
ଯଶୋଦେହେ ଆଯୟୁଷ୍ଣାନନ 


ପଦ୍ମଭୂଷଣ ପ୍ରଖ୍ୟାତ କବି 
ରମାକାନ୍ତ ରଥ ଯାହା କହନ୍ତି - 


“ ...I was impressed by 
the range of subject matter 
and the erudition that 
distinguishes this work. 
Much of the information 
contrained in the book is not 
widely known. There are not 
many authors who have your 
knowledge of the whole 
course of Oriya literature. It 
is without doult a very 
valuable and very 1emarkable 
work...” 


ଉତ୍କଳ ବିଶ୍ଵବିଦ୍ୟାଳୟର 
ଭୂତପୂର୍ବ ବିଭାଗୀୟ ମୁଖ୍ୟ ଅଧ୍ଯାପକ 
ବିଶିଷ୍ଟ ଶିକ୍ଷାବିତ ଯତୀନ୍ଦ୍ର ମୋହନ 
ମହାନ୍ତି କହିଛନ୍ତି - 

... Let me first 
congratulate you tor your 
excellent work ‘Jusodehe 
Ayusman’ Part-I. a copy 
of which I bought from 
Granthalaya, Bhubaneswar. 
Such a book was a great 
need, ... Again let me 
express my great happiness 
for the excellent work you 


have done ...” 

ମୁଖବନ୍ଧ 


ବ୍ୟକ୍ତିର ସମଷ୍ଚିରେ ସମାଜ । ବ୍ୟକ୍ତିର ନେତୃତ୍ସ ସମାଜକୁ ପ୍ରଭାବିତ କରି ଆଗେଇ 
ନେଇଥାଏ । ବ୍ୟକ୍ତି ଓ ସମାଜ ପରସ୍ତରର ପରିପୂରକ ! ପରିବର୍ଭନଶୀଳ ସମାଜ ବା 
ପରିସ୍ଥିତିରେ ବ୍ଯକ୍ତିର ନେତୃତ୍ଵ ଦିଗ୍ଦର୍ଶନ ଦେଇଥାଏ । ପରିସ୍ଥିତିକୁ ଭଲଭାବରେ 
ବୁଝିବାକୁ ହେଲେ ବ୍ୟକ୍ତିର ନୀତି, ପ୍ରଭାବ ଓ ନେତୃତ୍ବକୁ ବିଶ୍ଳେଷଣ କରିବା ସର୍ବାଦୌ 
ଆବଶ୍ୟକ, କାରଣ ସାମାଜିକ ଚିନ୍ତାଧାରା, ଗତିବିଧୂ ପ୍ରାୟ ପ୍ରତ୍ୟେକ କ୍ଷେତ୍ରରେ ବ୍ୟର୍ତିର 
ନେତୃତ୍ସରେ ପ୍ରତିଫଳିତ ହୋଇଥାଏ । ପରିବର୍ଭନଶୀଳ ଜଗତରେ ନେଡୃତ୍ସର ଭାଗୀଦାରତା 
ପରିକଳ୍ପନା, କାର୍ଯ୍ୟଧାରା ଓ ପ୍ରଗତି ଯେ ସମାଜ ପ୍ରତି ଆଦର୍ଶସ୍ଥାନୀୟ ହୋଇଥାଏ, 
ଏଥୁରେ କୌଣସି ସନ୍ଦେହ ନାହିଁ । ରାଜନୀତିକ ନେତା ହୁଅନ୍ତୁ ବା ବୈଜ୍ଞାନିକ ହୁଅନ୍ତୁ 
ବା ଜଣେ ଏତିହାସିକ ବା ସାହିତି୍ଯୁକ ହୁଅନ୍ତୁ ବା ଯେକୌଣସି ବ୍ଯକ୍ରିମାନେ କଳା 
ବିଜ୍ଞାନରେ ପାରଦର୍ଶିତା ଲାଭ କରି କୂତିତ୍ଵ ଅର୍ଜନ କରିଥାନ୍ତୁ, ସେମାନଙ୍କ ସମାଜ ଗଠନ 
ଅଭିଯାନରେ ଗଠନମୂଳକ ଅବଦାନକୁ ସମସ୍ତେ ସ୍ଵୀକାର କରନ୍ତି । ତେଣୁ ସମାଜର 
ଯେକୌଣସି କ୍ଷେତ୍ରରେ ବ୍ୟକ୍ତିର ନେତୃତ୍ଵ ଜନସାଧାରଣଙ୍କର ଦ୍ରଷ୍ି ଆକର୍ଷଣ କରିଥାଏ । 
ପ୍ରଭାବିତ କରିଥାଏ ମଧ୍ଯ । 

ସମାଜର ବିଭିନ୍ନ କ୍ଷେତ୍ରରେ କୃତିତ୍ଵ ଅର୍ଜନ କରିଥୁବା ବ୍ୟକ୍ତିଙ୍କ ଜୀବନ ବୃତ୍ତାନ୍ତ 
ପରିପ୍ରକାଶ କରିବାରେ ବିଶେଷ ଅଗ୍ରଣୀ ହେଉଛନ୍ତି ବିକଶିତ ଦେଶସମୂହ 
(Developed countries) | ଏହାସବୁ କୃତକର୍ମା ବ୍ୟକ୍ତିମାନଙ୍କର ଜୀବନୀ ସଂକଳନ 
କରି ଦେଶବାସୀଙ୍କ ସମ୍ମୁଖରେ ଆଦର୍ଶ ଉପସ୍ଥାପିତ କରିବା ଏହାର ଗୋଟାଏ ଲକ୍ଷ୍ୟ । 
ଏ ପ୍ରକାର ଜୀବନୀ ସଂକଳନର ଆଭାସ ମୁଁ ମୋର ଲଣ୍ଡନରେ ଅଧ୍ୟୟନ କରିବା 
ସମୟରେ ଦେଖିବାକୁ ପାଇଥ୍‌ଲି । ଲଣ୍ଡନର ଇଦ୍ତିଆ ଅଫିସ ଲାଇବ୍ରେରୀରେ ଥବା 
‘National Biography of British Nationals’ ମୋତେ ବେଶ୍‌ ଆକୃଷ୍ଟ କରିଥୁଲା | 
ସେତେବେଳେ ଭାରତରେ ଏndiun Nationals ଉପରେ କୌଣସି ତଥ୍ୟଭିତ୍ତିକ 
ସଂକଳିତ ଜୀବନୀ ଲେଖା ନ ଥୁଲା । ତେଣୁ ମୁଁ ବହୁ ପରିଶ୍ରମ କରି ଉକ୍ତ ବିଷୟବସ୍ତୁ 
ଉପରେ ଏକ ଯୋଜନା ତିଆରି କରିଥୁଲି । ଖ୍ରୀ ଅ. ୧୯୫୭ରେ ମୁଁ ଅଧ୍ୟାପନା 
ଶେଷକରି ଲଣ୍ଡନରୁ ଓଡ଼ିଶା ପ୍ରତ୍ୟାବରନ କଲି । ତା'ର ଅଳ୍ପ କିଛିବର୍ଷ ପୂର୍ବରୁ 

ଓଡ଼ିଶାରେ ଉକ୍ସଳ ବିଶ୍ବବିଦ୍ୟାଳୟ ପ୍ରତିଷ୍ଠିତ ହୋଇଥାଏ । ଆଗରୁ ପ୍ରସ୍ତୁତ ଥବା 
‘National Biography of Indian Nationals’ ଶୀର୍ଷକ ଯୋଜନାକୁ ଉକ୍ସଳ 
ବିଶ୍ଵବିଦ୍ୟାଳୟ ଆନୁକୂଲ୍ୟରେ କାର୍ଯ୍ୟକାରୀ କରିବାପାଇଁ ଉପସ୍ଥାପିତ କରିଥୁଲି | ଭାରତୀୟ 
ସମାଜର ବିଭିନ୍ନ କ୍ଷେତ୍ରରେ ସୁନାମଧନ୍ୟ ବିଶେଷଜ୍ଞମାନଙ୍କୁ ନେଇ ସେମାନଙ୍କ ସହଯୋଗିତା 
ଓ ଅବଦାନ ପ୍ରତି ଲକ୍ଷ୍ଯ ରଖି ଏକ ପୂଣ୍ଡୀଙ୍ଗ ‘National Biography of Indian 
Nationals’ ପ୍ରସ୍ତୁତ କରିବା ଏହାର ଲକ୍ଷ୍ୟ ଥିଲା । ଏ କାର୍ଯ୍ୟ କୌଣସି ବ୍ୟକ୍ତି ଏକାକୀ 
ସମ୍ପାଦନ କରିବା ଯେପରି ଅସମ୍ଭବ ଥଲା, ସେହିପରି ମଧ୍ଯ ବ୍ୟୟସାପେକ୍ଷ ଥୁଲା । 
ଏତାଦୃଶ ପ୍ରସ୍ତାବକୁ ଉତ୍କଳ ବିଶ୍ବବିଦ୍ୟାଳୟ କାର୍ଯ୍ୟକାରୀ କରିବାକୁ ନାସ୍ତି କରି ଦେଇଥୁଲେ । 
ପରବର୍ୀ କାଳରେ ଅନ୍ୟତ୍ର ପୂର୍ଣ୍ଠାଙ୍ ନ ହେଲେ ମଧ୍ଯ ଅନେକାଂଶରେ ଏପରି ପ୍ରସ୍ତାବକୁ 
କାର୍ଯ୍ୟକାରୀ କରାଯାଇଥିବାର ଦେଖାଯାଇଛି { Institute of Historical Studies, 
ଧର ଏ ଦିଗରେ ଅବଦାନ ରହିଛି । ଏହା କହିବାର ତାପ୍ରର୍ଯ୍ୟ ହେଲା 
ରାଜ୍ୟସ୍ତରରେ ମଧ୍ଯ ବିଶିଷ୍ଟ ଖ୍ୟାତିସମ୍ପନ୍ନ ବ୍ୟକ୍ତିମାନଙ୍କ ଜୀବନୀ ସଂକଳନ କରିବା 
ସହଜସାଧ୍ୟ ନୁହେଁ । ତଥ୍ୟଭିଭିକ ଜୀବନୀ ରଚନା ବ୍ୟୟବହୁଳ ହୋଇଥାଏ । ତଥାପି 
ଡକୁର ପ୍ରଫୁଲ୍ଲ କୁମାର ପଟ୍ଟନାୟକ ନିଜ ଅଧ୍ୟାପନା ଏବଂ ପ୍ରଗାଢ଼ ପରିଶ୍ରମ କରି କ୍ଷୁଦ୍ର 
ହେଲେ ମଧ୍ଯ ଏ ଦିଗରେ ଯେଉଁ ଓଡ଼ିଶା ରାଜ୍ୟର ବହୁ ଜନନାୟକ ଏବଂ ବିଭିନ୍ନ 
କ୍ଷେତ୍ରରେ ଯଶ ଅର୍ଜନ କରିଥୁବା ବ୍ୟକ୍ତିମାନଙ୍କ ଜୀବନଚରିତ ଏବଂ ସେମାନଙ୍କର 
ସମାଜକୁ ଅବଦାନ ସମ୍ପ୍କରେ ଲେଖନୀ ଚାଳନା କରି ‘ଯଶୋଦେହେ ଆୟୁଷ୍ମାନ'ର 
ଦ୍ଵିତୀୟ ଭାଗ ପ୍ରଣୟନ କରିଛନ୍ତି, ତାହା ବିଶେଷ ପ୍ରଣିଧାନଯୋଗ୍ୟ । ପୁସ୍ତକ ରଚୟିତା 
ଡକ୍କର ପଟ୍ଟନାୟକ ଓଡ଼ିଶାରେ ଜୀବନୀ ସଂକଳନରେ ଯେଉଁ ସାହସିକ ପଦକ୍ଷେପ 
ନେଇଛନ୍ତି ତାହା ବାସ୍ତବିକ ପ୍ରଶଂସନୀୟ । 


ଏହି ପୁସ୍ତକରେ ଓଡ଼ିଆ ଜାତିର ଜନନାୟକ, ବିପୁବୀ, ସାମ୍ବାଦିକ, ବୈଜ୍ଞାନିକ, 
ଓପନ୍ୟାସିକ, କବି, ଭାଷାକୋଷ ପ୍ରଣେତା, ନାଟ୍ୟକାର ପ୍ରଭୃତି ବହୁ ଗୁଣୀ ଏବଂ 
ବିଶେଷଜ୍ଞମାନଙ୍କର ନିଜ ନିଜ କ୍ଷେତ୍ରରେ ଅବଦାନ ଫଳରେ ଯେଉଁ ଅମ୍ବାନ କୀର୍ରି 
ଅର୍ଜନ କରିଯାଇଛନ୍ତି, ତାହା ବିଶେଷ ଉଲ୍ଲେଖନୀୟ । ସେହିମାନଙ୍କ ସାମାଜିକ ଅନୁଦାନ, 
କାର୍ଯ୍ୟଧାରା ଓ ଆଦର୍ଶ ଓଡ଼ିଶାକୁ ପ୍ରଗତି ପଥରେ ନୂତନ ଦିଗ୍ଦର୍ଶନ ଦେଇଥିବା କଥା 
ଲେଖକ ସୂଚାଇ ଦେଇଛନ୍ତି । ଓଡ଼ିଆ ଭାଷାରେ ଓଡ଼ିଆ ଜାତିର ସାମୂହିକ ପ୍ରଗତିକୁ 
ବିଶ୍ଲେଷଣ କରି ବ୍ୟକ୍ତିବିଶେଷଙ୍କ କାର୍ଯ୍ୟକଳାପ ଓ ଅବଦାନକୁ ସମାଜରେ ଉପସ୍ଥାପିତ 
କରି ଏକ ସ୍ଵଚିନ୍ତିତ ଜୀବନୀ ବୃତ୍ତାନ୍ତ ସଂକଳନରେ ଲେଖକ ଏକ ନୃତନ ଅଧାୟ ସୃଷ୍ଟି 
କରିଛନ୍ତି କହିଲେ ଅତ୍ର୍ଯକ୍ତି ହେବ ନାହିଁ। 

ଏ ଗ୍ରନ୍ତର ରଚନା ଯେପରି ସରଳ, ସେହିପରି ସୃଜନାତ୍ମକ ଓ ଶିକ୍ଷାପ୍ରଦ । 


ମୋ ବିଚାରରେ ଗ୍ରନ୍ଧର ଏ ଦ୍ଵିତୀୟ ଭାଗଟି ପ୍ରଥମ ଭାଗ ସହିତ ପାଠକମାନଙ୍କର 

ଆଦରଣୀୟ ହେବ । କେବଳ ସେତିକି ନୁହେଁ, ଏହା ପାଠକମାନଙ୍କ ସମ୍ମୁଖରେ ସୂଳତଃ 

ଓଡ଼ିଶାର ବିଭିନ୍ନ କ୍ଷେତ୍ରରେ ବିଶେଷଜ୍ଞ ଓ ପୁରୋଧାମାନଙ୍କ ଏକ ଆକର୍ଷଣୀୟ ଚିତ୍ର 

ଅର୍ପଣ କରି ବିଶେଷତଃ ଯୁବସମାଜର ସମାଜ ଗଠନରେ ଉତ୍ସାହ ଓ ପ୍ରେରଣା ଦିଗରେ 
ସହାୟକ ହେବ ବୋଲି ମୋର ବିଶ୍ବାସ । 

ଡଃ ଭବାନୀ ଚରଣ ରାୟ 

ଏମ୍‌.ଏ.,ପିଏଚୁ.ଡି. (ଲଣ୍ଡନ) 

ପୂର୍ବତନ ମୁଖ୍ୟ ଇତିହାସ ଅଧ୍ୟାପକ ( ଉତ୍କଳ ଓ ବ୍ରହ୍ମପୁର) ଓ 

ଭିଜିଟିଙ୍ଗ ଇତିହାସ ପ୍ରଫେସର, ହାଉାର୍ଡ଼ ( ଆମେରିକା ) 

୯୦, ବୁଦ୍ଦୈେଶ୍ପମରୀ କଲୋନୀ, ଭୁବନେଶ୍ବର - ୬ 

ପ୍ରାଗ୍ଭାଷ 

ଓଡ଼ିଶାର ଅତୀତ ମହାନ୍‌ ଓ ଗୌରବୋନ୍ଧଳ ହେଲେ ମଧ୍ଯ ଉନବିଂଶ ଶତାବ୍ଦୀର 
ଶେଷଭାଗରେ ଓଡ଼ିଶାର ଦୁଃଖ ଓ ଦ୍ରର୍ବିପାକ ଚରମ ସୀମାରେ ପହଞ୍ଚିଥିଲା । ଓଡ଼ିଶା’ 
କେବଳ ଭୌଗୋଳିକ ଶବ୍ଦ ବ୍ୟତୀତ କିଛି ନ ଥଲା । ଓଡ଼ିଆଭାଷୀ ଅଞ୍ଚଳଗୁଡ଼ିକ ଚାରିଗୋଟି 
ପ୍ରଦେଶରେ ବିଚ୍ଛିନ୍ନ ହୋଇ ରହିଥୁବାରୁ ଯେଉଁ ଓଡ଼ିଆମାନେ ଦିନେ ସମଗ୍ର ଭାରତରେ 
ପରାକ୍ରମଶାଳୀ ଓ କଳାନିପୁଣ ଜାତିଭାବେ ଖ୍ୟାତି ଲାଭ କରିଥିଲେ, ସେମାନେ ଅଧକ 
ଦୃର୍ଦଶାଗ୍ରସ୍ତ ହୋଇ ପଡ଼ିଥିଲେ । ଓଡ଼ିଆ ଭାଷାକୁ ଲୋପ କରି ତା ସ୍ଥାନରେ ବଙ୍ଗଳା, 
ହିନ୍ଦୀ ଓ ତେଲୁଗୁ ଭାଷାକୁ ବିଭିନ୍ନ ଅଞ୍ଚଳରେ ପ୍ରଚଳନ କରିବାକୁ ପ୍ରବଳ ଉଦ୍ୟମ ହୋଇଥିଲା । 
ଏପରିକି ଓଡ଼ିଆ ଯେ ଏକ ସ୍ଵତନ୍ତ୍ର ଭାଷା ନୁହେଁ, ବରଂ ବଙ୍ଗ ଭାଷାର ଏକ ବିକୃତ ଅଂଶ 
ବୋଲି ପ୍ରମାଣ କରିବାକୁ ଅଣଓଡ଼ିଆ ନେତା ଓ ପଶ୍ତିତମାନେ ଆଗେଇ ଆସିଥିଲେ । 
କୋଟ୍ଟ, କଚେରି ବା ସରକାରୀ ଦପ୍ତରରେ ଓଡ଼ିଆଙ୍କର ସ୍ଥାନ ନ ଥଲା | ଅଭାବ ଅନଟନ 
ମଧ୍ଯରେ ପେଷି ହୋଇ ଓଡ଼ିଆବାସୀଙ୍କ ମେରୁଦଣ୍ଡ ଭାଙ୍ଗି ଯାଇଥଲା କହିଲେ ଚଳେ ! 


ଘୋର ରାଜନୀତିକ, ଆର୍ଥନୀତିକ ତଥା ସାଂସ୍କୃତିକ ଅବକ୍ଷୟ ବେଳେ ଓଡ଼ିଆ ଜାତି 
ପ୍ରାଣରେ ନବଉନ୍ମେଷର ଧାରା ଯେଉଁମାନେ ପ୍ରଚଳନ କଲେ, ସେମାନେ ହେଲେ କେତେକ 
ସମ୍ବାଦପତ୍ରର ସମ୍ପାଦକ - ଯଥା ‘ଉତ୍କଳ ହିତୈଷିଣୀ”'ର ପଶ୍ତିତ ନୀଳମଣି ବିଦ୍ୟାରତ୍ବ, 
‘ଦୀପିକା'ର ସମ୍ପାଦକ ଗୌରୀଶଙ୍କର ରାୟ ଓ ' ଉତ୍କଳସାହିତ୍ୟ”ର ସମ୍ପାଦକ ବିଶ୍ଵନାଥ 
କର ତଥୀ ଅନ୍ୟମାନେ । ଓଡ଼ିଆ ନବଜାଗରଣର ସର୍ବଶ୍ରେଷ୍ଠ ଓ ସବୁଠାରୁ ମହନୀୟ 
ପ୍ରବକ୍ତା ହେଲେ ନୀଳମଣି ବିଦ୍ଯାରତ୍ସ। ସେ ଓଡ଼ିଆର ଜାତୀୟ ପ୍ରାଣରେ ସୃଷ୍ଟି କଲେ 
ନିବିଡ଼ ପ୍ରାଣ ସସନ୍ଦନ । ଗୋଟିକ ପରେ ଗୋଟିଏ ପତ୍ରିକା ସମ୍ପାଦନ କରି ତା ମାଧ୍ଯମରେ 
ସେ ନବଜାଗରଣ ସୃଷ୍ଟି କଲେ । ୧୯୦୩ ମସିହାରେ ରମ୍ଭାଠାରେ (ଓ ତା ପରବର୍ତୀ 
ବୈଠକ ବ୍ରହ୍ମପୁରରେ) ଯେଉଁ ଗଞ୍ଜାମ ଜାତୀୟ ସମିତିର ସମ୍ମିଳନୀ ହେଲା, ସେଥୁରେ 
ସେ ମୁଖ୍ୟ ଭୂମିକା ଗ୍ରହଣ କଲେ । ତାହାହିଁ ପରେ ‘ଉତ୍କଳର ସମ୍ମିଳନୀ” ରୂପ ନେଲା । 
ବସ୍ତୁତଃ ନୀଳମଣି ବିଦ୍ୟାରତ୍ସ ହିଁ ଥୁଲେ ନବଉକୂଳ ଦ୍ରଷ୍ଟା । ' ଉଚକଳ ସାହିତ୍ୟ'ର ସୁଯୋଗ୍ୟ 
ସମ୍ପାଦକ ଥୂଲେ ବାଗ୍ନୀ ବିଶ୍ଵନାଥ କର । ଜାତୀୟ ସାହିତ୍ୟ ଜାଗରଣ ଉଷାକାଳରେ ସେ 
ଅଗ୍ରଦୂତ ଭାବେ କାର୍ଯ୍ୟ କରିଥଲେ । କିନ୍ତୁ ଓଡ଼ିଆ ଭାଷା ରକ୍ଷା ଆନ୍ଦୋଳନର ନେତୃତ୍ସ 
ନେଇଥୁଲେ କର୍ମବୀର ଗୌରୀଶଙ୍କର । କେବଳ ନେତୃତ୍ଵ ଯେ ନେଇଥୁଲେ ତାହା ନୁହେଁ, 
ଭାଷା ରକ୍ଷାର ଗୋଳଯୁଦ୍ଧରେ ସେ ସାଜିଥୂଲେ ମଧ୍ୟମ ପାଣ୍ଡବ - ଅର୍ଜୁନ । ତାଙ୍କ ଯୋଗୁଁ 

ହିଁ ଓଡ଼ିଶାରେ ବଙ୍ଗଳାଭାଷାର ପ୍ରଚଳନ ପାଇଁ ସମସ୍ତ ଉଦ୍ୟମ ବିଫଳ ହେଲା । ଓଡ଼ିଆ 
ଭାଷାର ସମ୍ମାନ ଓ ଗୌରବ ରକ୍ଷା ହେଲା । ସେଥ୍‌ଯୋଗୁଁ ସେ ଯେ ଯୁଗ ଯୁଗ ଧରି 
ଓଡ଼ିଆ ଜାତିର ଚିର ନମସ୍ୟ ରହିବେ, ଏହା ନିଃସନ୍ଦେହରେ କୁହାଯାଇପାରେ । 


ସମଗ୍ର ଓଡ଼ିଆଭାଷୀ ଅଞ୍ଚଳକୁ ଏକତ୍ରିତ କରି ଏକ ସ୍ଵତନ୍ତ୍ର ପ୍ରଦେଶ ଗଠନ କରିବାର 
ସ୍ଵପ୍ନ ଦେଖିଲେ ଉତ୍କଳ ଗୌଗବ ମଧୁସୂଦନ । ଏକ ଜାତୀୟ ଅନୁଷ୍ଠାନ ମାଧ୍ଯମରେ ଏହା 
ସେ କରିବାକୁ ଚିନ୍ତା କଲେ ! 'ଉକ୍କସଳ ସମ୍ମିଳନୀ? ହେଲା ଓଡ଼ିଆମାନଙ୍କର ସେହି ମହାନ୍‌ 
ଜାତୀୟ ଅନୁଷ୍ଠାନ । ଏହା କୌଣସି ବ୍ୟକ୍ତିବିଶେଷର ବା କୌଣସି ସଂପ୍ରଦାୟର ସମ୍ମିଳନୀ 
ବା ସଭା ନ ଥୁଲା | ଏହା ହେଲା ଓଡ଼ିଆ ଜାତିର ମହାମିଳନର ପ୍ରତିଷ୍ଠାନ । ଓଡ଼ିଆମାନଙ୍କର 
ଆମ୍ମମର୍ଯ୍ୟାଦା, ଆତ୍ମଅଧ୍ବକାର, ଆନମ୍ମୋସ୍ଗ ଓ ଜାତୀୟ ପ୍ରୀତି ପ୍ରଭୃତି ଗୁଣର ବିକାଶ 
ଘଟାଇବା ହେଲା ଏହାର ଲକ୍ଷ୍ୟ । 

‘ଉକୁଳ ସମ୍ମିଳନୀର ପ୍ରଥମ ଅଧବବେଶନ ହେଲା ୧୯୦୩ ମସିହାରେ କଟକରେ | 
ଏହାପରେ ଅଧ୍ବବେଶନମାନ ଓଡ଼ିଶାର ବିଭିନ୍ନ ସ୍ଥାନରେ ହୋଇ ଏକତ୍ରୀକରଣ କାର୍ଯ୍ୟକୁ 
ତ୍ବରାନ୍ବିତ କଲ। । ୧୯୧୪ ମସିହାରେ ପାରଳାର ମହାରାଜା କ୍ରଷ୍ଠଚନ୍ଦ୍ର ଗଜପତି ଏହି 
ଅନୁଷ୍ଠାନ ସହିତ ସଂପୃକ୍ତ ହେଲେ । ଗଙ୍ଗବଂଶୀୟ ଗଜପତି, ଯଥା - ଚୋଡ଼ଗଙ୍ଗଦେବଙ୍କ 
ସମୟରେ ଜଗନ୍ନାଥ ମନ୍ଦିର ନିର୍ମିତ ହୋଇଥଲା । ସେହି ବଂଶର କଳାପ୍ରିୟ ରାଜା 
ନରସିଂହ ଦେବଙ୍କ ସମୟରେ କୋଣାର୍କ ମନ୍ଦିର ନିର୍ମିତ ହୋଇ ସାରା ବିଶ୍ବକୁ ବିସ୍ମିତ 
କରିପକାଇଲା | ସେହି ବଂଶରେ ଜାତ ହୋଇ ଗଜପତି କୃଷ୍ଣଚନ୍ଦ୍ର ଦେବ ଖଣ୍ଡବିଖଶ୍ଡିତ 
ଓଡ଼ିଆ ଭାଷା ଅଞ୍ଚଳକୁ ଏକତ୍ରିତ କରି ସ୍ଵତନ୍ତ୍ର ରାଜ୍ଯ ଗଠନ କରିବାର ସ୍ଵପ୍ନ ଦେଖିଲେ । 
ଓଡ଼ିଆ ଜାତିର ହୀନମ୍ମନ୍ୟତା ଦୂର କରିବାର ମହାମନ୍ତ୍ର ତାଙ୍କ ମନରେ ବାରମ୍ବାର ଅନୁରଣିତ 
ହେଲା । ୧୯ ୧୪ ମସିହାରେ “ ଉତ୍କଳ ସମ୍ମିଳନୀର ଦଶମ ଅଧ୍ବବେଶନ ପାରଳାଖେମୁଣ୍ଡିରେ 
କରାଇଲେ ଓ ସ୍ଵତନ୍ତ୍ର ପ୍ରଦେଶ ଗଠନ କାର୍ଯ୍ୟରେ ନିଜକୁ ନିୟୋଜିତ କଲେ । ତାଙ୍କର ଅକ୍ସାନ୍ତ 
(ଓ ନିରବଳଚ୍ଛିନ୍ନ ଉଦ୍ୟମ ଫଳରେ ଓଡ଼ିଆଭାଷୀ ଅଞ୍ଚଳ ବା ଅଧ୍ବକାଂଶ ଓଡ଼ିଆଭାଷୀ ଅଞ୍ଚଳକୁ 
ନେଇ ୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା ! 

ନୃତନ ପ୍ରଦେଶ ଗଢ଼ାହେବା ପରେ ଓଡ଼ିଶାର ନେତୃବୃନ୍ଦ ଭାରତୀୟ ଜାତୀୟ କଂଗ୍ରେସ 
ନେତୃତ୍ନରେ ଦେଶକୁ ସ୍ଵାଧୀନ କରିବା ଦିଗରେ ଲାଗିପଡ଼ିଲେ । ଅବଶ୍ଯ ଏହାର ବହୁ 
ପୂର୍ବରୁ ବ୍ରିଟିଶ ଶାସକଙ୍କ ବିରୋଧରେ ସଂଗ୍ରାମ ଚାଲି ଆସିଥୂଲା । ବିଂଶ ଶତାବ୍ଦୀର 
ପ୍ରଥମ ପାଦରେ ଓଡ଼ିଶାର ସୁନ୍ଦରଗଡ଼ ଜିଲ୍ଲାର ଖୁଣ୍ଟିକଟିର ଉଲିହାଟୁ ଗ୍ରାମରେ ଜନ୍ମଗ୍ରହଣ 
କରିଥୁବା ଓଡ଼ିଆପୁଅ ବିସୀମୁଣ୍ଡା ବ୍ରିଟିଶ ଶାସନ ବିରୋଧରେ ଯେଉଁ ମୁଣ୍ଡା ଆନ୍ଦୋଳନ 
ଆରମ୍ଭ କଲେ, ତାହା ଥୁଲା ଅଭୂତପୂର୍ବ । ଶେଷରେ ସେ ଯେପରି ଭାବରେ ବିିଟିଶ 
କାରାଗାରରେ ବନ୍ଦୀ ହୋଇ ମୃତ୍ୟୁବରଣ କଲେ, ତାହା ସ୍ଵାଧୀନତା ଆନ୍ଦୋଳନ 
ଇତିହାସରେ ଏକ ଅଶ୍ରୁଳ ଅଧ୍ଯାୟ ସୃଷ୍ଟି କରିଅଛି । 

Vit 

ଓଡ଼ିଶାରେ ସ୍ଵାଧୀନତା ଆନ୍ଦୋଳନ ଆରମ୍ଭ ହେଲା ୧୯୦୫ ମସିହାରୁ | ୧୯୨୦ 
ମସିହାରୁ କିନ୍ତୁ ଓଡ଼ିଶାରେ ସ୍ଵାଧୀନତା ସଂଗ୍ରାମ ବିଧ୍ବବଦ୍ଧ ଭାବେ ଆରମ୍ଭ ହେଲା ଓ 
ପଣ୍ଡିତ ଗୋପବନ୍ଧୁ ଦାସ ହିଁ ହେଲେ ଏହି ଆନ୍ଦୋଳନର ଭଗୀରଥ । ୧୯୨୧ ମସିହା 
ମା ମାସରେ ଭାରତୀୟ ଜାତୀୟ କଂଗ୍ରେସର ଶାଖା ଭାବେ ଉକ୍କଳ ପ୍ରାଦେଶିକ କଂଗ୍ରେସ 
କମିଟି ଗଢ଼ାଗଲ। ଓ ଗୋପବନ୍ଧୁ ଦାସ ହେଲେ ଏହାର ସଭାପତି । ସେ ସ୍ଵରାଜ୍ୟ 
ହାସଲ ପାଇଁ ଅସହଯୋଗ ଆନ୍ଦୋଳନର ଡାକରା ଦେଲେ । ହରେକୃଷ୍ଣ ମହତାବ, 
ନବକୃଷ୍ଣ ଚୌଧୁରୀ, ରାଜକୃଷ୍ଣ ବୋଷ ପ୍ରଭୃତି କଲେଜ ଛାଡ଼ି ସ୍ଵାଧୀନତା ଆନ୍ଦୋଳନରେ 
ଝାସ ଦେଲେ । ଗୋପବନ୍ଧୁ ଚୌଧୁରୀ ସେତେବେଳକାର ଲୋଭନୀୟ ଓ ମର୍ଯ୍ୟାଦାପୂର୍ଣ୍ 
ଡେପୁଟି ମାଜିଷ୍ଟେଟ୍‌ ପଦରୁ ଇସ୍ତଫା ଦେଲେ । ଗୋପବନ୍ଧୁ ଦାସ ଓକିଲାତି ଛାଡ଼ିଲେ । 
ଜିଲ୍ଲା କଂଗ୍ରେସ କମିଟିମାନ ଗଢ଼ାଗଲା । ହରେକୃଷ୍ଣ ମହତାବ ବାଲେଶ୍ବର ଜିଲ୍ଲା କଂଗ୍ରେସ 
କମିଟି ସଭାପତି ଓ ପଣ୍ଡିତ ନୀଳକଣ୍ଠ ଦାସ ସମ୍ବଲପୁର ଜିଲ୍ଲା କଂଗ୍ରେସ କମିଟିର ସଭାପତି 
ହେଲେ । ଗୋପବନ୍ଧୁ ଚୌଧୁରୀ ଜଗତଵସିଂହପୁରରେ ଏକ ଆଶ୍ରମ ଗଢ଼ି କର୍ମୀମାନଙ୍କୁ 
ତାଲିମ ଦେଲେ । ଅସହଯୋଗ ଆନ୍ଦୋଳନରେ ଗୋପବନ୍ଧୁ ଦାସ, ହରେକୃଷ୍ଣ ମହତାବ 
ପ୍ରଭୃତି ଯୋଗ ଦେଇ କାରାବରଣ କଲେ । ୧୯୨୨ ମସିହା ଫେବୃୟାରୀ ମାସରେ 
ପ୍ରାୟ ସମସ୍ତ ପ୍ରଖ୍ୟାତ ନେତା ଜେଲରେ ଥଲେ । ଗାନ୍ଧିଜୀ ଏହି ଆନ୍ଦୋଳନ ପ୍ରତ୍ୟାହାର 
କରିନେବାରୁ ଓଡ଼ିଶାର ନେତାମାନେ ଜେଲରୁ ଖଲାସ ହେଲେ । 


ଉଜ୍କଳ ପ୍ରଦେଶ କଂଗ୍ରେସ କମିଟିର ଏକ ଅଧ୍ବବେଶନ ୧୯୨୪ ମସିହା ଜୁନ 
ମାସରେ ବସିଲା । ଏଥୁରେ ଗୋଟିଏ ମହିଳା ଶାଖା ଖୋଲାଗଲା । ସରଳାଦେବୀ ଓ 
ରମାଦେବୀ ଏହାର ନେତୃତ୍ଵ ନେଲେ । 


୧୯୩୦ ମସିହା ମାର୍ଚ୍ଚରେ ଭାରତର ବରେଣ୍ୟ ନେତା ମହାତ୍ମାଗାନ୍ଧୀ ଆଇନ୍ଵ 
ଅମାନ୍ୟ ଆନ୍ଦୋଳନ ପାଇଁ ଡୀଜରା ଦେଲେ । ସେ ମଧ୍ଯ ସେହି ବର୍ଷ ମାର୍ଚ୍ଚ ମାସରେ 
ଗୁଜୁରାଟ ଉପକୂଳ ଦାଣ୍ଡୀରେ ଲୁଣ ମାରି ଆଇନ୍‌ ଭାର୍ଗିଲେ ଓ ଗିରଫ ହେଲେ । ଗାନ୍ଧିଜୀଙ୍କ 
ନିଷ୍ଠରି ଅନୁଯାୟୀ ଓଡ଼ିଶାରେ ଲବଣ ସତ୍ୟାଗ୍ରହ ଆରମ୍ଭ ହେଲ। । ବାଲେଶ୍ଵରର 
ଇଞ୍ଡଡ଼ିଠାରେ ଲୁଣ ମାରି ସତ୍ୟାଗ୍ରହ କରିବାପାଇଁ ଗୋପବନ୍ଧୁ ଚୌଧୁରୀ ବାହାରିଲେ । 
କଟକରେ ୧୯୩୦ ମସିହା ଅପ୍ରେଲ ମାସରେ ତାଙ୍କୁ ଗିରଫ କରାଗଲା । ଦ୍ଵିତୀୟ 
ପର୍ଯ୍ୟାୟରେ ଆଚାର୍ଯ୍ୟ ହରିହର ଦାସ ସତ୍ୟାଗ୍ରହୀମାନଙ୍କୁ ନେଇ ଇଞ୍ଚୁଡ଼ିରେ ଲୁଣ ମାରିଲେ 
ଓ ଆଇନ୍‌ ଅମାନ୍ୟ କରି ଗିରଫ ହେଲେ । ମହାତ୍ମାଗାନ୍ଧୀଙ୍କ ଡାକରାରେ ଉଦ୍ବବୁଦ୍ଧ ହୋଇ 
ସଂଭ୍ରାନ୍ତ ଘରର ଝିଅ ଓ ବୋହୂ ରମାଦେବୀ ସାଧାରଣ କ୍ଷେତ୍ରକୁ ଓହ୍ଲାଇ ଆସିଲେ ଓ 
ସ୍ଵାମୀଙ୍କ ପଦାଙ୍କ ଅନୁସରଣ କରି ସ୍ଵାଧୀନତା ସଂଗ୍ରାମରେ ଝାସ ଦେଲେ । ଇଞ୍ଜଡ଼ିରେ 
ଲୁଣମର। ଆଇନ୍‌ ଅମାନ୍ୟ ଆନ୍ଦୋଳନ ଚାଲିଥୂଲାବେଳେ ଶ୍ରୀଜଙ୍ଗକୁ ଯାଇ ସେ 
ନାରୀମାନଙ୍କୁ ସଙ୍ଗଠିତ କଲେ । ପୋଲିସ ଫୌଜ ଆଗରେ କାଳିଆପାଟରେ ଲୁଣ ମାରିଲେ । 

ଏ 

ପରେ କଟକରେ ହୋଇଥୁବା ଏକ ସଭାରେ ସ୍ଵରାଜ୍ୟ ସଂକଳ୍ପ ପତ୍ର ପଢ଼ି ଗିରଫ ହେଲେ । 
ଆଉ ଜଣେ ନାରୀନେତ୍ରୀ ସରଳା ଦେବୀ ଓଡ଼ିଶାର ବିଭିନ୍ନ ଅଞ୍ଚଳ ଗସ୍ତ କରି ସତ୍ୟାଗ୍ରହର 
ବାଉଁ। କେବଳ ଯେ ପ୍ରଚାର କଲେ ତାହା ନୁହେଁ, ଗଞ୍ଜାମର ହୁମାଠାରେ ଲବଣ 
ସତ୍ୟାଗ୍ରହରେ ଯୋଗ ଦେଇ କାରାବରଣ କଲେ । ପଣ୍ଡିତ ନୀଳକଣ୍ଠ ଅସ୍ତରଙ୍ଗରେ ଲବଣ 
ସତ୍ୟାଗ୍ରହରେ ଯୋଗ ଦେଇ ୧୯୩୧ ମସିହା ଜାନୁଆରୀ ମାସରେ ଗିରଫ ହେଲେ । 
ବିଶ୍ଵନାଥ ଦାସ ମଧ୍ଯ ଆଇନ୍‌ ଅମାନ୍ୟ ଆନ୍ଦୋଳନ କରି ଗିରଫ ହେଲେ । ୧୯୩୧ 
ମସିହାରେ କିନ୍ତୁ ଗାନ୍ଧୀ-"ଇରଉଇନ ଚୁକ୍ତି ଫଳରେ ସମସ୍ତେ ଜେଲରୁ ଖଲାସ ହେଲେ । 
୧୯୩୩ ମସିହାରୁ ୧୯୩୭ ମସିହା ପର୍ଯ୍ୟନ୍ତ ହରେକୃଷ୍ଣ ମହତାବ ବାଲେଶ୍ବରର 
ଅଗରପଡ଼ାରେ ରହି କର୍ମ ମନ୍ଦିର ପ୍ରତିଷ୍ଠା କଲେ । ୧୯୩୪ ମସିହାରେ ଗାନ୍ଧିଜୀଙ୍କ 
ନିଦ୍ଦେଶରେ ଗୋପବନ୍ଧୁ ଚୌଧୁରୀ ବରୀରେ ଆଶ୍ରମ ପ୍ରତିଷ୍ଠା କରି ରଚନାତ୍ମକ କାର୍ଯ୍ୟରେ 
ଲିପ୍ତ ହେଲେ । 

୧୯୩୫ ମସିହାରେ ଭାରତ ସରକାର ଆଇନ୍‌ ପାସ୍‌ ହେଲା । ଏହାଦ୍ଵାରା ଭୋଟ 
ଦ୍ଵାରା ନିବୀଚିତ ଲୋକ ପ୍ରତିନିଧ୍‌ ମନ୍ତ୍ରିମଣ୍ଡଳର ବ୍ୟବସ୍ଥା ହେଲା । କଂଗ୍ରେସ ମଧ୍ଯ ପ୍ରାଦେଶିକ 
ନିର୍ବାଚନରେ ଭାଗ ନେବାକୁ ସ୍ଥିର କଲା । ୧୯୩୬ ମସିହାରେ ଓଡ଼ିଶା ଆସେମ୍ବିକୁ 
ପ୍ରଥମ ନିବାଚନ ହେଲ। । ସେତେବେଳେ ପ୍ରଦେଶ କଂଗ୍ରେସର ସଭାପତି ଥିଲେ ପଶ୍ତିତ 
ନୀଳକଣ୍ଠ ଦାସ । ତାଙ୍କ ନେତୃତ୍ବରେ କଂଗ୍ରେସ ନିର୍ବାଚନ ଲଢ଼ିଲା ଓ ବିପୁଳ ସଂଖ୍ୟାରେ 
ବିଜୟ ଲାଭ କଲା । ସମୁଦାୟ ୬ ୦ଟି ଆସନରୁ କଂଗ୍ରେସକୁ ୩୭ଟି ଆସନ ମିଳିଥୁଲା । 
କିନ୍ତୁ ପ୍ରାଦେଶିକ ଗଭର୍ଣ୍ଣରମାନେ ଶାସନ କ୍ଷେତ୍ରରେ ହସ୍ତକ୍ଷେପ ନ କରିବାପାଇଁ କଂଗ୍ରେସ 
ପ୍ରତିଶ୍ରୁତି ଚାହିଁଲା । ଏହା ନ ମିଳିବାରୁ କଂଗ୍ରେସ ମନ୍ତ୍ରିମଣ୍ଡଳ ଗଠନରୁ ବିରତ ହେଲା । 
ଫଳରେ ପାରଳା ମହାରାଜା ଗଜପତି କୃଷ୍ଣଚନ୍ଦ୍ର ଦେବ ପ୍ରଥମ ମନ୍ତ୍ରିମଣ୍ଡଳ ଗଢ଼ିଲେ ଓ 
ଓଡ଼ିଶାର ପ୍ରଥମ ପ୍ରଧାନମନ୍ତ୍ରୀ ହେବାର ଗୌରବ ଅର୍ଜନ କଲେ । ପରେ କଂଗ୍ରେସ ମନ୍ତ୍ରିମଣ୍ଡଳ 
ଗଠନ କରିବାକୁ ନିଷ୍ଠରି ନେଲା ଓ ବିଶ୍ନନାଥ ଦାସଙ୍କ ନେତୃତ୍ସରେ ମନ୍ତ୍ରିମଣ୍ଡଳ ଗଢ଼ାଗଲା ! 

ଏହି ସମୟରେ ଜାତୀୟ ଦୃଶ୍ୟପଟରେ ଦୁତ ପରିବର୍ରନ ଘଟି ଯାଉଥାଏ । ଓଡ଼ିଶାର 
କଟକ ସହରର ବୀର ସନ୍ତାନ ସୁଭାଷଚନ୍ଦ୍ର ବୋଷ ଆଇ.ସି.ଏସ୍‌. ଚାକିରିରୁ ଇସ୍ତଫା 
ଦେଇ କଂଗ୍ରେସରେ ଯୋଗ ଦେଇଥାନ୍ତି । ସେ କ୍ରମେ କଂଗ୍ରେସର ମହାନ୍‌ ନେତା ଭାବେ 
ପରିଗଣିତ ହେଲେ । ଏପରିକି ୧୯୩୮ ମସିହାରେ ହୋଇଥୁବା ହରିପୁରା କଂଗ୍ରେସ 
ଅଧବେଶନରେ ଜାତୀୟ କଂଗ୍ରେସର ସଭାପତି ଭାବେ ନିର୍ବାଚିତ ହେଲେ । ସେ ଓଡ଼ିଶାର 
ଉଦୀୟମାନ ନେତା ହରେକୃଷ୍ଣ ମହତାବଙ୍କୁ କଂଗ୍ରେସ କାଯ୍ୟକାରୀ କମିଟିର ସଭ୍ୟଭାବେ 
ମନୋନୀତ କରିଥଲେ - ଯାହା ଫଳରେ କି ହରେକୃଷ୍ଣ ମହତାବ ଜାତୀୟ ସ୍ତରର ନେତା 
ହେବାର ଗୌରବ ଅର୍ଜନ କଲେ । ୧୯୩୯ ମସିହା ତ୍ରିପୁରା ଅଧ୍ୟବେଶନରେ ସୁଭାଷଚନ୍ଦ୍ର 
ଦ୍ବିତୀୟଥର ଲାଗି ସଭାପତି ଭାବେ ନିବାଚିତ ହେଲେ । କିନ୍ତୁ ଗାନ୍ଧିଜୀ ଏହାର ଘୋର 

ବିରୋଧ କରିବାରୁ ସେ ଶେଷରେ କଂଗ୍ରେସରୁ ଇସ୍ତଫା: ଦେଲେ ଓ ଫରଞୱାର୍ଡ ବୃକ 
ଗଠନ କଲେ । ଓଡ଼ିଶାର ଅସନ୍ତୁଷ୍ଟ କଂଗ୍ରେସ ନେତା ପଣ୍ତିତ ନୀଳକଣ୍ଠ, ପଶ୍ଜିତ 
ଗୋଦାବରୀଶ, ସରଳାଦେବୀ ପ୍ରଭୂତି ତାହାଙ୍କୁ ସମର୍ଥନ କଲେ । 


ଓଡ଼ିଶାର ମୋଗଲବନ୍ଦି ଅଞ୍ଚଳରେ ସ୍ଵାଧୀନତା ସଂଗ୍ରାମ ତୀବ୍ର ହୋଇ 
ଉଠିଥଲାବେଳେ, ଗଡ଼ଜାତ ରାଜ୍ୟଗୁଡ଼ିକର ପ୍ରଜାମାନେ ନୀରବ ରହି ନ ଥଲେ । ସେ 
ସବୁ ଅଞ୍ଚଳର ଅଧ୍ଵବାସୀମାନେ ପ୍ରଜାମଣ୍ଡଳମାନ ଗଢ଼ି ବ୍ରିଟିଶ ସରକାରଙ୍କ ସମର୍ଥିତ 
ରାଜାରାଜୁଡ଼ା ଶାସନ ବିରୋଧରେ ଆନ୍ଦୋଳନ ଚଳାଇଲେ । ବିଶେଷତଃ ନୀଳଗିରି, 
ଢେଙ୍କାନାଳ ଓ ରଣପୁର ପ୍ରଭୃତି ଗଡ଼ଜାତ ଅଞ୍ଚଳରେ ବିପ୍ଳବର ବହ୍ନି ଜଳିଉଠିଲା । 
ରାଜତନ୍ତ୍ରର ସୁରକ୍ଷା ଉପରେ ବ୍ରିଟିଶ ଶାସନର ଅସ୍ତିତ୍ଵ ନିର୍ଭର କରୁଥଲା । ଫଳରେ 
ପ୍ରଜା ଆନ୍ଦୋଳନକୁ ଦବାଇ ଦେବାପାଇଁ ବ୍ରିଟିଶ ଶାସକ ଗୋଷ୍ଠୀ ତପ୍ୂର ହୋଇଉଠିଲେ । 
ସେମାନେ. ଗୁଳିଗୁଳାର ଆଶ୍ରୟ ନେଲେ । ଢେଙ୍କାନାଳ ଓ ନୀଳକଣ୍ଠପୁରରେ ବିଟିଶ 
ଫୌଜ ଗୁଳିରେ ବହୁ ଲୋକ ସହିଦ ହେଲେ । ବାର ବରଷର ନାଉରିଆ ବାଳକ ବାଜି 
ରାଉତ ଗୋରା ଫଉଜର ବନ୍ଧୁକ ଆଗରେ ଛାତି ପତାଇ ଆମ୍ମୋତ୍ସର୍ଗର ଏକ ନୂତନ 
ଅଧାୟ ସୃଷ୍ଟି କଲା । ପ୍ରଜା ଆନ୍ଦୋଳନ ରଣପୁୂରରେ ମଧ୍ଯ ବ୍ୟାପକ ହେଲା । ୧୯୩୯ 
ମସିହାରେ ରଣପୁର ରାଜଶାସନ ବ୍ରିଟିଶ କର୍ଚ୍ୃ ପକ୍ଷଙ୍କ ସହାୟତା ଲୋଡ଼ିଲା । ବିଟିଶ 
ପଲିଟିକାଲ ଏଜେଣ୍ଢ ବେଜେଲଗେଟ୍‌ ଗୋରା ଫୌଜ ଧରି ରଣପୁରରେ ପହଞ୍ଚିଲେ । 
ମାତ୍ର ବିକ୍ଷନ୍ତ ଜନତାର ଲାଠିମାଡ଼ରେ ମୃତ୍ୟୁବରଣ କଲେ । ରଣପୁର ପ୍ରଜାମଣ୍ଡଳର 
ଦୁଇ ପ୍ରଖ୍ୟାତ ନେତା ରଘୁନାଥ ମହାନ୍ତି ଓ ଦିବାକର ପରିଡ଼ା ଜନ୍ମଭୂମିଠାରୁ କାହିଁ କେତେ 
ଦୂର ବିହାରର ହଜାରିବାଗ ଜେଲରେ ଫାଶୀଖୁଣ୍ଡରେ ଝୁଲି ଦେଶପ୍ରିୟତାର ଯେଉଁ 
ପରିଚୟ ଦେଲେ, ତାର ପଟାନ୍ତର ନାହିଁ । 


୧୯୩୯ ମସିହା ସେପ୍ଟେମ୍ବର ପହିଲାରେ ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ ହେଲା । ଇଂଲଣ୍ଡ 
ଜମୀନୀ ବିରୋଧରେ ଯୁଦ୍ଧ ଘୋଷଣା କଲା । କଂଗ୍ରେସ ନେତୃବୃନ୍ଦ କିମ୍ବା ଭାରତୀୟଙ୍କ 
ମତାମତ ନ ନେଇ ବିଟିଶ ସରକାର ଭାରତକୁ ଦ୍ଵିତୀୟ ବିଶ୍ଵବଯୁଦ୍ଧରେ ସାମିଲ କରିଦେଲେ । 
ଫଳରେ କଂଗ୍ରେସ ଶାସନ ଦାୟିତ୍ବରୁ ଓହରି ଯିବାକୁ ସ୍ଥିର କଲା । ୧୯୩୯ ମସିହା 
ନଭେମ୍ବର ମାସ ୭ ତାରିଖରେ ବିଶ୍ଵନାଥ ଦାସ ମନ୍ତ୍ରିମଣ୍ଡଳ ଇସ୍ତଫା ଦେଲା । 


ଦେଶରେ ୧୯୪୦ ମସିହାରୁ ବ୍ୟକ୍ତିଗତ ସତ୍ୟାଗ୍ରହ ଚାଲିଲା । ହରେକୃଷ୍ଣ ମହତାବ, 
ବିଶ୍ଵନାଥ ଦାସ ପ୍ରଭୃତି ପ୍ରଥମ ଦଫାରେ ଗିରଫ ହେଲେ । ୧୯୪୧ ମସିହାରେ ପଡଣ୍ଢିତ 
ନୀଳକଣ୍ଠ ଦାସ, ଗୋଦାବରୀଶ ମିଶ୍ର ପ୍ରଭୃତି ସ୍ଵରାଜ୍ୟ ଦଳ ଗଢ଼ିଲେ । ୧୯୪୧ ମସିହା 
ନଭେମ୍ବର ମାସ ୨୪ ତାରିଖରେ ପାରଳା ମହାରାଜାଙ୍କ ନେତୃତ୍ଵରେ ଓଡ଼ିଶାରେ 
ଅଣକଂଗ୍ରେସ ମନ୍ତ୍ରିମଣ୍ଡଳ ଦ୍ବିତୀୟଥର ପାଇଁ ଗଢ଼ାଗଲା ! ଏଥରେ ଗୋଦାବରୀଶ ମିଶ୍ର 
ଓ ଅବଦୁସ୍‌ ଶୋଭନ ଖା ମନ୍ତ୍ରୀ ରହିଲେ । 

୧୯୪୨ ମସିହାରୁ ଭାରତର ସ୍ଵାଧୀନତା ସଂଗ୍ରାମର ଅନ୍ତିମ ପର୍ଯ୍ୟାୟ ଆରମ୍ଭ 
ହେଲା । ସେହି ବର୍ଷ ଅଗଷ୍ଟ ମାସ ୮ ତାରିଖରେ ମହାତ୍ମା ଗାନ୍ଧୀ ବମ୍ବେ ନିଖିଳ ଭାରତ 
କଂଗ୍ରେସ କମିଟି ସଭାରେ ଭାରତଛାଡ଼ ପ୍ରସ୍ତାବ ପାସ୍‌ କରାଇଲେ । ଭାରତରୁ ବହୁ 
କଂଗ୍ରେସ ନେତା ଗିରଫ ହେଲେ । ବମ୍ବେରେ ହରେକୃଷ୍ଣ ମହତାବ ଗିରଫ ହେଲେ । 
ଜବାହରଲାଲ ନେହରୁ, ସଦ୍ଦୀର ବଲ୍ଲଭଭାଇ ପଟେଲ ପ୍ରଭୃତି ମଧ୍ଯ ଗିରଫ ହୋଇ 
ଅହମ୍ମଦନଗର ଫୋର୍ଟ ଜେଲରେ ବନ୍ଦୀ ହେଲେ । ଓଡ଼ିଶାରୁ ଆଚାର୍ଯ୍ୟ ହରିହର ପ୍ରଭୁତି 
ଗିରଫ ହୋଇ ଜେଲରେ ରହିଲେ । ଆଉ ଜଣେ ଓଡ଼ିଆ ଯୁବକ ବିଜୁପଟ୍ଟନାୟକ ପାଇଲଟ 
ଥାଇ ଅଚ୍ୟୁତ ପଟ୍ଟବର୍ବନ ଓ ଅରୁଣା ଆସଫ ଅଲ୍ଲୀ ପ୍ରଭୃତି ଉଗ୍ର ବିପ୍ଲବୀମାନଙ୍କ ସହିତ 
ସମ୍ପର୍କ ରଖିଥିବା ହେତୁ ଗିରଫ ହୋଇ ଜେଲ ମଧ୍ଯରେ ରହିଲେ । ଓଡ଼ିଆର ଗର୍ବ ଓ 
ଗୌରବ ନେତାଜୀ ସୁଭାଷଚନ୍ଦ୍ର ବୋଷ ୧୯୪୧ ମସିହାରେ ବିଟିଶ ସରକାରଙ୍କ କଡ଼ା 
ନଜର ସତ୍ତ୍ବେ ଭାରତ ଛାଡ଼ି ଚାଲିଗଲେ । ସେ ବିଦେଶରେ ଇଶ୍ତିଆନ ନେସନାଲ ଆର୍ମି 
ଗଢ଼ି ଦକ୍ଷିଣ-ପୂର୍ବ ଏସିଆରେ ପହଞ୍ଚି ଜାପାନ ସାହାଯ୍ୟରେ ଭାରତକୁ ଦଖଲ କରିବାକୁ 
ଲାଗିପଡ଼ିଲେ । କିନ୍ତୁ ଉଡ଼ାଜାହାଜ ଦୁର୍ଘଟଣାରେ ମୃତ୍ୟୁ ବରଣ କରି ଆମ୍ମୋତ୍ଗ ଓ 
ବଳିଦାନର ଏକ ଅଭିନବ ଅଧ୍ୟାୟ ପୃଥୁବୀ ଇତିହାସରେ ସୃଷ୍ଟି କଲେ । 

ଭାରତଛାଡ଼ ଆନ୍ଦୋଳନବେଳେ ଓଡ଼ିଶାରେ ମଧ୍ଯ ଗଣ ଆନ୍ଦୋଳନ ଦେଖାଦେଲା ! 
ବାଲେଶ୍ବର ଜିଲ୍ଲାର ତୁଡ଼ିଗଡ଼ିଆ, ଇରମ, ଧାମନଗର, ଧୂସୁରୀ ପ୍ରଭୃତି ସ୍ଥାନରେ ବହୁ 
ଲୋକେ ବ୍ରିଟିଶ ସରକାରଙ୍କ ଗୁଳିରେ ପ୍ରାଣଦେଲେ । ଭଣ୍ଡାରୀପୋଖରୀ ଥାନା ଉପରେ 
ଆକ୍ରମଣ ହେଲା । କଟକ ଜିଲ୍ଲାର ବଡ଼ଚଣା, ବିଂଝାରପୁରରେ ଏ ଲୋକେ ସରକାରୀ 
ଦପ୍ତର ଉପରେ ଆକ୍ରମଣ କଲେ । ପୁରୀ ଜିଲ୍ଲାର ନିମାପଡ଼ା ଥାନାରେ ଗଣ୍ଡଗୋଳ 
ହୋଇ ଗୁଳିଚାଳନାରେ ବହୁ ଲୋକ ମଲେ । ଗଞ୍ଜାମର ଆସ୍କଚାରେ ନିର୍ମମ ଲାଠି ଚାଳନା 
ହେଲା । ସମ୍ବଲପୁରର ବିଜେପୁର ପୋଲିସ ଷ୍ଟେସନକୁ ପୋଡ଼ି ଦେବାକୁ ଉଦ୍ୟମ 
ହୋଇଥିଲା । କୋରାପୁଟ ଆଦିବାସୀ ଜିଲ୍ଲା ମଧ୍ଯ ପଛରେ ପଡ଼ି ନ ଥୁଲା । ମାଲକାନଗିରି, 
ସିମିଲିଗୁଡ଼ା, ଗୁଣପୁରରେ ସତ୍ୟାଗ୍ରହ ଆନ୍ଦୋଳନ ଚାଲିଥୂଲା । ପାପଡ଼ାହାଶ୍ଡିରେ ୧୯୪୨ 
ମସିହା ଅଗଷ୍ଟ ମାସ ୨୪ ତାରିଖରେ ୧୫ ଜଣଙ୍କୁ ଗୁଳି କରି ହତ୍ୟା କରାଗଲା । 
ମାଥଲିରେ ଆଦିବାସୀ ନେତା ଲକ୍ଷ୍ମଣ ନାୟକଙ୍କ ନେତୃତ୍ବରେ ଆନ୍ଦୋଳନ ଚାଲିଲା । 
ଥାନା ଉପରେ ଆକ୍ରମଣ କରିବାକୁ ଗଲାବେଳେ ଜଣେ ଫରେଷ୍ଟ ଗାର୍ଡର ମୃତ୍ୟୁ ହେଲା । 
ପୋଲିସ ଗୁଳିରେ ମଧ୍ଯ ପାଞ୍ଚଜଣ ଆଦିବାସୀ ସହିଦ ହେଲେ । ଅହିଂସାବାଦୀ ଲକ୍ଷ୍ମଣ 
ନାୟକ ଗିରଫ ହୋଇ ବ୍ରହ୍ମପୁର ଜେଲରେ ରହିଲେ । ବିଚାର ହୋଇ ଶେଷରେ ୧୯୪୩ 
ମସିହା ଅଗଷ୍ଟ ମାସ ୨୯ ତାରିଖରେ ବ୍ରହ୍ମପୁର ଜେଲରେ ତାଙ୍କୁ ଫାଶୀ ଦିଆଗଲା । 

ଓଡ଼ିଶା ମନ୍ତ୍ରିମଣ୍ଡଳରେ ତୀବ୍ର ମତଭେଦ ହେତୁ ଶେଷରେ ପାରଳା ମହାରାଜା 
୧୯୪୪ ମସିହା ଜୁନ ମାସ ୨୦ ତାରିଖରେ ଇସ୍ତଫା ଦେଲେ । ଆସେମ୍ଭିକୁ ଭାଙ୍ଗି 
ଦିଆଗଲା ଓ ୧୯୪୬ ମସିହା ପର୍ଯ୍ୟନ୍ତ ଓଡ଼ିଶାରେ ଗଭର୍ଣ୍ଣର ଶାସନ ଚାଲିଲା । ୧୯୪୫ 

ମସିହାରେ ଦ୍ଵିତୀୟ ବିଶ୍ବଯୁଦ୍ଧର ଅବସାନ ହେଲା । ସେହି ବର୍ଷ ଜୁନ ମଧ୍ୟଭାଗ ଆଡ଼କୁ 
ଓଡ଼ିଶାରେ ରାଜନୀତିକ ବନ୍ଦୀମାନଙ୍କୁ ଖଲାସ କରି ଦିଆଗଲା । ୧୯୪୬ ମସିହାରେ 
ଓଡ଼ିଶାରେ ନିବୀଚନ ହେଲା ଓ ଏଥୁରେ କଂଗ୍ରେସ ଦଳ ବିପୁଳ ବିଜୟ ଲାଭ କଲା । 
କଂଗ୍ରେସ ମନ୍ତ୍ରିମଣ୍ଡଳ ଗଢ଼ାଗଲା ଓ ୧୯୪୬ ଅପ୍ରେଲ ମାସ ୨୩ ତାରିଖରେ ହରେକୃଷ୍ଣ 
ମହତାବ ଓଡ଼ିଶାର ପ୍ରଧାନମନ୍ତ୍ରୀ ପଦ ଗ୍ରହଣ କଲେ । ୧୯୪୭ ମସିହା ଅଗଷ୍ଟ ମାସ 
୧୫ ତାରିଖରେ ଭାରତ ସ୍ଵାଧୀନ ହେଲା । 


ବିଂଶ ଶତାଦ୍ଦୀର ପ୍ରଥମ ଭାଗରେ ହିଁ ଗୀତିକାବ୍ୟ ବା କବିତା ପ୍ରାଧାନ୍ୟ ଲାଭ 
କଲା । ଏହି ଯୁଗକୁ ତେଣୁ ଗୀତିକାବ୍ୟ ବା କବିତା ଯୁଗ କହିବା ଯଥାର୍ଥ । ଏହି ସମୟରେ 
ଓଡ଼ିଶାର ବିଶିଷ୍ଟ ନେତୃବୃନ୍ଦ ଉକ୍କଳର ଏକତ୍ରୀକରଣ ଓ ସର୍ବାଙ୍ଗୀଣ ଉନ୍ନତି ସାଧନ 
କରିବାରେ ମନୋଯୋଗ ଦେଇଥଲେହେଁ ଅବଶିଷ୍ଟ ସମୟରେ ସାହିତ୍ୟ ସୃଷ୍ଟିରେ 
ଲାଗିପଡ଼ିଲେ । ସେମାନଙ୍କ ଅବଦାନ ଫଳରେ ସାହିତ୍ୟରେ ଏକ ନୃତନ ଯୁଗ ସୃଷ୍ଟି 
ହେଲା - ଯାହାକି ପରେ ସତ୍ୟବାଦୀ ଯୁଗ ନାମରେ ଖ୍ୟାତ ହେଲା । ଏହି ଯୁଗର 
ସାଧକମାନେ ହେଲେ କୁଳବୃଦ୍ଧ ମଧୁସୂଦନ, ପଣ୍ଡିତ ଗୋପବନ୍ଧୁ, ପଣ୍ଡିତ ନୀଳକଣ୍ଠ, 
ଗୋଦାବରୀଶ ପ୍ରଭୃତି । ସେମାନଙ୍କ ରଚନାବଳୀରେ ଅଲୌକିକତା, ଅତୀନ୍ଦ୍ରିୟପରାୟଣତା 
ବା କଳ୍ପନାପ୍ରବଣତା ପରିବରୈ ବାସ୍ତବତା ଅଧଵକ ଉପଲବନ୍ଧୁ ହୁଏ । ସେଥ୍‌ରେ ମଧ୍ଯ 
ସ୍ଵଦେଶର ମୁକ୍ତି ପିପାସା, ବିଦେଶୀ ଶାସନ ବିରୋଧରେ ପ୍ରତିବାଦର ବାଣୀ ପ୍ରତିଧ୍ବନିତ 
ହେଉଅଛି । ସେମାନଙ୍କ ସାହିତ୍ୟ ହେଉଛି ଆଦର୍ଶର ସାହିତ୍ୟ, ମାନବିକ ସମ୍ବେଦନାର 
ସାହିତ୍ୟ ଓ ସର୍ବୋପରି ବିଶ୍ବବୋଧର ସାହିତ୍ଯ । ପଣ୍ଡିତ ନୀଳକଣ୍ଡଙ୍କ ରଚନାବଳୀରେ 
ପୁଣି ମୌଳିକତା, ବହୁଶାସ୍ତ୍ରଦର୍ଶିତା ଓ କାବ୍ୟ ନିର୍ମାଣ ପରିପାଟୀ ଉତ୍କର୍ଷ ଲାଭ କରିଅଛି । 

ଓଡ଼ିଆ ସାହିତ୍ୟରେ ଗୋପାଳ ଚନ୍ଦ୍ର ପ୍ରହରାଜ ଏକ ବିଶିଷ୍ଟ ଆସନର ଅଧ୍କାରୀ ।! 
ଫକୀରମୋହନଙ୍କ ଶର୍ତିଶାଳୀ ଭାଷା ମାଧ୍ଯମରେ ସାମାଜିକ ବ୍ୟଙ୍ଗକୁ ତାଙ୍କର ସାହିତ୍ୟିକ 
ଆଦଶ ଭାବେ ଗ୍ରହଣ କରିଥୁଲେହେ, ତାଙ୍କ ପ୍ରକାଶ ଭଙ୍ଗୀ ସ୍ଵତନ୍ତ୍ର ସ୍ଥାନ ଅଧଵକାର 
କରେ । ବିଶେଷତଃ ତାଙ୍କ ରଚିତ ପୂର୍ଣ୍ଣଚନ୍ଦ୍ର ଭାଷାକୋଷ? କେବଳ ଏକ ଅଭିନବ 
ଉଦ୍ୟମ ନୁହେଁ, ତାଙ୍କ ଅମଳିନ ପ୍ରତିଭାର ନିଦର୍ଶନ । କାନ୍ତକବି ଲକ୍ଷ୍ମୀକାନ୍ତ ମହାପାତ୍ର 
ମଧ୍ଯ ଏକ ବିସ୍ମୟକର ପ୍ରତିଭା । ଜୀବନର ସମସ୍ତ ଦୁଃଖ, ଯନ୍ତ୍ରଣା, ବେଦନା ସତ୍ତେ ସେ 
ହାସ୍ୟରସ ମାଧ୍ଯମରେ ସମାଜ ସଂସ୍କାର ଦିଗରେ ବ୍ରତୀ ଥିଲେ । ଅବଶ୍ୟ ଫକୀରମୋହନ 
ଏ ଦିଗରେ ପ୍ରଥମେ ହାତ ଦେଇଥିଲେ: ମାତ୍ର କାନ୍ତକବିଙ୍କ ଅବଦାନ ଏ ଦିଗରେ ବହୁତ 
ବେଶି । ବସ୍ତୁତଃ ଓଡ଼ିଆ ବ୍ୟଙ୍ଗ କବିତାର ସେ ହେଉଛନ୍ତି ଜନକ । 


ସତ୍ୟବାଦୀ ଯୁଗ ପରେ ଓଡ଼ିଆ ସାହିତ୍ୟରେ ସବୁଜ ଯୁଗର ଆରମ୍ଭ ହେଲା । 
ସେହି ସମୟର ସାହିତ୍ୟଯସ୍ରଷ୍ଠା ତଥା ସାଧକମାନେ ହେଲେ କାଳିନ୍ଦୀଚରଣ, ଅନ୍ନଦା 
ଶଙ୍କର, ବୈକୁଣ୍ଠନାଥ ପ୍ରଭୁତି । ସେମାନଙ୍କର କବିତା, ଗଦ୍ୟସାହିତ୍ୟ ସବୁଜ ସାହିତ୍ୟ 
ନାମ ଧାରଣ କରି ଓଡ଼ିଆ ସାହିତ୍ୟରେ ନୃତନ ଚିନ୍ତାଧାରା ଓ ଦୃଷ୍ଟିଭଙ୍ଗୀର ସୂତ୍ରପାତ 

କଲା । କାଳିନ୍ଦୀଚରଣ ସାହିତ୍ୟର ସମସ୍ତ ବିଭାଗରେ ଲେଖନୀ ଚାଳନା କଲେ ମଧ୍ଧ 
ଉପନ୍ୟାସ ରଚନା କରି ହେଲେ କାଳଜୟୀ । କବି ବୈକୁଣ୍ଠନାଥ କିନ୍ତୁ ରହସ୍ୟବାଦୀ କବି 
ଭାବେ ଓଡ଼ିଆ କାବ୍ୟଜଗତରେ ଏକ ସ୍ବଚନ୍ତ୍ର ସ୍ଥାନ ଅଧ୍ୟକାର କରନ୍ତି । ସବୁଜ ଯୁଗର ଠିକ୍‌ 
ପଛେ ପଛେ ଦେଖା ଦେଇଛନ୍ତି ମାୟାଧର ମାନସିଂହ । ତାଙ୍କ ସୃଷ୍ଟି ପ୍ରତିଭା ମୁଖ୍ଯତଃ 
କାବ୍ୟଧମୀ ଜୋଲି ସ୍ଵୀକୃତ ହୋଇଥଲେ ମଧ୍ଯ ତାଙ୍କ ସୃଷ୍ଟିର ଅନ୍ୟାନ୍ୟ ବିଭାଗ ଓ ବିଭବ 
ସ୍ଵକୀୟତା ମାଧୁରୀରେ ସ୍ନିଗ୍ଧ ଓ ଶକ୍ତିମାନ୍‌, ସୃଷ୍ଟି ବ୍ୟଞ୍ଜନ ଦୃଷ୍ଟିରୁ ଅନବଦ୍ୟ ଓ କାଳଜୟୀ । 


ଉନବିଂଶ ଶିତାଦ୍ଦୀର ଶେଷ ଓ ବିଂଶ ଶତାଦ୍ଦୀର ପ୍ରଥମ ଭାଗରେ ଓଡ଼ିଆ ନାଟକ 
ପ୍ରାୟ ନ ଥିବାବେଳେ ରାମଶଙ୍କର ଗୋଟିକ ପରେ ଗୋଟିଏ ନାଟକ ରଚନା କରି ଓଡ଼ିଆ 
ନାଟକର ଭିରିଭୂମି ଯେ କେବଳ ଗଠନ କଲେ ତାହା ନୁହେଁ, ଓଡ଼ିଆ ସାହିତ୍ୟରେ ନାଟକକୁ 
ଏକ ସୁସଙ୍ଗଠିତ ବିଭାଗ ରୂପେ ପ୍ରତିଷ୍ଠିତ କଲେ । ଆଉ ଜଣେ ପ୍ରତିଭାଶାଳୀ କବି ବୈଷ୍ଣବ 
ପାଣି ରାଶି ରାଶି ଗୀତିନାଟ୍ୟ, ଗୀତାଭିନୟ, ସୁଆଙ୍ଗ, ଫାର୍ଶ ପ୍ରଭୃତି ରଚନା କରି ଲୋକ 
ସଂସ୍କୃତିର ନୂତନ ଜୀବନ୍ୟାସ ଦେଇ ଏହାକୁ ଅମରତ୍ସ ପ୍ରଦାନ କରିଛନ୍ତି । 


~~ 


ସେହିପରି ବିଂଶ ଶତାବ୍ଦୀର ପ୍ରଥମାର୍ଵବରେ ବିଜ୍ଞାନରେ ବିଶେଷତଃ ଉତ୍ତିଦବିଜ୍ଞାନରେ 
ମହାନ୍‌ ଅବଦାନ ପାଇଁ କଟକର ପ୍ରାଣକୃଷ୍ଣ ପରିଜା କେବଳ ଦେଶରେ ନୁହେଁ, ସାରା 
ବିଶ୍ବରେ ଶ୍ରେଷ୍ଠ ଉତ୍ତିଦବିଜ୍ଞାନୀର ମର୍ଯ୍ୟାଦା ଲାଭ କରିଛନ୍ତି । 


ପୁସ୍ତକର ପ୍ରଥମ ଭାଗରେ ବିଶିଷ୍ଟ ନରପତି, କବି, ଲେଖକ, ଭଢ ଓ 
ଦେଶପ୍ରେମୀମାନଙ୍କ ଜୀବନୀ ମାଧ୍ଯମରେ ଓଡ଼ିଶାର ଗୌରବୋନ୍ଧଳ ଏତିହ୍ୟ ଓ ପରମ୍ପରା 
ପ୍ରତି ବତମାନ ଉଜ୍କଳୀୟମାନଙ୍କୁ ଆକୃଷ୍ଠ କରାଇବା ମୋର ଲକ୍ଷ୍ଯ ଥଲା । ଏହାର 
ଦ୍ଵିତୀୟ ଭାଗରେ ସେହିପରି ଓଡ଼ିଶାର ପ୍ରାତଃସ୍ମରଣୀୟ ବ୍ୟକ୍ତି, ପ୍ରଜ୍ଞାପୁରୁଷ ଓ ପ୍ରତିଭାଦୀପ୍ତ 
ନରନାରୀଙ୍କ ଜୀବନୀ ଉପରେ ଆଲୋକପାତ କରିବା ସଙ୍ଗେ ସଙ୍ଗେ ସେମାନଙ୍କ ଜୀବନର 
ବୈଶିଷ୍ଟ୍ୟ ପ୍ରତିପାଦନ କରିବାକୁ ଚେଷ୍ଟା କରିଅଛି । ବହୁ ଜନନାୟକଙ୍କର କାର୍ଯ୍ୟକଳାପର 
ନୃତନ ମୂଲ୍ୟାଙ୍କନ କରିବାର ଦୁଃସାହସ କରିଅଛି । ଉଦାହରଣସ୍ବରୂପ, ସତ୍ୟବାଦୀ 
ଯୁଗର ସ୍ରଷ୍ଟା ଓ ସାଧକ ପଶ୍ତିତ ନୀଳକଣ୍ଠ ଦାସ ଓ ଗୋଦାବରୀଶ ମିଶ୍ର କଂଗ୍ରେସରୁ 
ବାହାରି ଯାଇ ପାରଳା ମହାରାଜାଙ୍କ ନେତୃତ୍ଵରେ ଦ୍ଵିତୀୟ ବିଶ୍ବଯୁଦ୍ଧ ସମୟରେ ଯେଉ 
ମନ୍ତ୍ରିମଣ୍ଡଳ ଗଢ଼ିଲେ, ସେଥପାଇଁ ସେମାନେ ଉତ୍କଟ ସମାଲୋଚନାର ଶରବ୍ୟ 
ହୋଇଥୁଲେ । ମାତ୍ର ଯୁଦ୍ଧକାଳୀନ ମନ୍ତ୍ରିମଣ୍ଡଳର ସେହି ଅଧ୍ଯାୟଟି ଓଡ଼ିଶା ଇତିହାସରେ 
ଯେ କେତେ ଗୌରବୋନ୍ଧଳ ତାହା କଳ୍ପନା ସୁଦ୍ଧା କରି ହୁଏ ନାହିଁ । ସେହିପରି ଷଢ଼େଇକଳା 
ଓ ଖରସୁଆଁ ହସ୍ତାନ୍ତର ପ୍ରସଙ୍ଗରେ ଓଡ଼ିଶାର ବିଶିଷ୍ଟ ନେତା ହରେକ୍ସଷ୍ଣ ମହତାବଙ୍କ 
ଭୂମିକାର ପୁନଃ ସମୀକ୍ଷା ଏଥୁରେ କରାଯାଇଛି । ବିସ୍କୃତପ୍ରାୟ ଓଡ଼ିଆ ଜାତୀୟ ଜୀବନର 
ଆଦ୍ୟ କର୍ଣ୍ଣଧାର ନୀଳମଣି ବିଦ୍ୟାରତ୍ନଙ୍କୁ ଉପଯୁକ୍ତ ସମ୍ମାନ ଦେବାରେ ଓଡ଼ିଆ ଜାତିର 
କାର୍ପଣ୍ୟର ସମାଲୋଚନା କରାଯାଇଛି । ପୁଣି ବିହାର ତଥା ଭାରତରେ ଗୌରବ ଲାଭ 
କରିଥବା ଓଡ଼ିଆ ବିପ୍ଳବୀ ବୀର ବିସୀ ମୁଣ୍ଡା ଓଡ଼ିଶାରେ କିପରି ଅବହେଳିତ ହୋଇ 

ରହିଛନ୍ତି, ତାର ସୂଚନା ଦିଆଯାଇଛି । ବିହାରର ରାଞ୍ଚ ସହରର ଗୋଟିଏ ପ୍ରଧାନ ମାର୍ଗ 
ବିର୍ସାଙ୍କ ନାମରେ ନାମିତ ହୋଇଥୂଲାବେଳେ ଓଡ଼ିଶାରେ ଜନ୍ମ ଲାଭ କରିଥୁବା ବିସାଙ୍କ 
ପାଇଁ ଏଯାବତ କିଛି କାର୍ଯ୍ୟ କରା ନ ଯିବା ବାସ୍ତବିକ ଏକ ଅକ୍ଷମଣୀୟ ଅପରାଧ । 
ପୂଜ୍ୟପୂଜା କରିବାକୁ ଯେ ଓଡ଼ିଆ ଜାତି ପରାଙ୍ଗୁଖ, ତାହା ପୁଣି ଥରେ ପ୍ରମାଣିତ 
ହୋଇଯାଇଛି । ସେହିପରି ଗଡ଼ଜାତ ଆନ୍ଦୋଳନବେଳେ ଢେଙ୍କାନାଳରେ ପ୍ରାଣପାତ 
କରିଥିବା ବାରବର୍ଷ ବୟସର ବାଳକ ବାଜି ରାଉତର ଭୂମିକାକୁ ଓଡ଼ିଶାରେ ଗୌଣ 
କରିଦେବାକୁ ଯେ ଉଦ୍ୟମ ନ ହୋଇଛି ତାହା ନୁହେଁ । ତେବେ ସମୟର କଷଟି ପଥରରେ 
ବାଜି ଉତ୍ତୀରଣ୍ଧ ହୋଇଯାଇଛି । ସେତେବେଳକାର ପ୍ରଜାମଣ୍ଡଳ ଆନ୍ଦୋଳନର ମୁଖପତ୍ରକୁ 
ଭିରି କରି ବାଜି ରାଉତର ସକ୍ରିୟ ଭୂମିକା ସମ୍ପର୍କରେ ପ୍ରାମାଣିକ ତଥ୍ୟ ଏଥୁରେ ଯୋଗାଇ 
ଦିଆଯାଇଛି । ବାରବରଷର ବାଜି ରାଉତ ହେଉ ବା ଅଠର ବର୍ଷ ବୟସର ବିସାମୁଣ୍ଡା 
ହୁଅନ୍ତୁ ସେମାନେ କେବଳ ଜାତିର ଟେକ ନୁହନ୍ତି, ସେମାନେ ହେଉଛନ୍ତି ଦେଶର ଗର୍ବ 
ଓ ଗୌରବ । ଦେଶମାତୃକା ସେମାନଙ୍କୁ ପାଇ ଧନ୍ୟ ହୋଇଛି । 


ପୂର୍ବଭଳି କହି ରଖେ ଯେ ମୋର ଆଲୋଚନା ପରିସରକୁ ଆସିଥ୍‌ବା ଯୋଗଜନ୍ମା 
ବ୍ୟକ୍ତିମାନଙ୍କ ଉପରେ ବହୁ ପୁସ୍ତକ, ଗ୍ର, ପ୍ରବନ୍ଧ ନିବନ୍ଧ ଆଲୋଚନାମାନ ପ୍ରକାଶିତ 
ହୋଇଅଛି । ସେଗୁଡ଼ିକ ସଂଖ୍ୟା ଏତେ ବେଶି ଯେ ସେସବୁକୁ ବିଚାରକୁ ମୁଁ ନେଇଛି ବୋଲି 
କହିହେବ ନାହିଁ । କିଛି ନୂତନ ତଥ୍ୟ ମଧ୍ଯ ଏଥିରୁ ଆଶା କରିବା ବୃଥା । ବିଷୟ ଓ ଘଟଣାବଳି 
ଚର୍ବିତ ଚର୍ବଣ ବୋଲି ମନେ ହେବା ସ୍ଵାଭାବିକ । ପୂର୍ବଭଳି ବହୁ ଗ୍ରନ୍ଧକାର ଓ ଆଲୋଚକମାନଙ୍କର 
ମତାମତ ଏଥରେ ଉଦ୍ଧୃତ ହୋଇଅଛି । କେତେକ ସ୍ଥାନରେ ମତାମତ ଉଦ୍ଧୃତ ହୋଇ ନ 
ଥିଲେ ମଧ୍ଯ ସେଗୁଡ଼ିକର ଭାବ, ଏପରିକି ଭାଷା ମଧ୍ଯ ଏଥିରେ ସ୍ଥାନ ପାଇଛି । ସେଥୁପାଇଁ 
ମୁଁ ସେମାନଙ୍କଠାରୁ ତଥା ସହୃଦୟ ପାଠକଙ୍କଠାରୁ କ୍ଷମା ମାଗି ନେଉଛି । 


ଖୋର୍ଵ। ମହିଳା ମହାବିଦ୍ୟାଳୟର ଅଧ୍ଯାପିକା ଗୀତା ରାୟ ବିରାଟକାୟ ପାଣ୍ଡଲିପିଟି 
ଧୈର୍ଯ୍ୟ ସହକାରେ ପଢ଼ି ଦୋଷତୁଟିଗୁଡ଼ିକୁ କେବଳ ଦୂର କରି ନାହାନ୍ତି, ଏହାକୁ ସର୍ବାଙ୍ଗ 
ସୁନ୍ଦର କରିବାପାଇଁ ଆପ୍ରାଣ ଉଦ୍ୟମ କରିଛନ୍ତି । ସେଥ୍‌ପାଇଁ ସେ ମହାଶୟା ଧନ୍ୟବାଦାରହଁ । 

ଓଡ଼ିଶାର ବିଶିଷ୍ଟ ପୁସ୍ତକ ପ୍ରକାଶକ ଶ୍ରୀ ପୀତାମ୍ବର ମିଶ୍ର ପୁସ୍ତକଟିର କେବଳ ପ୍ରକାଶନ 
ଦାୟିତ୍ଵ ନେଇଛନ୍ତି ତାହା ନୁହେଁ, ବହୁ କ୍ଷେତ୍ରରେ ବହୁ ମୂଲ୍ୟବାନ୍‌ ପରାମର୍ଶ ଦେଇଥବାରୁ 
ମୁ ମୋର ହାଦଦିକ କୃତଜ୍ଞତା ଜଣାଉଛି । 


ଶେଷରେ ଆଜିର ଯୁବସମାଜ ତଥା ଭବିଷ୍ଯତ୍‌ ବଂଶଧରଙ୍କ ପାଇଁ ଏହା କିଛି 
ପରିମାଣରେ ପ୍ରୋତ୍ସାହନର ପାଥେୟ ଯୋଗାଇଲେ, ମେର ଶ୍ରମ ସାର୍ଥକ ହେଲା ବୋଲି 
ବିଚାର କରିବି । 


ବରୁଣାଇ ରୋଡ, ଖୋର୍ା ପ୍ରଫ୍ନଲ୍ଲ କୁମାର ପଟ୍ଟନାୟକ 
୧୦.୧୨.୨୦୦୬ 

ଉତ୍କଳଗୌରବ 
ମଧୁସୂଦନ ଦାସ 


ଉନବିଂଶ ଶତାଦୀର ଶେଷଭାଗଠାରୁ ବିଂଶ ଶତାଦ୍ଦୀ ମଧ୍ଯଭାଗପର୍ଯ୍ୟନ୍ତ ପ୍ରାୟ 
ଅର୍ଵଶତାବ୍ଦୀ କାଳ ମଧ୍ଯରେ ଓଡ଼ିଆମାନଙ୍କର ସବୁଠାରୁ ସମ୍ମାନନୀୟ ନେତା ଥୂଲେ 
ମଧୁସୂଦନ ଦାସ । ଓଡ଼ିଆ କହିଲେ ମଧୁବାବୁ ଓ ମଧୁବାବୁ କହିଲେ ଓଡ଼ିଶାକୁ ବୁଝାଉଥୂଲା । 
ଏହି ସମୟ ମଧ୍ଯରେ ସେ ଓଡ଼ିଶାର ଜାତୀୟ ଜୀବନରେ ପ୍ରଥମ ସୂଚନାର ସ୍ଥନ୍ଦନ 
ଆଣିଥୁୂଲେ । ଖଶ୍ଡବିଖଶଣ୍ଡିତ ଉଚ୍କଳର ଏକତ୍ରୀକରଣରେ ସେ ସକ୍ରିୟ ଅଂଶ ଗ୍ରହଣ 
କରିଥଲେ । ପୁରାତନ ଶିଳର ପୁନରୁଦ୍ଧାର ଓ ନୃତନ ଶିଳ୍ନର ପ୍ରତିଷ୍ଠା ପ୍ରଭୃତି ବିଭିନ୍ନ କାର୍ଯ୍ୟକଳାପ 
ଯେ ତାଙ୍କୁ ଶ୍ରେଷ୍ଠ ନାୟକର ମର୍ଯ୍ୟାଦା ଦେଇଛି, ଏଥୁରେ ଦ୍ବିମତର ଅବକାଶ ନାହିଁ । 


ପୂର୍ବପୁରୁଷ 

ମଧୁସୂଦନଙ୍କ ପୂର୍ବପୁରୁଷ ଖୋର୍ଧା ଗଜପତି ରାଜାମାନଙ୍କ ସୈନ୍ୟ ବିଭାଗରେ ଉଚ୍ଚ 
ପଦବୀରେ ଥୁଲେ । ଖୋର୍ବ। ଅଞ୍ଚଳର ମାଧପୂର ଗ୍ରାମର ମଣିମଲ ନାମକ ଜଣେ 
ଖଣ୍ଡାଧଵପତି ଖୋର୍ଵାରୁ ଉଠିଆସି କଟକ ଜିଲ୍ଲାର ସତ୍ଯଭାମାପୁର ଗ୍ରାମରେ ଗୋଟିଏ 

୪ ଯଶୋଦେହେ ଆଯୟୁଷ୍ମାନ୍‌ 


ଖଞ୍ଜାଘର ନିର୍ମାଣ କରି ରହିଲେ । ସତ୍ୟଭାମାପୁରର ଏହି ପରିବାରଟି ବହୁ ଭୂସମ୍ପଭିର 
ଅଧ୍କାରୀ ଥଲେ । ମାତ୍ର ଉତ୍କଳର ବହୁ ସମ୍ଭ୍ରାନ୍ତ ପରିବାରଙ୍କ ଭଳି ସତ୍ୟଭାମାପୁରର 
ଏହି ପରିବାର କାଳକ୍ରମେ କଲିକତାର କୁଚକ୍ରୀ ଅମଲା ଓ ବ୍ୟବସାୟୀଙ୍କଦ୍ଧାରା ଜମିବାଡ଼ି 
ହରାଇଲେ । ସେହି ପରିବାରର ଚୌଧୁରୀ ରଘୁନାଥ ଦାସ କଟକର ହଂସନାବାଦ 
( ଚାନ୍ଦିନୀଚୌକ )ରେ ବସବାସ କରି ମୁକ୍ତାରିକୁ ଜୀବିକା କରିଥଲେ । ମଧୁସୂଦନ ଥୁଲେ 
ଚୌଧୂରୀ ରଘୁନାଥ ଦାସଙ୍କର ଦ୍ଵିତୀୟ ସନ୍ତାନ । ମାତାଙ୍କ ନାମ ଥୁଲା ପାର୍ବତୀ ଦେବୀ । 
ସେ ୧୮୪୮ ଅପ୍ରେଲ ମାସ ୨୮ ତାରିଖରେ ଜନ୍ମଗ୍ରହଣ କରିଥଲେ । 

ମଧୁସୂଦନଙ୍କ ପ୍ରପିତାମହୀ ‘ସତୀ? ହୋଇଥୁଲେ | ତାଙ୍କ ସ୍ଵାମୀଙ୍କ ଚିତାରେ ନିଜକୁ 
ଆହୁତି ଦେଇଥିଲେ | ତାଙ୍କର ସାଆନ୍ତମା - ଯେ କି ନିଜେ ଏହି ଦୃଶ୍ୟ ଦେଖୁଥିଲେ - 
ଏହି ଘଟଣା ମଧୁସୂଦନଙ୍କୁ କହିଥିବା କଥା ଉଲ୍ଲେଖ ଅଛି । 


ଶିକ୍ଷା ଓ ବିବାହ 
ମଧୁସୂଦନ ପ୍ରଥମେ ଚାଟଶାଳୀରେ ଅବଧାନଙ୍କ ପାଖରୁ ଶିକ୍ଷା ଲାଭ କରିଥଲେ । 
ସେ ତାଙ୍କର ଅସଂପୂର୍ଣ୍ଣ ଆମ୍ମଚରିତରେ ଲେଖୁଛନ୍ତି - “‘... ଯେଉଁ ଚାଟଶାଳୀ ଘରେ 


ଆମେ ପଢ଼ୁ ସେ ଘରଟିର କାନ୍ଥ ଆଉ ଚଟାଣ ମାଟିରେ ତିଆରି ହୋଇଥିଲ। | ××× 
ଅବଧାନେ ଚଟାଣ ଉପରେ ମାଟିଖଡ଼ିରେ ଅକ୍ଷର ଲେଖଦିଅନ୍ତି । ଚାଟମାନେ ବଡ଼ପାଟିରେ 
ଡାକି ଡାକି ସେଇ ଅକ୍ଷର ଉପରେ ଖଡ଼ିମଡ଼େଇ ଲେଖୁ ଶିଖନ୍ତି । ××× ଅକ୍ଷର ଲେଖୁବା 
ଦୋରସ୍ତ ହୋଇଯିବାପରେ ପିଲାମାନଙ୍କୁ ଲୁହା ଲେଖନୀ ଧରି ତାଳପତ୍ର ଉପରେ ଲେଖା 
ଅଭ୍ୟାସ କରିବାକୁ ପଡ଼େ... |” 


ଚାଟଶାଳୀ ଶିକ୍ଷା ଶେଷ ପରେ ମଧୁସୂଦନ ମହାସିଠିପୁର ମାଇନର ସ୍ତ୍ଲରେ 
ପଢ଼ିଲେ । ସେଠାରେ ପଢ଼ା ସରିବାପରେ ସେ କଟକ ଯାଇ ରେଭେନ୍ସା କଲେଜିଏଟ୍‌ 
ସ୍ତ୍ୁଲରେ ନାମ ଲେଖାଇଲେ । ସେଠାରେ ଜଣେ ବଙ୍ଗୀୟ ହେଡ଼ମାଷ୍ଟର ଥଲେ । ସେ 
ତାଙ୍କ ବିଷ ଦୃଷ୍ଟିରେ ପଡ଼ିଲେ । ତାଙ୍କ ନାମ ମଧ୍ଯ ସ୍ତ୍ରଲରୁ କାଟି ଦିଆଗଲା । ମାତ୍ର ଉଚ୍ଚ 
କର୍ତୃପକ୍ଷଙ୍କ ହସ୍ତକ୍ଷେପ ଫଳରେ ସେ ପୁଣି ବିଦ୍ୟାଳୟରେ ଅଧ୍ୟୟନ କଲେ । ସେହିଦିନୁ ସେ 
ଭବିଷ୍ୟତ ଜୀବନରେ ନିଜ ଅର୍ଜିତ ସମ୍ମାନ ପାଇବା ପାଇଁ ଚେଷ୍ଟା କରିବାକୁ ସ୍ଥିର କଲେ । 

ଷୋଳବଷ୍ଷ ବୟସରେ ସେ ୧୮୬୪ ମସିହାରେ କଲିକତା ବିଶ୍ବବିଦ୍ୟାଳୟରୁ 
ଏଣ୍ଟାନ୍‌ସ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 


ମାଟ୍ରିକ୍ୟୁଲେସନ ପାସ୍‌ କରିବାପରେ ଚାକିରିଟିଏ ପାଇବା ସେ ସମୟରେ କଷ୍ଟସାଧ୍ୟ 
ନ ଥୁଲା | ମାତ୍ର ମଧୁସୂଦନ ଉଚ୍ଚାଭିଳାଷୀ ଥଲେ । ତାଙ୍କର ଗ୍ରାଡୁଏଟ୍‌ ହେବାକୁ ପ୍ରବଳ 
ଆକାଂକ୍ଷା ଥୁଲା । କିନ୍ତୁ ଏଥିପାଇଁ କଲିକତା ଯିବାକୁ ପଡ଼ଥବାରୁ ପିତା ଉଚ୍ଚଶିକ୍ଷା ଦେବା 
ସପକ୍ଷରେ ନ ଥୁଲେ । ସେତେବେଳେ କଲିକତାକୁ ରେଳପଥ ନ ଥଲା । ସେଠାରେ 

ଉତ୍କଳଗୌରବ ମଧୁସୂଦନ ଦାସ ୫ 


ଶିକ୍ଷା ଲାଭ ପାଇଁ ତାଙ୍କ ପାଖରେ ଅର୍ଥ ମଧ୍ୟ ନ ଥୁଲା । ଫକୀରମୋହନଙ୍କ ‘ଆତ୍ମଜୀବନୀ 
ଚରିତ ରୁ ଜଣାଯାଏ ଯେ ଉଚ୍ଚଶିକ୍ଷାପାଇଁ ଅର୍ଥ ସଂଗ୍ରହ ପାଇଁ ବାଲେଶ୍ବର ଜିଲ୍ଲା ସ୍ତ୍ରଲରେ 
କିଛିକାଳ ଶିକ୍ଷକତା କରିଥଲେ | ସେଠାରେ ସେ ତୃତୀୟ ଶିକ୍ଷକ ଭାବେ ନିଯୁକ୍ତ ହେଲେ । 
ସେହି ସମୟରେ ତାଙ୍କର ଫକୀରମୋହନ ସେନାପତି, ରାଧାନାଥ ରାୟ ପ୍ରଭୃତିଙ୍କ ସଙ୍ଗେ 
ବନ୍ଧୁତା ହେଲା । ଭକ୍ତକବି ମଧୁସୂଦନ ରାଓ ମଧ୍ଯ ସେହି ସମୟରେ ସେଠାରେ ଥୁଲେ । 


ମଧୁସୂଦନ ଉଚ୍ଚଶି କ୍ଷାପାଇଁ ଷ୍ଟିମର ଯୋଗେ କଲିକତା ଗଲେ । ସେଠାରେ ପହଞ୍ଚିବା 
ପରେ ଆର୍ଥକ ଦୁରବସ୍ଥାର ସମ୍ମୁଖୀନ ହେଲେ । ସେହି ସମୟରେ ଓଡ଼ିଶାରେ ନ'ଅଙ୍କ 
ଦରର୍ଭିକ୍ଷ ପଡ଼ିଥାଏ । ବହୁକାଳ ବୁଲାବୁଲି କଲାପରେ ସେ ଭବାନୀପୂରର ଲଣ୍ଡନ ମିସନ 
ସୋସାଇଟି କଲେଜରେ ପହଞ୍ଚଲେ । ସେଠା ସୁପରିଣ୍ଡେଶ୍ଡେଣ୍ଟ ରେଭେରେଣ୍ଡ ଜେ.ପି. 
ଆଷ୍ଟନ ତାଙ୍କର କରୁଣ କାହାଣୀ ଶୁଣି ତାଙ୍କୁ କଲେଜରେ ନାମ ଲେଖାଇବାକୁ ଅନୁମତି 
ଦେଲେ । ତାଙ୍କର ପାଠପଢ଼ା ଖର୍୍ଚପାଇଁ ମାସିକ ଆଠଟଙ୍କା ବୃତ୍ତି ଦେବାର ବ୍ୟବସ୍ଥା 
କଲେ । ସେ ସେଠାରେ ରହି ଏଫ୍.ଏ. ପଢ଼ିଲେ । ଘରୁ ସାହାଯ୍ୟର ଆଶା ନ ଥୁଲା । 
ଅନେକ ସମୟରେ ଖାଇବାକୁ ମିଳୁ ନ ଥଲା । ସେ କେବେ କେବେ ଉପାସ ମଧ୍ଯ 
ରହୁଥିଲେ । ତଥାପି ସେ ତାଙ୍କ କର୍ଭବ୍ୟ ପଥରେ ଅଟଳ ରହିଥିଲେ । ୧୮୬୮ ମସିହାରେ 
ସେ ଏଫ.ଏ. ପାସ୍‌ କଲେ । 

ମଧୁସୂଦନ ସେଠାରେ ଥିଲାବେଳେ କଲିକତାର ‘ୟଙ୍ଗ ବେଙ୍ଗଲ ଗୋଷ୍ଠୀ ଖ୍ରୀଷ୍ଟଧର୍ମ 
ପ୍ରତି ଆକୃଷ୍ଟ ହୋଇପଡ଼ିଥାନ୍ତି । ମଧୁସୂଦନ ମଧ୍ଯ ନିଜକୁ ଏହାର ପ୍ରଭାବରୁ ବେଶି ଦିନ 
ମୁକ୍ତ ରଖୁ ପାରି ନ ଥଲେ । ସେ ଖ୍ରୀଷ୍ଟିଆନ ଧର୍ମ ଗ୍ରହଣ କରିବାପାଇଁ ସ୍ଥିର କଲେ । 
ତାଙ୍କ ପିତା ଏ ଖବର ପାଇ ସଙ୍ଗେ ସଙ୍ଗେ କଲିକତା ଗଲେ । ପୁତ୍ରକୁ ବହୁତ ବୁଝାଇଲେ । 
ମାତ୍ର ମଧୁସୂଦନ ନିଜ ମତରେ ଅଟଳ ରହିଲେ । ପିତା ରଘୁନାଥ ଏଥୁରେ ମର୍ମାହତ 
ହୋଇପଡ଼ିଲେ । ଶେଷରେ ତାଙ୍କୁ ତ୍ୟାଜ୍ୟପୁତ୍ର କରି ଗୃହକୁ ଫେରିଲେ । 

୧୮୬୯ରେ ସେ ଖ୍ରୀଷ୍ିୟ ଧର୍ମରେ ଦୀକ୍ଷିତ ହୋଇଥ୍‌ବାର ଜଣାଯାଏ । ପରେ ସେ 
ଉତ୍କଳ ସମ୍ମିଳନୀରେ ଏକ ବକ୍ତା ଦେଇ କହିଥୂଲେ - “ମୁଁ ଖ୍ରୀଷ୍ଟାନ ହୋଇଛି - କାରଣ 
ପ୍ରାଚୀର ଶ୍ରେଷ୍ଠ ଚରିତ୍ରର ଆଦର୍ଶ ଅନୁସରଣ କରିବାକୁ । ସେ ହେଉଛନ୍ତି ଯିଶୁଖ୍ରୀଷ୍ଟ । 


ପ୍ରଥମ ଓଡ଼ିଆ ଗ୍ରାକୁଏଟ 

ମଧୁସୂଦନ ୧୮୭୦ ମସିହାରେ କଲିକତା ବିଶ୍ବବିଦ୍ୟାଳୟରୁ ବି.ଏ. ପରୀକ୍ଷାରେ 
ଉତ୍ତୀର୍ଣ୍ଣ ହେଲେ । ଏହାଦ୍ଵାରା ସେ ପ୍ରଥମ ଓଡ଼ିଆ ଗ୍ରାକୁଏଟ ହେବାର ସୌଭାଗ୍ୟ ଅନ 
କଲେ | ୧୮୭୩ରେ ସେ ଏମ୍‌.ଏ. ପାସ୍‌ କଲେ । ଏହାପରେ ସେ ସୌଦାମିନୀ ନାମକ 
ବଙ୍ଗୀୟ ଖ୍ରୀଷ୍ଟିଆନ୍‌ ପାଦ୍ରିଙ୍କର କନ୍ଯାଙ୍କୁ ବିବାହ କଲେ । ସୌଦାମିନୀ ବୟୋଜ୍ୟେଷ୍ଠ! 
ଥିଲେ ମଧ୍ଯ ଏହା ବିବାହରେ ଅନ୍ତରାୟ ହୋଇ ନ ଥୁଲା । 

୬D ଯଶୋଦେହେ ଆଯୟୁଖ୍ମାନ୍‌ 


ଏହାପରେ ମଧୁସୂଦନ ଜୀବିକାର୍ଜନ କରିବାପାଇଁ ଉଦ୍ୟମ କଲେ । ରେଭେରେଣ୍ଡ 
ଆଷ୍ଟନ ତାଙ୍କୁ ମିସନାରୀ ହେବାକୁ ପରାମର୍ଶ ଦେଲେ । ମାତ୍ର ସେ ସେଥୁରେ ସମ୍ମତ 
ହେଲେ ନାହିଁ । ଶ୍ରୀରାମଚନ୍ଦ୍ରପୂୁର ମିସନାରୀ କଲେଜରେ ଅଧ୍ଯାପକ ନିଯୁକ୍ତି ପାଇଥିଲେ 
ମଧ୍ଯ ସ୍ଵଜ଼ ଦରମା ହେତୃ ତାହାକୁ ଗ୍ରହଣ କଲେ ନାହିଁ । ଶେଷରେ ସେ ଗାର୍ଡ଼ନରିଚ 
ହାଇସ୍ତ୍ଲର ପ୍ରଧାନ ଶିକ୍ଷକ କାର୍ଯ୍ୟ ଗ୍ରହଣ କଲେ । ସେତେବେଳେ ସେ ମାସିକ ଅଶୀ 
ଟଙ୍କା ବେତନ ପାଉଥିଲେ । 


ଛାତ୍ରମାନଙ୍କର ଇଂରାଜୀ ଶିକ୍ଷାର ସୁବିଧା ନିମନ୍ତେ ସେ ଏକ ଇଂରାଜୀ ବ୍ୟାକରଣ 
ପୁସ୍ତକ ପ୍ରଣୟନ କଲେ । ଏହି ପୁସ୍ତକ ଛାତ୍ରମାନଙ୍କର ବିଶେଷ ଉପଯୋଗୀ ହେବାରୁ 
ଏହାର ବିକ୍ରୟ ବେଶି ହେଲା । 


ଶିକ୍ଷକ ଥବା ସମୟରେ ମଧୁସୂଦନ କଲିକତା ବିଶ୍ଵବିଦ୍ୟାଳୟର ଆଇନ୍‌ କଲେଜରେ 
ନାମ ଲେଖାଇଲେ । ସେହି ସମୟରେ ସେ ଆଶୁତୋଷ ମୁଖାର୍ଜୀଙ୍କର ଗୃହ ଶିକ୍ଷକତା 
ମଧ୍ଯ କରିଥିଲେ । ଏହି ଆଶୁତୋଷ ମୁଖାର୍ଜୀ ପରବର୍ତୀ କାଳରେ କଲିକତା ହାଇକୋର୍ଟର 
ଜଜ୍‌ ଓ କଲିକତା ବିଶ୍ଵବିଦ୍ୟାଳୟର ଭାଇସ୍‌ -ଚାନ୍‌ସେଲର ହୋଇଥ୍‌ୁଲେ । ଆଶୁତୋଷ 
ମୁଖାର୍ଜୀ ସର୍ବସମ୍ମୁଖରେ ମଧୁସୂଦନଙ୍କୁ ବାଲ୍ୟଗୁରୁ ବୋଲି ସମ୍ବୋଧନ କରୁଥିଲେ ଓ 
ଉପଯୁକ୍ତ ମର୍ଯ୍ୟାଦା ଦେଉଥିଲେ । ସେ ମଧ୍ଯ ଆଶୁତୋଷ ମୁଖାର୍ଜୀଙ୍କୁ ରାଜନୀତିରେ 
ଯୋଗ ଦେବାକୁ ପରାମର୍ଶ ଦେଇଥୁଲେ । 


ଓକିଲାତି ପାସ୍‌ କଲାପରେ ମଧୁସୂଦନ ପ୍ରଥମ କେତେବର୍ଷ ପାଇଁ କଲିକତା 
ହାଇକୋର୍ଟର ଓଡ଼ିଆ ଟ୍ରାନସଲେଟର ଭାବେ କାର୍ଯ୍ୟ କଲେ । ଏହାପରେ ସେ ଆଲିପୁର 
ତଳ କୋର୍ଟରେ ଓକିଲାତି ଆରମ୍ଭ କଲେ । 


କଲିକତା ପ୍ରଭାବ 


କଲିକତା ସେତେବେଳେ ସମଗ୍ର ଭାରତ ଓ ବଙ୍ଗ ପ୍ରଦେଶର ରାଜଧାନୀ ଥିଲା । 
ଏଣୁ କଲିକତାରେ ମଧୁସୂଦନ ବିଶିଷ୍ଟ ବଙ୍ଗୀୟ ତଥା ଭାରତୀୟ ନେତାମାନଙ୍କ ସମ୍ପର୍କରେ 
ଆସିବାକୁ ସୁଯୋଗ ପାଇଲେ । ତାଙ୍କର ଚିନ୍ତାଧାରା ତଥା ଦୃଷ୍ଟିକୋଣ ଭାରତୀୟ ସ୍ତର 
ପ୍ରତି ଆକୃଷ୍ଟ ହେଲା । ସେ ବିଶ୍ଵକବି ରବୀନ୍ଦ୍ରନାଥ ଠାକୁରଙ୍କ ପିତା ମହର୍ଷି ଦେବେନ୍ଦ୍ରନାଥ 
ଠାକୁର, ଅମୃତବଜାର ପତ୍ରିକାର ପ୍ରତିଷ୍ଠାତା ଶିଶିର କୁମାର ଘୋଷ, ପ୍ରଖ୍ୟାତ ନେତା 
ସୁରେନ୍ଦ୍ରନାଥ ବାନାର୍ଜୀ, ମାଇକେଲ ମଧୁସୂଦନ ଦତ୍ତ, ଇଶ୍ଵରଚନ୍ଦ୍ର ବିଦ୍ୟାସାଗର ପ୍ରଭୁତି 
ବ୍ୟକ୍ତିଙ୍କ ସମ୍ପକକରେ ଆସିଲେ । କଲିକତାର ସର୍ବପ୍ରଥମ ଜାତୀୟ ସଙ୍ଗଠନ “ଇଣ୍ଡିଆନ 
ଆସୋସିଏସନର ସଭ୍ୟ ବହୁକାଳ ଧରି ରହିଲେ । 


ପତ୍ନୀ ବିୟୋଗ 


_ ୧୮୭୮ ମସିହାରେ ମଧୁସୂଦନଙ୍କ ପ୍ରିୟତମା ପତ୍ନୀ ସୌଦାମିନୀଙ୍କର ଅକାଳ 
ବିୟୋଗ ହେଲା । ସୌଦାମିନୀ ବଡ଼ ସରଳ ଓ ଉଦାରହୁଦୟା ଥୂଲେ । ଏପରିକି ଗୃହର 

ଉତ୍କଳଗୌରବ ମଧୁସୂଦନ ଦାସ ୭ 


ଭୂତ୍ୟ ପୀଡ଼ିତ ହେଲେ ସେ ତାହାର ସେବା କରୁଥିଲେ । ସେ ମଧ୍ଯ ପତିପରାୟଣା 
ଥୁଲେ । ଉଭୟଙ୍କ ମଧ୍ଯରେ ଗଭୀର ପ୍ରେମ ଥୁଲା । ସୌଦାମିନୀଙ୍କ ମୃତ୍ୟୁପରେ ମଧୁସୂଦନ 
ଆଉ ଦ୍ବିତୀୟ ବିବାହ କରି ନ ଥୁଲେ । 


ମଧୁ ବାରିଷ୍ଟର 

ବିହାରୀଲାଲ ପଡଶ୍ତିତଙ୍କ ଉତ୍ତରାଧ୍ଵକାରୀ ଗଣେଶଲାଲ ପଣ୍ଡିତଙ୍କ ପରାମର୍ଶରେ 
ମଧୁସୂଦନ କଲିକତା ସହ ସମ୍ପର୍କ ଛିନ୍ନ କରି କଟକ ଫେରିଆସିଲେ ଓ ସେଠାରେ ଓକିଲାତି 
ଆରମ୍ଭ କଲେ । 

ମଧୁବାବୁ ଓକିଲାତି ଆରମ୍ଭ କଲାବେଳକୁ ପ୍ରତିଷ୍ଠିତ ଆଇନ୍‌ ବ୍ୟବସାୟୀମାନେ 
ଥୁଲେ ଓଡ଼ିଶା ବାହାରର ଲୋକ । ସେମାନେ ଏହି ତରୁଣ ଓକିଲକୁ ନାନା ପ୍ରକାର ବ୍ୟଙ୍ଗ 
ବିଦ୍ରପ କଲେ । ପ୍ରଥମେ ପ୍ରଥମେ ସେ ବାର୍‌ ଲାଇବ୍ରେରୀରେ ବସିବାକୁ ସ୍ଥାନ ପାଇଲେ 
ନାହିଁ । ଏସବୁ ପ୍ରତିକୂଳ ଅବସ୍ଥାରେ ମଧ୍ଯ ସେ ହତୋତ୍ସାହ ହୋଇ ନ ଥିଲେ । ତାଙ୍କର 
ଧୈର୍ଯ୍ୟ ଓ ସହିଷ୍ଣୁତା କ୍ରମେ ଫଳଦାୟକ ହେଲା । ସେ ପ୍ରଥମେ ଏକ ଦୁସ୍ଥ ଚାଷୀର 
ମୋକଦ୍ଦମା ହାତକୁ ନେଲେ । କଟକର ସମସ୍ତ ଓକିଲ ବାଦୀ ପୁରୀର ମହନ୍ତ ମହାରାଜଙ୍କ 
ପକ୍ଷରେ ଲଢ଼ିଲେ । ଶେଷରେ କିନ୍ତୁ ମଧୁସୂଦନ ଏହି ମୋକଦ୍ଦମାରେ ଜୟଲାଭ କଲେ । 
ଫଳରେ ତାଙ୍କ ନାମ ବିଖ୍ୟାତ ହୋଇଯିବାରୁ ଶହ ଶହ ସଂଖ୍ୟାରେ ମୋକଦମା ତାଙ୍କ 
ପାଖକୁ ଆସିଲା । 

ମଧୁବାବୁ ତାଙ୍କ ଜୀବିତ କାଳରେ ଛୋଟବଡ଼ ବହୁ ମୋକଦ୍ଦମା ଲଢ଼ିଥିଲେ । ମାତ୍ର 
କେତୋଟି ବଡ଼ ମୋକଦ୍ଦମାରେ ଜୟଲାଭ କରିବାଦ୍ଵାରା ତାଙ୍କର ଖ୍ୟାତି ଓ ସୁନାମ 
ଚାରିଆଡ଼କୁ ବ୍ୟାପିଗଲା । 

ଖଣ୍ଡପଡ଼ା ରାଜାଙ୍କ ମୋକଦ୍ଦମା ମଧୁବାବୁଙ୍କର ଏକ ବଡ଼ ସଫଳତା ବୋଲି ଗଣ୍ୟ 
ହୁଏ । ଖଣ୍ଡପଡ଼ାର ରାଜା ନଟବର ପ୍ରତାପ ସିଂହ ଜଣେ ଅତ୍ୟାଚାରୀ ରାଜା ଥୁଲେ । 
ତାଙ୍କ ବିରୋଧରେ ପ୍ରଜାମେଳି ହେଲା । ରାଜା ଏହି ବିଦ୍ରୋହ ଦମନ କରିବାକୁ ଯାଇ 
ସାତଜଣଙ୍କୁ ହତ୍ୟା କରିଥ୍‌ବାର ଅଭିଯୋଗ ହେଲା । ତାଙ୍କ ନାମରେ ଫୌଜଦାରୀ 
ମୋକଦ୍ଦମା ହେଲା । ତଳ କୋର୍ଟରେ ତାଙ୍କୁ ଦ୍ଵୀପାନ୍ତର ଦଣ୍ଡବିଧାନ ହେଲା । ମାତ୍ର 
ମଧୁବାବୁ କଲିକତା ହାଇକୋର୍ଟରେ ଲଢ଼ି ରାଜାଙ୍କୁ ଖଲାସ କଲେ । ଏହି ମୋକଦ୍ଦମାରେ 
ସେ ସେସମୟରେ ଏକଲକ୍ଷ ଟଙ୍କା, ବହୁ ସୁନା ଅଳଙ୍କାର ପ୍ରଭୃତି ପାଇଥୂଲେ । 

ପୁରୀର ଗଜପତି ରାଜା ଦିବ୍ୟସିଂହ ଦେବ ଏକ ହତ୍ୟା ଅପରାଧରେ ଦ୍ଵୀପାନ୍ତର 
ଦଣ୍ଡ ପାଇଲେ । ତାଙ୍କ ପରେ ତାଙ୍କ ପୁତ୍ର ଶ୍ରୀମନ୍ଦିରର ପରିଚାଳନା ଦାୟିତ୍ଵ ଗ୍ରହଣ 
କଲେ । ମାତ୍ର ୧୮୮୫ ମସିହାରେ ତାଙ୍କୁ ସେଥ୍‌ରୁ ବଞ୍ଚତ କରିବା ପାଇଁ ସରକାରଙ୍କ 
ତରଫରୁ ଏକ ମୋକଦ୍ଦମା ହେଲା । ତଳ କୋର୍ଟରେ ମଧ୍ଯ ସରକାର ଡିଗ୍ରୀ ହାସଲ 

୮ ଯଶୋଦେହେ ଆୟୁଷ୍ମାନ୍‌ 


କଲେ । ଜିଲ୍ଲା ଜଜ୍‌ ଶ୍ରୀମନ୍ଦିର ସମ୍ପଭିର ସୁପରିଚାଳନା ପାଇଁ ଜଣେ ରିସିଭର ନିଯୁକ୍ତ 
କଲେ । ମାତ୍ର ରାଣୀ ଏହା ବିରୋଧରେ ଅପିଲ କଲେ । ମଧୁବାବୁ ରାଣୀଙ୍କ ତରଫରୁ 
ମୋକଦ୍ଦମା ଚଳାଇଲେ । ମଧୁବାବୁ କଲିକତା ଯାଇ କଲିକତାର ବଡ଼ ବଡ଼ ଓକିଲ, 
ଯଥା- ରାସବିହାରୀ ଘୋଷ, ଇଂରେଜ ଓକିଲ ମିଃ ଉଡ଼୍‌ରଫ ପ୍ରଭୁତିଙ୍କ ସଙ୍ଗେ ପରାମର୍ଶ 
କଲେ । ମଧୁସୂଦନ ନିଜେ ମୋକଦ୍ଦମା ପାଇଁ ସମସ୍ତ ବିଷୟ ଚିଠା କଲେ । ମିଃ ଉଡ଼୍‌ରଫ 
ମୋକଦ୍ଦମା ଲଢ଼ିଲେ । ଶେଷରେ ହାଇକୋର୍ଟର ବିଚାରପତି ସରକାରଙ୍କ ବିରୋଧରେ 
ରାୟ ଦେଲେ । କେବଳ ସେତିକି ନୁହେଁ, ବଙ୍ଗର ଲାଟସାହେବ ମୋକଦ୍ଦମାର ରଫା 
ପାଇଁ ମଧୁସୂଦନଙ୍କୁ ତାଙ୍କ ବଙ୍ଗଳାକୁ ଡକାଇଲେ । ସରକାର ଓ ରାଣୀଙ୍କ ମଧ୍ଯରେ ଏକ 
ରାଜିନାମା ହେଲା । ଏହି ରାଜିନାମା ଅନୁଯାୟୀ ପୁରୀ ରାଜାଙ୍କୁ ବଂଶାନୁକ୍ରମେ ଶ୍ରୀମନ୍ଦିରର 
ସୁପରିଶ୍ଢେଶ୍ରେଣ୍ଟ ବା ପରିଚାଳକ ହିସାବରେ ସରକାର ସ୍ବୀକୃତି ଦେଲେ । ନାବାଳକ 
ରାଜାଙ୍କ ତରଫରୁ ମାତାମହୀ ସୂର୍ଯ୍ୟମଣି ପାଟମହାଦେଇ ମନ୍ଦିରର ପରିଚାଳନା ଦାୟିତ୍ସରେ 
ରହିଲେ । ଏହାପରେ ମଧୁବାବୁଙ୍କ ଖ୍ୟାତି ଆହୁରି ବଢ଼ିଗଲା । 


୧୯ ୦୨ରେ କଟକର ମାନସିଂହପାଟଣା ଡକାୟତିରେ ବାନୀ ଓ ରଙ୍ଗା ନାମକ 
ଦ୍ରଇଜଣ ନିରୀହ ବ୍ୟକ୍ତିଙ୍କୁ ଗିଟିଫ କରାଯାଇ ଦ୍ଵୀପାନ୍ତର ଦଣ୍ଡ ହେଲା । ମାତ୍ର ତାହା 
କଲିକତାରେ ଆଉ ଦଳେ ଡକାୟତଙ୍କଦ୍ଧାରା ହୋଇଥୁବାର ପ୍ରମାଣ ପରେ ମିଳିଲା । 
ମଧୁସୂଦନ ଏ ଖବର ପାଇ ବଙ୍ଗ ଗଭର୍ଣ୍ଣରଙ୍କୁ ଜଣାଇ ସେହି ଦୃଇ ନିରୀହ ବ୍ୟକ୍ତିଙ୍କୁ 
ଖଲାସ କଲେ । ସେହିପରି କେନ୍ଦୁଝର ରାଜା ଧନୁ୍ଜୟ ଭଞ୍ଜଙ୍କୁ କେନ୍ଦୁଝର ମେଳି ସମୟରେ 
ନିଜ କଟକ ବସାରେ ରଖୁ ସରକାରଙ୍କ ବିରୋଧରେ ଲଢ଼ିଥିଲେ । ଫଳରେ ରାଜା ନିଜ 
ରାଜ୍ୟ ଫେରି ପାଇଲେ । 


ମଧୁସୂଦନ ଆଇନ୍‌ ବିଦ୍ୟାରେ ଧୁରନ୍ଧର ଥୁଲେ । ସେ ମଧ୍ଯ ଉଚ୍ଚ ଧରଣର ବକ୍ତା 
ଥୁଲେ । ମୋକଦ୍ଦମାର ନଥୁୂ ତନ୍ତ୍ର ତନ୍ନ କରି ପଢ଼ିଲ।ପରେ ସେ ମିସଲରେ 
ଠିଆହେଉଥୂଲେ । ତାଙ୍କର ପ୍ରତ୍ୟୁପୂନ୍ନମତିତା, ବିଚକ୍ଷଣତା ଓ ସର୍ବୋପରି ହାସ୍ୟରସ 
ଉଦ୍ରେକ କରିପାରିବାର ଶକ୍ତି ତାଙ୍କୁ ଓକିଲାତି ବ୍ୟବସାୟର ଶୀର୍ଷ ସ୍ଥାନରେ ପହଞ୍ଚାଇ ପାରିଥୁଲା । 
ସେଥୁପାଇଁ ତାଙ୍କୁ ମଧୁବାରିଷ୍ଟର ବୋଲି କୁହାଯାଇଥୁଲା | ଏବେବି ପିଲାମାନେ ଗାଆନ୍ତି - 
‘ପାଠ ପଢ଼ିବି, ଓକିଲ ହେବି, 
ମଧୁବାବୁ ସଙ୍ଗେ ଲଢ଼ିବି, 
କାଳିଆ ଘୋଡ଼ାରେ ଚଢ଼ିବି ।' ` 
ମଧୁବାବୁ ୧୯୧୬ ମସିହାରେ ପାଟଣା ହାଇକୋର୍ଟର ଆଡ଼ଭୋକେଟ ହେଲେ । 


୧୮୮୩ରୁ ୧୮୯୦ ପର୍ଯ୍ୟନ୍ତ ସେ କଟକର ରେଭେନ୍ସା କଲେଜର ଆଇନ୍‌ ଅଧ୍ୟାପକ 
ମଧ୍ଯ ଥଲେ । 

ଉତ୍କଳଗୌରବ ମଧୁସୂଦନ ଦାସ ୯ 


ଉତ୍କଳ ସଭା 

ମଧୁସୂଦନ ଓଡ଼ିଶାକୁ ଫେରିଲା ପରେ ଏକ ଜାତୀୟବାଦୀ ଆନ୍ଦୋଳନର ମୂଳଦୁଆ 
ପକାଇଲେ । ସେତେବେଳେ ଉଦାରପନ୍୍ଥୀ ନେତାମାନେ କଲିକତା, ବନ୍ଦେ ଓ ମାନ୍ଦ୍ରାଳରେ 
ଗୋଟିଏ ଗୋଟିଏ ଅନୁଷ୍ଠାନ ଗଢ଼ିଥାନ୍ତି । ମଧୁସୂଦନ ମଧ୍ଯ ଏହି ସମୟରେ ଓଡ଼ିଶା 
ଆସୋସିଏସନ ବା ‘ଉତ୍କଳ ସଭା” ନାମକ ଏକ ଅନୁଷ୍ଠାନ କଟକରେ ଗଢ଼ିଲେ । ଓଡ଼ିଶାର 
ସର୍ବବିଧ ଉନ୍ନତି ଏହି ସଭାର ଲକ୍ଷ୍ୟ ଥିଲା । କ୍ରମେ ଏହି ‘ସଭା”ର ଶାଖାମାନ ଅନ୍ୟାନ୍ୟ 
ଜିଲ୍ଲା ଓ ସବୃଡିଭିଜନମାନଙ୍କରେ ଗଠିତ ହେଲା । ଏହାର ତିନି ବଷ ପରେ ଅର୍ଥାତ 
୧୮୮୫ ମସିହାରେ ଭାରତୀୟ ଜାତୀୟ କଂଗ୍ରେସ ଗଠିତ ହେଲା । ‘ଉତ୍କଳ ସଭା! 
କଂଗ୍ରେସର ଏକ ଶାଖା ସମିତି ରୂପେ ଗୃହୀତ ହେଲା । ଏହି “ସଭା” ମଧୁସୂଦନଙ୍କ 
ନେଡୃତ୍ଵରେ ପ୍ରତିବର୍ଷ କଂଗ୍ରେସ ଅଧବେଶନକୁ ପ୍ରତିନିଧବ ପଠାଉଥଲା । ସେମାନେ କଂଗ୍ରେସ 
ବାରାମାନ ପ୍ରଚାର କରୁଥିଲେ । ଜାତୀୟ କଂଗ୍ରେସର ଦ୍ଵିତୀୟ ଅଧ୍ୟବେଶନରେ ଯୋଗ 
ଦେବା ପୂର୍ବରୁ ପ୍ରଥମ ଅଧ୍ଵବେଶନରେ ଗୃହୀତ ହୋଇଥିବା ପ୍ରସ୍ତାବ ବିଷୟରେ ଆଲୋଚନା 
ପାଇଁ 'ସଭା'ର ଏକ ବୈଠକ ହୋଇଥିଲା । ଓଡ଼ିଶାରେ ରାଜନୀତିକ ଚେତନା ଜାଗ୍ରତ 
କରିବାପାଇଁ ନିଷ୍ଠାପର ଭାବେ ଉଦ୍ୟମ କରିବାକୁ ସେଥୁରେ ମଧୁବାବୁ ସଭ୍ୟମାନଙ୍କୁ 
ନିବେଦନ କରିଥୁଲେ । 


ଜାତୀୟ କଂଗ୍ରେସରେ ଯୋଗଦାନ 

ମଧୁସୂଦନ ଭାରତୀୟ ଜାତୀୟ କଂଗ୍ରେସର ସଭ୍ୟ ଥୂଲେ । ସେ ୧୮୮୫ରୁ ୧୯୧୦ 
ମସିହା ପର୍ଯ୍ୟନ୍ତ ଭାରତର କଲିକତା, ମାନ୍ଦ୍ରା, ଆହ୍ବାବାଦ ପ୍ରଭୃତି ସ୍ଥାନରେ ବସିଥୁବା 
କଂଗ୍ରେସ ଅଧ୍ୟବେଶନରେ ଯୋଗ ଦେଇଥଲେ । ମାତ୍ର ଏହାଦ୍ଵାରା ଓଡ଼ିଆଭାଷୀ ବିଭିନ୍ନ 
ଅଞ୍ଚଳଗୁଡ଼ିକରେ ଏକତ୍ରୀକରଣ ହୋଇପାରିବ ନାହିଁ ବୋଲି ସେ ହୃଦୟଙ୍ଗମ କଲେ । 
ସେ ତେଣୁ କଂଗ୍ରେସ ପରିତ୍ୟାଗ କରି ' ଉକକଳ ସମ୍ମିଳନୀ” ଗଢ଼ିଲେ । 


ଉତ୍କଳ ସମ୍ମିଳନୀ 

ବ୍ରିଟିଶ ଶାସନରେ ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକ ବିଭିନ୍ନ ରାଜ୍ୟ ସହିତ ମିଶି 
ରହିଥୁଲା । ଗଞ୍ଜାମ, କୋରାପୁଟ ମାନ୍ଦ୍ରାକରେ, ସମ୍ବଲପୁର ମଧ୍ଯପ୍ରଦେଶରେ ଏବଂ ପୂରୀ, 
କଟକ ଓ ବାଲେଶ୍ବର ବଙ୍ଗପ୍ରଦେଶ ଅନ୍ତରଧକ୍ତ ଥଲା । ଏହା ବ୍ୟତୀତ ଗଡ଼ଜାତ ଅଞ୍ଚଳଗୁଡ଼ିକ 
ସ୍ଵତନ୍ତ୍ର ଭାବେ ଗଡ଼ଜାତ ରାଜାମାନଙ୍କଦ୍ଵାର। ଶାସିତ ହେଉଥଲା । ଏହିସବୁ 
ପ୍ରଦେଶମାନଙ୍କରେ ଓଡ଼ିଆମାନେ ସଂଖ୍ୟାନ୍ୟୁନ ଭାବେ ରହିଥଲେ । ସେମାନଙ୍କର ପ୍ରଭାବ 
ଶାସନରେ ଅନୁଭୂତ ହେଉ ନ ଥିଲା । ଗଞ୍ଜାମର କଚେରିମାନଙ୍କରେ ତେଲୁଗୁ ପ୍ରଚଳିତ 
ଥିଲା । ସମ୍ବଲପୁର କଚେରିମାନଙ୍କରେ ଓଡ଼ିଆ ପ୍ରଚଳିତ ଥୁଲେ ମଧ୍ଯ ହିନ୍ଦୀ ପ୍ରଚଳନ 
କରିବାର ପ୍ରସ୍ତାବ ହେଲା । ଏଥିରେ ସମ୍ବଲପୁରବାସୀ ତଥା ଓଡ଼ିଆମାନଙ୍କ ମଧ୍ଯରେ 


Digitized by srujanika@gmail.com 


୧୦ ଯଶୋଦେହେ ଆଯୟୁଷ୍ମାନ୍‌ 


ପ୍ରବଳ ଅସନ୍ତୋଷ ଦେଖାଦେଲା । ସମ୍ବଲପୁର ନେତାମାନଙ୍କ ଅନୁରୋଧରେ ମଧୁବାବୁ 
ଏହା ବିରୋଧରେ ବଡ଼ଲାଟଙ୍କ ପାଖକୁ ଏକ ତାରବାର୍ଭା ପଠାଇଲେ । କଟକରେ ମଧ୍ଯ 
ଏକ ପ୍ରତିବାଦ ସଭା ହେଲା । ଏଥିରେ ସେ ସଭାପତିତ୍ସ କଲେ । ଫଳରେ ସମ୍ବଲପୁରରେ 
ହିନ୍ଦୀ ଭାଷା ପ୍ରଚଳନ ହୋଇପାରିଲା ନାହିଁ । 


ମଧୁସୂଦନ ଏହାପରେ ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକୁ ଏକତ୍ରୀକରଣ 
କରିବାପାଇଁ ଉଦ୍ୟମ ଚଳାଇଲେ । ମଧୁବାବୁ ୧୮୯୭ରେ ବିଲାତ ଯାଇଥିଲେ । ଏହା 
ମୁଖ୍ୟତଃ ଚିକିତ୍ସା ଉଦ୍ଦେଶ୍ୟରେ ହୋଇଥଲେହେଁ, ସେ ବିଲାତରେ କେତେକ ପାଲିଆମେଣ୍ଟ 
ସଭ୍ଯ ଓ ବିଶିଷ୍ଠ ବ୍ୟକ୍ତିଙ୍କ ସହିତ ବିଛିନ୍ନାଞ୍ଚଳ ଓଡ଼ିଆଭାଷୀ ଅଞ୍ଚଳଗୁଡ଼ିକ ବିଷୟରେ 
ଆଲୋଚନା କରିଥଲେ । ସେଠାରୁ ଫେରିବାପରେ ଓଡ଼ିଶାର ବିଭିନ୍ନ ନେତୃସ୍ଥାନୀୟ ବ୍ୟକ୍ତିମାନଙ୍କ 
ସହିତ ଏ ବିଷୟରେ ଆଲୋଚନା କଲେ । ପ୍ରଥମେ ରମ୍ଭା ଯାଇ ଖଲିକୋଟ ରାଜାଙ୍କୁ ଏ 
ଦିଗରେ ପ୍ରବର୍ାଇଲେ । ଫଳରେ ଗଞ୍ଜାମ ଲୋକଙ୍କ ମଧ୍ଯରେ ଏକତ୍ରୀକରଣ ପ୍ରତି ଆଗ୍ରହ 
ସୃଷ୍ଟି ହେଲା । ଏହାପରେ କନିକା ରାଜାଙ୍କ ବାସଭବନରେ ଓଡ଼ିଶାର ବହୁ ରାଜା ଓ 
ଜମିଦାରମାନଙ୍କର ଏକ ବୈଠକ ବସିଲା । ଶେଷରେ ମଧୁବାବୁଙ୍କ ଉଦ୍ୟମରେ କଟକରେ 
' ଉକ୍କଜ ସମ୍ମିଳନୀ” ର ପ୍ରଥମ ଅଧବବେଶନ ମୟୂରଭଞ୍ଜ ମହାରାଜାଙ୍କ ସଭାପତିତ୍ସରେ ବସିଲା । 
' ଉତ୍କଳ ସମ୍ମିଳନୀ” ସବୁ ଓଡ଼ିଆଭାଷୀ ଲୋକଙ୍କର ଏକ ମିଳନ ପୀଠ ବୋଲି ସେ ସମ୍ମିଳନୀରେ 
ଘୋଷଣା କଲେ । ସେତେବେଳକାର ଜାତୀୟବାଦୀ ଇଂରେଜ ଖବରକାଗଜ ଅମୃତବଜାର 
ପତ୍ରିକାର ସମ୍ପାଦକ ମୋତିଲାଲ୍‌ ଘୋଷ ଏ ସମ୍ମିଳନୀରେ ଯୋଗଦେଇଥିଲେ । ‘ଉକ୍ସଳ 
ସମ୍ମିଳନୀ” ପରି ଗଣ ଆନ୍ଦୋଳନ ଭାରତରେ ବିରଳ ବୋଲି ସେ ମତ ଦେଇଥିଲେ । ଏହା 
ମଧ୍ଯ ଯଥାଥଥ । ଏଥରେ ଗଡ଼ଜାତ, ମୋଗଲ-ବନ୍ଦି ଓ ବିଭିନ୍ନ ଉପାନ୍ତ ଅଞ୍ଚଳର ବ୍ୟକ୍ତି 
ଏକମନ ଓ ଏକପ୍ରାଣ ହୋଇ ଉଠିଥଲେ । ମଧୁସୂଦନ ଉକ୍ସଳ ସମ୍ମିଳନୀର ଉଦ୍ଦେଶ୍ଯ 
୧୯୦୩ ମସିହା ପ୍ରାରମ୍ଭିକ ଅଧ୍ୟବେଶନରେ ସ୍ତଷ୍ଟ କରି ଦେଇଥିଲେ - “ଇଉରୋପରେ 
ନେସନ୍ନ ଅର୍ଥାତ ଜାତି” ଶବ୍ଦ ଗୋଟିଏ ରାଷ୍ଟ୍ର ବା ଦେଶର ଲୋକ ସମୂହକୁ ବୁଝାଏ । 
ଇଉରୋପୀୟ ଜାତିସମୂହ ପରସ୍ପରଠାରୁ ଯେଉଁ ପରିମାଣରେ ବିଭିନ୍ନ ଭାରତବର୍ଷର 
ପ୍ରାଦେଶିକ ଲୋକସମୂହ ସେହିପରି ନାନା ବିଷୟରେ ପରସ୍ପରଠାରୁ ବିଭିନ୍ନ ।” 


ସେ ପୁଣି କହିଲେ - “ ‘ଦୁଇ ଜାତି ବା ସମାଜ ମଧ୍ଯରେ ମିତ୍ରତା ବର୍ଵନ କରିବାପାଇଁ 
ଦୃଢ଼ ନିବଦ୍ଧ ସହିତ କୌଣସି ଅନୁଷ୍ଠାନ କରିବା ଏକାନ୍ତ ଆବଶ୍ୟକ । 


ଉତ୍କଳ ସଭା ସେହି ନୀତି ଉପରେ ପ୍ରତିଷ୍ଠିତ ହେବା ଉଚିତ ବୋଲି ସେ ଘୋଷଣା 
କରି କହିଥୂଲେ ଯେ ଏକତ୍ରୀକୃତ ଉତ୍କଳୀୟମାନେ ନିଜର ଉନ୍ନତିପାଇଁ ଯତ୍ନଶୀଳ ହେବେ । 
‘ ଉକକଳ ସମ୍ମିଳନୀ” ମଧ ଓଡ଼ିଆ ଆନ୍ଦୋଳନ ଚଳାଇବା ସଙ୍ଗେ ସଙ୍ଗେ ନାନା ଜନହିତକର 


କାର୍ଯ୍ୟ ହାତକୁ ନେଲା । ମଧୁବାବୁ ଏହାର କର୍ଣ୍ଣଧାର ହୋଇ ସମସ୍ତ କାର୍ଯ୍ୟକ୍ରମ ନିୟନ୍ତ୍ରଣ 
କରିବାକୁ ଲାଗିଲେ । 

ଉତ୍କଳଗୌରବ ମଧୁସୂଦନ ଦାସ ୧୧ 


ମଧୁବାବୁ ‘ଉତ୍କଳ ସମ୍ମିଳନୀର ପ୍ରଥମ ସମ୍ପାଦକ ଓ ପରେ ଦୁଇଟି ଅଧ୍ୟବେଶନରେ 
ସଭାପତି ହୋଇଥଲେ । ବସ୍ତୁତଃ ଉତ୍କଳ ସମ୍ମିଳନୀର ସେ ଜନ୍ମଦାତା ଓ ମନ୍ତ୍ରଦାତା 
ଥିଲେ କହିଲେ ଚଳେ । 


ଏକତ୍ରୀକରଣ କାର୍ଯ୍ୟ 

ଭାରତରେ ବଡ଼ଲାଟ ଲର୍ଡ଼ କର୍ଚନ ଓଡ଼ିଆଭାଷୀ ଅଞ୍ଚଳର ମିଶ୍ରଣର ପକ୍ଷପାତୀ 
ଥଲେ । ସେ କିନ୍ତୁ ଛୁଟିରେ ଯାଇଥଲାବେଳେ ମାନ୍ଦ୍ରାଜକର ଲାଟ ବଡ଼ଲାଟ ହେଲେ । ସେ 
ତେଲୁଗୁମାନଙ୍କଦ୍ଧାରା ପ୍ରଭାବିତ ହୋଇ କ୍ଜନଙ୍କ ପ୍ରସ୍ତାବକୁ ନାକଚ କରିଦେଲେ । ଗଞ୍ଜାମ 
ଡିଭିଜନର ମଧ୍ଯ ଶାସନ ମୁଖ୍ୟ ଥଲେ ଲର୍ଡ଼ ଆଫଥଲ । ସେ ଗଞ୍ଜାମ ଓ ଭାଇଜାଗପଟମ୍‌ 
ଏଜେନସିକୁ ଓଡ଼ିଶା ଡିଭିଜନକୁ ସ୍ଥାନାନ୍ତରିତ କରିବାର ଘୋର ବିରୋଧ କଲେ । ଫଳରେ 
ଏହିସବ୍ର ଅଞ୍ଚଳ ଓଡ଼ିଶା ଶାସନ ଅଧୀନକୁ ଆସିବାର ସ୍ଵପ୍ନ ଧୂଳିସାତ ହୋଇଗଲା । 
୧୯୦୫ ଖ୍ରୀଷ୍ଟା]୍ଦରେ ବଙ୍ଗ ପ୍ରଦେଶ ଦୁଇଭାଗ ହେଲା । ଓଡ଼ିଶା କିନ୍ତ ନୀରବ ଦର୍ଶକ 
ହୋଇ ରହିଲା । 

୧୯୦୭ରେ ମଧୁବାବୁ ଦ୍ଵିତୀୟ ଥର ପାଇଁ ବିଲାତ ଗଲେ । ସେ ସ୍ଵାସ୍ଥ୍ୟ ପାଇଁ 
ଯାଇଥିଲେ ମଧ୍ଯ ଓଡ଼ିଶାର ଏକତ୍ରୀକରଣ କାର୍ଯ୍ୟରେ ଲାଗି ପଡ଼ିଲେ । ତାଙ୍କ ସହିତ 
କନିକାର ରାଜା ମଧ୍ଯ ଯାଇଥୂଲେ । ସେ ତଜ଼୍ାଳୀନ ଭାରତ ସଚିବ ଲର୍ଡ଼ ମଲୈଙ୍କ ସଙ୍ଗେ 
ସାକ୍ଷାତ୍‌ କରି ଭାରତ ଶାସନ ସଂସ୍କାର ଓ ଓଡ଼ିଶା ପ୍ରଦେଶ ଗଠନ ପାଇଁ ଦାବି କଲେ । 
ବିଲାତ ସମ୍ରାଟ୍‌ ପଞ୍ଚମ ଜର୍ଜଙ୍କ ଅଭିଷେକ ଉତ୍ସବବେଳେ ଦୃଇଖଣ୍ଡ ବଙ୍ଗଳାକୁ ଯୋଡ଼ି 
ଦିଆଗଲା । ଓଡ଼ିଶା ଅବସ୍ଥା କିନ୍ତୁ ବିଚାରକୁ ନିଆଗଲା ନାହିଁ । ଓଲଟି ଏହାକୁ ବିହାର 
ଅନ୍ତହକ୍ତ କରିଦିଆଗଲା । ଏ କଥା ମଧୁବାବୁ ଲର୍ଡ଼ କର୍ଚନଙ୍କ ଦୃଷ୍ଟିକୁ ଆଣିବାରେ ଲ଼୍ 
କର୍ଟନ ଲର୍ଡ଼ସ ସଭାରେ ଭାରତରେ ଇଂରେଜମାନଙ୍କ କାର୍ଯ୍ୟକଳାପକୁ କଠୋର 
ସମାଲୋଚନା କରି କହିଥୁଲେ - ' ପ୍ରକୃତି ମଧ୍ଯ ବିହାର ଓ ଓଡ଼ିଶା ମଧ୍ୟରେ ବହୁ ପର୍ବତ 
ଓ ନଦୀ ସୃଷ୍ଟି କରି ପ୍ରଦେଶ ଦୁଇଟିକୁ ପରସ୍ତରଠାରୁ ଅଲଗା କରିଅଛି । ସରକାର 
ଓଡ଼ିଶାକୁ କେଉଁ ବିଚାରରେ ବିହାର ସହିତ ଯୋଡ଼ି ଦେଇଛନ୍ତି, ସେଇଟା ହେଉଛି 
ସବୁଠାରୁ ବିସ୍ମୟର ବିଷୟ ।' 

କିନ୍ତୁ ଏହାର କିଛି ଫଳ ହେଲା ନାହିଁ । ଅବଶ୍ୟ ଏହାପରେ ମଧୁବାବୁଙ୍କ ଅନୁରୋଧ 
କ୍ରମେ ବଡ଼ଲାଟ ହାର୍ଡ଼ିଞ୍ଞ କଟକ ଆସିଥୂଲେ । 

ଇଂଲଣ୍ଡରେ ଥିଲାବେଳେ ମଧୁସୂଦନ ୧୯୦୮ ଓଡ଼ିଶା ଆନ୍ଦୋଳନ ପାଇଁ ବହୁ 
କାର୍ଯ୍ୟ କରିଥିଲେ । ଅସନ୍ତୁଷ୍ଟ ଭାରତ (Discontented India) ନାମକ ପୁସ୍ତକ ସେ 
ଲେଖୁଥିଲେ । ସେଥୁରେ ସେ ଉତ୍କଳର ଦୁରବସ୍ଥା ବିଷୟ ଉଲ୍ଲେଖ କରି ତାହାକୁ ସେଠାରେ 
ଛପାଇ ବହୁପରିମାଣରେ ବାଣ୍ଡିଥଲେ । 

୧୨ ଯଶୋଦେହେ ଆଯୟୁଷ୍ମାନ୍‌ 


୧୯୧୪ ଡିସେମ୍ବର ମାସ ୨୬ ତାରିଖରେ ଗଞ୍ଜାମର ପାରଳାଖେମୁଣ୍ଡିରେ 
ଉତ୍କଳ ସମ୍ମିଳନୀର ଦଶମ ଅଧୂବବେଶନ ବସିଲ।। ୨୧ ବର୍ଷ ବୟସ୍କ ରାଜା 
ଶ୍ରୀକୃଷ୍ଣଠଚନ୍ଦ୍ର ଗଜପତି ଏହାର ସମ୍ପୂର୍ଣ୍ଣ ଦାୟିତ୍ଵ ଗ୍ରହଣ କଲେ । ଓଡ଼ିଆ ଭାଷାଭାଷୀ 
ଅଞ୍ଚଳମାନଙ୍କରୁ ପ୍ରାୟ ଦୁଇ ହଜାର ପ୍ରତିନିଧ୍ବ ଏଥୁରେ ଯୋଗ ଦେଇଥ୍‌ଲେ । ଫୁଲଝର, 
ବସ୍ତର, ସିଂହଭୂମ, ଜୟପୁର ପ୍ରଭୃତି ଅଞ୍ଚଳକୁ ନେଇ ସ୍ଵତନ୍ତ୍ର ଉତ୍କଳ ଗଠନ କରିବାକୁ 
ସମସ୍ତେ ଦାବିକଲେ । ମାନ୍ଦ୍ରାଜ ସରକାରଙ୍କ କଠୋର ନୀତିର ତୀବ୍ର ସମାଲୋଚନା 
କରି ମଧୁସୂଦନ ଭାଷଣ ଦେଇଥୁଲେ । 


୧୯୧୭ ମସିହାରେ ଭାରତର ଶାସନ ସଚିବ ମଣ୍ଚେଗୁ ସାହେବ ଭାରତକୁ ଆସି 
ନୂତନ ଶାସନ ସଂସ୍କାର ପ୍ରସ୍ତାବ ଦେଲେ । ଫଳରେ ଓଡ଼ିଶାକୁ ଉପପ୍ରଦେଶ କରାଯିବା 
ପାଇଁ ସୁପାରିସ କଲେ । 


ମଧୁବାବୁ ବିହାର-ଓଡ଼ିଶା କାଉନସିଲ୍‌ ସଭ୍ୟ ଥିଲାବେଳେ ବଙ୍ଗଳା, ମଧ୍ଯପ୍ରଦେଶ 
ଓ ମାନ୍ଦ୍ରାଜରେ ଥିବା ଓଡ଼ିଆଭାଷାଭାଷୀ ଅଞ୍ଚଳଗୁଡ଼ିକୁ ବିହାର-ଓଡ଼ିଶା ପ୍ରଦେଶର ଓଡ଼ିଶା 
ଡିଭିଜନ ସହିତ ମିଶାଇବା ପାଇଁ ଏକ ପ୍ରସ୍ତାବ ଆଗତ କରିଥୁଲେ । ସେ ଓଡ଼ିଶାର ମନ୍ତ୍ରୀ 
ଥଲାବେଳେ ବିହାର-ଓଡ଼ିଶା କାଉନ୍‌ସିଲରେ ଏହି ଅଞ୍ଚଳର ମିଶ୍ରଣ ପାଇଁ ଏକ ପ୍ରସ୍ତାବ 
ମଧ୍ଯ ଗୃହୀତ ହୋଇଥଲା । ଏହାପରେ ଭାରତ ସରକାରଙ୍କ ପକ୍ଷରୁ ନୂଆ କମିଟିମାନ 
ଗଠନ କରାଯାଇ ଓଡ଼ିଶା ସମସ୍ୟାର ଚର୍ଚା ହେଲା । 


୧୯୨୪ ମସିହାରେ ଫିଲିପ୍‌ ଡଫ କମିଟି ଗଢ଼ାହେଲ। । ଏହା ଗଞ୍ଜାମ ଓ 
ବିଶାଖାପାଟଣା ଜିଲ୍ଲାରେ ଅନୁସନ୍ଧାନ ଆରମ୍ଭ କଲା । ଏହି କମିଟି ପାରଳାଖେମୁଷ୍ଜି 
ସମେତ ଓଡ଼ିଆ ଜମିଦାରୀ ଅଞ୍ଚଳଗୁଡ଼ିକୁ ଓଡ଼ିଶା ସହିତ ମିଶ୍ରଣ ସପକ୍ଷରେ ରିପୋର୍ଟ 
ଦେଲେ। ମାତ୍ର ମାନ୍ଦ୍ରାଜ ଡିଭିଜନ ଏହାର ଘୋର ବିରୋଧ କରିବାରୁ ଏହା କାର୍ଯ୍ୟକାରୀ 
ହେଲା ନାହିଁ । 


୧୯ ୨୭ ମସିହା ନଭେମ୍ବର ମାସ ୭ ତାରିଖରେ ଭାରତୀୟମାନଙ୍କୁ କିଛି ଆଇନଗତ 
ଓ ସାମ୍ଭିଧାନିକ ଅଧଵକାର ଦେବାପାଇଁ ସାଇମନ କମିସନ ଗଠିତ ହେଲା । କଂଗ୍ରେସ 
କିନ୍ତୁ ବହୁ କାରଣରୁ ଏହି କମିସନକୁ ବାସନ୍ଦ କରିବାକୁ ସ୍ଥିର କଲ।। ଏହା ଫଳରେ 
ଉତ୍କଳ ପ୍ରଦେଶ କଂଗ୍ରେସ ପକ୍ଷରୁ ସ୍ଵତନ୍ତ୍ର ଉକ୍କଳ ଗଠନ ଦିଗରେ କିଛି ପଦକ୍ଷେପ ନେବା 
ସମ୍ଭବ ନ ଥଲା । ମାତ୍ର ‘ଉକ୍କଳ ସମ୍ମିଳନୀ” ପକ୍ଷରୁ ମଧୁବାବୁ ପାଟଣା ଯୀଇ ଓଡ଼ିଶା 
ଦାବି କମିସନ ଆଗରେ ଉପସ୍ଥାପିତ କଲେ । ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶ କରିବାପାଇଁ 
ସାଇମନ ଓ ଅନ୍ୟତମ ସଭ୍ୟ ଅଟଲୀ ମଧ୍ଯ ମତ ଦେଲେ । 


୧୯୩୦ ମସିହାରେ ପ୍ରଥମ ଗୋଲଟେବୁଲ ସମ୍ମିଳନୀ ଲଣ୍ଡନଠାରେ ବସିଲା । 
ବିହାର ଓ ଓଡ଼ିଶା ସରକାରଙ୍କ ପ୍ରତିନିଧୂ ରୂପେ ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର 
ଗଜପତି ଏଥୁରେ ଯୋଗ ଦେଲେ । ସେଠାରେ ସେ ପାରଳାଖେମୁଣ୍ଡି ଓ ଜୟପୁର 

ଉତ୍କଳଗୌରବ ମଧୁସୂଦନ ଦାସ ୧୩ 


ଅଞ୍ଚଳକୁ ନେଇ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଦାବି କଲେ । ଏହା ଫଳରେ 
୧୯୩୧ ମସିହା ସେପ୍ଟେମ୍ବର ମାସ ୧୮ ତାରିଖରେ ଓଡ଼ିଶା ସୀମା ନିର୍ବାରଣ ପାଇଁ 
ଏକ କମିଟି ଗଢ଼ାଗଲା । ସେହି କମିଟିର ଓଡ଼ନେଲ ମୁଖ୍ୟ ଥିଲେ । ଓଡ଼ନେଲ କମିଟି 
ଓଡ଼ିଶାକୁ ଆସିଲେ । ଏହି କମିସନ ଆଗରେ ମଧୁବାବୁ ସାକ୍ଷ୍ଯ ଦେଇଥଲେ। ଏହି 
ଓଡ଼ନେଲ କମିଟି ଓଡ଼ିଶା ପ୍ରଦେଶ ଗଠନ ପାଇଁ ସୁପାରିସ କଲା । ୧୯୩୩ ମସିହା 
ମାଟ୍‌ ମାସ ୧୭ ତାରିଖରେ ଓଡ଼ିଶା ଓ ସିନ୍ଧୁପ୍ରଦେଶ ଗଠନ ହେବାର ଘୋଷଣା 
କରାଗଲା । ମାତ୍ର ପାରଳାଖେମୁଣ୍ଡି ଓ ଜୟପୁର ଅଞ୍ଚଳ ମାନ୍ଦ୍ରାଜରେ ରହିବାର ବ୍ୟବସ୍ଥା 
ଥିବାରୁ ରାଜ୍ୟରେ ଘୋର ପ୍ରତିକ୍ରିୟା ସୃଷ୍ଟି ହେଲା । ମଧୁବାବ୍ରଙ୍କ ପରାମର୍ଶକ୍ରମେ କୂଷ୍ପଚନ୍ଦ୍ର 
ଗଜପତି ଓ ଖଲିକୋଟ ରାଜା ପୁଣି ବିଲାତ ଯାଇ ଲଡ୍ଡ଼ ଲିନୂନଲିଥଗୋଙ୍କ ଅଧ୍ଯକ୍ଷତାରେ 
ଗଠିତ ଏକ ମିଳିତ ପା୍ିଆମେଣ୍ଟାରୀ କମିଟି ଆଗରେ ସାକ୍ଷ୍ୟ ଦେଲେ | ଉତ୍ତୟ ଗୃହର 
କେତେକ ସଭ୍ୟଙ୍କୁ ନେଇ ଗଠିତ ମିଳିତ ଯାଞ୍ଚ୍‌ କମିଟି ଶେଷରେ ଜୟପୁର ଓ 
ପାରଳାଖେମୁସଶ୍ଡି ଓଡ଼ିଶା ପ୍ରଦେଶର ଅନ୍ତଭୁକ୍ତ ହେବାକୁ ସ୍ଥିର କଲେ । ୧୯୩୫ ମସିହା 
ଅଗଷ୍ଟ ମାସ ୪ ତାରିଖରେ ଭାରତ ଶାସନ ଆଇନ୍‌ ବ୍ରିଟିଶ ପାର୍ଲିଆମେଣ୍ଟରେ ଗୃହୀତ 
ହେଲା । ୧୯୩୬ ମସିହା ଅପ୍ରେଲ ମାସ ୪ ତାରିଖରେ ପୁରୀ, କଟକ, ବାଲେଶ୍ବର, 
ସମ୍ବଲପୁର, ଗଞ୍ଜାମ ଓ କୋରାପୁଟ ଏହିଭଳି ଛଅଟି ଜିଲ୍ଲାକୁ ନେଇ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠିତ ହେଲା । ମାତ୍ର ମଧୁସୂଦନ ସେତେବେଳକୁ ଇହଲୋକରେ ନ ଥଲେ । 
ଓଡ଼ିଶା ଡିଭିଜନର କମିସନର ଇ.ଏସ୍‌.ହରନଲ ମଧୁସୂଦନଙ୍କ ମୃତ୍ୟୁପରେ ଯେଉଁ ଶୋକ 
ବାଇଁ। ପଠାଇଥଲେ ସେଥୁରେ ସେ ତାଙ୍କ ଜୀବନସାରା କାର୍ଯ୍ୟର ଏକ ସମୀକ୍ଷା କରିଥୁଲେ । 
ସେ ଲେଖ୍ଥଲେ - 

“ଓଡ଼ିଶାକୁ ଗୋଟିଏ ସ୍ଵତନ୍ତ୍ର ପ୍ରଦେଶରେ ପରିଣତ କରିବାଲାଗି ସେ ସାରା ଜୀବନ 
ଲାଗି ପଡ଼ିଥିଲେ ଓ ଜୀବନର ଶେଷ ମୁହୃଉଁ ପର୍ଯ୍ୟନ୍ତ ତାହାହିଁ ତାଙ୍କ ଜୀବନର ଏକମାତ୍ର 
ଲକ୍ଷ୍ୟ ଥଲା । ପିଘା ପର୍ବତର ଶିଖର ଦେଶରେ ଠିଆ ହୋଇ ମୋଜେସ୍‌ ଯେପରି ତାଙ୍କ 
ଶିଷ୍ୟ ବର୍ଗଙ୍କର ଭବିଷ୍ୟତ୍ବର ବାସଭୂମି ସେହି ପର୍ବତର ପାଦଦେଶକୁ ପୂର୍ଣ୍ଣ ଦୃଷ୍ଟିରେ 
ଦେଖୁ ଦେଖୁ ଏ ସଂସାରରୁ ବିଦାୟ ନେଇଥୂଲେ, ମଧୂସୂଦନ ସେହିପରି ନୃତନ ସ୍ଵତନ୍ତ୍ତ 
ଓଡ଼ିଶା ପ୍ରଦେଶ ଗଠନର ପ୍ରାକ୍‌ କାଳରେ ଏ ସଂସାରବୁଂବିଦାୟ ନେଇ ଚାଲିଗଲେ... ।? 


ବ୍ୟବସ୍ଥାପକ ମଧୁସୂଦନ 

୧୮୮୭ ମସିହାରେ ମଧୁସୂଦନ ପ୍ରଥମେ କଟକ ସଦର ଲୋକାଲ ବୋର୍ଡ଼ର ସଦସ୍ୟ 
ହେଲେ । କେତେ ଦିନ ପରେ ସେ ଏହାର ଚେୟାରମ୍ୟାନ ଭାବେ ନିର୍ବାଚିତ ହେଲେ । 
୧୮୯୦ ମସିହାରେ ଲୋକାଲ ବୋର୍ଡ଼ ପକ୍ଷରୁ ସେ କଟକ ଜିଲ୍ଲା ବୋର୍ଡ଼ର ସଭ୍ୟଭାବେ 
ନିର୍ବାଚିତ ହେଲେ । ତାର ପରବର୍ଷ ଅର୍ଥାତ୍ଵ ୧୮୯ ୧ ମସିହାରେ ସେ ସର୍ବାଧ୍ଵକ ଭୋଟରେ 

୧୪ ଯଶୋଦେହେ ଆପୟୁଷ୍ମାନ୍‌ 


ଜିଲ୍ଲାବୋର୍ଡ଼ର ଭାଇସ ଚେୟାରମ୍ୟାନ୍‌ ଭାବେ ନିର୍ବାଚିତ ହେଲେ । ଏହି ସମୟରେ ସେ 
ଜିଲ୍ଲାରେ ଶିକ୍ଷା, ସ୍ଵାସ୍ଥ୍ୟ ଓ ରାସ୍ତାଘାଟର ଉନ୍ନତିକଳ୍ତେ ବହୁ ଯୋଜନାମାନ କାର୍ଯ୍ୟରେ 
ପରିଣତ କରିଥଲେ । ସେ ପ୍ରାଥମିକ ଶିକ୍ଷାର ମୂଳଦୁଆ ପକାଇଥଲେ କହିଲେ ଚଳେ । 
ଜିଲ୍ଲାବୋର୍ଡ଼ ପରିଚାଳନାରେ ମଧୁବାବୁଙ୍କର ଦକ୍ଷତାର ପ୍ରମାଣ ପାଇ କଲେକ୍ସର ତାହାର 
ପରିଚାଳନାରେ ଆଉ ଦୃଷ୍ଟି ଦେଲେ ନାହିଁ । ମଧୁବାବୁଙ୍କ କାର୍ଯ୍ୟରେ ସେ ମଧ୍ଯ ହସ୍ତକ୍ଷେପ 
କରୁ ନ ଥିଲେ । ୧୮୯୫ ଅପ୍ରେଲ ମାସରେ ସେ ଏହି ପଦରୁ ଇସ୍ତଫା ଦେଇଥିଲେ । 


ମଧୁସୂଦନ ମଧ୍ଯ କଟକ ମ୍ୟୁନିସିପାଲିଟିର ସଭ୍ୟ ଥଲେ । ୧୮୯୬ ମସିହାରେ 
ପ୍ରଥମେ ସେ ବଙ୍ଗ ବ୍ୟବସ୍ଥାପକସଭାର ସଦସ୍ୟ ହେଲେ । ସେ ଓଡ଼ିଶା ଓ ଛୋଟନାଗପୁର 
କାଉନସିଲରମାନଙ୍କ ପ୍ରତିନିଧୂବ ହିସାବରେ ବଙ୍ଗଳା କାଉନସିଲକୁ ନିର୍ବାଚିତ ହୋଇଥଲେ । 
ସେ ଏହି ସମୟରେ ରେଭେନ୍ସା କଲେଜରେ ବିଭିନ୍ନ ବିଷୟରେ ଶିକ୍ଷା ବ୍ୟବସ୍ଥା, କଟକରେ 
ଇଞ୍ଜିନିୟରିଙ୍ଗ ସ୍ତ୍ରଲ ସ୍ଥାପନ, ମେଡ଼ିକାଲ ସ୍ତ୍ରଲ ସ୍ଥାପନ ପାଇଁ ଆର୍ଥକ ସାହାଯ୍ୟ ପାଇଁ 
ଦାବି କରିଥଲେ । ସେ ଚଳରାମପୂର, ରୁଗୁଡ଼ି ପ୍ରଭୃତିର ଜମିଦାରମାନଙ୍କ ଉପରେ 
ହେଉଥୁ୍‌ବା ଅନ୍ୟାୟର ତୀବ୍ର ପ୍ରତିବାଦ କରିଥଲେ । ପ୍ରଜାସ୍ଵତ୍ଵ ଆଇନ୍‌ ଉପରେ ତାଙ୍କ 
ବକ୍ତା ଉଚ୍ଚକୋଟୀର ହୋଇଥଲା । ସେଥ୍‌ରେ ସେ ରୟତମାନଙ୍କ ସ୍ଵାର୍ଥରକ୍ଷା ପାଇଁ 
କେତେକ ବ୍ୟବସ୍ଥାପାଇଁ ଦାବି କରିଥଲେ । ଓଡ଼ିଶାରେ ବି.ଏଲ୍‌. ପରୀକ୍ଷାରେ ପାସ୍‌ 
କରୁଥିବା ଯୁବକମାନଙ୍କୁ ମୁନସିଫ୍ବ ପଦରେ ନିଯୁକ୍ତ କରିବାକୁ ସେ ମଧ୍ଯ ଦାବି କରିଥଲେ । 
ବହୁ ଆଲୋଚନା ପରେ ସରକାର ତାଙ୍କ ଦାବିକୁ ଗ୍ରହଣ କଲେ । 


ମଧୁସୂଦନ ୧୮୯୬ରୁ ୧୯୧ ୨ ମସିହା ପର୍ଯ୍ୟନ୍ତ ବଙ୍ଗପ୍ରଦେଶର ବ୍ୟବସ୍ଥାପକ ଥିଲେ । 
ସେତେବେଳେ ବଙ୍ଗଳାରେ ସାର୍‌ ସୁରେନ୍ଦ୍ରନାଥ ପ୍ରଭୃତି ତାଙ୍କ ବ୍ୟବସ୍ଥାପକ ସଭାର ସଭ୍ୟ 
ଥିଲେ । ସେମାନେ ମଧୁସୂଦନଙ୍କ ପାଣ୍ଡିତ୍ୟ ଓ ବାକ୍ରପଟୁତାକୁ ପ୍ରଶଂସା କରୁଥିଲେ । 


୧୯୧୨ ମସିହାରେ ବିହାର-ଓଡ଼ିଶା ଏକ ସ୍ଵତନ୍ତ୍ର ରାଜ୍ୟ ହେଲା । ମଧୁସୂଦନ ଓ 
ବାଲେଶ୍ବରର ତକ୍କାଳୀନ ରାଜା ବୈକୁଣ୍ଠ ନାଥ ଦେ ବିହାର-ଓଡ଼ିଶା କାଉନସିଲର ସଭ୍ୟ 
ଭାବେ ନିର୍ବାଚିତ ହେଲେ । ୧୯୧୩ ଜାନୁୟାରୀ ମାସ ୨୦ ତାରିଖରେ ସେ କାଉନସିଲର 
ସଭ୍ୟଭାବେ ଶପଥ ଗ୍ରହଣ କଲେ । ସେ ତାଙ୍କର ପ୍ରଥମ ଭାଷଣରେ କହିଥୂଲେ - 
ଓଡ଼ିଶାର ଏତିହ୍ୟ ଗୌରବମୟ । ପ୍ରଦେଶର ଅନ୍ୟାନ୍ୟ ଅଂଶ ପରି ଓଡ଼ିଶା ମଧ୍ଯ 
ଅତୀତର ସମସ୍ତ ଦୁର୍ଦଦିନକୁ ଅତିକ୍ରମ କରି ସେହି ଦିଗକୁ ଆଶା, ବିଶ୍ଵାସପୂର୍ଣ୍ ନୟନରେ 
ଚାହି ରହିଅଛି... ।” 

ବିହାର-ଓଡ଼ିଶା ବ୍ୟବସ୍ଥାପକସଭାରେ ସେ ଓଡ଼ିଶା ପ୍ରଜାସ୍ଵତ୍ଵ ଆଇନ୍‌ ପ୍ରଣୟନ 
କଲେ । ଜୁରୀ ବିଚାରର ପ୍ରସାର ପାଇଁ ସେ ଦାବି କରିଥଲେ । କଟକ ଇଞ୍ଜିନିଅରିଂ 
ସ୍ତ୍ୁଲର ବହୁବିଧ ଉନ୍ନତି ପାଇଁ ସେ ଉଦ୍ୟମ କରିଥୁଲେ । 

ଉତ୍କଳଗୌରବ ମଧୁସୂଦନ ଦାସ ୧୫ 


ଏହାର ଅଳ୍ପକାଳ ପରେ ମଧୁସୂଦନ ଭାରତୀୟ ଇମ୍ପିରିୟାଲ ଲେଜିସ୍‌ଲେଟିଭ 
କାଉନସିଲର ସଭ୍ୟଭାବେ ନିର୍ବାଚିତ ହେଲେ । ତାଙ୍କ ପୂର୍ବରୁ ଓଡ଼ିଶାର ଅନ୍ୟ କେହି 
ବ୍ୟକ୍ତି ଏହି ସର୍ବୋ୍ଚ କାଉନସିଲର ସଭ୍ୟ ରୂପେ ନିର୍ବାଚିତ ହେବାର ସୌଭାଗ୍ୟ ଲାଭ 
କରି ନ ଥଲେ । 

ମଧୁବାବୁ ଏହି କାଉନସିଲରେ ଓଡ଼ିଶା ତଥା ଦେଶର ସମସ୍ୟାଗୁଡ଼ିକ ଅତି ଦକ୍ଷତାର 
ସହ ଉପସ୍ଥାପିତ କରୁଥିଲେ । ସେହି ସମୟରେ ଦାଦାଭାଇ ନାରୋଜି, ପଣ୍ଡିତ ମଦନ 
ମୋହନ ମାଲବ୍ୟ, ସାର୍‌ ଅଲ୍ଲି ଇମାମ୍‌, ସୁରେନ୍ଦ୍ରନାଥ ବାନାର୍ଜୀ ପ୍ରଭୃତି ବିଭିନ୍ନ ଇଞ୍ପିରିଆଲ 
ଲେଜିସ୍‌ଲେଟିଭ କାଉନସିଲକୁ ନିର୍ବାଚିତ ହୋଇଥଲେ । ସେମାନଙ୍କ ମଧ୍ୟରେ ଅନେକ 
ବିଷୟରେ ବୁଝାମଣା ହୋଇ ପରସ୍ପର ଦାବିଗୁଡ଼ିକୁ ମିଳିତଭାବେ ଉପସ୍ଥାପିତ 
କରାଯାଉଥୁଲା | ମଧୁସୂଦନ ଗୋଖଲେଙ୍କ ପ୍ରାଥମିକ ଶିକ୍ଷା ଯୋଜନା, ମାଲବ୍ୟଙ୍କ ହିନ୍ଦୁ 
ବିଶ୍ଵବିଦ୍ୟାଳୟର ପ୍ରଧାନ ସମର୍ଥକ ଥିଲେ । ଗାନ୍ଧିଜୀଙ୍କ ପ୍ରବର୍ଭିତ ହରିଜନ ଆନ୍ଦୋଳନର 
ବହୁପୂର୍ବରୁ ସେ ଦଳିତ ଜାତିର ଲୋକଙ୍କ ପାଇଁ କାର୍ଯ୍ୟ କରିଥିଲେ । ୧୯୧୪ରେ ସୁରେନ୍ଦ୍ର 
ନାଥ ବାନାର୍ଜୀ ମ୍ୟୁନିସିପାଲିଟିର ପରିଚାଳନା ଆଇନ୍ଵର ସଂଶୋଧନ ପାଇଁ ଏକ ପ୍ରସ୍ତାବ 
ଆଣିଲେ । ମଧୁବାବୁ ଏହି ପ୍ରସ୍ତାବକୁ ସମର୍ଥନ କରି କଲେକୃର ପରିବର୍ତେ ନିର୍ବାଚିତ 
ଚେୟାରମ୍ୟାନଙ୍କୁ ରଖ୍‌ବାକୁ ଦାବି କରିଥିଲେ ଓ ବନ୍ଦୋବସ୍ତଗୁଡ଼ିକ ଜମି ଦାରମାନଙ୍କ 
ଉପକାର ପାଇଁ ନ ହୋଇ ଚାଷୀମାନଙ୍କ ପାଇଁ ଉଦ୍ଦିଷ୍ଟ ହେବାକୁ ମତ ଦେଇଥୁଲେ । 


ପ୍ରଥମ ଓଡ଼ିଆ ମନ୍ତ୍ରୀ 

ବ୍ୟବସ୍ଥାପକ ଜୀବନର ଶେଷ ପରିଣତି ଥୁଲା ମନ୍ତ୍ରତ୍ଵ । ୧୯୧୯ ମସିହାରେ 
ଭାରତର ଶାସନ ବ୍ୟବସ୍ଥା ସମ୍ପର୍କରେ ମଣ୍ଟେଗୁ ଚେମ୍‌ସଫୋର୍ଡ଼ ଏକ ରିପୋର୍ଟ ଦେଲେ । 
ଏହାଫଳରେ ଦେଶର ବିଭିନ୍ନ ଅଞ୍ଚଳରେ ଦାୟିତ୍ସସମ୍ପନ୍ଭ ସରକାରମାନ ଗଢ଼ାଗଲା । 
ମଧୁବାବୁ ସେତେବେଳେ ଇମ୍ପିରିୟାଲ କାଉନସିଲର ବଳିଷ୍ଠ ସଭ୍ୟ ଥିଲେ । ସେଥୁପାଇଁ 
ବିହାର-ଓଡ଼ିଶାର ସର୍ବପ୍ରଥମ ଭାରତୀୟ ଗଭର୍ଣ୍ଣର ଲ଼ ସିହା ତାଙ୍କୁ ବିହାର -ଓଡ଼ିଶା 
ମନ୍ତ୍ରିମଣ୍ଡଳରେ ଯୋଗ ଦେବାକୁ ନିମନ୍ତ୍ରଣ କଲେ । ମଧୁସୂଦନ ସାର୍‌ ଆଶୁତୋଷ ମୁଖାର୍ଜୀଙ୍କ 
ସହ ପରାମର୍ଶ କଲାପରେ ମନ୍ତ୍ରିମଣ୍ଡଳରେ ଯୋଗଦେଲେ । ମଣ୍ଚେଗୁ ଚେମସ୍‌ଫୋଡର୍ଡ଼ 
ରିପୋର୍ଟକୁ ଜାତୀୟ କଂଗ୍ରେସ ପ୍ରତ୍ୟାଖ୍ୟାନ କଲା । ତାର କେତେକ କାରଣ ଥୁଲା । 
ରିପୋର୍ଟର ସୁପାରିସ ଅନୁଯାୟୀ କେବଳ ସ୍ଥାନୀୟ ସ୍ଵାୟତ୍ତ ଶାସନ, ଜଳସ୍ଵାସ୍ଥ୍ୟ ଓ 
ନିର୍ମାଣ ବିଭାଗ ବ୍ୟତୀତ ଅନ୍ୟ ସମସ୍ତ ବିଷୟରେ ନିମନ୍ତ୍ରଣ ଦାୟିତ୍ସ ପ୍ରାଦେଶିକ ଗଭର୍ଣ୍ରଙ୍କ 
ହସ୍ତରେ ନ୍ଯସ୍ତ ଥଲା । ଲୋକ ପ୍ରତିନିଧୂମାନଙ୍କର ସୀମିତ ଦାୟିତ୍ଵ ଥଲା ! ସେମାନେ 
ପ୍ରାଦେଶିକ ଗଭର୍ଣ୍ଣରଙ୍କର ନିୟନ୍ତ୍ରଣାଧୀନ ଥୁଲେ । ସେମାନେ ସ୍ଵାଧୀନ ଭାବରେ କାର୍ଯ୍ୟ 
କରିବାକୁ ସମର୍ଥ ନ ଥଲେ । ଦେଶରେ ମଧ୍ଯ ରାଓଲାଟ ଆଇନ୍‌ ପ୍ରବର୍ଭିତ ହୋଇଥାଏ । 
ଚାରିଆଡ଼େ ଅତ୍ୟାଚାର ଚାଲିଥାଏ । ଦେଶର ବିଭିନ୍ନ ସ୍ଥାନରେ ଜନ ବିକ୍ଷୋଭମାନ ମଧ୍ଯ 


Digitized by srujanika@gmail.com 


୧୬ ଯଶୋଦେହେ ଆଯୟୁଷ୍ମାନ୍‌ 


ମୁଶ୍ଡଟେକି ଉଠୁଥିଲା । ଦେଶର ଏହି ଘଢଡ଼ିସନ୍ଧି ମୁହୂ ରରେ କଂଗ୍ରେସ ଅସହଯୋଗ 
ଆନ୍ଦୋଳନ ଡାକରା ଦେଲା । 


ମଧୁସୂଦନ କିନ୍ଧୁ କଂଗ୍ରେସର ଅସହଯୋଗ ଆନ୍ଦୋଳନକୁ ସମର୍ଥନ କରୁ ନ ଥୂଲେ ! 
ଅସହଯୋଗ ଆନ୍ଦୋଳନଦ୍ଧାରା ଭାରତର ସ୍ଵାଧୀନତା ଯେ ଅଣାଯାଇପାରେ, ଏ ବିଶ୍ଵାସ 
ତାଙ୍କର ନ ଥୁଲା । ସେ ସ୍ତ୍ୁଲ, କଲେଜ ଓ କଚେରି ପ୍ରଭୁତି ବର୍ଜନର ଘୋର ବିରୋଧୀ 
ଥିଲେ । ତାଙ୍କର ଇଚ୍ଛା ଚିରୋଧରେ ଓଡ଼ିଶାରେ ଉତ୍କଳ ସମ୍ମିଳନୀର ଚକ୍ରଧରପୁର 
ଅଧ୍ବବେଶନରେ କଂଗ୍ରେସର ଅସହଯୋଗ ନୀତି ଗୃହୀତ ହୋଖଯିବାରୁ ସେ କ୍ଷତ ହେଲେ । 
ଆନ୍ଦୋଳନ ପରିବର୍ତେ ସାମ୍ବିଧାନିକ ପନଛ୍ଥାରେ ସେ ଅଧ୍ଵକ ଆସ୍ଥା ପ୍ରକାଶ କରୁଥିଲେ । 
ତେଣୁ କଂଗ୍ରେସର ଅସହଯୋଗ ଡାକରା ସନ୍ତଵେ ସେ ମନ୍ତ୍ରୀପଦ ଗ୍ରହଣ କଲେ । ଏଥୁପାଇଁ 
କଂଗ୍ରେସର ସମର୍ଥକମାନେ ତାଙ୍କୁ ଘୋର ସମାଲୋଚନା କରିଥୁଲେ । 


୭୩ ବର୍ଷ ବୟସରେ ମଧୁସୂଦନ ବିହାର-ଓଡ଼ିଶା ସ୍ଵାୟର ଶାସନ ବିଭାଗର ମନ୍ତ୍ରୀ 
ଭାବେ ଦାୟିତ୍ଵ ନେଲେ । ସେ ବ୍ରିଟିଶ ସରକାର ସଟ୍ଗେ ସହଯୋଗ କରି ବିଭିନ୍ନ ସମସ୍ୟାର 
ସମାଧାନ ଦିଗରେ ଫଳପ୍ରଦ ଉଦ୍ୟମ କରିପାରିବେ ବୋଲି ଶେଷ ପର୍ଯ୍ୟନ୍ତ ବିଶ୍ଵାସ 


ରଷଝ୍ଥୁୂଲେ । 


ମନ୍ତ୍ରୀ ଥବା ସମୟରେ କରିଥବା ନାନା କାର୍ଯ୍ୟ ମଧ୍ଯରେ ସ୍ଵାୟତ୍ତ ଶାସନ ବିଲ୍‌ ହିଁ 
ସର୍ବପ୍ରଧାନ । ଏହାଦ୍ଵାରା ଜିଲ୍ଲା ବୋର୍ଡ଼ ଲୋକାଲ ବୋର୍ଡ଼ ଓ ମ୍ୟୁନିସିପାଲିଟି ଗୁଡ଼ିକ 
ଯଥେଷ୍ଟ ସ୍ବାଧୀନତା ଲାଭ କଲେ । ଏହା ପୂର୍ବରୁ ଏଗୁଡ଼ିକରେ ସରକାରଙ୍କର ସମ୍ପୂର୍ଣ୍ଣ 
କରୁଁତ୍ଵ ଥଲା । ଏଥୁରେ ଜନସାଧାରଣଙ୍କର କୌଣସି ଅଂଶ ନ ଥୁଲା । ଏହି ବିଲ୍ଦ୍ଧାରା 
ବେସରକାରୀ ସଭ୍ୟମାନେ ବହୁ ଅଧ୍ବକାର ପାଇଲେ । ଏହା ଅନୁଯାୟୀ ଜିଲ୍ଲା ବୋର୍ଡ଼, 
ଲୋକାଲ ବୋର୍ଡ଼ ଆଦି ସ୍ବୟଂଶାସିତ ଅନୁଷ୍ଠାନମାନଙ୍କରେ ଅନୁନ୍ନତ ସମ୍ପ୍ରଦାୟର ପ୍ରତିନିଧୂତ୍ସ 
ବ୍ୟବସ୍ଥା କରାଗଲା । ନିର୍ବାଚିତ ଲୋକ ପ୍ରତିନିଧ୍ୂମାନଙ୍କୁ ଫେରାଇ ଆଣିବା (Recall) 
ବ୍ୟବସ୍ଥା ମଧ୍ୟ ହେଲା । 


ମନ୍ତ୍ରିତ୍ଵରୁ ଇସ୍ତଫା 

ମନ୍ତ୍ରୀ ହେଲେ ମଧ୍ଯ ମଧୁସୂଦନ ସରକାରଙ୍କ ଗୋଡ଼ାଣିଆ ହୋଇ ରହିବାକୁ ପସନ୍ଦ 
କରି ନ ଥିଲେ । କେତେକ ନେତାଙ୍କ ତ୍ୟାଗ ଓ ଆଦର୍ଶମୟ ଜୀବନଦ୍ଵାରା ହିଁ କଂଗ୍ରେସର 
ଲୋକମାନଙ୍କ ଉପରେ ପ୍ରଭାବ ପଡ଼ୁଥବା ସେ ହୃଦୟଙ୍ଗମ କରିଥୁଲେ । କଂଗ୍ରେସ 
ନେତାମାନଙ୍କ ଭଳି ମନ୍ତ୍ରୀମାନେ ମଧ୍ଯ ତ୍ୟାଗପୂତ ଜୀବନ ଯାପନ କରିବୀ ଉଚିତ ବୋଲି 
ସେ ଭାବୁଥଲେ । ଜିଲ୍ଲା ବୋର୍ଡ଼ ଲୋକାଲ ବୋର୍ଡ଼, ମ୍ୟୁନିସିପାଲିଟିର ଚେୟାରମ୍ୟାନମାନେ 
ଅବୈତନିକ ଭାବେ କାର୍ଯ୍ୟ କରୁଥଲା ଭଳି ସେଇ ବିଭାଗର ମନ୍ତ୍ରୀପଦ ଅବୈତନିକ 
ହେବା ଉଚିତ ବୋଲି ସେ ମତ ଦେଲେ । ଏହାଦ୍ଵାରା ମନ୍ତ୍ରୀମାନେ ଅନ୍ୟମାନଙ୍କୁ ଅନୁପ୍ରାଣିତ 

ଉତ୍କଳଗୌରବ ମଧୁସୂଦନ ଦାସ ୧୭ 


କରିପାରିବେ ବୋଲି ସେ ଯୁକ୍ତି କରିଥୁଲେ । ସେ ଏ ସଂକ୍ରାନ୍ତରେ ଗଭର୍ଣ୍ଣରଙ୍କ ପାଖକୁ 
ଲେଖ୍ଥଲେ - “ ‘ହଜାର ହଜାର ଅବୈତନିକ କର୍ମୀମାନଙ୍କ ଉପରେ ଜଣେ ବେତନଭୋଗୀ 
ଅଫିସର ଏକ ବୈଷମ୍ୟ । ସେ ସେମାନଙ୍କର ଭକ୍ତିଭାଜନ ହୋଇ ନ ପାରେ । ତେଣୁ 
ଲୋକମାନଙ୍କ ଦେଶ ପ୍ରେମ ବା ତ୍ୟାଗମୂଳକ ଭାବକୁ ସ୍ପନ୍ଦିତ କରିବାପାଇଁ ତାର ସମସ୍ତ 
ଚେଷ୍ଟା ଲୋକମାନଙ୍କର ହାସ୍ୟରସର ସାମଗ୍ରୀ ମାତ୍ର ହେବ ।”’ 


୧୯୨୩ ଫେବୃଆରୀ ମାସ ୭ ତାରିଖରେ ଅବୈତନିକ ଭାବେ ମନ୍ତ୍ରୀ କାର୍ଯ୍ୟ 
ତୁଲାଇବାକୁ ଓ ଓକିଲାତି କରି ଜୀବିକା ନିର୍ବାହ କରିବାକୁ ମଧୁବାବୁ ବିହାର - ଓଡ଼ିଶା 
ଗଭର୍ଣ୍ଣର ସାର୍‌ ଏଚ. ହଇଲରଙ୍କୁ ପତ୍ର ଦେଲେ । ମାତ୍ର ଗଭର୍ଣ୍ଣର ଏହି ପ୍ରସ୍ତାବକୁ ଗ୍ରହଣ 
ଢଲେ ନାହିଁ । ସେ ତେଣୁ ୧୯୨୩ ମାର୍ଚ ମାସ ୮ ତାରିଖରେ ବିହାର-ଓଡ଼ିଶା ମନ୍ତ୍ରିମଣ୍ଡଳରୁ 
ଇସ୍ତଫା ଦେଲେ । ସେ ସମୟରେ ଭାରତରେ କୌଣସି ମନ୍ତ୍ରୀ ଯେ ଏକଥା ଚିନ୍ତା କରିପାରି 
ନ ଥବେ, ଏଥରେ ସନ୍ଦେହ ନାହିଁ । ମନ୍ତ୍ରୀମାନେ ମାସିକ ପାଞ୍ଚହଜାର ଟଙ୍କା ଦରମା 
ପାଉଥଲେ । ଏହାଛଡ଼ା ସରକାରୀ ଖର୍୍ଟରେ ରହିବା ଘରଠାରୁ ଆରମ୍ଭ କରି ଆସବାବ, 
ଗାଡ଼ି, ଡ଼ାଇଭର ଆଦି ସମସ୍ତ ସୁବିଧା ଉପଭୋଗ କରୁଥିଲେ । ଏକ ଆଦର୍ଶର ଅନୁପ୍ରାଣିତ 
ହୋଇ ଏ ସବୂରକୁ ଜଳାଞ୍ଜଳି ଦେଇ ଯେଉଁ ଉନ୍ମଳ ପରମ୍ବରା ମଧୁବାବୁ ସୃଷ୍ଟି କଲେ, 
ତାହା ତାଙ୍କୁ ଯୁଗ ଯୁଗ ଧରି ଯେ ସ୍ମରଣୀୟ କରି ରଖୁବ ଏଥୁରେ ଦ୍ବିମତର ଅବକାଶ ନାହିଁ । 


ଚାଷୀଙ୍କ ପାଇଁ ସଂଗ୍ରାମ 

ମଧୁସୂଦନ ଏକ ସମ୍ଭାନ୍ତ ଜମିଦାର ପରିବାରରେ ଜନ୍ମଗ୍ରହଣ କରିଥୁଲେ । ସେ 
କିନ୍ତୁ କୃଷକମାନଙ୍କର ଉନ୍ନତିପାଇଁ ବିଶେଷ ଆଗ୍ରହୀ ଥଲେ । ସେ ସବୁ ସମୟରେ 
କୃଷକମାନଙ୍କ ମଙ୍ଗଳପାଇଁ କାର୍ଯ୍ୟ କରୁଥିଲେ । ବିହାର ଓ ଓଡ଼ିଶାର କାର୍ଯ୍ୟକାରୀ ଗଭର୍ଣ୍ଣର 
ସାର୍‌ ହ୍ୟୁଗ୍‌ ମାକଫରସନ୍‌ ମଧୁସୂଦନଙ୍କର ଏହି ଗୁଣ ପ୍ରତି ଲକ୍ଷ୍ୟ କରି ଲେଖୁଥୁଲେ - 

ମି.ଏମ୍‌.ଏସ୍‌. ଦାସଙ୍କର ଅନ୍ତରରେ ଯେଉଁ ଦୁଇଟି ବିଷୟ ପ୍ରତି ଆଗ୍ରହ ଥୁଲା, 
ସେଥୁମଧ୍ଯରୁ ଗୋଟିଏ ହେଲା କୃଷିକାରୀ ରୟତମାନଙ୍କର ଉନ୍ନତି ସାଧନ... । ` 

ଜମିଦାର ବଂଶରେ ମଧୁବାବୁ ଜନ୍ମ ହୋଇଥ୍‌ଲେ ମଧ୍ଯ ସେ ଜମିଦାରୀ ପ୍ରଥାର 
ଘୋର ବିରୋଧୀ ଥିଲେ । ଦେଶରୁ ଜମିଦାରୀ ପ୍ରଥାର ବିଲୋପପାଇଁ ସେ ଡାକରା 
ଦେଇଥୁଲେ । ବଙ୍ଗ ବ୍ୟବସ୍ଥାପକସଭାର ରୟତ ବିଲ ଆସିଲାବେଳେ ସେ ବଙ୍ଗ ସରକାରଙ୍କୁ 
ଏକ ସ୍ମାରକପତ୍ର ଦେଇଥଲେ । ସେଥୁରେ ଜମିଦାରୀ ପ୍ରଥା କିପରି ମୋଗଲମାନଙ୍କ 
ପୂର୍ବରୁ ନ ଥୁଲା, ତାହା ଦର୍ଶାଇଥୁଲେ । ସେ ପ୍ରମାଣ କରିଥିଲେ ଯେ ମୋଗଲ ଶାସନ 
କାଳରେ ହିଁ ଏହି ଘୃଣ୍ୟ ପ୍ରଥାର ପ୍ରଚଳନ ହୋଇଅଛି । ସେ କହିଥୂଲେ ଯେ ଜମି 
ଉପରେ କୃଷକର ଦାବି ବହୁକାଳରୁ ଥୁଲା । ସେ ରାଜା ବା ଶାସକମାନଙ୍କୁ ନିୟମିତ 
ଭାବେ କର ଦେଉଥିବା ପର୍ଯ୍ୟନ୍ତ ତାର ସ୍ଵାର୍ଥରେ କେବେ ବାଧା ସୃଷ୍ଟି ହେଉ ନ ଥୁଲା । 

୧୮ ଯଶୋଦେହେ ଆୟୁଷ୍ମାନ୍‌ 


୧୭୭୩ ମସିହା ପରେ ଇଂରେଜମାନେ ମଧ୍ଯ ସ୍ଵତ୍ସାଧ୍ଵକାରୀମାନଙ୍କୁ ସୃଷ୍ଟି କରି ସ୍ଥାୟୀ 
ଜମିଦାରୀ ପ୍ରଥା ସୃଷ୍ଟି କରିଥିବା କଥା ସେ ଦର୍ଶାଇଥିଲେ । 

୧୯୧୧ ମସିହାରେ ପାସ୍‌ ହୋଇଥବା ବିହାର-ଓଡ଼ିଶା ରୟତ ବିଲ ସମ୍ପର୍କରେ 
ସେ କହିଲେ ଯେ ଏଥରେ କୃଷକମାନେ ବହୁଭାବେ ହଇରାଣ ହରକତ ହେବେ । ଏହି 
ଆଇନ୍‌ର ୧୩ ଧାରା ଅନୁଯାୟୀ ଜମିଦାରଙ୍କ ପୂର୍ବ ସ୍ଵୀକୃତି ନ ପାଇ କୌଣସି ଚାଷୀ 
ନିଜ ଭୋଗଦଖଲ କରୁଥିବା ଜମିକୁ ବିକ୍ରି କରିପାରିବ ନାହିଁ । ସେ ଏହି ବ୍ୟବସ୍ଥାକୁ 
ଘୋର ସମାଲୋଚନା କରି କହିଲେ ଯେ ଜମିଦାରଙ୍କର ସମ୍ମତି ଲାଭ କରିବା କଷ୍ଟସାଧଧ 
ହୋଇ ପଡ଼ିବ । ସୁତରାଂ ଏପରି ବିଲ୍‌ ଗୃହୀତ ହେଲେ ଚାଷୀମାନଙ୍କର କୌଣସି ଉପକାର 
ହେବ ନାହିଁ । କିନ୍ତୁ ବଙ୍ଗୀୟ ଜମିଦାରମାନଙ୍କର ପ୍ରବଳ ଚାପ ଫଳରେ ୧୯୧ ୨ ମସିହା 
ମାର୍ଚ୍ଚ ମାସ ୨୭ ତାରିଖରେ ଏହା ଆଇନ୍୍‌ରେ ପରିଣତ ହୋଇଥଲା । ଅବଶ୍ୟ ଗଭଣ୍୍ତର 
ଜେନେରାଲ ଏହାକୁ ସ୍ଵୀକୃତି ନ ଦେବା ଫଳରେ ଏହା କାର୍ଯ୍ୟକାରୀ ହୋଇ ନ ଥୁଲା । 


ଏହା ବ୍ଯତୀତ ମଧୁସୂଦନ ରୟତମାନଙ୍କର କଲ୍ଯାଣ ନିମନ୍ତେ ପ୍ରଜା ପ୍ରତିନିଧ 
ସଭାମାନ ଗଢ଼ିଥିଲେ । ପ୍ରକୃତ ଚାଷୀ ଓ ମୂଲିଆଙ୍କ ସ୍ଵାର୍ଥ ପାଇଁ ଲଢ଼ିବା ଏହାର ଉଦ୍ଦେଶ୍ୟ 
ଥିଲା । ଏହି ପ୍ରଜା ପ୍ରତିନିଧ୍ବସଭାଗୁଡ଼ିକ ନାନା ଅଞ୍ଚଳରେ ବ୍ୟାପିବା ଫଳରେ ପ୍ରଜାମାନଙ୍କ 
ମଧ୍ୟରେ ଅଭୂତପୂର୍ବ ଜାଗରଣ ସୃଷ୍ଟି ହେଲା । ମଧୁସୂଦନ ମଧ୍ଯ ଉନ୍ନତ ପ୍ରଣାଳୀରେ 
ଚାଷପାଇଁ ଜୋର୍‌ ଦେଇଥଲେ । ଚାଷୀ ଓ ଶ୍ରମିକମାନଙ୍କ ମଜୁରି ବୃଦ୍ଧିପାଇଁ ସେ ଆନ୍ତରିକ 
ଉଦ୍ୟମ କରିଥୁଲେ । 

ଓଡ଼ିଶାରେ ଶିଳ୍ପର ଉନ୍ନତି ଘଟାଇବା ବାଇଁ ମଧୁସୂଦନ ଆପ୍ରାଣ ଉଦ୍ୟମ କରିଥୁଲେ । 
ଭାରତରେ ସ୍ଵଦେଶୀ ଆନ୍ଦୋଳନର ବହୁ ପୂର୍ବରୁ ସେ ଏ ଦିଗରେ କାର୍ଯ୍ୟ କରିଥଲେ । 
ସ୍ଵଦେଶୀ ଆନ୍ଦୋଳନ ସମ୍ପର୍କରେ ସେ କହିଥୁଲେ - ˆ ଆମ୍ଭର ପ୍ରତିଜ୍ଞା କରିବା ଉଚିତ ଯେ 
ବିଦେଶୀ ଦ୍ରବ୍ୟ କିଣିବା ପୂର୍ବରୁ ଚିନ୍ତା କରିବା । ××× ପ୍ରଥମେ ଘରେ ପିନ୍ଧିବା ଲୁଗା 
ପଖାଳ କରାରେ ଆରମ୍ଭ କର କିମ୍ବା ଦଶ ଜଣ ଏକାଠି ହୋଇ ଏକ ଧାଡ଼ିରେ ପଖାଳକରା 
ପିନ୍ଧ । ଉକକଳ ଜନନୀ ଏହା ତୁମମାନଙ୍କୁ ମାଗୁଅଛନ୍ତି । ପ୍ରଥମେ ଘରେ ପିନ୍ଧିବା ଲୁଗା 
ଖଣ୍ଡିକ ଦେଶୀୟ ହେଉ । 

୧୯୦୬ ମସିହା କଂଗ୍ରେସ ଅଧ୍ୟବେଶନରେ ମଧୁସୂଦନ ସ୍ଵଦେଶୀ ଆନ୍ଦୋଳନକୁ 
ସମଥନ କରିଥୁଲେ । ସେ ଯାହା କହୁଥିଲେ ତାହା ମଧ୍ଯ କାର୍ଯ୍ୟରେ କରୁଥିଲେ । ସେ ଯେତେଦୂର 
ସମ୍ଭବ ସ୍ଵଦେଶୀ ଦ୍ରବ୍ଯ ବ୍ୟବହାର କରୁଥିଲେ ! ଭାରତରେ ପ୍ରଥମେ ତନ୍ତବୁଣା ଲୁଗା, 
ଓଡ଼ିଆ କାରିଗରମାନଙ୍କ ପ୍ରସ୍ତୁତ କଳା- ଦ୍ରବ୍ୟ ଓ ହାତତିଆରି ଜୋତାର ପ୍ରଚାର କରାଇଥୁଲେ । 

ଓଡ଼ିଶା ପ୍ରାଚୀନ କାଳରୁ ଚାରୁକଳାପାଇଁ ପ୍ରସିଦ୍ଧି ଲାଭ କରିଥଲା । ଓଡ଼ିଶା ବୋଇଲେ 
ସୁନ୍ଦର ମନ୍ଦିର, ସୁନ୍ଦର ଅଳଙ୍କାର ଓ ସୁନ୍ଦର ବସ୍ତଶିଳ୍ପକୁ ହିଁ ବୁଝାଉଥୂଲା । କଟକର 
ତାରକସି କାମ ଅତି ଉଜ୍କୃଷ୍ଟ ଥଲା । ପର୍ରୁଗୀଜମାନେ ଏଠାରୁ ଜିନିଷମାନ କିଣିନେଇ 

ଉତ୍କଳଗୌରବ ମଧୁସୂଦନ ଦାସ ୧୯ 


ବିଦେଶକୁ ରପ୍ରାନି କରି ଲାଭବାନ୍‌ ହେଉଥୁଲେ । କିନ୍ତୁ କାଳକ୍ରମେ ତାହା ଲୋପ ପାଇବାକୁ 
ବସିଲା । ପ୍ରତ୍ୟେକ ଜାତି କୌଣସି ନା କୌଣସି ଶିଳ୍ପ ଲାଗି ବଡ଼ ହୁଏ - ଏ କଥାରେ 
ମଧୁବାବୁ ବିଶ୍ଵାସ କରୁଥିଲେ । ସେ ଲୁପ୍ରପ୍ରାୟ କଟକର ତାରକସି କାମକୁ ଆଧୁନିକ ଶିଳ୍ପ 
ଢାଞ୍ଚାରେ ପକାଇ ପୃଥୁବୀ ବିଖ୍ୟାତ କରିବାକୁ ଲାଗି ପଡ଼ିଲେ । 

୧୮୮୭ ମସିହାରେ ମଧୁବାବୁ କଟକରେ ନିଜ ଉପାର୍ଜିତ ଅର୍ଥରେ ଓଡ଼ିଶା ଆର୍ଟ 
ଓୟାରସ୍‌' (Orissa Art Wares) ବା ଉଚୁଳ ସୃକ୍ଷମକଳାର ଏକ କାରଖାନା ଖୋଲିଲେ । 
କଟକର ବଣିଆ ଓ ଅନ୍ୟ ଶିଳ୍ପୀମାନଙ୍କୁ ବୈଜ୍ଚାନିକ ଶିଳ୍ପ ଶିକ୍ଷା ଦେଇ ସେମାନଙ୍କର ଅର୍ଥ 
ଉପାର୍ଜନର ପଥ ସୁଗମ କରିବା ଏହାର ଲକ୍ଷ୍ୟ ଥୁଲା । 


କଟକ ଗେଜେଟିୟରରେ ଏହାର ଭୂୟସୀ ପ୍ରଶଂସା କରାଯାଇଥୁଲା - “ଓଡ଼ିଶା 
ସୃକ୍ଷମକଳା କାର୍ଯ୍ୟାଳୟରେ ଅତି ସୁନ୍ଦର ପଦାର୍ଥ ପ୍ରସ୍ତୁତ ହେଉଅଛି ଏବଂ ମିଷ୍ଟର ଏମ୍‌.ଏସ୍‌. 
ଦାସ, ସି.ଆର. ଆଇ.ଇ. ଏହାର ମାଲିକ ଅଟନ୍ତି । ତାହାଙ୍କ ଯତ୍ନରେ ଆଧୁନିକ ଧରଣର 
କଳ ଅଣାଯାଇ ସ୍ଥାନୀୟ ଶିଳ୍ପୀଙ୍କୁ ବଂଶାନୁଗତ ଶିକ୍ଷା ଓ କୌଶଳକୁ ସାହାଯ୍ୟ କରାଯାଇଅଛି । 

ମଧୁବାବୁଙ୍କ ସ୍ଥାପିତ କାର୍ଯ୍ୟାଳୟରେ ରୁପା, ସୁନା, କାଠ, ଆଲୁମିନିୟମ୍‌, ଲୁଗା 
ପ୍ରଭୃତି ନାନାପ୍ରକାର ଜିନିଷମାନ ତିଆରି ହେଉଥଲା । ସେଗୁଡ଼ିକ ରାଜା, ମହାରାଜା, 
ଜମିଦାର ଓ ଉଚ୍ଚକର୍ମଚାରୀମାନେ କ୍ରୟ କରୁଥିଲେ । କେବଳ ଦେଶରେ ନୁହେଁ; ବିଦେଶରେ 
ମଧ୍ଯ ତାହା ଆଦୃତ ହେଲା । ବଙ୍ଗଳାର ତକ୍ରାଳୀନ ଗଭର୍ଣ୍ଣର ସାର୍‌.ଜନ୍୍‌.ଉଡ଼ବର୍ଣ୍ଣ ଏହି 
କଳାକେନ୍ଦ୍ରକୁ ପରିଦର୍ଶନ କରି ପ୍ରଶଂସା କରିବା ସଙ୍ଗେ ସଙ୍ଗେ ଆର୍ଥକ ସାହାଯ୍ୟ ଦେବାକୁ 
ପ୍ରତିଶୃତି ଦେଇଥ୍‌ଲେ । ତକ୍କାଳୀନ ବଡ଼ଲାଟ ଲର୍ଡ଼ କର୍ଜନଙ୍କ ପ୍ରାଇଭେଟ ସେକ୍ରେଟେରୀ 
ମି. ଟଏନ୍‌ବୀ, ଓଡ଼ିଶାର ଭୂତପୂର୍ବ କମିସନର ମିଃ ଡିଉକ୍୍‌, ମିଃ ଗେଟ୍‌, ମିଃ ମାଡ଼ବସ, 
କାଶ୍ମୀରର ମହାରାଜା ସାର୍‌ ପ୍ରତାପ ସିଂହ ବାହାଦୁର, ମୟୂରଭଞ୍ଜର ମହାରାଜା ଓ 
ମହାରାଣୀ, ଯତାନ୍ଦ୍ରନାଥ ଠାକୁର ପ୍ରଭୃତି ବିଶିଷ୍ଟ ବ୍ୟକ୍ତିଗଣ ଏହାକୁ ପରିଦର୍ଶନ କରି 
ଏହାର ଉଛ୍ନସିତ ପ୍ରଶଂସା କରିଥଲେ । ଆଉ ଜଣେ ବିଶିଷ୍ଟ ବ୍ୟକ୍ତି ଲେଡି ଇଲିଏଟ୍‌ 
ଏହାକୁ ଦେଖ୍‌ କହିଥୂଲେ - “ ଯଦିଚ ମୁଁ ଭାରତରେ ଏତେ ଦିନ ଥ୍ଲି, ତଥାପି ଏପରି 
ନିପୁଣ କଳାକୁଶଳତାର ନିଦର୍ଶନ ମୁଁ ଅନ୍ୟତ୍ର କେଉଁଠି ଦେଖୁ ନାହିଁ ।” 

କିନ୍ତୁ କାଳକ୍ରମେ ଏହି ଶିଳ୍ପ କାରଖାନାଟି ବହୁ କାରଣରୁ ଭାଙ୍ଗିଗଲା । କିନୁ କଟକ 
ତାରକସି କାମର ସୁନାମ ଏବେ ମଧ୍ଯ ରହିଅଛି । 

୧୯୦୫ ମସିହାରେ ମଧୁସୂଦନ ଆଉ ଗୋଟିଏ କାରଖାନା ପ୍ରତିଷ୍ଠା କଲେ । ତାହା 
ହେଉଛି ଉଜକଳ ଟ୍ୟାନେରୀ । ସ୍ଵଦେଶୀ ଶିଛ୍ପର ପୁନରୁଦ୍ଧାର ତଥା ଲୋକମାନଙ୍କୁ 
କର୍ମଯୋଗାଣ ଥୁଲା ଏହାର ଉଦ୍ଦେଶ୍ୟ । କଟକ ଷ୍ଟେସନ ଓ ମହାନଦୀଠାରୁ ଅଳ୍ପ ଦୂରରେ 
ତିନି ଏକର ଜମି ଉପରେ ଏହା ଅବସ୍ଥିତ ଥଲା । ଗଡ଼ଜାତ ଓ ଓଡ଼ିଶାର ବିଭିନ୍ନ ଅଞ୍ଚଳରୁ 
ଯେଉଁ ସବୁ ପଶୁ ସ୍ଵାଭାବିକ ଭାବେ ମୃତ୍ୟୁ ମୁଖରେ ପଡ଼ୁଥିଲେ, ସେମାନଙ୍କର ଚମଡ଼ା 

୨୦ ଯଶୋଦେହେ ଆପୟୁଷ୍ମାନ୍‌ 


ଉତରାଯାଇ ମହାନଦୀ ଦେଇ କଟକ ଆସୁଥଲା । କାରଖାନାକୁ ଲାଗିଥିବା ବିସ୍ତୀରଣ୍ଡ ୩୬ 
ଏକର ଜମିରେ ବବୁରୀ, ସୁନାରି ଓ କଣ୍ଚି ପ୍ରଭୃତି ବୃକ୍ଷ ଲଗାଯାଉଥୁଲା । ଏହିସବୁ 
ବୃକ୍ଷର ଛେଲି ଚମଡ଼ା କଷାରେ ବ୍ୟବହୃତ ହେଉଥଲା । ଗୋରୁ ଚମରେ ସୈନ୍ୟମାନଙ୍କର 
ବୁଟ୍‌ ନିର୍ମିତ ହେଉଥୁଲା । ମଇଁଷି ଚମରେ ଜୋତାର ସୋଲ୍‌ ପ୍ରସ୍ତୁତ ହେଉଥୁନ' । ମେଣ୍ଢା 
ଚମର ଟ୍ୟାନିଂ ମଧ୍ୟ କରାଯାଉଥଲା । ଗୋଧୂ ଚମଡ଼ାକୁ ମଧ୍ଯ କଷାଯିବ। ପରଖ 
(Experiment) ମଧୁବାବୁ ଆରମ୍ଭ କରିଥିଲେ ଓ ଏଥରେ ବହୁ ଅର୍ଥ ବ୍ୟୟ କରିଥୁଲେ । 
ଏହି ଯୋଜନାଗୁଡ଼ିକୁ କାର୍ଯ୍ୟକାରୀ କରିବାପାଇଁ ବହୁ ଅର୍ଥ ରଣ ରୂପେ ସଂଗ୍ରହ 
କରିଥୁଲେ । ଏହି ଅନୁଷ୍ଠାନରେ ସମସ୍ତ ଆଧୁନିକ ଯନ୍ତ୍ରପାତିର ମଧ୍ଯ ବ୍ୟବସ୍ଥା 
କରାଯାଇଥ୍୍‌ଲ। । ୧୯୦୬ ଓ ୧୯୦୭ ମସିହାରେ ଉତ୍କଳ ଟ୍ୟାନେରୀର ବହୁଳ 
ପ୍ରସାର ହେଲା । ସେହିବର୍ଷ କଲିକତା ପ୍ରଦର୍ଶନୀକୁ ଟ୍ୟାନେରୀ ତାହାର ପ୍ରସ୍ତୁତ ପଦାର୍ଥ 
ପଠାଇଲା ଓ ତାହା ମଧ୍ଯ ସ୍ବର୍ଣ୍ଣପଦକ ପାଇଲା । 


ଉନ୍କଳ ଟ୍ୟାନେରୀ ତିଆରି ବୁଟ୍‌, ଜୋତା ଓ ଅନ୍ୟାନ୍ୟ ଚମଡ଼ା ଜିନିଷ ବଜାରରେ 
ବେଶ୍‌ ଆଦୃତ ହେଲା । ୧୯୦୨ ମସିହାରେ ବଙ୍ଗର ଗଭର୍ଣ୍ର ସାର୍‌ ଏଡ଼ଉଆର୍ଡ଼ 
ବେକର ଉଜ୍କଳ ଟ୍ୟାନେରୀ ପରିଦର୍ଶନରେ ଆସିଲେ । କ୍ୟାପଟେନ୍ସ ଆଲିଙ୍ଗଟନ୍‌ ମଧ୍ଯ 
ଏହାର ତିଆରି ଜୋତା ସୈନ୍ଯମାନଙ୍କ ପାଇଁ ନେଉଥିଲେ ଓ ଏହାର ଉଜ୍ଚ ମାନ ପାଇଁ 
ପ୍ରଶଂସାପତ୍ର ଦେଇଥ୍‌ଲେ। 

୧୯୧୦ ଜୁନ ମାସ ୨ ତାରିଖରେ କ୍ୟାପିଟାଲ ପତ୍ରିକାରେ ଉତ୍କଳ ଟ୍ୟାନେରୀ 
ବିଶେଷ ଭାବେ ପ୍ରଶଂସିତ ହୋଇଥିଲା । 


୧୯୨୦ ମସିହା ଡିସେମ୍ବର ମାସ ୧ ୬ ତାରିଖରେ ବିହାର-ଓଡ଼ିଶା ଶିଳ୍ପ ବିଭାଗର 
ଡାଇରେକୁର ଉତ୍କଳ ଟ୍ୟାନେରୀ ବିଷୟରେ ମନ୍ତବ୍ୟ ଦେଇଥୁଲେ - “ଏ ଦିଗରେ ନୁତନ 
ମାର୍ଗ ପ୍ରଦର୍ଶନ କରିବାରେ ମିଃ ଦାସ ହେଉଛନ୍ତି ସାରା ବଙ୍ଗଳା ଡିଭିଜନର ସର୍ବପ୍ରଥମ 
ବ୍ୟକ୍ତି । ଦେଶରେ ସେତେବେଳେ ସ୍ଵଦେଶୀ ଶିଳ୍ତର ନାମଗନ୍ଧ ସୁଦ୍ଧା ନ ଥୁଲା, ଏପରିକି 
ବଙ୍ଗଳା ଦେଶରେ ୧୯୦୫ ମସିହାରେ ସ୍ଵଦେଶୀ ଆନ୍ଦୋଳନ ସୂତ୍ରପାତ ହେବାର 
ବହୁ ପୂର୍ବରୁ ମିଃ ଦାସ ଏହି ପରିକଳ୍ପନାଟିକୁ କାର୍ଯ୍ୟକାରୀ କଚାଇବାରେ ସକ୍ଷମ 
ହୋଇପାରିଲେ । 


କିନ୍ତୁ ମଧୁବାବୁଙ୍କର କଠୋର ନିଷ୍ଠାପରତା ହେତୁ ଉତ୍କଳ ଟ୍ୟାନେରୀ ଆର୍ଥକ ସ୍ଵଚ୍ଛଳତା 
ଲାଭ କରିପାରି ନ ଥୁଲା । ଜୋତା ପ୍ରସ୍ତୁତିରେ ସାମାନ୍ୟ ତୁଟି ପରିଲକ୍ଷିତ ହେଲେ ମଧୁବାବୁ 
ସଙ୍ଗେ ସଙ୍ଗେ ସେ ଜୋତାକୁ ଜଳନ୍ତା ନିଆଁକୁ ପକାଇ ଦେଉଥୁଲେ । ତାଙ୍କର ନୀତି 
ଥିଲା - ଦତୁଟିପୂର୍ଵ ଜୋତା ବାହାରକୁ ଯୋଗାଇ ଉତ୍କଳର ବଦନାମ ନ ହେଉ । ତେଣୁ 
ଅର୍ଥର ବ୍ୟବସ୍ଥା ନିମନ୍ତେ ମଧୁବାବୁଙ୍କୁ କ୍ରମେ ଟ୍ୟାନେରୀର ଅଂଶ ବିକ୍ରୟ କରିବାକୁ 
ପଡ଼ିଲା । ଶେଷରେ କାରଖାନାଟି ବନ୍ଦ ହୋଇଗଲା | 

ମଧୁବାବୁ କେବଳ ଓଡ଼ିଶା କାହିଁକି, ଭାରତରେ ସ୍ବଦେଶୀ ଆନ୍ଦୋଳନର ଅଗ୍ରଦୂତ 
ଥିଲେ କହିଲେ ଚଳେ । 


ଶିକ୍ଷା ପ୍ରେମ 

ମଧୁସୂଦନ ଜୀବନର ପ୍ରଥମ ଭାଗରେ ଶିକ୍ଷକତା କରିଥଲେ । ସେ ମଧ୍ଯ କଲିକତାରେ 
ପ୍ରଧାନ ଶିକ୍ଷକ ଭାବେ କାର୍ଯ୍ୟ କରିଥିଲେ । ୧୮୯୬ ମସିହାରେ ବଙ୍ଗ କାଉନସିଲର 
ସଭ୍ୟ ହେବାପରେ ସେ ଓଡ଼ିଶାରେ ସାଧାରଣ ଶିକ୍ଷାର ଉନ୍ନତି ଦିଗରେ ଧ୍ୟାନ ଦେଲେ । 
ରେଭେନ୍ସା କଲେଜରେ ଇତିହାସ ବିଭାଗରେ ମୁଖ୍ୟ ଅଧ୍ୟାପକ ନିଯୁକ୍ତ ନ ହେବାରୁ ସେ 
ତାର କଟ୍ର ସମାଲୋଚନା କରିଥୁଲେ । ସେ ମଧ୍ଯ ବି.ଏ. ଶ୍ରେଣୀରେ ବିଭିନ୍ନ ବିଭାଗରେ 
ଅନର୍ସ ପୃଷ୍ଟି କଲେ । ସେ ପାଟଣା ବିଶ୍ବବିଦ୍ୟାଳୟର ସିନେଟ ଓ ସିଶ୍ରିକେଟ ସଭ୍ଯ 
ଥିଲେ । ବଙ୍ଗରେ କଲେଜମାନଙ୍କୁ ଯେପରି ସରକାରୀ ସାହାଯ୍ୟ ଦିଆଯାଉଥୁଲା, ସେହି 
ନିୟମ ଓଡ଼ିଶାରେ ଲାଗୁ କରିବାକୁ ସେ ଦାବି କରିଥଲେ । ନାରୀମାନଙ୍କ ଶିକ୍ଷାଲାଗି 
କଟକରେ ସେ ଏକ ବାଳିକା ବିଦ୍ୟାଳୟ ସ୍ଥାପନ କରିଥଲେ । ସେଥରେ ମାଟ୍ରିକ ପର୍ଯ୍ୟନ୍ତ 
ଶିକ୍ଷାଦାନ କରାଗଲା । ସର୍ବସାଧାରଣ ଚାନ୍ଦା ସଂଗ୍ରହ କରି ସେ ସ୍ତ୍ୁଲଟି ଚଳାଉଥୁଲେ । 
ସେ ମଧ୍ଯ ବିଭିନ୍ନ ସମୟରେ ନିଜ ହାତରୁ ୨୦,୦୦ ୦ଟଙ୍କା ଦେଇଥଲେ । ସେ ପ୍ରାଥମିକ 
ବିଦ୍ୟାଳୟମାନଙ୍କରେ ଧନ୍ଦାମୂଳକ ଶିକ୍ଷା ଦେବାର ପକ୍ଷପାତୀ ଥୁଲେ । ଓଡ଼ିଶାରେ କୃଷି 
ଶିକ୍ଷାନୁଷ୍ଠାନ ସ୍ଥାପନ କରିବାକୁ ସେ ସରକାରଙ୍କ ଉପରେ ଚାପ ପ୍ରୟୋଗ କରିଥୁଲେ । 
ସେ ବିଭିନ୍ନ କଲେଜ ଓ ସ୍ତୁଲମାନଙ୍କର ସମସ୍ୟା ସମାଧାନରେ ସବୁ ପ୍ରକାର ସାହାଯ୍ୟ 
କରୁଥିଲେ । ବହୁ ଦରିଦ୍ର ଛାତ୍ରକୁ ସେ ଆର୍ଥକ ସାହାଯ୍ୟ ଦେଇଥ୍‌ବାର ଜଣାଯାଏ । 


ମୃତ୍ୟୁ ପୂର୍ବରୁ ସେ ତାଙ୍କର ବିରାଟ ପୁସ୍ତକାଗାରକୁ ଓଡ଼ିଶା ହାଇକୋର୍ଟକୁ ଦେଇ 
ଯାଇଥୁଲେ । 


ଓଡ଼ିଆ ପୁସ୍ତକ ପ୍ରକାଶନ 

ମଧୁସୂଦନ ଆଧୁନିକ ଓଡ଼ିଆଭାଷା ଓ ସାହିତ୍ୟର ବିକାଶ ପାଇଁ ମ୍ୟାକମିଲାନ 
କମ୍ପାନୀ ଦ୍ଵାରା ଓଡ଼ିଆ ପୁସ୍ତକ ପ୍ରକାଶ କରାଇ କଟକ ଟ୍ରେଡ଼ିଂ କମ୍ପାନୀଦ୍ଵାରା ବିକ୍ରୟ 
ବ୍ୟବସ୍ଥା କରାଇଥୁଲେ । 


କବିତା ରଚନା 

ମଧୁସୂଦନଙ୍କ ରଚନା ଅତି ଅଛ୍ଥ । ତାଙ୍କ ରଚିତ ଜାତୀୟ ଗୀତ ପୂସ୍ତକ ଆକାରରେ 
ପ୍ରଥମେ ୧୯୧୫ ମସିହାରେ ପ୍ରକାଶିତ ହୋଇଥଲା । ପଦ୍ୟଗୁଡ଼ିକର ଭାଷା ସରଳ, 
କିନ୍ତୁ ହୃଦୟସ୍ପର୍ଶୀ । ଏଗୁଡ଼ିକ ପାଠ କଲେ ପ୍ରାଣରେ ରୋମାଞ୍ଚ ସୃଷ୍ଟି ହୁଏ । ପ୍ରାୟ ପ୍ରତ୍ୟେକ 
କବିତା ଜାତୀୟଭାବ ଉଦ୍ରେକ କରେ । ମଧୁବାବୁ ଉତ୍କଳୀୟମାନଙ୍କୁ ତାଙ୍କର ପୂର୍ବ ଗୌରବ 
କଥା ମନେପକାଇ ବର୍ଭମାନର ଦୁଃଖ ଦୈନ୍ୟ ବିଷୟ ଜଣାଇଛନ୍ତି - 

99 ଯଶୋଦେହେ ଆୟୁଷ୍ମାନ୍‌ 


“ତୋ ପୂର୍ବ ପୁରୁଷେ ବୀରପଣିଆରେ 

ଲଭିଥଲେ କେତେ ଖ୍ୟାତି 
ହାକିମ ନିକଟେ ଦୁଃଖ କହିବାକୁ 

କିପାଁ ଥରେ ତୋର ଛାତି ? 


“ତୋ ପୂର୍ବ ପୁରୁଷେ ଜୟ କରିଥଲେ 
ଗଙ୍ଗାଠାରୁ ଗୋଦାବରୀ, 
ତାଙ୍କରି ଞରସେ ଜନ୍ମ ହୋଇ ତୁହି 
କେଉଁ ଗୁଣେ ତାଙ୍କ ସରି ? 
ଜାତିର ଉନ୍ନତି ପାଇଁ ସ୍ବାର୍ଥକୁ ବଳି ଦେବାକୁ ସେ ଆହ୍ଵାନ ଦେଇଛନ୍ତି - 
“ 'କାତିର ଉନ୍ନତି ହେବକିରେ ଭାଇ 
ସ୍ବାର୍ଥକୁ ଜଗତେ ମଣି; 
ଗୋଦର ଗୋଡ଼ରେ ମାଉଁସ ଲାଗିଲେ 
ଦେହର କି ଶୁଭ ଗଣି ?” 
x x x 
“ଜାତି, ପ୍ରେମ, ବହି ପ୍ରଚଜ୍ଵଳିତ କର 
ସ୍ବାର୍ଥକୁ ଦିଅ ଆହୁତି, 
ସ୍ଵାର୍ଥମେଧ ଯଜ୍ଞେ ଚାରିଆଡ଼ ନାଚ 
ଛାତିକୁ ମିଶାଇ ଛାତି ।” 
ଉନ୍ମଳୀୟମାନଙ୍କୁ ପୂର୍ବ ଗୌରବ ମନେପକାଇ ତାଙ୍କୁ ଉନ୍ନତି ପଥରେ ଧାବମାନ 
ହେବାକୁ ସେ ଉଦ୍ଵବବୋଧନ ଦେଇଛନ୍ତି - 
 ' ଉଠରେ ଉଠରେ ଉକୁଳ ସନ୍ତାନ 
ଉଠିବୁ ତୁ କେତେ ଦିନେ, 
ପୂରୁବ ଗୌରବ ପୂରୁବ ସାହସ 
ପଡ଼ିବ କି - କେବେ ମନେ ? 
ମଧୁବାବୁଙ୍କ ଶୈଳୀ ନିଜସ୍ଵ । ତାଙ୍କର ପଦ୍ଯର ପଟାନ୍ତର ଓଡ଼ିଆ ସାହିତ୍ୟରେ 
ନାହିଁ । ତାଙ୍କ ପ୍ରକାଶିତ ମାତ୍ର ସାତୋଟି କବିତା ତାଙ୍କୁ ମହାକବିର ଗୌରବ ଦେଇଛି । 


Digitized by srujanika@gmail.com 


ଉତ୍କଳଗୌରବ ମଧୁସୂଦନ ଦାସ ୨୩ 


ବକ୍ତା ଶୈଳୀ 

ବାଗ୍ନୀ ହିସାବରେ ମଧୁସୂଦନ ଥିଲେ ଅସାଧାରଣ । ସେ ଇଂରାଜୀ ଭାଷାରେ ସୁନ୍ଦର 
ବକ୍ଧତା ଦେଇପାରୁଥଲେ । ଓଡ଼ିଶା, ବଙ୍ଗ, ବିହାର, ଦିଲ୍‌ ଓ ଇଂଲଣ୍ଡ ପ୍ରଭୃତି ସ୍ଥାନମାନଙ୍କରେ 
ସେ ବିଭିନ୍ନ ବିଷୟ ଉପରେ ଅଭିଭାଷଣ ଦେଇଛନ୍ତି । ସେଗୁଡ଼ିକ ଯେ ଅତି ଉଚ୍ଚକୋଟୀର 
ଥିଲା, ଏହା ସମସ୍ତେ ସ୍ଵୀକାର କରନ୍ତି । ତାଙ୍କର ବକ୍ଧତାଗୁଡ଼ିକ ଅତି ଶିକ୍ଷାପ୍ରଦ ଓ ଚିତ୍ତାକର୍ଷକ 
ହେଉଥଲା । ସେଗୁଡ଼ିକ ମଧ୍ଯ ତାଙ୍କ ଉନ୍ନତ ଚିନ୍ତାଧାରାର ବାହକ ଥିଲା । ପାଟଣାରେ 
୧୯୨୪ ମସିହାରେ ଯୁବକମାନଙ୍କୁ ‘ଶ୍ରମ ମର୍ଯ୍ୟାଦା ଉପରେ ଅତି ଉପାଦେୟ ଭାଷଣ 
ଦେଇଥଲେ। ଖ୍ରୀଷ୍ଟିୟାନ ସମ୍ମିଳନୀମାନଙ୍କରେ ମଧ୍ଯ ସେ ଯୁଗୋପଯୋଗୀ ଅଭିଭାଷଣମାନ 
ପ୍ରଦାନ କରୁଥିଲେ । କିନ୍ତୁ ଓଡ଼ିଆରେ ଦେଇଥିବା ଅଭିଭାଷଣଗୁଡ଼ିକ ମଧୁବାବୁଙ୍କୁ ଓଡ଼ିଶାରେ 
ମହାନ୍‌ କରି ତୋଳିଛି । ମଧୁସୂଦନ ‘ଉତ୍କଳ ସମ୍ମିଳନୀ” ଅଧ୍ବବେଶନମାନଙ୍କରେ ବହୁ 
ଅଭିଭାଷଣ ଦେଇଥିଲେ । ବହୁ ସଭାସମିତିମାନଙ୍କରେ ସେ ବକ୍ତା ଦେଇଥିଲେ । 
ସେଥୂମଧ୍ଯରୁ ଅନେକ ସଂଗୃହୀତ ହୋଇପାରିଛି । ବହୁ ବକ୍ତା ମଧ୍ଯ ‘ଉତ୍କଳ ଦୀପିକା'ରୁ 
ମିଳେ । ସେହି ସବୁ ବକ୍ଧତାରୁ ମଧୁସୂଦନଙ୍କ ଅସାଧାରଣ ଶକ୍ତି, ଉଚ୍ଚ ଚିନ୍ତାଧାରା ଓ 
ଜାତୀୟ ଭାବଧାରାର ପରିଚୟ ମିଳେ । 


ମଧୁସୂଦନ ଜାତୀୟ ଜୀବନ ଉପରେ ଗୁରୁତ୍ଵ ଦେଉଥୂଲେ । ସେ ‘ଉତ୍କଳ 
ସମ୍ମିଳନୀର ଦ୍ଵିତୀୟ ଅଧ୍ୟବେଶନରେ କହିଥୂଲେ - ˆ ଆମ୍ଭମାନଙ୍କର ଜାତୀୟ ଜୀବନ 
ଅଛି କି ? ଜାତି ଜାତି ମଧ୍ୟରେ ଭାବ ହେବା ନିମନ୍ତେ ଜାତୀୟ ଜୀବନର ଆବଶ୍ୟକ । 
ଆମ୍ଭମାନଙ୍କ ମଧ୍ଯରେ ଯେଉଁ ଜୀବନ ପରିଲକ୍ଷିତ ହୁଏ ତାହା ବ୍ୟକ୍ତିଗତ ଜୀବନ । 
ବ୍ୟକ୍ତିଗତ ଜୀବନ କ୍ଷଣସ୍ଥାୟୀ । ତାହା କାଲି ଶ୍ଵଶାନରେ ପରିଣତ ହେବ। 
ଆମ୍ଭମାନଙ୍କର ସର୍ବଦା ମନେରଖବା ଉଚିତ ଯେ ଆମ୍ଭମାନଙ୍କର ଜାତୀୟ ଜୀବନ 
ଅଛି । ସବୁ ଅବସ୍ଥାରେ, ସବୁ ସ୍ଥାନରେ ଆମ୍ଭେମାନେ ପ୍ରତ୍ୟେକ ଜାତୀୟ ଜୀବନର 
ଟେକ ରଖ୍‌ କାର୍ଯ୍ୟ କରିବା ଏକାନ୍ତ ଆବଶ୍ୟକ । 

ଜାତୀୟ ଜୀବନ କଂଣ ତାହା ସେ ଅତି ସହଜ ଓ ସୁନ୍ଦର ଭାବରେ ବୁଝାଇଛନ୍ତି - 
“ଯେବେ କେହି ଜଣେ ଓଡ଼ିଆ ଜାତିକୁ ଗାଳିଦିଏ, ତା'ହେଲେ ତୁମ୍ଭ ମନରେ ରାଗ ହୁଏ 
କାହିଁକି ? ଏହାର କାରଣ ନିରୂପଣ କରିବାକୁ ଗଲେ ସ୍ପଷ୍ଟ ଜଣାଯିବ ଯେ ଏହା ଜାତୀୟ 
ଜୀବନର ଚିହ୍ନ । 

ଜାତିର ଟେକ ରଖୁବାକୁ ସେ ସବୁବେଳେ କହୁଥଲେ - “ ପ୍ରତ୍ୟେକ ଯେକୌଣସି 
କାର୍ଯ୍ୟ କର ସେତେବେଳେ ନିଜ ମନକୁ ସର୍ବପ୍ରଥମେ ଏହି ପ୍ରଶ୍ବଟି ପଚାରିବା ଆବଶ୍ୟକ, 
ମୋ କାର୍ଯ୍ୟଦ୍ଧାରା ମୋ ଜାତିର ନିନ୍ଦା ହେବ କି ନାହିଁ । × × × 

ଯେବେ ମୋତେ ଜଣେ କୁବାକ୍ୟ କହେ ଓ ମୁଁ ଯେବେ ଜାଣିପାରେ ଯେ ମୁଁ ସେ 
କୁବାକ୍ୟର ପ୍ରତ୍ୟୁରର ନ ଦେଇ ଚୁପ୍‌ ରହିଲେ ମୋ ଜାତିର ମାନ ବଢ଼ିବ ଓ ମୋ ଜାତିର 

୨୪ ଯଶୋଦେହେ ଆପଯୟୁଷ୍ମାନ୍‌ 


ଗମ୍ଭୀରତା ବଢ଼ିବ, ତା'ହେଲେ ଏପରି ସ୍ଥଳରେ ମୋର ନୀରବ ରହିବା ଏକାନ୍ତ 
ଆବଶ୍ୟକ । 

ଓଡ଼ିଶାରେ ଜନ୍ମ ହୋଇଥିବାରୁ ମଧୁସୂଦନ ନିଜକୁ ଗର୍ବିତ ଅନୁଭବ କରୁଥଲେ । 
୧୯୧୨ ମସିହାରେ ବ୍ରହ୍ମପୁରଠାରେ ବସିଥୂବ! ‘ଉତ୍କଳ ସମ୍ମିଳନୀର ଅଷ୍ଟମ 
ଅଧବେଶନରେ ସେ କହିଥୁଲେ - ˆ ମୁଁ ଓଡ଼ିଆ, ଓଡ଼ିଶାରେ ଜନୁଗ୍ରହଣ କରିଅଛି ଏବଂ 
ବାସ କରୁଅଛି । ଉନ୍ନଳମାତା କୋଳରେ ମୋର ଅସ୍ଥିୟ ମାଂସ ରହିବ । ଯେଉଁମାନେ 
କୀର୍ଭି କରିଯାଇଅଛନ୍ତି, ସେମାନେ ମୋର ପୂର୍ବପୁରୁଷ । ତାଙ୍କର କୀର୍ରି ରକ୍ଷାର ଭାର 
ମୋ ଉପରେ ନ୍ଯସ୍ତ । ପ୍ରତ୍ୟେକ ଲୋକ ମନରେ ଏହିପରି ଭାବ ସଞ୍ଚାର କରିବା 
ସମ୍ମିଳନୀର ଉଦ୍ଦେଶ୍ୟ ।” 


ଉତ୍କଳର ବର୍ମାନ ଅବସ୍ଥା ସ୍ମରଣ କରି ମଧୁସୂଦନ କ୍ଷୋଭ ପ୍ରକାଶ କରିଛନ୍ତି - 
“ “ସଭାପତି ମହାଶୟ ତାଙ୍କ ବକ୍ତତାରେ ‘ସଞ୍ଜୀବନୀ ମନ୍ତ୍ରର ଉଲ୍ଲେଖ କରିଛନ୍ତି । ସେସବୁ 
ମନେପଡ଼ିଲେ ଛାତି ଫୁଲିଉଠେ । କିନ୍ତୁ ବର୍ଭମାନ ଅବସ୍ଥା କ'ଣ ? ବର୍ରମାନ ଅବସ୍ଥା 
ଏହି ଯେ, ଉକ୍କସଳବାସୀ ସମସ୍ତଙ୍କର ଘୃଣାର ପାତ୍ର ହୋଇଅଛନ୍ତି । ଅତୀତର କଥା 
ସ୍ମରଣ କଲେ ଆମ୍ଭେମାନେ ନିଜେ ନିଜକୁ ଘୃଣା କରିବୁ ।” 


ଓଡ଼ିଆ ଜାତିର ପୁନରୁସ୍ଥାନ ପାଇଁ ତାଙ୍କର ପ୍ରାଣ କାନ୍ଦୁଥଲା । ସେ ଓଡ଼ିଶାବାସୀଙ୍କୁ 
ଉଦ୍‌ବୋଧନ ଦେଇ କହିଛନ୍ତି - “ ‘ଏହି ସ୍ଥାନରେ ବଡ଼ଦେଉଳକୁ ଚାହଁ ଓ ଜାତିର ପୁନରୁଦ୍ଧାର 
କର - ଏହା ଆମ୍ଭମାନଙ୍କର ବୀଜମନ୍ତ୍ର ହେବା ଆବଶ୍ୟକ । 

ପୁଣି ସେ କହିଛନ୍ତି - ' ଯେଉଁ ଜାତି ବଡ଼ଦେଉଳ, ଭୁବନେଶୁବର ଓ ଅନ୍ୟାନ୍ୟ ଶିଳ୍ପ 
କାର୍ଯ୍ୟମାନ କରିଥୁଲେ, ସେହି ଜାତିର ରକ୍ତ ଆମ୍ଭ ଦେହରେ ଅଛି କି ? “ ଜାତିପାଇଁ 
ବାଟରେ ଭିକ୍ଷା କରି ମରିବି - ଏହିପରି ପଣ ନ ହେବା ପର୍ଯ୍ୟନ୍ତ ଜାତୀୟ ଜୀବନର 
ସଞ୍ଚାର ହେବ ନାହିଁ ।” 

ଉତ୍କଳ ତଥା ଦେଶର ଗୌରବ ବୃଦ୍ଧିପାଇଁ ସେ ପ୍ରତିଦିନ ଅତି କମ୍‌ରେ ପାଞ୍ଚମିନିଟ୍‌ 
ସମୟ ଦେବାକୁ ଆକୁଳ ନିବେଦନ କରି କହିଥୂଲେ - “ 'ଉଜକଳର ଅସ୍ତମିତ ଗୌରବର 
ବିଷୟ ଥରେ ଚିନ୍ତା କର । ସମସ୍ତେ ଏହି କଥା ଭାବ ଓ ପ୍ରତିଜ୍ଞା କର ଯେ, ଯେଉଁ ଉକ଼ଳ 
ଜନନୀ ମୋତେ ଜନ୍ମ ଦେଇଅଛନ୍ତି, ତା” ସକାଶେ ଏହି ସଭାରେ ଦୃଢ଼ପ୍ରତିଜ୍ଞା କରୁଅଛି 
ଯେ ମୁଁ ପ୍ରତିଦିନ ପାଞ୍ଚମିନିଟ୍‌ ସମୟ ଦେଶର କଥା ଭାବିବି ଏବଂ ସମ୍ମିଳନୀ ସକାଶେ, 
ଉତ୍କଳ ନିମନ୍ତେ ଓ ଭାରତ ନିମନ୍ତେ ଅନ୍ତତଃ ପାଞ୍ଚମିନିଟ୍‌ ସମୟ ବ୍ୟୟ କରିବି । ଏହି 
ମନ୍ତ୍ର ସମସ୍ତେ ମୁହଁରେ ପାଟିକରି କହ ।”? ପୁରୀଠାରେ ବସିଥୁବା ଉତ୍କଳ ସମ୍ମିଳନୀର 
ପଞ୍ଚମ ଅଧ୍ବବେଶନରେ ମଧୁସୂଦନ ଅବଧାନ ଭଳି ଏହି ମନ୍ତ୍ର ପାଠ କରାଇଥୂଲେ । 
ଉପସ୍ଥିତ ସବୁ ଉତ୍କଳୀୟ ମଧ୍ଯ ଦଣ୍ଡାୟମାନ ହୋଇ ଉଚ୍ଚ ସ୍ଵରରେ ଏହାକୁ ପାଠ କରିଥୁଲେ । 

ଉତ୍କଳଗୌରବ ମଧୁସୂଦନ ଦାସ ୨୫ 


ସାମ୍ବାଦିକତା 

ମଧୁସୂଦନଙ୍କ ପୂର୍ବରୁ ଓଡ଼ିଶାରେ “ଷ୍ଟାର ଅଫ୍ବ ଉତ୍କଳ” ନାମକ ଏକ ସାପ୍ତାହିକ 
ପତ୍ରିକା ପ୍ରକାଶ ପାଉଥଲା । ଏହାର ସମ୍ପାଦକ ଥଲେ କ୍ଷୀରୋଦବାବୁ । ମଧୁସୂଦନ 
ସେଥୁରେ ବହୁ ପ୍ରବନ୍ଧମାନ ଇଂରାଜୀରେ ଲେଖୁଥଲେ । କିନ୍ତୁ ୧୯୧୭ ମସିହାରେ ସେ 
ଓଡ଼ିଆ” (The Oriya) ନାମକ ଏକ ଇଂରାଜୀ ପତ୍ରିକା ପ୍ରକାଶ କଲେ |! ସେ ଏହାର 
ପ୍ରଥମ ସମ୍ପାଦକ ହେଲେ । 

ଏହି ପତ୍ରିକାରେ ମଧୁସୂଦନଙ୍କ ବହୁ ପ୍ରବନ୍ଧ ପ୍ରକାଶ ପାଇଥୁଲା । ସେଗୁଡ଼ିକ ମଧ୍ୟରେ 
ଓଡ଼ିଆଙ୍କର ଜେରୁଜେଲମ!', 'ପ୍ୟାରିମୋହନଙ୍କ ଶ୍ରାଦ୍ଧ ଦିବସ”, ‘ଯୁଦ୍ଧ ହିଁ ବ୍ୟବସାୟ 
ଓ ବ୍ୟବସାୟ ହିଁ ଯୁଦ୍ଧ", ‘ଆର୍ଥନୀତିକ ବନ୍ଧନରୁ ମୁକ୍ତି', (ଆର୍ଥନୀତିକ ଜାଗରଣ" ପ୍ରଭୁତି 
ପ୍ରବନ୍ଧଗୁଡ଼ିକ ଅତି ଶିକ୍ଷଣୀୟ । ସେଗୁଡ଼ିକ ମଧୁବାବୁଙ୍କ ଗଭୀର ପାଣ୍ଡିତ୍ୟର ପରିଚୟ 
ଦିଏ । ଓଡ଼ିଶାପାଇଁ ମଧୁବାବୁଙ୍କ ପ୍ରାଣ କାନ୍ଦୁଥିଲା । ସେହି ଓଡ଼ିଶାର ବିକାଶପାଇଁ ବହୁ 
ପ୍ରବନ୍ଧମାନ ଲେଖ୍ଥଲେ | ସେଗୁଡ଼ିକ ମଧ୍ଯରେ ଅଛି (ଓଡ଼ିଶା ଇରିଡେଣ୍ଟୀ । ଏହି ପ୍ରବନ୍ଧରେ 
ସେ ଉତ୍କଳୀୟ ସଭ୍ୟତାର ବୈଶିଷ୍ଟ୍ୟ ପ୍ରତିପାଦନ କରିଅଛନ୍ତି 

୧୯ ୧୯ ମସିହା ଜାନୁୟାରୀ ମାସରେ ମଧୁସୂଦନ ଏହାର ସମ୍ପାଦକତ୍ସରୁ ଇସ୍ତଫା 
ଦେଲେ । ଅର୍ଥାଭାବ ଏହାର କାରଣ ଥଲା । ଏହାପରେ ଏହା ସାପ୍ତାହିକ ରୂପେ 
ପ୍ରକାଶ ପାଇଲା । ସର୍ବସାଧାରଣ ଦେବା ଚାନ୍ଦାରେ କିଛି କାଳ ଚଳିବା ପରେ ଏହା 
ମଧ୍ଯ ବନ୍ଦ ହୋଇଗଲା । 


ଧର୍ମ ଧାରଣା 
ମଧୁସୂଦନ କଲିକତାରେ ଥିଲାବେଳେ ୧୮୬୯ ମସିହାରେ ଖ୍ରୀଷ୍ଟିୟ ଧର୍ମରେ ଦୀକ୍ଷିତ 
ହୋଇଥିଲେ । ସେ କହୁଥିଲେ, ମୁଁ ଖ୍ରୀଷ୍ଟିଆନ, ମାତ୍ର ଚର୍ଢିଆନ୍‌ ନୁହେଁ ।”? ସେ ଚ୍ଟକୁ 
ପ୍ରାର୍ଥନା କରିବାକୁ ଯାଉ ନ ଥିଲେ ମଧ୍ଯ ଭଶ୍ଵର ବିଶ୍ଵାସୀ ଥଲେ । ସେ ସେଇ ସର୍ବଶକ୍ତିମାନ୍‌ 
ରଶ୍ଵରଙ୍କଠାରେ ନିଜକୁ ସମର୍ପଣ କରି ଦେଇଥିଲେ । ସେ ଲେଖୁଥୁଲେ - 
““ଯ଼ାଉ ଏ ଜୀବନ ଥାଉ ଏ ଜୀବନ 
ତୁମ୍ଭ ଇଛା ହେଉ ଏ ପୂରଣ 
ଆହେ ବିଶ୍ଵପତି ଦିଅ ହେ ସତବମତି 
ତୁମ୍ଭ ପୂଜା ବ୍ରତେ ରହୁ ମୋର ମତି । 
ସେ କଟକ ଟାଉନ ହଲରେ ବହୁବାର ବକ୍ତା ଛଳରେ କହିଛନ୍ତି - ମୁଁ ଯେତେବେଳେ 
ମରିଯିବି ଏ ଆତ୍ମାକୁ ପଚରାଯିବ ତୁ କ'ଣ କାମ କରି ଆସିଛୁ । ମୁଁ ସେଠି ବିଚାରପତିଙ୍କୁ 
କଂଣ କହିବି, ଏହା ଭାବି ଏ ସଂସାର କ୍ଷେତ୍ରରେ କାର୍ଯ୍ୟ କରିବାକୁ ହେବ... ।” 
ସେ ନିଖୁଳ ଭାରତ ଖ୍ରୀଷ୍ଟିୟାନ ସମ୍ମିଳନୀର ସଭାପତି ମଦ୍ଯ ଥୁଲେ । 

୨୬ ଯଶୋଦେହେ ଆଯୁଷ୍ମାନ୍‌ 


ଖ୍ରୀଷ୍ଟିୟାନ ହେଲେ ମଧ୍ଯ ମଧୁବାବୁ ଦେଶର ପୂର୍ବ ଗୌରବ ରକ୍ଷା ଦିଗରେ ଚେଷ୍ଟିତ 
ଥିଲେ | ସେ ୧୯୧୬ ମସିହାରେ ମାନ୍ଦ୍ରାଜଠାରେ ହୋଇଥବା ଖ୍ରୀଷ୍ଟିୟାନ ସମ୍ମିଳନୀରେ 
କହିଥୂଲେ - “ଭାରତୀୟ ରକ୍ତ ଆମ୍ଭମାନଙ୍କ ଶିରା ପ୍ରଶିରାରେ ବହୁଅଛି । ଭାରତୀୟ 
ପରମ୍ପରାରୁ ଆମ୍ଭେମାନେ ପ୍ରେରଣା ପାଉଅଛୁ । ଭାରତୀୟ ମୁନିରଷିମାନେ ଯେଉଁ ବାଟ 
ଦେଖାଇ ଯାଇଅଛନ୍ତି, ସେହି ପଥର ପଥ୍‌କ ହେଲେ ଆମ୍ଭେମାନେ ନିଜ ଜାତିର ଓ 
ଦେଶର ମଙ୍ଗଳ କରିପାରିବୁ । 


ଅଣ -ଖ୍ରୀଷ୍ଟିୟାନମାନଙ୍କୁ ସେ ଲକ୍ଷ୍ଯ କରି କହିଥୁଲେ - “ଆମର ଅଣସଖ୍ରୀଷ୍ଟିୟାନ 
ଭାଇମାନଙ୍କୁ ନିର୍ଭର ପ୍ରତିଶ୍ରୁତି ଦେଉଛି ଯେ ବ୍ରିଟିଶ ଭାରତ ଭିତରେ ରହି ଆମ ଦେଶର 
ରାଜନୀତିକ ଉନ୍ନତି ନିମନ୍ତେ ଯେକୌଣସି ଆନ୍ଦୋଳନ ହେଲେ ସେଥୁରେ ଆମ୍ଭମାନଙ୍କର 
ସବିନୟ ସେବା ସେମାନଙ୍କର ହସ୍ତରେ ଅର୍ପଣ କରିବୁ । 


ମଧୁବାବୁ ସମସ୍ତ ଧର୍ମସଭାମାନଙ୍କର ଯୋଗ ଦେଉଥୁଲେ । ମୁସଲମାନମାନଙ୍କ 
ଧର୍ମସଭା, ଆନିବେଶାନ୍ତଙ୍କ ବ୍ରହ୍ନବିଦ୍ୟା ସୋସାଇଟିର ସଭା, ଦୟାନନ୍ଦଙ୍କ ଆର୍ଯ୍ୟସଭା, 
କେଶବ ସେନଙ୍କ ବ୍ରାହ୍ମସଭା ଓ ରାମକୃଷ୍ଣ ପରମହଂସଙ୍କ କଳତରୁ ଉତ୍ସବରେ ସେ ଯୋଗ 
ଦେଉଥ୍‌ଲେ । ସବୁ ଧର୍ମର ମୂଳ ଏକ ବୋଲି ସେ କହୁଥଲେ । ତାଙ୍କର ଧର୍ମ ଉଦାରତାର 
ପ୍ରଂଶସା କରି ମହାତ୍ମା ଗାନ୍ଧୀ ୧୯୨୫ ଅଗଷ୍ଟ ମାସରେ ତାଙ୍କ ପାଖକୁ ଏକ ପତ୍ର ଦେଇଥିଲେ । 

ମୃତ୍ୟୁର କିଛିକ୍ଷଣ ପୂର୍ବରୁ ସେ ଯିଶୁଖ୍ରୀଷ୍ଟଙ୍କ ସଙ୍ଗୀତ ଗାଇ ଶୁଣାଇବାକୁ ଇଙ୍ଗିତ 
ଦେଇଥୁଲେ । ସେହି ଶ୍ରବଣରେ ସେ ଅପାର ଆନନ୍ଦ ଅନୁଭବ କରିଥୁଲେ । ସେହି 
ସଙ୍ଗୀତ ଶ୍ରବଣ କରୁ କରୁ ସେ ଶେଷ ନିଃଶ୍ବାସ ତ୍ୟାଗ କଲେ । 
ବ୍ୟକ୍ତିତ୍ଵର ବିଭିନ୍ନ ଦିଗ 

ମଧୁବାବୁ ତାଙ୍କ ଜୀବଦ୍ଦଶାରେ ଓଡ଼ିଶାର ସର୍ବଶ୍ରେଷ୍ଠ ଆଇନଞଜ୍ଞ ଥଲେ । ପ୍ରାୟ 
ସମସ୍ତ ରାଜା, ମହାରାଜା, ଜମିଦାର ଓ ମହନ୍ତମାନଙ୍କର ସେ ଆଇନ୍‌ ପରାମର୍ଶଦାତା 
ଥୁଲେ । ସେ ଅଜସ୍ର ଅର୍ଥ ଉପାର୍ଜନ କରିଥୁଲେ । ସମ୍ଭବତଃ, ସଞ୍ଚୟ କରିବାକୁ ଚାହିଁଥିଲେ 
ଜଣେ ଅତି ଧନୀ ଲୋକ ହୋଇପାରିଥାନ୍ତେ, ମାତ୍ର ସେ ତାହା ଉତ୍କଳୀୟମାନଙ୍କ ଉନ୍ନତି 
ପାଇଁ ଖଟ କରିଥିଲେ । ସେ ଥରେ କହିଥୁଲେ - ମୁଁ “କେବଳ ଅସ୍ଥିଗଦା ଚତୁର୍ଦ୍ଦିଗରେ 
ଦେଖୁଥ୍‌ଲି । ଏହି ଅସ୍ଥିକଙ୍କାଳକୁ ଜୀବନ ଦେବାର ଭାର ମୁଁ ଗ୍ରହଣ କରିଥୁଲି । ଏମାନଙ୍କ 
ଅସ୍ଥିରେ ମାଂସପେଶୀ ଦେଲି ଏବଂ ବାହୁରେ ଯୁଦ୍ଧ କରିବାକୁ ଅସ୍ତ୍ର ଦେଲି । କିନ୍ତୁ ମୁଁ 
କେବଳ ଉପରୁ ଭଗବାନଙ୍କ ବ୍ୟତୀତ କାହାଠାରୁ ହେଲେ ସାହାଯ୍ୟ ପାଇ ନାହିଁ ।” 

ମଧୁବାବୁ ଦୁଃଖୀ ଗରିବମାନଙ୍କ ପାଇଁ ଅକାତରରେ ଟଙ୍କା ଖର୍ଚ୍ଚ କରୁଥିଲେ । ଗ୍ରାମର 
ଅବଧାନଙ୍କୁ ବହୁବର୍ଷ ଧରି ବୃଭି ଦେଉଥ୍‌ଲେ । ସେ ବଞ୍ଚଥଲା ପର୍ଯ୍ୟନ୍ତ ତାଙ୍କ ଘର 
ଓଡ଼ିଆ ଜାତୀୟ ଜୀବନର ଏକ ମହାନ୍‌ ତୀର୍ଥକ୍ଷେତ୍ର ଥଲା କହିଲେ ଚଳେ । ଓଡ଼ିଶାର 

ଉତ୍କଳଗୌରବ ମଧୁସୂଦନ ଦାସ ୨୭ 


ପୁରପଲ୍ଲୀରୁ ସହସ୍ର ସହସ୍ର ବ୍ୟକ୍ତି ତାଙ୍କ ଗୃହକୁ ଆସି ତାଙ୍କଠାରୁ ମାଗଣା ପରାମର୍ଶ 
ପାଉଥୁଲେ । ଓଡ଼ିଶା ବାହାରୁ ଯେକୌଣସି ବ୍ୟକ୍ତି କଟକ ଆସିଲେ, ତାଙ୍କ ଘରେ ଅତିଥ 
ହେଉଥିଲେ । ମହାମ୍ମାଗାନ୍ଧୀ ଓଡ଼ିଶା ଆସିଥ୍‌ବା ସମୟରେ ମଧୁବାବୁଙ୍କ ଘରେ ରହୁଥୂଲେ । 
ସେ ଗାନ୍ଧିଜୀଙ୍କ ସମସ୍ତ ଚର୍୍ଟା କରିଥୁଲେ । ନିଜେ ଅଳ୍ପାହାରୀ ହେଲେ ମଧ୍ଯ ଅନ୍ୟମାନଙ୍କୁ 
ଭୂରି ଭୋଜନ ଦେଇ ଆପ୍ୟାୟିତ କରୁଥିଲେ । 

ବନ୍ୟା ଓ ଦୁର୍ଭିକ୍ଷ ପ୍ରପୀଡ଼ିତ ବ୍ୟକ୍ତିଙ୍କ ପାଇଁ ମଧୁସୂଦନଙ୍କ ସାହାଯ୍ୟ କମ୍‌ ନ ଥୁଲା । 
ସେ ସେମାନଙ୍କ ପାଇଁ ରିଲିଫ୍ଵ କମିଟିମାନ ଗଢ଼ି ବହୁ ପ୍ରକାରେ ସାହାଯ୍ୟ ଦେଉଥିଲେ । 
୧୯୦୭ ମସିହାରେ ବ୍ରାହ୍ମଣୀ, ବୈତରଣୀ ବନ୍ଯାବେଳେ ସେ ପାଲି ଆମେଣ୍ଟର 
ସଭ୍ୟମାନଙ୍କୁ ଏକଜୁଟ କରି ଏକ ସଭା କରିଥୁଲେ । ତାଙ୍କ ଅନୁରୋଧକ୍ରମେ ରଥରଫୋଡ଼ 
ଓ ନେଭିନ୍‌ସନ୍‌ ନାମକ ଦୃଇଜଣ ପାର୍ଲିଆମେଣ୍ଟ ସଭ୍ୟ ଯାଜପୁର ଓ କଟକ ଆସି ବନ୍ୟା 
ଅବସ୍ଥା ଦେଖ୍ଥିଲେ । ପ୍ଲେଗ ଓ ମହାମାରୀ ପ୍ରତିକାର ପାଇଁ ବ୍ୟବସ୍ଥା ମଧ୍ଯ କରିଥୁଲେ । 


ଓଡ଼ିଶାରେ ନାଟ୍ୟକଳାର ବିକାଶପାଇଁ ମଧୁସୂଦନ ଗୃହରେ ଏକ ସ୍ଥାୟୀ ରଙ୍ଗମଞ୍ଚ 
ନିର୍ମାଣ କରିଥଲେ । ସେ ନାଟ୍ୟକାର ଓ ସଙ୍ଗୀତଜ୍ଞମାନଙ୍କୁ ସବୁପ୍ରକାର ଉତ୍ସାହ ଦେଉଥୁଲେ । 
ଓଡ଼ିଶାରେ ମଧ୍ଯ ସର୍ବପ୍ରଥମ ବ୍ୟାୟାମ ସମିତିମାନ ଗଢ଼ି ଛାତ୍ରମାନଙ୍କୁ କ୍ରୀଡ଼ା 
ପ୍ରତିଯୋଗିତାରେ ଭାଗ ନେବାକୁ ଉତ୍ସାହିତ କରୁଥିଲେ । ସେମାନଙ୍କୁ କପ୍‌ -ସିଲ୍‌ଡ଼୍‌ ପ୍ରଭୁତି 
ନିଜ ହାତରୁ ଦେଉଥଲେ । ସେ ମଧ୍ଯ ନିଜ ବ୍ୟୟରେ ସୁଦୂର ମଫସଲରେ ଏକ ଆଦଶ 
କୃଷିଫାର୍ମ ସ୍ଥାପନ କରିଥୁଲେ । 

ମଧୁବାବୁ ଜଣେ ସ୍ବେହୀ ବନ୍ଧୁ ଥଲେ । ଭାରତର ପୂର୍ବତନ ରାଷ୍ଟ୍ରପତି ଡଃ ରାଜେନ୍ଦ୍ର 
ପ୍ରସାଦ ଓ ମଧୁବାବୁ ଏକାଠି କାର୍ଯ୍ୟ କରୁଥିଲେ । ଥରେ ରାଜେନ୍ଦ୍ରବାବୁ ବେମାର 
ପଡ଼ିଲାବେଳେ ମଧୁବାବୁ ତାଙ୍କ ଗୃହକୁ ଯାଇ ତାଙ୍କର ଦେଖାଶୁଣା କରିଥୁଲେ । 

ପିତାମାତାଙ୍କ ପ୍ରତି ଭକ୍ତି ମଧୁସୂଦନଙ୍କ ଶେଷ ପର୍ଯ୍ୟନ୍ତ ଅତୁଟ ଥୁଲା । ନିଜେ ଅନ୍ୟ 
ଧର୍ମ ଗ୍ରହଣ କଲେ ମଧ୍ଯ ପିତାମାତାଙ୍କୁ ସେ କେବେ ଅବହେଳା କରୁ ନ ଥୁଲେ । କନିଷ୍ଠ 
ଭାଇ ଗୋପାଳବଲ୍ଲଭଙ୍କର ବିବାହ କାର୍ଯ୍ୟ ମଧ୍ଯ ସମ୍ପନ୍ତ କରିଥୁଲେ । 

ମଧୁବାବୁଙ୍କ ବ୍ୟକ୍ତିତ୍ଵ ଏତେ ବିରାଟ ଥଲା ଯେ କେହି କେହି ତାଙ୍କୁ ବଟବ୍ରକ୍ଷ ସଙ୍ଗେ 
ତୁଳନା କରିଥାନ୍ତି । କେହି କେହି ତାଙ୍କୁ ଆଲୋକ ସ୍ତମ୍ଭ ଭାବେ ଅଭିହିତ କରିଛନ୍ତି । ସେ 
ଯେ ଉତ୍କଳର ଗୌରବ ଥଲେ - ଏକଥା ସମସ୍ତେ ସ୍ଵୀକାର କରନ୍ତି । 


ଜାତିର ଗୌରବ 

ମଧୁସୂଦନ ଓଡ଼ିଶାର ରାଜନୀତିକ, ଆର୍ଥନୀତିକ, ସାମାଜିକ, ସାଂସ୍କୃତିକ ଏହିଭଳି 
ସବୃକ୍ଷେତ୍ରରେ କାମ କରି ଏକ ମହାନ୍‌ ପୁରୁଷରେ ପରିଣତ ହୋଇଗଲେ । ତକ୍ରାଳୀନ 
ଭାରତର ବଡ଼ଲାଟ ଲର୍ଡ଼ କର୍ନ ଭୁବନେଶ୍ବରକୁ ଆସିଥ୍‌ବା ସମୟରେ କହିଥୂଲେ - 

୨୮ ଯଶୋଦେହେ ଆପୟୁଷ୍ମାନ 


ମିଃ ଦାସ, ଆପଣ କହନ୍ତି ବ୍ରିଟିଶ ସରକାର ଓଡ଼ିଶାପାଇଁ କିଛି କରି ନାହାନ୍ତି । କିନ୍ତୁ 
ବ୍ରିଟିଶ ଶାସନରେ ଆପଣଙ୍କ ଭଳି ଲୋକ ଯେବେ ଓଡ଼ିଶାରେ ବାହାରିଛନ୍ତି ଏଥୁପାଇ 
ଓଡ଼ିଆ ଜାତି ଗର୍ବ କରିବା କଥା... !” 


ଓଡ଼ିଶାରେ ଆଉ ଜଣେ ବରପୁତ୍ର ଓପନ୍ୟାସିକ ଫକୀରମୋହନ ଯଥାର୍ଥରେ 
ମଧୁସୂଦନଙ୍କୁ ଉକ୍କଳର ନରରୂପୀ ନାରାୟଣ ଭାବେ ଚିତ୍ରଣ କରିଛନ୍ତି - 
“ଦେହ ଧନ ମନ ପ୍ରାଣ ତୁମ୍ଭର ସମସ୍ତ 
ମାଡ଼ ପୂଜା କଲ୍ୟାଣରେ କରିଅଛ ନ୍ୟସ୍ତ । 
ପତିତପାବନ ଦେଶ ଉଦ୍ଧାର କାରଣ 
ଅବତାର ରୂପେ ଜନ୍ମିଅଛ ନାରାୟଣ । 
ପଶ୍ଡିତ ଗୋଦାବରୀଶ ମିଶ୍ର ଆଉ ପାଦେ ଆଗେଇଯାଇ କହିଛନ୍ତି - 
“ଉତ୍କଳ ବରେଣ୍ୟ ସୂନୁ ହେ ମଧୁସୂଦନ 
ଏକା ତୁମ୍ଭ ଲାଗି ଆଜି ଏ ଉତ୍କଳ ଧନ୍ଯ ।” 


ପ୍ରବାଦ ପୁରୁଷ 

ମଧୁସୂଦନଙ୍କ ଜୀବନର ବହୁ ଘଟଣା କାହାଣୀ ହୋଇ ରହିଛି । ମଧୁବାବୁ ବିଲାତ 
ଯାତ୍ରା କଲାବେଳେ ସୁଏଜ କେନାଲ ପାଖରେ ଜେରୁଜେଲମ ଆଡ଼କୁ ଆଙ୍ଗୁଳି ଦେଖାଇ 
ଯାତ୍ରୀ ବନ୍ଧୁମାନଙ୍କୁ କହିଲେ, “ଏହିଠାରେ ସିନା ମାଉଣ୍ଟ ସେନାଇ ଦେଖୁଛନ୍ତି - ଯେଉଁଠି 
ମୋଚଜେସ୍‌ ଦଶଟି କମାଣ୍ଡମେଣ୍ଟ ବା ଦଶ ଆଦେଶ ଦେଇଥୂଲେ - ମୋ ଦେଶରେ 
ସମୁଦ୍ର କୂଳରେ ନୀଳାଚଳ ନାମରେ ଏକ ପାହାଡ଼ ଅଛି । ସେଠାରେ ଭଗବାନ୍‌ ଗୋଟିଏ 
କମାଣ୍ଡମେଣ୍ଟ ବା ଆଦେଶ ଦେଇଛନ୍ତି । ତାହା ହେଲା - ସାର୍ବଜନୀନ ଭ୍ରାତୃତ୍ଵ ।”” ଜଗନ୍ନାଥ 
ଧର୍ମରେ ସମସ୍ତେ ସମାନ - ଏହା କହିବା ଥଲା ତାଙ୍କର ଉଦ୍ଦେଶ୍ୟ । 


ସେମିତି ଆଉ ଜଣେ ତାଙ୍କ ତାଙ୍କ ସଙ୍ଗେ କଥାବାରା। ହେଲାବେଳେ ମନ୍ତବ୍ୟ ଦେଲେ, 
“ଆପଣ ଜଣେ ବୃଦିମାନ୍‌ ବ୍ୟକ୍ତି ।”” ମଧୁବାବୁ ସଙ୍ଗେ ସଙ୍ଗେ ଉତ୍ତର ଦେଲେ - “ସେ 
ପୂର୍ବାଞ୍ଚଳର ବୁଵ୍ିମାନ୍‌ ଲୋକ ନୁହନ୍ତି । ତାଙ୍କ ରାଜ୍ୟରେ ଏପରି ଜଣେ ଲୋକ ଅଛି ଯେ 
ସେ କାଠି ଦି' ଖଣ୍ଡ ହାତରେ ଧରି ଆକାଶର ତାରାମାନଙ୍କ ସହିତ କଥାବା କରିପାରନ୍ତି ।” 
ଏହା ସେ ଚନ୍ଦ୍ରଶେଖର ସାମନ୍ତଙ୍କୁ ଲକ୍ଷ୍ୟ କରି କହିଥୂଲେ । 


ଆଉଥରେ ଜଣେ ଗଡ଼ଜାତ ରାଜା ନଅଟା ବେଳେ ମଧୁସୂଦନଙ୍କୁ ଦେଖା କରିବେ 
ବୋଲି କହିଥୂଲେ । ସେହି ରାଜା ୨୫ ମିନିଟ ପରେ ପହଞ୍ଚଲେ । ମଧୁସୂଦନ କାନ୍ଧରେ 
ଟଙ୍ଗା ହୋଇଥୁବା ଘଣ୍ଟାର ଦାମ୍‌ ପଚାରିଲେ । ଚାଳିଶ, ପଚାଶଟଙ୍କା ହେବ ବୋଲି 
ରାଜା ଉତ୍ତର ଦେଲେ । ସଙ୍ଗେ ସଙ୍ଗେ ମଧୁବାବୁ କହିଉଠିଲେ - “ଯଦି ଏ ଘଣ୍ଟା 
ରାଜାଙ୍କ ପାଇଁ ଅପେକ୍ଷା କରି ନ ପାରିଲା, ମଧୁବାବୁ କିପରି ଅପେକ୍ଷା କରିପାରିବେ ?”' 

ଉତ୍କଳଗୌରବ ମଧୁସୂଦନ ଦାସ ୨୯ 


ରାଜା ଲଜିତ ହୋଇ କ୍ଷମା ମାଗିଲେ । 


ଆଉ ଦିନକର ଘଟଣା । ରେଭେନ୍ସା କଲେଜର ଅଧ୍ୟାପକ ଯୋଗେଶ ଚନ୍ଦ୍ର ରାୟ 
ଚୌଧୁରୀଙ୍କୁ ପୁରୀ ଜଗନ୍ନାଥ ମନ୍ଦିରର ମୁକ୍ତିମଣ୍ଡପ ସଭା “ବିଦ୍ୟାନିଧବ ' ଉପାଧୂରେ ଭୂଷିତ 
କଲା । ତାଙ୍କୁ ଅଭିନନ୍ଦନ ଜଣାଇବାପାଇଁ ମଧୁସୂଦନ ତାଙ୍କ ପାଖକୁ ଗଲେ । ମଧୁବାବୁଙ୍କୁ 
ଦେଖୁ ସେ ଆହୁରି ବଡ଼ ଉପାଧ୍‌ ପାଇବା ଯୋଗ୍ୟ ବୋଲି ଯୋଗେଶବାବୁ ମନ୍ତବ୍ୟ 
ଦେଲେ । ମଧୁବାବୁ ଉତ୍ତରଦେଲେ - “ ମତେ କି ଉପାଧୂ ଅବା ମିଳିବ ? ମୋଚିମାନଙ୍କ 
ସଙ୍ଗେ କାମକରୁଛି, ଜୋତା ତିଆରିରେ ବିଶେଷ ଜ୍ଞାନ ଅର୍ଜନ କରିଛି । ତେଣୁ ମୋତେ 
‘ମୋଚି ଶିରୋମଣି” ଉପାଧୂ ଦେଇପାରନ୍ତି ।” 

ଯୋଗେଶବାବୁ ଏହା ଶୁଣି ହସି ହସି ଗଡ଼ିଗଲେ । 


ମଧୁସୂଦନ ମନ୍ତ୍ରୀ ଥଲେ । ଯେତେବେଳେ ସେ ଏଥୁରୁ ଇସ୍ତଫା ଦେଲେ, 
ସେତେବେଳେ ଗଭର୍ଣ୍ଣର ତାଙ୍କୁ ଗୃହକୁ ନିମନ୍ତ୍ରଣ କରିଥୁଲେ । ମଧୁସୂଦନ ଭାରତୀୟ 
ପୋଷାକ ପିଛି ଯିବାକୁ ଚାହିଁଲେ । କିନ୍ତୁ ଗଭର୍ଣ୍ଣର ତାହାକୁ ଅନୁମତି ଦେଲେ ନାହିଁ। 
ମଧୁସୂଦନ ଲେଖୁଲେ - “ଗୋଲାପର ଚାରିପାଖର ଘାସ ଗୋଲାପର ରଙ୍ଗ କିମ୍ବା 
ସୁବାସ ଗ୍ରହଣ କରେ ନାହିଁ । ତେଣୁ ବଡ଼ ଲୋକଙ୍କ ସଂସ୍ଥର୍ଶରେ ଆସି ବଡ଼ ହେବା ପାଇଁ 
ମୁଁ କେବେ ଚେଷ୍ଟା କରି ନାହିଁ ।” 

ମଧୁସୂଦନ ରହସ୍ଯ ମଧ୍ଯ କରିବାକୁ ଭଲ ପାଉଥୁଲେ । ଥରେ ତାଙ୍କ ବାସଗୃହରେ 
ଜଣେ ଆଇନଜୀବୀ ମଧୁବାବୁଙ୍କୁ କହି ପକାଇଲେ ଯେ ସେ ସାଧାରଣ ଲୋକଙ୍କ ଅବଗତି 
ପାଇଁ ବାସଭବନରେ ଏକ ନାମଫଳକ ଲଗାଇବା ଉଚିତ । ମଧୁବାବୁ କିଛି ସମୟ 
ନୀରବ ରହିଲେ ଓ ତା'ପରେ କହିଲେ ଯେ ସେ ସେଥିପ୍ରତି ଦୃଷ୍ଟି ଦେଇ ନାହାନ୍ତି । 
ତା'ପରେ କଥାର ଗତି ବଦଳାଇ ପଚାରିଲେ ସେ ( ଆଇନଜୀବୀ ) ପଟାପୋଲ କେବେ 
ଯାଇଛନ୍ତି କି ? ସେହି ଆଇନଜୀବୀ ବନ୍ଧୁଙ୍କୁ ପଟାପୋଲ ଯାଇ ଗୋଟିଏ ଘର ସାମନାରେ 
କି ଫଳକ ଲଗାଯାଇଛି ତାହା ଦେଖୁ ଆସିବାକୁ କହିଲେ । ସେହି ଆଇନଜୀବୀଜଣକ 
କିଛି ସମୟ ଭାବି କହିଲେ ଯେ ସେଇଟା ମଦଦୋକାନ ଓ ତାର ନାମଫଳକ ନାହିଁ । 
ମଧୁବାବୁ ହସି ହସି କହିଲେ - “ ମଦର ଏପରି କି ଗୁଣ ଅଛି - ନାମଫଳକ ନ ଥୁଲେ 
ବି ଲୋକେ ଆପଣା ଛାଏଁ ଆସି ଯାଉଛନ୍ତି ! ତେବେ ନାମଫଳକର କି ଆବଶ୍ୟକତା 
ଅଛି ? ଲୋକେ ଗନ୍ଧ ବାରି ଅପଣା ଛାଏଁ ଆସିଯିବେ । 

ମଧୁବାବୁଙ୍କର ଏ ଉତ୍ତର ଶୁଣି ଉପସ୍ଥିତ ଲେକେ ହସି ହସି ଗଡ଼ିଗଲେ । 
ଅସହଯୋଗ ଆନ୍ଦୋଳନ ବେଳେ ସେମିତି କେନ୍ଦ୍ରାପଡ଼ାର ବିଶିଷ୍ଟ କଂଗ୍ରେସ ନେତା ଯଦୁମଣି 
ମଙ୍ଗରାଜ ତାଙ୍କ ପାଖକୁ ଯାଇ କଂଗ୍ରେସରେ ଯୋଗ ଦେବାକୁ ଅନୁରୋଧ କଲେ । ମଧୁବାବୁ 
ମାଙ୍କଡ଼ ଉପାଖ୍ୟାନଟି ବର୍ଣ୍ଣନା କଲେ । ଆତ୍ଭଗଛରେ ମାଙ୍କଡ଼ ଚଢ଼ି ପାଚିଲା ଆମ୍ବ 

୩୦ ଯଶୋଦେହେ ଆଯୟୁଷ୍ମାନ 


ଖାଉଥୁଲାବେଳେ ତାକୁ ତଳେ ଠିଆ ହୋଇ ହାତ ଯୋଡ଼ି ବାହାରି ଯିବାକୁ କହିଲେ ସେ 
ଯେପରି ଯିବ ନାହିଁ, ସେହିପରି ଇଂରେଜମାନେ ଅନୁନୟ ବିନୟରେ ଭାରତ ଛାଡ଼ି 
ଚାଲିଯିବେ ନାହିଁ । 


ସି.ଆଇ.ଇ. ଉପାଧ 

୧୯୦୪ ମସିହାରେ ଇଂରେଜ ସରକାର ମଧୁବାବୁଙ୍କୁ ସି.ଆଇ.ଇ. ( ଅର୍ଥାତ 
Companion of Indian Empire) ଅର୍ଥାତ ଭାରତୀୟ ସାମ୍ରାଜ୍ୟର ବାନ୍ଧବ ଉପାଧ୍ବରେ 
ଭୂଷିତ କଲେ । କଟକର ବହୁମାନ୍ୟଗଣ୍ୟ ବ୍ୟକ୍ତି ତାଙ୍କୁ ଅଭିନନ୍ଦନ ଜଣାଇବାକୁ ଗଲେ । 
ମଧୁବାବୁ କୌତୃକ କରି ସି.ଆଇ.ଇ. ବ୍ୟାଖ୍ୟା କଲେ - ˆ ଇଂରାଜୀରେ “ସି” ହେଲା 
ଦେଖ୍ବା, ‘ଆଇଂ ମାନେ ମୁଁ ', “ଇଉ” ହେଲା ତୁମକୁ | ସରକାର ଆମକୁ ଦେଖୁଛନ୍ତି 
ତ; ଆମର ତେଣୁ ଚିନ୍ତା କ'ଣ ଅଛି ? 

ସମସ୍ତେ ଏହା ଶୁଣି ହସି ଉଠିଲେ । 


ମଧୁବାବୁଙ୍କର ବହୁ ବିଶିଷ୍ଟ ନେତାମାନଙ୍କ ସହିତ ଘନିଷ୍ଠତା ଥଲା । ଥରେ କଲିକତାର 
ବଙ୍ଗଭଙ୍ଗ ଆନ୍ଦୋଳନର ନେତା ବିପିନ ଚନ୍ଦ୍ର ପାଲ କଟକ ଆସି ମଧୁବାବୁଙ୍କ ସଙ୍ଗେ 
ଦେଶମିଶ୍ରଣ ସମ୍ପର୍କରେ କଥାବାରାଁ। ହେଲେ । ବିପିନ ଚନ୍ଦ୍ର ଓଡ଼ିଶା ମିଶ୍ରଣ ଆନ୍ଦୋଳନକୁ 
ସମାଲୋଚନା କରି କହିଲେ ଯେ ଏଥରେ ସମ୍ପୂର୍ଣ୍ଣ ପ୍ରାଦେଶିକତା ଅଛି । ମଧୁବାବୁ ବି 
ଛାଡ଼ିବାର ଲୋକ ନ ଥଲେ ! ସେ ସଙ୍ଗେ ଉତ୍ତର ଦେଲେ, “ତେବେ ଆପଣ ବଙ୍ଗ 
ଉଙ୍ଗର ପ୍ରତିବାଦ କରି ଆନ୍ଦୋଳନ କଲେ କାହିଁକି, ଏଥୁରେ ସଂକୀର୍ଣ୍ଣ ପ୍ରାଦେଶିକତାର 
ଗନ୍ଧ କଂ ଣ ନାହିଁ ? 

ବିପିନ ଚନ୍ଦ୍ର ଏଥୁରେ ନୀରବ ରହିଲେ । 


ମଧୁସୂଦନ ବେଳେ ବେଳେ ଜାତି ପ୍ରକୃତିକୁ ଲକ୍ଷ୍ୟକରି ଢଗଢମାଳି ବୋଲି ସମସ୍ତଙ୍କୁ 
ହସାଉଥୂଲେ । ଜଶେ ପ୍ରତିଷ୍ଠିତ କରଣ ବ୍ୟକ୍ତିଙ୍କୁ ଲକ୍ଷ୍ୟ କରି ଢଗ ମେଲିଲେ - 
“ବାଉଁଶ କଦଳୀ କରଣ କିଆ, 
ଏମାନେ ସବୁ ପରବୃରିଆ ।”? 
ସେ ମଧ୍ଯ ବ୍ରାହ୍ମଣ, ବାଉରି, କୁମୁଟି, ରାଜା ପ୍ରଭୃତିଙ୍କ ଉପରେ ଢଗ ବୋଲି ହାସ୍ୟ 
ରସ ସୃଷ୍ଟି କରୁଥିଲେ । 


ମଧୁସୂଦନଙ୍କ ସମୟରେ ଗଡ଼ଜାତ ରାଜ୍ୟମାନଙ୍କରେ ବହୁ ପ୍ରଜା ମେଳି ହେଉଥଲା । 
ଦେବାନମାନଙ୍କର ଅନ୍ୟାୟ ଓ ଅତ୍ୟାଚାର ଏହାର ମୁଖ୍ୟ କାରଣ ଥୁଲା | . କେନ୍ଦୁଝର, 
ଦଶପଲ୍ଲା ପ୍ରଭୃତି ଅଞ୍ଚଳରେ କ୍ରମାଗତ ଭାଦରେ ତାହା ଲାଗି ରହିଲା । ଏଥୁପାଇଁ ମଧୁସୂଦନ 
ମୁଖ୍ୟତଃ ଦେବାନମାନଙ୍କୁ ଦାୟୀକରି ଢଗଟିଏ ବୋଲିଥୁୂଲେ - 

ଉତ୍କଳଗୌରବ ମଧୁସୂଦନ ଦାସ ୩୧ 


‘ ଆଠଖଣ୍ଡ କାଠକୁ ଷୋଳଜଣ ଯନ୍ତ୍ରୀ 
ମେଳି ମଞ୍ଜି ପେୋତିଛନ୍ତି ପାଳବିଣ୍ଡା ମନ୍ତ୍ରୀ ।” 


ମଧୁସୂଦନ ଅନେକ ସମୟରେ ଚିଡ଼ି ଯାଉଥିଲେ । ଜଣେ ଯୁବକ ମଧୁସୂଦନଙ୍କ 
ଥରେ କହିଲେ, “ମୁଁ ଆପଣଙ୍କ କୋଠିକୁ ଯା'ନ୍ତି ଯେ ଆପଣ ତ ଗାଳି ଦେଉଛନ୍ତି । 


ମଧୁସୂଦନ ସଙ୍ଗେ ସଙ୍ଗେ ଉତ୍ତର ଦେଲେ - “ଗାଳି ଓ ଭର୍ସନା ମଧ୍ଯରେ ପାର୍ଥକ୍ୟ 
ବୃଝିଛ ? ମୁଁ କାହାରିକୁ ଗାଳିଗୁଲଜ କରେ ନାହିଁ, ଅନ୍ୟର ଉନ୍ନତି ପାଇଁ ଭର୍ସନା କରେ । 


ମଧୁବାବୁ ଓକିଲାତିରେ ଅଶେଷ ଖ୍ୟାତି ଅର୍ଜନ କରିଥବା ଆଗରୁ ବର୍ଣ୍ଣିତ । ବାଙ୍କୀର 
ଗୋବିନ୍ଦ ରଥ ପିଲାଙ୍କପାଇଁ ' ବର୍ଣ୍ଣବୋଧକ”ରେ ଲେଖୁଥିଲେ - 
“ପାଠ ପଢ଼ିବି, ଓକିଲ ହେବି 
ମଧୁବାବୁ ସଙ୍ଗେ ଲଢ଼ିବି । 
ଥରେ ମଧୂବାବୃଙ୍କୁ ଜଣେ ଭଦ୍ରବ୍ୟକ୍ତି ଏ ପଦର ଅର୍ଥ ପଚାରିଲେ । ସେ କହିଲେ - 
“ମୁଁ କ'ଣ ପହିଲିମାନ ହୋଇଛି ଯେ ମୋ ସଙ୍ଗେ ଲଢ଼େଇ ହେବ ? ଦେଖୁଛ ତ ମୋ 
ରୂପ, ପୁଙ୍କିଦେଲେ ପଡ଼ିଯିବି ! ହଉ, ପିଲାଏ ପାଠରେ ଲଢ଼ନ୍ତୁ, ବଡ଼ହେଲେ ଯେପରି 
ଓକିଲ ହୋଇ ଜବାବସୁଆଲରେ ମୋତେ ହରାଇଦେବେ । 


ଶେଷ ଜୀବନ 
ବିହାର-ଓଡ଼ିଶା ମନ୍ତ୍ରିମଣ୍ଡଳରୁ ଇସ୍ତଫା ଦେଇ ମଧୁସୂଦନ କଟକ ଫେରି ଆସିଲେ । 
ସେତେବେଳକୁ ତାଙ୍କୁ ୭୫ ବର୍ଷ ବୟସ ହୋଇଥଲା | ତାଙ୍କ ପ୍ରତିଷ୍ଠିତ ଉକ୍କଳ ଟ୍ୟାନେରୀ 
ମଧ୍ଯ ରୁଗ୍ଧ ଅବସ୍ଥାପ୍ରାପ୍ତ ହୋଇଥୂଲା । ସେ ତାର ଅବସ୍ଥାର ଉନ୍ନତି ଆଣିବାକୁ ଲାଗି 
ପଡ଼ିଲେ । ମାତ୍ର ତାହା ଆଉ ସମ୍ଭବପର ନ ଥୁଲା । ତ୍ରୁଟିପୂର୍ଣ୍ଣ ପରିଚାଳନା ଓ ଆର୍ଥକ 
ଦୁରବସ୍ଥା ଯୋଗୁଁ ଏହା ପ୍ରାୟ ବନ୍ଦ ହୋଇଯିବା ଅବସ୍ଥାରେ ପହଞ୍ଚଥଲା । ଉତ୍କଳ 
ଟ୍ୟାନେରୀର ଏହି ଦୁର୍ଗତି ଘଟିଥ୍‌ବା ସମ୍ବାଦପାଇଁ ମହାତ୍ମାଗାନ୍ଧୀ ଏହାର ପ୍ରତିକାର ପାଇଁ 
ନିଜେ କଟକ ଆସିଲେ । ସେ ରଙ୍ଗଲାଲ ନାମକ ଜଣେ ବ୍ୟବସାୟୀଙ୍କୁ ଟ୍ୟାନେରୀକୁ 
ବିକ୍ରି କରି ଦେବାପାଇଁ ପରାମର୍ଶ ଦେଲେ । କିନ୍ତୁ ଉଚ୍କଳର ଏହି ଗୌରବାନ୍ଧିତ ଅନୁଷ୍ଠାନକୁ 
ବାହାର ବ୍ୟବସାୟୀଙ୍କୁ ବିକ୍ରି କରି ଦେବା ତାଙ୍କ ବିଚାରରେ ଅସମ୍ମାନଜନକ ଥିଲା । 
ମଧୁସୂଦନ ମଧ୍ଯ ଅମିର ମେଜାଜର ବ୍ୟକ୍ତି ଥଲେ । ଖର୍ଚ୍ଚ ପ୍ରତି ତାଙ୍କର ଖାତିର ନ ଥୁଲା । 
ସେ ଜୀବନରେ ଅଜସ୍ର ରୋଜଗାର କରିଥଲେ ମଧ୍ଯ ଜାତିପାଇଁ ସମସ୍ତ ଖର୍ଚ କରିଥୁଲେ । 
ଜାତିର ଉନ୍ନତି ପାଇଁ ଗଢ଼ା ଅନୁଷ୍ଠାନକୁ ବାହାର ବ୍ୟକ୍ତିକୁ ବିକ୍ରି କରି ଦେବା ତେଣୁ ସେ 
ଚାହାନ୍ତେ ବା କିପରି ? ଉତ୍କଳ ଟ୍ୟାନେରୀର ସୁନାମ ଦୃଷ୍ଟିରୁ କଲିକତାର ଏକ ବ୍ରିଟିଶ 
କମ୍ପାନୀ ମଧ୍ଯ ତାହାକୁ କିଣି ନେବାକୁ ପ୍ରସ୍ତାବ ଦେଲେ । ସେ ସେଥୁରେ ମଧ୍ଯ ରାଜି 

୩୨ ଯଶୋଦେହେ ଆଯୟୁଷ୍ମାନ୍‌ 


ହେଲେ ନାହିଁ । ସେ ଏହାକୁ ଏକ ଲିମିଟେଡ଼ କମ୍ପାନୀରେ ପରିଣତ କଲେ । ବହୁ ବଦାନ୍ୟ 
ଓ ଦେଶପ୍ରେମୀ ଏହି କମ୍ପାନୀର ସେୟାର ବା ଅଂଶ କ୍ରୟ କଲେ । ମାତ୍ର ତାହା ସତ୍ତ୍ବେ 
ସେ ଟ୍ୟାନେରୀକୁ ରକ୍ଷା କରିପାରିଲେ ନାହିଁ । ୧୯ ୨୬ରେ କମ୍ପାନୀ ଅଂଶ ବିକ୍ରୟଦ୍ଵାରା 
୧୧୩୯ ୪୯.୦୫ ଟଙ୍କା ମିଳିଥୁଲା । ତାହା 'ବୁକ୍ସ ଏଣ୍ଡ କୋ.” ର କରଜ ବାବଦକୁ 
ଭରଣା କରାଗଲା । ତଥାପି କରଜ ରହିଲା । ରଣ ଆଦାୟ ପାଇଁ ଗୋଟିଏ ପରେ 
ଗୋଟିଏ ମହାଜନ ମଧୁବାବୁଙ୍କ ନୀରେ ମୋକଦମା ଦାୟର କରିବାକୁ ଲାଗିଲେ । ମଧୁବାବୁ 
ଶେଷକୁ ନିଜକୁ ଦେବାଳିଆ ବୋଲି ଘୋଷଣା କଲେ । ତାଙ୍କର ପ୍ରିୟ ଉତ୍କଳ ଟ୍ୟାନେରୀ, 
ବାସଗୃହ, ସମସ୍ତ ମୂଲ୍ୟବାନ୍‌ ପଦାର୍ଥ, ଏପରିକି ଆଇନ୍‌ ଲାଇବ୍ରେରୀଟି ମଧ୍ଯ ନିଲାମ 
ହୋଇଗଲା । ଆଚାର୍ଯ୍ୟ ପି.ସି. ରାୟ ଏ ଖବର ପାଇ ଦୁଃଖରେ ଲେଖୁଥିଲେ - ' ଦେଶର 
ଶୈଳ୍ଚିକ ଅଭିବୃଦ୍ଧି ଘଟାଇ ଦେଶବାସୀଙ୍କର ଅବସ୍ଥାରେ ଉନ୍ନତି କରିବାକୁ ଯାଇ ଶେଷରେ 
ଦେବାଳିଆ ହୋଇଗଲେ... ।” 


୧୯୨୧ ମସିହାରୁ ସେ ସକ୍ରିୟ ରାଜନୀତିରୁ ଦୂରେଇ ରହିଲେ ମଧ୍ଯ କୁଳବ୍ରଦ୍ଧ 
ଭାବେ ସମସ୍ତଙ୍କର ସମ୍ମାନାସ୍ପଦ ହୋଇ ରହିଲେ । 


ଦେବାଳିଆ ହେଲେ ମଧ୍ଯ ମଧୁବାବୁ ହାଇକୋର୍ଟରେ ଓକିଲାତି କରିବାର ସୁବିଧା 
ପାଇଲେ । ସେ ମୃତ୍ୟୁ ପର୍ଯ୍ୟନ୍ତ ନିଜର ରୋଜଗାରରେ ଚଳୁଥିଲେ । କାହାର ଆଶ୍ରୟ 
ଲୋଡ଼ି ନ ଥୁଲେ । ବୃଦ୍ଧ ହେଲେ ମଧ୍ଧ ତାଙ୍କର କର୍ମତପୂରତା କମି ନ ଥୁଲା । ସୁରେନ୍ଦ୍ର 
ବାନାର୍ଜୀଙ୍କ ମୃତ୍ୟୁ ଖବର ପାଇ ଅନୁଗାମୀମାନଙ୍କୁ ନେଇ କଟକ ଟାଉନ ହଲରେ ଏକ 
ଶୋକସଭାର ଆୟୋଜନ କରିଥୁଲେ । ବାର୍ଵକ୍ୟ ଅବସ୍ଥାରେ ସେ ମଧ୍ଯ ଜାମସେଦପୁର 
ଓ ସିଂହଭୂମ ଜିଲ୍ଲାର ବିଭିନ୍ନ ଅଞ୍ଚଳ ଗସ୍ତ କରି ‘ଓଡ଼ିଶା କମିଟି” ସପକ୍ଷରେ ଜନମତ 
ସୃଷ୍ଟି କରିବାରେ ଲାଗି ପଡ଼ିଥିଲେ । ମାତ୍ର ଶକ୍ତିଶାଳୀ ବ୍ୟକ୍ତିବିଶେଷଙ୍କ ବିରୋଧ ଫଳରେ 
ତାହା ବିଶେଷ ଫଳପ୍ରଦ ହୋଇପାରିଲା ନାହିଁ । ଓଡ଼ନେଲ କମିଟି ଓଡ଼ିଶା ଆସିଲାବେଳେ 
ବିଛିନ୍ନାଞ୍ଚଳର ମିଶ୍ରଣ ପାଇଁ ବହୁ କାର୍ଯ୍ୟ କରିଥିଲେ ଓ ବହୁ ତଥ୍ୟସହ ସାକ୍ଷ୍ୟ ମଧ୍ଯ ଉକ୍ତ 
କମିଟି ଆଗେ ଦେଇଥଲେ । ସାର ଜନ୍‌ ହବାକ୍୍‌ ମଧୁସୂଦନଙ୍କୁ ଏକ ପତ୍ର ଲେଖୁ ତାଙ୍କର 
ଲକ୍ଷ୍ୟ ପୂର୍ଣ୍ଣ ହେବା ସମୟ ନିକଟ ହୋଇଗଲାଣି ବୋଲି ଜଣାଇ ତାଙ୍କର ସହଯୋଗ 
ପାଇଁ ଧନ୍ୟବାଦ ଦେଇଥୂଲେ । 


ଜୀବନାବସାନ 


ମଧୁସୂଦନ ଚିରରୁଗ୍ଧ ଥଲେ । ବୃଦ୍ଧାବସ୍ଥାରେ ତାଙ୍କର ରୋଗ ବୃଦ୍ଧି ପାଇଲା । ପେଟରେ 
ଘା” ହେବାରୁ ସେ ଅସହ୍ୟ ଯନ୍ତ୍ରଣା ଭୋଗ କଲେ । ତିନିଭରି ଚାଉଳର ଭାତ ଓ 
ଅମୃତଭଣ୍ଡା ସିଝା ତାଙ୍କର ଖାଦ୍ୟ ଥଲା । ମୃତ୍ୟୁର ଦ୍ଵାର ଦେଶରେ ପହଞ୍ଚଥୁଲେ କହିଲେ 
ଚଳେ । ସେତେବେଳେ ମଧ୍ଯ ଆଗରୁ ପ୍ରତିଶୃତି ଦେଇଥ୍‌ବା ୫୦ ୦ଟଙ୍କା କିପରି ପଇଠ 
କରିବେ - ଏହି ଚିନ୍ତାରେ ସେ ଘାରି ହେଉଥୂଲେ । ଭଗବାନଙ୍କ ଅପାର କରୁଣାରୁ 

ଉତ୍କଳଗୌରବ ମଧୁସୂଦନ ଦାସ ୩୩ 


ଜଣେ ପୂର୍ବତନ ମହକିଲ ତାଙ୍କ ପାଖକୁ ୧୦୦ ୦ଟଙ୍କା ପଠାଇଲେ । ମଧୁବାବୁ ନିଜ 
ପାଇଁ ଖର୍ଚ ନ କରି ମ୍ୟୁନିସିପାଲିଟିର ଚେୟାରମ୍ୟାନଙ୍କୁ କଟକର କୌଣସି ବସ୍ତିରେ ଏକ 
ଟ୍୍ୟୁବଜ୍ଜେଲ ଖୋଳିବା ପାଇଁ ସଙ୍ଗେ ସଙ୍ଗେ ଦେଇ ପଠାଇଲେ । 
ମଧୁବାବୁ ପୂର୍ବରୁ ଗୋପବନ୍ଧୁ ଦାସଙ୍କୁ ନିଜର ଉତ୍ତରାଧକାରୀ ଭାବେ ମନୋନୀତ 
କରିଥୁଲେ । ଗୋପବନ୍ଧୁଙ୍କ ତ୍ୟାଗପୂତ ଜୀବନ ତାଙ୍କୁ ମୁଗ୍ଧ କରିଥୁବା ଅନୁମାନ କରାଯାଏ । 
ମାତ୍ର ମଧୁସୂଦନଙ୍କ ମୃତ୍ୟୁ ପୂର୍ବରୁ ଗୋପବନ୍ଧୁଙ୍କର ତିରୋଧାନ ହୋଇସାରିଥୂଲା । ସେ 
ତେଣୁ ପଶ୍ଡିତ ନୀଳକଣ୍ଠ ଦାସଙ୍କ ଉପରେ ଏ ଦାୟିତ୍ଵ ଦେବାପାଇଁ ସ୍ଥିର କରିଥୁଲେ ।! 
ପଶ୍ରିତ ନୀଳକଣ୍ଠ ମଧ୍ଯ ତାଙ୍କର ଶେଷ ଦର୍ଶନ ପାଇଁ କଟକ ଆସି ତାଙ୍କ ପାଖରେ ପହଞ୍ଚଲେ । 
ଓଡ଼ିଶାବାସୀଙ୍କୁ ତାଙ୍କର କିଛି କହିବାର ଅଛି କି ବୋଲି ପଣ୍ତିତ ନୀଳକଣ୍ଠ ପଚାରନ୍ତେ, 
ମଧୁବାବୁ ଉତ୍ତର ଦେଲେ - “ଓଡ଼ିଶାବାସୀ ତାଙ୍କର ଅନ୍ତର ନିର୍ମଳ ରଖୁବେ । 
ସେ ପୁଣି କହିଥୂଲେ - “ମୁଁ ତ ଯାଉଛି; ମନେରଖଥବ ଜଣେ ଓଡ଼ିଆ ଥୁଲା !” 
ତାହାଥୁଲା ତାଙ୍କର ଶେଷ କଥା ! 
୮୫ ବଷ୍ଷ ବୟସରେ ୧୯୩୪ ମସିହା ଫେବୃଆରୀ ମାସ ୩ ତାରିଖ ରାତି 
୧ ଘଣ୍ଟା ୧୫ ମିନିଟରେ ମଧୁବାବୁ ଶେଷ ନିଶ୍ଧାସ ତ୍ୟାଗ କଲେ । 
କଟକରୁ ପ୍ରକାଶିତ ଦୈନିକ ‘ସମାଜରେ ପୂରା ପୃଷ୍ଠାରେ ପରଦିନ ବାହାରିଲା - 
ଓଡ଼ିଶାର ମୁକୁଟବିହୀନ ସମ୍ରାଟ୍‌ ଆଉ ନାହାନ୍ତି ।” 
ପୁରୀରେ ଥରେ ‘ଉତ୍କଳ ସମ୍ମିଳନୀର ଅଧ୍ବବେଶନରେ ମଧୁସୂଦନ ଜୀବନର 
ଲକ୍ଷ୍ଯ ସମ୍ପର୍କରେ କହିଥୂଲେ - ˆ ଅଧୂକାଂଶ ଲୋକଙ୍କ ଜୀବନରେ ପରିବାରର ମଙ୍ଗଳ 
ଚେଷ୍ଟା ଉନ୍ନତିର ଶେଷ ସୀମା ପରିଦୃଷ୍ଟ ହୁଏ । କିନ୍ତୁ ଯେଉଁମାନେ ମନୁଷ୍ୟ ଜୀବନର 
ପ୍ରକୃତ ଉଦ୍ଦେଶ୍ୟ ବୁଝିଛନ୍ତି, ସେମାନଙ୍କ ପକ୍ଷରେ ନିଜ ପରିବାରର ସୁଖ ସାଧନ ଜୀବନର 
ଶେଷ ସୀମା ନୁହେଁ । ଏ ପ୍ରକାର ବ୍ୟକ୍ରିମାନେ ସମାଜର ମଙ୍ଗଳ, ଜାତିର ମଙ୍ଗଳ ଓ 
କେହି କେହି ପୃଥବୀର ସମସ୍ତ ଜାତିର ମଙ୍ଗଳ ସାଧନରେ ଜୀବନ ଉସତ୍ଣର୍ଗ କରନ୍ତି ।” ' 
ମଧୁବାବୁ ଥଲେ ସେହିଭଳି ଏକ ମଣିଷ । ଓଡ଼ିଶାପାଇଁ, ଓଡ଼ିଆ ଜାତିପାଇଁ 
ତିଳ ତିଳ ଭାବରେ ସେ ଜୀବନ ଉତ୍ଣର୍ଗ କରିଛନ୍ତିୟ ତାର ପଟାନ୍ତର ଓଡ଼ିଆ ଜାତିର 
ଇତିହାସରେ ନାହିଁ । 
ପ୍ରଖ୍ୟାତ ସାହିତ୍ୟିକ ସୁରେନ୍ଦ୍ର ମହାନ୍ତି ସେଥୁପାଇଁ କହିଛନ୍ତି - 
ଜୀବନରେ ଯେପରି ମରଣରେ ମଧ୍ଯ ସେହିପରି; p { 
ମଧୁସୂଦନ ଯଥାର୍ଥରେ ଥୂଲେ ଏକ ସମ୍ରାଟ୍‌ ।” A 

ଉକକଳମଣି 
ଗୋପବନ୍ଧୁ ଦାସ 


ଉତ୍କଳମାତାର କୃତି ସନ୍ତାନମାନଙ୍କ ମଧ୍ୟରେ ଗୋପବନ୍ଧୁ ଦାସ ହେଉଛନ୍ତି ଅଗ୍ରଗଣ୍ୟ । 
କେବଳ ଉତ୍କଳମାତାର କାହିଁକି, ଭାରତମାତାର ସେ ହେଉଛନ୍ତି ସୁଯୋଗ୍ୟ ସନ୍ତାନ । 
ଏକାଧାରରେ ସମାଜସେବୀ, ଦେଶପ୍ରେମୀ, ରାଷ୍ଟ୍ରନୀତିଜ୍ଞ ସଂସ୍କାରକ, ସାମ୍ବାଦିକ, 
ସୁଲେଖକ, କବି, ଶିକ୍ଷାବିତ, ଆଇନଜ୍ଞ ଭାବେ ସେ ତାଙ୍କର ବହୁମୁଖୀ ପ୍ରତିଭାର ପରିଚୟ 
ଦେଇଛନ୍ତି । ଏକ କ୍ଷୁଦ୍ର ଅଜ୍ଞାତ ଓ ଅପରିଚିତ ଗ୍ରାମରେ ଜନ୍ମଗ୍ରହଣ କରି ନିଜର ସାଧନା 
ବଳରେ ସେ ଉତ୍କଳମଣି” ପଦବାଚ୍ୟ ହୋଇଛନ୍ତି । 


ବାଲ୍ୟଜୀବନ 

ପୁରୀ ଜିଲ୍।ର ସତ୍ୟବାଦୀଠାରୁ ପ୍ରାୟ ପାଞ୍ଚମାଇଲ ଦୂରରେ ଭାର୍ଗବୀ ନଦୀ କୂଳରେ 
ଥିବା ସୁଆଶ୍ଡୋ ଗ୍ରାମରେ ଗୋପବନ୍ଧୁ ଏକ ନିମ୍ନ ମଧ୍ୟବିତ୍ତ ପରିବାରରେ ୧୮୭୭ 
ଅକ୍ମୋବର ମାସ ୯ ତାରିଖରେ ଜନ୍ମଗ୍ରହଣ କରିଥୁଲେ । ତାଙ୍କର ପିତାଙ୍କ ନାମ ଦୈତ୍ୟାରି 
ଦାସ ଓ ମାତାଙ୍କ ନାମ ସ୍ପର୍ଣ୍ଧମୟୀ ଥୁଲା । ଜନ୍ମର ଅଳ୍ପ ଦିନ ମଧ୍ଯରେ ତାଙ୍କ ମାତାଙ୍କର 
ପରଲୋକ ହୋଇଥଲା । ପିତା ନିଜର ବିଧବା ଭଗିନୀ କମଳା ଦେବୀଙ୍କ ହସ୍ତରେ 

ଉତ୍କଳମଣି ଗୋପବନ୍ଧୁ ଦାସ ୩୫ 


ପୁତ୍ରର ଲାଳନ ପାଳନ ଭାର ନ୍ୟସ୍ତ କଲେ ! ଗୋପବନ୍ଧୁ ତାଙ୍କୁ ନାନୀ ଡାକୁଥିଲେ । ନାନୀ 
ମଧ୍ଯ ତାଙ୍କୁ ଅତି ସ୍ଵେହ କରୁଥିଲେ । ଗୋପବନ୍ଧୁ ପରେ ଏକ କ୍ଷୁଦ୍ର କବିତାରେ ଲେଖୁଛନ୍ତି - 


“ ‘ତମର ନିଷ୍କାମ ସ୍ବେହ ସଦା ଥବି ମାନି 
କ୍ଷମ ଥୁଲେ ସ୍ମରୁଥବି ନିତ୍ୟ ନାନୀ ନାନୀ । 


ଗୋପବନ୍ଧୁ ଓ ତାଙ୍କ ଭାଇ ନାରାୟଣ ଏକାଠି ନିଜ ଗ୍ରାମରେ ପ୍ରାଥମିକ ଶିକ୍ଷା ଶେଷ 
କଲେ । ବାଳକ ସମୟରେ ସେ ଗୃହ ଦେବତା ବିନୋଦବିହାରୀଙ୍କ ଆଗରେ ନିତ୍ଯ 
ଭାଗବତ ପାଠ କରୁଥିଲେ ! ଶିକ୍ଷାର ସୁବିଧାପାଇଁ ପିତା ଦୈତ୍ୟାରି ଦାସ ଗ୍ରାମରେ ଏକ 
ଉଚ୍ଚ ପ୍ରାଥମିକ ବିଦ୍ୟାଳୟ ସ୍ଥାପନ କଲେ । ଗୋପବନ୍ଧୁ ସେଠାରେ ଶିକ୍ଷାଲାଭ କଲେ । 
ସେହି ସମୟରେ ମାତ୍ର ୧୨ ବର୍ଷ ବୟସରେ ତାଙ୍କର ବିବାହ ମୋତିଦେବୀଙ୍କ ସହ ଅନୁଷ୍ଠିତ 
ହେଲା । ବିବାହ କିନ୍ତୁ ତାଙ୍କ ଶିକ୍ଷାଲାଭରେ ଅନ୍ତରାୟ ହୋଇ ନ ଥୁଲା । ଉଚ୍ଚ ପ୍ରାଥମିକ ଶିକ୍ଷା 
ଶେଷ କରି ସେ ରୂପଦେଇପୂର ମିଡ଼ିଲ୍‌ ଭର୍ଣ୍ଣାକୁଲାର ସ୍ତୁଲରେ ଅଧ୍ୟୟନ କଲେ । 


ସେବାଭାବ 

ତୁଳସୀ ଦୁଇ ପତ୍ରରୁ ବାସିଲାପରି ଗୋପବନ୍ଧୁଙ୍କ ସେବା ମନୋବ୍ରରଭିର ପରିପ୍ରକାଶ 
ପିଲାଦିନରୁ ଘଟିଥୂଲା । 

ରୂପଦେଇପୁର ଭର୍ଣ୍ଣାକୁଲାର ପଣ୍ତିତ ମହାଶୟ ଥରେ ଅସୁସ୍ଥ ହୋଇ ପଡ଼ିଲେ । 
ଦେହ ତାଙ୍କର ଖଇ ଫ୍ରଟିଲା ପରି ତାତିଥାଏ । ଗୋପବନ୍ଧୁ ସ୍ତୁଲର ଚାଳଘରେ ବସି 
ପଶ୍ରିତଙ୍କ ସେବା କରୁଥାନ୍ତି । ପଣ୍ଡିତ ମହାଶୟ ଅତ୍ୟଧୂବକ ତୃଷା ଯୋଗୁଁ ବ୍ୟତିବ୍ୟସ୍ତ 
ହୋଇ ଚିକ୍ରାର କରିବାକୁ ଲାଗିଲେ । ଲେମ୍ବ୍ରଟିଏ ଆଣିବାକୁ ଶିଷ୍ୟକୁ କହନ୍ତେ, ଗୋପବନ୍ଧୁ 
ଉଦୁଉଦିଆ ଖରାବେଳେ ଲେମ୍ବୁ ଆଣିବାକୁ ବାହାରିଲେ । ଭାର୍ଗବୀ ନଦୀର ବାଲି ଡହ 
ଡହ ହୋଇ ତାତି ଥାଏ । ତଥାପି ବାଳକ ଗୋପବନ୍ଧୁ ତାହାକୁ ଭୁକ୍ଷେପ ନ କରି ଗାଁ ମୁଣ୍ଡ 
ନାହାକବୃଢ଼ା ବାରି ଭିତରକୁ ଗଲେ । ଶୋଇଥବା ନାହାକବୁଢ଼ାର ଗୋଡ଼ ଚିପିବାରେ 
ଲାଗିଲେ । ନାହାକବୁଢ଼ାର ନିଦ ଭାଇ୍ଗିଗଲା । ଆଶ୍ଚର୍ଯ୍ୟ ହୋଇ ବାଳକର ପରିଚୟ 
ମାଗିଲ। । ଗୋପବନ୍ଧୁ ଲୁହଭରା ଆଖରେ ନିଜର ପରିଚୟ ଦେଇ ଗୁରୁଜୀଙ୍କ କଥା 
କହିଲେ । ନାହାକବୃଢ଼ାଟି ଖୁସି ହୋଇ ଲେମ୍ବୂ୍‌ ଦୁଇଟି ଗଛରୁ ତୋଳି ତାଙ୍କ ହାତକୁ ବଢ଼େଇ 
ଦେଲା । ଲେମ୍ବୁ ଆଣି ସେ ସ୍କୁଲକୁ ଫେରିଲେ ଓ ପଣ୍ଡିତଙ୍କୁ ଲେମ୍ବପାଣି ପିଆଇ ଆନନ୍ଦ 
ଲାଭ କଲେ । ପୀଡ଼ିତ ପଣ୍ତିତ ମହାଶୟଙ୍କ ମୁଖମଣ୍ଡଳରେ ତୃପ୍ତିର ଢେଉ ଖେଳିଗଲା । 
ସେ କହିଉଠିଲେ, “ ‘ଗୋପ ଦିନେ ଭାରି ବଡ଼ ଲୋକ ହେବ । ଦୀନ, ଦୁଃଖୀ ଦରିଦ୍ରଙ୍କ 
ସେବାରେ ଜୀବନ ଉତ୍ସର୍ଗ କରିବ । 

ପରବର୍ୀ ଜୀବନରେ ଗୁରୁଙ୍କ ଭବିଷ୍ୟଦ୍ବବାଣୀ ସତରେ ପରିଣତ ହେଲା । ସେ 
ସେହି ସ୍ତଲର ଶେଷ ପରୀକ୍ଷାରେ ଉତ୍ତୀର୍ଣ୍ଣ ହୋଇ ୧୮୯୨ରେ ପୁରୀ ଜିଲ୍ଲା ସ୍ତୁଲରେ 

୩୬ ଯଶୋଦେହେ ଆଯୟୁଷ୍ମାନନ 


ନାମ ଲେଖାଇଲେ । ସେହି ସମୟରୁ ସେ ସାହିତ୍ୟ ପ୍ରତି ଆକୃଷ୍ଟ ହେଲେ । ଏପରିକି 
ତକକାଳୀନ ଓଡ଼ିଶାର ସ୍ତ୍ୁଲ ସମୂହର ଇନିସ୍‌ପେଡ଼ର ରାଧାନାଥ ରାୟଙ୍କୁ ସମାଲୋଚନା 
କରି ସେ ସମୟର ସାହିତ୍ୟ ପତ୍ରିକା ' ଇନ୍ଦ୍ରଧନୁ'ରେ ସେ ଏକ ଲେଖା ପ୍ରକାଶ କରିଥୁଲେ | 
ସେଥୁପାଇଁ ସେ ରାଧାନାଥଙ୍କ କୋପ ଦୃଷ୍ଟିରେ ପଡ଼ିଲେ ଓ ତାଙ୍କ ବର୍ଷକର ବୃତ୍ତି ଟଙ୍କା 
କାଟି ଦିଆଗଲା । 

ପୁରୀ ଜିଲ୍ଲା ସ୍ତ୍ୁଲରେ ଛାତ୍ର ଥଲାବେଳେ ୧୮୯୨ରେ ଷୋଳବଷ୍ଷ ବୟସରେ 
ଗୋପବନ୍ଧୁଙ୍କର ନିମିତ୍ୟକୃତ୍ୟ ସମ୍ପାଦିତ ହେଲା । ସେ ବିଦ୍ୟାଥ୍ଥୀ ଥାଇ ମଧ୍ଯ ଗୃହସଂସାର 
କଲେ । କିନ୍ତୁ ସେ ଶିକ୍ଷାରେ ଅବହେଳା କରି ନ ଥୁଲେ । 


ଉଚ୍ଚଶିକ୍ଷା ଲାଭ 

୧୮୯୯ରେ ସେ ମାଟ୍ରିକ୍ୟୁଲେସନ ପାସ୍‌ କରି ଏଫ୍ର.ଏ. ପଢ଼ିବାପାଇଁ କଟକ ରେଭେନ୍ସା 
କଲେଜର ନାମ ଲେଖାଇଲେ । ଏହାର କେତେ ଦିନ ପୂର୍ବରୁ ପିତାଙ୍କର ଦେହାନ୍ତ ହୋଇ 
ଯାଇଥିଲା । ତାଙ୍କର ଜ୍ୟେଷ୍ଠଭ୍ରାତା ନାରାୟଣ ଏହାପରେ ପରିବାରର ଦାଯିତ୍ସ ଗ୍ରହଣ 
କଲେ । ୧୯୦୧ରେ ସେ ଏଫ୍ବ.ଏ. କଲାବେଳକୁ ତାଙ୍କର ପ୍ରଥମ ସନ୍ତାନର ବିୟୋଗ 
ଘଟିଲା । ସେ ଏଥରେ ବ୍ୟଥୂୃତ ହୋଇ ପଡ଼ିଲେ । ଏପରିକି କଲେଜ ଛାଡ଼ିବାକୁ ସ୍ଥିର 
କଲେ । ମାତ୍ର ଜ୍ୟେଷ୍ଠଭ୍ରାତା ନାରାୟଣ, ଉମାଚରଣ ଦାସ ପ୍ରଭୂତି ତାଙ୍କୁ ବାଧ୍ଯ କରିବାରୁ 
ସେ ବି.ଏ. କ୍ଲାସରେ ନାମ ଲେଖାଇଲେ । ୧୯୦୩ରେ ମଧୁବାବୁଙ୍କ ଆହ୍ନାନକ୍ରମେ 
ଉତ୍କଳ ସମ୍ମିଳନୀର ପ୍ରଥମ ଅଧ୍ବବେଶନରେ ସେ ଯୋଗ ଦେଇଥୁଲେ । 

୧୯୦୪ରେ ସେ ବି.ଏ. ପାସ୍‌ କଲାପରେ କଲିକତାରେ ଏମ୍‌.ଏ. ଓ ଆଇନ୍‌ 
ଶ୍ରେଣୀରେ ନାମ ଲେଖାଇଲେ । ମାତ୍ର ସରକାରୀ ଚାକିରି କରିବା ମନୋବୃତି ତାଙ୍କର 
ଆଦୌ ନ ଥୁଲା । ତେଣୁ ଅଛ ଦିନ ମଧ୍ୟରେ ସେ ଏମ୍‌.ଏ. ପଢ଼ା ଛାଡ଼ିଦେଇ ଖାଲି 
ଆଇନ୍‌ ପଢ଼ିଲେ । ଏହି ସମୟରେ ସେ ଓଡ଼ିଆ ଶ୍ରମିକମାନଙ୍କୁ ସଙ୍ଗଠିତ କରିବାପାଇଁ 
ଓଡ଼ିଆ ଶ୍ରମିକ ସଂଘ ଗଢ଼ିଲେ । ସେ କଲିକତା ବିଶ୍ବବିଦ୍ୟାଳୟରୁ ବି.ଏଲ୍‌. ପରୀକ୍ଷାରେ 
ମଧ୍ଯ ଉତ୍ତୀରଣ୍ଡ ହେଲେ । 


୧୯୦୪ରେ ଗୋପବନ୍ଧୁ ତାଙ୍କର ତୃତୀୟ ପୂତ୍ରକୁ ହରାଇଲେ । ବି.ଏଲ୍‌. ପାସ 
ହେବା ସମ୍ବାଦ ପହଞ୍ଚବା ଦିନ ହିଁ ତାଙ୍କର ପ୍ରିୟତମା ପତ୍ନୀଙ୍କ ମୃତ୍ୟୁ ଖବର ପାଇଲେ । 
ମାତା, ପିତା, ପୁତ୍ର, ପତ୍ନୀ ପ୍ରଭୃତିଙ୍କୁ ହରାଇ ସେ ଦୁଃଖରେ ଅଭିଭୂତ ହୋଇ ପଡ଼ିଲେ । 
ଏହି ସମୟରେ ତାଙ୍କ ଲେଖନାରୁ ବାହାରି ଥୁଲା - 
ମୋ ଜୀବନ-ବୀଣାଯନ୍ତ୍ର-ସ୍ଵରହୀନ ବଇଷମ ଅତି 
ଏବେ କ୍ରମେ ହେଉଛି ଅସ! ର, ତେଜି ଆଦ୍ୟ ମୋହିନୀ ଶକତି ।” 

ଉତ୍କଳମଣି ଗୋପବନ୍ଧୁ ଦାସ ୩୭ 


ଶିକ୍ଷକତା ଓ ଓକିଲାତି 

ଗୋପବନ୍ଧୁ ପ୍ରଥମେ ନୀଳଗିରିରେ ଏକ ନବ ପ୍ରତିଷ୍ଠିତ ହାଇସ୍ତ୍ୁଲରେ ପ୍ରଧାନ ଶିକ୍ଷକ 
ଭାବେ ଯୋଗ ଦେଲେ । ମାତ୍ର ବି.ଏଲ୍‌. ପାସ୍‌ ଖବର ପାଇବା ପରେ ସେ ସେଠାରୁ 
ବିଦାୟ ନେଇ କଟକର ଖ୍ୟାତନାମା ଓକିଲ ମଧୁସୂଦନ ଦାସ ଓ ଗୋକୁଳାନନ୍ଦ ଚୌଧୁରୀଙ୍କ 
ଅଧୀନରେ ଓକିଲାତି ଆରମ୍ଭ କଲେ । ଅନ୍ଧକାଳ ସେଠାରେ ରହିଲାପରେ ସେ ପୁରୀ 
ଯାଇ ସ୍ଵାଧୀନଭାବେ ଆଇନ୍‌ ବ୍ୟବସାୟ ଆରମ୍ଭ କଲେ । 


ପୁରୀରେ ଗୋପବନ୍ଧୁ ସେତେବେଳେ ଥୁଲେ ଜଣେ ମାତ୍ର ବିଶିଷ୍ଟ ଓକିଲ । ଇଚ୍ଛା 
କରିଥୂଲେ ଅଜସ୍ର ଅର୍ଥ ଉପାର୍ଜନ କରିପାରିଥାନ୍ତେ; ମାତ୍ର ତାହା ତାଙ୍କର ଉଦ୍ଦେଶ୍ୟ ନ 
ଥିଲା । ସେବା ତାଙ୍କ ଜୀବନର ବ୍ରତ ଥଲା । ପୁରୀରେ ଓକିଲାତି କଲାବେଳେ ସେ 
କୃଷ୍ଠାଶ୍ରମର ସମ୍ପାଦକ ଥୁଲେ ! କୁଷ୍ଠରୋଗୀମାନଙ୍କ ସେବାରେ ମନ ଦେଉଥୂଲେ । ପୁରୀ 
ମ୍ୟୁନିସିପାଲିଟି କାଉନସିଲର ସଭ୍ୟଭାବେ ସେ ମନୋନୀତ ହୋଇଥ୍‌ୂଲେ । ସାକ୍ଷିଗୋପାଳ 
ମନ୍ଦିର ଟ୍ରଷ୍ଟି ପଦରେ ମଧ୍ଯ ସେ ନିଯୁକ୍ତ ହେଲେ । ସେ ବ୍ରାହ୍ମଣ ସମିତି ଛାତ୍ରାବାସରେ 
ନିୟମିତ ଭାବେ ସଭା ଡକାଇ ଦେଶର ସମସ୍ୟା ଉପରେ ଆଲୋଚନା କରୁଥିଲେ । 


ସରକାରୀ ଓକିଲ ଭାବେ ନିଯୁକ୍ତି 

୧୯ ୦୯ରେ ମୟୂରଭଞ୍ଜ ଇଷ୍ଟେଟର ସରକାରୀ ଓକିଲ ପଦ ଖାଲି ହେଲା । ପ୍ରଖ୍ୟାତ 
ଓକିଲ ମଧୁସୂଦନ ଦାସଙ୍କ ପରାମର୍ଶକ୍ରମେ ତକ୍ରାଳୀନ ମୟୂରଭଞ୍ଜ ମହାରାଜା ଶ୍ରୀରାମଚନ୍ଦ୍ର 
ଭଞ୍ଜ ୧୯୧୦ ଜାନୁୟାରୀ ମାସରେ ଗୋପବନ୍ଧୁ ଦାସଙ୍କୁ ସରକାରୀ ଓକିଲ ଭାବେ 
ନିଯୁକ୍ତ କଲେ । ଗୋପବନ୍ଧୁ ମଧ୍ଯ ନିଜର ଅମାୟିକ ବ୍ୟବହାର, ସେବା ମନୋଭାବ ଓ 
ଦେଶାତ୍ମବୋଧ ପ୍ରବୃତ୍ତି ଯୋଗୁଁ ସମସ୍ତଙ୍କର ପ୍ରିୟପାତ୍ର ହୋଇପଡ଼ିଲେ । ସେ ସେଠାରେ 
ମଧ୍ଯ ବହୁ ଲୋକହିତକର କାର୍ଯ୍ୟ ଆରମ୍ଭ କଲେ । ତାଙ୍କରି ଉଦ୍ୟମରେ ଅନାଥ ଶିଶୁମାନଙ୍କ 
ପାଇଁ ଏକ ଅନାଥାଶ୍ରମ ଖୋଲାଗଲା । ସେ ବାରିପଦା ମ୍ୟୁନିସିପାଲିଟିର ଚେୟାରମ୍ୟାନ 
ଥୁଲେ ! ମହାରାଜାଙ୍କ ବ୍ୟବସ୍ଥାପକ ଓ କାଉନସିଲ ସଦସ୍ଯ ଥୁଲେ । ତାଙ୍କର ଉତ୍ତମ 
ପରାମର୍ଶ ଯୋଗୁଁ ରାଜାସାହେବ ରାଜ୍ୟରେ ବହୁ ସଂସ୍କାର ଆଣି ମୟୂରଭଞ୍ଜକୁ ଏକ 
ଆଦର୍ଶ ରାଜ୍ୟରେ ପରିଣତ କରିଥଲେ । 

୧୯୧୨ ଫେବୃଆରୀ ମାସ ୨୨ ତାରିଖରେ ଶ୍ରୀରାମଚନ୍ଦ୍ର ଭଞ୍ଜଙ୍କର ଅକାଳ 
ବିୟୋଗ ହେଲା । ତାଙ୍କ ପୁତ୍ର ପୂର୍ଣ୍ଣଚନ୍ଦ୍ର ଭଞ୍ଜ ଦେବ ନାବାଳକ ଥବାରୁ ଶାସନ କ୍ଷମତା 
ପଲିଟିକାଲ ଏଜେଣ୍ଟଙ୍କ ହସ୍ତେ ନ୍ୟସ୍ତ ହେଲା । ସେ ଗୋପବନ୍ଧୁଙ୍କ ପରି ସ୍ଵାଧୀନଚେତା 
ବ୍ୟକ୍ତିଙ୍କୁ ସହ୍ୟ ନ କରିପାରିବା ସ୍ଵାଭାବିକ । କୌଶଳ କରି ସେ ସରକାରୀ ଓକିଲ ପଦ 
ଉଠାଇଦେଲେ । ଇଂରେଜଚ୍ଚମାନଙ୍କ ଅନ୍ୟାୟ ଓ ଅନୀତିରେ ମର୍ମାହତ ହୋଇ ଗୋପବନ୍ଧୁ 
ସେହି ବର୍ଷ ମୟୂରଭଞ୍ଜ ପରିତ୍ୟାଗ କରି କଟକ ଆସିଲେ । 

୩୮ ଯଶୋଦେହେ ଆୟୁଷ୍ମାନ୍‌ 


କଟକରେ ଗୋପବନ୍ଧୁ ପୁଣି ଓକିଲାତି ବ୍ଯବସାୟ ଆରମ୍ଭ କଲେ । କିଛି କାଳ 
ସେଠାରେ ରହିଲା ପରେ ସେ ପୁଣି ପୁରୀକୁ ଓକିଲାତି କରିବାପାଇଁ ଆସିଲେ । 


ସତ୍ୟବାଦୀ ବନବିଦ୍ୟାଳୟ 

ଆଦର୍ଶବାଦୀ ଗୋପବନ୍ଧୁ ଓକିଲାତି କରି ଆତ୍ମପ୍ରସାଦ ଲାଭ କରିପାରିଲେ ନାହିଁ । 
ଦୁଃଖୀ, ଦରିଦ୍ରଙ୍କ ସେବାରେ ସେ ଆନନ୍ଦ ପାଉଥୁଲେ । ଦେଶରେ ଯୁବସମାଜକୁ ଆଦର୍ଶ 
ମାର୍ଗରେ, ପରିଚାଳିତ କରିବାପାଇଁ ସେ ବହୁଦିନୁ ଚିନ୍ତା କରୁଥିଲେ । କେବଳ ଶିକ୍ଷା 
ମାଧ୍ଯମରେ ତାହା ହୋଇପାରିବ ବୋଲି ତାଙ୍କ ଦ୍ରଢ଼ ବିଶ୍ଵାସ ଥୁଲା । 


ଗୋପବନ୍ଧୁ ପ୍ରଚଳିତ ଶିକ୍ଷାର ବିରୋଧୀ ଥୁଲେ । ଏହା କେବଳ ଦାସ ସୃଷ୍ଟି 
କରିବାପାଇଁ ଅଭିପ୍ରେତ ବୋଲି ସେ ଭାବୁଥଲେ । ଏହି ଶିକ୍ଷା ଦାନଦ୍ଧାରା ଦେଶର 
ଗଠନ ସମ୍ଭବ ନୁହେଁ ବୋଲି ତାଙ୍କର ଧାରଣା ହେଲା । ସେ ଏପରି ଏକ ଶିକ୍ଷାର 
ପ୍ରବର୍ଭନ ଚାହୁଁଥିଲେ ଯାହାକି ପ୍ରକୃତ ମଣିଷ ଗଢ଼ିବାପାଇଁ ଉପଯୁକ୍ତ ଦିଗରେ ସାହାଯ୍ୟ 
କରିବ । ସୁତରାଂ ଏକ ନୂତନ ଶିକ୍ଷାପଦ୍ଧତି ପ୍ରଚଳନ ପାଇଁ ସେ ଚେଷ୍ଟିତ ଥୁଲେ । 


ସେହି ସମୟରେ ପୁନାରେ ନୂତନ ଢାଞ୍ଚାରେ ଫର୍ଗୁସନ ନାମକ ଏକ କଲେଜ 
ପ୍ରତିଷ୍ଠିତ ହେଲା । ସରଳ ନିରାଡ଼ମ୍ବର ଜୀବନଯାପନପୂର୍ବକ ନୃତନ ମନୁଷ୍ୟ ଗଠନ 
କରିବା ସେ କଲେଜର ଲକ୍ଷ୍ୟ ଥଲା । ନାମକୁମାତ୍ର ବେତନ ନେଇ ବିଜ୍ଞ ଲୋକମାନେ 
ସେଠାରେ ଶିକ୍ଷାଦାନ କରୁଥଲେ । ଗୋପବନ୍ଧୁ ସେହି ଢାଞ୍ଚାରେ ଉତ୍କଳ ଭୂମିରେ ଏକ 
ଶିକ୍ଷାନୁଷ୍ଠାନ ପ୍ରତିଷ୍ଠା ଦିଗରେ ଲାଗି ପଡ଼ିଲେ । 

ଗୋପବନ୍ଧୁ ପୁରୀରେ ଓକିଲାତି କଲାବେଳେ ସେଠାରେ ଏହି ଫର୍ଗୁସନ କଲେଜ 
ଢାଞ୍ଚାରେ ଶିକ୍ଷାନୁଷ୍ଠାନ ଗଢ଼ିବାପାଇଁ ଚାହିଁଲେ । ସେଥୁପାଇଁ ସେ ଉପଯୁକ୍ତ ସ୍ଥାନ ଖୋଜିଲେ । 
ସେତେବେଳେ ସ୍ତ୍ୁଲ ବିଭାଗର ଇନିସ୍‌ପେକୁର ଭାବେ ଭକ୍ତକବି ମଧୁସୂଦନ ରାଓ ଯୋଗ 
ଦେଇଥୁଲେ । ସେ ସାକ୍ଷିଗୋପାଳସ୍ଥ ବକୁଳବନକୁ ଏଥୁପାଇଁ ଉପଯୁକ୍ତ ସ୍ଥାନ ବୋଲି ମତ 
ଦେବାରୁ ଗୋପବନ୍ଧୁ ସାକ୍ଷିଗୋପାଳଠାରେ ଏହି ଶିକ୍ଷାନୁଷ୍ଠାନଟି ପ୍ରତିଷ୍ଠା କରିବାକୁ ସ୍ଥିର 
କଲେ । 


୧୯୧୨ ଜୁନମାସ ୧୬ ତାରିଖରେ ସତ୍ଯବାଦୀଠାରେ ପୁରୀ ଜିଲ୍ଲା ଶିକ୍ଷା 
ସମ୍ମିଳନୀର ପ୍ରଥମ ଅଧ୍ବବେଶନ ବସିଲା । ଗୋପବନ୍ଧୁ ଅଭ୍ୟର୍ଥନା କମିଟିର ସଭାପତି 
ଥିଲେ । ସେ ଏହି ସମ୍ମିଳନୀରେ ବନବିଦ୍ୟାଳୟ ପ୍ରତିଷ୍ଠା କରିବା ଘୋଷଣା କଲେ । ସେ 
ଏହାର ଲକ୍ଷ୍ୟ ସମ୍ପର୍କରେ କହିଥଲେ - “ଏ କାମ ଅତି କଠିନ । କିନୁ ଏହାଛଡ଼ା ଉପାୟ 
ନାହିଁ । ଇଂରେଜ ଆମକୁ ନିରସ୍ତ୍ର କରି ରଖୁଛି । ସ୍ଵାଧୀନତା ଲାଗି ଆମେ ଆଉ ଆମେରିକା 
ପରି ଯୁଦ୍ଧ କରିବା ନାହିଁ । କିନ୍ତୁ ଏପରି ସମାଜ ଗଢ଼ିପାରିବା ଯାହାକୁ ଶାସନ କରିବା 
ପଶୁବଳ ଉପରେ ନିଭ୍ଭର କରୁଥିବା ଇଂରେଜ ପକ୍ଷେ ଅସମ୍ଭବ ହେବ । 

ଉତ୍କଳମଣି ଗୋପବନ୍ଧୁ ଦାସ ୩୯ 


ସତ୍ୟବାଦୀ ବକୁଳବନର ଗୋଟିଏ ମାତ୍ର ଚାଳଘରେ ବିଦ୍ୟାଳୟଟି ଆରମ୍ଭ ହେଲ। ' 
ପାଠପଢ଼ା କିନ୍ତୁ ବକୁଳ କୁଞ୍ଜ ମଧ୍ୟରେ ହେଉଥାଏ । ୧୯୧୧ରେ ପଣ୍ଡିତ ନୀଳକଣ୍ଠ ଦାସ 
ସେଠାରେ ପ୍ରଧାନ ଶିକ୍ଷକ ଭାବେ ଯୋଗ ଦେଲେ । ସେ କଲିକତା ବିଶ୍ବବିଦ୍ୟାଳୟରୁ 
ଏମ୍‌.ଏ. ପାସ୍‌ କରିଥୁଲେ ।! ତାଙ୍କୁ ମାତ୍ର ମାସିକ ବେତନ ୩୫ ଟଙ୍କା ଦିଆଗଲା ! ସେ 
ଯୋଗ ଦେବାର ସାତ ଆଠ ମାସ ପରେ ଆଚାର୍ଯ୍ୟ ହରିହର ଏଥୁରେ ଆସି ଯୋଗ 
ଦେଲେ । ସେ ପୂର୍ବରୁ ପ୍ୟାରୀମୋହନ ଏକାଡେମୀରେ ଶିକ୍ଷକତା କରୁଥିଲେ । ସେ କିନ୍ତୁ 
ସେଥିରୁ ଇସ୍ତଫା ଦେଇ ଏଠାରେ ଶିକ୍ଷକତା କରିବାପାଇଁ ଆଗ୍ରହୀ ହେଲେ । ଗୋଦାବରୀଶ 
ମିଶ୍ର ମଧ୍ଯ ପରେ ପରେ ଏଥୁରେ ଆସି ଯୋଗ ଦେଲେ । ଶେଷରେ ୧୯୧୯ରେ 
ପ୍ରଖ୍ୟାତ ଏତିହାସିକ କୃପାସିନ୍ଧୁ ମିଶ୍ର ଗୋପବନ୍ଧୁଙ୍କ ଅନୁରୋଧ ରକ୍ଷାକରି ଏଠାରେ ଆସି 
ଯୋଗଦେଲେ । 


ଗୋପବନ୍ଧୁଙ୍କ କଳ୍ପନା ଥଲା ସତ୍ୟବାଦୀ ବନବିଦ୍ୟାଳୟର ମୁକ୍ତ ବାତାବରଣ ଭିତରେ 
ବର୍ଷକୁ ବରଷ ମଣିଷ ଗଢ଼ା ହୋଇ ବାହାରିବେ - ଯେପରି ସେମାନେ ଦେଶ ଓ ଦଶର 
ସେବାରେ ନିଜକୁ ନିୟୋଜିତ କରିପାରିବେ । ତେଣୁ ସତ୍ୟବାଦୀ ବନବିଦ୍ୟାଳୟରେ 
ନୂତନ ପ୍ରଣାଳୀରେ ଶିକ୍ଷା ଦିଆଗଲା । ଛାତ୍ରମାନେ ଛାତ୍ରାବାସରେ ରହିବା ବାଧ୍ୟତାମୂଳକ 
ଥିଲା । ଛାତ୍ରମାନଙ୍କ ସଙ୍ଗେ ଶିକ୍ଷକମାନେ ମଧ୍ଯ ଏଠାରେ ରହୁଥଲେ । ଶିକ୍ଷକ କେବଳ 
ଶିକ୍ଷାଦାନ କରୁ ନ ଥଲେ; ସେମାନେ ଛାତ୍ରମାନଙ୍କୁ ସନ୍ତାନ ଭଳି ସ୍ନେହ କରୁଥିଲେ । 
ଶିକ୍ଷାଦାନ ପ୍ରଣାଳୀ ମଧ୍ଯ ପୃଥକ୍‌ ଥୁଲା । ବିଜ୍ଞାନସମ୍ମତ ଭାବେ ଏହା କରାଗଲା | ଶିକ୍ଷକ 
ଛାତ୍ରକୁ ପ୍ରତି ବିଷୟରେ ବୁଝାଇ ଦେଉଥୂଲେ । ଘରୋଇ ଟିଉସନ୍‌ର ଆବଶ୍ୟକତା ପଡ଼ୁ 
ନ ଥୁଲା । ପ୍ରତି ଶ୍ରେଣୀରେ ହାତଲେଖା ପତ୍ରିକାମାନ ବାହାରୁଥିଲା । ନିୟମିତ ଭାବେ 
କବି ସମ୍ମିଳନୀର ଆୟୋଜନ କରାଯାଉଥିଲା । ସେଥୁପାଇଁ ଛାତ୍ରମାନେ ସ୍ଵରଚିତ କବିତା 
ପାଠ କରୁଥିଲେ । ବାହାରୁ ଗୁଣୀ ଓ ବିଜ୍ଞଲୋକଙ୍କୁ ଶିକ୍ଷାପ୍ରଦ ଭାଷଣ ଦେବାପାଇଁ ଡକା 
ଯାଉଥୁଲା । ତର୍କସଭାମାନ ହେଉଥଲା । ସେଥରେ ପ୍ରତି ଛାତ୍ର ଯୋଗ ଦେଉଥୁଲେ। 
ଗୋପବନ୍ଧୁ ନିଜେ ତର୍କସଭାମାନଙ୍କରେ ଅଂଶ ଗ୍ରହଣ କରୁଥଲେ । 

ଛାତ୍ରମାନଙ୍କୁ ସ୍ଵାବଲମ୍ବୀ କରିବା ମଧ୍ଯ ବନବିଦ୍ୟାଳୟର ଅନ୍ୟ ଲକ୍ଷ୍ୟ ଥୁଲା । ଏଥୁପାଇଁ 
ସେମାନଙ୍କୁ ବୈଷୟିକ ଶିକ୍ଷା ଦିଆଯିବାର ବ୍ଯବସ୍ଥା ଥଲା । ସୂତାକାମ, ବଢ଼େଇକାମ 
ପ୍ରଭୃତି ଛାତ୍ରମାନେ କରୁଥିଲେ । ଗୃହ ନିର୍ମାଣ କାର୍ଯ୍ୟରେ ଛାତ୍ର ଓ ଶିକ୍ଷକ ମଧ୍ୟରେ କୌଣସି 
ପ୍ରଭେଦ ନ ଥିଲା । କି ଛାତ୍ର କି ଶିକ୍ଷକ ସମସ୍ତେ କାନ୍ଧକୁ କାନ୍ଧ ଲଗାଇ କାମ କରୁଥିଲେ । 
ଅନ୍ୟାନ୍ୟ କୁଟିର ଶିଳ୍ପ ମଧ୍ୟ ଖୋଲା ଯାଇଥିଲା । 

ସେବା ଦିଗରେ ଛାତ୍ରମାନଙ୍କୁ ଉଦ୍ବବୁଦ୍ଧ କରାଯାଉଥୁଲା । ହଇଜା, ବସନ୍ତ ପ୍ରଭୂତି 
ଦେଖାଦେଲେ ବା ଗୃହଦାହ ପ୍ରଭୁତି ଆକସ୍ମିକ ବିପରି ପଡ଼ିଲେ, ଛାତ୍ରମାନେ ଶିକ୍ଷକମାନଙ୍କ 
ତତ୍ତ୍ଵାବଧାନରେ ଯାଇ ସ୍ବେଚଛୁ।ସେବକ ଭାବେ ଯୋଗ ଦେଉଥୁଲେ । ସାମାଜିକ କୁସଂସ୍କାର 

୪୦ ଯଶୋଦେହେ ଆୟୁଷ୍ମାନ୍‌ 


ଦୂର କରିବା ଦିଗରେ ସମସ୍ତେ ବ୍ରତୀ ଥଲେ । ବିଦ୍ୟାଳୟରେ ସ୍ଟୃଶ୍ୟ ଅସ୍କୃଶ୍ୟର ବାଛବିଚାର 
ନ ଥଲା । ସମସ୍ତେ ଏକାଠି ଧାଡ଼ି ବାନ୍ଧି ଖାଉଥିଲେ | 

ଅନଳ୍ଥକାଳ ମଧରେ ସତ୍ୟବାଦୀ ବନବିଦ୍ୟାଳୟଟି ତାର ଅଭିନବ ଶିକ୍ଷାପ୍ରଣାଳୀ, 
ଶାସନ ଶୃଙ୍ଖଳା ଓ ମିତବ୍ୟୟିତା ପ୍ରଭୃତି ଗୁଣଦ୍ଧାରା ଉଚ୍ଚ ପ୍ରଶଂସିତ ହେବାକୁ ଲାଗିଲା | 
ନୈତିକ ଓ ଆଧ୍ଯାମ୍ବିକ ଜୀବନ ଗଠନ ଓ ପୁରାତନ ଓ ନୃତନ ଶିକ୍ଷାପଦ୍ଧତିର ଅପୂବ 
ସମାବେଶ ସମସ୍ତଙ୍କୁ ମୁଗ୍ଧ କଲା । ଓଡ଼ିଶାର ବିଭିନ୍ନ ଅଞ୍ଚଳରୁ ଅଭିଭାବକମାନେ ତାଙ୍କର 
ସନ୍ତାନମାନଙ୍କୁ ପଠାଇବାକୁ ଲାଗିଲେ । 


ଓଡ଼ିଶାର ବିଶିଷ୍ଟ ସାହିତ୍ୟସେବୀ ତଥା ସମାଲୋଚକ ଚିନ୍ତାମଣି ଦାସ ଏହାକୁ 
ପ୍ରଶଂସା କରି ଲେଖୁଥିଲେ - ˆ ‘ରବୀନ୍ଦ୍ରନାଥ ଠାକୁରଙ୍କ ଶାନ୍ତିନିକେତନ ଭଳି ଗୋପବନ୍ଧୁଙ୍କ 
ବନବିଦ୍ୟାଳୟ ଗୋଟିଏ ଲାବଣ୍ଯଭରା କୁସୁମ । ଯେଉଁମାନେ ସେଠାକୁ ଯାଉଥୂଲେ 
ସେମାନେ କେବଳ ବନବିଦ୍ୟାଳୟର ପରିବେଷ୍ଟନୀ ଦେଖୁ ନ ଥୁଲେ; ସେମାନେ ସେଠାରେ 
ଦେଖୁଥୂଲେ ଗୋପବନ୍ଧୁଙ୍କ ମାନବ ପ୍ରବଣତା, ଭକ୍ତି ଭାବନା, ଧ୍ଯାନ, କଳ୍ପନା ଓ ତାଙ୍କର 
ବଳିଷ୍ଠ ବ୍ୟକ୍ତିତ୍ଵର ଦ୍ୟୋତନା ... ।” 

ଭାରତର ସଂସ୍କୃତି ଓ ପରମ୍ପରାର ପୁନରୁଭ୍ଥାନ ପାଇଁ ଇଂରେଜମାନେ ଏକ ଉଚ୍ଚ 
କମିସନ ଗଠନ କରିଥୁଲେ । କଲିକତା ବିଶ୍ଵବିଦ୍ୟାଳୟର କୁଳପତି ଆଶୁତୋଷ ମୁଖାର୍ଜୀ 
ଏହାର ଜଣେ ସଭ୍ୟ ଥଲେ । ସେ ସତ୍ୟବାଦୀ ଶିକ୍ଷାପଦ୍ଧତି ଅନୁଧ୍ୟାନ କରି ଗୋପବନ୍ଧୁଙ୍କ 
ଉଦ୍ୟମର ବିଶେଷ ପ୍ରଶଂସା କରିଥଲେ ! 


ମହାତ୍ମା ଗାନ୍ଧୀ ୧୯ ୨୧ରେ ଓଡ଼ିଶାକୁ ପ୍ରଥମଥର ପାଇଁ ଆସିଥୂଲାବେଳେ ସେହି 
ବର୍ଷ ମାର୍ଟ ମାସ ୨୬ ତାରିଖରେ ସତ୍ୟବାଦୀ ବନବିଦ୍ୟାଳୟକୁ ପରିଦର୍ଶନ କରିଥୁଲେ | 
ସେ ଏ ସଂକ୍ରାନ୍ତରେ ତାଙ୍କଦ୍ଧଵାରା ପ୍ରକାଶିତ ˆ Young India’ରେ ଲେଖ୍ଥିଲେ - 

“ “ପୁରୀର ବାର ମାଇଲ ଏ ଫଟେ ସାକ୍ଷିଗୋପାଳଠାରେ ପଣ୍ଡିତ ଗୋପବନ୍ଧୁଙ୍କ 
ମୁକ୍ତାକାଶ ତଳେ ଏକ ଶିକ୍ଷାନୁଷ୍ଠାନ ରହିଛି । ତାହା ହେଉଛି ଏକ ବନବିଦ୍ଯାଳୟ । 
ମୁକ୍ତାକାଶ ତଳେ ଶିକ୍ଷା ଦେବାରେ ଏହା ଏକ ପରୀକ୍ଷାମୂଳକ ତଥା ଗୁରୁତ୍ଵପୂର୍ଣ୍ଣ ଉଦ୍ୟମ । 
ମୁଁ ସେଠାରେ ଶିକ୍ଷକ ଓ ଛାତ୍ରମାନଙ୍କ ଗହଣରେ ପରମ ଆନନ୍ଦରେ ଦିନଟିଏ କଟାଇଲି । 
ଏଭଳି ନିଷ୍ଠାପର ଶିକ୍ଷକ ଓ ଛାତ୍ର ଯଦି ଦେଶରେ ଉପୂଜନ୍ତେ ତେବେ ବର୍ଷକ ମଧ୍ଯରେ 
ସ୍ଵରାଜ୍ୟ ଲାଭ କରିବା କିଛି ବିସ୍ମୟକର କଥା ନୁହେଁ ବୋଲି ମୋର ବିଶ୍ଵାସ ।” 

ବନବିଦ୍ୟାଳୟଟି ୧୯୦୯ରେ ଆରମ୍ଭ ହେଲା । ୧୯୧୪ରେ ସରକାରୀ ମଞ୍ଜରି 
ମଧ୍ଯ ମିଳିଲା । ପ୍ରଥମେ ତାହା ଏକବର୍ଷ ପାଇଁ ଥଲା । ପରେ ତାହା ସ୍ଥାୟୀ ହେଲା। 
୧୯୨୧ ପର୍ଯ୍ୟନ୍ତ ଏହା ସୁନ୍ଦର ଭାବରେ ଚାଲିଲା । ପରେ ତାହାକୁ ଜାତୀୟ ବିଦ୍ୟାଳୟରେ 
ପରିଣତ କରାଗଲା । କିନ୍ତୁ ବିଶ୍ଵବିଦ୍ୟାଳୟର କଠୋର ସଇଁ ପାଳିତ ନ ହୋଇପାରିବାରୁ 

ଉତ୍କଳମଣି ଗୋପବନ୍ଧୁ ଦାସ ୪୧ 


ସମର୍ଥନ ଓ ମଞ୍ରି ମିଳିଲା ନାହିଁ । ଫଳରେ ଭବିଷ୍ୟତ୍‌ ଅନିଶ୍ଚିତ ଦୃଷ୍ଟିରୁ ଛାତ୍ରମାନେ 
ସେଠାରେ ଅଧ୍ୟୟନ କରିବାକୁ ଆଗ୍ରହୀ ହେଲେ ନାହିଁ । କ୍ରମେ ଛାତ୍ର ସଂଖ୍ୟା ହ୍ରାସ 
ପାଇଲା । ୧୯୨୬ରେ ଏହା ବନ୍ଦ ହୋଇଗଲା ! 


ସତ୍ୟବାଦୀ ପତ୍ରିକା 

ସାହିତ୍ୟ ମାଧ୍ୟମରେ ଜୀବନର ଲକ୍ଷ୍ୟ ପ୍ରକାଶ କରିବାପାଇଁ ଗୋପବନ୍ଧୁ ଚେଷ୍ଟା 
କରିଥୁଲେ । ସେହି ଚେଷ୍ଟାର ଫଳ ହେଲା ସତ୍ୟବାଦୀ’ ପତ୍ରିକା । ଏହା ୧୯୧୫ ମାଁ 
ମାସରେ ପ୍ରଥମେ ପ୍ରକାଶ ପାଇଲା । 

ସତ୍ୟବାଦୀ”ର ପ୍ରଥମ ସଂଖ୍ୟାରେ ଗୋପବନ୍ଧୁ ଆଦର୍ଶ ଓ ଆକାଂକ୍ଷା ଶୀର୍ଷକ 
ପ୍ରବନ୍ଧରେ ଲେଖଥଲେ - “ଓଡ଼ିଆମାନଙ୍କ ଜାତୀୟ ଜୀବନ ଗଢ଼ିବାକୁ ହେଲେ ଓଡ଼ିଆ 
ଭାଷା ମାଧ୍ୟମରେ କିମ୍ବା ଭାବରାଜିର ପ୍ରକାଶ କରାଇବା ଆବଶ୍ୟକ । ଭିନ୍ନ ଭିନ୍ନ ଦେଶରେ 
ଭିନ୍ନ ଭିନ୍ନ ସମୟରେ ମାନବ ଚିନ୍ତା ଯେଉଁ ସମସ୍ତ ସତ୍ୟ ଆବିଷ୍କାର କରିଅଛି, ମାନବ 
ଜୀବନ ଯେଉଁଭଳି ଆଦର୍ଶ ଦେଖାଇଛି, ସେସବୁ ଓଡ଼ିଆ ସାହିତ୍ୟର ଅଙ୍ଗୀଭୂତ କରିବାକୁ 
ହେବ... ।” 

ଗୋପବନ୍ଧୁ ଓଡ଼ିଆଭାଷା, ଜାତି ଓ ସାହିତ୍ୟକୁ ଗୌରବମଶ୍ଡିତ କରିବାପାଇଁ ଆଜୀବନ 
ସାଧନା କରିଥୁଲେ ! 

ଓଡ଼ିଆ ସାହିତ୍ୟରେ ସମାଲୋଚନା ସାହିତ୍ୟର ଅଭାବ ଥବା ସେ ଉପଲବ୍ଧି 
କରିଥୁଲେ । ତେଣୁ ତାର ବିକାଶ ପାଇଁ ଏକ ବଳିଷ୍ଠ ପତ୍ରିକା ପ୍ରକାଶ କରିବାର ଆବଶ୍ୟକତା 
ଅଛି ବୋଲି ସେ ମନେ କରିଥଲେ । ସେହି ଉଦ୍ଦେଶ୍ୟରେ ସେ “ସତ୍ୟବାଦୀ ପତ୍ରିକାଟି 
ଆରମ୍ଭ କରିଥିବା କଥା ଉଲ୍ଲେଖ କରିଛନ୍ତି । ସତ୍ୟବାଦୀ” ପତ୍ରିକାରେ ମଧ୍ଯ ପ୍ରଥମ 
ଅବସ୍ଥାରେ କେବଳ ସମାଲୋଚନାମୂଳକ ପ୍ରବନ୍ଧମାନ ବାହାରିଲା । ମାତ୍ର ତାହାର ଆଦର 
ସୀମିତ ଥଲା । ତେଣୁ ପରବର୍ୀ କାଳରେ ଏଥରେ ଗଳ୍ପ, ଉପନ୍ୟାସ ଓ କବିତା ଆଦି 
ସ୍ଥାନ ପାଇଲା । 

ଗୋପବନ୍ଧୁ ନିଜେ ଏହି ପତ୍ରିକାରେ ଲେଖୁଥୂଲେ । ଉତ୍କଳ ସମ୍ମଳନୀର 
ଅଧ୍ବବେଶନମାନଙ୍କରେ ସଭାପତି ଭାବେ ତାଙ୍କର ବକ୍ତବ୍ୟ ଓ ବିଭିନ୍ନ ପ୍ରସଙ୍ଗରେ 
ଭାଷଣଗୁଡ଼ିକ ପତ୍ରିକାରେ ସ୍ଥାନ ପାଉଥୁଲା । ଆର୍ଯ୍ୟ ଜୀବନ ଉପରେ ପଣ୍ଡିତ ନୀଳକଣ୍ଠ 
ଦାସଙ୍କ ବହୁ ଉପାଦେୟ ପ୍ରବନ୍ଧମାନ ଏଥୁରେ ପ୍ରକାଶିତ ହୋଇଥଲା । ଗୋଦାବରୀଶ 
ମିଶ୍ର ମଧ୍ୟ ଏଥୁରେ ନିୟମିତ ଭାବେ ଲେଖୁଥିଲେ । ତାଙ୍କର ସରଳ ଭାଷା ଓ ରଚନା 
ଅତ୍ୟନ୍ତ ଚିତ୍ତାକର୍ଷକ ହେଉଥଲା । ସବୁ ଶ୍ରେଣୀର ପାଠକମାନଙ୍କଦ୍ଧାରା ତାହା ଆଦୃତ 
ହେଉଥ୍‌ବାର ଜଣାଯାଏ । ଜଗବନ୍ଧୁ ସିଂହ ଓ ପଶ୍ଡିତ କୃପାସିନ୍ଧୁ ମିଶ୍ର ପ୍ରଭୃତିଙ୍କ ଏତିହାସିକ 
ରଚନା ଓ ବାସୁଦେବ ମହାପାତ୍ର ପ୍ରଭୃତିଙ୍କ ପ୍ରବନ୍ଧମାଳା ଏଥୁରେ ପ୍ରକାଶ ପାଇଲା । ଏକ 

୪୨ ଯଶୋଦେହେ ଆୟୁଷ୍ମାନନ 


ଉଚ୍ଚକୋଟୀର ଓ ବଳିଷ୍ଠ ପରମ୍ପରାର ବାହକ ହୋଇପାରିଥୂଲେ ମଧ୍ଯ ଆଥିକ ଅନଟନ 
ଯୋଗୁଁ ବେଶି ଦିନ ତିଷ୍ଠି ରହିପାରି ନ ଥୁଲା । ମାତ୍ର ଛଅ ବର୍ଷ ପ୍ରକାଶନ ପରେ ଏହା 
ବନ୍ଦ ହେଲା । ସତ୍ୟବାଦୀ ପତ୍ରିକାର ଲେଖକମାନେ କିନ୍ତୁ ପରବର୍ଭୀ କାଳରେ ଓଡ଼ିଆ ଓ 
ଓଡ଼ିଆ ସାହିତ୍ୟ କ୍ଷେତ୍ରରେ ବିଶେଷ ପ୍ରତିଷ୍ଠା ଲାଭ କରିଥୁଲେ । 


ରାଜନୀତିକ ଜୀବନ ଆରମ୍ଭ 

୧୯୧୬ ମସିହାରେ କଟକ ମ୍ୟୁନିସିପାଲିଟିର ପ୍ରତିନିଧ୍ବତ୍ଵ କରୁଥିବା କୁଳବୃଦ୍ଧ 
ମଧୁସୂଦନଙ୍କ କାର୍ଯ୍ୟକାଳ ଶେଷ ହେଲା । ତାଙ୍କ ପ୍ରରୋଚନାରେ ଗୋପବନ୍ଧୁ କଟକ 
ମ୍ୟୁନିସିପାଲିଟିର ପ୍ରତିନିଧଵଭାବେ ପ୍ରାଥୀ ହୋଇ ଶେଷରେ ନିର୍ବାଚିତ ହେଲେ । ଜିଲ୍ଲା 
ବୋର୍ଡର ପ୍ରତିନିଧ୍ୂଭାବେ ବ୍ରଜସୁନ୍ଦର ଦାସ ଓ ଜମିଦାରମାନଙ୍କ ପକ୍ଷରୁ ରାଜେନ୍ଦ୍ର ନାରାୟଣ 
ଭଞ୍ଜଦେଓ ନିର୍ବାଚିତ ହେଲେ । ଗୋପବନ୍ଧୁ କଟକରେ ସେତେବେଳକୁ ଓକିଲାତି କରୁଥିଲେ । 
ମାତ୍ର କାର୍ଯ୍ୟ ସମ୍ପାଦନାରେ ପ୍ରତିବନ୍ଧକ ଦେବା ଆଶଙ୍କା କରି ସେ ଓକିଲାତି ଛାଡ଼ିଦେବାକୁ 
ସ୍ଥିର କଲେ । ୧୯୧ ୭ରୁ ୧୯୨୧ ପର୍ଯ୍ୟନ୍ତ ଗୋପବନ୍ଧୁ ବିହାର-ଓଡ଼ିଶା ବିଧାନସଭାର 
ସଦସ୍ଯ ଥୁଲେ । 

ବିଧାନସଭା ବୈଠକଗୁଡ଼ିକରେ ଗୋପବନ୍ଧୁ ନିଷ୍ଠାର ସହ କଉଁବ୍ୟ ତୁଲାଉଥୁଲେ । 
ବିଧାନସଭାର କୌଣସି ବୈଠକରେ ଯୋଗ ଦେବା ପୂର୍ବରୁ ସେ ଆଲୋଚ୍ୟ ବିଷୟରେ 
ପୂର୍ଣ୍ଣ ପ୍ରସ୍ତୁତ ହେଉଥିଲେ । ପାଟଣା ଯିବା ବାଟରେ ସେ କଲିକତାଠାରେ ଓହ୍ଲାଇ ବିଜ୍ଞ 
ଲୋକମାନଙ୍କ ସହିତ ବିଚାର-ଆଲୋଚନା କରୁଥିଲେ । ଜାତୀୟ ପାଠାଗାରକୁ ଯାଉଥୂଲେ 
ଓ ସେଠାରେ ଦିନ ଦିନ ଧରି ରହି ଅଧ୍ୟୟନ କରୁଥଲେ । ତାଙ୍କର ଯୁକ୍ତିଗୁଡ଼ିକ ଏପରି 
ଅକାଟ୍ୟ ଓ ତଥ୍ୟ ସମ୍ବଳିତ ହେଉଥଲା ଯେ ସରକାର ତାହାକୁ ହେୟଜ୍ଞାନ କରିପାରୁ ନ 
ଥିଲେ । ତାଙ୍କର ଭାଷଣ ଓ ସେଥରେ ଉତ୍‌ଥାପିତ କରିଥୁବା ସମସ୍ୟାଗୁଡ଼ିକ ପ୍ରତି ସରକାର 
ସତର୍କତାର ସହ ଅନୁଧ୍ୟାନ କରୁଥିଲେ ଓ ତାର ସମାଧାନ ପାଇଁ ଯଥୋଚିତ ପଦକ୍ଷେପ 
ନେଉଥୂଲେ । ନିଜ ଅନୁଭୂତି ସେ ବିଶଦ ଭାବରେ ବର୍ଣ୍ଣନା କରି ଗୃହରେ ଶିହରଣ ସୃଷ୍ଟି 
କରୁଥିଲେ । 


ବ୍ୟବସ୍ଥାପକ ହିସାବରେ ସେ ମୁଖ୍ୟତଃ ଚାରୋଟି ସମସ୍ଯା ଉପରେ ଦୃଷ୍ଟି 
ଦେଇଥଲେ । ସେଥୂମଧ୍ଯରୁ ପ୍ରଧାନ ସମସ୍ୟା ହେଲା ବିଚ୍ଛିନ୍ନାଞ୍ଚଳ ମିଶ୍ରଣ । ଏ ଦିଗରେ 
ସେ ବହୁବାର ମାନ୍ଦ୍ରାଜ, ମଧ୍ୟପ୍ରଦେଶ ଓ ବିହାରର ଓଡ଼ିଆ ଅଧ୍ୟୁଷିତ ଅଞ୍ଚଳଗୁଡ଼ିକୁ 
ଯାଇଥଲେ । ସେଠାରେ ଥବା ଓଡ଼ିଆମାନଙ୍କ ମଧ୍ୟରେ ଜାତୀୟ ପ୍ରୀତି ଜାଗ୍ରତ କରାଇବା 
ତାଙ୍କର ଲକ୍ଷ୍ଯ ଥିଲା । ସେହି ଅଞ୍ଚଳଗୁଡ଼ିକର ମିଶ୍ରଣ ଦାବି ସେ ବିଧାନସଭାରେ ଅତି 
ଦୃଢ଼ଭାବେ ଉପସ୍ଥାପିତ କରିଥଲେ । ଦ୍ଵିତୀୟରେ, ସେ ଓଡ଼ିଶାରେ ଲବଣ ଶିଳ୍ପର ପୁନରୁଭ୍ଥାନ 
ପାଇଁ ୧୯୧୮ରେ ସରକାରଙ୍କ ଦୃଷ୍ଟି ଆକର୍ଷଣ କରିଥିଲେ । ବିନା ଶୁଲ୍ତ୍ରରେ ଲବଣ 

ଉତ୍କଳମଣି ଗୋପବନ୍ଧୁ ଦାସ ୪୩ 


ଉତ୍ପାଦନ ପାଇଁ ସେ ଆପ୍ରାଣ ଉଦ୍ୟମ କରିଥଲେ ଓ ବିଧାନସଭାରେ ଅତି ନିଷ୍ଠାପର 
ଭାବେ ଏଥପାଇଁ କାର୍ଯ୍ୟ କରିଥିଲେ । ସେ ଏଥପାଇଁ ଯେଉଁ ସଂଗ୍ରାମ କରିଥିଲେ ତାରି 
ଫଳରେ ୧୯୩୧ରେ ଗାନ୍ଧୀ ଇରଉଇନ୍୍‌ ଚୁକ୍ତି ସ୍ବାକ୍ଷରିତ ହେବା ସମ୍ଭବପର ହୋଇଥଲା । 
ତୃତୀୟରେ, ଶିକ୍ଷା ବ୍ୟବସ୍ଥାର ପରିବର୍ଭନ ସେ ଚାହୁଁଥିଲେ । ସତ୍ୟବାଦୀ ବନବିଦ୍ୟାଳୟ 
ଢାଞ୍ଚାରେ ଶିକ୍ଷା ବ୍ୟବସ୍ଥା କରିବାକୁ ସେ ବହୁବାର ଦାବି କରିଥିଲେ । ଆଉ ଗୋଟିଏ 
ବଡ଼ ସମସ୍ୟା ଉପରେ ସେ ବିଶେଷ ଦୃଷ୍ଟି ଦେଇଥିଲେ - ତାହା ହେଲା ଦୁର୍ଭିକ୍ଷ ପ୍ରପୀଡ଼ିତ 
ଲୋକଙ୍କ ପାଇଁ ବ୍ୟବସ୍ଥା । ୧୯୧୯ରେ ପୂରୀ ଜିଲ୍ଲାରେ ଭୟଙ୍କର ଦୁର୍ଭିକ୍ଷ ପଡ଼ିଲା । 
ବହୁ ଲୋକେ ଅନାହାରରେ ମୃତ୍ୟୁବରଣ କଲେ | ଗୋପବନ୍ଧୁ ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳ 
ବୁଲି ଅସ୍ଥିକଙ୍କାଳସାର ଲୋକଙ୍କର ଫଟୋ ଉଠାଇଲେ । ସେଗୁଡ଼ିକୁ ଓ ସେହି ଲୋକଙ୍କ 
ଦୈନିକ ଖାଦ୍ୟ ( ମୁଠିଶାଗ ) ସେ ନେଇ ବ୍ୟବସ୍ଥାପକସଭାରେ ସମସ୍ତଙ୍କୁ ଦେଖାଇଲେ । 
ଭାଷଣ ପ୍ରସଙ୍ଗରେ ସେ କାନ୍ଦି କାନ୍ଦି କହିଥିଲେ - “ “ଲୋକମାନେ ଘୋର ବିପର୍ଯ୍ୟୟର 
ସମ୍ମୁଖୀନ ହେଉଛନ୍ତି । ଖାଦ୍ୟର ଉତ୍କଟ ଅଭାବ । ଚାଉଳ କିଣିବାକୁ ମିଳୁ ନାହିଁ । 
କାମ ନାହିଁ; ଯାହା ବା ମିଳୁଛି ତାହା କରିବାକୁ ଲୋକଙ୍କର ଶକ୍ତି ବା ସାମର୍ଥ୍ୟ ନାହିଁ । 
ଲୋକମାନେ ଅସ୍ଥିକଙ୍କାଳସାର ହୋଇ ରାସ୍ତାରେ ଭିକ ମାଗି ବୁଲୁଛନ୍ତି। ଆପଣା 
ଛୁଆଠୁ ଖାଦ୍ୟ ଛଡ଼େଇନେଇ ମା” ଜୀବନ ରକ୍ଷା କରୁଛି | ××× ଭୋକ ଉପାସରେ 
ଲୋକେ ଚେରମୂଳି ଖାଇଲେଣି... ।” 

ଗୋପବନ୍ଧୁ ୧୯୨ ୦ ମାଇ ମାସ ବଜେଟ୍‌ ଅଧ୍ୟବେଶନରେ ସରକାରଙ୍କଦ୍ଵାରା ଦୁର୍ଭିକ୍ଷ 
ପ୍ରପୀଡ଼ିତ ଲୋକଙ୍କପାଇଁ ବ୍ୟବସ୍ଥା କରାଯାଇଥ୍‌ବା ୧୯୦୦୦ଟଙ୍କା ପରିବଜତ୍ତେ 
୫୦,୦ ୦ ୦ଟଙ୍କା କରିବାକୁ ପ୍ରସ୍ତାବ ଆଗତ କରିଥୁଲେ । ଏଥପାଇଁ ନିଅଣ୍ଟ ପଡ଼ୁଥ୍ବା 
୩୧,୦ ୦ ଠ୦ଟଙ୍କା ଭରଣା ପାଇଁ ପୋଲିସ ବିଭାଗ ଖଟକୁ କାଟିବା ପାଇଁ ପ୍ରସ୍ତାବ ଦେଲେ । 
ମାତ୍ର ସରକାର ଏହାକୁ ଗ୍ରହଣ କରି ନ ଥୁଲେ । ଓଡ଼ିଶାର ଏକ କ୍ଷୁଦ୍ର ଅଞ୍ଚଳରେ ଦୁର୍ଭିକ୍ଷର 
ପ୍ରକୋପ ଦେଖାଦେଇଥିବାରୁ ଅତିରିକ୍ତ ବ୍ୟବସ୍ଥା କରାଯିବାର ଆବଶ୍ୟକତା ନାହିଁ ବୋଲି 
ସରକାରଙ୍କ ପକ୍ଷରୁ କୁହାଗଲା । ଗୋପବନ୍ଧୁ ଏହାର ଉତ୍ତରରେ କହିଥୂଲେ - ˆ ଏକ 
କ୍ଷୁଦ୍ର ଅଞ୍ଚଳ ହେଉ ବା ବୃହତ୍‌ ହେଉ, ଏ ପ୍ରଦେଶରେ କୌଣସି ଅଖ୍ୟାତ ପଲ୍ଲୀରେ 
ଜଣେ ହେଲେ ଅନାହାରରେ ମୃତ୍ୟୁବରଣ କଲେ, ସେ ପାତକ ମୋ ଉପରେ, 
ବ୍ୟବସ୍ଥାପକସଭାର ସବୁ ସଭ୍ୟମାନଙ୍କ ଉପରେ ଓ ରାଜ୍ୟ ସରକାରଙ୍କ ଉପରେ ପଡ଼ିବ । 


ତାଙ୍କ ଭାଷଣ ମଧ୍ଯ ଇଂରେଜ ଶାସକମାନଙ୍କ ହୃଦୟରେ ଗଭୀର ରେଖାପାତ କଲା । 
ଲାଟସାହେବ ଗେଟ୍‌ ଏହାପରେ ଦ୍ରର୍ଭିକ୍ଷ ପ୍ରପୀଡ଼ିତ ଅଞ୍ଚଳ ପରିଦର୍ଶନ କରି ଗୋପବନ୍ଧୁଙ୍କ 
କହିଲେ - ““ଗୋପବନ୍ଧୁବାବୁ, ପ୍ରକୃତରେ ସରକାର ଯେଭଳି କରିବାର କଥା ସେତିକି 
କରିପାରି ନାହାନ୍ତି ।” 

୪୪ ଯଶୋଦେହେ ଆଯୟୁଖ୍ମାନନ 


ଉତ୍କଳ ସମ୍ମିଳନୀ 

୧୯୦୩ ମସିହାରେ ଗଞ୍ଜାମରେ ଯେତେବେଳେ ଉଜୁଳ ସମ୍ମିଳନୀର ଜନ୍ମ ନେଲା, 
ସେତେବେଳେ ଗୋପବନ୍ଧୁ ବି.ଏ. ପରୀକ୍ଷାର୍ଥୀ ଥୁଲେ । ସେ ସେଥୁରେ ସ୍ବେଚୁାସେବକ 
ଭାବେ କାର୍ଯ୍ୟ କରି ସମସ୍ତଙ୍କ ପ୍ରଶଂସାର ପାତ୍ର ହୋଇଥଲେ । ସେତେବେଳକୁ ତାଙ୍କୁ 
ମାତ୍ର ୨୫ ବର୍ଷ ବୟସ ହୋଇଥଲା । ତାର ୧୬ ବର୍ଷ ପରେ ଅଥାତ୍ଵ ୧୯୧୯ ଅପ୍ରେଲ 
ମାସରେ କଟକରେ ଉଜ୍କଳ ସମ୍ମିଳନୀର ଅଧ୍ୟବେଶନ ବସିଲା । ସେଥୂ୍‌ରେ ଗୋପବନ୍ଧୁ 
ସଭାପତି ଆସନ ଅଳଙ୍କୃତ କଲେ । ସେତେବେଳକୁ ଗୋପବନ୍ଧଙ୍କ ବୟସ ୪୨ । ସଭା 
ବା ସମ୍ମିଳନୀମାନଙ୍କରେ କେବଳ ଭାଷଣଦ୍ଧାରା ଓଡ଼ିଶା ବାହାରେ ଥବା ଓଡ଼ିଆଭାଷୀ 
ଅଞ୍ଚଳଗୁଡ଼ିକର ଓଡ଼ିଶା ସହିତ ମିଶ୍ରଣ ହେବା ସମ୍ଭବ ନୁହେଁ ବୋଲି ସେ ଭାବୁଥଲେ । 
ସେହିସବୁ ଅଞ୍ଚଳରେ ଓଡ଼ିଆମାନଙ୍କୁ ସଙ୍ଗଠିତ କରିବା ଓ ଓଡ଼ିଆମାନଙ୍କ ଶକ୍ତି ବୃଦ୍ଧି 
କରିବାପାଇଁ ସେ ଆଗ୍ରହୀ ଥଲେ । 


ଗୋପବନ୍ଧୁ ଉତ୍କଳ ସମ୍ମିଳନୀର ଚତୁର୍ଦଶ ଅଧ୍ୟବେଶନରେ ଆବେଗଭରା କଣ୍ଠରେ 
କହିଲେ - ˆ ଖଣ୍ଡ ବିଖଣ୍ଡିତ ହେଲେ ସୁଦ୍ଧା ଓଡ଼ିଆ ଜାତି ବର୍ଁମାନ ବିଦ୍ୟମାନ ରହିଛି । 
ରାଜନୀତିକ ବିଚ୍ଛେଦ ତାହାର ବାହ୍ୟ କଳେବରର ବିଭଙ୍ଗ ଘଟାଇଅଛି; ମାତ୍ର ଜାତୀୟ 
ଆମ୍ମା ଅଦ୍ଯାପି ଅକ୍ଷୁଣ୍ଡ ।”? 


ସେ ପୁଣି କହିଲେ - ˆ ‘ଓଡ଼ିଆ ଜାତିର ଆତ୍ମା ଅମର, ଅବ୍ୟୟ ଓ ଅକ୍ଷୟ | ଯେକୌଣସି 
ରାଜନୀତିକ ବାହ୍ୟଶ୍ତି ଏ ଜାତିର ଆତ୍ମାର ବିଲୋପ ସାଧନ କରିପାରିବ ନାହିଁ... ।” 


ଉକ୍କଳ ସମ୍ମିଳନୀ ଉପରେ ସେ ଭାଷଣ ଦେଇ କହିଥିଲେ ଯେ ଏହା ଓଡ଼ିଆ 
ଜାତିର ଅଖଣ୍ଡ, ଅବିନଶ୍ବର ଆତ୍ମାର ଇନ୍ଦ୍ରିୟଗ୍ରାହୀ ମୂର୍ରି । ସେହି କାରଣରୁ ଏହି ସମ୍ମିଳନୀ 
ଓଡ଼ିଆମାନଙ୍କର ଜାତୀୟ ଆକାଂକ୍ଷାର ପ୍ରକାଶକ । 

ଓଡ଼ିଆ ସୀମା ମଧ୍ୟରେ କେବଳ ଆବବ୍ଧ ରହିଲେ ଜାତୀୟତାର ପୂର୍ଣ୍ଣ ବିକାଶ 
ହୋଇପାରିବ ନାହିଁ ବୋଲି ସେ ଜାଣିଥୂଲେ । ସେ ତେଣୁ ମହାଭାରତୀୟ ଭାବରେ 
ସମସ୍ତଙ୍କୁ ଉଦ୍ବବୁଦ୍ଧ କରିବା ଦିଗରେ ବ୍ରତୀ ଥଲେ । ସେ ଏକ ସଭାରେ ସ୍ପଷ୍ଟଭାବେ 
ଜଣାଇ ଦେଇଥଲେ - “ସୀମା ପରିସୀମା ଭିତରେ ଆବବ୍ଧ ଜାତୀୟତାର ପୂର୍ଣ୍ଣ ବିକାଶ 
କଦାପି ସମ୍ଭବ ନୁହେଁ । ଓଡ଼ିଶା ଭାରତର ଏକ ଅଂଶବିଶେଷ ହୋଇଥ୍‌ବାରୁ ମହାଭାରତୀୟ 
ଭାବରେ ସମସ୍ତଙ୍କୁ ଉଦ୍ବବୁଦ୍ଧ କରିବା ପ୍ରଥମ କାମ ହେବା ଉଚିତ । 


ଦେଶରେ ମହମ୍ମାଗାନ୍ଧୀ ୧୯୧୯ ଆଡ଼କୁ ଅସହଯୋଗ ଆନ୍ଦୋଳନରେ ଯୋଗ 
ଦେବାକୁ ପ୍ରସ୍ତୁତ ହେଉଥୁଲେ । ତାଙ୍କର ଡାକ ଗୋପବନ୍ଧୁଙ୍କ ହୃଦୟରେ ଗଭୀର 
ଆଲୋଡ଼ନ ସୃଷ୍ଟି କଲା । ଏଥୁରେ ଯୋଗଦେଲେ ଓଡ଼ିଶାର ମଙ୍ଗଳ ହୋଇପାରିବ 
ବୋଲି ସେ ଅନୁଭବ କଲେ | 

ଉତ୍କଳମଣି ଗୋପବନ୍ଧୁ ଦାସ ୪୫ 


ସେ ତାଙ୍କର ଏହି ମତ ଗୋଟିଏ ସଭାରେ ବ୍ୟକ୍ତ କରିଥଲେ - “ଆମ୍ଭେମାନେ 
ଭାରତୀୟ ଅନୁଷ୍ଠାନ ସହିତ ସଂଯୁକ୍ତ ହେଉ ବା ନ ହେଉ, ଭାରତର ସୁଖଦୁଃଖରେ 
ଆମମାନଙ୍କୁ ଅଛ୍ଥାଧ୍କ ପରିମାଣରେ ଭାଗୀ ହେବାକୁ ପଡ଼ିବ । ସମଗ୍ର ଭାରତର 
ଆନ୍ଦୋଳନରେ ଭାରତ ଯାହା ସମୂହ ଭାବରେ ଲାଭ କରୁଛି, ଓଡ଼ିଆ ବା ଓଡ଼ିଆ ଜାତି 
ତାର ଫଳଭୋଗୀ ହେଉ ନାହାନ୍ତି କି ୨ ଅତଏବ ଭାରତୀୟ ଆକାଂକ୍ଷା ସଙ୍ଗେ ଆମ୍ଭମାନଙ୍କର 
ଆକାଂକ୍ଷା ମିଳାଇ ସମଗ୍ର ଭାରତ ମହାଜାତିର କଲ୍ୟାଣରେ ଯଥାଶକ୍ତି ଆତ୍ମ ବିନିଯୋଗ 
କରିବା ଆମ୍ଭମାନଙ୍କର କରଁବ୍ୟ ।” 

ନାଗପୁର କଂଗ୍ରେସରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ରୂପେ ଗୃହୀତ ହେଲା । 
ଏହାର ପରେ ପରେ ୧୯୨୦ ଡିସେମ୍ବର ମାସରେ ଉକ୍ସଳ ସମ୍ମିଳନୀର ଷୋଡ଼ଶ 
ଅଧ୍ବବେଶନ ଚକ୍ରଧରପୁରରେ ବସିଲା । ଏହି ଅଧ୍ୂବେଶନରେ ସଭାପତିତ୍ନ କରିଥିଲେ 
ଜଗବନ୍ଧୁ ସିଂହ । 

୧୯୨୧ ଜାନୁୟାରୀ ମାସ ୧ ତାରିଖରେ ଗୋପବନ୍ଧୁ କଂଗ୍ରେସର ଲକ୍ଷ୍ୟ ଓ ଉ୍କଳ 
ସମ୍ମିଳନୀର ଲକ୍ଷ୍ୟ ସମାନ ବୋଲି ଏକ ପ୍ରସ୍ତାବ ଗୃହୀତ କରାଇଦେଲେ । ଜଗବନ୍ଧୁ ସିଂହ 
ଗୋପବନ୍ଧୁଙ୍କର ଏହି ଏତିହାସିକ ପ୍ରସ୍ତାବ ଗୃହୀତ ହୋଇଥବା କଥା ଲିପିବଦ୍ଧ କରି ଯାଇଛନ୍ତି - 

“ସିଂହଭୂମ ଜିଲ୍ଲା ଚକ୍ରଧରପୁରଠାରେ 

ସମ୍ମିଳନୀ ବଇଠକ ହେଲା ସେ କାଳରେ 

x x x 
ଗୋପବନ୍ଧୁ ବୋଇଲେ ଭାରତ ସଙ୍ଗେ ଯିବା 
ଭାରତଠାରୁ କିପୀ ଅଲଗା ହୋଇବା ? 

Do x x 
ସଭାରେ ଅଧକ ମତ ସିଦ୍ଧାନ୍ତ ହୋଇଲା 
କଂଗ୍ରେସରେ ଯୋଗଦେବା କଥା ସ୍ଥିର ହେଲା ।”” 


ଅସହଯୋଗ ଆନ୍ଦୋଳନରେ ଯୋଗଦାନ 
ମହାତ୍ମାଗାନ୍ଧୀଙ୍କ ଆହ୍ବାନରେ ଗୋପବନ୍ଧୁ ଅସହଯୋଗ ଆନ୍ଦୋଳନରେ ଯୋଗ 
ଦେଲେ । ୧୯୨୧ ମସିହା ଭାରତୀୟ ଜାତୀୟ କଂଗ୍ରେସର ବେଜୱାଡ଼ା ଅଧ୍ୟବେଶନରେ 
ଓଡ଼ିଶାକୁ ମଧ୍ଯ ପ୍ରଥମଥର ପାଇଁ ସ୍ଥାନ ଦିଆଗଲା । 
ଗୋପବନ୍ଧୁ ପ୍ରଥମେ ବିହାର-ଓଡ଼ିଶା ବିଧାନସଭାରୁ ଇସ୍ତଫା ଦେଲେ । ସେ ଲାଟ 
ସାହେବଙ୍କୁ ଲେଖୁ ଜଣାଇଲେ ଯେ ସେ ଆଉ ବିଧାନସଭାର ସଭ୍ୟଭାବେ ରହିବାକୁ 
ଚାହାନ୍ତି ନାହିଁ । ସେତେବେଳକାର ଲାଟ ସାହେବ ସାର୍‌ ଗେଟ୍‌ ତାହାଙ୍କୁ ଡାକି କହିଲେ - 

୪୬ ଯଶୋଦେହେ ଆପୟୁଷ୍ମାନ୍‌ 


“ଗୋପବନ୍ଧୁ, ତମେ ଓଡ଼ିଶାର ଉପକାର ପାଇଁ ବିଧାନସଭାରେ ଯେଉଁସବୁ ଉଦ୍ୟମ 
କରିଥୂଲ, ଅସହଯୋଗ ଆନ୍ଦୋଳନରେ ଯୋଗଦେଲେ ତାହା ହୋଇପାରିବ କି ? ଫଳରେ 
ସେ ସବୁ ଭାଙ୍ଗିଯିବ ସିନା । 

ଗୋପବନ୍ଧୁ ତାର ଉତ୍ତର ଦେଲେ - “ଆପଣଙ୍କ ଶାସନତନ୍ତ୍ର ଲୁହାଠାରୁ କଠିନ । 
ମୋର ତିନି ବର୍ଷ ବିଧାନସଭାରେ କରୁଣ ପ୍ରାର୍ଥନାରେ କି ଫଳ ହେଲା ? ବନ୍ୟା ପ୍ରତିକାର 
ଲାଗି କୌଣସି ଉଦ୍ୟମ ହେଲା ନାହିଁ । ଲୁଣ ପୋକ୍ତାନୀର କୌଣସି ବିଚାର ହେଲା 
ନାହିଁ । ପୂରୀ ଦୁର୍ଭିକ୍ଷରେ କେତେଲୋକ ପୋକମାଛି ପରି ମରିଗଲେ, ତଥାପି ଆପଣଙ୍କ 
ଶାସନତନ୍ତ୍ର କହିଲେ ଏହା ଦୁର୍ଭିକ୍ଷ ନୁହେଁ । ଏ ଅବସ୍ଥାରେ ଏ ସରକାର ସଙ୍ଗେ ଅଧୂବକ 
ଦିନ ଘୋଷାରି ହେଲେ କି ଫଳ ମିଳିବ ? ଏ ଲକ୍ଷ୍ୟ ସାଧନର ଉପଯୁକ୍ତ ପନ୍ଚା... 
ଅସହଯୋଗ । ` 


ଏହାପରେ ଅସହଯୋଗ ୟୁଗ ଆରମ୍ଭ ହେଲା କହିଲେ ଚଳେ ! ନାଗପୁର କଂଗ୍ରେସ 
ଅଧବବେଶନରେ ଗୃହୀତ ହୋଇଥୁଚ଼ା ପ୍ରସ୍ତାବ ଅନୁଯାୟୀ ଗୋପବନ୍ଧୁ ଅହିଂସାର ବାର୍ରା 
ପ୍ରଚାର କରିବାରେ ଲାଗିଲେ । ସଭାସମିତିମାନ ଏଥୁପାଇଁ କରି ଲୋକଙ୍କୁ ଏହି ବିଷୟରେ 
ବୁଝାଇଲେ । ଛାତ୍ରମାନଙ୍କୁ ତାଙ୍କ ଚିନ୍ତାଧାରାରେ ଅନୁପ୍ରାଣିତ କଲେ । ସୂତା କାଟି ଲୁଗା 
ପିନ୍ଧିବାକୁ ଗ୍ରାମମାନଙ୍କରେ ଡାକରା ଦେଲେ । ତାଙ୍କର ସଦ୍ୟ ପ୍ରତିଷ୍ପିତ ସାପ୍ତାହିକ କାଗଜ 
“ସମାଜ” ମାଧ୍ୟମରେ ସେ ଅସହଯୋଗ କାର୍ଯ୍ୟକ୍ରମ ପ୍ରଚାର କଲେ । ଫଳରେ ଗ୍ରାମେ 
ଗ୍ରାମେ କଂଗ୍ରେସ କମିଟିମାନ ଗଢ଼ାହେଲା । ଶହ ଶହ ସଂଖ୍ୟାରେ ଛାତ୍ରମାନେ ସ୍ତ୍ୁଲ 
କଲେଜ ଛାଡ଼ି ସେହି ମହାସ୍ତୋତରେ ସାମିଲ ହେଲେ । ସେହି ଛାତ୍ରମାନଙ୍କ ମଧ୍ଯରେ 
ଥୁଲେ ହରେକୃଷ୍ଣ ମହତାବ, ନବକୁଷ୍ଣ ଚୌଧୁରୀ, ଯଦୁମଣି ମଙ୍ଗରାଜ ପ୍ରଭୁତି । ନବକ୍ୃଷ୍ଣଙ୍କ 
ବଡ଼ଭାଇ ଗୋପବନ୍ଧୁ ଚୌଧୁରୀ ମଧ୍ଯ ଡେପୁଟି କଲେକ୍ସର ଚାକିରିରୁ ଇସ୍ତଫା ଦେଇ 
କଂଗ୍ରେସରେ ଯୋଗ ଦେଲେ । ଦେଶରେ ନାନା ସ୍ଥାନରେ ଜାତୀୟ ଶିକ୍ଷାନୁଷ୍ଠାନମାନ 
ଗଢ଼ାହେଲା । ଜଗତସିଂହପୁରରେ ପ୍ରାଣକୃଷ୍ଣ ପଢ଼ିଆରୀ ଅଳକାଶ୍ରମ ପ୍ରତିପ୍ତା କଲେ । 
ଗୋପବନ୍ଧୁ ଚୌଧୁରୀ ପ୍ରତିଷ୍ଠା କଲେ ଉତ୍କଳ ସ୍ଵରାଜ ଶିକ୍ଷା ପରିଷଦ । ବହୁ ଲୋକେ 
କାରାବରଣ କଲେ । ଦେଶରେ ନବ ଉନ୍ମାଦନା ଦେଖାଗଲା । 


ଗାନ୍ଧିଜୀଙ୍କ ଆଗମନ 

ଗୋପବନ୍ଧୁ ଓଡ଼ିଶାରେ ଅଭୂତପୂର୍ବ ଜନଜାଗରଣ ସୃଷ୍ଟି କଲେ ମଧ୍ଯ ଗାନ୍ଧିଜୀଙ୍କ 
ଆସିବାର ଆବଶ୍ୟକତା ଉପଲବ୍ଧି କଲେ । ସେ ଗାନ୍ଧିଜୀଙ୍କୁ ଓଡ଼ିଶା ଆସିବା ପାଇଁ 
ନିମନ୍ତ୍ରଣ କଲେ । ଗାନ୍ଧିଜୀ ମଧ୍ଯ ଏହାକୁ ଗ୍ରହଣ କଲେ । ଇଂରେଜ ସରକାର କଟକ 
ସହର ମଧ୍ଯରେ ସଭା କରିବା ପାଇଁ ଅନୁମତି ଦେଲେ ନାହିଁ । ଫଳରେ କାଠଯୋଡ଼ି 
ନଦୀ ବାଲିରେ ସଭା ହେଲା | ହଜାର ହଜାର ସଂଖ୍ୟାରେ ଲୋକେ ସେଠି ରୁଣ୍ଡ ହେଲେ । 

ଉତ୍କଳମଣି ଗୋପବନ୍ଧୁ ଦାସ ୪୭ 


ଗୋପବନ୍ଧୁ ଗାନ୍ଧିଜୀଙ୍କୁ ବୁଦ୍ଧ, ରାମାନୁଜ ଓ କବୀର ପ୍ରଭୃତିଙ୍କ ସହ ତୁଳନା କରିଥୁଲେ । 
ସେ ସଭାରେ ଯେଉଁ ଉଦ୍ଵବୋଧନ ଦେଲେ, ତାହା ସମସ୍ତଙ୍କୁ ମନ୍ତ୍ରବତ୍ଵ ମୁଗ୍ଧ କରିଦେଲ! । 
କଂଗ୍ରେସ ମଧ୍ଯ ଅହିଂସା ନୀତି ଗ୍ରହଣ କରିଥିବା କଥା ଗୋପବନ୍ଧୁ ସଭାରେ ଘୋଷଣା 
କଲେ । 

ତା'ପରଦିନ କଟକରେ ମହାତ୍ମାଗାନ୍ଧୀ ଅବସ୍ଥାନ କଲେ । ୨୬ ତାରିଖରେ ସେ 
ଭଦ୍ରଖ ଅଭିମୁଖେ ଯାତ୍ରା କଲେ । ସାଥୂରେ ଥୂଲେ ଗୋପବନ୍ଧୁ । ସେଠାରେ ଏକ ସଭା 
ହେଲା ।! ତା'ପର ଦିନ ସମସ୍ତେ ସତ୍ୟବାଦୀ ଗଲେ । ମଧ୍ଯାହ୍ନରେ ସେଠାରେ ଏକ 
ଆୟୋଜିତ ସଭାରେ ଗାନ୍ଧିଜୀ ଯୋଗଦେଇ ପୁରୀ ଗଲେ । ସେଠାରେ ଏକ ସଭାରେ 
ଦଶହଜାର ଲୋକେ ଯୋଗ ଦେଇଥ୍‌ବାର ଜଣାଯାଏ । ଏଥୁରେ ଗାନ୍ଧିଜୀଙ୍କ ଅପେକ୍ଷା 
ଗୋପବନ୍ଧୁଙ୍କ ପ୍ରଭାବ ବେଶି ଥ୍‌ବାର ଅନୁଭବ କରାଯାଇଥୁଲା । ଏ ଗସ୍ତ ଫଳରେ 
ଗାନ୍ଧିଜୀ ଓଡ଼ିଶାର ଦୁଃଖ ଓ ଦାରିଦ୍ର୍ୟ ବିଷୟରେ ଅବଗତ ହେଲେ । ସେ ଗୋପବନ୍ଧୁଙ୍କ 
ଉତ୍କଳର ଜଣେ ଶ୍ରେଷ୍ଠ ସନ୍ତାନ ବୋଲି ଅଭିହିତ କଲେ । 


ସମାଜ ପ୍ରକାଶନ 

ବନ୍ୟା ଓ ମରୁଡ଼ି ଓଡ଼ିଶାର ନିତ୍ୟ ସହଚର | ୧୯୦୯ରେ ଓଡ଼ିଶାରେ ଭୟଙ୍କର 
ଦୁର୍ଭିକ୍ଷ ପଡ଼ିଥିଲା । ୧୯ ୧୯ରେ ମରୁଡ଼ି ସାଙ୍ଗକୁ ବନ୍ୟାର ପ୍ରକୋପ ମଧ୍ଯ ଦେଖାଦେଲା । 
ଲୋକମାନେ ଅକଥନୀୟ ଦୃଃଖଦୁର୍ଦଶାର ସମ୍ମୁଖୀନ ହେଲେ । ଇଂରେଜମାନେ ସେ 
ସବୁକୁ ଲୋକଲୋଚନକୁ ଆଣିବାକୁ ଚାହୁଁ ନ ଥିଲେ । ବରଂ ଘୋଡ଼ାଇ ଦେବାକୁ ପାରୁପର୍ଯ୍ୟନ୍ତ 
ଚେଷ୍ଟା କରୁଥିଲେ । ସେଥୁପାଇଁ ଏକ ସମ୍ବାଦପତ୍ର ପ୍ରକାଶନର ଆବଶ୍ୟକତା ଦେଖାଦେଲା ! 

ସାମ୍ବାଦିକତା ଗୋପବନ୍ଧୁଙ୍କ ପେସା ନ ଥୁଲା । ଏହା ଥୁଲା ତାଙ୍କର ସେବାବ୍ରତ । 
ପ୍ରଥମେ ସେ ଉତ୍କଳ ଦୀପିକାରେ “ସମ୍ପାଦକଙ୍କୁ ପତ୍ରଂ ସ୍ତମ୍ଭରେ ନିଜର ସମାଜ 
ସଂସ୍କାରମୂଳକ ଆଭିମୁଖ୍ୟ ପ୍ରକାଶ କରୁଥିଲେ । ଏଥୁ ସହିତ ନାନା ସମ୍ବାଦ ମଧ୍ଯ 
ଦେଉଥ୍‌ଲେ । ୧୯ ୨୩ରେ ବ୍ରହ୍ମପୁରରେ ସାହସୀ ଶଶିଭୂଷଣ ରଥଙ୍କ ନେତୃତ୍ଵରେ ' ଆଶା' 
ପ୍ରକାଶ ପାଇଲା । ସେଥିରେ ମଧ୍ଯ ସେ ସାମ୍ବାଦିକତା କରିଥଲେ । ଏହାର ସମ୍ପାଦକୀୟ 
ସାକ୍ଷିଗୋପାଳରେ ଲେଖା ହେଉଥଲା ! ମାତ୍ର ତାହା ବିଶେଷ ଫଳପ୍ରଦ ହେଉ ନ ଥୁଲା । 
ସୁତରାଂ ଗୋପବନ୍ଧୁ ଏକ ସାପ୍ତାହିକ ସମ୍ବାଦପତ୍ର ବାହାର କରିବାପାଇଁ ସ୍ଥିର କଲେ । 

ଗୋପବନ୍ଧୁ ପୁରୀ ଏମାର ମଠ ମହନ୍ତଙ୍କଠାରୁ ଗୋଟିଏ ହସ୍ତଚାଳିତ ମୁଦ୍ରାଯନ୍ତ୍ର 
ମାତ୍ର ଷୋଳ ଟଙ୍କାରେ କିଣିଲେ । ୧୯୧୯ ଅକ୍ମୋବର ମାସ ୪ ତାରିଖରେ ବିଜୟା 
ଦଶମୀ ଦିନ ସେ ଏକ ସାପ୍ତାହିକ ଖବରକାଗଜ ବାହାର କଲେ । ତାହାର ନାମ ରଖାଗଲା 
‘ସମାଜ’ । ସେ ହେଲେ ଏହାର ସମ୍ପାଦକ । ସେତେବେଳେ ଏହାର ମୂଲ୍ୟ ଏକପଇସା 
ଥୁଲା । ଏଥିରେ ସାଧାରଣ ଲୋକେ ବୁଝିପାରିଲା ଭଳି ସହଜ ଓ ସରଳ ଭାଷାରେ 

୪୮ ଯଶୋଦେହେ ଆୟଯୟୁଷ୍ମାନ୍‌ 


ସମ୍ବାଦ ପ୍ରକାଶ ପାଇଲା । ବହୁଳ ପ୍ରସାରର ଆବଶ୍ୟକତା ଦୃଷ୍ଟିରୁ ୧୯୨ ୪ରେ ସମାଜ 
ଅଫିସ ସତ୍ଯବାଦୀରୁ ପୁରୀକୁ ଉଠାଇ ନିଆଗଲା । କିନ୍ତୁ ଗୋପବନ୍ଧୁ ଦେଖଲେ ଯେ 
ଓଡ଼ିଶାରେ ରାଜନୀତିକ କେନ୍ଦ୍ରବିନ୍ଦୁ ପୁରୀ ନୁହେଁ - କଟକ | କଟକରେ “ସମାଜ! ପ୍ରକାଶ 
କରାଗଲେ ତାର ପ୍ରଚାର ଓ ପ୍ରସାର ଭଲ ହେବ । ତେଣୁ ୧୯୨୭ ଜୁନ୍ନ ମାସରେ 
ଏହାକୁ କଟକକୁ ଅଣାଗଲା । ଏହା ପ୍ରଥମେ ଏକ ଭଡ଼ାଘରୁ ପ୍ରକାଶ ପାଇଲା । ଏହି 
କାଗଜ ତିଆରିରେ ସେ ବନ୍ୟା ମରୁଡ଼ିର ସମ୍ବାଦ ପ୍ରକାଶ କରିପାରିଲେ । ତାହା ମଧ୍ଯ 
ଜନସାଧାରଣଙ୍କ ନିକଟରେ ପହଞ୍ଚଲ। । ସରକାର ଏହାକୁ କପୋଳକଳ୍ପିତ କହି ଉଡ଼ାଇ 
ଦେଇପାରିଲେ ନାହିଁ । 


ଇଂରେଜ ସରକାରଙ୍କ ବିଷଦୃଷ୍ଟି 

କ୍ରମେ ଗୋପବନ୍ଧୁ ସରକାରଙ୍କ ବିଷଦୃଷ୍ଟିରେ ପଡ଼ିଲେ । ଏହାର ଦୁଇଟି କାରଣ 
ଥିଲା । ପ୍ରଥମତଃ, ଗାନ୍ଧିଜୀଙ୍କ ନେତୃତ୍ଵରେ ପରିଚାଳିତ ଅସହଯୋଗ ଆନ୍ଦୋଳନର ବାର 
ସେ ଓଡ଼ିଶାରେ ପ୍ରଚାର କରୁଥିଲେ । ଭାରତୀୟ ଜାତୀୟ କଂଗ୍ରେସର କାର୍ଯ୍ୟକଳାପ ମଧ୍ଯ 
ତାଙ୍କ ଉଦ୍ୟମରୁ ବୃଦ୍ଧି ପାଇଥୁଲା । ଦ୍ଵିତୀୟରେ, ସରକାରୀ କାର୍ଯ୍ୟକଳାପଗୁଡ଼ିକ ସେ 
ଟିକିନିଖି ଭାବେ ' ସମାଜ” ମାଧ୍ୟମରେ ଜନସାଧାରଣଙ୍କ ଆଗରେ ଉପସ୍ଥାପିତ କରୁଥିଲେ | 


୧୯୨୧ ଅଗଷ୍ଟ ମାସରେ ପୁରୀ ଜିଲ୍ଲାର ବେଗୁନିଆ ଥାନାର ପୋଲିସ 
କର୍ମଚାରୀମାନେ ଜନସାଧାରଣଙ୍କ ଉପରେ ଅତ୍ୟାଚାର କରୁଥିବା ଏକ ସମ୍ବାଦ ପ୍ରକାଶ 
ପାଇଲା । ଏକ ନିର୍ଦ୍ଦିଷ୍ଟ ପାଶବିକ ଅତ୍ୟାଚାରର ଶିରୋନାମା ଥଲା ‘ସତ୍ୟ ହୋଇଥୁଲେ 
ସାଂଘାତିକ । ଗୋପବନ୍ଧୁ ସମ୍ପୃକ୍ତ ପୋଲିସ କର୍ମଚାରୀମାନଙ୍କ ବିରୋଧରେ କଠୋର 
କାର୍ଯ୍ୟାନୁଷ୍ଠାନ ଦାବି କଲେ ।” ଏଥିରେ ପୋଲିସ ତଥା ଅନ୍ୟାନ୍ୟ ଇଂରେଜ କର୍ୁପକ୍ଷ 
ଗୋପବନ୍ଧୁଙ୍କ ଉପରେ କ୍ରୋଧାନ୍ସିତ ହୋଇପଡ଼ିଲେ । ଗୋପବନ୍ଧୁ ଯେଉଁ ସ୍ଥାନକୁ ସଭ୍ତାସମିତି 
କରିବା ପାଇଁ ଗଲେ, ସେଠାରେ ସରକାରଙ୍କ ତରଫରୁ ୧୪୪ ଧାରା ଜାରି କରାଗଲା । 
ପ୍ରକାଶ ପାଇଥ୍‌ବା ଖବର ମିଥ୍ୟା ବୋଲି ଦର୍ଶାଇ ସରକାରଙ୍କ ତରଫରୁ ମାନହାନି 
ମୋକଦ୍ଦମା ମଧ୍ଯ କରାଗଲା । ଇଂରେଜ ସରକାରଙ୍କୁ ହଟାଇବା ପାଇଁ ଏକ ଶାନ୍ତିସେନା 
ସେ ଗଠନ କରିଥୁବା ମିଥ୍ୟା ଅଭିଯୋଗ ମଧ୍ଯ ଅଣାଗଲା । 


ଶାନ୍ତି ସେନା ଗଠନ 


ଓଡ଼ିଆ ଜାତିକୁ ବୀରଜାତି କରିବାର ସ୍ଵପ୍ନ ମଧ୍ଯ ଗୋପବନ୍ଧୁ ଦେଖୁଥୁଲେ । ନୈତିକ 
ବଳ ସହିତ ଶାରୀରିକ ବଳ ଅଙ୍ଗାଙ୍ଗୀ ଭାବେ ଜଡ଼ିତ ଥୁବା ସେ ଉପଲବ୍ଧି କରିଥୁଲେ । 
ସେତେବେଳେ ସମ୍ପାଦକ ଥୁଲେ ବ୍ରଜସୁନ୍ଦର ଦାସ । ଗୋପବନ୍ଧୁ ବ୍ରଜସୁନ୍ଦର ଦାସଙ୍କ 
ସହିତ ମିଶି ନର୍ମାଲ ସ୍ତ୍ରଲ ଗଳିରେ ବ୍ୟାୟାମଶାଳା ସ୍ଥାପନ କଲେ । କେବଳ ସେତିକି 
ନୁହେଁ, ଏକ ନିଃସ୍ବାର୍ଥପର ସମାଜସେବୀ ଦଳ ଗଠନ କରିବା ଏକାନ୍ତ ଜରୁରି ବୋଲି 

ଉତ୍କଳମଣି ଗୋପବନ୍ଧୁ ଦାସ ୪୯ 


ସେ ଉପଲବ୍ଧି କଲେ । ସେଥୁପାଇଁ ସେ, ଏକ ଦଳ ଗଢ଼ିଲେ - ଯେଉଁମାନେ କି ସନ୍ଧ୍ୟାସୀ 
ଭଳି ସାଧନା କରିପାରିବେ । ସେମାନଙ୍କର ପରିଧାନ ଗେରୁଆ ବସ୍ତ ଥୁଲା | ମୁଣ୍ଡରେ 
ସେମାନେ ଗେରୁଆ ଲୁଗାର ଠେକା ଭିଡ଼ୁଥୁଲେ । ଅତି ସରଳ ଜୀବନ ଯାପନପୂର୍ବକ ଗାଁ 
ଗାଁ ବୁଲି ସ୍ଵଦେଶୀ ଚିନ୍ତାଧାରାରେ ଜନସାଧାରଣଙ୍କୁ ଅନୁପ୍ରାଣିତ କରିପାରିବାର ଲକ୍ଷ୍ୟ 
ଏହି ଦଳର ଥୁଲା । ସେମାନଙ୍କୁ କୁସ୍ତି କସରତ, ବାଡ଼ି ଖେଳ ପ୍ରଭୂତି ଶିକ୍ଷା ଦିଆଯାଉଥୁଲା । 
ଭାଗବତ ଘର ପ୍ରତିଷ୍ଠା ମାଧ୍ଯମରେ ସେବା, ନୈତିକତା ପ୍ରଭୃତି ଶିକ୍ଷା ମଧ୍ଯ ଦିଆଗଲା । 
ପ୍ରଚାରକ ଅନନ୍ତ ମିଶ୍ର, ଜଗନ୍ନାଥ ମହାପାତ୍ର, ଆଚାର୍ଯ୍ୟ ହରିହର ପ୍ରଭୃତି ଏହି ଆନ୍ଦୋଳନରେ 
ପୂର୍ଣ୍ଣ ପ୍ରାଣରେ ଯୋଗଦେଲେ । ଏହି ଆନ୍ଦୋଳନର ପ୍ରେରଣା ସେ ବଙ୍ଗଳାର ବିପ୍ଳବୀ 
ଶଶିଭୂଷଣଙ୍କଠାରୁ ପାଇଥଲେ । ଇଂରେଜ କରୁପକ୍ଷ ଏହି ଦଳ ଗଠନରେ ଯେ ଆତଙ୍କିତ 
ହୋଇ ପଡ଼ିଥିଲେ, ଏହା ଅତି ସଷ୍ଟ । ମାତ୍ର ଇଂରେଜମାନଙ୍କୁ ହଟାଇବା ଅପେକ୍ଷା ଆତ୍ମଶାସନ- 
ଯାହା କି ସ୍ଵାଧୀନତା ଲାଭର ପ୍ରାରମ୍ଭିକ ସର୍ର ଉପରେ ସେ ଅଧ୍ବକ ଗୁରୁତ୍ଵ ଦେଇଥୁଲେ । 
ଏହା ତାଙ୍କର ଅଭୂତପୂର୍ବ ଦୂରଦୃଷ୍ଠିର ଯେ ପରିଚୟ ଦିଏ, ଏଥରେ ସନ୍ଦେହ ନାହିଁ । 


ଗୋପବନ୍ଧୁଙ୍କ ଉପରେ ୧୪୪ ଧାରା ଅନୁସାରେ ମୁଖବନ୍ଦ ଆଇନ ଜାରି ହେଲା । 
ମାତ୍ର ସେ ଏହାକୁ ଭୁକ୍ଷେପ କରି ନ ଥଲେ । ସେତେବେଳେ ( ସମାଜ )ରେ ତାଙ୍କର ଏକ 
ବ୍ୟଙ୍ଗା୍ମକ କବିତା ପ୍ରକାଶ ପାଇଲା - 
“ପୁରୀ ଆଉ କଟକର ଜିଲ୍ଲା ମେଜେଷ୍ଟର 
ଏକ ଶତ ଚୌରାଳିଶ ଦଫାରେ ଅର୍ଡ଼ର 
ଜାରି କରି ମୋର ମୁଖ କରିଛନ୍ତି ବନ୍ଦ 
ସେଥପାଇଁ ନୁହେଁ ମୁହଁ ତିଳେ ନିରାନନ୍ଦ ।”? 


ମାନହାନି ମୋକଦ୍ଦମାର ବିଚାର 

ଵିତିହାସିକ ଖୋର୍ଝା କୋର୍ଟରେ ଗୋପବନ୍ଧୁଙ୍କ.ମୋକଦବ୍ଦମାର ବିଚାର ହେଲା। 
ସେତେବେଳେ ମାଜିଷ୍ଟ୍ରେଟ ଥୁଲେ ସୁରେଶ ଚନ୍ଦ୍ର ବୋଷ ।! ସେ ହେଉଛନ୍ତି ମହାନ୍‌ ବିପ୍ଳବୀ 
ଆଜାଦ ହିନ୍ଦ ଫୌଜର ପ୍ରତିଷ୍ଠାତା ସୁଭାଷ ଚନ୍ଦ୍ର ବୋଷଙ୍କ ବଡ଼ଭାଇ । ମାଜିଷ୍ଟ୍ରେଟ 
ମୋକଦ୍ଦମା ବିଚାରପାଇଁ ଗୋଟିଏ ତାରିଖ ଧାର୍ଯ୍ୟ କଲେ । ଜାମିନନାମାରେ ଦସ୍ତଖତ 
ଦେଇ ଚାଲିଯିବାକୁ ଗୋପବନ୍ଧୁଙ୍କୁ ଆଦେଶ ଦିଆଗଲା । ମାତ୍ର ସେ ଜାମିନରେ ଯିବାକୁ 
ରାଜିହେଲେ ନାହିଁ । ତାକୁ ଖୋର୍ଧା ଜେଲ ହାଜତରେ ଚଉଦ ଦିନ ରଖାଗଲ। । 
ସେତେବେଳକୁ ଗୋପବନ୍ଧୁ ଓଡ଼ିଶାର ପୁରପଲ୍ଲୀରେ ଅତ୍ଯନ୍ତ ପ୍ରିୟ ହୋଇ ପଡ଼ିଥାନ୍ତି । 
ବିଚାରର ଶେଷ ଦିନ ଅର୍ଥାଡ୍ବ ରାୟ ବାହାରିବା ଦିନ କଚେରି ଲୋକାରଣ୍ଯ ହୋଇ 
ଉଠିଲା । ଏପରିକି ତଳେ ସୋରିଷ ପଜନାଇବା ପାଇଁ ଜାଗା ନ ଥୁଲା । ହଜାର ହଜାର 
ଲୋକ ରାଜଶକ୍ତିକୁ ଭୟ ନ କରି ରାୟ ଶୁଣିବାପାଇଁ ଅପେକ୍ଷା କରି ରହିଥୂଲେ । 

୫୦ ଯଖଷଶୋଦେହେ ଆଯୟୁଷ୍ମାନ୍‌ 


୧୯ ୨୧ ଅକ୍ନୋବର ମାସ ୨୮ ତାରିଖରେ ମାଜିଷ୍ଟ୍ରେଟ ଏତିହାସିକ ରାୟ ଦେଲେ - 
* ଗୋପବନ୍ଧୁ ନି୍ଦୋଷରେ ଖଲାସ । 


ମହାତ୍ମାଗାନ୍ଧୀ ଓ ପଶ୍ଡିତ ଗୋପବନ୍ଧୁଙ୍କ ଜୟଜୟକାର ଧ୍ଵନିରେ ଗଗନ ପବନ ପ୍ରକମ୍ପିତ 
ହୋଇଉଠିଲା । ଶହ ଶହ ନାରୀ ହୁଳହୁଳି ପକାଇ ଗୋପବନ୍ଧୁଙ୍କ ବନ୍ଦାଇବାରେ ଲାଗିଲେ । 


ମୋକଦ୍ଦମାରୁ ଖଲାସ ହେବାପରେ ଗୋପବନ୍ଧୁ ଜାତୀୟ କଂଗ୍ରେସ କାର୍ଯ୍ୟକ୍ରମକୁ 
ସକ୍ରିୟ ଭାବେ ଉପସ୍ଥାପିତ କରିବାରେ ଲାଗିଲେ । ସେ ଓଡ଼ିଶାର ସବୁଆଡ଼େ ବୁଲି 
ମୁଷ୍ଟିଭିକ୍ଷା, କଂଗ୍ରେସ ବାର୍ଭା ପ୍ରଚାର ପ୍ରଭୃତି କାର୍ଯ୍ୟଗୁଡ଼ିକରେ ଲାଗିପଡ଼ିଲେ । 


କାରାବରଣ 

ସେତେବେଳେ ଇଂରେଜମାନେ ଭାରତର ଚାରିଆଡ଼େ ଦମନଲୀଳା ଚଳାଇଥାନି । 
ସବୁ ଅଞ୍ଚଳରେ କାର୍ଯ୍ୟ କରୁଥୁବା ସ୍ଵାଧୀନତା ସଂଗ୍ରାମୀମାନଙ୍କୁ ଦୋଷଯୟୁକ୍ତ କରି ଗିରଫ 
କରାଯାଉଥାଏ । ଗୋପବନ୍ଧୁଙ୍କ ପ୍ରତି ଇଂରେଜ ସରକାର ସେହି ପନ୍ଥା ଅନୁସରଣ କଲେ । 
ଗୋଟିଏ ଅଭିଯୋଗ ମୁକ୍ତ ହେବାର ଛ'ମାସ ମଧ୍ଯରେ ଆହୁରି ଅଭିଯୋଗ ଅଣାଗଲା | 
ଏହା କ୍ରମଶଃ ବୃଦ୍ଧି ପାଇବାକୁ ଲାଗିଲା । ସେଥୂମଧ୍ଯୟରେ ଗୋଟିଏ ଥଲା ଭଦ୍ରଖରେ 
୧୪୪ ଧାରା ଭଙ୍ଗ କରିବା । ଆଉ ଗୋଟିଏ ଥୁଲା କନିକାରେ ସରକାରୀ କାର୍ଯ୍ୟର 
ବିରୋଧ କରିବା ଓ ସରକାରଙ୍କୁ ଅପଦସ୍ଥ କରିବା । ଗୋପବନ୍ଧୁଙ୍କୁ ଗିରଫ କରିବାପାଇଁ 
ସରକାର ତପୂର ହୋଇଉଠିଲେ । 


ବାଲେଶ୍ବର ଜିଲ୍ଲା କଲେକୃର ୧୪୪ ଧାରା ଭଙ୍ଗ କରିବା ଅପରାଧରେ ଗୋପବନ୍ଧୁଙ୍କ 
ଗିରଫ କରିବାପାଇଁ ପରୁଆନା ପଠାଇଲେ । ଗୋପବନ୍ଧୁ ସେତେବେଳକୁ ପୁରୀରେ 
ଥୁଲେ । ସେ ସେଠାରେ ଗିରଫ ହେଲେ । ତାଙ୍କୁ ପ୍ରଥମେ କଟକ ଜେଲରେ ରଖାଗଲା । 
ମୋକଦମା ବିଚାର ପାଇଁ ତାଙ୍କୁ ହାତକଡ଼ି ପକାଇ ବାଲେଶ୍ଵର ନିଆଯାଉଥୁଲା । ବିଚାର 
ପରେ ତାଙ୍କୁ ପୁଣି କଟକ ଅଣାଯାଉଥ୍‌ଲା । 


କଟକରେ ମଧ୍ଯ ସ୍ଵରାଜ୍ୟ ସେବକ ସଂଘ ଗଠନ କରିଥିବା ଅଭିଯୋଗରେ ଆଉ 
ଏକ ମୋକଦମା ଚାଲିଲା । 


୧୯୨୨ରେ ରାୟ ବାହାରିଲା । ବାଲେଶ୍ଵରରେ ୧୪୪ ଧାରା ଭଙ୍ଗ କରିବା 
ଅପରାଧରେ ତାଙ୍କୁ ଛଅମାସ ଓ ସ୍ଵରାଜ୍ୟ ସେବକ ସଂଘ ଗଠନ କରିଥୁବା ଅପରାଧରେ 
ଏକବର୍ଷ ଛଅମାସ ଏମିତି ସର୍ବମୋଟ ଦୁଇବର୍ଷ ଜେଲଦଣ୍ଡ ହେଲା । କନିକା ସମ୍ପର୍କରେ 
ସରକାର କରିଥୁବା ମାନହାନି ମୋକଦମାର ବିଚାରପାଇଁ ତାଙ୍କୁ କଟକ ଜେଲରେ 
ରଖାଯାଇଥୁଲା । ମାତ୍ର ସରକାର ଛଅମାସ ପରେ ସେ ମୋକଦମାକୁ ଉଠାଇ ଦେଲେ । 
ବାକି ଏକବଷ ଛଅମାସ ହଜାରିବାଗ ଜେଲରେ କାରାଜୀବନ କଟାଇବାକୁ ପଡ଼ିଲା । 

ଉତ୍କଳମଣି ଗୋପବନ୍ଧୁ ଦାସ ୫୧ 


ହଜାରିବାଗ ଯାଇ ଦୂରରେ ରହିଲେ ମଧ୍ଯ ଗୋପବନ୍ଧୁ ଭାଙ୍ଗି ପଡ଼ି ନ ଥଲେ । ସେ 
ନିଜ ରଚିତ ବନ୍ଦୀର ଆତ୍ମକଥା”'ରେ ଉଲ୍ଲେଖ କରିଛନ୍ତି - 
“ଥଲେ ଯଦି ତହିଁ ଭାରତ ବକ୍ଷରେ 
ମଣିବି ମୁଁ ଅଛି ଆପଣା କକ୍ଷରେ 
ମୋ ନେତ୍ରେ ଭାରତ ଶିକ୍ଷା ଶାଳଗ୍ରାମ 
ପ୍ରତି ସ୍ଥାନ ମୋର ପ୍ରିୟ ପୁରୀ ଧାମ !”? 


ଗୋପବନ୍ଧୁ ହଜାରିବାଗ ଜେଲ୍‌ରେ ଥୁଲାବେଳେ ତିନିଗୋଟି କବିତା ଗ୍ରନ୍ଧ ରଚନା 
କରିଥୁଲେ । ସେଗୁଡ଼ିକ ହେଲା “କାରା କବିତା”, ‘ବନ୍ଦୀର ଆତ୍ମକଥା? ଓ ‘ଧର୍ମପଦ! । 
ସେଗୁଡ଼ିକ ହେଉଛି ଗୋପବନ୍ଧୁଙ୍କ କାରାଜୀବନର ସ୍ମାରକ । 


ଉତ୍କଳମଣି ଉପାଧ 

୧୯୨୪ ଜୁନ ମାସରେ ଗୋପବନ୍ଧୁ କାରାମୁକ୍ତ ହେଲେ । ସେଠାରୁ ରେଳ ଯୋଗେ 
ସେ କଟକ ଆସିଲେ । ପ୍ରତି ଷ୍ଟେସନରେ ଶହ ଶହ ଲୋକ ରୁଣ୍ଡ ହୋଇ ତାଙ୍କର ଜୟ 
ଜୟକାର ଧ୍ବନି ଦେଇଥୁଲେ । 

କଟକରେ ପହଞ୍ଚବାର ପରଦିନ ଉଜ୍କଳ ପ୍ରାଦେଶିକ ରାଜନୀତିକ ସମ୍ମିଳନୀ କଟକ 
ମ୍ୟୁନିସପାଲିଟି ହତାରେ ଅନୁଷ୍ଠିତ ହେଲା । ଏଥୁରେ ସଭାପତିତ୍ସ କରିଥୁଲେ ବଙ୍ଗଳାର 
ବିଶିଷ୍ଟ ଦେଶପ୍ରେମୀ ବୈଜ୍ଞାନିକ ଆଚାର୍ଯ୍ୟ ପ୍ରଫ୍ଣଲ ଚନ୍ଦ୍ର ରାୟ । ଏଥୁରେ ଗୋପବନ୍ଧୁ 
ଯୋଗ ଦେବାକୁ ଯାଇଥୁଲେ ! ସଭାପତି ଗୋପବନ୍ଧୁଙ୍କ ଉକ୍କଳମଣି' ନାମରେ ସମ୍ବୋଧନ 
କରି ତାଙ୍କୁ ସଭାମଶ୍ଡପଠାକୁ ପାଛୋଟି ନେଇଥୁଲେ । ସେହିଦିନଠାରୁ ସେ 'ଉକ୍ସଳମଣି' 
ନାମରେ ଖ୍ୟାତ ହେଲେ । 


ଦୀନବନ୍ଧୁ ଆଣ୍ଡରଜଙ୍କୁ ନିମନ୍ତ୍ରଣ 

୧୯୨୫ରେ ପୁରୀ ଜିଲ୍ଲାରେ ପୁଣି ବନ୍ଯାବିପ୍ବାତ ଦେଖାଦେଲା । ଗୋପବନ୍ଧୁ 
ବନ୍ୟାଦୁର୍ଗତ ଅଞ୍ଚଳଗୁଡ଼ିକ ବୁଲିଲେ । ତାଙ୍କ ଅନୁରୋଧ ରକ୍ଷାକରି ସେଇ ୧୯ ୨୫ରେ 
ଭାର୍ଗବୀ ନଦୀର ବନ୍ୟାଞ୍ଚଳରେ ଲୋକଙ୍କର କରୁଣ ଅବସ୍ଥା ଦେଖୁବାକୁ ଦୀନବନ୍ଧୁ ସି.ଏଫ. 
ଆଣ୍ଡଜ ଆସିଥୂଲେ । ଉଭୟେ ବନ୍ଯା ପ୍ରପୀଡ଼ିତ ବହୁ ଅଞ୍ଚଳ ବୁଲିଲେ । ଥରେ ଆଶ୍ଡକ 
ସାହେବଙ୍କ ଗୋଡ଼ ଖସିଯିବାରୁ କଚଡ଼ାଟାଏ ଖାଇଲେ । ଆଉ ଥରେ ଡଙ୍ଗା ଓଲଟି 
ପଡ଼ିଥିଲା । ତଥାପି ସାଧ୍ଯମତେ ଅନେକ ଅଞ୍ଚଳ ବୁଲି ଦେଖୁଥିଲେ । ବହୁ ବ୍ୟକ୍ତିଙ୍କର 
ମର୍ମତୁଦ କାହାଣୀ ଶୁଣିଥୂଲେ । ଶହ ଶହ ଲୋକଙ୍କର ଅସ୍ଥିକଙ୍କାଳସାର ମୂର୍ଭି ଦେଖୁ 
ଆଣ୍ଡ ସାହେବ ସ୍ତମ୍ଭୀଭୂତ ହୋଇପଡ଼ିଥିଲେ । ଗୋପବନ୍ଧୁଙ୍କ ଚକ୍ଷୁଭୁ ଲୁହ ଧାର ଧାର 
ହୋଇ ବୋହି ପଡ଼ିଥିଲା । ବନ୍ଯା ଦୁର୍ଗତ ଅଞ୍ଚଳର ବ୍ୟକ୍ତିମାନଙ୍କ ଲାଭ୍ଷି ଗୋପବନ୍ଧୁଙ୍କ 

୫୨ ଯଶୋଦେହେ ଆଯୟୁଷଖ୍ମୀନ୍‌ 


ଦୟାଭାବ, ଦରୀଦ ଓ ଅନୁକମ୍ପା ଆଣ୍ଡଜଙ୍କ ହୃଦୟରେ ଗଭୀର ଆଲୋଡ଼ନ ସୃଷ୍ଟି କରିଥଲା । 
ସେ ନିର୍ବାକ୍‌ ଓ ନିତ୍ପନ୍ଦ ହୋଇ ପଡ଼ିଥିଲେ । 


ଓଡ଼ିଶାରୁ ଫେରିଯିବାପରେ ବନ୍ୟାଞ୍ଚଳ ସ୍ମତି ସମ୍ପର୍କରେ ଆଣ୍ଡଜ ସାହେବ ଲେଖ୍‌୍ଥଲେ 
ଯେ ସେ ଜୀବନରେ ସେହି ସାତ ତାରିଖ ରାତିଟି କେବେ ଭୁଲିପାରିବେ ନାହିଁ । ସେ 
ଲେଖ୍ଥଲେ - “ଆବାଳବୃଦ୍ଧବନିତା ଏପରିକି ପଶୁପକ୍ଷୀଙ୍କ ପାଇଁ ତାଙ୍କର ( ଗୋପବନ୍ଧୁ ) 
ଅନୁକମ୍ପା ବାସ୍ତବିକ୍‌ ଅବର୍ଣ୍ଣନୀୟ । 


ଜନସେବାର ପୂଜାରୀ 

ଗୋପବନ୍ଧୁ ଜନସେବାକୁ ଜୀବନର ବ୍ରତ ବୋଲି ଧରି ନେଇଥିଲେ । ସେହି 
ଜନସେବା କ'ଣ ତାହା ସେ ସ୍ପଷ୍ଟ କରିଦେଇଛନ୍ତି । ତାଙ୍କ ମତରେ ଏହା ଅଭ୍ୟାସ 
କରିବାରେ ଜୀବନର ପ୍ରକୃତ ତତ୍ତ୍ଵ ଅନୁଭବରେ ଶିକ୍ଷା ହୁଏ । ତେଣୁ ଛାତ୍ର ଜୀବନରେ 
ଏହି ଲୋକସେବା ଶିଖୁବା ବିଷୟରେ ସେ ଗୁରୁତ୍ଵ ଦେଉଥୂଲେ । ରୋଗୀର ଶୁଶ୍ପୁଷା, 
ଦୁର୍ଭିକ୍ଷ ପ୍ରପୀଡ଼ିତଙ୍କୁ ଅସହାୟକୁ, ଆକୁଳର ସହାୟତା ପ୍ରଭୃତିରେ ଲୋକସେବାର ପଥ 
ଉନ୍ମ୍‌ କ୍ତ ରହିଛି ବୋଲି ସେ କହୁଥଲେ । ଛାତ୍ରମାନଙ୍କୁ ଏ ସବୁରେ ଉତ୍ସାହିତ କରିବାକୁ 
ସେ ମଧ୍ଯ ପରାମର୍ଶ ଦେଉଥୁଲେ । ଏହା ହେଲେ ସେମାନଙ୍କର ନୈତିକ ଜୀବନର 
ପ୍ରକୃତ ଓ ସ୍ଵାଭାବିକ ଉନ୍ନତି ସାଧ୍ୂୃତ ହୋଇପାରିବ ବୋଲି ତାଙ୍କର ମତ ଥୁଲା । 


ରାଜନୀତିକ ଚିନ୍ତାଧାରା : ଓଡ଼ିଶାର ଗାନ୍ଧୀ ? 

ଗୋପବନ୍ଧୁଙ୍କ ଚିନ୍ତାଧାରାରେ ରାଷ୍ଟ୍ର ଓ ସମାଜର ଭୂମିକା ଗୁରୁତ୍ଵପୂର୍ଣ୍ଣ ଅଟେ । ରାଷ୍ଟ୍ର 
ଏବଂ ସରକାର ଲୋକାଭିମୁଖୀ ହେବା ଉଚିତ ବୋଲି ସେ ମନେ କରୁଥିଲେ । ରାଷ୍ଟ୍ର 
ଜନହିତକର କାର୍ଯ୍ୟ କରିବା ବିଧେୟ ବୋଲି ତାଙ୍କର ମତ ଥୁଲା । 


ଗୋପବନ୍ଧୁ କ୍ଷମତାର କେନ୍ଦ୍ରୀକରଣ ଚାହୁଁ ନ ଥୂଲେ । କ୍ଷମତାର ବିକେନ୍ଦ୍ରୀକରଣ 
ତଥା ସାଧାରଣ ଜନତାର ଅଂଶ ଗ୍ରହଣ ଗଣତନ୍ତ୍ରର ଆଦର୍ଶ ବୋଲି ଦର୍ଶାଇଥଲେ । 
ଗ୍ରାମ୍ୟ ସମାଜକୁ ସମାଜ ଓ ଶାସନର ମୌଳିକ ଉପାଦାନ ଭାବେ ଗ୍ରହଣ କରିଥଲେ । 
ଗାନ୍ଧିଜୀଙ୍କ ପରି ସେ ବିଶ୍ଵାସ କରୁଥିଳେ. ଯେ ଗାଁମାନଙ୍କର ଉନ୍ନତି ଓ ପୁନର୍ଗଠନରେ 
ଦେଶର ପ୍ରଗତି ସମ୍ଭବ । ଗ୍ରାମ୍ୟ ସମାଜଗୁଡ଼ିକୁ ଆତ୍ମନିର୍ଭରଶୀଳ ସଙ୍ଗଠନ ଭାବେ 
ଗଢ଼ିବାକୁ ସେ ଲୋକଙ୍କୁ ପ୍ରେରଣା ଦେଉଥ୍‌ଲେ । ଗାଁମାନଙ୍କରେ ପାରମ୍ପରିକ ପଞ୍ଚାୟତ 
ବ୍ୟବସ୍ଥାର ପୁନରୁଦ୍ଧାର ପାଇଁ ସେ ଲାଗି ପଡ଼ିଥିଲେ । 


ମହାତ୍ମାଗାନ୍ଧୀଙ୍କ ପରି ରାଜନୀତିକ ସଂଗ୍ରାମରେ ସେ ସତ୍ୟ ଅହିଂସା ଉପରେ 
ଗୁରୁତ୍ଵ ଦେଉଥୁଲେ । ହିଂସା ଓ ଉଗ୍ରବାଦର ମାଧ୍ଯମ ପରିହାର କରି ଅହିଂସା ଉପାୟରେ 
ଦେଶର ସ୍ଵାଧୀନତା ଆଣିବାକୁ ଚାହୁଁଥଲେ । ଧର୍ମ ଓ ନୈତିକତା ବିନା ରାଷ୍ଟ୍ରର ଭିତିଭୂମି 
ଦୁର୍ବଳ ହୋଇପଡ଼େ ଓ ଅନୀତି ଓ ଅରାଜକତା ପରିବ୍ୟାପ୍ତ ହୁଏ ବୋଲି ତାଙ୍କର ଧାରଣା 

ଉତ୍କଳମଣି ଗୋପବନ୍ଧୁ ଦାସ ୫୩ 


ଥିଲା । ସମାଜରେ ସଂସ୍କାର ଆଣି ସତ୍ୟ ଓ ନ୍ୟାୟ ପ୍ରତିଷ୍ଠା କରିବା ତାଙ୍କ ଜୀବନର ବ୍ରତ 
ଥିଲା । ଏଣୁ ତାଙ୍କୁ ଓଡ଼ିଶାର ଗାନ୍ଧୀ କହିବା ଯଥାର୍ଥ । 


ସାମ୍ପଦାୟିକତା ଓ କୁସଂସ୍କାର ବିରୋଧ 

ଗୋପବନ୍ଧୁ ଜାତୀୟ ଚରିତ୍ରର ଉନ୍ନତି ଉପରେ ଗୁରୁତ୍ଵ ଦେଉଥଲେ । ଜାତୀୟ 
ଚରିତ୍ରର ଉନ୍ନତି ନ ହେଲେ ଜାତୀୟ ଜୀବନ ସୁଚାରୁରୂପେ ଗଠିତ ହୋଇପାରିବ ନାହିଁ 
ବୋଲି ତାଙ୍କର ମତ ଥଲା । ସେଥୁପାଇଁ ସେ କି ହିନ୍ଦୁ କି ମୁସଲମାନ ସମସ୍ତଙ୍କର 
ପ୍ରିୟପାତ୍ର ହୋଇପାରିଥୂଲେ । ଭଦ୍ରଖରେ ଥରେ ହିନ୍ଦୁ-ମୁସଲମାନ ସାମ୍ପରଦାୟିକ ଭେଦଭାବ 
ଆରମ୍ଭ ହୋଇ ଅତି ଉତ୍କଟ ଆକାର ଧାରଣା କଲା । ହିନ୍ଦୁ ଓ ମୁସଲମାନ ଉଭୟ 
ସମ୍ପଦାୟର ନେତା ପଵଶ୍ତିତ ଗୋପବନ୍ଧୁ ଓ ଡଃ ଏକରାମ ରସୁଲଙ୍କର ସାହାଯ୍ୟ କାମନା 
କଲେ । ଗୋପବନ୍ଧୁ ସେତେବେଳେ ପୁରୀରେ କଠିନ ଆମାଶୟ ରୋଗରେ ପୀଡ଼ିତ 
ଥାନ୍ତି । ମାତ୍ର ଖବର ପାଇ ସଙ୍ଗେ ସଙ୍ଗେ ଭଦ୍ରଖ ଗଲେ | ସେଠାରେ ପହଞ୍ଚବା ପରେ 
ଉଭୟ ସମ୍ପରଦାୟ ମଧ୍ଯରେ ଥୁବା ସମସ୍ୟାର ସମାଧାନ ହେଲା । 

ସେହିପରି ହିନ୍ଦୁଧର୍ମର କୁସଂସ୍କାର ଦୂର କରିବାପାଇଁ ଗୋପବନ୍ଧୁ ଉଦ୍ୟମ କରିଥୁଲେ । 
ସାକ୍ଷି ଗୋପାଳ ବନବିଦ୍ୟାଳୟରେ ପଡ୍‌କ୍ତି ଭୋଜନର ବ୍ୟବସ୍ଥା ଥିଲା । ଏଥୁରେ କ୍ଷୁତ୍ଧ 
ହେ।ଇ ଅସୂୟାପରାୟଣ ବ୍ୟକ୍ତିମାନେ ୧୯୧୨ ମା ମାସ ୨୨ ତାରିଖର 
ବନବିଦ୍ୟାଳୟରେ ନିଆଁ ଲଗାଇ ଦେଇଥୁଲେ । ଧୈର୍ଯ୍ୟର ପ୍ରତୀକ ଗୋପବନ୍ଧୁ ଏଥୁରେ 
ଦବିଯାଇ ନ ଥଲେ । ସେ ତାଙ୍କର ନୀତିରେ ଅଟଳ ରହିଲେ । 


ସାହିତ୍ୟ ସେବା 

“ଧର୍ମପଦ ଭୂମିକାରେ ଗୋପବନ୍ଧୁ ଲେଖୁଥିଲେ - “ ‘ବାଲ୍ୟକାଳରୁ କବି ହେବାର 
ବାସନା ମୋର ବଳବତୀ ହେଲା | × × × ମାତ୍ର ଘଟଣା ତରଙ୍ଗରେ ଇତସ୍ତତଃ ବିକ୍ଷିପ୍ତ 
ହୋଇ ଆଶା ଚିରଦିନ ପାଇଁ ମଉଳିଛି ।” ? 

ଗୋପବନ୍ଧୁ ସାରାଜୀବନ ସମାଜ ସେବା କାର୍ଯ୍ୟରେ ନିଜକୁ ନିୟୋଜିତ କରିଥୂଲେ । 
ତଥାପି ସାହିତ୍ଯ ସେବାକୁ ଆଦୌ ଅବହେଳା କରି ନାହାନ୍ତି । ବରଂ ସାହିତ୍ଯ ଓ 
ରାଜନୀତି ଗୋପବନ୍ଧୁଙ୍କ ଜୀବନରେ ପରସ୍ପରର ପରିପୂରକ ଭାବେ ଦେଖାଦେଇଥିଲା । 
ରାଜନୀତିରେ ଗୋପବନ୍ଧୁ ସାରା ଜୀବନ ଜଡ଼ିତ ରହିଥ୍‌ଲେ ମଧ୍ଯ ଚେତନାର ସୃକ୍ଷମ 
ଦିଗଟି ତାଙ୍କର ଭ୍ଜସ୍ବଳ ଥଲା । ପରିମାଣ ଦୃଷ୍ଟିରୁ ଗୋପବନ୍ଧୁଙ୍କ ସୃଷ୍ଟି ନିଶ୍ଚିତ ଭାବେ 
ସ୍ଵଜ୍ଥ ଥଲା; କିନ୍ଧ ଗୁଣାତ୍ମକ ଦୃଷ୍ଟିରୁ ପ୍ରକୃତିର ବହୁବିଧ ରୂପ, ଇତିହାସ, ମାନବ 
ଚିତ୍ତର ଅନ୍ତଃ - ସୌନ୍ଦର୍ଯ୍ୟ ତାଙ୍କ କବିତାରେ ଯେଉଳି ପ୍ରତିଫଳିତ, ଗୋପବନ୍ଧୁଙ୍କ ସାହିତ୍ୟ 
ସୃଷ୍ଟିକୁ ଜାତୀୟ ସାହିତ୍ୟ ଭାବରେ ନାମିତ କଲେ ଅତ୍ୟୁକ୍ତି ହେବ ନାହିଁ ବୋଲି ଜଣେ 
ଆଲୋଚକ ମତ ଦେଇଛନ୍ତି । 

୫୪ ଯଶୋଦେହେ ଆଯୁଷ୍ମାନନ 


ସାମାଜିକ ବାସ୍ତବତା 

ଗୋପବନ୍ଧୁଙ୍କ କବିତାର ଆଉ ଏକ ବୈଶିଷ୍ଟ୍ୟ ହେଲା - ସାମାଜିକ ବାସ୍ତବତା । 
ଦୁଇ ଦୃଇଟି ବିଶ୍ଵଯୁଦ୍ଧ ମଧ୍ୟକାଳରେ ଏବଂ ରୁଷିଆ ଦେଶରେ ସମ୍ପୂର୍ଣ୍ଣ ବିପ୍ଳବ ପରେ 
ସମଗ୍ର ପୃଥ୍‌ବୀରେ କବିତା ରାଜ୍ୟରେ ଯେଉଁ ସାମାଜିକ ବାସ୍ତବତାର ଚିତ୍ର ଫ୍ରଟି ଉଠିଲା, 
ତହିଁରେ ବାସ୍ତବତା ବହୁମନସ୍ବିତା ଭାବରେ ମାନ୍ୟତା ଲାଭ କଲା । ଗୋପବନ୍ଧୁଙ୍କ ବାସ୍ତବତା 
କିନ୍ତୁ ତାହାଠାରୁ ଭିନ୍ନ । ତାଙ୍କ ବାସ୍ତବତାର ଚିତ୍ରଣ କଳା ସମ୍ପୂର୍ଣ୍ଣଭାବରେ ଓଡ଼ିଆ ଓ 
ମୌଳିକ ଚେତନାରେ ଭାରତୀୟ । ଜଣେ ସମାଲୋଚକଙ୍କ ମତରେ ଗୋପବନ୍ଧୁ ଦାସଙ୍କ 
କବିତାରେ ସାମାଜିକ ବାସ୍ତବତାର ଦୁଇଟି ଦିଗ ରହିଛି । ଗୋଟିଏ ହେଲା, ଆତମ୍ମପରିଚୟ । 
ଅନ୍ୟଟି ହେଲା, ଆତ୍ମବିଲୟ । ଆତ୍ମପରିଚୟ ଦିଗରେ ଆଧୁନିକ ନୈରାଶ୍ୟ, ହତାଶା 
ଗ୍ଲାନି ବୋଧ ଦେଖା ଦେଇଛି । ପରବର୍ରୀ କାଳରେ ଏହି ହତାଶା, ବ୍ୟର୍ଥତା ଓ ଗ୍ଲାନିବୋଧ 
ଏକ ବିରାଟ ଅଥଚ ସମ୍ପୂର୍ଣ୍ଣ ସମାଜ ଦଶନର ପୃଷ୍ଠଭୂମି ହୋଇ ଠିଆ ହେବାର ଭରସା 
ରଖ୍ଛି । ଗୋପବନ୍ଧୁ ଯେ ସର୍ବଦା ଆଶାବାଦୀ ଥୁଲେ, ଏହା ଅତି ସ୍ପଷ୍ଟ । 

ଗୋପବନ୍ଧୁଙ୍କ ସାହିତ୍ୟିକ କୃତିଗୁଡ଼ିକ ହେଲା, ‘ଅବକାଶ ଚିନ୍ତା, ‘କାରାକବିତା', 
‘ବନ୍ଦୀର ଆତ୍ମକଥା’, “ଧର୍ମପଦ”, ‘ନଚିକେତା ଉପାଖ୍ୟାନ? ଓ ‘ଗୋ-ମାହାତ୍ମୟ 
ଅବକାଶ ଚିନ୍ତା 

ପ୍ରଥମ କବିତା ସଂଗ୍ରହ ‘ଅବକାଶ ଚିନ୍ତା! ପ୍ରକାଶ ପାଇଲା ବେଳକୁ ଗୋପବନ୍ଧୁ 
କଲେଜର ଛାତ୍ର ଥଲେ । ତେଣୁ ତରୁଣ ପ୍ରାଣର ଉଛ୍କାସ, ପ୍ରେମ ଉଦ୍ବବେଳନ ତାଙ୍କ 
ପ୍ରାଥମିକ କବିତାଗୁଡ଼ିକରେ ପ୍ରକାଶ ପାଇବା ସ୍ଵାଭାବିକ । ତଥାପି ଜାତୀୟତାବୋଧ 
ପ୍ରେରଣାରେ ବିଶେଷତଃ ଉତ୍କଳୀୟ ଜାତୀୟତାବୋଧ ପୃଷ୍ଠଭୂମିରେ ବହୁ କବିତାର 
ପରିକଳ୍ପନା କରିଛନ୍ତି । ଏଥର ପ୍ରଥମ କବିତାଟି ହେଲା, ପ୍ରାର୍ଥନା' । ଏଥୁରେ ବିଭୂପ୍ରୀତି 
ସଙ୍ଗେ ସଙ୍ଗେ ଦେଶପ୍ରୀତିର ପରିଚୟ ମିଳେ । 

ବିଭୁପ୍ରୀତିର ଉଦାହରଣ - 

“ପ୍ରଭୁ ଦୟାମୟ ଜଗତପତି 
ଅନାଥର ନାଥ ଅଗତିଗତି । 
ଏହି ସହିତ ଦେଶପ୍ରୀତିର ପ୍ରମାଣ ଦେଇଛନ୍ତି - 
“ଦିଅ ନବତେଜ ନବୀନ ସାହସେ 
ଉତ୍କଳ ମାତା ଜୀବନେ ହେ।”’ 


କେତେକ କବିତା ମହାପୁରୁଷମାନଙ୍କ ଜୀବନକୁ କେନ୍ଦ୍ରକରି ରଚିତ । ସେଗୁଡ଼ିକ 
ହେଲା ‘ବଳରାମ ଦାସ, ‘ଜଗନ୍ନାଥ ଦାସ, ‘ସାରଳା ଦାସ”, ‘ଅନଙ୍ଗଭୀମ ଦେବ), 

ଉତ୍କଳମଣି ଗୋପବନ୍ଧୁ ଦାସ ୫୫ 


‘ପୁରୁଷୋତ୍ତମ ଦେବ”, ‘ଉପେନ୍ଦ୍ର ଭଞ୍ଜ' ଓ “ସାମନ୍ତ ଚନ୍ଦ୍ରଶେଖର” । ଉତ୍କଳର 
ମହାପୁରୁଷମାନଙ୍କର ଯଶ ଗାନ ଉଦ୍ଦେଶ୍ୟରେ ଏହି କବିତାଗୁଡ଼ିକ ରଚନା କରିଛନ୍ତି । 
ସ୍ମ ତିମୂଳକ କବିତା, ଯଥା- “କାଠଯୋଡ଼ି ତୀରେ’, “ସାୟଂକାଳ”, ‘କାଠଯୋଡ଼ିରେ 
ଚନ୍ଦ୍ରାଲୋକ”, ଏକ ଅସରା ବର୍ଷା ପରେ ନରାଜ ଦର୍ଶନ? ମଧ୍ଯ ଏଥୁରେ ସ୍ଥାନ ପାଇଛି । 
ଉତ୍କଳୀୟ ଜାତୀୟତାବୋଧ ପୃଷ୍ଠଭୂମିରେ ବହୁ କବିତା ପରିକଳ୍ପନା କରିଛନ୍ତି । କବି 
ଗୋପବନ୍ଧୁ ଅତୀତ ଗୌରବ ବିଷୟକ କିମ୍ବଦନ୍ତୀ ଓ କାହାଣୀ ସମ୍ପର୍କରେ ଭାବବିହୃଳ 
ହୋଇ ଲେଖୁଛନ୍ତି - 
“କାଳର ପ୍ରଭାବେ ଜନସ୍ମତି ପଟୁ 
ରୂପରେଖ ଯାର ଲିଭିଛି ଆଜି 
କଳିଙ୍ଗର ସେହି ଅତୀତ ବିଭବ 
ଏର ଖାରବେଳ କୀରତିରାଜି ।” 
ବର୍ଭମାନ ଉତ୍କଳର ବନ୍ୟା, ଦୁର୍ଭିକ୍ଷ ଦାରିଦ୍ର୍ୟ, ନିରକ୍ଷରତା ପ୍ରଭୂତି ତାଙ୍କୁ ବ୍ୟଥୃତ 
କରିଛି - 
“ ଭୁକୁଳ ମାତାର ଅତୀତ ଯଶ 
ବିପୁଳ ବିଭବ ବଳ ସାହସ 
ସୁମରିଣ ଫାଟିଯାଏ ହୃଦୟ 
ଦେଖୁ ଅବସ୍ଥାର ଏ ବିପର୍ଯ୍ୟୟ ।”? 
ଗୋପବନ୍ଧୁଙ୍କର ମହାଭାରତୀୟ ଭାବ ଭିତରେ ଉତ୍କଳୀୟ ଜାତୀୟତାବାଦ ଆହୁରି 
ଉନ୍ମନଳ ହୋଇ ଉଠିଛି - 
“ଭାରତ ଉତ୍କଳ ମହାପୁଣ୍ୟଧାମ 
ଭାରତ ପାଞ୍ଜିରେ ନ ଥିଲା ତ! ନାମ 
ସାହସ, ସାହିତ୍ୟ, ଧନ, ମାନ ବଳେ 
ଉତ୍କଳର ନାମ ସମସ୍ତଙ୍କ ତଳେ । 
ଉତ୍କଳର ଏ ଅବସ୍ଥାରେ କବିଙ୍କ ଆମ୍ମା କାନ୍ଦିଉଠିଛି । ତାହା ସେ ଭାଷାରେ ପ୍ରକାଶ 
କରିଛନ୍ତି - 
“ରକ୍ତ ମାଂସ ଦେହ ଧରି ଯେ 
ଅଧୀର ଆତୁର କିଏ ସେ ନ ହେବ 
ଦେଖ ମାତା ଏତେ ସରି ଯେ । 
“ରେଳ ଉପରେ ଚିଲିକା ଦର୍ଶନ? ଗୋଟିଏ ବର୍ଣ୍ଣନାମୂଳକ କବିତା । ଏଥୁରେ କବି 
ଚିଲିକାର ସୌନ୍ଦର୍ଯ୍ୟ ଗାନ କରିଛନ୍ତି । 

୫୬ ଯଶୋଦେହେ ଆଅୟୟୁଷ୍ମାନନ 


କାରାକବିତା 

ହଜାରିବାଗ ଜେଲରେ ଥବା ସମୟରେ ଗୋପବନ୍ଧୁ ‘କାରାକବିତା” ରଚନା 
କରିଥୁଲେ । ଏହାର ପ୍ରଥମ କବିତା ହେଲା, “ନିତ୍ୟଧାମ? । ଏଥୁରେ ପୂରୀ ଶ୍ରୀକ୍ଷେତ୍ରର 
ମାହାତ୍ମ୍ୟ ବର୍ଣ୍ଣନା କରାଯାଇଛି । “ବ୍ୟଥୁତ ପ୍ରାଣର ଅନ୍ତିମ ଅଶ୍ରୁ” ଏହି ଗ୍ରନ୍ତର ଆଉ ଏକ 
କବିତା । ଏ କବିତାଟି ଗୋପବନ୍ଧୁଙ୍କ ବ୍ୟଥୁତ ପ୍ରାଣର । ତେଣୁ ଏହା କବିତା ନୁହେ, 
ପ୍ରାଣର ଅଶ୍ରୁ । ଯେଉଁ ଗୋପବନ୍ଧୁ ଦେଶ ଓ ଦଶର ହିତପାଇଁ ପ୍ରାଣ ସୁଦ୍ଧା ସମର୍ପି 
ଦେଇଛନ୍ତି, ଶେଷରେ ତାଙ୍କୁ କାନ୍ଦିବାକୁ ପଡ଼ିଛି । ସେ କ୍ରନ୍ଦନ କିନ୍ତୁ ଦୁଃଖର କି ପରାଜୟର 
ନୁହେଁ; ତାହା ହେଉଛି ଅଭିମାନର । ତାର କାରଣ ହେଲା ¬ ଯେଉଁ ପ୍ରିୟ ବନ୍ଧୁମାନଙ୍କ 
ସଙ୍ଗେ ମିଶି ଦେଶକୁ ଗଢ଼ିବାପାଇଁ ଆଗେଇ ଆସିଥୁଲେ, ସେହି ବନ୍ଧୁମାନେ ତାଙ୍କୁ ସନ୍ଦେହ 
କରିଛନ୍ତି । ତାଙ୍କ ନାମରେ ଅପବାଦ ଦେଇଛନ୍ତି । ନିଜର ବା ଆପଣାର ଲୋକେ 
ସାମାନ୍ୟତମ ଭାବେ କଷ୍ଟ ଦେଲେ ତାହା ଆତ୍ମାକୁ ବାଧେ । ଆଖୁରୁ ଲୁହ ଝରାଏ । 
ଗୋପବନ୍ଧୁ ଏଥୁରେ ଅଭିମାନରେ ଗାଇଛନ୍ତି - 

“କା ଆଗେ ଗାଇବି ପରାଣ ସଙ୍ଗୀତ 

କା ଆଗେ ଗାଇବି ଅନ୍ତର ବୀଣା 
କା ଆଗେ କହିବି ମରମ ବେଦନା 

ମନ କଥା ମନେ ରହିଲା ସିନା ।”? 

ଏ କବିତାର ଭାଷା ଅତି କରୁଣ । ଏଡ଼େ ମର୍ମତୁଦ ଯେକୌଣସି ବ୍ୟକ୍ତି ଏହାକୁ 
ପଢ଼ିଲେ ମର୍ମବେଦନା ଅନୁଭବ ନ କରି ରହିପାରିବ ନାହିଁ । ଜଣେ ଆଜୀବନ ସହକର୍ମୀଙ୍କର 
ଦାରୁଣ ଧକ୍କାରେ ବ୍ୟଥୃତ ହୋଇ ସେ ଆଉ ଏକ ସ୍ଥାନରେ ଗାଇଛନ୍ତି - 

“ “ଢଜ଼ୀବନ କି ଖାଲି ନିରାଶାର ବାଲି 
ମରୁ ମରୀଚିକା ସେନେହ ପ୍ରୀତି 
ତେବେ କି ଆଶାରେ କହ ଏ ସଂସାରେ 
ପରଲାଗି ନର ମରୁଛି ନିତି ।” 
କାହିଁ ଅଛି” ଆଉ ଏକ ସୁନ୍ଦର ରଚନା ! ସଂସାର ମଧ୍ଯରେ ମନୁଷ୍ୟ ଯେତେବେଳେ 


ଅନ୍ଧକାର ମଧ୍ୟରେ ପଥହରା ହୋଇପଡ଼େ, ସେତେବେଳେ କୃପାଭିକ୍ଷା ଛଡ଼ା ଆଉ କୌଣସି 
ପନ୍ଦ୍ରା ତା ଆଗେ ନ ଥାଏ । 

‘ବନ୍ଦୀର ସ୍ବଦେଶ ଚିନ୍ତା' କବିତା ଉତ୍କଳମଣିଙ୍କ ଓଡ଼ିଆ ସାହିତ୍ୟକୁ ଏକ ଅନବଦ୍ୟ 
ଦାନ । କବି ବନ୍ଦିଶାଳାରେ ରହି ମଳୟର ପ୍ରବାହକୁ ମନଶ୍ଚକ୍ଷୁରେ ଦେଖୁ ତାର ଗତିପଥ 
ବର୍ଣ୍ଣନା କରିଛନ୍ତି । ଦକ୍ଷିଣ ଦିଗରୁ ମଳୟ ବହି ଆସୁଥିବା ବେଳେ ବାଟରେ ଯେଉଁ 
ଯେଉଁ ସ୍ଥାନ ପଡ଼ିବାର କଥା ସେଗୁଡ଼ିକର ବର୍ଣ୍ଣନା ଅତି ଚମକ଼୍ାର ହୋଇଛି । ବିଶେଷତଃ 

ଇକଳୁଳମଣି ଗୋପବନ୍ଧୁ ଦାସ ୫୭ 


ତାଙ୍କର ପ୍ରକୃତି ଚିତ୍ରଣ ଅତି ଜୀବନ୍ତ ହୋଇଉଠିଛି । ମଳୟର ପ୍ରବାହ ଚିଲିକାରୁ ଆରମ୍ଭ 
ହୋଇଛି । ଚିଲିକାର ବର୍ଣ୍ଣନା ଅତି ଜୀବନ୍ତ ଓ ହୃଦୟଗ୍ରାହୀ ହୋଇଛି । ଉଦାହରଣ - 
' ଆଲିଇଂନ ପାଶେ ତବ ପଥ ପାଥେ 
ଚିଲିକା ଆବେଗେ ଥୁବ ଅନାଇଁ 
ମୁକ୍ତ ନୀଳ କେଶୀ ଶ୍ୟାମ ଶୋଭା ରାଶି 
ଗିରି ଶିରୀ ସ୍ତୀତ ବକ୍ଷ ମେଲାଇ ।”? 
ଏହାପରେ ମଳୟ ପୁରୀରେ ପହଞ୍ଚବ । ଏହି ଅବସରରେ ସେ ପୁରୀ କ୍ଷେତ୍ରର 
ମାହାତ୍ମ୍ୟ ବର୍ଣ୍ଣନା କରିଛନ୍ତି । କବି ନିଜର ଅତି ପ୍ରିୟ ସତ୍ୟବାଦୀ କ୍ଷେତ୍ରର ବର୍ଣ୍ଣନା ଅତି 
ମଞ୍ଜଳ ଭାବେ କରିଛନ୍ତି । ଗୋପୀନାଥଙ୍କ ପ୍ରସଙ୍ଗରେ ଅତି ହୃଦୟଗ୍ରାହୀ ବର୍ଣ୍ଣନା କଲାପରେ 
ନିଜର ପ୍ରିୟ ଆଶ୍ରମ କଥା ମନେ ପକାଇଛନ୍ତି । ଏହାପରେ ଖଣ୍ଡଗିରି ଗାତ୍ରରେ ଥବା 
ବହୁଚିତ୍ର କବିଙ୍କର କଳ୍ପନା ନେତ୍ରରେ ଦେଖାଦେଇଛି । ଏହାପରେ ମଳୟ କଟକରେ 
ପ୍ରବେଶ କରିଥ୍‌ବ । ସେହି ବାରବାଟୀ ଦୁର୍ଗର ଭଗ୍ନାବଶେଷ ଦେଖ୍‌ ଦୁଃଖରେ ଅଭିଭୂତ 
ହୋଇ ପଡ଼ିଥୁବ । କଟକ ଛାଡ଼ି ମଳୟ ଉତ୍ତର ଦିଗକୁ ଯାଇଥୁୂବ | ସମ୍ବଲପୁର ଓ ଅନ୍ୟାନ୍ୟ 
କେତେକ ଗଡ଼ଜାତର ଚିତ୍ର ଉପସ୍ଥାପିତ କରିଛନ୍ତି । କବି ଅତୀତ ଉତ୍କଳ ଗୌରବ ବର୍ଣ୍ଣନା 
କରିବା ସଙ୍ଗେ ସଙ୍ଗେ ବର୍ଭମାନର ଉତ୍କଳର ଅଧଃପତନ ପାଇଁ ଖେଦ ପ୍ରକାଶ କରିଛନ୍ତି । 
‘ବନ୍ଦୀର ସାନ୍ଧ୍ୟ ଭାବନା? ଆଉ ଏକ ସୁନ୍ଦର କବିତା । ଏଥୁରେ କବି ବନ୍ଦିଶାଳାର 
ବହୁ ଦୂରରେ ଥୁବା ଉତ୍କଳର ବିଭିନ୍ନ ସ୍ଥାନର ସନ୍ଧ୍ୟା ସମୟର ଦୃଶ୍ଯ ଓ ପରିସ୍ଥିତିକୁ 
କଳ୍ପନା ନେତ୍ରରେ ଦେଖୁଛନ୍ତି । 
ପିତୃ ତର୍ପଣ” ଏକ ଦୀର୍ଘ କବିତା । କବି ଏଥୁରେ ନିଜର ମର୍ମବେଦନା ପ୍ରକାଶ 
କରିଛନ୍ତି । ଯଥା - 
“କରି ନାହିଁ ପରନିନ୍ଦା ଭର୍ଷା, ଅହଙ୍କାରେ 
ଅପରାଧେ କଳୁଷିତ ତେବେ କି ପ୍ରକାରେ ? 
ଦେଶର ସ୍ଵରାଜ୍ୟ ପଥେ ଯେତେ ଗାଡ଼ 
ପୂରୁ ତହିଁ ପଡ଼ି ମୋର ମାଂସ ହାଡ଼ ।” 
ବାସ୍ତବିକ ଗୋପବନ୍ଧୁ ହେଉଛନ୍ତି ଦଧୀଚି । ଦଧୀଚି ରଷି ନିଜ ଶରୀରର ହାଡ଼ 
ଦେଇଥୁଲେ ଅସ୍ତ୍ର ତିଆରି ପାଇଁ । ସେହି ଅସ୍ତ୍ରରେ ପାଶବିକ ଶକ୍ତିର ନାଶ ହେଲା । ସ୍ଵର୍ଗ 
ରାଜ୍ୟରେ ଶାନ୍ତି ପ୍ରତିଷ୍ଠିତ ହେଲା । ଗୋପବନ୍ଧୁ ସେହିଭଳି ଜାଣିଥୂଲେ ଯେ ସ୍ବାଧୀନତା 
ଲାଭ କରିବାକୁ ହେଲେ ଦୁର୍ନୀତି, ଶିଥୂଳତା, କର୍ମ-ବିମୁଖତା, ଭୟ ପ୍ରଭୁତି ଯେଉଁ ଅଜସ୍ର 
ଗରଭଁମାନ ଅଛି, ତାକୁ ଆଗ ବନ୍ଦ କରିବାକୁ ପଡ଼ିବ । ସେସବୁ ଗାଡ଼କୁ ଗୋପବନ୍ଧୁ ମଧ୍ଯ 
ବାସ୍ତବରେ ନିଜର ରକ୍ତ, ମାଂସ, ହାଡ଼ ଚୂର୍ଣ୍ଣ କରି ଦେଇ ଯଥାଶକ୍ତି ପୂର୍ଣ୍ଣ କରିଛନ୍ତି । 

୫୮ ଯଶୋଦେହେ ଆୟୁଷ୍ମାନନ 


ଉତ୍କଳର କୋଟି କୋଟି ନିରୀହ, ଅବହେଳିତ, ଲାଞତ ମଣିଷକୁ ଆପଣାର କରିଛନ୍ତି । 
ତାଙ୍କର ମୁଖରେ ଦେଇଛନ୍ତି ଭାଷା ଓ ହୃଦୟରେ ଭରି ଦେଇଛନ୍ତି ବିଶ୍ଵାସ । ଗୋପବନ୍ଧୁ 
ଗିରଫ ହେବାକୁ ଭୟ କରନ୍ତି ନାହିଁ । ଅନ୍ୟାୟ ବିରୋଧରେ ସଂଗ୍ରାମ କରିବାକୁ ଆଗେଇ 
ଆସିଛନ୍ତି । କିନ୍ତ ମହାନ୍‌ ଦୃରଦ୍ରଷ୍ଟା ସେ । ତାଙ୍କ ଗିରଫରେ କାଳେ ଦେଶବାସୀ ଅସ୍ଥିର 
ହୋଇପଡ଼ିବେ ବା ଦବିଯିବେ ଏହି ଆଶଙ୍କା ତାଙ୍କ ମନରେ ଜାତ ହୋଇଛି । ସେମାନଙ୍କ 
ହୃଦୟରେ ସାହସ ଯୋଗାଇ ଦେବାକୁ ଯାଇ ସେ କହିଛନ୍ତି - 
“ 'କାତରତା ସିନା କାପୁରୁଷ ପଣ 
ବୀର ମାରେ ଅବା ମରି କରେ ରଣ 
ପଛ ଘୁଞ୍ଚା ନାହିଁ ବୀରର ଜାତକେ 
ନ ମରେ ସେ କେଭେ ପରାଣ ଆତଙ୍କେ । ` 
ନିଜର ଦୁଃଖ ଅପ୍ରମିତ ହେଲେ କି ସମସ୍ତଙ୍କର ଶୁଭ କାମନା କରିଛନ୍ତି । ଯଥା - 
“ ରଜା ପ୍ରଜାଙ୍କର ଶାନ୍ତି ଶୁଭ ଅଭିଳାଷେ 
ପ୍ରତ୍ୟହ ପ୍ରାର୍ଥନା ମୋର ବିଭୁପାଦେ ଆଶେ । 
ଏଥ୍‌ରୁ ଗୋପବନ୍ଧୁଙ୍କୁ ହଂଦୟବରତ୍ତା ଓ ସାର୍ବଜନୀନ ଖ୍ରେମର ପରିଚୟ ମିଳେ । 
“‘ଦେଖାଦିଅ ବାରେ” ଆଉ ଏକ ସୁନ୍ଦର କବିତା । ବିଶ୍ଵର ମିଳନ ଚିତ୍ର' ହେଉଛି ଏହାର 
ଶେଷ କବିତା । କବି ଏଥୁରେ ପରମେଶ୍ବରଙ୍କ ସହିତ ମିଳିତ ହେବାପାଇଁ ଇଛା ପ୍ରକାଶ 
କରିଛନ୍ତି । 
ବନ୍ଦୀର ଆତ୍ମକଥା 
ହଜାରିବାଗ ଜେଲ ଗଲାବେଳକୁ କବିଙ୍କ ମନରେ ଯେଉଁ ଭାବନା ଜାତ ହୋଇଥିଲା, 
ତାହାର ହୃଦ୍ୟ ରୂପାୟନ ହୋଇଛି ଏହି କବିତା ଗ୍ରନ୍ଧରେ । 
ବନ୍ଦୀର ଆତ୍ମକଥା'ରେ ଗୋପବନ୍ଧୁ ନିଜର ଜୀବନ ଦେଶପାଇଁ ଉତ୍ସର୍ଗ କରିଥୁବା 
କଥା ଉଲ୍ଲେଖ କରିଛନ୍ତି । ଗୋପବନ୍ଧୁଙ୍କ ଜୀବନରେ ଗୋଟିଏ ଲକ୍ଷ୍ୟ ଥୁଲା - ସରାଜ୍ୟ । 
ତାଙ୍କର ଗୋଟିଏ ଚିନ୍ତା ଥୁଲା - ତାହା ହେଉଛି ଦେଶ କିପରି ସ୍ଵାଧୀନ ହେବ । ସେହି 
ସ୍ବାଧୀନତା ଲାଭପାଇ ଜୀବନର ପ୍ରତିଟି ମୁହୂ ଦେଇ କାର୍ଯ୍ୟ କରି ଆସିଥୁଲେ । ଏଥପାଇଁ 
ଆତ୍ମ ବିସଜନ କରିବାପାଇ ପଛାଇ ନାହାନ୍ତି । ଯଥାଥରେ ସେ ଗାଇଛନ୍ତି - 
“ମିଶୁ ମୋର ଦେହ ଏ ଦେଶ ମାଟିରେ 
ଦେଶବାସୀ ଚାଲି ଯାଆନ୍ତୁ ପିଠିରେ ।”? 


କବି ବନ୍ଦିଶାଳାରୁ ଲୋକଙ୍କୁ ଅସହଯୋଗ ମନ୍ତ୍ରରେ ଦୀକ୍ଷିତ ହେବାପାଇଁ ନିବେଦନ 
କରିଛନ୍ତି - 

ଉତ୍କଳମଣି ଗୋପବନ୍ଧୁ ଦାସ ୫୯ 


“ହେ ଉତ୍କଳବାସୀ ଆମ୍ମୀୟ ସ୍ଵଜନ 
ମୁଁ ଯେବେ ତୁମ୍ଭର ସେନେହ ଭାଜନ 
କରଯୋଡ଼ି କରେ ବିନତି ଏତିକି 
ଅସହଯୋଗରେ ରଖ୍‌ବ ନୀତିକି ।” ? 
ବିଦେଶୀ ଦ୍ରବ୍ୟ ବର୍ଜନ ଅସହଯୋଗ ଆନ୍ଦୋଳନର ପ୍ରମୁଖ ବାର୍୍ଧା ଥଲା । 
ଗୋପବନ୍ଧୁ କହିଥୂଲେ - 
' ଅରଟ ଚଳାଅ ପ୍ରତି ଘରେ ଘରେ 
ଗ୍ରାମର କଳହ ତୃଟାଅ ଗ୍ରାମରେ ।”? 
ଅସହଯୋଗ ଯେ ଶେଷରେ ଜୟଲାଭ କରିବ ସେ ବିଷୟରେ ଗୋପବନ୍ଧୁ ନିଶ୍ଚିତ 
ଥିଲେ ! ତାଙ୍କର ବାଣୀ - 
“ଚାଲ ସତ୍ୟ ପଥେ ନାହିଁ ଡର ଭୟ 
ଅସହଯୋଗର ବିଜୟ ନିଶ୍ଚୟ । 


ଦେଶପାଇଁ, ଜାତିପାଇଁ ପ୍ରାଣପାତ କଲେ ମାନବ ଜୀବନ ସଫଳ ହୁଏ | ଉତ୍କଳର 
ଜନସାଧାରଣ ଏହି ମହାଦୀକ୍ଷା ବୁଝିବା ପାଇ କବି ଆହ୍ଵାନ ଦେଇଛନ୍ତି । 

“ପୁଣ୍ୟ ଜନ୍ମମାଟି ପୁଣ୍ୟ ଦେବାଳୟ 
ଉଦ୍ଧାରିବା ପାଇଁ କଲେ ତନୁ କ୍ଷୟ 
ମାନବ ଜୀବନ ହୁଅଇ ସଫଳ 
ଏ ମହାଦୀକ୍ଷା କି ବୁଝିବ ଉକ୍ସଳ ?” 

ସ୍ଵାଧୀନତା ଆନ୍ଦୋଳନରେ ସାମିଲ ହେବାକୁ ଆକୁଳ ନିବେଦନ କରିବା ସାଙ୍ଗକୁ 
ବିଶ୍ଵ ଜନପ୍ରୀତିକୁ ଜୀବନର ଶ୍ରେଷ୍ଠ ନୀତି ଭାବରେ ଗ୍ରହଣ କରିବାକୁ ମଧ୍ୟ ଗୋପବନ୍ଧୁ 
ପରାମଶ ଦେଇଛନ୍ତି - 

“ଜାତୀୟ ମମତା ବିଶ୍ବଜନ ପ୍ରୀତି 
ଉତ୍କଳବାସୀର ହେଉ ଏହା ନୀତି 
ନିରବ ନିଶ୍ଚଳେ ବସି ବନ୍ଦିଘରେ 
ମାଗେ ଏହି ଭିକ୍ଷା ପ୍ରଭୁ ଶ୍ରୀ ପୟରେ । 

ନିଜେ ଗୋପବନ୍ଧୁ ବିଶ୍ଵ ପ୍ରେମରେ ବିହ୍ଳ ହୋଇ ଗାଇଛନ୍ତି - 
ଭାରତର ପ୍ରତି ବୃକ୍ଷ କଳ୍ପବଟ 
ପ୍ରଭୁ ଜଗନ୍ନାଥ ସର୍ବତ୍ର ପ୍ରକଟ ।” 

2? 


Do ଯଶୋଦେହେ ଆପୟୁଷ୍ମାନ୍‌ 


ଧର୍ମପଦ 

ଏଥୁରେ କବି କୋଣାର୍କ ମନ୍ଦିର ନିର୍ମାଣ ସମ୍ପର୍କରେ ପ୍ରଚଳିତ କିମ୍ବଦନ୍ତୀ ଉପରେ 
ସମ୍ପୂର୍ଣ୍ଣ ନିଭିର କରିଛନ୍ତି । 

କୋଣାର୍କ ମନ୍ଦିର ନିର୍ମିତ ହେଲାପରେ ତାର ମୁଣ୍ଡି ମରାଯାଇପାରିଲା ନାହିଁ । ବାରଶହ 
ବଢ଼େଇ ଯେତେ ଚେଷ୍ଟା କଲେ ବି ଏହା କରିପାରିଲେ ନାହିଁ । ଅବଶେଷରେ ମହାରଣା 
ବାଳକ ଧର୍ମପଦ ଉପସ୍ଥିତ ହୋଇ ମୁଣ୍ଡି ମାରିଲା ଓ କୁଳମାନ ସମ୍ମାନ ରକ୍ଷାପାଇ ଅଥଳ 
ସାଗରରେ ଜୀବନ ବିସର୍ଜନ କଲା ! 


ଏଥୁରେ ଧର୍ମପଦ ହୋଇଛି ବୃହତ୍ତର ସ୍ଵାର୍ଥ ପାଇଁ କ୍ଷୁଦ୍ର ସ୍ଵାର୍ଥର ବଳିଦାନର ଜୀବନ୍ତ 
ପ୍ରତୀକ । ସେ ଚେତାଇ ଦେଇଛି - 


“ମାନବ ଜୀବନ ନୁହଇ କେବଳ 
ବର୍ଷ ମାସ ଦିନ ଦଣ୍ଡ 
କର୍ମେ ଜୀଏଁ ନର କର୍ମ ଏକା ତାର 
ଜୀବନର ମାନଦଣ୍ଡ !” 
କବି ମଧ୍ୟ କେତେକ ଚିରନ୍ତନ ସତ୍ୟକୁ ଅତି ଚମକ୍ରାର ଭାବେ ଉପସ୍ଥାପିତ କରିଛନ୍ତି - 
“ “କାପୁରୁଷ ପରି ମରିବା ଜଗତେ 
ନୁହେଁ ନର ପଉରୁଷ 
ପରହିତେ ସାଧ୍‌ ମରେ ଯେ ମହୀରେ 
ସେହି ଏକ ସୁପୁରୁଷ । 
ନଚିକେତା ଉପାଖ୍ୟାନ 


ଏଥରେ ନଚିକେତାର ଆଦର୍ଶମୟ ଜୀବନ କାହାଣୀ ବର୍ଣ୍ଣିତ । ନଚିକେତା ପିତାଙ୍କ 
ଅଭିଶାପ ପାଇ ଯମପୁରୀକୁ ଯାଇଥିଲେ । ଯମଙ୍କୁ ନ ଦେଖୁ ସେଠି ତିନି ଦିନ ତିନିରାତି 
ଅପେକ୍ଷା କଲାପରେ ତିନିଗୋଟି ବରପ୍ରାପ୍ତ ହୋଇଥିଲେ । ନଚିକେତା ଯମକୁ ପରଲୋକ 
ତତ୍ତ ବିଷୟରେ ଶେଷ ପ୍ରଶ୍ନ କରିଥଲେ । ଯମ ତାଙ୍କୁ ଏଥିରୁ ନିବୃତ୍ତ ରହିବାପାଇଁ 
ପ୍ରବର୍ତାଇଥୁଲେ । ମାତ୍ର ନଚିକେତା ତାଙ୍କ ପ୍ରଶ୍ନରେ ଅଟଳ ରହିଲେ । ଶେଷରେ ନଚିକେତା 
ପରଲୋକ ତତ୍ତ ଶିକ୍ଷା କରି ଯମପୁରରୁ ଫେରିଲେ । 


ଗୋପବନ୍ଧୁ ଏଥୁରେ ନଚିକେତାର ଜୀବନ ଆଦର୍ଶ ପରିସ୍ତଟ କରିବା ସଙ୍ଗେ ସଙ୍ଗେ 
ଉପନିଷଦର କାଳତତ୍ତକୁ ସରଳ ଓ ହୃଦୟଗ୍ରାହୀ ଭାବରେ ବର୍ଣ୍ଣନା କରିଛନ୍ତି । 

ଉତ୍କଳମଣି ଗୋପବନ୍ଧୁ ଦାସ ୬୧ 


ଗୋ-ମାହାମ୍ୟ 
ଗୋ ଜାତିର ଉନ୍ନତି ପାଇଁ କବି ଏହାକୁ ନବାକ୍ଷରୀ ବୃତ୍ତରେ ରଚନା କରିଛନ୍ତି । 


ଜଣେ ସମାଲୋଚକ କହିଛନ୍ତି - ଗୋପବନ୍ଧୁ ‘କବି ହିସାବରେ, ସାମ୍ବାଦିକ 
ହିସାବରେ ଓ ଦେଶସେବକ ହିସାବରେ ଅମର । ଓଡ଼ିଆ ସାହିତ୍ୟରେ ତାଙ୍କର 
ଦେଶପ୍ରେମମୂଳକ ସାହିତ୍ୟ ସୃଷ୍ଟିପାଇଁ ସ୍ଥାନ ସ୍ଵତନ୍ତ୍ର ।” 


ଲୋକସେବକ ମଣ୍ଡଳ 

୧୯୨୬ ନିର୍ବାଚନ ପୂର୍ବରୁ ପଣ୍ଡିତ ମଦନ ମୋହନ ମାଲବ୍ୟ ଓ ଲାଲା ଲଜପତ୍‌ 
ରାୟ ସ୍ଵାଧୀନ କଂଗ୍ରେସ ଦଳ ଗଠନ କଲେ । ଏହା ପୂର୍ବରୁ ୧୯୨୫ ଅପ୍ରେଲ ମାସରେ 
ଲାଲା ଲଜପତ୍‌ ରାୟ ପୁରୀ ଆସି ତିନିଦିନ ରହିଥୂଲେ । ସେ ସେତେବେଳେ ହିନ୍ଦୁ 
ମହାସଭା ସଙ୍ଗଠନ କାର୍ଯ୍ୟରେ ଲାଗି ପଡ଼ିଥାନ୍ତି । ସେ ଗୋପବନ୍ଧୁଙ୍କୁ କଂଗ୍ରେସ ଭିତରେ 
ଥାଇ ହିନ୍ଦୁ ସମାଜକୁ ସଙ୍ଗଠିତ କରିବାପାଇଁ ପରାମର୍ଶ ଦେଲେ | ଏହି ସଙ୍ଗଠନ ଆରମ୍ଭ 
ହେବା ପରେ ପଶ୍ଡିତ ନୀଳକଣ୍ଠ ଦାସ ଏହାର ସମ୍ପାଦକ ଦାୟିତ୍ବ ଗ୍ରହଣ କଲେ । ୧୯୨୬ରେ 
ଲାଲା ଲଜପତ୍‌ଵ ରାୟ ଲୋକସେବକ ମଣ୍ଡଳ ନାମକ ନୂଆ ସଙ୍ଗଠନ ଗଢ଼ିଲେ । ତାଙ୍କର 
ପରାମର୍ଶକ୍ରମେ ଗୋପବନ୍ଧୁ ଏହାର ସଭ୍ୟ ହେଲେ । 

୧୯୨୮ ଅପ୍ରେଲ ମାସରେ ଲାହୋରଠାରେ ଲୋକସେବକ ମଣ୍ଡଳର ବାର୍ଷିକ 
ଅଧବେଶନ ବସିଲା । ଓଡ଼ିଶାରୁ ଗୋପବନ୍ଧୁ ଓ ଲିଙ୍ଗରାଜ ମିଶ୍ର ଯୋଗ ଦେବାକୁ 
ଯାଇଥୁଲେ । ସେହି ସମୟରୁ ଗୋପବନ୍ଧୁଙ୍କ ସ୍ଵାସ୍ଥ୍ୟରେ ଅବନତି ଘଟିବା ଆରମ୍ଭ ହେଲା । 
ଅଧବେଶନରେ ଗୋପବନ୍ଧୁ ଉପସଭାପତି ଆସନ ଅଳଙ୍କୃତ କରିଥୁଲେ ! ସେ ଲାହୋରରୁ 
କଲିକତା ଦେଇ ଓଡ଼ିଶାକୁ ଫେରିଲେ । 


ମହାପ୍ରୟାଣ 

କଲିକତାରୁ ଫେରିବା ପରେ ସେ ପୁଣି ଟାଇଫଏଡ଼୍‌ ରୋଗରେ ଆକ୍ରାନ୍ତ ହେଲେ । 
କ୍ରମେ ତାଙ୍କ ଦେହ ବିଶେଷ ଖରାପ ହୋଇପଡ଼ିଲା । ପୁରୀର ସିଭିଲ୍‌ ସର୍ଜନ ଏ ଖବର 
ପାଇ ସତ୍ୟବାଦୀ ଆସିଲେ । ସେତେବେଳକୁ ତାଙ୍କ ହୃତ୍‌ପିଣ୍ଡ ଦୁର୍ବଳ ହୋଇ ପଡ଼ିଥାଏ । 
ପାଖରେ ଥାଇ ତାଙ୍କର ସେବା କରୁଥଲେ ଆଚାର୍ଯ୍ୟ ହରିହର, ପଶ୍ଡିତ ନୀଳକଣ୍ଡ ପ୍ରଭୂତି । 
ଖବର ପାଇ ଛ୍ଵାଇଁ ଅଧ୍ୟାପକ ରତ୍ନାକର ପତି ଓ ରାଧାନାଥ ରଥ ପ୍ରଭୃତି ତାଙ୍କ ପାଖରେ 
ପହଞ୍ଚଲେ । ମୃତ୍ୟୁପୂର୍ବରୁ ସେ ଉଇଲପତ୍ର ସମ୍ପାଦନ କଲେ । ଏଥୁରେ ସତ୍ୟବାଦୀ ପ୍ରେସର 
ପରିଚାଳନାଭାର ଲୋକସେବକ ମଣ୍ଡଳ ହାତରେ ନ୍ୟସ୍ତ କରାଗଲା ! ଏହା ପରେ ସେ 
ସମସ୍ତଙ୍କ ସଙ୍ଗେ ମିଶି କ୍ଷୀଣ କଣ୍ଠରେ ପ୍ରାର୍ଥନା କଲେ । ତା'ପରେ ତାଙ୍କର ପ୍ରାଣବାୟୁ 


ଉଡ଼ିଗଲା । 

୬9 ଯଶୋଦେହେ ଆଯୟୁଷ୍ମାନ୍‌ 


ସେ ଦିନ ଥଲା ୧୯ ୨୮ ମସିହା ଜୁନ ମାସ ୧୭ ତାରିଖ । ପବିତ୍ର ନେତ୍ରୋତ୍ସବ 
ଦିନ ଓଡ଼ିଶାର ମଉଡ଼ମଣି, ତ୍ୟାଗବୀର ସେବକ, ସାଧକ ଗୋପବନ୍ଧୁ ତାଙ୍କର ପ୍ରିୟ 
କର୍ମପୀଠ ସତ୍ୟବାଦୀରେ ଚିରଦିନପାଇଁ ନେତ୍ର ବନ୍ଦ କରିଦେଲେ । 

ସମୟ ଥୁଲା ସନ୍ଧ୍ୟା ୭ ଘଣ୍ଟା ୫୫ ମିନିଟ । 

ମାତ୍ର ୫୧ ବର୍ଷ ବୟସରେ ଗୋପ୍ରବନ୍ଧୁଙ୍କର ଜୀବନଦୀପ ଲିଭିଗଲା ସତ; ମାତ୍ର 
ବହୁ ବର୍ଷ ବଞ୍ଚରହି କୁହୁଳି କୁହୁଳି ମରିବା ଅପେକ୍ଷା ନିଆଁ ଭଳି ମୁହୁରେ ମାତ୍ର ଜଳି 
ଚାରିଆଡ଼େ ଆଲୋକ ବିତରଣ କରିବା ହିଁ ହେଉଛି ବଡ଼ କଥା । ସେଥିରେ ଅଛି ମଣିଷ 
ଜୀବନର ସାର୍ଥକତା ! 


ସେଭଳି ସାର୍ଥକ ପୁରୁଷ ଏ ମାଟିରେ ଆଉ ଅଛି କିଏ ? 


ଜାତିର ଜନକ ମହାତ୍ମାଗାନ୍ଧୀ ଗୋପବନ୍ଧୁଙ୍କ ମୃତ୍ୟୁ ଖବର ପାଇ ବ୍ୟଥୃତ ହୋଇ 
ଲେଖୁଥୁଲେ - “ଗୋପବନ୍ଧୁଙ୍କ ରକ୍ତମାଂସର ଶରୀରଟିଏ ଆଜି ଆମ ଭିତରେ ନାହିଁ 
ସତ, କିନ୍ତୁ ତାଙ୍କ ଆତ୍ମା ଆମ ଭିତରେ ଅଛି ନିଶ୍ଚୟ × × × ସେହି ପବିତ୍ର ଆତ୍ମା 
ଓଡ଼ିଶାକୁ ଓ କର୍ମୀମାନଙ୍କୁ ବାଟ ଦେଖାଉ । ଆଗେଇ ନେଉ । ତାଙ୍କ ମରଣ ଅନ୍ୟମାନଙ୍କୁ 
ସେବା ଭାବରେ ଅଧ୍ବକରୁ ଅଧକ ଉଦଵବୁଦ୍ଧ କରୁ ।” 

କେତୋଟି ବର୍ଷ ପାଇଁ ଦେହ ଧାରଣ କରିଥୂଲେହେଁ ଗୋପବନ୍ଧୁ ହେଉଛନ୍ତି ଅମର । 
ଚନ୍ଦନ ପରି ତାଙ୍କର ସୌରଭ ଦିଗନ୍ତ ବିସ୍ତାରିତ । ତାଙ୍କ ଜୀବନ କାହାଣୀ ହେଉଛି ଚିର 
ଦୀପ୍ତିବନ୍ତ ଆଉ ସବୁଦିନପାଇଁ ସବୁ ଉତ୍କଳବାସୀଙ୍କ ପାଇଁ ସେ ହୋଇଯାଇଛନ୍ତି ଏକ 
ଦୀପ୍ତ ଆଲୋକବର୍ରିକା । 

ନବଉକ୍ସଳର ନିମାତା 
ଗଜପତି କୃଷ୍ଣଚନ୍ଦ୍ର ଦେବ 


ପାରଳାଖେମୁଣ୍ଡିର ସୁଯୋଗ୍ୟ ଶାସକ ସ୍ଵର୍ଗତ କୃଷ୍ଣଚନ୍ଦ୍ର ଗଜପତି ଓଡ଼ିଶାର ଜଣେ 
ଯୁଗପୁରୁଷ । ସମଗ୍ର ଓଡ଼ିଆଭାଷୀ ଅଞ୍ଚଳକୁ ଏକତ୍ର କରାଇ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନ କରିବାରେ ଯେଉଁ ଅକ୍ଟାନ୍ତ ପରିଶ୍ରମ, ବିଚକ୍ଷଣ ରାଜନୀତି ଓ ବୃବ୍ଧିମର୍ତା 
ଦେଖାଇଥଲେ, ସେଥୁପାଇଁ ସେ ଓଡ଼ିଶା ତଥା ଓଡ଼ିଆ ଜାତିର ଚିରସ୍ମରଣୀୟ ହୋଇ 


ରହିଛନ୍ତି । 


ଜନ୍ମ ବାଲ୍ୟକାଳ ଓ ଶିକ୍ଷାଲାଭ 

୧୮୯୨ ମସିହା ବୈଶାଖ ଅମାବାସ୍ୟା ତିଥ ଅପ୍ରେଲ ମାସ ୨୬ ତାରିଖରେ 
ମହେନ୍ଦ୍ରଚନୟା ନଦୀ କୂଳରେ ଥୁବା ପାରଳାକୃଷ୍ଣ ରାଜପରିବାରରେ କୃଷ୍ଣଚନ୍ଦ୍ର ଜନ୍ମଗ୍ରହଣ 
କରିଥୁଲେ । ପିତାଙ୍କ ନାମ ଗୌରଚନ୍ଦ୍ର ସେନାପତି । ଯିତୃବ୍ୟ ହେଉଛନ୍ତି ପଦ୍ମନାଭ ଗଜପତି 
ନାରାୟଣ ଦେବ । ମାତାଙ୍କ ନାମ ବିଷ୍ପପ୍ରିୟା ଦେବୀ । ମାତା ଅତ୍ଯନ୍ତ ଧର୍ମପରାୟଣା 
ଥଲେ । ସେ ପ୍ରତ୍ୟହ ରାମାୟଣ, ଭାଗବତ ଓ ମହାଭାରତ ଅଧ୍ୟୟନରେ ସମୟ 
କଟାଉଥୂଲେ । ସେଥୂରେ ନୀତିକଥାମାନ ପୁତ୍ର କୃଷ୍ଣଚନ୍ଦ୍ରକୁ ଶୁଣାଉଥୂଲେ । କୃଷ୍ଣଚନ୍ଦ୍ର ମଧ୍ଯ 

I୪ ଯଶୋଦେହେ ଆଯୟୁଖ୍ମାନ୍‌ 


ବାଲ୍ୟକାଳରୁ ପୁରାଣପଢ଼ା ଆଡ଼କୁ ଆକୃଷ୍ଠ ହେଲେ । ଥରେ ସେ ମାତାଙ୍କୁ ମହାଭାରତର 
ଶ୍ରେଷ୍ଠ ଚରିତ୍ର କେଉଁଟି ବୋଲି ପଚାରିଲେ । ମହାଭାରତର ଶ୍ରେଷ୍ଠ ଚରିତ୍ର ଭୀଷ୍ମ ଦେବ 
ବୋଲି ମାତା ଉତ୍ତର ଦେଲେ। ପିତାଙ୍କ ଆଜ୍ଞା ପାଳି ଭୀଷ୍ମ ରାଜସିଂହାସନ ପ୍ରତ୍ୟାଖ୍ୟାନ 
କରି ଆଜନ୍ସ ବ୍ରହ୍ମଚାରୀ ରହିଥଲେ । ତାଙ୍କପରି ଆଦର୍ଶ ବ୍ୟକ୍ତି କେହି ଜନ୍ମି ନାହାନ୍ତି 
ବୋଲି କୃଷ୍ଣଚନ୍ଦ୍ର ଉପଲବ୍ଧି କଲେ ଓ ସେହି ଅନୁସାରେ ଜୀବନ ଗଢ଼ିବାକୁ ପଣ କଲେ । 


ବାଲ୍ୟକାଳରେ କୃଷ୍ଣଚନ୍ଦ୍ରଙ୍କ ଗୃହଶି କ୍ଷକ ଥଲେ ଶ୍ୟାମସୁନ୍ଦର ରାଜଗୁରୁ । ସେ ଗଞ୍ଜାମ 
ଜିଲ୍ଲାର ପ୍ରଥମ ଗ୍ରାଜୁଏଟ ଥୁଲେ । ଆଉ ଜଣେ ଗୁରୁଥଲେ ବିଦ୍ଧାନ୍‌ ଅପର୍ଣ୍ଣା ପଣ୍ଡା । 
ପିଲାଦିନେ ସେ ଅଙ୍କରେ ଦୂର୍ବଳ ଥିଲେ । ରାଜଗୁରୁ ଥରେ କୌଣସି କାରଣରୁ ବିରକ୍ତ 
ହୁଅନ୍ତେ ସେ ନିର୍ଜନ କୋଠରିକୁ ଯାଇ ଆତ୍ମହତ୍ୟା କରିବାକୁ ଉଦ୍ୟମ କଲେ । ଡାକ୍ତର 
ଆସି ତାଙ୍କୁ ବାନ୍ତି କରାଇବା ପରେ ତାଙ୍କର ଜୀବନ ରକ୍ଷା ହେଲା । 


କୃଷ୍ଣଚନ୍ଦ୍ରଙ୍କର ସ୍ଥାନୀୟ ମହାରାଜା ହାଇସ୍ତ୍ୁଲରେ ପଢ଼ିବା ବ୍ୟବସ୍ଥା ହେଲା । 
ଘୋଡ଼ାଗାଡ଼ିରେ ବସି ନିୟମିତ ଭାବେ ସେ ପାଠ ପଢ଼ିବା ଆରମ୍ଭ କଲେ । ସହଯୋଗୀ 
ଛାତ୍ରମାନଙ୍କ ସାଙ୍ଗରେ ସେ କ୍ରିକେଟ ଖେଳିବାକୁ ଭଲ ପାଉଥୂଲେ । 


ସେ ସମୟରେ ପିତୃବ୍ୟ ପଦ୍ମନାଭ ଦେବ ଓଡ଼ିଆରେ ବହୁ ନାଟକ ରଚନା କରିଥୁଲେ । 
ସେହି ନାଟକଗୁଡ଼ିକ ଅଭିନୀତ ହେଲାବେଳେ ବାଳକ କ୍ୁଷ୍ଣଚନ୍ଦ୍ର ପିତୃବ୍ୟଙ୍କ ପାଖରେ 
ବସି ଦେଖୁଥିଲେ । ପୌରାଣିକ ଆଖ୍ୟାନଗୁଡ଼ିକ ମନେରଖୁଥୁଲେ । 


ହାଇସ୍ତଲ ଶିକ୍ଷା 

ମାନ୍ଦ୍ରାଜର ନ୍ୟୁଇଙ୍ଗଟନ୍‌ ରାଜକୁମାର କଲେଜରେ କ୍ରଷ୍ଣଚନ୍ଦ୍ରଙ୍କର ନାମ ଲେଖାହେଲା । 
ସେଠାରେ ତାଙ୍କର ଶିକ୍ଷକ ଥୁଲେ ମିଃ କାମରନ୍‌ ମୋରସନ୍୍‌ । ତାଙ୍କଠାରୁ ସେ ରାଜନୀତି, 
ବିଜ୍ଞାନ ଇତିହାସ ଓ ଅନ୍ୟାନ୍ୟ ବିଷୟ ଶିକ୍ଷାଲାଭ କଲେ । ରାଜକୁମାର କଲେଜରେ 
ଥରେ ହରିଶନ୍ଦ୍ର ନାଟକ ଅଭିନୀତ ହେଉଥଲା । ସେଥୁରେ ସେ ରଷି ବିଶ୍ନାମିତ୍ରଙ୍କ ଭୂମିକାରେ 


ଅଭିନୟ କରି ଉଚ୍ଚ ପ୍ରଶଂସିତ ହୋଇଥୂଲେ । ସେ ସେଥ୍‌ରୁ ସତ୍ୟରକ୍ଷା ଓ ଦାନର ମହର୍ଵ 
ଶିକ୍ଷା କରିଥିଲେ । 


ଅଭିଷେକ ଉତ୍ସବ 


୧୯ ୧୩ ମସିହାରେ କୃଷ୍ଣଚନ୍ଦ୍ର ୨୧ ବର୍ଷରେ ପଦାର୍ପଣ କଲେ | ତାଙ୍କର ନାବାଳକତ୍ନ 
ଶେଷ ହେଲା । ସେ ପାରଳାଖେମୁଣ୍ଡିକୁ ଫେରି ଆସିଲେ । ଏହାପରେ ତାଙ୍କ ଅଭିଷେକ 
ଉତ୍ସ ମହାସମାରୋହରେ ପାଳିତ ହେଲା । କୁଳପୁରୋହିତ ପଣ୍ଡିତ ମଧୁସୂଦନ ରାଜଗୁରୁ 
ତାଙ୍କୁ ଜଗନ୍ନାଥ ମନ୍ଦିରକୁ ନେଇ ଶପଥପାଠ କରାଇଲେ । ମହାରାଜା କୃଷ୍ଣଚନ୍ଦ୍ର 
ରାଜଗାଦିରେ ବସିବା ପୂର୍ବରୁ ପାଞ୍ଚୋଟି ଶପଥ କରିଥଲେ - 

ନବଉନ୍କଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୬୫ 


ପିତାଙ୍କ ସଂରକ୍ଷିତ ରାଜକୋଷକୁ ( ୨୫ ଲକ୍ଷ ) ସର୍ଶ କରିବେ ନାହିଁ । 

ତାଙ୍କର ପୂର୍ବପୁରୁଷମାନେ କରିଥୁବା କୀର୍ଭିମାଳାକୁ ବଢ଼ାଇବା ପାଇଁ ଯତ୍ନ କରିବେ । 
ପ୍ରଜାମଙ୍ଗଳ କାର୍ଯ୍ୟରେ ସତତ ନିଯୁକ୍ତ ହେବେ । 

ପଦବ୍ରଜରେ ଯାଇ ବ୍ରହ୍ମକପାଳିରେ ପ୍ରପିତାମହଙ୍କୁ ପିଣ୍ଡଦାନ ଦେବେ । 
ସ୍କଟଲାଣ୍ଡର ବନାନୀ ଭିତରେ ପଶୁ ଶିକାର କରିବେ । 


9 x 3 or 0 


ବିବାହ ଓ ପରିବାର 
ମହାରାଜା କ୍ୃଷ୍ଣଚନ୍ଦ୍ରଙ୍କର ୨୧ ବର୍ଷ ବୟସରେ ଖରସୁଆଁ ରାଜଜେମାଙ୍କ ସହ 
ବିବାହ ହେଲା । 


ସ୍ଵତନ୍ତ୍ର ଓଡ଼ିଶା ଆନ୍ଦୋଳନ 

୧୯୦୩ ମସିହାରେ କୁଳବୃଦ୍ଧ ମଧୁସୂଦନଙ୍କ ଉଦ୍ୟମରେ “ଉତ୍କଳ ସମ୍ମିଳନୀର 
ଏକ ଅଧ୍ବବେଶନ କଟକଠାରେ ବସିଲା । ବିଚ୍ଛିନ୍ନାଞ୍ଚଳ ଓଡ଼ିଶାର ଏକତ୍ରୀକରଣ ଥୁଲା 
ଏହି ସମ୍ମିଳନୀର ମୁଖ୍ୟ ଲକ୍ଷ୍ୟ । ୧୯୦୪ ମସିହାରୁ ୧୯୧୧ ମସିହା ପର୍ଯ୍ୟନ୍ତ ଉତ୍କଳ 
ସମ୍ମିଳନୀ” ତରଫରୁ ଗଞ୍ଜାମ ଅଞ୍ଚଳକୁ ଓଡ଼ିଶା ସହିତ ମିଶାଇବା ପାଇଁ ବହୁ ସ୍ମାରକ 
ପତ୍ର ଦିଆଗଲା । ୧୯୦୮ ମସିହାରେ ମଧୁବାବୁ ଇଂଲଣ୍ଡ ଯାତ୍ରା କରି ବ୍ରିଟିଶ ସରକାରଙ୍କୁ 
ଓଡ଼ିଶାର ଦାବି ସମ୍ପର୍କରେ ଅବଗତ କରାଇଲେ ମଧ୍ଯ କିଛି ଫଳ ହୋଇ ନ ଥୁଲା । 


୧୯୦୫ ମସିହାରେ ବଙ୍ଗ ବିଭାଜନ ହେଲା । ବଙ୍ଗର ଅଧ୍ବବାସୀମାନେ ମାତୃଭୂମିର 
ବିଭାଜନ ବିରୋଧରେ ଆନ୍ଦୋଳନ ଚଳାଇ ଶେଷରେ ଜୟଯୁକ୍ତ ହେଲେ । ଭାରତର 
ବଡ଼ଲାଟ ଲ଼୍ ହାଡ଼ିଞ୍ଜଙ୍କ ପ୍ରସ୍ତାବକ୍ରମେ ପଶ୍ଚିମବଙ୍ଗକୁ ପୂର୍ବବଙ୍ଗ ସହିତ ମିଶାଇ ଦିଆଗଲା; 
ମାତ୍ର ଓଡ଼ିଶା ଡିଭିଜନକୁ ବିହାର ସହିତ ମିଶାଇ ନୃତନ ଓଡ଼ିଶା ଓ ବିହାର ପ୍ରଦେଶ 
ଗଠନ କରାଗଲା । ଲର୍ଡ଼ କର୍ନ ସେତେବେଳେ ଇଂଲଣ୍ଡ ପାଲିଆମେଣ୍ଟରେ ଏହାର 
ବିରୋଧ କରି କହିଥୁଲେ ଯେ ଓଡ଼ିଆମାନେ ଆନ୍ଦୋଳନ କରି ଜାଣନ୍ତି ନାହିଁ ବୋଲି 
ସେମାନଙ୍କୁ ବଳି ଦିଆଯାଉଛି । ୧୯୧୨ ମସିହା ଅଗଷ୍ଟ ମାସ ୧ ତାରିଖରେ 
ବିହାର “ଓଡ଼ିଶା ପ୍ରଦେଶ ଜନ୍ମ ହେଲା । ଏହାଦ୍ଵାରା ମେଦିନୀପୁରର ଖାଣ୍ଟି ଓଡ଼ିଆ ଅଞ୍ଚଳ 
ବଙ୍ଗରେ ରହିଗଲା । 

ଓଡ଼ିଆମାନଙ୍କର ସ୍ଵତନ୍ତ୍ର ଉକ୍କଳ ପ୍ରଦେଶ ଦାବି ଆନ୍ଦୋଳନ ଆରମ୍ଭ ହେବାପରେ 
ପଢ଼ୋଶୀ ପ୍ରଦେଶମାନଙ୍କରେ ଏହାର ବିରୋଧୀ ଆନ୍ଦୋଳନମାନ ମଧ୍ଯ ଆରମ୍ଭ ହେଲା । 
ବିଶେଷତଃ, ମାନ୍ଦ୍ରାଜରେ ତେଲୁଗୁମାନଙ୍କ ପକ୍ଷରୁ ଓଡ଼ିଶା ଆନ୍ଦୋଳନର ଘୋର ବିରୋଧ 
ହେଲା । ଫଳରେ ମାନ୍ଦ୍ରାଜ ଗଭର୍ଣ୍ଣର ଲର୍ଡ଼ ପେଣ୍ଟଲ୍ୟାଣ୍ଡ ବ୍ରହ୍ମପୁର ଆସି ଓଡ଼ିଶା ସମାଜ 
ଓ ଆନ୍ଧ୍ରଭାଷା ବିବର୍ବନୀ ସଭାର ସଭ୍ଯମାନଙ୍କଠାରୁ ସାକ୍ଷ୍ଯ ଗ୍ରହଣ କଲେ । ଓଡ଼ିଆ 
ଜାତିର ଘଡ଼ିସନ୍ଧି ମୁହୃ୍ଭରେ କୃଷ୍ଣଚନ୍ଦ୍ର ଆଉ ନୀରବ ରହିପାରିଲେ ନାହିଁ । 

୬୬ ଯଶୋଦେହେ ଆଯୟୁଷ୍ମାନ୍‌ 


ଉତ୍କଳ ସମ୍ମିଳନୀରେ କୃଷ୍ଣଚନ୍ଦ୍ରଙ୍କ ଭୂମିକା 

ମାନ୍ଦ୍ରାକରେ ଥଲାବେଳେ କୃଷ୍ଣଚନ୍ଦ୍ର ସ୍ପଷ୍ଟ ବୁଝି ପାରିଥିଲେ ଯେ ଓଡ଼ିଆଭାଷୀ 
ଅଞ୍ଚଳଗୁଡ଼ିକ ଚାରିଗୋଟି ପ୍ରଦେଶରେ ରହିଥ୍‌ବାରୁ ତାର ଉନ୍ନତି ହେଉ ନାହିଁ । ଯେଉଁ 
ଓଡ଼ିଶା ଦିନେ ସବୁଠାରୁ ଶକ୍ତିଶାଳୀ ରାଜ୍ୟ ଭାବେ ଗଣା ହେଉଥୁଲା, ସେ ଆଜି 
ଅନ୍ୟାନ୍ୟଙ୍କ ତୁଳନାରେ ଗରିବ ଓ ପଛରେ ପଡ଼ିଛି । ଖରସୁଆଁରେ ବିବାହ ବେଳେ 
ସିଂହଭୂମର ଓଡ଼ିଆ ନେତା କୃଷ୍ଣଚନ୍ଦ୍ର ଆଚାର୍ଯ୍ୟ ମଧ୍ଧ ଦୈଶମାତୃକାର ସେବାପାଇଁ ତାଙ୍କୁ 
କହିଥୂଲେ । ତେଣୁ ୧୯୧୪ ସାଲରେ ସେ କଟକରୈ ତକ୍ରାଳୀନ ତୁଙ୍ଗ ଓଡ଼ିଆ ନେତା 
ମଧୁସୂଦନଙ୍କୁ ଭେଟିଥିଲେ । ' ଉକ୍ସଳ ସମ୍ମିଳନୀର ଦଶମ ଅଧ୍ବବେଶନ ପାରଳାଖେମୁଣ୍ଡିରେ 
ହେବାର ସ୍ଥିର ହେଲା । 


ସମ୍ମିଳନୀ ଆରମ୍ଭ ହେବା ପୂର୍ବରୁ କୃଷ୍ଣଚନ୍ଦ୍ର ଦେଶମିଶ୍ରଣ ଆନ୍ଦୋଳନ ପରିବର୍ତେ 
ସ୍ଵତନ୍ତ୍ର ଓଡ଼ିଶା ଗଠନ ଦାବି ପାଇଁ ପ୍ରସ୍ତାବ ଗ୍ରହଣ କରିବାକୁ ଯୁକ୍ତି କଲେ । ମଧୁସୂଦନ 
ଏହି ପ୍ରସ୍ତାବରେ ସମ୍ମତ ହେଲେ ନାହିଁ । ମାତ୍ର କୃଷ୍ଣଚନ୍ଦ୍ର ଦର୍ଶାଇଲେ ଯେ ବ୍ରିଟିଶ ସରକାର 
ଜର୍ମାନ ସହିତ ଯୁଦ୍ଧ ଯୋଗୁଁ ସହାନୁଭୂତି ଓ ସହଯୋଗ କାମନା କରୁଛନ୍ତି । ଲୁହା ତାତି 
ଥିଲା ବେଳେ ପାହାର ଦେବା ଉଚିତ | ଏ ସୁଯୋଗ ହରାଇଲେ କଂଗ୍ରେସର ବିରୋଧଭାବ 
ହେତୁ ଓଡ଼ିଶା ଯେଉଁ ତିମିରେ ସେହି ତିମିରେ ହିଁ ରହିଯିବ । 

ଯୁବକ ରାଜାଙ୍କ ଏହି ଯୁକ୍ତି କାର୍ଯ୍ୟକାରୀ କମିଟିର ଅଧ୍ବକାଂଶ ସଭ୍ଯଙ୍କ ମନକୁ 
ପାଇଲା । ପଣ୍ଡିତ ଗୋପବନ୍ଧୁ, ଶଶିଭୂଷଣ ରଥ, ଧରାକୋଟ ଓ ମଞ୍ଜଷାର ରାଜାମାନେ, 
ଫକୀରମୋହନ ସେନାପତି, ପୁରୀର ଜଗବନ୍ଧୁ ସିଂହ ପ୍ରଭୃତି ଏହାକୁ ସମର୍ଥନ କଲେ । 
ଫଳରେ ଓଡ଼ିଶା ପ୍ରଦେଶ ଗଠନ ପାଇଁ ସରକାରଙ୍କଠାରେ ଦାବି ଉପସ୍ଥାପନ କରିବାକୁ 
ସିର ହେଲା । ମଧୁସୂଦନ ମଧ୍ଯ ଶେଷରେ ଏଥୁରେ ସମ୍ମତି ଦେଲେ । 


କୃଷ୍ଣଚନ୍ଦ୍ରଙ୍କ ମାମୁ ଜୟପୁରର ପରବର୍ୀ ମହାରାଜା ବିକ୍ରମଦେବ ବର୍ମା ସେହି 
ସମ୍ମିଳନୀର ସଭାପତି ନିର୍ବାଚିତ ହୋଇଥିଲେ । 

ସମୁଦାୟ ବିଛିନ୍ନ ଓଡ଼ିଆ-ଭାଷୀ ଅଞ୍ଚଳକୁ ଏକତ୍ରୀକରଣ କରି ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ କରିବା, ଏହି ସମସ୍ତ ଅଞ୍ଚଳରେ ଓଡ଼ିଆ ସ୍ତ୍ୁଲମାନ ପ୍ରତିଷ୍ଠା କରି ଓଡ଼ିଆ 
ଶିକ୍ଷକଙ୍କୁ ନିଯୁକ୍ତ କରିବା ପ୍ରଭୃତି ପ୍ରସ୍ତାବ ଏଥୁରେ ଗୃହୀତ ହେଲା । 

ଏହି ଅଧ୍ବବେଶନ ପାଇଁ ମହାରାଜା ନିଜ ହାତରୁ ୧୦,୦୦୦ ଟଙ୍କା ଦାନ କରିଥିଲେ । 
ସମ୍ମିଳନୀ ମଣ୍ଡପରେ କୁଳବୃଦ୍ଧ ମଧୁସୂଦନ ତାଙ୍କ ଦୀର୍ଘ ଭାଷଣରେ କୃଷ୍ଣଚନ୍ଦ୍ରଙ୍କ ବୁଦ୍ଧି ଓ 
କାର୍ଯ୍ୟଦକ୍ଷତାର ଭୂରି ଭୂରି ପ୍ରଶଂସା କରିଥୁଲେ । ସେ ଆଶା ପ୍ରକାଶ କରିଥିଲେ ଯେ 
ଉଜ୍କଳମାତାଙ୍କ ମୁଖ ଦିନେ ରାଜା ଶ୍ରୀ କୃଷ୍ଣଚନ୍ଦ୍ର ଉନ୍ମଳ କରିବେ । 

ନବଉଜକଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୬୭ 


ପଣ୍ତିତ ଗୋପବନ୍ଧୁ ମଧ୍ଯ ସମ୍ମିଳନୀରୁ ଫେରିଲ। ପରେ “'ସତ୍ୟବାଦୀଂ”ରେ 
ଲେଖଥିଲେ - ‘ପାରଳାର ନବୀନ ରାଜା ଶ୍ରୀମାନ୍‌ ଶ୍ରୀକରଷ୍ଣଚନ୍ଦ୍ର ନାରାୟଣ ଗଜପତି 
ଦେବ ଏ ଅଧ୍ବବେଶନର କାର୍ଯ୍ୟ ନିର୍ବାହରେ ଯେପରି ସରଳତା, ସୌଜନ୍ୟ କାର୍ଯ୍ୟକୌଶଳ, 
ଧୈର୍ଯ୍ୟ ଓ ମୁକ୍ତହସ୍ତତା ଦେଖାଇଛନ୍ତି, ସେଥୂବରେ ଓଡ଼ିଆମାନଙ୍କ ଅଭ୍ୟୁଦୟ ନିମନ୍ତେ 
ଶୁଭଯୋଗ ଉପସ୍ଥିତ ହୋଇଅଛି ବୋଲି ସମସ୍ତଙ୍କର ବିଶ୍ଵାସ ଜନ୍ମାଇଛି । × × × କିଶୋର 
କୃଷ୍ଣଚନ୍ଦ୍ର ଆପଣାର ଗଜପତି ବଂଶ ଗରିମାର ପରିଚୟ ଦେଇଅନଛନ୍ତି । 


ପ୍ରଥମ ବିଶ୍ବଯୁଦ୍ଧରେ ସହଯୋଗ 

ପ୍ରଥମ ବିଶ୍ଵବଯୁବ୍ଧ ଲାଗିଥୂଲାବେଳେ କୃଷ୍ଣଚନ୍ଦ୍ର ବ୍ରିଟିଶ ସରକାରଙ୍କ ସଙ୍ଗେ ସହଯୋଗ 
କରିଥୁଲେ । ଏହା ଫଳରେ ତାଙ୍କୁ ଅବୈତନିକ ସେକେଣ୍ଡ ଲେଫ୍ସନେଣ୍ଟ ପଦବୀରେ ଭୂଷିତ 
କରାଗଲା । ତାଙ୍କ ଉଦ୍ୟମରେ ‘ଠଧ Day’ ନାମରେ ଏକ ଯୁଦ୍ଧ ପାଣ୍ଠି ଗଠିତ ହେଲା । 
କଲେଜ ଓ ହାଇସ୍ତ୍ଲ ଛାତ୍ର -ଛାତ୍ରୀଙ୍କ ସମେତ ବହୁ ସରକାରୀ ଓ ବେସରକାରୀ ଲୋକେ 
ଏହି ପାଣ୍ଠିକୁ ଟଙ୍କା ଦେଲେ । 

ରାଜାଙ୍କ ପକ୍ଷରୁ ମଧ୍ଯ ପ୍ରଚୁର ପରିମାଣରେ ପାଣ୍ଠି ଦାନ ସୂତ୍ରରେ ମିଳିଲା । ଏଥୁପାଇଁ 
ସରକାରଙ୍କ ପକ୍ଷରୁ ତାଙ୍କୁ .C.1.E. ଉପାଧୂରେ ଭୂଷିତ କରାଯାଇଥୁଲା । 


ଉତ୍କଳ ସମ୍ମିଳନୀ 

୬ ୧୯୧୭ ମସିହାରେ କଟକରେ ଉତ୍କଳ ସମ୍ମିଳନୀର ଏକ ବିଶେଷ ଅଧବବେଶନ 
ବସିଲା । ଏଥିରେ କୁଳବୃଦ୍ଧ ଫକୀରମୋହନ ସଭାପତିତ୍ସ କରିଥୁଲେ । ଏଥୁରେ ମଧ୍ଯ 
ସମସ୍ତ ଓଡ଼ିଆଭାଷାଭାଷୀ ଅଞ୍ଚଳର ଏକତ୍ରୀକରଣ ହେବାକୁ ପ୍ରବଳ ଦାବି ହେଲା । 


ମହାରାଜାଙ୍କ ଉଦ୍ୟମ 

୧୯୨୦ ମସିହାରେ ବ୍ରହ୍ମପୁର ଓଡ଼ିଆ ଆସୋସିଏସନ୍‌ ତରଫରୁ ପାରଳା 
ମହାରାଜାଙ୍କ ନେତୃତ୍ରେ ସମସ୍ତ ବିଛିନ୍ନାଞ୍ଚଳକୁ ନେଇ ଏକ ସ୍ଵତନ୍ତ୍ର ପ୍ରଦେଶ ଗଠିତ 
ହେବାପାଇଁ ଦୃଢ଼ ଦାବି ହୋଇଥୁଲା । 

୧୯୨୩ ମସିହାରେ ମାନ୍ଦ୍ରାଜ ବିଧାନସଭାରେ ବ୍ରହ୍ମପୁରର ଶଶିଭୂଷଣ ରଥ ଓଡ଼ିଶା 
ପ୍ରଦେଶ ଗଠନ ପାଇଁ ଦାବି କଲେ । ମାନ୍ଦ୍ରାଜ ସରକାର ଏହାର ତୀବ୍ର ବିରୋଧ କଲେ । 
ତେଣୁ ମହାରାଜା କୃଷ୍ଣଚନ୍ଦ୍ର ମାନ୍ଦ୍ରାଜ ସରକାରଙ୍କ ବୈମାତୃକ ମନୋଭାବ କଥା କେନ୍ଦ୍ର 
ସରକାରଙ୍କୁ ଜଣାଇଲେ । ସମ୍ପୃକ୍ତ ଅଞ୍ଚଳର ଜନମତ ଜାଣିବା ପାଇଁ ତେଣୁ ୧୯୨୪ 
ମସିହାରେ ଏକ କମିଟି ଗଠନ କରାଗଲା | ଏହାର ସଭ୍ୟଥଲେ ଓଡ଼ିଶା କରଦ ରାଜ୍ୟର 
ପଲିଟିକାଲ ଏଜେଣ୍ଟ ସି.ଏଲ୍‌. ଫିଲିଫ୍ବ ଓ ବିଶାଖାପାଟଣାର ଜିଲ୍ଲାପାଳ ଏ.ସି.ଡଫ୍‌ । 
ଏହି ଫିଲିପ୍‌-ଡଫ୍ବ କମିଟି ଆଗରେ ରାଜା ବୃଷ୍ଣଚନ୍ଦ ବହୁ ଏତିହାସିକ ତଥ୍ୟ ସହ ବାହାରେ 
ଥିବା ଅଞ୍ଚଳଗୁଡ଼ିକୁ ଓଡ଼ିଶାରେ ମିଶାଇବା ପାଇଁ ଦୃଢ଼ ଦାବି କଲେ । ତାଙ୍କର ଯୁ୍ତିଦ୍ଧାରା 

D୮ ଯଶୋଦେହେ ଆଯୟୁଷ୍ମାନ୍‌ 


ପ୍ରଭାବିତ ହୋଇ କମିଟି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନପାଇଁ ସୂପାରିସ କଲେ । ମାତ୍ର 
ମାନ୍ଦ୍ରାଳ ସରକାର ଏହାର ଘୋର ବିରୋଧ କରିବାରୁ ଏହା କାର୍ଯ୍ୟକାରୀ ହୋଇପାରି ନ 
ଥିଲା । ସି.ଏଲ୍‌. ଫିଲିପ୍‌ ଗଜପତି କୃଷ୍ଣଚନ୍ଦ୍ରଙ୍କ ଭୂମିକାକୁ ଉଚ୍ଚ ପ୍ରଶଂସା କରିଥୂଲେ । ସେ 
ତାଙ୍କ ରିପୋର୍ଟରେ ଉଲ୍ଲେଖ କରିଥିଲେ ଯେ “ଗଞ୍ଜାମର ସିନିଅର୍‌ ଜମିଦାର 
ପାରଳାଖେମୁଣ୍ଡି ରାଜା ଓଡ଼ିଶା ପାଇଁ ଏକ ସ୍ଵତନ୍ତ୍ର ପ୍ରଦେଶ ଗଠନ କରିବା ଆବଶ୍ୟକ 
ବୋଲି ଦୃଢ଼ମତ ଦେଇଅଛନ୍ତି।” 

ଫିଲିପ୍‌ ସାହେବ ମଧ୍ଯ ତାଙ୍କ ବିଦାୟକାଳୀନ ସଭାରେ କହିଥୂଲେ - “୧୯୨୪ 
ମସିହାରେ କମିଟି ରିପୋର୍ଟରେ ଦେଇଥିବା ସୁପାରିସଗୁଡ଼ିକ ମୁଖ୍ୟତଃ ଗଞ୍ଜାମର ଅଗ୍ରଣୀ 
ଜମିଦାର ତଥା ପାରଳାଖେମୁଣ୍ଡିର ମହାରାଜାଙ୍କ ମତ ଓ ନିଜସ୍ଵ ଇଚ୍ଛା ଉପରେ ସମ୍ପୂର୍ଣ୍ଣ 
ପର୍ଯ୍ୟବସିତ ହୋଇଥଲା । 

ଫିଲିପ୍‌ ଓ ଡଫ୍‌ କମିଟିର ସୁପାରିସଗୁଡ଼ିକ କାର୍ଯ୍ୟକାରୀ ହୋଇପାରି ନ ଥୁଲେ ମଧ୍ଯ 
ଭବିଷ୍ୟତ୍ବରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନପାଇଁ ନିଯୁକ୍ତ କମିଟି ଓ କମିସନ ପାଇଁ 
ଏହା ଯେ ସହାୟକ ହୋଇଥଲା, ଏଥିରେ ସନ୍ଦେହ ନାହିଁ । 

୧୯୨୭ ମସିହାରେ ସର୍ବଭାରତୀୟ ସ୍ତରରେ ଶାସନ ସଂସ୍କାର ଆଣିବାପାଇଁ ପୁଣି 
ଏକ କମିସନ ଗଠିତ ହେଲା । ଏହା ସାଇମନ କମିସନ ନାମରେ ଖ୍ୟାତ । ଏଥୁରେ 
ଜଣେ ହେଲେ ଭାରତୀୟ ସଭ୍ୟ ନ ଥିବାରୁ ଏହାକୁ ବାସନ୍ଦ କରିବାପାଇଁ ମାନ୍ଦ୍ରାଜରେ 
ଅନୁଷ୍ଠିତ ଭାରତୀୟ ଜାତୀୟ କଂଗ୍ରେସରେ ଏକ ପ୍ରସ୍ତାବ ଗୃହୀତ ହେଲା ।ମାତ୍ର ମହାରାଜା 
କୃଷ୍ଣଚନ୍ଦ୍ର ଏହି କମିସନ ଗଠନକୁ ଏକ ସୁଯୋଗ ବୋଲି ମଣିଲେ । ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ସ୍ବପ୍ନକୁ ସାକାର କରିବା ପାଇଁ ସେ କମିସନ ଆଗରେ ସାକ୍ଷ୍ୟ ଦେବାକୁ 
ସ୍ଥିର କଲେ । ସେ ସେତେବେଳେ ଓଡ଼ିଶାବାସୀଙ୍କୁ ଆହ୍ଵାନ ଦେଇ କହିଲେ - 

“ସରକାରଙ୍କଠାରୁ ନ୍ୟାୟ ପାଇବାପାଇଁ ଏହି ଯେଉଁ ସୁଯୋଗ ଆସିଛି, ତାକୁ କ'ଣ 
ଆମେ ହରାଇବା ? ଆମେ ଆମର ନିଜର ସ୍ଵାର୍ଥରକ୍ଷା କରିବା, ନଚେତ ଆମକୁ କେହି 
ସାହାଯ୍ୟ କରିବେ ନାହିଁ ।” 


କମିସନଙ୍କୁ ପ୍ରତ୍ୟାଖ୍ୟାନ କରାଯାଇଥ୍‌ଲାବେଳେ ସମଗ୍ର ଭାରତରେ ଓଡ଼ିଆଙ୍କ ପକ୍ଷରୁ 
ତାକୁ ସ୍ଵାଗତ କରାଯାଇଥୁଲା । କୃଷ୍ଣଚନ୍ଦ୍ରଙ୍କ ନିଦ୍ଦୈଶକ୍ରମେ “ଉତ୍କଳ ସମ୍ମିଳନୀ” ପକ୍ଷରୁ 
ବ୍ରଜସୁନ୍ଦର ଦାସଙ୍କ ଅଧ୍ଯକ୍ଷତାରେ ନେତାମାନେ କମିଟିକୁ ଭେଟି ସ୍ମାରକ ପତ୍ର ଦେଲେ । 
ମାନ୍ଦ୍ରାଜରେ କ୍ରଷ୍ଠଚନ୍ଦ୍ର ନିଜେ ସଦସ୍ୟମାନଙ୍କ ସମ୍ମୁଖରେ ଉପସ୍ଥିତ ରହି ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ସମ୍ପର୍କରେ ବଳିଷ୍ଠ ଯୁକ୍ତି ଉପସ୍ଥାପିତ କଲେ । ଫଳରେ ସାଇମନ କମିସନ 
ଓଡ଼ିଆମାନଙ୍କର ଦାବି ଯୁଦ୍ତିଯୁକ୍ତ ବୋଲି ଉପଲବ୍‌ଧ କଲେ । ଓଡ଼ିଶା ପ୍ରଦେଶ ଗଠନ 


ସବୁ ଓଡ଼ିଆ ଭାଷାଭାଷୀ ଅଞ୍ଚଳରେ ବାସ କରୁଥିବା ଲୋକମାନଙ୍କର ସର୍ବସମ୍ମତ ମତ 
ବୋଲି ମଧ୍ଯ କମିସନ ସ୍ଵୀକାର କଲେ । 

ନବଉଜଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୬୯ 


ସାଇମନ କମିସନର ସୁପାରିସକ୍ରମେ ବିଟିଶ ସରକାର ଇଂଲଣ୍ଡରେ ଏକ 
ଗୋଲଟେବୁଲ ବୈଠକ ବସାଇଲେ | ଏହି ବୈଠକ ୧୯୩୦ ନଭେମ୍ବର ମାସ ୧୨ 
ତାରିଖରୁ ୧୯୩୧ ଜାନୁୟାରୀ ମାସ ୧୯ ତାରିଖ ପର୍ଯ୍ୟନ୍ତ ଚାଲିଲା । ସେଥିରେ 
ଯୋଗ ଦେବାକୁ ପାରଳାଖେମୁଣ୍ଡିର ମହାରାଜା କ୍ରଷ୍ଠଚନ୍ଦ୍ର ଗଜପତି ମନୋନୀତ ହେଲେ । 
କଂଗ୍ରେସ ଏହାକୁ ବର୍ଜନ କଲେ ମଧ୍ୟ ସେ ଓଡ଼ିଆମାନଙ୍କର ଦାବି ପୂରଣ ନିମନ୍ତେ 
ଏହା ଏକ ଉପଯୁକ୍ତ କ୍ଷେତ୍ର ବୋଲି ବିଚାରି ସେ ଗୋଲଟେବୁଲ ବୈଠକରେ 
ଯୋଗଦେବାକୁ ସ୍ଥିର କଲେ । 


କଂଗ୍ରେସର ବିରୋଧ 

୧୯୩୦ ମସିହା ଏପ୍ରିଲ ମାସ ପ୍ରଥମ ସପ୍ତାହରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ 
ଲବଣ ସତ୍ୟାଗ୍ରହ ଆରମ୍ଭ ହେଲା । ତାଙ୍କ ଗିରଫ ଯୋଗୁଁ ଦେଶରେ ହରତାଳ ପାଳିତ 
ହେଲା । ଓଡ଼ିଶାର ଏକତ୍ରୀକରଣ ସମସ୍ୟା ପଛକୁ ରଖ ଭାରତ ସ୍ଵାଧୀନତା ଆନ୍ଦୋଳନରେ 
ଯୋଗ ଦେବା ଉଚିତ ବୋଲି ବହୁ କଂଗ୍ରେସ ନେତା ମତ ଦେଲେ । ଏଥୁପାଇଁ କଟକର 
ମୁକୁର ପ୍ରେସରେ ଏକ ଆଲୋଚନା ସଭା ଅନୁଷ୍ଠିତ ହେଲା । ସେଥୁରେ ବ୍ରଜସୁନ୍ଦର 
ଦାସ, ମଧୁସୂଦନ ଦାସ, ଭୁବନାନନ୍ଦ ଦାସ, ବିଶ୍ଵନାଥ କର ପ୍ରଭୃତି କଟକର ନେତୃବୃନ୍ଦ 
ଯୋଗ ଦେଲେ । ମହାରାଜା ତାଙ୍କ ଦୃଢ଼ମତ ଏଥ୍‌ରେ ଉପସ୍ଥାପିତ କଲେ । ବହୁ ସମୟ 
ଧରି ଆଲୋଚନା ପରେ ମହାରାଜାଙ୍କ ମତ ଠିକ୍‌ ବୋଲି ସ୍ଥିର ହେଲା । 

ଲଣ୍ଡନ ଯିବାର ଅବ୍ୟବହିତ ପୂର୍ବରୁ କୃଷ୍ଣଚନ୍ଦ୍ରଙ୍କୁ ସମ୍ବର୍ବନା ଦେବାପାଇଁ କଟକର 
ଶ୍ରୀରାମଚନ୍ଦ୍ର ଭବନରେ ଏକ ସଭାର ଆୟୋଜନ ହେଲା । ଗୋଲଟେବୁଲ ବୈଠକକୁ 
କଂଗ୍ରେସ ବର୍ଜନ କରିଥୁବାରୁ ଓଡ଼ିଶାର କେତେଜଣ କଂଗ୍ରେସ ସଦସ୍ଯ କଳା ପତାକା 
ଧରି ଏକ ଶୋଭାଯାତ୍ରାରେ ଯାଇ ‘ପାରଳା ମହାରାଜା ଫେରିଯାଅ” ବୋଲି ସ୍ଲୋଗାନ 
ଦେଲେ । ମାତ୍ର ସେ ତାହାକୁ ଭୁକ୍ଷେପ ନ କରି ସଭାରେ ଯୋଗ ଦେଇ ନିଜର ଆଭିମୁଖ୍ୟ 
ସମ୍ପର୍କରେ ବୁଝାଇଲେ । 

ଏକ ସ୍ମାରକପତ୍ର ପ୍ରସ୍ତୁତ କରି ମହାରାଜା ଯଥା ସମୟରେ ଲଣ୍ଡନରେ ପହଞ୍ଚୁଲେ । 
ସେଠାରେ ପହଞ୍ଚ୍‌ ଜାଣିବାକୁ ପାଇଲେ ଯେ ବୈଠକପାଇଁ କାର୍ଯ୍ୟସୂଚୀ ପ୍ରସ୍ତୁତ 
ହୋଇସାରିଛି ଓ ସେଥୁରେ ଓଡ଼ିଶା ସମ୍ପର୍କରେ କିଛି ବିଷୟ ସ୍ଥାନ ପାଇ ନାହିଁ । ସେ 
ଏଥରେ ହତାଶ ହୋଇପଡ଼ିଲେ ମଧ୍ଯ ଭାଙ୍ଗ ପଡ଼ି ନ ଥୁଲେ । ସେ ଇଂଲଣ୍ଡର 
ପ୍ରଧାନମନ୍ତ୍ରୀଙ୍କୁ ଭେଟି ଏ ବିଷୟରେ ଜଣାଇଲେ । ତାଙ୍କର ନିଦ୍ଦୈଶାନୁକ୍ରମେ କ୍ରଷ୍ଠଚନ୍୍ର 
ସାର୍‌ ଉଇଲିୟମ୍‌ ଜୋଏଟଙ୍କୁ ସାକ୍ଷାତ୍‌ କଲେ । ସେ ଥୁଲେ ଵୈଠକ ଆୟୋଜନ 
କମିଟିର ଅଧ୍ଯକ୍ଷ । ତାଙ୍କୁ ସାକ୍ଷାତ୍‌ କରିବାପରେ ପାରଳା ମହାରାଜା ଓଡ଼ିଶା ସମ୍ପର୍କରେ 
କିଛି କହିବା ପାଇଁ ଅନୁମତି ପାଇଲେ । 

୭୦ ଯଶୋଦେହେ ଆୟୁଷ୍ମାନନ 


୧୯୩୮ ମସିହା ଜାନୁୟାରୀ ମାସ ୧୬ ତାରିଖ । ଏହା ଓଡ଼ିଶା ପକ୍ଷରେ ଏକ 
ସ୍ମରଣୀୟ ଦିବସ । ଏହିଦିନ ମହାରାଜା କୃଷ୍ଣଚନ୍ଦ୍ର ଗଜପତି ଗୋଲଟେବୁଲ ବୈଠକରେ 
ଓଡ଼ିଶା ପ୍ରଦେଶ ଗଠନ ପାଇଁ ଏତିହାସିକ ଭାଷଣ ଦେଇ କହିଲେ - ˆ ‘କୋଟିଏ ଓଡ଼ିଆ 
ଲୋକ ପକ୍ଷରୁ ମୁଁ ସେମାନଙ୍କର ବହୁଦିନର ଗୁହାରି ଜଣାଇବାକୁ ଏଠାରେ ଦଣ୍ଡାୟମାନ 
ହୋଇଅଛି । ମୁଁ ଯେଉଁ ସ୍ମାରକପତ୍ର ଦେଇଛି, ସେଥ୍‌ରୁ ଓଡ଼ିଆମାନଙ୍କର ଯେଉଁ ସମସ୍ୟା 
ରହିଛି ତାହା ଆପଣମାନେ ହୃଦୟଙ୍ଗମ କରିପାରିବେ । ଚାରୋଟି ପ୍ରଦେଶରେ ଓଡ଼ିଆମାନେ 
ସଢୂଚଛନ୍ତି । ରାଜଧାନୀଠାରୁ ବହୁଦୂରରେ ବିଚ୍ଦିନ ହୋଇ ଓଡ଼ିଆମାନେ ପଡ଼ିଥବାରୁ, 
ଏମାନେ ପ୍ରତ୍ୟେକ ପ୍ରଦେଶର ବହୁଜନସଂଖ୍ୟା ଭିତରେ ଲୁଚି ଯାଉଛନ୍ତି । ଆପଣମାନେ 
ଓଡ଼ିଆମାନଙ୍କ ପ୍ରତି ସହାନୁଭୂତି ଦେଖାଇବେ । ଆମେ ଚାହୁଁ ଭାଷା ଓ ଜାତି ହିସାବରେ 
ପ୍ରଦେଶ ଗଠନ। 

ସେ ପୁଣି କହିଲେ - “ମୁଁ ଜୋର୍‌ ଦେଇ କହୁଛି ଯେ ସ୍ଵତନ୍ତ୍ର ପ୍ରଦେଶରୁ ଲବେ 
ମାତ୍ର ଉଣା ହେଲେ ଓଡ଼ିଆମାନଙ୍କର କାମନା ପୂର୍ଣ୍ଣ ହେବ ନାହିଁ । ସେମାନଙ୍କ ଦାବି 
ସ୍ଵତନ୍ତ୍ର ପ୍ରଦେଶ × × × ଅନ୍ୟ କୌଣସି ବଡ଼ ପ୍ରଦେଶ ସହିତ ଓଡ଼ିଆ ପ୍ରଦେଶକୁ ଯୋଡ଼ି 
ରଖାଲେ ମଧ୍ୟ ଲୋକେ ତୃପ୍ତ ହେବେ ନାହିଁ । ଏ ଜାତି ଲୋଡ଼େ ସ୍ଵତନ୍ତ୍ର ପ୍ରଦେଶ ।” 


ଆଥିକ ଅବସ୍ତା ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଦିଗରେ ଅନ୍ତରାୟ ହେବ ନାହିଁ 
କ୍ରଷ୍ଣଠଚନ୍ଦ୍ର ଯୁକ୍ତି ବାଢ଼ିଥଲେ । ସେ କହିଲେ ଯେ, “ଓଡ଼ିଆ ଭାଷାଭାଷୀ ଅଞ୍ଚଳର ସମ୍ମଶ୍ରଣ 
ଫଳରେ ଓଡ଼ିଶା ପ୍ରଦେଶ ରାଜସ୍ବ ଦୁଇ କୋଟିରୁ ଅଧକ ହେବ । ଓଡ଼ିଶାର ପ୍ରାକୃତିକ 
ସମ୍ପଦ ବିନିଯୋଗ ହେଲେ ରାଜସ୍ଵ ଯେ ଆହୁରି ବୃଦ୍ଧି ପାଇବ, ଏଥରେ ସନ୍ଦେହର 
ଅବକାଶ ନାହିଁ ।” 


ଏକ ସ୍ଵତନ୍ତ୍ର ପ୍ରଦେଶ ଗଠନ କରିବାପାଇଁ ଗୋଲଟେବୁଲ ବୈଠକରେ କିଛି 
ଆଲୋଚନା କରାଯାଇ ନ ଥୂଲେ ମଧ୍ଯ ଇଂରେଜ କଉୁପକ୍ଷ ଭାଷା ସୂତ୍ରରେ ଏକ ପ୍ରଦେଶ 
ଗଠନ କରିବାର ଆବଶ୍ୟକତା ଉପଲବ୍ଧି କରିପାରିଲେ । ପ୍ରସ୍ତାବିତ ଓଡ଼ିଶା ପ୍ରଦେଶର 
ସୀମା ନିର୍ବାରଣ କରିବାପାଇଁ ମଧ୍ୟ ଭାରତ ସରକାରଙ୍କୁ ନିର୍ଦ୍ଦେଶ ଦିଆଗଲା । 


୧୯୩୧ ମସିହାରେ କୃଷ୍ଣଚନ୍ଦ୍ର ଗଜପତି ଲଣ୍ଡନରୁ ଫେରିବ। ପରେ କଟକରେ 
ତାଙ୍କୁ ଏକ ବିରାଟ ସମ୍ବର୍ବନା ଦିଆଗଲା ! ସେଥୁରେ ବିଶିଷ୍ଠ ଆଇନଜ୍ଚ ବୀରକିଶୋର 
ରାୟ କହିଥୂଲେ ଯେ ଶ୍ରୀଜଗନ୍ନାଥ ପୁରୁଷୋତ୍ତମ ଦେବଙ୍କୁ କାଞ୍ଚ୍‌ ଯୁଦ୍ଧରେ ଯେପରି 
ବିଜୟୀ କରାଇଥୁୂଲେ, ସେହିପରି ଗଙ୍ଗ ନରପତିଙ୍କ ବଂଶଧର କୃଷ୍ଣଚନ୍ଦ୍ର ଗଜପତି 
ଓଡ଼ିଶାକୁ ଜୟଯୁକ୍ତ କଲେ । 


ଆଉ ଜଣେ ବିହାରର ବିଶିଷ୍ଟ ବ୍ୟକ୍ତି ସଜିଦାନନ୍ଦ ସିଂହ ଉତ୍କଳ-ଗୌରବ ମଧୁସୂଦନଙ୍କ 
କହିଥୂଲେ ଯେ ଓଡ଼ିଆମାନେ ମହାରାଜାଙ୍କୁ ପାଇ ଗର୍ବିତ ହେବା ଉଚିତ । ତାଙ୍କ ଯୋଗୁଁ 

ନବଉଜଳର ନିମାତା ଗଜପତି କୃଷ୍ଣଚନ୍ଦ୍ର ଦେବ ୭୧ 


ହିଁ ଗୋଲଟେବୁଲ ବୈଠକରେ ଓଡ଼ିଶା ପ୍ରଦେଶ ଗଠନର ଦାବି ଇଂରେଜ ସରକାର 
ଘୋର ଅନିଛୁ। ସତ୍ତେ ମାନିନେଲେ । 


ଗଜପତି ମହାରାଜାଙ୍କ ଅପୂର୍ବ ସଫଳତା ବିଷୟରେ ଆଉ ଜଣେ ବିଶିଷ୍ଟ ବ୍ୟକ୍ତି 
ଦେୱନ ବାହାଦୁର ଏସ୍‌.କେ. ମହାପାତ୍ର କହିଥିଲେ ଯେ ଅତୀତରେ ଓଡ଼ିଆ ରାଜାମାନେ 
ଦକ୍ଷିଣ ଓ ଉତ୍ତରରେ ବହୁ ଯୁଦ୍ଧ କରିଛନ୍ତି । କିନ୍ଧ ପାରଳାଖେମୁଣ୍ଡିର ଗଜପତି ମହାରାଜା 
ଇଂଲଣ୍ଡର ଥେମ୍‌ସ ନଦୀକୂଳରେ ଶେଷ ଯୁଦ୍ଧକରି ଯେଉଁ ବିଜୟ ହାସଲ କଲେ, ତାର 
ପଟାନ୍ତର ନାହିଁ । 

ପ୍ରଦେଶଗୁଡ଼ିକର ସୀମା ନିର୍ବାରଣ ପାଇଁ ଯେଉଁ କମିଟି ଗଠନ କରିଥୁଲେ ସେହି 
କମିଟିର ଅଧ୍ଯକ୍ଷ ଥଲେ ସାମୁଏଲ ଓଡନେଲ୍‌ । ଅନ୍ୟ ଦୁଇଜଣ ସଭ୍ୟ ହେଲେ 
ଏଚ.ଏମ୍‌ ମେହେଟ୍ଟା ଓ ଟି. ଆର. ଫୁକନ୍‌ । କୃଷ୍ଣଚନ୍ଦ୍ର ଗଜପତିଙ୍କୁ ଏ କମିଟିର ସହଯୋଗୀ 
ସଭ୍ୟଭାବେ ନିଆଗଲା । 


କଂଗ୍ରେସର ବିରୋଧ 

କଟକର କେତେକ କଂଗ୍ରେସ କର୍ମୀ କିନ୍ଧୁ ପାରଳା ମହାରାଜାଙ୍କ ବିରୋଧରେ ପତ୍ର- 
ପତ୍ରିକାମାନଙ୍କରେ ଲେଖା ପ୍ରକାଶ କଲେ । ମହାରାଜା ମାନ୍ଦ୍ରାଜର ଜଷ୍ଟିସ ପାର୍ଟିର ଜଣେ 
ମୁଖ୍ୟ ସଭ୍ୟ ହୋଇଥବାରୁ ଓଡ଼ିଶା ସୀମା ନିର୍ଦ୍ଦେପକ କମିଟିରେ ରହିବା ଉଚିତ ନୁହେଁ 
ବୋଲି ମତ ଦେଲେ । ମହାରାଜା ଅତି ଅଭିମାନୀ ଥଲେ । ଆତ୍ଭଗୌରବ କ୍ଷୁଣ୍ଡ ହେବାର 
ଆଶଙ୍କା କରି ସେ ଓଡ଼ିଶା ସୀମା ସମ୍ପର୍କୀୟ ବ୍ୟାପାରରୁ ଅଲଗା ହୋଇଯିବାକୁ ସ୍ଥିର 
କଲେ । କିନ୍ଧ ଏହା ବିପଜ୍ନକ ପରିସ୍ଥିତି ସୃଷ୍ଟି କଲା । ବ୍ରହ୍ମପୁରର ବହୁ ବିଶିଷ୍ଟ ଲୋକ 
ତାଙ୍କୁ ଭେଟି ମତ ପରିବର୍ଭନ କରିବାକୁ ନିବେଦନ କଲେ । ଫଳରେ ସେ ଏଥରେ 
ସହଯୋଗ କରିବାକୁ ରାଜି ହେଲେ । 

ଓଡ଼ନେଲ୍‌ କମିଟି ବିଭିନ୍ନ ଅଞ୍ଚଳ ବୁଲି ବିଶିଷ୍ଠ ଲୋକଙ୍କ ମତାମତ ସଂଗ୍ରହ କଲେ । 
ମାନ୍ଦ୍ରାକ ସରକାରଙ୍କ ନିଯୁକ୍ତ ମିଃ ଇଟସ୍‌ଙ୍କ ବକ୍ତବ୍ୟକୁ ଗ୍ରହଣ କରି ପାରଳାଖେମୁଣ୍ଡି, 
ଟିକିଲି, ମଞ୍ଜୁଷା, ଜଳନ୍ତର ପ୍ରଭୃତି ଖାଣ୍ଡି ଓଡ଼ିଆ ଅଞ୍ଚଳ ଓ ଜୟପୁରକୁ ମାନ୍ଦ୍ରାଜରେ 
ରଖୁବା ଉଚିତ ବୋଲ ମତ ପ୍ରକାଶ କଲେ । ସିଂହଭୂମରେ ଖରସୁଆଁ ରାଜା ଓଡ଼ିଶା 
ସହିତ ମିଶ୍ରଣ ସପକ୍ଷରେ ମତ ଦେଲେ । ସେ ପାରଳା ମହାରାଜାଙ୍କ ନିଜ ଶାଳକ 
ଥିଲେ । କିନ୍ତୁ ଷଢ଼େଇକଳା ମହାରାଜା ମିଶ୍ରଣ ବିପକ୍ଷରେ କାର୍ଯ୍ୟ କଲେ । ଆଦିବାସୀ 
 ହୋ' ମାନଙ୍କୁ ମଦ ଖୁଆଇ କଳାପତାକା ଧରାଇ ଓଡ଼ିଶା ବିରୋଧୀ ଧ୍ଵନି ଦିଆଇଲେ । 
ଫଳରେ କମିଟି ସିଂହଭୂମକୁ ଓଡ଼ିଶା ସହିତ ମିଶାଇବା ବିରୋଧରେ ରିପୋର୍ଟ ଦେଲେ । 
ମହାରାଜା କୃଷ୍ଣଚନ୍ଦ୍ର ଗଜପତି ଯେତେବେଳେ ଓଡ଼ିଆଙ୍କ ପକ୍ଷରୁ ସୀମା ନିର୍ବାରଣ କମିଟି 
ସଙ୍ଗେ ମେଦିନୀପୂରରେ ପହଞ୍ଚଲେ, କେତେକ ବଙ୍ଗାଳୀ ଯୁବକ ମହାରାଜାଙ୍କ ପାଖକୁ 

୭୨ ଯଶୋଦେହେ ଆପଯୟଷ୍ମାନ୍‌ 


ଏକ ରକ୍ତ ପତ୍ର ପଠାଇ ପେଡି ସାହେବଙ୍କ ଅବସ୍ଥା କଥା ଜଣାଇ ସାବଧାନ କରାଇ 
ଦେଇଥିଲେ । ଉଲ୍ଲେଖଯୋଗ୍ୟ ଯେ ମେଦିନୀପୁର ଜିଲ୍ଲା କଲେକୂର ପେଡି ସାହେବଙ୍କ 
କେତେକ ଉଗ୍ରବାଦୀ ବଙ୍ଗାଳୀ ହତ୍ୟା କରିଥୁଲେ ।! ସେଠାରେ ଜଣେ ଓଡ଼ିଆ ଓକିଲ ଓ 
କଂଗ୍ରେସ କର୍ମୀ ବୀରେନ୍ଦ୍ର ସାମଲ ମଧ୍ଯ ବଙ୍ଗାଳୀଙ୍କ ସାଙ୍ଗରେ ମିଶି ଓଡ଼ିଶାରେ 
ମେଦିନୀପୁରକୁ ମିଶାଇବା ବିରୋଧରେ ଚକ୍ରାନ୍ତ ଚଳାଇଥୂଲେ । ବଙ୍ଗାଳୀମାନଙ୍କ 
ସନ୍ତ୍ରାସବାଦ ଯୋଗୁଁ ମେଦିନୀପୁର ଚିରଦିନପାଇଁ ଓଡ଼ିଶାରୁ ବିଛିନ୍ନ ହୋଇଗଲା । 


୧୯୩୨ ଅପ୍ରେଲ ମାସ ୧୯ ତାରିଖରେ ଓଡନେଲ୍‌ କମିଟି ତାଙ୍କ ରିପୋର୍ଟ ଭାରତ 
ସରକାରଙ୍କଠାରେ ଦାଖଲ କଲେ । ଅନୁଗୁଳ ସେଣ୍ଟାଲ ପ୍ରଭିନ୍‌ସର ପଦ୍ମପୁର, ଖଡ଼ିଆଳ, 
ଗଞ୍ଜାମ ଜିଲ୍ଲାର ମୁଖ୍ୟାଂଶ ଓ ବିଶାଖାପାନଣାରୁ ଏଜେନ୍ସିକୁ ନେଇ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନ କରିବାକୁ କମିଟି ପ୍ରସ୍ତାବ ଦେଲେ । ମାତ୍ର ପାରଳାଖେମୁଣ୍ଡି ଓ କୋରାପୁଟ ଜିଲ୍ଲାର 
ଜୟପୁର ଅଞ୍ଚଳକୁ ଏଥରୁ ବାଦ ଦିଆଯାଇଥୂଲା । କମିଟିର ଦୁଇଜଣ ଭାରତୀୟ ସଭ୍ୟ 
ଫୁକନ୍‌ ଓ ମେହେଟ୍ଟା ଓଡନେଲ୍‌ କମିଟିଙ୍କ ଯୁକ୍ତିକୁ ଖଣ୍ଡନକରି ସ୍ଵତନ୍ତ୍ର ମତ ଦେଇଥୁଲେ । 
ମାତ୍ର ସେମାନଙ୍କର ମତ ବିଚାରକୁ ନିଆଯାଇ ନ ଥୁଲା । ଏହି ରିପୋର୍ଟ ପ୍ରକାଶ 
ପାଇବାପରେ ଓଡ଼ିଆମାନେ ହତାଶ ହୋଇପଡ଼ିଲେ । 


୧୯୩୨ ମସିହା ଅଗଷ୍ଟ ମାସ ୨୧ ତାରିଖରେ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 
କମିଟିର ଏକ ଜରୁରି ବୈଠକ ଡକାଗଲା । ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳକୁ ପ୍ରସ୍ତାବିତ 
ଓଡ଼ିଶା ପ୍ରଦେଶର ଅନ୍ତର୍ଗତ କରାଇବା ଦିଗରେ ଭାଇସ୍‌ରାୟଙ୍କୁ ପ୍ରଭାବିତ କରିବାପାଇଁ 
କୃଷ୍ଣଚନ୍ଦ୍ର ଏକ ପ୍ରତିନିଧ୍ୂ ଦଳର ନେଡତୃତ୍ସ ନିଅନ୍ତୁ ବୋଲି ଏକ ପ୍ରସ୍ତାବ ଗୃହୀତ ହେଲା । 
ତଦନୁଯାୟୀ କୃଷ୍ଣଚନ୍ଦ୍ର ଦେବ ଭାଇସ୍‌ରାୟ ଲର୍ଡ଼ ଲିଙ୍ଗ ଡନ୍ନଙ୍କୁ ସିମଳାଠାରେ ସାକ୍ଷାତ 
କରି ଓଡ଼ିଆମାନଙ୍କ ପ୍ରତି ଅନ୍ୟାୟ ହୋଇଥବା କଥା ଜଣାଇଲେ । ଏସବୁ ଶୁଣିବାପରେ 
ଭାଇସରାୟ ଏହାର ଗୁରୁତ୍ଵ ଉପଲବ୍ଧି କରି ନିଜର ସୁପାରିସ ସହ ଏକ ପତ୍ର ସେକ୍ରେଟେରୀ 
ଅଫର ଷ୍ଟେଟ୍‌ସଙ୍କ ନିକଟକୁ ଦେଲେ । 


ଖଲିକୋଟର ରାଜା ଏହି ସମୟର ଲଣ୍ଡନରେ ଥଲେ । କୃଷ୍ଣଚନ୍ଦ୍ର ଡିସେମ୍ବର ମାସ 
୩୧ ତାରିଖରେ ତାଙ୍କ ପାଖକୁ ଏକ ଟେଲିଗ୍ରାମରେ ପାରଳାଖେମୁଣ୍ଡି ଓ ଜୟପୁରକୁ 
ଓଡ଼ିଶାରେ ମିଶାଇବାପାଇଁ ସବୁପ୍ରକାର ଉଦ୍ୟମ କରିବାକୁ ଅନୁରୋଧ କଲେ। 


୧୯୩୩ ମସିହା ମା୍ଟ ମାସ ୧୭ ତାରିଖରେ ଓଡ଼ିଶା ପ୍ରଦେଶ ଗଠନ ସମ୍ପର୍କରେ 
ଏକ ଶ୍ବେତପତ୍ର ପ୍ରକାଶ ପାଇଲା । ଏଥୁରେ ମଧ୍ଯ ପାରଳାଖେମୁଣ୍ଡି ଓ ଜୟପୁରକୁ ଓଡ଼ିଶା 
ସହିତ ମିଶାଇବାପାଇ ସୁପାରିସ କରାଯାଇ ନ ଥୁଲା । କିନ୍ତୁ ଏହା ଆନୁଷ୍ଠାନିକ ଭାବେ 
ପ୍ରକାଶ ହେବା ପୂର୍ବରୁ 'ଉକ୍କଳ ସମ୍ମିଳନୀର ଏକ ସ୍ଵତନ୍ତ୍ର ଅଧ୍ୟବେଶନ କଟକରେ ଅନୁଷ୍ଠିତ 
ହେଲା । କୁଳବୃଦ୍ଧ ମଧୁସୂଦନ ତାଙ୍କ ଭାଷଣରେ କହିଲେ - ˆ ଆମ୍ଭେମାନେ ଦୀର୍ଘକାଳ 
ଧରି ଯାହା କାର୍ଯ୍ୟରେ ପରିଣତ କରିପାରି ନ ଥୁଲୁ, ତାହା ପାରଳା ମହାରାଜାଙ୍କ ବ୍ୟକ୍ତିଗତ 

ନବଉକୁୂଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୭୩ 


ଉଦ୍ୟମରେ ସମ୍ଭବ ହୋଇପାରିଛି । ବଉଁମାନ ଯେଉଁ କେତେକ ବିଛିନ୍ନ ଅଞ୍ଚଳ 
ଦକ୍ଷିଣ-ଓଡ଼ିଶାରେ ମିଶି ନାହିଁ, ତାହା ସେହି ମହାରାଜାଙ୍କ ବ୍ଯକ୍ରିଗତ ଉଦ୍ୟମରେ ହିଁ 
ନିଶ୍ଚୟ ଫଳପ୍ରଦ ହେବ ।” 


ଦ୍ବିତୀୟବାର ଇଂଲଣ୍ଡ ଯାତ୍ରା 

ମଧୂସୂଦନଙ୍କଠାରୁ ପ୍ରେରଣା ପାଇ କୃଷ୍ଣଚନ୍ଦ୍ର ଦ୍ବିତୀୟଥର ଇଂଲଣ୍ଡ ଗଲେ । ସେଠାରେ 
ସେ ସେକ୍ରେଟେରୀ ଅଫ ଷ୍ଷେଟସଙ୍କ ସାଙ୍ଗେ ଦେଖାକଲେ ଓ ସୀମା ନିର୍ବାରଣ କମିଟିର 
ସୁପାରିସକୁ ପୁନର୍ବିଚାର କରିବା ପାଇଁ ଅନୁରୋଧ କଲେ । ଫଳରେ ଅପ୍ରେଲ ମାସରେ 
ଏକ ଜଏଣ୍ଟ ପାର୍ଲିଆମେଣ୍ଟାରୀ କମିଟି ଗଠନ କରାଗଲା । ତାର ଅଧ୍ଯକ୍ଷ ଥିଲେ ଲର୍ଡ 
ଲିନ୍‌ଲିଥଗୋ । ଏହି କମିଟିକୁ ତଥ୍ୟ ଯୋଗାଇବାପାଇଁ ଏକ ସବୃକମିଟି ଗଢ଼ାଗଲା । 
ଏହି କମିଟି ଆଗରେ ସାକ୍ଷ୍ୟ ଦେବାପାଇଁ ଓଡ଼ିଶାରୁ ଏକ ପ୍ରତିନିଧ୍ୂବଦଳ ଲଣ୍ଡନ ଯାତ୍ରା 
କଲେ । ଏଥରେ ଥଲେ ପାରଳାର ମହାରାଜା କ୍ରଷ୍ପଚନ୍ଦ୍ର ଗଜପତି, ଖଲିକୋଟର ରାଜା, 
ବିଶିଷ୍ଟ ଆଇନଙଜ୍ଞ ଲିଙ୍ଗରାଜ ପାଣିଗ୍ରାହୀ, ତୁଙ୍ଗନେତା ଭୁବନାନନ୍ଦ ଦାସ ଓ ଶ୍ୟାମସୁନ୍ଦର 
ଗନ୍ତାଏତ । ପାରଳା ମହାରାଜାଙ୍କ ଅଧ୍ଯକ୍ଷତାରେ ଯେଉଁ ସ୍ମାରକପତ୍ର ଦିଆଯାଇଥୁଲା, 
ସେଥର ସମସ୍ତ ନକଲ ପ୍ରତିବାଦୀ ତେଲୁଗୁମାନଙ୍କୁ ଦିଆଗଲା । ତେଲୁଗୁମାନେ ତାଙ୍କ 
ସ୍ମାରକପତ୍ରରେ ବ୍ରହ୍ମପୁର ସମେତ ରଷିକୂଲ୍ୟା ନଦୀର ସମସ୍ତ ଦକ୍ଷିଣାଞ୍ଚଳ ଦାବି କଲେ । 
ତାହାର ଜବାବ ଦେବାକୁ ଓଡ଼ିଆମାନଙ୍କର କିଛି ଅସୁବିଧା ହୋଇ ନ ଥୁଲା | ତେଲୁଗୁମାନେ 
ରାମଲିଙ୍ଗମ୍‌ଙ୍କ ନେତୃତ୍ଵରେ ଲଣ୍ଡନ ବି ଯାଇଥୁଲେ । ମାତ୍ର ତାର କିଛି ଫଳ ହେଲା ନାହିଁ । 
ତେବେ ସେମାନଙ୍କୁ ସନ୍ତୁଷ୍ଟ କରିବାପାଇଁ ପାରଳାଖେମୁଣ୍ଡିର ଏକତୃତୀୟାଂଶ - ଯେଉଁଥିରେ 
କି ଓଡ଼ିଆଙ୍କ ସଂଖ୍ୟା ୫୦ ଭାଗରୁ ଅଧୁକ - ମାତ୍ର ଓଡ଼ିଶାରେ ସାମିଲ ହେବାକୁ କମିଟି 
ରାୟ ଦେଲେ । ଏଥରେ ପାରଳା ମହାରାଜା ସନ୍ତୁଷ୍ଟ ହୋଇ ନ ଥୁଲେ । 

କୃଷ୍ଣଚନ୍ଦ୍ର ଗଜପତି ପୁଣି ୧୯୩୪ ଅପ୍ରେଲ ମାସରେ ଅନ୍ୟମାନଙ୍କ ସହ ଲର୍ଡ଼ 
ଠଵେଲିଙ୍ଗଡନଙ୍କୁ ଦିଲ୍ଲୀରେ ସାକ୍ଷାତ୍‌ କଲେ । ବହୁ ଆଲୋଚନା ପରେ ପାରଳାଖେମୁଣ୍ଡି 
ଜମିଦାରୀର କେବଳ ପାରଳାଖେମୁଣ୍ଡି ସହର, ଜଳନ୍ତର ମାଳିଆ ଓଡ଼ିଶା ସଙ୍ଗେ ମିଶିବାର 
ସ୍ଥିର ହେଲା । ଫଳରେ ସମଗ୍ର ୬୧୮ ବର୍ଗମାଇଲ ପାରଳା ଜମିଦାରୀରୁ ୨୦୬ 
ବର୍ଗମାଇଲ ଆୟତନ ବିଶିଷ୍ଟ ଅଞ୍ଚଳ ଓଡ଼ିଶା ଅନ୍ତଭ୍ଧକ୍ତ ହେଲା । ଜଏଣ୍ଟ ପାର୍ଲିଆମେଣ୍ଟାରୀ 
କମିଟି ମଧ୍ଯ ଏହି ପ୍ରସ୍ତାବକୁ ଗ୍ରହଣ କରିନେଇ ସ୍ଵତନ୍ତ୍ର ଓଡ଼ିଶା ପ୍ରଦେଶର ସୀମା ସମ୍ପର୍କରେ 
ଚୂଡ଼ାନ୍ତ ନିଷ୍ଠଭି ଘୋଷଣା କଲେ । ଜୀବଦଶା ମଧ୍ଯରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଦେଖ୍‌ବାପାଇ 
କୃଷ୍ଣଚନ୍ଦ୍ରଦେବଙ୍କ ସ୍ଵପ୍ନ ସାକାର ହେଲା । 

ଛ” ଗୋଟି ଜିଲ୍ଲା ଯଥା - କୋରାପୁଟ, ଗଞ୍ଜାମ, ପୁରୀ, କଟକ, ବାଲେଶ୍ବର ଓ 
ସମ୍ବଲପୁରକୁ ନେଇ ଓଡ଼ିଶା ପ୍ରଦେଶ ଗଠିତ ହେଲା । ଏହାର ପ୍ରଥମ ଗଭଣ୍ଠର ରୂପେ 
ସାର୍‌ ଜନ୍‌ ଅଷ୍ଚିନ୍‌ ହବାକ୍୍‌ ନିଯୁକ୍ତ ହେଲେ । 


Digitized by srujanika@gmail.com 


୭୪ ଯଶୋଦେହେ ଆପୟଯୟୁଷ୍ମାନ 


୧୯୩୫ ଭାରତ ଶାସନ ଆଇନ୍‌ ଅନୁଯାୟୀ ନିର୍ବାଚନ ହେବା ଆଗରୁ ବିହାର ଓ 
ମାନ୍ଦ୍ରାକର ବ୍ୟବସ୍ଥାପକ ପରିଷଦର ସଭ୍ୟମାନଙ୍କୁ ନେଇ ଓଡ଼ିଶା ପରାମର୍ଶଦାତା ସମିତି 
ଗଠନ କରାଗଲା । ସେଥୁରେ ମାନ୍ଦ୍ରାଜ ବିଧାନ ପରିଷଦର ସଭ୍ଯ ଥବା ମହାରାଜା 
କରଷ୍ଣଚନ୍ଦ୍ରଙ୍କୁ ସଭ୍ୟ ଭାବେ ନିଯୁକ୍ତ କରାଗଲା । 


ବିଧାନସଭା ନିର୍ବାଚନ 

୧ ୯୩୫ ମସିହା ଭାରତ ଶାସନ ଆଇନ୍‌ ୧୯୩୭ ଅପ୍ରେଲ ପହିଲା ଦିନ କାର୍ଯ୍ୟକାରୀ 
ହେଲା । ସେଥୁପାଇଁ ୧୯୩୭ ମସିହା ଜାନୁୟାରୀ ମାସରେ ବିଧାନସଭା ପାଇଁ ନିର୍ବାଚନ 
ହେଲା । ଏହି ନିର୍ବାଚନରେ ମହାରାଜା କୃଷ୍ଣଚନ୍ଦ୍ର ଜାତୀୟବାଦୀ ଦଳ ନାମକ ଗୋଟିଏ 
ଦଳ ଗଠନ କରି ନିର୍ବାଚନରେ ଅବତୀର୍ଣ୍ଣ ହେଲେ । ନିଖୁଳ ଭାରତ ଜାତୀୟ କଂଗ୍ରେସ 
ପଶ୍ଡିତ ନୀଳକଣ୍ଠ ଦାସଙ୍କ ନେତୃତ୍ଵରେ ନିର୍ବାଚନରେ ଭାଗ ନେଲା ଓ ବିଧାନସଭାର ୫୬ 
ଗୋଟି ଆସନ ମଧ୍ଯରୁ ୩୭ ଗୋଟି ଆସନ ଲାଭ କଲା । କଂଗ୍ରେସ ଦଳ ସଂଖ୍ୟାଗରିଷ୍ଠ 
ହୋଇଥଲା । ନିର୍ବାଚନ ପ୍ରଥା ଅନୁଯାୟୀ କଂଗ୍ରେସ ଦଳ ସରକାର ଗଠନ କରିଥାନ୍ତା । 
ମହାରାଜା କୃଷ୍ତଚନ୍ଦ୍ର ବିରୋଧୀ ଦଳର ନେତା ହୋଇଥାଆନ୍ତେ । କିନ୍ତ କଂଗ୍ରେସ 
ମନ୍ତ୍ରିମଶ୍ଡତଳରେ ଯୋଗଦେବା ପୂର୍ବରୁ ସର ରଖୂଲା ଯେ ଗଭର୍ଣ୍ଣର ବା ରାଜ୍ୟପାଳ 
ମନ୍ତ୍ରିମଣ୍ଡଳର ପରାମର୍ଶ ଗ୍ରହଣ କରିବେ । ସେ ନିଜର କ୍ଷମତା ପ୍ରୟୋଗ କରି ଶାସନରେ 
ହସ୍ତକ୍ଷେପ କରିପାରିବେ ନାହିଁ । ଓଡ଼ିଶା ଗଭର୍ଣ୍ଣର କିନ୍ଧୁ ଏ ସର୍ର୍ରକୁ ଗ୍ରହଣ କରି ନ 
ଥିଲେ । ଫଳରେ କଂଗ୍ରେସ ମନ୍ତ୍ରିମଣ୍ଡଳ ଗଠନ କରି ନ ଥୁଲା । ଅନ୍ୟ ଉପାୟ ନ ଦେଖୁ 
ଗଭଣ୍ଣ୍ର ହବାକ୍୍‌ ସାହେବ ଅଣକଂଗ୍ରେସ ଦଳର ନିର୍ବାଚିତ ନେତା ପାରଳାଖେମୁଣ୍ଡି ମହାରାଜାଙ୍କୁ 
ମନ୍ତ୍ରିମଣ୍ଡଳ ଗଢ଼ିବାକୁ ଆମନ୍ତ୍ରଣ କଲେ । ୧୯୩୭ ଅପ୍ରେଲ ପହିଲାରେ ପାରଳା ମହାରାଜା 
ନୂଆ ମନ୍ତ୍ରିମଣ୍ଡଳ ଗଢ଼ିଲେ । ସେତେବେଳେ ମୁଖ୍ୟମନ୍ତ୍ରୀଙ୍କୁ ପ୍ରଧାନମନ୍ତ୍ରୀ କୁହାଯାଉଥିଲା । 
ସେ ଗୋରାଟାନ୍ଦ ପଟ୍ଟନାୟକ ଓ ପୁରୀର ମୌଲବୀ ଲତିଙଫ୍ଘର ରହମାନଙ୍କୁ ସହଯୋଗୀ 
ମନ୍ତ୍ରୀଭାବେ ନେଇଥିଲେ । ଏହା ଥୁଲା ଓଡ଼ିଶାର ସର୍ବପ୍ରଥମ ମନ୍ତ୍ରିମଣ୍ଡଳ । 
ସିଂହଭୂମରେ ସଭା 

ଓଡ଼ିଶା ପ୍ରଦେଶ ଗଠନ ପରେ ଚାରିଆଡ଼େ ଆନନ୍ଦ ଉଲ୍ଲାସ ଖେଳିଗଲା । ସବ୍ର 
ସ୍ଥାନରେ ସଭାସମିତିମାନ ହୋଇ ପାରଳା ମହାରାଜାଙ୍କର ଉଛ୍ଲସିତ ପ୍ରଶଂସା କରାଗଲା । 
ତାଙ୍କର ଜୟଜୟକାର ଧ୍ଵନିରେ ଗଗନ ପବନ ମୁଖରିତ ହୋଇଉଠିଲା । ମାତ୍ର କ୍ରଷ୍ଣଚନ୍ଦ୍ର 
ଦେବ ନିଜେ ବିଶେଷ ଆନନ୍ଦିତ ହୋଇପାରି ନ ଥୂଲେ । ଅଭିନନ୍ଦନ ବାର୍ରା ଥିବା ପତ୍ରପତ୍ରିକା 
ତାଙ୍କୁ ଦେଖାଇବାରେ ସେ ଉତ୍ତର ଦେଲେ - “ସିଂହଭୂମ, ମେଦିନୀପୁର ପରି ଖାଣ୍ତି 
ଓଡ଼ିଆ ଅଞ୍ଚଳଗୁଡ଼ିକ ଯେତେବେଳେ ଓଡ଼ିଶା ବାହାରେ ଅଛି, ସେତେବେଳେ ଆଉ 
ଆନନ୍ଦ କରିବାର କ'ଣ ଅଛି ? 

ନବଉଜ୍କଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୭୫ 


ଏହି ସମୟରେ ହଠାତ୍ଵ ସିଂହଭୂମରେ ଶୋଣୁଆଠାରେ ଏକ ସଭାର ଆୟୋଜନ 
ହେଲା । ଏ ସଭାରେ ଯୋଗ ଦେବାକୁ କୃଷ୍ଣଚନ୍ଦ୍ର ଦେବ ଖରସୁଆଁର ପଶ୍ଚିତ କୃଷ୍ଣଚନ୍ଦ୍ର 
ଆଚାର୍ଯ୍ୟଙ୍କଠାରୁ ନିମନ୍ତ୍ରଣ ପାଇଲେ । ସେ ଏହି ନିମନ୍ତ୍ରଣ ରକ୍ଷାକରି ସଭାରେ ଯୋଗ 
ଦେବାକୁ ଏତିହାସିକ ସତ୍ୟନାରାୟଣ ରାଜଗୁରୁଙ୍କ ସହ ଶୋଣୁଆ ଯାତ୍ରା କଲେ । ବାଟରେ 
ପ୍ରତି ଷ୍ଟେସନରେ ଓଡ଼ିଆମାନେ ତାଙ୍କୁ ଫୁଲମାଳ ଦେଇ ସ୍ଵାଗତ କରୁଥାନ୍ତି । ଟାଟାରେ ମଧ୍ଯ 
ହଜାର ହଜାର ଲୋକ ଫୁଲମାଳ, କର୍ପୂର ମାଳ ପ୍ରଭୂତି ପିନ୍ଧାଇ ସ୍ଵାଗତ ସମ୍ବର୍ବନା ଦେଲେ । 
ଶୋଣୁଆଠାରେ ପ୍ରାୟ ଦଶହଜାର ନରନାରୀଙ୍କ ଗହଣରେ ସେ ସଭାମଣ୍ଡପକୁ ଗଲେ । 


ଏହାପରେ ସେ ସିଂହଭୂମରେ ' ଉତ୍କଳ ସମ୍ମିଳନୀ” ଅଧ୍ବବେଶନରେ ସଭାପତି 
ଭାବେ ଯୋଗଦେଲେ । ସିଂହଭୂମ ଓଡ଼ିଶା ସହିତ ମିଶି ନ ଥବାରୁ ଦୁଃଖ ପ୍ରକାଶ କରି 
କହିଥିଲେ - “ମୁଁ ଜାଣେ ସିଂହଭୂମକୁ ଅନ୍ତହୁକ୍ତ କରିବା ବିଷୟରେ ଆପଣଙ୍କର ଓ 
ସମଗ୍ର ଓଡ଼ିଆ ଜାତିର ଦାବି -ପ୍ରବଳତମ ଦାବି -ସରକାରଙ୍କ ସହାନୁଭୂତିପୂର୍ଣ୍ଣ ବିଚାରକୁ 
ଆସି ନାହିଁ । ସୁତରାଂ ନୃତନ ପ୍ରଦେଶର ପ୍ରାରମ୍ଭିକ ଉତ୍ସବରେ ଆନନ୍ଦ ପ୍ରକାଶ ସମୟରେ 
ଆପଣମାନଙ୍କୁ ଦୁଃଖର ଛାୟା ଅବଶ୍ୟ ସ୍ପର୍ଶ କରିବ । 

ସେ ସିଂହଭୂମବାସୀଙ୍କୁ ନିରାଶ ନ ହେବାକୁ ନିବେଦନ କରି ପୁଣି କହିଲେ - “ମୁଁ 
ଆପଣମାନଙ୍କୁ ନିବେଦନ କରୁଛି, ଆପଣମାନେ ନିରାଶ ହୁଅନ୍ତୁ ନାହିଁ । ଏହି ଦୁଃଖ 
ଆପଣମାନଙ୍କର ଉତ୍ସାହ ଦୂର ନ କରୁ । ଆଜି ବା କାଲି ନ ହେଉ ଅବଶ୍ଯ ଦିନେ 
ଆପଣମାନେ ଜୟଯୁକ୍ତ ହେବେ । ଅଚିରେ ଆପଣମାନେ ଉଜକଳମାତାଙ୍କ ମୁକୁଟରେ 
ଉନ୍ମନଳ ମଣିରୂପେ ଶୋଭା ପାଇବେ । 

ପ୍ରଥମ ପ୍ରଧାନମନ୍ତ୍ରୀ ଭାବେ କୃଷ୍ଣଚନ୍ଦ୍ର ଗଜପତି ମାତ୍ର ତିନିମାସ ପାଇଁ କାର୍ଯ୍ୟ 
କରିଥଲେ । ତଥାପି ଦାୟିତ୍ସମୂଳକ ଶାସନ ପ୍ରତିଷ୍ଠା କରିବାପାଇଁ ବହୁ ପଦକ୍ଷେପ 
ନେଇଥୁଲେ । କଂଗ୍ରେସ ନେତାମାନେ ଓଡ଼ିଶା ଜାତୀୟ ଦଳକୁ? ତୀବ୍ର ସମାଲୋଚନା 
କରୁଥିବାରୁ ଜାତୀୟ ଦଳ ପକ୍ଷରୁ ଗୋଟିଏ ମୁଖପତ୍ର ପ୍ରକାଶ ପାଇଲା । ତାହାର 
ନାମ ଥୁଲା ‘ଉକ୍ୁଳ ହିତୈଷିଣୀ” । ଏହା ଗୋଟିଏ ସାପ୍ତାହିକ ପତ୍ରିକା ଥଲା । ସମ୍ପାଦକ 
ଥିଲେ ସତ୍ୟନାରାୟଣ ରାଜଗୁରୁ । ଗୋଦାବରୀଶ ମହାପାତ୍ର ( ନିଆଁଖୁଣ୍ଟା) ସହକାରୀ 
ସମ୍ପାଦକ ଥୁଲେ । 

ଏଥି ମଧ୍ଯରେ କଂଗ୍ରେସ ଓ ବଡ଼ଲାଟଙ୍କ ମଧ୍ୟରେ ରାଜନୀତିକ ଅଚଳ ଅବସ୍ଥାର 
ସମାଧାନ ପାଇଁ ଘନ ଘନ ଆଲୋଚନା ଚାଲିଥାଏ । ଯେକୌଣସି ମୁହୁର୍ଭରେ କଂଗ୍ରେସ 
ଶାସନ ଦାୟିତ୍ଵ ଗ୍ରହଣ କରିବାକୁ ଆଗେଇ ଆସିବା ସମ୍ଭାବନା ଥୁଲା । ତେଣୁ କ୍ଷମତା 
ହସ୍ତାନ୍ତର ପାଇଁ ମହାରାଜା ସଦାସର୍ବଦା ପ୍ରସ୍ତୁତ ଥୁଲେ । ଶେଷରେ ତୁନମାସ ୧୨ 
ତାରିଖ ଦିନ ଏକ ସାଲିସ ହେଲା । ୧୯୩୭ ମସିହା ଜୁଲାଇ ମାସ ୧୩ ତାରିଖରେ 
କୃଷ୍ଣଚନ୍ଦ୍ର ଗଜପତି ପ୍ରଧାନମନ୍ତ୍ରୀ ପଦରୁ ଇସ୍ତଫା ଦେଇ ପାରଳାଖେମୁଣ୍ଡି ଫେରିଗଲେ । 

୭୬ ଯଶୋଦେହେ ଆଯୟୁଷ୍ମାନ୍‌ 


ଦ୍ଵିତୀୟବାର ପ୍ରଧାନମନ୍ତରିତ୍ବ 

୧୯୩୭ ମସିହା ଜୁଲାଇ ମାସ ୩ ତାରିଖ ଦିନ ବିଶ୍ଵନାଥ ଦାସ ସଂଖ୍ୟାଗରିଷ୍ଠ 
କଂଗ୍ରେସ ପ୍ରଧାନମନ୍ତ୍ରୀ ରୂପେ ଶପଥ ନେଲେ । ଓଡ଼ିଶାରେ କଂଗ୍ରେସର ନେତୃତ୍ବ ନେଇଥୁବା 
ପଣ୍ତିତ ନୀଳକଣ୍ଠ ଦାସ ମନ୍ତ୍ରିମଣ୍ଡଳ ଗଠନ ବିଷୟରେ ଅସନ୍ତୁଷ୍ଟ ଥଲେ । ଠିକ୍‌ ସେମିତି 
ପଶ୍ିତ ଗୋଦାବରୀଶ ମିଶ୍ର ବିହାର-ଓଡ଼ିଶା ବ୍ୟବସ୍ଥାପକ ପରିଷଦର ସଭ୍ୟରୂପେ ୧୨ 
ବର୍ଷ କାଳ କାର୍ଯ୍ୟ କରିଥଲେ । ଉଭୟେ ଓଡ଼ିଶା ସ୍ଵାଧୀନତା ଆନ୍ଦୋଳନର ଭଗୀରଥ 
ପଶ୍ଡିତ ଗୋପବନ୍ଧୁ ଦାସଙ୍କର ସହକର୍ମୀ ଥିଲେ । ରାଜନୀତିକ କ୍ଷେତ୍ରରେ ଦୁହେଁ ଉପେକ୍ଷିତ 
ହେବାରୁ ସେମାନେ କ୍ଷୁସ୍ତ ଥଲେ । ୧୯୪୦ ମସିହାରେ ନେତାଜୀ ସୁଭାଷଚନ୍ଦ୍ର ବୋଷ 
କଂଗ୍ରେସରୁ ଅଲଗା ହୋଇ ଫରଞୱାର୍ଡ଼ ବୁକ ଦଳ ଗଢ଼ିଲେ । ସେ ଓଡ଼ିଶାକୁ ଆସି ପଣ୍ଡିତ 
ନୀଳକଣ୍ଡଙ୍କୁ ନିଜ ଦଳରେ ସାମିଲ କରିଦେଲେ । ଦ୍ଵିତୀୟ ବିଶ୍ବଯୁଦ୍ଧ ଲାଗିଥ୍‌ବା ସମୟରେ 
ଇଂରେଜମାନଙ୍କ ହାତରୁ ଭାରତର ସ୍ଵାଧୀନତା ଛଡ଼ାଇ ନେବାପାଇଁ ବିଦେଶୀ ରାଷ୍ଟ୍ରଙ୍କ 
ସହିତ ସହଯୋଗ ଲାଭ କରିବାପାଇଁ ସେ ଲାଗିପଡ଼ିଥିଲେ । ପଣ୍ଡିତ ନୀଳକଣ୍ଠ ଓ 
ଗୋଦାବରୀଶ ମଧ୍ଯ କଂଗ୍ରେସ ଦଳରୁ ସେମାନଙ୍କ ପ୍ରତି ସହାନୁଭୂତିଶୀଳ ଥବା କେତେଜଣ 
ବିଧାୟକଙ୍କ ସମର୍ଥନ ସଂଗ୍ରହ କଲେ ଓ ମହାରାଜା କ୍ରଷ୍ଣ ଚନ୍ଦ୍ରଙ୍କ ନେତୃତ୍ବରେ ଏକ ମନ୍ତିମଣ୍ଡଳ 
ଗଠନ ପାଇଁ ଉଦ୍ୟମ ଚଳାଇଲେ । ସୁଭାଷଚନ୍ଦ୍ର ଭାରତ ଛାଡ଼ିବା ପୂର୍ବରୁ ଏଥପାଇଁ 
ବୋଷଙ୍କ କଲିକତାସ୍ଥିତ ବାସଭବନରେ ନିଷ୍ପରି ନିଆଗଲା । ୧୯୩୯ ମସିହା ଡିସେମ୍ବର 
ମାସ ୨ ତାରିଖ ଦିନ କଂଗ୍ରେସ ମନ୍ତ୍ରିମଣ୍ଡଳ ମଧ୍ଯ ଭାରତକୁ ଦ୍ଵିତୀୟ ବିଶ୍ବଯୁଦ୍ଧରେ ଜବରଦସ୍ତି 
ପୂରାଇ ଦିଆଯାଇଥବାରୁ ଇସ୍ତଫା ଦେଲା । ଭାରତ ଶାସନ ଆଇନ୍‌ର ୯୩ ଧାରା 
ଅନୁଯାୟୀ ଓଡ଼ିଶାରେ ରାଜ୍ୟପାଳ ଶାସନ ଚାଲିଲା । 


୧୯୪୧ ମସିହା ନଭେମ୍ବର ମାସ ୨୧ ତାରିଖରେ ମହାରାଜା କୃଷ୍ଣଚନ୍ଦ୍ରଙ୍କ 
ଜାତୀୟବାଦୀ ଦଳ, ଅସନ୍ତୁଷ୍ଟ କଂଗ୍ରେସ ସଭ୍ୟ ଓ ମୁସଲମାନ ସଭ୍ୟମାନଙ୍କ ସମର୍ଥନରେ 
ମିଳିତ ମନ୍ତ୍ରିମଣ୍ଡଳ ଗଠନ କଲା । ମହାରାଜାଙ୍କ ସହଯୋଗୀ ମନ୍ତ୍ରୀ ଥଲେ ପଣ୍ଡିତ 
ଗୋଦାବରୀଶ ମିଶ୍ର ଓ ମୁସଲିମ ଲିଗ୍‌ ଦଳର ଅବଦୁସ ଶୋଭାନ ଖାଁ । ପଣ୍ଡିତ ନୀଳକଣ୍ଠ 
ଦାସ କେନ୍ଦ୍ର ବିଧାନସଭାର ସଭ୍ଯ ଥବାରୁ ମନ୍ତ୍ରିମଣ୍ଡଳରେ ଯୋଗ ଦେଇ ନ ଥଲେ । 
ଉତ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା 

ଏହି ଦ୍ଵିତୀୟ ମନ୍ତ୍ରିମଣ୍ଡଳ ସମୟରେ ଉକ୍ଳ ବିଶ୍ବବିଦ୍ୟାଳୟ ପ୍ରତିଷ୍ଠିତ ହେଲା । 
ଏହା ସେ ସମୟରେ ସହଜସାଧ୍ୟ ବ୍ୟାପାର ନ ଥିଲା । ୧୯୪୩ ମସିହାରେ ବିଶ୍ବବିଦ୍ୟାଳୟ 
ପ୍ରତିଷ୍ଠା କରିବା ବିଷୟରେ ଉଠିବାରୁ କେତେକ ହସରେ ଉଡ଼ାଇ ଦେଇଥୁଲେ । ରାଜା 
ତକ୍ରାଳୀନ ବଡ଼ଲାଟ ହଥଣ୍୍ତ ଲୁଇସ୍‌ଙ୍କ ପଖରେ ଜିଦ ଧରି ବସିଲେ ଯେ ବିଶ୍ଵବିଦ୍ୟାଳୟ 
ପ୍ରତିଷ୍ଠା ହେବ । ନ ହେଲେ ମନ୍ତ୍ରିମଣ୍ଡଳରୁ ଇସ୍ତଫା ଦେବେ ବୋଲି କହିଲେ । ବଡ଼ଲାଟ 
ସମ୍ମତି ଦେବା ପରେ ପରେ ଉକକଳ ବିଶ୍ବବିଦ୍ୟାଳୟ ବିଲ୍‌ ପ୍ରସ୍ତୁତ ହେଲା। ୧୯୪୩ 
ମସିହା ଜୁନ ମାସ. ୨୩ ତାରିଖରେ ଉତ୍କଳ ୟୁନିଭର୍ସିଟି ବିଲ୍ଟି ପାସ ହେଲା । ସେହି 

ନବଉକକଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୭୭ 


ସମୟରେ କୃଷ୍ଣଚନ୍ଦ୍ର କହିଥୂଲେ - “ ‘ନିଃସନ୍ଦେହରେ ମୋର ମନେହେଉଛି ଆମ ପ୍ରଦେଶ 
ଇତିହାସରେ ଆଜି ଗୋଟିଏ ବିଶିଷ୍ଟ ଦିବସ । ମୁଁ ଆଜି ଗର୍ବିତ ଯେ ମୋର ସାଥୀ 
(ମନ୍ତ )ଙ୍କ ଅକ୍କାନ୍ତ ପରିଶ୍ରମ ଓ ଚେଷ୍ଟା ଫଳରେ ପୁଣି ଆମ ସେକ୍ରେଟେରୀ ଯେ କି ଏ 
ବିଲ୍‌ ପ୍ରସ୍ତୁତ କରିବାରେ ଧନ୍ୟବାଦାରହ- ସେମାନଙ୍କ ଯୋଗୁଁ ବିଲଟି ଆଇନ୍ଵନରେ ପରିଣତ 
ହୋଇପାରିଛି... । 

ସେ ପୁଣି କହିଥୂଲେ - ଏ ପ୍ରଦେଶର ସ୍ଵତନ୍ତ୍ର ବିଶ୍ବବିଦ୍ୟାଳୟ ନିମନ୍ତେ ବହୁକାଳ 
ହେଲା ଏଠାରେ ଛାତ୍ରସମାଜ ଅପେକ୍ଷା କରି ରହିଥିଲେ ! ଯେଉଁମାନେ ଏହାର ଗଠନ 
ନିମନ୍ତେ ମୋତେ ସାହାଯ୍ୟ କରିଛନ୍ତି, ସେମାନଙ୍କୁ ଯଥାର୍ଥରେ ମୁଁ ଧନ୍ୟବାଦ ଜଣାଉଛି । 
କିନ୍ତୁ ସେମାନଙ୍କୁ ଜଣାଇବା ଆବଶ୍ୟକ ଯେ ଯଦି ଏ ପ୍ରଦେଶପାଇଁ ମୁଁ କିଛି କରିଥାଏ, 
ତାହା କେବଳ ଏ ପ୍ରଦେଶର ଜନସାଧାରଣ, ବିଶେଷତଃ ଓଡ଼ିଆ ଜାତିପାଇଁ ଯାହା 
ମୋର କଉଁବ୍ୟ ଓ ମୁଁ ଯେଉଁ ଜାତିରେ ଜନ୍ମଲାଭ କରି ଗର୍ବ ଅନୁଭବ କରେ - ତାହାରି 
ପାଇଁ ଏହା ମୋର କର୍ରବ୍ୟମୂଳକ ଅବଦାନ ମାତ୍ର ।”” 

ଶିକ୍ଷାମନ୍ତ୍ରୀ ଗୋଦାବରୀଶ କ୍ରଷ୍ଠଚନ୍ଦ୍ର ଗଜପତିଙ୍କୁ ଅଜସ୍ର ପ୍ରଶଂସା କରିଥୁଲେ । କେବଳ 
ସେତିକି ନୁହେଁ, ମହାରାଜଙ୍କ ପରାମର୍ଶକ୍ରମେ ଜିଲ୍ଲା ସଦର ମହକୁମାଗୁଡ଼ିକରେ ଥୁବା 
ସ୍କଲକୁ କଲେଜରେ ପରିଣତ କରାଗଲା । ମେଡ଼ିକାଲ ସ୍ତ୍ୁଲ ଓ ଇଞ୍ଜିନିୟରିଂ ସ୍ତ୍ରଲବୁ 
କଲେଜରେ ପରିଣତ କରାଗଲା । ସ୍ବାତକୋରତ୍ତର ଶିକ୍ଷାର ଅଭିବୃଦ୍ଧି ନିମନ୍ତେ ରେଭେନ୍ସା 
କଲେଜ ସଙ୍ଗଗେ ବ୍ରହ୍ମପୁରର ଖଲିକୋଟ କଲେଜରେ ଉଚ୍ଚ ଶିକ୍ଷାର ବ୍ୟବସ୍ଥା କରାଗଲା । 


ହାଇକୋର୍ଟ ପ୍ରତିଷ୍ଠା 

ଓଡ଼ିଶା ସରକାରଙ୍କ ନିଅଣ୍ଟିଆ ଅବସ୍ଥା ରହିଥୁଲେ ମଧ୍ଯ ଓଡ଼ିଶାରେ ଏକ ହାଇକୋର୍ଟ 
ପ୍ରତିଷ୍ଠା ହେଲା । ଏହା କେବଳ ଗଜପତି କୃଷ୍ଣଚନ୍ଦ୍ରଙ୍କ ଯୋଗୁଁ ସମ୍ଭବ ହେଲା । 

୧୯୪୮ ମସିହାରେ ହାଇକୋର୍ଟ ଉଦ୍ଘାଟନ ଉତ୍ସବ ଅବସରରେ ବିହାର-ଓଡ଼ିଶା 
ହାଇକୋର୍ଟର ପ୍ରଧାନ ବିଚାରପତି ସାର୍‌ ସୁଲତାନ ଅହମ୍ମଦ କୃଷ୍ଣଚନ୍ଦ୍ର ଗଜପତିଙ୍କୁ ଲକ୍ଷ୍ୟ 
କରି କହିଥିଲେ ଯେ ମହାରାଜା ହେଉଛନ୍ତି ଓଡ଼ିଶାର ମହାନ୍‌ ବ୍ୟକ୍ତିମାନଙ୍କ ମଧ୍ଯରେ 
ମହାନ୍‌ । ତାଙ୍କର ମହନୀୟ ଚରିତ୍ରର ତୁଳନା ନାହିଁ । 


ଅନ୍ୟାନ୍ୟ କାର୍ଯ୍ୟ 

୧୯୪୦ରୁ ଆରମ୍ଭ କରି ପ୍ରାୟ ଦୁଇ ତିନି ବର୍ଷ ପର୍ଯ୍ୟନ୍ତ ଦ୍ଵିତୀୟ ବିଶ୍ବଯୁଦ୍ଧ ହେତୁ 
ଖାଦ୍ୟ ଓ ବସ୍ତ୍ରର ଘୋର ଅଭାବ ସୃଷ୍ଟି ହେଲା । ମହାରାଜାଙ୍କ ନେତୃତ୍ଵରେ ଏକ ଗୃହରକ୍ଷୀ 
(Home Guard) ଦଳ ଗଠିତ ହେଲା । ତାହା ଗରିବ ଲୋକଙ୍କୁ ଅଳ୍ପ ମୂଲ୍ୟରେ 
ଅତ୍ୟାବଶ୍ୟକୀୟ ପଦାର୍ଥ, ଯଥା - ବସ୍ତ, ଚାଉଳ, ଡାଲି ପ୍ରଭୃତି ଯୋଗାଇଦେଲା ! 
ବଣ୍ଟନ କାର୍ଯ୍ୟରେ ଯେପରି ଦୁର୍ନୀତି ନ ହୁଏ, ସେଥପ୍ରତି ମହାରାଜା ଦୃଷ୍ଟି ଦେଉଥୂଲେ । 
ତାଙ୍କ ଶାସନ କାଳରେ ସରକାରୀ ସ୍ତରରେ ଦୁର୍ନୀତି ପ୍ରାୟ ନ ଥଲା କହିଲେ ଚଳେ । 

୭୮ ଯଶୋଦେହେ ଆପୟୁଷ୍ମାନ୍‌ 


ଗଜପତି ୧୯୪୪ ମସିହାରେ ଇସ୍ତଫା ଦେବା ପୂର୍ବରୁ କଟକର ବିଦ୍ୟାଧରପୁର 
ଫାର୍ମକୁ କେନ୍ଦ୍ର ସରକାରଙ୍କୁ ଦେଇ ସେଥ୍‌ରେ ଏକ କୃଷି ଗବେଷଣା କେନ୍ଦ୍ର ପ୍ରତିଷ୍ଠା 
କରାଇଲେ । ଉନ୍ନତ କୃଷିପଦ୍ଧତି ଉପରେ ସେ ଗୁରୁତ୍ଵ ଦେଉଥ୍‌ଲେ ଓ ତାଙ୍କ ଦ୍ଵିତୀୟବାର 
ମନ୍ତ୍ରିତ୍ଵ କାଳରେ ଯଥୋଚିତ ପଦକ୍ଷେପ ନେଇଥୁଲେ । 

ଓଡ଼ିଶାର ଚାଷୀମାନଙ୍କୁ ଲାଭ ଦେବାପାଇଁ ଧାନ ଓ ଚାଉଳ ଦର ନିୟନ୍ତ୍ରଣ କରି 
ଉଦ୍ବବୃତ୍ତ ଧାନକୁ ବଜାର ଜରିଆରେ ଓଡ଼ିଶା ବାହାରକୁ ରପ୍ତାନି କରିବାକୁ ସେ ଅନୁମତି 
ଦେଇଥୁଲେ । 


ବେତନ 

ଏହି ମନ୍ତ୍ରିମଣ୍ଡଳର ସଭ୍ୟମାନେ କଂଗ୍ରେସ ମନ୍ତ୍ରୀଙ୍କ ଭଳି ମାସିକ ମାତ୍ର ୫୦୦ ଟଙ୍କା 
ବେତନ ନେଉଥିଲେ । କିନ୍ତୁ ପ୍ରଧାନମନ୍ତ୍ରୀ ଭାବେ ଅର୍ଜିତ ସମସ୍ତ ବେତନ ଓ ଭଭ୍ତାକୁ 
ମହାରାଜା ଉଜକଳ ବିଶ୍ବବିଦ୍ୟାଳୟକୁ ଦାନ କରିଥଲେ । 


ମନ୍ତ୍ରିମଣ୍ଡଳର ପତନ 

ପାରଳା ମନ୍ତ୍ରିମଣ୍ଡଳ ବହୁକାଳ ତିଷ୍ଠି ରହି ନ ଥଲା । ବିଶେଷଃ କଂଗ୍ରେସର ପ୍ରତିଷ୍ଠିତ 
ନେତାମାନେ ଏହା ବିରୋଧରେ ଚକ୍ରାନ୍ତ ଆରମ୍ଭ କରିଦେଲେ । ମିଳିତ ମନ୍ତ୍ରିମଣ୍ଡଳ ମଧ୍ୟରେ 
ବିବାଦ ପ୍ରବେଶ କଲା । କଟକର କେତେକ ନେତା କୃଷ୍ଣଚନ୍ଦ୍ର ଗଜପତିଙ୍କୁ ପଣ୍ଡିତ 
ଗୋଦାବରୀଶଙ୍କ ବିରୋଧରେ ଉସ୍ତେଇଲେ । କ୍ରମେ ମନାନ୍ତର ବ୍ରବ୍ଧି ପାଇଲା । ୧୯୪୪ 
ଜୁନ ମାସ ୨ ୨ ତାରିଖରେ କୃଷ୍ଣଚନ୍ଦ୍ର ଗଜପତି ଗୋଦାବରୀଶଙ୍କୁ ନ ପଚାରି ମନ୍ତ୍ରିମଣ୍ଡଳରୁ 
ଇସ୍ତଫା ଦେଇଦେଲେ । ଶେଷରେ ଗୋଦାବରୀଶ ଇସ୍ତଫା ଦେଲେ । 


ଯୁଦବୋତଉର କାଳରେ ୧୯୪୬ ମସିହାରେ ଯେଉଁ ବ୍ୟବସ୍ଥାସଭା ନିର୍ବାଚନ ହେଲା, 
ସେଥୁରେ ମହାରାଜା ଭାଗ ନେଇ ନ ଥଲେ । ତାଙ୍କ କଲେଜରେ ଏକଦା ଅଧ୍ୟାପକ ଥୁବା 
ପଣ୍ଡିତ ଅନନ୍ତ ତ୍ରିପାଠୀ ଶର୍ମା ପାରଳାଖେମୁଣ୍ଡି ନିର୍ବାଚନ ମଣ୍ଡଳୀରୁ ବ୍ଯବସ୍ଥାସଭାକୁ 
ନିର୍ବାଚିତ ହେଲେ । 
ସମ୍ବିଧାନ ସଭାର ସତ୍ତ୍ୟ 


ମହାରାଜା କୃଷ୍ଣଚନ୍ଦ୍ର ଗଜପତି ଅଳ୍ପ ସମୟ ପାଇଁ ଭାରତୀୟ ସମ୍ବିଧାନ ସଭାର ସଭ୍ୟ 
ଥିଲେ । ୧୯୫୦ ମସିହାରେ ସମ୍ବିଧାନ ଗଠନ ପରେ ସେ ଏଥୁରୁ ଅପସରି ଗଲେ । 

ଯୁବ୍ଧ ସମୟରେ ମନ୍ତ୍ରିମଣ୍ଡଳ ଗଠନ କରି ଯୁଦ୍ଧ ଉଦ୍ୟମରେ ବ୍ରିଟିଶ ସରକାରଙ୍କ 
ସହାୟକ ହୋଇଥବା ଯୋଗୁଁ କୃଷ୍ଣଚନ୍ଦ୍ର ଗଜପତି କଂଗ୍ରେସ ନେତୃବୃନ୍ଦଙ୍କ ସମାଲୋଚନାର 
ଶରବ୍ୟ ହୋଇଥୁଲେ | ମାତ୍ର ତାହା ଭାଗ୍ୟର ବିଡ଼ମ୍ବନା ଛଡ଼ା ଆଉ କଂ ଣ ହୋଇପାରେ ! 
ଯେଉଁମାନେ ସାଇମନ କମିସନଙ୍କୁ ଓଡ଼ିଶାର ବିଭିନ୍ନ ଅଞ୍ଚଳରେ ପୂରାଇ ଦେଇ ନ 

ନବଉକ୍ରଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୭୯ 


ଥିଲେ, ଓଡନେଲ୍‌ କମିଟି ଆଗରେ ମତ ବି ପ୍ରକାଶ କରି ନ ଥଲେ, ସେଇମାନେ 
ଓଡ଼ିଶାରେ ସ୍ଵାଧୀନତା ପରେ ସବୁ ପ୍ରକାର କ୍ଷମତାର ଅଧ୍ବକାରୀ ହେଲେ । ଏହା ହିଁ 
ଇତିହାସର ଜ୍ରର ପରିହାସ ! 

୧୯୫୦ ମସିହାରେ କରଷ୍ଠଚନ୍ଦ୍ରରାଜନୀତିକ ଜୀବନରୁ ସମ୍ପୂର୍ଣ ଅଲଗା ହୋଇ ରହିଲେ । 
ସେ ମାନ୍ଦ୍ରାଜର ଉତ୍ଵକାମଣ୍ଡ ବା ପାରଳାଖେମୁଣ୍ଡିରେ ଅଧ୍କାଂଶ ସମୟ ରହୁଥୂଲେ । 
ନିଜର ଜମିଦାରୀ ପରିଚାଳନା, କୃଷି ବା କୌଣସି ପ୍ରତିଷ୍ଠିତ କମ୍ପାନୀର ଡିରେକୃର 
ଭାବେ କାମ କରିବା ଥୁଲା ତାଙ୍କର ପେସା । ୧୯୬୭ ମସିହାରେ ଓଡ଼ିଶାର ବରିଷ୍ଠ 
ଜନନାୟକ ବିଜୁ ପଟ୍ଟନାୟକ ମହାରାଜାଙ୍କୁ ଭେଟିଥୁଲେ ! ତାଙ୍କର ପିତା ସ୍ଵର୍ଗତ 
ଲକ୍ଷ୍ମୀନାରାୟଣ ପାରଳାଖେମୁଣ୍ଡିର ଦେୱାନ ଥୁଲେ । ମହାରାଜାଙ୍କ ସହିତ ତାଙ୍କର 
ପାରିବାରିକ ଘନିଷ୍ଠତା ଥଲା । ମାତ୍ର ରାଜନୀତିରେ ଭାଗ ନେବାକୁ ସେ ଅନିଛ୍। ପ୍ରକାଶ 
କଲେ | ‘Only a dog returns to its vomit” - ସେ କହିଥିଲେ ବୋଲି ତାଙ୍କର 
ଦେୱାନଙ୍କଠୁ ଶୁଣିବାକୁ ମିଳିଥୂଲା । 


ଆଜୀବନ ମହାରାଜା 

ଓଡ଼ିଶାର ଜଣେ ପୂର୍ବତନ ମୁଖ୍ୟମନ୍ତ୍ରୀ କୃଷ୍ଣଚନ୍ଦ୍ର ଗଜପତିଙ୍କ ସମ୍ପର୍କରେ କହିଥଲେ - 

“ ସୁାଧୀନ ହେବାପରେ ଅନେକ ନରପତି ପେସାଦାର ରାଜନୀତିକ ହେଲେ, କେତେକ 
କୃଟନୀତିରେ ଯୋଗ ଦେଲେ, କେହି ଶିଛପତି ହେଲେ, କେତେକ ଆନ୍ତର୍ଜାତିକ ବାଣିଜ୍ୟରେ 
ନିଜକୁ ନିୟୋଜିତ କଲେ, ମାତ୍ର ଶେଷ ଜୀବନ ପର୍ଯ୍ୟନ୍ତ ନିଜକୁ ମହାରାଜା ଭାବରେ 
ପରିଚିତ କରାଇପାରିଲେ ପାରଳାଖେମୁଣ୍ଡିର ମହାରାଜା । 

ରାଜା ନ ଥୁଲେ ମଧ୍ଯ ରାଜଥାଟ ପୂର୍ବଭଳି ଚାଲିଥୂଲା । ମହାରାଜା କୃଷ୍ଣଚନ୍ଦ୍ର ବ୍ରାହ୍ମ 
ମୁହଁରେ ଶଯ୍ୟା ତ୍ୟାଗ କରୁଥିଲେ । ସକାଳ ୭ଟା ବେଳେ ସାମାନ୍ୟ ଜଳଯୋଗ 
ପରେ ସେ ନିଜ କୃଷିକ୍ଷେତ୍ରକୁ ଯାଉଥିଲେ । ସେଠାରେ କୃଷି ବିଷୟ ଦେଖୁଥଲେ । କୃଷି 
କର୍ମଚାରୀଙ୍କ ଅଭାବ ଅସୁବିଧା ବୁଝୁଥଲେ । ସେଠାରେ ଗୋଶାଳାର ସମସ୍ତ ତର 
ନେଉଥିଲେ । ସେମାନଙ୍କ ପାଇଁ ପଶୁ ଚିକିତ୍ସକ ନିଯୁକ୍ତ ହେଉଥଲେ । ସକାଳ ୯ଟା 
ବେଳେ ସେ ରାଜନବରକୁ ଫେରି ଆସି ନିତ୍ୟକର୍ମ ଶେଷକରି ପୂଜା ଆରାଧନା ପାଇଁ 
ପ୍ରସ୍ତୃତ ହେଉଥଲେ । ପଟ୍ଗବସ୍ତ୍ ପରିଧାନ କରି, ମୁଣ୍ଡରେ ତିଳକ ମାରି ସେ ଇଷ୍ଟଦେବୀ 
ମାଣିକେଶ୍ବରୀଙ୍କର ପୂଜାରେ ମଗ୍ନ ରହୁଥିଲେ । ପୂଜା ଶେଷ ପରେ ମଠ ମହନ୍ଦିରମାନଙ୍କର 
କାର୍ଯ୍ୟକଳାପ, ଭୋଗ ବ୍ୟବସ୍ଥା ପ୍ରଭୃତି ତଦାରଖ କରୁଥିଲେ । ଦ୍ଵିପ୍ରହର ଭୋଜନ ପୂର୍ବରୁ 
ସେ ରାଜକାର୍ଯ୍ୟରେ ବ୍ୟସ୍ତ ରହୁଥିଲେ । ଅପରାହ୍ନରେ ସେ ବିଶ୍ରାମ ନେବାପରେ ବହିପତ୍ର, 
ଖବରକାଗଜ ପ୍ରଭୁତି ପଢୁଥଲେ । ପ୍ରତ୍ୟହ ସେ ଜଙ୍ଗଲକୁ ଯାଉଥଲେ । ବାଘ ଶିକାର 
କରିବା ତାଙ୍କର ସଉକ ଥଲା । ସେ ମଧ୍ୟ ଦିନେ ଦିନେ ସନ୍ଧ୍ୟାରେ କ୍ରିକେଟ ଖେଳୁଥୂଲେ । 

Fo ଯଶୋଦେହେ ଆୟୁଷ୍ମାନ୍‌ 


ଲୋକହିତକର କାର୍ଯ୍ୟ 

୧୯୦୫ ମସିହାରେ ପିତା ଗୌରଚନ୍ଦ୍ର ଗଜପତିଙ୍କ ଦେହାନ୍ତ ହେଲା । ସେତେବେଳକୁ 
ଦେଶହିତକର କାର୍ଯ୍ୟପାଇଁ ରାଜକୋଷରେ ପଚିଶ ଲକ୍ଷ ଟଙ୍କା ଜମାଥୂଲା । ସେହି ଟଙ୍କା 
କୃଷ୍ଣଚନ୍ଦ୍ର ଗଜପତି ନିଜର ବିଳାସବ୍ୟସନରେ ଖର ନ କରି ପ୍ରଜାମାନଙ୍କର ମଙ୍ଗଳ 
ନିମନ୍ତେ ଉତ୍ସଗ କଲେ । ପ୍ରାୟ ୧୮ ଲକ୍ଷ ଟଙ୍କା ବ୍ୟୟରେ ଗମନାଗମନ ସୁବିଧାପାଇଁ 
ନୌପଡ଼ାରୁ ଗୁଣପୁର ପର୍ଯ୍ୟନ୍ତ ରେଳପଥ କଲେ । କୃଷିର ଉନ୍ନତି ପାଇଁ ସେ ବିଶେଷ 
ଯତ୍ଵ ନେଲେ । ସେ ବୈଜ୍ଞାନିକ ପଦ୍ଧତିରେ କ୍ରଷିକାର୍ଯ୍ୟ କରିବା ଉପରେ ଗୁରୁତ୍ଵ ଦେଲେ । 
ତାଲିମପ୍ରାପ୍ତ କୃଷି ଅଫିସରମାନଙ୍କୁ ନିଯୁକ୍ତ କଲେ । ଆଇ.ଏ. ଶ୍ରେଣୀରେ କୃଷି ଶିକ୍ଷାର: 
ବ୍ୟବସ୍ଥା ଥବା କଲେଜ ଓଡ଼ିଶାରେ ଏକମାତ୍ର ପାରଳାଖେମୁଣ୍ଡିରେ ଥଲା । ଉନ୍ନତ ଧରଣର 
ବୀଜ ଓଡ଼ିଶା ବାହାରୁ ଅଣାଇ ପ୍ରଜାମାନଙ୍କୁ ଯୋଗାଇଦେଲେ । ଉନ୍ନତ ଜାତୀୟ ଗୋରୁ 
ଓ ମଇଁଷି ମଧ୍ଯ ନିଜ ଫାମରେ ରଖୁଲେ । ଉନ୍ନଚଧରଣର ଆଖୁ, ଜଡ଼ା, କପା, ଅଳସୀ 
ପ୍ରଭୃତି ଡାଲି ଜାତୀୟ ଫସଲର ପ୍ରବର୍ଭନ କଲେ ! କମ୍ପୋଷ୍ଟ ଖତର ପ୍ରଚଳନ ଚାଷୀମାନଙ୍କ 
ମଧ୍ଯରେ କରାଇଲେ । କୃଷି କାର୍ଯ୍ୟରେ ଆଗ୍ରହ ଯୋଗୁଁ ୧୯୨୮ ମସିହାରେ Royal 
Agricultural Commissionର ସମ୍ମାନିତ ସଭ୍ୟ ହେଲେ । ଏହିଭଳି ଗୌରବ 
ସେତେବେଳେ ଖୁବ୍‌ କମ୍‌ ଓଡ଼ିଆଙ୍କୁ ମିଳିଥୂଲା । ଏଥିପାଇଁ ସେ ରାଜ୍ୟବାସୀଙ୍କଦ୍ଧାରା 
ବିଶେଷ ପ୍ରଶଂସିତ ହେଲେ । ୧୯୪୨ ମସିହାରେ ନୟାଗଡ଼ର ରାଜା କୃଷ୍ଣଚନ୍ଦ୍ର ମାନଧାତାଙ୍କ 
ଉଦ୍ୟମରେ ଯେଉଁ କୃଷି ପ୍ରଦର୍ଶନୀ ହୋଇଥଲା, ସେଥିରେ ପାରଳାଖେମୁଣ୍ଡିର ଷ୍ଟଲଟି 
ସବୁଠାରୁ ଚିଭାକର୍ଷକ ହୋଇଥଲା । ଏହା ମଧ୍ଯ ସର୍ବଶ୍ରେଷ୍ଠ ବୋଲି ବିବେଚିତ ହୋଇଥଲା । 
ସେତେବେଳେ ମାନ୍ଦ୍ରାଜର କୋଏମ୍ବାଟୁରର କୃଷି କଲେଜ ଏକ ଉଚ୍ଚତମ କୃଷି କଲେଜଭାବେ 
ପରିଗଣିତ ହେଉଥୂଲା । ସେ ସେଠାରେ ଉଚ୍ଚ ଗବେଷଣା ପାଇଁ ବହୁ ଅର୍ଥଦାନ 
କରିଥୁଲେ । ମାନ୍ଦ୍ରାଜର କୁନୁରଠ଼ାରେ ମଧ୍ଯ ଖାଦ୍ୟଶସ୍ୟ ପୁଷ୍ଚିସାରର ଗବେଷଣା ପାଇଁ 
ଲକ୍ଷେ ଟଙ୍କା ଦାନ କରିଥଲେ । ଜଳସେଚନର ଗୁରୁତ୍ଵ ମହାରାଜା ଉପଲବ୍ଧି କର ୫୧ ୯ଟି 
ଜଳାଧାରର ରକ୍ଷଣାବେକ୍ଷଣ ପ୍ରତି ଗୁରୁତ୍ଵ ପ୍ରଦାନ କରିଥୂଲେ । 

ଶିଳ୍ପ ଓ ହସ୍ତ କର୍ମର ପ୍ରସାର ପାଇଁ ମହାରାଜା ପାରଳାଖେମୁଣ୍ଡିରେ ଗୋଟିଏ 
ଆଦଶ ଶିଳ୍ପ ବିଦ୍ୟାଳୟ ପ୍ରତିଷ୍ଠା କରିଥଲେ । 

ଶିକ୍ଷା ଦିଗରେ ତାଙ୍କର ଅବଦାନ କମ୍‌ ନୁହେଁ । ପାରଳାଖେମୁଣ୍ଡିରେ ଆଗରୁ 
ଉଚ୍ଚଶିକ୍ଷାର ବିକାଶ ନିମନ୍ତେ ମହାରାଜା କଲେଜ ସ୍ଥାପିତ ହୋଇଥଲା । ସେହି କଲେଜର 
ସେ ପ୍ରଭୂତ ଉନ୍ନତି ସାଧନ କଲେ । ସେ କାଳରେ ୬୦ ହଜାର ଟଙ୍କା ବ୍ୟୟରେ କୋଠା 
ନିର୍ମାଣ କଲେ । ଛାତ୍ରମାନଙ୍କ ପାଇଁ ବରତ୍ତି ଖଞ୍ଜିବା ଫଳରେ ଦରିଦ୍ର ଓ ମେଧାବୀ ପିଲାମାନେ 
ଶିକ୍ଷା ପ୍ରତି ଆକୃଷ୍ଟ ହେଲେ । ଇଞ୍ଜିନିୟରିଙ୍ଗ ଓ ମେଡ଼ିକାଲ ପ୍ରଭୃତି ବୈଷୟିକ ଶିକ୍ଷା ଲାଭ 
ନିମନ୍ତେ ଛାତ୍ରମାନଙ୍କୁ ବୃତିଦେଇ ବାହାରକୁ ପଠାଇଲେ । ନୃତନ ଛାତ୍ରାବାସ ମଧ୍ଯ ତାଙ୍କ 

ନବଉକୁଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୮୧ 


ସମୟରେ ନିର୍ମିତ ହେଲା । ତାଙ୍କ ଉଦ୍ୟମ ଫଳରେ ପାରଳାଖେମୁଣ୍ଡି କଲେଜ ଏକ 
ପ୍ରଥମ ଶ୍ରେଣୀ କଲେଜରେ ପରିଣତ ହେଲା । ନାରୀ ଶିକ୍ଷାର ବିସ୍ତାର ପାଇ ବାଳିକା 
ବିଦ୍ୟାଳୟ ସେ ପ୍ରତିଷ୍ଠା କରିଥିଲେ । ଏଥିପାଇଁ ସେତେବେଳେ ୩୦,୦୦ ୦ଟଙ୍କା ବ୍ୟଯୟିତ 
ହୋଇଥଲା । ସଂସ୍କୃତ ଶିକ୍ଷାର ପ୍ରସାରପାଇଁ ସେ ପାରଳାଖେମୁଣ୍ଡିରେ ଏକ ସଂସ୍କୃତ 
କଲେଜ ପ୍ରତିଷ୍ଠା କରିଥିଲେ । ବହୁ ଯୋଗ୍ୟ ଅଧ୍ଯାପକମାନଙ୍କୁ ଅଧ୍ୟାପନା ପାଇଁ ନିଯୁକ୍ତ 
କରିଥଲେ । ଓଡ଼ିଶା, ଆନ୍ଧ ପ୍ରଭୃତି ବିଭିନ୍ନ ପ୍ରଦେଶରୁ ଛାତ୍ର ଆସି ଏଠାରେ ଅଧ୍ଯୟୟନ 
କଲେ । ଫଳରେ ଓଡ଼ିଆ, ତେଲୁଗୁରେ ବହୁ ପଣ୍ତିତ ଏଠାରୁ ବାହାରିଲେ । 

ମହାରାଜାଙ୍କର ଇତିହାସ ପ୍ରତି ପ୍ରଗାଡ଼ ଶ୍ରଦ୍ଧା ଥଲା । ତାଙ୍କ ବଂଶର ପୂର୍ଣ୍ଣାଙ୍ଗ ଇତିହାସ 
ପାରଳାଖେମୁଣ୍ଡି ତଥା ଓଡ଼ିଶାର ବିଶିଷ୍ଟ ଏତିହାସିକ ସତ୍ୟନାରାୟଣ ରାଜଗୁରୁଙ୍କଦ୍ଧାରା 
ଲିଖତ ହେଲା ପରେ ତାହା ଓଡ଼ିଶା ସରକାରଙ୍କଦ୍ଵାରା ପ୍ରକାଶିତ ହେଲା । ବହୁ ଲେଖକ 
ଓ କବିଙ୍କର ଅପ୍ରକାଶିତ ଗ୍ରନ୍ଧମାନ ପ୍ରକାଶ କରିବା ନିମନ୍ତେ ସେ ବହୁ ଅର୍ଥ ସାହାଯ୍ୟ 
ଦେଇଥିଲେ । ଗଜପତି ପ୍ରେସରେ ବହୁ ଅପ୍ରକାଶିତ ପୁସ୍ତକମାନ ପ୍ରକାଶିତ ହେଲା । 
ଗୋପୀନାଥ ନନ୍ଦଙ୍କ ‘ଓଡ଼ିଆ ଶବ୍ଦ ତତ୍ଵ ସେଥୂମଧ୍ଯରୁ ଅନ୍ୟତମ । ଜଗବନ୍ଧୁ ସିଂହଙ୍କର 
‘ପ୍ରାଚୀନ ଉତ୍କଳ ପୁସ୍ତକକୁ ସେ ପ୍ରକାଶ କରିଥଲେ । ସେ “ଗୋପାଳକୃଷ୍ଣ ପଦ୍ୟାବଳୀ' 
ପ୍ରକାଶ ଭାର ଗ୍ରହଣ କରିଥଲେ । ପ୍ରାଚୀନ ଭର୍ତି ରସାମ୍ମକ କାବ୍ୟ ଶ୍ରୀ ବୃନ୍ଦାବନ ଚନ୍ଦ୍ର 
ବିହାର ପ୍ରକାଶ କରି ସେ ଓଡ଼ିଆ ସାହିତ୍ୟ ପ୍ରତି ତାଙ୍କର ଅନୁରାଗର ପରିଚୟ ଦେଇଥୁଲେ । 

ମହାରାଜା କ୍ରୀଡ଼ାର ଉନ୍ନତି ସାଧନପାଇଁ ଏକ ଖେଳପଡ଼ିଆ ନିର୍ମାଣ କଲେ । ଏଠାରେ 
ଫୁଟବଲ୍‌, ବ୍ୟାଡ଼ମିଣ୍ଟନ୍‌ ପ୍ରଭୃତି ଖେଳ ନିୟମିତ ଭାବେ ହେଉଥିଲା । ମହାରାଜା ନିଜେ 
ଜଣେ ଉଚ୍ଚ ସ୍ତରର କ୍ରିକେଟ ଖେଳାଳି ଥଲେ । ସମଗ୍ର ଦକ୍ଷିଣ ଭାରତରେ ସେତେବେଳେ 
ପାରଳାଖେମୁଣ୍ଡି କ୍ରିକେଟ ଖେଳରେ ଅଗ୍ରଣୀ ଥୁଲା କହିଲେ ଚଳେ । 

କ୍ରଷ୍ଣଚନ୍ଦ୍ର ପିତୃବ୍ୟଙ୍କର ସ୍ମ ତିରକ୍ଷା ନିମନ୍ତେ ପାରଳାଖେମୁଣ୍ଡିରେ ଗୋଟିଏ ରଙ୍ଗାଳୟ 
ନିର୍ମାଣ କରିଥଲେ । ଏହାର ନାମ ଥିଲା ‘ପଦୂନାଭ ରଙ୍ଗାଳୟ” । ଏହି ରଙ୍ଗାଳୟରେ ‘ ଅଭିଜ୍ଞାନ 
ଶାକୁନ୍ତଳମ୍‌ ', ‘ମେଘଦୂତମ୍‌ , ‘ବାସବଦରା' ଆଦି ସଂସ୍କୃତ ନାଟକଗୁଡ଼ିକ ଅଭିନୀତ 
ହେଉଥଲା । ଡଃ ସତ୍ୟନାରାୟଣ ରାୟଗୁରୁଙ୍କର ‘ସୀତା ବନବାସ ' ପ୍ରଭୃତି ମଞ୍ଚ ହୋଇଥଲା । 
ଏଥରେ ଅଭିନୟ କରୁଥବା କଳାକାରମାନଙ୍କୁ ମହାରାଜା ପ୍ରୋତ୍ସାହନ ଦେଉଥୁଲେ । 

ମହାରାଜା କୃଷ୍ଣଚନ୍ଦ୍ର ଓଡ଼ିଆ ନାଟକ ଭଳି ତେଲୁଗୁ ନାଟକଗୁଡ଼ିକୁ ମଧ୍ଯ ସମାନ 
ଭାବରେ ପ୍ରୋତ୍ସାହନ ଦେଉଥୁଲେ । 

ମହାରାଜା କୃଷ୍ଣଚନ୍ଦ୍ର କଳାର ବିକାଶ ନିମନ୍ତେ ସଙ୍ଗୀତକୁ ପ୍ରାଧାନ୍ୟ ଦେଉଥୂଲେ । 
ବିଶିଷ୍ଠ ସଙ୍ଗୀତଜ୍ଞ, ଯଥା - ଅପର୍ଣ୍ଣା ପାଣିଗ୍ରାହୀ, ଏସ୍‌. ସୁରନ' ରାୟଣା, ଏସ୍‌. ରଙ୍ଗନାଇଜୁଲୁ 
ପ୍ରଭୃତିଙ୍କୁ ଦରବାରରେ ସଙ୍ଗୀତଜ୍ଞ ଭାବେ ନିଯୁଟି ଦେଇଥୂଲେ । ଦରବାରରେ ସଙ୍ଗୀତର 

୮୨ ଯଶୋଦେହେ ଆୟୁଷ୍ମାନ୍‌ 


ଆସର ହେଉଥଲା । ଦଶହରା ସମୟରେ ବଡ଼ ବଡ଼ ସଙ୍ଗୀତଜ୍ଞକୁ ଡକାଯାଇ ଗାନ 
ବାଜଣାର ବ୍ୟବସ୍ଥା ହେଉଥଲା । ସେ ମଧ୍ୟ ବେଳେବେଳେ ଗୀତ ଗାଉଥଲେ । 

ମହାରାଜାଙ୍କ ସମୟରେ ' ଗୋଟିପିଲା' ନାଚରେ ପାରଳାଖେମୁଣ୍ଡି ପ୍ରସିଦି ଲାଭ 
କରିଥଲା । ଏହାକୁ ଗାନ୍ଧର୍ବ ବିଦ୍ୟା କୁହାଯାଉଥଲା । ଘୁମୁସରର ରାଜା ଧନଞ୍ଜୟ ଭଞ୍ଜ 
ନାତି ଉପେନ୍ଦ୍ରକୁ କହିଥଲେ - 

“ଗଣିତରେ ଖଣ୍ଡପଡ଼ା ସଂସ୍କୃତରେ ନୟାଗଡ଼ 
କ୍ଷତ୍ରିୟରେ ଘୁମୁସର 
ଗନ୍ଧର୍ବ ବିଦ୍ୟାରେ ପାରଳାଖେମୁଣ୍ଡି 
ମନେ ରଖ୍ଥବୁ ନାତି ।” 

ମହାରାଜା କୃଷ୍ଣଚନ୍ଦ୍ର ଗୋଟିପିଲା' ନାଚର ପୃଷ୍ଠପୋଷକ ଥଲେ । ତାଙ୍କ ଉଦ୍ୟମରେ 
ଏହା ଓଡ଼ିଶାରେ ପ୍ରସାର ଲାଭ କଲା । 

ପାଇକ ଆଖଡ଼ା ମଧ୍ଯ ସାଂସ୍କୃତିକ କାର୍ଯ୍ୟକ୍ରମର ଏକ ଅଙ୍ଗ ଥଲା | ଦୁର୍ଗାପୂଜା ସମୟରେ 
ମହାରାଜା ପାଇକ ଆଖଡ଼ା, ଖଣ୍ଡା ଯୁଦ୍ଧ ଓ ବାଡ଼ି ଯୁଦ୍ଧ ପଟୁଆରରେ ଯାଉଥୁଲେ । ଏହି 
ପାଇକ ଆଖଡ଼ା ପାଇଁ ପାରଳାଖେମୁଣ୍ଡିର ଓଡ଼ିଆ ସାହି ପ୍ରସିଦ୍ଧ ଥଲା । 

ପାରଳା ମହାରାଜା ଆତସବାଜି (ବାଣ) ସାମଗ୍ରୀ ପ୍ରସ୍ତୁତି ଉପରେ ଆଗ୍ରହ 
ଦେଖାଉଥୁୂଲେ । କେ. ଭେଙ୍କଟ ଅପର୍ଣ୍ଣା ରାଓଙ୍କୁ ଏହି ଚାତୁର୍ଯ୍ୟପୂର୍ଣ୍ଣ କାର୍ଯ୍ୟରେ ତାଲିମ 
ପାଇଁ ମାନ୍ଦ୍ରାଜ ପଠାଇଥୁଲେ । କୌଣସି ମାନ୍ୟଗଣ୍ୟ ଅତିଥ୍ବ ପାରଳାଖେମୁଣ୍ଡି ଆସିଲେ 
ରାତ୍ରି କାଳରେ ଆତସବାଜି କଳାକୌଶଳ ପ୍ରଦର୍ଶନ କରାଉଥୁଲେ । ସଂକ୍ଷେପରେ କହିବାକୁ 
ଗଲେ, ମହାରାଜା କୃଷ୍ଣଚନ୍ଦ୍ର ଗଜପତିଙ୍କ ପୃଷ୍ଠପୋଷକତାରେ ପାରଳା ହୋଇଉଠିଥଲା 
ସମଗ୍ର ଓଡ଼ିଶାର କଳା ଓ ସଂସ୍କୃତିର କେନ୍ଦ୍ର୍ଳୀ । 
ଶିଳ୍ପ ପ୍ରତିଷ୍ଠା 

ସ୍ଵାଧୀନତା ପ୍ରାପ୍ତି ପରେ ୧୯୫୧ ମସିହାରେ ମହାରାଜା ପାରଳାଖେମୁଣ୍ଡିରେ 
ଏକ ଲୁହା କାରଖାନା ପ୍ରତିଷ୍ଠା କରିଥୁଲେ । ଶ୍ରୀକାକୁଲମରେ ତାଙ୍କର ଏକ ଲବଣ ଶିଳ୍ପ 
ମଧ୍ଯ ପ୍ରତିଷ୍ଠିତ ହୋଇଥଲା । 

ମହାରାଜା କୃଷ୍ଣଚନ୍ଦ୍ର ଗଜପତି ହିନ୍ଦୁସ୍ଥାନ ଷ୍ଟିଲ୍‌ ଲିମିଟେଡ଼, ମାନ୍ଦ୍ରାକରେ ମେଟୁର 
ଇ୍ତଷ୍ଟିଚ୍‌, ସିଂପସନ୍‌ ଏଣ୍ଡ କୋ, ପୁନାର ମଞ୍ଜରୀ ଷ୍ଟଡ଼୍‌ ଫାର୍ମ ପ୍ରଭୃତିର ଡିରେକ୍କର ଥାଇ 
ଶିଳ୍ପ ବିକାଶ ସହିତ ସମ୍ପୃକ୍ତ ଥଲେ । 


ମହନୀୟ ଗୁଣାବଳି : ସମୟାନୁବରିତା 


ମହାରାଜାଙ୍କ ସମୟାନୁବର୍ଭିତା ଥୁଲା ଅଦ୍ଵିତୀୟ । ଦିନକର ଘଟଣା । ମହାରାଜାଙ୍କ 
ସ୍ବାସ୍ଥ୍ୟ ପରୀକ୍ଷା ନିମନ୍ତେ ବ୍ରହ୍ମପୁର ମେଡ଼ିକାଲ କଲେଜରୁ ବିଶେଷଜ୍ଞ ଡଃ ଆକୃଳାନନ୍ଦ 

` ନବଉଜୁଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୮୩ 


ଷଡ଼ଙ୍ଗୀକୁ ଡକାଯାଇଥୁଲା । ଦିନ ଧାର୍ଯ୍ୟ ହୋଇଥଲା । ସମୟ ମଧ୍ଯ ଧାର୍ଯ୍ୟ ହୋଇଥଲା । 
ବିଶେଷଜ୍ଞ ମହୋଦୟଙ୍କୁ ବ୍ୟୟ ସମେତ ଖର୍ଚ ପାଇଁ ୧୦୦୦ ଟଙ୍କା ଅଗ୍ରୀମ ମଧ୍ଯ 
ଦିଆଯାଇଥିଲା । ନିର୍ବାରିତ ସମୟର ପ୍ରାୟ ଏ କଘଣ୍ଟ। ପରେ ବିଶେଷଜ୍ଞ ମହାରାଜାଙ୍କ 
ସିଂହଦ୍ଧାରରେ ପହଞ୍ଚଲେ । ମାତ୍ର ସାକ୍ଷାତ ହେଲା ନାହିଁ । ସେ ବ୍ରହ୍ମପୁର ଫେରିଗଲେ । 


ଆଉଥରେ ତକ୍ରାଳୀନ ଓଡ଼ିଶାର ମୁଖ୍ୟମନ୍ତ୍ରୀ ଡଃ ହରେକୃଷ୍ଣ ମହତାବଙ୍କ ସଙ୍ଗେ 
ସାକ୍ଷାତ୍‌ ସମୟ ଧାର୍ଯ୍ୟ ହୋଇଥଲା । ସମୟ ଥଲା ୪ ଘଣ୍ଟା । ମହାରାଜା ଦରବାର 
କକ୍ଷରେ ୩-୫୮ ମିନିଟରେ ପହଞ୍ଚଲେ ଓ ୪-୧୫ ମିନିଟ ପର୍ଯ୍ୟନ୍ତ ଅପେକ୍ଷା କଲେ । 
ତଥାପି ମୁଖ୍ୟମନ୍ତ୍ରୀଙ୍କର ଦେଖା ମିଳିଲା ନାହିଁ । ଦ୍ଵାର ବନ୍ଦ କରିଦିଆଗଲା । ପରେ 
ପରେ ମୁଖ୍ୟମନ୍ତ୍ରୀଙ୍କ ଗାଡ଼ି ପହଞ୍ଚଲା; ମାତ୍ର ସେ ଦିନ ସାକ୍ଷାତ୍‌ ହୋଇ ପାରିଲା ନାହିଁ । 
ଡଃ ମହତାବ ଫେରିଗଲେ । ପରିଣାମ ମଧ୍ଯ ଗୁରୁତର ହେଲା; ହେଲେ ମହାରାଜା 
କୃଷ୍ଣଚନ୍ଦ୍ର ତହିଁକି ଭୁକ୍ଷେପ କରି ନ ଥଲେ । 


କଉଁବ୍ୟପରାୟଣତା 

ମହାରାଜା କୃଷ୍ଣଚନ୍ଦ୍ର ଗଜପତି  ମାତୃଦେବୀଙ୍କୁ କଥା ଦେଇଥ୍‌ଲେ ଯେ ସେ ବଦରିନାଥର 
ବ୍ରହ୍ମକପାଳିରେ ପିତୃପୁରୁଷଙ୍କ ପାଇଁ ପିଣ୍ଡଦାନ କରିବେ । ସେତେବେଳେ ରାସ୍ତା ଅତ୍ୟନ୍ତ 
ଦୁର୍ଗମ ଥଲା । ଅଧୁକାଂଶ ରାସ୍ତା ଘୋଡ଼ା ବା ଦୋଳାରେ ଯିବାକୁ ପଡ଼ୁଥଲା । ମାତ୍ର 
ମହାରାଜା ଚାଲି ଚାଲି ବ୍ରହ୍ମକପାଳିରେ ପହଞ୍ଚ ପିଣ୍ଡଦାନ କଲେ । ନିଜ ମାତୃଦେବୀଙ୍କୁ 
ଦେଇଥିବା ପ୍ରତିଶ୍ରୁତି ରକ୍ଷା କଲେ । 


ବଦାନ୍ୟତା 

ଓଡ଼ିଶାର ଅନ୍ୟାନ୍ୟ ରାଜା ମହାରାଜାଙ୍କ ପରି କ୍ରଷ୍ଠଚନ୍ଦ୍ର ଦେବ ନିଜ ବିଳାସବ୍ୟସନରେ 
ଅର୍ଥ ବ୍ୟୟ ନ କରି ସଦ୍ରକାର୍ଯ୍ୟରେ ଖର୍ଚ୍ଚ କରି ପ୍ରସିଦ୍ଧି ଲାଭ କରିଛନ୍ତି । ୧୯୧୩ ମସିହାରେ 
ସେ ରାଜ୍ୟଭାର ଗ୍ରହଣ କରିଥିଲେ । ୧୯୧୪ରେ ‘ଉତ୍କଳ ସମ୍ମିଳନୀର ଦଶମ 
ଅଧବବେଶନ ତାଙ୍କ ଉଦ୍ୟମରେ ପାରଳାଖେମୁଣ୍ଡିରେ ବସିଥୁଲା । ସେଥୁପାଇଁ ସେ 
ଦଶହଜାର ଟଙ୍କା ଦାନ କରିଥୁଲେ । ସ୍ଵତନ୍ତ୍ର କୁଳ ଗଠନ ପାଇଁ ସେ ଲଣ୍ଡନ ପର୍ଯ୍ୟନ୍ତ 
ଯାଇଥିଲେ | ଏଥୁପାଇଁ ଅକାତରରେ ଲକ୍ଷ ଲକ୍ଷ ଟଙ୍କା ଖଟ କରି ଦେଶ ଓ ଜାତିର 
ଉନ୍ନତି ପାଇଁ ସେ ବଦାନ୍ୟତାର ଯେଉଁ ଦୃଷ୍ଟାନ୍ତ ଦେଇଛନ୍ତି, ତାର ପଟାନ୍ତର ନାହିଁ କହିଲେ 
ଚଳେ । ଅନ୍ୟ କାର୍ଯ୍ୟରେ ମଧ୍ଯ ବହୁ ଅର୍ଥ ଦାନ ଳରିଛନ୍ତି। ପ୍ରଥମ ବିଶ୍ଵଯୁଦ୍ଧବେଳେ 
ପ୍ରଥମେ ଏକ ଲକ୍ଷ ଟଙ୍କା ଦାନ କରିଥୁଲେ । ପରେ ଲଢୁଆ ବିମାନ କ୍ରୟପାଇଁ ଇଂରେଜ 
ସରକାରଙ୍କୁ ୫ ୦୦୦ ପାଉଣ୍ଡ ଦାନ କରିଥୁଲେ । ବହୁ ବ୍ୟକ୍ତିବଞଶଷଙ୍କୁ ସେ ମଧ୍ଯ ସାହାଯ୍ୟ 
କରୁଥୁଲେ । ଉତ୍କଳ -ଗୌରବ ମଧୁସୂଦନ ଦାସ ଯେତେବେଳେ କଟକରେ ଟ୍ୟାନେରୀ, 
ତାରକସି କାମ ପ୍ରଭୃତି କୁଟୀରଶିଛ୍ପ କରାଇ ଦେବାଳିଆ ହୋଇଗଲେ, ମହାରାଜା ତାଙ୍କୁ 

୮୪ ଯଶୋଦେହେ ଆଯୟୁଷ୍ମାନ୍‌ 


ସାହାଯ୍ୟ କରିବାକୁ ଆଗେଇ ଆସିଲେ । ତାଙ୍କର କେତେଗୁଡ଼ିଏ ମୋକଦ୍ଦମାରେ ଆଇନ୍ଵ 
ସହାୟତା ଯୋଗାଇ ଦେଇଥୁଲେ । ଫଳରେ ମଧୂସୂଦନ କିଛି ପରିମାଣରେ ଉପକୃତ 
ହୋଇଥିଲେ । ଓପନ୍ୟାସିକ ଫକୀରମୋହନ ସେନାପତି, ଗୋପାଳଚନ୍ଦ୍ର ପ୍ରହରାଜ, 
ଚିନ୍ତାମଣି ମହାନ୍ତି, ଜଗବନ୍ଧୁ ସିଂହ, ଗୋପୀନାଥ ନନ୍ଦ, ପଣ୍ତିତ ଗୋଦାବରୀଶ ମିଶ୍ର 
ପ୍ରଭୃତି ବହୁ କବି, ଲେଖକ ଓ ନେତା ତାଙ୍କଠାରୁ ବିଭିନ୍ନ ପ୍ରକାର ସାହାଯ୍ୟ ପାଇଥ୍‌ବାର 
ଜଣାଯାଏ । ମହାରାଜା ମଧ୍ଯ ତାଙ୍କ ମନ୍ତ୍ରତ୍ଵ ଥବାଯାଏ ମାସିକ ଦରମା, ଭତ୍ତା ଓ ଗସ୍ତ 
ଖଙ୍ଟ ନ ନେଇ ଉଜ୍କଳ ବିଶ୍ବବିଦ୍ୟାଳୟକୁ ଦାନ କରୁଥିଲେ । ଭାରତୀୟ କୃଷି କମିଟିର 
ମେମ୍ବର ହିସାବରେ ସେ ତାଙ୍କର ସମସ୍ତ ଅର୍ଥ କୋଏମ୍ବାଟୁର କୃଷି ଅନୁଷ୍ଠାନକୁ ଦେଉଥୁଲେ । 


୧୯୬୯ ମସିହା ଏପ୍ରିଲ ମାସ ୧୭ ତାରିଖରେ ଓଡ଼ିଶାରେ ସୁପ୍ରତିଷ୍ଠିତ ' ସମାଜ! 
ପତ୍ରିକା ତାଙ୍କ ସମ୍ପର୍କରେ ସମ୍ପାଦକୀୟ ସ୍ତମ୍ଭରେ ଲେଖ୍ଥଲେ - “ଓଡ଼ିଆ ସାହିତ୍ୟ, 
ଜାତୀୟତା, ସଭ୍ୟତା ଓ କୃଷିକୁ ପାରଳା ରାଜବଂଶର ଅବଦାନ ଏକ ଏତିହାସିକ ସତ୍ୟ । 
ଏକ ଉନ୍ମଳ ପରମ୍ପରାକୁ ମହାରାଜା କୃଷ୍ଣଚନ୍ଦ୍ର କେବଳ ରକ୍ଷା କରି ନାହାନ୍ତି, ତାଙ୍କ ନିଜ 
ଜୀବନରେ କାର୍ଯ୍ୟକଳାପଦ୍ଧାରା ମହନୀୟ ଓ ଉନ୍ମଳମୟ କରିଛନ୍ତି । ବହୁ କବି, କଳାକାର, 
ସାହିତ୍ୟିକ ଓ ଶିଳ୍ପୀ ତାଙ୍କ ବଦାନ୍ୟତା ଓ ସାହାଯ୍ୟ ଫଳରେ ଓଡ଼ିଶାର ବାଣୀଭଣ୍ଡାରକୁ 
ସମ୍ଦ୍ଧ କରିଯାଇଛନ୍ତି । ମୂଳତଃ ଗୋଟିଏ କଥାରେ କହିବାକୁ ଗଲେ, ଓଡ଼ିଶାର ମୂଳଭିଭି 
ପଢାଇ ତାକୁ ଆଧୁନିକ ରୂପ ଦେବାରେ ସବୁ ପ୍ରାଥମିକ ପ୍ରୟାସ ମୂଳରେ ତାଙ୍କ ବଦାନ୍ୟତାର 
ଅମୃତମୟ ସ୍ପଶ ଏ ଜାତି ଲାଭ କରି ଧନ୍ୟ ହୋଇଅଛି ।’ 


ମହାନୁଭବତା 


ପ୍ରଧାନମନ୍ତ୍ରୀ ଥଲାବେଳେ ସେ ନିଜକୁ ପାରଳାଖେମୁଣ୍ଡିର ମହାରାଜା ବୋଲି ଭାବୁ 
ନ ଥୁଲେ । ଆଞ୍ଚଳିକତା ବା ସଂକୀର୍ଣ୍ଣତାଠାରୁ ସେ ବହୁ ଦୂରରେ ଥୁଲେ । ଥରେ ସେ 
ପାରଳା ନିକଟବର୍ଭୀ କାଶୀ ନଗରରେ ଗୋଟିଏ ସଭାରେ ଯୋଗ ଦେବାପାଇଁ ନିଜ 
ଗାଡ଼ି ଚଳାଇ ଯାଇଥୂଲେ । ସଙ୍ଗରେ ଥିଲେ ଏତିହାସିକ ସତ୍ୟନାରାୟଣ ରାଜଗୁରୁ । 
ଗାଡ଼ିଟା ଖାଲରେ ପଡ଼ିଯିବାରୁ ଉଭୟେ କଷ୍ଟ ପାଇଲେ । ଓଡ଼ିଶାର ପ୍ରଧାନମନ୍ତ୍ରୀ ଥାଉ 
ଥାଉ ନିଜ ଘର ପାଖ ରାସ୍ତାର ଏପରି ଅବସ୍ଥା ବୋଲି ରାଜଗୁରୁ ମନ୍ତବ୍ୟ ଦେବାରୁ 
ମହାରାଜା ହସି ହସି ଉତ୍ତର ଦେଲେ ଯେ ସେ କେବଳ ପାରଳାଖେମୁଣ୍ଡିର ନୁହନ୍ତି, 
ସମସ୍ତ ଓଡ଼ିଶାର ସେବକ । ସେ ରାସ୍ତାରେ ତ ଗାଡ଼ି ଯାଇପାରୁଛି: ମାତ ଓଡ଼ିଶାର 
ଏପରି ଅନେକ ରାସ୍ତା ଅଛି ଯେଉଁଠି ସହଜରେ ଗୋଡ଼ ବି ଚଳିବନି ! ଏହାପରେ 
ରାଜଗୁରୁଙ୍କ ଉତ୍ତର ଦେବାକୁ କିଛି ନ ଥଲା: ସେ ନୀରବ ରହିଲେ । 


ପଦପଦବୀ 


କୃଷ୍ଣଚନ୍ଦ୍ର ଗଜପତି ପ୍ରଥମରୁ ମହାରାଜା ନ ଥୁଲେ । ତାଙ୍କ ପିତା ପାରଳାଖେମୁଣ୍ଡିର 
ଜମିଦାର ମାତ୍ର ଥଲେ । ନିଜ କାର୍ଯ୍ୟାବଳୀ ଯୋଗୁଁ ସରକାର ତାଙ୍କୁ ପ୍ରଥମେ ରାଜା ଓ 

ନବଉଜ୍କଳର ନିର୍ମାତା ଗଜପତି କୃଷ୍ଣଚନ୍ଦ୍ର ଦେବ ୮୫ 


ପରେ “ମହାରାଜା” ଭାବେ ସ୍ବୀକୃତି ଦେଇଥିଲେ । ୧୯୧ ୪ ମସିହାରେ ତାଙ୍କୁ ଅବୈତନିକ 
ସେକେଣ୍ଡ ଲେଫ୍ବଟ୍‌ନେଣ୍ଟ ପଦବୀରେ ଭୂଷିତ କରାଯାଇଥିଲା - ଯାହାକି ପୂର୍ବରୁ ବର୍ଣ୍ଣିତ । 


ମହାରାଜା ରୟେଲ ଏଗ୍ରିକଲଚର କମିସନର ସଭ୍ୟରୂପେ ମନୋନୀତ ହୋଇଥୂଲେ । 
ସେ ମଧ୍ଯ ରୟଯେଲ ଏସି ଆଟିକ୍୍‌ ସୋସାଇଟିର ସଭ୍ୟ ଥଲେ । 


ପରିବାର 
ମହାରାଜାଙ୍କର ପାରିବାରିକ ଜୀବନ ସୁଖମୟ ନ ଥୁଲା । କେତୋଟି ବର୍ଷ ମାତ୍ର 
ଦାମ୍ପତ୍ୟଜୀବନ କଟାଇଥିଲେ । 


ତାଙ୍କର ଦୃଇଟି ପୁତ୍ର ଓ ଦୁଇଟି କନ୍ୟା ଥିଲେ । ଏହାପରେ ରାଣୀଙ୍କର ଅକାଳ 
ବିୟୋଗ ହେଲା । ତାଙ୍କୁ ସେତେବେଳେ ତେତିଶ ବର୍ଷ । ଦ୍ଵିତୀୟବାର ବିବାହ କରିବାପାଇଁ 
ତାଙ୍କ କୁଳଗୁରୁ ବାଧ୍ଯ କଲେ ମଧ୍ଯ ସେ ସେଥ୍‌ରେ ସମ୍ମତ ହେଲେ ନାହିଁ । ସେତେବେଳକୁ 
ମଧ୍ଯ ପ୍ରଦେଶର ବସ୍ତର ରାଜାଙ୍କର ମୃତ୍ୟୁ ହେଲା । ସେଠାର ଅବିବାହିତା ରାଜକୁମାରୀଙ୍କ 
ପାଇଁ ପ୍ରସ୍ତାବ ଆସିଲା । ବସ୍ତର ରାଜାଙ୍କର ପୁତ୍ର ନ ଥିଲେ । ସେ ବସ୍ତର ରାଜଜେମାଙ୍କୁ 
ବିବାହ କରିଥଲେ ବସ୍ତର ସିଂହାସନ ମଧ୍ଯ ପ୍ରାପ୍ତ ହୋଇଥାନ୍ତେ । ତାଙ୍କ ଉପରେ ବହୁ 
ଚାପ ପଡ଼ିଲେ ମଧ୍ଯ ସେ ଏଥୁରେ କର୍ଣ୍ଣପାତ କରି ନ ଥଲେ | ତାଙ୍କର ସନ୍ତାନସନ୍ତତିଙ୍କର 
ଲାଳନ ପାଳନ ଭାର ବୃଦ୍ଧ ପିତା ଓ ମାତା ଗ୍ରହଣ କରିଥିଲେ ୮ ତାଙ୍କର ଜ୍ୟେଶ୍ଠପୁତ୍ର ଓ 
ଜ୍ୟେଶ୍ଠା କନ୍ୟାଙ୍କର ମଧ୍ୟ ଅକାଳରେ ବିୟୋଗ ଘଟିଲା । ଅନ୍ୟ କନ୍ୟାଟି ସ୍ପଷ୍ଟ କଥାବାରା 
କରିପାରୁ ନ ଥିଲେ । ସେ ଜାଡ଼ୀଜେମା ଭାବେ ପରିଚିତା ଥଲେ । ମହାରାଜା ତାଙ୍କପାଇଁ 
ବିଶେଷ ଚିନ୍ତିତ ଥଲେ । ୧୯୭୪ ମସିହାରେ ମହାରାଜାଙ୍କର ତିରୋଧାନ ପରେ ଜେମାଙ୍କ 
ବିୟୋଗ ମଧ୍ଯ ଘଟିଲ। । କନିଷ୍ଠପୁତ୍ର ରାମଚନ୍ଦ୍ର ଗଜପତିଙ୍କ ରହିବାପାଇଁ ମହାରାଜା 
ତାଙ୍କଦ୍ଧାରା ନିର୍ମିତ ବସନ୍ତ ନିବାସଟି ଛାଡ଼ି ଦେଇଥୁୂଲେ । 


ଶେଷ ଜୀବନ 
ଶେଷ ଜୀବନରେ ମହାରାଜା ନିର୍ଲିପ୍ର ରହିଥିଲେ । ଦେଶ ଗଠନରେ ତାଙ୍କୁ ଉପଯୁକ୍ତ 
ଭୂମିକା ମିଳି ନ ଥିବାରୁ ସେ ନିଜକୁ ବିସ୍ମ ତ ଓ ଅବାଞ୍ଚତ ବୋଲି ମନେ କରୁଥିଲେ | 
୧୯୬୯ ମସିହାରେ ମହାରାଜାଙ୍କ ୭୮ତମ ଜୟନ୍ତୀ ଉତ୍ସବ ସମାରୋହରେ ପାଳିତ 
ହେଲା । ରାଜନୀତିକ ଭାଷ୍ଯକାର ମଧୁ ମହାନ୍ତି ତାଙ୍କ ବିଷୟରେ ଲେଖୁଥିଲେ - 
“ଆପଣଙ୍କଠାରେ ଦେଖ୍ଛି ଏକାଧାରରେ କ୍ଷତ୍ରିୟର ବୀର୍ଯ୍ୟ, କୃଷକର ଧୈର୍ଯ୍ୟ, ବ୍ରାହୁଣର 
ଓ ବଣିକର ଶୌର୍ଯ୍ୟ । ଆପଣ ଜୀବନକୁ ପଣକରି ସୈନିକ ହୋଇଛନ୍ତି । ଆପଣ ଜମିଦାର 
ହୋଇଛନ୍ତି; ପୁଣି ଚାଷ କରିଛନ୍ତି । ଶାସକ ହୋଇଛନ୍ତି; ପୁଣି ଶାସିତ ହୋଇଛନ୍ତି । ପାଠ 
ପଢ଼ିଛନ୍ତି ଓ ପାଠ ପଢ଼ାଇଛନ୍ତି । ନାଟ କରିଛନ୍ତି ଓ ନାଟ କରାଇଛନ୍ତି । ଆପଣଙ୍କ ପରି 

୮୬ ଯଶୋଦେହେ ଆଯୟୁଷ୍ମାନ୍‌ 


ଆଉ କିଏ ସ୍ଵତନ୍ତ୍ର ଉକ୍କଳ ପ୍ରଦେଶ ଗଢ଼ିଛନ୍ତି ? ସେଥୂରେ ପୁଣି ପ୍ରଥମ ମୁଖ୍ୟମନ୍ତ୍ରୀ 
ହୋଇଛନ୍ତି ? ଏଇ ଏକ ଦିଗରୁ ଯେପରି ଇତିହାସର କୌତୁକ, ଅପର ଦିଗରୁ ସେଇପରି 
ସାଧକର ସିବ୍ି ।” 

୧୯୭୪ ମସିହା ମେ ମାସ ୨୫ ତାରିଖ । ଉକ୍ତ ଦିନ ସକାଳୁ ସେ ସବୁଦିନ ଭଳି 
ନିଜର କୃଷିକ୍ଷେତ୍ରକୁ ଗଲେ । ପ୍ରାତଃଭ୍ରମଣ ପରେ ସେ ନଅରକୁ ଆସି ପୂଜା, ଅର୍ଟନା 
ପ୍ରଭୃତି କଲେ । ମଣୋହିକୁ ଗଲାବେଳେ ଦିନ ୧୧ଟା ବେଳେ ତାଙ୍କର କର୍ମମୟ ଜୀବନର 
ଅବସାନ ହେଲା । ସେତେବେଳକୁ ତାଙ୍କୁ ୮୨ ବର୍ଷ ବୟସ ହୋଇଥଲା । 


ମହାରାଜାଙ୍କ ମୃତ୍ୟୁ ଖବର ଶୁଣି ପାରଳାଖେମୁଣ୍ଡିର ଆବାଳବ୍ରଦ୍ଧବବନିତା ଶୋକାକୁଳ 
ହୋଇଉଠିଥଲେ । ସମସ୍ତେ ଶେଷ ଦର୍ଶନ ପାଇଁ ରାଜନବରକୁ ଛୁଟିଥଲେ । ରାଷ୍ଟ୍ରୀୟ 
ମର୍ଯ୍ୟାଦା ସହକାରେ ପାରଳାଖେମୁଣ୍ଡି ସହର ଉପକଣ୍ଠ ମହେନ୍ଦ୍ରତଚନୟା ନଦୀକୂଳରେ 
ତାଙ୍କର ଅନ୍ତ୍ୟେଷ୍ଟିକ୍ରିୟା ସମାପନ କରାଗଲା । ଓଡ଼ିଶା ସରକାରଙ୍କ ପକ୍ଷରୁ ରାଜସ୍ବମନ୍ତ୍ରୀ 
ବିନାୟକ ଆଚାର୍ଯ୍ୟ, ଗଞ୍ଜାମ ଜିଲ୍ଲାପାଳ ପ୍ରଭୃତି ଉଚ୍ଚ କର୍ମଚାରୀ ଶେଷକ୍ରିୟାରେ ଯୋଗ 
ଦେଇଥିଲେ । ତାଙ୍କ ବିୟୋଗରେ ଓଡ଼ିଶା ସରକାରଙ୍କ ଆଦେଶକ୍ରମେ ୨୭.୫.୭୪ 
ଦିନଟି ଛୁଟି ଦିବସ ଭାବେ ପାଳିତ ହୋଇଥଲା । 


ସ୍ଵର୍ଗତ ମହାରାଜା ଶ୍ରୀକ୍ର ଷ୍ଣଠଚନ୍ଦ୍ର ଗଜପତି ଦେବଙ୍କ ପ୍ରଥମ ଶ୍ରାଦ୍ଧୋତ୍ସବ 
ମହାସମାରୋହରେ ପାରଳାଖେମୁଣ୍ଡିରେ ପାଳିତ ହୋଇଥଲା । ଏହି ଅବସରରେ ପଦ୍ଧଶ୍ରୀ 
ସତ୍ୟନାରାୟଣ ରାଜଗୁରୁ ଶ୍ରଦ୍ଧାଞ୍ଜଳି ଅପଣ କରି କହିଥଲେ - “ଇତିହାସ ପ୍ରସିଦ୍ଧ 
ପବିତ୍ର ଗଙ୍ଗବଂଶରେ ଜନ୍ମଲାଭ କରି ପୂର୍ବବର୍ଭୀ ରାଜନ୍ୟବର୍ଗ ଓଡ଼ିଶାରେ ଯେଉଁ ମହାନ 
କୀର୍ଭିକଳାପ ସ୍ଥାପନ କରିଯାଇଥଲେ × × × ଶ୍ରୀ ଶ୍ରୀ କୃଷ୍ଣଚନ୍ଦ୍ର ଗଜପତି ନାରାୟଣ ଦେବ 
ଅଦ୍ୟତନ ଯୁଗରେ ପାରଳାରେ ଜନ୍ମଲାଭ କରି ସେହି ପ୍ରଦୀପ୍ର ବଂଶର ଅପୂର୍ବ ପ୍ରତିଭା 
ବହନ କରିଥୁଲେ... ।” 

ଆଉ ଜଣେ ଆଲୋଟ୍ଟକଙ୍କ ମତରେ - ˆ 'ହମ୍ବରଙ୍କଠାରୁ ଯେଉଁ ଗଜପତି ରାଜବଂଶ 
ଲତିକା ମାଡ଼ି ଆସିଛି, ତାର ସର୍ବଶ୍ରେଷ୍ଠ ସୁବାସିତ କୁସୁମ ହେଉଛନ୍ତି ଶ୍ରୀ କ୍ରଷ୍ଣଚନ୍ଦ୍ 
ଗଜପତି ଦେବ ।” 

ଅତୀତରେ ମହାବୀର ଚୋଡ଼ଗଙ୍ଗଦେବ ଦିନେ ବିଚ୍ଛିନ୍ନ କଳିଙ୍ଗକୁ ଏକତ୍ରୀକୃତ କରି 
ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ପ୍ରସାରିତ ତ୍ରିକଳିଙ୍ଗ ସାମ୍ରାଜ୍ୟ ଗଠନ କରିଥୁଲେ । ଠିକ୍‌ 
ସେହିପରି ବିଂଶ ଶତାଦ୍ଦୀରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରି ଗଜପତି କ୍ରଷ୍ଣଚନ୍ଦ୍ର 
ଦେବ ନିଜ ପ୍ରତିଭା ଓ ଶକ୍ତିର ଅପୂର୍ବ ପରିଚୟ ଦେଇଛନ୍ତି । ଅନ୍ଧକାରାଚୁନ୍ନ ଓଡ଼ିଶାକୁ 
ଆଲୋକାନ୍ସଳ କରି ସର୍ବଭାରତୀୟ ସ୍ତରରେ ଓଡ଼ିଆ ଜାତିକୁ ଉନ୍ନତ କରିବା ନିମନ୍ତେ 
ତାଙ୍କର ଯେଉଁ ନିଷ୍ଠା ଓ କର୍ମ ତପୂରତା, ତାହା ଏ ଜାତିର ଇତିବୃତ୍ତରେ ସ୍ଵର୍୍ଧାକ୍ଷରରେ 
ଲିପିବବ୍ଧ ହୋଇ ରହିବ । 

ପଣ୍ଡିତ ନୀଳକଣ୍ଠ ଦାସ 


ଉନବିଂଶ ଶତାଦ୍ଦୀର ଶେଷ ଭାଗରେ ଯେଉଁ କେତେକ ଇଂରାଜୀ ଶିକ୍ଷିତ ଯୁବକ 
ଖଣ୍ଡିତ ଓ ନିର୍ଯାତିତ ଉତ୍କଳ ତଥା ପରାଧୀନ ଭାରତର ଦ୍ରର୍ଦଶାରେ ବ୍ୟଥତ ହୋଇ 
ଏହାର ପ୍ରତିକାର ନିମନ୍ତେ ଆମ୍ମୋସଗଁର ପଣ ଗ୍ରହଣ କଲେ, ସେମାନଙ୍କ ମଧ୍ଯରେ 
ପଣ୍ଡିତ ନୀଳକଣ୍ଠ ଦାସ ହେଉଛନ୍ତି ଅନ୍ୟତମ | ତ୍ୟାଗ, ଦେଶସେବା ଓ ସର୍ବୋପରି 
ନୂତନ ଦୃଷ୍ଟିଭଙ୍ଗୀ ଯୋଗୁଁ ସେ ନିଜକୁ ଓଡ଼ିଶାର ଅଗଣିତ ଜନତା ହୃଦୟରେ ଅଧଶ୍ତିତ 
କରାଇପାରିଥିଲେ ! ମହାଭାରତର ରଥୀ ଅର୍ଚଛନ ବାମ ଓ ଡାହାଣ ଉଭୟ ହାତରେ ଶର 
ସନ୍ଧାନ କଲାଭଳି ସେ ରାଜନାତି ଓ ସାହିତ୍ୟ କ୍ଷେତ୍ରରେ ଅସାଧାରଣ ପ୍ରତିଭାର ପରିଚୟ 
ଦେଇଥିଲେ । ଡଃ ମାୟାଧରଙ୍କ ଭାଷାରେ, ସେ ଥଲେ ପ୍ରକୃତରେ ପଶ୍ଡିତ' । ଓଡ଼ିଶାର 
ପୁରାତନ ସାଂସ୍କୃତିକ ପରମ୍ପରାଗୁଡ଼ିକୁ କିପରି ସାଂପ୍ରତିକ ପରିସ୍ଥିତିରେ ବିନିଯୋଗ 
କରାଯାଇପାରିବ, ତାହା ମଧ୍ଯ ସେ କାର୍ଯ୍ୟରେ ଦେଖାଇ ଯାଇଛନ୍ତି । କେବଳ ଉତ୍କଳ କାହିଁକି, 
ଭାରତୀୟ ସଭ୍ୟତା, ସଂସ୍କୃତି ଓ ଶିକ୍ଷାର ଦୃଢ଼ ପ୍ରବକ୍ତା ଭାବେ ସେ ଯଶଲାଭ କରିଛନ୍ତି । 


ବାଲ୍ୟଜୀବନ 
ନୀଳକଣ୍ଠ ସତ୍ୟବାଦୀ ମନ୍ଦିର ନିକଟବର୍ରୀ ନାରିକେଳ କୁଞ୍ଜ ମଧ୍ୟରେ ଥୁବା 
ଶ୍ରୀରାମଚନ୍ଦ୍ରପୁର ଶାସନରେ ୧୮୮୪ ମସିହା ଅଗଷ୍ଟ ମାସ ୫ ତାରିଖରେ ଜନ୍ମ ଗ୍ରହଣ 

CC ଯଶୋଦେହେ ଆପୟୁଷ୍ମାନ୍‌ 


କରିଥିଲେ | ତାଙ୍କ ପିତା ଓ ମାତାଙ୍କ ନାମ ଥୁଲା ଯଥାକ୍ରମେ ଆନନ୍ଦଦାସ ଓ ହୀରାଦେବୀ ! 
ଲାଗ ଲାଗ ସାତୋଟି କନ୍ଯା ଜନ୍ମ ହେଚାରୁ ପିତା ପୁରୀ ଜିଲ୍ଲାର ବାଲିଆ ନୀଳକଣ୍ଙ୍କ 
ପାଖେ ଅଧୂଆ ପଡ଼ି ପୁତ୍ରସନ୍ତାନଟିଏ କାମନା କଲେ । ସେହି ନୀଳକଣ୍ଡଙ୍କ କୂପାରୁ ପୁତ୍ର 
ଜନ୍ମ ହୋଇଥବାରୁ ପିତା ପୁତ୍ରର ନାମ ନୀଳକଣ୍ଠ ରଖୁଲେ । ପୁତ୍ର ତେଜସ୍ଵୀ, ଆଦର୍ଶନିଷ୍ଠ 
ଓ ପୁରାଣ ପ୍ରସିଦ୍ଧ ପଣ୍ତିତ ହେବା ପିତାଙ୍କର ଅଭିପ୍ରାୟ ଥଲା । ତାହା ମଧ୍ଯ ବାସ୍ତବରେ 
ପରିଣତ ହେଲା । 


ବାଲ୍ୟକାଳରେ ନୀଳକଣ୍ଠ ଏକଜିଦିଆ ଥଲେ । ଯାହା କିଛି ଠିକ୍‌ ବୋଲି ଭାବୁଥଲେ, 
ସେଥୂରେ ସେ ଅଟଳ ରହୁଥିଲେ । ଦିନେ ପିତା ସନ୍ଧ୍ୟାରେ ଟିକିଏ ଭାଙ୍ଗ ବାଟି ଖାଉଥୂବାର 
ଦେଖୁ ନୀଳକଣ୍ଠ ମଧ୍ଯ ଭାଙ୍ଗ ଖାଇବାପାଇଁ ଜିଦ ଧରିଲେ । ପିତା ଶିଳ ଧୋଇ ତାର 
ପାଣି ଟିକେ ତାଙ୍କୁ ପିଇବାକୁ ଦେଲେ । ତା'ପର ଦିନ ମଧ୍ଯ ନୀଳକଣ୍ଠ ଭାଙ୍ଗ ପିଇବାକୁ 
ଜିଦ୍ଧ ଧରିଲେ । ପୁତ୍ରକୁ ଚରିତ୍ର ଶିକ୍ଷା ଦେବାପାଇଁ ନିଜର ଦୃଢ଼ ଇଚ୍ଛାଶକ୍ତି ପ୍ରୟୋଗ କରି 
ପିତା ନିଜର ନିଶାପାନ ତ୍ୟାଗ କଲେ । 

ନୀଳକଣ୍ଠ ଅନ୍ୟ ପିଲାମାନଙ୍କ ପରି ଗାଁ ଚାହାଳିରେ ଶିକ୍ଷା ଆରମ୍ଭ କଲେ । ସେ 
ଥଲେ ଅତି ବୁଦ୍ଧିମାନ୍‌ । ତାଙ୍କର ସ୍ମରଣଶକ୍ତି ମଧ୍ଯ ପ୍ରଖର ଥଲା । ସେ ଚାହାଳି ପାଠ 
ଶେଷ କରି ମଧ୍ଯ ଓଡ଼ିଆ ସ୍ତ୍ରଲରେ ଭର୍ରଭି ହେଲେ । ସ୍ତ୍ୁଲର ପାଠପଢ଼ା ଶେଷ ହେଲେ ମଧ୍ଯ 
ଶିକ୍ଷକମାନେ ଶେଷ ଶ୍ରେଣୀରେ ତାଙ୍କୁ ଚାରିବର୍ଷ ଅଟକାଇ ରଖୁଥଲେ । ବୃତ୍ତି ନ ପାଇଲେ 
ପୁରୀରେ ଯାଇ ପାଠ ପଢ଼ିବାର ସ୍ଵଚ୍ଥଳତା ତାଙ୍କର ନ ଥୁଲା । ସେ ପୁରୀକୁ ଆସି ବୃତ୍ତି 
ପରୀକ୍ଷା ଦେଲେ । 


ନୀଳକଣ୍ଠ ପିତାଙ୍କର ଏକମାତ୍ର ପୁତ୍ରସନ୍ତାନ ଥଲେ । ତାଙ୍କୁ ତେଣୁ ପିତାମାତା ଅତ୍ୟଧୂଵକ 
ସ୍ବେହ କରୁଥୂଲେ । ଗ୍ରାମରୁ ବାହାରକୁ ଛାଡ଼ିବାକୁ ସେମାନେ ପ୍ରସ୍ତୁତ ନ ଥୁଲେ । 
ନୀଳକଣ୍ଟଙ୍କର କିନ୍ତୁ ଉଚ୍ଚଶିକ୍ଷା ପାଇଁ ପ୍ରବଳ ଆଗ୍ରହ ଥୁଲା । ସେ ପରୀକ୍ଷା ଫଳାଫଳକୁ 
ଅପେକ୍ଷା ନ କରି ଘରୁ ଲୁଚି ପୁରୀ ପଳାଇଲେ । ପୁରୀ ଜିଲ୍ଲା ସ୍ତ୍ଲ ଛାତ୍ରାବାସରେ 
ତାଙ୍କର ସମ୍ପର୍କୀୟ ଜଗନ୍ନାଥ ମିଶ୍ର ସଂସ୍କୃତ ଛାତ୍ର ଥଲେ । ସେ ତାଙ୍କ ପାଖରେ ରହିଲେ ଓ 
ଉଧାର କରି ଗୋଟିଏ ପୋଷ୍ଠ କାର୍ଡ଼ କିଣି ଇଂରାଜୀ ପଢ଼ିବାକୁ ଆଗ୍ରହୀ ଥିବା କଥା 
ପିତାଙ୍କୁ ଜଣାଇଲେ । ପୁତ୍ରର ଦୃଢ଼ସଂକଳ୍ପ ଦେଖୁ ପିତା ଆନନ୍ଦିତ ହେଲେ, କିଛି ଚୃଡ଼ା 
ଚାଉଳ ଧରି ସେ ପୁରୀ ଯାଇ ପୁତ୍ରକୁ ଦେଇ ଆସିଲେ । 


ନୀଳକଣ୍ଠ ମଧ୍ଯ ଅଛ୍ପ ଦିନ ମଧ୍ଯରେ ମାସକୁ ୪ ଟଙ୍କା କରି ବ୍ରତ୍ତି ପାଇଲେ । ତେଣୁ 
ତାଙ୍କୁ ଆଉ ଆର୍ଥକ ଅନଟନର ସମ୍ମୁଖୀନ ହେବାକୁ ପଡ଼ି ନ ଥୁଲା । ସେଠାରୁ ବହୁ ଦୁଃଖ 
କଷ୍ଟ ସହି ସେ ସପ୍ତମ ଶ୍ରେଣୀ ପାସ୍‌ କଲେ । ଏହା ପରେ ନୀଳକଣ୍ଠ ପୁରୀ ଜିଲ୍ଲା 
ସ୍ତ୍ୁଲରେ ନାମ ଲେଖାଇଲେ । ସେ ସେଠାରେ ସଂସ୍କୃତ ମଧ୍ଯ ଶିକ୍ଷା କଲେ ଓ ଅଳପ 
ଦିନରେ ସଂସ୍କୃତ ଲେଖା ଆରମ୍ଭ କରିଦେଲେ । ସେତେବେଳେ ଗୋପବନ୍ଧଙ୍କୁ ଛାତ୍ରାବାସରେ 

ପଣ୍ଡିତ ନୀଳକଣ୍ଠ ଦାସ ୮୯ 


ସେ ଥରେ ଅଧେ ଦେଖୁବା ସୁଯୋଗ ପାଇଲେ । ଗୋପବନ୍ଧୁ ସେତେବେଳେ ରେଭେନ୍‌ସା 
କଲେଜରେ ପ୍ରଥମ ବର୍ଷ ଶ୍ରେଣୀରେ ପଢୁଥାନ୍ତି । ଗୋପବନ୍ଧୁଙ୍କ ବ୍ୟକ୍ତିତ୍ଵ ତାଙ୍କୁ ମୁଗ୍ଧ କଲା । 


ନୀଳକଣ୍ଠ ପୁରୀରେ ମେଲେରିଆ ଜ୍ଵରରେ ପୀଡ଼ିତ ହେଲେ । ସେହି ରୋଗ ଭଲ 
କରିବା ନିମନ୍ତେ ସେ କଟକ ପଢ଼ିବାକୁ ଆସିଲେ ଓ ରେଭେନ୍ସା କଲେଜିଏଟ୍‌ ସ୍ତ୍ୁଲରେ 
ନାମ ଲେଖାଇଲେ । ସେଠା ସ୍ତ୍ଲ ଛାତ୍ରାବାସରେ ରହିଲେ । ଗୋପବନ୍ଧୁ ମଧ୍ଯ ସେତେବେଳେ 
ସେହି ଛାତ୍ରାବାସରେ ରହୁଥଲେ । ତାଙ୍କ ସଙ୍ଗେ ଥଲେ ହରିହର ଦାସ । ସେ ସେଠାରେ 
ଏଫ୍ର.ଏ. ପଢୁଥିଲେ । ତାଙ୍କର କ୍ରମେ ଗୋପବନ୍ଧୁଙ୍କ ସହିତ ପରିଚୟ ଓ ଘନିଷ୍ଠତା ହେଲା । 
ସେ ଗୋପବନ୍ଧୁଙ୍କ କଥା ନୀଳକଣ୍ଠଙ୍କ ଆଗରେ ସବୁବେଳେ କହୁଥାନ୍ତି । ତାପରେ 
ଗୋପବନ୍ଧୁଙ୍କ ସହିତ ତାଙ୍କର ପରିଚୟ ହେଲା | 


ଭାର୍ଗବୀ ନଦୀ କୂଳରେ ପ୍ରତିଜ୍ଞା 

ଦିନେ ରାତିରେ ଗୋପବନ୍ଧୁ ନୀଳକଣ୍ଡ ପ୍ରଭୂତିଙ୍କୁ ଧରି ଭାର୍ଗବୀ ନଦୀବନ୍ଧକୁ ଗଲେ । 
ସେଠାରେ ନିଷ୍ପରି କଲେ ଯେ ପାଠପଢ଼ି ସେମାନେ ଚାକିରି କରିବେ ନାହିଁ । ଦେଶ ପାଇଁ 
କିଛି କରିବେ । ଜନ୍ମବେଳେ ଦେଶକୁ ଯାହା ଦେଖୁଥିଲେ ତାଠାରୁ ଉନ୍ନତ ଦେଖୁ ମରିବେ । 

କଟକରେ କଲେଜିଏଟ୍‌ ସ୍ତଲରେ ପଢ଼ୁଥଲାବେଳେ ନୀଳକଣ୍ଠଙ୍କର ମଧୁବାବୁଙ୍କ 
ଭେଟିବାର ସୁଯୋଗ ମିଳିଲା । ମଧୁବାବୁ ‘ ଉକ୍କଳ ସମ୍ମିଳନୀର ଅଧ୍ୟବେଶନ କଟକରେ 
ବସାଇଥାନ୍ତି । ସେଥ୍‌ରେ ସଭାପତିତ୍ସ କରୁଥିଲେ ମୟୂରଭଞ୍ଜର ମହାମାନ୍ୟ ମହାରାଜା 
ଶ୍ରୀରାମଚନ୍ଦ୍ର ଭଞ୍ଜ । ନୀଳକଣ୍ଠ ଦର୍ଶକଭାବେ ସେଠାରେ ଉପସ୍ଥିତ ଥଲେ । ସେଠାରେ 
କଟକର ଲୋକପ୍ରିୟ ନେତା ମଧୁସୂଦନ ଦାସ, ସମ୍ବଲପୁରର ରାମନାରାୟଣ ମିଶ୍ର, 
ସିଂହଭୂମର ଯୁଗଳ କିଶୋର ତ୍ରିପାଠୀ, ବାଲେଶ୍ବରର ଫକୀରମୋହନ ସେନାପତି, କଟକର 
ଗୌରୀଶଙ୍କର ରାୟ, କନିକାର ରାଜେନ୍ଦ୍ର ନାରାୟଣ ଭଞ୍ଜଦେଓ ଓ ଗଞ୍ଜାମର କେତେକ 
ଜମିଦାରଙ୍କୁ ଦେଖ୍‌ ଭାବବିହ୍ଳ ହୋଇ ପଡ଼ିଲେ । 


ପୁରୀ ପ୍ରତ୍ୟାବର୍ରନ 

ମେଲେରିଆ, ହଇଜା ପ୍ରଭୃତି ରୋଗ ଭଲ ହେବା ପରେ ନୀଳକଣ୍ଠ ପୁରୀକୁ 
ଫେରିବାକୁ ବ୍ୟଗ୍ର ହେଲେ । ପୁରୀରୁ ଏଣ୍ଟ୍ରାନ୍ସ ପରୀକ୍ଷା ଦେବାପାଇଁ ସେ ସ୍ଥିର କଲେ । 
ବହୁ ବନ୍ଧୁ ତାଙ୍କୁ ଏଥିରେ ବାରଣ କଲେ । ମାତ୍ର ଗୋପବନ୍ଧୁ ତାଙ୍କର ପ୍ରାଣର ଭାବ ପ୍ରତ 
ଅନୁକମ୍ପା ପ୍ରଦର୍ଶନ କଲେ । ସେ ପୁଣି ପୁରୀ ଜିଲ୍ଲା ସ୍ତଲକୁ ଫେରିଲେ । 

ସେତେବେଳେ ପୁରୀ ଜିଲ୍ଲା ସ୍ତୁଲରେ ପ୍ରଧାନ ଶିକ୍ଷକ ଥୁଲେ ଚନ୍ଦ୍ରମୋହନ ମହାରଣା । 
ନୀଳକଣ୍ଠ ତାଙ୍କର ପ୍ରିୟ ଛାତ୍ର ଥିଲେ । ଛାତ୍ରାବାସର ଶୃଙ୍ଖଳା ରକ୍ଷାଠାରୁ ଆରମ୍ଭକରି ମୁକ୍ତ 
ଆକାଶରେ ଗ୍ରହ ଜାଣିବା ପର୍ଯ୍ୟନ୍ତ ସବୁଥିରେ ନୀଳକଣ୍ଠକୁ ଲୋଡ଼ୂଥଲେ । ଚନ୍ଦ୍ରମୋହନ 
ମଧ୍ଯ ଥଲେ ଉଦାର, ଆଧୁନିକମନା ଓ ମାନବପ୍ରେମୀ । ତାଙ୍କର ବ୍ୟକ୍ତିତ୍ଵ ନୀଳକଣ୍ଡଙ୍କୁ 

co ଯଶୋଦେହେ ଆୟୁଷ୍ମାନ୍‌ 


ଅନୁପ୍ରାଣିତ କଲା । ସଂକଳ୍ପ ଶକ୍ତି ପ୍ରୟୋଗ କଲେ ସବୁକିଛି ସାଧୂତ ହୋଇପାରେ - ଏହି 
ଆଦର୍ଶ ସେ ତାଙ୍କଠାରୁ ଶିଖଥୁଲେ । ନୀଳକଣ୍ଠଙ୍କ ହସ୍ତାକ୍ଷର ସୁନ୍ଦର ନ ଥୁଲା, କିନ୍ତୁ 
ଶିକ୍ଷକଙ୍କ ଉପଦେଶ ପାଳନ କରି ସେ ନିଜର ଅକ୍ଷରକୁ ବଦଳାଇ ଦେଇଥୁଲେ । 


ଅରେ ନୀଳକଣ୍ଠ ଜଣେ ବନ୍ଧୁଙ୍କୁ ଘେନି ଗିର୍ଜାର ଏକ ପ୍ରାର୍ଥନା ସଭାକୁ ଯାଇଥୁଲେ । 
ଏଥରେ ସ୍ତୁଲର ପଶ୍ଡିତ ସଦାଶିବ ମିଶ୍ର ବିବ୍ରତ ହୋଇ ପ୍ରଧାନ ଶିକ୍ଷକଙ୍କ ପାଖେ ଅଭିଯୋଗ 
କଲେ । ନୀଳକଣ୍ଠ ଇଂରାଜୀ କବିତାର ଗୋଟିଏ ପଦର ଅର୍ଥ ବୁଝିବାପାଇଁ ସଙ୍ଗୀମାନଙ୍କୁ 
ଘେନି ଗିର୍ଜାକୁ ଯାଇଥ୍‌ଲେ ବୋଲି କୈଫିୟତ୍ଵ ଦେଲେ ମଧ୍ଯ ପଶଣ୍ଡିତ“ମହାଶୟ ତାହା 
ଗ୍ରହଣ କରିପାରି ନ ଥଲେ । କିନ୍ତୁ ଚନ୍ଦ୍ରମୋହନବାବୁ ଏଥରେ ତାଙ୍କ ଉପରେ ପ୍ରୀତ 
ହେଲେ । ତାଙ୍କ ଭିତରେ ଯେ ମହାନ୍‌ ପ୍ରତିଭା ଅଛି, ତାହା ସେ ଆବିଷ୍କାର କରିଥୁଲେ । 


ପୂରୀରେ ପଢୂଥଲା ବେଳେ ତାଙ୍କର ବନ୍ଧୁ ଥଲେ ଜୀବନର ଅନ୍ୟତମ ସାଥୀ 
ଗୋଦାବରୀଶ । ଗୋଦାବରୀଶଙ୍କ ଭାଷାରେ, ବଡ଼ ଚାଟ ହେବା ଗୁଣ ତାଙ୍କର ଥୁଲା । 
ଉଭୟେ ଆଉ ଜଣେ ଗୁଣୀ ଲୋକଙ୍କ ସଂସ୍ତର୍ଶରେ ଆସିଲେ । ସେ ହେଉଛନ୍ତି ଦେଶପ୍ରାଣ 
ମୁକ୍ତ୍ୟାର ରାମଚନ୍ଦ୍ର ଦାଶ ।! ସେ ବ୍ରାହ୍ମଣ ସମିତିର ପ୍ରାଣପ୍ରତିଷ୍ଠାତା ଥୁଲେ । ସେ ଅତାନ୍ତ 
ଉଦାର ଓ ଅତିଥପରାୟଣ ଥଲେ । ସେ ଛାତ୍ରମାନଙ୍କ ମଧ୍ୟରେ ଦେଶସେବା ଓ ସାଁହିତ୍ୟ 
ପ୍ରୀତି ଜାଗ୍ରତ କରାଇବା ପାଇଁ ଚେଷ୍ଟା କରୁଥିଲେ | ନୂଆ ନୂଆ ପୁସ୍ତକମାନ ସଂଗ୍ରହ କରି 
ଛାତ୍ରମାନଙ୍କୁ ପଢ଼ିବାକୁ ଦେଉଥୁଲେ । ନୀଳକଣ୍ଡଙ୍କର ଏହି ସମୟରୁ ସାହିତ୍ୟ ପ୍ରୀତି ଜାଗ୍ରତ 
ହେଲା । ସେହି ସମୟରେ ପ୍ରଖ୍ୟାତ ଜ୍ୟୋତିର୍ବିଦ ସାମନ୍ତ ଚନ୍ଦ୍ରଶେଖରଙ୍କର ପୁରୀରେ 
ଦେହାନ୍ତ ହେଲା । ଗୋପବନ୍ଧୁଙ୍କ ନିର୍ଦ୍ଦେଶରେ ନୀଳକଣ୍ଠ ଚନ୍ଦ୍ରଶେଖରଙ୍କ ଉପରେ ଏକ 
ପ୍ରବନ୍ଧ ରଚନା କଲେ । ସେହି ପ୍ରବନ୍ଧଟି ଚନ୍ଦ୍ରଶେଖରଙ୍କ ଶ୍ରାଦ୍ଧସଭାରେ ପଢ଼ାଗଲା । ଏହା 
ମଧ୍ଯ ଉଚ୍ଚ ପ୍ରଶଂସିତ ହେଲା । ପରେ ଏହା ‘ଉତ୍କଳ ସାହିତ୍ୟ ପତ୍ରିକାରେ ପ୍ରକାଶିତ ହୋଇଥିଲା । 


ଏହି ଦୁଇଜଣ ବ୍ୟ୍ତିଙ୍କ ବ୍ୟତୀତ ଆଉ ଜଣେ ନୀଳକଣ୍ଠଙ୍କ ଉପରେ ଗଭୀର 
ପ୍ରଭାବ ପକାଇଲେ । ସେ ହେଉଛନ୍ତି ବଙ୍ଗଭଙ୍ଗ ଆନ୍ଦୋଳନର ସନ୍ତ୍ରାସବାଦୀ ନେତା 
ଶଶିଭୂଷଣ ଚୌଧୁରୀ । ସେ ବଙ୍ଗରୁ ପଳାଇଆସି ଚନ୍ଦ୍ରମୋହନ ମହାରଣାଙ୍କ ଘରେ 
ଆଶ୍ରୟ ନେଇଥୁଲେ । ବସ୍ତୁତଃ ସେ ପୁରୀରେ ଅଞଜ୍ଞାତବାସ କରୁଥିଲେ । ନୀଳକଣ୍ 
ଗୋଦାବରୀଶଙ୍କ ଭଳି କୋମଳମତି ବାଳକଙ୍କ ଉପରେ ତାଙ୍କର କାର୍ଯ୍ୟକଳାପ ପ୍ରଭାବ 
ପକାଇବା ସ୍ଵାଭାବିକ । 


ବିବାହ 
ନୀଳକଣ୍ଠ ପୁରୀ ବ୍ରାହ୍ମଣ ସମିତି ମେସରେ ରହିବା ପରଠାରୁ ରାମଚନ୍ଦ୍ର ଦାସ 


ପ୍ରଭୃତିଙ୍କ ସଂସ୍ପର୍ଶରେ ଆସି ଦେଶସେବାକୁ ଜୀବନରେ ବ୍ରତ ବୋଲି ଧରିନେଇଥୁଲେ । 
ସେ ତେଣୁ ବିବାହ ନ କରିବାକୁ ସ୍ଥିର କରିଥୁଲେ । ପିତାଙ୍କୁ ମଧ୍ଯ କୁଳରକ୍ଷା ପାଇଁ ପୋଷ୍ୟପୁତ୍ର 

ପଣ୍ଡିତ ନୀଳକଣ୍ଠ ଦାସ ୯୧ 


ଗ୍ରହଣ କରିବାକୁ ବିନମ୍ର ଅନୁରୋଧ କରିଥଲେ । ପିତା ଏଥରେ ମର୍ମାହତ ହୋଇ 
ଗୋପବନ୍ଧୁଙ୍କୁ ଜଣାଇଲେ । ଗୋପବନ୍ଧୁ ପିତାଙ୍କ ମନରେ ଆଘାତ ନ ଦେଇ ବିବାହ 
କରିବାକୁ ପରାମର୍ଶ ଦେଲେ । ଗୋପବନ୍ଧୁଙ୍କର କଥା ଅମାନ୍ୟ କରିପାଇବାର ଶସ୍ଥି 
ତାଙ୍କର ନ ଥଲା । ସେ ଶେଷରେ ବିବାହ ପ୍ରସ୍ତାବରେ ରାଜି ହେଲେ । 


ନୀଳକଣ୍ଠ ଥଲେ ଏଣ୍ଟ୍ରାନ୍ସ ଶ୍ରେଣୀର ଛାତ୍ର । ବିବାହ ପାଇଁ ବହୁ ଧନୀଘରୁ ପ୍ରସ୍ତାବ 
ଆସିଲା । କିନ୍ତ ନୀଳକଣ୍ଠ ସ୍ତ୍ରୀ ବିତ୍ତ ମଧ୍ୟମାଧମ କହି ନିମ୍ବ ମଧ୍ଯବିଭ ପରିବାରରେ 
ବିବାହ କରିବାକୁ ପସନ୍ଦ କଲେ । ୨୧ ବର୍ଷ ବୟସରେ ୫ ମାଇଲ ଦୂର 
ବୀରପୁରୁଷୋତ୍ତମପୁର ଗ୍ରାମର ପୂବବପରିଚିତା ଗ୍ରାମ୍ୟବାଳିକା ରାଧାରାଣୀ ଦେବୀଙ୍କ 
ସହିତ ତାଙ୍କର ବିବାହ ୧୯୦୫ ମସିହା ଫେବୃୟାରୀ ମାସ ୫ ତାରିଖରେ ସମ୍ପନ୍ନ 
ହେଲା । ସପ୍ତମଙ୍ଗଳା ପରେ ଏଣ୍ଟ୍ରାନ୍ସ ପରୀକ୍ଷା ଦେବାପାଇଁ ତାଙ୍କୁ କଟକ ଫେରିବାକୁ 
ପଡ଼ିଲା । 


ଉଚ୍ଚଶିକ୍ଷା ଓ ସେବା 

ନୀଳକଣ୍ଠ ଏଣ୍ଟାନ୍‌ସ ପରୀକ୍ଷାରେ ଉତ୍ତୀର୍ଣ୍ଣ ହୋଇ ପନ୍ଦର ଟଙ୍କା ବୃତ୍ତି ପାରଲେ । 
ସେ ଏହା ପରେ ଏଫ୍ର.ଏ. ପଢ଼ିବାପାଇଁ ରେଭେନ୍ସା କଲେଜରେ ନାମ ଲେଖାଇଲେ । 
ତାଙ୍କର ପ୍ରିୟ ଶିକ୍ଷକ ଚନ୍ଦ୍ରମୋହନ ମହାରଣା ମଧ୍ଯ ପୁରୀରୁ ବଦଳି ହୋଇ କଟକ ଟ୍ରେନିଂ 
ସ୍ତ୍ୁଲର ପ୍ରଧାନ ଶିକ୍ଷକ ଭାବେ ଅବସ୍ଥାପିତ ଥାଆନ୍ତି । ବ୍ରଜସୁନ୍ଦର ପ୍ରଭୃତି ଦେଶସେବକଙ୍କ 
ସହିତ ତାଙ୍କର ପରିଚୟ ହେଲା । ଛାତ୍ରଜୀବନ ଗଢ଼ିବା ସହିତ ଦୁଃସ୍ଥ ଜନର ସେବା, 
ସାହିତ୍ୟସେବା ଓ ସମାଜ ସଂସ୍କାର ପ୍ରଭୃତି କାର୍ଯ୍ୟରେ ସେ ଉଦ୍ଵବୁଦ୍ଧ ହେଲେ । ଏହି 
ସମୟରେ ତାଙ୍କର ଏକାନ୍ତ ନିକଟ ଅନ୍ତେବାସୀ ଥଲେ ଗୋଦାବରୀଶ ମିଶ୍ର, କୃପାସିନ୍ଧୁ 
ମିଶ୍ର ଓ ସାରଙ୍ଗଧର ଦାସ । 

କଲେଜରେ ପଢ଼ିବାବେଳେ ନୀଳକଣ୍ଠ ସେବାକାର୍ଯ୍ୟରେ ବେଶି ଆଗ୍ରହ ଦେଖାଇଲେ । 
ସେ ରହୁଥିବା ଛାତ୍ରାବାସ ନିକଟରେ ଗୋଟିଏ ମେସ୍‌ରେ କେତେକ ଛାତ୍ର ରହି ପଢ଼ୁଥିଲେ । 
ସେମାନଙ୍କ ମଧ୍ୟରୁ ଜଣେ ହଇଜା ରୋଗରେ ପଡ଼ିଲେ । ଏ ଖବର ପାଇ ନୀଳକଣ୍ 
ସଙ୍ଗେ ସଙ୍ଗେ ତାଙ୍କୁ ଦେଖବାକୁ ଗଲେ ଓ ତାର ସେବା ଶୁଶ୍ରୁଷାରେ ଲାଗିପଡ଼ିଲେ । ସେ 
ଏଥପାଇଁ ପ୍ରିନ୍‌୍ସିପାଲଙ୍କ ଅନୁମତି ନେଇ ନ ଥଲେ । ପ୍ରିନ୍ସିପାଲ ମହୋଦୟ ତାଙ୍କୁ 
ଡକାଇ ବିନାନୁମତିରେ ଯାଇଥିବାରୁ କୈଫିୟତ୍ଵ ମାଗିଲେ । ନୀଳକଣ୍ଠ ଉତ୍ତର ଦେଲେ - 
 ପ୍ରବୀଣମାନେ ଏପରି କହନ୍ତି । ପିଲାମାନେ ଏପରି କରନ୍ତି । ମୁଁ କିଛି ଅକାର୍ଯ୍ୟ କରିବାକୁ 
ଯାଇ ନ ଥୁଲି । 

ଏହା ପରେ ପ୍ରିନ୍‌ସିପାଲ କିଛି କହି ନ ଥଲେ । ରୋଗୀ ସେବାପାଇଁ ସତର୍କତା 
ଅବଲମ୍ବନ କରିବାକୁ ଉପଦେଶ ଦେଇ ବିଦାୟ ଦେଲେ । 

୯୨ ଯଶୋଦେହେ ଆଯୟୁଷ୍ମାନ୍‌ 


ନୀଳକଣ୍ଠ ମଧ୍ଯ ଗୋଟିଏ ସେବାଦଳ ଗଢ଼ିଲେ । ଖବର ପାଇବାମାତ୍ରେ ସେମାନେ 
ରୋଗୀ ପାଖରେ ପହଞ୍ଚ ଯାଉଥୁଲେ । ଆବଶ୍ୟକୀୟ ପଦକ୍ଷେପ ନେଉଥଲେ । 


୧୯୦୭ରେ କେନ୍ଦ୍ରାପଡ଼ା, ଯାଜପୁର ଅଞ୍ଚଳରେ ଭୀଷଣ ବନ୍ଯା ହେଲା । 
ଲୋକମାନଙ୍କ ଦୃଃଖଦରର୍ଘଶାର ସୀମା ରହିଲା ନାହିଁ । ନୀଳକଣ୍ଠଙ୍କ ସେବାଦଳ ଗୋପ ବନ୍ଧୁଙ୍କ 
ନେତୃତ୍ଵରେ ବନ୍ଯାବିପନ୍ତ ଅଞ୍ଚଳକୁ ଗଲେ ଓ ସେଠାରେ ଦୁର୍ଗତ ଲୋକଙ୍କୁ ସାହାଯ୍ୟ 
ବାଣ୍ଟିଲେ । 


ଯୁବଜନ ସଭା 

ସେତେବେଳେ ବଙ୍ଗଳାରେ ଇଂରେଜମାନଙ୍କୁ ଦେଶରୁ ତଡ଼ିବାପାଇଁ ଯୁବଗୋଷ୍ଠୀ 
ତପ୍ଠର ହୋଇ ଉଠିଥାନ୍ତି । ସେମାନେ ପୁଲିସର ନଜର ଏଡ଼ାଇବା ପାଇଁ ପୁରୀରେ ଆସି 
ଗୋପନରେ ରହୁଥିଲେ । ସେଠାରେ ରହୁଥବା ସନ୍ତ୍ରାସବାଦୀ ନେତାମାନେ କଟକରେ 
ପହଞ୍ ଗୋଟିଏ ଗୋପନ ସଂସ୍ଥା ଗଢ଼ିଲେ । ନୀଳକଣ୍ଠ ଗୋଦାବରୀଶ ଓ ଆହୁରି କେତେ 
ତରୁଣ ଏଥରେ ଯୋଗ ଦେଲେ । ଏହି ସଂଘର ସଭ୍ୟ ଥୁଲେ ମୁଷ୍ଢିମେୟ, କିନୁ ସେମାନେ 
ନିଷ୍ଠାବାନ୍‌ ଥଲେ । ଛାତ୍ରାବାସର ଛାତ୍ରମାନେ ଶୋଇପଡ଼ିବାବେଳେ ଏହି ସଂଘର ନୈଶ୍ୟ 
ବୈଠକ ନିର୍ଜନ କିଲା ପଡ଼ିଆରେ ବା କେବେ କେବେ କାଠଯୋଡ଼ି ବାଲି ଉପରେ 
ବସୁଥୁଲା । ସେଥ୍‌ରେ ରାଜନୀତିକ ଚଟା ହେଉଥଲା । ଏହି ସବୁ ବୈଠକରେ ନୀଳକଣ୍ 
ଅଗ୍ରଣୀ ଥଲେ । 

କାଳକ୍ରମେ ଗୋପବନ୍ଧୁ, ନୀଳକଣ୍ଠ ପ୍ରଭୂତିଙ୍କୁ କେନ୍ଦ୍ରକରି ଗଢ଼ିଉଠିଲା ଏକ ଅନୁଷ୍ଠାନ - 
ଯୁବଜନ ସଭା । ତରୁଣମାନଙ୍କୁ ଜାତୀୟ ଜୀବନରେ କର୍ମଶୀଳ କରିବା ଏହାର ଲକ୍ଷ୍ୟ 
ଥିଲା । ଏହାର କାର୍ଯ୍ୟରେ ଗୋପନୀୟତା ନ ଥୁଲା । ପ୍ରବେଶିକା ପରୀକ୍ଷା ଦେବାପାଇଁ 
ସମଗ୍ର ଉତ୍କଳର ଛାତ୍ରମାନେ କଟକକୁ ଆସୁଥୂଲେ । ଏହି ଯୁବକନ ସଭା ସେମାନଙ୍କୁ 
ସ୍ଵାଗତ କରୁଥୂଲେ । ଖେଳ କସରତ, ଶରୀରଚଙ୍ଟାଠାରୁ ଆରମ୍ଭକରି ସାହିତ୍ୟ, ସଂସ୍କୃତି 
ଓ ରାଜନୀତି ଚଟା ପ୍ରଭୃତି ସବୁର ମୂଳପିଣ୍ଡ ଥଲା । କହିବା ବାହୁଲ୍ୟ ଯେ ଏହି ସଭାର 
ଅଗ୍ରଣୀ କମୀ ଥୂଲେ ନୀଳକଣ୍ଠ । 


୧୯୦୪ରେ ଉତ୍କଳଗୌରବ ମଧୁସୂଦନ ବିଦେଶୀ ବର୍ଜନ ଓ ସ୍ଵଦେଶୀ ଜିନିଷର 
ବ୍ୟବହାର ପାଇଁ ଆହ୍ବାନ ଦେଲେ । ଏଥୁପାଇଁ ପୁରୀରେ ଏକ ସଭା ହେଲା । ସେହି 
ସଭାରେ ଏକ ଶପଥପତ୍ରରେ ନୀଳକଣ୍ଠ ପ୍ରଥମେ ଦସ୍ତଖତ କଲେ । ସେହିଦିନଠାରୁ ସେ 
ସ୍ଵଦେଶୀ ବସ୍ତ ପରିଧାନ କଲେ। 


ବଙ୍ଗଳାରେ ପ୍ରଖ୍ୟାତ ସନ୍ତ୍ରାସବାଦୀ ନେତାଗଣ, ଯଥା- ବିନୟ, ବାଦଲ, ଖୁଦିରାମ 
ପ୍ରଭୃତି ବନ୍ଦୀ ହେଲେ ଓ ପରେ ଫାଶୀ ପାଇଲେ । ଏହାର ପ୍ରତିବାଦରେ ନୀଳକଣ୍ଣଙ୍କ 
ନେଡୃତ୍ରେ କଲେଜନଛାତ୍ରମାନେ ଶ୍ରେଣୀ ବର୍ଜନ କରିଥୁଲେ ଓ ସେଦିନ ଉପବାସ ରହିଥୂଲେ । 

ପଣ୍ଡିତ ନୀଳକଣ୍ଠ ଦାସ ୯୩ 


ଏଫ.ଏ. ପଢ଼ିବା ସମୟରେ ନୀଳକଣ୍ଙ୍କର ଗୋଟିଏ ଲେଖା ଉକ୍ସଳ ସାହିତ୍ଯ 
ପତ୍ରିକାରେ ପ୍ରକାଶିତ ହୋଇଥଲା | 

ନୀଳକଣ୍ଠ ଏଫ୍.ଏ. ପାସ୍‌ କରି ବି.ଏ.ରେ ନାମ ଲେଖାଇଲେ । ସେତେବେଳେ 
ମଧ୍ଯ ସେ ଜାତୀୟତାବାଦରେ ଉଦ୍ରବୁଦ୍ଧ ଥଲେ । ସେତେବେଳେ କଲେଜରେ ବିଜ୍ଞାନ 
ଖୋଲିଯିବାକୁ ବଙ୍ଗ ସରକାର ଅଶିହଜାର ଟଙ୍କା ମଞ୍ଜୁର କଲେ । କିନ୍ତ ବିଜ୍ଞାନ ପଢ଼ିବାକୁ 
କେହି ଛାତ୍ର ନ ଚାହିଁବାରୁ ସେ ବିଭାଗ ଓଡ଼ିଶାରୁ ଉଠିଯିବାକୁ ବସିଲା । ଏହା ଉଠିଗଲେ 
ଆଉ ବହୁ ବର୍ଷପାଇଁ ମଞ୍ଜୁର ହେବାର ସମ୍ଭାବନା ନ ଥଲା । ନୀଳକଣ୍ଠ ତେଣୁ ରସାୟନ 
ବିଜ୍ଞାନ ଓ ଦର୍ଶନ ନେଇ ବି.ଏ. ପଢ଼ିଲେ । ରସାୟନ ବିଜ୍ଞାନରେ ନୀଳକଣ୍ଡଙ୍କର ପୂର୍ବରୁ 
କୌଣସି ଜ୍ଞାନ ଥୁଲା । ତେଣୁ ଏହାକୁ ଆୟତ୍ତ କରିବା କଷ୍ଟସାଧ୍ୟ ଥୁଲା । କିନ୍ତୁ ନୀଳକଣ୍ଠ 
ଏହାକୁ ଏକାଦିକ୍ରମେ ୭୯ ଥର ପଡ଼ି ଆୟତ୍ତ କଲେ ! କେବଳ ସେତିକି ନୁହେଁ, ସମଗ୍ର 
କଲିକତା ବିଶ୍ବବିଦ୍ୟାଳୟରେ ଏଥୁରେ ସର୍ବୋଚ୍ଚ ସ୍ଥାନ ଅଧ୍ୟକାର କଲେ । 

ବି.ଏ. ପାସ୍‌ କଲା ପରେ ନୀଳକଣ୍ଠ ଏମ୍‌.ଏ. ପଢ଼ିବାପାଇଁ ସିର କଲେ । ଗୋପବନ୍ଧୁଙ୍କ 
ପ୍ରେରଣାରୁ ସେ ଛାତ୍ର ଜୀବନରୁ ହିଁ ଭବିଷ୍ୟତ୍ବ କର୍ମ ପଛ୍ଧା ସ୍ଥିରକରି ସାରିଥିଲେ । ନୃତନ 
ଆଦର୍ଶରେ ଏକ ଜାତୀୟ ବିଦ୍ୟାଳୟ ସତ୍ୟବାଦୀରେ ପ୍ରତିଷ୍ଠା ହୋଇ ସାରିଥୁଲା । ସେହି 
ବିଦ୍ୟାଳୟର ଶିକ୍ଷକଭାବେ ସର୍ବୋଟଜ୍ଚ ଯୋଗ୍ୟତା ହାସଲ ପାଇଁ ସେ ଆଗ୍ରହୀ ହେଲେ । 
ସେ ସମୟରେ ଓଡ଼ିଶା ଛାତ୍ରମାନେ ବୃତ୍ତିପାଇ ସାଧାରଣତଃ ବି.ଏଲ୍‌. ପଢ଼ିବାପାଇଁ 
କଲିକତା ଯାଉଥିଲେ । ସେ ଆଇନ୍‌ ପଢ଼ିବାପାଇଁ ବୃତ୍ତି ପାଇଥଲେହେଁ ଏମ୍‌.ଏ. ପଢ଼ିବାକୁ 
ସ୍ଥିର କରି କଲିକତା ଗଲେ । 

ନୀଳକଣ୍ଠ ଥିଲେ ମେଧାବୀ ଛାତ୍ର । ଅଧ୍ୟୟନ ଥୁଲା ତାଙ୍କର ଏକମାତ୍ର ବିଳାସ, 
ତଥାପି ସେ ଏମ୍‌.ଏ. ପରୀକ୍ଷାରେ କୃତିତ୍ସ ଅର୍ଜନ କରିପାରି ନ ଥିଲେ । ପରୀକ୍ଷା ସମୟରେ 
ବାତାଜୀର୍ଣ୍ ରୋଗରେ ପୀଡ଼ିତ ହୋଇପଡ଼ିବା ଫଳରେ ସେ ଏମ୍‌.ଏ. ( ଦର୍ଶନଶାସ୍ତ୍ର 
ପରୀକ୍ଷାରେ ତୃତୀୟ ଶ୍ରେଣୀରେ ପାସ୍‌ କଲେ । 


ସତ୍ୟବାଦୀ ବନବିଦ୍ୟାଳୟରେ ନିଯୁକ୍ତି 

ନୀଳକଣ୍ଠ ରେଭେନ୍ସା କଲେଜରୁ ବି.ଏ. ପାସ୍‌ କଲା ପରେ ଗ୍ରାମକୁ ଆସି ବିଦ୍ୟାଳୟ 
ଆରମ୍ଭ କରିଥିଲେ । କଲିକତାରୁ ଏମ୍‌.ଏ. ପାସ୍‌ କଲା ପରେ ସେ ସତ୍ୟବାଦୀ ବନ 
ବିଦ୍ୟାଳୟର ପ୍ରଧାନ ଶିକ୍ଷକ ପଦରେ ନିଯୁକ୍ତ ହେଲେ । ତାଙ୍କୁ ଗୋପବନ୍ଧୁ ମାସିକ ୩୦ 
ଟଙ୍କା ଦେବାକୁ କଥା କଲେ । ପରେ ବିଚାରକରି ଆଉ ଅଧବକ ୧୦ ଟଙ୍କା ଦେବାକୁ ସ୍ଥିର 
ହେଲା । ଏହି ଚାଳିଶ ଟଙ୍କା ଆଗରୁ ସ୍ତ୍ୁଲରେ କେହି ପାଉ ନ ଥଲେ । 

ଟଙ୍କାପାଇଁ ନୀଳକଣ୍ଠ ବା ସତ୍ୟବାଦୀ ବିଦ୍ୟାଳୟର କୌଣସି ଶିକ୍ଷକ ଲାଳାୟିତ ନ 
ଥିଲେ । ସମସ୍ତଙ୍କ ମଧ୍ଯରେ ତ୍ୟାଗ ଓ ତିତିକ୍ଷାର ପ୍ରଛୁନ୍ତ ଉତ୍ତାପ ଗୋପବନ୍ଧୁ ଲକ୍ଷ୍ୟ 
କରିପାରୁଥିଲେ । 

୯୪ ଯଶୋଦେହେ ଆଯୟୁଷ୍ମାନ୍‌ 


ଉତ୍କଳଗୌରବ ମଧୂସୂଦନ ଦିନେ କଥା ପ୍ରସଙ୍ଗରେ ଗୋପବନ୍ଧୁଙ୍କୁ ନାଳନ୍ଦାଟିଏ 
ଗଢ଼ିଦେଲେ ବୋଲି କହନ୍ତେ, ଗୋପବନ୍ଧୁ ଉତ୍ତର ଦେଲେ - “ମୁଁ ନୁହେଁ, ନୀଳକଣ୍ଠ” । 


ବାସ୍ତବରେ ସତ୍ୟବାଦୀ ବିଦ୍ୟାଳୟ ଗଢ଼ିବା ଦିଗରେ ନୀଳକଣ୍ଡଙ୍କର ଅବଦାନ 
ବହୁତ ବେଶି ଥୁଲା । ଗୋପବନ୍ଧୁ ଇଂଲଣ୍ଡର ଇଟନ, ହ୍ୟାରୋ, ରୁଗ୍ବି ଭଳି ପବିିକ ସକଲ 
ବା ପୁନାର ଫର୍ଗୁସନ କଲେଜ ଢାଞ୍ଚାରେ ଗୋଟିଏ ଆଦର୍ଶ ଅନୁଷ୍ଠାନ ଗଢ଼ିବାକୁ ଚାହଁଥିଲେ । 
କିନ୍ତୁ ତାହାଙ୍କ ସ୍ବପ୍ନକୁ ସାକାର କରିଥୁଲେ ନୀଳକଣ୍ଠ । ସେ ନିଜ ଗ୍ରାମ ଶ୍ରୀରାମଚନ୍ଦ୍ରପୁରରୁ 
ମାଇନର ସ୍ତୁଲଟି ସତ୍ୟବାଦୀକୁ ଉଠାଇଆଣି ସତ୍ୟବାଦୀ ବନବିଦ୍ୟାଳୟ ନାମ ଦେଲେ । 
ସେହି ସ୍ତୁଲର ଶିକ୍ଷକ, ଛାତ୍ରର ଏପରିକି ବେଞ୍ଚ, ଚୌକି ପ୍ରଭୃତି ଆଣି ନୂଆ ଅନୁଷ୍ଠାନଟି 
ଆରମ୍ଭ କଲେ । ଏଥୁରେ ପ୍ରଥମ ପ୍ରଧାନ ଶିକ୍ଷକ ଥୁଲେ ଶ୍ରୀରାମଚନ୍ଦ୍ରପୁର ଭର୍ଣ୍ବାକ୍ୟୁଲାର 
ସ୍ତ୍ୁଲର ହେଡ଼ ପଣ୍ଡିତ ମଧୁସୂଦନ ମିଶ୍ର । ପରେ ନୀଳକଣ୍ଠ ହେଲେ ପ୍ରଧାନ ଶିକ୍ଷକ । 
ଏହାପରେ ଏକାଡେମୀ ସ୍ତୁଲର ଶିକ୍ଷକତା ଛାଡ଼ି ଆସିଲେ ହରିହର ଦାସ । ଶେଷରେ 
ଗୋଦାବରୀଶ ଏଥୁରେ ଯୋଗଦେଲେ । 


ଗୋପବନ୍ଧୁ ନବଗଠିତ ବିହାର-ଓଡ଼ିଶା ପ୍ରଦେଶର ଲାଟ ସଭାକୁ ମନୋନୀତ 
ହେଲାପରେ ସ୍ତୁଲର ପ୍ରତ୍ୟକ୍ଷ ଦାୟିତ୍ସ ନୀଳକଣ୍ଠ ଗ୍ରହଣ କଲେ । 


ସତ୍ୟବାଦୀ ବନବିଦ୍ୟାଳୟଟି ପୁରାତନ ଗୁରୁକୁଳ ଆଶ୍ରମ ପରି ପରିଚାଳିତ 
ହେଉଥଲା । ଛାତ୍ରମାନେ ସରଳ ଜୀବନଯାପନପୂର୍ବକ ବିଦ୍ୟା ଅଧ୍ୟୟନ କରୁଥୁଲେ । 
ପ୍ରାତଃକାଳରୁ ବେଦପାଠ ହେଉଥଲା. ଉପନିଷଦୀୟ ପ୍ରାର୍ଥନାରେ ସମସ୍ତେ ଯୋଗ 
ଦେଉଥୂଲେ । ନୀଳକଣ୍ଠ ନିଜେ ଉପନିଷଦୀୟ ପ୍ରାଥନା ସବୁର ଓଡ଼ିଆ ଅନୁବାଦ କରି 
ସେଗୁଡ଼ିକୁ ଛପାଇଥୁଲେ । ମୁକ୍ତାକାଶ ତଳେ ଶିକ୍ଷାଦାନ କରାଯାଉଥିଲା । 


ନୀଳକଣ୍ଠ ଶିକ୍ଷା ଦିଗରେ ବିଶେଷ ଦ୍ରଷ୍ଟି ଦେଉଥିଲେ । ସେ ନିଜେ ଯେକୌଣସି 
ବିଷୟରେ ପଢ଼ାଇପାରୁଥଲେ । ସାହିତ୍ୟ ଓ ଇଂରାଜୀ ବ୍ୟତୀତ ସଂସ୍କୃତରେ ତାଙ୍କର 
ଅଗାଧ ଜ୍ଞାନ ଥୁଲା । ସେ ସ୍ଥାନୀୟ ସଂସ୍କୃତ ଟୋଲର ପରିଚାଳନା ଭାର ନିଜ ହାତକୁ 
ନେଇ ଟୋଲରେ ଥବା ଛାତ୍ରଙ୍କୁ ସଂସ୍କୃତ ପଢ଼ାଇଲେ । ଗଣିତରେ ତାଙ୍କର ଗଭୀର 
ପ୍ରବେଶ ଥୂଲା। ସେ ସରଳ ଓଡ଼ିଆ ବ୍ୟାକରଣ ଛାତ୍ରଙ୍କ ପାଇଁ ରଚନା କରିଥୁଲେ । 
ଜ୍ୟୋତିଷ ଚର୍ଟା ମଧ୍ଯ କରୁଥୁଲେ। ଡ୍ରଇଁରେ ଭଲ ପୁସ୍ତକ ଅଭାବ ଥବା ଉପଲବ୍‌ଧ 
କରି ନିଜେ ମଡେଲ ଡ୍ରଇଁ ପୁସ୍ତକ ପ୍ରଣୟନ କରିଥୁଲେ । ଉଭ୍ଭିଦତତ୍ତଵ ଉପରେ ସେ 
ପିଲାଙ୍କ ପାଇଁ ପ୍ରବନ୍ଧମାନ ଲେଖୁଥିଲେ । ସେ ଓଡ଼ିଆ ଭାଷାର ଯୁକ୍ତାକ୍ଷରକୁ ଉଠାଇଦେଇ 
ଲିପିସଂସ୍କାର କରିବାକୁ ଉଦ୍ୟମ କରିଥୁଲେ । ତାଙ୍କର ଅଗାଧ ପାଣ୍ଡିତ୍ୟ ଯୋଗୁଁ ତାଙ୍କୁ 
ସମସ୍ତେ ବିଶ୍ଵକୋଷ ଓ ଭ୍ରାମ୍ୟମାଣ ପାଠାଗାର ଆଖ୍ୟା ଦେଇଥିଲେ । 


ପାଠ ବ୍ଯତୀତ ସତ୍ଯବାଦୀ ବନବିଦ୍ୟାଳୟରେ ବିଭିନ୍ନ ବିଷୟରେ ଆଲୋଚନା 
ସଭାମାନ ହେଉଥଲା । ଛାତ୍ର ଓ ଶିକ୍ଷକମାନେ ଆଲୋଚନାରେ ଭାଗ ନେଉଥୁୂଲେ । 

ପଣ୍ଡିତ ନୀଳକଣ୍ଠ ଦାସ ୯୫ 


ଛାତ୍ରମାନଙ୍କ ମଧ୍ୟରେ ଓଡ଼ିଆ, ଇଂରାଜୀ ଓ ସଂସ୍କୃତ ଭାଷାରେ ପ୍ରବନ୍ଧ ପ୍ରତିଯୋଗିତା 
ହେଉଥୁଲ। । କବିତା ଆବୃରି ମଧ୍ୟ ହେଉଥିଲା । ନିୟମିତ ଭାବେ ହେଉଥିବା ବକ୍ତା 
ପ୍ରତିଯୋଗିତାରେ ଛାତ୍ରମାନେ ବହୁସଂଖ୍ୟାରେ ଭାଗ ନେଉଥୁଲେ । 

ଛାତ୍ରମାନଙ୍କୁ ଆତ୍ମନିର୍ଭରଶୀଳ କରିବା ବିଦ୍ୟାଳୟର ଲକ୍ଷ୍ୟ ଥଲା । ସେଥୁପାଇଁ 
ବଢ଼େଇ କାମ, କମାର କାମ ପ୍ରଭୂତି ବୃତ୍ତିଗତ ଶିକ୍ଷାଦାନର ବ୍ୟବସ୍ଥା ଥିଲା । ଗରିବ 
ଛାତ୍ରମାନେ ବୃତ୍ତିଗତ ଧନ୍ଦାକରି କିଛି ଅର୍ଚନ ମଧ୍ଯ କରୁଥିଲେ । ରାତ୍ରିରେ ସେମାନେ 
ଅଧ୍ୟୟନ କରୁଥଲେ । 

ସତ୍ୟବାଦୀ ବନବିଦ୍ୟାଳୟର ଆଉ ଏକ ରୀତି ଥଲା - ଯଥାସମ୍ଭବ ପଦବ୍ରଜରେ 
ଭ୍ରମଣ । ଏହାଦ୍ଵାରା ଛାତ୍ରମାନଙ୍କୁ ବିଭିନ୍ନ ସ୍ଥାନକୁ ନେବା ସମ୍ଭବ ହେଉଥଲା । ପ୍ରଧାନଶିକ୍ଷକ 
ନୀଳକଣ୍ଡଙ୍କ ନେତୃତ୍ନରେ ଛାତ୍ର ଓ ଶିକ୍ଷକମାନେ ଭୁବନେଶ୍ବରର କଳାଏଶ୍ବର୍ଯ୍ୟ କୋଣାର୍କର 
ଭାସ୍କର୍ଯ୍ୟ ଓ ନୀଳମାଧବର ପ୍ରାକୃତିକ ଶୋଭା ଉପଭୋଗ କରିଥଲେ । ଭ୍ରମଣ ବେଳରେ 
ବିଦ୍ୟାଳୟ ସତେଯେମିତି ଗତି ଚଞ୍ଚଳ ହୋଇପଡ଼ୁଥଲା । ପଥ ମଧ୍ଯରେ ଶିବିର ପଡ଼ୁଥୁଲା । 
ରନ୍ଧାବଢ଼ା ହେଉଥିଲା । ସାହିତ୍ୟ ଓ ଶିକ୍ଷା ଚର୍ଚା ମଧ୍ୟ ହେଉଥିଲା । 

ଲୋକସେବା ମଧ୍ଯ ସତ୍ୟବାଦୀ ବନବିଦ୍ୟାଳୟ ଶିକ୍ଷାର ଏକ ଅଙ୍ଗ ଥଲା । ନିକଟବର୍ରୀ 
ଗ୍ରାମମାନଙ୍କରେ ହଇଜା ପ୍ରଭୁତି ସଂକ୍ରାମକ ରୋଗ ଦେଖାଦେଲେ, ଛାତ୍ରଙ୍କ ସହିତ 
ହୋମିଓପାଥିକ ବାକ୍ରଟିଏ ଧରି ନୀଳକଣ୍ଠ ବାହାରି ପଡ଼ୁଥିଲେ । ସେ ନିର୍ଭୀକ ଓ ନିଃସ୍ଵାର୍ଥପର 
ଭାବରେ ଯେପରି ରୋଗୀଙ୍କ ସେବା କରୁଥିଲେ, ତାହା ଛାତ୍ରସମାଜ ତଥା ଆଖପାଖ 
ଅଞ୍ଚଳରେ ପ୍ରବଳ ପ୍ରଭାବ ପକାଉଥିଲା । ଘରପୋଡ଼ି ପ୍ରଭୃତି ବିଭିନ୍ନ ଦୈବଦ୍ରର୍ବିପାକରେ 
ଛାତ୍ରମାନେ ସାହାଯ୍ୟ କରୁଥୁଲେ । 

ଅଧ୍ୟୟନ, ଭ୍ରମଣ, ସେବାକାର୍ଯ୍ୟ ସଙ୍ଗେ ସଙ୍ଗେ ପିଲାମାନଙ୍କର ଚିତ୍ତ ବିନୋଦନ 
ପାଇଁ ସାର୍ବଜନୀନ ଭାବରେ ବିଦ୍ୟାଳୟ ପକ୍ଷରୁ ଗଣେଶ ପୂଜା, ସରସ୍ବତୀ ପୂଜା ପ୍ରଭୃତି 
ପାଳିତ ହେଉଥଲା । ମୂର୍ରିପୂଜା, ପ୍ରସାଦ ବିତରଣ ସାଙ୍ଗକୁ ସଭା, ଶୋଭାଯାତ୍ରା, ସଂକୀରରନ 
ପ୍ରଭୃତି ଏହାର ଅଙ୍ଗ ଥଲା ! ଏହାଛଡ଼ା ବାର୍ଷିକୋସ୍ସବ ତଥା ଅନ୍ୟାନ୍ୟ ସମୟରେ ନାଟକ, 
ଅଭିନୟ ଓ କ୍ରୀଡ଼ା ପ୍ରତିଯୋଗିତାମାନ ହେଉଥୁଲା । ବହୁ ମାନ୍ୟଗଣ୍ୟ ବ୍ୟକ୍ତି ନିମନ୍ତ୍ରିତ 
ହୋଇ ଏହାକୁ ଦେଖୁବାପାଇଁ ଆସୁଥିଲେ । ନୀଳକଣ୍ଡଙ୍କ ରଚିତ ସଂସ୍କୃତ ଓ ଓଡ଼ିଆ 
ସଙ୍ଗୀତମାନ ଏଥୁ୍‌ରେ ଗାନ କରାଯାଉଥୁଲା | 

ଛାତ୍ରମାନଙ୍କ ମଧ୍ୟରେ ଜାତୀୟତା ଭାବର ଉଦ୍ରେକ ପାଇଁ ନୀଳକଣ୍ଠ ଦୃଷ୍ଟି ଦେଉଥିଲେ । 
ସେତେବେଳେ ମଧୁବାବୁ ‘ଉତ୍କଳ ସମ୍ମିଳନୀ ଗଢ଼ିଥିଲେ । ସେହି ଅଧ୍ବବେଶନମାନଙ୍କରେ 
ସତ୍ୟବାଦୀର ଛାତ୍ରମାନେ ସ୍ଵେଛାସେବକ ଭାବେ କାର୍ଯ୍ୟକରି ସମସ୍ତଙ୍କର ପ୍ରଶଂସାର 
ପାତ୍ର ହୋଇଥିଲେ । 

୯୬ ଯଶୋଦେହେ ଆୟୁଷ୍ମାନ୍‌ 


ସତ୍ୟବାଦୀ ବନବିଦ୍ୟାଳୟରେ ଛାତ୍ର ଓ ଶିକ୍ଷକ ଗୋଟିଏ ପରିବାର ଭଳି ରହୁଥିଲେ । 
ଶିକ୍ଷକମାନେ ଛାତ୍ରାବାସରେ ରହି ପିଲାମାନଙ୍କୁ ପଢ଼ାରେ ସାହାଯ୍ୟ କରୁଥିଲେ । କେହି 
ଟିଉସନ କରୁ ନ ଥୁଲେ । ମେଧାବୀ ଓ ଚରିତ୍ରବାନ୍‌ ଛାତ୍ରଙ୍କୁ ବାଛି ମନିଟର କରାଯାଉଥୁଲା । 
ସେମାନେ ପିଲାଙ୍କ ସ୍ବାସ୍ଥ୍ୟ, ଚିକିତ୍ସା, ଚରିତ୍ର ଓ ନିୟମାନୁବର୍ଜିତା ପ୍ରତି ଦୃଷ୍ଟି ଦେଉଥ୍‌ଲେ । 
ବେଶଭୂଷାରେ ସରଳତା, ପଢ଼ାପଢ଼ିରେ ଆନ୍ତରିକତ। ଦେଖାଇବାକୁ ଉପଦେଶ 
ଦେଉଥିଲେ । ସତ୍ୟବାଦୀ ବନବିଦ୍ୟାଳୟ ଏକ ବିଦ୍ୟାଳୟ ମାତ୍ର ନ ଥୁଲା | ଏହା ଥୁଲା 
ଏକ ଜୀବନ୍ତ ଅନୁଷ୍ଠାନ- ଏକ ସମ୍ପୂର୍ଣ୍ଣ ସମାଜ । 


ପ୍ରଧାନ ଶିକ୍ଷକ ହିସାବରେ ନୀଳକଣ୍ଠ କିପରି ନିଷ୍ଠାବାନ୍‌ ଓ କର୍ଁବ୍ୟପରାୟଣ ଥଲେ 
ସେ ତାଙ୍କ ଆତ୍ମଳୀବନୀରେ ତାହା ବର୍ଣ୍ଣନା କରିଛନ୍ତି - ‹ ମୁଁ ଅତି ଗମ୍ଭୀର ଥୁଲି । ପିଲାମାନେ 
କିପରି ଭଲ ପଢ଼ିବେ ଓ ପ୍ରାଞ୍ଜଳ ଭାବରେ ଭାବ ବ୍ୟକ୍ତ କରିପାରିବେ, ସେଥୁପାଇଁ ଅତି 
ତପ୍‌ର ଥଲି। ଏଥ୍ପାଇଁ ମୋତେ ଅତି ଅସହିଷୁ ହେବାକୁ ପଡୁଥିଲା । କେବଳ ଏତିକି 
ନୁହେଁ, କୌଣସି ଛାତ୍ରର ଥିଦ୍ଧତ୍ୟ ବା କ୍ଷୀଣ ଅହମିକା ଦେଖୁଲେ ମୁଁ ସହିପାରୁ ନ ଥିଲି । 
ସେଥ୍ପାଇଁ ପିଲାମାନେ ମୋତେ ଦେଖୁଲେ ଅତ୍ୟନ୍ତ ଭୟ କରୁଥଲେ ! ଶିକ୍ଷାଦାନରେ 
ଅବହେଳା ପ୍ରଦର୍ଶନ କରୁଥ୍‌ବା କିମ୍ବା ଭ୍ରମ ମାର୍ଗରେ ପରିଚାଳିତ କରୁଥିବା ଶିକ୍ଷକମାନଙ୍କ 
ପ୍ରତି ମୁଁ ଅତି ନିଷ୍କୁର ଥୁଲି । ବହୁ ଛାତ୍ର ଯୁବକ ଏକତ୍ର ବସବାସ କରିବାରୁ ସେମାନଙ୍କ 
ଆଚରଣରେ କେତେକ ତୁଟି ଦେଖାଦେଲା । ମୁଁ ଏଥପ୍ରତି ଅତିମାତ୍ରାରେ ଅସହିଷ୍କୁ ହୋଇ 
ପଡ଼ିଥିଲି । କଠୋର ଦଣ୍ଡ ମଧ୍ଯ ଦେଲି ।” 


ନୀଳକଣ୍ଠଙ୍କ ନେତୃତ୍ଵରେ ସତ୍ୟବାଦୀ ବନବିଦ୍ୟାଳୟର ସୁନାମ କ୍ରମଶଃ ବୃଦ୍ଧି ପାଇବାକୁ 
ଲାଗିଲା । ଦୂରଦୃରାନ୍ତରୁ ଛାତ୍ରମାନେ ଆସି ଏଠାରେ ଅଧ୍ୟୟନ କଲେ । ଛାତ୍ର ସଂଖ୍ୟା 
ସହସ୍ରାଧ୍ଵକ ହେଲା । ଓଡ଼ିଶା କାହିଁକି, ଓଡ଼ିଶା ବାହାରୁ ଏପରିକି ଆମେରିକାରୁ ବଡ଼ 
ବଡ଼ ପଣ୍ଡିତ, ଶିକ୍ଷାବିତ୍ବ ପ୍ରଭୃତି ବିଦ୍ୟାଳୟ ପରିଦର୍ଶନରେ ଆସିଲେ । ସେଠାରେ 
ଶିକ୍ଷାପଦ୍ଧତି ଓ ଶୃଙ୍ଖଳା ଦେଖ୍‌ ଭୂରି ଭୂରି ପ୍ରଶଂସା କଲେ । 

୧୯୧୩ରେ ବଙ୍ଗୁଦେଶର ‘ନବଭାରତ' ପତ୍ରିକାରେ ସ୍ଵାମୀ ବିବେକାନନ୍ଦ 
ଲେଖ୍‌ଥୂଲେ - ' ଦରିଦ୍ର ଗୋପବନ୍ଧୁ ଏବଂ ନିଃସ୍ଵ ନୀଳକଣ୍ଠ ଯାହା କରୁଅଛନ୍ତି, ଆମ୍ତ୍ୟାଗର 
ଯେଉଁ ଉନ୍ମଳ ଦୃଷ୍ଟାନ୍ତ ଦେଖାଉଛନ୍ତି, ଆମ୍ଭମାନଙ୍କ ବଙ୍ଗରେ ସେହି ଦୃଷ୍ଟାନ୍ତ କେଉଁଠାରେ 
ଦେଖାଯାଏ ନାହିଁ । ଏକମାତ୍ର ଓଡ଼ିଶାର ସତ୍ୟବାଦୀ ବିଦ୍ୟାଳୟ ବ୍ୟତୀତ ସେହି ଆଦର୍ଶରେ 
ସାରା ଭାରତରେ ଗୋଟିଏ ହେଲେ ବିଦ୍ୟାଳୟ ଦେଖୁ ନାହିଁ।” 


୧୯୧୧ ମସିହା ଅକ୍ଲୋବର ୧୦ରୁ ୧୯୧୮ ମସିହା ସେପ୍ଟେମ୍ବର ୧୭ ତାରିଖ 
ପର୍ଯ୍ୟନ୍ତ ନୀଳକଣ୍ଠ ସତ୍ୟବାଦୀରେ ଥିଲେ । ୧୯୧୭ ମସିହା ହିଁ ସତ୍ୟବାଦୀ ବନବିଦ୍ୟାଳୟ 
ବିକାଶର ଶ୍ରେଷ୍ଠ କାଳ ଥଲା ବୋଲି କୁହାଯାଏ । 

ପଣ୍ତିତ ନୀଳକଣ୍ଠ ଦାସ ୯୭ 


୧୯୧୭ ମସିହା ଅପ୍ରେଲ ମାସ ୧୭ ତାରିଖରେ ବିହାର-ଓଡ଼ିଶା ଲେଫ୍ରଟନାଣ୍ଟ 
ଗଭର୍ଣ୍ଣର ଏଡ଼ୱାର୍ଡ଼ ଗେଟ୍‌ ଏହି ବିଦ୍ୟାଳୟ ପରିଦର୍ଶନ କରିଥଲେ । ମୁକ୍ତ ଆକାଶ ତଳେ 
ଶିକ୍ଷାଦାନ ବ୍ଯବସ୍ଥା ତାଙ୍କୁ ମୁଗ୍ଧ କରିଥଲା । ଶିକ୍ଷକମାନଙ୍କର ତ୍ୟାଗନ୍ରତ ମଧ୍ଯ ତାଙ୍କୁ 
ଅଭିଭୂତ କଲା । ସେ ବିଦ୍ୟାଳୟରେ ଟେନିସ ଖେଳ ପ୍ରବର୍ଭନ ପାଇଁ ୫୦୦ ଟଙ୍କାର 
ଅନୁଦାନ ମଞ୍ଜୁର କଲେ । 

ସେହି ବର୍ଷ ଜୁନମାସ ୨ ତାରିଖରେ କଲିକତା ବିଶ୍ଵବିଦ୍ୟାଳୟର କୁଳପତି ସାର୍‌ 
ଆଶୁତୋଷ ମୁଖାର୍ଜୀ ଏହି ବିଦ୍ୟାଳୟ ପରିଦର୍ଶନ କରି ଲେଖୁଥିଲେ - “ଏମାନଙ୍କର 
ଆଦର୍ଶ ଏକ । ଏହି ସ୍ତ୍ୁଲର ପ୍ରବର୍ଭକମାନେ ସାରା ଦେଶ ଆଗରେ ଏକ ମହତ୍ଵ ଦୃଷ୍ଟାନ୍ତ 
ସ୍ଥାପନ କରିଛନ୍ତି । ସେମାନେ ସଂସ୍କୃତି ଓ ଶୃଙ୍ଖଳାର ମୂଲ୍ୟ ବୁଝନ୍ତି । ମାନସିକ, ନୈତିକ 
ଓ ଦୈହିକ ସବୁ ଦିଗ ପ୍ରତି ଏମାନଙ୍କର ଦ୍ରଷ୍ଚି ପ୍ରସାରିତ । ଏମାନଙ୍କର ଏଇ ସାମାନ୍ୟ 
ଉଦ୍ୟମ ମହତ୍ବ ସିଵି ଯେ ଆଣିଦେବ, ଏହା ନିଃସନ୍ଦେହ ।” 


ସାରା ଦେଶରେ ସତ୍ଯବାଦୀର ଜୟଗାନ ବିସ୍ତାରିତ ହେଲା । 


ସତ୍ୟବାଦୀରେ କିନ୍ଧୁ ନୀଳକଣ୍ଡଙ୍କୁ ବହୁ ବିରୋଧର ସମ୍ମୁଖୀନ ହେବାକୁ ପଡ଼ିଲା । 
ନୀଳକଣ୍ଠ ସଂସ୍କାରଧର୍ମୀ ଥୁଲେ । ବି.ଏ. ପଢ଼ିଲାବେଳୁ ସେ ନିଶ ରଖୁଥିଲେ । 
ସେତେବେଳେ ନୈଷ୍ଠିକ ବ୍ରାହ୍ମଣମାନଙ୍କ ମଧ୍ଯରେ ନିଶ ରଖୁବା ଏକ ଗରହିଁତ କାର୍ଯ୍ୟ ବୋଲି 
ଧରାଯାଉଥୁଲା । ନୀଳକଣ୍ଠ ମଧ୍ଯ ନିଜ ସାଜ୍ଞାକୁ ଦାଶ” ନ ଲେଖୁ “ଦାସ” ବୋଲି 
ଲେଖୁଥିଲେ । ନୈଷ୍ପିକ ଓ ରକ୍ଷଣଶୀଳ ବ୍ରାହ୍ମଣ ଗୋଷ୍ଠୀ ଏହାର ଘୋର ବିରୋଧ କଲେ । 
ସତ୍ୟବାଦୀ ବନବିଦ୍ୟାଳୟରେ ବହୁଦୂରରୁ ବହୁ ଭାଷାଭାଷୀ ଓ ବିଭିନ୍ନ ଜାତିର ପିଲାମାନେ 
ପାଠ ପଢ଼ିବାକୁ ଆସୁଥଲେ । ତେଣୁ ବିଦ୍ୟାଳୟରେ ବଡ଼ ସାନ ଭାବ ନ ଥୁଲା । ସମସ୍ତେ 
ଏକାଠି ବସି ପଡ୍‌କ୍ତି ଭୋଜନ କରୁଥିଲେ । ଗୋଟିଏ ହରିଜନ ପିଲା ବ୍ରାହ୍ମଣ ପିଲା 
ସଙ୍ଗେ ଏକାଠି ଖାଉଥୁଲା । ଉଚ୍ଚବର୍ଣ୍ଣର ପିଲାମାନେ ବଢ଼େଇକାମ, ଚାଷକାମ ପ୍ରଭୂତି 
କରୁଥିଲେ । ଫଳରେ ନୀଳକଣ୍ଠ ରକ୍ଷଣଶୀଳ ବ୍ୟକ୍ତିମାନଙ୍କର ବିଷ ଦୂଷ୍ଟିରେ ପଡ଼ିଲେ । 

ସଂସ୍କାର ବିରୋଧୀ ବ୍ୟକ୍ତିମାନେ କେବଳ ଯେ ବିରୋଧ କଲେ ତା ନୁହେଁ, ନୀଳକଣ୍ଡଙ୍କୁ 
ସତ୍ୟବାଦୀରୁ ତଡ଼ିଦେବାକୁ ଚକ୍ରାନ୍ତ କଲେ | ସତ୍ୟବାଦୀ ବିଦ୍ୟାଳୟଟି ସେତେବେଳେ 
ଚାଳଘରେ ହେଉଥଲା । ସେଥିରେ ନିଆଁ ଲଗାଇଦେଲେ । ଫଳରେ ପାଠାଗାରଟି ପୋଡ଼ି 
ଧୂଂସ ହୋଇଗଲା । ବିରୋଧୀ ଗୋଷ୍ଠୀ ମଧ୍ଯ କ୍ରମବର୍ବିଷ୍ଣ ଅନୁଷ୍ଠାନକୁ ଭାଙ୍ଗି ଦେବାକୁ ବସିଲେ । 
ମାତ୍ର ନୀଳକଣ୍ଠ ଏଥିରେ ଦବି ଯାଇ ନ ଥଲେ । ସେ ଗୋପବନ୍ଧୁଙ୍କଠାରୁ ଉତ୍ସାହ ପାଇଁ 
ବକୁଳବନର ଗଛ ମୂଳେ ପିଲାଙ୍କୁ ଶିକ୍ଷାଦାନର ବ୍ୟବସ୍ଥା କଲେ । 

ସତ୍ୟବାଦୀ ଅନୁଷ୍ଠାନଟି ଇଂରେଜ ସରକାରଙ୍କ ବିଷ ଦୃଷ୍ଟିରେ ମଧ୍ଯ ପଡ଼ିଲା । 
ନୀଳକଣ୍ଠ ପ୍ରଭୃତି ସ୍ତୁଲ ଆଳରେ ବିପ୍ଳବୀ ଦଳ ଗଠନ କରୁଥିବାର ସନ୍ଦେହ କଲେ । 
ଏପରିକି ସେଠାରେ ବୋମା ତିଆରି ହେଉଥୁବା କଥା ଅଭିଯୋଗ ହେଲା । 

NL ଯଶୋଦେହେ ଆଯୟୁଷ୍ମାନ୍‌ 


କ୍ରମଶଃ ସତ୍ୟବାଦୀ ବନବିଦ୍ୟାଳୟରେ ଅଧୋଗତି ଦେଖାଦେଲା । ଗୋପବନ୍ଧୁ 
ଏହାର ଏକ ଚିତ୍ର ଦେଇଛନ୍ତି - ପ୍ରଥମରୁ କେତେବର୍ଷ ଗ୍ରାମ ସଙ୍ଗଠନ ଉଦେଶ୍ୟରେ 
କାର୍ଯ୍ୟ କରାଗଲା । ସ୍ତ୍ୁଲରେ ଛାତ୍ରମାନଙ୍କ ପଢ଼ାସଙ୍ଗେ ନିକଟବର୍ୀ ଗ୍ରାମମାନଙ୍କରେ 
ନୈଶ ବିଦ୍ୟାଳୟ ବସିଥୁଲା । × × × ଜର, କଲେରା ପ୍ରଭୁତି ରୋଗ ସମୟରେ 
ପଲ୍ଲୀବାସୀଙ୍କ ମଧ୍ୟରେ ଥିଷଧ ବିତରଣ କରାଯାଇଥିଲା । ପ୍ରାଚୀନ ଜାଗାଘର ଓ ପୂରାଣ 
ମଣ୍ଡପର ପୁନରୁଦ୍ତାନ ପାଇଁ ଯତ୍ନ ଚାଲିଥଲା | × × × କିନୁ ଦୁଃଖର କଥା, ଦୃଢ଼ତା ଓ 
ନିଷ୍ଠା ସହିତ ଏ କାର୍ଯ୍ୟମାନ ସ୍ଥାୟୀ ଭାବରେ ଅଧ୍ୂକ ଦିନ ଚାଲିଲା ନାହିଁ । ଛାତ୍ରମାନଙ୍କୁ 
ବିଶ୍ବବିଦ୍ୟାଳୟ ପରୀକ୍ଷା ପାଇଁ ପଢ଼ାଇବା ନିମନ୍ତେ ଚିନ୍ତା ପ୍ରବଳ ହେଲା । କ୍ରମଶଃ ଏ 
ଦିଗରୁ ଆସ୍ଥା ଲୋପ ପାଇଲା । 


ଗୋପବନ୍ଧୁ ନିଜ ପରୀକ୍ଷାର ସମର୍ଥନ ପାଇଁ ଶାନ୍ତିନିକେତନ ପରିଦର୍ଶନରେ ଗଲେ । 
ସେ ସେଠାରୁ ଆମି ସେ ଅନୁଷ୍ଠାନ ବିଷୟ ବର୍ଣ୍ଣନା କଲେ । ସେଠାରେ ଛାତ୍ରମାନେ 
କିପରି ସବୃକାର୍ଯ୍ୟ ହାତରେ କରନ୍ତି, ତାହା ବର୍ଣ୍ଣନା କରିଥଲେ । ନୀଳକଣ୍ଠ ମଧ୍ଯ ସେହିଭଳି 
ଗୋଟିଏ ଯୋଜନା ସତ୍ୟବାଦୀ ଛାତ୍ରାବାସରେ କରିଥୁଲେ । ମାତ୍ର ନୀଳକଣ୍ଡଙ୍କ ଭାଷାରେ 
““ପୁଥମ ଯୁଗର ସେଇ ଅଲିଖତ ପରମ୍ପରା ଲିଖୂତ ବିଧ୍ୂ ନିୟମ କୃତ୍ରିମତା ମଧ୍ଯରେ 
ତିଷ୍ଠିପାରିଲା ନାହିଁ । ନିୟମ ଶୃଙ୍ଖଳା ରକ୍ଷାପାଇଁ କର୍୍ଧ ପକ୍ଷ ଯେତେ ଉଦ୍ୟମ କଲେ, ତାହା 
ଭାଙ୍ଗିବାପାଇଁ ଆହୁରି ବେଶି ଉଦ୍ୟମ ହେଲା । ଧନୀ ଓ ଦରିଦ୍ର ଛାତ୍ରଙ୍କ ପାଇଁ ସ୍ଵତନ୍ତ୍ତ 
ରନ୍ଧନଶାଳା ହେଲା । ଶେଷରେ ବହୁ ଆଶା ଘେନି ସତ୍ୟବାଦୀକୁ ଆସି ଭଗ୍ନ ସ୍ଵାସ୍ଥ୍ୟ ଓ 
ହତାଶ ମନରେ ବହୁ ଛାତ୍ର ସହର ସ୍କୁଲକୁ ଫେରିଗଲେ !” 


ଗୋଦାବରୀଶ ମଧ୍ଯ ଉଚ୍ଚଶିକ୍ଷାପାଇଁ କଲିକତା ଯାଇଥୁଲେ - ବି. ଟି. ପଢ଼ିବାପାଇଁ । 
ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ହୋଇ ଉତ୍ତୀର୍ଣ୍ଣ ହୋଇ ସତ୍ୟବାଦୀ ଫେରିଆସିଲେ ! 
ଏହାପରେ ସତ୍ୟବାଦୀ ସ୍ତୁଲର ପ୍ରଧାନ ଶିକ୍ଷକ ହେବାପାଇଁ ତାଙ୍କର ପ୍ରବଳ ଆକାଦ୍‌କ୍ଷା 
ହେଲା । ସେ ମଧ୍ଯ ଖୋର୍ଧା ହାଇସ୍ତଲର ହେଡ଼ମାଷ୍ଟର ପଦ ପାଇଁ ଦରଖାସ୍ତ କଲେ । 
ଗୋପବନ୍ଧୁ ଏ କଥା ଶୁଣି ବ୍ୟଥୃତ ହୋଇ ପଡ଼ିଲେ । ଗୋଦାବରୀଶଙ୍କୁ ଇଂଲଣ୍ଡ ଯାଇ 
ଟ୍ରେନିଂ ନେବାପାଇଁ ସେ ବାରଣ କରିଥୁଲେ । ତେଣୁ ତାଙ୍କୁ ସନ୍ତୁଷ୍ଟ କରିବାପାଇଁ ଚାହିଁଲେ । 
ଶେଷରେ କେହି ସ୍ଥାୟୀ ପ୍ରଧାନ ଶିକ୍ଷକ ନ ରହି ନୀଳକଣ୍ଟ ଗୋଦାବରୀଶ ଓ କୃପାସିନ୍ଧୁ 
ପ୍ରତ୍ୟେକ ତିନିବର୍ଷ ପ୍ରଧାନଶିକ୍ଷକ ରହିବା ସ୍ଥିର ହେଲା । 


ଏ ବିଷୟରେ ନୀଳକଣ୍ଠ ଲେଖୁଛନ୍ତି - “ମୁଁ ବୁଝିଲି ଏହା ଯଥାର୍ଥରେ ସମାଧାନ 
ନୁହେଁ । ବିଶେଷରେ ମୋର ମନ ସେହିଦିନୁ ଫାଟିଗଲା । ମୁଁ ଜାଣିଲି ଏ ସ୍ତ୍ଲ ଯେଉଁ 
ପୀଠରେ ଯେଉଁ ଅଭିଳାଷ ନେଇ ବଢ଼ୁଥଲା ତାହା ଆଉ ସଂପୂର୍ଣ୍ଣ ହୋଇପାରିବ ନାହିଁ । 
ସେହିଦିନ ଗୋଦାବରୀଶ ପ୍ରଧାନ ଶିକ୍ଷକ ହେଲେ । ମୁଁ ସବୁ ଛାଡ଼ି ଗ୍ରାମକୁ ଗଲି ।” 

ପଣ୍ତିତ ନୀଳକଣ୍ଠ ଦାସ ୯୯ 


ନୀଳକଣ୍ଠ ପୁଣି ଲେଖୁଛନ୍ତି - “ ଏହିଠାରେ ମୋର ମନେ ଅଛି, ମୋ ଜୀବନରେ 
ଗୋଟିଏ ପବିତ୍ର ଓ ବିରଳ ଅଧ୍ୟାୟ ଶେଷ ହେଲା | ମୁଁ ଚବିଶ ଘଣ୍ଟା ସ୍ତ୍ରଲର ପିଲାଙ୍କ 
କଥା ଦେଖୁଥିଲି ଓ କରୁଥିଲି | × × × ଏ ସବୁ ଚିରଦିନ ପାଇଁ ବନ୍ଦ ହୋଇଗଲା କହିଲେ 
ଚଳେ । ଆମ୍ଭେମାନେ ସମସ୍ତେ ରାଜନୀତିରେ ଯୋଗ ଦେଲୁ । ଏହିଠାରେ ମୋର ପ୍ରତ୍ୟକ୍ଷ 
ରାଜନୀତିର ଆରମ୍ଭ । 


ଡଭାର ଦୃଭିକ୍ଷ 

୧୯୧୮ ମସିହାରେ ପୁରୀ ଜିଲ୍ଲାର ଡଭାର ଅଞ୍ଚଳରେ ଦୁର୍ଭିକ୍ଷ ପଡ଼ିଲା । ଚହୁ 
ଲୋକ ଅନାହାରରେ ମୃତ୍ୟୁ ବରଣ କଲେ । ଶବ ସଂସ୍କାର କରିବାକୁ ମଧ୍ୟ ଲୋକେ 
ମିଳିଲେ ନାହିଁ । ଏହା ଓଡ଼ିଶାର ନଂଅଙ୍କ ଦୁର୍ଭିକ୍ଷଠାରୁ ଅଧ୍ୟକ ଭୟଙ୍କର ଥିଲା ବୋଲି 
କେହି କେହି କହନ୍ତି । ଦୁର୍ଭିକ୍ଷ ପ୍ରପୀଡ଼ିତ ଲୋକଙ୍କ ଅବସ୍ଥା ନୀଳକଣ୍ଙ୍କୁ ବ୍ୟଥୃତ କଲା | 
ସେ ଗୋପବନ୍ଧୁଙ୍କ ଅନୁମତି ନେଇ ସତ୍ୟବାଦୀ ସ୍ତୁଲର ଛାତ୍ରଙ୍କୁ ନେଇ ଦୁର୍ଭିକ୍ଷ ଅଞ୍ଚଳକୁ 
ଗଲେ । ସେ ଅଞ୍ଚଳର ଏକ ମାନଚିତ୍ର ଆଙ୍କିଲେ । ସେହି ମାନଚିତ୍ର ଦେଖ ଲାଟସାହେବ 
ତାଙ୍କ ଯିବା ରାସ୍ତା ସ୍ଥିର କରିଥଲେ । 


ନୀଳକଣ୍ଠ ମଧ୍ଯ ଦୁର୍ଭିକ୍ଷର ଏକ ରିପୋର୍ଟ ପାଟଣାର ସର୍୍ଟଲାଇଟ ପତ୍ରିକାରେ ପ୍ରକାଶ 
କରାଇଲେ । ସେ ରିପୋର୍ଟଟି ଛପାଇବା ପୂର୍ବରୁ ସେ କଲିକତା ଯାଇଥଲେ । ତାଙ୍କ 
ବିରୋଧରେ ଏଥ୍‌ପାଇଁ ଅଭିଯୋଗ ଅଣାଯାଇ ମିଥ୍ୟା ମୋକଦ୍ଦମା ହେଲା । ମାତ୍ର 
ବିହାର - ଓଡ଼ିଶାର ଲାଟ ଗେଟ୍‌ ସାହେବ ଡଭାର ଅଞ୍ଚଳକୁ ଯାଇ ଲୋକଙ୍କ ଅବସ୍ତା ନିଜେ 
ଦେଖ୍ଲେ । ସେ ନୀଳକଣ୍ଠ ଦେଇଥିବା ସମ୍ବାଦର ସତ୍ୟତା ଉପଲବ୍ଧି କଲେ । ସେ 


କହିଥୂଲେ - “ସରକାରଙ୍କ ଯାହା କରିବାର ଥୁଲା, କରାଯାଇ ନାହି ।”? ନୀଳକଣ୍ଡଙ୍କ 
ନାମରେ ଚାଲିଥିବା ମୋକଦ୍ଦମା ମଧ୍ଯ ଖାରଜ କରିଦେଲେ । 


କଲିକତା ବିଶ୍ବବିଦ୍ୟାଳୟରେ ଯୋଗଦାନ 

୧୯୧୮ ମସିହା ଆଡ଼କୁ କଲିକତା ବିଶ୍ଵବିଦ୍ୟାଳୟରେ ଭାରତୀୟ ଭାଷାମାନଙ୍କରେ 
ଏମ୍‌.ଏ. ଶ୍ରେଣୀ ଖୋଲାଯିବାର ସିଦ୍ଧାନ୍ତ ହେଲା । ସୋନପୁର ମହାରାଜା ବୀରମିତ୍ରୋଦୟ 
ସିଂହଦେଓ ସେହି ବିଶ୍ବବିଦ୍ୟାଳୟରେ ଓଡ଼ିଆ ସ୍ଵବାତକୋତ୍ତର ଶ୍ରେଣୀ ଖୋଲିବାପାଇଁ 
ଆବଶ୍ୟକୀୟ ଅର୍ଥ ସାହାଯ୍ୟ ଦେବାକୁ ସ୍ଵୀକୃତି ଦେଲେ । ଏହା ପୂର୍ବରୁ ୧୯୧୭ ମସିହାଃ 
ଜୁନନମାସ ୨ ତାରିଖରେ କଲିକତା ବିଶ୍ବବିଦ୍ୟାଳୟର ତକ୍ରାଳୀନ କୁଳପତି ଦେବପ୍ରସାଦ 
ସର୍ବାଧ୍ବକାରୀ ଓ ଭାରତୀୟ ଭାଷାର ପୃଷ୍ଠପୋଷକ ଆଶୁତୋଷ ମୁଖାର୍ଜୀ ସତ୍ୟବାଦୀ 
ବନବିଦ୍ୟାଳୟ ପରିଦର୍ଶନରେ ଆସିଥିଲେ । ସେତେବେଳେ ସେମାନେ ନୀଳକଣ୍ଡଙ୍କୁ 
ବନବିଦ୍ୟାଳୟରେ ଭେଟିଥିଲେ । ତାଙ୍କ ସାଙ୍ଗେ କଥାବାରା କରି ସେମାନେ ଜାଣି ପାରିଥିଲେ 
ଯେ ନୀଳକଣ୍ଠ ଜଣେ ଅତି ଜ୍ଞାନୀ ବ୍ୟକ୍ତି । ଓଡ଼ିଆ ଭାଷାରେ ଓ ଓଡ଼ିଆ ଭାଷାତର୍ଵର 

୧୦୦ ଯଶୋଦେହେ ଆଯୟୁଷ୍ମାନ 


ତୁଳନାତ୍ମକ ଆଲୋଚନାରେ ତାଙ୍କର ଦକ୍ଷତା ଥିବା ହେତୁ ଏହି ପଦବୀ ପାଇଁ ସେ 
ସଂପୂର୍ଣ୍ଣ ଉପଯୁକ୍ତ ବୋଲି ମନେ କଲେ । 


ଆଶୁତୋଷ ମୁଖାର୍ଜୀଙ୍କର ଅନୁରୋଧକ୍ରମେ ୧୯୨୦ ମସିହା ସେପ୍ଲେମ୍ବର ମାସ 
୨୦ ତାରିଖରେ ନୀଳକଣ୍ଠ କଲିକତାରେ ଅଧ୍ୟାପକ ଭାବେ ଯୋଗ ଦେଲେ । ଓଡ଼ିଆ 
ଭାଷାତତ୍ଵ ବିଷୟରେ ଜଣେ ଓଡ଼ିଆ ଛାତ୍ରକୁ ଯୋଗ୍ୟ କରାଇବା ପର୍ଯ୍ୟନ୍ତ ସେ କଲିକତା 
ବିଶ୍ଵବିଦ୍ୟାଳୟରେ ରହିବାକୁ ପ୍ରତିଶ୍ରୁତି ଆଶୁତୋଷଙ୍କୁ ଦେଇଥଲେ । ସେହି ଉଦ୍ଦେଶ୍ୟରେ 
ଗୋଟିଏ ଛାତ୍ର ମଧ୍ଯ ସାଙ୍ଗରେ ନେଇଥୁଲେ । 


ନୀଳକଣ୍ଠ କଲିକତା ବିଶ୍ଵବିଦ୍ୟାଳୟରେ ଅଳ୍ପକାଳ ଥିଲେ । ଆଲୋଚକଙ୍କ ଭାଷାରେ 
“ତାହା ତାଙ୍କ ବହୁଳ କର୍ମ ଜୀବନର ଦୀର୍ଘ ସମୟରେଖା ମଧ୍ଯରେ ଏକ ବିନ୍ଦୁସଦୃଶ 
ଥିଲା ।” ? ସେ କିନୁ ଏହାପରେ ଓଡ଼ିଆ ଭାଷା ଓ ସାହିତ୍ୟ ଚର୍ଟାଜ଼ ଜୀବନର ବ୍ରତ ବୋଲି 
ଗ୍ରହଣ କଲେ । ଜୀବନର ଶେଷ ପର୍ଯ୍ୟନ୍ତ ବିଶ୍ଵଭାରତୀ ବିଶ୍ଵବିଦ୍ୟାଳୟର ସ୍ଵାତକୋତ୍ତର 
ଓଡ଼ିଆ ଶିକ୍ଷା ସହିତ ମଧ୍ଯ ସଂପୃକ୍ତ ଥଲେ । 

୧୯୨ ୧ ମସିହା ଜାନୁଆରୀରୁ ଦେଶରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ ଅସହଯୋଗ 
ଆନ୍ଦୋଳନ ଆରମ୍ଭ ହେଲା । ସେତେବେଳେ ନୀଳକଣ୍ଠ କଲିକତାରେ ଅଧ୍ୟାପକ ଭାବେ 
ରହିଥାନ୍ତି । ଗୋପବନ୍ଧୁ କଲିକତା ଦେଇ ପାଟଣା କାଉନସିଲକୁ ଗଲାବେଳେ ନୀଳକଣ୍ଡଙ୍କ 
ମେସ୍‌ରେ ରହିଲେ । ରାତିରେ ଖାଇଲାବେଳେ ଗୋପବନ୍ଧୁ ଅଭିମାନଭରା କଣ୍ଠରେ 
କହିଲେ - “ ଏବେ ତୁମ୍ଭମାନଙ୍କର ଯାହା ଇଚ୍ଛା ତାହା କର, ମୁଁ ଯାଉଛି । ଏକା ଏକା 
ଅସହଯୋଗ ଆନ୍ଦୋଳନରେ ଯୋଗ ଦେବି ।” 


ଏହା କହୁ କହୁ ଗୋପବନ୍ଧୁ କାନ୍ଦ କାନ୍ଦ ହୋଇ ପଡ଼ିଲେ । ନୀଳକଣ୍ଠ ଟିକିଏ ରହି 
ଉତ୍ତର ଦେଲେ - “ ‘ଆପଣ ଏପରି କଥା କାହିଁକି କହୁଛନ୍ତି ? ଜୀବନରେ ଏକାଠି କାର୍ଯ୍ୟାରମ୍ଭ 
କରିଥୁଲେ, ଯାହା କରିବା ଏକାଠି କରିବା । 


ସେତେବେଳେ ସମ୍ବଲପୁରର ଭାଗୀରଥ୍‌ ମିଶ୍ର କଲିକତାରେ ବି.ଏଲ୍‌. ପଢୁଥାନ୍ତି । 
ତାଙ୍କ ସଙ୍ଗେ ନୀଳକଣ୍ଠ ଅସହଯୋଗ ଆନ୍ଦୋଳନ ଆରମ୍ଭ କରିବାକୁ ସମ୍ବଲପୁର ଆସିଲେ । 
ଆଶୁତୋଷ ମୁଖାର୍ଜୀଙ୍କୁ ମଧ୍ୟ ସେ ପୂର୍ବରୁ ଜଣାଇ ନ ଥିଲେ । ସେ ସମ୍ବଲପୁରରେ ଶୋଭାଯାତ୍ରା, 
ହରତାଳ ପ୍ରଭୃତିର ଆୟୋଜନ କଲେ । ସେତେବେଳେ ଅପ୍ରେଲ ୬ ତାରିଖରୁ ୧୩ ତାରିଖ 
ପର୍ଯ୍ୟନ୍ତ ଜାତୀୟ ସପ୍ତାହ ପାଳିତ ହେଉଥାଏ । ଛାତ୍ରମାନଙ୍କୁ ବିଦ୍ୟାଳୟ ଓ ଓକିଲମାନଙ୍କୁ 
କୋର୍ଟ ବର୍ଜନ ପାଇଁ ଡାକରା ଦିଆଗଲା । ରାସ୍ତାରେ ଶୋଭାଯାତ୍ରା ଯାଉଥଲାବେଳେ ତାଙ୍କ 
ଲିଖୂତ ଗୀତ ବୋଲାଯାଉଥାଏ । ସେ ଗୀତର ପ୍ରଥମ ଧାଡ଼ି - 
“ ' ସୁରାଜ ଭାୟା ଅଲବତ୍ଵ ହୋଗା 
ତୋଡ଼୍‌କେ ଆଓ ଗୋଲାମୀ.... ।” 

ପଣ୍ଡିତ ନୀଳକଣ୍ଠ ଦାସ ୧୦୧ 


ଏହି ଓଡ଼ିଆ ହିନ୍ଦୀ ଗୀତଟିର ଯାଦୁକରୀ ଶକ୍ତି ଥଲା । ବହୁ ଛାତ୍ର ସ୍ତୁଲ କଲେଜ 
ଛାଡ଼ି ଏହି ଆନ୍ଦୋଳନରେ ଯୋଗ ଦେଲେ | ସ୍ବେଚ୍ଵାସେବୀମାନଙ୍କୁ ନେଇ ନୀଳକଣ୍ଠ ଗାଁ 
ଗାଁ ବୁଲି ଅସହଯୋଗର ବାର୍ରା ପ୍ରଚାର କଲେ । “ସେନା” ନାମକ ସାପ୍ତାହିକ ପତ୍ରିକା 
ତାଙ୍କ ଉଦ୍ୟମରୁ ସେଠାରେ ପ୍ରକାଶ ପାଇଲା । ସେ ମଧ୍ଯ ସେଠାରେ ଗୋଟିଏ ଜାତୀୟ 
ବିଦ୍ୟାଳୟ ପ୍ରତିଷ୍ଠା କଲେ । ଏହି ସବୁ କାରଣରୁ ସେ ସେଠାରେ ପ୍ରତିଷ୍ଠାଲାର କଲେ । 
ଲୋକେ ତାଙ୍କୁ ଦେବତା ଭଳି ଭକ୍ତି କରିବାକୁ ଲାଗିଲେ । କୌଣସି ସ୍ଥାନରେ ପହଞ୍ଚବାକ୍ଷଣି 
ତାଙ୍କୁ ଲୋକେ ଫୁଲମାଳ ଦେଇ ପାଛୋଟି ନେଉଥୂଲେ । 

ସେଠାରେ ବିଶିଷ୍ଠ ବ୍ୟ୍ତି ଚନ୍ଦ୍ରଶେଖର ବେହେରା ତାଙ୍କୁ ଆର୍ଥକ ସାହାଯ୍ୟ ଯୋଗାଇ 
ଦେଇଥୂଲେ | 

ସମ୍ବଲପୁରରେ ଥବା ସମୟରେ ସେ ତାଙ୍କର ପ୍ରଥମ କନ୍ୟା ଭାରତୀର ମୃତ୍ୟୁ 
ଖବର ପାଇଲେ । 


ପ୍ରଥମ କାରାବରଣ 

୧୯୨୩ ମସିହାରେ ନୀଳକଣ୍ଡଙ୍କୁ ୬ ମାସ ଜେଲଦଣ୍ଡ ହେଲା । ତାହା ତାଙ୍କର 
ପ୍ରଥମ କାରାଦଣ୍ଡ ଥୁଲା । ସେ ପ୍ରଥମେ ପୁରୀ ଜେଲରେ ଥୁଲେ ତାଙ୍କୁ ହଜାରିବାଗ 
ଜେଲକୁ ଯିବାର ବ୍ୟବସ୍ଥା ହେଲା । ଆଗରୁ ଗୋପବନ୍ଧୁ ଭାଗୀରଥ ମହାପାତ୍ର ପ୍ରଭୂତିଙ୍କୁ 
ହାତକଡ଼ି ଓ ଦଉଡ଼ି ଦିଆହୋଇ ବାଲେଶ୍ବରରୁ କଟକ ଅଣାଯାଇଥ୍‌ୁଲା । ସେହିପରି ତାଙ୍କୁ 
ହଜାରିବାଗ ନେବାକୁ କନେଷ୍ଟବଲ ପଠାଗଲା । 

ନୀଳକଣ୍ଠ ପୂରୀ ଜେଲରଙ୍କୁ କହିଲେ - “ ଆପଣ ମତେ ଭଦ୍ରଲୋକଙ୍କ ପରି 
ବ୍ୟବହାର କରିବାର କଥା, ଏ କଂ”ଣ କରୁଛନ୍ତି ୨ ମତେ ହାତକଡ଼ି ଦେବାକୁ ହାତ 
ଦେଖାଇବାକୁ କହିଲେ ହାତ ଦେଖାଇବି ନାହିଁ । ଦାଣ୍ଡରେ ଚାଲ ବୋଇଲେ ଚାଲିବିନି । 
ମତେ ହାତକଡ଼ି ଦେଇ ଷ୍ଟେସନକୁ ଘୋଷାରି ଘୋଷାରି ନିଅନ୍ତୁ । 

ଏହା ଫଳରେ ନୀଳକଣ୍ଡଙ୍କର ସେଦିନ ହଜାରିବାଗ ଯିବା ବନ୍ଦ ହେଲା । ତହିଁ 
ଆରଦିନ ତାଙ୍କୁ ଯିବାପାଇଁ ଘୋଡ଼ାଗାଡ଼ି ପଠାଗଲା । ବୋଧହୁଏ ତାଙ୍କୁ ସେକେଣ୍ଡ କ୍ଲାସରେ 
ହଜାରିବାଗ ଜେଲକୁ ପଠାଗଲା | 

ଷ୍ଟେସନରେ ହରିଭାଇନାଙ୍କଠାରୁ ତାଙ୍କର ଦ୍ଵିତୀୟ ଝିଅ ବାସନ୍ତୀର ମୃତ୍ୟୁ ଖବର 
ପାଇଲେ । “ସବୁ ଚିକିସସା ହୋଇଥଲା ତ”? ? - ଏହା ଥୁଲା ତାଙ୍କର ଗୋଟିଏ ପ୍ରଶ୍ନ । 
ତାର ଉତ୍ତର ପାଇଲାପରେ ସେ ସାଙ୍ଗରେ ଯାଉଥ୍‌ବା ପୋଲିସ ସବଇନ୍‌ସପେକ୍ସରଙ୍କ 
ସାଙ୍ଗେ କଥାବାର୍ରାରେ ଲାଗି ପଡ଼ିଲେ । ଜଟଣୀ ଷ୍ଟେସନରେ ପୋଲିସ ସବଇନ୍ସପେକ୍ସର 
ଆଶ୍ଚର୍ଯ୍ୟ ହୋଇ ତାଙ୍କୁ କହିଲେ - “' ତୁମ୍ଭେ ଦେବତା ନା ମଣିଷ, ଝିଅ ମରିବା କଥା ଦି 
ଭୁଲି ଯାଉଛ ! 

୧୦୨ ଯଶୋଦେହେ ଆପୟୁଷ୍ମାନ୍‌ 


ହଜାରିବାଗ ଜେଲରେ ବନ୍ଦୀ ଜୀବନ 

ନୀଳକଣ୍ଠ ହଜାରିବାଗ ଜେଲରେ ବିହାରର ପ୍ରଖ୍ୟାତ ନେତା ବାବୁ ରାଜେନ୍ଦ୍ର ପ୍ରସାଦଙ୍କ 
ସଙ୍ଗେ ରହିଲେ । ପ୍ରତିଦିନ ରାତି ୧୦ଟା ଯାଏ କଥାବାରା ହୋଇସାରି ଶୋଇବାକୁ 
ଯାଆନ୍ତି । ଶୋଇଲାବେଳେ ରାଜେନ୍ଦ୍ରପ୍ରସାଦ ତାଙ୍କୁ ଅମୃତଭଣ୍ଡା କାଟି ଖାଇବାକୁ 
ଦେଉଥୂଲେ । ଥରେ ଗାଛିଜୀଙ୍କ ରଚିତ ‘ଗୀତା ଟି ତାଙ୍କୁ ପଢ଼ିବାକୁ ଦେଲେ । ଗାନ୍ଧିଜୀ 
ନୀଳକଣ୍ଠଙ୍କ ମତାମତ ପାଇଁ ତାଙ୍କ ଲେଖା ‘ଗୀତା”ଟି ରାଜେନ୍ଦ୍ରପ୍ରସାଦଙ୍କ ହାତରେ 
ଦେଇଥିଲେ । ସେ ପଢ଼ିସାରିଲା ପରେ ତାଙ୍କୁ ବହିଟା ଫେରାଇଦେଲେ । 


ନୀଳକଣ୍ଠ ସେଠାରେ ଥୁଲାବେଳେ 'ରଘୁବଂଶ”ର ଓଡ଼ିଆ ଅନୁବାଦ କଲେ । ପ୍ରତିଦିନ 
ରାତିରେ ସେ ଆଉ ଜଣେ କଏଦୀ ଜେ.ବି. କୃପାଳିନୀଙ୍କୁ ତାହାଙ୍କୁ ପଢ଼ି ଶୁଣାଉଥାନ୍ତି । 
ସେ ସେଠାରେ ମଧ୍ଯ ବ୍ୟାକରଣ ଶିକ୍ଷା ଦେଉଥଲେ । 


ଅସହଯୋଗ ଆନ୍ଦୋଳନ ବନ୍ଦ ହେଲା | ପରେ କଂଗ୍ରେସ ଦୁଇଟି ଗୋଷ୍ଠୀରେ ବିଭକ୍ତ 
ହେଲ। । ତାହାହେଲ। Pro-changer ଓ No-changer ଗୋଷ୍ଠୀ | ଯେଉଁମାନେ 
ପରିବର୍ରନ ଚାହୁଁଥିଲେ ସେମାନଙ୍କୁ ଅଠhanger ଯେଉଁମାନେ ଚାହୁଁ ନ ଥିଲେ ସେମାନଙ୍କୁ 
No-changer କୁହାଗଲା | ସ୍ଵବରାଜ୍ୟ ଦଳ ମଧ୍ଯ ଗଢ଼ାଗଲା । ସେହି ଦଳର ନେତା 
ଥିଲେ ଚିତ୍ତରଞ୍ଜନ ଦାସ, ମୋତିଲାଲ ନେହେରୁ ଓ ବିଠଲଭାଇ ପଟେଲ ପ୍ରଭୁତି । 


୧୯୨୪ ମସିହାରେ ନୀଳକଣ୍ଠ ଜେଲରୁ ଖଲାସ ହେଲେ ! ଗୋପବନ୍ଧୁଙ୍କ ପରାମର୍ଶ 
କ୍ରମେ ସେ ସ୍ଵରାଜ୍ୟ ଦଳରେ ଯୋଗ ଦେଲେ । ଗାନ୍ଧିଜୀ ମଧ୍ୟ ୧୯୨୪ ମସିହାରେ 
ଜେଲରୁ ଖଲାସ ହେବାମାତ୍ରେ ସ୍ଵରାଜ୍ୟ ଦଳସହ ମିଳାମିଶା ପାଇଁ ଉଦ୍ୟମ କଲେ । 
କିନ୍ତୁ ତାଙ୍କ ଉଦ୍ୟମ ବିଫଳ ହେଲା । ନିର୍ବାଚନରେ ଜୟଯୁକ୍ତ ହୋଇ ସ୍ଵରାଜ୍ୟପନ୍ଥୀମାନେ 
କେନ୍ଦ୍ର ଓ ପ୍ରାଦେଶିକ ବ୍ୟବସ୍ଥା ସଭାରେ ପ୍ରବେଶ କଲେ । ପଣ୍ଡିତ ନୀଳକଣ୍ଠ ଏହା ପକ୍ଷରୁ 
କେନ୍ଦ୍ର ଆସେମ୍ଦଲିକୁ ନିର୍ବାଚିତ ହେଲେ । ପୁରୀ, କଟକ, ବାଲେଶ୍ବର ଓ ସମ୍ବଲପୁର ଜିଲ୍ଲାକୁ 
ନେର ତାଙ୍କ ନିବାଚନ ମଣ୍ଡଳୀ ଗଠିତ ହୋଇଥଲା । ୧୯୨୪ ମସିହା ଜାନୁୟାରୀ ମାସ 
୩୦ ତାରିଖରେ ସେ କେନ୍ଦ୍ର ଆସେମ୍ବିର ସଭ୍ୟଭାବେ ଶପଥ ଗ୍ରହଣ କଲେ । ସେତେବେଳକୁ 
ତାଙ୍କର ବୟସ ୪୦ ବର୍ଷ । - 


ନୀଳକଣ୍ଠ ପଣ୍ତିତ ମୋତିଲାଲ ନେହେରୁ, ମି. ଜିନ୍ନା, ତୁଳସୀଦାସ ଗୋସ୍ବାମୀଙ୍କ 
ଭଳି ରାଜନୀତିଜ୍ଞମାନଙ୍କ ସାହାଯ୍ୟ ଲାଭ କଲେ ଓ କ୍ରମେ ବ୍ୟବସ୍ଥାସଭା କାର୍ଯ୍ୟରେ 
ପ୍ରବୀଣ ହୋଇ ଉଠିଲେ । ନାନାବିଧ କାଟ ପ୍ରସ୍ତାବ, ସଂଶୋଧନ ପ୍ରସ୍ତାବ, ଜାତୀୟ 
ସ୍ଵାର୍ଥଗତ ପ୍ରସ୍ତାବମାନ ଆଗତ କରି ଆସେମ୍ବି ସଭା ଓ କର୍ମକର୍ରାମାନଙ୍କର ଦୃଷ୍ଟି ଆକର୍ଷଣ 
କଲେ । ସେ ଇଂରାଜୀରେ ଭଲ ଭାବରେ ବକ୍ପତା ଦେଇ ପାରୁଥିଲେ । ନବାଗତ ସଭ୍ୟ 
ହେଲେ ମଧ୍ଯ କାଯ୍ୟଦକ୍ଷତା ବଳରେ ସମସ୍ତଙ୍କର ପ୍ରଶଂସାଭାଜନ ହେଲେ । 


ନୀଳକଣ୍ଠ ମଧ୍ଯ ସ୍ଵରାଜ୍ୟଦଳର ଅନ୍ୟତମ ସେକ୍ରେଟେରୀ ଭାବେ ନିଯୁକ୍ତ ହେଲେ । 

ପଣ୍ଡିତ ନୀଳକଣ୍ଠ ଦାସ e୧୦୩ 


ଦ୍ଵବିତୀୟବାର ସଭ୍ଯ ଜୀବନ 

୧୯୨୬ ମସିହାରେ ଗୋପବନ୍ଧୁଙ୍କ ଅକୁଣ୍ଠ ସମର୍ଥନ ପାଇ ନୀଳକଣ୍ଠ ଦ୍ଧିତୀୟବାର 
କେନ୍ଦ୍ରସଭାକୁ ନିର୍ବାଚିତ ହେଲେ । ସେ ୧୯ ୨୭ ମସିହା ଜାନୁଆରୀ ମାସ ୧୯ ତାରିଖରେ 
ଶପଥ ଗ୍ରହଣ କଲେ । ସେତେବେଳେ ସେ କଂଗ୍ରେସ ଆସେମ୍ବି ପାର୍ଟିର ସେକ୍ରେଟେରୀ 
ମଧ୍ଯ ଥୁଲେ । ସଭ୍ୟ ହିସାବରେ ସେ ଅନ୍ୟ ପ୍ରଶ୍ନ ସହିତ ବିଚ୍ଛିନ୍ନାଞ୍ଚଳର ମିଶ୍ରଣ ଘେନି 
ବିଭିନ୍ନ ପ୍ରଶ୍ନ କରିଥଲେ ଓ ଓଡ଼ିଶା ଭାଷାଭାଷୀ ଅଞ୍ଚଳକୁ ଏକ ଶାସନାଧୀନ କରିବାପାଇଁ 
ଏକ ବେସରକାରୀ ବିଲ୍‌ ଉପସ୍ଥାପିତ କରିଥୁଲେ । ନୀଳକଣ୍ଠ କେବଳ ଯେ ସ୍ଵରାଜ୍ୟ 
ପାର୍ଟିର ସେକ୍ରେଟେରୀ ଥୁଲେ ତା ନୁହେଁ, ଜଣେ ଦକ୍ଷ ବ୍ୟବସ୍ଥାପକ ହିସାବରେ ଖ୍ୟାତି 
ଅର୍ଜନ କରିଥିଲେ ! ସରକାର ଏହାର ସୁବିଚାର କରିବେ ବୋଲି ପ୍ରତିଶ୍ରୁତି ମଧ୍ଯ ଦେଲେ । 
ଏ ସମ୍ପର୍କରେ ସେ ବାରମ୍ବାର ବ୍ରିଟିଶ୍‌ କାଉନସିଲରଙ୍କ ସହିତ ଆଲୋଚନା କରିବା ପରେ 
ବିଟିଶ ସରକାର ଆପାତତଃ ରାଜି ହୋଇଯାଇଥିବା କଥା ନୀଳକଣ୍ଠ ତାଙ୍କ ଆତ୍ମ ଜୀବନୀରେ 
ଉଲ୍ଲେଖ କରିଛନ୍ତି । 


ଗାନ୍ଧିଜୀଙ୍କ ସତ୍ୟବାଦୀ ଗସ୍ତ 

୧୯୨୭ ମସିହାରେ ନୀଳକଣ୍ଠ ଗାନ୍ଧିଜୀଙ୍କୁ ସତ୍ୟବାଦୀକୁ ଅଣାଇଲେ । ସୂତାକଟା 
ବିଷୟରେ ଉଭୟଙ୍କର ଆଲୋଚନା ହେଲା । ସୂତାକଟା ଦ୍ଵାରା ଓଡ଼ିଶା ତଥା ଦେଶର 
ଆର୍ଥକ ସମସ୍ୟାର ସମାଧାନ ହୋଇପାରିବ ବୋଲି ଗାନ୍ଧିଜୀ ମତ ଦେଲେ । ମାତ୍ର 
ନୀଳକଣ୍ଠ ତାହାକୁ ଗ୍ରହଣ କରି ନ ଥଲେ । 


ଗୋପବନ୍ଧୁଙ୍କ ଦେହାନ୍ତ 

୧୯୨୮ ମସିହାରେ ଗୋପବନ୍ଧୁ ଶେଷ ନିଃଶ୍ବାସ ତ୍ୟାଗ କଲେ । ମୃତ୍ୟୁ ବେଳକୁ 
ନୀଳକଣ୍ଠ ପାଖରେ ଉପସ୍ଥିତ ଥଲେ । ଓଡ଼ିଶା କଂଗ୍ରେସର ନେତୃତ୍ସ ସେ ( ନୀଳକଣ୍ଠ ) 
ନେବା ପାଇଁ ଗୋପବନ୍ଧୁ ସ୍ଥିର କରିସାରିଥୂଲେ । ସତ୍ୟବାଦୀର ଉନ୍ନତି ପାଇଁ ସେ ମଧ୍ଯ 
ଯୋଜନା ପ୍ରସ୍ତୁତ କରି ରଖୁଥିଲେ । ନୀଳକଣ୍ଠ ମଧ୍ଯ ଗୋପବନ୍ଧୁଙ୍କ ଇଚ୍ଛା ପୂରଣ କଲେ । 
ବ୍ୟବସ୍ଥାପକ ସଭାର ସଭ୍ୟ ଦାୟିତ୍ଵ ସଙ୍ଗେ ସଙ୍ଗେ ତାଙ୍କୁ ତେଣୁ ସତ୍ୟବାଦୀ ବିକାଶର 
ମୁଖ୍ୟ ଦାୟିତ୍ଵ ତୁଲାଇବାକୁ ପଡ଼ିଲା । 


ବ୍ୟବସ୍ଥା ସଭାରୁ ଇସ୍ତଫା 

୧୯୨୯ରେ ଦେଶରେ ଅଶାନ୍ତ ପରିସ୍ଥିତି ସୃଷ୍ଟି ହେଲ। । ୧୯୨୯ ମସିହା ବୁଲାଇ 
ମାସ ୫ ତାରିଖରେ କଂଗ୍ରେସ କାର୍ଯ୍ୟକାରୀ କମିଟି ସଭ୍ୟମାନେ ବ୍ୟବସ୍ଥାସଭାରୁ ଇସ୍ତଫା 
ଦେବାପାଇଁ ସ୍ଥିର କଲେ । ଗାନ୍ଧିଜୀଙ୍କ ପ୍ରସ୍ତାବକୁ ସୁଭାଷ ଚନ୍ଦ୍ର ବୋଷ ମଧ୍ଯ ଅନୁମୋଦନ 
କଲେ । ନୀଳକଣ୍ଠ ତେଣୁ ଅନ୍ୟମାନଙ୍କ ସହିତ ୧୯୨୯ ମସିହା ଡିସେମ୍ବର ମାସରେ 
ବ୍ୟବସ୍ଥାସଭାରୁ ଇସ୍ତଫା ଦେଲେ । 

୧୦୪ ଯଶୋଦେହେ ଆପୟୁଷ୍ମାନ୍‌ 


ତୃତୀୟଥର ବ୍ୟବସ୍ଥାପକ ସଭ୍ୟ 

ନୀଳକଣ୍ଠ କଂଗ୍ରେସ ନିର୍ଦ୍ଦେଶରେ ବ୍ୟବସ୍ଥାସଭାରୁ ଇସ୍ତଫା ଦେଲେହେଁ ପୁଣି ପଣ୍ତିତ 
ମଦନମୋହନ ମାଲବ୍ୟଙ୍କ ଜାତୀୟ ଦଳରୁ ପୁଣି ବ୍ୟବସ୍ଥାସଭାକୁ ନିର୍ବାଚିତ ହେଲେ । 
୧୯୩୦ ମସିହା ମାର୍ଚ୍ଚ ମାସ ୨୧ ତାରିଖରେ ସେ ବ୍ୟବସ୍ଥା ସଭାରେ ଲବଣକର 
ଉଠାଇ ଦେବା ପାଇଁ ଏକ ସଂଶୋଧନ ପ୍ରସ୍ତାବ ଆଣିଲେ । ମାତ୍ର ତାହା ଗୃହୀତ ହୋଇପାରି 
ନ ଥଲା । ଲବଣ କର ଅବ୍ୟାହତି ଦେବାର ଅଧକାର ସରକାରଙ୍କୁ ଦେବାପାଇଁ ଏକ 
ସଂଶୋଧନ ପ୍ରସ୍ତାବ ମଧ୍ଯ ଭୋଟରେ କାଟ ଖାଇଗଲା । ଏହି ବ୍ୟବସ୍ଥାସଭାରେ ପ୍ରାୟ 
୧୨ ଦିନ ଯୋଗ ଦେବାପରେ ୧୯୩୦ ମସିହା ଅପ୍ରେଲ ମାସ ୨ ତାରିଖରେ ନୀଳକଣ୍ଠ 
ସେଥିରୁ ଇସ୍ତଫା ଦେଲେ । 


ଲବଣ ସତ୍ୟାଗ୍ରହରେ ଯୋଗଦାନ ଓ କାରାବରଣ 

ବ୍ୟବସ୍ଥା ସଭାରୁ ଇସ୍ତଫା ଦେବାପରେ ସେ ପୁରୀ ଜିଲ୍ଲାରେ ଲବଣ ସତ୍ଯାଗ୍ରହରେ 
ଯୋଗ ଦେଇ ୬ ମାସ କାରାବରଣ କଲେ । ଏହା ଥିଲା ତାଙ୍କର ତୃତୀୟଥର କାରାବରଣ | 
ସେ ଏହି ସମୟରେ ହଜାରିବାଗ ଜେଲରେ ଥଲେ ! 


ଵନାରସରେ ଏସିଆ ଶିକ୍ଷା ସମ୍ମିଳନୀରେ ଯୋଗଦାନ 

ହଜାରିବାଗରୁ ସେ ଟାଟାନଗର ଦେଇ ବନାରସ ଗଲେ ଓ ସେଠାରେ ସମଗ୍ର 
ଏସିଆ ମହାଦେଶ ଶିକ୍ଷା ସମ୍ମିଳନୀରେ ଯୋଗ ଦେଇ ଶିକ୍ଷାର ଆଦର୍ଶ ଓ ଆଭିମୁଖ୍ୟ 
ଉପରେ ଗବେଷଣାତ୍ମକ ସନ୍ଦଭପାଠ କଲେ । ଏହା ଉଚ୍ଚ ପ୍ରଶଂସିତ ହୋଇଥଲା । 


ପୁଣି ଲବଣ ସତ୍ୟାଗ୍ରହରେ ଯୋଗଦାନ ଓ ଗିରଫ 

ବନାରସରୁ ଫେରି ନୀଳକଣ୍ଠ ପୁଣି ଲବଣ ସତ୍ଯାଗ୍ରହରେ ଯୋଗ ଦେଲେ ଓ 
୧୯୩୧ ମସିହା ଜାନୁଆରୀ ମାସ ୧୯ ତାରିଖରେ ଗିରଫ ହେଲେ । ତାଙ୍କୁ ଦୁଇମାସ 
କାରାଦଣ୍ଡ ହେଲ। । ଏହି ସମୟରେ ସେ ପୂରୀ ଜେଲରେ ଥୂଲେ। କିନ୍ତ 
ଗାନ୍ଧୀ-ଇରଉଇନ ଚୁକ୍ତି ଫଳରେ ସେ ନିର୍ଧାରିତ ସମୟ ପୂର୍ବରୁ ଖଲାସ ହେଲେ । 
ଷଡଯନ୍ତ୍ରର ଶିକାର 

ଗୋପବନ୍ଧଙ୍କ ପରେ ନୀଳକଣ୍ଠ ରାଜ୍ୟ ରାଜନୀତିର ନେତୃତ୍ଵ ନେଲେ । ଗୋପବନ୍ଧୁ 
ଯେପରି ବିରୋଧୀ ଗୋଷ୍ଠୀର ଶିକାର ହୋଇଥ୍‌ଲେ, ନୀଳକଣ୍ଠ ମଧ୍ଯ ସେହିପରି ବିରୋଧୀ 
ଚକ୍ରାନ୍ତର ଶରବ୍ୟ ହେଲେ । ଫଳରେ ତାଙ୍କର ଯଥେଷ୍ଟ ଦକ୍ଷତା ଓ ପୁରୋଦୃଷ୍ଠି ଥଲେ 
ମଧ୍ଯ ଗୋପବନ୍ଧୁଙ୍କ ପରେ ସେ ଉଜ୍କଳ କଂଗ୍ରେସର ସଭାପତି ହୋଇପାରି ନ ଥଲେ । 
୧୯ ୨୯ ମସିହାରେ ଗୋପବନ୍ଧୁ ଚୌଧୁରା ସଭାପତି ହେଲେ । ୧୯୩୦ ମସିହା କଂଗ୍ରେସ 
କମିଟି ନିର୍ବାଚନରେ ନୀଳକଣ୍ଠ ପରାଜିତ ହେଲେ । ବାଲେଶ୍ଵରର ତରୁଣନେତା ହରେକୃଷ୍ଣ 

ପଣ୍ଡିତ ନୀଳକଣ୍ଠ ଦାସ ୧୦୫ 


ମହତାବ ହେଲେ କଂଗ୍ରେସର ସଭାପତି ୧୯୩୧ ମସିହାରେ ଆଚାର୍ଯ୍ୟ ହରିହରଙ୍କୁ 
ପ୍ରଦେଶ କଂଗ୍ରେସର ସଭାପତି କରାଗଲା । 


ପ୍ରଥମ ବିଜୟ 

୧୯୩୧ ମସିହାରେ କଂଗ୍ରେସ ଅଧ୍ବବେଶନ କରାଚୀରେ ବସିଲା । ସେଠାରେ 
ଓଡ଼ିଶା କଂଗ୍ରେସର ନେତାମାନେ କଂଗ୍ରେସର ପରବର୍ଭୀ ଅଧ୍ୟବେଶନ ପୁରୀରେ ହେବାକୁ 
ପ୍ରସ୍ତାବ ଦେଲେ ଓ ତାହା ଗୃହୀତ ହେଲା । ନୀଳକଣ୍ଠ ଅଭ୍ୟର୍ଥନା କମିଟିର ସଭାପତି 
ହେବାକୁ ଆଗ୍ରହୀ ଥୁଲେ । ମାତ୍ର ସେ ଯେପରି ଅଭ୍ୟର୍ଥନା କମିଟିର ସଭାପତି ନ 
ହୋଇପାରିବେ, ସେଥୁପାଇଁ ନାନା ପ୍ରକାର ଚକ୍ରାନ୍ତ ଚାଲିଲା । ଅସାଧାରଣ ସଙ୍ଗଠନ 
ଶକ୍ତି ଦ୍ଵାରା କିନ୍ତୁ ( କଟକର ୨୬୦ ଜଣ ଅଭ୍ୟର୍ଥନା କମିଟି ସଦସ୍ୟ ହୋଇଥଲା ବେଳେ) 
ପୁରୀ ଜିଲ୍ଲାରୁ ୩୦୦ ଜଣଙ୍କୁ ଅଭ୍ୟର୍ଥନା କମିଟିର ସଭ୍ୟଭାବେ ସଂଗ୍ରହ କରି ନୀଳକଣ୍ଠ 
ଅଭ୍ୟର୍ଥନା କମିଟିର ସଭାପତି ପଦ ଲାଭ କଲେ । ଓଡ଼ିଶା କଂଗ୍ରେସ ଅନୁଷ୍ଠାନରେ ଏହା 
ଥିଲା ତାଙ୍କର ପ୍ରଥମ ବିଜୟ । 


୧୯୩୨ ମସିହା ଜାନୁଆରୀ ମାସ ୪ ତାରିଖରେ କଂଗ୍ରେସ ବେଆଇନ ଘୋଷିତ 
ହେଲା । ଫଳରେ ପୁରୀରେ କଂଗ୍ରେସ ନେତାମାନେ ଗିରଫ ହେଲେ । ଓଡ଼ିଶାରେ ମଧ୍ଯ 
ହରିହର, ନୀଳକଣ୍ଠ ପ୍ରଭୃତି ଜେଲ ଗଲେ । ଫଳରେ ୧୯୩୪ ମସିହାପାଇଁ ଆଉ 
ସଭାପତି ନିର୍ବାଚନ ହୋଇପାରିଲା ନାହିଁ । ନୀଳକଣ୍ଠ ହଜାରିବାଗ ଜେଲରେ “କ' ଶ୍ରେଣୀ 
ବନ୍ଦୀଭାବେ ଥିଲେ । ସେ ଏହି ସମୟରେ ମୁଣ୍ଡବ୍ୟଥା ଓ କିଡନି ରୋଗରେ ଆକ୍ରାନ୍ତ 
ହେଲେ । ଅବସ୍ଥା ସାଂଘାତିକ ହେବାରୁ ତାଙ୍କୁ ପାଟଣା ଜେଲକୁ ପଠାଗଲା । ଜେଲରୁ 
ଖଲାସ ହେବାପରେ ବଙ୍ଗଳାର ବିଶିଷ୍ଟ ଡାକ୍ତର ଡଃ ବିଧାନ ଚନ୍ଦ୍ର ରାୟଙ୍କ ଚିକିତ୍ସାରେ 
ରୋଗମୁକ୍ତ ହେଲେ । 

୧୯୩୩ ମସିହାରେ 'ନବଭାରତ ପ୍ରେସ ପ୍ରତିଷ୍ପିଭ ହେଲା ଓ ତହିଁରୁ ମାସିକ 
‘ନବଭାରତ” ପ୍ରକାଶିତ ହେଲା । ଫଳରେ ନୀଳକଣ୍ଠ ଓଡ଼ିଶା ରାଜନୀତିର କେନ୍ଦ୍ର୍ତଳ 
କଟକ ସହରରେ ରହିପାରିଲେ ଓ ପ୍ରଦେଶ ରାଜନୀତିରେ ଫଳପ୍ରଦ ଭାବରେ କାର୍ଯ୍ୟ 
କରିବାର ସୁଯୋଗ ପାଇଲେ । କ୍ରମେ ଦୈନିକ 'ନବଭାରତ” ମଧ୍ଯ ସେଠାରୁ ପ୍ରକାଶ 
ପାଇଲା । 

୧୯୩୪ ମସିହାରେ ଉତ୍କଳ -ଗୌରବ ମଧୁସୂଦନଙ୍କ ଦେହାନ୍ତ ହେଲ।। ସେ 
ନୀଳକଣ୍ଠଙ୍କୁ ରାଜନୀତି କ୍ଷେତ୍ରରେ ତାଙ୍କର ଦାୟାଦ ଭାବରେ ବାଛିଥୁଲେ । ମୃତ୍ୟୁର ପ୍ରାକ୍ଵ 
କାଳରେ ସେ ନୀଳକଣ୍ଙ୍କୁ ଡକାଇ ଆଣିଥୂଲେ । ଉପସ୍ଥିତ ନେତାମାନଙ୍କୁ ତାଙ୍କୁ ଦେଖାଇ 
କହିଥୂଲେ - “ମୁଁ ମଲାପରେ ନୀଳକଣ୍ଠ ରହିବ । ସେ ଓଡ଼ିଶାର ସବୁ କାମ କରିବ । 
ସମସ୍ତେ ତାଙ୍କୁ ଧରି ଚଳିବ । 

୧୦୬ ଯଶୋଦେହେ ଆଯୟୁଷ୍ମାନ୍‌ 


୧୯୩୪ ମସିହା ଶେଷଭାଗରେ ଅନୁଷ୍ଠିତ ନିର୍ବାଚନରେ ଚତୁର୍ଥଥର ପାଇଁ ନୀଳକଣ୍ଠ 
ବ୍ୟବସ୍ଥାସଭାକୁ ନିର୍ବାଚିତ ହେଲେ । ୧୯୩୫ ମସିହା ଜାନୁଆରୀ ମାସ ୨୧ ତାରିଖରେ 
ସେ ଶପଥ ଗ୍ରହଣ କଲେ । ସେତେବେଳେ ବ୍ୟବସ୍ଥାପକ ସଭାର ନେତା ଥଲେ ବୁଲାଭାଇ 
ଦେଶାଇ । ନୀଳକଣ୍ଠ ମଧ୍ଯ ପୂର୍ବଭଳି ବ୍ୟବସ୍ଥାପକ ସଭାର ସମ୍ପାଦକ ଭାବେ ନିର୍ବାଚିତ 
ହେଲେ । ସବୁଥର ପରି ସେ ରେଳବାଇ ସମସ୍ୟା, ଶ୍ରମିକ ସମସ୍ୟା, ସାମ୍ୟବାଦୀ 
ସଂସ୍ଥା ପ୍ରଭୃତି ବିଷୟରେ ନାନାପ୍ରକାର ପ୍ରଶ୍ନ ପଚାରି ସରକାରଙ୍କୁ ଅସୁବିଧାରେ ପକାଇଲେ । 
ନାମକୁ ମାତ୍ର ଚାଷୀଙ୍କ ଜମି ଉପରୁ କର ଉଠାଇବାପାଇଁ ସେ ଦାବି କରିଥୁଲେ । ୧୯୩୫ 
ମସିହା ମାର୍ଚ୍ଚ ମାସ ୧୩ ତାରିଖରେ ଅର୍ଥ ବିଲ୍‌ ଉପରେ ଆଲୋଚନାକରି ଇଂରେଜ 
ସରକାରଙ୍କ ଶୋଷଣ ନୀତିର ତୀବ୍ର ସମାଲୋଚନା କଲେ । ଫଳରେ କଂଗ୍ରେସ ଦଳ 
ପକ୍ଷରୁ ତାଙ୍କୁ ଉଛୁସିତ ସମ୍ବର୍ବନା ଦିଆଗଲା । ଲୁଣ ଉପରୁ ନିର୍ଦ୍ଦିଷ୍ଟ ପରିମାଣରେ ଶୁ୍ଚ 
ଉଠାଇଦେବା ପାଇଁ ମଧ୍ଯ ଦାବି କରିଥିଲେ । ଏହାପରେ ଏକ ସଂଶୋଧନ ପ୍ରସ୍ତାବ ମଧ୍ଯ 
ଆଣିଥୂଲେ । ମିଃ ଜିନ୍ନାଙ୍କ ସମ୍ଥନ ଫଳରେ ତାହା ଗୃହୀତ ହେଲା । ସୁଭାଷ ଚନ୍ଦ୍ର 
ବୋଷଙ୍କ ଭାରତରେ ପ୍ରବେଶ କଟକଣା ଉଠାଇଦେବାପାଇଁ ଏକ ପ୍ରସ୍ତାବ ଆଣିଲେ ଓ 
ତାହା ମଧ୍ଯ ଗୃହୀତ ହେଲା । ଏହା ଛଡ଼ା ସେ ରେଳବାଇ ବଜେଟ, ଲାଖ ଟିକସ, 
କୁଟୀରଶିଛ୍ନ ପ୍ରଭୃତି ବିଲ ଉପରେ ଗୁରୁତ୍ଵପୂର୍ଣ ଅଂଶ ଗ୍ରହଣ କରିଥୁଲେ । ଏହାଦ୍ଵାରା ସେ 
ବ୍ୟବସ୍ଥାସଭାର ଏକ ବିଶିଷ୍ଠ ଓ ସମ୍ମାନିତ ସଭ୍ୟଭାବେ ଗଣ୍ୟ ହେଲେ । 
ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 

୧୯୨୭ ମସିହାରେ ନୀଳକଣ୍ଠ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ କରିବାପାଇଁ ପ୍ରସ୍ତାବ 
ଆଣିଥ୍ୂଲେ ବୋଲି ଆଗରୁ ବର୍ଣ୍ଣିତ । ଜନମତ ସୃଷ୍ଟି କରିବା ତାଙ୍କର ଅନ୍ୟତମ ଲକ୍ଷ୍ୟ 
ଥିଲା । ପଶ୍ଡିତ ଗୋପବନ୍ଧୁ ସେତେବେଳକୁ ଜୀବିତ ଥଲେ । ସେ ନୀଳକଣ୍ଠଙ୍କର ଏହି 
ଉଦ୍ୟମ ଯୋଗୁଁ ଗର୍ବିତ ଅନୁଭବ କରିଥଲେ | ନୀଳକଣ୍ଡଙ୍କର ଆସେମ୍ବ୍ଟିରେ ଏହି ପ୍ରସ୍ତାବ 
ଉପରେ କଲିକତା ଷ୍ଟେଟସମ୍ୟାନ ପତ୍ରିକା ଯେଉଁ ଅଗ୍ରଲେଖା ପ୍ରକାଶ କରିଥୁଲେ, ତାହାକୁ 
କଟକ ସହରଯାକ ବୁଲି ବୁଲି ସମସ୍ତଙ୍କୁ ଦେଖାଇଥୁଲେ । 


୧୯୩୧ରେ ବିଛିନ୍ନାଞ୍ଚଳ ସମସ୍ୟା ପାଇଁ ଓଡ଼ନେଲ୍‌ କମିଟି ଗଠନ ହେଲା । 
ପ୍ରାଦେଶିକ କମିଟିର ସଭ୍ୟ ଭାବେ ସେ ୮୦ ପୃଷ୍ଠା ସମ୍ବଳିତ ଏକ ସ୍ମାରକପତ୍ର କମିଟିକୁ 
ଦେଲେ । ମାତ୍ର କଂଗ୍ରେସର ଆଞ୍ଚଳିକ ଅଧ୍ଯକ୍ଷ ଭାବେ ବିହାରର ବିଶିଷ୍ଠ କଂଗ୍ରେସ ନେତା 
ଡଃ ରାଜେନ୍ଦ୍ର ପ୍ରସାଦ ଉକ୍ତ କମିଟିକୁ ବର୍ଜନ କରିବାକୁ ନିର୍ଦ୍ଦେଶ ଦେଲେ । ଫଳରେ 
କମିଟି ଆଗରେ ସେ ସାକ୍ଷ୍ୟ ଦେଇପାରି ନ ଥଲେ । ସେ ସାକ୍ଷ୍ୟ ଦେଇଥ୍‌ୂଲେ ସମ୍ଭବତଃ 
କମିଟି ପ୍ରଭାବିତ ହୋଇଥାଆନ୍ତା ! ଫଳରେ ସିଂହଭୂମ ଓ ମେଦିନୀପୁର ଅଞ୍ଚଳ ଚିରଦିନପାଇଁ 
ଓଡ଼ିଶା ବାହାରେ ରହିଗଲା ବୋଲି ବିଶିଷ୍ଠ ଏତିହାସିକ ଡଃ ସତ୍ୟନାରାଯଣ ରାଜଗୁରୁ 
ମତ ଦେଇଛନ୍ତି । 

ପଣ୍ଡିତ ନୀଳକଣ୍ଠ ଦାସ ୧୦୭ 


ଓଡ଼ନେଲ୍‌ କମିଟି ଆଗରେ ନୀଳକଣ୍ଠ ସାକ୍ଷ୍ୟ ନ ଦେଲେ ମଧ୍ଯ ତାଙ୍କୁ ଏକବାରେକେ 
ବାଦ ଦିଆଯାଇ ନ ଥଲା । ସେ କେନ୍ଦ୍ର ଆସେମ୍ବି ବିରୋଧୀ ଦଳ ସେକ୍ରେଟେରୀ ଥଲେ | 
ତାଙ୍କୁ ବାଦ ଦେଇ ସରକାର ଏ ବିଷୟରେ ନିଷ୍ଠରି ନେବାକୁ ସାହସ କରି ନ ଥଲେ । 
ଓଡ଼ିଆ ଭାଷାଭାଷୀ ଅଞ୍ଚଳକୁ ଏକତ୍ର କରି ଗୋଟିଏ ଉପପ୍ରଦେଶ ଗଠନ କରି ସମସ୍ୟାର 
ସମାଧାନ କରିବାପାଇଁ ସରକାର ଚାହିଁଲେ । ଏ ପ୍ରସ୍ତାବରେ ରାଜି କରାଇବାପାଇଁ ଭାରତ 
ସରକାରଙ୍କ ଅର୍ଥସଚିବ ମୁଡ଼ିମାନ ସାହେବ ନୀଳକକଣ୍ଡଙ୍କ ବସାକୁ ଆସି ତାଙ୍କ ସହିତ 
ବାରମ୍ବାର ଆଲୋଚନା କଲେ । ନୀଳକଣ୍ଡଙ୍କୁ ସାର୍‌ ଉପାଧୂ ଦେବାପାଇଁ ପ୍ରଲୋଭନ ମଧ୍ଯ 
ଦେଖାଇଲେ । କିନ୍ତୁ ନୀଳକଣ୍ଠ ନମ୍ର ଭାବରେ ଉତ୍ତର ଦେଲେ - 


“You have come 10 a wrong door’? ଅର୍ଥାତ - “ତୁମେ ଭୁଲ୍‌ ଲୋକଙ୍କ 
ପାଖକୁ ଆସିଛ ।” ? ଫଳରେ ଓଡ଼ିଶାକୁ ଉପପ୍ରଦେଶ କରିବା ଦିଗରେ ସରକାରଙ୍କ ଚେଷ୍ଟା 
ବିଫଳ ହେଲା । ଶେଷରେ ମାତ୍ର ୪୦ ଲକ୍ଷ ଟଙ୍କା ସ୍ଵତନ୍ତ୍ର ଓଡ଼ିଶା ପାଇଁ ଦେବା ସର୍ରେ 
ନୀଳକଣ୍ଠଙ୍କୁ ରାଜି କରାଇ ଓଡ଼ନେଲ୍‌ କମିଟି ରିପୋର୍ଟ ଚୂଡ଼ାନ୍ତ କଲେ । ଅବଶ୍ୟ ନୀଳକଣ୍ଠ 
୮୦ ଲକ୍ଷ ଟଙ୍କା ଦେବାପାଇଁ ଜିଦ୍‌ ଧରିଥଲେ । ମାତ୍ର ଭୁବନାନନ୍ଦ ଦାସ ତାଙ୍କୁ ପ୍ରବର୍ଭାଇବା 
ଫଳରେ ସେ ଏହି ସର୍ଗରେ ଶେଷରେ ରାଜି ହେଲେ । ଏହା ୧୯୩୩-୩୪ ସାଲର 
କଥା । ଓଡ଼ନେଲ୍‌ କମିଟି ରିପୋର୍ଟ ଅନୁସାରେ ପୁରୀ, କଟକ, ବାଲେଶ୍ବର, ସମ୍ବଲପୁର, 
ଗଞ୍ଜାମ ସଙ୍ଗେ କୋରାପୁଟ ମିଶାଇ ଓଡ଼ିଶା ପ୍ରଦେଶ ଗଢ଼ାହେବା ସରକାର ସ୍ଥିର କଲେ । 
୧୯୩୬ ଅପ୍ରେଲ ପହିଲାରେ ଏହା କାର୍ଯ୍ୟକାରୀ ହେଲା । 


ସେଥପାଇଁ ନୀଳକଣ୍ଡଙ୍କୁ ଆଧୁନିକ ଓଡ଼ିଶାର ଅନ୍ୟତମ ନିର୍ମାତା ବୋଲି କୁହାଯାଏ । 


ପୁଣି କଂଗ୍ରେସ ସଭାପତି 
ମାସିକ ‘ନବଭାରତ' ଓ ‘ଦୈନିକ ନବଭାରତ)' ପ୍ରତିଷ୍ଠା ନୀଳକଣ୍ଠଙ୍କୁ କଟକରେ 
ସ୍ଥାୟୀ ଆସନ ଦେଲା । ସେ ୧୯୩୫-୩୬ରେ ଉକ୍କଳ କଂଗ୍ରେସର ସଭାପତି ହେବାକୁ 


ସମର୍ଥ ହେଲେ । 


ପ୍ରାଦେଶିକ ନିର୍ବାଚନ 

୧ ୯୩୫ ମସିହାରେ ବିଲାତର ଉଦାରଚେତା ପ୍ରଧାନମନ୍ତ୍ରୀ ଚେମ୍ବରଲଲେନ ଭାରତର 
ଶାସନରେ କେତେକ ସଂସ୍କାର ଆଣିଲେ । ଭାରତରେ ସଂଘୀୟ ଶାସନ ସ୍ଥାପନାର କଳ୍ନା 
କରାଗଲା । ଓଡ଼ିଶାରେ ନବଗଠିତ ସ୍ଵତନ୍ତ୍ର ବିଧାନସଭା ପାଇଁ ନିର୍ବାଚନ ଆରମ୍ଭ ହେଲା । 


ଓଡ଼ିଶାର କଂଗ୍ରେସ ନେତାମାନେ ରାଜା, ଜମିଦାରମାନଙ୍କ ସହ ମେଣ୍ଟ କରି ନିର୍ବାଚନ 
ଲଢ଼ିବାର ପ୍ରସ୍ତାବ ଦେଲେ । କିନ୍ତୁ ନୀଳକଣ୍ଠ ଏହାର ଘୋର ବିରୋଧ କଲେ । ସେ 
ଦୃଢ଼ଭାବରେ କହିଲେ - “ମୁଁ ମୋ ଲୋକଙ୍କୁ ଜାଣେ । କଂଗ୍ରେସ କୌଣସି ରାଜା, 
ଜମିଦାର ସହ ମେଣ୍ଟ କରିବା ଅପେକ୍ଷା ନିର୍ବାଚନରେ ଭାଗ ନ ନେବା ଶ୍ରେୟସ୍କର । ` 

୧୦୮ ଯଶୋଦେହେ ଆୟୁଷ୍ମାନ୍‌ 


ସେତେବେଳେ କଂଗ୍ରେସ ପ୍ରାର୍ଥୀଭାବେ ଲୋକେ ଠିଆ ହେବାକୁ ସାହସ କରୁ ନ 
ଥିଲେ । ନୀଳକଣ୍ଠ ସମ୍ବଳହୀନ ସ୍ଵାଧୀନତା ସଂଗ୍ରାମୀମାନଙ୍କୁ ବାଛିଲେ । ପାଣ୍ଡି ମଧ୍ଯ ନ 
ଥିଲା । କଂଗ୍ରେସ ସଭାପତି ଭାବେ ନୀଳକଣ୍ଡଙ୍କୁ ଓଡ଼ିଶାର ଏକ ପ୍ରାନ୍ତରୁ ଅନ୍ୟ ପ୍ରାନ୍ତଯାଏଁ 
ଯିବାକୁ ପଡ଼ିଲା । ତାଙ୍କୁ ବହୁ ଅସୁବିଧାର ସମ୍ମୁଖୀନ ହେବାକୁ ପଡ଼ିଥୂଲା । ଆଥିକ ଅନଟନ 
ଯୋଗୁଁ ତାଙ୍କୁ ସାଇକେଲ ପଛରେ ବସି ଏକ ସ୍ଥାନରୁ ଅନ୍ୟ ସ୍ଥାନକୁ ଯିବାକୁ ପଡ଼ୁଥିଲା । 
କଂଗ୍ରେସର ସଂକେତ ଭାବେ ସେ ହଳଦିଆ ରଙ୍ଗର ବାକ୍ସକୁ ବାଛିଥିଲେ । ତାହା ମଧ୍ଯ 
ଲୋକଙ୍କ ମନକୁ ଛୁଇଁଥିଲା । “ ‘ଦାଢ଼ିଆ ଗାନ୍ଧୀ କହିଯାଇଛି ହଳଦିଆ ବାକ୍ସରେ ଭୋଟ 
ଦେବାକୁ ' ? ଏହି କଥା ଚାରିଆଡ଼େ ବ୍ୟାପିଗଲା । ନୀଳକଣ୍ଡଙ୍କ ଅକ୍ଲାନ୍ତ ଉଦ୍ୟମ ଓ ପରିଶ୍ରମ 
ଫଳରେ ୩୭ରୁ କଂଗ୍ରେସର ୩୬ ଜଣ ପ୍ରାର୍ଥୀ ନିର୍ବାଚନରେ ଜୟଯୁକ୍ତ ହେଲେ । କଂଗ୍ରେସର 
ଏ ବିପୁଳ ବିଜୟରେ ଚାରିଆଡ଼େ ଆନନ୍ଦ ଉଲ୍ଲାସ ଖେଳିଗଲା । ସର୍ଦାର ବଲ୍ଲଭଭଭାଇ 
ପଟେଲ ‘Brave Orissa? ବୋଲି ନୀଳକଣ୍ଡଙ୍କ ପାଖକୁ ଟେଲିଗ୍ରାମ କଲେ । ଚାରିଆଡ଼ୁ 
ଅଭିନନ୍ଦନ ବାର୍ଭାମାନ ତାଙ୍କ ପାଖେ ପହଞ୍ଚଲା । ନିର୍ବାଚନ ନ ହୋଇଥିବା ସ୍ଥାନମାନଙ୍କୁ ଯାଇ 
ନିର୍ବାଚନରେ ସାହାଯ୍ୟ କରିବାପାଇଁ ସେତେବେଳକାର କଂଗ୍ରେସ ସଭାପତି ପଶ୍ଡିତ ନେହେରୁ 
ତାଙ୍କୁ ନିମନ୍ତ୍ରଣ କଲେ । ସେ ମଧ୍ଯ କେତେକ ସ୍ଥାନକୁ ଯାଇ ସଭାସମିତିମାନ କଲେ । 


ନିର୍ବାଚନ ପରେ ମନ୍ତ୍ରିମଣ୍ଡଳ ଗଢ଼ା ହେବା କଥା । ଆଗରୁ କଥା ଥଲା ଯେ ନୀଳକଣ୍ଠ 
ହିଁ ପ୍ରଧାନମନ୍ତ୍ରୀ ହେବେ । କିନ୍ତୁ ଏହି ନିର୍ବାଚନରେ ସେ ପ୍ରାର୍ଥୀ ହୋଇ ନ ଥୂଲେ। 
କଂଗ୍ରେସର ବିଜୟ ତାଙ୍କ ପ୍ରଚେଷ୍ଟାର ଫଳ ହେଲେ ମଧ୍ଯ ତାଙ୍କୁ ପ୍ରଧାନମନ୍ତ୍ରୀ ନ କରାଇ 
ଦେବାପାଇଁ ଉଦ୍ୟମ ଆରମ୍ଭ ହେଲା । ଗୋଟିଏ ନିୟାମକ କମିଟି (Rules Commit- 
{€ ) ଗଠିତ ହେଲା | ଏହା ସ୍ଥିର କଲା ଯେ ଆସେମ୍ବିର ସଭ୍ୟ ନ ଥବା ବ୍ୟକ୍ତି ନିର୍ବାଚନରେ 
ପ୍ରତିଦ୍ଧନ୍ଦିତା କରିପାରିବେ ନାହିଁ । ନୀଳକଣ୍ଠ ସେତେବେଳକୁ କେନ୍ଦ୍ର ଆସେମ୍ବିର ସଭ୍ୟ 
ମଧ୍ଯ ଥୁଲେ । ତେଣୁ ପାର୍ଲିଆମେଣ୍ଟାରୀ ବୋର୍ଡ଼ ଅନୁମତି ଦେବାପରେ ରାଜ୍ୟ ଆସେମ୍ବଲିର 
ନେତା ଭାବେ ପ୍ରାର୍ଥୀ ହୋଇପାରିବେ ବୋଲି ସ୍ଥିର ହେଲା । ପ୍ରବଳ ହଙ୍ଟଗୋଳରେ 
ସଭାକାର୍ଯ୍ୟ ମୁଲତବି ରହିଲା । କହିବା ବାହୁଲ୍ୟ ଯେ, ନୀଳକଣ୍ଡଙ୍କୁ ପ୍ରଧାନମନ୍ତ୍ରୀ ନ 
କରାଇ ଦେବାପାଇଁ ଗୋଟାଏ ଚକ୍ରାନ୍ତ ଚାଲିଥଲା । ନୀଳକଣ୍ଠଙ୍କ ପରି ସରଳ ବିଶ୍ନାସୀ 
ଲୋକ ଆଗରୁ ସତର୍କ ରହିପାରି ନ ଥୁଲେ । 


ନୀଳକଣ୍ଠ ନେତା ନିର୍ବାଚନରେ ଯେତେବେଳେ ଭାଗ ନେଇପାରିଲେ ନାହିଁ, ତାଙ୍କୁ 
ସମଥନ କରୁଥୁବା ସଭ୍ୟମାନେ ବିଶ୍ଵନାଥ ଦାସଙ୍କ ସଙ୍ଗେ କଥାବାରା କରି ତାଙ୍କୁ ପ୍ରଥମେ 
ପ୍ରାର୍ଥୀ କଲେ ଓ ତାଙ୍କୁ ସମର୍ଥନ କଲେ । ଫଳରେ ବିଶ୍ଵନାଥ ଦାସ କଂଗ୍ରେସ ଦଳର 
ନେତାଭାବେ ନିର୍ବାଚିତ ହେଲେ । କଥା ଥିଲା ଯେ ଏହା ଏକ ଅସ୍ଥାୟୀ ବ୍ୟବସ୍ଥା ହେବ । 
ପରବତର୍ରୀ କାଳରେ ବିଶ୍ବନାଥ ଦାସ ପ୍ରଧାନମନ୍ତ୍ରୀ ପଦ ଛାଡ଼ିଦେଇ ମନ୍ତ୍ରିମଶ୍ଡଳର ସଭ୍ୟ 
ହୋଇ ରହିବେ । ଥରେ ମନ୍ତ୍ରିମଣ୍ଡଳ ଗଢ଼ାହେଲା ପରେ ବିଶ୍ଵନାଥ ଦାସଙ୍କ ଆସ୍ଥାନ ଦୃଢ଼ 

ପଣ୍ଡିତ ନୀଳକଣ୍ଠ ଦାସ ୧୦୯ 


ହେଲା । ସେ ଆଉ ଦଳପତି ପଦରୁ ଅପସରି ଗଲେ ନାହିଁ । ଏପରିକି, ଏପରି ନିଷ୍ପରି 
ହୋଇଥବା କଥା ସ୍ଵୀକାର କଲେ ନାହିଁ । 


ନୀଳକଣ୍ଠ ଏଥୁରେ ମର୍ମାହତ ହୋଇ ପଡ଼ିଲେ । ସେ ଦିଲ୍ଲୀରେ ଏ ବିଷୟରେ 
ଜଣାଭୂଲେ | ମାତ୍ର ତାର କିଛି ଫଳ ହୋଇ ନ ଥୁଲା । ବରଂ କୌଣସି ନିର୍ବାଚନ ମଣ୍ଡଳୀରୁ 
ପ୍ରାଥୀ ନ ହୋଇ ଅନ୍ୟମାନଙ୍କ ପାଇଁ ପ୍ରଚାର ଚଳାଇ ଜୟଯୁକ୍ତ କରିଥବା ବୋକାମି 
ବୋଲି ତାଙ୍କୁ ଶୁଣିବାକୁ ପଡ଼ିଲା । 


ବିଶ୍ଵନାଥ ଦାସଙ୍କ ମନ୍ତ୍ରମଣ୍ଡଳ 

୧୯୩୬ ପୂର୍ବରୁ ବିଶ୍ଵନାଥ କଂଗ୍ରେସର ସଭ୍ୟ ମଧ୍ଯ ନ ଥଲେ । ନିର୍ବାଚନ ପୂର୍ବରୁ 
କଂଗ୍ରେସ ପ୍ରତିଜ୍ଞା ପତ୍ରରେ ଦସ୍ତଖତ ଦେବାପାଇଁ ନୀଳକଣ୍ଙ୍କୁ ଦୁଇଦିନ ଧରି ପ୍ରବର୍ଭାଇବାକୁ 
ପଡ଼ିଥିଲା । ଏପରିକି ଦସ୍ତଖତ ଦେଲାପରେ ବିଶ୍ବନାଥ କହିଥୂଲେ - ପଣ୍ଡିତ ଦାସ, 
ତୁମେ ମୋତେ ହତ୍ୟା କଲ ।” କିନ୍ଧ ସେହି କଂଗ୍ରେସ ମନ୍ତ୍ରିମଣ୍ଡଳ ସମୟରେ ନୀଳକଣ୍ଡଙ୍କ 
ଉପରେ ବହୁ ଅତ୍ୟାଚାର କରାଗଲା । ତାଙ୍କୁ ସମର୍ଥନ କରୁଥିବା ଲୋକଙ୍କ ଉପରେ 
ମିଥ୍ୟାରେ ଫୌଜଦାରି ମୋକଦ୍ଦମା କରାଗଲା ¦ ପରେ ଅବଶ୍ୟ ସେମାନେ ନିର୍ଦ୍ଦୋଷରେ 
ଖଲାସ ହେଲେ । 

୧୯୩୯ ମସିହାରେ କଂଗ୍ରେସ ନିର୍ବାଚନରେ ନୀଳକଣ୍ଠ ଜୟଯୁକ୍ତ ହୋଇ ଉତ୍କଳ 
କଂଗ୍ରେସର ସଭାପତି ହେଲେ ! ସଭାପତି ହିସାବରେ ରାଜ୍ୟର ମନ୍ତ୍ରିମଣ୍ଡଳକୁ ନିର୍ଦ୍ଦେଶ 
ଦେଇ ନିୟନ୍ତ୍ରଣ କରିବାକୁ ଚାହିଁଲେ, କାରଣ ତାଙ୍କର ଦୃଢ଼ ମତ ଥଲା ଯେ ରାଜ୍ୟର 
ମନ୍ତ୍ରମଣ୍ଡଳ ପ୍ରାଦେଶିକ କମିଟିର ନିର୍ଦ୍ଦେଶରେ ପରିଚାଳିତ ହେବା ଉଚିତ । ଏଥୁରେ 
ସରକାରୀ ଦଳ କ୍ଷୁତ୍ଧ ହେଲେ । ସେମାନେ ନୀଳକଣ୍ଡଙ୍କୁ ସଭାପତି ପଦରୁ ତଡ଼ିବାକୁ 
ଉଦ୍ୟମ କଲେ । ସରକାରୀ ଦଳ ଥରକୁ ଥର ପ୍ରାଦେଶିକ କମିଟିର ବରାଦୀ ବୈଠକ 
ଡକାଇଲେ । ଏହି ବରାଦୀ ବୈଠକରେ ନିଜର ସଂଖ୍ୟାଗରିଷ୍ଠତା ରକ୍ଷା କରିବାପାଇଁ ବହୁ 
ଅର୍ଥ ବ୍ୟୟ କରିବାକୁ ପଡ଼ିଲା । ନୀଳକଣ୍ଠ ଦୁଇଥର ଏପରି ବୈଠକର ସମ୍ମୁଖୀନ ହେଲେ । 
ତୃତୀୟଥର ବରାଦୀ ବୈଠକରେ ସେ ଯୋଗ ଦେଲେ ନାହିଁ । ସେ ଅନୁଭବ କଲେ ଯେ 
ଅର୍ଥ ଓ କ୍ଷମତାର ବିରୋଧରେ ବହୁ ଦିନ ଧରି ତିଷ୍ଠିବା ତାଙ୍କ ପକ୍ଷେ ସମ୍ଭବ ନୁହେଁ । 
ଦ୍ଵିତୀୟ ବିଶ୍ବଯୁଦ୍ଧ 

୧୯୩୯ ମସିହା ସେପ୍ନେମ୍ବର ମାସକର ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ ହେଲା । ବ୍ରିଟେନ 
ଜର୍ମାନ ବିରୋଧରେ ଯୁଦ୍ଧ ଘୋଷଣା କଲା । ଭାରତର ଗଭର୍ଣ୍ଣର ଜେନେରାଲ ମଧ୍ଯ 
କେନ୍ଦ୍ର ଶାସନର ବିନା ଅନୁମୋଦନରେ ଜର୍ମାନ ବିରୋଧରେ ଭାରତକୁ ଯୁଦ୍ଧରେ ସାମିଲ 
କରିଦେଲେ । ଏହାର ତୁମୂଳ ପ୍ରତିବାଦ ହେଲା । ପ୍ରାଦେଶିକ କଂଗ୍ରେସ ସରକାରମାନେ 
ଇସ୍ତଫା ଦେଲେ । ତ୍ୟାଗ ଓ ସଂଗ୍ରାମ ପଥକୁ ବରଣ କରି ବିଶ୍ଵନାଥ ଦାସଙ୍କ ମନ୍ତ୍ରିମଣ୍ଡଳ 
ମଧ୍ଯ ଇସ୍ତଫା ଦେଲା । 

୧୧୦ ଯଶୋଦେହେ ଆଯୟୁଷ୍ମାନ୍‌ 


ସେତେବେଳେ ପ୍ରଦେଶ କଂଗ୍ରେସ କମିଟିର ସଭାପତି ଥଲେ ନୀଳକଣ୍ଠ ଦାସ 
ଏବଂ ସମ୍ପାଦକ ଥଲେ ଗୋଦାବରୀଶ ମିଶ୍ର ! 


ସୁଭାଷ ଚନ୍ଦ୍ର ବୋଷ 

ସୁଭାଷ ଚନ୍ଦ୍ର ବୋଷ ଥଲେ ସେ ସମୟର ବଡ଼ ବିପ୍ଳବୀ ନେତା । ନୀଳକଣ୍ଠ ମଧ୍ଯ 
ଆଳନ୍ସ ବିପ୍ଲବୀ ଥଲେ । ତେଣୁ ଉଭୟେ ଉଭୟଙ୍କ ପ୍ରତି ଆକର୍ଷିତ ହେବା ସ୍ଵାଭାବିକ । 
ସୁଭାଷ ଚନ୍ଦ୍ର ଯେତେବେଳେ କଂଗ୍ରେସର ସଭାପତି ପଦ ପାଇଁ ପ୍ରାର୍ଥୀ ହେଲେ, ନୀଳକଣ୍ଠ 
ତାଙ୍କୁ ସମର୍ଥନ କରିଥଲେ । ସୁଭାଷ ଚନ୍ଦ୍ର ଅବଶ୍ୟ ଜାତୀୟ କଂଗ୍ରେସର ସଭାପତି 
ହେବାପରେ ନୀଳକଣ୍ଡଙ୍କୁ କଂଗ୍ରେସ କାର୍ଯ୍ୟକାରୀ କମିଟିକୁ ନ ନେଇ ମହତାବଙ୍କୁ ଯୁବନେତା 
ଭାବେ ନେଇଥିଲେ । ସେଥିପାଇଁ ସେ ପରେ ନୀଳକଣ୍ତଙ୍କ ଆଗେ ଅନୁତାପ କରିଥିବାର 
ଶୁଣାଯାଏ । 


ଦ୍ଵିତୀୟ ବିଶ୍ବଯୁଦ୍ଧ ପୂର୍ବରୁ ଭାରତର ସ୍ଵାଧୀନତା ନେଇ ଗାନ୍ଧିଜୀ ଓ ସୁଭାଷ ଚନ୍ଦ୍ରଙ୍କ 
ମଧ୍ଯରେ ମତଭେଦ ହେଲା । ସୁଭାଷ ଚନ୍ଦ୍ର କଂଗ୍ରେସ ସଭାପତି ପଦରୁ ଇସ୍ତଫା ଦେଲେ 
ଓ ଫରଞୱାର୍ଡ଼ ବୁକ ଗଢ଼ିଲେ । ସେ ଫରଞୱାର୍ଡ଼ ବୃକର ସଭାପତି ଭାବେ ଉକ୍ସଳ ଯୁବ 
ସମ୍ମିଳନୀରେ ଯୋଗ ଦେବାପାଇଁ କଟକ ଆସିଲେ । ସେତେବେଳେ ନୀଳକଣ୍ଠ ଉତ୍କଳ 
କଂଗ୍ରେସର ସଭାପତି ଥାଆନ୍ତି । ଏପରି ଅବସ୍ଥାରେ ସେ ଦ୍ବିଧାଗ୍ରସ୍ତ ଉତ୍କଳ କଂଗ୍ରେସ 
ସହ ସମ୍ପର୍କ ତ୍ୟାଗ କରି ସୁଭାଷ ଚନ୍ଦ୍ରଙ୍କୁ ଅକୁଣ୍ଠ ସାହାଯ୍ୟ ଦେବାର ପ୍ରତିଶ୍ରୁତି ଦେଲେ । 
କଟକ ସହରରେ ସୁଭାଷଚନ୍ଦ୍ରଙ୍କୁ ନାହିଁ ନ ଥବା ସମ୍ବର୍ବନା ଦିଆଗଲ। । ହାତୀରେ ବସାଇ 
ତାଙ୍କୁ କଟକ ସହର ପରିକ୍ରମା କରାଇଲେ । ପୁରୀ, ବରହୁପୁରରେ ମଧ୍ଯ ସମ୍ବର୍ବନାସଭାର 
ଆୟୋଜନ କଲେ । କଂଗ୍ରେସ ଉଚ୍ଚ କର୍ମକର୍ରାମାନେ ତାଙ୍କୁ ଏଥିପାଇଁ କୈଫିୟତ ମାଗିଲେ, 
ମାତ୍ର ନୀଳକଣ୍ଠ ଉତ୍ତର ଦେଲେ - “ଜଣେ ପୂର୍ବତନ ଜାତୀୟ କଂଗ୍ରେସ ସଭାପତିଙ୍କୁ 
ସମ୍ବର୍ବନା ଜଣାଇବାରେ ମୁଁ କି ପାପ କରିଛି ବୁଝିପାରୁ ନାହିଁ ।” 

ନୀଳକଣ୍ଠ ମଧ୍ଯ କଂଗ୍ରେସ ସଭାପତି ପଦରୁ ଇସ୍ତଫା ଦେଇଦେଲେ । 


ବିଶ୍ଵଯୁଦ୍ଧ ଆରମ୍ଭ ପୂର୍ବରୁ ସୁଭାଷ ଚନ୍ଦ୍ର ନୀଳକଣ୍ଠଙ୍କୁ କଲିକତା ଡକାଇ ପଠାଇଲେ ଓ 
ତାଙ୍କ ସହିତ ଦୀର୍ଘ ଆଲୋଚନା କଲେ । ଉଭୟେ ଏକମତ ହେଲେ ଯେ ଅହିଂସା 
ଉପାୟରେ ହେଉ ବା ହିଂସାତ୍ମକ କାର୍ଯ୍ୟକଳାପ ମାଧ୍ୟମରେ ହେଉ, ଯୁଦ୍ଧବେଳେ ଭାରତର 
ସ୍ଵାଧୀନତା ନ ମିଳିଲେ, ପରେ ଇଂରେଜମାନଙ୍କଠାରୁ ତାହା ହାସଲ କରିବା ସହଜସାଧଧ 
ନୁହେଁ । ତେଣୁ ଯୁଦ୍ଧରେ ଶତୁପକ୍ଷ ପୂର୍ବଆଡ଼ୁ ମାଡ଼ି ଆସିଲାବେଳକୁ ତାଙ୍କୁ ସାହାଯ୍ୟ 
କରିବା ପାଇଁ ବଙ୍ଗଳା, ବିହାର, ଓଡ଼ିଶା ପ୍ରଭୃତି ପ୍ରଦେଶମାନଙ୍କରେ ଶାସନକ୍ଷମତା 
ସେମାନଙ୍କ ହାତରେ ଥବା ଦରକାର । ଓଡ଼ିଶାରେ ମନ୍ତ୍ରିମଣ୍ଡଳ ଗଢ଼ିବାର ଭାର ସୁଭାଷ 
ଚନ୍ଦ୍ର ନୀଳକଣ୍ଠଙ୍କୁ ଦେଲେ । ପରେ ପରେ ସେ ଭାରତବର୍ଷରୁ ଅନ୍ତର୍ବାନ ହୋଇଗଲେ । 


Digitized by srujanika@gmail.com 


ପଣ୍ଡିତ ନୀଳକଣ୍ଠ ଦାସ ୧୧୧ 


ଯୁଦ୍ଧକାଳୀନ ମନ୍ତ୍ରମଣ୍ଡଳ 

ସୁଭାଷ ଚନ୍ଦ୍ରଙ୍କ ନିର୍ଦ୍ଦେଶମତେ ନୀଳକଣ୍ଠ ଓଡ଼ିଶାରେ ଯୁଦ୍ଧକାଳୀନ ପରିସ୍ଥିତିରେ ଏକ 
ଅଣକଂଗ୍ରେସ ମନ୍ତ୍ରିମଣ୍ଡଳ ଗଠନର ପୁରୋଧା ହେଲେ । ପୂର୍ବପଟୁ ଜାପାନ ବା ସୁଭାଷ 
ସେନା ଆସିଲେ, ସେମାନେ ଯେପରି ସହଜରେ ଦେଶରେ ଅନୁପ୍ରବେଶ କରିପାରିବେ, 
ତାହାର ସହାୟତା କରିବା ଏହି ମନ୍ତ୍ରିମଣ୍ଡଳ ଗଠନର ଉଦ୍ଦେଶ୍ୟ ହେଲା । କିନ୍ତୁ ଯୁଦ୍ଧକୁ 
ସାହାଯ୍ୟ ଲକ୍ଷ୍ୟ ନେଇ ମନ୍ତ୍ରିମଣ୍ଡଳ ଗଢ଼ା ଯାଇଛି ବୋଲି ସରକାରଙ୍କୁ ଜଣାଇଦିଆଗଲା । 
ମାତ୍ର ତାହା ଯେ ଏକ ବାହାନା ଥଲା, ଏହା ଅତି ସ୍ପଷ୍ଟ । 

ମନ୍ତ୍ରିମଣ୍ଡଳ ପାରଳା ମହାରାଜାଙ୍କ ନେତୃତ୍ସରେ ଗଢ଼ାଗଲା । ଏଥୁରେ ଗୋଦାବରୀଶ 
ମିଶ୍ରଙ୍କୁ ନିଆଗଲ। । ଅବଶ୍ଯ ଜେଲଦଣ୍ଡ ଥିବା ଯୋଗୁଁ ଗଭର୍ଣ୍ଣର ଲୁଇସ୍‌ ସାହେବ 
ଗୋଦାବରୀଶଙ୍କୁ ମନ୍ତ୍ରିମଣ୍ଡଳରେ ନେବା ଲାଗି ଅନିଛୁକ ଥଲେ, ମାତ୍ର ପାରଳା ମହାରାଜାଙ୍କୁ 
ଧରି ନୀଳକଣ୍ଠ ଲୁଇସ୍‌ ସାହେବଙ୍କୁ ପ୍ରବର୍ଭାଇବା ଫଳରେ ସେ ଏଥରେ ସମ୍ମତ ହେଲେ । 
ମୁସଲିମ ଦଳର ନେତା ଶୋଭାନ ଖାଁ ତୃତୀୟ ମନ୍ତ୍ରୀ ହେଲେ । 


ଜାତୀୟ ସମର ସାମୁଖ୍ୟ 

ମିଳିତ ମନ୍ତ୍ରିମଣ୍ଡଳ ଯେପରି ଗଢ଼ାଗଲା, ସେହିପରି ଜାତୀୟ ସମର ସାମ୍ମୁଖ୍ୟ 
ନାମରେ ଗୋଟିଏ ସରକାରୀ ସଂସ୍ଥା ଗଠିତ ହେଲା | ଏହାର ସଭାପତି ହେଲେ ପଡଶ୍ତିତ 
ନୀଳକଣ୍ଠ । 
ଉକକଳ ବିଶ୍ବବିଦ୍ୟାଳୟ ପ୍ରତିଷ୍ଠା 

ଯୁବ୍ଧକାଳୀନ ସରକାରଙ୍କ ସମୟରେ ଉକ୍ୂଳ ବିଶ୍ବବିଦ୍ୟାଳୟ ପ୍ରତିଷ୍ଠା ହେଲା । 
ପ୍ରଥମ କଂଗ୍ରେସ ମନ୍ତ୍ରିମଣ୍ଡଳ ସମୟରେ ତକ୍ରାଳୀନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ ଉତ୍କଳ 
ବିଶ୍ବବିଦ୍ୟାଳୟ ପ୍ରତିଷ୍ଠାପାଇଁ ଆଗ୍ରହୀ ହେଲେ ଓ ନୀଳକଣ୍ଡଙ୍କ ପ୍ରରୋଚନାରେ ଏକ 
କମିଟି ବସାଇଥୂଲେ । ଏହି କମିଟିର ଚେୟାରମ୍ୟାନ ଥୁଲେ ପଣ୍ଡିତ ନୀଳକଣ୍ଠ । କିନ୍ତୁ 
ବିଶ୍ଵବିଦ୍ୟାଳୟ ପ୍ରତିଷ୍ଠା ପୂର୍ବରୁ ମନ୍ତ୍ରିମଣ୍ଡଳ ଭାଙ୍ଗିଗଲା । ଦ୍ଵିତୀୟ ମନ୍ତ୍ରିମଣ୍ଡଳରେ ନୀଳକଣ୍ଠ 
ପ୍ରତ୍ୟକ୍ଷ ଭାବରେ ସରକାରରେ ନ ଥଲେ । ସେ ଥୁଲେ ନୀତି ନିଦୈଶକ । ମିଳିତ 
ମନ୍ତ୍ରିମଣ୍ଡଳ ଗଠିତ ହେବାପରେ ୧୯୪୨ ମସିହାରେ ପଣ୍ତିତ ନୀଳକଣ୍ଠ ଦାସଙ୍କ ଅନ୍ୟ 
ଏକ ରିପୋର୍ଟ ଭିଭତିରେ ଉକ୍ସଳ ବିଶ୍ଵବିଦ୍ୟାଳୟ ପ୍ରତିଷ୍ପିତ ହେଲା | ଏହା ଥୁଲା ଯୁଦ୍ଧକାଳୀନ 
ସରକାରଙ୍କର ଓଡ଼ିଶାକୁ ଶ୍ରେଷ୍ଠ ଅବଦାନ । 


ଫରଞୱାର୍ଡ଼ ବୁକ ଓଡ଼ିଶା ଶାଖାର ନେତୃତ୍ଵ 


ସୁଭାଷ ଚନ୍ଦ୍ର ଯେଉଁ ଫରଞୱାର୍ଡ଼ ବୁକ ଗଠନ କରିଥଲେ, ତାହାର ସଙ୍ଗଠନ ଶାଖାମାନ 
ପ୍ରତ୍ୟେକ ପ୍ରଦେଶରେ ଗଠିତ ହେଲା । ଓଡ଼ିଶାରେ ନୀଳକଣ୍ଠ ଦାସଙ୍କ ନେତୃତ୍ଵରେ ସେହିପରି 

୧୧୨ ଯଶୋଦେହେ ଆଯୟୁଖ୍ମାନ୍‌ 


ଏକ ଶାଖା ଗଢ଼ା ହେଲା । ଅଶୋକ ଦାସ, ସୂରଯମଲ୍ଲ ସାହା ପ୍ରଭୃତି ଏହାର ସଭ୍ଯ 
ହୋଇ ଏଥରେ ସକ୍ରିୟ ଅଂଶ ଗ୍ରହଣ କଲେ । 


ଗୁପ୍ତ ସଂଗଠନ କାର୍ଯ୍ୟ 

ସୁଭାଷ ଚନ୍ଦ୍ର ଦେଶ ବାହାରକୁ ଚାଲିଯିବାପରେ କଲିକତାରେ ଏକ ଗୁପ୍ତ ଛାଉଣୀ 
କାର୍ଯ୍ୟ କରୁଥିଲା । ଫରଞୱାର୍ଡ଼ ବୃକର ସାଙ୍ଗଠନିକ କାର୍ଯ୍ୟମାନ ଏହାଦ୍ଵାରା କରାଯାଉଥୁଲା । 
ଓଡ଼ିଶା ଫରଞୱାର୍ଡ଼ ବୃକ ତରଫରୁ ଶ୍ରୀହର୍ଷ ମିଶ୍ରଙ୍କର କେବଳ ଏହି ଗୁପ୍ତ ଛାଉଣୀ ସହିତ 
ସମ୍ପର୍କ ଥଲା । ଓଡ଼ିଶାର ଫରଞୱାର୍ଡ଼ ବୁକର କେତେକ ନେତା ସେତେବେଳେ କଲିକତାର 
ଏକ ଛୋଟ ହୋଟେଲରେ ରହୁଥିଲେ । ଫରଞୱାର୍ଡ଼ ବୃକର ଅନ୍ୟତମ ନେତା ବିହାରର 
ରାମନନ୍ଦନ ମିଶ୍ର ତଢ଼୍ାଳୀନ କଟକର ଜିଲ୍ଲାପାଳ ଏଲ୍‌.ପି. ସିଂହଙ୍କ ଘରେ ଗୁପ୍ତରେ 
ରହୁଥିଲେ । ସେ ଓଡ଼ିଶାରେ ନେତାଜୀଙ୍କ ଲକ୍ଷ୍ୟ ସାଧନପାଇଁ କଟକରେ ପଶ୍ଡିତ ନୀଳକଣ୍ଠ, 
ଯଦୁମଣି ମଙ୍ଗରାଜ, ଦିବାକର ପଟ୍ଟନାୟକ ପ୍ରଭୃତି ନେତାଙ୍କ ସହିତ ଗୁପ୍ତରେ ସାକ୍ଷାତ୍‌ 
କରୁଥିଲେ ଓ ସାଙ୍ଗଠନିକ ଆଲୋଚନାମାନ କରୁଥିଲେ । 


ପୂର୍ବ ସୀମାନ୍ତରେ ନେତାଜୀଙ୍କ ସହିତ ସାକ୍ଷାତ୍ର ଆବଶ୍ୟକ ହେଲା । ଏ ସଂକ୍ରାନ୍ତରେ 
ଶ୍ରୀହର୍ଷ ମିଶ୍ର ଦିବାକର ପଟ୍ଟନାୟକଙ୍କ ସଙ୍ଗେ ଆଲୋଚନା ପାଇଁ କଟକ ଆସିଲେ । ସେ 
ଦୁହେଁ ପ୍ରଧାନମନ୍ତ୍ରୀ ପାରଳାର ମହାରାଜା କୃଷ୍ଣଚନ୍ଦ୍ର ଗଜପତିଙ୍କୁ ସାକ୍ଷାତ୍‌ କଲେ । 
ଓଡ଼ିଆମାନଙ୍କ ନିରାପତ୍ତା ଓ ସୁରକ୍ଷାପାଇଁ ଦିବାକର ପଟ୍ଟନାୟକ ଓ ତାଙ୍କର ସହାୟକଙ୍କୁ 
ବର୍ମା ସୀମାନ୍ତ ଯାଏଁ ଯିବାକୁ ଅନୁମତି ଦେବାକୁ ପାରଳା ମହାରାଜା ବଙ୍ଗଳା ଲାଟଙ୍କ 
ପାଖକୁ ପତ୍ର ଦେଲେ । ବଙ୍ଗଳାର ଚିଫ୍ବ ସେକ୍ରେଟେରୀ ମଧ୍ଯ ଏଥୁପାଇଁ ଅନୁମତି ଦେଲେ । 
ଉଭୟେ ପତ୍ର ନେଇ କଲିକତା ଗଲେ । ସେଠାରୁ ସେମାନେ ବର୍ମା ସୀମାନ୍ତକୁ ଯିବାର 
କଥା ଥୁଲା । ମାତ୍ର କଲିକତାରେ ଶ୍ରୀହର୍ଷ ମିଶ୍ର ବ୍ରିଟିଶ ଗୋଇନ୍ଦା ପୋଲିସର ଶ୍ନେନ 
ଦୃଷ୍ଟିକୁ ଏଡ଼ାଇ ପାରିଲେ ନାହିଁ । ସେ ଧରାପଡ଼ିଲେ । ଗୋଏନ୍ଦା ପୋଲିସ ତାଙ୍କୁ ଧରି 
ବସାକୁ ଗଲେ । ସେଠାରେ ଦିବାକରବାବୁ ଥଲେ । ସେମାନେ ଗଲାବେଳକୁ ଦିବାକରବାବୁ 
ପାଇଖାନା ଯାଇଥିଲେ । ସେ କିନ୍ତୁ ଗୋଏନ୍ଦା ପୋଲିସଙ୍କର ଆସିବାଟା ଠଉରେଇ ନେଇ 
ଗୁପ୍ତ କାଗଜ ସବୁ ଚୋବାଇ ଗିଳି ପକାଇଲେ । କେବଳ ବଙ୍ଗଳାର ଚିଫ୍ବ. ସେକ୍ରେଟେରୀ 
ଦେଇଥିବା ଅନୁମତିପତ୍ର ତାଙ୍କଠାରୁ ଗୋଏନ୍ଦା ପୋଲିସ ବାହାର କଲେ । ଦିବାକରବାବ୍ରଙ୍କୁ 
ବଙ୍ଗଳା ସୀମା ପାର କରି ଦିଆଗଲା ! ଶ୍ରୀହର୍ଷ ମିଶ୍ର ଦମ୍‌ ଦମ୍‌ ଜେଲରେ ଅଟକ ହୋଇ 


ରହିଲେ । ଦିବାକର ଓଡ଼ିଶାକୁ ଫେରିଆସି ନୀଳକଣ୍ଠ ଓ ଗୋଦାବରୀଶ ପ୍ରଭୂତିଙ୍କୁ ସମସ୍ତ 
ବିଷୟ ଜଣାଇଲେ । 


ପୂର୍ବ ସୀମାନ୍ତକୁ ଦିବାକର ପଟ୍ଟନାୟକ ଓ ଶ୍ରୀହର୍ଷ ମିଶ୍ରଙ୍କ ଯିବା ଅବଶ୍ୟ ବିଫଳ 
ହେଲା, ସେଦନ କନ୍ତୁ ଦବାକର ପଟ୍ଟନାୟକ ଗୁପ୍ତ ଛାଉଣୀର ଚିଠିପତ୍ର ଚୋବାଇ ଗିଳି ନ 

ପଣ୍ଡିତ ନୀଳକଣ୍ଠ ଦାସ ୧୧୩ 


ଦେଇଥୁୂଲେ ତାଙ୍କର ଦଶା ଯେ କ”ଣ ହୋଇଥାନ୍ତା, ତାହା ସହଜରେ ଅନୁମାନ 
କରାଯାଇପାରେ । ବହୁ ସ୍ଵାଧୀନତା ସଂଗ୍ରାମୀଙ୍କ ଭଳି ସେମାନଙ୍କୁ ଫାଶୀ କାଠରେ ଯେ 
ଝୁଲିବାକୁ ପଡ଼ିଥାନ୍ତା, ଏଥରେ ସନ୍ଦେହ ନାହିଁ । ଆଉ ତାଙ୍କ ସହିତ ସଂପୃକ୍ତ ଥବା ହେତୁ 
ନୀଳକଣ୍ଠ, ଗୋଦାବରୀଶ, ପାରଳା ମହାରାଜା ପ୍ରଭୁତି ନେତୃବୃନ୍ଦଙ୍କ ଅବସ୍ଥା ଯେ ଭିନ୍ନ 
ହୋଇଥାନ୍ତା, ଏହା ବିଶ୍ଵାସ କରି ହୁଏ ନାହିଁ । 


ନେତାଜୀ ସୁଭାଷ ବୋଷଙ୍କର ଉଡ଼ାଜାହାଜ ଦୁର୍ଘଟଣାରେ ମୃତ୍ୟୁ ହେଲା । ତାହା 
ସହିତ ଘଟଣା ଚକ୍ର ମଧ୍ଯ ବୁଲିଗଲା ! ଯେଉଁ ଉଦ୍ଦେଶ୍ୟ ନେଇ ମିଳିତ ମନ୍ତ୍ରିମଣ୍ଡଳ ଗଠନ 
କରାଯାଇଥୁଲା, ତାହା ସଫଳ ହେବାର ଆଶା ନ ଥୁଲା । ତେଣୁ ନୀଳକଣ୍ଠ ମିଳିତ 
ମନ୍ତ୍ରିମଣ୍ଡଳ ଭାଙ୍ଗି ଦେବାକୁ ସ୍ଥିର କଲେ । 


ମିଳିତ ମନ୍ତ୍ରିମଣ୍ଡଳର ଇସ୍ତଫା 

ମନ୍ତ୍ରିମଣ୍ଡଳ ସହିତ ସଂପୃକ୍ତ ବିଶେଷତଃ ନୀଳକଣ୍ଠ ଦାସ, ଦିବାକର ପଟ୍ଟନାୟକ 
ପ୍ରଭୃତିଙ୍କର ବିଟିଶ ସରକାର ବିରୋଧରେ ମାରାତ୍ମକ କାର୍ଯ୍ୟକଳାପ ଗୋଏନ୍ଦା ପୁଲିସଠାରୁ 
ଲାଟ ସାହେବ ଜାଣିବାକୁ ପାଇଲେ । ସେ ସେହି ରିପୋର୍ଟ ପ୍ରଧାନମନ୍ତ୍ରୀ ପାରଳା 
ମହାରାଜାଙ୍କୁ ଦେଖାଇ ସେମାନଙ୍କୁ ମନ୍ତ୍ରିମଣ୍ଡଳରୁ ବାହାର କରିଦେବାକୁ କହିଲେ । ମାତ୍ର 
ନୀଳକଣ୍ଠ ଦାସ ପ୍ରଭୂତିଙ୍କୁ ବାହାର କରି ମନ୍ତ୍ରିମଣ୍ଡଳ ଚଳାଇବା ସମ୍ଭବପର ନୁହେଁ ବୋଲି 
ପାରଳା ମହାରାଜା ଉପଲବୃଧୂ କଲେ । ସେ ତେଣୁ ପୁରୀ ରାଜଭବନଠାରେ ମନ୍ତ୍ରିମଣ୍ଡଳରୁ 
ଇସ୍ତଫା ଦେଲେ ।। 

ଯୁଦ୍ଧରେ ପରାଜିତ ହେଲେ ଯେପରି ସୈନିକମାନଙ୍କର ପ୍ରତିଭା ପ୍ରକାଶିତ ହୋଇପାରେ 
ନାହିଁ, ସେହିପରି ମିଳିତ ମନ୍ତିମଣ୍ଡଳର ଭାରତ ମୁକ୍ତି ଆନ୍ଦୋଳନରେ ଯେଉଁ ଗୌରବୋନ୍ଧଳ 
ଭୂମିକା ଥୁଲା ତାହା ଏ ପର୍ଯ୍ୟନ୍ତ ଲୋକଲୋଚନକୁ ଆସିପାରିଲା ନାହିଁ । ମାତ୍ର ଦେଶ 
ସ୍ଵାଧୀନ ହେବାରେ ଯୁଦ୍ଧକାଳୀନ ମନ୍ତ୍ରିମଣ୍ଡଳର ସେହି ଅଧ୍ଯାୟଟିର ଯେ ଇତିହାସ ଦିନେ 
ନା ଦିନେ ବିଚାର କରିବ, ଏଥିରେ ସନ୍ଦେହର ଅବକାଶ ନାହିଁ । 


ମିଳିତ ମନ୍ତ୍ରିମଣ୍ଡଳର ସମାଲୋଚନା 

ଯୁଦ୍ଧ ବିରୋଧରେ ବ୍ୟକ୍ତିଗତ ସତ୍ୟାଗ୍ରହ ଚାଲିଥିଲା ବେଳେ ଓ ବ୍ୟବସ୍ଥା ସଭାର 
କଂଗ୍ରେସ ସଭ୍ୟମାନେ ଜେଲ ଭିତରେ ଅଟକ ରହିଥୂଲାବେଳେ ପାରଳା ମହାରାଜାଙ୍କ 
ନେଡୃତ୍ଵରେ ମନ୍ତ୍ରିମଣ୍ଡଳ ଗଢ଼ିବା ଦ୍ଵାରା ନୀଳକଣ୍ଠ, ଗୋଦାବରୀଶ ପ୍ରଭୃତି ଘୋର 
ସମାଲୋଚିତ ହୋଇଥୂଲେ । ଏଥୁପାଇଁ ସେମାନେ ନିନ୍ଦିତ ଓ ଅପମାନିତ ମଧ୍ଯ ହେଲେ । 
ବିଧାନସଭାରେ ଜଣେ କଂଗ୍ରେସ ସଭ୍ୟ ସେମାନଙ୍କୁ ବିଶ୍ଵାସଘାତକ” ବୋଲି ଅଭିହିତ 


କରିଥଲେ ! ତାର ଉତ୍ତରରେ ନୀଳକଣ୍ଠ କହିଥିଲେ - “ ମିଳିତ ମନ୍ତିମଣ୍ଡଳ ଏଠି ଓଡ଼ିଶାରେ 
ହୋଇଥଲା । ××× ସେହି ମନ୍ତିମଣ୍ଡଳ ସହିତ ଅଙ୍ଗାଙ୍ଗୀଭାବେ ମୁଁ ଜଡ଼ିତ ଥୁଲି । ମୁଁ 

୧୧୪ ଯଶୋଦେହେ ଆମୟୁଷ୍ମାନ୍‌ 


କହିଦେବାକୁ ଚାହେଁ, ସେଠି ଯେ ମନ୍ତ୍ରିମଣ୍ଡଳ ଗଠିତ ହୋଇଥୂଲା ସେଥୁରେ କେହି 
ବିଶ୍ଵାସଘାତକ ନ ଥୂଲେ । ଆମେ ସେତେବେଳେ ଯାହା କରିଥୁଲୁ, ତାହା ହେଲା ଶ୍ରେଷ୍ଠ 
ତ୍ୟାଗ । ତାହା ଏ ପର୍ଯ୍ୟନ୍ତ ଆଉ କେହି କରି ନାହିଁ ।” 

ପୁଣି ସେ କହିଥିଲେ - “ମୁଁ ପରିଷ୍କାର ଭାବରେ କହି ଦେବାକୁ ଚାହେଁ, ଆମେ 
ସେତେବେଳେ ଭିତରେ ପଶି ଲଢ଼ାଇ କରୁଥିଲୁ, ବାହାରେ ବି କରିଥୂଲୁ। ତେଣୁ 
ବିଶ୍ଵାସଘାତକ ବୋଲି ଯେଉଁ କଟୁକ୍ତି କରାଯାଇଛି, ଆମ ପ୍ରତି ସେ ପ୍ରୟୋଗ କେତେ 
ଦୂର ସମୀଚୀନ, ତାହା ଇତିହାସ କହିବ । 


‘ସମାଜ'ର ସମ୍ପାଦକ ଓ ତୁଙ୍ଗନେତା ଡଃ ରାଧାନାଥ ରଥ ପଣ୍ତିତ ଗୋଦାବରୀଶ, 
ନୀଳକଣ୍ଠ ପ୍ରଭୃତିଙ୍କ ଅମ୍ଳାନ କୀର୍ଭି ଉପରେ ଆଲୋକପାତ କରି ଏକ ବକ୍ଧତାରେ କହିଥୂଲେ - 
“ପଣ୍ଡିତ ନୀଳକଣ୍ଟ ଗୋଦାବରୀଶ ପ୍ରଭୃତି ଯେଉଁ ମନ୍ତ୍ରିମଣ୍ଡଳ ଗଢ଼ିଲେ, ତାହା 
ସେମାନଙ୍କର ସାଧାରଣ ଦେଶପ୍ରୀତିର ପରିଚୟ ଦିଏ ନାହିଁ । ସେମାନେ ମନ୍ତରିତ୍ଵର ସୁଯୋଗ 
ନେଇ ଗୋପନରେ ଯେଉଁ ବିପ୍ଲବାମ୍ମକ କାର୍ଯ୍ୟକୁ ପ୍ରଶ୍ରୟ ଦେଇଥଲେ, ତାହା ଧରା 
ପଡ଼ିଥୂଲେ ଯୁଦ୍ଧକାଳୀନ ପରିସ୍ଥିତିରେ ସେମାନଙ୍କୁ ଫାଶୀ ଦଣ୍ଡର ସାମ୍ବା କରିବାକୁ 
ପଡ଼ିଥାନ୍ତା । ଏହା ଜାଣି ମଧ୍ୟ ସେମାନେ ଯେଉଁପରି ଦୁଃସାହସିକ ପଦକ୍ଷେପ ନେଇଥଲେ 
ତାହା ମନେ ପଡ଼ିଲେ ଏହି ଦେଶପ୍ରାଣ ନେତାମାନଙ୍କ ନିକଟରେ ମୁଣ୍ଡ ସ୍ବତଃ ନଇଁଯାଏ । 


୧୯୪୬ ନିର୍ବାଚନ 

ଦ୍ବିତୀୟ ବିଶ୍ଵଯୁଦବ ଶେଷ ହେଲ।। ୧୯୪୫ ମସିହାରେ କଂଗ୍ରେସ ନେତାମାନେ 
ଜେଲରୁ ଖଲାସ ହେଲେ । ୧୯୪୬ ମସିହାରେ ବ୍ୟବସ୍ଥାସଭା ନିର୍ବାଚନ ହେଲା । ନୀଳକଣ୍ଡ 
ତାଙ୍କର ଯୁଦ୍ଧକାଳୀନ ଆଭିମୁଖ୍ୟ ଜଣାଇ କେନ୍ଦ୍ର ବ୍ୟବସ୍ଥାସଭାକୁ ପ୍ରାର୍ଥୀ ଭାବରେ ଛିଡ଼ା 
ହେବାପାଇଁ କଂଗ୍ରେସକୁ ଦରଖାସ୍ତ ଦେଲେ । ସେତେବେଳେ ପ୍ରାର୍ଥୀ ହେଲେ କଂଗ୍ରେସକୁ 
Pledge ବା ପ୍ରତିଶ୍ରୁତି ପତ୍ର ଦିଆଯାଉଥୁଲା । ତାହା ହେଲା, କଂଗ୍ରେସ ପ୍ରାର୍ଥୀ ନ କଲେ 
ସେ ଆଉ କଂଗ୍ରେସ ପ୍ରାର୍ଥୀ ହିସାବରେ ଛିଡ଼ାହେବେ ନାହିଁ । ନୀଳକଣ୍ ସେହି ପ୍ରତିଶୁତି 
ପତ୍ର ମଧ୍ୟ ଦେଲେ । କଂଗ୍ରେସ କିନ୍ତୁ ନୀଳକଣ୍ଠଙ୍କୁ ପ୍ରାର୍ଥୀ କଲା ନାହିଁ । ତାଙ୍କର ଅମାନତ 
୧୦୦ ଟଙ୍କା ମଧ୍ଯ ତାଙ୍କୁ ଫେରାଇ ଦିଆଗଲା । ବହୁ ଶୁଭେଚୁ ନୀଳକଣ୍ଙ୍କୁ ଅବଶ୍ଯ 
କଂଗ୍ରେସ ବିରୋଧରେ ଛିଡ଼ା ହେବାକୁ ପ୍ରବର୍ଭାଇଥୂଲେ । କିନ୍ତୁ ସେ କହିଲେ ଯେ ପ୍ରାର୍ଥୀ 
ପତ୍ର ଦାଖଲ ବେଳେ ସେ କଂଗ୍ରେସକୁ ପ୍ରତିଶ୍ରୁତି ଦେଇଛନ୍ତି ଯେ କଂଗ୍ରେସ ପ୍ରାର୍ଥୀ ବିରୋଧରେ 
ଛିଡ଼ାହେବେ ନାହିଁ । ପଣ୍ଡିତ ଲିଙ୍ଗରାଜ ମିଶ୍ର କଂଗ୍ରେସ ପ୍ରାର୍ଥୀ ହିସାବରେ ଓଡ଼ିଶା ଆସେମ୍ବଟି 
ପାଇଁ ଠିଆ ହେବାକୁ ସେ ପ୍ରସ୍ତାବ ଦେଲେ । ପଶ୍ତିତ ଲିଙ୍ଗରାଜ ମିଶ୍ରଙ୍କ ପ୍ରସ୍ତାବକ ମଧ୍ୟ ସେ 
ହେଲେ । ୧୯୪୬ରୁ ୧୯୫୦ ପାଞ୍ଚବର୍ଷ ଧରି ସେ ରାଜନୀତିରୁ ଅଲଗା ରହିଲେ । ସେ 
ଏହାପରେ ସାହିତ୍ୟ ସେବାରେ ନିଜକୁ ନିୟୋଜିତ କଲେ । ଏହି ସମୟରେ ତାଙ୍କର ରଚନା - 
“ଓଡ଼ିଆ ସାହିତ୍ୟର କ୍ରମ ପରିଣାମ” ( ୧ମ ଓ ୨ୟ ଭାଗ ) ଓ “ସଂସ୍କୃତ ଓ ସଂସ୍କୃତି । 

ପଣ୍ଡିତ ନୀଳକଣ୍ଠ ଦାସ ୧୧୫ 


ଭାଗ୍ୟର ବିଡ଼ମ୍ବନା 

୧୯୪୬ ମସିହା ନିର୍ବାଚନରେ ନୀଳକଣ୍ଠ କଂଗ୍ରେସ ପ୍ରାର୍ଥୀ ଭାବେ ଲଢ଼ିଥିଲେ, 
ତାଙ୍କୁ କେହି ଅଟକାଇ ରଖୁପାରି ନ ଥାନ୍ତି । କଂଗ୍ରେସ ରାଜନୀତିରେ ତାଙ୍କର ଯେଉଁ 
ପ୍ରଭାବ ଓ ପ୍ରତିଷ୍ଠା ଥଲା, ସେ ନିଶ୍ଚୟ ଜୟଯୁକ୍ତ ହୋଇଥାଆନ୍ତେ ଓ ବ୍ୟବସ୍ଥାସଭାକୁ 
ଆସିଥୁଲେ ନିଶ୍ଚିତ ଭାବେ ସ୍ଵାଧୀନତା ପର ଓଡ଼ିଶାର ପ୍ରଥମ ପ୍ରଧାନମନ୍ତ୍ରୀ ହେବାର 
ଗୌରବ ଅର୍ଜନ କରିଥାନ୍ତେ ! କିନୁ ଭାଗ୍ୟର ବିଡ଼ମ୍ବନା, ସମସ୍ତ ଯୋଗ୍ୟତା ଓ ଦୂରଦୃଷ୍ଟି 
ଥିବା ସତ୍ତେ ସେ ପ୍ରଧାନମନ୍ତ୍ରୀ ତ ହୋଇପାରିଲେ ନାହିଁ, ଏପରିକି ଦଳୀୟ ଟିକେଟ 
ପାଇବାରୁ ମଧ୍ଯ ବଞ୍ଚତ ହେଲେ । ସେଥୁପାଇଁ ସେ ପ୍ରଥମ ପ୍ରଧାନମନ୍ତ୍ରୀ ହରେକୃଷ୍ଣ 
ମହତାବଙ୍କୁ ପ୍ରତ୍ୟକ୍ଷଭାବେ ଦାୟୀ କରିଛନ୍ତି । ୧୯୬୦ ମସିହାରେ ଯେତେବେଳେ କଂଗ୍ରେସ 
ଗଣତନ୍ତ୍ର ମିଳିତ ମନ୍ତ୍ରିମଣ୍ଡଳର ପତନ ହେଲା ଓ ହରେକୃଷ୍ଣ ମହତାବ ମୁଖ୍ୟମନ୍ତ୍ରୀ ପଦରୁ 
ଇସ୍ତଫା ଦେଲେ, ସେତେବେଳେ ନୀଳକଣ୍ଠ ଥୁଲେ ଓଡ଼ିଶା ବିଧାନସଭାର ବାଚସ୍ତତି । 
ସେଦିନ ସେ ଯାହା କହିଥୂଲେ ତାହା ପରବର୍ରୀ ଓଡ଼ିଶାର ମୁଖ୍ୟମନ୍ତ୍ରୀ ନୀଳମଣି ରାଉତରାୟ 
ତାଙ୍କ “ସ୍ମତି ଓ ଅନୁଭୂତି'ରେ ଉଲ୍ଲେଖ କରିଛନ୍ତି - “ନୀଳ ମଣି × × ×, ମୁଁ ଆଜି ତୃପ୍ରି 
ଲାଭ କରିଛି । ତୁମେ ହୁଏତ ସବୁ କଥା ଜାଣି ନ ଥବ, କହୁଛି ଶୁଣ । ଆମ୍ଭମାନଙ୍କର 
ରାଜନୀତିକ ହତ୍ୟା ଏଇ ମହତାବ କରିଛି - ମୋର ଓ ଗେଦାବରୀଶ ମିଶ୍ରର । 


ଉକ୍ସଳଗୁରୁ ଉପାଧୂ 

୧୯୫୧ ମସିହାରେ ପୂରୀ ନାରୀ ସେବ। ସଂଘ ସଦନରେ ଓଡ଼ିଶାର ବହୁ 
ମାନ୍ୟଗଣ୍ୟ ଓ ବିଜ୍ଞ ଲୋକଙ୍କର ସମାବେଶ ହେଲା । ପଣ୍ତିତ ଗୋଦାବରୀଶ ମିଶ୍ର 
ସେଠାରେ ଉପସ୍ଥିତ ଥଲେ । ସେ ପଶ୍ଡିତ ନୀଳକଣ୍ଠଙ୍କୁ ଉକ୍କଳଗୁରୁ ଉପାଧୂରେ ଭୂଷିତ 
କଲେ । ସେହିଦିନଠାରୁ ନୀଳକଣ୍ଠ ' ଉକକଳଗୁରୁ' ଭାବରେ ଖ୍ୟାତ ହେଲେ । 


ସ୍ଵାଧୀନ ଜନସଂଘ ଦଳଗଠନ 

ପଶ୍ତିତ ନୀଳକଣ୍ଠ ଗୋଦାବରୀଶଙ୍କୁ ଧରି ୧୯୫ ୧ ମସିହାରେ ସ୍ଵାଧୀନ ଜନସଂଘ 
ନାମରେ ଏକ ଦଳ ଗଠନ କଲେ । ୧୯୫୨ ନିର୍ବାଚନରେ ସେ ସତ୍ୟବାଦୀରୁ ବିଧାନ 
ସଭାକୁ ପ୍ରାର୍ଥୀ ହେଲେ । ସେହି ନିର୍ବାଚନ ମଣ୍ଡଳୀର ସବୁ ସ୍ଥାନକୁ ଜିପ୍‌ରେ ଯିବା ସମ୍ଭବ 
ନ ଥଲା । ନୀଳକଣ୍ଠ ଶଗଡ଼ଗାଡ଼ିରେ ଗାଁକୁ ଗାଁ ଯାଉଥିଲେ । ସାଙ୍ଗରେ ଥଲେ ପତ୍ନୀ 
ରାଧାମଣି ଦେବୀ । ରାଧାମଣି ଥଲେ ଜଣେ ସମାଜସେବୀ ଓ ଯଥାଥରେ ତାଙ୍କର 
ସହଧର୍ମିଣୀ ଓ ସହକର୍ମିଣୀ । ନିର୍ବାଚନରେ ନୀଳକଣ୍ଠ ବିପୁଳ ଭୋଟରେ ଜୟଯୁକ୍ତ ହେଲେ । 
ପଶ୍ଡିତ ଗୋଦାବରୀଶ ଓ ଆଉ ଦୁଇଜଣ ନେତା ଜନସଂଘ ଦଳପକ୍ଷରୁ ଛିଡ଼ା ହୋଇ 
ନିର୍ବାଚିତ ହେଲେ । ବିରୋଧୀଦଳର ସଭ୍ୟ ହିସାବରେ ସେ ସରକାରଙ୍କ ଜନବିରୋଧୀ 
କାର୍ଯ୍ୟର ବିରୋଧ କରିବା ସଙ୍ଗେ ସଙ୍ଗେ ଗଠନମୂଳକ ପରାମର୍ଶ ଦେଉଥୂଲେ । 

୧୧୬ ଯଶୌୋଦେହେ ଆପଯୟୁଷ୍ମାନ୍‌ 


ସେତେବେଳେ ମୁଖ୍ୟମନ୍ତ୍ରୀ ଥଲେ ନବକୃଷ୍ଣ ଚୌଧୁରୀ । ସେ ପଣ୍ଡିତ ନୀଳକଣ୍ଠଙ୍କ ବହୁ 
ପ୍ରସ୍ତାବ କେବଳ ଗ୍ରହଣ କରି ନେଉଥୁଲେ ତା ନୁହେଁ, ବହୁ କ୍ଷେତ୍ରରେ ତାଙ୍କର ଆଶୀର୍ବାଦ 
ଭିକ୍ଷା କରୁଥିଲେ । 

ନବକୃଷ୍ଣ ଚୌଧୁରୀ ମଧ୍ଯ ନୀଳକଣ୍ଠଙ୍କୁ କଂଗ୍ରେସକୁ ଫେରାଇ ଆଣିବାକୁ ଉଦ୍ୟମ 
କଲେ । ଜାତୀୟ କଂଗ୍ରେସର ସଭାପତି ଜବାହରଲାଲ ନେହେରୁଙ୍କୁ ଏ ବିଷୟରେ ସେ 
ଜଣାଇଲେ । ନେହେରୁ ମଧ୍ଯ ନୀଳକଣ୍ଡଙ୍କୁ ପିତାଙ୍କ ସହକର୍ମୀ ଭାବେ ସମ୍ମାନ ଦେଉଥୂଲେ । 
ସେ ତାଙ୍କର ପ୍ରତିଭା ବିଷୟରେ ଅବଗତ ଥଲେ । ସେ ତେଣୁ ପଣ୍ଡିତ ନୀଳକଣ୍ଡଙ୍କୁ 
କଂଗ୍ରେସକୁ ଫେରିଆସିବାକୁ ଅନୁରୋଧ କଲେ । ସେ ଲେଖୁଥୁଲେ - ' ଆପଣ କଂଗ୍ରେସ 
ଅନୁଷ୍ଠାନର ଜଣେ ବଳିଷ୍ଠ ସ୍ତମ୍ଭ ହୋଇ ଏତେଦିନ କଂଗ୍ରେସ ଭିତରେ ନ ଥିବା ବଡ଼ 
ଦୁଃଖର କଥା । ଆପଣ କଂଗ୍ରେସକୁ ଫେରିଆସି ଆପଣଙ୍କ ମୂଲ୍ୟବାନ୍‌ ପରାମର୍ଶରେ 
କଂଗ୍ରେସକୁ ବଳିଷ୍ଠ କରିବାପାଇଁ ମୁଁ ଅନୁରୋଧ କରୁଛି ।”? ପଣ୍ଡିତ ନେହେରୁଙ୍କ ପତ୍ର 
ପାଇ ନୀଳକଣ୍ଠ ନିର୍ବାଚନ ମଣ୍ଡଳୀକୁ ଗଲେ । ବିଭିନ୍ନ ଅଞ୍ଚଳରେ ସଭାସମିତିମାନ କରି 
ବିଶିଷ୍ଟ ବ୍ୟଗ୍ତିମାନଙ୍କୁ ନେଇ ପୁଣି କଂଗ୍ରେସକୁ ଫେରିଆସିଲେ । ସାଧାରଣ ରାଜନୀତିକ 
ଜୀବନରେ ଏହା ଏବେ ଆଦର୍ଶ ହୋଇ ରହିଛି । 


୧୯୫୪ ମସିହାରେ ପଣ୍ତିତ ନୀଳକଣ୍ଠ ଶାନ୍ତି ନିକେତନରେ ଜଗନ୍ନାଥ ସଂସ୍କୃତି 
ପ୍ରସଙ୍ଗରେ ସାରଗଭ୍ଭକ ଭାଷଣ ଦେଇଥଲେ । ସେଠାରେ ତାଙ୍କୁ ବିପୁଳ ସମ୍ବର୍ବନା 
ଦିଆଯାଇଥୁଲା । 


ନବକୃଷ୍ଣ ଚୌଧୁରୀଙ୍କ ଇସ୍ତଫା 

୧୯୫୬ ମସିହାରେ ତକ୍ାଳୀନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ପଦରୁ 
ଇସ୍ତଫା ଦେଲେ । ସେ କିନ୍ତୁ ମୁଖ୍ୟମନ୍ତ୍ରୀ ପଦରେ ରହିବାକୁ ବହୁ ବ୍ୟକ୍ତି ଚାହଁଥିଲେ । 
ତାଙ୍କୁ ଏ ଦିଗରେ ପ୍ରବର୍ଭାଇବା ପାଇଁ ବହୁ ଲୋକେ ଆସି ନୀଳକଣ୍ଠଙ୍କୁ ଭେଟିଲେ । 
ମାତ୍ର ସେ ଉତ୍ତର ଦେଲେ - “ନବ ତ ଶୋଉଛି, ଆମ୍ଭେ କ'ଣ କରିବା 


ପଣ୍ତିତ ନୀଳକଣ୍ଢଙ୍କ ଏ ବିଷୟରେ ମତାମତ ପ୍ରଧାନମନ୍ତ୍ରୀ ନେହେରୁ କଂଗ୍ରେସ 
ସାଧାରଣ ସମ୍ପାଦକ ମାଧବନ୍ଧ ନାୟାରଙ୍କ ଜରିଆରେ ଚାହିଁଥିଲେ । ହରେକୃଷ୍ଣ ମହତାବଙ୍କୁ 
ବମ୍ବେରୁ ଆଣିବାକୁ ସେ ମତଦେଲେ । ଶେଷରେ ହରେକୃଷ୍ଣ ମହତାବ ୧୯୫୬ ମସିହା 
ନଭେମ୍ବର ମାସରେ ଓଡ଼ିଶାର ଦ୍ଵିତୀୟବାର ମୁଖ୍ୟମନ୍ତ୍ରୀ ହେଲେ । 


ବିଧାନସଭାର ବାଚସ୍ତତି 


ନିର୍ଦ୍ଧନ୍ଦରରେ ୧୯୫୭ ମସିହା ନିର୍ବାଚନରେ ନୀଳକଣ୍ଠ ସତ୍ୟବାଦୀ ନିର୍ବାଚନ ମଣ୍ଡଳୀରୁ 
ବିଧାନସଭାକୁ ନିର୍ବାଚିତ ହେଲେ । ସ୍ଵାଧୀନ ସଭ୍ଯ ନିତ୍ୟାନନ୍ଦ ମହାପାତ୍ରଙ୍କ ସେ ବହୁ 
ଭୋଟରେ ପରାସ୍ତ କରି ୧୯୫୭ ମସିହା ମେ ମାସ ୨୭ ତାରିଖରେ ମଧ ବାଚସ୍ପତି 
ପଦ ମଣ୍ଡନ କଲେ । 

ପଣ୍ଡିତ ନୀଳକଣ୍ଠ ଦାସ ୧୧୭ 


ବାଚସ୍ପତି ଭାବରେ ତାଙ୍କର ଦୁଇଟି ଅବଦାନ ଉଲ୍ଲେଖଯୋଗ୍ୟ । ସେ ଅନୁଭବ 
କଲେ ଯେ ବିଧାନସଭା ଘରୋଇ ବିଭାଗ ଅଧୀନରେ ଥୁବା ପର୍ଯ୍ୟନ୍ତ ବାଚସ୍ପତି ଦାୟିତ୍ବ 
ତୁଲାଇବା ସମ୍ଭବ ନୁହେଁ । ସେ ତେଣୁ ଦପ୍ତରଟି ଘରୋଇ ବିଭାଗରୁ ସ୍ଵତନ୍ତ୍ର କରିଦେବାକୁ 
ଉଦ୍ୟମ କଲେ । ଏଥୁପାଇଁ ତାଙ୍କୁ ଦୁଇବର୍ଷ ପରିଶ୍ରମ କରିବାକୁ ପଡ଼ିଲା।। ଶେଷ 
ପର୍ଯ୍ୟାୟରେ ସେ ତକ୍ରାଳୀନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବଙ୍କୁ ଯାହା କହିଥୂଲେ - 
ମହତାବ, ତୁମ୍ଭେ ବୁଝିବା ଉଚିତ ଯେ ବିଧାନସଭାର ଚାବି ମୋ ହାତରେ । ଏ ବିଷୟ 
ସିଦ୍ଧାନ୍ତ ନ ହେବା ଯାଏଁ ତୁମ୍ଭେ ଆସେମ୍ବି ବୈଠକ ଡକାଇପାରିବ ନାହିଁ ।” 


ନୂତନ ବିଧାନସଭାର ଉଦ୍‌ଘାଟନ ୧୯୬୧ ମସିହା ଫେବୃୟାରୀ ମାସ ୧୬ 
ତାରିଖରେ ହେଲା । ନୀଳକଣ୍ଡଙ୍କ ଦ୍ଵିତୀୟ ଅବଦାନଟି ହେଉଛି ଆହୁରି ଗୁରୁତ୍ଵପୂର୍ଣ୍ଣ । 
ମନ୍ତ୍ରିମଣ୍ଡଳ ଭାଙ୍ଗିଗଲେ ବିଧାନସଭା ଭଙ୍ଗ ହେଉଥୁଲା ଓ ବାଚସ୍ପତିଙ୍କ କାର୍ଯ୍ୟକାଳ ପୂରି 
ଯାଉଥଲା | ମାତ୍ର ପଣ୍ଡିତ ନୀଳକଣ୍ଠ ୧୭୯ ଧାରା ନିୟମ ଦେଖାଇ ପ୍ରଚଳିତ ପରମ୍ପରା 
ଅସିଦ୍ଧ ବୋଲି ପ୍ରତିପାଦନ କଲେ । ଶେଷରେ ଭାରତ ସରକାର ତାଙ୍କ ଯୁଗ୍ତି ସପକ୍ଷରେ 
ମତଦେଲେ । ମନ୍ତ୍ରିମଣ୍ଡଳ ଭାର୍ଗିଗଲେ ନୃତନ ବାଚସ୍ପତି ହେବାପର୍ଯ୍ୟନ୍ତ ବାଚସ୍ପତି ତାଙ୍କ 
ପଦରେ ରହିଲେ । ଏହା ଦେଶରେ ଏକ ନୃତନ ପରମ୍ପରା ସୃଷ୍ଟି କଲା । 

ନୀଳକଣ୍ଠ ବାଚସ୍ପତି ଭାବରେ ନିଜକୁ ନିର୍ଦଳୀୟ କରି ରଖ୍ଥବାରୁ ଦଳର ସମସ୍ତ 
ସଭ୍ୟଙ୍କର ଆସ୍ଥାଭାଜନ ହୋଇପାରିଥୂଲେ । ଦଳମତ ନିର୍ବିଶେଷରେ ସମସ୍ତେ ତାଙ୍କୁ 
ଭର୍ତି କରୁଥିଲେ । ତାଙ୍କ ଉପଦେଶ ଗ୍ରହଣ କରୁଥଲେ । ତାଙ୍କ ତତ୍ତ୍ସାବଧାନରେ ବିଧାନ 
ସଭାର କାର୍ଯ୍ୟ ଶୃଙ୍ଖଳିତ ହୋଇଥୁଲା । 


ଉକକଳ ବିଶ୍ବବିଦ୍ୟାଳୟ ପ୍ରୋଚାନ୍ସେଲର 

ଉତ୍କଳ ବିଶ୍ଵବିଦ୍ୟାଳୟ ଗଠନ ଦିଗରେ ତାଙ୍କର ମହନୀୟ ଅବଦାନ ପାଇଁ ତାଙ୍କୁ 
୧୯୫୫ ମସିହାରେ ଉକ୍ସଳ ବିଶ୍ବବିଦ୍ୟାଳୟରେ ପ୍ରୋଚାନ୍‌ସେଲର ଭାବେ ଅଧ୍ଶ୍ତିତ 
କରାଗଲା । ସେହି ବର୍ଷ ଡ଼ିସେମ୍ବର ମାସ ୨୧ ତାରିଖରେ ସାହିତ୍ୟରେ ତାଙ୍କର 
ଉଲ୍ଲେଖଯୋଗ୍ୟ ଅବଦାନ ପାଇଁ ଡି.ଲିଟ, ଉପାଧୂବରେ ସମ୍ମାନିତ କରାଗଲା । 


ପଦ୍ମଭୂଷଣ ଉପାଧି 
୧୯୫୬ ମସିହାରେ ଭାରତ ସରକାରଙ୍କ ତରଫରୁ ତାଙ୍କୁ ପଦ୍ମଭୂଷଣ ଉପାଧୂ ଦେବାର 
ସ୍ଥିର ହେଲା । ରାଷ୍ଟ୍ରପତି ରାଜେନ୍ଦ୍ର ପ୍ରସାଦ ନିଜେ ଆସି ତାଙ୍କୁ ଏହି ଉପାଧୂ୍‌ ଦେଇଥୁଲେ । 


ଓଡ଼ିଆ ସାହିତ୍ୟ ଏକାଡେମୀ ସଭାପତି 

୧୯୫୮ ମସିହାରେ ପଣ୍ଡିତ ନୀଳକଣ୍ଠ ଓଡ଼ିଶା ସାହିତ୍ୟ ଏକାଡେମୀର ସଭାପତି 
ହେଲେ । ସେ ଏହି ସମୟରେ ଓଡ଼ିଆ ଭାଷା ଓ ସାହିତ୍ୟର ବିକାଶ ପାଇଁ ବହୁ ପଦକ୍ଷେପ 
ନେଇଥୂଲେ | 

୧୧୮ ଯଶୋଦେହେ ଆଯୟୁଷ୍ମାନ୍‌ 


୧୯୬୧ ମସିହା ନିର୍ବାଚନ 

ପଣ୍ଡିତ ନୀଳକଣ୍ଠ ୧୯୬୧ ମସିହା ଜୁଲାଇ ମାସରେ ବାଚସ୍ପତି ପଦରୁ ଅବ୍ୟାହତି 
ନେଲେ } ୧୯୬୧ ମସିହା ନିର୍ବାଚନ ପାଇଁ ସତ୍ୟବାଦୀ ମଣ୍ଡଳ କଂଗ୍ରେସ କମିଟି ପଣ୍ଡିତ 
ନୀଳକଣ୍ଠଙ୍କ ନାମ ସୁପାରିସ କଲା । କିନ୍ତୁ ବିଜୁ ପଟ୍ଟନାୟକଙ୍କ ନେତୃତ୍ସରେ ପ୍ରାଦେଶିକ 
ନିର୍ବାଚନ କମିଟି ନୀଳକକଣ୍ଡଙ୍କୁ ପ୍ରାଥୀ ଭାବେ ମନୋନୀତ କରି ନ ଥଲେ । ବୃଦ୍ଧ ବୟସରେ 
ନିଜର ଦାବି ସାବ୍ୟସ୍ତ କରିବାକୁ ସେ ଆଉ ମନ ବଳାଇଲେ ନାହିଁ । ଅବିଚାରକୁ ନୀରବରେ 
ସହିବା ଭଲ ବୋଲି ବିଚାରିଲେ । ସେ କିନ୍ତୁ ଏହାକୁ ସହଜ ଭାବରେ ଗ୍ରହଣ କରିପାରି 
ନ ଥଲେ । ସେ ଆତମ୍ମଜୀବନୀରେ ଖେଦ ପ୍ରକାଶ କରି ଲେଖୁଛନ୍ତି - “ପିଲାଦିନେ 
ହଡ଼ାବଳଦର ଆମ୍ମକାହାଣୀ ମାଷ୍ଟରଙ୍କଠାରୁ ଶୁଣି ବା କଳ୍ପନାରେ ଉଦ୍ଭାବନ କରି ବଳଦ 
ଜୀବନର ଅସହାୟତା ବିଷୟରେ ଲେଖୁବାକୁ ହେଉଥଲା । ବରଁମାନ ମୁଁ ସେହିପରି 
ଅନାବଶ୍ୟକ । 


ସାହିତ୍ୟ ସୃଷ୍ଟି 

ଜଣେ ସାହିତ୍ୟ ସାଧକ ଭାବେ ନୀଳକଣ୍ଠ ବିଶେଷ ଖ୍ଯାତି ଅର୍ଜନ କରିଛନ୍ତି । 
ଜୀବନରେ ସମସ୍ତ ବ୍ୟସ୍ତତା ସତ୍ଭେ ସେ କେବେହେଲେ ସାହିତ୍ୟ ସେବାରୁ ବିରତ 
ହୋଇ ନ ଥୁଲେ । ସେ ଓଡ଼ିଆ ସାହିତ୍ୟର ବିଭିନ୍ନ ପର୍ଯ୍ୟାୟରେ ନିଜ ସାଧନାର ପରିଚୟ 
ଦେଇଛନ୍ତି । 

ପ୍ରଥମ ଅବସ୍ଥାରେ ନୀଳକଣ୍ଠ ଗଦ୍ୟଲେଖା ମାଧ୍ଯମରେ ସାହିତ୍ୟ ସାଧନା କରିଥୁଲେ । 
ତାଙ୍କର ବନ୍ଧୁ ପ୍ରବନ୍ଧ 'ମୁକୁର', ‘ଉକୁଳ ସାହିତ୍ୟ ' ଓ ‘ସତ୍ୟବାଦୀ? ପତ୍ରିକାରେ ପ୍ରକାଶିତ 
ହୋଇଥଲା । ରଚନାଗୁଡ଼ିକରେ ତାଙ୍କର ପାଣ୍ଡିତ୍ୟ ମନୀଷା ଓ ଯୁକ୍ତିନିଷ୍ଠା ଦେଖୁବାକୁ 
ମିଳେ । ଆଲୋଚକ ବାଉରୀବନ୍ଧୁ କରଙ୍କ ଭାଷାରେ, ତାଙ୍କ ପ୍ରତିଭାର ପରିଚୟ 
ବହୁତୋମୁଖୀ ହେଲେ ମଧ୍ଯ ଜଣେ ଗଦ୍ୟଶିଳ୍ପୀ ହିସାବରେ ତାଙ୍କର କୀର୍ରଭି ଅବିସ୍ମରଣୀୟ । 

ନୀଳକଣ୍ଡଙ୍କ ପ୍ରବନ୍ଧଗୁଡ଼ିକୁ ପାଞ୍ଚୋଟି ଭାଗରେ ବିଭକ୍ତ କରାଯାଇପାରେ । ସେଗୁଡ଼ିକ 
ହେଲା - 

(କ) ଜୀବନଚରିତମୂଳକ ପ୍ରବନ୍ଧ । 

(ଖ ) ଆଧ୍ଯାମ୍ବିକ ଭାବ ଆଧାରିତ ପ୍ରବନ୍ଧ | 

(ଗ) ସଂସ୍କାରଧର୍ମୀ ପ୍ରବନ୍ଧ । 

(ଘ) ଜାତୀୟ ଜାଗରଣମୂଳକ ପ୍ରବନ୍ଧ । 

(ଡ) ସାହିତ୍ୟ ସମ୍ବନ୍ଧୀୟ ପ୍ରବନ୍ଧ ବା ସାହିତ୍ୟ ଆଲୋଚନା । 

ପଣ୍ଡିତ ନୀଳକଣ୍ଠ ଦାସ ୧୧୯ 


ନୀଳକଣ୍ଠ ମହାପୁରୁଷମାନଙ୍କ ସ୍ମତି ଉଦ୍ଦେଶ୍ୟରେ ପ୍ରଥମେ ପ୍ରବନ୍ଧ ରଚନା କରିଥୁଲେ । 
ସେଗୁଡ଼ିକ ହେଲା ସାମନ୍ତ ଚନ୍ଦ୍ରଶେଖର ସିଂହ ସାମନ୍ତ”, ‘ମଧୁସୂଦନ ରାଓ” ଓ ‘ରାଧାନାଥ 
ରାୟ । ଏହି ପ୍ରବନ୍ଧଗୁଡ଼ିକ ଏମାନଙ୍କ ମୃତ୍ୟୁ ପରେ ଶ୍ରାଦ୍ଧ ସଭାରେ ପଠିତ ହେଉଥିଲା | 
ପ୍ରଥମ ପ୍ରବନ୍ଧରେ ସେ ସାମନ୍ତ ଚନ୍ଦ୍ରଶେଖରଙ୍କ ପ୍ରତିଭା ଓ ଦ୍ବିତୀୟ ପ୍ରବନ୍ଧରେ ମଧସୂଦନ 
ରାଓଙ୍କ ଗୁଣାବଳୀ ଉପରେ ଆଲୋକପାତ କରିଛନ୍ତି । ‘ରାଧାନାଥ ରାୟ! ପ୍ରବନ୍ଧରେ 
ସେ ରାଧାନାଥଙ୍କ ସ୍ମତିଚାରଣ ଅପେକ୍ଷା ତାଙ୍କ ସାହିତ୍ୟର ସୁବିସ୍ତତ ଆଲୋଚନା କରିଛନ୍ତି । 
ସେ ସବୁ ବିଶିଷ୍ଟ ବ୍ୟକ୍ତିଙ୍କ ଜୀବନ କାହାଣୀ କହି ଜାତି ଗଢ଼ିବାର ପ୍ରେରଣା ଯୋଗାଇବା 
ତାଙ୍କ ଲକ୍ଷ୍ୟ ଯେ ଥଲା, ଏହା ଅତି ସ୍ପଷ୍ଟ ! 


ନୀଳକଣ୍ଠ ଆଧ୍ଯାମ୍ବିକ ଓ ଦାର୍ଶନିକ ଭାବ ଆଧାରିତ ବହୁ ପ୍ରବନ୍ଧ ଲେଖୁଛନ୍ତି । 
‘ବିଧାତାଙ୍କ ସୃଷ୍ଟି? ସେହିଭଳି ଏକ ପ୍ରବନ୍ଧ । ଏଥରେ ଭକ୍ତି ନାମରେ ଭଢ୍ତମାନଙ୍କ 
କପୋଳକଳ୍ତିତ ଉଦ୍ଦେଶ୍ୟମୂଳକ ପନ୍ଧାକୁ ସେ କଠୋର ଭାବରେ ସମାଲୋଚନା କରିଛନ୍ତି । 
ଧର୍ମ ସମ୍ପର୍କରେ ସେ ଆମ୍ଭ ଜିଜ୍ଞାସାକୁ ଶ୍ରେଷ୍ଠ ଗୌରବ ଦେଇଛନ୍ତି । ତାଙ୍କର ଧର୍ମ ସମ୍ପର୍କୀୟ 
ମାନବବାଦୀ ମନୋଭାବ ‘ପୃଥିବୀର ଚାରି ପ୍ରଧାନ ଧର୍ମ ପ୍ରବନ୍ଧରେ ପ୍ରକାଶିତ । ଏହି 
ପ୍ରବନ୍ଧରେ ସେ ଅନ୍ୟଧର୍ମ ପ୍ରତି ଶ୍ରଦା ପୋଷଣ କରିଛନ୍ତି । ଏହି ପ୍ରବନ୍ଧରେ ଧର୍ମକୁ 
ଅନ୍ଧବିଶ୍ଵାସର ବନ୍ଧନରୁ ମୁକ୍ତ କରି ସମାଜର ବିକାଶ ଦିଗରେ ନିୟୋଜିତ କରିବାକୁ 
ଉପଦେଶ ଦେଇଛନ୍ତି । ତାଙ୍କର ଦର୍ଶନ ଉପରେ ଆଧାରିତ ପ୍ରବନ୍ଧ ହେଲା, ‘ଗୀତାର 
ବିଶ୍ଳେଷଣାତ୍ମକ ମୁଖବନ୍ଧ”, ‘ନୀତି ଓ ପ୍ରକୃତି', ‘ଅଛୁ ଓ ହେବୁ ପ୍ରଭୃତି । ସେ ଗୀତାକୁ 
ସମସ୍ତ ଦାର୍ଶନିକ ତତ୍ର ସମନ୍ସୟ ଭାବେ ଗ୍ରହଣ କରିଛନ୍ତି । ‘ଅଛୁ ଓ ହେବୁ ପ୍ରବନ୍ଧରେ 
ମଣିଷର ଚିତ୍ତବୃତ୍ତିର ତାତ୍ସିକ ଆଲୋଚନା କରିଛନ୍ତି । ପରମ୍ପରାଗତ ବିଶ୍ବାସକୁ ‘ଅଛୁ ' 
ଶକ୍ତି ରୂପେ ଓ ଭବିଷ୍ୟତ୍ର ପରିବର୍ଭିତ ପଦକ୍ଷେପକୁ ' ହେବୁ' ଶକ୍ତି ରୂପରେ ରୂପାୟିତ 
କରିଛନ୍ତି । ପରମ୍ପରା ନାମରେ ସାମାଜିକ ବ୍ୟଭିଚାର ପ୍ରଭୂତି କ୍ରିୟାକଳାପ ‘ଅଛୁ ଶକ୍ତି 
ଭାବରେ ବିଦ୍ୟମାନ । ସେ “ହେବୁ” ଶକ୍ତିକୁ ସ୍ଵାଧୀନ ଚିନ୍ତାଧାରା ଓ ସତ୍ୟନିଷ୍ଠା ରୂପେ 
ଅଭିହିତ କରିଛନ୍ତି । ‘ହେବୁ' ଶଭ୍ତି ଦ୍ଵାରା ନୂତନ ଜୀବନର ସନ୍ଧାନ ମିଳିବ ବୋଲି 
ନୀଳକଣ୍ଠଙ୍କ ମତ ! “ନୀତି ଓ ପ୍ରକୃତି ପ୍ରବନ୍ଧରେ ଯୁଗ ଓ ମନୁଷ୍ୟ ମଧ୍ଯରେ ପା୍ଥକ୍ୟ 
ଦର୍ଶାଇଛନ୍ତି । ପଶୁ ସାଧାରଣତଃ ପ୍ରକୃତିର ଅଧୀନସ୍ଥ । ମାତ୍ର ମଣିଷ ପ୍ରକୃତିକୁ ନିଜର 
ବୃଦ୍ଧି, ବିବେକ ଓ ଚିନ୍ତାଧାରା ଦ୍ଵାରା ଆୟତ୍ତ କରିଅଛି । ନୀଳକଣ୍ଡଙ୍କ ମତରେ ମଣିଷ 
ନୀତିର ମାର୍ଗ ଅନୁସରଣ କଲେ ପ୍ରକୃତିକୁ ନିୟନ୍ତ୍ରଣ କରିପାରିବ । ନୀଳକଣ୍ଠ ସମାଜରେ 
ରହିଆସିଥୂବା କୁସଂସ୍କାର, ଅନ୍ଧବିଶ୍ଵାସ ବିରୋଧରେ ଆଜୀବନ ସଂଗ୍ରାମ ଚଳାଇଥୁୂଲେ । 
ତେଣୁ ସେ ବହୁ ସଂସ୍କାରଧର୍ମୀ ପ୍ରବନ୍ଧ ରଚନା କରିଛନ୍ତି । ‘ନିଶ ଆନ୍ଦୋଳନ ' ସେହିଭଳି 
ଏକ ପ୍ରବନ୍ଧ । ସେ କଲିକତାରେ ପଢ଼ିଲାବେଳକୁ ନିଶ ରଖୁଥିଲେ । କଲିକତାରୁ 
ଫେରିବାପରେ ନିଶ ନେଇ ପ୍ରବଳ ଆଲୋଡ଼ନ ସୃଷ୍ଟି ହେଲା । ସେ ମଧ୍ଯ ନିଶ ରଖୁବା 

୧୨୦ ଯଶୋଦେହେ ଆଯୟୁଷ୍ମାନ୍‌ 


ସହିତ ସାମାଜିକ କୁସଂସ୍କାର ସମ୍ପର୍କରେ ‘ମୋ ନିଶ” ଓ “ନିଶ” ନାମକ ଦୃଇଟି ପ୍ରବନ୍ଧ 
'ମୁକୁର”ରେ ପ୍ରକାଶ କଲେ । ଏଥରେ ବ୍ରାହ୍ମଣମାନଙ୍କ ରାଜନୀତି, ଜାତିଆଣ ମନୋଭାବ 
ଓ ସାମାଜିକ ବ୍ଯବସ୍ଥା ବିରୋଧରେ ବିଦ୍ରୁପ କରାଯାଇଥୁଲା ! ଫଳରେ ରକ୍ଷଣଶୀଳ 
ଗୋଷ୍ଠୀ ଉତଵକ୍ଷିପ୍ତ ହୋଇପଡ଼ିଲେ । କେତେକ ବ୍ରାହ୍ମଣ ତାଙ୍କ ନିଶକୁ କାଟି ପୋଡ଼ି ପକାଇବେ 
ବୋଲି ଧମକ ଦେଲେ । ଏପରିକି ମୁକ୍ତିମଣ୍ଡପ ସଭାର ଏକ ସ୍ଵତନ୍ତ୍ର ଅଧ୍ୟବେଶନ ଡକାହୋଇ 
କେତେଗୁଡ଼ିଏ ପ୍ରସ୍ତାବ ଗୃହୀତ ହୋଇଥଲା । ନୀଳକଣ୍ଠ ରକ୍ଷଣଶୀଳତା ବା ପାରମ୍ପରିକତାକୁ 
ପରିହାର କରିବାପାଇଁ ତାଙ୍କ ପ୍ରବନ୍ଧରେ ଆହ୍ବାନ ଦେଇଛନ୍ତି । ନୀତି ଓ ଆଦର୍ଶବାଦଦ୍ଵାରା 
ଏକ ନୂତନ ସମାଜ ଗଠିତ ହୋଇପାରିବ ବୋଲି ଆଶା ପ୍ରକାଶ କରିଛନ୍ତି । 


ନୀଳକଣ୍ଠଙ୍କ ସମୟରେ ଦେଶହିତୈଷୀଗଣ ଓଡ଼ିଶାର ଏକତ୍ରୀକରଣ ତଥା ଦେଶର 
ସ୍ଵାଧୀନତା ପାଇଁ ସଂଗ୍ରାମ କରୁଥିଲେ । ଅହିଂସା ଆନ୍ଦୋଳନ, ଦେଶାତ୍ମବୋଧ କବିତା 
ରଚନା, ଉତ୍କଳ ସମ୍ମିଳନୀର ବାର୍ରା ପ୍ରଚାର ପ୍ରଭୁତି କାର୍ଯ୍ୟ କରୁଥିଲେ । ନୀଳକଣ୍ଠ ସେହି 
ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରିବା ସଙ୍ଗେ ସଙ୍ଗେ ଓଡ଼ିଆମାନଙ୍କୁ ସ୍ବଦେଶ 
ପ୍ରାଣତାରେ ଉଦ୍ବବୁଦ୍ଧ କରିଥିଲେ । ସେ ଏଥୁପାଇଁ ଆର୍ଯ୍ୟ ଜୀବନୀ, ବିକ୍ରମାଦିତ୍ୟ’, 
‘କାଳିଦାସ, ‘ଏକାମ୍କାନନ” ପ୍ରଭୁତି ଜାତୀୟ ଜାଗରଣମୂଳକ ପ୍ରବନ୍ଧ ରଚନା 
କରିଯାଇଛନ୍ତି । ଶିକ୍ଷା ଓ ସାହିତ୍ୟ ଉପରେ ସେ ବନ୍ଦୁ ପ୍ରବନ୍ଧ ଲେଖୁଛନ୍ତି । ଶିକ୍ଷା ସମ୍ବନ୍ଧୀୟ 
ପ୍ରବନ୍ଧଗୁଡ଼ିକ ହେଲା ‘ଲୌକିକ ବିଜ୍ଞାନ’ , “ଶିକ୍ଷାର ଭବିଷ୍ୟତ୍‌' ପ୍ରଭୃତି । ଲୌକିକ ବିଜ୍ଞାନ’ 
ପ୍ରବନ୍ଧରେ ସେ ବିଜ୍ଞାନକୁ ଜନସେବାରେ ଲଗାଇବାକୁ ଆହ୍ବାନ ଦେଇଛନ୍ତି । “ଶିକ୍ଷାର 
ଭବିଷ୍ଯତ୍‌ ' ପ୍ରବନ୍ଧରେ ସେ ପ୍ରାଚୀନ ଗୁରୁକୁଳ ଶିକ୍ଷା ସହ ଆଧୁନିକ ଶିକ୍ଷାର ସମନ୍ସୟ 
ପାଇଁ ଯୁକ୍ତି ବାଢ଼ିଛନ୍ତି । ଜାତୀୟ ଭାବରେ ଉଦ୍ରବୁଦ୍ଧ ହୋଇ ଇଂରାଜୀ ଶିକ୍ଷାର କୁପ୍ରଭାବକୁ 
ସମାଲୋଚନା କଲେ ମଧ୍ଯ ଇଂରାଜୀକୁ ଆନ୍ତର୍ଜାତିକ ସଭ୍ୟତାର ଯୋଗସୂତ୍ର ରକ୍ଷାକାରୀ 
ଭାଷାରୂପେ ଗ୍ରହଣ କରିଥଲେ । ଇଂରାଜୀ ଭାଷା ଦ୍ଵାରା ଭାରତର ବୌଦ୍ଧିକ ଅଗ୍ରଗତି 
ହୋଇଛି ବୋଲି କହୁଥିଲେ । ସଂସ୍କୃତ ଭାଷାକୁ ମଧ୍ଯ ମର୍ଯ୍ୟାଦା ଦେଉଥିଲେ । ‘ଯୌବନର 
ପ୍ରଭାବ ଓ ପ୍ରତିଷ୍ଠା” ପ୍ରବନ୍ଧରେ ଯୁବଶକ୍ତି ଉପରେ ଗଭୀର ଆସ୍ଥା ସେ ପୋଷଣ କରିଛନ୍ତି 
“ସଂସ୍କୃତ ଓ ସଂସ୍କୃତି” ନୀଳକଣ୍ଡଙ୍କର ଏକ ବକ୍ତା - ଯାହାକୁ କି ସେ ପରବର୍ରୀ ସମୟରେ 
ପ୍ରବନ୍ଧ ରୂପ ଦେଇଥିଲେ । ଏଥୁରେ ତାଙ୍କର ପାଣ୍ଡିତ୍ୟ ସହିତ ନୂତନ ଚିନ୍ତାଶକ୍ତିର ଅପୂର୍ବ 
ସମନ୍ଧସୟ ଦେଖୁବାକୁ ମିଳେ । 

ରାଜନୀତିକ ଦ୍ୂଷ୍ଟିକୋଣରୁ ରଚିତ ପ୍ରବନ୍ଧଗୁଡ଼ିକ ହେଲା - ଓଡ଼ିଶା ଆସେନମ୍ପିର 
ଆଦି ନିର୍ବାଚନ”, “୧୯୪୦ ମସିହାରେ ଓଡ଼ିଶାରେ ମିଳିତ ମନ୍ତ୍ରିମଣ୍ଡଳ ଗଠନର 
ପୃଷ୍ଠଭୂମି”, ‘ବିଧାନସଭାର ସ୍ବାତନ୍ତ୍୍ୟୟ । ଏ ସବୁ ପ୍ରବନ୍ଧଗୁଡ଼ିକରେ ତାଙ୍କର ଜାତିପ୍ରତି 
ମମତାର ପରିଚୟ ମିଳେ । ବହୁ ସାହିତ୍ୟ ସମ୍ବନ୍ଧୀୟ ପ୍ରବନ୍ଧ ମଧ୍ୟ ନୀଳକଣ୍ଠ ଲେଖଛନ୍ତି । 
ସତ୍ୟବାଦୀ ବନବିଦ୍ୟାଳୟରେ ଯୋଗଦେବା ସମୟରୁ ହିଁ ସେ ସାହିତ୍ୟ ଆଲୋଚନାରେ 

ପଣ୍ଡିତ ନୀଳକଣ୍ଠ ଦାସ ୧୨୧ 


ପ୍ରବୃତର ହୋଇଥ୍‌ଲେ । ତାଙ୍କ ସାହିତ୍ୟ ସମାଲୋଚନାର ଯଥାର୍ଥ ରୂପ ଓଡ଼ିଆ ସାହିତ୍ୟର 
କ୍ରମ ପରିଣାମ ' ( ପ୍ରଥମ ଓ ଦ୍ଵିତୀୟ ଭାଗ), ଓଡ଼ିଆ ଭାଷା ଓ ସାହିତ୍ୟ” ପୁସ୍ତକରେ 
ପରିଲକ୍ଷିତ ହୁଏ | 


ଓଡ଼ିଆ ସାହିତ୍ୟର କ୍ରମ ପରିଣାମ 

ଏହାର ପ୍ରଥମ ଓ ଦ୍ଵିତୀୟ ଭାଗ ଯଥାକ୍ରମେ ୧୯୪୮ ଓ ୧୯୫୩ ମସିହାରେ 
ପ୍ରକାଶ ପାଇଥଲା । ଏଥରେ ଓଡ଼ିଆ ସାହିତ୍ୟର ଆଲୋଚନା ଅପେକ୍ଷା ଧର୍ମ, ଦର୍ଶନ ଓ 
ସାମାଜିକ ଚଳଣି ସମ୍ପର୍କରେ ଆଲୋଚନା ଅଧ୍ବକ ମିଳେ | ଏଥିରେ ମଧ୍ଯ ଜାତୀୟ ଜୀବନକୁ 
ଉଦ୍ବବୋଧନ ଦେଲାଭଳି ବହୁ ପ୍ରସଙ୍ଗର ଅବତାରଣା କରାଯାଇଛି । ଜଗନ୍ନାଥ ଧର୍ମ ଓ 
ସଂସ୍କୃତି ଉପରେ ବ୍ୟାଖ୍ୟା କରିଛନ୍ତି ଏହା ପାଠ କଲେ ପାଠକ ଜାତୀୟ ମନ୍ତ୍ରରେ 
ଦୀକ୍ଷିତ ହେବାକୁ ଇଛ୍ଥା କରେ । 


ଆଲୋଚକ ଦାଶରଥ୍‌ ଦାସ ଏହା ଉପରେ ମତ ଦେଇଛନ୍ତି - “କ୍ରମ ପରିଣାମରେ 
ନୀଳକଣ୍ଡଙ୍କ ପ୍ରଭୂତ ଜ୍ଞାନ, ମନନ, ପରିଶ୍ରମ, ସାହିତ୍ୟରୁଚି, ଧର୍ମବୋଧ ଓ ଜୀବନାଦର୍ଶର 
ବିସ୍ମୟକର ସମନ୍ନୟ ଅନାୟାସ ଲକ୍ଷ୍ୟ ।”? 


ଓଡ଼ିଆ ଭାଷା ଓ ସାହିତ୍ୟ 

ଏହା ଏକ ଉଚ୍ଚକୋଟୀର ସମାଲୋଚନା ଗ୍ରନ୍ଥ । ଏହା ୧୯୫୪ ମସିହାରେ 
ପ୍ରଥମେ ପ୍ରକାଶ ପାଇଲା । ଏଥୁରେ ସେ ବିଶିଷ୍ଟ ଲେଖକମାନଙ୍କର ଜୀବନୀ ଓ ସୃଷ୍ଟି 
ଉପରେ ଆଲୋଚନା କରିଛନ୍ତି । ଏହି ପର୍ଯ୍ୟାୟର ଆଲୋଚନାମାନଙ୍କ ମଧ୍ଯରେ “ସାରଳା 
ଦାସ, “ଲାବଣ୍ୟବତୀ”, ‘ଫକୀରମୋହନଙ୍କ ଆଦର୍ଶବାଦଂ, ଓଡ଼ିଆ ସାହିତ୍ୟରେ 
ମଧୁସୂଦନଂ' , ‘ରାଧାନାଥ ଓ ଉକ଼କଳ ସାହିତ୍ୟ’, ‘ନନ୍ଦକିଶୋରଙ୍କ ମୌଳିକତା” ପ୍ରଭୃତି 
ଉଲ୍ଲେଖଯୋଗ୍ୟ । ନୀଳକଣ୍ଠ ସାରଳା ଦାସଙ୍କୁ ‘ଦର୍ଶନବନ୍ତ ମହାପୁରୁଷ", ‘ଶୂଦ୍ର ମୁନି, 
ଓଡ଼ିଆ ଭାଷା ସାହିତ୍ୟର ପିତା ଓ ପ୍ରତିଷ୍ଠାତା” ପ୍ରଭୃତି ବିଶ୍ଳେଷଣରେ ଭୂଷିତ କରିଛନ୍ତି । 
ଲାବଣ୍ୟବତୀ’ ପ୍ରବନ୍ଧରେ ସେ ଭଞ୍ଜୀୟ ପ୍ରତିଭାର ଯଥାର୍ଥ ମୂଲ୍ୟାୟନ କରିଛନ୍ତି । 
କାବ୍ୟର ଭାଷା, ଅଳଙ୍କାରବିନ୍ୟାସ ଓ ଆଦର୍ଶକୁ ଉଚ୍ଚ ପ୍ରଶଂସା କରିଛନ୍ତି । ତାଙ୍କ 
ମତରେ, “ଯଥାର୍ଥରେ କବି ଭଞ୍ଜଙ୍କ ମସ୍ତିଷ୍ଠରେ ଯେତେ ଅଳଙ୍କାର ଗଚ୍ଛିତ ଥିଲା ବା 
ଗଠିତ ହେଉଥୁଲା, ଘୁମୁସର ରାଜପରିବାର ଗନ୍ତାଘରରେ ସେତେ ଅଳଙ୍କାର ଥୁଲା 
କି ନାହିଁ ସନ୍ଦେହ ।? ନୀଳକଣ୍ଠ ଫକୀରମୋହନଙ୍କ ସାହିତ୍ୟର ଗୁଣମୁଗ୍ଧ ପାଠକ 
ଥିଲେ । ସେ ‘ଛ'ମାଣ ଆଠଗୁଣ୍ଠ, ‘ଲଛମ।' ବା ‘ମାମୁ ' ଉପନ୍ୟାସର ସୃଷ୍ଟି 
ସୌନ୍ଦର୍ଯ୍ୟରେ ଆତ୍ମହରା ହୋଇ ଉଠିଛନ୍ତି । ଜନଗଣଙ୍କ ଭାଷାରେ ମଣିଷ ଜୀବନର 
ସାଧାରଣ ସମସ୍ୟାକୁ ନେଇ ଉପନ୍ୟାସ ରଚନାରେ ଫକୀରମୋହନ ଯେପରି ସିଵିଲାଭ 
କରିଥଲେ ତାହାର ସେ ଭୂୟସୀ ପ୍ରଶଂସା କରିଛନ୍ତି । 

୧୨୨ ଯଶୋଦେହେ ଆପୟୁଷ୍ମାନ୍‌ 


ନୀଳକଣ୍ଠଙ୍କ ଭାଷାରେ - “ ସାହିତ୍ୟରାଜ୍ୟରେ ସେ ଗୋଟିଏ ନୃତନ ଯୁଗ ସୃ୍ଷି 
କରିଅଛନ୍ତି । 

ଫକୀରମୋହନଙ୍କ ସାହିତ୍ୟରେ ଥବା ଓଡ଼ିଆ ପ୍ରୀତିକୁ ସେ ପାଠକମାନଙ୍କୁ 
ଦେଖାରଦେଇଛନ୍ତି । ଏ ପ୍ରସଙ୍ଗରେ ତାଙ୍କର ଭକ୍ତି - ' ‘ତତକାଳୀନ କୌଣସି ଓଡ଼ିଆ 
ଲେଖକ ତାଙ୍କପରି ଓଡ଼ିଆ ଥୁଲେ ବୋଲି ମୋର ମନେ ହୁଏ ନାହିଁ ।” 


ନୀଳକଣ୍ଠ ନନ୍ଦକିଶୋରଙ୍କୁ ଉଭୟ ପଦ୍ୟ ଓ ଗଦ୍ୟଶିଳ୍ପୀଭାବେ ଗ୍ରହଣ କରିଛନ୍ତି 
ତେବେ କବି ରୂପେ ତାଙ୍କର କୃତିତ୍ଵ ବେଶି ବୋଲି ମତ ଦେଇଛନ୍ତି । ପୁଣି ତାଙ୍କ କବିତାର 
ସୌନ୍ଦର୍ଯ୍ୟ ଅପେକ୍ଷା ଭକ୍ତିମତ୍ତା ଓ ପାଶ୍ରିତ୍ୟ ଅଧ୍ଵକ ବୋଲି କହିଛନ୍ତି । 


ରାଧାନାଥଙ୍କର ମୂଲ୍ୟାୟନ କରିବାକୁ ଯାଇ ସେ ତାଙ୍କ ପ୍ରତି ସ୍ଥଳବିଶେଷରେ କଟୁ 
ମନ୍ତବ୍ୟମାନ ଦେଇଛନ୍ତି । ବିଶେଷତଃ, ରାଧାନାଥଙ୍କ ବଙ୍ଗଳା ଅନୁସରଣ ମନୋବୃଭିକୁ 
କଠୋରଭାବେ ସମାଲୋଚନା କରିଛନ୍ତି । ତେବେ ସମସ୍ତ ଦୋଷ ଦୁର୍ବଳତା ସତ୍ଗେ ସେ 
ରାଧାନାଥଙ୍କୁ ଉତ୍କଳ ସାହିତ୍ୟର ଯୁଗ ପ୍ରବର୍ଭକ ଭାବେ ଗ୍ରହଣ କରିଛନ୍ତି । 


'ନନ୍ଦକିଶୋରଙ୍କ ମୌଳିକତା! ପ୍ରବନ୍ଧଟି ସେ ନନ୍ଦକିଶୋରଙ୍କ ଗ୍ରନ୍ଧାବଳୀର ମୁଖବନ୍ଧ 
ଭାବେ ଲେଖୁଛନ୍ତି । ଏଥିରେ ନନ୍ଦକିଶୋରଙ୍କ ପଲ୍ଲୀପ୍ରାଣତାକୁ ଉଚ୍ଚ ପ୍ରଶଂସା କରିଛନ୍ତି । 


ନୀଳକଣ୍ଠ ମଧ୍ଯ ଓଡ଼ିଆଭାଷା, ବ୍ୟାକରଣ ଓ ଲିପି ସମ୍ବନ୍ଧରେ ବଳ ପ୍ରବନ୍ଧ ଲେଖୁଛନ୍ତି । 
ସେଗୁଡ଼ିକ ମଧ୍ଯରେ ' ଓଡ଼ିଆ ବର୍ଣ୍ଣ ବିଚାରର ସଂକ୍ଷିପ୍ର ସୂଚନା”, ‘ଭାଷାତର୍ବ ପ୍ରବେଶ, 
ଓଡ଼ିଆ ବ୍ୟାକରଣରେ କେତୋଟି ସମସ୍ୟା ' ଉଲ୍ଲେଖଯୋଗ୍ୟ । ଓଡ଼ିଆ ଭାଷା ସହିତ 
ସଂସ୍କୃତ ଓ ପାଲୀର ସମ୍ପର୍କକୁ ସ୍ଵୀକାର କରିଥିଲେ ମଧ୍ଯ ଓଡ଼ିଆ ଭାଷାର ବ୍ୟବହାରରେ, 
ପଦବିନ୍ୟାସରେ ତଥା ଉଚ୍ଚାରଣରେ ଏକ ସ୍ଵାତନ୍ତ୍ୟ ରହିଛି ବୋଲି ସେ ମତ ଦେଇଛନ୍ତି । 
ସେ ଲିପି ସଂସ୍କାର ନିମନ୍ତେ କେତେଗୁଡ଼ିଏ ସ୍ଵରକୁ ବର୍ଣ୍ଣମାଳାରୁ ବାଦ୍‌ ଦେବାପାଇଁ ମତ 
ଦେଇଛନ୍ତି । ‘ଓଡ଼ିଆ ଭାଷା ଓ ବ୍ୟାକରଣ ଶୀର୍ଷକ ପ୍ରବନ୍ଧରେ ଓଡ଼ିଆଭାଷାର ମୌଳିକ 
ତୁଟି ପ୍ରତି ସେ ପାଠକମାନଙ୍କର ଦୃଷ୍ଟିକୁ ଆଣିଛନ୍ତି । ସେ କଥୂତ ଓଡ଼ିଆ ଭାଷା ଓ ଲିଖୁତ 
ଓଡ଼ିଆ ଭାଷା ଅନୁଯାୟୀ ବ୍ୟାଳରଣ ହେବା ଆବଶ୍ଯକ ବୋଲି ଦର୍ଶାଇଛନ୍ତି । 


ଡଃ ମାୟାଧର ମାନସିଂହ ଏହି ଗ୍ରନ୍ଥ ସମ୍ପର୍କରେ ମତ ଦେଇଛନ୍ତି - ˆ ଓଡ଼ିଆ ଭାଷା 
ଓ ସାହିତ୍ୟର କେତେକ ମୌଳିକ ସମସ୍ୟା ଓ କେତେକ ଗୌରବମୟ ସିବି ଓ ବ୍ୟକ୍ତିତ୍ଵର 
ଆଲୋଚନା କରିଥୁବାରୁ ଏହି ପ୍ରବନ୍ଧଗୁଡ଼ିକର ସମୂହନାମ ସାର୍ଥକ ବୋଲି ଧରିବାକୁ 
ହେବ । ଆଲୋଚନାର ଦୃଷ୍ଟିକୋଣରେ ମୌଳିକତା ନ ଥୁଲେହେ, ସର୍ବତ୍ର ଓଡ଼ିଆ ଜାତୀୟ 
ଓ ବୈଶିଷ୍ୟ ପ୍ରତି ମର୍ଯ୍ୟାଦା ଜ୍ଞାପନ, ତର୍କ ବାଗୀଶତା ଓ ସ୍ପଷ୍ଟ ବଳିଷ୍ଠ ଭାଷା ପ୍ରବନ୍ଧଗୁଡ଼ିକୁ 
ସମ୍ମାନନୀୟ ସ୍ତରକୁ ନେଇ ଆସିଛି । ପଶ୍ରିତଜୀଙ୍କର ମୌଳିକ ଦୃଷ୍ଟିର ପରିଚୟ ଆମେ 
ଏ ଗ୍ରନ୍ତର ସାହିତ୍ୟ ଆଲୋଚନାରେ ଯେତେ ନ ପାଉ, ତା'ଠାରୁ ବେଶି ପାଉ ଭାଷାତର୍ଵ 
ଓ ବ୍ୟାକରଣ ଆଲୋଚନାରେ ।” 

ପଣ୍ଡିତ ନୀଳକଣ୍ଠ ଦାସ ୧୨୩ 


ମାତ୍ର ଆଉ ଜଣେ ସମାଲୋଚକ ଡଃ ଶ୍ରୀନିବାସ ମିଶ୍ର କହିଛନ୍ତି - “ସାହିତ୍ଯ 
ସମାଲୋଚନାମୂଳକ ରଚନାଗୁଡ଼ିକରେ ନୀଳକଣ୍ଙ୍କ ଭାବୁକତା, ସହୃଦୟତା, ନିସ୍ୃହତା, 
ଭୂୟୋଦର୍ଶନ, ବିଶ୍ଲେଷଣ ଓ ପରିପକ୍ଵ ବିଚାରର ପରିଚୟ ମିଳେ । ସର୍ବତ୍ର ଆଲୋଚନାର 
କ୍ରମିକତା ଓ ସଙ୍ଗତ, ମୌଳିକ ବିଚାରଧାରା ଅନନ୍ଯ ରୂପ ଧାରଣ କରି ନୀଳକଣ୍ଡଙ୍କୁ 
ପ୍ରବୀଣ ସମାଲୋଚକଙ୍କର ଗୌରବ ହେଉଛି । ବିଂଶ ଶତକ ଆଦିପାଦରେ ସେ ଯେପରି 
ଭୀବରେ ଓଡ଼ିଆ ସାହିତ୍ୟର ସମାଲୋଚନା କରିଛନ୍ତି, ତାହା ବାସ୍ତବରେ ପରବଚର୍ରୀ 
କାଳରେ ଆଲୋଚକମାନଙ୍କୁ ଓଡ଼ିଆ ସାହିତ୍ୟ ଆଲୋଚନାରେ ଅଧକ ଅଗ୍ରସର ହେବାପାଇଁ 
ଦିଗ୍ଦର୍ଶନ ଦେଇଛି କହିଲେ ଯଥାର୍ଥ ହେବ । 


ନୀଳକଣ୍ଡଙ୍କ ପାଣ୍ତିତ୍ୟର ଯଥାର୍ଥରେ ତୁଳନା ନାହିଁ । 


ପଣ୍ଡିତ ଗୋପବନ୍ଧୁ ନୀଳ କଣ୍ଡଙ୍କ ପାଣ୍ଡିତ୍ୟ ଉପରେ ଲେଖୁଛନ୍ତି - ' ଭାରତର ଏପରି 
ପଣ୍ଡିତ ନାହାନ୍ତି, ଯେ ପଣ୍ଡିତ ନୀଳକଣ୍ଡଙ୍କୁ ନ ଜାଣନ୍ତି ! 


କେବଳ ଓଡ଼ିଶାର କାହିଁକି, ଭାରତର ଆଉ ଜଣେ ବିଜ୍ଞ ତଥା ବିଶିଷ୍ଠ ବ୍ଯକ୍ତି 
ବିନୋବା ବାଭେ ତାଙ୍କ ସମ୍ପକିରେ ଲେଖନଛନ୍ତି - “ମୁଁ ଭାରତର ସମସ୍ତ ପ୍ରାନ୍ତ ବୁଲିଛି, 
କିନ୍ଧ ପଣ୍ଡିତ ନୀଳକଣ୍ଠ ଦାସଙ୍କ ଭଳି ପଣ୍ଡିତ ଭେଟି ନାହିଁ ।  ' 


କାବ୍ୟକବିତା 
ନୀଳକଣ୍ଠ ମଧ୍ଯ ସତ୍ୟବାଦୀ ସ୍ତୁଲରେ ଥୂଲାବେଳେ କିଛି କ୍ଷୁଦ୍ର କବିତା ଓ ଅନୁବାଦ 
କାବ୍ୟ ରଚନା କରିଥୁଲେ | ବିଶିଷ୍ଟ ସାହିତ୍ୟ ସମାଲୋଚକ ଡଃ ନଟବର ସାମନ୍ତରାୟଙ୍କ 
ମତରେ ‘ଆଦର୍ଶ ତାରା” ହେଉଛି ତାଙ୍କର ପ୍ରଥମ ପ୍ରକାଶିତ କବିତା । ଏଥୁରେ ପ୍ରେମର 
ନିଷ୍ଠା, ଆଦର୍ଶ ଓ ଆନ୍ତରିକତା ପରିସ୍ତୁଟ ହୋଇଛି । ଅନ୍ୟପାଇଁ ଜୀବନ ଉତ୍ସର୍ଗ କରିବାରେ 
ଆନନ୍ଦ ମିଳେ । ଏହି ଆନନ୍ଦରେ ପ୍ରେମ ଶୁଦ୍ଧ ଓ ପବି ତ ହୋଇଉଠେ । ‘ପ୍ରୀତି ରହସ୍ୟ 
କବିତାରେ ମଧ୍ଯ ଏହି ଭାବ ପରିସ୍ତଟ । ଶ୍ରୀପଞ୍ଚମୀ”, ‘ଭକ୍ତିର ଉଦ୍୍‌ବୋଧନ', ‘ଭୋଗ 
ଓ ତ୍ୟାଗ, “ବିଶୁୃବାଣୀ', ‘ଆତ୍ମବାଣୀ', “କାହିଁ ଅଛି” ପ୍ରଭୃତି କବିତାଗୁଡ଼ିକରେ ଧର୍ମ ଓ 
ଭକ୍ତିଭାବ ପ୍ରକଟିତ । ବୌଦ୍ଧଧର୍ମର ଗୋଟିଏ ଜାତକ ଗଳ୍ପ ଅବଲମ୍ବନରେ ଲିଖୁତ ‘ବକ 
କର୍କଟ କଥା ' କବିତାରେ ଉପଦେଶ ସଂସ୍କାରଭାବ ମିଳେ । ‘ଚଷାପୁଅ ପ୍ରତି' କବିତା 
କବିଙ୍କର ବାସ୍ତବ ଦୃଷ୍ଟିଭଙ୍ଗୀର ପରିଚୟ ଦିଏ । ଏଥିରେ ଚଷାପୁଅ କିପରି ପରପାଇଁ 
କଷ୍ଟ ସହେ, ତାହା ବର୍ଣ୍ଣିତ । ଗୋଟିଏ ଉଦାହରଣ - 
କିପାଁ ଚଷାପୁଅ କାହାପାଇଁ ସହୁ 

ବଇଶାଖ ଖରା ଶ୍ରାବଣଧାରା 

ପାଦ ଦଳି ତତେ ଖାଉଛନ୍ତି ଯେହୁ 

ଲାଗୁ ତାଙ୍କପାଇଁ ବରଷ ସାରା ।' 

୧୨୪ ଯଶୋଦେହେ ଆପୟଯୁଷ୍ମାନ୍‌ 


ଜୀବନର ପ୍ରଥମ ଅବସ୍ଥାରେ କବି ମଧ୍ୟ କେତୋଟି କବିତା ଅନୁବାଦ କରିଛନ୍ତି । 
ସେଗୁଡ଼ିକ ହେଲା, “ବିଧୁ ଓ ବାସନ୍ତୀ” ( କବି ଗୋଲଦସ୍ମିଥ୍‌ଙ୍କ ରଚନାରୁ ), ‘ବର୍ଷର 
ଶେଷ ଗୋଲାପ (ଥମାସ ମୁର୍‌ଙ୍କ ରଚନାରୁ) ଓ ‘ଅଶୁ' ( ଟେନିସନ୍‌ଙ୍କ ରଚନାରୁ ) । 
ଏଗୁଡ଼ିକ କିନ୍ତୁ ଆକ୍ଷରିକ ଅନୁବାଦ ନୁହେଁ । ସେ କେବଳ ଭାବ ସମ୍ପଦ ଗ୍ରହଣ କରିଛନ୍ତି । 
ଆବଶ୍ୟକ ନ ଥିବା ଅନେକ ପଦ ସେ ବାଦ୍ଵ ଦେଇଛନ୍ତି । ତେଣୁ ଅନୁବାଦରେ ତାଙ୍କର 
ମୌଳିକତା ସ୍ପଷ୍ଟ ବାରି ହୁଏ । 


ପ୍ରଣୟିନୀ 

ଏହା ଏକ ଅନୁବାଦ କାବ୍ୟ । ବି.ଏ. ପଢୁଥିବା ବେଳେ ଟେନିସନ୍ନଙ୍କ The 
Princessର କେତେକ ଅଂଶ ଅମିତ୍ରାକ୍ଷର ପଦ୍ୟରେ ଅନୁବାଦ କରିଥଲେ | ଏହା ୧୯୧୯ 
ମସିହା ଫେବୃୟାରୀ ମାସରେ ପ୍ରକାଶ ପାଇଥିଲା । 

ଭିକ୍ମୋରିଆ ଯୁଗରେ ଇଂଲଣ୍ଡରେ ନାରୀ ସ୍ଵାଧୀନତା ପାଇଁ ଆନ୍ଦୋଳନ ଚାଲିଥୁଲା | 
ତାର ପ୍ରଭାବ ଟେନିସନ୍ନଙ୍କ କାବ୍ୟରେ ପଡ଼ିଥିଲା | ଯୁବକ ନୀଳକଣ୍ଠଙ୍କ ମନରେ ତାହା 
ଗଭୀର ରେଖାପାତ କଲା । ସେ ଟେନିସନ୍ଧଙ୍କ The Princess କାବ୍ୟର ମର୍ମାନୁବାଦ 
କରିବାରେ ବ୍ରତୀ ହେଲେ । ମୁଖ୍ୟତଃ ଏଥୁରେ ତାଙ୍କର ସଂସ୍କାର ଭାବନା ପ୍ରତିଫଳିତ 
ହୋଇଛି । 

କାବ୍ୟର ବିଷୟବସ୍ତୁ ନାରୀ ସ୍ଵାଧୀନତାଭିତ୍ତିକ । ଦୁଇଟି ଦେଶର ରାଜା ସେମାନଙ୍କ 
ପୁତ୍ର କନ୍ୟାଙ୍କୁ ବିବାହ ଦେଇଥିଲେ ! ରାଜକୁମାର ବୟାପ୍ରାପ୍ତ ହୁଅନ୍ତେ, ତାଙ୍କ ପିତା 
କନ୍ୟାର ପିତାଙ୍କ ନିକଟକୁ ପତ୍ର ଦେଲେ । କିନ୍ତୁ ରାଜକୁମାରୀ ବିବାହ କରି ପୁରୁଷର 
ଅଧୀନା ହେବାକୁ ଚାହୁଁ ନ ଥିଲେ । ସେ ବିବାହ ଇଳ୍ୁୁକା ନ ଥୁବା ନାରୀମାନଙ୍କ ପାଇଁ 
ଏକ ମହାବିଦ୍ୟାଳୟ ପ୍ରତିଷ୍ଠା କଲେ । ରାଜପୁତ୍ର ନାରୀ ରୂପରେ ଏହି ମହାବିଦ୍ୟାଳୟରେ 
ପ୍ରବେଶ କରି ରାଜକୁମାରୀଙ୍କର ହୃଦୟ ଜୟ କରିବାକୁ ଚେଷ୍ଟା କରନ୍ତି 


କବି ନୀଳକଣ୍ଡ କିନ୍ତୁ ଟେନିସନ୍ନଙ୍କ ସହିତ ଏକମତ ହୋଇ ନାହାନ୍ତି । ନାରୀ ଓ ପୁରୁଷ 
ପୃଥକ୍‌ ନୁହନ୍ତ । ଉଭୟଙ୍କର ସହଯୋଗରେ ସମାଜର ବିକାଶ ବୋଲି କହିଛନ୍ତି । ଯଥା - 
“ସ୍ଵାଧୀନତା ଖେଳେ ଅବା ରମଣୀ ପୁରୁଷ 
ନୁହନ୍ତି ଅଲଗା କେବେ, ଜନମୁ ରମଣୀ 
ବଢ଼ଇ ପୁରୁଷ ମନେ, ପ୍ରକୃତିର ଖେଳେ 
ରମଣୀ ପୁରୁଷ ମିଳି, ଉଠି ପଦେ ପଦେ 
ଯାଆନ୍ତି ଗୋ ବିକାଶର ସୁସଞ୍ଚ ସୋପାନେ ! 
ଅନୁବାଦ ଶୈଳୀ ଯୋଗୁଁ କାବ୍ୟଟି ଆଦୃତ ହୋଇଅଛି । 

ପଣ୍ଡିତ ନୀଳକଣ୍ଠ ଦାସ ୧୨୫ 


ଦାସ ନାଏକ 
‘ଦାସ ନାଏକ” ନୀଳକଣ୍ଡଙ୍କର ଆଉ ଏକ ଅନୁବାଦ ଗ୍ରନ୍ଧ । ହଜାରିବାଗ ଜେଲରେ 
ଥିଲାବେଳେ ସେ ଟେନିସନ୍ଙ୍କ 'ଇନକ ଆଙର୍ଡ଼େନ୍‌' ଛାୟାରେ ଏହାକୁ ରଚନା କରିଥୁଲେ । 


ସମୁଦ୍ର କୂଳରେ ଥିବା ନୋଳିଆ ପରିବାରକୁ ନେଇ ଏହା ରଚିତ । ପିଲାଟିକୁ 
ଲକ୍ଷ୍ମଣ ଓ ଦାସ ଗୋଟିଏ ଝିଅ ମେଲା ପ୍ରତି ଆକୃଷ୍ଟ ହେଲେ । କିନ୍ଧ ଦାସ ଓ ମେଲା 
ବିବାହ କରି କେତେକାଳ ଜୀବନ ଅତିବାହିତ କଲେ । କେତୋଟି ସନ୍ତାନ ମଧ୍ଯ ଜନ୍ମ 
ହେଲେ । ଦାସ ଅଧକ ରୋଜଗାର ପାଇଁ ବିଦେଶ ଗଲା । ଦୀର୍ଘ ଦଶବର୍ଷ ଧରି କୌଣସି 
ଖବର ମିଳିଲା ନାହିଁ । ମେଲା ଲକ୍ଷ୍ମଣର ସ୍ବେହ ଓ ସହାନୁଭୂତି ଲାଭ କଲା । ହେଲେ 
ଦାସକୁ ମନଗହନରୁ ଠେଲି ଦେଇପାରିଲା ନାହିଁ । ଅବସ୍ଥାଚକ୍ରରେ ଲକ୍ଷ୍ମଣ ମେଲାକୁ 
ବିବାହ କରି ଘରସଂସାର କରିବାକୁ ଲାଗିଲା । ଏହାପରେ ଦାସ ବିଦେଶରୁ ଫେରି 
ସବୁକଥା ଜାଣିପାରିଛି । ହେଲେ ସେମାନଙ୍କ ମନରେ କଷ୍ଟ ଦେବାକୁ ଚାହିଁ ନାହିଁ । 
ସେମାନଙ୍କର ଶୁଭକାମନା କରି ଇହଧାମରୁ ବିଦାୟ ନେଇଛି । ମଲାବେଳେ ମଧ୍ଯ ମେଲାକୁ 
ଦେଖବାକୁ ଚାହିଁ ନାହିଁ । କାରଣ ତା ମନରେ ଦୁଃଖ ହୋଇପାରେ । କବିଙ୍କ ଭାଷାରେ - 
“ ମରଣଟି ହେଲେ ମେଲାକୁ ମୋ କେବେ 
ମୋତେ ଦେଖବାକୁ ନ ଡାକିବ 
ମରଣେ ମୋ। ମୁହଁ ଦେଖି ଜୀବନକୁ 
କାଳେ ମନ ତାର ଭାଙ୍ଗିଯିବ । 
ସମାଜର ନିମ୍ନ ବର୍ଗର ମଣିଷଙ୍କ ସୁଖଦୁଃଖ, ହସକାନ୍ଦ, ବିବାହ ବିଚ୍ଛେଦ ପ୍ରଭୂତିକୁ 
ନେଇ ରଚିତ ଏହି କାବ୍ୟଟି ଅଭିନବ ବୋଲି ମନେହୁଏ । କାରଣ କୌଣସି କବି ଏଥ୍‌ପୂର୍ବରୁ 
କେହି ଏପରି ଶୁଣାଇ ନ ଥୁଲେ । ଓଡ଼ିଆ କାବ୍ୟଧାରାରେ ଏହାକୁ ଏକ ବ୍ୟତିକ୍ରମ 
କହିଲେ ଅତ୍ୟୁକ୍ତି ହେବ ନାହିଁ । 


ଖାରବେଳ 

ଏହା ପଣ୍ଡିତ ନୀଳକଣ୍ଠଙ୍କର ଏକ ମୌଳିକ କାବ୍ୟ । ଏଥିରେ କଳିଙ୍ଗର ସର୍ବଶ୍ରେଷ୍ଠ 
ବୀର ଚେତବଂଶର ମହାମେଘବାହନ ଖାରବେଳଙ୍କ ଗୌରବୋନ୍ଧଳ ଜୀବନର ଏକ 
ଅଧ୍ୟାୟ ବର୍ଣ୍ଣିତ । ଏତିହାସିକ ଘଟଣାରେ କଛନାର ପୁଟ ଦେଇ କବି ଏହାକୁ କାବ୍ୟରୂପ 
ଦେଇଛନ୍ତି । 

ଖାରବେଳ କଳିଙ୍ଗର ବଣିକମାନଙ୍କର ସ୍ଵାର୍ଥରକ୍ଷା ପାଇଁ ସିନ୍ଧନଦୀ ଆଡ଼କୁ ଯାତ୍ରା 
କରିଛନ୍ତି । ଏହି ନଦୀର ପଶ୍ଚିମ ଦିଗରେ କୃଷକ ନାମରେ ଏକ ରାଜ୍ୟ ଥଲା । ତାର 
ରାଜା ଆଫଗାନିସ୍ତାନ ଓ ବେଲୁଚିସ୍ଥାନର ପୂର୍ବରେ ଥବା ବଜିର ରାଜକନ୍ୟା ଧୁସିଙ୍କୁ 

୧୨୬ ଯଶୋଦେହେ ଆଯୁଷ୍ମାନ୍‌ 


ପାଳୁଥିଲେ । ଏହି ଧୂସି ସହିତ ଖାରବେଳଙ୍କର ପ୍ରେମ ହେଲା । ଧୁସି କୃଷକ ରାଜ୍ୟର 
ସୈନ୍ଯମାନଙ୍କୁ ନେଇ ଛଦ୍ମବେଶରେ ଖାରବେଳଙ୍କ ସୈନ୍ୟ ଦଳରେ ଯୋଗ ଦେଲେ । 
ଯବନରାଜା ଦରିମ୍‌ ବଜିର ରାଜଧାନୀ ସିଂହପଥ ଆକ୍ରମଣ କଲେ । ଖାରବେଳଙ୍କର 
ଏହି ଦରିମଙ୍କ ସଙ୍ଗେ ପ୍ରବଳ ଯୁଦ୍ଧ ହେଲା । ଖାରବେଳ ଯୁଦ୍ଧରେ ଆହତ ହେଲେ । ଧୂସି 
ଆହତ ଖାରବେଳଙ୍କୁ ସେବା କଲେ । ଖାରବେଳ ଧୂସିଙ୍କୁ ଚିହ୍ନିପାରିଲେ । ଦୁହିଁଙ୍କର 
ଶେଷରେ ମିଳନ ହେଲା । 
“ବହୁ ଯତ୍ରେ ଏବେ ଦକ୍ଷିଣ ଗ୍ରୀକ୍୍‌ରେ 

ଧଇଲେ ରମଣୀ ଦକ୍ଷିଣ କର 

କମ୍ପନେ କମ୍ପନେ ଉଠିଲା ପଡ଼ିଲା 

ତରୁଣ ତରୁଣୀ ରୋମାଞ୍ଚ ଖେଳ ।! 


‘ଖାରବେଳ’ କାବ୍ୟର ବିଭିନ୍ନ ସର୍ଗ ବିଭିନ୍ନ ରାଗ - ଯଥା ଭୂପାଳ, ରାମକେରୀ ଓ 
ମଙ୍ଗଳବରାଡ଼ିରେ ରଚିତ । ଏହି ରାଗରାଗିଣୀ ସଂଯୋଜନାରେ ନୀଳକଣ୍ଠଙ୍କ ସଙ୍ଗୀତ 
ସାହିତ୍ୟରେ ପାଣ୍ଡିତ୍ୟର ପରିଚୟ ମିଳେ । କାବ୍ୟରେ ଶାନ୍ତ, ଶୃଙ୍ଗାର, ବୀରରସ ପ୍ରଭୃତିର 
ଅବତାରଣା କରାଯାଇଅଛି । ପ୍ରକୃତି ଚିତ୍ରଣରେ କବିଙ୍କର ମଧ୍ଯ ସ୍ଵତନ୍ତ୍ର ଶୈଳୀ ଦେଖାଯାଏ । 
ବିଶେଷତଃ, ସ୍ବଦେଶ ପ୍ରୀତି ବର୍ଣ୍ଣନାରେ କାବ୍ୟଟି ମଞ୍ଜଳ ହୋଇପଡ଼ିଛି । 


ଆଲୋଚକଙ୍କ ଭାଷାରେ ‘ଖାରବେଳ! କାବ୍ୟରେ ପଣ୍ଡିତ ନୀଳକଣ୍ଠ କବି ନୀଳକଣ୍ଠ 
ରୂପେ ଆମ୍ମପ୍ରକାଶ କରିଛନ୍ତି । 


କୋଣାର୍କ 


ଏହି କାବ୍ୟ ‘କୋଣାର୍କ? ଦୁଇଟି ଭାଗରେ ବିଭକ୍ତ । ପ୍ରଥମ ଭାଗ ‘ରାମଚଣ୍ଡୀରେ 
ରାତି ଓ ସକାଳ”, ଦ୍ଵିତୀୟ ଭାଗ ହେଲା, ‘ମାୟାଦେବୀ” । ସତ୍ଯବାଦୀରେ ଶିକ୍ଷକ 
ଥିଲାବେଳେ ନୀଳକଣ୍ଠ ବିଦ୍ୟାଳୟର ପ୍ରଂାୟ ୫୦ ଜଣ ଛାତ୍ରଙ୍କୁ ନେଇ କୁମାର ପୂର୍ଣ୍ଣିମା 
( ୧୯୧୭ ମସିହା) ଦିନ କୋଣାର୍କ ଯାତ୍ରା କରିଥିଲେ । ପ୍ରବଳ ଝଡ଼ବର୍ଷା ହେବାରୁ 
ନୀଳକଣ୍ଠ ଛାତ୍ରମାନଙ୍କୁ ନେଇ ରାମଚଣ୍ଡୀଠାରେ ରାତ୍ରି ଯାପନ କଲେ । ବହୁ ପଥ ପାଦରେ 
ଅତିକ୍ରମ କରିବା ହେତୁ ଛାତ୍ରମାନେ କ୍ଲାନ୍ତ ହୋଇ ଶୋଇପଡ଼ିଲେ । ମାତ୍ର ନୀଳକଣ୍ଡଙ୍କ 
ଆଖୁରେ ନିଦ ନ ଥୁଲା । ସାରା ରାତି ଉଜାଗର ରହି ସେ ଓଡ଼ିଆ ଜାତିର ମହାନ୍‌ କୀରଉି 
କୋଣାର୍କ କଥା ଭାବୁଥିଲେ । ଆଉ ସତେଯେପରି ଶୁଣିପାରୁଥଲେ ଓଡ଼ିଆପୁଅର 
ଗୌରବଗାଥା ¦! ଏହାପରେ ସେ ଲେଖୁ ବସିଲେ ମହାନ୍‌ କାବ୍ୟ - ‘କୋଣାର୍କ । 


ଛାତ୍ରମାନଙ୍କୁ ଉଦ୍ଵବୋଧନ ଦେବା ଛଳରେ ନୀଳକଣ୍ଠ ଏଥୁରେ କୁମାର ପୂର୍ଣ୍ଣମୀରେ 
ପରବାରର ସ୍ମ ତ, ମାଆ ଭଉଣୀଙ୍କ ସ୍ପେହ, ଆଦର, ନୁଆବସ୍ତ ପରିଧାନ, ରାମ ଚଣ୍ଡୀଙ୍କର 
କମ୍ବଦନ୍ତୀ, କଳାପାହାଡ଼ର ଆକ୍ରମଣ, ବାରବାଟୀ ଦରର୍ଗର ପତନ, ଯାଜପୁରରେ ଅଶ୍ଵମେଧ 

ପଣ୍ଡିତ ନୀଳକଣ୍ଠ ଦାସ ୧୨୭ 


ଯଜ୍ଞ, କୋଣାର୍କ ମନ୍ଦିର ନିର୍ମାଣ, ଧରମାର ଆମ୍ମତ୍ୟାଗ, ଶବରରାଜାଙ୍କ ଜଗନ୍ନାଥ ପୂଜା, 
ଖାରବେଳଙ୍କ ଦିଗ୍ବିଜୟ, ଅଶୋକଙ୍କର ଧଉଳି ଅନୁଶାସନ, ସମୁଦ୍ରଗୁପ୍ତଙ୍କ ଦ୍ଧାର। 
ଓଡ଼ିଶା ରାଜାଙ୍କ ପରାଜୟ, କେଶରୀ ରାଜାମାନଙ୍କ କୀର୍ରି, ସୂର୍ଯ୍ୟବଂଶର ପୁରୁଷୋତ୍ତମ 
ଦେବଙ୍କ କାଞ୍ଚ ଅଭିଯାନ, ପଞ୍ଚସଖାଙ୍କ ଧର୍ମଭାବନା, ଓଡ଼ିଶା ରାଜା ମୁକୁନ୍ଦଦେବଙ୍କଠାରୁ 
ସମ୍ରାଟ୍‌ ଆକବରଙ୍କ ସାହାଯ୍ୟଭିକ୍ଷା, ବଙ୍ଗଳାରାଜା ଲକ୍ଷ୍ମଣସେନଙ୍କ ବାରବାଟୀ ଦୁର୍ଗରେ 
ଆଶ୍ରୟ, ମୁକୁନ୍ଦଦେବଙ୍କ ତ୍ରିବେଣୀ ଘାଟରେ ତପସ୍ୟା ପ୍ରଭୃତି ବର୍ଣ୍ଣନା କରିଛନ୍ତି । କବିଙ୍କ 
ଦୃଷ୍ଟିକୋଣ ଏଠାରେ ପୂରାପୂରି ଏତିହାସିକ ହୋଇପଡ଼ିଛି । 
“କୋଣାର୍କୈ ' କାବ୍ୟର ଦ୍ବିତୀୟଭାଗ ହେଉଛି “ମାୟାଦେବୀ' । 


ଥରେ ଗ୍ରୀଷ୍ମାବକାଶରେ ନୀଳକଣ୍ଠ ଛାତ୍ରମାନଙ୍କୁ ନେଇ ଗଡ଼ଜାତ ଭ୍ରମଣରେ 
ଯାଇଥିଲେ । ସେଠାରେ ଏକ ଭାଟ ବା ଚାରଣ ସହ ତାଙ୍କର ଦେଖାହେଲା । ସେ 
ନୀଳକଣ୍ଠ ଓ ଛାତ୍ରମାନଙ୍କୁ ଓଡ଼ିଶାର ଗୌରବଗାଥା ଶୁଣାଇଲା । ନୀଳକଣ୍ଠ ତାର କଥାକୁ 
ଅବଲମ୍ବନ କରି 'ମାୟାଦେବୀ” କାବ୍ୟ ରଚନା କଲେ । 


ଏଥରେ ଓଡ଼ିଶାର ସୂର୍ଯ୍ୟବଂଶୀ ନରପତି ପୁରୁଷୋତ୍ତମ ଦେବଙ୍କ ବୀରତ୍ସ, ତାଙ୍କରି 
ବଂଶର ନରସିଂହଦେବଙ୍କ ସାହସ, ପରବର୍ରୀ ଓଡ଼ିଆ ରାଜାଙ୍କ ଯବନମାନଙ୍କ ସହିତ 
କ୍ରମାଗତ ସଂଘର୍ଷ, ଜଗନ୍ନାଥଧାମର ଏତିହ୍ଯ ପ୍ରଭୃତି ଚମକ୍ରାରଭାବେ ବର୍ଣ୍ଣିତ । ଏହି 
ପ୍ରସଙ୍ଗରେ ସେ ଉତ୍କଳ ରାଜା ଓ କାଶ୍ମୀର ରାଜଜେମାଙ୍କ ପ୍ରଣୟକଥା ଉଲ୍ଲେଖ କରିଛନ୍ତି । 
ଉତ୍କଳୀୟ ନାରୀ ‘ମାୟାଦେବୀ'ଙ୍କ ତ୍ୟାଗ ଓ ଆଦର୍ଶର ଚିତ୍ର ପ୍ରଦାନ କରିଛନ୍ତି । ଏଥୁରେ 
ପ୍ରଣୟ ଅପେକ୍ଷା ଉତ୍କଳର ଅନାପ୍ରାନ୍ତ ସହିତ ସାଂସ୍କୃତିକ ସମ୍ପର୍କକୁ ପ୍ରାଧାନ୍ୟ ଦେଇଛନ୍ତି । 
ଉତ୍କଳର ଶୋ ଭାବିଭବ, ଗୌରବ ମଧ୍ଯ ସ୍ଥାନ ପାଇଛି । ଏହା ତାଙ୍କର ଉତନ୍ଦ୍ବଳ 
ଦେଶପ୍ରୀତିର ନିଦର୍ଶନ । 

ଓଡ଼ିଶାର ଜଣେ ବିଶିଷ୍ଠ କବି ମାୟାଧର ମାନସିଂହଙ୍କର ‘କୋଣାକ' ଉପରେ 
ଅଭିମତ - ˆ ' ପଶ୍ତିତ ନୀଳକଣ୍ଠ ଦାସଙ୍କ ଯୁଗ୍ମକାବ୍ୟରେ ପୁରାଣ, ଉକକଳର ପ୍ରାଣବାଣୀ 
ଯେପରି ସୃକ୍ଷ୍ମଭାବରେ ଶ୍ରତିଗୋଚର ହୋଇଛି, ତାହା ଓଡ଼ିଆ, ଇଂରାଜୀ ବା ଅନ୍ୟ 
କୌଣସି ଭାଷାର କୌଣସି ଲେଖାଠାରୁ ପାଇପାରିନି । × × × କିନୁ ‘ କୋଣାକ ' 
କାବ୍ୟ ଇତିହାସ ନୁହେଁ, ମୁଖ୍ୟ ଭାବରେ କାବ୍ୟ । × × × “କାବ୍ୟ ଭାବରେ ମନୋଜ୍ଞ 
ହୋଇ ନ ଥୁଲେ, ଏ ପୁସ୍ତକକୁ ଏତେଥର ପଢ଼ିବା ମୋ ପକ୍ଷେ ସମ୍ଭବ ହୋଇ ନ 
ଥାନ୍ତା । ଭାଷା, ଭାବ, ଚରିତ୍ର ଚିତ୍ରଣ, କଳ୍ପନା, ବର୍ଣ୍ଣନା, ଉପମା, ଅଳଙ୍କାରାଦି - 
ଯେ କୌଣସି ଦିଗରୁ ବିଚାରକଲେ ‘କୋଣାର୍କେ' ଓଡ଼ିଆ ଭାଷାରେ ଅନୁପମ କାବ୍ୟ, 
ସମୃଦ୍ଧ ବଙ୍ଗଳା ଭାଷାରେ ମଧ୍ଯ ଏପରି ଖଶ୍ତିଏ କାବ୍ୟ ଏ ପର୍ଯ୍ୟନ୍ତ ମୋ ଆଖରେ 
ପଡ଼ି ନାହିଁ ।” 

୧୨୮ ଯଶୋଦେହେ ଆୟୁଷ୍ମାନ୍‌ 


ତାଙ୍କର ଶେଷ କଥା 


“କୋଣାକୈ” କାବ୍ୟ ପ୍ରତ୍ୟେକ ଓଡ଼ିଆ ପ୍ରାଣରେ ଅତୀତ ପ୍ରତି ଗଭୀର ଶ୍ରଦ୍ଧା ଓ 
ସମ୍ମାନ ସୃଷ୍ଟି କରିବା ସଙ୍ଗେ ସଙ୍ଗେ ଜାତୀୟତାର ଆଲୋଡ଼ନ ସୃଷ୍ଟି କରେ । 


ଶିଶୁ ସାହିତ୍ଯ 
ଶିଶୁମାନଙ୍କର ମାନସିକ ବିକାଶ ପାଇଁ ପଣ୍ଡିତ ନୀଳକଣ୍ଠ ଶିଶୁ ସାହିତ୍ୟ ରଚନାରେ 


ବତୀ ଥଲେ । ବଡ଼ ବଡ଼ ଲୋକେ ଭାଗବତ ଗାଦିରେ ପୁରାଣ ଶୁଣିପାରୁଥୂଲେ । ଛୋଟ 
ପିଲାଙ୍କ ପାଇଁ ସେ ଲେଖ୍ଲେ ‘ପିଲାଙ୍କ ରାମାୟଣ” ଓ ‘ପିଲାଙ୍କ ଭାଗବତ ' | 


ପିଲାମାନଙ୍କ ମନରେ ନୂଆ ଧାରଣା, ନୂଆ ବିଶ୍ଵାସ ଜାତ କରିବାକୁ ସେ କେତୋଟି 
ଶିଶୁ କବିତା ମଧ୍ଯ ଲେଖୁଛନ୍ତି । ସେଗୁଡ଼ିକ ହେଲା, ‘ପିଲା ଓ ଚଢ଼େଇ”, (ଆ ମୋ ପାଟ" 
ଇତ୍ୟାଦି । ଶିଶୁମାନଙ୍କ ପାଇଁ ମୌଳିକ କବିତା ଲେଖୁବା ସଙ୍ଗେ ସଙ୍ଗେ ଇଂରାଜୀ ସାହିତ୍ୟରୁ 
କେତୋଟି ଶିଶୁ କବିତାର ଅନୁବାଦ କରିଛନ୍ତି । ‘ମାଛି ଓ ବୁଢ଼ିଆଣୀ? ସେହିପରି ଏକ 
ସୁନ୍ଦର ଅନୁବାଦ କବିତା । 


ନବଭାରତ 


ପଶ୍ତିତ ନୀଳକଣ୍ଠ ଯୁଦ୍ଧକାଳୀନ ମିଳିତ ମନ୍ତ୍ରିମଣ୍ଡଳର ପୁରୋଧା ଥୂଲେ। ସେହି 
ମନ୍ତ୍ରିମଣ୍ଡଳର ନୀତି ବୟାନ କରିବାପାଇଁ ‘ଦୈନିକ ନବଭାରତ' ପ୍ରକାଶ କରିଥଲେ । 
ଏଥୁପାଇଁ ଜୟପୁର ମହାରାଜା ଆର୍ଥକ ସାହାଯ୍ୟ ଯୋଗାଇ ଦେଇଥଲେ । 


ନବଭାରତ ପ୍ରେସ୍‌ ମୋ ଜୀବନର ଗୋଟିଏ ପ୍ରଧାନ ଘଟଣା ବୋଲି ସେ ତାଙ୍କର 
ଆମ୍ମଚରିତରେ ଲେଖୁଛନ୍ତି । ‘ମାସିକ ନବଭାରତ? ପତ୍ରିକା ମଧ୍ଯ ବହୁ ବର୍ଷ ଧରି ଓଡ଼ିଶାର 
ସାରସ୍ଵତ ସାଧନାର ପ୍ରାଣକେନ୍ଦ୍ର ଥଲ। । ସେ ଏହା ମାଧ୍ଯମରେ ନିଜର ବୈପ୍ଲବିକ 
ଚିନ୍ତାଧାରାକୁ ବୁଦ୍ଧିଜୀବୀଙ୍କ ନିକଟରେ ପହଞ୍ଚାଇ ଦେଉଥୁଲେ । କୁସଂସ୍କାର, ପାରମ୍ପରିକ 
ଅନ୍ଧବିଶ୍ଵାସ ବିରେ।ଧରେ ସେ ଅହରହ ସଂଗ୍ରାମ କରୁଥୁଲେ ଏହି ପତ୍ରିକାର 
ସମ୍ପାଦକୀୟରେ । ବାସ୍ତବିକ, ଏହା ମାଧ୍ୟମରେ ସେ ଶିକ୍ଷା, ସାହିତ୍ୟ ଓ ସାଂସ୍କୃତିକ 
କ୍ଷେତ୍ରରେ ଯେଉଁ ନେତୃତ୍ନ ପ୍ରଦାନ କଲେ, ତାର ତୁଳନା ନାହିଁ । 

ନୀଳକଣ୍ଡଙ୍କ ଜୀବଦ୍ଦଶାରେ କିନ୍ତୁ ନବଭାରତ? ପତ୍ରିକା ପ୍ରକାଶନ ବନ୍ଦ ହୋଇଗଲା ! 
ଏଥୁରେ ସେ ଗଭୀର ଭାବରେ ମର୍ମାହତ ହୋଇ ପଡ଼ିଲେ & ସେ ଲେଖୁଛନ୍ତି - ˆ ନାନା 
ଅଭାବ ଅସୁବିଧାରେ ମାସିକ ‘ନବଭାରତ” ଶେଷକୁ ବନ୍ଦ ହୋଇଗଲା । ଭେଶ୍ରିଆପୁଅ 
ମରିଗଲେ ଯେତେ କଷ୍ଟର କୌଣସି ଗୁଣରେ ଏ କଷ୍ଟ କମ୍‌ ନୁହେଁ । 


Digitized by srujanika@gmail.com 


ପଣ୍ଡିତ ନୀଳକଣ୍ଠ ଦାସ ୧୨୯ 


ଆମ୍ମଜୀବନୀ 

ସକ୍ରିୟ ରାଜନୀତିରୁ ଅବସର ନେଲାପରେ ଗୁଣମ୍ବଗ୍ଧ ଲୋକେ ତାଙ୍କୁ ତାଙ୍କର 
ଆତ୍ମଜୀବନୀ ଲେଖୁବାକୁ ଅନୁରୋଧ କଲେ । ଅନ୍ୟମାନେ ଏହା ଲେଖୁବା ଉଚିତ ବୋଲି 
ସେ କହିଲେ । ଶେଷ ଜୀବନରେ ସେ ଚଳତୃଶ୍ତିହୀନ ହୋଇପଡ଼ିଲେ । ଶେଷରେ 
ଜଣେ ଯୁବଅଧ୍ଯାପକ ତାଙ୍କଠାରୁ ଶୁଣି କାଗଜ କଲମ ଧରି ବସିବାରୁ ସେ ଡାକିବା 
ଆରମ୍ଭ କଲେ । ଏହି ଭାବେ ତାଙ୍କର ଆତ୍ମଜୀବନୀଟି ଲେଖା ହେଲା । 


୧୪-୩- ୧୯୬୩ ମସିହାରେ ତାହା ଭାରତ ସରକାରଙ୍କ ଦ୍ଵାରା ବର୍ଷର ଶ୍ରେଷ୍ଠ 
ପୁସ୍ତକ ଭାବେ ପୁରସ୍କୃତ ହେଲା । 

ସେହିବର୍ଷ ଅଗଷ୍ଟ ମାସ ୯ ତାରିଖରେ ଉକ୍ସଙ୍ଖ ସାହିତ୍ୟର ଉଦ୍ୟୋକ୍ତାମାନେ ତାଙ୍କର 
ପ୍ରତିମୂର୍ଭି ଉତ୍କଳ ସାହିତ୍ୟ ଭବନରେ ଉନ୍ମୋଚନ କରିଥଲେ । 


ସତ୍ୟବାଦୀ ଯୁଗର ଅନନ୍ୟ ସାଧାରଣ ପ୍ରଚଣ୍ଡ ପ୍ରତିଭା ହେଉଛନ୍ତି ମନୀଷୀ ନୀଳକଣ୍ଠ । 
ପ୍ରଥମ ପର୍ଯ୍ୟାୟରେ ସେ ଉତ୍କଳ ନବ ଜାଗରଣର ପଥକୃତ୍‌ ଭାବୁକ, ଶିକ୍ଷକ ଓ ସଞ୍ଚାଳକ 
ଭାବେ ଆମ୍ମପ୍ରକାଶ କରିଥଲେ । ତା ପରେ ହେଲେ ସ୍ଵାଧୀନତା ସଂଗ୍ରାମର ଅନ୍ୟତମ 
କର୍ଣ୍ଣଧାର । ତାଙ୍କର ଜୀବନୀ କେବଳ ନାତିଶାସ୍ତ୍ର ଭଳି ଶିକ୍ଷଣୀୟ ନ ଥୁଲା, ଥିଲା ରୂପକଥା 
ଭଳି ରୋମାଞ୍ଚକର । ତାଙ୍କ ବ୍ୟକ୍ତିତ୍ଵର ଗଭୀରତା ଓ ବିସ୍ତୃତି ଯେ କେତେ ଅଧ୍ବକ, ତାହା 
କଳନା କରିବା ମଧ୍ଯ ସାଧାତୀତ ହୋଇପଡ଼େ । ପୁଣି ସାହିତ୍ୟ ଓ ସଂସ୍କୃତିରେ ସୁଦୃଢ଼ 
ବୌଦ୍ଧିକ ଭୂମିକା ରଚନାର ସେ ହେଉଛନ୍ତି ଅଗ୍ରଗାମୀ । ବିରାଟ ତାଙ୍କର ଜ୍ଞାନପରିଧ୍‌ । 
ସଂସ୍କୃତ, ଓଡ଼ିଆ ଓ ବହୁ ଭାରତୀୟ ଭାଷାରେ ତାଙ୍କ ଭଳି ପଣ୍ଡିତ, ଜ୍ଞାନୀ ଉକକଳଭୂମିରେ 
ବିରଳ ଓ ବିସ୍ମୟକର । ନୀଳକଣ୍ଠ ରାଜ୍ୟର ମୁଖ୍ୟମନ୍ତ୍ରୀ ବା ଦେଶର ରାଷ୍ଟ୍ରପତି ହୋଇ 
ନାହାନ୍ତି ସତ, ମାତ୍ର ଏ ସମସ୍ତର ବହୁ ଉର୍୍ଧରେ ଅସାଧାରଣ ଶକ୍ତିସଅନ୍ନ ନୀଳକଣ୍ଠ 
ପଣ୍ଡିତ ନୀଳକଣ୍ଠ ' ଭାବରେ ଉତ୍କଳ ଗଗନରେ ପ୍ରତିଭାତ ହେଉଛନ୍ତି । 

ଆଚାର୍ଯ୍ୟ ହରିହର ଦାସ 


ଆଚାର୍ଯ୍ୟ ହରିହର ଥୁଲେ ଆଧୁନିକ ଉତ୍କଳର ରଖଷିପ୍ରତିମ ବ୍ଯକ୍ତି । ଚତୁର୍ଦିଗରେ 
ତାଙ୍କର ଯେପରି ପବିତ୍ରତା ଓ ଉନ୍ମନଳତାର ପରିମଣ୍ଡଳ ଘେରି ରହିଥୁଲା ! ଧନରେ, 
ମାନରେ ଓ କ୍ଷମତାରେ ସେ ବଡ଼ ହେବାର ସ୍ଵପ୍ନ ଦେଖ ନ ଥଲେ । ଜନସେବାକୁ ସେ 
ଜୀବନର ବ୍ରତ ବୋଲି ଧରିନେଇଥୁଲେ । ଦୀନଦୁଃଖୀର ବେଦନା ବୁଝୁଥିଲେ । ସତ୍ୟବାଦୀ 
ଯୁଗର ଯେଉଁ ପଞ୍ଚସଖାଗଣ ପ୍ରାୟ ଅର୍ଵଶତାଦ୍ଦୀ ଧରି ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ, 
ଆଦର୍ଶ ଶିକ୍ଷାଦାନ ତଥା ଜନସେବା ପ୍ରଭୃତିରେ ଆତ୍ମବଳି ଦେଇଥୂଲେ, ସେମାନଙ୍କ 
ମଧ୍ଯରେ ଆଚାର୍ଯ୍ୟ ହରିହର ଥଲେ ଅନ୍ୟତମ । 


ଜନ୍ମ ଓ ପରିବାର 


ପୂରୀ ଜିଲ୍ଲାର ସାକ୍ଷିଗୋପାଳ ନିକଟବର୍ରୀ ଶ୍ରୀରାମଚନ୍ଦ୍ରପୂର ଗ୍ରାମରେ ହରିହର 
୧୮୭୯ ମସିହା ଫେବୃୟାରୀ ମାସ ୧୨ ତାରିଖରେ ଜନ୍ମଗ୍ରହଣ କରିଥିଲେ । ତାଙ୍କର 
ପିତା ମାତାଙ୍କ ନାମ ଯଥାକ୍ରମେ ମହାଦେବ ବ୍ରହ୍ମା ଓ ଶ୍ରଦ୍ଧାଦେବୀ । ତାଙ୍କର ପିତାମହ 
ହେଉଛନ୍ତି ଜଗନ୍ନାଥ ଦାସ ! କଥୂୃତ ଅଛି ଯେ, ୧୨୬୬ ସାଲରେ ପୁରୀରେ ଜଗନ୍ନାଥଙ୍କ 
ନବକଳେବର ଉତ୍ସବପାଇଁ ଯଜ୍ଞବେଦୀ ନିର୍ମାଣ କରାଯାଇଥୂଲ। । ସେଥୂରେ 

ଆଚାର୍ଯ୍ୟ ହରିହର ଦାସ ୧୩୧ 


ଦେଖାଦେଇଥ୍‌ବା କେତେକ ତୁଟି ଜଗନ୍ନାଥ ମହାରାଜାଙ୍କ ଦୃଷ୍ଟିକୁ ଆଣିଲେ ! ତାହା ମଧ୍ଯ 
ଠିକ୍‌ ବୋଲି ପ୍ରମାଣିତ ହେଲା । ମହାରାଜା ତାଙ୍କ ଉପରେ ପ୍ରୀତ ହୋଇ ତାଙ୍କୁ ଉପାଧୂ 
ଦେବାକୁ କହନ୍ତେ, ସେ ତାହା ତାଙ୍କ ପୁତ୍ରକୁ ଦେବାକୁ ଅନୁରୋଧ କଲେ । ମହାରାଜା 
ତେଣୁ ତାଙ୍କ ଜ୍ୟେଷ୍ଠପୁତ୍ରକୁ ' ବ୍ରହ୍ମା? ଉପାଧୂ ପ୍ରଦାନ କଲେ । ମହାଦେବ ମଧ୍ଯ ଉତ୍ତମ 
ଶିକ୍ଷକ ଭାବରେ ଖ୍ୟାତି ଅର୍ଜନ କରିଥଲେ । ତାଙ୍କର ଜ୍ୟେଷ୍ଠସନ୍ତାନ ଥିଲେ ହରିହର । 
ମାତା ଶ୍ରଦ୍ଧାଦେବୀଙ୍କର ମାତ୍ର ପାଞ୍ଚବର୍ଷ ବୟସରେ ମୃତ୍ୟୁ ହେଲା । ତେଣୁ ପିତାଙ୍କ ଉପରେ 
ତାଙ୍କର ଲାଳନ ପାଳନର ଦାୟିତ୍ଵ ପଡ଼ିଲା । ହରିହର ପିତାଙ୍କଠାରୁ ନମ୍ରତା, ସତ୍ୟବାଦିତା 
ପ୍ରଭୃତି ଗୁଣ ଶିଖୁଥଲେ । 


~ 


ଶିକ୍ଷା 

ପାଞ୍ଚ ବର୍ଷ ବୟସରେ ହରିହରଙ୍କର ଗ୍ରାମ ପାଠଶାଳାରେ ଶିକ୍ଷା ଆରମ୍ଭ ହେଲା । 
ସେଠାରେ ଶିକ୍ଷକ ଥଲେ ଭଗବାନ୍‌ ମହାନ୍ତି । ହରିହର ମଧ୍ଯ ଜଣେ ମେଧାବୀ ଛାତ୍ର 
ଥିଲେ । ତାଙ୍କର ଅସାଧାରଣ ସ୍ମରଣଶକ୍ତି ଥଲା । ଯାହା ଥରେ ଶୁଣୁଥୁଲେ, ତାହା ସଙ୍େ[ 
ସଙ୍ଗେ ମନେ ରଖୁଥିଲେ | ତିନିବର୍ଷ ମଧ୍ୟରେ ସେ ପାଠଶାଳା ଶିକ୍ଷା ଶେଷ କରି ଭର୍ଣ୍ଣାକୁଲାର 
ସ୍ଟଲରେ ନାମ ଲେଖାଇଲେ । ସେ ସବୁ ଶ୍ରେଣୀରେ ପ୍ରଥମ ହେଉଥିଲେ । ବିଦ୍ୟାଳୟ 
ଶିକ୍ଷା ସଙ୍ଗେ ସଙ୍ଗେ ସେ ସଂସ୍କୃତ ଅଧ୍ୟୟନ କଲେ । ଅତିକମ୍‌ ବୟସରେ ଅମରକୋଷ, 
ଚାଣକ୍ୟନୀତି ପ୍ରଭୁତି ପୁସ୍ତକମାନ ମୁଖସ୍ଥ କଲେ ! ସେ ମଧ୍ଯ ତାକୁ ଏପରି ଲଳିତ କଣ୍ଠରେ 
ଗାନ କରୁଥିଲେ ଯେ ଲୋକେ ତାକୁ ଶୁଣି ମୁଗ୍ଧ ହୋଇପଡ଼ୁଥଲେ । ଚାରିବର୍ଷ ପରେ 
ହରିହର ଭର୍ଣ୍ଣାକୁଲାର ପରୀକ୍ଷାରେ କୃତିତ୍ଵ ସହକ!ରେ ଉତ୍ତୀର୍ଣ୍ଠ ହେଲେ ଓ ମାସିକ ୪ 
ଟଙ୍କା ବୃତ୍ତି ପାଇଲେ । ଏହା ପୂର୍ବରୁ ସେ ଅଞ୍ଚଳରେ କେହି ବୃତ୍ତି ପାଇ ନ ଥଲେ । ସେ 
ତେଣୁ ସମସ୍ତଙ୍କ ପ୍ରଶଂସାର ପାତ୍ର ହେଲେ । 

ଭର୍ଣ୍ାକୁଲାର ପାଠ ଶେଷ ପରେ ସେ ଇଂରାଜୀ ଶିକ୍ଷା ଅଧ୍ୟୟନ ପାଇଁ ସ୍ଥିର କଲେ । 
ସେତେବେଳକୁ ଇଂରାଜୀ ଶିକ୍ଷାପାଇଁ ଅଭିଭାବକମାନେ କ୍ରମେ ଆକୃଷ୍ଠ ହେଉଥିଲେ । 
ତାଙ୍କର ପିତା ମଧ୍ଯ ତାଙ୍କୁ ଏଥିରେ ବାଧା ଦେଇ ନ ଥଲେ । ସେ ତେଣୁ ଇଂରାଜୀ 
ଶିକ୍ଷାପାଇଁ ପୁରୀ ଜିଲ୍ଲା ସ୍ତଲକୁ ଗଲେ । ପୁରୀରେ ସେ ବଡ଼ବାପାଙ୍କ ପୁଅ ଗୋପୀଭାଇନାଙ୍କ 
ଘରେ ରହିଲେ । ସେତେବେଳକୁ ଗୋପବନ୍ଧୁ ମଧ୍ଯ ପୁରୀ ଜିଲ୍ଲା ସ୍ତୁଲରେ ପଢୁଥାନ୍ତି । 
ସେ ଗୋପୀଭାଇନାଙ୍କ ସହପାଠୀ ଥଲେ । ଗୋପବନ୍ଧୁ ହରିହରଙ୍କୁ ସାନଭାଇ ସଦୃଶ 
ଭଲ ପାଉଥିଲେ । ହରିହର ମଧ୍ଯ ଗୋପବନ୍ଧୁଙ୍କୁ ଗୁରୁ ଆସନରେ ବସାଇଲେ । 

ଆଗରୁ ହରିହର ଆଦୌ ଇଂରାଜୀ ପଢ଼ି ନ ଥୁଲେ, ସେ ତେଣୁ ଜିଲ୍ଲା ସ୍ତଲରେ 
ଚତୁର୍ଥ ଶ୍ରେଣୀରେ ନାମ ଲେଖାଇଲେ । ଅଳ୍ପ ଦିନ ମଧ୍ୟରେ ସେ ଇଂରାଜୀ ଶିକ୍ଷା ଶେଷ 
କଲେ । ଫଳରେ ଛଅ ମାସ ପରେ ସେ ପଞ୍ଚମ ଶ୍ରେଣୀକୁ ଉତ୍ତୀର୍ଣ୍ଧ ହେଲେ । ସେ 

୧୩୨ ଯଶୋଦେହେ ଆଯୟୁଷ୍ମାନନ 


ସମୟରେ ଯୋଗ୍ୟତା ଉପରେ ନିର୍ଭର କରି ପିଲାଙ୍କୁ ପ୍ରମୋଶନ ଦିଆଯାଉଥୁଲା | ବାଶଷିକ 
ପରୀକ୍ଷାପରେ ସେ ସପ୍ତମ ଶ୍ରେଣୀକୁ ଉତ୍ତୀର୍ଣ୍ଣ ହେଲେ । ଛାତ୍ର ହିସାବରେ ସେ ଆଦର୍ଶ 
ସ୍ଥାନୀୟ ଥଲେ । ସେ ଅତି ସରଳ ଓ ବିନୟୀ ଥୁଲେ । ତାଙ୍କର ଅହଙ୍କାର ଆଦୌ ନ 
ଥିଲା । ସେ ଚରିତ୍ର ଗଠନ ଦିଗରେ ସତତ ଦୃଷ୍ଚି ଦେଉଥୂଲେ । ସେଥରେ ଟିକିଏ ବିଚ୍ୟୁତି 
ଘଟିଲେ ସେ ନିରୋଳାରେ କ୍ରନ୍ଦନ କରୁଥିଲେ । ସେ ମଧ୍ଯ ସତ୍ୟବାଦୀ ଥୁଲେ । ସତ୍ୟହିଁ 
ଭଗବାନ୍‌ ବୋଲି ମନେ କରୁଥଲେ ! ଜୀବନରେ ସେ କେବେ ମିଥ୍ୟା କହିଥିବାର ଜଣାଯାଏ 
ନାହିଁ । ସେ ମିତବ୍ୟୟୀ ଥୁଲେ । ତନ୍ତବୁଣା ଲୁଗା ଓ ଚାଦର ତାଙ୍କର ନିତ୍ୟବ୍ୟବହାର୍ଯ୍ୟ 
ପୋଷାକ ଥଲା । ସେ ମାସିକ ବୃରି ୪ ଟଙ୍କା ପାଉଥିଲେ । ସକାଳେ ଭାତ, ଟିକିଏ ଡାଲି 
ଓ ବାଇଗଣ ବା ସାରୁ ଚକଟା, ରାତିରେ ପଖାଳଭାତ ଓ କିଛି ଚକଟା ଖାଇ ରହୁଥିବା 
କଥା ସେ ତାଙ୍କର ‘ଆତ୍ମଲିପି'ରେ ଉଲ୍ଲେଖ କରିଛନ୍ତି । ହରିହର କୃତିତ୍ଵର ସହ ମାଇନର 
ପାସ୍‌ କରି ଅଷ୍ଟମ ଶ୍ରେଣୀରେ ନାମ ଲେଖାଇଲେ । ସେତେବେଳକୁ ସେ ଅଜା ହରି 
ମିଶ୍ରଙ୍କ ଘରେ ରହି ପଢୁଥାନ୍ତି । ହରି ମିଶ୍ର ଓକିଲାତି କରୁଥିଲେ ଓ ଭଲ ପଇସା ରୋଜଗାର 
କରୁଥିଲେ । ହରିହର ମଧ୍ଯ ଓକିଲାତି କରି ସ୍ଵଚ୍ଥଳରେ ଚଳିବାକୁ ପିତା ମହାଦେବ ବ୍ରହ୍ମା 
ଚାହୁଁଥଲେ । 
. ବାଲ୍ୟକାଳରୁ ହରିହର ସେବାପ୍ରତି ବିଶେଷ ଆଗ୍ରହ ଦେଖାଉଥୂଲେ । ଥରେ ରଥଯାତ୍ରା 
ବେଳେ ପୁରୀରେ ପ୍ରବଳ ହଇଜା ଦେଖାଦେଲା । ଶହ ଶହ ଲୋକ ମୃତ୍ୟୁମୁଖରେ 
ପଡ଼ିଲେ । ହରିହର ଆଉ ସ୍ଥିର ହୋଇ ରହିପାରିଲେ ନାହିଁ । ହଇଜା ପ୍ରପୀଡ଼ିତ ଲୋକଙ୍କ 
ସେବାପାଇଁ ସେ ବାହାରି ପଡ଼ିଲେ । ନିଜେ ଏକ ସେବାବାହିନୀ ଗଢ଼ି ରୋଗୀମାନଙ୍କର 
ଯତ୍ନନେଲେ । ସେମାନଙ୍କୁ ଡାକ୍ତରଖାନାକୁ ନେବା, ସେମାନଙ୍କର ମନମୃୂତ୍ର ସଫା କରିବା, 
ଓଷଧ ଦେବା, ପଥ ରାନ୍ଧି ଖୁଆଇବା, ବିଶୁଦ୍ଧ ପାନୀୟଜଳ ଯୋଗାଇବା ପ୍ରଭୂତି କାର୍ଯ୍ୟ 
କଲେ ଓ ସେମାନଙ୍କର ପ୍ରଶଂସାର ପାତ୍ର ହେଲେ । ଛୁଟିଦିନମାନଙ୍କରେ ସେ ଘରକୁ 
ଆସିଲେ ରୋଗୀମାନଙ୍କର ସେବାକାର୍ଯ୍ୟ କରୁଥିଲେ । ମେଳା ମହୋସ୍ସବମାନଙ୍କରେ 
ଗ୍ରାମବାସୀମାନଙ୍କ ସଙ୍ଗେ ସହଯୋଗ କରୁଥଲେ । ପୁନିଅ ପର୍ବରେ ଘର ଘର ବୃଲି 
ସମସ୍ତଙ୍କୁ ଶଙ୍ଖଂଳି ଆସୁଥୂଲେ । ଏତେ କାମ କରୁଥିଲେ ମଧ୍ଯ ପାଠରେ କେବେ ଅବହେଳା 
କରୁ ନ ଥଲେ। ଶ୍ରେଣୀରେ ସେ ସଦାସର୍ବଦା ପ୍ରଥମ ସ୍ଥାନ ଅଧ୍ବକାର କରୁଥିଲେ । 
ପୁରସ୍କାର ବିତରଣୀ ଉତ୍ସବମାନଙ୍କରେ ସେ ଏତେ ପୁରସ୍କାର ପାରୁଥିଲେ ଯେ ଏକାକୀ 
ସେସବୁକୁ ଆଣିବା ତାଙ୍କ ପକ୍ଷେ ସମ୍ଭବପର ହେଉ ନ ଥୁଲା । ପୁରୀ ଜିଲ୍ଲା ସ୍ତ୍ରଲରେ 
ପଢ଼ୁଥୂଲା ବେଳେ ଗୋପବନ୍ଧୁଙ୍କ ସାନ୍ଧିଧ ଲାଭ କରିଥୁବା ପୂର୍ବରୁ ବର୍ଣିତ ଅଛି । 
୧୯୦୧ ମସିହାରେ ହରହର ମାଟ୍ରିକ୍ୟୁଲେଶନ ପରୀକ୍ଷାରେ କୃତିତ୍ଵର ସହ ଉତ୍ତୀର୍ଣ୍ଣ 
ହୋଇ ରେଭେନ୍ସା କଲେଜରେ ଏପଫ୍ର.ଏ. ପଢ଼ିଲେ । ଜଣେ କୂତୀଛାତ୍ର ହିସାବରେ 
ତାଙ୍କର ସୁନାମ ଥୁଲା ! ତାଙ୍କର ସ୍ଵଭାବ ଚରିତ୍ର ମଧ୍ୟ ଅତି ସୁନ୍ଦର ଥୁଲା । ପିତାଙ୍କ 

ଆଚାର୍ଯ୍ୟ ହରିହର ଦାସ ୧୩୩ 


ଉପରେ ବୋଝ ହେବାକୁ ସେ ଚାହୁଁ ନ ଥିଲେ । ସେ ମାସିକ ବୃତ୍ତି ପାଉଥିଲେ । ଆହେବ 
ସାହେବଙ୍କୁ ଟିଉସନ କରି ମଧ୍ଯ ମାସିକ ପନ୍ଦର ଟଙ୍କା ପାଉଥୁଲେ । ସେଥରେ ସେ ଭଲ 
ଭାବରେ ଚଳି ଯାଉଥଲେ । ଗୋପବନ୍ଧୁ ସେହି ସମୟରେ ବି.ଏ. ଶ୍ରେଣୀରେ ଅଧ୍ୟୟନ 
କରୁଥୁଲେ । ସେ ମଧ୍ଯ ଜଣେ କୃତୀ ଛାତ୍ର ଥିଲେ । ଶ୍ରେଣୀ ପୁସ୍ତକ ବ୍ୟତୀତ ବିଭିନ୍ନ ଶାସ୍ତ୍ର 
ସେ ଅଧ୍ୟୟନ କରୁଥୁଲେ । ଭାଷଣ ଦେବାରେ ସେ ପାରଙ୍ଗମ ଥିଲେ । ବିପଦ ଆପଦ 
ବେଳେ ଲୋକଙ୍କୁ ସାହାଯ୍ୟ କରିବା ଦିଗରେ ଅଗ୍ରଣୀ ଥଲେ । ହରିହରଙ୍କର କ୍ରମେ 
ତାଙ୍କ ସଙ୍ଗେ ଘନିଷ୍ଠତା ହେଲା । ଉଭୟେ ଗୋଟିଏ ବଖରାରେ ରହୁଥଲେ । ବିଭିନ୍ନ 


ସମୟରେ ଏକାଠି ମିଶି ସେବାକାର୍ଯ୍ୟ କରୁଥିଲେ । ଦେଶକୁ ସ୍ଵାଧୀନ କରିବାପାଇଁ ଉଭୟେ 
ମଧ୍ଯ ସଂକଳ୍ପବଦ୍ଧ ହେଲେ । 


ପଞ୍ଚସଖା 

ରେଭେନ୍ସା କଲେଜରେ ଏହି ସମୟରେ ନୀଳକଣ୍ଠ ଦାସ ମଧ୍ଯ ଯୋଗଦେଲେ । 
ହରିହରଙ୍କର ସେ ଥଲେ ସମ୍ପର୍କୀୟ ଦଦେଇପୁଅ ଭାଇ । ସେ ମଧ୍ଯ ଉଭୟଙ୍କ ଦ୍ଵାରା 
ଅନୁପ୍ରାଣିତ ହେଲେ । ଆଉ ଜଣେ ପାଠପଢ଼ା ସାଙ୍ଗ ଥିଲେ ଅନନ୍ତ ମିଶ୍ର । ଗୋପବନ୍ଧୁ 
ନୀଳକଣ୍ଠ, ହରିହର ଓ ଅନନ୍ତ ମିଶ୍ର କ୍ରମେ ଏକାଠି ହେଲେ । ସେମାନଙ୍କ ମଧ୍ଯରେ 
ବୟୋଜ୍ୟେଷ୍ଠ ଥଲେ ଗୋପବନ୍ଧୁ । ତେଣୁ ସମସ୍ତେ ତାଙ୍କୁ ମାନୁଥଲେ । 

ଦିନେ ସେମାନଙ୍କ ମଧ୍ଯରେ ବିଚାର ହୋଇ ଠିକ୍‌ ହେଲା ଯେ ସେମାନେ ଜ୍ଞାନ 
ଅର୍ଜନ ପାଇଁ ପାଠ ପଢ଼ିବେ । ନିଜର ସ୍ଵାର୍ଥ ପାଇଁ ସରକାରୀ ଚାକିରି କରିବେ ନାହିଁ । 
ଜୀବନରେ ଲୋକଙ୍କ ସେବା କରି ଦେଶପାଇଁ କିଛି କରିବେ । ଜନ୍ମ ହେଲାବେଳେ 
ଦେଶକୁ ଯାହା ଦେଖୁଥଲେ, ତାଠାରୁ ଉନ୍ନତିପ୍ରାପ୍ତ ଦେଖୁ ମରିବେ । 

ସେହି ଭାର୍ଗବୀ ନଦୀ କୃଳ ଶ୍ମଶାନ ନିକଟରେ କରିଥୁବା ଶପଥ ହିଁ ସେହି ଚାରିଜଣ 
ଓ : ପରେ ସତ୍ୟବାଦୀ ବିଦ୍ୟାଳୟରେ ଯୋଗ ଦେଇଥ୍‌ବା ଗୋଦାବରୀଶ - ଏହିପରି 
ପାଞ୍ଚଜଣଙ୍କୁ ପଞ୍ଚସଖା ଭାବେ ଦୁନିଆରେ ପରିଚିତ କରାଇଲା । 

ଗୋପବନ୍ଧୁ ବି.ଏ. ପାସ୍କରି ଓକିଲାତି ପଢ଼ିବା ପାଇଁ କଲିକତା ଗଲେ । ସେ 
ମଝିରେ ମଝିରେ ଆସି ହରିହରଙ୍କ ପାଖେ ରହୁଥାନ୍ତି । ହରିହର ମଧ୍ଯ କୃତିତ୍ଵର ସ୍ବହ 
ଏଫ.ଏ. ପାସ୍‌ କଲେ ! ମାତ୍ର ଏହାପରେ ସେ ଆଉ ପଢ଼ିବାକୁ ଚାହିଁ ନ ଥଲେ । 
ଇଂରେଜମାନେ ଦେଶର ଯୁବକମାନଙ୍କୁ ଗୋଲାମି ଶିକ୍ଷାଦେଇ ପଢ୍କୁ କରି ଦେଉଛନ୍ତି 
ବୋଲି ତାଙ୍କର ଧାରଣା ଥଲା । ସେ ତେଣୁ ଗୋଲାମି ଶିକ୍ଷା ବର୍ଜନ କରିବାପାଇଁ ସ୍ଥିର 
କଲେ । ସେ ଭବିଷ୍ୟତ୍ବ କାର୍ଯ୍ୟପନ୍ଧ୍ଧା ନିର୍ଧୟ କରିବାରେ ବ୍ଯସ୍ତଥାନ୍ତି । ଏହି ସମୟରେ 
ଓଡ଼ିଶାରେ କେତେଜଣ ଶିକ୍ଷିତ ଯୁବକଙ୍କୁ କାଚ ଶିଳ୍ପ ବିଶେଷଜ୍ଞ ଭାବେ ଶିକ୍ଷା ଦେବାକୁ 
ଏକ ବିଜ୍ଞାପନ ବାହାରିଲା । ମୟୂରଭଞ୍ଜର ଗୁଣଗ୍ରାହୀ ରାଜା ଶ୍ରୀରାମଚନ୍ଦ୍ର ଭଞ୍ଜ ଓଡ଼ିଆ 

୧୩୪ ଯଶୋଦେହେ ଆୟୁଷ୍ମାନ୍‌ 


ଛାତ୍ରମାନଙ୍କୁ ବିଦେଶକୁ ପଠାଇବାକୁ ଏକ ଯୋଜନା କରିଥାନ୍ତି । ପ୍ରାର୍ଥୀ ବାଛିବାର ଭାର 
ଉତ୍କଳର କୁଳବୃଦ୍ଧ ମଧୁସୂଦନଙ୍କ ହାତରେ ନ୍ୟସ୍ତ ଥାଏ । ଗୋପବନ୍ଧୁଙ୍କ ପରାମର୍ଶକ୍ରମେ 
ହରିହର ସେଥୁପାଇଁ ଆବେଦନ କଲେ । 

ମଧୁସୂଦନ ଦାସ ସାର୍ଟିଫିକେଟ ପ୍ରଭୃତି ଯାଞ୍ଚ୍‌ କଲାପରେ ଚରିତ୍ର ସାର୍ଟିଫିକେଟ 
ଜଣେ ଗେଜେଟେଡ଼ ଅଫିସରଙ୍କଠାରୁ ଆଣିବାକୁ ହରିହରଙ୍କୁ କହିଲେ । ମାତ୍ର ହରିହର 
ନିର୍ଭୀକ ଭାବରେ ଉତ୍ତର ଦେଲେ - “ଆଜ୍ଞା, ମୋ ଚରିତ୍ର ବିଷୟରେ ଅନ୍ୟ ଲୋକ 
କିପରି ସାର୍ଟିଫିକେଟ ଦେବେ ? ମୋ ଚରିତ୍ର କଥା ମୋତେ କେବଳ ଜଣା ।” ? ଏଥିରେ 
ମଧୁସୂଦନ ଅତ୍ଯନ୍ତ ପ୍ରୀତହେଲେ । ସେ ଜାଣିପାରିଲେ ଯେ ଏହି ଯୁବକଟି ଦିନେ 
ଉଚ୍ଚକୋଟୀର ମଣିଷ ହେବ । ହରିହର ଏଥୁପାଇଁ ମନୋନୀତ ହେଲେ । ମାତ୍ର ଦୁର୍ଭାଗ୍ୟ - 
ବଶତଃ ଶାରୀରିକ ଅସୁସ୍ଥତା ଯୋଗୁଁ ସେ ଜାପାନ ଯାଇପାରିଲେ ନାହିଁ । 


ହରିହର ଏହାପରେ ବି.ଏଲ୍‌. କ୍ଲାସରେ ନାମ ଲେଖାଇଲେ । ପରେ ଗୋପବନ୍ଧୁଙ୍କ 
ପରାମର୍ଶକ୍ରମେ ଓକିଲାତି ପଢ଼ିବା ପାଇଁ କଲିକତା ଗଲେ । ସେଠାରେ ସେ ଓକିଲାତି 
ପଢ଼ା ଶେଷ ମଧ୍ଯ କଲେ, ମାତ୍ର ପରୀକ୍ଷା ଦେବାକୁ ଇଚ୍ଛା କଲେ ନାହିଁ । ଓକିଲାତି ବ୍ୟବସାୟ 
ସତ୍ୟ ଓ ନ୍ୟାୟ ଉପରେ ପ୍ରତିଷ୍ଠିତ ନୁହେଁ ବୋଲି ତାଙ୍କର ଧାରଣା ହେଲା । ଦରକାର 
ପଡ଼ିଲେ ବ୍ୟବସାୟରେ ମିଥ୍ୟାର ଆଶ୍ରୟ ନେବାକୁ ପଡ଼େ ବୋଲି ସେ ଜାଣିପାରିଲେ । 
ସେ ତେଣୁ ପରୀକ୍ଷା ନ ଦେଇ ଗୃହକୁ ଫେରିଆସିଲେ । ଏକ ଆଦର୍ଶ ଶିକ୍ଷକ ଭାବେ 
ଜୀବିକା ନିର୍ବାହ କରିବାକୁ ସ୍ଥିର କଲେ । 


ବିବାହ ଓ ଶିକ୍ଷକତା 

ସେତେବେଳେ ବ୍ରାହ୍ମଣ ସମାଜରେ ବାଲ୍ୟବିବାହ ପ୍ରଥା ପ୍ରଚଳିତ ଥୁଲା । ପୁରୀ 
ଜଲ୍ଲା ସ୍କୁଲରେ ଅଧ୍ୟୟନ କଲାବେଳେ ଅନନ୍ତ ମିଶ୍ରଙ୍କ ଭଉଣୀ ସହିତ ତାଙ୍କର ବିବାହ 
ହୋଇଥଲା ¦ ମାତ୍ର ତାଙ୍କର ଅକାଳ ମୃତ୍ୟୁ ହେଲା । ହରିହର ତାଙ୍କର ପ୍ରଥମା ସ୍ତ୍ରୀଙ୍କୁ 
ଆଦୌ ଦେଖୁ ନ ଥଲେ । ତାଙ୍କର ଦ୍ବିତୀୟବାର ବିବାହ ହେଲା । ଏହା ପରେ ପରେ 
ପିତାଙ୍କ ମୃତ୍ୟୁ ହେଲା । ସାନଭାଇର ଶିକ୍ଷାଦୀକ୍ଷାର ଭାର ତାଙ୍କ ଉପରେ ପଡ଼ିଲା । ସେ 
ତେଣୁ ଜୀବିକା ନିର୍ବାହର ପନ୍ଥା ଅନ୍ବେଷଣରେ ରହିଲେ। ପ୍ରଥମେ ସେ ପୁରୀ ଜିଲ୍ଲା 
ସ୍ତୁଲରେ ଶିକ୍ଷକତା ଆରମ୍ଭ କଲେ । ଛୁଟିରେ ଥବା ଜଣେ ଶିକ୍ଷକଙ୍କ ସ୍ଥାନରେ ସେ 
ରହିଥୂଲେ । ତାଙ୍କ କାର୍ଯ୍ୟରେ ମଧ୍ଯ ସନ୍ତୁଷ୍ଟ ହୋଇ ସ୍ତ୍ରଲ କର୍ଧପକ୍ଷ ତାଙ୍କୁ ସ୍ଥାୟୀ ନିଯୁକ୍ତି 
ଦେବାପାଇଁ ଚାହିଁଲେ । ହରିହର କିନ୍ଧୁ ରକାରୀ ଚାକିରି ନ କରିବାପାଇଁ ସଂକଳ୍ପବଦ୍ଧ 
ଥୁଲେ । ସେ ସେଠାରୁ ଚାଲିଆସି ନୀଳଗିରି ପ୍ରସ୍ତାବିତ ହାଇସ୍ତ୍ଲରେ ଶିକ୍ଷକତା କରିବାପାଇଁ 
ଗଲେ । ସେହି ସ୍ତ୍ୁଲର ପ୍ରଧାନ ଶିକ୍ଷକ ଥିଲେ ଉମାଚରଣ ଦାସ । ସେ ସେଠାରେ କିଛି 
ଦିନ ରହିବାପରେ ଷ୍ଟେଟ୍‌ର ଅନ୍ୟ ଏକ ଚାକିରିରେ ନିଯୁକ୍ତ ହେଲେ । ସେହି ସ୍ଥାନରେ 
ଗୋପବନ୍ଧୁ ନିଯୁକ୍ତ ହେଲେ । ସେ ମଧ୍ଯ ଓକିଲାତି କରିବାକୁ ଚାଲି ଆସିବାରୁ ଯଦୁନାଥ 

ଆଚାର୍ଯ୍ୟ ହରିହର ଦାସ ୧୩୫ 


ଦାଶମହାପାତ୍ର ସେହି ସ୍ଥାନରେ ନିଯୁକ୍ତ ହେଲେ । ହରିହର ସେଠାରେ ସହକାରୀ 
ହେଡ଼ମାଷ୍ଟର ଆଆନ୍ତି । ଉକ୍ତ ସ୍ତୁଲକୁ ଏକ ଆଦର୍ଶ ସ୍କୁଲରେ ପରିଣତ କରିବାପାଇଁ ସେ 
ଲାଗି ପଡ଼ିଲେ । ସେତେବେଳେ ଗଡ଼ଜାତ ଷ୍ଟେଟଗୁଡ଼ିକର ପଲିଟିକାଲ ଏଜେଣ୍ଟ ଥଲେ 
କବଡେନ୍‌ ରାମସେ । ସେ ଶିକ୍ଷକମାନଙ୍କ ମଧ୍ଯରେ ସ୍ଵାଧୀନ ମନୋଭାବ ଥିବା ଠଉରାଇ 
ପାରିଲେ । ତାହା ରାଜତନ୍ତ୍ର ପ୍ରତି ବିପଦ ହେବା କଥା ସେ ଅନୁମାନ କଲେ । ସେ ତେଣୁ 
ହରିହରଙ୍କୁ ସେଠାରେ ନ ରଖାଇ ଦେବା ଉଦ୍ଦେଶ୍ୟରେ କାର୍ଯ୍ୟ କଲେ । ନୀଳଗିରି ଭଳି 
ଏକ ଛୋଟ ଷ୍ଟେଟ୍‌ରେ ଏକ ହାଇସ୍ତଲ ନ କରିବାପାଇଁ ସେ ରାଜାଙ୍କୁ ପରାମର୍ଶ ଦେଲେ । 
ଫଳରେ ସ୍ତ୍ରଲଟି ପୂର୍ବଭଳି ମାଇନର ସ୍ତୁଲରେ ପରିଣତ ହେଲା । ହରିହର ବାଧ୍ଯ ହୋଇ 
ସେ ସଲ ଛାଡ଼ି କଟକ ଚାଲି ଆସିଲେ । 

ନୀଳଗିରିରେ ଥିଲାବେଳେ ଛୁଆଁଅଛୁଆଁ ଭେଦଭାବ ଉଠାଇ ଦେବାପାଇଁ ସେ ବହୁ 
ଉଦ୍ୟମ କରିଥୁଲେ । 


କଟକରେ ଶିକ୍ଷକତା 

ନୀଳଗିରିରୁ ଆସିବାପରେ ସେ କିଛିଦିନ ମିସନ ସ୍ତୁଲରେ ରହିଲେ । ପରେ ସେ 
ପ୍ୟାରୀମୋହନ ଏକାଡେମୀ ସ୍ତୁଲରେ ସ୍ଥାୟୀଭାବେ ନିଯୁକ୍ତ ହେଲେ । ସେ ଏଠାରେ 
ଏକାଦିକ୍ରମେ ପାଞ୍ଚବର୍ଷ କାଳ ରହିଥୂଲେ । ଏହା ୧୯୦୬ ମସିହାର କଥା । 
ଉପରଶ୍ରେଣୀରେ ଅଙ୍କ ଓ ତଳ ଶ୍ରେଣୀରେ ଇଂରାଜୀ ପଢ଼ାଉଥୁଲେ । ଗଣିତରେ ସେ 
ପାରଙ୍ଗମ ଥୁଲେ । ସେ ମଧ୍ଯ ନିଷ୍ଠା ଓ ଆନ୍ତରିକତା ସହ ଶିକ୍ଷାଦାନ କରୁଥିଲେ । ସତୃପଥରେ 
ଚଳିବାପାଇଁ ସେ ପିଲାଙ୍କୁ ଉପଦେଶ ଦେଉଥୂଲେ । ସରଳ ନିଶ୍ପଟ ସ୍ଵଭାବ, ଆଦର୍ଶ 
ଚରିତ୍ରବତ୍ତା, ବିନମ୍ରତା, କଷ୍ଟସହିଷ୍କତା ପ୍ରଭୃତି ଗୁଣ ଦ୍ଵାରା ସେ ସମସ୍ତଙ୍କର ଭର୍ତିଭାଜନ 
ହୋଇପାରିଲେ । ସେ ମଧ୍ଯ ସେଠାରେ ଏକ ସ୍ବେଚ୍ାସେବକ ବାହିଁନୀ ଗଢ଼ିଲେ । 
ବିପଦବେଳେ ସେ ଲୋକଙ୍କ ପାଖରେ ପହଞ୍ଚ ସେମାନଙ୍କୁ ସାହାଯ୍ୟ କରୁଥିଲେ । ବନ୍ୟା, 
ମରୁଡ଼ି ବେଳେ ଚୂଡ଼ା, ଚାଉଳ ନେଇ ସେ ବିପନ୍ନ ଲୋକଙ୍କୁ ବାଣ୍ଡୁଥିଲେ । ସେଭଳି 
ସେବାମୂଳକ କାର୍ଯ୍ୟ କୌଣସି ସ୍ତୁଲରେ ସେତେବେଳେ ପ୍ରାୟ ହେଉ ନ ଥୁଲା । ଫଳରେ 
ତାଙ୍କର ସୁନାମ ଚାରିଆଡ଼କୁ ବ୍ୟାପିଗଲା । 

ହରିହର ସେଠାରେ କିଭଳି ସୁନାମ ଅର୍ଜନ କରିଥିଲେ ତାହା ସେତେବେଳକାର ସ୍ତୁଲ 
ରିପୋର୍ଟରେ ଉଲ୍ଲେଖ ଅଛି - “ଅନ୍ୟତମ କର୍ମୀ ହରିହର ଦାସ ଯେ କି ପ୍ୟାରୀମୋହନ 
ଏକାଡେମୀର ଶିକ୍ଷକ ହିସାବରେ କୃତିତ୍ଵ ଓ ସାଫଲ୍ୟ ଅର୍ଜନ କରି କଟକରେ ପ୍ରସିଦ୍ଧି ଲାଭ 
କରିଥିଲେ, ସେ ଆସି ଆମ୍ଭମାନଙ୍କ ଶିକ୍ଷକ ବର୍ଗ ସହିତ ମିଶିଲେ । 


ସତ୍ୟବାଦୀ ବନବିଦ୍ୟାଳୟରେ ଯୋଗଦାନ 
୧୯୦୯ ମସିହାରେ ଗୋପବନ୍ଧୁ ସତ୍ୟବାଦୀ ବନବିଦ୍ୟାଳୟ ଖୋଲିଲେ । ସେଠାରେ 
ପଣ୍ଡିତ ନୀଳକଣ୍ଠ ଦାସ ଏମ୍‌.ଏ. ପାସ୍‌ କରି ପ୍ରଧାନ ଶିକ୍ଷକ ଭାବେ ଦାୟିତ୍ଵ ଗ୍ରହଣ 

୧୩୬ ଯଶୋଦେହେ ଆପୟୁଷ୍ମାନ୍‌ 


କରିଥାନ୍ତି । ଗୋପବନ୍ଧୁ ଜାଣିଥିଲେ ଯେ ହରିହର ହେଉଛନ୍ତି ଏକ ଆଦର୍ଶ ଶିକ୍ଷକ । 
ତାଙ୍କର ଆହ୍ଵାନକ୍ରମେ ହରିହର କଟକର ପ୍ୟାରୀମୋହନ ଏକାଡେମୀ ସ୍ତ୍ରଲ ପରିତ୍ୟାଗ 
କରି ସତ୍ୟବାଦୀର ବକୁଳ ଛୁରିଅନା ପରିବେଷିତ ବନବିଦ୍ୟାଳୟରେ ଯୋଗ ଦେଲେ । 
ଏହାପରେ କୃପାସିନ୍ଧୁ ମିଶ୍ର ଓ ଗୋଦାବରୀଶ ମିଶ୍ର ପ୍ରଭୁତି ଉଚ୍ଚଶିକ୍ଷିତ ଯୁବକଗଣ 
ସତ୍ୟବାଦୀ ବନବିଦ୍ୟାଳୟରେ ଯୋଗ ଦେଇ ଅଧ୍ଯାପନା କାର୍ଯ୍ୟ ତୁଲାଇଲେ । 

ହରିହର ସତ୍ୟବାଦୀରେ ୧୯୧୨ ମସିହାରେ ଯୋଗ ଦେବାପରେ ବିଦ୍ୟାଳୟର 
ଦ୍ରତଗତିରେ ଉନ୍ନତି ହେଲା । ମାଟ୍ରିକ୍‌ କ୍ଲାସ ଖୋଲିବା ନିମନ୍ତେ କଲିକତା ବିଶ୍ବବିଦ୍ୟାଳୟକୁ 
ଦରଖାସ୍ତ କରାଗଲା | ଓଡ଼ିଶାର ବିଭିନ୍ନ ପ୍ରାନ୍ତରୁ ମଧ୍ଯ ଛାତ୍ରମାନେ ଆସି ଏଠାରେ ଅଧ୍ୟୟନ 
କରିବାରେ ଲାଗିଲେ । ଏହି ବନବିଦ୍ୟାଳୟର ଏକ ବିଶେଷତ୍ସ ଥଲା । ଏହାକୁ ଏକ 
ଆବାସିକ ବିଦ୍ୟାଳୟରେ ପରିଣତ କରିବାକୁ ଗୋପବନ୍ଧି ତଥା ସହକର୍ମୀମାନଙ୍କର ଲକ୍ଷ୍ୟ 
ଥଲା । ତେଣୁ ଏକ ଛାତ୍ରାବାସ ନିର୍ମାଣ ଉପରେ ଗୁରୁତ୍ଵ ଦିଆଗଲା । ଏହି ଛାତ୍ରାବାସର 
ଭିନ୍ନ ଭିନ୍ନ ବୃକ୍ରମାନ ତିଆରି କରାଗଲା । ପଣ୍ଡିତ ନୀଳକଣ୍ଠ ଦାସ ବିଦ୍ୟାଳୟର ପ୍ରଧାନ 
ଶିକ୍ଷକ ତଥା ତତ୍ତ୍ସାବଧାରକ ଥଲେ । ମାତ୍ର ଛାତ୍ରାବାସର ସର୍ବମୟ କରା ହେଲେ ହରିହର । 


ହରିହରଙ୍କର କାର୍ଯ୍ୟକଳାପର ସୀମା ନ ଥୁଲା । ଛାତ୍ରାବାସର ଗୋଟିଏ କ୍ଷୁଦ୍ର 
ପ୍ରକୋଷ୍ଠଟିରେ ତାଙ୍କର ଖଣ୍ଡେ ଭଙ୍ଗା ଦଦରା ଟ୍ରଙ୍କ ଓ ଲୁଗାପଟା ରଖୁବାପାଇଁ ଅଲଗୁଣିଟିଏ 
ଥିଲା । ଟ୍ରଙ୍କରେ ବି ସେପରି ମୂଲ୍ୟବାନ୍‌ ଜିନିଷ ନ ଥାଏ । ଥୁଲା କେତୋଟି ଲୁଗା, 
କାମିଜ । ଘରର ବାରଣ୍ଡାରେ ସେ ଗୋଟିଏ ଖଟ ପକାଇ ଶୋଉଥୁଲେ । ସେଠାରେ 
ବର୍ଷକ ବାରମାସ ସେ ରହୁଥଲେ । 


ଦୈନିକ ଭୋର ୪ଟାରୁ ଉଠି ସେ ନିତ୍ୟକର୍ମ ସାରୁଥଲେ । ଏହାପରେ ପିଲାଙ୍କୁ 
ଉଠିବାପାଇଁ ଘଣ୍ଟା ଦେଉଥୁଲେ । ସେହି ବ୍ରାହ୍ମ ମୁହୁର୍ରରେ ଶ୍ଲୋକ ଆବୂୃରି ଓ ଇଷ୍ଟବନ୍ଦନା 
କରୁଥିଲେ । ଜଣାପଡୁଥଲା ତାହା ଛାତ୍ରାବାସ ନୁହେଁ, କୌଣସି ଏକ ମୁନିଙ୍କ ଆଶ୍ରମ ! 


ଅନ୍ତେବାସୀଙ୍କ ପକ୍ଷରୁ ପ୍ରାଥନା ସଙ୍ଗୀତ ଗାନ କରାଯାଉଥୁଲା । ସକାଳ ୫ଟାରୁ 
କର୍ମଜୀବନ ଆରମ୍ଭ ହେଉଥିଲା । ବିଦ୍ୟାଭ୍ୟାସ ମଧ୍ଯରେ ଲୁଗାବୁଣା, ବଢ଼େଇକାମ, 
ବସ୍ତି କସରତ୍‌ ପ୍ରଭୃତି କରାଯାଉଥୁଲା । ହରିହରଙ୍କ ପ୍ରଭାବରୁ ପିଲାମାନେ ଆନ୍ତରିକତା 
ସହିତ ସମସ୍ତ କାଯ୍ୟ ସମ୍ପାଦନ କରୁଥଲେ । 

ଛାତ୍ରାବାସର ପ୍ରାୟ ଚାରିଶହ ପିଲାଙ୍କ ଦାୟିତ୍ବ ତାଙ୍କ ଉପରେ ନ୍ୟସ୍ତ ଥୁଲା । ଶିକ୍ଷାଦାନ 
ବ୍ୟତୀତ ହରିହର ପିଲାମାନଙ୍କ ଭଲମନ୍ଦ ବୁଝୁଥିଲେ । କେହି ରୋଗରେ ପଡ଼ିଲେ ତାର 
ସେବାଶୁଶ୍ରୁିଷାର ଭାର ନେଉଥୁଲେ । ଦୂରଦୂରାନ୍ତରୁ ଆସୁଥ୍‌ବା ପିଲା ତାଙ୍କ ସ୍ବେହ, 
ଆଦର ଓ ଆନ୍ତରିକତାରେ ବାନ୍ଧି ହୋଇଯାଉଥଲେ । 

ହରିହର ଜଣେ ଉଚ୍ଚଧରଣର ଶିକ୍ଷକ ଥଲେ । ଇଂରାଜୀ ଶିକ୍ଷାକୁ ସହଜ, ସରଳ ଓ 
ବୋଧଗମ୍ୟ କରିବପାଇଁ Child's Easy First Grammar’ ରଚନା କରିଥଲେ । 

ଆଚାର୍ଯ୍ୟ ହରିହର ଦାସ ୧୩୭ 


ତାହା ଅଦ୍ୟଯାବଧୂ ଛାତ୍ରମାନଙ୍କ ନିମନ୍ତେ ପଥପ୍ରଦର୍ଶକ ହୋଇ ରହିଛି । ହରିହର ମଧ୍ଯ 
ଛାତ୍ରବସଳ ଥଲେ । ଛାତ୍ରମାନଙ୍କୁ ପୁତ୍ର ଭଳି ଦେଖୁଥିଲେ । ସେମାନଙ୍କ ମଧ୍ୟରେ ଆଳସ୍ୟ 
ଯେପରି ଦେଖା ନ ଦିଏ, ସେଥପ୍ରତି ଦୃଷ୍ଟି ଦେଉଥିଲେ । ଅଯଥାରେ ସମୟ ନ କାଟିବାକୁ 
ଉପଦେଶ ଦେଉଥଲେ । କେବଳ ଉପଦେଶ ଦେବାରେ ସେ ସନ୍ତୁଷ୍ଟ ରହୁ ନ ଥିଲେ । 
ସେ ପିଲାଙ୍କ ଜୀବନଙ୍କୁ ସୁନିୟନ୍ତ୍ରିତ ଭାବେ ଗଢ଼ିବାକୁ ଲାଗିପଡୂଥଲେ । କୌଣସି ଛାତ୍ର 
ଉପରେ ସେ କେବେ କ୍ରୋଧ ପ୍ରକାଶ କରିବାର କେହି ଦେଖ ନାହାନ୍ତି । ତାଙ୍କର ନିଷ୍କପଟ 
ବ୍ୟବହାର ତଥା ଆନ୍ତରିକତା ସବ୍ବୌୋପରି ନିରାଡ଼ମ୍ବର ଜୀବନଯାତ୍ରା ଛାତ୍ରମାନଙ୍କ ଉପରେ 
ଗଭୀର ପ୍ରଭାବ ପକାଉଥୁଲା । 

ହରିହର ଭଶ୍ଵରବିଶ୍ଵାସୀ ଥଲେ । ପ୍ରତ୍ୟହ ବ୍ରାହ୍ମମୁହୃ୍ରୁ ଭଗବତ ପ୍ରାର୍ଥନାକୁ ଗୁରୁତ୍ବ 
ଦେଉଥିବା ପ୍ରସଙ୍ଗ ପୂର୍ବରୁ ବର୍ଣ୍ଣିତ ଅଛି । ପ୍ରାଥନା କଲାବେଳେ ତାଙ୍କ ଆଖିରୁ ଲୁହ ଝରି 
ପଡ଼ୁଥିଲା । ଦିବା ଆରମ୍ଭରୁ ଦିବା ଶେଷ ପର୍ଯ୍ୟନ୍ତ କର୍ମ କରିବା ନିମନ୍ତେ ଶକ୍ତି ଆହରଣ 
ପାଇଁ ଅନନ୍ତପିତାଙ୍କ ନିକଟରେ ସେ ଆକୁଳ ନିବେଦନ କରୁଥଲେ । ରାତ୍ରିର ପ୍ରଥମ 
ପ୍ରହରରେ ବିଶ୍ଵନିୟନ୍ତାଙ୍କୁ ଭକ୍ତିପୂତ କୃତାଞ୍ଜଳି ତାଙ୍କ ହୃଦୟରେ ଅପୂର୍ବ ଶାନ୍ତି ଦେଉଥିଲା । 

ହରିହରଙ୍କ କାର୍ଯ୍ୟ ଛାତ୍ରାବାସ ମଧ୍ଯରେ ସୀମାବଦ୍ଧ ନ ଥିଲା । ଛାତ୍ରମାନଙ୍କ ମଧ୍ଯରେ 
ସେବାଭାବ ଜାଗ୍ରତ କରିବାପାଇଁ ସେ ସତତ ଚେଷ୍ିତ ଥଲେ । ରଥଯାତ୍ରା ସମୟରେ 
ପୁରୀରେ ହଇଜା ହେଉଥିଲା । ବହୁ ଲୋକ ମୃତ୍ୟୁ ମୁଖରେ ପଡ଼ୁଥିଲେ । ୧୯୧୩ ମସିହାରେ 
ପୁରୀରେ ରଥଯାତ୍ରା ସମୟରେ ବହୁ ଲୋକ ଏହି ରୋଗରେ ଆକ୍ରାନ୍ତ ହୋଇ ମୃତ୍ୟୁମୁଖରେ 
ପଡ଼ିଲେ । ହରିହର ବିପନ୍ନ ଅଞ୍ଚଳରେ ସେବା କାର୍ଯ୍ୟ କରିବାପାଇଁ ଛାତ୍ରାବାସର ପିଲାମାନଙ୍କୁ 
ନେଇ ପୁରୀ ଗଲେ । ସେଠି ସେମାନେ ଯେଉଁ ନିଷ୍ଠା ଓ ଆନ୍ତରିକତାର ସହ ସେବା କାର୍ଯ୍ୟ 
ଚଳାଇଲେ, ତାହା ସମସ୍ତଙ୍କୁ ମୁଗ୍ଧ କରିଥଲା । ସେ ସମୟରେ ଜିଲ୍ଲା କଲେକୃର ରମାବଲ୍ଲଭ 
ମିଶ୍ର ସ୍ବେଚ୍ଥାସେବକ ବାହିନୀର କାର୍ଯ୍ୟକଳାପରେ ଅଭିଭୂତ ହୋଇପଡ଼ିଥିଲେ । ସେ ହରିହରଙ୍କ 
ପାଖକୁ ଏକ ପତ୍ର ଲେଖୁ ତାଙ୍କର ହାର୍ଦିକ କୃତଜ୍ଞତା ଜଣାଇଥିଲେ । 

ସେ ଲେଖ୍‌ଥଲେ - ' ...ତୁମର ସ୍ବେଛାସେବକମାନେ ଯେଉଁ ଚମକ୍ରାର କାର୍ଯ୍ୟ କରିଛନ୍ତି. 
ସେଥିପାଇଁ ମୁଁ କୃତଜ୍ଞ ।” 

କହିବା ବାହୁଲ୍ୟ ଯେ ଏହି ପ୍ରଶଂସା ଥଲା ସତ୍ଯବାଦୀ ବନବିଦ୍ୟାଳୟର ଗଢ଼ା 
ହୋଇଥବା ସ୍ବେଚ୍ଛାସେବକ ଦଳର ନେତା ଶିକ୍ଷକ ହରିହରଙ୍କର ! 

ହରିହର ରାଜପ୍ରଦତ୍ତ ‘ବ୍ରହ୍ମା? ପଦବୀ ଗ୍ରହଣ ନ କରି ପୂର୍ବଭଳି ଦାସ” ଲେଖୁଥିଲେ । 
ସତ୍ୟବାଦୀ ବନବିଦ୍ୟାଳୟରେ ମଧ୍ଯ କୃତୀ ଶିକ୍ଷକମାନଙ୍କର ନାମ ପୂର୍ବରୁ ‘ପଶ୍ଡିତ' ବା 
' ଆଚାର୍ଯ୍ୟୟ ଲେଖାଯାଉଥଲା । ଗୋପବନ୍ଧୁ ହରିହରଙ୍କୁ ଆଚାର୍ଯ୍ୟ ପଦବୀରେ ଭୂଷିତ 
କଲେ । ହରିହର ନିଜ ସାଧନା ବଳରେ ସାରା ଦେଶରେ ଆଚାର୍ଯ୍ୟ ମହାଶୟ’ ନାମରେ 
ପରିଚିତ ହେଲେ । 

୧୩୮ ଯଶୋଦେହେ ଆୟୁଷ୍ମାନ୍‌ 


“ସମାଜ! ପତ୍ରିକା ପ୍ରକାଶନ 

ସତ୍ୟବାଦୀରେ ଏତିକି ବେଳକୁ ଗୋପବନ୍ଧୁ ସମାଜ ପତ୍ରିକା ବାହାର କଲେ । 
ସେ ଏହାର ସମ୍ପାଦନା ଦାୟିତ୍ଵ କିଛି କାଳପାଇଁ ମଧ୍ୟ ନେଲେ । ପିଲାଙ୍କୁ ଧରି କାଗଜ 
ଭାଙ୍ଗିବାଠାରୁ ଆରମ୍ଭ କରି ଡାକରେ ପକାଇବା ପର୍ଯ୍ୟନ୍ତ ସମସ୍ତ କାର୍ଯ୍ୟ ହରିହର ଆଗ୍ରହର 
ସହ କରୁଥିଲେ । ଏପରିକି ବେଳେବେଳେ ନିଜେ ରାସ୍ତାରେ ‘ସମାଜ ' ବିକ୍ରୟ କରୁଥୁଲେ । 


ଜାତୀୟ କଂଗ୍ରେସରେ ଆନ୍ଦୋଳନ 

୧୯୨୦ ମସିହାରେ ଜାତୀୟ କଂଗ୍ରେସର ଅଧ୍ବବେଶନ ଲାହୋରଠାରେ ବସିଲା । 
ପଶ୍ତିତ ଗୋପବନ୍ଧୁ ଏହି ଅଧ୍ୟବେଶନରେ ଯୋଗ ଦେଇ କଂଗ୍ରେସ ଆନ୍ଦୋଳନ ସହିତ 
ସାମିଲ ହେଲେ । କଂଗ୍ରେସ ମଧ୍ୟ ଇଂରେଜ ସରକାରଙ୍କ କୋର୍ଟ, କଚେରି, ସ୍ବଲ ପ୍ରଭୁତି 
ବର୍ଜନ କରିବପାଇଁ ପ୍ରସ୍ତାବ ଗ୍ରହଣ କଲା ! ଶିକ୍ଷାକ୍ଷେତ୍ରରେ ମଧ୍ୟ ନୂଆ ଧରଣର ମଣିଷ 
ଗଢ଼ିବାପାଇଁ ନୂତନ ଶିକ୍ଷା ନୀତି ଗ୍ରହଣ କଲା । ଗୋପବନ୍ଧୁ ସେହି ଢାଞ୍ଚାରେ ସତ୍ୟବାଦୀ 
ବନବିଦ୍ୟାଳୟକୁ ଜାତୀୟ ବିଦ୍ୟାଳୟରେ ପରିଣତ କରିବାପାଇଁ ଲାଗି ପଡ଼ିଲେ ! ସ୍କୁଲପାଠ 
ପରିବର୍ଭେ କଲେଜ ପାଠ ପଢ଼ାଇବାର ବ୍ୟବସ୍ଥା ହେଲା । ଏ ସବୁ ଦିଗରେ ପରାମର୍ଶ 
ଦେବାପାଇଁ ନନ୍ଦକିଶୋର ଦାସ ସତ୍ଯବାଦୀରେ ଆସି ପହଞ୍ଚଲେ । ନାନା ଅଭାବ ଓ 
ଅସୁବିଧା ଦେଇ ଜାତୀୟ ବିଦ୍ୟାଳୟଟି ଚାଲିଲା । 


ଭାରତବର୍ଷରେ ସ୍ଵାଧୀନତା ଆନ୍ଦୋଳନ ତୀବ୍ର ହେବା ସଙ୍ଗେ ସଙ୍ଗେ ଓଡ଼ିଶାରେ 
ମଧ୍ଯ ଏହା କ୍ରମେ ଦୃଢ଼ ହେଉଥାଏ । ଏଠାରେ ମଧ୍ଯ ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ 
ଏକାଠି କରି ଆନ୍ଦୋଳନ ଚଳାଇବାର ଆୟୋଜନ ହେଲା । ପଣ୍ତିତ ଗୋଦାବରୀଶ ମିଶ୍ର 
ଏହାର ଦାୟିତ୍ସ ନେଲେ । ତାଙ୍କ ନେତୃତ୍ଵରେ ଚକ୍ରଧରପୁରରେ ଓଡ଼ିଆ ଆନ୍ଦୋଳନ ମୁଣ୍ଡ 
ଟେକିଲା । ନୀଳକଣ୍ଠ ଦାସ ମଧ୍ଯ କଲିକତା ବିଶ୍ବବିଦ୍ୟାଳୟରେ ଦର୍ଶନ ଅଧ୍ୟାପକ ଭାବେ 
ଯୋଗ ଦେଲେ । ଏ ଦୁହିଁଙ୍କ ଅନୁପସ୍ଥିତିରେ ଯୁବକ ହରିହର ଜାତୀୟ ବିଦ୍ୟାଳୟର ସମ୍ପୂର୍ଣ 
ଦାୟିତ୍ଵ ଗ୍ରହଣ କଲେ । ମାତ୍ର ସେତେବେଳକୁ ବିଦ୍ୟାଳୟଟି ସରକାରଙ୍କ କୋପ ଦୃଷ୍ଟିରେ 
ପଡ଼ି ସାରିଥୁଲା । ସରକାର ଏହାର ସ୍ଵୀକୃତି ପ୍ରତ୍ୟାହାର କରିନେଲେ । ଫଳରେ ଛାତ୍ର 
ସଂଖ୍ୟା କମିବାରେ ଲାଗିଲା । ଛାତ୍ରମାନେ ବିପ୍ଲବୀ ନ ଥୁଲେ । ଭବିଷ୍ୟତ୍ରେ ଚାକିରି ଆଶା 
ରଖୁ ସେମାନେ ଆସି ଏଠାରେ ଅଧ୍ୟୟନ କରୁଥୁଲେ । ସେ ଆଶା ଆଉ ନ ଥୁବାରୁ ସେମାନେ 
ଏଠାରେ ଅଧ୍ୟୟନ କରିବାକୁ ଚାହିଁଲେ ନାହିଁ । ଫଳରେ ଚାରିବର୍ଷ କାଳର ପବିତ୍ର ଶିକ୍ଷାନୁଷ୍ଠାନଟି 
ବନ୍ଦ ହୋଇଗଲା । ଆଚାର୍ଯ୍ୟ ହରିହର ମଧ୍ଯ ସତ୍ୟବାଦୀର ବକୁଳ ବନ ଛାଡ଼ି ପୂରୀରେ 
ଆସି ରହିଲେ । ସେତେବେଳକୁ ତାଙ୍କର ଦ୍ଵିତୀୟ ସ୍ତ୍ରୀଙ୍କର ମଧ୍ଯ ବିୟୋଗ ହୋଇଯାଇଥିଲା । 
ଏହାପରେ ସେ ଆଉ ବିବାହ କରି ନ ଥୁଲେ । ଏଣିକି ସେ ହେଲେ ବ୍ରହ୍ମଚାରୀ । ସଂସାର 
ଜଞ୍ଜାଳରୁ ମୁଣ୍ତ ହୋଇ ସେ ଦେଶ ଓ ଦଶର ସେବାରେ ନିଜକୁ ନିୟୋଜିତ କଲେ । 

ଆଚାର୍ଯ୍ୟ ହରିହର ଦାସ ୧୩୯ 


ବିଧବାଶ୍ରମ ପ୍ରତିଷ୍ଠା 

ଗୋପବନ୍ଧୁଙ୍କ ପରାମର୍ଶକ୍ରମେ ହରିହର ପୁରୀରେ ଏକ ବିଧବାଶ୍ରମ ଖୋଲିଲେ । 
ଅସହାୟା ବିଧବାମାନଙ୍କ ରକ୍ଷଣାବେକ୍ଷଣ ଭାର ଏହି ଆଶ୍ରମ ଗ୍ରହଣ କଲା । ହରିହର 
ଏହାର ପରିଚାଳନା ଭାର ଗ୍ରହଣ କଲେ । ଖଦି, ନିଶା ନିବାରଣ, ଅସ୍ଶ୍ୟତା ନିବାରଣ 
ପ୍ରଭୂତି କାର୍ଯ୍ୟକ୍ରମ ହାତକୁ ନିଆଗଲା । ତାଙ୍କର ନିର୍ଦ୍ଦେଶରେ ଜଣେ ବିଶିଷ୍ଠ ସମାଜସେବୀ 
ମୁରାରି ତ୍ରିପାଠୀ ମଧ୍ଯ ଏହି କାର୍ଯ୍ୟ ଚଳାଇଲେ | ପୁରୀରେ ସେତେବେଳକାର ସାମାଜିକ 
ଜୀବନରେ ଏହା ଏକ ନୃତନ ଜାଗରଣ ସୃଷ୍ଟି କରିଥିଲା କହିଲେ ଚଳେ | 


ଗୋପବନ୍ଧୁଙ୍କ ସହ ଶେଷ ଦେଖା 

ସେବାସମିତି କାର୍ଯ୍ୟରେ ଲାଗିପଡ଼ିବା ଫଳରେ ହରିହରଙ୍କର ସ୍ବାସ୍ଥ୍ୟ ଭଙ୍ଗ ହେଲା । 
୧୯୨୮ ମସିହା ଆଡ଼କୁ ସେ ଚଳତୃଶଭ୍ତିହୀନ ହୋଇ ପଡ଼ିଲେ । ଠିକ୍‌ ସେତିକିବେଳକୁ 
ପଣ୍ତିତ ଗୋପବନ୍ଧୁ ଜ୍ଵର ରୋଗରେ ଆକ୍ରାନ୍ତ ହୋଇପଡ଼ିଲେ । ଶାରୀରିକ ଅସୁସ୍ଥତା 
ସନ୍ଗେ ସେ ଗୋପବନ୍ଧୁଙ୍କୁ ଦେଖଵବାପାଇଁ ଗଲେ । ତାଙ୍କୁ ଦେଖ ଗୋପବନ୍ଧୁଙ୍କ ପାଟିରୁ 
ବାହାରି ଆସିଲା ଦୁଇପଦ କଥା - “କ'ଣ ଆସିଗଲ !”? ସେଇ ତାଙ୍କର ଶେଷକଥା 
ଥିଲା - ସତେ ଯେପରି ସେ ତାଙ୍କ ଯିବାକୁ ଅପେକ୍ଷା କରି ରହିଥୂଲେ ! ଏହାପରେ 
ଗୋପବନ୍ଧୁଙ୍କ ଦେହାନ୍ତ ହେଲା । ହରିହର ପ୍ରିୟ ସଖାଙ୍କ ଅଭାବ ମର୍ମେ ମର୍ମେ ଅନୁଭବ 
କଲେ । ତାଙ୍କରି ଜୀବନ ଆଦର୍ଶରେ ସେ ମୋହ ମାୟା ମୁକ୍ତ ହୋଇ ଅବଶିଷ୍ଟ ଜୀବନ 
ସେବକ ଭାବେ କଟାଇଲେ । 

ମୃତ୍ୟୁପରେ ଗୋପବନ୍ଧୁଙ୍କ ସ୍ମତି ରକ୍ଷାପାଇଁ ଆୟୋଜନ ହେଲା । ଏଥପାଇଁ ତାଙ୍କର 
ଅନ୍ତରଙ୍ଗ ସହକର୍ମୀମାନେ ଏକ ସେବା ଅନୁଷ୍ଠାନ କରିବାପାଇଁ ସ୍ଥିର କଲେ । ପୁରୀରେ 
ଭିଙ୍ଗାରପୁର ଜମିଦାର ଏଥପାଇଁ ୧୪ ଏକର ଜମି ଯୋଗାଇଦେଲେ । ଏହା ଉପରେ 
ଏକ ସେବା ଅନୁଷ୍ଠାନ ଗଢ଼ାଗଲା । ତାହାର ନାମ ‘ଗୋପବନ୍ଧୁ ସେବା ସଦନ’ ରଖାଗଲା । 
ଆଚାର୍ଯ୍ୟ ହରିହର ଏହି ଅନୁଷ୍ଠାନ ଚଳାଇବାର ଦାୟିତ୍ସ ଗ୍ରହଣ କଲେ । ଏଠାରେ ରହି 
ସେ ଖଦିର ପ୍ରସାର ଓ ଅନ୍ୟାନ୍ୟ ସେବାମୂଳକ କାର୍ଯ୍ୟ ଚଳାଇଲେ । 


ଗୋପବନ୍ଧୁ ଚୌଧୁରୀଙ୍କ ସହ ଭେଟ 

ଗୋପବନ୍ଧୁଙ୍କ ମୃତ୍ୟୁପରେ ହରିହର ଗୋପବନ୍ଧୁ ଚୌଧୁରୀଙ୍କ ସଂସ୍ପର୍ଶରେ ଆସିଲେ । 
ଗୋପବନ୍ଧୁ ଚୌଧୁରୀ ମଧ୍ଯ ଆଦର୍ଶବାଦୀ ଥିଲେ । ସେ ଡେପୁଟି ମାଜିଷ୍ଟେଟ ଚାକିରି ଛାଡ଼ି 
ଜନସେବାକୁ ନିଜ ଜୀବନର ବ୍ରତ ବୋଲି ଧରି ନେଇଥଲେ । ଗୋପବନ୍ଧୁ ଚୌଧୁରୀ 
କ୍ରମେ କଂଗ୍ରେସ ଆନ୍ଦୋଳନର ନେତୃତ୍ନ ନେଲେ । ତାଙ୍କ ନେତୃତ୍ସରେ ଏହି ଆନ୍ଦୋଳନ 
ବ୍ୟାପକ ହେଲା । ବହୁ ଯୁବକ ମଧ୍ଯ ତାଙ୍କ ଆଦର୍ଶରେ ଅନୁପ୍ରାଣିତ ହୋଇ ସ୍ଵାଧୀନତା 
ଆନ୍ଦୋଳନରେ ଝାସ ଦେଲେ । କିନ୍ତୁ ତାଲିମ ଦେବାପାଇଁ ଜଣେ ଅଭିଜ୍ଞ ତଥା ଆଦର୍ଶ 

୧୪୦ ଯଶୋଦେହେ ଆଯୟୁଷ୍ମାନ୍‌ 


ଦେଶସେବକଙ୍କର ଆବଶ୍ୟକତା ପଡ଼ିଲା । ଗୋପବନ୍ଧୁ ଆଚାର୍ଯ୍ୟ ହରିହରଙ୍କ କର୍ମନିଷ୍ଠା 
ଓ ସେବାକାର୍ଯ୍ୟ ବିଷୟରେ ଶୁଣିଥ୍‌ଲେ । ସେ ପୁରୀରେ ପହଞ୍ଚ୍‌ ଆଚାର୍ଯ୍ୟ ମହାଶୟଙ୍କୁ 
ସାକ୍ଷାତ୍‌ କରି ମିଳିମିଶି କାମ କରିବାପାଇଁ ଅନୁରୋଧ କଲେ । ଆଚାର୍ଯ୍ୟ ହରିହର ଏଥ 
ଦିଗରେ ବିଶେଷ ଆଗ୍ରହୀ ନ ଥୁଲେ । ଗୋପବନ୍ଧୁ ଚୌଧୁରୀ ତାଙ୍କୁ ଏ ଦିଗରେ ବଳାଇବାରୁ 
ସେ ଉତ୍ତର ଦେଲେ - “ମୁଁ ଆଉ ସେ ଦଳାଦନି ରାଜନୀତିରେ ପଶିବାକୁ ଚାହେଁ 


ନାହିଁ । ତା ଭିତରକୁ ଯିବାକୁ ମତେ ଆଦୌ ବଳାଅ ନାହିଁ । 


ମାତ୍ର ଜାତୀୟ ଆନ୍ଦୋଳନରେ ନେତୃତ୍ଵ ଦେବା ତଥା କର୍ମୀମାନଙ୍କୁ ତାଲିମ ଦେବାପାଇଁ 
ଆଚାର୍ଯ୍ୟ ହରିହର ଥଲେ ଯୋଗ୍ୟତମ ବ୍ୟକ୍ତି - ଠିକ୍‌ ଯେମିତି ସତ୍ୟବାଦୀ ବନବିଦ୍ୟାଳୟ 
ଛାତ୍ରାବାସର ତତ୍ତ୍ସାବଧାରକ ହେବାପାଇଁ ସେ ଥଲେ ଏକମାତ୍ର ବ୍ୟକ୍ତି । ପଣ୍ଡିତ ଗୋପବନ୍ଧୁ 
ଓ ପଶ୍ଡିତ ନୀଳକଣ୍ଡଙ୍କ ବିଚାରରେ ଆଚାର୍ଯ୍ୟ ହରିହର ଥିଲେ ଆଦର୍ଶ ତର୍କାବଧାରକ । 
ସେହିପରି ଗୋପବନ୍ଧୁ ଚୌଧୁରୀଙ୍କ ବିଚାରରେ କଂଗ୍ରେସ ଆନ୍ଦୋଳନର କର୍ଣ୍ଣଧାର 
ହେବାପାଇଁ ଯୋଗ୍ୟତମ ବ୍ୟକ୍ତି ଥୁଲେ ଆଚାର୍ଯ୍ୟ ହରିହର । ବହୁ ବିଚାର-ଆଲୋଚନା 
ପରେ ଆଚାର୍ଯ୍ୟ ହରିହର ଗୋପବନ୍ଧୁ ଚୌଧୁରୀଙ୍କ ପ୍ରସ୍ତାବରେ ରାଜି ହୋଇ କଟକ 
ଆସିଲେ । କଟକରେ ସେ ସ୍ଵରାଜ୍ୟାଶ୍ରମରେ ରହିଲେ । 


ସ୍ଵରାଜ୍ୟାଶ୍ରମରେ କର୍ମୀମାନଙ୍କୁ ତାଲିମ ଦେବା ତାଙ୍କର ହେଲା ମୁଖ୍ୟ କାମ । 
ତାଙ୍କର ଆଦର୍ଶ ଜୀବନଯାପନ ତଥା ନିଷ୍ଠାପର କର୍ମ ତପ୍ୂରତା କର୍ମୀମାନଙ୍କୁ ଉଦ୍ବବୁଦ୍ଧ 
କଲା । କ୍ରମେ ସେ ସ୍ଵାଧୀନତା ସଂଗ୍ରାମର ନେଡତୃତ୍ସ ନେଲେ । 


୧୯୨୯ ମସିହାରେ ରାଜନୀତିକ ସମ୍ମଳନୀ କଟକ ଜିଲ୍ଲାର କେନ୍ଦ୍ରାପଡ଼ାଠାରେ 
ବସିଲା । ଆଚାର୍ଯ୍ୟ ହରିହର ସେଥ୍‌ରେ ସଭାପତି ଆସନ ଅଳଂକୂତ କଲେ । ଏହାପରେ 
ସେ ବିଭିନ ଅଞ୍ଚଳ ବୁଲି ସଭାସମିତିମାନ କରି ଲୋକଙ୍କୁ ସଙ୍ଗଠିତ କରିବାକୁ ଲାଗିଲେ । 


କଂଗ୍ରେସ କର୍ମୀମାନେ ତାଙ୍କର ନେତୃତ୍ଵରେ ଜାତୀୟ ଆନ୍ଦୋଳନକୁ କ୍ଷିପ୍ର କରିବାରେ 
ଲାଗି ପଡ଼ିଲେ । 


ଇଞ୍ଚୁଡ଼ିରେ ଲୁଣମରା ସତ୍ୟାଗ୍ରହ 

୧୯୩୦ ମସିହାରେ ଦେଶରେ ଏତିହାସିକ ଲବଣ ସତ୍ୟାଗ୍ରହ ଆରମ୍ଭ ହେଲା । 
ଗାଛିଜୀ ଲୁଣ ମାରିବାପାଇଁ ଦାଣ୍ଡୀ ଅଭିମୁଖେ ଯାତ୍ରା କଲେ । ଏହାର ପ୍ରଭାବ ସବୁ 
ପ୍ରଦେଶମାନଙ୍କରେ ପଡ଼ିଲା । ଓଡ଼ିଶାରେ ମଧ୍ଯ ଲବଣ ଆନ୍ଦୋଳନ ଚଳାଇବାକୁ ସ୍ଥିର 
ହେଲା । ଏଥୂଯୋଗୁଁ ଦୁଇଦଳ ଲୁଣ ମାରିବା ପାଇଁ ବାହାରିଲେ । ପ୍ରଥମ ଦଳର ନେତୃତ୍ବ 
ନେଲେ ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର ପ୍ରଭୃତି । ୧୯୩୦ ମସିହା ଅପ୍ରେଲ 
ମାସ ୬ ତାରିଖରେ ପ୍ରଥମ ଦଳ କଟକରୁ ବାଲେଶ୍ବର ଜିଲ୍ଲାର ଇଞ୍ଚଡ଼ି ଅଭିମୁଖେ 
ବାହାରି ଗଲେ । ବାଟରେ ଆଉ ଗୋଟିଏ ମୋକଦ୍ଦମାର ୱାରଣ୍ଟ ବଳରେ ଗୋପବନ୍ଧୁ 

ଆଚାଯ୍ୟ ହରିହର ଦାସ ୧୪୧ 


ଚୌଧୁରୀ ଗିରଫ ହେଲେ । ଏହାପରେ ଆଚାର୍ଯ୍ୟ ହରିହର ଏହି ଦଳର ନେଡୃତ୍ନ ନେଲେ । 
ପଦଯାତ୍ରା ସମୟରେ ଅଗଣିତ ଜନତା ସତ୍ୟାଗ୍ରହୀମାନଙ୍କୁ ସମ୍ବର୍ବନା ଦେଉଥାନ୍ତି । ଆଚାର୍ଯ୍ୟ 
ହରିହର ସଦଳବଳ ୧୩ ତାରିଖ ଦିନ ଇଞ୍ଚଡ଼ିରେ ପହଞ୍ଚଲେ ଓ ସେଠାରେ ଲୁଣ 
ମାରିଲେ । ତାଙ୍କରି ପ୍ରେରଣାରେ ହଜାର ହଜାର ଲୋକେ ଏହି ଆନ୍ଦୋଳନରେ ଯୋଗ 
ଦେଲେ । ହରିହର ଲୁଣ ଆଇନ୍‌ ଅମାନ୍ୟ ଯୋଗୁଁ ଗିରଫ ହେଲେ ଓ ଓଡ଼ିଶାର ଏହି 
ଆନ୍ଦୋଳନରେ ପ୍ରଥମ ସତ୍ୟାଗ୍ରହୀ ହେଲେ । 


ଆଚାର୍ଯ୍ୟ ମହାଶୟ ଗିରଫ ହୋଇ ହଜାରିବାଗ ଜେଲରେ ରହିଲେ । ମାତ୍ର ଗାନ୍ଧୀ 
ଇରଉଇନ୍‌ ସନ୍ଧି ଫଳରେ ସେ ଅନ୍ୟାନ୍ୟ ସତ୍ୟାଗ୍ରହୀମାନଙ୍କ ସହିତ କାରାମୁକ୍ତ ହେଲେ । 
ଏହାପରେ ସେ ପ୍ରାଦେଶିକ ସମର କମିଟିର ଅଧ୍ଯକ୍ଷଭାବେ ରହିଲେ । ଏହାପରେ ଯେଉଁ 
ପ୍ରାଦେଶିକ କମିଟି ଗଠନ କରାଗଲା, ତାହାର ସେ ସଭାପତି ହେଲେ । ପଶ୍ତିତ ନୀଳକଣ୍ଠ 
ଦାସ ଓ ଗୋପବନ୍ଧୁ ଚୌଧୁରୀ ଏହାର ଯୁଗ୍ମ ସମ୍ପାଦକ ରହିଲେ । ସେମାନଙ୍କ ଉଦ୍ୟମରୁ 
ଜାତୀୟ ଆନ୍ଦୋଳନ ଆହୁରି ବ୍ୟାପକ ହେଲା । 


ଗାନ୍ଧୀସେବା ସଂଘ ଅଧ୍ବବେଶନ 

ଦେଶରେ ସ୍ଵାଧୀନତା ଆନ୍ଦୋଳନ ଚାଲିଥଲାବେଳେ ଗାନ୍ଧିଜୀ ଗଠନମୂଳକ କାର୍ଯ୍ୟ 
ବିଧ୍ଵବବବ୍ଧ ଭାବେ ଚଳାଇବା ପାଇଁ ସ୍ଥିର କଲେ । ଦେଶରେ ବିଭିନ୍ନ ସ୍ବେଛାସେବୀ 
ସଂସ୍ଥାମାନଙ୍କରୁ କର୍ମୀମାନଙ୍କୁ ନେଇ ଗାନ୍ଧୀସେବା ସଂଘ ଗଠନ କରାଗଲା । ବାବୁ ରାଜେନ୍ଦ୍ର 
ପ୍ରସାଦ, ଅବଦୁଲ ଗଙଫ୍ମର ଖା, ଆଚାର୍ଯ୍ୟ କୃପାଳିନୀ, ସର୍ଦାର ବଲ୍ଲଭଭାଇ ପଟେଲ, 
ରଶ୍ଵର ଲାଲ ବ୍ୟାସ, ଆଚାର୍ଯ୍ୟ ହରିହର ପ୍ରଭୃତି ଏହାର ସଭ୍ୟ ହେଲେ । ଏହି ସଂସ୍ଥାର 
ଏକ ଅଧ୍ବବେଶନ ଓଡ଼ିଶାରେ କରାଇବାପାଇଁ ଗୋପବନ୍ଧୁ ଚୌଧୁରୀ ଗାନ୍ଧିଜୀଙ୍କୁ ଅନୁରୋଧ 
କଲେ । ଗାନ୍ଧିଜୀ ସେଥିରେ ରାଜି ହେଲେ । ୧୯୩୮ ମାର୍ଟ୍ଟ ମାସ ୨୫ ତାରିଖରେ 
ପୂରୀ ଜିଲ୍ଲାର ଡେଲାଙ୍ଗ ଷ୍ଟେସନ ନିକଟବର୍ରୀ ବେରବୋଇଠାରେ ଗାନ୍ଧୀସେବା ସଂଘର 
ଏହି ଅଧ୍ୟବେଶନ ବସିଲା । ଗାନ୍ଧିଜୀ ଏଠାରେ ୭ ଦିନ ରହିଥୁଲେ । ସମ୍ମିଳନୀରେ ଏକ 
ବିରାଟ ଖଦି ଓ ଗ୍ରାମଦ୍ୟୋଗ ପ୍ରଦର୍ଶନୀର ଆୟୋଜନ ହୋଇଥଲା । ଏହାକୁ ଗାନ୍ଧିଜୀ 
ଉଦ୍‌ଘାଟନ କରି ଉଦ୍ୟୋକ୍ତାମାନଙ୍କର ଉଛ୍ଛସିତ ପ୍ରଶଂସା କରିଥଲେ । ସେ କହିଥୁଲେ - 
“ସୃଜୁ ଖର୍ଚ୍ଚରେ ବିରାଟ ଓ ବ୍ୟବସ୍ଥିତ ତଙ୍ଗରେ ସମ୍ମିଳନୀର ଯେଉଁ ଆୟୋଜନ ହୋଇଛି, 
ମୁଁ ଅନ୍ୟତ୍ର ଦେଖୁ ନାହିଁ ।” ? କହିବା ବାହୁଲ୍ୟ ଯେ ଏହି ଉଦ୍ୟୋକ୍ତାମାନଙ୍କ ମୁଖ୍ୟ ଥୁଲେ 
ଆଚାର୍ଯ୍ୟ ହରିହର । 

ବେରବୋଇଠାରେ ଗାନ୍ଧିଜୀଙ୍କର ହରିହରଙ୍କ ସହିତ ସମ୍ପର୍କ ନିବିଡ଼ ହୋଇଥଲା । 
ସେ ଗାନ୍ଧିଜୀଙ୍କ ପାଖେ ପାଖେ ରହୁଥଲେ । ଥରେ ଗାନ୍ଧିଜୀ ତାଙ୍କର ହାତବାଡ଼ିଖଶ୍ଡିକ 
କେଉଁଠି ହଜାଇ ଦେବାରୁ ଆଚାର୍ଯ୍ୟ ହରିହର ତାଙ୍କୁ ସରୁ ବାଉଁଶ ବାଡ଼ିଟିଏ ତିଆରି କରି 

୧୪୨ ଯଶୋଦେହେ ଆୟୁଷ୍ମାନ୍‌ 


ବ୍ୟବହାର କରିବାକୁ ଦେଇଥୁଲେ । ଗାନିଜୀ ମଧ୍ଯ ଆଗ୍ରହର ସହ ତାକୁ ନେଇ ସେଠାରେ 
ଥିବା ପର୍ଯ୍ୟନ୍ତ ବ୍ୟବହାର କରିଥୁଲେ ଓ ଓଡ଼ିଶାରୁ ଗଲାବେଳେ ସାଙ୍ଗରେ ନେଇ 
ଯାଇଥୁଲେ । 


ହରିଜନ ସେବା 

୧୯୪୦ ମସିହାରେ ଗାନ୍ଧିଜୀ ଇଂରେଜ ସରକାରଙ୍କ ଯୁଦ୍ଧ ଉଦ୍ୟମରେ ଅସହଯୋଗ 
କରି ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ କଲେ । ସମଗ୍ର ଦେଶର ସତ୍ୟାଗ୍ରହ ଓ ଅହିଂସାରେ 
ଆସ୍ଥା ଥୁବା ବ୍ୟକ୍ତିଙ୍କୁ ବଛାଗଲା । ଓଡ଼ିଶାରୁ ଆଚାର୍ଯ୍ୟ ହରିହର ଏଥୁପାଇଁ ମନୋନୀତ 
ହେଲେ । ସେ ମଧ୍ଯ ବ୍ୟକ୍ତିଗତ ସତ୍ୟାଗ୍ରହରେ ଯୋଗ ଦେଇ କାରାବରଣ କଲେ । ଏହି 
ସମୟରେ ଗାନ୍ଧିଜୀ ହରିଜନ ପଦଯାତ୍ରା ଆରମ୍ଭ କଲେ । ଯେ ଯାଜପୁର ସବୃଡିଭିଜନର 
ବରୁଆଁ ପୁରୁଷୋତ୍ତମପୁରରେ ପହଞ୍ଚଲେ । ସେହିଦିନ ହରିହର ଜେଲରୁ ଖଲାସ ହୋଇ 
ଗାନ୍ଧିଜୀଙ୍କ ସହିତ ପଦଯାତ୍ରାରେ ଯୋଗଦେଲେ । ଗାନ୍ଧିଜୀ ତାଙ୍କୁ ଦେଖୁ ବିଶେଷ ଆନନ୍ଦିତ 
ହେଲେ । ଭଦ୍ରଖରେ ଗାନ୍ଧିଜୀ ରହିବାବେଳେ କର୍ମୀମାନଙ୍କୁ ଉଦ୍ବବୋଧନ ଦେଲେ । 
ସେଥ୍‌ରେ ସେ ଗାଁଗହଳରେ ରହୁଥିବା ହରିଜନମାନଙ୍କର ସେବା କରିବାପାଇଁ ଆହ୍ବାନ 
ଦେଲେ । ଗାନ୍ଧିଜୀଙ୍କର ଏହି ଆହ୍ବାନ ହରିହରଙ୍କୁ ଉଦ୍ବବୁଦ୍ଧ କଲା । ସେ ମଧ୍ଯ ଅସ୍ପୃଶ୍ୟତା 
ନିବାରଣ କାର୍ଯ୍ୟ କରିବାପାଇଁ ସଂକଳ୍ପବଦ୍ଧ ହେଲେ । ବହୁଦିନଧରି ସେ ହରିଜନ ସେବକ 
ସଂଘର ସଭାପତି ଭାବେ ରହିଲେ । ଉଚ୍ଚ ବ୍ରାହ୍ମଣକୁଳରେ ଜନ୍ମ ହୋଇ ମଧ୍ଯ ସେ ଜାତିଭେଦ 
ଦୂର କରିବାପାଇଁ ଲାଗି ପଡ଼ିଲେ । ଗୋଟିଏ ଜାତି ମଧ୍ଯରେ ବାନ୍ଧିହୋଇ ନ ରହିବାକୁ 
ସେ ଶ୍ରେୟସ୍କର ମନେ କଲେ। 


ଗାନ୍ଧିଜୀ ହରିଜନ ପଦଯାତ୍ରା ଶେଷ କରି ଓଡ଼ିଶାରୁ ବିଦାୟ ନେଲେ । ଓଡ଼ିଶାରୁ 
ନେଡୃସ୍ଥାନୀୟ ବ୍ୟକ୍ତିମାନେ ତାଙ୍କରି ପରାମର୍ଶରେ ଗଠନମୂଳକ କାର୍ଯ୍ୟରେ ନିଜକୁ ନିୟୋଜିତ 
କଲେ । ଗୋପବନ୍ଧୁ ଚୌଧୁରୀ ବରୀରେ, ଜୀବରାମ କଲ୍ୟାଣଜୀ ଭଦ୍ରଖ ନିକଟବର୍ୀ 
ଗରଦପୁରଠାରେ, ପୁରୁବାଇ ସୋରରେ ଓ ପଡ୍ତିତ କୃପାସିନ୍ଧୁ ହୋତା ଡେଲାଙ୍ଗରେ 
ଆଶ୍ରମମାନ ପ୍ରତିଷ୍ଠା କଲେ । ମାତ୍ର ଆଚାର୍ଯ୍ୟ ହରିହର ନିଜେ କୌଣସି ଆଶ୍ରମ ପ୍ରତିଷ୍ଠା 
କରି ନ ଥଲେ । ଓଡ଼ିଶାରେ ଗଠନମୂଳକ କାର୍ଯ୍ୟରେ ଲିପ୍ତ ଥବା ଅନୁଷ୍ଠାନମାନଙ୍କ ଯାଇ 
କର୍ମୀମାନଙ୍କୁ ତାଲିମ ଦେବା ତାଙ୍କର ମୁଖ୍ୟ କାମ ହେଲା । 


ମୌଳିକ ଶିକ୍ଷା ପ୍ରବର୍ଉନ 
ଆଚାର୍ଯ୍ୟ ହରିହର ମଧ୍ଯ ଗାଛିଜୀଙ୍କ ପ୍ରବର୍ରିତ ମୌଳିକ ଶିକ୍ଷାଦାନର ପକ୍ଷପାତୀ 
ଥୁଲେ । ଏହାକୁ ପ୍ରଥମେ ବରୀରେ ପ୍ରଚଳନ କରାଗଲା । ସରକାର କିନ୍ତୁ ଏଭଳି ଶିକ୍ଷାଦାନର 


ବିରୋଧ କଲେ । ହରିହର ଓ ଗୋପବନ୍ଧୁ ଚୌଧୁରୀ ମିଶି ନିଖୂଳ ଉତ୍କଳ ମୌଳିକ ଶିକ୍ଷା 
ପରିଷଦ ଗଢ଼ଲେ । ଏହାର ସଭାପତି ହେଲେ ଆଚାର୍ଯ୍ୟ ହରିହର । ପ୍ରଥମେ ବରୀରେ 

ଆଚାର୍ଯ୍ୟ ହରିହର ଦାସ ୧୪୩ 


ଏହିଭଳି ଶିକ୍ଷା ଦିଆଗଲା । ବିଦ୍ୟାଶିକ୍ଷା ସଙ୍ଗେ ସଙ୍ଗେ ହସ୍ତକର୍ମ, କୃଷିକର୍ମ ଓ ଧନ୍ଦାମୂଳକ 
ଶିକ୍ଷା ଦିଆଗଲା । ଅବଶ୍ୟ ପରେ ପରେ ଏଥରେ ବିପ୍ନବୀମାନେ ରହି ନିଜ ସଂଗଠନ 
କାମ ଚଳାଇଲେ । ୧୯୪୦ରେ ପୋଲିସ ତେଣୁ ଏହିଭଳି ଶିକ୍ଷାକେନ୍ଦ୍ରଗୁଡ଼ିକୁ ବନ୍ଦ 
କରିଦେଲେ । କେତେକ ଶିକ୍ଷାକେନ୍ଦ୍ରକୁ ପୋଡ଼ି ଦିଆଗଲା । ତଥାପି ଓଡ଼ିଶାର ସବୁ ଅଞ୍ଚଳରେ 
ମୌଳିକ ଶିକ୍ଷାପାଇଁ ଆଦର ଓ ଆଗ୍ରହ ସୃଷ୍ଟି ହେଲା । 


ଷଷ୍ଟିପୂର୍ରଭି ଜୟନ୍ତୀ ପାଳନ 

୧୯୪୦ ମସିହାରେ ଆଚାର୍ଯ୍ୟ ମହାଶୟଙ୍କୁ ଷାଠିଏ ବର୍ଷ ପୂରିଗଲା । ତାଙ୍କର 
ଷଷ୍ଚି ପୂର୍ଭି ଜୟନ୍ତୀ ପାଳନ କରିବା ପାଇଁ ଆୟୋଜନ ହେଲା । ହରିଜନମାନଙ୍କ ପାଇଁ 
ନଗଦ ୫୦୦୦ ଟଙ୍କାର ଏକ ଥଳି ଭେଟି ଦେବାର ବ୍ୟବସ୍ଥା ହେଲା । ଶ୍ରଦ୍ଧାଞ୍ଜଳି 
ନାମକ ଏକ ଅଭିନନ୍ଦନ ପୁସ୍ତକ ମଧ୍ଯ ଛପା ହେଲା । ଓଡ଼ିଶା ତଥା ଭାରତର ବହୁ ବିଶିଷ୍ଠ 
ବ୍ୟକ୍ତି ଏହି ଅବସରରେ ଆଚାର୍ଯ୍ୟ ମହାଶୟଙ୍କୁ ଶ୍ରଦ୍ଧା ଓ ଭକ୍ତି ଜ୍ଞାପନ କରିଥୁଲେ । 
ମହାତ୍ମା ଗାନ୍ଧୀ ଅଭିନନ୍ଦନ ପତ୍ରରେ ଲେଖୁଛନ୍ତି - ‘ଆଚାର୍ଯ୍ୟ ହରିହର ଦାସଙ୍କ ଷଷ୍ଟି ପୂର୍ରି 
ଉତ୍ସବରେ ଯୋଗ ଦେବାକୁ ଭାରି ଇଚ୍ଛା ହେଉଛି । ସେ ହେଉଛନ୍ତି ଆମ୍ଭମାନଙ୍କ ମଧ୍ଯରେ 
ଜଣେ ନିଃସ୍ବାର୍ଥପର ସଚ୍ଚାକର୍ମୀ । ଜନ୍ମଭୂମିର ସେବାକରିବା ଲାଗି ଭଗବାନ୍‌ ତାଙ୍କୁ ଦୀର୍ଘାୟୁ 
କରନ୍ତୁ ।' 

ପରବର୍ରୀ କାଳର ଭାରତର ପ୍ରଥମ ରାଷ୍ଟ୍ରପତି ଡଃ ରାଜେନ୍ଦ୍ରପ୍ରସାଦ ତାଙ୍କ ବାର୍ରାରେ 
ଲେଖିଥିଲେ - ' ଆଚାର୍ଯ୍ୟ ହରିହରଙ୍କ ଜୟନ୍ତୀ ପାଳିତ ହେଉଛି - ଏ ସମ୍ବାଦ ମୋତେ 
ବିଶେଷ ଆନନ୍ଦ ଦେଉଛି । × × × × ତାଙ୍କ ସାର୍ବିକ ପ୍ରଭାବ ଆଉ କାହା ଉପରେ ପଡ଼ୁ 
ନ ପଡ଼, ମୋ ଉପରେ ବେଶ୍‌ ପକାଇପାରିଛି । ସେ ତାଙ୍କର ସମସ୍ତ ଜୀବନ ଜନତାର 
ସେବାରେ ନିୟୋଗ କରି ଆସିଛନ୍ତି । ସେଥ୍‌ପାଇଁ ସେ କେବଳ ଉକ୍କଳର ନୃହନ୍ତି, ସବୁ 
ପ୍ରଦେଶବାସୀଙ୍କର ପୂଜ୍ୟ ବ୍ୟର୍ତି ।”” 


ଭାରତଛାଡ଼ ଆନ୍ଦୋଳନ 

୧୯୪୨ ମସିହାରେ ଗାନ୍ଧିଜୀ ଭାରତଛାଡ଼ ଆନ୍ଦୋଳନର ଡାକରା ଦେଲେ । ହଜାର 
ହଜାର ସଂଖ୍ୟାରେ ଦେଶପ୍ରେମୀ ଏହି ଆନ୍ଦୋଳନରେ ଯୋଗ ଦେଲେ । ଇଂରେଜ 
ସରକାର ମଧ୍ଯ ଏହି ଆନ୍ଦୋଳନକୁ ଦବାଇବା ପାଇଁ ଦମନ ଲୀଳା ଆରମ୍ଭ କରିଦେଲେ । 
ବହୁ ନେତୃସ୍ଥାନୀୟ ବ୍ୟକ୍ତି ଆନ୍ଦୋଳନ ଚଳାଇ ଗିରଫ ହେଲେ । ଓଡ଼ିଶାରୁ ଗୋପବନ୍ଧୁ 
ଚୌଧୁରୀ, କୃପାସିନ୍ଧୁ ହୋତା, ଆଚାର୍ଯ୍ୟ ହରିହର ପ୍ରଭୃତି ଗିରଫ ହୋଇ ବ୍ରହ୍ମପୁର ସେଣ୍ଟାଲ 
ଜେଲରେ ରହିଲେ । ଏହି ଜେଲରେ ଥିଲାବେଳେ ସେ ଆଦର୍ଶ ଜୀବନ ଯାପନ କରୁଥଲେ । 
ସେ ଭୋରରୁ ଉଠି ଗୀତା ପଢ଼ୁଥିଲେ । ପ୍ରତ୍ଯହ ଦୁଇଘଣ୍ଟା ଧରି ଗୀତାର ସାରତର୍ବ 
ବନ୍ଦୀମାନଙ୍କୁ ବୁଝାଉଥିଲେ । ସହକର୍ମୀମାନଙ୍କୁ ସଂଯତ ଜୀବନ ଯାପନ କରିବାପାଇଁ 

୧୪୪ ଯଶୋଦେହେ ଆୟୁଷ୍ମାନ 


ଉପଦେଶ ଦେଉଥିଲେ । ସେଠାରେ ଥିଲାବେଳେ ସେ ଶ୍ରୀମଦ୍ଵ ଭଗବଦ୍ଗୀତାର ସମ୍ପୂର୍ଣ୍ 
ଟୀକା ମଧ୍ଯ ରଚନା କରିଥୁଲେ । ଏହାମଧ୍ଯ ସମସ୍ତଙ୍କ ଦ୍ଵାରା ପ୍ରଶଂସିତ ହୋଇଥଲା । 
ଏହାଛଡ଼ା ସେ ପ୍ରତ୍ୟହ ସୂତାକଟା, ବଗିଚାକାମ ମଧ୍ଯ କରୁଥୁଲେ । ଶ୍ରମପ୍ରତି ତାଙ୍କର 
ଗଭୀର ଆସ୍ଥା ଥଲା । ଜେଲର ପାକଶାଳାରେ ରହି ରୋଷାଇ କରୁଥିଲେ । ଏପରିକି 
୩୦/୪୦ ବ୍ୟକ୍ତିଙ୍କ ପାଇଁ ସେ ନିଜେ ରୁଟି ତିଆରି କରିପାରୁଥିଲେ । ସେ ଦୃଇ ବର୍ଷ 
ବନ୍ଦୀଜୀବନ କଟାଇ ୧୯୪୪ ମସିହାରେ ଖଲାସ ହେଲେ । ଏହାପରେ ସେ ସକ୍ରିୟ 
ରାଜନୀତିରୁ ବିଦାୟ ନେଇ ସେବାମୂଳକ କାର୍ଯ୍ୟରେ ମନୋନିବେଶ କଲେ । 


ସ୍ଵାଧୀନତା ପରେ 

୧୯୪୭ ମସିହାରେ ଭାରତ ସ୍ଵାଧୀନ ହେଲା । ଶହ ଶହ ବର୍ଷର ପରାଧୀନତା 
ଶୃଙ୍ଖଳରୁ ଦେଶ ମୁକ୍ତି ଲାଭ କଲା । କିନ୍ତୁ ଦେଶପାଇଁ ଯେଉଁମାନେ ତ୍ୟାଗ କରିଥଲେ, 
ସେମାନେ ବିସ୍ମ ତିର ଅତଳ ଗହ୍ଵରରେ ଲୋପ ପାଇଲେ । କଂଗ୍ରେସ ତ୍ୟାଗ ପରିବର୍ରେ 
ଭୋଗସର୍ବସ୍ଵ ହୋଇପଡ଼ିଲା । ମହାତ୍ମାଗାନ୍ଧୀ ଅବଶ୍ଯ କଂଗ୍ରେସ ଦଳକୁ ଭାଙ୍ଗି ଲୋକ 
ସେବକ ଭାବେ ରହିବାକୁ ଆହ୍ବାନ ଦେଇଥୁଲେ । ନେହେରୁ ପ୍ରଭୃତି ନେତାମାନେ କିନ୍ତ 
ସେଥୁରେ କର୍ଣ୍ଣପାତ କରି ନ ଥୁଲେ । ଗାନିଜୀ ସ୍ଵାଧୀନତା ପରେ ପୂର୍ବଭଳି ଗଠନମୂଳକ 
କାମରେ ନିଜକୁ ନିୟୋଜିତ କଲେ | ତାଙ୍କର ପଦାଙ୍କ ଅନୁସରଣ କରି ଯେଉଁ କେତେଜଣ 
ସମାଜ ସେବାରେ ମନୋନିବେଶ କଲେ, ସେମାନଙ୍କ ମଧ୍ୟରେ ଆଚାର୍ଯ୍ୟ ହରିହର 
ଥିଲେ ଅଗ୍ରଗଣ୍ୟ । 


ହରିହର ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ ଦେଶ ଗଠନ ଦିଗରେ ବ୍ରତୀ ହେଲେ । 
ଏଥ୍‌ପାଇଁ ତାଙ୍କର ଦୁଃଖ ବା ଅନୁଶୋଚନା ନ ଥଲା । ସେ ଏକ ବିଧ୍ବବଦ୍ଧ ଯୋଜନା 
ଅନୁଯାୟୀ ଗାଁ ଗାଁ ବୁଲି ଖଦି କାମ, ମୌଳିକ ଶିକ୍ଷାର ପ୍ରସାର, ଅସ୍ୃଶ୍ୟତା ନିବାରଣ ଓ 
ଗ୍ରାମ୍ୟଯକଳହର ଆପୋସ ସମାଧାନ ପ୍ରଭୃତି କାମରେ ଲାଗିପଡ଼ିଲେ । 

୧୯୪୮ ମସିହା ଜାନୁୟାରୀ ମାସ ୩୦ ତାରିଖରେ ମହାତ୍ମାଗାନ୍ଧୀ ଆତତାୟୀ 
ଗୁଳିରେ ମୃତ୍ୟୁବରଣ କଲେ । ହରିହର, ଗୋପବନ୍ଧୁ ପ୍ରଭୃତି ଏହି ଦାରୁଣ ବିୟୋଗରେ 
ଶୋକାଭିଭୂତ ହୋଇପଡ଼ିଲେ । ହରିହର କିନ୍ତ ଏଥୁରେ ଭାଙ୍ଗି ପଡ଼ି ନ ଥିଲେ । ଏହାର 
କେତେଦିନ ପରେ ଗାଛିଜୀଙ୍କ ଅନୁଗାମୀମାନେ ସର୍ବଭାରତୀୟ ସ୍ତରରେ ଗାନ୍ଧିଜୀ ମୃତ୍ୟୁପର 
କମପନ୍ଛା ନିର୍ବାରଣ କରିବାପାଇଁ ଏକ ସମ୍ମିଳନୀର ଆୟୋଜନ କଲେ । ଗାନିଜୀଙ୍କ 
ବିଚାରଧାରା କିପରି ଦେଶରେ କାର୍ଯ୍ୟକାରୀ ହେବ, ତାହାହିଁ ଆଲୋଚନାର ବିଷୟବସ୍ତୁ 
ଥିଲା । ଏକ ସର୍ବୋଦୟ ସମାଜର ପରିକଳଛ୍ଥନା ଏଥିରୁ ଜନ୍ମଲାଭ କଲା । ଦେଶରେ ଏକ 
ଶ୍ରେଣୀ, ଶୋଷଣବିହୀନ ସମାଜ ଗଠନ ଏହାର ଲକ୍ଷ୍ୟ ହେଲା । ପ୍ରତି ପ୍ରଦେଶମାନଙ୍କରେ 
ଏହାର ଶାଖାମାନ ଗଢ଼ାହେଲା ! ଓଡ଼ିଶାରେ ଏହି ସର୍ବୋଦୟ ଆନ୍ଦୋଳନର ନେତୃତ୍ଵ 

ଆଚାଯଯ୍ଯ ହରିହର ଦାସ ୧୪୫ 


ନେଲେ ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର ପ୍ରଭୃତି । ଏହି ଆନ୍ଦୋଳନର ସଫଳତା 
ପାଇଁ ସେମାନେ ମଧ୍ଯ ପଦଯାତ୍ରା ଆରମ୍ଭ କଲେ । ବହୁ ଭୂମି ତାଙ୍କୁ ମିଳିଲା । ସାରା 
ଦେଶରେ ଭୂଦାନ ଆନ୍ଦୋଳନରେ ଓଡ଼ିଶା ଅଗ୍ରଣୀ ଥଲା । ଏହି ଆନ୍ଦୋଳନକୁ ଆହୁରି 
ଲୋକପ୍ରିୟ କରିବାପାଇଁ ଆଚାର୍ଯ୍ୟ ବିନୋବା ୧୯୫୫ ମସିହା ଜାନୁୟାରୀ ମାସ ୧୬ 
ତାରିଖରେ ପଦଯାତ୍ରାରେ ଓଡ଼ିଶା ଆସିଲେ । ଆଚାର୍ଯ୍ୟ ହରିହର ମଧ୍ଯ ଏହି ଯାତ୍ରାରେ 
ଯୋଗଦେଲେ । ସେତେବେଳକୁ ତାଙ୍କୁ ୭୭ ବର୍ଷ ବୟସ ହୋଇଥାଏ । ଚାଲିବାକୁ ପୂରା 
ସକ୍ଷମ ମଧ୍ଯ ନ ଥାନ୍ତି । ଦୃଷ୍ଟିଶକ୍ତି ମଧ୍ଯ କ୍ଷୀଣ ହୋଇ ଆସିଥାଏ । ତଥାପି ସେ ଅପୂର୍ବ 
ଉତ୍ସାହ ଓ ଉଦ୍ଦୀପନାରେ ଲାଗିପଡ଼ିଲେ । କେତେକ ବନ୍ଧୁ ତାଙ୍କୁ ପାଦ ପରିବର୍ତେ ଗାଡ଼ିରେ 
ବସି ଯିବାପାଇଁ ଅନୁରୋଧ କଲେ । ମାତ୍ର ସେ ତାହା ପ୍ରତ୍ୟାଖ୍ୟାନ କରିଦେଲେ । 


ଆଚାର୍ଯ୍ୟ ବିନୋବା ମଧ୍ଯ ହରିହରଙ୍କର ଏ ଉତ୍ସାହ ଦେଖୁ ଅଭିଭୂତ ହୋଇପଡ଼ିଲେ । 
ସେ କହିଥଲେ - “ଏତେ ବୟସରେ ଏପରି ଉତ୍ସାହୀ ଲୋକେ ଖୁବ କମ୍‌ ଦେଖୁବାକୁ 
ମିଳନ୍ତି । ଆଚାର୍ଯ୍ୟ ମହାଶୟଙ୍କର ସେବାପରାୟଣତା ଓ ତ୍ୟାଗପୂତ ଜୀବନ ସମସ୍ତଙ୍କର 
ଆଦର୍ଶ ହେବା ଉଚିତ । 

ଆଚାର୍ଯ୍ୟ ହରିହର ପୁରୀରେ ସର୍ବୋଦୟ ସମ୍ମିଳନୀ ପାଇଁ କିଛିଦିନ ରହିଥୂଲେ । 
ସମ୍ମିଳନୀ ଶେଷ ହେବା ପରେ ସେ ପୁଣି ପୁରୀରୁ ଭୂଦାନ ପଦଯାତ୍ରାରେ ଯୋଗ ଦେଲେ । 
ଗଞ୍ଜାମ ଓ କୋରାପୂଟ ଜିଲ୍ଲାରେ ପଦଯାତ୍ରା ଶେଷକରି ବିନୋବାଜୀ ଆନ୍ଧ୍ରପ୍ରଦେଶରେ 
ପ୍ରବେଶ କଲେ । 

ଓଡ଼ିଶାରେ ଏହି ଭୂଦାନ ଆନ୍ଦୋଳନ ୧୯୫୬ ମସିହା ପର୍ଯ୍ୟନ୍ତ ଚାଲିଲା । 


ସର୍ବେ।ଦୟ ଯାତ୍ରା ଆନ୍ଦୋଳନ 

୧୯୫୭ ମସିହା ଡିସେମ୍ବର ମାସରେ କଟକର ସହିଦ ଭବନରେ ଶାନ୍ତିସେନା 
ଶିବିର ହେଲା । ଏହି ଶିବିରର କର୍ମୀମାନେ ପ୍ରତିଦିନ କଟକ ସହରର ଘରେ ଘରେ 
ବୁଲି ସର୍ବୋଦୟର ବାର୍ରା ପ୍ରଚାର କଲେ । କର୍ମୀମାନେ ସହରର କୌଣସି ଗୃହସ୍ଥଙ୍କ 
ଗୃହରେ ମଧ୍ଯାହ୍ନ ଭୋଜନ କରୁଥଲେ । ଆଚାର୍ଯ୍ୟ ହରିହର ମଧ୍ଯ ଦୈନିକ ମୁଠିଏ ଚାଉଳ 
ଆଣି ସେଥୁରେ କର୍ମୀମାନଙ୍କର ଗ୍ରାସାଛୁାଦନର ବ୍ଯବସ୍ଥା କରୁଥିଲେ । ଏହାଦ୍ଵାରା 
ଜନଜୀବନ ସହିତ ପ୍ରତ୍ୟକ୍ଷ ସମ୍ପର୍କ ରଖୁବା ତାଙ୍କ ପକ୍ଷେ ସମ୍ଭବପର ହେଉଥଲା । 


ଗୋପବନ୍ଧୁ ଚୌଧୁରୀଙ୍କ ଦେହାନ୍ତ 

ଗୋପବନ୍ଧୁ କୋରାପୁଟରେ ପଦଯାତ୍ରା ଶେଷ କରି କଟକ ଫେରି ଆସିଲେ । ୧୯୫୮ 
ଅପ୍ରେଲ ମାସରେ ସେ ବାଲିକୁଦା ଗସ୍ତରେ ଯିବପାଇଁ ବାହାରିଲେ । ମାତ୍ର ରମାଦେବୀଙ୍କ 
ଟାଇଫଏଡ଼ ଜ୍ବରରେ ଆକ୍ରାନ୍ତ ହୋଇପଡ଼ିବାରୁ ତାଙ୍କ ପାଖେ ରହିଲେ । ୨୯ ତାରିଖ ଦିନ 
ଆଚାର୍ଯ୍ୟ ହରିହର ଓ ଗୋପବନ୍ଧ ସାଙ୍ଗହୋଇ ଭୁବନେଶ୍ବର ଗଲେ । ସେଠାରୁ ଫେରି 

୧୪୬ ଯଗୋଦେହେ ଆଯୟୁଷ୍ମାନ୍‌ 


ଭୂଦାନ ଅଫିସରେ ପ୍ରାର୍ଥନା କରି ଶୋଇଲେ । ରାତି ପ୍ରାୟ ଏଗାରଟା ବେଳେ ଗୋପବନ୍ଧୁଙ୍କର 
ପ୍ରାଣବାୟୁ ହଠାତ୍ଵ ଉଡ଼ିଗଲା । ଏହା ହରିହରଙ୍କର ପ୍ରାଣରେ ଦାରୁଣ ଆଘାତ ଦେଲା । 
ମାତ୍ର ତାହାଙ୍କୁ ସେ ସମ୍ଭାଳି ନେଇ ପୁନର୍ବାର କାମରେ ଲାଗିପଡ଼ିଲେ । 


ସର୍ବୋଦୟ ଆନ୍ଦୋଳନର ନେତୃତ୍ବ 

ଏହାପରେ ଆଚାର୍ଯ୍ୟ ହରିହର ଓଡ଼ିଶାରେ ସର୍ବୋଦୟ ଆନ୍ଦୋଳନର ନେତୃତ୍ଵ 
ନେଲେ । ୧୯୫୮ ମସିହା ଅଗଷ୍ଟ ମାସ ୧୫ ତାରିଖରେ ସେ ବାଲେଶ୍ବର ଜିଲ୍ଲାର 
କାମ୍ପୋ ଗ୍ରାମକୁ ତାଙ୍କର ସ୍ମରଣୀୟ ପଦଯାତ୍ରା ଆରମ୍ଭ କଲେ । ଇଶ୍ଵରଲାଲ ବ୍ଯାସ ଓ 
କୃପାସିନ୍ଧୁ ହୋତା ପ୍ରଭୃତି ଏହି ପଦଯାତ୍ରାରେ ତାଙ୍କ ସହିତ ଗଲେ । ବୃଦ୍ଧ ବୟସରେ 
ଏପରି ପଦଯାତ୍ରା ନ କରିବାକୁ ବହୁ ବନ୍ଧ ପରାମର୍ଶ ଦେଲେ । ମାତ୍ର ସତ୍କାର୍ଯ୍ୟରୁ 
ନିବୃତ୍ତ ହେବା ଉଚିତ ନୁହେଁ ବୋଲି ସେ ବିନୀତ ଭାବେ ଜଣାଇଲେ । ଏହି ପଦଯାତ୍ରା 
ବେଳେ ସେ ଲୋକଙ୍କୁ ଖାଲି ଭଲ ମଣିଷଟିଏ ହେବାକୁ କହୁଥିଲେ । ରଷିପ୍ରାଣ ହରିହରଙ୍କ 
ବ୍ୟକ୍ତିତ୍ଵର ପ୍ରଭାବ ସମସ୍ତଙ୍କ ଉପରେ ଯେ ପଡ଼ୁଥିଲା, ଏହା କହିବା ବାହୁଲ୍ୟ ମାତ୍ର 


ସେବାଗ୍ରାମ ସମ୍ମିଳନୀ 

୧୯୬୦ ମସିହା ମାର୍ଚ୍ଚଟମାସ ୨୬ ତାରିଖ ଦିନ ସେବାଗ୍ରାମରେ ସର୍ବୋଦୟ ସମ୍ମିଳନୀ 
ବସିଲା । ଓଡ଼ିଶାର ବରେଣ୍ୟ ଆଚାର୍ଯ୍ୟ ହରିହର ସେଥ୍‌ରେ ସଭାପତି ଆସନ ଅଳଂକୃତ 
କଲେ । ସତ୍ୟ, ପ୍ରେମ ଓ କରୁଣାର ପ୍ରତୀକ ଆଚାର୍ଯ୍ୟ ମହାଶୟଙ୍କ ଦର୍ଶନପାଇଁ ଓ 
ତାଙ୍କର ଭାଷଣ ଶୁଣିବାପାଇଁ ବିପୁଳ ଜନସମାଗମ ହୋଇଥଲା । ଗାନିଜୀଙ୍କ କଳ୍ଧିତ 
ସ୍ଵରାଜ୍ୟକୁ ଗାଁଗହଳରେ ଲୋକମାନଙ୍କ ପାଖରେ ପହଞ୍ଚାଇ ଦେବାପାଇଁ ସେ ଆକୁଳ 
ନିବେଦନ କରିଥୁଲେ ! 

ସମ୍ମିଳନୀରୁ ଫେରିବାପରେ ଅପ୍ରେଲ ମାସ ୫ ତାରିଖରେ ତାଙ୍କର ଚକ୍ଷୁ ଅପରେସନ 
ହେଲା । କିଛିଦିନ ବିଶ୍ରାମ ନେବାକୁ ଡାକ୍ତରମାନେ ତାଙ୍କୁ ପରାମର୍ଶ ଦେଲେ । ସେଇ 
ମାସ ୨୪ ତାରିଖରେ ତାଙ୍କର ଆଶୁ ଆରୋଗ୍ୟପାଇଁ ପୂଜ୍ୟ ବିନୋବାଜୀ ଶୁଭ କାମନା 
କରି ଏକ ବାରା ମଧ୍ଯ ପଠାଇଥୁଲେ । 


ପୁଣି ପଦଯାତ୍ରା 

ଅପ୍ରେଲ ମାସ ୨୪ ତାରିଖରେ ସେ ପୁଣି ମୟୂରଭଞ୍ଜ ଜିଲ୍ଲାରୁ ପଦଯାତ୍ରା ଆରମ୍ଭ 
କଲେ । ସେ ବାଲେଶ୍ବର, କେନ୍ଦୁଝର, ଢେଙ୍କାନାଳ, କଟକ, ପୁରୀ, ଗଞ୍ଜାମ ଦେଇ 
୧୯୬୦ ମେ ମାସ ୧୪ ତାରିଖରେ କୋରାପୂଟରେ ପହଞ୍ଚଲେ । ଏହି ଜିଲ୍ଲାରେ 
ପାଞ୍ଚଦିନ ପଦଯାତ୍ରା ପରେ ଜ୍ଵର ରୋଗରେ ପୀଡ଼ିତ ହେଲେ । ଫଳରେ ତାଙ୍କର 


ପଦଯାତ୍ରା ସ୍ଥଗିତ ରହିଲ। । କଟକ ଆସି ସେ ଚିକିତ୍ସାଧୀନ ହେଲା ପରେ ପୁରୀ ଯାଇ 
ଗୋପବନ୍ଧୁ ଭବନରେ ବିଶ୍ରାମ ନେଲେ । 

ଆଚାର୍ଯ୍ୟ ହରିହର ଦାସ ୧୪୭ 


୧୯୬୪ ଛାତ୍ର ଆନ୍ଦୋଳନ 

୧୯୬୪ ମସିହାରେ ଛାତ୍ର ଆନ୍ଦୋଳନ ଆରମ୍ଭ ହୋଇ ଓଡ଼ିଶା ସାରା ବ୍ୟାପିଗଲା | 
ପୁଲିସର ଗୁଳିମାଡ଼ରେ କେତେଜଣ ଛାତ୍ର ଆହତ ହେଲେ । ଆଚାର୍ଯ୍ୟ ଆଉ ନୀରବ 
ରହିପାରିଲେ ନାହିଁ । ଧୃତରାଷ୍ଟ୍ରଙ୍କ ପରି ବସି ରହି ନାତିନାତୁଣୀମାନଙ୍କ ଦୁଃଖ କଷ୍ଟ 
ଶୁଣି ପାରିବେ ନାହିଁ ବୋଲି ସେ ସରକାରଙ୍କୁ ଜଣାଇଲେ । ଛାତ୍ର ଆନ୍ଦୋଳନ ବନ୍ଦ ନ 
ହେଲେ ଆମରଣ ଅନଶନ କରିବେ ବୋଲି ଚେତାଇଦେଲେ । ନିଜେ କଟକ ଆସି 
ପୂଜ୍ୟା ରମାଦେବୀଙ୍କୁ ଧରି ଛାତ୍ରନେତାମାନଙ୍କୁ ବୁଝାଇବାରେ ଲାଗିପଡ଼ିଲେ । ତାଙ୍କର 
ନୈତିକ ପ୍ରଭାବ ଫଳରେ ସମସ୍ୟାର ସମାଧାନ ହେଲା । ତାଙ୍କ ଉପସ୍ଥିତିରେ ଛାତ୍ରମାନେ 
ଆନ୍ଦୋଳନ ପ୍ରତ୍ୟାହାର କରିନେଲେ ଓ ଶାନ୍ତି ପ୍ରତିଷ୍ଠିତ ହେଲା । ଏହାପରେ ସେ 
ପୁରୀ ଫେରିଗଲେ । 


କୁଷ୍ଠରୋଗୀଙ୍କ ସେବା 

ପୂରୀରେ ଥାଇ ସେ କୁଷ୍ଠରୋଗ ନିରାକରଣ ଦିଗରେ ଉଦ୍ୟମ ଚଳାଇଲେ । ତାଙ୍କ 
ସଭାପତିତୃରେ ସ୍ଵାସ୍ଥ୍ୟ ପରିଷଦ ନାମକ ଏକ ସେବା ସଂଘ ପ୍ରତିଷ୍ଠିତ ହେଲା । କୁଷ୍ଠରୋଗୀଙ୍କୁ 
ଘୃଣା ନ କରିବା, ସେମାନଙ୍କର ଉପଯୁକ୍ତ ଚିକିତ୍ସାର ବ୍ୟବସ୍ଥା କରିବା ଓ ସେମାନଙ୍କୁ 
ବସବାସ କରାଇବା ଏହାର ଲକ୍ଷ୍ୟ ଥୁଲା । ଗାନ୍ଧିଜୀ କିପରି କୁଷ୍ଠ ରୋଗୀମାନଙ୍କର 
ସେବା କରୁଥିଲେ ଓ ରୋଗମୁକ୍ତ କରିବାପାଇଁ ସତତ ଲାଗି ରହିଥୂଲେ, ତାହା ସେ 
ତାଙ୍କର ସଭାପତି ଅଭିଭାଷଣରେ ବର୍ଣ୍ଣନା କରିଥୂଲେ । ବର୍ମାନର ଯୁବ ସମାଜକୁ ଏ 
ଦିଗରେ ଅଣ୍ଟାଭିଡ଼ି ବାହାରି କାମ କରିବାକୁ ସେ ଆହ୍ଵାନ ଦେଇଥୁଲେ । 


ସମ୍ମାନ ପ୍ରତି ବିତୃଷ୍ଣା 

ଆଚାର୍ଯ୍ୟ ମହାଶୟ ଅତି ସରଳ ଜୀବନ ଯାପନ କରୁଥଲେ । ମାନସଙମ୍ଭାନ ପ୍ରତି 
ତାଙ୍କର ଆଦୌ ଆଗ୍ରହ ନ ଥୁଲା । ୧୯୬୫ ମସିହାରେ ଦେଶସେବା ପାଇଁ ସାହିତ୍ୟ 
ଏକାଡେମୀ ତରଫରୁ ତାଙ୍କୁ ଏକ ମାନପତ୍ର ଦେବାର ସ୍ଥିର ହେଲା । ଆଚାର୍ଯ୍ୟ ହରିହରଙ୍କୁ 
ଭୁବନେଶ୍ବରରେ ଥବା ରବାନ୍ଦ୍ର ମଣ୍ଡପକୁ ନିଆଗଲା । ସେଠାରେ ମାନପତ୍ର ତାଙ୍କୁ 
ଦିଆଗଲା । ସେ ସେଠାରେ କହିଥୂଲେ - “ମୁଁ ଗୁରୁଦ୍ରୋହ କରିବା ପରି ଅନୁଭବ 
କରୁଛି । କୌଣସି ଉପାଧୂ ବା ସମ୍ମାନ ଗ୍ରହଣ ନ କରିବାପାଇଁ ମୁଁ ଗୁରୁଙ୍କ ନିକଟରେ 
ପ୍ରତିଜ୍ଞା କରିଛି ।”’ 

ସେହିଭଳି କୌଣସି ଉପାଧୂ ପାଇବାକୁ ସେ ଆଦୌ ଲାଳାୟିତ ନ ଥୁଲେ ! ସମ୍ମାନ 
ବା ଖ୍ୟାତି ବୃଦ୍ଧି କରିବାକୁ ଚାହିଁବା ମାନବ ପ୍ରକୃତିର ଚରମ ଦୁର୍ବଳତା ବୋଲି ବିଚାରୁଥୂଲେ । 
ଯେତେ ପାରନ୍ତି ସେ ଏହାଠାରୁ ଦୂରରେ ରହୁଥିଲେ । ୧୯୬୫ ମସିହାରେ ଉତ୍କଳ 
ବିଶ୍ଵବିଦ୍ୟାଳୟ ତରଫରୁ ଦିଆଯାଇଥୁବା ଡକ୍ସରେଟ୍‌ ଉପାଧୁ୍‌ ସେ ନମ୍ରତାର ସହ 
ପ୍ରତ୍ୟାଖ୍ୟାନ କରିଦେଲେ । 

e୧୪୮ ଯଶୋଦେହେ ଆଯୟୁଷ୍ମାନ୍‌ 


ପଶ୍ତିତ ନୀଳକଣ୍ଡଙ୍କ ବିୟୋଗ 

୧୯୬୬ ମସିହାରେ ବହୁକାଳର ବନ୍ଧ ପଣ୍ଡିତ ନୀଳକଣ୍ଠ ଦାସଙ୍କର ଦେହାନ୍ତ ହେଲା । 
ବୟସରେ ନୀଳକଣ୍ଠ ତାଙ୍କଠାରୁ ସାନ ଥଲେ । ନୀଳକଣ୍ଡଙ୍କ ମୃତ୍ୟୁରେ ସେ ବ୍ୟଥୃତ 
ହୋଇପଡ଼ିଲେ । ସେ କହିଥିଲେ - ˆ ‘କଣ୍ଠ ! ସାନ ହୋଇ ତୁମ୍ଭେ ଆଗ ଚାଲିଗଲ । ତୁମ୍ଭ 
ପାଖରେ ମୋ ପାଇଁ ଚାଖଣ୍ଡେ ଜାଗା ରଖୁଥବ । 


କ୍ରମେ ହରିହରଙ୍କ ସ୍ଵାସ୍ଥ୍ୟରେ ଅବନତି ଦେଖାଦେଲା । ସେ ମଧ୍ଯ ଏହାପରେ ପୂରା 
ବିଶ୍ରାମ ନେଲେ । 


ଅସୁସ୍ଥତା 

୧୯୬୯ ମସିହା ଶେଷ ଆଡ଼କୁ ତାଙ୍କର ଦେହ ବିଶେଷ ଖରାପ ହୋଇ ପଡ଼ିଲା । 
ଦେଖାଗଲା ସେ ଅନେକ କଥା ଭୁଲି ଯାଉଛନ୍ତି । ଡାକ୍ତରମାନଙ୍କ ପରାମର୍ଶ ଲୋଡ଼ା 
ହେଲା । ଗୋପବନ୍ଧୁ ସେବାସଦନରେ ତାଙ୍କର ସମସ୍ତ ଯତ୍ନ ନେବାର ବ୍ୟବସ୍ଥା କରି 
ହେଲା ନାହିଁ । ତେଣୁ ତାଙ୍କୁ କଟକ ଥୋରିଆ ସାହିର ଭୂଦାନ ଅଫିସକୁ ଅଣାଗଲା | ଅଳ୍ପ 
କେତେ ମାସ ସେ ଏକପ୍ରକାର ଚଳିଲେ । କ୍ରମେ ଜ୍ଞାନେନ୍ଦ୍ରିୟ ଗୁଡ଼ିକ ଅକାମୀ ହୋଇ 
ପଡ଼ିଲା । ପୂର୍ବରୁ ତ ଦୃଷ୍ଟିଶକ୍ତି ହରାଇ ସାରିଥୂଲେ, କାନକୁ ମଧ୍ଯ ଶୁଭିଲା ନାହିଁ । ମସ୍ତିଷ 
କ୍ରମେ ଦୁର୍ବଳ ହୋଇ ପଡ଼ିଲା । କାହାସଙ୍ଗେ କଥାବାର୍ଭା କରିବାକୁ ଚାହିଁଲେ ନାହିଁ । କିଛି 
ଗୋଟାଏ ପଚାରିଲେ ମଧ୍ଯ ଉତ୍ତର ପାଇବା ସମ୍ଭବ ହେଲା ନାହିଁ । 


ହଠାତ ହରିହର ଜିଦ୍ଵ ଧରି ବସିଲେ - ଖାଇବେ ନାହିଁ ବୋଲି । ବହୁ ବନ୍ଧ, 
ସହକର୍ମୀ ତାଙ୍କୁ ବୁଝାଇଲେ । କିଛି ଘୋଳଦହି, ଲେମ୍ବୁରସ ଓ ହରଲିକ୍୍‌ସ ଖାଇବାକୁ 
ଶେଷରେ ରାଜି ହେଲେ । ଏହି ସମୟରେ ସେ ଗୀତା ପାଠ ଓ ଭଗବଦଵ ଆରାଧନାରେ 
ପୂରା ମଜି ରହିଥୂଲେ । ଯେଉଁମାନେ ଦେଖା କରିବାକୁ ଆସୁଥଲେ, ତାଙ୍କୁ କହୁଥିଲେ 
ଗୋଟିଏ କଥା - “ 'ଭଲ ମଣିଷ ହୁଅ ।”? 

କ୍ରମାଗତ ଅସୁସ୍ଥତା ଲାଗି ରହିଲା । ଝାଡ଼ା, ପରିସ୍ରା ବି ନିଜ ଇଚ୍ଛାରେ କଲେ 
ନାହିଁ । ଭୂଦାନ କର୍ମୀ ସୁରେନ୍ଦ୍ରନାଥ ମହାନ୍ତି ଓ ଆଉ ଜଣେ ତାଙ୍କର ସେବକ ଭାବେ କାମ 
କରୁଥାନ୍ତି । ଡାକ୍ତରମାନେ ବି ଦେଖୁଥାଚ୍ତି । ଓଡ଼ିଶାର ବହୁ ଅଞ୍ଚଳରୁ ଆଚାର୍ଯ୍ୟ ମହାଶୟଙ୍କୁ 
ଦର୍ଶନ କରିବାକୁ ଆସୁଥାନ୍ତି । ସେ କିନ୍ତୁ କାହାକୁ ଚିହୁ ନ ଥଲେ । କାହାରି କଥା ବି ଶୁଣୁ 
ନ ଥୁଲେ । ସମସ୍ତେ ତାଙ୍କର ପାଦ ସ୍ତର୍ଶ କରି ଫେରି ଆସୁଥଲେ । 

୧୯୭୧ ମସିହା ଫେବୃୟାରୀ ମାସ ୧୨ ତାରିଖରେ ତାଙ୍କୁ ୯୪ ବର୍ଷ ଚାଲିଲା । 
ଭୂଦାନ ଅଫିସରେ ତାଙ୍କୁ ଶ୍ରଦ୍ଧାଞ୍ଜଳି ଜ୍ଞାପନ କରାଗଲା । ‘ସମାଜଂ ସମ୍ପାଦକ ରାଧାନାଥ 
ରଥ “ସମାଜରେ ଲେଖୁଥିଲେ - “ମହାଭାରତ ଯୁଦ୍ଧ ବେଳେ ଭୀଷ୍ମଦେବ ଯେପରି 

ଆଚାର୍ଯ୍ୟ ହରିହର ଦାସ ୧୪୯ 


ଶରଶଯ୍ୟାରେ ଶୋଇରହିଥଲେ, ଉତ୍କଳରେ ଗାନଛିଜୀଙ୍କ ପ୍ରବର୍ଭିତ ଓ ସନ୍ଦ୍ ବିନୋବାଙ୍କ 
ପ୍ରଚାରିତ ସତ୍ୟ, ଅହିଂସା ଓ ମୈତ୍ରୀ ଧର୍ମର ପ୍ରତୀକ, ସତ୍ୟବାଦୀ ବକୁଳବନର ଯଥାର୍ଥ 
ରଷିପ୍ରାଣ ଆଚାର୍ଯ୍ୟ ହରିହର ଭାରତରେ ହିଂସା, ଦ୍ଵେଷ ପ୍ରବଳ ବେଗରେ ବହି 
ଅନ୍ତର୍ବିବାଦର ବାତାବରଣ ସୃଷ୍ଟି କରୁଥ୍‌ବାବେଳେ - ଚିନ୍ତା ରାଜ୍ୟରେ ଶୋଇ ରହିଛନ୍ତି । 
× × × × ସାଧକ ଆଚାର୍ଯ୍ୟଙ୍କ ଆଶୀର୍ବାଦ ଏ ଦେଶକୁ ଓ ଏ ଯୁବଗୋଷ୍ଠୀକୁ ସତ୍ୂପଥ 
ଦେଖାଇ ସତ୍ଵଭାବନାରେ ପ୍ରଭାବିତ କରୁ - ଏହାହିଁ ନିନେଦନ । 


ଶେଷ ନିଃଶ୍ବାସ ତ୍ୟାଗ 

୧୯୭୧ ମସିହା ଫେବୃୟାରୀ ମାସ ୧୯ ତାରିଖ । ତାଙ୍କର ଦେହର ଅବସ୍ତା 
ବିଶେଷ ଖରାପ ହୋଇପଡ଼ିଲା । କଫ ଓ ଦେହରେ ଜ୍ଵର ରହିଥାଏ । ଡାକ୍ତରମାନେ 
ଆଶଙ୍କା ମଣିଲେ । ଚିକିତ୍ସା ଚାଲିଲା । ୨୦ ତାରିଖ ଦିନ ଗୋଟାଏ ବେଳକୁ ଅବସ୍ତା 
ଖରାପ ହୋଇପଡ଼ିଲା । ତାଙ୍କର ସାନଭାଇ, ଝିଆରୀ, ପୁତୁରା, ପୂଜ୍ୟା ରମାଦେବୀ ଓ 
ସେବକମାନେ ଜଗି ରହିଥାନ୍ତି । ଶେଷ ଅବସ୍ଥା ଜାଣି ଭଜନ ଗାନ ହେଲା । ଅତି ପ୍ରିୟ 
ଗୀତା ଆବ୍ରଭି ବି ହେଲା । ତା ପର ଦିନ ସକାଳ ୬ଟା ୪୬ ମିନିଟରେ ତାଙ୍କର 
ମହାପ୍ରୟାଣ ହେଲା - 

ପୂଜ୍ୟା ରମାଦେବୀ କାନ୍ଦି କାନ୍ଦି କହିଉଠିଲେ - “ସବୁ କିଛି ସରିଗଲା !” 


ସହକର୍ମୀ ପୂର୍ବତନ ଓଡ଼ିଶାର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ କହିଉଠିଲେ - “ ବାପ 
ମରିଗଲେ ଯାହା ହୁଏ, ସେହିପରି ଅବସ୍ଥା ଘଟିଗଲା । 


ଶେଷ ଦର୍ଶନ ପାଇଁ ଅଗଣିତ ଜନତା ଥୋରିଆ ସାହିର ଭୂଦାନ ଅଫିସକୁ ଛୁଟିଲେ । 
ସେମାନଙ୍କ ମଧ୍ଯରେ ଥୁଲେ ଶିକ୍ଷିତ, ଅଶିକ୍ଷିତ, ଧନୀ ଗରିବ, ସମାଜସେବୀ, ଛାତ୍ର, 
ରିକ୍ସାବାଲା, ନେତା ପ୍ରଭୁତି । 


ଅନ୍ତିମ ଯାତ୍ରା 

ଦିନ ଗୋଟାଏରେ ଭୂଦାନ ଅଫିସରୁ ଶବ ଶୋଭାଯାତ୍ରା ବାହାରିଲା । ଶୋଭାଯାତ୍ରା 
କଟକରୁ ବାହାରି ବାଣୀବିହାର, ଭୁବନେଶ୍ବର ଦେଇ ପୁରୀ ଗଲା । ପୁରୀରେ ରଥଯାତ୍ରା 
ପରି ଜନତାର ଭିଡ଼ ଲାଗିଥୂଲା । ସେଠାରୁ ତାଙ୍କର ଶବକୁ ସାକ୍ଷିଗୋପାଳକୁ ନିଆଗଲା । 
ସେଠାରେ ଅପୂର୍ବ ଦୃଶ୍ୟ ଦେଖାଗଲା । ହଜାର ହଜାର ନରନାରୀଙ୍କ କୋହ ମଧ୍ଯରେ 
ବକୁଳବନରେ ଜଳିଉଠିଲା ଚିତାନଳ । ପ୍ରାୟ ୪୫ ମିନିଟ ଭିତରେ ହରିହରଙ୍କର ଦେହ 
ପୋଡ଼ିଜଳି ପାଉଶ ହୋଇଗଲା । 


ପଞ୍ଚସଖା ମଧ୍ଯରେ ହରିହର ଥୂଲେ ଶେଷ ସଖା । ତାଙ୍କ ସହିତ ଗୋଟିଏ ଯୁଗ 
ଶେଷ ହୋଇଗଲା । 

୧୫୦ ଯଶୋଦେହେ ଆଯୟୁଷ୍ମାନ୍‌ 


ସନ୍ୟାସୀ କିଏ ? 

ହରିହର ପ୍ରକୃତ ଅର୍ଥରେ ଥଲେ ସନ୍ନ୍ୟାସୀ । ସଂସାରର ସମସ୍ତ ମୋହ ମାୟା ସେ 
କେଉଁ କାଳୁ ତୁଟାଇ ସାରିଥଲେ । ଯାହା କିଛି ସମ୍ପଭ୍ତି ଥଲା, ବହୁ କାଳୁ ତାକୁ ସେ ଦାନ 
କରି ଦେଇଥୁଲେ । ମଲା ବେଳକୁ ନିଜର ଗୋଟିଏ ସୁଦ୍ଧା ଟଙ୍କା ନ ଥିଲା । ଯେଉଁ ଲୁଗା 
ଖଣ୍ଡିକ ପିନ୍ଧିଥିଲେ, ତାହା ସାଙ୍ଗରେ ଯାଇଥଲା । ବାକି ଯେଉଁ ଖଣ୍ଡେ ଦି'ଖଣ୍ଡ ଧୋତି 
ଚାଦର ଥଲା, ତାହା ଭୂଦାନ ଅଫିସରେ ପଡ଼ି ରହିଥୁଲା । ପ୍ରତି ମୁହୁର୍ଭକୁ ସେ ଭଗବତ 
ସେବାରେ ଲଗାଇଥ୍‌ୂଲେ । ସେ ଭଗବାନଙ୍କୁ ନରନାରାୟଣ ରୂପରେ ଦେଖୁଥୁଲେ । ଦୁଃସ୍, 
ନିଷ୍ପେଷିତ, ଦରିଦ୍ର ଓ ଆରସେବାକୁ ସେ ଭଗବତ ସେବା ବୋଲି ଧରି ନେଇଥୁଲେ । 
ତାଙ୍କରି ପାଇଁ ଶେଷରେ ସେ ଜୀବନ ଦେଲେ । ତାଙ୍କୁ ତେବେ ସନ୍ନ୍ୟାସୀ କହିବା ନାହିଁ 
ତ ଆଉ କାହାକୁ କହିବା ? 


ଦେଶ ଓ ଦଶ ପାଇଁ ତାଙ୍କର ତ୍ୟାଗପୂତ ଆତ୍ମୋତ୍ସର୍ଗ ଓ ସର୍ବୋପରି ଅଲୌକିକପୂର୍ଣ୍ 
କୃଛୁସାଧନା ଯେ ଉତ୍ତର ପୁରୁଷଙ୍କୁ ଯୁଗ ଯୁଗ ଧରି ପ୍ରେରଣା ଦେଉଥ୍‌ବ, ଏଥୁରେ 
ସନ୍ଦେହ ନାହିଁ । 

ପଣ୍ଡିତ ଗୋଦାବରୀଶ ମିଶ୍ର 


ପଶ୍ଡିତ ଗୋଦାବରୀଶ ମିଶ୍ର ଓଡ଼ିଶା ଓ ଓଡ଼ିଶା ସାହିତ୍ୟ କ୍ଷେତ୍ରରେ ଏକ ଅଭୂତପୂର୍ବ 
ପ୍ରତିଭା । ବିଂଶ ଶତାଦ୍ଦୀର ପ୍ରଥମ ପାଦରେ ଓଡ଼ିଶାର ଜାତୀୟବାଦୀ ଯୁଗର ସ୍ରଷ୍ଟାମାନଙ୍କ 
ମଧ୍ଯରେ ସେ ଥଲେ ଅନ୍ୟତମ । ଓଡ଼ିଶା ଗଢ଼ିବାପାଇଁ ତାଙ୍କର ସାଧନା ଓଡ଼ିଶାରେ ଏକଦା 
ଆଲୋଡ଼ନ ସୃଷ୍ଟି କରିଥୂଲା । ଗୋଦାବରୀଶ ସାହିତ୍ୟରେ ଜାତିର ଟିତ୍ତାଲୋକ ପ୍ରତିଫଳିତ 
ହେଉଅଛି । ତାହାଙ୍କର ସାହିତ୍ୟ ଫଳକରେ ଓଡ଼ିଆ ଜାତିର ମର୍ମବାଣୀ ଯେଉଁଭାବେ 
ପ୍ରତିଧ୍ବନିତ ହେଉଅଛି, ତାହା ଖୁବ କମ୍‌ ସ୍ରଷ୍ଟାଙ୍କ ପକ୍ଷରେ ସମ୍ଭବ ହୋଇଛି । 
ଜନ୍ମ ଓ ଶିକ୍ଷା 

ଗୋଦାବରୀଶ ଅବିଭକ୍ତ ପୁରୀ ଜିଲ୍ଲାର ବାଣପୁର ଥାନା ଅନ୍ତର୍ଗତ ଶ୍ରୀନିବାସପୁର 
ଗ୍ରାମରେ ଆମରଙ୍ଗ ଶ୍ରେଣୀର ଏକ ବ୍ରାହ୍ମଣ ପରିବାରରେ ଜନ୍ମ ଗ୍ରହଣ କରିଥୁଲେ । 
ଗୋଦାବରୀ ତୀର୍ଥଯାତ୍ରା ପରେ ପୁତ୍ର ଲାଭ ହୋଇଥିବାରୁ ପିତାମାତା ତାଙ୍କ ନାମ 
ଗୋଦାବରୀ ଦେଇଥିଲେ । କିନ୍ତୁ ଭକ୍ତକବି ମଧୂସୂଦନ ସ୍ତ୍ରଲ ପରିଦଶନ କରି ଆସିଥଲାବେଳେ 
'ଗୋଦାବରୀ'କୁ ଏକ ବାଳିକା ନାମ କହି ଶେଷରେ “‘ଶଂ' ଯୁକ୍ତ କରି ଗୋଦାବରୀଶ 
ରଖିବାକୁ କହିଲେ । ପରବର୍ଭୀ କାଳରେ ତାଙ୍କ ନାମ ' ଗୋଦାବରୀଶ ହେଲା । 

୧୫୨ ଯଶୋଦେହେ ଆୟୁଷ୍ମାନ୍‌ 


ଗୋଦାବରୀଶ ପିତାଙ୍କ ନାମ ଲିଙ୍ଗରାଜ ମିଶ୍ର । ତାଙ୍କ ମୁଣ୍ଡର ବାଳ ଜଟ ହୋଇଥବାରୁ 
ଲୋକେ ତାଙ୍କୁ ଜଟିଆବାବା ବୋଲି ଡାକୁଥଲେ । ଗୋଦାବରୀଶ ଗ୍ରାମ୍ୟ ଚାଟଶାଳୀରେ 
ଶିକ୍ଷା ଆରମ୍ଭ କଲେ । ତାଙ୍କର ଅବଧାନ ଥୁଲେ ଗିରିଧାରୀ ମହାନ୍ତି । ପିଲାଦିନେ ସେ 
ବହୁତ ମାଡ଼ ଖାଉଥିଲେ । ଚାଟଶାଳୀ ପାଠ ଶେଷ ହେବା ପରେ ସେ ପ୍ରାଥମିକ ସ୍କୁଲରେ 
ଭର୍ଭି ହେଲେ; ମାତ୍ର ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଠ ହେବାରୁ ଆଉ ବୃର୍ତି ମିଳିଲା ନାହିଁ । 
ପିତା ଚାହୁଁଥିଲେ ଯେ ବଡ଼ ହେଲେ ପୁଅ ଓକିଲ ହେବ । ତାଙ୍କର ଆଉ ସେ ଆଶା 
ରହିଲା ନାହିଁ । ସେ ତେଣୁ ତାଙ୍କୁ ସଂସ୍କୃତ ପଢ଼ାଇବାକୁ ଚାହିଁଲେ । ଚଣ୍ଡୀପୂଜା, ଗଙ୍ଗାଷ୍ଟକ 
ପ୍ରଭୃତି ଶିଖାଇଲେ । ବଡ଼ହେଲେ ନୈଷ୍ଠିକ ପୁରୋହିତ କରାଇବା ତାଙ୍କର ଲକ୍ଷ୍ୟ ଥୁଲା । 
ମାତ୍ର ଗୋଦାବରୀଶଙ୍କର ଏଥିରେ ଆଗ୍ରହ ନ ଥୁଲା । ସାତବର୍ଷ ବୟସରେ ତାଙ୍କର 
ବତକାର୍ଯ୍ୟ ସମ୍ପ ହେଲା । ସେ କିନ୍ତୁ ନୈଷ୍ଠିକ ବ୍ରାହ୍ମଣମାନଙ୍କ ପରି ସନ୍ଧ୍ଯା, ଆହ୍ନିକ 
ପ୍ରଭୃତି କରୁ ନ ଥଲେ । ପଇତା ଛିଣ୍ଡାଇ ଏଣେତେଣେ ବୁଲୁଥିଲେ । ଲୋକେ ତାଙ୍କୁ 
କଳାପାହାଡ଼ ବୋଲି ଡାକୁଥଲେ । 


ଆର୍ଥିକ ଅବସ୍ଥା 

ପିତା ଲିଙ୍ଗରାଜ ମିଶ୍ରଙ୍କ ଆଥିକ ଅବସ୍ଥା ଶୋଚନୀୟ ଥୁଲା । ସେ ଯଜମାନ କାର୍ଯ୍ୟକରି 
ଯାହା ପାଉଥିଲେ, ତାହା ଭରଣ-ପୋଷଣ ପାଇଁ ଯଥେଷ୍ଟ ନ ଥୁଲା । ସେ ମଧ୍ଯ ଅତିଥ, 
ଅଭ୍ୟାଗତମାନଙ୍କର ଚଟା ସାଧ୍ଯମତେ କରୁଥିଲେ | ତେଣୁ ପରିବାରକୁ ଅଭାବ ଅନଟନର 
ସମ୍ମୁଖୀନ ହେବାକୁ ସବୁବେଳେ ପଡ଼ୁଥିଲା । ବେଳେବେଳେ ଉପବାସରେ ରହିବାକୁ 
ପଡ଼ୁଥିଲା । ଭଗବତୀଙ୍କ ସିଂହଦ୍ଧାରରେ ମିଳୁଥିବା ଖଜା, ମୁଆଁ ଖାଇବାକୁ ବାଳକ 
ଗୋଦାବରୀଶ ପାଉ ନ ଥୁଲେ । ଅଭାବ ମେଣ୍ଟାଇବା ପାଇଁ ବହୁ ସମୟରେ ଲିଙ୍ଗରାଜଙ୍କୁ 
ରଣ କରିବାକୁ ପଡ଼ୁଥୁଲା । 


ଉଚ୍ଚ ବିଦ୍ୟାଳୟ ଶିକ୍ଷା 

ଗୋଦାବରୀଶ ମଧ୍ଯ ଓଡ଼ିଆରେ ପାସ୍‌ କଲା ପରେ କିଛି କାଳ ଘରେ ବେକାର 
ହୋଇ ବସିରହିଲେ । ଦିନେ ଅସ୍ଥାୟୀ ମାଇନର ସ୍ତ୍ୁଲରେ ସେ ବସିଥୁଲାବେଳେ ଖୋର୍ବା 
ତହସିଲଦାର ସ୍ତ୍ଲ ପରିଦର୍ଶନରେ ଆସିଥୂଲେ । ସେ ଶିକ୍ଷକଙ୍କଠାରୁ ତାଙ୍କ କଥା ଶୁଣି 
ପୁରୀର ରାମକୃଷ୍ଣ ବୋଷଙ୍କ ପାଖକୁ ଖଣ୍ଡିଏ ଚିଠି ଗୋଦାବରୀଶଙ୍କ ହାତରେ ଦେଲେ । 
ପୂଜା ଛୁଟିରେ ମାତ୍ର କେତେଦିନ ପୂର୍ବରୁ ଗୋଦାବରୀଶ ଚାଲି ଚାଲି ପୁରୀ ଗଲେ । 
ରାମକୃଷ୍ଣ ବୋଷଙ୍କୁ ପୁରୀରେ ଭେଟିଲେ । ସେ ଗୋଦାବରୀଶଙ୍କ ହାତରେ ୫ଟଙ୍କା ଧରାଇ 
ଦେଲେ । ଗୋଦାବରୀଶ ପୁରୀ ଜିଲ୍ଲା ସ୍ତରଲରେ ନାମ ଲେଖାଇଲେ । ସେଥୁପାଇଁ ପିତାଙ୍କୁ 
ପୈତୃକ ଜମିରୁ କିଛି ବିକ୍ରି କରିବାକୁ ମଧ୍ଯ ପଡ଼ିଲା । 

ପୁରୀରେ ଗୋଦାବରୀଶଙ୍କୁ ଅଭାବ ଲାଗି ରହିଲା । ସେଠାରେ ମାସିକ ଖର୍ଚ ୪ଟଙ୍କା 
ପଡ଼ୁଥୁଲା । ଖାଇବା ଖର୍ଚ ୩ଟଙ୍କା ଓ ଅନ୍ୟାନ୍ୟ ଖର୍ଚ୍ଚ ଏକ ଟଙ୍କା ଥଲା । ତାହା ମଧ୍ଯ ସେ 

ପଣ୍ଡିତ ଗୋଦାବରୀଶ ମିଶ୍ର ୧୫୩ 


ନିୟମିତ ଭାବେ ଯୋଗାଡ଼ କରିପାରୁ ନ ଥିଲେ । ବେଳେ ବେଳେ ଉପାସ ଭୋକରେ 
ରହିବାକୁ ପଡ଼ୁଥୁଲା । କେବେ କେବେ ସମୁଦ୍ର କୂଳରେ ଖାଲି ପେଟରେ ସେ ଶୋଇ 
ପଡ଼ୁଥିଲେ । ଥରେ ସେ ପୂରା ଦୁଇ ଦିନ କାଳ ଖାଇବାକୁ ନ ପାଇ ଉପବାସରେ ରହିଥିବା 
କଥା ଆମ୍ମଳୀବନୀରେ ଉଲ୍ଲେଖ କରିଛନ୍ତି । 

ଅଷ୍ଟମ ଶ୍ରେଣୀ ପରୀକ୍ଷାରେ ସେ ଦ୍ବିତୀୟ ସ୍ଥାନ ଅଧ୍ୟକାର କରି ନବମ ଶ୍ରେଣୀକୁ 
ଗଲେ । ଏହି ସମୟରେ ଖୋଦ୍ଧା ତହସିଲଦାରଙ୍କ ଅନୁରୋଧକ୍ରମେ ରାମକୃଷ୍ଣ ବୋଷ 
ତାଙ୍କୁ ମାସିକ ୫ଟଙ୍କା ନିୟମିତ ଭାବେ ଦେଲେ । ଦଶମ ଶ୍ରେଣୀରେ ପଢ଼ୁଥିବା ବେଳେ 
ସ୍କଲର ପ୍ରଧାନ ଶିକ୍ଷକ ହୋଇ ଆସିଲେ ଚନ୍ଦ୍ରମୋହନ ମହାରଣା । ତାଙ୍କ ବସାରେ ବେଳେ 
ବେଳେ କଲିକତାର ଜନନେତା ଶଶିଭୂଷଣ ରାୟ ଚୌଧୁରୀ ଆସି ରହୁଥିଲେ । ସେ 
ଗୋଦାବରୀଶଙ୍କୁ କିଛି ସାହାଯ୍ୟ ଦେଲେ । ପୁରୀ ବ୍ରାହ୍ମଣ ସମିତି ମେସ୍‌ରୁ ମଧ୍ଯ କିଛି 
ମିଳୁଥିଲା । ୧୯୦୬ରେ ଗୋଦାବରୀଶ ଏଣ୍ଟ୍ରାନ୍ସ ପରୀକ୍ଷାରେ ଉତ୍ତୀର୍ଣ୍ଣ ହୋଇ ମାସିକ 
୧୦ଟଙ୍କା ବୃତି ପାଇଲେ । 


ବିବାହ 

ନବମ ଶ୍ରେଣୀରେ ପଢ଼ୁଥବାବେଳେ ଗୋଦାବରୀଶଙ୍କର ପଡ଼ିଶାଘରର କନ୍ୟାଙ୍କ 
ସଙ୍ଗେ ବିବାହ ସମ୍ପନ୍ନ ହେଲା । ସେ କିନ୍ତୁ ଆଭିଜାତ୍ୟ ଘରର କନ୍ୟା ହୋଇ ନ ଥିବାରୁ 
ପିତା ମର୍ମାହତ ହୋଇ ପଡ଼ିଲେ । ଏପରିକି, ବୋହୁ ହାତରୁ ଜଳ ସୁଦ୍ଧା ସ୍ପର୍ଶ କରିବେ 
ନାହିଁ ବୋଲି ପ୍ରତିଜ୍ଞା କରିଥଲେ । 


ପିତାଙ୍କ ମୃତ୍ୟୁ 

ଏକାଦଶ ଶ୍ରେଣୀରେ ଗୋଦାବରୀଶ ପଢୁଥଲାବେଳେ ଗୋପବନ୍ଧୁଙ୍କ ସଭାପତିତ୍ସରେ 
ପୂରୀ ବଡ଼ଦାଣ୍ଡରେ ଏକ ସଭା ହେଉଥଲା । ଗୋପବନ୍ଧୁ ଓ ରାମଚନ୍ଦ୍ର ଦାସ ପ୍ରଭୂତି 
ଭାଷଣ ଦେଉଥିଲେ । ଗୋଦାବରୀଶ ସେଠାରେ ଗୋପବନ୍ଧୁଙ୍କୁ ପ୍ରଥମଥର ପାଇଁ ଦେଖିଲେ 
ଓ ତାଙ୍କ ଭାଷଣରେ ଉଦ୍ବବୁଦ୍ଧ ହୋଇପଡ଼ିଲେ । ସେଇ ଦିନୁ ଦେଶସେବାରେ ନିଜକୁ 
ନିୟୋଜିତ କରିବାକୁ ସେ ସ୍ଥିର କଲେ । 

ସେହି ବର୍ଷ ଖରା ଛୁଟି ପରେ ପୁରୀର ପ୍ରସିଦ୍ଧ ରଥଯାତ୍ରା ପଡ଼ିଲା । ବିଭିନ୍ନ ଅଞ୍ଚଳରୁ 
ଯାତ୍ରୀମାନେ ଆସି ପୁରୀରେ ଠୁଳ ହେଲେ । ହଇଜା ପ୍ରଭୁତି ସଂକ୍ରାମକ ରୋଗର ମୁକାବିଲା 
କରିବାପାଇଁ ଗୋପବନ୍ଧୁଙ୍କ ନେତୃତ୍ଵରେ ଏକ ସ୍ବେଚଛୁସେବକ ବାହିନୀ ଗଢ଼ାହେଲା । 
ଗୋଦାବରୀଶ ମଧ୍ଯ ସେହି ସ୍ବେଚ୍ଛାସେବକ ବାହିନୀରେ ଯୋଗ ଦେଲେ । ସବୁ ବର୍ଷ ପରି 
ସେହି ବର୍ଷ ମଧ୍ୟ ହଇଜା ରୋଗର ପ୍ରାଦୃଭାବ ପୁରୀରେ ଦେଖାଦେଲା । ଶହ ଶହ 
ସଂଖ୍ୟାରେ ଲୋକେ ମୃତ୍ୟୁମୁଖରେ ପଡ଼ିଲେ । ସ୍ଵେଚଛଛାସେବକମାନେ ନିଜ ଜୀବନକୁ 
ବିପନ୍ନ କରି ରୋଗୀମାନଙ୍କର ସେବାରେ ଲାଗିପଡ଼ିଲେ । ଗୋଦାବରୀଶଙ୍କ ପିତା 

୧୫୪ ଯଶୋଦେହେ ଆପୟୁଖ୍ମାନ 


ଲିଙ୍ଗରାଜ ମିଶ୍ର ଏ ଖବର ପାଇ ସଙ୍ଗେ ସଙ୍ଗେ ପୁରୀ ଆସିଲେ ଓ ଗୋଦାବରୀଶଙ୍କୁ 
ଗ୍ରାମକୁ ନେଇ ଯିବାକୁ ଅଡ଼ି ବସିଲେ । ମାତ୍ର ଗୋଦାବରୀଶ ଏଥ୍‌ରେ ରାଜି ହେଲେ 
ନାହିଁ । ହତାଶ ହୋଇ ପିତା ଗ୍ରାମକୁ ଏକା ଫେରିଲେ । ସବୁଥର ବଳାଇ ଦେବାପାଇଁ 
ଗୋଦାବରୀଶ ଯାଆନ୍ତି । ପିତା ଗଲାବେଳେ ମଧ୍ଯ ତାଙ୍କ ଆଖିରୁ ଲୁହ ଝରି ଆସେ । 
ମାତ୍ର ଏଥର ପିତାଙ୍କ ଆଖିରେ ଲୁହ ଦେଖି ଗୋଦାବରୀଶ କାତର ହୋଇପଡ଼ିଲେ । 
ସେଇ ଥୁଲା ମଧ୍ଯ ପିତା ପୁତ୍ରଙ୍କର ଶେଷ ସାକ୍ଷାତ୍‌ । ଗ୍ରାମକୁ ଫେରିବାର ତିନିଦିନ ପରେ 
ପିତା ହଇଜା ରୋଗାକ୍ରାନ୍ତ ହୋଇ ମୃତ୍ୟୁମୁଖରେ ପଡ଼ିଲେ । ଏ ଖବର ଗୋଦାବରୀଶ 
ଯଥାସମୟରେ ପାଇ ଶୋକରେ ଅଧୀର ହୋଇ ପଡ଼ିଲେ । 


କଲେଜ ଶିକ୍ଷା 


ଏଣ୍ଟ୍ରାନ୍ସ ପାସ୍‌ ପରେ ଗୋଦାବରୀଶ ଏଫ୍ର.ଏ. ପଢ଼ିବାକୁ କଟକ ଗଲେ । 
ସେତେବେଳକୁ ଚନ୍ଦ୍ରମୋହନବାବୁ କଟକ ଟ୍ରେନିଂ ସ୍ତୁଲକୁ ବଦଳି ହୋଇ ଆସିଥାନ୍ତି । 
ତାଙ୍କ ବସାରେ ରହି ପୁଅକୁ ଟିଉସନ କରି କଲେଜରେ ପଢ଼ିବାର ବ୍ୟବସ୍ତା ହେଲା । 
ସମୟ ସମୟରେ ମଧ୍ଯ ଗୋଦାବରୀଶଙ୍କୁ ରୋଷାଇ କରିବାକୁ ପଡ଼ୁଥିଲା । ସେ ଯାହା 
ହେଉ, ବୃଭିର ଅଧେ ଟଙ୍କା ବଞ୍ଚାଇ ଗୋଦାବରୀଶ ମା ଓ ସ୍ତ୍ରୀଙ୍କ ଚଳିବାପାଇଁ ଗ୍ରାମକୁ 
ପଠାଉଥୁଲେ । 


ଏଫ୍.ଏ. ପଢୁଥିବାବେଳେ ବୈତରଣୀ ଓ ସୁବର୍ଣ୍ଣରେଖା ପ୍ରଭୃତି ନଦୀମାନଙ୍କରେ 
ନାହିଁ ନ ଥିବା ବନ୍ଯା ଦେଖାଦେଲା । ଅନେକ ଘରଦ୍ଧାର ଭାସିଗଲା । ଗୋପବନ୍ଧୁଙ୍କ 
ପ୍ରେରଣା ଓ ଶଶୀଦାଂଙ୍କ ନେତୃତ୍ଵରେ ଏକ ସ୍ବେଛଥାସେବକ ବାହିନୀ ଗଢ଼ାହେଲ। । 
ଗୋଦାବରୀଶ ସେହି ଦଳରେ ବନ୍ୟା ପ୍ରପୀଡ଼ିତ ଅଞ୍ଚଳକୁ ରିଲିଫ ଦେବାପାଇଁ ଗଲେ । 
ଦୀର୍ଘ ଏକ ମାସ କାଳ ବନ୍ୟାଗ୍ରସ୍ତ ଅଞ୍ଚଳରେ ସାହାଯ୍ୟ ତଥା ସେବାକାର୍ଯ୍ୟ ଚାଲୁ ରଖିଲେ । 
ଦିନରେ ଥରେ ମାତ୍ର ରୋଷାଇ କରି ବନ୍ୟାରେ କ୍ଷତିଗ୍ରସ୍ତ ହୋଇଥୁବା ଲୋକଙ୍କ ସେବାକାର୍ଯ୍ୟ 
ଚଳାଇଲେ । ଫେରିଲା ସମୟରେ ବଡ଼ ବଡ଼ ଓଜନ ବାକ୍ରଗୁଡ଼ିକୁ ମୁଣ୍ଡରେ ବୋହି ଚାଲିବାକୁ 
ପଡ଼ିଥୂଲ। । ସେଠାରୁ ଫେରି ଗୋଦାବରୀଶ ଭୀଷଣ ଜ୍ଵର ରୋଗରେ ଶଯ୍ୟାଶାୟୀ 
ହୋଇପଡ଼ିଲେ । 


ଗୋଦାବରୀଶ ଏଫ୍ର.ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇ ମାସିକ ୧ ୦ଟଙ୍କା ବୃତ୍ତି 
ପାଇଲେ ¦ ସେ ଏହା ପରେ ବି.ଏ. ପଢ଼ିଲେ । ଗୋପବନ୍ଧୁ ଦାସ, ଗୋପାଳ ଚନ୍ଦ୍ର ପ୍ରହରାଜ 
ଓ ବିଶ୍ଵନାଥ କର ପ୍ରଭୂତି ମିଶି ସେଠାରେ ତରୁଣ ଉତ୍କଳ ଦଳ ଗଢ଼ିଲେ । ଗୋଦାବରୀଶ 
ଏହାର ସଂପାଦକ ଥୁଲେ । ସେ ବି.ଏ.ରେ ଦର୍ଶନଶାସ୍ତରେ ଅନର୍ସ ନେଲେ । ସେହି 
ଅନର୍ସ ପରୀକ୍ଷା ଦେବାପାଇଁ ସେ କଲିକତା ଗଲେ । ସେଠାରେ ସେ ନୀଳକଣ୍ଠ ଦାସଙ୍କ 
ବସାରେ ରହିଲେ । ସେ ଅନର୍ସ ପରୀକ୍ଷାରେ ଉତ୍ତୀର୍ଣ୍ଣ ହୋଇ ଇଂରାଜୀରେ ପ୍ରଥମ ସ୍ଥାନ 

ପଣ୍ତିତ ଗୋଦାବରୀଶ ମିଶ୍ର ୧୫୫ 


ପାଇଲେ ମଧ୍ଯ ରସାୟନ ଶାସ୍ତରେ କମ୍‌ ନମ୍ବର ରଖିଥ୍‌ବା ହେଡୁ ଅନର୍ସ ପାଇଲେ ନାହିଁ । 
ସେ ଖାଲି ପାସ୍‌ କଲେ । 

ବି.ଏ. ପାସ୍‌ ପରେ ସେ ଏମ୍‌.ଏ. ପଢ଼ିବାପାଇଁ କଲିକତା ଗଲେ । ସେତେବେଳେ 
କଲିକତାରେ ପଡ଼ିବା ଓଡ଼ିଆଙ୍କ ପାଇଁ ମାସିକ ୩୦ଟଙ୍କା ବୃତ୍ତି ପାଇବାର ସରକାରୀ 
ବ୍ୟବସ୍ଥା ଥଲା । କଲିକତାରେ ଆଗରୁ ପରିଚିତ ଥିବା ଶଶୀଭୂଷଣ ରାୟ ଚୌଧୁରୀଙ୍କ 
( ଶଶୀଦା' ) ସହିତ ତାଙ୍କର ଘନିଷ୍ଠତା ହେଲା । ଶଶୀଦା ସନ୍ତ୍ରାସବାଦ ଦଳର ଜଣେ 
ସକ୍ରିୟ ନେତା ଥିଲେ । ଗୋଦାବରୀଶ ଶଶୀଦା'ଙ୍କୁ ଅତି ଭର୍ତି ଓ ଶ୍ରଦ୍ଧା କରୁଥିଲେ । 
ବେଳେ ବେଳେ ସେ ତାଙ୍କ ଦେହରେ ତେଲ ଲଗାଇ ଦେଉଥିଲେ । ସେ ଓ ନୀଳକଣ୍ଡ 
ଦାସ ପ୍ରଭୁତି ଶଶୀଦା”ଙ୍କ ଦଳର ଗୁପ୍ତ ବୈଠକରେ ଯୋଗ ଦେଉଥୁଲେ । ଦଳୀୟ 
କର୍ମୀମାନଙ୍କୁ ଗୁପ୍ତ ସମ୍ବାଦ ଦେବା, ନୈଶ ବିଦ୍ୟାଳୟରେ ଦଳୀୟ କର୍ମୀମାନଙ୍କୁ ଶିକ୍ଷା 
ଦେବା ଓ ଦଳପାଇଁ ଚାନ୍ଦା ଆଦାୟ କରିବା ପ୍ରଭୃତି ତାଙ୍କର କାର୍ଯ୍ୟ ଥୁଲା । 


ଗୋପବନ୍ଧୁଙ୍କ ପ୍ରଭାବ 

ପୁରୀ ସିଂହଦ୍ଵାରଠାରେ ଗୋଦାବରୀଶଙ୍କର ଗୋପବନ୍ଧୁଙ୍କ ସହିତ ସାକ୍ଷାତ ପୂର୍ବରୁ 
ବର୍ଣ୍ଣିତ ଅଛି । ସେହିଦିନଠାରୁ ସେ ଗୋପବନ୍ଧଙ୍କ ପ୍ରତି ଆକର୍ଷିତ ହେଲେ | ୧୯୦୯ 
ମସିହାରେ ସେ ଗୋପବନ୍ଧୁଙ୍କ ସହ କଟକ ଧବଳେଶ୍ବର ପୀଠକୁ ଗଲେ ଓ ଜୀବନରେ 
ସତ୍ୟ ଆଚରଣ କରିବେ ବୋଲି ଶପଥ ନେଲେ । ଓଡ଼ିଶାକୁ ଗଢ଼ିବାପାଇଁ ଗୋପବନ୍ଧୁ 
କେତେଜଣ ତ୍ୟାଗ -ପରାୟଣ ଯୁବକଙ୍କୁ ବାଛିଥିଲେ । ଆଗରୁ ନୀଳକଣ୍ଠ, ହରିହର ପ୍ରଭୂତି 
ଭାର୍ଗବୀ ନଦୀ କୂଳରେ ଶପଥ ନେଇଥୁଲେ । ଗୋଦାବରୀଶ ସେମାନଙ୍କ ସଙ୍ଗେ ଯୋଗ 
ଦେଲେ। 


ଗୋଦାବରୀଶ ଗୋପଫପବନ୍ଧୁଙ୍କୁ ଦେବତା ଭଳି ପୂଜା କରୁଥିଲେ । 

ଗୋଦାବରୀଶ ଅର୍ଥନୀତିରେ ଏମ୍‌.ଏ ପାସ୍‌ କଲେ । ସେତେବେଳେ କଲିକତା 
ମୂକ-ବଧ୍ୂବର ବିଦ୍ୟାଳୟର ସହକାରୀ ପ୍ରଧାନ ଶିକ୍ଷକ ପଦ ଖାଲି ଥାଏ । ସେଥୁରେ 
ତାଲିମ ପାଇଁ ବିଲାତ, ଆମେରିକା ପ୍ରଭୃତି ଦେଶକୁ ଯାଇପାରିବାର ସୁଯୋଗ ଥୁଲା । 
ଗୋଦାବରୀଶ ଏହି ପଦ ପାଇଁ ପ୍ରାର୍ଥୀ ହୋଇ ଉପଯୁକ୍ତ ବିବେଚିତ ହେଲେ । ଚାକିରିରେ 
ଯୋଗଦେବା ପୂର୍ବରୁ ତାଲିମ ପାଇଁ ବିଦେଶ ଯିବାକୁ ସ୍ଵୀକୃତି ଦେବାପାଇଁ ଏକ ସରକାରୀ 
ଦଲିଲରେ ଦସ୍ତଖତ ଦେବାକୁ ପଡ଼ିଲା । ଗୋଦାବରୀଶ ଗୋପବନ୍ଧୁଙ୍କୁ ଭେଟି ଏଥୁପାଇଁ 
ଅନୁମତି ଲୋଡ଼ିଲେ । ସେ ଗଲେ ଓଡ଼ିଶାର ଲକ୍ଷ ଲକ୍ଷ ମୂକ ବଧଵରଙ୍କ କଥା କିଏ ବୁଝିବ 
ବୋଲି ଗୋପବନ୍ଧୁ ତାଙ୍କୁ ଭାବାବେଗରେ କହିବାରୁ ଗୋଦାବରୀଶ ତାଙ୍କର ମତ ପରିବରଁନ 
କଲେ । ଫଳରେ ସେଥ୍‌ରେ ସେ ଯୋଗ ଦେଲେ ନାହିଁ । ପୁଣି ସେତେବେଳକାର 
ବିଧାନସଭାର ସଦସ୍ୟ ସୁଦାମଚରଣ ନାୟକଙ୍କ ସୁପାରିସକ୍ରମେ ଶିକ୍ଷକ ତାଲିମ ପାଇଁ 

୧୫୬ ଯଶୋଦେହେ ଆପୟୁଖ୍ମାନ 


ସରକାରୀ ବୃରିରେ ବିଲାତ ଯିବାପାଇଁ ଗୋଦାବରୀଶ ମନୋନୀତ ହେଲେ । ଗୋପବନ୍ଧ 
ମଧ୍ଯ ଏଥରେ ସମ୍ମତି ଦେଲେ ନାହିଁ । ଫଳରେ ତାହାକୁ ମଧ୍ଯ ସେ ଗ୍ରହଣ କଲେ ନାହିଁ । 
ଶେଷରେ ସେ ସତ୍ୟବାଦୀ ବନବିଦ୍ୟାଳୟରେ ଶିକ୍ଷକ ଭାବେ ଯୋଗ ଦେବା ସ୍ଥିର ହେଲା । 


ସତ୍ୟବାଦୀ ବିଦ୍ୟାଳୟରେ ଶିକ୍ଷକତା 


୧୯୧୩ ମସିହ। ମେ ମାସ ପହିଲ।ରେ ଗେୋ।ଦ।ବରୀଶ ସତ୍ଯବାଦୀ 
ବନବିଦ୍ୟାଳୟରେ ପହଞ୍ଚିଲେ । ସେଠାରେ ଆଗରୁ ପଶ୍ଡିତ ନୀଳକଣ୍ଠ ଓ ଆଚାର୍ଯ୍ୟ ହରିହର 
ଶିକ୍ଷକ ଭାବେ ଯୋଗ ଦେଇଥାଆନ୍ତି । ତାଙ୍କୁ ପାଛୋଟି ଆଣିବାପାଇଁ କେତେଜଣ ଛାତ୍ରଙ୍କ 
ସହ ପଣ୍ଡିତ ନୀଳକଣ୍ଠ ଓ ଆଚାର୍ଯ୍ୟ ହରିହର ଷ୍ଟେସନରେ ଉପସ୍ଥିତ ଥଲେ ! ସତ୍ୟବାଦୀ 
ବିଦ୍ୟାଳୟରେ ପ୍ରଥମଥର ପାଇଁ ତାଙ୍କ ପାଇଁ ସ୍ଵାଗତ ସମ୍ଭାଷଶଣର ଆୟୋଜନ ହୋଇଥଲା । 
ଏହାର ପୁରୋଧା ଥିଲେ ପୂରୀ ଏମାରମଠର ମହନ୍ତ ସ୍ଵର୍ଗୀୟ ଗଦାଧର ରାମାନୁଜ 
ଦାସ । ସତ୍ୟବାଦୀ ବନବିଦ୍ୟାଳୟର ପରିକଳିତ ଆଦର୍ଶକୁ ଗୋଦାବରୀଶ କାର୍ଯ୍ୟରେ 
ରୂପାୟିତ କରିବେ ବୋଲି ପଡ୍ତିତ ଗୋପବନ୍ଧୁ ତାଙ୍କ ସ୍ଵାଗତ ଅଭିଭାଷଣରେ ଆଶା 
ପ୍ରକାଶ କରିଥୁଲେ । 


ଉଚ୍ଚଶିକ୍ଷିତ ଗୋଦାବରୀଶ ମାସିକ ଦରମା ମାତ୍ର ତିରିଶ ଟଙ୍କା ପାଇଲେ । ଚଳିବା 
ପାଇଁ ଅସୁବିଧା ହେବାରୁ ସେ ପୁରୀ ବ୍ୟାଙ୍କରୁ ୫୦ ୦ଟଙ୍କା ପର୍ଯ୍ୟନ୍ତ ରଣ କରି ପକାଇଲେ । 
ଯେଉଁ ମାସରେ ଯେତେ ଟଙ୍କା ଖର୍ଚ କରିବେ, ତାର ହିସାବ ଦେଇ ଶିକ୍ଷକମାନେ ଦରମା 
ପାଇବେ ବୋଲି ସ୍ଥିର ହେଲା । ମାତ୍ର ଏହି ପ୍ରସ୍ତାବ କାର୍ଯ୍ୟକାରୀ ହୋଇ ନ ଥିଲା । 
୧୯୩୦ ମସିହାରେ ସେ ମାସକୁ ଦରମା ବାବଦ ୭୫ଟଙ୍କା ପାଉଥୂଲେ । 
ଆଦର୍ଶ ଶିକ୍ଷକ 

ଗୋଦାବରୀଶ ଜଣେ ଆଦର୍ଶ ଶିକ୍ଷକ ଥଲେ । ତାଙ୍କର ଶିକ୍ଷାଦାନ ଅତି ଉଚ୍ଚକୋଟୀର 
ଥିଲା । ଇଂରାଜୀରେ ତାଙ୍କର ଉତ୍ତମ ଜ୍ଞାନ ଥଲା । ତୃତୀୟ ବାର୍ଷିକ ପରୀକ୍ଷାରେ 
ଇଂରାଜୀରେ ସେ ୨୦୦ ରୁ ୧୭୬ ନମ୍ବର ରଖି ଶ୍ରେଣୀରେ ପ୍ରଥମ ହୋଇଥୁଲେ | 
ଇଂରାଜୀ ଶବ୍ଦ ଉଚ୍ଚାରଣରେ ସେ ପ୍ରଥମେ ଦୁର୍ବଳ ଥଲେ । କ୍ରମେ ଇଂରାଜୀ ଶବ୍ଦକୋଷ 
ଦେଖି ଇଂରାଜୀ ପଢ଼ିବା ଅଭ୍ୟାସ କଲେ । ସେ ଏପରି ଦକ୍ଷତା ହାସଲ କଲେ ଯେ ତାହା 
ସମସ୍ତଙ୍କୁ ବିସ୍ମିତ କରି ପକାଇଲା । ସେ ଶ୍ରେଣୀ ଶିକ୍ଷକଙ୍କ ତୁଟି ଦେଖାଇ ପାରୁଥଲେ । 
ସ୍କୁଲ ଇନ୍ନସପେକ୍ସର ସ୍ତ୍ୁଲ ପରିଦର୍ଶନ କଲାବେଳେ ତାଙ୍କର ନିଭ୍ଦଲ ଇଂରାଜୀ ଉଚ୍ଚାରଣରେ 
ମୁଗ୍ଧ ହୋଇ ପଡ଼ିଥିଲେ । ସତ୍ୟବାଦୀ ବନବିଦ୍ୟାଳୟରେ ସେ ଇଂରାଜୀ ଶିକ୍ଷକ ଥଲେ । 
ଛାତ୍ରମାନଙ୍କର ଇଂରାଜୀ ରଚନା ଖାତା ସଂଶୋଧନ କରୁଥିଲେ । ଇଂରାଜୀ ବ୍ୟାକରଣ 
ମଧ୍ଯ ଶିକ୍ଷା ଦେଉଥୁଲେ । ଛାତ୍ରମାନଙ୍କ ଉପରେ ତାଙ୍କର ନଜର ସଦାସର୍ବଦା ରହୁଥିଲା । 
ସେମାନଙ୍କୁ ସତ୍ବ ଉପଦେଶ ଓ ସତ୍ବ ପରାମର୍ଶ ଦେଉଥଲେ । 

ପଣ୍ଡିତ ଗୋଦାବରୀଶ ମିଶ୍ର ୧୫୭ 


ଗୋଦାବରୀଶ ଯେ କେବଳ ଦକ୍ଷ ଶିକ୍ଷକ ନ ଥିଲେ, ଅଭିଭାବକ ଭାବେ କଠୋର 
ନି୍ଦେଶ ମଧ୍ଯ ଦେଉଥିଲେ । ମାଆ ଭଳି ଛାତ୍ରମାନଙ୍କୁ ସ୍ପେହ କରୁଥିଲେ । ସେ ଥଲେ 
ଅତି ଛାତ୍ରବସ୍ସଳ । ପିଲାଙ୍କ ସୁଖରେ ଆନନ୍ଦ ଲାଭ କରୁଥଲେ । ତାଙ୍କରି ଦୁଃଖରେ ମଧ୍ଯ 
ଲୁହ ବୁହାଇ ସାନ୍ଗ୍ନା ଦେଉଥିଲେ । ଗୋଟିଏ ଛାତ୍ରର ବିୟୋଗରେ ସେ ଶୋକରେ 
ଅଧୀର ହୋଇ ପଡ଼ିଥିଲେ । 

ତିନିବର୍ଷ ସେଠାରେ ରହିଲାପରେ ଶିକ୍ଷକ ତାଲିମ ନେବାପାଇଁ ଗୋଦାବରୀଶ 
କଲିକତା ଗଲେ । ବି.ଟି. ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ହୋଇ ସେ ସତ୍ୟବାଦୀ 
ବନବିଦ୍ୟାଳୟକୁ ଫେରି ଆସିଲେ । ଫେରି ଆସିବାପରେ ସେ ପ୍ରଧାନ ଶିକ୍ଷକ ହେବାପାଇଁ 
ଚାହିଁଲେ । ସେ ମଧ୍ଯ ଖୋର୍ଵା ହାଇସ୍ତୁଲର ହେଡ଼ମାଷ୍ଟର ପୋଷ୍ଟ ପାଇଁ ଦରଖାସ୍ତ ଦେଲେ । 
ଗୋପବନ୍ଧୁ ଏଥିରେ ବ୍ୟଥତ ହୋଇ ପଡ଼ିଲେ । ସେ ହିଁ ଗୋଦାବରୀଶଙ୍କୁ ଇଂଲଣ୍ଡ ଯିବାକୁ 
ବାରଣ କରିଥଲେ | ଶେଷରେ କେହି ସ୍ଥାୟୀ ପ୍ରଧାନ ଶିକ୍ଷକ ନ ରହି ପ୍ରତ୍ୟେକ (ନୀଳକଣ୍ଠ 
ଗୋଦାବରୀଶ ଓ କୃପାସିନ୍ଧୁ) ତିନିବର୍ଷ ପ୍ରଧାନ ଶିକ୍ଷକ ହେବା ସ୍ଥିର ହେଲା । ଏହାଦ୍ଵାରା 
ଗୋଦାବରୀଶ କିଛିକାଳ ପ୍ରଧାନଶିକ୍ଷକ ଦାୟିତ୍ବ ଗ୍ରହଣ କରିଥିଲେ । ନୀଳକଣ୍ଠ ସେଠାରେ 
ପ୍ରଧାନ ଶିକ୍ଷକ ଥବା ପୂର୍ବରୁ ବର୍ଣ୍ଣିତ । ସେ ଏଥରେ କ୍ଷୁନ୍ତ ହେଲେ । 


ଏହା ସନ୍ଗେ ଗୋଦାବରୀଶଙ୍କର ପଣ୍ଡିତ ନୀଳକଣ୍ଡଙ୍କ ସହିତ ସୁସମ୍ପର୍କ ରହିଥୂଲା । 
ନୀଳକଣ୍ଠ ମଧ୍ଯ ତାହା ତାଙ୍କର ଆତ୍ମଜୀବନୀରେ ଲେଖିଛନ୍ତି - ଏ ସବୁ ସର୍ମେ ଗୋଦାବରୀଶଙ୍କ 
ସଙ୍ଗେ ମୋର ଯେଉଁ ଅନ୍ତରଙ୍ଗ ସମ୍ପର୍କ ଥଲା, ସେଥ୍‌ରେ କୌଣସି ବାଧା ପଡ଼ି ନ ଥୁଲା । 
ସେ ମରିବା ପର୍ଯ୍ୟନ୍ତ ତାଙ୍କ ରୋଗଶଯ୍ୟା ପାଖେ ମଧ୍ୟେ ମଧେ ଯାଇ ବରାବର ଦେଖାଚାହା 
କରୁଥିଲି । ଗୋଦାବରୀଶ ଗୋଟିଏ ଲୋକ ଯାହାକୁ କି ମୁଁ ଆନ୍ତରିକ ସୁଖ ପାଉଥ୍‌ଲି । ମୁଁ 
ତାଙ୍କ ପ୍ରତି ଆସକ୍ତ ଓ ଅନୁରକ୍ତ ଥୁଲି । ସେ ମଧ୍ଯ ମରିବା ପୂର୍ବରୁ କୌଣସି କୌଣସି ବନ୍ଧୁଙ୍କୁ 
କହିଥଲେ - ନୀଳକଣ୍ଠଙ୍କ ମୋ ପ୍ରତି କରୁଣା ତ ସେହିପରି ଅଛି । 
ସିଂହଭୂମ ଯାତ୍ରା 

୧୯୧୯ ମସିହାରେ ଗୋପବନ୍ଧୁ ଗୋଦାବରୀଶଙ୍କୁ ସିଂହଭୂମରେ ଓଡ଼ିଆମାନଙ୍କୁ 
ସଙ୍ଗଠିତ କରିବାପାଇଁ ଚାହିଁଲେ । ତାଙ୍କର ଇଚ୍ଛା ଅନୁଯାୟୀ ଗୋଦାବରୀଶ ମଧ୍ଯ ସିଂହଭୂମ 
ଯିବାକୁ ବାହାରି ପଡ଼ିଲେ । ଦୀର୍ଘ ଛଅ ବର୍ଷର ସ୍ମ ତିକୁ ଛିଣ୍ଡାଇ ସେହିବର୍ଷ ଫେବୃୟାରୀ 
ମାସ ୭ ତାରିଖରେ ସାକ୍ଷିଗୋପାଳ ଷ୍ଟେସନରୁ ବିଦାୟ ନେଲେ । ସେ ଦିନର ଦୁଃଖ 
ତାଙ୍କୁ ବହୁତ ବାଧୂଥଲା ବୋଲି ସେ ତାଙ୍କର ଆତ୍ମଚରିତରେ ଉଲ୍ଲେଖ କରିଛନ୍ତି । 


ଚକ୍ରଧରପୁର ଉଚ୍ଚ ଇଂରାଜୀ ବିଦ୍ୟାଳୟ 
ଗୋଦାବରୀଶ ଚକ୍ରଧରପୁରରେ ଏକ ଉଚ୍ଚ ଇଂରାଜୀ ବିଦ୍ୟାଳୟ ଖୋଲିବାକୁ ସ୍ଥିର 
କଲେ | ତାହା ରଘୁରାମ ମାରଓୱାଡ଼ି ଧର୍ମଶାଳାରେ ଖୋଲାଗଲା । ସେଠାର ଜଣେ ବଦାନ୍ୟ 

୧୫୮ ଯଶୋଦେହେ ଆଯୟୁଷ୍ମାନନ 


ବ୍ୟସ୍ଥି ଦୀନନାଥ ପାଣ୍ଡେ ଓ ଜଣେ ସହକର୍ମୀ ଗତିକୃଷ୍ଣଂ ଷଡ଼ଙ୍ଗୀଠାରୁ ବହୁ ଅର୍ଥ ଏହି 
ବିଦ୍ୟାଳୟ ପାଇଁ ମିଳିଥିଲା । ସେ ଏହାର ପ୍ରଧାନ ଶିକ୍ଷକ ହେଲେ । 


ପ୍ରଧାନ ଶିକ୍ଷକ ଭାବେ ସେ ଛାତ୍ରମାନଙ୍କର ସମସ୍ତ ଦାୟିତ୍ଵ ଗ୍ରହଣ କଲେ । କୌଣସି 
ଛାତ୍ରର ଦେହ ଖରାପ ହେଲେ ସେ ରୋଗଶଯ୍ୟା ପାଖରେ ବସି ସେବାଶୁଶ୍ରଷା କରୁଥଲେ । 
ତାଙ୍କର ଆଦର୍ଶ ଥଲା ଛାତ୍ରର ଚରିତ୍ରଗଠନ ଓ ଭବିଷ୍ୟତ ପାଇଁ ପ୍ରସ୍ତତ କରିବା । ଏହି 
ମହାନ୍‌ ଲକ୍ଷ୍ୟ ନେଇ ସେ ସେଠାରେ କାର୍ଯ୍ୟ କରୁଥିଲେ । 


ଗୋଦାବରୀଶଙ୍କୁ ଚାଇଁବସା ସେସନ୍‌ସ କୋର୍ଟରେ ଆସେସର ଭାବେ ନିଯୁକ୍ତ 
କରାଗଲା | ମାତ୍ର ଗୋଦାବରୀଶ ସମନ ନ ରଖି ଫେରାଇ ଦେଇଥୂଲେ । ସେତେବେଳର 
ଗୋରାସାହେବ ସ୍କଟ ତାଙ୍କ କୋର୍ଟରେ ଗୋଦାବରୀଶଙ୍କୁ ହାଜର ହେବାକୁ ଜିଦ୍ଵ ଧରି 
ବସିଲେ । ଗୋଦାବରୀଶ କୋର୍ଟରେ ହାଜର ନ ହେବାପାଇଁ ଦୃଢ଼ପ୍ରତିଜ୍ଞ ହେଲେ । 


ଗେ।ଦାବରୀଶଙ୍କ ବନ୍ଧମାନେ ମଧ୍ଯ ମାତି ଉଠିଲେ । ପରିସ୍ଥିତିର ଗୁରୁତ୍ଵ ଅନୁଭବ କରି 
ଇଂରେଜ ସରକାର ତାଙ୍କ ଜିଦଵରୁ ଓହରିଗଲେ । 


ଜାତୀୟ ବନବିଦ୍ୟାଳୟ ଘୋଷଣା 


୧୯୨୦ ମସିହାରେ ଗୋପବନ୍ଧୁ ସତ୍ୟବାଦୀ ବନବିଦ୍ୟାଳୟକୁ ଜାତୀୟ 
ବିଦ୍ୟାଳୟରେ ପରିଣତ କଲେ । ସେ ଗୋଦାବରୀଶଙ୍କୁ ଚକ୍ରଧରପୁର ବିଦ୍ୟାଳୟକୁ 
ସେହିଭଳି ଜାତୀୟ ବିଦ୍ୟାଳୟରେ ପରିଣତ କରିବାକୁ ପରାମର୍ଶ ଦେଲେ । ଶିକ୍ଷାପ୍ରେମୀ 
ଗୋଦାବରୀଶ ଏଥୁରେ ପ୍ରଥମେ ଅନିଚୁକ ଥୁଲେ । ଏହାଦ୍ଵାରା ବିଦ୍ୟାଳୟଟି 
ଇଂରେଜମାନଙ୍କର କୋପଦ୍ରଷ୍ଟିରେ ପଡ଼ିବ ବୋଲି ତାଙ୍କର ଆଶଙ୍କା ହେଲା । କିନ୍ତ 
ଗୋପବନ୍ଧିବାବୁଙ୍କ ଅଭିମାନଭରା କଥାରେ ସେ ତରଳିଯାଇ ଚକ୍ରଧରପୁର ବିଦ୍ୟାଳୟକୁ 
ଜାତୀୟ ବିଦ୍ୟାଳୟ ବୋଲି ଘୋଷଣା କଲେ । ଏହା ଫଳରେ ଶିକ୍ଷକ ଗୋଦାବରୀଶ 
ରାଜନୀତିକ ନେତା ଭୂମିକାକୁ ଓହ୍ଲାଇଲେ । ଏଥୁରୁ ସ୍ପଷ୍ଟ ଅନୁମାନ କରାଯାଏ ଯେ 
ପ୍ରଥମେ ଗୋଦାବରୀଶଙ୍କର ରାଜନୀତିକ ଅଭିଳାଷ ନ ଥୁଲା । ମାତ୍ର ଜୀବନ ଦେବତାଙ୍କ 
ଆହ୍ଵାନକୁ ସେ ଏଡ଼ାଇ ଦେଇପାରି ନ ଥଲେ । 


କଂଗ୍ରେସ ପ୍ରଚାର କାର୍ଯ୍ୟ 

ଗୋଦାବରୀଶ ଏହାପରେ ଅସହଯୋଗ ଦୀକ୍ଷା ଗ୍ରହଣ କଲେ । ଜାତୀୟ ବିଦ୍ୟାଳୟର 
ଦାୟିତ୍ଵ ଓ ଚକ୍ରଧରପୁରରେ ସଭାସମିତି ସହିତ କଂଗ୍ରେସ ପ୍ରଚାର କାର୍ଯ୍ୟ ହାତକୁ ନେଲେ । 
ଏଥୁପାଇଁ ହାତରେ ପାଣ୍ଠି ନ ଥଲା । ସେଠାକାର ମୁସଲମାନ ଦାରୋଗା ହାତରୁ ୨୫ଟଙ୍କା 
ଦେଇ ସଭାସମିତିମାନ କରାଇବାପାଇଁ ତାଙ୍କୁ କହିଥିଲେ । ପ୍ରଚାରକ ଅନନ୍ତ ମିଶ୍ରଙ୍କ 


ସହିତ ସେ ଗା ଗୀ ବୁଲି କଂଗ୍ରେସର ବାର୍ଭା ପ୍ରଚାର କଲେ । ସେତେବେଳେ ତାଙ୍କର 
ସହକମୀ ଥୁଲେ ଗତିକୃଷ୍ଣ ଷଡ଼ଙ୍ଗୀ ଓ ଜାତୀୟ ବିଦ୍ୟାଳୟର ଛାତ୍ରମାନେ । ଓଡ଼ିଆମାନଙ୍କ 

ପଶ୍ତିତ ଗୋଦାବରୀଶ ମିଶ୍ର ୧୫୯ 


ମଧ୍ଯରେ ଜାଗରଣ ସୃଷ୍ଢିପାଇଁ ସେ ପ୍ରଚଣ୍ଡ ଗ୍ରୀଷ୍ମରେ ୧ ୫ / ୧୬ ମାଇଲ ସାଇକେଲରେ 
ଯାଉଥିଲେ । ଢୁ ଢ଼ ମେଘ ବଶଷୁଥବା ବେଳେ ଓ ଦେହରେ ୧ ୦୨ ଡିଗ୍ରୀ ଉତ୍ତାପ ଥିବା 
ସର୍ବେ ସେ ଓଷଧପତ୍ର ସାଙ୍ଗରେ ଧରି ୩୬ ମାଇଲ ବୁଲିଥୂଲେ । ସିଂହଭୂମ ଜିଲ୍ଲାର 
କୌଣସି ଏକ ଛୋଟ ଗ୍ରାମକୁ ମଧ୍ଯ ଛାଡ଼ି ନ ଥଲେ । 

ଗୋଦାବରୀଶ ଚକ୍ରଧରପୁରରେ କଂଗ୍ରେସ ବାର୍ରା ପ୍ରଚାର କରୁଥିବାବେଳେ ଡେପୁଟି 
କମିସନର ଥଲେ ଏଲଭରସ୍‌ ସାହେବ । ସେ ଦିନେ ଗୋଦାବରୀଶଙ୍କୁ ଡକାଇ ପଠାଇଲେ । 
ବନ୍ଧୁମାନଙ୍କ ଅନୁରୋଧ ରକ୍ଷାକରି ସେ ଡେପୁଟି କମିସନରଙ୍କ କୋଠିକୁ ଗଲେ । ସେ 
ପ୍ରଥମେ ତାଙ୍କୁ କିଛି ପଢ଼ିବାକୁ ଦେଲେ । ଗୋଦାବରୀଶ ପଢ଼ିସାରିବା ପରେ ତେପୁଟି 
କମିସନର ତାଙ୍କୁ ସରକାରଙ୍କୁ ଏଭଳି ଗାଳି ନ ଦେବାକୁ ପରାମର୍ଶ ଦେଲେ । 

ଗୋଦାବରୀଶ କିନ୍ତୁ ବିହାରର କଂଗ୍ରେସ ନେତାଙ୍କ ସମର୍ଥନ ପାଇଥୂଲେ । 
ସେତେବେଳେ ବିହାରର ଜଣେ ତୁଙ୍ଗ କଂଗ୍ରେସ ନେତା ଥଲେ ମଜହରୁଲ୍‌ ହକ୍‌ । ସେ 
ଥରେ ସିଂହଭୂମ ପରିଦର୍ଶନରେ ଆସିଲେ । ସେ ଗୋଦାବରୀଶଙ୍କ କୁଡ଼ିଆରେ ଅତିଥ 
ହେଲେ । ତାଙ୍କ ଅଇଁଠାବାସନ ଗୋଦାବରୀଶଙ୍କ ଜଣେ ସହକର୍ମୀ ନିଜ ହାତରେ 
ଧୋଇଥିଲେ | ନିଜ ହାତରେ ମଧ୍ଯ ପାଇଖାନା ସଫା କରିଥୁଲେ । 


ଉତ୍କଳ ସମ୍ମିଳନୀ ଅଧବେଶନ 

୧୯୨୦ ମସିହାରେ ଗୋଦାବରୀଶ ଚକ୍ରଧରପୁରରେ ଥଲେ । ସେତେବେଳେ 
ଉତ୍କଳ ସମ୍ମିଳନୀର ଗୋଟିଏ ଅଧୟବେଶନ ସେଠାରେ ବସିଲା । ବିଚ୍ଛିନ୍ନାଞ୍ଚଳରେ ଉତ୍କଳ 
ସମ୍ମିଳନୀର ଏହା ଥିଲା ପ୍ରଥମ ଅଧବବେଶନ । ଭାରି ଜାକଜମକରେ ଏହା ମଧ୍ଯ ହେଲା । 
ଓଡ଼ିଶାର ବହୁ ରାଜା, ମହାରାଜା, ଜମିଦାର ଓ ନେତା ଏଥ୍‌ରେ ଯୋଗ ଦେଇଥିଲେ । 


ସିଂହଭୂମ ମିଶ୍ରଣ ପ୍ରଶ୍ନ 

୧୯୨୧ ମସିହାରେ କଂଗ୍ରେସ ଭାଷା ସୂତ୍ରରେ ପ୍ରଦେଶ ଗଠନ କରିବା ନୀତି 
ଗ୍ରହଣ କଲା । ସିଂହଭୂମ କେଉଁ ପ୍ରଦେଶ ସହିତ ମିଶିବ ସେଥପାଇଁ ବାଦବିବାଦ ବହୁଦିନ 
ଲାଗିଥଲା । ଜନସଂଖ୍ୟା ଦୃଷ୍ଟିରୁ ଓଡ଼ିଆଙ୍କ ତୁଳନାରେ ବିହାରୀଙ୍କ ସଂଖ୍ୟା ଅତି କମ୍‌ 
ଥିଲ। । ତେବେ ବିହାର ସହିତ ମିଶ୍ରଣ ପାଇଁ ଦାବି ପ୍ରବଳ ହେଉଥାଏ । ଶେଷରେ 
ଓଡ଼ିଶା ପକ୍ଷରୁ ମୌଲାନା ସାଫ ଓ ଦୀପନାରାୟଣଙ୍କୁ ନେଇ ଏକ କମିଟି ଗଠନ କରାଗଲା । 
ସୀମା ନିର୍ବାରଣ ପାଇଁ ଏହି କମିଟି ଏକ ନୀତିନିର୍ବାରଣ କରି ସମଗ୍ର ଜିଲ୍ଲାର ପ୍ରାୟ ୫୨ 
ହଜାର କଂଗ୍ରେସ ସଭ୍ୟଙ୍କ ନିକଟକୁ ପତ୍ର ଦେଇ ମତାମତ ସଂଗ୍ରହ କଲେ । ପ୍ରାୟ ୩୦୦୦ 
ପତ୍ର ଓଡ଼ିଶା ସଙ୍ଗେ ମିଶ୍ରଣ ସପକ୍ଷରେ ମିଳିଲା । ମୋଟେ ୨୮୦ ଖଣ୍ଡ ପତ୍ରରେ ବିହାର 
ସହିତ ମିଶ୍ରଣ ସପକ୍ଷରେ ମତ ମିଳିଥୂଲା । ତେଣୁ ସିଂହଭୂମକୁ ଓଡ଼ିଶା ସହିତ ମିଶ୍ରଣ 
କରାଇବା ସ୍ଥିର ହେଲା । 

୧୬୦ ଯଶୋଦେହେ ଆୟୁଷ୍ମାନ୍‌ 


ଏହି ନିଷ୍ଠରିକୁ ଆହୁରି ସୁଦୃଢ଼ କରିବାପାଇଁ ଗୋଦାବରୀଶ ବିହାରରୁ ଡଃ ରାଜେନ୍ଦ୍ର 
ପ୍ରସାଦ ଓ ଓଡ଼ିଶାର ପଣ୍ଡିତ ଗୋପବନ୍ଧୁଙ୍କୁ ଏକ ସମୟରେ ସମସ୍ତ ଜିଲ୍ଲା ବୁଲାଇ 
କଂଗ୍ରେସର ବାରାଁ। ପ୍ରଚାର କରିବାକୁ ଅନୁରୋଧ କଲେ । ଏଥୁପାଇଁ ପାଞ୍ଚ ଛଅ 
ଦିନର କାର୍ଯ୍ୟକ୍ରମ ମଧ୍ଯ ପ୍ରସ୍ତୁତ ହେଲା । ଡଃ ରାଜେନ୍ଦ୍ର ପ୍ରସାଦ ମଧ୍ଯ ସିଂହଭୂମ ଅଞ୍ଚଳ 
ଓଡ଼ିଶା ସହିତ ମିଶିବା ନିଷ୍ପତିକୁ ସଭାସମିତିରେ ଦୃଢ଼ କଣ୍ଠରେ ଘୋଷଣା କଲେ । 
୧୯୨ ୧ ମସିହା ଡିସେମ୍ବର ମାସରେ ଅହମ୍ମଦାବାଦରେ ଜାତୀୟ କଂଗ୍ରେସ ଅଧ୍ବବେଶନ 
ବସିଲା । ଏଥରେ କିନ୍ତୁ ସିଂହଭୂମର ପ୍ରତିନିଧ୍ବମାନଙ୍କୁ ବିହାର କଂଗ୍ରେସ ମାଧ୍ଯମରେ 
ବସିବାକୁ କୁହାଗଲା । ଗୋଦାବରୀଶ ଯେତେ ଅଆପରଭି କଲେ ମଧ୍ଯ କେହି ଏଥୁରେ 
କର୍ଣ୍ଣପାତ କଲେ ନାହିଁ । 


ସର୍ବଭାରତୀୟ ରାଜନୀତି କ୍ଷେତ୍ରରେ ଗୋଦାବରୀଶ ତୁଙ୍ଗ କଂଗ୍ରେସ ନେତାଙ୍କ ସ୍ଵରୂପ 
ଚିହ୍ମିପାରିଲେ । ଫଳରେ ସେମାନଙ୍କ ପ୍ରତି ତାଙ୍କର ବିତୃଷ୍ଣା ଭାବ ଆସିଲା । ବିହାରୀମାନେ 
ମଧ୍ଯ ତାଙ୍କ ସହ ଅସହଯୋଗ କଲେ । ସେମାନେ ତାଙ୍କୁ ମହାତ୍ମା ବୋଲି ଭାବୁଥିଲେ । 
କିନ୍ତ ସିଂହଭୂମ ମିଶ୍ରଣ ପ୍ରଶ୍ନ ନେଇ ତାଙ୍କୁ ଦୁରାତ୍ମା ବୋଲି କହିଲେ । କଂଗ୍ରେସର ସ୍ଵରାଜ୍ୟ 
ମଧ୍ଯ ନିଷ୍ତଳ ହେଲା । ଅବସ୍ଥା ସୁଧାରିବାପାଇଁ ଗୋଦାବରୀଶ ଗୋପବନ୍ଧୁଙ୍କୁ ସିଂହଭୂମ 
ଅଞ୍ଚଳ ଗସ୍ତ କରିବାପାଇଁ ଏକ ସାତଦିନିଆ କାର୍ଯ୍ୟକ୍ରମ ପ୍ରସ୍ତୁତ କଲେ । ଗୋପବନ୍ଧୁ ଏ 
ନିମନ୍ତ୍ରଣ ରକ୍ଷା କରି ଚକ୍ରଧରପୁର ଆସିବାକୁ ସ୍ଥିର କଲେ । ଶୀତ ଟିକିଏ ଛାଡ଼ି 
ଆସିଲାବେଳକୁ ଗୋପବନ୍ଧୁ ସେଠାରେ ପହଞ୍ଚିଲେ । ସେଠାରେ ପହଞ୍ଚି ଚାଇଁବସାର 
ଏସ୍‌.ଡି.ଓ. ଡକାଇଥ୍‌ବା କଥା ଶୁଣିଲେ । ନିଶ୍ଚିତ ଗିରଫ ଆଶଙ୍କାରେ ଗୋଦାବରୀଶ 
ଗୋପବନ୍ଧଙ୍କୁ ଯିବାଲାଗି ବାରଣ କଲେ | ତାହାସର୍ବେ ଗୋପବନ୍ଧ ଚାଇଁବସାର ଏସ୍‌. ଡି.ଓ.ଙ୍କୁ 
ଦେଖା କରିବାପାଇଁ ଗଲେ | ଗୋଦାବରୀଶ ଓ ଗତିକୃଷ୍ଣ ମଧ୍ଯ ସାଙ୍ଗରେ ଗଲେ । ହାକିମ 
ତାଙ୍କୁ ୧୪୪ ଧାରା ନୋଟିସ ଦେବାକୁ ଉଦ୍ୟତ ହୁଅନ୍ତେ, ଗୋଦାବରୀଶ ଗୋଟିଏ ବଡ଼ 
ଜରୁରି କାମ ବାହାନା କରି ସେଠାରୁ ଖସି ଆସିଲେ । ଶେଷରେ ସେମାନେ ଗାଡ଼ିରେ 
ଯାଉଥୂବାବେଳେ ୧୪୪ ଧାରା ନୋଟିସ୍‌ ପାଇଲେ । ତା ପରଦିନ ଗୋପବନ୍ଧୁଙ୍କ ଭାଷଣର 
ବିଷୟ ଗୋଦାବରୀଶ ଉପସ୍ଥିତ ଥବା ଦଶହଜାର ଉତ୍ସାହୀ ଲୋକଙ୍କ ଆଗରେ ପଢ଼ିଲେ । 
ଗୋପବନ୍ଧୁ ସେଠାରେ ଗିରଫ ହେଲେ । 


ବିଦ୍ୟାଳୟର ଦୃରବସ୍ଥା 


ଗୋଦାବରୀଶଙ୍କ ଆଶଙ୍କା ସତ୍ୟରେ ପରିଣତ ହେଲା । ଚକ୍ରଧରପୂର ଉଚ୍ଚଇଂରାଜୀ 
ବିଦ୍ୟାଳୟର ଆର୍ଥକ ଅବସ୍ଥା ଅତି ଶୋଚନୀୟ ହୋଇପଡ଼ିଲା । ଯାହା ବା ସ୍ଵକ୍ପ ଆର୍ଥକ 
ସାହାଯ୍ୟ ମିଳୁଥିଲା, ତାହା କ୍ରମେ ବନ୍ଦ ହୋଇଗଲା । ଷ୍ଟେସନରୁ ଯାତ୍ରୀମାନଙ୍କଠାରୁ 
ଚାନ୍ଦା ଆଦାୟ କରିବାକୁ ପଡ଼ିଲା । କର୍ମୀମାନଙ୍କ ଖାଇବା ଖର୍ଚ୍ଚ କିନ୍ଧୁ ସେଥରୁ ଉଠିଲା 


Digitized by srujanika@gmail.com 


ପଶ୍ରିତ ଗୋଦାବରୀଶ ମିଶ୍ର ୧୬୧ 


ନାହିଁ । ବିଦ୍ୟାଳୟ” ନାମ ପରିବର୍ଭନ କରି ' ଆଶ୍ରମ” ନାମ ଦିଆଗଲା | ତଥାପି ଅବସ୍ଥାରେ 
ପରିବର୍ରନ ହେଲା ନାହିଁ । ସେତେବେଳକୁ ଗୋଦାବରୀଶଙ୍କ ପାଖେ ଚଉଦଜଣ କର୍ମୀ 
ଥିଲେ । ସେମାନଙ୍କୁ ଦିନକୁ ଥରେ ସୁଦ୍ଧା ଖାଇବାକୁ ଦେବା ସମ୍ଭବ ହେଲା ନାହିଁ । 
ଗୋଦାବରୀଶ ଗୃହର ଖଟ, ଟେବୁଲ ପ୍ରଭୃତି ଆସବାବ ବିକ୍ରୟ କରି କେତେଦିନ ଖର୍ଚ୍ଚ 
ତୁଲାଇଲେ । ମାତ୍ର ଅଭାବ କ୍ରମେ ବୃଦ୍ଧି ପାଇଲା । ବିଦ୍ୟାଳୟଟିର ଦୁରବସ୍ଥା କଥା ଉଲ୍ଲେଖ 
କରି ଗୋଦାବରୀଶ ଉତ୍କଳ -ଗୌରବ ମଧୁସୂଦନ ଓ କନିକା ରାଜା ପ୍ରଭୂତିଙ୍କ ପାଖକୁ 
ପତ୍ର ଦେଲେ । ମାତ୍ର ତାର କିଛି ଫଳ ହେଲା ନାହିଁ । ସ୍ତ୍ରୀ ଓ ପିଲାମାନଙ୍କୁ ଚକ୍ରଧରପୁରରେ 
ରଖିବା ମଧ୍ଯ ସମ୍ଭବ ହେଲା ନାହିଁ । ତେଣୁ ସେମାନଙ୍କୁ ବାଣପୁରକୁ ପଠାଇଦେଲେ । 
ଶେଷରେ ସେ ସବୁଠାରୁ ନିରାଶ ହୋଇ ବାଣପୂରକୁ ଫେରିଲେ । 

ବାଣପୁରକୁ ଫେରି ଶ୍ରୀନିବାସ ପୁରରେ - ଯେଉଁଠି ସେ ଜନ୍ମ ହୋଇଥିଲେ - ରହିବା 
କଥା ହେଲା । ମାତ୍ର ଘରଟି ମରାମତି ଅଭାବରୁ ଭାଙ୍ଗିରୁଜି ଯାଇଥଲା | ତାକୁ ସଜ 
କରିବାକୁ ପଡ଼ିଲା । ସେଠି କିନ୍ତୁ ଅସୁବିଧା ହେବାରୁ ସେ ଶ୍ରୀନିବାସପୁରରେ ଆଉ ଗୋଟିଏ 
ଘର କିଣିଲେ । ପରେ ବାଲୁକେଶ୍ଵର ଦେଉଳ ନିକଟ ସଡ଼କ କରରେ ଆଶ୍ରମଟିଏ କରି 
ରହିଲେ । ପିଲାମାନେ ଶ୍ରୀନିବାସପୁରରେ ରହୁଥାନ୍ତି । ଆଶ୍ରମରେ ସେ ଏକୁଟିଆ ରହୁଥଲେ । 
ପରେ ସୁଦର୍ଶନ ଆସି ପାଖରେ ରହିଲେ । 

ଏହି ସମୟରେ ଗୋଦାବରୀଶଙ୍କୁ ଉତ୍କଟ ଦାରିଦ୍ର୍ୟର ସମ୍ମୁଖୀନ ହେବାକୁ ପଡ଼ିଥାଏ । 
ସେକଥା ସେ ତାଙ୍କର ଆତ୍ମଜୀବନୀରେ ଲେଖିଛନ୍ତି - “ ପୁଣ୍ୟ ଅର୍ଚିବା ଲାଗି ଉପବାସ 
କରିଛୁ ବୋଲି ଭାବିନେଲୁ । ସ୍ଵର୍ଗର ରମ୍ଭା ମେନକା ଯାଇ ରଷିମାନଙ୍କ ତପସ୍ୟା ଭାଙ୍ଗି 
ପୁଣ୍ୟ ସଞ୍ଚୟରେ ବାଧା ଦିଅନ୍ତି । ସେଦିନ ଉପରଓଳି ଆମ୍ଭେ ଫଳ ପାଇବାକୁ ଅଧାବାଟ 
ଯାଇସାରିବା ସମୟରେ ଆମ ତପସ୍ୟା ଆସି ଭାଙ୍ଗଲେ ନୀଳକଣ୍ଠ ମହାପାତ୍ର । ତାଙ୍କର 
ପ୍ରତି ସଂକ୍ରାନ୍ତି ଦିନ ଉତ୍ତରାୟଣୀ ଦେବୀଙ୍କ ପାଖେ ଜନ୍ତାଳ ହୁଏ । 

x x x x x 

ମହାପାତ୍ର ଆମରି ଆଶ୍ରମରେ ଜନ୍ତାଳର ଆୟୋଜନ କଲେ ଓ ସେଥରରେ ଯୋଗ 
ଦେବାପାଇଁ ଆମ୍ଭ ଦୁହିଁଙ୍କୁ ଲୋଡ଼ିଲେ ।” 

ଗୋଦାବରୀଶଙ୍କ ଆର୍ଥକ ଅବସ୍ଥା ଅବଗତ ହୋଇ ପଡଵ୍ତିତ କୃପାସିନ୍ଧୁ ମିଶ୍ର ତାଙ୍କୁ 
ପୁଣି ସତ୍ୟବାଦୀ ବନବିଦ୍ୟାଳୟରେ ଯୋଗ ଦେବାପାଇଁ ପତ୍ର ଲେଖିଲେ । ଗୋଦାବରୀଶ 
କିନ୍ତୁ ଏଥୁରେ ରାଜି ହୋଇ ନ ଥୁଲେ । ସେ ଉତ୍ତର ଦେଲେ - “ ବିଦ୍ୟାଳୟର ବଉଁମାନ 
ଆକାରରେ ମୋ ଲାଗି କୌଣସି କାର୍ଯ୍ୟ ଥୁଲାପରି ଢଣାଯାଉ ନାହିଁ । ମୁଁ ଗଲେ ଦୁଇବର୍ଷ 
ଯିବାର ପାଣ୍ଠି ଦେଢ଼ବର୍ଷରେ ଉଡ଼ିଯିବାରେ ସିନା ସାହାଯ୍ୟ କରିବି ××× ସେବା କରିବା 
କଥା ତ, ମୁଁ ଏଇଠାରେ ରହି କରେ । 

୧୬୨ ଯଶୋଦେହେ ଆୟୁଷ୍ମାନ୍‌ 


ପାଠ୍ୟପୁସ୍ତକ ଲେଖା 

ସେତେବେଳେ ଓଡ଼ିଆରେ ପାଠ୍ୟପୁସ୍ତକ ବେଶି ନ ଥୁଲା । ପାଠ୍ୟପୁସ୍ତକ ଲେଖି 
କିଛି ଉପାର୍ଜନ କରିବାକୁ ସେ ସ୍ଥିର କଲେ । କୌଣସି ପ୍ରକାଶକଙ୍କ ଅନୁରୋଧରେ 
ପାଠ୍ୟପୁସ୍ତକ ଲେଖିଲେ । ସେ ବାବଦ କିଛି ଆଗତୁରା ପାଇଲେ । ତାଙ୍କ ଲିଖିତ କେତେକ 
ପାଠ୍ୟପୁସ୍ତକ ସରକାରୀ ମଞ୍ଜୁରି ବି ପାଇଲା । ସେ ବାବଦରେ ସେ ନିୟମିତ ଭାବରେ 
କିଛି ପାଇଲେ । ତାଙ୍କ ପାଠ୍ୟପୁସ୍ତକଗୁଡ଼ିକ ଦ୍ଵିତୀୟ ଶ୍ରେଣୀଠାରୁ ଆରମ୍ଭ କରି ଅଷ୍ଟମ 
ଶ୍ରେଣୀ ପର୍ଯ୍ୟନ୍ତ ଭିନ୍ନ ଭିନ୍ନ ସ୍ଥାନରେ ପଢ଼ାହେଲା । ଗଞ୍ଜାମ ଜିଲ୍ଲା ସେତେବେଳକୁ ଓଡ଼ିଶାରେ 
ମିଶି ନ ଥାଏ । ଗଞ୍ଜାମ ଜିଲ୍ଲାର ବହି ଓଡ଼ିଶାରେ ପ୍ରଚଳିତ ବହିଠାରୁ ଅଲଗା ଥୁଲା । 
ସେସବୁ ଅଞ୍ଚଳରେ କି ପ୍ରକାର ପାଠ୍ୟପୁସ୍ତକ ପଢ଼ାହେବ ସେ ବିଷୟରେ ଶିକ୍ଷା ବିଭାଗର 
ଲୋକେ ତାଙ୍କର ପରାମର୍ଶ ନେଲେ । ଫଳରେ ଉପାର୍ଜନ କରିବା ସଙ୍ଗେ ସଙ୍ଗେ ଏ 
ବିଭାଗରେ ତାଙ୍କର ସୁଖ୍ୟାତି ବଢ଼ିଲା । 


ସହଯୋଗ ସମିତି ଗଠନ 


ଗୋଦାବରୀଶ ସମବାୟ ବିଭାଗ ସହାୟତାରେ ଏକ ସମବାୟ ସମିତି ଗଢ଼ିଲେ । 
ଖୋର୍ଝାରେ ଯେଉଁ କେନ୍ଦ୍ର ବ୍ୟାଙ୍କ ଥଲା ତାର ଶାଖା ରୂପେ ଏହା ରହିଲା । ଏହାର 
ସଭାପତି ହେଲେ ନିଜେ ଗୋଦାବରୀଶ | ସମ୍ପାଦକ ଓ କୋଷାଧ୍ଯକ୍ଷ ଥଲେ ଯଥାକ୍ରମେ 
ରବୀନ୍ଦ୍ରଲାଲ ମଜୁମ୍ଦାର ଓ ସୁଦର୍ଶନ ପାଣିଗ୍ରାହୀ । ଏହାର ନାମ ଦିଆଗଲା ‘ବାଣପୁର 
ସହଯୋଗ ସମିତି । ଏହାପରେ ୧୦ ଜଣ ସଦସ୍ୟଙ୍କୁ ନେଇ କୃଷକ ସମିତି ଗଢ଼ାଗଲା । 
ଏଥିପାଇଁ ୧୦୦ ଏକର ଜମି ଲିଜ୍‌ ସୂତ୍ରରେ ନିଆଗଲା । ଏହାର ଲକ୍ଷ୍ୟ ହେଲା ବୈଜ୍ଞାନିକ 
ପଦ୍ଧତିରେ ଚାଷବାସ କରି ଲାଭବାନ୍‌ ହେବା । ଗୋଟିଏ ବୟନ ସମିତି ମଧ୍ଯ ଗଢ଼ାଗଲା ! 
ସୂତାକଟା ଓ ଲୁଗା ବୁଣିବା ଏହି ସମିତିର କାର୍ଯ୍ୟ ଥୁଲା । ବିଦ୍ୟାଳୟ ଛାତ୍ର ଆସି ସୂତା 
କାଟିଲେ । ହାତକଟା ସୂତାରେ ଲୁଗା ବୁଣାହେଲା । ଗୋଦାବରୀଶ ମହାପାତ୍ର ଟ୍ରେନିଂ 
ପାଇ ଏଥୁରେ ରହିଲେ । ନାନା ରଙ୍ଗର ଲୁଗା ବୁଣା ହେଲା । ଲୁଗା ସହିତ ଗାମୁଛା, 
ତଉଲିଆ ମଧ୍ଯ ବୁଣା ହୋଇ ବିକାହେଲା । କେବଳ ଏତିକି ନୁହେଁ, ଏକ ଜାତୀୟ ଶିଳ୍ପ 
ସଦନ ଗଢ଼ାଗଲା । ଏଥୁରେ ଦିଆସିଲି କାରଖାନା ବସାଇବାକୁ ସ୍ଥିର ହେଲା । ଏଥୁପାଇଁ 
ଯନ୍ତ୍ରପାତି କିଣାଗଲା । ଯନ୍ତ୍ର ଚଳେଇବାପାଇଁ ଲୋକେ ଆସିଲେ । ୧୯୨୩ ମସିହା 
ବେଳକୁ ଦିଆସିଲି ତିଆରି ହୋଇ ବାହାରିଲା । ବହୁ ଲୋକେ ଏଥୁରେ ଚାକିରି ପାଇଲେ । 
ଶିଳ୍ପ ପ୍ରତିଷ୍ଠା ପାଇଁ ସ୍ଥାନୀୟ ଲୋକଙ୍କ ଆଗ୍ରହ ବଢ଼ିଲା । 


ଜାତୀୟ ଶିଳ୍ପ ସଦନ ପାଖକୁ ନ୍ୟାସନାଲ ଇଣ୍ଡଷ୍ଟିଆଲ ହୋମ୍‌ ଲାଇବ୍ରେରୀ ନାମରେ 
ଗୋଟିଏ ପାଠାଗାର ମଧ୍ଯ ଖୋଲାଗଲା । କେତୋଟି ଇଂରାଜୀ ଓ ଓଡ଼ିଆ ପୁସ୍ତକ ସେଠାକୁ 
ମଗାଗଲା । ଅବସର ସମୟରେ କୃଷକ ସମିତିର ଓ ବୟନ ସମିତିର ସଦସ୍ୟମାନେ ଓ 

ପଣ୍ତିତ ଗୋଦାବରୀଶ ମିଶ୍ର ୧୬୩ 


ଜାତୀୟ ବିଦ୍ୟାଳୟର ଛାତ୍ର ଓ ଶିକ୍ଷକମାନେ ଏଠାରେ ପଢ଼ିବାର ସୁଯୋଗ ପାଇଲେ । 
ଗୋଟିଏ ଆଲୋଚନା ସଭା ମଧ୍ଯ ଗଢ଼ାଗଲା । ସମୟ ବ୍ୟବଧାନରେ ଦେଶର ବିଭିନ୍ନ 
ସମସ୍ୟା ଉପରେ ଆଲୋଚନା ହେଲା । ଏହି ଆଲୋଚନା ସରସ ଓ ଉପଭୋଗ୍ୟ 
ହେଉଥଲା । ଗୋଦାବରୀଶ ଏହି ଆଲୋଚନାରେ ଭାଗ ନେଉଥୁଲେ । 


ସହଯୋଗ ସମିତିର କାର୍ଯ୍ୟପ୍ରଣାଳୀ ତଦାରଖ କରିବା ପାଇଁ ସମୟେ ସମୟେ 
ବିଭାଗୀୟ କର୍ମଚାରୀମାନେ ଆସୁଥଲେ । ୧୯୨୪ ମସିହା ଆଡ଼କୁ ଏହା ସରକାରଙ୍କ 
ବିଷ ଦୃଷ୍ଟିରେ ପଡ଼ିଲା । ଗୋଦାବରୀଶଙ୍କ ଅନୁଷ୍ଠାନଟି ସରକାର ବିରୋଧୀ ବୋଲି ବିବେଚିତ 
ହେଲ। । ଶେଷକୁ ହିସାବପତ୍ରରେ ଗୋଳମାଳ ଥିବା ଦେଖାଇ ସରକାର ମୋକଦ୍ଦମା 
ରୁଜୁ କଲେ । ଫଳରେ ସହଯୋଗ ସମିତିଟି ଭାଙ୍ଗିଗଲା । ସଭ୍ୟମାନଙ୍କଠାରୁ କ୍ଷତିପୂରଣ 
ଆଦାୟ କରିବା କଥା ହେଲା । ସେହି ଘଟଣାରେ ଗୋଦାବରୀଶଙ୍କୁ କେତେଦିନ ଜେଲରେ 
ରହିବାକୁ ବି ପଡ଼ିଲା । ମୋକଦ୍ଦମାଟି ଦୂୁଇବର୍ଷଯାଏଁ ଚାଲିଥୁଲା । 


ବାଣପୁରରେ ଥବା ଜାତୀୟ ବିଦ୍ୟାଳୟଟି ମଧ୍ଯ ବନ୍ଦ ହୋଇଗଲା । 


ଇନ୍ନସୁରାନରସ ଏଜେଣ୍ଟ୍‌ 


ଗୋଦାବରୀଶ ଲକ୍ଷ୍ମୀ ଇନ୍‌ସୁରାନନସର ଓଡ଼ିଶା ପକ୍ଷରୁ ମୁଖ୍ଯ ଏଜେଣ୍ଟ ଥୁଲେ । 
ଏଥୁରୁ ସେ ଭଲଭାବରେ ଚଳିପାରିଲେ । ପାଖରେ ଆଣି ପିଲାମାନଙ୍କୁ ରଖିଲେ । 


ଜନସେବା 

ଗୋଦାବରୀଶ ଏଥୁ ମଧ୍ୟରେ ଜନସେବାରେ ନିଜକୁ ନିୟୋଜିତ କରିଥୁଲେ । 
ସେତେବେଳେ ଇଂରେଜମାନଙ୍କ ରାଜତ୍ଵ ଚାଲିଥାଏ । ଲୋକଙ୍କର କୌଣସି ଅଧୂକାର ନ 
ଥିଲେ ମଧ୍ଯ ପ୍ରଭୁତ୍ଵ ଦେଖାଇବାରେ ଲୋକଙ୍କ ସଂଖ୍ୟା କମ୍‌ ନ ଥୁଲା । ଗୀାଗଣ୍ଡାରେ 
କଳିତକରାଳ ଲାଗି ରହିଥୁଲା । ସେହି ସବୁ ଗଗଣ୍ଡାରୁ ଲୋକେ ମାଲିମୋକଦମା ତୁଟାଇ 
ଦେବାପାଇଁ ତାଙ୍କ ପାଖକୁ ଆସୁଥିଲେ । ସେ ମଧ୍ଯ ଗାଗଣ୍ଡା ବୁଲି ଏହି ସବୁ ଛୋଟ ଛୋଟ 
ମାଲିମୋକଦ୍ଦମା ତୃଟାଇ ଦେଉଥୂଲେ । ଫଳରେ ପ୍ରତିଦିନ ତାଙ୍କ ଦୁଆରେ ଲୋକେ ରୁଣ୍ଡ 
ହେଉଥିଲେ | ତାଙ୍କୁ ତାଙ୍କର ବାପ ମାଆ ବୋଲି ମନେ କରୁଥିଲେ । ଗୋଦାବରୀଶ ଲୋକଙ୍କୁ 
ଅଭାବ ଅସୁବିଧାରେ ସାଧ୍ଯମତେ ସାହାଯ୍ୟ କରୁଥିଲେ । ବିଧବା ବା ଅକମ୍ମଣ୍ୟ ବ୍ୟକ୍ତିଙ୍କୁ 
୫ଟଙ୍କା ପର୍ଯ୍ୟନ୍ତ ଦେଉଥୁଲେ ବା କାହା ପାଖକୁ ପଠାଇ ଦେଉଥଲେ । ଅଭାବରେ ଥବା 
ଛାତ୍ରମାନଙ୍କ ପ୍ରତି ସେ ବିଶେଷ ଦୃଷ୍ଟି ଦେଉଥୁଲେ । ସାଧ୍ୟମତେ ଅତିଥ ଚଟା ମଧ୍ଯ କରୁଥୁଲେ । 


ପତ୍ରିକା ପ୍ରକାଶନ 
ଓଡ଼ିଶାର ପୁରପଲ୍ଲୀର ଅଭାବ ଅସୁବିଧାକୁ ସର୍ବସାଧାରଣ ଦୃଷ୍ଟିକୁ ଆଣିବାପାଇଁ 
ସେ ଏକ ସାପ୍ତାହିକ ପତ୍ରିକା ବାହାର କଲେ । ତାହାର ନାମ ଦେଲେ ‘ଲୋକମୁଖ' । 

୧୬୪ ଯଶୋଦେହେ ଆୟୁଷ୍ମାନନ 


ପତ୍ରିକାଟି ବ୍ରହ୍ମପୁରର ‘ ଆଶା” ପ୍ରେସ୍‌ରେ ଛପା ହେଲା । ସେ ଏହାର ସମ୍ପାଦକ ଥଲେ । 
ବଳିଷ୍ପ ଲେଖା ବଳରେ ପ୍ରତ୍ରିକାର ବେଶ୍‌ ପ୍ରସାର ହେଲା । ଏହାର ମଧ୍ଯ ବହୁ ଗ୍ରାହକ 
ହେଲେ । ମାତ୍ର ଦୁଇବର୍ଷ ଚାଲିବାପରେ ପତ୍ରିକାଟି ବନ୍ଦ ହୋଇଗଲା । 


କମଳା ଚାଷ 

ବାଣପୁର ପାଖ ଲୋଧଭୂଇଁ ପାଖକୁ ୩୦/୪୦୯ ଏକର ଜମି ଗୋଦାବରୀଶ ପଟା 
ନେଲେ । ସ୍ଥାନଟି ଅରଣ୍ୟାବୃତ ଥଲା । ଜଙ୍ଗଲ ସଫା କରି ପ୍ରାୟ ଏକହଜାର ପାଟ 
କମଳାଗଛ ଲଗାଇଲେ । କେତେ ବର୍ଷ ପରେ କମଳା ଫଳିଲା ଓ ବିକ୍ରି ମଧ୍ୟ ହେଲା । 
ସେହି ବଗିଚାରେ ମହୁ ବାକ୍ସ ରଖି ମହୁଚାଷ ମଧ୍ଯ କରାଗଲା । 

ଗୋଦାବରୀଶ ଖୋର୍ଧା ଲୋକାଲ ବୋର୍ଡ଼ ଓ ପୁରୀ ଜିଲ୍ଲା ବୋର୍ଡ଼ର ସଭ୍ୟ ଥଲେ । 
ଏହାଛଡ଼ା ପାଟଣା ବିଶ୍ବବିଦ୍ୟାଳୟର ସିନେଟ ସଭ୍ୟ ଥଲେ । ପାଠ୍ୟପୁସ୍ତକ ଓ ଅନ୍ୟାନ୍ୟ 
ପୁସ୍ତକ ଲେଖୁଥାନ୍ତି । ଏମ୍‌. ଏ. ଓ ବି.ଏ. ଶ୍ରେଣୀର ପରୀକ୍ଷକ ମଧ୍ଯ ଥାଆନ୍ତି । ସେଗୁଡ଼ିକ 
ସେ ଅତି ନିଷ୍ଠାପର ଭାବେ ତୁଲାଉଥୁୂଲେ । 


ଗାନ୍ଧିଜୀଙ୍କ ବାଣପୁର ଆଗମନ 

୧୯୨୭ ମସିହାରେ ଗାନ୍ଧିଜୀ ଅସହଯୋଗ ବାର୍ଉା ପ୍ରଚାର ପାଇଁ ଓଡ଼ିଶା ଆସିଲେ । 
ସେହି ସମୟରେ ସେ ବାଣପୁରକୁ ଆସିବା ପାଇଁ ଖବର ଦେଇଥାନ୍ତି । ଗାନ୍ଧିଜୀ ବାଣପୁର 
ଆସି ଗୋଦାବରୀଶଙ୍କ ଚାଳଘରେ ରହିଲେ । ଘରଟି ଆଗରୁ ଗୋବରରେ ଲିପାପୋଛା 
ହୋଇଥାଏ । ବାଲୁଙ୍କେଶ୍ବର ତୋଟା ପାଖରେ ସଭା ହେଲା । ସଭା ଶେଷ ହେବା ପରେ 
ଗାଛିଜୀ ସେଇ ଚାଳଘରେ ରହିଲେ । ଗୋଦାବରୀଶ ଗାନ୍ଧିଜୀଙ୍କ ପାଇଁ କଲିକତାରୁ କିଛି 
ଫଳ ମଗାଇଥୂଲେ । ମାତ୍ର ଗାନ୍ଧିଜୀ ସେ ସବୁ ଖାଇ ନ ଥଲେ । ବାଣପୁର ନିକଟ 
ମାଳଅଞ୍ଚଳର କେତେକ ଫଳମୂଳ ଖାଇ ସେ ରାତି କଟାଇଲେ । ପରେ ସେ ତାଙ୍କ 
Young India (ୟଙo୍ଗ-ଇଶ୍ରିଆ ) ପତ୍ରିକାରେ ଗୋଦାବରୀଶଙ୍କୁ ପ୍ରଶଂସା କରି ଲେଖା 
ପ୍ରକାଶ କରିଥଲେ । 


ଉଚ୍ଚଇଂରାଜୀ ବିଦ୍ୟାଳୟ ପ୍ରତିଷ୍ଠା 


ଗୋଦାବରୀଶ ବାଣପୁରରେ ଶିକ୍ଷା ବିସ୍ତାର ଦିଗରେ ମନ ଦେଲେ । ସେତେବେଳେ 
ବାଣପୂରରେ ଉଚ୍ଚଇଂରାଜୀ ବିଦ୍ୟାଳୟ ନ ଥୁଲା । ପିଲାମାନେ ଖୋର୍ବ। ହାଇସ୍ଟ୍ଲ ପ୍ରଭୃତି 
ଦୂରଦୃରାନ୍ତ ବିଦ୍ୟାଳୟମାନଙ୍କୁ ଉଚ୍ଚ ଶିକ୍ଷା ପାଇଁ ଯାଉଥୂଲେ । ସେ ବାଣପୁରରେ ୧୯୩୦ 
ମସିହା ଜାନୁୟାରୀ ୧ ତାରିଖରେ କେତେଜଣ ଛାତ୍ରଙ୍କୁ ନେଇ ଅଷ୍ଟମ ଶ୍ରେଣୀ ଖୋଲିଲେ । 
ବାମନ ଚରଣ ଦାସ ଶିକ୍ଷକ ଭାବେ ନିଯୁକ୍ତ ହେଲେ । ପରେ ପରେ ଛାତ୍ରାବାସ ନିର୍ମାଣ 
କରାଗଲା ! ସତ୍ୟବାଦୀ ବନବିଦ୍ୟାଳୟ ଭଳି ଆମ୍ବ ପଣସ ତୋଟାରେ ପାଠ ପଢ଼ାଗଲା । 


Digitized by srujanika@gmail.com 


ପଣ୍ଡିତ ଗୋଦାବରୀଶ ମିଶ୍ର ୧୬୫ 


କଟକ ଜିଲ୍ଲାର ବାଗଲପୁର, ପୁରୀ ଜିଲ୍ର ରଣପୁର, ନୟାଗଡ଼, ଖଣ୍ଡପଡ଼ା, ଖଲିକୋଟ, 
ଏପରିକି ସିଂହଭୂମ ଆଡ଼ୁ ପିଲା ଆସି ଏଠାରେ ପଢ଼ିଲେ । ଉପଯୁକ୍ତ ଶିକ୍ଷକ ବି ମିଳିଲେ । 
ସେ ସମୟର ଶିକ୍ଷକ ଥୁଲେ ଚନ୍ଦ୍ରଶେଖର ମିଶ୍ରର ନୀଳମଣି ମିଶ୍ର ମାୟାଧର ମାନସିଂହ 
ପ୍ରଭୃତି । “ବନଫ୍ୁଲ” ନାମକ ପତ୍ରିକା ମଧ୍ଯ ପ୍ରକାଶ ପାଇଲା । ବିଦ୍ୟାଳୟର ସ୍ଥାୟୀ ଗୃହ 
ନିର୍ମାଣ ପାଇଁ ଜୟପୁର ମହାରାଜା ବିକ୍ରମ ଦେବ ସେତେବେଳେ ବିଦ୍ୟାଳୟକୁ 
୨୦୦ ୦ଟଙ୍କା ଦେଇଥିଲେ । ୧୯୩୪ ମସିହାରେ ବିଦ୍ୟାଳୟକୁ ସରକାରୀ ମଞ୍ରି 
ମିଳିଲ। । ପ୍ରଥମ ପରିଚାଳନା ବୋଡଡ଼ର ସଭାପତି ଥୁଲେ ନିଜେ ଗୋଦାବରୀଶ । 
ଗୋଦାବରୀଶ ମହାପାତ୍ର ଏହାର ସଂପାଦକ ଥଲେ । ଏହି ବିଦ୍ୟାଳୟଟି ପ୍ରତିଷ୍ଠା କରିବାରେ 
ଗୋଦାବରୀଶଙ୍କୁ ନାନା ବାଧାବିଘ୍ର ସମ୍ମୁଖୀନ ହେବାକୁ ପଡ଼ିଥଲା । 


ପ୍ରାଚୀ ଇନନସୁରାନୁସ କମ୍ପାନୀ 

ସେତେବେଳେ ଓଡ଼ିଶାରେ କୌଣସି ଜୀବନ ବୀମା କମ୍ପାନୀ ନ ଥୁଲା । ବାହାର 
ପ୍ରଦେଶର କମ୍ପାନୀମାନେ ଓଡ଼ିଶାରେ କାର୍ଯ୍ୟ କରୁଥିଲେ । ଫଳରେ ଓଡ଼ିଶାର ପୁଞ୍ଜର 
ଲାଭ ଓଡ଼ିଶାବାସୀ ପାଉ ନ ଥଲେ । ସେ ଅସୁବିଧା ଦୂର କରିବାପାଇଁ ଓ ଓଡ଼ିଆମାନଙ୍କୁ 
ଚାକିରି ଦେବା ଉଦ୍ଦେଶ୍ୟରେ ଏକ ନୂଆ ଜୀବନ ବୀମା କମ୍ପାନୀ ଗଢ଼ିଲେ । ତାର ନାମ 
ହେଲା, ‘ପ୍ରାଚୀ ଇନ୍ସସୁରାନସ କମ୍ପାନୀ” । ସେ ଏହାର ପ୍ରାଣ ପ୍ରତିଷ୍ଠାତା ଥୁଲେ । ଭିନ୍ନ 
ଭିନ୍ନ ଅଞ୍ଚଳରେ ଏହାର ଏଜେଣ୍ଟମାନେ ନିଯୁକ୍ତ ହେଲେ । ମାତ୍ର ଏହା ବିଭିନ୍ନ କାରଣରୁ 
ସ୍ଥାୟୀ ହୋଇ ପାରି ନ ଥୁଲା । 


ସ୍ଵତନ୍ତ୍ର ଉଳ୍କଳ ପ୍ରଦେଶ ଗଠନ ଓ ବିଧାନସଭା ନିର୍ବାଚନ 

୧୯୩୬ ମସିହାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ଗଠିତ ହେଲା । ସେତେବେଳେ 
ଉତ୍କଳ କଂଗ୍ରେସର ସଭାପତି ଥାଆନ୍ତି ନୀଳକଣ୍ଠ ଦାସ । ଗୋଦାବରୀଶ ଉତ୍କଳ କଂଗ୍ରେସର 
ସମ୍ପାଦକ ଥଲେ । 

୧୯୩୫ ଭାରତ ଶାସନ ଅନୁଯାୟୀ ୧୯୩୬-୩୭ ମସିହାରେ ନିର୍ବାଚନ ହେଲା । 
ନୀଳକଣ୍ଠ ପ୍ରଧାନମନ୍ତ୍ରୀ ହେବେ ବୋଲି କଥା ହେଲା; କିନ୍ତୁ ସେ ଏହି ନିର୍ବାଚନରେ ପ୍ରାର୍ଥୀ 
ହୋଇ ନ ଥୁଲେ । ସେ କଂଗ୍ରେସର ସଭାପତି ଭାବେ କଂଗ୍ରେସର ପ୍ରାର୍ଥୀଙ୍କୁ ଜିତାଇବାପାଇଁ 
ଓଡ଼ିଶାର ଏକ ପ୍ରାନ୍ତରୁ ଅନ୍ୟ ପ୍ରାନ୍ତ ଯାଏ ବୁଲିଲେ । ତାଙ୍କ ପ୍ରଚେଷ୍ଟାରୁ ୩୭ଟି ସ୍ଥାନରୁ 
କଂଗ୍ରେସର ୩୬ ଜଣ ପ୍ରାର୍ଥୀ ନିର୍ବାଚନରେ ଜୟଯୁକ୍ତ ହେଲେ । ଗୋଦାବରୀଶ ମଧ୍ଯ 
ପୁରୀରୁ ନିର୍ବାଚିତ ହେଲେ । ନୀଳକଣ୍ଟଙ୍କୁ କିନ୍ତୁ ପ୍ରଧାନମନ୍ତ୍ରୀ ନ କରାଇଦେବାପାଇଁ ଚକ୍ରାନ୍ତ 
ଚାଲିଲା । ଶେଷରେ ବିଶ୍ବନାଥ ଦାସ କଂଗ୍ରେସ ମନ୍ତ୍ରିମଣ୍ଡଳ ଗଢ଼ିଲେ । 

ଗୋଦାବରୀଶ ଇଂରାଜୀରେ ଭଲ ବକ୍ତା ଦେଇପାରୁଥଲେ । ସେ ୧୯୨ ୪ ମସିହାରୁ 
ଅପ୍ରତିଦୂନ୍ଦ୍ରୀ ଭାବରେ ବା କେତେବେଳେ ପ୍ରତିଦ୍ଧନ୍ଦିତାରେ ପ୍ରତିପକ୍ଷକୁ ହରାଇ ୧୯୩୬ 

୧୬୬ ଯଶୋଦେହେ ଆଯୟୁଷ୍ମାନ୍‌ 


ମସିହା ପର୍ଯ୍ୟନ୍ତ ବିହାର-ଓଡ଼ିଶା ଲାଟସଭାର ସଭ୍ୟ ଥିଲେ । ସେତେବେଳେ ସେ ଯେଉଁ 
ଇଂରାଜୀରେ ବକ୍ତତ। ଦେଉଥ୍‌ଲେ, ସେଥିରେ ଇଂରେଜ ଲୋକଙ୍କ ମୁଣ୍ଡ ତଳକୁ 
ହୋଇଯାଉଥିଲା । ସେ ଓଡ଼ିଶା ବିଧାନସଭାରେ ମଧ୍ଯ ଉଚ୍ଚକୋଟୀର ବକ୍ତାମାନ ଦେଇ 
ଜଣେ ଧୁରନ୍ଧର ବ୍ୟବସ୍ଥାପକ ଭାବେ ଗଣାହେଲେ । କଂଗ୍ରେସ ସରକାର ଗଢ଼ିଲେ ମଧ୍ଯ 
ସେ କଂଗ୍ରେସ ସରକାରଙ୍କ ସମାଲୋଚନା କରୁଥିଲେ । ସରକାରୀ ସଭ୍ୟମାନଙ୍କ 
ବିରୋଧରେ ସେ କଂଗ୍ରେସ ଉଚ୍ଚ କର୍ମକର୍ରାଙ୍କ ପାଖରେ ନାନା ଅଭିଯୋଗ ଆଣିଥଲେ । 
ଏମାନଙ୍କର ଓକିଲ ଥଲେ ବ୍ରହ୍ମପୂରର ବିଶିଷ୍ଟ ଆଇନ୍ନଜୀବୀ ଲିଙ୍ଗରାଜ ପାଣିଗ୍ରାହୀ । 
ସେହି ଅଭିଯୋଗର ଅନୁସନ୍ଧାନ କରିଥିଲେ ଡଃ ରାଜେନ୍ଦ୍ର ପ୍ରସାଦ । 


୧୯୩୬ ମସିହାରେ ଗଠିତ ବିଶ୍ଵନାଥଙ୍କ ମନ୍ତ୍ରିମଣ୍ଡଳ କିଛି କାଳ ଚାଲିବାପରେ 
ଦ୍ଵିତୀୟ ବିଶ୍ଵଯୁଦ୍ଧ ସମୟରେ ବିଟିଶ ସରକାରଙ୍କ ପକ୍ଷରୁ ଯୁଦ୍ଧକୁ ବିରୋଧ କରି ଇସ୍ତଫା 
ଦେଲା । ଏହାପରେ ଲାଟ ଶାସନ ଅନ୍ୟୁନ ଅଢ଼େଇବର୍ଷ ଚାଲିଲା । 


ଅଣକଙଂଗ୍ରେସ ମନ୍ତ୍ରମଣ୍ଡଳ ଶିକ୍ଷାମନ୍ତ୍ରୀ ଭାବେ ଯୋଗଦାନ 


ସୁଭାଷ ଚନ୍ଦ୍ର ବୋଷଙ୍କ ନିର୍ଦ୍ଦେଶମତେ ପଣ୍ଡିତ ନୀଳକଣ୍ଠ ଦାସ ଅଣକଂଗ୍ରେସ ମନ୍ତ୍ରିମଣ୍ଡଳ 
ଗଢ଼ିବାର ପୁରୋଧା ହେଲେ ବୋଲି ଅ'ଗରୁ ବର୍ଣ୍ଣିତ । ପୂର୍ବପଟୁ ଜାପାନୀ ବା ସୁଭାଷ 
ବୋଷଙ୍କ ସୈନ୍ଯ ଆସିଲେ ସେମାନଙ୍କୁ ସମସ୍ତ ପ୍ରକାର ସହାୟତା ଦେବା ଲକ୍ଷ୍ୟ ନେଇ 
ଏହି ମନ୍ତ୍ରିମଣ୍ଡଳ ଗଢ଼ା ହୋଇଥଲା । ସମଗ୍ର ଭାରତରେ ଓଡ଼ିଶା ଏକମାତ୍ର ପ୍ରଦେଶ 
ଯେଉଁଠିକି ଏ ପ୍ରକାର ମନ୍ତ୍ରିମଣ୍ଡଳ ଗଢ଼ା ହୋଇଥଲା । ଏହି ମନ୍ତ୍ରିମଣ୍ଡଳଟି ପାରଳା ମହାରାଜା 
କ୍ରଷ୍ଣଚନ୍ଦ୍ର ଗଜପତିଙ୍କ ନେତୃତ୍ନରେ ଗଢ଼ା ହୋଇଥଲା । ଗଜପତି ନିଜ ହସ୍ତରେ ଆଇନ୍‌ ଓ 
ଶୃଙ୍ଖଳା ରଖିଥିଲେ । ଏହି ମନ୍ତ୍ରିମଣ୍ଡଳରେ ଗୋଦାବରୀଶ ଅର୍ଥ ଓ ଶିକ୍ଷାମନ୍ତ୍ରୀ ଭାବେ 
ଯୋଗ ଦେଲେ । ଶୋହାନ ଖୀ ଥଲେ ସ୍ବାସ୍ଥ୍ୟମନ୍ତ୍ରୀ । 
ଉତ୍କଳ ବିଶ୍ବବିଦ୍ୟାଳୟ 

ଶିକ୍ଷା ବିଭାଗ ଦାୟିତ୍ଵରେ ଥୁଲାବେଳେ ଗୋଦାବରୀଶ ଏକ ବିଶ୍ଵବିଦ୍ୟାଳୟ ପ୍ରତିଷ୍ଠା 
ଦିଗରେ ଦୁତ ପଦକ୍ଷେପ ନେଲେ । ଶେଷରେ ୧୯୪୩ ମସିହା ନଭେମ୍ବର ୨୩ ତାରିଖରେ 
ଉକ୍ସଳ ବିଶ୍ଵବିଦ୍ୟାଳୟ ସ୍ଥାପିତ ହେଲା । ମୟୂରଭଞ୍ଜର ମହାରାଜା ଶ୍ରୀ ପ୍ରତାପଚନ୍ଦ୍ର ଭଞ୍ଜଦେଓ 
ଏହାର ପ୍ରୋ-ଚାନସେଲର ଭାବେ ନିଯୁକ୍ତ ହେଲେ । 

ଉକ୍ସଳ ବିଶ୍ବବିଦ୍ୟାଳୟର ଅନ୍ୟତମ ସ୍ରଷ୍ଟା ହୋଇ ଓ ସମସ୍ତ ଯୋଗ୍ୟତା ଥୁବା 
ସତ୍ତ୍ବେ ଗୋଦାବରୀଶ ପରବର୍ରୀ କାଳରେ ଏହି ବିଶ୍ଵବିଦ୍ୟାଳୟର କୁଳପତି ହୋଇପାରି 
ନ ଥୁଲେ । ଏହାହି ଭାଗ୍ୟର ବିଡ଼ମ୍ବନା ! 


ତାଙ୍କ ସମୟରେ କଟକରେ ହାଇକୋର୍ଟ ଓ ମେଡ଼ିକାଲ କଲେଜର ଶୁଭ 
ଦି ଅଆଗଲ। । 

ପଣ୍ତିତ ଗୋଦାବରୀଶ ମିଶ୍ର ୧୬୭ 


ଗୋଦାବରୀଶ ଆଦର୍ଶବାଦୀ ଥୁଲେ । ସେ କେତେକ ଲକ୍ଷ୍ୟ ନେଇ ମନ୍ତ୍ରୀପଦ ଗ୍ରହଣ 
କରିଥୂଲେ । ସେ ଲେଖିଛନ୍ତି - “ ମନ୍ତୀପଦ ଗ୍ରହଣ କଲାବେଳେ ମୁଁ ସେହି ଅନୁସାରେ 
କେତେକ କାର୍ଯ୍ୟ କରିବି ବୋଲି ସ୍ଥିର କରିଥିଲି । ସମୂହ ଭାବରେ ଦେଶର ସ୍ବାଧୀନତା 
ଲାଭ, ଓଡ଼ିଆ ଜାତିର ପୁନର୍ଗଠନ ତାହାର ଅନ୍ତର୍ଗତ ଥୁଲା । ସତ୍ୟ ଓ ନ୍ୟାୟ ଉପରେ 
ପ୍ରତିଷ୍ଠିତ ପନ୍ଧାରେ ଏ କାର୍ଯ୍ୟ କରିବାକୁ ମୁଁ ବରିନେଇଥୁଲି ।' 

ମନ୍ତ୍ରୀ ଥଲାବେଳେ ଗୋଦାବରୀଶ ପ୍ରତିଶ୍ରୁତି ଅପେକ୍ଷା କାର୍ଯ୍ୟଦକ୍ଷତା ଉପରେ ଜୋର୍‌ 
ଦେଉଥୂଲେ । ଜଣେ ଆସି.ସି.ଏସ୍‌. ଅଫିସରଙ୍କର ଫାଇଲ୍‌ରେ ଭୁଲ୍‌ ଇଂରାଜୀ ବନାନ 
ଦେଖି ସେ ଗାର ଟାଣି ମନ୍ତବ୍ୟ ଦେଇଥିଲେ ଯେ ଆଇ.ସି.ଏସ୍‌. ଅଫିସରଙ୍କଠାରୁ ଶୁଦ୍ଧ 
ଇଂରାଜୀ ଆଶା କରିବା ସ୍ଵାଭାବିକ । 


୧୯୪୬ ମସିହା ଜାନୁୟାରୀ ମାସରେ ଦଶହଜାର ଲୋକଙ୍କ ପଟୁଅଆରରେ 
ଗୋଦାବରୀଶ ଥରେ ନିଜ ଗାଁକୁ ଯାଉଥ୍‌ବାବେଳେ ଦୂରରୁ ଚାହାଳି ଅବଧାନ ଗିରିଧାରୀ 
ମହାନ୍ତିଙ୍କୁ ଦେଖି ଭକ୍ତିଭରା ନମସ୍କାର ଜଣାଇ ତାଙ୍କର ଆଶୀର୍ବାଦ ଭିକ୍ଷା କରିଥୁଲେ । 


ଅଣକଂଗ୍ରେସ ମନ୍ତ୍ରିମଣ୍ଡଳ କିନ୍ତୁ ବହୁକାଳ ରହିପାରି ନ ଥଲେ । ପଶ୍ତିତ ନୀଳକଣ୍ଠ 
ମନ୍ତ୍ରିମଣ୍ଡଳର ପୁରୋଧା ଥଲେ । ସେ କିନ୍ତୁ ବର୍ମା ସୀମାନ୍ତରେ ଥୁବା ସୁଭାଷ ଚନ୍ଦ୍ର ବୋଷଙ୍କ 
ସହିତ ଯୋଗସୂତ୍ର ରଖିଥିଲେ । ବସ୍ତୁତଃ ତାଙ୍କୁ ସାହାଯ୍ୟ ଦେବା ଉଦ୍ଦେଶ୍ୟରେ ମନ୍ତ୍ରିମଣ୍ଡଳ 
ଗଢ଼ାହୋଇଥ୍‌ଲା | ତାଙ୍କ ପାଖକୁ ଯିବାକୁ ଦଇଜଣ ଓଡ଼ିଆଙ୍କୁ ପଠାଯାଇଥୁଲା । ସେମାନଙ୍କୁ 
ବର୍ମା ସୀମାନ୍ତଯାଏଁ ଯିବାକୁ ଅନୁମତି ଦେବାକୁ ପାରଳା ମହାରାଜା ବଙ୍ଗର ରିଫ୍ବ 
ସେକ୍ରେଟେରୀଙ୍କ ପାଖକୁ ପତ୍ର ଦେଇଥଲେ । ସେ ପତ୍ର କିନ୍ଧୁ ଗୋଏନ୍ଦା ପୋଲିସ ହାତରେ 
ପଡ଼ିଲା । ନୀଳକଣ୍ଠ ଓ ମନ୍ତ୍ରିମଣ୍ଡଳର ଏହି ମାରାତ୍ମକ କାର୍ଯ୍ୟକଳାପ ଓଡ଼ିଶାର ଲାଟ୍‌ 
ସାହେବ ଜାଣିବାକୁ ପାଇଲେ । ସେ ପାରଳା ମହାରାଜାଙ୍କୁ ଡକାଇ ସଙ୍ଗେ ସଙ୍ଗେ ନୀଳକଣ୍ଠ 
ଦାସ ପ୍ରଭୂତିଙ୍କୁ ମନ୍ତ୍ରିମଣ୍ଡଳରୁ ବାହାର କରିଦେବାକୁ ପରାମର୍ଶ ଦେଲେ । ମାତ୍ର ତାହା 
ସମ୍ଭବ ନୁହେଁ ବୋଲି ପାରଳା ମହାରାଜା ଉପଲବ୍ଧି କରି ପୁରୀ ରାଜଭବନରେ ମନ୍ତ୍ରିମଣ୍ଡଳର 
ଇସ୍ତଫା ଦେଲେ । 

ଯୁଦ୍ଧ ବିରୋଧରେ କଂଗ୍ରେସ ନେତାମାନେ ସତ୍ୟାଗ୍ରହ ଚଳାଇ କାରାବରଣ 
କରିଥଲେ । ସେତିକିବେଳେ ମନ୍ତ୍ରିମଣ୍ଡଳରେ ଯୋଗ ଦେଇଥିବା ହେତୁ ନୀଳକଣ୍ଠଙ୍କ ଭଳି 
ଗୋଦାବରୀଶ ମଧ୍ୟ ଘୋର ଆଲୋଚନାର ପାତ୍ର ହେଲେ । ଓଡ଼ିଶା ବିଧାନସଭାରେ 
ଜଣେ କଂଗ୍ରେସ ସଭ୍ୟ ଗଦାଧର ଦତ୍ତ ଗୋଦାବରୀଶ ପ୍ରଭୂତିଙ୍କୁ ବିଶ୍ଵାସଘାତକ କହିବାକୁ 
ପଛାଇ ନ ଥଲେ । ମାତ୍ର ଯୁଦ୍ଧକାଳୀନ ମନ୍ତ୍ରିମଣ୍ଡଳର ସେହି ଅଧ୍ୟାୟଟି ଯେ କେତେ 
ଗୌରବୋଜ୍ଧଳ ଥଲା, ତାହା କଳ୍ପନା ସୁଦ୍ଧା କରି ହୁଏ ନାହିଁ । 

୧୬୮ ଯଶୋଦେହେ ଆଯୟୁଷ୍ମାନ 


ସ୍ଵାଧୀନ ଭାରତର ପ୍ରଥମ ନିର୍ବାଚନ 


୧୯୪୭ ମସିହାରେ ଦେଶ ସ୍ଵାଧୀନ ହେଲା । ଅଣ କଂଗ୍ରେସ ମନ୍ତ୍ରିମଣ୍ଡଳରେ ଯୋଗ 
ଦେଇଥ୍‌ବାରୁ ଗୋଦାବରୀଶ, ନୀଳକଣ୍ଠ ପ୍ରଭୃତି କଂଗ୍ରେସ ଅନୁଷ୍ଠାନରୁ ବହିଷ୍କୃତ ହେଲେ । 
ଫଳରେ ୧୯୪୭ ମସିହା ସାଧାରଣ ନିର୍ବାଚନରେ ଗୋଦାବରୀଶ ଭାଗ ନେଇ ନ 
ଥଲେ । ୧୯୫୨ ମସିହା ନିର୍ବାଚନରେ “ସ୍ବାଧୀନ ଜନସଂଘ” ଦଳପକ୍ଷରୁ ସେ ବାଣପୁର 
- କୃଷ୍ଣପ୍ରସାଦ ନିର୍ବାଚନ ମଣ୍ଡଳୀରୁ ପ୍ରାଥୀ ହେଲେ ଓ ବିପୁଳ ବିଜୟ ହାସଲ କଲେ । 
ଜନସଂଘ ଦଳରୁ ସଭାପତି ପଣ୍ଡିତ ନୀଳକଣ୍ଡଙ୍କ ସମେତ ଚାରିଜଣ ନିର୍ବାଚିତ ହୋଇଥଲେ । 
କଂଗ୍ରେସ ଦଳ ଅପେକ୍ଷା ବିରୋଧୀ ଦଳମାନଙ୍କର ସଭ୍ୟ ଅଧକ ସଂଖ୍ୟାରେ ନିର୍ବାଚିତ 
ହେଲେ । କଂଗ୍ରେସ ଦଳରୁ ୬୬ ଓ ବିରୋଧୀ ଦଳମାନଙ୍କରୁ ୭୪ ଜଣ ନିର୍ବାଚିତ 
ହୋଇଥିଲେ । ମାତ୍ର ଆଦିବାସୀ କଂଗ୍ରେସ ନାମକ ଦଳର ନିର୍ବାଚିତ ହୋଇଥବା ପାଞ୍ଚକଣ 
ସଭ୍ୟ ଓ ଛଅଜଣ ସ୍ବାଧୀନ ପ୍ରାର୍ଥୀ ଭାବେ ନିର୍ବାଚିତ ହୋଇଥିବା ସଭ୍ୟଙ୍କୁ ନେଇ ମିଳିତ 
ମନ୍ତ୍ରିମଣ୍ଡଳ ଗଢ଼ାଗଲା । 


କ୍ଷୋଭ ପ୍ରକାଶ କରି ଗୋଦାବରୀଶ ‘ଦୈନିକ ପ୍ରଜାତନ୍ତ୍ର ରେ ଲେଖିଲେ - 
“ରାଜନୀତି କ୍ଷେତ୍ରରେ ବହୁତ ପେଞ୍ଚପାଞ୍ଚ ଚାଲେ । ତାହା ଏକ ବୁଵ୍ଧିର ଖେଳ, ସେ ବୁଝି 
ସୁବୁଵି ନୁହେଁ, ପ୍ରାୟ କୁବୁଦ୍ଧି ।”” ପୁଣି ସେ ଲେଖିଥିଲେ - “ଇଂରେଜୀ ଭାଷାରେ କହନ୍ତି 
ପ୍ରେମ ରାଜ୍ୟରେ ଓ ଯୁଦ୍ଧରେ ନ୍ୟାୟ ଅନ୍ୟାୟର ବିଚାର ନ ଥାଏ କିନ୍ତୁ ଗୋଟିଏ 
ବିଧାନସଭାର କାର୍ଯ୍ୟକାଳ ମଧ୍ଯରେ, ବିରୋଧ୍‌ ପକ୍ଷ ଛାଡ଼ି ସରକାର ପକ୍ଷକୁ ମାଙ୍କଡଚିତ୍ବ 
ମାରିବା ଗୋଟିଏ ନିତାନ୍ତ ଗରହିଁତ କାର୍ଯ୍ୟ ।” 

ଜନସଂଘ ଦଳର ମଧ୍ଯ ବିପର୍ଯ୍ୟୟ ଘଟିଲା । ଚାରିଜଣ ୧୯୫ ୨ ମସିହା ନିର୍ବାଚନରେ 
ନିର୍ବାଚିତ ହୋଇଥିଲେ । ନିର୍ବାଚନ ମୋକଦଦମାରେ ଦୁଇଜଣ ସଭ୍ୟ ପଦରୁ କଟିଗଲେ । 
ପଶ୍ଡିତ ନୀଳକଣ୍ଠ ଦାସ ଦୁଇଜଣିଆ ଦଳର ସଭାପତି ହୋଇ ରହିଲେ । ଶେଷରେ ସେ 
କଂଗ୍ରେସରେ ଯୋଗ ଦେବା ଫଳରେ ଦଳର ସତ୍ତା ଲୋପ ପାଇଲା । 

କଂଗ୍ରେସକୁ ଯିବା ନିମନ୍ତେ ଗୋଦାବରୀଶଙ୍କ ପାଖକୁ ପ୍ରସ୍ତାବ ଆସିଥୁଲା । ମାତ୍ର 
ସେ ପ୍ରସ୍ତାବ ତାଙ୍କର ଗ୍ରହଣଯୋଗ୍ୟ ହୋଇ ନ ଥୁଲା । କାରଣ ସମ୍ପର୍କରେ ସେ ଲେଖିଛନ୍ତି - 

*ଏକେତ ବିରୋଧୀ ପକ୍ଷକୁ ଦୁର୍ବଳ କରିବା ଉଚିତ ନୁହେଁ, ଦ୍ଵିତୀୟରେ, ସରକାର 
ପକ୍ଷର କୁକ୍ରିୟା ଭିତରେ ପଶି ମୁଁ ତାକୁ ତିଳେମାତ୍ର ସୁଧାରି ପାରିବି ନାହିଁ ବୋଲି ଅନୁଭବ 
କଲି । ତେଣୁ କଂଗ୍ରେସକୁ ଯିବା ବିରୋଧରେ ନିଷ୍ପତ୍ତି କଲି ।” 

ଗଣତନ୍ତ୍ର ପରିଷଦ ବିଷୟରେ ସେ କହିଥଲେ - “ଗଣତନ୍ତ୍ର ପରିଷଦ ଗୋଟିଏ 
ପ୍ରଗତିଶୀଳ ରାଜନୈତିକ ଦଳ । ମୁଁ ଭଲ ମନ୍ଦ ବୁଝି ବିଚାରି ଗଣତନ୍ତ୍ର ପରିଷଦର ସଭ୍ୟତ୍ 
ଗ୍ରହଣ କରୁଛି । 

ପଣ୍ତିତ ଗୋଦାବରୀଶ ମିଶ୍ର ୧୬୯ 


ଗଣତନ୍ତ୍ର ପରିଷଦରେ ଯୋଗଦାନ 
ଗୋଦାବରୀଶ ଗଣତନ୍ତ୍ର ପରିଷଦରେ ଯୋଗ ଦେଲେ ଓ ଦଳର ସଭାପତି ହେଲେ । 


ଭାଷା ଭିତିରେ ପ୍ରଦେଶ ଗଠନ ପ୍ରସଙ୍ଗ 


ଭାଷା ଭିରଭିରେ ପ୍ରଦେଶ ଗଠନପାଇଁ ସମଗ୍ର ଦେଶରେ ଦାବି ହେଲା । ଫଳରେ 
ଭାରତ ସରକାର ଏକ କମିସନ ବସାଇଲେ । ୧୯୫୬ ମସିହା ଜାନୁୟାରୀ ମାସରେ 
ଉତ୍କଳ ସମ୍ମିଳନୀ ଓ ଓଡ଼ିଶା ସରକାର ଉଭୟେ ଓଡ଼ିଆ ଭାଷାଭାଷୀ ଅଞ୍ଚଳକୁ ଓଡ଼ିଶା 
ଅନ୍ତରଭୁକ୍ତ କରିବାପାଇଁ ଯୁ୍ତି ପ୍ରମାଣ ସହ ସ୍ମାରକପତ୍ର ଦେଲେ । ବିଶେଷତଃ, ଷଢ଼େଇକଳା, 
ଖରସୁଆଁ ଭଳି ଦୁଇଟି ଓଡ଼ିଆ ଭାଷାଭାଷୀ ଅଞ୍ଚଳକୁ ଓଡ଼ିଶାରେ ମିଶାଇବାପାଇଁ ଅକାଟ୍ୟ 
ଯୁଭ୍ତି ଦର୍ଶାଇଲେ । ମାତ୍ର ବିହାରର ଦୁଙ୍ଗ ନେତାମାନଙ୍କ ପ୍ରଭାବରୁ ଏହି ଦୁଇଟି ଅଞ୍ଚଳକୁ 
ଓଡ଼ିଶା ସଙ୍ଗେ ସାମିଲ କରାଗଲା ନାହିଁ । ଓଡ଼ିଶାରେ ତେଣୁ ଘୋର ଅଶାନ୍ତି ଦେଖାଗଲା । 
କେନ୍ଦ୍ର ସରକାରଙ୍କ ବିରୋଧରେ ପ୍ରଦେଶବ୍ୟାପୀ ଆନ୍ଦୋଳନ ହେଲା । ଏହା ଏକାଦିକ୍ରମେ 
ଚାରିଦିନ ଧରି ଚାଲିଲା । ପୋଲିସ ଗୁଳିରେ ପୁରୀର ବେଙ୍ଗପାଣିଆ ଓ କଟକରେ ସୁନୀଲ 
ଦେ ମୃତ୍ୟୁବରଣ କଲେ । 


ଗୋଦାବରୀଶଙ୍କ ଏତିହାସିକ ଭୂମିକା 


ଓଡ଼ିଶା ସୀମା ଆନ୍ଦୋଳନ ବେଳେ ଗୋଦାବରୀଶ ଯେଉଁ ଭୂମିକା ଗ୍ରହଣ କରିଥୁଲେ, 
ତାର ପଟାନ୍ତର ନାହିଁ । ଷଢ଼େଇକଳା ଓ ଖରସୁଆଁ - ଏହି ଦୁଇଟି ରାଜ୍ୟକୁ ଓଡ଼ିଶାରେ 
ମିଶାଇବା ପାଇଁ ସେ ବହୁକାଳୁ ଉଦ୍ୟମ କରି ଆସୁଥଲେ । ଏପରିକି ଗଣତନ୍ତ୍ର ପରିଷଦର 
ସଭାପତି ଥିଲାବେଳେ ସେ ଓ ଗଣତନ୍ତ୍ର ପରିଷଦର ସହକାରୀ ସଭାପତି ରାଜବଲ୍ୁଭ 
ମିଶ୍ର ଓ କଂଗ୍ରେସର ବିଶିଷ୍ଠ ପଣ୍ଡିତ ନୀଳକଣ୍ଡଙ୍କ ସହିତ ଭାରତ ସରକାରଙ୍କ ଘରୋଇ 
ବିଭାଗ ମନ୍ତ୍ରୀ ଡଃ କୈଳାଶ ନାଥ କାଟ୍‌ଚୁଙ୍କୁ ଭୁବନେଶ୍ବରରେ ସାକ୍ଷାତ୍‌ କରିଥୁଲେ । 
ମାନ୍ୟବର ମନ୍ତ୍ରୀ ମହୋଦୟଙ୍କୁ ସମସ୍ତ ବିଷୟ ବୁଝାଇଥୂଲେ । ସେମାନେ କହିଥୂଲେ ଯେ 
ଏହି ଦୁଇଗୋଟି ରାଜ୍ୟ ପୂର୍ବରୁ ଓଡ଼ିଶାରେ ମିଶି ସାରିଥଲା । ସେହି ରାଜ୍ୟର ରାଜାମାନେ 
ରାଜ୍ୟ ଦୁଇଟିକୁ ଓଡ଼ିଶାରେ ମିଶାଇବା ନିମନ୍ତେ ଭାରତ ସରକାରଙ୍କ ହସ୍ତରେ ନ୍ଯସ୍ତ 
କରିଥିଲେ । ବିହାରରେ ନେଇ ମିଶାଇବା କଥା ହୋଇଥିଲେ ସେମାନେ ରାଜି ହୋଇ ନ 
ଥାନ୍ତେ । ମାତ୍ର ଭାରତ ସରକାର ଅଯଥା ହସ୍ତକ୍ଷେପ କରି ରାଜ୍ୟ ଦୃଇଟିକୁ ଓଡ଼ିଶାରୁ 
ନେଇ ବିହାରକୁ ଦେଇଦେଲେ । ଖରସୁଆଁ ଗୁଳିକାଣ୍ଡ ଗୋଟାଏ ବାହାନା ମାତ୍ର ଥିଲା । 
ସେତେବେଳେ ଭାରତ ସରକାର ରାଞ୍ଚକୁ ବିହାରରୁ ନେଇ ଓଡ଼ିଶା କିମ୍ବା ମଧ୍ଯପ୍ରଦେଶରେ 
ମିଶାଇବା କଥା ଭାବି ନାହାନ୍ତି । ମାତ୍ର ଓଡ଼ିଶା ବେଳକୁ ତାଙ୍କ ମନକୁ ଗଲା ଯେ ଓଡ଼ିଶା 
ସରକାର ସୁରୁଖୁରୁରେ ଶାସନ କାର୍ଯ୍ୟ ଚଳାଇ ନ ପାରି ଗୁଳିକାଣ୍ଡ ପର୍ଯ୍ୟନ୍ତ ଚାଲିଗଲେ । 
ମୟୂରଭଞ୍ଜ ସେ ପର୍ଯ୍ୟନ୍ତ ଓଡ଼ିଶାରେ ଅନ୍ତର୍ଗତ ହୋଇ ନ ଥିବାରୁ ଓଡ଼ିଶାରୁ ଷଢ଼େଇକଳା, 

୧୭୦ ଯଶୋଦେହେ ଆଯୟୁଷ୍ମାନ୍‌ 


ଖରସୁଆଁକୁ ଯିବାକୁ ବାଟ ନାହିଁ - ଯୁକ୍ତି ମଧ୍ଯ ଭାରତ ସରକାର କରିଥୁଲେ । କିୱ 
ମୟୂରଭଞ୍ଜର ଓଡ଼ିଶା ସହିତ ମିଶ୍ରଣ ହୋଇ ସାରିଥ୍‌ବା ଦୃଷ୍ଟିରୁ ଓ ଷଢ଼େଇକଳା - ଖରସୁଆଁକୁ 
ବାଟ ଫିଟିଥୁବା ଦୃଷ୍ଟିରୁ ସେ ଯୁକ୍ତି ମଧ୍ଯ ଗ୍ରହଣୀୟ ନୁହେଁ । ସୁତରାଂ ଷଢ଼େଇକଳା ଓ 
ଖରସୁଆଁକୁ ଓଡ଼ିଶାରେ ତୁରନ୍ତ ମିଶାଇବା ଉଚିତ ବୋଲି କହିଥୂଲେ । 


ମାନ୍ୟବର ଗୃହମନ୍ତ୍ରୀ ଡଃ କାଟ୍‌ଜୁ କିନ୍ଧ ଏଥୁରେ ସମ୍ମତ ହୋଇ ନ ଥୁଲେ । ସୀମା 
କମିସନ ଆଗରେ ଦାବି ଉପସ୍ଥାପିତ କରିବାକୁ କହି ନିଜ କର୍ଁବ୍ୟ ଶେଷ କଲେ। 


କାରାବରଣ 


ସୀମା ଆନ୍ଦୋଳନରେ କଟକରେ ଗୋଦାବରୀଶ ଗଣତନ୍ତ୍ର ପରିଷଦର ଅନ୍ୟ 
ନେତାମାନଙ୍କ ସହ ଗିରଫ ହୋଇ ଜେଲରେ ରହିଲେ ¦! ସେଠି ଜର ରୋଗରେ ପଡ଼ିଲେ । 
କେତେ ଦିନ ପରେ କାରାଗାରରୁ ଜ୍ଵରରୋଗ ଘେନି ବାଣପୁର ଫେରିଲେ । 


ସାହିତ୍ୟ ସାଧନା : ଗୀତିକବିତା 


କଲିକତାରେ ଥିଲାବେଳେ ଗୋଦାବରୀଶ କିଛି କବିତା ରଚନା କରିଥୁଲେହେୈ, 
ସତ୍ୟବାଦୀ ବନବିଦ୍ୟାଳୟ ହିଁ ତାଙ୍କ ସାଧନା ଓ ସ୍ରଷ୍ଟା ପ୍ରାଣର ପଟ୍ଟଭୂମି । ସତ୍ୟବାଦୀର 
ପ୍ରାକୃତିକ ଶୋଭାପୂର୍ଣ୍ଣ ମଧୁର ଆବେଷ୍ଟନୀ, ବିଶେଷତଃ ଛୁରିଅନା କୁଞ୍ଜର ନୈସର୍ଗିକ 
ସୌନ୍ଦର୍ଯ୍ୟ ତାଙ୍କ ହୃଦୟରେ କବିତ୍ବର ଅନିର୍ବଚନୀୟ ମଧୁର ମୂ୍ୁନା ତୋଳିଥୁଲା । 
ସତ୍ୟବାଦୀର ମନୋରମ ପରିବେଶ ତଥା ପୁତ୍ରପ୍ରତିମ ଛାତ୍ର ସହକର୍ମୀଙ୍କ ମେଳରେ 
ସେ ରାଶି ରାଶି କାବ୍ୟକବିତା ରଚନା କରିଥୁଲେ । 


କବି ତାଙ୍କ କବିତାଗୁଡ଼ିକୁ ନଅ ଭାଗରେ ବିଭକ୍ତ କରିଛନ୍ତି । ସେଗୁଡ଼ିକ ହେଲା, 
'କଳିକା”, ‘କିଶଳୟ”, ‘ଆଲେଖିକା”, ‘ଚୟନିକା”, “କୁସୁମ”, 'କବିତାୟନ', 
‘ଗୀତାୟନ', ‘ଗୀତିଗୁଛୁ' ଓ “ଶିଶୁ କବିତା” । ଆଲୋଚକ ଡଃ ଜାନକୀ ବଲ୍ଲଭ ମହାନ୍ତି 
ତାଙ୍କ କବିତାଗୁଡ଼ିକୁ ଆତ୍ମାନୁଭୂତିମୂଳକ, ଗାଥାତମ୍ମକ ଓ ବିଦେଶୀଭାବାନୁସରଣାମ୍ମକ 
ଭେଦରେ ତିନିଭାଗରେ ବିଭକ୍ତ କରିଛନ୍ତି । ଆତ୍ମାନୁଭୂତିମୂଳକ କବିତାରେ କବିଙ୍କ ବ୍ୟକ୍ତିଗତ 
ଜୀବନର ସୁଖ, ଦୁଃଖ, ହସ, କାନ୍ଦ, ପ୍ରେମ, ବିରହ ପ୍ରଭୂତି ଫୁଟି ଉଠିଛି । ଏଗୁଡ଼ିକରେ 
କବ ତାଙ୍କର ପିତା, ମାତା, ଭଗିନୀ, ବିଦ୍ୟାଳୟର ଛାତ୍ର ପ୍ରଭୃତିଙ୍କ ସ୍ମ ତି ଚାରଣ କରିଛନ୍ତି । 
ସତ୍ୟବାଦୀର ବନବିଦ୍ୟାଳୟରେ ସେ ଛାତ୍ରମାନଙ୍କ ସଂସ୍ତର୍ଶରେ ଆସିଥିଲେ । ଛୁଟିରେ 
ଛାତ୍ରମାନଙ୍କୁ ବଦ୍ୟାଳୟ ପରିସର ମଧ୍ୟରେ ନ ଦେଖି ସେ ବ୍ୟଥୂୃତ ହୋଇ ପଡ଼ିଛନ୍ତି । 
‘କଳିକା”ରେ ସେ ଛାତ୍ରମାନଙ୍କୁ ମନେ ପକାଇଛନ୍ତି - 


“କାହିଁ ଗଲ ବାବୁ, ଆଜି ତେଜି ଏ ସକଳ 
କେବେ ପୁଣି ତୁମ୍ଭ ସଙ୍ଗେ, ଭେଟିବାର ମୋର । 

ପଣ୍ତିତ ଗୋଦାବରୀଶ ମିଶ୍ର ୧୭୧ 


ଛୁଟିରୁ ଛାତ୍ରମାନେ ଫେରିଆସିଲେ କବିଙ୍କ ହୃଦୟ ଉଲ୍ଲସିତ ହୋଇଉଠେ । ତାହା 
ସେ “କିଶଳୟ'ରେ ପ୍ରକାଶ କରିଛନ୍ତି - 
ଏତେଦିନ ଅନ୍ତେ ଆସିଛ ଦୋସର 
ବାହୁଡ଼ି ଏ ବନମାଳେ 
ତୁମ୍ଭ ତୁଲେ ପୁଣି ହସି ଖେଳିବାକୁ 
ରହିଛି ପୁଲକ ଭରେ । 
ସତ୍ୟବାଦୀ ବନବିଦ୍ୟାଳୟରେ ଗଡ଼ଜାତ ଅଞ୍ଚଳର ବଂଶୀ ନାମକ ଛାତ୍ର ଅଧ୍ୟୟନ 
କରୁଥଲା । ଆସିବାର ଅଳ୍ପ କାଳ ପରେ ତାର ହଇଜାରେ ମୃତ୍ୟୁ ହେଲା । ଗୋଦାବରୀଶ 
ଶେଷ ପର୍ଯ୍ୟନ୍ତ ତା' ପାଖେ ରହି ତାର ସେବାଶୁଶ୍ରୁଷା କରିଥୁଲେ । ‘କିଶଳୟ'ରେ ତାର 
ଏକ କରୁଣଚିତ୍ର ଦେଇଛନ୍ତି - 
“ରୋଗ ଶଯ୍ୟା ପାଖେ ବାବୁ ହେ ଚାହିଁଥୁଲି ବସି, 
କ୍ଷଣୁ କ୍ଷଣୁ ପୁଣି ବଦନ ଆନ ଆସିଲା ଦିଶି ।”' 
ପୁଣି ତାର ମୃତ୍ୟୁକୁ ମଧ୍ଯ ଦେଖିଛନ୍ତି - 
“ମୁହଁ ପାଖେ ବସି ରହିଲି, ଏତେ ନିଶୁର ପରା 
ନିରେଖିଲି, ଉଡ଼ିଯିବାର ଶେଷ ପବନଧାରା ! 
କବି ନିଜେ ତା'ର ଚିତାନଳ ଜାଳି ଦେଇଛନ୍ତି - 
ନିଜେ ମୁହିଁ ଚିତା ଅନଳ ଦେଲି ଯତନେ ଜାଳି 
ଯେହୁ ତୁମ ଜଳା ଚିତାରେ ଦିନେ ଥାଆନ୍ତି ଜଳି ।” 
କେବଳ ଛାତ୍ର ନୁହେଁ, ପଡ଼ୋଶୀ, ଗୋପାଳ, ଭିକ୍ଷୁକ, ବିଧବା ବୁଢ଼ୀ, ଭିକାରୁଣୀ, 
ମେହେନ୍ତରାଣୀ ପ୍ରଭୁତି ତାଙ୍କ କବିତାରେ ସ୍ଥାନ ପାଇଛନ୍ତି । ପିତାମାତାଙ୍କ ଉପରେ ଅଛ୍ପ 
କେତୋଟି ତାଙ୍କର କବିତା ଅଛି । ଦୃସ୍ଥ ପରିବାରରେ ସେ ଜନ୍ମଗ୍ରହଣ କରିଥୁଲେ । ମାତାଙ୍କ 
ଶେଷ ଜୀବନ ଅତି ଦୁଃଖପୂର୍ଣ୍ଣ ଥଲା । ‘କବିତାୟନ'ରେ ଓ “ପିଣ୍ଡଦାନ” କବିତାରେ କବି 
ତାହା ପ୍ରକାଶ କରିଛନ୍ତି - 
“ତୁହି ଗଲାଦିନୁ ନେତ୍ରେ ଦେଖେ ମୁଁ ଅଧ୍ବକ 
ଶାଗ ପେଯ ଭୁଞ୍ଜ ବୋଉ ବଞ୍ଚିବା ତୋ ଦୁଃଖ 
x x x x x 
ତୃପତେ ତୋ ଶ୍ରାଦ୍ଧ ଦିନେ ଭୁଞ୍ଜି ଶାଗ ଜାଉ 
ରହିଲେ, କି ଜଡ଼ପିଣ୍ଡ ବଢ଼ାଇବି ଆଉ ? 

ପତ୍ନୀକୁ ଛାଡ଼ି ଗଲାବେଳେ କବି ଦୁଃଖରେ ଅଭିଭୂତ ହୋଇ ପଡ଼ିଛନ୍ତି । କୁସୁମ 
କବିତାଗ୍ରନ୍ତରେ ‘ବିଦାୟ ନିଶୀଥେ' କବିତାରେ ତାହା ରୂପ ପାଇଛି - 
ଏତେବେଳେ ପାଖୁ ସଙ୍ଗିନୀ ଗଲେ ଅନ୍ତର ହୋଇ 
ଏକା ମୋରେ ଛାଡ଼ି କର୍ମ ସାଧନ ପାଇଁ 
ଛାଡ଼ିଗଲେ କିପାଁ କହିବି ? ଦେଲି ଅନ୍ତର କରି 
ମୋ କଠୋର ପଥେ ନୋହିବେ ସୁଖେ ସଙ୍ଗିନୀ ଭାଳି । 
ଜଣେ ଅନ୍ତରଙ୍ଗ ସଖାଙ୍କ ଉଦ୍ଦେଶ୍ୟରେ ସେ ‘ଧୁବତାରା' ଶୀର୍ଷକ କବିତାରେ ଲେଖିଛନ୍ତି - 
“ “ତୁମ୍ଭେ ତ ଗଲଣି ତୁମ୍ଭ ଆସିବାର 
ଅଧେ ସଖା ଅଛି ରହି, 
ନାହିଁ ଥିବ ଯହିଁ ଯିବି ମୁଁ ଏ ସ୍ମତି 
ଧୁବ ତାରା ଥବି ବହି । 
କବିଙ୍କ ଅନେକ କବିତା ଅତୀତ ଜୀବନର ସ୍ମ ତି ଉପରେ ରଚିତ । ସେ ସ୍ମ ତିଗୁଡ଼ିକ 
ନିର୍ଜନ ଓ ନିଃସଙ୍ଗ ମୁହୃର୍ଭରେ ତାଙ୍କ ପ୍ରାଣରେ ଭରି ଦେଉଥିଲା ଅସହ୍ୟ ଦୁଃଖ ଓ ଯନ୍ତ୍ରଣା । 
ଆଖି କୋଣୁ ଝରୁଥଲା ଲୁହ । 'ସୁତି' କବିତାରେ ତାହା ସୁନ୍ଦର ଭାବରେ ପ୍ରକାଶ ପାଇଛି - 
““ବିଦଜନ ବନେ ମୁଁ ବାରିଧ୍‌ ବିଘନେ 
ବଣା ହୋଇଥିବି ଯହିଁ 
ତୁମ ଦୂର ସ୍ମତି ସୁମରି ବନ୍ଧୁ ହେ 
ଗମିବି ସରଣ ଭୂଇଁ । 
କେବଳ ନରନାରୀ ନୃହନ୍ତି, ଶୁଅ, ସାରି, ଛେଳି, ମେଣ୍ଢା, ହରିଣ, ଶାଳିଆ ନଦୀ, 
ଘାସ ପ୍ରଭୃତିଙ୍କ ଉପରେ ସେ କବିତା ରଚନା କରିଛନ୍ତି । ପକ୍ଷୀ ଉପରେ ସେ ଲେଖିଛନ୍ତି - 
“ 'ସେ ଯେ ପ୍ରୀତି ଡୋରେ ହ୍ରଦେ ହୃଦ ବାଜି 
ବେନି ଜନେ ଥୁଲୁ ଉଷତେ ରହି, 
ସେ ପ୍ରାଣ ପକ୍ଷୀଟି ତେଜି ଗଲା ଯେବେ 
କି ସୁଖ ଦୋସର ଏ ଭରା ବହି ? 
ଗୋଦାବରୀଶ କଲିକତାରେ ଥୂଲାବେଳେ ପିଞ୍ଜରାବଦ୍ଧ କୋକିଳର କୁହୃତାନ ଶୁଣିବାକୁ 
ପାଇଥୂଲେ । ସେ ସେହି ହତଭାଗ୍ୟ ପିକକୁ ଲକ୍ଷ୍ୟ କରି ଲେଖିଛନ୍ତି - 
“କି କାରଣେ ବସି ପିକ ଚରଣ ଶୃଙ୍ଖଳେ 
ପିଞ୍ଜରା ଭିତରୁ ସୁଧା ଢାଳି ଦେଉ ହେଳେ 
x x x x x 

ପିଞ୍ଜରେ ଖାଇବା ପିକ ମଣୁ କି ଉଚିତ ? 
ତୁନି ହୁଅ, ତୁନି ହୁଅ, ହେଲାଣି ବହୁତ । 
କବି ମଧ୍ଯ ସତ୍ୟବାଦୀ ବକୁଳବନର ଛୁରିଅନା କୁଞ୍ଜର ଗୋଟିଏ ବୃକ୍ଷକୁ ଲକ୍ଷ୍ୟକରି 
ପଚାରିଛନ୍ତି - 
“ କିପାଇଁ ଢଳୁଛୁ ଏ ଭଳିରେ ତରୁ 
ପଦେ କହୁ ନାହୁଁ କଥା ? 
ଯେବେ ବି ପଚାରେ ଶୁଣି ନାହୁଁ କିଛି 
ପୋତି ନିରନ୍ତରେ ମଥା ।” 
ସାମାନ୍ୟ ଘାସ ହେଲେ ବି ତାର ଜୀବନ ଅଛି । ଘାସପଡ଼ିଆରେ ଚାଲିଲାବେଳେ 
ଘାସସବୁଗୁଡ଼ିକ ଦୋହଲି ଯିବାରେ କବିଙ୍କ ପ୍ରାଣରେ ଦୁଃଖ ଜାତ ହୋଇଛି । କବି ଲେଖିଛନ୍ତି - 
‘ଆହା ଘାସ ଶିଖା, ଆଜି ମୋ ହୃଦ-ବସାରେ 
ବସାଇପାରନ୍ତି ତୋତେ ସୋଦର ବେଭାରେ । 
ପ୍ରକୃତି ଉପରେ ଗୋଦାବରୀଶ କେତେକ କବିତା ଲେଖିଛନ୍ତି । ବିଶେଷତଃ ବକୁଳ 
ବନର ଶୋଭାରେ ସେ ବିଭୋର ହୋଇ ପଡ଼ିଛନ୍ତି । ଯଥା - 
“ “ତରୁଲତା କୁଞ୍ଜେ ତରୁଲତା ମୁଁ କି 
ବସିଛି ନୀରବେ ରହି 
ପତ୍ରଗହଳରୁ ଗୀତି ମଧୁଧାର 
ପରାଣେ ଯାଉଛି ବହି 
X XX xX × x 
ତରୁଲତା କୁଞ୍ଜେ ବସିଛି ନୀରବେ 
ଧୀରେ ତରୁଲତା ପରି, 
ତରୁଲତା ଅଙ୍ଗେ ପଡ଼ୁଛି ମୋ ଅଙ୍ଗେ 
ମଉନେ ସୁମନ ଝଡ଼ି ।” 
ସିନ୍ଧତୀରେ' କବିତାରେ କବି ସନ୍ଧ୍ୟା ଦୃଶ୍ୟ ଅତି ଚମକ୍ରାର ଭାବେ ବର୍ଣ୍ଣନା 
କରିଛନ୍ତି । ଯଥା - 
“  ବୃଡ଼ିଗଲା ରବି ମହାସିନ୍ଧୁ ତୀରେ 
ନିମିଷେ ଲୁଚାଇ କାୟା 
ସାଗର ଲହରୀ ଖେଲଇ ବୁକେ ତା 
ଆହୁରି ସାୟାହ୍ନେ ଛାୟା ।” 

କବି ଦେଶସେବାରେ ନିଜକୁ ନିୟୋଜିତ କରିଥୁଲେ । ସେ ଦେଶାତ୍ମବୋଧ କବିତା 
ବେଶି ଲେଖି ନାହାନ୍ତି, ତେବେ ଯେଉଁ ଦୁଇ ତିନିଟି ଏ ଧରଣର କବିତା ଲେଖିଛନ୍ତି ତାହା 
ଅତି ଉଚ୍ଚକୋଟୀର ହୋଇଛି । ଏଗୁଡ଼ିକ ମଧ୍ୟ ବିଶେଷ ଜନପ୍ରିୟତା ହାସଲ କରିଛି । ସେ 
ଦୁଇଟି ହେଲା - ତୁଙ୍ଗ ଶିଖରୀ ଚୂଳ? ଓ ‘ରଞ୍ଜିତ ଅସି ଧାରେ' । ‘ତୁଙ୍ଗ ଶିଖରୀ 
ଚୂଳ”ରେ ଉକ୍କସଳର ଚାରୁଚିତ୍ର ପ୍ରଦାନ କରିଛନ୍ତି । 
ତାର ଉଦାହରଣ - 
“ ତୁଙ୍ଗ ଶିଖରୀ ଚୂଳ 
କୁଞ୍ଜ କାନନମାଳ 
ପୁଣ୍ୟ ଜଳଧୂ ଜଳ 
ଖେଳି ଉଠେ ସଦନେ ” ଇତ୍ୟାଦି । 
ଏହି କବିତାଟି ଜାତୀୟ ସଙ୍ଗୀତର ଅଧକାରୀ । ସେହିପରି ‘ରଞ୍ଜିତ ଅସି ଧାରେ’ 
ଆଉ ଏକ ସୁନ୍ଦର କବିତା । 
କବି ଜନସେବାରେ ନିଜକୁ ଉତ୍ସର୍ଗ କରିଥଲେ । ପରପାଇଁ କାର୍ଯ୍ୟ କରିବା ବା 
ପରର ଉପକାର କରିବା ହେଉଛି ଜୀବନର ଶ୍ରେଷ୍ଠଧମ । ସେ ଏହା କବିତାରେ ଗାଇଛନ୍ତି - 
““ପରପାଇଁ ମନ ପରପାଇଁ ଧର୍ମ 
ପରପାଇଁ ନିଜ ପ୍ରାଣ 
ପର ହିତେ ସବୁ ଯେବେ ଲଗାଇବୁ 
ହରି ସେବା ତାକୁ ଜାଣ । 
ଗୋଦାବରୀଶଙ୍କ ଜୀବନର ଗଭୀର ଦାର୍ଶନିକତା ପ୍ରକାଶ ପାଇଛି ତାଙ୍କର ‘ମହା 
ଅନ୍ନେଷଣ” କବିତାରେ । ସେ କିନ୍ତୁ ସେହି ଗୃଢ଼ ଦର୍ଶନତତ୍ସକୁ ଦାର୍ଶନିକ ପରି ବ୍ୟକ୍ତ କରି 
ନାହାନ୍ତି । ସେ ଜୀବନ ଅନୁଭୂତି କଳାତ୍ମକଭାବେ ପ୍ରକାଶ କରିଛନ୍ତି । ଯଥା - 
“ ଗୁରୁ ପଡ଼ିପାରେ ଭ୍ରମେ ଶିଷ୍ୟ ବା ବିପଥେ 
ତଥାପି ରହିଛି ଲକ୍ଷ୍ଯ ଉଚ୍ଚ ଅବିରତେ 
ସେ ଲକ୍ଷ୍ୟ ବୁଝିବା ସିନା ନୁହଁଇ କଠିନ 
ସାଧୁବାଟା ବଡ଼, ଲୋଡ଼େ ସାଧନା ଅସୀମ । 
ସତ୍ୟଯୁଗ କଳିଯାଏ, ଅନନ୍ତ ସମୟ 
ସେ ସାଧନା ପଥ ନର ଖୋଜୁଛି ନିଶ୍ଚୟ 
X × XxX × x 
ଏ ମହା ଅନ୍ବେଷଣେ ଗଢ଼ା ଏ ଜୀବନ ।” 

ପଣ୍ଡିତ ଗୋଦାବରୀଶ ମିଶ୍ର ୧୭୫ 


ଗା।ଥାକବିତା : ଆଲେଖିକା 


ଏହା କବିଙ୍କର ଏକମାତ୍ର ଗାଥା ସଙ୍କଳନ । ଏଥୁରେ କବିଙ୍କ ମୌଳିକ ପ୍ରତିଭାର 
ସ୍ବାକ୍ଷର ଚିହ୍ନିତ । ଇତିହାସ, ଜନଶୁତି ତଥା କିମ୍ବଦନ୍ତୀଗୁଡ଼ିକୁ ପଦାବନ୍ଧ ଅଭିବ୍ୟକ୍ତ ଦେବାରେ 
ସମଗ୍ର ଓଡ଼ିଆ ସାହିତ୍ୟରେ ତାଙ୍କର ନିର୍ଦ୍ଦିଷ୍ଟ ଅବଦାନ ରହିଛି । ‘ଆଲେଖିକା”ରେ ଦଶଟି 
ଗାଥାକବିତା ସନିବେଶିତ ହୋଇଅଛି । ଏତଦ୍‌ବ୍ୟତୀତ “ଗୀତିଗୁଚଛୁ'ରେ ୩ଟି ଗାଥାକବିତା 
ସ୍ଥାନ ପାଇଛି । ସେଗୁଡ଼ିକ ହେଲ। ‘ଗଡ଼ରକ୍ଷା', ‘ଉପବାସେ' ‘ମୁଁ ଚଷାପୁଅ' । 
ଗୋଦାବରୀଶ ଗ୍ରନ୍ଧାବଳୀର ଚତୁର୍ଥ ଖଣ୍ଡରେ ସ୍ଥାନ ପାଇଥିବା ‘ଧରଣୀଧର!’ ମଧ୍ଯ ଏକ 
ଗାଥାକବିତା । ସୁତରାଂ ଗାଥାକବିତାର ସଂଖ୍ୟା ହେଲା ଚଉଦ । ସେଗୁଡ଼ିକୁ ତିନୋଟି 
ଭାଗରେ ବିଭକ୍ତ କରାଯାଇପାରେ - ଯଥା, ଇତିହାସଭିରିକ, କିମ୍ବଦନ୍ତୀମୂଳକ ଓ ରୂପକଥା 
ଭିରିକ । ଅଭିରାମ ସିଂହ”, ‘ପଦ୍ମାବତୀ, ଅର୍ଜୁନ ସିଂହ”, ‘ଦୁଃଖୀଧନ', ‘କଳାପାହାଡ଼, 
ବିକ୍ରମ ସିଂହଂ ଓ ଧରଣୀଧର!’ - ଏହି ସାତୋଟି ଗାଥାକବିତା ଇତିହାସଭିରିକ । 
କିତ୍ବଦନ୍ତୀକୁ ନେଇ ରଚିତ ହେଉଛି ଆଉ ପାଞ୍ଚୋଟି ଗାଥାକବିତା । ସେଗୁଡ଼ିକ ହେଲା, 
‘ଗାଲମାଧବ)!, “ସାକ୍ଷିଗୋପାଳ”, ‘ଗଡ଼ରକ୍ଷା' ‘ମାମୁ ଭଣଜା” ଓ “କାଳିଜାଇ! । 
ରୂପକଥାଭିରିକ ଗାଥା ହେଲା ‘ମୁଁ ଚଷାପୁଅ । 

ଇତିହାସ ପଟ୍ଟଭୂମିରେ ରଚିତ ଗାଥାକବିତା ମଧ୍ୟରୁ ଚାରୋଟି କବିତା ସିଂହଭୂମ 
ଅଞ୍ଚଳର ଇତିହାସକୁ ନେଇ ରଚିତ । ସେଗୁଡ଼ିକ ହେଲା, ‘ଅନ ସିଂହ”, ‘ଅଭିରାମ 
ସିଂହ”, “ବିକ୍ରମ ସିଂହ” ଓ ‘ଗଡ଼ରକ୍ଷା' । ଅର୍ଜୁନ ସିଂହ ଏକ ଏତିହାସିକ ବ୍ୟକ୍ତି । ସେ 
ସିପାହି ବିଦ୍ରୋହରେ ଯୋଗ ଦେଇ ବନ୍ଦୀ ହୋଇଥୂଲେ । ଏହ! ଫଳରେ ସିଂହଭୂମ ବ୍ରିଟିଶ 
ଶାସନାଧୀନ ହେଲା । ‘ଅଭିରାମ ସିଂହ” କବିତାରେ ଆନନ୍ଦପୁର ରାଜା ଓ ପୁରୀର 
ଗଜପତି ରାଜାଙ୍କ ମଧ୍ଯରେ ଯୁଦ୍ଧର ବର୍ଣ୍ଣନା ମିଳେ । ସୂର୍ଯ୍ୟବଂଶୀୟ ରାଜା ପୁରୁଷୋରମ 
ଦେବଙ୍କ କାଞ୍ଚ୍‌ ଅଭିଯାନ ବିଷୟବସ୍ତୁକୁ ନେଇ ପଦ୍ମାବତୀ” ରଚିତ । ‘କଳାପାହାଡ଼ ' 
ମଧ୍ଯ ଇତିହାସର ଏକ ଚରିତ୍ର । ଏଥିରେ ମୁକୁନ୍ଦଦେବଙ୍କ ବୀରତ୍ବର ଚିତ୍ର ଦିଆଯାଇଛି । 
' ଧରଣୀଧର!’ କବିତାର ଧରଣୀଧର ମଧ୍ଯ ଏକ ଏତିହାସିକ ବ୍ୟକ୍ତି । ୧୮୯୨ ମସିହାରେ 
ସେ ଭୂୟୀ ଆନ୍ଦୋଳନର ନେଡୃତ୍ସ ନେଇ ବନ୍ଦୀ ହୋଇ ଆଳି ରାଜ୍ୟରେ ରହିଥୁଲେ । 
ପରେ ପାଗଳ ହୋଇ ବୂଲିଲେ । କବି ତାହା ଅତି ସୁନ୍ଦର ଭାବରେ ପ୍ରକାଶ କରିଛନ୍ତି । 
ତାର ଉଦାହରଣ - 

“କାହାପାଇଁ ରଖେ ପଚାରିଲେ ସେ ଲୋ 
କହେ ନିଶ୍ବାସ ପକାଇ 
ମେଳିଆ ଧରଣୀ କଇଦୀରୁ ଆସି 


ଅଛି ଏଠି ବାୟା ହୋଇ ।” 

୧୭୬ ଯଶୋଦେହେ ଆଯୟୁଷ୍ମାନ୍‌ 


‘ଦୃଃଖୀଧନ”ରେ କାବ୍ୟନାୟକ ଦୁଃଖୀଧନର ପ୍ରାଣପାତ ହୋଇଛି । ରାଜାଙ୍କର 
ବିଜୟ ହୋଇଛି । କିନ୍ତୁ ଦଳେଇଆଣୀର କରୁଣ ଚିକ୍ରାର ଓ ବିଳାପ ହୃଦୟତନ୍ତ୍ରୀକୁ ଥରାଇ 
ଦିଏ । ଯଥା - 

“ଏ ଦେହ ଧରି ମୁଁ ବଞ୍ଚି କି ପାରିବି 
ମୁହୁତ୍ତେ ମହୀରେ ସତେ 
ତୁହି ଯେଉଁ ବାଟେ ଯାଇଛୁ ବାବୁରେ 
ଘେନି ବେଗେ ଯାଅ ମୋତେ । 

କବି ଏହିପରି ସିଂହଭୂମଠାରୁ ଆରମ୍ଭକରି କାଞ୍ଚ ପର୍ଯ୍ୟନ୍ତ ସ୍ଥାନର ଏତିହାସିକ 
ଘଟଣାଗୁଡ଼ିକୁ ନେଇ ଯେଉଁ ଗାଥାକବିତାଗୁଡ଼ିକ ରଚନା କରିଛନ୍ତି, ତାହା ତାଙ୍କର 
ଗଭୀର ସ୍ଵଦେଶପ୍ରାଣତା, ସ୍ବଦେଶ ଅନୁରାଗର ପରିଚୟ ଦିଏ । ଏହି କାହାଣୀ କବିତା 
ଯେ ପ୍ରତ୍ୟେକ ଉତ୍କଳୀୟକୁ ଗୌରବ ଗରିମାରେ ଉଦ୍ଵବୁଦ୍ଧ କରି ଆସୁଛି, ଏହା କହିବା 
ବାହୁଲ୍ୟ ମାତ୍ର । 

କିମ୍ବଦନ୍ତୀମୂଳକ କବିତାଗୁଡ଼ିକ ହେଲା, ‘ଗାଲମାଧବ', “ସାକ୍ଷିଗୋପାଳ), 
‘ଗଡ଼ରକ୍ଷା', “ମାମୁ ଭଣଜା? ଓ କାଳିଜାଇ? । 

‘ଗାଲମାଧବ) ଯୁଦ୍ଧ ଜିଣି ଆସିଛନ୍ତି । ସ୍ତ୍ରୀଙ୍କୁ ମାସେ ପରେ ଫେରିବେ ବୋଲି କହି 
ଆସିଛନ୍ତି । ସମୁଦ୍ର କୂଳରେ ଦେଉଳ ଉଦ୍ଧାର ପାଇଁ ବାଲି ଖୋଳୁ ଖୋଳୁ ଦୁଇମାସ 
ବିତିଯାଇଛି । ଦେଉଳ ଉଦ୍ଧାର ନ କଲେ କଳଙ୍କ ଯେ ଲାଗିବ ! ଖଣ୍ଡା ଏତ ସବୁ ସହିପାରେ, 
ମାତ୍ର ଜାତି ଅପଯଶ ନୁହେଁ ! କବି ଖଣ୍ଡାଏତ ପାଇଁ ଗର୍ବିତ ଅନୁଭବ କରିଛନ୍ତି + 

“ ଧନ୍ୟ ଏ ଓଡ଼ିଆ ଜଗତପତିକୁ 
ଘରେ ଆଣି କରେ ପୂଜା 
ଦେବପୁରୀ ବୋଲି ଓଡ଼ିଶା ଦେଶେ ଲୋ 
ମହୀରେ ପଡ଼ୁଛି ଧ୍ଵଜା ।”? 


' ସାକ୍ଷିଗୋପାଳ” ଆଉ ଏକ ସୁନ୍ଦର ଗାଥାକବିତା । ନରସିଂହ ଭଙ୍ଗ ମିଶ୍ରେ କନ୍ୟାଦାନ 
କରିବାକୁ ବୃନ୍ଦାବନଠାରେ ସତ୍ଯ କରିଥଲେ । କିନ୍ତୁ ଘରକୁ ଫେରିବାପରେ ତାହାକୁ 
ସ୍ବୀକାର କଲେ ନାହିଁ । ଭକ୍ତ ଶ୍ରୀବସର ଆତୁର ନିବେଦନରେ ଶେଷକୁ ଗୋପାଳ ସାକ୍ଷ୍ୟ 
ଦେବାପାଇଁ ବୃନ୍ଦାବନରୁ ଆସିଲେ । ନଦୀ ବାଲିରେ କିନ୍ତୁ ନୂପୁର ଶବ୍ଦ ଶୁଭିଲା ନାହିଁ । ଭକ୍ତ 
ଶ୍ରୀବତ୍ସ ପଛକୁ ଅନାଇଁ ଦିଅନ୍ତେ ଦେବତା ପାଷାଣ ପାଲଟିଗଲେ । ପରେ ସାକ୍ଷିଗୋପାଳ 
ଭାବେ ସତ୍ୟବାଦୀରେ ପୂଜା ପାଇଲେ । ଏହି ହେଲା “ସାକ୍ଷିଗୋପାଳ”ର ବିଷୟବସ୍ତୁ । 


‘ଗଡ଼ରକ୍ଷା' କବିତାରେ ଓଡ଼ିଆ ଯୁବତୀର ବୀରତ୍ଵ ହେଉଛି ପ୍ରତିପାଦ୍ୟ ବିଷୟ । 
ବରାହଭୂମିର ଜନୈକ ଯୁବକ ଶତ୍ରୁର ମୁକାବିଲା କରିବାକୁ ଯାଇଛି । ତାର ପତ୍ନୀ ମଧ୍ଯ 

ସାଙ୍ଗରେ ଯାଇଛି ଓ ଯୁଦ୍ଧବେଳେ ସ୍ବାମୀକୁ ତୀର ବଢ଼ାଇ ଦେଇଛି । ଶତୁ ଯେତେବେଳେ 
ଶର ଯୁବକ ପ୍ରତି ନିକ୍ଷେପ କରିଛି, ଯୁବତୀ ଆଗରେ ଠିଆ ହୋଇ ସ୍ବାମୀଙ୍କୁ ରକ୍ଷା 
କରିଛି - ତାର ଜୀବନ ବିନିମୟରେ । 

କରି ପ୍ରିୟ ବାଣପୁରର ମାମୁ ଭଣଜା ପାହାଡ଼ର କିମ୍ବଦନ୍ତୀକୁ ନେଇ ଏକ ଗାଥାକବିତା 
ରଚନା କରିଛନ୍ତି । ବାଣାସୁର ବାଣପୁରର ରାଜା ଥଲେ । ତାର ଭଣଜା ଥଲେ ଘୁମୁସରର 
ରାଜା ଯମେଶ୍ବର ସିଂହ । ନୀଳାଦ୍ରି ଦର୍ଶନ ପାଇଁ ସେ ବାଣପୁର ଦେଇ ଯାଉଥୁଲେ । 
ମାତ୍ର ବାଣାସୁର ବାଟ ଛାଡ଼ିଲେ ନାହିଁ । ଯୁଦ୍ଧ ହେଲା । ମାମୁ ଗୋଇଠା ମାଡ଼ରେ 
ଯମେଶ୍ବରଙ୍କ ମୃତ୍ୟୁ ହେଲା । ଘୁମୁସର ସେନାବାହିନୀ ଆସି ବାଣାସୁରଙ୍କ ସଙ୍ଗେ ଯୁଦ୍ଧ 
କଲେ । ବାଣାସୁର ଯୁଦ୍ଧରେ ନିହତ ହେଲେ । ଉଭୟେ ପାହାଡ଼ ହୋଇ ରହିଲେ । ମାତ୍ର 
ଅନ୍ୟାୟ ହେତୁ ମାମୁ ପାହାଡ଼ ଛିଶ୍ଣୁଛି, ଭଣଜା ପାହାଡ଼ଟି ବଢ଼ୁଛି । କିମ୍ବଦନ୍ତୀ ହେଲେ 
ମଧ୍ଯ କବି ଯେପରି ଭାବରେ ବର୍ଣ୍ଣନା କରିଛନ୍ତି, ତାହା ସତ୍ୟ ଘଟଣା ଭଳି ମନେହୁଏ । 

କବିଙ୍କ ଶ୍ରେଷ୍ଠ କିମ୍ବଦନ୍ତୀମୂଳକ ଗାଥାକବିତାଟି ହେଲା “କାଳିଜାଇ” । ଏକ ଅଜ୍ଞାତ 
ଅପରିଚିତା ପଲ୍ଲୀ ଝିଅଟି ପିତାଙ୍କ ସହ ଡଙ୍ଗାରେ ଶ୍ଵଶୁରାଳନୟକୁ ଯାଉଛି । ଅତି ଆପଣାର 
ଆତ୍ମୀୟସ୍ଵଜନକୁ ଛାଡ଼ି ଆସିଥୁ୍‌ବାରୁ ଆଖିରୁ ଝର ଝର ହୋଇ ଲୁହ ବୋହି ଯାଉଛି । 
ଝିଅଟି ବାହୁନି କାନ୍ଦୁଛି - 

“ବର ବୋଲି ଯାର ଧରାଇଲ ହାତ 
କି ତାର ଦେଖିଲ ଶିରୀ ? 
ରୂପ ବିଦ୍ୟା ଆଉ ବିଭବ ବାପାଏ 
ତିନିଏ ତିନିଙ୍କି ବଳି ।”? 

ପୁଣି କାନ୍ଦି କହୁଛି - 

“ଏଡ଼େ ହୀନିମାନ କରିବାକୁ ଯେବେ 
ମନରେ ଥୁଲା ବିଚାର 
ଏନ୍ତୁଡ଼ିଶାଳରୁ କିପାଇଁ ବାପା ହେ 
ତଣ୍ଟି ଚିପି ନ ମାରିଲ ?”? 

ବୋଉକୁ ଲକ୍ଷ୍ୟ କରି ପୁଣି ଝିଅଟି କାନ୍ଦି କାନ୍ଦି କହୁଛି 

“ଵିଅକ୍ର ନିଶ୍ଚିନ୍ତେ ପଠାଇ ଦେଉଛୁ 
ବନସ୍ତକୁ ଜାଣୁ ଜାଣୁ 
କପାଳ ଆଦରି ଯାଉଛି ବୋଉଲୋ 
ପାସୋରି ନ ଦେବୁ ମନୁ ।”? 

୧୭୮ ଯଶୋଦେହେ ଆୟୁଷ୍ଣାନ୍ 


ଶାଶୂଘରକୁ ଗଲାବେଳେ ଝିଅର ଏହି କରୁଣ କ୍ରନ୍ଦନ ଅତି ବାସ୍ତବ । ଏହା ଓଡ଼ିଆ 
ଘରର ଏକ ନିଖୁଣ ଚିତ୍ର 

ଡଙ୍ଗା ଚିଲିକାରେ ଚାଲିଛି । ନିୟତିର କ୍ର ନିର୍ଦ୍ଦେଶରେ କିନ୍ଧୁ ଜାଇ ହୋଇଛି ବିପଦର 
ସମ୍ମୁଖୀନ । ଚିଲିକାରେ ଝଡ଼ ବତାସ ଆସିଛି । ଡଙ୍ଗାଟି ପାହାଡ଼ରେ ପିଟି ହୋଇଯାଇଛି । 
ଡଙ୍ଗା ବୁଡ଼ି ବି ଯାଇଛି । ନାଉରି ହୋଇଛି ନିର୍ବାକ୍‌ । ଘରକୁ ଫେରି ବାପାବୋଉଙ୍କ 
ଆଗରେ ହୋଇଛନ୍ତି ହତବାକ୍‌ । କବିଙ୍କ କଳ୍ପନାରେ ଜାଲ ପାଲଟିଛି - ଦେବୀ କାଳିଜାଇ | 
ଜଣେ ଆଲୋଚକଙ୍କ ଭାଷାରେ, କବିତାଟି ଚମକ୍ାର କାବ୍ୟିକ ତନ୍ମୟତା ସୃଷ୍ଟି କରେ । 
କବି ଏଠାରେ ସାଧାରଣ ଲୋକଙ୍କ ଜୀବନର ଦୀନତା ଓ ଅସହାୟତାକୁ ଚିତ୍ରଣ କଲେ 
ହେଁ, ତାହା ଅତୀଚ କଳାପୂର୍ଣ୍ଣ ହୋଇପାରିଛି । ଏହା ସବୁ ଶ୍ରେଣୀର ପାଠକଙ୍କୁ ସ୍ପର୍ଶ 
କରେ । ଗୋଦାବରୀଶ ଏହି କାଳିଜାଇ କବିତା ଦ୍ଵାରାହି ଚିରସ୍ପରଣୀୟ ହୋଇ ରହିବେ ¦ 


ଓଡ଼ିଶାର ଆଉ ଜଣେ କବି ମାୟାଧର ମାନସିଂହଙ୍କ ମତରେ କବି ଗେୋଦାବରୀଶଙ୍କର 
ରୋମାଣ୍ଟିକ୍‌ ବ୍ୟଭ୍ରିତ୍ଵର ପରମ ପ୍ରକାଶ ଘଟିଛି ' ଆଲେଖ୍କାର ଗାଥାକବିତାଗୁଡ଼ିକରେ । 
ଏହାହିଁ ଗୋଦାବରୀଶଙ୍କର ଓଡ଼ିଆ ସାହିତ୍ୟକୁ ଶ୍ରେଷ୍ଠ ଓ ଅତୃଳନୀୟ ଦାନ । 


ନାଟକ 


ସତ୍ୟବାଦୀ ସ୍ତ୍ୁଲରେ ଯୋଗ ଦେବା ପରେ ଗୋଦାବରୀଶ 'ପୂରୁଷୋତ୍ତମ ଦେବଂ' 
ନାଟକ ରଚନା କରିଥୁଲେ । ‘ଡଗର'ରେ ସେ ମୁଁ କାହିଁକି ଲେଖେ” ଶୀର୍ଷକରେ ଏ 
ନାଟକ ବିଷୟରେ ଲେଖିଥଲେ - “ତାକୁ ନାଟକ ନ କହି ନାଟକ ଆକାରରେ ଲିଖିତ 
ଏତିହାସିକ ଉପନ୍ୟାସ କୁହାଯାଇପାରେ । କାରଣ ତାହା ଆଜିକାଲି କୌଣସି ରଙ୍ଗମଞ୍ଚରେ 
ଅଭିନୀତ ହେଉ ନାହିଁ ।” 


ସେ ଯାହାହେଉ, ପୁରୁଷୋଉମ ଦେବଙ୍କ କାଞ୍ଚ ବିଜୟ ବିଷୟକୁ ସେ ନାଟକର 
ଉପଜୀବ୍ୟ ଭାବେ ଗ୍ରହଣ କରିଛନ୍ତି ¦ ଏଥିରେ ମଧ୍ଯ କିଛି ଏତିହାସିକ ସତ୍ୟତା ରହିଛି । 
ପୁରୁଷୋତ୍ତମ ଦେବଙ୍କ ଭ୍ରାତୃବିବାଦ ଏକ ଏତିହାସିକ ଘଟଣା । ତେବେ କବି ଏଥରେ 
ନିଜର କଳ୍ପନାବିଳାସ ଉପରେ ଅଧୁକ ନିର୍ଭର କରିଛନ୍ତି । ନାଟକରେ ପ୍ରଣୟ କାହାଣୀ 
ସ୍୍‌ଷ୍ଟି ପାଇଁ ବାସନ୍ତୀ ଓ ସୁମନ୍ତ ପ୍ରଭୃତି କାଳ୍ପନିକ ଚରିତ୍ର ସୃଷ୍ଟି କରିଛନ୍ତି । ସେହିପରି 
ଛେରାପହଁରା କରୁଥିବାବେଳେ ପଦ୍ମାବତୀଙ୍କୁ ସମର୍ପଣ କରିବାର କିମ୍ବଦନ୍ତୀ ପ୍ରାୟ ଏଡ଼ାଇ 
ଦେଇଛନ୍ତି । ନାଟକୀୟ ପରିବେଶରେ ପଦ୍ମାବତୀ ଓ ପୁରୁଷୋତ୍ତମ ଦେବଙ୍କ ମିଳନ ଦୃଶ୍ୟକୁ 
ମଧ୍ଯ ବାଦ୍‌ ଦେଇଛନ୍ତି । ଦର୍ଶକମାନଙ୍କ ମଧ୍ୟରେ ଜାତୀୟତାବେ।ଧ ସୃଷ୍ଠି କରିବାକୁ 
ନାଟ୍ୟକାରଙ୍କର ଏକାନ୍ତ ଲକ୍ଷ୍ଯ ହୋଇଥୁବା ଜଣାଯାଏ । 
କାଞ୍ଚି ରାଜସଭାରେ ଉତ୍କଳର ଦୃତ ମୁଖରେ ନାଟ୍ୟକାର ଶୂଣାଇଛନ୍ତି - “ 'ପ୍ରଭୁର 
ନିନ୍ଦା ଶୁଣି ଓଡ଼ିଆ ନୀରବରେ ଫେରେ ନାହିଁ ।” 

ପଣ୍ଡିତ ଗୋଦାବରୀଶ ମିଶ୍ର ୧୭୯ 


ଏଠାରେ ଓଡ଼ିଆଙ୍କୁ ଜଣେ ଆଦର୍ଶ ବୀରପୁରୁଷ ଭାବେ ନାଟ୍ୟକାର ଚିତ୍ରଣ କରିଛନ୍ତି । 


‘ମୁକୁନ୍ଦ ଦେବ” ଗୋଦାବରୀଶଙ୍କ ଆଉ ଏକ ନାଟକ | ଏଥରେ ଏତିହାସିକ ତଥ୍ୟ 
ଅପେକ୍ଷା କଳ୍ପଧନାବିଳାସ ଅଧ୍ଵକ ସ୍ଥାନ ପାଇଛି । ଇତିହାସ ତଥା ଅନୁଯାୟୀ ମୁକୁନ୍ଦଦେବ 
ଉଜ୍ଳଂ ସିଂହାସନର ନ୍ୟାଯ୍ୟ ଅଧୂକାରୀ ନରସିଂହ ଜେନା ରଘୁରାମକୁ ହତ୍ଯାକରି ସିଂଦାସନ 
ଆରୋହଣ କରିଥୁଲେ । ମାତ୍ର ନାଟକରେ ତାଙ୍କର ବୀରତ୍ଵ ଓ ଉଦାରତାରେ ଓଡ଼ିଶାର 
ପ୍ରକାଗଣ ତାଙ୍କୁ ଶାସକ ଭାବରେ ମନୋନୀତ କଗିବାର ଉଲ୍ଲେଖ ଅଛି । ସୁଲେମାନ 
ମୁକୁନ୍ଦଦେବଙ୍କ ଶତତୁ ଥଲେ ଓ ତାଙ୍କୁ ପରାସ୍ତ କରିବାପାଇଁ କୃଟକପଟର ଆଶ୍ରୟ ନେଇଥୁଲେ । 
ମାତ୍ର ନାଟକରେ ଉଭୟଙ୍କର ଉଭୟଙ୍କ ପ୍ରତି ଗଭୀର ସଦିଛ୍ଛା ଥବାର ଦେଖାଇଛନ୍ତି ¦ 
ଓଡ଼ିଶାରେ ତାଣ୍ଡବଲୀଳା ଖେଳାଇଥ୍‌ବା କଳାପାହାଡ଼କୁ ମଧ୍ଯ ଠିକ ଭାବେ ଚିତ୍ରଣ କରି 
ନାହାନ୍ତି । ମୁକୁନ୍ଦଦେବଙ୍କ ରାଣୀ ଅଗ୍ନିରେ ପ୍ରବେଶ କରିବା ପୂର୍ବରୁ କଳାପାହାଡ଼କୁ ପଦାଘ'ତ 
କରିବା ମଧ୍ଯ ଇତିହାସସମ୍ମତ ନୁହେଁ । ବହୁ କାଳ୍ଥନିକ ଚରିତ୍ର ଏତିହାସିକ ଗାମ୍ଭୀର୍ଯ୍ୟକୁ 
କ୍ଷୁଣ୍ଣ କରେ । ମାତ୍ର ଇତିହାସ ଦୃଷ୍ଟିରୁ ଯେତେ ନୁହେଁ, ଜାତୀୟତାଭାବ ଉଦ୍ରେକ କରିବା 
ନିମନ୍ତେ ଏହା ରଚନା କରିଥବା ଜଣାଯାଏ ! ଭାରତୀୟ ଦରବାରରେ ଉକ୍କଳୀୟମାନଙ୍କ 
ବୈଶିଷ୍ୟ ଦେଖାଇବାକୁ ସେ ଆଗ୍ରହୀ ହୋଇଥ୍‌ବାର ଲକ୍ଷ୍ୟ କରାଯାଏ । 

ଯବନ ସେନାପତି ଦିଲର ଖା ମୁଖରେ କବି କୁହାଇଛନ୍ତି - ' ' ଓଡ଼ିଆ ଯେ ଉଦାର, 
ମହତ୍ବ ତା'ର ପ୍ରମାଣ ଆପଣଙ୍କୁ ଦେବାକୁ ହେବ ନାହିଁ । ଯୁଦ୍ଧଭୂମିରେ ଓଡ଼ିଆର ବୀରତ୍ନ 
ଯେପରି ଦେଖିଛି, ବାକ୍ୟାଳାପ ପରେ ସେହିପରି ସୌଜନ୍ୟ ବ୍ଯବହାର, ସେବାର 
ଉଦାରଭାବ ଅନୁଭବ କରିଅଛି । 

ନାଟକ ଦୂୟରେ ଓଡ଼ିଆର ଜାତୀୟତାଭାବ ଓ ଏଶ୍ବର୍ଯ୍ୟର ଜୀବନ୍ତ ରୂପାୟନ ହୋଇଛି । 
ପୁଣି ଦେଶପାଇଁ ଆତ୍ମବଳିଦାନର ଉଦାତ୍ତ ସ୍ଵର ଏରୁଡ଼ିକରେ ଝଙ୍କୃତ ହୋଇଅଛି । ସେହି 
ଦୃଷ୍ଟିରୁ ଗୋଦାବରୀଶ ଓଡ଼ିଆ ଜାତିର ଚିର ନମସ୍ୟ ହୋଇ ରହିବେ । 


ଗଳ୍ପ ସାହିତ୍ଯ 

ଗୋଦାବରୀଶ ମଧ୍ଯ ଜଣେ ବଳିଷ୍ଠ କଥାକାର ଥୁଲେ । ଜୀବନର ବିପୁଳ ଅଭିଜ୍ଞତା 
ସେ ଅର୍ଜନ କରିଥଲେ । ସେ ଅଭିଜ୍ଞତାର ପ୍ରତିଫଳନ ପାଇଁ ସେ ପ୍ରଥମେ କବିତାରେ 
ହାତ ଦେଇଥ୍‌ଲେ | କବିତା ଥୁଲା ତାଙ୍କ ହୃଦୟ ଦୀପ୍ତି । କଥାସାହିତ୍ୟ ହେଉଛି ବ୍ୟାପ୍ରି । 
ସେ ପ୍ରାୟ ୨୫୭ ଗୋଟି ଗଳ୍ପ ରଚନା କରିଛନ୍ତି । ତାଙ୍କର ଗଛ୍ଥକଗତ୍‌୍କୁ ଚାରୋଟି 
ଭାଗରେ ବିଭକ୍ତ କରାଯାଇପାରେ | ଯଥା - 

(କ ) ସାମାଜିକ ସଂସ୍କାରଧର୍ମୀ (ଖ) ପାରିବାରିକ ସମସ୍ୟାମୂଳକ 

(ଗ ) ପ୍ରଣୟ ଆଧାରିତ (ଘ ) ରାଜନୀତିକ ଚେତନାଧମାୀ 

ero ଯଶୋଦେହେ ଆପୟୁଷ୍ମାନ୍‌ 


ସାମାଜିକ ସଂସ୍କାରଧର୍ମୀ ଗଳ୍ପଗୁଡ଼ିକ ହେଲା, ' ତୋଳାକନ୍ୟା', ‘ବିଧବା କନ୍ୟା, 
‘ନାରୀର ଗତି, “ଦନ୍ଭିଲାବନ୍ଧ, ‘ପରଦାସିନ', ‘ପାଣୁ ମିଶ୍ର ଇତ୍ୟାଦି । ଗୋଦାବରୀଶ 
ଥିଲେ ସଂସ୍କାରପ୍ରାଣ । ଛାତ୍ର ଅବସ୍ଥାରେ ସେ ଏହାର ପ୍ରମାଣ ଦେଇଥିଲେ । ପରିଣତ 
ବୟସରେ ସେ ସଂସ୍କାରପ୍ରାଣତାକୁ ବିଭିନ୍ନ ଗଳ୍ପରେ ରୂପ ଦେଲେ । ସେ ଏହିସବୁ ଗଳ୍ପ 
ମାଧ୍ଯମରେ ବାଲ୍ୟବିବାହ, ବୃଦ୍ଧବିବାହ, କନ୍ୟା ସୁନା ବା ଯୌତୁକପ୍ରଥାର ଘୋର ବିରୋଧ 
କରିଛନ୍ତି । ଫକୀରମୋହନଙ୍କ ପରି ନାରୀ ଶିକ୍ଷା ପ୍ରତି ନୃତନ ଦୃଷ୍ିଭଙ୍ଗୀ ଗ୍ରହଣ କରିଛନ୍ତି । 
ନାରୀ ଶିକ୍ଷା, ବିଧବା ବିବାହ ପ୍ରଭୃତିକୁ ସମର୍ଥନ ଜଣାଇଛନ୍ତି । କୁସଂସ୍କାର ବିରୋଧରେ 
ସ୍ଵର ଉତ୍ତୋଳନ କରିଛନ୍ତି । 

ପାରିବାରିକ ସମସ୍ୟାଧମୀ ଗନଳ୍ପଗୁଡ଼ିକ ହେଲା, “ସାବତପୁଅ”, ‘ବଡ଼ପୁଅ', 
‘ଭାଇଭାଇ', ‘ଶ୍ରୀମତୀ ଓ “ପୁଆଣୀଘର” ଇତ୍ୟାଦି । ‘ସାବତପୁଅ” ଓ “ବଡ଼ପୁଅ” 
ଗଳ୍ପରେ ସେମାନଙ୍କର କରୁଣ ଜୀବନର ଚିତ୍ର ଦେଇଛନ୍ତି । 

ତୃତୀୟ ବିଭାଗଟି ହେଲା ପ୍ରଣୟ ଆଧାରିତ ଗଛ । ଗୋଦାବରୀଶ ତାଙ୍କ ଲେଖାର 
ଉଦ୍ଦେଶ୍ୟ ସମ୍ପର୍କରେ କହିଛନ୍ତି - “ମୁଁ ଯାହା ଲେଖିବି - ତାକୁ ପଢ଼ି କେହି ଯେ ଆନନ୍ଦ 
ବା ଦୁଃଖ ଅନୁଭବ କରିବ ସେଥୁପାଇଁ ଲେଖିବି ନାହିଁ । ମନୁଷ୍ଯ କିପରି ଦୁର୍ବଳତାର 
ଦାସ, ତାହା ଦେଖାଇବାକୁ ଲେଖିବି ମାତ୍ର ।”” 

କଥାକାର ଏହିଭଳି ଗଳ୍ପଗୁଡ଼ିକରେ ମଣିଷର ଦୁର୍ବଳତାକୁ ଦେଖାଇ ଦେଇଛନ୍ତି । 
ତାରି ଭିତର ଅଶ୍ରୁ ଓ କାରୁଣ୍ୟଭରା ପ୍ରେମର ମହାଦ୍ର୍ୟତିକୁ ପ୍ରକଟନ କରିଛନ୍ତି । ‘ରିକ୍ସାବାଲା 
ଗଛରେ ମଦନ ଓ ଚମ୍ପାର ସଂଯମ ପ୍ରେମବୋଧକୁ ରୂପ ଦେଇଛନ୍ତି । କାଚ ବଜ୍ର କର 
ଗଳ୍ପରେ ଶାନ୍ତିଦେବୀଙ୍କର ସ୍ଵାମୀପ୍ରତି ଆନ୍ତରିକ ପ୍ରେମ ଓ ଆତ୍ମୋତ୍ସର୍ଗକୁ ବର୍ଣ୍ଣନା କରିଛନ୍ତି । 
'ସେବତୀର ଶବ” ଗଳ୍ପରେ ଦାରିଦ୍ର୍ୟ ଭିତରେ ରାମଚନ୍ଦ୍ର ଓ ସେବତୀଙ୍କର ଅନାବିଳ 
ପ୍ରେମ ପ୍ରକାଶ କରିଛନ୍ତି । 

ରାଜନୀତି କ୍ଷେତ୍ରରେ ଗୋଦାବରୀଶ ଜୀବନର ଅଧ୍ବକାଂଶ ସମୟ କଟାଇଛନ୍ତି । 
ତେଣୁ ରାଜନୀତି ଉପରେ ତାଙ୍କର କେତୋଟି ଗଳ୍ପ ରହିଛି । 'ପରିଚୟ' ଗଳ୍ପରେ ବନ୍ୟା 
ପ୍ରପୀଡ଼ିତ ଲୋକମାନଙ୍କର ଦୁର୍ଦଶା ବର୍ଣ୍ଣନା କରିଛନ୍ତି । ‘ବନ୍ଦୀଂ ଗଳ୍ପରେ ସ୍ଵରାଜ୍ୟ 
ଆନ୍ଦୋଳନରେ ଭାଗ ନେଇଥିବା ଲୋକମାନଙ୍କର ଦୁଃଖ, ନିର୍ଯାତନାର କରୁଣ ଚିତ୍ର 
ଆଙକିଛନ୍ି । ପ୍ରଗତି” ଗଳ୍ପରେ ଇଂରାଜୀ ଭାଷା ଓ ସଭ୍ୟତା ପ୍ରତି କଟୁକ୍ତି ପ୍ରୟୋଗ 
କରିଛନ୍ତି । ୧୯୪୩ ମସିହାରେ ଦୁର୍ଭିକ୍ଷ ପଟ୍ଟଭୂମିରେ ରଚନା କରିଛନ୍ତି  ଅନ୍ନଛତ୍ର' । ପରିଣତ 
ବୟସରେ ସେ ରାଜନୀତିରେ ସ୍ବେଚ୍ଛାଚାର ଓ ଦୁର୍ନୀତି ଦେଖିଛନ୍ତି । ରାଜନୀତି ଆଉ ତ୍ୟାଗର 
ନୁହେଁ, ଭୋଗର ହୋଇଛି । ସେବାର ନୁହେଁ, କ୍ଷମତାର - ଏହା ଉପଲବ୍ଧି କରି ମର୍ମାହତ 
ହୋଇ ପଡ଼ିଛନ୍ତି । ପୁଣି ରାଜନୀତିର ଦୁର୍ନୀତି ପ୍ରଶାସନକୁ ସଂକ୍ରମିତ କରିଥିବା ଦେଖିଛନ୍ତି । 
“ପୋଲ ଉନ୍ମୋଚନ” ଗଳ୍ପଟି ରାଜନୀତିକ ଦୁର୍ବଳତା ଓ ଦୁର୍ନୀତିର ଏକ ବାସ୍ତବ ଆଲେଖ୍ୟ । 

ପଶ୍ତିତ ଗୋଦାବରୀଶ ମିଶ୍ର ୧୮୧ 


ଉପନ୍ୟାସ 


ସାନବଡ଼ ବହୁ କ୍ଷୁଦ୍ର ଗଳ୍ପ ବ୍ୟତୀତ ଗୋଦାବରୀଶ ରଚନା କରିଛନ୍ତି ଚାରିଖଣ୍ଡ 
ଉପନ୍ୟାସ । ସେଗୁଡ଼ିକ ହେଲା, 'ଘଟାନ୍ତର”, ‘ଅଭାଗିନୀ' ଅଠରଶହ ସତର” ଓ 
ନିର୍ବାସିତ” । କ୍ଷୁଦ୍ର ଗଳ୍ତର ଚମକ୍ରାରିତା କିନ୍ଧ ଏଗୁଡ଼ିକରେ ଦେଖାଯାଏ ନାହିଁ । 
ଘଟାନ୍ତର 

ଏହା ଇଂରାଜୀ ଓପନ୍ୟାସିକ R.L.Stevenson ଇଂ Dr. Jekyl and Mr. Hyde 
ପୁସ୍ତକ ଅବଲମ୍ବନରେ ଲିଖିତ । ଡାକ୍ତର ତାରାକାନ୍ତ ନାୟକ ଏହି ଉପନ୍ୟାସର ନାୟକ । 
ସେ ଘଟପରିବରଁନ କରିବାକୁ ବହୁ ପରୀକ୍ଷା କରିବାରେ ସଫଳ ହୋଇଛନ୍ତି । ଏଥୁପାଇଁ 
ଏକ ଓଷଧ ଉଦ୍ଭାବନ କରିଛନ୍ତି । ଖିଷଧ ସେବନ ଦ୍ଵାରା ଘଟ ପରିବରଁନ ହୋଇଛି । 
ସେ ହୋଇଯାଇଛନ୍ତି ପ୍ରଚଣ୍ଡ ଦୁଷ୍ଟ ପ୍ରକୃତିର ବ୍ୟକ୍ତି ସଦେଇ ନାୟକ । ସଦେଇ ନାୟକ 
ଏପରିକି ହତ୍ଯା କରିଛି । ମାତ୍ର ଉିଷଧ ଖାଇ ପୁଣି ଡାକ୍ତର ତାରାକାନ୍ତରେ ପରିଣତ 
ହୋଇଛି । କିନ୍ଧୁ ଘଟ ପରିବର୍ରନ ପ୍ରକ୍ରିୟା ବାରମ୍ବାର ହେବାରୁ ଖଷଧ କାମ କରି ନାହିଁ । 
ସେ ଶେଷରେ ସଦେଇ ନାୟକ ହୋଇ ରହିଯାଇଛନ୍ତି । ପୋଲିସ ହାତରେ ଧରାପଡ଼ିବା 
ପୂର୍ବରୁ ଆତ୍ମଜୀବନୀ ଲେଖି ଆତ୍ମହତ୍ୟା କରିଛନ୍ତି । ଅବଲମ୍ବନରେ ଲେଖା ହେଲେହେଁ, 
ଉତ୍କଳୀୟ ପରିବେଶ ଏହାକୁ ନୃତନ ମର୍ଯ୍ୟାଦା ଦେଇଛି । 


ଅଭାଗିନୀ 

ଏହା ଫରାସୀ ଉପନ୍ୟାସ Less Miserableରୁ ପ୍ରେରଣା ଲାଭ କରିଛି । କିନ୍ତୁ 
ବିଦେଶୀ କଥାବସ୍ତୁକୁ ଓଡ଼ିଆ ପୃଷ୍ଠଭୂମିରେ ଆରୋପ କରିବାରେ ସେ ଅଭୂତପୂର୍ବ ସଫଳତା 
ହାସଲ କରିଛନ୍ତି । ଏଥୁପାଇଁ ଗୋଦାବରୀଶ ଦୁଇଟି ଉତ୍କଳୀୟ ବିଷୟ ଉଲ୍ଲେଖ କରିଛନ୍ତି । 
ଗୋଟିଏ ହେଲା ବାଙ୍କି ଯୁଦ୍ଧ ଓ ଅନ୍ୟଟି ହେଲା କଟକ ସହରରେ ଇଂରେଜ ବିରୋଧୀ 
ବିପ୍ଳବ । ଉତ୍କଳ ପରିବେଶ ଏହି ଉପନ୍ୟାସକୁ ନବଜୀବନ ପ୍ରଦାନ କରିଛି । 


ଅଠରସହ ସତର 
ଓପନ୍ୟାସିକ ଏଠାରେ ଇଂରେଜ ଓପନ୍ୟାସିକ ଚାଲିସ୍‌ ଡିକେନ୍୍‌ସଙ୍କ A Tale of 
1 wo Citiesରୁ ପ୍ରେରଣା ଲାଭ କରିଥିବା ଜଣାଯାଏ । 
ଇତିହାସକୁ କେନ୍ଦ୍ରକରି ଏଇ ଉପନ୍ୟାସଟି ପ୍ରାଣ ପାଇଛି । କିନ୍ତୁ ଏପରି ଭାବରେ 
ଏହା ଉପସ୍ଥାପିତ ହୋଇଛି ଯେ ମନେହୁଏ ଏହା ଏକାନ୍ତ ଭାବେ ଏକ ମୌଳିକ ସୃଷ୍ଟି । 
‘ଗୋଦାବରୀଶ ଗ୍ରନ୍ଥାବଳୀ” ସଙ୍କଳନର ମୁଖବନ୍ଧରେ ପଶ୍ତିତ ରଘୁନାଥ ମିଶ୍ର 
ଲେଖିଛନ୍ତି - ଏହା କେବଳ ଓପନ୍ୟାସିକ ଢଙ୍ଗରେ ଲିଖିତ ବୋଲି ଉପନ୍ୟାସ ଶ୍ରେଣୀର 
ଅନ୍ତଚୁକ୍ତା ତା ନ ହେଲେ ସତ୍ଯ ଏଥୁରେ ପ୍ରତି ପତ୍ରରେ ନିହିତ । × × × ୧୮୫୭ 

୧୮୨ ଯଶୋଦେହେ ଆୟୁଷ୍ମାନନ 


ପୂର୍ବରୁ ୧୮୧୭ରେ ସ୍ଵାଧୀନତା ସଂଗ୍ରାମ ପାଇଁ ଓଡ଼ିଆ କିପରି ସଚେତନ, ଜାଗ୍ରତ ଓ 
ଆଗଭର, ତାହା ପ୍ରମାଣିତ ହୁଏ ଏହି ପୁସ୍ତକରୁ ।” 

୧୮୧୭ ମସିହାରେ ଖୋର୍ାରେ ଜଗବନ୍ଧୁଙ୍କ ନେତୃତ୍ବରେ ପାଇକ ବିଦ୍ରୋହ 
ହୋଇଥଲା । ଖଣ୍ଡାଏତମାନେ ବିଦ୍ରୋହରେ ମୁଖ୍ୟ ଅଂଶ ଗ୍ରହଣ କରିଥୂଲେ । ଏହା ପୂର୍ବରୁ 
ଜୟୀ ରାଜଗୁରୁଙ୍କୁ ( ୧୮୦୬ରେ ) ଫାଶୀ ଦିଆଯାଇଥୁଲା ! ଜଗବନ୍ଧଙ୍କୁ ଇଂରେଜମାନେ 
ଧରିବାକୁ ସମର୍ଥ ହୋଇ ନ ଥଲେ । ରାଜା ଦିବ୍ୟସିଂହଙ୍କୁ ନଜରବନ୍ଦୀରେ ରଖାଯାଇଥିଲା । 
ଦେଶାତ୍ମବୋଧ ସୃଷ୍ଟି ହେଉଛି ଏହି ରଚନାର ମୁଖ୍ୟ ଲକ୍ଷ୍ୟ । 

୧୮୦୭ ମସିହାରେ ଦାଣ୍ଡରେ ଶୁଦଭୁଥବା ଗୀତ ମାଧ୍ୟମରେ ସେ ଦେଶାତ୍ମବୋଧ 
ଜାଗରୂକ କରିବାକୁ ଚେଷ୍ଟା କରିଛନ୍ତି । ତାର ଉଦାହରଣ - 

“ସୁବର୍ଣ୍ଣ ଭୂଇଁ ଏହି ଚୂନା ଯେ ଅଛି ହୋଇ 
ଫେଚାଇ ପାଦ ପୁଣି ଚାଲିବ ଗୋ 
X xX XxX × x 
ଉଠିଛି ଯେବେ ଆଜି, ଉଠ ପାଇକେ ସାଜି 
ଚାହିଁ ବସିଛି ଜନ୍ମଭୂମି ଗୋ ।” 
ନିର୍ବାସିତ 

ଏହି ଉପନ୍ୟାସରେ ମଧ୍ଯ ବୈଦେଶିକ କୃତିର ପ୍ରଭାବ ସୁସ୍ପଷ୍ଟ । ତେବେ ଉତ୍କଳୀୟ 
ପରିବେଶରେ ରଚିତ ହୋଇଥ ବାରୁ ଏହା ମୌଳିକ ରଚନା ବୋଲି ମନେହୁଏ । 

‘ଗୋଦାବରୀଶଙ୍କ ଗ୍ରନ୍ଧାବଳୀ” ସଙ୍କଳନର ମୁଖବନ୍ଧରେ ପଶ୍ତିତ ରତୁନାଥ ମିଶ୍ର 
ଲେଖିଛନ୍ତି - ଏଥରେ ମଧ୍ଯ ଓଡ଼ିଶାର ପରିବେଶ ପୂରିଅଛି । ଓଡ଼ିଆ ଜାତିର ଯୁବ- 
ପ୍ରାଣରେ ଯୁଗୋଚିତ ବୈଜ୍ଞାନିକ ଓ ଯାନ୍ତିକ ଚେତନା ଜାଗ୍ରତ କରିବାପାଇଁ, ଉପନ୍ୟାସର 
ଗଣ୍ଡି ମଧ୍ୟରେ ରହି ସୁଦ୍ଧା ପୁସ୍ତକଟି ପ୍ରତି ସ୍ତରରେ ଉଦ୍ୟତ ! 

ପୁରୀ ରାଜାଙ୍କ ସମେତ ସମସ୍ତେ ନିଷ୍ଠପରି ଗ୍ରହଣ କରିଛନ୍ତି ଯେ ସ୍ଵଦେଶକୁ ନ ଯାଇ 
ଦୂର ପ୍ରାନ୍ତରେ କୌଶଳରେ ଏକ ବଳିଷ୍ଠ ବାହିନୀ ଗଢ଼ି ନିଜ ରାଜ୍ୟକୁ ସ୍ଵାଧୀନ କରିବାକୁ 
ହେବ । ଏହି ଲକ୍ଷ୍ୟ ପୂରଣ ପାଇଁ ସମସ୍ତେ ବାଛି ନେଇଛନ୍ତି - ନିର୍ବାସନ ! 

ଖୋର୍ଵ। ରାଜା ଦିବ୍ୟସିଂହଙ୍କ ଆବ୍ବବଗମୟ ଭାଷା ହୃଦୟରେ ନୃତନ ସ୍ତଥନ୍ଦନ ସୃଷ୍ଟି 
କରେ । ଯଥା - “ ଦୃର୍ବଳ ! କିଏ କହିଲା ତୁମକୁ ଦୁର୍ବଳ ବୋଲି ? ଇଉରୋପୀୟମାନେ 
କୌଶଳରେ ଆମକୁ ଅଲଗା ଅଲଗା ଗୋଟି ଗୋଟି କରି ଦେଇଛନ୍ତି । ଆମ୍ଭେ ତାଙ୍କ 
ଜାଲ ଛିଣ୍ଡାଇ ପାବୁ ନାହୁଁ । ସେହି ହେଲା ଆମର ଦୁର୍ବଳତା... ।” 

ପଣ୍ିତ ଗୋଦାବରୀଶ ମିଶ୍ର ୧୮୩ 


ପରିଶେଷରେ ଏତିକି କୁହାଯାଇପାରେ ଯେ ଗୋଦାବରୀଶଙ୍କ ଉପନ୍ୟାସଗୁଡ଼ିକରେ 
ବିଭିନ୍ନ ଚରିତ୍ର ଓ ଘଟଣା ବୈଦେଶିକ କଥାବସୁରୁ ପ୍ରେରଣା ପାଇଛି ସତ, କିନ୍ତୁ ତାଙ୍କ 
ପ୍ରତିଭାର ଇନ୍ଦ୍ରଜାଲ ସେଗୁଡ଼ିକୁ ଓଡ଼ିଶାର ନିଜସ୍ଵ ସଂପଦରେ ପରିଣତ କରିପାରିଛି । 
ସେଇଥୁପାଇଁ ଓଡ଼ିଆ ଗଦ୍ୟସାହିତ୍ଯୟରେ ଗୋଦାବରୀଶ ଏଜ ବିଶିଷ୍ଟ ସ୍ଥାନର ଅଧ୍ଵକାରୀ । 


ପ୍ରବନ୍ଧ ସାହିତ୍ଯ 

ଗୋଦାବରୀଶ ମୁଖ୍ୟତଃ କବି, ଅମନ୍ୟାସିକ, ଗାଟିକ ଓ ନାଟ୍ୟକାଚ ହୋଇଥୁୂଲେ 
ହେଁ ସମକାଳୀନ ଓଡ଼ିଆ ଜାତୀୟ ସମସ୍ୟା ଓ ରାଜନୀତିକ ସମସ୍ୟାକୁ ନେଇ କେତେକ 
ପ୍ରବନ୍ଧ ରଚନା କରିଛନ୍ତି । ବିଶେଷତଃ ପ୍ରବନ୍ଧଗୁଡ଼ିକରେ ଓଡ଼ିଶାର ବିଛିନ୍ନାଞ୍ଚଳଗୁଡ଼ିକର 
ସମସ୍ୟାହିଁ ଯୁକ୍ତି ନିଷ୍ଠ ଭାବେ ଉପସ୍ଥାପିତ କରିଛନ୍ତି । ସେହି ପ୍ରବନ୍ଧଗୁଡ଼ିକ ହେଲା, 
‘ସିଂହଭୂମ ଓ ମେଦିନୀପୁର ବିଛିନ୍ନ ଓଡ଼ିଆ ଅଞ୍ଚଳ ସମସ୍ୟା, ‘ସିଂହଭୂମ ଓଡ଼ିଆ 
ଜାତିର ସମସ୍ୟା”, ‘ଜାତୀୟ ସରକାର ', ବିଛିନାଞ୍ଚଳ ସିଂହଭୂମ ସ୍ମତି ', ‘ବିଶାଳ 
ଉତ୍କଳର ଏ ପରିଣତି କାହିଁକି', ଆମ ସୀମା ସମସ୍ୟା” ଇତ୍ୟାଦି । ଗୋଦାବରୀଶ 
ସମଗ୍ର ବିଛିନ୍ନାଞ୍ଚଳ ବୁଲି ଓଡ଼ିଆମାନଙ୍କ ମଧ୍ୟରେ ଜାଗରଣ ଆଣିଦାକୁ ଓ ସେସବୁ 
ଅଞ୍ଚଳକୁ ଓଡ଼ିଶା ସହିତ ମିଶାଇବା ପାଇଁ ପ୍ରାଣାନ୍ତକ ଉଦ୍ୟମ କରିଥୂଲେ । ସେଠାରେ 
ଓଡ଼ିଆଭାଷା ଓ ସଂସ୍କୃତି ପ୍ରତି ଯେଉଁ ବିପଦ ସୃଷ୍ଠି ହୋଇଥଲା, ତାହାକୁ ସୈ 
ଲୋକଲୋଚନକୁ ଆଣିବାପାଇଁ ଲାଗି ପଡ଼ିଥୂଲେ । ପରିଣତ ବୟସ ଚେଳକୁ ସେସଦୁ 
ଓଡ଼ିଶାରୁ ଚାଲି ଯାଉଥୁବା ଲକ୍ଷ୍ୟ କରି ଯେଉଁ ବ୍ୟଥା ଅନୁଭବ କରୁଥିଲେ, ତାହାକୁ 
ସେ ପ୍ରବନ୍ଧମାନଙ୍କରେ ରୂପାକ୍ଷିତ କରିଛନ୍ତି । 

ଗୋଦାବରୀଶଙ୍କ ‘କଙ୍କାଳର ଆରଉଁନାଦ ଗୋଟିଏ ସୁନ୍ଦର ପ୍ରବନ୍ଧ । ଏଥୁରେ ଖୋର୍ଧା 
ଇତିହାସର କେତୋଟି ଅଧ୍ାୟ ବର୍ଣ୍ଣିତ । ବିଶେଷତଃ ପାଇକ ବିଦ୍ରୋହ, ତାର କାରଣ, 
ଶେଷ ପରିଣତି ପ୍ରଭୃତି ଏଥୁରେ ସ୍ଥାନ ପାଇଛି । ଧାନର ଗୂରୁତ୍ଵ ଅନୁଭବ କରି ‘ଧାନ! 
ଶୀର୍ଷକ କେତେକ ପ୍ରବନ୍ଧ ନେଖିଛନ୍ତି । ଅବକାଶ ଅନୁଭୂତି ' ଆଉ ଏକ ସୁନ୍ଦର ପ୍ରବନ୍ଧ । 
ଏଥରେ ଗୋଦାବରୀଶଙ୍କର ଜୀବନର ସୁଖଂ-ଦୁଃଖ, ହର୍ଷ-ବିଷାଦ, ସଖା-ସୋଦର, 
ସ୍ବଦେଶ ପ୍ରେମ, ଧର୍ମଦର୍ଶନ ଆଦି ରୂପାୟିତ ହୋଇଅଛି । ` ମନୁଷ୍ୟର କ୍ରମ -ବିକାଶ ' 
ପ୍ରବନ୍ଧରେ ସେ ମନୁଷ୍ୟ ଜୀବନର ଇତିବୃତ୍ତ ଦେଇଛନ୍ତି । 'ଶରୀର ଭେଦ ଓ ସ୍ଵାସ୍ଥ୍ୟ ଏକ 
ବୈଜ୍ଞାନିକ ଚିନ୍ତା ପ୍ରସୂତ ପ୍ରବନ୍ଧ । ତାଙ୍କର ବ୍ୟଲିଗତ ଅନୁଭୂତିମୂଳକ ପ୍ରବନ୍ଧଗୁଡ଼ିକ ହେଲା, 
“କେତୋଟି କଥା’, ‘ଖୋରଧାରେ ଦୃଇଦିନ', ‘ଓଡ଼ିଶା ପକ୍ଷରେ ଗୋଟିଏ ଉଦାହରଣ ', 
ସମ୍ବଲପୂରରେ ଚାରିଦିନ ' ପ୍ରଭୃତି । 

ଗୋଦାବରୀଶଙ୍କ ବହୁ ବିବୃତ୍ତିମୂଳକ ପ୍ରବନ୍ଧ ରହିଛି । ସେଘୁଡ଼ିକ ତାଙ୍କ ସମୟର 
ନାନାଦିଧ ସମସ୍ୟା ଉପରେ ଆଧାରିତ । 

୧୮୪ ଯଶୋଦେହେ ଆଯୟୁଷ୍ମାନ 


ଶିଶୁ ସାହିତ୍ଯ 

ଗୋଦାବରୀଶଙ୍କ ଶିଶୁ ସାହିତ୍ୟକୁ ଅବଦାନ କମ୍‌ ନୁହେଁ । ସେ ଶିଶୁମାନଙ୍କ ପାଇଁ 
ଯେପରି କେତେକ କବିତା ରଚନା କରିଛନ୍ତି, ସେହିପରି ଶିଶୁ ଉପଯୋଗୀ ପୁରାଣ 
କଥାମାନ ଲେଖିଛନ୍ତି । କଥା ଭାଗରେ, ‘ରାମାୟଣ କଥା”, ‘ମହାଭାରତ କଥା” ଓ 
‘ପଞ୍ଚବୀର? ଉଲ୍ଲେଖଯୋଗ୍ୟ । ଏଗୁଡ଼ିକ ଶିଶୁମାନଙ୍କ ମନରେ ଆଧ୍ଯାମ୍ଭିକ ଭାବ ସୃଷ୍ଟି 
କରେ । ଶିଶୁମାନଙ୍କ ଶିକ୍ଷଣୀୟ ହେବାଭଳି କେତେକ ଜୀବନୀଚରିତ ମଧ୍ଯ ଲେଖିଛନ୍ତି । 
ସେଗୁଡ଼ିକ ମଧ୍ୟରେ ‘ ନେପୋଲିୟନ), 'ଦାସତ୍ଵ ମୋଚନ” ପ୍ରଧାନ । ଶିଶୁମାନଙ୍କର ମାନସିକ 
ବିକାଶ ପାଇଁ ରଚନା କରିଛନ୍ତି ବିଶୃଜ୍ଞାନ । ପିଲାଙ୍କ କାହିଁକି? ଏକ ଶିଶୁ ଉପଯୋଗୀ 
ରଚନା । ‘ଚଟଣି? ଏକ ସଂକ୍ଷିପ୍ତ ଗଦ୍ୟ ରଚନା । ନାଟକୀୟ ସଂଳାପ ମଧ୍ଯରେ ଏହା 
ହାସ୍ୟରସ ସୃଷ୍ଟି କରିଥାଏ । କେବଳ ଏତିକି ନୁହେଁ, “ଗ୍ରେଟ ବ୍ରିଟେନ, ‘ପଶ୍ଚିମ ଗୋଲା, 
‘ମଧ୍ୟ ଆମେରିକା ଆଦି ଭୌଗୋଳିକ ପୁସ୍ତକମାନ ସେ ରଚନା କରିଛନ୍ତି । ଏଥୁରେ 
ସେହି ଦେଶର ପ୍ରାକୃତିକ ପରିବେଶ, ଜନ -ଜୀବନ, ଲୋକଂ-ଚରିତ୍ର, କୃଷି, ପଶୁପକ୍ଷୀ, 
ଜଳବାୟୁ, ଖଣିଜ ସମ୍ପଦ ପ୍ରଭୃତିର ସେ ଆଲୋଚନା କରିଛନ୍ତି । 


ଆମ୍ମଜୀବନୀ : ଅର୍ବଶତାଦୀର ଓଡ଼ିଶା ଓ ତହିଁରେ ମୋର ସ୍ଥାନ 


ଗୋଦାବରୀଶ ୧୯୫୧ ମସିହାରେ ତାଙ୍କ ଆତ୍ମଜୀବନୀ ଲେଖିଲେ । ଏହାକୁ ସେ 
ଦୁଇଟି ଭାଗରେ ବିଭକ୍ତ କରିଥଲେ | ପ୍ରଥମ ଖଣ୍ଡରେ ୪୫ଟି ଅଧ୍ୟାୟ ଲେଖିବାର ପରିକଳ୍ପନା 
ଥଲା । ସେଥ୍ରୁ ମାତ୍ର ୩୪ଟି ଅଧ୍ୟାୟ ଲେଖିଛନ୍ତି । ଦ୍ଵିତୀୟ ଭାଗର ୪୦ ଗୋଟି ଅଧ୍ୟାୟର 
ସୂଚୀପତ୍ର ପ୍ରସ୍ତୁତ କରିଥିଲେ । ସମ୍ଭବତଃ ଅକାଳ ବିୟୋଗ ଯୋଗୁଁ ତାହା ଲେଖାହୋଇ 
ପାରି ନାହିଁ । ଅସମ୍ପୂର୍ଣ୍ଣ ପ୍ରଥମ ଭାଗଟି ୧୯୫୮ ମସିହାରେ ପ୍ରକାଶିତ ହେଲା । 


ଗୋଦାବରୀଶଙ୍କ ଆତ୍ମଜୀବନୀ ଅନେକାଂଶରେ ଫକୀରମୋହନ ସେନାପତିଙ୍କ 
ଜୀବନୀ ଭଳି ଦୁଃଖ ଆଉ ଶୋକର ଜୀବନ୍ତଗାଥା । ତାଙ୍କ ଜନ୍ମର ଚାଟଶାଳୀ, ସଲ, 
ପାଠପଢ଼ା ପ୍ରଭୃତି ସେ ଆଲୋଚନା କରିଛନ୍ତି । ଏହାପରେ ସେ ତାଙ୍କର ଦୁଃଖକଷ୍ଠ କଥା 
ବର୍ଣ୍ଣନା କରିଛନ୍ତି । ଗୀରେ ବାପା ବୋଉଙ୍କୁ ହଇଜାରେ ହରାଇଛନ୍ତି । ବୁଢ଼ୀମା ଅନ୍ଧୁଣୀ 
ହୋଇଛି । ଚିକିତ୍ସା ଅଭାବରୁ ସାନଭଉଣୀର ବିୟୋଗ ହୋଇଛି । ନିଜର ଅଭାବ ଅନଟନ 
କଥା ବହୁ ସ୍ଥାନରେ ଲେଖିଛନ୍ତି । ୧୯୫୧ ମସିହାରେ ଚଉଷଠି ବର୍ଷ ବୟସରେ ମଧ୍ଯ 
ଅର୍ଥାଭାବରେ ପଡ଼ିଥ୍‌ବା କଥା ସୂଚାଇଛନ୍ତି । 

ଗୋପବନ୍ଧୁଙ୍କୁ ସେ ପ୍ରାଣର ଦେବତା ଭଳି ମନେ କରିଛନ୍ତି । ସେ ‘ଆତ୍ମଜୀବନୀ ' 
ରେ ଲେଖିଛନ୍ତି - ଏ ଭବ ପାରାବାରରେ ମୋ କ୍ଷୁଦ୍ର ଜୀବନତରୀର କର୍ଣ୍ଣଧାର ସେ । 


ମୋ ପ୍ରାଣର ଉପାସ୍ୟ ଦେବତା । ଦୁର୍ବଳ ମୁହୃର୍ଭମାନଙ୍କରେ ଆଜି ସୁଦ୍ଧା ମୁଁ ତାଙ୍କର ମୂର୍ରି 
ଆଖି ଆଗରେ କଳ୍ପନାରେ ଦେଖି ସାନ୍ଧନା ପାଏ ।”? 


Digitized by srujanika@gmail.com 


ପଣ୍ଡିତ ଗୋଦାବରୀଶ ମିଶ୍ର ୧୮୫ 


ଗୋଦାବରୀଶ ତାଙ୍କ ଜୀବନ ପଥରେ ଦେଖାଦେଇଥିବା ବନ୍ଧ, ସହକର୍ମୀ, ଗୁରୁ, 
ଉପଦେଙଷ୍ଟାଙ୍କ ବିଷୟରେ ଲେଖିଛନ୍ତି । ବିଶେଷତଃ ଶଶୀଦା, ଚନ୍ଦ୍ରମୋହନ ମହାରଣା, 
ମଧୁସୂଦନ, ସୁଭାଷ ଚନ୍ଦ୍ର ପ୍ରଭୃତିଙ୍କ ସାନିଧ ଲାଭ କରିଥବା କଥା ଉଲ୍ଲେଖ କରିଛନ୍ତି । 
ସତ୍ୟବାଦୀ ବନବିଦ୍ୟାଳୟ ପରିକଳ୍ପନା ଓ ବିଲୟ ପ୍ରଭୂତିକୁ ସେ ନିଜ ଦୃଷ୍ଟିକୋଣରୁ 
ଏଥୁରେ ବିଶ୍ଳେଷଣ କରିଛନ୍ତି । ନୀଳକଣ୍ଠ, ହରିହର, କୃପାସିନ୍ଧୁ ପ୍ରଭୁତି ବିଶିଷ୍ଟ ବ୍ୟକ୍ତିତ୍ଵର 
ବିଭିନ୍ନ ଦିଗରୁ ଆଲୋଚନା କରିଛନ୍ତି । 
ପଣ୍ଡିତ ନୀଳକଣ୍ଠଙ୍କ ଉପରେ ତାଙ୍କର ମନ୍ତବ୍ୟ 

“ମୁଁ ଯେ ନୀଳକକଣ୍ଡବାବୁଙ୍କର ବନ୍ଧୁ ବା ସହକର୍ମୀ ଥିଲି ତା ନୁହେଁ, ତାଙ୍କର ଅନୁଗତ 
ଭୂତ୍ୟ ମଧ୍ଯ ଥୁଲି । ଦୁହେଁ ଏକାଠି ଗାଧୋଇଲେ ମୁଁ ତାଙ୍କ ପାଲଟା ଲୁଗା କାନ୍ଧରେ ଧରୁଥୁଲି 
ଓ ଘରକୁ ଫେରିଲେ ତାଙ୍କ ଖଡ଼ମ୍‌ ଓ ପାଣି ଆଣି ଗୋଡ଼ଧୂଆ ଜାଗାରେ ରଖୁଥୁଲି ।” 

ନିଷ୍ଠପଟ ଭାବରେ ଜୀବନର ବିଭିନ୍ନ ଘଟଣାକୁ ଏହିପରି ସତ୍ୟ ଓ ଶିବର ପୂଜାରୀ 
ଗୋଦାବରୀଶ ଅତ୍ୟନ୍ତ ଜୀବନ୍ତ ଭାବରେ ବର୍ଣ୍ଣନା କରିଛନ୍ତି । 


ଆମତ୍ମଳୀବନୀର ପ୍ରଥମ ଭାଗରୁ ୧୧ଟି ଅଧ୍ୟାୟ ଓ ଦ୍ଵିତୀୟ ଭାଗର ସମସ୍ତ 
ଅଧାୟଗୁଡ଼ିକ ଲେଖା ହୋଇ ନାହିଁ । ଫଳରେ ତାଙ୍କର ସ୍ଵତନ୍ତ୍ର ଉତ୍କଳ ଗଠନ ଦିଗରେ 
ଭୂମିକା, ସ୍ଵାଧୀନତା ସଂଗ୍ରାମକୁ ତାଙ୍କର ଅବଦାନ, ଉକ୍ରଳ ବିଶ୍ଵବିଦ୍ୟାଳୟ ପ୍ରତିଷ୍ଠା ଓ 
ଅନ୍ୟାନ୍ୟ ଶିକ୍ଷାୟତନ ପ୍ରତିଷ୍ଠା ଦିଗରେ ତାଙ୍କର ଭୂମିକା, ତାଙ୍କର ପରବର୍ରୀ ରାଜନୀତିକ 
ଭୂମିକା ପ୍ରଭୃତି ଲୋକଲୋଚନକୁ ଆସିପାରି ନାହିଁ । ଏହା ହୋଇଥିଲେ ‘ଆମ୍ମଲଢଜୀବନ'ର 
କଳେବରଟି କେବଳ ଯେ ବର୍ବିଷ୍ଣ ହୋଇଯାଇଥାଆନ୍ତା ତା ନୁହେଁ, ତାଙ୍କର ବ୍ୟକ୍ତିତ୍ଵ ଓ 
ମନୀଷାର ଅଧ୍ଯୟନ ପାଇଁ ଆହୁରି ପ୍ରଶସ୍ତ କ୍ଷେତ୍ର ପ୍ରସ୍ତୁତ କରିଥାନ୍ତା । 

୨୧୬ ପୃଷ୍ଠାର କଳେବର ବିଶିଷ୍ଟ ଆତ୍ମଜୀବନୀକୁ ୧୯୫୮ ମସିହାରେ କେନ୍ଦ୍ର 
ସାହିତ୍ୟ ଏକାଡେମୀ ମରଣୋତ୍ତର ପୁରସ୍କାର ଦେଇ ସମ୍ମାନିତ କଲା । 

ଆମ୍ମଚୀବନୀଟି ଆବେଗଭରା ଭାଷାରେ ରଚିତ । ମନେହୁଏ ଏହା ଯେମିତି ଏ 
ଯୁଗର ଅନ୍ୟତମ ଗଦ୍ୟ ମହାକାବ୍ୟ ! ଫକୀରମୋହନଙ୍କ ଆତ୍ମଜୀବନୀ ରଚିତ ହେଲା 
ପରେ ଓଡ଼ିଆ ସାହିତ୍ୟରେ ଗୋଦାବରୀଶଙ୍କ ‘ଅର୍ବଶତାବ୍ଦୀର ଓଡ଼ିଶା ଓ ତହିଁରେ ମୋର 
ସ୍ଥାନ ' ଯେଉଭଳି ମର୍ଯ୍ୟାଦା ଲାଭ କରିଛି, ଓଡ଼ିଶାର ଅନ୍ୟ କୌଣସି ଆତ୍ମଚରିତ ସେଭଳି 
ମର୍ଯ୍ୟାଦା ଲାଭ କରି ନାହିଁ ବୋଲି ଜଣେ ଆଲୋଚକ ମତ ଦେଇଛନ୍ତି । 


ଶେଷ ଜୀବନ 
ଗୋଦାବରୀଶଙ୍କ ଶେଷ ଜୀବନ ଦୁଃଖପୂର୍ଣ୍ଣ ଥଲା । ଜେଲରେ କ୍ଵରରେ ପଡ଼ିଥୁବା 
କଥା ପୂର୍ବରୁ ବର୍ଣ୍ଣିତ । ପରବର୍ଭୀ କେତେମାସ ଜ୍ବରରେ ପଡ଼ି ଶଯ୍ୟାଶାୟୀ ହେଲେ । 

୧୮୬ ଯଶୋଦେହେ ଆୟୁଷ୍ାନ୍‌ 


ଷଢ଼େଇକଳା, ଖରସୁଆଁ ସମେତ ବିଛିିନ୍ନାଞ୍ଚଳଗୁଡ଼ିକ ଆଉ ଓଡ଼ିଶାକୁ ଆସିବାର ଆଶା ନ 
ଥିବା ହେତୁ ସେ ମାନସିକ ଶାନ୍ତି ପାଇ ନ ଥିବା ଅନୁମାନ କରାଯାଏ । ଅଭାବ ଅନଟନ 
ମଧ୍ଯ ଲାଗି ରହିଥୂଲା ଶେଷ ମୁହୃର୍ଭ ଯାଏଁ 
ପଣ୍ଡିତ ନୀଳକଣ୍ଠ ଏ ସମ୍ପର୍କରେ ଲେଖିଛନ୍ତି - “ମୁଁ ବରାବର ଦେଖିଥୁଲି ସେ ବଡ଼ 
ଦରିଦ୍ର ହୋଇ ଜନ୍ମ ହୋଇଥ୍‌ଲେ । ମରିବାର ଶେଷ ବର୍ଷ ପର୍ଯ୍ୟନ୍ତ ମୁଁ ଜାଣେ 
ପ୍ରତିମାସରେ ବମ୍ବେ ଟାଇମ୍‌ସର ସାପ୍ତାହିକରେ ଶବ୍ଦ ନିର୍ମାଣ ପ୍ରହେଳିକାଟି ପ୍ରତିଥର 
ସେ ଦେଖୁଥିଲେ ଓ ଶବ୍ଦ ଧନ୍ଦାର ଭିନ୍ନ ଭିନ୍ନ ନିର୍ମାଣମାନ ପୁରସ୍କାର ଆଶାରେ 
ପଠାଉଥୂଲେ । 
ଅନ୍ତିମ ଜୀବନ ଦୃୁଃଖପୂର୍ଣ୍ଡ ଏହାଠାରୁ ବେଶି କଣ ହୋଇପାରେ !- 
ବନ୍ଧ ଗୋର!ଚାନ୍ଦବାବୁ ଗୋଟାଏ କବିତା ପଠାଇବାପାଇଁ ଅନୁରୋଧ କରି 
ଗୋଦାବରୀଶଙ୍କ ପାଖକୁ ଏକ ପତ୍ର ଦେଇଥୁଲେ । ୧୯୫୬ ମସିହା ଫେବୃୟାରୀ ୧୦ 
ତାରିଖରେ ସେ ତାଙ୍କ ପାଖକୁ ଉତ୍ତର ଦେଲେ । ସେ ଲେଖିଥୂଲେ - “ମୁଁ ବର୍ଁମାନ 
କବିତା ଲେଖିବା ମାନସିକ ଅବସ୍ତାରେ ନାହିଁ । ତଥାପି ତୁମ ମନରେ କଷ୍ଟ ନ ଦେବା 
ନିମନ୍ତେ ଏ ପୋଷ୍ଟକାଡ଼ର ଆରପଟେ କେତେ ଧାଡ଼ି ଲେଖୁଚି... । 
ସମ୍ଭବତଃ ସେଇ ହେଉଛି ତାଙ୍କର ଶେଷ କବିତା । ସେଇ କବିତାର ପ୍ରଥମ ପଡ୍ତି - 
““ବୃକେ ବହି ଦୁଃଖ ଦୈନ୍ୟ ମାନବ ଜାତିର 
ଜନମ ଲଭିବା ଜନ କୋଟିକା ବା ଜଣେ 
ନାମ ତାର ଭୂମଣ୍ଡଳେ ଅଟେ କର୍ମବୀର 
ଜୀବନେ ନାହିଁ ନା ମୂଲ୍ୟ ମିଳଇ ମରଣେ । 
ଏହା କବିଙ୍କ ପ୍ରତି ବେଶି ପ୍ରଯୁଜ୍ୟ । 
ଅନ୍ତିମ ବିଦୀୟ 
୧୯୫୬ ମସିହା ଜୁଲାଇ ମାସ ୨୬ ତାରିଖରେ ଅପରିକଳ୍ଥନୀୟ ଭାବରେ 
ଗୋଦାବରୀଶଙ୍କୁ ବିଦାୟ ନେବାକୁ ପଡ଼ିଲା - ଏ ମର୍ର୍ୟପୁରରୁ ଅମର ଧାମକୁ । 
ପୁଣ୍ୟାତ୍ମା ଗୋଦାବରୀଶଙ୍କ ଶବ ସକ୍ରାର ସ୍ଥାନ ନିରୂପଣ ନେଇ ବିଭିନ୍ନ ଦାବି 
ହେଲା । କଟକର ନେଡୃସ୍ଥାନୀୟ ବ୍ଯକ୍ତିମାନେ କଟକରେ ସମାଧୂ ଦେବାପାଇଁ ଜିଦ୍ର 
ଧରିଲେ । ବାଣପୁର ଲୋକେ ମଧ୍ଯ ତାଙ୍କ ଶବକୁ ବାଣପୁର ନେବାକୁ ଅଡ଼ି ବସିଲେ । 
ଶେଷରେ ଗୋପବନ୍ଧୁଙ୍କ ସମାଧବ ନିକଟରେ ତାଙ୍କୁ ସମାଧୂ ଦେବା ପ୍ରସ୍ତାବରେ ସମସ୍ତେ 
ଏକମତ ହେଲେ । କଟକରୁ ଏକ ବିରାଟ ପଟୁଆରରେ ତାଙ୍କର ମରଶରୀରକୁ ସତ୍ୟବାଦୀ 
ନିଆଗଲା ଓ ଗୋପବନ୍ଧୁଙ୍କ ସମାଧୂ ପାଖରେ ଦାହ କରାଗଲା । 

ପଣ୍ଡିତ ଗୋଦାବରୀଶ ମିଶ୍ର ୧୮୭ 


ଗୋଦାବରୀଶଙ୍କ ପ୍ରତିଷ୍ଠିତ ବାଣପୁର ହାଇସ୍ତ୍ଲଟି ତାଙ୍କର ନାମ ଅନୁସାରେ ନାମିତ 
ହୋଇଅଛି - ‘ଗୋଦାବରୀଶ ବିଦ୍ୟାପୀଠ? । ସେ ଗୋଟିଏ କଲେଜ ସ୍ଥାପନ ପାଇଁ 
ଆଗ୍ରହୀ ମଧ୍ୟ ଥୁଲେ । ୧୯୬୨ ମସିହାରେ ଗୋଦାବରୀଶଙ୍କ ଶ୍ରାଦ୍ଧ ସଭାରେ ପ୍ରଧାନ 
ଅତିଥ୍‌ ରାଧାନାଥ ରଥଙ୍କ ପ୍ରସ୍ତାବ ଅନୁସାରେ ହାଇସ୍ତୁଲ ପାଖରେ କଲେଜର ଶୁଭ 
ଦିଆଗଲା । ତାଙ୍କର ସ୍ମତି ରକ୍ଷାପାଇଁ କଲେଜର ନାମକରଣ ହୋଇଛି - ‘ଗୋଦାବରୀଶ 
ମହାବିଦ୍ୟାଳୟ ` । 

ପଣ୍ଡିତ ଗୋଦାବରୀଶ ଉତ୍କଳ ଗଗନରେ ପ୍ରତିଭାତ ହୋଇଛନ୍ତି ଜଣେ ରାଜନୀତିଜ୍ଞ 
ଓ ସାରସ୍ଵତ ଶିଳ୍ପୀ ଭାବେ । ରାଜନୀତି ତାଙ୍କର ତିନୋଟି ସ୍ତର ଦେଇ ଗତି କରିଛି । 
ଶିକ୍ଷକ ଜୀବନରୁ ଅବ୍ୟାହତି ନେଲାପରେ ବିଛ୍ଚିନ୍ନାଞ୍ଚଳରେ ସଙ୍ଗଠନ କରିବାରେ ଲାଗି 
ପଡ଼ିଛନ୍ତି । ଏହାପରେ ସ୍ଵତନ୍ତ୍ର ଉକ୍କଳ ପ୍ରଦେଶ ଗଠନ ଓ ପରେ ମନ୍ତ୍ରିତ୍ଵ ଗ୍ରହଣ କରିଛନ୍ତି । 
ସେ କଂଗ୍ରେସ ରାଜନୀତି ସହିତ ସେ ସମୟରେ ଘନିଷ୍ଠଭାବେ ସଂପୃକ୍ତ ରହିଛନ୍ତି । କିନ୍ତୁ 
ସର୍ବଭାରତୀୟ ହେବା ପାଇଁ ଉତ୍କଳର ସ୍ବାର୍ଥକୁ ବଳି ଦେବାକୁ ଉଚିତ ମନେ କରି ନାହାନ୍ତି । 
ସ୍ଵାଧୀନତା ପରବର୍ଭୀ କାଳରେ କଂଗ୍ରେସଠାରୁ ଦୂରେଇ ଯାଇଛନ୍ତି । ଗଢ଼ିଛନ୍ତି ଗଣତନ୍ତ୍ର 
ପରିଷଦ । ସ୍ଵାଧୀନ ଚିନ୍ତା ଓ ଅଭିମାନର ସ୍ବର ଉତ୍ତୋଳନ କରିଛନ୍ତି । ପୁଣି ସୀମା 
ଆନ୍ଦୋଳନର ହୋଇଛନ୍ତି ସାରଥ୍‌ । ସେମିତି ସାହିତ୍ୟ କ୍ଷେତ୍ରରେ ଜଣେ ସଫଳ ସ୍ରଷ୍ଟା । 
ସୃଷ୍ଟି ତାଙ୍କର ବିପୁଳ । କ୍ଷୁଦ୍ର ଗୀତିକବିତାଠାରୁ ଆରମ୍ଭ କରି ଦୀର୍ଘ ଗାଥାକବିତା, ଉପାନ୍ୟାସ, 
ଗଳ୍ପ, ନାଟକ, ପ୍ରବନ୍ଧ ଜୀବନୀ, ଆତ୍ମଜୀବନୀ ପର୍ଯ୍ୟନ୍ତ ତାଙ୍କର ସାରସ୍ଵତ ସୃଷ୍ଟି ବିଚୁରିତ । 
ବସ୍ତୁତଃ ତାଙ୍କ ସୃଷ୍ଟିର ଦିଗ୍‌ବଳୟ ସୀମାହୀନ । ତାହାହିଁ ପୁଣି ତାଙ୍କର ବୈଶିଷ୍ଟ୍ୟ । 
ଗୋଦାବରୀଶ ଦେଶର ଶିକ୍ଷାମନ୍ତ୍ରୀ ବା ଶିକ୍ଷାବିତ ହୋଇପାରନ୍ତି, ଉକୁଳ ଦିଶୁଵବିଦ୍ୟାଳୟର 
ପ୍ରତିଷ୍ଠାତା ଭାବେ ପରିଚୟ ଲାଭ କରିପାରନ୍ତି; କିନୁ ଏ ସବୁ ଭିତରେ ସେ ଯେତିକି 
ଗୌରବର ଅଧ୍ୂକାରୀ, ତାହା ତୁଳନାରେ ତାଙ୍କ ବଳିଷ୍ଠ ସାରସ୍ଵତ ସୃଷ୍ଟି ହିଁ ତାଙ୍କୁ ଜୀବନରେ 
ଯେ ଶ୍ରେଷ୍ଠ ଗୌରବ ଦେଇଛି, ଏଥୁରେ ଦ୍ବିମତ ନାହିଁ । 

ବରେଣ୍ଯ ନେତା 
ବିଶ୍ଵନାଥ ଦାସ 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ଅନ୍ୟତମ ବିନ୍ଧାଣି ହେଉଛନ୍ତି ବିଶ୍ଵନାଥ ଦାସ । 
କେବଳ ସେତିକି ନୁହେଁ, ଭାରତର ସ୍ଵାଧୀନତା ଆନ୍ଦୋଳନରେ ତାଙ୍କର ଅବଦାନ କମ୍‌ 
ନୁହେଁ । ସେ ପ୍ରତିଟି ପର୍ବରେ ସକ୍ରିୟ ଅଂଶ ଗ୍ରହଣ କରି ସ୍ଵାଧୀନତା ଆନ୍ଦୋଳନକୁ ଯେପରି 
ଆଗେଇ ନେଇଛନ୍ତି, ସ୍ଵାଧୀନତା ପରବର୍ରୀ ସମୟରେ ଓଡ଼ିଶାର ପ୍ରଗତି ପାଇଁ ସେପରି 
କାର୍ଯ୍ୟ କରି ଓଡ଼ିଶା ଇତିହାସରେ ଅବିସ୍ମରଣୀୟ ହୋଇ ରହିଛନ୍ତି । 
ଜନ୍ମ ଓ ଶିକ୍ଷା 

ଗଞ୍ଜାମ ଜିଲ୍ଲାର ପୋଲସରା ନିକଟବର୍ୀ ବେଲଗା ନାମକ ଏକ ଅଖ୍ୟାତ ପଲ୍ଲୀରେ 
ବିଶ୍ଵନାଥ ୧୮୮୯ ମସିହା ମାଚ ମାସ ୮ ତାରିଖରେ ଜନ୍ମଗ୍ରହଣ କରିଥୁଲେ । ତାଙ୍କ 
ପିତାଙ୍କ ନାମ ହେଉଛି ମଧୁସୂଦନ ଦାସ । ସେ ନୈଷ୍ଠିକ ବ୍ରାହ୍ମଣ ଥଲେ । ସଂସ୍କତଶାସ୍ତରେ 
ତାଙ୍କର ଗଭୀର ଅଧ୍ୟୟନ ଥୁଲା । ସେ ପୁତ୍ରଙ୍କ ଶିକ୍ଷାପାଇଁ ଯତ୍ନଶୀଳ ଥୁଲେ । ପିତାଙ୍କ 
ଭଳି ବିଶ୍ଵନାଥ ମଧ୍ଯ ସଂସ୍କୃତ ଶିକ୍ଷାପ୍ରତି ଆଗ୍ରହ ଦେଖାଇଲେ । ବାଲ୍ଯକାଳରେ ସେ 
ସଂସ୍କୃତ ଶିକ୍ଷା କଲେ ଓ ଅଳ୍ପ ଦିନରେ ସଂସ୍କୃତଶାସ୍ତ୍ ଅଧ୍ୟୟନରେ ଦକ୍ଷତ୍‌ ଅର୍ଚ୍ଚନ କଲେ । 

ବରେଣ୍ୟ ନେତା ବିଶ୍ଵନାଥ ଦାସ e୧୮୯ 


ଏହାଛଡ଼ା ସେ ରାମାୟଣ, ମହାଭାରତ, ଗୀତା, ଉପନିଷଦ ପ୍ରଭୃତି ମଧ୍ୟ ଅଧ୍ୟୟନ 
କଲେ | ସେ ରେଭେନ୍‌ସା କଲିଜିଏଟ୍‌ ସ୍ତୁଲରେ ପଢ଼ିଲେ । ସେଠାରୁ ମାଟ୍ରିକ୍ୟଲେଶନ 
ପରୀକ୍ଷାରେ ଉତ୍ତୀର୍ଣ୍ଣ ହୋଇ ରେଭେନ୍‌ସା କଲେଜରେ ନାମ ଲେଖାଇଲେ । ସେଠାରେ 
ସେ ସ୍ଵାତକ ଶିକ୍ଷା ଶେଷ କରି ସ୍ଵାତକୋତ୍ତର ଶିକ୍ଷାପାଇଁ କଲିକତା ଗଲେ | 


କଲିକତା ସେତେବେଳେ ଭାରତର ସ୍ଵାଧୀନତା ଆନ୍ଦୋଳନର କେନ୍ଦ୍ରବିନ୍ଦୁ ଥଲା । 
କଲିକତାର ଛାତ୍ରସମାଜ ଏହି ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରିଥୁଲେ ! ଇଂରେଜ 
ସରକାର ଅବଶ୍ଯ ଛାତ୍ରମାନଙ୍କର ରାଜନୀତି ଚର୍ଚା ବା ରାଜନୀତିକ ସଭାସମିତିରେ 
ଯୋଗଦାନ ବା ଆନ୍ଦୋଳନ ସହିତ କୌଣସି ସମ୍ପର୍କ ରଖିବାକୁ ଅନୁମତି ଦେଉ ନ 
ଥୁଲେ । କିନ୍ତୁ ସେଠା ଛାତ୍ରମାନେ ଏହାକୁ ମାନୁ ନ ଥୁଲେ । ସେମାନେ ଗୁପ୍ତରେ 
ସଭାସମିତିରେ ଯୋଗ ଦେଉଥୂଲେ । ଅନୁଶୀଳନ କମିଟିମାନ ଗଠନ କରି ବିପ୍ଳବର 
ବାରାଁ ପ୍ରଚାର କରୁଥିଲେ । ଯତୀନ ବାନାର୍ଜୀ, ବାରିନ ଘୋଷ, ଅରବିନ୍ଦ ଘୋଷ, ବିପିନ 
ଚନ୍ଦ୍ର ପାଲ ପ୍ରଭୁତି ତୁଙ୍ଗ ବିପ୍ନବୀଗଣ ବଙ୍ଗଳା ତଥା ବାହାରେ ବିପ୍ଳବର ଧାରା ଛୁଟାଇଥୁଲେ । 
ସେହି ବିପ୍ଳବ ସହିତ କିଛି ଓଡ଼ିଆ ଛାତ୍ର ସଂଶ୍ନିଷ୍ଟ ଥଵବ। ଜଣାଯାଏ । ସେହି ଓଡ଼ିଆ 
ଛାତ୍ରମାନଙ୍କ ମଧ୍ଧରେ ବିଶ୍ଵନାଥ ଦାସ ଯେ ପ୍ରମୁଖ ଭୂମିକା ଗ୍ରହଣ କରିଥ୍‌ବେ, ଏହା 
ଅନୁମାନ କରିବା ଆଦୌ କଷ୍ଟକର ନୁହେଁ । ଯାହାହେଉ, ବିଶ୍ବନାଥ ଆଇନରେ ସ୍ଵାତକ 
ଡିଗ୍ରୀ ହାସଲ କରି ୧୯୧୮ ମସିହାରେ ଓଡ଼ିଶାକୁ ଫେରିଆସିଲେ । 


ଆଇନ୍ଵ ବ୍ଯବସାୟ ଆରମ୍ଭ 

ବିଶ୍ଵନାଥ ଉଚ୍ଚଶିକ୍ଷା ଲାଭ କରିଥଲେ । ସେ ଚାହିଁଥିଲେ ଯେକୌଣସି ସରକାରୀ 
କାର୍ଯ୍ୟରେ ନିଯୁକ୍ତ ହୋଇପାରିଥାଆନ୍ତେ । ମାତ୍ର ସେ ଥଲେ ସ୍ଵାଧୀନଚେତା । ଇଂରେଜ 
ସରକାରଙ୍କ ଅଧୀନରେ ସେ ତେଣୁ ଚାକିରି କରିବାକୁ ଚାହିଁ ନ ଥୁଲେ । ସେ ସ୍ଵାଧୀନ 
ଭାବେ କାମ କରିବାକୁ ମନ ବଳାଇ ବ୍ରହ୍ମପୁରରେ ଆଇନ୍‌ ବ୍ୟବସାୟ ଆରମ୍ଭ କଲେ । 


କୃଷକ ଆନ୍ଦୋଳନର ନେତୃତ୍ବ 

ଓଡ଼ିଶା ଏକ କୃଷିପ୍ରଧାନ ରାଜ୍ୟ । ଶତକଡ଼ା ୭୫ ଭାଗ ଲୋକ କୃଷିଦ୍ଧାରା ଜୀବିକା 
ନିର୍ବାହ କରନ୍ତି । ଓଡ଼ିଶାର ଗଞ୍ଜାମ ଜିଲ୍ଲାର ଅଧବାସୀମାନେ ମଧ୍ଯ ଚଳାଚଳି ପାଇଁ କୃଷି 
ଓ କୃଷିଜାତ ପଦାର୍ଥ ଉପରେ ନିର୍ଭର କରିଥାନ୍ତି । ଏହି ଜିଲ୍ଲାର ଆର୍ଥନୀତିକ କାହିଁକି, 
ସାମାଜିକ, ଆଧ୍ୟାତ୍ମିକ ତଥା ରାଜନୀତିକ ବିକାଶ ଏହାଦ୍ଵାରା ନିୟନ୍ତିତ ହୋଇଥାଏ । ଏ 
ଅଞ୍ଚଳରେ ଚାଷୀଙ୍କ ଅବସ୍ଥା ଦୟନୀୟ ଥୁଲା । ମାଡ୍ରାସ ଇଷ୍ଷେଟ ଲ୍ୟାଣ୍ଡ ଆକୁ ଅନୁସାରେ 
କୃଷକମାନଙ୍କର ନିଜର ଜମି ଥଲେ ମଧ୍ଯ ଜମିର ମାଲିକଭାବେ ଗଣ୍ୟ ହେଉ ନ ଥୁଲେ । 
ସେମାନେ ରୟତ ଭାବେ ପରିଚିତ ଥଲେ । ଜମିଦାରମାନଙ୍କର ଶୋଷଣ ଓ ଅତ୍ୟାଚାରର 
ସୀମା ନ ଥୁଲା । ଏହା ବ୍ୟତୀତ ଧୋଇ, ମରୁଡ଼ି ପ୍ରଭୁତି ଦୈବଦୁର୍ବିପାକ ଦେଖାଦେଲେ 
ସେମାନଙ୍କ ଅବସ୍ଥା ଆହୁରି ଶୋଚନୀୟ ହୋଇପଡୁଥଲା । ଜମିଦାରମାନେ ସାହାଯ୍ୟ 

୧୯୦ ଯଶୋଦେହେ ଆୟୁଷ୍ମାନ୍‌ 


କରିବା ପରିବରୈ ଅତି ନିଷୁର ଭାବେ ଖଜଣା ଆଦାୟ କରୁଥିଲେ । ଇଂରେଜ ସରକାରଙ୍କ 
ଅଣଓଡ଼ିଆ କର୍ମଚାରୀମାନେ ମଧ୍ଯ ଚାଷୀଙ୍କ ଅଭାବ ଅସୁବିଧା ସରକାରଙ୍କ ପାଖେ ପହଞ୍ଚାଉ 
ନ ଥୁଲେ । ବିଶ୍ଵନାଥ ଆଇନ୍‌ ବ୍ୟବସାୟ ଆରମ୍ଭ କଲାବେଳକ୍ର ଖଲିକୋଟ ରାଜା ନାବାଳକ 
ଥିଲେ । ଫଳରେ ରାଜ୍ୟର ଶାସନଭାର ସଂପୂର୍ଣ୍ଡରପେ ଇଂରେଜ ସରକାରଙ୍କ ହସ୍ତରେ 
ନ୍ୟସ୍ତ ହେଲା । ଏହାର ସୁଯୋଗ ନେଇ ଅଣଓଡ଼ିଆ କର୍ମଚାରୀମାନେ ଚାଷୀଙ୍କୁ ନାନା 
ଭାବରେ ହଇରାଣ ହରକତ କରୁଥିଲେ । ଯେଉଁମାନେ ଖଜଣା ଦେବାକୁ ଅକ୍ଷମ 
ହେଉଥୁଲେ, ସେମାନଙ୍କ ଜମିକୁ ନିଲାମ କରି ଦିଆଯାଉଥୁଲା । ବିଶ୍ଵନାଥ ଆଉ ଚୁପ୍‌ 
ହୋଇ ରହିପାରିଲେ ନାହିଁ । ସେ ପ୍ରଥମେ ଖଲିକୋଟ ଅଞ୍ଚଳର କୃଷକମାନଙ୍କୁ ସଙ୍ଗଠିତ 
କଲେ । ଗଞ୍ଜାମର ବିଭିନ୍ନ ଅଞ୍ଚଳକୁ ଯାଇ କୃଷକମାନଙ୍କୁ ଭେଟିଲେ ଓ ସେମାନଙ୍କ ଅଭାବ 
ଅସୁବିଧା ବୁଝିଲେ । ବିଭିନ୍ନ ସ୍ଥାନରେ ସଭାସମିତିମାନ କଲେ । ୧୯୨୦ ମସିହାରେ 
ଗଞ୍ଜାମ ଜିଲ୍ଲା ଜମିଦାର ରୟତ ସଂଘ ଗଢ଼ାଗଲା । ସେ ନିଜେ ଏହାର ସଭାପତି ହେଲେ । 
ଭି.ଭି. ଗିରି ମଧ୍ଯ ଏହି ଚାଷୀ ଆନ୍ଦୋଳନରେ ଯୋଗ ଦେଇ ଏହାର ସମ୍ପାଦକ ହେଲେ । 
ଗଞ୍ଜାମ ଜିଲ୍ଲାରେ ଏହି ରୟତ ଆନ୍ଦୋଳନ ଯେପରି ବ୍ଯାପକ ହୋଇଥଲା, ଓଡ଼ିଶାର 
ଅନ୍ୟ କୌଣସି ଅଞ୍ଚଳରେ ସେପରି ହୋଇ ନ ଥୁଲା । ଏହା କେବଳ ବିଶ୍ଵନାଥ ଦାସଙ୍କ 
ସାଙ୍ଗଠନିକ ଦକ୍ଷତା ଯୋଗୁଁ ସମ୍ଭବ ହୋଇ ପାରିଥୂଲା । 


ମାନ୍ଦ୍ରାଜ ବ୍ଯବସ୍ଥାପକସଭା ନିର୍ବାଚନ 

ରୟତ ସଙ୍ଗଠନର ନେତାଭାବେ ବିଶ୍ଵନାଥ ଆତ୍ଥାଭାଜନ ହୋଇପାରିଲେ । ଫଳରେ 
ସେ ମାନ୍ଦ୍ରାଜ ବ୍ୟବସ୍ଥାପକସଭାକୁ ସଭ୍ୟ ପାଇଁ ପ୍ରାର୍ଥୀପତ୍ର ଦାଖଲ କଲେ । ଶଶୀଭୂଷଣ 
ରଥ, ମଧୁସୂଦନ ପାଣିଗ୍ରାହୀ, ପର୍ଶୁରାମ ପାତ୍ର ପ୍ରଭୃତି ପ୍ରାଥୀ ଥୁଲେ ମଧ୍ୟ ସେ ଅଧବକ 
ଭୋଟରେ ନିର୍ବାଚିତ ହେଲେ । 

ବିଶ୍ଵନାଥ ଦାସ ୧୯୨୧ ମସିହାରୁ ୧୯୩୧ ମସିହା ପର୍ଯ୍ୟନ୍ତ ମାନ୍ଦ୍ରାଜ ବିଧାନ 
ପରିଷଦର ସଭ୍ୟ ଥଲେ । ସେ ଉଜ୍କଳୀୟମାନଙ୍କ ସମସ୍ତ ଦାବିକୁ ବଳିଷ୍ଠ ଭାବେ ଉପସ୍ଥାପିତ 
କରି ଦକ୍ଷିଣ ଓଡ଼ିଶାର ଅବଶ୍ୟମ୍ଭାବୀ ନେତାରୂପେ ନିଜକୁ ପ୍ରତିଷ୍ଠିତ କଲେ । 


ଅସହଯୋଗ ଆନ୍ଦୋଳନରେ ଯୋଗଦାନ 

୧୮୮୫ ମସିହାରେ ଭାରତରେ ଜାତୀୟ କଂଗ୍ରେସ ଗଠିତ ହେଲା । ୧୯୨୦ 
ମସିହାବେଳକୁ ମହାତ୍ମା ଗାନ୍ଧୀ ଭାରତୀୟ ରାଜନୀତିର କେନ୍ଦ୍ରବିନ୍ଦ ହୋଇ ସାରିଥୂଲେ । 
ସେ ଇଂରେଜ ସରକାରଙ୍କ ସହ ଅସହଯୋଗ କରିବାକୁ ଡାକରା ଦେଲେ । ଓଡ଼ିଶାରେ 
ଗୋପବନ୍ଧୁ ମଧ୍ୟ କଂଗ୍ରେସ ଆନ୍ଦୋଳନକୁ ବ୍ୟାପକ କରିବାକୁ ଲାଗି ପଡ଼ିଲେ । ସେ 
ଓଡ଼ିଶାର ବିଭିନ୍ନ ସ୍ଥାନକୁ ଯାଇ ଲୋକଙ୍କୁ ଅସହଯୋଗ ମନ୍ତ୍ରରେ ଦୀକ୍ଷିତ କରାଇଲେ । 
ତାଙ୍କର ଡାକରା ବିଶ୍ବନାଥଙ୍କ କାନରେ ପଡ଼ିଲା । ମଧୁବାବୁଙ୍କ ବଳିଷ୍ଠ ନେତୃତ୍ଵ ଓ ଦେଶପ୍ରୀତି 
ତାଙ୍କୁ ମଧ୍ୟ ଉଦବୁଦ୍ଧ କଲା । 

ବରେଣ୍ୟ ନେତା ବିଶ୍ଵନାଥ ଦାସ ୧୯୧ 


ଗଞ୍ଚାମ ଜିଲ୍ଲାରେ ଏହି ସମୟରେ କଂଗ୍ରେସ ଆନ୍ଦୋଳନର ପୁରୋଭାଗରେ ଥୁଲେ 
ନିରଞ୍ଜନ ପଟ୍ଟନାୟକ । ସେ କଂଗ୍ରେସ ଆଭିମୁଖ୍ୟ ପ୍ରଚାର କରୁଥାନ୍ତି । ଶେଷରେ ଗଞ୍ଜାମ 
ଜିଲ୍ଲା କଂଗ୍ରେସ କମିଟି ଗଢ଼ାଗଲା । ଏହାର ଅଧ୍ଯକ୍ଷ ହେଲେ ଗଞ୍ଜାମର ଶ୍ରୀବସଥ ପଣ୍ଡା 
ଏହି ଆନ୍ଦୋଳନକୁ ଗଞ୍ଜାମ ଅଞ୍ଚଳରେ ବ୍ୟାପକ ଜରିବାକୁ ଗୋପବନ୍ଧୁଙ୍କୁ ନିମନ୍ତ୍ରଣ 
କରାଗଲା । ଗୋପବନ୍ଧୁ ନିରଞ୍ଜନ ପଟ୍ଟନାୟକଙ୍କ ସହିତ କଟକରୁ ଆସି ବ୍ରହ୍ମପୁରରେ 
୧୯୨୧ ମସିହା ଫେବୃୟାରୀ ମାସ ୧୦ ତାରିଖରେ ପହଞ୍ଚିଲେ । ରରେଲଷ୍ଟେସନରୁ ଶହ 
ଶହ ଲୋକେ ସ୍ଵାଗତ ସମ୍ବର୍ବନା ଦେଇ ସହର ପରିକ୍ରମା କରାଇଲେ । ଅପରାହୃଣରେ 
ବ୍ରହ୍ମପୁରରେ ଏକ ସଭା ହେଲା ! ଗୋପବନ୍ଧୁ ସେହି ସଭାରେ ଅସହଯୋଗ ଆନ୍ଦୋଳନ 
ବିଷୟରେ ବକ୍ତା ଦେଲେ । ତାଙ୍କର ଭାଷଣ ବିଶ୍ଵନାଥ ଦାସଙ୍କୁ ଗଭୀରଭାବେ ଅନୁପ୍ରାଣିତ 
କଲା । ସେ ଆଇନ୍‌ ବ୍ୟବସାୟ ଛାଡ଼ି କଂଗ୍ରେସ ଆନ୍ଦୋଳନରେ ଝାସ ଦେଲେ । 


ଗାନ୍ଧିଜୀଙ୍କ ଗସ୍ତ 

୧୯୨୧ ମସିହା ମାର୍ଚ୍ଚ ମାସ ୨୧ ତାରିଖରେ ଅସହଯୋଗର ବାଉ ପ୍ରଚାର 
ପାଇଁ ମହାତ୍ମାଗାନ୍ଧୀ ବ୍ରହ୍ମପୁରରେ ଆସି ପହଞ୍ଚିଲେ । ହଜାର ହଜାର ଲୋକ ରେଳଷ୍ଷେସନକୁ 
ଯାଇ ଗାନିଜୀଙ୍କୁ ସ୍ଵାଗତ ସମ୍ବର୍ବନା ଦେଲେ । ଏହାର ନେତୃତ୍ଵ ନେଇଥିଲେ ବିଶ୍ଵନାଥ 
ଦାସ । ଗଞ୍ଜାମର ବିଭିନ୍ନ ସମସ୍ୟା ଉପରେ ଗାନ୍ଧିଜୀଙ୍କ ସହିତ ଆଲୋଚନା ହେଲା । 
ଏକ ସାଧାରଣ ସଭାରେ ଗାନ୍ଧିଜୀ ତାଙ୍କ ଭାଷଣରେ ଆଞ୍ଚଳିକ ସମସ୍ୟାକୁ ଭୁଲି ଅସହଯୋଗ 
ଆନ୍ଦୋଳନରେ ଯୋଗ ଦେଇ ସ୍ଵରାଜ୍ୟ ପାଇବା ଦିଗରେ ଉଦ୍ୟମ କରିବାକୁ ସମସ୍ତଙ୍କୁ 
ନିବେଦନ କଲେ । ଶେଷରେ ଏହି ଦାୟିତ୍ଵ ବିଶ୍ବନାଥ ଦାସ, ନିରଞ୍ଜନ ପଟ୍ଟନାୟକ ଓ 
ଶଶୀଭୂଷଣ ରଥଙ୍କ ହସ୍ତେ ନ୍ୟସ୍ତ କରି ସେ ଓଡ଼ିଶାରୁ ବିଦାୟ ନେଲେ । 

କଂଗ୍ରେସର ବାର କ୍ରମେ ଲୋକଙ୍କ ପାଖେ ପହଞ୍ଚିଲା । ୧୯୧୯ ମସିହା ଅକ୍ଵୋବର 
ମାସ ୪ ତାରିଖରେ ଗୋପବନ୍ଧୁ ଦାସଙ୍କ ସମ୍ପାଦନାରେ ‘ସମାଜ! ପ୍ରକାଶ ପାଇଲା । 
ସେହି ପତ୍ରିକାଟି ଗଞ୍ଜାମର ପୁରପଲ୍ଲୀରେ ପହଞ୍ଚିଲା ଓ ଲୋକଙ୍କ ମଧ୍ୟରେ ଅସହଯୋଗ 
ଆନ୍ଦୋଳନ ବିଷୟରେ ସଚେତନତା ସୃଷ୍ଟି କଲା । ଲୋକେ ବିଦେଶୀ ବସ୍ତର ପରିତ୍ୟାଗ 
କରି ଖଦଡ଼ ବସ୍ତ ପିନ୍ଧିଲେ । ବିଦେଶୀ ସରକାର ମଧ୍ଯ ଦମନ ନୀତି ପ୍ରୟୋଗ କଲେ । 
ବିଦେଶୀ ବସ୍ତ୍ର ବ୍ୟବହାର କରିବାରୁ ନିବୃତ୍ତ କରାଇଲେ ଦ୍ରଢ଼ କାର୍ଯ୍ୟାନୁଷ୍ଠାନ ହେବ 
ବୋଲି ଧମକ ମଧ୍ଯ ଦିଆଗଲା । ମାତ୍ର ବିଶ୍ଵନାଥ ଦାସ ଏଥୁକି ଭୁକ୍ଷେପ ନ କରି ଗା ଗୀ 
ବ୍ରଲି ଲୋକଙ୍କୁ ଚରଖା ଚଳାଇବାକୁ କହିଲେ । ଘୁମ୍‌ସର, ଆସିକା, ପରୁଷୋତ୍ତମପୁର, 
କୋଦଳା ପ୍ରଭୃତି ଅଞ୍ଚଳରେ ତାଲିମ ଶିବିରମାନ ଖୋଲିଲେ । କଂଗ୍ରେସର ଅହିଂସା 
ନୀତି, ପଞ୍ଚାୟତ ଜରିଆରେ ଗ୍ରାମର ସମୂହ କଲ୍ୟାଣ ସାଧନ, ଚରଖା ପ୍ରବର୍ତନ, ନିଶା 
ନିବାରଣ ପ୍ରଭୃତି ବିଷୟରେ କର୍ମୀମାନଙ୍କୁ ବୁଝାଇଲେ । ହରେକ୍ରଷ୍ଣ ମହତାବ, ନବକୃଵ୍ତ 
ଚୌଧୁରୀ, ଗୋପବନ୍ଧୁ ଚୌଧୁରୀ, ମାଳତୀ ଦେବୀ ପ୍ରଭୁତି ରାଜ୍ୟସ୍ତରର ନେତାମାନଙ୍କୁ 

୧୯୨ ଯଶୋଦେହେ ଆୟୁଷ୍ମାନ୍‌ 


ନିମନ୍ତ୍ରଣ କରାଗଲା । ସେମାନେ ତାଲିମ ଶିବିରକୁ ଆସି ଆନ୍ଦୋଳନ ବିଷୟରେ 
ବୁଝାଇଲେ । ଫଳରେ ଗଞ୍ଜାମ ଜିଲ୍ଲାରେ କଂଗ୍ରେସ କାର୍ଯ୍ୟକ୍ରମ ଚ୍ୟାପକ ହେଲା । କଂଗ୍ରେସ 
କର୍ମୀଙ୍କ ସଂଖ୍ୟା ମଧ୍ଯ ବୃଦ୍ଧି ପାଇଲା । ଏଥୁପାଇଁ ବିଶ୍ଵନାଥ ଦାଶ ମଧ୍ଯ ରାଜ୍ୟସ୍ତରର 
ନେତାମାନଙ୍କ ଦ୍ଵାରା ପ୍ରଶଂସିତ ହୋଇଥବା ଜଣାଯାଏ । 


ବିଧୀନସଭାରୁ ଇସ୍ତଫା 


୧୯୨୯ ମସିହାରେ ଜାତୀୟ କଂଗ୍ରେସ ଅଧ୍ବେଶନ ଲାହୋରଠାରେ ବସିଲା । 
ଏଥରେ ଭାରତର ପୂର୍ଣ୍ଚ ସ୍ଵାଧୀନତା ପ୍ରସ୍ତାବ ଗୃହୀତ ହେଲା । ୧୯୩୦ ମସିହା ଜାନୁୟାରୀ 
ମାସ ୨୬ ତାରିଖ ଦିନ କଂଗ୍ରେସର ଏ ଇସ୍ତାହାର କଂଗ୍ରେସ କର୍ମୀମାନେ ସଭାରେ ପାଠ 
କରାଯିବାର ସିର ହେଲା । ଏହାପରେ କଂଗ୍ରେସର ନିଷ୍ଠରି ଅନୁଯାୟୀ ଉତ୍କଳ ପ୍ରଦେଶ 
କଂଗ୍ରେସ କମିଟି ଓଡ଼ିଶାର ବିଭିନ୍ନ ସ୍ଥାନରେ ସ୍ଵାଧୀନତା ଦିବସ ପାଳନ କରିବାକୁ ସ୍ଥିର 
କଲା । ସରକାରଙ୍କ ସମସ୍ତ ସତର୍କତା ଓ ଦମନମୂଳକ କାର୍ଯ୍ୟାନୁଷ୍ଠାନ ସତ୍ତ୍ଵେ ବିପୁଳ 
ଉତ୍ସାହ ଓ ଉଦ୍ଦୀପନା ମଧ୍ଯରେ ନେତାମାନେ ବିଭିନ୍ନ ସ୍ଥାନରେ କଂଗ୍ରେସ ପତାକା ଉତ୍ତୋଳନ 
କରି ଶପଥ ପାଠ କରାଇଲେ । 


ଲାହୋର କଂଗ୍ରେସର ନିଷ୍ପରି ଅନୁଯାୟୀ ବିହାର-ଓଡ଼ିଶା ବିଧାନସଭାରୁ ବୀରବର 
ସାମନ୍ତ, ଗୋଦାବରୀଶ ମିଶ୍ର ଓ ନନ୍ଦକିଶୋର ଦାସ ପ୍ରଭୁତି ଇସ୍ତଫା ଦେଲେ । ସେହିପରି 
ମାନ୍ଦ୍ରାକ ବିଧାନସଭାରୁ ବିଶ୍ଵନାଥ ଦାସ ଇସ୍ତଫା ଦେଲେ । 


ଲବଣ ସତ୍ୟାଗ୍ରହରେ ଯୋଗଦାନ 


ଏହାପରେ ମହାତ୍ମାଗାନ୍ଧୀ ଲବଣ ସତ୍ୟାଗ୍ରହ ଓ ଆଇନ ଅମାନ୍ୟ ପାଇଁ ଡାକରା 
ଦେଲେ । ସେ କହିଲେ ଯେ ଲବଣ ଏକ ଅତ୍ୟାବଶ୍ୟକ ପଦାର୍ଥ । ଏହା ଉପରେ କୌଣସି 
କର ଧାର୍ଯ୍ୟ ହେବା ଅନୁଚିତ । ସେ ମଧ୍ୟ ଲବଣ ଆଇନ୍‌ ଅମାନ୍ୟ କରିବାକୁ ସ୍ଥିର କଲେ । 
୧୯୩୦ ମସିହା ମାର୍ଚ ମାସ ୧୨ ତାରିଖରେ ସେ ରହୁଥିବା ସାବରମତୀ ଆଶ୍ରମରୁ 
ସତ୍ୟାଗ୍ରହୀଙ୍କ ମେଳରେ ଦାଣ୍ଡୀ ଅଭିମୁଖେ ଯାତ୍ରା କଲେ । ନିଖିଳ ଭାରତ କଂଗ୍ରେସ 
କମିଟି ମଧ୍ଯ ସାରାଦେଶରେ ଲବଣ ସତ୍ୟାଗ୍ରହ ଆରମ୍ଭ କରିବାକୁ ନିର୍ଦ୍ଦେଶ ଦେଲା । 
ଓଡ଼ିଶାରେ ଲବଣ ଆଇନ୍‌ ଅମାନ୍ୟ ପାଇଁ ସ୍ଥିର ହେଲା । ଏହି ଆଇନ୍‌ ଅମାନ୍ୟ ଆନ୍ଦୋଳନର 
ନେତୃତ୍ଵ ନେଲେ ଗୋପବନ୍ଧୁ ଚୌଧୁରୀ, ହରେକୃଷ୍ଣ ମହତାବ, ଭାଗୀରଥ୍‌ ମହାପାତ୍ର, 
ସରଳା ଦେବୀ, ଆଚାର୍ଯ୍ୟ ହରିହର ଦାସ ପ୍ରଭୂତି । 

ଗଞ୍ଜାମ ଜିଲ୍ଲାରେ ମଧ୍ୟ ଲବଣ ଆଇନ୍‌ ଅମାନ୍ଯ କରାଯିବାର ସ୍ଥିର ହେଲା । ଏହି 
ଆନ୍ଦୋଳନର ପୁରୋଭାଗରେ ରହିଲେ ବିଶ୍ଵନାଥ ଦାସ, ନିରଞ୍ଜନ ପଟ୍ଟନାୟକ, ବାଞ୍ଚାନିଧୁ 
ପଟ୍ଟନାୟକ ଓ ସରଳା ଦେବୀ । ବିଶ୍ଵନାଥ ଦାସ ଗୀ ଗାଁ ବୁଲି ଏହି ଅଭିନବ ଆନ୍ଦୋଳନ 
ବିଷୟରେ ଲୋକଙ୍କୁ ବୁଝାଇଲେ । ଉତ୍କଳ ଦୀପିକାରୁ ଜଣାଯାଏ ଯେ ୧୯୩୦ ମସିହା 

ବରେଣ୍ୟ ନେତା ବିଶ୍ଵନାଥ ଦାସ ୧୯୩ 


ମେ ମାସ ୮ ତାରିଖରେ ହୁମାଠାରେ ଏକ ସାଧାରଣ ସଭାର ଆୟୋଜନ ହୋଇଥଲା ! 
ବିଶ୍ଵନାଥ ସେହି ସଭାରେ: ଲବଣ ଆଇନ୍‌ ଅମାନ୍ୟ କରି ଲୁଣ ମାରିବାପାଇଁ ଲୋକଙ୍କୁ 
ଡାକରା ଦେଲେ । ଲୁଣ ମାରିବାକୁ ଗଲାବେଳେ ବହ୍ୁପୁରଠାରେ ଆନ୍ଦୋଳନକାରୀଙ୍କୁ 
ଉଛ୍ଛସିତ ସମ୍ବର୍ବନା ଦିଆଯାଇଥୁଲା । ଆନ୍ଦୋଳନକାରୀମାନେ ମଧ୍ଯ ଇଂରେଜ ସରକାରଙ୍କ 
ଅଧୀନରେ ଥୁବା ଏକ ଲୁଣ ଗୋଦାମକୁ ଦଖଲ କରିନେଲେ | ଗଞ୍ଜାମରେ ଲୁଣ ମାରିବା 
ଅପରାଧରେ ବିଶ୍ଵନାଥ ଦାସ, ଦିବାକର ପଟ୍ଟନାୟକ, ଶଶୀଭୂଷଣ ରଥ ଓ ନିରଞ୍ଜନ 
ପଟ୍ଟନାୟକ ପ୍ରଭୂତିଙ୍କୁ ଗିରଫ କରାଯାଇଥୁଲା | 

ବ୍ରହ୍ମପୁରରେ ମଧ୍ଯ ଆଇନ୍‌ ଅମାନ୍ୟ ଆନ୍ଦୋଳନ ଖୁବ ଜୋର୍‌ରେ ଚାଲିଥୁଲା । 
ମଦଦୋକାନ ଆଗରେ ମହିଳାମାନଙ୍କଦ୍ଧାରା ସତ୍ୟାଗ୍ରହ କରାଗଲା ! ଫଳରେ ଜଣେ 
ମହିଳା ନେତ୍ରୀ ଶ୍ରୀମତୀ ଜେ. ଭି. ନାରାୟଣଙ୍କୁ ଗିରଫ କରାଗଲା । ମେ ମାସ୍‌ ୨୦ 
ତାରିଖରେ ଏହି ଗିରଫ ପ୍ରତିବାଦରେ ଏକ ଶୋଭାଯାତ୍ରା ବାହାରିଲା । ସଭାସମିତି 
ପ୍ରଭୃତି ନ କରାଇ ଦେବାପାଇଁ ବ୍ରହ୍ମପୁର ସହରରେ ଭାରତୀୟ ପିଙ୍ଗଳ କୋର୍ଡର ୧୪୪ 
ଧାରା ମଧ୍ଯ ଜାରି କରାଗଲା | ମାତ୍ର ସତ୍ୟାଗ୍ରହୀମାନେ ଏହାକୁ ଭୁକ୍ଷେପ ନ କରି ସହରରେ 
ଏକ ସଭାର ଆୟୋଜନ କଲେ ! ପୋଲିସ ଆୟୋଜକମାନଙ୍କୁ ଗିରଫ କଲେ ଓ ଉପସ୍ଥିତ 
ଥିବା ଜନସାଧାରଣଙ୍କୁ ସଭା ସ୍ଥାନରୁ ଘଉଡ଼ାଇ ଦେଲେ । 

ଜିଲ୍ଲା ମାଜିଷ୍ଟେଟ ମିଃ ଟି. ଅଷ୍ଟିନନ ସେତେବେଳେ ଲେଖିଥଲେ -“ ସହରରେ ଗୁଣ୍ଡା 
ଉପଦ୍ରବକୁ ରୋକିବା ପାଇଁ ' ଆଶା”ର ସମ୍ପାଦକ ଶଶୀଭୂଷଣ ରଥ ଓ ପୂର୍ବତନ ଏମ୍‌.ଏଲ୍‌.ଏ. 
ବିଶ୍ଵନାଥ ଦାସଙ୍କୁ ଗିରଫ କରାଗଲା । କାରଣ ସେମାନେ ବିଶ୍ୃଙ୍ଖଳାକୁ ଉସ୍କୋଉଥୁଲେ 
ଏବଂ ଓଡ଼ିଆମାନଙ୍କ ଉପରେ ସେମାନଙ୍କର ଯଥେଷ୍ଟ ପ୍ରଭାବ ଥୁଲା । 

ବିଶ୍ଵନାଥ ଦାସ ଗିରଫ ହେବାରୁ ବ୍ରହ୍ମପୁର ସହରରେ ପ୍ରବଳ ପ୍ରତିକ୍ରିୟା ଦେଖାଦେଲା । 
ଗିରଫ ପ୍ରତିବାଦରେ ସହରର ବିଭିନ୍ନ ସ୍ଥାନରେ ପିକେଟିଂ ହେଲା । କିନ୍ତୁ ବିଟିଶ ସରକାରଙ୍କ 
ଉପରେ ଏହାର କୌଣସି ପ୍ରଭାବ ପଡ଼ିଲା ନାହିଁ । 


ବିଚାର ଓ ଦଣ୍ଡ 

ବିଶ୍ଵନାଥ ଦାସ ପ୍ରଭୂତିଙ୍କ ଉପରେ ଦଶ୍ଡବିଧ୍‌ ୧୪୩, ୧୧୭ ଦଫା ଓ ଲୁଣ ଆଇନ୍‌ର 
୭୪ ଦଫା ଲାଗୁ କରାଯାଇ ବିଚାର ଆରମ୍ଭ ହେଲା । ଏହି ବିଚାରରେ ତାଙ୍କୁ ଏକବର୍ଷ 
ସଶ୍ରମ କାରାଦଣ୍ଡ ହେଲ। ! ଭେଲୋର କେନ୍ଦ୍ର ଜେଲରେ ସେ ଏକବର୍ଷ ରହିଲେ । ପରେ 
ଗାନ୍ଧୀ-ଇରଉଇନ୍୍‌ ଚୁକ୍ତି ଅନୁସାରେ ସେ ଜେଲରୁ ଖଲାସ ହେଲେ । 

ବିଶ୍ଵନାଥ ଦାସଙ୍କ ସାଙ୍ଗଠନିକ ଶଭ୍ତି ତାଙ୍କୁ ଗଞ୍ଜାମ କାହିଁକି ସମଗ୍ର ଓଡ଼ିଶାର 
ଅପ୍ରତିଦ୍ଧନ୍ଦୀ ନେତାରୂପେ ଯେ ପ୍ରତିଷ୍ଠିତ କଲା, ଏଥିରେ ସନ୍ଦେହ ନାହିଁ 

୧୯୪ ଯଶୋଦେହେ ଆପୟୁଖ୍ମାନ୍‌ 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନରେ ଭୂମିକା 

୧୮୦୩ ମସିହାରେ ଇଷ୍ଟଇଣ୍ଡିଆ କମ୍ପାନୀ ଓଡ଼ିଶା ଅଧଵକାର କଲେ | ସେତେବେଳେ 
ଓଡ଼ିଶା ଏକ କ୍ଷୁଦ୍ର ଅଞ୍ଚଳ ଥଲା । ଏହା ଉତ୍ତରରେ ମେଦିନୀପୁର ଓ ଦକ୍ଷିଣରେ ଚିଲିକା 
ପର୍ଯ୍ୟନ୍ତ ବିସ୍ତୃତ ଥଲା । ବ୍ରିଟିଶ ଶାସକମାନେ ଓଡ଼ିଆ ଭାଷାଭାଷୀ ଅଞ୍ଚଳକୁ ଭିନ୍ନ ଭିନ୍ନ 
ପ୍ରଦେଶରେ ମିଶାଇ ଦେଇଥୁୂଲେ । ଦକ୍ଷିଣରେ ଗଞ୍ଜାମ, କୋରାପୁଟ ପ୍ରଭୁତି ଅଞ୍ଚଳ 
ମାନ୍ଦ୍ରାଜ ପ୍ରଦେଶ ଅନ୍ତଭୁକ୍ତ ଥଲା । ସେହିପରି ଉତ୍ତରରେ ମେଦିନୀପୁର ପ୍ରଭୁତି ଖାଣ୍ଡି 
ଓଡ଼ିଆ ଭାଷୀ ଅଞ୍ଚଳ ବଙ୍ଗଳା ସହିତ, ପଶ୍ଚିମରେ ସମ୍ବଲପୁର ପ୍ରଭୁତି ଅଞ୍ଚଳ ମଧ୍ଯ ପ୍ରଦେଶ 
ଅନ୍ତହ୍ଧଭ୍ତ ଥଲା । ସେହିସବୁ ଅଞ୍ଚଳରେ ଓଡ଼ିଆମାନଙ୍କ ଅବସ୍ଥା ଅତି ଦୟନୀୟ ଥୁଲା ! 


ଗଞ୍ଜାମ ଓ କୋରାପୁଟରେ ତେଲୁଗୁ ଭାଷା ସରକାରୀ ଭାଷା ରୂପେ ଗ୍ରହଣ 
କରାଗଲା । ଇଂରେଜମାନେ ମଧ୍ଯ ମୁସଲମାନ ଓ ତେଲୁଗୁମାନଙ୍କୁ ସରକାରୀ ଦପ୍ତରରେ 
ନିଯୁକ୍ତି ଦେଲେ । ଶାସନରେ ତେଣୁ ଅଣଓଡ଼ିଆ କର୍ମଚାରୀମାନେ ଶାସକ ଗୋଷ୍ଠୀକୁ 
ପ୍ରଭାବିତ କରିପାରିଲେ । ସେମାନେ ଓଡ଼ିଆ କର୍ମଚାରୀ ବଦଳରେ ତେଲୁଗୁ କମଚାରୀ 
ନିଯୁକ୍ତ କଲେ, ବଙ୍ଗଳାରେ ମଧ୍ଯ ବଙ୍ଗାଳୀମାନେ ଓଡ଼ିଆଭାଷାକୁ ଲୋପ କରିଦେବାକୁ 
ଚକ୍ରାନ୍ତ ଚଳାଇଲେ । ମଧ୍ଯପ୍ରଦେଶରେ ଚିଫ୍ବ କମିସନର ସାର୍‌ ଜନ୍‌ ଉଡ଼ବର୍ଣ୍ଣ ସମ୍ବଲପୁରରେ 
ହିନ୍ଦୀ ଭାଷାକୁ ସରକାରୀ ଭାଷା ରୂପେ ପ୍ରଚଳନ କରିବାକୁ ଆଦେଶ ଦେଲେ । ଫଳରେ 
ସେଠାରେ ଏହାର ଘୋର ପ୍ରତିକ୍ରିୟା ଦେଖାଦେଲା । ହିନ୍ଦୀ ଭାଷା ପ୍ରଚଳନ ବିରୋଧରେ 
ଆନ୍ଦୋଳନ ହେଲା । କ୍ରମେ ଖଣ୍ଡବିଖଣ୍ଡିତ ଓଡ଼ିଆ ଅଞ୍ଚଳର ଏକତ୍ରୀକରଣ କରି ସ୍ଵତନ୍ତ୍ର 
ଓଡ଼ିଶା ପ୍ରଦେଶ ଗଠନ ପାଇଁ ଉଦ୍ୟମ ହେଲା । 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନର ନେଡୃତ୍ଵ ନେଲେ ମଧୁସୂଦନ ଦାସ । ତାଙ୍କର 
ନି୍େଶମତେ ୧୯୦୩ ମସିହା ଅପ୍ରେଲ ମାସ ୧୧ ଓ ୧୨ ତାରିଖରେ ବ୍ରହ୍ମପୁରରେ 
ଗଞ୍ଜାମ ଜାତୀୟ ସମ୍ମିଳନୀ ବସିଲା । ଏଥୁରେ ସଭାପତିତ୍ଵ କଲେ ଗଞ୍ଜାମର ପ୍ରଥମ 
ଗ୍ରାଜୁଏଟ୍‌ ପାରଳାଖେମୁଣ୍ଡି ନିବାସୀ ଶ୍ଯାମସୁନ୍ଦର ରାଜଗୁରୁ । ସେହି ସମ୍ମିଳନୀରେ 
ମଧୁସୂଦନ ଦାସ, ଫକୀରମୋହନ ସେନାପତି, ଶଶୀଭୂଷଣ ରାୟ, ନନ୍ଦକିଶୋର ବଳ, 
ଗୋପାଳ ଚନ୍ଦ୍ର ପ୍ରହରାଜ, ବିଶ୍ଵନାଥ କର, ପଶ୍ତିତ ଗୋପବନ୍ଧୁ ଦାସ ପ୍ରଭୁତି ରାଜ୍ୟସ୍ତରର 
ବିଶିଷ୍ଟ ବ୍ୟଭ୍ତିମାନେ ଯୋଗ ଦେଇଥୁଲେ । ମଧୁବାବୁଙ୍କ ପରାମର୍ଶକ୍ରମେ ଗଞ୍ଜାମ ସମ୍ମିଳନୀ 
ଉତ୍କଳ ସମ୍ମିଳନୀରେ ନାମିତ ହେଲା । ଏହି ଉକ୍କଳ ସମ୍ମିଳନୀ ବର୍ଷକୁ ବର୍ଷ ବସି 
ଓଡ଼ିଆ ଜାତିର ଉନ୍ନତିପାଇଁ କାର୍ଯ୍ୟ କରିବାର ପ୍ରସ୍ତାବ ଗୃହୀତ ହେଲା । ଓଡ଼ିଆ ଭାଷା 
ଓ ସାହିତ୍ୟର ସୁରକ୍ଷା ତଥା ଅଭିବୂବ୍ଧି ଲକ୍ଷ୍ଯ ରଖି ଉତ୍କଳ ସମ୍ମିଳନୀ ଯେ କେବଳ 
କାର୍ଯ୍ୟ କଲା ତାହା ନୁହେଁ, କ୍ରମେ ଏକ ଓଡ଼ିଆ ଭାଷାଭାଷୀ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ଗଠନପାଇଁ ପଦକ୍ଷେପ ନେଲା । 

ବରେଣ୍ୟ ନେତା ବିଶ୍ଵନାଥ ଦାସ ୧୯୫ 


ଉତ୍କଳ ସମ୍ମିଳନୀର ୧ ୬ଟି ବାର୍ଷିକ ଅଧ୍ୟବେଶନ ଓଡ଼ିଶାର ବିଭିନ୍ନ ସ୍ଥାନରେ ବସିଥିଲା । 
କଂଗ୍ରେସ ମଧ୍ଯ ସ୍ଵତନ୍ତ୍ର ଉଚ୍କଳ ଗଠନ ପାଇଁ ଦାବି ଜଣାଇଲା । ଫଳରେ ଏହି ଆନ୍ଦୋଳନ 
ଜୋର୍‌ଦାର ହେଲା । ବିଶ୍ନାଥ ଦାସ କଲିକତାରୁ ଶିକ୍ଷା ପାଇସାରି ଓଡ଼ିଶା ଆସି ଏହି 
ଆନ୍ଦୋଳନରେ ଯୋଗ ଦେଲେ । ଖଣ୍ଡବିଖଣ୍ଡିତ ଓଡ଼ିଶାକୁ ଏକ କରିବାପାଇଁ ସଙ୍କନ୍ବବ୍ଧ 
ହେଲେ | ବିଶ୍ଵନାଥ ପ୍ରଥମେ ଗଞ୍ଜାମ ଓଡ଼ିଆ ସମିତି ମାଧ୍ଯମରେ ଗଞ୍ଜାମ ଜିଲ୍ଲାକୁ ଓଡ଼ିଶା 
ଅନ୍ତଭୁକ୍ତ କରିବାପାଇଁ ଉଦ୍ୟମ ଚଳାଇଲେ । ୧୯୨୨ ମସିହା ନଭେମ୍ବର ମାସ ୨୭ 
ତାରିଖରେ ସେ ଓ ଦୈନିକ ' ଆଶାର” ସମ୍ପାଦକ ଶଶୀଭୂଷଣ ରଥ, ଗୋରାଚାନ୍ଦ ପଟ୍ଟନାୟକ 
ପ୍ରଭୃତି ତକ୍ରାଳୀନ ମାଡ୍ରାସର ଗଭର୍ଣ୍ଣରଙ୍କୁ ସାକ୍ଷାତ୍‌ କଲେ ଓ ଓଡ଼ିଆ ଭାଷାଭାଷୀ ଅଞ୍ଚଳକୁ 
ନେଇ ଏକ ସ୍ଵତନ୍ତ୍ର ପ୍ରଦେଶ ଗଠନ କରିବାର ଯଥାର୍ଥତା ବିଷୟରେ ବୁଝାଇଲେ । ଜୟପୁର 
ରାଜା ବିକ୍ରମ ଦେବ ମଧ୍ଯ ଏ ସଂକ୍ରାନ୍ତରେ ଏକ ସ୍ମାରକପତ୍ର ମାଡ୍ରାସ ସରକାରଙ୍କୁ ଦେଲେ । 
ସେହି ସ୍କାରକପତ୍ରରେ ଓଡ଼ିଆଙ୍କ ଦାବି ସମ୍ବନ୍ଧରେ ବିଶ୍ବନାଥ ବଳିଷ୍ଠ ଯୁକ୍ତି ଉପସ୍ଥାପିତ 
କରିଥିଲେ । କେବଳ ସେତିକି ନୁହେଁ, ସେ ଗଞ୍ଜାମ ଓ କୋରାପୁଟର ବିଭିନ୍ନ ଅଞ୍ଚଳରେ 
ସଭାସମିତିର ଆୟୋଜନ କଲେ ଓ ଗଞ୍ଜାମ ଓ କୋରାପୁଟକୁ ଓଡ଼ିଶା ପ୍ରଦେଶ ଅନ୍ତଦୁକ୍ତ 
କରିବାପାଇଁ ଆନ୍ଦୋଳନ ଚଳାଇଲେ । ୧୯୩୨ ମସିହାରେ ଶଶୀଭୂଷଣ ରଥ ମାଡ୍ରାସ 
ବିଧାନସଭାରେ ଓଡ଼ିଶା ପ୍ରଦେଶ ଗଠନପାଇଁ ଦୃଢ଼ ଦାବି କଲେ । ମାତ୍ର ମାଡ୍ରାସ ସରକାର 
ଏହାର ଘୋର ବିରୋଧ କଲେ । ଫଳରେ ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତି 
ମାଡ୍ରାସ ସରକାରଙ୍କ ବୈମାଡ଼କ ମନୋଭାବ ସମ୍ପର୍କରେ ଭାରତ ସରକାରଙ୍କୁ ଜଣାଇଲେ । 
ସଂପୃକ୍ତ ଅଞ୍ଚଳରେ ଜନମତ ଜାଣିବାପାଇଁ ୧୯୨୪ ମସିହାରେ ଏକ କମିଟି ଗଠନ 
କରାଗଲା । ତାହା ହେଉଛି ଫିଲିପ୍‌-ଡଫ କମିଟି । ଗଞ୍ଜାମ ଓ କୋରାପୁଟ - ଏହି ଦୁଇଟି 
ଅଞ୍ଚଳକୁ ଓଡ଼ିଶାରେ ମିଶାଇବ! ଯୁକ୍ତିଯୁକ୍ତ ବୋଲି କମିଟି ମଧ୍ଯ ମତ ଦେଲେ । ଏହି 
କମିଟିର ସୁପାରିସକୁ ଭିତ୍ତିକରି ପଣ୍ଡିତ ନୀଳକଣ୍ଠ ଦାସ ୧୯୨୭ ମସିହାରେ ଓଡ଼ିଶାକୁ 
ଏକ ସ୍ଵତନ୍ତ୍ର ପ୍ରଦେଶ କରିବାକୁ ଦାବି କଲେ । ଫିଲିପ୍‌-ଡଫ କମିଟିର ରିପୋର୍ଟ ଉପରେ 
ଇଂରେଜ ସରକାର ବିହାର-ଓଡ଼ିଶା ଓ ମାଡ୍ରାସ ସରକାରଙ୍କ ମତ ଲୋଡ଼ିଲେ । ବିଶେଷତଃ 
ପ୍ରସ୍ତାବିତ ରାଜ୍ୟ ଗଠନ ହେଲେ ରାଜସ୍ଵ ଉପରେ ଏହାର ପ୍ରଭାବ କିପରି ପଡ଼ିବ, ତାହା 
ଜାଣିବା ସରକାରଙ୍କ ଲକ୍ଷ୍ୟ ଥିଲା । ବିହାର-ଓଡ଼ିଶା ସରକାରଙ୍କ ପକ୍ଷରୁ ୟୁ.ଏମ୍‌. ସେନ 
ନାମକ ଜଣେ ବଙ୍ଗାଳୀ କର୍ମଚାରୀ ଓଡ଼ିଶା ସ୍ଵାଥବିରୋଧୀ ଏକ ରିପୋର୍ଟ ସରକାରଙ୍କୁ 
ଦେଲେ । ସେଥୁରେ ସେ ଦର୍ଶାଇଲେ ଯେ ନୃତନ ପ୍ରଦେଶ ଗଠନ ହେଲେ ଏଗାରଲକ୍ଷ 
ଟଙ୍କା ରାଜସ୍ଵ ନିଅଣ୍ଟ ହେବ । ବିଶ୍ବନାଥ ଦାସ କିନ୍ତୁ ୟୁ.ଏମ୍‌. ସେନଙ୍କ ରିପୋଟ୍ଟକୁ ଭ୍ରମାତ୍ମକ 
ବୋଲି ମତଦେଲେ । ସେ ୧୯୨୩-୨୪ ଆଥିକ ବର୍ଷଠାରୁ ୧୯୨୫-୨୬ ଆର୍ଥିକ 
ବର୍ଷର ଆୟବ୍ୟୟ ହିସାବକୁ ଅନୁଧ୍ୟାନ କରି ଜଣାଇଲେ ଯେ ଓଡ଼ିଶା ଡିଭିଜନରେ ଗଞ୍ଜାମ 
ଓ କୋରାପୁଟକୁ ସ୍ଥାନ ଦେଲେ ରାଜସ୍ଵ ନିଅଣ୍ଟ ହେବ ନାହିଁ । ବରଂ ଲକ୍ଷାଧ୍ବକ ଟଙ୍କା 

୧୯୬ ଯଶୋଦେହେ ଆୟୁଷ୍ମାନ୍‌ 


ବଳକା ହେବ । ବିଶ୍ଵନାଥ ଦାସଙ୍କ ରିପୋର୍ଟ ଚାଞ୍ଚଲ୍ୟ ସୃଷ୍ଟି କଲା । ତାଙ୍କ ତଥ୍ୟକୁ ଭିତ୍ତିକରି 
ଗୋପବନ୍ଧୁ ଦାସ, ହରେକୃଷ୍ଣ ମହତାବ, ଲିଙ୍ଗରାଜ ପାଣିଗ୍ରାହୀ, ଯଦୁମଣି ମଙ୍ଗରାଜ 
ପ୍ରଭୃତି ଗଞ୍ଜାମ ଓ କୋରାପୁଟକୁ ଓଡ଼ିଶାରେ ମିଶାଇବା ପାଇଁ ସରକାରଙ୍କ ପାଖରେ 
ଦୃଢ଼ ଭାବରେ ଦାବି କଲେ । ସେମାନେ ଦର୍ଶାଇଲେ ଯେ ନୃତନ ପ୍ରଦେଶ ଗଠିତ ହେଲେ 
ଏହାର ରାଜସ୍ଵ କୌଣସିମତେ ହ୍ରାସ ହେବ ନାହିଁ । ଓଡ଼ିଶା କେନ୍ଦ୍ର ଉପରେ ନିର୍ଭର ନ 
କରି ନିଜେ ଚଳିପାରିବ । ସୁତରାଂ ଫିଲିପ୍‌-ଡଫ କମିଟିର ରିପୋର୍ଟ ଅନୁସାରେ ନୃତନ 
ପ୍ରଦେଶ ଗଠନ ହେବା ଉଚିତ । 


ନୂତନ ଓଡ଼ିଶା ପ୍ରଦେଶ 

ନିଜ ଗୋଡ଼ରେ ଛିଡ଼ା ହୋଇପାରିବ ବୋଲି କୃଷ୍ଣଚନ୍ଦ୍ର ଗଜପତି ପ୍ରଭୃତି ନେତୃବୃନ୍ଦ 
ବିଭିନ୍ନ ସଭାସମିତିରେ ଦୋହରାଇଲେ । କହିବା ବାହୁଲ୍ୟ ଯେ ଏହା ବିଶ୍ନନାଥ ଦାସ 
ଦେଇଥୁବା ତଥ୍ୟ ଉପରେ ଆଧାରିତ ଥୁଲା । 


୧୯୨୭ ମସିହାରେ ସର୍ବଭାରତୀୟ କ୍ଷେତ୍ରରେ ଶାସନ କ୍ଷେତ୍ରରେ କିଛି ସୁବିଧା 
ଦେବାପାଇଁ ସାଇମନ କମିସନ ନିଯୁକ୍ତ ହେଲ।। ଏଥୁରେ କୌଣସି ଭାରତୀୟଙ୍କୁ 
ସଭ୍ୟଭାବେ ନିଆଯାଇ ନ ଥିବାରୁ ଏହାକୁ ବର୍ଜ୍ଚନ କରିବାକୁ କଂଗ୍ରେସ ନିଷ୍ପତ୍ତି ନେଲା । 
୧୯୨୮ ମସିହାରେ ସାଇମନ କମିସନ ଭାରତରେ ପହଞ୍ଚିଲା । ଦେଶରେ ସର୍ବତ୍ର କମିସନ 
ବିରୋଧରେ ବିକ୍ଷୋଭ ପ୍ରଦର୍ଶନ କରାଗଲା । ଜାତୀୟ କଂଗ୍ରେସର ନିଷ୍ଠଭ୍ତି ଅନୁଯାୟୀ 
ଉତ୍କଳ କଂଗ୍ରେସ ମଧ୍ଯ ଏହାକୁ ବର୍ଜନ କଲା । ବହୁ ସ୍ଥାନରେ ବିକ୍ଷୋଭ ପ୍ରଦର୍ଶନ କରାଗଲା । 
କିନ୍ତୁ ମଧୁସୂଦନ ଦାସଙ୍କ ନେତୃତ୍ଵରେ ଉତ୍କଳ ସମ୍ମିଳନୀ ଏହାକୁ ସ୍ବାଗତ କଲା । ପାରଳାର 
ମହାରାଜା କୃଷ୍ଣଚନ୍ଦ୍ର ଗଜପତି ଏହି କମିସନ ଗଠନକୁ ଏକ ସୁଯୋଗ ବୋଲି ମନେକଲେ । 
ସେ କମିସନ ଆଗରେ ସାକ୍ଷ୍ୟ ଦେବାପାଇଁ ସ୍ଥିର କଲେ । ପାଟଣାର ଉତ୍କଳ ସମ୍ମିଳନୀର 
କେତେକ ସଭ୍ୟ କମିସନକୁ ସାକ୍ଷାତ୍‌ କଲେ । ନିଜେ ମହାରାଜା କୃଷ୍ଣଚନ୍ଦ୍ର ଗଜପତି କମିସନ 
ଆଗରେ ଉପସ୍ଥିତ ହୋଇ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ସମ୍ପର୍କରେ ଯୁକ୍ତି ଉପସ୍ଥାପିତ 
କଲେ । ସାଇମନ କମିସନ ମଧ୍ଯ ଓଡ଼ିଆମାନଙ୍କର ଦାବି ଯୁକ୍ତିଯୁକ୍ତ ବୋଲି ଗ୍ରହଣ କଲେ । 


ଜାତୀୟ କଂଗ୍ରେସ ନେତାମାନେ କିନ୍ତୁ ଉତ୍କଳୀୟ ନେତାମାନଙ୍କର ଏ କାର୍ଯ୍ୟର 
ଘୋର ନିନ୍ଦା କରିଥିଲେ । ୧୮୨୮ ମସିହାରେ କଲିକତାରେ କଂଗ୍ରେସ ଅଧବବେଶନ 
ବେଳେ ପଡଶ୍ଡିତ ଜବାହରଲାଲ ନେହେରୁ ଏଥପାଇଁ ଓଡ଼ିଶା ନେତାମାନଙ୍କ ସମ୍ପର୍କରେ 
କଟୁ ସମାଲୋଚନା କଲେ । ଅବଶ୍ୟ ଓଡ଼ିଶା କଂଗ୍ରେସର ସଭ୍ଯୟଗଣ ଏହାର ଘୋର 
ପ୍ରତିବାଦ କରି ସଭାସ୍ତାନ ପରିତ୍ୟାଗ କରିଥୁଲେ । ବିଶ୍ଵନାଥ କିନ୍ତୁ ଛାଡ଼ିବାର ଲୋକ ନ 
ଥଲେ । ସେ ନେହେରୁଙ୍କୁ ଆକ୍ଷେପ କରି କହିଥିଲେ ଯେ ଏଭଳି ଆଚରଣ ନେହେରୁଙ୍କ 
ଭଳି ନେତାଙ୍କ ପକ୍ଷେ ଶୋଉନୀୟ ନୁହେଁ । 

ବରେଣ୍ୟ ନେତା ବିଶ୍ଵନାଥ ଦାସ ୧୯୭ 


ଇଂଲଣ୍ଡରେ ହୋଇଥୁବା ପ୍ରଥମ ଗୋଲଟେବୁଲ ବୈଠକରେ ପାରଳାଖେମୁଣ୍ଡି 
ମହାରାଜା କୃଷ୍ଣଚନ୍ଦ୍ର ଗଜପତି ଯୋଗ ଦେଇ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନପାଇଁ ଦାବି 
କଲେ । ସେ ସେଠାରେ ଏକ ସ୍ମାରକପତ୍ର ଦେଇଥୁଲେ । ସେଥୁରେ ସେ ଦର୍ଶାଇଥଲେ 
ଯେ ଓଡ଼ିଆ ଭାଷାଭାଷୀ ଅଞ୍ଚଳର ସମ୍ମିଶ୍ରଣ ଫଳରେ ଓଡ଼ିଶା ପ୍ରଦେଶର ରାଜସ୍ଵ 
ଦୁଇକୋଟିରୁ ଅଧକ ହେବ । ଏହା ମଧ୍ଯ ବିଶ୍ଵନାଥ ଦାସଙ୍କ ସଂକଳିତ ତଥ୍ଯ ଉପରେ 
ଆଧାରିତ ଥୁଲା । 


ଇଂରେଜ ସରକାର ଶେଷରେ ସ୍ଵତନ୍ତ୍ର ଉକ୍କଳ ପ୍ରଦେଶ ଗଠନର ଆବଶ୍ୟକତା 
ଉପଲବ୍ଧି କଲେ । ପ୍ରଦେଶଗୁଡ଼ିକର ସୀମା ନିର୍ବାରଣ ପାଇଁ ଏକ କମିଟି ଗଢ଼ାଗଲା । 
ତାର ଅଧ୍ଯକ୍ଷ ଥିଲେ ସାମୁଏଲ ଓଡନେଲ୍‌ । ସେହି କମିସନ ଆଗରେ ସାକ୍ଷ୍ୟ ପ୍ରମାଣ 
ଦେବାପାଇଁ ଗଞ୍ଜାମ ଜିଲ୍ଲାର କେତେଜଣ ବିଶିଷ୍ଟ ବ୍ୟକ୍ତିଙ୍କୁ ନେଇ ଗୋଟିଏ ସବ୍କମିଟି 
ଗଢ଼ାଗଲ। । ଏହି ସବୁକମିଟିର ବିଶ୍ଵନାଥ ଦାସ ସଭ୍ଯ ଥଲେ । ଆବଶ୍ୟକୀୟ ତଥ୍ଯ 
ସଂଗ୍ରହ କରି କମିସନ ଆଗରେ ଉପସ୍ଥାପିତ କରିବାପାଇଁ ପଚିଶହଜାର ଟଙ୍କା ସଂଗ୍ରହ 
କରିବାର ନିଷ୍ପତ୍ତି ହେଲା । ସେଥୁପାଇଁ ବିଶ୍ଵନାଥ ଓଡ଼ିଶାବାସୀଙ୍କୁ ନିବେଦନ କରି କହିଥୂଲେ - 

“ଆପଣମାନେ ଜାଣନ୍ତି ଉତ୍କଳ ସୀମା ନିର୍ବାରଣ କମିଟି ଆସନ୍ତା ନଭେମ୍ବର ମାସ 
ପହିଲାରୁ କାର୍ଯ୍ୟ ଆରମ୍ଭ କରିବ । ଆଉ ପ୍ରାୟ ୧୫ ଦିନ ରହିଲା । ଏହି ଅଳ୍ପଦିନ 
ମଧ୍ଯରେ ଆମ୍ଭମାନଙ୍କୁ ସୀମା ନିର୍ବାରଣ ବିଷୟରେ ତଥ୍ୟ ସଂଗ୍ରହ କରିବାକୁ ହେବ । ଏ 
ସମସ୍ତ କାର୍ଯ୍ୟର ଆୟୋଜନ ପାଇଁ ଆଜି ଗଞ୍ଜାମ ଓ ଓଡ଼ିଶାର ପ୍ରତିନିଧ୍୍ଥାନୀୟ ଲୋକଙ୍କର 
ଗୋଟିଏ ସଭା ହୋଇ ଏକ କମିଟି ଗଢ଼ା ହୋଇଅଛି । ସଭା ସ୍ଥିର ଗୋଟାଏ କରିଅଛି କି 
ଅନ୍ୟୁନ ପଚିଶହଜାର ଟଙ୍କା ସମସ୍ତ କାର୍ଯ୍ୟପାଇଁ ଗଞ୍ଜାମ ଓ ଜୟପୁରରୁ ଚାନ୍ଦାସ୍ଵରୂପ 
ଉଠାଇବାକୁ ହେବ । ସୁତରାଂ ଆପଣମାନଙ୍କୁ ନିବେଦନ ଯେ ଅବିଳମ୍ବଭେ ନିଜର ଶକ୍ତିମତେ 
ଏ କାର୍ଯ୍ୟ ପାଇଁ ନିଜେ ଓ ବନ୍ଧୁମାନଙ୍କଠାରୁ ଚାନ୍ଦା ଆଦାୟ କରି ଅଫିସ ସମ୍ପାଦକ 
ଶ୍ରୀଯୁକ୍ତ ଦିଗମ୍ବର ରଥ ବି.ଏଲ, ସ୍ଵତନ୍ତ୍ର ଉକ୍କଳ ପ୍ରଦେଶ କାର୍ଯ୍ୟାଳୟ, ଉତ୍କଳ ଆଶ୍ରମ, 
ବହ୍ମପୂରଙ୍କ ନିକଟକୁ କିମ୍ବା ସଭାପତି ଓ କୋଷାଧ୍ଯକ୍ଷ ଚିକିଟିର ରାଜା ସାହେବଙ୍କ ପାଖକୁ 
ପଠାଇବେ.... |” 

ଏହି ନିବେଦନପତ୍ରରେ ଗୌରଚନ୍ଦ୍ର ରାଜେନ୍ଦ୍ର ଦେବ, ଶଶୀଭୂଷଣ ରଥ, ମଧୁସୂଦନ 
ପାଣିଗ୍ରାହୀ, ଭୁବନେଶ୍ବର ରଥ, ଦିଗମ୍ବର ରଥ, ନିରଞ୍ଜନ ପଟ୍ଟନାୟକ, ଲିଙ୍ଗରାଜ ପାଣିଗ୍ରାହୀ 
ପ୍ରଭୃତି ସ୍ଵାକ୍ଷର କରିଥୁଲେ । 

* “ଓଡ଼ନେଲ୍‌ କମିଟି ୧୯୩୨ ମସିହା ଅପ୍ରେଲ ମାସ ୧୯ ତାରିଖରେ ଏକ ରିପେଟ୍ଟ 
ଭାରତ ସରକାରଙ୍କୁ ଦେଲେ । ସେଣ୍ଟ୍ରାଲ ପ୍ରଭିନ୍ଧର ପଦ୍ମପୁର, ଖଡ଼ିଆଳ, ଗଞ୍ଜାମ ଜିଲ୍ର 
ମୁଖ୍ୟାଂଶ ଓ ବିଶାଖାପାଟଣାର ଏଜେନ୍‌ସି ଅଞ୍ଚଳକୁ ନେଇ ସେମାନେ ସ୍ଵତନ୍ତ୍ର ଉତ୍କଳ 
ପ୍ରଦେଶ ଗଠନ ପାଇଁ ପ୍ରସ୍ତାବ ଦେଲେ । ମାତ୍ର ପାରଳାଖେମୁଣ୍ଡି ଓ କୋରାପୁଟ ଜିଲ୍ଲାର 

୧୯୮ ଯଶୋଦେହେ ଆୟୁଷ୍ମାନ୍‌ 


ଜୟପୁର ଅଞ୍ଚଳକୁ ପ୍ରସ୍ତାବିତ ପ୍ରଦେଶରୁ ଅଲଗା ରଖାଯାଇଥୂଲା । ଫଳରେ ୧୯୩୨ 
ମସିହା ଅଗଷ୍ଟ ମାସ ୨୧ ତାରିଖରେ ପ୍ରଦେଶ ଗଠନର ଏକ ଜରୁରୀ ବୈଠକ ବସିଲା । 
ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ ନୃତନ ପ୍ରଦେଶର ଅନ୍ତହଦଧକ୍ତ କରିବାପାଇଁ ଭାଇସରାୟଙ୍କୁ 
ପ୍ରଭାବିତ କରିବାପାଇଁ ଏକ ପ୍ରତିନିଧବଦଳ ଗଠନ କରାଯିବାର ପ୍ରସ୍ତାବ ହେଲା । ବିଶ୍ଵନାଥ 
ଦାସ ଏହି ପ୍ରତିନିଧୂ ଦଳର ଏକ ସକ୍ରିୟ ସଭ୍ୟ ଥଲେ । କୃଷ୍ଣଚନ୍ଦ୍ର ଗଜପତିଙ୍କ ନେତୃତ୍ଵରେ 
ପ୍ରତିନିଧବଦଳ ୧୯୩୨ ମସିହା ସେପ୍ଟେମ୍ବର ମାସ ୧୭ ତାରିଖରେ ସିମଳାଠାରେ ଲର୍ଡ 
ଉଇଲିଙ୍ଗଡନ୍‌ଙ୍କୁ ସାକ୍ଷାତ୍‌ କଲେ । ୧୯୩୩ ମସିହା ମା୍ଟ ମାସ ୧୭ ତାରିଖରେ ସ୍ଵତନ୍ତ୍ର 
ଓଡ଼ିଶା ପ୍ରଦେଶ ଗଠନ ସମ୍ପର୍କରେ ଏକ ଶ୍ବେତପତ୍ର ପ୍ରକାଶ ପାଇଲା । ୧୯୩୬ ମସିହା 
ଜାନୁୟାରୀ ୨୧ ତାରିଖରେ ଭାରତ ସରକାରଙ୍କ ନିର୍ଦ୍ଦେଶନାମା ପ୍ରକାଶ ପାଇଲା । ଏହା 
ଇଂଲଣ୍ଡର ରାଜାଙ୍କ ଅନୁମୋଦନ ଲାଭ କଲା ପରେ ୧୯୩୬ ମସିହା ଏପ୍ରିଲ ପହିଲା 
ଦିନ ନୃତନ ଉକ୍ସଳ ପ୍ରଦେଶ ଉଦ୍‌ଘାଟିତ ହେଲା । ଉତ୍କଳ ପ୍ରଦେଶ ଗଠନରେ ବିଶ୍ଵନାଥ 
ଦାସଙ୍କ ଅବଦାନ କମ୍‌ ନୁହେଁ । 


ବିଧାନସଭା ନିର୍ବାଚନ 


ଦେଶରେ କଂଗ୍ରେସ ଆନ୍ଦୋଳନ କ୍ରମେ ତୀବ୍ର ହେବାକୁ ଲାଗିଲା । ଭାରତୀୟମାନଙ୍କୁ 
କିଛି ଶାସନତାନ୍ତିକ ସୁବିଧା ଦେବାପାଇଁ ୧୯୩୫ ମସିହା ଭାରତ ଶାସନ ଆଇନ୍‌ 
ପ୍ରଣୟନ କରାଗଲା । ଏହି ଆଇନ୍‌ ଅନୁଯାୟୀ ଇଂରେଜ ଶାସିତ ପ୍ରଦେଶ ଓ ଦେଶୀୟ 
ରାଜ୍ୟମାନଙ୍କୁ ନେଇ ଏକ ରାଷ୍ଟ୍ର ସଂଘ ଓ କେନ୍ଦ୍ରରେ ରାଜ୍ୟ ପରିଷଦ ଓ କେନ୍ଦ୍ରୀୟ 
ବିଧାନସଭା ଏହିପରି ଦୁଇଟି ଗୃହ ରହିଦାର ବ୍ୟବସ୍ଥା ହେଲା । ପ୍ରଦେଶଗୁଡ଼ିକରେ ମଧ୍ଯ 
ବିଧାନସଭା ଶାସନ ଦାୟିତ୍ଵ ରାଜ୍ୟପାଳ ଓ ନିର୍ବାଚିତ ମନ୍ତିମଣ୍ଡଳ ହାତରେ ରହିବାର 
ବ୍ୟବସ୍ଥା ହେଲା । 


୧୯୩୫ ଶାସନ ଅନୁଯାୟୀ ୧୯୩୬-୩୭ରେ ଅନ୍ୟ ରାଜ୍ୟଗୁଡ଼ିକ ସହିତ 
ଓଡ଼ିଶାରେ ନିର୍ବାଚନ ହେଲା । ଏଥରେ ମୁଖ୍ୟତଃ କଂଗ୍ରେସ ଓ ଜମିଦାର ଗୋଷ୍ଠୀ ମଧ୍ୟରେ 
ପ୍ରତିଦଵନ୍ଦିତା ହେଲା । ପାରଳା, କନିକା ଓ ଖଲିକୋଟର ରାଜାମାନେ କଂଗ୍ରେସ ବିରୋଧରେ 
ଲଢ଼ିବାକୁ ପ୍ରସ୍ତୁତ ହେଲେ । ପ୍ରଥମେ କଂଗ୍ରେସର ବିଜୟ ସମ୍ଭାବନା ଆଦୌ ନ ଥୁଲା । 
ଫଳରେ ବିଶ୍ଵନାଥ ଦାସ କଂଗ୍ରେସ ପ୍ରା୍ଥୀ ଭାବେ ନିର୍ବାଚନ ଲଢ଼ିବାକୁ ଚାହିଁ ନ ଥଲେ । 
ଗଞ୍ଜାମ ଜିଲ୍ଲାରେ ଖଲିକୋଟ ରାଜାଙ୍କର ପ୍ରଭାବ ଥବାର ସେ ଅନୁମାନ କରିଥଲେ । 
ଶେଷରେ କର୍ମୀଙ୍କ ପ୍ରରୋଚନାରେ ସେ ନିର୍ବାଚନରେ ଭାଗ ନେଲେ । କଂଗ୍ରେସ କର୍ମୀମାନଙ୍କ 
ମଧ୍ୟରେ ଉତ୍ସାହ ଓ ଉଦ୍ଦୀପନା ଖେଳିଗଲା । କଂଗ୍ରେସକର୍ମୀମାନେ ଗାଁ ଗାଁ ବୁଲି ଜମିଦାରଙ୍କର 
ଅନ୍ୟାୟ, ଅତ୍ୟାଚାର ଓ ଶୋଷଣ ବିଷୟରେ ଲୋକଙ୍କୁ ବୁଝାଇଲେ । ପଣ୍ଡିତ ଜବାହରଲାଲ 
ନେହେରୁଙ୍କ ଓଡ଼ିଶା ଗସ୍ତ କଂଗ୍ରେସକର୍ମୀଙ୍କ ମନୋବଳକୁ ଦୃଢ଼ କଲା । ନୀଳକଣ୍ଠ ଦାସ, 
ନବକୃଷ୍ଣ ଚୌଧୁରୀ, ହରେକୃଷ୍ଣ ମହତାବ ପ୍ରଭୃତି ରାଜ୍ୟ ସ୍ତରର ନେତାମାନେ କଂଗ୍ରେସ 

ବରେଣ୍ୟ ନେତା ବିଶ୍ଵନାଥ ଦାସ ୧୯୯ 


ପାଇଁ ପ୍ରଚାର କଲେ । ଫଳରେ କଂଗ୍ରେସର ବିପୂଳ ବିଜୟ ହେଲା । ସମୁଦାୟ ୬୦ଟି 
ଆସନରୁ କଂଗ୍ରେସ ୩୬ଟି ଆସନରେ ଜୟଯୁକ୍ତ ହେଲା । 


ନେତା ନିର୍ବାଚନ 

ନିର୍ବାଚନ ପରେ ପଣ୍ଡିତ ନୀଳକଣ୍ଠ ଦାସ, ବିଚିତ୍ରାନନ୍ଦ ଦାସ, ଗୋଦାବରୀଶ ମିଶ୍ର, 
ବିଶ୍ଵନାଥ ଦାସ ପ୍ରଭୃତି ଦଳର ନେତାପାଇଁ ସଂଭାବ୍ୟ ପ୍ରାର୍ଥୀ ଥିଲେ ମଧ୍ୟ ଶେଷରେ 
ବିଶ୍ବନାଥ ଦାସ ସର୍ବସମ୍ମତିକ୍ରମେ ଦଳର ନେତାଭାବେ ନିର୍ବାଚିତ ହେଲେ । ଏହାପରେ 
ସେ ମନ୍ତ୍ରିମଣ୍ଡଳ ଗଢ଼ିବାପାଇଁ ତଢ଼ାଳୀନ ଗଭର୍ଣ୍ଣରଙ୍କୁ ଭେଟିଲେ । ମନ୍ତ୍ରିମଣ୍ଡଳର ପରାମର୍ଶ 
ଗ୍ରହଣ କରିବେ ଓ ଶାସନରେ ହସ୍ତକ୍ଷେପ କରିବେ ନାହିଁ ବୋଲି ଗଭର୍ଣ୍ଣରଙ୍କଠାରୁ ସେ 
ଲିଖିତ ପ୍ରତିଶୁତି ଦାବି କଲେ । ମାତ୍ର ସେଭଳି ପ୍ରତିଶ୍ରୁତି ଦେବାକୁ ଗଭର୍ଣ୍ଣର ଅନିଛ୍ଥା 
ପ୍ରକାଶ କଲେ । ବିଶ୍ଵନାଥ ଦାସଙ୍କ ନେତୃତ୍ବରେ ତେଣୁ ମନ୍ତ୍ରିମଣ୍ଡଳ ଗଠିତ ହେଲା ନାହିଁ । 
ଗଭର୍ଣର ହବାକ୍ରଙ୍କ ଆମନ୍ତ୍ରଣକ୍ରମେ ଅଣକଙଂଗ୍ରେସ ଦଳର ନିର୍ବାଚିତ ନେତା ପାରଳାଖେମୁଣ୍ଡି 
ମହାରାଜା କୃଷ୍ଣଚନ୍ଦ୍ର ଗଜପତି ନୃତନ ମନ୍ତ୍ରିମଣ୍ଡଳ ଗଢ଼ିଲେ । 

ପାରଳା ମହାରାଜା ଏକ ପ୍ରେସବିଜ୍ଞପ୍ତି ମାଧ୍ୟମରେ ଓଡ଼ିଶାବାସୀଙ୍କୁ ଜଣାଇଲେ 
ଯେ ଓଡ଼ିଶାର ସର୍ବାଙ୍ଗୀଣ ଉନ୍ନତିପାଇଁ ତାଙ୍କ ମନ୍ତ୍ରିମଣ୍ଡଳ ଗଢ଼ାଯାଇଛି ଓ ଇଂରେଜ ସରକାର 
ତାଙ୍କୁ ପୂର୍ଣ୍ଣ ସହଯୋଗ ଦେବେ ବୋଲି ସମ୍ମତି ଦେଇଛନ୍ତି । 

ନୃତନ ପ୍ରଧାନମନ୍ତ୍ରୀଙ୍କ ପ୍ରେସବିଜ୍ଞପ୍ତିକୁ ଦୃଢ଼ ଭାବରେ ଖଣ୍ଡନ କରି ବିଶ୍ଵନାଥ ଦାସ 
ଏକ ବିବୃତି ଦ୍ଵାରା ଜଣାଇଲେ ଯେ କୃଷ୍ଣଚନ୍ଦ୍ର ଗଜପତିଙ୍କ ପରି ଏକ ମହାନ୍‌ ବ୍ଯକ୍ରିଙ୍କ 
ପକ୍ଷରେ ଏପରି ଅସାମ୍ବିଧାନିକ କାର୍ଯ୍ୟ ଶୋଭା ପାଏ ନାହିଁ । 

ପାରଳା ମହାରାଜାଙ୍କ ନେତୃତ୍ଵରେ ଗଠିତ ମନ୍ତ୍ରିମଣ୍ଡଳ କିନ୍ତୁ ବହୁକାଳ ତିସଷ୍ପି 
ପାରି ନ ଥଲା | କଂଗ୍ରେସ ତରଫରୁ ହରତାଳ ଓ ବିକ୍ଷୋଭ ଆରମ୍ଭ ହେଲା | ଶେଷରେ 
ଗଭର୍ଣ୍ଣର ପାରଳା ମହାରାଜାଙ୍କୁ ବିଧାନସଭାର ଅଧ୍‌ବେଶନ ଡକାଇ ଆସ୍ଥା ଲୋଡ଼ିବାକୁ 
ନିର୍ଦ୍ଦେଶ ଦେଲେ । ମହାରାଜାଙ୍କ ଦଳ ସଂଖ୍ୟାଗରିଷ୍ଠ ନ ଥୁଲା । ତେଣୁ ମନ୍ତ୍ରିମଣ୍ଡଳ 
ଇସ୍ତଫା ଦେବାକୁ ବାଧ୍ୟ ହେଲା । ଏହାପରେ ବିଶ୍ବନାଥ ଦାସଙ୍କ ନେତୃତ୍ବରେ ଏକ 
ମନ୍ତ୍ରିମଣ୍ଡଳ ଗଠିତ ହେଲା । ଏହି ମନ୍ତ୍ରିମଣ୍ଡଳ ୧୯୩୫ ମସିହା ଜୁଲାଇ ମାସ ୨୮ 
ତାରିଖରେ କାର୍ଯ୍ୟଭାର ଗ୍ରହଣ କଲା । 


ମନ୍ତ୍ରିମଣ୍ଡଳ କାର୍ଯ୍ୟ 

ବିଧାନସଭାର ପ୍ରଥମ ଅଧ୍ବବେଶନରେ ବିଶ୍ବନାଥ ଭାରତ ସରକାରଙ୍କ ୧୯୩୫ 
ଆଇନର ସଂଶୋଧନ ପାଇଁ ଏକ ବିଲ୍‌ ଆଣିଲେ । ସେଥ୍‌ରେ ସେ ଦର୍ଶାଇଲେ ଯେ 
୧୯୩୫ ଆଇନ୍‌ ଭାରତୀୟମାନଙ୍କ ଉପରେ ଲଦି ଦିଆଯାଇଛି । କୌଣସି ଭାରତୀୟ 
ଏଥୁପାଇଁ ଅଗ୍ରହୀ ନୃହନ୍ତି । ଏହି ଆଇନ୍‌କୁ ବାଦ ଦିଆଯାଇ ଏପରି ଏକ ସମ୍ଭିଧାନ 

900 ଯଶୋଦେହେ ଆଯୟୁଷ୍ମାନ୍‌ 


ପ୍ରଣୟନ କରାଯାଉ, ଯେଉଁଥୁରେ କି ପ୍ରତ୍ୟେକ ଭାରତୀୟଙ୍କର ରାଜନୀତିକ ଅଧୁକାର 
ରହିବ ଓ ତାହା ତାଙ୍କର ଆଗାମୀ ଦିନର ସ୍ବପ୍ନକୁ ସାକାର କରିବ । ସେ ବିଧାନସଭାରେ 
କହିଲେ ଯେ କୌଣସି ରାଷ୍ଟ୍ରର ସମ୍ଭିଧାନ ନିର୍ମାଣ ବେଳେ ବାହ୍ଯଶକ୍ତିର ହସ୍ତକ୍ଷେପ 
ଅନୁଚିତ, କାରଣ ବାହ୍ୟଶଭ୍ତିର ହସ୍ତକ୍ଷେପଦ୍ଧାରା ଦେଶର ଜନସାଧାରଣ ଉପକୃତ 
ହୋଇପାରିବେ ନାହିଁ । ଖଲିକୋଟ, ପାରିକୁଦ ଓ ମାଧପୁରର ରାଜାମାନେ ଏହି ବିଲ୍ଟିରେ 
ବହୁ ପରିବର୍ଭନ ଆଣିବାକୁ ଚାହୁଁଥିଲେ । ମାତ୍ର ସେଥ୍‌ରେ ସଫଳ ହୋଇ ନ ଥଲେ । 
ଶେଷରେ ସାମାନ୍ୟ ସଂଶୋଧୂଵତ ହୋଇ ବିଧାନସଭାରେ ଏହି ବିଲ୍ଟି ଗୃହୀତ ହେଲା । 
ଇଂରେଜ ଶାସନ ସମୟରେ ଇଂରେଜ ଶାସକ ତଥା ସେମାନଙ୍କ ପ୍ରଣୀତ ଆଇନ୍ବକୁ 
ଏପରି କଠୋର ଭାବରେ ସମାଲୋଚନା କରିବା ଏହା ପ୍ରଥମ ଓ ଏଥୁପାଇଁ ବିଶ୍ଵନାଥ 
ଦାସ ଓ ତାଙ୍କ ମନ୍ତ୍ରିମଣ୍ଡଳ ସାରା ଭାରତରେ ପ୍ରଶଂସିତ ହୋଇଥିଲା । 


ସେହିପରି ୧୯୩୫ ଭାରତ ଶାସନ ଆଇନରେ ଦେଶୀୟ ରାଜ୍ୟ ରାଜାମାନଙ୍କର 
ପ୍ରତିନିଧ୍ବଙ୍କୁ ମିଶାଇ ଗୋଟିଏ ଫେଡେରେସନ ବା ସଂଘୀୟ ସଂସ୍ଥାର ପରିକଳ୍ପନା ଥିଲା । 
ମାତ୍ର ବିଶ୍ଵନାଥ ଦାସ ଦୃଢତାର ସହ କହିଥୂଲେ ଯେ ତାଙ୍କ ସରକାର କେବେହେଲେ 
ଏହି ପ୍ରତିକ୍ରିୟାଶୀଳ ବ୍ୟବସ୍ଥାକୁ ଗ୍ରହଣ କରିବେ ନାହିଁ । ଏହି ଫେଡେରସନ ବ୍ୟବସ୍ଥାକୁ 
ତୁରନ୍ତ ପ୍ରତ୍ୟାହାର କରିନେବାପାଇଁ ପ୍ରସ୍ତାବ ମଧ୍ୟ ଆଣିଲେ । ବିଶ୍ଵନାଥ ଦାସ ଆଉ ଏକ 
ଗୁରୁତ୍ଵପୂର୍ଣ ପ୍ରସ୍ତାବ ଓଡ଼ିଶା ବିଧାନସଭାରେ ଆଣିଲେ । ୧୯୩୬ ମସିହାରେ ଓଡ଼ିଶାରେ 
ଏକ ସ୍ଵତନ୍ତ୍ର ପ୍ରଦେଶ ଗଠିତ ହେଲେ ମଧ୍ଯ ଗଞ୍ଜାମ, କୋରାପୁଟ ଓ ଅନୁଗୁଳ ସବ୍ଡିଭିଜନର 
୨ ୧୦୦୦ ମାଇଲ ଆଦିବାସୀ ଅଞ୍ଚଳ ଏଥୁରୁ ବାଦ ଯାଇଥୁଲା । ଓଡ଼ିଶା ସୀମା ମଧ୍ଯରେ 
ଥିଲେ ମଧ୍ୟ ଓଡ଼ିଶା ସରକାରଙ୍କ କର୍ଭୃତ୍ଵ ଏଠାରେ ନ ଥଲା । କେନ୍ଦ୍ର ସରକାରଙ୍କ ଅନୁମୋଦନ 
ଓ ଗଭର୍ଣ୍ଣରଙ୍କ ସ୍ଵତନ୍ତ୍ର ବିଜ୍ଞପ୍ତି ନ ହେଲେ ବିଧାନସଭାରେ ପାସ୍‌ ହୋଇଥ୍‌ବବା ଆଇନ୍‌ 
ଏଠାରେ ଲାଗୁ ହୋଇପାରୁ ନ ଥୁଲା । ଏହି ଅଗଣତାନ୍ତ୍ରିକ ଆଇନ୍‌ ବିରୋଧରେ ସମ୍ବଲପୁର 
ଓ ଅନୁଗୁଳବାସୀ ଆନ୍ଦୋଳନ ଚଳାଇଲେ । ୧୯୩୮ ମସିହା ସେପ୍ଟେମ୍ବର ମାସ ୮ 
ତାରିଖରେ ଓଡ଼ିଶା ବିଧାନସଭାରେ ଏହି ଆନ୍ଦୋଳନକୁ ସମର୍ଥନ ଜଣାଇ ଅଟଳ ବିହାରୀ 
ଆଚାର୍ଯ୍ୟଙ୍କ ଦ୍ଵାରା ଏକ ପ୍ରସ୍ତାବ ଆଗତ ହେଲା । ଏହାକୁ କଂଗ୍ରେସ ଓ ଅଣକଙଂଗ୍ରେସ 
ସଭ୍ୟମାନେ ସମର୍ଥନ କରିଥୁଲେ । ବ୍ରଜସୁନ୍ଦର ଦାସ, ଗୋଦାବରୀଶ ମିଶ୍ର ପ୍ରଭୃତି ଇଂରେଜ 
ସରକାରଙ୍କ ପ୍ରଣୀତ ଆଇନ୍‌କୁ ଘୋର ସମାଲୋଚନା କରିଥଲେ ଓ ତୃରନ୍ତ ଏହା 
ଉଠାଇଦେବାକୁ ଦାବି କରିଥଲେ । ବିଶ୍ବନାଥ ମଧ୍ଯ ବିଧାନସଭାରେ ଏହି ଆଦିବାସୀ 
ଅଞ୍ଚଳ ରାସ୍ତାଘାଟ, ଜଳସେଚନ, ସ୍ଵାସ୍ଥ୍ୟସେବା ଓ କୃଷି ପ୍ରଭୃତି କୌଣସି କ୍ଷେତ୍ରରେ 
ଓଡ଼ିଶାର ଅନ୍ୟାନ୍ୟ ଅଞ୍ଚଳ ଅପେକ୍ଷା କୌଣସି ଗୁଣରେ କମ୍‌ ନୁହେଁ ବୋଲି ଦର୍ଶାଇଲେ । 
ଶେଷରେ ସେ ହରିଜନ ସେବକ ସଂଘର ଅଧ୍ଯକ୍ଷ ଏ.ଭି. ଠକ୍କରଙ୍କୁ ନେଇ ଏକ କମିଟି 
ଗଠନ କଲେ । ଆଦିବାସୀ ଅଞ୍ଚଳର ଉନ୍ନତି ପାଇଁ କି ପ୍ରକାର ପଦକ୍ଷେପ ନିଆହେବ, 

ବରେଣ୍ୟ ନେତା ବିଶ୍ବନାଥ ଦାସ ୨୦୧ 


ସେ ବିଷୟରେ ରିପୋର୍ଟ ଦେବାକୁ କମିଟିକୁ କୁହାଗଲା । ମାତ୍ର ସେ କମିଟି ରିପୋର୍ଟ 
ଦେଲାବେଳକୁ ବିଶ୍ଵନାଥ କ୍ଷମତାରେ ନ ଥଲେ । 


ନୂତନ ଓଡ଼ିଶା ପ୍ରଦେଶ ଗଠିତ ହେଲେ ମଧ୍ଯ ଆହୁରି ବହୁ ଓଡ଼ିଆ ଭାଷାଭାଷୀ 
ଅଞ୍ଚଳ ବାହାରେ ରହିଥୁଲା । ସେହିସବ୍ର ବିଛ୍ଛିନାଞ୍ଚଳକୁ ଓଡ଼ିଶା ସହିତ ମିଶାଇବା ପାଇଁ 
ଏକ ବେସରକାରୀ ବିଲ୍‌ ବିଧାନସଭାରେ ଆଣିଥିଲେ ଓ ତାହାକୁ ମଧ୍ଯ ଗୃହୀତ କରାଇ 
ନେଇଥୂଲେ । 


ପ୍ରଶାସନିକ ଦକ୍ଷତା 


ବିଶ୍ଵନାଥ ଜଣେ ଦକ୍ଷ ପ୍ରଶାସକ ଥଲେ । ପ୍ରଧାନମନ୍ତ୍ରୀ ଥବା ସମୟରେ ସେ ଇଂରେଜ 
ସରକାରଙ୍କ ଅନ୍ୟାୟ ହସ୍ତକ୍ଷେପର ପ୍ରତିରୋଧ କରୁଥିଲେ । ଫଳରେ ବିଟିଶ ଅମଲାତନ୍ତ୍ଟ, 
ବିଶେଷତଃ, ଗଭର୍୍ରଙ୍କ ସହ ବହୁ ସମୟରେ ତାଙ୍କର ମତଭେଦ ହେଉଥଲା । ସେ ମଧ୍ଯ 
ପ୍ରଶାସନରେ ଦୁର୍ନୀତିକୁ ପ୍ରଶ୍ରୟ ଦେଉ ନ ଥୁଲେ । ସେତେବେଳେ ଜିଲ୍ଲା ବୋର୍ଡଗୁଡ଼ିକ 
ବିଭିନ୍ନ ଉନ୍ନୟନମୂଳକ କାର୍ଯ୍ୟର ଦାୟିତ୍ଵରେ ଥୁଲା । ଶିକ୍ଷା, ସ୍ବାସ୍ଥ୍ୟ ଆଲୋକ, ପାନୀୟ 
ଜଳ ଯୋଗାଣ ପ୍ରଭୃତି ସମସ୍ତ କାର୍ଯ୍ୟ ଜିଲ୍ଲା ବୋର୍ଡ ଦ୍ଵାରା ସମ୍ପାଦିତ ହେଉଥୁଲା । ଥରେ 
ଗଞ୍ଜାମ ଜିଲ୍ଲା ବୋର୍ଡ ବିରୋଧରେ ଦୁର୍ନୀତି ଅଭିଯୋଗ ଆସିଲା । ତାହା ‘ଦୈନିକ 
ଆଶାରେ ମଧ୍ଯ ପ୍ରକାଶିତ ହେଲ। । ବିଶ୍ଵନାଥ ଦାସ ଏ ସମ୍ବାଦ ପାଇ ଦୋଷୀମାନଙ୍କ 
ବିରୋଧରେ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ କଲେ । ଏପରିକି ଗଞ୍ଜାମ ଜିଲ୍ଲା ବୋର୍ଡକୁ 
କାହିଁକି ଭାଇ ଦିଆ ନ ଯିବ, ତାର କାରଣ ଦର୍ଶାଇବା ପାଇଁ ନୋଟିସ ଜାରି କରିଥୁଲେ । 


ସାମ୍ବିଧାନିକ ସଂକଟ 

ନୀତିନିୟମରେ ଆସ୍ଥା ହେତୁ ବିଶ୍ଵନାଥଙ୍କର ସରକାରଙ୍କ ସହିତ ମତଭେଦ ହେଉଥ୍‌ବା 
କଥା ପୂର୍ବେ ବର୍ଣ୍ଣିତ ହୋଇଛି । ତାଙ୍କ ମନ୍ତ୍ରିମଣ୍ଡଳ କ୍ଷମତାରେ ଥବା ସମୟରେ ଏକ 
ସାମ୍ବିଧାନିକ ସଙ୍କଟ ଦେଖାଦେଲା । ସେତେବେଳେ ଗଭଣ୍ଣ୍ଡର ଥିଲେ ସାର୍‌ ଜନ୍‌ ହବାକ୍୍‌ । 
ସେ ୧୯୩୮ ମସିହା ମେ ମାସରୁ ଚାରି ମାସ ଛୁଟିରେ ଯିବାପାଇଁ ଭାରତ ସରକାରଙ୍କୁ 
ଆବେଦନ କଲେ । ତାଙ୍କ ଛୁଟି ମଞ୍ଜୁର ହେଲା । ତାଙ୍କ ସ୍ଥାନରେ ରାଜସ୍ଵ କମିସନର 
ଡେନ୍୍‌ ସାହେବ ଗଭର୍ଣ୍ଣର ଦାୟିତ୍ଵ ତୁଲାଇବେ ବୋଲି ସରକାର ସ୍ଥିର କଲେ । କିନ୍ତ 
ମନ୍ତ୍ରିମଣ୍ଡଳ ଜଣେ ଅଧସ୍ତନ କର୍ମଚାରୀଙ୍କ ଅଧୀନରେ କାମ କରିପାରିବ ନାହିଁ ବୋଲି 
ବିଶ୍ଵନାଥ ସରକାରଙ୍କୁ ଜଣାଇଲେ । ସେତେବେଳକାର ବହୁ ସମ୍ବାଦପତ୍ର ବିଶ୍ବନାଥଙ୍କ 
ମନ୍ତ୍ରିମଣ୍ଡଳର ଏ ନିଷ୍ପତ୍ତିକୁ ସମର୍ଥନ କଲେ । ତାଙ୍କ ମନ୍ତ୍ରିମଣ୍ଡଳ ମଧ୍ଯ ଇସ୍ତଫା ଦେବାକୁ 
ପ୍ରସ୍ତୁତ ଥୁଲା । ଗଭର୍ଣ୍ଣର ସାର୍‌ ଜନ୍ନ ହବାକ୍‌ ଏ ସଙ୍କଟକୁ ଏଡ଼ାଇବାକୁ ଯାଇ ଛୁଟି ବାତିଲ 
କଲେ । ଡେନ୍୍‌ ସାହେବ ଆଉ ଗଭଣ୍ଠର ହୋଇପାରିଲେ ନାହିଁ । ଏ ଘଟଣା ସାରା ଦେଶରେ 
ଚହଳ ପକାଇଦେଲା । ଜଣେ ଦକ୍ଷ ପ୍ରଧାନମନ୍ତ୍ରୀ ହେବାର ଗୌରବ ସେ ଅର୍ଜନ କଲେ । 

9୦9 ଯଶୋଦେହେ ଆୟୁଷ୍ମାନ୍‌ 


ପ୍ରବାଦ ପୁରୁଷ 

ବିଶଵନାଥବାବୁ କୌଣସି ଭୋଜିକୁ ପ୍ରଧାନ ସଚିବ ମିଃ ମ୍ଯାନସ୍‌ଫିଲ୍ବ ଓ ଅନ୍ଯ 
ଇଂରାଜୀ ଅଫିସରଙ୍କୁ ନିମନ୍ତ୍ରଣ କଲେ, ସେମାନଙ୍କୁ ଓଡ଼ିଶାର ପ୍ରଚଳିତ ଢଙ୍ଗରେ ତଳେ 
ଆସନରେ ବସାଉଥୁଲେ । ପ୍ଲେଟ, କଣ୍ଟା, ଚାମଚ ପରିବର୍ତେ କଦଳୀପତ୍ରରେ ଖାଇବାକୁ 
ଦେଉଥୂଲେ । ଏଥ୍‌ପାଇଁ ବିଶ୍ଵନାଥ ସମସ୍ତଙ୍କର ପ୍ରଶଂସାର ପାତ୍ର ହୋଇଥଲେ । 


ଜନହିତକର କାର୍ଯ୍ୟ 


ବିଶ୍ଵନାଥ ଜେଲ ପରିଚାଳନାରେ ବହୁ ସଂସ୍କାର ଆଣିଲେ । ଲବଣ ସତ୍ୟାଗ୍ରହରେ 
ସେ ଯୋଗ ଦେଇ ଭେଲୋର ଜେଲରେ ଏକ ବର୍ଷ କାଳ ବନ୍ଦୀ ଭାବେ ରହିଥୂଲେ । ସେ 
ସମୟରେ ବନ୍ଦୀମାନେ କି ପ୍ରକାର ଅବସ୍ଥାରେ ରହୁଥିଲେ, ତାହା ସେ ଜାଣିଥୁୂଲେ । 
ସୁତରାଂ ଜେଲ ପରିଚାଳନାରେ ବହୁ ପରିବର୍ରନ ଆଣିଲେ । ପ୍ରଥମେ ସେ ରାଜନୀତିକ 
ବନ୍ଦୀଙ୍କ ପ୍ରତି ଦୃଷ୍ଟି ଦେଲେ । ରାଜନୀତିକ ବନ୍ଦୀମାନଙ୍କ ମଧ୍ଯରେ ଶ୍ରେଣୀବିଭାଗ ଥୁଲା । 
କ, ଖ, ଗ, - ଏପରିକି ତିନି ଶ୍ରେଣୀରେ ରାଜନୀତିକ ବନ୍ଦୀଙ୍କୁ ବିଭକ୍ତ କରାଯାଉଥୁଲା | 
ସେ ସେଗୁଡ଼ିକୁ ଉଠାଇ ଦେଇ ସମସ୍ତ ରାଜନୀତିକ ବନ୍ଦୀଙ୍କୁ 'କ” ଶ୍ରେଣୀଭୁକ୍ତ କଲେ । 
ସଶ୍ରମ କାରାଦଣ୍ଡ ଭୋଗୁଥବା ବନ୍ଦୀମାନଙ୍କୁ କଠୋର ପରିଶ୍ରମ କରିବାକୁ ପଡ଼ୁଥୁଲା । 
ଏପରିକି ସେମାନଙ୍କୁ ତେଲ ଘଣାକୁ ବଳଦ ଭଳି ଚଳାଇବାକୁ ପଡ଼ୁଥିଲା । ସେ ଏହି 
ଘୃଣ୍ୟ ପ୍ରଥା ଉଠାଇଦେଲେ । କଏଦୀମାନଙ୍କ ଖାଦ୍ୟପେୟରେ ଉନ୍ନତି ଅଣାଗଲା । କଳ 
ଚାଉଳ ପରିବରେ ଢେଙ୍କିକୁଟା ଚାଉଳ ଯୋଗାଇ ଦିଆଗଲା । କଏଦୀମାନଙ୍କୁ ଶିକ୍ଷା 
ଦେବାର ବ୍ୟବସ୍ଥା ହେଲା । ଏଥୁପାଇଁ ଶିକ୍ଷକ ନିଯୁକ୍ତ ହେଲେ । ଫଳରେ କଏଦୀମାନେ 
ଲେଖିପଢ଼ି ଜାଣିଲେ । ସେ କାରାଗାରରେ ପ୍ରଥମେ ଚରଖାର ପ୍ରଚଳନ କରାଇଲେ । 
ବନ୍ଦୀମାନେ ବନ୍ଦିଶାଳାରୁ ମୁକ୍ତ ହେଲାପରେ ଜୀବିକା ନିର୍ବାହ ଯେପରି କରିପାରିବେ, 
ସେଥୁପ୍ରତି ଦୃଷ୍ଟି ଦିଆଗଲା । କଟକ ଜେଲରେ ଲୁଗା, ବ୍ୟାଗ, କାରପେଟ ପ୍ରଭୃତି 
ତିଆରି କରିବା ପାଇଁ କଏଦୀମାନଙ୍କୁ ତାଲିମ ଦିଆଗଲା । ଜେଲରେ ବ୍ୟାଣ୍ଡେଜ 
କନା, ଡଷ୍ଟର ପ୍ରଭୁତି ବୁଣାଗଲା । ବନ୍ଦୀମାନଙ୍କୁ ମଧ୍ଯ ଏଥୁପାଇଁ ପାରିଶ୍ରମିକ ଦିଆଯିବାର 
ବ୍ୟବସ୍ଥା ହେଲା । ପୁରୀ ଜେଲରେ ନଡ଼ିଆକତାରେ ବିଭିନ୍ନ ଜିନିଷ ତିଆରି କରିବାପାଇଁ 
ତାଲିମ ଦିଆଗଲ। । ଜେଲରେ ବହୁକାଳରୁ ପ୍ରଚଳିତ ଥବ। କଠୋର ନିୟମମାନ 
ଉଠାଇ ଦିଆଗଲା । କଏଦୀମାନଙ୍କ ଚିତ୍ତ ବିନୋଦନ ନିମନ୍ତେ ବିଭିନ୍ନ କାର୍ଯ୍ୟକ୍ରମ 
ହାତକୁ ନିଆଗଲା । 


ବିଶ୍ଵନାଥ ମନ୍ତ୍ରିମଣ୍ଡଳ ଶିକ୍ଷାର ପ୍ରସାର ପାଇଁ ବହୁ ପଦକ୍ଷେପ ନେଇଥଲେ । 
ଇଂରେଜମାନେ ଓଡ଼ିଶାରେ ଶିକ୍ଷା ପ୍ରତି ସେତେ ଦୃଷ୍ଟି ଦେଇ ନ ଥିଲେ । ଫଳରେ 
ଶିକ୍ଷାକ୍ଷେତ୍ରରେ ଓଡ଼ିଶା ବହୃପଛରେ ପଡ଼ିଥିଲା । ଓଡ଼ିଶାର ନିଜସ୍ଵ ଏକ ବିଶ୍ଵବିଦ୍ୟାଳୟ 

ବରେଣ୍ୟ ନେତା ବିଶ୍ବନାଥ ଦାସ ୨୦୩ 


ମଧ୍ଯ ନ ଥଲା । ଏହାର ଉତ୍ତର ଓ ପଶ୍ଚିମ ଅଞ୍ଚଳରେ ଥିବା ଶିକ୍ଷାନୁଷ୍ଠାନଗୁଡ଼ିକ ପାଟଣା 
ବିଶ୍ବବିଦ୍ୟାଳୟ ଅଧୀନରେ ଥୁଲାବେଳକୁ ଦକ୍ଷିଣ ଓଡ଼ିଶାରେ ଥବା ଶିକ୍ଷାନୁଷ୍ଠାନଗୁଡ଼ିକକୁ 
ଆନ୍ଧ୍ର ବିଶ୍ବବିଦ୍ୟାଳୟ ନିୟନ୍ତ୍ରଣ କରୁଥଲା । ଏହାଫଳରେ ଶିକ୍ଷା କ୍ଷେତ୍ରରେ ବହୁ ବିଭ୍ରାଟ 
ଦେଖାଦେଉଥୂଲା । ଓଡ଼ିଶାରେ ଏକ ବିଶ୍ବବିଦ୍ୟାଳୟ ପ୍ରତିଷ୍ଠା କରିବାକୁ ସେ ଉଦ୍ୟମ 
କଲେ । ୧୯୩୩ ମସିହା ଜାନୁୟାରୀ ମାସ ୧୩ ତାରିଖରେ ଏକ ଶିକ୍ଷା ସମ୍ମିଳନୀର 
ଆୟୋଜନ କଲେ । ଏଥରେ ବିଶିଷ୍ଟ ଶିକ୍ଷାବିଦୂମାନେ ଯୋଗ ଦେଇଥିଲେ । ବିଶ୍ବବିଦ୍ୟାଳୟ 
ପ୍ରତିଷ୍ଠାପାଇଁ ଆବଶ୍ୟକୀୟ ପଦକ୍ଷେପ ନେବାକୁ ପଣ୍ତିତ ନୀଳକଣ୍ଠ ଦାସଙ୍କ ନେତୃତ୍ଵରେ 
ଏକ କମିଟି ଗଠନ କରାଗଲା ! ବିଶ୍ଵନାଥ ମଧ୍ଯ ଶିକ୍ଷାକୁ ବ୍ୟାପକ କରିବାକୁ ପଦକ୍ଷେପ 
ନେଇଥୁଲେ । ପ୍ରତ୍ୟେକ ଗ୍ରାମରେ - ଯେଉଁଠିକି ୫୦୦ ରୁ ଅଧ୍ବକ ଲୋକ ବସବାସ 
କରୁଥିବେ - ଗୋଟିଏ ବିଦ୍ୟାଳୟ ଖୋଲିବାକୁ ଉଦ୍ୟମ କଲେ । ଆଦିବାସୀ ଓ 
ହରିଜନମାନଙ୍କ ପାଇଁ ମଧ୍ଯ ଅଧ୍ଵକ ଶିକ୍ଷାନୁଷ୍ଠାନ ଖୋଲିଲା । ବିଶ୍ଵନାଥ ବରୋଦା ଶିକ୍ଷାପବ୍ଧତି 
ଓଡ଼ିଶାରେ ଲାଗୁ କରିବାପାଇଁ ଆଗ୍ରହୀ ହେଲେ । ଏ ସଂକ୍ରାନ୍ତରେ ଅନୁଧ୍ୟାନ କରିବାପାଇଁ 
ସେ ତିନିଜଣ ଶିକ୍ଷାବିତ୍ଵଙ୍କୁ ବରୋଦା ପଠାଇଲେ । ଆର୍ଥକ ଅନଟନ ଯୋଗୁଁ ଏହା ସାରା 
ଓଡ଼ିଶାରେ ଲାଗୁ ହୋଇ ନ ପାରିଲେ ମଧ୍ଯ ବାଙ୍କି ଓ ପାରଳାଖେମୁଶ୍ି ପ୍ରଭୃତି ଅଞ୍ଚଳରେ 
ଲାଗୁ ହେଲା ! ଏହାର ସୁଫଳ ମଧ୍ଯ ମିଳିଥୂଲା । 


ବିଶ୍ଵନାଥ ଦାସଙ୍କ ସମୟରେ ଓଡ଼ିଶାରେ ମୌଳିକ ଶିକ୍ଷାର ପ୍ରବର୍ଭନ କରାଗଲା । 
କଂଗ୍ରେସ ଦେଶରେ ମୌଳିକ ଶିକ୍ଷାର ପ୍ରବର୍ଗନ ଉପରେ ଗୁରୁତ୍ଵ ଦେଉଥୁଲା । ଏହାଦ୍ଵାରା 
ଛାତ୍ରର ଶାରୀରିକ, ମାନସିକ ତଥା ବୌବିକ ଶକ୍ତିର ବିକାଶ ଘଟିଥାଏ ବୋଲି କଂଗ୍ରେସର 
ମତ ଥଲା । ଛାତ୍ରମାନେ ମଧ୍ଯ ଏହାଦ୍ରାରା ଆତ୍ମନିଭରଶୀଳ ହେବାର ଆଶା କରାଯାଉଥୁଲା | 
କଂଗ୍ରେସର ଏ ନିଷ୍ପତିକୁ ବିଶ୍ବନାଥ ଗ୍ରହଣ କଲେ ଓ ସମଗ୍ର ଓଡ଼ିଶାରେ ଏହାକୁ ଲାଗୁ 
କରିବାକୁ ଚାହିଁଲେ । ଏହି ଶିକ୍ଷା ପରିଚାଳନାର ଭାର ବିଶିଷ୍ଟ ଗାନ୍ଧିବାଦୀ ନେତା ଗୋପବନ୍ଧୁ 
ଚୌଧୁରୀଙ୍କୁ ଦିଆଗଲା । ଏ ବିଷୟରେ ତାଲିମ ଦେବାପାଇଁ ତିନିଜଣ ଶିକ୍ଷାବିତ ଓ 
ଛଅଜଣ ଶିକ୍ଷକଙ୍କୁ ୱାର୍ବା ପଠାଗଲା । ପ୍ରଥମେ ଏହି ମୌଳିକ ଶିକ୍ଷାପଦ୍ଧତି କଟକ ଜିଲ୍ଲାର 
ବରୀ ଅଞ୍ଚଳରେ ପରୀକ୍ଷାମୂଳକ ଭାବେ ଆରମ୍ଭ ହେଲା । କେତେକ ମଧ୍ଯ -ଇଂରାଜୀ ଓ 
ଉଚ୍ଚ ପ୍ରାଥମିକ ବିଦ୍ୟାଳୟରେ ଧନ୍ଦାମୂଳକ ଶିକ୍ଷା ପ୍ରବର୍ନ କରାଗଲା । ଲୁଗା ବୁଣିବା, 
ବଗିଚାକାମ କରିବା ଓ କାରପେଟ ବୁଣିବା ପ୍ରଭୃତି ଶିକ୍ଷା ଅନ୍ତଭୁକ୍ତ ହେଲା । 

ମାତୃଭାଷାର ଉନ୍ନତିକଳ୍ପେ ଓଡ଼ିଆ ଭାଷାରେ ଶିକ୍ଷାଦାନର ବ୍ଯବସ୍ଥା ହେଲା । 
ବିଛିନ୍ନାଞ୍ଚଳରେ ଓଡ଼ିଆ ଭାଷା କ୍ରମେ ଲୋପ ପାଉଥ୍‌ବା ଦେଖି ସେ ମର୍ମାହତ ହୋଇ 
ପଡ଼ିଲେ । ସେ ସବୁ ସ୍ତୁଲ ପାଇଁ ଆର୍ଥକ ସାହାଯ୍ୟର ବ୍ୟବସ୍ତା କଲେ । ବିଚ୍ଛିନ୍ନାଞ୍ଚଳର 
ଛାତ୍ରମାନଙ୍କ ପାଇଁ ଓଡ଼ିଶାର ବିଦ୍ୟାଳୟ ଓ ମହାବିଦ୍ୟାଳୟମାନଙ୍କରେ ସ୍ଥାନ ସଂରକ୍ଷଣ 
କରାଇଲେ । 


Digitized by srujanika@gmail.com 


90୪ ଯଶୋଦେହେ ଆୟୁଷ୍ମାନ୍‌ 


ପ୍ରୌଢ଼ମାନଙ୍କୁ ସ୍ଵାକ୍ଷର କରିବାପାଇଁ ସେ କେତେକ ପଦକ୍ଷେପ ନେଇଥିଲେ । ପ୍ରୌଢ଼ 
ଶିକ୍ଷାକୁ ଆର୍ଥକ ଅନୁଦାନ, ପ୍ରୌଢ଼ ଶିକ୍ଷା ପୁସ୍ତକ ପ୍ରକାଶନ, ନୈଶ୍ୟ ବିଦ୍ୟାଳୟ ସ୍ଥାପନ 
ପ୍ରଭୃତି ଏହାର ଅନ୍ତଭୁକ୍ତ ଥଲା । କିନ୍ତୁ ଆର୍ଥକ ଅନଟନ ଯୋଗୁଁ ଏହା ବିଶେଷ ଫଳପ୍ରଦ 
ହୋଇ ନ ଥୁଲା । 

ବିଶ୍ଵନାଥ ଦାସଙ୍କ ମନ୍ତ୍ରିମଣ୍ଡଳ ଅନ୍ପକାଳ କ୍ଷମତାରେ ରହିଲେ ମଧ୍ଯ କୃଷକମାନଙ୍କ 
ହିତ ପାଇଁ ବହୁ କାର୍ଯ୍ୟ କରିଥଲା | ଏହି ସମୟରେ ମାଡ୍ରାସ ଇଷ୍ଟେଟ୍‌ସ ଲ୍ୟାଣ୍ଡ ( ଓଡ଼ିଆ 
ଏମେଭ୍ଡମେଣ୍ଟ ) ବିଲ୍‌ ୧୯୩୭, ଦି ଓଡ଼ିଶା ଟେନାନସି ( ଏମେଣ୍ଡମେଣ୍ଟ ) ବିଲ ୧୯୩୭, 
ଓଡ଼ିଶା ମନି ଲେଣ୍ଡରସ୍‌ ବିଲ, ଓଡ଼ିଶା ସ୍ମଲ ହୋଲ୍ଲରସ୍‌ ରିଲିଫ ଆକ୍ସ-ବିଲ, ଓଡ଼ିଶା 
କୋଅପରେଟିଭ୍‌ ଲ୍ୟାଣ୍ଡ ମର୍ଟଗେଜ୍‌ ବ୍ୟାଙ୍କ ବିଲଗୁଡ଼ିକ ପାସ୍‌ ହୋଇଥିଲା । 

ମାଡ୍ରାସ ଇଷ୍ଷେଟ ଲ୍ଯାଣ୍ଡ ଆକୁ ଅନୁଯାୟୀ କୃଷକମାନଙ୍କର ଜମି ଥଲେ ମଧ୍ଯ 
ସେମାନେ ଜମିର ମାଲିକ ନ ଥିଲେ । ସେମାନେ ରୟତଭାବେ ପରିଗଣିତ ହେଉଥୁଲେ |। 
କୃଷକମାନଙ୍କ ଉନ୍ନତିକଳ୍ତେ ସେ ଏହି ବିଲରେ ବହୁ ପରିବର୍ରନ ଆଣିଲେ । ମାତ୍ର ରାଜସ୍ଵ 
ହାସ ହୋଇଯିବା କାରଣ ଦର୍ଶାଇ ଜମିଦାରଗଣ ଏହି ସଂଶୋଧ୍ୂବତ ବିଲର ଘୋର ବିରୋଧ 
କରିବା ଫଳରେ ଏହା ଗଭର୍ଣ୍ଣରଙ୍କର ସ୍ଵୀକୃତି ପାଇ ନ ଥୁଲା | 


ଆଉ ଏକ ବିଲ ବିଧାନସଭାରେ ବିଶ୍ଵନାଥ ଆଣିଲେ । ତାହା ହେଲା ଓଡ଼ିଶା 
ଟେନାନ୍‌ସି ( ଏମେଣ୍ଡମେଣ୍ଟ ) ବିଲ ୧୯୩୭ ବା ପ୍ରଜାସ୍ଵତ୍ଵ ଆଇନ୍‌ । ଏହି ଆଇନ୍‌ 
ବଳରେ କୃଷକମାନେ ନିଜ ଜମିର ରୟତ ସ୍ଵତ୍ଵ ପାଇଲେ । ଜମିରେ ଗଛ ଲଗାଇବା, 
ଭୋଗ କରିବା ପ୍ରଭୃତି ଅଧ୍ୟକାର ପାଇଲେ । ଜମିଦାରଙ୍କ ବିନାନୁମତିରେ କ୍ରୟ ବା 
ବିକ୍ରୟ କରିବାର ଅଧ୍ବକାର ମଧ୍ଯ ସାବ୍ୟସ୍ତ ହେଲା । ଫଳରେ କୃଷକମାନଙ୍କର ଅବସ୍ଥାରେ 
ଉନ୍ନତି ଘଟିଲ। । 


ଗରିବ କୃଷକମାନଙ୍କୁ ମହାଜନଙ୍କ ହାତରୁ ରକ୍ଷା କରିବାପାଇଁ ଓଡ଼ିଶା ମନି ଲେଣ୍ଡରସ୍‌ 
ବିଲ ଓ ଓଡ଼ିଶା ସ୍ମଲ ହୋଲଲରସ୍‌ ବିଲ ଆଗତ ହେଲା । କୃଷକମାନେ ଅଭାବଗ୍ରସ୍ତ ହୋଇ 
ମହାଜନଙ୍କଠାରୁ ଅଧକ ସୁଧ ଦେଇ ରଣ କରିଥାନ୍ତି । ମାତ୍ର ସେ ରଣ ପରିଶୋଧ କରି 
ନ ପାରି ଜମି ହରାଇଥାନ୍ତି । ସରକାରଙ୍କ ତରଫରୁ କୌଣସି କଟକଣା ରହୁ ନ ଥୁଲା । 
ଏହାର ନିରାକରଣ ପାଇଁ ଓଡ଼ିଶା ମନି ଲେଣ୍ଡରସ୍‌ ବିଲ ଆଣିଲେ । ଏହା ଫଳରେ 
ରଣଦାତାମାନେ ରଣ ବ୍ୟବସାୟ କଲେ ଲାଇସେନ୍‌ସ କରିବାକୁ ପଡ଼ିଲା । ସୁଧର ହାର 
ମଧ୍ଯ କମ୍‌ ହେଲା । ସୁଧ ପରିଶୋଧ ନ କରିପାରି କୃଷକ ଜମି ହରାଉଥଲେ। ମାତ୍ର 
ଓଡ଼ିଶା ସ୍ମଲ ହୋଲୁରସ୍‌ ରିଲିଫ୍ଵ ଆକୁ ବଳରେ କୃଷକ ସେହି ଜମି ଫେରି ପାଇଲେ । 

ଓଡ଼ିଶା କୋଅପରେଟିଭ ଲ୍ୟାଣ୍ଡ ମର୍ଟଗେଜ୍‌ ବ୍ୟାଙ୍କ ବିଲ ୧୯୩୮ ମସିହା ଜାନୁୟାରୀ 
ମାସ ୨୬ ତାରିଖରେ ଆଗତ ହେଲା । ଏହା ଫଳରେ କୃଷକମାନେ କମ୍‌ ସୁଧରେ ଜମି 
ବନ୍ଧକ ଦେଇ ବ୍ୟାଙ୍କରୁ ରଣ ଆଣିପାରିଲେ । 

ବରେଣ୍ୟ ନେତା ବିଶ୍ଵନାଥ ଦାସ ୨9୦୫ 


ବିଧାନସଭାରେ ଗୃହୀତ ହେଲେ ମଧ୍ଯ ମାଡ୍ରାସ ଇଷ୍ଟେଟ୍‌ ଆକୁ ସଂଶୋଧୂତ 
ହୋଇପାରିଲା ନାହିଁ । ବିଲଟି ଗଭର୍ଣ୍ବରଙ୍କ ସ୍ଵୀକୃତି ପାଇବା ଦିଗରେ ସେ ଆପ୍ରାଣ ଚେଷ୍ଟା 
ଚଳାଇଲେ । ଏ ସଂକ୍ରାନ୍ତରେ ପ୍ରଦେଶ କଂଗ୍ରେସ କମିଟିର ସଭାପତି ପଶ୍ଡିତ ନୀଳକଣ୍ଠ 
ଦାସଙ୍କ ସହିତ ଆଲୋଚନା ଚଳାଇଲେ ।! ଗଞ୍ଜାମର ଆଉ ଜଣେ ବିଶିଷ୍ଠ କୃଷକନେତା 
ଦିବାକର ପଟ୍ଟନାୟକଙ୍କ ସହାୟତା ଲୋଡ଼ିଲେ । ଗଭର୍ଣ୍ଣର ଜେନେରାଲଙ୍କ ଦୃଷ୍ଟିକୁ 
ଆଣିବାପାଇଁ ମଧ୍ଯ ଉଦ୍ୟମ କରିଥିଲେ । ଶେଷରେ ସତ୍ୟାଗ୍ରହ ଡାକରା ଦେଲେ । 
କୃଷକମାନଙ୍କ ଅବସ୍ଥାର ଉନ୍ନତି ପାଇଁ ସେ ସତତ ଯତ୍ନଶୀଳ ଥୁଲେ । ଜୟପୁରରେ 
କୃଷକମାନେ ସେଠା ଜମିଦାରଙ୍କଦ୍ଧାରା ଅତ୍ୟାଚାରିତ ହେଉଥୂଲେ । ବିଶ୍ବନାଥ ଦାସ 
ସେମାନଙ୍କୁ ସାହାଯ୍ୟ କରିବାକୁ ଆଗେଇ ଆସିଲେ । ଏଥିପାଇଁ ସେ କେତେକଙ୍କର ବିରୋଧୀ 
ହୋଇପଡ଼ିଲେ । ଓଡ଼ିଶା ପ୍ରଦେଶ କଂଗ୍ରେସ କମିଟିର ସମ୍ପାଦକ ଚିନ୍ତାମଣି ମିଶ୍ର ଓ ବହୁ 
ଜମିଦାର ତାଙ୍କ ବିରୋଧରେ ବହୁ ଅଭିଯୋଗ ଆଣି ତାଙ୍କ ଦଳରୁ ବହିଷ୍କାର କରିବା ଦିଗରେ 
ଉଦ୍ୟମ କଲେ । ଦଳର ହାଇକମାଣ୍ଡ କିନ୍ତୁ ତଦନ୍ତ କରି ଅଭିଯୋଗଗୁଡ଼ିକ ଭିଭିହୀନ ବୋଲି 
ମତ ଦେଲେ । ପ୍ରଧାନମନ୍ତ୍ରୀ ହୋଇ ଓଡ଼ିଶାର କୃଷକ ଆନ୍ଦୋଳନକୁ ବିଶ୍ଵନାଥ ଦାସ ଉତ୍ସାହିତ 
କରୁଥିବା କଥା ଇଂରେଜ ସରକାରଙ୍କ ଗୁପ୍ତ ରିପୋର୍ଟରୁ ମଧ୍ୟ ଜଣାଯାଏ । 

ବିଶ୍ବନାଥ କଂଗ୍ରେସ ଆଦର୍ଶରେ ବିଶ୍ଵାସ କରୁଥିଲେ । ନିଜେ ଖଦି ବସ୍ତର ପରିଧାନ 
କରୁଥିଲେ । ଖଦିର ପ୍ରସାର ଦିଗରେ ସେ ଉଦ୍ୟମ କରିଥଲେ । ବିଭାଗୀୟ ମୁଖ୍ୟମାନଙ୍କୁ 
ସେ ସ୍ଵଦେଶୀ ଜିନିଷ କିଣିବାପାଇଁ ପ୍ରବର୍ଭାଉ ଥଲେ । ସରକାରୀ କର୍ମଚାରୀଙ୍କୁ ମଧ୍ଯ 
ତାଙ୍କ ସମୟରେ ଖଦି ପୋଷାକ ଯୋଗାଇ ଦିଆଗଲା । ଚରଖା ଚଳାଇବା ଉପରେ ସେ 
ଗୁରୁତ୍ଵ ଦେଉଥୁଲେ । ଯୁବକ ଯୁବତୀମାନଙ୍କୁ ଚରଖା ଚଳାଇବାପାଇଁ ତାଲିମ କେନ୍ଦ୍ରମାନ 
ଖୋଲା ଯାଇଥଲା । ମଧୁସୂଦନ ଗ୍ରାମ ଉଦ୍ୟୋଗ ସଂସ୍ଥାକୁ ସେ ସରକାରଙ୍କ ତରଫରୁ 
ଆର୍ଥକ ସାହାଯ୍ୟ ଯୋଗାଇ ଦେଇଥିଲେ । 


ଇଂରେଜ ସରକାରଙ୍କ ବିରୋଧ 

ଇଂରେଜ ସରକାର କିନ୍ତୁ ବିଶ୍ଵନାଥ ଦାସଙ୍କ ଖଦି କାର୍ଯ୍ୟକ୍ରମର ଘୋର ବିରୋଧ 
କଲେ । ମହାତ୍ମାଗାନ୍ଧୀଙ୍କ ଭାଷାରେ, ଅରଟ ଥୁଲା ସ୍ଵାଧୀନତାର ନିଶାଣ, ଖଦି ଥଲା 
ମୁର୍ତିର ପୋଷାକ । ସେ ସମୟରେ ଖଦି କାର୍ଯ୍ୟକ୍ରମ ବିପ୍ଳବର ବାର୍ାବହ ରୂପେ ବିବେଚିତ 
ହେଉଥିଲା । ବିଦେଶୀ ଶାସକଙ୍କ ଆଖିରେ କିନ୍ତୁ ଏଇଟା ଥଲା ରାଜଦ୍ରୋହ ଭଳି କାର୍ଯ୍ୟ । 
ସୁତରାଂ ବିଶ୍ଵନାଥ ଖଦି ଓ ଚରଖା ପ୍ରସାର ପାଇଁ ଅର୍ଥ ବ୍ୟବସ୍ଥା କରିବାର ଘୋର 
ବିରୋଧ ସେମାନେ କରିବା ସ୍ଵାଭାବିକ । ସାର୍‌ ହବାକ୍୍‌ ଲାଟ ସାହେବ ଥାଆନ୍ତି । ବଜେଟ 
ଅଟକଳର ବିବରଣୀ ପ୍ରସ୍ତୁତ ହୋଇ ସାରିଥାଏ ଓ ସମସ୍ତଙ୍କୁ ବଣ୍ଟା ମଧ୍ଯ ସରିଥାଏ । 
ମନ୍ତ୍ରିମଣ୍ଡଳ ବସି ବଜେଟ ଆଲୋଚନା କଲା । ଖଦି କାର୍ଯ୍ୟକ୍ରମ ପାଇଁ ବ୍ୟୟବରାଦ 

୨୦୬ ଯଶୋଦେହେ ଆଯୟୁଷ୍ମାନ୍‌ 


ଉପରେ ବହୁ ଯୁକ୍ତିତର୍କ ହେଲା । ଲାଟସାହେବ ଏହାକୁ ତ ଘୋର ବିରୋଧ କଲେ: ଏ 
ସଂକ୍ରାନ୍ତ ନିଷ୍ଠଭିକୁ ଏଡ଼ାଇ ଦେବାପାଇଁ ବିଷୟଟି ଫଇସଲା ହେବା ପୂର୍ବରୁ ବୈଠକ 
ଶେଷ ହେଲ। ବୋଲି ଘୋଷଣା କରି ଆସନରୁ ଉଠିପଡ଼ିଲେ । ବିଶ୍ବନାଥ ଦାସ ଏଥରେ 
କ୍ଷତ ହେଲେ । ସାଙ୍ଗେ ସାଙ୍ଗେ କହିଲେ - ' ‘ବୈଠକ ମୁଲତବି ରହିଲା, ମୋର ଅଫିସରେ 
ହେବ। 


ଏହାପରେ ତାଙ୍କ ଅଫିସରେ ମନ୍ତ୍ରିମଣ୍ଡଳ ବୈଠକ ବସିଲା । ଖଦି କାର୍ଯ୍ୟକ୍ରମ ପାଇଁ 
ବ୍ୟୟବରାଦ ସହ ବଜେଟ ଅଟକଳ ପାସ୍‌ କରି ଫାଇଲଟି ସେ ଲାଟଙ୍କ ପାଖକୁ 
ପଠାଇଦେଲେ । 


ଆଗରୁ ଲାଟସାହେବ ସାର୍‌ ଜନ୍‌ ହବାକ୍‌ ବିଶ୍ଵନାଥ ଦାସଙ୍କ ଦ୍ରଢ଼ତା ବିଷୟରେ 
ଅବଗତ ଥୁଲେ । ଆଉ ଗୋଟାଏ ସାମ୍ଭିଧାନିକ ସଂକଟ ସୃଷ୍ଟି କରିବାକୁ ସେ ଚାହିଁଲେ 
ନାହିଁ । ବାଧ ହୋଇ ସେଥୁରେ ସମ୍ମତି ଦେଲେ । 


ଏହାପରେ ଲାଟସାହେବ ଅବଶ୍ୟ ବଜେଟ ପ୍ରସ୍ତୁତ କରିବାର ଦାୟିତ୍ଵ ସମ୍ପର୍କରେ 
ତକ୍ରାଳୀନ କେନ୍ଦ୍ର ସରକାରଙ୍କଠାରୁ ସ୍ପଷ୍ଟୀକରଣ ଲୋଡ଼ିଲେ । ଏ ବିଷୟରେ ବହୁ ବିଚାର- 
ଆଲୋଚନା ହେଲା । ଶେଷରେ ବଜେଟ ରୂପରେଖ ସ୍ଥିର କରିବା ଦାୟିତ୍ବ ମନ୍ତ୍ରିମଣ୍ଡଳର 
ବୋଲି ଗୃହୀତ ହେଲା । ବିଶ୍ଵନାଥ ଦାସଙ୍କ ମତ କାଏମ ରହିଲା । 


ବିଶ୍ଵନାଥ ଦାସଙ୍କର ଏହି ପ୍ରକାର କାର୍ଯ୍ୟକଳାପ ସାରା ଦେଶରେ ପ୍ରଚାରିତ ହେଲା । 
ସେ ଜଣେ ଦକ୍ଷ ଓ ପାରଙ୍ଗମ ବ୍ୟକ୍ତି ବୋଲି ବିବେଚିତ ହେଲେ ଓ ସାରା ଦେଶବାସୀଙ୍କର 
ପ୍ରଶଂସାଭାଜନ ହେଲେ । 


ଚିକିତ୍ସା ବିଦ୍ୟାଳୟ ଛାତ୍ରମାନଙ୍କ ଦାବି ପୂରଣ 


ସେତେବେଳେ ଓଡ଼ିଶାରେ ଗୋଟିଏ ଚିକିତ୍ସା ବିଦ୍ୟାଳୟ କଟକରେ ଥୁଲା । ତାହା 
ହେଉଛି କଟକ ଚିକିତ୍ସା ବିଦ୍ୟାଳୟ । ସେଠାରେ ବହୁ ଅବ୍ୟବସ୍ଥା ଲାଗି ରହିଥୁଲା । 
ବିଦ୍ୟାଳୟଟିରେ ସ୍ଥାୟୀ ଶିକ୍ଷକ ରହୁ ନ ଥୁଲେ । ଆସିଷ୍ଟାଣ୍ଟ ସର୍ଜନମାନେ ସାମୟିକଭାବେ 
ଆସି ଶିକ୍ଷାଦାନ କରୁଥିଲେ । ସେମାନଙ୍କର ଶିକ୍ଷାଦାନ ଯୋଗ୍ୟତା ମଧ୍ଯ ନ ଥୁଲା । ବହୁ 
ଶିକ୍ଷକ ଅଣଓଡ଼ିଆ ଥୂଲେ । ସେମାନେ ଛାତ୍ରମାନଙ୍କ ସୁବିଧା ଅସୁବିଧା ବୁଝୁ ନ ଥୂଲେ । 
ମହିଳା ନର୍ସମାନେ ମୁଖ୍ୟତଃ ଇଉରୋପୀୟ ଥୂଲେ। ସେମାନେ ମଧ୍ଯ ଛାତ୍ରମାନଙ୍କୁ 
ଦୁର୍ବ୍ୟବହାର କରୁଥିଲେ । ପରୀକ୍ଷାପାଇଁ କୌଣସି ନୀତିନିୟମ ନ ଥୁଲା । ବିନା ଦସ୍ତଖତରେ 
ନୋଟିସମାନ ପ୍ରକାଶ ପାଉଥୁଲା । ଛାତ୍ରମାନେ ଦୀର୍ଘ ଦିନ ଧରି ସେମାନଙ୍କର ଦାବିକୁ 
ସରକାରଙ୍କ ପାଖରେ ଉପସ୍ଥାପିତ କରି ଆସୁଥଲେ । ମାତ୍ର ସରକାର ସେମାନଙ୍କର 
ଦାବି ପ୍ରତି ଉଦାସୀନ ରହିବାରୁ ଛାତ୍ରମାନେ ୧୯୩୯ ମସିହା ମା ମାସ ୨ ୬ ତାରିଖରେ 
ଧର୍ମଘଟ ଆରମ୍ଭ କଲେ । ସେମାନେ ତାଙ୍କର ସମସ୍ୟାଗୁଡ଼ିକୁ ଓଡ଼ିଶାର ବୁଦ୍ଧିଜୀବୀ ତଥା 

ବରେଣ୍ୟ ନେତା ବିଶ୍ଵନାଥ ଦାସ ୨୦୭ 


କଂଗ୍ରେସ ସଭାପତି ପଣ୍ଡିତ ନୀଳକଣ୍ଠ ଦାସଙ୍କୁ ଟେଲିଗ୍ରାମ ଦ୍ଵାରା ଜଣାଇଲେ । ସରକାର 
ମଧ୍ଯ ଧର୍ମଘଟକୁ ଦବାଇ ଦେବାପାଇଁ ବିଦ୍ୟାଳୟଟି ବନ୍ଦ କରିଦେଲେ ଓ ଛାତ୍ରାବାସ ଖାଲି 
କରିବାକୁ ନିର୍ଦ୍ଦେଶ ଦେଲେ । 

ଛାତ୍ରମାନଙ୍କର ଟେଲିଗ୍ରାମ ପାଇ ପଣ୍ତିତ ନୀଳକଣ୍ଠ ଦାସ ୧୯୩୯ ମସିହାରେ ଏହି 
ସମସ୍ୟାର ସମାଧାନ କରିବାପାଇଁ ବିଶ୍ଵନାଥଙ୍କ ପାଖକୁ ଅପ୍ରେଲ ମାସ ୧୦ ତାରିଖରେ 
ଏକ ପତ୍ର ଦେଲେ । ସେଥୂରେ ସେ ବେସରକାରୀ କମିଟି ଗଠନ କରି ଛାତ୍ରମାନଙ୍କର 
ଦାବି ପ୍ରତି ଦୃଷ୍ଟିଦେବାକୁ ପରାମର୍ଶ ଦେଲେ । ମାତ୍ର ପୋଲିସ ପକ୍ଷରୁ ଛାତ୍ରମାନଙ୍କ ଉପରେ 
ଦମନଲୀଳା ଆରମ୍ଭ ହେଲା । ଛାତ୍ରମାନଙ୍କ ଉପରେ ଲାଠି ଚାର୍ଟ୍‌ ହେଲା । ବୁଲେଟିନ 
ବାହାର କରୁଥ୍‌ବା 'ଅବଜରଭର”ଂ ପ୍ରେସ ତଲାସ ହେଲା । ଅଶୋକ ଦାସ, ନୀଳମଣି 
ରାଉତରାୟ, ବିକ୍ରମ ଦାସ, ମନମୋହନ ମିଶ୍ର ପ୍ରଭୃତି ଛାତ୍ରମାନଙ୍କୁ ଗିରଫ କରାଗଲା । 
ବିଶିଷ୍ଟ ଛାତ୍ରନେତା ସଚି ରାଉତରାୟଙ୍କ ବିରୋଧରେ ମୋକଦମା ହେଲା । ବିଶ୍ଵନାଥ 
ମଧ୍ଯ ଛାତ୍ରମାନେ ବିଶ୍ୃଙ୍ଖଳ ହୋଇ ପଡ଼ିଥ୍‌ବା କଥା ପଣ୍ଡିତ ନୀଳକଣ୍ଠ ଦାସଙ୍କୁ ଜଣାଇଲେ । 
ପଣ୍ଡିତ ନୀଳକଣ୍ଠ ଦାସ କିନ୍ତ ଜନମତକୁ ଗୁରୁତ୍ଵ ଦେଇ ଛାତ୍ରମାନଙ୍କ ସହ ଆଲୋଚନା 
କରି ସମାଧାନର ଏକ ସୂତ୍ର ବାହାର କରିବାକୁ ପରାମର୍ଶ ଦେଲେ । ବିଶ୍ଵନାଥ ଦାସ 
ପଣ୍ଡିତ ନୀଳକଣ୍ଠ ଦାସଙ୍କ ପତ୍ର ପାଇ ଛାତ୍ରମାନଙ୍କ ପ୍ରତି କୋହଳ ନୀତି ଅବଲମ୍ବନ 
କଲେ । ସେହି ବର୍ଷ ଅପ୍ରେଲ ମାସ ୨୬ ତାରିଖରେ ଛାତ୍ରମାନଙ୍କ ସହିତ ଏକ ଚୁକ୍ତି 
ସମ୍ପାଦିତ ହେଲା । ଏଥରେ ଛାତ୍ରମାନଙ୍କ ଉପରେ ହୋଇଥବା ଶୃଙ୍ଖଳାଗତ ଶାସ୍ତିବିଧାନ 
ଉଠାଇ ନିଆଗଲା । ଜେଲରେ ଥିବା ଛାତ୍ରମାନଙ୍କୁ ଖଲାସ କରିଦିଆଗଲା । ସେମାନଙ୍କ 
ଉପରୁ ପୋଲିସ କେସ୍‌ ଉଠାଇ ନିଆଗଲା । ବିଶ୍ଵନାଥ ମଧ୍ଯ ଦାବିଗୁଡ଼ିକ ପୂରଣ କରି 
ତାଙ୍କର ଛାତ୍ରବତସ୍ସଳତାର ପ୍ରମାଣ ଦେଲେ । 


ଗାନ୍ଧିଜୀଙ୍କ ଓଡ଼ିଶା ଆଗମନ 

୧୯୩୮ ମସିହାରେ ଗାନ୍ଧୀ ସେବା ସଂଘର ଅଧୂବବେଶନ ଓଡ଼ିଶାର ଅବିଭକ୍ତ ପୁରୀ 
ଜିଲ୍ଲାର ଡେଲାଙ୍ଗ ନିକଟବର୍ରୀ ବେରବୋଇ ଆଶ୍ରମରେ ହେଲା । ଏଥୁରେ ମହାତ୍ମା ଗାନ୍ଧୀଙ୍କ 
ସମେତ ବଲ୍ଭଭାଇ ପଟେଲ ପ୍ରଭୁତି କଂଗ୍ରେସର ତୁଙ୍ଗ ନେତାଗଣ ଯୋଗ ଦେଇଥୁଲେ । 
ସେମାନେ ମଧ୍ଯ ସ୍ଵାଧୀନତା ସଂଗ୍ରାମରେ ଓଡ଼ିଶାବାସୀଙ୍କ ମହାନ୍‌ ଅବଦାନ ଯୋଗୁଁ 
ଅଭିନନ୍ଦନ ଜଣାଇଥୁଲେ । ବିଶ୍ଵନାଥ ଦାଶ ଅକ୍ଟାନ୍ତ ପରିଶ୍ରମ କରି ସେବାସଂଘ 
ଅଧବବେଶନକୁ ସାଫଲ୍ୟ ମଣ୍ଡିତ କରାଇଥୁଲେ । 


ପ୍ରକା ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ 
ଓଡ଼ିଶାରେ ବିଟିଶ ଶାସନାଧୀନ ଅଞ୍ଚଳରେ ସ୍ଵାଧୀନତା ଆନ୍ଦୋଳନ ଚାଲିଥଲାବେଳେ 
ଓଡ଼ିଶାର ଗଡ଼ଜାତ ଅଞ୍ଚଳରେ ସ୍ବେଚାଚାରୀ ରାଜାମାନଙ୍କ ବିରୋଧରେ ପ୍ରଜାମେଳି ହେଲା ! 

୨୦୮ ଯଶୋଦେହେ ଆୟୁଷ୍ମାନ୍‌ 


୧୯୨୨ ମସିହାରେ କନିକାରେ ପ୍ରଜା ଆନ୍ଦୋଳନର ନେତୃତ୍ଵ ନେଇଥଲେ ଚକ୍ରଧର 
ବେହେରା । ବିଶ୍ଵନାଥ ଦାସ ମଧ୍ଯ ରାଜ-ଅତ୍ୟାଚାର ବିରୋଧରେ ପ୍ରଜାମାନଙ୍କୁ ସଙ୍ଗଠିତ 
କରିବା ଭାର ନେଇଥଲେ । ସେ କନିକା ବିପ୍ନବରେ ସକ୍ରିୟ ଅଂଶ ଗ୍ରହଣ କରିଥଲେ । 
ଲକ୍ଷ୍ମୌ କଂଗ୍ରେସ ଅଧୂବବେଶନରେ ଏ ସଂକ୍ରାନ୍ତରେ ଏକ ପ୍ରସ୍ତାବ ଗୃହୀତ କରାଇ 
ନେଇଥୁୂଲେ । 

କନିକା ବିପ୍ଳବ ପରେ ଢେଙ୍କାନାଳରେ ପ୍ରଜାମେଳି ହେଲା । ଢେଙ୍କାନାଳ ରାଜା 
ଶଙ୍କର ପ୍ରତାପ ଅତିଶୟ ଅତ୍ୟାଚାରୀ ଥଲେ । ତାଙ୍କ ସମୟରେ ଅତ୍ୟାଚାର, ଶୋଷଣ, 
ବେଠି, ବେଗାରି, ଗୃହଦାହ, ନାରୀଧର୍ଷଣ ପ୍ରଭୃତି ଚରମ ସୀମାରେ ପହଞ୍ଚିଲା । 
ଅତ୍ୟାଚାରିତ ପ୍ରଜାମାନଙ୍କର ରାଜ୍ୟସ୍ତରରେ ନେତୃତ୍ଵ ନେଲେ ରାଧାନାଥ ରଥ, 
ବାଲୁଙ୍କେଶ୍ବର ଆଚାର୍ଯ୍ୟ ପ୍ରଭୃତି । ଶେଷରେ ପଟଙ୍ଟାଭି ସୀତାରାମାୟାଙ୍କ ନେତୃତ୍ବରେ ନିଖିଳ 
ଭାରତ ଗଡ଼ଜାତ ପ୍ରଜା ସମ୍ମିଳନୀ ଗଠନ କରାଗଲା । ଢେଙ୍କାନାଳ ପ୍ରଜାମାନଙ୍କର ଦୁଃଖକଷ୍ଟ 
ଭାରତର ନେଡୃବୃନ୍ଦଙ୍କୁ ଜଣାଗଲା । ବିଶ୍ଵନାଥ ଦାସ ଗଡ଼ଜାତ ପ୍ରଜାମାନଙ୍କର ଦୁଃଖକଷ୍ଟ 
ଭାରତର ନେଡୃଚୃନ୍ଦଙ୍କ ଦୃଷ୍ଟିକୁ ଆଣିଲେ । ସେ ମଧ୍ଯ ଏହି ସମସ୍ୟାର ସମାଧାନ ପାଇଁ 
ପଟ୍ଟାଭି ସୀତାରାମାୟାଙ୍କୁ ଓଡ଼ିଶା ଆସିବାକୁ ନିମନ୍ତ୍ରଣ କଲେ । ୧୯୩୬ ମସିହା ଜୁନମାସ 
୨୩ ତାରିଖରେ ପଟ୍ଟାଭି ସୀତାରାମାୟା କଟକ ଆସିଲେ । ବାପୁଜୀଙ୍କ ଅହିଂସା ମାର୍ଗରେ 
ଗଡ଼ଜାତ ରାଜ୍ୟମାନଙ୍କରେ ଆନ୍ଦୋଳନ ବ୍ୟାପକ କରିବାକୁ ସେ ବିଭିନ୍ନ ଗଡ଼ଜାତ ଅଞ୍ଚଳରୁ 
ଆସିଥ୍‌ବା ନେତାମାନଙ୍କୁ ପରାମର୍ଶ ଦେଲେ । ନିଖିଳ ଭାରତ କଂଗ୍ରେସ କାର୍ଯ୍ୟକାରୀ 
କମିଟି ୱାର୍ବାଠାରେ ବସିଲା । ଗଡ଼ଜାତବାସୀଙ୍କ ଦାବି ପ୍ରତି ଏହା ସମର୍ଥନ ଜଣାଇଲା ଓ 
ସେମାନଙ୍କୁ ସବୁପ୍ରକାର ସାହାଯ୍ୟ ଦେବାକୁ ପ୍ରତିଶ୍ରତି ଦେଲା । 


ଓଡ଼ିଶାରେ ପ୍ରଜାମଣ୍ଡଳ ଆନ୍ଦୋଳନ ମଧ୍ଯ ତୀବ୍ର ହେଲା । ଢେଙ୍କାନାଳରେ ସାରଙ୍ଗଧର 
ଦାସ, ନୟାଗଡ଼ର ବିଶ୍ଵମ୍ଭର ରଥ, ମୟୂରଭଞ୍ଜରେ ଲାଲମୋହନ ପତି, ହିନ୍ଦୋଳରେ 
ବାଲୁଙ୍କେଶ୍ବର ଆଚାର୍ଯ୍ୟ ଆଠଗଡ଼ରେ ରାଧାନାଥ ରଥ, ତିଗିରିଆରେ ମଧୁସୂଦନ 
ପଟ୍ଟନାୟକ ଓ ରଣପୁରରେ ଗଙ୍ଗାଧର ମିଶ୍ର ପ୍ରଭୃତି ଏହାର ନେତୃତ୍ଵ ନେଲେ । ବିଶ୍ଵନାଥ 
ଦାସଙ୍କ ନେତୃତ୍ଵରେ ଗଠିତ ମନ୍ତ୍ରିମଣ୍ଡଳ ପ୍ରଜାମଣ୍ଡଳ ଆନ୍ଦୋଳନକୁ ସମର୍ଥନ କଲା । 
ପ୍ରଜାମାନଙ୍କ ସହିତ ସୁସଂପର୍କ ରଖି ରାଜ୍ୟରେ ଶାନ୍ତିଶୃଙ୍ଖଳା ଫେରାଇ ଆଣିବାକୁ 
ପ୍ରଧାନମନ୍ତ୍ରୀ ବିଶ୍ଵନାଥ ଦାସ ଓଡ଼ିଶାର ଗଡ଼ଜାତ ରାଜାମାନଙ୍କୁ ୧୯୩୮ ମସିହା ନଭେମ୍ବର 
ମାସ ୧୨ ତାରିଖରେ ନିବେଦନ କଲେ । ବହୁ ଗଡ଼ଜାତ ରାଜାମାନଙ୍କ ସହିତ ଏ 
ସଂକ୍ରାନ୍ତରେ ଆଲୋଚନା ଚଳାଇଲେ । ଢେଙ୍କାନାଳରେ ପ୍ରଜାମାନଙ୍କ ଉପରେ ଅକଥନୀୟ 
ଅତ୍ୟାଚାର ଚାଲିଥୁଲା । ପ୍ରଜାମାନଙ୍କୁ ବିନା କାରଣରେ ଗିରଫ କରାଯାଉଥୁଲା । 
ନାରୀମାନଙ୍କ ଉପରେ ବି ନାହିଁ ନ ଥବା ଅତ୍ୟାଚାର ହେଉଥଲା ! ଢେଙ୍କାନାଳ, ଭୁବନ, 
ହିନ୍ଦୋଳ, ତାଳଚେର, ତୁମୁସିଙ୍ଗା ପ୍ରଭୃତି ଅଞ୍ଚଳରେ ବହୁ ପ୍ରଚାଙ୍କୁ ଗୁଳି କରି ହତ୍ୟା 

ବରେଣ୍ୟ ନେତା ବିଶ୍ଵନାଥ ଦାସ ୨୦୯ 


କରାଯାଇଥୁୂଲା। । ଫଳରେ ପ୍ରଜାମାନେ ଆତଙ୍କିତ ହୋଇ ପଡ଼ିଥୂଲେ । ଢେଙ୍କାନାଳ, 
ତାଳଚେର ପ୍ରଭୃତି ଗଡ଼ଜାତରୁ ଶହ ଶହ ପ୍ରଜା ଘରଦ୍ଧାର ଛାଡ଼ି ଅନୁଗୁଳକୁ ପଳାଇ 
ଆସିଲେ । ବିଶ୍ଵନାଥ ଦାସ ଚେଙ୍କାନାଳ ରାଜାଙ୍କୁ ସତର୍କ କରାଇବା ସଙ୍ଗେ ସଙ୍ଗେ ଇଂରେଜ 
ସରକାରଙ୍କ ଦୃଷ୍ଟି ଆକର୍ଷଣ କଲେ । ଅନୁଗୁଳଠାରେ ଆଶ୍ରୟ ନେଇଥିବା ବ୍ୟକ୍ତିଙ୍କୁ ସବୁ 
ପ୍ରକାର ସାହାଯ୍ୟ ମଧ୍ଯ ଯୋଗାଇ ଦେଇଥିଲେ । ଶିବିର ନିର୍ମାଣ ପାଇଁ ୩୨୫ ୦ଟଙ୍କା ଓ 
ଶରଣାର୍ଥୀଙ୍କ ଅନ୍ୟ ଖର୍ଚ ପାଇଁ ୫ ୦୦ ୦ଟଙ୍କା ସରକାରଙ୍କ ତରଫରୁ ଦିଆଯାଇଥିଲା । 
ଗାନ୍ଧୀ ସେବା ସଂଘ ମଧ୍ଯ ଶରଣାର୍ଥୀଙ୍କ ପାଇଁ ବିଭିନ୍ନ ପ୍ରକାର କୁଟୀରଶିଳ୍ପ କେନ୍ଦ୍ର ଓ 
ଶିକ୍ଷାକେନ୍ଦ୍ର ଖୋଲିଥୁଲା । ଶିବିରରେ ଶାନ୍ତି ରକ୍ଷା ପାଇଁ ସରକାରଙ୍କ ପକ୍ଷରୁ ୯ ଗୋଟି 
ଅସ୍ଥାୟୀ ଥାନା ଖୋଲିଲା । ସେଠାରେ ଦୁଇଜଣ ଅତିରିକ୍ତ ଜିଲ୍ଲା ମାଜିଷ୍ଟ୍ରେଟ ନିଯୁକ୍ତ 
ହେଲେ । ଶିବିରରେ ସ୍ଵାସ୍ଥ୍ୟସେବ। ଯୋଗାଇ ଦେବାପାଇଁ ଚାରିଜଣ ଡାକ୍ତରଙ୍କୁ 
ପଠାଯାଇଥୁଲା । 

ବିଶ୍ବନାଥ ମଧ୍ଯ ଗଡ଼ଜାତ ରାଜ-ଅତ୍ୟାଚାର ବିରୋଧରେ ଭାରତ ସରକାରଙ୍କ 
ଜରୁରି ପ୍ରତିକାର ଲୋଡ଼ିଲେ । ମାତ୍ର ସେତେବେଳକାର ଗଭର୍ଣ୍ଣର ତାହାର ବିରୋଧ 
କଲେ । ସେ ଗଡ଼ଜାତ ରାଜାମାନଙ୍କ ସପକ୍ଷରେ ଯୁଭ୍ତି ବାଢ଼ିଥଲେ । ବିଶ୍ଵନାଥ ଦାସଙ୍କୁ 
ମଧ୍ଯ ଏଥୁରୁ ନିବୃତ୍ତ କରିବାକୁ ପରାମର୍ଶ ଦେଇଥଲେ । ମହାତ୍ମାଗାନ୍ଧୀ ବିଶ୍ଵନାଥ ଦାସଙ୍କ 
ମନ୍ତ୍ରିମଣ୍ଡଳ କାର୍ଯ୍ୟକୁ କେବଳ ଅନୁମୋଦନ ଯେ କରିଥୁଲେ ତାହା ନୁହେଁ, ବରଂ ଉଚ୍ଚ 
ପ୍ରଶଂସା କରିଥଲେ । ସେ କହିଥୁଲେ - “'ଗଡ଼ଜାତ ରାଜ୍ୟମାନଙ୍କର ଅତ୍ୟାଚାରିତ 
ପ୍ରଜାମାନେ ବ୍ରିଟିଶ ଶାସନାଧୀନ ରାଜ୍ୟରେ ଆସି ରହିଥ୍‌ବାର ମୁଁ ଖବର ପାଇଛି । 


x x x x 


ମନ୍ତ୍ରୀଗଣ ସେମାନଙ୍କୁ ଆଶ୍ରୟ ଦେବାକୁ ମନା କରିପାରିବେ କି ?.... ମୁଁ ତେଣୁ 
ଭାବୁଛି ଯେ ମନ୍ତ୍ରିମଣ୍ଡଳ ଯାହା କରିଛନ୍ତି ତାହା ନୀତି ଦ୍ରଷ୍ଟିରୁ ଠିକ୍‌ ହୋଇଛି । 

କେବଳ ସେତିକି ନୁହେଁ, ମୋଗଲବନ୍ଦି ଅଞ୍ଚଳରୁ ବହୁ ଲୋକେ ଗଡ଼ଜାତ ଅଞ୍ଚଳକୁ 
ଯାଇ ପ୍ରଜା ଆନ୍ଦୋଳନକୁ ବ୍ୟାପକ କରାଉଥୂଲେ । ବାହାରୁ ଆସି ସେମାନଙ୍କର ପ୍ରଜାମାନଙ୍କୁ 
ମତେଇ ଅରାଜକତା ସୃଷ୍ଟି କରୁଛନ୍ତି ବୋଲି ଗଡ଼ଳାତ ରାଜାମାନେ ଭାଇସ୍‌ରାୟଙ୍କଠାରେ 
ଗୁହାରି କଲେ । ବାହାର ଲେ।କଙ୍କ ହସ୍ତକ୍ଷେପ ବନ୍ଦପାଇଁ ସେମାନେ ପ୍ରିନସେସ୍‌ 
ପ୍ରୋଟେକସନ୍‌ ଆକର ଆଶ୍ରୟ ନେବାକୁ ଚାହିଁଲେ । ମାତ୍ର ୧୯୩୫ ଭାରତ ଆଇନର 
ଅନୁସାରେ ଏହି ଆଇନ୍‌କୁ କାର୍ଯ୍ୟକାରୀ କରିବାର ଦାୟିତ୍ବ ପ୍ରାଦେଶିକ ସରକାରଙ୍କ ଉପରେ 
ନ୍ୟସ୍ତ କରାଯାଇଥିଲା । ଗଡ଼ଜାତ ଶାସକମାନେ ତେଣୁ ଏହି ଆଇନ୍‌କୁ କାଯ୍ଯକାରୀ 
କରିବାପାଇଁ ଓଡ଼ିଶା ସରକାରଙ୍କୁ ଅନୁରୋଧ କଲେ । ମାତ୍ର ବିଶ୍ଵନାଥ ଦାସ ଏଥରେ 
ସମ୍ମତ ହୋଇ ନ ଥଲେ । ଗଭଣ୍ଣ୍ତର ସାର୍‌ ଜନ୍‌ ହବାକ୍‌ ମଧ୍ଯ ରାଜାମାନଙ୍କ ପକ୍ଷ ନେଇ ଏ 

୨୧୦ ଯଶୋଦେହେ ଆୟୁଷ୍ମାନନ 


ଦିଗରେ କାର୍ଯ୍ୟାନୁଷ୍ଠାନ କରିବାକୁ ଚାହିଁଲେ । ସେ ଗଭର୍ଣ୍ଣର ହୋଇଥବାରୁ ତାଙ୍କରି ନିଷ୍ଠରି 
ସରକାରଙ୍କ ନିଷ୍ପି ବୋଲି ସେ ଯୁକ୍ତି କଲେ । କିନ୍ୁ ବିଶ୍ବନାଥ କହିଲେ - “ଆପଣ 
ଗଭର୍ଣ୍ଣର ହୋଇପାରନ୍ତି, ମୁଁ କିନୁ ସରକାର । 


ବିଶ୍ବନାଥ ତାଙ୍କ ମତରେ ଅଟଳ ରହିବାରୁ ଏହି ଆଇନଟି କାର୍ଯ୍ୟକାରୀ ହୋଇ 
ପାରି ନ ଥଲା । ଏ ସମ୍ବାଦ ମଧ୍ୟ ସାରା ଦେଶରେ ଖବରକାଗଜରେ ପ୍ରକାଶ ପାଇଥୁଲା 
ଓ ଏ ପ୍ରକାର ସାହସ ଓ ପ୍ରଶାସନିକ ବିଚକ୍ଷଣତା ଦେଖାଇଥିବା ଯୋଗୁଁ ବିଶ୍ଵନାଥ ଦାସ 
ସର୍ବତ୍ର ଉଚ୍ଚ ପ୍ରଶଂସିତ ହୋଇଥିଲେ । 

ଶ୍ରୀ ଭେଙ୍କଟ ବରାହଗିରି ଭାରତର ରାଷ୍ଟ୍ରପତି ଥିଲାବେଳେ ଥରେ ଓଡ଼ିଶା ଗସ୍ତରେ 
ଆସିଥିଲେ । ସେ ରାଜଭବନରେ ଅବସ୍ଥାନ କଲାବେଳେ ଏ ପ୍ରସଙ୍ଗଟିର ଅବତାରଣା 
କଲେ । ସେ କହିଥୁଲେ ଯେ ବିଶ୍ବନାଥବାବୁଙ୍କର ସେ ସମୟର ଲାଟକୁ ଏହି ଉତ୍ତର 
ଦେବାଟା ସାରା ଦେଶରେ ଆଦୃତ ହୋଇଥଲା । ସେ ନିଜେ ଏହାଦ୍ଵାରା ଅନୁପ୍ରାଣିତ 
ହୋଇଥ୍‌ଲେ ବୋଲି ମଧ୍ଯ ଉଲ୍ଲେଖ କରିଥୁଲେ । ସେ ଶେଷରେ କହିଥୂଲେ - 
“ବିଶ୍ଵନାଥବାବୁଙ୍କର ଖ୍ୟାତି ସେତେବେଳେ ଆକାଶସ୍ତର୍ଶୀ ଥଲା । 


ବିଶ୍ବନାଥ ଦାସ ପ୍ରଜାମଣ୍ଡଳ ଆନ୍ଦୋଳନକୁ ପରୋକ୍ଷ ଭାବରେ ମଧ୍ଯ ସାହାଯ୍ୟ 
କରିଛନ୍ତି । ତାଙ୍କର ହସ୍ତକ୍ଷେପ ଯୋଗୁଁ ଗଡ଼ଜାତ ଅଞ୍ଚଳରେ ନିଯୁକ୍ତ ହୋଇଥୁବା ପଲିଟିକାଲ 
ଏଜେଣ୍ଟମାନେ ବିଶ୍ବନାଥଙ୍କ ମନ୍ତ୍ରିମଣ୍ଡଳର ପରାମର୍ଶ ନେବାକୁ ବାଧ୍ଯ ହେଉଥୁଲେ । ତାଙ୍କର 
ଉଦ୍ୟମ ଯୋଗୁଁ ତାଳଚେର ରାଜା ପ୍ରଜାମାନଙ୍କର ବହୁ ଦାବି ପୂରଣ କରିଥିଲେ । ରଣପୁର 
ବେଜେଲଗେଟ. ହତ୍ୟାକାଣ୍ଡରେ ସେ ମଧ୍ଯ ରଣପୁରବାସୀଙ୍କୁ ବିଶେଷ ସାହାଯ୍ୟ କରିଥଲେ । 
ବେଜେଲଗେଟ ହତ୍ୟାକାଣ୍ଡ ପରେ ଗଭର୍ଣ୍ଣର ରଣପୁରକୁ ପୋଲିସ ଫୋର୍ସ ପଠାଇବା 
ପାଇଁ ଆଦେଶ ଦେଲେ । ବିଶ୍ଵନାଥ ଦାସ କିନ୍ତୁ ଜାଣିଶୁଣି ପୋଲିସ ପଠାଇବାରେ ୨୬ 
ଘଣ୍ଟା ବିଳମ୍ବ କରିଦେଇଥୁଲେ । ଫଳରେ ରଣପୁରବାସୀ ଅନ୍ୟତ୍ର ପଳାଇବାକୁ ସକ୍ଷମ 
ହୋଇଥୂଲେ । ଗଡ଼ଜାତ ଅଞ୍ଚଳର ନେତାମାନେ ମୋଟଲବନ୍ଦି ଅଞ୍ଚଳରେ ଆଶ୍ରୟ 
ନେଉଥୁଲେ । ରାଜାମାନେ ସେମାନଙ୍କୁ ଧରିବାପାଇଁ ୱାରେଣ୍ଟ ଜାରି କଲେ ମଧ୍ଯ ବିଶ୍ଵନାଥ 
ଦାସ ସେଗୁଡ଼ିକୁ ନାକଚ କରିଦେଉଥୁଲେ । 


ମନ୍ତ୍ରିମଣ୍ଡଳର ଇସ୍ତଫା 


ପ୍ରାୟ ଅଢ଼େଇ ବର୍ଷ ପ୍ରଦେଶଗୁଡ଼ିକରେ କଂଗ୍ରେସ ଶାସନ ଚାଲିଲା । କିନ୍ତୁ ବ୍ରିଟିଶ 
ସରକାର ଭାରତୀୟମାନଙ୍କ ମତକୁ ଉପେକ୍ଷା କରି ଭାରତବର୍ଷକୁ ବିନା ସତ୍ତରେ ବିଶ୍ବଯୁଦ୍ଧରେ 
ସାମିଲ କରିଦେଲେ । ଫଳରେ କଂଗ୍ରେସ ନିଷ୍ପରି କଲା ଯେ ପ୍ରଦେଶମାନଙ୍କରେ କଂଗ୍ରେସ 
ଶାସନ ଦାୟିତ୍ବରୁ ଓହରିଯିବ । କଂଗ୍ରେସ ଉଚ୍ଚ କରୁପକ୍ଷ ନିର୍ଦ୍ଦେଶ ପାଇଲାପରେ ବିଶ୍ଵନାଥ 
ଦାସ ୧୯୩୯ ମସିହା ନଭେମ୍ବର ମାସ ୪ ତାରିଖରେ ଶାସନରୁ ଇସ୍ତଫା ଦେଲେ । 

ବରେଣ୍ୟ ନେତା ବିଶ୍ଵନାଥ ଦାସ ୨୧୧ 


ସେଦିନ ବିଧାନସଭାରେ ତାଙ୍କର ଭାଷଣ ହୃଦୟସ୍ପର୍ଶୀ ହେଇଥୂଲା । ଗଣତନ୍ତ୍ରର ସୁରକ୍ଷା 
ପାଇଁ ଯୁଦ୍ଧ କରୁଛନ୍ତି ବୋଲି ବ୍ରିଟିଶ ସରକାର ଘୋଷଣା କରୁଥିବାବେଳେ ଭାରତୀୟମାନଙ୍କୁ 
ସ୍ଵାଧୀନତା ପ୍ରାପ୍ତି ସମ୍ବନ୍ଧରେ କୌଣସି ଆଶାଭରସା ନ ଦେଇ ଭାରତବର୍ଷକୁ ବିଶ୍ବଯୁଦ୍ଧ 
ଭିତରକୁ ଟାଣିନେବା ଅନ୍ୟାୟ ଓ ଅସଙ୍ଗତ ବୋଲି ମତ ଦେଇ ସେଭଳି କାର୍ଯ୍ୟରେ 
କଂଗ୍ରେସ ( ସରକାରରେ ) ଭାଗୀ ହେବ ନାହିଁ ବୋଲି କହି ବିପୁଳ ଉତ୍ତେଜନା ମଧ୍ଯରେ 


ସେ ତାଙ୍କର ଇସ୍ତଫା ଦେବା କଥା ଘୋଷଣା କଲେ | 


ଏ ସଂକ୍ରାନ୍ତରେ ବିଶିଷ୍ଠ କଂଗ୍ରେସ ନେତା ତଥା ପରବର୍ରୀ କାଳରେ ହୋଇଥବା 
ମୁଖ୍ୟମନ୍ତ୍ରୀ ନୀଳମଣି ରାଉତରାୟ ଲେଖିଛନ୍ତି - “କେବଳ ବିଟିଶ ସାମ୍ରାଜ୍ୟବାଦର 
ବିରୋଧୀ ଯୁକ୍ତିସମ୍ବଳିତ ଓଜସ୍ଵିନୀ ଭାଷଣ ଓ ଦୃଢ଼ ଆଚରଣଦ୍ଵାରା ସରକାରୀ ଦଳରେ 
ଥାଇ ମଧ୍ଯ କଂଗ୍ରେସ ଲୋକମାନେ ନିଜ ଦଳକୁ ଗୋଟିଏ ପ୍ରଗତିବାଦୀ, କାର୍ଯ୍ୟଦକ୍ଷ ଶକ୍ତି 
ଭାବରେ ପରିଚିତ କରାଇପାରିଥୂଲେ | ସରକାରରୁ ସେମାନେ ଚାଲିଗଲେ, ମାତ୍ର ଲୋକଙ୍କ 
ଭିତରେ ପ୍ରଭାବ ରଖି ଯାଇଥିଲେ । ? 


ସ୍ଵାଧୀନତା ପ୍ରାପ୍ତି ପରେ 

ଭାରତର ସ୍ଵାଧୀନତା ପ୍ରାପ୍ତି ପରେ ସେ ଶାସନ କ୍ଷମତାକୁ ନ ଆସିଲେ ମଧ୍ଯ, 
ଜନସେବାରୁ ଦୂରେଇ ଯାଇ ନ ଥଲେ । ଓଡ଼ିଶା ବାହାରେ ଓଡ଼ିଆ ଜାତିର ଏତିହ୍ୟ ଓ 
ସଂସ୍କୃତି ରକ୍ଷା ଦିଗରେ ସେ ମନୋନିବେଶ କରିଥଲେ । ୧୯୫୩ ମସିହାରେ ଟେକାଲି 
ଉତ୍କଳମଣି ପାଠାଗାରର ବାର୍ଷିକ ଉତ୍ସବକୁ ମୁଖ୍ୟ ଅତିଥ୍ଭାବେ ସେ ଯାଇଥିଲେ । ଦେହରେ 
ଥୁଲା ପୂର୍ବଭଳି ଶୁଭୁ ଖଦଡ଼ ଧୋତି ଓ ପଞ୍ଜାବି । ପବିତ୍ରତାର ପ୍ରତିମୂରରି ଥୁଲେ କହିଲେ 
ଚଳେ । ପ୍ରାୟ ଏକଘଣ୍ଟା ସେ ଭାଷଣ ଦେଇ ଓଡ଼ିଶାର ସଂସ୍କୃତି ଓ ଏତିହ୍ୟକୁ ବଞ୍ଚାଇ 
ରଖିବାକୁ ସେଠା ଅଧ୍ବାସୀଙ୍କୁ ନିବେଦନ କରିଥୁଲେ । ଟେକାଲିର ରାଜପରିବାର ତଥା 
ସେଠା ଲୋକେ ତାଙ୍କ ସରଳତା ତଥା ଆନ୍ତରିକତାରେ ଅଭିଭୂତ ହୋଇପଡ଼ିଥୂଲେ । 


ରାଜ୍ୟପାଳ ଭାବେ ନିଯୁକ୍ତି 

୧୯୬୨ ମସିହାରେ ବିଜୁ ପଟ୍ଟନାୟକଙ୍କ ସୁପାରିସ ଫଳରେ ସେ ଉତ୍ତରପ୍ରଦେଶର 
ରାଜ୍ୟପାଳ ଭାବେ ନିଯୁକ୍ତି ପାଇଲେ । ହରେକୃଷ୍ଣ ମହତାବଙ୍କ ପରେ ସେ ଦ୍ଵିତୀୟ ଓଡ଼ିଆ 
ଯେ କି ରାଜ୍ୟପାଳ ପଦବୀରେ ଆସୀନ ହେଲେ । ପୁଣି ଉତ୍ତରପ୍ରଦେଶ ଭଳି ଏତେ ବଡ଼ 
ଓ କନାକୀର୍ଣ୍ଣ ପ୍ରଦେଶର ରାଜ୍ୟପାଳ ହେବା କମ୍‌ ଗୌରବର ବିଷୟ ନ ଥୁଲା । ଏହାଦ୍ଵାରା 
ସେ ସମଗ୍ର ଓଡ଼ିଆ ଜାତିର ଗର୍ବ ବଢ଼ାଇ ପାରିଛନ୍ତି ବୋଲି ମତ ପ୍ରକାଶ ପାଇଥିଲା । 

ରାଜ୍ୟପାଳ ଭାବେ ସେ ରାଜନୀତିଠାରୁ ଉର୍୍ଧିରେ ରହି ସାମ୍ଭିଧାନିକ କରଁବ୍ଯ 
ତୃୁଲାଉଥୂଲେ । ସେଠାରେ ଓଡ଼ିଶାର ସଂସ୍କୃତିକୁ ସେ ପ୍ରଚାର କରାଇବାରେ ମନପ୍ରାଣ 
ଢାଳି ଦେଇଥିଲେ । ସେ ଅତି ସରଳ, ସଚୋଟ ଓ ପବିତ୍ର ଜୀବନ ଯାପନ କରୁଥିଲେ । 

୨୧୨ ଯଗଶଗୋଦେହେ ଆଯୟୁଷ୍ମାନନ 


ଗଙ୍ଗାନଦୀକୁ ସ୍କାନ କରିବାକୁ ଗଲାବେଳେ ଲୋକେ ତାଙ୍କ ପାଦଧୂଳି ନେଉଥୁଲେ । 
ସେଠା ରାଜଭବନର ଚତୁଃପାର୍ଶ୍ଵରେ ଯେଉଁ ଦୃଷ୍ପାପ୍ୟ ଓଷଧଗୁଣଯୁକ୍ତ ଚାରାଗଛ ସବୁ 
ଲଗାଇଥିଲେ, ତାହା ଏ ପର୍ଯ୍ୟନ୍ତ ରହି ତାଙ୍କ ସ୍ମ ତିକୁ ଜାଗରୂକ କରୁଛି । 


ଓଡ଼ିଶାର ପୁଣି ମୁଖ୍ୟମନ୍ତ୍ରୀ 

ବିଶ୍ଵନାଥ ଦାସ କିନ୍ତୁ ଓଡ଼ିଶାର ଭାଗ୍ୟନିୟନ୍ତା ପୁଣି ହେବା ବିଧ୍ନିର୍ଦିଷ୍ଟ ଥଲା । 

୧୯୭୧ ମସିହା ସାଧାରଣ ନିର୍ବାଚନରେ କୌଣସି ଦଳ ସଂଖ୍ୟାଗରିଷ୍ଠତା ହାସଲ 
କରି ନ ଥିଲା । ସର୍ବମୋଟ ୧୩୬ ଆସନରୁ ଶାସକ କଂଗ୍ରେସ ଦଳ ୫୧ଟି, ଉତ୍କଳ 
କଂଗ୍ରେସ ୩୨ଟି, ସ୍ବତନ୍ତ୍ର ଦଳ ୩୬ଟି, ଝାଡ଼ଖଣ୍ଡ ଦଳ, ପି.ଏସ୍‌.ପି. ଓ କମ୍ୟୁନିଷ୍ଟ ଦଳ 
ପ୍ରତ୍ୟେକ ୪ଟି ଲେଖାଏଁ ସ୍ଥାନ ଦଖଲ କରିଥୁଲେ । ଶାସକ କଂଗ୍ରେସ ଓ ଉତ୍କଳ କଂଗ୍ରେସ 
ଦଳ ମିଶି ମିଳିତ ମନ୍ତ୍ରିମଣ୍ଡଳ ଗଠନ କରିବା ସମ୍ଭବ ହେଲା ନାହିଁ । ଶେଷରେ ଜଣେ 
ନିର୍ଦଳୀୟ ବ୍ୟକ୍ତିଙ୍କୁ ମୁଖ୍ୟମନ୍ତ୍ରୀ କରି ସ୍ଵତନ୍ତ୍ର ଦଳ, ଉତ୍କଳ କଂଗ୍ରେସ ଓ ଝାଡ଼ଖଣ୍ଡ ଦଳ 
ମିଶି ମନ୍ତ୍ରିମଣ୍ଡଳ ଗଠନ କରିବାକୁ ସ୍ଵତନ୍ତ୍ର ଦଳର ସଭ୍ଯ ମହାରାଜା ପ୍ରତାପ କେଶରୀ 
ଦେଓ ମତ ଦେଲେ । ଏହା ସମସ୍ତଙ୍କର ଗ୍ରହଣଯୋଗ୍ୟ ହେଲା । ବିଶ୍ଵନାଥ ଦାସ ମଧ୍ଯ 
ତିନୋଟି ଦଳଦ୍ଵାରା ଅନୁମୋଦିତ ୧୭ ଦଫା କାର୍ଯ୍ୟକ୍ରମକୁ ପଢ଼ି ଅନୁମୋଦନ କଲେ । 
ଏହାପରେ ମିଳିତ ସାମ୍ମୁଖ୍ୟର ତିନିଜଣ ନେତା, ରାଜେନ୍ଦ୍ର ନାରାୟଣ ସିଂହଦେଓ, ନୀଳମଣି 
ରାଉତରାୟ ଓ ସିବ୍ଧିଲାଲ ମୁମୁଁ ରାଜଭବନକୁ ଯାଇ ରାଜ୍ୟପାଳଙ୍କୁ ଦେଖାକରି ମିଳିତ 
ସାମ୍ମୁଖ୍ୟ ଗଠନ ହୋଇଥୁବା କଥା ଜଣାଇଲେ । ବିଶ୍ଵନାଥ ଦାସ ନେତାଭାବରେ ନିର୍ବାଚିତ 
ହୋଇଥବା କଥା ଲିଖିତ ଭାବେ ମଧ୍ଯ ଜଣାଇ ଦିଆଗଲା । ରାଜ୍ୟପାଳ ଡଃ ଆନସାରୀ 
ଏହାକୁ ପରୀକ୍ଷା କଲାପରେ ବିଶ୍ଵନାଥ ଦାସଙ୍କୁ ମନ୍ତ୍ରିମଣ୍ଡଳ ଗଢ଼ିବାପାଇଁ ଆମନ୍ତ୍ରଣ କଲେ । 
ବିଶ୍ଵନାଥ ଦାସ ମଧ୍ଯ ଗାମ୍ଭୀର୍ଯ୍ୟପୂର୍ଣ୍ଣ ପ୍ୂରିବେଶ ମଧ୍ୟରେ ସେଇ ବର୍ଷ ଅପ୍ରେଲ ମାସ ୩ 
ତାରିଖରେ ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ । 


ବିଶ୍ଵନାଥ ଦାସ ପୂର୍ବରୁ ଓଡ଼ିଶାର ପ୍ରଧାନମନ୍ତ୍ରୀ ହିସାବରେ ସାରା ଦେଶରେ ପ୍ରତିଷ୍ଠା 
ଲାଭ କରିଥୁଲେ । ଦିଲ୍ଲୀରେ ତାଙ୍କର ସୁନାମ ଥୁଲା । ପୂର୍ବରୁ ଉତ୍ତରପ୍ରଦେଶର ରାଜ୍ୟପାଳ 
ଭାବେ ପାଞ୍ଚବର୍ଷ କାଳ କାର୍ଯ୍ୟ କରିଥିଲେ । ସେତେବେଳେ ସେ ବହୁ ବିଶିଷ୍ଟ ନେତା 
ତଥା ବ୍ୟକ୍ତିମାନଙ୍କ ସଂସ୍ପର୍ଶରେ ଆସିଥ୍‌ଲେ । ସେସବୁ ତାଙ୍କୁ ରାଜ୍ୟର ସ୍ଵାର୍ଥ ସମ୍ବନ୍ଧୀୟ 
କାର୍ଯ୍ୟ ହାସଲ କରିବାରେ ସହାୟକ ହୋଇଥଲା ବୋଲି ସେତେବେଳକାର ମନ୍ତ୍ରୀ ନୀଳମଣି 
ରାଉତରାୟ ତାଙ୍କଦ୍ଵାରା ଲିଖିତ “ସ୍ମତି ଓ ଅନୁଭୂତି'ରେ ଉଲ୍ଲେଖ କରିଛନ୍ତି । ସେ 
ଲେଖିଛନ୍ତି - “ ଦିଲ୍ୟରେ ମୁଖ୍ୟମନ୍ତ୍ରୀମାନଙ୍କର ଗୋଟିଏ ସମ୍ମିଳନୀ ଅନୁଷ୍ପିତ ହୋଇଥଲା । 
ରାଜ୍ୟର ସ୍ଵରାଷ୍ଟ୍ରମନ୍ତ୍ରୀ ହିସାବରେ ମୁଁ ତାଙ୍କ ସାଙ୍ଗରେ ଯାଇଥିଲି । ତାଙ୍କ କଥା ଅନ୍ୟମାନେ 
ସମ୍ମାନର ସହ ଶୁଣିବାର ମୁଁ ସେଠାରେ ଲକ୍ଷ୍ୟ କରିଥୁଲି । ମୁଖ୍ୟମନ୍ତ୍ରୀ ଶ୍ରୀ ଦାସଙ୍କ କଥା 
କେନ୍ଦ୍ରମନ୍ତ୍ରୀମାନେ ବିଶେଷ ଗୁରୁତ୍ଵ ଦେଉଥଲେ । 

ବରେଣ୍ୟ ନେତା ବିଶ୍ବନାଥ ଦାସ ୨୧୩ 


୧୯୭୧ ମସିହା ମେ ମାସରେ ବିଧାନସଭାର ପ୍ରଥମ ଅଧ୍ବବେଶନ ବସିଲା । 
ବାଂଲାଦେଶର ନିରସ୍ତ, ନିରୀହ ଲୋକଙ୍କ ଉପରେ ପାକିସ୍ତାନ ଫୌଜଙ୍କର ବର୍ବର ଆକ୍ରମଣ 
ଚାଲିଥୂଲା । ଓଡ଼ିଶାବାସୀଙ୍କ ପକ୍ଷରୁ ସହାନୁଭୂତି ପ୍ରକାଶ କରି ଓଡ଼ିଶା ବିଧାନସଭାରେ 
ସର୍ବସମ୍ମତିକ୍ରମେ ସେ ଏକ ପ୍ରସ୍ତାବ ଗୃହୀତ କରାଇଲେ । ସେଥ୍‌ରେ ବଙ୍ଗଳାଦେଶକୁ 
ତୁରନ୍ତ ସ୍ଵୀକୃତି ଦେବାକୁ ଭାରତ ସରକାରଙ୍କୁ ନିବେଦନ କରାଯାଇଥିଲା । 


୧୯୭୧ ମସିହାରେ ଓଡ଼ିଶାରେ ଅଭୂତପୂର୍ବ ପ୍ରାକୃତିକ ବିପତ୍ତି ପଡ଼ିଲା । ରାଜ୍ୟର 
ବ୍ରାହ୍ମଣୀ ଓ ବୈତରଣୀ ନଦୀରେ ପ୍ରବଳ ବନ୍ୟା ହେଲା । ବନ୍ୟାର ପ୍ରକୋପ ନ ଯାଉଣୁ 
ପୁଣି ଦ୍ଵିତୀୟ ଓ ତୃତୀୟଥର ବନ୍ୟା ହେଲା । ଏହାପରେ ଅକ୍ମୋବର ମାସରେ ଏକ 
ପ୍ରଳୟଙ୍କର ଘୂର୍ଣ୍ଣିବାତ୍ଯୟା ଓଡ଼ିଶାର ଉପକୂଳ ଅଞ୍ଚଳରେ ପ୍ରଳୟକାଣ୍ଡ ଘଟାଇଲ। । 
ଦଶହଜାରରୁ ଉର୍ଦ୍ଧଲୋକ ମୃତ୍ୟୁମୁଖରେ ପଡ଼ିଲେ । ଘଣ୍ଟାରେ ୧୭୫ କି.ମି. ବେଗରେ 
ବାତ୍ୟା ହେବା ଫଳରେ କଟକ, ବାଲେଶ୍ବର, ପୁରୀ, ମୟୂରଭଞ୍ଜ, କେନ୍ଦୁଝର ଓ ଢେଙ୍କାନାଳ 
ଅଞ୍ଚଳରେ ଚାଷବାସ ଧ୍ଵଂସ ପାଇଲା । ଅସଂଖ୍ୟ ଗୃହପାଳିତ ପଶୁ ମୃତ୍ୟୁମୁଖରେ ପଡ଼ିଲେ । 
ସମୁଦ୍ର ଉପକୂଳରେ ଜନମ୍ବୂ ପ୍ରଭୃତି କେତେକ ଅଞ୍ଚଳ ସମୂଳେ ବିଛ୍ଛିନନ ହୋଇପଡ଼ିଲା । 
ପାରାଦ୍ଵୀପ ବନ୍ଦରର ମଧ୍ଯ ବହୁ କ୍ଷୟକ୍ଷତି ଘଟିଲା । ବିଶ୍ଵନାଥ ଦାସ ଓଡ଼ିଶା ସରକାରଙ୍କ 
ତରଫରୁ ବିପୂଳ ସାହାଯ୍ୟ ଯୋଗାଇଦେଲେ । ଓଡ଼ିଶାବାସୀଙ୍କୁ ପର୍ଯ୍ୟାପ୍ତ ସାହାଯ୍ୟ ଯୋଗାଇ 
ଦେବାକୁ କେନ୍ଦ୍ର ସରକାରଙ୍କ ଦୃଷ୍ଟି ଆକଷଣ ମଧ୍ଯ କଲେ । ତକ୍ରାଳୀନ ପ୍ରଧାନମନ୍ତ୍ରୀ 
ଇତ୍ଦିରାଗାନ୍ଧୀଙ୍କୁ ନିମନ୍ତ୍ରଣ କରି ଘୂର୍ଣ୍ଣିବାତ୍ୟା ବିଧ୍ଵସ୍ତ ଅଞ୍ଚଳଗୁଡ଼ିକ ବୁଲାଇଲେ । ଫଳରେ 
କୃଷି, ଜଳସେଚନ ଓ ପାନୀୟ ଜଳଯୋଗାଣ ପାଇଁ କେତେଗୁଡ଼ିଏ ଯୋଜନା କାର୍ଯ୍ୟକାରୀ 
କରାଗଲା । ବହୁ ବେସରକାରୀ ସେବାସଂସ୍ଥା ଓଡ଼ିଶାକୁ ଆସି ବିପନ୍ନ ଲୋକଙ୍କୁ ନାନା 
ପ୍ରକାର ସାହାଯ୍ୟ ଦେଲେ । ସେ ଏହି କାର୍ଯ୍ୟରେ ଦୁର୍ନୀତିକୁ ପ୍ରଶ୍ରୟ ଆଦୌ ଦେଉ ନ 
ଥିଲେ । ଏ ସଂପର୍କରେ ତାଙ୍କ ମନ୍ତ୍ରିମଣ୍ଡଳର ସଭ୍ୟ ନୀଳମଣି ରାଉତରାୟ ଲେଖିଛନ୍ତି - 
“ଶୀ ବିଶ୍ବନାଥ ଦାସ ସାହାଯ୍ୟ ଓ ଉଦ୍ଧାର କାର୍ଯ୍ୟ ପାଇଁ ବ୍ୟୟବରାଦ କରିବାରେ 
ଯେପରି ଅକୁଣ୍ଠ ଥଲେ, ଅପବ୍ୟୟ କିମ୍ବା ଦୁର୍ନୀତି ଅଭିଯୋଗ ଶୁଣିଲେ ସେହିପରି କଠୋର 
ଦୃଷ୍ଚି ଦେଉଥୁଲେ । ଏହାହିଁ ଥଲା ତାଙ୍କ ଅନାସକ୍ତ, ମର୍ଯ୍ୟାଦାବନ୍ତ ନେତୃତ୍ବର ଅନ୍ୟତମ 
ବୈଶିଷ୍ଟ୍ୟ । ` 

ବନ୍ୟା ପରେ କଟକ, ବାଲେଶ୍ବର, ଗଞ୍ଜାମ ଓ ପୂରୀ ଜିଲ୍ର ବିଭିନ୍ନ ଅଞ୍ଚଳରେ 
ଉଜ୍ସଟ ଖାଦ୍ୟାଭାବ ଦେଖାଦେଲା । ଲୋକେ ଖାଇବାକୁ ନ ପାଇ ମୃତ୍ୟୁମୁଖରେ ପଡ଼ିଲେ । 
ବିଶ୍ବନାଥ ଦାସ ଜିଲ୍ଲା ପ୍ରଶାସନକୁ ଚାରି ପାଞ୍ଚଦିନ ଖାଦ୍ୟ ଯୋଗାଇବାକୁ ନିର୍ଦ୍ଦେଶ 
ଦେଇଥୁଲେ । ଲୋକଙ୍କୁ କାମଧନ୍ଦା ଯୋଗାଇ ଦେବାକୁ ମଧ୍ଯ ବ୍ୟବସ୍ଥା କରିଥୁଲେ । 

ବିଶ୍ଵନାଥ ଦାସ ବିଧାନସଭାରେ ସଭ୍ଯ ନ ଥାଇ ମୁଖ୍ୟମନ୍ତ୍ରୀ ହୋଇଥ୍‌ଲେ । ନିୟମ 
ଅନୁଯାୟୀ ଛ” ମାସ ମଧ୍ଯରେ ବିଧାନସଭାକୁ ନିର୍ବାଚିତ ହୋଇ ଆସିବା କଥା । ଶେଷରେ 

୨୧୪ ଯଶୋଦେହେ ଆୟୁଷ୍ମାନ୍‌ 


ସେ ରାଉରକେଲା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେବାକୁ ସ୍ଥିର କଲେ । ସେଠାରେ ଶାସକ 
କଂଗ୍ରେସ ଦଳ ବିଶ୍ଵନାଥଙ୍କୁ ହରାଇବା ପାଇଁ ସମସ୍ତ ଶକ୍ତି ଖଟାଇଲା । ଶାସକ କଂଗ୍ରେସ 
ଦଳର ପ୍ରାର୍ଥୀ ହେଲେ ବିରୋଧୀ ଦଳର ନେତା ବିନାୟକ ଆଚାର୍ଯ୍ୟ । ବହୁ ସୃପ୍ରତିଷ୍ଠିତ 
ବ୍ୟକ୍ତିଙ୍କର ପ୍ରବଳ ବିରୋଧ ସତ୍ତ୍ବେ ବିଶ୍ବନାଥ ଦାସ ଉପନିର୍ବାଚନରେ ଜୟଯୁକ୍ତ ହେଲେ । 
ଜଣେ ସ୍ଵାଧୀନ ପ୍ରାର୍ଥୀଭାବେ ସେ ଯେଉଁ ବିପୁଳ ବିଜୟ ଲାଭ କଲେ, ତାହା ଗଣତନ୍ତ୍ର 
ଇତିହାସରେ ଅଭୂତପୂର୍ବ ବୋଲି ମତ ପ୍ରକାଶ ପାଇଥୁଲା । ଏଥୁପାଇଁ ତାଙ୍କର ଯଶ ଓ 
ସମ୍ମାନ ବହୁ ପରିମାଣରେ ବୃଦ୍ଧି ପାଇଥୁବା ସ୍ଵାଭାବିକ । 


ବିଶ୍ଵନାଥ ମୁଖ୍ୟମନ୍ତ୍ରୀ ଥଲାବେଳେ କେନ୍ଦ୍ରରେ ରାଜା ମହାରାଜାମାନଙ୍କ ହାତପାଣ୍ଡି 
ଉଚ୍ଛେଦ ପାଇଁ ଏକ ପ୍ରସ୍ତାବ ଆସିଲା । ଏଥୁପାଇଁ ସମ୍ବିଧାନର ସଂଶୋଧନ ଆବଶ୍ଯକ 
ହେଲା । ସରକାରର ଅଂଶୀଦାର ସ୍ଵତନ୍ତ୍ର ଦଳର ରାଜା ମହାରାଜାମାନେ ଏହାକୁ ବିରୋଧ 
କଲେ । ମାତ୍ର ସ୍ଵାଧୀନଚେତା ବିଶ୍ଵନାଥ ଦାସ ଏହି ହାତପାଣ୍ଠି ଉଚ୍ମେଦ ଭଳି ଗୁରୁତ୍ଵପୂର୍ଣ୍ଣ 
ବିଲ୍କୁ ସମର୍ଥନ କଲେ । ଉତ୍କଳ କଂଗ୍ରେସ ମଧ୍ଯ ଏହାକୁ ସମର୍ଥନ କଲା । ଫଳରେ 
ସମ୍ବିଧାନର ଏ ଧାରା ସଂଶୋଧୂତ ହେଲା । 


ବିଶ୍ଵନାଥ ଓଡ଼ିଶାର ଶିଳ୍ପର ବିକାଶ ପ୍ରତି ଗୁରୁତ୍ଵ ଦେଉଥଲେ । ସରକାରୀ 
ଉଦ୍ୟୋଗଗୁଡ଼ିକର ମାନ ବୃଦ୍ଧି ଦିଗରେ ସେ ବିଶେଷ ଦୃଷ୍ଟି ଦେଇଥଲେ । ଏହି ସବୁ 
ସରକାରୀ ଉଦ୍ୟୋଗଗୁଡ଼ିକରେ କାର୍ଯ୍ୟ କରି ତାକୁ ତଦାରଖ କରିବାପାଇଁ ସେ ପବ୍ଟିକ 
ଅଣ୍ଡର ଟେକିଂସ୍‌ କମିଟି ଗଠନ କରିଥୁଲେ । ଏହା ଫଳରେ ପରିଚାଳନାଗତ ତୁଟି ବହୁ 
ପରିମାଣରେ ହ୍ବାସ ପାଇଲା । 


ଉତ୍କଳ ବିଶ୍ଵବବିଦ୍ୟାଳୟପାଇଁ ସିନେଟ ଗଠନ ତାଙ୍କ ଉଦ୍ୟମରୁ ହୋଇଥିଲା । 


ବିଧାନସଭାର ଗୁରୁତ୍ଵ ବିଶ୍ଵନାଥ ହୃଦୟଙ୍ଗମ କରିଥୂଲେ । ଏହା ଭଲ ଭାବରେ 
ଚାଲିବାପାଇଁ ବିଜିନେସ୍‌ ଆଡ଼୍‌ଇଭାଜରୀ କମିଟି, କମିଟି ଅନ୍‌ ଆସୁରାନସେସ୍‌ ପ୍ରଭୁତି 
ଗଠନ କରିଥୁଲେ । ରାଉରକେଲାରୁ ସେ ନିର୍ବାଚିତ ହୋଇଥବା ଦୃଷ୍ଟିରୁ ରାଉରକେଲାର 
ଉନ୍ନତି ପାଇଁ ବହୁ ପଦକ୍ଷେପ ନେଇଥଲେ । ହିନ୍ଦୁସ୍ଥାନ ଷ୍ଟିଲ ଲିମିଟେଡ଼୍‌, ରେଲ ଓ 
ଓଡ଼ିଶାର କର୍ମକର୍ଭାଙ୍କ ସହ ଆଲୋଚନା କରି ରାଉରକେଲାର ଅଧବବାସୀମାନଙ୍କ ପାଇଁ 
ବହୁ ଉନ୍ନତିମୂଳକ କାମ କରିଥୁଲେ । ଡାକ୍ତରଖାନା, ସ୍ତ୍ରଲ, କଲେଜ, ରାସ୍ତାଘାଟ, ପାର୍କ 
ପ୍ରଭୃତି ନିର୍ମାଣ ତାଙ୍କ ସମୟରେ ହୋଇଥଲା । 

ଦକ୍ଷିଣପୂର୍ବ ରେଲଞ୍େର ସଦର କାର୍ଯ୍ୟାଳୟ କଲିକତାରେ ଅବସ୍ଥିତ ଥୁଲା । କିନ୍ତୁ 
ଦକ୍ଷିଣପୂର୍ବ ରେଲଞ୍ଜେର ଅଧ୍କାଂଶ ଗତିପଥ ଓଡ଼ିଶାରେ ଥିବାରୁ ଏହାର ସଦର କାର୍ଯ୍ୟାଳୟ 
କଲିକତାରେ ନ ରଖି ଓଡ଼ିଶାରେ ରଖିବାକୁ ସେ ଦାବି କଲେ । ସେତେବେଳେ ରେଲଞ୍ଜେର 
ମନ୍ତ୍ରୀ ଥୁଲେ ଶ୍ରୀ ହନୁମନ୍ତେୟା । ସେ ବିଶ୍ବନାଥଙ୍କର ପୁରୁଣା ବନ୍ଧୁ ଥୁଲେ । ରେଲଣ୍ଡେର 

ବରେଣ୍ୟ ନେତା ବିଶ୍ଵନାଥ ଦାସ ୨୧୫ 


ମାନଚିତ୍ର ଓ ଓଡ଼ିଶାର ମାନଚିତ୍ର ଦେଖାଇ ବିଶ୍ଵନାଥ ସଦର କାର୍ଯ୍ୟାଳୟ ଓଡ଼ିଶାରେ 
ହେବାପାଇଁ ଦୃଢ଼ ଯୁକ୍ତି ଉପସ୍ଥାପିତ କରିଥିଲେ । ହନୁମନ୍ତେୟା ମଧ୍ୟ ଏହାର ଯଥାର୍ଥତା 
ହୃଦୟଙ୍ଗମ କରିଥଲେ । କାର୍ଯ୍ୟାଳୟଟି ସ୍ଥାନାନ୍ତରିତ ହେବା ଦିଗରେ ସେ କିଛି ପଦକ୍ଷେପ 
ନେଲେ । ମାତ୍ର ଅଳ୍ପଦିନ ପରେ ହନୁମନ୍ତେୟା କେନ୍ଦ୍ର ମନ୍ତ୍ରିମଣ୍ଡଳରୁ ଇସ୍ତଫା ଦେଲେ । 
ଫଳରେ ଏ ଦିଗରେ ଅଗ୍ରଗତି ସମ୍ଭବ ହେଲା ନାହିଁ । ବିଶ୍ଵନାଥ ଦାସଙ୍କ ପରବ 
ମୁଖ୍ୟମନ୍ତ୍ରୀମାନେ ବହୁଦିନଧରି ଏ ଦିଗରେ ଧ୍ଯାନ ଦେଇ ନ ଥଲେ । 
ପ୍ରତିଷ୍ଠିତ ନେଡ଼ବୃନ୍ଦଙ୍କ ବିରୋଧ 

ମିଳିତ ମନ୍ତ୍ରିମଣ୍ଡଳରେ ବିଶ୍ଵନାଥ ଦାସଙ୍କର ପ୍ରଭାବଶାଳୀ ନେତୃତ୍ବ କିନ୍ତୁ ପ୍ରତିଷ୍ଠିତ 
ନେତୃବୃନ୍ଦଙ୍କ ଅସହ୍ୟ ହେଲା | ତାଙ୍କର ମୁଖ୍ୟମନ୍ତ୍ରୀ ପଦରେ ଆସୀନ ହେବା ଆକସ୍ମିକ 
ଘଟଣା ଥଲା । ସେତେବେଳକୁ ତାଙ୍କୁ ଅଶୀବର୍ଷରୁ ଉର୍ଦ୍ଧ ବୟସ ହୋଇଥାଏ । ସେହି 
ହିସାବରେ ରାଜ୍ୟରେ ଓ ରାଜ୍ୟ ବାହାରେ ତାଙ୍କର ମର୍ଯ୍ୟାଦା ବୃଦ୍ଧି ପାଇବା ସ୍ଵାଭାବିକ । 
ଏଥରେ କିନ୍ଧ ସ୍ଵାଧୀନତା ପରେ ମୁଖ୍ୟମନ୍ତ୍ରୀ ଆସନରେ ଥିବା ସୁପ୍ରତିଷ୍ଠିତ ନେତା ହରେକୃଷ୍ଣ 
ମହତାବ କ୍ଷୁନ୍ତ ହେଲେ । 

ସେତେବେଳକାର ମନ୍ତ୍ରୀ ନୀଳମଣି ରାଉତରାୟ ଏ ସଂକ୍ରାନ୍ତରେ ଲେଖିଛନ୍ତି ଯେ 
ବହୁ କାଳରୁ ମହତାବ ବିଶ୍ବନାଥ ଦାସଙ୍କୁ ତାଙ୍କର ଜଣେ ରାଜନୀତିକ ଶତୁ ବୋଲି 
ବିବେଚନା କରୁଥଲେ । ତେଣୁ ତାଙ୍କର ମୁଖ୍ୟମନ୍ତ୍ରିତ୍ୃକୁ ସେ ସହ୍ୟ କରିପାରି ନ ଥଲେ । 
ଗୋଟିଏ ଖବରକାଗଜରେ ଧାରାବାହିକ ଭାବେ ଶ୍ରୀ ବିଶ୍ଵନାଥ ଦାସ ସରକାରଙ୍କ 
ବିରୋଧରେ ପ୍ରଚାର ଆରମ୍ଭ କରିଦେଲେ । ତାଙ୍କ ପାଖକୁ ଅଶ୍ଳୀଳ ଭାଷାରେ ଭସ୍ସନା 
କରି ଧମକପୂର୍ଣ୍ଣ ଚିଠି ମଧ୍ଯ ପଠାଇଲେ । ହତ୍ୟା କରାଯିବ ବୋଲି ଧମକ ଥୁବା କେତେକ 
ବେନାମୀ ଚିଠି ମଧ୍ଯ ବିଶ୍ଵନାଥ ଦାସ ପାଇଲେ । ଏହା କେବଳ ଗୋଟିଏ ନିର୍ଦିଷ୍ଟ ଗୋଷ୍ଠୀର 
ଲୋକମାନଙ୍କ ଦ୍ଵାରା ସମ୍ଭବ ବୋଲି ଓଡ଼ିଶା ସରକାରଙ୍କ ଗୁଇନ୍ଦା ବିଭାଗ ମତ ଦେଲେ । 
ଏହି ସମୟରେ ସେହି ଖବରକାଗଜରେ “ହିଂସା ପାଇଁ କ୍ଷେତ୍ର ପ୍ରସ୍ତୁତ? ଶୀର୍ଷକ ଗୋଟିଏ 
ଲେଖା ଛଦ୍ମ ନାମରେ ପ୍ରକାଶ ପାଇଲା । ଏଥରେ ବିଶ୍ଵନାଥ ଦାସଙ୍କୁ ସିଧାସଳଖ ଲକ୍ଷ୍ୟ 
କରି ହିଂସାତ୍ମକ ଆକ୍ରମଣର ଧମକ ଦିଆଯାଇଥୁଲା । ଏହି ଲେଖାଟି ସ୍ଵୟଂ ଖବରକାଗଜ 
ମାଲିକଙ୍କ ଲେଖା ବୋଲି ଗୁଇନ୍ଦା ବିଭାଗ ମତ ଦେଲେ । ବିଶ୍ଵନାଥ ସେ ରିପୋର୍ଟ ଦେଖି 


ag,’ 


ହସି ହସି କହିଲେ - “ ଜୀବନ ପ୍ରତି ମୋହ କରିବାର ବୟସ ମୁଁ ଅତିକ୍ରମ କରିସାରିଲିଣି । 


ବିଧାନ ସୌଧରେ ମାରଧର 
କେବଳ ସେତିକି ନୁହେଁ, ଶାସକ କଂଗ୍ରେସ ଦଳ ଅନ୍ୟ ଦଳ ସହିତ ମିଶି ବିଶ୍ଵନାଥ 
ଦାସଙ୍କ ସରକାର ବିରୋଧରେ ଗଣ ବିକ୍ଷୋଭର ଡାକରା ଦେଲେ । ବିକ୍ଷୋଭ କରିବାକୁ 

୨୧୬ ଯଶୋଦେହେ ଆୟୁଷ୍ଣାନ୍‌ 


ଯାଇ ଯେପରି ହିଂସାତ୍ମକ କାର୍ଯ୍ୟ କଲେ, ସେଥୁରେ ପୁଲିସକୁ ଲୁହବୁହା ଗ୍ୟାସ ଓ ପରେ 
ଲାଠି ଚଳାଇବାକୁ ପଡ଼ିଲା । କେତେକ କଂଗ୍ରେସ ନେତା ଆହତ ହୋଇ ଭୁବନେଶ୍ବର 
ଡାକ୍ତରଖାନାରେ ଭର୍ଭି ହେଲେ । ବିଧାନସଭା ବୈଠକ ଆରମ୍ଭ ହେବାକ୍ଷଣି ବିରୋଧୀ 
ଦଳର ସଭ୍ୟମାନେ ଗଣ୍ଡଗୋଳ ସୃଷ୍ଟି କଲେ । ମୁଖ୍ୟମନ୍ତ୍ରୀ ବିଶ୍ଧନାଥ ଦାସ ଓ ଅନ୍ୟ 
ମନ୍ତ୍ରୀମାନଙ୍କୁ ଗାଳିଗୁଲଜ କଲେ । ପରିସ୍ଥିତି ଅସମ୍ଭାଳ ହେବାରୁ ବାଚସ୍ପତି ବିଧାନସଭା 
ମୁଲତବି ରଖିଲେ । ଗୃହର ନେତା ବିଶ୍ଵନାଥ ଦାସ ସେତେବେଳକୁ ତାଙ୍କ ଅଫିସ କକ୍ଷରେ 
ଥିଲେ । ବିରୋଧୀ ଦଳର କେତେଜଣ ସଭ୍ଯ ଜଣେ ପ୍ରତିଷ୍ଠିତ ନେତାଙ୍କ ନେତୃତ୍ଵରେ 
ଯାଇ ବିଶ୍ଵନାଥଙ୍କ କୋଠରିରେ ପଶିଲେ ଓ ତାଙ୍କର ଇସ୍ତଫା ଦାବି କଲେ । ତାଙ୍କ ହାତରୁ 
ଟେଲିଫୋନ୍‌ ଛଡ଼ାଇ ଫିଙ୍ଗଦେଲେ । ତାଙ୍କୁ ଗାଳିଗୁଲଜ କଲେ ¦ ତାଙ୍କୁ ମାରଧର କଲେ । 
କେତେକ ମଧ୍ଯ ତାଙ୍କୁ ହତ୍ୟା କରିବାକୁ ଧମକ ଦେଲେ । ଆହତ ହୋଇଥୁବା ବିରୋଧୀ 
ଦଳର ନେତାଙ୍କୁ ଦେଖିବାକୁ ଯିବେ କି ନାହିଁ ବୋଲି ସେହି ନେତାଜଣକ ପଚାରିବାର 
ଶୁଣାଗଲା । ପୁଣି ପାଟି କରି କହୁଥିବାର ଶୁଣାଗଲା - “ ‘ଚେମେଡ଼ା ବୁଢ଼ାକୁ ଘୋଷାରି 
ଆଣ, ତାକୁ ମାଡ଼ ନ ଦେଲେ ସେ ଯିବ ନାହିଁ ।” 

ବିଶ୍ଵନାଥ ଦାସଙ୍କ ପ୍ରତି ଯେଉଁ ଦୁର୍ବ୍ୟବହାର କରାଯାଇଥିଲା, ତାହା ବିସ୍ୃତ ଭାବରେ 
ଦେଶର ସବୁ ଖବରକାଗଜରେ ପ୍ରକାଶ ପାଇଥିଲା । 


ମନ୍ତ୍ରିମଣ୍ଡଳର ଇସ୍ତଫା 


ମିଳିତ ମନ୍ତିମଶ୍ଡଳ ଗଠନ ମଧ୍ଯ କିମ୍ଭୂତକିମାକାର ଥୁଲା । ବିଶ୍ଵନାଥ ଦାସ ନିର୍ଦଳୀୟ 
ଥିଲେ ଓ ତିନୋଟି ଦଳଦ୍ଵାରା ମୁଖ୍ୟମନ୍ତ୍ରୀ ରୂପେ ମନୋନୀତ ହୋଇଥୁଲେ | ମନ୍ତ୍ରିମଣ୍ଡଳର 
ସଭ୍ୟମାନଙ୍କୁ ସେ ନିଜେ ବାଛି ନ ଥଲେ । ସଂପୃକ୍ତ ତିନିଦଳର ନେତାମାନେ ନିଜ ନିଜ 
ଦଳ ପକ୍ଷରୁ ମନ୍ତ୍ରୀ ବାଛିଥୁଲେ । ଫଳରେ ସେମାନେ ଦଳର ନେତାମାନଙ୍କ ପ୍ରତି ଆନୁଗତ୍ୟ 
ଦେଖାଇଲେ । ମୁଖ୍ୟମନ୍ତ୍ରୀଙ୍କ ବିଶ୍ଵାସଭାଜନ ହେବାଭଳି ସେମାନେ କାମ କରୁ ନ ଥୁଲେ । 
ବିଶେଷତଃ ଉତ୍କଳ କଂଗ୍ରେସ ଦଳର ମନ୍ତ୍ରୀମାନେ ସେମାନଙ୍କର ନେତା ବିଜୁ ପଟ୍ଟନାୟକଙ୍କ 
ନିର୍ଦ୍ଦେଶରେ କାର୍ଯ୍ୟ କରୁଥନେ । ରାଜନଗର ଉପନିର୍ବାଚନରେ ବିଜୁବାବୁ ନିର୍ବାଚିତ ହୋଇ 
ବିଧାନସଭାକୁ ଆସିଲାପରେ ମୁଖ୍ୟମନ୍ତ୍ରୀ ହେବାକୁ ଚାହିଁଲେ । ତାଙ୍କ ଦଳର ବହୁ ମନ୍ତ୍ରୀ 
ମଧ୍ଯ ତାଙ୍କୁ ଉସ୍ତେଇବାକୁ ଲାଗିଲେ । ବିଶ୍ବନାଥବାବୁ ବୃଦ୍ଧ ଓ ଅଥର୍ବ ହୋଇଗଲେଣି - 
ତେଣୁ ତାଙ୍କୁ ବିଦାୟ ନେବାକୁ ପଡ଼ିବ ବୋଲି ସ୍ବାସ୍ଥ୍ୟମନ୍ତ୍ରୀ ରାମକୃଷ୍ଣ ପଟ୍ଟନାୟକ ପ୍ରକାଶ୍ୟରେ 
କହିବାକୁ ଲାଗିଲେ । ନେତୃତ୍ଵ ପରିବର୍ଭନ ବିଷୟରେ ସମ୍ବାଦପତ୍ରରେ ପ୍ରକାଶ ପାଇଲା । 
ବିଶ୍ଵନାଥ ଦାସଙ୍କ ଦ୍ଷ୍ଟି ଏଥୁପ୍ରତି ଆକର୍ଷଣ କରାଗଲା । ସେ ଏହାକୁ ସ୍ଵାଗତ କରି 
ଜଣାଇଲେ ଯେ ବୟସ ଦୃଷ୍ଟିରୁ ଆଉ ଅଧ୍ବକ ଦିନ କାର୍ଯ୍ୟ ସମ୍ପାଦନ କରିପାରିବେ ନାହିଁ । 

ବରେଣ୍ୟ ନେତା ବିଶ୍ବନାଥ ଦାସ ୨୧୭ 


କିନ୍ତୁ ମନ୍ତ୍ରିମଣ୍ଡଳର ବହୁ ସଭ୍ୟ ବିଶ୍ବନାଥ ଦାସଙ୍କୁ ଦେଖାକରି ନେତା ହୋଇ ରହିବାକୁ 
ଅନୁରୋଧ କଲେ । ଦଳ ଭିତରେ ଦେଖାଦେଇଥବା ବିଶୃଙ୍ଖଳା ପାଇଁ ସେ ରାମକୃଷ୍ଣ 
ପଟ୍ଟନାୟକଙ୍କୁ ଦାୟୀ କଲେ ଓ ତାଙ୍କୁ ବିଦାୟ ଦେଲେ ସେ ମିଳିତ ସାମ୍ମୁଖ୍ୟ ଦଳର 
ନେତା ରହିବେ ବୋଲି ଜଣାଇଲେ । ମାତ୍ର ସେତେବେଳକାର ପରିସ୍ଥିତିରେ ସେ କଥା ନ 
ଉଠାଇବାକୁ ମନ୍ତ୍ରିମଣ୍ଡଳର ସଭ୍ୟମାନେ ଅନୁରୋଧ କରନ୍ତେ, ସେ ନୀରବ ରହିବାକୁ ସମ୍ମତି 
ଦେଲେ । କିନ୍ତୁ ବିଜୁପଟ୍ଟନାୟକ ମୁଖ୍ୟମନ୍ତ୍ରୀ ହେବାପାଇଁ ଅଡ଼ି ବସିଲେ । ବିଶ୍ଵନାଥଙ୍କ 
ମନ୍ତ୍ରିମଣ୍ଡଳକୁ ଅକର୍ମଣ୍ୟ ସରକାର ବୋଲି ଅଭିହିତ କରି ନେତୃତ୍ଵ ପରିବର୍ରନ କରିବା ଉଚିତ 
ବୋଲି ଖୋଲାଖୋଲି ଭାବେ କହିବାକୁ ଲାଗିଲେ । ଉତ୍କଳ କଂଗ୍ରେସର ଅଧୁକାଂଶ 
ବିଧାନସଭାର ସଭ୍ୟ ମଧ୍ଯ ଶାସକ କଂଗ୍ରେସରେ ଯୋଗଦେବାପାଇଁ ଆଗ୍ରହୀ ହେଲେ । 
ଶାସକ କଂଗ୍ରେସ ମଧ୍ଯ ମିଶ୍ରଣ ପ୍ରସ୍ତାବରେ ଆଗ୍ରହ ଦେଖାରଲା । ଶେଷରେ ବିଜୁ ପଟ୍ଟନାୟକଙ୍କ 
ସଭାପତିତୃୂରେ ଉତ୍କଳ କଂଗ୍ରେସ ସଙ୍ଗଠନ ଓ ବ୍ୟବସ୍ଥାସଭା ଦଳର ମିଳିତ ବୈଠକ ବସିଲା । 
ଶାସକ କଂଗ୍ରେସ ସହିତ ମିଶ୍ରଣ ସତ୍ନ୍ଧୀୟ ପ୍ରସ୍ତାବ ନୀଳମଣି ରାଉତରାୟ ଆଗତ କଲେ । 
ଶେଷରେ ଉତ୍କଳ କଂଗ୍ରେସ ଭାଙ୍ଗିଗଲା ବୋଲି ବିଜୁ ପଟ୍ଟନାୟକ ଘୋଷଣା କଲେ । ଗୃହୀତ 
ପ୍ରସ୍ତାବଟି ନେଇ ନୀଳମଣି ରାଉତରାୟ ବିଶ୍ଵନାଥ ଦାସଙ୍କୁ ଭେଟିଲେ । ବିଶ୍ଵନାଥ ପ୍ରସ୍ତାବଟି 
ପଢ଼ିଲେ ଓ ହସି ହସି କହିଲେ - “ଯାହା ହେଉ, ଗୋଟିଏ ଜଞ୍ଜାଳରୁ ମୁଁ ତ୍ରାହି ପାଇଲି ।” 
ଏହାପରେ ସେ ତାଙ୍କ ମନ୍ତ୍ରିମଣ୍ଡଳର ଇସ୍ତଫାପତ୍ର ରାଜ୍ୟପାଳଙ୍କୁ ଦେଲେ । 


ବିଜୁପଟ୍ଟନାୟକ କିନ୍ତୁ ମୁଖ୍ୟମନ୍ତ୍ରୀ ହୋଇପାରି ନ ଥିଲେ । ନୀଳମଣି ରାଉତରାୟ 
ମୁଖ୍ୟମନ୍ତ୍ରୀ ପଦପାଇଁ ଆଶାୟୀ ଥୁଲେ । ବିଜୁ ପଟ୍ଟନାୟକ ପରିବର୍ରିତ ପରିସ୍ଥିତିରେ ନନ୍ଦିନୀ 
ଶତପଥୀ ମୁଖ୍ୟମନ୍ତ୍ରୀ ହେବା ଉଚିତ ବୋଲି ଘୋଷଣା କଲେ ! ନନ୍ଦିନୀ ଶତପଥୀ ଶେଷରେ 
ଓଡ଼ିଶାର ମୁଖ୍ୟମନ୍ତ୍ରୀ ହେଲେ । 


ସ୍ଵଦେଶୀ ଚିନ୍ତା ଓ ଚେତନା 

ବିଶ୍ଵନାଥ ଆଜନ୍ସ ଦେଶପ୍ରେମୀ ଓ ଦେଶାନୁରାଗୀ ଥୁଲେ । ସେ ପଣ୍ତିତ ଗୋପବନ୍ଧୁ 
ଓ ଦେଶପ୍ରାଣ ମଧୁସୂଦନ ଦାସଙ୍କ ସ୍ଵଦେଶୀ ଆନ୍ଦୋଳନରେ ଯୋଗ ଦେଇଥୂଲେ । ଫଳରେ 
ତାଙ୍କର ସ୍ଵଦେଶୀ ଚିନ୍ତା ଓ ଚେତନା ଅଧୂବକ ଶାଣିତ ଓ ଅଧକ ମାର୍ଜିତ ଥୁଲା । ମହାତ୍ମା 
ଗାନ୍ଧୀଙ୍କ ବିଦେଶୀ ବର୍ଜନ ଆନ୍ଦୋଳନ ବେଳକୁ ସେ ସ୍ଵଦେଶୀ ଆନ୍ଦୋଳନର ଶ୍ରେଷ୍ଠ 
ପ୍ରବକ୍ତା ହୋଇସାରିଥୂଲେ । 

ପ୍ରଥମ ମନ୍ତ୍ରିମଣ୍ଡଳ ବିଶ୍ଵନାଥ ଗଢ଼ିଲାବେଳକୁ ଦେଶର ଅବସ୍ଥା ବଦଳି ଯାଇଥଲା । 
ଦେଶର ବହୁ ନେତା କ୍ରମେ ବିଦେଶୀ ଚାଲିଚଳଣ, ପୋଷାକ ପରିଛ୍ଛଦ ପ୍ରତି ଆକୃଷ୍ଟ 
ହୋଇପଡ଼ିଥ୍‌ଲେ । କିନ୍ତୁ ବିଶ୍ବନାଥଙ୍କର ସେ ରୂପାନ୍ତର ହୋଇ ନ ଥୁଲା । ଜୀବନର 

୨୧୮ ଯଶୋଦେହେ ଆଯୟୁଷ୍ମାନ୍‌ 


ଶେଷ ସଂଧା ପର୍ଯ୍ୟନ୍ତ ସେ ରହିଲେ ସ୍ଵଦେଶୀ । ସେଇ ଖଦି ଧୋତି ଓ କୁଉାର ମଣିଷ । 
ନିଜେ ପ୍ରଧାନମନ୍ତ୍ରୀ, ରାଜ୍ୟପାଳ ବା ମୁଖ୍ୟମନ୍ତ୍ରୀ ଥଲାବେଳେ ତାଙ୍କର ସ୍ଵଦେଶୀ ରୀତିନୀତି, 
ଆଚାର-ବ୍ୟବହାର, ଚାଲିଚଳନ, ଖାଦ୍ୟପେୟ ସେ ସମୟରେ ପ୍ରତିଷ୍ଠିତ ବ୍ୟକ୍ତିମାନଙ୍କୁ 
ବିସ୍ମିତ କରିଥିଲା । କୌଣସି ଭୋଜିକୁ ସେ ସମୟର ଗୋରା ଚିଫ୍ବ ସେକ୍ରେଟାରୀ ଓ 
ଅନ୍ୟାନ୍ୟ ଇଂରେଜ ଅଫିସରଙ୍କୁ ବିଶ୍ଵନାଥବାବୁ ପ୍ରଧାନମନ୍ତ୍ରୀ ହିସାବରେ ନିମନ୍ତ୍ରଣ କଲେ, 
ସେମାନଙ୍କୁ ପ୍ରଚଳିତ ଢଙ୍ଗରେ ତଳେ ବସାଇ କଦଳୀପତ୍ରରେ ଖାଇବାକୁ ଦେଉଥୂଲେ ! 
ଏହା ବିଶିଷ୍ଟ ଜନନାୟକ ନୀଳମଣି ରାଉତରାୟ ତାଙ୍କ “ସ୍ମତି ଓ ଅନୁଭୂତି ଗ୍ରନ୍ଭରେ 
ଉଲ୍ଲେଖ କରିଛନ୍ତି - ସ୍ଵଦେଶୀ ଚିନ୍ତା ଓ କାର୍ଯ୍ୟକଳାପ ପାଇଁ ବିଶ୍ଵନାଥଙ୍କର କେବେ 
ଅନୁଶୋଚନା ହୋଇ ନାହିଁ । ସେ ବରଂ ଏଥୁପାଇଁ ଗର୍ବ ଅନୁଭବ କରୁଥିଲେ । ସେ 
ଲେଖିଛନ୍ତି - ' ମୁଁ ମୋ ଭାରତୀୟ ଜୀବନଯାପନ ପ୍ରଣାଳୀକୁ ଭଲପାଏ ! ମୋର ଅଭାବ 
ନାହିଁ କହିଲେ ଚଳେ । ଫଳରେ ମୋର ସାଧୁତାରେ ଆଞ୍ଚ ଆସେ ନାହିଁ କି ମୋ ନୀତିରେ 
ସାଲିସ କରିବାକୁ ପଡ଼େ ନାହିଁ... ।” ? 


ବାସ୍ତବ ଦୃଷ୍ଟିଭଙ୍ଗୀ 


ବିଶ୍ଵନାଥ କୃଷକ ଆନ୍ଦୋଳନରେ ହିଁ ନିଜ ରାଜନୀତିକ ଜୀବନ ଆରମ୍ଭ କରିଥୁଲେ । 
୧୯୨୦ ମସିହାରେ ସେ ହିଁ ପ୍ରଥମେ ସଭାସମିତି କରି କୃଷକମାନଙ୍କୁ ସଙ୍ଗଠିତ କରିଥୂଲେ । 
ତାଙ୍କ ଉଦ୍ୟମରୁ ହିଁ କୃଷକମାନଙ୍କର ଅବସ୍ଥାରେ ବହୁ ଉନ୍ନତି ହୋଇଥଲା । କିନ୍ତୁ ପ୍ରଧାନମନ୍ତ୍ରୀ 
ଜବାହରଲାଲ ନେହେରୁଙ୍କ ସମୟରେ ହୋଇଥବା ଭୂସଂସ୍କାର ଆଇନ୍‌ କାର୍ଯ୍ୟକାରିତା 
ହେବାରେ ବହୁ ତୁଟିବିଚ୍ୟୁତି ସେ ଲକ୍ଷ୍ଯ କରିଥୁଲେ । ସେଗୁଡ଼ିକୁ ମଧ୍ୟ ସେ ନିର୍ଭୀକ 
ଭାବରେ ଉପସ୍ଥାପିତ କରିବାକୁ କୁଣ୍ଠାବୋଧ କରି ନ ଥୂଲେ। 


ସେତେବେଳେ ଜାତୀୟ କଂଗ୍ରେସର ସର୍ବଭାରତୀୟ କମିଟିର ସଦସ୍ଯ ଥାଆନ୍ତି 
ବିଶ୍ଵନାଥ ଦାସ । ଥରେ ପ୍ରଧାନମନ୍ତ୍ରୀ ଜବାହରଲାଲ ନେହେରୁ ଦେଶର ଭୂସଂସ୍କାର ଓ 
ଗ୍ରାମ୍ୟ ଉନ୍ନୟନ ବିଷୟରେ ନିଜର ସ୍ଵପ୍ନ ଓ ପରିକଳ୍ପନା ବିଷୟରେ ଭାଷଣ ଦେଉଥିଲେ । 
ଉପସ୍ଥିତ ଜନତା ନୀରବରେ ତାହା ଶୁଣୁଥୂଲେ । ପଶ୍ଡିତ ନେହେରୁଙ୍କୁ ଭାଷଣ ଶେଷ 
ପରେ ଅନୁମତି ନେଇ ବିଶ୍ଵନାଥ ଦାସ ଉଠିଲେ ! ଅନର୍ଗଳ ଭାବରେ ଭୂସଂସ୍କାର ଆଇନ୍ଵର 
ଦୋଷତୁଟି ବିଷୟରେ କହି ଚାଲିଲେ । ଜମିଦାରୀ ଉଚ୍ଛେଦ ହେଲେ ମଧ୍ଯ ସେହି କ୍ଷେତ 
ଖମାର ଉପଯୁକ୍ତ ବିନିଯୋଗ ହୋଇପାରି ନ ଥିବା କଥା ଦର୍ଶାଇଲେ । ସମବାୟ ରୀତିରେ 
ଚାଷପଦ୍ଧତିର ଘୋର ସମାଲୋଚନା କଲେ । ଗାଗହଳିରେ ଧାନମିଲ୍‌, ହଲର ପ୍ରଭୂତି 
ବସିବା ଦ୍ଵାରା ଗାର ଢିଙ୍କି ସବୁ ଅକାମି ହୋଇପଡ଼ିବା ସଙ୍ଗେ ସଙ୍ଗେ ଗ୍ରାମ୍ୟ ଅ୍ଥନୀତି 
ଭୁଶ୍ରଡ଼ି ପଡ଼ିଥଵବା କଥା କହନ୍ତେ, କରତାଳି ପରେ କରତାଳି ହେଲା | ଭୂସଂସ୍କାର ଫଳରେ 
ଜମିସବୁ ଅଧକ ଖଣ୍ଡବିଖଶ୍ତିତ ହୋଇଯାଉଥବା କହି ଗାକୁ ଖାଦ୍ୟ ଓ ଜୀବିକାରେ ସ୍ଵାବଲମ୍ବୀ 

ବରେଣ୍ୟ ନେତା ବିଶ୍ଵନାଥ ଦାସ ୨୧୯ 


କରିବାରେ ସରକାର ଅସମର୍ଥ ହୋଇଛନ୍ତି ବୋଲି କଟୁ ସମାଲୋଚନା କରନ୍ତେ, 
ଚାରିଆଡ଼ୁ ପ୍ରବଳ କରତାଳି ହେଲା । କ୍ଷଣକୋପୀ ପଣ୍ଡିତ ନେହେରୁ ହଠାତ ମାଇକ 
ପାଖକୁ ଉଠି ଆସିଲେ ଓ ରାଗରେ କହିଲେ ଯେ ଭାଷଣରୁ ସେ ବୁଝି ପାରୁଛନ୍ତି ଯେ 
କଂଗ୍ରେସ ଦଳରେ ପ୍ରତିକ୍ରିୟାଶୀଳ ବ୍ୟକ୍ତିଙ୍କ ସଂଖ୍ୟା କମ୍‌ ନୁହେଁ । ପୁଣି କହିଲେ ଯେ 
ପ୍ରଗତିଶୀଳ କଂଗ୍ରେସରେ ସେମାନଙ୍କ ସ୍ଥାନ ନାହିଁ, ସେମାନେ ତେଣୁ ଦଳରୁ ଓହରି 
ଯାଇପାରନ୍ତି । 

ମାତ୍ର ଦଳ ଭିତରୁ ପାଟି ହେଲା - “କଂଗ୍ରେସ କାହାର ପିତୃଦତ୍ତ ସମ୍ପତ୍ତି ନୁହେଁ । 
କମିଟିର ସଭ୍ୟମାନଙ୍କ ମତ ଦେବାର ଅଧ୍ବକାର ଅଛି । ପ୍ରଧାନମନ୍ତ୍ରୀଙ୍କ ଏ କ୍ରୋଧ 
ଅବାଞ୍ଚିତ । 

ପଶ୍ଡିତ ନେହେରୁ ପରେ ନିଜର କ୍ରୋଧ ଓ ମତ ପ୍ରକାଶ ପାଇଁ ଦୁଃଖ ପ୍ରକାଶ କରି 
କ୍ଷମା ମାଗିଥୂଲେ ! 


ଧର୍ମଧାରଣା 

ବିଶ୍ବନାଥ ଜଣେ ନୈଷ୍ଠିକ ହିନ୍ଦୁ ଥଲେ । ସେ ହିନ୍ଦୁଧର୍ମାବଲମ୍ବୀ ହୋଇଥ୍‌ବାରୁ ନିଜକୁ 
ଗର୍ବିତ ଅନୁଭବ କରୁଥିଲେ । ହିନ୍ଦୁଧର୍ମର ଆରାଧ୍ୟ ଦେବତାମାନଙ୍କୁ ପୂଜା ଅର୍ଚ୍ଚନା 
କରୁଥଲେ । ପୂରୀ ଶ୍ରୀମନ୍ଦିରଠାରୁ ଆରମ୍ଭକରି ଗ୍ରାମ୍ୟ ଠାକୁର ମନ୍ଦିରସବୁ ଧର୍ମାନୁଷ୍ଠାନ 
ମାନଙ୍କ ଉନ୍ନତି ଦିଗରେ ଯତ୍ନଶୀଳ ଥଲେ । ବିଶେଷତଃ, ଓଡ଼ିଶାର ବୈତରଣୀ ନଦୀ 
କୃଳସ୍ଥ ବିରଜା କ୍ଷେତ୍ରର ଉନ୍ନତି ପାଇଁ ସେ ଆପ୍ରାଣ ଚେଷ୍ଟା କରିଥୁଲେ । 


ବିରଜାକ୍ଷେତ୍ର 

ଓଡ଼ିଶାର ପବିତ୍ର କ୍ଷେତ୍ରମାନଙ୍କ ମଧ୍ୟରେ ଯାଜପୁରର ବିରଜାକ୍ଷେତ୍ର ଏକ ବିଶିଷ୍ଠ 
ସ୍ଥାନ ଅଧ୍ଝକାର କରେ । ଗଙ୍ଗାନଦୀ କୂଳରେ ଅବସ୍ଥିତ କାଶୀରେ ଯେପରି ଦଶାଶ୍ଵମେଧ 
ଘାଟ ବିଦ୍ୟମାନ, ଓଡ଼ିଶାର ବୈତରଣୀ ନଦୀ କୂଳରେ ସେହିପରି ବିରଜାକ୍ଷେତ୍ର ଅବସ୍ଥିତ । 
ଏହି ଘାଟରେ ସ୍ଵାନ କରି ଗୋଦାନ ଦେଲେ ଅଶେଷ ପୁଣ୍ୟ ମିଳେ ବୋଲି ଜନଶ୍ରତି 
ଅଛି । ବିହାରର ଗୟା ତୀର୍ଥ ପରି ଯାଜପୁରର ବିରଜା କ୍ଷେତ୍ରରେ ଥିବା ନାଭିଗୟାରେ 
ପିତୃପୁରୁଷକୁ ପିଣ୍ଡଦାନ ଦିଆଯାଏ । 

ମହାତ୍ମାଗାନ୍ଧୀ ଓଡ଼ିଶାକୁ ଆସିଥ୍‌ବା ସମୟରେ ଏହି ବିରଜାକ୍ଷେତ୍ରକୁ ପରିଦର୍ଶନ 
କରିଥିଲେ । ଜନୈକ ତୀର୍ଥପଣ୍ଡାଙ୍କଠାରୁ ସେ ତାଙ୍କ ପିତାଙ୍କ ନାମ ତଥା ହସ୍ତଲିଖିତ 
ପରିଚୟପତ୍ର ଦେଖିବାକୁ ପାଇ ଆଶ୍ଚର୍ଯ୍ୟାନ୍ଧିତ ହୋଇପଡ଼ିଥିଲେ । ୧୯୭୬ ମସିହାରେ 
ବିଶ୍ଵନାଥ ମଧ୍ଯ ସମାଜ ସମ୍ପାଦକ ରାଧାନାଥ ରଥ ଓ ବିଶିଷ୍ଟ ଓପନ୍ୟାସିକ କାଳିନ୍ଦୀଚରଣ 
ପାଣିଗ୍ରାହୀଙ୍କ ସଙ୍ଗେ ବିରଜାକ୍ଷେତ୍ରକୁ ଯାଇଥିଲେ । ସେଠାରେ ଥବା ତୀର୍ଥପଶ୍ଡାଙ୍କ 

990 ଯଶୋଦେହେ ଆମୟୁଷ୍ମାନ୍‌ 


ରେକର୍ଡ଼ପତ୍ରରୁ ତାଙ୍କ ପିତା ସେଠାକୁ ଆସିବାକୁ କଥା ଜାଣିବାକୁ ପାଇ ବିଶେଷ ଆନନ୍ଦିତ 
ହେଲେ । ସେ ଅବହେଳିତ ବିରଜାକ୍ଷେତ୍ରର ଉନ୍ନତି ପାଇଁ ବହୁ ପଦକ୍ଷେପ ନେଇଥଲେ । 


୧୯୭୮ ମସିହା ନଭେମ୍ବର ମାସ ୨୫ ତାରିଖରେ ବିଶ୍ଵନାଥଙ୍କ ଉଦ୍ଯମରୁ 
ଭୁବନେଶ୍ବରରେ ବିରଜାକ୍ଷେତ୍ରର ଉନ୍ନତି ପାଇଁ ଏକ ସଭା ହେଲା । ଏଥରେ ଯାଜପୁର - 
କେନ୍ଦୁଝର ରୋଡ଼ରୁ ଏହି ତୀଥସ୍ଥଳୀକୁ ୩୨ କି.ମି. ରାସ୍ତାକୁ ରେଳପଥ ଦ୍ଵାରା ସଂଯୋଗ 
କରିବାକୁ ଓ ପ୍ରଧାନ ରେଲଞ୍ଡେ ଷ୍ଟେସନମାନଙ୍କରେ ଏହି ତୀର ପ୍ରଚାର କରିବାକୁ ଦାବି 
କରାଯାଇଥୁଲା । ଯାଜପୁରରେ ତୀର୍ଥଯାତ୍ରୀମାନଙ୍କ ପାଇଁ ଏକ ପାଛନିବାସ ନିର୍ମାଣ, 
ସହର ମଧ୍ଯରେ ରହିଥୁବା ଦୁଇଟି ଧର୍ମଶାଳାର ସଂସ୍କାର, ସର୍ବୋପରି ଏହି ପ୍ରାଚୀନ 
ତୀର୍ଥର ସଂସ୍କାର ତଥା ସଂରକ୍ଷଣ ଦାୟିତ୍ଵ ଭାରତ ସରକାରଙ୍କ ପ୍ରତ୍ନତତ୍ତଵ ସଂରକ୍ଷଣ 
ବିଭାଗ ହାତରେ ନ୍ୟସ୍ତ କରିବାକୁ ଦାବି କରାଯାଇଥୁଲା । 


୧୯୭୬ ମସିହାରୁ ୧୯୮୨ ମସିହା ପର୍ଯ୍ୟନ୍ତ ସେ ନିଖିଳ ଭାରତ ବୈତରଣୀ 
ନାଭିଗୟା କମିଟିର ସଭାପତି ଥୁଲେ । 


ପୁରାତନ ସଂସ୍କୃତି ଓ ପରମ୍ପରା ପ୍ରତି ବିଶ୍ବନାଥ କେବଳ ଯେ ସମ୍ମାନ ଦେଖାଇଥୂଲେ 
ତାହା ନୁହେଁ, ତାର ସୁରକ୍ଷା ପାଇଁ ଆନ୍ତରିକ ଚେଷ୍ଟା କରିଥିଲେ । ଆର୍ଯ୍ୟ ସଂସ୍କୃତିର 
ରକ୍ଷକଭାବେ ଶ୍ରୀବତ୍ସ ପଣ୍ଡା ଖ୍ୟାତି ଅର୍ଜନ କରିଥୁଲେ । ବିଶ୍ଵନାଥ ତାଙ୍କର ଉଚ୍ଚ ପ୍ରଶଂସା 
କରୁଥୁଲେ | ତାଙ୍କଦ୍ଵାରା ନିର୍ମିତ ତନରଡ଼ା ଗୋଶାଳାର ସୁରକ୍ଷାଭାର ବିଶ୍ଵନାଥ ନେଇଥୁଲେ । 
ତାଙ୍କ ପ୍ରଚେଷ୍ଟାରେ ଆର୍ଯ୍ୟ ଗୁରୁକୁଳ ସେଠାରେ ପ୍ରତିଷ୍ଠା ହୋଇଥଲା । ସେଠାରେ 
କନ୍ୟାମାନେ ବେଦ ଅଧ୍ୟୟନ କରୁଥଲେ । କନ୍ଯାମାନଙ୍କୁ ସେ ଗାଗାୀ, ମୈତ୍ରେୟୀ ବା 
ଅରୁନ୍ଧତୀଙ୍କ ଭଳି ମହୀୟସୀ ନାରୀମାନଙ୍କ ପଦାଙ୍କ ଅନୁସରଣ କରିବାକୁ ଉପଦେଶ 
ଦେଇଥୁଲେ । ରାଉରକେଲାରେ ବେଦବ୍ୟାସ ଗୁରୁକୁଳ ଆଶ୍ରମ ସହିତ ସେ ବହୁକାଳଧରି 
ସଂପୃକ୍ତ ଥିଲେ । 

ହିନ୍ଦୁଧର୍ମର ସୁରକ୍ଷା ପାଇଁ ତାଙ୍କର ଏପରି ନିଷ୍ଠା ଥଲା ଯେ ନିଖିଳ ଭାରତ କଂଗ୍ରେସ 
କମିଟିର ଏକ ବୈଠକରେ ହିନ୍ଦୁ କୋଡ଼ ବିଲର ସଂଶୋଧନ ପ୍ରସ୍ତାବକୁ ବିରୋଧ କରିବାକୁ 
ପଛାଇ ନ ଥଲେ । ପ୍ରଧାନମନ୍ତ୍ରୀ ଜବାହରଲାଲ ନେହେରୁ ଏଥରେ କ୍ରୋଧାନ୍ଵିତ ହୋଇ 
ପଡ଼ିଥଲେ । ଏପରିକି କଂଗ୍ରେସରୁ ବାହାରି ଯିବାପାଇଁ ଦ୍ଵାର ଉନ୍ମ୍‌ କ୍ତ ରହିଛି ବୋଲି 
ବୈଠକରେ ପ୍ରକାଶ୍ୟରେ ଘୋଷଣା କରିଥୁଲେ । ତଥାପି ବିଶ୍ଵନାଥ ତାଙ୍କ ମତରେ ଅଟଳ 
ରହିଲେ । 


ବିଶ୍ବନାଥ ନୈଷ୍ଠିକ ହିନ୍ଦୁ ହେଲେ ମଧ୍ଯ ଅନ୍ୟ ଧର୍ମ ପ୍ରତି ତାଙ୍କର ଅସୂୟା ନ ଥୁଲା । 
ମୁସଲମାନମାନଙ୍କୁ ସେ ନିଜର ସାନଭାଇ ବୋଲି ଭାବୁଥିଲେ । ନିଜର ମୁଖ୍ୟମନ୍ତ୍ରୀତ୍ସ 
ସମୟରେ ସଂଖ୍ୟାଲଘୁ ସଂପ୍ରଦାୟକୁ ସମସ୍ତ ସୁରକ୍ଷା ଯୋଗାଇ ଦେଇଥୂଲେ । 

ବରେଣ୍ୟ ନେତା ବିଶ୍ଵନାଥ ଦାସ ୨୨୧ 


ଓଡ଼ିଆ ସାହିତ୍ଯ ପ୍ରୀତି 

ବିଶ୍ଵନାଥଙ୍କର ଓଡ଼ିଆ ସାହିତ୍ୟ ପ୍ରତି ଗଭୀର ମମତା ଥୁଲା । ଏହି ଭାଷାର ଅଭିବୂଵି 
ପାଇଁ ସେ ସର୍ବଦା ଚେଷ୍ଟା କରୁଥିଲେ । ସେ ଏକ ପ୍ରବନ୍ଧରେ ତାହା ଉଲ୍ଲେଖ କରିଛନ୍ତି - 
' ପବିତ୍ର ଓ ନିଃସ୍ଵାର୍ଥ ସାହିତ୍ୟ ସେବାର ଭାବ କେତେଜଣଙ୍କ ମନରେ ପ୍ରବଳ ହୋଇଅଛି ? 
ଉତ୍କଳ ଭୂମି, ଉତ୍କଳ ଭାଷା ପାଇଁ କେତେଜଣଙ୍କର ପ୍ରାଣ କାନ୍ଦିବାକୁ ଶିକ୍ଷା କରିଅଛି ? 
ନିର୍ଜନ ଚିନ୍ତା ଓ ସାଧନାର ଫଳ ସ୍ଵଦେଶୀୟ ଭ୍ରାତୃମଣ୍ଡଳୀ ମଧ୍ଯରେ ପ୍ରଚାର କରିବାର 
ପ୍ରବଳ ଆକାଂକ୍ଷା କେତେକଙ୍କ ମନରେ ଜାଗ୍ରତ ହୋଇଅଛି ? 


ଶେଷ ଜୀବନ 

ବିଶ୍ଵନାଥଙ୍କ ଜୀବନ ହେଉଛି ସାଧନା ଓ ସିଵ୍ିର ମାଧ୍ଯମ । ବାଲ୍ୟ ଜୀବନରେ 
ପିତୃବିୟୋଗ, ଯୌବନରେ ପତ୍ନୀ ବିୟୋଗ, ଓକିଲାତି ବ୍ରତ୍ତି ତ୍ୟାଗ, ସ୍ଵାଧୀନତା 
ଆନ୍ଦୋଳନରେ ଝାସ, କାରାବରଣ, ବନ୍ଧୁ ବିଚ୍ଛେଦ, ନାନା ଚକ୍ରାନ୍ତ ଓ ଷଦ୍ଵଯନ୍ତ୍ର ତାଙ୍କ 
ଜୀବନକୁ କ୍ଷତବିକ୍ଷତ କରିଛି । ଏହାକୁ କିନ୍ତୁ ସେ ଭୁକ୍ଷେପ କରି ନାହାନ୍ତି । ଆଗକୁ ମାଡ଼ି 
ସତ୍ୟର ସରା ଉପଲବ୍ଧି କରିବାରେ ସମର୍ଥ ହୋଇଛନ୍ତି । ଦୁଃଖ ଦୁର୍ଦଶାର ଅଗ୍ନିଦାହ 
ମଧ୍ଯରେ ତାଙ୍କର ଉନ୍ନତ ଆଦର୍ଶ, ଶୁଦ୍ଧ ଚିନ୍ତା, ଚେତନା, ବୁବି ଓ ବିଚକ୍ଷଣତା ଶୁଦ୍ଧ ସୁବର୍ଣ 
ଭଳି ଅଧକ ଉନ୍ମନଳ ଓ ଦୀପ୍ତିବନ୍ତ ହୋଇଉଠିଛି । ବାସ୍ତବରେ ଜନସେବା ଯେ ସଂପୂର୍ଣ୍ 
ନିଷ୍ଠା, ଆନ୍ତରିକତା, ନିଃସ୍ଵାର୍ଥପର ଓ ପବିତ୍ରତା ଭାବେ କରାଯାଇପାରେ, ତାହା ସେ 
ତାଙ୍କ ଜୀବନରେ ପ୍ରମାଣିତ କରିଯାଇଛନ୍ତି । 

ଉତ୍କଳ କେଶରୀ 
ହରେକୃଷ୍ଣ ମହତାବ 


ଇତିହାସ ଗର୍ଭରୁ ସମୟେ ସମୟେ ଏପରି ଏକ ବ୍ୟକ୍ତିଙ୍କର ଆବିଭ୍ଭାବ ହୁଏ ଯେ 
ସେ ନିଜର କୀରି, ସାଧନା ଓ ବ୍ୟକ୍ତିତ୍ନ ବଳରେ ଇତିହାସର ଗତିପଥ ପରିବରଁନ କରିଦିଅନ୍ତି 
ବା ନୃତନ ଇତିହାସ ସୃଷ୍ଟି କରିଥାଆନ୍ତି । ହରେକୃଷ୍ଣ ମହତାବ ଥୁଲେ ସେହିଭଳି ଏକ 
ବ୍ୟକ୍ତିତ୍ଵ । ଭାରତକୁ ସ୍ଵାଧୀନ କରିବାକୁ ଯେଉଁସବୁ ନେତୃବନ୍ଦ ଲାଗିପଡ଼ିଥ୍‌ଲେ, ସେମାନଙ୍କ 
ମଧ୍ଯରେ ସେ ଥଲେ ଅନ୍ୟତମ । ପୁଣି ଉତ୍ଳଭୂମିରେ ତାଙ୍କର ଭୂମିକା ଥଲା ଆହୁରି 
ଗୁରୁତୃପୂର୍ଣ । ଉକ୍କରଳ-ଗୌରବ ମଧୁସୂଦନ ଥିଲେ ଜାତୀୟତାର ଆଦ୍ୟ ଜନ୍ମଦାତା ଓ 
ପୂର୍ଣ୍ାଙ୍ଗ ଉତ୍କଳର ସ୍ଵପ୍ନଦ୍ରଷ୍ଟା । ଉଳକଳମଣି ଗୋପବନ୍ଧୁ ମହାଭାରତୀୟ ସ୍ରୋତରେ ଉଜ୍କଳକୁ 
ମିଶାଇଦେଲେ ଓ ଓଡ଼ିଶାରେ ସ୍ଵାଧୀନତା ସଂଗ୍ରାମର ଶୁଭଶଙ୍ଖ ବଜାଇଲେ । ଭକକଳକେଶରୀ 
ହରେକୃଷ୍ଣ ମହତାବ ସେହି ସଂଗ୍ରାମକୁ ବ୍ୟାପକତର କରି ଦେଶର ସ୍ଵାଧୀନତା ଆଣିବା 
ସଙ୍ଗେ ସଙ୍ଗେ ହେଲେ ନବ ଉକ୍ସଳର ନିର୍ମାତା ଓ ଏହାର ଅପ୍ରତିଦ୍ଧନ୍ଦ୍ରୀ ନେତା । 

ଉତ୍କଳ କେଶରୀ ହରେକୃଷ୍ଣ ମହତାବ ୨୨୩ 


ଜନ୍ମ ଓ ପରିବାର 

ବାଲେଶ୍ବର ଜିଲ୍ଲାର ଭଦ୍ରଖ ନିକଟସ୍ଥ ଅଗରପଡ଼ାରେ ୧୮୯୯ ମସିହା ନଭେମ୍ବର 
ମାସ ୨୧ ତାରିଖରେ ହରେକୃଷ୍ଣ ଜନ୍ମଗ୍ରହଣ କରିଥୁଲେ । ତାଙ୍କର ପିତାଙ୍କ ନାମ କୃଷ୍ଣ 
ଚରଣ ଦାସ, ମାତା ହେଉଛନ୍ତି ତୋହଫା ବିବି । ମାତା ଥିଲେ ଅଗରପଡ଼ାର ଜମିଦାର 
ଜଗନ୍ନାଥ ମହତାବଙ୍କ କନ୍ଯା । ଜଗନ୍ନାଥ ଅଗରପଡ଼ାର ଜମିଦାର ହେଲେ ମଧ୍ଯ 
ରାଜପରିବାର ମଧ୍ଯରେ ଗଣା ଯାଉଥିଲେ । ସେ ହରେକୃଷ୍ଣଙ୍କୁ ପିଲାବେଳୁ ପୋଷ୍ୟପୁତ୍ର 
କରିନେଇଥିଲେ । 
ଶିକ୍ଷା 

ହରେକ୍ରଷ୍ଣ ତାଙ୍କ ଭାଇ ନୃସିଂହଚରଣଙ୍କ ସହ ବିଦ୍ୟାଳୟରେ ପଢ଼ା ଆରମ୍ଭ କଲେ । 
ସେ ଗା ବିଦ୍ୟାଳୟରେ ପଢ଼ୁଥଲାବେଳେ ରାମାୟଣ କଥାକୁ ପଦ୍ଯାକାରରେ ରଚନା 
କରି ନିଜେ ବୋଲୁଥଲେ । ସେ ବିଦ୍ୟାଳୟ ପାଠ ଶେଷକରି ଭଦ୍ରଖ ହାଇସ୍ତ୍ୁଲରେ ନାମ 
ଲେଖାଇଲେ । ତାଙ୍କର ଅର୍ଥାଭାବ ନ ଥୁଲା ! ମାତ୍ର ଅତି କମ୍‌ରେ ଚଳିବାକୁ ପିତା ତାଙ୍କୁ 
ଉପଦେଶ ଦେଇଥୁଲେ । ସେ ଏଥ୍ପାଇଁ ଅଳ୍ପ ଟଙ୍କା ମାସିକ ପଠାଉଥୁଲେ । ଛାତ୍ରାବସ୍ଥାରୁ 
ସେ ଜନସାଧାରଣଙ୍କ ସେବା ଦିଗରେ ଆକୃଷ୍ଟ ହୋଇଥୂଲେ । ସେହି ସମୟରେ ତାଙ୍କ 
ମାତାଙ୍କର ମୃତ୍ୟୁ ହେଲା । ସେ ଦୁଃଖରେ ଅଧୀର ହୋଇପଡ଼ିଲେ । ମାତ୍ର ରାମକୃଷ୍ଣ 
ମିସନର ସ୍ଵାମୀ ଶଙ୍କରାନନ୍ଦ ତାଙ୍କୁ ମାୟାତତ୍ତ୍ର ବୁଝାଇବାରେ ତାଙ୍କର ଦୁଃଖ ଦୂର ହେଲା | 
ସେ ପୁଣି ଅଧ୍ୟୟନରେ ମନ ଦେଲେ । 
ବିବାହ 

ମାତାଙ୍କ ମୃତ୍ୟୁପରେ ଘର ଅଚଳ ହେଲା । ପିତା ତେଣୁ ତରୁଣ ବୟସରେ ତାଙ୍କର 
ବିବାହ ପ୍ରସ୍ତାବ ପକାଇଲେ । ଶେଷରେ ଅସୁରେଶ୍ବର ଗ୍ରାମର ଆନନ୍ଦ ରାମସିଂହଙ୍କ କନ୍ୟା 
ସୁଭଦ୍ରା ଦେବୀଙ୍କ ସହିତ ବିବାହ ସ୍ଥିର ହେଲା । ଘରେ ଏଥୁପାଇଁ ଆନନ୍ଦଉଲ୍ଲାସ ଖେଳିଗଲା । 
ମାତ୍ର ହରେକୃଷ୍ଣ ଏଥୁରେ ବିବ୍ରତ ହୋଇପଡ଼ିଲେ । ସାମାନ୍ୟ ଇଂରାଜୀ ପଢ଼ି ଜମିଦାର 
ହୋଇ ଜୀବନ କଟାଇବାକୁ ସେ ପସନ୍ଦ କରୁ ନ ଥଲେ । ଦେଶ ଓ ଦଶପାଇଁ କିଛି କାର୍ଯ୍ୟ 
କରିବାର ବାସନା ତାଙ୍କ ମନରେ ବହୁ ଦିନୁ ଦେଖାଦେଇଥୁଲା । ସୁତରାଂ ବିବାହ କରିବାକୁ 
ସେ ଚାହୁଁ ନ ଥୁଲେ । ମାତ୍ର ପିତାଙ୍କୁ ଭରସି କହିବାକୁ ତାଙ୍କର ସାହସ ନ ଥୁଲା । ସେ 
ତେଣୁ ସବୁ ଭାଗ୍ୟ ଉପରେ ଛାଡ଼ିଦେଲେ । ବିବାହ ମଧ୍ଯ ଜାକଜମକରେ ହେଲା । ଗତ 
ପଚାଶବର୍ଷ ଭିତରେ ସେ ଅଞ୍ଚଳରେ ଏପରି ଧୁମଧାମରେ ବିଭାଘର ହୋଇ ନ ଥବା 
କଥା ପରେ ସେ ଗ୍ରାମବାସୀଙ୍କଠାରୁ ଶୁଣିବାକୁ ପାଇଥୁଲେ । 

୧୯୧୬ ମସିହାରେ ତରୁଣ ହରେକୃଷ୍ଣ ମହତାବ ମାଟ୍ରିକ ପରୀକ୍ଷାରେ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଡ ହେଲେ । ଏହାପରେ ଆଉ ଅଧ୍ବକ ପାଠ ନ ପଢ଼ିବାକୁ ଘରେ ସମସ୍ତେ 


Digitized by srujanika@gmail.com 


୨୨୪ ଯଶୋଦେହେ ଆୟୁଷ୍ଣାନ୍‌ 


ମତ ଦେଲେ । ପିତା ମଧ୍ଯ ଧୀରେ ଧୀରେ ଜମିଦାରି କାଗଜପତ୍ର ବୁଝାଇବାରେ ଲାଗିଥାନ୍ତି । 
ମାଟ୍ରିକୁଲେସନ ପରୀକ୍ଷା ଦେବାଠାରୁ କଲେଜରେ ନାମ ଲେଖାପର୍ଯ୍ୟନ୍ତ - ଏହି ତିନି, 
ଚାରିମାସ ସେ ଜମ୍ମଦାରି ଓ ଘରକାମ ବୃଝିଲେ । ସେ ଏହି ସମୟରେ ସଙ୍ଗୀତ ଶିକ୍ଷା 
ମଧ୍ଯ ଆରମ୍ଭ କଲେ । ହାରମୋନିଅମ ଓ ବଂଶୀ ବଜାଇବାରେ ସେ ଆନନ୍ଦ ପାଉଥିଲେ । 
ଗ୍ରୀଷ୍ମ ଛୁଟିପରେ ସେ କଲେଜରେ ନାମ ଲେଖାଇବାକୁ ସ୍ଥିର କଲେ । ସେ ସାହସ ସଞ୍ଚୟ 
କରି ପିତାଙ୍କ ପାଖକୁ ପତ୍ର ଲେଖି ସମସ୍ତ ବିଷୟ ଜଣାଇଲେ । ମାତ୍ର ପିତା ଏଥୁରେ 
ସମ୍ମତ ହୋଇ ନ ଥଲେ । ସ୍ତ୍ରୀ ଓ ଅନ୍ୟମାନେ ମଧ୍ଯ ବହୁତ ବୁଝାଇଲେ । ଅବଶ୍ୟ ପାଠପଢ଼ି 
ଚାକିରି କରିବା ତାଙ୍କର ଲକ୍ଷ୍ଯ ନ ଥିଲା । ଦେଶସେବା କରିବାକୁ ହେଲେ ଉଚ୍ଚଶିକ୍ଷା 
ଲାଭର ଆବଶ୍ଯକତା ଅଛି ବୋଲି ସେ ଉପଲବ୍‌ଧ କରିଥିଲେ । ଶେଷରେ ନାମ 
ଲେଖାଇବାର କିଛି ଦିନ ପୂର୍ବରୁ ପିତାଙ୍କୁ ନିଜର ଦୃଢ଼ସଂକଳ୍ପ କଥା ଜଣାଇଲେ । ଘୋର 
ଅନିଛା ସର୍ଭେ ପିତା ଶେଷରେ ରାଜି ହେଲେ । ପଢ଼ା ଖର୍ଚ ପାଇଁ ୪୦ଟଙ୍କା ଦେବାକୁ 
ଗୁମାସ୍ତାକୁ ବରାଦ କଲେ । ଷ୍ଟେସନକୁ ଯିବା ରାସ୍ତାରେ ତାଙ୍କୁ ଦେଖିବାକୁ ବହୁ ଲୋକେ 
ଆସିଥିଲେ ଓ ପ୍ରଥା ଅନୁଯାୟୀ ପାଉଣା ଦେଇଥୁଲେ । ଏଥୁରେ ପାଇଥୁବା ୨୦ ୦ଟଙ୍କାକୁ 
ପୁଞ୍ଜି କରି ସେ ଉଚ୍ଚଶିକ୍ଷା ପାଇଁ କଟକ ଆସିଲେ । 


ଉଚ୍ଚ ଶିକ୍ଷା 


ହରେକୃଷ୍ଣ ରେଭେନ୍‌ସା କଲେଜରେ ୧୯୧୭ ମସିହାରେ ଆଇ.ଏସ୍‌ସି. କ୍ଲାସ୍‌ରେ 
ନାମ ଲେଖାଇଲେ । କଲେଜରେ ଭଲ ପଢ଼ିବାପାଇଁ ସେ ଚେଷ୍ଟା କରି ନ ଥଲେ । 
କୌଣସି ପ୍ରକାରେ ପାସ୍‌ କରିଯିବା ତାଙ୍କର ଲକ୍ଷ୍ୟ ଥୁଲା । ସୁତରାଂ କିଛି ସମୟ ଅଧୟନରତ 
ହୋଇ ବାକି ସମୟ ସେ ଦେଶ କାମରେ ଲଗାଇବାକୁ ସ୍ଥିର କଲେ । ଦ୍ଵିତୀୟବଷଷ ସେ 
ପଢ଼ିଲାବେଳକୁ ନବକୃଷ୍ଣ ଚୌଧୁରୀଙ୍କ ସହ ତାଙ୍କର ପରିଚୟ ହେଲା । ସେ ସମୟରେ 
ସେମାନେ ‘ମଳୟ ନାମକ ହାତଲେଖା ପତ୍ରିକା ପ୍ରକାଶ କରୁଥିଲେ । ' ଡଷ୍ଟବିନ' ନାମକ 
ଇଂରାଜୀ ପତ୍ରିକା ମଧ୍ଯ ତାଙ୍କ ଉଦ୍ଯମତୁ ପ୍ରକାଶ ପାଇଲା । ହରେକୃଷ୍ଣ ସେଗୁଡ଼ିକରେ 
ନିୟମିତ ଭାବେ ଲେଖୁଥୂଲେ । 


ଆଇ.ଏସ୍‌ସି. ପାସ୍‌ କଲାପରେ ହରେକୃଷ୍ଣ ସେହି କଲେଜରେ ବି.ଏ. ପଢ଼ିଲେ । 
ସଂସ୍କୃତ ଓ ଅର୍ଥନୀତି - ଏହି ଦୁଇଟି ତାଙ୍କର ଇଛୁଧୀନ ବିଷୟ ଥୁଲା । ଏହି ସମୟରେ 
ସେ ' ଉତ୍କଳ ଦୀପିକା”'ରେ ନିୟମିତ ଭାବେ ଲେଖାଲେଖି କରୁଥିଲେ । 

୧୯୦୮ ମସିହାରେ କଟକରେ ‘ଉତ୍କଳ ସମ୍ମିଳନୀ 'ର ଏକ ଅଧ୍ବବେଶନ ହେଲା, 
ସେଥୁରେ ସେ ସ୍ବେଚ୍ଛାସେବକ ଭାବେ କାର୍ଯ୍ୟ କରିଥିଲେ । ସେ ମଧ୍ଯ ଉତ୍କଳ-ଗୌରବ 
ମଧୁସୂଦନଙ୍କୁ ନିୟମିତ ଭାବେ ଭେଟୁଥୂଲେ । ମଧୁବାବୁଙ୍କ ଆଦର୍ଶ ଓ ଚିନ୍ତାଧାରା ଦ୍ଵାରା 
ସେ ଯେ ଗଭୀର ଭାବରେ ପ୍ରଭାବିତ ହୋଇଥଲେ, ଏହା ଅତି ସ୍ପଷ୍ଟ । ସେତେବେଳେ 

ଉତ୍କଳ କେଶରୀ ହରେକୂଷ୍ଣ ମହତାବ ୨୨୫ 


ମଧୁବାବୁ ଇଂରାଜୀ ସାପ୍ତାହିକ ପତ୍ରିକା ‘ଦି ଓଡ଼ିଶା” ପ୍ରକାଶ କରୁଥିଲେ । ସେଥ୍‌ରୁ ବହୁଲେଖା 
ହରେକୃଷ୍ଣ ମୁଖସ୍ଥ କରି ରଖୁଥୁଲେ । କେତେକ ଲେଖାକୁ ସେ କାଗଜରେ ଲେଖି ସମସ୍ତଙ୍କ 
ଆଖିରେ ପଡ଼ିଲାଭଳି ମେସ୍‌ କାନ୍ଧରେ ଝୁଲାଇ ରଖୁଥଲେ । ମଧୁବାବୁଙ୍କଠାରୁ “ବନ୍ଦେ 
ମାତରଂ’ ପ୍ରଭୃତି ଶୁଣି ସେଥ୍‌ରେ ଉଦ୍ବବୁଦ୍ଧ ହୋଇ ପଡ଼ିଥିଲେ । 

ହରେକ୍ୃଷ୍ଣଙ୍କ ତରୁଣ ମନରେ ପଶ୍ତିତ ଗୋପବନ୍ଧୁଙ୍କ ବନବିଦ୍ୟାଳୟ, ଆଚାର୍ଯ୍ୟ ହରିହର 
ଓ କ୍ରପାସିନ୍ଧୁ ମିଶ୍ରଙ୍କ ତ୍ୟାଗପୃତ ଜୀବନ ଯେ ପ୍ରଭାବ ପକାଇଥୁଲା, ତାହା ସେ ନିଜ 
ଆମ୍ମଜୀବନୀରେ ଉଲ୍ଲେଖଂ କରିଛନ୍ତି । 


୧୯୨୦ ମସିହାରେ କଟକରେ ଭାରତୀ ପାଠାଗାର ନାମରେ ଏକ ପାଠାଗାର 
ସ୍ଥାପିତ ହେଲା । ନିତ୍ୟାନନ୍ଦ କାନୁନ୍‌ଗୋ, ନବକୃଷ୍ଣ ଚୌଧୁରୀ, ଭାଗୀରଥୁ ମହାପାତ୍ର 
ପ୍ରଭୃତି ଏହାର ସଭ୍ୟ ହେଲେ । ହରେକୃଷ୍ଣ ମଧ୍ଯ ଏଥୁରେ ଯୋଗଦେଲେ । କେତେଦିନ 
ପରେ ଏହା ଏକ ବଡ଼ ପାଠାଗାରରେ ପରିଣତ ହେଲା । ଏହି ସମୟରେ ଗାନ୍ଧିଜୀଙ୍କ 
ଅସହଯୋଗ ପ୍ରସ୍ତାବର ଆଲୋଚନା ପାଇଁ କଲିକତାରେ କଂଗ୍ରେସର ଏକ ଅଧ୍ବେଶନ 
ହେଲା । ସେଠାରେ କଣ ଆଲୋଚନା ହେଉଛି ତାହା ଜାଣିବା ପାଇଁ ଭାରତୀ ମନ୍ଦିରର 
ବନ୍ଧିମାନେ ହରେକ୍ୃଷ୍ଣଙ୍କୁ କଲିକତା ପଠାଇଲେ । ସେଠାରେ ସେ ନିରଞ୍ଜନ ଦାସ, 
ମୋତିଲାଲ ନେହେରୁ ଓ ଲାଲା ଲଜପତବ ରାୟ ପ୍ରଭୃତି ସର୍ବଭାରତୀୟ ସ୍ତରର 
ନେତାମାନଙ୍କର ବକ୍ଧତା ଶୁଣିବାକୁ ପାଇଲେ । ବିଦେଶୀ ଶାସନରୁ ଦେଶକୁ ମୁକ୍ତ କରିବାକୁ 
ଅହିଂସା ଆନ୍ଦୋଳନ ଯେ ଏକମାତ୍ର ପନ୍ଞା, ତାହା ମହାତ୍ମାଗାନ୍ଧୀ ସରଳ ଓ ସୁନ୍ଦର ଭାବରେ 
ବୁଝାଇଲେ । ଏଥରେ ହରେକୃଷ୍ଣ ସଂପୂର୍ଣ୍ଣଭାବେ ଅନୁପ୍ରାଣିତ ହେଲେ । କଲିକତାରେ 
ଗୃହୀତ ପ୍ରସ୍ତାବ ସବୁ ଭାରତୀ ମନ୍ଦିରର ବନ୍ଧୁମାନଙ୍କଦ୍ଧାରା ଆଲୋଚିତ ହେଲା । ସେମାନେ 
ଗାନ୍ଧିଜୀଙ୍କ ଆହ୍ଵାନକ୍ରମେ ଅହିଂସା ଆନ୍ଦୋଳନରେ ଯୋଗଦେବାପାଇଁ ସ୍ଥିର କଲେ । 


ରାଜନୀତିରେ ଯୋଗଦାନ 

୧୯୨୧ ମସିହା ଫେବୃୟାରୀ ମାସର ଘଟଣା । ଏହା ପୂର୍ବରୁ କଲେଜରେ ଟେଷ୍ଟ 
ପରୀକ୍ଷା ସରିଥାଏ । ହରେକୃଷ୍ଣ ଟେଷ୍ଟ ପରୀକ୍ଷାର ମଧ୍ଯ ଭଲଭାବେ ପାସ୍‌ କରିଥାନ୍ତି । 
ମାତ୍ର କଂଗ୍ରେସ ଢତାକରାରେ ଛାତ୍ରମାନେ ଉଦ୍ବବୁଦ୍ଧ ହୋଇ କଲେଜ ବଙ୍ଟନ କରିବାକୁ ସ୍ଥିର 
କଲେ । କିଛିଦିନ ପରେ ନାଗପୁରରେ କଂଗ୍ରେସ ଅଧ୍ୟବେଶନ ହେଲା - ଏଥୁରେ ଓଡ଼ିଶାରୁ 
୨୬ ଜଣ ଯୋଗ ଦେଇଥୁଲେ । ଭାରତୀ ମନ୍ଦିର ତରଫରୁ ହରେକୃଷ୍ଣ ମହତାବ ଓ 
ଭାଗୀରଥ୍‌ ମହାପାତ୍ର ସେଠାକୁ ଯାଇଥିଲେ । ନାଗପୁର କଂଗ୍ରେସରେ ପଣ୍ଡିତ ଗୋପବନ୍ଧୁଙ୍କ 
ସହିତ ହରେକ୍ରଷ୍ଣଙ୍କର ପ୍ରଥମ ପରିଚୟ ହେଲା । ତାଙ୍କର ହୃଦୟ ଅତି କୋମଳ ଓ 
ଅନୁକମ୍ପାଭରା ବୋଲି ସେ ସେଠାରେ ଜାଣିବାକୁ ପାଇଲେ । ବି.ଏ. ପରୀକ୍ଷା ଦେବେ କି 
ନାହିଁ ବୋଲି ମୋପବନ୍ଧୁଙ୍କୁ ପଚାରିଲେ । ଟ୍ଟି.ଏ. ଶେଷ ପରୀକ୍ଷା ଦେବାପରେ କଂଗ୍ରେସରେ 

୨୨୬ ଯଶୋଦେହେ ଆପଯୟୁଷ୍ଣାନନ 


ଯୋଗ ଦେବାପାଇଁ ଗୋପବନ୍ଧୁ ତାଙ୍କୁ ପରାମର୍ଶ ଦେଲେ । ମାତ୍ର ହରେକୃଷ୍ଣ ଓ ଆଉ 
ଦୁଇଜଣ ଆନୁଷ୍ଠାନିକ ଭାବେ ସେଠାରେ କଂଗ୍ରେସରେ ଯୋଗଦେଲେ । ସେହି ସମୟ 
ବେଳକୁ ମଧୁବାବୁ ବିହାର-ଓଡ଼ିଶା ସରକାରଙ୍କ ମନ୍ତ୍ରୀ ଭାବରେ ଯୋଗ ଦେଇଥାନ୍ତି । 
ଏହା ହରେକୂୃଷ୍ଣଙ୍କ ମନରେ ତୀବ୍ର ପ୍ରତିକ୍ରିୟା ସୃଷ୍ଟି କଲା । ସେ ମଧୁବାବରଙ୍କୁ ନିନ୍ଦିତ ଓ 
ଏପରିକି ସର୍ବସାଧାରଣରେ ଅପଦସ୍ତ କରିବାପାଇଁ ଲାଗିପଡ଼ିଲେ । 


କଂଗ୍ରେସ କାର୍ଯ୍ୟକ୍ରମ ଅନୁଯାୟୀ ଛାତ୍ରମାନେ ବହୁସଂଖ୍ୟାରେ ସ୍ତୁଲ, କଲେଜ ବର୍ଜନ 
କଲେ । ହରେକୃଷ୍ଣ ତ ଆଗରୁ କଲେଜ ଛାଡ଼ି ସାରିଥାନ୍ତି ନବକୃଷ୍ଣ ଚୌଧୁରୀ ପ୍ରଭୂତି 
କଲେଜ ତ୍ୟାଗ କଲେ । ନବକୃଷ୍ଣ ଏହାପରେ ଶାନ୍ତିନିକେତନକୁ ପଢ଼ିବାକୁ ଗଲେ । 
ମଧୁବାବୁଙ୍କ ପରାମର୍ଶ ଅନୁଯାୟୀ ରେଭେନ୍ସା କଲେଜଚର ପ୍ରିନ୍‌ସିପାଲ ଲେମ୍ବାର୍ଟ ସାହେବ 
ଅନ୍ୟ ଛାତ୍ରମାନଙ୍କ ପିତା ବା ଅଭିଭାବକ ପାଖକୁ ଲେଖିଲା ଭଳି ହରେକୂଷ୍ଣଙ୍କ ପିତାଙ୍କ 
ପାଖକୁ ପୁତ୍ରର ବିଶୃଙ୍ଖଳା ଆଚରଣ ବିଷୟରେ ଜଣାଇ ଅବିଳମ୍ବେ ଘରକୁ ନେଇଯିବାକୁ 
ପତ୍ର ଲେଖିଲେ । ପିତା ମଧ୍ଯ ହରେକ୍ୃଷ୍ଠଙ୍କୁ ଅବିଳମ୍ବେ ଗୃହକୁ ଫେରିବାକୁ ପତ୍ରଦେଲେ । 
ସେ ପତ୍ର ପାଇ ହରେକୃଷ୍ଣ ଗୃହକୁ ଗଲେ ଓ ଦେଶସାରା ଆନ୍ଦୋଳନ ଚାଲିଥୁବା କଥା 
ପିତାଙ୍କୁ ଜଣାଇଲେ । ମାତ୍ର ପିତା ତାହା ଶୁଣିଲେ ନାହିଁ । ତାଙ୍କୁ ଆଉ କଟକ ଛାଡ଼ିବାକୁ 
ରାଜି ହେଲେ ନାହିଁ । ହରେକୃଷ୍ଣ ପରୀକ୍ଷା ଦେବା ଆଳରେ ୫୦ଟଙ୍କା ଧରି କଟକ 
ଆସିଲେ । ମାତ୍ର ପରୀକ୍ଷା ନ ଦେଇ କଂଗ୍ରେସ କାର୍ଯ୍ୟରେ ପୂର୍ଣ୍ଡପ୍ରାଣରେ ଲାଗିପଡ଼ିଲେ । 


ଏହି ସମୟରେ କଂଗ୍ରେସ ବାଉ ପ୍ରଚାରପାଇଁ ମହାତ୍ମାଗାନ୍ଧୀ ଓଡ଼ିଶାକୁ ଆସିଲେ । 
ସେ କଟକ, ବ୍ରହ୍ମପୁର, ପୂରୀ ପ୍ରଭୃତି ବିଭିନ୍ନ ଅଞ୍ଚଳ ବୁଲିଲେ । ଅହିଂସାର ତାପ୍ରର୍ଯ୍ୟ ଓ 
ଅସହଯୋଗ ଆନ୍ଦୋଳନର କୌଶଳ ସେ ଅତି ସରଳ ଓ ସୁନ୍ଦରଭାବେ ବୁଝାଇଥୁୂଲେ । 


ପ୍ରଥମ କାରାଦଣ୍ଡ 


ଗାନ୍ଧିଜୀ ଓଡ଼ିଶାରୁ ଫେରିଯିବା ପରେ ହରେକୃଷ୍ଣ କଂଗ୍ରେସ ସଙ୍ଗଠନ କାମ 
ଚଳାଇଲେ । କଂଗ୍ରେସ ସଭ୍ୟ ଗ୍ରହଣ, ସ୍ଵରାଜ୍ୟାଶ୍ରମ ନିର୍ମାଣ ପ୍ରଭୃତି କାମ ଆରମ୍ଭ ହେଲା । 
ତାଙ୍କ ନିଜ ଜିଲ୍ଲା ବାଲେଶ୍ଵରରେ ମଧ୍ଯ କଂଗ୍ରେସ କାମ ହାତକୁ ନେଲେ । କରୁଣାକର 
ପାଣିଗ୍ରାହୀ, କୃଷ୍ଣପ୍ରସାଦ, ଭୈରବାନନ୍ଦ ପ୍ରଭୃତିଙ୍କ ସହ ପରାମର୍ଶ କରି ସେ ଏକ ଯୋଜନା 
ପ୍ରସ୍ତୁତ କଲେ । ବାଲେଶ୍ବର ଜିଲ୍ଲା କଂଗ୍ରେସ କମିଟି ଗଢ଼ାଗଲା । ବିପିନ ବିହାରୀ ଦାସ 
ସଭାପତି ଓ ସେ ଏହାର ସଂପାଦକ ହେଲେ । ଚାରିଆଡ଼େ ଅରଟ ବୁଲାଇବା, ସୂତା 
କାଟିବା ପ୍ରଭୃତି କାଯ୍ୟ ହାତକୁ ନିଆଗଲା । ଏଥ୍‌ସହିତ ବିଦେଶୀ ଲୁଗା ବର୍ଜନ, ନିଶା 
ନିବାରଣ ପ୍ରଭୂତି କାର୍ଯ୍ୟକ୍ରମ ଚାଲିଥାଏ । ସରକାରୀ କଚେରି ବର୍ଜନ ବି ଏହି ସମୟରେ 
ଚାଲିଥାଏ । ଜିଲ୍ଲାର ବିଭିନ୍ନ ସ୍ଥାନରେ ଗ୍ରାମପଞ୍ଚାୟତମାନ ଗଢ଼ାହେଲା । ଭଦ୍ରଖର ଏକ 
ସାଧାରଣ ସଭାରେ କନିକା ଅତ୍ୟାଚାରର ନିନ୍ଦାବାଦ କରାଯାଇ ପ୍ରସ୍ତାବ ମଧ୍ଯ ଗୃହୀତ 

ଉତ୍କଳ କେଶରୀ ହରେକୃଷ୍ଣ ମହତାବ ୨୨୭ 


ହୋଇଥଲା । ଏହି ସଭାରେ ପଣ୍ତିତ ଗୋପବନ୍ଧୁ ସଭାପତିତ୍ସ କରିଥଲେ । ୧୪୪ ଧାରା 
ଅମାନ୍ୟ କରି ସଭା କରୁଥିବା ଅଭିଯୋଗରେ ଗୋପବନ୍ଧୁଙ୍କୁ ଗିରଫ କରାଗଲା । ହରେକୃଷ୍ଣ 
ମଧ୍ଯ ସେହି ଅଭିଯୋଗରେ ଗିରଫ ହେଲେ । ୧୯୨୨ ମସିହା ଜୁଲାଇ ମାସ ୧୦ 
ତାରିଖରେ ତକ୍ରାଳୀନ କଲେକ୍ସର ଓ ଜିଲ୍ଲା ମାଜିଷ୍ଟେଟ ଶ୍ୟାମଲାଲ ଗୁପ୍ତଙ୍କର ଅଦାଲତରେ 
ତାଙ୍କର ବିଚାର ହେଲ! । ସେଥୁରେ ତାଙ୍କୁ ଏକ ବର୍ଷ କାରାଦଣ୍ଡ ହେଲା । 


ହରେକୃଷ୍ଣଙ୍କୁ ପ୍ରଥମେ କଟକ ଜେଲରେ ରଖାଗଲା । ମାସେ ଖଣ୍ଡେ ରହିବାପରେ 
ତାଙ୍କୁ ଭାଗଲପୁର ସେଣ୍ଟ୍ରାଲ ଜେଲକୁ ନିଆଗଲା । ସେ ଭାଗଲପୁର ଜେଲରେ ଥଲାବେଳେ 
ପଶ୍ଡିତ ନେହରୁ ରାଜନୀତିକ ସମ୍ମିଳନୀରେ ସଭାପତିତ୍ଵ କରିବାପାଇଁ ଭାଗଲପୁର ଯାଇଥୁଲେ । 
ହରେକୃଷ୍ଣ ଓ ଅନ୍ୟାନ୍ୟ ରାଜନୀତିକ ବନ୍ଦୀମାନଙ୍କୁ ଭାଗଲପୁର ଜେଲରେ ସେ ଭେଟିଲେ । 
ରାଜନୀତିକ ବନ୍ଦୀମାନଙ୍କ ଗୋଡ଼ରେ ବେଡ଼ି ଦେଖି ସେ ବ୍ୟଥିତ ହୋଇପଡ଼ିଥଲେ । 


ଜେଲରେ ଥୁଲାବେଳେ ହରେକ୍ୃଷ୍ଣଙ୍କୁ ପ୍ରଥମେ କଷ୍ଟସାଧ୍ୟ କାମ ଦିଆଯାଇଥିଲା । 
ପରେ ସେ ଜେଲ ସୁପରିଣ୍ଟେଶ୍ଡେଣ୍ଟଙ୍କ ଅଫିସରେ କାମ କଲେ । ସେହି ସମୟରେ ସେ 
ଲେଖାଲେଖି କରିବାକୁ ସୁଯୋଗ ପାଇଲେ । ଏହି ସମୟରେ ‘ଅଜବ ଦୁନିଆ” ନାମକ 
ଏକ ଉପନ୍ୟାସ ଲେଖିଥିଲେ । ଏହା ଛଡ଼ା “€ thinking’ ନାମକ ଇଂରାଜୀରେ 
ଏକ ପୂସ୍ତିକା ଲେଖିଥିଲେ । ଏହାର କେତେକାଂଶ ଲକ୍ଷ୍ମୀନାରାୟଣ ସାହୁ ‘Star of 


Utkal’ ରେ ଛପାଇଲେ | ‘ଅଜବ ଦୁନିଆ” ଉପନ୍ୟାସର ପାଣ୍ଡୁଲିପିଟି ୧୯୩୦ ମସିହାରେ 
ପୋଲିସ ଜବତ କରି ନେଇଥିଲେ । ପରେ ତାକୁ ପୋଡ଼ି ନଷ୍ଟ କରି ଦିଆଯାଇଥିଲା । 


କଟକରେ ଥିଲାବେଳେ ୧୯୩୨ ମସିହାରେ ହରେକୃଷ୍ଣ ପ୍ରଜାତନ୍ତ୍ର ନାମକ ଏକ 
ସାପ୍ରାହିକ ପତ୍ରିକା ବାହାର କଲେ ! ପରେ ତାହା ବାଲେଶ୍ବରରୁ ପ୍ରକାଶ ପାଇଲା । ତାହା 
ଟାଉନପ୍ରେସରେ ଛପା ହେଉଥଲା । ପ୍ରଢାତନ୍ତ୍ର' ପାଇଁ ଏକ ସ୍ଵତନ୍ତ୍ର ପ୍ରେସ କିଣିବା ଲାଗି 
ଲକ୍ଷ୍ମୀନାରାୟଣବାବୁ ପରାମର୍ଶ ଦେଲେ । ସେ ସମୟରେ ଏତେ ଟଙ୍କା ମିଳିବା ସହଜସାଦଧ୍ଯ 
ନ ଥଲା । ହରେକୃଷ୍ଣ ତେଣୁ ଜମିଦାରିର ଜଣେ ମହାଜନଙ୍କଠାରୁ ୨୦୦ ୦ଟଙ୍କାର ଏକ 
ହ୍ୟାଶ୍ଡନୋଟ ଲେଖି ଟଙ୍କା ଆଣିଲେ ଓ ସେଥରେ ହ୍ୟାଣ୍ଡ ପ୍ରେସ୍‌ଟି କିଣିଲେ । ଫଳରେ 
ସାପ୍ତାହିକ ପ୍ରଜାତନ୍ତ୍ର ନିୟମିତ ଭାବେ ପ୍ରକାଶ ପାଇଲା । 


ଜିଲ୍ଲା ବୋର୍ଡ ଚେୟାରମ୍ୟାନ 

ଏହି ସମୟରେ ମ୍ୟୁନିସିପାଲିଟି ଓ ଜିଲ୍ଲାବୋର୍ଡ଼ ପ୍ରଭୃତି ଯୋଜନା କାର୍ଯ୍ୟକାରୀ 
ହେଲା । ଏହି ଯୋଜନା ଅନୁସାରେ ସର୍ଦ୍ଦାର ବଲ୍ଲଭଭାଇ ପଟେଲ ଅହମ୍ମଦାବାଦ 
ମ୍ୟୁନିସିପାଲିଟି ଓ ଜବାହରଲାଲ ନେହେରୁ ଏହ୍ଲାବାଦ ମ୍ୟୁନିସିପାଲିଟି ନିର୍ବାଚନରେ 
ଭାଗନେଲେ ଓ ଅଧୂବକ ସଂଖ୍ୟାରେ ଭୋଟପାଇ ନିର୍ବାଚିତ ହେଲେ । ମ୍ୟୁନିସିପାଲିଟି 
ନିର୍ବାଚନ ପରେ ଜିଲ୍ଲାବୋର୍ଡ ନିର୍ବାଚନ ହେଲା । ହରେକୃଷ୍ଣ ତ ।ଙ୍କର ବହୁ ସମର୍ଥକଙ୍କୁ 

୨୨୮ ଯଶୋଦେହେ ଆୟୁଷ୍ମାନ୍‌ 


ଭୋଟଦାତା କରାଇଲେ । ବାଲେଶ୍ଵର ଜିଲ୍ଲା ବୋର୍ଡ ନିର୍ବାଚନରେ ମଧ୍ଯ ବହୁ କଂଗ୍ରେସ 
ସଭ୍ୟ ଜୟଯୁକ୍ତ ହେଲେ । ଫଳରେ ସେ ଜିଲ୍ଲା ବୋର୍ଡ ଚେୟାରମ୍ୟାନ୍‌ ଭାବେ ନିର୍ବାଚିତ 
ହେଲେ । 

ବାଲେଶ୍ଵର ଜିଲ୍ଲା ଚେୟାରମ୍ୟାନ୍‌ ଭାବେ ସେ ବହୁ ଉନ୍ନତିମୂଳକ କାମ ହାତକୁ 
ନେଲେ । ସେହି ସମୟରେ ସେ ଦୈନିକ ପ୍ରାୟ ୧୬, ୧୭ ଘଣ୍ଟା କାମ କରୁଥୁଲେ । 
ଶିକ୍ଷା, ସ୍ବାସ୍ଥ୍ୟ ବାରିକମିସ୍ତୀ ପ୍ରଭୃତି ବହୁ ବିଭାଗର କାର୍ଯ୍ୟ ନିଜେ ବୁଝୁଥଲେ । 
ଲୋକମାନଙ୍କର ଅଭାବ ଅସୁବିଧାର ପ୍ରତିକାର କରୁଥିଲେ । 

୧୯୨୬ ମସିହା ନିର୍ବାଚନରେ ହରେକୃଷ୍ଣ ଅନ୍ୟମାନଙ୍କ ସହ ଓଡ଼ିଶା -ବିହାର 
କାଉନ୍‌ସିଲକୁ ନିର୍ବାଚିତ ହେଲେ । ୧୯ ୨୯ ଡିସେମ୍ବର ମାସରେ ତାଙ୍କର ସଭାପତିତ୍ସରେ 
ଉତ୍କଳ ପ୍ରାଦେଶିକ କଂଗ୍ରେସ କମିଟି ଗଢ଼ା ହେଲା । 


ପ୍ରଦେଶ କଂଗ୍ରେସ ସଭାପତି 


୧୯୩୦ ମସିହାରେ ହରେକୃଷ୍ଣ ଓଡ଼ିଶା ପ୍ରଦେଶ କଂଗ୍ରେସର ସଭାପତି ଭାବେ 
ନିର୍ବାଚିତ ହେଲେ । ସେହି ସମୟରେ ମହାତ୍ମାଗାନ୍ଧୀ ଗୁଜୁରାଟରେ ଲବଣ ସତ୍ୟାଗ୍ରହ 
ଚଳାଇଥାନ୍ତି । ଓଡ଼ିଶାରେ ମଧ୍ଯ ଏହି ସତ୍ୟାଗ୍ରହ ଆରମ୍ଭ ହେଲା । ଗୋପବନ୍ଧୁ ଚୌଧୁରୀଙ୍କ 
ସେନାପତିତ୍ସରେ ବାଲେଶ୍ଵରରେ ଲୁଣ ମରାଯିବ ବୋଲି ସ୍ଥିର ହେଲା । ଗୁଜୁରାଟରେ 
ଗାନ୍ଧିଜୀ ଦାଣ୍ଡୀ ଅଭିମୁଖେ ଯାତ୍ରା କଲେ । ଓଡ଼ିଶାରେ ଆଚାର୍ଯ୍ୟ ହରିହର ଲୁଣ ମାରିବାପାଇଁ 
ବାଲେଶ୍ବର ଜିଲ୍ଲାର ଇଞ୍ଚୁଡ଼ି ଅଭିମୁଖେ ଯାତ୍ରା କଲେ । ଏହା ବାଲେଶ୍ବରଠାରୁ ୧୨, ୧୩ 
ମାଇଲ ଦୂରରେ ଅବସ୍ଥିତ । ସେଠାରେ ହଜାର ହଜାର ଲୋକଙ୍କ ଉପସ୍ଥିତିରେ ଆଚାର୍ଯ୍ୟ 
ମହାଶୟ ଲୁଣମାରି ଗିରଫ ହେଲେ । ଏହାପରେ ଶହ ଶହ ଲୋକ ଲୁଣ ମାରିଲେ । 
ପୋଲିସ ଲାଠିମାଡ଼ରେ ବହୁ ଲୋକ ଆହତ ହେଲେ । ବହୁ ଲୋକ ମଧ୍ଯ ଗିରଫ ହେଲେ । 
୧୯୩୦ ଅପ୍ରେଲମାସ ୧୭ ତାରିଖରେ ବାଲେଶ୍ଵର ସତ୍ୟାଗ୍ରହ ମନ୍ଦିରରେ ହରେକୃଷ୍ଣ ଓ 
ଗୋପବନ୍ଧ ଚୌଧୁରୀ ଗିରଫ ହେଲେ । ପରେ ବିଚାର ହୋଇ ଦରହିଁଙ୍କୁ ଦେଢ଼ ମାସ 
କାରାଦଣ୍ଡ ହେଲା । 


ହରେକୃଷ୍ଣ ଓ ଅନ୍ୟାନ୍ୟ ରାଜନୀତିକ ବନ୍ଦୀମାନଙ୍କୁ ହଜାରିବାଗ ଜେଲକୁ ପଠାଗଲା । 
ସେଠାରେ ଆଚାର୍ଯ୍ୟ ହରିହର, କରୁଣାକର, ବିଶ୍ଵନାଥ ଦାସ ପ୍ରଭୃତି ଥୁଲେ । ସେହି 
ଜେଲରେ ଥଲାବେଳେ ହରେକ୍ରଷ୍ଣ ପ୍ରତିଦିନ ସୂତା କାଟୁଥିଲେ । ଏହି ସମୟରେ ବାଲ୍ଧୀକି 
ରାମାୟଣକୁ ସଂସ୍କୃତରୁ ଓଡ଼ିଆରେ ଅନୁବାଦ କରୁଥିଲେ । ଭଗବଦ୍ରଗୀତାକୁ ମଧ୍ଯ ଅତି 
ସରଳ ଓଡ଼ିଆରେ ଗଦ୍ୟ ଆକାରରେ ଲେଖିଥୂଲେ । ଏହି ସମୟରେ ସେ “ସ୍ଵରାଜ୍ଯ 
ସାଧନ” ନାମକ ଏକ ନାଟକ ଲେଖିଥିଲେ । ପରେ ତାହା କଟକ ଜେଲରେ ମଞ୍ଚସ୍ଥ 
ହୋଇଥଲା । ଏହା ମଧ୍ଯ ଉଚ୍ଚ ପ୍ରଶଂସିତ ହୋଇଥିଲା । 

ଉତ୍କଳ କେଶରୀ ହରେକୃଷ୍ଣ ମହତାବ ୨୨୯ 


ଗାନ୍ଧୀଂ"ରରଉଇନ୍୍‌ ଚୁକ୍ତି ଫଳରେ ସବୁ ରାଜନୀତିକ ବନ୍ଦୀମାନଙ୍କୁ ଖଲାସ କରି 
ଦିଆଗଲା । ହଜାରିବାଗ ଜେଲରୁ ହରେକୃଷ୍ଣ ମଧ୍ଯ ମୁକ୍ତ ହେଲେ | ତାଙ୍କୁ ଦେଖିବାପାଇଁ 
ବାଲେଶ୍ଵର ଜିଲ୍ଲାର ବାଉଦପୁରଠାରୁ ଭଦ୍ରଖ ପର୍ଯନ୍ତ ଦୀର୍ଘ ପାଞ୍ଚମାଇଲ ରାସ୍ତା 
ଲୋକରେ ଭରପୂର ହୋଇ ଯାଇଥଲା । ହରେକୃଷ୍ଣ ଏ ବିଶାଳ ସମାବେଶକୁ ଦେଖି 
ମନେ ମନେ ଭଗବାନଙ୍କୁ ପ୍ରାର୍ଥନା କରିଥୁଲେ - ˆ ବାସ୍ତବିକ ଏସବୁ ଅଭ୍ୟର୍ଥନାର ମୁଁ 
ଉପଯୁକ୍ତ ହୁଏ । 

ଏହାପରେ କରାଚୀରେ କଂଗ୍ରେସ ଅଧ୍ବବେଶନ ହେଲା । ସର୍ଦାର ବଲ୍ଲଭଭାଇ ପଟେଲ 
ଏଥୁରେ ସଭାପତି ଆସନ ଅଳଂକୃତ କରିଥୁଲେ । ଏହି କଂଗ୍ରେସରେ ଓଡ଼ିଶାରୁ ହରେକୃଷ୍ଣଙ୍କ 
ସମେତ ବହୁ ନେତା ଓ କର୍ମୀ ଯୋଗ ଦେଇଥୁଲେ | ଏହାର ପର କଂଗ୍ରେସ ଅଧୂବେଶନ 
ଓଡ଼ିଶାରେ ହେବ ବୋଲି ସ୍ଥିର ହେଲା । କଂଗ୍ରେସ ଅଧ୍ୟବେଶନ ପରେ ହରେକୃଷ୍ଣ ଗାନ୍ଧିଜୀଙ୍କ 
ପାଖରେ କିଛିଦିନ ରହିଲେ । ଆଶ୍ରମ ଅଭିଜ୍ଞତା ପାଇଁ ଗାନ୍ଧିଜୀ ତାଙ୍କୁ ସାବରମତୀ 
ପଠାଇଲେ । ସେ ସେଠାରେ ଏକମାସ କାଳ ରହିଲେ । ବାସନ ମାଜିବା, ରୋଷେଇ 
କରିବା ପ୍ରଭୂତି ସବୁକାମ ହାତରେ ସେଠି କରିବାକୁ ପଡ଼ିଥୁଲା । 

ପୂରୀରେ କଂଗ୍ରେସ ଅଧବବେଶନ ସ୍ଥିର ହୋଇଥବା ଦୃଷ୍ଟିରୁ ପ୍ରସ୍ତୁତି କାର୍ଯ୍ୟ ଜୋର୍‌ରେ 
ଚାଲିଲା । କଂଗ୍ରେସ କର୍ମୀମାନଙ୍କ ମଧ୍ଯରେ ବିପୁଳ ଉତ୍ସାହ ପ୍ରକାଶ ପାଇଲା । ଏପରିକି 
ସମ୍ବଲପୁରରୁ କଂଗ୍ରେସ କର୍ମୀମାନେ ନୌକ। ଯୋଗେ ପୂରୀ ଆସିଲେ । 
ସ୍ବେଚଛଥାସେବକମାନଙ୍କୁ ତାଲିମ ଦେବା ଭାର ହରେକୃଷ୍ଣଙ୍କୁ ଦିଆଯାଇଥୁଲା | ସ୍ବେଚୁାସେବକ 
ସଂଗ୍ରହ, ସେମାନଙ୍କୁ ତାଲିମ ଦେବା, କଂଗ୍ରେସ ଅଧ୍ୟବେଶନ ପାଇଁ ଅର୍ଥ ସଂଗ୍ରହ ପ୍ରଭୂତି 
କାମରେ ସେ ଲାଗି ପଡ଼ିଥିଲେ । 


ପ୍ରବାସୀ ଓଡ଼ିଆଙ୍କର ନେଡୃତ୍ନ 

ଉତ୍କଳମଣି ଗୋପବନ୍ଧୁଙ୍କ ମୃତ୍ୟୁପରେ ପ୍ରବାସୀ ଓଡ଼ିଆଙ୍କର ସେ ନେତୃତ୍ଵ ନେଲେ । 
ସେ ପ୍ରବାସୀମାନଙ୍କୁ ସଂଗଠିତ କରିବାପାଇଁ “ଓଡ଼ିଆ ସମାଜ! ପ୍ରତିଷ୍ଠା କଲେ । ଏହାର 
ଶାଖାମାନ ବିଭିନ୍ନ ଅଞ୍ଚଳରେ ଖୋଲାଗଲା | ସେ କ୍ରମେ ଓଡ଼ିଆମାନଙ୍କର ଆନ୍ଦୋଳନକୁ 
ସକ୍ରିୟ କରିବାରେ ବିଶିଷ୍ଟ ଭୂମିକା ଗ୍ରହଣ କଲେ । ୧୯୨୯ ମସିହାରେ ସାଇମନ କମିସନ 
ବର୍ଜନ ପାଇଁ ପ୍ରବାସୀ ଓଡ଼ିଆଙ୍କ ତରଫରୁ ଏକ ବିରାଟ ପଟୁଆରର ଆୟୋଜନ ହେଲା | 
ଏହି ପଟୁଆର କଲେଜ ଷ୍ଟିଟରୁ ମନୁମେଣ୍ଟ ପର୍ଯ୍ୟନ୍ତ ଲମ୍ବିଥିଲା । ଏହାର ନେତୃତ୍ବ ନେଇଥିଲେ 
ସୁଭାଷ ଚନ୍ଦ୍ର ବୋଷ ଓ ହରେକୃଷ୍ଣ ମହତାବ ! “ସାଇମନ ଫେରିଯାଅ” ଧ୍ବନିରେ ଆକାଶ 
କମ୍ପି ଉଠିଥିଲା । କଲିକତାର ଏକ ପାର୍କରେ ବ୍ରିଟିଶ ସରକାର ବିରୋଧରେ ହରେକୃଷ୍ଣ 
ଆଉ ଏକ ବିରାଟ ସଭାର ଆୟୋଜନ ମଧ୍ଯ କରିଥୁଲେ । 

9୩୦ ଯଶୋଦେହେ ଆୟୁଷ୍ମାନ୍‌ 


ପୁଣି ଗିରଫ 

ଗାଛିଜୀ ଗୋଲଟେବୁଲ ବୈଠକରୁ ବିଫଳ ହୋଇ ଫେରିଲେ । ସରକାରଙ୍କ ପକ୍ଷରୁ 
ଦମନଲୀଳା ଚାଲିଲା । କଂଗ୍ରେସକୁ ବେଆଇନ୍‌ ଘୋଷଣା କରାଗଲା । ପଣ୍ଡିତ ନୀଳକଣ୍ଠ 
ଦାସ, ଗୋପବନ୍ଧୁ ଚୌଧୁରୀ, ଆଚାର୍ଯ୍ୟ ହରିହର ପ୍ରଭୂତି ଗିରଫ ହେଲେ । ହରେକ୍ୁଷ୍ଣଙ୍କୁ 
ମଧ୍ଯ ଗିରଫ କରାଯାଇ ହଜାରିବାଗ ଜେଲରେ ରଖାଗଲା । ପତ୍ନୀ ସୁଭଦ୍ରାଦେବୀ ମଧ୍ଯ 
ବାଲେଶ୍ବର ଜିଲ୍ଲାର ବିଭିନ୍ନ ଅଞ୍ଚଳ ବୁଲି ନାରୀସେବିକା ସଂଗ୍ରହ କରିବାରେ ଲାଗି 
ପଡ଼ିଥିଲେ । ଶେଷରେ ତାଙ୍କୁ ମଧ୍ଯ ଗିରଫ କରାଗଲା ଓ ହଜାରିବାଗ ଜେଲକୁ ପଠାଗଲା ! 
ସେହି ଜେଲରେ ନଜରବନ୍ଦୀ ଭାବେ ରହିଥୁବା ଖା ଅବଦୁଲ ଗଫ୍ପାର ଖୀଙ୍କ ସହିତ 
ହରେକୃଷ୍ଣଙ୍କ ପରିଚୟ ହେଲା । ସେଠାରେ ଥଲାବେଳେ ସେ 'ନୃତନ ଧର୍ମ' ନାମକ 
ଉପନ୍ୟାସ ରଚନା କରିଥୁଲେ । 


ଜେଲରେ ଥୁଲାବେଳେ ତାଙ୍କର ଜନ୍ମିତ ପିତା କୃଷ୍ଣଚରଣଙ୍କର ନିମୋନିଆ ରୋଗରେ 
ଦେହାନ୍ତ ହେଲା । ଏହା ପୂର୍ବରୁ କୃଷ୍ଠଚରଣ ଜମିଦାରି ଛାଡ଼ି ତୀର୍ଥଯାତ୍ରାରେ ବାହାରି 
ଯାଇଥୁଲେ । ପୂରାପୂରି ସନ୍ୟାସୀ ହୋଇ ସେ ଏକ ମନ୍ଦିରରେ ରହୁଥଲେ । ତାଙ୍କ ମୃତ୍ୟୁରେ 
ହରେକୃଷ୍ଣ ବ୍ୟଥୃତ ହୋଇପଡ଼ିଲେ । ଛଅମାସ ଜେଲରେ ରହିବାପରେ ସେ ଖଲାସ 
ହୋଇ ବାଲେଶ୍ବର ଆସିଲେ । ଅର୍ଥାଭାବରୁ ପ୍ରଜାତନ୍ତ୍ର ମଧ୍ଯ ବନ୍ଦ ହୋଇଯାଇଥାଏ । 
ସେ କଟକ ଆସି ରାଜନୀତିକ କାର୍ଯ୍ୟ ଚଳାଇବାକୁ ସ୍ଥିର କଲେ । କଟକରେ ଘର ନ 
ଥିବାରୁ ଡାକ୍ତରଖାନା ବାରଣ୍ଡାରେ ରହୁଥାନ୍ତି । ସେଠାରେ ପ୍ରଚାରପତ୍ର ପ୍ରଭୃତି ଛପାଇ 
ବିଭିନ୍ନ ସ୍ଥାନକୁ ପଠାଉଥାନ୍ତି । କଚେରି ଘେରାଉ, ସ୍ଵରାଜ୍ୟାଶ୍ରମ ଦଖଲ, ଖଦି କାମର 
ପ୍ରସାର, ଅସ୍ପୃଶ୍ୟତା ନିବାରଣ ପ୍ରଭୂତି କାର୍ଯ୍ୟରେ ଲାଗିପଡ଼ିଲେ । ନବକୃଷ୍ଣ ଚୌଧୁରୀ 
ମଧ୍ଯ ଜେଲରୁ ଖଲାସ ହେଲାପରେ ହରେକ୍ରଷ୍ଣଙ୍କ ସହିତ ଯୋଗଦେଲେ । ବାଲେଶ୍ବରରେ 
ପିତା କୃଷ୍ଣଠଚରଣ ସନ୍ୟାସୀ ହେବାପରେ ଯେଉଁ ମନ୍ଦିରରେ ରହୁଥିଲେ, ହରେକୃଷ୍ଣ ସେଠାରେ 
କର୍ମମନ୍ଦିର ଖୋଲି ହରିଜନ କାମ ଚଳାଇଲେ । 


ଏହି ସମୟରେ ନିଖିଳ ଭାରତ କଂଗ୍ରେସ କମିଟି କାର୍ଯ୍ୟାଳୟକୁ ହରେକୃଷ୍ଣ ଦେଇଥ୍‌ବା 
ଏକ ଚିଠି ବମ୍ବେରେ ଡାକବିଭାଗର ଯାଞ୍ଚ୍‌ ବେଳେ ଧରାପଡ଼ିଲା । ଫଳରେ ତାଙ୍କୁ କଟକରେ 
ଗିରଫ କରାଗଲା । ଏଥର ଛଅମାସ କାରାଦଣ୍ଡ ହୋଇଥଲା । ମାତ୍ର ଅନ୍ଧ କେତେକାଳ 
ରହିବାପରେ ସେ ଖଲାସ ହେଲେ । 


କଟକ ଫେରିବାପରେ ପୁଣି ସରକାରୀ ଗୋପନୀୟତା ଆଇନ୍‌ ଅନୁସାରେ ତାଙ୍କ 
ବିରୋଧରେ ମୋକଦମା କରାଗଲା । ମାତ୍ର ଏହା ଚଳିପାରି ନ ଥୁଲା । ସେହି ସମୟରେ 
ବିଚରାଧୀନ ବନ୍ଦୀଭାବେ ୧ ୦/୧୨ ଦିନ କଟନ ଜେଲରେ ତାଙ୍କୁ ରହିବାକୁ ପଡ଼ିଥିଲା ! 

ଉତ୍କଳ କେଶରୀ ହରେକୃଷ୍ଣ ମହତାବ ୨୩୧ 


ବିଟିଶ ସରକାରଙ୍କ ଦମନନୀତିର ପ୍ରତିବାଦ କରି ମହାତ୍ମାଗାନ୍ଧୀ ଜେଲରେ ଅନଶନ 
କଲେ । ତାଙ୍କର ଅବସ୍ଥା ଖରାପ ହେବାରୁ ତାଙ୍କୁ ଖଲାସ କରି ଦିଆଗଲା । ପୁନା ନିକଟବର୍ରୀ 
ଜୁହୃଠାରେ ସେ ଚିକିତ୍ସାଧୀନ ଥା'ନ୍ତି । ହରେକୃଷ୍ଣ ଓ ରମାଦେବୀ ଓଡ଼ିଶାରୁ ତାଙ୍କୁ 
ଦେଖାକରିବା ପାଇଁ ଗଲେ । ଗାନିଜୀ ତାଙ୍କୁ ଓଡ଼ିଶାରେ ଗଠନମୂଳକ କାର୍ଯ୍ୟ କରିବାପାଇଁ 
ପରାମର୍ଶ ଦେଲେ । ସେ ସେଠାରୁ ଫେରି ଗଠନମୂଳକ କାର୍ଯ୍ୟରେ ନିଜକୁ ନିୟୋଜିତ 
କଲେ । ୧୯୩୩ ମସିହାବେଳକୁ ସତ୍ୟାଗ୍ରହ ଆନ୍ଦୋଳନ ବନ୍ଦ ହୋଇ ଆସିଥୁଲା କହିଲେ 
ଚଳେ । ଏହି ସମୟରୁ ୧୯୩୭ ମସିହା ପର୍ଯ୍ୟନ୍ତ ସେ ବାଲେଶ୍ବରରେ ରହି ପତ୍ନୀ ସୁଭଦ୍ରା 
ଦେବୀଙ୍କ ସହ ଗଠନମୂଳକ କାର୍ଯ୍ୟରେ ମନୋନିବେଶ କଲେ । ଗ୍ରାମ ସଫାଇ, ହରିଜନ 
କଲ୍ୟାଣ ଓ ଡାକ୍ତରଖାନା ଖୋଲିବା ପ୍ରଭୃତି ଏହାର ଅନ୍ତର୍ଗତ ଥଲା । ସାନଭାଇ ଗୋପୀନାଥ 
ଓ ଚନ୍ଦ୍ରମଣି ସାହୁ ନାମକ ଜଣେ କର୍ମୀ ତାଙ୍କୁ ସହାୟତା କରୁଥାନ୍ତି । କର୍ମ ମନ୍ଦିରରେ 
ଅସ୍ପୃଶ୍ୟତା ନିବାରଣ କାର୍ଯ୍ୟକ୍ରମ ପାଇଁ ତାଙ୍କୁ ଦୁଇବର୍ଷ ବାସନ୍ଦ କରାଯାଇଥିଲା । 

୧୯୩୪ ମସିହାରେ ଗାନ୍ଧିଜୀଙ୍କର ଏତିହାସିକ ଓଡ଼ିଶା ପଦଯାତ୍ରା ବେଳେ ସେ 
ତାଙ୍କ ସହିତ ପୁରୀରୁ କଟକଯାଏ ଯାତ୍ରା କରିଥଲେ । ବାଲେଶ୍ଵର ଗସ୍ତ ସମୟରେ ଗାନ୍ଧିଜୀ 
ହରେକୃଷ୍ଣଙ୍କ ତୋଡ଼ଙ୍ଗାସ୍ଥିତ କଚେରି ଘରେ ଗୋଟିଏ ରାତି ଓ ଭଦ୍ରକ ବାସଭବନରେ 
ଶେଷରାତି କଟାଇଥ୍‌ବା କଥା ଆଗରୁ ବର୍ଣ୍ଣିତ ଅଛି । 

ହରେକୃଷ୍ଣ ୧୯୩୩ ରୁ ୧୯୩୭ ପର୍ଯ୍ୟନ୍ତ ବାଲେଶ୍ଵର ଜିଲ୍ଲା କଂଗ୍ରେସ କମିଟିର 
ସଭ୍ୟ ଥିଲେ । ୧୯୩୭ ମସିହାରେ ସେ ପ୍ରାଦେଶିକ କଂଗ୍ରେସ କମିଟିର ସଭ୍ୟ ହେଲେ । 
ସେତେବେଳେ କଂଗ୍ରେସ ଅନୁଷ୍ଠାନ ଅତି ଦୟନୀୟ ଅବସ୍ଥାରେ ଥୁଲା । ଓଡ଼ିଶାରେ ମୋଟ 
ଆଠ -ଦଶହଜାର ସଭ୍ୟ ଥିଲେ । ଗୋପବନ୍ଧୁ ଚୌଧୁରୀ ପ୍ରଭୃତି ଏଥୁରୁ ଦୂରେଇଯାଇ 
ଗାନ୍ଧୀ ସେବା ସଂଘର ଅନ୍ତଭୁସ୍ତ ହୋଇ ବରୀରେ ଆଶ୍ରମ କରି ରହୁଥାନ୍ତି । ପଣ୍ଡିତ 
ନୀଳକଣ୍ଠ ଦାସ ମଧ୍ଯ କଂଗ୍ରେସ କର୍ରୃତ୍ଧଵ ହାତରେ ରଖିବାପାଇଁ ବଦ୍ଧପରିକର ଥାନ୍ତି । ମାତ୍ର 
ନବକୃଷ୍ଣ ଚୌଧୁରୀ ଏହାର ଘୋର ବିରୋଧ କରିଥୁଲେ । ସେମାନଙ୍କର ଅନୁରୋଧକ୍ରମେ 
ହରେକୃଷ୍ଣ ପୁଣି କଂଗ୍ରେସ ସଭାପତି ପଦପାଇଁ ପ୍ରାର୍ଥୀ ହେଲେ । ଅଧ୍ବକ ଭୋଟରେ ମଧ୍ଯ 
ସଭାପତି ଭାବେ ନିର୍ବାଚିତ ହେଲେ । ନବକୃଷ୍ଣ ଚୌଧୁରୀ ସଂପାଦକ ହେଲେ । 

କଂଗ୍ରେସ ଅନୁଷ୍ଠାନକୁ ପୁଣି ଦୃଢ଼ କରିବା ପାଇଁ ହରେକୃଷ୍ଣ ଓ ନବକୃଷ୍ଣ ଲାଗିପଡ଼ିଲେ । 
ଚାରିଆଡ଼େ ସଭାସମିତିମାନ କରାଗଲା ।! ଓଡ଼ିଶା ସ୍ଵତନ୍ତ୍ର ପ୍ରଦେଶ ମଧ୍ଯ ଗଠିତ ହୋଇଥାଏ । 
କଂଗ୍ରେସ ମଧ୍ଯ ନିର୍ବାଚନରେ ଭାଗ ନେବାପାଇଁ ସିର କରିଥାଏ । ୧୯୩୭ ମସିହାରେ 
ଦେଶରେ ପ୍ରଥମ ନିର୍ବାଚନ ହେଲା । ସମଗ୍ର ପ୍ରଦେଶରେ ୧୧ଟି ପ୍ରଦେଶ ମଧ୍ଯରୁ ୭ଟି 
ପ୍ରଦେଶରେ କଂଗ୍ରେସ ସଂଖ୍ୟାଗରିଷ୍ଠତା ହାସଲ କଲା । ଓଡ଼ିଶାରେ ମଧ୍ଯ ୩୬ଟି ସ୍ଥାନରେ 
ଜୟଯୁକ୍ତ ହେଲା ଓ ବିଶ୍ଵନାଥ ଦାସଙ୍କ ନେତୃତ୍ଵରେ ୧୯୩୭ ମସିହା ଜୁଲାଇ ମାସ ୯ 
ତାରିଖରେ ପ୍ରଥମ ମନ୍ତ୍ରିମଣ୍ଡଳ ଗଠିତ ହେଲା । ହରେକୃଷ୍ଣ ଏ ନିର୍ବାଚନରେ ଭାଗ ନେଇ 

୨୩୨ ଯଶୋଦେହେ ଆୟୁଷ୍ଣାନ 


ନ ଥିଲେ । ସେ ଗଠନମୂଳକ କାର୍ଯ୍ୟରେ ଲିପ୍ତ ରହିଥିଲେ । ସେ ମଧ୍ଯ ପ୍ରଥମ କଂଗ୍ରେସ 
ମନ୍ତ୍ରିମଣ୍ଡଳକୁ ପୂର୍ଣ୍ଣଠପ୍ରାଣରେ ସମର୍ଥନ କରିଥୁଲେ । 

ଏହାପରେ ହରେକୃଷ୍ଣଙ୍କ ଉଦ୍ୟମ ତଥା ଅର୍ଥ ସାହାଯ୍ୟରେ କଟକରେ ସ୍ଵରାଜ୍ୟାଶ୍ରମ 
୧ ୧୦୦ଟଙ୍କାରେ କିଣାଗଲା । ୧୯୩୭ ମସିହାରେ କଟକ ଓ ପୁରୀରେ ବନ୍ୟା ସମୟରେ 
ସେ ପ୍ରଦେଶ କଂଗ୍ରେସ କମିଟି ତରଫରୁ ପର୍ଯ୍ୟାପ୍ତ ସାହାଯ୍ୟ ବ୍ୟବସ୍ଥା କରିଥୁଲେ । ଏହାର 
ପରବର୍ଭୀ ବର୍ଷ ପଣ୍ଡିତ ନୀଳକଣ୍ଠ ଦାସ କଂଗ୍ରେସ ସଭାପତି ହେବାକୁ ମନା କରିବାରୁ 
ସେ ପୁଣି ଦ୍ଵିତୀୟବାର ସଭାପତି ଭାବେ ନିର୍ବାଚିତ ହେଲେ । ସେ ସାଧ୍ଯମତେ କଂଗ୍ରେସ 
ଦଳପାଇଁ କାର୍ଯ୍ୟ କରିବାକୁ ଲାଗିଲେ । 


ହରିପୁରା କଂଗ୍ରେସ 

ହରିପୁରା କଂଗ୍ରେସରେ ସୁଭାଷ ଚନ୍ଦ୍ର ବୋଷ ସଭାପତି ହେଲେ । ସେ ହରେକ୍ର୍ଣଙ୍କୁ 
ଜାତୀୟ କଂଗ୍ରେସ କାର୍ଯ୍ୟ ନିର୍ବାହିକା ସମିତିକୁ ମନୋନୀତ କଲେ । ଏହା ଫଳରେ ସେ 
ଜାତୀୟ ସ୍ତରରେ ସ୍ବୀକୃତି ପାଇଲେ । 


ନିଖିଳ ଭାରତ ଗ୍ରାମୋଦ୍ୟୋଗ ସଂଘ ପକ୍ଷରୁ ଓଡ଼ିଶାରେ ହେଉଥ୍୍‌ବା ତାଳଗୁଡ଼, 
ଖଜୁରି ଗୁଡ଼ ଓ ମହୁମାଛି ପାଳନ କାର୍ଯ୍ୟକ୍ରମ ଦାୟିତ୍ଵ ତାଙ୍କୁ ଦିଆଗଲା । 


ଗଡ଼ଜାତ ଆନ୍ଦୋଳନରେ ଅଂଶଗ୍ରହଣ 


ବିଟିଶ ବାହୁଛାୟା ତଳେ ଗଡ଼ଜାତର ରାଜାମାନେ ରହି ପ୍ରଜାମାନଙ୍କ ଉପରେ 
ଅକଥନୀୟ ଅତ୍ୟାଚାର ଚଳାଇଥୂଲେ । ହରେକୃଷ୍ଣ ଜାତୀୟ କଂଗ୍ରେସର କାର୍ଯ୍ୟକାରୀ 
କମିଟିର ସଦସ୍ୟ ଭାବେ ଗଡ଼ଜାତ ପ୍ରଜାମାନଙ୍କର ଦୁଃଖଦୁର୍୍ଦଶା ସମ୍ବନ୍ଧରେ ମହାତ୍ମାଗାନ୍ଧୀ, 
ପଶ୍ତିତ ନେହେରୁ ପ୍ରଭୃତି ନେତୃସ୍ଥାନୀୟ ବ୍ୟକ୍ତିମାନଙ୍କର ଦୃଷ୍ଟି ଆକର୍ଷଣ କଲେ । ତାଙ୍କ 
ଉଦ୍ୟମରୁ ଓଡ଼ିଶା ଗଡ଼ଜାତ ତଦନ୍ତ କମିଟି ଗଠନ କରାଗଲା । ସେ ଓ ସାରଙ୍ଗଧର ଦାସ 
ଏହାର ଯଥାକ୍ରମେ ଅଧ୍ଯକ୍ଷ ଓ ସମ୍ପାଦକ ରହିଲେ । ଏହାର ଅନ୍ୟ ସଦସ୍ୟମାନେ ହେଲେ 
ବଳବନ୍ତରାୟ ମେହେଟ୍ଟା ଓ ଲାଲମୋହନ ପଟ୍ଟନାୟକ । ଏଣିକି ଗଡ଼ଜାତ ମିଶ୍ରଣ ତାଙ୍କର 
ମୁଖ୍ୟ କାମ ହେଲା । 


ପ୍ରଥମେ ନୀଳଗିରି ଓ ପରେ ଢେଙ୍କାନାଳରେ ପ୍ରଜାଆନ୍ଦୋଳନ ଆରମ୍ଭ ହେଲା । 
ଏଇ ଦୁଇଟି ଆନ୍ଦୋଳନକୁ ସେ ନିଜ ଦାୟିତ୍ଵରେ ପରିଚାଳନା କରିଥିଲେ ! ତାଳଚେରରେ 
ସେ ମହାତ୍ମାଗାନ୍ଧୀଙ୍କ ପରାମର୍ଶକ୍ରମେ ଆନ୍ଦୋଳନ ଚଳାଇଲେ । ପ୍ରାୟ ୩୦,୦୦୦ ସ୍ପ, 
ପୁରୁଷ ଓ ପିଲା ତାଳଚେରରୁ ପଳାଇ ଆସି ମୋଗଲବନ୍ଦି ଇଲାକା, ଯଥା, ଅନୁଗୁଳରେ 
ରହିଲେ । ସେ ଠକ୍କରବାପାଙ୍କ ଭଳି ପ୍ରଖ୍ୟାତ ଜନସେବୀ ତଥା ବ୍ରିଟିଶ ଗୁଇନ୍ଦା ବିଭାଗର 
ଉଚ୍ଚ କର୍ମକରାମାନଙ୍କୁ ସେଠାକୁ ଆଣିପାରିଥୂଲେ । ଫଳରେ ରାଜାଙ୍କ ଅତ୍ୟାଚାର ପଦାରେ 


I a 


ପଡ଼ିପାରିଲା । ଠକ୍କରବାପାଙ୍କ ସହଯୋଗକ୍ରମେ ସେମାନଙ୍କ ପାଇଁ ରିଲିଫର ବ୍ୟବସ୍ଥା ହେଲା । 

ଉତ୍କଳ କେଶରୀ ହରେକୃଷ୍ଣ ମହତାବ ୨୩୩ 


ରଣପୁରରେ ମଧ୍ଯ ତାଙ୍କ ପରାମର୍ଶ ଅନୁଯାୟୀ ପ୍ରଜା ଆନ୍ଦୋଳନ ଚାଲିଲା । ମାତ୍ର 
ଘଟଣାଚକ୍ରରେ ପଲିଟିକାଲ ଏଜେଣ୍ଟ ବେଜେଲଗେଟଙ୍କୁ ବିପ୍ନବୀମାନେ ବାଉଁଶରେ ପିଟିପିଟି 
ମାରିଦେଲେ । ହରେକୃଷ୍ଣ ସେଠାରେ ପହଞ୍ଚି ଅବସ୍ଥା ଆୟତ୍ତ କରିବାକୁ ଚେଷ୍ଟା କରିଥିଲେ । 
ବ୍ରିଟିଶ ଅତ୍ୟାଚାର ଚାଲିବା ଆଶଙ୍କାରେ ସେ ରଣପୁର ପ୍ରଜାମାନଙ୍କୁ ଘରଦ୍ଧାର ଛାଡ଼ି 
ବଣ ଜଙ୍ଗଲକୁ ପଳାଇବାକୁ ପରାମର୍ଶ ଦେଇଥୁଲେ । ତାଙ୍କୁ ସେହି ହତ୍ୟା ଘଟଣାରେ 
ଜଡ଼ିତ କରିବାପାଇଁ କର୍ଭୂପକ୍ଷଙ୍କ ପକ୍ଷରୁ ଉଦ୍ୟମ ମଧ୍ଯ ହୋଇଥଲା । ପୁଲିସ ମଧ୍ଯ ତଦନ୍ତ 
କରି ତାଙ୍କ ବିରୋଧରେ ରିପୋର୍ଟ ଦାଖଲ କରିଥଲେ | ଏପରିକି ପ୍ରଦେଶ କଂଗ୍ରେସ 
କମିଟି ତାଙ୍କୁ ଦାୟୀ କରି ଏକ ପ୍ରସ୍ତାବ ଗ୍ରହଣ କରିଥଲା । ହରେକୃଷ୍ଣ ମଧ୍ୟ ବିଚାରପାଇଁ 
ପ୍ରସ୍ତୁତ ଥଲେ । କିନ୍ତୁ ମହାତ୍ମାଗାନ୍ଧୀ ତାଙ୍କୁ ସାହାଯ୍ୟ କରିବାରୁ ସେ ଅଳ୍ପକେ ଉଦ୍ଧାର 
ପାଇଲେ | ମିଲିଟାରୀ ଇଣ୍ଢେଲିଜେନ୍‌ସୀ ବିଭାଗର ମେଜର ଷ୍ିିଫେନସନ୍ନ ନିଜେ ତଦନ୍ତ 
କରି ଅଭିଯୋଗ ମିଥ୍ୟା ବୋଲି ଜାଣିବାକୁ ପାଇଲେ । ସେ ରାତିରେ ହରେକୃଷ୍ଣ ମହତାବ 
ପହଞ୍ଚିବା ଏକ ଆକସ୍ମିକ ବ୍ୟାପାର ବୋଲି ମତ ଦେଲେ । ଶେଷରେ ମିସ୍‌ ଆଗାଥା 
ହାରିସନ୍‌ ଓଡ଼ିଶାର ଲାଟଙ୍କୁ ବୁଝାଇଦେବାରୁ ହରେକୃଷ୍ଣ ହତ୍ୟା ଅଭିଯୋଗରୁ ମୁକ୍ତ ହେଲେ । 

ରଣପୁରରେ ବ୍ରିଟିଶ ସୈନ୍ୟଙ୍କ ଗୁଳିରେ ତିନିଶହ ପୁରୁଷ, ସ୍ତ୍ରୀ ଓ ପିଲା ମୃତ୍ୟୁ 
ବରଣ କରିଥୁଲେ । ହରେକୃଷ୍ଣ ଓ ଜାତୀୟସ୍ତରର ନେତା, ଯଥା : ଜବାହରଲାଲ ପ୍ରଭୂତି 
ଏହାର ତଦନ୍ତ ଦାବି କରିଥଲେ । ସେ ମଧ୍ଯ ଓଡ଼ିଶାର ଗଡ଼ଜାନ ରାଜାମାନଙ୍କ ଅତ୍ୟାଚାର 
ଉପରେ ଏକ ରିପୋର୍ଟ ପ୍ରସ୍ତୁତ କରି ଭାରତର ବଡ଼ଲାଟଙ୍କୁ ଦେଇଥୁଲେ । ବିଲାତର ବହୁ 
ସମ୍ବାଦପତ୍ରରେ ଏହା ପ୍ରକାଶ ପାଇଥୁଲା । 

ସ୍ଵୟଂ ବଡ଼ଲାଟ ମନ୍ତବ୍ୟ ଦେଇଥୁଲେ - ˆ ଅନ୍ଧକାରାଛୁଥନ୍ନ ଓଡ଼ିଶାର ଛୋଟ ଛୋଟ 
ଗଡ଼ଜାତ ଭିତରେ ଏ ରିପୋର୍ଟ ଆଲୋକ ରେଖା ପକାଇଛି । ଏଣିକି ଆମେ ଧୀରେ 
ଧୀରେ ଅଗ୍ରସର ହେବୁ । 

୧୯୩୯ ମସିହାରେ ହରେକୃଷ୍ଣ ଦ୍ବିତୀୟଥର ପାଇଁ କଂଗ୍ରେସ କାର୍ଯ୍ୟ ନିର୍ବାହିକା 
କମିଟିର ସଭ୍ୟ ଭାବେ ମନୋନୀତ ହେଲେ । 

ଏହାପରେ କଂଗ୍ରେସ ପକ୍ଷରୁ ଆନ୍ଦୋଳନ ଆରମ୍ଭ ହେଲା । ୧୯୪୦ ମସିହା 
ଡିସେମ୍ବର ମାସ ପହିଲାରେ ହରେକୃଷ୍ଣ ରେମୁଣାରେ ସରକାର ବିରୋଧୀ ଭାଷଣ ଦେଇ 
ଗିରଫ ହେଲେ । ତାଙ୍କୁ ଏକ ବର୍ଷ କରାଦଣ୍ଡ ହେଲା ଓ ତାଙ୍କୁ ବ୍ରହ୍ମପୁର ଜେଲରେ 
ରଖାଗଲା । ଏହି ସମୟରେ ସେ ନିଜେ ସୂତା କାଟୁଥୁଲେ । ବହୁ ଧର୍ମଗ୍ରନ୍ଧମାନ ପଢୁଥିଲେ । 
ଡିସେମ୍ବର ପହିଲାରେ ସେ ଜେଲରୁ ଖଲାସ ହେଲେ । ଅଗରପଡ଼ା କର୍ମ ମନ୍ଦିର ତରଫରୁ 
ତାଙ୍କୁ ଏକଲକ୍ଷ ଗଜ ସୂତା ଓ ଏକଶହ ଏକାବନ ଟଙ୍କାର ଏକ ଥଳି ଉପହାରସ୍ଵରୂପ 
ଦିଆଯାଇଥିଲା । 

୨୩୪ ଯଶୋଦେହେ ଆଯୟୁଷ୍ମାନ୍‌ 


ସେବାଗ୍ରାମରେ ରହଣି 


ହରେକୃଷ୍ଣ କଂଗ୍ରେସ କାର୍ଯ୍ୟକାରୀ କମିଟି ବୈଠକରେ ଯୋଗଦେବାପାଇଁ ବଦଳି 
ଗଲେ । ବିଶ୍ବଯୁଦ୍ଧ ଲାଗି ରହିଥୁ୍‌ବା ହେତୁ କଂଗ୍ରେସ ସତ୍ୟାଗ୍ରହ ବନ୍ଦ ରଖିବାକୁ ସେଥୁରେ 
ନିଷ୍ଠରି ନେଲା । ଏହି କାର୍ଯ୍ୟ ନିର୍ବାହିକା କମିଟିର ସିବ୍ଧାନ୍ତକୁ ସମର୍ଥନ କରିବାପାଇଁ ନିଖିଳ 
ଭାରତ କଂଗ୍ରେସ କମିଟିର ଅଧୟବେଶନ ଠୱାର୍ବାରେ ବସିଲା । ବର୍ଦୋଳିରୁ ସେ ସର୍ଦ୍ଦାର 
ପଟେଲଙ୍କ ସହ ୱାର୍ବା ଗଲେ । ସେଠାରେ କାର୍ଯ୍ୟନିର୍ବାହିକା କମିଟିର ସିଦ୍ଧାନ୍ତ ଗୃହୀତ 
ହେଲା । ସେ କଟକକୁ ଫେରି ଆସିଲାପରେ ‘ରଚନା” ନାମକ ଏକ ପତ୍ରିକା ପ୍ରକାଶ 
କଲେ । ସେ ଓଡ଼ିଶା ମନ୍ତିମଣ୍ଡଳର କଂଗ୍ରେସ ବିରୋଧୀ କାର୍ଯ୍ୟ ବିଷୟରେ ଏକ ବିବୃତି 
ଦେଇ ଦେଢ଼ମାସ କାଳ ଜେଲ ହାଜତରେ ରହିଥଲେ । 


ହରେକୃଷ୍ଣ ଓଡ଼ିଶାରେ କଂଗ୍ରେସର ପ୍ରଚାର ଓ ପ୍ରସାର ପାଇଁ କାମ କରୁଥାନ୍ତି । 
ମହାତ୍ମାଗାନ୍ଧୀଙ୍କ ନିର୍ଦ୍ଦେଶାନୁଯାୟୀ ମୀରାବେନ ଆସି ଏ କାର୍ଯ୍ୟରେ ଯୋଗ ଦେଲେ । 
ସେ ଓ ମୀରାବେନ ୱାର୍ବା ଯାଇ ସେବାଗ୍ରାମରେ ଗାନ୍ଧିଜୀଙ୍କୁ ଭେଟିଲେ । ହରେକୃଷ୍ଣ 
ଗାନ୍ଧିଜୀଙ୍କ ପାଖେ ଦଶଦିନ ପର୍ଯ୍ୟନ୍ତ ରହିଲେ । ସେଠାରେ ଥଲାବେଳେ ସେ ଗାନ୍ଧିଜୀଙ୍କ 
ଅସାଧାରଣ ବ୍ୟର୍ତିତ୍ଵର ପରିଚୟ ପାଇଥୁଲେ । 


ଅହମ୍ମଦନଗର ଫୋର୍ଟରେ ବନ୍ଦୀଜୀବନ 


ଶେଷରେ ଗାନ୍ଧିଜୀ ୧୯୪୨ ଅଗଷ୍ଟ ୮ ତାରିଖରୁ ଅସହଯୋଗ ଆନ୍ଦୋଳନ ଆରମ୍ଭ 
କଲେ |! ଇଂରେଜ ସରକାର ମଧ୍ୟ ଦମନ ନୀତି ପ୍ରୟୋଗ କଲେ । ଅଗଷ୍ଟ ମାସ ୯ 
ତାରିଖରେ ଗୋବିନ୍ଦବଲ୍ଲଭ ପନ୍ଥ ଓ ହରେକୃଷ୍ଣ ମହତାବ ଗିରଫ ହେଲେ । ଅନ୍ୟମାନଙ୍କୁ 
ମଧ୍ଯ ବିଭିନ୍ନ ସ୍ଥାନରୁ ଗିରଫ କରାଗଲା । ନେତାମାନଙ୍କୁ ଅହମ୍ମଦନଗର ଫୋର୍ଟରେ 
ବନ୍ଦୀଭାବରେ ରଖାଗଲା | ଯେଉଁମାନେ ସେଠାରେ ସେତେବେଳେ ଥୁଲେ, ସେମାନେ 
ହେଲେ ଜବାହରଲାଲ ନେହେରୁ, ସର୍ଦାର ପଟେଲ, ଆଚାର୍ଯ୍ୟ କୃପାଳିନୀ, ଆସଫ 
ଅଲ୍ଲୀ, ଡାଭ୍ତର ପଟ୍ଟାଭି ସୀତାରାମାୟା । ହରେକୃଷ୍ଣ ମହତାବ ୧୯୪୨ ମସିହା ଅଗଷ୍ଟ 
ମାସଠାରୁ ୧୯୪୫ ମସିହା ଅପ୍ରେଲ ମାସ ପର୍ଯ୍ୟନ୍ତ ସେଠାରେ ଥୂଲେ । ସେତେବେଳେ 
ସେ ଜେଲରେ ସିଲେଇ କାମ ଓ କ୍ୟାଲେଣ୍ଡର ତିଆରି କାମ କରୁଥିଲେ । ସେ ଆଚାର୍ଯ୍ୟ 
ନରେନ୍ଦ୍ର ଦେବଙ୍କ ସାହାଯ୍ୟରେ ସଂସ୍କୃତ ଶିକ୍ଷା କଲେ । ଏଠାରେ ଥଲାବେଳେ ତିନୋଟି 
କାବ୍ୟ, ତିନୋଟି ଉପନ୍ୟାସ ତଥା ଓଡ଼ିଶା ଇତିହାସ ଲେଖିବାର ସୁଯୋଗ ପାଇଥଲେ । 
୧୯୪୫ ଅପ୍ରେଲ ମାସରେ ସେ ସମ୍ବଲପୁର ଜେଲକୁ ଆସିଲେ । ସେଠାରେ ସେ 
ଇଂରାଜୀ- ଓଡ଼ିଆ ଅଭିଧାନ ଲେଖିବା ଆରମ୍ଭ କରିଥିଲେ । ଭାରତ ଇତିହାସ ଲେଖିବାର 
ଯୋଜନା ମଧ୍ଯ କରିଥଲେ; ମାତ୍ର ହଠାତ ତାଙ୍କୁ ଖଲାସ କରିଦିଆଯାଇ କଟକକୁ କାର୍‌ 
ଯୋଗେ ପଠାଇ ଦିଆଗଲା । କଟକରେ ସେ ନିତ୍ୟାନନ୍ଦ କାନୁନଗୋଙ୍କ ଘରେ ରହିଲେ । 

ଉଦ୍କଳ କେଶରୀ ହରେକୃଷ୍ଣ ମହତାବ ୨୩୫ 


ବିଜୟାନନ୍ଦ ପଟ୍ଟନାୟକ ମଧ୍ଯ ଲାହୋର ଜେଲରୁ ଖଲାସ ହୋଇ କଟକ ଆସିଲେ । 
ତାଙ୍କ ସହିତ ଗୋପନରେ ସାକ୍ଷାତ୍‌ ହେଉଥାଏ । ପରେ ସେ ସ୍ଵରାଜ୍ୟାଶ୍ରମ ପରିସରରେ 
ଥିବା ଏକ ଗୃହରେ ରହିଲେ । 
କ୍ରିପ୍ସ ମିସନ 

ସ୍ଵାଧୀନତାର ଅବ୍ୟବହିତ ପୂର୍ବରୁ ଇଂରେଜ ସରକାର ଗୋଟିଏ ପାର୍ଲିଆମେଣ୍ଟାରୀ 
ଦଳ ଭାରତକୁ ପଠାଇଲେ । ଏହାପରେ ଷ୍ଟାଫୋର୍ଡ଼ କ୍ରିପ୍ସଙ୍କ ନେତୃତ୍ଵରେ ଗୋଟିଏ 
କ୍ୟାବିନେଟ ମିସନ ଭାରତକୁ ଆସିଲା । ଏହି ମିସନ ମହାତ୍ମାଗାନ୍ଧୀ ଜବାହରଲାଲ 
ନେହରୁ, ସର୍ଦାର ପଟେଲ, ମୌଲାନା ଆଜାଦ ପ୍ରଭୂତି କାର୍ଯ୍ୟ ନିର୍ବାହିକା କମିଟିର 
ସଭ୍ୟମାନଙ୍କ ସହିତ କଥାବାର୍ଭା ଚଳାଇଲେ । ଭାରତୀୟ ନେତାମାନେ ଭାରତଛାଡ଼ 
ପ୍ରସ୍ତାବ ଦେଲେ । ହରେକୃଷ୍ଣ ଆଉ ଏକ ପାଦ ଆଗକୁ ଯାଇ ଦେଶୀୟ ରାଜ୍ୟଗୁଡ଼ିକୁ 
ଭାରତ ସହିତ ମିଶାଇ ଦେବାକୁ ଦାବି କଲେ । ଫଳରେ ହରେକୃଷ୍ଣ ଅତି ପ୍ରବୀଣ ରାଜନୀତିଜ୍ଞ 
ଭାବେ ପ୍ରତିଷ୍ଠା ପାଇଲେ । ସାର୍‌ ଷ୍ଟାଫୋର୍ଡ କ୍ରିପ୍ସ ମଧ୍ଯ ହରେକ୍ୃଷ୍ଣଙ୍କୁ ଚା' ଭୋଜିକୁ 
ନିମନ୍ତ୍ରଣ କରିଥଲେ । 


ମଧ୍ଯବର୍ଉଭୀକାଳୀନ ସରକାର 

ଇଂରେଜ ସରକାର ଭାରତ ଛାଡ଼ିଯିବା ପୂର୍ବରୁ ଏକ ମଧ୍ଯବର୍ଭୀକାଳୀନ ସରକାର 
ଗଠନ ପାଇଁ ପ୍ରସ୍ତାବ ଦେଲେ । ପ୍ରସ୍ତାବିତ ମନ୍ତ୍ରିମଣ୍ଡଳରେ ହରେକୃଷ୍ଣ ମହତାବଙ୍କ ନାମ 
ଥିଲା । ମାତ୍ର ମହାତ୍ମାଗାନ୍ଧୀଙ୍କ ଅନୁରୋଧକ୍ରମେ ହରେକୃଷ୍ଣ ଶରତଚନ୍ଦ୍ର ବୋଷଙ୍କୁ ମଧ୍ଯବର୍ାୀ- 
କାଳୀନ ସରକାରରେ ରହିବାକୁ ଅନୁରୋଧ କଲେ । ଏଥୁପାଇଁ ସେ ସମସ୍ତଙ୍କ ପ୍ରଶଂସାର 
ପାତ୍ର ହେଲେ । 


ପ୍ରଧାନମନ୍ତ୍ରୀ ପଦ ଗ୍ରହଣ 

ଦ୍ବିତୀୟ ବିଶ୍ବଯୁଦ୍ଧ ପରେ ଶ୍ରମିକ ସରକାର ଭାରତରେ ପ୍ରାଦେଶିକ ସଭାର ନିର୍ବାଚନ 
ପାଇଁ ସିଦ୍ଧାନ୍ତ କଲେ । ଫଳରେ ଓଡ଼ିଶାର ବିଧାନସଭା ୧୯୪୫ ମସିହା ସେପ୍ଲେତ୍ବର 
ମାସରେ ଭାଟିଂଗଲ। । ଏହାପରେ ଓଡ଼ିଶା ନିର୍ବାଚନ ଦାୟିତ୍ଵ ହରେକ୍ରଷ୍ଣଙ୍କ ହସ୍ତରେ ନ୍ୟସ୍ତ 
ହେଲା । ସେଥରେ କଂଗ୍ରେସର ବିପୁଳ ବିଜୟ ହେଲା । ସେହି ବର୍ଷ ଅପ୍ରେଲ ମାସ ୨୩ 
ତାରିଖରେ ହରେକୃଷ୍ଣ ମହତାବ ଓଡ଼ିଶାର ପ୍ରଧାନମନ୍ତ୍ରୀ ପଦ ଗ୍ରହଣ କଲେ । ନବକୃଷ୍ଣ 
ଚୌଧୁରୀ, ନିତ୍ୟାନନ୍ଦ କାନୁନଗୋ, ପଶ୍ଡିତ ଲିଙ୍ଗରାଜ ମିଶ୍ର ଓ ରାଧାକୃଷ୍ଣ ବିଶ୍ଵାସରାୟ 
ପ୍ରଭୃତି ମନ୍ତ୍ରିମଣ୍ଡଳର ସଭ୍ୟ ହେଲେ । 

ସ୍ଵାଧୀନତା ଲାଭ ପରେ ପରେ ଦେଶର ଚାରିଆଡ଼େ ସାମ୍ପଦାୟିକ ଗଣ୍ଡଗୋଳ 
ଆରମ୍ଭ ହେଲା । କଲିକତାରେ ବହୁ ବ୍ୟକ୍ତି ହିନ୍ଦଟମୁସଲମାନ ଦଙ୍ଗାର ଶିକାର ହେଲେ । 
ଓଡ଼ିଶାରେ ମଧ୍ଯ ମୁସଲିମ୍‌ ଲିଗ ତରଫରୁ ସାମ୍ପ୍ରଦାୟିକ ଗଣ୍ଡଗୋଳ ସୃଷ୍ଟି କରିବାକୁ ଉଦ୍ୟମ 

୨୩୬ ଯଶୋଦେହେ ଆଯୁଷ୍ମାନ୍‌ 


ହୋଇଥଲା । ଏଥ୍‌ପାଇଁ ପେଶୱାରରୁ ଗୁଣ୍ଡାମାନେ ଭଦ୍ରଖ ଆସି ଗଣ୍ଡଗୋଳ ଆରମ୍ଭ 
କରିବାକୁ ଉଦ୍ୟମ କରିଥୁଲେ । ମାତ୍ର ମହତାବଙ୍କ ଚତୁର ରାଜନୀତି ଯୋଗୁଁ ତାଙ୍କର 
ସବୁ ଚକ୍ରାନ୍ତ ପଣ୍ଡ ହେଲା । ଦେଶର ପ୍ରାୟ ପ୍ରତି ରାଜ୍ୟରେ ସାମ୍ପଦାୟିକ ଦଙ୍ଗା ସୃଷ୍ଟି 
ହେଲେ ମଧ୍ଧ ଓଡ଼ିଶା ତହିଁରୁ ମୁକ୍ତ ଥଲା । ଏଥୁପାଇଁ ଗାନ୍ଧିଜୀ ମହତାବଙ୍କର ଉଚ୍ଚ ପ୍ରଶଂସା 
କରିଥିଲେ । 
ଓ.ଟି.ଏମ୍‌. ପ୍ରତିଷ୍ଠା 

ଇଂରେଜମାନେ ଯୁଦ୍ଧପରେ ଏକ ନୃତନ ଯୋଜନା ଚାଲୁ କଲେ । ସେଥୁରେ ଓଡ଼ିଶାରେ 
ଗୋଟିଏ ଟେକ୍ସଟାଇଲ ମିଲ୍‌ ଭାଗ ପଡ଼ିଲା। ସେତେବେଳେ ବମ୍ବେ, ଅହମ୍ମଦାବାଦ 
ପ୍ରଭୃତି ସ୍ଥାନରେ ବଡ଼ ବଡ଼ ଟେକ୍ସଟାଇଲ ମିଲ୍‌ମାନ ଥୁଲା । ଓଡ଼ିଶାରେ ଏହାକୁ ନ 
କରାଇଦେବାକୁ ବମ୍ବେର ମିଲ୍‌ ମାଲିକମାନେ ଚକ୍ରାନ୍ତ ଚଳାଇଲେ । ମହତାବ କଂଗ୍ରେସ 
କାର୍ଯ୍ୟକାରୀ ନିର୍ବାହିକା ସମିତିର ସଭ୍ୟ ଥାଇ ଲୁଗାକଳ ବସାଇବାକୁ ଯାଉଥୁବାରୁ ବହୁ 
କଂଗ୍ରେସ ଲୋକ ତାଙ୍କର ସମାଲୋଚନା କଲେ । ଓଡ଼ିଶାର ଦାରିଦ୍ର୍ୟ ଘୁଞ୍ଚାଇବା ପାଇଁ 
ଟେକ୍ସଟାଇଲ ମିଲ୍‌ ପ୍ରତିଷ୍ଠା କରିବାର ଆବଶ୍ୟକତା ଅଛି ବୋଲି ମହତାବ ଦର୍ଶାଇଲେ । 
ମହତାବ ଏ ବିଷୟରେ ଗାନିଜୀଙ୍କ ପାଖକୁ ଏକ ପତ୍ରରେ ଲେଖିଲେ - “ ସାରା ଭାରତରେ 
ସମସ୍ତ ଲୁଗାକଳଗୁଡ଼ିକୁ ତୁରନ୍ତ ବନ୍ଦ କରାଯାଉ । ତା” ହେଲେ ଓଡ଼ିଶାର ଶିଳ୍ପ ବିକାଶ 
ପାଇଁ ଉଦ୍ଦିଷ୍ଠ ଲୁଗାକଳ ପ୍ରତିଷ୍ଠା ମଧ୍ଯ ବନ୍ଦ ରହିବ । 

ଶେଷରେ ଗାନ୍ଧିଜୀଙ୍କ ହରିଜନ’ ପତ୍ରିକାରେ ଏ କଳହର ସମାଧାନ ହେଲା । 
ନୂଆ ରାଜଧାନୀ 


ଓଡ଼ିଶାକୁ ଏକ ନୂଆରୂପ ଦେବାପାଇଁ ହରେକୃଷ୍ଣ ନୂଆ ରାଜଧାନୀ ପ୍ରତିଷ୍ଠା ପାଇଁ 
ସ୍ଥିର କଲେ । ତାର କାରଣ - କଟକ ସହରର ଭୌଗୋଳିକ ସ୍ଥିତି ଓଡ଼ିଶାର ଦୁତ ବିକାଶ 
ସକାଶେ ଅନୁକୂଳ ନ ଥୁଲା । ଟାଟା କମ୍ପାନୀର ଟାଉନ ପ୍ଲାନରମାନଙ୍କର ମତନେବା 
ପରେ ମହତାବ ଭୁବନେଶ୍ବରରେ ନୂଆ ରାଜଧାନୀ ପ୍ରତିଷ୍ଠା କରିବା ଦିଗରେ ଆଗେଇଲେ । 


ସେତେବେଳେ ସେ କହିଥିଲେ, - ˆ 'ଭୁବନେଶୁବର ହେଉଛି ଭାରତବର୍ଷର ଏକମାତ୍ର 
ସ୍ଥାନ, ଯେଉଁଠି ଅଶୋକଙ୍କ ସମୟରୁ ଅଢ଼େଇହଜାର ବର୍ଷର କ୍ରମାନ୍ସୟ ଇତିହାସର ଜୀବନ୍ତ 
ପ୍ରମାଣ ଆଜିଯାଏ ରହିଛି ।'' 

୧୯୪୬ ମସିହା ସେପ୍ରେମ୍ବର ମାସ ୩୦ ତାରିଖରେ ଓଡ଼ିଶା ବ୍ୟବସ୍ଥାସଭା ଡକାଇ 
ଏ ସଂକ୍ରାନ୍ତୀୟ ଏକ ପ୍ରସ୍ତାବ ମହତାବ ଗୃହୀତ କରାଇନେଲେ । ତାଙ୍କୁ ଅବଶ୍ୟ ବହୁ 
ବାଧାବିଘ୍ଵର ସମ୍ମୁଖୀନ ହେବାକୁ ପଡ଼ିଲା । ବହୁ ପ୍ରତିଷ୍ଠିତ ବ୍ୟକ୍ତି ଏହାର ଘୋର ବିରୋଧ 
କଲେ । ବିଶେଷତଃ କୋଠାବାଡ଼ି ପ୍ରଭୃତିରେ ଅର୍ଥବ୍ୟୟ କଲେ ମୁଦ୍ରାସ୍ତୀତି ଘଟିପାରେ 
ବୋଲି ଭାରତ ସରକାରଙ୍କ ଅର୍ଥବିଭାଗ ମତ ଦେଲେ । ମାତ୍ର ଭୁବନେଶ୍ବରରେ ରାଜଧାନୀ 

ଉତ୍କଳ କେଶରୀ ହରେକୃଷ୍ଣ ମହତାବ ୨୩୭ 


ନିର୍ମାଣ ପାଇଁ ପଥର ଶସ୍ତାରେ ମିଳୁଥିବା କଥା ଓ ଜଙ୍ଗଲରେ କାଠର କଡ଼ି ପ୍ରଭୃତି ଶସ୍ତାରେ 
ମିଳୁଥୁବା କଥା ମହତାବ ଦର୍ଶାଇଲେ । ଶେଷରେ କେନ୍ଦ୍ର ସରକାର ରାଜଧାନୀ ନିର୍ମାଣ 
ପାଇଁ ଅର୍ଥ ମଞ୍ଜୁର କଲେ । ସମୃଦ୍ଧ ରାଜଧାନୀ ଗଢ଼ିବାର ସ୍ଵପ୍ନ ତାଙ୍କର ସାକାର ହେଲା । 


. ୧୯୪୮ ମସିହା ଅପ୍ରେଲ ମାସ ୧୩ ତାରିଖରେ ଦେଶର ପ୍ରଧାନମନ୍ତ୍ରୀ ନେହେରୁ 
ନୂଆ ରାଜଧାନୀର ଭିତ୍ତିପ୍ରସ୍ତର ସ୍ଥାପନ କଲେ । 


ଡୁଡ଼ୁମା ଆନ୍ଦୋଳନ 

ମହତାବ ଓଡ଼ିଶାର ଶାସନ ଦାୟିତ୍ଵ ଗ୍ରହଣ କଲା ବେଳକୁ ଡ଼ଡ଼ମା ଆମର! 
ଆନ୍ଦୋଳନ ଆରମ୍ଭ ହୋଇଯାଇଥାଏ । କିନ୍ତୁ ତାଙ୍କ ଚେଷ୍ଟା ଓ କୃଟନୀତି ଫଳରେ ଏହି 
ଆନ୍ଦୋଳନ ପ୍ରତ୍ୟାହୃତ ହେଲା । 


ହୀରାକୁଦ ବନ୍ଧ ନିର୍ମାଣ 


ଓଡ଼ିଶାକୁ ମହତାବଙ୍କ ସର୍ବଶ୍ରେଷ୍ଠ ଅବଦାନ ହେଉଛି ହୀରାକୁଦ ବନ୍ଧ । ୧୯୪୬ 
ମସିହାରେ ମହାନଦୀ ଯୋଜନାର ସର୍ଭେ ପାଇଁ ହରେକୃଷ୍ଣ ମହତାବ ଭାରତ ସରକାରଙ୍କ 
ଉପରେ ଚାପ ପକାଇଲେ । ସର୍ଭେ କାମ ଆରମ୍ଭ ନ ହେଉଣୁ ହୀରାକୁଦ ବନ୍ଧ ବିରୋଧୀ 
ଆନ୍ଦୋଳନ ଦେଖାଦେଲା । ସମ୍ବଲପୁରର ବିଶିଷ୍ଟ ନେତା ବୋଧରାମ ଦୁବେ ଦିଲ ଯାଇ 
ତକ୍ରାଳୀନ କଂଗ୍ରେସ ସଭାପତି ଆଚାର୍ଯ୍ୟ କୃପାଳିନୀଙ୍କୁ ଦେଖାକଲେ । ସମ୍ବଲପୁରରେ 
ଏଥପାଇଁ ସତ୍ୟାଗ୍ରହ ଆରମ୍ଭ ହେଲା । ଏପରିକି ସମ୍ବଲପୁରକୁ ଓଡ଼ିଶାରୁ ଅଲଗା କରିବାପାଇଁ 
ସମ୍ବଲପୂରର କେତେକ ପଦସ୍ଥ ବ୍ୟକ୍ତି ଦିଲ୍ଲୀ ଯାଇ ଭାରତ ସରକାରଙ୍କ ପାଖରେ ଦାବି 
କଲେ । ସେମାନେ ସମ୍ବଲପୁରକୁ ଗଡ଼ଜାତ ରାଜାମାନଙ୍କଦ୍ବାରା ପ୍ରସ୍ତାବିତ ଇଷ୍ଟର୍ଣ୍ଣ ଷ୍ଟେଟ୍‌ସ 
ଫେଡେରେସନରେ ମିଶାଇବା ପାଇଁ ଉଦ୍ୟମ କଲେ । ବିଶିଷ୍ଟ କଂଗ୍ରେସ ନେତା ପଶ୍ତିତ 
ଲକ୍ଷ୍ମୀନାରାୟଣ ମିଶ୍ର ଦିଲ ଯାଇ ଜଳସେଚନ ବିଭାଗର ମିଃ ଭାବା ଓ ରାଜେନ୍ଦ୍ରବାବୁଙ୍କୁ 
ଭେଟି ହୀରାକୁଦ ବନ୍ଧ ବିରୋଧରେ ପ୍ରବଳ ଜନମତ ଥୁବା ଜଣାଇଲେ । ସମ୍ବଲପୁର 
ଅଞ୍ଚଳରେ ଶ୍ରମିକ ମଜୁରି ବୃଦ୍ଧି ପାଇବାରୁ ଗୌନ୍ତିଆମାନେ ଘୋର ଅସୁବିଧାର ସମ୍ମୁଖୀନ 
ହେଲେ । ସେମାନେ ତେଣୁ ବନ୍ଧ ବିରୋଧୀ ଆନ୍ଦୋଳନକୁ ପୂର୍ଣଭାବେ ସମର୍ଥନ କଲେ । 
ଆନ୍ଦୋଳନ ପୂରାପୂରି ମହତାବ ବିରୋଧୀ ହୋଇପଡ଼ିଲା । ଏପରିକି ସମ୍ବଲପୁରର ପ୍ରସିଦ୍ଧ 
ସମଲାଇ ମନ୍ଦିରରେ ମହତାବ ମାରଣମନ୍ତ୍ରରେ ହୋମ ଯଜ୍ଞ ଅନୁଷ୍ଠିତ ହେଲା । ଓଡ଼ିଶାର 
ତଚ୍କାଳୀନ ଗଭର୍ଣ୍ଣର ଚନ୍ଦୁଲାଲ ତ୍ରିବେଦୀ ଏଥୁରେ ଚିନ୍ତିତ ହୋଇପଡ଼ିଲେ । ତକ୍ରାଳୀନ 
ଭାରପ୍ରାପ୍ତ ଏକ୍‌ଜିକୁ୍ୟୁଟିଭଵ କାଉନସିଲର ସାର୍‌ ଆକବର୍‌ ହାଇଦର ଅଲ୍ଲୀ ଏ ଯୋଜନା 
ବନ୍ଦ ରଖିବାକୁ ମହତାବଙ୍କୁ ଏକ ପତ୍ରରେ ଲେଖିଲେ - “ ‘ଯଦି ଲୋକଙ୍କର ବିରୋଧ 
ଯୋଗୁଁ ବନ୍ଧର ସଭେ କାମ ହୋଇପାରୁ ନାହିଁ, ତେବେ ବହୁ ବର୍ଷ ଧରି ଏ ପ୍ରସ୍ତାବର 
ପୁନରୁଭ୍ତାନ ସମ୍ଭବ ନୁହେଁ । 

୨୩୮ ଯଶୋଦେହେ ଆୟୁଷ୍ଣାନ୍‌ 


ମାତ୍ର ହୀରାକୁଦ ବନ୍ଧ ନିର୍ମାଣ ପାଇଁ ମହତାବ ସଂକଳ୍ପବଦ୍ଧ ଥିଲେ । ସେ ଏଥୁପାଇଁ 
ସମସ୍ତ ବାଧାବିଘ୍ନର ମୁକାବିଲା କରିବାପାଇଁ ଉଦ୍ୟମ କଲେ । ସେ ନିଜେ ଦିଲ୍ଲୀ ଯାଇ ଲର୍ଡ 
ୱାଭେଲ୍‌ଙ୍କୁ ଦେଖାକଲେ । ଏଣେ ସମ୍ବଲପୁର ଅଞ୍ଚଳରେ ଲୋକଙ୍କୁ ବନ୍ଧର ଉପକାରିତା 
ବିଷୟରେ ବୁଝାଇବାକୁ ଲାଗିଲେ । ପ୍ରଚାର ବିଭାଗ ତରଫରୁ ସମ୍ବଲପୁର ଜିଲ୍ଲାର ଦଳ ଦଳ 
ଲୋକଙ୍କୁ ଭାରତର ବିଭିନ୍ନ ନଦୀ ଯୋଜନାମାନଙ୍କୁ ଦେଖାଇବାପାଇଁ ନିଆଗଲା । ମନ୍ତ୍ରିମଣ୍ଡଳର 
ଆଉ ଜଣେ ବିଶିଷ୍ଟ ସଭ୍ୟ ନବକୃଷ୍ଣ ଚୌଧୁରୀ ମଧ୍ଯ ଗା ଗା ବୁଲି, ସଭା କରି ଲୋକଙ୍କୁ 
ବୃଝାଇବାକୁ ଲାଗିଲେ । ମହତାବଙ୍କ ଉଦ୍ୟମ ଫଳରେ ସମ୍ବଲପୁର ଅଞ୍ଚଳର ବନ୍ଧ-ବିରୋଧୀ 
ନେତାମାନଙ୍କ ଦାବି ଅଗ୍ରାହ୍ୟ ହେଲା । ୧୯୪୭ ମସିହା ନଭେମ୍ବର ମାସରେ କେନ୍ଦ୍ର ସରକାର 
ଓ ଓଡ଼ିଶା ସରକାରଙ୍କ ମଧ୍ଯରେ ଚୁକ୍ତି ସ୍ଵାକ୍ଷରିତ ହେଲା । ଏଥୁରେ ବନ୍ଧ ନିର୍ମାଣ ବାବଦ 
ସମସ୍ତ ବ୍ୟୟ ସୁଧ ସହ ଓଡ଼ିଶା ସରକାର ପରିଶୋଧ କରିବାର ସର୍ଭର ରହିଲା । ବିଶିଷ୍ଟ 
ଶିଛ୍ପତି ଡାଲମିଆ ମଧ୍ଯ ରାଜଚଗାଙ୍ଗପୁରରେ ଏକ ସିମେଣ୍ଟ କାରଖାନା ପ୍ରତିଷ୍ଠା କଲେ । 


ହୀରାକୁଦ ବନ୍ଧ ନିର୍ମାଣର ଶୁଭ ଦେଲେ ତଜ୍କାଳୀନ ଓଡ଼ିଶାର ଗଭର୍ଣ୍ଣର ସାର୍‌ ହଥୋ୍ଣ୍ବ 
ଲୁଇ । ୧୯୪୮ ମସିହା ଅପ୍ରେଲମାସ ୧୨ ତାରିଖରେ ଭାରତର ପ୍ରଧାନମନ୍ତ୍ରୀ ପଣ୍ଡିତ 
ଜବାହରଲାଲ ନେହେରୁ ଏହାର ଭିରିପ୍ରସ୍ତର ସ୍ଥାପନ କଲେ । ମହତାବ ଏ ବିଷୟରେ 
ପରବରଁ କାଳରେ ଲେଖିଥିଲେ - “ମୋର ପରମ ସୌଭାଗ୍ୟ ଯେ ଅଳ୍ପକାଳ ମଧ୍ଯରେ 
ଯେଉଁମାନେ ମୋର ବିରୋଧ କରୁଥିଲେ, ସେମାନେ ପରମ ବନ୍ଧୁ ହେଲେ । ଯେଉଁ 
ସମଲାଇଙ୍କ ପାଖରେ ମୋର ମାରଣମନ୍ତ୍ରରେ ହୋମ ହେଉଥିଲା, ସେଠି ମୋର ଦୀର୍ଘ 
ଜୀବନ କାମନା କରି ଯଜ୍ଞ ମଧ୍ୟ ହେଲା । ହୀରାକୁଦ ଯୋଗୁଁ ସମ୍ବଲପୁର ମୋର ଓ ମୁଁ 
ସମ୍ବଲପୁରୀ ହୋଇଥିଲି । 


ଦେଶୀୟ ରାଜ୍ୟ ମିଶ୍ରଣ 


୧୯୪୭ ମସିହା ଅଗଷ୍ଟ ମାସ ପନ୍ଦର ତାରିଖରେ ଭାରତ ସ୍ଵାଧୀନତା ଲାଭ କଲା । 
ବ୍ରିଟିଶ ଶାସକମାନେ ଭାରତବାସୀଙ୍କୁ ଶାସନ ହସ୍ତାନ୍ତର କଲେ ସତ, ଦେଶର ଅଖଣଶ୍ଡତାକୁ 
ବିପନ୍ନ କରିଗଲେ । ଗୋଟିଏ ଦେଶ ଦୁଇଟି ଦେଶରେ ପରିଣତ ହେଲା । କେବଳ ସେତିକି 
ନୁହେଁ, ୫୦୦ କରଦ ରାଜ୍ୟକୁ ସାର୍ବଭୌମ କ୍ଷମତା ମଧ୍ଯ ଦେଇଗଲେ । 


ଦେଶୀୟ ରାଜ୍ୟ ବସ୍ତୁତଃ ସ୍ଵାଧୀନ ହେଲେ । ରାଜାମାନେ ହେଲେ ସେସବୁ ରାଜ୍ୟର 
ସର୍ବେସର୍ବା । କେତେକ ରାଜ୍ୟରେ ଅରାଜକତା ଓ ବିଶୃଙ୍ଖଳା ଦେଖାଦେଲା । ଏହା ସଙ୍ଗେ 
ସଙ୍ଗେ ପ୍ରଜାମଣ୍ଡଳ ଆନ୍ଦୋଳନ ମଧ୍ଯ ଚାଲିଲ। । ସେହି ଆନ୍ଦୋଳନକୁ ଦବାଇ ଦେବାପାଇଁ 
ରାଜାମାନେ ମଧ୍ଯ କଠୋର କାର୍ଯ୍ୟାନୁଷ୍ଠାନ କରିଚାଲିଲେ । ସେତେବେଳେ ଭାରତର 
ଲୌହମାନବ ସର୍ଦାର ବଲ୍ଲଭଭାଇ ପଟେଲ ଯଦି ସମୟୋଚିତ କାର୍ଯ୍ୟାନୁଷ୍ଠାନ କରି ନ 
ଥାନ୍ତେ, ତେବେ ଭାରତର ରାଜନୀତିକ ମାନଚିତ୍ର ଯେ ଅଲଗା ହୋଇଥାଆନ୍ତା, ଏଥିରେ 
ସନ୍ଦେହ ନାହିଁ । 

ଉତ୍କଳ କେଶରୀ ହରେକୃଷ୍ଣ ମହତାବ ୨୩୯ 


ସର୍ଦାର ପଟେଲ କିନ୍ତୁ ଗଡ଼ଜାତ ମିଶ୍ରଣର କାର୍ଯ୍ୟ ଆରମ୍ଭ କରିବା ବହୁପୂର୍ବରୁ 
ମହତାବ ଓଡ଼ିଶାରେ ଏହି କାଯ୍ୟ ହାତକୁ ନେଇଥୁଲେ । ୧୯୪୭ ମସିହା ଜ୍ରନୂମାସ ୨ 
ତାରିଖରେ କଲିକତାର “ହିନ୍ଦୁ ସ୍ଥାନ ଷ୍ଟାଣ୍ଡାର୍ଡ” ପତ୍ରିକାରେ ଓଡ଼ିଶାରେ ଦେଶୀୟ 
ରାଜ୍ୟମାନଙ୍କର ଓଡ଼ିଶା ସଙ୍ଗେ ମିଶିବାର ଏକ ପ୍ରସ୍ତାବ ପ୍ରକାଶ ପାଇଲା । କଳାହାଣ୍ଡି 
ମହାରାଜା ଓଡ଼ିଶାର ଜଣେ ବଡ଼ ମହାରାଜା ଥୁଲେ । ସେ ଏହି ବିଷୟରେ କଲିକତାସ୍ଥିତ 
ଇଷ୍ଟର୍ଣ୍ଣ ଷ୍ଟେଟ୍‌ସର ପ୍ରେସିଡେଣ୍ଟ ମିଃ ଟର୍ଡଙ୍କୁ ଏକ ପତ୍ର ଲେଖିଲେ ! ମିଃ ଟର୍ଡ ଏହି ପତ୍ର 
ପାଇ ଓଡ଼ିଶାର ସମସ୍ତ ରାଜାମାନଙ୍କୁ କଲିକତାକୁ ଡକାଇଲେ ! ସେଠାରେ ଏ ବିଷୟରେ 
ଆଲୋଚନା ବେଳେ ରାଜାମାନଙ୍କର କିଛି କ୍ଷତି ହେବ ନାହିଁ ବୋଲି ସେ ଅଭୟବାଣୀ 
ଶୁଣାଇଲେ । ଏହାପରେ ଭାରତ ସରକାରଙ୍କ ରାଜନୀତିକ ଉପଦେଷ୍ଟା ସାର୍‌ ପ୍ରାନସିସ୍‌ 
ଉଇଲି ରାୟପୁର ବିମାନଘାଟିରେ ଓଡ଼ିଶା ଓ ମଧ୍ଯପ୍ରଦେଶର ରାଜାମାନଙ୍କୁ ଭେଟିଲେ । 
ସେମାନଙ୍କର ଭବିଷ୍ୟତ୍ଵ କଅଣ ହେବ ବୋଲି ରାଜାମାନେ ପ୍ରଶ୍ନ କରନ୍ତେ, ତାଙ୍କର ଥୁଲା 


os ~~ 


ଏକ ସଂକ୍ଷିପ୍ତ ଉତ୍ତର - “ଯେତେଦିନ ଯାଏଁ ହାଇଦ୍ରାବାଦ ଅଛି, ତିଗିରିଆ ମଧ୍ଯ ରହିବ ' 


ପୁରାଣର ପର୍ଶୁରାମଙ୍କ ଭଳି କାର୍ଯ୍ୟଗ୍ରହଣରୁ ନିବୃତ୍ତ ହେବାପାଇଁ ମହତାବଙ୍କୁ କଳାହାଣ୍ଡି 
ମହାରାଜା ମଧ୍ଯ ଅନୁରୋଧ କଲେ । ମହତାବ ଓ ପଟେଲଙ୍କ ମଧ୍ଯରେ ଏଥୁ ମଧ୍ଯରେ ଘନ 
ଘନ ଆଲୋଚନା ଚାଲିଥାଏ । ଓଡ଼ିଶାରେ ଏହି ମିଶ୍ରଣ ପ୍ରସ୍ତାବକୁ କାର୍ଯ୍ୟକାରୀ କରିବାକୁ 
ମହତାବ ସଂକଳ୍ପବଦ୍ଧ ଥୁଲେ ! 

ଏହି ସମୟରେ ଓଡ଼ିଶାର ନୀଳଗିରିରେ ପ୍ରଜା ଆନ୍ଦୋଳନର ସୂତ୍ରପାତ ହେଲା । 
ସେଠାରେ ଶାନ୍ତିଶୃଙ୍ଖଳା ରକ୍ଷା ଆଳରେ ଓଡ଼ିଶା ସରକାରଙ୍କ ପକ୍ଷରୁ ନୀଳଗିରିକୁ ପୋଲିସ 
ଫୌଜ ପଠାଗଲା । କୌଣସି ଏକ ଦେଶୀୟ ରାଜ୍ୟରେ ଏହି ହସ୍ତକ୍ଷେପ ଥୁଲା ପ୍ରଥମ । 
ଓଡ଼ିଶାର କେତେଜଣ ବିଶିଷ୍ଠ ରାଜା ଓ ମହାରାଜା ସର୍ଦାର ପଟେଲଙ୍କ ସହ ଆଲୋଚନା 
ପାଇଁ ଦିଲ୍ୟ ଗଲେ । ସର୍ଦାର ପଟେଲ ଡିସେମ୍ବର ମାସ ୧୩ ତାରିଖରେ କଟକ ଆସି ଏ 
ସଂକ୍ରାନ୍ତରେ ଆଲୋଚନା କରିବେ ବୋଲି ଜଣାଇଲେ । ୧୨ ତାରିଖ ସୁଦ୍ଧା ଓଡ଼ିଶାର 
ସମସ୍ତ ରାଜା ଓ ମହାରାଜା କଟକରେ ଉପସ୍ଥିତ ହେଲେ । ଓଡ଼ିଶାର ଗଡ଼ଜାତମାନଙ୍କର 
ଲୋକେ ମିଶ୍ରଣ ଚାହାନ୍ତି ବୋଲି ଜୋର୍‌ରେ ପ୍ରଚାର ହେଲା । ପ୍ରତ୍ୟେକ ଷ୍ଟେଟ୍‌ରେ ମଧ୍ଯ 
ଲୋକଦଳ ଗଠିତ ହୋଇଥାଏ । ସେମାନେ ଦଳ ଦଳ ହୋଇ କଟକରେ ପହଞ୍ଚିବାରେ 
ଲାଗିଲେ । ଏହିଭଳି ବାତାବରଣରେ ରାଜାମାନେ ଭୟତ୍ରସ୍ତ ହୋଇପଡ଼ିବା ସ୍ଵାଭାବିକ । 

ଡିସେମ୍ବର ମାସ ୧୩ ତାରିଖରେ କଟକର ରାଜଭବନରେ ଆଲୋଚନା ସଭା 
ଆରମ୍ଭ ହେଲା । କେବଳ କ୍ଷୁଦ୍ର ଓ ମଧ୍ଯମଶ୍ରେଣୀ ଗଡ଼ଜାତର ରାଜାମାନେ ଏଥୁରେ 
ଯୋଗ ଦେଇଥୂଲେ । ସେମାନଙ୍କ ଆଗରେ ଅନ୍ୟ କୌଣସି ବାଟ ନ ଥୁଲା । ସେମାନେ 
ବାଧ୍ଯ ହୋଇ ପ୍ରସ୍ତୁତ ହୋଇଥିବା ମିଷଶ୍ରଣପତ୍ରରେ ସ୍ଵାକ୍ଷର କଲେ । ସେଦିନ ରାତ୍ରିରେ 
କଟକ ରାଜଭବନରେ “କ”' ଶ୍ରେଣୀର ରାଜାମାନଙ୍କ ସହିତ ପଟେଲଙ୍କର ଏକ 

୨୪୦ ଯଶୋଦେହେ ଆଯୟୁଷ୍ମାନ୍‌ 


ରାତ୍ରଭୋଜନର ବ୍ୟବସ୍ଥା ହେଲା । ସେଠାରେ ସେମାନେ ମିଶ୍ରଣପତ୍ରରେ ସ୍ଵାକ୍ଷର ଦେବାର 
ତୀବ୍ର ବିରୋଧ କଲେ । ମହତାବ କିନ୍ତୁ ଛାଡ଼ିବାର ବ୍ଯକ୍ତି ନ ଥିଲେ । କୌଶଳରେ 
କେତେକ ବିଶ୍ଵସ୍ତ ରାଜନୀତିକ ବ୍ୟକ୍ତିଙ୍କୁ ରାଜାମାନଙ୍କ ପାଖକୁ ପଠାଇଲେ । ମିଶ୍ରଣପତ୍ରରେ 
ସ୍ଵାକ୍ଷର ନ କଲେ ଜୀବନ ବିପଦାପନ୍ନ ହୋଇପଡ଼ିବ ବୋଲି ଜଣାଇ ଦିଆଗଲା । ଫଳରେ 
୧୪ ତାରିଖ ସକାଳେ କେତେଜଣ ‘କ' ଶ୍ରେଣୀର ମହାରାଜା ଏଥୁରେ ସ୍ବାକ୍ଷର କଲେ । 
ପରେ ପରେ ତାଳଚେର, ବୌଦ୍ଧ ଓ ସୋନପୁରର ରାଜାମାନେ ସ୍ଵାକ୍ଷର କଲେ । କେବଳ 
କେନ୍ଦୁଝର ଓ ବାମଣ୍ଡାର ରାଜା ଅସୁସ୍ଥତାବଶତଃ ସେଠାରେ ଉପସ୍ଥିତ ନ ଥୂଲେ। 
ରାଜାମାନଙ୍କ ସ୍ଵାକ୍ଷରିତ କାଗଜପତ୍ର ନେଇ ସର୍ଦ୍ଦାର ପଟେଲ ରାୟପୁର ଅଭିମୁଖେ 
ଯାତ୍ରାକଲେ । ସେଠାରେ ସମବେତ ହୋଇଥୁବା ରାଜାମାନେ ମଧ୍ଯ ସ୍ଵାକ୍ଷର କଲେ । 
ଏହିପରି ଓଡ଼ିଶା ଓ ମଧ୍ଯପ୍ରଦେଶରୁ ରାଜତନ୍ତ୍ର ଶାସନ ଲୋପ ପାଇଲା । 


ପରେ ଓଡ଼ିଶାରେ ଗଡ଼ଜାତଗୁଡ଼ିକର ମିଶ୍ରଣ ଲାଗି ରାଜାମାନଙ୍କୁ ସ୍ଵାକ୍ଷର କରିବାପାଇଁ 
ବଳପ୍ରୟୋଗ କରାଯାଇଥଲା ବୋଲି ଗାନ୍ଧିଜୀଙ୍କ ପାଖରେ ଅଭିଯୋଗ ହେଲା | ରାଜ୍ୟ 
ଦଖଲ ପାଇଁ ସ୍ବରାଷ୍ଟ୍ର ସଚିବ ଭି.ପି. ମେନନ ରାଜ୍ୟର ଆଇ.ଜି. ମାନଙ୍କୁ ନିର୍ଦ୍ଦେଶ ଦେବା 
ନିୟମବିରୁଦ୍ଧ ହେଲେ ମଧ୍ଯ ସରକାରଙ୍କ ଆଗରେ ଅନ୍ୟ ପନ୍ଚବା ନ ଥୁଲା । ଗାନ୍ଧିଜୀ ମଧ୍ଯ 
ତାହା ସ୍ଵୀକାର କରିଥୁଲେ । ସେ ଭି.ପି.ମେନନଙ୍କୁ ପତ୍ରଦ୍ଧାରା ଜଣାଇଥୁଲେ - “ଅନ୍ୟ 
ପନ୍ଥା ଥବାର ମୁଁ ଦେଖିପାରୁ ନାହିଁ, ବୋଧହୁଏ ଆପଣ ଠିକ୍‌ କରିଛନ୍ତି ।” 
ମୟୂରଭଞ୍ଜ ମିଶ୍ରଣ 

୧୯୪୮ ମସିହାରେ ସମସ୍ତ ଦେଶୀୟ ରାଜ୍ୟଗୁଡ଼ିକର ଓଡ଼ିଶା ସହିତ ମିଶ୍ରଣ ହୋଇ 
ସାରିଥୂଲେ ମଧ୍ଯ ମୟୂରଭଞ୍ଜ ଅଲଗା ରହିଥୁଲା | ମୟୂରଭଞ୍ଜର ମହାରାଜା ନିଜ ରାଜ୍ୟକୁ 
ଓଡ଼ିଶା ସହିତ ନ ମିଶାଇଦେବାପାଇଁ ସବୁପ୍ରକାର ଉଦ୍ୟମ କରିଥିଲେ । ସରଳ 
ଆଦିବାସୀମାନଙ୍କୁ ଏହି ମିଶ୍ରଣ ବିରୋଧରେ ମତାଇ ଦିଆଯାଇଥୁଲା । ମୟୂରଭଞ୍ଜର 
ଶିକ୍ଷିତଗୋଷ୍ଠୀକୁ ମଧ୍ଯ ଏଥୁରେ ସାମିଲ କରାଯାଇଥୁଲା । ଏଥୁପାଇଁ ରାଜକୋଷରୁ ବହୁ 
ଅର୍ଥବ୍ୟୟ ହୋଇଥଲା । ରାଜ୍ୟର ମନ୍ତ୍ରୀ ଆଇନଞ୍ଞମାନଙ୍କ ସହ ଦିଲ୍ଲୀଯାଇ ସର୍ଦ୍ଦାର 
ପଟେଲଙ୍କୁ ଭେଟିଥିଲେ । ମାତ୍ର ଭାରତୀୟ ମାନଚିତ୍ରରେ ମୟୂରଭଞ୍ଜର ସ୍ଥିତି ଗୋଟିଏ 
ବନ୍ଦଟିଏ ହୋଇଥିବାରୁ ତାହା ଅଲଗା ରହିବା ଅସମ୍ଭବ ବୋଲି ସର୍ଦାର ପଟେଲ 
ରୋକଠୋକ ଶୁଣାଇ ଦେଇଥୂଲେ । 


କାଳକ୍ରମେ ଓଡ଼ିଶା ସହିତ ମିଶ୍ରଣପାଇଁ ରାଜ୍ୟରେ ପ୍ରବଳ ଜନମତ ସୃଷ୍ଟି ହେଲା । 
ବହୁ ଶିକ୍ଷିତବ୍ଯକ୍ତି ମହତାବଙ୍କୁ ଭେଟି ରାଜ୍ୟର ଅବସ୍ଥା ଜଣାଇବାକୁ ଲାଗିଲେ । 
ଆଦିବାସୀମାନଙ୍କ ମଧ୍ଯରେ ଭିନ୍ନମତ ପ୍ରକାଶ ପାଇଲା । 

ବାଦାମ ପାହାଡ଼ର ଆଦିବାସୀ ନେତା କାହୁମାଝି ମିଶ୍ରଣ ସପକ୍ଷରେ ଆନ୍ଦୋଳନ 
ଚଳାଇଲେ । ଶେଷରେ ମହତାବଙ୍କ ପରାମର୍ଶକ୍ରମେ ଭି.ପି. ମେନନଙ୍କୁ ଲୋକମତ ସଂଗ୍ରହ 


Digitized by srujanika@gmail.com 


ଉତ୍କଳ କେଶରୀ ହରେକୂଷ୍ଣ ମହତାବ ୨୪୧ 


କରିବାପାଇଁ ବାରିପଦା ପଠାଗଲା ! ଓଡ଼ିଶା ସହିତ ମିଶ୍ରଣ ଆଦିବାସୀମାନେ ଚାହୁଁଥିବା 
କଥା କାହୁ ମାଝି ପ୍ରଭୃତି ନେତାମାନେ ମେନନଙ୍କୁ ଜଣାଇଲେ |! ୧୯୪୮ ଜାନୁୟାରୀ 
୧ ତାରିଖରେ ଓଡ଼ିଶା ସହିତ ମୟୂରଭଞ୍ଜର ମିଶ୍ରଣ ହେଲା । 


ଷଢ଼େଇକଳା ଓ ଖରସୁଆଁ ପ୍ରସଙ୍ଗ 
୧୯୪୮ ମସିହା ଜାନୁୟାରୀ ପହିଲାରେ ଯେଉଁ ଗଡ଼ଜାତ ରାଜାମାନେ ମିଶ୍ରଣ 
ପତ୍ରରେ ସ୍ଵାକ୍ଷର କରିଥଲେ, ସେମାନଙ୍କ ମଧ୍ୟରେ ଥିଲେ ଷଢ଼େଇକଳା ଓ ଖରସୁଆଁ 
ମହାରାଜା । ଏହା ଫଳରେ ଓଡ଼ିଶାବାସୀଙ୍କ ମନରେ ଆନନ୍ଦ ଉଲ୍ଲାସ ଖେଳିଯାଇଥୁଲା । 
ମାତ୍ର ଷଢ଼େଇକଳା ଓ ଖରସୁଆଁକୁ ବିହାର ସହିତ ମିଶାଇ ଦେବାପାଇଁ ଚକ୍ରାନ୍ତ ଚାଲିଲା | 
ସେଠାରେ ‘ହୋ’ ଶ୍ରେଣୀର ଆଦିବାସୀମାନଙ୍କୁ ମିଶ୍ରଣ ବିରୋଧରେ ମତାଇ ଦିଆଗଲା । 
ଷଢ଼େଇକଳାର ମହାରାଜା ଓଡ଼ିଶା ସହିତ ମିଶ୍ରଣର ଘୋର ବିରୋଧ କଲେ । ସେ 
ବିହାର ସହିତ ମିଶ୍ରଣ ସପକ୍ଷରେ ଥଲେ । ସେତେବେଳକୁ ମଧ୍ଯ ମୟୂରଭଞ୍ଜର ଓଡ଼ିଶା 
ତ ମିଶ୍ରଣ ହୋଇ ନ ଥାଏ । ଫଳରେ ସେଠାକୁ ଯିବାକୁ ହେଲେ ବିହାର ମଧ୍ୟଦେଇ 
ଯିବାକୁ ପଡ଼ୁଥିଲା । ରାଜାଙ୍କ ଇଙ୍ଗିତରେ ଆଦିବାସୀମାନେ ଓଡ଼ିଶା ପୋଲିସଙ୍କୁ ଆକ୍ରମଣ 
କଲେ । ଫଳରେ ପୋଲିସକୁ ଗୁଳି ଚଳାଇବାକୁ ପଡ଼ିଲା । ଏଥୁରେ ଶତାଧୂ୍‌କ ଆଦିବାସୀ 
ନିହତ ହେଲେ । ଶେଷରେ ଷଢ଼େଇକଳା ଓ ଖରସୁଆଁ ସିଂହଭୂମ ଜିଲ୍ଲାରେ ଏକ ଦ୍ଵୀପପୁଞ୍ଜ 
ଭାବେ ରହିଥୁବା ଦୃଷ୍ଟିରୁ ତାହାକୁ ବିହାର ପ୍ରଦେଶ ସହିତ ମିଶାଇବାପାଇଁ କେନ୍ଦ୍ର ସରକାର 
ସିଦ୍ଧାନ୍ତ କଲେ । ଓଡ଼ିଶାରେ ଏଥୁପାଇଁ ପ୍ରବଳ ପ୍ରତିବାଦ ହେଲା । ଉଚ୍ଚପଦପାଇଁ ଲାଳାୟିତ 
ହୋଇ ମହତାବ ଷଢ଼େଇକଳା ଓ ଖରସୁଆଁକୁ ବିହାର ସରକାରଙ୍କ ହାତରେ ଟେକିଦେଲେ 
ବୋଲି ସମାଲୋଚନା ମଧ୍ଯ ହେଲା । ମାତ୍ର ମହତାବ ମୁଖ୍ୟମନ୍ତ୍ରୀ ଥିଲାବେଳେ ଷଢ଼େଇକଳା 
ଓ ଖରସୁଆଁକୁ ଓଡ଼ିଶାରେ ମିଶାଇବାପାଇଁ ପ୍ରାଣପଣେ ଯେ ଉଦ୍ୟମ କରିଥୁଲେ, ଏହା 
ନିଃସନ୍ଦେହ । ୧୯୪୮ ଜାନୁୟାରୀ ୧ ତାରିଖରେ ୨ ୫ଟି ଗଡ଼ଜାତ ରାଜ୍ୟର ଶାସନଭାର 
ଓଡ଼ିଶା ସରକାର ଗ୍ରହଣ କରିବାର ସ୍ଥିର ହେଲା । ମାତ୍ର ଷଢ଼େଇକଳା ରାଜା ହିଁ ପ୍ରଥମେ 
ଓଡ଼ିଶା ସହିତ ଷଢ଼େଇକଳା ମିଶ୍ରଣର ବିରୋଧ କଲେ । ସେଠାରେ 'ହୋ' ଜାତୀୟ 
ଆଦିବାସୀଙ୍କୁ ମତାଇ ଆନ୍ଦୋଳନ କରାଗଲା । ଭାରତ ସରକାରଙ୍କ ନିର୍ଦ୍ଦେଶ ଅନୁଯାୟୀ 
ମହତାବଙ୍କ ସରକାର ଜଣେ ମାଜିଷ୍ଟେଟଙ୍କୁ ପୁଲିସ ଫଉଜ ଦେଇ ଅବସ୍ଥା ସମ୍ଭାଳିବାକୁ 
ସେଠାକୁ ପଠାଇଲେ । ବିହାର ସରକାର ଏହାର ଘୋର ପ୍ରତିବାଦ କଲେ । ଷଢ଼େଇକଳା 
ମହାରାଜା ମଧ୍ଯ ବିହାର ସରକାରଙ୍କ ସଙ୍ଗେ ସ୍ଵର ମିଳାଇ ଏହାର ପ୍ରତିବାଦ କଲେ । 
ସେହି ଦୁଇଟି ରାଜ୍ୟର ରାଜାମାନଙ୍କର ସମର୍ଥନ ହାସଲ ପାଇଁ ମହତାବ ଲାଗି ପଡ଼ିଥିଲେ । 
ସେ ଏଥପାଇଁ ଖରସୁଆଁ ରାଜାଙ୍କ ଜାମାତା କନିକାରାଜା ଶ୍ରୀ ଶୈଳେନ୍ଦ୍ର ନାରାୟଣ 
ଭଞ୍ଜଦେଓ ଓ କେଉଁଝର ରାଜାଙ୍କ ଭାଇ ଶ୍ରୀ ଲକ୍ଷ୍ମୀନାରାୟଣ ଭଞ୍ଜଦେଓଙ୍କୁ ସେମାନଙ୍କ 
ପାଖକୁ ପଠାଇଥୂଲେ । ଶୈଳେନ୍ଦ୍ର ନାରାୟଣ ଭଞ୍ଜଦେଓ ସେତେବେଳେ ଓଡ଼ିଶା 

୨୪୨ ଯଶୋଦେହେ ଆୟୁଷ୍ମାନ୍‌ 


ବିଧାନସଭାର ବିରୋଧୀ ଦଳର ନେତା ମଧ୍ଯ ଥିଲେ । ପୂର୍ବତନ ରାଜାମାନଙ୍କୁ କେତେକ 
ସୁବିଧା ଓ ଅଧଵକାର ଦେଇ ସେମାନଙ୍କର ଓଡ଼ିଶା ସରକାର ସହିତ ମିଶ୍ରଣ କରାଇବା 
ଉଦ୍ଦେଶ୍ୟରେ ଉଭୟେ କେତେକ ପ୍ରସ୍ତାବ ଦେଲେ । ମନ୍ତ୍ରିମଣ୍ଡଳରେ ରାଜବଂଶର କେତୋଟି 
ସ୍ଥାନ ସଂରକ୍ଷଣ ଓ କେତେକ କ୍ଷେତ୍ରରେ ସ୍ଵବାୟତ୍ତ ଶାସନ ଅଧ୍ଵକାର ଦେବା ପ୍ରଭୃତି ଏହାର 
ଅନ୍ତର୍ଗତ ଥୁଲା । ଶ୍ରୀ ଶୈଳେନ୍ଦ୍ର ନାରାୟଣ ଭଞ୍ଜଦେଓ ଓ ଶ୍ରୀ ଲକ୍ଷ୍ମୀନାରାୟଣ ଭଞ୍ଜଦେଓ 
ଉଭୟେ ଯାଇ ଷଢ଼େଇକଳା ରାଜାଙ୍କୁ ସାକ୍ଷାତ କଲେ ଓ ଉକ୍ତ ପ୍ରସ୍ତାବ ଦେଲେ । 
ଷଢ଼େଇକଳାର ରାଜା ମଧ୍ଯ ଏଥିରେ ଆଗ୍ରହ ଦେଖାଇଲେ । ମାତ୍ର ଠିକ୍‌ ସେହି ସମୟରେ 
ଢେଙ୍କାନାଳ ରାଜା ସେଠାରେ ପହଞ୍ଚି ମହତାବଙ୍କ ବିରୋଧରେ ଉସ୍ତେଇଲେ । ପ୍ରସ୍ତାବଗୁଡ଼ିକ 
କାର୍ଯ୍ୟକାରୀ ନ ହେବା ପର୍ଯ୍ୟନ୍ତ ମହତାବଙ୍କ କଥାରେ ବିଶ୍ଵାସ ନ କରିବାକୁ ପରାମର୍ଶ 
ଦେଲେ । ପ୍ରସ୍ତାବଗୁଡ଼ିକ କିନ୍ତୁ କାର୍ଯ୍ୟକାରୀ କରିବାକୁ କେତେକ ଆନୁଷଙ୍ଗିକ ପଦକ୍ଷେପ 
ନେବାକୁ ପଡ଼ିବ ଓ ତାହା ସମୟସାପେକ୍ଷ ବୋଲି ମହତାବ ଦର୍ଶାଇଲେ । ଫଳରେ 
ଆଲୋଚନା ବିଫଳ ହେଲା । ଷଢ଼େଇକଳା ମହାରାଜା ଏହାପରେ ବିହାର ସରକାରଙ୍କ 
ସହିତ କଥାବାରଁ। ଚଳାଇଲେ । ସେହି ରାଜ୍ୟ ଦୁଇଟିର ଅଧ୍ଵବବାସୀମାନେ ଓଡ଼ିଶା 
ଶାସନାଧୀନ ହୋଇ ରହିବାକୁ ଚାହାନ୍ତି ନାହିଁ ବୋଲି କେନ୍ଦ୍ର ସରକାରଙ୍କୁ ଜଣାଇଲେ । 
ବିହାର ପ୍ରଦେଶ ସହିତ ମିଶିବାକୁ ପ୍ରଜାମାନେ ବ୍ୟାକୁଳ ବୋଲି ବିହାର ସରକାରଙ୍କୁ 
ଧାରଣା ଦିଆଗଲା । ବସ୍ତୁତଃ ରାଜାରାଜୁଡ଼ାମାନେ ଓଡ଼ିଶା ଓ ବିହାର ସରକାରଙ୍କ ମଧ୍ଯରେ 
ମନୋମାଳିନ୍ୟ ସୃଷ୍ଟି କରି, ଭାରତ ସରକାରଙ୍କୁ ଧୂଆଁବାଣ ମାରି ସେମାନଙ୍କର ଲପ୍‌ସିତ 
'ରଷ୍ଟର୍ଣ୍ଣ ଷ୍ଟେଟ୍‌ସ ୟୁନିୟନ? ନାମକ ନୂତନ ରାଜ୍ୟ ଗଠନ କରିବାପାଇଁ ପୂର୍ଣ୍ଣପ୍ରାଣରେ 
ଲାଗି ପଡ଼ିଥିଲେ । ୧୯୪୮ ମସିହା ଫେବୃୟାରୀ ମାସରେ ଏହି ଦୁଇଟି ରାଜ୍ୟର ଭବିଷ୍ୟତ୍ବ 
ନିର୍ଣ୍ଣୟ ପାଇଁ ଏକ ଟ୍ରିବ୍ୟୁନାଲ ନିଯୁକ୍ତ କରାଗଲା । କିନ୍ତୁ ଯେଉଁ ବିଚାରପତିଙ୍କୁ ନିଯୁକ୍ତ 
କରାଗଲା, ସେ ଦାୟିତ୍ଵ ନେବାରେ ବହୁ ବିଳମ୍ବ କଲେ । ୧୯୪୮ ମସିହା ମେ ମାସରେ 
ତେଣୁ କେନ୍ଦ୍ର ସରକାର ସ୍ଥିର କଲେ ଯେ ଷଢ଼େଇକଳା ଓ ଖରସୁଆଁ ସିଂହଭୂମ ଜିଲ୍ଲାରେ 
ଏକ ଦ୍ଵୀପ ଭଳି ରହିଥ୍‌ବାରୁ ଅନ୍ୟ ରାଜ୍ୟ ପକ୍ଷରେ ଷଢ଼େଇକଳା ଓ ଖରସୁଆଁ ଶାସନ 
କରିବା ସମ୍ଭବ ନୁହେଁ । ସୁତରାଂ ଏହି ଦୁଇଟି ରାଜ୍ୟକୁ ବିହାର ସହିତ ମିଶାଇ ଦିଆଗଲା । 

ପରବଉର୍ୀ କାଳର ସ୍ବରାଷ୍ଟ୍ର ବିଭାଗର ଉପମନ୍ତ୍ରୀ ଓ ମୁଖ୍ୟମନ୍ତ୍ରୀ ନୀଳମଣି ରାଉତରାୟ 
ଏ ସଂକ୍ରାନ୍ତରେ ସ୍ପଷ୍ଟ ମତ ଦେଇଛନ୍ତି - “ରାଜ୍ୟର ଶାସନ ସହିତ ଘନିଷ୍ଠ ଭାବରେ 
ସଂପୃକ୍ତ ଥାଇ ଓ ରାଜ୍ୟ ପୂନର୍ଗଠନ ସମ୍ପର୍କୀୟ କାଗଜପତ୍ର ଅଧ୍ୟୟନ କରି ମୋର ନିର୍ଦ୍ଦିଷ୍ଟ 
ମତ ହେଉଛି ଯେ ଏ ଦୁଇଟି ରାଜ୍ୟ ଓଡ଼ିଶା ଶାସନ ଅଧୀନରୁ ଚାଲିଯିବାପାଇଁ ଦାୟୀ 
ହେଉଛନ୍ତି ଷଢ଼େଇକଳାର ରାଜାସାହେବ, ତାଙ୍କର ପୁତ୍ର ବଲାଙ୍ଗୀରର ମହାରାଜା ଶ୍ରୀ 
ରାଜେନ୍ଦ୍ର ନାରାୟଣ ସିଂହଦେଓ ଓ କଳାହାଶ୍ରିର ମହାରାଜା ଶ୍ରୀ ପ୍ରତାପ କେଶରୀ ଦେଓ ।' 

ଉତ୍କଳ କେଶରୀ ହରେକ୍ୂଷ୍ଣ ମହତାବ ୨୪୩ 


ସେ ପୁଣି ଲେଖିଛନ୍ତି - ଅନ୍ଧାରରେ ବାଡ଼ି ବୁଲାଇବାଭଳି ଓଡ଼ିଶାର କେତେକ 
ଲୋକ କେତେବେଳେ ୟାକୁ ଦାୟୀ କରନ୍ତି ତ ପୁଣି କେତେବେଳେ ତାକୁ । ଓଡ଼ିଶାର 
କଂଗ୍ରେସ ନେତାମାନଙ୍କୁ ଷଢ଼େଇକଲ୍ଲା ଓ ଖରସୁଆଁ ଆମ ରାଜ୍ୟରୁ ଚାଲିଯିବାରେ 
ଯେଉଁମାନେ ଦାୟୀ କରନ୍ତି, ସେମାନଙ୍କ ସହିତ ଏକମତ ହୋଇପାରୁ ନାହିଁ ।” 


ଶାସନ ବ୍ଯବସ୍ଥାର ପୁନର୍ଗଠନ 

ଗଡ଼ଜାତଗୁଡ଼ିକର ମିଶ୍ରଣ ପରେ ଶାସନ ବ୍ୟବସ୍ଥାର ପୁନର୍ଗଠନ କରାଗଲା । ପୂର୍ବରୁ 
କଟକରେ କେବଳ ଗୋଟିଏ ରାଜସ୍ଵ ଡିଭିଜନ ଥଲା । ସେଠାରେ ଜଣେ ରେରଭିନ୍ନ୍ୟ 
କମିସନର ରହୁଥଲେ । ସମ୍ବଲପୁରରେ ଦ୍ଵିତୀୟ ରାଜସ୍ଵ ଡିଭିଜନ ପ୍ରତିଷ୍ଠା କରାଗଲା ଓ 
ସେଠାରେ ଆଉ ଜଣେ କମିସନର ଅବସ୍ଥାପିତ ହେଲେ । 


ହାଇକୋର୍ଟ ପ୍ରତିଷ୍ଠା 

ଓଡ଼ିଶାରେ ହାଇକୋର୍ଟ ପ୍ରତିଷ୍ଠା ଦିଗରେ ମହତାବ ଆଶୁ ପଦକ୍ଷେପ ନେଲେ । 
ସୁପ୍ରିମ କୋର୍ଟର ସେତେବେଳକାର ପ୍ରଧାନ ବିଚାରପତିଙ୍କ ଦ୍ଵାରା ଏହା ଉଦ୍‌ଘାଟିତ 
ହେଲା । ପାଟଣା ହାଇକୋର୍ଟର ବିଚାରପତି ବୀରକିଶୋର ରାୟ, ମାନ୍ଦ୍ରାଜର ବିଶିଷ୍ଠ 
ଆଡ଼ଭୋକେଟ ବାବୁ ଜଗନ୍ନାଥ ଦାସ ଓ ଆଡ଼ଭୋକେଟ ଜେନେରାଲ ଲିଙ୍ଗରାଜ ପାଣିଗ୍ରାହୀ 
ବିଚାରପତି ଭାବେ ନିଯୁକ୍ତ ହେଲେ । 


ଅନ୍ୟାନ୍ୟ କାର୍ଯ୍ୟ 

ମହତାବଙ୍କ ଉଦ୍ୟମରେ ଓଡ଼ିଶା ସର୍ଭିସେସ୍‌ ବିହାର-ଓଡ଼ିଶା ସର୍ଭିସେସ୍‌ରୁ ପୃଥକ 
ହେଲା ଓ ଓଡ଼ିଶାପାଇଁ ସ୍ଵତନ୍ତ୍ର ପବ୍ଲିକ ସର୍ଭିସ କମିସନ ନିଯୁକ୍ତ କରାଗଲା । ତାଙ୍କ ଉଦ୍ୟମ 
ଫଳରେ ଶାସନ ସ୍ତରରେ ଓଡ଼ିଶାବାସୀଙ୍କ ପ୍ରବେଶ ସୁଗମ କରିବା ପାଇଁ କେନ୍ଦ୍ରୀୟ 
ପବ୍ଲିକ ସର୍ଭିସ୍‌ କମିସନରେ ଓଡ଼ିଶାରୁ ତକ୍ରାଳୀନ ଡି.ପି.ଆଇ. ଶ୍ୟାମଚରଣ ତ୍ରିପାଠୀଙ୍କୁ 
ଗ୍ରହଣ କରାଗଲା । 

କଟକରେ ବେତାର କେନ୍ଦ୍ର ପ୍ରତିଷ୍ଠା ମଧ୍ୟ ମହତାବଙ୍କ ଅନ୍ୟତମ କୀର୍ରି । 

ଓଡ଼ିଶାରେ ଖେଳ କସରତକୁ ପ୍ରୋତ୍ସାହନ ଦେବାପାଇଁ ମହତାବଙ୍କ ଅବଦାନ ବହୁତ 
ବେଶି । ଓଡ଼ିଶା ଅଲଞ୍ିକ୍‌ ଆସୋସିଏସନ ତାଙ୍କ ଉଦ୍ୟମରେ ଗଠିତ ହେଲା । ସେ ମଧ୍ଯ 
ଶେଷ ପର୍ଯ୍ୟନ୍ତ ସେହି ଅନୁଷ୍ଠାନର ସଭାପତି ଥିଲେ । ବାରବାଟୀ ଷ୍ଟାଡିୟମ ନିର୍ମାଣରେ 
ସେ ସକ୍ରିୟ ଭୂମିକା ଗ୍ରହଣ କରିଥଲେ । 

ଓଡ଼ିଶାରେ କଳା ସଂସ୍କୃତିର ବିକାଶ ପାଇଁ ରାଜ୍ୟ ସଂଗ୍ରହାଳୟରେ ଏକ 
ଗବେଷଣାଗାର ପ୍ରତିଷ୍ଠା କରାଗଲା । ଏହି ଗବେଷଣାଗାର ପକ୍ଷରୁ ଓଡ଼ିଶା ହିଷ୍ଟିକାଲ 
ରିସର୍ଚ ଜର୍ଣ୍ଣାଲ ପ୍ରକାଶ ପାଇଲା । 

୨୪୪ ଯଶୋଦେହେ ଆପୟୁଷ୍ମାନ୍‌ 


ଓଡ଼ିଶାରେ କୁସ୍ତି କସରତ୍ର ପ୍ରସାର ପାଇଁ “କଳିଙ୍ଗ ଜିମ୍ନାସିଅମ୍‌' ହରେକୃଷ୍ଣ 
ପ୍ରତିଷ୍ଠା କରିଥିଲେ । ସେ ମଧ୍ଯ ଦୀର୍ଘକାଳ ଏହାର ସଭାପତି ଥୁଲେ । 

କଳାର ବିକାଶ ପାଇଁ ସେ କଟକରେ କଳାବିକାଶ କେନ୍ଦ୍ର ପ୍ରତିଷ୍ଠା ପାଇଁ ବହୁଭାବେ 
ସାହାଯ୍ୟ କରିଥଲେ । କଟକରେ ସହିଦ ଭବନ ପ୍ରତିଷ୍ଠା ମଧ୍ଯ ତାଙ୍କ ସମୟରେ ହୋଇଥଲା । 
ପଶ୍ଚିତ ପ୍ରାଣକୃଷ୍ଣ ପଢ଼ିଆରୀଙ୍କ ସ୍ମ ତିର କ୍ଷାପାଇଁ ଗୌରୀଶଙ୍କର ପାର୍କ ନିକଟରେ ପଢ଼ିଆରୀ 
ପାଠାଗାର ପ୍ରତିଷ୍ଠା ମଧ୍ୟ କରାଗଲା । କଟକରେ କେନ୍ଦ୍ରୀୟ ଧାନ ଗବେଷଣା କେନ୍ଦ୍ର 
ପ୍ରତିଷ୍ଠା କରାହେଲା । ଯୁବକମାନଙ୍କ ମଧ୍ଯରେ ଶିଳ୍ପ ପ୍ରତିଷ୍ଠା ଓ ପରିଚାଳନାରେ ଆଗ୍ରହ 
ସୃଷ୍ତି ପାଇଁ କଟକର ଖପୂୁରି ଅଆ।ଠ।ରେ ଶିଳ୍।ଞ୍ଚଳ ପ୍ରତିଷ୍ଠା ମଧ୍ୟ କରାଗଲ। । 
ରାଜଗାଙ୍ଗପୁରଠାରେ ଏକ ସିମେଣ୍ଟ କାରଖାନା ପ୍ରତିଷ୍ଠା ପୂର୍ବରୁ ବର୍ଣ୍ଣିତ । 


ଓଡ଼ିଶାକୁ ଏକ ଶିଳ୍ପସମୃଦ୍ଧ ରାଜ୍ୟରେ ପରିଣତ କରିବା ପାଇଁ ମହତାବ ପ୍ରଗାଢ଼ 
ଉଦ୍ୟମ କରିଥଲେ । ଚୌଦ୍ଧାରରେ ଓଡ଼ିଶା ଟେକ୍ସଟାଇଲ ମିଲ୍‌ସ ପ୍ରତିଷ୍ଠା ପାଇଁ ଲାଇସେନ୍ସ 
ଦିଆଯାଇଥୁଲା ! ଓଡ଼ିଶା ସରକାରଙ୍କ ପ୍ରୋତ୍ସାହନରେ ଉଦୀୟମାନ ଶିଳ୍ପପତି ବିଜୁପଟ୍ଟନାୟକ 
କଳିଙ୍ଗ ଏୟାର ଲାଇନ୍ସ ପ୍ରତିଷ୍ଠା କରିଥଲେ । 
ଜମିଦାରି ଉଚ୍ଛେଦ 

ଗଡ଼ଜାତ ମିଶ୍ରଣ ପରେ ମହତାବ ଆଉ ଏକ ବୈପ୍ଲବିକ କାର୍ଯ୍ୟ ହାତକୁ ନେଲେ । 
ତାହା ହେଲା ଜମିଦାରି ଉଚ୍ଛେଦ । ଏଥପାଇଁ ଏକ ବିଲ୍‌ ବିଧାନସଭାରେ ଆଗତ ହେଲ। । 


ଏହି ବିଲରେ ଜମିଦାରମାନଙ୍କୁ କ୍ଷତିପୂରଣ ଦେବାର ବ୍ୟବସ୍ଥା ଥିଲା: ମାତ୍ର ବିଧାନସଭା 
ଗୃହରେ ଏହାର ଆଲୋଚନା ପୂର୍ବରୁ ସେ କେନ୍ଦ୍ରମନ୍ତ୍ରୀ ଭାବେ ଅବସ୍ଥାପିତ ହେଲେ । 


କେନ୍ଦ୍ର ମନ୍ତ୍ରିମଣ୍ଡଳରେ ଯୋଗଦାନ 


୧୯୪୮ ମସିହା ମାର୍ଚ ମାସରେ ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ ନେହେରୁ 
ଭୂତପୂର୍ବ ଗଭର୍ଣ୍ଣର ଜେନେରାଲଙ୍କ ପତ୍ନୀ ଲେଡି ମାଉଣ୍ଟବ୍ୟାଟେନ ଓ ତାଙ୍କ କନ୍ଯା 
ପାମେଲାଙ୍କ ସହ ଓଡ଼ିଶା ବୁଲି ଆସିଥୂଲେ । ଲେଡ଼ି ମାଉଣ୍ଟବ୍ୟାଟେନ ମହତାବଙ୍କର 
ସ୍ତାବକ ଥଲେ । କଥା ପ୍ରସଙ୍ଗରେ ମହତାବଙ୍କର କେନ୍ଦ୍ର ମନ୍ତ୍ରିମଣ୍ଡଳରେ ଯୋଗ ଦେବା 
ଉଚିତ ବୋଲି ସେ ମତ ପ୍ରକାଶ କଲେ । ଜବାହରଲାଲ ମଧ୍ଯ ସଙ୍ଗେ ସଙ୍ଗେ ମହତାବଙ୍କୁ 
କେନ୍ଦ୍ର ମନ୍ତ୍ରିମଣ୍ଡଳରେ ଯୋଗଦେବାକୁ ଆମନ୍ତ୍ରଣ କଲେ । ମହତାବ ଏହାକୁ ଏକ ଅବସର 
ବିନୋଦନ ଗନ୍ପ ବୋଲି ଧରି ନେଇଥିଲେ, ମାତ୍ର ତାହା ବାସ୍ତବରେ ପରିଣତ ହେଲା । 
ସେ ମନ୍ତ୍ରିମଣ୍ଡଳରେ ସ୍ଥାନ ପାଇବା ବିଷୟରେ ସରକାରୀ ଘୋଷଣା ପ୍ରକାଶ ପାଇଲା । 
ବହୁ ବିଶିଷ୍ଠ ବନ୍ଧ ବହୁ ଶୁଭେଚୁ ତାଙ୍କୁ ଓଡ଼ିଶା ଛାଡ଼ି ନ ଯିବାକୁ ପରାମର୍ଶ ଦେଲେ । 
ମାତ୍ର ଓଡ଼ିଶାରେ ଆବଦ୍ଧ ନ ରହି ସର୍ବଭାରତୀୟ ସ୍ତରରେ କାର୍ଯ୍ୟ କରିବାକୁ ସେ ଆଗ୍ରହ 
ଦେଖାଇଲେ । ଶୁଣାଯାଏ ଯେ ଦିଲ୍ଲୀ ଗଲେ ତାଙ୍କର ଉତ୍ତରୋତ୍ତର ଉନ୍ନତି ହେବ ବୋଲି 

ଉକ୍କଳ କେଶରୀ ହରେକୃଷ୍ଣ ମହତାବ ୨୪୫ 


କୌଣସି ଏକ ଜ୍ୟୋତିଷୀ ତାଙ୍କୁ କହିଥିଲେ ଓ ସେ ତାହାକୁ ବିଶ୍ଵାସ କରିଥିଲେ । ୧୯୫୦ 
ମସିହା ଏପ୍ରିଲ ମାସ ୧୩ ତାରିଖରେ ସେ କେନ୍ଦ୍ର ଶିଳ୍ପ ଓ ବାଣିଜ୍ୟ ବିଭାଗ ମନ୍ତ୍ରୀ ଭାବେ 
ଶପଥ ଗ୍ରହଣ କଲେ । 


କଂଗ୍ରେସ ଦଳର ସେକ୍ରେଟେରୀ ଜେନେରାଲ 


ଶିଳ୍ପ ଓ ବାଣିଜ୍ୟ ମନ୍ତ୍ରୀଭାବେ ସେ ଶିଳ୍ପ କ୍ଷେତ୍ରରେ ନୃତନ ଦିଗ୍ଦର୍ଶନ ଦେଲେ । 
ମାତ୍ର ସେ ବହୁକାଳ ସେହି ପଦରେ ରହି ନ ଥଲେ । ସେ ଅସାଧାରଣ ପ୍ରତିଭାସମ୍ପନ୍ନ 
ବ୍ୟକ୍ତି ଥଲେ । କେବଳ ଶିଳ୍ପ ଓ ବାଣିଜ୍ୟ ବିଭାଗ ନୁହେଁ, ଅନ୍ୟାନ୍ୟ ମନ୍ତ୍ରୀମାନଙ୍କ 
ଦାୟିତ୍ଵରେ ଥବା ବିଭାଗମାନଙ୍କରେ ବହୁପ୍ରକାର ତୁଟି ବିଚ୍ୟୁତି ପ୍ରତି ପଣ୍ଡିତ ନେହେରୁଙ୍କ 
ଦ୍ର୍ଚି ଆକଷଣ କରି ନାନା ପରାମର୍ଶ ଦେଉଥୁଲେ । ସମ୍ଭବତଃ ପ୍ରଧାନମନ୍ତ୍ରୀ ତାଙ୍କର 
ଏହି ପରାମର୍ଶ ଦେବାଟା ପସନ୍ଦ କରି ନ ଥଲେ । ତାହା ମଧ୍ୟ କୌଣସି ବନ୍ଧୁଙ୍କ 
ଜରିଆରେ ମହତାବଙ୍କୁ ଜଣାଇ ଦିଆଯାଇଥୂଲା । ସେ ଯାହାହେଉ, ସେ ଆଉ ଅଧ୍ଵକ 
କାଳ କେନ୍ଦ୍ର ମନ୍ତ୍ରିମଣ୍ଡଳରେ ରହିବାକୁ ଆଗ୍ରହୀ ହେଲେ ନାହିଁ । ପରେ ତାଙ୍କୁ କଂଗ୍ରେସ 
ଦଳର ସେକ୍ରେଟେରୀ ଜେନେରାଲ ଭାବେ ନିଯୁକ୍ତ କରାଗଲ। । ସେ ସେହି ହିସାବରେ 
ଆମେରିକା ପ୍ରଭୃତି କେତେକ ଦେଶକୁ ବୁଲି ଯାଇଥୂଲେ । ଶେଷରେ ସେ ବମ୍ପେର 
ରାଜ୍ୟପାଳ ଭାବେ ନିଯୁକ୍ତ ହେଲେ । 


ବମ୍ବେର ରାଜ୍ୟପାଳ 

ସେତେବେଳେ ଦେଶରେ ରାଜ୍ୟପାଳ ପଦର ଉଚ୍ଚ ସମ୍ମାନ ଥଲା । ସେଥ୍‌ରେ 
ଶାସନଗତ ଦାୟିତ୍ଵ ନ ଥିବାରୁ ମହତାବ ଅନେକ ଜାତୀୟ ସମସ୍ୟାର ସମାଧାନ ଦିଗରେ 
ମନୋନିବେଶ କଲେ । ସେ ସେଠାରେ ବିପୁଳ ଜନପ୍ରିୟତା ହାସଲ କରିଥଲେ । 

୧୯୫୫ ମସିହାରେ ଓଡ଼ିଶାରେ ଦଳେଇଘାଇ ଭାଙ୍ଗଲା।। ଲୋକଙ୍କ ଅବସ୍ଥା 
ଶୋଚନୀୟ ହୋଇ ପଡ଼ିଲା । ମହତାବ ସୁଦୂର ବମ୍ବେରେ ନୀରବ ହୋଇ ରହିପାରି ନ 
ଥିଲେ । ବମେରୁ ଆସି ବନ୍ୟାବିପନ୍ନ ଜଗତସିଂହପୁର ଓ ତିରୋଲ ଅଞ୍ଚଳ ପ୍ରଭୁତି ପରିଦର୍ଶନ 
କଲେ । ତାଙ୍କ ପୂର୍ବରୁ ଓଡ଼ିଶାର କୌଣସି ମନ୍ତ୍ରୀ ଦୁର୍ଗମ ଓ ବିପଜନକ ବନ୍ୟାଞ୍ଚଳରେ 
ପହଞ୍ଚି ନ ଥଲେ । ସେ ଏହା ପରେ ଓଡ଼ିଶାକୁ ନିଜର କର୍ମକ୍ଷେତ୍ର କରିବାପାଇଁ ଆଗ୍ରହୀ 
ହେଲେ ! 
ପୁଣି ମୁଖ୍ୟମନ୍ତ୍ରୀ ପଦଗ୍ରହଣ 

୧୯୫୬ ମସିହା ଅକ୍କୋବର ମାସ ୧୦ ତାରିଖରେ ଓଡ଼ିଶା ବିଧାନସଭାର 

ସଭ୍ୟମାନେ ତାଙ୍କୁ ସର୍ବସମ୍ମତିକ୍ରମେ ନେତାଭାବେ ନିର୍ବାଚିତ କଲେ । ସେଇ ମାସ ୧୯ 
ତାରିଖରେ ସେ ମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ । 

୨୪୬ ଯଶୋଦେହେ ଆଯୟୁଷ୍ମାନ୍‌ 


ମନ୍ତ୍ରିମଣ୍ଡଳ ଗଠିତ ହେବାର ମାତ୍ର ଚାରିମାସ ପରେ ସାଧାରଣ ନିର୍ବାଚନ ହେଲା । 
ମହତାବ ବିଭିନ୍ନ ନିର୍ବାଚନ ସଭାମାନଙ୍କରେ କଂଗ୍ରେସକୁ ଜୟଯୁକ୍ତ କରିବାପାଇଁ ପ୍ରାଣମୂଚ୍ା 
ଉଦ୍ୟମ କଲେ । ମାତ୍ର କଂଗ୍ରେସ ଆଶାନୁରୂପସଂଖ୍ୟକ ଆସନ ପାଇବାରେ ସମର୍ଥ ହୋଇ 
ନ ଥିଲା । ସର୍ବଭାରତୀୟ କଂଗ୍ରେସ ଦଳ ଛପନଟି ଆସନ ପାଇଲାବେଳେ ବିରୋଧୀ 
ଦଳ ଭାବେ ଲଢ଼ିଥବା ଗଣତନ୍ତ୍ର ପରିଷଦ ଏକାବନଟି ଆସନ ପାଇ ଦ୍ଵିତୀୟ ସ୍ଥାନ 
ଅଧ୍ବକାର କଲା । ସେହି ନିର୍ବାଚନରେ ପ୍ରଜା ସୋସାଲିଷ୍ଟ ଦଳ ଏଗାର, କମ୍ୟୁନିଷ୍ଟ ଦଳ 
ନଅ ଓ ଝାଡ଼ଖଣ୍ଡ ଦଳକୁ ପାଞ୍ଚୋଟି ସ୍ଥାନ ମିଳିଥଲା । ଏକକ ସଂଖ୍ୟାଗରିଷ୍ଠ ଦଳ ହିସାବରେ 
କଂଗ୍ରେସକୁ ତକ୍ରାଳୀନ ରାଜ୍ୟପାଳ ଭୀମସେନ ସାଚାର ମନ୍ତ୍ରିମଣ୍ଡଳ ଗଢ଼ିବାକୁ ନିମନ୍ତ୍ରଣ 
କଲେ । ଫଳରେ ଓଡ଼ିଶାରେ ପୁଣି କଂଗ୍ରେସ ମନ୍ତ୍ରିମଣ୍ଡଳ ଗଠିତ ହେଲା ଓ ହରେକ୍ୂଷ୍ଠ 
ମହତାବ ମୁଖ୍ୟମନ୍ତ୍ରୀ ହେଲେ । 


ଦ୍ଵିତୀୟ ମନ୍ତ୍ରିମଣ୍ଡଳ 


ଭୁବନେଶ୍ବରରେ ରାଜଧାନୀ ନିର୍ମାଣକୁ ତ୍ଵରାନ୍ଧିତ କରିବାପାଇଁ ଏହାକୁ ପଞ୍ଚବାର୍ଷିକ 
ଯୋଜନାରେ ଅନ୍ତୁକ୍ତ କରାଗଲା । ଏହି ସମୟରେ ଭୁବନେଶ୍ବରରେ ରାଜଭବନ, 
ବିଧାନସଭା ସୌଧ, ମିଉଜିୟମ ଗୃହ ପ୍ରଭୃତି ନିର୍ମାଣ କାର୍ଯ୍ୟ ଆରମ୍ଭ ହେଲା । ଏକ 
ପ୍ରଥମ ଶ୍ରେଣୀ କଲେଜ ମଧ୍ଯ ପ୍ରତିଷ୍ଠା କରାଗଲା । ଅନୁଗୁଳରେ ଏକ ବିଜ୍ଞାନ କଲେଜ 
ଖୋଲ।ଗଲ। । ଗ୍ରାମଗୋଷ୍ଠୀ ଯୋଜନାରେ ମଧ୍ଯ ବହୁ ପରିବର୍ଭନ ଅଣାଗଲା । 
ବି.ଡି.ଓ.ମାନଙ୍କ ଏସ୍‌.ଡି.ଓ. ଓ ଜିଲ୍। କଲେକୃରଙ୍କ ଅଧୀନରେ ରଖାଗଲା । ପୂର୍ବଭଳି 
ଡିଭିଜନାଲ କମିସନରଙ୍କ ଅଧୀନରେ କଲେକୁରମାନେ କାର୍ଯ୍ୟ ବୁଝିବାର ସ୍ଥିର ହେଲା । 
ଭୁବନେଶ୍ବର ସେକ୍ରେଟେରିଏଟ୍‌ ନିର୍ମାଣ କାର୍ଯ୍ୟ ମଧ୍ଯ ତ୍ଵରାନ୍ବିତ ହେଲା । ରବୀନ୍ଦ୍ରମଣ୍ଡପ ଓ 
କଳାମଣ୍ଡପ ନିର୍ମାଣ କରାଗଲା ଓ ଉତ୍କଳ ବିଶ୍ବବିଦ୍ୟାଳୟର ସ୍ଥାୟୀ ସୌଧ ନିର୍ମାଣ ନିମନ୍ତେ 
ଭିରିପ୍ରସ୍ତର ପକାଗଲା । ସଙ୍ଗୀତ ନାଟକ ଏକାଡେମୀ, ଲଳିତକଳା ଏକାଡେମୀ ପ୍ରଭୂତି 
ସ୍ଥାପିତ ହେଲା । ରାଉରକେଲାରେ ପଶ୍ଚିମ ଜର୍ମାନୀର ଏକ କମ୍ପାନୀ ଦ୍ଵାରା ଇସ୍ତାତ 
କାରଖାନା ପ୍ରତିଷ୍ଠିତ ହେଲା | 


ମିଳିତ ମନ୍ତ୍ରମଣ୍ଡଳ ଗଠନ 


୧୯୫୯ ମସିହା ବେଳକୁ ରାଜ୍ୟ ରାଜନୀତିରେ ପୁଣି ଅସ୍ଥିରତା ଦେଖାଦେଲା । 
ଏକକ କଂଗ୍ରେସ ସରକାର ଚଳାଇବା ଆଉ ସମ୍ଭବପର ହେଲା ନାହିଁ । ଅଚାନକ ଭାବେ 
ଭୋଟ ଦାବି କରି ସରକାରଙ୍କ ପତନ ଘଟାଇବା ବିରୋଧୀଦଳର ଲକ୍ଷ୍ୟ ହେଲା | ତେଣୁ 
ଦଳର ସକ୍ରିୟ ସଭ୍ୟ ବିଜୁ ପଟ୍ଟନାୟକ ଯୋଜନାର ଫଳ ରୂପାୟନ ପାଇଁ ରାଜନୀତିକ 
ଅସ୍ଥିରତା ଏଡ଼ାଇ ସହଯୋଗମୂଳକ ବାତାବରଣ ସୃଷ୍ଟି ପାଇଁ ବିରୋଧୀ ଦଳର ନେତାମାନଙ୍କୁ 
ଅନୁରୋଧ କଲେ । ମୁଖ୍ୟ ବିରୋଧୀ ଦଳ ଗଣତନ୍ତ୍ର ପରିଷଦ ମଧ୍ଯ ଏଥୁରେ ସହଯୋଗ 

ଉତ୍କଳ କେଶରୀ ହରେକୃଷ୍ଣ ମହତାବ ୨୪୭ 


କରିବାକୁ ସମ୍ମତ ହେଲ। । ଫଳରେ ୧୯୫୯ ମସିହା ମେ ମାସ ପ୍ରଥମ ସପ୍ତାହରେ 
ହରେକୃଷ୍ଣ ମହତାବଙ୍କ ନେତୃତ୍ଵରେ ମିଳିତ ମନ୍ତ୍ରିମଣ୍ଡଳ ଗଠିତ ହେଲା । ପ୍ରଥମେ ଗଣତନ୍ତ୍ର 
ପରିଷଦର ରାଜେନ୍ଦ୍ର ନାରାୟଣ ସିଂହଦେଓ ଓ କଂଗ୍ରେସ ଦଳର ରାଧାନାଥ ରଥଙ୍କୁ 
ନେଇ ତିନିଜଣିଆ। ମନ୍ତ୍ରିମଣ୍ଡଳ ଗଢ଼ାହେଲା । ପରେ ଏହାକୁ ସଂପ୍ରସାରିତ କରାଗଲା । 
ତଥାପି ରାଜନୀତିରେ ସ୍ଥିରତା ଆସି ନ ଥଲା । କାର୍ଯ୍ୟତଃ ଶାସନ କ୍ଷେତ୍ରରେ ଦୁଇଟି 
ଭାଗୀଦାର ଦଳ କାର୍ଯ୍ୟ ଚଳାଇଲେ । ଗଣତନ୍ତ୍ର ଦଳ କଂଗ୍ରେସରେ କାଳକ୍ରମେ ମିଶିଯିବ 
ବୋଲି ମହତାବ ଆଶା କରିଥୁଲେ, ମାତ୍ର କଂଗ୍ରେସ ଭଳି ଏକ ବଡ଼ ଦଳରେ ମିଶିଲେ 
ସେମାନଙ୍କର ଅସ୍ତିତ୍ଵ ଲୋପ ପାଇଯିବ ବୋଲି ଗଣତନ୍ତ୍ର ପରିଷଦର ନେତାମାନେ ଆଶଙ୍କା 
କଲେ | ଫଳରେ କଂଗ୍ରେସ କର୍ମୀମାନଙ୍କ ମନୋବଳ ଭାଙ୍ଗି ପଡ଼ିଲା । ଉଦୀୟମାନ ନେତା 
ବିଜୁ ପଟ୍ଟନାୟକ ମଧ୍ଯ ଗଡ଼ଜାତ ଅଞ୍ଚଳରେ କଂଗ୍ରେସକୁ ସକ୍ରିୟ କରାଇଲେ । ମଧ୍ଯବର୍ରୀ 
ନିର୍ବାଚନରେ କଂଗ୍ରେସର ଜୟଲାଭ ସୁନିଶ୍ଚିତ ବୋଲି ବିଜୁ ପଟ୍ଟନାୟକ ଘୋଷଣା କଲେ । 
ମହତାବ କିନ୍ତୁ ଏଥପ୍ରତି ଗୁରୁତ୍ଵ ଦେଲେ ନାହିଁ । ଶେଷରେ ମିଳିତ ମନ୍ତ୍ରିମଣ୍ଡଳରୁ କଂଗ୍ରେସ 
ଓହରି ଯିବାର ସ୍ଥିର ହେଲା । ଓଡ଼ିଶାରେ ଏହାପରେ ରାଷ୍ଟ୍ରପତି ଶାସନ ଜାରି ହେଲା । 


୧୯୬୧ ସାଧାରଣ ନିର୍ବାଚନ 

୧୯୬୧ ମସିହା ଜୁନ ମାସରେ ଓଡ଼ିଶା ବିଧାନସଭା ପାଇଁ ସାଧାରଣ ନିର୍ବାଚନ 
ହେଲା । ଏଥର ବିଶ୍ଵନାଥ ଦାସ ରାଜ୍ୟ ବିଧାନସଭା ପାଇଁ ପ୍ରାର୍ଥୀ ହେଲେ । ମହତାବ 
କିନ୍ତୁ ପ୍ରାର୍ଥନହେବା ପାଇଁ ରାଜି ହୋଇ ନ ଥୁଲେ । ସେ ପ୍ରତିଦ୍ରନ୍ଦିତା କରିଥିଲେ କେବଳ 
ଯେ ଜୟଲାଭ କରିଥାଆନ୍ତେ ତାହା ନୁହେଁ, ମୁଖ୍ୟମନ୍ତ୍ରୀ ମଧ୍ୟ ହୋଇପାରିଥାଆନ୍ତେ ବୋଲି 
ତାଙ୍କର ସହଯୋଗୀ ନୀଳମଣି ରାଉତରାୟ ମତ ଦେଇଥିଲେ | 


ପାଲିଆମେଣ୍ଟାରୀ ଦଳର ଉପଦଳପତି 

୧୯୬୭ ମସିହା ଲୋକସଭା ନିର୍ବାଚନରେ ମହତାବ ପ୍ରାର୍ଥୀ ହେବାପାଇଁ ସ୍ଥିର 
କଲେ । ବାଲେଶ୍ବର ଜିଲ୍ଲାରୁ ପ୍ରାର୍ଥୀ ହେବାପାଇଁ ତାଙ୍କୁ ଅନୁରୋଧ କରାଗଲା । ବାଲେଶ୍ଵର 
ମଧ୍ଯ ତାଙ୍କର ମୁଖ୍ୟ କର୍ମକ୍ଷେତ୍ର ଥଲା । ସେଠାରୁ ତାଙ୍କ ବିଜୟ ସୁନିଶ୍ଚିତ ଥଲା । ମାତ୍ର 
ସେ ଅନୁଗୁଳ ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେବାପାଇଁ ସ୍ଥିର କଲେ । ଅନୁଗୁଳ ସାତୋଟି 
ନିର୍ବାଚନ ମଣ୍ଡଳୀକୁ ନେଇ ଗଠିତ ହୋଇଥଲା । ଏହାର ଛଅଗୋଟି ନିର୍ବାଚନ ମଶ୍ଡଳୀର 
ଅଧ୍କାଂଶ ଥୁଲା ପୂର୍ବତନ ଗଡ଼ଜାତ ଅଞ୍ଚଳ | ଏଥୁରେ ରାଜାମାନଙ୍କର ପ୍ରଭାବ ଯଥେଷ୍ଟ 
ଥିଲା । ଗଣତନ୍ତ୍ର ଦଳପକ୍ଷରୁ ସୁନ୍ଦରମଣି ପଟେଲ ମଧ୍ଯ ପ୍ରାର୍ଥୀପତ୍ର ଦାଖଲ କରିଥୁଲେ । 
ମାତ୍ର ମହତାବ ଓ ସିଂହଦେଓଙ୍କ ଗୋପନ ବୁଝାମଣା ଅନୁଯାୟୀ ଗଣତନ୍ତ୍ର ଦଳ ତାଙ୍କର 
ପ୍ରାର୍ଥୀପତ୍ର ପ୍ରତ୍ୟାହାର କରିନେଲା । ଫଳରେ ମହତାବ ଲୋକସଭାକୁ ନିର୍ଦ୍ଧନ୍ଦ୍ରରେ ନିର୍ବାଚିତ 
ହେଲେ | ଏହା ପରେ ପରେ ସେ ପଣ୍ତିତ ନେହେରୁଙ୍କ ଦ୍ଵାରା କଂଗ୍ରେସ ପାର୍ଲିଆମେଣ୍ଟାରୀ 

୨୪୮ ଯଗଶୋଦେହେ ଆପଯୟୁଷ୍ମାନ୍‌ 


ଦଳର ଉପଦଳପତି ଭାବେ ନିଯୁକ୍ତ ହେଲେ । ପାଲିଆମେଣ୍ଟାରୀ ଦଳର ସଭ୍ୟମାନେ 
ଲୋକସଭାରେ କି ଭୂମିକା ଗ୍ରହଣ କରିବେ ତାହା ଦେଖିବା ତାଙ୍କର କାମ ହେଲା । 


ଚୀନ ଭାରତ ଯୁଦ୍ଧରେ ଭାରତର ଶୋଚନୀୟ ପରାଜୟ ପାଇଁ ତକ୍ରାଳୀନ ପ୍ରତିରକ୍ଷା 
ମନ୍ତ୍ରୀ ଭି.କେ. କୃଷ୍ଣମେନନଙ୍କୁ ଦାୟୀ କରାଯାଇଥୁୂଲା । ମହତାବ ପ୍ରଭୂତି ପ୍ରତିଷ୍ଠିତ 
ନେତୃବୃନ୍ଦଙ୍କ ଚାପ ଫଳରେ ନେହେରୁ କୃଷ୍ଣ ମେନନଙ୍କୁ ମନ୍ତ୍ରିମଣ୍ଡଳରୁ ବାଦ ଦେବାକୁ 
ବାଧ୍ୟ ହେଲେ । 


ଜନକଂଗ୍ରେସ ଦଳ ଗଠନ 


୧୯୬୭ ସାଧାରଣ ନିର୍ବାଚନରେ ମହତାବ ଲୋକସଭା ପାଇଁ ପ୍ରାର୍ଥୀ ହୋଇ ନ 
ଥିଲେ । ସେ ଜନକଂଗ୍ରେସ ନାମକ ଏକ ନୂତନ ଦଳ ଗଢ଼ିଲେ । ୧୯୬୭ ବିଧାନସଭା 
ପାଇଁ ହେଉଥିବା ନିର୍ବାଚନରେ ଜନକଂଗ୍ରେସ ପ୍ରାଥୀଭାବେ ଭୁବନେଶ୍ବର ଓ ବାସୁଦେବପୁର 
ଏହିପରି ଦୁଇଟି ଆସନରୁ ସେ ଲଢ଼ି ନିର୍ବାଚିତ ହେଲେ । ନିର୍ବାଚନରେ କିନ୍ତୁ ଜନକଂଗ୍ରେସ 
ଏକକ ସଂଖ୍ୟାଗରିଷ୍ଠତା ହାସଲ କରିପାରି ନ ଥିଲା । ସେତେବେଳକୁ ଚକ୍ରବର୍ରୀ 
ରାଜଗୋପାଳାଚାରୀଙ୍କ ନିର୍ଦ୍ଦେଶରେ ରାଜେନ୍ଦ୍ର ନାରାୟଣ ସିଂହଦେଓ ସ୍ଵତନ୍ତ୍ର ପାର୍ଟି ଗଠନ 
କରିଥାନ୍ତି । ସ୍ଵତନ୍ତ୍ର ଓ ଜନକଂଗ୍ରେସ ଦଳ ମିଶି ନିର୍ବାଚନରେ ଲଢ଼ିଥିଲେ ଓ ପଞ୍ଚସ୍ତରିଟି 
ଆସନ ପାଇଥ୍‌ଲେ । ନିଷ୍ପରି ଅନୁଯାୟୀ ସ୍ଵତନ୍ତ୍ର ଜନକଂଗ୍ରେସ ଦଳ ମିଶି ମନ୍ତ୍ରମଶ୍ଡଳ 
ଗଢ଼ିଲେ । ସ୍ଵତନ୍ତ୍ର ଦଳର ସଂଖ୍ଯା ଅଧକ ଥ୍‌ବାରୁ ଦଳର ନେତା ରାଜେନ୍ଦ୍ର ନାରାୟଣ 
ସିଂହଦେଓ ମୁଖ୍ୟମନ୍ତ୍ରୀ ପଦରେ ଅଧ୍ଷ୍ପିତ ହେଲେ । ଜନକଂଗ୍ରେସ ଦଳର ପ୍ରାଣପ୍ରତିଷ୍ଠାତା 
ହେଲେ ମଧ୍ଯ ମହତାବ ମନ୍ତ୍ରିମଣ୍ଡଳରେ ଯୋଗ ଦେଲେ ନାହିଁ । ସେହି ଦଳର ପବିତ୍ର 
ମୋହନ ପ୍ରଧାନ ଉପମୁଖ୍ୟମନ୍ତ୍ରୀ ଭାବେ ଶପଥ ଗ୍ରହଣ କଲେ । 


ହରେକୃଷ୍ଣ ମହତାବ ଭୁବନେଶ୍ବର ଆସନରୁ ଇସ୍ତଫା ଦେବାରୁ ସେଠାରେ 
ଉପନିର୍ବାଚନ ହେଲା । ତାଙ୍କର ପତ୍ନୀ ସୁଭଦ୍ରା ମହତାବ ଜନକଂଗ୍ରେସ ପକ୍ଷରୁ ପ୍ରାର୍ଥୀ 
ହେଲେ ଓ ବହୁ ଅଧକ ଭୋଟରେ ବିଧାନସଭାକୁ ନିର୍ବାଚିତ ହେଲେ । 

ଭୂରାଜସ୍ବ ଉଚ୍ଛେଦ ମନ୍ତ୍ରିମଣ୍ଡଳର ଏକ ଉଲ୍ଲେଖଯୋଗ୍ୟ କାର୍ଯ୍ୟ ଥଲା । 

ମିଳିତ ମନ୍ତ୍ରିମଣ୍ଡଳ କାର୍ଯ୍ୟ ସନ୍ତୋଷଜନକ ହୋଇ ନ ଥୁଲା । ରାଜ୍ୟର ବିକାଶଧାରା 
ମଧ୍ଯ ବାଧାପ୍ରାପ୍ତ ହୋଇଥଲା । ଫଳରେ ମିଳିତ ମନ୍ତ୍ରିମଣ୍ଡଳରୁ ଜନକଂଗ୍ରେସ ତାର ସମର୍ଥନ 
ପ୍ରତ୍ୟାହାର କରିନେବା ଶ୍ରେୟସ୍କର ବୋଲି ମହତାବ ମତଦେଲେ । ମାତ୍ର ପବିତ୍ରମୋହନ 
ପ୍ରଧାନଙ୍କ ନେତୃତ୍ଵରେ କେତେକ ଜନକଂଗ୍ରେସ ନେତା ଏଥୁରେ ସମ୍ମତ ହୋଇ ନ ଥୁଲେ । 
୧୯୭୧ ମସିହା ଜାନୁୟାରୀ ମାସ ପର୍ଯ୍ୟନ୍ତ ମନ୍ତ୍ରିମଣ୍ଡଳ କ୍ଷମତାରେ ରହିଥୁଲା । 

ମହତାବଙ୍କ ମୁଖ୍ୟ ରାଜନୀତିକ ପ୍ରତିଦ୍ଧନ୍ଦ୍ରୀ ରାଜେନ୍ଦ୍ର ନାରାୟଣ ସିଂହଦେଓ ମହତାବଙ୍କ 
ବିଷୟରେ ଯଥାର୍ଥରେ କହିଥୂଲେ - “ଅନ୍ୟକୁ ନେତୃତ୍ବ ଦେବାପାଇଁ ହିଁ ସେ ଅଭିପ୍ରେତ । 

ଉତ୍କଳ କେଶରୀ ହରେକୃଷ୍ଣ ମହତାବ ୨୪୯ 


ମହତାବ ବ୍ୟତିରେକେ ଓଡ଼ିଶା ରାଜନୀତିରେ କୌଣସି ସଂଞ୍ଚା, ସ୍ଥିତି ନାହିଁ। ସମସ୍ତ 
ଉଲ୍ଲେଖଯୋଗ୍ୟ ରାଜନୀତିକ ଉତ୍ଵଥାନ ପତନରେ ତାଙ୍କର ହାତ ଥ୍‌ବାର ଦୃଢ଼ ବିଶ୍ଵାସ 
ସ୍ଵତଃ ସୃଷ୍ଟି ହେଉଛି । ପ୍ରକୃତରେ ସେ ସଂପୃକ୍ତ ଥାଆନ୍ତୁ ବା ନ ଥାନ୍ତୁ, ଜଣେ ସାଧାରଣ 
ନାଗରିକଠାରୁ ଉଚ୍ଚତମ ରାଜନୀତିକ ନେତା ପର୍ଯ୍ୟନ୍ତ ବିନା ଦ୍ଧିଧାରେ ମହତାବଙ୍କୁ ଦାୟୀ 
କରନ୍ତି । 

ସେ ପୂଣି କହିଥୂଲେ - “ନିନ୍ଦା, ପ୍ରଶଂସା ଉର୍ଦ୍ଧରେ, କରି କରାଉଥାଏ ମୁହିଁ, ମୋ 
ବିନୁ ଅନ୍ୟ ଗତି ନାହିଁ”? - ବିଶ୍ଵାସର ମହତାବ ପ୍ରତୀକ ହୋଇ ରହିଛନ୍ତି । ସେ ଏକ 
ରାଜନୀତିକ ବିସ୍ମୟ । ଭାରତର କୌଣସି ରାଜ୍ୟରେ ଓ ଯୁଗରେ ଏମିତି ପ୍ରତିଭାଧାରୀ 
ଯୁଗପୁରୁଷ ଜନ୍ମ ହୋଇ ନାହାନ୍ତି - ଯାହାର ଚିନ୍ତାରେ, କଥାରେ, ଲେଖାରେ ଓ କର୍ମରେ 
ଜାତିର ପ୍ରତି ଶ୍ଵାସ -ପ୍ରଶ୍ନାସ ଏମିତି ଭାବେ ପ୍ରତିସ୍ତନ୍ଦିତ ହେଉଅଛି ।' 


ଶାସକ କଂଗ୍ରେସ ଦଳରେ ପୁଣି ଯୋଗଦାନ 


୧୯୬୯ ମସିହାରେ କେନ୍ଦ୍ରରେ ମୂଳକଂଗ୍ରେସ ଦଳରେ ବିଭାଜନ ହେଲ।। 
ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀଙ୍କ ଅନୁଗାମୀମାନେ “କଂଗ୍ରେସ ଆଇ, ଅନ୍ୟ କଂଗ୍ରେସ ଲୋକେ 
' କଂଗ୍ରେସ ଏସ୍‌ ' ଦଳ ନାମରେ ନାମିତ ହେଲେ । ଓଡ଼ିଶାରେ ବିଜୁପଟ୍ଟନାୟକଙ୍କ ନେତୃତ୍ଵରେ 
ଉତ୍କଳ କଂଗ୍ରେସ ଜନ୍ମଲାଭ କରିବା ବିଷୟ ଆଗରୁ ବର୍ଣ୍ଣିତ । ୧୯୭ ୧ ମସିହାରେ ଓଡ଼ିଶାରେ 
ସାଧାରଣ ନିର୍ବାଚନ ହେଲା । ଏହି ନିର୍ବାଚନରେ ମହତାବ ଶାସକ କଂଗ୍ରେସ ଦଳ ପକ୍ଷରୁ 
ନିର୍ବାଚନ ଲଢ଼ିଲେ । ଏହି ନିର୍ବାଚନରେ କଂଗ୍ରେସ ମଧ୍ଯ ସଂଖ୍ୟାଗରିଷ୍ଠତା ହାସଲ କରିପାରିଲା 
ନାହିଁ । ଶାସକ କଂଗ୍ରେସଦଳ ୫୧, ଉତ୍କଳ କଂଗ୍ରେସ ୩୨ ଓ ସ୍ଵତନ୍ତ୍ର ଦଳ ୩୬ଟି 
ଆସନରେ ଜୟଲାଭ କଲା ! ମହତାବ ପୁଣି ଶାସକ କଂଗ୍ରେସ ଦଳର ନେତା ଭାବେ 
ନିର୍ବାଚିତ ହେଲେ । କଂଗ୍ରେସ ଓ ଉତ୍କଳ କଂଗ୍ରେସ ମିଶି ମନ୍ତ୍ରିମଣ୍ଡଳ ଗଢ଼ିବାପାଇଁ ମହତାବ 
ଚେଷ୍ଟା କଲେ ମଧ୍ଯ ତାହା ସଫଳ ହୋଇ ନ ଥୁଲା । ବିଜୁପଟ୍ଟନାୟକଙ୍କ ନେତୃତ୍ସାଧୀନ 
ଉତ୍କଳ କଂଗ୍ରେସ ଦଳ ମହତାବଙ୍କୁ ସମର୍ଥନ କରିବ ନାହିଁ ବୋଲି ନିଷ୍ଠଭି ନେଲା । ଶେଷରେ 
ବିଶ୍ଵନାଥ ଦାସଙ୍କ ନେତୃତ୍ଵରେ ମିଳିତ ସାମ୍ମୁଖ୍ୟ ମନ୍ତ୍ରିମଣ୍ଡଳ ଗଢ଼ାଗଲା ! ମାତ୍ର ତାହା 
ମଧ୍ଯ ବେଶିକାଳ ଚାଲିପାରି ନ ଥଲା । ଉତ୍କଳ କଂଗ୍ରେସ ଏହି ମିଳିତ ସାମ୍ମୁଖ୍ଯଦଳରୁ 
ଓହରି ଆସିବା ଫଳରେ ମିଳିତ ସାମ୍ମୁଖ୍ୟ ମନ୍ତ୍ରିମଣ୍ଡଳର ପତନ ଘଟିଲା । 


କଂଗ୍ରେସରୁ ବହିଷ୍କାର 

ଓଡ଼ିଶା ରାଜନୀତିରେ ନନ୍ଦିନୀ ଶତପଥୀଙ୍କ ପ୍ରଭାବ କ୍ରମେ ବୃଦ୍ଧି ପାଇଲା । 
ଇନତ୍ଦିରାଗାନ୍ଧୀଙ୍କ ପ୍ରତି ଆନୁଗତ୍ୟ ଦେଖାଇ ସେ ତାଙ୍କର ବିଶ୍ଵାସଭାଜନ ହୋଇପାରିଥୂଲେ । 
ଶେଷରେ କେନ୍ଦ୍ର ପା୍ଲିଆ ମେଣ୍ଟାରୀ ବୋର୍ଡ ବୈଠକରେ ସେ ଓଡ଼ିଶାର ମୁଖ୍ୟମନ୍ତ୍ରୀ ହେବାର 
ନିଷ୍ପରି ହେଲା । ୧୯୭୨ ମସିହା ଜୁନମାସ ୧୫ ତାରିଖରେ ସେ ଓଡ଼ିଶାର ମୁଖ୍ୟମନ୍ତ୍ରୀ 

୨୫୦ ଯଶୋଦେହେ ଆୟୁଷ୍ମାନ୍‌ 


ଭାବେ ଶପଥ ଗ୍ରହଣ କଲେ । ମାତ୍ର ସେ ବିଧାନସଭାର ସଦସ୍ୟ ନ ଥାଇ ମୁଖ୍ୟମନ୍ତ୍ରୀ 
ହୋଇଥିଲେ । ତେଣୁ ତାଙ୍କୁ ଛଅ ମାଥ୍ଭ ମଧ୍ଯରେ ନିର୍ବାଚନରେ ଜିତିବା ଆବଶ୍ୟକ ହେଲା । 
ସେ ଏଥୁପାଇଁ କଟକ ସହରରୁ ପ୍ରାର୍ଥୀ ହେବାକୁ ସ୍ଥିର କଲେ । ଏଥୁପାଇଁ କଟକର ବିଧାୟକ 
ଭୈରବଚନ୍ଦ୍ର ମହାନ୍ତି ଇସ୍ତଫା ଦେଲେ । କଟକ ସହରରୁ ନନ୍ଦିନୀ ଶତପଥୀଙ୍କ ବିରୋଧରେ 
ପ୍ରତିଦ୍ଧନ୍ଦିତୀ କରିବାପାଇଁ ମହତାବ ବୀରେନ ମିତ୍ରଙ୍କ ନାମ ପ୍ରସ୍ତାବ ଦେଲେ । ତାଙ୍କ 
ପ୍ରସ୍ତାବ ବିରୋଧୀଦଳ ଦ୍ଵାରା ଗୃହୀତ ହେଲା ଓ ବୀରେନ ମିତ୍ର ସ୍ଵାଧୀନ ପ୍ରାର୍ଥୀ ଭାବେ 
କଟକ ସହରରୁ ନିର୍ବାଚନ ଲଢ଼ିଲେ । ବୀରେନ ମିତ୍ରଙ୍କ ପାଇଁ ବିଜୁପଟ୍ଟନାୟକ ପ୍ରଚାର 
ଚଳାଇଲେ । ମହତାବଙ୍କ ନୈତିକ ସମର୍ଥନ ତାଙ୍କପାଇଁ ମଧ୍ଯ ଥଲା । ଅସତ୍ଵ ଉପାୟ 
ଅବଲମ୍ବନ ତଥା ପର୍ଯ୍ୟାପ୍ତ ଟଙ୍କା ଖଟ କରିବାଦ୍ଵ।ର। ଶାସକ କଂଗ୍ରେସ କଟକ 
ଉପନିର୍ବାଚନରେ ଜୟଲାଭ କରିଥିବାର ଅଭିଯୋଗ ହେଲା । ସେ ଯାହାହେଉ, କଟକ 
ନିର୍ବାଚନରେ ନହନ୍ଦିନୀଙ୍କ ପ୍ରା୍ଥୀତ୍ବକୁ ବିରୋଧ କରିଥବା ହେତୁ ମହତାବଙ୍କୁ କୈଫିୟତ 
ତଲବ କରାଗଲା । ନନ୍ଦିନୀ କିନ୍ତୁ କଂଗ୍ରେସକୁ ଧ୍ଵଂସ କରିବାରେ ଲାଗି ପଡ଼ିଛନ୍ତି ବୋଲି 
ମହତାବ ନିଖିଳ ଭାରତ କଂଗ୍ରେସ କମିଟିର ସଭାପତିଙ୍କ ପାଖେ ଅଭିଯୋଗ କରିଥୁଲେ । 


୧୯୭୪ ମସିହା ମଧ୍ଯବର୍ୀ ନିର୍ବାଚନରେ ମଧ୍ୟ ମହତାବ ବିଧାନସଭାକୁ ନିର୍ବାଚିତ 
ହେଲେ । ଏହି ନିର୍ବାଚନରେ ଶାସକ କଂଗ୍ରେସ ଦଳ ୬୯ଟି ସ୍ଥାନ ହାସଲ କଲା । କମ୍ୟୁନିଷ୍ଟ 
ଦଳର ବିଧାୟକମାନଙ୍କ ସମ୍ଥନରେ ନନ୍ଦିନୀ ଶତପଥୀଙ୍କ ନେତୃତ୍ରରେ କଂଗ୍ରେସ ମନ୍ତ୍ରିମଣ୍ଡଳ 
ଗଢ଼ିଲା । 


ମିସାରେ ଗିରଫ 


ଏହ୍ଲାବାଦ ହାଇକୋର୍ଟ ରାୟ ଅନୁସାରେ ପ୍ରଧାନମନ୍ତ୍ରୀଙ୍କ ନିର୍ବାଚନ ଅସିଦ୍ଧ ଘୋଷିତ 
ହେଲା । ଏହା ବିରୋଧରେ ତକ୍ରାଳୀନ ପ୍ରଧାନମନ୍ତ୍ରୀ ଇତଦିରାଗାନ୍ଧୀ ସୁପ୍ରିମ କୋର୍ଟରେ 
ଅପିଲ କଲେ । ମାତ୍ର ସର୍ରମୂଳକ ସ୍ଥଗିତ ଆଦେଶ ମିଳିବାରୁ ସେ ହତାଶ ହୋଇପଡ଼ିଲେ । 
ସେ ବିରୋଧୀ ଦଳଗୁଡ଼ିକୁ ଧ୍ଵଂସ କରି ନିଜର ଆଧ୍ପତ୍ୟ ବଜାୟ ରଖିବାପାଇଁ ଦେଶରେ 
ଜରୁରିକାଳୀନ ପରିସ୍ଥିତି ଘୋଷଣା କଲେ । ଏଥୁପାଇଁ ଜୟପ୍ରକାଶ ନାରାୟଣ ପ୍ରଭୁତି 
ବଡ଼ ବଡ଼ ନେତାଙ୍କୁ ଗିରଫ କରି ବିଭିନ୍ନ ଜେଲରେ ରଖାଗଲା । ଓଡ଼ିଶାରୁ ବିଜୁପଟ୍ଟନାୟକ 
ଓ ନବକ୍ରଷ୍ଣ ଚୌଧୁରୀଙ୍କୁ ମଧ୍ୟ ଗିରଫ କରାଗଲା । ସ୍ଵାଧୀନଚେତା ହରେକୃଷ୍ଣ ମହତାବ 
ଜରୁରିକାଳୀନ ଅନ୍ୟାୟ, ଅବିଚାରକୁ ବରଦାସ୍ତ କରିପାରିଲେ ନାହିଁ । କେତେକ ଘଟଣାପ୍ରତି 
ସେ ପ୍ରଧାନମନ୍ତ୍ରୀଙ୍କ ଦୃଷ୍ଟି ଆକର୍ଷଣ କଲେ | ‘ଗୀ ମଜଲିସ”ରେ ସେ ମଧ୍ଯ ଅବିଶ୍ରାନ୍ତ 
ଲେଖି ଚାଲିଲେ । ଫଳରେ ତାଙ୍କୁ ମିସା ଆଇନ୍‌ରେ ଗିରଫ କରାଯାଇ ଫୁଲବାଣୀ ଜେଲରେ 
ସାଧାରଣ ବନ୍ଦୀଭାବେ ରଖାଗଲା । ଜେଲଭିତରେ ଥାଇ ମହତାବ ଅନ୍ୟାୟ ଗିରଫ 
ପ୍ରତିବାଦରେ ଅନଶନ କଲେ। ତାଙ୍କ ଗିରଫରେ ରାଜ୍ୟରେ ଘୋର ପ୍ରତିକ୍ରିୟା ସୃଷ୍ଟି 
ହେଲା, କେନ୍ଦ୍ର ସରକାର ମଧ୍ଯ ବିବ୍ରତ ହୋଇପଡ଼ିଲେ । 

ଉଜକ୍କଳ କେଶରୀ ହରେକୃଷ୍ଣ ମହତାବ ୨୫୧ 


ଭଞ୍ଜନଗର ଜେଲରେ ବନ୍ଦୀଥୁବା ସମୟରେ ସୁଭଦ୍ରା ଦେବୀଙ୍କ ସ୍ଵାସ୍ଥ୍ୟ ଖରାପ 
ହେବାରୁ ମହତାବଙ୍କୁ ପ୍ୟାରୋଲରେ ଖଲାସ କରାଗଲା ! ସୁଭଦ୍ରା ଦେବୀ କ୍ୟାପିଟାଲ 
ହସପିଟାଲରେ ନରସିଂହୋମରେ ରହି ଚିକିତ୍ସିତ ହେଉଥ୍‌ଲେ । ପ୍ୟାରୋଲ ସମୟ ବୃଦ୍ଧିପାଇଁ 
ମହତାବ ଆବେଦନ କରିଥୁଲେ | କିନ୍ତୁ ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ ପ୍ୟାରୋଲ ସମୟ 
ବୃଦ୍ଧି କରିବାରେ ନାନା ଅସୁବିଧା ସୃଷ୍ଟି କରିଥୁବା ଅନୁମାନ କରାଯାଏ । ତାଙ୍କୁ ଅପମାନିତ 
କରିବାପାଇଁ ଜାଣିଶୁଣି ମୁଖ୍ୟମନ୍ତ୍ରୀ ନିଷ୍ଠରି ନେବାରେ ବିଳମ୍ବ କରୁଛନ୍ତି ବୋଲି ମହତାବ 
ଅଭିଯୋଗ କରିଥଲେ । ଶେଷରେ ସେ ଭୁବନେଶ୍ବର ଜେଲରେ ଯାଇ ପହଞ୍ଚିବା ବେଳକୁ 
ପ୍ୟାରୋଲ ସମୟ ବୃଦ୍ଧି ପାଇଥିବା ଆଦେଶ ପାଇଲେ । 


ସୁଭଦ୍ରା ଦେବୀଙ୍କ ଦେହାନ୍ତ 

୧୯୭୮ ମସିହାରେ ଆଜୀବନ ଦୃଃଖସୁଖର ସାଥୀ ସୁଭଦ୍ରା ମହତାବଙ୍କ ଦେହାନ୍ତ 
ହେଲା । ସେ ଜୀବନର ପ୍ରଥମ ଭାଗରେ ସ୍ଵମୀଙ୍କ ଆଦର୍ଶରେ ଅନୁପ୍ରାଣିତ ହୋଇଥୁଲେ । 
ତାପରେ ସେ କେବଳ ସହଧର୍ମିଣୀ ହୋଇ ନାହାନ୍ତି, ହେଲେ ସହକର୍ମିଣୀ । ତାଙ୍କ ପଦାଙ୍କ 
ଅନୁସରଣ କରି ଜାତୀୟ ସ୍ରୋତରେ ନିଜକୁ ସାମିଲ କରିଦେଲେ । ନିଜର ସମସ୍ତ 
ସୁଖସ୍ଵାଛୁନ୍ଦ୍ୟକୁ ଜଳାଜଞ୍ଜି ଦେଇ ଜନସେବାକୁ ଆପଣାର କରିନେଲେ । ଏପରିକି ସ୍ବାମୀଙ୍କ 
ଭଳି ଜେଲ ମଧ୍ୟ ଗଲେ । ମହତାବଙ୍କ ସମସ୍ତ ରାଜନୀତିକ ଓ ସାମାଜିକ କାର୍ଯ୍ୟକ୍ରମରେ 
ପୂର୍ଣ୍ଣ ଭାବରେ ସହଯୋଗ କଲେ । ତାଙ୍କ ମୃତ୍ୟୁରେ ମହତାବ ବ୍ୟଥୁତ ହୋଇ ପଡ଼ିଲେ । 
ଏହାପରେ ସେ ସାରସ୍ଵତ ସାଧନାରେ ନିଜକୁ ସମ୍ପୂର୍ଣ୍ଣ ଭାବେ ନିୟୋଜିତ କଲେ । ସାହିତ୍ୟକୁ 
ସେ ତାଙ୍କର ଦ୍ଵିତୀୟ ପ୍ରେମିକା ବୋଲି ଅଭିହିତ କଲେ । 


ସାହିତ୍ୟ ସୃଷ୍ି 

ମହତାବ ଜଣେ ଲବ୍ତପ୍ରତିଷ୍ଠ ସାହିତିୟକ । ଲେଖିବା ତାଙ୍କର ଏକ ଅଭ୍ୟାସ ବୋଲି 
ସେ ନିଜେ ଏକ ପତ୍ରରେ ଲେଖିଥିଲେ । ଏହି ଅଭ୍ୟାସହିଁ ତାଙ୍କୁ ଓଡ଼ିଆ ସାହିତ୍ୟରେ 
ଏକାଧାରରେ ଏତିହାସିକ, ପ୍ରାବନ୍ଧିକ ଓ ଓିପନ୍ୟାସିକ ହେବାର ଗୌରବ ପ୍ରଦାନ 
କରିଛି । ଜୀବନରେ ତାଙ୍କର ଉତ୍ଵଥାନ ଓ ପତନ ଘଟିଛି । ବହୁ ସମସ୍ୟାର ସମ୍ମୁଖୀନ 
ହୋଇଛନ୍ତି । ତଥାପି ଲେଖନୀ ଚାଳନାରୁ ବିରତ ହୋଇ ନାହାନ୍ତି । ରାଜନୀତି ଦେଇ 
ତାଙ୍କର ଜୀବନ ଗଢ଼ା ହୋଇଥୁ୍‌ବାରୁ ସମାଜ ଓ ଜାତୀୟତାକୁ କେନ୍ଦ୍ରକରି ତାଙ୍କର 
ସାହିତ୍ୟ ସୃଷ୍ଟି । ତାଙ୍କର ପ୍ରବନ୍ଧଗୁଡ଼ିକ ଯେପରି ଭାବୋଦ୍ଦୀପକ, ତାଙ୍କର ଉପନ୍ୟାସଗୁଡ଼ିକ 
ସେହିପରି କ୍ରାନ୍ତି ଓ ପ୍ରଗତି ସଙ୍ଗୀତର ଶୋଭନ ସଂସ୍କରଣ । ତାଙ୍କର ପ୍ରକାଶିତ 
ଉପନ୍ୟାସଗୁଡ଼ିକ ହେଲା, ପ୍ରତିଭା”, ‘ଅବ୍ୟାପାର', ‘ନୂତନ ଧର୍ମ”, ' ଟାଉଟର ', 
‘ଚୃତୀୟ ପର୍ବ” ଓ ‘୧୯୭୫୮ । 

୨୫୨ ଯଗଶଗେୋଦେହେ ଆଯୟୁଷ୍ମାନ୍‌ 


ପ୍ରତିଭା 

ଏହା ଏକ ରାଜନୀତିକ ଉପନ୍ୟାସ । ଏହା ସ୍ଵାଧୀନତା ପୂର୍ବରୁ ରଚିତ ହୋଇଥଲା । 
ଏଥରେ ସମାଜ ସଂସ୍କାର, ରାଜନୀତିକ ଜାଗରଣ, ଆଦର୍ଶବାଦ ଓ ତାର ବିଜୟର 
ଚିତ୍ର ଦିଆଯାଇଛି । ଉପନ୍ୟାସର ନାୟକ ହେଉଛନ୍ତି ମହେନ୍ଦ୍ର । ସେ ପ୍ରତିଭାକୁ ବିବାହ 
କରିବାକୁ ଚାହିଁଛନ୍ତି । ମାତ୍ର ତାର ବିବାହ ହୋଇଛି ପ୍ରଗତିବାଦୀ ନବୀନ ସହିତ । 
ନବୀନ ସ୍ଵରାଜ୍ୟ ଆନ୍ଦୋଳନର ନେତୃତ୍ଵ ନେଇଛନ୍ତି । ପ୍ରତିଭା ମଧ୍ଯ ଶେଷରେ ସ୍ଵରାଜ୍ୟ 
ଆନ୍ଦୋଳନରେ ଯୋଗ ଦେଇଛି । ଶ୍ବଶୁରଙ୍କ ପ୍ରଜା ଅତ୍ୟାଚାରର ବିରୋଧ କରି ସଭାର 
ଆୟୋଜକ ହୋଇଛି । ସେଇଠି ଦୁହିଁଙ୍କର ଭାଷଣ ଦେବାର କାର୍ଯ୍ୟକ୍ରମ ଥଲାବେଳେ 
ସଭାକୁ ଭଣ୍ଡୁର କରିବାପାଇ ମାଜିଷ୍ଟେଟ ମହେନ୍ଦ୍ରଙ୍କ ନେତୃତ୍ଵରେ ଇଂରେଜ ସରକାରଙ୍କ 
ପୋଲିସ ପହଞ୍ଚିଛନ୍ତି । ପୋଲିସର ନିଷେଧାଜ୍ଞାସନ୍ତେ ସଭା ହୋଇଛି । ପ୍ରତିଭ। 
ଜ୍ବାଳାମୟୀ ଭାଷାରେ ଭାଷଣ ଦେଇଛି । ସେଠାରେ ନବୀନ ଉପସ୍ଥିତ ହୋଇ ବିପ୍ଳବର 
ଭାର ନେଇଛନ୍ତି । 


ଏକ ପକ୍ଷରେ ସ୍ଵାଧୀନତା ଆନ୍ଦୋଳନ ଓ ଅନ୍ୟ ପକ୍ଷରେ ରାଜଶକ୍ତିର ଅନ୍ୟାୟ 
ବିରୋଧରେ ପ୍ରଜାମେଳି - ଏହି ଉଭୟ ରାଜନୀତିକ ପୃଷ୍ଠଭୂମି ଉପରେ ରଚିତ ପ୍ରତିଭା 
ଏକ ସାର୍ଥକ ସୃଷ୍ଟି । 


ଅବ୍ୟାପାର 


ଏହା ମଧ୍ଯ ଏକ ରାଜନୀତିକ ଉପନ୍ୟାସ । ଓଡ଼ିଶାର ଗଡ଼ଜାତ ରାଜ୍ୟମାନଙ୍କରେ 
ହେଉଥିବା ଅତ୍ୟାଚାର ବିରୋଧରେ ପ୍ରଜାମେଳି ଆନ୍ଦୋଳନ, ଜାତି ପ୍ରଥା ଯୋଗୁଁ ଦେଖା 
ଦେଉଥୁବା ବିଭିନ୍ନ ସମସ୍ୟା ଓ ଶିକ୍ଷିତ ଯୁବକ ସହିତ ଅଶିକ୍ଷିତା ଯୁବତୀର ବିବାହଜନିତ 
ସମସ୍ୟାକୁ ଉପଜୀବ୍ୟ କରି ଏହି ଉପନ୍ୟାସ ରଚିତ । କର୍ମୀ ଲାଲମୋହନ ଅଶିକ୍ଷିତା 
ପତ୍ନୀକୁ ଛାଡ଼ି କୁମୁଦିନୀଙ୍କୁ ଭଲ ପାଇଛନ୍ତି । ତାଙ୍କୁ ବିବାହ କରିବାକୁ ଚାହିଁଛନ୍ତି । ମାତ୍ର 
କୁମୁଦିନୀ ତାଙ୍କ ଅଶିକ୍ଷିତା ପତ୍ନୀ ନିଶାମଣିଙ୍କୁ ଶିକ୍ଷିତା କରାଇ ଲାଲମୋହନଙ୍କ ଉପଯୁକ୍ତ 
କରିବାକୁ ଚାହିଁଛନ୍ତି । ଲାଲମୋହନ ରଣପୁର ଆନ୍ଦୋଳନରେ ଅପରାଧୀ ସାବ୍ୟସ୍ତ ହୋଇ 
ଫାଶୀଦଣ୍ଡ ପାଇଛନ୍ତି । କୁମୁଦିନୀ ନିଶାମଣିଙ୍କ ଗର୍ଭଜାତ ପୁତ୍ରକୁ ନେଇ ବନ୍ଦିଶାଳାକୁ 
ଯାଇଛନ୍ତି । ସେଠାରେ ପିତା ଓ ପୁତ୍ରର ମିଳନ ହୋଇଛି । କୁମୁଦିନୀ, ଲାଲମୋହନ ଓ 
ନିଶାମଣିଙ୍କ ମନସ୍ତାର୍ନିକ ଦୁନ୍ଦ୍ର ପରିସ୍ତଟ କରିବାରେ ଲେଖକ ତାଙ୍କର ପ୍ରତିଭାର ପରିଚୟ 
ଦେଇଛନ୍ତି । ଜନୈକ ଆଲୋଚକଙ୍କ ମତରେ, ବାସ୍ତବ ଓ ଆଦର୍ଶ ମଧ୍ଯରେ ସଂଘର୍ଷ, 
ମାନସିକ ଦୃନ୍ଦ ଓ ରାଜନୀତିକ ବିପ୍ଳବର ଜୀବନ ଚିତ୍ର ଇତ୍ୟାଦି ପରିବେଷଣରେ 
‘ଅବ୍ୟାପାର? ଅସାଧାରଣ ସଫଳତା ଲାଭ କରିଅଛି । 

ଉତ୍କଳ କେଶରୀ ହରେକୃଷ୍ଣ ମହତାବ ୨୫୩ 


ନୃତନ ଧର୍ମ 


ଏହା ଏକ ସଂସ୍କାରଧର୍ମୀ ସାମାଜିକ ଉପନ୍ୟାସ । ପ୍ରକୃତ ଧର୍ମ ଲୋକଦେଖାଣିଆ 
ମାଳା ଜପିବାରେ ବା ସଂକୀର୍ଭନ କରିବାରେ ଆବଦ୍ଧ ନୁହେଁ । ଧର୍ମର ପ୍ରକୃତ ସ୍ଥାନ 
ହୃଦୟ ମଧ୍ଯରେ - ଏହା ହେଉଛି ଉପନ୍ୟାସର ମୂଖ୍ୟ ବିଷୟ । ମହାତ୍ମାଗାନ୍ଧୀଙ୍କ ଆଦର୍ଶରେ 
ଗଢ଼ା କଂଗ୍ରେସ କାର୍ଯ୍ୟକୁ କିପରି ଅଭିଜାତ ଗୋଷ୍ଠୀ ଘୃଣା ଚକ୍ଷୁରେ ଦେଖୁଥିଲେ, ତାହା 
ଏଥୁରେ ବର୍ଣ୍ଣିତ । ଗୌଡ଼ୀୟ ବୈଷ୍ଣବ ଧର୍ମର ମହନ୍ତ ଓ ବାବାମାନଙ୍କ ଭ୍ରଷ୍ଟାଚାର ବିରୋଧରେ 
ମଧ୍ଯ ଲେଖକ ସ୍ଵର ଉତ୍ତୋଳନ କରିଛନ୍ତି । 


ଟାଉଟର 


ଗ୍ରାମମାନଙ୍କରେ ଦଲ।ଲି ଏକ ସମସ୍ୟା ହୋଇ ଦେଖାଦେଇଛି । ଗ୍ରାମ୍ୟ 
ଟାଉଟରମାନଙ୍କଦ୍ଧାରା ସରଳ ଗ୍ରାମବାସୀ ତଳିତଳାନ୍ତ ହେଉଥିବା କଥା ଲେଖକ ଏହି 
ଉପନ୍ୟାସରେ ଦର୍ଶାଇଛନ୍ତି । ନାୟକ ରାମଚନ୍ଦ୍ରଙ୍କର ଶେଷ ଜୀବନରେ ଏତିକି ସନ୍ତୋଷ 
ଆସିଛି ଯେ ସେ ଗ୍ରାମରେ ଏକ ସୁସ୍ଥ ବାତାବରଣ ସୃଷ୍ଟି କରିବାପାଇଁ କିଛି କରିଛନ୍ତି । 
ତାଙ୍କ ଭଳି ବହୁସଂଖ୍ୟାରେ ଲୋକ କାମ କଲେ ଗ୍ରାମମାନଙ୍କରେ ଦଲାଲି ଦୂର ହୋଇଯିବ 
ବୋଲି ଲେଖକ ରାମଚନ୍ଦ୍ରଙ୍କ ମାଧମରେ ଆଶା ପ୍ରକାଶ କରିଛନ୍ତି । 


ତୃତୀୟ ପର୍ବ 
ସମକାଳୀନ ରାଜନୀତି ଓ ପ୍ରଶାସନର ପଟ୍ଟଭୂମିରେ ରଚିତ ଏହା ଏକ ଉପନ୍ୟାସ । 


ଉପନ୍ୟାସର ନାମକରଣ ନେଇ ମହତାବ ନିଜେ କହିଛନ୍ତି ଯେ ଭାରତର ସ୍ଵାଧୀନତା 
ଇତିହାସରେ ଦୃଇଟି ପର୍ବ ଶେଷ ହୋଇ ବରଁମାନ ତୃତୀୟ ପର୍ବ ଚାଲିଛି । ୧୯୨୧ରୁ 
୧୯୪୬ ପର୍ଯ୍ୟନ୍ତ ୨୫ ବର୍ଷକୁ ପ୍ରଥମ ପର୍ବ, ପୁଣି ୧୯୪୭ ରୁ ୧୯୭୫ ପର୍ଯ୍ୟନ୍ତ ୨୫ 
ବର୍ଷକୁ ଦ୍ଵିତୀୟ ପର୍ବ - ଯାହାର ବିଷୟବସ୍ତୁ ଥଲା ସ୍ଵାଧୀନତା ସଂଗ୍ରାମୀଙ୍କ ହାତରେ 
ଶାସନ - ବୋଲି କହିଛନ୍ତି । ତୃତୀୟ ପର୍ବ ହେଉଛି ସେହି ଶାସନର ପରିଣତି । 

“ତୃତୀୟ ପର୍ବ”ର ନାୟକ ରାମଶଙ୍କର । ସେ ତ୍ୟାଗ, ଆଦର୍ଶର ମୂରିମନ୍ତ ପ୍ରତୀକ । 
ଦେଶର ପ୍ରଥମ ଶ୍ରେଣୀର ସ୍ଵାଧୀନତା ସଂଗ୍ରାମୀ ସେ । ସ୍ଵାଧୀନତା ପରେ କ୍ଷମତା 
ରାଜନୀତିରୁ ସେ ଦୂରେଇ ଯାଇଛନ୍ତି । ଗଠନମୂଳକ କାମରେ ନିଜକୁ ଉତ୍ସର୍ଗ କରିଛନ୍ତି । 
ଖଣ୍ଡଗିରି ନିକଟରେ ଆଶ୍ରମ ପ୍ରତିଷ୍ଠା କରି ରହିଛନ୍ତି । ବହୁବର୍ଷ ବିତିଯାଇଛି । ସେ କିନ୍ତ 
ଅପରିବର୍ିତ ଅଛନ୍ତି । ତାଙ୍କର ବଳିଷ୍ଠ ବ୍ୟକ୍ତିତ୍ଵର ଓ ସୁନାମର ସୁଯୋଗ ନେବାକୁ ଶାସକ 
ଦଳର ନେତୃବୃନ୍ଦ ଉଦ୍ୟମ କରିଛନ୍ତି । କିନଧ ରାମଶଙ୍କର ସାଲିସ କରି ନାହାନ୍ତି । ବୃଦ୍ଧ 
ବୟସରେ ମଧ୍ଯ ଦୁର୍ନୀତି ଓ କୁଶାସନ ବିରୋଧରେ ବିଦ୍ରୋହ ଘୋଷଣା କରନ୍ତି ଓ ଏଥୁପାଇଁ 
ଗିରଫ ହୋଇଛନ୍ତି । 

୨୫୪ ଯଶୋଦେହେ ଆମୟୁଷ୍ମାନ୍‌ 


ସ୍ଵାଧୀନତାର ପ୍ରଥମ ପର୍ବରେ ମହାତ୍ମାଗାନ୍ଧୀ ତୈଳଦୀପ ଜାଳିଥଲେ । ତାହା ଦ୍ବିତୀୟ 
ପର୍ବରେ ଉଜ୍ଜଳ ଆଲୋକରେ ପରିଣତ ହେଲା, କିନ୍ତୁ ତୃତୀୟ ପର୍ବରେ ବିଦ୍ୟୁତ୍ଵ ତାରରେ 


~~ ~~ 


ବିଭ୍ରାଟ ଘଟିଛି । ଦେଶରେ ବିଶ୍ୃଙ୍ଖଳ ପରିସ୍ଥିତି ସୃଷ୍ଟି ହୋଇଛି । 


ଉପନ୍ୟାସଟି ସତ୍ୟ ଅନୁସନ୍ଧାନ, ବିପୁଳ ଅନୁଭୂତି ଓ ସୃକ୍ଷ୍ମ ପର୍ଯ୍ୟବେକ୍ଷଣ ଉପରେ 
ପ୍ରତିଷ୍ଠିତ । ରାମଶଙ୍କର ହେଉଛନ୍ତି ମହତାବଙ୍କ ଆତ୍ମପ୍ରକାଶ । ଏଥୁରେ ମହତାବଙ୍କ ଭାଷା, 
ଜୀବନ ଦୃଷ୍ଟି, ସମାଜ ବିଶ୍ଲେଷଣ ଓ ଯୁକ୍ତିତର୍କ ନିପୁଣତା ପରିଦୃଷ୍ଟ ହଏ । 

ଆଲୋଚକ ଦାଶରଥ୍‌ ଦାସଙ୍କ ମତରେ, ଗଦ୍ୟ ସାହିତ୍ୟରେ ଏହି ଭଙ୍ଗୀଟି ଅନନ୍ୟ 
ଓ ସ୍ବତନ୍ତ୍ର । 


୧୯୭୫ 


ସ୍ଵାଧୀନତା ସୁନା ସକାଳରେ ଦେଶର ଅଗଣିତ ଜନସାଧାରଣ ସୁନାର ସ୍ଵପ୍ନ 
ଦେଖିଥିଲେ । ମାତ୍ରା ତାହା କୁଆଡ଼େ ମିଳାଇଗଲା । ସ୍ଵାଧୀନ ହେଲା ପରେ ସ୍ଵାର୍ଥ ବା 
ବ୍ୟକ୍ତିଗତ ଅଭିଳାଷ ମୁଖ୍ୟସ୍ଥାନ ଗ୍ରହଣ କଲା । ବ୍ୟଭ୍ରିଗତ ଅଭିଳାଷ ଚରିତାର୍ଥ ପାଇଁ 
ପରସ୍ପର ମଧ୍ଯରେ ପ୍ରତିଦୁନ୍ଦିତା ଦେଖାଦେଲା । ଏଥୁପାଇଁ ଆବଶ୍ୟକ ହେଲା ଚଞ୍ଚଳତା, 
ଚତୁରତା ଓ ଅର୍ଥ । ଯେଉଁମାନଙ୍କ ପାଖରେ ଏହାଥୂଲା ସେମାନେ ବିଜୟ ଲାଭକରି 
ଶାସନ ଗାଦି ଅଧ୍ବକାର କରିନେଲେ । ମହାମାନବ ଗାନ୍ଧୀ ଅପାଡ୍‌କ୍ତେୟ ହୋଇପଡ଼ିଲେ । 
କ୍ରମେ ଲୋକମାନଙ୍କ ମଧ୍ୟରେ ଧାରଣା ହେଲା ଯେ ଗାନ୍ଧୀବାଦ ହେଉଛି ଉନବିଂଶ 
ଶତାଦ୍ଦୀର ଭାବଧାରା; ବିଂଶ ଶତାବ୍ଦୀରେ ତାର ମୂଲ୍ୟ କିଛି ନାହିଁ । ବିଂଶ ଶତାଦ୍ଦୀର 
ମୂଲ୍ୟଧାରା ହେଉଛି ସମାଜବାଦ । ଫଳରେ ପୁରାତନ ଦେଶସେବୀମାନେ ଲାଞ୍ଚିତ ଓ 
ଅପମାନିତ ହୋଇଛନ୍ତି । 

ଗାନ୍ଧୀପୂଗର ସଂଗ୍ରାମୀ ଓ ସତ୍ଯାଗ୍ରହୀମାନଙ୍କୁ ନେଇ ବିୟୋଗାନ୍ତକ ଉପନ୍ୟାସ 
ହେଉଛି ୧୯୭୫ । 


ମହତାବ ସର୍ବମୋଟ ଛଅଟି ଉପନ୍ୟାସ ରଚନା କରିଛନ୍ତି । ଉପନ୍ୟାସ ସୃଷ୍ଠି ପୂର୍ବରୁ 
ଅନ୍ୟ କେତୋଟି ଗଳ୍ପ ରଚନା କରିଥଲେହେଁ ଉପନ୍ୟାସ ହିଁ ତାଙ୍କୁ ସାହିତ୍ୟର ସିଵି ଓ 
ସମ୍ମାନ ଦେଇଛି । ତାଙ୍କ ରଚିତ ‘ ପ୍ରତିଭା' ଓ ‘ଅବ୍ୟାପାର' ସେ ସମୟର ସାହିତ୍ୟ କୃତି 
ଭିତରେ ଅନ୍ୟତମ ବୋଲି ଗଣ୍ୟହୁଏ । ଅବଶ୍ୟ ତାଙ୍କ ଉପନ୍ୟାସ କ୍ଷେତ୍ରରେ ପ୍ରତିଭାର 
ସ୍ଵାକ୍ଷର ଯେଉଁ ଉପରୋକ୍ତ ଦୁଇଟି କୃତି ବହନ କରିଥୁଲା, ତାର କ୍ରମ ଉତ୍ତରଣ ପରବର୍ରୀ 
କାଳରେ ସଂରକ୍ଷିତ ହୋଇପାରି ନାହିଁ । ବିଶିଷ୍ଟ ଓପନ୍ୟାସିକ ସୁରେନ୍ଦ୍ର ମହାନ୍ତିଙ୍କ ମତରେ, 
ସେଥ୍‌ରେ ସାହିତ୍ୟିକ ସୈୌଜକୁମାର୍ଯ୍ୟ ବିରଳ ହୋଇପଡ଼ିଛି । ତଥାପି ଦୀର୍ଘ ୫୦ ବର୍ଷର ସାମାଜିକ 
ଓ ରାଜନୀତିକ ଜୀବନ ସାଧନା ଓ ସଂଗ୍ରାମକୁ ଯେପରି ଭାବରେ ସେ ସମୟର ଚିତ୍ର ଓ 
ଚରିତ୍ର ମଧ୍ଯରେ ପ୍ରତିଫଳିତ କରିଛନ୍ତି, ଓଡ଼ିଆ ସାହିତ୍ୟରେ ତାହା ଅନନ୍ୟ ହୋଇ ରହିଛି। 

କାବ୍ୟକବିତା 

ମହତାବଙ୍କ ସାରସ୍ବତ ସାଧନାର ଆଉ ଏକ ଦିଗ ହେଉଛି କାବ୍ୟକବିତା । 
୧୯ ୪୩ରେ ସେ ରଚନା କରିଥଲେ ପ୍ରଥମ କାବ୍ୟ - ଚାରି ଚକ୍ଷୁ ' । 
ଚାରି ଚକ୍ଷୁ 

ଏଥୁରେ ଚୋଡ଼ଗଙ୍ଗଦେବ ଓ ନନ୍ଦିକାର ପ୍ରଣୟ, ଯଯାତି ଓ ଲଳିତାଙ୍କ ପ୍ରଣୟ ଓ 
ରାଜା ରାଣୀଙ୍କ ପ୍ରଣୟ ବର୍ଣ୍ଣିତ । ରାଧାନାଥ ନନ୍ଦିକାକୁ ଜାତିଦ୍ରୋହୀ ହିସାବରେ ଚିତ୍ରଣ 
କଲାବେଳେ, ମହତାବ ନନ୍ଦିକାକୁ ବୀରାନାରୀ ଭାବରେ ଚିତ୍ରଣ କରିଛନ୍ତି । ଏଥୁରେ 
ତାଙ୍କର ଜାତୀୟବାଦୀ ଦୃଷ୍ଟିଭଙ୍ଗୀର ପରିଚୟ ମିଳେ । “ଲଳିତା” କାବ୍ୟରେ ସେହିଭଳି 
ମହତାବ ରାଧାନାଥଙ୍କର ଯଯାତି କେଶରୀ କାବ୍ୟର ବହୁ ଅସମ୍ଭବ ବସ୍ତୁ ବାଦ ଦେଇଛନ୍ତି । 
‘ରାଜା ରାଣୀ” କାବ୍ୟରେ କେଳା ଶ୍ରେଣୀର ମଣିଷର ପ୍ରଣୟ କାହାଣୀକୁ ରୂପ ଦେଇଛନ୍ତି । 

‘ନନ୍ଦିକା' କାବ୍ୟନାଟିକା କବି ମହତାବଙ୍କ କାବ୍ୟକଳାର ପରିଚାୟକ । “ଲଳିତା! 
କାବ୍ୟନାଟିକାର ଭାଷା ସରଳ ଓ ପଦ୍ୟମୟ । ଭାବଧାରା ମଧ୍ଯ ପ୍ରଭାବଶାଳୀ । ‘ରାଜା 
ରାଣୀ ' ତୃତୀୟ କାବ୍ୟନାଟିକା । ଏହା ଅନ୍ୟ ଦୁଇ କାବ୍ୟନାଟିକା ପରି କୌଣସି କାବ୍ୟର 
ପ୍ରତିରୂପ ନୁହେଁ । ଏହା ଏକ ମୌଳିକ ସୃଷ୍ଟି । କେତେକଙ୍କ ମତରେ ଏହା ଓଡ଼ିଆ ସାହିତ୍ୟରେ 
ଏକ ଉଲ୍ଲେଖଯୋଗ୍ୟ ସୃଷ୍ଟି । 


ଆମ୍ଲମଦାନ 

ଅହମ୍ମଦନଗର ଫୋର୍ଟରେ ବନ୍ଦୀ ଥଲାବେଳେ ୧୯୪୨ ରୁ ୧୯୪୫ ମସିହା ମଧ୍ଯରେ 
ଏହା ରଚିତ ହୋଇଥଲା । ଜାତୀୟ ଭାବ ପ୍ରଚାର ଓ ପ୍ରସାର ହିଁ ଏହି ରଚନାର ମୁଖ୍ୟ 
ଉଦେଶ୍ୟ । 

ସ୍ଵାଧୀନତା ଆନ୍ଦୋଳନ ଦୀର୍ଘପଥ ଅତିକ୍ରମ କରିଗଲାଣି । ବହୁ ଯୁବକ ଯୁବତୀ 
ଏଥୁପାଇଁ ପ୍ରାଣ ଉତ୍ସର୍ଗ ମଧ୍ୟ କଲେ । ତଥାପି ସ୍ଵାଧୀନତା ବିଳମ୍ବିତ । ବିଦେଶୀ ସରକାରଙ୍କ 
ପଦଲେହନକାରୀ ପଦସ୍ଥ କର୍ମଚାରୀଙ୍କର ହୃଦୟ ପରିବର୍ଗନ ନ ହେଲେ ଏହା ସମ୍ଭବ ନୁହେଁ । 
କିନ୍ତୁ ତାହା ସହଜସାଧ୍ଯ ନୁହେଁ । ସେଥୁପାଇଁ ‘ଆମ୍ମଦାନ'ର ପରିକଳ୍ପନା କରାଯାଇଛି । 


ପଲାସୀ ଅବସାନେ 

ପଲାସୀ ଯୁଦ୍ଧରେ ଇଂରେଜମାନେ କୂଟକପଟ ନୀତି ପ୍ରୟୋଗକରି ବିଜୟୀ ହେଲେ । 
ହତଭାଗ୍ୟ ସିରାଜ ନିହତ ହେଲେ । ବିଦେଶୀ ଏତିହାସିକମାନେ ସିରାଜଉଦ୍ଦୌଲାଙ୍କୁ 
କୃସିତ ଭାବରେ ଚିତ୍ରଣ କରିଥିଲାବେଳେ, ମହତାବ ତାଙ୍କ ଉନ୍ମଳ ଦେଶ ପ୍ରେମକୁ 
ଦେଶବାସୀଙ୍କ ଆଗରେ ପ୍ରଖ୍ୟାପନ କରିଛନ୍ତି । ଦେଶାମ୍‌ବୋଧ ଚେତନା ପାଇଁ ଏହା 
ସୃଷ୍ଟି ହୋଇଥବା ଜଣାଯାଏ । 

ଶେଷ ଅଶ୍ରୁ 


ଦୁଇଟି କାବ୍ୟନାଟିକା, ତିନୋଟି କବିତା ଓ ଛଅଟି କ୍ଷୁଦ୍ର ଗଦ୍ୟ ଲେଖାକୁ ନେଇ 
ଏହା ରଚିତ । 


ମହାତ୍ମାଗାନ୍ଧୀ ୧୯୪୮ ମସିହା ଜାନୁୟାରୀ ମାସରେ ଆତତାୟୀ ଗୁଳିରେ ନିହତ 
ହେଲେ । ଏଥୁରେ ସମଗ୍ର ଦେଶରେ ଶୋକର ବନ୍ୟା ଛୁଟିଲା । ବହୁ ମନୀଷୀ, କବି, 
ଲେଖକ ସେହି ମହାତ୍ମାଙ୍କ ଉଦ୍ଦେଶ୍ୟରେ ନିଜର ଶ୍ରଦ୍ଧାଞ୍ଜଳି ଦେଲେ । ‘ଶେଷ ଅଶ୍ରୁ' 
କାବ୍ୟରେ ମହାମ୍ଭମାଙ୍କୁ ମହତାବ ନିଜର ଅଶ୍ରୁ ଅର୍ପଣ କରିଛନ୍ତି । କାବ୍ୟର ଦୁଇଟି କାବ୍ୟନାଟିକା 
ହେଲା 'ପଥାନ୍ତେ' ଓ ‘ଆବରନ' ! ମହାତ୍ମାଗାନ୍ଧୀଙ୍କ ଉପରେ ଶୋକ କବିତା ହେଲା, 
‘ଯାଉଛି ତ ଶୁଣା), ' ଚିତାଗି' ଓ ‘ବିକ୍ଷେପ' | ତାଙ୍କ ମହାପ୍ରୟାଣରେ ମହତାବ କେତେକ 
ପ୍ରବନ୍ଧ ରଚନା କରିଥୁଲେ । ସେଗୁଡ଼ିକ ହେଲା ' ଯୁଗାବତାରଙ୍କ ସନ୍ଦେଶ’, ନାହାନ୍ତି ସେ 
ଆଉ”, “ସେ ଆଉ ଫେରିବେ ନାହିଁ, ‘ମହାଯାତ୍ରା ପରେ’, ଗାନ୍ଧିଜୀ ଓ ଜଗନ୍ନାଥ 
ମହାପ୍ରଭୁ” ଓ ‘ଶେଷ ଅଶ୍ରୁ” । ଶେଷ ପ୍ରବନ୍ଧଟି ରଚିତ ହୋଇଥଲା ୧୯୪୮ ମସିହା 
ଫେବୃୟାରୀ ମାସ ୧୨ ତାରିଖରେ - ଯେଉଁଦିନ କି ଗାନିଜୀଙ୍କର ଚିତା ଭସ୍ମ ଓଡ଼ିଶାରେ 
ପହଞ୍ଚିଲା । 


ଗାନିଜୀଙ୍କ ମୃତ୍ୟୁରେ ତାଙ୍କ ଆତ୍ମା ବିଳପି ଉଠିଥୁଲା ! ତାଙ୍କ ଭାଷାରେ - ˆ ଗାନ୍ଧୀ 
ଆଉ ଆମ ଭିତରେ କେତେ ବ୍ୟବଧାନ ଏବେ, ଯେଉଁମାନେ ଗାନ୍ଧୀଙ୍କ ସହ କଥାବାର୍ତ୍ରା 
କରିଥଲେ - ତାଙ୍କର ପଦସେବା କରିଥୁଲେ, ତାହା ଆଜି ସ୍ଵପ୍ନ ଓ ଜଗତର କାଳ୍ପନିକ 
ବସ୍ତୁ ହୋଇଯାଇଛି । 


' ଶେଷ ଅଶୁ ' ଏକ କ୍ଷୁଦ୍ର ପୁସ୍ତିକା ହେଲେ ମଧ୍ଯ ଏହାର ଆବେଦନ ହୃଦୟର ଗଭୀରତମ 
ପ୍ରଦେଶକୁ ସ୍ରଶ କରେ ବୋଲି ଆଲୋଚକ ଉମାକାନ୍ତ ବେହେରା ମତ ଦେଇଛନ୍ତି । 


ଛାୟାପଥର ଯାତ୍ରୀ 


ଏହା ଗୋଟିଏ କବିତା ସଙ୍କଳନ । ଏଥୁରେ ସଙ୍କଳିତ କବିତାଗୁଡ଼ିକ ହେଲା - 
‘ପ୍ରାଚୀ ନଦୀର ତୀରେ’, 'ନାଇଲ ନଦୀର ତୀରେ’, “କବି ଓ କବିତା”, ‘ମରଣର 
ସଙ୍ଗୀତ' ଓ ' ଶୋଭାର ସ୍ଵଭାବ । ପ୍ରଥମ ଦୁଇଟି କବିତାରେ କବି ଅତୀତର ଗୌରବ 
କଥା ମନେ ପକାଇ ବର୍ମାନର ଅବସ୍ଥା ପାଇଁ କ୍ଷୋଭ ପ୍ରକାଶ କରିଛନ୍ତି । “ଶୋଭାର 
ସ୍ଵଭାବ” କବି ଇକ୍୍‌ବଲଙ୍କ ଏକ ସୁନ୍ଦର କବିତାର ଅନୁବାଦ । ଅନ୍ୟ କେତୋଟି କବିତା 
ପଲ୍ଲୀ ଜୀବନ ଉପରେ ଆଧାରିତ । ସେଗୁଡ଼ିକ ହେଲା, “ମକର ଚାଉଳ, “କାଳଶି 
କଥା), ' ପୁଷମାସ ସୁଖ” ଓ ‘ରଜ ସଜବାଜ ମଉଜ! । ଗାଗହଳର ଗରିବ ଚାଷୀର ସୁଖ 
ଦୁଃଖ, ପୁନିଅଁ ପରବ, ଆଶା ଆକାଦ୍‌କ୍ଷାକୁ ଅତି ସୁନ୍ଦର ମନଛୁଆଁ ଭାଷା ଓ ଭାବରେ 
ଆଙକିଛନ୍ତି । ସେଗୁଡ଼ିକରେ ପଲ୍ଲୀକବି ନନ୍ଦକିଶୋରଙ୍କ ପ୍ରଭାବ ସୁସ୍ପଷ୍ଟ 

ଆନନ୍ଦ ସନ୍ଧାନ 


‘ଛାୟାପଥର ଯାତ୍ରୀ 'ର କେତୋଟି କବିତା ଓ ୧୯୭୯ ମସିହାର ପରବର୍ରୀ କାଳର 
ସମସ୍ତ କବିତାକୁ ସଙ୍କଳନ କରି ‘ଆନନ୍ଦ ସନ୍ଧାନ? କାବ୍ୟଗ୍ରନ୍ଥ ୧୯୮୧ ମସିହାରେ 
ପ୍ରକାଶ ପାଇଲା । ଏଥୁରେ ସନ୍ିବେଶିତ ହୋଇଥୁବା କବିତାଗୁଡ଼ିକ ହେଲା ବରୁଦ୍ର 
ଆବାହନ), ' ଅଗ୍ରାଧ୍ଵକାର', ' ଛତୁଖିଆର ଅନ୍ତର ଡାକ, ‘ବିପୃବର ଅନ୍ନେଷଣ), ମୂଲିଆର 
ଇତହାସ ପଢ଼ା’, ‘ଅମାନିଆ ଶୁଆ ପ୍ରଭୃତି । ଅଧ୍ଵକାଂଶ କବିତାରେ ଦାର୍ଶନିକ ଓ ଆଧ୍ଯାମ୍ଭିକ 
ଭାବ ପ୍ରତିଫଳିତ । କେତେକ ସାମ୍ୟ, ମୈତ୍ରୀ ଚେତନାରେ ଭାସ୍ଵର ହୋଇଉଠିଛି । କେତେକ 
କବିତାରେ କ୍ରାନ୍ତିର ଚେତନା ପରିସ୍ତନ୍ଦିତ ହେଉଅଛି । ‘ଉଠା ଦୋକାନର ନୋଟିସ” ଏକ 
ସୁନ୍ଦର କବିତା । ଏ ଜନ୍ମରେ କର୍ରବ୍ୟ ସରିଯାଇଛି । ଆର କନ୍ମ ପାଇଁ ପ୍ରସ୍ତୁତ ହେବାକୁ 
ପଡ଼ିବ ବୋଲି କବି ଏଥୁରେ ନିଜ ଅନ୍ତରର ବାଣୀକୁ ଶୁଣାଇଛନ୍ତି । ଯଥା - 

“ତେଣୁ ଏ ନୋଟିସ୍‌ ଦେଉଛି ସଭିଙ୍କୁ 
ହୁଅନ୍ତୁ ସମସ୍ତେ ସହାୟ 
ଉଠା ଦୋକାନୀକୁ ବନ୍ଧାବନ୍ଧି ପାଇଁ 
ଦିଅନ୍ତୁ ଟିକିଏ ସମୟ 
ଏଠାକାର କଥା ଏଇଠି ସରିଲା 
ଆର ମେଳା ପାଇଁ ତିଆରି 
ନ କଲେ ଯେ ମୋର ସର୍ବନାଶ ହେବ 
ଶେଷେ ସିନା ହେବି ଭିକାରି ' । 

ମହତାବ କବି ହେବାପାଇଁ କେବେ ଆଶାୟୀ ନ ଥିଲେ । କାବ୍ୟକବିତା ରଚନା 


ପାଇଁ ତାଙ୍କ ଜୀବନରେ ଅନୁକୂଳ ପରିସ୍ଥିତି ମଧ୍ଯ ନ ଥୁଲା । କବିତାଗୁଡ଼ିକ କର୍ମମୟ 
ଜୀବନ ମଧ୍ଯରେ ସାମୟିକ ଭାବ ପ୍ରକାଶ ଛଡ଼ା ଆଉ କିଛି ନୁହେଁ ବୋଲି ସେ ନିଜେ 
ସ୍ଵୀକାର କରିଛନ୍ତି । ତଥାପି ସ୍ଵଜ୍ଥ ହେଲେ ମଧ୍ଯ କେତେକ କବିତାରେ ତାଙ୍କର ପ୍ରତିଭାର 
ସ୍ବାକ୍ଷର ରହିଛି । ଆଲୋଚକଙ୍କ ଭାଷାରେ - “ କଠୋର ପାର୍ବତ୍ୟ ଶଯ୍ୟାତଳେ କେଉଁ 
କ୍ଷୀଣ କଳେବରା ସ୍ଵଚ୍ଛନୀରା ଝରଣା ଭଳି ଏହିସବୁ କାବ୍ୟକବିତା ତାଙ୍କର ବିସ୍ତୀର୍ଣ୍ 
ସାହିତ୍ୟ କ୍ଷେତ୍ରରେ କାନ୍ତ କୋମଳ ମାଧୁର୍ଯ୍ୟମୟ ଛନ୍ଦ ତୋଳି ପ୍ରବାହିତ ହୋଇଛି । 


କ୍ଷୁଦ୍ର ଗଳ୍ପ 

ମହତାବ ମଧ୍ଯ ବହୁ କ୍ଷୁଦ୍ର ଗଳ୍ପ ରଚନା କରିଛନ୍ତି । ସେଗୁଡ଼ିକ କିନ୍ଧୁ ଉତ୍ତର ବୟସର 
ସାଧନା । ସଂଖ୍ୟାରେ ମଧ୍ଯ କମ୍‌ ନୁହେଁ । ପ୍ରାୟ ଅର୍ବଶତ ଗଳ୍ପର ରଚୟିତା ସେ । ତାଙ୍କର 
କ୍ଷୁଦ୍ଧ ଗଳ୍ପଗୁଡ଼ିକୁ ରାଜନୀତିକ, ସାମାଜିକ, ପାରିବାରିକ ପ୍ରଭୃତି ପର୍ଯ୍ୟାୟରେ ବିଭକ୍ତ 

କରାଯାଇପାରେ । ରାଜନୀତିକ ଗନ୍ଧ ଭାବରେ ' ଷଡ଼ଯନ୍ତ୍ର, ‘ହୃଦୟର ', 'ନୂଆ ଚଳଣି', 
'ମୋ ଘର ଶ୍ରୀଜଙ୍ଗ', “ ସୃର୍ଗରେ ଇମରକେନସି', ‘ଦଶ ବର୍ଷ ପରେ’, 'ଭିକାରିର 
ଜବାବ' , “ବାବନାଭୂତ , ଏପରି ବି ହୁଏ ‘ଧର୍ମଶାଳା ପ୍ରଭୃତି ପ୍ରଧାନ । ସମାଜଭିଭିକ 
ଗଳ୍ଗୁଡ଼ିକ ହେଲା ‘ଇମରକଜେନ୍‌ସି', ‘ଘେରାଉ, ‘ଫାଟକବାବୁ', ‘ରିକ୍ସାବାଲା, 'ତୋ 
ଲାଗି ତ ଛାତି ପଥର’, ଏସ୍‌.ନାୟକ)', “ସାବିତ୍ରୀ” ଦୁର୍ଭିକ୍ଷ ' ପ୍ରଭୃତି । ଜୀବନର ଅନୁଭୂତି 
ଉପରେ ମହତାବ ମଧ୍ଯ କେତେକ ଗଳ୍ପ ଲେଖିଛନ୍ତି । ସେଗୁଡ଼ିକ ହେଲା ‘ଏକା ମୋ ନିଜ 
ଗପ, ‘ଉପକ୍ରମଣିକା', ‘ଅପରାହୁର ଉଦୀପନା', ‘ବୃବ୍ଧର ପ୍ରାର୍ଥନା? ଓ ‘ସେପାରିର 
ଡାକ । ଶେଷ ଗଳ୍ପଟି ପତ୍ନୀ ସୁଭଦ୍ରା ଦେବୀଙ୍କ ଉପରେ ଲିଖିତ । ଏଥୁରେ ସେ ପ୍ରିୟତମା 
ପତିପ୍ରାଣା ସୁଭଦ୍ରାଦେବୀଙ୍କ ବିରହରେ ବିଳପି ଉଠିଛନ୍ତି । 

ମହତାବ ପ୍ରତ୍ୟକ୍ଷ ରାଜନୀତି ସହିତ ଦୀର୍ଘକାଳଧରି ଜଡ଼ିତ ରହିଥିଲେ । ସୁତରାଂ 
ଗଳ୍ପସମ୍ଭାରରେ ସେ ସେପରି ବୈଶିଷ୍ଟ୍ୟ ଯେ ଦେଖାଇପାରି ନାହାନ୍ତି, ଏହା ସ୍ପଷ୍ଟ । କିନ୍ତୁ 
ସେଗୁଡ଼ିକ ଓଡ଼ିଆ ସାହିତ୍ୟର ଏକ ନିଦ୍ଦିଷ୍ଟ ଦିଗନ୍ତକୁ ଯେ କିଛିଟା ଉଦ୍ଵଭାସିତ କରିଛି, 
ଏହା ନିଃସନ୍ଦେହରେ କୁହାଯାଇପାରେ । 


ଏକାଙ୍କିକା 


ମହତାବ ମଧ୍ଯ ଏକାଙ୍କିକା ଲେଖିଛନ୍ତି । ପାଟଣା କ୍ୟାମ୍ଚ ଜେଲରେ ଥୁଲାବେଳେ 
ଗୋଟିଏ ନାଟକ ଲେଖିଥୁଲେ - “ସ୍ଵରାଜ ସାଧନ” । ଏହା ବହୁବାର ଜେଲରେ ଓ 
ଜେଲବାହାରେ ଅଭିନୀତ ହୋଇଥଲା । ତାହା ବର୍ଭମାନ ମିଳୁ ନାହିଁ। ତାଙ୍କ ରଚିତ 
ଏକାଙ୍କିକାଗୁଡ଼ିକ ହେଲା, ‘ଇତିହାସର ପରିହାସ', “ଗନ୍ତାଘର”, ମୁକ୍ତି ଓ ମୁକ୍ତ, 
‘ପ୍ରବଞ୍ଚନା', ‘ଯୁଗ ସଙ୍କେତ’, ‘ଗୁପ୍ତ ପ୍ରଣୟ , ‘ମମତାର ଅନୁତାପ, ‘ଉତ୍ତରୋତ୍ତର’, 
‘ଅନ୍ଧଯୁଗ”, 'ଶମ୍ମକର ତପସ୍ୟା ପ୍ରଭୃତି । 

ମହତାବ ରାଜନୀତିଜ୍ଞ ଥଲେ । ଏକ ସୁନ୍ଦର ରାଷ୍ଟ୍ର ଓ ସମାଜ ଗଢ଼ିବା ତାଙ୍କର 
ରକ୍ଷ୍ୟ ଥୁଲା । ସେହି ଲକ୍ଷ୍ୟ ନେଇ ଏକାଙ୍କିକାଗୁଡ଼ିକୁ ଲେଖିଛନ୍ତି । ଦୀର୍ଘ ସଂଳାପ ଯୋଜନା 
ଓ ଦାର୍ଶନିକ ଭାବନାର ପ୍ରକାଶ ଓ ପ୍ରଚାର ଏହାର ଗୁରୁତର ତୁଟି । ମନୋରଞ୍ଜନ ପାଇଁ 
ନାଟକର ଆବଶ୍ୟକତା । ମାତ୍ର ମହତାବଙ୍କ ଏକାଙ୍କିକାଗୁଡ଼ିକରେ ନୃତ୍ୟ, ଗୀତ, ବାଦ୍ୟର 
ଭୂମିକା ଆଦୌ ନାହିଁ କହିଲେ ଚଳେ । ଫଳରେ ଏଗୁଡ଼ିକ ମନୋରଞ୍ଜନଧର୍ମୀ ନ ହୋଇ 


ପ୍ରଚାରସର୍ବସ୍ବ ହୋଇଯାଇଛି । ଦୃଶ୍ୟ କାବ୍ୟ ଅପେକ୍ଷା ପାଠ୍ଯ କାବ୍ୟ ପାଇଁ ଅଧକ 
ଉପଯୋଗୀ । 


ପ୍ରବନ୍ଧ ରଚନା 


୧୯୪୯ ମସିହା ପରଠାରୁ ମହତାବ ପ୍ରବନ୍ଧ ରଚନା ଦିଗରେ ମନ ଦେଇଛନ୍ତି 
ତାଙ୍କର ପ୍ରବନ୍ଧଗୁଡ଼ିକ କେତୋଟି ବିଭାଗରେ ବିଭକ୍ତ କରାଯାଇପାରେ । ତାହାହେଲା 

ଉତ୍କଳ କେଶରୀ ହରେକୃଷ୍ଣ ମହତାବ ୨୫୯ 


ସାହିତ୍ୟ ଓ ସଂସ୍କୃତି ସମ୍ବନ୍ଧୀୟ, ରାଜନୀତିକ, ଶିକ୍ଷା ସମ୍ବନ୍ଧୀୟ, ଜୀବନୀମୂଳକ ଓ 
ଆମ୍ମଢୀବନୀ । ସାହିତ୍ୟ ଓ ସଂସ୍କୃତି ସମ୍ବନ୍ଧୀୟ ପ୍ରବନ୍ଧଗୁଡ଼ିକ ହେଲା, ‘ସମାଜ ଉପରେ 
ସାହିତ୍ୟର ପ୍ରଭାବ! , ‘କାମ ଓ କବିତା', 'ସାହିତ୍ୟିକର ସମସ୍ୟା”, ‘ଲେଖକର କରଁବ୍ୟ', 
‘ହଜାରେ ବର୍ଷର ଓଡ଼ିଆ ସାହିତ୍ୟ”, ‘କୋୟା ସଙ୍ଗୀତ “ସାରଳା ସମୀକ୍ଷା' ପ୍ରଭୃତି । 
'ସାହିତ୍ୟିକର ସମସ୍ୟା” ପ୍ରବନ୍ଧରେ ସେ ଲୋକଙ୍କ ଭାଷାରେ ସାହିତ୍ୟ ରଚନା କରିବା 
ପାଇଁ ଉପଦେଶ ଦେଇଛନ୍ତି । ‘କୋୟା ସଙ୍ଗୀତ ଶୀର୍ଷକ ପ୍ରବନ୍ଧରେ ସେ ବନବାସୀ 
ଲୋକଙ୍କ ମୁଖରେ ପ୍ରଚଳିତ ସାହିତ୍ୟ ଉପେକ୍ଷିତ ହେଉଥୁବାରୁ କ୍ଷୋଭ ପ୍ରକାଶ କରିଛନ୍ତି 
ସଂସ୍କୃତି ଉପରେ ଆଧାରିତ ପ୍ରବନ୍ଧଗୁଡ଼ିକ ହେଲା, ‘ଭାରତୀୟ ସଂସ୍କୃତି”, ବର୍ଣ୍ଣାଶ୍ରମ ବା 
ଜାତିପ୍ରଥା, 'ଭାରତୀୟ ସଂସ୍କୃତିକୁ ଓଡ଼ିଶାର ଅବଦାନ”, ‘ଗୀତା ଓ ଜନତା ଓ ‘ଭାଗବତ 
ଓ ଜନତା' ! ‹ବର୍ଣ୍ଣାଶ୍ରମ ବା ଜାତିପ୍ରଥା ପ୍ରବନ୍ଧରେ ବର୍ଣ୍ଣାଶ୍ରମକୁ ବିଦାୟ ଦେବାକୁ ଆହ୍ଵାନ 
ଦେଇଛନ୍ତି । ‘ଗୀତା ଓ ଜନତା” ମଧ୍ଯ ଏକ ମୌଳିକ ପ୍ରବନ୍ଧ ବୋଲି ଗଣ୍ୟ ହୁଏ । ରାଜନୀତିକ 
ଓ ସାମାଜିକ ପ୍ରବନ୍ଧ ମଧ୍ୟରେ “ସାହିତ୍ୟ ଓ ରାଜନୀତି, ‘ଦେଶାତମ୍ମବବୋଧ”, ଜାତି ଓ 
ରାଜନୀତି , 'ବିହଙ୍ଗାବଲୋକନ”' ପ୍ରଭୁତି ଉଲ୍ଲେଖଯୋଗ୍ୟ । ଏ ସବୁ ପ୍ରବନ୍ଧରେ ରାଜନୀତିକ 
ଭ୍ରଷ୍ଟାଚାର, ପ୍ରବଞ୍ଚନା, ନୈତିକ ସ୍ତନ୍ଦନର ସ୍ପଷ୍ଟ ଚିତ୍ର ଦେଇଛନ୍ତି । ଶିକ୍ଷା ସମ୍ବନ୍ଧୀୟ 
ତାଙ୍କର ବହୁ ସୁଚିନ୍ତିତ ଲେଖା ଚିଭିନ୍ନ ସମୟରେ ପତ୍ରପତ୍ରିକାରେ ପ୍ରକାଶିତ ହୋଇଛି । 
ଏଗୁଡ଼ିକରେ ସେ ପ୍ରଚଳିତ ଶିକ୍ଷା ନୀତିର ଘୋର ସମାଲୋଚନା କରିଛନ୍ତି । ଶିକ୍ଷାୟତନ 
ମାନଙ୍କରେ ସ୍ଵାଧୀନତା ସଂଗ୍ରାମର ଇତିହାସ, ଗାନ୍ଧିଜୀଙ୍କ ଜୀବନୀ ପ୍ରଭୂତି ପାଠ୍ୟ 
ହିସାବରେ ଗୃହୀତ ଏ ଯାଏଁ ହୋଇ ନ ଥିବାରୁ କ୍ଷୋଭ ପ୍ରକାଶ କରିଛନ୍ତି । “ଆଗକୁ 
ନା ପଛକୁ ' ପ୍ରବନ୍ଧରେ ସେ କୁଟୀରଶିଛର ପୁନରୁହ୍ଥାନ ଉପରେ ଜୋର୍‌ ଦେଇଛନ୍ତି । 
ସେ ମଧ୍ଧ ଓଡ଼ିଶାର ସାଧୁସନ୍ଧରମାନଙ୍କ ସଂକ୍ଷି ପ୍ର ଜୀବନୀ ପ୍ରକାଶ କରିଛନ୍ତି । ସେମାନେ 
ହେଲେ ରାୟ ରାମାନନ୍ଦ, ଶ୍ୟାମାନନ୍ଦ ଗୋସ୍ଵାମୀ, ଭକ୍ତ ସାଲବେଗ, ଭକ୍ତ ରଘୁ, 
ଦାସିଆ ବାଉରି, ଭକ୍ତ ଆରଁଦାସ ଇତ୍ୟାଦି । ବହୁ ବିଶିଷ୍ଠ ଲୋକଙ୍କ ପରି ସେ 
ଆତ୍ମଜୀବନୀ ଲେଖିଛନ୍ତି - ସାଧନାର ପଥେ । 


ସାଧନାର ପଥେ 

ଏହା ଏକ ଉଚ୍ଚକୋଟୀର ଆତ୍ମଜୀବନୀ । ଏହା “ବାଲ୍ୟ ଜୀବନଂ' , ‘ବଂଶ ପରିଚୟ ', 
ଶିକ୍ଷା ଜୀବନ', ବିବାହ”, ‘ସାଧାରଣ ଢୀବନ' ପ୍ରଭୁତି କେତୋଟି ଅଧ୍ୟାୟରେ ବିଭକ୍ତ । 
ସ୍ଵାଧୀନତା ସଂଗ୍ରାମରେ ତାଙ୍କର ଭୂମିକା, ଗଡ଼ଜାତ ମିଶ୍ରଣରେ ତାଙ୍କର ଭୂମିକା, ଶାସକ 
ହିସାବରେ ଭୂମିକା, ସାହିତ୍ୟ ଓ ସଂସ୍କୃତି କ୍ଷେତ୍ରରେ ଭୂମିକା ପ୍ରଭୃତି ଏଥୁରେ ବର୍ଣ୍ଣିତ । 
୧୯୫୦ ମସିହା ପରବର୍ୀ କାଳର ଜୀବନ ବୃତ୍ତାନ୍ତ ଅବଶ୍ୟ ଏଥୁରେ ସ୍ଥାନ ପାଇ ନାହିଁ । 
ବିଂଶ ଶତାହ୍ଦୀର ପ୍ରଥମାର୍ବରେ ଓଡ଼ିଶାର ଜାତୀୟ ଜୀବନ ବିକାଶର ଏକ ବିଶ୍ଵସ୍ତ ଧାରା 
ବିବରଣୀ ରୂପେ ଏହି ଆମ୍ମଭଜୀବନୀଟି ଗ୍ରହଣ କରାଯାଇପାରେ । 

୨୬୦ ଯଶୋଦେହେ ଆଯୟୁଷ୍ମାନ୍‌ 


ଗୀ ମଜଲିସ 

ଗାଁ ଗହଳର ବିଭିନ୍ନ ସମସ୍ୟା ଉପରେ ମହତାବ ପ୍ରଜାତନ୍ତ୍ରରେ ‘ଗୀ ମଜଲିସଂ 
ଶିରୋନାମରେ ଲେଖାମାନ ପ୍ରକାଶ କରିଥୁଲେ । ତାହା ମଧ୍ଯ ଅଭୂତପୂର୍ବ ଜନପ୍ରିୟତା 
ହାସଲ କରିଥଲା । ଦୀର୍ଘ ୩୦ ବର୍ଷ ଧରି ସେ ଏଭଳି ଲେଖି ଚାଲିଥୂଲେ। ୧୯୭୫ / 
୭୬ ମସିହାରେ ଆପଦକାଳୀନ କାରାବରଣ ହେତୁ ‘ଗୀ ମଜଲିସ” କେତେକାଳ ପ୍ରକାଶ 
ପାଇ ନ ଥଲା। ପ୍ରାୟ ସହସ୍ରବାଧ୍ଵକ ଲେଖାମାନଙ୍କରୁ କିଛି ନିର୍ବାଚିତ ଲେଖା ଦୁଇଟି 
ଭାଗରେ ଯଥାକ୍ରମେ ୧୯୫୬ ଓ ୧୯୭୮ ରେ ପ୍ରକାଶ ପାଇଲା । 


ଗୀ ମଜଲିସ” ଲେଖିବାର କାରଣ ମହତାବ ମଧ୍ଯ ଦର୍ଶାଇଛନ୍ତି - ଗୀ ଲୋକେ 
ସବୁ କଥା ଶୁଣିବା ପାଇଁ ଓ ବୁଝିବା ପାଇଁ ଆଗ୍ରହୀ । କିନ୍ତୁ ସେମାନଙ୍କୁ ଶୁଣାଇବା ପାଇଁ 
ଓ ସେମାନଙ୍କ ମନ ବୁଝିଲା ଭଳି ବୁଝାଇବା ଲୋକ ନାହାନ୍ତି । ସେଇମାନଙ୍କ ପାଇଁ ମୁଁ ଏ 
‘ଗା ମଜଲିସ”ରେ ଯୋଗ ଦେଇଛି । 

ମହତାବ ଏହି ଗା ମଜଲିସରେ ଲୋକଙ୍କ ଭାଷାକୁ ଗ୍ରହଣ କରିଛନ୍ତି । ଢଗ ଢମାଳି, 
ପ୍ରବଚନ, ଭାଗବତ ବାଣୀ ଓ ସଂସ୍କୃତ ଶ୍ଲୋକର ଉଦାହରଣ ଦେଇ ଲୋକମାନଙ୍କର 
ମନ ଛୁଇଁବାକୁ ଚେଷ୍ଟା କରିଛନ୍ତି । 

ରାଜନୀତି, ସମାଜ, ସାହିତ୍ୟ, ସଂସ୍କୃତି ଉପରେ ଆଲୋଚନାମୂଳକ ଲେଖାଗୁଡ଼ିକ 
ବାସ୍ତବରେ ଓଡ଼ିଆ ସାହିତ୍ୟରେ ଏକ ନୃତନ ପରିକଳ୍ପନା । କେହି କେହି ଏହାକୁ ଓଡ଼ିଶାର 
ରାଜନୀତିକ, ସାମାଜିକ ଓ ସାଂସ୍କୃତିକ ଜୀବନର ଚଳନ୍ତି ପାଞ୍ଜି ବୋଲି କହିଥାନ୍ତି । 

ଆଲୋଚକ ରମାକାନ୍ତ ବେହେରାଙ୍କ ମତରେ, ଇଂରାଜୀ ସାହିତ୍ୟରେ ଜନାଥନ 
ସ୍ଵିଫଟ୍‌ଙ୍କର ‘ଦି ଡ୍ରାପିୟସ୍‌ ଲେଟରସ୍‌ ` ଯେପରି ମହର୍ଵ ପୂର୍ଣ୍ଣ ହୋଇରହିଛି, ଓଡ଼ିଆ 
ସାହିତ୍ୟରେ ‘ଗା ମଜଲିସ” ସେପରି ଏକ ମହର୍ତପୂର୍୍ତ ସ୍ଥାନ ଅଧ୍ଵକାର କରେ । 
ଅନ୍ୟାନ୍ୟ ରଚନା 

ମହତାବଙ୍କ ରଚନା ମଧ୍ଯରେ ‘ଦଶବର୍ଷର ଓଡ଼ିଶା” ଓ ‘ଗାନ୍ଧିଜୀ ଓ ଓଡ଼ିଶା’ 
ଉଲ୍ଲେଖଯୋଗ୍ୟ । 'ଗାନିଜୀ ଓ ଓଡ଼ିଶା” ପୁସ୍ତକଟିରେ ୧୯୨୦ ମସିହାରୁ ୪୮ ମସିହା 
ପର୍ଯ୍ୟନ୍ତ ଗାଛିଜୀଙ୍କ ଓଡ଼ିଶା ସହିତ ପ୍ରତ୍ୟକ୍ଷ ସମ୍ପର୍କର ବିବରଣୀ ଏଥୁରେ ମିଳେ । 
ଓଡ଼ିଶା ଇତିହାସ ସଂକଳନ 


ଭାରତବର୍ଷର ଇତିହାସ ପ୍ରଣୟନ ପାଇଁ ପ୍ରାୟ ଦୁଇ ଶତାବ୍ଦୀ ଧରି ଏତିହାସିକମାନେ 
ଚେଷ୍ଟା କରି ଆସୁଛର୍ତି । ତଥାପି ଦେଶର ଇତିହାସ ଓ ସଂସ୍କୃତି ଉପରେ ପୂର୍ଣ୍ଣ ଆଲୋକପାତ 
କରାଯାଇପାର ନାହି । ଭାରତୀୟ ଇତିହାସ ଓ ସଂସ୍କୃତି ନାନା ଜାତି ଓ ଗୋଷ୍ଠୀର 
କ୍ରିୟାକଳାପ ଓ ବୃଭିର ଏକ ସମନ୍ଧୟ । ସେସବୁ ଜାତି ଓ ଗୋଷ୍ଠୀର ଇତିହାସ ଯେତେ 

ଉଚଦ୍କଳ କେଶରୀ ହରେକୂଷ୍ଣ ମହତାବ ୨୬୧ 


ପରିମାଣରେ ସଙ୍କଳିତ ହେବ ସେହି ପରିମାଣରେ ଭାରତୀୟ ଇତିହାସ ଓ ସଂସ୍କୃତି 
ସମୃଦ୍ଧ ହେବ । ଏହି ଦ୍ଶ୍ଚିରୁ ଓଡ଼ିଶାର ଇତିହାସ ବିଷୟ ଆଲୋଚନା କରାଯାଇପାରେ । 


ଓଡ଼ିଶାକୁ ଇଂରେଜମାନେ ୧୮୦୩ ମସିହାରେ ଅଧୂବକାର କଲେ ! ଏହାପରେ 
ଓଡ଼ିଆ ଜାତିର ଇତିହାସ ପ୍ରଣୟନ ପାଇଁ ବିଧୂଵବଦ୍ଧ ଉଦ୍ୟମ ହେଲା । ଏ ଦିଗରେ ଆଣ୍ଡ 
ଷ୍ଟର୍ଲିଙ୍ ଜି. ଟୟନବୀ, ଡବ୍ଟ୍ୟ ହଣ୍ଟର, ରାଜେନ୍ଦ୍ର ଲାଲ ମିତ୍ର ମନମୋହନ ଚକ୍ରବର୍ରୀ, 
ରାଖାଲଦାସ ବାନାର୍ଜୀ, ପଶ୍ଡିତ ବିନାୟକ ମିଶ୍ର ପ୍ରଭୃତି ଏତିହାସିକ ଓ ପୁରାତର୍ଵବିତ୍ରମାନେ 
ବିଶିଷ୍ଠ ଭୂମିକା ଗ୍ରହଣ କରିଛନ୍ତି । ମାତ୍ର ଏହାର ପୂର୍ଣ୍ଣାଙ୍ଗ ଇତିହାସ ଯେ ରଚିତ ହୋଇପାରି 
ନ ଥୁଲା, ଏହା ଅତି ସ୍ପଷ୍ଟ । 

ମହତାବ ୧୯୨୦ ମସିହାରେ ସ୍ଵାଧୀନତ। ସଂଗ୍ରାମରେ ଯୋଗ ଦେଲେ । 
୧୯ ୪୨ରେ ସେ ଭାରତଛାଡ଼ ଆନ୍ଦୋଳନରେ ଭାଗ ନେଇ ଅହମ୍ମଦନଗର ଫୋର୍ଟରେ 
ବନ୍ଦୀ ହୋଇ ରହିଲେ । ସେଠାରେ ଥୂୁଲାବେଳେ ଜବାହରଲାଲ ନେହରୁ ଲେଖିଲେ 
ଭାରତ ବିଖ୍ୟାତ ପୁସ୍ତକ ‘ଭାରତ ଆବିଷ୍କାର” ବା “Discovery of India’ ! ମହତାବ 
ମଧ୍ଯ ଓଡ଼ିଶାର ପୂର୍ଣ୍ଣାଙ୍ଗ ଇତିହାସ ଲେଖିବାରେ ମନୋନିବେଶ କଲେ । ଷ୍ଟର୍ଲିଙ୍ଗ, ହଣ୍ଟର, 
ଟୟନ୍‌ବୀ ପ୍ରଭୃତି ଇଂରେଜ ଏତିହାସିକମାନେ ସାମ୍ରାଜ୍ୟବାଦ ମନୋବୃରି ନେଇ ଇତିହାସ 
ରଚନା କରିଥୁଲେ । ଓଡ଼ିଆ ଜାତିର ଇତିହାସ ଓ ସଂସ୍କୃତିର ପ୍ରକୃତ ମୂଲ୍ୟାୟନ ସେମାନେ 
କରିପାରି ନ ଥିଲେ | ତାହା ପ୍ରଥମଥର ପାଇଁ ମହତାବଙ୍କ ଦ୍ଵାରା ହେଲା । ଓଡ଼ିଆ 
ଜାତିର ପୂର୍ଣ୍ଠା]ଙ୍ଗ ଇତିହାସ ଦୁଇଖଣ୍ଡରେ ପ୍ରକାଶ ପାଇଲା । 

ଓଡ଼ିଶା ଇତିହାସ ଚର୍ଚା ମଧ୍ୟରେ ମହତାବ କେତୋଟି ଉଚ୍ଚକୋଟୀର ପ୍ରବନ୍ଧ ସ୍ଥାନ 
ଦେଇଛନ୍ତି । ସେଗୁଡ଼ିକ ହେଲା, ( ୧) ଓଡ଼ିଶାର କଳା ଓ ସାପତ୍ୟ, ( ୨) ଶିଳଜ (୩) 
ଓଡ଼ିଆ ସାହିତ୍ୟ ଓ ( ୪) ଓଡ଼ିଶାର ଧର୍ମ । ଅହମସ୍ମଦନଗର ଫୋର୍ଟରେ ବନ୍ଦୀ ଥଲାବେଳେ 
ପଶ୍ତିତ ନେହେରୁ ଜଗନ୍ନାଥଙ୍କ ମୂର୍ଭି ଓ ପୂଜା ବିଷୟରେ କେତେକ ପ୍ରଶ୍ନ ପଚାରିଥୂଲେ । 
ଏହାପରେ ମହତାବ ଜଗନ୍ନାଥଙ୍କ ଇତିହାସ ରଚନା କରି ସମସ୍ତଙ୍କୁ ପଢ଼ାଇଥଲେ । ବୌଦ୍ଧ 
ଶୂନ୍ୟବାଦ, ଗୋରଖନାଥଙ୍କ ଅଲକ୍ଷ୍ୟବାଦ ଓ ଯୋଗସାଧନ, ବୈଷ୍ଣବ ଧର୍ମ ଭଳି ସମସ୍ତ 
ଧର୍ମ ମିଶି ଜଗନ୍ନାଥ ଧର୍ମରେ ପରିଣତ ହୋଇଯାଇଛି ବୋଲି ସେ ଏଥୁରେ ଦର୍ଶାଇଛନ୍ତି । 
ଜଗନ୍ନାଥ ଧର୍ମରେ ଓଡ଼ିଆ ଜାତିର ବୈଶିଷ୍ଟ୍ୟ ଯୁଗ ଯୁଗ ଧରି ରହିଛି ବୋଲି ସେ ଏଥୂରେ 
ପ୍ରତିପାଦିତ କରିଛନ୍ତି । 

ତାଙ୍କ ପ୍ରଣୀତ ଓଡ଼ିଶା ଇତିହାସ ଭବିଷ୍ୟତ୍‌ ଗବେଷକମାନଙ୍କ ଗତି ନିୟନ୍ତ୍ରଣରେ 
ସମୁଦ୍ର ଉପକୂଳସ୍ଥ ବତିଘରର କାମ କରୁଥିବ ବୋଲି ମହତାବ ମୁଖବନ୍ଧରେ ଲେଖିଛନ୍ତି । 
ଏତିହାସିକ କାଞ୍ଚନମୟ ମଜୁମଦାରଙ୍କ ଭାଷାରେ - ˆ ଓଡ଼ିଆ ଭାଷାରେ ଆଧୂନିକ 
ବୈଜ୍ଞାନିକ ପଦ୍ଧତିରେ ଯେ କେତୋଟି ଓଡ଼ିଶାର ପୂର୍ଣ୍ଣାଙ୍ଗ ଇତିହାସ ରଚିତ ହୋଇଛି, 
ତନ୍ମଧ୍ୟରୁ ଓଡ଼ିଶା ଇତିହାସ ଶ୍ରେଷ୍ଠ ଗ୍ରନ୍ଧ ।” 

୨୬୨ ଯଶୋଦେହେ ଆୟୁଷ୍ମାନ୍‌ 


ଓଡ଼ିଶା ଇତିହାସ ଉପରେ ତାଙ୍କର ବିଶେଷ ଅବଦାନ ପାଇଁ ୧୯୫୦ ମସିହାରେ 
ଆନ୍ଧ ବିଶ୍ବବିଦ୍ୟାଳୟ, ୧୯୫୬ ମସିହାରେ ଉଜ଼ଳ ବିଶ୍ବବିଦ୍ୟାଳୟ ଓ ୧୯୫୮ ମସିହାରେ 
ସାଗର ବିଶ୍ଵବିଦ୍ୟାଳୟ ତାଙ୍କୁ ସମ୍ମାନଜନକ ଡି.ଲିଟ୍‌. ଉପାଧ୍ବରେ ଭୂଷିତ କରିଥଲେ । 


ସାମ୍ବାଦିକତା 


ପଶ୍ତିତ ଗୋପବନ୍ଧୁଙ୍କ ପରି ମହତାବ ସାମ୍ବାଦିକତାକୁ ନିଜ ଜୀବନର ଅଙ୍ଗ ବୋଲି 
ଧରି ନେଇଥିଲେ । ସେ ଏଥ୍ପାଇଁ ' ପ୍ରଜାତନ୍ତ୍ର” ପ୍ରତିଷ୍ଠା କରିଥଲେ । ତାଙ୍କର ଏହି ପତ୍ରିକା 
ପାଇଁ କିପରି ମମତା ଓ ଦରଦ ଥୁଲା, ସେ ତାହା ଆତ୍ମଜୀବନୀ ‘ସାଧନା ପଥେ'ରେ 
ପ୍ରକାଶ କରିଛନ୍ତି । ପ୍ରଜାତନ୍ତ୍ର ତାଙ୍କର ମାନସ ସନ୍ତାନ ଥଲା କହିଲେ ଚଳେ । 


ପ୍ରଜାତନ୍ତ୍ର 


୧୯୨୩ ମସିହାରେ ସ୍ଵାଧୀନତା ଆନ୍ଦୋଳନ ସମୟରେ ଏହା ପ୍ରଥମେ ସାପ୍ତାହିକ 
ଭାବେ ପ୍ରକାଶ ପାଇଲା ! ଗାନିଜୀଙ୍କ ନୀତି ଓ ଗଠନମୂଳକ କାମର ପ୍ରଚାର ଓ ପ୍ରସାର 
ଏହାର ମୁଖ୍ୟ ଉଦ୍ଦେଶ୍ୟ ଥଲା । ଏଥୁରେ ସାଧାରଣ ଖବର ବା ବିଜ୍ଞାପନ ଦିଆଯାଉ ନ 
ଥିଲା । ୧୯୩୨-୩୩ ମସିହାରେ ସେ କାରାଦଣ୍ଡ ଭୋଗୁଥଲାବେଳେ ପ୍ରଜାତନ୍ତ୍ର ହତାକୁ 
ବେଆଇନ୍‌ ଘୋଷଣା କରାଗଲ। । ପ୍ରେସ୍‌କୁ ୩୦୦ ୦ଟଙ୍କା ଓ ଖବରକାଗଜକୁ 
୨ ୦ ୦ ୦ଟଙ୍କା ଜାମିନ ମଗାଯାଇଥୁଲା । ପ୍ରେସ୍‌ ଘରଟି ଭାଙ୍ଗିରୁଜି ଯାଇଥୂଲା । 


୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଦେଶ. ସ୍ଵାଧୀନ ହେଲା । 
‘ପ୍ରଜାତନ୍ତ୍ର କୁ ସ୍ଥାୟୀରୂପ ଦେବାକୁ ମହତାବ ଲାଗି ପଡ଼ିଲେ । ପ୍ରଜାତନ୍ତ୍ର ପ୍ରେସ ପାଇଁ 
ମୋତିଲାଲ ପଣ୍ତିତ କଟକରେ ଗୋଟିଏ ଜମି ଦେଲେ । ତାହାର ନାମ ହେଉଛି ବିହାରୀ 
ବାଗ । ୧୯୪୭ ମସିହା ସେପ୍ଲେମ୍ବର ମାସରେ ପ୍ରଜାତନ୍ତ୍ର ପ୍ରେସର ଭିତ୍ତିପ୍ରସ୍ତର ସ୍ଥାପନ 
କଲେ ତଜ୍ାଳୀନ କଂଗ୍ରେସର ସାଧାରଣ ସଂପାଦକ ଶଙ୍କରରାଓ ଦେବ । ନଭେମ୍ବର 
ମାସ ୧୪ ତାରିଖରୁ ଦୈନିକ ପ୍ରଜାତନ୍ତ୍ର ପ୍ରକାଶ ପାଇଲା । ଏହା ଅଧୁନା ଓଡ଼ିଶାର ଏକ 
ଉଚ୍ଚ ସ୍ତରର ପତ୍ରିକା ଭାବେ ଗଣ୍ୟ ହୁଏ । 

'ପ୍ରଜାତନ୍ତ୍ର' ରେ ବହୁ ବିଭାଗ ଦେଖିବାକୁ ମିଳେ । ସେଗୁଡ଼ିକ ହେଲା, ‘ରବିବାରର 
ସାହିତ୍ୟ”, ‘ନାରୀ ମହଲଂ, ‘ରୂପରସ ଛନ୍ଦ । ଶିଶୁମାନଙ୍କ ପାଇଁ ‘ମୀନା ବଜାର! । 
ଏଗୁଡ଼ିକ ବହୁ ତରୁଣ ଓ ନବୀନ ଲେଖକ ଓ କଳାକାରମାନଙ୍କୁ ସୃଷ୍ଟି କରିବାରେ ସହାୟକ 
ହୋଇଛି । 

‘ପ୍ରଜାତନ୍ତ୍ରର ଆଉ ଏକ ଆକର୍ଷଣୀୟ ବିଭାଗ ଥୁଲା ‘ଗୀ ମଜଲିସ୍‌' । ଏହାକୁ 
ମହତାବ ନଜେ ଲେଖୁଥୂଲେ । ଏଥୁରେ ଦୃଃଖୀ, ଦରିଦ୍ର ଶୋଷିତ ଜନସାଧାରଣଙ୍କ 
ପାଇଁ ସମବେଦନାର ଉଛ୍ଛାସ ଦେଖିବାକୁ ମିଳୁ ଥଲା । ଏହା ଥଲା ଦୈନନ୍ଦିନ ଘଟି 
ଯାଉଥବା ଅନ୍ୟାୟ, ଅତ୍ୟାଚାରର ଧାରାବାହିକ ବିବରଣୀ । ସମସ୍ୟା ସମାଧାନ କରି 

ଉତ୍କଳ କେଶରୀ ହରେକୃଷ୍ଣ ମହତାବ ୨୬୩ 


ବିଭିନ୍ନ ବ୍ୟକ୍ତି ଓ ସଂପ୍ରଦାୟର ନାଗରିକମାନଙ୍କ ମନରେ କର୍ଭବ୍ୟବୋଧ ଜାଗ୍ରତ କରିବାଥଲା 
ଏହାର ଉଦେଶ୍ୟ । 

‘ପ୍ରଜାତନ୍ତ୍ର କୁ ଛାଡ଼ିଦେଲେ ଅନୁଷ୍ଠାନ ପକ୍ଷରୁ ଇଂରାଜୀ ଦୈନିକ ପତ୍ରିକା, ‘The 
Eastern Times’ ପ୍ରକାଶି ପାଉଥିଲା | ବର୍ଭମାନ ତାହା ବନ୍ଦ ହୋଇଯାଇଅଛି । 

ମହତାବ ସାହିତ୍ୟ ଆଲୋଚନାପାଇଁ “ବିଷୁବ ମିଳନ? ଆରମ୍ଭ କରିଥଲେ । ବିଷୁବ 
ସଂକ୍ରାନ୍ତିକୁ ଲଗାଇ ତିନିଦିନ ଧରି ପ୍ରଜାତନ୍ତ୍ର ପରିସର ମଧ୍ୟରେ ଉତ୍ସବ ବହୁ ଆଡ଼ମ୍ବରରେ 
ଚାଲେ । ଓଡ଼ିଶାର ବିଭିନ୍ନ ପ୍ରାନ୍ତରୁ ସାହିତ୍ୟିକ, କଳାକାର ଓ ବକ୍ତାମାନେ ଆସି ଏଠାରେ 
ଉପସ୍ଥିତ ହୁଅନ୍ତି । ବିଶିଷ୍ଟ ସାହିତ୍ୟିକମାନେ ଏଥରେ ଭାଗ ନେଇ ଦିଗ୍ଦର୍ଶନ ଦିଅନ୍ତି 
ସାହିତ୍ୟିକ କଳାକାରମାନଙ୍କ ମଧ୍ୟରେ ଭାବର ଆଦାନ ପ୍ରଦାନ ହୁଏ । 


ଶେଷ ଜୀବନ 

୧୯୮୧ ଅପ୍ରେଲ ମାସ ୧ ୬ ତାରିଖରେ ସମ୍ବଲପୁରରୁ ‘ହୀରାଖଣ୍ଡ ”' ସମ୍ବାଦପତ୍ର 
ପ୍ରକାଶନ ମହତାବ ଆରମ୍ଭ କଲେ । ସମ୍ବଲପୁରର ବହୁ କବି, ଲେଖକ, କଳାକାର ଓ 
ପ୍ରଶାସକ ଏଥୁରେ ଯୋଗ ଦେଇଥଲେ । ସେତେବେଳକାର ଓଡ଼ିଶାର ରାଜ୍ୟପାଳ 
ସି.ଏମ୍‌.ପୁନାଚା ଏହାକୁ ଉନ୍ମୋଚନ କରିଥୁଲେ । ମହତାବ ସ୍ଵାଗତ ସମ୍ଭାଷଣ ଦେଇ 
କହିଥଲେ ଯେ, ‘ହୀରାଖଣ୍ଡ ପଶ୍ଚିମ ଓଡ଼ିଶାର ଜାଗ୍ରତ ପ୍ରହରୀ ରୂପେ କାର୍ଯ୍ୟ କରିବ । 
ଏଥୁ ସହିତ ସମଗ୍ର ଓଡ଼ିଶାର ଭାଷା, ସାହିତ୍ୟ, ସଂସ୍କୃତି ତଥା ଏତିହ୍ୟର ସଞ୍ଜୀବନୀ ଭଳି 
କାମ କରିବ ବୋଲି ସେ ଆଶା ପ୍ରକାଶ କରିଥୁଲେ । 

ଦୀର୍ଘକାଳ କୌଣସି ପଦପଦବୀରେ ନ ଥଲେ ମଧ୍ଯ ଓଡ଼ିଶାର ଜନଜୀବନରୁ ମହତାବ 
ଦୂରେଇ ଯାଇ ନ ଥୁଲେ । ଶ୍ରୀ ଲିଙ୍ଗରାଜ ମନ୍ଦିର ନିକଟବର୍ଭୀ ତାଙ୍କର ବାସଭବନ 
“ଏକାମ୍ର ନିବାସରେ ପ୍ରତିଦିନ ବିଭିନ୍ନ ପ୍ରାନ୍ତରୁ ଆସୁଥବା ଲୋକଙ୍କୁ ଦେଖା କରୁଥଲେ । 
ସେ ପ୍ରତ୍ୟେକ ଅଞ୍ଚଳର ସମସ୍ୟା ସମ୍ପର୍କରେ ବୁଝୁଥୁଲେ । ସେଗୁଡ଼ିକରେ ସମାଧାନ ଦିଗରେ 
ସେ ସବ୍ରପ୍ରକାର ଉଦ୍ୟମ କରୁଥଲେ । ପ୍ରତ୍ୟହ ଅପରାହ୍ନରେ ସେ ଭୁବନେଶ୍ବରରୁ କଟକସ୍ଥ 
“ପ୍ରଜାତନ୍ତ୍ର ' କାର୍ଯ୍ୟାଳୟକୁ ଯାଉଥିଲେ ଓ ଦୈନିକ ପ୍ରଜାତନ୍ତ୍ର' ପ୍ରକାଶ ପାଇଲାପରେ 
ଭୁବନେଶ୍ବର ଫେରି ଆସୁଥିଲେ । 

୧୯୮୬ ମସିହା ବିଷୁବମିଳନ ଉତ୍ସବରେ ଶେଷ ଅଭିଭାଷଣ ଦେଇ ସଂପୂର୍ଣ୍ଣ 
ଅବସର ଗ୍ରହଣ କରିଛନ୍ତି ବୋଲି ସେ ପ୍ରକାଶ କରିଥଲେ । ସେହିବର୍ଷ ନଭେମ୍ବର 
ମାସ ୨୫ ତାରିଖରେ ତାଙ୍କ ଦ୍ଵାରା ଲିଖିତ ‘While Serving My Nation - 
Recollection of a Congressman’ ଡଃ ରାଜାରାମ ଶାସ୍ତ୍ରୀଙ୍କ ଦ୍ଵାରା ଉନ୍ମୋଚିତ 
ହୋଇଥଲା । 

୨୬୪ ଯଶୋଦେହେ ଆଯୟୁଷ୍ମାନ୍‌ 


୧୯୮୭ ମସିହା ଜାନୁୟାରୀ ମାସ ୨ ତାରିଖ ଦିନ ସେ ଭୟଙ୍କର ଅସୁସ୍ଥ ହୋଇ 
ପଡ଼ିଲେ । ଚିକିତ୍ସା ନିମନ୍ତେ ତାଙ୍କୁ କ୍ୟାପିଟଲ ଡାକ୍ତରଖାନାରେ ଭର୍ରି କରାଗଲା । ସେଠାରେ 
ଦିବା ୧୧ଟା ୧୦ ମିନିଟରେ ତାଙ୍କର ପ୍ରାଣବାୟୁ ଉଡ଼ିଗଲା । 


ତାଙ୍କର ତିରୋଧାନରେ ଓଡ଼ିଶାର ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ 
ଶୋକାଭିଭୂତ ହୋଇପଡ଼ିଲେ । ଆବେଗପୂର୍ଣ୍ଣ ଭାଷାରେ ଶ୍ରଦ୍ଧାଞ୍ଜଳି ଜ୍ଞାପନକରି କହିଥୂଲେ 
ଯେ ଉଚ୍କଳଜନନୀ ଏହିଭଳି ବୀରସନ୍ତାନମାନଙ୍କୁ ଯୁଗେ ଯୁଗେ ଅଧ୍ବକରୁ ଅଧ୍ଵକ ଧାରଣ 
କରୁ । ସେମାନଙ୍କର ସାଧନା ଦ୍ଵାରା ଓଡ଼ିଶା ଆହୁରି ଗୌରବାନ୍ତିତ ଓ ମହିମାନ୍ସିତ 
ହୋଇଉଠୁ । 


ଭୁବନେଶ୍ବରରେ ଥୁବା ରାଜ୍ୟ ଗ୍ରନ୍ଥାଗାରର ଏବେ ନାମକରଣ ହୋଇଛି, ' ହରେକୃଷ୍ଣ 
ମହତାବ ରାଜ୍ୟ ଗ୍ରନ୍ଥାଗାର ।” ମହତାବ ଫାଉଣ୍ଡେସନ ମଧ୍ଯ ଗଠିତ ହୋଇଅଛି । 


ବୌଦ୍ଧ ଧର୍ମର ପ୍ରତିଷ୍ଠାତା ବୁଦ୍ଧଦେବ ରାଜପ୍ରାସାଦ ଛାଡ଼ି ସନ୍ନ୍ୟାସ ନ୍ତତ ଅବଲମ୍ବନ 
କଲାପରି, ହରେକୃଷ୍ଣ ମହତାବ ରାଜା ଜମିଦାର ବଂଶରେ ଜନ୍ମଗ୍ରହଣ କଲେ ମଧ୍ଯ ବଂଶ 
ଗୌରବକୁ ପାଦରେ ଆଡ଼େଇ ଦେଇ ଦେଶ ସେବାରେ ନିଜକୁ ଉର୍ସଗ କରିଛନ୍ତି । ନିଜର 
ଅତନ୍ଦ୍ର ସାଧନା, ଅଖଣ୍ଡ ଆତ୍ମବିଶ୍ଵାସ, ଅନାହତ କର୍ମନିଷ୍ଠା ଓ ଅସାଧାରଣ ବ୍ୟକ୍ତିତ୍ସ 
ବଳରେ ସେ ଯୁଗପୁରୁଷରେ ପରିଣତ ହୋଇଛନ୍ତି । ଓଡ଼ିଶାର ରାଜନୀତି, ଶିକ୍ଷା, 
ସମାଜସେବା, ସାମ୍ବାଦିକତା - ସମସ୍ତ କ୍ଷେତ୍ରରେ ନିଜର ବ୍ୟକ୍ତିତ୍ଵର ସ୍ଵାତନ୍ତ୍ଧ୍ୟତା ପ୍ରତିଷ୍ଠା 
କରିଛନ୍ତି । ଭୌଗୋଳିକ ସୀମା ସରହଦର ବିସ୍ତୃତି ଯେ ତାଙ୍କ ନେତୃତ୍ସ ଦ୍ଵାରା ସମ୍ଭବ 
ହୋଇପାରିଛି ତାହା ନୁହେଁ, ଓଡ଼ିଶାର ଆଧ୍ଯାମ୍ଭିକ ଜାଗରଣ ଓ ସାଂସ୍କୃତିକ ଅଭ୍ୟୁଦୟରେ 
ସେ ହୋଇଛନ୍ତି ଭଗୀରଥ । ଓଡ଼ିଶାର ପୂର୍ଣ୍ଣାଙ୍ଗ ଇତିହାସ କେବଳ ରଚନା କରି ନାହାନ୍ତି 
ସେ ହୋଇଯାଇଛନ୍ତି ଯୁଗପୁରୁଷ । କବି ଯଥାର୍ଥରେ ଗାଇଛନ୍ତି - 


ଇତିହାସ ଲେଖିନାହଁ ସୃଷ୍ଟି କରି ନିଜେ ଇତିହାସ 
ପାଲଟିଛି ଯୋଗଜନ୍ସମାହେ କୋଣାର୍କ ବେଗବାନ ଅଶ୍ଵ ।” 

Ge 


ଧୂଳିମାଟିର ସନ୍ଧ୍ 
ଗୋପବନ୍ଧୁ ଚୌଧୁରୀ 


ଗୋପବନ୍ଧୁ ଚୌଧୁରୀ ହେଉଛନ୍ତି ଉକ୍କଳର ଜଣେ ପ୍ରାତଃସ୍ମରଣୀୟ ମହାପୁରୁଷ । 
ଦେଶର ଏକ ଘଡ଼ିସନ୍ଧି ସମୟରେ ସେ ତାଙ୍କର କମଜୀବନ ଆରମ୍ଭ କରିଥିଲେ । କେବଳ 
କଂଗ୍ରେସ, ସର୍ବୋଦୟ କି ଭୂଦାନ ଆନ୍ଦୋଳନର ସେ ଜଣେ ମହାନ୍‌ ନେତା ନ ଥୁଲେ, 
ତାଙ୍କର ବ୍ୟକ୍ତିତ୍ଵ ଓ ଜୀବନ ଥୁଲା ଅନନ୍ୟ ସାଧାରଣ । ନିଜେ ଦୁଃଖ କଷ୍ଟ ସହି ପର ହିତ 
ପାଇଁ ନିଜକୁ ତଥା ପରିବାରର ସମସ୍ତଙ୍କୁ ଦେଶ ପାଇଁ ଉତ୍ସର୍ଗ କରିଗଲେ । ସେ ପୁଣି 
ଥିଲେ ସତ୍ୟ, ଅହିଂସା, ପ୍ରେମ ଓ ମୈତ୍ରୀର ପ୍ରତୀକ । ସୁନୀତି, ସଦାଚାର ଓ ସବୌୋପରି 
ବିଶ୍ଵ ଭ୍ରାତୃତ୍ଵ - ଏମିତି ଦୁନିଆରେ ଯାହା କିଛି ଭଲ ଅଛି, ତାର ସେ ଥୁଲେ ମୂର୍ରିମନ୍ତ 
ପ୍ରତୀକ । ଓଡ଼ିଶାର ଜଣେ ପ୍ରଖ୍ୟାତ କଥାକାର ତାଙ୍କର ନାମ ଯଥାଥରେ ଦେଇଛନ୍ତି - 
ଧୂଳିମାଟିର ସନଛ୍ଧ । 
ଜନ୍ମ ଓ ପରିବାର 


ପୂଜ୍ୟ ଗୋପବନ୍ଧୁ ୧୮୯୧ ମସିହା ମେ ମାସ ୮ ତାରିଖରେ କଟକରେ ଜନ୍ମଗ୍ରହଣ 
କରିଥୁଲେ । ସେଦିନ ଥୁଲା ବୈଶାଖ ପୂର୍ଣ୍ଣିମା । ତାଙ୍କ ପିତା ଗୋକୁଳାନନ୍ଦ ଚୌଧୁରୀ 

୨୬୬ ଯଶୋଦେହେ ଆଯୟୁଷ୍ମାନ୍‌ 


ଜଗତ୍ସିଂହପୁରର ଖେରସ ଗ୍ରାମ ନିବାସୀ ଥୁଲେ । ତାଙ୍କର ପୂର୍ବପୁରୁଷ ମରହଙ୍ଗଟାମାନଙ୍କ 
ସମୟରେ ୩୬ ଖଣ୍ଡ ଗ୍ରାମର ଜମିଦାର ଥଲେ । ପିତାମହ ବ୍ରଜସୁନ୍ଦର ମଙ୍ଗରାଜ ମଧ୍ଯ 
ଜଣେ ଜମିଦାର ଥଲେ । ପିତା ଗୋକୁଳାନନ୍ଦ କିନ୍ଧୁ କଟକରେ ପାଠପଢ଼ି ଓକିଲାତି 
କଲେ ଓ କାଳକ୍ରମେ ସେଠାରେ ଘରଦ୍ବାର କରି ରହିଲେ । 


ଗୋକୁଳାନନ୍ଦ ଚୌଧୁରୀଙ୍କର ଚାରୋଟି ପୁତ୍ର ମୃତ୍ୟୁମୁଖରେ ପଡ଼ିଥୂଲେ । ପତ୍ନୀ 
ପଦ୍ମାବତୀ ଦେବୀ ପୁତ୍ର ପାଇବା ପାଇଁ ଗୃହରେ ଭାଗବତ ଗାଦି ପ୍ରତିଷ୍ଠା କଲେ । ଏପରିକି 
ପୁଣି ପୁତ୍ରସନ୍ତାନ ଜାତ ହେଲେ ଓ ସେ ଜୀବିତ ରହିଲେ ତାକୁ ଯୋଗୀ କରିଦେବେ 
ବୋଲି ମନାସିଲେ । ଗୋକୁଳାନନ୍ଦ ମଧ୍ୟ ଭୋଗବିଳାସ ଛାଡ଼ି କିଛିକାଳ ଚରଣଦାସ 
ବାବାଜିଙ୍କ ଆଶ୍ରିତ ଥଲେ । I 
ଶିକ୍ଷା 

ଗୋପବନ୍ଧୁ ପିତାମାତାଙ୍କର ଅତି ଗେହ୍ଲା ଥଲେ । ଚାରିବର୍ଷ ଚାରିମାସରେ ତାଙ୍କର 
ବିଧ୍ୂ ଅନୁଯାୟୀ ଖଡ଼ିଛୁଆଁ ହେଲା । ସେ କିନ୍ତୁ ସ୍ତୁଲରେ ଅଧ୍ୟୟନ କରି ନ ଥଲେ । ଘରେ 
ରହି ପାଠ ପଢ଼ିଲେ । ଶେଷରେ କଲେଜିଏଟ୍‌ ସ୍ତ୍ୁଲରେ ଦଶମଶ୍ରେଣୀରେ ନାମ 
ଲେଖାଇଲେ । ବିଭିନ୍ନ ବିଷୟ ପଢ଼ାଇବାପାଇଁ ଶିକ୍ଷକମାନେ ନିଯୁକ୍ତ ହୋଇଥଲେ । ମାତ୍ର 
୧୨ ବର୍ଷ ଆଠମାସ ବୟସ ହୋଇଥଲା ବେଳେ ସେ ମାଟ୍ରିକ୍ୟୁଲେସନ ପରୀକ୍ଷାରେ 
ପ୍ରଥମ ଶ୍ରେଣୀରେ ୧୫ଟଙ୍କା ଛାତ୍ର ବୃତ୍ତି ପାଇ ଉତ୍ତୀର୍ଣ୍ଣ ହେଲେ । 


ପିତ। ଗୋକୁଳାନନ୍ଦ କଟକର ନାମଜାଦା ଓକିଲ ଥୂଲେ । ସେ ମଧ୍ଯ ଉତ୍କଳ 
ସମ୍ମିଳନୀର ଜଣେ ବଡ଼ ନେତା ଥୁଲେ । ୧୯୦୩ ମସିହାରୁ ୧୯୦୮ ମସିହା ପର୍ଯ୍ୟନ୍ତ 
ଉତ୍କଳ -ଗୌରବ ମଧୁସୂଦନଙ୍କ ସହକର୍ମୀ ଭାବେ ମଧ୍ଯ କାର୍ଯ୍ୟ କରିଥୁଲେ । ମଧୁସୂଦନ, 
ଗୋପବନ୍ଧୁ ଓ ସେ ଏକାଠି ବସି ଦେଶ ବିଷୟରେ ଚଟଙ୍ଟା କରୁଥିଲେ । ବାଳକ 
ଗୋପବନ୍ଧୁଙ୍କ କାନରେ ବେଳେ ବେଳେ ତାହା ପଡ଼ୁଥୁଲା । ଏହା ମଧ୍ଯ ତାଙ୍କ ଜୀବନକୁ 
ବହୁ ଭାବରେ ପ୍ରଭାବିତ କରିଥଲା | ଛାତ୍ର ଅବସ୍ଥାରେ ସେ ରାଜନୀତି ଆଡ଼କୁ ଆକର୍ଷିତ 
ହୋଇଥୁ୍‌ବାର ଜଣାଯାଏ । 


ଗୋପବନ୍ଧୁ କଲେଚିଏଟ୍‌ ସ୍କୁଲର ଦଶମ ଶ୍ରେଣୀରେ ଅଧ୍ୟୟନ କରୁଥାନ୍ତି । ଏହି 
ସମୟରେ ସ୍ଵଦେଶୀ ଆନ୍ଦୋଳନର ନେତା ବିପିନ ଚନ୍ଦ୍ର ପାଲ ସ୍ଵଦେଶୀ ପ୍ରଚାର କରିବାକୁ 
କଟକ ଆସିଲେ । ସେତେବେଳେ ସେହିସବୁ ସଭାସମିତିରେ ଯୋଗ ଦେବା ଅପରାଧ 
ବୋଲି ଧରା ଯାଉଥୁୂଲା । ଏହାକୁ କିନ୍ତୁ ଗୋପବନ୍ଧୁ ଭୁକ୍ଷେପ ନ କରି ସେହି ସ୍ଵଦେଶୀ 
ସଭାରେ ଯୋଗ ଦେଲେ । ଏଥୁପାଇଁ ତାଙ୍କୁ ଅବଶ୍ଯ ଦଣ୍ଡଭୋଗ କରିବାକୁ ପଡ଼ିଲା, 
ମାତ୍ର ଏଥୁପାଇ ସେ ଗବ ଅନୁଭବ କରିଥଲେ ! 

ଧୂଳିମାଟିର ସନ୍ଧ ଗୋପବନ୍ଧୁ ଚୌଧୁରୀ ୨୬୭ 


ଆଉ ଜଣେ ଦଣ୍ଡ ପାଇଥିବା ଛାତ୍ର ବିମଳ ଚନ୍ଦ୍ର ଦାସ ତାଙ୍କ ଲିଖିତ ପୁସ୍ତକ “ସ୍ମତି 
ତୀର୍ଥର ବାଟେ ଘାଟେ'ରେ ଲେଖିଛନ୍ତି - ' ସୃଦେଶୀ ଆନ୍ଦୋଳନରେ ଯୋଗ ଦେଇ 
ଜୀବନରେ ଅନେକ ଦଣ୍ଡ ଭୋଗିଛି । କିନ୍ତୁ ମାଷ୍ଟର ମହାଶୟଙ୍କ ପ୍ରଦତ୍ତ ଜୀବନରେ ସେହି 
ପ୍ରଥମ ଦଣ୍ଡର ମଧୁର ସ୍ମତି କେବେହେଁ ଭୁଲି ନାହିଁ ।” 

ମାଟ୍ରିକ୍ୟୁଲେସନ ପାସ୍‌ ପରେ ଗୋପବନ୍ଧୁ ରେଭେନ୍‌ସା କଲେଜରେ ଏଫ.ଏ. 
ପଢ଼ିଲେ । ୧୯୧୦ ମସିହାରେ ସେ ଏଫ୍ର.ଏ. ପାସ୍‌ କରି ବି.ଏ. ପଢ଼ିବାକୁ ଗଲେ । 
ତାର ଦୁଇବର୍ଷ ପରେ, ଅର୍ଥାତ ୧୯୧୨ ମସିହାରେ ସେ ବି.ଏ. ପାସ୍‌ କଲେ । ଏହାପରେ 
ସେ କଲିକତାରେ ଗଣିତରେ ଏମ୍‌.ଏ. ଅଧ୍ୟୟନ କଲେ ଓ ସେଥିରେ ଦ୍ବିତୀୟ ଶ୍ରେଣୀରେ 
ଉତ୍ତୀର୍ଣ୍ଣ ହେଲେ । ସେଠାରେ ଥିବାବେଳେ ସେ ସ୍ଵାମୀ ବିବେକାନନ୍ଦ, ଅରବିନ୍ଦ ଘୋଷ, 
ବାଳ ଗଙ୍ଗାଧର ତିଳକ ଓ କବିଗୁରୁ ରବୀନ୍ଦ୍ରନାଥ ପ୍ରଭୃତିଙ୍କ ସଂସ୍ପର୍ଶରେ ଆସିଲେ । 
ସେମାନଙ୍କ ଆଦର୍ଶ ଦ୍ଵାରା ସେ ପ୍ରଭାବିତ ହୋଇଥୁବା ଅନୁମାନ କରାଯାଏ । ଏମ୍‌.ଏ. 
ପାସ୍‌ ପରେ ତାଙ୍କୁ ସବୃଡିପୋଟି ଚାକିରି ମିଳିଲା । ମାତ୍ର ସେ ତାହାକୁ ଗ୍ରହଣ କରି ନ 
ଥିଲେ । ରେଭେନ୍‌ସା କଲେଜରେ ଗଣିତରେ ଅଧ୍ୟାପକ ଭାବେ ନିଯୁକ୍ତି ପାଇଁ ତାକୁ 
ଡକାଗଲା । ମାତ୍ର ସେ ତହିରେ ମଧ୍ଯ ରାଜି ହୋଇ ନ ଥଲେ । ଇଚ୍ଛା ଥଲା ସେ ବିଲାତ 
ଯାଇ ସେଠାରେ ଭାରତୀୟ ସିଭିଲ ସର୍ଭିସ ପରୀକ୍ଷା ଦେବେ । ମାତ୍ର ୧୯୧ ୪ ଅଗଷ୍ଟ 
ମାସରେ ପ୍ରଥମ ବିଶ୍ବଯୁଦ୍ଧ ଆରମ୍ଭ ହୋଇଯିବାରୁ ତାହା ସମ୍ଭବପର ହେଲା ନାହିଁ । 
ବିବାହ 

୧୯୧୪ ମସିହା ନଭେମ୍ବର ମାସ ପହିଲାରେ ମଧୁସୂଦନ ଦାସଙ୍କ ସାନଭାଇ 
ଗୋପାଳବଲୁଭ ଦାସଙ୍କ କନ୍ଯା ରମାଦେବୀଙ୍କ ସହିତ ତାଙ୍କର ବିବାହ ଅନୁଷ୍ଠିତ ହେଲା । 
ଗୋପାଳବଲ୍ଭ ସେକାଳର ଡେପୁଟି ମାଜିଷ୍ଟ୍ରେଟ୍‌ ଥଲେ । ନିଜେ ଖ୍ୟାତନାମା ଲେଖକ 


ମଧ୍ଯ ଥଲେ । ଏହି ବିବାହ ଦ୍ଵାରା ଗୋଟିଏ ବିରାଟ ଜମିଦାର ବଂଶ ସହିତ ଆଉ ଗୋଟିଏ 
ଖାନ୍ଦାନ ଜମିଦାର ବଂଶର ସଂଯୋଗ ହେଲା । 


୧୯ ୧୫ ଫେବୃୟାରୀ ମାସରେ ପିତା ଗୋକୁଳାନନ୍ଦଙ୍କର ଦେହାନ୍ତ ହେଲା । ଫଳରେ 
ଗୃହ ତଥା ପରିବାରର ସମସ୍ତ ଦାୟିତ୍ଵ ଗୋପବନ୍ଧୁଙ୍କ ଉପରେ ପଡ଼ିଲା । ସେହିବର୍ଷ ସେ 
ଆଇନ ପଢ଼ିବାକୁ କଲିକତା ଗଲେ ଓ ପ୍ରିଲିମିନାରୀ ଲ ମଧ୍ଯ ପାସ୍‌ କଲେ। ସମଗ୍ର 
କଲିକତା ବିଶ୍ଵବିଦ୍ୟାଳୟରେ ସେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧୂକାର କରିଥିଲେ । 
ମାତ୍ର ଗୃହର ଦାୟିତ୍ଵ ଅତ୍ୟଧଵକ ହୋଇପଡ଼ିବାରୁ ସେ ଆଇନ ପାଠ ଶେଷ କରିପାରିଲେ 
ନାହିଁ । ଆର୍ଥକ ଦୁରବସ୍ଥା ହେତୁ ତାଙ୍କୁ ଶୀଘ୍ର ରୋଜଗାର କରିବାକୁ ପଡ଼ିଲା । ଆଉ 
ବର୍ଷେ ଓକିଲାତି ନ ପଢ଼ି ସେ ୧୯୧୭ ମସିହାରେ ଡେପୁଟି କଲେକୁର ଚାକିରି ପାଇଁ 
ଦରଖାସ୍ତ କଲେ । ତହିଁରେ ମଧ୍ଧ ନିଯୁକ୍ତି ପାଇ କଟକରେ ଅବସ୍ଥାପିତ ହେଲେ । 

9୨୬୮ ଯଶୋଦେହେ ଆୟୁଷ୍ମାନ୍‌ 


୧୯୧୫ ମସିହା ଅକ୍ଲୋବର ମାସରେ ତାଙ୍କର ପ୍ରଥମ ସନ୍ତାନ ମନମୋହନ ଜନ୍ମ 
ହେଲେ । ୧୯୧୭ ମସିହା ନଭେମ୍ବରରେ ତାଙ୍କର ଦ୍ଵିତୀୟ ସନ୍ତାନ ଅନ୍ନପୂର୍ଣ୍ଠାଙ୍କର ଜନ୍ମ 
ହେଲା। 


ଗାନ୍ଧୀ ଯୁଗର ଆରମ୍ଭ 

ଗୋପବନ୍ଧୁ ଚାକିରିରେ ଯୋଗ ଦେବାବେଳକୁ ଭାରତ ଆକାଶରେ ଗାନିଜୀଙ୍କ 
ଆବିର୍ଭାବ ହୋଇସାରିଥିଲା । ୧୯୧୯ ମସିହାରେ ସେ 'ରାଓଲଟଂ ବିଲ୍‌? ବିରୋଧରେ 
ସତ୍ୟାଗ୍ରହ ଚଳାଇଥାନ୍ତି । ପଞ୍ଜାବର ଜାଲିୱାନ୍‌ୱାଲାବାଗରେ ନିର୍ମମ ହତ୍ୟାକାଣ୍ଡ ସଂଘଟିତ 
ହୋଇଥାଏ । ଏସବୁ ଘଟଣା ଓଡ଼ିଶାର ଯୁବକମାନଙ୍କ ଉପରେ ପ୍ରଭାବ ପକାଇବା 
ସ୍ଵାଭାବିକ । ଗୋପବନ୍ଧ, ସହପାଠୀ ଭାଗୀରଥ୍‌ ମହାପାତ୍ର ପ୍ରଭୃତି କଟକରେ ଗୋଟିଏ 
ପାଠାଗାର ଖୋଲିଲେ । ତାହାର ନାମ ରଖିଲେ “ଭାରତୀ ମନ୍ଦିର । ଯୁବକମାନେ 
ସେଠାରେ ଏକାଠି ହୋଇ ପତ୍ରପତ୍ରିକାମାନ ଅଧ୍ୟୟନ କଲେ । ଦେଶର ସମସ୍ୟାଗୁଡ଼ିକ 
ବିଷୟରେ ସମୟେ ସମୟେ ଆଲେ।ଚନା କରୁଥିଲେ । ଗୋପବନ୍ଧୁ ମଧ୍ଯ ସେଠାକୁ 
ଯାଉଥାନ୍ତି । ବେଳେବେଳେ ଆଧଥ୍ଥକ ସାହାଯ୍ୟ ମଧ୍ୟ ଦେଉଥୁଲେ । 


୧୯୧୯ ମସିହା ଶେଷ ଆଡ଼କୁ ଗୋପବନ୍ଧୁ କଟକର ଯାଜପୁରକୁ ସେକେଣ୍ଡ ଅଫିସର 
ହୋଇ ବଦଳି ହେଲେ । ୧୯୨ ୦ ମସିହାରେ ପ୍ରବଳ ବଢ଼ି ବେଳେ ବିଂଝାରପୁର ଅଞ୍ଚଳରେ 
ରିଲିଫ ବାଣ୍ଟିବା ଓ କ୍ଷୟକ୍ଷତିର ପରିମାଣ ସରକାରଙ୍କୁ ଜଣାଇବା ତାଙ୍କର ଦାୟିତ୍ସନ ଥଲା । 
ବନ୍ୟାଗ୍ରସ୍ତ ଅଞ୍ଚଳ ସେ ବୁଲିଲେ । ଅବସ୍ଥା ଦେଖି ସରକାରଙ୍କୁ ମଧ୍ୟ ରିପୋର୍ଟ ଦେଲେ । 
ସେତେବେଳେ ଯାଜପୁରର ଏସ୍‌.ଡି.ଓ. ଥୁଲେ ଦୟାନିଧୂ ଦାସ । ସେ କ୍ଷୟକ୍ଷତିର ପରିମାଣ 
କମାଇ ରିପୋର୍ଟ ଦେବାକୁ ପରାମର୍ଶ ଦେଲେ । ମାତ୍ର ସେ ମିଥ୍ୟା ରିପୋର୍ଟ ଦେବାକୁ 
ରାଜି ହେଲେ ନାହିଁ । ତାଙ୍କ ରିପୋର୍ଟ ତେଣୁ ଏସ୍‌ ଡି.ଓ.ଙ୍କ ରିପୋର୍ଟଠାରୁ ଭିନ୍ନ ଥୁଲା । 
ସେ ଏହାପରେ ଯାଜପୁର ସଦର ମହକୁମାକୁ ବଦଳି ହେବା ପାଇଁ “ଆବେଦନ କଲେ । 
ଯାଜପୁରରୁ ଅଳ୍ପଦିନ ପରେ ବରଗଡ଼କୁ ବଦଳି ହେଲେ । ମାତ୍ର ଏଣିକି ଚାକିରି କରିବାକୁ 
ତାଙ୍କୁ ବିଷପରି ଲାଗିଲା । 
ଚାକିରିରୁ ଇସ୍ତଫା 

ସେହି ସମୟ ବେଳକୁ ଗୋପବନ୍ଧୁଙ୍କ ସାନଭାଇ ନବକୃଷ୍ଣ ଚୌଧୁରୀ, ହରେକୃଷ୍ଣ 
ମହତାବ ପ୍ରଭୃତି ମହାତ୍ମାଗାନ୍ଧୀଙ୍କ ଡାକରାରେ କଲେଜ ବର୍ଜ୍ଜନ କଲେ | ଭାଗୀରଥୁ ମହାପାତ୍ର 
ମଧ୍ଯ ଓକିଲାତି ଛାଡ଼ିଲେ । ଏମାନେ ସମସ୍ତେ ଅସହଯୋଗ ଆନ୍ଦୋଳନରେ ମିଶିବାପାଇଁ 
ବ୍ୟଗ୍ର ହେଲେ । ଗୋପବନ୍ଧୁ ତାଙ୍କ ଅସମ୍ପୂର୍ଣ୍ଣ ଆତ୍ମଳୀବନୀରେ ଲେଖିଛନ୍ତି - “ ସାଧୀନ 


କମ୍ମକ୍ଷେତ୍ରରେ ପଶି କପାଳ ପରୀକ୍ଷା କରିବାପାଇଁ ଡିଆଁଟାଏ ମାରିବାପାଇଁ ସିର କରି 
ପକାଇଲି ।' 

ଧୂଳିମାଟିର ସନ୍ଷ୍ ଗୋପବନ୍ଧୁ ଚୌଧୁରୀ ୨୬୯ 


୧୯୨୧ ମସିହା ଫେବୃୟାରୀ ମାସ ୨୧ ତାରିଖ ପିଡୃଶ୍ରାବ୍ଧ ଦିନ ଗୋପବନ୍ଧୁ 
ସରକାରୀ ଚାକିରିରୁ ଇସ୍ତଫା ଦେଲେ । ଇସ୍ତଫାପତ୍ରରେ ମୋଟେ ଗୋଟିଏ ଧାଡ଼ି ଲେଖା 
ଥିଲା - “ଚାକିରିରେ ମଣିଷର ବିକାଶର ସ୍ଥାନ ନାହିଁ ।' 

ସେତେବେଳେ ତେପୁଟି ମାଜିଷ୍ଟ୍ରେଟ ଚାକିରି ଅତି ସମ୍ମାନଜନକ ଥୁଲା । ତାଙ୍କ 
ଇସ୍ତଫା ଦାନରେ ତେଣୁ ସମସ୍ତେ ବ୍ୟସ୍ତ ହେଲେ । ବନ୍ଧବାନ୍ଧବମାନେ ମର୍ମାହତ ହେଲେ । 
ମାତା ମଧ୍ଯ ଶୋକାଭିଭୂତ ହୋଇପଡ଼ିଲେ । ମାତ୍ର ଗୋପବନ୍ଧୁ ନିଜ ନିଷ୍ଠରିରେ ଅଟଳ 
ରହିଲେ । ରାଜନୀତିକ କର୍ମୀମାନେ ତାଙ୍କୁ ବିରାଟ ସମ୍ବର୍ବନା ଦେଲେ । ଓଡ଼ିଶା କାହିଁକି, 
ଭାରତର ସବୁ ଖ୍ୟାତନାମା ଖବରକାଗଜରେ ତାଙ୍କ ଇସ୍ତଫା ଦେବା ଖବର ବାହାରିଲା । 


ଉତ୍କଳମଣିଙ୍କ ସହ ଭେଟ 

ଗୋପବନ୍ଧୁ ଇସ୍ତଫା ଦେବାପରେ ପ୍ରଥମେ ସତ୍ୟବାଦୀ ଯାଇ ଉ୍ସଳମଣି ଗୋପବକ୍ଧ୍ଙ୍କୁ 
ସାକ୍ଷାତ୍‌ କଲେ । ବହୁ ସମୟ ଧରି ଉଭୟଙ୍କ ମଧ୍ୟରେ ଆଲୋଚନା ହେଲା | ସେଠାରୁ 
ଫେରି ସେ ଆନୁଷ୍ଠାନିକ ଭାବେ କଂଗ୍ରେସରେ ଯୋଗ ଦେଲେ । ବିଲାତୀ ଲୁଗା ପରିବର୍ୈ 
ଖଦଡ଼ ପିନ୍ଧିଲେ । ବିଳାସବ୍ୟସନ ସବୁ ପରିତ୍ୟାଗ କଲେ । ସାଧାରଣ ବଗଡ଼ା ଚାଉଳର 
ଭାତ ଓ ସିଝା ପରିବା ଖାଇବା ଆରମ୍ଭ କଲେ । ପଦ୍ମୀ ରମାଦେବୀ ଧନୀ ପରିବାରର 
ଝିଅ ଓ ବୋହୂ ହେଲେ ମସ ସ୍ଵାମୀଙ୍କ ସହିତ ସବୁ ପ୍ରକାରର ବିଳାସବ୍ୟସନ ଓ ଆଡ଼ମ୍ବର 
ତ୍ୟାଗକରି ସାଧାରଣ ମଣିଷ ଭଳି ଚଳିଲେ । ଖୁବ୍‌ ଶୀଘ୍ର ସ୍ଵାମୀଙ୍କ ଭଳି ସେ ମଧ୍ଯ 
ହାତକଟା ଖଦଡ଼ ଶାଢ଼ି ପିନ୍ଧିବା ଅଭ୍ୟାସ କଲେ । 

୧୯୨୫ ମସିହାରେ ଗୋପବନ୍ଧୁ କଟକ ଜିଲ୍ଲା କଂଗ୍ରେସ କମିଟିର ସମ୍ପାଦକ ହେଲେ । 
ସେହି ବର୍ଷ ଅଖିଳ ଭାରତ କଂଗ୍ରେସ କମିଟିକୁ ଓଡ଼ିଶାରୁ ୧୨ ଜଣ ସଭ୍ୟ ବଛାଗଲେ ! 
ସେମାନଙ୍କ ମଧ୍ଯରେ ସେ ଥିଲେ ଅନ୍ୟତମ । ଓଡ଼ିଶାରେ କଂଗ୍ରେସର ପ୍ରଚାର ଓ ସଙ୍ଗଠନ 
କାର୍ଯ୍ୟ ତାଙ୍କୁ ଦିଆଗଲା । 


ଅଳକାଶ୍ରମ 

ଗୋପବନ୍ଧୁ ଚାକିରି ଛାଡ଼ିବା ପରେ କଟକରେ ରହି କଂଗ୍ରେସ କାମ ଚଳାଇଲେ । 
ମାତ୍ର କୌଣସି ଗାଁରେ ରହି ସେବାମୂଳକ କାମରେ ନିଜକୁ ନିୟୋଜିତ କରିବାପାଇଁ ସେ 
ସିର କଲେ । ସେଥପାଇଁ ସେ ଜଗତ୍ସିଂହପୁରକୁ ନିଜର କର୍ମକ୍ଷେତ୍ର ରୂପେ ବାଛିଲେ । 
ଏହାର ଦୃଇଟି କାରଣ ଥୁଲା । ପ୍ରଥମରେ ଜଗତ୍‌ସିଂହପୁର ତାଙ୍କର ପୂର୍ବପୂରୁଷମାନଙ୍କର 
ବାସସ୍ଥାନ ଥଲା । ତାହା ମଧ୍ଯ ତାଙ୍କ ପିତା ଗୋକୁଳାନନ୍ଦ ଚୌଧୁରୀଙ୍କ ଜନ୍ମସମାନ ଥୁଲା । 
ଭାଗୀରଥୁ ମହାପାତ୍ର ଓକିଲାତି ଛାଡ଼ି ଅସହଯୋଗ ଆନ୍ଦୋଳନରେ ଯୋଗ ଦେଇଥ୍‌ଲେ । 
ତାଙ୍କର ମଧ୍ଯ ଜଗତ୍‌ସିଂହପୁର ପ୍ରତି ମମତା ଥଲା । ଗୋପବନ୍ଧୁ ଜଗତ୍‌ସିଂହପୁର ମାଇନର 
ସ୍ତୁଲକୁ ଏକ ଜାତୀୟ ବିଦ୍ୟାଳୟରେ ପରିଣତ କରିବାକୁ ଆଗ୍ରହୀ ଥୂଲେ। ସେ ଓ 

୨୭୦ ଯଶୋଦେହେ ଆପଯୟୁଷ୍ମାନନ 


ଭାଗୀରଥ ମହାପାତ୍ର ଉଭୟେ ସେଠାରେ ଜାତୀୟ ବିଦ୍ୟାଳୟ ଖୋଲିଲେ । ପ୍ରାଣକୃଷ୍ଣ 
ପଢ଼ିଆରୀ ମଧ୍ଯ ସରକାରୀ ଗୁରୁ ଟ୍ରେନିଙ୍ଗ ସ୍ତୁଲର ପ୍ରଧାନ ଶିକ୍ଷକ ପଦରୁ ଇସ୍ତଫା ଦେଇ 
ଏଇ ଜାତୀୟ ବିଦ୍ୟାଳୟରେ ଯୋଗ ଦେଲେ । ଦ୍ଵାରିକାନାଥ ମହାପାତ୍ର, ଗୁଣନିଧୂ ସାହୁ, 
କିଶୋରୀ ମୋହନ କାନୁନ୍ନଗୋ ପ୍ରଭୃତି ଏହି ଜାତୀୟ ବିଦ୍ୟାଳୟରେ ଶିକ୍ଷା ଦେଲେ । 
ଖଦି ତାଲିମ ଦେବାକୁ ପୁରୀରୁ ଫକିର ମିଶ୍ର ଆସିଲେ । ୨୦୦ ଛାତ୍ରକୁ ନେଇ ଏହି 
ବିଦ୍ୟାଳୟଟି ୧୯୨୧ ମସିହା ମେ ମାସ ୮ ତାରିଖରେ ଆରମ୍ଭ ହେଲା | ପରେ ତାହା 
ନୂତନ ଗୃହ ଅଳକାଶ୍ରମକୁ ଉଠିଗଲା । ୧୯୨୨ ମସିହା ଜାନୁୟାରୀ ମାସ ଶ୍ରୀପଞ୍ଚମୀଦିନ 
ଏହା ଉତ୍କଳମଣି ଗୋପବନ୍ଧୁ ଦାସଙ୍କ ଦ୍ଵାରା ଉଦ୍ଘାଟିତ ହେଲା । 


ଗୋପବନ୍ଧୁ ଚୌଧୁରୀ ଅଳକାଶ୍ରମର ମୁଖ୍ୟ ପରିଚାଳକ ଥୁଲେ । ସେ ସେଠାରେ 
ଅଧୂକାଂଶ ସମୟ ରହୁଥିଲେ । ୧୯୨୮ ମସିହାରୁ ପରିବାରର ସମସ୍ତେ ଆସି ଏଠାରେ 
ରହିଲେ । ସାନଭାଇ ନବକୃଷ୍ଣ ମଧ୍ୟ କେତେକାଳ ଅଳକାଶ୍ରମ ସ୍ତ୍ୁଲରେ ଶିକ୍ଷକତା 
କରିଥଲେ । ଅଳକାଶ୍ରମରେ ସାଧାରଣ ଶିକ୍ଷା ଦିଆଯାଉଥୁଲା । ଗୋପବନ୍ଧୁ ନିଜେ ଅଥଶାସ୍ତ 
ପଢ଼ାଉଥଲେ । ଜ୍ଞାନ ବୃଦି ସଙ୍ଗେ ସଙ୍ଗେ ଧନ୍ଦାମୂଳକ ଶିକ୍ଷା ଦେବାର ବ୍ୟବସ୍ଥା ହେଲା । 
ଛାତ୍ରଛାତ୍ରୀମାନଙ୍କୁ ସୂତାକଟା, ଲୁଗାବୁଣା ପ୍ରଭୃତି ଶିକ୍ଷା ଦିଆଗଲା । ଗୋପବନ୍ଧୁ ନିଜେ 
ଅରଟରେ ସୂତା କାଟୁଥୂଲେ । ନବକୃଷ୍ଣ ମଧ୍ଯ ବୈଷୟିକ ଶିକ୍ଷାରେ ତାଲିମ ନେବାପାଇଁ 
ସାବରମତୀ ଆଶ୍ରମକୁ ଗଲେ । ସେଠି ସେ ଦରିବୁଣା, ଶତରଞ୍ଜି ବୁଣା ପ୍ରଭୃତି ଶିଖିଲେ । 
ସେଠାରୁ ଫେରି ଅଳକାଶ୍ରମରେ ତାକୁ ଶିଖାଇଲେ । କାଳକ୍ରମେ ସମ୍ବଲପୁର, ସିଂହଭୂମ, 
ବାଲେଶ୍ବର ପ୍ରଭୃତି ଦୂରଦୂରାନ୍ତରୁ କର୍ମୀମାନେ ଆସି ଅଳନାଶ୍ରମରେ ରହିଲେ ଓ ଦରି ଓ 
ଶତରଞ୍ଜ ବୁଣାରେ ତାଲିମ ପାଇଲେ । ଏହାଛଡ଼ା ଶିକ୍ଷନ ଓ ଛାତ୍ରମାନେ ଗା ଗା ବୁଲି 
ରୋଗୀମାନଙ୍କର ସେବା କାର୍ଯ୍ୟ କଲେ । ହଇଜା ଓ “.ସନ୍ତ ଦେଖାଦେଲେ ଗୋପବାବୁ 
ଓ କର୍ମୀମାନେ ବୁଲି ବୁଲି ଜଷଧପତ୍ର ବାଣ୍ଡୁଥଲେ । ପ୍ରତିଷେଧକ ବ୍ୟବସ୍ଥା କରୁଥିଲେ । 
ହଇଜା, ବସନ୍ତ ପ୍ରଭୃତି ରୋଗ ବିଷୟରେ ଥୁବା ଅନ୍ଧବିଶ୍ଵାସକୁ ଦୂର କରିବା କାମ 
ହାତକୁ ନେଉଥୂଲେ । ରୋଗ ନିରାକରଣ କାର୍ଯ୍ୟରେ ସରକାରୀ ଉଦ୍ୟମ ସହିତ ସମସ୍ତ 
ପ୍ରକାର ସହଯୋଗ କରୁଥଲେ । 


ତୃତୀୟ ସନ୍ତାନର ମୃତ୍ୟୁ 


ଅଳକାଶ୍ରମରେ କାମ ଆରମ୍ଭ ବେଳକୁ ତାଙ୍କର ତୃତୀୟ ସନ୍ତାନର ବ୍ୟାସିଲାରୀ 
ଡି ସେଣ୍ଟି ରୋଗରେ ମୃତ୍ୟୁ ହେଲା । ଗୋପବାବୁ ଏଥରେ ଭାଙ୍ଗି ପଡ଼ି ନ ଥୁଲେ । 
ଦେଶସେବା କାର୍ଯ୍ୟରେ ପରିବାର ବୃଦ୍ଧି ଅନ୍ତରାୟ ଘଟାଇବ ବୋଲି ତାଙ୍କର ଧାରଣା 
ହେଲା । ୨୯ ବର୍ଷ ବୟସରୁ ସେ ପୂର୍ଣ୍ଣ ବ୍ରହ୍ମଚାରୀର ଜୀବନ କଟାଇବାକୁ ସ୍ଥିର 
କଲେ । ଏହି ସମୟରୁ ରମାଦେବୀଙ୍କର ସାନ୍ଧିଧ ଓ ପରସ୍ପର ପ୍ରତି ଆନ୍ତରିକ ସ୍ବେହ ଓ 
ପ୍ରେମ ବୃଦ୍ଧି ପାଇଲା । 

ଧୂଳିମାଟିର ସନ୍ଥ ଗୋପବନ୍ଧୁ ଚୌଧୁରୀ ୨୭୧ 


ଗୟା ଯାତ୍ରା 


୧୯୨୨ ମସିହା ଶେଷଆଡ଼କୁ ଗୋପବନ୍ଧୁ ସପରିବାର ଗୟା ଗଲେ ! ସେଠି 
ପିତାଙ୍କ ଶ୍ରାଦ୍ଧ କାମ ଶେଷ କଲେ ଓ ନିଖିଳ ଭାରତ କଂଗ୍ରେସ କାର୍ଯ୍ୟକାରୀ କମିଟି 
ବୈଠକରେ ଯୋଗ ଦେଲେ । ରମାଦେବୀ ଓ ଅନ୍ୟାନ୍ୟମାନେ ମଧ୍ଯ ସମ୍ମିଳନୀ ବୃଲି 
ଦେଖିଲେ । 


ଉତ୍କଳ ସମ୍ମିଳନୀ 

୧୯୨୩ ମସିହା ଡିସେମ୍ବର ମାସ ୨୩ ତାରିଖରେ ଉକ୍ସଳ ସମ୍ମିଳନୀର ଅଧ୍ୟବେଶନ 
ବ୍ରହ୍ମପୁରର ସ୍ଵରାଜ୍ୟ ଆଶ୍ରମରେ ବସିଲା । ଏଥୁରେ ସଭାପତିତ୍ସ କରିଥଲେ ବିଚିତ୍ରାନନ୍ଦ 
ଦାସ | ଆନ୍ଧ୍ର ଓ ଉତ୍କଳର ସୀମା ନିର୍ବାରଣ ନିମନ୍ତେ ଏକ ରିପୋର୍ଟ ପ୍ରସ୍ତୃତ କରିବାପାଇଁ 
ଓ ତାହାକୁ କଂଗ୍ରେସର ସୀମା ନିର୍ଦ୍ଦେଶ କମିଟି ଆଗରେ ଉପସ୍ଥାପିତ କରିବାପାଇଁ ଏକ 
ପ୍ରସ୍ତାବ ଗୃହୀତ ହେଲା । ଏହି ପ୍ରସ୍ତାବକୁ ଉପସ୍ଥାପିତ କରିଥଲେ ଗଞ୍ଜାମର ରାମକୃଷ୍ଣ 
ରଥ । ଗୋପବାବୁ ତାହାର ସମର୍ଥକ ଥଲେ । ବ୍ରହ୍ମପୁର ଅଧ୍ୟବେଶନ ପରେ ସେ ଉକ୍କଳ 
ସମ୍ମଳନୀ ପ୍ରତି ବିଶେଷ ଆଗ୍ରହ ଦେଖାଇ ନ ଥଲେ । ଓଡ଼ିଶାର ସମସ୍ତ ଅଞ୍ଚଳକୁ ନେଇ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ସେ ବିଶେଷ ଆଗ୍ରହୀ ଥଲେ; କିନ୍ତୁ ଏହା ଉତ୍କଳ 
ସମ୍ମିଳନୀ ଦ୍ଵାରା ଯେ ସାଧ୍ବତ ହୋଇପାରିବ, ୨ସେ ବିଶ୍ଵାସ ତାଙ୍କର ନ ଥଲା । କଂଗ୍ରେସ 
ମାଧ୍ୟମରେ ଆନ୍ଦୋଳନ ଦ୍ଵାରା ହିଁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସମ୍ଭବ ବୋଲି ସେ 
ଭାବୁଥିଲେ । ସେଥୁପାଇଁ ଏକ ସ୍ଵତନ୍ତ୍ର ଅନୁଷ୍ଠାନ ଗଢ଼ି ତହିଁରେ ଶକ୍ତି ଅପଚୟ କରିବାର 
ପକ୍ଷପାତୀ ସେ ନ ଥଲେ । 
ଡିଷଶ୍ଟ୍ରିକୃ ବୋର୍ଡ଼ ନିର୍ବାଚନ 

୧୯୨୪ ମସିହା ଡିସେମ୍ବର ମାସରେ ହୋଇଥୁବା ବେଲଗା କଂଗ୍ରେସ ପ୍ରସ୍ତାବ 
ଅନୁଯାୟୀ କଂଗ୍ରେସ ସଭ୍ୟମାନେ ଆସେମ୍ବି କାଉନସିଲ ଓ ଡିଷ୍ଟିକ୍ସ ବୋର୍ଡ଼ର ସଦସ୍ଯ 
ହୋଇପାରିବାର ସ୍ଥିର ହେଲା । ଗୋପବାବୁ ଡିଷ୍ଟିକୁ ବୋର୍ଡ଼ର ସଦସ୍ୟ ପଦପାଇଁ ଏରସମାରୁ 
ପ୍ରାର୍ଥୀ।| ହେଲେ । ଏହାପତ୍େ କଟକ ଜିଲ୍ଲା ବୋର୍ଡ଼ର ଚେୟାରମ୍ୟାନ୍‌ ପାଇଁ ନିର୍ବାଚନ 
ଲଢ଼ିଲେ । ତାଙ୍କର ପ୍ରତିଦୃନ୍ଦ୍ରୀ ଥଲେ ତାଙ୍କର ସମ୍ପର୍କୀୟ ଜିଲ୍ଲା କଲେକ୍ସର ରାୟ ବାହାଦୁର 
ରାଜକିଶୋର ଦାସ । ନୀତି ଦୃଷ୍ଟିରୁ ସେ ନିର୍ବାଚନରେ ଲଢ଼ିଲେ ଓ ବିଜୟୀ ହୋଇ 
ଚେୟାରମ୍ୟାନ୍‌ ହେଲେ । 

କଟକ ଜିଲ୍ଲାର ଚେୟାରମ୍ୟାନ୍‌ ଭାବେ ସେ ବହୁ ଉନ୍ନତିମୂଳକ କାର୍ଯ୍ୟ କରିଥୂଲେ | 
ବିଶେଷତଃ ସେ ଲାଞ୍ଚ, ମିଛ ଓ ଦୁର୍ନୀତି ଦୂର କରିବାକୁ ପ୍ରାଣପଣେ ଚେଷ୍ଟା କରିଥୁଲେ । 
ସେ ସାଇକେଲରେ ପ୍ରାୟ ଗସ୍ତ କରୁଥିଲେ । ବେଳେ ବେଳେ ପାଦରେ ଚାଲି ଚାଲି 

୨୭୨ ଯଶୋଦେହେ ଆୟୁଷ୍ମାନ୍‌ 


ଯାଉଥିଲେ । ଦେହରେ ଥାଏ ସେଇ ଖଦଡ଼ଧୋତି ଓ ଚାଦର । ସେ ବଗଡ଼ା ଭାତ, ସିଝା 
ତରକାରି ଖାଉଥିଲେ । ଚୂଡ଼ା ଓ ଗୁଡ଼ କଳଖିଆ ଖାଉଥୂଲେ । ଗସ୍ତ ସମୟରେ ବଡ଼ ବଡ଼ 
ଲୋକଙ୍କ ଘରକୁ ଯାଉ ନ ଥୁଲେ । ଡାକବଙ୍ଗଳା ବା ପଲ୍ଲୀ ଗ୍ରାମମାନଙ୍କରେ ରହୁଥିଲେ । 
ଗସ୍ତ ଖର୍ଚ୍ଚ କି ପାଉଣା ବି ନେଉ ନ ଥୁଲେ । ଯେତିକି ଖର୍ଚ କରୁଥିଲେ, ସେତିକି ନେଉଥଲେ । 
ଶୁଣାଯାଏ ଯେ କଟକ ଜିଲ୍ଲାର ସବୁତକ ଗ୍ରାମ ସେ ବୁଲିଥଲେ । ବାଟରେ ଗଲାବେଳେ 
କେତେ ଯେ ଦୁଃଖକଷ୍ଟ ଭୋଗିଛନ୍ତି। ତାର କଳନା ନାହିଁ । ଥରେ ସେ ଓ ଯଦୁମଣି 
ମଙ୍ଗରାଜ ସାଇକେଲରେ ନଦୀ କୂଳେ କୂଳେ ଯାଉଥୂଲାବେଳେ ଯଦୁମଣି ପାଣିରେ 
ପଡ଼ିଗଲେ । ଗୋପବାବୁ ନିଜେ ପାଣିକୁ ଡେଇଁପଡ଼ି ତାଙ୍କୁ ଉଦ୍ଧାର କଲେ । 


୧୯୨ ୪ ମସିହାରେ ଗୋପବନ୍ଧୁ ପ୍ରବଳ ଟାଇଫଏଡ ରୋଗାକ୍ରାନ୍ତ ହୋଇପଡ଼ିଲେ । 
ଶେଷରେ ହୋମିଓପାଥ୍‌କ ଚିକିତ୍ସାରେ ଆରୋଗ୍ୟ ଲାଭ କଲେ । 


ଗୋପବନ୍ଧୁ କଟକ ଜିଲ୍ଲା ବୋର୍ଡ଼ର ଚେୟାରମ୍ୟାନ୍‌ ତିନିବର୍ଷ ଧରି ରହିଥୂଲେ । ଏହି 
ସମୟ ମଧ୍ଧରେ ଶିକ୍ଷାର ବିସ୍ତାର ପାଇଁ ବହୁ ସ୍ତୁଲ ବସାଇଥ୍‌ଲେ । ସ୍କୁଲମାନଙ୍କରେ ସେ 
ସୂତାକଟା ପ୍ରଚଳନ କରିଥଲେ । ଗୋଟିଏ ଆୟୁର୍ବେଦ ଚିକିତ୍ସାଳୟ ମଧ୍ଯ ଖୋଲିଥୁଲେ । 
ଥରେ ଦୁର୍ଭିକ୍ଷ ପଡ଼ିଥଲାବେଳେ ସେ ନିଜେ ଯାଇ ରିଲିଫ ବାଣ୍ଡିଥିଲେ । ପର୍ଯ୍ୟାପ୍ତ 
ପରିମାଣରେ ଧାନ ଚାଉଳ ଯୋଗାଇବାର ବ୍ୟବସ୍ଥା କରିଥିଲେ । ଫଳରେ ତାଙ୍କର 
ଖ୍ୟାତି ଚାରିଆଡ଼େ ବ୍ୟାପିଗଲା । 


୧୯୨ ୬ ମସିହାରେ ଯମୁନାଲାଲ ବଜାଜ ଓଡ଼ିଶାରେ ଖଦି ବୋଡ଼୍ କାର୍ଯ୍ୟ ଦେଖିବାକୁ 
ଆସିଲେ । ଗୋପବନ୍ଧୁ ତାଙ୍କ ସଙ୍ଗରେ ଚାରିଆଡ଼ ବୁଲିଲେ । ଖଦିର ପ୍ରସାର ଦିଗରେ 
ବହୁ ଉଦ୍ୟମ କରିଥୁଲେ । 


ନବକୃଷ୍ଣ ଓ ମାଳତୀ ଦେବୀଙ୍କ ବିବାହ 


୧୯୨୬ ମସିହା ଶେଷ ଆଡ଼କୁ ଅନୁଜ ନବକୃଷ୍ଣ ବଙ୍ଗପ୍ରଦେଶର ବ୍ରାହ୍ମଧର୍ମାବଲମ୍ବୀ 
ପରିବାରର ଶାନ୍ତିନିକେତନ ଛାତ୍ରୀ ମାଳତୀ ସେନଙ୍କୁ ବିବାହ କରିବାକୁ ସ୍ଥିର କଲେ । 
ପରିବାରର ଲୋକେ ଓ ନିକଟତମ ବନ୍ଧବାନ୍ଧବମାନେ ଏହି ପ୍ରସ୍ତାବର ଘୋର ବିରୋଧ 
କଲେ । ମାଳତୀ ସେନ ଓଡ଼ିଆଘରର ଝିଅ ନ ଥଲେ । ଜାତିରେ କରଣ ନ ଥଲେ । 
ପୁଣି ବ୍ରାହମଧର୍ମାବଲମ୍ବୀ ଥୁଲେ । ଚିରାଚରିତ ପ୍ରଥା ଅନୁଯାୟୀ ନବବାବୁଙ୍କ ପିତାମାତା 
କନ୍ଯା ବାଛି ନ ଥଲେ । ଏହି ବିବାହ ନ କରିବାକୁ ନବବାବୁଙ୍କ ଉପରେ ଚାପ 
ପ୍ରୟୋଗ କରାଗଲା । ମାତ୍ର ଗୋପବାବୁ ଅନୁଜଙ୍କୁ ସମସ୍ତ ନୈତିକ ସମର୍ଥନ 
ଦେଇଥୁଲେ । ଶେଷରେ ତାଙ୍କରି ଉଦ୍ୟମରେ କଲିକତାରେ ନବବାବୁ ଓ ମାଳତୀ 
ଦେବୀଙ୍କ ବିବାହ ଉତ୍ସବ ଅନୁଶ୍ଠିତ ହେଲା । 

ଧୂଳିମାଟିର ସନ୍ଭ୍ଭ ଗୋପବନ୍ଧୁ ଚୌଧୁରୀ ୨୭୩ 


ଉତ୍କଳମଣିଙ୍କ ଦେହାନ୍ତ 


୧୯୨୮ ମସିହା ଜୁଲାଇ ମାସ ୧୭ ତାରିଖ ନେତ୍ରୋତ୍ସ ବ ଦିନ ଓଡ଼ିଶାର ମଣି 
ପଶ୍ତିତ ଗୋପବନ୍ଧୁ ଦାସ ଅକାଳରେ ଇହଲୀଳା ସମ୍ବରଣ କଳେ । ଏହା ତାଙ୍କୁ ଦାରୁଣ 
ଆଘାତ ଦେଲା । ସେ ଗୋପବନ୍ଧୁ ଦାସଙ୍କୁ ନିଜର ପଥପ୍ରଦର୍ଶକ ବୋଲି ମନେ କରୁଥିଲେ । 
ଓଡ଼ିଶାର ଦୀନଦରିଦ୍ର ଲୋକଙ୍କର ସେ ଯେ ପ୍ରକୃତ ବନ୍ଧୁ ଥଲେ, ସେଥୁରେ ତାଙ୍କର 
ସନ୍ଦେହ ନ ଥୁଲା । ସେ କିନ୍ତୁ ତାଙ୍କ ମୃତ୍ୟୁରେ ଭାଙ୍ଗ ପଡ଼ି ନ ଥଲେ । ଉତ୍କସଳମଣିଙ୍କ 
ଆଦର୍ଶ ଅନୁସାରେ ସେ କାର୍ଯ୍ୟ କରିବେ ବୋଲି ପ୍ରତିଜ୍ଞାବଦ୍ଧ ହେଲେ । 

ଉଜ୍କଳମଣିଙ୍କ ସ୍ମତି ରକ୍ଷା ପାଇଁ ଏକ ଅନୁଷ୍ଠାନ ତାଙ୍କ ଉଦ୍ୟମରେ ଗଢ଼ାଗଲା । 
ମହାତ୍ମାଗାନ୍ଧୀ ଏହି ଅନୁଷ୍ଠାନକୁ ‘ଗୋପବନ୍ଧୁ ଦରିଦ୍ବ ନାରାୟଣ ସେବା ସଂଘ” ନାମରେ 
ନାମିତ କଲେ । ଏହାର ପରିଚାଳନା ପାଇଁ ୩୦୦ ୦ଟଙ୍କା ଗୋପବନ୍ଧୁ ଚୌଧୁରୀଙ୍କ 
ହାତରେ ଦେଲେ । ସେହି ଅର୍ଥରେ ପୁରୀ ଜିଲ୍ଲାର ବେଗୁନିଅ;, ବ୍ୃହ୍ନମଗିରି ଓ ଗୋପ 
ପ୍ରଭୃତି ଅଞ୍ଚଳରେ ଖଦି କାମ ଚାଲିଲା । 


କଲିକତା କଂଗ୍ରେସ ଅଧ୍ବେଶନ 

୧୯୨୮ ମସିହା ଡିସେମ୍ବର ମାସରେ କଲିକତାର ନିଖିଳ ଭାରତ କଂଗ୍ରେସର 
ବାର୍ଷିକ ଅଧ୍ୟବେଶନ ବସିଲା । ଗୋପବାବୁ ସପରିବାର କଲିକତା ଗଲେ ଓ କଂଗ୍ରେସ 
ଅଧବେଶନରେ ଯୋଗ ଦେଲେ । ଏହି ଅଧ୍ବବେଶନରେ ମହାତ୍ମା ଗାନ୍ଧୀ ଡୋମିନିଅନ 
ଷ୍ଟେଟ୍‌ସ ପାଇଁ ଦାବି କଲେ । ସୁଭାଷ ଚନ୍ଦ୍ର ବୋଷ, ଜବାହରଲାଲ ନେହେରୁ ପ୍ରଭୂତି 
ଯୁବଶକ୍ତି ସ୍ଵରାଜ୍ଯ ଆନ୍ଦୋଳନ ପାଇଁ ପ୍ରସ୍ତାବ ଦେଲେ । ଭୋଟରେ ମହାତ୍ମାଗାନ୍ଧୀଙ୍କ 
ପ୍ରସ୍ତାବ ଗୃହୀତ ହେଲେ ମଧ୍ଯ ତାହା ଭବିଷ୍ୟତ୍ଵବ ରାଜନୀତିକୁ ଗଭୀରଭାବେ ପ୍ରଭାବିତ 
କଲା । 

ଗୋପବାବୁ କଲିକତାରୁ ଫେରି ୱାର୍ବା ଗଲେ ଓ ମହାମ୍ମାଗାନ୍ଧୀଙ୍କୁ ଭେଟିଲେ । ସେ 
ଓଡ଼ିଶାବାସୀଙ୍କ ଦୁଃଖଦୁର୍ଦଶା ବର୍ଣ୍ଣନା କଲାବେଳେ ମହାତ୍ମା ଗାନ୍ଧୀଙ୍କ ଆଖି ଛଳଛଳ 
ହୋଇ ଉଠିଥୁଲା । ଓଡ଼ିଶାରେ ପ୍ରସ୍ତାବିତ ‘ଗାନ୍ଧୀ ସେବା ସଂଘର” ଦାୟିତ୍ଵ ନେବାକୁ 
ଗାନଛିଜୀ ଗୋପବନ୍ଧୁଙ୍କୁ ଅନୁରୋଧ କଲେ । ସେ ଭାବିଚିନ୍ତି ଜଣାଇବେ ବୋଲି କହି 
ସେଠାରୁ ଫେରି ଆସିଲେ । 
ପ୍ରାଦେଶିକ କଂଗ୍ରେସ କମିଟି 

୧୯୨୯ ମସିହାର ଦ୍ଵିତୀୟ ଭାଗରେ ପ୍ରାଦେଶିକ କଂଗ୍ପେସ କମିଟିର ବୈଠକ 
ବସିଲା । ଏହାର ସଭାପତି ହେଲେ ହରେକୃଷ୍ଣ ମହତାବ । ଗୋପବନ୍ଧୁ ଚୌଧୁରୀ, ରାଜକୃଷ୍ଣ 
ବୋଷ ଯଥାକ୍ରମେ ସାଧାରଣ ସଂପାଦକ ଦାୟିତ୍ବ ଗ୍ରହଣ କଲେ । 

୨୭୪ ଯଶୋଦେହେ ଆଯୟୁଷ୍ମାନ 


ପ୍ରଥମଥର ଗିରଫ 


୧୯୩୦ ମସିହା ଜାନୁୟାରୀ ମାସ ୨୬ ତାରିଖରେ ଭାରତରେ ପୂର୍ଣ୍ଣ ସ୍ବାଧୀନତା 
ଦିବସ ପାଳନ କରିବାର ସ୍ଥିର ହେଲା । ସେହି ଦିନ ପୂର୍ଣ୍ଣ ସ୍ଵରାଜ୍ୟ ଶପଥ ପାଠ କରାଇବା 
ନେଇ ଏକ କାର୍ଯ୍ୟକ୍ରମ ପ୍ରସ୍ତୁତ ହେଲା । ସେଇ ଅନୁଯାୟୀ ଏହି ଦିନ କଟକର କାଠଯୋଡ଼ି 
ନଦୀ ବାଲିରେ ଏକ ବିରାଟ ସଭାରି ଆୟୋଜନ ହେଲା । ସଭା ନ କରାଇଦେବା ପାଇଁ 
ଗୋପବନ୍ଧୁ ଚୌଧୁରୀ, ପୂର୍ଣ୍ଣଚନ୍ଦ୍ର ବୋଷ ପ୍ରଭୃତିଙ୍କ ଉପରେ ୧୪୪ ମୁଖବନ୍ଦ ଧାରା ଜାରି 
କରାଗଲା । ମାତ୍ର ଗୋପବନ୍ଧୁ ତାହାକୁ ଅମାନ୍ୟ କରି ସଭାରେ ଯୋଗ ଦେଲେ । ଭାଷଣ 
ଦେବା ପରେ ସେ ନିର୍ଭୀକଭାବେ ବହୁ ଯୁବକଙ୍କୁ ଶପଥପାଠ କରାଇଲେ । 


ସେହିବର୍ଷ ମାର୍ଟ୍ଟମାସ ୧୨ ତାରିଖରେ ମହାମ୍ମାଗାନ୍ଧୀ ଦେଶରେ ଲବଣ ସତ୍ୟାଗ୍ରହ 
ଆରମ୍ଭ କଲେ । ଓଡ଼ିଶାରେ ମା ମାସ ୨୫ ତାରିଖରେ ବାଲେଶ୍ବରରେ ଏକ ବଡ଼ ସଭା 
ହେଲା । ସେଥୁରେ ବାଲେଶ୍ବର ଜିଲ୍ଲାର ଇଞ୍ଚଡ଼ିଠାରେ ଲବଣ ସତ୍ୟାଗ୍ରହ କରିବାର ସିଦ୍ଧାନ୍ତ 
ହେଲା । ଗୋପବାବୁ ଏହି ସତ୍ୟାଗ୍ରହ ଆନ୍ଦୋଳନର ସଭାପତି ଓ ଆଚାର୍ଯ୍ୟ ହରିହର 
ଉପସଭାପତି ହେବେ ବୋଲି ନିଷ୍ଠଭି ହେଲା । 


ଅପ୍ରେଲ ମାସ ୬ ତାରିଖ ପ୍ରତ୍ୟୁଷରୁ ଗୋପବାବୁ ଉଠି ପ୍ରାର୍ଥନା ଶେଷ କଲେ । 
ଆଗରୁ ସତ୍ୟାଗ୍ରହୀମାନେ ସେଠାରେ ଆସି ପହଞ୍ଚିଥାନ୍ତି । ତାଙ୍କ ନେତୃତ୍ୃରେ 
ସତ୍ୟାଗ୍ରହୀମାନେ ବାଲେଶ୍ବର ଅଭିମୁଖେ ଯାତ୍ରା କଲେ । ପଛରେ ଶହ ଶହ ଲୋକ 
ଚାଲିଥାନ୍ତି । ଶଙ୍ଖ ବାଜୁଥାଏ । ହୁଳହୁଳି ପଡୁଥାଏ । ସତ୍ୟାଗ୍ରହୀମାନଙ୍କ ଉପରେ ଫୁଲଚନ୍ଦନ 
ପଡୁଥାଏ । ମହାତ୍ମା ଗାନ୍ଧୀଙ୍କ ଜୟ ଧ୍ଵନିରେ ଗଗନ ପବନ ମୁଖରିତ ହୋଇ ଉଠୁଥାଏ । 


ସତ୍ୟାଗ୍ରହୀ ଦଳ ଯୋବ୍ରା ଦେଇ ଲଞ୍ଚରେ ମହାନଦୀ ପାର ହେଲେ । ଜଗତପୁରଠାରୁ 
କେନ୍ଦ୍ରାପଡ଼ା ଆଡ଼କୁ ଚାଲିଲେ । ବାଟରେ ଅଧ୍ବକରୁ ଅଧକ ଲୋକ ଯୋଗ ଦେଉଥାନ୍ତି । 
‘ଗୋପବନ୍ଧୁ କି ଜୟ, 'ମହାତ୍ମାଗାନ୍ଧୀକି ଜୟ ପ୍ରଭୃତି ସ୍ଲୋଗାନ ଚାଲିଥାଏ । ସତ୍ୟାଗ୍ରହୀ 
ଦଳ ଅପ୍ରେଲ ମାସରେ ଚାନ୍ଦୋଳ ନିକଟସ୍ଥ କାକତିଆରେ ପହଞ୍ଚିଲେ । ସେଠାରେ ଏକ 
ସଭା ହେବାର ପ୍ରସ୍ତାବ ହୋଇଥାଏ । ସେଠାରେ ତାଙ୍କୁ ଗିରଫ କରାଗଲା । ଅପ୍ରେଲ 
ମାସ ୯ ତାରିଖରେ ତାଙ୍କୁ ବଟକରେ ୧୪୪ ଧାରା ଭଙ୍ଗ ଅଭିଯୋଗରେ ୫୦ଟଙ୍କା 
ଜୋରିମାନା ଓ ସାତଦିନ ଜେଲଦଣ୍ଡ ହେଲା । ତାଙ୍କ ଗିରଫରେ ପ୍ରତିବାଦ କରି କଟକରେ 
ପୂର୍ଣ ହରତାଳ ପାଳନ କରାଗଲା । ଜୋରିମାନା ବାବଦ ଅର୍ଥ ପଇଠ କରିବାପାଇଁ 
ଅଳକାଶ୍ରମରେ ଥୁବା ଗାଇଙ୍କୁ ନିଲାମ କରାଯାଇଥୁଲା । 


ପୁଣି ଗିରଫ ଓ ଜେଲଦଣ୍ଡ 


ଏକ ସପ୍ତାହ କଟକ ଜେଲରେ କଟାଗଲା ପରେ ଅପ୍ରେଲ ମାସ ୧୯ ତାରିଖରେ 
ଗୋପବାବୁ ଖଲାସ ହେଲେ । ସଙ୍ଗେ ସଙ୍ଗେ ସେ ଉକ୍କଳ ପ୍ରାଦେଶିକ କମିଟିର କାର୍ଯ୍ୟକାରୀ 

ଧୂଳିମାଟିର ସନ୍ଦ୍ର ଗୋପବନ୍ଧୁ ଚୌଧୁରୀ ୨୭୫ 


ବୈଠକରେ ଯୋଗ ଦେବାକୁ ବାଲେଶ୍ଵର ଗଲେ । ସେଠାରେ ଗଣଆନ୍ଦୋଳନ କରିବାପାଇଁ 
ପ୍ରସ୍ତାବ ଗୃହୀତ ହେଲା । ଏହା ଅନୁଯାୟୀ ବାଲେଶ୍ବର ଜିଲ୍ଲାର କୋଳିଗୀ, ରସାଳପୁର, 
କୋରଡ଼ା, କୁଆଁରପୁର, କସବା ପ୍ରଭୃତି ସ୍ଥାନରେ ପୁଣି ଲବଣ ସତ୍ୟାଗ୍ରହ ଆରମ୍ଭ ହେଲା । 
ଗୋପବାବୁଙ୍କୁ ପୁଣି ଗିରଫ କରାଯାଇ ଭାରତୀୟ ଦଣ୍ଡବିଧୂ ଆଇନରେ ୧୧୭ ଦଫା 
ଅନୁଯାୟୀ ଦେଢ଼ବର୍ଷ କାରାଦଣ୍ଡ ଦିଆଗଲା । ପ୍ରଥମେ କଟକ ଜେଲରେ ରଖାଯିବା 
ପରେ ତାଙ୍କୁ ହଜାରିବାଗ ଜେଲକୁ ନିଆଗଲା । 


ଜେଲ ଜୀବନ 
ହଜାରିବାଗ ଜେଲରେ ତାଙ୍କ ସଙ୍ଗେ ଓଡ଼ିଶାର ହରେକୃଷ୍ଣ ମହତାବ, କରୁଣାକର 
ଓ ଡାକ୍ତର କୃଷ୍ଣବାବୁ ପ୍ରଭୃତି ଥଲେ । ପରେ ପରେ ଯଦ୍ରମଣି ମଙ୍ଗରାଜ, ପଣ୍ତିତ ନୀଳକଣ୍ 
ଦାସ, ପଶ୍ଡିତ କୃପାସିନ୍ଧୁ ହୋତା, ଆଚାର୍ଯ୍ୟ ହରିହର, ନନ୍ଦକିଶୋର ଦାସ ଓ ରାଜକୃଷ୍ଣ 
ବୋଷ ପ୍ରଭୂତି ସେଠାକୁ ଆସିଲେ । ବିହାରର ବାବୁ ରାଜେନ୍ଦ୍ର ପ୍ରସାଦ, ନିବାରଣ ଦାସଗୁପ୍ର, 
ଆଚାର୍ଯ୍ୟ କୃପାଳିନୀ, ଶ୍ରୀକୃଷ୍ଣ ସିଂହ ପ୍ରଭୂତି ତାଙ୍କ ସଙ୍ଗେ ଥଲେ । 
ଗୋପବନ୍ଧୁ ସେଠାରେ ଥଲାବେଳେ ବହୁ ପୁସ୍ତକ ଅଧ୍ୟୟନ କଲେ । ସେଗୁଡ଼ିକ 
ହେଲ। ମହାତ୍ମାଗାନ୍ଧୀଙ୍କ ଆତ୍ମକଥା ( ଇଂରାଜୀ ଓ ଗୁଜୁରାତୀ ) ଶ୍ରୀ ଅରବିନ୍ଦଙ୍କ ଗୀତାର 
ଭୂମିକା, ରୋମାରୋଲାଙଂଙ୍କର ମହାତ୍ମାଗାନ୍ଧୀଙ୍କ ଉପରେ ଲିଖିତ ପୁସ୍ତକ, ସି.ଏଫ.ଆଣ୍ଡଜଙ୍କର 
ମହାତ୍ମାଗାନ୍ଧୀଙ୍କ ଉପରେ ଲିଖିତ ପୁସ୍ତକ, ବିଶ୍ଵପ୍ରସିଦ୍ଧ ଦାର୍ଶନିକ ବଟ୍ରା୍ତ ରସେଲଙ୍କ କେତେକ 
ପୁସ୍ତକ ଓ ଷ୍ଟାଲିନଙ୍କ କେତେକ ଲେଖା । ସେ ମଧ୍ଯ ରାମକୃଷ୍ଣ ପରମହଂସ ଓ ସ୍ବାମୀ 
ବିବେକାନନ୍ଦଙ୍କ ରଚିତ ପୁସ୍ତକମାନ ପଢ଼ିଲେ । ଗାନ୍ଧିଜୀଙ୍କ ରଚିତ କେତେକ ପୁସ୍ତକର 
ଓଡ଼ିଆ ଅନୁବାଦ ମଧ୍ଯ କଲେ । ଉର୍ଦ୍ଧ ଭାଷାରେ ଶିକ୍ଷା ସେ ସେଠାରେ ଆରମ୍ଭ କରିଥଲେ । 
ଜେଲରେ ଥୁଲାବେଳେ ଗାଲିଚାବୁଣା ଗୋପବନ୍ଧୁଙ୍କୁ ଆକର୍ଷିତ କଲା । ସେ ନିଜେ 
ବୁଣା ଆରମ୍ଭ କଲେ । କ୍ରମେ ସେ ଏଥୁ୍‌ରେ ଦକ୍ଷତା ହାସଲ କଲେ । ସେଠାରେ ନିଯୁକ୍ତ 
ହୋଇଥିବା ଗାଲିଚା ତାଲିମ ଶିକ୍ଷକ ତାଙ୍କ ବୁଣାର ଉଚ୍ଚ ପ୍ରଶଂସା କରିଥୁଲେ । 
ଗୋପବାବୁ ଜେଲକୁ ଜେଲ ବୋଲି ଭାବୁ ନ ଥଲେ । ଏହା ତାଙ୍କ ପାଇଁ ଏକ 
ଆଶ୍ରମ ଜୀବନ ଥୁଲା । ଅତୁଟ ଆତ୍ମବଳ ଦ୍ଵାରା ସେ ଜେଲ ଜୀବନକୁ ପୂର୍ଣ୍ଣ ଭାବରେ 
ଉପଭୋଗ କରିପାରିଥ୍‌ବା ଜଣାଯାଏ । ସେ ପ୍ରତ୍ୟହ ଦୁଇ ତିନି ଥର ପ୍ରାଥନା କରୁଥିଲେ । 
କଏଦୀମାନଙ୍କ ଭଜନରେ ମଧ୍ଯ ଯୋଗ ଦେଉଥିଲେ । ବିଶେଷତଃ ତୁଳସୀ ରାମାୟଣ 
ଆବୃଭି ଓ ନାନକଙ୍କର ଦୋହା ତାଙ୍କୁ ଅପାର ଆନନ୍ଦ ଦେଉଥିଲା । 


ରମାଦେବୀଙ୍କ ଗିରଫ 
ଗୋପବନ୍ଧୁ ଜେଲରେ ଥଲାବେଳେ ରମାଦେବୀ ଗିରଫ ହେବାର ଖବର ପାଇଲେ । 
ସେତେବେଳେ ଚାରିଆଡ଼େ ବିଲାତୀ ବସ୍ତ୍ର ବନ, ମଦ ଓ ଅଫିମ ଦୋକାନ ଆଗରେ 

୨୭୬ ଯଶୋଦେହେ ଆୟୁଷ୍ମାନ୍‌ 


ପିକେଟିଂ କାର୍ଯ୍ୟକ୍ରମ ଚାଲିଥାଏ । ସ୍ତୁଲ ଓ କଲେଜ ଆଗରେ ପିକେଟିଂ ମଧ୍ଯ ଚାଲିଥାଏ । 
ତହିଁରେ ରମାଦେବୀ ଅଂଶ ଗ୍ରହଣ କରି ୧୯୩୦ ମସିହା ନଭେମ୍ବର ୧୧ ତାରିଖ ରାତି 
୧୦ଟାରେ ଗିରଫ ହେଲେ । ପ୍ରଥମେ ତାକୁ କଟକ ଜେଲକୁ ନିଆଗଲା । ବିଚାରରେ 
ତାଙ୍କୁ ଆଠମାସ ଜେଲଦଣ୍ଡ ହେଲା ଓ ସେ ଭାଗଲପୁର ଜେଲକୁ ଆସିଲେ । 


ରମାଦେବୀଙ୍କ ଗିରଫ ହେବାର ଖବର ଗୋପବନ୍ଧୁ ତାଙ୍କର ବିବାହ ବାର୍ଷିକ ଦିନ 
ପାଇଲେ । ଏହା ଶୁଣି ସେ ଭାବବିହ୍ଵଳ ହୋଇ ପଡ଼ିଲେ । ତାଙ୍କର ଗୁରୁତୁଲ୍ୟ ବୟୋଜ୍ୟେଷ୍ଠ 
ପୁରୁଲିଆ ହାଇସ୍ତ୍ୁଲର ପ୍ରଧାନ ଶିକ୍ଷକ ନିବାରଣ ଦାସଗୁପ୍ତ ଓ ତାଙ୍କ କନ୍ଯା ବାସନ୍ତୀ 
ଦେବୀ ତାଙ୍କୁ ଅଭିନନ୍ଦନ ଜଣାଇଥିଲେ ! ପଶ୍ତିତ କୃପାସିନ୍ଧୁ ହୋତା ଏ ଖବର ପାଇ କହି 
ଉଠିଥିଲେ - “ଏହାକୁ ଯେ କହନ୍ତି ତ୍ୟାଗ” ? । ଗୋପବାବୁ ଏଥୁପାଇଁ ନିଜକୁ ଗର୍ବିତ 
ମନେକରିବା ସ୍ଵାଭାବିକ । ପୁତ୍ର ମନମୋହନ ମଧ୍ଯ ପୋଲିସ ଲାଠି ମାଡ଼ ଖାଇ ଆହତ 
ହୋଇଥୁୂଲେ । ସେ ଏ ଖବର ଜେଲରେ ପାଇ ଆହୁରି ଆନନ୍ଦିତ ହେଲେ । 


ଗାନ୍ଧୀ ଇରଭଇନ୍୍‌ ଚୁକ୍ତି ଫଳରେ ସମସ୍ତ ରାଜନୀତିକ ବନ୍ଦୀମାନଙ୍କୁ ଖଲାସ କରି 
ଦିଆଗଲା । ଫଳରେ ଗୋପବାବୁ, ରମାଦେବୀ ଓ ଅନ୍ୟାନ୍ୟ ରାଜନୀତିକ ବନ୍ଦୀମାନେ 
ଖଲାସ ହେଲେ । 


ହଜାରିବାଗରୁ ରେଳ ଯୋଗେ ଗୋପବାବୁ ଓଡ଼ିଶା ଆସିଲେ । ପ୍ରତି ରେଳ 
ଷ୍ଟେସନରେ ଲୋକମାନେ ତାଙ୍କୁ ସମ୍ବର୍ବନା ଦେଉଥାନ୍ତି । ଶଙ୍ଖ, ହୁଳହୁଳି ପଡ଼ଥାଏ । 
“ଗୋପବାବୁ କି ଜୟଂ? ଧୂବନିରେ କାନ ଫାଟି ପଡୁଥାଏ । ଗୋପବନ୍ଧୁ ବାଲେଶ୍ଵର 
ରେଳଷ୍ଟେସନରେ ଓହ୍ଲାଇଲେ । ସେଠାରେ ଦିନେ ରହି ଶ୍ରୀଜଙ୍ଗ ଗଲେ । ସେଠାରୁ ଆସି 
ରେଳରେ କଟକ ଷ୍ଟେସନରେ ଦିନ ଗୋଟାଏ ନେଳେ ପହଞ୍ଚିଲେ । ପ୍ରିୟ ଗୋପବାବ୍ରଙ୍କ 
ଜୟ ଜୟକାର ଧ୍ଵନିରେ ଷ୍ଟେସନ କମ୍ପୁଥାଏ । ଫୁଲମାଳରେ ବେକ ପୂରି ଉଠିଥାଏ । ଶଙ୍ଖ 
ହୁଳହୁଳି ମଧ୍ଯ ପଡୁଥାଏ । ହଜାର ହଜାର ଲୋକଙ୍କ ପଟୁଆରରେ ସେ ସ୍ଵରାଜ ଆଶ୍ରମଯାଏ 
ଆସିଲେ । ସେଦିନ ସଂଧାବେଳେ କାଠଯୋଡ଼ି ନଦୀବାଲିରେ ବିରାଟ ସାଧାରଣ ସଭା 
ହେଲା । ଗୋପବାବୁ ଭାଷଣ ଦେଲେ । ରମାଦେବୀ ପୁଲିସର ଅତ୍ୟାଚାର କଥା 
କହିଲାବେଳେ କାନ୍ଦି ପକାଇଲେ । ସେ ଜେଲରୁ ଫେରିଲାପରେ ତାଙ୍କ ସଙ୍ଗେ ଆଉ 
ଜଣେ ସହକର୍ମା ଆସିଥୂଲେ । ସେ ହେଉଛନ୍ତି ଭଶ୍ଵରଲାଲ ବ୍ୟାସ । 


୧୯୩୧ ମସିହା ମାର୍ଚ ମାସ ଶେଷ ଭାଗରେ କଟକରେ ଉକ୍ସଳ ପ୍ରଦେଶ କଂଗ୍ରେସ 
କମିଟି ବୈଠକ ବସିଲା । ଆଚାର୍ଯ୍ୟ ହରିହର ସଭାପତି ଭାବେ ନିର୍ବାଚିତ ହେଲେ । 
ଗୋପବାବୁ ଓ ପଶ୍ତିତ ନୀଳକଣ୍ଠ ଦାସ ଯୁଗ୍ମ ସଂପାଦକ ହେଲେ । ସେହି ସମୟରେ 
କରାଚୀରେ ନିଖିଳ ଭାରତ କଂଗ୍ରେସ କମିଟିର ଅଧବେଶନ ବସିଲା । ଗୋପବାବୁ 
ତାଙ୍କର ପରିବାର ସହ କରାଚୀ ଗଲେ ଓ କଂଗ୍ରେସ ଅଧ୍ୟବେଶନରେ ଯୋଗ ଦେଲେ । 
କଂଗ୍ରେସର ଏକ ଖୋଲା ଅଧୂୁବେଶନରେ କଂଗ୍ରେସର ଆସନ୍ତା ଅଧ୍ୟବେଶନ ଓଡ଼ିଶାରେ 

ଧୂଳିମାଟିର ସନ୍ଦ୍ର ଗୋପବନ୍ଧୁ ଚୌଧୁରୀ ୨୭୭ 


ହେବାପାଇଁ ବିଶିଷ୍ଟ କଂଗ୍ରେସ ସଭ୍ୟା ସରଳା ଦେବୀ ପ୍ରସ୍ତାବ ଦେଲେ । ଗୋପବାବୁ ଏହି 
ପ୍ରସ୍ତାବକୁ ସମର୍ଥନ କଲେ । ଫେରିଲାବେଳେ ସେମାନେ ଦିଲ୍ଲୀ, ଆଗ୍ରା, ଏହଲାବାଦ ପ୍ରଭୃତି 
ପରିଦର୍ଶନ କରିଥୁଲେ । 
କଂଗ୍ରେସ ଅଧବେଶନ ପାଇଁ ପ୍ରସ୍ତୁତି 

୧୯୩୨ ମସିହା ଆରମ୍ଭରେ ଓଡ଼ିଶାରେ କଂଗ୍ରେସ ଅଧ୍ବବେଶନପାଇଁ ପ୍ରସ୍ତୁତି 
ଚାଲିଲା । ଏଥୁପାଇଁ ଏକ କମିଟି ଗଢ଼ାଗଲା । ଏହି କମିଟିର ସଭାପତି ହେଲେ ପସଶ୍ଚିତ 
ନୀଳକଣ୍ଠ ଦାସ । ଗୋପବନ୍ଧୁ ଚୌଧୁରୀ ଓ ଜଗନ୍ନାଥ ମିଶ୍ର ଯଥାକ୍ରମେ ସାଧାରଣ ସଂପାଦକ 
ଓ କୋଷାଧ୍ଯକ୍ଷ ହେଲେ । ପୁରୀ ବଳିଆପଣଶ୍ଡାଠାରେ ପ୍ରତିନିଧୂମାନଙ୍କପାଇଁ ଗୃହ ନିର୍ମାଣ 
କାର୍ଯ୍ୟ ଚାଲିଲା । ସ୍ବେଚଛାସେବକଙ୍କ ପାଇଁ ତାଲିମ ଶିବିର ଖୋଲାଗଲା । ଗୋପବନ୍ଧୁଙ୍କ 
ପୁତ୍ର ମନମୋହନ ଏହି ଶିବିରରେ ଯୋଗ ଦେଲେ । ୧୯୩୧ ମସିହା ଡିସେମ୍ବର ମାସ 
୨୪ ତାରିଖରେ କିନ୍ତୁ ବମ୍ବେରେ ନିଖିଳ ଭାରତ କଂଗ୍ରେସ ୱାର୍କିଂ କମିଟିର ଗୋଟିଏ 
ବୈଠକ ବସିଲା । ଗୋପବନ୍ଧୁ ନିମନ୍ତ୍ରିତ ହୋଇ ଏଥୁରେ ଯୋଗ ଦେଲେ । କଂଗ୍ରେସ 
ପୁଣି ଆଇନ ଭାଙ୍ଗି ଆନ୍ଦୋଳନ କରିବାର ନିଷ୍ପରି ଏଥୁରେ ନେଲା । ସରକାର ପୁଣି 
ଦମନନୀତି ପ୍ରୟୋଗ କରିବା ଆରମ୍ଭ କଲେ । ୧୯୩୨ ମସିହା ଜାନୁୟାରୀ ୩ ତାରିଖରେ 
ଗାନ୍ଧିଜୀ ପୁଣି ଗିରଫ ହେଲେ । ସୁତରାଂ କଂଗ୍ରେସ ଅଧ୍ବବେଶନ ନ ବସିବାର ସ୍ଥିର 
ହେଲା । ଗୋପବନ୍ଧୁ ବମ୍ବେରୁ ଫେରି କଂଗ୍ରେସ ଅଧ୍ବବେଶନ ପ୍ରସ୍ତୁତି କାର୍ଯ୍ୟ ବନ୍ଦ ରଖିଲେ । 
ସେହି ବର୍ଷ ଜାନୁୟାରୀ ମାସ ୫ ତାରିଖରେ ଗୋପବନ୍ଧୁ ମଧ୍ୟ ଗିରଫ ହେଲେ | ବିଚାରରେ 
ତାଙ୍କୁ ପୁଣି କାରାଦଣ୍ଡ ହେଲା । କଟକ ଜେଲରେ ମାସେ ରହି ସେ ପୁଣି ହଜାରିବାଗ 
ଜେଲକୁ ଆସିଲେ । 


ଦ୍ବିତୀୟବାର ଜେଲ ଜୀବନ 

ଏଥର ହଜାରିବାଗ ଜେଲରେ ତାଙ୍କ ସଙ୍ଗେ ଥିଲେ ଓଡ଼ିଶାରୁ ପଣ୍ଡିତ ନୀଳକଣ୍ଠ 
ଦାସ ଓ ଅନୁଜ ନବକୃଷ୍ଣ ଚୌଧୁରୀ । ବିହାରରୁ ଥାଆନ୍ତି ବାବୁ ରାଜେନ୍ଦ୍ର ପ୍ରସାଦ, 
ସତ୍ୟନାରାୟଣ ସିଂହ ଓ କୃଷ୍ଣବଲ୍ଲଭ ସହାୟ । ଅଳ୍ପଦିନ ପରେ ପୁତ୍ର ମନମୋହନ 
କଟକରେ ୧୪୪ ଧାରା ଭଙ୍ଗ କରି ସେଠାକୁ ଆସିଲେ । ଗୋପବନ୍ଧୁ ପୂର୍ବଭଳି ଜେଲରେ 
ଉର୍ଦ୍ଦ ଶିକ୍ଷା କଲେ । ଏହି ସମୟରେ ଗାନ୍ଧିଜୀଙ୍କ ରଚିତ କେତେକ ପୁସ୍ତକକୁ ଓଡ଼ିଆରେ 
ଅନୁବାଦ କଲେ । 


ହରିଜନ ସେବା କାର୍ଯ୍ୟ 

ଏକ ବର୍ଷ ସଶ୍ରମ ଜେଲ ଦଣ୍ଡ ଭୋଗ କରି ଗୋପବାବୁ ୧୯୩୨ ମସିହା ସେପ୍ଟେମ୍ବର 
ମାସରେ ଜେଲରୁ ଖଲାସ ହେଲେ । ଏହାପରେ ଗାନ୍ଧିଜୀଙ୍କ ନିର୍ଦ୍ଦେଶ ଅନୁଯାୟୀ ସେ 
ହରିଜନ ସେବା କାର୍ଯ୍ୟପାଇଁ ଆଗ୍ରହୀ ହେଲେ । ସେତେବେଳେ ଇଂରେଜ ସରକାର 

୨୭୮ ଯଶୋଦେହେ ଆପୟୁଷ୍ମାନ୍‌ 


ଭାରତୀୟମାନଙ୍କ ମଧ୍ୟରେ ବି ଭେଦ ସୃଷ୍ଟି କରି ବାପାଇଁ ଉପାୟ ଖୋଜୁଥାନ୍ତି । 
ହରିଜନମାନଙ୍କୁ ହିନ୍ଦୁମାନଙ୍କଠାରୁ ଅଲଗା କରିଦେବାପାଇଁ ସେମାନଙ୍କ ପାଇଁ ପୃଥକ 
ନିର୍ବାଚନ ମଣ୍ଡଳୀ ଗଠନ କରିବାପାଇଁ ପ୍ରସ୍ତାବ ଦେଇଥାନ୍ତି । ଭାରତକୁ ଭାଗ ଭାଗ 
କରିବାପାଇଁ ଏହା ଇଂରେଜମାନଙ୍କ ସୁଚତୁର ଉଦ୍ୟମ ଯେ ଥଲା, ଏଥ୍‌ରେ ସନ୍ଦେହ 
ନାହିଁ । ଗାନ୍ଧିଜୀ କିନ୍ତୁ ଏହାର ତୀବ୍ର ବିରୋଧ କଲେ । ଏପରିକି ଆମରଣ ଅନଶନ ମଧ୍ଯ 
ଆରମ୍ଭ କଲେ । ଅବଶ୍ଯ ସେ ପ୍ରସ୍ତାବ ପରେ ପ୍ରତ୍ୟାହୃତ ହେଲ। । ଗାନ୍ଧିଜୀ କିନ୍ତୁ 
ସେହିଦିନଠାରୁ ଅସ୍କଶ୍ୟତା ନିବାରଣ କାର୍ଯ୍ୟକ୍ରମ ହାତକୁ ନେଲେ । ତାଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଗୋପବନ୍ଧୁ ମଧ୍ଯ ହରିଜନ ସେବାକାର୍ଯ୍ୟ ଚଳାଇଲେ । 


ଓଡ଼ିଶାପାଇଁ ଏକ ହରିଜନ ସେବା ସଂଘ ଗଠିତ ହେଲା । ଗୋପବାବୁ ଏହାର 
ନିର୍ଦ୍ଦେଶକ ହେଲେ । ସଂପାଦିକା ହେଲେ ରମାଦେବୀ । ବିଭିନ୍ନ ଜିଲ୍ଲାରେ ସେବା ସଂଘମାନ 
ଗଢ଼ାହେଲା । ସମ୍ବଲପୁରରେ ନୃସିଂହ ଚରଣ ଗୁରୁ, ପୁରୀରେ ଲୋକନାଥ ମିଶ୍ର (ପଙ୍କ 
ବାବୁ), ଗଞ୍ଜାମରେ ବାଞ୍ଚାନିଧ୍ବ ପଟ୍ଟନାୟକ, ବାଲେଶ୍ଵରରେ କରୁଣାକର ପାଣିଗ୍ରାହୀ 
ପ୍ରଭୃତି ଏହି କାର୍ଯ୍ୟର ଦାୟିତ୍ଵ ନେଲେ । କଟକ ଭିକ୍ମୋରିଆ ସ୍ତ୍ରଲ ପଛଆଡ଼େ ଥିବା ଏକ 
ଗୃହରେ ଏହି ସେବା ସଂଘର ଅଫିସ ହେଲା । ଏହି ଆଦର୍ଶରେ ଅନୁପ୍ରାଣିତ ହୋଇ 
ବାଲେଶ୍ଵରରେ ହରେକୃଷ୍ଣ ମହତାବ ତାଙ୍କ ଘରୋଇ ମନ୍ଦିରରେ ହରିଜନମାନଙ୍କୁ ପ୍ରବେଶ 
ଅଧ୍ବକାର ଦେଲେ । ଗୋପବାବୁ ନିଜେ ସେଠାକୁ ଯାଇ ମନ୍ଦିରରେ ହରିଜନମାନଙ୍କୁ 
ପ୍ରବେଶ କରାଇଥୁଲେ । 


ହରିଜନମାନଙ୍କ ଉନ୍ନତିକଳ୍ତେ ବହୁ କାର୍ଯ୍ୟକ୍ରମ ହାତକୁ ନିଆଗଲା । କଟକ ଓ 
ଯାଜପୁରର ବିଭିନ୍ନ ସ୍ଥାନରେ ହରିଜନ ଛାତ୍ରଛାତ୍ରୀମାନଙ୍କ ପାଇଁ ଛାତ୍ରାବାସ ଖୋଲାଗଲା । 
ହରିଜନ ବସ୍ତିରେ ନୈଶ୍ୟ ବିଦ୍ୟାଳୟମାନ ଖୋଲିଲା । ସେମାନଙ୍କୁ ମାଗଣାରେ ଓଷଧ 
ଯୋଗାଇ ଦିଆଗଲା । ଆଥ୍ବକ ଅବସ୍ଥା ସୁଧାରିବା ପାଇଁ ଏକ କମିଟି ଗଢ଼ାଗଲା । କଟକରେ 
ରମାଦେବୀଙ୍କ ନେତୃତ୍ଵରେ ତାଙ୍କ କନ୍ଯା ଅନ୍ନପୂର୍ଣ୍ଠାଙ୍କ ସମେତ ବହୁ ନାରୀକର୍ମୀ ହରିଜନ 
ସେବାରେ ଲାଗିପଡ଼ିଲେ । ଏହାଦ୍ଵାରା ଗୋପବାବୁ କଂଗ୍ରେସ ସଙ୍ଗଠନକୁ ଯେ ଦୃଢ଼ ଓ 
ବଳଷ୍ଠ କରିପାରିଲେ, ଏହ: ଅତି ସ୍ତଷ୍ଟ | 


ତୃତୀୟବାର ଜେଲଦଣ୍ଡ 


୧୯୩୩ ମସିହାରେ କଲିକତାରେ ନିଖିଳଭାରତ କଂଗ୍ରେସ କମିଟିର ବାର୍ଷିକ 
ଅଧ୍ବବେଶନ ବସିଲା । ଗୋପବନ୍ଧୁ ସେଠାକୁ ପାଦରେ ଚାଲିକରି ଯିବେ ବୋଲି ସ୍ଥିର 
କଲେ । ଏଥୁପାଇଁ ପ୍ରଚାରପତ୍ର ମାନ ବଣ୍ଟାହେଲା | ମାତ୍ର ଯିବା ଦିନ ଅର୍ଥାତ ୧୯୩୩ 
ମସିହା ମାର୍୍ଟ ମାସ ୨୪ ତାରିଖ ପ୍ରତ୍ୟୁଷରେ ତାଙ୍କୁ ଗିରଫ କରାଗଲା । ବିଚାରରେ 
ପୁଣି ଏକବର୍ଷ ସଶ୍ରମ କାରାଦଣ୍ଡ ହେଲା । କଟକ ଜେଲରେ କିଛିଦିନ ରହିଲା ପରେ ସେ 
ପୁଣି ହଜାରିବାଗ ଜେଲକୁ ଆସିଲେ । 

ଧୂଳିମାଟିର ସନ୍୍ ଗୋପବନ୍ଧୁ ଚୌଧୁରୀ ୨୭୯ 


ହଜାରିବାଗ ଢେଲରେ ସେ ଥଲାବେଳେ ହରେକୃଷ୍ଣ ମହତାବ, ରମାଦେବୀ, ପୁତ୍ର 
ମନମୋହନ, କନ୍ୟା ଅନ୍ନପୂର୍ଶ୍ଠା ଓ ସତ୍ୟନାର'ୟଣ ସେନ ଗୁପ୍ତା ପ୍ରଭୃତି ହରିଜନ ସେବକ 
ସଂଘ ବୈଠକରେ ଯୋଗ ଦେବାପାଇଁ ପୁନା ଯାଇଥୂଲେ ¦ ସେଠାରୁ ସେମାନେ ତାଙ୍କୁ 
ଦେଖିବାପାଇଁ ହଜାରିବାଗ ଆସିଲେ । ମାତ୍ର ମହତାବଙ୍କୁ ଗୋପବନ୍ଧୁଙ୍କ ସଙ୍ଗେ ସାକ୍ଷାତ୍‌ 
ମିଳି ନ ଥଲା । କେବଳ ମନମୋହନ ପିତାଙ୍କୁ ଦେଖି ଓଡ଼ିଶା ଫେରିଲେ । 


ବର୍ଷେ ନ ହେଉଣୁ ଗୋପବନ୍ଧୁଙ୍କୁ ଅନ୍ୟାନ୍ୟ ରାଜନୀତିକ ବନ୍ଦୀଙ୍କ ସହିତ ଖଲାସ 
କରି ଦିଆଗଲା ! 


ଗାନ୍ଧିଜୀଙ୍କ ସହ ପଦଯାତ୍ରା 

୧୯୩୪ ମସିହା ମେ ମାସ ୬ ତାରିଖରେ ଗାନ୍ଧିଜୀ ଅସ୍କଶ୍ୟତା ବିରୋଧରେ 
ପ୍ରଚାର କରିବାପାଇଁ ଓଡ଼ିଶାକୁ ଆସିଲେ । ସେ ପ୍ରଥମେ ଝାରସୁଗୁଡ଼ାରେ ପହଞ୍ଚି ସେଠାରୁ 
ମଟରରେ ସମ୍ବଲପୁର ବାଟ ଦେଇ ଅନୁଗୁଳ ଆସିଲେ । ସେଠାରୁ ମେରାମୁଶଣ୍ଡଳୀ ଆସି 
ଷ୍ଟେସନରୁ ରେଳରେ ଆସିଲେ ଓ ରାତି ୧ ୦ଟାରେ ପୁରୀରେ ପହଞ୍ଚିଲେ । ଜଗନ୍ନାଥ 
ମନ୍ଦିର ମଧ୍ୟରେ କାଳେ ହରିଜନମାନଙ୍କୁ ପ୍ରବେଶ କରାଇବେ, ସେଥୁପାଇଁ ବାଧାଦେବାକୁ 
ପଶ୍ଡାମାନେ ପ୍ରସ୍ତୁତ ଥଲେ । ଗାନ୍ଧିଜୀ ପୁରୀରୁ ରେଳ ବା ମଟର ପରିବରୈ ପଦଯତ୍ରା 
କରିବାପାଇଁ ସ୍ଥିର କଲେ । 

ପଦଯାତ୍ରୀ ଦଳରେ ଥଲେ ଗୋପବାବୁ, ପତ୍ୀ ରମାଦେବୀ, ପୁତ୍ର ମନମୋହନ ଓ 
କନ୍ୟା ଅନ୍ନପୂର୍ଣ୍ଣା । ବାହାରୁ ଠକ୍ତରବାପା, ମୀରାବେନ, ଜୟପ୍ରକାଶ ନାରାୟଣଙ୍କ ପତ୍ନୀ 
ପ୍ରଭାବତୀ ଦେବୀ, ସୁଶୀଳା ବେନ ପ୍ରଭୂତି ଗାନ୍ଧିଜୀଙ୍କ ସଙ୍ଗେ ଆସିଥୂଲେ । ସେମାନେ 
ମଧ୍ଯ ପଦଯାତ୍ରା ଦଳରେ ଯୋଗ ଦେଲେ । 

ଓଡ଼ିଶାରେ ସାତଦିନ ପଦଯାତ୍ରା ପରେ ଗାନିଜୀ ନିଖିଳ ଭାରତ କଂଗ୍ରେସ କମିଟି 
ବୈଠକରେ ଯୋଗ ଦେବାକୁ ପାଟଣା ଗଲେ । ସେଠୁ ଫେରି ମେ ମାସ ୨୧ ତାରିଖରେ 
ପୁଣି ପଦଯାତ୍ରା ଆରମ୍ଭ କଲେ । ପୂର୍ବଭଳି ଗୋପବାବୁ ଗାନ୍ଧିଜୀଙ୍କ ସହିତ ଗଲେ । 
ଭଦ୍ରଖଠାରେ ଗାଛିଜୀଙ୍କର ପଦଯାତ୍ରା ତଥା ଓଡ଼ିଶା ଗସ୍ତ ଶେଷ ହେଲା ! ରମାଦେବୀ ଓ 
ତାଙ୍କର ସହକର୍ମୀମାନଙ୍କୁ ସେ ଉଛୁସିତ ପ୍ରଶଂସା କରି କହିଥୂଲେ - ˆ ‘ପଦଯାତ୍ରା ଭିତରେ 
ଶ୍ରୀମତୀ ରମାଦେବୀ ଓ ତାଙ୍କର ସହକର୍ମୀମାନେ ଯେପରି କାମ କରିଛନ୍ତି ତାହାଦେଖି ମୁଁ 
ଆଶ୍ଚର୍ଯ୍ୟ ହୋଇଯାଇଛି... ଭାରତର ହଜାର ହଜାର ସ୍ତୀ ଲୋକଙ୍କ ସଙ୍ଗେ ମିଶିବାକୁ ମତେ 
ସୁଯୋଗ ମିଳିଛି । ସେମାନଙ୍କ କାମ ବି ମୁଁ ଦେଖିଛି । କିନ୍ଧ ରମାଦେବୀ ଓ ତାଙ୍କର ଛୋଟିଆ 
ଦଳଟି ଯେପରି କାମ କରୁଥିଲେ... ସେପରି ମୁଁ କେବେ କେଉଁଠି ଦେଖୁ ନାହିଁ... 

ଗାଛିଜୀ ଓଡ଼ିଶା ଛାଡ଼ିବା ପୂର୍ବରୁ ଗୋପବନ୍ଧୁଙ୍କୁ କହିଥୂଲେ । - 

““ଗ୍ୀଁରେ ରହି ରଚନାତ୍ମକ କାର୍ଯ୍ୟ କର । 

9୨୮୦ ଯଶୋଦେହେ ଆଯଯୁଷ୍ମାନ୍‌ 


ଗୋପବନ୍ଧୁ ମଧ୍ଯ କୌଣସି ଗ୍ରାମରେ ରହି ରଚନାତ୍ମକ କାର୍ଯ୍ୟରେ ନିଜକୁ ବିନିଯୋଗ 
କରିବାକୁ ଚାହୁଁଥିଲେ । ଏ ସଂପର୍କରେ ଗୋଟିଏ ଧାଡ଼ି ତାଙ୍କ ଡାଏରୀରେ ଦେଖିବାକୁ ମିଳେ - 
““ଗ୍ରାକୁ ଗଲୁ - ରାଜନୀତି ଛାଡ଼ିବା । 
ଗୋପବାବୁ ରାଜନୀତିଠାରୁ ଦୂରେଇ ରହିବାକୁ ଶ୍ରେୟ ମନେକଲେ । ପ୍ରଥମତଃ, 
କଂଗ୍ରେସରେ ଏକତା ବା ଶୃଙ୍ଖଳା ପୂର୍ବଭଳି ନ ଥୁଲା । ଏଥୁରେ ଗୋଷ୍ଠୀ ବିବାଦ ବଢ଼ୁଥୁଲା । 
କଂଗ୍ରେସ କମିଟି ନିର୍ବାଚନରେ ଅସ୍ଵାସ୍ଥ୍ୟକର ପ୍ରତିଦ୍ଵନ୍ଦିତାମାନ ହେଉଥୂଲା । ଗୋପବନ୍ଧୁଙ୍କ 
ଭଳି ଗାନ୍ଧୀବାଦୀଙ୍କୁ ଏହା ଭଲ ନ ଲାଗିବା ସ୍ଵାଭାବିକ । 


ପୁଣି ପଥପ୍ରଦର୍ଶକ ଗାନ୍ଧିଜୀଙ୍କର ଉଦାହରଣ ତାଙ୍କ ଆଗରେ ଥୁଲା । ଗାନ୍ଧିଜୀ ସେହି 
ସମୟରେ କଂଗ୍ରେସ ଛାଡ଼ିଥାନ୍ତି । ଏପରିକି ଚାରିଅଣିଆ ସଭ୍ୟ ମଧ୍ଯ ରହି ନ ଆନି । 
ସୁତରାଂ ରାଜନୀତି ଛାଡ଼ି ରଚନାତ୍ମକ କରିବାକୁ ଗୋପବନ୍ଧୁ ମନସ୍ଥ କଲେ । 


ନୂତନ କର୍ମକ୍ଷେତ୍ର 


ଗୋପବନ୍ଧୁ ବରୀକୁ ତାଙ୍କର ନୂଆ କର୍ମକ୍ଷେତ୍ର ରୂପେ ବାଛିଲେ । ଏହାର କେତୋଟି 
କାରଣ ଥୁଲା । ପ୍ରଥମତଃ, ଚାକିରି ଆରମ୍ଭରେ ବରୀ ଆସି ରିଲିଫ ବାଣ୍ଟିବା ଦାୟିତ୍ଵରେ 
ସେ ଥୁଲେ । ଅତି ଅନୁନତ ଓ ଚିରକାଳ ବନ୍ୟା ପ୍ରପୀଡ଼ିତ ଦୁର୍ଗମ ବରୀ ଅଞ୍ଚଳରେ ସେ 
ଗଠନମୂଳକ କାର୍ଯ୍ୟ କରିପାରିବେ ବୋଲି ତାଙ୍କର ହୃଦ୍ଧବୋଧ ହେଲା । ୧୯୩୪ ଅଗଷ୍ଟ 
ମାସ ୧୩ ତାରିଖରେ ସେ, ରମାଦେବୀ ଓ ଅନ୍ନପୂର୍ଣ୍ଣା କଟକରୁ ବରୀ ଅଭିମୁଖେ ଯାତ୍ରା 
କଲେ । ତାଙ୍କର ଆଦର୍ଶରେ ଅନୁପ୍ରାଣିତ ହୋଇ ଆଉ ଛଅଟି ଝିଅ ମଧ୍ଯ ତାଙ୍କ ସଙ୍ଗେ 
ଆସିଲେ । ସେମାନେ ହେଲେ କଟକର ଓକିଲ ସତ୍ୟନାରାୟଣ ସେନଗୁପ୍ତଙ୍କ ଝିଆରୀ 
ମଙ୍ଗଳା ଦେବୀ, ଗୋଦାବରୀ ଦାସ, ଶୋଭାଦେବୀ, ମାଣିକ ଦେବୀ, ସୁଶୀଳା ଦେବୀ 
ଓ ତୁଳସୀ ଦେବୀ । ଗୋପବାବୁଙ୍କ ଉପର ଭାଇମାନେ ମୃତ୍ୟୁମୁଖରେ ପଡ଼ିଥିଲେ । ତେଣୁ 
ମାଆ ମାନସିକ କରିଥୁଲେ ଯେ ଆଉ ପୁଅ ଜନ୍ମ ହେଲେ ଯୋଗୀକରି ଦେବେବୋଲି । 
ଶେଷରେ ଯୋଗୀ ଭଳି ଯୋଗ ସାଧନା କରିବାପାଇଁ ଗୋପବାବୁ ବରୀ ଅଞ୍ଚଳକୁ 
ବାହାରିଲେ । 


ନୂତନ ପଥର ଯାତ୍ରୀମାନେ କଟକରୁ ବାହାରି ବାଗଦା ଗ୍ରାମରେ ପହଞ୍ଚିଲେ । ଗ୍ରାମର 
ବାମନ ଚରଣ ଦାସଙ୍କ ଚଉପାଢ଼ିରେ ଗୋଟିଏ ଦିନ କଟାଇଲେ । ସେହି ଚଉପାଢ଼ିରେ 
ଗାନ୍ଧିଜୀ ତାଙ୍କ ପଦଯାତ୍ରା ବେଳେ ଗୋଟିଏ ରାତି କଟାଇଥ୍‌ଲେ । ଗୋପବନ୍ଧୁଙ୍କ ନିଷ୍ପରିକୁ 
ବାମନବାବୁ ସ୍ଵାଗତ କଲେ । କେବଳ ସେତିକି ନୁହେଁ, ସେଠାରେ ରହି ସେବାମୂଳକ 
କାଯ୍ୟ ଚଳାଇବାକୁ ଖଶ୍ତିଏ ଜମି ମଧ୍ଯ ଦେଲେ । ଆଚାର୍ଯ୍ୟ ହରିହର ସୁନିଆଁ ଦିନ ମାଟି 
ପକାଇ ଶୁଭ ଦେଲେ । ଏହାପରେ ଗୃହ ନିର୍ମାଣ କାର୍ଯ୍ୟ ଚାଲିଲା । ସେହି ଗୃହଗୁଡ଼ିକ 
ପଥର ବା ଇଟାରେ ତିଆରି ହୋଇ ନ ଥୁଲା । ବାଉଁଶ ଶେଣି ଓ ବାଉଁଶ ରୁଅରେ ଛାତ 

ଧୂଳିମାଟିର ସନ୍ଛ ଗୋପବନ୍ଧୁ ଚୌଧୁରୀ ୨୮୧ 


ହେଲା । କାନ୍ଧ ସବୁ ଝାଟିମାଟିରେ ହେଲା । ଗାନ୍ଧିଜୀ ସେହି ଝାଟିମାଟି ଘରର ନାମକରଣ 
କଲେ - “ସେବାଘର! । 


ସେବାଘର 
ମହାତ୍ମାଗାନ୍ଧୀଙ୍କ ସେବାମୂଳକ କାର୍ଯ୍ୟଗୁଡ଼ିକ ଜରିଆରେ ସ୍ଵରାଜ୍ୟ ଗଠନପାଇଁ କର୍ମୀ 
ତିଆରି କରିବା ଥଲା ‘ସେବା ଘର'ର ଲକ୍ଷ୍ୟ । ଗୀ ଲୋକଙ୍କ ମଧ୍ୟରେ ସଫାଇ ଜ୍ଞାନ 
ଆଣିବା, କୁସଂସ୍କାର ଦୂର କରିବା, ସୁସ୍ଥ ଚଳଣି ଆଣିବା, ଗାନ୍ଧୀବାଣୀକୁ କାର୍ଯ୍ୟରେ 
ପରିଣତ କରିବାର ଚେଷ୍ଟା ଚାଲିଲା । ‘ସେବାଘର” ଥଲା ଏ ସବୁର ପ୍ରାଣକେନ୍ଦ୍ର । 


ସେବାଘରେ ସମସ୍ତେ ଶୁଦ୍ଧ ସରଳ ଓ ସେବାମୟ ଜୀବନ ଯାପନ କରୁଥଲେ । 
ପ୍ରତିଦିନ ଭୋରରୁ ଉଠି ପ୍ରାର୍ଥନା ଓ ସଫେଇ, ପରେ ଗାଧୁଅଆ-ପାଧୁଆ, ସଙ୍ଗୀତ ଅଭ୍ୟାସ 
ପ୍ରଭୁତି ହେଉଥଲା । ଏହାପରେ ଜଳଖିଆ ଖାଇ କାମ ଆରମ୍ଭ କରୁଥିଲେ । ସବୁ କାର୍ଯ୍ୟ 
ଠିକ୍‌ ସମୟରେ ଘଣ୍ଟା କଣ୍ଟା ଅନୁସାରେ ହେଉଥଲା । 


ସେବାଘରେ ରମାଦେବୀଙ୍କ ତତ୍ତ୍ଵାବଧାନରେ ଛାତ୍ରୀମାନଙ୍କୁ ଶିକ୍ଷା ଦିଆଯାଉଥୁଲା । 
ଓଡ଼ିଶାର ଚାରିଆଡ଼ୁ ଝିଅମାନେ ସେଠାକୁ ଆସିଲେ । ସେମାନଙ୍କୁ ବିଜ୍ଞାନ, ରୋଷାଇ, 
ଶିଶୂପାଳନ, ମହୁଚାଷ, ସୂତାକଟା ପ୍ରଭୁତି ଶିକ୍ଷା ଦିଆଗଲା । ଝିଅମାନେ ଚିତାପକା ମଧ୍ଯ 
ଶିଖୁଥୂଲେ । 

ପୁରୁଷମାନଙ୍କୁ ତାଲିମ ଦେବାପାଇଁ ତାଲିମ କେନ୍ଦ୍ରମାନ ଖୋଲାଗଲା । ଏହି ତାଲିମ 
କେନ୍ଦ୍ରର ସଞ୍ଚାଳକ ଥିଲେ ବ୍ରଜମୋହନ ସିଂହ । ଡାକନାମ ଚାଟୁବାବା । ସେମାନଙ୍କୁ 
ସୂତାକଟା, ଲୁଗାବୁଣା, ବଢ଼େଇ କାମ, କମାର କାମ ପ୍ରଭୂତି ଶିକ୍ଷା ଦିଆଗଲା । ନୂଆ 
ନୂଆ କର୍ମୀମାନେ ବାହାରି ଓଡ଼ିଶାର ବିଭିନ୍ନ ଅଞ୍ଚଳରେ କର୍ମକେନ୍ଦ୍ରମାନ ସ୍ଥାପନ କଲେ । 
ଅମୃତଦେବୀ ସମ୍ବଲପୁରର ସମଲାଇ ପଦରେ, ପ୍ରଭାଦେବୀ ସମ୍ବଲପୁରର ବରଗାରେ, 
ରାମମୋହନ ଦାସ ଓ ମଙ୍ଗଳା ଦେବୀ ପୁରୀ ଜିଲ୍ଲାର ବ୍ରହ୍ମଗିରିରେ, ଗଙ୍ଗା ନାରାୟଣ 
ଦାସ ବାଲେଶ୍ବରର ଝାଡ଼ପିପ୍ଳରେ, ପରମାନନ୍ଦ ପଟ୍ଟନାୟକ କେଉଁଝରର ରତ୍ଵପୁରରେ, 
ହରେକୃଷ୍ଣ ବିଶ୍ଵାଳ ଓ ବେଲଦେଇ କଟକ ଜିଲ୍ଲାର ଗଣେଶ୍ଵରପୁରରେ, ବିମଳାଦେଇ 
ପୁରୀ ଜିଲ୍ଲାର କାକଟପୁରରେ, କ୍ଷେତ୍ରମଣୀ ଦେଇ କଟକର ବାଗଲପୁରରେ, ବିଶ୍ଵନାଥ 
ପଟ୍ଟନାୟକ କୋରାପୁଟର କୁଜେନ୍ଦ୍ରୀରେ, ଗୋକୁଳାନନ୍ଦ ମହାନ୍ତି ବାଲେଶ୍ଵରର କୁମ୍ଭାରିଆରେ 
କର୍ମକେନ୍ଦ୍ରମାନ ସ୍ଥାପନ କଲେ । 

ବରୀରେ ମଧ୍ଯ ହରିଜନ କାମ ଆରମ୍ଭ ହେଲା । ଗୋପବାବୁ ନିଜେ ହରିଜନ ବସ୍ତିରେ 
ସଫେଇ କାର୍ଯ୍ୟ କଲେ । ହରିଜନ ପିଲାଙ୍କପାଇଁ ଚାଟଶାଳୀମାନ ଖୋଲିଲେ । ସେମାନଙ୍କୁ 
ବିଭିନ୍ନ ବିଷୟରେ ତାଲିମ ଦେଲେ । ପୁତ୍ର ମନମୋହନ ମଧ୍ଯ ମଲା ଗୋରୁଙ୍କଠାରୁ ଛେଲି 
ଛଡ଼ାଇ ତାକୁ ଟ୍ୟାନିଂ କରିବ ଶିକ୍ଷା ଦେଲେ । ସେହିସବୁରୁ ଚପଲ ଓ ମନିବ୍ୟାଗ ପ୍ରଭୂଚି 

୨୮୨ ଯଶୋଦେହେ ଆୟୁଷ୍ମାନ 


ତିଆରି କରିବା ଶିକ୍ଷା ଦିଆଗଲା । ସେମାନଙ୍କୁ ଖଜୁରି ଗୁଡ଼ ତିଆରି ଶିକ୍ଷା ଦିଆଗଲା । 
ଗୁଣନିଧୂ ମହାନ୍ତି ହରିଜନମାନଙ୍କୁ କିଆପତ୍ର ଓ ଡାଳପତ୍ରରେ ବାସ୍କେଟ ପ୍ରଭୃତି ତିଆରି 
କରାଇବା ଶିକ୍ଷା ଦେଲେ । 


ସେବାଘରେ ଗାଇ, ଗୋରୁ ମଧ୍ଯ ରଖାଗଲା । ତାହା ସେ ଅଞ୍ଚଳରେ ଆଦର୍ଶ 
ଗୋପାଳନ କେନ୍ଦ୍ର ଥଲା କହିଲେ ଚଳେ । ଗୋପବାବୁ ଓ ରମାଦେବୀ ନିଜେ ଗୁହାଳ 
ପୋଛୁଥୂଲେ । ନିଜେ ସେମାନଙ୍କୁ ଖାଇବାକୁ ଦେଉଥୁୂଲେ । ଗାଇଗୋରୁଙ୍କ ଖାଇବାପାଇଁ 
ଘାସ ଲଗାଗଲା । ଫଳରେ ପ୍ରଚୁର ଘାସ ମିଳିଲା । ବରୀ ଅଞ୍ଚଳର ଗାଇ ଓଡ଼ିଶାର 
ସବୁଠାରୁ ଦୁଧୂଆଳୀ ଗାଇ ହିସାବରେ ପ୍ରଶଂସା ପାଇଲେ । 


୧୯୩୬ ମସିହାରେ ବରୀରେ ମହୁଚାଷ କରାଗଲା । ଗୋପବାବୁ ନିଜେ ମହୁଚାଷ 
ଜାଣିଥୂଲେ । ମନମୋହନ ବି କଲିକତାରୁ ଆସିବା ପରେ ମହୁଚାଷରେ ଲାଗି ପଡ଼ିଲେ । 
ଶହ ଶହ ପାଉଣ୍ଡ ମହୁ ସେଠୁ ବାହାରିଲା । ତାହା କଟକ ଓ କଲିକତାକୁ ବିକ୍ରୟ ପାଇଁ 
ପଠାଗଲା । ତାଳଗୁଡ଼ ଓ ଖଜୁରିଗୁଡ଼ ବି ବିକ୍ରୟ ହେଲ। । ଗୋପବାବୁ କୁଟୀରଶିଳ୍ପ 
ବସାଇବାର ପକ୍ଷପାତୀ ଥଲେ । କର୍ମୀମାନଙ୍କୁ ଏ ଦିଗରେ ତାଲିମ ଦେବାପାଇଁ କଟକ 
ପଠାଗଲା । ସେମାନେ ସେଠାରୁ ଫେରିଆସି କାଗଜ ଓ ସାବୁନ ଶିନ୍ପ ପ୍ରତିଷ୍ଠା କଲେ । 
ମନମୋହନ ମଧ୍ଯ ଏକ କ୍ଷୁଦ୍ର ଚମଡ଼ା କାରଖାନା ଓ ଟ୍ୟାନେରୀ ଖୋଲିଲେ । 


ଓଡ଼ିଶା ଓ ଓଡ଼ିଶା ବାହାରୁ ବହୁ ବିଶିଷ୍ଟ ବ୍ୟକ୍ତି ବରୀ ପରିଦର୍ଶନରେ ଆସିଲେ । 
ଓଡ଼ିଶା ଭିତରୁ ଯେଉଁମାନେ ଆସିଥୂଲେ, ସେମାନେ ହେଉଛନ୍ତି ହରେକୃଷ୍ଣ ମହତାବ, 
ଆଚାର୍ଯ୍ୟ ହରିହର, ଭାଗୀରଥ ମହାପାତ୍ର ନନ୍ଦକିଶୋର ଦାସ, ପ୍ରାଣକୃଷ୍ଣ ପଢ଼ିହାରୀ 
ପ୍ରଭୃତି । ଓଡ଼ିଶା ବାହାରୁ ଠକ୍୍‌କରବାପା, ସତୀଶ୍‌ ଚନ୍ଦ୍ର ଦାସଗୁପ୍ତ, ବଦ୍ରିନାଥ ଉପାଧ୍ୟାୟ, 
କିଶୋରଲାଲ ମଶ୍ର୍‌ୱାଲା ଓ ଆଶାଦେବୀ ପ୍ରଭୂତି ଆସିଥୂଲେ । 

ଆଶ୍ରମରେ ବହୁ ଲୋକହିତକର କାର୍ଯ୍ୟ ଚାଲୁଥିଲା । ବରୀ ବନ୍ୟା ଅଞ୍ଚଳ ଥବା 
ଆଗରୁ ବର୍ଣ୍ଣିତ । ବନ୍ୟାରେ ଦୁର୍ଦଦଶାଗ୍ରସ୍ତ ବ୍ୟକ୍ତିଙ୍କୁ ସାହାଯ୍ୟ ଯୋଗାଇ ଦିଆଯାଉଥ୍‌ଲା । 
ବେମାରିରେ ଲୋକ ପଡ଼ିଲେ ଆଶ୍ରମ କର୍ମୀମାନେ ତାଙ୍କର ସେବା ଶୁଶ୍ରଷା କରୁଥିଲେ । 
ଓିଷଧ ଓ ଏପରିକି ଗାଇଗୋରୁଙ୍କ ପାଇଁ ନଡ଼ା, କୁଟା ଯୋଗାଇ ଦିଆଯାଉଥ୍‌ଲା । 
ସ୍ଵାଧୀନତା ଆନ୍ଦୋଳନରେ ଯେଉଁମାନେ ଜେଲ ଯାଉଥ୍‌ଲେ, ଆଶ୍ରମ ପକ୍ଷରୁ ସେମାନଙ୍କୁ 
ସମସ୍ତ ପ୍ରକାର ସାହାଯ୍ୟ ଦିଆଯାଉଥୁଲା । ଲୋକଙ୍କଠାରୁ ଚାନ୍ଦା ଆଦାୟ କରି ସମବାୟ 
ସୂତ୍ରରେ ଧାନଗୋଲା ଖୋଲାଗଲା । ଲୋକେ ସେଠାରୁ ଧାନ ସୁବିଧାରେ କରଜ ନେଲେ । 
୧୯୩୮ ମସିହା ବେଳକୁ ସେଠାରେ ସମବାୟ ଭଣ୍ଡାରମାନ ଖୋଲାଯାଇଥୁଲା । ଲୋକଙ୍କ 
ସୁବିଧା ପାଇଁ ବରୀରେ ଗୋଟିଏ ହାଟ ବି ଖୋଲାଗଲା । ସ୍ଵାଧୀନତା ପୂର୍ବରୁ ବରୀ 
ଅଞ୍ଚଳରେ ଧନୀ ଜମିଦାରମାନଙ୍କର ନାହିଁ ନ ଥବା ଅତ୍ୟାଚାର ଚାଲିଥିଲା । ଲୋକଙ୍କୁ 
ଧରିଆଣି ମାଡ଼ଦେବା, ମିଛ ମୋକଦ୍ଦମା କରିବା, ବୋହୂ ଝିଅଙ୍କୁ ଅସୌଜଚନ୍ୟ ବ୍ୟବହାର 

ଦେଖାଇବା ନିତିଦିନିଆ ଘଟଣା ଥଲା । ମାତ୍ର ଗୋପବନ୍ଧୁଙ୍କ ପ୍ରଭାବ ଯୋଗୁଁ କ୍ରମେ 
ତାହା ବନ୍ଦ ହେଲା । ଲୋକେ ମୁଣ୍ଡ ଟେକି ବାଟ ଚାଲି ପାରିଲେ । 


ମୌଳିକ ଶିକ୍ଷା 


୧୯୩୭ ମସିହାରେ ଭାରତର ସାତୋଟି ପ୍ରଦେଶରେ କଂଗ୍ରେସ ମନ୍ତ୍ରିମଣ୍ଡଳ ଗଠନ 
କଲା । ଗାନ୍ଧିଜୀ ଦେଶରେ ନୂତନ ଶିକ୍ଷାପଦ୍ଧତି ପ୍ରବର୍ଗନ ପାଇଁ ଲାଗିପଡ଼ିଲେ । ଜାକିର୍‌ 
ହୋସେନ କମିଟି ନାମରେ ଏକ କମିଟି ଗଢ଼ା ହେଲା । ଏହି କମିଟି ନୃତନ ଶିକ୍ଷାପବତି 
ଉପରେ ଗୁରୁତ୍ଵ ଦେଲା । ଏହି ନୃତନ ଶିକ୍ଷାପଦ୍ଧବତିର ନାମ ହେଲା ୱାର୍ବା ଶିକ୍ଷା ପଦ୍ଧତି ବା 
ମୌଳିକ ଶିକ୍ଷାପ୍ରଣାଳୀ | ଇଂରାଜୀରେ ଏହାକୁ Basic Education କୁହାଗଲା ! ଓଡ଼ିଶାରେ 
ମଧ୍ଯ ମୌଳିକ ଶିକ୍ଷା ପ୍ରଚଳନ ପାଇଁ ତିନିଜଣିଆ ଗୋଟିଏ କମିଟି ଗଢ଼ାଗଲା । ତାହାର 
ସଭ୍ୟ ଥିଲେ ସେତେବେଳକାର ଡି.ପି.ଆଇ. ଶ୍ୟାମଚରଣ ତ୍ରିପାଠୀ, କଟକ ଟେନିଂ 
କଲେଜର ପ୍ରିନ୍‌ସିପାଲ ମହେଶଚନ୍ଦ୍ର ପ୍ରଧାନ ଓ ଗୋପବନ୍ଧୁ ଚୌଧୁରୀ । ସେମାନେ ନାନା 
ଅଞ୍ଚଳ ଗସ୍ତ କରି ଶେଷରେ ବରୀରେ ଏହା ଆରମ୍ଭ କରିବାକୁ ସୁପାରିସ କଲେ । ୧୯୩୮ 
ମସିହାରେ ଗୋଟିଏ ମୌଳିକ ଶିକ୍ଷାବୋର୍ଡ଼ ଗଢ଼ାଗଲା । ଗୋପବନ୍ଧୁ ଚୌଧୁରୀ ଏହାର 
ଅଧ୍ଯକ୍ଷ ରହିଲେ । ପୁରୀ ଅଞ୍ଚଳରେ ପ୍ରାୟ ପନ୍ଦରଟି ଗ୍ରାମରେ ମୌଳିକ ବିଦ୍ୟାଳୟ ମାନ 
ଖୋଲିଲା । ରାମଚନ୍ଦ୍ରପୁରରେ ଶିକ୍ଷକ ତାଲିମ କେନ୍ଦ୍ର ଖୋଲାଗଲା | ବିଦ୍ୟାଳୟଗୁଡ଼ିକ 
ମଧ୍ଯ କ୍ରମେ ଜନପ୍ରିୟତା ହାସଲ କଲା । ମାତ୍ର ୧୯୩୯ ମସିହାରେ ଓଡ଼ିଶାରେ କଂଗ୍ରେସ 
ମନ୍ତ୍ରିମଣ୍ଡଳ ଭାଙ୍ଗିଗଲା । ସରକାର ମଧ୍ଯ ମୌଳିକ ବିଦ୍ୟାଳୟଗୁଡ଼ିକରେ ସରକାର ବିରୋଧୀ 
ମନୋଭାବ ପ୍ରଚାର ହେଉଥିବା ଅନୁଭବ କରି ଏଗୁଡ଼ିକୁ ବନ୍ଦ କରିଦେଲେ । 


ଗୋପବନ୍ଧୁ କିନ୍ତ ଏଥିରେ ଦବି ଯାଇ ନ ଥୁଲେ । ସେ ଗ୍ରାମ ଲୋକଙ୍କ ସାହାଯ୍ୟରେ 
ଏହି ମୌଳିକ ବିଦ୍ୟାଳୟଗୁଡ଼ିକୁ ଚଳାଇବାକୁ ସ୍ଥିର କଲେ । ରାମଚନ୍ଦ୍ର ମିଶ୍ର, କାହୁ ଟରଣ 
ଜେନା, ରଖି ବେହେରା, ଶ୍ୟାମସୁନ୍ଦର ପାଣିଗ୍ରାହୀ ଗୋଲଖ ଚନ୍ଦ୍ର ନାୟକ ପ୍ରଭୂତି 
ସରକାରୀ ଚାକିରିରୁ ଇସ୍ତଫା ଦେଇ ଏହି ସବୁ ସ୍ତୁଲକୁ ଚଳାଇବାକୁ ଚାହିଁଲେ । ଫଳରେ 
ଆଚାର୍ଯ୍ୟ ହରିହର ଦାସଙ୍କ ଅଧ୍ଯକ୍ଷତା ଓ ଗୋପବନ୍ଧୁଙ୍କ ସମ୍ପାଦନାରେ ଉତ୍କଳ ମୌଳିକ 
ଶିକ୍ଷା ପରିଷଦ ଗଢ଼ାହେଲା । ଏହା ସଂପୂର୍ଣ୍ଣ ବେସରକାରୀ ସଂସ୍ଥା ଥିଲା । 

ଗାନ୍ଧିଜୀ ଏହି ବେସରକାରୀ ଉଦ୍ୟମକୁ ପ୍ରଶଂସା କରି ରମାଦେବୀଙ୍କ ପାଖକୁ ଏକ 
ପତ୍ର ଲେଖିଥିଲେ । ସେ ଅର୍ଥ ମଧ୍ଯ ସାହାଯ୍ୟ ଦେଇଥୁଲେ । ପନ୍ଦରଟି ମଧ୍ଯରୁ ନଅଟି 
ମୌଳିକ ବିଦ୍ୟାଳୟ ଚାଲିଲା । ଗ୍ରାମବାସୀମାନେ ଏଥୁପାଇଁ ଡାଲିଚାଉଳ ପ୍ରଭୂତି 
ଯୋଗାଉଥ୍‌ଲେ । ଏହି ବିଦ୍ୟାଳୟଗୁଡ଼ିକରେ ବିଜ୍ଞାନର ଚର୍ଚା ବିଶେଷଭାବେ ହେଉଥିଲା | 
ଚିତ୍ରକଳା ପ୍ରତି ମଧ୍ଯ ଧାନ ଦିଆଯାଉଥିଲା । ବସ୍ତୁତଃ, ମୌଳିକ ଶିକ୍ଷାକୁ ସଫଳ କରିବାପାଇଁ 
ଯେଉଁ ଉଦ୍ୟମ ଗୋପବନ୍ଧୁ କରିଥୁଲେ, ତାହାର ପଟାନ୍ତର ନାହିଁ କହିଲେ ଚଳେ । 

୨୮୪ ଯଶୋଦେହେ ଆଯୟୁଷ୍ମାନ୍‌ 


କର୍ରବ୍ୟନିଷ୍ଠା 

ଗୋପବନ୍ଧୁ ନିଷ୍ଠାପର କଂଗ୍ରେସ କର୍ମୀ ଥୁଲେ । ଗାନ୍ଧୀବାଦ ଉପରେ ତାଙ୍କର ଅଖଣ୍ଡ 
ବିଶ୍ନାସ ଥଲା । ରଚନାମ୍ମକ କାର୍ଯ୍ୟ ସେ ଆନ୍ତରିକତା ସହ କରୁଥିଲେ ଓ ଏହା ଜରିଆରେ 
କଂଗ୍ରେସର ମୂଳଭିଭତିକୁ ସୁଦୃଢ଼ କରିବାକୁ ଚାହୁଁଥିଲେ । ସେ ବହୁସଂଖ୍ୟାରେ କଂଗ୍ରେସ 
ସଭ୍ୟ କରାଉଥୁଲେ । ନୂଆ କଂଗ୍ରେସକମୀଙ୍କୁ ତାଲିମ ଦେଉଥୁଲେ । କଂଗ୍ରେସର ଲକ୍ଷ୍ୟ 
ଓ ଗାନଛିଜୀଙ୍କ ବିଚାର ଲୋକଙ୍କୁ ବୁଝାଉଥୂଲେ । ରାଜନୀତିକ ଦଳାଦଳି ମଧ୍ୟରେ ସେ 
ପଶିବାକୁ ଚାହୁଁ ନ ଥଲେ । କ୍ଷମତାଠାରୁ ଦୂରେଇ ରହିବାକୁ ପଣ କରିଥୁଲେ । 


ପଟେଲଙ୍କ ଦୁଃଖ ପ୍ରକାଶ 


୧୯୩୬ ମସିହାରେ ଓଡ଼ିଶାରେ କଂଗ୍ରେସ ମନ୍ତ୍ରିମଣ୍ଡଳ ଗଢ଼ାହେଲା । ବିଶ୍ଵନାଥ 
ଦାସ ମୁଖ୍ୟମନ୍ତ୍ରୀ ହେଲେ । କିନ୍ତୁ ମନ୍ତ୍ରିତ୍ଵ ଗ୍ରହଣ କରିବା ଫଳରେ କୌଣସି ଲାଭ ହେବ 
ନାହିଁ ବୋଲି ଗୋପବନ୍ଧୁ ଭାବୁଥିଲେ । କଂଗ୍ରେସ ନୀତିକୁ କାର୍ଯ୍ୟକାରୀ କରିବାପାଇଁ 
କର୍ମୀଙ୍କର ଯେ ଆବଶ୍ୟକ, ତାହା ସେ ଉପଲବ୍ଧି କରିଥିଲେ । ଦରମାଦିଆ କିଣାଚାକରଦ୍ଧାରା 
ତାହା ଯେ ସମ୍ଭବ ହେବ ନାହିଁ, ସେହି ସିଦ୍ଧାନ୍ତରେ ସେ ଅଟଳ ଥୁଲେ । 

“ସତ୍ୟାଗ୍ରହ' ନାମକ ଏକ ସାପ୍ତାହିକ ପତ୍ର ସେତେବେଳେ ଗୋପବନ୍ଧୁଙ୍କ ଉଦ୍ୟମରୁ 
ବାହାରିଲା । ସେ ମଧ୍ଯ ତାହାର ସମ୍ପାଦକ ଥଲେ । ସେଥୁରେ “କଂଗ୍ରେସ ମନ୍ତ୍ରିମଣ୍ଡଳର 
କାର୍ଯ୍ୟାବଳୀ - ଏକ ସମାଲୋଚନା’ ତିନୋଟି ପ୍ରବନ୍ଧରେ ପ୍ରକାଶ ପାଇଲା । ସେଥୁପାଇଁ 
ଓଡ଼ିଶାର ମୁଖ୍ୟମନ୍ତ୍ରୀ ବିଶ୍ଵନାଥ ଦାସ କ୍ଷୋଭ ପ୍ରକାଶ କରିଥଲେ । ସର୍ଦାର ପଟେଲ 
ସେତେବେଳେ ପାର୍ଲିଆମେଣ୍ଟାରୀ ବୋର୍ଡ଼ର ସଦସ୍ୟ ଥଲେ । ଗାନ୍ଧୀ ସେବା ସଂଘ କାର୍ଯ୍ୟ 
ସଂକ୍ରାନ୍ତରେ ଗୋପବନ୍ଧୁ ଚୌଧୁରୀଙ୍କର ସର୍ଦାର ପଟେଲଙ୍କର ଦେଖାହେଲା । ପଟେଲ 
ତାହାଙ୍କୁ ଆକ୍ଷେପ କରି କହିଲେ ସେ ଯଦି ମୁଖ୍ୟମନ୍ତ୍ରୀ ହେବାକୁ ଚାହାନ୍ତି, ହୁଅନ୍ତୁ । 
ଗୋପବନ୍ଧୁ ଏହା ଶୁଣି ତାଙ୍କୁ ଉତ୍ତର ଦେଲେ - “ଆପଣମାନେ ମୋତେ ଚିହୁନ୍ତି ନାହିଁ, 
ମୋ” ବିଷୟରେ କିଶୋରଲାଲ ମଶ୍ରୱାଲାଙ୍କୁ ଆପଣ ପଚାରିବେ । 

ଏତକ କହି ସେ ସେ ସ୍ଥାନ ଛାଡ଼ି ଚାଲିଆସିଲେ । ପରେ ସର୍ଦାର ପଟେଲ ଦୁଃଖ 
ପ୍ରକାଶ କରି ଗୋପବନ୍ଧୁଙ୍କ ପାଖକୁ ପତ୍ର ଲେଖିଥୂଲେ । 


ଡେଲାଙ୍ଗ ସମ୍ମିଳନୀ 


୧୯୩୭ ମସିହାରେ ହୁବୁଲିଠାରେ ଗାନ୍ଧୀ ସେବାସଂଘର ବାର୍ଷିକ ଅଧ୍ୟବେଶନରେ 
ଓଡ଼ିଶାରୁ ଗୋପବନ୍ଧୁ ରମାଦେବୀ, କୃପାସିନ୍ଧୁ ହୋତା ପ୍ରଭୃତି ଯୋଗ ଦେଇଥୁଲେ । 
ସେମାନେ ଏହାର ଆଗାମୀ ସମ୍ମିଳନୀ ଓଡ଼ିଶାରେ ହେବାକୁ ପ୍ରସ୍ତାବ ଦେଲେ | ଗାନ୍ଧିଜୀ 
ମଧ୍ଯ ଏହାକୁ ପୂର୍ଣ୍ଠପ୍ରାଣରେ ସମର୍ଥନ କଲେ । ଫଳରେ ୧୯୩୮ ମସିହା ମାର୍ଚ୍ଚ ମାସ 
୨୫ରେ ପୂରୀ ଜିଲ୍ଲାର ଡେଲାଙ୍ଗ ନିକଟବର୍ରୀ ବେରବୋଇ ଗ୍ରାମଠାରେ ଗାନ୍ଧୀସେବା 

ଧୂଳିମାଟିର ସନ୍ଷ ଗୋପବନ୍ଧୁ ଚୌଧୁରୀ ୨୮୫ 


ସଂଘର ବାର୍ଷିକ ସମ୍ମିଳନୀ ବସିଲା । ଏହା ଓଡ଼ିଶାରେ ପ୍ରଥମ ସର୍ବଭାରତୀୟ ସମ୍ମିଳନୀ 
ଥିଲା । ଗାଛିଜୀଙ୍କ ବ୍ୟତୀତ ସର୍ଦ୍ଦାର ପଟେଲ, ମୌଲାନା ଆଜାଦ, ରାଜେନ୍ଦ୍ର ପ୍ରସାଦ, 
ଜୟପ୍ରକାଶ ନାରାୟଣ, ଆଚାର୍ଯ୍ୟ କୃପାଳିନି, ଗାନିଜୀଙ୍କ ପଟ୍ଟଶିଷ୍ୟ କିଶୋରଲାଲ ମଶ୍ରୱାଲା 
ପ୍ରଭୃତି ଯୋଗ ଦେଇଥୁଲେ । ଏହା ସାତଦିନ ଧରି ଚାଲିଥୂଲା । 

ଏହି ସମ୍ମିଳନୀରେ ଓଡ଼ିଶାର ହସ୍ତଶିଳ୍ପ ଓ କୁଟୀରଶିଳ୍ତର ଏକ ପ୍ରଦର୍ଶନୀର 
ଆୟୋଜନ ହୋଇଥଲା । ପ୍ରଦେଶର ସବୁ ଅଞ୍ଚଳର ଖଦି ଓ ଗ୍ରାମୋଦ୍ୟୋଗର ନମୁନା 
ରଖାଯାଇଥୁଲା । ଗାନ୍ଧିଜୀ ଏହି ପ୍ରଦର୍ଶନୀକୁ ତନ୍ନ ତନ୍ନ କରି ବୁଲି ଦେଖିଥ୍‌ଲେ ଓ 
ଏହାର ଉଚ୍ଚ ପ୍ରଶଂସା କରିଥୁଲେ । ସମ୍ମିଳନୀର ସଫଳତା କେବଳ ଗୋପବନ୍ଧୁ ଓ 
ରମାଦେବୀଙ୍କ ଦ୍ଵାରା ସମ୍ଭବ ହୋଇଥୁୂଲା । ହଜାର ହଜାର ଲୋକଙ୍କୁ ରାନ୍ଧିବାଢ଼ି 
ଖୁଆଇବାର ଦାୟିତ୍ଵ ଗୋପବନ୍ଧୁ ଓ ରମାଦେବୀ ନେଇଥୁଲେ । ଗାନ୍ଧିଜୀ ରମାଦେବୀଙ୍କୁ 
ଏଥୁପାଇଁ ବ୍ୟକ୍ତିଗତ ଅଭିନନ୍ଦନ ଜଣାଇଥୁଲେ । 

ଉକ୍ସଳ ପ୍ରଦେଶ କଂଗ୍ରେସ ମଧ୍ଯରେ ସେତେବେଳେ ଦୃଇଟି ଗୋଷ୍ଠୀ ଥଲା । ଦୁଇଟି 
ସମାନ୍ତରାଳ ପ୍ରାଦେଶିକ କଂଗ୍ରେସ କମିଟି ଯଥାକ୍ରମେ ହରେକୃଷ୍ଣ ମହତାବ ଓ ପଶ୍ଚିତ 
ନୀଳକଣ୍ଠ ଦାସଙ୍କ ସଭାପତିତ୍ସରେ ଗଢ଼ା ହୋଇଥଲା | ପରସ୍ପର ମଧ୍ଯରେ ବାଦ -ବିସମ୍ବାଦ 
ମଧ୍ଯ ଲାଗି ରହିଥୁଲା । ଏହି ବିଷୟର ସମାଧାନ ପାଇଁ ମୌଲାନା ଆଜାଦ ଡେଲାଙ୍ଗ 
ଆସିଲେ । ସର୍ବସମ୍ମତିକ୍ରମେ ଗୋପବନ୍ଧୁ ଚୌଧୁରୀ ପ୍ରାଦେଶିକ କଂଗ୍ରେସ କମିଟିର ସଭାପତି 
ଦାୟିତ୍ସ ଗ୍ରହଣ କଲେ । ଗୋପବନ୍ଧୁ ବର୍ଷେ କାଳ ସେହି ପଦରେ ରହିଥୂଲେ । ସେ ପସଶ୍ଚିତ 
ନୀଳକଣ୍ଠ ଦାସ ଓ ମହତାବଙ୍କ ମଧ୍ୟରେ ବିବାଦର ସମାଧାନ କରିବାରେ ସଫଳତା 
ହାସଲ କରିଥିଲେ । ଏହା ପରେ ସେ କଂଗ୍ରେସ ସଂଗଠନକୁ ଦୃଢ଼ କରିବାପାଇଁ ଲାଗି 
ପଡ଼ିଲେ । ମାତ୍ର ଗାନ୍ଧୀ ବିଚାର ଉପରେ କାହାର ଆସ୍ଥା ନ ଥିବାର ଦେଖି ସେ ମର୍ମାହତ 
ହୋଇ ପଡ଼ିଲେ । ସେ “ସତ୍ୟାଗ୍ରହୀ' ପତ୍ରିକାରେ କ୍ଷୋଭର ସହିତ ଲେଖିଥୁଲେ - 
“କଂଗ୍ରେସ ସତ୍ୟାଗ୍ରହ ଆନ୍ଦୋଳନର ଜନ୍ମଦାତା । ଏମାନେ କଂଗ୍ରେସ ଲୋକ ହୋଇ 
ଯଦି ତାଙ୍କ ଉଦ୍ଦେଶ୍ୟରୁ ଓହରିଯିବେ, କଂଗ୍ରେସରୁ ଯଦି ଗାନ୍ଧୀବାଦ ଆଦର୍ଶ ଲୋପହେବ, 
ତା ହେଲେ ୟେ କଂଗ୍ରେସର କ'ଣ ହେବ ?”” 

ଗୋପବନ୍ଧୁ ତେଣୁ ସେଥୁରୁ ଇସ୍ତଫା ଦେଇ ରଚନାତ୍ମକ କାର୍ଯ୍ୟରେ ମନୋନିବେଶ 
କଲେ । 

୧୯୩୭ ମସିହାରେ ପ୍ରାଦେଶିକ ବ୍ୟବସ୍ଥାପକ ସଭାଲାଗି ଗୋପବନ୍ଧୁ ଠିଆ ହୋଇ 
ନ ଥୁଲେ । ସାମାନ୍ୟ କଂଗ୍ରେସ କର୍ମୀ ହୋଇ ରହିବାକୁ ସେ ପସନ୍ଦ କରିଥଲେ । 


ଗଡ଼ଜାତ ଆନ୍ଦୋଳନ 
୧୯୩୮ ମସିହା ବେଳକୁ ଓଡ଼ିଶାରେ ଗଡ଼ଜାତମାନଙ୍କରେ ପ୍ରଜା ଆନ୍ଦୋଳନ ଆରମ୍ଭ 
ହେଲା । ତାଳଚେରର ପ୍ରଜାମାନେ ହଜାର ହଜାର ସଂଖ୍ୟାରେ ପଳାଇ ଆସି ଅନୁଗୁଳର 

୨୮୬ ଯଶୋଦେହେ ଆଯୟୁଖ୍ମାନ୍‌ 


କୋଶଳା, କମଶଳା ଓ ପାଣିତଳା ପ୍ରଭୁତି ଅଞ୍ଚଳରେ ପତଚକୁଡ଼ିଆ କରି ରହିଲେ । ଏହି 
ସମୟରେ ଗୋପବନ୍ଧୁ ଉକ୍କଳ ପ୍ରଦେଶ କମିଟି ସଭାପତି ପଦରୁ ଇସ୍ତଫା ଦେଇଥାନ୍ତି । 
ତଥାପି ଆନ୍ଦୋଳନ ପ୍ରତି ତାଙ୍କର ସହାନୁଭୂତି ଥଲା । ସେ ବହୁ ପୁରୁଷ ନାରୀ କର୍ମୀ 
ନେଇ ଅନୁଗୁଳରେ ପହଞ୍ଚିଲେ । ଶରଣାର୍ଥୀମାନଙ୍କୁ ଥଇଥାନ କରିବା ଦିଗରେ 
ଲାଗିପଡ଼ିଲେ । ଗାନ୍ଧୀ ସେବା।ସଂଘ ଚାରିହଜାର ଟଙ୍କା ଏଥୁପାଇଁ ସହାୟତା 
ଯୋଗାଇଦେଲା । ସେ ଶରଣାର୍ଥୀମାନଙ୍କୁ କାମ ଯୋଗାଇବା ପାଇଁ ସୂତାକଟା ଓ ଖଲି 
ସିଆଁ ପ୍ରଭୃତି କାମ ଆରମ୍ଭ କଲେ । ସେମାନଙ୍କର କଟା ସୂତାକୁ ଦୁଇଗୁଣ ଦାମରେ ବିକା 
ହେଲା । ଫଳରେ ଶରଣାର୍ଥୀମାନଙ୍କର ମନୋବଳ ବୃଦ୍ଧି ପାଇଲା । ତାଳଚେର ରାଜା 
ମଧ୍ଯ ଏଥରେ ବିବ୍ରତ ହୋଇପଡ଼ିଲେ । 


ଦ୍ଵିତୀୟ ମହାଯୁଦ୍ଧରେ ଭୂମିକା 

୧୯୩୯ ମସିହା ସେପ୍ପେମ୍ବର ମାସରେ ୟୁରୋପରେ ଦ୍ଵିତୀୟ ମହାଯୁଦ୍ଧ ଆରମ୍ଭ 
ହେଲା । ଇଂରେଜ ସରକାର ଭାରତବାସୀଙ୍କୁ ନ ପଚାରି ଭାରତକୁ ନିଜ ପକ୍ଷରେ ସାମିଲ 
କରିଦେଲେ । ଏହାର ପ୍ରତିବାଦରେ କଂଗ୍ରେସ ମନ୍ତ୍ରିମଶ୍ଡଳଗୁଡ଼ିକ ଇସ୍ତଫା ଦେଲେ । ୧୯୪୦ 
ମସିହା ଅକ୍କୋବର ମାସରେ ସତ୍ୟାଗ୍ରହ ଆରମ୍ଭ ହେଲା । ଗୋପବନ୍ଧୁ, ରମାଦେବୀ 
ପ୍ରଭୃତି ରଚନାତ୍ମକ କାର୍ଯ୍ୟରେ ଲିପ୍ତ ଥବାରୁ ଗାନ୍ଧିଜୀ ସେ ଦୃହିଁଙ୍କି ସତ୍ୟାଗ୍ରହରେ 
ଯୋଗଦେବାକୁ ବାରଣ କଲେ । ଗୋପବନ୍ଧୁ ବହୁ ରଚନାତ୍ମକ କାର୍ଯ୍ୟରେ ଲିପ୍ତ ଥୁଲେ । 
ହିନ୍ଦୁ୍ାନୀ ତାଲିମ ସଂଘର ସେ ସଦସ୍ୟ ଥଲେ । ନିଖିଳ ଭାରତ ଚରଖା ସଂଘ, ଉତ୍କଳ 
ଶାଖାର ସମ୍ପାଦକ ଦାୟିତ୍ଵ ମଧ୍ଯ ଗ୍ରହଣ କରିଥୁଲେ । ଅସ୍ପୃଶ୍ୟତା ନିବାରଣ କାର୍ଯ୍ୟ ମଧ୍ଯ 
ସେ କରୁଥୁଲେ । କଂଗ୍ରେସର ମୂଳଭିରି ସୁଦୃଢ଼ କରିବାକୁ ସେ ଯେ ଆପ୍ରାଣ ଚେଷ୍ଟା 
କରୁଥଲେ, ଏହା ଅତି ସ୍ପଷ୍ଟ । 


ଭାରତଛାଡ଼ ଆନ୍ଦୋଳନ 


୧୯୪୨ ମସିହା ଅପ୍ରେଲ ମାସ ଆଡ଼କୁ ମହାତ୍ମାଗାନ୍ଧୀ ପୁଣି କଂଗ୍ରେସର ନେତୃତ୍ବ 
ନେଲେ । ସେହି ବର୍ଷ ଜୁଲାଇ ମାସରେ ୱାର୍ବାରେ କଂଗ୍ରେସ କାର୍ଯ୍ୟକାରୀ କମିଟି ବୈଠକ 
ବସିଲା । ସେଥିରେ ଭାରତ ଛାଡ଼ ' ପ୍ରସ୍ତାବ ଗୃହୀତ ହେଲା । ଅଗଷ୍ଟ ମାସ ୭ ତାରିଖରେ 
ଅଖିଳ ଭାରତ କଂଗ୍ରେସ କମିଟି ଅଧ୍ୟବେଶନ ବସିଲା । ସେଥ୍‌ରେ ମଧ୍ଯ ଏହି ପ୍ରସ୍ତାବ 
ଗୃହୀତ ହେଲା ! ଇଂରେଜ ସରକାର ମଧ୍ଯ କଂଗ୍ରେସକୁ ବେଆଇନ ଘୋଷଣା କଲେ । 
ଅଗଷ୍ଟ ମାସ ୯ ତାରିଖ ବଡ଼ି ଭୋରରୁ ଗାନ୍ଧିଜୀଙ୍କ ସମେତ ସବୁ କଂଗ୍ରେସ ନେତାଙ୍କୁ 
ଗିରଫ କରାଗଲା । 


ଓଡ଼ିଶାରେ ସବୁଆଡ଼େ ଭାରତଛାଡ଼ ଆନ୍ଦୋଳନ ଚାଲିଥୂଲେ ମଧ୍ଯ ବରୀ ଅଞ୍ଚଳରେ 
ଏହି ଆନ୍ଦୋଳନ ବ୍ଯାପକ ହେଲା । ଗ୍ରାମେ ଗ୍ରାମେ ସଭାମାନ ହେଲା । ଶରତ ଚନ୍ଦ୍ର 

ମହାରଣା, ଅନପୂର୍୍ା ଶୋଭାଦେବୀ, ରାମଚନ୍ଦ୍ର ମିଶ୍ର ରାଧାକୃଷ୍ଣ ସାମଲ ପ୍ରଭୃତି ଏହାର 
ନେତୃତ୍ଵ ନେଲେ । ଗୋପବନ୍ଧୁଙ୍କୁ ଗିରଫ କରାଗଲା । କାଇପଡ଼ାଠାରେ ପୁଲିସ ପକ୍ଷରୁ 
ଗୁଳିଚାଳନା ହେଲା । ସେଠାରେ ମାୟାଧର, ହାଡ଼ିବନ୍ଧୁ ସାଉଁଟି ଓ ସାନନ୍ଦ ପ୍ରଭୃତି 
ମୃତ୍ୟୁବରଣ କଲେ । ବରୀ ଅଞ୍ଚଳରୁ ୬୫୦ ୦ଟଙ୍କା ସମୂହ ଜୋରିମାନା ଆଦାୟ ହେଲା । 
ବହୁ ଲୋକେ ଗିରଫ ହେଲେ । ଶେଷରେ ଯାଜପୁର ଏସ୍‌ ଡି.ଓ. ମୁସାଏକ ଖା ପୁଲିସଫୌଜ 
ଧରି ବରୀରେ ପହଞ୍ଚିଲେ । ସେବାଘରକୁ ଘେରାଉ କଲେ ¦ ଚମଡ଼ା କାରଖାନାକୁ ଭାଙ୍ଗ 
ପକାଇଲେ । ବର୍ଷାଦିନେ ନଡ଼ା ଓଦା ହୋଇଥ୍‌ବାରୁ ପୋଡ଼ିପାରିଲେ ନାହିଁ । ସେବାଘରର 
ଖୁଣ୍ଟସବୁ କୁରାଢ଼ିରେ ହାଣି ଖଣ୍ଡ ଖଣ୍ଡ କରିପକାଇଲେ | 


ପୁଣି କାରାଦଣ୍ଡ 

ଗୋପବନ୍ଧୁଙ୍କୁ ପ୍ରଥମେ କଟକ ଜେଲରେ ରଖାଗଲା । କେତେ ଦିନ ପରେ ତାଙ୍କୁ 
ବ୍ରହ୍ମପୁର ଜେଲକୁ ନିଆଗଲା । ସେଠାରେ ଆଚାର୍ଯ୍ୟ ହରିହର, ପଡଭ୍ତିତ କୃପାସିନ୍ଧୁ ହୋତା, 
ଫକିର ମିଶ୍ର, ନବକୃଷ୍ଣ ଚୌଧୁରୀ, ପୁତ୍ର ମନମୋହନ ପ୍ରଭୃତି ଥଲେ । ଏହି ସମୟରେ 
ଶୁଦ୍ଧ ଖାଦ୍ୟ ଖାଇବା ଆରମ୍ଭ କଲେ । ଗହମକୁ ବାଛି ଚକିରେ ଅଟା ପେଷି ରୁଟିକର 
ଖାଇଲେ । ସୂତାକଟା, ପୂରାଣପାଠ ପ୍ରଭୃତି ନିୟମିତ ଭାବରେ ଚାଲିଥାଏ । ଆଚାର୍ଯ୍ୟ 
ହରିହର ଓ ଭାଗୀରଥ୍‌ ମହାପାତ୍ର ମିଶି ଗୀତାର ଶ୍ଲୋକକୁ ଓଡ଼ିଆରେ ଅନୁବାଦ କରିଥୁଲେ । 

ବ୍ରହ୍ମପୁର ଜେଲରେ ଥଲାବେଳେ କୋରାପୁଟ ଅଞ୍ଚଳର ସ୍ଵାଧୀନତା ସଂଗ୍ରାମୀ ଲକ୍ଷ୍ମଣ 
ନାୟକଙ୍କୁ ମିଥ୍ୟା ଅଭିଯୋଗରେ ଫାଶୀ ଦିଆଗଲା । ଏଥୁରେ ବନ୍ଦୀମାନେ ମର୍ମାହତ 
ହୋଇ ପଡ଼ିଲେ । ଫାଶୀର ପୂର୍ବ ରାତ୍ରିରେ ଗୋପବନ୍ଧୁ ଅନ୍ୟାନ୍ୟ ରାଜନୀତିକ ବନ୍ଦୀମାନଙ୍କ 
ସହିତ ମିଶି ସମବେତ ପ୍ରାର୍ଥନା କରି ଉପବାସ ରହିଥୂଲେ । 

୧୯୪୪ ମସିହା ଜୁଲାଇ ମାସରେ ସେ କଟକ ଜେଲରୁ ଖଲାସ ହେଲେ । ମାତ୍ର 
କଟକ ଛାଡ଼ି କୁଆଡ଼େ ଯାଇପାରିବେ ନାହିଁ ଆଦେଶ ହୋଇଥଲା । ସେ କିନ୍ତୁ ଏହି 
ନିଷେଧାଜ୍ଞା ଭଙ୍ଗ କରି ପୁଣି ଗିରଫ ହେଲେ । ୧୯୪୫ ମସିହା ଜୁନ ମାସ ଆଡ଼କୁ ସେ 
ଶେଷଥର ଜେଲରୁ ଖଲାସ ହେଲେ । 

ତିନିବର୍ଷ ଜେଲ ଜୀବନ କଟାଇଲା ପରେ ସେ ପୁଣି ପ୍ରିୟ ବରୀରେ ପହଞ୍ଚିଲେ । 
“‘ସେବାଘର? ୧୯୪୨ ଆନ୍ଦୋଳନରେ ଭାଙ୍ଗି ଯାଇଥଲା । ତେଣୁ ସେ ଅରଙ୍ଗାବାଦର 
ଗୋବର୍ବନ ପୁହାଣଙ୍କର ବାହାର ଘରେ ଯାଇ ରହିଲେ । କିଛି ଜମି ମାଗି ସେଥୂରେ 
ପନିପରିବା ଚାଷ ଆରମ୍ଭ କଲେ । ମୂଲିଆମାନଙ୍କ ସଙ୍ଗେ ମିଶି ସେ ସେଥୂରେ କାମ 
କରୁଥିଲେ । ବଗଡ଼ାଭାତ, ଶାଗ, ପଖାଳ, ପିଆଜ ପ୍ରଭୁତି ଯାହା ମିଳିଲା ତାହା ଖାଉଥୁଲେ । 
ଦେହରେ ଆଣ୍ତଲୁଚା ଧୋତି, ମୁଣ୍ଡରେ ଠେକା ବା ଗାମୁଛା, କେତେବେଳେ ଚାଦର - 
ଏଇ ଥୁଲା ତାଙ୍କର ପରିଧାନ ! ହେଁସ ଘୋଡ଼େଇ ରାତିରେ ଶୋଉଥୁଲେ । ଚିନି ବଦଳରେ 

ଗୁଡ଼ ଖାଉଥିଲେ । କିରାସିନି ଅଭାବ ପଡ଼ୁଥିବାରୁ ଅନ୍ଧାରରେ ଚଳପ୍ରଚଳ ହେଉଥ୍‌ଲେ । 
ବସ୍ତୁତଃ, ସମାଜର ଦୀନତମ ବ୍ୟକ୍ତିର ପ୍ରତୀକ ସେ ଥୁଲେ । 


ଚିନ୍ତଇ ବାଣୀ ଓ କାର୍ଯ୍ୟରେ ସମନ୍ଵୟ 


ଗୋପବନ୍ଧୁ ଯାହା ଚିନ୍ତା କରୁଥିଲେ ବା କହୁଥିଲେ ତାହା କାର୍ଯ୍ୟରେ ପରିଣତ 
କରୁଥିଲେ । ୧୯୪୨ ମସିହା ଫେବୃୟାରୀ ୨୫ ତାରିଖରେ ତାଙ୍କର କନ୍ୟା 
ଅନ୍ପୂର୍ଣ୍ଣାଙ୍କର 'ରେମୁଣାର ସ୍ବର୍ଗତ ଚନ୍ଦ୍ରମୋହନ ମହାରଣାଙ୍କ କନିଷ୍ଠପୁତ୍ର ଶରତଚନ୍ଦ୍ର 
ମହାରଣାଙ୍କ ସହ ବିବାହ ହେଲା । ଏହା ଏକ ଅସବର୍ଣ୍ଣ ବିବାହ ଥୁଲା । ଗୋପବନ୍ଧୁ 
ଅଭିଜାତ କରଣ ବଂଶଜ ଥଲେ । ବହୁ ମର୍ଯ୍ୟାଦାସମନ୍ନ କରଣ ବ୍ୟକ୍ତି ଅନ୍ନପୂର୍ଣ୍ାଙ୍କୁ 
ବୋହୂ କରିବାକୁ ଆଗ୍ରହୀ ଥୁଲେ । ମାତ୍ର ଗୋପବନ୍ଧୁ ଶରତଚନ୍ଦ୍ରଙ୍କୁ ବାଛିଲେ । ସେ 
ଥିଲେ ସୁନାରି ବଣିଅ। । କିନ୍ତୁ ଆଦର୍ଶସ୍ଥାନୀୟ ବ୍ୟକ୍ତି ସେ ଥିଲେ । ଏ ବିବାହର 
ବିରୋଧ ମଧ୍ଯ ହେଲା, ମାତ୍ର ଗୋପବନ୍ଧୁ ତାଙ୍କ ମତରେ ଅଟଳ ରହିଲେ । ବିବାହରେ 
ବାଜା ବାଜି ନ ଥଲା । ଗହଣା, ଯୌତୁକର ପ୍ରଶ୍ନ ତ ନ ଥଲା, ସବୁ ଜାତିର ଲୋକେ 
ପଦ୍‌ ଭ୍ତି ଭୋଜିରେ ଯୋଗ ଦେଇଥ୍‌ଲେ । ସେହିଭଳି ତାଙ୍କ ପୁଅର ବିବାହ ହୋଇଥଲା 
ବଙ୍ଗପ୍ରଦେଶର ବ୍ରାହ୍ମଣ ଜାତିର ବିଭୂତିଭୂଷଣ ବନ୍ଦୋପାଧ୍ଯାୟଙ୍କ କନ୍ୟା ସୁମିତ୍ରାଙ୍କ ସହିତ । 
ବିଭୂତିଭୂଷଣ ଗୋପବନ୍ଧୁଙ୍କ କଲିକତାରେ ସହପାଠୀ ଥୁଲେ । କଲିକତା ଯାଇ ପାତ୍ରୀଙ୍କୁ 
ଦେଖି ମତ ଜଣାଇବାକୁ ଗୋପବନ୍ଧୁ ମନମୋହନଙ୍କୁ କହିଲେ । ମନମୋହନ କୁୃଷ୍ଠନଗର 
ଯାଇ ମାସେ ଖଣ୍ଡେ ସେଠାରେ ରହିଲେ । ସୁମିତ୍ରାଙ୍କ ସହିତ ସାକ୍ଷାତ୍‌ ପରେ ସେ 
ବିବାହ କରିବାକୁ ସ୍ଵୀକୃତି ଦେଲେ । ଏହି ବିବାହ ସେବାଗ୍ରାମରେ ହୋଇଥଲା । 
ଏଥୁରେ ଡଃ ଜାକିର ହୃସେନ, ସୁଚେତା କୃପାଳିନୀ ପ୍ରଭୃତି ଉପସ୍ଥିତ ଥଲେ । ବିବାହ 
ନିରାଡ଼ମ୍ବର ଭାବେ ସଂପନ୍ନ ହୋଇଥଲା । ଏଥୁରେ ଗହଣା, ଯୌତୁକ, ଭୋଜିଭାତର 
ପ୍ରଶ୍ନ ନ ଥୁଲା । ବିବାହ ପରେ ଅତିଥୂମାନଙ୍କୁ କଞ୍ଚା ଚିନାବାଦାମ, ଗୁଡ଼ ଓ ଚା, 
ସରବତରେ ଆପ୍ୟାୟିତ କରାଯାଇଥୁଲା । ଗାନ୍ଧିଜୀ ଏଥୁରେ ଅବଶ୍ୟ ଯୋଗ ଦେଇ 
ନ ଥୁଲେ । ତେବେ ବରକନ୍ୟା ତାଙ୍କୁ ପରେ ପ୍ରଣାମ କଲାବେଳେ ଆଶୀର୍ବାଦ କରି 
କହିଥୂଲେ - “ “ସେବାମୟ ଢୀବନ ବିତାଅ । 

୧୯୪୬ ମସିହା ଅକ୍ମୋବର ମାସ ୩୧ ତାରିଖରେ ଅନ୍ତପୂର୍ଣ୍ଣାଙ୍କର ପୁତ୍ର ଜନ୍ମ 
ହେଲା । ପରେ ଆଉ ଏକ ପୁତ୍ରର ଜନନୀ ହେଲେ । ମନମୋହନଙ୍କର ଏକ ପୁତ୍ର ଓ 
କନ୍ୟା ଜନ୍ମ ହୋଇଥ୍‌ଲେ । ଗୋପବନ୍ଧୁ ସେମାନଙ୍କୁ ବରୀ ଅଣାଇ ପାଖରେ ରଖିଥୁୂଲେ ଓ 
ନିଜ ଆଦର୍ଶ ଅନୁଯାୟୀ ମୌଳିକ ସ୍ତୁଲରେ ପାଠ ପଢ଼ାଇଥୁଲେ । 

୧୯୪୬ ରୁ ୧୯୪୭ ମସିହା ମଧ୍ଯରେ ଗୋପବନ୍ଧୁ ଗାନ୍ଧିଜୀଙ୍କ ଆତ୍ମକଥା! 
ପୁସ୍ତକଟିକୁ ମୂଳ ଗୁତୁରାତୀରୁ ଓଡ଼ିଆରେ ଅନୁବାଦ କରିଥୁଲେ । 


Digitized by srujanika@gmail.com 


ଧୂଳିମାଟିର ସନ୍ତ ଗୋପବନ୍ଧୁ ଚୌଧୁରୀ ୨୮୯ 


ସାଧାରଣ ନିର୍ବାଚନ 


୧୯୪୬ ମସିହାରେ ସାଧାରଣ ନିର୍ବାଚନ ହେଲା । ଓଡ଼ିଶା ସମେତ ଅନ୍ୟାନ୍ୟ 
ପ୍ରଦେଶରେ କଂଗ୍ରେସ ସଂଖ୍ୟାଗରିଷ୍ଠତା ହାସଲ କରି ମନ୍ତ୍ରିମଣ୍ଡଳ ଗଢ଼ିଲା । ଗୋପବନ୍ଧୁଙ୍କର 
ଏହାପରେ ପ୍ରଥମ କାମ ହେଲା - ଓଡ଼ିଶାରେ ମିନ୍ହା ପ୍ରଜା ପ୍ରଥାର ଉଚ୍ଛେଦ । ଜମିଦାର 
ବା ବଡ଼ ବଡ଼ ଜମି ମାଲିକଙ୍କର ଜମିରେ ପ୍ରଜା ପୁରୁଷାନୁକ୍ରମେ ଘର କରି ରହି ଆସୁଥିଲେ । 
ପ୍ରଜାର ସେଥ୍‌ରେ କୌଣସି ଅଧ୍ବକାର ନ ଥଲା । ଜମିଦାର ବା ଜମିମାଲିକ ଯେକୌଣସି 
ସମୟରେ ତାକୁ ଉଠାଇ ଦେଇପାରୁଥଲେ । ଗୋପବନ୍ଧୁ ଏ ବିଷୟରେ ଲେଖାମାନ 
ପ୍ରକାଶ କରି ଜନମତ ସୃଷ୍ଟି କରିବାରେ ଲାଗିଲେ । ଲକ୍ଷ୍ମୀନାରାୟଣ ସାହୁଙ୍କ ଅଧ୍ଯକ୍ଷତାରେ 
ଏକ କମିଟି ମଧ୍ଯ ଗଢ଼ିଲେ । ଏହି ସମିତି ବିଭିନ୍ନ ଗ୍ରାମ ବୁଲି ଏହି ପ୍ରଥା ଉଠାଇଦେବାକୁ 
ସରକାରଙ୍କୁ ଏକ ରିପୋର୍ଟ ଦେଲେ । ସରକାର ମଧ୍ୟ ଏକ ଆଇନ ପ୍ରଣୟନ କଲେ |! 


ମିନୂହା ପ୍ରଜାମାନଙ୍କୁ ତାଙ୍କର ଘରବାଡ଼ିର ସ୍ଵତ୍ଵ ଦିଆଗଲା । 


ଗ୍ରାମସେବକ ପତ୍ରିକା ପ୍ରକାଶନ 

୧୯୪୭ ଜାନୁୟାରୀ ମାସରେ ଗୋପବନ୍ଧୁଙ୍କ ପ୍ରେରଣାରେ 'ଗ୍ରାମସେବକଂ' ପତ୍ରିକା 
ପ୍ରକାଶ ପାଇଲା । ଏହାର ସଂପାଦକ ଥଲେ ଗାନ୍ଧୀବାଦୀ ମନମୋହନ ଚୌଧୁରୀ । 
ସେଥିରେ ପ୍ରଥମ ଲେଖାଟି ଥଲା ଗୋପବନ୍ଧୁଙ୍କର । ତାହାହେଲା, ‘ସେବା ଓ କ୍ଷମତା’ ! 


ସ୍ଵାଧୀନତା ପ୍ରାପ୍ତିର ଅବ୍ୟବହିତ ପୂର୍ବରୁ ଦେଶରେ ସାମ୍ପ୍ରଦାୟିକ ସଂଘର୍ଷ 
ଦେଖାଦେଇଥୁଲା । ସେତେବେଳେ ସେ ବରୀରେ ଥଲେ । ପିଲାବେଳେ ସେ ମୁସଲମାନ 
ମା'ର କ୍ଷୀର ଖାଇ ବଢ଼ିଥିଲେ । ଗାନ୍ଧୀବାଦଂ ଚିନ୍ତାଧାରା ଦ୍ଵାରା ସେ ଅନୁପ୍ରାଣିତ 
ହୋଇଥିଲେ । ତେଣୁ ସାଂପ୍ରଦାୟିକ ଏକତା ଓ ସଭାବ ରକ୍ଷା ନିମନ୍ତେ ସେ ଲାଗିପଡ଼ିଲେ । 
ଦଙ୍ଗା ଚାଲିଥିବା ସମୟରେ ସେ ସହକର୍ମୀମାନଙ୍କ ସହିତ ଗା ଗାଁ ବୁଲି ଏକତାର ବାଣୀ 
ପ୍ରଚାର କରିଥିଲେ । ସାଂପ୍ରଦାୟିକ ବିଦ୍ଧେଷ ସୃଷ୍ଟି ନ କରିବାକୁ ଉଭୟ ହିନ୍ଦୁ ଓ 
ମୁସଲମାନମାନଙ୍କୁ ବୁଝାଇଥଲେ । ଏ ସଂକ୍ରାନ୍ତରେ ଲେଖାମାନ ମଧ୍ଯ ସମ୍ବାଦପତ୍ରମାନଙ୍କରେ 
ପ୍ରକାଶ କରିଥଲେ । ଫଳରେ ବରୀ ଅଞ୍ଚଳ କାହିଁକି ସମଗ୍ର ଓଡ଼ିଶାରେ ସାଂପ୍ରଦାୟିକ 
ବିଦ୍ଧେଷ ଦେଖାଦେଇ ନ ଥୁଲା । 


ସ୍ଵାଧୀନତା ଦିବସ ପାଳନ 

୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଭାରତ ସ୍ଵାଧୀନ ହେଲା । କିନ୍ତୁ 
ମହାତ୍ମାଜୀ ସେ ଦିନ ଦିଲ୍ଲୀରେ ନ ଥଲେ । ନୋଆଖାଲିରେ ସେ ସଂଖ୍ୟାଲଘୁ ଲୋକଙ୍କ 
ଗହଣରେ ଥୁଲେ । ପୂର୍ବ ନିଷ୍ଠରି ଅନୁଯାୟୀ ସେ ଅନଶନ କରିଥୁଲେ । ପ୍ରାଥ୍ଥନା ଓ 
ସୂତାକଟାରେ ଦିନ ତମାମ କଟାଇଲେ । ଗୋପବନ୍ଧୁ ମଧ୍ଯ ସ୍ଵାଧୀନତା ଦିବସରେ ସସ୍ତୀକ 
ଉପବାସ କରିଥଲେ । 

9୨୯୦ ଯଶୋଦେହେ ଆୟୁଷ୍ମାନ୍‌ 


ସେ କହିଥୂଲେ - “ “ଦେଶ ସ୍ଵାଧୀନ ତ ହେଲା, ସ୍ଵାଧୀନତା ଆମ୍ଚେ ସମ୍ଭାଳି ପାରିବା 
ତ ? ଗାଛିଜୀଙ୍କ କଳ୍ପିତ ରାମରାଜ୍ୟ କିପରି ଆସିବ ସେ କଥା ସେ ଭାବୁଥିଲେ । ଦେଶର 
ନାନା ସମସ୍ୟା ଓ ତାର ସମାଧାନ କିପରି ହେବ, ସେ ବିଷୟ ଚିନ୍ତା କରୁଥିଲେ । 


ବରୀରେ କିନ୍ତୁ ପ୍ରଥମ ସ୍ଵାଧୀନତା ଉତ୍ସବ ବିପୁଳ ଉତ୍ସାହ ଓ ଉନ୍ମାଦନାରେ ପାଳିତ 
ହୋଇଥଲା । ସଭା ହୋଇଥଲା ଓ ସେଥିରେ ଗୋପବାବୁ ଭାଷଣ ଦେଇଥୂଲେ | ଆଖପାଖ 
ଗାର ବହୁଲୋକେ ଏହି ସଭାରେ ଯୋଗ ଦେଇଥଲେ। 


ଗାନ୍ଧିଜୀଙ୍କୁ ହତ୍ୟା 

୧୯୪୮ ମସିହା ଜାନୁୟାରୀ ମାସ ୩୦ ତାରିଖରେ ଗାନ୍ଧିଜୀ ଆତତାୟୀର ଗୁଳିରେ 
ମୃତ୍ୟୁବରଣ କଲେ । ଏଥରେ ଦେଶବାସୀ ସ୍ତନ୍ତ ହୋଇଗଲେ । ଗୋପବାବୁ କିନ୍ତୁ ସେ 
ଦିନ ଏ ଖବର ପାଇପାରି ନ ଥଲେ । ସେ ୱାର୍ବା ଯିବାକୁ ବରୀରୁ ବାହାରି ପଡ଼ିଥିଲେ । 
ବାଟରେ ଏ ମର୍ମତୁଦ ଖବର ଶୁଣି ସେ ବରୀ ଫେରିଆସିଲେ । ସଙ୍ଗେ ସଙ୍ଗେ ପ୍ରାର୍ଥନା 
ସଭାର ଆୟୋଜନ ହେଲା । ସେଥୁରେ ସେ ଭାବାବେଗରେ କହିଥିଲେ - “'ଗାନିଜୀ 
ଆଉ ନାହାନ୍ତି |... ଭଗବାନ୍‌ ତାଙ୍କର ମଙ୍ଗଳମୟ ଇଛାରେ ତାଙ୍କୁ ଆମ ଭିତରୁ 
ନେଇଯାଇଛନ୍ତି । କିନ୍ତୁ ତାଙ୍କର ଆତ୍ମା ଅମର । ସେଇ ଆତ୍ମାର ଶାନ୍ତିପାଇଁ ଆମେ ପ୍ରାର୍ଥନା 
କରିବା । ଯେଉଁ କାମ ସେ କରୁଥିଲେ ସେଇ କାମକୁ ଅଧ୍ଵକ ଜୋର୍‌ରେ କରିଯିବା... ।” ? 

ସେ ପୂଣି କହିଲେ - ଗାନ୍ଧୀ ନବଭାରତର ଏକ ବିରାଟ କମୀକୁଳ ସୃଷ୍ଟି 
କରିଯାଇଛନ୍ତି । ସେମାନଙ୍କର ଆମ୍ମନିରୀକ୍ଷଣର ସମୟ ଉପସ୍ଥିତ । ଅଧବକ ତ୍ୟାଗ ଓ 
ନିଷ୍ଠା ଲୋଡ଼ା ।” 

ଗାନ୍ଧୀନୀତି ଓ ଗାନ୍ଧୀବିଚାରକୁ କାର୍ଯ୍ୟରେ ପରିଣତ କରିବାକୁ ଦାୟିତ୍ସ ବ୍ର 
ପାଇଲାବୋଲି ସେ କହିଥିଲେ । ପ୍ରାର୍ଥନା ସଭାରେ ରବୀନ୍ଦ୍ରନାଥଙ୍କ କବିତାର ଏକ ପଂଚ୍ତି 
ମଧ୍ଯ ପଢ଼ି ବୁଝାଇଥୁଲେ - 

 'ସଂଶୟେ ପବେ ଆମରା ଅସ୍ଵୀକାର କରେଛି 
କ୍ରମେ ଆମରା ତାକେ ହନନ କରେହଛି... ।”? 

ଯେଉଁ ବସ୍ତୁ ପ୍ରତି ତାଙ୍କର ଆସକ୍ତି ରହିଛି, ସେପରି ଗୋଟିଏ ବସ୍ତୁ ଯଥା, ଦହି 
ଛାଡ଼ିବାପାଇଁ ସେ ଘୋଷଣା କଲେ । 

ଗୋପବନ୍ଧୁ ଦ୍ଵିଗୁଣ ଉତ୍ସାହରେ ଗାନ୍ଧିଜୀଙ୍କ ପ୍ରଦର୍ଶିତ ରଚନାତ୍ମକ କାର୍ଯ୍ୟରେ ଲାଗି 
ପଡ଼ିଲେ । ସେ ଫେବୃୟାରୀ ମାସରେ ସୁକିନ୍ଦା ଗଲେ । ସେଇ ମାସ ୨୭, ୨୮ ତାରିଖରେ 


ପୁରୀ ଜିଲ୍ଲାର ସାକ୍ଷିଗୋପାଳ ପାଖ ସାରଙ୍ଗଯୋଡ଼ିରେ ରଚନାତ୍ମକ କର୍ମୀ ସମ୍ମିଳନୀରେ 
ଯୋଗଦେଲେ । 

ଧୂଳିମାଟିର ସନ୍ଷ୍ଭ ଗୋପବନ୍ଧୁ ଚୌଧୁରୀ ୨୯୧ 


ସର୍ବୋଦୟ ସମାଜ ଗଠନ 

୧୯୪୮ ମା୍୍ଟମାସ ୧୩ ତାରିଖରୁ ୧ ୫ ତାରିଖଯାଏ ସେବାଗ୍ରାମରେ ଅଖିଳଭାରତ 
ରଚନାତ୍ମକ କର୍ମୀ ସମ୍ମିଳନୀ ହେଲା । ଭାରତର ସବ ପ୍ରଦେଶରୁ ଗାନ୍ଧୀବାଦୀ କର୍ମୀମାନେ 
ସେଠାରେ ମିଳିତ ହେଲେ । ସମ୍ମିଳନୀରେ ଗୋପବନ୍ଧୁ ମଧ୍ୟ ଯୋଗ ଦେଲେ । ଶେଷରେ 
ଗାନ୍ଧିଜୀଙ୍କ ଉପରେ ବିଶ୍ଵାସ ରଖିଥିବା ବ୍ୟକ୍ତିଙ୍କୁ ନେଇ ଏକ ସର୍ବୋଦୟ ସମାଜ ଗଢ଼ିବାର 
ନିଷ୍ଠରି ହେଲା । ଏହି କାର୍ଯ୍ୟର ସଫଳ ରୂପାୟନ ପାଇଁ କେତୋଟି ଉପାୟ ସ୍ଥିର ହେଲା । 
ସେଗୁଡ଼ିକ ହେଲା ସାଂପ୍ରଦାୟିକ ଏକତା, ଅସ୍ଟୃଶ୍ୟତା ନିବାରଣ, ଜାତିପ୍ରଥାର ବିଲୋପ, 
ନିଶା ନିବାରଣ, ଖଦି କାମ, ମୌଳିକ ଶିକ୍ଷା, ହିନ୍ଦୁସ୍ଥାନୀ ( ରାଷ୍ଟ୍ରଭାଷା ରୂପେ ) ପ୍ରଚାର, 
ଛାତ୍ର ସଂଗଠନ, କୁଷ୍ଠରୋଗୀଙ୍କ ସେବା ପ୍ରଭୁତି । ଶ୍ରୀ କିଶୋରଲାଲ ମଶ୍ର୍‌ୱାଲା ଏହାର 
ପ୍ରଥମ ସଭାପତି ହେଲେ । 


ସର୍ବୋଦୟ ସମ୍ମିଳନୀର ପ୍ରଥମ ବାର୍ଷିକ ଅଧ୍ୟବେଶନ ମଧ୍ଯୟଭାରତର ଇନ୍ଦୋର 
ନିକଟବରୀ ରାଉରେ ବସିଲ। । ଏହା ୧୯୪୮ ମସିହା ମା ମାସ ୯ ତାରିଖରୁ ୧୧ 
ତାରିଖ ପର୍ଯ୍ୟନ୍ତ ଚାଲିଲ। । ଗୋପବନ୍ଧୁ, ମନମୋହନ, ଗୁଣନିଧ୍‌ ମହାନ୍ତି ଓ ଅନ୍ୟ 
ଦଶଜଣ କର୍ମୀ ଓଡ଼ିଶାରୁ ଯାଇଥିଲେ । ବିନୋବାଭାବେ ପ୍ରଭୁତି ଉପସ୍ଥିତ ଥୁଲେ । 
ଏହାର ଦ୍ଵିତୀୟ ବାର୍ଷିକ ସମ୍ମିଳନୀ ଓଡ଼ିଶାରେ କରାଯିବାକୁ ଗୋପବନ୍ଧୁ ପ୍ରସ୍ତାବ ଦେଲେ 
ଓ ତାହା ଗୃହୀତ ହେଲା । 

ଏହାପରେ ଗୋପବନ୍ଧୁ ରମାଦେବୀ ପ୍ରଭୁତି ଗୁଜୁରାଟ, ପଶ୍ଚିମବଙ୍ଗ, ଆସାମ ପ୍ରଭୁତି 
ପ୍ରଦେଶମାନଙ୍କରେ ରଚନାତ୍ମକ କାମର କେନ୍ଦ୍ର୍ତଳୀମାନ ପରିଦର୍ଶନ କଲେ । ଶେଷରେ 
ଓଡ଼ିଶାର କୋରାପୁଟଠାରେ ବିଶ୍ଵନାଥ ପଟ୍ଟନାୟକଙ୍କ ଉଦ୍ୟମରେ ଗଠିତ ଗ୍ରାମସେବା 
କେନ୍ଦ୍ରକୁ ବୁଲି ଦେଖିଲେ । 


ଅନୁଗୁଳ ସମ୍ମିଳନୀ 

ଗସ୍ତରୁ ଫେରି ଗୋପବନ୍ଧୁ ଅନୁଗୁଳରେ ହେବାକୁ ଯାଉଥବା ସର୍ବୋଦୟ ସମାଜର 
ଦ୍ଵିତୀୟ ବାର୍ଷିକ ସମ୍ମିଳନୀ ପାଇଁ ପ୍ରସ୍ତୁତି କାର୍ଯ୍ୟରେ ଲାଗି ପଡ଼ିଲେ । ଅନୁଗୁଳରେ 
ବାଜିରାଉତ ଛାତ୍ରାବାସ ସାମନାରେ ଥିବା ଆତ୍ବତୋଟାରେ ଏହା ହେବା ସ୍ଥିର ହେଲା । 
ସରକାର କାଠ, ବାଉଁଶ ପ୍ରଭୃତି ଯୋଗାଇ ଦେଇଥ୍‌ଲେ । ଲୋକମାନେ ମଧ୍ଯ ସାହାଯ୍ୟ 
ଦେଇଥୁଲେ । ସମ୍ମିଳନୀ ସହିତ ଖଦି ଗ୍ରାମୋଦ୍ୟୋଗ ପ୍ରଦର୍ଶନୀର ବ୍ୟବସ୍ଥା ହୋଇଥିଲା । 
ଏଥୁରେ ଓଡ଼ିଶାରୁ ଉତ୍ପନ୍ନ ହୋଇଥୁବା ପଦାର୍ଥଗୁଡ଼ିକ ପ୍ରଦର୍ଶିତ ହେଲା । ପ୍ରଦର୍ଶନୀର 
ତୋରଣ ଦ୍ଵାର ଓ ଅନ୍ୟାନ୍ୟ ସାଜସଜା ଅତି ଚମକ୍ରାର ହୋଇଥଲା । ଏହାର କେତେକ 
ବିଶେଷତ୍ସ ଥଲା । ତାହା ହେଉଛି, ଅଳଖଙ୍ଟ ଓ ମିଳୁଥିବା ଜିନିଷରେ ନିର୍ମାଣ । ଭାରତର 
ଚାରିଆଡ଼ୁ ଆସିଥ୍‌ବା ପ୍ରତିନିଧ୍ବମାନେ ଏହାର ଉଛ୍ନସିତ ପ୍ରଶଂସା କରିଥଲେ । 

୨୯୨ ଯଗଶଗୋଦେହେ ଆଯୟୁଷ୍ମାନ୍‌ 


ଅନୁଗୁଳ ସମ୍ମିଳନୀର ଆଉ ଏକ ବୈଶିଷ୍ଟ୍ୟ ଥଲା । ତାହା ହେଉଛି, ଉକୁଳ ଇତିହାସର 
ବହୁ ବିଶିଷ୍ଟ ଘଟଣାକୁ ଚିତ୍ର ଆକାରରେ ଦେଖାଇ ଦିଆଯିବା । ଗୋପାଳ କାନୁନ୍‌ଗୋ, 
ପୂର୍ଣ୍ଚନ୍ଦ୍ର ସିଂହ, ମୁରଲୀଧର ଟାଲି, ଉପେନ୍ଦ୍ର କିଶୋର ଦାସ ପ୍ରଭୃତି ପ୍ରଖ୍ୟାତ ଓଡ଼ିଆ 
ଶିଳୀଗଣ ଏହି ଚିତ୍ରଗୁଡ଼ିକୁ ଆଙ୍କିଥଲେ । ସେଗୁଡ଼ିକ ମଧ୍ୟରେ ବୌଦ୍ଧଭିକ୍ଷୁ ଉପଗୁପ୍ତ 
ଅଶୋକଙ୍କୁ ବୌଦ୍ଧଧର୍ମରେ ଦୀକ୍ଷିତ କରାଇବା ଚିତ୍ରା ଖାରବେଳଙ୍କ ରାଜ୍ୟ ଜୟପରେ 
ରାଜଧାନୀକୁ ପ୍ରତ୍ୟାବର୍ରନ ଚିତ୍ରା ଜୟଦେବଙ୍କର ପଦ୍ଧମାବତୀଙ୍କ ସହିତ ବିବାହ ଚିତ୍ର, 
କୋଣାର୍କ ମନ୍ଦିର ନିର୍ମାତା ଶିବେଇ ସାମନ୍ତରାଙ୍କ ଖିରିଖିଆ ଚିତ୍ରର ସାରଳା ଦାସଙ୍କ 
ମହାଭାରତ ଲେଖୁଥବା ଚିତ୍ରର ପୁରୁଷୋତ୍ତମ ଦେବଙ୍କ କାଞ୍ଚି ଅଭିଯାନ ଓ ତାପରେ 
ପଦ୍ମାବତୀଙ୍କ ସହ ପ୍ରତ୍ୟାବର୍ରନ ଚିତ୍ରର ବକ୍ଷି ଜଗବନ୍ଧୁଙ୍କର ଇଂରେଜ ସୈନ୍ୟଙ୍କ ସହ ଯୁଦ୍ଧ 
ଚିତ୍ର ଗୋପବନ୍ଧୁ ଦାସଙ୍କ ରିଲିଫ ବଣ୍ଟନ ଚିତ୍ର, ଗାନ୍ଧିଜୀଙ୍କ ଓଡ଼ିଶାରେ ପଦଯାତ୍ରା ଚିତ୍ର 
ପ୍ରଭୃତି ଉଲ୍ଲେଖଯୋଗ୍ୟ । 


ଅନୁଗୁଳ ସର୍ବୋଦୟ ସମ୍ମିଳନୀରେ ଗୋପବନ୍ଧୁ ଚୌଧୁରୀ ଅଖିଳ ଭାରତ ସର୍ବୋଦୟ 
ସମାଜର ମୁଖ୍ୟ ସଞ୍ଚାଳକ ଭାବେ ନିର୍ବାଚିତ ହେଲେ । ଏହାର ଅନ୍ୟତମ ସଦସ୍ୟ ହେଲେ 
ନବକୃଷ୍ଣ ଚୌଧୁରୀ । ଏହି କାମରେ ତାଙ୍କୁ ଭାରତର ନାନା ସ୍ଥାନକୁ ଯିବାକୁ ପଡ଼ିଥିଲା । 
୧୯୫୦ ଜୁଲାଇ ମାସରେ ସେ ଏହି ପଦରୁ ଇସ୍ତଫା ଦେଲେ । 


ପ୍ରଥମ ଅନଶନ 


ଗୋପବନ୍ଧୁ ସେତେବେଳକୁ ବରୀରେ ଅଉରଙ୍ଗାବାଦରେ ରହୁଥାନ୍ତି । ବ୍ରାହ୍ମଣୀ 
ନଦୀରେ କିନ୍ତୁ ବନ୍ୟା ହେବାରୁ ଘରଟି ଭାଙ୍ଗିଗଲା । ସେ ତେଣୁ ବରୀଠୁ ଅଧମାଇଲ 
ଦୂର ଦୁଧେଇପାଲରେ ଗୋଟିଏ ଢିପ ଜାଗା ଦେଖି ଗୃହ ନିମାଣ କରି ରହିଲେ । ସେଠି 
ପାଞ୍ଚ ଏକର ଜମି କିଣି ଚାଷବାସ ଆରମ୍ଭ କଲେ । ପୁଅ ମନମୋହନ ମଧ୍ଯ ଏ କାର୍ଯ୍ୟରେ 
ଯୋଗ ଦେଲେ । ଦୈନିକ ପ୍ରାୟ ଆଠଘଣ୍ଟା ସେ ସେଠାରେ କାମ କରୁଥିଲେ । 


୧୯୫୦ ମସିହା ଅଗଷ୍ଟ ମାସ ୨୦ ତାରିଖରେ ସେ ହଠାତ୍ଵ ଅନଶନ ଆରମ୍ଭ କଲେ । 


ଗୋପବନ୍ଧୁ ଦେଶର ପରିସ୍ଥିତି ଦେଖି ସର୍ବଦା ବ୍ୟସ୍ତ ହେଉଥଲେ । ଦେଶବାସୀଙ୍କ 
ମୌଳିକ ସମସ୍ୟାର ସମାଧାନ ତ ହେଉ ନ ଥଲା, ବରଂ ଶାସକ ଗୋଷ୍ଠୀ ଲୋକଙ୍କଠାରୁ 
ଦୂରେଇ ଯାଉଥ୍‌ଲେ । ଲୋକଙ୍କର ଦୂଃଖଦୂର୍ଦଶା ବଢ଼ିଯାଉଥ୍‌ବା ଲକ୍ଷ୍ଯ କରି ସେ ବ୍ୟଥତ 
ହୋଇପଡ଼ିବା ସ୍ଵାଭାବିକ । 


ଦୀର୍ଘ ସାତଦିନ ଧରି ସେ ଉପାସ ରହିଲେ । ସେ ଅନଶନ କରିବା ସମ୍ପର୍କରେ 
କହିଥୂଲେ - “କେହି ମନେ କରଚନ୍ତୁ ନାହିଁ ଯେ, ଏଠିକାର କୌଣସି ଖାସ୍‌ ଘଟଣା 
ଉପରେ ଅନଶନ ଆରମ୍ଭ କରିଦେଲି... ଆମ ଆଗରେ ଅନଶନର ଯୁଗ ଆସୁଛି । 
ଚାରିଆଡ଼େ ହଂସାର ଲୀଳା ଲାଗିଛି । ଆମକୁ ଲୋକ, ସରକାର, ସାଂପ୍ରଦାୟିକତା 


* 

ଧୂଳିମାଟିର ସନ୍ଥ ଗୋପବନ୍ଧୁ ଚୌଧୁରୀ ୨୯୩ 


ସବୁରି ଆଗରେ ଠିଆ ହେବାକୁ ପଡ଼ିବ.... ଉପବାସ ଯଦି କାହାପ୍ରତି ମନରେ କ୍ରୋଧ 
ନ ରଖି କରାଯାଏ, ତେବେ ଖୁବ୍‌ ଆରାମ ଦିଏ । ତେଣୁ ଅଭିମାନ ନ କରି ନିଜ ଉପରେ 
ପକାଇବା ଦରକାର ।” ? ଏହି ସମୟରେ ସେ ସଂସ୍କୃତ ଉପନିଷଦକୁ ଓଡ଼ିଆରେ ଅନୁବାଦ 
କରିଥଲେ | 


ବିନୋବାଭାବେ 


ସର୍ବୋଦୟ ସମ୍ମିଳନୀରେ ତୃତୀୟ ବାର୍ଷିକ ସମ୍ମିଳନୀ ଆନ୍ଧ୍ର ପ୍ରଦେଶରେ ତେଲେଙ୍ଗାନା 
ଅଞ୍ଚଳରେ ହେଲା । ଆଚାର୍ଯ୍ୟ ବିନୋବା ଭାବେ ସେଥ୍‌ରେ ଯୋଗ ଦେଇଥୁଲେ । ଦେଶରେ 
ନୈରାଶ୍ୟ ଦେଖା ଦେଇଥ୍‌ବା ବିଷୟ ଆଲୋଚନା ହେଲା । ବିଶେଷତଃ ସମଗ୍ର ଦେଶରେ 
ହିଂସାର ବାତାବରଣ ଦେଖାଦେଇଥୁବାରୁ କର୍ମୀମାନଙ୍କ ମଧ୍ୟରେ ଘୋର ଉଦ୍ଵବେଗ ପ୍ରକାଶ 
ପାଇଲା । ବିନୋବାଜୀ ହିଂସା ବନ୍ଦ କରିବାକୁ ଏକ ଅଭିନବ ଉଦ୍ୟମ ଆରମ୍ଭ କଲେ । 
ସମ୍ମିଳନୀ ପରେ ସେ ପୋତମପଲ୍ଲୀଗ୍ରାମର ରାମଚନ୍ଦ୍ର ରେଦ଼ଵଡ଼ି ନାମକ ଏକ ଜମି 
ମାଲିକଙ୍କଠାରୁ ଶହେ ଏକର ଜମି ଭୂଦାନ ସୂତ୍ରରେ ପାଇଲେ । ଏହାପରେ ସେ ଭୂଦାନ 
ପାଇଁ ପଦଯାତ୍ରା କଲେ । ଏହାର ପ୍ରଭାବ ଗୋପବନ୍ଧୁଙ୍କ ଉପରେ ପଡ଼ିଲା । 


ଭୋଟ ବର୍ଜନ ନିଷ୍ପରି 

ସେହି ବର୍ଷ ଜୁଲାଇ ମାସରେ ଗୋପବନ୍ଧୁ ୱାର୍ବା ଗଲେ । ସେଠାରେ ୧୯୫୧ 
ମସିହା ଡିସେମ୍ବର ମାସରେ ହେବାକୁ ଥବା ସାଧାରଣ ନିର୍ବାଚନ ବିଷୟରେ ଆଲୋଚନା 
ହେଲା । ଭାରତର ରାଜନୀତିକ ଦଳଗୁଡ଼ିକ ସର୍ବୋଦୟ ସମାଜର ଲକ୍ଷ୍ୟକୁ ପୂରାପୂରି 
ଗ୍ରହଣ କରୁ ନ ଥବାରୁ କ୍ଷୋଭ ପ୍ରକାଶ କରାଗଲା । ସର୍ବୋଦୟ କର୍ମୀମାନଙ୍କୁ ତେଣୁ 
ନିର୍ବାଚନରେ ଠିଆ ନ ହେବାକୁ ଓ ପ୍ରଚାର ପ୍ରଭୃତିରେ ଭାଗ ନ ନେବାକୁ ସ୍ଥିର ହେଲା । 
କେବଳ ଅସତ୍ୟ ଓ ଅନ୍ୟାୟ ବିରୋଧରେ ଲଢୁଥିବା ବ୍ୟକ୍ତିଙ୍କୁ ଭୋଟ ଦେବାକୁ କୁହାଗଲା | 
ମାତ୍ର ଗୋପବାବୁ କାହାକୁ ଭୋଟ ଦେବେ ନାହିଁ ବୋଲି ନିଷ୍ଠରି କଲେ । ଏହା 
ଜନସାଧାରଣଙ୍କୁ ଜଣାଇଦେବାପାଇଁ ତାଙ୍କ ସ୍ଵାକ୍ଷରରେ ପ୍ରଚାରପତ୍ର ଛପାର ମଧ୍ଯ 
ବଣ୍ଟାଇଲେ । ସେଥୁରେ ଭୋଟ ନ ଦେବାର କାରଣ ଉଲ୍ଲେଖ କରାଯାଇଥୁଲା । 

ସେତେବେଳର ଓଡ଼ିଶାର ମୁଖ୍ୟମନ୍ତ୍ରୀ ଥିଲେ ହରେକୃଷ୍ଣ ମହତାବ । ସେ ଗୋପବନ୍ଧୁଙ୍କ 
ନିଷ୍ପତିକୁ ତୀବ୍ର ସମାଲୋଚନା କରିଥୁଲେ । ତାଙ୍କ ମତକୁ ବିଚିତ୍ର ମନୋବୂରି' ଆଖ୍ୟା 
ଦେଇ ପ୍ରଜାତନ୍ତ୍ର ଖବଗକାଗଜରେ ପ୍ରକାଶ କଲେ । 

ହରେକୃଷ୍ଣ ମହତାବ ଓ ଗୋପବନ୍ଧୁ ଚୌଧୁରୀ ଏକାଠି ବହୁଦିନ ଧରି କଂଗ୍ରେସ 
କାର୍ଯ୍ୟ କରିଥୁଲେ । ପୁଣ୍ୟାତ୍ମା ଗୋପବନ୍ଧୁ ଦାସଙ୍କ ପରେ କଂଗ୍ରେସ ସଭାପତି ବି ଉଭୟେ 
ହୋଇଥଲେ । ୧୯୩୦ ଓ ୧୯୩୭ରେ ହରେକ୍ରଷ୍ଣ ମହତାବ କଂଗ୍ରେସ ସଭାପତି 
ହୋଇଥିବାବେଳେ, ୧୯୩୯ରେ ଗୋପବନ୍ଧୁ ଚୌଧୁରୀଙ୍କ ପାଳି ପଡ଼ିଥୁଲା । ମାତ୍ର 

୨୯୪ ଯଶୋଦେହେ ଆପଯୟୁଷ୍ମାନ୍‌ 


ସ୍ଵାଧୀନତା ପରେ ହରେକୃଷ୍ଣ ମହତାବ ଶାସନ କ୍ଷେତ୍ରରେ ରହିଲେ । ଗୋପବନ୍ଧୁ ଚୌଧୁରୀ 
ଜିନ୍ଧୁ ପଦପଦବୀ ବା କ୍ଷମତା ଚାହିଁ ନ ଥଲେ । ସେହି ଥୁଲା ତାଙ୍କର ଅକ୍ଷମଣୀୟ ଅପରାଧ । 


ହରେକୃଷ୍ଣ ମହତାବ କିନ୍ତୁ ଗୋପବନ୍ଧୁ ଚୌଧୁରୀଙ୍କୁ ଏଥିପାଇଁ କ୍ଷମା ଦେଇ ନ 
ଥିଲେ । ନିର୍ବାଚନରେ ଭୋଟ ନ ଦେବାକୁ ପ୍ରଚାର କରିବା ବିଷୟରେ ସେ ପ୍ରଧାନମନ୍ତ୍ରୀ 
ନେହେରୁଙ୍କୁ ଜଣାଇ ଦେଇଥଲେ । 
କୋରାପୁଟ ଜିଲ୍ଲାରେ ଦୃୁଭିକ୍ଷ 

୧୯୫୯୧ ମସିହା ଡିସେମ୍ବର ମାସରେ କୋରାପୁଟ ଜିଲ୍ଲାର ଗୁଣୁପୁର, ରାୟଗଡ଼ା 
ଅଞ୍ଚଳରେ ଦୃର୍ଭିକ୍ଷରେ ଶହ ଶହ ଲୋକ ଅନାହାରରେ ମରିବା ଖବର ପାଇ ସେ ମର୍ମାହତ 
ହୋଇ ପଡ଼ିଲେ । ବିଶେଷତଃ, ରାଜ୍ୟ ସରକାରଙ୍କ ନିଶ୍ଚେଷ୍ଟତା ତାଙ୍କୁ ଅଧକ କଷ୍ଟ ହେଲା । 
ସେ ଧୈର୍ଯ୍ୟ ଧରିପାରିଲେ ନାହିଁ । ସେ ନରୀ ଛାଡ଼ି ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳର ଲୋକଙ୍କ 
ସହିତ ମିଳି ତାଙ୍କ ସୁଖଦୁଃଖର ଭାଗୀ ହେବାକୁ ଚାହିଁଲେ । ସେମାନଙ୍କ ପାଇଁ ଭୂମି 
ଆଣିବା ପାଇଁ ପାଦରେ ଚାଲି ଚାଲି ଯିବାକୁ ସ୍ଥିର କଲେ । 


ଓଡ଼ିଶାରେ ଭୂଦାନ ଯାତ୍ରା 


୧୯୫ ୨ ମସିହା ଜାନୁୟାରୀ ୭ ତାରିଖରେ ଗୋପବନ୍ଧୁ ଭୂଦାନ ଆନ୍ଦୋଳନ ଆରମ୍ଭ 
କଲେ । ସେହିଦିନ ହରପ୍ରିୟା ଦେବୀ ନାମକ ଜଣେ ମହିଳା ଆଠ, ଦଶ ଗୁଣ୍ଡ ଜମି ତାଙ୍କୁ 
ଦାନ କଲେ । ସେହି ଥୁଲା ଓଡ଼ିଶାରେ ପ୍ରଥମ ଭୂଦାନ । 


ପଦଯାତ୍ରା ପୂର୍ବରୁ ସେ ଅନୁଗୁଳ ପାଖ ଟାଇଁସୀ ଗାଁରେ ଏକ କର୍ମୀ ସମ୍ମିଳନୀରେ 
ଯୋଗଦେଲେ । ସେଥୁରେ ଭୂମିଦାନ ପାଇଁ ସ୍ଥିର ହୋଇଥଲା ଓ ଏହି ମର୍ମରେ ଏକ 
ପ୍ରସ୍ତାବ ମଧ୍ଯ ଗୃହୀତ ହୋଇଥଲା । 


ବରୀରୁ ପଦଯାତ୍ରା ଆରମ୍ଭ ହେଲ। । ଦେହରେ ଲୁଗା, ମୁଣ୍ଡରେ ଖଦଡ଼ ତଉଲିଆ, 
ପିଠିରେ ଖଦଡ଼କନାରେ ଗୁଡ଼ା ପାନବୋକଚଟାଟିଏ । ଗୋପବନ୍ଧୁଙ୍କ ସଙ୍ଗରେ ଥଲେ ପତ୍ନୀ 
ରମାଦେବୀ ଓ ଆଉ କେତେଜଣ କର୍ମୀ । ସେମାନେ କଟକ ଓ ଢେଙ୍କାନାଳର ସୌରିକ 
ଅଞ୍ଚଳ ଦେଇ ଯାତ୍ରା କରି ୧୯୫୧ ମସିହା ଜାନୁୟାରୀ ମାସ ୩୧ ତାରିଖରେ ଅନୁଗୁଳର 
ଆଦିବାସୀବହୁଳ ଟାଇଁସୀ ଗ୍ରାମରେ ପହଞ୍ଚିଲେ । ସେଠି ସାତଦିନିଆ ଶ୍ରମ ଶିବିରର 
ଆୟୋଜନ ହୋଇଥାଏ । ସେତେବେଳକୁ ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥାଆନ୍ତି । 
ସେ ଓ ମାଳତୀ ଦେବୀ ଟାଇଁସୀର ଶ୍ରମ ଶିବିରରେ ଯୋଗ ଦେଲେ । ଓଡ଼ିଶାରୁ ନାନାଆଡ଼ୁ 
ପ୍ରାୟ ୧୦୭ ଜଣ ସେ ଶିବିରରେ ଯୋଗ ଦେଇଥିଲେ । ପ୍ରତ୍ୟେକ ୪ ଘଣ୍ଟା ଲେଖାଏଁ 
କଠିନ କାମ କରୁଥିଲେ । ଜଳାଭାବ ଦୂରପାଇଁ ଗୋଟିଏ ପୋଖରୀ ଖୋଳିବା କାର୍ଯ୍ୟକ୍ରମ 
ହାତକୁ ନିଆଯାଇଥୁଲା । ଏହି ଶିବିରରେ ରମାଦେବୀ ସମସ୍ତଙ୍କର ଖାଇବା କଥା 
ବୁଝୁଥିଲେ ! ସମସ୍ତେ ତାଙ୍କୁ ମାଆ ବୋଲି ଡାକୁଥୁଲେ । ପୋଖରୀ ଖୋଳା ପରେ ସେଠାରେ 

ଧୂଳିମାଟିର ସନ୍ଧ୍ର ଗୋପବନ୍ଧୁ ଚୌଧୁରୀ ୨୯୫ 


ସମବେତ ନୃତ୍ୟ ହୋଇଥିଲା । ଅନ୍ୟମାନଙ୍କ ସହିତ ଗୋପବନ୍ଧ ଓ ନବକ୍ୂଷ୍ଣ ମଧ୍ୟ ସେ 
ନୃତ୍ୟରେ ଭାଗ ନେଇଥୂଲେ । 


ଟାଇଁସୀ ଶିବିରରେ ଭୂଦାନ କାର୍ଯ୍ୟ ଜୋର୍‌ରେ ହେବା ସ୍ଥିର ହେଲା । ମନମୋହନ 
ଚୌଧୁରୀ ଓ ଶରତଚନ୍ଦ୍ର ମହାରଣାଙ୍କୁ ନେଇ ପ୍ରାଦେଶିକ ଭୂଦାନ ଯଜ୍ଞ ସମିତି ଗଢ଼ାଗଲା | 
ଜମି ବିଷୟରେ ତଥ୍ୟ ସଂଗ୍ରହ ଓ ଭୂଦାନ ଯଜ୍ଞର ସମ୍ବାଦ ପ୍ରଚାର ପ୍ରଭୃତି ଏହାର କାର୍ଯ୍ୟ 
ହେଲା । ପ୍ରଚଳିତ ଶାସନ ବ୍ୟବସ୍ଥା ବଦଳାଯିବା ଉପରେ ଏକ ପ୍ରସ୍ତାବ ମଧ୍ଯ ଗୃହୀତ ହେଲା । 


ବିନୋବାଜୀଙ୍କ ଭୂଦାନ ଯଜ୍ଞ ଆନ୍ଦୋଳନକୁ ଓଡ଼ିଶାରେ ଚଳାଇବାର ସମସ୍ତ ଦାୟିତ୍ସ 
ଗ୍ରହଣ କରାଗଲା । 


ଭୂଦାନ ସଭା 

ଟାଇଁସୀରୁ ପଦଯାତ୍ରୀ ଦଳ ପୁରୀ ଗଲେ ଓ ସେଠାରେ ହେଉଥିବା ସର୍ବୋଦୟ 
ମେଳାରେ ଯୋଗଦେଲେ । ଏହାପରେ ଗୋପବନ୍ଧୁ ପୁଣି ପଦଯାତ୍ରା ଆରମ୍ଭ କଲେ । 
୧୯୫୨ ମସିହା ମେ ମାସ ୫ ତାରିଖରେ କଟକ ଜିଲ୍ଲାର ଖଣ୍ଡସାହି ଗ୍ରାମଠାରେ 
ପହଞ୍ଚିଲେ । ସେଠାରେ ଏକ କର୍ମୀ ସମ୍ମିଳନୀରେ ଯୋଗ ଦେଲେ । ସେଥୁରେ ସଭାପତିତ୍ସ 
କରିଥିଲେ ଆଚାର୍ଯ୍ୟ ହରିହର । ପଦଯାତ୍ରା ଚଳାଇଥୁବାରୁ ଗୋପବନ୍ଧୁ ଓ ରମାଦେବୀଙ୍କୁ 
ହାର୍ଦିକ ଅଭିନନ୍ଦନ ଦିଆଗଲା । 

ଭୂଦାନ ଦୃଷ୍ଟିରୁ ଖଣ୍ଡସାହି ସଭା ଗୁରୁତ୍ଧପୂର୍ଣ୍ଣ ଥୁଲା । ଏହି ସଭାରେ ଓଡ଼ିଶା ଭୂଦାନ 
ଯଜ୍ଞ ସମିତି ଗଢ଼ାଗଲା ଓ ଓଡ଼ିଶା ପାଇଁ ଭୂଦାନର ଲକ୍ଷ୍ୟ ଧାର୍ଯ୍ୟ କରାଗଲା । ପ୍ରଥମେ 
ଏହା ଅଧଲକ୍ଷ ଏକର ଥିଲା । ପରେ ବିନୋବାଜୀଙ୍କ ପରାମର୍ଶ ଅନୁଯାୟୀ ଏହାକୁ 
ଦେଢ଼ଲକ୍ଷ ଏକରକୁ ବଢ଼ାଇ ଦିଆଗଲା । 

୧୯୫୨ ମସିହା ଅଗଷ୍ଟ ମାସ ୧୭ ତାରିଖରେ ଗୋପବନ୍ଧୁ ରମାଦେବୀଙ୍କ ସହିତ 
ଯାଜପୁର ଗଲେ । ସେଠାରେ ଓଡ଼ିଶା ଭୂଦାନ ଯଜ୍ଞ ସମିତିର ଏକ ଜରୁରୀ ବୈଠକ 
ବସିଲା । ଗୋପବନ୍ଧୁ ରମାଦେବୀ ଓ ଆଚାର୍ଯ୍ୟ ହରିହରଙ୍କ ସମେତ ୨୦ ଜଣ ଭୂଦାନ 
କର୍ମୀ ଭୂଦାନ ଲାଗି ପୂରା ସମୟ ଦେବାର ନିଷ୍ଠରି ହେଲା । ୧୯୫୨ ମସିହା ଅକ୍ୋବର 
୨ ତାରିଖରୁ ଗୋପବନ୍ଧୁ ଓ ରମାଦେବୀ ପୁଣି ପଦଯାତ୍ରାରେ ବାହାରିଲେ । ଭଦ୍ରଖ, 
ମୟୂରଭଞ୍ଜ, କେନ୍ଦୁଝର, କଟକ, ପୁରୀ, ଗଞ୍ଜାମ, କୋରାପୁଟ ପ୍ରଭୃତି ଜିଲ୍ଲାରେ ପଦଯାତ୍ରା 
କଲେ । ଏହି ସମୟରେ ସେମାନେ ୪୨୭ ମାଇଲ ଚାଲିଥୂଲେ । କ୍ରମେ ଭୂଦାନ ପ୍ରତି 
ଲୋକଙ୍କର ସମର୍ଥନ ଓ ଉତ୍ସାହ ବୃଦ୍ଧି ପାଉଥ୍‌ବା ସେ ଲକ୍ଷ୍ୟ କରିଥୁଲେ । ଭୂଦାନ ଉପରେ 
ଲେଖାମାନ ପ୍ରକାଶ କଲେ । ଭୂଦାନ ପାଲା ମଧ୍ଯ ରଚିତ ହେଲା । ବହୁ ବୁଦ୍ଧିଜୀବୀ ମଧ୍ଯ 
ଏ ଦିଗରେ ଆଗ୍ରହ ଦେଖାଇଲେ । ରେଭେନ୍‌ସା କଲେଜର ରସାୟନ ବିଭାଗର ଅଧ୍ୟାପକ 
ଦୟାନିଧୂ ପଟ୍ଟନାୟକ ଅଧ୍ଯାପନା ଛାଡ଼ି ବିନୋବାଜୀଙ୍କ ଅନୁଗାମୀ ହେଲେ । 

୨୯୬ ଯଶୋଦେହେ ଆୟୁଷ୍ମାନନ 


୧୯୫୩ ମସିହା ଜାନୁୟାରୀ ମାସ ଆଡ଼କୁ ଗୋପବାବୁ ଓ ରମାଦେବୀ ପୁଣି 
ପଦଯାତ୍ରାରେ କୋରାପୁଟ ଗଲେ । ସେଠି ବିଶ୍ଵନାଥ ପଟ୍ଟନାୟକଙ୍କ ଅଧ୍ଯକ୍ଷତାରେ 
ଭୂ-ସତ୍ୟାଗ୍ରହ ଆନ୍ଦୋଳନ ଚାଲିଥାଏ । ସାହୁକାରମାନେ ନେଇ ଯାଇଥ୍‌ବା ଜମିକୁ ନିଜ 
ଅଧ୍ୂକାରକୁ ଆଣିବା ଥୁଲା ଏହାର ଲକ୍ଷ୍ୟ । ପ୍ରାୟ ୫୩ ଖତଣ୍ଡ ଗ୍ରାମରେ ଏହି ଆନ୍ଦୋଳନ 
ଚାଲିଥୂଲା । ଗୋପବନ୍ଧୁଙ୍କର ପ୍ରଭାବ ଫଳରେ ସେତେବେଳକାର ମୁଖ୍ୟମନ୍ତ୍ରୀ ନବକ୍ୁଷ୍ 
ଚୌଧୁରୀ ଏହାର ସମାଧାନ ପାଇଁ ଉଦ୍ୟମ କଲେ । ଭୂ-ସତ୍ୟାଗ୍ରହ ସମାଜ ଗଠିତ 
ହେଲା । ଏହାଦ୍ଵାରା ଆଦିବାସୀଙ୍କ ଉପକାର ହେଲା । ସାହୁକାର ଓ ପୂର୍ବର ଭୂମି 
ମାଲିକମାନେ ମଧ୍ଯ ଆଶ୍ବସ୍ତ ହେଲେ । ଗୋପବାବୁ ଓ ରମାଦେବୀ ଏହାପରେ କଳାହାଣ୍ଡି 
ଓ ବଲାଙ୍ଗିର ଦେଇ ସମ୍ବଲପୁର ଗଲେ । 


ସମ୍ବଲପୁରରେ ଭୂଦାନ କାର୍ଯ୍ୟରେ ବିଶେଷ ଅଗ୍ରଗତି ଦେଖାଦେଲା । ପଦ୍ମପୁରର 
ଜମିଦାର ସେତେବେଳେ ହେଲେ ଲାଲା ସଦାନନ୍ଦ ସିଂହ । ସେ ୫୦୦ ଏକର ଜମି 
ଏଥପାଇଁ ଦାନ କଲେ । ମାଣ୍ଡିଆଦିପା ମଧୁସୂଦନ ଗୌନ୍ତିଆ ମଧ୍ଯ ୧୨୦ ଏକର ଜମି 
ଦାନ କଲେ । ବହୁ ବ୍ୟକ୍ତି ସେଠାରେ ଜମିଦାନ କରିବାକୁ ଆଗ୍ରହ ଦେଖାଇଲେ । ଜିଲ୍ଲାରେ 
ସର୍ବମୋଟ ୭୩ ଜଣଙ୍କ ଠାରୁ ଜମି ମିଳିଲା । ଜମିର ପରିମାଣ ଥୁଲା ୮୪୬୫୪ 
ଏକର । ସମ୍ବଲପୁରର ଲୋକଙ୍କ ଏ ଦିଗରେ ଆଗ୍ରହ ଓ ଉତ୍ସାହ ଗୋପବନ୍ଧୁ ଓ ରମାଦେବୀଙ୍କୁ 
ଅଭିଭୂତ କରି ପକାଇଲା । ସେମାନେ ଢେଙ୍କାନାଳ ଜିଲ୍ଲା ଦେଇ କଟକ ଫେରିଲେ । 


ବେରବୋଇ ଶ୍ରମ ଶିବିର 


୧୯୫୧ ମସିହାରୁ ସମଗ୍ର ପ୍ରଦେଶର ସେବାକର୍ମୀମାନଙ୍କର ପ୍ରତିବର୍ଷ ଶ୍ରମଶିବିର 
ମାନ ଖୋଲିବାର ଆୟୋଜନ କରାଗଲା । ୧୯୫୩ ମସିହା ଫେବୃୟାରୀ ମାସ ୧୪ 
ତାରିଖରେ ପୁରୀ ଜିଲ୍ଲାର ବେରବୋଇରେ ପ୍ରାଦେଶିକ ଶ୍ରମ ଶିବିର ଖୋଲାଗଲା । 
ସେତେବେଳକୁ ଭୂଦାନରେ ମିଳିଥ୍‌ବା ଜମିର ପରବର୍ତୀ କାର୍ଯ୍ୟାନୁଷ୍ଠାନ ପାଇଁ ଦୁଇଟି 
ସମିତି ଗଢ଼ା ହୋଇଥାଏ । ଗୋଟିଏ ହେଲା ଉଜ୍କଳ ଭୂଦାନ ପ୍ରାପ୍ତି ସମିତି ଓ ଆରଟି 
ହେଲା ଉତ୍କଳ ଭୂଦାନ ବଣ୍ଟନ ସମିତି । ଏହି ଦୁଇ ସମିତିର ଯୌଥ ବୈଠକ ବସିଲା । 
ଏଥୁରେ ଭୂଦାନ ସବୁଠୁ ବଡ଼ ସେବାକାର୍ଯ୍ୟ ବୋଲି ଘୋଷଣା କରାଗଲା | ଏହି ଅନୁଯାୟୀ 
କସ୍ତୁରିବାନିଧୂ ସମେତ ସବୁ କର୍ମୀ ଭୂଦାନ କାମରେ ଲାଗିପଡ଼ିଲେ । 

ଏହି ଆନ୍ଦୋଳନର ଲକ୍ଷ୍ୟ ହେଲା ଏକ ନୈତିକ ସତ୍ୟାଶ୍ରୟୀ ଶୋଷଣହୀନ ସ୍ଵାବଲମ୍ବୀ 
ସମାଜ ଗଠନ । 


୧୯୫୩ ମସିହା ଗୟାଠାରେ ଅଖିଳ ଭାରତୀୟ ସର୍ବୋଦୟ ସମ୍ମିଳନୀ ବସିଲା । 
ଲେୋକନେତା ଜୟପ୍ରକାଶ ମଧ୍ଯ ଭୂଦାନ ପାଇଁ ନିଜର ସମସ୍ତ ଶକ୍ତି ଦେବେ ବୋଲି 
ଘୋଷଣା କଲେ । 

ଧୂଳିମାଟିର ସନ୍ଥ ଗୋପବନ୍ଧୁ ଚୌଧୁରୀ ୨୯୭ 


ଅନ୍ୟଦାନ 

ଗୋପବନ୍ଧୁ କେବଳ ଭୂଦାନ କାମରେ ଲାଗି ନ ଥଲୈ । ଜମି ଜଣଙ୍କଠୁ ମାଗିନେଇ 
ଆଉ ଜଣଙ୍କୁ ଦେବା କେବଳ ତାଙ୍କର ଲକ୍ଷ୍ୟ ନ ଥୁଲା । ସମାଜରେ କିପରି ସମସ୍ତେ ସୁଖ 
ଶାନ୍ତିରେ ରହିବେ, ସେ କଥା ସେ ଚିନ୍ତା କରୁଥିଲେ । ମଣିଷ ନିଜର ଆବଶ୍ୟକ ପରିମାଣର 
ଜିନିଷ ରଖି ବାକିତକ ଅନ୍ୟକୁ ବାଣ୍ଟିଦେବା ସେ ଚାହୁଁଥଲେ । ସେ ଘୋଷଣା କଲେ 
ଆଉ କେତୋଟି ଦାନ । ତାହା ହେଲା, ସର୍ବୋଦୟ ପାତ୍ର, ସମ୍ପଭି ଦାନ, ଶ୍ରମ ଦାନ, 
ବୁଵଧିଦାନ ଇତ୍ୟାଦି । ସେ ଚାହୁଁଥଲେ ସମସ୍ତଙ୍କ ଘରେ ସର୍ବୋଦୟ ପାତ୍ର ରହୁ । ପ୍ରତି 
ଲୋକ ଆଉ ଜଣେ ଦୁଃଖୀ ଭାଇ ପାଇଁ କିଛି ସଞ୍ଚ୍‌ । ସେଗୁଡ଼ିକ ପ୍ରତିମାସରେ ସର୍ବୋଦୟ 
କର୍ମୀମାନେ ଆସି ନେବେ ଓ ସେଥୂରୁ ଅନ୍ୟକୁ ସାହାଯ୍ୟ ଦେବେ । ପଇସା କଉଡ଼ି 
ଦେବାକୁହିଁ ସମରଭିଦାନ କୁହାଗଲା । ଯାହାର କିଛି ନାହିଁ ସେ ପରପାଇଁ ଖଟିପାରିବ । 
ତାହାହିଁ ହେଉଛି ଶ୍ରମଦାନ । ବୁଦ୍ଧିଜୀବୀତାର ବୁଦ୍ଧି ଦେବା ମଧ୍ଯ ସମ୍ଭବ । ଗ୍ରାମର ସମସ୍ତେ 
ସବୁ ଜମି ଭୂଦାନକୁ ଦେଲେ ସମୁଦାୟ ଗ୍ରାମଟି ସର୍ବୋଦୟ ମାର୍ଗରେ ଚାଲିବ । ଏହାକୁ 
ଗ୍ରାମଦାନ କୁହାଗଲା । 

କ୍ରମେ ଦେଶରେ ଭୂଦାନ ଆନ୍ଦୋଳନ ବ୍ୟାପକ ହେଲା । ଭୂଦାନ ପାଇଁ ସମସ୍ତେ 
ଶକ୍ତି ଓ ସମୟ ଦେବାକୁ ସ୍ଥିର କଲେ । ବିନୋବା ମଧ୍ଯ ନିଜେ ଜୀବନ ଦାନ କଲେ । 
ତାଙ୍କ ଆଦର୍ଶରେ ଅନୁପ୍ରାଣିତ ହୋଇ ପ୍ରାୟ ଛଅହଜାର ଲୋକ ଜୀବନ ଦାନ କଲେ । 
ତା ମଧ୍ଯରୁ ଓଡ଼ିଶାରୁ ବି ଅନେକ ଥୁଲେ । 

ଓଡ଼ିଶାରେ ଗୋପବନ୍ଧୁଙ୍କ ବ୍ୟତୀତ ପ୍ରଜା ସମାଜବାଦୀ ଦଳର ନିଶାମଣି ଖୁଣ୍ଟିଆ 
ଭୂଦାନ ଆନ୍ଦୋଳନରେ ଯୋଗ ଦେଲେ । କଳାହାଣ୍ଡି ଜିଲ୍ଲାରେ ଭୂଦାନ ଯାତ୍ରା କଲାବେଳେ 
କଳାହାଣ୍ଡି ମହାରାଜା ଏକହଜାର ଏକର ଜମିଦାନ କରିଥୁଲେ । 


ସଘନ ଭୂଦାନ କାର୍ଯ୍ୟ 

ଭୂଦାନ କାର୍ଯ୍ୟକୁ ବ୍ୟାପକ କରିବାପାଇଁ ଗୋପବନ୍ଧୁ ଆଉ ଏକ କାର୍ଯ୍ୟକ୍ରମ ହାତକୁ 
ନେଲେ । ତାହା ହେଲା ସଘନ ଭୂଦାନ କାର୍ଯ୍ୟ । ଗୋଟିଏ ଥାନା ବା ବୁକ ଅଞ୍ଚଳକୁ ଧରି 
ସେଠାରେ ଅଳ୍ପ ସମୟ ଯଥା ଦଶ ପନ୍ଦର ଦିନ ମଧ୍ଯରେ ଏକହଜାର ଦାତାଙ୍କଠାରୁ 
ଏକହଜାର ଏକର ଦାନ ସୂତ୍ରରେ ନେବା ଏହାର ଲକ୍ଷ୍ଯ ହେଲା । ପ୍ରତ୍ଯେକ ଗ୍ରାମକୁ 
ସାନବଡ଼ ସମସ୍ତ ଜମିମାଲିକଙ୍କ ପାଖକୁ ଭୂଦାନ କର୍ମୀମାନେ ଗଲେ ଓ ତାଙ୍କଠାରୁ ଜମି 
ଗ୍ରହଣ କଲେ । ଏହି କର୍ମୀମାନଙ୍କର କଜମିଦାତାଙ୍କ ଗୃହରେ ଖାଇବା ପିଇବାର ବ୍ୟବସ୍ଥା 
ହେଲା । ଏହା ଫଳରେ ଚଉଦ ହଜାରରୁ ଉର୍ଦ୍ଧ ସାନ ଓ ବଡ଼ ଜମିମାଲିକଙ୍କଠାରୁ ଜମି 
ମିଳିଲା । ବିନୋବାଜୀ ଆସିବା ପୂର୍ବରୁ ପ୍ରତିଶ୍ରୁତି ଦିଆଯାଇଥବା ଦେଢ଼ଲକ୍ଷ ଏକର 
ଜମିରୁ ଏକ ଲକ୍ଷ ପନ୍ଦର ହଜାର ଏକର ଜମି ସଂଗୃହୀତ ହୋଇଥିଲା । 

୨୯୮ ଯଶୋଦେହେ ଆଯୟୁଷ୍ମାନ୍‌ 


ନୂତନ ଦିଗନ୍ତ-ସର୍ବସ୍ବ ଦାନ 

ଉତ୍ତପ୍ରଦେଶର ଏକ ଗ୍ରାମରେ ଲୋକେ ଗ୍ରାମର ସମସ୍ତ ଜମି ଭୂଦାନରେ ଦେବାକୁ 
ସିର କଲେ । ଜମିର ବ୍ଯକ୍ତିଗତ ମାଲିକାନା ଏହା ଫଳରେ ଲୋପ ପାଇଲା । ଜମି 
ସମସ୍ତ ଗ୍ରାମବାସୀମାନଙ୍କର ହେଲା ! ସମସ୍ତେ ଉତ୍ପନ୍ନ ଦ୍ରବ୍ୟକୁ ବାଣ୍ଟିକୁଣ୍ଢି ଖାଇବେ ବୋଲି 
ସିର ହେଲା । ଏହି ବ୍ୟକ୍ତିଗତ ମାଲିକାନା ଲୋପ ଯେ ଅତି ବୈପ୍ଲବିକ ପଦକ୍ଷେପ ଥୁଲା, 
ଏଥରେ ସନ୍ଦେହ ନାହିଁ । ଏହା ମଧ୍ଯ ଦେଶରେ ଚମକ ସୃଷ୍ଟି କଲା । ଓଡ଼ିଶାରେ ମଧ୍ଯ ତାର 
ପ୍ରତିଧ୍ଵନି ଶୁଣାଗଲା । ୧୯୫୩ ମସିହା ଜାନୁୟାରୀ ମାସରେ କଟକ ଜିଲ୍ଲାର ମାନପୁର 
ଗ୍ରାମରେ ଗୋଖାମାନେ ନିଜ ଗାକୁ ସର୍ବସ୍ଵ ଦାନ ଗ୍ରାମ ବୋଲି ଘୋଷଣା କଲେ । 
ବିନୋବା ଆସିବା ପୂର୍ବରୁ ଓଡ଼ିଶାରେ ଏହିଭଳି ବହୁ ସର୍ବସ୍ବ ଗ୍ରାମ ଦାନ ମିଳିଥୁୂଲା । 
ଅନ୍ୟମାନଙ୍କ ମଧ୍ୟରେ ସେଥିରେ ଥଲା ଗଞ୍ଜାମ ଜିଲ୍ଲାର ଆକିଲି ଓ ବାଲେଶ୍ବର ଜିଲ୍ଲାର 
ରାମପୁର । 
ପୂଣି ପଦଯାତ୍ରା 

୧୯୫୩ ମସିହା ଶେଷ ଆଡ଼କୁ ଗୋପବନ୍ଧୁ କଳାହାଣ୍ଡି ପଦଯାତ୍ରାରେ ବାହାରିଲେ । 
ସେଠାରୁ ସେ ରାୟଗଡ଼ା ଗଲେ । ଅକ୍ମୋବର ମାସ ୨୮ ତାରିଖରେ ସୁନାବେଡ଼ାଠାରେ 
ଏକ ଭୂଦାନ ମେଳା ହେଲା ¦ କୋରାପୁଟରୁ ସେ ବଲାଙ୍ଗୀର ଗଲେ ଓ ଭୂଦାନ ନେତା 
ଦାଦା ଧର୍ମାଧବକାରୀଙ୍କ ସହିତ ଜିଲ୍ଲା ଗସ୍ତ କଲେ । ଏହି ସମୟରେ ସେ ସମ୍ବଲପୁର, 
ଅନୁଗୁଳ, କଟକ ପ୍ରଭୃତି ବିଭିନ୍ନ ଅଞ୍ଚଳ ଗସ୍ତ କଲେ | 

ବଲାଙ୍ଗୀର ଭୂଦାନ ନେତାଙ୍କ ନିମନ୍ତ୍ରଣକ୍ରମେ ଗୋପବନ୍ଧୁ ୧୯୫୪ ମସିହା ମେ 
ମାସ ୧୯ ତାରିଖରୁ ୩୧ ତାରିଖ ପର୍ଯ୍ୟନ୍ତ ମେଦିନୀପୁର ଜିଲ୍ଲାରେ ପଦଯାତ୍ରା କରିଥୁଲେ । 


ଭୂଦାନ କାର୍ଯ୍ୟ ଆଇନର 

ଓଡ଼ିଶାରେ ଭୂଦାନ କାର୍ଯ୍ୟ ଆଇନ୍ଵ ୧୯୫୩ରେ ପାସ୍‌ ହୋଇଗଲା । ଏହାର ପ୍ରଥମ 
ବୈଠକ ୧୯୫୪ ମସିହା ନଭେମ୍ବର ମାସ ୧୧ ତାରିଖରେ ବସିଲା । ଗୋପବନ୍ଧୁ 
ଏଥୁରେ ସଭାପତିତ୍ସ କରିଥୁଲେ । 
ବିନୋବାଙ୍କ ସହ ପଦଯାତ୍ରା 

ବିନୋବାଜୀ ଭାରତବର୍ଷରେ ଭୂଦାନ ପ୍ରଚାର ପାଇଁ ପଦଯାତ୍ରା କରୁଥିଲେ । ବଙ୍ଗଳାରେ 
ପଦଯାତ୍ରା କରି ସେ ଓଡ଼ିଶାକୁ ଆସିବାର ବ୍ୟବସ୍ଥା ହେଲା । ତାଙ୍କର ରହଣି ସ୍ଥାନ ସ୍ଥିର 
କରିବା ଓ ଅନ୍ୟ ସମସ୍ତ ପ୍ରକାର ବ୍ୟବସ୍ଥା କରିବା ଦାୟିତ୍ଵ ଗୋପବନ୍ଧୁଙ୍କ ଉପରେ ପଡ଼ିଲା । 

୧୯୫୫ ମସିହା ଜାନୁୟାରୀ ମାସ ୨୬ ତାରିଖ ସକାଳେ ବିନୋବାଜୀ ବାଲେଶ୍ବର 
ଜିଲ୍ଲାର ଲକ୍ଷମଣନାଥଠାରେ ପହଞ୍ଚିଲେ । ସେଠାରେ ଗୋପବନ୍ଧୁ, ବହୁ ରାଜନୀତିକ କର୍ମୀ 

ଧୂଳିମାଟିର ସନ୍ଧଧ ଗୋପବନ୍ଧୁ ଚୌଧୁରୀ ୨୯୯ 


ଓ ବିଶିଷ୍ଟ ବ୍ୟକ୍ତି ଉପସ୍ଥିତ ରହି ତାଙ୍କୁ ସ୍ଵାଗତ କରିଥଲେ । ସେଠାରେ ଏକ ବିରାଟ 
ସଭାର ଆୟୋଜନ ହୋଇଥଲା । ସେଥୁରେ ଗୋପବନ୍ଧୁ ଓଡ଼ିଶାରେ ଭୂଦାନର ଅଗ୍ରଗତି 
ସମ୍ପର୍କରେ ଭାଷଣ ଦେଇଥୁୂଲେ । ଏକ ଲକ୍ଷ ପନ୍ଦର ହଜାର ଏକର ଭୂଦାନ ଓ ୪୬ଟି 
ସର୍ବସ୍ଵ ଦାନ ଗ୍ରାମ ମିଳିଥ୍‌ବା କଥା ସେ ଘୋଷଣା କଲେ । ଓଡ଼ିଶାରେ ଭୂକ୍ରାନ୍ତିର ମହାନଦୀ 
ପ୍ରବାହିତ ହେବ ବୋଲି ବିନୋବାଜୀ ଆଶା ପ୍ରକାଶ କରିଥୁଲେ । ଏହାପରେ ଯାତ୍ରୀଦଳ 
ବାଲେଶ୍ଵର, ମୟୂରଭଞ୍ଜ, କେନ୍ଦୁଝର, କଟକ ପ୍ରଭୃତି ଦେଇ ପୁରୀରେ ମାର୍ଟଟ ମାସ ୨୦ 
ତାରିଖରେ ପହଞ୍ଚିଲେ । 

ପୁରୀରେ ସେହି ସମୟରେ ଅଖିଳ ଭାରତୀୟ ସର୍ବୋଦୟ ସମ୍ମିଳନୀ ବସିଥାଏ । 
ଏହାର ମୁଖ୍ଯ ଉଦ୍ୟୋକ୍ତା ମଧ୍ୟ ଥଲେ ଗୋପବନ୍ଧୁ । ଏଥୁରେ ଭାରତର ବହୁ ବିଶିଷ୍ଠ 
ସର୍ବୋଦୟ ନେତା ଓ କର୍ମୀମାନେ ଯୋଗ ଦେଇଥିଲେ ! ସେମାନଙ୍କ ମଧ୍ୟରେ ଥିଲେ 
ଡଃ ରାଜେନ୍ଦ୍ର ପ୍ରସାଦ, ବାବା ବାଲେଲ୍‌କାର, ଦାଦା ଧର୍ମାଧଵକାରୀ, ଶଙ୍କରରାଓ ଦେଓ, 
ଜୟପ୍ରକାଶ ନାରାୟଣ ପ୍ରଭୂତି । ରମାଦେବୀ ନାରୀ କର୍ମୀମାନଙ୍କୁ ଧରି କାମ ଦେଖୁଥୁଲେ । 
ହଜାର ହଜାର ଲୋକଙ୍କୁ ରାନ୍ଧି ବାଢ଼ି ଖାଇବାକୁ ଦିଆଯାଉଥୁଲା ! ଏଠାରେ ସଭାମଣ୍ଡପଟି 
ଅତି ଚିତ୍ତାକର୍ଷକ ହୋଇଥଲା । ସମସ୍ତେ ଗୋପବନ୍ଧୁଙ୍କୁ ପ୍ରଶଂସା କରିଥୁଲେ । ସର୍ବୋଦୟ 
ସମ୍ମିଳନୀ ଓ ଅନ୍ୟାନ୍ୟ ବୈଠକମାନ ମା୍ଟ ମାସ ୨୭ରେ ସରିଲା । ବିନୋବାଜୀ ସେଠାରେ 
ଦଶଦିନ ରହିଲେ । ୧୯୧୫ ଅପ୍ରେଲ ପହିଲାଦିନ ବିନୋବାଜୀ ପୁଣି ପଦଯାତ୍ରାରେ 
ବାହାରିଲେ । ପୁରୀରୁ କୋଣାର୍କ ଗଲେ । ସେଠାରୁ ବେଗୁନିଆପଡ଼ା, ଖୋର୍ଵା, ନୟାଗଡ଼ 
ଦେଇ ଗଞ୍ଜାମ ଗଲେ । ବ୍ରହ୍ମପୁରରେ ସେ ତିନିଦିନ ରହିଥିଲେ । ଗଞ୍ଜାମର ଦିଗପହଙ୍ି, 
ପୋଡ଼ାମାରି, ତପ୍ତପାଣି, ରାମଗିରି, ଉଦୟଗିରି ପ୍ରଭୃତି ଦେଇ କୋରାପୁଟ ଜିଲ୍ଲାର 
ଗୁଣୁପୁରରେ ପହଞ୍ଚିଲେ । ସେ ଚାରିମାସ କାଳ କୋରାପୁଟ ଅଞ୍ଚଳରେ ରହିଥୂଲେ । 
ଗୁଣପୁର, ଗୁଡ଼ାରି, ରାୟଗଡ଼ା, ଥେରୁଭାଲି, ନାରାୟଣପାଟଣା, ଲକ୍ଷ୍ମୀପୁର, ସୁନାବେଡ଼ା, 
କୋରାପୁଟ, ଜୟପୁର ପ୍ରଭୃତି ଅଞ୍ଚଳରେ ସେ ବ୍ୟାପକ ଭାବେ ଗସ୍ତ କଲେ । ଶେଷକୁ 
ସେପ୍ଟେମ୍ବର ମାସ ୨୯ ତାରିଖରେ ଓଡ଼ିଶାରୁ ବିଦାୟ ନେଲେ । 

କୋରାପୁଟ ଜିଲ୍ଲାରେ ସର୍ବମୋଟ ୮୧ ୨ଟି ଗ୍ରାମ ଦାନ ମିଳିଥୁୂଲା । କୁଜେନ୍ଦ୍ରିର 
ଭୂଦାନ କର୍ମୀ ବିଶ୍ଵନାଥ ପଟ୍ଟନାୟକଙ୍କ ଉଦ୍ୟମ ଫଳରେ ଏହା ସମ୍ଭବ ହୋଇଥଲା । 

ବିନୋବାଜୀଙ୍କ ଗସ୍ତ ସମୟରେ ଗୋପବନ୍ଧଙ୍କୁ ଅକ୍ଳାନ୍ତ ପରିଶ୍ରମ କରିବାକୁ ପଡ଼ୁଥୁଲା । 
କେତେବେଳେ ଆଗରୁ ଯାଇ ପଦଯାତ୍ରୀ ଦଳର ରହଣିର ବ୍ୟବସ୍ଥା କରୁଥୁଲେ, କେବେ 
ସେ ଯିବାପରେ ଯାଇ ପରବର୍ୀ କାର୍ଯ୍ୟର ବ୍ୟବସ୍ଥା କରୁଥିଲେ । କୋରାପୁଟରେ ଗସ୍ତ 
ସମୟରେ ବର୍ଷାଦିନ ଆସିଯିବାରୁ ଗୋପବନ୍ଧୁଙ୍କର ଦାୟିତ୍ଵ ଆହୁରି ବଢ଼ିଗଲା । ଏହି 
ସମୟରେ ଅନ୍ୟ ଜିଲ୍ଲାମାନଙ୍କରୁ ଆସିଥ୍‌ବା କର୍ମାମାନେ ବହୁସଂଖ୍ୟାରେ ଜ୍ଵର ରୋଗାକ୍ରାନ୍ତ 
ହୋଇ ପଡ଼ିଲେ । ତାଙ୍କର ଚିକିତ୍ସା ବ୍ୟବସ୍ଥା ଗୋପବନ୍ଧୁଙ୍କୁ କରିବାକୁ ପଡ଼ିଲା । ଘୋର 

Moo ଯଶୋଦେହେ ଆଯୟୁଷ୍ମାନ୍‌ 


ଜଙ୍ଗଲ ଭିତରେ ଗଲାବେଳେ ବନ୍ଧୁକଧ'ରୀ ଜଗୁଆଳ ନିଯୁକ୍ତ ହେଉଥଲେ । ତାହା ତାଙ୍କୁ 
କରିବାକୁ ପଡୁଥିଲା । ଥରେ ଜଣେ କର୍ମୀ ବାଟବଣା ହୋଇ ବାହାର ଜଗତରୁ ବିଚ୍ଛିନ୍ନ 
ହୋଇଯାଇଥୂଲେ । ତାଙ୍କୁ ଖୋଜି ବାହାର କରିବା ତାଙ୍କର ଦାୟିତ୍ଵ ଥଲା । 


ସଭାସମିତିରେ ବିନୋବାଜୀଙ୍କ ହିନ୍ଦୀ ଭାଷଣକୁ ପୁତ୍ର ମନମୋହନ ଓଡ଼ିଆରେ 
ବୁଝାଉଥୂଲେ । 


ଓଡ଼ିଶାରେ ବିନୋବାଜୀଙ୍କ ଗସ୍ତ ସଫଳ ହୋଇଥଲା । କୋରାପୁଟ ଜିଲ୍ଲାରେ ଭୂଦାନ 
କାର୍ଯ୍ୟର ସଫଳତା ଯୋଗୁଁ ସାରା ଭାରତରେ ଓଡ଼ିଶାର ଖ୍ୟାତି ବଢ଼ିଯାଇଥୁଲା । ଗୋପବନ୍ଧୁ 
ଆଚାର୍ଯ୍ୟ ହରିହରଙ୍କ ପାଖକୁ ଏକ ପତ୍ର ଲେଖି ଜଣାଇଲେ - ““ବିନୋବାଜୀଙ୍କୁ ତ 
ଭଲରେ ଭଲରେ ବିଦାୟ ଦେଲୁ ! ସେ ଗ୍ରାମଦାନ ଚହଳ ପକେଇ ଓଡ଼ିଶାରେ ମନ 
ରଖିଦେଲେ... ଯାହାହେଉ ଓଡ଼ିଆ କର୍ମୀମାନେ କୋରାପୁଟର ନା ରଖିଛନ୍ତି ।” 


କୋରାପୁଟରେ ନିର୍ମାଣ କାର୍ଯ୍ୟ 


କୋରାପୁଟରେ ଗ୍ରାମ ଦାନ ସୂତ୍ରରେ ମିଳିଥୂଲା । ସେସବୁ ଗ୍ରାମଗୁଡ଼ିକରେ ନିର୍ମାଣ 
କାର୍ଯ୍ୟ କରିବା ପ୍ରଶ୍ନ ଉଠିଲା । ଗ୍ରାମବାସୀଙ୍କର କୃଷି, କୁଟୀରଶିଳ୍ପ, ଶିକ୍ଷା, ସ୍ବାସ୍ଥ୍ୟ ପ୍ରଭୃତିର 
ଉନ୍ନତି ହେବା ନିହାତି ଆବଶ୍ୟକ ବୋଲି ସମସ୍ତେ ମତ ଦେଲେ । କୋରାପୁଟର କୁଜେନ୍ଦ୍ରିରେ 
ଥିବା ସମୟରେ ଏ ବିଷୟରେ ଆଲୋଚନା ହେଲା । ନବଗଠିତ ସର୍ବସେବା ସଂଘ 
ଦ୍ଵାରା କୋରାପୁଟ ଜିଲ୍ଲାରେ ନିର୍ମାଣ କାର୍ଯ୍ୟ କରିବାର ସ୍ଥିର ହେଲା । ସେହି ନିଷ୍ପି 
ଅନୁଯାୟୀ ସର୍ବସେବା ସଂଘର ମନ୍ତ୍ରୀ ଆନ୍ନା ସାହେବ ସହସ୍ର ବୃଦ୍ଧଙ୍କୁ ଏହି କାର୍ଯ୍ୟର 
ଦାୟିତ୍ଵ ଦିଆଗଲା । ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥଲେ ନବକୃଷ୍ଣ ଚୌଧୁରୀ । 
ଓଡ଼ିଶା ସରକାର ମଧ୍ଯ ଏଥୁପାଇଁ ଟଙ୍କା ଯୋଗାଇ ଦେବାପାଇଁ ରାଜି ହେଲେ । ଗୋପବନ୍ଧୁ 
କିନ୍ତୁ ଏହାର ପକ୍ଷପାତୀ ନ ଥଲେ । ସ୍ଥାନୀୟ ସୂତ୍ରରୁ ସମ୍ବଳ ଆଣି ଉନ୍ନୟନ କରିବା ସେ 
ଚାହିଁଥିଲେ । ବାହାରୁ ସମ୍ବଳ ଆସିଲେ ଲୋକେ ନିଜେ ସ୍ଵାବଲମ୍ବୀ ହେବାକୁ ମନ କରିବେ 
ନାହିଁ ବୋଲି ତାଙ୍କ ମଧ୍ୟରେ ଆଶଙ୍କା ଦେଖା ଦେଇଥୁଲା। ତଥାପି ସେ ଏ ନିଷ୍ପରିର 
ବିରୋଧ କରି ନ ଥୁଲେ । ତାଙ୍କ ପରାମର୍ଶ ଅନୁସାରେ ସର୍ବସେବା ସଂଘ କାର୍ଯ୍ୟ କରିବ 
ବୋଲି ସର୍ବସମ୍ମତ ମତ ହେଲା । 


ଆନାସାହେବ ସହସ୍ର ବୁଦ୍ଧେ ଗାନ୍ଧିଜୀଙ୍କର ଅନୁଗାମୀ ଥଲେ । ସେ ବହୁ ବର୍ଷ ଖଦି 
ଗ୍ରାମୋଦ୍ୟୋଗ କାର୍ଯ୍ୟ ଏକାଗ୍ରତା ସହ କରି ଖ୍ୟାତି ଲାଭ କରିଥୁଲେ । ସେ ମଧ୍ଯ ଖୁବ୍‌ 
ଉତ୍ସାହ ଓ ଦକ୍ଷତାର ସହ କାର୍ଯ୍ୟ ଆରମ୍ଭ କଲେ । ସେ ଉନ୍ନତଧରଣର କୃଷି, ଜଳସେଚନ, 
ଗ୍ରାମ୍ୟ ଶିଳ୍ପ ପ୍ରଭୃତି ଉପରେ ଗୁରୁତ୍ଵ ଦେଲେ ଓ ତାହା କାର୍ଯ୍ୟକାରୀ କରିବାକୁ ଉଦ୍ୟମ 
କଲେ । ତାଙ୍କ ଆହ୍ବାନରେ ଦେଶର ଚାରିଆଡ଼ୁ ଲୋକେ ବି ଆସିଲେ । ଶ୍ରୀ ବାତେଙ୍କ 
ଭଳି କେତେକ ବ୍ୟଭ୍ତି ଉଚ୍ଚ ସରକାରୀ ଚାକିରି ଛାଡ଼ି ଏ କାର୍ଯ୍ୟରେ ଯୋଗ ଦେଲେ। 

ଧୂଳିମାଟିର ସନ୍ଧ୍ଧ ଗୋପବନ୍ଧୁ ଚୌଧୁରୀ ୩୦୧ 


କିନ୍ତୁ ଆନ୍ନାସାହେବଙ୍କ ଯୋଜନାର ଆଭିମୁଖ୍ୟ ଭିନ୍ନ ଥଲା । ବହୁମୁଖୀ ଉନ୍ନୟନ 
ଯୋଜନା ନିମନ୍ତେ ଅଧଵକ ସମ୍ବଳର ଆବଶ୍ୟକତା ଥଲା । ସେ ତାହା ବାହାରୁ ଆଣିବାର 
ପକ୍ଷପାତୀ ଥୁଲେ । ସେ କର୍ମୀମାନଙ୍କୁ ବେତନ ଦେବାର ବ୍ୟବସ୍ତା କରିଥଲେ | ବୈଷୟିକ 
ଯୋଜନା ପାଇଁ କୋରାପୁଟରେ ଲୋକ ମିଳୁ ନ ଥିବାରୁ ସେ ବାହାରୁ ରଞ୍ଜିନିଅର 
ପ୍ରଭୁତି ଆଣିବାର ବ୍ୟବସ୍ଥା କଲେ | ଲକ୍ଷ ଲକ୍ଷ ଟଙ୍କାର ଦାୟିତ୍ଵ, ତାର ଉଚିତ ବିନିଯୋଗ, 
ହିସାବ ସମୀକ୍ଷା, କାର୍ଯ୍ୟ ତଦାରଖ ପ୍ରଭୂତି କାର୍ଯ୍ୟରେ ସେ ବ୍ୟସ୍ତ ରହିଲେ । ଭୂଦାନ 
କାମରେ ମନ ଦେଲେ ନାହିଁ । 

ଗୋପବନ୍ଧୁ କିନ୍ତୁ ଏ ପ୍ରକାର ଉନ୍ନୟନ କାର୍ଯ୍ୟ ପସନ୍ଦ କରି ନ ଥୁଲେ । ସ୍ଥାନୀୟ 
ଲୋକେ ଏହି ଉନ୍ନୟନ କାର୍ଯ୍ୟରେ ସକ୍ରିୟ ଭାଗ ନେବା ସେ ଚାହୁଁଥଲେ । ସେ ମଧ୍ଯ 
ନିଶାମୁକ୍ତି ଆନ୍ଦୋଳନ ଚଳାଇବାକୁ ଚାହୁଁଥଲେ । ଫଳରେ ସେ ଆନ୍ନାସାହେବଙ୍କ 
କାର୍ଯ୍ୟକ୍ରମରୁ ଦୂରେଇ ଗଲେ ଓ ପୂର୍ବଭଳି ଭୂଦାନ କାର୍ଯ୍ୟ ଅନ୍ୟଠାରେ ଚଳାଇଲେ । 


କାର୍ଯ୍ୟରେ ଅନ୍ତରାୟ 

ଓଡ଼ିଶାର ମନ୍ତ୍ରୀ ସଦାଶିବ ତ୍ରିପାଠୀ ଭୂଦାନ ଆନ୍ଦୋଳନର ସମର୍ଥକ ଥଲେ । ଓଡ଼ିଶା 
ସରକାର ମଧ୍ଯ ବହୁ ଭାବେ ଏହି ଆନ୍ଦୋଳନକୁ ସାହାଯ୍ୟ କଲେ । ଗୋପବନ୍ଧୁ 
କୋରାପୁଟରେ ଭୂମି ବଣ୍ଟନ କାର୍ଯ୍ୟ ଆଦି ଚଳାଇଲେ । ଗ୍ରାମଦାନ, ଶ୍ରମଦାନ ପ୍ରଭୁତି 
ମଧ୍ଯ ଚାଲୁ ରହିଲା । କିନ୍ତୁ କ୍ରମେ ଏ ଦିଗରେ ନାନା ଅସୁବିଧା ଦେଖାଦେଲା । 

ଭୂଦାନ ପାଇଁ କୋରାପୁଟରେ ଭୂଦାନକର୍ମୀଙ୍କ ସଂଖ୍ୟା ଯଥେଷ୍ଟ ନ ଥୁଲା । ଅନ୍ୟାନ୍ୟ 
ଅଞ୍ଚଳରୁ କୋରାପୁଟକୁ ବହୁସଂଖ୍ୟାରେ କର୍ମୀମାନେ ଅବଶ୍ୟ ଆସିଥୂଲେ । ବିନୋବାଜୀ 
କିନ୍ତୁ ଓଡ଼ିଶାରୁ ଚାଲିଯିବା ପରେ ସେହି କର୍ମୀମାନେ ନିଜ ନିଜ ଅଞ୍ଚଳକୁ ଫେରିଗଲେ । 
ତାର ମଧ୍ଯ ବହୁ କାରଣ ଥୁଲା । ସେମାନଙ୍କ ମଧ୍ଯରୁ ଅଧୂବକାଂଶ କୋରାପୁଟ ଅଞ୍ଚଳକୁ 
ଆଗରୁ ଆସି ନ ଥଲେ । କୋରାପୁଟ ବଣଜଙ୍ଗଲ, ଭାଷା ଓ ସମାଜ ଭିନ୍ନ ଥଲା । 
ସେମାନେ ନିଜକୁ ଅଭ୍ୟସ୍ତ କରିପାରିଲେ ନାହିଁ । କେତେକ ସେଠାରେ ଭୂଦାନ କାର୍ଯ୍ୟ 
କରିବାକୁ ରହିଲେ, ମାତ୍ର ସେମାନେ କୌଣସି ସୁବିଧା ପାଇଲେ ନାହିଁ । ସେମାନଙ୍କ 
ଚଳିବା ପାଇଁ ମାସିକ ଭତ୍ତାବି ଯଥେଷ୍ଟ ନ ଥଲା । ପାଦରେ ଚାଲି ଚାଲି ଯିବାକୁ ପଡ଼ୁଥିଲା । 
ରାସ୍ତାଘାଟ ମଧ୍ଯ ବିପଦସଙ୍କୁଳ ଥଲା । କୋରାପୁଟ ଭଳି ଅନୁନ୍ନତ ଅଞ୍ଚଳରେ ସେପରି 
ସାହାଯ୍ୟ ବି ମିଳୁ ନ ଥଲା । ସେତେବେଳକୁ ଆନ୍ନାସାହେବଙ୍କ ନିର୍ମାଣ କାର୍ଯ୍ୟ ଚାଲିଥୂଲା । 
ସେଥରେ ନିଯୁକ୍ତ ଥବା ବ୍ୟକ୍ତିମାନଙ୍କୁ ଅଧୂକ ପାରିଶ୍ରମିକ ଦିଆଯାଉଥୁଲା । ଏହାକୁ ନେଇ 
ନୀତିଗତ ମତଭେଦ ବି ସୃଷ୍ଟି ହେଲା । ଏ ସବୁର ସମାଧାନ ପାଇଁ ବିନୋବାଜୀଙ୍କ 
ସାହାଯ୍ୟ ନିଆଗଲା, ମାତ୍ର ତାହା ସମସ୍ତ ସମସ୍ୟାର ସମାଧାନ କରିପାରି ନ ଥୁଲା । 
୧୯୫୬ ମସିହା ଅକ୍ମୋବର ମାସରେ ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ପଦରୁ 

mo 9 ଯଶୋଦେହେ ଆୟୁଷ୍ମାନ୍‌ 


ବିଦାୟ ନେଲେ । ହରେକୃଷ୍ଣ ମହତାବ ଓଡ଼ିଶାର ମୁଖ୍ୟମନ୍ତ୍ରୀ ହେଲେ । ବିନୋବାଜୀଙ୍କ 
ଆନ୍ଦୋଳନରେ ତାଙ୍କର ଆତ୍ଥା ନ ଥଲା । ସେ ଏହାକୁ ଦାରିଦ୍ର୍ୟ ବଣ୍ଟନ ବୋଲି କହୁଥିଲେ | 
ସରକାରୀ କର୍ମଚାରୀମାନେ ତ ଆଗରୁ ଭୂଦାନ, ଗ୍ରାମଦାନ ପ୍ରଭୃତି ଆନ୍ଦୋଳନ ପ୍ରତି 
ବିମୁଖ ଥଲେ । ସେମାନେ ଭୂଦାନ, ଶ୍ରମଦାନ ପ୍ରଭୃତିକୁ ହେୟ ଜ୍ଞାନ କଲେ । ଆନ୍ନାସାହେବ 
ସମେତ ବୃଦ୍ଧେ ମଧ୍ଯ କାର୍ଯ୍ୟ କରିପାରିଲେ ନାହିଁ । ଯେତେ କାମ ଓଡ଼ିଶାରେ ରହିଥୂଲା 
ତାର ଦାୟିତ୍ଵ ସ୍ଥାନୀୟ ସଂସ୍ଥାମାନଙ୍କୁ ଦେଇ ସେ କୋରାପୁଟରୁ ବିଦାୟ ନେଇ ଚାଲିଗଲେ । 


କେନ୍ଦୁଝର, ସୁନ୍ଦରଗଡ଼, ବାଲେଶ୍ବର ପ୍ରଭୃତି ଗସ୍ତ 
୧୯୫୬ ମସିହାର ଦ୍ଵିତୀୟାର୍ବରେ ଗୋପବାବୁ କେନ୍ଦୁଝର ଜିଲ୍ଲାର ନାନା ଅଞ୍ଚଳ 
ଗସ୍ତ କଲେ । ସେଠି ରମାଦେବୀ ଗ୍ରାମଦାନ ଆନ୍ଦୋଳନରେ ଲାଗିଥୂଲେ । ୧୯୫୭ 


ମସିହାରେ ସେ ସୁନ୍ଦରଗଡ଼ ଜିଲ୍ଲାରେ ପଦଯାତ୍ରା କଲେ ! ସେଠି ଜ୍ଵର ରୋଗରେ ଆକ୍ରାନ୍ତ 
ହୋଇ ପଡ଼ିଲେ; ମାତ୍ର ପ୍ରାକୃତିକ ଚିକିତ୍ସାରେ ଭଲ ହୋଇ ସେ କଟକ ଆସିଲେ । 


ଏହା ମଧ୍ଯରେ ସେ ବେଜୱାଡ଼ା ସର୍ବସେବା ସଂଘ ବୈଠକରେ ଯୋଗ ଦେଇଥୂଲେ । 
ସେ ପାଲନୀର ସର୍ବସେବା ସଂଘର ସଭାରେ ମଧ୍ଯ ଯୋଗ ଦେଲେ । 
ପିଏଚ୍‌.ଡି. ଉପାଧ ପରିତ୍ଯାଗ 

ସେହିବର୍ଷ ଉତ୍କଳ ବିଶ୍ଵବିଦ୍ୟାଳୟ ତାଙ୍କୁ ସମ୍ମାନସୂଚକ ପିଏଚ୍‌.ଡି. ଡିଗ୍ରୀ ଦେବାକୁ 
ନିଷ୍ଠରି କଲା । ଏଥ୍‌ପାଇଁ ସ୍ଵୀକୃତି ଦେବାକୁ କୁଳପତି ଡଃ ପ୍ରାଣକୃଷ୍ଣ ପରିଜା ତାକୁ ପତ୍ର 
ଲେଖିଲେ । ମାତ୍ର ଗୋପବନ୍ଧୁ ଲେଖିଲେ - “ଯେତିକି ଉପାଧୂ ମୋ ସହିତ ଯୋଡ଼ା 
ହୋଇଛି, ତାହା ଜନଗଣଙ୍କ ସଙ୍ଗେ ଏକାତ୍ମ ହେବାରେ ବାଧା ସୃଷ୍ଠି କରୁଛି ବୋଲି ମୁଁ 
ମନେ କରୁଛି । ଏ ଉପାଧୂ ଯୋଡ଼ା ହେଲେ ମୁଁ ଲୋକଙ୍କଠାରୁ ଆହୁରି ଦୂରେଇ ଯିବାର 
ଆଶଙ୍କା ହେଉଥବାରୁ ମୁଁ ଏ ଉପାଧ୍ଵ ଗ୍ରହଣ କରିପାରିବି ନାହିଁ ।” 

୧୯୫୭ ମସିହା ମେ ମାସରେ କେରଳର କଲାଡ଼ିଠାରେ ହୋଇଥିବା ସର୍ବୋଦୟ 
ସମ୍ମିଳନୀରେ ସେ ଯୋଗ ଦେଲେ । ସେହି ବର୍ଷ ଜୁଲାଇ ମାସ ୧୧ରେ ସେ କୋରାପୁଟ 
ଗଲେ ଓ ସେଠାରେ ୨୪ ତାରିଖ ଯାଏଁ ରହିଲେ । ସେହି ସମୟରେ ସେ ଗ୍ରାମଦାନ, 
ସଂପରି ଦାନ ପ୍ରଭୃତି କାର୍ଯ୍ୟରେ ଲାଗିଥୁଲେ । ନିର୍ମାଣ କାର୍ଯ୍ୟ ଅପେକ୍ଷା ଗ୍ରାମଦାନ 
ଉପରେ ଗୁରୁତ୍ଵ ଦେବାକୁ ସେ ବିଶ୍ଵନାଥ ପଟ୍ଟନାୟକଙ୍କ ପାଖକୁ ଏକ ପତ୍ରରେ ଲେଖିଥୁଲେ । 
ସେଇ ଥୁଲା ତାଙ୍କର ଶେଷ କୋରାପୁଟ ଯାତ୍ରା 

୧୯୫୮ ମସିହା ଫେବୃୟାରୀ ମାସ ୨୬ ତାରିଖରେ ସେ ବାଲେଶ୍ବର ଗଲେ । 
ସେଠାରେ ବହୁ ଗ୍ରାମ ପଦଯାତ୍ରାରେ ବୁଲିଥୂଲେ । ସେଠାରେ ଥୁଲାବେଳେ ଜ୍ବରରେ 
ପଡ଼ିଲେ । ରକ୍ତଚାପ ରୋଗରେ ମଧ୍ଯ ଆକ୍ରାନ୍ତ ହେଲେ । ତଥାପି ତାହାକୁ ଭୁକ୍ଷେପ ନ 

ଧୂଳିମାଟିର ସନ୍ଧ ଗୋପବନ୍ଧୁ ଚୌଧୁରୀ mon 


କରି ସେ ମୟୂରଭଞ୍ଜ ଗଲେ । ସେଠାରେ ପଦଯାତ୍ରାରେ ବହୁ ସ୍ଥାନ ବୁଲିଲେ । 
ସେତେବେଳକୁ ରମାଦେବୀ କେନ୍ଦୁଝର ଜିଲ୍ଲାର କଣ୍ଟିଆ ଗ୍ରାମରେ ଭୂଦାନ କାମ 
ଚଳାଇଥାନ୍ତି । ସେଠାରୁ ବ୍ରହ୍ମପୁର ଯାଉଥ୍‌ବା ବେଳେ ସେ ଟାଇଫଏଡ଼୍‌ ଜ୍ବରରେ ପଡ଼ି 
କଟକ ଫେରିଆସିଲେ । ସେ ଖବର ଗୋପବାବୁ ମୟୂରଭଞ୍ଜରେ ଥିଲାବେଳେ ପାଇ 
କଟକ ଆସିଲେ । ସେଠାରେ କର୍ମୀମାନେ ତାଙ୍କୁ କେବେ ଆସିବେ ବୋଲି ପଚାରନ୍—ତେ, 
ସେ କହିଲେ, “ଆଉ ଦେଖା ହେବ ନାହିଁ? । 


୧୯୫୮ ମସିହା ଅପ୍ରେଲ ମାସରେ ସେ କଟକ ଆସିଲେ । ବାଲିକୁଦା ଗସ୍ତକ୍ରମ 
ତାଙ୍କର ଥୁଲା । ମାତ୍ର ରମାଦେବୀ ଭୀଷଣ ଅସୁସ୍ଥ ହୋଇପଡ଼ିବାରୁ ସେ ଗସ୍ତକୁ ବାତିଲ 
କରି ପତ୍ନୀଙ୍କ ସେବା ଶୁଶ୍ରୁଷାରେ ଲାଗିପଡ଼ିଲେ । ରମାଦେବୀ ଆରୋଗ୍ୟ ଲାଭ କଲେ 
ସତ ମାତ୍ର ଦୁର୍ବଳତା ହେତୁ ଶଯ୍ୟାଶାୟୀ ହୋଇପଡ଼ିଲେ । 


ଅନ୍ତିମ ଯାତ୍ରା 

୧୯୫୮ ମସିହା ଅପ୍ରେଲ ମାସ ୨୯ ତାରିଖ । ସେ ଦିନ ସେ ଥୋରିଆସାହି 
ଆଶ୍ରମରେ ଥୁଲେ । ଆଚାର୍ଯ୍ୟ ହରିହର ମଧ୍ଯ ସେଠାରେ ଥାଆନ୍ତି । ସକାଳେ ଗୋପବନ୍ଧୁ 
ଶାଗ ତୋଳି କାଟିଲେ । ହରିହରଙ୍କ ସଙ୍ଗେ ଥଟା ପରିହାସ ବି ଚାଲିଥାଏ । ପଖାଳ ଖାଇ 
ଦୁହେଁ ସାଙ୍ଗ ହୋଇ ଭୁବନେଶ୍ବର ଗଲେ । ବାଟରେ ବିଲାତୀ ମଦର ଆକର୍ଷଣୀୟ ବିଜ୍ଞାପନ 
ଦେଖି କ୍ଷୁନ୍ଧ ହେଲେ । ଏହାପରେ ଭୂଦାନ ସଞ୍ଚାଳକ ସାଧୁଚରଣ ମହାନ୍ତିଙ୍କୁ ଭେଟିଲେ । 
ଫକିର ମିଶ୍ରଙ୍କ ଗୃହରେ ଚଣ୍ଡୀଭୋଗ ଖାଇ କଟକ ଫେରିଲେ । 

ରାତିରେ ଆଚାର୍ଯ୍ୟ ହରିହର ଓ ସେ ପ୍ରାର୍ଥନାପରେ ଶୋଇବାକୁ ଗଲେ । କିଛି 
ସମୟ ପରେ ସେ କିନ୍ତୁ ଶ୍ଵାସ ରୋଗାକ୍ରାନ୍ତ ହୋଇପଡ଼ିଲେ । ପାଖରେ ଥୁଲେ ଫକିର 
ମିଶ୍ର । ସେ ଡାକ୍ତର ଡାକିବାକୁ ଗଲେ । ଗୋପବାବୁ କିନ୍ତୁ ପ୍ରାକୃତିକ ଚିକିତ୍ସା କରିବାପାଇଁ 
ପାଣି ଟବ୍‌ ମଗାଇଲେ । ଟବ୍‌ରେ ବସି ରହିଲେ ମଧ୍ଯ । ହଠାତ୍ଵ ସେ ଦିବ୍ୟଲୋକର 
ସନ୍ଧାନ ପାଇ ମୃତ୍ୟୁ ଆସନ୍ନ ବୋଲି ଜାଣିପାରିଲେ । ତାଙ୍କ ପାଟିରୁ ବାହାରିପଡ଼ିଲା 
କେଇ ପଦ କଥା - “ଆସିଛ ଯଦି ପ୍ରଭୁ, ମତେ କୋଳକୁ ନିଅ... ଦୟାମୟ ତମରି 
ଇଚ୍ଛା ପୂର୍ଣ୍ଣ ହେଉ ।” 

ଡଃ ହରିଶ୍ଚନ୍ଦ୍ରରାୟ ଓ ଡାକ୍ତର ଶରତଚନ୍ଦ୍ର ମିଶ୍ର ପ୍ରଭୃତି ଆସିଲା ବେଳକୁ ତାଙ୍କର 
ଆମ୍ମା ନଶ୍ଵର ଦେହ ଛାଡ଼ି ଆରପାରିକୁ ଚାଲି ଯାଇଥୁଲା । 

ସେ ସମୟ ଥୁଲା ରାତି ୧୧ଟା ୫୫ ମିନିଟ । ପରଦିନ ସକାଳୁ କଟକରେ ଏ 
ଦାରୁଣ ସମ୍ବାଦ ପ୍ରଚାରିତ ହୋଇଗଲା । ତାଙ୍କର ଶେଷ ଦର୍ଶନ ପାଇଁ ଶହ ଶହ ସଂଖ୍ୟାରେ 
ଲୋକେ ଆସି ଥୋରିଆସାହି ଆଶ୍ରମରେ ରୁଣ୍ଡ ହେଲେ । ସେମାନଙ୍କ ମଧ୍ଯରେ ଥୁଲେ 
ଚାଷୀ, ମୂଲିଆ, ମେହେନ୍ତର, ଧନୀ ବ୍ୟବସାୟୀ ଆଉ ରାଜନୀତିକ ନେତା । ଶୋକ 

mo୪ ଯଶୋଦେହେ ଆଯୟୁଷ୍ମାନ 


ଦିବସ ବରୀ ରାମଚନ୍ଦ୍ରପୁର, କାହିଁ କେତେ ଦୂର କୋରାପୁଟ, ସୁନ୍ଦରଗଡ଼, କେନ୍ଦୁଝର 
ପ୍ରଭୃତି ସ୍ଥାନମାନଙ୍କରେ ପାଳନ କରାଗଲା । ଓଡ଼ିଶା ବିଧାନସଭାରେ ତାଙ୍କ ପାଇଁ ଏକ 
ଶୋକ ପ୍ରସ୍ତାବ ପାସ୍‌ ହେଲା । ଅଫିସଗୁଡ଼ିକ ତାଙ୍କ ସମ୍ମାନାର୍ଥେ ସେ ଦିନ ବନ୍ଦ ରହିଲା । 


ଦେଶ ବିଦେଶରେ ବହୁ ବିଶିଷ୍ଟ ବ୍ୟକ୍ତି ଶୋକବାରରାମାନ ପଠାଇଲେ । 


ଭାରତରେ ରାଷ୍ଟ୍ରପତି ରାଜେନ୍ଦ୍ର ପ୍ରସାଦ ଶୋକାବାର୍ାରେ ଲେଖିଥୁଲେ - “ˆ ତାଙ୍କୁ 
ହରାଇ ଦେଶ, ବିଶେଷକରି ଓଡ଼ିଶା ଜଣେ ଏପରି ନିଷ୍ଠାପର ସେବକ ହରାଇଲା ଯେ 
କେବଳ ଦୀନତମ, ଦରିଦ୍ରତମର ସେବାପାଇଁ ବ୍ୟାକୁଳ ଥଲା । ସେ କେବଳ ନିଜ ସେବାରେ 
ଲାଗି ନ ଥଲେ.... ନିଜର ପରିବାରକୁ ଦେଶ ସେବାରେ ଆମ୍ମନିୟୋଗ କରିବାକୁ 
ଉଦ୍ଵବବୁଦ୍ଧ କରିଥଲେ । 

ଓଡ଼ିଶାର ଜଣେ ବରପୁତ୍ର ପଣ୍ଡିତ ନୀଳକଣ୍ଠ ଦାସ ତାଙ୍କ ଶୋକବାରାାରେ 
ଲେଖିଥିଲେ - ‘ ପୁଣ୍ୟାତ୍ମା ଗୋପବାବୁ ଚାଲିଗଲେ । ସେ ଥୁଲେ ତ୍ୟାଗର ପ୍ରତୀକ । 
ମନୁଷ୍ୟକୁ ସର୍ବଦା ଆଦର୍ଶ ଭୂମିରେ ଦେଖି ମାନବ ଜଗତକୁ. ଦେବ ଭାବରେ ପରିଣତ 
କରିବା ତାଙ୍କର ଥଲା ନିରନ୍ତର କାମନା ଓ ସେଥୁପାଇଁ ଅତିନ୍ଦ୍ରିତ ଅଧ୍ୟବସାୟ । 
ମହାତ୍ମାଗାନ୍ଧୀଙ୍କ ତ୍ୟାଗର ମହାଦୀପରେ ସେ ଆମତ୍ମଦାନ କରି ଏ ଦେଶରେ ଯେଉଁ ଅକ୍ଷୟ 
କୀର୍ଭି ସଞ୍ଚୟ କରିଗଲେ, ତାର ପଟାନ୍ତର ଏବେ ମଧ୍ଯ ନାହିଁ... । ? 


ସପରିବାର ସାର୍ବଜନୀନ ସେବାକାର୍ଯ୍ୟରେ ଉତ୍ସର୍ଗୀକୃତ ଓଡ଼ିଶାର ଚୌଧୁରୀ ପରିବାର 
ବୋଧହୁଏ ପୃଥିବୀ ଇତିହାସରେ ଅଦ୍ଵିତୀୟ । 

ନାରୀନେତ୍ରୀ ସରଳାଦେବୀ 


ବିଂଶ ଶତାହୀର ପ୍ରାରମ୍ଭରେ ଭାରତରେ ଇଂରେଜ ଶାସନ ବିରୋଧରେ ଯେଉଁ 
ଗଣ ଆନ୍ଦୋଳନ ଦେଖାଦେଲା, ସେଥୁରେ ବହୁ ନରନାରୀ ଯୋଗଦେଇ ଆମ୍ଭୋତ୍ସଗଁ 
କଲେ । ସେହି ମୁକ୍ତି ଆନ୍ଦୋଳନର ମନ୍ତ୍ର ଯେଉଁ ଭାରତ ତଥା ଓଡ଼ିଶାର ନାରୀମାନଙ୍କୁ 
ଅଭିମନ୍ତିତ କଲ।, ସେମାନଙ୍କ ମଧ୍ୟରେ ସରଳା ଦେବୀ ଥୁଲେ ଅଗ୍ରଗଣ୍ୟା । ମୁଭ୍ତିସଂଗ୍ରାମ, 
ସମାଜସେବା, ନାରୀଜାଗରଣ, ନାରୀକଲ୍ୟାଣ, ସାହିତ୍ୟ ସାଧନା ପ୍ରଭୃତି କ୍ଷେତ୍ରରେ 
ସରଳାଦେବୀା ଅଗ୍ରଣୀ ଭୂମିକା ଗ୍ରହଣ କରି ଓଡ଼ିଶାର ନାରୀସମାଜ ପାଇଁ ପଥପ୍ରଦର୍ଶିକା 
ହୋଇଛନ୍ତି । 


ବାଲ୍ୟଜୀବନ ଓ ଶିକ୍ଷା 

ସରଳାଦେବୀ ୧୯୦୪ ମସିହା ଅଗଷ୍ଟ ମାସ ୧୯ ତାରିଖରେ ଜନ୍ମ ଗ୍ରହଣ 
କରିଥିଲେ | ତାଙ୍କ ପିତା ବାସୁଦେବ କାନୁନ୍‌ଗୋ ଅବିଭକ୍ତ କଟକ ଜିଲ୍ଲାର ନରିଲୋ 
ଗ୍ରାମର ଏକ ସଂଭ୍ରାନ୍ତ ପରିବାରର ବ୍ୟକ୍ତି ଥଲେ | ତାଙ୍କ ମାତାଙ୍କ ନାମ ପଦ୍ମାବତୀ ଦେବୀ । 

ସରଳାଦେବୀ ବାଲ୍ୟକାଳରୁ ବଡ଼ବାପା ବାଳମୁକୁନ୍ଦ କାନୁନଗୋଙ୍କ ଘରେ ରହି 
ବଢ଼ିଥିଲେ । ସେ ସେତେବେଳେ ଡେପୁଟି କଲେକୂର ଥଲେ । ସେ ସମୟରେ ଶିକ୍ଷାର 
ପ୍ରସାର ଘଟି ନ ଥଲେ ମଧ୍ୟ ସେ ସରଳାଙ୍କ ଶିକ୍ଷା ପ୍ରତି ବିଶେଷ ଦୃଦ୍ି ଦେଇଥଲେ | ତାଙ୍କ 
ଶିକ୍ଷା ପାରି ଏକ ଗୃହଶିକ୍ଷକ ମଧ୍ଯ ନିଯୁକ୍ତ କରିଥୁଲେ । ସରଳା ଗୃହଶିକ୍ଷକଙ୍କ ପାଖେ 


Digitized by srujanika@gmail.com 


୩୦୬ ଯଶୋଦେହେ ଆୟୁଷ୍ମାନ୍‌ 


ଶିକ୍ଷା ଲାଭ କଲେ । ସରଳା ସମାଜର ପ୍ରଚଳିତ ପ୍ରଥା-ବିରୋଧୀ ଥୁଲେ । ପିଲାବେଳୁ 
ସେ ମୁଣ୍ଡରେ ଲୁଗା ଦେଉ ନ ଥଲେ । ଡାହାଣ କରରେ ଲୁଗା ପିନ୍ଧୁଥିଲେ । ଜାମା, ଚଟି 
ପ୍ରଭୃତି ପିଛି ପାଠ ପଢ଼ିବାକୁ ଯାଉଥୁଲେ । ପୁଅ ପିଲାଙ୍କ ସହିତ ମିଶି ପାଠ ବି ପଢ଼ୁଥୂଲେ । 
ମା’ ଓ ଖୁଡ଼ୀମାନେ ଏହାକୁ ପସନ୍ଦ କରିପାରୁ ନ ଥିଲେ । ଝିଅ ଖ୍ରୀଷ୍ଟିୟାନୀ ଓ ବଙ୍ଗାଳୁଣୀ 
ଢଙ୍ଗରେ, ଚଳୁଛି ବୋଲି ମନ୍ତବ୍ୟ ଦେଉଥଲେ । 

ସେ ଯୁଗର ପ୍ରଥା ଭଳି ସରଳାଙ୍କର ଆଠଟି କରି କାନଫୋଡ଼ା ଓ ନାକଫୋଡ଼ା 
ମଧ୍ଯ ହୋଇଥଲା । 


କ୍ରମେ ସରଳା ଛୁଆଁଅଛୁଆଁ ପ୍ରଥାକୁ ବିରୋଧ କଲେ । ସେ ସମୟରେ ଧୋବା, 
ବାଉରି, କେଉଟ ପ୍ରଭୃତି ଲୋକେ ନୀଚ ଜାତିର ବୋଲି ଧରା ଯାଉଥୁଲେ ଓ ତାଙ୍କୁ 
ଛୁଇଁଲେ ଲୋକେ ଗାଧୋଉଥୂଲେ । ସରଳାଙ୍କ ମନରେ କିନ୍ତୁ ଏହା ଘୋର ପ୍ରତିକ୍ରିୟା 
ସୃଷ୍ଟି କଲା । ସାମାନ୍ୟ ଛୁଇଁଲେ ପାପ ଲାଗିଯାଏ - ଏହା ସେ ବିଶ୍ଵାସ କରୁ ନ ଥୁଲେ । 
ଏଥ୍‌ପାଇଁ ସେ ଅବଷ୍ୟ ଗୁରୁଜନମାନଙ୍କଠାରୁ ଗାଳି ଶୁଣୁଥୁଲେ । 


ଗୃହଶି କ୍ଷକଙ୍କ ପାଖେ ସରଳା ଷଷ୍ଠ ଶ୍ରେଣୀ ପର୍ଯ୍ୟନ୍ତ ପଢ଼ିଥୂଲେ । ସେ ଓଡ଼ିଆ ଭାଷା 
ଛଡ଼ା ବଙ୍ଗଳା ଭାଷା ଶିଖୁଥଲେ । ବଙ୍ଗଳା ସାହିତ୍ୟକୁ ସେ ବହୁତ ଭଲ ପାଉଥୁୂଲେ । ସେ 
ବଙ୍ଗଳାର ଶରତଚନ୍ଦ୍ର ରବୀନ୍ଦ୍ରନାଥ, ବଙ୍କିମଚନ୍ଦ୍ରଙ୍କ ଲିଖଵତ ପୁସ୍ତକମାନ ଅଧ୍ୟୟନ କଲେ । 
ବିଶେଷତଃ ବଙ୍କିମଚନ୍ଦ୍ରଙ୍କ ଲିଖୂତ ‘ଆନନ୍ଦ ମଠରେ ଥୁବା ‘ବନ୍ଦେ ମାତରମ୍‌ ' ଗୀତଟି 
ତାଙ୍କୁ ଅଶେଷ ଆନନ୍ଦ ଦେଇଥୁଲା । ସେ ଓଡ଼ିଶାର ନାରୀକବି କୁନ୍ତଳାକୁମାରୀ ସାବତଙ୍କ 
ରଚିତ ଉପନ୍ୟାସ, କାହାଣୀ, କବିତା ପ୍ରଭୃତି ପାଠ କରିଥୁଲେ । ନାରୀମାନଙ୍କୁ ସମାଜରେ 
ଉପଯୁକ୍ତ ସ୍ଥାନ ଦେଇ ଏକ ସୁସ୍ଥ ସମାଜ ଗଢ଼ିବା ପାଇଁ କୁନ୍ତଳାକୁମାରୀ ଯେଉଁ ଆହ୍ବାନ 
ଦେଇଥୁଲେ, ତାହା ସରନଳାଙ୍କୁ ବେଶି ପ୍ରଭାବିତ କରିଥଲା । 


ବିବାହ 

ସରଳା କିନ୍ତୁ ଅଧଵକ ଶିକ୍ଷା ପାଇବାରୁ ବଞ୍ଚତା ହେଲେ । ଯୁଗ ରୁଚି ଅନୁଯାୟୀ ଖୁବ୍‌ 
କମ୍‌ ବୟସରେ ତାଙ୍କର ବିବାହ ହେଲା ଜଗତସିଂହପୁର ଅଞ୍ଚଳର ଚାଟରା ଗ୍ରାମର ବଡ଼ 
ଜମିଦାର ଚୌଧୁରୀ ଦୁର୍ଗାଚରଣଙ୍କ ପୁତ୍ର ଭାଗୀରଥ୍‌ ମହାପାତ୍ରଙ୍କ ସହିତ । ଭାଗୀରଥ୍‌ 
ମଧ୍ଯ ଜଶେ ସ୍ଵାଧୀନଚେତା ଓ ଆଦର୍ଶବାଦୀ ବ୍ୟକ୍ତି ଥିଲେ । ଏ ବିବାହ ତେଣୁ ମଣିକାଞ୍ଚନର 
ସଂଯୋଗ ସଦୃଶ ଥୁଲା । ସ୍ବାମୀଙ୍କର ଜାତୀୟତାବାଦୀ ଓ ସଂସ୍କାରବାଦୀ ଚିନ୍ତା ସରଳାଙ୍କର 
ମୁଭ୍ତିକାମୀ ମନ ପ୍ରତି ଅନୁକୂଳ ହେଲା । 
ନାଗପୁର ଗସ୍ତ 


ବିବାହ ପରେ ସରଳାଦେବୀ ଓ ସ୍ଵାମୀ ଭାଗୀରଥ୍‌ ଜାତୀୟ ଆନ୍ଦୋଳନରେ 
ଯୋଗଦେବା ପାଇଁ ସ୍ଥିର କଲେ । ଏହି ସମୟରେ ନାଗପୁରଠାରେ ଭାରତୀୟ ଜାତୀୟ 

ନାରୀନେତ୍ରୀ ସରଳାଦେବୀ M୩୦୭ 


କଂଗ୍ରେସର ୩୫ ତମ ଅଧ୍୍‌ବବେଶନ ହେଲା । ୧୪ ହଜାରରୁ ଉର୍ଧ ପ୍ରତିନିଧୂ ଏହି 
ଅଧ୍ବବେଶନରେ ଯୋଗ ଦେଇଥୂଲେ ! ଏଥୁ ମଧ୍ଯରେ ଓଡ଼ିଶାରୁ ୨୭ ଜଣ ପ୍ରତିନିଧ 
ଥିଲେ । ସେମାନଙ୍କ ମଧ୍ଯରେ ବିଶିଷ୍ଟ ବ୍ୟକ୍ତିମାନ ହେଲେ - ପଶ୍ତିତ ଗୋପବନ୍ଧୁ ଦାସ, 
ହରେକୃଷ୍ଣ ମହତାବ, ନିରଞ୍ଜନ ପଟ୍ଟନାୟକ ଓ ଜଗବନ୍ଧୁ ସିଂହ । ସରଳା ଦେବୀ ସ୍ବାମୀଙ୍କ 
ସହ ଏହି ଅଧ୍‌ଵବେଶନରେ ଯୋଗ ଦେବାକୁ ଯାଇଥୁଲେ । ଏହି ଅଧବବେଶନରେ 
ମହମ୍ମାଗାନ୍ଧୀ ସତର୍କ କରିଦେଇ କହିଥୂଲେ ଯେ ଇଂରେଜମାନେ ଭାରତବାସୀଙ୍କୁ ଯଦି 
ନ୍ୟାୟ ପ୍ରଦାନ ନ କରନ୍ତି ତେବେ ଭାରତୀୟମାନେ ସାମ୍ରାଜ୍ୟବାଦକୁ ଧ୍ଵଂସ କରିବାକୁ 
ପଶ୍ଚାତ୍ୂପଦ ହେବେ ନାହିଁ । ଏହି ଚେତାବନୀ ଅଧ୍ବବେଶନରେ ନୃତନ ଉତ୍ସାହ ଓ ଉଦ୍ଦୀପନା 
ସୃଷ୍ଟି କଲ। । ଅନ୍ୟ ଓଡ଼ିଆମାନଙ୍କ ପରି ସରଳା ଦେବୀଙ୍କୁ ମଧ୍ୟ ଏହା ଗଭୀର ଭାବରେ 
ଅନୁପ୍ରାଣିତ କଲା | 


ମହାମ୍ଭା ଗାନ୍ଧୀଙ୍କ ଓଡ଼ିଶା ଗସ୍ତ 

ଓଡ଼ିଶାରେ ଏହାପରେ ପଣ୍ଡିତ ଗୋପବନ୍ଧୁ ଦାସଙ୍କ ଅଧ୍ଯକ୍ଷତାରେ ଉଜ୍କଳ ପ୍ରଦେଶ 
କଂଗ୍ରେସ କମିଟି ଗଢ଼ାଗଲା । ସେହି ନେତୃବର୍ଗଙ୍କ ଅନୁରୋଧକ୍ରମେ ମହାତ୍ମାଗାନ୍ଧୀ ୧୯୨୧ 
ମସିହା ମାର୍ଚ ମାସ ୨୩ ତାରିଖରେ ଓଡ଼ିଶା ଗସ୍ତରେ ଆସିଲେ । ଗାନ୍ଧିଜୀଙ୍କ ସହିତ 
କସ୍ତୁରବା ମଧ୍ଯ ଆସିଥୂଲେ । କଟକର କାଠଯୋଡ଼ି ନଦୀ ବାଲିରେ ଆୟୋଜିତ ଏକ 
ସାଧାରଣ ସଭା ହେଲା । ସେଠାରେ ସେ ଭାଷଣ ଦେବା ପରେ ବିନୋଦବିହାରୀ ଠାରେ 
ନାରୀସଭାରେ ଉଦ୍ବବୋଧନ ଦେଲେ । ଏହି ସଭାର ଆୟୋଜନ କରିଥୁଲେ ନାରୀନେତ୍ରୀ 
ହୈମବତୀ ଦେବୀ । ସରଳାଦେବୀଙ୍କ ସମେତ ପ୍ରାୟ ଚାଳିଶଜଣ ନାରୀ ସେଠାରେ 
ଉପସ୍ଥିତ ଥୁଲେ । 

ମହାତ୍ମା ଗାନ୍ଧୀ ତାଙ୍କ ଭାଷଣରେ ନାରୀମାନଙ୍କର ପୁରୁଷଙ୍କ ପାଇଁ ଦେହ ସଜାଇବା 
କାର୍ଯ୍ୟକୁ ନାପସନ୍ଦ କରି ତାହାକୁ ପରିହାର କରିବାପାଇଁ କହିଥିଲେ । ଅନ୍ତରର ସୁଗନ୍ଧ ହିଁ 
ପ୍ରକୃତ ସୁଗନ୍ଧ ଓ ତାହା ବାସ ଚହଟାଇବାକୁ ସମର୍ଥ । ସେହି ସୁଗନ୍ଧିଦ୍ଧାରା କେବଳ 
ଗୋଟିଏ ମଣିଷ ନୁହେଁ, ସମଗ୍ର ମାନବ ଜାତିକୁ ବଶ କରିବାପାଇଁ ମହାତ୍ମା ଗାନ୍ଧୀ ନାରୀମାନଙ୍କୁ 
ଆହ୍ଵାନ ଦେଇଥୁଲେ । କହିବା ବାହୁଲ୍ୟ ଯେ ଏହା ସରଳାଦେବୀଙ୍କ ହୃଦୟକନ୍ଦରରେ ଏକ 
ନୃତନ ସ୍ପନ୍ଦନ ସୃଷ୍ଟି କଲା । ଗଭୀର ଆମ୍ବବିଶ୍ବାସରେ ତାଙ୍କ ମନ ଭରିଗଲା । 


ଅସହଯୋଗ ଆନ୍ଦୋଳନ 

ବାପୁଜୀଙ୍କ ଓଡ଼ିଶା ଗସ୍ତ ଫଳରେ କଂଗ୍ରେସର ବାର୍ରା ପୁରପଲ୍ଲୀରେ ପ୍ରଚାରିତ ହେଲା । 
ମହାତ୍ମାଗାନ୍ଧୀ ଯେତେବେଳେ ଅସହଯୋଗ ଆନ୍ଦୋଳନ ପାଇଁ ତାକରା ଦେଲେ, ଓଡ଼ିଶାରେ 
ଏହି ଆନ୍ଦୋଳନ ସକ୍ରିୟ ହେଲା । ଗୋପବନ୍ଧୁ ଦାସ ଓଡ଼ିଶାରେ ଅସହଯୋଗ ଆନ୍ଦୋଳନର 
କର୍ଣ୍ଣଧାର ହେଲେ । ସେ ମଧ୍ଯ ଓକିଲାତି ବର୍ଜନ କଲେ । ସେଥିରେ ବିଶେଷ ପ୍ରଭାବିତ 

mor ଯଶୋଦେହେ ଆଯୟୁଷ୍ମାନ୍‌ 


ହେଲେ ସରଳାଦେବୀ । ସେ ନିଜ ସ୍ବାମୀଙ୍କୁ ଓକିଲାତି ଛାଡ଼ି ମୁଲ୍ତି ଆନ୍ଦୋଳନରେ ଯୋଗ 
ଦେବାକୁ ପ୍ରବର୍ଭାଇଲେ । ଭାଗୀରଥୁ ମଧ୍ଯ ଓକିଲାତି ଛାଡ଼ି ଅସହଯୋଗ ଆନ୍ଦୋଳନରେ 
ଝାସ ଦେଲେ । କ୍ରମେ ଆନ୍ଦୋଳନ ବ୍ୟାପକ ହେଲା । ବନୁ ଲୋକ କଂଗ୍ରେସର ସଭ୍ଯ 
ହେଲେ । ଘରେ ଘରେ ଅରଟ ଚାଲିଲା । ସରଳାଦେବୀ ମଧ୍ଯ ଅନ୍ୟ ନାରୀକର୍ମୀମାନଙ୍କ 
ସହିତ ମିଶି କଂଗ୍ରେସର କାର୍ଯ୍ୟକ୍ରମ ପ୍ରଚାର କରିବାରେ ଲାଗିଲେ । “ତିଳକ ସ୍ଵରାଜ 
ପାଣ୍ଠି? ଗଢ଼ି ଚାନ୍ଦା ଆଦାୟ କଲେ । ଓଡ଼ିଶାରେ ବହୁଳଭାବେ ଅରଟ ପ୍ରଚଳନ କରିବାରେ 
ସରଳାଦେବୀ ପ୍ରମୁଖ ଭୂମିକା ଗ୍ରହଣ କରିଥଲେ । 

ସରଳାଦେବୀ ଉତ୍ତମ ବକ୍ତା ଥିଲେ । ଓଡ଼ିଆ, ବଙ୍ଗଳା. ହିନ୍ଦୀ ଇଂରାଜୀ, ଉଦ୍ଦି - 
ଏଇ ପାଞ୍ଚୋଟି ଭାଷାରେ ଅନଳ ବକ୍ତା ଦେଇ ପାରୁଥିଲେ । ଥରେ କଟକ ଟାଉନହଲ୍‌ 
ସଂଲଗ୍ନ ମୁକ୍ତ ସ୍ଥାନରେ ଏକ ସୁସଜିତ ସଭାମଣ୍ଡପରେ ଏକ ସାଧାରଣ ସଭା ହେଉଥଲା । 
ସେଥୁରେ ସଭାପତିତଵ କରୁଥିଲେ ମହାରାଣୀ ସୁନୀତି ଦେବୀ - ପ୍ରାତଃସ୍ମରଣୀୟ ମୟୂରଭଞ୍ଜ 
ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କ ଦ୍ଵିତୀୟା ପତ୍ନୀ । ସରଳା ଦେବୀ ମଧ୍ଯ ନିମନ୍ତ୍ରିତା ହୋଇ 
ଆସିଥୂଲେ । ସେ ତାଙ୍କ ଭାଷଣରେ କହିଥ୍‌ଲେ ସେ ସବବଭାରତୀୟ ମହିଳା 
ମହାସମାବେଶର ମର୍ଯ୍ୟାଦା ରକ୍ଷାକରି ଅନ୍ତତଃ ହିନ୍ଦୀ, ଉର୍ଦ୍ଧ ଓ ଇଂରାଜୀ - ଏଇ ତିନୋଟି 
ଭାଷାରେ ସେ ବତା ଦେଇପାରିବେ । ମହାରାଣୀ ସୁନୀତି ଦେବୀ କିନ୍ତୁ ବଙ୍ଗଳାର 
ଲୋକ ହୋଇଥୂବାରୁ ସରଳାଦେବୀ ତାଙ୍କ ମାତୃଭାଷା - ବଙ୍ଗଳାରେ ଭାଷଣ ଆରମ୍ଭ 
କଲେ । ଏଥୂ୍‌ରେ ଚମକ୍କାର ବକ୍ତା ଦେଲା ପରେ ବିପୁଳ କରତାଳି ମଧ୍ୟରେ ସେ 
ହିନ୍ଦୀଭାଷାରେ ଭାଷଣ ଶେଷ କଲେ । 


ଉତ୍କଳ ନାରୀ ସମ୍ମିଳନୀ 


ବାପୁଜୀଙ୍କ ଚିନ୍ତାଧାରାରେ ଉଦ୍ବବୁଦ୍ଧ ହୋଇ ବହୁ ନାରୀନେତ୍ରୀ, ଯଥା: କୁନ୍ତଳା 
କୁମାରୀ ସାବତ, ଶୈଳବାଳା ଦାସ, ରେବା ରାୟ, ସରଳା ଦେବୀ ପ୍ରଭୃତି ନାରୀମାନଙ୍କ 
କଲ୍ୟାଣ ପାଇଁ ଆଗ୍ରହୀ ହେଲେ । ସରଳାଦେବୀଙ୍କ ଉଦ୍ୟମରେ ' ଉକ୍ରଳ ମହିଳା ସମ୍ମିଳନୀ! 
ଗଠିତ ହେଲା । ହୈମବତୀ ଦେବୀ, ରସାମଣି ଦେବୀ, କିଶୋରୀମଣି ଦେବୀ ପ୍ରଭୃତି 
ଏଥୁରେ ପ୍ରମୁଖ ଭୂମିକା ଗ୍ରହଣ କଲେ । 

' ଉଚକଳ ନାରୀ ସମ୍ମିଳନୀ” ର ପ୍ରଥମ ଅଧ୍ୟବେଶନରେ ବଙ୍ଗଳାର ଆଚାର୍ଯ୍ୟ ପ୍ରପ୍ରଲ୍ଲ 
ଚନ୍ଦ୍ର ରାୟ ସଭାପତିତ୍ଵ କରିଥୁଲେ । ଏହି ଅଧ୍ୟବେଶନରେ ଉତ୍କଳ ନାରୀ ସମ୍ମିଳନୀଟି 
ନିଖୂଳ ଭାରତ ମହିଳା ସଂଘର ଶାଖା ରୂପେ ସ୍ଵୀକୃତି ଲାଭ କଲା । 


ସମ୍ମିଳନୀର ସଫଳତାରେ ସରଳାଦେବୀ ଉଲ୍ଲସିତ ହୋଇ ଉଠିଥୂଲେ । ସେ ଲେଖୁଛନ୍ତି 
- ଅତୀତ ଜୀବନରେ ଯାହା ଦିନେ ସ୍ଵପ୍ନ ଦେଖୁଥଲି, ସେଦିନ ବାସ୍ତବ ଜଗତରେ 
ତାହା ଦେଖୁ ମୋର ପ୍ରାଣ ସାର୍ଥକ ହୋଇଗଲା । ××× ଉତ୍କଳରେ ନାରୀ ସମ୍ମିଳନୀ 

ନାରୀନେତ୍ରୀ ସରଳାଦେବୀ mMo୦୯ 


ହେବା ଏବଂ ଉତ୍କଳ ପ୍ରାଦେଶିକ ସମ୍ମିଳନୀକୁ ଅସ୍ପଶ୍ଯ ତଥା ସ୍ୃଶ୍ଯ ଜାତିରୁ ପ୍ରତିନିଧବ 
ହୋଇ ଆସିବା ଆଜି ଉତ୍କଳର ଜାତୀୟ ଇତିହାସରେ ଏକ ନୂଆ କଥା... ।”? ସେ ପୂଣି 
ଲେଖ୍ଛନ୍ତି - ନାରୀ ଜାଗରଣର ଏ ଯେ ଶୁଭ ଲକ୍ଷଣ ଏହା ଦେଖୁ କେଉଁ ହୃଦୟବାନ 
ଉଦାର ଦେଶସେ ବକର ଚିତ୍ତ ପୂରି ନ ଉଠିବ ? 

ସରଳାଦେବୀଙ୍କ ପ୍ରଗାଢ଼ ଉଦ୍ୟମ ଫଳରେ ଯେ ଏ ସଫଳତା ମିଳିଲା, ଏହା ଅତି 
ସ୍ପଷ୍ଟ । ଏଥୁପାଇଁ ସରଳା ଦେବୀ ନେଡ଼ୁବୃନ୍ଦଙ୍କ ଦ୍ଵାରା ବିଶେଷଭାବେ ପ୍ରଶଂସିତ ହେଲେ । 
ବିଭିନ୍ନ ଗଠନମୂଳକ କାର୍ଯ୍ୟ 

ଏହାପରେ ସରଳାଦେବୀ ନାରୀମାନଙ୍କ ଉନ୍ନତିମୂଳକ କାର୍ଯ୍ୟରେ ନିଜକୁ ବିନିଯୋଗ 
କଲେ । ସେମାନଙ୍କ ପାଇଁ ନାରୀକଲ୍ୟାଣ ସମବାୟ ସମିତିମାନ ପ୍ରତିଷ୍ଠା କଲେ । 
ସେମାନଙ୍କର ବିଭିନ୍ନ ସମସ୍ୟା ପତ୍ରପତ୍ରିକାମାନଙ୍କରେ ପ୍ରକାଶ କରାଇ ସରକାରଙ୍କ ଦୃଷ୍ଟି 
ଆକର୍ଷଣ କଲେ । ୧୯୨୯ ମସିହାରେ ସେ ଅର୍ଥର ଆବଶ୍ୟକତା ମେଣ୍ଟାଇବା ପାଇଁ 
ଆନନ୍ଦ ବଜାର କରି ଅର୍ଥ ସଂଗ୍ରହ କରିଥିଲେ । 

ନାରୀମାନଙ୍କ କଲ୍ୟାଣ ପାଇଁ କାର୍ଯ୍ୟ କରିବା ଫଳରେ ସେ ସମ୍ମାନ ଲାଭ କଲେ । 
ତିରୁପତିଠାରେ ହୋଇଥବା ତାମିଲନାଡ଼ୁ ପ୍ରାଦେଶିକ ମହିଳା ସମିତିର ଏକ ସଭାରେ 
ସଭାପତିତ୍ଵ କରିବାର ଗୌରବ ସେ ଲାଭ କରିଥୁଲେ । 


ଲବଣ ସତ୍ୟାଗ୍ରହ 

୧୯୩୦ ମସିହାରେ ଦେଶରେ ମହାତ୍ମାଗାନ୍ଧୀ ଦାଣ୍ଡୀରେ ଲବଣ ସତ୍ୟାଗ୍ରହ ଆରମ୍ଭ 
କଲେ । ଦାଣ୍ଡୀଠାରେ ଏକ ମହିଳା ସଭା ହୋଇଥଲା । ସେଥୁରେ ନାରୀମାନଙ୍କୁ ବହୁ 
ସଂଖ୍ୟାରେ ଏହି ସତ୍ୟାଗ୍ରହରେ ଯୋଗ ଦେବାକୁ ମହାମ୍ମା ଗାନ୍ଧୀ ଆହ୍ନାନ ଦେଇଥଲେ । 
ଓଡ଼ିଶାରେ ମଧ୍ୟ ଲବଣ ସତ୍ୟାଗ୍ରହ ହେବାପାଇଁ ଓଡ଼ିଶା ପ୍ରଦେଶ କଂଗ୍ରେସ କମିଟି ସ୍ଥିର 
କଲା । ଏଥୁପାଇଁ ବାଲେଶ୍ଵର ଜିଲ୍ଲାର ଇଞ୍ଚୁଡ଼ିରେ ଲୁଣ ମରାଯିବାର ସିଦ୍ଧାନ୍ତ ହେଲା । 
ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ ଦଳେ ସତ୍ଯାଗ୍ରହୀ ଇଞ୍ଡ଼ିକୁ ଲୁଣ ମାରିବାପାଇଁ 
ଗଲେ । ' ମହମ୍ା ଗାନ୍ଧୀ ଜିନ୍ଦାବାଦ' ' (ଲବଣ ଆଇନକୁ ଭଙ୍ଗ କର' ' ଇତ୍ୟାଦି ସ୍ଲୋଗାନ 
ଦେଇ ଯାତ୍ରା ଆରମ୍ଭ ହେଲା । ଏହି ଯାତ୍ରା ପଛରେ ସରଳାଦେବୀଙ୍କ ଅବଦାନ କମ୍‌ ନ 
ଥିଲ। । ସେ ଯାହାହେଉ, ଶହ ଶହ ସଂଖ୍ୟାରେ ନରନାରୀ ଶଙ୍ଖ ହୁଳହୁଳି ପ୍ରଭୃତି ଦେଇ 
ସତ୍ୟାଗ୍ରହୀମାନଙ୍କୁ ବିଦାୟ ଦେଲେ । ରମାଦେବୀ ଓ ମାଳତୀ ଚୌଧୁରୀ ସତ୍ୟାଗ୍ରହୀମାନଙ୍କୁ 
ଫୁଲ, ଚନ୍ଦନ ଲଗାଇଥିଲେ । ବହୁ ନାରୀ ଏଥିରେ ଭାଗ ନେଇଥୁଲେ । ଓଡ଼ିଶା ଇତିହାସରେ 
ନାରୀର ଏହା ପ୍ରଥମ ସମୂହ ପର୍ଦ୍ଦା ତ୍ୟାଗର ଦୃଷ୍ଟାନ୍ତ ବୋଲି “ଉତ୍କଳ ଦୀପିକା 'ର ସମ୍ପାଦକ 
ମତ ଦେଇଥିଲେ । 

୩୧୦ ଯଶୋଦେହେ ଆୟୁଷ୍ମାନ୍‌ 


ଇଞ୍ଡ଼ି ପଶ୍ଚିମପଦା ସଭା 

ଇଞ୍ଚୁଡ଼ି ଲବଣ ସତ୍ୟାଗ୍ରହ ପରେ ଅପ୍ରେଲ ମାସ ୧୨ ତାରିଖରେ ଇଞ୍ଚଡ଼ିର 
ପଶ୍ଚିମପଦାଠାରେ ଏକ ବିରାଟ ସଭାର ଆୟୋଜନ ହେଲା ! ବିଶିଷ୍ଠ କଂଗ୍ରେସ ନେତା 
ହରେକୃଷ୍ଣ ମହତାବଙ୍କ ପତ୍ନୀ ସୁଭଦ୍ରା ମହତାବ ୧୫୦ ଜଣ ନାରୀନେତ୍ରୀଙ୍କ ସହ 
ଅଗରପଡ଼ାରୁ ଆସି ଏହି ସଭାରେ ଯୋଗ ଦେଲେ । ସେମାନଙ୍କ ମଧ୍ଯରେ ଥୁଲେ - 
ସରଳା ଦେବୀ । ସେ ଏହି ସଭାରେ ଅଗ୍ରଣୀ ଭୂମିକା ଗ୍ରହଣ କରିଥୁଲେ । 


ଏହା ପରେ ସରଳାଦେବୀ ନାରୀକର୍ମୀଙ୍କୁ ଧରି ଓଡ଼ିଶାର ବିଭିନ୍ନ ଅଞ୍ଚଳ ଗସ୍ତ କରି 
ସତ୍ୟାଗ୍ରହର ବାର ପ୍ରଚାର କଲେ । ସେ ନାରୀକର୍ମୀ କିଶୋରୀମଣି ଦେବୀଙ୍କ ସହ 
ଗଞ୍ଜାମ ଅଞ୍ଚଳରେ ଗସ୍ତ କଲେ । ତାଙ୍କୁ ସେଠାରେ ସହଯୋଗ କରିଥଲେ ଗଞ୍ଜାମର 
ବିଶିଷ୍ଟ କଂଗ୍ରେସ ନେତା ବିଶ୍ଵନାଥ ଦାସ ଓ ନିରଞ୍ଜନ ପଟ୍ଟନାୟକ । ସେଠାରେ ଅସଂଖ୍ୟ 
ନାରୀ ତାଙ୍କ ସହିତ ଯୋଗଦେଲେ ଓ କଂଗ୍ରେସ କାର୍ଯ୍ୟକୁ ବ୍ୟାପକ କଲେ । 


ଘୁମୁସର ଅଞ୍ଚଳ ଗସ୍ତ କଲାବେଳେ ଘୁମ୍ଲୁସରର ନାରୀନେତ୍ରୀ କୁନ୍ଦଲତା ଦେବୀ 
ସରଳାଦେବୀଙ୍କ ଭାଷଣରେ ଅଭିଭୂତ ହୋଇ ପଡ଼ିଥଲେ । ସେ ନିଜର ସ୍ଵର୍ଣ୍ଣ ଅଳଙ୍କାର 
ମୁକ୍ତି ଆନ୍ଦୋଳନ ପାଇଁ ସରଳାଦେବୀଙ୍କ ହାତରେ ଦେଲେ । ସଭା ପରେ ବହୁ ନାରୀ 
ମଧ୍ଯ ଦେଶର ସ୍ଵାଧୀନତା ହାସଲ ପାଇଁ ବହୁ ଅର୍ଥ ଦାନ କଲେ । 


ଗଞ୍ଞାମ ଲବଣ ଆନ୍ଦୋଳନ 


ଗଞ୍ଜାମର ହୁମାଠାରେ ମଧ୍ଯ ଲବଣ ଆନ୍ଦୋଳନ ପାଇଁ ସ୍ଥିର ହେଲା । ସେତେବେଳେ 
ପାଟଣା କ୍ୟାମ ଜେଲରେ ହରେକୃଷ୍ଣ ମହତାବ, ପ୍ରାଣକୃଷ୍ଣ ପଢ଼ିଆରୀ ପ୍ରଭୂତି ବିଶିଷ୍ଟ 
କଂଗ୍ରେସ ନେତୃବୃନ୍ଦ ବନ୍ଦୀ ହୋଇ ରହିଥୂଲେ । ସେମାନେ ଜେଲ ମଧ୍ଯରୁ ଓଡ଼ିଶାର 
ନେତାମାନଙ୍କ ପାଖକୁ ଆନ୍ଦୋଳନକୁ ଗତିଶୀଳ କରାଇବା ପାଇଁ ଗୁପ୍ତ ସନ୍ଦେଶମାନ 
ପଠାଉଥୁଲେ । ଓଡ଼ିଶାର ସବୁଆଡ଼େ ଲୁଣ ମାରିବା ପାଇଁ ଏକ ନିର୍ଦ୍ଦେଶ ଗୁପ୍ତରେ 
ରମାଦେବୀଙ୍କ ପାଖକୁ ପଠାଯାଇଥୁଲା । ତାହା କିନ୍ଧୁ ପୋଲିସ ହାତରେ ପଡ଼ିଗଲା । 
ପୋଲିସ ସବଇନିସ୍‌ପେକୃର ତାଙ୍କ ରିପୋର୍ଟରେ ଲେଖୁଥିଲେ ଯେ ପାଟଣା କ୍ୟାମ୍ପ ଜେଲର 
ଜଣେ ରାଜନୀତିକ ବନ୍ଦୀ - ଯାହାର ନାମ ହେଉଛି ପଶ୍ତିତ ( ଯେ କି ପ୍ରକୃତରେ ହେଉଛି 
ପ୍ରାଣକୃଷ୍ଣ ପଢ଼ିଆରୀ ) - କେତେକ ଚିଠି ବାହାର ଲୋକଙ୍କ ପାଖକୁ ଦେଇଛନ୍ତି । ସେ 
ପତ୍ରର ଇଂରାଜୀ ଅନୁବାଦ ହେଉଛି - “ ‘ଉକକଳର ସମସ୍ତ ପ୍ରାନ୍ତରେ ଲୁଣ ମାରିବା ପାଇଁ 
ରମାଦେବୀଙ୍କୁ ଖବର ଦିଅ । ସାଙ୍ଗରେ ସେ ସରଳାଦେବୀଙ୍କୁ ମଧ୍ୟ ନେବେ । 


ସୁତରାଂ ନେତାମାନଙ୍କ ଅନୁପସ୍ଥିତିରେ ଲୁଣ ମାରିବା କାର୍ଯ୍ୟ ଯେ ସରଳାଦେବୀ, 
ରମାଦେବୀ ପ୍ରଭୃତି ନାରୀନେତ୍ରୀମାନଙ୍କ ଦ୍ଵାରା ହେଉଥଲା, ଏହା ଅତି ସ୍ତଷ୍ଟ । 

ନାରୀନେତ୍ରୀ ସରଳାଦେବୀ ୩୧୧ 


ହୁମାରେ ଲୁଣ ଆଇନ୍‌ ଭାଙ୍ଗିବାର ନେତୃତ୍ଵ ନେଲେ ସରଳାଦେବୀ । ଏଥିରେ 
ଗଞ୍ଜାମର ନାରୀଗଣ ବହୁସଂଖ୍ୟାରେ ଯୋଗ ଦେଲେ । ଆଇନ୍‌ ଅମାନ୍ୟ କରି ଲୁଣ 
ମାରିବାକୁ ସରଳାଦେବୀ ଆହ୍ବାନ ଦେଲେ । 

ନିର୍ବାରିତ ଦିନ ହୁମା ବେଳାଭୂମିରେ ହଜାର ହଜାର ସଂଖ୍ୟାରେ ଲୋକେ ଉପସ୍ଥିତ 
ହେଲେ । ମହାତ୍ମା ଗାନ୍ଧୀକି ଜୟ, ‘ଭାରତ ମାତା କି ଜୟ” ଧ୍ବନିରେ ଗଗନ ପବନ 
ମୁଖରିତ ହେଲା । ଶେଷରେ ଶାନ୍ତିରକ୍ଷା ପାଇଁ ଇଂରେଜ ସରକାର ସରଳାଦେବୀଙ୍କୁ 
ଭାରତୀୟ ପିଙ୍ଗଳ କୋର୍ଡ଼ର ୧୧୭ ଧାରାରେ ଗିରଫ କଲେ । 


ବିଚାର ଓ କାରାଦଣ୍ଡ 

ଛତ୍ରପୁରର ଜୁଡ଼ିସିଏଲ ମାଜିଷ୍ଟ୍ରେଟଙ୍କ କୋର୍ଟରେ ସରଳାଦେବୀଙ୍କ ବିଚାର ହୋଇ 
ତାଙ୍କୁ ଛଅମାସ କାରାଦଣ୍ଡ ଆଦେଶ ହେଲା ! ସରଳାଦେବୀ ହେଲେ ଓଡ଼ିଶାର ପ୍ରଥମ 
ରାଜନୀତିକ ବନ୍ଦିନୀ । 


ତୀବ୍ର ପ୍ରତିକ୍ରିୟା 

ସରଳାଦେବୀଙ୍କ ଜେଲଦଣ୍ଡ ବ୍ରହ୍ମପୁରରେ ତୀବ୍ର ପ୍ରତିକ୍ରିୟା ସୃଷ୍ଟି କଲା । ଏଥୁପାଇଁ 
ସହରରେ ହରତାଳ ହେଲ। । ଦୋକାନ -ବଜାର ପ୍ରଭୂତି ବନ୍ଦ ରହିଲା । ହଜାର ହଜାର 
ଲୋକେ ହାତରେ କଂଗ୍ରେସ ପତାକା ଧରି ବିକ୍ଷୋଭ ପ୍ରଦର୍ଶନ କଲେ | ହାଟପଦାଠାରେ 
ଏକ ସଭାର ଆୟୋଜନ ମଧ୍ଯ ହୋଇଥଲା । ନେଡୃବୃନ୍ଦ ସରଳାଦେବୀଙ୍କୁ ଅବିଳମ୍ବେ 
ମୁକ୍ତି ଦେବାକୁ ଦାବି କଲେ । ସଭା ଆରମ୍ଭରେ ଯେଉଁ ଗୀତ ବୋଲା ହୋଇଥଲା 
ତାହା ହେଲା - 

 ଉକୂଳ ମହିଳା ଶ୍ରୀମତୀ ସରଳା 
ଭାରତର ପ୍ରିୟ ନନ୍ଦିନୀ ବନ୍ଦିନୀ ଆଜି ବନ୍ଦିନୀ । 

ସେଦିନ ସଭାରେ ଉପସ୍ଥିତ ଥବା ବ୍ୟକ୍ତିମାନଙ୍କ ମଧ୍ୟରେ ଥୁଲେ ବ୍ରହ୍ମପୁରର ବିଶିଷ୍ଟ 
କଂଗ୍ରେସ ନେତା ଯୋଗେୟା ପାନ୍ତୁଲୁ, ଶଶୀଭୂଷଣ ରଥ ଓ ଲକ୍ଷ୍ମୀବାଇ । ଲକ୍ଷ୍ମୀବାଲ 
ତାଙ୍କ ଭାଷଣରେ ସରକାରଙ୍କ ଦମନମୂଳକ କାର୍ଯ୍ୟର ତୀବ୍ର ନିନ୍ଦା କରି ନାରୀସମାଜକୁ 
ଏକଜୁଟ ହେବାକୁ ଆହ୍ବାନ ଦେଇଥୁଲେ । 

ବ୍ରହ୍ମପୁରବାସୀଙ୍କ ଦାବି ଆଗେ ଇଂରେଜ ସରକାର ମୁଣ୍ଡ ନୁଆଁଇ ନ ଥୁଲେ କି 
ସରଳାଦେବୀଙ୍କୁ ମୁକ୍ତି ଦେଇ ନ ଥିଲେ । ବରଂ ବିଚାର ପରେ ଛତ୍ରପୁର ସବ୍‌ ଜେଲରୁ 
ଭେଲୋର ଜେଲକୁ ପଠାଇଦେଲେ । 

ଦୀର୍ଘ ଛଅମାସ ଭେଲୋର ଜେଲରେ ରହିଲା ପରେ ସରଳାଦେବୀଙ୍କୁ ଖଲାସ 
କରାଗଲା ! ସେହି ବର୍ଷ ଡିସେମ୍ବର ମାସ ୮ ତାରିଖ ଦିନ ୧ ୧ଟା ବେଳେ ସେ କଟକରେ 

୩୧୨ ଯଶୋଦେହେ ଆଯୟୁଷ୍ମାନ୍‌ 


ପହଞ୍ଚଲେ । ତାଙ୍କର ସ୍ଵାଗତ ସମ୍ବର୍ବନା ପାଇଁ କଟକରେ ଏକ ସଭାର ଆୟୋଜନ 
ହୋଇଥିଲା । ସଭାପତିତ୍ଵ କରିଥିଲେ ବୀଣାପାଣି ଦେବୀ । ବକ୍ତାମାନେ ସରଳାଦେବୀଙ୍କର 
ଉଚ୍ଲସିତ ପ୍ରଶଂସା କରିଥଲେ । ନାରୀକବି କୁନ୍ତଳାକୁମାରୀ ସରଳାଦେବୀଙ୍କୁ ଲକ୍ଷ୍ୟ କରି 
ଏକ କବିତା ରଚନା କରିଥଲେ । ତାହାର ଗୋଟିଏ ପଡ଼କ୍ତି - 
 ବୀରବାଳା ମା” ସରଳା 

କି ବୋଲି ତୋର ବନ୍ଦିବୁ 

ରୁଧ୍ଵବରେ ଅବିର ଖେଳି 

ରଣେ ଅଗ୍ରସର ହେବୁ 

ପୋଲିସ ବନ୍ଧୁକ ଲାଠି ମାଡ଼େ 

ହାଡ଼ ଯାଉ ଫାଟି 

ନିଜ ଛାତି ମେସିନ୍‌ଗନ୍‌ର 

ଗୁଳିରେ ଦବାଇ ଦେବୁ... ।୨। 


ସଭାପରେ ସତ୍ୟାଗ୍ରହୀମାନେ ଇଂରେଜ ଶାସନର ପ୍ରତୀକ ୟୁନିୟନ୍‌ ଜ୍ଯାକ 
ପୋଡ଼ିଥଲେ । ଏହି ସମ୍ବାଦ ‘ଉତ୍କଳ ଦୀପିକା'ର ୧୯୩୦ ମସିହା ଡିସେମ୍ବର ମାସ ୧୩ 
ତାରିଖ ସଂସ୍କରଣରେ ପ୍ରକାଶ ପାଇଥିଲା ¦ 


ରାଜନୀତିକ ଆଦର୍ଶ 


ସରଳାଦେବୀ ମହାମ୍ା ଗାନ୍ଧୀଙ୍କ ଆଦଶ୍ଶରେ ଅନୁପ୍ରାଣିତ ହୋଇଥଲେ । ମହାମ୍ମା 
ଗାନ୍ଧୀଙ୍କ ପରି ସେ ସତ୍ୟ ଓ ଅହିଂସା ମନ୍ତ୍ରରେ ଦୀକ୍ଷିତ ହୋଇଥୁୂଲେ । ସେ ନାରୀମାନଙ୍କୁ 
ସଦାସର୍ବଦା ସତ୍ୟ ପଥରେ ଯିବାକୁ ପରାମର୍ଶ ଦେଉଥଲେ । ପୁରାଣ ଯୁଗର ରାଣୀ 
ଶୈବ୍ୟା ପ୍ରଭୁତିଙ୍କର ଉଦାହରଣ ଦେଉଥଲେ । ସେ ମଧ୍ଯ ସତ୍ୟାଗ୍ରହକୁ ରାଜନୀତିକ 
ଆଦର୍ଶ ରୂପେ ଗ୍ରହଣ କରିଥଲେ । ଅନ୍ୟାୟକୁ ବରଦାସ୍ତ କରିବା ବା ଅନ୍ୟାୟ ଆଗେ 
ଆତ୍ମସମର୍ପଣ କରିବା ଭୀରୁତା ବୋଲି ଭାବୁଥିଲେ । ଅନ୍ୟାୟକୁ ବିରୋଧ କରିବା ଅପେକ୍ଷା 
ମୃତ୍ୟୁର ସମ୍ମୁଖୀନ ହେବା ତାଙ୍କ ମତରେ ଥୁଲା ଶ୍ରେୟସ୍କର । ଏହା ମଧ୍ଯ ମଣିଷର ଜନ୍ମଗତ 
ଅଧ୍ଵକାର ବୋଲି ସେ କହୁଥିଲେ । ଅହିଂସା ମଧ୍ଯ ତାଙ୍କ ଜୀବନର ବତ ଥିଲା । ଗାନିଜୀଙ୍କ 
ପରି ଅହିଂସା ମାଧ୍ଯମରେ ଜାତୀୟ ଲକ୍ଷ୍ୟ ହାସଲ କରିହେବ ବୋଲି ସେ ବିଶ୍ଵାସ କରୁଥିଲେ । 
ତାଙ୍କ କାର୍ଯ୍ୟକ୍ରମରେ ହିଂସା ବା ଅନ୍ତର୍ଘାତୀ କାର୍ଯ୍ୟର ସ୍ଥାନ ନ ଥୁଲା । ଶାନ୍ତିପୂର୍ଣ୍ଣ ଉପାୟରେ 
କଂଗ୍ରେସର କାଯ୍ୟକ୍ରମ ଅନୁସରଣ, ଅଫିମ ପ୍ରଭୁତି ଦୋକାନ ଆଗରେ ପିକେଟିଂ ବା 
ବିକ୍ଷୋଭ ପ୍ରଦର୍ଶନ ଥିଲା ଏହାର ଅନ୍ତର୍ଗତ । ପିକେଟିଂ କରିବା ପାଇଁ ଗାଛିଜୀ ନାରୀମାନଙ୍କୁ 
ଦାୟିତ୍ଵ ଦେଇଥଲେ । ସରଳାଦେବୀଙ୍କ ନେତୃତ୍ଵରେ ବହୁ ନାରୀ ଏହି ପିକେଟିଂ କରିବାକୁ 
ଆଗେଇ ଆସିଲେ । ସେମାନଙ୍କ ମଧ୍ଯରେ ବହୁ ସଂଭ୍ରାନ୍ତ ଘରର ନାରୀ ମଧ୍ଯ ଥିଲେ । 

ନାରୀନେତ୍ରୀ ସରଳାଦେବୀ ୩୧୩ 


ସରଳାଦେବୀ, ରମାଦେବୀ ଓ ମାଳତୀଦେବୀଙ୍କ ନେତୃତ୍ଵରେ ସାରା ଓଡ଼ିଶାରେ ଯେଉଁ 
ପିକେଟିଙ୍ ବା ବିକ୍ଷୋଭ ଆରମ୍ଭ ହେଲା, ତାହା ଅଭୂତପୂର୍ବ ସଫଳତା ହାସଲ କଲା । 
ମଦ, ଗଞ୍ଜେଇ, ଅଫିମଦୋକାନ ଆଗରେ ଶାନ୍ତିପୂର୍ଣ୍ଣ ବିକ୍ଷୋଭ ହେବା ଫଳରେ ଓଡ଼ିଶାରେ 
ନିଶା ବ୍ୟବହାର ଅନେକ ପରିମାଣରେ କମିଗଲା । ବାପୁଜୀଙ୍କ ସ୍ଵଦେଶୀ କାର୍ଯ୍ୟକ୍ରମରେ 
ସରଳାଙ୍କର ମଧ୍ଯ ଗଭୀର ଆସ୍ଥା ଥୁଲା । ଦାରିଦ୍ର୍ୟ ପ୍ରପୀଡ଼ିତ ଓଡ଼ିଶାବାସୀଙ୍କର ଆର୍ଥନୀତିକ 
ଅବସ୍ଥାର ଉନ୍ନତି କେବଳ ସ୍ଵଦେଶୀ ମାର୍ଗ ଦ୍ଵାରା ସମ୍ଭବ ବୋଲି ସେ ବିଶ୍ବାସ କରୁଥିଲେ । 
୧୯୨୭ ମସିହା ଡିସେମ୍ବର ମାସ ୪ ତାରିଖ ଦିନ ବାପୁଜୀଙ୍କ ଓଡ଼ିଶା ଗସ୍ତ ସମୟରେ 
ଗୋଟିଏ ସାଧାରଣ ସଭାରେ ବିଦେଶୀ ବସ୍ତ ବର୍ଜନ କରିବାକୁ ସେ ନାରୀମାନଙ୍କୁ ଆହ୍ଵାନ 
ଦେଇଥିଲେ । ନିଜେ ସୂତା କାଟି ଖଦି ବୁଣିବା ପାଇଁ ସେମାନଙ୍କୁ ପରାମର୍ଶ ଦେଇଥୁଲେ । 
ସରଳାଦେବୀ ନିଜେ ଖଦି ଲୁଗା ପିନ୍ଦୁଥୁଲେ । ସେ ହେଉଛନ୍ତି ପ୍ରଥମ ନାରୀ ଯେ ଜି 
ଖଦିଲୁଗା ପିନ୍ଧି ଏକ ସଭାରେ ଭାଷଣ ଦେଇଥ୍‌ଲେ । ରମାଦେବୀ ପ୍ରଭୂତି ନାରୀନେତ୍ରୀଙ୍କ 
ଅକ୍ଲାନ୍ତ ଉଦ୍ୟମରେ ଘରେ ଘରେ ଚରଖାର ପ୍ରଚଳନ ହେଲା । ନାରୀମାନେ ହାତରେ 
ସୂତା କାଟି ଲୁଗା ବୁଣି ପିନ୍ଧିଲେ । ଖଦିର ଆଦର ବଢ଼ିଲା । ଏ ଦିଗରେ ସରଳାଦେବୀଙ୍କ 
ଅବଦାନ ଯେ ବହୁତ ବେଶି ଥୁଲା, ଏହା କହିବା ବାହୁଲ୍ୟ ମାତ୍ର । 


ଅସ୍ପୃଶ୍ୟତା ନିବାରଣ 

ଗାନ୍ଧିଜୀ ଅସ୍ପୃଶ୍ୟତା ନିବାରଣ ଦିଗରେ ଜୋର୍‌ ଦେଉଥୂଲେ । ସେ ଏଥପାଇଁ 
ହରିଜନ ' ନାମକ ଏକ ପତ୍ରିକା ପ୍ରକାଶ କରିଥୁଲେ | ହରିଜନମାନଙ୍କ ଦୁର୍ଗତି ବିଷୟରେ 
ଲେଖାମାନ ସେଥୁରେ ବାହାରୁଥିଲା । ସେ ସେହି ପତ୍ରିକାରେ ଅସ୍ତଶ୍ଯୟତା ବିଷୟରେ 
ଲେଖ୍ଥଲେ - “ ଆଜିର ହିନ୍ଦୁଧର୍ମ ଅସ୍ପୃଶ୍ୟତା କଳଙ୍କକୁ ଏପରି ଧରିରଖୁଛି ଯେ ହଠାତ 
ପୋଛି ଦେଇ ହେବ ନାହିଁ । ××× ମୋ ମତରେ ଏହି ପବିତ୍ର ଭୂମିରେ ଯେପର୍ଯ୍ୟନ୍ତ 
ଆମ୍ଭେ ଏହି ଅଭିଶାପରୁ ମୁକ୍ତ ନ ହୋଇଛୁ ସେପର୍ଯ୍ୟନ୍ତ ଆମ୍ଭେ ଭୋଗୁଥରବା ଦୁର୍ଦଶାକୁ 
ଆମର ଅକ୍ଷମଣୀୟ ପାପର ଉପଯୁକ୍ତ ଦଣ୍ଡ ବୋଲି ମନେକରିବୁ... ।” 

ଗାନ୍ଧିଜୀଙ୍କ ନେତୃତ୍ଵରେ କଂଗ୍ରେସ ମଧ୍ଯ ଅସ୍ପୃଶ୍ୟତା ନିବାରଣ କାର୍ଯ୍ୟକ୍ରମ ହାତକୁ 
ନେଲା । ୧୯୩୩ ମସିହାରେ ହରିଜନ ସେବକ ସଂଘ ଗଢ଼ାଗଲା । ଏହାର ଶାଖା 
ସାରା ଭାରତରେ ଖୋଲାଗଲା । ଓଡ଼ିଶାରେ ଏହାର ଏକ ଶାଖା ମଧ୍ୟ ଖୋଲାଗଲା ଓ 
ରମାଦେବୀ ଏହାର ସମ୍ପାଦିକା ରୂପେ କାର୍ଯ୍ୟ କଲେ । ୧୯୩୪ ମସିହା ମେ ମାସ ୯ 
ତାରିଖରୁ ଜୁନ ମାସ ୮ ତାରିଖ ପର୍ଯ୍ୟନ୍ତ ମହାତ୍ମା ଗାନ୍ଧୀ ଓଡ଼ିଶା ଗସ୍ତ ଏଥୁପାଇଁ କଲେ । 
ରମାଦେବୀଙ୍କ ନେତୃତ୍ଵରେ ନାରୀନେତ୍ରୀମାନେ ମଧ୍ଯ ଅସ୍ତ୍ଶ୍ୟତା ନିବାରଣ ଓ ହରିଜନମାନଙ୍କ 
କଲ୍ୟାଣ ଦିଗରେ ବହୁ ପଦକ୍ଷେପ ନେଲେ । ସରଳାଦେବୀ ମଧ୍ଯ ଏହି କାର୍ଯ୍ୟରେ ପୂର୍ଣ୍ଣ 
ସହଯୋଗ କରିଥୁଲେ । ଅସ୍ତୃଶ୍ୟତା ନିବାରଣ ପାଇଁ ଲୋକଙ୍କ ମଧ୍ୟରେ ସଚେତନତା 
ସୃଷ୍ଟି ପାଇଁ ଲାଗିପଡ଼ିଥଲେ । 

me୧୪ ଯଶୋଦେହେ ଆଯୟୁଷ୍ମାନ୍‌ 


ନିଖୂଳ ଉତ୍କଳ ନାରୀ ପରିଷଦ 


ଲବଣ ସତ୍ୟାଗ୍ରହ ପରେ ବିଶିଷ୍ଟ ନାରୀନେତ୍ରୀ, ଯଥା : କୁନ୍ତଳାକୁମାରୀ ସାବତ, 
ବସନ୍ତକୁମାରୀ ଦେବୀ, ସରୋଜିନ। ଚୌଧୁରୀ, କୋକିଳ ଦେବୀ, ଜାହ୍ନବୀ ଦେବୀ, 
ସରଳାଦେବୀ ପ୍ରଭୃତି 'ନିଖଳ ଉତ୍କଳ ନାରୀ ପରିଷଦ” ନାମକ ଏକ ଅନୁଷ୍ଠାନ ଗଢ଼ିଲ୍ଲେ । 
ଏଥରେ ୩୦ ଜଣ ସଭ୍ୟା ରହିବାର ସ୍ଥିର ହେଲା ! କଟକରୁ ୮ ଜଣ, ବାଲେଶ୍ବରରୁ ୮ 
ଜଣ, ପୁରୀରୁ ୫ ଜଣ, ଗଞ୍ଜାମର ୪ ଜଣ ସଭ୍ୟା ଓ ସଭାନେତ୍ରୀ ଏହିପରି ୨୬ ଜଣଙ୍କୁ 
ନେଇ ଏକ କାର୍ଯ୍ୟକାରୀ କମିଟି ମଧ୍ଯ ଗଢ଼ାହେଲା । 


ସରଳାଦେବୀ ନାରୀଶିକ୍ଷାର ପ୍ରସାର ଦିଗରେ ଗୁରୁତ୍ଵ ଦେଇଥିଲେ । ବିବାହ ଉପରେ 
ଶାରଦା ଆଇନ୍‌କୁ ଶୀଘ୍ର କାର୍ଯ୍ୟକାରୀ କରିବାପାଇଁ ମଧ୍ଯ ଦାବି କରିଥଲେ । ଜନୈକ 
ସଭ୍ୟା ହାରାମଣିଦେବୀ ସରଳାଦେବୀଙ୍କର ଦାବିକୁ ଦୃଢ଼ ସମର୍ଥନ କରିଥଲେ । 


ଓଡ଼ିଆଘରର ଝିଅବୋହୂମାନେ ବହୁସଂଖ୍ୟାରେ ବାହାରକୁ ଆସି ଦେଶ କାମରେ 
ଲାଗୁ ନ ଥିବାରୁ ସରଳାଦେବୀ ଉଦ୍ବେଗ ପ୍ରକାଶ କରିଥଲେ । ସେମାନଙ୍କୁ ବହୁସଂଖ୍ୟାରେ 
ପଦାକୁ ଆଣିବାକୁ ସେ ଏକ ଅଭିନବ ଉପାୟ ଅବଲମ୍ବନ କଲେ । କେତେକ ଓଡ଼ିଆ 
ଯୁବତୀଙ୍କୁ ନେଇ ସେ ଏକ ନାଟକ ପ୍ରଦର୍ଶନ କରିବାକୁ ଉଦ୍ୟମ କଲେ । ଏହି ଉଦ୍ଦେଶ୍ୟରେ 
ବହୁ ଓଡ଼ିଆ ବ୍ୟଭ୍ରିଙ୍କ ଘରକୁ ଯାଇ ଝିଅମାନଙ୍କୁ ବୁଝାଇ କାର୍ଯ୍ୟରେ ଲାଗିପଡ଼ିଥୁବା 
ସମ୍ବାଦ ‘ଉତ୍କଳ ଦୀପିକା? ପ୍ରକାଶ କରିଥଲା । 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓ ନିର୍ବାଚନ ଯୁତଂ 

୧୯୩୬ ମସିହା ଅପ୍ରେଲ ମାସ ଏକ ତାରିଖରେ ଓଡ଼ିଶା ପ୍ରଦେଶ ଗଠିତ ହେଲା । 
ଶାସନ ମଧ୍ଯ ଚାଲିଲା । ଭାରତ ସରକାର ନିଷ୍ପର୍ରି କାଲ ଯେ ସମସ୍ତ ବ୍ରିଟିଶ ଶାସିତ 
ପ୍ରଦେଶମାନଙ୍କରେ ପ୍ରାଦେଶିକ ନିର୍ବାଚନ ହେବ । ଛଂ' ଗୋଟି ଜିଲ୍ଲାକୁ ନେଇ ଗଠିତ 
ସେତେବେଳେ ଓଡ଼ିଶା ପ୍ରଦେଶ ଆସେମ୍ବବିର ସ୍ଥାନ ସଂଖ୍ୟା ଥୁଲା ଷାଠିଏ । ଏଥୁ୍‌ରୁ ଦୁଇଗୋଟି 


ନିର୍ବାଚନ ମଣ୍ଡଳୀ ମହିଳାମାନଙ୍କ ପାଇଁ ସଂରକ୍ଷିତ ଥଲା । ଗୋଟିଏ କଟକ ସହର ଅଞ୍ଚଳ, 
ଅନ୍ୟଚି ବ୍ରହ୍ମପୁର ସହର ଅଞ୍ଚଳ ଥୁଲା । 


ନିର୍ବାଚନ ପ୍ରକ୍ରିୟା ଆରମ୍ଭ ହୋଇଗଲା । ସେତେବେଳେ ଏକମାତ୍ର ରାଜନୀତିକ 
ଦଳ ଥୁଲା - ଭାରତୀୟ ଜାତୀୟ କଂଗ୍ରେସ । କମ୍ୟୁନିଷ୍ଟ ବା ସାମ୍ୟବାଦୀ ଦଳର ଅଭ୍ୟୁଦୟ 
ମାତ୍ର ହୋଇଥଲା । କିନ୍ତୁ ପାରଳା ମହାରାଜାଙ୍କ ଦ୍ଵାରା ଏକ ଅଣରାଜନୀତିକ ଶକ୍ତିଶାଳୀ 
ଦଳ ଗଠିଡ ହୋଇଥଲା । ଏହି ଦଳ ପାଇଁ ବ୍ରିଟିଶ ଶାସନର ଆଶୀର୍ବାଦ ଥଲା ବୋଲି 
ସେତେବେଳେ ସାଧାରଣରେ ଆଲୋଚନା ହେଉଥିଲା । 


ସେ ଯାହାହେଉ, ବ୍ରହ୍ମପୁର ସହରରୁ କଂଗ୍ରେସ ପ୍ରାର୍ଥୀଭାବେ ପରବର୍ରୀ ରାଷ୍ଟ୍ରପତି 
ଭି.ଭି.ଗିରିଙ୍କ ଭଗିନୀ ଲକ୍ଷ୍ମୀବାର ଅପ୍ରତିଦ୍ଧନ୍ଦ୍ରୀ ଭାବେ ନିର୍ବାଚିତା ହେଲେ ।! କଟକ ସହର 

ନାରୀନେତ୍ରୀ ସରଳାଦେବୀ ୩୧୫ 


ପାଇଁ ପ୍ରତିଦ୍ଧନ୍ଦିତା ହେଲା । କଂଗ୍ରେସ ଦଳର ପ୍ରାର୍ଥୀ ହେଲେ ଓଡ଼ିଶା କାହିଁକି, ସମଗ୍ର 
ଭାରତବର୍ଷର ସୂନାମଧନ୍ୟା ନାରୀନେତ୍ରୀ ସରଳାଦେବୀ । ସେ ସମୟରେ କଂଗ୍ରେସ 
ଦଳର ସଭାପତି ପଶ୍ତିତ ନୀଳକଣ୍ଠ ଦାସ ସରଳାଦେବୀଙ୍କୁ ବାଛିଥିଲେ । ତାଙ୍କ ସହ 
ନିର୍ବାଚନ ପ୍ରତିଦ୍ନ୍ଦିତା କ୍ଷେତ୍ରରେ ଅବତୀର୍ଣ୍ା ହେଲେ ଜଣେ ସମ୍ଭାନ୍ତବଂଶୀୟା ମହିଳା - 
ଲତିକାଦେବୀ । ପାରଳା ମହାରାଜାଙ୍କ ଦଳ ପକ୍ଷରୁ ସେ ପ୍ରାର୍ଥିନୀ ଥିଲେ । ଜଣେ 
ବଧ୍ବବେଶରେ ଶ୍ଵଶୁର ଗୃହରେ ପାଦ ଥୋଇବା ଦିନଠୁ ଦେଶର ସ୍ଵାଧୀନତା ଆନ୍ଦୋଳନରେ 
ଯୋଗ ଦେଇ କାରାବରଣ କରିଥଲେ: ଆଉ ଜଣେ ବିଳାସବ୍ୟସନରେ ସାରା ଜୀବନ 
କଟାଇଥୂଲେ । ଜଣେ ଥଲେ ଅସୀମ ତ୍ୟାଗର ପ୍ରତିମୂର୍ଭିୟ ଅନ୍ୟ ଜଣେ ଥିଲେ ଧନ, 
ମାନ ଓ ପ୍ରତିପରିର ପ୍ରତିନିଧ୍ବ । 

ନିର୍ବାଚନ ପ୍ରଚାର କାର୍ଯ୍ୟ ଚାଲିଲା । କଂଗ୍ରେସ ସଭାପତି ପଣ୍ଡିତ ନୀଳକଣ୍ଠ ସରଳା 
ଦେବୀଙ୍କ ସାଙ୍ଗରେ କଟକ ସହରର ବିଭିନ୍ନ ସ୍ଥାନରେ ସଭାସମିତିମାନ କଲେ । 
ସେତେବେଳେ ସରଳାଦେବୀ କର୍ମୀମାନଙ୍କ ନିକଟରେ “ଦେଣ” ନାମରେ ପରିଚିତା 
ଥିଲେ । ତାଙ୍କ ପ୍ରଚାର କାର୍ଯ୍ୟର ମୁଖ୍ୟ ସଞ୍ଚାଳକ ଥଲେ ପୂର୍ଣ୍ଣଚନ୍ଦ୍ର ମହାନ୍ତି । 

ଏକାନ୍ତ ନିଷ୍ଠା, ଆନ୍ତରିକତା ଓ ଉତ୍ସାହ ସହ ପ୍ରଚାର କାର୍ଯ୍ୟ ଆଗେଇଲା । ସରଳା 
ଦେବୀଙ୍କ କର୍ମୀମାନେ ବିନା ପାରିଶ୍ରମିକରେ ପ୍ରଚାର କାର୍ଯ୍ୟ କରୁଥିଲେ । 


ସରଳାଦେବୀଙ୍କ ପ୍ରଚାର ପାଇଁ ସେସମୟର ଭାରତୀୟ ଜାତୀୟ କଂଗ୍ରେସର 
ସଭାପତି ଜବାହରଲାଲ ନେହେରୁ କଟକ ଆସିଲେ । କଟକ ମ୍ୟୁନିସିପାଲିଟି ଅଫିସ 
ପଛପଟ ବିସ୍ତୀର୍ଣ୍ଣ ପଡ଼ିଆରେ ସଭାମଶ୍ଡପ ନିର୍ମିତ ହେଲା । ଓଡ଼ିଶା କଂଗ୍ରେସ ସଭାପତିଙ୍କ 
ଅନୁରୋଧକ୍ରମେ ନେହେରୁ ପ୍ରଥମେ ଭାଷଣ ଦେଲେ । ଏହାପରେ ବିଶ୍ଵନାଥ ଦାସ ଓ 
ତାଙ୍କ ପରେ ସରଳାଦେବୀ ଭାଷଣ ଦେଲେ । ବିଶିଷ୍ଠ କଂଗ୍ରେସ ନେତ୍ରୀ ସରୋଜିନୀ 
ନାଇଡ଼ୁ ମଧ୍ଯ ଦେଇଙ୍କ ନିର୍ବାଚନ ପ୍ରଚାର ଭାଷଣ ଇଂରାଜୀରେ ଦେଇଥୂଲେ । ତାଙ୍କ 
ଭାଷଣର ସଟଙ୍ଗୀତମୟ ଆବେଦନ ସମସ୍ତଙ୍କୁ ସ୍ତତ୍ତ କରିପକାଇଲା | 


ସେସମୟରେ ଗୋଟିଏ ଦିନରେ ଭୋଟ ଗ୍ରହଣ ଶେଷ ହେଉ ନ ଥୁଲା । କଟକ 
ସହର ମହିଳା ନିର୍ବାଚନ ମଣ୍ଡଳୀ ପାଇଁ କଲେକୃରଙ୍କ ଅଫିସରେ ଗୋଟିଏ ମାତ୍ର ଭୋଟ 
ଗ୍ରହଣ କେନ୍ଦ୍ର ରହିଥିଲା । ଭୋଟ ଗ୍ରହଣ ଦିନମାନଙ୍କର ଅବଧ୍ବ ଥିଲା ସାତଦିନ । ସକାଳ 
୯ ଘଣ୍ଟାରୁ ଅପରାହ୍ନ ସାଢ଼େ ଚାରିଘଣ୍ଟା ପର୍ଯ୍ୟନ୍ତ ଦୀର୍ଘ ସାତଦିନ ଧରି ଭୋଟ ଗ୍ରହଣ 
ଚାଲୁଥିଲା । କଚେରି ହତା ମଧ୍ଯରେ ପ୍ରାର୍ଥିନୀ ଦୁହିଁଙ୍କର ଦୁଇଟି କ୍ୟାମ୍ପ ସ୍ଥାପିତ ହୋଇଥଲା । 
ଲତିକାଦେଇଙ୍କ କ୍ୟାମ୍ଚର ସାଜସଜା ଆକର୍ଷଣୀୟ ଥୁଲା । ତାଙ୍କ ନିର୍ବାଚନ ପରିଚାଳନା 
କରୁଥିଲେ କଟକ ସହରର ବିଶିଷ୍ଠ ନାଗରିକ - ରଘୁ ରାଉତ । କିଛି ଦୂରରେ ଥୁଲା 
ଦେଇଙ୍କ କ୍ୟାମ୍ପ । ଗୋଟିଏ ଖୋଲା ସ୍ଥାନରେ ଚାରି ପାଞ୍ଚୋଟି ଚଉକି ଓ ଗୋଟିଏ ସାଧା 

୩୧୬ ଯଶୋଦେହେ ଆପୟୁଷ୍ମାନ୍‌ 


ଟେବୃଲ ପଡ଼ିଥାଏ । କର୍ମୀମାନେ ଘରୁ ପ୍ରାତଃଭୋଜନ ଶେଷ କରି କ୍ୟାମ୍ପକୁ ଆସୁଥୂଲେ । 
ମଧଯାହ୍ନ ଭୋଜନପାଇଁ କିଛି ପୁରି ଓ ବୁନ୍ଦିଆ ଦିଆ ହେଉଥଲା । କିନ୍ତୁ ଲତିକା ଦେବୀଙ୍କ 
ତମ୍ବୁ ଭିତରୁ ମାଂସ, ପଲଉ ପ୍ରଭୃତିର ବାସ୍ା ଆସୁଥୂଲା । 


ଅନିଶ୍ଚିତତା ଓ ଆଶଙ୍କା 

ସରଳାଦେବୀ ନିର୍ବାଚନରେ ଜୟଲାଭ କରିବା ବିଷୟରେ ସନ୍ଦିହାନ ଥଲେ । ତେଣୁ 
ଭୋଟ ଗ୍ରହଣ ଆରମ୍ଭର ପୂର୍ବ ରାତ୍ରିରେ ଘର ଭିତରୁ କବାଟ ବନ୍ଦ କରି ରହିଥୂଲେ । 
ଯେତେ ଡାକିଲେ ବି ଶୁଣି ନ ଥଲେ । ଶେଷରେ ସ୍ଵାମୀ ଭାଗୀରଥବାବୁ ଡାକିବାରୁ 
କବାଟ ଖୋଲିଲେ । ଭାଗୀରଥୁବାବୁ କର୍ମୀମାନଙ୍କୁ କହିଲେ - “ ‘ଦେଖ ତମ ଦେଇଙ୍କ 
କୀର୍ରି । ଭୋଟରେ ହାରିଯିବାର ଆଶଙ୍କା କରି ଆତ୍ମହତ୍ୟା କରିବା ପାଇଁ ବସିଛନ୍ତି ।” 
ଦେଇ ବି ସାଙ୍ୋ ସାଟ୍େ ଜବାବ ଦେଲେ - “ମୁଁ ଆଉ ବଞ୍ଚବି କାହିଁକି ? ××× ମୁଁ ଏକା 
ନୁହେଁ, କଟକ ସହରର ଅଧେ ଲୋକ କହୁଛନ୍ି - ସରଳାଦେଇର ହାରିଯିବେ - ଲତିକାଦେବୀ 
ଜିତିଯିବେ । କିଏ ଏଇ ଲତିକାଦେବୀ ? କାଲିପର୍ଯ୍ୟନ୍ତ ତାଙ୍କ ନାମ ଶୁଣାଯାଉ ନ ଥୁଲା | 
ସେ କର୍ମୀ ନୁହନ୍ତି କି ସେବିକା ନୁହନ୍ତି । ଆଜୀବନ ଦେଶ ସେବା କରି ମୁଁ ଯଦି 
ଲତିକାଦେବୀଙ୍କ ପାଖରୁ ହାରିଯାଏ, ତେବେ ମୁଁ ବଞ୍ଚବି କାହିଁକି ? 

ଭାଗୀରଥୁବାବୁ ଏହା ଶୁଣି ଗର୍ଜି ଉଠିଲେ - “ ତୁମପରି ଜଣେ ଦୁର୍ବଳମନା ନାରୀକୁ 
କଂଗ୍ରେସ ନିର୍ବାଚନ ଟିକେଟ ଦେଇ ଭୁଲ କରିଛି । ତୁମ୍ଭେ ଆଜି ଆତ୍ମହତ୍ୟା କଲେ ସେଥୁପାଇଁ 
ଯେତେ ଲୋକ ଦୁଃଖ କରିବେ, ତା” ଅପେକ୍ଷା ଆମ ପରିବାରକୁ ଓ କଂଗ୍ରେସ ଅନୁଷ୍ଠାନକୁ 
ବେଶୀ ଲୋକ ଉପହାସ କରିବେ । 


ସେତେବେଳକାର ସରଳାଦେବୀଙ୍କ ପୋଲିଙ୍ଗ ଏଜେଣ୍ଟ ତଥା ପ୍ରତ୍ୟକ୍ଷଦର୍ଶୀ ଗୋପାଳ 
ଛୋଟରାୟ ( ପରବର୍ଭୀ କାଳରେ ପ୍ରଖ୍ୟାତ ନାଟ୍ୟକାର ) ତାଙ୍କ ରଚିତ ‘ପଥୁକ' ପୁସ୍ତକରେ 
ଲେଖ୍‌ଛନ୍ତି - ' ‘ଦେରଙ୍କ ମନରେ କ୍ରମେ ପରିବରଁନ ଆସିଲା ଓ ଏ ପ୍ରସଙ୍ଗ ଏତିକିରେ 
ଶେଷ ହେଲ। ।” 


ଭୋଟ ଗ୍ରହଣର ଶେଷ ଦିନ ରେଭେନ୍‌ସା କଲେଜର ଇଂରାଜୀ ମୁଖ୍ୟ ଅଧ୍ୟାପକ 
ଶ୍ରୀଯୁକ୍ତ ସିହ୍ନାଙ୍କ ପତ୍କୀ ଭୋଟ ଦେବାକୁ ଆସିଥୁୂଲେ । ମୁଖ୍ୟ ଅଧ୍ୟାପକ ଶ୍ରୀଯୁକ୍ତ ସିହ୍ନା 
ବିହାରର ବାସିନ୍ଦା ଥଲେ । ତାଙ୍କ ପତ୍ନୀ ଶ୍ରୀମତୀ ସିହ୍ନା କଟକ ସହର ଭୋଟର ଲିଷ୍ଟଚଟେ 
ତାଲିକାଭୁକ୍ତ ହୋଇଥିଲେ । ବହୁ ଖୋଜାଖୋଜି କଲାପରେ ସରଳାଦେବୀଙ୍କ କ୍ୟାଃ 
ନିକଟରେ ସେ ପହଞ୍ଚଲେ ଓ ତାଙ୍କର ହଳଦିଆ ବାକ୍ସରେ ଭୋଟ ଦେଲେ । ବିହାଗ 
ପ୍ରଦେଶର ଲୋକେ ସରଳାଦେବୀଙ୍କୁ ଭୋଟ ଦେଉଥଲାବେଳେ କଟକବାସୀ ତାଙ୍କୁ ଭୋଟ 
ନ ଦେବାଟା ଅବିବେକୀର କାଯ୍ଯ ହେବ ବୋଲି ଲୋକେ କୁହାକୁହି ହେବାର 
ଶୁଣାଯାଇଥୁଲା | 

ନାରୀନେତ୍ରୀ ସରଳାଦେବୀ ୩୧୭ 


ସେ ଯାହାହେଉ, ନିର୍ବାଚନ ଶେଷ ହେଲା ଓ ଫଳ ଘୋଷଣା କରାଗଲା । ଦୁଇହଜାର 
ଭୋଟ ବ୍ୟବଧାନରେ ସରଳାଦେବୀ ବିଜୟ ଲାଭ କରି ଓଡ଼ିଶାର ସର୍ବପ୍ରଥମ ନିର୍ବାଚିତା 
ମହିଳା ବିଧାୟିକା ହେବାର ଗୌରବ ଅର୍ଜନ କଲେ । 


କମ୍‌ ବ୍ୟବଧାନରେ ସରଳାଦେବୀଙ୍କର ବିଜୟ ସମସ୍ତଙ୍କୁ ଆଶ୍ଚର୍ଯ୍ୟ କରିପକାଇଥିଲା । 
ତାର କାରଣ ସମ୍ପର୍କରେ ଜଶେ ପ୍ରତ୍ୟକ୍ଷଦର୍ଶୀ ଲେଖୁଛନ୍ତି - “ଏ ନିର୍ବାଚନର ଫଳାଫଳ 
ପାଇଁ ଆମ୍ଭମାନଙ୍କର ଆଶା-ଆକାଂକ୍ଷା କ'ଣ ଥୁଲା ତାହା ଭିନ୍ନ କଥା । କିନ୍ତୁ ନିର୍ବାଚନ 
ପ୍ରକ୍ରିୟା ଆରମ୍ଭରୁ ନିର୍ବାଚନ ଯେପରି ବକ୍ର ଗତିରେ ଚାଲିଲା, ସାହିରେ ବିଶେଷତଃ 
କେତେକ ନିର୍ଦ୍ଦିଷ୍ଟ ସାହିବସ୍ତିରେ ଯେପରି ଟଙ୍କା କାରବାର, ଭୋଟ ଖହିଁ, ପୁଣି ଜଣେ 
ଜ୍ୟାଣ୍ତିତେଟ ବା ପ୍ରାର୍ଥୀ ଜଣେ ବିଶିଷ୍ଟ ଶିଳ୍ପ ପତିଙ୍କୁ ଏକ ଡାକବଙ୍ଗଳାରେ ସମସ୍ତ ପ୍ରକାର 
ଦୈହିକ ଆମୋଦ ପ୍ରମୋଦ ଉପାଦାନ ସହ ରାତ୍ରିଯାପନ ବ୍ୟବସ୍ଥା କରିଦେବାର 
ଚିନିମୟରେ ତାଙ୍କ ଜରିଆରେ ପାଞ୍ଚଶହ ଭୋଟରଙ୍କ ସଲିଡ଼ ଭୋଟ ଲାଭ ଓ ଭୋଟ 
ଗ୍ରହଣ କେନ୍ଦ୍ରରେ ଖୋଲାଖୋଲି ଭାବେ ଖାଦ୍ୟପେୟ ଦ୍ଵାରା ଆପ୍ୟାୟନ ଆଦି ଅପକର୍ମମାନ 
ଯେ ସମ୍ଭବ ହୋଇପାରେ, ଏ କଥା ମୁଁ ସ୍ବପ୍ନରେ ସୁଦ୍ଧା କଳ୍ପନା କରି ନ ଥୁଲି । 

ସେ ପୂଣି ଲେଖିଛନ୍ତି - ““... ତେବେ ଏ ଘଟଣାରେ ମୁଁ ହତୋସାହ ନ ହୋଇ 
ମନରେ ଏ ଆଶ୍ଵାସନା ଆଣିଥଲି ଯେ, ଯେତେଦିନଯାଏ ଏ ଦେଶରେ ବିଟିଶ ଶାସନ 
ଚାଲିଥୂବ, ସେପର୍ଯ୍ୟନ୍ତ ଏ କଳଙ୍କିତ ବ୍ୟବସ୍ଥା ଦୂର ହୋଇପାରିବ ନାହିଁ । ଦେଶ 
ସ୍ଵାଧୀନ ହୋଇଗଲା ପରେ ଏ ସବୁର ଚିହ୍ନବର୍ଣ୍ଣ ଉଭ୍େଇଯିବ । ଏହା ଯଦି ସମ୍ଭବ ନ 
ହୁଏ, ତା'ହେଲେ ଭଣେଇଶହ ଛତିଶ /ସଇତିରିଶ କଟକ ସହର ମହିଳା ନିର୍ବାଚନ 
ମଣ୍ଡଳୀର କ୍ରିୟାକଳାପ ସେତିକିରେ ଆବଦ୍ଧ ନ ରହି ତାହାର ପରବର୍ଗୀ ନିର୍ବାଚନ 
ସବୁକୁ ସଂକ୍ରମିତ ହେବ । 

ପ୍ରତ୍ୟକ୍ଷଦର୍ଶୀ ଓ ପରବର୍ରୀ କାଳର ବିଶିଷ୍ଠ ସାହିତ୍ୟିକ ତଥା ନାଟ୍ୟକାର ଗୋପାଳ 
ଛୋଟରାୟଙ୍କ ଆଶଙ୍କା ଯେ ସତ୍ୟରେ ପରିଣତ ହୋଇଛି, ଏହା କହିବା ନିଷ୍ଠୟୋଜନ । 


ପ୍ରଥମ ବିଧାୟିକା 

ସରଳାଦେବୀ ଜଣେ ଦକ୍ଷ ବିଧାୟିକା ଥଲେ । ସେ ଓଡ଼ିଶାର ସାମୂହିକ ବିକାଶ 
ପାଇଁ ଯପୂରୋନାସ୍ତି ଚେଷ୍ଟା କରିଥୁଲେ । 

ଦ୍ଵିତୀୟ ବିଶ୍ଵଯୁବ ବେଳେ ଅସାଧୁ ବ୍ଯବସାୟୀମାନେ ଅତ୍ଯାବଶ୍ଯକ ସାମଗ୍ରୀର 
କୃତ୍ରିମ ଅଭାବ ସୃଷ୍ଟି କରି ମନଇଛ୍ଛା ଦାମ ବଢ଼ାଇଲେ । ବଜାର ଦର ଦିନକୁ ଦିନ ହୁ ହ 
ବଢ଼ିବାକୁ ଲାଗିଲା । ଅତ୍ୟାବଶ୍ୟକ ଜିନିଷ ନ ପାଇ ସାଧାରଣ ଲୋକେ ବହୁ ଅସୁବିଧାର 
ସମ୍ମୁଖୀନ ହେଲେ । ସରଳାଦେବୀ ଏ ପ୍ରସଙ୍ଗ ବିଧାନସଭାରେ ଉଠାଇ ସରକାରଙ୍କ 
ନିଶ୍ଚେଷ୍ଠତାକୁ କଠୋର ଭାବରେ ସମାଲୋଚନା କଲେ । ସମସ୍ୟାର ସମାଧାନ ପାଇଁ 

mer ଯଶୋଦେହେ ଆୟୁଷ୍ମାନ୍‌ 


ସେ ବହୁ ପରାମର୍ଶ ମଧ୍ଯ ଦେଲେ । ଫଳରେ ସରକାର ଏ ବିଷୟ ପ୍ରତି ଦୃଷ୍ଟି ଦେଲେ । 
ଅତ୍ୟାବଶ୍ୟକ ଜିନିଷର ସୁଷମ ବଣ୍ଟନ ପାଇଁ ବ୍ୟବସ୍ଥା ମଧ୍ଯ ହେଲା | 


ସରଳାଦେବୀ ନାରୀଶିକ୍ଷାର ପ୍ରସାର ଦିଗରେ ଗୁରୁତ୍ଵ ଦେଉଥୂଲେ । ୧୯୩୯ ମସିହା 
ଫେବୃୟାରୀ ମାସ ୨୮ ତାରିଖରେ ସେ ବିଧାନସଭାରେ ନାରୀଶିକ୍ଷା ଉପରେ ଏକ 
ଭାଷଣ ଦେଇ ସରକାରୀ ଅବହେଳାର ଘୋର ସମାଲୋଚନା କରିଥଲେ । ସେ କହିଥୂଲେ 
ଯେ ସରକାର ନାରୀମାନଙ୍କ ଶିକ୍ଷା ନିମନ୍ତେ ସେପରି ଉଲ୍ଲେଖଯୋଗ୍ୟ ବ୍ଯବସ୍ଥା ଗ୍ରହଣ 
କରି ନାହାନ୍ତି । ଯାହା ବା ସରକାରୀ ସାହାଯ୍ୟରେ ହେଉଛି, ତାହା କାଣି ଆଖୁରେ 
କନ୍ଧଳଗାରସଦୃଶ । 


ପ୍ରଚଳିତ ଶିକ୍ଷାପଦ୍ଧତିର କଟୁ ସମାଲୋଚନା କରି କହିଲେ ଯେ ଯେଉଁ ଶିକ୍ଷା 
ନାରୀମାନଙ୍କୁ ଦିଆଯାଉଛି, ତାହା ନାମ ମାତ୍ର ଶିକ୍ଷା । କେବଳ କ-ବ-ଚ ମଡ଼ାଇ ' କେଶବ 
କୋଇଲି’, ‘ବେଢ଼ା ବୁଲା, “ଲକ୍ଷ୍ମୀ ପୁରାଣ” ବା ଅତି ବଡ଼ ହେଲେ ‘ଭାଗବତଂ ବୋଲି 
ପାରିଲେ ଶିକ୍ଷାର ଚରମ ବୋଲି ଲୋକଙ୍କ ଧାରଣା । ଜଗତରେ ଯେଉଁ ଜ୍ଞାନର ପ୍ରସାର 
ମନୁଷ୍ୟର ଚକ୍ଷୁ ଫିଟାଇ ଦେଇଛି, ସମସ୍ତ ବିଷୟର ତତ୍ତ୍ଵ ଜାଣିବାରେ ମନୁଷ୍ୟକୁ ଅନେକ 
ଦୂର ଅଗ୍ରସର କରାଇ ଦେଇଅଛି, ସେହି ଜ୍ଞାନ ଏହି ଉତ୍କଳୀୟ ନାରୀଙ୍କର ନାହିଁ । ତାଙ୍କ 
ମତରେ ନାରୀକୁ ପ୍ରକୃତ ଶିକ୍ଷାରୁ ବଞ୍ଚତ କରି ନ୍ଦେଶ ଓ ସମାଜ ତାର ଜୀବିତ କାଳକୁ 
ଏକ ମୂର୍ଭିମନ୍ତ ଅଭିଶାପରେ ପରିଣତ କରିଅଛି । 


କେବଳ ସରକାର ନୃହନ୍ତି, ଲୋକାଲ ବୋର୍ଡ଼, ମ୍ୟୁନିସିପାଲିଟି ମଧ୍ଯ ନାରୀଶିକ୍ଷା 
ଦିଗରେ ବିଶେଷ ଯତ୍ନ ନେଉ ନ ଥବାରୁ ସେ କ୍ଷୋଭ ପ୍ରକାଶ କରିଥୁଲେ । 


୧୯୩୮ ମସିହା ଫେବୃୟାରୀ ମାସ ୨୮ ତାରିଖରେ ସରଳାଦେବୀ ଓଡ଼ିଶା 
ଲେଜିସ୍‌ଲେଟିଭ ଆସେମ୍ବବିରେ ସ୍ତ୍ରୀଶି କ୍ଷାର ପ୍ରସାର ପାଇଁ ସରକାରଙ୍କ ଖର୍ଚ ପରିମାଣ 
ବୃଦ୍ଧି ପାଇଁ ଦାବି କରିଥଲେ । ସେ ମଧ୍ଯ ପ୍ରତ୍ୟେକ ଗ୍ରାମରେ ମହିଳା ସ୍ଵାସ୍ଥ୍ୟକର୍ମୀ ନିଯୁକ୍ତ 
କରିବାକୁ ପ୍ରସ୍ତାବ ଦେଇଥଲେ। ଗ୍ରାମରେ ଶିକ୍ଷା ଅଭାବରୁ ମହିଳାମାନେ ସ୍ଵାସ୍ଥ୍ୟରକ୍ଷା 
ବିଷୟରେ ସଚେତନ ନ ଥଲେ । ଫଳରେ ସେମାନେ ଶିଶୁମାନଙ୍କ ଉପଯୁକ୍ତ ଯତ୍ନ ନେଇପାରୁ 
ନ ଥଲେ । ଶିଶୁମାନେ ତେଣୁ ବାଲ୍ୟଅବସ୍ଥାରେ ବହୁସଂଖ୍ୟାରେ ମୃତ୍ୟୁ ମୁଖରେ ପଡ଼ୁଥିଲେ | 


୧୯୩୬ ମସିହା ନିର୍ବାଚନ ଇସ୍ତାହାରରେ କଂଗ୍ରେସ ହରିଜନମାନଙ୍କ ଉନ୍ନତି କରିବା 
ନିମନ୍ତେ ଦୃଢ଼ ପ୍ରତିଶୁତି ଦେଇଥୂଲା । ସେହି ଅନୁଯାୟୀ ହରିଜନ ଛାତ୍ରମାନଙ୍କ ଶିକ୍ଷାର 
ଉନ୍ନତି ପାଇଁ ସରଳାଦେବୀ ଦାବି କରିଥୁଲେ । ଶିକ୍ଷାର ସୁବିଧା ନିମନ୍ତେ ଅଧୁକ ଛାତ୍ରବୃତି 
ତଥା ଶିକ୍ଷା ପରେ କର୍ମଯୋଗାଣ ପାଇଁ ସେ ସରକାରଙ୍କୁ ଅନୁରୋଧ କରିଥବା ବିଷୟ 
ଓଡ଼ିଶା ଆସେମ୍ବି ନଥୁରୁ ଜଣାଯାଏ । ସରକାର ମଧ୍ଯ ହରିଜନ ଛାତ୍ରମାନଙ୍କ ପାଇଁ ଅଧବକ 
ଛାତ୍ରବୃତ୍ତି ଦେବାର ବ୍ୟବସ୍ଥା କଲେ । ହରିଜନ ଛାତ୍ରମାନଙ୍କୁ ମଧ୍ୟ ମାଗଣାରେ ଖାଦ୍ୟ, 
ପୋଷାକ, ପୁସ୍ତକ ପ୍ରଭୃତି ଯୋଗାଇ ଦିଆଗଲା । 

ନାରୀନେତ୍ରୀ ସରଳାଦେବୀ ୩୧୯ 


ହରିଜନମାନେ ଅଭାବବେଳେ ମହାଜନମାନଙ୍କ ପାଖରୁ ଅଧକ ସୁଧରେ ରଣ 
ନେଉଭଥୂଲେ । ତାହା ମଧ୍ଯ ପରିଶୋଧ କରି ନ ପାରି ସର୍ବସ୍ବାନ୍ତ ହେଉଥୂଲେ । ଏଥୁପାଇଁ 
ଭୂବନ୍ଧକ ବ୍ୟାଙ୍କ ଖୋଲି ସେମାନଙ୍କୁ ଅନ୍ଥ ସୁଧରେ କରଜ ଦେବାକୁ ସରକାରଙ୍କ ପାଖେ 
ସରଳାଦେବୀ ଦାବି କରିଥୁଲେ । ସରକାର ମଧ୍ଯ କ୍ରମେ ଏହି ଦାବି ପୂରଣ କଲେ । ସେ 
ମାକସୀୟ ଆଦର୍ଶରେ ଅନୁପ୍ରାଣିତ ମଧ୍ୟ ହୋଇଥଲେ । ସେ ପୂର୍ବରୁ କୃଷକମାନଙ୍କ ଉନ୍ନତି 
ନିମନ୍ତେ ର୍ବହୁ ସଭାସମିତିମାନ କରିଥୁଲେ । ବିଧାୟିକା ଭାବେ ସେ ସରକାରଙ୍କ ଦୃଷ୍ଟି 
ଏଥ୍‌ପ୍ରତି ଆକର୍ଷଣ କରି କହିଥୁଲେ ଯେ ଗରିବ କୃଷକର ଅର୍ଥନୈତିକ ମାନଦଶ୍ତ ବୃଦ୍ଧି 
କରିବା ପାଇଁ ସରକାର ହିଁ ସମସ୍ତ ପ୍ରକାର ପଦକ୍ଷେପ ନେବା ଆବଶ୍ୟକ । ସେହିପରି 
ବନ୍ୟାପ୍ଲାବିତ ଅଞ୍ଚଳମାନଙ୍କରେ ପ୍ରଜାଙ୍କଠାରୁ କର ଆଦାୟ ନ କରିବା ପାଇଁ ସରକାରଙ୍କୁ 
ପରାମର୍ଶ ଦେଇଥୁୂଲେ । 


ବ୍ୟବସ୍ଥାସଭାରେ ଓଡ଼ିଆରେ କାର୍ଯ୍ୟ 

୧୯୩୯ ମସିହା ମାର୍ଚ ମାସ ୨୪ ତାରିଖରେ ବ୍ୟବସ୍ଥାସଭାର ଏକ ବୈଠକ 
ରେଭେନ୍‌ସା କଲେଜରେ ହେଲା । ସରଳାଦେବୀ ସେ ଦିନ ବାଚସ୍ପତି କାର୍ଯ୍ୟ ତୁଲାଇଲେ । 
ବ୍ୟବସ୍ଥାସଭା ବସିବାମାତ୍ରେ ବାଚସ୍ପତି ଆସନ ଗ୍ରହଣ କରିଥୁବା ସରଳାଦେବୀ ସେଦିନର 
ସମସ୍ତ କାର୍ଯ୍ୟ ଓଡ଼ିଆ ଭାଷାରେ ହେବାକୁ ନିର୍ଦ୍ଦେଶ ଦେଲେ । ଏହା ମଧ୍ଯ ସମସ୍ତଙ୍କ ଦ୍ଵାରା 
ଗୃହୀତ ହେଲା । 

ବ୍ୟବସ୍ଥାପକ ସଭାର ଉତ୍ତମ ପରିଚାଳନା ପାଇଁ ବିଧାୟକମାନଙ୍କ ଉପସ୍ଥିତି ନିତାନ୍ତ 
ଆବଶ୍ୟକ । କିନ୍ତୁ ଏହା ବସିଥିଲା ବେଳେ ବହୁ ସଭ୍ଯ ଅନୁପସ୍ଥିତ ରହୁଥୁବା କଥା 
ସରଳାଦେବୀ ଲକ୍ଷ୍ୟ କରିଥୁଲେ । ସେ ଏ ବିଷୟ ବ୍ୟବସ୍ଥାସଭାରେ ବହୁବାର ଉଠାଇଥିଲେ । 
ଏପରିକି ଅନୁପସ୍ଥିତ ରହୁଥିବା ସଭ୍ୟମାନଙ୍କର ସେ ଦିନର ଦରମା ଓ ଭତ୍ତା ବନ୍ଦ 
କରିଦେବାକୁ ଦାବି କରିଥୁଲେ । 

ରାଜ୍ୟରେ ଆଇନ୍ଵ, ଶ୍ରମ ଓ ବାଣିଜ୍ୟ ବିଭାଗ ଖୋଲିବାକୁ ସେ ସରକାରଙ୍କୁ ପରାମର୍ଶ 
ଦେଇଥ୍‌ଲେ । 

ଚାନ୍ଦବାଲି ଓଡ଼ିଶାର ଏକ ପ୍ରାଚୀନ ବନ୍ଦର ଅଟେ । କିନ୍ତୁ ଅବହେଳିତ ଅବସ୍ଥାରେ 
ପଡ଼ିଥବାରୁ ସରଳାଦେବୀ ଦୁଃଖ ପ୍ରକାଶ କରି ଏହାର ବିକାଶ ପାଇଁ ତୁରନ୍ତ ପଦକ୍ଷେପ 
ନେବାକୁ ସରକାରଙ୍କ ପାଖେ ଦାବି କରିଥୁଲେ । 

ସରଳାଦେବୀ ବାଲ୍ୟବିବାହ ପ୍ରଥାର ଘୋର ବିରୋଧୀ ଥୁଲେ । ସ୍ଵାସ୍ଥ୍ୟ ନୈତିକ 
ତଥା ଆର୍ଥକ ଦୃଷ୍ଟିରୁ ଏହା କ୍ଷତିକାରକ ବୋଲି ହୃଦୟଙ୍ଗମ କରିଥଲେ । କେବଳ ସେତିକି 
ନୁହେଁ, ନାରୀଜାତିର ଉନ୍ନତି ପଥରେ ଏହା ଗୋଟିଏ ପ୍ରଧାନ ଅନ୍ତରାୟ ବୋଲି ସେ 
ଉପଲବ୍ଧ କରିଥିଲେ । ୧୯୨୯ ମସିହାରେ ଦେଶରେ ବାଲ୍ୟବିବାହ ନିରୋଧ ଆଇନ୍‌ 

୩୨୦ ଯଗଶୋଦେହେ ଆପଯୟୁଖ୍ମାନ 


ପାସ୍‌ ହୋଇଥିଲେ ମଧ୍ଯ ତାହା କଡ଼ାକଡ଼ିଭାବେ ଲାଗୁ ହେଉ ନ ଥିଲା । ୧୯୩୮ ମସିହାରେ 
ସେ ୧୯୨୯ ମସିହା ବାଲ୍ୟବିବାହ ନିରୋଧ ଆଇନର ସଂଶୋଧନ ପାଇଁ ଏକ ବିଲ୍‌ 
ଆଣିଲେ । ସେତେବେଳେ କେତେକ ସଭ୍ୟ ଏହାର ଅବଶ୍ୟ ବିରୋଧ କଲେ, ମାତ୍ର 
ଆଲୋଚନା ପରେ ଏହି ବିଲଟି ସର୍ବସମ୍ମତିକ୍ରମେ ଗୃହୀତ ହେଲା । 

କିନ୍ତୁ ବ୍ୟବସ୍ଥାସଭାରେ ଆଗତ କରିଥବା ବିଲ୍‌ ମଧ୍ଯରେ ସବୁଠାରୁ ଗୁରୁତ୍ଵପୂର୍ଣ୍ଣ ବିଲ୍‌ 
ଥିଲା ଓଡ଼ିଶା ଯୌତୁକ ନିରୋଧ ଆଇନ୍‌ ୧୯୩୯ । 

ହିନ୍ଦୁ ସମାଜରେ ଯୌତୁକପ୍ରଥା ଏକ କଳଙ୍କ ସଦଶ ଥୁଲା । ବିନା ଯୌତୁକରେ 
ବିବାହ ଦେବା ସମ୍ଭବ ହେଉ ନ ଥଲା । ଫଳରେ ବହୁ ଗରିବ କନ୍ୟା ବିବାହ ନ କରିପାରି 
ଜୀବନ ସାରା ଦୁଃଖରେ କାଳ କଟାଉଥୁଲେ | ସମାଜର ଏହି କଳଙ୍କ ଦୂର କରିବା ପାଇଁ 
ସରଳାଦେବୀ ୧୯୩୯ ମସିହାରେ ଏକ ଯୁଗାନ୍ତକାରୀ ଓଡ଼ିଶା ଯୌତୃକ ବିରୋଧୀ ବିଲ୍‌ 
ବ୍ୟବସ୍ଥାସଭାରେ ଆଗତ କଲେ । ଏହା ମଧ୍ଯ ସର୍ବସମ୍ମତିକ୍ରମେ ଗୃହୀତ ହେଲା । ଏଥୁପାଇଁ 
ସରଳାଦେବୀଙ୍କୁ ଉଚ୍ଛସିତ ପ୍ରଶଂସା କରାଗଲା । 

ସରଳାଦେବ ବିଧାୟିକା ଭାବେ ଯାହା ସବୁ କରିଛନ୍ତି, ଭାରତର ଅନ୍ୟ କେଉଁଠି 
ଏପରି କୌଣସି ବିଧାୟିକା କରି ନାହାନ୍ତି । ଯାହା ଉଚିତ ମନେ କରୁଥଲେ ତାହାହିଁ 
ସେ କରୁଥିଲେ । ଏପରିକି ଗାନ୍ଧିଜୀଙ୍କ ନିଷ୍ଠରି ବିରୋଧରେ ଯିବାକୁ ପଶ୍ଚାତ୍ୃପଦ ହୋଇ 
ନ ଥୂଲେ। 

ସୁଭାଷ ଚନ୍ଦ୍ର ବୋଷ ଦ୍ଵିତୀୟବାର କଂଗ୍ରେସ ସଭାପତି ପାଇଁ ଆଗ୍ରହୀ ଥଲେ । 
ମାତ୍ର ଗାନ୍ଧିଜୀ ଏହାର ଘୋର ବିରୋଧ କଲେ । ସେ ଓ ତାଙ୍କର ଅନୁଗାମୀମାନେ 
ସଭାପତି ପଦପାଇଁ ପଟାଭି ସୀତାରାମେୟାଙ୍କୁ ସମର୍ଥନ କଲେ । ୧୯୩୯ ମସିହା 
ତ୍ରିପୁରୀ କଂଗ୍ରେସରେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ସହିତ ତାଙ୍କର ପ୍ରତିଯୋଗିତା 
ହେଲା । ପଣ୍ଡିତ ନୀଳକଣ୍ଠ ଦାସ ସୁଭାଷଚନ୍ଦ୍ର ବୋଷଙ୍କୁ ସମର୍ଥନ କଲେ । ସରଳାଦେବୀ 
ମଧ୍ଯ ସୁଭାଷ ଚନ୍ଦ୍ରଙ୍କୁ ସମର୍ଥନ ଜଣାଇ ଭୋଟ ଦେଇଥିଲେ । ଫଳରେ ସୃଭାଷଚନ୍ଦ୍ର ବୋଷ 
ବିଜୟୀ ହେଲେ। 

ଗାନିଜୀ ସେତେବେଳେ ଘୋଷଣା କରିଥଲେ - 

' ' ପଟାଭିଙ୍କର ପରାଜୟ ହେଉଛି ନିଜର ପରାଜୟ !” 

ଏଥୁରୁ ସରଳାଦେବୀଙ୍କ ଦୃଢ଼ ବ୍ୟକ୍ତିତ୍ଵ ବିଷୟରେ ଧାରଣା କରିହୁଏ । 
ବ୍ୟକ୍ତିଗତ ସତ୍ୟାଗ୍ରହ 


ତୃତୀୟ ଦଶକର ଶେଷ ଭାଗରେ ଦ୍ଵିତୀୟ ବିଶ୍ଵଯୁଦ୍ଧ ଆରମ୍ଭ ହୋଇଗଲା । ମିତ୍ରଶକ୍ତି 
ଜମାନୀ, ଇଟାଲୀ ପ୍ରଭୃତିଙ୍କ ବିରୋଧରେ ଯୁଦ୍ଧ ଚଳାଇଲେ । ଭାରତୀୟ ଜାତୀୟ କଂଗ୍ରେସ 

ନାରୀନେତ୍ରୀ ସରଳାଦେବୀ ୩୨୧ 


ଶକ୍ତିଙ୍କୁ ସମର୍ଥନ କରିବ ବୋଲି ବ୍ରିଟିଶ ସରକାର ଆଶା କରିଥଲେ । କିନ୍ତ ସ୍ଵୟଂ 
ଶକ୍ତି ଏକ ସାମ୍ରାଜ୍ୟବାଦୀ ଗୋଷ୍ଠୀ ବୋଲି ଯୁଦ୍ଧକୁ ସମର୍ଥନ କରିବ ନାହିଁ ବୋଲି 
କଂଗ୍ରେସ ସଷ୍ଟ ଜଣାଇଦେଲା । କିନ୍ତୁ ବିଟିଶ ସରକାର ଭାରତୀୟମାନଙ୍କ ଇଚ୍ଛା ବିରୋଧରେ 
ଦ୍ଵିତୀୟ ବିଶ୍ଵଯୁଦ୍ଧରେ ଭାରତକୁ ସାମିଲ କରିଦେଲେ । ଏହାର ପ୍ରତିବାଦରେ ୧୯୩୯ 
ମସିହା ନଭେମ୍ବର ମାସ ୪ ତାରିଖରେ ୧୯୩୭ ମସିହାରୁ ଚାଲି ଆସିଥ୍‌ବା ସବୁ 
କଂଗ୍ରେସ ଶାସିତ ପ୍ରଦେଶମାନଙ୍କରୁ ମନ୍ତ୍ରିମଣ୍ଡଳଗୁଡ଼ିକ ଇସ୍ତଫା ଦେଲେ । ଏହାପରେ 
୧୯୪୦ ମସିହାରୁ ଗାନ୍ଧିଜୀଙ୍କ ନିର୍ଦ୍ଦେଶରେ ଚାଲିଲା ବ୍ୟକ୍ତିଗତ ସତ୍ୟାଗ୍ରହ । 
ଏହି ସତ୍ୟାଗ୍ରହର ମର୍ମ ହେଲା - ସବୁ ପ୍ରଦେଶର ଜଣେ ଲେଖାଏଁ କଂଗ୍ରେସ 
ନେତା ସରକାର ବିରୋଧରେ ସତ୍ୟାଗ୍ରହ କରି କାରାବରଣ କରିବେ । 


ଓଡ଼ିଶା ପ୍ରଦେଶ କଂଗ୍ରେସ କମିଟି ରାଜ୍ୟରେ ବ୍ୟକ୍ତିଗତ ସତ୍ୟାଗ୍ରହ କରିବା ପାଇଁ 
ନିଷ୍ପରି ନେଲା । ଏହି ସତ୍ୟାଗ୍ରହରେ କେଉଁମାନେ ଯୋଗ ଦେବେ, ତାହାର ଏକ ତାଲିକା 
ହେଲା । ପ୍ରଦେଶ କଂଗ୍ରେସ କମିଟି ସର୍ବପ୍ରଥମେ ଓଡ଼ିଶାରୁ ୪୮ ଜଣ ସତ୍ଯାଗ୍ରହୀଙ୍କ 
ନାମ ଗାନ୍ଧିଜୀଙ୍କ ଅନୁମୋଦନ ପାଇଁ ପଠାଇଲା । ଗାନ୍ଧିଜୀ ସେମାନଙ୍କ ମଧ୍ୟରୁ ୨୭ 
ଜଣଙ୍କୁ ବାଛିଲେ । ସରଳାଦେବୀଙ୍କ ନାମ ସେଥରେ ଥିଲା । 


ଓଡ଼ିଶାରୁ ସରଳାଦେବୀ ଥୁଲେ ବ୍ୟକ୍ତିଗତ ସତ୍ୟାଗ୍ରହର ପ୍ରଥମ ସତ୍ୟାଗ୍ରହୀ । ପ୍ରଥମେ 
ସତ୍ୟାଗ୍ରହ କରି ଗିରଫ ହେବାର ଗୌରବ ସେ ଅର୍ଜନ କରିଥଲେ । କେବଳ ସେତିକି 
ନୁହେଁ, ତାଙ୍କ ଆଦର୍ଶରେ ଅନୁପ୍ରାଣିତ ହୋଇ ବହୁ ମହିଳା ବ୍ୟକ୍ତିଗତ ସତ୍ୟାଗ୍ରହ କରିବା 
ପାଇଁ ଆଗେଇ ଆସିଥୂଲେ । ବହୁ ନାରୀନେତ୍ରୀ ଗୁପ୍ତରେ 'ରଣଭେରୀ' ନାମକ ଏକ 
ବୁଲେଟିନ୍‌ ବାହାର କରି ସବୁଆଡ଼େ ଦ।ଣ୍ଟିଲେ । ଏହି ବୁଲେଟିନ୍ଵରେ ଯୁଦ୍ଧ ବା ସମର 
କର ନ ଦେବକୁ କୁହାଯାଇଥୂଲା । ଗୋରା ଶାସକଙ୍କୁ ଦେଶରୁ ତଡ଼ିବାକୁ ମଧ୍ଯ ଡାକ 
ଦିଆଯାଇଥୂଲା । ଇଂରେଜମାନେ ଏହାକୁ ସାଙ୍ଗେ ସାଙ୍ଗେ ଜବତ କରି ନଷ୍ଟ କରି 
ଦେଇଥୁଲେ । 


ପାରଳା ମହାରାଜାଙ୍କ ମନ୍ତ୍ରିମଣ୍ଡଳ 

୧୯୩୭ ମସିହା ଅପ୍ରେଲ ମାସ ପହିଲାରେ ଜାତୀୟ କଂଗ୍ରେସ ବିଶ୍ବନାଥ ଦାସଙ୍କ 
ନେତୃତ୍ଵରେ ମନ୍ତ୍ରିମଣ୍ଡଳ ଗଢ଼ିଲା । ପଣ୍ଡିତ ନୀଳକଣ୍ଠ ଦାସ ଏଥୁରେ ଅସନ୍ତୁଷ୍ଟ ଥଲେ । 
ସେ କେନ୍ଦ୍ର ବିଧାନସଭାରେ ବାରବର୍ଷରୁ ଅଧକ କାଳ ସଭ୍ୟ ରହିଥୁଲେ । ଠିକ୍‌ ସେହିପରି 
ବିହାର, ଓଡ଼ିଶା ବ୍ୟବସ୍ଥାପକ ପରିଷଦର ସଭ୍ଯ ରୂପେ ପଣ୍ତିତ ଗୋଦାବରୀଶ ପ୍ରାୟ 
ବାରବର୍ଷ କାଳ କାର୍ଯ୍ୟ କରିଥଲେ । ଉଭୟେ ଓଡ଼ିଶା କଂଗ୍ରେସ ଓ ସ୍ଵାଧୀନତା ଆନ୍ଦୋଳନର 
ଭଗୀରଥ ପଶ୍ଡିତ ଗୋପବନ୍ଧୁଙ୍କର ସହକର୍ମୀ ଥଲେ । ଆଞ୍ଚଳିକ ରାଜନୀତିକ ଦୁନ୍ଦ୍ର ଯୋଗୁଁ 
ଉଭୟେ ଉପେକ୍ଷିତ ହେବାରୁ ସେମାନେ ସ୍ଵତଃ କ୍ଷୁସ୍ତ ଥୁଲେ । ୧୯୪୦ ମସିହାରେ 


ମିତ୍ରଶ 
ମିତ୍ର 

୩୨୨ ଯଶୌୋଦେହେ ଆପୟୁଷ୍ମାନ୍‌ 


କଂଗ୍ରେସରୁ ଅଲଗା ହୋଇ ପୂର୍ବତନ କଂଗ୍ରେସ ସଭାପତି ସୁଭାଷ ଚନ୍ଦ୍ର ବୋଷ ଓଡ଼ିଶାକୁ 
ଆସିଥଲେ ଓ ନୀଳକଣ୍ଡଙ୍କୁ ନିଜର ଫରଞୱାର୍ଡ଼ ବଵକ ଦଳରେ ସାମିଲ କରିଦେଲେ । ଓଡ଼ିଶାରେ 
ହିନ୍ଦୁ ଓ ମୁସଲମାନମାନଙ୍କ ସହଯୋଗରେ ଗୋଟିଏ ମିଳିତ ମନ୍ତ୍ରିମଣ୍ଡଳ ଗଠନ ପାଇଁ 
ସେ ପଡ୍ତିତ ନୀଳକଣ୍ଡଙ୍କୁ ପ୍ରବ୍ତାଇ ଥିଲେ । ପଣ୍ଡିତ ନୀଳକଣ୍ଠ ଓ ଗୋଦାବରୀଶ ଉଭୟ 
ମସୁଧା କରି କଂଗ୍ରେସରୁ କେତେଜଣ ବିଧାୟକଙ୍କ ସମର୍ଥନ ସଂଗ୍ରହ କରି ମହାରାଜା 
କୃଷ୍ଣଚନ୍ଦ୍ର ଦେବଙ୍କ ନେତୃତ୍ଵରେ ଗଠିତ ଜାତୀୟବାଦୀ ଦଳର ସହଯୋଗରେ ୧୯୪୧ 
ମସିହା ନଭେମ୍ବର ମାସ ୨୧ ତାରିଖରେ ଏକ ମିଳିତ ମନ୍ତ୍ରିମଣ୍ଡଳ ଗଢ଼ିଲେ । ମହାରାଜା 
କୃଷ୍ଣଚନ୍ଦ୍ର ଦେବ ପ୍ରଧାନମନ୍ତ୍ରୀ ପଦ ମଣ୍ଡନ କଲେ । ଏଥୁରେ ପଶ୍ତିତ ଗୋଦାବରୀଶ ଓ 
ମୁସଲିମଲିଗ୍‌ ଦଳର ଅବଦୁସ ଶୋଭନ ଖା ସହଯୋଗୀ ମନ୍ତ୍ରୀ ହେଲେ । ପ୍ୟାରୀଶଙ୍କର 
ରାୟ ଏକ ପାର୍ଲି ଆମେଣ୍ଟାରୀ ସେକ୍ରେଟେରୀ ଆସନ ଅଳଙ୍କୃତ କଲେ । 


ସରଳାଦେବୀଙ୍କ ସମର୍ଥନ 


ସରଳାଦେବୀ କ୍ୃଷ୍ଣଠଚନ୍ଦ ଗଜପତିଙ୍କ ନେତୃତ୍ଵରେ ଗଠିତ ମନ୍ତ୍ରିମଣ୍ଡଳକୁ ସମର୍ଥନ 
କରିଥିଲେ । ଏହି ମନ୍ତିମ୍ଦତଳ ମଧ୍ଯ ଶାସନକ୍ଷେତ୍ରରେ ଉଲ୍ଲେଖଯୋଗ୍ୟ ପଦକ୍ଷେପ 
ନେଇଥିଲା । ତନ୍ମଧ୍ୟରୁ ଉତ୍କଳ ବିଶ୍ବବିଦ୍ୟାଳୟ, ଓଡ଼ିଶା ମେଡ଼ିକାଲ ଙଂଲେଜ ସମେତ 
କେତେଗୋଟି ସରକାରୀ କଲେଜ ପ୍ରତିଷ୍ଠା ପ୍ରଧାନ । ସରଳାଦେବୀଙ୍କ ଉଦ୍ୟମ ଯୋଗୁଁ 
ସେହି ସମୟରେ ନାରୀରଶିକ୍ଷାର ବହୁ ଉନ୍ନତି ହୋଇଥଲା । 


ପାରଳା ମହାରାଜାଙ୍କ ନେତୃତ୍ବରେ ଗଠିତ ମନ୍ତ୍ରିମଣ୍ଡଳକୁ ସମର୍ଥନ କରିବାଦ୍ଵାରା 
ସରଳାଦେବୀ କଂଗ୍ରେସ ଦ୍ଵାରା ଘୋର ସମାଲୋଚିତ ହେଲେ । ମହାରାଜାଙ୍କୁ ବିରୋଧ 
କରୁଥବା କଂଗ୍ରେସ ଗୋଷ୍ଠୀ ତାଙ୍କଠାରୁ କ୍ରମେ ଦୂରେଇ ଗଲେ । ତଥାପି ସରଳାଦେବୀ 
ତାଙ୍କ ନିଷ୍ପଭିରେ ଅଟଳ ରହିଲେ । କଂଗ୍ରେସର ବିରୋଧସର୍ବେ ସେ ରାଜ୍ୟର ଉନ୍ନତି 
ପାଇଁ ଏହି ମନ୍ତ୍ରିମଣ୍ଡଳ କାର୍ଯ୍ୟରେ ସହଯୋଗ କଲେ । 


ଭାରତଛାଡ଼ ଆନ୍ଦୋଳନ 


୧୯୪୨. ମସିହା ଅଗଷ୍ଟ ମାସ ୮ ତାରିଖରେ ବମ୍ବେରେ ନିଖୂଳ ଭାରତ କଂଗ୍ରେସ 
କମଟିର ବୈଠକ ବସିଲା । ଏଥିରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ ' ଭାରତଛାଡ଼’ ପ୍ରସ୍ତାବ 
ଗୃହୀତ ହେଲା । ତୁରନ୍ତ ଭାରତ ଛାଡ଼ି ଚାଲିଯିବାକୁ ବ୍ରିଟିଶ ସରକାରଙ୍କୁ କୁହାଗଲା ଓ 
ଏହା ନ କଲେ ଲୋକେ ଭାରତରେ ବ୍ରିଟିଶ ଶାସନକୁ ଅଚଳ କରିଦେବା ପାଇଁ ଆହ୍ଵାନ 
ଦିଆଗଲା । ଅଗଷ୍ଟ ମାସ ୯ ତାରିଖରେ ମହାତ୍ମା ଗାନ୍ଧୀଙ୍କ ସମେତ ବହୁ କଂଗ୍ରେସ 
ନେତାମାନଙ୍କୁ ଗିରଫ କରି ବିଭିନ୍ନ ଜେଲରେ ରଖାଗଲା । 


ସରଳାଦେବୀ ମହାତ୍ମା ଗାନ୍ଧୀଙ୍କ ମୁକ୍ତି ଦାବି କରି ଇଂଲଣ୍ଡର ପ୍ରଧାନମନ୍ତ୍ରୀ ଚର୍୍ଚିଲଙ୍କ 
ପାଖକୁ ଏକ ଟେଲିଗ୍ରାମ କରିଥଲେ । ଇଂରେଜ ଶାସନ ସମୟରେ ସରଳାଦେବୀଙ୍କ 


Digitized by srujanika@gmail.com 


ନାରୀନେତ୍ରୀ ସରଳାଦେବୀ ୩୨୩ 


ଏପରି କାର୍ଯ୍ୟ ତାଙ୍କର ଦୃଢ଼ ଆତ୍ମବିଶ୍ଵାସ ଓ ମନୋବଳର ପରିଚୟ ଦେଇଥିଲା । ଦେଶସାରା 
ଏହି ଆନ୍ଦୋଳନ ଲାଗି ରହିଲା ବେଳେ ଗିରଫଦାରୀ, ଲାଠିମାଡ଼ ଓ ଗୁଳି ଚାଳନା ମଧ୍ଯ 
ହେଲା । ଏପରିକି ବ୍ରହ୍ମପୁର ଜେଲ ମଧ୍ଯରେ ଲାଠିଚାଳନା ହୋଇଥଲା । ସରଳାଦେବୀ 
ଏଥରେ ମମମାହତ ହୋଇ ପଡ଼ିଲେ । ବ୍ୟବସ୍ଥାପକ ସଭାରେ ସେ ଏଥ୍‌ପାଇଁ ସରକାରଙ୍କୁ 
କଟୁ ସମାଲୋଚନା କରିଥୁଲେ । ଭବିଷ୍ୟତ୍ବରେ ଏ ଘଟଣାର ପୁନରାବ୍ରଭ୍ତି ନ ହେବାକୁ 
ସତକ କରି ଦେଇଥୁୂଲେ । 


ସାହିତ୍ୟ ସେବା 

ସରଳାଦେବୀ କେବଳ ରାଜନୀତିକ ଆନ୍ଦୋଳନରେ ଯୋଗ ଦେଇ ସନ୍ତୁଷ୍ଠ ରହି ନ 
ଥିଲେ । ନାରୀମାନଙ୍କ ମଧ୍ଯରେ ଜାଗରଣ ସୃଷ୍ଟି କରିବାପାଇଁ ସେ ସାହିତ୍ୟିକ ପ୍ରବନ୍ଧମାନ 
ରଚନା କରିବାରେ ବ୍ରତୀ ହେଲେ । ୧୯୩୯ ମସିହାରେ ସେ କୁନ୍ତଳାକୁମାରୀଙ୍କ କବି 
ପ୍ରତିଭା ଶୀର୍ଷକ ଏକ ପ୍ରବନ୍ଧ ରଚନା କରି ଉକ୍ସଳ ସାହିତ୍ୟ ସମାଜ ଦ୍ଵାରା ପୁରସ୍ତ୍ୃତା 
ହେଲେ । ସେତେବେଳେ ସାହିତ୍ୟ ସମାଜର ସଭାପତି ଥୁଲେ ବିଶିଷ୍ଟ ସାହିତ୍ୟିକ ଗୋପାଳ 
ଚନ୍ଦ୍ର ପ୍ରହରାଜ । ଏହାପରେ ସେ ଆଉ ପଛକୁ ଚାହିଁ ନାହାନ୍ତି । ଲେଖ୍‌ ଚାଲିଛନ୍ତି ନାରୀ 
ଜାତି ଉପରେ ଗଦା ଗଦା ପ୍ରବନ୍ଧମାନ । ସମାଜରେ ନାରୀର ସ୍ଥାନ, ଜୀବନ ସଂଗ୍ରାମରେ 
ତାର ଦୟନୀୟ ଅବସ୍ଥା, ନାରୀ ଉପରେ ପୁରୁଷର ଅତ୍ୟାଚାର ଓ ଉପ୍ପୀଡ଼ନ ପ୍ରଭୁତି 
ତାଙ୍କ ପ୍ରବନ୍ଧରେ ସ୍ଥାନ ପାଇଛି । ଜୀର୍ଣ୍ଣ ସାମାଜିକ ବ୍ୟବସ୍ଥାର ବିଲୋପ କରି ନାରୀକୁ 
ତା'ର ପ୍ରକୃତ ସ୍ଥାନ ବିଷୟରେ ଜଣାଇ ତାଙ୍କ ହୃଦୟରେ ଜାତୀୟ ଚେତନା ତୋଳିବା 
ହୋଇଛି ତାଙ୍କର ମୂଖ୍ୟ ଲକ୍ଷ୍ୟ । ଅସହଯୋଗ ଆନ୍ଦୋଳନ ବେଳେ ହିନ୍ଦୁସ୍ଥାନ ସାହିତ୍ୟ 
ମନ୍ଦିର, ପୁରୀଘାଟ, କଟକ ତରଫରୁ ଏକ ବିଜ୍ଞାପନ ‘ସହକାର ପତ୍ରିକାରେ ପ୍ରକାଶ 
ପାଇଥ୍ଲା | ସେଥୁରେ ଲେଖାଥୁଲା - ˆ '... ନାରୀ ସମସ୍ୟା ସମ୍ବନ୍ଧରେ ଏପରି ତଥ୍ୟପୂର୍ଣ୍ଣ, 
ଯୁକ୍ତିଯୁକ୍ତ ବହି ଭାରତର ଅନ୍ୟାନ୍ୟ ଭାଷାରେ ମଧ୍ଯ କମ୍‌ ଅଛି । ଏହି ବହିଗୁଡ଼ିକ ପ୍ରକାଶ କରି 
ଲେଖୂକା ନାରୀ ଜାତିର ଯେଉଁ କଲ୍ୟାଣ କରିଛନ୍ତି, ତାହା ବର୍୍ଵନାତୀତ । ଶ୍ରୀମତୀ ସରଳାଦେବୀ 
ଉତ୍କଳ ନାରୀ ଆନ୍ଦୋଳନର ଅଗ୍ରଣୀ । ତାଙ୍କର ଏହି ଲେଖାଗୁଡ଼ିକ ଉତ୍କଳ ନାରୀ ଜୀବନରେ 
ନୃତନ ଧାରା ଆଣିଛି । ପ୍ରତ୍ୟେକ ଓଡ଼ିଆର ଏହି ପୁସ୍ତକଗୁଡ଼ିକ କିଣିବା ଉଚିତ ।' 

ପ୍ରାପ୍ତିସାନ - କଟକର ସମସ୍ତ ବହିଦୋକାନ । 

ପରିଚାଳକ - ହିନ୍ଦୁସ୍ଥାନ ସାହିତ୍ୟ ମନ୍ଦିର, ପୁରୀଘାଟ, କଟକ | 

ସହକାର : ଭାଗ ୧୬ ସଂଖ୍ୟା ୧ ବୈଶାଖ ୧୩୪ ୨ରୁ ସଂଗୃହୀତ । 

ନାରୀ ସମସ୍ୟା ଉପରେ ରଚିତ ସରଳାଦେବୀଙ୍କ ପୁସ୍ତକଗୁଡ଼ିକ ହେଲା, ‘ନାରୀର 
ଦାବି', 'ରକୁଳରେ ନାରୀ ସମସ୍ୟା’, ‘ଚା ବାଲାଙ୍କ କଥା’, ‘ନାରୀଜଗତ', ‘ଭାରତୀୟ 
ମହିଳା ପ୍ରସଙ୍ଗ, ‘ସମାଜ ଓ ବିବାହ" ପ୍ରଭୃତି । 

୩୨୪ ଯଶୋଦେହେ ଆଯୁଷ୍ମାନ୍‌ 


‘ନାରୀର ଦାବି ଗୋଟିଏ କ୍ଷୁଦ୍ର ପୁସ୍ତକ । ଏହାକୁ କଟକସ୍ଥିତ ହିନ୍ଦୁସ୍ଥାନ ଗ୍ରନ୍ଥମାଳାର 
ପ୍ରକାଶନ ସଂସ୍ଥା ୧୯୩୪ ମସିହାରେ ପ୍ରକାଶ କରିଥଲେ । ଏଥୁରେ ସେ ନାରୀର ଆର୍ଥକ 
ସ୍ଵାଧୀନତା ଉପରେ ବିଶେଷ ଭାବେ ଆଲୋଚନା କରିଛନ୍ତି । ତାଙ୍କ ମତରେ, ନାରୀର 
ଆର୍ଥିକ ସ୍ଵାଧୀନତାର ଅପର ଅର୍ଥ ତାର ନିଜ ଦେହ ଉପରେ ପୂରା ସ୍ଵାତନ୍ତ୍୍ୟ ଲାଭ । ଏହି 
ସମସ୍ୟା ବିପକ୍ଷରେ ଯେତେଗୁଡ଼ିଏ ଯୁକ୍ତି କରାଯାଇପାରେ ତାହା ଅତୀତର କ୍ରୀତଦାସ 
ବ୍ୟବସାୟୀ ଓ ବର୍ମାନର କୁଲି ସର୍ଦ୍ଦାର ବା କୁଲି ଦଲାଲଙ୍କ ଯୁକ୍ତି ସାଙ୍ଗରେ ପୂରା 
ସମାନ ହେବ । ××× ଏହି ସୃଦେହ ଉପରେ ନାରୀର ଯେ ଦାବି, ସେ ତ ତାର ଜୀବନର 
ଗୋଟିଏ ମସ୍ତବଡ଼ ଅଧକାରର ଦାବି | ×××ଏହି ଅଧୂକାର କିନୁ ସେ କେବଳ 
ସେତିକିବେଳେ ପାଇପାରେ, ଯେତେବେଳେ ସେ ପ୍ରକୃତରେ ଅନପୂର୍ଣ୍ଣା, ଶ୍ରୀଲକ୍ଷ୍ମୀ ଦେବୀଙ୍କ 
ପରି ଧନର, ଅନ୍ପର ସ୍ଵର୍ଣ୍ଣ ବେଦୀ ଉପରେ ଅଭିଷେକ ହେବାର ସୁଯୋଗ ପାଇପାରିବ... ।” 


“ଉଚକଳର ନାରୀ ସମସ୍ୟା ପୁସ୍ତକ ସେଇ ୧୯୩୪ ମସିହାରେ ପ୍ରକାଶ ପାଇଥିଲା । 
ଏଥରେ ସେ ନାରୀମାନଙ୍କର ସଂଖ୍ୟା, ସମସ୍ୟା, ବିଧବା ନାରୀ ସମସ୍ୟା, ନାରୀଶିକ୍ଷା, 
ନାରୀ ଶ୍ରମିକ ସମସ୍ଯା ଓ ରାଜନୀତି କ୍ଷେତ୍ରରେ ଉତ୍କଳୀୟ ନାରୀ ପ୍ରଭୃତି ବିଷୟରେ 
ଆଲୋକପାତ କରିଛନ୍ତି । ବିଶ୍ଵରେ ନାରୀମାନଙ୍କର ସମସ୍ୟା କିପରି ସମାଧାନ କରାଯାଉଛି 
ତାହା ଅନୁଧ୍ୟାନ କରିଛନ୍ତି ଓ ଉକ୍କଳର ନାରୀସମସ୍ୟାର ସମାଧାନ ପାଇଁ କେତେକ 
ମୂଲ୍ୟବାନ୍‌ ପରାମର୍ଶ ଦେଇଛନ୍ତି । 


‘ଗାବାଲାଙ୍କ କଥା” ୧୯୩୫ ମସିହାରେ କଟକର ହିନ୍ଦୁସ୍ଥାନ ସାହିତ୍ୟ ମନ୍ଦିର ଦ୍ଵାରା 
ପ୍ରକାଶିତ ହୋଇଥୁଲା । ଏଥୁରେ ପଲ୍ଲାବାସୀଙ୍କ ଦୁଃଖଦୁର୍ଦଶା ବର୍ଣ୍ଣନା କରିଛନ୍ତି । ଏଥିପାଇଁ 
ଶାସନର ତୁଟି ଓ ଶିକ୍ଷାର ଅଭାବ ବୋଲି ମତ ଦେଇଛନ୍ତି । ' ଉତ୍କଳ ପଲ୍ଲୀ ସଙ୍ଗଠନ! 
ସମିତି ଗଢ଼ିବା ପାଇଁ ଯୁବସମାଜକୁ ପରାମର୍ଶ ଦେଇଛନ୍ତି । ସେ ଶେଷରେ ଲେଖୁଛନ୍ତି - 
““ ଯେତେଦିନ ପର୍ଯ୍ୟନ୍ତ ଦେଶର ଲୋକେ, ଦେଶର ସରକାର ଏ ସମଦଦରେ ଉଦାସୀନ 
ରହିଥୁବେ, ଚେଇଁ ଶୋଇଥବେ, ପରମୁହଁକୁ ଚାହିଁ ଅଭିମାନ କରି ରହିଥିବେ, ସେତେଦିନ 
ପର୍ଯ୍ୟନ୍ତ ଏ ଜାତି ଏମିତି ନରକ ଦଶାରେ ତଳେ ପଡ଼ିରହିଥବ । 

ସରଳାଦେବୀଙ୍କ ରଚିତ ‘ନାରୀଜଗତ ୧୯୩୫ ମସିହାରେ ପ୍ରକାଶିତ ହୋଇଥଲା । 
ଏଥିରେ ସେ ସମଗ୍ର ବିଶ୍ଵରେ ଦେଖା ଦେଇଥିବା ନାରୀ ଜାଗରଣ ବିଷୟରେ ଉଲ୍ଲେଖ 
କରିଛନ୍ତି । ସେ ଏ ପ୍ରସଙ୍ଗରେ ଲେଖଛନ୍ତି - ' ‘କହିବାକୁ ଗଲେ ପାଶ୍ଚାତ୍ୟ ଦେଶମାନଙ୍କରେ 
ନାରୀମାନଙ୍କର ଆନ୍ଦୋଳନ ଯୁଗ ଯାଇଛି । ବର୍ଁମାନ ସେଠାରେ ନାରୀ ବିଶ୍ଵର ବିଶାଳ 
କର୍ମକ୍ଷେତ୍ରରେ ନିଜର ଆସନ ପାତି ବସିଛି । ସେ ଦେଖୁଛି ସମସ୍ତ ପ୍ରକାର କାର୍ଯ୍ୟ କରିବାର 
କ୍ଷମତା ତାର ଅଛି । ମନୁଷ୍ୟର ଯାହା ତାହାର ତାହା ସାଧ୍ୟ... ।” 


ଦେଶର ମହିଳା ଆନ୍ଦୋଳନ ବିଷୟରେ ସେ ଲେଖୁଛନ୍ତି - ଆମ ଦେଶର ମହିଳା 
ଆନ୍ଦୋଳନ ଯେ ସବୁ ପ୍ରଦେଶରେ କାର୍ଯ୍ୟ କରୁଛି ଓ ସମିତିମାନ ଗଠିତ ହୋଇଛି, 

ନାରୀନେତ୍ରୀ ସରଳାଦେବୀ ୩୨୫ 


ପଶ୍ଚିମ ଦେଶର ନାରୀ ଆନ୍ଦୋଳନକୁ ଚାହିଁଲେ ବାମନ ସହିତ ଚନ୍ଦ୍ରର ତୁଳନା 
ମନେପଡ଼େ... ।” 

ଭାରତୀୟ ନାରୀଜାଗରଣ ଆନ୍ଦୋଳନ ଆଶାନୁରୂପ ନ ହୋଇଥ୍‌ବା ଯୋଗୁଁ ସେ 
କ୍ଷୋଭ ପ୍ରକାଶ କରିଛନ୍ତି - ˆ ପଶ୍ଚିମ ଦେଶର ନାରୀ ଆନ୍ଦୋଳନର ମୂଳନୀତି ନେଇ 
ଆମ୍ଭମାନଙ୍କ ସହିତ ଯେ ପାର୍ଥକ୍ୟ ଥାଉନା କାହିଁକି, ସେମାନଙ୍କ ମଧ୍ୟରେ ଯେ ଅଗ୍ନି 
ଜଳୁଥିଲା, ସେହି ଅଗ୍ନି ଆମ୍ଭମାନଙ୍କ ଆନ୍ଦୋଳନ ଭିତରେ ନାହିଁ । ଅଛି କେବଳ ××× 
ପ୍ରସ୍ତାବ ସର୍ବସମ୍ମତିକ୍ରମେ ଧାର୍ଯ୍ୟ କରି ସଭା ଭଙ୍ଗ କରିବା ××× । କର୍ମ ଓ ତାର ଉଦେଶ୍ୟ 
ଆମ୍ଭମାନଙ୍କ ପକ୍ଷରେ ଏଯାବତ୍ଵ ଗୋଟିଏ ଖେଳଘର ଭଳି ରହିଛି... । 


‘ଭାରତୀୟ ମହିଳା ପ୍ରସଙ୍ଗ ୧୯୩୫ ମସିହାରେ ରଚିତ ହେଲା । ଏହା ମଧ୍ଯ 
ସେହି ବର୍ଷ ହିନ୍ଦୁସ୍ଥାନ ସାହିତ୍ୟ ମନ୍ଦିରରୁ ପ୍ରକାଶିତ ହେଲା । ଏଥୁରେ ନାରୀମାନଙ୍କ 
ବିଭିନ୍ନ ସମସ୍ୟା, ଯଥା, ହିନ୍ଦୁ ସମାଜରେ ନାରୀର ସ୍ଥାନ, ବାଲ୍ୟବିବାହ, ଯୁବତୀ 
ବିବାହ, ବିଧବା ବିବାହ, ପର୍ଦ୍ଦାପ୍ରଥା, ଭାରତୀୟ ନାରୀ ଆନ୍ଦୋଳନ, ସାମାଜିକ 
ଅଧୂକାର, ନାରୀ ଶିକ୍ଷା, ଆର୍ଥକ ଅଧଵକାର, ବୈବାହିକ ସମସ୍ୟା, ଭାରତୀୟ ନାରୀର 
ଆଇନ୍‌ ଗତ ଅଧକାର ପ୍ରଭୂତି ପ୍ରବନ୍ଧଗୁଡ଼ିକ ସ୍ଥାନ ପାଇଛି । ପ୍ରବନ୍ଧଗୁଡ଼ିକର ଉପାଦେୟତା 
ସମସ୍ତେ ସ୍ଵୀକାର କରନ୍ତି । 

ନାରୀଶିକ୍ଷା ଦିଗରେ ପ୍ରଚଳିତ ଭ୍ରମ ଧାରଣା ଦୂର କରିଦେବାକୁ ସରଳାଦେବୀ 
ଉଦ୍ୟମ କରିଛନ୍ତି । ବାଲ୍ୟବିବାହକୁ ହିନ୍ଦୁ ସମାଜର ଏକ ଆଚାରମୂଳକ ଅତ୍ଯାଚାର 
ବୋଲି ଅଭିହିତ କରିଛନ୍ତି । ଏହି ବାଲ୍ୟବିବାହର କୁପରିଣାମ ଦର୍ଶାଇ ଯୁବତୀ ବିବାହର 
ଯୁକ୍ତି ବାଢ଼ିଛନ୍ତି । ସେ ମଧ୍ଯ ବିଧବାମାନଙ୍କର ଦୁର୍ଦ୍ଦଶାକୁ ହୃଦୟଙ୍ଗମ କରିଛନ୍ତି । ସେହି 
ହତଭାଗିନୀମାନଙ୍କ ପ୍ରତି ତାଙ୍କ ପ୍ରାଣ କାନ୍ଦି ଉଠିଛି । ତାଙ୍କ ଭାଷାରେ - ହେ ଅବଳାଗଣ ! 
ତୁମ୍ଭେମାନେ କି ପାପରେ ଭାରତବର୍ଷରେ ଆସି ଜନ୍ମ ଗ୍ରହଣ କର, କହିପାରେ ନାହିଁ... ।” 

ବିଧବାମାନେ ପୁନର୍ବାର ବିବାହ କରିବା ସପକ୍ଷରେ ସରଳା ଦେବୀ ମତ ଦେଇଛନ୍ତି । 
ଏଥୁପାଇଁ ସେ ଯାଜ୍ଞବଳ୍ନକ୍ୟ, ମନୁ, ଚ୍ୟବନ, ବୃହସ୍ପତି, ପରାଶର, କାଶ୍ୟପ ପ୍ରଭୂତିଙ୍କ 
ଉକ୍ତି ଉଦ୍ଧାର କରି ଏହା ବେଦସମ୍ମତ ବୋଲି କହିଛନ୍ତି । 

ପର୍ଦ୍ଦା ପ୍ରଥାକୁ ସମାଜର ଏକ କଳଙ୍କ ବୋଲି କହି ଏହାର ବିଲୋପ ପାଇଁ ଆହ୍ବାନ 
ଦେଇଛନ୍ତି । 

‘ଭାରତୀୟ ମହିଳା ପ୍ରସଙ୍ଗ ଏକ ଉଚ୍ଚକୋଟୀର ରଚନା । ଏହା ସରଳାଦେବୀଙ୍କ 
ନାରୀ ଜାତି ପ୍ରତି ଗଭୀର ମମତା ଓ କରଁବ୍ୟବୋଧର ନିଦର୍ଶନ ମାତ୍ର । 

‘ମହାଭାରତରେ ନାରୀର ସ୍ଥାନରେ ବହୁ ମହୀୟସୀ ନାରୀଙ୍କ ବିଷୟରେ ଚଟା 
ହୋଇଛି । ଏହି ପ୍ରବନ୍ଧଗୁଡ଼ିକର ଲିଖନ - ପ୍ରକ୍ରିୟାରେ ପରବର୍ତୀ କାଳର ବିଶିଷ୍ଟ ନାଟ୍ୟକାର 

୩୨୬ ଯଶୋଦେହେ ଆଯୟୁଷ୍ମାନ୍‌ 


ଗୋପାଳ ଛୋଟରାୟ ସହାୟକ ଭାବେ କାର୍ଯ୍ୟ କରିଥଲେ । ଏହି ପ୍ରବନ୍ଧମାଳାଟି ସୁଧୀ 
ମହଲରେ ସେସମୟରେ ବହୁ ପ୍ରଶଂସିତ ହୋଇଥଲା । 


‘ସାରଳା ଭାରତରେ ନାରୀଚରିତ୍ରୀ - ନାରୀମାନଙ୍କ ଉପରେ ଆଉ ଏକ ପୁସ୍ତକ । 
ଏଥୁରେ ସେ ଗଙ୍ଗା, ଅମ୍ବା, ଅମ୍ବାଳିକା, ସତ୍ୟବତୀ, ଗାନ୍ଧାରୀ, କୁନ୍ତୀ, ଦୌପଦୀ ପ୍ରଭୁତିଙ୍କର 
ଚରିତ୍ର ଚିତ୍ରଣ କରିଛନ୍ତି । ରାମାୟଣରେ ଥବା ସୀତା ପୁରୁଷଦ୍ଧାରା ପରିତ୍ଯକ୍ତା ହୋଇ 
ପାତାଳ ଗର୍ଭରେ ଆଶ୍ରୟ ନେଇଛନ୍ତି ; ମାତ୍ର ମହାଭାରତରେ ବର୍ଣ୍ଣିତ ଦୌପଦୀ ଦୁଷ୍ଟ 
ଦୁଃଶାସନ ରକ୍ତରେ କେଶ ବାଛିବାକୁ ରହିଛନ୍ତି । ଏହି ଚରିତ୍ର ସରଳାଦେବୀଙ୍କୁ ବେଶି 
ଆକୃଷ୍ଟ କରିଛି । ନାରୀ କେବଳ କୋମଳା ନୃହେଁ, ସେ ବି ପ୍ରତିଶୋଧପରାୟଣା 
ହୋଇପାରେ - ତାହା ଦର୍ଶାଇଛନ୍ତି । 


ଉକ୍ସଳର କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଏହି ପୁସ୍ତକ ସମ୍ପର୍କରେ ଲେଖୁଛନ୍ତି - 
“ଏଥୁରେ ଭାରତ ବର୍ଣ୍ଣିତ ନାରୀଚଚରିତ୍ରଗୁଡ଼ିକ ଯେପରି ସେ ନିପୁଣ ଭାବରେ ବିଶ୍ଲେଷଣ 
କରି ତହିଁର ବିଶିଷ୍ଟତା ପ୍ରତିପାଦନ କରିଛନ୍ତି, ତାହା ଉଣା ପାଣ୍ଡିତ୍ୟ ରଚନା ପାଟବ ଓ 
ମୌଳିକ ଚିନ୍ତା ଦେଉ ନାହିଁ ! ମହାକବି ସାରଳାଦାସ ସେ ଯୁଗର ନାରୀଙ୍କ ନୈତିକ ଓ 
ସାମାଜିକ ଜୀବନର ଚିତ୍ର ଦେବାକୁ ଯାଇ ପ୍ରକୃତରେ ତାଙ୍କ ସାମସମୟିକ ଓଡ଼ିଆ ସମାଜର 
ରୀତି, ନୀତି, ଚିନ୍ତା ଓ ଦୃଷ୍ଟିକୁ ଫୁଟାଇଛନ୍ତି । ଲେଖ୍ଲକା ଏହି ବିରାଟ ଗ୍ରନ୍ଧ ସମୁଦ୍ର ମନ୍ଦ୍ରନ 
କରି ନିଜର ବିଚାର ଦ୍ଵାରା ଯେଉସବୁ ସତ୍ୟ ପାଠକଙ୍କ ଦୃଷ୍ଟି ଆକର୍ଷଣ କରିଛନ୍ତି, ତାହା 
ଅମୃତତୁଲ୍ୟ ସୁସ୍ବାଦୁ ତଥା ପୁଷ୍ଟିକର ହୋଇଛି ବୋଲି ମୋର ବିଶ୍ଧାସ ।” 


୧୯୪୧ ମସିହାରେ ରବୀନ୍ଦ୍ର ପୂଜା” ପୁସ୍ତକ ଅରୁଣୋଦୟ ପ୍ରେସରୁ ପ୍ରକାଶ 
ପାଇଲା । ସେଥୁରେ ସରଳାଦେବୀ ବିଶ୍ଵକବି ରବାନ୍ଦ୍ରନାଥଙ୍କୁ ନିଜର ଭକ୍ତିଅଘ୍ୟ ବାଢ଼ିଛନ୍ତି । 
ସେ ଲେଖୁଛନ୍ତି - “ସୌନ୍ଦର୍ଯ୍ୟ ସୃଷ୍ଟିର ଅଦ୍ଵିତୀୟ କବି ରବୀନ୍ଦ୍ରନାଥଙ୍କ ଜୀବନରେ, 
ତାଙ୍କର ରସ ସାଧନା ମୂଳରେ ଥିଲା ସତ୍ୟ, ଶିବ ଓ ସୁନ୍ଦରଙ୍କର ସମନ୍ସୟ | × × × ସେ 
ଥୁଲେ ପ୍ରଥମ ଶ୍ରେଣୀର ଲେଖକ ଓ ଭାବୁକ । କବିଙ୍କର ବ୍ୟକ୍ତିତୁ ଏହି ତିନୋଟି ଭାବ 
ସାଧନର ସମନ୍ସୟ ଉପରେ ଗଠିତ ହୋଇଥିବାରୁ ତାଙ୍କ ରଚନାରେ କୌଣସି କାଳ, 
ଜାତି ଓ କ୍ଷେତ୍ରର ସୀମାରେଖା ରହି ନାହିଁ । ଉପନିଷଦକାର ପ୍ରାଚୀନ ରଷିମାନଙ୍କର 
ରଚନାରେ ଯେପରି ସର୍ବବ୍ୟାପକ ଭାବ ଓ ଓଦାର୍ଯ୍ୟ ଦୃଷ୍ଟି ଦେଖାଯାଏ, ତାଙ୍କର 
ରଚନାମାନଙ୍କର ସମ୍ୟକ୍‌ ବିଶ୍ଳେଷଣ କଲେ ସେହିପରି ବିଶ୍ନବ୍ୟାପକ ଭାବ ଓ ରଷିପୃଷ୍ଠର 
ପରିଚୟ ମିଳେ ।” 


ସ୍ଵାଧୀନତା ପରେ ସରଳାଦେବୀ ସାହିତ୍ଯ ସାଧନାରୁ ବିରତ ରହି ନ ଥୁଲେ । 
୧୯୪୯ ମସିହାରେ ‘ବୀରା ରମଣୀ” ସଂଶୋଧୂତ ସଂସ୍କରଣ ରୂପେ କଟକର ସାରସ୍ଵତ 
ଭଣ୍ଡାର ଦ୍ଵାରା ପ୍ରକାଶିତ ହୋଇଥଲା । ଏହି ପୁସ୍ତକରେ ଝାନ୍‌ସିରାଣୀ ଲକ୍ଷ୍ମୀବାର, ବୁନ୍ଦି 

ନାରୀନେତ୍ରୀ ସରଳାଦେବୀ ୩୨୭ 


ମହିଷୀ, କର୍ମଦେବୀ, କୃଷ୍ଣାକୁମାରୀ, ବୃନ୍ଦାବତୀ ଦାସୀ, ବାଙ୍କି ରାଣୀ ଶୁକଦେଇ, ସେନାପତି 
ବଧୂ ମାଳତୀ ଓ ଅନ୍ୟାନ୍ୟ ବୀରା ରମଣୀଙ୍କର ଜୀବନୀ ସ୍ଥାନ ପାଇଛି । ଏଥୁରେ ସେ 
ଭାରତୀୟ ନାରୀର ଅପୂର୍ବ ବୀରତ୍ସ, ସାହସ ଓ ସ୍ଵଦେଶପ୍ରେମର ଉକ୍ସର୍ଷ ପ୍ରତିପାଦନ 
କରିବା ସାଙ୍ଗେ ସାଙ୍ଗେ ପାଠକପାଠିକାମାନଙ୍କୁ ଜାତୀୟତାବାଦରେ ଉଦ୍ରବୁଦ୍ଧ ହେବାକୁ 
ଆହ୍ବାନ ଦେଇଛନ୍ତି । ଝାନ୍‌ସୀ ରାଣୀ ଲକ୍ଷ୍ମୀବାରଙ୍କ ସମ୍ବନ୍ଧରେ ସେ ଲେଖଛନ୍ତି ଯେ ଜଣେ 
କୋମଳାଙ୍ଗୀ, ରୂପଲାବଣ୍ୟମୟୀ ବିଧବା ଯୁବତୀ ଯେପରି ରାଜ୍ୟର ଗୌରବ ରକ୍ଷା 
ନିମନ୍ତେ ରାଜପ୍ରାସାଦର ସୁଖସନମ୍ଭୋଗକୁ ଛାଡ଼ି ଅଶ୍ଵାରୋହୀ ପୁରୁଷ ବେଶ ଧାରଣ କରି 
ଶତ୍ତୁ ସୈନ୍ୟଙ୍କ ସମ୍ମୁଖୀନ ହେଲେ, ତାର ଉଦାହରଣ ବିଶ୍ଵ ଇତିହାସରେ ବିରଳ । 

‘ବୀରା ରମଣୀ” ପୁସ୍ତକ ପାଠ କରି ବିଶିଷ୍ଟ ସାହିତିୟକ ଗୋପାଳ ଚନ୍ଦ୍ର ପ୍ରହରାଜ 
ଲେଖ୍ଥଲେ - ˆ... ଉକୁଳର ବାଳିକାମାନଙ୍କ ସମ୍ମୁଖରେ ପ୍ରାଚୀନ ଆର୍ଯ୍ୟ ଲଳନାମାନଙ୍କ 
ଆଦର୍ଶ ଓ ଉଦାହରଣକୁ ଉପସ୍ଥାପିତ କରି ସରଳା ଉକ୍ସଳର ଗୋଟିଏ ଉଲ୍ଲେଖଯୋଗ୍ୟ 
ଉପକାର ସାଧନ କରିଅଛିନ୍ତି । ××× ତାଙ୍କର ବହୁମୁଖୀ ପ୍ରତିଭା ତାଙ୍କୁ ଆଧୁନିକ ଉତ୍କଳର 
ନାରୀମଣ୍ଡଳରେ ଗୋଟିଏ ମହନୀୟ ଆସନର ଅଧକାରିଣୀ କରିଅଛି ।” 

ଅଧ୍ୟାପକ ଆର୍ଉବଲୁଭ ମହାନ୍ତିଙ୍କର ଅଭିମତ - ସ୍ତ୍ରୀ ଜାତିର ମହତ୍ବ ପ୍ରଚାରରେ 
ଜାତିର ଶ୍ରେୟ ହେବ । ××× ସତ୍ୟ, ଶାନ୍ତି, ଦୟା ଓ କ୍ଷମାର ଆଧାରଭୂତା ନାରୀର 
ଧୈର୍ଯ୍ୟ, ତ୍ୟାଗ, ଧର୍ମନିଷ୍ଠା ଓ ଚାରିତ୍ର୍ୟର ପରାକାଷ୍ଠା କ୍ଷୁଦ୍ର ପ୍ରବନ୍ଧମାନଙ୍କରେ ଦର୍ଶାଇ 
ସରଳାଦେବୀ ଉକ୍ସଳ ଛାତ୍ରଛାତ୍ରୀଙ୍କର ପ୍ରଭୂତ କଲ୍ୟାଣ ସାଧନ କରିଅଛନ୍ତି ।” 

“ବିଶ ବିପ୍ବିଣୀ ' ପୁସ୍ତକଟି ବିଂଶ ଶତାବ୍ଦୀର ତୃତୀୟ ଦଶକରେ ରଚିତ ହୋଇଥଲା | 
ଏହାର ନୃତନ ସଂସ୍କରଣଟି ୧୯୫୮ ମସିହାରେ ପବ୍ନିଶିଙ୍ଗ ହାଉସ୍‌, କଟକ ଦ୍ଵାରା ପ୍ରକାଶିତ 
ହେଲା । ଉତ୍କଳର ନବାଗତା ବା ଅନାଗତା ନାରୀମାନଙ୍କ ଆଗରେ କେତେଗୁଡ଼ିଏ ମହନୀୟ 
ଜୀବନର ଆଦର୍ଶ ଯୋଗାଇବା ନିମନ୍ତେ ଏହି ପୁସ୍ତକ ପ୍ରକାଶ କରିଥ୍‌ବା କଥା ସରଳାଦେବୀ 
ମୁଖବନ୍ଧରେ ଲେଖୁଛନ୍ତି । 

ଏହି ପୁସ୍ତକରେ ଚିତୋର ରାଣୀ, ମୀରାବାର, ରୁଷିଆର ସୋଫିଆ ବାର୍ଡ଼ିନା, 
ଜନାବାର, ବୌଦ୍ଧ ଯୁଗର ବିପ୍ଲବିଣୀ ପ୍ରଭୂତିଙ୍କର ଜୀବନଚରିତ ସ୍ଥାନ ପାଇଛି । 

ମୀରାବା୍ତଙ୍କ ବିଷୟରେ ସେ ଲେଖଛନ୍ତି - ସେ ସେହି ଅନ୍ଧକାର ଯୁଗରେ ଯେପରି 
ଭାବରେ ସାହସିକତା ଦେଖାଇ ନିଜର ଲକ୍ଷ୍ୟ ଓ ଧ୍ଯେୟ ସାଧନ ନିମନ୍ତେ ଶତ ବିଧୂନିଷେଧ 
ଶୃଙ୍ଖଳା ଛିନ୍ନ କରି ଆତ୍ମାର ଆହ୍ବାନରେ ××× ନିଜର ବିଳାସ ଭବନ ତ୍ୟାଗ କରି ନିଜର 
ଏବଂ ଜଗତର ମଙ୍ଗଳ ସାଧନ କାମନାରେ ×××ବୃନ୍ଦାବନର ଅପରିଚିତ ସ୍ଥାନକୁ ଆସିଲେ, 
ସେ ଯୁଗରେ ତାହା ବିଚିତ୍ର । ` 

ରୁଷିଆର ସ୍ବେଚ୍ାଚାରୀ ଜାରୁଙ୍କ ଅତ୍ୟାଚାର ବିରୋଧରେ ସ୍ଵର ଉତ୍ତୋଳନ କରିଥୁବା 
ସୋଫିଆ ବାର୍ଡ଼ନା ଓ ରୁମାନିଆର ହାଜାଲିପ୍‌ସିଜ୍‌ଙ୍କ ଅମର ଜୀବନୀ ମଧ୍ଯ ରଚନା କରିଛନ୍ତି । 

୩୨୮ ଯଶୌୋଦେହେ ଆଯୟୁଷ୍ମାନ୍‌ 


‘ରାୟ ରାମାନନ୍ଦ ସରଳାଦେବୀଙ୍କ ପରିଣତ ବୟସର ରଚନା । ଏହା ଓଡ଼ିଶା 
ସାହିତ୍ୟ ଏକାଡେମୀ ପକ୍ଷରୁ ୧୯୬୪ ମସିହାରେ ପ୍ରକାଶିତ ହୋଇଥଲା । ଅଧ୍ୟାପକ 
ଗୌରୀକୁମାର ବ୍ରହ୍ମା ଏହାର ମୁଖବନ୍ଧ ଲେଖ୍‌ଛନ୍ତି । ସରଳାଦେବୀ ପୂସ୍ତକଟି କାହିଁକି 
ରଚନା କଲେ, ସେ ବିଷୟରେ ଲେଖିଛନ୍ତି - ˆ ଉକୁଳରେ ବହୁ ମହାମ୍ା, ସିବ୍ଧପୁରୁଷ, 
ଯୋଗୀ, ସାଧକ ଜନ୍ମଲାଭ କରିଛନ୍ତି । କିନ୍ଧ ଆମ ଦେଶର ଜଳବାୟୁ ଗୁଣରୁ ସେମାନଙ୍କ 
ସମ୍ବନ୍ଧରେ ବିଶେଷ ଭାବରେ ଲୋକେ କି ଗବେଷକ ଦ୍ଷି ଦେଇ ନାହାନ୍ତି | ××× 
ସିଦ୍ଧସାଧକ ରାୟ ରାମାନନ୍ଦଙ୍କ ଅବଦାନ ସେହି ଦୃଷ୍ଟିରୁ ଲୋକଚକ୍ଷୁକୁ ଆଣିବା ପାଇଁ 
କେହି କେବେ ବଳିଷ୍ଠ ପ୍ରୟାସ କରି ନାହାନ୍ତି । ଉତ୍କଳର ସନ୍ଧ ଓ ସେମାନଙ୍କ ସଂସ୍କୃତି 
ଓ ସାହିତ୍ୟ ଜାତୀୟ ଗୌରବର ବାହକ ଓ ତାହାରି ଭିତରେ ଜାତି ଜୀବନ ଚିନ୍ତାର 
ପ୍ରେରଣା ଲାଭ କରେ । ରାମାନନ୍ଦଙ୍କ ଅବଦାନ ବୈଷ୍ଣବ ସଂସ୍କୃତିରେ ଅସାଧାରଣ 
ବୋଲି ମନେ ହୁଏ ।” 


ଏହି ପୁସ୍ତକରେ ଓଡ଼ିଶାକୁ ଶ୍ରୀଚୈତନ୍ୟ ଦେବଙ୍କ ଆଗମନ, ରାୟ ରାମାନନ୍ଦଙ୍କ 
ତଥା ପରିବାରଙ୍କର ଶ୍ରୀଚୈତନ୍ୟ ଦେବଙ୍କ ସହ ସାକ୍ଷାତ୍ବ, ଶ୍ରୀଚୈତନ୍ୟ ଦେବଙ୍କର ରାୟଙ୍କ 
ପ୍ରତି ନିଘ୍ଦେଶ, ରାମାନନ୍ଦଙ୍କର ମହାପ୍ରଭୁଙ୍କୁ ଅଳି, ଶ୍ରୀଚୈତନ୍ୟ ଦେବଙ୍କ ତୀର୍ଥଯାତ୍ରା, 
ରାମାନନ୍ଦଙ୍କ ପାଣ୍ଡିତ୍ୟ, ତାଙ୍କ ରାଜପ୍ରଶସ୍ତି ପ୍ରଭୃତି ବିଷୟ ଚ୍ଟା କରିଛନ୍ତି । ଏହାଛଡ଼ା 
ରାଧାତତ୍ତ୍ କୃଷ୍ଣତତ୍ଵ ବୈଷ୍ଠବଧର୍ମର ଆଧ୍ଯାତ୍ଭିକ ଉକ୍ସର୍ଷ ପ୍ରଭୃତି ଦାର୍ଶନିକ ତତ୍ସ ଉପରେ 
ଚ୍ଟଟା କରାଯାଇଛି । ଭକ୍ତ ରାୟ ରାମାନନ୍ଦଙ୍କର ଗୌରବ ପ୍ରତିଷ୍ଠା ଲେଖୁକାଙ୍କର ମୁଖ୍ୟ 
ଲକ୍ଷ୍ୟ ହୋଇଥୁବା ଜଣାଯାଏ । 


‘ବାସନ୍ତୀ! ଉପନ୍ୟାସ ସବୁଜ ଯୁଗର ଲେଖକ, ଲେଖ୍‌କାଙ୍କ ଉଦ୍ୟମରେ ରଚିତ 
ହୋଇଥଲା । ଏହା ଦୁଇବର୍ଷ ଧରି ଉତ୍କଳ ସାହିତ୍ୟ ପତ୍ରିକାରେ ପ୍ରକାଶ ପାଇବା ପରେ 
୧୯୩୧ ମସିହାରେ ପୁସ୍ତକ ଆକାରରେ ପ୍ରକାଶ ପାଇଲା | ଏହାର ସ୍ରଷ୍ଟାମାନେ ହେଲେ 
କାଳିନ୍ଦୀଚରଣ ପାଣିଗ୍ରାହୀ, ଅନ୍ନଦାଶଙ୍କର ରାୟ, ହରିହର ମହାପାତ୍ର ସରଳାଦେବୀ, 
ବୈଷ୍ଣବ ଚରଣ ଦାସ, ସୁପ୍ରଭା ଦେବୀ ପ୍ରଭୂତି । କିନ୍ତୁ ସରଳାଦେବୀ ସର୍ବାଧ୍ଵକ ନଅଟି 
ପରିଚ୍ଛେଦ ଲେଖୁଛନ୍ତି । ସୁତରାଂ ଏହି ଉପନ୍ୟାସର ସଫଳତା ଦିଗରେ ସରଳାଦେବୀଙ୍କ 
ଅବଦାନ ଯେ ସବୁଠାରୁ ବେଶୀ, ଏହା କହିବା ନିଷ୍ପୟୋଜନ । 


ନାରୀ ସ୍ଵାତନ୍ତ୍ୟ ତଥା ଅଧ୍ବକାର ଦାବି ହିଁ ଉପନ୍ୟାସର ଅନ୍ତଃସ୍ବର । ବାସନ୍ତୀର 
କଥା - “ ଶାସ୍ତ୍ର ରଚନା ଓ ସମାଜ ଗଠନ ସମ୍ପର୍କରେ ନାରୀର ଇଚ୍ଛା ବା ଶକ୍ତି କେବେ ନ 
ଥୁଲା । ସମାଜର ପ୍ରବଳ ପ୍ରତିପକ୍ଷ ଆଦିକାଳରୁ ଏ ସବୁ ସମ୍ପର୍କରେ ଏଡ଼ି ଏଡ଼ି ଆସୁଛି । 
ସେହି ଯୋଗରୁ ତାକୁ କୂପମଣ୍ଡକ ହୋଇ ରହିଵାକୁ ହୋଇଛି ।” 

ଏହା ମଧ୍ଯ ସରଳାଦେବୀଙ୍କ ମତର ଅନୁରୂପ । ବାସନ୍ତୀ ପୁଣି ସ୍ଵାମୀ ଦେବବ୍ରତକୁ 
କହିଛି -  ... ତୁମେ ଯାହା କହ, ତୁମେ ଯେଉଁ ବ୍ୟବସ୍ଥାକୁ ଆଦର୍ଶ ଓ ସନାତନ ବୋଲି 

ନାରୀନେତ୍ରୀ ସରଳାଦେବୀ ୩୨୯ 


କହଛ, ମୁଁ କଦାପି ତାକୁ ସମର୍ଥନ କରିପାରିବି ନାହିଁ: କାରଣ ମୋ କ୍ଷୁଦ୍ର ବିଚାରବୃଦ୍ଧିରେ 
ମୁଁ କହେ, ଆଦର୍ଶ ସମାଜ ଗଢ଼ିବାକୁ ହେଲେ ପୁରୁଷ ଓ ନାରୀ ଦୁହିଁଙ୍କର ସମାନ ହାରରେ 
ସମନ୍ସୟ ରହିବା ଉଚିତ । ପୁରୁଷ ଓ ନାରୀ କାହାକୁ ପ୍ରଧାନ ହେବାକୁ ଦିଆଯିବ ନାହିଁ....” 


ଏହା ମଧ୍ୟ ସରଳାଦେବୀଙ୍କ ନିଜସ୍ଵ ବକ୍ତବ୍ୟ ବୋଲି ମନେହୁଏ । 


ଅନ୍ୟାନ୍ୟ ରଚନା 

ସରଳାଦେବୀ ମଧ୍ଯ ‘ଭୀମା ଭୂୟୀ”,  ସୃପୃବାସବଦଉତା' , ସୁଦାମା ଦାରିଦ୍ୟୁ ଭଞ୍ଜନ' 
ପ୍ରଭୃତି କେତେକ ନାଟକ ରଚନା କରିଛନ୍ତି । ‘ପଞ୍ଚ ପ୍ରଦୀପ” ପୁସ୍ତକରେ କେତୋଟି 
ଏକାଙ୍କିକା ସ୍ଥାନ ପାଇଛି । ସେଗୁଡ଼ିକ ହେଲା, 'ସୁରସୁନ୍ଦରୀ”, ‘ତୁଳସୀ ଦାସ', 
'‘ତରଣୀସେନ,? ‘ଜନାବାର' ଓ ପ୍ରେମ ମହିମା । କବିଚନ୍ଦ୍ର କାଳୀଚରଣ ଏହା ଉପରେ 
ଲେଖୁଛନ୍ତି - “ ପୁରାଣ ଇତିହାସ ଭିତରୁ କେତେକ ବଛା ବଛା ବସ୍ତୁ ଗ୍ରହଣ କରିଛନ୍ତି । 
ଯାହା ଲୋକଙ୍କ ଶିଖବବାର ଓ ବୁଝିବାର, ସେହିଭଳି କେତୋଟି ବିଷୟର ନାଟ୍ୟରୂପ 
ଦେଇଛନ୍ତି ।” 

‘ମରୁ କାହାଣୀ” ସରଳାଦେବୀଙ୍କ କ୍ଷୁଦ୍ର ଗନ୍ପ ସଙ୍କଳନ | ଏହାଛଡ଼ା ସେ ମହାମ୍ବା 
ଶ୍ରୀ ଶ୍ରୀ ସୀତାରାମ ଓକାରନାଥଙ୍କ ଲିଖୃତ କେତୋଟି ପୁସ୍ତକର ଅନୁବାଦ କରିଛନ୍ତି । 
ତାହା କଟକର ରାଷ୍ଟ୍ରଭାଷା ସମବାୟ ପ୍ରେସ ଦ୍ଵାରା ପ୍ରକାଶିତ ହୋଇଛି । ସେଗୁଡ଼ିକ 
ହେଲା ‘ଅଭୟବାଣୀ’, ‘ବାଣୀମାଳା”, ‘ଅମୂଲ୍ୟନିଧ', ‘ନାମାବତାର? ଓ ‘କଥା 
ରାମାୟଣ" । 

ପଣ୍ଡିତ ନୀଳକଣ୍ଠ ସରଳାଦେବୀଙ୍କ ରଚନାଶୈଳୀକୁ ପସନ୍ଦ କରୁଥିଲେ । ଦୈନିକ 
ନବଭାରତର ସମ୍ପାଦକୀୟ ବେଳେ ବେଳେ ସରଳାଦେବୀ ଲେଖୁଥଲେ । ପଶ୍ତିତ 
ନୀଳକଣ୍ଡଙ୍କ ନିର୍ଦ୍ଦେଶରେ ସେ ପଟାଭି ସୀତାରାମେୟାଙ୍କ ଲିଖୃତ ଜାତୀୟ କଂଗ୍ରେସର 
ଇତିହାସ ଅନୁବାଦ କରିଥୁଲେ । 


ଅପ୍ରକାଶିତ ରଚନାବଳି 

ସରଳାଦେବୀ ପ୍ରକାଶିତ ପ୍ରବନ୍ଧଗୁଡ଼ିକୁ ଏକତ୍ର କରି କେତେକ ପୁସ୍ତକ ଆକାରରେ 
ପ୍ରକାଶ କରିଛନ୍ତି । ତାଙ୍କ ରଚିତ ବହୁ ଲେଖା ଏବେବି ଅପ୍ରକାଶିତ ହୋଇ ରହିଛି । ବହୁ 
ଶ୍ରମ ସ୍ଵୀକାର କରି ସେ ଯେଉଁ ପ୍ରବନ୍ଧଗୁଡ଼ିକ ଲେଖୁଛନ୍ତି ତାହାର ମୂଲ୍ୟ ଯେ କେତେ 
ବେଶୀ, ତାହା କଳ୍ପନା କରିହୁଏ ନାହିଁ । 

'ଉକ୍କଳର ନାରୀ ଜାଗରଣ" ସେହିଭଳି ଏକ ପ୍ରବନ୍ଧ । ଏହା ଅପ୍ରକାଶିତ ଅବସ୍ଥାରେ 
ଅଛ । ସେଥୂରେ ସେ ପ୍ରଥମେ ଉକ୍କଳର ସଂସ୍କୃତି ବିଷୟରେ ଲେଖଛନ୍ତି । ତାଙ୍କ 
ଭାଷାରେ - ˆ ‘ଉକୁଳର ସଂସ୍କୃତି ଏବଂ ସଭ୍ୟତାର ସ୍ଵାତନ୍ତ୍୍ୟ ଓ ବୈଶିଷ୍ଟ୍ୟ ଥୂଲେ ମଧ୍ଯ 
ଉତ୍କଳୀୟ ସଂସ୍କୃତି ଭାରତୀୟ ସତ୍୍ଯତା, ସଂସ୍କୃତି ଓ ପରମ୍ପରାଠାରୁ ବିଛିନ୍ନ ନୁହେଁ । 

୩୩୦ ଯଶୋଦେହେ ଆଯୟୁଷ୍ମାନ୍ଵ 


ବରଂ ସେହି ସଭ୍ୟତା ଓ ସଂସ୍କୃତିର ବାହକ ଅଟେ । ତେଣୁ ଭାରତର ବିଭିନ ପ୍ରଦେଶର 
ନାରୀ ଜାଗରଣକୁ ବିଚାର କଲେ ଜଣାଯାଏ ଯେ ନାର! ଜାଗ୍ୃତିରେ ଉକ୍କଳର ସ୍ଥାନ 
ପଛରେ ନାହିଁ । 


ସେ ପୁଣି ଲେଖୁଛନ୍ତି - “ବିଦେଶୀ ଶାସନ ବେଳେ ଆମର ଦେଶବାସୀ ××× 
ଯେପରି ନିଜକୁ ସବୁ ଦିଗରେ ଅଯୋଗ୍ୟ ଓ ଅପାରଗ ଭାବୁଥିଲେ ××× ଉକକଳୀୟ 
ନାରୀମାନେ ମଧ୍ଯ ସେହିଭଳି ନିଜକୁ କ୍ଷୁଦ୍ର ଅଯୋଗ୍ୟ ଓ ଅଲୋଡ଼ା ବୋଲି ଭାବୁଥୁଲେ । 
××× ଏପରିକି ପର୍ଦ୍ଦା ଭିତରେ ରହିବା ହିଁ ସେମାନଙ୍କ ପ୍ରତି ଏକ ଚିରନ୍ତନ ବିଧ୍‌ ନି୍ଦ୍ଦେଶ 
ବୋଲି ଭାବୁଥିଲେ | ××× ଜୀବନର ରାଜପଥରେ ଚାଲିବାର ମାନସିକ ଓ ଶାରୀରିକ 
ଶର୍ତି ସେମାନଙ୍କ ମଧ୍ୟରେ ନ ଥୁଲା । ଗୃହର ସୀମିତ ସଂକୀର୍ଣ୍ଣତା ଭିତରେ ବା ଦୈନନ୍ଦିନ 
ଧର୍ମକର୍ମ ପ୍ରବାହ ମଧ୍ଯରେ ବା ସନ୍ତାନ ପାଳନରେ ସେମାନଙ୍କର ଦିନଚର୍ଯ୍ୟା ଚାଲିଥୂଲା । 
××× ସ୍ଵାଧୀନତା ପରେ ଏ ଅବସ୍ଥାରେ ପରିବର୍ଭନ ଘଟିଲା । ନାରୀ ଦେଖ୍ଲା ଓ ବୁଝିଲା 
ଯେ ତାର ସ୍ଥାନ ବହୁତ ଉଚ୍ଚରେ ।” 


ସରଳାଦେବୀଙ୍କ ନିଜ ଭାଷାରେ - “ ‘ଦେଶର ସ୍ବାଧୀନତା ସୂର୍ଯ୍ୟ ଉଦିତ ହେଲା । 
××× ଘନ ତିମିର ହଠାତ୍‌ ଭାରତୀୟ ଆକାଶରୁ ଅପସରି ଗଲା । ସେହି ଆଲୋକରେ 
ନାରୀ ଦେଖୁଲା, ବୁଝିଲା ଯେ ଏ ସଂସାରରେ ତାର ସ୍ଥାନ ପୁରୁଷଠାରୁ ନ୍ୟୁନ ନୁହେଁ 
ବରଂ ଉଚ୍ଚ । କାରଣ ସେ ସଂସାରରେ ସୃଷ୍ଟିର ଦାୟିତ୍ଵ ନେଇଛି । ସମାଜଠାରେ ତାର 
ଦାବି ଅଛି । ××× ଅବହେଳା ବା ଅନାଦରର ପାତ୍ରୀ ହୋଇ ବା ପରମୁଖାପେକ୍ଷିଣୀ 
ହୋଇ ସାରା ଜୀବନ ପୁରୁଷର ଦାସତ୍ଵ କରିବାକୁ ଜନ୍ମି ନାହିଁ । ତାର ନିଜସ୍ଵ ମତ, 
ବିଚାର ଓ ବୈଶିଷ୍ଟ୍ୟ ଅଛି ... । 


ଉତ୍କଳୀୟ ନାରୀ ଉପରେ ଏହାର ପ୍ରଭାବ ସମ୍ପର୍କରେ ସେ ଲେଖ୍‌ଛନ୍ତି - ˆ“... 
ଯେଉଁ ଉତ୍କଳ ପଲ୍ଲୀର ନାରୀମାନେ ଦିନେ ସୂର୍ଯ୍ୟାଲୋକ ଦେଖୁପାରୁ ନ ଥଲେ, ସେହିମାନେ 
ଆଜି ଦାୟିତ୍ବବୋଧ ପାଇଛନ୍ତି । ××× ତାହା ମନରେ ଆଜି ଦ୍ବିଧା କି ସଙ୍କୋଚ ନାହିଁ 
ସମାଜରେ ସେ ତାର ଉଚିତ ଆସନ ପାଇଚି ବା ପାଉଛି ଓ ରାଷ୍ଟ୍ରୀୟ ଜୀବନରେ 
ସ୍ଵୀକୃତି ଲାଭ କରିପାରିଛି ... ।” 


ଆଜିର ଉତ୍କଳୀୟ ନାରୀର ସମାଜରେ ସ୍ଥାନ ବିଷୟରେ ଆନନ୍ଦ ପ୍ରକାଶ କରି 
ଲେଖ୍‌ଛନ୍ତି - “ଆଜି ନାରୀ ସରକାରୀ ଓ ବେସରକାରୀ ଅଫିସରେ, ସ୍ତ୍ରଲରେ, 
କଲେଜରେ, ବିଚାରାଳୟରେ, କଳକାରଖାନାରେ, ଖଣିରେ, ଗୃହକାର୍ଯ୍ୟରେ, ନୃତ୍ୟ 
ସଙ୍ଗୀତଶାଳାରେ, ଶିଛ ଉତ୍ପାଦନରେ, ରଙ୍ଗମଞ୍ଚରେ ବା ଚିକିତ୍ସାଳୟରେ କାର୍ଯ୍ୟ କରି 
ତାର ଜୀବିକା ନିର୍ବାହ କରୁଛି । ତା ସାଙ୍ଗେ ସାଙ୍ଗେ ସନ୍ତାନ ପାଳନର ଦାୟିତ୍ଵ ମଧ୍ଯ 
ତୁଲାଇ ପାରିଛି ... ।” 

ନାରୀନେତ୍ରୀ ସରଳାଦେବୀ ୩୩୧ 


ସରଳାଦେବୀ ଓଡ଼ିଶାର ବିଚ୍ଛିନ୍ନାଞ୍ଚଳ ସମସ୍ୟା ଉପରେ ଏକ ପ୍ରବନ୍ଧ ଲେଖୁଥଲେ । 
ତାହା ୧୯୭୩ ମସିହା ବିଶ୍ଵ ଉକ୍ସଳ ପରିଷଦ ପକ୍ଷରୁ ଆୟୋଜିତ ଏକ ସ୍ମରଣିକାରେ 
ପ୍ରକାଶ ପାଇଥଲା । ସେଥୁରେ ସେ ଓଡ଼ିଶାରୁ ବିଛିନ୍ନ ହୋଇ ଅନ୍ୟ ପ୍ରଦେଶଗୁଡ଼ିକରେ 
ରହିଯାଇଥ୍‌ବା ଅଞ୍ଚଳଗୁଡ଼ିକର ସମସ୍ୟା ବିଷୟରେ ଆଲୋଚନା କରିଛନ୍ତି । ସେ ବିଛିନ୍ନ 
ଉତ୍କଳ ଓ ଜାତୀୟତା” ଶୀର୍ଷକ ପ୍ରବନ୍ଧରେ ଲେଖୁଛନ୍ତି ଯେ ୧୯୩୬ ସାଲରେ ଓଡ଼ିଶା 
ଗୋଟିଏ ପ୍ରଦେଶ ଗଠନ ହେବା ଆଗରୁ ଗୋଟିଏ କମିଟି ଓଡ଼ିଆ ଉପାନ୍ତ ଅଞ୍ଚଳ, 
ଯଥା : ସିଂହଭୂମ, ମେଦିନୀପୁର ଓ ଗଞ୍ଜାମ ଅନ୍ତର୍ଗତ ଅନେକ ଅଞ୍ଚଳକୁ ଓଡ଼ିଶା ପ୍ରଦେଶରେ 
ମିଶାଇବା ସପକ୍ଷରେ ମତ ଦେଇଥଲେ ହେଁ, ନେତାମାନଙ୍କ ନିଶ୍ପିୟତା! ଯୋଗୁଁ ତାହା 
କାର୍ଯ୍ୟକାରୀ ହୋଇପାରି ନ ଥଲା । ଜନଗଣନା ସମୟରେ ବିଭିନ୍ନ ସରକାର ଅଧୀନରେ 
ଥିବା ଓଡ଼ିଆ ଲୋକେ ବିଭିନ୍ନ ଚାପରେ ପଡ଼ି ନିଜକୁ ଅଣଓଡ଼ିଆ ବୋଲି ଲେଖାଇ 
ଦେଲେ । ଷଢ଼େଇକଳା ଓ ଖରସୁଆଁ ବିହାରରେ ରହିଲା । ସେଠା ଓଡ଼ିଆ ଲୋକେ ହିନ୍ଦୀ 
ଭାଷାରେ ଶିକ୍ଷା ପାଇଲେ । ମଧ୍ଯପ୍ରଦେଶର ଜଗଦ୍ଦଲପୁର, କାଙ୍କେର ପ୍ରଭୂତି ଖାଣ୍ଟି ଓଡ଼ିଆ 
ଅଞ୍ଚଳମାନଙ୍କରେ ଓଡ଼ିଆମାନଙ୍କର ସେହି ଦଶା ହେଲା । ଆନ୍ଧ୍ରର ମଞ୍ଜୁଷା, ଇଚ୍ଛାପୁର, 
ବିଶାଖାପାଟଣା, ଶ୍ରୀକାକୁଲମ, ନୌପଡ଼ା, ଜଳନ୍ତର, ଟିକାଲି ପ୍ରଭୃତି ଅଞ୍ଚଳରେ ଓଡ଼ିଆ 
ଲୋକେ ନିଜ ଭାଷା ଭୁଲିଲେ । ତେଲୁଗୁ ଭାଷା ପଢ଼ି ତେଲୁଗୁ ମଣିଷ ହେଲେ । ବସ୍ତର, 
ଛତିଶଗଡ଼, ଫୁଲଝ୍ର, ଖଡ଼ିଆଳ ପ୍ରଭୃତି ଅଞ୍ଚଳରେ ଓଡ଼ିଆ ଭାଷା ଓ ଓଡ଼ିଆଙ୍କ ପତ୍ତା 
ରହିଲା ନାହିଁ । 

ବଙ୍ଗଳାରେ ଥବା ଓଡ଼ିଆବାସୀଙ୍କ କଥା ଉଲ୍ଲେଖ କରି ସେ ଲେଖୁଥିଲେ ଯେ 
ମେଦିନୀପୂରରେ ଏବେ ଓଡ଼ିଆ ଭାଗବତ ବଙ୍ଗଳା ଭାଷାରେ ପଢ଼ାଯାଉଛି । ମହାନ୍ତି 
ମାଇତି ହୋଇଛନ୍ତି : ପାଳ ପାଲ୍‌ ହୋଇଛନ୍ତି ଆଉ ସାମଲ ହୋଇଛନ୍ତି ସାସମଲ ! 

ସେ ଦୁଃଖର ସହିତ ଲେଖ୍ଛନ୍ତି ଯେ ଗଙ୍ଗାଠାରୁ ଗୋଦାବରୀ ଯାଏଁ ଓଡ଼ିଶାର 
ସମ୍ରାଟମାନେ ରାଜତ୍ଵ କରିଥିବା କଥା ଆଜି କେବଳ କିମ୍ବଦନ୍ତୀରେ ପରିଣତ ହୋଇଅଛି । 

ସାହିତ୍ୟ ଉପରେ ସରଳାଦେବୀଙ୍କର ଏକ ଅପ୍ରକାଶିତ ପ୍ରବନ୍ଧ ଅଛି । ଏଥିରେ ସେ 
ସାହିତ୍ୟର ବିକାଶଧାରା ଉପରେ ଆଲୋଚନା କରିଛନ୍ତି । ମାନବିକ ସମ୍ବେଦନଶୀଳତା 
ଆଜିର ସାହିତ୍ୟକର ଲକ୍ଷଣ ହୋଇଥବା ସେ ଏଥରେ ଦର୍ଶାଇଛନ୍ତି । 

ସାହିତ୍ୟ ବିଷୟରେ ତାଙ୍କର ମତ - “ମଣିଷର ଜୀବନକୁ ନେଇ ସାହିତ୍ୟ । ଜୀବନର 
ଦୁଇଟି ବିଭାଗ ରହିଛି । ଗୋଟିଏ ବହିମୁଁଖୀ, ଅନ୍ୟଟି ହେଲା ଅନ୍ତ୍ମୁଖୀ । ଏକଦା ସାହିତ୍ୟ 
ଜୀବନର ବହିର୍ମୁଖୀ ଧାରାକୁ ବାଦ୍‌ ଦେଇ କେବଳ ଅନ୍ତ୍ମୁଖୀ ଧାରାକୁ ରୂପାୟିତ କରିଥୁଲା । 
: : : ଆଗକାଳର ସାହିତ୍ୟ ... କେବଳ ଆମ୍ଭ ଦେଶରେ ନୁହେଁ, ସବୁ ଦେଶରେ କାବ୍ୟକବିତା 

୩୩୨ ଯଶୋଦେହେ ଆୟୁଷ୍ମାନ୍‌ 


ନେଇ ଗଠିତ ହୋଇଥଲା । ଆମ ଦେଶରେ ଶାସ୍ତ୍ର ପୁରାଣମାନ ରଚିତ ହେଲା । ୟୁରୋପୀୟ 
କବି ଗେଟେ, ହୋମର ପ୍ରଭୁତି ପ୍ରଥମେ କବିତା ଲେଖୁଲେ । କିନ୍ତୁ କାଳକ୍ରମେ ସାହିତ୍ୟକର 
ଆଭିମୁଖରେ ପରିବର୍ଭନ ହେଲା । 


ସରଳାଦେବୀଙ୍କ ଭାଷାରେ - ' ମଣିଷ ଚାହିଁଲା ତାର ଜୀବନର ସବୁ ସୁଖଦୁଃଖ, 
ଅଭାବ ଅନଟନ, ମାନ ଅପମାନ, ସ୍ନେହ ଅଭିମାନ, ଘୃଣା ବିରକ୍ରିର ସମ୍ଭାର ନୈବେଦ୍ୟ 
ବାଢ଼ିବ। ତେଣୁ କେବଳ ଅନ୍ତର୍ମୁଖୀ ସାହିତ୍ୟର ସୀମିତ ବାତ।ବରଣ ମଧ୍ଯରେ 
ସାହିତ୍ୟକାର ଆବଦ୍ଧ ନ ହୋଇ ବହିର୍ମୁଖୀ ସାହିତ୍ୟର ଅଭିଯାନ କରିଚାଲିଛି । ଅଳଙ୍କାର, 
ଅନୁପ୍ରାସ, ଛନ୍ଦ, ଗୁରୁ ଲଘୁ ସର, ବ୍ୟଞ୍ଜନ ବର୍ଣ୍ଣ ବ୍ୟାକରଣର ବିଧ୍‌ବିଧାନ, ସାହିତ୍ୟର 
ଆଇନ୍‌ କାନୁନ ବା ସମ୍ଭିଧାନ ଭାରି ଦେଇ ସାହିତ୍ୟିକ ଆଗେଇ ଚାଲିଛି - ତାର 
ଲକ୍ଷ୍ୟ ପୂରଣ ନିମନ୍ତେ । ଆଗକାଳର ନିରୁଦେଶ୍ୟ ସାହିତ୍ୟ ସରଣୀର ଯାତ୍ରୀ ଆଜି 
ତାର ଜୀବନର ବିଫଳତା ବା ଅଶ୍ରମୟ ଇତିହାସକୁ ବିପ୍ନବର ରଙ୍ଗ ଦେଇ ପୃଥବୀରେ 
ଦେଖା ଦେଇଛି ... |” 


ବିଶିଷ୍ଟ ସାହିତ୍ୟିକ ଡଃ ବୈଷ୍ଣବ ଚରଣ ସାମଲଙ୍କ ମତରେ ˆ ଓଡ଼ିଆ ସାହିତ୍ୟକୁ 
ସରଳାଦେବୀଙ୍କ ଦାନ ଆଦୌ କମ୍‌ ନୁହେଁ ।” 


ଓଡ଼ିଶାର ନୃତ୍ୟକଳା ଉପରେ ରଚିତ ଏକ ପ୍ରବନ୍ଧ ଅପ୍ରକାଶିତ । ଓଡ଼ିଶାର ନିଜସ୍ଵ 
ଓଡ଼ିଶୀ ନୃତ୍ୟର ମହାନ୍‌ ପରମ୍ପରା ଥୁଲେ ମଧ୍ଯ ଅଧୁନା ଓଡ଼ିଶୀ ନୃତ୍ୟ ସମ୍ପର୍କରେ ସେ 
କ୍ଷୋତ ପ୍ରକାଶ କରି ଲେଖଛନ୍ତି - ବାସ୍ତବିକ ଓଡ଼ିଶାର ବରଁମାନ ନୃତ୍ୟ ଶିକ୍ଷକମାନେ 
ଓଡ଼ିଶୀ ନୃତ୍ୟ ବୋଲି ଯାହା ଚଳାଉଛନ୍ତି, ତାହା ଖାଣ୍ଟି ଓଡ଼ିଶୀ ନୃତ୍ୟ କଦାପି ନୁହେଁ । 
ସେମାନେ କେବଳ ବ୍ୟବସାୟ ଦୃଷ୍ଟିରୁ ××× ଓ ଦର୍ଶକମାନଙ୍କ ଆଖରେ ପରଳ ପକାଇ 
କୁଣ୍ଢେଇ ନାଟ କରାଉଛନ୍ତି । ଭାରତ ବିଖ୍ୟାତ ନୃତ୍ୟଶିଳ୍ପୀ ଶ୍ରୀମତୀ ରୁକ୍ମିଣୀ ଅରୁଣ୍ଡେଲ 
କଟକ ଆସିଥୁଲା ବେଳେ ଏହି ମତ ମଧ୍ଯ ପୋଷଣ କରିଥୁଲେ । ତାଙ୍କ ଆଗରେ ଯେଉଁ 
ନୃତ୍ୟ ଓଡ଼ିଶୀ ବୋଲି ପ୍ରଦର୍ଶିତ ହୋଇଥୁଲା, ତହିଁରେ ଭାରତନାଟ୍ୟମ୍‌, କଥାକଳୀ ଓ 
ମଣିପୁରୀ ଇତ୍ଯାଦି ନୃତ୍ୟମାନଙ୍କ ସମ୍ମିଶ୍ରଣ ଘଟିଥ୍‌ବା କଥା ଶ୍ରୀମତୀ ରୁକ୍ମଣୀ ଦେବୀ 
ତାଙ୍କୁ କହିଥୁଲେ । ଓଡ଼ିଶୀ ନୃତ୍ୟ ସମ୍ପର୍କରେ ତାଙ୍କର ମତ - “ମୁଁ ସୃଚକ୍ଷୁରେ ଓଡ଼ିଶୀ 
ନୃତ୍ୟର ବିଶେଷତ୍ଵ ସମ୍ବନ୍ଧରେ ବହୁ ପ୍ରାଚୀନ ପୋଥୁୂ ଦେଖୁଛି । ତହିଁରେ ଯେଉଁସବୁ 
ଅଭିନୟ ଓ ଅଙ୍ଗଭଙ୍ଗୀମାନ ଅଙ୍କିତ ହୋଇଅଛି, ତହିଁରୁ ସଷ୍ଟ ଅନୁମିତ ହୁଏ ଯେ ଓଡ଼ିଶୀ 
ନୃତ୍ୟ ପରମ୍ପରା ଧରି ମୌଳିକତା ଘେନି ମଥା ତୋଳି ବଞ୍ଚଅଛି । 


ଶେଷ ଜୀବନ 


ସରଳାଦେବୀଙ୍କ ଶେଷ ଜୀବନ ଦୁଃଖମୟ ଥିଲା । ପ୍ରାଣପ୍ରିୟ ପତି, ଆଜୀବନ 
ଦୃଃଖସୁଖର ସାଥ୍‌ ଭାଗୀରଥ୍‌ଙ୍କର ୧୯୭୫ ମସିହା ଅଗଷ୍ଟ ମାସରେ ଦେହାନ୍ତ ହେଲା । 

ନାରୀନେତ୍ରୀ ସରଳାଦେବୀ ୩୩୩ 


ଏକମାତ୍ର ପୁତ୍ର ଅମିତାଭ ମଧ୍ୟ ୧୯୮୬ ମସିହା ସେପ୍ଲେମ୍ବର ମାସରେ ଅକାଳ ମୃତ୍ୟୁ 
ବରଣ କଲେ । ତାହାର ବହୁପୂର୍ବରୁ ତାଙ୍କ ଲେଖନୀ ଶିଥିଳ ହୋଇ ଆସିଥୁଲା । ଏହି 
ଦାରୁଣ ଧକ୍କାରେ ସେ ମାନସିକ ଭାରସାମ୍ୟ ହରାଇ ବସିଲେ । ହଠାତ୍ଵ ରୋଗାକ୍ରାନ୍ତ 
ହୋଇ ପଡ଼ିବା ଫଳରେ ୧୯୮୬ ମସିହା ଅକ୍କୋବର ମାସ ୪ ତାରିଖରେ ତାଙ୍କର 
ପ୍ରାଣପକ୍ଷୀ ନଶ୍ବର ଦେହ ଛାଡ଼ି ଚାଲିଗଲା । 


ସରଳାଦେବୀ ହେଉଛନ୍ତି ଓଡ଼ିଶାର ଏକ ମହାନ୍‌ ନାରୀନେତ୍ରୀ । ଏକ ସଂ୍ରାନ୍ତ 
ପରିବାରରେ ସେ ଜନ୍ମଗ୍ରହଣ କରିଥଲେ ଓ ସଂତଭ୍ରାନ୍ତ ପରିବାରରେ ତାଙ୍କର ବିବାହ 
ହୋଇଥିଲା । ଶିକ୍ଷାରୁ ବଞ୍ଚତା ହୋଇଥଲେ ବି ସାଧନା ବଳରେ ସେ ସମାଜର ଶୀର୍ଷ 
ସ୍ଥାନରେ ଉପନୀତ ହୋଇପାରିଥଲେ । ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ ସେ 
ଦେଶସେବାରେ ନିଜକୁ ନିୟୋଜିତ କରିଥୁଲେ । କାରାବରଣ ମଧ୍ଯ କରିଥିଲେ । ଦେଶର 
ସର୍ବପ୍ରଥମ ନିର୍ବାଚିତା ମହିଳା ବିଧାୟିକା ହେବାର ଗୌରବ ବି ଅର୍ଜନ କରିଥୁଲେ । ପୁଣି 
ବିଶ୍ଵକବି ରବୀନ୍ଦ୍ରନାଥଙ୍କ ବାଣୀ ‘ନା ଜାଗିଲେ ସବ୍‌ ଭାରତୀୟ ଲଳନା ଏ ଭାରତ ଆର୍‌ 
ଜାଗେନା ' ରେ ସେ ଭଦଵବୁଦ୍ଧ ହୋଇ ନାରୀମାନଙ୍କ କଲ୍ୟାଣକୁ ଜୀବନର ବ୍ରତ କରିଥୁଲେ । 
ନାରୀମାନଙ୍କ ମଧ୍ୟରେ ସଚେତନତା ସୃଷ୍ଟି ପାଇଁ କଲମ ଚାଳନା କରିଥୁଲେ ଓ ତାହାକୁ 
ପତ୍ରପତ୍ରିକାରେ ବା ପୁସ୍ତକ ଆକାରରେ ପ୍ରକାଶ କରିଥୁଲେ । ସେହି ମହୀୟସୀ ମହିଳା 
ସରଳାଦେବୀ ଆଜି ନାହାନ୍ତି ସତ୍ୟ, ମାତ୍ର ରହିଯାଇଛି ସମୟର ବାଲୁକାରେ ତାଙ୍କର 
ପଦ ଚିହୃ । ବଞ୍ଚ ରହିଛି ତାଙ୍କର ସାରସ୍ଵତ ବ୍ୟକ୍ତିତ୍ବ । 

ନେତାଜୀ ସୁଭାଷ ଚନ୍ଦ୍ର ବୋଷ 


ପରାଧୀନତାରୁ ନିଜ ମାତୃଭୂମିକୁ ମୁକ୍ତ କରିବାପାଇଁ ଯୁଗେ ଯୁଗେ ପୃଥିବୀର ସବୁ 
ପ୍ରାନ୍ତରେ ଯୁଗପୁରୁଷମାନେ ଆବିର୍ଭାବ ହୋଇଛନ୍ତି । ସେମାନଙ୍କର ପ୍ରାଣଶକ୍ତିର ଅଫ୍ରରନ୍ତ 
ଉତ୍ସରୁ ଆଲୋକ ଦ୍ର୍ୟତି ବ୍ୟାପ୍ତ ହୋଇ କେବଳ ସେହି ଦେଶକୁ ନୁହେଁ, ସାରା ବିଶୃକୁ 
ଆଲୋକିତ କରୁଅଛି । କିନ୍ତୁ ଭାରତୀୟ ସ୍ଵାଧୀନତା ପଟ୍ଟଭୂମିରେ ସୁଭାଷ ଚନ୍ଦ୍ର ବୋଷଙ୍କ 
ପ୍ରଚଣ୍ଡ ବ୍ୟର୍ତିତୃକୁ କେନ୍ଦ୍ର କରି ମାନବିକ ମହତ୍ତ୍ବର ଯେଉଁ ଶକ୍ତି ବିକଶିତ ହୋଇଛି, ବିଶ 
ଇତିହାସରେ ତାହାର ତୁଳନା ନାହିଁ । 
ଜନ୍ମ ଓ ପରିବାର 

୧୮୯୭ ମସିହା ଜାନୁୟାରୀ ମାସ ୨୩ ତାରିଖରେ ସୁଭାଷ ଚନ୍ଦ୍ର କଟକ ସହରର 
ଓଡ଼ିଆ ବଜାରରେ ଜନ୍ମ ଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ଜାନକୀନାଥ ବୋଷ । 
ମାତାଙ୍କ ନାମ ପ୍ରଭାବତୀ ଦେବୀ । ଜାନକୀନାଥ ୧୮୮୫ ସାଲରୁ କଟକରେ ସ୍ଥାୟୀ 
ବାସିନ୍ଦା ରୂପେ ବସବାସ କରି ଆଇନ୍‌ ବ୍ୟବସାୟ କରୁଥିଲେ । ସେ ୧୯୧୨ ମସିହାରେ 
ବଙ୍ଗ ବିଧାନପରିଷଦର ସଦସ୍ଯ ଥଲେ ଓ ପରେ ରାୟବାହାଦୁର ଉପାଧୂ ପାଇଥିଲେ । 
ମାତ୍ର ତଜ଼ାଳୀନ ଜିଲ୍ଲାପାଳଙ୍କ ସହ କେତେକ ବିଷୟରେ ମତଭେଦ ହେବାରୁ ସେ ସରକାରୀ 

ନେତାଜୀ ସୁଭାଷ ଚନ୍ଦ୍ର ବୋଷ ୩୩୫ 


ଓକିଲ ଓ ପବ୍ଲିକ ପ୍ରସିକ୍ୟୁଟର କାର୍ଯ୍ୟରୁ ଇସ୍ତଫା ଦେଇଥୁଲେ । ପରେ ସରକାରଙ୍କ ଦମନ 
ନୀତିର ପ୍ରତିବାଦସ୍ଵରୂପ ସେ ରାୟବାହାଦୁର ଉପାଧୂ ଫେରାଇ ଦେଇଥଲେ । ସେ କଟକର 
ବହୁ ସାମାଜିକ ତଥା ସାଂସ୍କୃତିକ ଅନୁଷ୍ଠାନ ସହିତ ସଂଶ୍ମିଷ୍ଟ ଥୁଲେ । ସୁଭାଷ ଚନ୍ଦ୍ରଙ୍କ ମାତା 
ପ୍ରଭାବତୀ ଦେବୀ ବଙ୍ଗଳାର ପ୍ରସିଦ୍ଧ ଦତ୍ତ ପରିବାରରୁ ଆସିଥିଲେ । ସେ ଜଣେ 
ଧର୍ମପରାୟଣା ମହିଳା ଥୁଲେ । 

ସୁଭାଷଙ୍କର ଭାଇଭଉଣୀ ମିଶି ଥିଲେ ଆଠଜଣ । ତାଙ୍କ ତଳେ ଭଉଣୀ ଥଲେ 
ପାଞ୍ଚଜଣ ।! ପରିବାରରେ ତେଣୁ ତାଙ୍କ ପ୍ରତି କେହି ଗୁରୁତ୍ଵ ଦେଉ ନ ଥଲେ । ସୁଭାଷ 
ପିତାଙ୍କର ସାନିଧ୍ୟ ଚାହିଁଥିଲେ । ମାତ୍ର ପିତା ଜାନକୀନାଥ ସ୍ଵଭାବତଃ ସେପରି ମେଳାପୀ 
ନ ଥଲେ । ପରିବାରର ଏତେ ସନ୍ତାନସନ୍ତତିଙ୍କ ମଧ୍ଯରେ ସୁଭାଷଙ୍କ ପ୍ରତି ବିଶେଷ ଦୃଷ୍ଚି 
ଦେବା ମଧ୍ଯ ସମ୍ଭବପର ନ ଥଲା । ଫଳରେ ବାଲ୍ୟକାଳରୁ ସୁଭାଷ ଅଭିମାନୀ ହୋଇ 
ପଡ଼ିଥିଲେ । ସେ କାହାରି ସହିତ ସ୍ଵଚୁନ୍ଦରେ ମିଳାମିଶା କରିପାରୁ ନ ଥଲେ । 
ଶିକ୍ଷା 

ପ୍ରଥମେ ଏକ ଇଂରାଜୀ ସ୍ତୁଲରେ ସୁଭାଷଙ୍କ ନାମ ଲେଖାଗଲା । ସେତେବେଳକୁ 
ତାଙ୍କୁ ପାଞ୍ଚବର୍ଷ ବୟସ ହୋଇଥଲା । ସେ ଜଣେ ମେଧାବୀ ଛାତ୍ର ହିସାବରେ ସୁନାମ 
ଅର୍ଜନ କଲେ । ସେହି ଇଂରାଜୀ ମାଧ୍ଯମ ସ୍ତ୍ରଲରେ ଭାରତୀୟ ଛାତ୍ରମାନଙ୍କ ପ୍ରତି ବାଛବିଛାର 
କରାଯାଉଥୂଲା । ସେଠାରେ ପଢ଼ୁଥିବା ଆଙ୍ଗକୋଇଶ୍ଡିଆନ୍‌ ଛାତ୍ରଛାତ୍ରୀମାନଙ୍କୁ ମିଳୁଥିବା 
ସୁବିଧା ସୁଯୋଗରୁ ସେମାନେ ବଞ୍ଚତ ଥଲେ । ଏହି ବାଛବିଚାର ଓ କେତେକ କ୍ଷେତ୍ରରେ 
ଭାରତୀୟ ଛାତ୍ରମାନଙ୍କ ଉପରେ ଥବା କଟକଣା ଶିଶୁ ସୁଭାଷଙ୍କ ମନରେ ତୀବ୍ର ପ୍ରତିକ୍ରିୟା 
ସୃଷ୍ଟି କଲା । ସେଠାରେ ସାତବର୍ଷ ଶିକ୍ଷାଲାଭ ପରେ ସୁଭାଷ ଚନ୍ଦ୍ରରେଭେନ୍୍‌ସା କଲେଜିଏଟ୍‌ 
ସ୍ତୁଲକୁ ଆସିଲେ । 

୧୯ ୦୯ ମସିହାରେ ସୁଭାଷଙ୍କର ନୃତନ ସ୍ତ୍ୁଲରେ ନାମ ଲେଖାଗଲା । ସେତେବେଳେ 
ସ୍ତୁଲର ପ୍ରଧାନ ଶିକ୍ଷକ ଥଲେ ବେଣୀମାଧବ ଦାସ । ତାଙ୍କର ଚରିତ୍ରବତ୍ତା, ଶୃଙ୍ଖଳା ଓ 
କର୍ରବ୍ୟପରାୟଣତା ଅତ୍ୟନ୍ତ ଉଚ୍ଚକୋଟୀର ଥଲା । ସୁଭାଷ ଚନ୍ଦ୍ର ତାଙ୍କ ଆଦର୍ଶରେ 
ଅନୁପ୍ରାଣିତ ହେବା ସ୍ଵାଭାବିକ । 

ସୁଭାଷ ତାଙ୍କର ଅସମାପ୍ତ ଆମତ୍ମଢୀବନୀ ‘Autobiography of a Indian 
Pilgrim’ (ଭାରତ ପଥିକ) ର ପଞ୍ଚମ ପରିଚ୍ଛେଦରେ ଏ ବିଷୟରେ ଲେଖ୍‌ଛନ୍ତି - 
“ ଶିକ୍ଷକମାନଙ୍କ ମଧ୍ୟରେ ଜଣେ ଥଲେ, ଯିଏ ମୋର କିଶୋର ମନରେ ଏକ ସ୍ଥାୟୀ 
ରେଖା ଅଙ୍କନ କରିଯାଇଥିଲେ । ସେ ହେଉଛନ୍ତି ବାବୁ ବେଣୀମାଧବ ଦାସ -ଆମର 
ପ୍ରଧାନ ଶିକ୍ଷକ । ସ୍ତ୍ୁଲରେ ନାଁ ଲେଖାଇବାର ପ୍ରଥମ ଦିନ - ସେତେବେଳେ ମୋର 
ବୟସ ଥୁଲା ମାତ୍ର ବାର - ମୁଁ ତାଙ୍କୁ ସେତେବେଳେ ପରିଦର୍ଶନ କାର୍ଯ୍ୟରେ ନିଯୁକ୍ତ 

୩୩୬ ଯଶୋଦେହେ ଆୟୁଷ୍ମାନ୍‌ 


ଥିବାର ଦେଖୁଲି । ସେତେବେଳେ ମୋର ଯାହା ମନେ ହୋଇଥଲା, ତାକୁ ବରଁମାନ 
ତାଙ୍କ ବ୍ୟର୍ତିତ୍ୂର ଏକ ଅପ୍ରତିରୋଧ ନୈତିକ ଆବେଦନ ବୋଲି କୁହାଯାଇପାରିବ | ... 
ମୁଁ ତାଙ୍କର କି ଗୁଣକୁ ଶ୍ରଦ୍ଧା କରୁଥିଲି ତାହା ଠିକ୍‌ ଭାବେ ବୁଝିବା ଭଳି ମୋର ବୟସ 
ହୋଇ ନ ଥୁଲା । ମୁଁ କେବଳ ଏତିକି ବୁଝିପାରୁଥଲି, ସେ କେବଳ ଜଣେ ସାଧାରଣ 
ଶିକ୍ଷକ ନ ଥିଲେ ଏବଂ ଅନ୍ୟ ସମସ୍ତ ଶିକ୍ଷକଙ୍କଠାରୁ ସେ ଯେ କେବଳ ପୂଥକ୍‌ ଥଲେ 
ତାହା ନୁହେଁ, ସେ ଥୁଲେ ଅନ୍ୟ ସମସ୍ତଙ୍କ ଉପରେ । 

ସେ ପୁଣି ଲେଖ୍ଛଚ୍ତି - “ସେତେବେଳେ ମୁଁ ମନ ମଧ୍ଯରେ ସ୍ଥିର କରିଥୁଲି ଯେ ଯଦି 
ମୋତେ ଜୀବନରେ କୌଣସି ଆଦର୍ଶ ଗ୍ରହଣ କରିବାକୁ ପଡ଼େ, ତେବେ ସେହି ଆଦର୍ଶ 
ହେବ ତାଙ୍କୁ ଅନୁସରଣ କରିବା ।” 


ସେହି ପ୍ରଧାନଶିକ୍ଷକଙ୍କ ଅପ୍ରତ୍ୟାଶିତ ବଦଳି ବାଳକ ସୁଭାଷଙ୍କୁ ବ୍ୟଥୂତ 
କରିପକାଇଲା । ପନ୍ଦର ବର୍ଷ ବୟସରେ ସୁଭାଷ ସ୍ଵାମୀ ବିବେକାନନ୍ଦଙ୍କ ଆଦର୍ଶ ଓ 
ରାମକୃଷ୍ଣ ପରମହଂସଙ୍କ ମହାନ୍‌ବାଣୀ ଦ୍ଵାରା ଉଦ୍ବବଦ୍ଧ ହେଲେ । ସ୍ବାମୀଙ୍କର ଲେଖା ଓ 
ଅଭିଭାଷଣ ତାଙ୍କର ହୃଦୟରେ ଦେଶାତ୍ମବୋଧ ଓ ସ୍ଵଦେଶପ୍ରାଣତା ସୃଷ୍ଟି କଲା । 
ରାମକୃଷ୍ଣଙ୍କଠାରୁ ସେ ଆଧ୍ଯାମ୍ବିକ ଜୀବନ ଯାପନ ପାଇଁ ଶିକ୍ଷାଲାଭ କଲେ । କ୍ରମେ ସେ 
ନୈତିକ ତଥା ଆଧ୍ାମ୍ବିକ ଜୀବନ ପ୍ରତି ଅଧ୍ବକ ଆକର୍ଷିତ ହେଲେ । ଏପରିକି ସେ ନିଜର 
ଶିକ୍ଷା ଦିଗରେ ସେତେ ଆଗ୍ରହ ପ୍ରଦର୍ଶନ କଲେ ନାହିଁ । ପିତା ତାଙ୍କର ଏ ମନୋଭାବକୁ 
ପସନ୍ଦ କଲେ ନାହିଁ । ମାତ୍ର ସଲଭାଷ ଥୁଲେ ସ୍ଵାଧୀନଚେତା । ପିତାମାତାଙ୍କ ନିର୍ଦ୍ଦେଶକୁ 
ଅମାନ୍ୟ କରିବାକୁ ସେ ତିଳେମାତ୍ର ଦ୍ବିଧା ପ୍ରକାଶ କରି ନ ଥଲେ । ` 


ଛାତ୍ର ଅବସ୍ତାରେ ସୁଭାଷଙ୍କ ଧାର୍ମିକ ଭାବ କ୍ରମେ ପ୍ରବଳ ହେଲା । ସେ ଯୋଗାଭ୍ୟାସ 
ଆରମ୍ଭ କଲେ | ଯେଉଁ ସାଧୁମାନେ କଟକ ଆସୁଥଲେ, ସେ ସେମାନଙ୍କୁ ଭେଟୁଥୁଲେ | 
ଧର୍ମସଭାମାନଙ୍କରେ ସେ ସମ୍ମୁଖ ଭାଗରେ ବସୁଥୁଲେ । ସେମାନଙ୍କ ସହ ଧର୍ମ ବିଷୟରେ 
ଆଲୋଚନା କରୁଥଲେ । ନିଜକୁ ସାଧୁ ବେଶରେ ସଜାଇବାକୁ ତାଙ୍କୁ ପରମ ଆନନ୍ଦ 
ମିଳୁଥୁଲା । ଲଶ୍ଡିତ ମସ୍ତକ ଓ ଗୈରିକ ବସ୍ତ ପରିଧାନ ତାଙ୍କର ଅତିପ୍ରିୟ ହେଲା । ଶରୀରକୁ 
କଷ୍ଟ ଦେବାପାଇଁ ଅନ୍ଧକାର ଗୃହରେ ଘଣ୍ଟା ଘଣ୍ଟା ଧରି ଧାନ କରୁଥିଲେ । ମୁନିରଷିମାନଙ୍କ 
ଭଳି ଗ୍ରୀଷ୍ମ ବଷା, ଶୀତ ସମୟରେ ଦେହକୁ ଖୋଲା ରଖୁଥିଲେ । ଅତି ସଂଯତ ଖାଦ୍ୟ 
ମଧ୍ଯ ଖାଉଥ୍‌ଲେ । ସାମୟିକଭାବେ ସନ୍ଧମାନଙ୍କ ସହିତ ଗୃହରୁ ଚାଲିଯିବାକୁ ପଶ୍ତ୍ରାପ୍ୃଦ 
ହେଉ ନ ଥଲେ । 

ଏହି ସମୟରେ ସୁଭାଷଙ୍କର ରାଜନୀତିକ ସଚେତନତା ସେତେଟା ନ ଥୁଲା ପରି 
ଜଣାଯାଏ । ଅବଶ୍ୟ ଅନ୍ୟ ଭାଇମାନେ ଜାତୀୟ କଂଗ୍ରେସ ବିଷୟରେ ଗୃହରେ ଆଲୋଚନା 
କରୁଥିଲେ । ସୁଭାଷ ହୁଏତ ତାହା ଶୁଣୁଥ୍‌ବେ; ମାତ୍ର ତାହା ତାଙ୍କ ମନ ଉପରେ ସେପରି 

ନେତାଜୀ ସୁଭାଷ ଚନ୍ଦ୍ର ବୋଷ ୩୩୭ 


ବିଶେଷ ପ୍ରଭାବ ପକାଇ ପାରି ନ ଥିବା ଅନୁମାନ କରାଯାଏ । ଏକେ ତ ଗୃହରେ 
ରାଜନୀତି ଚଟ୍ଟା ପ୍ରାୟ ନିଷିଦ୍ଧ ଥୁଲା; ଦ୍ଵିତୀୟରେ, ଇଂରେଜ ଶାସକମାନଙ୍କ ପ୍ରତି ଭୟ 
ମଧ୍ଯ ଅଧ୍ବକ ଥଲା । ତଥାପି ପିତାଙ୍କ ବାରଣସର୍ତେ ଭାଇମାନେ ଘରକାନ୍ତ୍ରମାନଙ୍କରେ 
ରାଜନୀତିକ ନେତାମାନଙ୍କ ଚିତ୍ର ମାରୁଥୂଲେ । ସୁଭାଷ କିନ୍ତୁ ଏସବୁ କାର୍ଯ୍ୟକଳାପରେ 
ଲିପ୍ର ରହିଥିବାର ଜଣାଯାଏ ନାହିଁ । 


ଥରେ ଜଣେ ବଙ୍ଗୀୟ ଯୁବକ କଟକ ଆସିଲେ । ସେ କଲିକତାର ଗୋଟିଏ 
ରାଜନୀତିକ ଅନୁଷ୍ଠାନ ସହିତ ସଂପୃକ୍ତ ଥଲେ । ଦେଶସେବା ତାଙ୍କର ବ୍ରତ ଥିଲା । ବାଳକ 
ସୁଭାଷ ତାଙ୍କୁ ଭେଟିଲେ । ତାଙ୍କ ସହିତ ଆଲୋଚନା ହୋଇଥବା ସମ୍ଭବ । ସେ ଯାହାହେଉ, 
ତାଙ୍କ ଦ୍ଵାରା ବାଳକ ସୁଭାଷ ବିଶେଷ ଭାବେ ପ୍ରଭାବିତ ହୋଇଥୁବା ଅନୁମାନ କରାଯାଏ । 
ଉଚ୍ଚଶିକ୍ଷା 

୧୯ ୧୩ ମସିହାରେ ସୁଭାଷ ଚନ୍ଦ୍ର ପ୍ରବେଶିକା ପରୀକ୍ଷାରେ କଲିକତା ବିଶ୍ଵବିଦ୍ୟାଳୟରୁ 
ଦ୍ଵିତୀୟ ସ୍ଥାନ ଅଧକାର କରି ଉତ୍ତୀର୍ଣ୍ଣ ହେଲେ ।! ଏହାପରେ ସେ କଲିକତାର ପ୍ରେସିଡେନ୍ସି 
କଲେଜରେ ଆଇ.ଏ. ଶ୍ରେଣୀରେ ନାମ ଲେଖାଇଲେ । ପ୍ରେସିଡେନ୍ସି କଲେଜ ଥୁଲା 
କଲିକତାର ଅଗ୍ରଣୀ କଲେଜ । ସେହି କଲେଜର ଛାତ୍ରମାନେ ଅଧକ ମେଧାବୀ ଥୁଲେ । 
ସେମାନଙ୍କ ମଧ୍ଯରୁ ଅଧ୍ବକାଂଶ ମଧ୍ଯ ସ୍ଵାଧୀନଚେତା ଥଲେ । ସେମାନେ ଇଂରେଜ 
ସରକାରଙ୍କ ପ୍ରତି ଆନୁଗତ୍ୟ ଦେଖାଇବାକୁ ଘୃଣା କରୁଥିଲେ । ସରକାରଙ୍କ ଗୁପ୍ତ ପୋଲିସ 
ସଂସ୍ଥା ତେଣୁ ସେମାନଙ୍କ ଉପରେ କଡ଼ା ନଜର ରଖୁଥୁଲା | ସୁଭାଷ ମଧ୍ଯ ସମଭାବାପନ 
ବନ୍ଧୁମାନଙ୍କୁ ନେଇ ଏକ ଗୋଷ୍ଠୀ ଗଢ଼ିଲେ । ଏହାକୁ ବିବେକାନନ୍ଦ ଗୋଷ୍ଠୀ ନାମରେ 
ନାମିତ କରାଗଲା । ଏହା ଗୋଷ୍ଠୀ ଧର୍ମ ଓ ରାଜନୀତି ମଧ୍ଯରେ ନିବିଡ଼ ସମ୍ପର୍କ ସ୍ଥାପନ 
କରିବାପାଇଁ ଆଗ୍ରହୀ ଥିଲା । ସେହି ଗୋଷ୍ଠୀର ସଭ୍ୟମାନେ ବିପ୍ଲବୀ ହେଲେ ମଧ୍ଯ ଉଗ୍ରପନ୍ଧ୍ୀ 
ନ ଥିଲେ । ଆତଙ୍କବାଦ ଉପରେ ସେମାନଙ୍କର ଆସ୍ଥା ନ ଥୁଲା ! ରାଜନୀତିକ ଉଦ୍ଦେଶ୍ୟ 
ଚରିତାର୍ଥ ପାଇଁ କୌଣସି ପ୍ରକାର ଷଡ଼୍‌ଯନ୍ତ୍ରକୁ ସେମାନେ ଘୃଣ୍ୟ ମନେ କରୁଥିଲେ । 

ସୁଭାଷ କଲିକତାରେ ଥଲାବେଳେ ବଙ୍ଗଳାର ପ୍ରଖ୍ୟାତ ନେତା ଥଲେ ଅରବିନ୍ଦ 
ଘୋଷ । ୧୯୦୯ ମସିହାରେ ସେ ପଡଶ୍ତିଚେରୀରେ ରହୁଥିଲେ । ସେଠାରେ ସେ ଏକ 
ଚେତନାଧର୍ମୀ ପତ୍ରିକା ଆର୍ଯ୍ୟ” ପ୍ରକାଶ କଲେ । ସୁଭାଷ ତାକୁ ନିୟମିତ ଭାବେ ପାଠ 
କଲେ । ଯୋଗର ପରାକାଷ୍ଠା ବିଷୟରେ ସେଥୂରୁ ସେ ଜାଣିବାକୁ ପାଇଲେ । ଏହି 
ସମୟରେ ଜାତୀୟ କଂଗ୍ରେସର ବାମପନ୍ଥୀ ଟାମ୍ମୁଖ୍ଯୟର ଜନପ୍ରିୟ ନେତା ଥିଲେ ବାଳ 
ଗଙ୍ଗାଧର ତିଳକ । ସୁଭାଷ ତାଙ୍କର ଲେଖା ଓ ଅଭିଭାଷଣ ଦ୍ଵାରା ବିଶେଷ ଭାବରେ 
ପ୍ରଭାବିତ ହେଲେ । ସେ ମଧ୍ଯ କଲେଜର ତର୍କସଭା, କ୍ରୀଡ଼ା, ସେବାକାର୍ଯ୍ୟ ପ୍ରଭୃତିରେ 
ସକ୍ରିୟ ଅଂଶ ଗ୍ରହଣ କରୁଥଲେ । ଏହାଛଡ଼ା ବିଭିନ୍ନ ସାମାଜିକ ଓ ସାଂସ୍କୃତିକ ଅନୁଷ୍ଠାନ 

୩୩୮ ଯଶୋଦେହେ ଆୟୁଷ୍ମାନ 


ସହିତ ସେ ସଂଶ୍ଲିଷ୍ଟ ଥଲେ । ସେ ବନ୍ଧୁମାନଙ୍କ ସହିତ ହଇଜା ଉପଦ୍ରୁତ ଅଞ୍ଚଳକୁ ଯାଉଥୂଲେ 
ଓ ଉିଷଧ ବଣ୍ଟନ, ରୋଗୀର ସେବା ପ୍ରଭୁତି କାର୍ଯ୍ୟରେ ଲିପ୍ତ ରହୁଥିଲେ । 


ଗୁରୁ ଅନ୍ବେଷଣ 

ଆଇ.ଏ. ଶ୍ରେଣୀର ଛାତ୍ର ଥଲାବେଳେ ସୁଭାଷଙ୍କ ହୃଦୟରେ ଧର୍ମର ପ୍ରାବଲ୍ୟ 
ଦେଖାଦେଲା । ସ୍ଵାମୀ ବିବେକାନନ୍ଦଙ୍କ ପରି ସେ ନିଜ ମଧ୍ଯରେ ଦାରୁଣ ଅଶାନ୍ତି ଓ ଅତୃପ୍ତ 
ଅନୁଭବ କଲେ । ଗୃହରେ ରହିବା ତାଙ୍କୁ ବନ୍ଧନ ବୋଲି ମନେହେଲା । ୧୯୧୪ ମସିହାରେ 
ସେ ଉତ୍ତମ ଗୁରୁ ଅନ୍ବେଷଣରେ ହଠାତଵ ଗୃହତ୍ୟାଗ କଲେ ! ସେ ରଷିକେଶ, ହରଦ୍ଵାର, 
ମଥୁରା, ବୃନ୍ଦାବନ, କାଶୀ, ଗୟା ପ୍ରଭୃତି ଭାରତର ପ୍ରଧାନ ପ୍ରଧାନ ତୀର୍ଥସ୍ଥଳୀଗୁଡ଼ିକୁ 
ଗଲେ); ମାତ୍ର ଉପଯୁକ୍ତ ଗୁରୁଙ୍କ ସନ୍ଧାନ ନ ପାଇ ଗୃହକୁ ଫେରିଆସି ପୁଣି ବିଦ୍ୟା ଅଧ୍ୟୟନରେ 
ମନଦେଲେ । ୧୯୧୫ ମସିହାରେ ସେ ଆଇ.ଏ. ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀଣ୍ 
ହେଲେ । ତପ୍ବରେ ସେ ଦର୍ଶନଶାସ୍ତ୍ରରେ ଅନର୍ସ ନେଇ ପ୍ରେସିଡେନ୍ସି କଲେଜରେ ବି.ଏ. 
ଶ୍ରେଣୀରେ ନାମ ଲେଖାଇଲେ । 


ଓଟେନ୍୍‌ଵ ସାହେବଙ୍କୁ ମାଡ଼ 


ସୁଭାଷ କଲେଜରେ ଛାତ୍ରମହଲରେ କେବଳ ଯେ ବିଶେଷ ପରିଚିତ ଥୁଲେ ତାହା 
ନୁହେଁ, ସେ ନେତୃତ୍ଵ ନେବାଭଳି ସ୍ଥାନ ଅଧ୍ୟକାର କଲେ । ୧୯୧୬ ମସିହାରେ କଲେଜରେ 
ଏକ ଅପ୍ରୀତିକର ଘଟଣା ଘଟିଲା । ସେଠାରେ ଏଫ୍ଘ. ଓଟେନ୍୍‌ ନାମକ ଜଣେ ଗୋରା 
ଇଂରାଜୀ ଅଧ୍ୟାପକ ଥୁଲେ । ତାଙ୍କର ଦୁର୍ବ୍ୟବହାର ଛାତ୍ରମାନଙ୍କର ଅସହ୍ୟ ହୋଇପଡ଼ିଲା । 
ଛାତ୍ରମାନଙ୍କର ମୁଖପାତ୍ର ରୂପେ ସୁଭାଷ କଲେଜର ଅଧ୍ୟକ୍ଷଙ୍କୁ ସେହି ଅଧ୍ୟାପକଙ୍କ 
ବିରୋଧରେ ଅଭିଯୋଗ କଲେ । ଅଧ୍ଯକ୍ଷ କିନ୍ଧ ଏଥିରେ ନୀରବ ରହିବାରୁ ଛାତ୍ରମାନେ 
ଧର୍ମଘଟ କଲେ । ସୁଭାଷ ଏହି ଧର୍ମଘଟର ନେତୃତ୍ଵ ନେଲେ । ଏହାର ଏକମାସ ପରେ 
ଓଟେନ୍‌ ଛାତ୍ରମାନଙ୍କ ପ୍ରତି ପୂର୍ବଭଳି ଦୁର୍ବ୍ୟବହାର କଲେ । ଛାତ୍ରମାନେ ଏଥୁରେ ଉଦ୍କ୍ଷିପ୍ତ 
ହୋଇ ଓଟେନ୍୍‌ଙ୍କୁ ପ୍ରହାର କଲେ । ସୁଭାଷ ପ୍ରହାର କରିଥବା ଛାତ୍ରମାନଙ୍କ ମଧ୍ୟରେ ନ 
ଥଲେ । ଦୂରରେ ଥାଇ ସେ ଏହା ଦେଖୁଥିଲେ । ମାତ୍ର ଅନ୍ୟ ପିଲାମାନଙ୍କ ସହିତ ତାଙ୍କୁ 
ମଧ୍ଯ କଲେଜରୁ ବହିଷ୍ଠାର କରାଗଲା । ଏହାପରେ ସୁଭାଷ କଲିକତାରୁ କଟକ 
ଫେରିଆସିଲେ । ଏଥପାଇଁ ମଧ୍ଯ ତାଙ୍କର ପିତାମାତା ତାଙ୍କୁ ତିରସ୍କାର କରି ନ ଥୁଲେ । 


ଏହି ବାଧ୍ୟତାମୂଳକ ଅବସର ସମୟରେ ସୁଭାଷ ଚନ୍ଦ୍ର ଏକ ସେବାଦଳ ଗଢ଼ିଲେ । 
ହଇଜା ପ୍ରପୀଡ଼ିତ ଅଞ୍ଚଳରେ ସେ ଚିକିତ୍ସା ଓ ଜିଷଧ ବଣ୍ଟନ ପ୍ରଭୃତିର ବ୍ୟବସ୍ଥା କଲେ । 
ଏହାଛଡ଼ା ମୃତବ୍ୟକ୍ତିର ଶବସଂସ୍କାର କାର୍ଯ୍ୟ ମଧ୍ଯ ସେ ହାତକୁ ନେଇଥଲେ । 

ଏକ ବର୍ଷ ପରେ ସେ ପୁଣି କଲିକତା ଗଲେ ଓ କଲିକତା ବିଶ୍ବବିଦ୍ୟାଳୟର କୁଳପତି 
ଆଶୁତୋଷ ମୁଖାର୍ଜୀଙ୍କ ସାକ୍ଷାତ୍ଵ କଲେ । ତାଙ୍କର ହସ୍ତକ୍ଷେପ ଫଳରେ ସେ ପୁଣି ସ୍ପଟିସ୍‌ 

ନେତାଜୀ ସୁଭାଷ ଚନ୍ଦ୍ର ବୋଷ ୩୩୯ 


ଚ୍ଚ କଲେଜରେ ନାମ ଲେଖାଇଲେ । ଏହି ସମୟରେ ସେ ଭାରତୀୟ ପ୍ରତିରକ୍ଷା ବାହିନୀର 
ବିଶ୍ବବିଦ୍ୟାଳୟ ଶାଖାରେ ମଧ୍ଯ ନାମ ଲେଖାଇଲେ । ସେ ଫୋର୍ଟ ଉଇଲିୟମ୍‌ ତାଲିମ 
ଶିବିରରେ ଯୋଗ ଦେଇଥିଲେ । ସେଠାରେ ଖାକିପୋଷାକ ପିନ୍ଧି ବନ୍ଧକ ଚାଳନା 
ଶିକ୍ଷାକଲେ । ସେହିଦିନଠାରୁ ସେ ସୈନିକ ଜୀବନ ପ୍ରତି ଆକୃଷ୍ଟ ହୋଇଥ୍‌ବାର ଜଣାଯାଏ । 


ଆଇ.ସି.ଏସ୍‌. ପରୀକ୍ଷାରେ ସଫଳତା 


୧୯ ୧୯ ମସିହାରେ ସୁଭାଷ ଚନ୍ଦ୍ର ଦର୍ଶନଶାସ୍ତ୍ ଅନର୍ସରେ ପ୍ରଥମ ଶ୍ରେଣୀରେ ଦ୍ଵିତୀୟ 
ସ୍ଥାନ ଅଧ୍ବକାର କରି ବି.ଏ. ପାସ୍‌ କଲେ । ଏହାପରେ ପରୀକ୍ଷାମୂଳକ ମନସ୍ତତ୍ସ ନେଇ 
ସେ ଏମ୍‌.ଏ. ପଢ଼ିଲେ । ଅଛ କେତେ ମାସ ପରେ ପିତା ତାଙ୍କୁ ଆଇ.ସି.ଏସ୍‌. ପରୀକ୍ଷା 
ଦେବାକୁ ବିଲାତ ଯିବାକୁ ପରାମର୍ଶ ଦେଲେ । ସେ ଏହି ପରୀକ୍ଷା ଦେବା ପାଇଁ ଆଦୌ 
ଆଗ୍ରହୀ ନ ଥିଲେ । ମାତ୍ର ପିତାଙ୍କ ଆଦେଶ ସେ କେବେ ଅମାନ୍ୟ କରି ନ ଥୁଲେ । 
ନିଜର ଅନିଛ୍ଛା ସତ୍ତ୍ଵେ ପିତାଙ୍କ ସନ୍ତୋଷ ବିଧାନପାଇଁ ସେ ୧୯୧୯ ମସିହା ସେପ୍ଟେମ୍ବର 
ମାସରେ ଇଶ୍ରିଆନ ସିଭିଲ ସର୍ଭିସ୍‌ ପରୀକ୍ଷା ଦେବାପାଇଁ ଲଣ୍ଡନ ଗଲେ ଓ ଆଠମାସ 
ପରେ ଏହି ପରୀକ୍ଷା ଦେଲେ । ସେ ପରୀକ୍ଷାରେ ଉତ୍ତୀର୍ଣ୍ଣ ହେବେ ବୋଲି ମଧ୍ଯ କେବେ 
ଆଶା କରି ନ ଥୁଲେ । ମାତ୍ର ସେହି କଠିନ ପ୍ରତିଯୋଗିତାମୂଳକ ପରୀକ୍ଷାରେ ଚତୁର୍ଥ 
ସ୍ଥାନ ଅଧକାର କରି ଉତ୍ତୀର୍ଣ୍ଣ ହେଲେ । ମାତ୍ର ଭାରତୀୟ ପ୍ରଶାସନିକ ସେବାରେ ଯୋଗଦାନ 
କରି ଚାକିରି -ସର୍ବସ୍ବ ଜୀବନ ଯାପନ କରିବେ କି ଦେଶସେବା ଭଳି କଣ୍ଟକିତ ଜୀବନ 
ପଥରେ ଆଗେଇବେ - ଏହି ଦୁଇଟି ପ୍ରଶ୍ନ ତାଙ୍କୁ ବିଚଳିତ କଲା । 

ସୁଭାଷ ଇଂଲଣ୍ଡରେ ଥିବାବେଳକୁ କଂଗ୍ରେସର ଆନ୍ଦୋଳନ ତୀବ୍ର ହୋଇ ଉଠିଥାଏ । 
୧୯୨୦ ମସିହା ଆଡ଼କୁ କଂଗ୍ରେସର ବାର୍ଷିକ ଅଧ୍ୟବେଶନ ନାଗପୁରରେ ବସିଲ। । 
ମହାତ୍ମାଗାନ୍ଧୀଙ୍କ ଅସହଯୋଗ ଆନ୍ଦୋଳନ ପ୍ରସ୍ତାବ ମଧ୍ୟ ସେଠାରେ ଗୃହୀତ ହେଲା । 
ସାରା ଭାରତବାସୀ ମହାତ୍ମାଜୀଙ୍କ ନେତୃତ୍ଵରେ ଏହି ଆନ୍ଦୋଳନରେ ଝାସ ଦେଲେ। 
ସମଗ୍ର ଦେଶରେ ଅସହଯୋଗ ଆନ୍ଦୋଳନର ବହ୍ନି ଜଳି ଉଠିଲା । ସୁଭାଷ ପରୀକ୍ଷା 
ପାଇଁ ବିଲାତରେ ଥିଲେ ମଧ୍ଯ ଅସହଯୋଗ ଆ!ନ୍ଦୋଳନର ବାର୍ରା ତାଙ୍କ ପାଖରେ 
ପହଞ୍ଥାଏ । ସେ ମଧ୍ଯ ଏହି ଆନ୍ଦୋଳନରେ ସାମିଲ ହେବାପାଇଁ ବ୍ୟଗ୍ର ହୋଇପଡ଼ିଥ୍‌ବାର 
ଅନୁମାନ କରାଯାଏ । 

ଏହି ସମୟରେ ବଙ୍ଗଳାର ସବୁଠାରୁ ଜନପ୍ରିୟ ନେତା ଥୁଲେ ଦେଶବନ୍ଧୁ ଚିଭତରଂଜନ 
ଦାସ । ସେ ପରିଣତ ବୟସରେ ମଧ୍ଯ ସଫଳ ଆଇନ୍‌ ବ୍ୟବସାୟ ତ୍ୟାଗ କରି ଦେଶ 
ସେବା ଭଳି ଅନିଶ୍ଚିତ ଭବିଷ୍ୟତକୁ ବରଣ କରି ନେଇଥିଲେ । ତାଙ୍କର ତ୍ୟାଗପୂତ ଜୀବନ 
ସୁଭାଷଙ୍କ ମନରେ ଗଭୀର ରେଖାପାତ କଲା । ଯଦି ଚିତ୍ତରଂଜନ ଦାସଙ୍କ ଭଳି ବ୍ୟକ୍ତି 
ଏହା କରିପାରିଲେ, ତେବେ ତାଙ୍କ ଭଳି ଜଣେ ଯୁବକ -ଯାହାରକି ପ୍ରତିବନ୍ଧକ ସୃଷ୍ଟି ପାଇଁ 

୩୪୦ ଯଶୋଦେହେ ଆୟୁଷ୍ମାନ୍‌ 


କୌଣସି ପ୍ରକାର ସାଂସାରିକ ବନ୍ଧନ ନାହିଁ - କରିପାରିବ ନାହିଁ କାହିଁକି ? ଏହି ପ୍ରଶ୍ନ 
ତାଙ୍କ ମନରେ ବାରମ୍ବାର ଉଠିଲା । ଏ ପରିସ୍ଥିତିରେ କଣ କରଁବ୍ୟ ତାହା ଜଣାଇବାକୁ 
ଚିତ୍ତରଂଜନ ତାଙ୍କଠାରୁ ଏ ସଂକ୍ରାନ୍ତରେ ଏକାଧୂକ ପତ୍ର ପାଇଥିବାର ଜଣାଯାଏ । ଶେଷରେ 
ଭାରତର ସ୍ଵାଧୀନତା ଆନ୍ଦୋଳନ ପାଇଁ ତାଙ୍କ ଭଳି ନିଷ୍ଠାପର ଓ ତ୍ୟାଗନିଷ୍ଠ କର୍ମୀଙ୍କର 
ଆବଶ୍ୟକତା ଅଛି ବୋଲି ଦର୍ଶାଇ ମାତୃଭୂମିକୁ ଫେରି ଆସିବାକୁ ସେ ପରାମର୍ଶ ଦେଲେ । 
ସୁଭାଷ ଆଉ କାଳବିଳମ୍ବ ନ କରି ଅସହଯୋଗ ଆନ୍ଦୋଳନରେ ଯୋଗ ଦେବାପାଇଁ 
ସିର କଲେ । ୧୯୨୧ ମସିହାରେ ସେ କେନ୍ତବିଜ ବିଶ୍ଵବିଦ୍ୟାଳୟରୁ ଦର୍ଶନଶାସ୍ତ୍ରରେ ଅନର୍ସ 


ସହ ବି.ଏ. ଉପାଧୂରେ ଭୂଷିତ ହେଲେ । 


ଚାକିରିରୁ ଇସ୍ତଫା ଓ ରାଜନୀତିକ ଜୀବନ ଆରମ୍ଭ 


ଏହାପରେ ସୁଭାଷ ସିଭିଲ୍‌ ସର୍ଭିସରୁ ଇସ୍ତଫା ଦେଲେ । ପୂର୍ବରୁ ସେ ତାଙ୍କର ସିଦ୍ଧାନ୍ତ 
ପିତାଙ୍କୁ ଜଣାଇଦେଇଥ୍‌ଲେ । ଏଥୁରୁ ନିବୃତ୍ତ ହେବାପାଇଁ ତାଙ୍କର ବହୁ ବନ୍ଧୁ ଓ ଶୁଭେଚୁମାନେ 
ଉପଦେଶ ଦେଲେ । ଭାରତ ସଚିବ ମଣ୍ଟେଗୁ ମଧ୍ଯ ସୁଭାଷଙ୍କୁ ଇସ୍ତଫା ପ୍ରତ୍ୟାହାର 
କରିଦେବାକୁ ଅନୁରୋଧ କଲେ । ମାତ୍ର ସୁଭାଷ ନିଜର ସିଦ୍ଧାନ୍ତରେ ଅଟଳ ରହିଲେ । 


୧୯ ୨୧ରେ ସୁଭାଷ ଚନ୍ଦ୍ର ଭାରତକୁ ଫେରିଲେ । ସେ ସର୍ବପ୍ରଥମେ ମହାମ୍ମାଗାନ୍ଧୀଙ୍କୁ 
ବମ୍ବେରେ ଭେଟିବାପାଇଁ ଗଲେ । ସ୍ଵାଧୀନତା ଆନ୍ଦୋଳନର ରୂପରେଖ ଓ ଏହାର 
କାର୍ଯ୍ୟସୂଚୀ ବିଷୟରେ ସେ ଜାଣିବାପାଇଁ ଆଗ୍ରହୀ ଥଲେ । ମହାତ୍ମାଗାନ୍ଧୀଙ୍କ ସହିତ 
ତାଙ୍କର ଏ ବିଷୟରେ ଦୀର୍ଘ ଆଲୋଚନା ହେଲା । ମାତ୍ର ଏହାଦ୍ଵାରା ଯେ ସୁଭାଷ ସନ୍ତୋଷ 
ଲାଭ କରିପାରି ନ ଥୁଲେ, ଏହା ଅତି ସଷ୍ଟ । ଶେଷରେ ଗାନ୍ଧିଜୀ ତାଙ୍କୁ କଲିକତା ଯାଇ 
ଦେଶବନ୍ଧୁ ଚିତ୍ତରଞ୍ଜନ ଦାସଙ୍କୁ ସାକ୍ଷାତ କରିବାପାଇଁ ପରାମର୍ଶ ଦେଲେ । କଲିକତାରେ 
ପହଞ୍ଚ ସୁଭାଷ ଚିତ୍ତରଞ୍ଜନ ଦାସଙ୍କୁ ସାକ୍ଷାତ କଲେ ଓ ତାଙ୍କର ସହକର୍ମୀ ହିସାବରେ 
ଅସହଯୋଗ ଆନ୍ଦୋଳନରେ ଯୋଗ ଦେଲେ । 


୧୯୨୧ ମସିହା ମଇ ମାସରେ ସୁଭାଷ ଚନ୍ଦ୍ର ଚିତ୍ତରଞ୍ଜନ ଦାସଙ୍କ ପ୍ରତିଷ୍ଠିତ 
ନ୍ୟାସନାଲ କଲେଜର ଅଧ୍ୟାପକ ଭାବେ ଯୋଗଦେଲେ । ଏଥ୍‌ ସହିତ ପ୍ରାଦେଶିକ କମିଟିର 
ପ୍ରଚାର ବିଭାଗର ଦାୟିତ୍ଵ ତାଙ୍କୁ ଦିଆଗଲା । ସେ ଜାତୀୟ ସ୍ବେଚୁାସେବକ ବାହିନୀର 
ଅଧ୍ଯକ୍ଷ କାମ ମଧ୍ଯ ତୁଲାଇଲେ । 
ପ୍ରଥମ କାରାଦଣ୍ଡ 


୧୯୨୧ ନଭେମ୍ବର ମାସ ୧୭ ତାରିଖରେ ପ୍ରିନସ ଅଫ ଓଡେଲ୍‌ସ ଭାରତ 
ପରିଦର୍ଶନରେ ଆସିଲେ । ଇଂରେଜ ସରକାରଙ୍କ ସହିତ ସମସ୍ତ ପ୍ରକାର ଅସହଯୋଗ 
କରିବାକୁ କଂଗ୍ରେସ ନିର୍ଦ୍ଦେଶ ଦେଲା । ଦେଶସାରା ଏଥୁପାଇଁ ହରତାଳ ପାଳନ କରାଗଲା ! 
ସୁଭାଷଙ୍କ ଦକ୍ଷ ପରିଚାଳନାରେ ବଙ୍ଗଦେଶରେ ହରତାଳ ସଂପୂର୍ଣ୍ଣ ଭାବେ ସଫଳ ହେଲା । 

ନେତାଜୀ ସୁଭାଷ ଚନ୍ଦ୍ର ବୋଷ ୩୪୧ 


ଇଂରେଜମାନେ ଏଥରେ ଉତୃକ୍ଷିପ୍ର ହୋଇପଡ଼ିଲେ । ବହୁ କଂଗ୍ରେସ ଓ ବହୁ ସ୍ବେଚ୍ଥାସେବୀ 
ଅନୁଷ୍ଠାନମାନଙ୍କୁ ବେଆଇନ୍‌ ଘୋଷଣା କରାଗଲ। । ୧୯୨୧ ଡ଼ିସେମ୍ବର ମାସ ୧୦ 
ତାରିଖରେ ଚିତ୍ତରଞ୍ଜନ ଦାସ ଓ ସୁଭାଷ ଚନ୍ଦ୍ରଙ୍କୁ ଗିରଫ କରାଗଲା । ମାତ୍ର ତିନିମାସ 
ହାଜତରେ ରହିଲାପରେ ଦେଶବନ୍ଧୁ ଚିତ୍ତରଞ୍ଜନ ଦାସ ଓ ସୁଭାଷ ଚନ୍ଦ୍ରଙ୍କୁ ବିନାଶ୍ରମରେ 
ଛଅମାସ କାରାଦଣ୍ଡ ଦିଆଗଲା । ଏଇ ଜେଲଦଣ୍ଡ ସମ୍ପର୍କରେ ସୁଭାଷ ଚନ୍ଦ୍ର ବିଦୁପ 
କରି କହିଥଲେ - “ମୁଁ କ'ଣ କୁକୁଡ଼ାଚୋର ଯେ ଏତେ କମ୍‌ ଦଣ୍ଡ ହେଲା ।'' 
ଜେଲରେ ସୁଭାଷ ଚନ୍ଦ୍ର ଚିରରଞ୍ଜନଙ୍କ ପ୍ରାଇଭେଟ ସେକ୍ରେଟେରୀ ଓ ପାଚକ ଭାବେ 
କାର୍ଯ୍ୟ କରିଥିଲେ । 


୧୯୨୨ ମସିହାରେ ସୁଭାଷ ଚନ୍ଦ୍ର ଜେଲରୁ ମୁକ୍ତ ହେଲେ । ସେତେବେଳକୁ 
ବଙ୍ଗଳାରେ ବନ୍ୟାବିପ୍ଵାତ ଦେଖା ଦେଇଥାଏ । ଲୋକମାନେ ଅକଥନୀୟ ଦୁଃଖଦୁର୍ଘଶାର 
ସମ୍ମୁଖୀନ ହୋଇଥାନ୍ତି । ସୁଭାଷ ନିଜେ ଉତ୍ତରବଙ୍ଗ ବନ୍ୟାବିଧ୍ୃସ୍ତ ଅଞ୍ଚଳ ପରିଦର୍ଶନରେ 
ଗଲେ । ସେ ଲୋକଙ୍କ ଦୃୁଃଖଦୂର୍ଦଶା ଦେଖୁ ବ୍ୟଥୃତ ହୋଇପଡ଼ିଲେ । ବଙ୍ଗଳାର ପ୍ରଫ୍ମଲ୍ଲ 
ଚନ୍ଦ୍ର ରାୟଙ୍କ ସହ ସେ ବନ୍ୟାଞ୍ଚଳରେ ରିଲିଫ କାମ ଚଳାଇଲେ । କାର୍ଯ୍ୟରେ ସେ ଯେଉଁ 
ନିଷ୍ଠା ଓ ଆନ୍ତରିକତା ଦେଖାଇଲେ, ତାହା ସମସ୍ତଙ୍କୁ ଚକିତ କରିପକାଇଲା । ଏଥୁପାଇଁ 
ବଙ୍ଗଳାର ତକ୍ରାଳୀନ ଗଭର୍ଣ୍ଣର ଲର୍ଡ଼ ଲିଟନ ତାଙ୍କୁ ଅଭିନନ୍ଦିତ କରିଥୁଲେ । 

୧୯୨୨ ଡ଼ିସେମ୍ବର ମାସରେ ଗୟାରେ କଂଗ୍ରେସ ଅଧ୍ବବେଶନ ବସିଲ। । ସୁଭାଷ 
ଚନ୍ଦ୍ର ଚିରରଞ୍ଜନଙ୍କ ସହ ସେହି ଅଧ୍ୟବେଶନରେ ଯୋଗ ଦେଲେ । ଏହି ଅଧ୍ବବେଶନରେ 
ସ୍ଵରାଜ୍ୟ ଦଳ ଗଠିତ ହେଲା । ଏହି ଦଳର ଗଠନରେ ସୁଭାଷ ମୁଖ୍ଯ ଅଂଶ ଗ୍ରହଣ 
କଲେ । ଏହାପରେ ସେ ‘ବାଂଲାର କଥା” ନାମକ ଦୈନିକ ସମ୍ବାଦପତ୍ର ପ୍ରକାଶ କଲେ । 
ଚିତ୍ତରଞ୍ଜନ ଦାସ ମଧ୍ଯ ‘ଫରଞୱାର୍ଡଂ ନାମକ ଦୈନିକ ଇଂରାଜୀ ପତ୍ରିକା ବାହାରକଲେ । 
ଏହାର ପରିଚାଳନା ଭାର ସୁଭାଷ ଚନ୍ଦ୍ରଙ୍କ ଉପରେ ନ୍ୟସ୍ତ ହେଲା । 

୧୯୨୩ ମସିହାରେ ସୁଭାଷ ଚନ୍ଦ୍ର ବଙ୍ଗପ୍ରଦେଶ କଂଗ୍ରେସ କମିଟିର ସମ୍ପାଦକ 
ଭାବେ ନିର୍ବାଚିତ ହେଲେ । 

୧୯୨୪ ମସିହା ଫେବୃୟାରୀ ମାସରେ କଲିକତା କପୋରେସନର ନିର୍ବାଚନ 
ହେଲା । ସୁଭାଷ ଚନ୍ଦ୍ରଙ୍କ କଠୋର ପରିଶ୍ରମ ଓ ଦକ୍ଷ ପରିଚାଳନା ହେତୁ ସ୍ଵରାଜ୍ୟ ଦଳ 
ନିର୍ବାଚନରେ ଜୟଯୁକ୍ତ ହେଲ। । ଦେଶବନ୍ଧୁ ଚିତ୍ତରଞ୍ଜନ ଦାସ କପୌୋରେସନର 
ମେୟରଭାବେ ନିର୍ବାଚିତ ହେଲେ । ସୁଭାଷ ଚନ୍ଦ୍ର ମଧ୍ଯ ଏକ୍‌ଜିକିଉଟିଭ୍୍‌ ଅଫିସର ଭାବେ 
ନିଯୁକ୍ତ ହେଲେ । ସେତେବେଳେ ଏହାର ବେତନ ଥୁଲା ମାସିକ ତିନିହଜାର ଟଙ୍କା । 
ମାତ୍ର ସୁଭାଷ ଚନ୍ଦ୍ର ଏହାର ଅର୍ବଵେକ ଟଙ୍କା ଅର୍ଥାତ୍ଵ ମାସିକ ପନ୍ଦରଶହ ଟଙ୍କା ନେଲେ । 
ତାଙ୍କର ନିଷ୍ଠା ଓ ଆନ୍ତରିକତା ଫଳରେ ନାନାବିଧ ଉନ୍ନତିମୂଳକ କାର୍ଯ୍ୟ ହେଲା । 


Digitized by srujanika@gmail.com 


୩୪୨ ଯଶୋଦେହେ ଆୟୁଷ୍ମାନ୍‌ 


ପୁଣି ଗିରଫ 

ସୁଭାଷ ଚନ୍ଦ୍ର ତଥା ଜାତୀୟବାଦୀ ନେତାମାନଙ୍କର ଜନପ୍ରିୟତାରେ ଇଂରେଜ ସରକାର 
ଆତଙ୍କିତ ହୋଇପଡ଼ିଲେ । ସରକାର ତେଣୁ ଦମନ ନୀତି ପ୍ରୟୋଗ କରିବାକୁ ସ୍ଥିର 
କଲେ । ୧୯ ୨୪ ଅକ୍ନୋବର ମାସ ୨୪ ତାରିଖରେ ବଙ୍ଗୀୟ ଫୌଜଦାରୀ ସଂଶୋଧନ 
ଆଇନ୍‌ର ଅର୍ଡ଼ିନାନ୍‌ସ ବଳରେ ସୁଭାଷ ଚନ୍ଦ୍ର ବୋଷଙ୍କୁ ଗିରଫ କରାଗଲା । ସରକାର 
ତାଙ୍କ ଘର ଖାନତଲାସ କରି ସ୍ଵରାଜ ଦଳର ସମସ୍ତ କାଗଜପତ୍ର ଜବତ କରିଦେଲେ । 
ପ୍ରଥମେ ତାଙ୍କୁ ବଙ୍ଗଳାର ଜେଲମାନଙ୍କରେ ରଖାଗଲା । ପରେ ତାଙ୍କୁ ସୁଦୂର ବର୍ମାର 
ମାଣ୍ଡାଲେ ଜେଲକୁ ପଠାଗଲା । 


ମାଣ୍ଡାଲେ ଜେଲରେ ଥୂୁଲାବେଳେ ସୁଭାଷ ଚନ୍ଦ୍ର ସରକାରଙ୍କ ଉଗ୍ର ଦମନନୀତିର 
ପ୍ରତିବାଦରେ ଛଅ ସପ୍ତାହ ଧରି ଅନଶନ କଲେ । ଫଳରେ ତାଙ୍କ ଦେହ ଦୁର୍ବଳ ହୋଇ 
ପଡ଼ିଲା । ତାଙ୍କୁ ମଧ୍ଯ ଜେଲରେ ଏକ ନିର୍ଜନ କୋଠରିରେ ରଖାଯାଇଥୁଲା । ମାଣ୍ଡାଲେର 
ଜଳବାୟୁ ସ୍ଵାସ୍ଥ୍ୟକର ନ ଥିଲା । ସେ ତାହା ସହ୍ୟ କରିପାରିଲେ ନାହିଁ । ଅନାହାରଜନିତ 
ଦୁର୍ବଳତା କ୍ରମାଗତ ଭାବେ ଲାଗିରହିଲା । ସେ ପିଠିରେ ବେଦନା ଅନୁଭବ କଲେ । 
ଅଜୀର୍ଣ୍ଣ ରୋଗରେ ମଧ୍ଯ ସେ ଆକ୍ରାନ୍ତ ହେଲେ । କ୍ରମେ ତାଙ୍କର ଦେହରେ କ୍ଷୟରୋଗର 
ଲକ୍ଷଣମାନ ପ୍ରକାଶ ପାଇଲା । ପ୍ରିୟ ନେତାଙ୍କ ପ୍ରତି ସହାନୁଭୂତି ଦେଖାଇ ଓ ବିଦେଶୀ 
ସରକାରଙ୍କ କାର୍ଯ୍ୟକଳାପର ତୀବ୍ର ପ୍ରତିବାଦ କରି କଲିକତାରେ ଦୁଇଥର ହରତାଳ 
ପାଳିତ ହେଲା । ଏଥରେ ସରକାର ବିବ୍ରତ ହୋଇପଡ଼ିଲେ । କଲିକତା ବା ଭାରତର 
କୌଣସି ସ୍ଥାନରେ ଚିକିତ୍ସା ପରିବରେ ଇଉରୋପ ବା ଅନ୍ୟ କୌଣସି ସ୍ଥାନରେ ସୁଭାଷଙ୍କର 
ଚିକିତ୍ସା ବ୍ୟବସ୍ଥା ହେଲେ ସରକାରଙ୍କର ମୃକ୍ତି ଦେବାରେ ଆପରଉି ନାହିଁ ବୋଲି ସୁଭାଷ 
ଚନ୍ଦ୍ରଙ୍କର ସର୍ମକୀୟମାନଙ୍କୁ ଜଣାଇ ଦିଆଗଲା । ସୁଭାଷ ଏପରି ସର୍ଭରେ ଖଲାସ ହେବାକୁ 
ରାଜି ହେଲେ ନାହିଁ । ସରକାର ତେଣୁ ବାଧ୍ଯ ହୋଇ ୧୯ ୨୭ ମେ ମାସ ୧ ୬ ତାରିଖରେ 
ଚିକିତ୍ସା ନିମନ୍ତେ ବିନା ସର୍ଭରେ ଖଲାସ କଲେ । 

କାରାଗାରରୁ ମୁକ୍ତ ହେବାପରେ ସୁଭାଷ ଚନ୍ଦ୍ର ରୋଗଶଯ୍ୟାରେ ବହୁଦିନ ଧରି ପଡ଼ି 
ରହିଲେ । ରୋଗ ଉପଶମ ହେବାପରେ ସେ ଦୁର୍ଭିକ୍ଷ ପ୍ରପୀଡ଼ିତ ଅଞ୍ଚଳରେ ରିଲିଫ 
କାର୍ଯ୍ୟ ଚଳାଇଲେ । ସେ ମଧ୍ଯ ଏହି ସମୟରେ ପ୍ରଦେଶ କଂଗ୍ରେସ କମିଟିର ସଭାପତି 
ହେଲେ । ସେତେବେଳକୁ ତାଙ୍କୁ ତିରିଶ ବର୍ଷ ମାତ୍ର ହୋଇଥାଏ । ୧୯୨୮ ମସିହାରେ 
ସେ ସର୍ବଭାରତୀୟ ଛାତ୍ର କଂଗ୍ରେସର ସଭାପତି ଭାବେ ନିର୍ବାଚିତ ହେଲେ । 


ସାଇମନ କମିସନ 


` ଭାରତୀୟମାନଙ୍କୁ କେତେକ ସାମ୍ବିଧାନିକ ସୁବିଧା ଓ ସୁଯୋଗ ଦେବାପାଇଁ ସାର୍‌ 
ଜନ୍‌ ସାଇମନଙ୍କ ଅଧ୍ୟନାୟକତ୍ସରେ ଏକ କମିସନ ଗଠିତ ହେଲା । କମିସନର ସଭ୍ୟମାନେ 

ନେତାଜୀ ସୁଭାଷ ଚନ୍ଦ୍ର ବୋଷ ୩୪୩ 


—~ 


ପରିସ୍ଥିତି ଅନୁଧ୍ୟାନ କରିବାପାଇଁ ଭାରତ ଆସିଲେ । କେବଳ ଇଂରେଜମାନଙ୍କୁ ନେଇ 
ଏହି କମିସନ ଗଠିତ ହୋଇଥ୍‌ବାରୁ ଭାରତରେ ତାହାକୁ ବାସନ୍ଦ କରାଯିବାକୁ ସ୍ଥିର 
ହେଲା । ବଙ୍ଗଳାରେ ସୁଭାଷ ଚନ୍ଦ୍ର ଏହି ସାଇମନ ବିରୋଧୀ ଆନ୍ଦୋଳନର ନେତୃତ୍ନ 
ନେଲେ । ସେ ମହାମତ୍ମାଗାନ୍ଧୀଙ୍କୁ ସମଗ୍ର ଦେଶର ଏହି ଆନ୍ଦୋଳନର ନେଡୃତ୍ସ ନେବାପାଇଁ 
ଅନୁରୋଧ କଲେ । ଏଥୁପାଇଁ ସେ ଗୁଜୁରାଟ ଯାଇ ସାବରମତୀ ଆଶ୍ରମରେ ଗାଛିଜୀଙ୍କୁ 
ଦେଖାକଲେ ! ମାତ୍ର ଗାନ୍ଧିଜୀ ସୁଭାଷ ଚନ୍ଦ୍ରଙ୍କର ଏହି ପ୍ରସ୍ତାବକୁ ଅନୁମୋଦନ କରି ନ 
ଥିଲେ । ସୁଭାଷ ବ୍ୟଥୃତ ହୋଇ ଫେରିଆସିଲେ । ତାଙ୍କ ଉଦ୍ୟମରୁ କିନ୍ତୁ ବଙ୍ଗଳାରେ 
ସାଇମନ ବିରୋଧୀ ଆନ୍ଦୋଳନ ତୀବ୍ର ହୋଇପାରିଥୁଲା । 

ସେହି ବର୍ଷର ଶେଷ ଆଡ଼କୁ ଭାରତୀୟ ଜାତୀୟ କଂଗ୍ରେସ ଅଧବବେଶନ 
ମାନ୍ଦ୍ରାଜଠାରେ ବସିଲା । ପୂର୍ଣ୍ଣ ସ୍ବାଧୀନତା ଭାରତୀୟ ଜନସାଧାରଣଙ୍କ ଲକ୍ଷ୍ଯ ବୋଲି 
ଏଥରେ ଘୋଷଣା କରାଗଲା । ସେଥୁରେ ଜବାହରଲାଲ ନେହେରୁ ଓ କ୍ଵରେସିଙ୍କ ସହ 
ସୁଭାଷ ଚନ୍ଦ୍ର କଂଗ୍ରେସର ଅନ୍ୟତମ ସମ୍ପାଦକ ଭାବେ ନିଯୁକ୍ତ ହେଲେ । ପ୍ରଥମଥର ପାଇଁ 
ସେ ସର୍ବଭାରତୀୟ ସ୍ତରର ସମ୍ମାନ ପାଇଲେ । 


ଗାନ୍ଧିଜୀଙ୍କ ସହିତ ମତଭେଦ 


୧୯୨୮ ମେ ମାସରେ ପୁନାଠାରେ ମହାରାଷ୍ଟ୍ର ପ୍ରଦେଶ କଂଗ୍ରେସ ସମ୍ମିଳନୀ 
ବସିଲା । ପଣ୍ଡିତ ମୋତିଲାଲ ନେହେରୁ ସେହି ଅଧ୍‌ବେଶନରେ ସଭାପତିତ୍ସ କରିଥଲେ । 
ଏଥୁରେ ଗାନ୍ଧିଜୀ ଭାରତକୁ Dominion-Status ବା ଅଧୁରାଜ୍ୟର ମାନ୍ୟତା 
ଦେବାପାଇଁ ପ୍ରସ୍ତାବ କଲେ । ମାତ୍ର ଏହାର ଘୋର ବିରୋଧ କଲେ ସୁଭାଷ ଚନ୍ଦ୍ର । 
ସେ ଭାରତର ପୂର୍ଣ୍ଣ ସ୍ବାଧୀନତା ଦାବି କଲେ । ଏହି ଦୁଇ ପ୍ରସ୍ତାବ ବିଷୟରେ ଭୋଟ 
ନିଆଗଲା । ସୁଭାଷ ଚନ୍ଦ୍ରଙ୍କ ପ୍ରସ୍ତାବ ସପକ୍ଷରେ ୯୭୩ ଓ ବିପକ୍ଷରେ ୧୩୫ ୦ଟି 
ଭୋଟ ମିଳିଲ। । ଫଳରେ ସୁଭାଷଙ୍କ ପ୍ରସ୍ତାବ କାଟ ଖାଇଗଲା |! ମାତ୍ର ଏହାଦ୍ଵାରା 
ସେ ନିଜକୁ ଅଗ୍ରଗାମୀ ଓ ପ୍ରଭାବଶାଳୀ ବ୍ୟକ୍ତି ରୂପେ ପ୍ରତିଶ୍ତିତ ଯେ କରିପାରିଲେ, 
ଏହା ଅତି ସ୍ପଷ୍ଟ । 

ଗାନିଜୀଙ୍କ ସହିତ ସୁଭାଷଙ୍କ ମତଭେଦ ବ୍ୟକ୍ତିଗତ ନ ଥୁଲା ! ଅନ୍ୟମାନଙ୍କ ତୁଳନାରେ 
ସେ ଗାନିଜୀଙ୍କୁ ଅଧ୍ୟକ ସମ୍ମାନ ଦେଉଥିଲେ । ସେ ହିଁ ଗାନ୍ଧିଜୀଙ୍କୁ ଜାତିର ପିତା” ବୋଲି 
କହିଥିଲେ । ତେବେ ସେ ଗାନ୍ଧିଜୀଙ୍କ ଅହିଂସା ନୀତିକୁ ଗ୍ରହଣ କରିପାରି ନ ଥଲେ । 
ଅବଶ୍ୟ ସେ ଏହି ନୀତି ଉପରେ ଯଥାସମ୍ଭବ ଗାନ୍ଧିଜୀଙ୍କୁ ସମର୍ଥନ ଦେଇଥୁଲେ ଓ ତାଙ୍କ 
ସହିତ ଏଥୁପାଇଁ ଅନେକ କାର୍ଯ୍ୟ କରିଥଲେ । ସେ କିନ୍ତୁ ଅହିଂସା ନାତିଦ୍ଧାରା ଭାରତ 
ସ୍ଵାଧୀନତା ହାସଲ କରିବ ବୋଲି ଆଦୌ ଭାବୁ ନ ଥୁଲେ । 

୩୪୪ ଯଶୋଦେହେ ଆଯୁଷ୍ରାନ୍‌ 


ଗୋପବନ୍ଧୁଙ୍କ ସହିତ ସମ୍ପର୍କ 


ଭାରତୀୟ ସ୍ଵାଧୀନତା ସଂଗ୍ରାମରେ ଯୋଗ ଦେଲେ ମଧ୍ଯ ଓଡ଼ିଶା ସହିତ ସମ୍ପର୍କ 
ସୃଭାଷ ଛିନ୍ନ କରି ନ ଥଲେ । ମାଶ୍ଡାଲେ ଟେଲରେ ଥବା ସମୟରେ ୧୯ ୨୫ ସେପ୍ନଲେମ୍ବର 
ମାସ ୨ ୬ ତାରିଖରେ ସେ କେତେଖଣ୍ଡ ଓଡ଼ିଆ ପୁସ୍ତକ ପଠାଇବାକୁ ଗୋପବନ୍ଧୁ ଦାସଙ୍କ 
ପାଖକୁ ପତ୍ର ଲେଖୁଥିଲେ । ଓଡ଼ିଶାର ଗଡ଼ଜାତ ଆନ୍ଦୋଳନ ବିଷୟରେ ମଧ୍ଯ କେତେକ 
ପରାମର୍ଶ ତାଙ୍କୁ ଦେଇଥିଲେ । ଓଡ଼ିଶାର ଭୟାବହ ବନ୍ୟା ସମ୍ବାଦ ଶୁଣି ସେ ବଶେଷ 
ବ୍ୟଥିତ ହେବା କଥା ମଧ୍ଯ ଅନ୍ୟ ଏକ ପତ୍ରରେ ଗୋପବନ୍ଧୁଙ୍କୁ ଜଣାଇଥୂଲେ । ସେଥୁରେ 
ସେ ପୁଣି ଲେଖ୍ଥଲେ ଯେ ସିଲହଟକୁ ଯଦି ବଙ୍ଗଳାରେ ମିଶାଇ ଦିଆଗଲା, ତେବେ 
ଗଞ୍ଜାମ ଅଞ୍ଚଳ ଓଡ଼ିଶାକୁ ଫେରାଇ ଦେବାକୁ ସରକାର ବାଧ୍ଯ । ମାଡ୍ରାସ ସରକାର ତାହାକୁ 
ଅଯଥାରେ ବିଳମ୍ବ କରୁଥିବାରୁ ସେ କ୍ଷୋଭ ପ୍ରକାଶ କରିଥୁଲେ । 


୧୯୨୮ ମସିହାରେ ଗୋପବନ୍ଧୁଙ୍କର ଦେହାନ୍ତ ହେଲା । ଏ ଖବର ପାଇ ସୁଭାଷ 
ଶୋକରେ ଅଭିଭୂତ ହୋଇପଡ଼ିଥିଲେ । ସେ ଏକ ବାଉଁଁରେ ଲେଖୁଲେ - ˆ ପଶ୍ଜିତ 
ଗୋପବନ୍ଧୁ ହିଁ ପ୍ରକୃତରେ ଓଡ଼ିଶାର ଜାତୀୟ ଆନ୍ଦୋଳନର ସୃଷଚିକର୍ରାଁ ××× ଅସହଯୋଗ 
ପୂର୍ବେ ଓ ପରେ ମୁଁ ଅନେକଥର ପଡ୍ତିତଜୀଙ୍କ ସହିତ ସାକ୍ଷାତ୍‌ କରିଥୁଲି ଓ ତାଙ୍କ ପ୍ରତି 
ମୋର ଖୁବ୍‌ ଭକ୍ତି ଥଲା । ଓଡ଼ିଶାରେ ମୁଁ ଜନ୍ମ ଓ ଲାଳିତ ପାଳିତ ହୋଇଥବା ଯୋଗୁଁ 
ଗୋପବନ୍ଧୁଙ୍କ ମୃତ୍ୟୁରେ ଜଣେ ଓଡ଼ିଆ ତାଙ୍କ ଅଭାବ ଯେପରି ତୀବ୍ର ଭାବରେ ଅନୁଭବ 
କରୁଥିବ, ମୁଁ ମଧ୍ୟ ସେହିପରି ଅନୁଭବ କରୁଅଛି ... | 

ପୁଣି ଲେଖୁଥିଲେ - “ମୋର ଏକାନ୍ତ ଅନୁରୋଧ - ଓଡ଼ିଶାର ଯୁବକବନ୍ଦ ଏହି 
ଦ୍ର୍ଦିନରେ କାର୍ଯ୍ୟକ୍ଷେତ୍ରକୁ ବାହାରିପଡ଼ି ଗୋପବନ୍ଧୁଙ୍କ ପତାକା ଧରି ରଖୁବେ । ଏଇ 
କେତେବର୍ଷ ମଧ୍ୟରେ ଶହ ଶହ ଗୋପବନ୍ଧୁ ଓଡ଼ିଶାରେ ବାହାରନ୍ତୁ - ତେବେ ବୁଝିବାକୁ 
ହେବ ଯେ ସ୍ଵର୍ଗୀୟ ମହାତ୍ମାଙ୍କ ଜୀବନର କାର୍ଯ୍ୟ ନିରଥକ ହୋଇ ନାହିଁ... ।” 


ଗୋପବନ୍ଧୁଙ୍କ ମୃତ୍ୟୁ ପରେ ଛାତ୍ର ଓ ଯୁବକମାନଙ୍କୁ ତାଲିମ ଦେବାପାଇଁ ଗୋପବନ୍ଧୁ 
ମେମୋରିଆଲ ନାମରେ ଏକ ଭାରତୀୟ କର୍ମୀ ତାଲିମ କେନ୍ଦ୍ର ସାକ୍ଷିଗୋପାଳଠାରେ 
ପ୍ରତିଷ୍ଠା କରିବାପାଇଁ ଉଦ୍ୟମ ହେଲା । ସରୋଜିନୀ ନାଇଡ଼ୁ, ମଦନମୋହନ ମାଲବ୍ୟ, 
ଶେଠ ଗୋବିନ୍ଦ ଦାସ, ସୁଭାଷ ଚନ୍ଦ୍ର ପ୍ରଭୃତି ସର୍ବଭାରତୀୟ ନେତାମାନେ ଏହି ପ୍ରସ୍ତାବିତ 
ଅନୁଷ୍ଠାନକୁ ମୁକ୍ତ ହସ୍ତରେ ଦାନ କରିବାପାଇଁ ଦେଶବାସୀଙ୍କୁ ନିବେଦନ କରିଥୁଲେ । 
ସୁଭାଷ ମଧ୍ଯ ଏହି କମିଟିର କୋଷାଧ୍ଯକ୍ଷ ଥୁଲେ । 

୧୯ ୨୯ ମସିହା ଡିସେମ୍ବର ମାସରେ ଲାହୋରଠାରେ କଂଗ୍ରେସର ୪୪ତମ ବାର୍ଷିକ 


ଅଧ୍ବବେଶନ ବସିଲା । ଏହି ଅଧ୍ୟବେଶନରେ ସୁଭାଷ ଚନ୍ଦ୍ର ମହାତ୍ମାଗାନ୍ଧୀଙ୍କ ପ୍ରସ୍ତାବର 
ସମ୍ପୂର୍ଣ୍ଣ ବିରୋଧୀ ପ୍ରସ୍ତାବ ଆଗତ କଲେ । 

ନେତାଜୀ ସୁଭାଷ ଚନ୍ଦ୍ର ବୋଷ ୩୪୫ 


ସେ ସ୍ଵରାଜ୍ୟର ଅର୍ଥ ପୂର୍ଣ୍ଣ ସ୍ଵାଧୀନତା ଓ କାଉନସିଲ ବର୍ଜନ କରିବାର ପ୍ରସ୍ତାବ 
ଦେଲେ । 

ସୁଭାଷ ମଧ୍ଯ ନିଖୂଳ ଭାରତ ଟ୍ରେଡ଼ ଇଉନିଅନ୍‌ କଂଗ୍ରେସର ସଭାପତି ଭାବେ 
ନିର୍ବାଚିତ ହେଲେ । ସେ ଏହି ପଦରେ ଦୁଇବର୍ଷ ରହିଥୂଲେ । 


ଜେଲରେ ଥାଇ ମେୟର ନିର୍ବାଚିତ 

୧୯୩୦ ମସିହା ଅଗଷ୍ଟ ମାସରେ ଜେଲରେ ବନ୍ଦୀ ଥ୍‌ବାବେଳେ କଲିକତା 
କପୌୋରେସନର ମେୟର ଭାବେ ନିର୍ବାଚିତ ହେଲେ । ଏଥୁରୁ ତାଙ୍କର କ୍ରମବର୍ବିଷ୍ୁ 
ଜନପ୍ରିୟତାର ପରିଚୟ ମିଳେ । ସେପ୍ପେମ୍ବର ମାସ ୨୩ ତାରିଖରେ ସେ ଜେଲରୁ 
ଖଲାସ ହୋଇ ମେୟର ଆସନ ଗ୍ରହଣ କଲେ । 

୧୯୩୧ ମସିହା ମାର୍ଚ ମାସ ୨୦ ତାରିଖରେ କରାଚୀରେ କଂଗ୍ରେସର ବାର୍ଷିକ 
ଅଧ୍ବବେଶନ ବସିଲା । ସେତେବେଳକୁ ଲାହୋର ଷଡଯନ୍ତ୍ର ମୋକଦ୍ଦମାର ଆସାମୀ ଭଗତ୍ବ 
ସିଂହ, ଶୁକଦେବ, ରାଜଗୁରୁ ପ୍ରଭୂତିଙ୍କୁ ଫାଶୀ ଦିଆଯାଇଥାଏ । ବିଭିନ୍ନ ରାଜନୀତିକ 
ବନ୍ଦୀମାନଙ୍କ ଉପରେ ସରକାର ଅମାନୁଷିକ ଅତ୍ୟାଚାର ଚଳାଇଥାନ୍ତି । ସୁଭାଷ ଆଶା 
କରିଥିଲେ ଯେ କଂଗ୍ରେସ ଏଥରେ ହସ୍ତକ୍ଷେପ କରିବ ଓ ଅଧ୍ବବେଶନରେ ଏ ବିଷୟରେ 
ଆଲୋଚନା ହେବ । ମାତ୍ର କଂଗ୍ରେସ ଏଥୁରେ ନୀରବ ରହିବା ଦେଖ୍‌ ସେ ଏହାର 
ପ୍ରତିବାଦ ସ୍ଵରୂପ ୧୯୩୧ ମସିହା ସେପ୍ଲେମ୍ବର ମାସ ୧୭ ତାରିଖରେ ପ୍ରାଦେଶିକ 
କଂଗ୍ରେସ କମିଟି ସଭାପତି ଓ କଲିକତା କର୍ପୋରେସନ ମେୟର ପଦରୁ ଇସ୍ତଫା ଦେଲେ । 


୧୪୪ ଧାରା ଅମାନ୍ୟ 
୧୯୩୧ ମସିହା ଅକ୍ମୋବର ମାସରେ କଲିକତା ନିକଟସ୍ଥ ବାରାକପୁରଠାରେ 
ଏକ ଶ୍ରମିକ ସମ୍ମିଳନୀ ଅନୁଷ୍ଠିତ ହେଲା । ଏ ସମ୍ମିଳନୀରେ ଯୋଗ ନ ଦେଇପାରିବାକୁ 
ସୁଭାଷଙ୍କ ଉପରେ ୧୪୪ ଧାରା ନିଷେଧ ଆଦେଶ ଜାରି କରାଗଲା । ସୁଭାଷ କିନ୍ତୁ 
ଏହି ଆଦେଶକୁ ଅମାନ୍ୟ କରି ସମ୍ମିଳନୀରେ ଯୋଗ ଦେଲେ । ପୁଣି ଢାକାରେ ପୁଲିସର 
ମାତ୍ରାଧକ କାର୍ଯ୍ୟ ତଦନ୍ତ ପାଇଁ ଏକ ବେସରକାରୀ ତଦନ୍ତ କମିଟି ଗଢ଼ାଗଲା । ସେ 
କମିଟିର ସଭ୍ୟ ଭାବେ ଢାକା ଯିବା ବାଟରେ ତେଜଗୀ ଷ୍ଟେସନରେ ତାଙ୍କ ଉପରେ 
୧୪୪ ଧାରା ଜାରି କରାଗଲା ଓ ତାଙ୍କୁ ଗିରଫ କରି ଅଟକ ରଖାଗଲା । 
ପୁଣି ଗିରଫ 
ଗାନ୍ଧିଜୀ ଗୋଲଟେବୁଲ ବୈଠକରୁ ବ୍ୟର୍ଥମନୋରଥ ହୋଇ ଭାରତକୁ ଫେରିଲେ । 
ସୁଭାଷ ଚନ୍ଦ୍ର କଂଗେସ ସଭାପତି ସର୍ଦାର ବଲ୍ଲଭଭାଇ ପଟେଲଙ୍କଠାରୁ କଂଗ୍ରେସ କାର୍ଯ୍ୟକାରୀ 
କମିଟିରେ ଯୋଗଦେବାକୁ ନିମନ୍ତ୍ରଣ ପାଇଲେ । ସେ ୧୯୩୧ ମସିହା ଡିସେମ୍ବର ମାସ 

୩୪୬ ଯଶୋଦେହେ ଆଯୟୁଷ୍ମାନ୍‌ 


୨ ତାରିଖରେ ବମ୍ବେ ଅଭିମୁଖେ ଯାତ୍ରା କଲେ । ସେଠାରେ କମିଟି ବୈଠକରେ ଯୋଗଦେଇ 
କଳିକତା ଫେରିଲେ । ବାଟରେ ବମ୍ବେର ୩୦ ମାଇଲ ଦୂର କଲ୍ୟାଣ ରେଳଷ୍ଟେସନରେ 
୧୯୩୨ ମସିହା ଜାନୁୟାରୀ ୨ ତାରିଖରେ ତାଙ୍କୁ ଗିରଫ କରାଗଲା । ତାଙ୍କୁ ପ୍ରଥମେ 
ମଧ୍ଯପ୍ରଦେଶର ସିଓନି ଜେଲକୁ ନିଆଗଲା । ଏହାପରେ ତାଙ୍କୁ ଜବଲପୁର ସେଣ୍ଟ୍ରାଲ 
ଜେଲକୁ ପଠାଗଲା । ସେ କ୍ରମେ ଅସୁସ୍ଥ ହୋଇପଡ଼ିଲେ । ସେଠାରୁ ତେଣୁ ତାଙ୍କୁ ଭାଲୟାଲୀ 
ସ୍ଵାସ୍ଥ୍ୟନିବାସକୁ ନିଆଗଲା । ପୁଣି ଡାକ୍ତରୀ ପରୀକ୍ଷା କରିବାପାଇଁ ତାଙ୍କୁ ଲକ୍ଷ୍ମୌର 
ବଳରାମପୁର ହସପିଟାଲକୁ ପଠାଗଲା । ତାଙ୍କ ସ୍ଵାସ୍ଥ୍ୟରେ କ୍ରମେ ଦୁତ ଅବନତି ଘଟିଲୁ। । 
ଦେହରେ ଉତ୍ତାପ ମଧ୍ଯ ସବୁବେଳେ ରହିଲା । ପେଟରେ ମଧ୍ଯ ଅସହ୍ୟ ଯନ୍ତ୍ରଣା ଅନୁଭବ 
କରୁଥାନ୍ତି । ଚିକିତ୍ସକମାନେ ତାଙ୍କୁ ୟୁରୋପ ଯିବାକୁ ପରାମର୍ଶ ଦେଲେ | ସରକାର 
ବାଧ୍ୟହୋଇ ଏଥୁରେ ରାଜି ହେଲେ । 


ପ୍ରଥମ ବିଦେଶ ଯାତ୍ରା 


୧୯୩୩ ମସିହା ମାର୍ଚ ମାସ ୮ ତାରିଖରେ ସୁଭାଷ ଚନ୍ଦ୍ର ଅଷ୍ଟିଆର ରାଜଧାନୀ 
ଭିଏନାରେ ପହଞ୍ଚଲେ । ସେଠାରେ ଭାରତର ପ୍ରବୀଣ ଜନନେତା ଓ କେନ୍ଦ୍ର ବ୍ୟବସ୍ଥା 
ପରିଷଦର ଭୂତପୂର୍ବ ସଭାପତି ବିଠଲଭାଇ ପଟେଲ ଚିକିତ୍ସା ପାଇଁ ରହିଥାନ୍ତି । ସୁଭାଷଙ୍କର 
ବିଠଲଭାଇଙ୍କ ସଙ୍ଗେ ସାକ୍ଷାତ୍ଵ ହେଲା ! ସୁଭାଷ ଓ ବିଠଲଭାଇ ମହାତ୍ମାଗାନ୍ଧୀଙ୍କ ଆଇନ୍‌ 
ଅମାନ୍ୟ ଆନ୍ଦୋଳନକୁ ତୀବ୍ର ସମାଲୋଚନା କରି ଏକ ବିବୃତି ଦେଲେ । ସେମାନେ 
କହିଥୁଲେ - “ ମହାତ୍ମାଗାନ୍ଧୀଙ୍କ ନେଡୃତ୍ନ ବ୍ୟର୍ଥ ହୋଇଛି । ଏଣୁ କଂଗ୍ରେସକୁ ବଞ୍ଚାଇବାକୁ 
ହେଲେ ନୃତନ ନେତୃତ୍ଵ ଦରକାର । 


ଭିଏନାରେ ବିଠଲଭାଇଙ୍କ ମୃତ୍ୟୁ ହେଲା । ସୁଭାଷ ଚନ୍ଦ୍ର ତାଙ୍କ ଶବକୁ ଭାରତ 
ପଠାଇବାର ବନ୍ଦୋବସ୍ତ କଲେ । 


୧୯୩୩ ମସିହାରୁ ୧୯୩୬ ମସିହା ପର୍ଯ୍ୟନ୍ତ ସୁଭାଷ ବିଦେଶରେ ଥଲେ । ଏହି 
ତିନିବର୍ଷ ମଧ୍ୟରେ ସେ ଜେନେଭା, ବୁଦାପେଷ୍ଟ, ସୋଫିଆ, ବୁଖାରେଷ୍ଟ ଓ ବେଲଗ୍ରେଡ଼ 
ପ୍ରଭୃତି ରାଜ୍ୟମାନ ବୁଲି ସେଠାରେ ରାଜନୀତିକ ଓ ବିପ୍ଲବାତମ୍ମକ ଭାବଧାରା ବିଷୟରେ 
ପ୍ରତ୍ୟକ୍ଷ ଜ୍ଞାନ ଅର୍ଚ୍ଚନ କଲେ । 


୧୯୩୦ ମସିହା ନଭେମ୍ବର ମାସ ଶେଷଭାଗ ଆଡ଼କୁ ସୁଭାଷ ପିତାଙ୍କ ଅସୁସ୍ଥତାର 
ଖବର ପାଇ ଭାରତକୁ ଫେରିବାକୁ ସରକାରଙ୍କୁ ଆବେଦନ କଲେ । ମାତ୍ର ସେଥିରେ 
ଅହେତୁକ ବିଳମ୍ବ ଘଟିବାରୁ ସେ ସରକାରଙ୍କ ଅନୁମତିକୁ ଅପେକ୍ଷା ନ କରି ଭିଏନାରୁ 
କରାଚୀରେ ଆସ ପହଞ୍ଚଲେ । ସେତେବେଳକୁ କିନ୍ତୁ ପିତା ଇହଧାମରେ ନ ଥୁଲେ । 
ସୁଭାଷ ଏ ଖବର ପାଇ ଦୁଃଖରେ ଅଭିଭୂତ ହୋଇପଡ଼ିଲେ । ସେ ପିତାଙ୍କୁ ଅତୀବ ଭକ୍ତି 
କରୁଥୁଲେ । ପିତାଙ୍କୁ ଶେଷଦଶନ କରିବା ଇଛା ତାଙ୍କର ଥୁଲା । ମାତ୍ର ତାହା ପୂର୍ଣ୍ଣ 

ନେତାଜୀ ସୁଭାଷ ଚନ୍ଦ୍ର ବୋଷ ୩୪୭ 


ହେଲା ନାହିଁ । ତେଣୁ ଆତ୍ମା ତାଙ୍କର ବିଳପି ଉଠିଲା । ପୁଣି ଧୈର୍ଯ୍ୟ ଧରି ପିତାଙ୍କ 
ଅନ୍ତ୍ୟେଷ୍ଚିକ୍ରତିୟାରେ ଯୋଗ ଦେଲେ । ଏହାପରେ ସରକାର ତାଙ୍କୁ ଭାରତ ଛାଡ଼ିବାକୁ 
ନିର୍ଦ୍ଦେଶ ଦେଲେ । ଫଳରେ ବିଧବା ମାତା ଓ ସଂପର୍କୀୟମାନଙ୍କୁ ଛାଡ଼ି ସେ ପୁଣି ୟୁରୋପ 
ଅଭିମୁଖେ ଯାତ୍ରା କଲେ । 

ସୁଭାଷ ରୋମ, ଭିଏନା, ଜେନିଭା ଦେଇ ଫ୍ରାନ୍ସ ଗଲେ । ସେଠାରେ ଥିବାବେଳେ 
ତାଙ୍କର ଇଂରାଜୀ ପୁସ୍ତକ ‘Indian Struggle’ ପ୍ରକାଶ ପାଇଲା । ଲଣ୍ଡନରେ ଏହା 
ମୁଦ୍ରିତ ହୋଇଥଲା । ସେହି ସମୟର ଏକ ବିରାଟ ମନୀଷୀ ରୋମାରୋଲା ପୁସ୍ତକ 
ଉପରେ ମନ୍ତବ୍ୟ ଦେଇ କହିଥୁଲେ - “ 'ଭାରତର ସ୍ବାଧୀନତା ସଂଗ୍ରାମ ଇତିହାସ ଜାଣିବାକୁ 
ହେଲେ ଏ ବହିଟି ଅପରିହାର୍ଯ୍ୟ । ଆପଣ ଶୀଘ୍ର ସୁସ୍ଥ ହୁଅନ୍ତୁ - ଏହାହିଁ କାମନା । 

ମାତ୍ର ଇଂରେଜ ସରକାର ଏ ବହିଟି ଉପରେ ନିଷେଧାଜ୍ଞା ଜାରି କରିବାରୁ ଭାରତକୁ 
ତାହା ଆସିପାରିଲା ନାହିଁ । 


ନେହେରୁଙ୍କୁ ଅଭିନନ୍ଦନ 

ଲକ୍ଷ୍ମୌ ଅଧ୍ୟବେଶନରେ କଂଗ୍ରେସର ସର୍ବମୟ କର ଗାନ୍ଧିଜୀଙ୍କ ଇଚ୍ଛାନୁଯାୟୀ 
ଜବାହରଲାଲ ନେହେରୁ କଂଗ୍ରେସ ସଭାପତି ଭାବେ ନିର୍ବାଚିତ ହେଲେ । ନେହେରୁ ଓ 
ସୁଭାଷ ରାଜନୀତିରେ ସମଭାବାପନ୍ନ ବୋଲି ଧରାଯାଉଥୁଲେ । ମାତ୍ର ମହାତ୍ମାଗାନ୍ଧୀଙ୍କ 
ପ୍ରତି ନେହେରୁ ଅଧକ ଆକର୍ଷିତ ହେବାରୁ ସେ ସୁଭାଷଙ୍କଠାରୁ ଦୂରେଇଗଲେ । ତଥାପି 
ନେହେରୁ ସଭାପତି ଭାବେ ନିର୍ବାଚିତ ହେବାରୁ ସୁଭାଷ ଚନ୍ଦ୍ର ଆନନ୍ଦିତ ହୋଇଥୂଲେ । 


ତାଙ୍କୁ ସମ୍ବର୍ବନା ଜଣାଇ ସେ ଲେଖୁଥଲେ - “ ‘ମୋର ବିଶ୍ଵାସ, ତୁମେ କଂଗ୍ରେସକୁ 
ଅଧଃପତନରୁ ରକ୍ଷା କରିପାରିବ । ଯଦି ଦେଶକୁ ଯିବାର ସୁଯୋଗ ପାଏ, ତେବେ ମୁଁ 
ତୁମକୁ ସବୁ ପ୍ରକାରେ ସାହାଯ୍ୟ କରିବି । 

ସୁଭାଷ ମଧ୍ଯ ବିଦେଶରେ ଆଉ ନ ରହି ଭାରତକୁ ଫେରି ଆସିବାକୁ ବ୍ୟଗ୍ର ହେଲେ । 
ମାତ୍ର ସରକାର ତାଙ୍କୁ ଏଥିପାଇଁ ଅନୁମତି ଦେଲେ ନାହିଁ । ଶେଷରେ ସେ ସରକାରଙ୍କ 
ଅନୁମତିକୁ ଭୁକ୍ଷେପ ନ କରି ଭାରତ ଫେରିବାକୁ ସ୍ଥିର କଲେ । ଏହି ସମୟରେ ସେ 
ଆୟରଲ୍ୟାଣ୍ଡର ମୁଭ୍ତିଦାତା ଡି. ଭେଲେରାଙ୍କଠାରୁ ସାକ୍ଷାତ୍ଵ ପାଇଁ ନିମନ୍ତ୍ରଣ ପାଇଲେ। 
ସୁଭାଷ ଦେଶକୁ ଫେରିବା ତାରିଖ ଘୁଞ୍ଚାଇ ଦେଇ ଆୟରଲ୍ୟାଣ୍ଡ ଗଲେ । ସେଠାରେ 
ସୁଭାଷ ଚନ୍ଦ୍ରଙ୍କୁ ବିପୁଳ ସମ୍ବର୍ବନା ଦିଆଗଲା । ଏହାପରେ ବୀର ନେପୋଲିଅନଙ୍କ ଭଳି 
ଇଂରେଜ ସରକାରଙ୍କ ନିଷେଧ ଆଜ୍ଞା ସନ୍ଗେ ସୁଭାଷ ଭାରତ ଅଭିମୁଖେ ଯାତ୍ରା କଲେ । 
୧୯୩୬ ମସିହା ଅପ୍ରେଲ ମାସ ୮ ତାରିଖରେ ସେ ବମ୍ବେରେ ପହଞ୍ଚଲେ। ୧୮୧୮ 
ରେଗୁଲେସନ ଅନୁଯାୟୀ ତାଙ୍କୁ ସଙ୍ଗେ ସଙ୍ଗେ ଗିରଫ କରାଗଲା । ଅପ୍ରେଲ ମାସ ୧୩ 
ତାରିଖରେ ତାଙ୍କୁ ପ୍ରଥମେ ୟେରୱାଡ଼ା ଜେଲରେ ରଖାଗଲା । ସେଠାରୁ ତାଙ୍କୁ ନିଆଯାଇ 

୩୪୮ ଯଶୋଦେହେ ଆଯୟୁଷ୍ମାନ୍‌ 


ଭାଇ ଶରତ ଚନ୍ଦ୍ର ବୋଷଙ୍କ ଘରେ ନଜରବନ୍ଦି ଭାବେ ରଖାଗଲା । ଚିକିତ୍ସା ପାଇଁ କଲିକତା 
ମେଡ଼ିକାଲ କଲେଜକୁ ଡିସେମ୍ବର ମାସ ୧୭ ତାରିଖରେ ଅଣାଗଲା । ସୁଭାଷକୁ ଘନ 
ଘନ ଗିରଫ କରାଯିବା କାରଣରୁ ସାରା ଦେଶରେ ଘୋର ପ୍ରତିକ୍ରିୟା ସୃଷ୍ଟି ହେଲା । ମଇ 
ମାସ ୧୦ ତାରିଖରେ ସାରା ଦେଶରେ “ନିଖୂଳ ଭାରତ ସୁଭାଷ ଦିବସ” ପାଳନ 
କରାଗଲା । ଶେଷରେ ଇଂରେଜ ସରକାର ତାଙ୍କୁ ବିନା ସର୍ଭରେ ଖଲାସ କରିଦେଲେ । 
ସୁଭାଷ ଏକମାସ କାଳ କଲିକତାର ବିଶିଷ୍ଟ ଡାକ୍ତର ନୀଳରତନ ସରକାରଙ୍କ ଚିକିତ୍ସାଧୀନ 
ହେଲେ । ଅପ୍ରେଲମାସ ୨୫ ତାରିଖରେ ଜଳବାୟୁ ପରିବର୍ଭନ ପାଇଁ ପଞ୍ଜାବର 
ଡେଲହାଉସୀ ଗଲେ । ବିଶେଷ ଚିକିତ୍ସାପାଇଁ ଶେଷରେ ସେ ଇଉରୋପ ୧୯୩୬ ମସିହା 
ନଭେମ୍ବର ମାସରେ ଯାତ୍ରା କଲେ । 


ଜାତୀୟ କଂଗ୍ରେସର ସଭାପତି 


୧୯୩୮ ମସିହା ଜାନୁୟାରୀ ମାସ ୧୮ ତାରିଖରେ ସୁଭାଷ ଚନ୍ଦ୍ର ବିଦେଶରେ 
ଥାଇ ଭାରତୀୟ ଜାତୀୟ କଂଗ୍ରେସର ସଭାପତି ଭାବେ ନିର୍ବାଚିତ ହେଲେ । ତକ୍କାଳୀନ 
କଂଗ୍ରେସର ଜେନେରାଲ ସେକ୍ରେଟେରୀ ଆଚାର୍ଯ୍ୟ ଜେ.ବି. କୃପାଳିନୀ ଏହାକୁ ଆନନ୍ଦ 
ଉଲ୍ଲାସ ମଧ୍ୟରେ ଘୋଷଣା କରିଥଲେ । ଏହା ଯେ ଥଲା କୌଣସି ଭାରତୀୟ ପାଇଁ 
ସବୁଠାରୁ ଉଚ୍ଚସମ୍ମାନ, ଏଥରେ ସନ୍ଦେହ ନାହିଁ । ସୁଭାଷ ଚନ୍ଦ୍ର କଂଗ୍ରେସର ହେଲେ ସର୍ବକନିଷ୍ଠ 
ସଭାପତି । 

ସୁଭାଷ ଲଣ୍ଡନରୁ ଭାରତ ଫେରିଆସିଲେ । ୧୯୩୮ ମସିହା ଫେବୃୟାରୀ ମାସ 
୧୧ ତାରିଖରେ ସେ କଲିକତାରୁ ହରିପୁରା ଗଲେ । ସେଠାରେ ସେ ଜନସାଧାରଣଙ୍କ 
ପକ୍ଷରୁ ଅଭୂତପୂର୍ବ ସମ୍ବର୍ବନା ପାଇଲେ । 

୫ ୧ଟି ବଳଦ ଯୋଚା ହୋଇଥବା ଗାଡ଼ିରେ ତାଙ୍କୁ ପରିକ୍ରମା କରାଗଲା । ତାଙ୍କୁ 
ସ୍ଵାଗତ କରିବାପାଇଁ ୫ ୧ଟି ତୋରଣ ନିମାଣ କରାଯାଇଥୂଲା । ଏଥୁରେ ସେ ଅଭିଭୂତ 
ହୋଇପଡ଼ିଥିଲେ । ସେହି ଅଧ୍ୟବେଶନରେ ସେ ଏକ ସୁଦୀର୍ଘ ଅଭିଭାଷଣ ଦେଲେ । 
ସେଥ୍‌ରେ ତାଙ୍କର ଗଭୀର ଦୂରଦୃଷ୍ଟି, ସୂକ୍ଷ୍ମ ବିଶ୍ଳେଷଣ ଓ ଅଗାଧ ପାଣ୍ଡିତ୍ଯୟର ପରିଚୟ 
ମିଳିଥୂଲା । ସେ ମଧ୍ୟ ଏକ ଜାତୀୟ ଯୋଜନା କମିଟି ଗଢ଼ାଯିବାର ଆବଶ୍ୟକତା ଉପଲବ୍‌ଧ 
କରିଥଲେ । ତାଙ୍କ ନିର୍ଦ୍ଦେଶରେ କଂଗ୍ରେସ ଅଧ୍ୟବେଶନରେ ତେଣୁ ଗୋଟିଏ ଜାତୀୟ 
ଯୋଜନା କମିଟି ଗଢ଼ାଗଲା । ପଣ୍ତିତ ଜବାହରଲାଲ ନେହେରୁ ଏହି କମିଟିର ଚେୟାରମାନ 
ହେଲେ । ସେ ଏହି କମିଟିର ଆବାହକ ରହିଲେ । ଏହି ଯୋଜନା କମିସନ ଗଠନ 
ଭାରତୀୟ ସ୍ଵାଧୀନତା ଆନ୍ଦୋଳନ ଇତିହାସରେ ଏକ ଉନ୍ମଳ ଅଧ୍ଯାୟ ସୃଷ୍ଟି କରିଥଲା 
କହିଲେ ଚଳେ । 

ନେତାଜୀ ସୁଭାଷ ଚନ୍ଦ୍ର ବୋଷ ୩୪୯ 


ଦ୍ଵିତୀୟବାର ସଭାପତି ନିର୍ବାଚନ 
ସୁଭାଷ ଚନ୍ଦ୍ର ଜାତୀୟ କଂଗ୍ରେସର ସଭାପତି ଭାବେ ଏକ ବର୍ଷ କାର୍ଯ୍ୟ କରିଥୁଲେ । 


ଗୋଟିଏ ବର୍ଷ ମଧ୍ୟରେ ଦେଶରେ ସେପରି ବିଶେଷ ଉଲ୍ଲେଖଯୋଗ୍ୟ କାର୍ଯ୍ୟ 
କରିପାରିବା ସମ୍ଭବ ନୁହେଁ । ସୁଭାଷ ଚନ୍ଦ୍ର ତେଣୁ ଦ୍ବିତୀୟବାର ସଭାପତି ହେବାକୁ ଇଚ୍ଛା 
ପ୍ରକାଶ କଲେ । ମାତ୍ର ସେ ( ସୁଭାଷ ) ଦ୍ବିତୀୟବାର କଂଗ୍ରେସର ସଭାପତି ହେବା ପ୍ରସ୍ତାବର 
ଗାନ୍ଧିଜୀ ଘୋର ବିରୋଧ କଲେ । ସେ ଓ ତାଙ୍କର ଅନୁଗାମୀମାନେ ଡଃ ପଟ୍ଟାଭି 
ସୀତାରାମେୟାଙ୍କ ସପକ୍ଷରେ ବିବୃତି ଦେଲେ । ଏହା ସୁଭାଷଙ୍କ ମନରେ ଘୋର ଆଘାତ 
ଦେଲା । ଏପରି ଅପ୍ରୀତିକର ପରିସ୍ଥିତି ଏଡ଼ାଇବାପାଇଁ ବହୁ ସଭ୍ୟ କଂଗ୍ରେସ କାର୍ଯ୍ୟକାରୀ 
କମିଟିରୁ ଇସ୍ତଫା ଦେଲେ । ସୁଭାଷ ଚନ୍ଦ୍ର କିନ୍ତୁ ଦ୍ଧିତୀୟବାର ସଭାପତି ପାଇଁ ନିର୍ବାଚନ 
ଲଢ଼ିଲେ ଓ ଜୟଯୁକ୍ତ ମଧ୍ୟ ହେଲେ । ମାତ୍ର ଗାନ୍ଧିଜୀ ସୁଭାଷଙ୍କୁ କୌଣସିମତେ ଦ୍ଵିତୀୟବାର 
ସଭାପତି ହେବାକୁ ଚାହିଁଲେ ନାହିଁ । ସେ ଏକ ବିବୃତି ଦେଇ କହିଲେ - “ ଡଃ ପଙାଭି 
ସୀତାରାମେୟାଙ୍କ ପରାଜୟ ହିଁ ମୋର ପରାଜୟ ।” 

କ୍ରମେ କଂଗ୍ରେସ ମଧ୍ଯରେ ଦ୍ଵନ୍ଦ ପ୍ରବଳ ହେଲା ! ସୁଭାଷ ଏସବୁର ସମାଧାନ ପାଇଁ 
ଗାନ୍ଧିଜୀଙ୍କ ଆଶୀର୍ବାଦ ଭିକ୍ଷାକଲେ । ସେ ଏଥୁପାଇଁ ସେବାଶ୍ରମ ମଧ୍ଯ ଗଲେ । ମାତ୍ର କିଛି 
ଫଳ ହେଲା ନାହିଁ । ଗାନ୍ଧିଜୀଙ୍କୁ ସମର୍ଥନ କରୁଥିବା ସଦସ୍ୟମାନେ କଂଗ୍ରେସ କାର୍ଯ୍ୟକାରୀ 
କମିଟି ଓ ପାର୍ଲିଆମେଣ୍ଟାରୀ ବୋର୍ଡ଼ରୁ ଇସ୍ତଫା ଦେଲେ । 

ତ୍ରିପୁରା କଂଗ୍ରେସ ଅଧ୍ୟବେଶନ ଆରମ୍ଭ ହେଲା । ଗାନ୍ଧିଜୀ କିନ୍ତୁ ଏଥୁରେ ଯୋଗ 
ଦେଲେ ନାହିଁ । ଗାନିଜୀଙ୍କ ମନୋନୀତ କାର୍ଯ୍ୟକାରୀ କମିଟି ଗଠନ କରା ନ ଗଲେ 
ତାହା ଗ୍ରହଣଯୋଗ୍ୟ ହେବ ନାହିଁ ବୋଲି ଗାନ୍ଧିଜୀଙ୍କ ଅନୁଗାମୀମାନେ ଏକ ପ୍ରସ୍ତାବ 
ଗୃହୀତ କରାଇନେଲେ । 

ସୁଭାଷ ମଧ୍ଯ ସେତେବେଳେ ନିମୋନିଆ ରୋଗରେ ଶଯ୍ୟାଶାୟୀ ହୋଇ ପଡଢ଼ିଥାନ୍ତି । 
ସୁଭାଷ ଦେଖୁଲେ ଯେ ସମସ୍ୟାର ସମାଧାନ ନ ହେଲେ କଂଗ୍ରେସ ଦୁର୍ବଳ ହେବ ଓ 
ତାହା ସ୍ଵାଧୀନତା ହାସଲ ଦିଗରେ ଅନ୍ତରାୟ ହେବ । ସୁତରାଂ କଂଗ୍ରେସ ସଭାପତି 
ପଦରୁ ଇସ୍ତଫା ଦେବାପାଇଁ ସୁଭାଷ ସ୍ଥିର କଲେ । ସେ ଏକ ବିବୃତିରେ କହିଲେ - 
“ ଗରାନ୍ଧୀପନ୍ଷଥୀ ଦଳର ପସନ୍ଦ ମୁତାବକ ଯଦି କାର୍ଯ୍ୟକାରୀ କମିଟି ଗଠିତ ନ ହୁଏ, ତେବେ 
ସେମାନେ ପ୍ରତିବନ୍ଧକ ସୃଷ୍ଟି କରିବେ ବୋଲି ସ୍ତଷ୍ଟ ଜଣାପଡ଼ଛି । ଏଭଳି ଅବସ୍ଥାରେ 
ସ୍ଵାଧୀନ ଭାବରେ କାମ ଚଳାଇବା ଯେ କୌଣସି ସଭାପତିଙ୍କ ପକ୍ଷେ ଅସମ୍ଭବ । ଏଣୁ 
ସଭାପତି ପଦରୁ ଇସ୍ତଫା ଦେଲି ।' 

୩୫୦ ଯଶୋଦେହେ ଆପଯୟୁଷ୍ମାନ୍‌ 


ଫରଞୱାର୍ଡ଼ ବୁକ ଗଠନ 

ସୁଭାଷ ସଷ୍ଟଭାବେ ଜାଣିପାରିଲେ ଯେ କଂଗ୍ରେସକୁ ତାଙ୍କ ମନମୂତାବକ ଏକ ବିପ୍ଳବୀ 
ଅନୁଷ୍ଠାନ ଭାବେ ଗଢ଼ିବା ସମ୍ଭବ ନୁହେଁ । ସୁତରାଂ ଏକ ବିପ୍ଳବୀ ଦଳ ଗଢ଼ିବାର ଆବଶ୍ୟକତା 
ଅଛି ବୋଲି ସେ ସ୍ଥିର କଲେ । କଂଗ୍ରେସ ସଭାପତି ପଦରୁ ଇସ୍ତଫା ଦେବାର ତିନି ଦିନ 
ମଧ୍ଯରେ ସେ ନିଖୁଳ ଭାରତ ଫରଞୱାର୍ଡ଼ ବ୍ଵକ ନାମକ ନୂଆ ଦଳ ଗଠନ ବିଷୟ ଘୋଷଣା 
କଲେ । ଶ୍ରୀମାଧବ ହରି ଆନ୍ତେ, ଡାକ୍ତର ସତ୍ୟପାଳ, ଶ୍ରୀନିବାସ ଆୟଙ୍ଗାର, ସର୍ଦାର 
ଶାର୍ଦଵଳ ଓ କେ.ଏଫ. ନରିମ୍ୟାନ ପ୍ରଭୃତି ଏହାର ସଭ୍ୟ ହେଲେ । ପଞ୍ଜାବ, ସୀମାନ୍ତ 
ପ୍ରଦେଶ, ନାଗପୁର, ଯୁକ୍ତପ୍ରଦେଶ, ବିହାର, ଓଡ଼ିଶା, ବମ୍ବେ, ମାନ୍ଦ୍ରାଜ ପ୍ରଭୃତି ରାଜ୍ୟରେ 
ଏହାର ଶାଖାମାନ ଖୋଲାଗଲା । 
କଂଗ୍ରେସରୁ ବହିଷ୍କାର 

କଂଗ୍ରେସ ସେତେବେଳକୁ ସାତୋଟି ପ୍ରଦେଶରେ ମନ୍ତ୍ରିମଣ୍ଡଳ ଗଠନ କରିଥାଏ | ଏ 
ସମୟରେ ତେଣୁ କୌଣସି ଆନ୍ଦୋଳନ ନ କରିବାକୁ ଗାନ୍ଧିଜୀ ନିର୍ଦ୍ଦେଶ ଦେଲେ । ଫରଞୱାର୍ଡ଼ 
ବ୍ଲକ, ସୋସାଲିଷ୍ଟ ଓ କମ୍ୟୁନିଷ୍ଟ ପ୍ରଭୃତି ବାମପନ୍ଞୀ ଦଳଗୁଡ଼ିକ ଏ ପ୍ରକାର ନିର୍ଦ୍ଦେଶନାମାର 
ଘୋର ବିରୋଧ କଲେ । ସମଗ୍ର ଦେଶରେ ପ୍ରତିବାଦ ଦିବସ ମଧ୍ଯ ପାଳିତ ହେଲା । 
ଏଥୁପାଇଁ କଂଗ୍ରେସ କାର୍ଯ୍ୟକାରୀ କମିଟିର ନିଷ୍ପରିକ୍ରମେ ସୁଭାଷ ଚନ୍ଦ୍ରଙ୍କୁ ତିନିବର୍ଷ ପାଇଁ 
କଂଗ୍ରେସରୁ ବହିଷ୍କାର କରାଗଲ। । ସୁଭାଷ ମଧ୍ଯ ଏହାକୁ ଭୁକ୍ଷେପ କରି ନ ଥୁଲେ । 
ଶାନ୍ତିପୂର୍ଣ୍ଣ ଉପାୟରେ ସ୍ଵାଧୀନତା ମିଳିବ ନାହିଁ ବୋଲି ବିପ୍ଳବୀ ସୁଭାଷଙ୍କର ଦୃଢ଼ ବିଶ୍ଵାସ 
ଥିଲା । ସେ ଏହି ସମୟରେ ଏକ ବିବୃତି ଦେଇ କହିଲେ - “ ସାଧୀନତା କେହି କାହାକୁ 
ମାଗିଲେ ମିଳେ ନାହିଁ; ତାକୁ ଛଡ଼ାଇ ଆଣିବାକୁ ପଡ଼ିବ । ଏଣୁ ଏଥୁପାଇଁ ସମସ୍ତଙ୍କୁ 
ପ୍ରସ୍ତୁତ ହେବାକୁ ପଡ଼ିବ । 
ଦ୍ଵିତୀୟ ବିଶ୍ବଯୁଦ୍ଧ 

ଠିକ୍‌ ଏହି ସମୟରେ ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ ହୋଇଗଲା । ସୁଭାଷ ଦେଶ ସାରା 
ବୁଲି ପ୍ରଚାର କଲେ ଯେ ଭାରତବାସୀ ଏହାର ସୁଯୋଗ ନେବା ଆବଶ୍ୟକ । ଏହାକୁ 
ହାତଛଡ଼ା କଲେ ଆଉ ମିଳିବ ନାହିଁ । ସେ ମଧ୍ଯ ହିନ୍ଦୁ ଓ ମୁସଲମାନମାନଙ୍କ ଏକାଠି 
କରିବାକୁ ଉଦ୍ୟମ କଲେ । ତାଙ୍କ ଚେଷ୍ଟା ଫଳରେ ବହୁ ସ୍ଥାନରେ ଦୃଇ ସଂପ୍ରଦାୟ ମଧ୍ଯରେ 
ଉର୍ମ ସମ୍ପର୍କ ସ୍ଥାପିତ ହେଲା । ସଂଗ୍ରାମର ପ୍ରଥମ ପର୍ଯ୍ୟାୟରେ ସ୍ଥିର ହେଲା - ହଲଓଯୟେଲ 
ସ୍ମ ତିସ୍ତମ୍ଭ ଅପସାରଣ । 
ହଲଓୟେଲ ସ୍କ ତିସ୍ତମ୍ଭ 


ମାତ୍ର ଏହି ସ୍ତମ୍ଭ ଅପସାରଣ ପୂର୍ବରୁ ସୁଭାଷ ଚନ୍ଦ୍ର ଆଉ ଏକ କର୍ମପନ୍ଞା ସ୍ଥିର 
କଲେ । ଦେଶରେ ସ୍ଵାଧୀନତା ଆନ୍ଦୋଳନ ଚଳାଇବା ସଙ୍ଗେ ସଙ୍ଗେ କୌଣସି ବିଦେଶୀ 

ନେତାଜୀ ସୁଭାଷ ଚନ୍ଦ୍ର ବୋଷ ୩୫୧ 


ଶର୍ତିର ସାହାଯ୍ୟ ନେବାପାଇଁ ଉଦ୍ୟମ ଆରମ୍ଭ କରିଦେଲେ । ଶେଷରେ ଦେଶ ମଧ୍ଯରେ 
ଆନ୍ଦୋଳନ ଚଳାଇବାକୁ ଦଳ ହାତରେ ଛାଡ଼ିଦେଇ ଭାରତ ବାହାରକୁ ଯାଇ ଏ କାର୍ଯ୍ୟ 
ସମ୍ପାଦନ କରିବାକୁ ସିଦ୍ଧାନ୍ତ କଲେ । ସୀମାନ୍ତ ପ୍ରଦେଶର ଫରୱାର୍ଡ଼ ବୁକ ନେତା ଆକବରଶା 
ଓ କମ୍ରେଡ଼ ଭଗତରାମଙ୍କୁ ମଧ୍ଯ ଏହି ଦାୟିତ୍ସ ଦେଲେ । 


ହଲଓଯେଲ ସ୍ମ ତିସ୍ତମ୍ଭ ଅପରସାରଣକୁ ଇଂରେଜ ସରକାର ତୀବ୍ର ବିରୋଧ କରିବା 
ସ୍ବାଭାବିକ । ସେମାନଙ୍କ ପକ୍ଷେ ଏହା ଏକ ମର୍ଯ୍ୟାଦାର ପ୍ରଶ୍ନ ଥୁଲା । ସୁତରାଂ ଏହା 
କରାଇ ନ ଦେବାପାଇଁ ସୁଭାଷ ଚନ୍ଦ୍ରଙ୍କୁ ଅଚାନକ ଗିରଫ କରାଯାଇ ପ୍ରେସିଡେନ୍ସି 
ଜେଲରେ ରଖାଗଲା । କିନ୍ତୁ ଏହାଫଳରେ ପ୍ରବଳ ଉତ୍ତେଜନା ସୃଷ୍ଟି ହେଲା । ବିନା 
କାରଣରେ ତାଙ୍କୁ ଗିରଫ କରାଯିବାରୁ ଦେଶର ବିଭିନ୍ନ ସ୍ଥାନରେ ପ୍ରତିବାଦ ସଭାସମିତିମାନ 
ହେଲା । ଶେଷରେ ସ୍ମ ତିସ୍ତମ୍ଭକୁ ଉଠାଇଦେବାପାଇଁ ଦାବି ସଭାମାନ ଆୟୋଜନ 
କରାଗଲା । ସରକାର ମଧ୍ଯ ଚୁପ୍ହୋଇ ରହିଲେ ନାହିଁ । କଠୋର ଦମନ ନୀତି ପ୍ରୟୋଗ 
କରାଗଲା । ବହୁ ନେତାଙ୍କୁ ଗିରଫ କରାଗଲା । ସରକାର ଶେଷରେ ବାଧ୍ଯ ହୋଇ 
ହଲଓଯେଲ ସ୍ମତି ସ୍ତମ୍ଭକୁ ଉଠାଇନେଲେ । ବନ୍ଦୀ ହୋଇଥବା ନେତାମାନେ କ୍ରମେ ମୁକ୍ତ 
ହେଲେ; ମାତ୍ର ସୁଭାଷ ଚନ୍ଦ୍ରଙ୍କୁ ଜେଲରୁ ଖଲାସ କରାଗଲା ନାହିଁ । 


ସରକାରଙ୍କୁ ଚେତାବନୀ 

ସୁଭାଷ ତାଙ୍କର ବେଆଇନ୍‌ ଗିରଫର ଘୋର ପ୍ରତିବାଦ କଲେ । ଏ ବିଷୟରେ 
ସରକାରଙ୍କୁ ପତ୍ର ଲେଖୁଲେ । ମାତ୍ର ସରକାର ସେ ସବୁକୁ କର୍ଣ୍ଣପାତ କଲେ ନାହିଁ । 
ଶେଷରେ ଖଲାସ କରା ନ ଗଲେ ବାଧ୍ୟହୋଇ ଆମରଣ ଅନଶନ କରିବେ ବୋଲି 
ସରକାରଙ୍କୁ ଜଣାଇଲେ । ଏ ସଂକ୍ରାନ୍ତରେ ସେ ଯେଉଁ ପତ୍ର ଦେଇଥଲେ, ସେଥିରୁ ତାଙ୍କର 
ନିର୍ଭୀକତା ଓ ଦେଶବସଳତା ସହଜରେ ଉପଲବ୍‌ଧ କରିହୁଏ । ସେ ଲେଖୁଥିଲେ - 
“ ବର୍ରଁମାନ ଅବସ୍ଥାରେ ଜୀବନଧାରଣ କରିବା ମୋ ପକ୍ଷେ ଅସହ୍ୟ । ଅବିଚାର ଓ 
ଅନ୍ୟାୟ ସହିତ ଆପୋସ କରି ବାରମ୍ବାର ନିଜର ଅସ୍ତିତ୍ଵକୁ ଦମନ କରିଦେବା ମୋ 
ପ୍ରକୃତି ପକ୍ଷରେ ସଂପୂର୍ଣ୍ଣ ବିପରୀତ କାର୍ଯ୍ୟ । ଏହି ମୂଲ୍ୟ ଦେବା ଅପେକ୍ଷା ମୁଁ ମୋର 
ଜୀବନ ବିସର୍ଜନ କରିଦେବା ଭଲ ମନେ କରେ । ସରକାର ମୋତେ ବଳ ପ୍ରୟୋଗ 
କରି ରଖୁବାକୁ ସଂକଳ୍ପ କରିଛି । ତାହାର ପ୍ରତିବାଦରେ ମୁଁ କହୁଛି - ହଏତ ମୋତେ ମୁକ୍ତି 
ଦିଅ, ନଚେତ୍‌ ମୁଁ ମୃତ୍ୟୁ ବରଣ କରିବି... ଏବଂ ବଞ୍ଚରହିବି ନା ମରିଯିବି ତାହା ମୁଁ 
ନିଜେହିଁ ଠିକ୍‌ କରିବି... । ୧୯୪୦ ନଭେମ୍ବର ମାସ ୨୦ ତାରିଖରେ ମୁଁ ଅନଶନ 
ଆରମ୍ଭ କରିବି... ।” 

ପ୍ରିୟ ଦେଶବାସୀଙ୍କ ଉଦ୍ଦେଶ୍ୟରେ ସେ ଲେଖଥୂଲେ - “ଏହି ନଶ୍ବର ଜଗତରେ 
ସମସ୍ତ କିଛି ଧ୍ଵଂସ ହୋଇଯାଏ । କେବଳ ଧ୍ଵଂସ ହୁଏ ନାହିଁ - ଭାବଧାରା, ଆଦର୍ଶ ଓ 

୩୫୨ ଯଶୋଦେହେ ଆୟୁଷ୍ମାନ୍‌ 


ସ୍ବପ୍ନ । ଆଦର୍ଶ ପାଇଁ ବ୍ୟକ୍ତି ଜୀବନ ବିସର୍ଜନ କରିପାରେ, କିନୁ ତା ମୃତ୍ୟୁ ସଙ୍ଗେ ସଙ୍ଗେ 
ଆଦର୍ଶର ମୃତ୍ୟୁ ହୁଏ ନାହିଁ, ବରଂ ତାର ମୃତ୍ୟୁ ପରେ ସେହି ଆଦର୍ଶ ସହସ୍ର ଜୀବନରେ 
ଜୀବନ୍ତ ହୋଇଉଠେ । 

ପୁଣି ଲେଖାଥୁଲା - “ଜାତୀୟ ଜୀବନକୁ ଜାଗ୍ରତ କରିବାକୁ ହେଲେ ବ୍ୟକ୍ତିର 
ଜୀବନ ବିସର୍ଚ୍ଚନ ଦେବାକୁ ପଡ଼ିବ । ଭାରତବର୍ଷରେ ବଞ୍ଚ ରହିବାପାଇଁ ସେମାନଙ୍କର 
ସ୍ଵାଧୀନତା ଓ ସମୃଦ୍ଧି ଲାଭର ପଥ ସୁଗମ କରିବାପାଇଁ ମୁଁ ମୃତ୍ଯୁବରଣ କରିବାକୁ 
ପ୍ରସ୍ତୁତ ଅଛି... ।” 

କହିବା ଅନୁଯାୟୀ ସୁଭାଷ ଚନ୍ଦ୍ର ନଭେମ୍ବର ମାସ ୨୦ ତାରିଖରୁ ଅନଶନ ଆରମ୍ଭ 
କଲେ । ଏହା ଫଳରେ ତାଙ୍କର ସ୍ଵାସ୍ଥ୍ୟ ଭାଙ୍ଗି ପଡ଼ିଲା । ଡାକ୍ତରମାନେ ତାଙ୍କର ଅବସ୍ତା 
ଉଦ୍‌ବେଗଜନକ ବୋଲି ମତଦେଲେ । ବଡ଼ଭାଇ ଶରତ ଚନ୍ଦ୍ର ବୋଷ ମଧ୍ଯ ସୁଭାଷଙ୍କର 
ମୁଲ୍ତିପାଇଁ ସରକାରଙ୍କ ପାଖେ ଦାବିକଲେ । ଫଳରେ ସରକାର ବାଧ୍ୟହୋଇ ତାଙ୍କୁ ଜେଲରୁ 
ଖଲାସ କଲେ । 


ମୁକ୍ତିଲାଭ ପରେ ସୁଭାଷ ତାଙ୍କର ଏଲଗିନ୍‌ ରୋଡ଼ସ୍ଥିତ ଗୃହରେ ନିଃସଙ୍ଗ 
ଜୀବନଯାପନ କରିବାକୁ ଲାଗିଲେ । ସାଧା ପୋଷାକଧାରୀ ବହୁ ପୁଲିସ ତାଙ୍କୁ 
ଜଗିରହିଥାନ୍ତି । ତାଙ୍କର ଗତିବିଧ ଉପରେ ନଜର ରଖ୍‌ବାପାଇଁ ଗୋଇନ୍ଦା ପୁଲିସ ମଧ୍ଯ 
ମୁତୟନ ହୋଇଥାନ୍ତି । ସୁଭାଷ କିନ୍ତୁ ବିଦେଶକୁ ଗୁପ୍ତରେ ପଳାଇଯିବାର ଯୋଜନା ପ୍ରସ୍ତୁତ 
କରିବାରେ ଲାଗିପଡ଼ିଲେ । ପ୍ରଥମେ ସେ ତାଙ୍କର ମନର କଥା ଶ୍ରୀ ସତ୍ଯବକ୍‌ସିଙ୍କୁ 
ଜଣାଇଲେ । ଉଭୟଙ୍କ ମଧ୍ୟରେ ବହୁ ସମୟ ଧରି ନିଭୂତ ଆଲୋଚନା ହେଲା । ଏହାପରେ 
ସେମାନଙ୍କର ସୀମାନ୍ତ ପ୍ରଦେଶରେ ଫରଞୱାର୍ଡ଼ ବ୍ଵକ ନେତା ଆକବର ଶାଂ'ଙ୍କ ସାଙ୍ଗେ 
ଆଲୋଚନା ହେଲା । ସୁଭାଷଙ୍କୁ ସମସ୍ତ ପ୍ରକାର ସାହାଯ୍ୟ ଯୋଗାଇ ଦେବାପାଇଁ ଆକବର 
ଶା' ତାଙ୍କର ବିଶ୍ଵସ୍ତ କମ୍ରେଡ଼ ଭଗତରାମଙ୍କୁ ନିଯୁକ୍ତ କଲେ । ଯୋଜନାର ଚୂଡ଼ାନ୍ତ ରୂପରେଖ 
ସ୍ଥିର ହେଲା । 

ଗୃହ ତଥା ଭାରତ ଛାଡ଼ିବା ପୂର୍ବରୁ ସୁଭାଷ ଏକାନ୍ତରେ ରହୁଥିଲେ । କେହି ତାଙ୍କ 
ପାଖକୁ ଯିବାକୁ ନିଷେଧ କରାଯାଇଥୁଲା । ଏପରିକି ତାଙ୍କ ପାଇଁ ଦୈନିକ ଖାଦ୍ୟଦ୍ରବ୍ୟ 
ଦେବାକୁ କେହି ଯାଉ ନ ଥୁଲେ । ତାହା ଗୋଟିଏ ସ୍ଥାନରେ ରଖୁ ଦିଆଯାଉଥୁଲା । କେହି 
ନ ଥୁବା ସମୟରେ ସୁଭାଷ ସେଠାକୁ ଯାଇ ଖାଦ୍ୟ ଖାଉଥୁଲେ । 

ସୁଭାଷ ଅବିଳମ୍ବେ ଭାରତରୁ ପଳାଇଯାଇ ଅନ୍ୟମାନଙ୍କ ସାହାଯ୍ୟରେ ସ୍ଵାଧୀନତା 

ଆଣିବାପାଇ ସ୍ଥିର କରିଥଲେ । 

ଆଜାଦ ହିନ୍ଦ ଫୌଜରେ ଥୁବା ସୁଭାଷଙ୍କର ଜଣେ ସାମରିକ ସହକର୍ମୀ ଏ ସମ୍ବନ୍ଧରେ 
ଲେଖ୍‌ଛନ୍ତି - ଆଜାଦ ହିନ୍ଦ ଫୌଜର ସାମରିକ ସେନାପତି ଓ ସୈନ୍ୟଯଚାଳକଙ୍କ ମଧ୍ଯରେ 


Digitized by srujanika@gmail.com 


ନେତାଜୀ ସୁଭାଷ ଚନ୍ଦ୍ର ବୋଷ ୩୫୩ 


ବସିଥିଲା ବେଳେ ନେତାଜୀ ଥରେ କହିଥୂଲେ - “ମୋ ଆଗରେ ଦୃଇଟି ପ୍ରଶ୍ନ ଉପସ୍ଥିତ 
ହେଲା । ହେବ ତ ଦ୍ଵିତୀୟ ପୃଥୁବୀ ଯୁଦ୍ଧ ଚାଲିଥ୍‌ବା ଯାଏଁ ମୁଁ ଇଂରେଜ ସରକାରର ବନ୍ଦୀ 
ହୋଇ ରହିବି, ନ ହେଲେ ଭାରତରୁ ଛଦ୍ମବେଶରେ ବାହାରିଆସି ଇଂରେଜଙ୍କ ଶତ୍ରୁ 
ବୋଲାଉଥବା ବିଭିନ୍ନ ଦେଶମାନଙ୍କ ସହିତ ସହଯୋଗ କରିବି । ସେମାନଙ୍କ ସାହାଯ୍ୟରେ 
ଏକ ସୈନ୍ୟବାହିନୀ ଗଢ଼ିବି ଓ ଭାରତର ମୁକ୍ତିପାଇଁ ସଂଗ୍ରାମ ଆରମ୍ଭ କରିବି । 

ସେ ପୁଣି କହିଥୂଲେ - “ ‘ଭାରତରୁ ବାହାରିଆସି ଆଜାଦ ସୈନ୍ୟବାହିନୀ ଗଢ଼ିବା 
ଛଡ଼ା ମୋ ଆଗରେ ଆଉ ଅନ୍ୟ ବାଟ ନ ଥୁଲା । ମୁଁ ମନେ ମନେ ଏଭଳି ସିବ୍ଧାନ୍ତ ନେବା 
ପୂର୍ବରୁ ପୃଥିବୀ ପରିସ୍ଥିତି ବିଷୟରେ ଏବଂ ଭାରତ ଏଥରେ କିଭଳି କାର୍ଯ୍ୟ କରିବା 
ଉଚିତ ସେ ବିଷୟରେ ଗାଛିଜୀଙ୍କ ସହ ନିଭୂତରେ ଆଲୋଚନା କରିଥୁଲି । ମୁଁ ଗାନିଜୀଙ୍କୁ 
ହଠାତ଼ଵ କହିଥୁଲି ଯେ ଯୁଦ୍ଧକାଳୀନ ଭିଭିରେ ଭାରତୀୟ ନେତାମାନେ ବନ୍ଦୀ ଘରେ ଆବଦ୍ଧ 
ହୋଇ ରହିବାରେ କୌଣସି ସୁଫଳ ମିଳିବ ନାହିଁ । ଭାରତ ମୁକ୍ତିର ଏକମାତ୍ର ଉପାୟ 
ହେଉଛି କେତେକ ନେତା କୌଶଳକ୍ରମେ ଭାରତରୁ ବାହାରିଯାଇ ଭାରତ ବାହାରେ 
ସୈନ୍ୟବାହିନୀ ଗଢ଼ି ଉକ୍ତ ମୁକ୍ତିକାମୀ ସୈନ୍ୟବାହିନୀ ସାହାଯ୍ୟରେ ଭାରତ ଭିତରେ 
ପ୍ରବେଶ କରିବା । 

ସୁଭାଷ ମଧ୍ଯ ଗାରିବାଲ୍‌ଡ଼ି ଓ ଫ୍ରା୍କୋଙ୍କ କୌଶଳ କଥା ଉଲ୍ଲେଖ କରିଥୁଲେ । 
ମହାତ୍ମାଗାନ୍ଧୀ ତାଙ୍କୁ ଉତ୍ତରରେ କହିଥଲେ - ˆ ଏହି ଉପାୟରେ ଭାରତର ମୁଭ୍ତି ସମ୍ଭବ 
ହେବ ବୋଲି ମୁଁ ବିଶ୍ଵାସ କରୁ ନାହିଁ । ତେବେ ତୁମ୍ଭେ ଯଦି ଏହି ଉପାୟରେ ଭାରତକୁ 
ମୁକ୍ତ କରିପାର, ମୁଁ ହିଁ ସବପ୍ରଥମ ବ୍ୟର୍ତି ଯେ ତୁମକୁ ଅଭିନନ୍ଦନ ଜଣାଇବି । 

ସୁଭାଷଙ୍କର ଏହାପରେ ଆଉ କୌଣସି ଦ୍ବିଧା ରହିଲା ନାହିଁ । ସେ କହିଲେ - 
“ଗାନ୍ଧିକୀଙ୍କଠାରୁ ଏକଥା ଶୁଣିଲାପରେ ତାଙ୍କର ମୋ ପ୍ରତି ଆଶୀର୍ବାଦ ଅଛି ବୋଲି 
ବିଚାରିଲି । ମନରେ ସେହି ସଂକଳ୍ପ ଧରି ବାହାରି ପଡ଼ିଲି ।” 
ଅନ୍ତିମ ବିଦାୟ 

ନିର୍ଧାରିତ ଦିନ ସୁଭାଷ ନିଜକୁ ମୁସଲମାନ ବେଶରେ ସଜାଇଲେ । ବହୁଦିନ ଏ 
ସଂକ୍ରାନ୍ତରେ ରହିବା ଫଳରେ ତାଙ୍କର ନିଶ, ଦାଢ଼ି ବଢ଼ିଯାଇଥଲା । ସେ ଦିନ ପିନ୍ଧିଲେ 
ଏକ ଢିଲା ପାଇଜାମା ଓ ଲମ୍ବା କୋଟ୍‌, ମୁଣ୍ଡରେ ଦେଲେ ଲମ୍ବା ଟୋପି, ଗୋଡ଼ରେ 
ଜୋତା, ନିଜର ନାମ ରଖୁଲେ - ମହମ୍ମଦ ଜିଆଉଦ୍ିନ୍‌ । 

ପୂର୍ବ ନିର୍ବାରିତ କାର୍ଯ୍ୟସୂଚୀ ଅନୁଯାୟୀ ପୂତୁରା ଡଃ ଶିଶିର ବୋଷ ଗୋଟିଏ ଗାଡ଼ି 
ଆଣି ଏଲଗିନ୍‌ ରୋଡ଼ରେ ଠିଆ କଲେ । ନିର୍ଦଦିଷ୍ଟ ସମୟରେ ସୁଭାଷ ମୁସଲମାନ ବେଶରେ 
ଆସି ଗାଡ଼ିରେ ବସିଲେ । ଆଗରୁ ଜଣେ ମୌଲବି ସୁଭାଷଙ୍କ ପାଖକୁ ଆସୁଥବାରୁ 
ପୋଲିସ ସନ୍ଦେହ କରିବାର କିଛି ନ ଥଲା । ସୁଭାଷ ଗାଡ଼ିରେ ବସିବାମାତ୍ରେ ଶିଶିରବାବୁ 

୩୫୪ ଯଶୋଦେହେ ଆଯୟୁଷ୍ମାନ୍‌ 


ଗାଡ଼ି ଷ୍ଟାର୍ଟ କଲେ । ପରଦିନ ଗାଡ଼ି ଧାନବାଦରେ ପହଞ୍ଚଲା । ଶିଶିର ବୋଷଙ୍କ ବଡ଼ଭାଇ 
ଅଶୋକ ବୋଷ ସେଠାରେ ରହୁଥାନ୍ତି । ଛଡ୍ମନାମ ଓ ଛଦ୍ମବେଶରେ ସୁଭାଷ ସେ ଦିନଟା 
ସେଠାରେ କଟାଇଲେ । ସଂଧ୍ୟାବେଳେ ଶିଶିରବାବୁ ଓ ତାଙ୍କ ସ୍ତ୍ରୀ ଗୋଟିଏ ପ୍ରାଇଭେଟ 
ଟ୍ୟାକ୍ସିରେ ଗମୋ ଷ୍ଟେସନ ଅଭିମୁଖେ ଯାତ୍ରା କଲେ । ବାଟରେ ତାଙ୍କୁ କୌଣସି ଅସୁବିଧାର 
ସମ୍ମୁଖୀନ ହେବାକୁ ପଡ଼ି ନ ଥଲା । ଗମୋରୁ ଟ୍ରେନରେ ଯାଇ ପେଶୱାରଠାରେ ସେ 
ଓହ୍ଲାଇଲେ । ଷ୍ଟେସନରେ ଗୋଟିଏ ଟ୍ୟାକ୍ସି ଅପେକ୍ଷା କରି ରହିଥୁଲା । ସେ ସେଥୁରେ 
ଯାଇ ଜଣେ ପଠାଣଙ୍କ ଘରେ ଦୃଇଦିନ ରହିଲେ । ତାଙ୍କ ଆତିଥେୟତାରେ ସେ ମୁଚ୍ଧ 
ହୋଇପଡ଼ିଲେ । 


ଜାନୁୟାରୀ ୧୯ ତାରିଖରେ ସେ ପେଶୱାର ଛାଡ଼ିଲେ ଓ ଆଫଗାନିସ୍ଥାନ ଅଭିମୁଖେ 
ଯାତ୍ରା କଲେ । ସଙ୍ଗରେ ଥାନ୍ତି ଭଗତରାମ । ଉଭୟେ ଛଦ୍ମବେଶରେ ଛଦ୍ମନାମ ଧାରଣ 
କରି ଯାଉଥାଚ୍ତି । ସୁଭାଷଙ୍କର ଜିଆଉଦିନ୍‌ ଓ ଭଗତରାମଙ୍କର ରହମତ୍ବ ଖା ନାମ ଥୁଲା । 
ଜାମରୁଦ ପାର ହୋଇ ସେମାନେ କାବୁଲ ଅଭିମୁଖେ ଯାତ୍ରା କଲେ । ମାଢ଼ି ନାମକ 
ସ୍ଥାନରେ ମୋଟର ରାସ୍ତା ନ ଥିବାର ଦେଖୁଲେ । ସେଠାରୁ ତେଣୁ ମୋଟର ଓ ଅନ୍ୟ 
ବନ୍ଧୁମାନଙ୍କୁ ଫେରାଇ ଦେଇ ପାଦରେ ଚାଲି ଚାଲି ଗଲେ । ପରଦିନ ଯାତ୍ରା ଆରମ୍ଭକରି 
ଲାଲପୁରା ନାମକ ସ୍ଥାନରେ ପହଞ୍ଚଲେ । 


ସୁଭାଷ ଦିନସାରା ଚାଲି ଚାଲି କ୍ଲାନ୍ତ ହୋଇପଡ଼ିଥାନ୍ତି । ଅବଶେଷରେ ସେ କାବୁଲ 
ନଦୀ କୂଳରେ ପହଞ୍ଚଲେ । ଗୋଟିଏ ଭେଳାରେ କାବୁଲ ନଦୀ ପାର ହୋଇ କାବୁଲ 
ସହରରେ ପହଞ୍ଚଲେ । ସେଠାରେ ଏକ ପାଛ୍ଥନିବାସରେ ରାତ୍ରି ଯାପନ କଲେ । 

ସୁଭାଷ ରୁଷ ଦୂତାବାସ ଯିବାକୁ ଚାହିଁଥିଲେ । ମାତ୍ର ଯୁଦ୍ଧଜନିତ ପରିସ୍ଥିତି ଯୋଗୁଁ 
ଫାଟକ ବନ୍ଦ ରହିବା ଫଳରେ ତାହା ସମ୍ଭବପର ହେଲା ନାହିଁ । ସେ ତେଣୁ ଜର୍ମାନ 
ରାଷ୍ଟ୍ରଦୃତଙ୍କୁ ସାକ୍ଷାତ୍‌ କଲେ । ଜର୍ମାନ କରପକ୍ଷଙ୍କଠାରୁ ଅନୁମତି ପାଇବା ପର୍ଯ୍ୟନ୍ତ ତାଙ୍କୁ 
ଅପେକ୍ଷା କରିବାକୁ କୁହାଗଲା | ସୁଭାଷ ତେଣୁ ବାଧ ହୋଇ କାବୁଲରେ ଉତ୍ତମଚାନ୍ଦଙ୍କ 
ଗୃହରେ ଆଶ୍ରୟ ନେଲେ । ଉତ୍ତମଚାନ୍ଦଙ୍କ ପତ୍ମୀ ଜଣେ ଜମାନ ମହିଳା ଥଲେ । ସେ 
ସୁଭାଷଙ୍କୁ ବହୁଭାବେ ସାହାଯ୍ୟ କରିଥୁଲେ । 

ରୁଷିଆ ଯାଇ ସୋଭିଏଟ ସରକାରଙ୍କ ସହାୟତାରେ ଭାରତ ଆକ୍ରମଣ କରିବା 
ସୁଭାଷ ଚନ୍ଦ୍ରଙ୍କର ଯୋଜନା ଥୁଲା । ତାହାଦ୍ଵାରା ଆଫଗାନିସ୍ଥାନ ବାଟଦେଇ ଭାରତର 
ବିପ୍ଳବୀମାନଙ୍କୁ ଅସ୍ତ୍ରଶସ୍ତ୍ର ଯୋଗାଇବା ସୁବିଧା ହୋଇଥାନ୍ତା ବୋଲି ସେ ଭାବିଥୂଲେ । 
ମାତ୍ର ତାହା ସଫଳ ହୋଇ ନ ଥୁଲା । ଯୁଦ୍ଧରେ ଯୋଗଦେଇ ଜର୍ମାନ ସହିତ ମିତ୍ରତା 
ସୂତ୍ରରେ ଆବଦ୍ଧ ହୋଇଥଲେ ମଧ୍ଯ ରୁଷ ହିଟଲରଙ୍କ ସର୍ବଗ୍ରାସୀ କ୍ଷୁଧାରେ ଆତଙ୍କିତ 
ହୋଇ ପଡ଼ିଥୂଲା । ସେତେବେଳେ ମଧ୍ଯ ବ୍ରିଟିଶ ରାଷ୍ଟ୍ରଦୂତ ସାର୍‌ ଷ୍ଟାଫୋର୍ଡ଼ କ୍ରିପ୍‌ସ ରୁଷରେ 

ନେତାଜୀ ସୁଭାଷ ଚନ୍ଦ୍ର ବୋଷ ୩୫୫ 


ରହି ରୁଷ ବ୍ରିଟିଶ ସନ୍ଧି ସପକ୍ଷରେ ଆଲୋଚନା ଚଳାଇଥାନ୍ତି । ତେଣୁ ରୁଷ ସରକାର 
ଆଉ ଅଧୂକ ଦାୟିତ୍ଵ ନେବାକୁ ଚାହିଁଲେ ନାହିଁ । ଶେଷରେ ଅକ୍ଷଶଭ୍ତି ଅନ୍ତର୍ଗତ ଇଟାଲୀ ଓ 
ଜର୍ମାନୀ ତାଙ୍କର ପାସପୋର୍ଟ ମଞ୍ଜୁର କଲେ । ଆଫଗାନିସ୍ଥାନରୁ ମସ୍କୋବାଟଦେଇ ବର୍ଲିନ 
ଯାତ୍ରାର ବ୍ଯବସ୍ଥା ହେଲା । ଇଟାଲୀୟ ଦୂତାବାସ ଏହାର ସମସ୍ତ ଦାୟିତ୍ଵ ନେଲେ । 
ଆଫଟଗାନିସ୍ଥାନରୁ ରୁଷିଆ ଦେଇ ଜର୍ମାନୀ ଯିବାପାଇଁ ଯେଉଁ ପାସପୋର୍ଟ ଦାଖଲ କରିଥୁଲେ, 
ସେଥରେ ତାଙ୍କର ଇଟାଲୀୟ ନାମ ଥୁଲା - ଓରଲାଣ୍ଡୋ । 
ନୂତନ କର୍ମସ୍ଥଳୀ - ବଳଲିନ 

ସେତେବେଳେ ଇଂଲଣ୍ଡ ଜର୍ମାନ ସରକାରଙ୍କ ପ୍ରଧାନ ଶତୁ ଥିଲା । ଇଂଲଣ୍ଡ ଅଧୀନ 
ଭାରତର ନାଗରିକଙ୍କୁ ଇଂରେଜ ବିରୋଧୀ ବୋଲି ଜର୍ମାନମାନେ ପ୍ରଥମେ ଭାବି ନ 
ଥିଲେ । ଜର୍ମାନର ବୈଦେଶିକ ବିଭାଗ ତାଙ୍କୁ ସାହାଯ୍ୟ ଦେବା ପୂର୍ବରୁ ପ୍ରଥମେ ତାଙ୍କ 
ବିଷୟରେ ବିଶେଷ ଅନୁସନ୍ଧାନ କରିଥଲେ । ଜର୍ମାନ ସରକାର କାବୁଲରେ ଥିବା ଜର୍ମାନ 
ଦୂ୍ଁବାସରୁ ସୁଭାଷଙ୍କ ବିଷୟରେ ରିପୋର୍ଟ ପାଇଲେ ଯେ ସୁଭାଷ ଚନ୍ଦ୍ର ହେଉଛନ୍ତି 
ବ୍ରିଟିଶ ସରକାରଙ୍କ ବଡ଼ ଶତ୍ତୁ । ତାଙ୍କୁ ତେଣୁ ବ୍ରିଟିଶ ସରକାରଙ୍କ ବିରୋଧରେ ସମସ୍ତ 
ପ୍ରକାର ସାହାଯ୍ୟ ଦିଆଯାଇପାରେ ବୋଲି ଗୁପ୍ତ ରିପୋର୍ଟରେ ଉଲ୍ଲେଖ ଥୁଲା । ସୁଭାଷଙ୍କୁ 
ତେଣୁ କିପରି ଭାବରେ ସାହାଯ୍ୟ ଦିଆଯିବ ସେ ବିଷୟରେ ଆଲୋଚନା ହେଲା । 
ସୁଭାଷ ମଧ୍ଯ ନିଜର କର୍ମଯୋଜନା ପ୍ରସ୍ତୁତ କରି ରଖୁଥିଲେ । ସେ ତାହା ଜମାନ ସରକାରଙ୍କ 
ନିକଟରେ ଉପସ୍ଥାପିତ କଲେ । ସେଗୁଡ଼ିକ ହେଲା, ବର୍ଲିନ୍‌ରେ ଗୋଟିଏ ସ୍ଵାଧୀନ ଭାରତ 
କେନ୍ଦ୍ର ପ୍ରତିଷ୍ଠା ଓ ଭାରତୀୟ ମୁକ୍ତିବାହିନୀ ଗଠନ କରିବା । ଏହି ଯୋଜନାଟି ମଧ୍ଯ 
ଜମାନ ସରକାରଙ୍କ ବୈଦେଶିକ ଓ ସାମରିକ ବିଭାଗ ଦ୍ଵାରା ଅନୁମୋଦିତ ହେଲା । 
ହିଟଲର ମଧ୍ଯ ଏହାକୁ ସ୍ଵୀକୃତି ଦେଲେ । 

ସେହି ବର୍ଷ ଅକ୍ମୋବର ମାସଠାରୁ ବର୍ଲିନୂର ଟାଇଗରଟାନ୍‌ଠାରେ ଥୁବା ଏକ ସୁରମ୍ୟ 
ପ୍ରାସାଦ ସୁଭାଷ ଚନ୍ଦ୍ରଙ୍କୁ ଯୋଗାଇ ଦିଆଗଲା । ସେଠାରେ ସ୍ଵାଧୀନ ଭାରତ କେନ୍ଦ୍ର 
ପ୍ରତିଷ୍ଠା ହେଲା । ପ୍ରାୟ କୋଡ଼ିଏ ଜଣ ଭାରତୀୟଙ୍କୁ ନେଇ ଏହା କାର୍ଯ୍ୟ କଲା । ଏମାନଙ୍କ 
ମଧ୍ଯରେ ଥଲେ ପୂର୍ବତନ ରାଷ୍ଟ୍ରଦ଼ତ ଏ.ସି.ଏନ୍‌, ନାମ୍ଭିଆର, ଡଃ ଗିରିଜା ମୁଖାର୍ଜୀ ଓ ଡ. 
ଏମ୍‌.ଆର. ବ୍ୟାସ । ଏହାର ପ୍ରଥମ ବୈଠକ ୧୯୪୧ ନଭେମ୍ବର ମାସ ୧ ତାରିଖରେ 
ବସିଲା । ପ୍ରଥମ ବୈଠକରେ କେତେଗୁଡ଼ିଏ ଗୁରୁତ୍ଵପୂର୍ଣ ପ୍ରସ୍ତାବ ଗୃହୀତ ହେଲା । ସ୍ଵାଧୀନତା 
ସଂଗ୍ରାମର ସ୍ଟ୍ରୋଗାନ ‘ଜୟ ହିନ୍ଦ, ସୁଭାଷ ଚନ୍ଦ୍ରଙ୍କର ନେତାଜୀ” ନାମକରଣ ଓ 
‘ଜନଗଣମନ”' ଜାତୀୟ ସଂଗୀତ ହେବା ଏହାର ଅନ୍ତହୁକ୍ତ ଥଲା । ତା'ପରଦିନ ଅର୍ଥାତ 
୧୯୪୧ ନଭେମ୍ବର ମାସ ୨ ତାରିଖରେ ଏହି କେନ୍ଦ୍ର ଉଦ୍‌ଘାଟିତ ହେଲା । 

ସ୍ଵାଧୀନ ଭାରତ କେନ୍ଦ୍ରର ପ୍ରଧାନ କାମ ହେଲା ଆଜାଦ ହିନ୍ଦ ରେଡ଼ିଓରୁ ସମ୍ବାଦ 
ପ୍ରଚାର କରିବା । ଆଜାଦ ହିନ୍ଦ ରେଡ଼ିଓ ଅକ୍ମୋବର ମାସରୁ କାର୍ଯ୍ୟ ଆରମ୍ଭ କଲା । 

୩୫୬ ଯଶୋଦେହେ ଆଯୟୁଷ୍ମାନନ 


ଦୈନିକ ତିନିଘଣ୍ଟା ଲେଖାଏଁ ହିନ୍ଦୁସ୍ଥାନୀ, ବଙ୍ଗଳା, ପାଶୀ, ତାମିଲ, ତେଲୁଗୁ ଓ ପୁସ୍ତୁ 
ଭାଷାରେ ଏହି ପ୍ରଚାର କାର୍ଯ୍ୟ ଚାଲିଲା । ୧୯୪୧ ନଭେମ୍ବର ମାସରୁ ବଲିନ୍ନର ଏହି 
ଆଜାଦ ହିନ୍ଦ ରେଡ଼ିଓରୁ ସୁଭାଷ ଚନ୍ଦ୍ର ତାଙ୍କର ଭାଷଣ ଶୁଣାଇଲେ । ଏହା ପୂର୍ବରୁ 
ଉଡ଼ାଜାହାଜ ଦୁର୍ଘଟଣାରେ ସୁଭାଷ ଚନ୍ଦ୍ର ପ୍ରାଣ ହରାଇଥ୍‌ବା କଥା ବିଟିଶ ସରକାର 
ପ୍ରଚାର କରିଥୁଲେ । ମାତ୍ର ସୁଭାଷ ଜୀବିତ ଥିବା ସମ୍ବାଦ ଶୁଣି ଭାରତୀୟମାନଙ୍କ ମଧ୍ଯରେ 
ଅପୂର୍ବ ଆନନ୍ଦ ଓ ଉଲ୍ଲାସ ଖେଳିଗଲା । 

ସୁଭାଷ ଚନ୍ଦ୍ର ଏହାପରେ ଏକ ମୁଭ୍ତି ବାହିନୀ ଗଠନ ଦିଗରେ ଲାଗିପଡ଼ିଲେ । 
ଜର୍ମାନୀରେ ଥିବା ୧୮ଜଣ ଭାରତୀୟ ସୈନ୍ୟ ପ୍ରଥମେ ଇଂରେଜମାନଙ୍କ ବିରୋଧରେ 
ଯୁଦ୍ଧ କରିବାକୁ ରାଜି ହୋଇ ନ ଥଲେ । ମାତ୍ର ସୁଭାଷଙ୍କ ଆନ୍ତରିକତା ଓ ପ୍ରାଣସ୍ତର୍ଶୀ 
ଆହ୍ଵାନକୁ ଏଡ଼ାଇ ପାରି ନ ଥଲେ । ସୈନ୍ୟବାହିନୀ ଗଠନ ସଙ୍ଗେ ସେମାନଙ୍କୁ ଅସ୍ତ୍ରଶସ୍ତ୍ର 
କିପରି ବ୍ୟବହାର କରିବାକୁ ହେବ, ତାହା ଶିକ୍ଷା ଦିଆଗଲା । ଏହି ଆଜାଦ ହିନ୍ଦ ବାହିନୀରେ 
ମଧ୍ଯ ଜର୍ମାନୀରେ ଥିବା ଦଶଜଣ ଛାତ୍ର ଯୋଗଦେଲେ । ସୁଭାଷ ଚନ୍ଦ୍ର ତାଙ୍କର ଅପୂର୍ବ 
ତ୍ୟାଗରେ ଅଭିଭୂତ ହୋଇ ପଡ଼ିଲେ । ୧୯୪୨ ଅକ୍ମୋବର ମାସରେ ସୁଭାଷ ଚନ୍ଦ୍ର 
ଆଜାଦ ହିନ୍ଦ୍ର ରେଡ଼ିଓରୁ ଭାଷଣ ଦେଇ କହିଲେ - “ ' ଜର୍ମାନୀର ପ୍ରଚଣ୍ଡ ଆକ୍ରମଣରେ 
ଇଉରୋପରେ ଗୋଟିଏ ପରେ ଗୋଟିଏ ଦେଶ ତାଆସ ପରି ଭୂଶୁଡ଼ି ପଡ଼ୁଛି । ଇଂରେଜର 
ସାମରିକ ଶଭ୍ତି ଆଜି ସର୍ବତ୍ର ବିପର୍ଯ୍ୟସ୍ତ । ମୁଁ ଡ୍ରେସଡେନ୍‌ଠାରେ ଭାରତୀୟ ସୈନ୍ଯମାନଙ୍କୁ 
ନେଇ ଗୋଟିଏ ଜାତୀୟ ବାହିନୀ ଗଢ଼ିଛି । ଭାରତର ପଶ୍ଚିମ ସୀମାନ୍ତରେ ମୋର ଏହି 
ସୈନ୍ୟବାହିନୀ ଶୀଘ୍ର ଅଭିଯାନ ଆରମ୍ଭ କରିବ । ସମୟ ଆସନ୍ନ ××× ସ୍ବାଧୀନତା 
ଲାଭରେ ଆଉ ବିଳନ୍ତ ନାହିଁ ।” 


ଏଥୁମଧ୍ଯରେ ସୁଭାଷ ଜର୍ମାନୀ ଓ ଇଟାଲୀ କୁପକ୍ଷଙ୍କ ସହିତ କଥାବାରାଁ ଚଳାଇଥାନ୍ତି । 
ଯୁଦ୍ଧ ପରେ ଭାରତ ସ୍ଵାଧୀନତା ପାଇବାକୁ ନିର୍ଭର ଜବାବ ଦେବାକୁ ଓ ଭାରତ ପ୍ରତି 
ସେମାନଙ୍କର ନୀତି ଘୋଷଣା କରିବାକୁ ସେ ଦାବି କଲେ । ଇଟାଲୀର ମୁସୋଲିନୀ 
ଭାରତକୁ ସ୍ଵାଧୀନତା ଦେବାକୁ ନିର୍ଭର ପ୍ରତିଶ୍ରୁତି ଦେଲେ । ଜାପାନର ରାଷ୍ଟ୍ରମୁଖ୍ୟ ତୋଜୋ 
ମଧ୍ଯ ଏଥ୍‌ ପାଇଁ ନିଜର ସମ୍ମତି ଦେଲେ । ମାତ୍ର ସଂଗ୍ରାମ ପୂର୍ବରୁ ଏ ପ୍ରକାର ଜବାବ 
ଦେବା ନିରଥକ ବୋଲି ହିଟଲର ମତ ଦେଲେ । ସୁତରାଂ ଜର୍ମାନୀରେ ରହି ତାଙ୍କର 
ଲକ୍ଷ୍ୟ ହାସଲ କରିପାରିବେ ନାହିଁ ବୋଲି ସୁଭାଷ ଉପଲବ୍ଧ କଲେ । ସେ ତେଣୁ 
ତାଙ୍କର କମ୍ମକ୍ଷେତ୍ର ଇଉରୋପରୁ ଏସିଆକୁ ସ୍ଥାନାନ୍ତରିତ କରିବାକୁ ନିଷ୍ଠରି କଲେ । 


ପୂର୍ବ ଏସିଆରୁ ନିମନ୍ତ୍ରଣ 
ଭାରତକୁ ବ୍ରିଟିଶ କବଳରୁ ରକ୍ଷା କରିବାପାଇଁ ବହୁ ଦେଶପ୍ରେମୀ ଲାଗି ପଡ଼ିଥିଲେ । 
ସେମାନେ ବିଦେଶକୁ ଯାଇ ବ୍ରିଟିଶ ବିରୋଧୀ ଶକ୍ତିଗୁଡ଼ିକ ସହିତ ମିଶି ଭାରତର ମୁକ୍ତି 

ନେତାଜୀ ସୁଭାଷ ଚନ୍ଦ୍ର ବୋଷ ୩୫୭ 


ପାଇଁ କାର୍ଯ୍ୟ କରୁଥିଲେ । ଏହି ପ୍ରବାସୀ ବିପ୍ଳବୀଙ୍କ ମଧ୍ୟରେ ବଙ୍ଗଳାର ରାସବିହାରୀ 
ବସୁ ଥିଲେ ଅନ୍ୟତମ । ସେ ଭାରତର ସ୍ଵାଧୀନତା ସ୍ଵପ୍ନ କେବଳ ଯେ ଦେଖୁଥିଲେ ତାହା 
ନୁହେଁ, ଏହି ନିଶାରେ ସେ ପାଗଳ ହୋଇ ଉଠିଥିଲେ । ସେ ଭାରତର ତଜକାଳୀନ ବଡ଼ଲାଟ 
ହାର୍ଡ଼ିଞ୍ଜଙ୍କ ଉପରେ ଏକ ବୋମା ନିକ୍ଷେପ କରିଥଲେ । ବ୍ରିଟିଶ ପୋଲିସଙ୍କ ହାତରେ 
ଧରାପଡ଼ିବା ପୂର୍ବରୁ ସେ ଜାପାନ ପଳାଇଯାଇ ସେଠାରେ ଭାରତର ମୁ୍ତିପାଇଁ କାର୍ଯ୍ୟ 
କରୁଥିଲେ । ଆଉ ଜଣେ ବିପ୍ଳବୀ ଥିଲେ ବାବା ଅମରସିଂହ । ସେ ବିଶ୍ବଯୁଦ୍ଧ ସମୟରେ 
ଭାରତରେ ଗିରଫ ହୋଇଥ୍‌ଲେ । ତାଙ୍କୁ ୨ ୬ବର୍ଷ କାରାଦଣ୍ଡ ହୋଇଥଲା । ସେ କିନ୍ତୁ 
ଥାଇଲ୍ୟାଣ୍ଡ ପଳାଇଯାଇ ବିପ୍ଲବାମ୍ମକ କାର୍ଯ୍ୟକଳାପରେ ଲାଗି ପଡ଼ିଥୂଲେ । ମାତ୍ର 
ବୟସାଧ୍କ୍ୟ ଯୋଗୁଁ କାମ ନ କରିପାରିବାରୁ ସେ ଗିଆନୀ ପ୍ରୀତମ ସିଂହ ନାମକ ଜଣେ 
ଯୁବ ବିପ୍ନବୀଙ୍କୁ ଏହି କାର୍ଯ୍ୟରେ ତାଲିମ ଦେଲେ । ସେ ମଧ୍ଯ ଗୁପ୍ତ ସଂଗଠନ କାର୍ଯ୍ୟ 
ଚଳାଇଥୁଲେ । ବାବା ଓସମାନ ସିଂହ ନାମକ ଆଉ ଜଣେ ବିପ୍ଲବୀ ସାଂଘାଇରେ ଏକ 
ବିପ୍ଳବୀ ଦଳ ଗଢ଼ିଥିଲେ । ସେହିପରି ଭାରତରୁ ଇଂରେଜମାନଙ୍କୁ ବିଦା କରିବାପାଇଁ 
ଚିନ୍ତା କରୁଥିଲେ କ୍ୟାପଟେନ୍‌ ମୋହନ ସିଂହ । ଗିଆନୀ ପ୍ରୀତମ ସିଂହଙ୍କ ସଙ୍ଗେ ତାଙ୍କର 
ଭେଟ ହେଲା । ଗିଆନୀ ମୋହନ ସିଂହଙ୍କୁ ଏକ ଭାରତୀୟ ଜାତୀୟ ବାହିନୀ ଗଢ଼ିବାପାଇଁ 
ସେ ପରାମର୍ଶ ଦେଇଥୁଲେ । କ୍ୟାପଟେନ୍‌ ମୋହନ ସିଂହ ଏଥୁରେ ସମ୍ମତ ହେଲେ । 
ଚିତ୍ରାଠାରେ ଆଜାଦ ହିନ୍ଦ୍ର ଫୌଜର ମୂଳଦୁଆ ପଡ଼ିଲା । କ୍ୟାପଟେନ୍‌ ମୋହନ ସିଂହ 
ସେହି ଫୌଜର ସେନାଧ୍ଯକ୍ଷ ହେଲେ । ସେହି ‘ଆଜାଦ ହିନ୍ଦ ଫୌଜ ' କଣ୍ଠରୁ ପ୍ରଥମେ 
' ଆଜାଦ ହିନ୍ଦୁସ୍ଥାନ, ଜିନ୍ଦାବାଦ ` ଧ୍ବନି ଉଚ୍ଚାରିତ ହେଲା । 

୧୯୪୨ ମସିହାରେ ସିଙ୍ଗାପୁରଠାରେ ଭାରତୀୟ ସ୍ଵାଧୀନତା ଲିଗର ଏକ ସମ୍ମିଳନୀ 
ବସିଲା । ଏଥୁରେ ଥାଇଲ୍ୟାଣ୍ଡ ଓ ମାଳୟର ପ୍ରତିନିଧରମାନେ ଯୋଗ ଦେଇଥଲେ । ସୁଭାଷଙ୍କୁ 
ଜମ୍ମାନୀରୁ ଆସି ଭାରତମୁକ୍ତି ଆନ୍ଦୋଳନର ନେଡୃତ୍ସ ନେବାକୁ ଅନୁରୋଧ କରାଗଲା ଓ 
ସୁଭାଷ ସେଥୁରେ ସ୍ଵୀକୃତି ଦେଲେ । ଏହି ବିଷୟ ସିଙ୍ଗାପୁରଠାରେ ଘୋଷଣା କରାଗଲା | 


ସିଙ୍ଗାପୁରଠାରେ ରହୁଥିବା ଆଜାଦ ହିନ୍ଦୁ ଫୌଜର ନେତାମାନଙ୍କ ଜାପାନ ସରକାରଙ୍କ 
ସହିତ ସମ୍ପର୍କ କ୍ରମେ ତିକ୍ତ ହୋଇପଡ଼ିଲା । ପୂର୍ବରୁ ବ୍ୟାଙ୍କକ୍୍‌ ସମ୍ମିଳନୀରେ ଆଜାଦ ହିନ୍ଦ 
ବାହିନୀ ଜାପାନକୁ ଯୁଦ୍ଧରେ ସମସ୍ତ ସାହାଯ୍ୟ ଦେବ ଓ ଯୁଦ୍ଧପରେ ଜାପାନ ଭାରତକୁ 
ସ୍ଵାଧୀନତା ଦେବ ବୋଲି ଏକ ପ୍ରସ୍ତାବ ଗୃହୀତ ହୋଇଥଲା । ଏ ସଂକ୍ରାନ୍ତରେ ଭାରତୀୟ 
ସ୍ବାଧୀନତା ସଂଘ ଜାପାନ ସରକାରଙ୍କଠାରୁ ଏକ ଚୁଭ୍ତିନାମା ଚାହିଁଲା । ମାତ୍ର ଜାପାନ 
ସରକାର ଏଥୁରେ ସମ୍ମତ ହୋଇ ନ ଥଲେ । ଅପରପକ୍ଷରେ ଆଜାଦ ହିନ୍ଦ ଫୌୈଜକୁ 
ଇଂରେଜମାନଙ୍କ ବିରୋଧରେ ଯୁଦ୍ଧ କରିବାପାଇଁ ଏକପ୍ରକାର ବାଧ୍ଯ କରାଗଲା । କ୍ୟାପଟେନ୍‌ 
ମୋହନ ସିଂହଙ୍କର ନେତୃତ୍ଵରେ ଗଠିତ ଆଜାଦ ହିନ୍ଦ ବାହିନୀ ଓ ଭାରତୀୟ ସ୍ଵାଧୀନତା 
ସଂଘର କର୍ମକର୍ରାମାନେ ଏହାର ଘୋର ବିରୋଧ କରିଥଲେ । କିନୁ ଆଉ ଜଣେ ବିପ୍ଲବୀ 

୩୫୮ ଯଶୋଦେହେ ଆଯୟୁଷ୍ମାନ୍ନ 


ନେତା ରାସବିହାରୀ “ବସୁ ଜାପାନକୁ ପରୋକ୍ଷରେ ସମର୍ଥନ କରୁଥୁଲେ । ସେଥ୍ପାଇଁ 
କ୍ୟାପଟେନ୍‌ ମୋହନ ସିଂହ ଓ ରାସବିହାରୀଙ୍କ ମଧ୍ୟରେ ତୀବ୍ର ମନୋମାଳିନ୍ୟ 
ଦେଖାଦେଲା । ଶେଷରେ ୧୯୪୨ ମସିହା ଡିସେମ୍ବର ମାସ ୨୯ ତାରିଖରେ କ୍ୟାପଟେନ୍ନ 
ମୋହନ ସିଂହ ଜାପାନ ସରକାରଙ୍କ ଦ୍ଵାରା ବନ୍ଦୀ ହେଲେ । 


ବନ୍ଦୀ ହେବା ପୂର୍ବରୁ ମୋହନ ସିଂହ ସୈନ୍ଯମାନଙ୍କୁ ନିର୍ଦ୍ଦେଶ ଦେଇଥଲେ ଯେ 
ତାଙ୍କୁ ବନ୍ଦୀ କରାଗଲେ ସେମାନେ ଆଜାଦ ହିନ୍ଦ୍ର ଫୌଜକୁ ଭାଇି ଦେବେ । ଫୌଜର 
ସୈନ୍ୟମାନେ ମୋହନ ସିଂହଙ୍କୁ ଶ୍ରଦ୍ଧା ଓ ଭକ୍ତି କରୁଥିଲେ । ତାଙ୍କୁ ବନ୍ଦୀ କରାଗଲା ପରେ 
ଆଜାଦ ହିନ୍ଦ୍ର ବାହିନୀକୁ ଭାରି ଦିଆଗଲା । ରାସବିହାରୀ ପ୍ରଭୃତି ନେତୃବୃନ୍ଦ ଏହି 
ସେନାବାହିନୀକୁ ପୁଣି ସଂଗଠିତ କରିବାକୁ ଚେଷ୍ଟା କଲେ । ମାତ୍ର ତାହା ସଫଳ ହୋଇ 
ନ ଥୁଲା । ମୋହନ ସିଂହଙ୍କୁ ସ୍ଵୀକୃତି ନ ମିଳିଲେ ସୈନ୍ୟମାନେ ଯୁଦ୍ଧରେ ଯୋଗ ଦେବେ 
ନାହିଁ ବୋଲି ରୋକ୍୍‌ଠୋକ୍୍‌ ଜଣାଇ ଦେଲେ । 


ବର୍ଲିନନରେ ରହିବା ସମୟରେ ସୁଭାଷ ସିଙ୍ଗାପୁରରେ ଆଜାଦ ହିନ୍ଦ୍ର ବାହିନୀ ଗଠନ, 
ତାର ଉଦ୍ଦେଶ୍ୟ, ମୋହନ ସିଂହଙ୍କର ଗିରଫ, ସେନାବାହିନୀରେ ଦେଖା ଦେଇଥ୍‌ବା 
ବିଶୃଙ୍ଖଳା ପ୍ରଭୃତି ଖବର ରଖୁଥୁଲେ । ସେ ମଧ୍ଯ ହିଟଲରଙ୍କ କାଳକ୍ଷେପ ନୀତିରେ କ୍ଷୂ୍ଧ 
ଥିଲେ । ଏହି ସମୟରେ ସିଙ୍ଗାପୁରଠାରେ ଥବା ବିପ୍ଳବୀମାନଙ୍କର ନିମନ୍ତ୍ରଣ ପାଇବାମାତ୍ରେ 
ସେ କାଳବିଳମ୍ବ ନ କରି ଜାପାନ ଆସିବା ପାଇଁ ସ୍ଥିର କଲେ । 


୧୯୪୩ ମସିହା ଜୁନ ମାସ ୨୦ ତାରିଖରେ ଜର୍ମାନୀର ଏକ ନୌଘାଟିରୁ ସୁଭାଷ 
ଏକ ଜାପାନ ସବ୍‌ମେରାଇନ୍୍‌ରେ ତାଙ୍କର ଦୁଃସାହସିକ ଓ ରୋମାଞ୍ଚକର ଯାତ୍ରା ଆରମ୍ଭ 
କଲେ | ସାଙ୍ଗରେ ଥଲେ ହାସାନ ନାମକ ଏକ ଯୁବକ । ସବ୍ରମେରାଇନ୍‌ ଆସି ଜାପାନରେ 
ପହଞ୍ଚଲା । ରାଜଧାନୀ ଟୋକିଓରୁ ସୁଭାଷ ବାହାରି ସିଙ୍ଗାପୁରରେ ଜୁଲାଇ ମାସ ୨ 
ତାରିଖରେ ପହଞ୍ଚଲେ | ତାଙ୍କୁ ସମ୍ବର୍ବନା ଦେବାକୁ ସେଠାରେ ହଜାର ହଜାର ନରନାରୀ 
ଉପସ୍ଥିତ ଥୁଲେ । ' ନେତାଜୀ ଜିନ୍ଦାବାଦ' ଧ୍ଵବନିରେ ଗଗନ ପବନ ମୁଖରିତ ହୋଇ ଉଠିଲା । 
ଯୋଡ଼ହସ୍ତରେ ସୁଭାଷ ଚନ୍ଦ୍ର ସମସ୍ତଙ୍କୁ ଅଭିବାଦନ ଜଣାଇ କହିଲେ - “ସ୍ଵାଧୀନତା, 
ନଚେତ ମୃତ୍ୟୁ - ଏହା ମଝିରେ ଆମର କୌଣସି ପଥ ନାହିଁ ।' 


ସୁଭାଷ ସିଙ୍ଗାପୁରରେ ପହଞ୍ଚବା ପରେ ରାସବିହାରୀଙ୍କ ମନରେ ନୂତନ ଆଶାର 
ସଞ୍ଚାର ହେଲା । ସେ ସେତେବେଳକୁ ବୃଦ୍ଧ ହୋଇ ଆସିଥୂଲେ । ତଥାପି ସ୍ଵାଧୀନତା 
ସ୍ବପ୍ନରେ ସେ ବିଭୋର ଥିଲେ । ସେ ସୁଭାଷ ଚନ୍ଦ୍ରଙ୍କୁ ' ସ୍ବାଧୀନ ଭାରତର ନବୀନ ସୂର୍ଯ୍ୟ’ 
ବୋଲ ଅଭିହତ କଲେ । ସୁଭାଷ ସ୍ଵାଧୀନତା ସଂଘର ସଭାପତି ଦାୟିତ୍ବ ଗ୍ରହଣ କରିଥୁବା 
ଘୋଷଣା କରି ଆନୁଷ୍ଠାନିକ ଭାବେ ତାଙ୍କୁ ଆଜାଦ ହିନ୍ଦ ଫୌଜର ଦାୟିତ୍ଵ ଅପଣ କଲେ । 
ସଂଗ୍ରାମର ନୂତନ ଦିଗନ୍ତ ଖୋଲିଗଲା । 

ନେତାଜୀ ସୁଭାଷ ଚନ୍ଦ୍ର ବୋଷ ୩୫୯ 


ସୁଭାଷ ଚନ୍ଦ୍ର ପ୍ରଥମେ ଆଜାଦ ହିନ୍ଦ୍ର ସେନାବାହିନୀକୁ ସଂଗଠିତ କରିବାରେ ଲାଗିଲେ । 
ତାଙ୍କର ଉତ୍ସାହ, ଉନ୍ମାଦନା ଓ ସ୍ବଦେଶ ପ୍ରେମରେ ଉଦ୍ବବୁଦ୍ଧ ହୋଇ ଶହ ଶହ ସଂଖ୍ୟାତେ 
ଲୋକେ ସେନାବାହିନୀରେ ଯୋଗ ଦେଲେ । ସ୍ଵାଧୀନତା ଯଜ୍ଞରେ ନିଜକୁ ଆହୃତି 
ଦେବାପାଇଁ ସୁଭାଷ ସେମାନଙ୍କୁ ଉଦ୍ବୋଧନ ଦେଇ କହିଲେ - “ସ୍ଵାଧୀନତା ଚାହେଁ 
ତାର ବେଦି ମୂଳରେ ନିଜ ଜୀବନ ବଳିଦାନ । ସ୍ଵାଧୀନତା ଚାହେଁ ତୁମ୍ଭମାନଙ୍କର ଶକ୍ତି, 
ତୁମ୍ଭମାନଙ୍କର ସମ୍ପଦ, ତୁମ୍ଭମାନଙ୍କର ଯାହା ବା ମୂଲ୍ୟବାନ୍ନ, ତୁମ୍ଭମାନଙ୍କର ଯାହା କିଛି 
ଅଛି, ତାହାର ଉସତ୍ସଗ... |” 


କେବଳ ପୁରୁଷ ନୁହନ୍ତି ଦଳଦଳ ହୋଇ ନାରୀମାନେ କାନ୍ଧରେ ବନ୍ଧୁକ ପକାଇ 
ସ୍ଵାଧୀନତା ଯଜ୍ଞରେ ଝାସ ଦେବାପାଇଁ ଆଗେଇ ଆସିଲେ । ଏଥୁପାଇଁ ଡଃ ଲକ୍ଷ୍ମୀ 
ସ୍ଵାମୀନାଥନଙ୍କ ନେତୃତ୍ଵରେ ଝାନ୍‌ସୀ ରାଣୀ ରେଜିମେଣ୍ଟ ଗଠନ କରାଗଲା । 

ଏହାପରେ ଭାରତୀୟ ସ୍ଵାଧୀନତା ଲିଗର ପୁନର୍ଗଠନ କରାଗଲା । ଲିଗର ସଦର 
କାର୍ଯ୍ୟାଳୟରେ ବହୁ ବିଭାଗ ଖୋଲିଲା । ସେଗୁଡ଼ିକ ହେଲା ମହିଳା ବିଭାଗ, ଜାତୀୟ 
ଶିକ୍ଷା ଓ ସଂସ୍କୃତି ବିଭାଗ, ସମାଜ ମଙ୍ଗଳ ବିଭାଗ, ଯୋଗାଣ ବିଭାଗ, ବୈଦେଶିକ 
ବ୍ୟାପାର ଓ ପରିବହନ ବିଭାଗ । ପ୍ରତ୍ୟେକ ବିଭାଗ ପାଇଁ ଯୋଗ୍ୟ ବ୍ୟକ୍ତି ନିଯୁକ୍ତ ହେଲେ । 


ସୁଭାଷ ମଧ୍ଯ ଆଜାଦ ହିନ୍ଦୁ ଫୌଜର ପୁନରୁଭ୍ତାନର ଦାୟିତ୍ଵ ନେଲେ । ପୂର୍ବ ଏସିଆର 
ଭାରତୀୟମାନଙ୍କର ଦେଶ ପ୍ରୀତି ଓ ସହଯୋଗ ତାଙ୍କ ମନରେ ଦୃଢ଼ ପ୍ରତ୍ୟୟ ସୃଷ୍ଟି 
କଲା । ଭାରତର ମୁକ୍ତି ପାଇଁ ସେ ଶେଷରେ ଏକ କାମଚଳା ସରକାର ଗଠନ କରିବାକୁ 
ସ୍ଥିର କଲେ । 
ନୂତନ ସରକାର ଗଠନ 

୧୯୪୩ ମସିହା ଅକ୍ନୋବର ମାସ ୨୧ ତାରିଖ । ଏହି ଦିନଟି ଭାରତୀୟ ସ୍ଵାଧୀନତା 
ଇତିହାସରେ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଅଧଵକାର କରେ । ଏହି ଦିନ ସୁଭାଷ ସୁଦୂର 
ସିଙ୍ଗାପୁରରେ ଭାରତପାଇଁ ଏକ କାମଚଳା ସରକାର ଗଠନ ବିଷୟ ଘୋଷଣା କଲେ । 

ଏହି କାମଚଳା ସରକାରରେ ସୁଭାଷ ଚନ୍ଦ୍ର ରାଷ୍ଟ୍ରନାୟକ, ପ୍ରଧାନମନ୍ତ୍ରୀୟ ସମର ଓ 
ପରରାଷ୍ଟ୍ର ବିଭାଗର ଦାୟିତ୍ଵ ଗ୍ରହଣ କଲେ । ସେ ମଧ୍ଯ ସେନାବାହିନୀର ପ୍ରଧାନ ସେନାପତି 
ହେଲେ । ଅନ୍ୟ ଯେଉଁମାନେ ମନ୍ତ୍ରିମଣ୍ଡଳରେ ସ୍ଥାନ ପାଇଲେ, ସେମାନେ ହେଲେ ଏସ୍‌.ଏ. 
ଆୟାର (ପ୍ରଚାର ବିଭାଗ ), ଲକ୍ଷ୍ମୀ ସ୍ଵାମୀନାଥନ ( ମହିଳା ବିଭାଗ), ଲେଫଟନାଣ୍ଟ 
କଣର୍୍ଗେଲ ଏ.ସି. ଚାଟର୍ଜୀ ( ଅର୍ଥ), ଆନନ୍ଦ ମୋହନ ସହାୟ ( ପାଲି ଅ।ମେଣ୍ଟାରୀ 
ସେକ୍ରେଟେରୀ ), ରାସବିହାରୀ ବସୁ (ପ୍ରଧାନ ଉପଦେଷ୍ଟା), ଏ.ଏନ୍‌. ସରକାର 
(ଆଇନ୍‌ ) । ଅନ୍ୟାନ୍ୟ ଉପଦେଷ୍ଟାମାନେ ହେଲେ କରିମ ରନି, ଦେବନାଥ ଦାସ, 
ଡି.ଏମ.ଖା, ଏ. ଇୟେଲଗା ପ୍ରଭୂତି । 

୩୬୦ ଯଶୋଦେହେ ଆପଯୟୁଷ୍ମାନ୍‌ 


ଆଜାଦ ହିନ୍ଦ୍ର ଫୌଜ ଓ ଅସ୍ଥାୟୀ ସରକାରର ପ୍ରଧାନ କାଯ୍ୟାଳୟ ସିଙ୍ଗାପୁରରେ 
ଅବସ୍ଥାପିତ ହେଲା ¦ 


ଆଜାଦ ହିନ୍ଦ ସରକାର ଗଠିତ ହେବା ପରେ ଜାପାନର ପ୍ରଧାନମନ୍ତ୍ରୀ ତୋଜୋ 
ଏହାକୁ ସ୍ଵାଗତ କଲେ । କେବଳ ସେତିକି ନୁହେଁ, ସେମାନଙ୍କ ଦ୍ଵାରା ଅଧକୃତ ଆଣ୍ଡାମାନ 
ଓ ନିକୋବର ଦ୍ଵୀପପୁଞ୍ଜର ଶାସନ ଭାର ତାଙ୍କ ହସ୍ତରେ ଅପିଣ କଲେ । ଏହି ସରକାର 
ମଧ୍ଯ ନିଜସ୍ଵ ଶାସନ ଓ ନିଜସ୍ଵ ମୁଦ୍ରା ପ୍ରଚଳନର କ୍ଷମତା ପାଇଲା । ଏହି ସରକାର ଦ୍ଵୀପ 
ଦୁଇଟିର ନୃତନ ନାମକରଣ କରିଥୁଲେ - ‘ସହିଦ ଓ ସ୍ବରାଜ ' 

ଜାପାନ ସରକାର ସ୍ଵୀକୃତି ଦେବା ପରେ ପରେ ଫିଲପାଇନ. ବ୍ରହ୍ମନଦେଶ, ଥାଇଲ୍ୟାଣ୍ଡ, 
ମାଞ୍ଚକୁରିୟା, ଜର୍ମାନୀ, ଇଟାଲୀ, ପୁସିଆ ଓ ଆଇରିସ ରିପବି୍‌କ ପ୍ରଭୃତି ଦେଶମାନେ 
ଏହାକୁ ସ୍ଵାଧୀନ ସରକାର ଭାବେ ସ୍ଵୀକୃତି ଦେଲେ । ଜାପାନ ମଧ୍ଯ ଆନୁଷ୍ଠାନିକ ଭାବେ 
ଆଜାଦ ହିନ୍ଦ୍ର ସରକାରଙ୍କ ସହିତ କୃଟନୀତିକ ସମ୍ପକକ ସ୍ଥାପନ କଲା । 


୧୯୪୪ ମସିହା ଜାନୁୟାରୀ ମାସର ପ୍ରଥମ ସପ୍ତାହରେ ସୁଭାଷ ଚନ୍ଦ୍ର ଆଜାଦ 
ହିନ୍ଦ୍ର ଫୌଜର କାର୍ଯ୍ୟାଳୟ ବର୍ମାର ରେଙ୍ଗୁନକୁ ଉଠାଇ ଆଣିଲେ । ସେଠାରେ ପଚାଶ 
ହଜାର ସୈନ୍ୟ ମୁତୟନ କରାଗଲା । 


ପ୍ରତ୍ଯକ୍ଷ ଅଭିଯାନ 


୧୯୪୪ ମସିହା ଫେବୃୟାରୀ ମାସ ୪ ତାରିଖରେ ସୁଭାଷ ଚନ୍ଦ୍ର ବ୍ରିଟିଶ ସରକାର 
ବିରୋଧରେ ପ୍ରତ୍ୟକ୍ଷ ଅଭିଯାନ ଚଳାଇଲେ । ଏହାର କିଛି ପୂର୍ବରୁ ସେ ତାଙ୍କର 
ସେନାବାହିନୀକୁ ଉଦ୍ବବୋଧନ ଦେଇ କହିଥୂଲେ - “ଦୂରେ ବହୁଡଦୂରେ ନଦନଦୀ 
ପାହାଡ଼ ପର୍ବତ ସେପାରିରେ ଆମର ମାତୃଭୂମି । ସେହିଠାକୁ ଆମେ ଫେରିଯାଉବୁ । 
ହେଇ ଶୁଣ - ଭାରତ ଆମ୍ଭମାନଙ୍କୁ ଡାକୁଛି । ଅଠତ୍ରିଂଶ କୋଟି ଭାରତବାସୀ ଆମ୍ଭମାନଙ୍କୁ 


ଡାକୁଛନ୍ତି - ଆତ୍ମୀୟମାନେ ଆମତ୍ମୀୟମାନଙ୍କୁ ଡାକୁଛନ୍ତି । ଉଠ ସମୟ ନଷ୍ଟ କରନା... 
ଚାଲ ଦିଲ୍ଲୀ ।'' 


ବିଟିଶ ସେନାବାହିନୀ ଓ ଆଜାଦ ସେନାବାହିନୀର ପ୍ରଥମ ଯୁଦ୍ଧ ବର୍ମାର ଆରାକାନ 
ପାହାଡ଼ ଉପରେ ହେଲା । ଏଥରେ ବିଶ୍ବବାସୀଙ୍କୁ ଚକିତ କରି ଆଜାଦ ସେନାବାହିନୀ 
ବିଜୟ ହାସଲ କଲା । ଆରାକାନ ପାହାଡ଼ମାଳା ଉପରେ ତ୍ରିରଙ୍ଗ ପତାକା ଫରଫର 
ହୋଇ ଉଡ଼ିଲା । ଏହାପରେ ଆଜାଦ ହିନ୍ଦ ବାହିନୀ ମଣିପୁରର ସମତଳ ଅଞ୍ଚଳରେ 
ପ୍ରବେଶ କଲେ ଓ ମୋଇରାଙ୍ଗ ଅଧବକାର କରିନେଲେ ! ୧୯୪୪ ମସିହା ଅପ୍ରେଲମାସ 
୧୪ ତାରିଖରେ କ୍ୟାପଟେନ୍‌ ଶାହାନୱାଜ ଖୀ ସେଠାରେ ଭାରତର ସ୍ଵାଧୀନ ପତାକା 
ଉଡ଼ାଇଲେ । ମଣିପୁରର ଅଧୂକୃତ ଅଞ୍ଚଳଗୁଡ଼ିକରେ ଆଜାଦ ହିନ୍ଦ ସରକାର ଶାସନଭାର 
ଗ୍ରହଣ କଲେ । କଣ୍ତେଲ ଏ.ସି. ଚାଟାର୍ଜୀ ସେହି ମୁକ୍ତ ଅଞ୍ଚଳର ଗଭର୍ଣ୍ଣର ହେଲେ । 

ନେତାଜୀ ସୁଭାଷ ଚନ୍ଦ୍ର ବୋଷ ୩୬୧ 


କ୍ରମେ ଆଜାଦ ହିନ୍ଦ୍ର ବାହିନୀର ଆଗୁଆଦଳ କୋହିମା ସୀମାରେ ପହଞ୍ଚଲେ । 
ଅନ୍ୟ ଦଳଗୁଡ଼ିକ ମଧ୍ୟ ସେଠାରେ ପହଞ୍ଚଲେ । ସମସ୍ତେ ମିଶି କୋହିମାକୁ ଚାରିପଟୁ 
ଘେରିଗଲେ । ପ୍ରବଳ ଯୁଦ୍ଧ ହେଲା । ଆଜାଦ ହିନ୍ଦ ବାହିନୀର କେତେଜଣ ଅତି ସାହସୀ 
ସୈନ୍ଯ କୋହିଁମା ସହର ମଧ୍ଯରେ ପ୍ରବେଶ କଲେ । ବ୍ରିଟିଶ ସେନାବାହିନୀ ବିପର୍ଯ୍ୟୟର 
ସମ୍ମୁଖୀନ ହେଲେ । ଶେଷରେ ଆଜାଦ ହିନ୍ଦ୍ର ବାହିନୀ ବିଜୟଲାଭ କଲେ । କେତେଜଣ 
ସେନାଧ୍ଯକ୍ଷ ଅପୂର୍ବ ବୀରତ୍ସ ପ୍ରଦର୍ଶନ କରିଥବା ହେତୁ ନେତାଜୀଙ୍କ ଦ୍ଵାରା ସମ୍ମାନିତ 
ହେଲେ । ସେହି ସେନାଧ୍ଯକ୍ଷଙ୍କ ମଧ୍ଯରେ ଅଗ୍ରଗଣ୍ୟ ଥଲେ କର୍୍ତେଲ ଏଲ.ଏସ. ମିଶ୍ର ଓ 
ଲେଫଟନାଣ୍ଟ ଇ.ଏ. ସିଂହ । 


ମହମ୍ମାଗାନ୍ଧୀଙ୍କୁ ନିବେଦନ 


ଏହି ସମୟରେ ସୁଭାଷ ଗାନିଜୀଙ୍କୁ ରେଡ଼ିଓ ମାଧମରେ ଏକ ନିବେଦନରେ ତାଙ୍କର 
ଆଶୀର୍ବାଦ ଭିକ୍ଷା କରିଥୁଲେ । ସେ କହିଥୂଲେ - “ହେ ଆମର ଜାତିର ପିତା, ଭାରତ 
ସ୍ଵାଧୀନତାର ଏହି ପବିତ୍ର ସଂଗ୍ରାମ ସମୟରେ ଆମେ ଆପଣଙ୍କର ଆଶୀର୍ବାଦ ଓ 
ଶୁଭକାମନା ପ୍ରାର୍ଥନା କରୁ । 

୧୯୪୫ ମସିହା ଜାନୁୟାରୀ ମାସରୁ ମାଚ ପର୍ଯ୍ୟନ୍ତ ଆଜାଦ ହିନ୍ଦ୍ର ବାହିନୀ ଅସୀମ 
ବିକ୍ରମରେ ଯୁଦ୍ଧ କଲେ । ଜଙ୍ଗଲ, ପାହାଡ଼ ଓ ସମତଳ ଅଞ୍ଚଳରେ ହାତାହାତି ଯୁଦ୍ଧ 
ହେଲା । ସୈନ୍ୟବାହିନୀ ଯେଉଁ ସାହସ ଦେଖାଇଲେ, ତାର ପଟାନ୍ତର ନାହିଁ । ମାତ୍ର 
ବିପକ୍ଷ ଦଳର ଆଧୁନିକ ଅସ୍ତ୍ରଶସ୍ତ ସମ୍ମୁଖରେ କ୍ଷୁଦ୍ର ସେନାବାହିନୀଙ୍କର ସ୍ଥିତି ବିପନ୍ନ 
ହୋଇପଡ଼ିଲା । ଆମେରିକାନ୍‌ ସୈନ୍ୟମାନେ ମଧ୍ଯ ପ୍ରବଳ ଗତିରେ ଆଗେଇଲେ । ଶେଷରେ 
ଆଜାଦ ହିନ୍ଦ ବାହିନୀର ସୈନ୍ୟମାନେ ପଛଘୁଞ୍ଚା ଦେବାକୁ ବାଧ ହେଲେ । ଏହି ଯୁଦ୍ଧରେ 
ଲେଫଟ୍‌ନାଣ୍ଟ ଭୀମ ସିଂହ ଓ ଲେଫଟ୍‌ନାଣ୍ଟ ଜ୍ଞାନ ସିଂହ ଅପୂର୍ବ ସାହସ ଓ କୌଶଳ 
ପ୍ରଦଶନ କରିଥୁଲେ । 

ବର୍ଷାରତୁ ଆସିବା ଯୋଗୁଁ ପଥ କର୍ଦମାକ୍ତ ହୋଇପଡ଼ିଲା । ଫଳରେ ପରିବହନ ଓ 
ଯୋଗାଯୋଗ ଗୁରୁତର ଭାବେ ବାଧାପ୍ରାପ୍ତ ହେଲା । ଶତୁମାନେ କ୍ରମେ ରେଙ୍ୁନ ନିକଟବର୍ତୀ 
ହେଲେ । ରେଙ୍ଗୁନରେ ନେତାଜୀ ଅବସ୍ଥାନ କରୁଥାନ୍ତି । ସେଠାରେ ଇଂରେଜମାନଙ୍କ 
ହାତରେ ଧରା ପଡ଼ିବାର ଆଶଙ୍କା ଦେଖାଦେଲା । ସେଠାରେ ଥିବା ମନ୍ତ୍ରମଣ୍ଡଳର 
ସଭ୍ୟମାନେ ନେତାଜୀଙ୍କ ସୁରକ୍ଷାପାଇଁ ଚିନ୍ତିତ ହୋଇପଡ଼ିଲେ । ଥାଇଲ୍ୟାଣ୍ଡ ଇଣ୍ଡୋଚୀନ, 
ଜାଭା, ଫିଲପାଇନସ ପ୍ରଭୃତି ମଧ୍ୟରୁ ଯେକୌଣସି ସ୍ଥାନକୁ ତାଙ୍କୁ ପଠାଇଦେବାର ପ୍ରସ୍ତାବ 
ହେଲା । ମାତ୍ର ନେତାଜୀ ରେଙ୍ଗୁନରେ ରହି ଶେଷ ପର୍ଯ୍ୟନ୍ତ ଯୁଦ୍ଧ କରିବାକୁ ଜିଦ୍ଧ ଧରିଲେ । 
ତାଙ୍କୁ ବହୁତ ବୁଝାବୁଝି କରାଗଲା । ଘୋର ଅନିଛୁାସର୍ଵେ ଶେଷରେ ସେ ରେଙ୍ୁନ ଛାଡ଼ି 
ଯିବାକୁ ସମ୍ମତ ହେଲେ । ଜାପାନୀମାନେ ମଧ୍ଯ ନେତାଜୀଙ୍କୁ ନେବାପାଇଁ ଗୋଟିଏ 

୩୬୨ ଯଶୋଦେହେ ଆୟୁଷ୍ମାନ 


ଉଡ଼ାଜାହାଜ ଯୋଗାଇ ଦେବାକୁ ପ୍ରସ୍ତୁତ ଥିଲେ । ଉଡ଼ାଜାହାଜରେ ସେ ଦୃଇଘଣ୍ଟାରେ 
ବ୍ୟାଙ୍କକୁ ପହଞ୍ଚ ପାରିଥାନ୍ତେ: ତେବେ ଝାନ୍ସୀ ରେଜିମେଣ୍ଟର ବାଳିକାମାନଙ୍କୁ ପଠାଇବାର 
ବ୍ୟବସ୍ଥା ନ ହେଲା ପର୍ଯ୍ୟନ୍ତ ସେ ରେଙ୍କୁନ ଛାଡ଼ିବେ ନାହିଁ ବୋଲି ଅଡ଼ିବସିଲେ । ଶେଷରେ 
ସଡ଼କ ପଥରେ ସମସ୍ତେ ଯିବାର ସ୍ଥିର ହେଲା । 


ଅପ୍ରେଲ ମାସ ୧୪ ତାରିଖରେ ଚାରୋଟି କାର୍‌ ଓ ୧୨ଟି ଟ୍ରକରେ ନେତାଜୀ 
ସୁଭାଷ, ତାଙ୍କର ସହକର୍ମୀବୃନ୍ଦ ଓ ଝାନ୍‌ସୀ ରେଜିମେଣ୍ଟର ବାଳିକାମାନେ ବ୍ୟାଙ୍କକ୍ବ 
ଅଭିମୁଖେ ଯାତ୍ରା କଲେ । କିଛିବାଟ ଗଲା ପରେ ସେମାନଙ୍କୁ ପାଦରେ ଚାଲିକରି ଯିବାକୁ 
ପଡ଼ିଲା । ଦୁଃଖ, କଷ, ଭୋକଉପାସ ସହି ଓ ଆକସ୍ମିକ ବିପଦମାନ ଏଡ଼ାଇ ଶେଷରେ 
ସେମାନେ ପ୍ରାୟ ତିନି ସପ୍ତାହ ପରେ ମେ ମାସ ମଧ୍ଯଭାଗଆଡ଼କୁ ସଦଳବଳ ବ୍ୟାଙ୍କକ୍ରେ 
ପହଞ୍ଚଲେ । 


ନେତାଜୀ ବ୍ୟାଙ୍କକ୍‌ରେ ପହଞ୍ଚିବା ପୂର୍ବରୁ ଜର୍ମାନୀର ଯୁଦ୍ଧରେ ପରାଜୟ ଖବର 
ପହଞ୍ଚଥାଏ । ଜାପାନର ମଧ୍ଯ ଇଂଲଣ୍ଡ ଓ ଆମେରିକା ସହିତ ଯୁଦ୍ଧରେ ବିଜୟର ଆଶା 
କ୍ଷୀଣ ହୋଇ ଆସୁଥାଏ । ହିରୋସିମା ଓ ନାଗାସାକି ଉପରେ ପରମାଣୁ ବୋମା 
ପଡ଼ିବାପରେ ଜାପାନ ପକ୍ଷ ଆତ୍ମସମର୍ପଣ କରିବା ଛଡ଼ା ଅନ୍ୟ ପନ୍ଥା ନ ଥୁଲା । ଅଗଷ୍ଟ 
ମାସ ୧୨ ତାରିଖ ସୁଦ୍ଧା ନେତାଜୀ ଏହି ନିଷ୍ଠଭିର ଆଭାସ ପାଇଥୂଲେ । ଏହି ଘଡ଼ିସନ୍ଧି 
ପରିସ୍ଥିତିରେ ନେତାଜୀ ରୁଷିଆ ଯିବାପାଇଁ ସ୍ଥିର କଲେ । ଯେକୌଣସି ଉପାୟରେ ମିତ୍ର 
ଶକ୍ତି ଘେରରୁ ଖସିଯାଇ ଭାରତକୁ ସ୍ଵାଧୀନ କରିବାକୁ ନୂତନ ଯୋଜନା ପ୍ରସ୍ତୁତ କରିବା 
ତାଙ୍କର ଲକ୍ଷ୍ୟ ଥୁଲା । ରୁଷିଆଠାରୁ ସାହାଯ୍ୟ ପ୍ରାପ୍ତି ବିଷୟରେ ସେପରି ଆଶା ମଧ୍ଯ ନ 
ଥିଲା । ତାହା ଦ୍ଵାରା ଅପମାନିତ ହେବାର ଆଶଙ୍କା ମଧ୍ୟ ସେ କରୁଥିଲେ । ତେବେ 
ରୁଷିଆ ସୀମାମଧ୍ଯକୁ ଯେକୌଣସି ଉପାୟରେ ପ୍ରବେଶ କରିବାପାଇଁ ସେ ଇଚୁକ ଥଲେ । 
ପ୍ରବେଶ କରିବାପରେ ସେଠାରେ ଏପରିକି ବନ୍ଦୀ ହେବାପାଇଁ ସେ ପ୍ରସ୍ତୁତ ଥଲେ । 
ରୁଷିଆ ସହିତ ଯୋଗାଯୋଗ କରିବାପାଇଁ ସେ ଜାପାନସରକାରଙ୍କ ଉପରେ ଚାପ 
ପକାଇଲେ । ମାତ୍ର ରୁଷିଆ ଜାପାନ ବିରୋଧରେ ଯୁଦ୍ଧ ଘୋଷଣା କଲା । ଏ ଖବର 
ପାଇ ନେତାଜୀ ସ୍ତମ୍ଭୀଭୂତ ହୋଇପଡ଼ିଲେ । ଭାରତର ସ୍ଵାଧୀନତା ପ୍ରାପ୍ତି ଆଶା ତାଙ୍କର 
ମଉଳିଗଲା । ତଥାପି ସେ ଆତ୍ମସମର୍ପଣ ନ କରିବାପାଇଁ ସ୍ଥିର କଲେ । 

ନେତାଜୀ ଆଉ କାଳ ବିଳମ୍ବ ନ କରି ସିଙ୍ଗାପୁର ଯାତ୍ରା କଲେ । ମେ ମାସ ୧୪ 
ତାରିଖରେ ସିଙ୍ଗାପୁରରେ ପହଞ୍ଚଲେ । ସାରାରାତି ମନ୍ତ୍ରିମଣ୍ଡଳରେ ଏ ବିଷୟରେ ଆଲୋଚନା 
ହେଲା । ପୂର୍ବରୁ ଆଜାଦ ହିନ୍ଦ୍ର ସରକାରଙ୍କ ପରାମର୍ଶଦାତା ଏ.ଏନ୍‌. ସର୍କାର ଜାପାନ 
କର୍ପକ୍ଷଙ୍କଠାରୁ ଗୋଟିଏ ଗୁରୁତ୍ଵପୂର୍ଣ୍ଣ ସମ୍ବାଦ ଧରି ପହଞ୍ଚୁଥାନ୍ତି । ମନ୍ତ୍ରିପରିଷଦ ବୈଠକରେ 


ନେତାଜୀ ସିଙ୍ଗାପୁରରୁ ବ୍ୟାଙ୍କକୁ ଓ ସେଠାରୁ ରୁଷିଆ ଅଧ୍କ୍ୂତ ମାଞ୍ଚୁରିଆ ଯିବାର ସ୍ଥିର 
ହେଲା । 

ନେତାଜୀ ସୁଭାଷ ଚନ୍ଦ୍ର ବୋଷ ୩୬୩ 


ତା ପରଦିନ ଅର୍ଥାତ ମେ ମାସ ୧୫ ତାରିଖରେ ସେ ବିଭିନ୍ନ ଶାଖା ଉଦ୍ଦେଶ୍ୟରେ 
ଆଦେଶନାମା ପ୍ରସ୍ତୁତ କଲେ । ଶେଷ ଆଦେଶନାମାରେ ଲେଖାଥୁଲା - ˆ ‘ଆମ୍ଭର ଏହି 
ବିଫଳତା କ୍ଷଣସ୍ଥାୟୀ । ଏଥୁରେ ଭାଙ୍ଗ ପଡ଼ନ୍ତୁ ନାହିଁ । ନିଜର ଉତ୍ସାହ ଓ . ଉଦ୍ଦୀପନାକୁ 
ସତେଜ ରଖନ୍ତୁ ।” 


ଅଗଷ୍ଟ ୧୨ ତାରିଖରେ ନେତାଜୀ ନିଜର ପ୍ରଧାନ ସହଯୋଗୀବୃନ୍ଦ ଓ କେତେକ 
ଜାପାନୀ ଅଫିସରଙ୍କ ସହ ସାଇଗନ୍‌ ଯାତ୍ରା କଲେ । ସେଠାରେ ତାଙ୍କୁ ଉଡ଼ାଜାହାଜ 
ବଦଳାଇବାକୁ ପଡ଼ିଲା । ଦ୍ଵିତୀୟ ଜାହାଜଟିରେ କେବଳ ନେତାଜୀଙ୍କ ନିମନ୍ତେ ଗୋଟିଏ 
ସିଟ୍‌ର ବନ୍ଦୋବସ୍ତ ହୋଇଥଲା । ନେତାଜୀ କିନ୍ତୁ ଦକ୍ଷିଣପୂର୍ବ ଏସିଆ କମାଣ୍ଡର ଫିଲ୍ଡ 
ମାର୍ଶାଲ ତେରୁଚିଙ୍କ ସହିତ ଯୋଗାଯୋଗ କରିବା ଫଳରେ ଦୁଇଟି ସିଟ୍‌ର ବ୍ୟବସ୍ଥା ହେଲା । 
ବିମାନ ଦୁର୍ଘଟଣା 

ନେତାଜୀ ସୁଭାଷ କଣ୍ଣ୍ତେଲ ହବିବୁର ରହେମାନ ଓ ଆଠନଅଜଣ ଜାପାନୀ ମିଲିଟାରୀ 
ଅଫିସରଙ୍କ ସହ ଉଡ଼ାଜାହାଜରେ ବସିଲେ । ସନ୍ଧ୍ୟା ୫ଟାରେ ଏହି ବିମାନଟି ଯାତ୍ରା 
ଆରମ୍ଭ କଲା | ରାତ୍ରି ୭.୪୫ରେ ବିମାନଟି ତାଇପେରେ ପହଞ୍ଲା । ରାତିରେ ବିମାନଟି 
ସେଠାରେ ରହିଲା । ତାପରଦିନ ପୁଣି ଯାତ୍ରା ଆରମ୍ଭ କରି ତାଇପେରେ ପହଞ୍ଚଲା । 
ସେଠାରେ ବିମାନଟି କିଛି ସମୟ ଅଟକିଲା । ବିମାନର ଗୋଟିଏ ଇଞ୍ଜନରେ କିଛି ତୁଟି 
ଦେଖାଦେଇଥୁଲା । ସଙ୍ଗେ ସଙ୍ଗେ ତାହାର ମରାମତି କରାଗଲା । କିଛି ଜିନିଷ ମଧ୍ଯ 
କାଢ଼ି ନିଆଗଲାପରେ ବିମାନଟି ପୁଣି ଯାତ୍ରା ଆରମ୍ଭ କଲା । ମାତ୍ର ବିଧ୍ୂର ବିଧାନ ଥୁଲା 
ଅନ୍ୟ ପ୍ରକାର । ଯାତ୍ରା କରିବାର ଅନ୍ଧ ସମୟ ମଧ୍ଯରେ ଇଞ୍ଜିନରେ ନିଆଁ ଲାଗିଯିବା 
ଫଳରେ ବିମାନଟି ତିନିଖଣ୍ଡ ହୋଇଗଲା । ବିମାନରେ ୧ ୪ଜଣ ଯାତ୍ରୀ ଥୁଲେ । ଘଟଣା 
ସ୍ଥଳରେ ଲେଫୁନାଣ୍ଟ ଜେନେରାଲ ସିଦେଇ ଓ ଆସିଷ୍ଟାଣ୍ଡ ପାଇଲଟ ମେଜର ଟାକିନାୱା 
ଓ ବିମାନବାହିନୀର ଅନ୍ଯ ଦୁଇ ଜଣଙ୍କର ମୃତ୍ୟ ହେଲା । ପାଇଲଟ ଆୟୋଗୀ ଓ 
ନେତାଜୀଙ୍କ ଦେହରେ ଟାଙ୍କି ଫାଟି ପେଟ୍ରୋଲ ଅଜାଡ଼ି ହୋଇ ପଡ଼ିବାରୁ ଦୁହେଁ ସାଂଘାତିକ 
ଭାବରେ ଆଘାତପ୍ରାପ୍ତ ହେଲେ । କର୍ଶ୍େଲ ହବିବୁରଙ୍କ ଦେହରେ ମଧ୍ଯ ନିଆଁ ଲାଗିଯାଇଥୁଲା | 
ମାତ୍ର ସେ ମାଟିରେ ଗଡ଼େଇ ତଡ଼େଇ ହୋଇ ପଡ଼ିବା ଫଳରେ ନିଆଁ ଲିଭିଗଲ। । ସେ 
ସୁଭାଷଙ୍କ ପାଖକୁ ଯାଇ ବହୁ କଷ୍ଟରେ ତାଙ୍କ ଦେହରୁ ନିଆଁ ଲାଗିଯାଇଥ୍‌ବା ଜ୍ୟାକେଟକୁ 
କାଢ଼ି ଆଣିଲେ । ମାତ୍ର ସେତେବେଳେ ତାଙ୍କର ସର୍ବାଙ୍ଗ ପୋଡ଼ି ଯାଇଥଲା । ତଥାପି 
ଅବିଚଳିତ ଅବସ୍ଥାରେ ଭୂଇଁରେ ପଡ଼ିରହିଥାନ୍ତି । ତାଙ୍କର ସ୍ଵର କ୍ରମେ କ୍ଷୀଣ ହୋଇ 
ଆସୁଥାଏ । ସେ କମ୍ପିତ କଣ୍ଠରେ ହବିବୁରଙ୍କୁ କହିଲେ - ' 'ଆପଣ ଭାରତକୁ ଫେରିଗଲା 
ପରେ ଦେଶବାସୀଙ୍କୁ କହିବେ, ମୁଁ ଭାରତର ମୁକ୍ତି ପାଇଁ ଶେଷ ପର୍ଯ୍ୟନ୍ତ ସଂଗ୍ରାମ କରି 
ଚାଲିଥୁଲି । ସେମାନେ ଏହି ମୁଚ୍ତି ସଂଗ୍ରାମକୁ ଅବ୍ୟାହତ ରଖୁବେ ।”? 

୩୬୪ ଯଶୋଦେହେ ଆୟୁଷ୍ମାନ୍‌ 


ଆହତ ବ୍ୟକ୍ତିଙ୍କ ମଧ୍ଯରୁ ପ୍ରଥମେ ନେତାଜୀଙ୍କୁ ଏକ ଗାଡ଼ିରେ ଟାଇହୋକୁ (Tuihoku) 
ସାମରିକ ଡାକ୍ତରଖାନାକୁ ନିଆଗଲା । ସେଠାରେ ଥିବା ଡାକ୍ତର ୟୋସିମି (Yoshimi) 
କହନ୍ତି - “ମୁଁ ଅଗଷ୍ଠ ମାସ ୧୮ ତାରିଖକୁ ଭୁଲିପାରିବି ନାହିଁ । ସେଠାରେ ମୁଁ ଏକ 
ରୋଗୀ ଦେଖୁଥୁଲାବେଳେ ଟେଲିଫୋନରେ ବିମାନ ଦୁର୍ଘଟଣାରେ ଆହତ ହୋଇଥବା 
ବ୍ୟକ୍ତିମାନଙ୍କର ଆସିବା ଖବର ପାଇଲି । ... ଅପରାହୁୃଣ ଦିନ ତିନିଟାବେଳେ ସଂପୂର୍ଣ୍ 
ଭାବେ ପୋଡ଼ିଯାଇଥୁବା ବିଶାଳକାୟ ବ୍ୟକ୍ତିଙ୍କୁ ଅଣାଗଲା । ତାଙ୍କୁ ଗାଡ଼ିରୁ ବାହାରକରି 
ଷ୍ଟ୍ରେଚରରେ ରଖାଗଲା । ଦୁଇଜଣ ବ୍ୟକ୍ତି ତାକୁ ଉଠାଇବାକୁ ଅସମର୍ଥ ହେବାରୁ ମୁଁ 
ଉଠାଇବାରେ ସାହାଯ୍ୟ କଲି । ... ସେ ଥୁଲେ ମିଃ ବୋଷ । ତାଙ୍କୁ ଶଲ୍ୟବିଭାଗକୁ 
ନିଆଗଲା । ମୁଁ ତାଙ୍କୁ ପରୀକ୍ଷା କଲି ଓ ଜାଣିଲି ତାଙ୍କ ଅବସ୍ଥା ଅତ୍ଯନ୍ତ ସାଂଘାତିକ । 
ତାଙ୍କର ଖପୁରି, ଛାତି, ପିଠି, ଅଣ୍ଟା, ହାତ ଓ ଗୋଡ଼ ସବୁ ପୋଡ଼ି ଯାଇଥୁଲା | ବସ୍ତୁତଃ 
କୌଣସି ଅଂଶ ଦଗ୍ଧ ନ ହୋଇଥୁବା ଅବସ୍ଥାରେ ନ ଥୁଲା । ... ସଙ୍ଟ ସଙ୍ଗେ ମୁଁ ଜାଣିପାରିଲି 
ଯେ ସେ ବହୁସମୟ ବଞ୍ଚିବେ ନାହିଁ । କିନ୍ଧୁ ଏଭଳି ଅବସ୍ଥାରେ ମଧ୍ଯ ମିଃ ବୋଷଙ୍କର 
ସଂଜ୍ଞା ଥଲା । ତାଙ୍କ ଦେହର ଉତ୍ତାପ ୩୯ ଡିଗ୍ରୀ ସେଲସିଅସ ଥୁଲା । ନାଡ଼ିର ଗତି 
ମିନିଟରେ ୧୨୦ ଥୁଲା । ଡଃ ସୁରଟାଙ୍କ (Tura) ସହାୟତାରେ ମୁଁ ଦେହରେ 
(Rivamol) ରିଭାମୋଲ ଓ ଧଳା ଅଏଣ୍ଟମେଣ୍ଟ ଲଗାଇ ଦେହସାରା ବ୍ୟାଣ୍ଡେଜ କରିଦେଲି । 
ଏହାପରେ ଉଟକ୍ୟାମ୍ପୋର ଓ ଡିଗାଟାଲିନ୍‌ ଇଂଜେକସନ ଦେଲି । ପରେ ୪୦୦ ସିସି. 
ରକ୍ତ ମଧ୍ଯ ଦେଲି । ଫଳରେ ଅବସ୍ଥାରେ ସାମାନ୍ୟ ଉନ୍ନତି ଦେଖାଦେଲା । ମିଃ ବୋଷ 
ଖୁବ ତୃଷା ଥୁଲେ ବୋଲି ଜଣାପଡ଼ୁଥଲେ । ସେ ପାଣି (ଜାପାନୀ ଭାଷାରେ ମିଜୁ 
ମିଜୁ ) ମାଗିଲେ । ତାଙ୍କୁ ମଧ୍ଯ ପାଣି ଦେବାପାଇଁ ମୁଁ ନର୍ସମାନଙ୍କୁ କହିଲି । 

କିଛି ସମୟପରେ ସାମରିକ ପୋଲିସ ବାହିନୀର କେତେକ କର୍ମଚାରୀ ସେଠାରେ 
ପହଞ୍ଚଲେ । ସେମାନଙ୍କ ମଧ୍ଯରେ ଥୁଲେ ମିଃ ନାକପୁରା । ମୁଁ ମିଃ ବୋଷଙ୍କୁ କେତେ ପ୍ରଶ୍ନ 
ପଚାରିଲି... ।” 


ସୁଭାଷଙ୍କୁ ଚିକିତ୍ସା କରିଥୁବା ଆଉଜଣେ ଡାକ୍ତର ଇଶି କହନ୍ତି - ' 'ଅଗଷ୍ଟମାସ ୧୮ 
ତାରିଖ ଦିନ ପ୍ରାୟ ଅପରାହୁଣ ୩ଟା ବେଳେ ମୁଁ ଶଲ୍ୟବିଭାଗର କିଛି ଦୂରରେ ଥବା 
ଏକ କୋଠରିରେ ଥୁଲି... ଗୋଟିଏ ନର୍ସ ମୋତେ ଡାକିଲା ଓ କହିଲା, “ଡଃ ଏହି 
ରୋଗୀଜଣଙ୍କ ହେଉଛନ୍ତି ଭାରତର ମିଃ ଚନ୍ଦ୍ର ବୋଷ । ସେ ମାତସୂୁୟାମା ବିମାନଘାଟିରେ 
ହୋଇଥବା ଦୁଘଟଣାରେ ଆଘାତପ୍ରାପ୍ତ ହୋଇଛନ୍ତି... ।” 


ମିଃ ବୋଷଙ୍କର ଚେତା ଥଲା । ସେ କୌଣସି ଚିକ୍ରାର କରୁ ନ ଥଲେ । ଭୟଙ୍କର 
ଯନ୍ତ୍ରଣା ହେଉଥଲେ ମଧ୍ଯ ସେ ସେମିତି ପଡ଼ିଥାନ୍ତି । ନିକଟରେ ପଡ଼ିଥିବା ଜାପାନୀ 
ଅଫିସରମାନେ କିନ୍ଧୁ ଭୟଙ୍କର ଚିଜ଼୍ାର କରୁଥାନ୍ତି । ମିଃ ବୋଷଙ୍କର ମାନସିକ ଦୃଢ଼ତା 
ମତେ ଅଭିଭୂତ କରିପକାଇଲା | ବାସ୍ତବିକ ଜଣେ ମହାନ୍‌ ବ୍ୟକ୍ତି ସାଧାରଣ ବ୍ୟକ୍ତିଠାରୁ 

ନେତାଜୀ ସୁଭାଷ ଚନ୍ଦ୍ର ବୋଷ ୩୬୫ 


ବହୁତ ଫରକ । ମୋର ମନେଅଛି, ମିଃ ସୁମୂର। ସେହି ସମୟରେ ଅନ୍ୟାନ୍ୟ 
କର୍ମଚାରୀମାନଙ୍କୁ ଧରି ସେଠାରୁ ଆସି ପହଞ୍ଚଲେ । 

ସେ ( ମିଃ ସୁମୁରା ) ମିଃ ବୋଷଙ୍କ ସହିତ କଥାବା କଲେ । ମିଃ ବୋଷ ଇଂରାଜୀରେ 
ତାଙ୍କୁ ବିମାନ ବାହିନୀର ସର୍ବୋଚ୍ଚ କରଙ୍କ ପାଖକୁ ଟେଲିଗ୍ରାମ କରିଛନ୍ତି କି ନାହିଁ ବୋଲି 
ପଚାରିଲେ | ତାହା କରିଛନ୍ତି ବୋଲି ମିଃ ସୁମୁରା ଉତ୍ତର ଦେଲେ । ଏକଥା ଶୁଣି ବୋଷଙ୍କ 
ପ୍ରତି ସମ୍ମାନ ବଢ଼ିଗଲା । ମୁଁ ତାଙ୍କୁ ଭଭ୍ତିଭରା ପ୍ରଣାମ କଲି । ତାଙ୍କର କୀବନ ଶେଷ 
ହୋଇ ଆସୁଥ୍‌ବାର ଜଣାପଡ଼ିଲା । ମୁଁ ନୀରବରେ ସେ ସ୍ଥାନ ତ୍ୟାଗ କଲି... । 


ଆଘାତପ୍ରାପ୍ତ ହୋଇଥୁବା ଲେପ୍ନନାଣ୍ଟ କଣ୍ଠେଲ ନାଗୋଗାକି କହନ୍ତି - 
' “ ସୌଭାଗ୍ୟବଶତଃ ମୋର ଆଘାତ ସେପରି ଗୁରୁତର ନ ଥିଲା !| ... ମୁଁ ଡାକ୍ତରଖାନାରେ 
ପହଞ୍ଚବାପରେ ସେନାବାହିନୀର କର୍ମକର୍ରାମାନଙ୍କ ସହିତ କଥାବାରା ହେଲି । ଟାଇଆନ 
ସେନାବାହିନୀର ଲେଫ୍‌ଟନାଣ୍ଟ କର୍ଣ୍ଣେଲ ଟାକାମିୟା ସଙ୍ଗେ ସଙ୍ଗେ ଆସିଲେ । ମୁଁ ତାଙ୍କୁ 
ମିଃ ବୋଷଙ୍କ ଗୁରୁତର ଅବସ୍ଥା ବିଷୟ କହିଲି ଓ ସେନାବାହିନୀର ମନ୍ତ୍ରୀଙ୍କ ଦପ୍ତରକୁ 
ଟେଲିଗ୍ରାମ ପଠାଇବାକୁ ନିର୍ଦ୍ଦେଶ ଦେଲି । ସେ ମୋର ପରାମର୍ଶ ଗ୍ରହଣ କଲେ ଓ 
ସେଠାରୁ ଚାଲିଗଲେ । କିଛି ସମୟପରେ ସେ ସେଠାରେ ଆସି ପହଞ୍ଚଲେ । ମିଃ ବୋଷଙ୍କ 
ଅବସ୍ଥା ସାଂଘାତିକ ହୋଇଥିବାରୁ ମୁଁ ବୋଷଙ୍କ ସହିତ କଥାବାର୍ରା ହେବାକୁ ଉଚିତ 
ମନେକଲି । ମିଃ ବୋଷଙ୍କ ଆଖୁ ଓ ପାଟି ଛଡ଼ା ସମସ୍ତ ଶରୀର ବ୍ୟାଶ୍ଡେଜ ଦ୍ଵାରା ଆବୃତ 
ହୋଇଥାଏ । ମୁଁ ତାଙ୍କୁ ପଚାରିଲି ଯେ ତାଙ୍କର କିଛି କହିବାର ଅଛି କି ? ସମ୍ରାଟଙ୍କୁ ଓ 
ଫିଲ୍ଡ଼ମାଶଲ ଟରାଉଚିଙ୍କୁ ପ୍ରଣାମ ଜଣାଇ ଦେବାକୁ ସେ କହିଲେ । ମାତ୍ର ଏତେ ଆସ୍ତେ 
ଆସ୍ତେ କହିଲେ ଯେ ତାହା ପ୍ରାୟ ଶୁଭୁ ନ ଥୁଲା । କିଛି ବାଉଁ। ଅଛି କି ବୋଲି ପଚାରିବାରେ 
ସେ ନା ବୋଲି ଉତ୍ତର ଦେଲେ । ମୁଁ ଭାବୁଛି ଯେ ସେତେବେଳକୁ ରାତି ଆଠଟା ବା 
ନଅଟା ବାଜିଥୁଲା । 

ଲେଫ୍ନାଣ୍ଟ ହୟସିଦାଲ କହନ୍ତି - “ ଦ୍ଵିତୀୟ ବିଶ୍ବଯୁଦ୍ଧ ପରେ ତାଙ୍କର ଦୈନିକ ମିଃ 
ନାକାମୁରାଙ୍କ ସହିତ ଚିହ୍ନାପରିଚୟ ହେଲା । ସେ ତାଙ୍କୁ କହିଲେ ଯେ ସେ ମିଃ ବୋଷଙ୍କ 
ମୂଲ୍ୟବାନ୍‌ ଜିନିଷପତ୍ର ସବୁ ନେଇ ଟୋକିଓ ଯାତ୍ରା କରୁଛନ୍ତି । ସେ କହିଲେ ଯେ ସେ 
ମିଃ ବୋଷଙ୍କ ସହିତ ଅନ୍ତିମ ମୁହୃର୍ରେ ଥଲେ । ସେ ମନେ ପକାଇ କହିଲେ ଯେ 
ସେହିଦିନ ସେଠାରେ ବିଶ୍ରାମ କରୁଥିଲାବେଳେ ନାନମନ ସାମରିକ ଡାକ୍ତରଖାନାକୁ 
ଯିବାକୁ ତାଙ୍କୁ ଜଣେ ବ୍ୟକ୍ତି ଆସି କହିଲା । ସେ ସେଠାକୁ ଯାଇ ଦୁଇଜଣ ଭାରତୀୟଙ୍କୁ 
ଗୁରୁତର ଆଘାତପ୍ରାପ୍ତ ହୋଇ ତଳେ ପଡ଼ିଥିବାର ଦେଖୁଲେ । ସେ ଦୁଇଜଣ ଥୁଲେ ମିଃ 
ବୋଷ ଓ ମିଃ ରହମାନ । ସେ ମିଃ ବୋଷଙ୍କୁ ଆଗରୁ ଜାଣିଥିଲେ; କାରଣ ସେ 
ଯେତେବେଳେ ଟାଇହୋକୁ ଯାଆନ୍ତି ସେତେବେଳେ ତାଙ୍କର ମଚ ଭାବେ କାର୍ଯ୍ୟ 
କରନ୍ତି । ଡଃ ୟାସିମି ତାଙ୍କୁ ମିଃ ବୋଷଙ୍କ ଶେଷ କଥା ସବୁ ଲିପିବଦ୍ଧ କରିବାକୁ ନିଦ୍ଦେଶ 

୩୬୬ ଯଶେୋଦେହେ ଆଯୁଷ୍ମାନ୍ନ 


ଦେଲେ । ସେ ତେଣୁ ତାଙ୍କୁ ପଚାରିଲେ ଯେ ତାଙ୍କର କିଛି କହିବାକୁ ଅଛି କି ? ସେ 
ପ୍ରଥମେ ଉତ୍ତର ଦେଲେ ଯେ ତାଙ୍କର ଲୋକେ ଆସୁଛନ୍ତି ଓ ସେ ( ନାକମୁରା ) ସେମାନଙ୍କ 
ଦାୟିତ୍ଵ ଗ୍ରହଣ କରିବେ । ଦ୍ଵିତୀୟରେ, ସେ ଜେନେରାଲ ସିଦେଇଙ୍କ କଥା ପଚାରିଲେ । 
ତାପରେ ସେ କହିଲେ ରକ୍ତ ଯେମିତି ତାଙ୍କ ମୁଣ୍ଡ ଉପରକୁ ଉଠୁଅଛି । ସେ ବିଷୟରେ 
ତୃରନ୍ତ କିଛି କରିବାକୁ କହିଲେ । ଶେଷରେ ସେ ଶାନ୍ତିରେ ଶୋଇବାକୁ ଚାହାନ୍ତି ବୋଲି 
କହିଲେ । ଏହାକୁ ଶୁଦ୍ଧ ଇଂରାଜୀରେ ପଚିଷ୍କାର ଭାବେ ସେ କହିଥିଲେ । ତାଙ୍କର ଯନ୍ତ୍ରଣା 
ବିଷୟରେ ସେ କିଛି କହି ନ ଥଲେ । ଏହା ପ୍ରାୟ ସଂଧ୍ୟା ୬ଟା ବେଳର ଘଟଣା । 


ରାତ୍ରିର ଦ୍ବିତୀୟ ପ୍ରହରରେ ନେତାଜୀଙ୍କ ଅବସ୍ଥା ଉଦ୍ବବେଗଜନକ ହୋଇପଡ଼ିଲା । 
ନାଡ଼ିର ଗତି କ୍ଷୀଣରୁ କ୍ଷୀଣତର ହେଲା । ଅସହନୀୟ ଯନ୍ତ୍ରଣା ମଧ୍ଯରେ କାନ୍ଦଣା ତ ନୁହେଁ 
କୁହାଟ ଶୁଣାଯାଉଥାଏ । ପ୍ରାୟ ରାତି ଦଶଟା ବେଳକୁ ଭାରତର ସ୍ଵାଧୀନତା ସଂଗ୍ରାମର 
ଅନନ୍ୟ ସାରଥ୍‌ ସୁଭାଷ ବୋଷ ଶେଷ ନିଃଶ୍ବାସ ତ୍ୟାଗ କଲେ । ସେତେବେଳେ ସେଠାରେ 
ଉପସ୍ଥିତ ଥଲେ ଡଃ ସୁରୁଟା, ମିଃ ନାକମୁରା, ମିଃ ହବିବୁର ରହମାନ, ପରିଚାରିକା ଓ 
ପ୍ରତ୍ୟକ୍ଷଦର୍ଶୀ ଡଃ ୟୋସିମି । ହବିବୁର ରହମାନଙ୍କ ଦୁଃଖ ଅବର୍ଣ୍ଣନୀୟ ହୋଇଉଠିଲା । 
ମୃତ୍ୟୁ ସାର୍ଟିଫିକେଟ ଉପରେ ଡଃ ୟୋସିମି ଜାପାନୀ ଭାଷାରେ “ଚନ୍ଦ୍ର ବୋଷ” ବୋଲି 
ଲେଖ୍‌ଥଲେ । ସମସ୍ତ ଶରୀର ଦଗ୍ଧ ହେବା ମୃତ୍ୟୁର କାରଣ ବୋଲି ମଧ୍ଯ ଉଲ୍ଲେଖ 
କରିଥୁଲେ । 


ନେତାଜୀଙ୍କ ମରଶରୀରକୁ ରାଷ୍ଟ୍ରୀୟ ସମ୍ମାନ ସହ ଶବାଧାରରେ ରଖାଗଲା । 
ତାପରଦିନ ଟାଇୟାନ ସେନାବାହିନୀର ବିଶିଷ୍ଟ ସେନାଧ୍ଯକ୍ଷଙ୍କ ଉପସ୍ଥିତିରେ ଏକ 
ଶୋକସଭାର ଆୟୋଜନ ହେଲା । ଅଗଷ୍ଟ ମାସ ୨୦ ତାରିଖରେ ହବିବୁର ରହମାନ, 
କର୍ଣ୍ଣେଲ ନାଗାଟୋମୋ ଏବଂ ଲେଫ୍‌ଟନାଣ୍ଟ ହୟସିଦାଲଙ୍କ ଉପସ୍ଥିତିରେ ଟାଇହୋକୁ 
ମ୍ୟୁନିସିପାଲିଟିର ବୈଦ୍ୟୁତିକ ଚୁଲ୍ଲାରେ ଦାହ କରାଗଲା । ତାର ପରଦିନ ଅର୍ଥାତ ଅଗଷ୍ଟ 
ମାସ ୨୧ ତାରିଖରେ ହବିବୁର ରହମାନ, କର୍ଣ୍ତେଲ ନାଗାଟୋମେୋ ଲେଫ୍ରଟନାଣ୍ଡ 
ହୟସିଦାଇ - ଏହିପରି ତିନିଜଣ ତାଙ୍କର ଚିତାଭସ୍ମକୁ ସଂଗ୍ରହ କରିବାକୁ ନିଶିହୋନଗଞ୍ଜ 
ମନ୍ଦିରକୁ ଯାଇଥୂଲେ । ସେମାନେ ଗୋଟିଏ କ୍ଷୁଦ୍ର ବାକ୍ସ ସାଙ୍ଗରେ ନେଇଥିଲେ । ନେତାଜୀଙ୍କ 
ଚିତାଭସ୍ମ ସେହି ବାକ୍ସରେ ରଖ୍‌ ତାକୁ କଣ୍ଟା ପିଟି ବନ୍ଦ କଲେ । ଏହାକୁ ରେଙ୍କୋଜି ବୌଦ୍ଧ 
ମନ୍ଦିରରେ ରଖାଗଲା । 


ସାମରିକ ବିଚାର 


ଦ୍ବିତୀୟ ମହାଯୁଦ୍ଧ ଶେଷ ହେବାପରେ ବ୍ରିଟିଶ ସରକାର ହଜାର ହଜାର ଆଜାଦ 
ହିନ୍ଦ ଫୌଜର ବନ୍ଦୀ ଅଫିସର ଓ ସୈନିକମାନଙ୍କୁ ଭାରତ ଆଣିଲେ ଓ ଖୁବ୍‌ ଆଡ଼ମ୍ବର 
ସହିତ ବେସାମରିକ ଅଦାଲତରେ ସେମାନଙ୍କର ବିଚାର ଆରମ୍ଭ କଲେ । ସୁଭାଷଙ୍କୁ 


Digitized by srujanika@gmail.com 


ନେତାଜୀ ସୁଭାଷ ଚନ୍ଦ୍ର ବୋଷ ୩୬୭ 


ମଧ୍ୟ ଯୁଦ୍ଧ ଅପରାଧୀରୂ ପେ ଧରାଗଲ। । ଇଂରେଜ ସରକାର ମଧ୍ଯ ତଥାକଥୂତ 
ଅପରାଧୀମାନଙ୍କୁ ଶାସ୍ତି ଦେବାପାଇଁ ସ୍ଥିର କଲେ । କଂଗ୍ରେସର ମଧ୍ୟ ଏଥିରେ ଏକପ୍ରକାର 
ସମ୍ମତି ଥୁଲା କହିଲେ ଚଳେ । ଯୁଦ୍ଧ ବିଭାଗର ଯୁଗ୍ମ ସଚିବ ଫିଲିପ ମ୍ୟାସନ୍‌ ଏ ସଂକ୍ରାନ୍ତରେ 
ଲେଖୁଥିଲେ - “କଂଗ୍ରେସ ନେତାମାନେ ପ୍ରଥମେ ଏଥୁରେ ମହାଆନନ୍ଦରେ ସମ୍ମତି 
ପ୍ରଦାନ କରିଥୁଲେ ।”’ 

ଇଂରେଜ ସରକାର ଆଜାଦ ହିନ୍ଦ ଫୌଜର ବିଚାରପାଇଁ ପ୍ରସ୍ତୁତି ଚଳାଇଥୁଲା 
ବେଳେ, ଦକ୍ଷିଣପୂର୍ବ ଏସି ଆରେ ସୁଭାଷଙ୍କ ଆଜାଦ ହିନ୍ଦ୍ର ଫୌଜ ଗଠନ, ସିଙ୍ଗାପୁରରେ 
ଅସ୍ଥାୟୀ ସରକାର ପ୍ରତିଷ୍ଠାଃ ଭାରତର ଉତ୍ତର ପୂର୍ବାଞ୍ଚଳରେ ସାମରିକ ଅଭିଯାନ ଏବଂ 
କୋହିମାରେ ସ୍ଵାଧୀନ ଭାରତର ପତାକା ଉତ୍ତୋଳନ - ଏହି ସବୁକଥା କାହାଣୀ ଆକାରରେ 
ଭାରତ ଉପମହାଦେଶର ସବୁଆଡ଼େ, ସମସ୍ତ ଅଞ୍ଚଳରେ ପ୍ରଚାରିତ ହେଲା ଓ ସବୁଠାରେ 
ଅଭୂତପୂର୍ବ ରୋମାଞ୍ଚ ସୃଷ୍ଟି କଲା । ଅବଶେଷରେ ଆଜାଦ ହିନ୍ଦ୍ର ଫୌଜକୁ ନିଃସର୍ଭ ସମର୍ଥନ 
ଜଣାଇବାକୁ କଂଗ୍ରେସ ସ୍ଥିର କଲା । କଂଗ୍ରେସ ନେତାମାନେ ଆଜାଦ ହିନ୍ଦ୍ର ଫୌଜର 
ଯବାନମାନଙ୍କ ମୁକ୍ତିପାଇଁ ତପ୍ୂର ହୋଇ ଉଠିଲେ । ପ୍ରଖ୍ୟାତ ଆଇନଞ୍ଚମାନଙ୍କୁ ନେଇ 
ଏକ ଡିଫେନ୍ସ କମିଟି ଗଢ଼ାହେଲା । ସ୍ଵର୍ଗତ ଆସଫ ଅଲି ଏହି କମିଟିର ଆବାହକ 
ରହିଲେ । 


ଆଜାଦ ହିନ୍ଦ ଫୌଜର ପ୍ରଭାବ 


ଆଜାଦ ହିନ୍ଦ ଫୌଜର ଜନପ୍ରିୟତା ସମସ୍ତଙ୍କୁ ଉଦ୍ବବୁଦ୍ଧ କଲା । କ୍ରମେ କ୍ଷମତା 
ଦଖଲ ପାଇଁ ଅହିଂସା ଆନ୍ଦୋଳନ ପରିବର୍େ ସଶସ୍ତ୍ର ସଂଗ୍ରାମ ଚିନ୍ତାକୁ ଉଜୀବିତ କଲା । 
ଏହାର ପ୍ରଭାବ ମଧ୍ୟ ଭାରତୀୟ ନୌବାହିନୀ ଉପରେ ପଡ଼ିଲ। । ନୌବାହିନୀର 
ସୈନ୍ୟମାନେ ବିଦ୍ରୋହ କଲେ । କରାଚୀ, କଲିକତା, ମାନ୍ଦ୍ରାକ - ସବୁଆଡ଼େ ଏହା 
ବ୍ୟାପିଲା । କୋଡ଼ିଏ ହଜାରରୁ ଅଧକ ନାବିକ ଏଥରେ ଅଂଶଗ୍ରହଣ କଲେ । ବିମାନ 
ବାହିନୀର ସୈନ୍ୟମାନେ ମଧ୍ଯ ଏହାକୁ ସମର୍ଥନ କଲେ । ସବୁଆଡ଼େ ଗଣସଂଗ୍ରାମ 
ଦେଖାଦେଲା । ଇଂରେଜ ସରକାର ଏଥ୍‌ରେ ଆତଙ୍କିତ ହୋଇ ପଡ଼ିଲେ । ଶେଷରେ 
ସେମାନେ ଭାରତକୁ ସ୍ଵାଧୀନତା ଦେବାପାଇଁ ସ୍ଥିର କଲେ । 

ବ୍ରିଟିଶ ପ୍ରଧାନମନ୍ତ୍ରୀ ଅଟଲୀ କଲିକତାର ରାଜଭବନଠାରେ ୧ ୯୪୭ ମସିହା କ୍ଷମତା 
ହସ୍ତାନ୍ତର କାରଣ ସମ୍ପର୍କରେ ସୂଚନା ଦେଇ କହିଥୂଲେ ଯେ ସୁଭାଷ ବୋଷଙ୍କ କାର୍ଯ୍ୟାବଳୀ 
ସବୁଠାରୁ ବେଶୀ ଗୁରୁଚୃପୂର୍ଣ୍ଣ ଥୁଲା । ତାହାଫଳରେ ସମଗ୍ର ସୈନ୍ଯବାହିନୀର ଆନୁଗତ୍ୟର 
ମୂଳଭିଭି ଦୋହଲିଗଲା । ମହାତ୍ମାଗାନ୍ଧୀଙ୍କ କାର୍ଯ୍ୟାବଳୀ ଇଂରେଜ ସିବ୍ଧାନ୍ତକୁ କେତେଟା 
ପ୍ରଭାବିତ କରିଥଲା - ଏ ବିଷୟରେ ପ୍ରଶ୍ନ କଲାବେଳେ ଅଟଲୀ ଉତ୍ତରରେ କହିଥୁଲେ - 
"ଏହା ଅତି କମ୍‌ (Minimal) |”? 

୩୬୮ ଯଶୋଦେହେ ଆୟୁଷ୍ମାନ୍‌ 


ଭାରତର ସ୍ବାଧୀନତାକୁ ସୁଭାଷଙ୍କ ଦାନ 

୧୯୪୭ ମସିହାରେ ଭାରତ ଯେଉଁ ସ୍ଵାଧୀନତା ଲାଭ କଲା, ତାହା କୌଣସି ଏକ 
ଦଳ, ଗୋଷ୍ଠୀ, ଶ୍ରେଣୀ ବା ବ୍ୟକ୍ତିବିଶେଷଙ୍କ ଚେଷ୍ଟାର ଫଳ ନୁହେଁ । ଇଟାଲୀର 
ଏକତ୍ରୀକରଣରେ ମ୍ୟାଜିନି, ଗାରିବାଲଡି, କ୍ୟାଭୁର ପ୍ରଭୃତି ବିଭିନ୍ନ ବ୍ୟକ୍ତିଙ୍କ ବିଭିନ୍ନ 
ସମୟରେ ଅବଦାନ ଥଲା ଭଳି ଭାରତୀୟ ସ୍ଵାଧୀନତା ଆନ୍ଦୋଳନର ନାନା ରୂପ ଓ 
ନାନା ଧାରା ରହିଛି । ସେହିସବୁ ଧାରାକୁ ଏତିହାସିକମାନେ ମର୍ଯ୍ୟାଦା ଓ ସ୍ଵୀକୃତି 
ଦେବା ଉଚିତ । ଭାରତର ସ୍ଵାଧୀନତା ଆନ୍ଦୋଳନରେ ମହାମ୍ମାଗାନ୍ଧୀଙ୍କ ଭୂମିକା 
ନିଶ୍ଚିତଭାବେ ଗୁରୁତ୍ବପୂର୍ଣ ଥଲା । ସ୍ଵାଧୀନତା ପାଇଁ ସେ ଯେଉଁ ଅହିଂସା ଉପାୟ 
ଅବଲମ୍ବନ କଲେ, ତାହା ଥୂଲା ଅନନ୍ୟ... ଅସାଧାରଣ ଆଉ ଅଭୂତପୂର୍ବ । କିନ୍ତୁ 
ସୁଭାଷ ସଶସ୍ତ ଓ ଦରକାର ପଡ଼ିଲେ, ସହିଂସ୍ର ଉପାୟ ଅବଲମ୍ବନପୂର୍ବକ ଯେଉଁ ସଂଗ୍ରାମ 
ଚଳାଇଲେ, ତାହା ମଧ୍ଯ ଏକ ଗୌରବମୟ ଅଧ୍ଯାୟ ସୃଷ୍ଟି କରିଅଛି । ତାଙ୍କର ମହାନ୍‌ 
ଆଦର୍ଶ, ଦୁର୍ଜୟ ଇଚ୍ଛାଶକ୍ତି, ଜୁଳନ୍ତ ଦେଶପ୍ରେମ, ବୀରୋଚିତ କର୍ମକାଣ୍ଡ ଓ ଏତିହାସିକ 
ଭୂମିକାର ପଟାନ୍ତର ଇତିହାସରେ ନାହିଁ । 


ଫାସିଷ୍ଟମାନଙ୍କ ସହିତ ମେଣ୍ଟ 


ଫାସିଷ୍ଟମାନଙ୍କ ସହିତ ମିଳିତ ହେବା ଯୋଗୁଁ ସୁଭାଷ ଚନ୍ଦ୍ର ସମାଲୋଚନାର ପାତ୍ର 
ହୋଇଛନ୍ତି । ସୁଭାଷ କିନ୍ତୁ ଫାସିବାଦୀ ନ ଥଲେ । ଏ ବିଷୟରେ ଗବେଷଣା କରି 
ହିଉଟୟ ଅଥବା ଲିଓନାର୍ଡ଼ ଅନେକ ପୁସ୍ତକ ରଚନା କରିଛନ୍ତି । ସୁଭାଷ ସ୍ଵାଧୀନତା ସଂଗ୍ରାମର 
ସାଲିସହୀନ ଯୋବ୍ଧା ଥଲେ । ଭାରତର ସ୍ଵାଧୀନତା ପାଇଁ ଇତିହାସର ଏକ ସନ୍ଧିସ୍ଥଳରେ 
ସୁଭାଷ ଫାସିଷ୍ଟମାନଙ୍କର ସାହାଯ୍ୟ ଅବଶ୍ୟ ଚାହିଁଥିଲେ; ମାତ୍ର ଫାସିଷ୍ଟ ମତର ଘୋର 
ବିରୋଧୀ ସେ ଥଲେ । ୧୯୪୨ ଅପ୍ରେଲମାସରେ ବର୍ଲିନ ରେଡ଼ିଓ ମାଧ୍ଯମରେ ସେ 
ଘୋଷଣା କରିଥଲେ - “ମୁଁ ତ୍ରିଶକ୍ି ଗୋଷ୍ଠୀର ସ୍ତାବକ ନୁହେଁ । ତାହା ମଧ୍ୟ ମୋର କାମ 
ନୁହେଁ । ମୁଁ କେବଳ ଭାରତ ପାଇଁ ଚିନ୍ତିତ । ମୁଁ ପୃଥୁବୀର ଯେକୌଣସି ଭାଗରେ ରହେ 
ନା କାହିଁକି, ମୋର ଆନୁଗତ୍ୟ ଭାରତ ପାଇଁ ରହିଛି ଓ ଚିରଦିନ ରହିବ... ।” 

ଅନ୍ୟ ଦିଗରେ, ସୋଭିଏଟ ୟୁନିୟନ ଉପରେ ସୁଭାଷଙ୍କର ଗଭୀର ଆସ୍ଥା ଥଲା । 
ଭାରତର ସ୍ଵାଧୀନତା ପାଇଁ ସୋଭିଏଟ ୟୁନିୟନର ସାହାଯ୍ୟ ନେବାପାଇଁ ସେ ମନେ 
ମନେ ସ୍ଥିର କରିସାରିଥୂଲେ । ଦ୍ଵିତୀୟ ବିଶ୍ଵବଯୁଦ୍ଧରେ ମିତ୍ରଶକ୍ତି ଆଗରେ ଜାପାନ, 
ଜର୍ମାନୀ ଓ ଇଟାଲୀ ପରାଜୟ ସ୍ଵୀକାର କଲାପରେ ସୁଭାଷ ଜାପାନ ଛାଡ଼ି ରୁଷିଆ 
ଅଭିମୁଖେ ଯାତ୍ରା କରିଥଲେ । ମାତ୍ର ବାଟରେ ବିମାନ ଦ୍ରର୍ଘଟଣାରେ ଏହି ଅଦ୍ଵିତୀୟ 


ସ୍ଵାଧୀନତା ସଂଗ୍ରାମୀ, ମହାନ୍‌ ପରାକ୍ରମୀ, ଯୋଦ୍ଧା ଓ ବୀରପୁରୁଷଙ୍କର ଦେହାବସାନ 
ଘଟିଲ। । 

ନେତାଜୀ ସୁଭାଷ ଚନ୍ଦ୍ର ବୋଷ ୩୬୯ 


ଇଟାଲୀର ମ୍ୟାଜିନି, ଗାରିବାଲୁଡି ବା ଆୟରଲ୍ୟାଣ୍ଡର ଡି.ଭେଲେରା, ରୁଷିଆର 
ଲେନିନ ବା ଚାଇନାର ମାଓ-ସେ ତୁଙ୍ଗ, ଭିଏତନାମର ହୋଚିମିନ୍‌ ବା ଆମେରିକାର 
ଜର୍ଜ ୱାଶିଂଟନ ପ୍ରଭୂତି ପ୍ରଭୂତ କ୍ଷମତାର ଅଧ୍ବକାରୀ ହୋଇ ନିଜ ଦେଶକୁ, ଶକ୍ତିଶାଳୀ 
କରିବାପାଇଁ ନିରଙ୍କୁଶ ଶକ୍ତି ପ୍ରୟୋଗ କରିଥିଲେ ମଧ୍ଯ ସେମାନଙ୍କୁ ଦେଶର ତ୍ରାଣକରା 
ବୋଲି ବର୍ଣ୍ଣନା କରାଯାଇ ସେମାନଙ୍କର ଉଛ୍ଛସିତ ପ୍ରଶଂସା କରାଗଲାବେଳେ ସୁଭାଷଚନ୍ଦ୍ର 
ବୋଷଙ୍କ ପରି ଜଣେ ଅସାଧାରଣ ଜାତିପ୍ରାଣ ଓ ଦେଶବସ୍ସଳ ନେତାଙ୍କର ସମାଲୋଚନା 
ବିଡ଼ମ୍ବନା ଛଡ଼ା ଆଉ କଂଣ କୁହାଯାଇପାରେ ! 


ଭାରତର ସ୍ଵାଧୀନତା ପ୍ରାପ୍ରିରେ ସୁଭାଷ ଚନ୍ଦ୍ରଙ୍କର ଅବଦାନ ମହାତ୍ମାଗାନ୍ଧୀଙ୍କ ଅବଦାନ 
ଠାରୁ କୌଣସି ଗୁଣରେ ନ୍ୟୁନ ନୁହେଁ । ବରଂ ଏହା ଆହୁରି ଗରୀୟାନ୍‌ ବୋଲି କେହି 
କେହି ମତ ଦିଅନ୍ତି । 
ଅନୁସନ୍ଧାନ କମିଟି 

ନେତାଜୀଙ୍କର ବିମାନ ଦୁର୍ଘଟଣାରେ ମୃତ୍ୟୁ ହୋଇଥବା କଥା କିନ୍ତୁ ଭାରତର 
ବହୁଲୋକେ ବିଶ୍ଵାସ କରି ନ ଥଲେ । ଅନେକଙ୍କ ମତରେ, ଟାଇହୋକୁ ପହଞ୍ଚବା ପରେ 
ନେତାଜୀ ନିଜେ ନିଖୋଜ ହୋଇଯାଇଥୁଲେ । ଆଉ କେତେକଙ୍କ ମତରେ, ସେଦିନ 
ବିମାନ ଦୁର୍ଘଟଣା ଆଦୌ ହୋଇ ନ ଥିଲା | ବିମାନ ଦୁର୍ଘଟଣା ହେବା ସତ୍ୟ ହୋଇଥୁଲେ 
ମଧ୍ଯ ସେଥିରେ ନେତାଜୀ ନ ଥଲେ ବୋଲି କେତେକ ମତ ଦିଅନ୍ତି । 


ପ୍ରକୃତରେ ନେତାଜୀଙ୍କର ବିମାନ ଦୁର୍ଘଟଣାରେ ମୃତ୍ୟୁ ହୋଇଛି କି ନାହିଁ, ସେ 
ବିଷୟରେ ଅନୁସନ୍ଧାନ କରିବାପାଇଁ ପ୍ରବଳ ଚାପର ସମ୍ମୁଖୀନ ହୋଇ ୧୯୫୬ ସାଲରେ 
ଭାରତ ସରକାର ଶାହାନୱାଜ ଖାଙ୍କ ଅଧ୍ୟକ୍ଷତାରେ ଗୋଟିଏ କମିଟି ଗଠନ କଲେ । 
ଏହି କମିଟିର ଅନ୍ୟ ଦୁଇଜଣ ସଭ୍ଯ ହେଲେ ନେତାଜୀଙ୍କ ବଡ଼ଭାଇ ସୁରେଶ ଚନ୍ଦ୍ର 
ବୋଷ ଓ ଆଇ.ସି.ଏସ୍‌. ଅଫିସର ଏସ୍‌.ଏନ୍‌. ମୈତୁ । ଶ୍ରୀ ମୈତ୍ର ଆଣ୍ଡାମାନ ନିକୋବର 
ଦ୍ଵୀପର କମିସନର ଥଲେ । ତଦନ୍ତ କାର୍ଯ୍ୟ ଆରମ୍ଭ ହୋଇ ଜୁଲାଇ ଶେଷ ଆଡ଼କୁ ସରିଲା । 
ଏହି କମିଟି ୬୬ ଜଣଙ୍କଠାରୁ ସାକ୍ଷ୍ୟ ନେଇଥୁଲା । ଏଥୁପାଇଁ କମିଟିର ସଭ୍ୟମାନଙ୍କୁ 
ବିଭିନ୍ନ ସ୍ଥାନକୁ ଯିବାକୁ ପଡ଼ିଥିଲା । ଜାପାନର ଟୋକିଓ, ଥାଇଲ୍ୟାଶ୍ଡର ବ୍ୟାଙ୍କକ, ସାଇଗନ, 
ଭାରତର ଦିଲ୍ଲୀ, କଲିକତା ପ୍ରଭୂତି ବିଭିନ୍ନ ସ୍ଥାନକୁ ଯାଇ ବହୁ ବିଶିଷ୍ଟ ବ୍ୟକ୍ତିମାନଙ୍କଠାରୁ 
ସାକ୍ଷ୍ୟ ଗ୍ରହଣ କରିଥିଲେ । ନେତାଜୀଙ୍କର ବିଶ୍ବସ୍ତ କର୍ଣ୍ଣେଲ ହବିବୁର ରହମାନ - ଯେ କି 
ଦୁର୍ଘଟଣାଗ୍ରସ୍ତ ହୋଇଥଲେ ଓ ନେତାଜୀଙ୍କ ପାଖରେ ଶେଷ ମୁହୁର୍ଗରେ ଥଲେ - ପାକିସ୍ଥାନରୁ 
ସାକ୍ଷ୍ୟ ଦେବାକୁ ଆସିଥୁଲେ । ନେତାଜୀ ମୃତ୍ୟୁ ପୂର୍ବରୁ ଯାହା କହିଥୂଲେ, ତାହା ସେ 
ବର୍ଣ୍ଣନା କରିଥୁଲେ । _ 

୩୭୦ ଯଶୋଦେହେ ଆଯୟୁଷ୍ମାନ 

“ମୁଁ ଅନୁଭବ କରୁଛି ଯେ ମୁଁ ମରିଯିବି । ମୁଁ ଭାରତର ସ୍ଵାଧୀନତା ପାଇଁ ସଂଗ୍ରାମ 
କରିଅଛି - ଶେଷ ପର୍ଯ୍ୟନ୍ତ ଦେଶବାସୀଙ୍କୁ କହିବ ଯେ ଭାରତ ଖୁବ୍‌ ଶୀଘ୍ର ସ୍ଵାଧୀନ 
ହେବ । ସ୍ଵାଧୀନ ଭାରତ ଅମର ରହେ । 

ଅନୁସନ୍ଧାନରୁ କମିଟି ଜାଣିବାକୁ ପାଇଥିଲେ ଯେ ୧୯୪୫ ମସିହା ଅଗଷ୍ଟ ମାସ 
୧୯ ତାରିଖରେ ନେତାଜୀଙ୍କ ମରଶରୀରକୁ ତାଇହୋକୁଠାରେ କବର ଦିଆଯାଇଛି । 
କମିଟିର ସଭ୍ୟଗଣ ମଧ୍ଯ ରେଙ୍କୋଜି ମନ୍ଦିରରେ ଥିବା ନେତାଜୀଙ୍କ ଚିତାଭସ୍ମ ପାତ୍ରଟିକୁ 
ଦେଖବାକୁ ପାଇଥୁଲେ । ଏହାର ସୁରକ୍ଷା ଦିଗରେ ମନ୍ଦିର କରୁପକ୍ଷ ବିଶେଷ ଯତ୍ନ ନେଉଥ୍‌ବା 
ସେମାନଙ୍କର ହୃଦ୍ଧବୋଧ ହେଲା । ତଦନ୍ତ କମିଟିର ସଭ୍ୟ ସୁରେଶ ଚନ୍ଦ୍ର ବୋଷ କିନ୍ତୁ 
କମିଟିର ସିଦ୍ଧାନ୍ତ ସହ ଏକମତ ହୋଇ ନ ଥଲେ | ତାଙ୍କର ସ୍ଵତନ୍ତ୍ର ମତ ମଧ୍ଯ ରିପୋର୍ଟରେ 
ସନ୍ନିବେଶିତ ହୋଇଥଲା । 


ଶାହାନୱାଜ ଖା ତାଙ୍କ ରିପୋର୍ଟପାଇଁ ଘୋର ସମାଲୋଚନାର ପାତ୍ର ହେଲେ । 
ତାଙ୍କୁ ଏଥୁପାଇଁ କେହି କେହି ବିଶ୍ଵାସଘାତକ ବୋଲି କହିବାକୁ ପଶ୍ଚାପଵରଦ ହୋଇ ନ 
ଥିଲେ । 

ଶାହାନଓୱାଜ କମିଟିର ରିପୋର୍ଟ ସନ୍ଗେ ବହୁ ଭାରତୀୟ ତଥାପି ବିଶ୍ଵାସ କରୁଥିଲେ 
ଓ ଏବେ ମଧ୍ଯ କରୁଛନ୍ତି - ଯେ ପ୍ରିୟ ନେତାଜୀ ଜୀବିତ ଅଛନ୍ତି ଓ ଦିନେ ନା ଦିନେ ସେ 
ଆତ୍ମପ୍ରକାଶ କରିବେ । ଭୂତପୂର୍ବ ବିଶିଷ୍ଟ ପାର୍ଲିଅଆମେଣ୍ଟାରୀ ସଭ୍ୟ ସ୍ଵର୍ଗତ ସମରଗୁହ 
ମଧ୍ଯ ନେତାଜୀଙ୍କ ଅନ୍ତର୍ବାନ ରହସ୍ୟର ସାନି ତଦନ୍ତ ପାଇଁ ଦାବି କରିଥିଲେ। ୧୯୬୭ 
ମସିହାରେ ୩୫ ୦ ଜଣ ପାର୍ଲିଆମେଣ୍ଟ ସଭ୍ୟଙ୍କ ସ୍ବାକ୍ଷରରେ ନେତାଜୀଙ୍କ ମୃତ୍ୟୁ ସମ୍ବନ୍ଧରେ 
ସାନି ଅନୁସନ୍ଧାନ ପାଇଁ ଦାବିପତ୍ର ଦିଆଗଲା । ଫଳରେ ୧୯୬୭ ମସିହା ଜୁଲାଇ ମାସ 
୧୧ ତାରିଖରେ ପଞ୍ଜାବ ହାଇକୋର୍ଟର ଅବସରପ୍ରାପ୍ତ ବିଚାରପତି ବି.ଡ଼ି ଖୋସଲାଙ୍କୁ 
ନେଇ ଏକ ଜଣିକିଆ ଅନୁସନ୍ଧାନ କମିଟି ନିଯୁକ୍ତ କରାଗଲା । ଖୋସଲା କମିଟି ମଧ୍ଯ 
ଦିଲ୍ଲୀ କଲିକତା, ବମ୍ବେ ଓ ଜାପାନର ବିଭିନ୍ନ ସ୍ଥାନକୁ ଯାଇ ଅନେକଙ୍କଠାରୁ ସାକ୍ଷ୍ୟଗ୍ରହଣ 
କଲେ । ୧୯୭୫ ମସିହାରେ କମିଟି ଭାରତ ସରକାରଙ୍କୁ ତାଙ୍କ ରିପୋର୍ଟ ଦାଖଲ କଲେ । 


ବିଚାରପତି ଖୋସଲା “The last days of Netaji ` ନାମକ ପୁସ୍ତକର ମୁଖବନ୍ଧରେ 
ଲେଖୁଛନ୍ତି ଯେ ରିପୋର୍ଟ ଦେବା ପୂର୍ବରୁ ତାଙ୍କୁ ବହୁ ଅସୁବିଧାର ସମ୍ମୁଖୀନ ହେବାକୁ 
ପଡ଼ିଥୂଲା । ତାଙ୍କ ଆଗରେ ଉପସ୍ଥାପିତ ହୋଇଥବା ବହୁ ଅପ୍ରାସଙ୍ଗିକ ବିଷୟବସ୍ତୁକୁ 
ତାଙ୍କୁ ଅନୁଧ୍ୟାନ କରିବାକୁ ପଡ଼ିଥୂଲା । ସାକ୍ଷ୍ୟ ପ୍ରଦାନବେଳେ ମନୁଷ୍ୟର ବହୁବିଧ ଆଚରଣ 
ତାଙ୍କୁ ଚକିତ ଓ ବିଚଳିତ କରିପକାଇଥୂଲା । ଉଦାହରଣସ୍ଵରୂପ, ସେ ଦର୍ଶାଇଛନ୍ତି ଯେ 
ବହୁଲୋକ ତାଙ୍କୁ ଭେଟି ସୋଭିଏଟ ସରକାରଙ୍କ ଦ୍ଵାରା ସେ ବନ୍ଦୀ ହୋଇଥୁବା କଥା 
କହିଥୂଲେ । ବହ ଲୋକ ନେତାଜୀଙ୍କ ସହିତ ସାକ୍ଷାତ ହୋଇଥବା କଥା ମଧ୍ଯ ସାକ୍ଷ୍ଯ 
ଦେଇଥୁଲେ । କଲିକତାଠାରେ ରହୁଥିବା ଜଣେ ସାଧୁ ନେତାଜୀ ଅଟନ୍ତି ବୋଲି ବହୁ 

ନେତାଜୀ ସୁଭାଷ ଚନ୍ଦ୍ର ବୋଷ ୩୭୧ 


ବ୍ୟକ୍ତି ମତ ଦେଇଥଲେ । ଏପରିକି ନେତାଜୀ କଲିକତାର ଏକ ରାସ୍ତାରେ ସାକ୍ଷାଦ୍ଵ 
ଦେଇ ତାଙ୍କର ପରିଚୟ ଦେଇଥିବା କଥା ଜଣେ ବର୍ଣ୍ଣନା କରିଥଲେ ! ନେତାଜୀ ସନ୍୍ୟାସୀ 
ବେଶରେ ତାଙ୍କ ଗୃହକୁ ଆସିଥ୍‌ବା କଥା ଜଣେ ଆଇ.ଏନ୍୍‌.ଏ. ସୈନ୍ଯ ବୟାନରେ 
କହିଥୂଲେ । ମିରଟର ଜଣେ ସୂତା ବ୍ୟବସାୟୀ ଜଣାଇଥଲେ ଯେ ନେତାଜୀଙ୍କୁ ସେ 
ଭେଟିଛନ୍ତି ଓ ତାଙ୍କ ସଙ୍ଗେ ରାଜନୀତି ବିଷୟରେ ମଧ୍ଯ ଆଲୋଚନା କରିଛନ୍ତି । ଖୋସଲାଙ୍କ 
ମତରେ - ଏହିପରି ଅସରନ୍ତି କାହାଣୀ ! 


ଖୋସଲା ଏହା ଉପରେ ସୁଚିନ୍ତିତ ମତ ଦେଇ କହନ୍ତି - “ଏଇ କଥା ଆମକୁ 
ଗ୍ରହଣ କରିବାକୁ ପଡ଼ିବ ଯେ, ତାଙ୍କ ମୃତ୍ୟୁକୁ ବହୁ ଲୋକେ ବିଶ୍ଵାସ କରିବାକୁ ପ୍ରସ୍ତୁତ 
ନୁହନ୍ତି । ନେତାଜୀଙ୍କ ସ୍ତାବକଙ୍କ ସଂଖ୍ୟା ବହୁତ ବେଶୀ । ସେମାନେ ଓ ଏପରିକି ବହୁ 
ପ୍ରଖ୍ୟାତ ରାଜନୀତିକ ବ୍ୟକ୍ତି ବିଶ୍ଵାସ କରନ୍ତି ଯେ ନେତାଜୀଙ୍କ ଅନ୍ତର୍ବାନ ପଛରେ ଏକ 
ଗଭୀର ଷଡ଼ଯନ୍ତ୍ର ରହିଛି - ଯେଉଁ ଷଡଯନ୍ତ୍ରର ଲକ୍ଷ୍ୟ ହେଉଛି ସୁଭାଷ ବୋଷଙ୍କୁ ଭାରତଠୁ 
ଦୂରେଇ ରଖିବା । 

. ନେତାଜୀ ଭାରତର ଭାଗ୍ୟବିଧାତା ବୋଲି ବହୁ ବ୍ୟକ୍ତି ବିଶ୍ଵାସ କରନ୍ତି । ଭାରତ 
ସ୍ଵାଧୀନ ହେବାର ଅବ୍ଯବହିତ ପୂର୍ବରୁ ହେଉ ବା ପରେ ହେଉ ସେ ତାଙ୍କର ସୈନ୍ୟସହ 
ଭାରତ-ଭୂମିରେ ପଦାର୍ପଣ କରିବେ ବୋଲି କୋଟି କୋଟି ଲୋକ ବିଶ୍ଵାସ କରୁଥିବା 
କଥା ଦର୍ଶାଇ ଖୋସଲା କହିଛନ୍ତି ଯେ ସେଥୁପାଇଁ ସେମାନେ ତାଙ୍କର ମୃତ୍ୟୁ ସମ୍ବାଦକୁ 
ସହଜରେ ବିଶ୍ଵାସ କରନ୍ତି ନାହିଁ । ପ୍ରିୟ ନେତାଙ୍କ ମୃତ୍ୟୁ ତେଣୁ ରହସ୍ଯାବୃତ ହୋଇ 
ରହିଛି ବୋଲି ସେମାନଙ୍କର ଧାରଣା ଅଦ୍ୟଯାବଧୂ ଅଛି । 

ଖୋସଲା କମିସନ ତାଙ୍କ ରିପୋର୍ଟରେ ଶେଷ ସିବାନ୍ତରେ ପହଞ୍ଚଛନ୍ତି - ' ଜାପାନର 
ପରାଜୟ ଖବର ପାଇଲା ପରେ ନେତାଜୀ ସୁଭାଷ ବୋଷଙ୍କ ଉପଦେଷ୍ଟାମାନେ ତାଙ୍କୁ 
ରୁଷିଆରେ ରାଜନୈତିକ ଆଶ୍ରୟ ନେବାକୁ ପରାମର୍ଶ ଦେଇଥୁଲେ । ନେତାଜୀ ତାଙ୍କ 
ବିଶ୍ଵସ୍ତ ହବିବୁର ରହମାନଙ୍କ ସଙ୍ଗେ ଟୋକିଓ ଅଭିମୁଖେ ଯାତ୍ରା କଲେ । ତାଇପେରେ 
ସେ ବିଶ୍ରାମ ନେଲାପରେ ବିମାନଟି ଯାତ୍ରା ଆରମ୍ଭ କଲା ମାତ୍ର ଖୁବ୍‌ ଶୀଘ୍ର ଦୁର୍ଘଟଣାଗ୍ରସ୍ତ 
ହୋଇ ପଡ଼ିଲା । ନେତାଜୀଙ୍କର ଶରୀର ସାଂଘାତିକ ଭାବେ ପୋଡ଼ିଗଲା । ଶେଷରେ 
ଡାକ୍ତରଖାନାରେ ତାଙ୍କର ମୃତ୍ୟୁ ହେଲା । 

କେତେକ ବିଶିଷ୍ଟ ପାର୍ଲିଆମେଣ୍ଟ ସଭ୍ୟ କିନ୍ତୁ ଏହି ଅନୁସନ୍ଧାନକୁ ବିଡ଼ମ୍ବନା ବୋଲି 
ଅଭିହିତ କରିଥଲେ । 

ନିକଟରେ ରୁଷିଆର ଏକ ସମ୍ବାଦପତ୍ର ‘ପ୍ୟାଟ୍ରିଏଟ୍‌'ରେ ରୁଷିଆର ଆଲେକ୍ଵଜାଣ୍ଡାର 
କୋଲେସିକନୋଭ ସୁଭାଷଙ୍କର ଅନ୍ତର୍ବାନକୁ ଶତାଦ୍ଦୀର ବଡ଼ ରହସ୍ୟ ବୋଲି ଅଭିହିତ 
କରି ଏକ ଲେଖା ପ୍ରକାଶ କରିଥଲେ । ସେ ଅନୁମାନ କରନ୍ତି ନେତାଜୀ ସୁଭାଷ ଚନ୍ଦ୍ର 

୩୭୨ ଯଶୋଦେହେ ଆୟୁଷ୍ଣାନ୍‌ 


ବୋଷ ସମ୍ଭବତଃ ରୁଷିଆର ଷ୍ଟାଲିନଙ୍କ ଦ୍ଵାରା ଅପହୃତ ହୋଇ ରୁଷିଆରେ ବନ୍ଦୀ ଭାବେ 
ରହିଥୂଲେ । ସୋଭିଏଟ ରୁଷରେ ଥବା ନଥୁପତ୍ରର ବ୍ୟାପକ ଅନୁସନ୍ଧାନ ହେବାକୁ ଭାରତ 
ସରକାରଙ୍କୁ ସେ ପରାମର୍ଶ ଦେଇଥୁଲେ । ସେ ଯାହାହେଉ, ଦୀର୍ଘ ୬୦ ବର୍ଷ ବିତିଯିବାପରେ 
ମଧ୍ଯ ନେତାଜୀଙ୍କ ମୃତ୍ୟୁ ସମ୍ବନ୍ଧରେ ବାଦାନୁବାଦର ଅବସାନ ଯେ ଏ ପର୍ଯ୍ୟନ୍ତ ହୋଇ 


ନାହିଁ, ଏହା ଅତି ସଷ୍ଟ । 
ମୁଖାର୍ଜୀ କମିସନ 

ଶେଷରେ ଜନମତ ଚାପରେ ଭାରତୀୟ ଜନତା ଦଳ ଶାସନ କ୍ଷମତାକୁ ଆସିବା 
ପରେ ଏମ୍‌.କେ. ମୁଖାର୍ଜୀଙ୍କ ଅଧ୍ଯକ୍ଷତାରେ ଏକ କମିସନ ଗଠନ କରିଥୁଲେ । ପୂର୍ବ ଭଳି 
ନେତାଜୀ ସୁଭାଷଙ୍କ ମୃତ୍ୟୁ ରହସ୍ଯ ଉଦ୍‌ଘାଟିତ କରିବା ଏହାର ଲକ୍ଷ୍ଯ ଥୁଲା । ଏହି 
କମିସନ ମଧ୍ଯ ଦେଶର ବହୁ ବିଶିଷ୍ଟ ବ୍ୟକ୍ତିଙ୍କଠାରୁ ସାକ୍ଷ୍ୟ ପ୍ରମାଣ ଗ୍ରହଣ କରି ସାରିଲେଣି । 
ଏମାନଙ୍କ ମଧ୍ଯରୁ ଗବେଷିକା ଡଃ ପୁରବି ରାୟଙ୍କ ସାକ୍ଷ୍ୟ ସବୁଠାରୁ ଗୁରୁତ୍ଵପୂର୍ଣ୍ଣ ଥଲା । 
ଡଃ ରାୟ ଏସି ଆଟିକ ସୋସାଇଟିର ଗବେଷିକା ଭାବେ ୧୯୯୦ ମସିହା ମଧ୍ୟଭାଗରେ 
ରୁଷିଆ ଯାଇଥୂଲେ । ସେଠାରେ ସେ ଏକ ଅଭିଲେଖାଗାରରେ ନେତାଜୀ ସୁଭାଷ ବୋଷଙ୍କ 
ସମ୍ପର୍କରେ କେତେକ ଦଲିଲ ଓ ନଥୁପତ୍ର ଥିବାର ସୁରାକ ପାଇଥ୍‌ଲେ । ସେ ମୁଖାର୍ଜୀ 
କମିସନ ଆଗରେ ସାକ୍ଷ୍ୟ ଦେଇ କେତେକ ଚାଞ୍ଚଲ୍ୟକର ତଥ୍ୟ ଉପସ୍ଥାପିତ କରିଥୁଲେ । 
ସେ କହିଥୂଲେ ଯେ ୧୯୪୦ ମସିହାରେ ରୁଷିଆର ଶାସକ ଷ୍ଟାଲିନ୍‌ ତାଙ୍କର ଶୀର୍ଷ 
ରାଜନୀତିକ ତଥା ସାମରିକ ସହକର୍ମୀମାନଙ୍କ ଏକ ଗୁପ୍ତ ବୈଠକରେ ଭାରତର ବିପ୍ଳବୀ 
ନେତାଜୀ ସୁଭାଷ ଚନ୍ଦ୍ର ବୋଷଙ୍କ ପ୍ରତି କି ପ୍ରକାର କାର୍ଯ୍ୟାନୁଷ୍ଠାନ କରାଯିବ ସେ ବିଷୟରେ 
ଆଲୋଚନା କରିଥଲେ । କେବଳ ସେତିକି ନୁହେଁ, ଜଣେ ଭାରତୀୟ ଇଞ୍ଜିନିଅର ମଧ୍ଯ 
ମୁଖାର୍ଜୀ କମିସନ ଆଗରେ ସାକ୍ଷ୍ୟ ଦେଇ ଜଣେ ଜର୍ମାନ ଇଞ୍ଜନିଅର ନେତାଜୀଙ୍କୁ ଦ୍ଵିତୀୟ 
ବିଶ୍ନଯୁଦ୍ଧ ପରିସମାପ୍ତି ପରେ ସାଇବେରିଆର ଏକ ପଣବନ୍ଦୀ ଶିବିରରେ ୧୯ ୪୫ ମସିହା 
ଅକ୍ମୋବରରେ ଦେଖୁଥିବା କଥା ଉଲ୍ଲେଖ କରିଥଲେ । କମିସନ ମଧ୍ଯ ଏହା ଉପରେ 
ଗୁରୁତ୍ଵ ପ୍ରଦାନ କରି ରୁଷିଆ ସରକାରଙ୍କଠାରୁ ନଥୂପତ୍ର ପାଇବା ପାଇଁ ଭାରତର ବୈଦେଶିକ 
ମନ୍ତ୍ରଣାଳୟ ଜରିଆରେ ଉଦ୍ୟମ କରିଥୁଲେ । ଲଗାତର ଉଦ୍ୟମ ଫଳରେ ରୁଷିଆ ସରକାର 
ଶେଷରେ କେତେକ ଗୁପ୍ତ ଦଲିଲ ଗତ ଅକ୍ନୋବର ମାସରେ କମିସନଙ୍କୁ ହସ୍ତାନ୍ତରିତ 
କରିଥୁଲେ । କମିଶନ ବହୁ ଟଣାଓଟରା ପରେ ରୁଷିଆ ଯାଇ ଅନୁସନ୍ଧାନ କରିଥଲେ । 
କମିଶନ ତାଙ୍କ ରିପୋର୍ଟ ଭାରତ ସରକାରଙ୍କୁ ଦେଇଥୂଲେ । ସେଠାରେ ଅନୁସନ୍ଧାନ 
କାର୍ଯ୍ୟ ସେପରି ଫଳପ୍ରଦ ହୋଇ ନ ଥୁବା କଥା ରିପୋର୍ଟରେ ଦର୍ଶାଇଲେ ମଧ୍ୟ ବିମାନ 
ଦୁର୍ଘଟଣାରେ ନେତାଜୀ ସୁଭାଷ ବୋଷ ପ୍ରାଣ ହରାଇ ନ ଥବା ସିଦ୍ଧାନ୍ତରେ ଉପନୀତ 
ହେବା ତାପୂର୍ଯ୍ୟପୂର୍ଣ୍ଣ ବୋଲି ମନେ ହୁଏ । 

ନେତାଜୀ ସୁଭାଷ ଚନ୍ଦ୍ର ବୋଷ ୩୭୩ 


ରୁଷିଆ ସରକାର ଦେଇଥିବା ଗୁପ୍ତ ଦଲିଲ ଓ ନଥୁୂପତ୍ରର ବିଷୟବସ୍ତୁ ଜଣାପଡ଼ି ନ 
ଥିଲେ ମଧ୍ଯ ଏହା ଯେ ରହସ୍ୟାବୃତ ହୋଇ ରହିଥ୍‌ବା ନେତାଜୀ ବୋଷଙ୍କ ଅନ୍ତର୍ବାନ ବା 
ମୃତ୍ୟୁ ଉପରେ ଆଲୋକପାତ କରିବ, ଏହା ନେତାଜୀଙ୍କ ବିଷୟରେ ଅନୁଧ୍ୟାନ କରୁଥିବା 
ଗବେଷକମାନେ ବିଶ୍ଵାସ କରନ୍ତି । ନେତାଜୀଙ୍କ ମୃତ୍ୟୁ ରହସ୍ଯ ଅନୁସନ୍ଧାନ କରୁଥିବା 
କମିସନ ଆଗେ ରୁଷଦେଶରୁ ଆସିଥ୍‌ବା ନଥୁପତ୍ର ସର୍ବପ୍ରଥମ ହୋଇଥୁବାରୁ ଏହା 
ତାପୂର୍ଯ୍ୟପୂର୍ଣ୍ଣ ବୋଲି ସମସ୍ତେ ସ୍ଵୀକାର କରନ୍ତି । 
ବିବାହ ଓ ପରିବାର 

୧୯୪୨ ମସିହାରେ ଜର୍ମାନୀରେ ଅବସ୍ଥାନ କଲାବେଳେ ସୁଭାଷ ଚନ୍ଦ୍ର କୁମାରୀ 
ଏମିଲି ସେଙ୍କେଲ ନାମକ ଜର୍ମାନ ମହିଳାଙ୍କୁ ବିବାହ କରିଥୁଲେ । ତାହା ପୂର୍ବରୁ ବହୁଦିନଧରି 
କୁମାରୀ ସେଙ୍ଗକେଲ ସୁଭାଷଙ୍କର ଘନିଷ୍ଠ ସହକର୍ମୀ ଭାବେ କାର୍ଯ୍ୟ କରିଥୂଲେ । 
ଯେତେବେଳେ ଭାରତୀୟମାନଙ୍କୁ ନେତୃତ୍ଵ ଦେବାପାଇଁ ଜର୍ମାନୀରୁ ପୂର୍ବ ଏସିଆକୁ ସୁଭାଷ 
ତାଙ୍କର ବିପଦସଙ୍କୁଳ ଯାତ୍ରା ଆରମ୍ଭ କଲେ, ସେତେବେଳେ ଏମିଲି ତାଙ୍କୁ ବିଦାୟ 
ଦେବାକୁ ଆସିଥୂଲେ । କୋଳରେ ଥୁଲା ଦୁଇ ମାସର ଶିଶୁ - ଅନୀତା । 

ଏମିଲି ବିଦେଶିନୀ ଥୂଲେ ମଧ୍ଯ ଭାରତର ସ୍ଵାଧୀନତା ଆନ୍ଦୋଳନ ପ୍ରତି 
ସହାନୁଭୂତିଶୀଳା ଥଲେ । ସୁଭାଷ ଚନ୍ଦ୍ର ବୋଷ ତାଙ୍କର “The Indian struggle’ 
ନାମକ ପୁସ୍ତକ ରଚନା କଲାବେଳେ ଏମିଲି ତାଙ୍କୁ ନାନା ଭାବରେ ସାହାଯ୍ୟ କରିଥୁଲେ । 
ସୁଭାଷ ମଧ୍ୟ ସେହି ପୁସ୍ତକର ଭୂମିକାରେ ତାହା ସ୍ଵୀକାର କରିଛନ୍ତି । ଏମିଲି ୧୯୪୬ 
ମସିହା ଜାନୁୟାରୀ ମାସ ୧୮ ତାରିଖରେ ଭାରତ ଆୟାରଲ୍ୟାଣ୍ଡ ସେକ୍ରେଟେରୀ ଶ୍ରୀମତୀ 
ଏମ୍‌.ଏଫ. ଉଡ଼୍‌ସଙ୍କ ପାଖକୁ ଏକ ପତ୍ରରେ ସୁଭାଷଙ୍କ ସମ୍ବନ୍ଧରେ ଲେଖୁଥିଲେ - “ଯେଉଁ 
ଭାବରେ ହେଉ, ମୁଁ ଉପଲବ୍ଧ କରିଛି ଯେ ନେତାଜୀ ବିମାନ ଦୁର୍ଘଟଣାରେ ପରଲୋକ 
ଗମନ କରିଛନ୍ତି ।” 

ଏମିଲି ବର୍ଭମାନ ଭିଏନାରେ ବସବାସ କରନ୍ତି । ତାଙ୍କର କନ୍ୟା ଅନୀତା ୧୯୯୧ରେ 
ଭାରତ ଭ୍ରମଣରେ ଆସିଥୁୂଲେ । 


ଓଡ଼ିଆପୁଅ 

ଭାରତରେ ନେତାଜୀ କହିଲେ ଯେଉଁ ଜଣଙ୍କୁ ବୁଝାଏ, ସେ ହେଉଛି ସୁଭାଷ ଚନ୍ଦ୍ର 
ବୋଷ । ଏଭଳି ଜଣେ ଅନନ୍ୟ... ଅସାଧାରଣ ଜନନାୟକ ଓଡ଼ିଶାର କଟକ ସହରରେ 
ଓଡ଼ିଆ ବଜାର ନାମକ ବସ୍ତିରେ ଜନ୍ମଗ୍ରହଣ କରିଥୁଲେ - ଯେ କି ପରେ ସମଗ୍ର ପୃଥବୀକୁ 
ଚମକ୍ତ କରିଦେଲେ ! ଓଡ଼ିଶା ଭଳି ରାଜ୍ୟରେ ଏଭଳି ମହାନାୟକ ଯେ ଜନ୍ମ ହୋଇପାରନ୍ତି, 
ଏ କଥା ବହୁ ଲୋକ ବିଶ୍ବାସ କରନ୍ତି ନାହିଁ... ଅଥବା ବିଶ୍ଵାସ କରିବାକୁ ଚାହାନ୍ତି ନାହିଁ । 
ମାତ୍ର ଏହା ଦିବାଲୋକପରି ସ୍ପଷ୍ଟ । ସେ ଏଠାରେ କେବଳ ଜନ୍ମଗ୍ରହଣ କରି ନାହାନ୍ତି, 

୩୭୪ ଯଶୋଦେହେ ଆଯୟୁଷ୍ମାନ 


ଏହାର ପାଣି ପବନରେ ବଢ଼ିଛନ୍ତି । ଏହିଠାରେ ପ୍ରାଥମିକ, ମାଧ୍ୟମିକ ଓ ଉଚ୍ଚଇଂରାଜୀ 
ବିଦ୍ୟାଳୟ ଶିକ୍ଷା ଶେଷ କରିଛନ୍ତି । ସେ ପରେ ସମଗ୍ର ଭାରତକୁ କର୍ମସ୍ଥଳୀ ରୂପେ 
ବାଛିନେଲେ ମଧ୍ଯ ଓଡ଼ିଶାକୁ ଭୁଲି ନାହାନ୍ତି । ଓଡ଼ିଶାର ପୁଅ ବୋଲି ଖୋଲାଖୋଲି ଘୋଷଣା 
କରିବାକୁ ସଙ୍କୋଚ କିମ୍ବା ଲଜା ଅନୁଭବ କରି ନାହାନ୍ତି । ପଣ୍ଡିତ ଗୋପବନ୍ଧୁଙ୍କ ମହାପ୍ରୟାଣ 
ସମୟରେ ସେ ଯେଉଁ ବାର୍ରା ପଠାଇଥଲେ ତାହାହିଁ ତାଙ୍କର ଓଡ଼ିଶା ପ୍ରୀତିର ପରିଚୟ 
ଦିଏ । ତାହା ମଧ୍ଯ ପ୍ରମାଣ ଦିଏ ଯେ ସେ ହେଉଛନ୍ତି ଖାଣ୍ଟି ଓଡ଼ିଆପୁଅ । 


ଭାରତର ସ୍ଵାଧୀନତା ସଂଗ୍ରାମ ଇତିହାସରେ ନେତାଜୀ ସୁଭାଷଙ୍କ ସ୍ଥାନ ଚିରଭାସ୍ଵର । 
ଜୀବନର ପ୍ରଥମ ଭାଗରେ ପ୍ରେସିଡେନ୍‌ ସି କଲେଜରେ ଯେଉଁ ଅଗ୍ନିସ୍ତୁଲିଙ୍ଗ ଦେଖା 
ଦେଇଥୁୂଲା, ପରବର୍ରୀ କାଳରେ ଦେଶର ମୁକ୍ତି ଆନ୍ଦୋଳନ ବେଳେ ତାହା ଦାବାନଳ 
ରୂପ ଧାରଣ କଲା । ସ୍ବଦେଶ ପ୍ରେମ ତାଙ୍କ ଜୀବନରେ ଜଳପ୍ରପାତର ବାରି ଭଳି ଉଦ୍ଦାମ 
ବେଗରେ ବାଧାବିଘ୍ନ ନ ମାନି ଛୁଟି ଚାଲିଲା । ଶେଷରେ ପ୍ରାଚୀନ ଯୁଗର ଭୀଷ୍ମ ବା 
ଇତିହାସ ଯୁଗର ରାଣା ପ୍ରତାପଙ୍କ ଭଳି ଦେଶ ଓ ଜାତି ପାଇଁ ଜୀବନକୁ ସେ ଯେପରି 
ହୋମାନଳରେ ଆହୁତି ଦେଲେ, ତାହା ମାନବ ଇତିହାସରେ ଏକ ଅଭିନବ ଅଧ୍ାୟ 
ସୃଷ୍ଟି କରିଅଛି । 

ee 


ପୂଜ୍ୟ ରମାଦେବୀ 


କେବଳ ଉଜ୍କଳ ନୁହେଁ, ସମଗ୍ର ଭାରତର ମହୀୟସୀ ନାରୀମାନଙ୍କ ମଧ୍ୟରେ 
ରମାଦେବୀ ଅଗ୍ରଗଣ୍ୟା । ଏକାଧାରରେ ବିପ୍ଳବ ଓ ସେବା, କରୁଣା ଓ ଦୃଢ଼ତା, 
ସମ୍ବେଦନଶୀଳତା ଓ ନୀତିବାଦିତା ତାଙ୍କ ମଧ୍ୟରେ ଏଭଳି ସମନ୍ଧୟ ସୃଷ୍ଟି କରିଥୁଲା, 
ଯାହା ତାଙ୍କୁ ଅପୂର୍ବ ଦୀପ୍ତିରେ ତେଜସ୍ଵିନୀ, ସ୍ଵେହ -ସ୍କିଗ୍ଧା ମା' ଭାବରେ ଉଜ୍କଳଖଙଣ୍ଡରେ 
ପରିଚିତ କରାଇଥୁଲା | ଜାତି ଅଜାତି, ଛୁଆଁ ଅଛୁଆଁ, ଗୋଷ୍ଠୀ ସଂକୀର୍ଣ୍ଣତା, ଅନ୍ଧବିଶ୍ଵାସ 
ଓ କୁସଂସ୍କାର ଭେଦ ସେ ଏତେ ସ୍ଵଚଛନ୍ଦରେ ଭାଙ୍ଗି ପାରୁଥିଲେ - ଯାହା ବାହାରକୁ 
ବିପ୍ଳବର ବହ୍ନିଶିଖା ଭଳି ଦିଶୁ ନ ଥଲା, ବରଂ କଲ୍ୟାଣର ଦୀପଶିଖା ପରି କଲ୍ୟାଣ 
ବିକିରଣର ଏକ ମାଧ୍ଯମ ରୂପେ ତାଙ୍କୁ ଚିହ୍ନାଇ ଦେଇଥୁଲା । ସେ ଥଲେ ସେବା, ତ୍ୟାଗ, 
ସଦଵବିଚାରର ସାକ୍ଷାଦ୍ବ ପ୍ରତିମୂରି । 


ବାଲ୍ୟକାଳ 

ରମାଦେବୀ ୧୮୯୯ ମସିହା ଡିସେମ୍ବର ମାସ ୩ ତାରିଖରେ କଟକ ସହରର 
ଏକ ଖାନ୍ଦାନ ପରିବାରରେ ଜନ୍ମଗ୍ରହଣ କରିଥଲେ । ତାଙ୍କର ପିତା ଗୋପାଳବଲ୍ଲଭ 
ଦାସ ଉତ୍କଳ ଗୌରବ ମଧୁସୂଦନ ଦାସଙ୍କ କନିଷ୍ଠ ଭ୍ରାତା ଥଲେ । ସେ ସେତେବେଳକାର 
ଡେପୁଟି କଲେକ୍ସର ଓ ଓଡ଼ିଶାର ପ୍ରଥମ ଉପନ୍ୟାସ ‘ଭୀମା ଭୂୟୀ'ର ଲେଖକ ଅଟନ୍ତି । 

୩୭୬ ଯଶୋଦେହେ ଆପୟୁଖଷ୍ମାନ 


ରମାଦେବୀଙ୍କ ମାତାଙ୍କ ନାମ ବସନ୍ତକୁମାରୀ ଦେବୀ । ମାତାଙ୍କ ପିତା ନନ୍ଦକିଶୋର 
ଦାସ ଇଂରେଜ ସରକାରଙ୍କ ଅଧୀନରେ “ସୁପରିଣ୍ଡେଣ୍ଡେଣ୍ଵ ଅଫ ଗଡ଼ଜାତ ମାହାଲ 
ଭଳି ଉଚ୍ଚପଦସ୍ଥ କର୍ମଚାରୀ ଥିଲେ । ରମାଦେବୀଙ୍କ ବଡ଼ମାମୁ ରାଜକିଶୋର ଦାସ ଇଂରେଜ 
ସରକାରଙ୍କ ଅଧୀନରେ ଡେପୁଟି କଲେକ୍ସର ଥଲେ । ପରେ ସେ ପୁରୀରେ ଶ୍ରୀଜଗନ୍ନାଥ 
ମନ୍ଦିରର ସୁପରିଣ୍ଡେଣ୍ଡେଣ୍ଟ ହେଲେ । ରମାଦେବୀଙ୍କର ଡାକ ନାମ ଥୂଲା ବେଲୁ । ସେ 
ସ୍ପେହ, ସରାଗ, ପ୍ରାଚୁର୍ଯ୍ୟ ଓ ବୈଭବ ମଧ୍ଯରେ ବଢ଼ିଥଲେ । 
ବିବାହ 

ମାତ୍ର ପନ୍ଦର ବର୍ଷ ବୟସରେ ୧୯୧ ୪ ମସିହା ନଭେମ୍ବର ମାସରେ ଓଡ଼ିଶାର ଏକ 
ବିଖ୍ୟାତ ପରିବାରରେ ତାଙ୍କର ବିବାହ ହେଲା । ତାଙ୍କ ଶ୍ଵଶୁର ଆଡ଼ଭୋକେଟ ଗୋକୁଳାନନ୍ଦ 
ଚୌଧୁରୀ କଟକ ଜିଲ୍ଲା ଜଗତ୍ଵସିଂହପୁର ନିକଟସ୍ଥ ଖେରସ ଗ୍ରାମର ଏକ ଜମିଦାର ଥୁଲେ | 
ସେ ମଧ୍ଯ ଦେଶମିଶ୍ରଣ ଆନ୍ଦୋଳନରେ ବିଶିଷ୍ଟ ଭୂମିକା ଗ୍ରହଣ କରିଥୁଲେ । ସେ କଲେଜରେ 
ରମାଦେବୀଙ୍କ ପିତାଙ୍କ ସହପାଠୀ ଥଲେ । ପରେ ସେ ମଧୁବାବୁଙ୍କ ଜୁନିଅର ଓକିଲ 
ହେଲେ । ତାଙ୍କର ଜ୍ୟେଷ୍ଠପୁତ୍ର ହେଉଛନ୍ତି ଗୋପବନ୍ଧୁ ଚୌଧୂରୀ । ସେ ମେଧାବୀ ଓ 
ଉଦୀୟମାନ ଯୁବକ ଥୁଲେ । ଗୋପବନ୍ଧୁ ଓ ରମାଦେବୀଙ୍କ ବିବାହ ମଣିକାଞ୍ଚନର ସଂଯୋଗ 


ଥିଲା । ଲୋକେ କହନ୍ତି, ସୁନା ଅଳଙ୍କାରରେ ଛାଉଣି ହୋଇ ରମାଦେବୀ ବିବାହ ବେଦିରେ 
ବସିଥିଲେ । 


ବାପଘର ପରି ଶାଶୂଘରେ ରମାଦେବୀ ସ୍ଵେହ ଓ ଆଦର ପାଇଥୂଲେ ¦ ତାଙ୍କର 
ବିବାହ ଜୀବନ ସୁଖମୟ ହେଲା । ପରିବାରରେ କିନ୍ତୁ ବିପତ୍ତି ପରେ ବିପରଉି ମାଡ଼ି 
ଆସିଲା । ବିବାହର ଦେଢ଼ମାସ ପରେ ୧୯୧୪ ମସିହ। ଡିସେମ୍ବର ମାସରେ 
ରମାଦେବୀଙ୍କ ପିତା ଗୋପାଳବଲ୍ଲଭଙ୍କର ମୃତ୍ୟୁ ହେଲା । ତାର ଦୁଇମାସ ପରେ 
ଅର୍ଥାତ୍ଵ ୧୯୧୫ ମସିହା ଫେବୃୟାରୀ ମାସରେ ଶ୍ଵଶୁର ଗୋକୁଳାନନ୍ଦ ଚୌଧୁରୀଙ୍କର 
ଦେହାନ୍ତ ହେଲା । ୧୯୧୬ ମସିହାରେ ସ୍ଵାମୀ ଗୋପବନ୍ଧୁ ଆଇନ୍‌ ପଢ଼ିବାକୁ କଲିକତା 
ଗଲେ । ୧୯୧୭ ମସିହାରେ ସେ ପ୍ରଥମ ଭାଗ ଆଇନ୍‌ ପାସ୍‌ କଲେ । ସେ ଏହି 
ପରୀକ୍ଷାରେ ସମଗ୍ର କଲିକତା ବିଶ୍ଵବିଦ୍ୟାଳୟରେ ପ୍ରଥମ ସ୍ଥାନ ଅଧ୍‌କାର କରିଥିଲେ | 
ମାତ୍ର ଘରର ଆର୍ଥକ ଅବସ୍ଥା ଖରାପ ହୋଇପଡ଼ିବାରୁ ତାଙ୍କର ରୋଜଗାର କରିବା 
ଆବଶ୍ୟକ ହେଲା । ସେ ତେଣୁ ଆଉ ବର୍ଷେ ଆଇନ୍‌ ନ ପଢ଼ି ଡେପୁଟି କଲେକ୍ସର 
ଚାକିରି ପାଇଁ ଦରଖାସ୍ତ କଲେ ଓ ନିଯୁକ୍ତି ପାଇ ୧୯୧୭ ମସିହାରେ କଟକରେ 
ଡେପୂଟଟି କଲେକୁର ଭାବେ ଅବସ୍ଥାପିତ ହେଲେ । ତାଙ୍କର ପ୍ରଥମ ସନ୍ତାନ ମନମୋହନ 
୧୯୧୫ ମସିହାରେ ଜନ୍ମଗ୍ରହଣ କଲେ । ତାର ଦୃଇବର୍ଷ ପରେ ଅର୍ଥାତ ୧୯୧୭ 
ମସିହା ନଭେମ୍ବର ମାସରେ ତାଙ୍କର ଦ୍ଵିତୀୟ ସନ୍ତାନ ଅନ୍ନପୂର୍ଣ୍ଠାଙ୍କର ଜନ୍ମ ହେଲା । 

ପୂଜ୍ୟା ରମାଦେବୀ ୩୭୭ 


୧୯୧୯ ମସିହା ଶେଷଆଡ଼କୁ ସ୍ଵାମୀ ଗୋପବନ୍ଧୁ କଟକରୁ ବଦଳି ହୋଇ ଯାଜପୁରରେ 
ସେକେଣ୍ଡ ଅଫିସର ଭାବେ ଅବସ୍ଥାପିତ ହେଲେ । ୧୯୨୦ ମସିହାରେ ଯାଜପୁରରେ 
ପ୍ରବଳ ବଢ଼ି ହେଲାବେଳେ ସେ ସ୍ଵାମୀଙ୍କ ସହିତ ବଢ଼ି ଅଞ୍ଚଳ ବୁଲି ଲୋକଙ୍କ ଶୋଚନୀୟ 
ଅବସ୍ଥା ଦେଖୁଥିଲେ ଓ ସାହାଯ୍ୟ ବାଣ୍ଡିଥୁଲେ । ଗୋପବନ୍ଧୁଙ୍କ କନିଷ୍ଠ ଭ୍ରାତା ନବକୃଷ୍ଣ 
ସେତେବେଳେ ରେଭେନ୍‌ସା କଲେଜର ଛାତ୍ର ଥଲେ । 


ଅସହଯୋଗ ଆନ୍ଦୋଳନ 


ମହାମ୍ମାଗାନ୍ଧୀଙ୍କ ଆହ୍ନାନରେ ନିଖୂଳ ଭାରତ କଂଗ୍ରେସ ଯେତେବେଳେ ଅସହଯୋଗ 
ଆନ୍ଦୋଳନ ପାଇଁ ଡାକରା ଦେଲା, ପଣ୍ଡିତ ଗୋପବନ୍ଧୁ ଦାସ, ଭାଗୀରଥ୍‌ ମହାପାତ୍ର 
ପ୍ରଭୃତି ଏହି ଆନ୍ଦୋଳନରେ ଝାସ ଦେଲେ । ତା ପରେ ପରେ ସତ୍ୟବାଦୀ ବନବିଦ୍ୟାଳୟର 
ପଞ୍ଚସଖା ତଥା ସେହି ବନବିଦ୍ୟାଳୟର ସମସ୍ତ ଶିକ୍ଷକ ଓ ଛାତ୍ର ଏହି ଆନ୍ଦୋଳନରେ 
ଯୋଗ ଦେଲେ । ସେତେବେଳେ ରେଭେନ୍‌ସା କଲେଜର ଛାତ୍ର ଥଲେ ହରେକୃଷ୍ଣ ମହତାବ, 
ନବକୃଷ୍ଣ ଚୌଧୁରୀ, ଯଦୁମଣି ମଙ୍ଗରାଜ ପ୍ରଭୂତି । ସେମାନେ ମଧ୍ଯ କଲେଜ ଶିକ୍ଷା ବର୍ଜନ 
କଲେ । ଏହାର ପ୍ରଭାବ ମଧ୍ଯ ଗୋପବନ୍ଧୁ ଚୌଧୁରୀଙ୍କ ଉପରେ ପଡ଼ିଲା । ସେ ୧୯୨୧ 
ମସିହାରେ ସରକାରୀ ଚାକିରିରୁ ଇସ୍ତଫା ଦେଲେ ଓ ତାର ସାତ ଦିନ ପରେ କଂଗ୍ରେସ 
ଆନ୍ଦୋଳନରେ ଯୋଗଦେଲେ । ସେତେବେଳେ ରମାଦେବୀଙ୍କୁ ମାତ୍ର ଏକୋଇଶ ବର୍ଷ 
ବୟସ ହୋଇଥାଏ । ତାଙ୍କର ଜୀବନ ସୁଖସ୍ବାଛୁନ୍ଦ୍ଯୟରେ କଟି ଆସୁଥଲା, ମାତ୍ର ସ୍ଵାମୀ 
କଣ୍ଟକିତ ପଥ ବାଛି ନେବାରୁ ସେ ତିଳେମାତ୍ର ଦୁଃଖୀ ହୋଇ ନ ଥଲେ । ସେ ଆନନ୍ଦରେ 
ତାଙ୍କର ଅନୁଗାମିନୀ ହେଲେ । ସମସ୍ତ ବିଳାସବ୍ୟସନ ତ୍ୟାଗ କରି ସମାଜର ଦରିଦ୍ରରୁ 
ଦରିଦ୍ରତମ ବ୍ୟକ୍ତିଙ୍କ ସେବାପାଇଁ ସେ ରାଜରାସ୍ତାକୁ ଓହ୍ଲାଇ ପଡ଼ିଲେ । ନିଜର କ୍ଷୁଦ୍ର 
ପରିବାରରେ ଆବବ୍ଧ ନ ରହି ସେ ବିଶାଳ ମଣିଷ ପରିବାରକୁ ଆପଣାର କରିନେଲେ । 


କଂଗ୍ରେସ ସଭାରେ ଯୋଗଦାନ 
୧୯୨୧ ମସିହା ମାର୍ଚ୍ଟମାସ ୨୧ ତାରିଖ ଦୋଳ ପୂର୍ଣ୍ଣିମା ଦିନ କଟକର ବିନୋଦ 
ବିହାରୀଠାରେ ଗୋଟିଏ ମହିଳା ସଭା ହେଲା । ମହାତ୍ମା ଗାନ୍ଧୀଙ୍କ ସଙ୍ଗରେ କସ୍ତୁରବା 
ସେଠାକୁ ଆସିଥୂଲେ । ରମାଦେବୀ ଶାଶୂଙ୍କ ସହିତ ସେ ସଭାକୁ ଯାଇଥ୍‌ଲେ । ମହାତ୍ମାଗାନ୍ଧୀ 
ମହିଳାମାନଙ୍କୁ ଦେଶ କାର୍ଯ୍ୟ ପାଇଁ ନିଜ ନିଜର ଗହଣା ଦାନ କରିବା ପାଇଁ କହିଲେ | 
କେହି ପିଛିଥିବା ମୁଦି, କାନଫୁଲ ପ୍ରଭୁତି ମହାତ୍ମାଜୀଙ୍କ ହାତରେ ଦେଲେ । ରମାଦେବୀ 
ମଧ୍ଯ ନିଜ ଗହଣା ଦେବାକୁ ଆଗଭର ହେଲେ । ମାତ୍ର ଶାଶୂ ତାହା କରିବାକୁ ବାରଣ 
କଲେ । ସେ ଶାଶୂଙ୍କ କଥା ମାନି ଦେହର ଗହଣା ନ ଦେଇ ନିଜ ହାତକଟା ସୂତା 
ମେଡ଼ାଟିଏ ଗାନ୍ଧିଜୀଙ୍କ ହାତକୁ ବଢ଼ାଇଦେଲେ । ଗାନ୍ଧିଜୀ ତାଙ୍କ ଆଡ଼କୁ ଦଣ୍ଡେ ଚାହି 
ରହିଲେ । ତାହା ତାଙ୍କ ଜୀବନର ସବୁଠାରୁ ସ୍ମରଣୀୟ ଘଟଣା ହୋଇ ରହିଲା । 

mor ଯଶୋଦେହେ ଆଯୟୁଷ୍ମାନ 


ସାଧାରଣ ଜୀବନରେ ପ୍ରବେଶ 


ଏହାପରେ ରମାଦେବୀଙ୍କ ଜୀବନରେ ବିରାଟ ପରିବର୍ଭନ ହେଲା । ସେ ନିଜେ 
ଶସ୍ତା ଖଦଡ଼ଶାଢ଼ି ପିନ୍ଧିବା ଆରମ୍ଭ କଲେ । ପ୍ରଥମେ ପ୍ରଥମେ ଅସୁବିଧା ହେଲେ ମଧ୍ଯ 
କ୍ରମେ ତାହା ଅଭ୍ୟାସରେ ପଡ଼ିଗଲା । ଖାଲି ବେଶଭୂଷା ଯେ ଅଲଗା ହେଲା ତାହା 
ନୁହେଁ, ଚାଲିଚଲଣ, ଆଚାର, ବ୍ୟବହାରରେ ମଧ୍ଯ ପରିବର୍ଭନ ଦେଖାଦେଲା । ସେ 
ସ୍ବାମୀ ଗୋପବନ୍ଧୁଙ୍କ ଆଦର୍ଶରେ ଅନୁପ୍ରାଣିତ ହୋଇ ସ୍ଵାଧୀନତା ସଂଗ୍ରାମରେ ଭାଗ 
ନେବାକୁ ଆଗେଇଗଲେ । 


୧୯୨୨ ମସିହାରେ ଗୋପବନ୍ଧୁ ଚୌଧୁରୀ ନିଖୂଳ ଭାରତ କଂଗ୍ରେସ କମିଟିର 
ଓଡ଼ିଶାରୁ ପ୍ରଥମ ସଭ୍ୟ ହୋଇ କମିଟିର ବାର୍ଷିକ ସମ୍ମିଳନୀରେ ଯୋଗ ଦେବାକୁ ଗୟା 
ଗଲେ । ସଙ୍ଗରେ ଗଲେ ରମାଦେବୀ । ସେଠାରେ ତାଙ୍କର ବଙ୍ଗଳାର ପ୍ରଖ୍ୟାତ ନେତା 
ଦେଶବନ୍ଧୁ ଚିତ୍ତରଞ୍ଜନ ଦାସଙ୍କ ସ୍ତ୍ରୀ ବାସନ୍ତୀ ଦେବୀଙ୍କ ସହ ସାକ୍ଷାତ୍‌ ହେଲା ! କସ୍ତୁରବା 
ମଧ୍ଯ ସେଠାକୁ ଆସିଥୁଲେ । କ୍ୟାମ୍ପ ପରିଦର୍ଶନ କଲାବେଳେ ରମାଦେବୀ ତାକୁ ସାକ୍ଷାତ୍‌ 
କରିଥଲେ । 


ମାଳତୀ ଦେବୀ 


ଦେବର ନବକ୍ଷ୍ଣଙ୍କର ଶାନ୍ତିନିକେତନରେ ମାଳତୀ ଦେବୀଙ୍କ ସହ ପରିଚୟ 
ହେଲା । ପରେ ୧୯୨୭ ମସିହାରେ ଦୁହିଁଙ୍କର ବିବାହ ହେଲା । ଏଥରେ ତାଙ୍କର 
ପରିବାର ଘୋର ଆପରି କଲେ । ବିଶେଷତଃ, ଶାଶୂ ଏହାର ଘୋର ବିରୋଧ କଲେ । 
ମାତ୍ର ରମାଦେବୀଙ୍କର ଏଥରେ ପୂର୍ଣ୍ଣ ସମ୍ମତି ଥୁଲା । ମାଳତୀ ଦେବୀ ବଙ୍ଗଦେଶର 
ନୂତନ ସଂସ୍କୃତିର ପ୍ରତୀକ ଥଲେ । ସେ ମଧ୍ଯ ଓଡ଼ିଶାର ଗାୀଗହଳରେ ରହି ଉନ୍ନତ 
ଧରଣର ଚାଷ ପ୍ରଭୃତି ଉନ୍ନୟନମୂଳକ କାର୍ଯ୍ୟ କରିବା ଦିଗରେ ଆଗ୍ରହୀ ଥୁଲେ । 
ରମାଦେବୀଙ୍କର ତାଙ୍କ ସହିତ ଆନ୍ତରିକତା ଗଢ଼ି ଉଠିଥିଲା । ମାଳତୀଦେବୀଙ୍କ 
ସାହାଯ୍ୟରେ ସେ ବଙ୍ଗ ସାହିତ୍ୟରେ ଦକ୍ଷତା ହାସଲ କଲେ । ନାରୀଜାଗରଣ ପ୍ରଭୂତି 
ଦିଗରେ ଅଂଶ ଗ୍ରହଣ କରିବାକୁ ତାଙ୍କଠାରୁ ପ୍ରେରଣା ପାଇଲେ । ବଙ୍ଗଦେଶର କେତେକ 
ଉଗ୍ର ବିପ୍ଳବୀ ନେତା ମାଳତୀଦେବୀଙ୍କ ଘରେ ଆଶ୍ରୟ ନେଉଥୁୂଲେ । ଏହା ମଧ 
ରମାଦେବୀଙ୍କ ଜ୍ଞାତସାରରେ ହେଉଥଲା | ଅନ୍ୟାୟ, ଅତ୍ୟାଚାର ବିରୋଧରେ ସଂଗ୍ରାମ 
କରିବାର ପ୍ରେରଣା ସେ ସେମାନଙ୍କ ଜୀବନରୁ ପାଇଥୂଲେ । 


କଂଗ୍ରେସ ଅଧ୍ବେଶନରେ ଯୋଗଦାନ 


୧୯୨୮ ମସିହା ଡିସେମ୍ବର ମାସରେ କଂଗ୍ରେସର ବାର୍ଷିକ ଅଧ୍ୟବେଶନରେ 
ଯୋଗଦେବାକୁ ରମାଦେବୀ ସ୍ଵାମୀଙ୍କ ସହ କଲିକତା ଗଲେ । ସେଠାରେ ବିପ୍ୃବୀ 
ସୁଭାଷ ଚନ୍ଦ୍ର ବୋଷ ଖଦଡ଼ ପୋଷାକ ପିନ୍ଧି ଘୋଡ଼ାରେ ଚଢ଼ି କଂଗ୍ରେସ ଛାଉଣିରେ 

ପୂଜ୍ୟା ରମାଦେବୀ ୩୭୯ 


କାର୍ଯ୍ୟ ତତ୍ାବଧାନ କରୁଥିବାର ଦେଖୁ ଉତ୍ସାହିତ ହୋଇଥିଲେ । ତାଙ୍କର ଜାହ୍ନବୀ ଦେବୀ, 
କୋକିଳ ଦେବୀ, ସରଳାଦେବୀ, ସରୋଜିନୀ ଚୌଧୁରୀ ପ୍ରଭୁତି ଓଡ଼ିଶାର 
ନାରୀନେତ୍ରୀମାନଙ୍କ ସହ ପରିଚୟ ହୋଇଥିଲା । ସେମାନଙ୍କ ସହିତ କଂଗ୍ରେସ ସଙ୍ଗଠନ 
ବିଷୟରେ ସେ ବିସ୍କୃତ ଆଲୋଚନା କରିଥୁଲେ । 


କଲିକତା କଂଗ୍ରେସ ଅଧ୍ବବେଶନରୁ ଫେରି ରମାଦେବୀ ସାକ୍ଷିଗୋପାଳର କାଦୁଆ 
ଆଶ୍ରମକୁ ଗଲେ । ସେଠାରେ ସୁନାମଣି ଦେବୀ, ଅନ୍ନପୂର୍ଣ୍ଣା ସାହୁ ପ୍ରଭୃତି ନାରୀକର୍ମୀମାନଙ୍କ 
ସହିତ ତାଙ୍କର ଚିହ୍ନାପରିଚୟ ହୋଇଥଲା | 


ଅଳକାଶ୍ରମ 

ଓଡ଼ିଶାରେ ଏକ ଜାତୀୟ ବିଦ୍ୟାଳୟ ପ୍ରତିଷ୍ଠା କରିବାକୁ କଂଗ୍ରେସ ପ୍ରସ୍ତାବ କଲା । 
ଫଳରେ ପୁରୀ ଜିଲ୍ଲାର ସାକ୍ଷିଗୋପାଳ ବନବିଦ୍ୟାଳୟକୁ ଜାତୀୟ ବିଦ୍ୟାଳୟରେ ପରିଣତ 
କରାଗଲା | ପରେ ସେହି ବିଦ୍ୟାଳୟ ଢାଞ୍ଚାରେ ଆଉ ଏକ ଜାତୀୟ ବିଦ୍ୟାଳୟ କଟକ 
ଜିଲ୍ଲାର ଜଗତସିଂହପୁରରେ କରିବା ସ୍ଥିର ହେଲା । ଅଳକା ନଦୀ କୂଳରେ ଏକ ଆଶ୍ରମ 
ପ୍ରତିଷ୍ଠା କରାଗଲା । ଏହାର ନାମ ଦିଆଗଲା ଅଳକାଶ୍ରମ | ଏଥିରେ ୧ ୨୦ ଜଣ ଛାତ୍ର 
ରହି ଶିକ୍ଷା ପାଇଲେ । ନବକୃଷ୍ଣ ଚୌଧୁରୀ ଓ ଗୋକୁଳାନନ୍ଦ ମହାନ୍ତି ଏଠାରେ ଶିକ୍ଷକତା 
କଲେ । ଗୋପବନ୍ଧୁ ଚୌଧୁରୀ ମଧ୍ଯ କଟକ ଛାଡ଼ି ସପରିବାର ଏଠାରେ ରହିଲେ । ଜନ୍ମରୁ 
ବିଳାସବ୍ୟସନରେ ବଢ଼ି ଆସିଥିବା ରମାଦେବୀ ସେଇ ନିପଟ ମଫସଲର ମାଟି ଚାଳଛପର 
ଘରେ ରହିଲେ । ଏହା ତାଙ୍କ ପକ୍ଷେ କମ୍‌ ତ୍ୟାଗ ନ ଥୁଲା ! କାଳକ୍ରମେ ଆଶ୍ରମଟି 
ଓଡ଼ିଶାର କଂଗ୍ରେସ କର୍ମୀମାନଙ୍କ ତାଲିମ କେନ୍ଦ୍ରରେ ପରିଣତ ହେଲା । ସେଠାରେ ରହି 
କର୍ମୀମାନେ ସୂତାକଟା ଶିଖୁଲେ । ରମାଦେବୀ ମଧ୍ଯ ସୂତାକଟା ଅଭ୍ୟାସ କଲେ । ଏହାଛଡ଼ା 
ସେ ଆଶ୍ରମର ବିଭିନ୍ନ କାର୍ଯ୍ୟରେ ମଧ୍ଯ ଭାଗ ନେଉଥାନ୍ତି । ଗା ଗା ବୁଲି ଗାନ୍ଧୀବାଦ 
ପ୍ରଚାର କରିବା, ମହିଳାମାନଙ୍କୁ କଂଗ୍ରେସର ସଭ୍ଯ କରିବା, ଗ୍ରାମ୍ୟ ରାସ୍ତା ସଫେଇ 
କରିବା, ଓଷଧ ବାଣ୍ଟିବା, ରୋଗୀ ସେବା, କୁସଂସ୍କାର, ଅନ୍ଧବିଶ୍ଵାସ ଦୂର କରିବା ପ୍ରଭୁତି 
କାର୍ଯ୍ୟରେ ରମାଦେବୀ ନିଜକୁ ନିୟୋଜିତ କଲେ । ମଝିରେ ମଝିରେ ସେ କଟକକୁ 
ଆସି ପୁଣି ଅଳକାଶ୍ରମକୁ ଫେରିଯାଉଥୁଲେ । ସେଠାରେ ରହି ସେ ଆଗାମୀ ଦିନର 
ସଂଗ୍ରାମପାଇଁ ନିଜକୁ ଯେ ପ୍ରସ୍ତୁତ କରୁଥିଲେ, ଏହା ଅତି ସ୍ପଷ୍ଟ । 


ଲବଣ ସତ୍ୟାଗ୍ରହ 
୧୯୩୦ ମସିହା ଆଡ଼କୁ ରମାଦେବୀ ପ୍ରତ୍ୟକ୍ଷ ଭାବେ ସାଧାରଣ କ୍ଷେତ୍ରକୁଓହ୍ଲାଇ 
ଆସିଲେ ! ଭାରତ ଭଳି ଓଡ଼ିଶାରେ ଲବଣ ସତ୍ୟାଗ୍ରହ କରିବାର ସ୍ଥିର ହେଲା । ବାଲେଶ୍ଵର 
ଜିଲ୍ଲାର ଇଞ୍ଚଡ଼ି ଚଟାଣ ଏଥୁପାଇଁ ବଛା ହେଲା । କଟକ ସହରରୁ ସତ୍ଯାଗ୍ରହୀମାନେ 
ଗୋପବନ୍ଧୁ ଚୌଧୁରୀଙ୍କ ନେତୃତ୍ବରେ ପଦଯାତ୍ରାରେ ଲୁଣ ମାରିବାପାର ବାହାରିଲେ । 

୩୮୦ ଯଶୋଦେହେ ଆୟୁଷ୍ମାନ 


ପ୍ରଥମ ଦଳରେ କୋଡ଼ିଏଜଣ ସତ୍ୟାଗ୍ରହୀ ଥିଲେ । କଟକରେ କିନ୍ତୁ ୧୪୪ ଧାରା ଭଙ୍ଗ 
କରି ବକ୍ତତା ଦେଇଥ୍‌ବା ଯୋଗୁଁ ଗୋପବନ୍ଧୁ ଚୌଧୁରୀ ବାଟରେ ଗିରଫ ହେଲେ । 
ସତ୍ୟାଗ୍ରହୀମାନେ ତେଣୁ ରେଳ ଯୋଗେ ବାଲେଶ୍ବର ଯାଇ ଅପ୍ରେଲ ମାସ ୧୩ ତାରିଖରେ 
ଇଞ୍ଡ଼ିରେ ଲୁଣ ମାରିଲେ । ଇଞ୍ଜଡ଼ି ଚଟାଣରେ ମଧ୍ଯ ଆଚାର୍ଯ୍ୟ ହରିହରଙ୍କ ନେଡୃତ୍ରେ 
ସତ୍ୟାଗ୍ରହ ହେଲା । ରମାଦେବୀ ଆଉ ନୀରବରେ ବସିରହିପାରିଲେ ନାହିଁ । ସେ ମାଳତୀ 
ଦେବୀଙ୍କ ସହ ରଞ୍ଜୁଡ଼ି ଗଲେ । ଇଞ୍ପୁଡ଼ି ନିକଟସ୍ଥ ଶ୍ରୀଜଙ୍ଗ ଯାଇ ସେଠା ସ୍ତ୍ରୀଲୋକମାନଙ୍କୁ 
ଏକାଠି କରି ଲୁଣ ମାଟି ସଂଗ୍ରହ କଲେ । ଅଳକାଶ୍ରମକୁ ଏହାପରେ ଫେରି ଆସିଲେ । 
ସେଠାରୁ ପୁଣି କଟକ ଜିଲ୍ଲାର କୁଜଙ୍ଗ ଅଞ୍ଚଳକୁ ଗଲେ ଓ ସେଠାରେ ସ୍ତ୍ୀଲୋକଙ୍କୁ ସଙ୍ଗଠିତ 
କଲେ । କୁଜଙ୍ଗ ରାଣୀ ମଧ୍ଯ ରମାଦେବୀଙ୍କ ସହିତ ଯୋଗଦେଲେ । ସମସ୍ତେ ପୋଲିସ 
ଫୌଜ ଉପସ୍ଥିତିରେ କାଳିଆଘାଟରେ ଲୁଣ ମାରିଲେ । 


ବାଲେଶ୍ବର ଜିଲ୍ଲାର ଶ୍ରୀଜଙ୍ଗରେ ଏଥୁ ମଧ୍ଯରେ ବଡ଼ ଧରଣର ଗଣ୍ଡଗୋଳ ହେବାରୁ 
ସମୃହ ଜୋରିମାନା ବସାଗଲା । ପୋଲିସ ଅତ୍ୟାଚାର ମଧ୍ଯ ସେଠାରେ ବୃଦ୍ଧି ପାଇଲା । 
ଏ ଖବର ପାଇ ରମାଦେବୀ, ମାଳତୀଦେବୀ ଓ ସୁରେନ୍ଦ୍ରନାଥ ପଟ୍ଟନାୟକ ସେଠାକୁ 
ଗଲେ ଓ ପୋଲିସ ଅତ୍ୟାଚାର ବିଷୟରେ ଅନୁସନ୍ଧାନ ଚଳାଇଲେ । ଏହି କାର୍ଯ୍ୟ ଅତି 
କଷ୍ଟସାଧ୍ୟ ଓ ବିପଦସଙ୍କୁଳ ଥିଲେ ମଧ୍ୟ ସେ ଏଥୁରୁ କ୍ଷାନ୍ତ ହୋଇ ନ ଥୁଲେ । 


ପ୍ରଥମ କାରାବରଣ 


ବର୍ଷା ଯୋଗୁଁ ଲୁଣମରା କାର୍ଯ୍ୟ ବନ୍ଦ ହୋଇଗଲେ ମଧ୍ଯ ରମାଦେବୀଙ୍କର କାର୍ଯ୍ୟ 
ଶେଷ ହୋଇ ନ ଥୁଲା । ସଭାସମିତି କରିବା, ଚାନ୍ଦା ଆଦାୟ କରିବା, ସ୍ବେଚ୍ଥାସେବକ ଓ 
ସେବିକାମାନଙ୍କୁ ସଂଗ୍ରହ କରିବା ପ୍ରଭୃତି କାମରେ ଲାଗିପଡ଼ିଲେ । ସେ ବିଭିନ୍ନ ସ୍ଥାନକୁ 
ଯାଇ ସଙ୍ଗଠନ କାମ କଲେ । ଏହା କିନ୍ତୁ ଇଂରେଜ କର୍ଧପକ୍ଷଙ୍କୁ ଅସହ୍ୟ ହେଲା । ତାଙ୍କ 
କାର୍ଯ୍ୟକଳାପ ଉପରେ ତୀକ୍ଷ୍ଣ ଦୃଷ୍ଟି ରଖାଗଲା । ସଙ୍ଗଠନ କାର୍ଯ୍ୟରେ ଥରେ ରମାଦେବୀ 
ଯାଜପୁର ଗଲାବେଳେ ବାଟରେ ତାଙ୍କୁ ବସ୍‌ରୁ ଓହ୍ଲାଇ ଦିଆଗଲା । ମାତ୍ର ସେ ଚାଲି 
ଚାଲି ଯାଜପୁର ଗଲେ । କେନ୍ଦ୍ରାପଡ଼ା, ପଟ୍ଟାମୁଣ୍ଡାଇ, ମାହାଙ୍ଗା, ବଡ଼ଚଣା, ବାଲିକୁଦା 
ପ୍ରଭୃତି ବିଭିନ୍ନ ଅଞ୍ଚଳ ଗସ୍ତ କରି ସଭାସମିତିମାନ କଲେ । କଂଗ୍ରେସ ପାଇଁ ଚାନ୍ଦା ସଂଗ୍ରହ 
କାର୍ଯ୍ୟ ମଧ୍ଯ ଚାଲିଥାଏ । ବିଦେଶୀ ବସ୍ତ ବର୍ଜନ, ମଦ ଓ ଅଫିମ ଦୋକାନମାନଙ୍କ ଆଗରେ 
ଧାରଣା ଦେବା କାର୍ଯ୍ୟକ୍ରମ ମଧ୍ୟ ସେ ହାତକୁ ନେଲେ । ସ୍ତୁଲ, କଲେଜମାନଙ୍କ ଆଗରେ 
ପିକେଟିଇୁଁ ମଧ୍ଯ ହେଲା । ଶେଷରେ ୧୯୩୦ ମସିହା ନଭେମ୍ବର ମାସ ରାତି ଦଶଟା 
ସମୟରେ ସ୍ଵରାଜ ଆଶ୍ରମରୁ ତାଙ୍କୁ ଓ ପ୍ରାଣକୃଷ୍ଣ ପଢ଼ିଆରୀଙ୍କୁ ପୋଲିସ ଗିରଫ କଲେ । 
ବିଚାରରେ ତାଙ୍କୁ ଆଠମାସ ଜେଲଦଣ୍ଡ ହେଲା । ତାଙ୍କୁ ଏଥିପାଇଁ ଭାଗଲପୁର ଜେଲକୁ 
ପଠାଗଲା । ସେଇ ଥୁଲା ତାଙ୍କର ପ୍ରଥମ କାରାଦଣ୍ଡ । 

ପୂୃଢ୍ୟା। ରମାଦେବୀ ୩୮୧ 


କରାଚୀ ଅଧ୍ବେଶନରେ ଯୋଗଦାନ 

ଜେଲରୁ ବାହାରିବାର ଅଳ୍ପଦିନ ପରେ କରାଚୀରେ କଂଗ୍ରେସ ଅଧ୍ବଟେ ୬ନ ହେଲା । 
ସ୍ଵାମୀଙ୍କ ସହିତ ସେ ସେଠାକୁ ଗଲେ । ସୀମାନ୍ତ ଗାନ୍ଧୀଙ୍କ ଲାଲକୃରାଁ ଦଳ ସେହି ରେଳ 
ଗାଡ଼ିରେ ଯାଉଥଲେ । ସେମାନଙ୍କୁ ଦେଖୁ ତାଙ୍କ ହୃଦୟରେ ଅଭୂତପୂର୍ବ ଉନ୍ମାଦନା ସୃଷ୍ଟି 
ହେଲା । କରାଚୀରେ କଂଗ୍ରେସ ନେତାମାନଙ୍କ ସହିତ ତାଙ୍କର ପରିଚୟ ହେଲା । ସେ 
ସେମାନଙ୍କର ଭାଷଣ ଶୁଣିବାର ସୁଯୋଗ ପାଇ ନିଜକୁ ଧନ୍ୟ ମନେ କଲେ । 
ପୁଣି ଗିରଫ 

୧୯୩୨ ମସିହା ଜାନୁୟାରୀ ମାସ ୨୬ ତାରିଖ ଦିନ କଟକରେ ଏକ ସଭାରେ 
ସ୍ଵରାଜ୍ୟ ସଙ୍କଛପତ୍ର ପଢ଼ି ସେ ପୁଣି ଗିରଫ ହେଲେ । ପୁତ୍ର ମନମୋହନ ମଧ୍ଯ ସେହି 
ପତ୍ର ପଢ଼ି ଗିରଫ ହେଲେ । ବିଚାରରେ ତାଙ୍କର କାରାଦଣ୍ଡ ହେଲା ଓ ତାଙ୍କୁ ହଜାରିବାଗ 
ଜେଲକୁ ପଠାଗଲା । ସେଠାରେ ତାଙ୍କର ସମସ୍ତ ପରିବାର ଥୁଲେ । ବିହାର ଓ ଓଡ଼ିଶାର 
ପ୍ରାୟ ସମସ୍ତ ନେତୃସ୍ଥାନୀୟ ବ୍ୟକ୍ତିମାନେ ସେଠାରେ ଥଲେ । ସୀମାନ୍ତ ଗାନ୍ଧୀ ଓ ତାଙ୍କ 
ଭାଇ ମଧ୍ୟ ସେଠାରେ ଜେଲଦଣ୍ଡ ଭୋଗ କରୁଥିଲେ ! ଅକ୍ମୋବର ମାସ ୭ ତାରିଖରେ 
ସେ ଜେଲରୁ ଖଲାସ ହେଲେ । ହଜାରିବାଗରୁ ତାଙ୍କୁ ଆଣିବାପାଇଁ ବିଶିଷ୍ଟ କଂଗ୍ରେସ ନେତା 
ନିତ୍ୟାନନ୍ଦ କାନୁନଗୋ ଓ ଝିଅ ଅନ୍ପୂର୍ଣ୍ଣା ଜେଲ ଫାଟକ ପାଖରେ ଉପସ୍ଥିତ ଥଲେ । 


ହରିଜନ ସେବା 

୧୯୩୨ ମସିହା ସେପ୍ଟେମ୍ବର ମାସରୁ ଭାରତରେ ଅସ୍ପୃଶ୍ୟତା ନିବାରଣ ପାଇଁ 
ଆନ୍ଦୋଳନ ଆରମ୍ଭ ହେଲା । ଏଥପାଇଁ ଅଖୁଳ ଭାରତ ହରିଜନ ସେବକ ସଂଘ 
ଗଢ଼ାହେଲା । ଓଡ଼ିଶାରେ ମଧ୍ଯ ଏହାର ଏକ ଶାଖା ଖୋଲିଲା । ଏହି ଶାଖାର କାର୍ଯ୍ୟାଳୟ 
କଟକରେ ରହିଲ। । ଏହାର ସଭାପତି ଓ ସଂପାଦକ ହେଲେ ଯଥାକ୍ରମେ କଟକର 
ସୁନାମଧନ୍ୟ କବିରାଜ ବାଲୁକେଶ୍ଵର ଆଚାର୍ଯ୍ୟ ଓ ରମାଦେବୀ । ସତ୍ୟନାରାୟଣ ସେନଗ୍ୁପ୍ତ 
ଏହାର ଯୁଗ୍ଧ ସମ୍ପାଦକ ରହିଲେ । ଏହାର ପ୍ରଭାବ ଚାରିଆଡ଼େ ପଡ଼ିଲା । ହିନ୍ଦୋଳର 
ରାଜାସାହେବ ଠାକୁର ମନ୍ଦିର ହରିଜନମାନଙ୍କ ପାଇଁ ଖୋଲିଲେ । ରମାଦେଦୀ ମଧ୍ଯ 
ଶାଶୂଙ୍କୁ ଦେଇଥବା ପ୍ରତିଶୁତି ଭଙ୍ଗ କରି ଅସ୍ତଶ୍ୟତା ନିବାରଣ କାର୍ଯ୍ୟରେ ସକ୍ରିୟ ଭାଗ 
ନେଲେ । ତାଙ୍କ ନେତୃତ୍ରେ ନାରୀକର୍ମୀମାନେ କଟକ ମେନହେନ୍ତର ବସ୍ତିକୁ ଯାଇ ହରିଜନ 
ପିଲାଙ୍କୁ ପାଠପଢ଼ାଇବା, ଓିଷଧ ବାଣ୍ଟିବା, ମଲା ଗୋରୁ ଖାଇବା ବନ୍ଦ କରିବା, ମଦ ନ 
ଖାଇବାକୁ ପ୍ରବର୍ଭାଇବା ପ୍ରଭୃତି କାର୍ଯ୍ୟ ଚଳାଇଲେ । ଟୋକେଇ, ଛାଞ୍ଣୀଧରି ମେହେନ୍ତର 
ସାହିରେ ସଫାଇ କାର୍ଯ୍ୟ ମଧ୍ଯ କଲେ । ସେଠାରେ ରାମାୟଣ, ଭାଗବତ ପାଠ, ଭଜନ, 
କୀର୍ରନ ପ୍ରଭୃତିର ବ୍ୟବସ୍ଥା କଲେ । ହରିଜନ ପିଲାଙ୍କୁ ସାଧାରଣ ସ୍ତ୍ରଲରେ ପଢ଼ିବାପାଇଁ 
ଅଧ୍କାର ଦେବା କାର୍ଯ୍ୟକ୍ରମ ମଧ୍ଯ ହାତକୁ ନେଲେ । ବଢ଼େଇକାମ, ଦରଜିକାମ ପ୍ରଭୂତି 

୩୮୨ ଯଶୋଦେହେ ଆଯୟୁଷ୍ମାନ 


ଶିଖାଇଦେବାକୁ ଛାତ୍ରାବାସ ମାନ ଖୋଲାଗଲା । ଲୋକନାଥ ମିଶ୍ରଙ୍କ ‘ହରିଜନ’ ପତ୍ରିକା 
ମଧ୍ଯ ପ୍ରକାଶ ପାଇଲା । ‘ହରିଜନ’ ପତ୍ରିକାରେ ଗାନ୍ଧିଜୀ ହରିଜନମାନଙ୍କ କଲ୍ୟାଣ ପାଇଁ 
ଯେଉଁ କାର୍ଯ୍ୟ କରିବାକୁ ନିର୍ଦ୍ଦେଶ ଦେଉଥାନ୍ତି, ସେଗୁଡ଼ିକୁ କରିବା ପାଇଁ ରମାଦେବୀ 
ଲାଗିପଡ଼ିଲେ । ଗାନ୍ଧିଜୀ ମଧ୍ଯ ରମାଦେବୀ ଓ ଅନ୍ୟ କର୍ମୀମାନଙ୍କୁ ପାଖକୁ ବ୍ୟକ୍ତିଗତ 
ଭାବରେ ଏ ଦିଗରେ ଲେଖ୍‌ ପରାମର୍ଶ ଦେଉଥ୍‌ଲେ । 


ହରିଜନ ପଦଯାତ୍ରା 


୧୯୩୪ ମସିହା ମେ ମାସ ୬ ତାରିଖରୁ ଗାନିଜୀଙ୍କର ଓଡ଼ିଶାରେ ଏତିହାସିକ 
ପଦଯାତ୍ରା ଆରମ୍ଭ ହେଲା । ତାଙ୍କ ସଙ୍ଗରେ ଥୁଲେ ବିଶିଷ୍ଠ ନାରୀକର୍ମୀ ମୀରାବେନ୍‌ 
(ମିସ୍ସେେଡ଼), ସୁଶୀଳା ପାଲ୍‌, ଜୟପ୍ରକାଶ ନାରାୟଣଙ୍କ ସହଧର୍ମିଣୀ ପ୍ରଭାବତୀ ଦେବୀ 
ଓ ଯମୁନାଲାଲ ବଜାଜ୍‌ଙ୍କ କନ୍ୟା ଉମାଦେବୀ । ସମୁଦ୍ର କଳ ପାରହେଲା ପରେ ଗାଛିଜୀ 
ରମାଦେବୀଙ୍କୁ ପାଖକୁ ଡାକିଲେ ଓ ତାଙ୍କ କାନ୍ଧରେ ହାତ ପକାଇ ଚାଲିଲେ । ଏଥୁରେ 
କିପରି ପଶିଲେ ବୋଲି ଗାନ୍ଧିଜୀ ତାଙ୍କୁ ପଚାରନ୍ତେ, ବଡ଼ବାପା ମଧୁସୂଦନ ଦାସଙ୍କ 
ଆଦର୍ଶରେ ଅନୁପ୍ରାଣିତ ହୋଇ ମେ ଦେଶସେବାରେ ବ୍ରତୀ ହୋଇଛନ୍ତି ବୋଲି ରମାଦେବୀ 
ଉତ୍ତର ଦେଲେ । ବରୀରେ ଗାନ୍ଧିଜୀ ବାମନଚରଣ ଦାସଙ୍କ ଘରେ ବିଶ୍ରାମ ନେଲେ । 
ଏହାପରେ ସେ ରେଳରେ ପାଟଣା ଯାଇ ନିଖୁୂଳ ଭାରତ କଂଗ୍ରେସ କମିଟି ବୈଠକରେ 
ଯୋଗ ଦେଲେ । ପୁଣି ମେ ମାସ ୨୧ ତାରିଖରେ ସେ ଓଡ଼ିଶା ଆସିଲେ । ସେ ଏହି 
ସମୟରେ କଟକ ଓ ବାଲେଶ୍ଵରର ବିଭିନ୍ନ ଅଞ୍ଚଳ ଗସ୍ତ କଲେ । ପଦଯାତ୍ରାର ଦ୍ବିତୀୟ 
ପର୍ଯ୍ୟାୟରେ ରମାଦେବୀ ଜ୍ଵର ରୋଗରେ ଆକ୍ରାନ୍ତ ହୋଇପଡ଼ିବାରୁ ସେ ଗାନ୍ଧିଜୀଙ୍କ 
ପଦଯାତ୍ରାରେ ଯୋଗ ଦେଇପାରି ନ ଥୁଲେ । ଏଇ ସମୟ ବେଳକୁ ତାଙ୍କର ମା” ମଧ୍ଯ 
ବସନ୍ତ ରୋଗାକ୍ରାନ୍ତ ହୋଇ ପଡ଼ିଥାନ୍ତି । ସେ ମାଙ୍କର ସେବାଶୁଶ୍ରିଷାର ଭାର ନେଲେ । 
ମା'ଙ୍କର ମଧ୍ଯ ସେଇ ମାସ ୨୫ ତାରିଖରେ ପରଲୋକ ହେଲା । ସେ ଦୁଃଖରେ ଭାଟି 
ପଡ଼ିଲେ । ଗାନ୍ଧିଜୀ ଗରାପୁରଠାରେ ଥିବାବେଳେ ଏ ଖବର ପାଇଲେ । ସେ ସଙ୍ଗେ 
ସଙ୍ଗେ ରମାଦେବୀଙ୍କୁ ପଦଯାତ୍ରାରେ ସାମିଲ ହେବାକୁ ଚିଠି ଦେଇ ଲୋକ ପଠାଇଲେ । 
ପୁରୁଷୋରମପୁରଠାରେ ଗାନିଜୀ ଥୁବା ବେଳେ ରମାଦେବୀ ଯାଇ ପଦଯାତ୍ରୀମାନଙ୍କ 
ସହିତ ମିଳିତ ହେଲେ । ମାଂଙ୍କ ମୃତ୍ୟୁରେ ସେ ଅଧୈର୍ଯ୍ୟ ହୋଇ ପଡ଼ିଥିଲେ । ମାତ୍ର 
ସମୟ ନଷ୍ଟ ନ କରି ଦେଶ ସେବାରେ ବ୍ରତୀ ହେବାକୁ ଗାଛିଜୀ ତାଙ୍କୁ ପରାମର୍ଶ ଦେଲେ । 


ସେବାଘର 


ପଦଯାତ୍ରା ବେଳେ ଗାନ୍ଧିଜୀ ସହର ଛାଡ଼ି ଗ୍ରାମକୁ ଯାଇ ଗ୍ରାମବାସୀଙ୍କ ପାଇଁ 
ଗଠନମୂଳକ କାମ କରିବା ପାଇଁ କେନ୍ଦ୍ର ସ୍ଥାପନ କରିବାପାଇଁ କହୁଥିଲେ । ଭଦ୍ଵଖ 
ଷ୍ଟେସନରେ ବିଦାୟ ଦେଲାବେଳେ ଗାନଛିଜୀ ରମାଦେବୀଙ୍କୁ ଓଡ଼ିଶାର ଗାଁଗହଳରେ ଥିବା 

ପୂଜ୍ୟା ରମାଦେବୀ ୩୮୩ 


ସ୍ତ୍ୀଲୋକମାନଙ୍କୁ ତାଲିମ ଦେବାପାଇଁ କୌଣସି ଏକ ସ୍ଥାନ ନିରୂପଣ କରିବାପାଇଁ ପରାମର୍ଶ 
ଦେଲେ । ଗୋପବନ୍ଧୁ ଚୌଧୁରୀ ମଧ୍ଯ ଗାନ୍ଧିଜୀଙ୍କ ପରାମର୍ଶ ଅନୁଯାୟୀ କୌଣସି ଏକ 
ଗ୍ରାମାଞ୍ଚଳରେ କେନ୍ଦ୍ର ସ୍ଥାପନ ଲାଗି ସ୍ଥିର କଲେ । ଶେଷରେ ସେ ବରୀକୁ ଏଥୁପାଇଁ 
ମନୋନୀତ କଲେ । ଏହାର ଦୁଇଟି କାରଣ ଥୁଲା । ବରୀ ଓଡ଼ିଶାର ସବୁଠାରୁ ବେଶୀ 
ବନ୍ୟାପ୍ଲାବିତ ଅଞ୍ଚଳ ଥୁଲା । ଓଡ଼ିଶାର ତିନୋଟି ବଡ଼ ବଡ଼ ନଦୀର ବଢ଼ିଦ୍ଧାରା ବରୀ 
ଅଞ୍ଚଳ ସବୁ ବର୍ଷ କ୍ଷତିଗ୍ରସ୍ତ ହେଉଥଲା । ଦ୍ବିତୀୟରେ, ଗୋପବନ୍ଧୁ ଚୌଧୁରୀ ୧୯୨୦ 
ମସିହାରେ ବରୀରେ ରିଲିଫ ଅଫିସର ଭାବେ ଅବସ୍ଥାପିତ ହୋଇଥିଲେ । ସେହି ଅଞ୍ଚଳର 
କରୁଣ ଦୃଶ୍ୟ ତାଙ୍କ ମନରେ ଘୋର ପ୍ରତିକ୍ରିୟା ସୃଷ୍ଟି କରିଥଲା । ଗୌତମ ବୃଦ୍ଧ ତିନୋଟି 
ଦୃଶ୍ୟ ଦେଖୁ ସଂସାର ତ୍ୟାଗ କଲାଭଳି ବରୀର ଦ୍ୂର୍ଭିକ୍ଷ ପ୍ରପୀଡ଼ିତ ଲୋକଙ୍କ ଅବସ୍ଥା 
ଦେଖ୍‌ ଚାକିରି ଛାଡ଼ି ଲୋକଙ୍କ ସେବା କରିବାକୁ ସେ ମନସ୍ଥ କରିଥିଲେ । ସରକାରୀ 
ରିପୋର୍ଟ ଉପରେ ଶେଷରେ ଚାକିରିରୁ ଇସ୍ତଫା ଦେଇଥଲେ । ତେଣୁ ବରୀକୁ ନିଜର 
କର୍ମସ୍ଥଳୀ ରୂପେ ବାଛିବା ତାଙ୍କ ପକ୍ଷେ ସ୍ଵାଭାବିକ ଥଲା । 


୧୯୩୪ ମସିହା ଅଗଷ୍ଟ ମାସ ୧୩ ତାରିଖରେ ସ୍ଵାମୀ ଗୋପବନ୍ଧୁ ଚୌଧୁରୀଙ୍କ 
ସହିତ ରମାଦେବୀ ବରୀରେ ପହଞ୍ଜଲେ । ସାଙ୍ଗରେ ଆସିଥୂଲେ ମଙ୍ଗଳା ସେନଗୁପ୍ତ, 
ସୁରେନ୍ଦ୍ର ପଟ୍ଟନାୟକ, ପୁତ୍ର ମନମୋହନ ଓ କନ୍ୟା ଅନ୍ନପୂର୍ଣ୍ଣା ( ଚୁନି ଦେବୀ ) । ସେମାନେ 
ପ୍ରଥମେ ବରୀର ବାମନଚରଣବାବୁଙ୍କ ଚଉପାଢ଼ିରେ ରହିଲେ । ଏହିଠାରେ ଗାନ୍ଧିଜୀ 
ପୂର୍ବରୁ ହରିଜନ ପଦଯାତ୍ରାରେ ଆସିଥୁଲାବେଳେ ରହିଥିଲେ । ବାମନବାବୁଙ୍କଠାରୁ ଖଶ୍ତିଏ 
ଜମି ନେଇ ଗୋପବନ୍ଧୁ ସେଠାରେ ମାଟିଘରଟିଏ ତିଆରି କଲେ । ମୂଲିଆଙ୍କ ସଙ୍ଗେ ମିଶି 
ଗୋପବନ୍ଧୁ ଓ ରମାଦେବୀ କାମ କରିଥୁଲେ । ଗାନ୍ଧିଜୀ ପରେ ସେହି ଆଶ୍ରମରେ ନାମକରଣ 
କରିଥଲେ - “‘ସେବାଘର' । 

ସେବାଘରର ଘରଗୁଡ଼ିକ ଥଲା ଝାଟିମାଟିର । ଗୋଟିଏ ବଡ଼ ଘରେ ଝିଅମାନେ 
ରହୁଥିଲେ । ଗ୍ରାମ ସଫେଇ, ରୋଗୀମାନଙ୍କର ଚିକିତ୍ସା ସୂତାକଟା, ଲୁଗାବୁଣା, କୃଷି 
କାମ, ଗୋପାଳନ, ମହୁଚାଷ, ପ୍ରୌଢ଼ଶିକ୍ଷା ପ୍ରଭୃତି କାମ ସେମାନେ ହାତକୁ ନେଇଥୁଲେ । 
ଗା ଗୀ ବୁଲି ଲୋକଙ୍କ ଦୁଃଖ, ଦୁରବସ୍ଥା ଘୁଞ୍ଚାଇବାକୁ ସେମାନେ ପଣ କରିଥୁଲେ । ପୁଣି 
ନୂଆ ଜୀବନ ସଞ୍ଚାର କରିବା ସେମାନଙ୍କର ଲକ୍ଷ୍ୟ ଥଲା । ଅନ୍ଧବିଶ୍ଵାସ, କୁସଂସ୍କାର ଓ 
ପୁରୁଣା ପ୍ରଥା ବିରୋଧରେ ସେମାନେ କାର୍ଯ୍ୟ କରୁଥିବାରୁ କେହି କେହି ଏହାକୁ 
ସମାଲୋଚନା କରୁଥଲେ । ମାତ୍ର ଆଶ୍ରମବାସୀମାନେ ଏହାକୁ ଭୁକ୍ଷେପ କରୁ ନ ଥୁଲେ । 
ଗଠନମୂଳକ କାର୍ଯ୍ୟ ଜରିଆରେ ସ୍ଵରାଜ୍ୟ ଗଠନ ପାଇଁ ମହାତ୍ମାଗାନ୍ଧୀ ଯେଉଁ ଡାକରା 
ଦେଇଥୁଲେ, ତାହାକୁ ହାସଲ କରିବା ପାଇଁ ସମସ୍ତେ ପୂର୍ଣ୍ଣ ପ୍ରାଣରେ ଲାଗି ପଡ଼ିଥିଲେ । 


*ସେବାଘର ରେ ପ୍ରାଚୀନ ଗୁରୁକୁଳ ପଦ୍ଧତିରେ ଶିକ୍ଷାଦାନ କରାଯାଉଥୁଲା । ପ୍ରତିଦିନ 
ଭୋରରୁ ଉଠି ପ୍ରାର୍ଥନା କରିବାପରେ ସଫେଇ କାର୍ଯ୍ୟ ହେଉଥୁଲା । ପ୍ରାତଃଭ୍ରମଣ, ସ୍ଵାନ 

୩୮୪ ଯଶୋଦେହେ ଆୟୁଷ୍ଣାନ 


ଓ ସଙ୍ଗୀତ ଅଭ୍ଯାସ ହେବାପରେ ସମସ୍ତେ ଜଳଖୁଆ ଖାଉଥୂଲେ । ଏହାପରେ ପଢ଼ା 
ଆରମ୍ଭ ହେଉଥଲା । ତୁଳା ବଛା, ତୁଳାଭିଣା ଓ ସୂତାକଟା ମଧ୍ଯ ପାଠ୍ୟକ୍ରମ ଅନ୍ତଦଧୁକ୍ତ 
ଥିଲା । ପୁରୀ ଜିଲ୍। ଡେଲାଙ୍ଗ ଥାନା ପୁରୁଷୋତ୍ତମପୁରର ନାରାୟଣ ମହାପାତ୍ର ସେଠାରେ 
ଶିକ୍ଷକତା କରୁଥିଲେ । 

“‘ସେବାଘର”ରେ ହେଉଥିବା ବଗିଚାଟି ଥୁଲା ସେ ଅଞ୍ଚଳର ଏକ ପ୍ରୟୋଗ ଉଦ୍ୟାନ । 
ଗୋପବନ୍ଧୁ ଆଶ୍ରମ ବଗିଚାରେ କୋବି, ବିଲାତିବାଇଗଣ ପ୍ରଭୃତି ନୂଆ ନୂଆ ଚାଷ 
ଆରମ୍ଭ କରିଥୁଲେ । ସେ ନିଜେ ଫାଉଡ଼ା ଧରି ପଟାଳି କରୁଥିଲେ ! ଶିକ୍ଷାଥୂନୀମାନେ 
ମାଟିକୁ ଗୁଣ୍ଡ କରୁଥିଲେ । ଚାରା ଗଛ ଲଗାଇ ପାଣି ଦେଉଥଲେ । ଗଛ କ'ଣ, କିପରି 
ଖାଏ, କିପରି ବଢ଼େ ଓ କେଉଁ ଜଳବାୟୁରେ କେଉଁ ଗଛ ଉଧାଏ ସେସବୁର ଆଲୋଚନା 
ହେଉଥିଲା । ଏହାଦ୍ଵାରା ବିଜ୍ଞାନ ଶିକ୍ଷା ଦିଆଯାଉଥୁଲା । ଏହାଛଡ଼ା ଅଙ୍କ, ଭୂଗୋଳ, 
ଇତିହାସ ପ୍ରଭୂତି ଶିକ୍ଷା ଦିଆଯାଉଥିଲା । ‘ସେବାଘର”ର ସବୁଠାରୁ ଆକର୍ଷଣୀୟ ବସ୍ତୁ 
ଥିଲା ରମାଦେବୀଙ୍କ କର୍ରବ୍ୟନିଷ୍ଠା । ସେ ପ୍ରତିଦିନ ଭୋରରୁ ଉଠୁଥଲେ । ସକାଳେ ଓ 
ସଂଧ୍ୟାରେ ପ୍ରତ୍ୟହ ପ୍ରାର୍ଥନା କରୁଥିଲେ । ସମସ୍ତଙ୍କର ସକାଳ ଜଳଖୁଆଠାରୁ ଆରମ୍ଭକରି 
ରାତି ଖାଇବା ପର୍ଯ୍ୟନ୍ତ ବୁଝୁଥୁଲେ । କେହି ରୋଗରେ ପଡ଼ିଲେ ତାର ପଥ୍ୟ ପ୍ରଭୁତି 
ପ୍ରସ୍ତୁତ କରୁଥିଲେ । ପିଲାଙ୍କ ପାଇଁ ଓଡ଼ିଆ ହସ୍ତାକ୍ଷରର ପ୍ରଥମ ଧାଡ଼ି ସୁନ୍ଦର ଅକ୍ଷରରେ 
ଲେଖ୍‌ ଦେଉଥୂଲେ । ସମସ୍ତଙ୍କର ମା” ଭଳି ଥଲେ । କାହାର ଯେପରି କୌଣସି ଅସୁବିଧା 
ନ ହୁଏ, ସେଥୂପ୍ରତି ଦୃଷ୍ଟି ଦେଉଥିଲେ । ସେ ମଧ୍ଯ ଅତି ସାଧାସିଧା ଜୀବନ କଟାଉଥୁୂଲେ । 
ସମସ୍ତଙ୍କ ପରି ଧଳା ଶାଢ଼ି ପିନ୍ଧୃଥୁଲେ । କପାଳରେ ସିନ୍ଦୁର ଲଗାଉ ନ ଥୁଲେ । ସେ 
ଆଶ୍ରମବାସୀଙ୍କର ପିନ୍ଧିଥବା ଲୁଗାକୁ ରାତିରେ ସୋଢ଼ା ପାଣିରେ ସିଝାଇ ସକାଳୁ ତାହାକୁ 
ପରିଷ୍କାର କରିବାର ବ୍ୟବସ୍ଥା କରୁଥିଲେ । ଆଶ୍ରମରେ ସମୟେ ସମୟେ ପ୍ରତିଯୋଗିତାମାନ 
ହେଉଥଲା । ଥରେ ଓଡ଼ିଶାର ବିଭିନ୍ନ ଜିଲ୍ଲାର ଝିଅମାନଙ୍କର ଗୁହାଳ ସଫାଇ ପ୍ରତିଯୋଗିତା 
ହେଲା । ଝିଅମାନଙ୍କୁ ଯେକୌଣସି କାର୍ଯ୍ୟରେ ତାଲିମ ଦେବା ଯେ ଏହାର ଲକ୍ଷ୍ୟ ଥୁଲା 
ଏହା ଅତି ସ୍ପଷ୍ଟ । 

ରମାଦେବୀ ମଧ୍ୟ ବରୀ ନିକଟବର୍ରୀ ବାଗଦା, ଅଉରଙ୍ଗାବାଦ, ପଘରା, ଅଟିରା 
ପ୍ରଭୃତି ଗାଁରେ ସ୍ତ୍ରୀଲୋକମାନଙ୍କ ସହିତ ସଂପର୍କ ରଖଥଲେ । ସେମାନଙ୍କୁ ନିଜ ଗୋଡ଼ରେ 
ଛିଡ଼ା ହେବାପାଇ ଶିକ୍ଷା ଦେଉଥୁଲେ । 


ଗାନ୍ଧୀ ସେବା ସଂଘ ସମ୍ମିଳନୀ 


୧୯୩୮ରେ ପୂରୀ ଜିଲାର ବେରବୋଇ ଗ୍ରାମରେ ଗାନ୍ଧୀ ସେବା ସଂଘ ସମ୍ମିଳନୀ 
ହେଲା । ଗାନ୍ଧିଜୀ ତାକୁ ଉଦ୍‌ଘାଟନ କରିଥୁଲେ । ଏଥୁରେ କସ୍ତୁରବା, ମୌଲାନା ଆଜାଦ, 
ରାଜେନ୍ଦ୍ର ପ୍ରସାଦ, ସଦଦାର ପଟେଲ ପ୍ରଭୃତି ନେତାମାନଙ୍କ ସମେତ ଭାରତର ବିଭିନ୍ନ 

ପୂଜ୍ୟ ରମାଦେବୀ ୩୮୫ 


ଅଞ୍ଚଳରୁ ପ୍ରାୟ ପାଞ୍ଚଶହ ପ୍ରତିନିଧୂ ଯୋଗ ଦେଇଥୂଲେ ! ଏହି ସମ୍ମିଳନୀ ସାତ ଦିନ ଧରି 
ଚାଲିଲା । ସେମାନଙ୍କୁ ରାନ୍ଧିବାଢ଼ି ଖୁଆଇବା ଦାୟିତ୍ଵ ରମାଦେବୀ ଗ୍ରହଣ କରିଥୁଲେ । 
ସେ ଏହାକୁ ସୁଚାରୁଭାବେ ତୁଲାଇ ଗାନ୍ଧିଜୀଙ୍କ ଦ୍ଵାରା ପ୍ରଶଂସିତ ହୋଇଥୂଲେ ! 


ସେଇ ବର୍ଷ ନଭେମ୍ବର ମାସରେ ତାଳଚେର ପ୍ରଭୃତି ଗଡ଼ଜାତ ଅଞ୍ଚଳରେ ପ୍ରଜା 
ଆନ୍ଦୋଳନ ହେଲା । ପ୍ରାୟ ୨୫ ହଜାରରୁ ଅଧ୍ବକ ବ୍ୟକ୍ତି ତାଳଚେର ଛାଡ଼ି ଅନୁଗୁଳ 
ପଳାଇ ଆସିଲେ । ରମାଦେବୀଙ୍କ ସମେତ ବହୁ ନାରୀକର୍ମୀ ସେମାନଙ୍କ ସେବାରେ 
ଲାଗି ପଡ଼ିଥୂଲେ । 
ମୌଳିକ ଶିକ୍ଷା କେନ୍ଦ୍ର 

୧୯୩୭ ମସିହାରେ ଓଡ଼ିଶାରେ କଂଗ୍ରେସ ସରକାର ଗଢ଼ା ହେଲା । ବିଶ୍ଵନାଥ 
ଦାସ ଓଡ଼ିଶାର ପ୍ରଧାନମନ୍ତ୍ରୀ ହେଲେ । ତାଙ୍କର ଆଗ୍ରହ ଯୋଗୁଁ ଶିକ୍ଷାର ଆଭିମୁଖ୍ୟ 
ପରିବର୍ନ ପାଇଁ ‘ବୋର୍ଡ଼ ଅଫର ବେସିକ ଏଡୁକେଶନ’ ଗଠିତ ହେଲା । ଏହାର ଅଧ୍ଯକ୍ଷ 
ହେଲେ ଗୋପବନ୍ଧୁ ଚୌଧୁରୀ । ୧୯୩୯ ମସିହା ଜୁନ ମାସରେ ବରୀ ରାମଚନ୍ଦ୍ରପୁର 
ଅଞ୍ଚଳରେ ଓଡ଼ିଶାର ପ୍ରଥମ ସରକାରୀ ମୌଳିକ ବିଦ୍ୟାଳୟ ଓ ଟ୍ରେନିଂ ସ୍ତର ଆରମ୍ଭ 
ହେଲା । ସରକାରୀ କର୍ମଚାରୀ ଶରତ ଚନ୍ଦ୍ର ମହାରଣା ଏହାର ସଙ୍ଗଠକ ଥୁଲେ । କ୍ରମେ 
ପାଖଆଖ ଗାମାନଙ୍କରେ ମୌଳିକ ବିଦ୍ୟାଳୟମାନ ଖୋଲିଲା । ୧୯୩୯ ମସିହାରେ 
ବିଶ୍ଵଯୁଦ୍ଧ ଆରମ୍ଭ ହେବା ପରେ କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଲ। । ଫଳରେ ଏହି 
ସରକାରୀ ଟ୍ରେନିଂ ସ୍ତ୍ଲଟିକୁ ବନ୍ଦ କରିଦିଆଗଲା । କିନ୍ତୁ ବେସରକାରୀ ଭାବେ ରାମଚନ୍ଦ୍ରପୁର, 
ବାଲିବିଲ, ରତଲାଗ, ଅଉରଙ୍ଗାବାଦ ପ୍ରଭୁତି ସାତୋଟି ଗ୍ରାମରେ ମୌଳିକ ବିଦ୍ୟାଳୟମାନ 
ଚାଲିଲା । ଗୀ ଲୋକେ ଜମି ଓ ଅର୍ଥ ଯୋଗାଇ ଦେଲେ । ରମାଦେବୀ ଏହି ସବୁ 
ବିଦ୍ୟାଳୟ ଖୋଲିବା କଥା ମହାମ୍ମାଗାନ୍ଧୀଙ୍କୁ ଜଣେଇ ଦେଇଥୁଲେ । ମହାମ୍ବା ମଧ୍ଯ 
ରମାଦେବୀଙ୍କୁ ଏଥୁପାଇଁ ତାଙ୍କର ଶୁଭେଛା ଜ୍ଞାପନ କରିଥୁଲେ । 
ପୁଣି ଗିରଫ 

୧୯୪୨ ମସିହା ଆନ୍ଦୋଳନ ଆରମ୍ଭ ହେବା ପରେ ‘'ସେବାଘର” ଏକ ବେଆଇନ୍‌ 
ସଂସ୍ଥା ବୋଲି ଘୋଷିତ ହେଲା । ଦେଶରେ ଗାହିଜୀଙ୍କ ସମେତ ସମସ୍ତ ନେତାଙ୍କୁ ଇଂରେଜ 
ସରକାର ଗିରଫ କରିନେଲେ । ସେହି ବର୍ଷ ଅଗଷ୍ଟ ମାସ ୯ ତାରିଖରେ ରମାଦେବୀ ଓ 
ଗୋପବନ୍ଧୁ କଟକରେ ଗିରଫ ହେଲେ । ସେବାଘର ଝିଅ ଓ କର୍ମୀମାନେ ମଧ୍ଯ 'ସେବାଘର’ 
ଛାଡ଼ି ଯିବାକୁ ରାଜି ନ ହୋଇ ଗିରଫ ହେଲେ । ସେମାନଙ୍କ ମଧ୍ଯରେ ମୁଖ୍ୟ ଥଲେ 
ଗୁଣନିଧ୍‌ ମହାନ୍ତି, ମଙ୍ଗଳା ସେନଗୁପ୍ତୟ ଗୋଦାବରୀ ଦେବୀ, ମାଳତୀଦେବୀ, କିରଣଲେଖା 
ମହାନ୍ତି, ଯଦୁ ଜେନା, ରତ୍ଵାକର ଜେନା ପ୍ରଭୃତି । ଜ୍ବାଇଁ ଶରତ ଚନ୍ଦ୍ର ମହାରଣା ଓ କନ୍ୟା 
ଅନ୍ନପୂର୍ଣ୍ଣା ମଧ୍ଯ କାଇପଡ଼ାଠାରେ ଗିରଫ ହେଲେ । ଉଭୟେ ୧୯୪୪ ମସିହା ଜୁଲାଇ 

୩୮୬ ଯଶୋଦେହେ ଆୟୁଷ୍ମାନ 


ମାସରେ ଜେଲରୁ ଖଲାସ ହେଲେ । ବରୀ ଅଞ୍ଚଳରେ ଗୋପବନ୍ଧୁବାବୁ ପ୍ରବେଶ 
କରିପାରିବେ ନାହିଁ ବୋଲି ସରକାରୀ ଆଦେଶ ଥୁଲା । ଗୋପବନ୍ଧୁବାବୁ କିନ୍ତୁ ସେହି 
ଆଦେଶକୁ ଭଙ୍ଗ କରି ଆଉ ୯ ମାସ ଜେଲରେ ରହିଲେ । ରମାଦେବୀ ସେବାଗ୍ରାମକୁ 
ମଝିରେ ମଝିରେ ଯାଉଥୁଲେ । ଗାନିଜୀଙ୍କ ପରାମର୍ଶ ଅନୁସାରେ ବେସରକାରୀ ମୌଳିକ 
ଶିକ୍ଷା କାମ ତଦାରଖ କରୁଥିଲେ ଓ ଜେଲଫେରନ୍ତା ଯୁବକ ଯୁବତୀମାନଙ୍କୁ ଗଠନମୂଳକ 
କାଯ୍ୟରେ ଲଗାଇବାରେ ସାହାଯ୍ୟ କରୁଥିଲେ । 

ଖଲାସହେବା ପରେ ୱାର୍ବା ଯିବାକୁ ଗାନ୍ଧିଜୀଙ୍କ ପାଖରୁ ରମାଦେବୀଙ୍କ ପାଖକୁ 
ପତ୍ର ଆସିଲା । ସେ, ଗୁଣନିଧୂବାବୁ, ବ୍ୟାସଜୀ, ପୂରୁବାର ପ୍ରଭୁତି ଓାର୍୍ା ଗଲେ । ଗାନ୍ଧିଜୀ 
ତାଙ୍କର ରହିବାପାଇଁ ଘର ଠିକ୍‌ କରିଥିଲେ । ଅଛ୍ଛକାଳ ମଧ୍ଯରେ ସ୍ଵାଧୀନତା ଆସିଯିବ 
ବୋଲି ଗାନ୍ଧିଜୀ ସେମାନଙ୍କୁ କହିଥୁଲେ । ତଳଶ୍ରେଣୀର ଲୋକଙ୍କୁ ଉଠାଇବାପାଇଁ ଚରଖାର 
ଆବଶ୍ୟକତା ବିଷୟରେ ବୁଝାଉଥୁଲେ । ପ୍ରତ୍ୟେକ ଗ୍ରାମ ସ୍ଵାବଲମ୍ବୀ ହେବା ବିଷୟରେ 
ଗୁରୁତ୍ଵ ଦେଇଥୁଲେ । 
କସ୍ତୁରବା ନିଧ୍ୟ କାମ 

ଓଡ଼ିଶାରେ କସ୍ତୁରବା ଗାନ୍ଧୀ ଟ୍ରଷ୍ଟ ଫଣ୍ଡର କାର୍ଯ୍ୟ ପରିଚାଳନା କରିବା ଦାୟିତ୍ବ 
ଗାନ୍ଧିଜୀ ରମାଦେବୀଙ୍କୁ ଦେଲେ । ବରୀ ଛାଡ଼ି ଅନ୍ୟ ଆଡ଼କୁ ଯାଇପାରୁ ନ ଥୁବା କଥା 
ସେ ଗାନିଜୀଙ୍କୁ କହନ୍ତେ, ଗାନ୍ଧିଜୀ ତାଙ୍କୁ ବରୀରେ ଏ କାର୍ଯ୍ୟ ଚଳାଇବାକୁ ପରାମର୍ଶ 
ଦେଲେ । ତେଣୁ ବରୀ ରାମଚନ୍ଦ୍ରପୁରରେ ସେହି ଟ୍ରଷ୍ଟ ଫଣ୍ଡର ଅର୍ଥ ସାହାଯ୍ୟରେ ମହିଳାକର୍ମୀ 
ତାଲିମ ଶିବିର ଓ କନ୍ୟାଶ୍ରମ ଆରମ୍ଭ ହେଲା 1୧୯୪୬ ମସିହାରେ ନବକୃଷ୍ଣ ଚୌଧୁରୀ 
ଓଡ଼ିଶାର ରାଜସ୍ଵମନ୍ତ୍ରୀ ଥୁଲେ । ସେ ଅଗଷ୍ଟ ମାସରେ ଶିବିରକୁ ଉଦ୍ଵଘାଟନ କଲେ । 
ବରୀରେ ମଧ୍ଯ ମାତୃମଙ୍ଗଳ କେନ୍ଦ୍ରଟିଏ ଖୋଲିଲା । ପ୍ରଥମେ ନାଗପୁରରୁ ଧାତ୍ରୀବିଦ୍ୟାରେ 
ତାଲିମ ପାଇଥ୍‌ବା ନିର୍ମଳ ଦତ୍ତ ଓ ୧୯୪୬ରୁ ଗୋପବନ୍ଧୁ ଦାସଙ୍କର ଜଣେ ଭାଣିଜୀ 
ଡାକ୍ତର ତୁଙ୍ଗଭଦ୍ରା ଦାସ ଏହି କେନ୍ଦ୍ରର କାର୍ଯ୍ୟ ତୁଲାଇଲେ । ୧୯୫୨ ମସିହା ଶେଷ 
ଆଡ଼କୁ ଓଡ଼ିଶାର ଆଠୋଟି ସ୍ଥାନରେ ସେହିପରି ମାତୃମଙ୍ଗଳ କେନ୍ଦ୍ରମାନ ଖୋଲାଗଲା । 
ବରୀରେ ମଧ୍ଯ ୧୯୫୧ ମସିହାରେ `ଗାହଁସ୍ୟକେନ୍ଦ୍ର' ଓ 'ଶୁଶୁଷା କେନ୍ଦ୍ର ଖୋଲାଗଲା । 


୧୯୪୮ ମସିହା ଶେଷଭାଗରେ ମହୀଶୂରରେ କସ୍ତୁରବା ଟ୍ରଷ୍ଟର କେନ୍ଦ୍ରୀୟ ବୈଠକ 
ବସିଲା । ଏହି ବୈଠକରେ ସ୍ଥାନୀୟ ପ୍ରତିନିଧ୍ବ ଭାବେ ରମାଦେବୀ ଯୋଗଦେଇଥୁଲେ । 
ସେଠାରେ ଠକ୍୍‌କରବାପା, ମାଭଲଙ୍କର, ଯଶୋଧାରାମ୍ମା, ଦାସପ୍ପା ପ୍ରଭୃତି ବିଜ୍ଞ ବ୍ୟକ୍ତି 
ଉପସ୍ଥିତ ଥ୍‌ଲେ । ବୟସ ଓ ଜ୍ଞାନରେ ସେମାନେ ରମାଦେବୀଙ୍କଠାରୁ ଯଥେଷ୍ଟ ବଡ଼ 
ହୋଇଥୂଲେ ମଧ୍ଯ ସେମାନେ ରମାଦେବୀଙ୍କୁ ଶ୍ରଦ୍ଧା ଓ ସମ୍ମାନ କରୁଥିଲେ । ସେ ସେଠାରେ 
ଆଦୂତା ହୋଇଥୁବାର ପ୍ରତ୍ଯକ୍ଷଦଶୀମାନଙ୍କ କଥାରୁ ଜଣାଯାଏ । 

ପୂଜ୍ୟା ରମାଦେବୀ ୩୮୭ 


ଗାନ୍ଧିଜୀ ତାଙ୍କର ରଚନାତ୍ମକ କାର୍ଯ୍ୟ ଭିତରେ କୃଷ୍ଠ ସେବାକୁ ଏକ ପ୍ରଧାନ କାର୍ଯ୍ୟ 
ବୋଲି ଘୋଷଣା କଲେ । ଏହାପରେ ରମାଦେବୀ କସ୍ତୁରବା ଟ୍ରଷ୍ଟର ଦଳେ ନାରୀ କର୍ମୀଙ୍କୁ 
କୁଷ୍ଠ ସେବାରେ ତାଲିମ ଦେବାପାଇଁ ସମ୍ବଲପୁରର ଡାକ୍ତର ଆଇଜାକ୍‌ ସାନ୍ତରାଙ୍କ ପାଖକୁ 
ପଠାଇଲେ । ' 


ଆଦିବାସୀ ସେବା 

୧୯୪୬ ମସିହାରେ ଆଦିବାସୀଙ୍କର କଲ୍ୟାଣ ନିମନ୍ତେ ‘ଉକ୍କଳ ନବଜୀବନ ମଣ୍ଡଳ 
ଗଢ଼ାଗଲା । ସେଥୁରେ ରମାଦେବୀ, ମାଳତୀଦେବୀ, ସାରଙ୍ଗଧର ଦାସ ପ୍ରଭୁତି ସଦସ୍ୟ 
ରହିଲେ । 


ସର୍ବୋଦୟ ସମାଜ 

୧୯୪୮ ମସିହା ଫେବୃୟାରୀ ମାସ ୩ ତାରିଖରେ ସେକାଗ୍ରାମରେ ରଚନାତ୍ମକ 
କର୍ମୀ ସମ୍ମିଳନୀ ହେବାର ନିଷ୍ପତି ହେଲା । ମାତ୍ର ଗାନ୍ଧିଜୀଙ୍କ ହତ୍ୟାଯୋଗୁଁ ତାହାକୁ ଘୁଞ୍ଚାଇ 
ଦିଆଗଲା । ପରେ ସେହି ସମ୍ମିଳନୀ ହୋଇ ସର୍ବୋଦୟ ସମାଜ ଗଢ଼ାଗଳା । ଏହି ସମାଜର 
ଦ୍ଵିତୀୟ ବାର୍ଷିକ ଅଧ୍ୟବେଶନ ୧୯୫୦ ମସିହା ଅପ୍ରେଲ ମାସରେ ଅନୁଗୁଳଠାରେ ହେଲା । 
ପ୍ରାୟ ଦୁଇହଜାର ପ୍ରତିନିଧ୍ୟ ଏଥୁରେ ଯୋଗଦେଇଥ୍‌ଲେ । ସେହି ପ୍ରତିନିଧଵଙ୍କ ଖାଇବା 
ପିଇବାର ଦାୟିତ୍ଵ ନେଇଥୁଲେ ରମାଦେବୀ ଓ ମାଳତୀଦେବୀ । ଦହିପଖାଳ, ଭଜା 
ପ୍ରଭୃତି ଖାଇ ସମସ୍ତେ ତୃପ୍ତି ଲାଭ କରିଥୁଲେ । 


କୋରାପୁଟ ଦୁର୍ଭିକ୍ଷ କାର୍ଯ୍ୟ 

୧୯୫୧ ମସିହା ଆରମ୍ଭରେ କୋରାପୁଟର ରାୟଗଡ଼ା, ଗୁଣପୁରର ମାଳ ଅଞ୍ଚଳରେ 
ମରୁଡ଼ି ହୋଇ ଦୁର୍ଭିକ୍ଷ ଦେଖାଦେଲା । ଲୋକେ ଅଖାଦ୍ୟ ଖାଇ ପୋକମାଛି ପରି ମଲେ । 
ଆଚାର୍ଯ୍ୟ ହରିହର, ରଶୂରଲାଲ ବ୍ୟାସ ଓ ବହୁ ନାରୀକର୍ମୀଙ୍କୁ ଧରି ରମାଦେବୀ ସେ 
ଅଞ୍ଚଳକୁ ଗଲେ । ସେଠାକାର ସରକାରୀ ଅଫିସର ଥୁଲେ ବିଶିଷ୍ଟ ଓପନ୍ୟାସିକ ଗୋପୀନାଥ 
ମହାନ୍ତି । ତାଙ୍କ ସହାୟତାରେ ରିଲିଫ କାର୍ଯ୍ୟ ଚାଲିଲା । ଲୋକଙ୍କୁ ବଞ୍ଚାଇବା ପ୍ରଥମ 
କାମ ହେଲା । ସେ ଓ ମାଳତୀଦେବୀ କୋରାପୁଟର ଦୁର୍ଗମ ଅଞ୍ଚଳକୁ ଯାଇ ରିଲିଫ 
କାମ ତଦାରଖ କରି ମଝିରେ ମଝିରେ କଟକ ଫେରି ଆସୁଥୁଲେ । 


ପଦଯାତ୍ରା 

୧୯୫୨ ମସିହାରେ ଭୂଦାନ ଆନ୍ଦୋଳନ ଆରମ୍ଭ ହେଲା । ରମାଦେବୀ କସ୍ତୁରବା 
ସ୍ମାରକ ଟ୍ରଷ୍ଟର ପ୍ରତିନିଧବ ଦାୟିତ୍ସ ଅନ୍ନପୂର୍ଣ୍ଣାଙ୍କୁ ଦେଇ ନିଜେ ଭୂଦାନ କାମରେ ଲାଗିଗଲେ । 
ସେହି ବର୍ଷ ଜାନୁୟାରୀ ମାସ ୭ ତାରିଖ ଦିନ ସେ ଓ ଗୋପବନ୍ଧୁବାବୁ ରାମଚନ୍ଦ୍ରପୁରରୁ 
ବାହାରି ସୁକିନ୍ଦା ସୌରକ ବାଟ ଦେଇ ଅନୁଗୁଳ ଗଲେ । ଟାଇଁସୀଠାରେ ରଚନାତ୍ମକ 

m୩mr୮୮ ଯଶୋଦେହେ ଆପୟୁଷ୍ମାନ 


କର୍ମୀମାନଙ୍କ ଶିବିରରେ ଯୋଗ ଦେଲେ । ସେଠାରୁ ଫେରି ଗଞ୍ଜାମ, କୋରାପୁଟ, 
କଳାହାଣ୍ଡି, ବଲାଙ୍ଗୀର, ସମ୍ବଲପୁର, ଢେଙ୍କାନାଳ ଓ କଟକ ଜିଲ୍ଲାମାନଙ୍କରେ ଚାରିମାସ 
ବାଇଶ ଦିନ ପଦଯାତ୍ରା କଲେ । ଏହି ପଦଯାତ୍ରାର ଆଉ ଏକ ଲକ୍ଷ୍ୟ ଥୁଲା । ସମାଜରେ 
ଗୋଟିଏ ନୂଆ ବାଟ ଖୋଜିବା ପାଇଁ ସେ ଓ ଗୋପବନ୍ଧୁବାବୁ ବ୍ୟାକୁଳ ଥୁଲେ । 
ଲୋକଙ୍କ ସହିତ ମିଶି କିଛି ବାଟ ବାହାରିପାରେ - ତାରି ସନ୍ଧାନ ପାଇଁ ଅସ୍ଥିର 
ମନରେ ସେମାନେ ଏହି ପଦଯାତ୍ରାରେ ବାହାରି ଥଲେ । ଭୂଦାନ କାମ ମଧ୍ଯ ସେହି 
ସମୟରେ ହେଉଥଲା । ପଦ୍ଧପୁରରେ ରହିବା ପରଠାରୁ ସବୁ ଜାଗାରେ ଭୂଦାନ ବାରର 
ସେ ଶୁଣାଇ ଚାଲିଲେ । 


୧୯୫୨ ମସିହା ଅକ୍ନୋବର ମାସ ୨ ତାରିଖରୁ ରମାଦେବୀ ପୁଣି ସ୍ଵାମୀଙ୍କ ସହିତ 
ପଦଯାତ୍ରାରେ ବାହାରିଲେ | ଭଦ୍ରଖ, ବାଲେଶ୍ଵର, ମୟୂରଭଞ୍ଜ ଓ କେନ୍ଦୁଝର ଜିଲ୍ଲାମାନଙ୍କରେ 
ପ୍ରାୟ ୪୨୭ ମାଇଲ ପଦଯାତ୍ରାରେ ଯାଇ ଡିସେମ୍ବର ୧୦ ତାରିଖରେ ଫେରିଲେ । 


୧୯୫୩ ମସିହା ଫେବୃୟାରୀ ମାସ ୧୪ ତାରିଖରେ ରମାଦେବୀ ପୁରୀ ଜିଲ୍ଲାର 
ବେରବୋଇରେ ପ୍ରାଦେଶିକ ରଚନାତ୍ମକ କର୍ମୀମାନଙ୍କ ବାର୍ଷିକ ଶ୍ରମ ଶିବିରରେ ଯୋଗ 
ଦେଲେ । ସେଠାରେ ମାମୁଲି ଗଠନମୂଳକ କାମ ବନ୍ଦ କରି ସମସ୍ତେ ଭୂଦାନ କାମରେ 
ଲାଗିବାର ସ୍ଥିର ହେଲା । 


ବିନୋବାଜୀଙ୍କ ପଦଯାତ୍ରା 


ତାଳବଣିଠାରେ ସପ୍ତମ ଅଖୁଳଭାରତ ସର୍ବୋଦୟ ସମ୍ମିଳନୀ ହେଲା । ଭାରତର 
ବିଭିନ୍ନ ପ୍ରାନ୍ତରୁ ପ୍ରାୟ ଛଅହଜାର ପ୍ରତିନିଧୁ ସେଠାକୁ ଆସିଥୁଲେ । ରମାଦେବୀ, 
ମାଳତୀଦେବୀ ଓ ସେମାନଙ୍କ ସହକର୍ମୀମାନଙ୍କ ଅକ୍ଲାନ୍ତ ପରିଶ୍ରମ ଫଳରେ ସମ୍ମଳନୀଟି 
ସଫଳତା ଲାଭ କଲା । ଏହାପରେ ୧୯୫୫ ମସିହା ଜାନୁୟାରୀ ମାସ ୨୬ ତାରିଖରୁ 
ଓଡ଼ିଶାରେ ବିନୋବାଜୀଙ୍କ ପଦଯାତ୍ରା ଆରମ୍ଭ ହେଲା । ବିନୋବା ଚାରିମାସ କାଳ ଗଞ୍ଜାମର 
ମାଳ ଅଞ୍ଚଳ ଓ କୋରାପୁଟ ଜିଲ୍ଲାରେ ଗସ୍ତ କଲେ । ଅଧ୍ବକାଂଶ ସମୟରେ ରମାଦେବୀ 
ତାଙ୍କର ରହଣି ସ୍ଥାନମାନଙ୍କରେ ସମସ୍ତ ବିଷୟ ବୁଝୁଥିଲେ । ବିନୋବାଜୀ ଚାଲିଗଲା 
ପରେ ସେ ଓ ଗୁଣନିଧ୍ବ ମହାନ୍ତି ବେସରକାରୀ ଭୂଦାନ ଯଜ୍ଞ ସମିତି ପକ୍ଷରୁ ଭୂମି ବଣ୍ଟନ 
କାର୍ଯ୍ୟରେ ଲାଗି ପଡ଼ିଲେ । ଏହି କାର୍ଯ୍ୟରେ ସେ ଗୁଣପୁର, ବିଜାପୁର, ଚନ୍ଦ୍ରପୁର ପ୍ରଭୂତି 
ନିବିଡ଼ ଜଙ୍ଗଲ ରାସ୍ତାରେ ପାଦରେ ଚାଲି ଚାଲି ଯାଇଥିଲେ । ସେ ଅଞ୍ଚଳ ଏତେ ଅଗମ୍ୟ 
ଥିଲା ଯେ ତଳିଆ ସରକାରୀ କର୍ମଚାରୀମାନଙ୍କର ପାଦ କେବେ ସେଠାରେ ପଡ଼ି ନ 
ଥିଲା । ଜଣେ ଭୂଦାନ କର୍ମୀ ଜଗବନ୍ଧୁ ମଧ୍ୟ ବାଘ ମୁହଁରେ ପଡ଼ିଥିଲେ । ତଥାପି ରମାଦେବୀ 
ନିର୍ଭୀକ ଚିତ୍ତରେ ସେଠାରେ ରହି କାର୍ଯ୍ୟ କରୁଥିଲେ । ସେ ମଧ୍ଯ ବୋଡ଼ିବାଲି ନାମକ କନ୍ଧ 
ଗ୍ରାମରେ ଭୟଙ୍କର ବେମାରିରେ ପଡ଼ିଥିଲେ । 

ପୂଜ୍ୟା ରମାଦେବୀ ୩୮୯ 


ବେସରକାରୀ ଭୂଦାନ ଯଜ୍ଞ ସମିତିର ଖର୍ଚ୍ଚ ଅଖୁୂଳ ଭାରତ ସର୍ବସେବା ସଂଘକୁ 
ଦେବାକୁ ପଡ଼ୁଥିଲା । କର୍ମୀମାନେ ସଚ୍ଚୋଟ ଭାବରେ କାର୍ଯ । କରୁଥିଲେ ମଧ୍ୟ ରମାଦେବୀ 
ହିସାବ ରଖୁବା ଉପରେ କଡ଼ା ନଜର ଦେଉଥିଲେ । 


ରମାଦେବୀ ଯଜ୍ଞ ସମିତିର ଅମିନମାନଙ୍କ ସାହାଯ୍ୟରେ ଶହ ଶହ ଏକର ଭୂମି 
ବଣ୍ଟନ କାର୍ଯ୍ୟ ଅକ୍ଲେଶରେ କରିପାରିଥିଲେ ! 


ଆସାମ ସର୍ବୋଦୟ ମେଳାରେ ଯୋଗଦାନ 


୧୯୫୬ ମସିହା ମେ ମାସରେ ରମାଦେବୀ ସ୍ଵାମୀଙ୍କ ସହ ଆସାମର ଲକ୍ଷ୍ମୀପୂରକୁ 
ଯାଇ ସେଠା ସର୍ବୋଦୟ ମେଳାରେ ଯୋଗ ଦେଇଥୁୂଲେ । 


କେଉଁଝର ଜିଲ୍ଲାରେ ଭୂଦାନ କାମ 

୧୯୫୭ ଜାନୁୟାରୀ ମାସରୁ ଭୂଦାନ କର୍ମୀମାନେ ନିଧ୍ମୁକ୍ତ ଭାବେ କାର୍ଯ୍ୟ କରିବେ 
ବୋଲି ସ୍ଥିର ହେଲା । ରମାଦେବୀ ଓ ଗୁଣନିଧଵ ମହାନ୍ତି କେଉଁଝର ଜିଲ୍ଲାରେ ଭୂଦାନ ଓ 
ଗ୍ରାମ ଦାନର ଦାୟିତ୍ଵ ଗ୍ରହଣ କଲେ । ସେମାନେ କଣ୍ଟିଆଡ଼ା ନାମକ ଗ୍ରାମରେ ରହି ଏହି 
କାର୍ଯ୍ୟ ତୁଲାଇଲେ । ବିନୋବାଜୀଙ୍କ ପରାମର୍ଶ ଅନୁଯାୟୀ ସେ ଦୁଇ ତିନିମାସ କାଳ 
କେବଳ ମୁଢ଼ି ଓ ଆମ୍ଡ଼ା ଖାଇ ରହିଥୂଲେ । 


ସ୍ଵାମୀଙ୍କ ଦେହାନ୍ତ 

୧୯୫୮ ମସିହା ଅପ୍ରେଲ ମାସର ପ୍ରଥମ ସପ୍ତାହରେ ରମାଦେବୀ ବ୍ରହ୍ମପୁରରେ 
ଥିବା ବେଳେ ଟାଇଫଏଡ଼୍‌ ଜ୍ବରରେ ପଡ଼ିଲେ । ଦେହ ଭଲ ନ ହେବାରୁ ସେ କଟକ 
ଥୋରିଆସାହିସ୍ଥ ଭୂଦାନ ଅଫିସକୁ ଆସି ଚିକିସିତ ହେଲେ । ଏ ଖବର ପାଇ ସ୍ଵାମୀ 
ଗୋପବନ୍ଧୁବାବୁ ବରୀରୁ କଟକ ଆସିଲେ । ମାତ୍ର ବିଧାତାର ଇଚ୍ଛା ଅନ୍ୟ ପ୍ରକାର ଥୁଲା । 
ରମାଦେବୀ କ୍ରମେ ଆରୋଗ୍ୟ ଲାଭ କଲେ ! ମାତ୍ର ୧୯୫୮ ମସିହା ଅପ୍ରେଲ ମାସ 
୨୯ ତାରିଖ ରାତି ୧୧ଟା ୫୫ ମିନିଟ୍‌ରେ ଗୋପବନ୍ଧବାବୁ ହୃଦ୍ରୋଗରେ ଆକ୍ରାନ୍ତ 
ହୋଇ ମୃତ୍ୟୁବରଣ କଲେ । 

ରମାଦେବୀ ନିଷ୍ଠାପର ସହଧର୍ମିଣୀ ଓ ଅନୁଗାମିନୀ ଥଲେ । ସ୍ଵାମୀଙ୍କ ଇଛା ଅନୁସାରେ 
ସେ ସାଧାରଣ କ୍ଷେତ୍ରକୁ ଆସିଥୂଲେ ଓ କାମ କଲାବେଳେ ସ୍ଵାମୀଙ୍କ ମତ ଅନୁସାରେ 
କାର୍ଯ୍ୟ କରୁଥିଲେ । ନିଜ ମନରେ କୌଣସି ପ୍ରକାର “କିନ୍ତୁ” ନ ରଖୁ ଗୋପବାବୁଙ୍କର 
ଇଚ୍ଛା ଅନୁସାରେ ଚଳୁଥଲେ । ଭାବିଚିନ୍ତି ନିଷ୍ଠଭି ନେବାର ଦାୟିତ୍ଵ ଥଲା ସ୍ବାମୀଙ୍କର । 
ତାଙ୍କ ଭାବନାକୁ ରୂପ ଦେବାର କାମ ତାଙ୍କର ଥୁଲା । ସେ ସ୍ବାମୀଙ୍କ ମୃତ୍ୟୁରେ ବ୍ୟଥତ 
ହୋଇପଡ଼ିଲେ । ଏହାପରେ ସେ ପ୍ରତି ଏକାଦଶୀ ପାଳନ କରୁଥଲେ । ସେ ଦିନ ଲୁଣ, 
ଚିନି, ଗୁଡ଼, ଦୁଧ ବା ଦହି କିଛି ଖାଉ ନ ଥଲେ । ଗୋପବାବୁଙ୍କର ଅତି ପ୍ରିୟ କେତୋଟି 

୩୯୦ { 'ଯଶୋଦେହେ ଆଯୟୁଷ୍ମାନ 


ଖାଦ୍ୟପଦାର୍ଥ ଖାଇବା ଛାଡ଼ିଦେଲେ - ଯଥା ପାଚିଲା କଦଳୀ ଓ ନଡ଼ିଆ । ଗୋପବାବ୍ରଙ୍କ 
ମୃତ୍ୟୁ ପରେ ସେ ବରୀ - ଯେଉଁଠାରେ କି ସ୍ଵାମୀ ଆଶ୍ରମ କରି ରହୁଥିଲେ - ଆଉ ଯାଇ 
ନ ଥୁଲେ । ସ୍ବହସ୍ତ ରୋପିତ ଫଳଗଛର ଫଳ ଖାଇବା ମଧ୍ଯ ଛାଡ଼ି ଦେଇଥଲେ । 


ଶାନ୍ତିସେନା କାର୍ଯ୍ୟ 

ଏତେ ବଡ଼ ଆଘାତ ପାଇଲେ ମଧ୍ଯ ରମାଦେବୀ ଭାଙ୍ଗିପଡ଼ି ନ ଥୁଲେ । ତାଙ୍କ 
ମାତାଙ୍କ ମୃତ୍ୟୁ ପରେ ମହାତ୍ମା ଗାନ୍ଧୀ ବୁଝାଇ କହିଥୂଲେ ଯେ ଶୋକରେ ସମୟ ଖଇ୍ଚ 
କରିବାକୁ ଦେଶସେବକର ଅଧୂକାର ନାହିଁ । ବିନୋବାଜୀଙ୍କର ସାନ୍ଧନା ଫଳରେ ସେ 
ପୁଣି ସାଧାରଣ କ୍ଷେତ୍ରକୁ ଫେରିଆସିଲେ । ୧୯୫୮ ମସିହାରେ ସେ ମହାରାଷ୍ଟ୍ରର 
ପଣ୍ଡରପୁରଠାରେ ବସିଥ୍‌ବା ସର୍ବୋଦୟ ସମ୍ମିଳନୀରେ ଅଧ୍ୟକ୍ଷତା କଲେ । ସେହି ବର୍ଷ 
ଭାରତରେ ଶାନ୍ତିସେନା ଗଠନ କରାଗଲା । ସେ ଏଥୁରେ ମୁଖ୍ୟ ଅଂଶ ଗ୍ରହଣ କରିଥୁଲେ । 
୧୯୫୯ ମସିହାରେ ସେ ଶାନ୍ତିସେନା ମଣ୍ଡଳୀର ସଭାପତି ପଦ ଅଳଂକୃତ କଲେ । 


ଶାନ୍ତି ସମନ୍ଵୟ କାର୍ଯ୍ୟ 

୧୯୬୦-୬୧ ମସିହାରେ ଓଡ଼ିଶାରେ ସେ ଶାନ୍ତି ସମନ୍ଵୟ ସମିତିମାନ ଗଢ଼ିଲେ । 
ତାହାର ଉଦ୍ଦେଶ୍ୟ ଥଲା - ଗା ଗାରେ ମାଲିମକଦଦମାମାନ ମିଳାମିଶା ଦ୍ଵାରା ତୁଟାଇ 
ଦେବା ଓ ସଭାବ ବୃଦ୍ଧି କରିବା । ସରଳ ନିରୀହ ଗ୍ରାମବାସୀଙ୍କୁ କୋର୍ଟ କଚେଖି ପ୍ରଭୂତିକୁ 
ଯିବାକୁ ନ ଦେବା ଏହି ସମିତିଗୁଡ଼ିକର ଲକ୍ଷ୍ୟ ଥଲା । 
ଚୀନ ଆକ୍ରମଣ 


୧୯୬୨ ମସିହାରେ ଚୀନ ଭାଚତ ଆକ୍ରମଣ କଲା । ରମାଦେବୀ ୧୯୬୨ 
ମସିହା ଡିସେମ୍ବର ମାସରେ ଆସାମ ସୀମାନ୍ତରେ ଶାନ୍ତି ସେନାର କାର୍ଯ୍ୟ କଲେ । ସେ 
ତେଜପୁର ଯାଇ ଆହତ ସୈନ୍ୟମାନଙ୍କୁ ଡାକ୍ତରଖାନାରେ ଭେଟିଲେ । ସେଠାରୁ ବମଡିଲା 
ଓ ତିରାଙ୍ଗ ଗଲେ । 


ବିନୋବାଙ୍କ ଦ୍ଧିତୀୟବାର ପଦଯାତ୍ରା 


୧୯୬୩ ମସିହାରେ ଓଡ଼ିଶାରେ ବିନୋବା ଦ୍ଵିତୀୟ ବାର ପଦଯାତ୍ରା କଲେ । ସେହି 
ପଦଯାତ୍ରାକୁ ରମାଦେବୀ ସୁଚାରୁରୂପେ ପରିଚାଳନା କରିଥଲେ । 


ରାଉରକେଲାରେ ଶାନ୍ତି କାର୍ଯ୍ୟ 


୧୯୬୪ ମସିହାରେ ପୂର୍ବ ପାକିସ୍ତାନରେ ହିନ୍ଦୁମାନଙ୍କ ଉପରେ ଅତ୍ୟାଚାର ହେବାରୁ 
ସେମାନେ ଭାରତକୁ ପଳାଇ ଆସିଲେ । ସେମାନଙ୍କୁ ଓଡ଼ିଶାର ଦଣ୍ଡକାରଣ୍ୟରେ ରହିବାର 
ବ୍ୟବସ୍ଥା ସରକାରଙ୍କ ପକ୍ଷରୁ କରାଗଲା । ମା ମାସ ୯, ୧୦ ତାରିଖରେ ସେହି 

ପୂଜ୍ୟା ରମାଦେବୀ ୩୯୧ 


ଅତ୍ୟାଚାରିତ ଲୋକଙ୍କୁ ଧରି ଏକ ସ୍ପେଶାଲ ଟ୍ରେନ୍‌ ହାଓଡ଼ାରୁ ଦଣ୍ଡକାରଣ୍ୟ ଅଭିମୂଖେ 
ଯାତ୍ରା କଲା । ସେହି ଟ୍ରେନଟି ବଡ଼ ବଡ଼ ଷ୍ଟେସନରେ ଅଟକିବାର ବ୍ଯବସ୍ଥା ଥୁଲା । 
ରାଉରକେଲାଠାରେ ଟ୍ରେନଟି ଅଟକି ରହିଥଲାବେଳେ ଲୋକମାନେ ଯାତ୍ରୀଙ୍କୁ ଭେଟିଥୂଲେ । 
ସେମାନଙ୍କ ଉପରେ ହୋଇଥବା ଅତ୍ୟାଚାରର ମର୍ମନ୍ତଦ କାହାଣୀ ଶୁଣିବାକୁ ପାଇ ଉତୃକ୍ଷିପ୍ତ 
ହୋଇପଡ଼ିଥିଲେ । ସାଙ୍ଗେ ସାଙ୍ଗେ ସେଠାରେ ସାମ୍ପଦାୟିକ ଦଙ୍ଗା ସୃଷ୍ଟି ହେଲା । ବହୁ 
ନିରୀହ ମୁସଲମାନମାନଙ୍କୁ ହତ୍ଯା କରାଗଲ। । ରାଉରକେଲାରେ ପୂର୍ବରୁ ଏକ ଶାନ୍ତି 
କେନ୍ଦ୍ର ପ୍ରତିଷ୍ଠା ହୋଇଥଲା । ଏହି କେନ୍ଦ୍ରର ଦାୟିତ୍ଵରେ ଥଲେ କ୍ଷେତ୍ରବାସୀ ପତି । ଓଡ଼ିଶାରେ 
ଶାନ୍ତି ସେନା ମଣ୍ଡଳୀର ସଂଯୋଜକ ଥୁଲେ ରମାଦେବୀ । କ୍ଷେତ୍ରବାସୀ ରମାଦେବୀଙ୍କୁ 
ଟେଲିଫୋନରେ ଦଙ୍ଗା ଖବର ଜଣାଇଲେ ଓ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କୁ ଜଣାଇ 
ଶୀଘ୍ର ମିଲିଟାରୀ ପୋଲିସ ପଠାଇବାର ବ୍ୟବସ୍ଥା କରିବାକୁ ଅନୁରୋଧ କଲେ । ନବକୃଷ୍ଣ 
ଚୌଧୁରୀ ରମାଦେବୀଙ୍କଠାରୁ ଏ ଖବର ପାଇ ସାଙ୍ଗେ ସାଙ୍ଗେ ରାଉରକେଲା ଗଲେ । 
ସେ, କ୍ଷେତ୍ରବାସୀବାବୁ ଓ ତାଙ୍କ ପତ୍ନୀ ଅନ୍ନପୂର୍ଣ୍ଣା ସେଠାରେ ଉଦ୍ଧାର କାର୍ଯ୍ୟ ଚଳାଇଲେ । 
ବହୁ ମୁସଲମାନ ପରିବାରକୁ ରକ୍ଷା କରାଗଲା । କ୍ଷେତ୍ରବାସୀଙ୍କୁ ଏଥିପାଇଁ ଜୀବନରେ 
ମାରିଦେବାକୁ ମଧ୍ଯ ଧମକ ଦିଆଯାଇଥୁଲା । ମାତ୍ର ସେ ଏହାକୁ ଭୁକ୍ଷେପ ନ କରି ସମସ୍ତ 
ଦଙ୍ଗାଗ୍ରସ୍ତ ଅଞ୍ଚଳ ଗସ୍ତ କଲେ । ବହୁ ମୁସଲମାନ ପରିବାରକୁ ବାହାରକୁ ପଠାଇ ଦେବାର 
ବ୍ୟବସ୍ଥା ମଧ୍ଯ କଲେ । ରମାଦେବୀ ଅପ୍ରେଲ ମାସ ୧୫ ତାରିଖରେ ରାଉରକେଲା 
ଗଲେ । ମାଳତୀଦେବୀ, ପୁତ୍ର ମନମୋହନ ଚୌଧୁରୀ ଓ କନ୍ଯା ଅନ୍ନପୂର୍ଣ୍ଣା ମହାରଣା 
ପ୍ରଭୃତି ସେଠାରେ ମଧ୍ଯ ପହଞ୍ଚଲେ । ଭକୁଳ ନବଜୀବନ ମଣ୍ଡଳ, ଗାନ୍ଧୀ ସ୍ମାରକ ନିଧ୍‌, 
ସର୍ବୋଦୟ ମଣ୍ଡଳ, କସ୍ତୁରବ! ଗାନ୍ଧୀ ସ୍ମାରକ ଟ୍ରଷ୍ଟ ସର୍ବସେବା ସଂଘ ପ୍ରଭୃତି ସେଠାରେ 
ଶାନ୍ତିରକ୍ଷା ଦିଗରେ ଲାଗି ପଡ଼ିଲେ । ଉଭୟ ସଂପ୍ରଦାୟ ମଧ୍ୟରେ ସଭାବ ପ୍ରତିଷ୍ଠା ଫେରାଇ 
ଆଣିବା ଦିଗରେ ଉଦ୍ୟମ ହେଲା । ଇସ୍ପାତ କାରଖାନାର ବଡ଼ ବଡ଼ କର୍ମଚାରୀମାନେ 
ମଧ୍ଯ ସ୍ଵେଛାକୃତ ଭାବେ ଶାନ୍ତିରକ୍ଷା ଦିଗରେ କାର୍ଯ୍ୟ କରିବାପାଇଁ ଆଗେଇ ଆସିଲେ । 
ଶେଷରେ ସେଠାରେ ଶନ୍ତି ପ୍ରତିଷ୍ଠିତ ହେଲା । 


କଟକ ଛାତ୍ର ଆନ୍ଦୋଳନ 

୧୯୬୪ ମଘିହାରେ କଟକର ଏକ ରେଡ଼ିଓ ଦୋକାନରେ ହୋଇଥୁବା ବଚସାରୁ 
ଛାତ୍ର ବିକ୍ଷୋଭ ଆରମ୍ଭ ହେଲା । ପୋଲିସ ମଧ୍ଯ ମାତ୍ରାଧଵକ କାର୍ଯ୍ୟ କଲେ । ରାତିରେ 
ପୋଲିସ କଲେଜ ହତାରେ ପଶି ଗୋଡ଼ାଇ ଗୋଡ଼ାଇ ଛାତ୍ରଙ୍କୁ ପିଟିଲେ । କେତେକ 
ଅସାମାଜିକ ବ୍ୟକ୍ତି ପୋଲିସ ବିଭାଗର ଜିପକୁ ପୋଡ଼ିଦେଲେ । ଆନ୍ଦୋଳନ କ୍ରମେ 
ବ୍ୟାପକ ହେଲା ଓ ଏହା ସାରା ଓଡ଼ିଶାକୁ ବ୍ୟାପିଲା । ସରକାର ଓ ଛାତ୍ରମାନଙ୍କର ଜିଦ୍ଵ 
ବଢ଼ି ବଢ଼ି ଚାଲିଲା । 

୩୯୨ ଯଶୋଦେହେ ଆପୟୁଷ୍ମାନ 


ଗଣ୍ଡଗୋଳର ଦ୍ଵିତୀୟ ଦିନ ରମାଦେବୀ କଟକର ବିଶିଷ୍ଟ ବ୍ୟକ୍ତି ଓ ଛାତ୍ରଛାତ୍ରୀଙ୍କର 
ଜଣାଶୁଣା କେତେକ ଅଭିଭାବକଙ୍କୁ ଧରି ଏହାର ସମାଧାନ କରିବାକୁ ଉଦ୍ୟମ କଲେ । 
ଛାତ୍ରମାନେ ବିଶ୍ୃଙ୍ଖଳିତ ହୋଇପଡ଼ିଛନ୍ତି ଦର୍ଶାଇ ସେମାନଙ୍କ ସଙ୍ଗେ କଥାବାରାଁ କରିବାର 
କେତେକ ବିରୋଧ କଲେ । ରମାଦେବୀ ଏଥରେ ମର୍ମାହତ ହୋଇପଡ଼ିଲେ । ଆଚାର୍ଯ୍ୟ 
ହରିହର ମଧ୍ୟ ଆମରଣ ଅନଶନ କରିବାକୁ ସ୍ଥିର କଲେ । ଏହାଦ୍ଵାରା କିନ୍ତୁ ଅବସ୍ଥା 
ଜଟିଳ ହୋଇପଡ଼ିବ ବୋଲି ଆଶଙ୍କା କରି ରମାଦେବୀ ଛାତ୍ରନେତା ଓ ସରକାରଙ୍କ 
ସହିତ କଥାବାର୍ରା ଚଳାଇଲେ । ଶେଷରେ ଦୁଇ ବା ତିନିମାସ ମଧ୍ୟରେ ଏ ସମସ୍ୟାର 
ସମାଧାନ ହେଲା । ଛାତ୍ରମାନେ ଜେଲରୁ ଖଲାସ ହେଲେ । ଶିକ୍ଷାନୁଷ୍ଠାନମାନଙ୍କରେ 
କ୍ରମେ ସ୍ଵାଭାବିକ ଅବସ୍ଥା ଫେରି ଆସିଲା । 


ଗାନ୍ଧୀ ସ୍ମାରକ ନିଧ୍ର ସଭାପତିତ୍ସ 


୧୯୬୫ ମସିହାରେ ରମାଦେବୀ ' ଉତ୍କଳ ଗାନ୍ଧୀ ସ୍କଥାରକ ନିଧ୍‌ 'ର ସଭାପତି ହେଲେ | 
ସେ ଏହି କାର୍ଯ୍ୟକୁ ସୁଚାରୁରୂପେ ତୁଲାଇଥୁଲେ । 
କଳାହାଶ୍ରି ଦୃଭିକ୍ଷ 

୧୯୬୬ ମସିହାରେ କଳାହାଣ୍ଡି ଜିଲ୍ଲାର ବୋଡ଼େନ, ସିନାପାଲି, ଖରିଆର, କୋମନା 
ପ୍ରଭୃତି ବୁକରେ ଦୁର୍ଭିକ୍ଷ ପଡ଼ିଲା । ୧୯୬୫ ଜୁଲାଇ ପରେ ସେ ଅଞ୍ଚଳରେ ବର୍ଷା ଆଦୌ 
ହେଲା ନାହିଁ । ଫଳରେ ବିଲରେ ବେଉଷଣ ପ୍ରଭୂତି କାର୍ଯ୍ୟ ହୋଇପାରିଲା ନାହିଁ । ଏପରିକି 
ଦା ବିଲକୁ ଗଲା ନାହିଁ । ପୌଷମାସଠାରୁ ଅନ୍ନ ଦେଖ୍ବା ତ ଦୂରର କଥା, ଲୋକେ 
ପାଣି ମୁନ୍ଦିଏ ପିଇବାକୁ ପାଇଲେ ନାହିଁ । ବଣର କନ୍ଦା, ଅନାବନା ଶାଗ, ଗଛର ପତ୍ର 
ମଧ୍ଯ ଖାଇ ଜୀବନ ବଞ୍ଚାଇବାକୁ ଚେଷ୍ଟା କଲେ । ଗରିବ ଲୋକେ ପିଲାଛୁଆ ଧରି କାମ 
ଆଶାରେ ରାୟପୁର, ଭିଲାଇ ପ୍ରଭୃତି ସହରକୁ ଗଲେ | ମାଆ ଖାଦ୍ୟ ଅଭାବରୁ ପିଲାକୁ 
ବିକିଲା । ସ୍ଵାମୀ ନିଜର ସ୍ତ୍ରୀକୁ ଛାଡ଼ିବାକୁ ବାଧ୍ୟ ହେଲା । ଏକା କୁଞ୍ଜଲପଡ଼ାରେ ନଅଜଣ 
ପିଲା ଖାଇବାକୁ ନ ପାଇ ମୃତ୍ୟୁ ମୁଖରେ ପଡ଼ିଲେ । ବିଲାତର ବିଶେଷ ସମ୍ବାଦଦାତା 


ଭେଲାକୁ ଆସି ଦୁର୍ଭିକ୍ଷର କରୁଣ କାହାଣୀ ପ୍ରକାଶ କଲେ । ଓଡ଼ିଶା ସରକାରଙ୍କ ନିଶ୍ଚେଷ୍ଟତା 
ତଥା ଅପାରଗତା ସବୃଆଡ଼େ ପ୍ରଚାରିତ ହେଲା ¦ 


୧୯୬୬ ମସିହା ମା୍ଟଟ ମାସରେ ଭୂଦାନ କର୍ମୀ ଗୋପାଳ ପ୍ରସାଦ ଦାସଙ୍କଠାରୁ 
ରମାଦେବୀ ଖବର ପାଇ କନ୍ୟା ଅନ୍ନପୂର୍୍ଠାଙ୍କୁ ଧରି ଭେଲାରେ ପହଞ୍ଚଲେ । ଦୁଇ ଦିନ 
ଧରି ବୁଲି ଲୋକଙ୍କ ଦୁଃଖଦୁର୍୍ଘଶା ଦେଖୁଲେ । ଏହାପରେ କଟକ ଫେରିଯାଇ ୫୫୦ ୦ଟଙ୍କା 
କର୍ମୀମାନଙ୍କ ହାତରେ କୋମନା ବ୍ଲକର ଚେୟାରମ୍ୟାନଙ୍କ ପାଖକୁ ପଠାଇଲେ । ସେଥିରେ 
ମାଗଣା ଭୋଜନ କେନ୍ଦ୍ରମାନ ଖୋଲାଗଲା । ତିନି ଚାରିଦିନ ପରେ ପୁଣି ରମାଦେବୀ 
କଟକର ଅଧ୍ୟାପକ ପ୍ରପଫ୍ଧଲ୍ଲ ଚନ୍ଦ୍ର ପତିଙ୍କ ସ୍ତ୍ରୀ ସ୍ବେହଲତାଙ୍କୁ ଧରି ଦରର୍ିକ୍ଷଗ୍ରସ୍ତ ଅଞ୍ଚଳକୁ 


Digitized by srujanika@gmail.com 


ପୂଜ୍ୟା ରମାଦେବୀ m୯୩ 


ଗଲେ । ପରେ ବିରଜାପ୍ରସାଦ ରାୟ ଜିପରେ ସେଠାରେ ଆସି ପହଞ୍ଚଲେ । ସେ ଓ 
ରମାଦେବୀ ଗାକୁ ଗାଁ ଯାଇ ମାଣ୍ରିଆ, ଚାଉଳ, ଲୁଣ ଓ ପିଆଜ ଯୋଗାଇଲେ । ଯୁଦ୍ଧକାଳୀନ 
ଭିଭିରେ ଭୋକିଲା ଲୋକଙ୍କୁ ବଞ୍ଚାଇବା କାମ ଚାଲିଲା । ଓଡ଼ିଶା ମରୁଡ଼ି ରିଲିଫ କମିଟି 
ଗଢ଼ାଗଲା । ରମାଦେବୀ ଏହାର ସଭାପତି ରହିଲେ । କୋଷାଧ୍ୟକ୍ଷ ହେଲେ “ସମାଜ! 
ସମ୍ପାଦକ ରାଧାନାଥ ରଥ । ରମାଦେବୀଙ୍କ ଉଦ୍ୟମରେ ଓଡ଼ିଶା ଖଦି ଗ୍ରାମୋଦ୍ୟୋଗ 
ବୋର୍ଡ଼ ସୂତାକଟାର ବ୍ୟବସ୍ଥା କଲେ । ଏହା ଫଳରେ ଲୋକେ କାମଧନ୍ଦା ପାଇଲେ ଓ 
ମଜୁରି ପାଇ ଗୁଜୁରାଣ ମେଣ୍ଟାଇଲେ । ଓଡ଼ିଶା ଜନଜୀବନ ମଣ୍ଡଳ ଆନୁକୂଲ୍ୟରେ ୪ଟି 
ପୋଖରୀ ଖୋଳାଗଲା । ଫଳରେ ଲୋକେ ଚଳିଗଲେ । ଶେଷରେ ଭାରତର ପ୍ରଧାନମନ୍ତ୍ରୀ 
ଇନ୍ଦିରା ଗାନ୍ଧୀ ଦୁର୍ଭିକ୍ଷ ପ୍ରପୀଡ଼ିତ ଖରିଆର ଓ ସିନାପାଲି ଅଞ୍ଚଳ ବୁଲି ଦେଖୁଲେ । 
ଓଡ଼ିଶା ବାହାରର ଓ ବିଦେଶର କେତେକ ବ୍ୟକ୍ତି ଓ ସଂସ୍ଥା ଅର୍ଥ ଓ ପଦାର୍ଥ ଆକାରରେ 
ସାହାଯ୍ୟ ଦେଲେ । ଫଳରେ ଦ୍ରର୍ଭିକ୍ଷ ଦାଉରୁ ଲୋକେ ରକ୍ଷା ପାଇଲେ | ରମାଦେବୀ 
ବାହାରର ଲୋକମାନଙ୍କର ଏଥପ୍ରତି ଦୃଷ୍ଟି ଆକର୍ଷଣ କରି ନ ଥିଲେ ହଜାର ହଜାର 
ସଂଖ୍ୟାରେ କଳାହାଣ୍ଡି ଲୋକେ ଯେ ଉପବାସରେ ପୋକମାଛି ପରି ମରିଯାଇଥା'ନ୍ତେ, 
ଏଥରେ ସନ୍ଦେହ ନାହିଁ । 

ସେହିପରି ବିହାରରେ ଭୟଙ୍କର ମରୁଡ଼ି ପଡ଼ିଥଲା।ବେଳେ ଜୟପ୍ରକାଶ ନାରାୟଣ 
ନଳକୂଅ ଖୋଳିବା ମିସ୍ତି ଓ ଖୁଦ ପଠାଇବାପାଇଁ ରମାଦେବୀଙ୍କ ପାଖକୁ ପତ୍ର ଲେଖୁଲେ । 
ଓଡ଼ିଶାରୁ ବହୁ ନଳକୂଅ ମିସ୍ତି ଓ ଖୁଦ ପଠାଇବାର ବ୍ୟବସ୍ତା ସେ କରିଥୁଲେ । ଓଡ଼ିଶା 
ମରୁଡ଼ି ସାହାଯ୍ୟ ସମିତି ପକ୍ଷରୁ ବିରଜା ପ୍ରସାଦ ରାୟ ଏ ସବୁ ଲୋକଙ୍କୁ ନେଇ 
ସେଠାରେ ପହଞ୍ଲେ । 


ଅନ୍ୟାନ୍ୟ ସେବାକାର୍ଯ୍ୟ 

୧୯୬୭ ମସିହାରେ ଭାଦ୍ରବ ମାସରେ ବଳଙ୍ଗ ନଦୀରେ ବନ୍ୟା ହେଲା | ବାଲେଶ୍ବର 
ଓ ମୟୂରଭଞ୍ଜ ଜିଲ୍ଲାର ବିସ୍ତୀର୍ଣ୍ଣ ଅଞ୍ଚଳ ବନ୍ୟାପ୍ଲାବିତ ହେଲା । ୪୦ ଜଣ ବ୍ୟକ୍ତି ଏଥୁରେ 
ପ୍ରାଣ ହରାଇଲେ । ବହୁ ଗାଇଗୋରୁ ଭାସିଗଲେ । ସେଠାରେ ୧ ୨/୧ ୪ଟି ମାଗଣା 
ଭୋଜନ କେନ୍ଦ୍ର ରମାଦେବୀ ଚଳାଇଲେ । ଫଳରେ ବହୁ ବ୍ୟକ୍ତିଙ୍କର ପ୍ରାଣରକ୍ଷା ହେଲା | 
୧୯୭୩ ମସିହାରେ ପୁଣି ସେ ଅଞ୍ଚଳରେ ବନ୍ଯା ହେଲା । ରମାଦେବୀ ଗୁଜୁରାଟର 
ମହିଳା ନେତ୍ରୀ କାଶୀବେନ ମେହେତାଙ୍କୁ ଧରି ସେ ଅଞ୍ଚଳରେ ରିଲିଫ କାର୍ଯ୍ୟ ଚଳାଇଲେ । 
୧୯୮୪ ବନ୍ୟାରେ ବିରଜା ପ୍ରସାଦ ରାୟ ତାଙ୍କ ସଙ୍ଗେ ସହଯୋଗ କରିଥୁଲେ । 

୧୯୬୭ ମସିହାରେ ପୁରୀ ଓ ବାଲେଶ୍ବର ଜିଲ୍ଲାରେ ନାହିଁ ନ ଥବା ବାତ୍ୟା ଫଳରେ 
ଶହ ଶହ ଲୋକ ପ୍ରାଣ ହରାଇଲେ । ପ୍ରାୟ ୪୦,୦୦୦ ଗାଇଗୋରୁ ମଲେ । ରମାଦେବୀ 
ଏହାର ପ୍ରତିକାର ପାଇଁ ଉକ୍କଳ ରିଲିଫ କମିଟିକୁ ନିବେଦନ କଲେ । ଫଳରେ ପର୍ଯ୍ୟାପ୍ତ 
ପରିମାଣରେ ସାହାଯ୍ୟ ମିଳିଲା । 

୩୯୪ ଯଶୋଦେହେ ଆପୟୁଷ୍ମାନ 


୧୯୬୮ ମସିହାରେ ବାଲେଶ୍ଵର, କୋରାପୁଟ, ଢେଙ୍କାନାଳ, ପୁରୀ, ଗଞ୍ଜାମ, 
କଟକ, ମୟୂରଭଞ୍ଜ ଓ ଫୁଲବାଣୀ ଏହିପରି ଆଠୋଟି ଜିଲ୍ଲାରେ ମରୁଡ଼ି ଦେଖାଦେଲା । 
ରମାଦେବୀ ଏଥରେ ଜୟପ୍ରକାଶଜୀଙ୍କ ସହଯୋଗ ଲୋଡ଼ିଲେ । ତାଙ୍କର ଅଧ୍ୟକ୍ଷତାରେ 
ଦିଲ୍ଲୀରେ ୧୮ଟି ବେସରକାରୀ ଆନ୍ତର୍ଜାତିକ ରିଲିଫ ସଂସ୍ଥାର ବୈଠକ ବସିଲା । 
ସେମାନଙ୍କର ସାହାଯ୍ୟ ଫଳରେ ରମାଦେବୀ ଏହିସବୁ ମରୁଡ଼ିଗ୍ରସ୍ତ ଅଞ୍ଚଳରେ ରିଲିଫ 
କାର୍ଯ୍ୟ ଚଳାଇଲେ । କୂଅ, ପୋଖରୀ ପ୍ରଭୃତି ଖୋଳା ଗଲା । ଦଶପଲ୍ଲା ଅଞ୍ଚଳରେ 
ସ୍ତ୍ରୀମାନଙ୍କୁ କାମ ଯୋଗାଇବା ପାଇଁ ଧାନକୁଟା ଯୋଜନା ହାତକୁ ନିଆଗଲା । 


ସେହି ୧୯୬୮ ମସିହାରେ ପୁଣି ପୁରୀ ଓ ଗଞ୍ଜାମ ଜିଲ୍ଲାରେ ପ୍ରବଳ ବାତ୍ୟା 
ହେଲା । ବହୁ ଚାଷୀଙ୍କର ଫସଲ ଉଜ୍ୁଡ଼ି ଗଲା ! ହଜାର ହଜାର ମସ୍ସ୍ୟଜୀବୀ ମାଛଧରିବା 
ଜାଲ ହରାଇଲେ । ରମାଦେବୀଙ୍କ ଉଦ୍ୟମ ଫଳରେ ଉକ୍ସଳ ରିଲିଫ କମିଟି ଆଥ୍ଥକ 
ସହାୟତା ଯୋଗାଇଲା ! କ୍ଷୁଦ୍ର ବ୍ୟବସାୟୀଙ୍କୁ ମଧ୍ୟ ମୂଳଧନ ଯୋଗାଇ ଦିଆଗଲା । 


୧୯୬୯ ମସିହାରେ କଟକରେ ସାଂପ୍ରଦାୟିକ ଦଙ୍ଗାବେଳେ କ୍ଷତିଗ୍ରସ୍ତ ପରିବାରକୁ 
ରମାଦେବୀ ବହୁ ସାହାଯ୍ୟ ଯୋଗାଇ ଦେଇଥିଲେ । ସମସ୍ୟାର ସ୍ଥାୟୀ ସମାଧାନ ପାଇଁ 
ସରକାରଙ୍କ ଉଦ୍ୟମକୁ ପୂର୍ଣ୍ଣ ପ୍ରାଣରେ ଯେ ସମର୍ଥନ କରିଥଲେ ତାହା ନୁହେଁ, ସେ 
ଦିଗରେ ସମସ୍ତ ସହଯୋଗ ମଧ୍ଯ କରିଥଲେ । 


ଓଡ଼ିଶା ବାହାରେ କାର୍ଯ୍ଯ 


ଓଡ଼ିଶା ବାହାରେ ମଧ୍ଯ ରମାଦେବୀ ବହୁ ସେବା କାମ କରିଛନ୍ତି । ୧୯୬୭ ମସିହାରେ 
ବିହାରରେ ମରୁଡ଼ି ଅଞ୍ଚଳ ଓ ବଙ୍ଗଳାର ବନ୍ୟାପ୍ଲାବିତ ଜଲପାଇଗୁଡ଼ି ଅଞ୍ଚଳକୁ ସେ ଓଡ଼ିଶାରୁ 
ସ୍ପେଛାସେବକ ଦଳ ପଠାଇଥଲେ । ମହାରାଷ୍ଟ୍ରର ଭୂମିକମ୍ପ ବେଳେ ସେ ପୀଞ୍ଚହଜାର 
ଟଙ୍କାର ଚେକ୍‌ ପଠାଇଥଲେ । 


୧୯୭୧ ମସିହାରେ ପୂର୍ବ ପାକିସ୍ତାନରୁ ହିନ୍ଦୁମାନେ ପଶ୍ଚିମବଙ୍ଗର ଦିନାଜପୁରକୁ 
ହଜାର ହଜାର ସଂଖ୍ୟାରେ ପଳାଇ ଆସିଲେ । ସେମାନଙ୍କ ମଧ୍ଯରୁ ଶହ ଶହ ଶରଣାର୍ଥୀ 
ହଇଜା ରୋଗରେ ଆକ୍ରାନ୍ତ ହୋଇଥଲା ବେଳେ ରମାଦେବୀ ଏଗାର ଜଣ ହାଉସ୍‌ 
ସର୍ଜନ ଓ କେତେକ କର୍ମୀଙ୍କୁ ନେଇ ସେଠାକୁ ଗଲେ । ସେତେବେଳକାର ଓଡ଼ିଶାର 
ମୁଖ୍ୟମନ୍ତ୍ରୀ ବିଶ୍ଵନାଥ ଦାସ ରାସ୍ତା ଖଟ ନିମନ୍ତେ ଟ ୧୦,୦୦୦ ଦେଇଥିଲେ । ସେଠାରେ 
ତମ୍ବୁ ପକାଇ ରୋଗୀମାନଙ୍କର ଚିକିତ୍ସା କରାଗଲା । ବାଧ୍ୟତାମୂଳକ ଭାବେ ଟିକା ଦିଆଗଲା । 
ମନୋଜେଟ ସିରିଞ୍ରେ ଏହି ଟିକା ଦିଆଯାଉଥଲା । ଜିଷଧ ଓ ପଥ୍ୟ ମଧ୍ଯ ଅକ୍୍‌ସଫାମ 
ସଂସ୍ଥା ପକ୍ଷରୁ ଯୋଗାଇ ଦିଆଗଲ। । ସେଠାର ସହକାରୀ ଫିଲ୍‌ଡ଼ ଡାଇରେକୂର 
ରମାଦେବୀଙ୍କର ପ୍ରତ୍ୟେକ ପରାମର୍ଶକୁ ତୁରନ୍ତ ମଞ୍ଜୁର କରିଥୁଲେ । କସ୍ତୁରବା ଟ୍ରଷ୍ଟ 
ଫଶ୍ଡର ପୁରୁଖା ନାରୀକମୀମାନେ ପ୍ରତିଷେଧକ ଓ ଚିକିତ୍ସା ଦ୍ଧାରୀ ହଇଜାକୁ ଆୟତ୍ତାଧୀନ 

ପୂଜ୍ୟା ରମାଦେବୀ ୩୯୫ 


କଲେ । ସେମାନେ ମଧ୍ଯ ଏଥୁପାଇଁ ପୂର୍ବ ପାକିସ୍ତାନର ଗ୍ରାମମାନଙ୍କୁ ଯାଇ କଲେରା 
ଇଞ୍ଜେକ୍ସନ ଦେଲେ । ସେମାନଙ୍କର ସେବାକୁ ପୂର୍ବ ପାକିସ୍ତାନର ସୀମାନ୍ତ ରକ୍ଷୀମାନେ 
ଯେ ପ୍ରଶଂସା କରୁଥିଲେ ତାହା ନୁହେଁ, ସେମାନଙ୍କୁ ସମ୍ମାନ ପ୍ରଦର୍ଶନ କରୁଥିଲେ । ସେଠାରେ 
ସେବା କାମରେ ସେ ନିଯୁକ୍ତ ଥଲାବେଳେ ୧୯୭୧ରେ ଓଡ଼ିଶାର ରାଜନଗର ଅଞ୍ଚଳରେ 
ସାମୁଦ୍ରିକ ତୋଫାନ ଖବର ପାଇ ଓଡ଼ିଶାକୁ ଫେରିଆସିଲେ । 


ରମାଦେବୀ କଟକରେ ପହଞ୍ଚବାମାତ୍ରେ ବାତ୍ୟା ପ୍ରପୀଡ଼ିତ ଅଞ୍ଚଳକୁ ଗଲେ । 
ପାରାଦ୍ଵୀପଠାରୁ ଚାନ୍ଦବାଲି ପର୍ଯ୍ୟନ୍ତ ଲୋକେ ଗୃହଶୂନ୍ୟ ହୋଇଥୁବାର ଦେଖୁଲେ । ତାଙ୍କ 
ଅନୁରୋଧକ୍ରମେ କାଶୀବେନ, ସି.ମେହେତା, ରବିଶଙ୍କର ମହାରାଜ ପ୍ରଭୃତି ସେ ଅଞ୍ଚଳ 
ଗସ୍ତ କଲେ । ରବିଶଙ୍କର ମହାରାଜ ଦୃଇଲକ୍ଷ ଟଙ୍କା ଦାନ ଦେଲେ । ମୁଖ୍ୟମନ୍ତ୍ରୀ ବିଶ୍ଵନାଥ 
ଦାସ ଏକଲକ୍ଷ ଅଶୀହଜାର ଟଙ୍କା ସାଙ୍ଗେ ସାଙ୍ଗେ ସାହାଯ୍ୟ ଦେଲେ । ଅନ୍ନ, ବସ୍କ ଓ 
ଗୃହର ବ୍ୟବସ୍ଥା ତୁରନ୍ତ ହେଲା । ବହୁ କୂଅ ଖୋଳାଗଲା, ସୂତା କାଟିବା ପାଇଁ ଅରଟ 
ମଧ୍ଯ ଦିଆଗଲ। । 

କେନ୍ଦୁଝର ଜୁଆଙ୍ଗ ପିଢ଼ରେ ମରୁଡ଼ି ପଡ଼ିଥିବା ବେଳେ ରମାଦେବୀ ବେଣୁଧର 
ମହାପାତ୍ରଙ୍କୁ ଧରି ସେଠାକୁ ଗଲେ ଓ ରିଲିଫ କାର୍ଯ୍ୟ ଚଳାଇଲେ । 


ଜରୁରିକାଳୀନ ଅବସ୍ଥା ଜାରି 

୧୯୭୫ ମସିହା ଜୁନମାସ ୧୨ ତାରିଖରେ ଏତିହାସିକ ଏହ୍ଲାବାଦ ହାଇକୋର୍ଟର 
ରାୟ ବାହାରିବାର ମାତ୍ର ୧୨ ଦିନ ପରେ ଦେଶରେ ଏମରଜେନ୍‌ସି ବା ଜରୁରିକାଳୀନ 
ଅବସ୍ଥା ଜାରି କରାଗଲା । ଏହାର ପରଦିନ ରମାଦେବୀଙ୍କ ବାଖରାବାଦ ଘରେ କଟକ 
ସହରର ନେତୃସ୍ଥାନୀୟ ବ୍ୟକ୍ତିମାନଙ୍କର ଏକ ବୈଠକ ବସିଲା । ମନମୋହନ ଚୌଧୁରୀ, 
ସୁରେନ୍ଦ୍ରନାଥ ଦ୍ବିବେଦୀ, ପବିତ୍ର ମୋହନ ପ୍ରଧାନ, ନୀଳମଣି ରାଉତରାୟ ପ୍ରଭୃତି ନେତା 
ଏଥରେ ଯୋଗ ଦେଲେ । ସେଠାରେ ପଡ଼ିଥିବା ଦରି ଉପରେ ମହାତ୍ମା ଗାନ୍ଧୀ ୧୯୨୦ 
ମସିହାରେ ସାମ୍ପାଜ୍ୟବାଦ ବିରୋଧରେ ଅଲୋଚନା କରିଥୁବା କଥା ପଡ଼ିଲାବେଳେ 
ରମାଦେବୀ ଭାବବିହ୍ଧଳ ହୋଇପଡ଼ିଥିଲେ । ଗଣତନ୍ତ୍ରକୁ ଲୋପ କରି ଜରୁରି ଅବସ୍ଥା 
ଇନ୍ଦିରା ଗାନ୍ଧୀ ଜାରି କରିଥିବାରୁ କ୍ଷୋଭ ପ୍ରକାଶ କରି ଜୟପ୍ରକାଶଙ୍କ ନେତୃତ୍ଵରେ ତାର 
ପ୍ରତିରୋଧ କରିବାକୁ ସେ ନିବେଦନ କରିଥୁଲେ । ତାଙ୍କ ପରାମର୍ଶ ଅନୁସାରେ ଏକ 
ପ୍ରଚାରପତ୍ର ଛପା ହେଲା । ଏଥୁରେ ପ୍ରଥମେ ସେ ଦସ୍ତଖତ କରିଥୁଲେ । ତାଙ୍କର ଓ ନବକୃଷ୍ଣ 
ଚୌଧୁରୀଙ୍କ ସ୍ଵାକ୍ଷରରେ ଦ୍ଵିତୀୟ ପ୍ରଚାରପତ୍ର ବାହାରିଲା । ସେମାନଙ୍କର ନିଷ୍ଠରି ଅନୁସାରେ 
କଟକର ଗୌରୀଶଙ୍କର ପାର୍କରେ ଏମରଜେନ୍‌ସି ବିରୋଧରେ ସଭା ମଧ୍ଯ ହେଲା। 
ଭୁବନେଶ୍ବରରେ ମଧ୍ଯ ଜୟପ୍ରକାଶ ନାରାୟଣ ସଭା କଲେ । ସେଥ୍‌ରେ ସେ ରମାଦେବାଙ୍କୁ 
ପରମ ଆଦରଣୀୟା ମାତାଜୀ ବୋଲି ସମ୍ବୋଧନ କରିଥୂଲେ । ସଭାରେ ଥଵବବା ଲୋକେ 
ଜାଣିଲେ ଯେ ଦୁର୍ବଳା ବୃଦ୍ଧା ରମାଦେବୀଙ୍କର ସ୍ଥାନ ଜନମାନସର କେତେ ଉଚ୍ଚରେ । 

୩୯୬ ଯଶୋଦେହେ ଆଯୟୁଷ୍ମାନ 


ରମାଦେବୀ ଓ ମାଳତୀ ଦେବୀଙ୍କ ପ୍ରତ୍ୟକ୍ଷ ତତ୍କାବଧାନରେ ଜରୁରିକାଳୀନ ବ୍ୟବସ୍ଥା 
ବିରୋଧରେ ସମସ୍ତ କାର୍ଯ୍ୟ ଭୂଦାନ ଅଫିସ ଓ ବାଖରାବାଦରୁ ପରିଚାଳିତ ହେଲା । 
ଦେଶର ପରିସ୍ଥିତି ବିଷୟରେ ପ୍ରଚାରପତ୍ରମାନ ଭୂଦାନ ଅଫିସରୁ ଚାରିଆଡ଼କୁ ଗଲା । 
ଫଳରେ ରମାଦେବୀ, ନବକୁଷ୍ଣ ଚୌଧୁରୀ, ମନମୋହନ ଚୌଧୁରୀ, ମାଳତୀଦେବୀ 
ପ୍ରଭୃତି ସରକାରଙ୍କ ବିଷ ଦୃଷ୍ଟିରେ ପଡ଼ିଲେ । ରମାଦେବୀଙ୍କୁ ଅବଶ୍ୟ ଗିରଫ କରାଯାଇ 
ନ ଥୁଲା। କଟକ ଥୋରିଆସାହି ଆଶ୍ରମରେ ସେ ଯେଉଁଠି ରହୁଥିଲେ, ତା ଆଗରେ 
ପୁଲିସ ରହି କଡ଼ା ନଜର ରଖୁଲେ । ଯେଉଁମାନେ ଭୂଦାନ ଅଫିସକୁ ଯିବାଆସିବା କରୁଥିଲେ, 
ସେମାନଙ୍କର ନାମ ଓ ଧାମ ଖାତାରେ ଲେଖା ହେଲା ! ମଝିରେ ମଝିରେ ଭୂଦାନ 
ଅଫିସରେ ତଲାସି ମଧ୍ଯ କରାଗଲା । ଥରେ ରମାଦେବୀ ହସ ହସ ମୁହଁରେ ବାହାରି 
ପ୍ରଚାରପତ୍ରଗୁଡ଼ିକ ପୁଲିସ କର୍ମକର୍ଭାଙ୍କ ହସ୍ତରେ ଅର୍ପଣ କରିଥୁଲେ । 

ଗୋପବନ୍ଧୁ ଚୌଧୁରୀଙ୍କ ଶ୍ରାଦ୍ଧ ଦିବସରେ ପୋଲିସର କଟକଣା ସତ୍ତ୍ବେ ପ୍ରାର୍ଥନା 
ସଭା ହେଲା । ଜଷ୍ଟିସ ହରିହର ମହାପାତ୍ର, ସାମ୍ବାଦିକ ଚନ୍ଦ୍ରଶେଖର ମହାପାତ୍ର ପ୍ରଭୃତି 
ପୁଲିସ ଖାତାରେ ନାମ ଲେଖାଇ ପ୍ରାର୍ଥନା ସଭାରେ ଯୋଗ ଦେଇଥ୍‌ଲେ । 


ଦେବରଙ୍କ ଅସ୍ୃସ୍ଥତା 


mm ~~ 


ଜରୁରିକାଳୀନ ପରିସ୍ଥିତିରେ ନବକୃଷ୍ଣ ଚୌଧୁରୀଙ୍କୁ ମିସାରେ ଗିରଫ କରାଯାଇ 
ବାରିପଦା ଜେଲରେ ରଖାଗଲା । ସେଠାରେ ସେ ହୃଦ୍‌ରୋଗରେ ପୀଡ଼ିତ ହେଲେ । 
କ୍ରମେ ତାଙ୍କ ଅବସ୍ତା ସଙ୍କଟାପନ୍ନ ହୋଇଉଠିଲା | ସରକାର ବାଧ୍ଯ ହୋଇ ତାଙ୍କୁ ବାରିପଦା 
ଡାକ୍ତରଖାନାରେ ପୋଲିସ ପହରାରେ ରଖଲେ । ରମାଦେବୀ ତାଙ୍କୁ ଦେଖୁବାକୁ 
ବାରିପଦା ଗଲେ । ମାତ୍ର ତାଙ୍କୁ ବା ତାଙ୍କର ଆତ୍ମୀୟମାନଙ୍କୁ ନବକୃଷ୍ଣଙ୍କୁ ଭେଟିବାକୁ 
ଅନୁମତି ମିଳିଲା ନାହିଁ । ନବକୃଷ୍ଣ ଚୌଧୁରୀ ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ଥଲେ | 
ଭାରତର ପ୍ରଧାନମନ୍ତ୍ରୀ ଜବାହରଲାଲ ନେହରୁଙ୍କର ଅତି ବିଶ୍ଵସ୍ତ ମଧ୍ୟ ଥିଲେ । ତାଙ୍କୁ 
ସମ୍ମାନ ଦେବା ତ ଦୂରର କଥା, ଜେଲର କର୍ମକରାଁ।ମାନେ ତାଙ୍କର ନାମ ନ ଧରି 
ସଦାସର୍ବଦା ବନ୍ଦୀ ବା Prisoner ବୋଲି କହୁଥିଲେ । ରମାଦେବୀ ତାଙ୍କର ଅବସ୍ଥା 
ଜାଣିବାକୁ ଚାହିଁଲେ ମଧ୍ଯ ତାଙ୍କୁ କୌଣସି ଖବର ଦିଆଗଲା ନାହିଁ । ଜେଲର ପିଣ୍ଡାତଳୁ 
ତାଙ୍କୁ ବିଦାକରି ଦିଆଗଲା । ଏଭଳି ନିର୍ମମତା ସଭ୍ୟଜଗତରେ ମଧ୍ଯ କମ୍‌ ଦେଖୁବାକୁ 
ମିଳିଥାଏ । 

ଜରୁରି ଅବସ୍ଥା ଉଠିଲା । ୧୯ ୭୭ରେ ନିର୍ବାଚନ ହେଲା | ଅନେକ ନିର୍ଯାତିତ ନେତା 
ନିର୍ବାଚନରେ ଭାଗନେଲେ ଓ ବିଜୟୀ ମଧ୍ଯ ହେଲେ । ମାତ୍ର ଲୋକେ ଯେତେ ଲଗାଇଲେ 
ମଧ୍ଯ ରମାଦେବୀ ଏଥୁରେ ଅଂଶ ଗ୍ରହଣ କଲେ ନାହିଁ । ଲୋକଚରିତ୍ରର ପରିବର୍ଭନ ନ 
ହେଲେ କିଛି ହେବ ନାହିଁ - ଏହି ଥୁଲା ତାଙ୍କର ସଂକ୍ଷିପ୍ର ଉତ୍ତର । 

ପୂଜ୍ୟା ରମାଦେବୀ ୩୯୭ 


କ୍ୟାନସର କାର୍ଯ୍ୟ 

ରମାଦେବୀଙ୍କର ତିନିଜଣ ଆତ୍ମୀୟ ଦୁରାରୋଗ୍ୟ କ୍ୟାନସର ରୋଗରେ ମୃତ୍ୟୁବରଣ 
କରିଥଲେ । ଆଉ ଥରେ ଶ୍ରୀରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜର କ୍ୟାନସର ବିଭାଗରେ 
ଜଣେ ଶିଶୁ ଆଖରେ କ୍ୟାନସର ହୋଇଥିବା ଦେଖୁ ରମାଦେବୀ ବ୍ୟଥତ ହୋଇପଡ଼ିଲେ । 
ତେଣୁ ୧୯୭୮ ମସିହା ଫେବୃୟାରୀ ମାସ ୨୭ ତାରିଖରେ ସେ ଏକ କ୍ୟାନସର ନିର୍ଶ୍ଠୟ 
କେନ୍ଦ୍ର ଖୋଲିଲେ । ଡାକ୍ତର ବନମାଳୀ ମହାନ୍ତି ସେଥ୍‌ରେ ସ୍ବେଚ୍ଛାକୃତ ସେବା ଯୋଗାଇ 
ଦେଲେ । ଏହା ଓଡ଼ିଶାର ଥଲା ଏକମାତ୍ର ବେସରକାରୀ କ୍ୟାନସର ନିର୍ଣ୍ଣୟ କେନ୍ଦ୍ର । 

ରମାଦେବୀ କ୍ୟାନସର ଚିକିତ୍ସାପାଇଁ ପୁନାର ପ୍ରାକୃତିକ କ୍ୟାନସର ଚିକିତ୍ସା କେନ୍ଦ୍ର 
ଭଳି ଓଡ଼ିଶାରେ ଏକ ପ୍ରାକୃତିକ ଚିକିତ୍ସା କେନ୍ଦ୍ର ଖୋଲିବାକୁ ଚେଷ୍ଟା କରିଥୁଲେ | ତାହା 
କିନ୍ତୁ ସଫଳ ହୋଇ ନ ଥୁଲା । 


ଯମୁନାଲାଲ ବଜାଜ ପୁରସ୍କାର 

୧୯୮୧ ମସିହା ନଭେମ୍ବର ମାସରେ ଯମୁନାଲାଲ ଫାଉଣ୍ଡେସନ ପକ୍ଷରୁ ଶିଶୁ ଓ 
ମହିଳାମାନଙ୍କର ଉନ୍ନୟନ କାର୍ଯ୍ୟ ପାଇଁ ରମାଦେବୀଙ୍କୁ ଯମୁନାଲାଲ ପୁରସ୍କାର ଅର୍ପଣ 
କରାଗଲା | 

୧୯୮୨ ମସିହାରେ କଟକ ଓ ବାଲେଶ୍ବର ଜିଲ୍ଲାରେ ବାତ୍ୟା ହେତୁ ବହୁ କ୍ଷୟକ୍ଷତି 
ହେଲା । ସେହି ବର୍ଷ ମଧ୍ଯ ଅଗଷ୍ଟ ମାସ ଶେଷ ଆଡ଼କୁ ମହାନଦୀ ଓ ଅନ୍ୟାନ୍ୟ 
ନଦୀମାନଙ୍କରେ ଭୟଙ୍କର ବନ୍ୟା ଦେଖାଦେଲା । କଲିକତାର ଟାଗୋର ସୋସାଇଟି 
ଫର୍‌ ରୁରାଲ ଡେଭଲପମେଣ୍ଟର ଦାନ ଓ ସର୍ବସାଧାରଣ ଚାନ୍ଦାରେ ରମାଦେବୀ ରିଲିଫ 
କାର୍ଯ୍ୟ ଚଳାଇଲେ । 


ଦୁର୍ଘଟଣା ପରେ ଦୁର୍ଘଟଣା 

ଦେବର ନବକୃଷ୍ଣ ଚୌଧୁରୀଙ୍କର ନାତି ଅସୀମର ନିର୍ଗୁଶ୍ଚିଠାରେ ମୋଟର ଦୁର୍ଘଟଣାରେ 
ମୃତ୍ୟୁ ହେଲା । ତାହାର କିଛି ଦିନ ପରେ ପୁତ୍ର ମନମୋହନ ଚୌଧୁରୀଙ୍କ ପ୍ରତିଭାବାନ୍‌ ପୁତ୍ର 
କବି ମାତ୍ର ୩୬ ବର୍ଷ ବୟସରେ ଆମେରିକାରେ ମୋଟର ଦୁର୍ଘଟଣାରେ ପ୍ରାଣ ହରାଇଲେ । 


ରମାଦେବୀ ଏଥୁରେ ଭାଙ୍ଗି ପଡ଼ିଲେ ମଧ୍ଯ କର୍ରବ୍ୟ ସମ୍ପାଦନାରେ ଅବିଚଳିତ ରହିଥୂଲେ । 


ବିଶ୍ବବିଦ୍ୟାଳୟ ଉପାଧ 

୧୯୮୪ ମସିହା ଅପ୍ରେଲ ମାସ ୧୬ ତାରିଖରେ ସର୍ବସାଧାରଣ କ୍ଷେତ୍ରରେ 
ରମାଦେବୀଙ୍କର ଅଭୂତପୂର୍ବ ଅବଦାନ ନିମନ୍ତେ ଉକ୍କଳ ବିଶ୍ଵବିଦ୍ୟାଳୟ ତାଙ୍କୁ ବିଧ 
ପରମଭୂଷଣ ଉପାଧ୍‌ୂ ପ୍ରଦାନ କଲେ । ଏହା ସେ ଅତି ନମ୍ରତା ଓ କୁଣ୍ଠା ସହକାରେ 
ଗ୍ରହଣ କରିଥଲେ । 

୩୯୮ ଯଶୋଦେହେ ଆୟୁଷ୍ମାନ 


ଅନ୍ୟାନ୍ୟ କାର୍ଯ୍ୟ 
ପୂର୍ବଭଳି ରମାଦେବୀ ଅନ୍ୟାନ୍ୟ ସେବାକାର୍ଯ୍ୟରେ ସମୟ ଓ ଶକ୍ତି ଦେଲେ । 
ବିଶେଷତଃ ଗ୍ରାମସେବକ ସମବାୟ ପ୍ରକାଶନ ଓ ଉତ୍କଳ ଖଦି ମଣ୍ଡଳର ପରିଚାଳନା 
ଦିଗରେ ସେ ମନ ଦେଲେ। ଦୁର୍ବଳ ସ୍ଵାସ୍ଥ୍ୟରେ ମଧ୍ୟ ସେ ବହୁ ସଭାସମିତିରେ ଯୋଗ 
ଦେଉଥୁଲେ । ଦେଶର ନାନାବିଧ ସମସ୍ୟା ଉପରେ ଗଠନମୂଳକ ପରାମର୍ଶ ଦେଉଥୁଲେ । 
୧୯୮୪ ମସିହା ଜୁନ ମାସରେ ନବକ୍ୃଷ୍ଣଙ୍କର ଦେହାନ୍ତ ହେଲା । ସେ ଏଥୁରେ 
ମ୍ରିୟମାଣ ହୋଇ ପଡ଼ିଲେ । ଶେଷରେ ମଙ୍ଗଳା ସେନ୍ନଗୁପ୍ତ ରୋଗଗ୍ରସ୍ତ ହୋଇପଡ଼ିଲେ । 
ସେ ୧୯୩୨ ରୁ ୧୯୮୪ ପର୍ଯ୍ୟନ୍ତ ରମାଦେବୀଙ୍କ ସାଥ୍‌ ଓ ସହକର୍ମୀ ଥୁଲେ । ତାଙ୍କ 
ମଧ୍ଯରେ ଥରେ ହେଲେ ମନାନ୍ତର ହୋଇ ନ ଥିବ! କଥା ରମାଦେବୀ ପ୍ରକାଶ କରିଥୁଲେ । 
ଶେଷ ଅବସ୍ତାରେ ତାଙ୍କର ଡାକ୍ତରାଣୀ ଝିଆରୀ ତାଙ୍କୁ କଲିକତା ନେଇଗଲେ । ସେ 
କଟକ ଆସିବା ପାଇଁ ଜିଦ ଧରିଲେ । ମାତ୍ର ତାହା ହୋଇ ନ ଥିଲା । କଲିକତାରେ ହିଁ ସେ 
ଶେଷ ନିଃଶ୍ବାସ ତ୍ୟାଗ କଲେ । ମଙ୍ଗଳାଙ୍କ ମୃତ୍ୟୁ ଓ ସଂସ୍କାର ପରେ ସେ ଭାଙ୍ଗି ପଡ଼ିଲେ । 
ଶେଷ ଜୀବନରେ ବହୁ ଦୁଃଖ ଭିତରେ ରମାଦେବୀ ଭଗବାନଙ୍କ ପାଖରେ ନିଜକୁ 
ସମର୍ପି ଦେଇଥୁଲେ । ବଡ଼ବାପାଙ୍କର ଉଭ୍ତି ତାଙ୍କର ପାଥେୟ ଥୁଲା କହିଲେ ଚଳେ । 
ତାହା ହେଲା - 
“ଯାଉ ଏ ଜୀବନ ରହୁ ଏ ଜୀବନ 
ଯିବା ଥବା ସବୁ ମୋ ପକ୍ଷେ ସମାନ 
ତୁମ୍ଭ ଇଛା ପ୍ରଭୁ ହେଉ ହେ ପୂରଣ । ` 


ଶେଷ ଭାଷଣ 


୧୯୮୫ ମସିହା ଜୁନ ମାସ ୧୮ ତାରିଖରେ ଗୋପବନ୍ଧୁଙ୍କ ଶ୍ରାଦ୍ଧ ଦିବସରେ 
ରମାଦେବୀ ଯୋଗ ଦେଇ ସମାଜରେ ଦେଖାଦେଇଥ୍‌ବା ଅଧୋଗତିକୁ ଲକ୍ଷ୍ଯ କରି ଏକ 
ପ୍ରାଣସ୍ତର୍ଶୀ ଭାଷଣ ଦେଲେ । ତାର ଦୁଇମାସ ପୂର୍ବରୁ ଅପ୍ରେଲ ମାସ ୮ ତାରିଖରେ 
ଅଶୋଭନୀୟତା ନିରୋଧ ଦିବସ ଉତ୍ସବରେ କଟକ ବିଡ଼ାନାସୀଠାରେ ଶୋଭନୀୟ 
ଶିକ୍ଷାଶ୍ରମର ଉଦ୍‌ଘାଟନ କରିଥଲେ । 


ତିରୋଧାନ 


୧୯୮୫ ଜୁଲାଇ ୨୧ ତାରିଖ ରାତିଦୁଇଟା ବେଳେ ବାଖରାବାଦସ୍ଥ ବାସଭବନରେ 
ତାଙ୍କର ପରଲୋକ ହେଲା । ତାଙ୍କ ବିୟୋଗରେ ରାଜ୍ଯର ତଥା ଦେଶର ସାମାଜିକ 
ଜୀବନରେ ଏକ ଅପୂର୍ବ ମାତୃଶକ୍ତି ଓ ଯୁଗଜ୍ୟୋତିର ଅବସାନ ଘଟିଲା ବୋଲି ସମାଜର 
ସମ୍ପାଦକ ଡଃ ରାଧାନାଥ ରଥ ତାଙ୍କର ଶୋକବାରାରେ ଲେଖୁଥିଲେ । କେବଳ ସେତିକି 
ନୁହେଁ, ଭାରତର ସେବାପୀଠରେ ଆଲୋକ ଲିଭିଗଲା ବୋଲି ସେ ମତବ୍ୟକ୍ତ କରିଥଲେ । 

ପୂଜ୍ୟା ରମାଦେବୀ ୩୯୯ 


ରମାଦେବୀ ସେବା ଓ ଜୀବନର ପରୋପକାରକୁ ବ୍ରତ ଭାବେ ଗ୍ରହଣ କରିଥୁଲେ । 
ତାଙ୍କ ତ୍ୟାଗର ତୁଳନା ନାହିଁ । ଯେତେବେଳେ ଦେଶକୁ ପରାଧୀନତାର ବନ୍ଧନରୁ ମୁକ୍ତ 
କରିବାର ଡାକରା ମହାତ୍ମା ଗାନ୍ଧୀ ଦେଲେ, ସେତେବେଳେ ସେ ତାଙ୍କର ସମସ୍ତ ସେବା 
ଓ ଶକ୍ତିକୁ ସ୍ଵାଧୀନତା ଆନ୍ଦୋଳନ ପାଇଁ ବିନିଯୋଗ କଲେ । ସ୍ଵାଧୀନତା ପରେ ମଧ୍ଯ 
ସେ କୌଣସି ପଦପଦବୀର ବନ୍ଧନରେ ଆବଦ୍ଧ ହେଲେ ନାହିଁ । ସେ ମହାମ୍ମାଗାନ୍ଧୀଙ୍କ 
ରଚନାତ୍ମକ କାର୍ଯ୍ୟରେ ନିଜକୁ ସମର୍ପି ଦେଇ ସମାଜ ପରିବରଁନ କ୍ରିୟାରେ ଅଂଶ ଗ୍ରହଣ 
କଲେ । ପୁଣି ଯେତେବେଳେ ବିନୋବା ଭୂଦାନ, ଗ୍ରାମଦାନର ବିପ୍ଳବ ପାଇଁ ଡାକରା 
ଦେଲେ, ସେ ତାଙ୍କର ସମସ୍ତ ସେବା ଓ ଶକ୍ତିକୁ ଭୂଦାନ ଓ ସର୍ବୋଦୟ ଆନ୍ଦୋଳନ ପାଇଁ 
ଅର୍ପଣ କଲେ । କେବଳ ନିଜେ ନୃହନ୍ତିୟ ପରିବାରକୁ ସେବା ଧର୍ମରେ ମଧ୍ଯ ଦୀକ୍ଷିତ 
କଲେ । ଦେବର ନବକ୍ୂଷ୍ଣ ଯାଆ ମାଳତୀଦେବୀ, ପୁତ୍ର ମନମୋହନ ଚୌଧୁରୀ, କନ୍ୟା 
ଅନ୍ନପୂର୍ଣ୍ଣା ଓ ଜ୍ବାଇଁ ଶରତ ଚନ୍ଦ୍ର ମହାରଣା ସମସ୍ତଙ୍କୁ ତ୍ୟାଗ ଓ ସେବା ବ୍ରତରେ ଅନୁପ୍ରାଣିତ 
ଓ କର୍ମରତ କରିପାରିଥିଲେ । ତାଙ୍କ ଆମ୍ମୋତସସର୍ଗର ପଟାନ୍ତର ନାହିଁ । ଯଥାର୍ଥରେ କବି 
ରାଧାମୋହନ ଗଡ଼ନାୟକ ତାଙ୍କ ହୃଦୟର ବାଣୀ ପ୍ରକାଶ କରିଛନ୍ତି - 
“ବହୁ କ୍ଷେତେ, ବହୁ ପଥେ 
ଦେଖୁଅଛି ମୁହଁ ପଥଚାରୀ 
ବହୁ ବିପ୍ଲବିନୀ ନେତ୍ରୀ 
ବହୁ ଯୁଗନାରୀ, 
ମାତ୍ର ଜଣଙ୍କର ଲାଗି 
ଅନ୍ତରେ ମୋ ବିନମ୍ର ପ୍ରଣାମ, 
କିଏ ସେ ଜାଣିଛି ବନ୍ଧୁ ? 
ଜାଣ ତାର ନାମ - 
ରମାଦେବୀ 
ମାତୃସମା ସିଏ ରମାଦେବୀ । 
ଆଉ ଜଣେ କବି ଯଦୁନାଥ ଦାଶମହାପାତ୍ରଙ୍କ ଭାଷାରେ - 
ତମରି ମୃତ୍ୟୁରେ ଆଜି 
ଲୁହ-ବନ୍ୟା ସବୁରି ଆଖରେ 
ତ୍ୟାଗର ଶତାଦ୍ଦୀ ଶେଷ 
ଶୂନ୍ଯୟତାର ଦେବାଳୟ 
ଭାଙ୍ଗି ପଡ଼େ 
ଚନ୍ଦ୍ରଭାଗା ତୀରେ - ।” 


ଦୀପ୍ରିଦାତ୍ରୀ ନାରୀ ସେ । ପ୍ରଦୀପର ସଳିତା ଭଳି ତିଳ ତିଳ ନିଜେ ଜଳି ନିଜକୁ 
ନିଃଶେଷ କରିଦେଇଛନ୍ତି । କିନ୍ଧ ନିଜର ଦୀପ୍ରିରେ ସମଗ୍ର ମାନବ ଜୀବନକୁ ଆଲୋକିତ 
ଓ ଏଶ୍ବର୍ଯ୍ୟଯୁକ୍ତ କରିଯାଇଛନ୍ତି । 

କଳିଙ୍ଗର ବରପୁତ୍ର 
ବିଜୁ ପଟ୍ଟନାୟକ 


ଜୀବିତାବସ୍ଥାରେ କିମ୍ବଦନ୍ତୀ ପୁରୁଷ ହେବାର ସୌଭାଗ୍ୟ ଓଡ଼ିଶାରେ ଦୁଇଜଣଙ୍କ 
ଜୀବନରେ ଘଟିଛି । ଜଣେ ହେଲେ ଉତ୍କଳ ଗୌରବ ମଧୁସୂଦନ ଦାସ - ଯେ କି ଥୂଲେ 
ଆଧୁନିକ ଉତ୍କଳର ପ୍ରାଣପ୍ରତିଷ୍ଠାତା । ଆଉ ଜଣେ ହେଲେ ବିଜୟାନନ୍ଦ ପଟ୍ଟନାୟକ - 
ଯାହାଙ୍କୁ ଓଡ଼ିଶାବାସୀ ଜାଣନ୍ତି ବିଜୁ ପଟ୍ଟନାୟକ ନାମରେ । ବିଜୁ ପଟ୍ଟନାୟକ ହେଉଛନ୍ତି 
ଆଧୁନିକ ଓଡ଼ିଶାର ଅନ୍ୟତମ ନିର୍ମାତା । କେବଳ ସେତିକି ନୁହେଁ, ସେ ଥିଲେ ଭଜୃଳର 
ଗର୍ବ ଓ ଗୌରବ । ସେ ଆହୁରି ଥଲେ ଓଡ଼ିଶା ସ୍ବାଭିମାନର ପ୍ରତୀକ, ଓଡ଼ିଶାର ପ୍ରାଣ ଓ 
ଚେତନା । ସାରା ଭାରତରେ ‘ଜଗନ୍ନାଥ ଦେଶ କହିଲେ ଯେପରି ଓଡ଼ିଶାକୁ ବୁଝାଇଥାଏ, 
ସେହିପରି ବିଜୁ ପଟ୍ଟନାୟକ କହିଲେ ଓଡ଼ିଶା, ଉତ୍କଳ ତଥା କଳିଙ୍ଗକୁ ବୁଝାଉଥୂଲା । 
ବାସ୍ତବରେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ପରେ ବିଜୟାନନ୍ଦ ହେଉଛନ୍ତି ଓଡ଼ିଶା 
ମାଟିର ପୁତ - ଯାହା ପାଇଁ ପ୍ରତ୍ୟେକ ଓଡ଼ିଆ ଗର୍ବିତ । 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୦୧ 


ଜନ୍ମ ଓ ପରିବାର 

ବିଜୟାନନ୍ଦ ୧୯୧ ୬ ମସିହା ମାର୍ଚ ମାସ ୫ ତାରିଖରେ କଟକର ତୃଳସୀପୁରସ୍ଥ 
ଅନନ୍ଦରଭବନରେ ଜନ୍ମଗ୍ରହଣ କରିଥଲେ । ତାଙ୍କର ପିତ। ଓ ମାତା ହେଉଛନ୍ତି 
ଲକ୍ଷ୍ମୀନାରାୟଣ ପଟ୍ଟନାୟକ ଓ ଆଶାଦେବୀ । ପିତା କଟକରେ ମୂନସିଫ ଭାବେ 
ଅବସ୍ଥାପିତ ଥଲେ । ସେ ସରକାରୀ ଚାକିରିରେ ଥଲେ ମଧ୍ଷ ସ୍ଵତନ୍ତ୍ର ଉଦକ୍କଳ ପ୍ରଦେଶ 
ଗଠନରେ ସକ୍ରିୟ ଅଂଶ ଗ୍ରହଣ କରିଥଲେ | ଉତ୍କଳ ଗୌରବ ମଧୁସୂଦନ ଯେତେବେଳେ 
ଆର୍ଥକ ଅନଟନ ମଧ୍ଯରେ ଗତି କରୁଥିଲେ, ଲକ୍ଷ୍ମୀନାରାୟଣ ସେତେବେଳେ ତାଙ୍କୁ 
ସାହାଯ୍ୟ ଦେଇଥିଲେ । ଓଡ଼ିଆ ସଂସ୍କୃତି ଓ ପରମ୍ପରା ପ୍ରତି ତାଙ୍କର ଅତୀବ ଶ୍ରଦ୍ଧା 
ଥିଲା । ତାଙ୍କର ତିନିପୁତ୍ର ଓ ଏକମାତ୍ର କନ୍ୟା ଥଲେ । ଜ୍ୟେଷ୍ଠପୁତ୍ର ଶ୍ରଦ୍ଧାନନ୍ଦ ପରବର୍ତୀ 
କାଳରେ ଜର୍୍ଚ ପଟ୍ଟନାୟକ ନାମରେ ପରିଚିତ ହେଲେ । ସେ ଜଣେ ବିଶିଷ୍ଟ ଦନ୍ତଚିକିତ୍ସକ 
ଥିଲେ । ଓଡ଼ିଶାରେ ବାରବାଟୀ ଷ୍ଟାଡ଼ିୟମ ପ୍ରତିଷ୍ଠା ତାଙ୍କ ଉଦ୍ୟମରେ ହୋଇଥଲା । 
ତାଙ୍କର ତଳ କନ୍ୟା ମୁକତି ଦେଇ ଏମ୍‌.ଏ. ପାସ୍‌ କରିଥୁଲେ । ଲକ୍ଷ୍ମୀନାରାୟଣଙ୍କ 
ତୃତୀୟ ସନ୍ତାନ ଥୁଲେ ବିଜୟାନନ୍ଦ । ଶେଷ ସନ୍ତାନ ହେଲେ ଜୟାନନ୍ଦ । ସେ ଭାରତୀୟ 
ଆକାଶ ବାହିନୀରେ ଭାରପ୍ରାପ୍ତ ଅଫିସର ଥଲେ । ସେ କର୍କଟ ରୋଗରେ ଆକ୍ରାନ୍ତ 
ହୋଇ ଅକାଳ ମୃତ୍ୟୁ ବରଣ କଲେ । 


ବାଲ୍ୟଜୀବନ ଓ ଶିକ୍ଷା 

ମାତ୍ର ସାତବର୍ଷ ବେଳେ ବିଜୟାନନ୍ଦ କଠିନ ରୋଗାକ୍ରାନ୍ତ ହୋଇ ପଡ଼ିଲେ । ସମସ୍ତେ 
ତାଙ୍କ ଜୀବନର ଆଶା ଛାଡ଼ି ଦେଲେ । ମାତ୍ର ବ୍ରିଟିଶ ସର୍ଜନ ପିବଲ୍ଧ ତାଙ୍କ ପେଟରେ 
ସଫଳ ଅସ୍ତ୍ରୋପଚାର କରିବା ଫଳରେ ସେ କ୍ରମେ ସୁସ୍ଥ ହେଲେ । ଭଶ୍ବରଙ୍କ କୃପାରୁ ସେ 
ଭଲ ହୋଇଯିବାରୁ ତାଙ୍କ ଦ୍ଵାରା କିଛି ମହାନ୍‌ କାର୍ଯ୍ୟ ସାଧ୍ୂତ ହୋଇପାରିବ ବୋଲି 
ପିବଲ୍ବ ଆଶା ପ୍ରକାଶ କରିଥଲେ । 

ବିଜୟାନନ୍ଦଙ୍କ ଶିକ୍ଷା ମିସନ ପ୍ରାଥମିକ ବିଦ୍ୟାଳୟରେ ଆରମ୍ଭ ହେଲା । ଶିକ୍ଷା କ୍ଷେତ୍ରରେ 
ସେ ମନୋନିବେଶ କରିଥଲେ । ଖେଳ କସରତ ପ୍ରଭୃତିରେ ଭାଗ ନେଉଥୁଲେ । 

ସେହି ପ୍ରାଥମିକ ବିଦ୍ୟାଳୟର ଛାତ୍ର ଥଲାବେଳେ କିଲା ମଇଦାନରେ ଗୋଟିଏ 
ଉଡ଼ାଜାହାଜ ଅବତରଣ କରିଥୁଲା ¦ ପଲାମାନଙ୍କ ସହିତ ବିଜୟାନନ୍ଦ ତାକୁ ଦେଖୁବାକୁ 
ଯାଇଥୂଲେ । ସେ ଉଡ଼ାଜାହାଜକୁ ଛୁଇଁବାକୁ ଯାଆନ୍ତେ ପୋଲିସ ତାଙ୍କୁ ଲାଠିରେ ମାରି 
ଘଉଡ଼ାଇ ଦେଲେ । ବଡ଼ ହେଲେ ଆକାଶକୁ ଜୟ କରିବାକୁ ବିଜୟାନନ୍ଦ ସେଇଦିନ 
ପ୍ରତିଜ୍ଞା କଲେ । 

ମିସନ ପ୍ରାଥମିକ ବିଦ୍ୟାଳୟରୁ ଶିକ୍ଷା ଲାଭ ପରେ ବିଜୟାନନ୍ଦ ମିସନ ମଧ୍ଯଇଂରାଜୀ 
ବିଦ୍ୟାଳୟରେ ନାମ ଲେଖାଇଲେ । ସେତେବେଳେ ବିଦ୍ୟାଳୟର ପ୍ରଧାନ ଶିକ୍ଷକ ଥଲେ 

୪୦୨ ଯଶୋଦେହେ ଆଯୟୁଷ୍ମାନନ 


ଓ.ଜେ. ମିଲମ୍ୟାନ୍‌ । ଚାଙ୍କର ପ୍ରତ୍ୟକ୍ଷ ତତ୍କାବଧାନରେ ବିଜୟାନନ୍ଦ ନିଜର ପ୍ରତିଭା 
ବିକାଶର ସୁଯୋଗ ପାଇଲେ । ସେ ଅଧ୍ୟୟନ ସାଙ୍ଗକୁ କ୍ରୀଡ଼ା, କସରତ୍‌, କୁସ୍ତି, ସ୍କାଉଟ, 
ନଇ ପହଁରା ପ୍ରଭୃତି ସବୁଥିରେ ପାରଦର୍ଶିତା ଦେଖାଇଲେ । ବିଦ୍ୟାଳୟର ସୁନାମ ବଢ଼ିଲା । 
ଶିକ୍ଷକମାନେ ତାଙ୍କ ପାଇଁ ଗର୍ବ ଅନୁଭବ କଲେ । 


ଏହି ସମୟରେ ଏକ ବିଶିଷ୍ଟ ଘଟଣା ଘଟିଲା । ଓଡ଼ିଶାରେ ସେହି ବର୍ଷ ବ୍ରାହୃଣୀ 
ନଦୀରେ ପ୍ରଳୟଙ୍କରୀ ବନ୍ୟା ହେତୃ ଗାଗଣ୍ଡା ସବ ପାଣିରେ ବୁଡ଼ିଗଲା । କୌଣସି ସରକାରୀ 
ସାହାଯ୍ୟ ମିଳିଲା ନାହିଁ । ଉତ୍କଳମଣି ଗୋପବନ୍ଧୁ ଚବୁଡ଼ାଂଚାଉଳ ଧରି ବନ୍ୟା ଅଞ୍ଚଳକୁ 
ଗୋଟିଏ ଦଦରା ନାଆରେ ଯାଉଥୁଲେ । କିଶୋର ବିଜୟାନନ୍ଦ ମଧ୍ଯ ସେହି ଡଙ୍ଗାରେ 
ଯାଉଥାନ୍ତି । ହଠାତ୍ଵ ପବନରେ ଗୋପବନ୍ଧୁଙ୍କ ଛତାଟି ଉଡ଼ିଯାଇ ନଦୀରେ ପଡ଼ିଗଲା । 
ସଙ୍ଗେ ସଙ୍ଗେ ବିଜୟାନନ୍ଦ ନଦୀ ଭିତରକୁ ଲମ ଦେଇ ଛତାଟି ଧରି ପକାଇଲେ । କାତ 
ସାହାଯ୍ୟରେ ତଙ୍ଗା ଉପରକୁ ଉଠି ଛତାଟି ଗୋପବନ୍ଧଙ୍କ ହାତରେ ଦେଲେ । ଛାର ଛତାଟି 
ପାଇଁ ମରଣ ମୁହଁକୁ ଡେଇଁ ପଡ଼ିଥବାରୁ ଦାସେ ଆପଣେ ବିରକ୍ତ ହୁଅନ୍ତେ, ତାଙ୍କ ବାପା 
ଏଥପାଇଁ ଗର୍ବ ଅନୁଭବ କରିବେ ବୋଲି ବିଜୟାନନ୍ଦ ଉତ୍ତର ଦେଲେ । ଗୋପବନ୍ଧୁ 
ତାଙ୍କୁ ଆଶୀର୍ବାଦ କରି କହିଥିଲେ ଦିନେ ସେ ଖୁବ୍‌ ବଡ଼ ହେବେ । ତାଙ୍କ କଥା ଅକ୍ଷରେ 
ଅକ୍ଷରେ ସତ ହେଲା । 


ସେମିତି ୧୯୨ ୬ ମସିହାରେ ମହାତ୍ମାଗାନ୍ଧୀ କଟକ ସ୍ଵରାଜ ଆଶ୍ରମକୁ ଆସିଥୁୂଲେ । 
ତାଙ୍କୁ ଦେଖୁବାପାଇଁ ପ୍ରବଳ ଜନସମାଗମ ହେଲା । ବିଜୟାନନ୍ଦ ମଧ୍ଯ ସାଥୀଙ୍କ ସହିତ 
ମହାମ୍ମାଗାନ୍ଧୀଙ୍କୁ ଦେଖୁ୍‌ବା ପାଇଁ ଭିଡ଼ ଭିତରେ ପଶିଲେ । ତାଙ୍କୁ ଏଥିରୁ ବିରତ ହେବାପାଇଁ 
ସେତେବେଳର ଗୋରା ପୋଲିସ ଏସ୍‌.ପି. ହାରଗ୍ରୀଭ ନିର୍ଦ୍ଦେଶ ଦେଲେ । ମାତ୍ର ଦୁଃସାହସୀ 
ବିଜୟାନନ୍ଦ ଏହାକୁ ଭୁକ୍ଷେପ ନ କରି ଆଗେଇବାରୁ ହାରଗ୍ରୀଭ କ୍ରୋଧାନ୍ଵିତ ହୋଇ 
ମୁଣ୍ଡରେ ଶକ୍ତ ପ୍ରହାର କଲେ । କିଶୋର ବିଜୟାନନ୍ଦଙ୍କ ମୁଣ୍ଡରୁ ଧାର ଧାର ରକ୍ତ ବହିଲା । 
ମହାତ୍ମାଗାନ୍ଧୀ ନିଜେ ଆଗକୁ ଆସି ବିଜୟାନନ୍ଦଙ୍କ ମୁଣ୍ଡରେ ହାତ ବୁଲାଇ କୁଶଳ କାମନା 
କଲେ । ବଡ଼ ହେଲେ ବ୍ରିଟିଶ ସରକାରଙ୍କ ବିରୋଧରେ ସଂଗ୍ରାମ କରିବାକୁ ବିଜୟାନନ୍ଦ 
ସେହିଦିନୁ ପ୍ରତିଜ୍ଞାବଦ୍ଧ ହେଲେ । 


୧୯୨୬ ମସିହାରେ ମିଲମ୍ୟାନ୍‌ ବ୍ଯକ୍ତିଗତ କାରଣରୁ ବିଦ୍ୟାଳୟ ପରିତ୍ୟାଗ 
କଲେ । ଫଳରେ ସ୍ତୁଲରେ ଶିକ୍ଷାର ମାନ ହ୍ବାସ ପାଇଲା । ପିତା ଲକ୍ଷ୍ମୀନାରାୟଣ 
ତାଙ୍କୁ ମିସନ ସ୍ତ୍ୁଲରୁ ନେଇ ରେଭେନ୍‌ସା କଲେଜିଏଟ ସ୍ତ୍ଲରେ ତାଙ୍କ ନାମ 
ଲେଖାଇଦେଲେ । ତାଙ୍କ ପାଇଁ ନୂଆ ସାଇକେଲ ମଧ୍ଯ କିଣିଦେଲେ ।: ୧୯୩୨ରେ 
ସେ ପାଟଣା ବିଶ୍ବବିଦ୍ୟାଳୟ ଅଧୀନରେ ମାଟ୍ରିକ୍ୟୁଲେଶନ ପରୀକ୍ଷା ଦେଇ ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହେଲେ । 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୦୩ 


ଉଚ୍ଚଶିକ୍ଷା 

ଏହାପରେ ବିଜୟାନନ୍ଦ ରେଭେନ୍‌ସା କଲେଜରେ ଆଇ.ଏସ୍‌ସି. ପରୀକ୍ଷାରେ ଉତ୍ତୀର୍ଣ୍ 
ହେଲାପରେ ବି.ଏସ୍‌ସି. କୁାସରେ ନାମ ଲେଖାଇଲେ । ବି.ଏସ୍‌ସି. ପଢ଼ିଲାବେଳେ ସେ 
ଉଡ଼ାଜାହାଜ ଚଳାଇବା ଶିକ୍ଷା କରିବାକୁ ସ୍ଥିର କଲେ । 


ପେଶୱାର ଯାତ୍ରା 

ବି.ଏସ୍‌ସି. ପ୍ରଥମ ବର୍ଷ ପରୀକ୍ଷା ପରେ ଦିନେ ମହାନଦୀ କୂଳରେ ବିଜୟାନନ୍ଦ ଓ 
ଅନ୍ୟ ଦୁଇ ବନ୍ଧୁ ଗପସପ କରୁଥିଲେ । ସେଠାରେ ଏକ ରୋମାଞ୍ଚକର ଅଭିଯାନରେ 
ଯିବାପାଇଁ ତିନିବନ୍ଧ ସ୍ଥିର କଲେ । ସାଇକେଲରେ ପେଶୱାର ଯିବା ଏକ ଦୁଃସାହସିକ 
କାର୍ଯ୍ୟ ଥୁଲା । ତାଙ୍କ ମାତା ଆଶାଦେବୀ ଏଥୁରୁ ନିବୃତ୍ତ କରିବା ପାଇଁ ଚେଷ୍ଟା କଲେ । 
ମାତ୍ର ପିତା ଲକ୍ଷ୍ମୀନାରାୟଣ ଏଥୁପାଇଁ ଆନନ୍ଦରେ ସ୍ଵୀକୃତି ଦେଲେ । 

ପିତା, ମାତା, ଭାଇବନ୍ଧୁଙ୍କଠାରୁ ବିଦାୟ ନେଇ ତିନିବନ୍ଧୁ ବିଜୟାନନ୍ଦ, ଭ୍ରମରବର 
ଓ ଅମର ସାଇକେଲରେ ପେଶୱାର ଅଭିମୁଖେ ବାହାରିଲେ । ସେତେବେଳେ ସେପରି 
ରାସ୍ତାଘାଟ ନ ଥୁଲା । ବାଟରେ ନଦୀ ପାର ହେବାକୁ ପଡୁଥିଲା । ଘଞ୍ଚ ଜଙ୍ଗଲରେ 
ହିଂସ୍ର-ଜନ୍ତଙ୍କ ହାବୁଡ଼ରେ ପଡ଼ିବାର ସମ୍ଭାବନା ମଧ୍ଯ ଥୁଲା । ବହୁ ବିପଦଦେଇ ସେମାନେ 
ଶେଷରେ ପେଶୱାରରେ ପହଞ୍ଚଲେ । ସେଠାରେ ଦୃଇ ତିନି ଦିନ ବିଶ୍ରାମ କଲାପରେ 
ବହୁ ଦର୍ଶନୀୟ ସ୍ଥାନ ବୁଲିଲେ । ବନ୍ଧୁ ଅମର ବିମାନ ବାହିନୀରେ ଚାକିରି ପାଇଲେ । 
ବାକି ଦୁଇବନ୍ଧୁ ପେଶୱାରରୁ ଫେରିଆସି କଟକରେ ପହଞ୍ଚଲେ । ବହୁ ବନ୍ଧ ତଥା ଆତ୍ମୀୟ - 
ସ୍ଵଜନ ତାଙ୍କୁ ବିପୁଳ ସ୍ଵାଗତ ସମ୍ବର୍ବନା ଦେଲେ । 

ବିଜୟାନନ୍ଦ ସେହି ସମୟରେ କଲେଜ ଛାତ୍ର ଥଲେ । ୧୯୩୪ ମସିହାରେ ସେ 
ତାଙ୍କ ଭ୍ରମଣ କାହାଣୀଟି ଲେଖୁଲେ । ତାହା ବିଶ୍ଵନାଥ କରଙ୍କ ସମ୍ପାଦନାରେ ପ୍ରକାଶ 
ପାଉଥବା ' ଉତ୍କଳ ସାହିତ୍ୟରେ ପ୍ରକାଶ ପାଇଲା । ଏହି ସାହସିକ ଭ୍ରମଣ କାହାଣୀଟି 
ପାଠକ ମହଲରେ ବିଶେଷ ପ୍ରଶଂସିତ ହୋଇଥୁବା ଜଣାଯାଏ । 
ବିମାନ ଶିକ୍ଷା 

ବିମାନ ଶିକ୍ଷା ପାଇଁ ବିଜୟାନନ୍ଦ ଆଗ୍ରହୀ ଥୁଲେ । ମାତ୍ର ପିତା ଲକ୍ଷ୍ମୀନାରାୟଣ 
ସେତେବେଳକୁ ଚାକିରିରୁ ଅବସର ଗ୍ରହଣ କରିଥାନ୍ତି । ଘରର ଆଥ୍ଥକ ଅବସ୍ଥା ବି ଭଲ 
ନ ଥାଏ । ପେନସନ ଟଙ୍କାରେ ପିତା ଯେକୌଣସି ପ୍ରକାରେ ପରିବାର ଚଳାଉଥାନ୍ତି । 
ବିମାନ ଶିକ୍ଷା ମଧ୍ଯ ବ୍ୟୟବହୁଳ ଥୂଲ। । ଏହି ସମୟରେ ଲକ୍ଷ୍ମୀନାରାୟଣଙ୍କୁ 
ପାରଳାଖେମୁଣ୍ଡିର ଦେୱାନ ଭାବେ ନିଯୁକ୍ତି ତିନିବର୍ଷ ପାଇଁ ମିଳିଲା । ବିଜୟାନନ୍ଦଙ୍କ 
ଶିକ୍ଷାକାଳ ମଧ୍ଯ ଥୁଲା ତିନିବର୍ଷ । 

୪୦୪ ଯଶୋଦେହେ ଆୟୁଷ୍ମାନନ 


ପେଶୱାରରେ ଶିକ୍ଷା ସମୟରେ ସେ ବେଶ୍‌ ସୁନାମ କରିଥଲେ । ଦୃୁଃସାହସିକତା 
ପାଇଁ ସମସ୍ତେ ତାଙ୍କୁ ମହାନ୍‌ ପଟ୍ଟନାୟକ (Gr Pattnuik) ବୋଲି ଡାକୁଥୁଲେ । 
ଥରେ ବିମାନ ଚଳାଇଲା ବେଳେ ସେ ଭୟଙ୍କର ଦ୍ର୍ଘଟଣାର ସମ୍ମୁଖୀନ ହେଲେ । ମାତ୍ର 
ସେ ଅତି କୌଶଳରେ ନିଜକୁ ରକ୍ଷା କରିପାରିଥଲେ । ଏହା ସମସ୍ତଙ୍କୁ ଚକିତ କରି 
ପକାଇଲା । ସେ ମଧ୍ଯ ସେହି ସମୟରେ ଜନ୍ମଭୂମି ଓଡ଼ିଶାର ଟେକ ରଖୁବାକୁ ଚେଷ୍ଟା 
କରୁଥିଲେ । କଳିଙ୍ଗବୀର ଖାରବେଳଙ୍କ ଗୌରବଗାଥା ସମସ୍ତଙ୍କୁ ଶୁଣାଉଥ୍‌ଲେ । ସେଥୁପାଇଁ 
କେହି କେହି ‘କଳିଙ୍ଗ ଖାରବେଳ ବୋଲି ତାଙ୍କୁ ସମ୍ବୋଧନ କରୁଥୁଲେ । 


ଜୀବନର ଆଦର୍ଶ 
ବିଜୟାନନ୍ଦ ବିଶ୍ବବିଖ୍ୟାତ ନେପୋଲିୟନଙ୍କୁ ନିଜର ଆଦର୍ଶ ପୁରୁଷ ବୋଲି ମନେ 


କରୁଥିଲେ । ନେପୋଲିୟନ ଯେପରି କହୁଥିଲେ - ଅସମ୍ଭବ ବୋଲି କିଛି ଶବ୍ଦ ତାଙ୍କ 
ଅଭିଧାନରେ ନାହିଁ - ବିଜୟାନନ୍ଦ ସେହିପରି କୌଣସି କାର୍ଯ୍ୟକୁ ଅସାଧ୍ୟ ମଣୁ ନ 
ଥିଲେ । ପରବର୍ଭୀ କାଳରେ ସେ ତାଙ୍କର ମନୋଭାବ ପ୍ରଧାନମନ୍ତ୍ରୀ ନେହରୁଙ୍କୁ ବ୍ୟକ୍ତ 
କରିଥୂବା କଥା ନିକଟରେ ହିନ୍ଦୁସ୍ଥାନ ଟାଇମ୍‌ସର ସମ୍ବାଦଦାତା ଏକ ସାକ୍ଷାତ୍କାରରେ 
କହିଛନ୍ତି । କଥା ପ୍ରସଙ୍ଗରେ ତାଙ୍କ ଜୀବନର ଆଦର୍ଶ ପୁରୁଷ କିଏ ବୋଲି ନେହରୁ 
ପଚାରନ୍ତେ, ସେ ନେପୋଲିୟନଙ୍କ ନାମ ଉଲ୍ଲେଖ କରିଥୁଲେ । ତାର କାରଣ ମଧ୍ଯ ସେ 
ଦର୍ଶାଇଲେ । ମାତ୍ର ୨୯ ବର୍ଷ ବୟସରେ ନେପୋଲିୟନ ସମଗ୍ର ଇଉରୋପର ସମ୍ରାଟ୍‌ 
ହୋଇଥୁଲେ । ଯେଉଁ ସବୁ ଆଇନ୍‌ ସେ ପ୍ରବର୍ନ କରିଥୁଲେ, ଏବେ ମଧ୍ଯ ତାହା ପ୍ରଚଳିତ । 
ସେ ଯେଉଁ ପ୍ୟାରିସ ସହର ନିର୍ମାଣ କରିଥୁଲେ, ତାହା ଏବେ ପୃଥବୀର ସୌନ୍ଦର୍ଯ୍ୟତମ 
ନଗରୀରେ ପରିଗଣିତ ହେଉଅଛି । 
କର୍ମରେ ନିଯୁଚ୍ତି 

ବିମାନ ଶିକ୍ଷା ଶେଷ ହେବାପରେ ବିଜୟାନନ୍ଦ ଶୋଭାନ ବ୍ରଦର୍ସ ଦ୍ଵାରା ପରିଚାଳିତ 
‘ଭାରତୀୟ ଜାତୀୟ ବିମାନ ପଥ” (Indian National Airways) ରେ ପାଇଲଟ 
ଭାବେ ନିଯୁକ୍ତି ପାଇଲେ । ଖୁବ ଶୀଘ୍ର ସେ ଜଣେ ଦକ୍ଷ ପାଇଲଟ ହୋଇପଡ଼ିଲେ । ବହୁ 
ଅର୍ଥ ଓ ସମ୍ମାନର ଅଧ୍ବକାରୀ ମଧ୍ଯ ହେଲେ । ମାତ୍ର କେବଳ ପାଇଲଟ ହୋଇ ସେ ସନ୍ତୁଷ୍ଠ 
ରହିପାରି ନ ଥୁଲେ । ସେତେବେଳକୁ ଦେଶରେ ମହାତ୍ମାଗାନ୍ଧୀଙ୍କ ନେତୃତ୍ଵରେ ସ୍ଵାଧୀନତା 
ଆନ୍ଦୋଳନ ଆରମ୍ଭ ହୋଇଥାଏ । ତାହା ଯୁବକ ବିଜୟାନନ୍ଦଙ୍କ ଉପରେ ପ୍ରଭାବ ପକାଇଲା । 
ବାଲ୍ୟକାଳରୁ ଇଂରେଜ ସରକାରଙ୍କ ପ୍ରତି ତାଙ୍କର ତୀବ୍ର ଘୃଣା ଥଲା । ବିଶେଷତଃ 
୧୯୩୦ ମସିହା ବଙ୍ଗଳା ଚଟ୍ଟଗ୍ରାମ ବିପ୍ନବରେ ତାଙ୍କର ମାମୁପୁଅ ଭାଇ ଦେବପ୍ରସାଦ ଓ 
ଆନନ୍ଦପ୍ରସାଦ ଯେପରି ଭାବରେ ଇଂରେଜମାନଙ୍କ ସହିତ ଲଢ଼ି ପ୍ରାଣତ୍ୟାଗ କଲେ, 
ତାହା ତାଙ୍କୁ ଉଦଵବୁଦ୍ଧ କରିଥୁଲା | 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୦୫ 


ଜୟପ୍ରକାଶଙ୍କ ସହିତ ସାକ୍ଷାତ୍‌ 


୧୯୪୨-୪୩ ମସିହା ଭାରତଛାଡ଼ ଆନ୍ଦୋଳନ ବେଳେ ମହାମ୍ମାଗାନ୍ଧୀ ଓ ପଣ୍ତିତ 
ନେହରୁଙ୍କ ସମେତ କଂଗ୍ରେସର ବଡ଼ ବଡ଼ ନେତା ଗିରଫ ହୋଇ ଜେଲରେ ଥବାବେଳେ 
ଜୟପ୍ରକାଶ ନାରାୟଣ, ରାମମନୋହର ଲୋହିଆ, ଅଚ୍ୟୁତ ପଟ୍ଟବର୍ବନ, ଅରୁଣା ଆସଫ 
ଅଲ୍ଲୀ ପ୍ରଭୃତି ନେତାମାନେ ବାହାରେ ଲୁଚିରହି ଆନ୍ଦୋଳନ ଚଳାଇଥୂଲେ । ସେମାନଙ୍କୁ 
ଗିରଫ କରିବାପାଇଁ ସରକାର ତପୂର ଥାଆନ୍ତି । ଅରୁଣା ଆସଫ ଅଲ୍ନୀଙ୍କୁ ମୃତ ବା 
ଜୀବିତ ଧରାଇଦେଲେ ୪୦ ହଜାର ଟଙ୍କା ପୁରସ୍କାର ଦେବାକୁ ସରକାର ମଧ୍ଯ ଘୋଷଣା 
କରିଥାନ୍ତି । ଜୟପ୍ରକାଶ ସ୍ଥଳପଥରେ ଯିବାଆସିବା ନିରାପଦ ନ ମଣି ଆକାଶମାର୍ଗରେ 
ଯିବା ପାଇଁ ଜଣେ ଜାତୀୟବାଦୀ ପାଇଲଟଙ୍କ ସନ୍ଧାନରେ ଥିଲେ । ଚଟ୍ଟଗ୍ରାମ ଷଡ଼ଯନ୍ତ୍ରରେ 
ଭାଗ ନେଇଥିବା ଦେବପ୍ରସାଦ ଓ ଆନନ୍ଦପ୍ରସାଦଙ୍କ ବିଜୟାନନ୍ଦଙ୍କ ରକ୍ତ ସମ୍ପର୍କ ଥବାର 
କୌଣସି ସୂତ୍ରରୁ ଜାଣିପାରି ତାଙ୍କ ବସାରେ ହଠାତ ପହ୍‌ ତାଙ୍କର ସାହାଯ୍ୟ ଲୋଡ଼ିଲେ । 
ବିଜୟାନନ୍ଦ କେବଳ ଯେ ସାହାଯ୍ୟ କରିବାକୁ ଆଗେଇ ଆସିଲେ ତାହା ନୁହେଁ, ସ୍ଵାଧୀନତା 
ସଂଗ୍ରାମରେ ଝାସ ଦେବାର ଇଛ୍ଥା ପ୍ରକାଶ କଲେ । ମାତ୍ର ଜୟପ୍ରକାଶ ତାଙ୍କୁ ଏଥରେ 
ଯୋଗ ଦେବାକୁ ବାରଣ କଲେ । ବିଭିନ୍ନ ସ୍ତରରେ ରହି ଦେଶ କାମ କରିବା ସ୍ଥିର 
ହେଲା । ଏହାପରେ ବିଟିଶ ସରକାରଙ୍କ ବିଶିଷ୍ଠ ପାଇଲଟ ବିଜୟାନନ୍ଦ ଦେଶପ୍ରେମୀ 
ବିପ୍ଳବୀ ନେତାମାନଙ୍କୁ ସରକାରୀ ବିମାନରେ ଗୁପ୍ତ ଜାଗାମାନଙ୍କୁ ନେବା ଆଣିବାରେ 
ଲାଗି ପଡ଼ିଲେ । ଜୟପ୍ରକାଶ କେତେବାର ‘ପ୍ରଫେସର ବାନାର୍ଜୀ”, ‘ପ୍ରଫେସର 
ଭଙ୍ଟାଚାରିଆ” ପ୍ରଭ୍ଧତି ଛଦ୍ଧନାମରେ ଯିବାଆସିବା କରୁଥାନ୍ତି । ଅରୁଣା ଆସଫ ଅଲ୍ଲ୍‌ 
“ଶ୍ରୀମତୀ ପଟ୍ଟନାୟକ” ଛଦ୍ମନାମରେ ଆସି କଟକସ୍ଥିତ ଆନନ୍ଦଭବନରେ ରହିଥୁୂଲେ । 
ସେହିପରି ଅଶୋକ ମେହେଟ୍ଟା, ରାମମନୋହର ଲୋହିଆ, ଅଚ୍ୟୁତ ପଟ୍ଟବର୍ବନ ପ୍ରଭୂତି 
ବହୁ ସ୍ଵାଧୀନତା ସଂଗ୍ରାମୀ ଗୁପ୍ତ ଭାବରେ ଯିବାଆସିବା କରୁଥିଲେ । କ୍ରମେ ସରକାରଙ୍କ 
ସନ୍ଦେହ ଦୃଷ୍ଟି ବିଜୟାନନ୍ଦଙ୍କ ଉପରେ ପଡ଼ିଲା । ଏପରିକି ଥରେ ତାଙ୍କୁ ଗୁଳିକରି ମାରିଦେବାକୁ 
ବସିଥୁଲେ ! ମାତ୍ର ଅନ୍ଥକେ ସେ ବଞ୍ଚ ଯାଇଥୁଲେ । 
ବିବାହ 

୧୯୩୯ ମସିହାରେ ବିଜୟାନନ୍ଦଙ୍କର କାଶ୍ମ।ରର ଏକ ସମ୍ଭ୍ରାନ୍ତ ପରିବାରର 
ଜ୍ଞାନଦେବୀଙ୍କ ସହିତ ବିବାହ ହେଲା । ଜ୍ଞାନଦେବୀଙ୍କର ପରିବାର ଅତି ଧନୀ ଥୁଲେ । 
ସେମାନଙ୍କର ‘ରାଧାକିଶନ ଏଣ୍ଡ କୋ ଲିଃ” ନାମକ ଏକ ସଂସ୍ଥା ଥିଲ। । ଜ୍ଞାନଦେବୀଙ୍କ 
ଭିଣୋଇ ଭାରତୀୟ ଜାତୀୟ ବିମାନପଥରେ ବିଜୟାନନ୍ଦଙ୍କ ସହକର୍ମୀ ଥୁଲେ । ସେହି 
ସୂତ୍ରରୁ ଉଭୟଙ୍କର ପରିଚୟ ହେଲା । ସେ ମଧ୍ଯ ବିଜୟାନନ୍ଦଙ୍କ ସ୍ଵାଧୀନତା ସଂଗ୍ରାମୀମାନଙ୍କ 
ସହିତ ପୂର୍ଣ୍ଣ ସହଯୋଗକୁ ସମର୍ଥନ କରୁଥିଲେ ଓ ଆବଶ୍ୟକ ପଡ଼ିଲେ ନିଜେ ସାହାଯ୍ୟ 

୪୦୬ ଯଶୋଦେହେ ଆୟୁଷ୍ମାନନ 


କରିବାକୁ ଆଗେଇ ଆସୁଥଲେ । ସେହି ପରିଚୟ କ୍ରମେ ଘନିଷ୍ଠରୁ ଘନିଷ୍ଠତର ହେଲା । 
ଶେଷରେ ବିଜୟାନନ୍ଦ ଓ ଜ୍ଞାନଦେବୀଙ୍କ ବିବାହ ମହାସମାରୋହରେ ଅନୁଷ୍ଣିତ ହେଲା । 
ପରବର୍ରୀ କାଳରେ ଜ୍ଞାନଦେବୀଙ୍କ ପ୍ରେରଣା ଓ ପ୍ରନେ, ଫଳରେ ଓଡ଼ିଶାରେ ବହୁ ଶିଳ୍ପ 
ପ୍ରତିଷ୍ଠିତ ହେଲା । 


ପ୍ରଥମ ଗିରଫ 

ବିବାହର ତିନିବର୍ଷ ପରେ ୧୯୪୩ ମସିହା ଜାନୁୟାରୀ ମାସ ୧୩ ତାରିଖରେ 
ବ୍ରିଟିଶ ବିରୋଧୀ କାର୍ଯ୍ୟକଳାପରେ ଲିପ୍ତ ଥବା ଯୋଗୁଁ ବିଜୟାନନ୍ଦ ଦିଲ୍ଲୀରେ ଗିରଫ 
ହେଲେ । ଗୋଡ଼ରେ ବେଡ଼ି, ହାତରେ କଡ଼ି ପକାଇ ସଙ୍ଗିନ ପୋଲିସ ପହରାରେ ତାଙ୍କୁ 
ଲାଲକିଲ୍ଲା ଭିତରକୁ ନିଆଗଲା । ତାଙ୍କୁ ଦେଖ୍ବବାପାଇଁ ରାସ୍ତା କଡ଼ରେ ହଜାର ହଜାର 
ଲୋକ ଜମା ହୋଇଯାଇଥୂଲେ । କୋରଡ଼ାରେ ପ୍ରହାର ଖାଇ ସେ ଅଚେତପ୍ରାୟ ହୋଇ 
ପଡ଼ିଥିଲେ । ଅତ୍ୟଧବକ କ୍ଵାନ୍ତିରେ ସେ ପିଇବାକୁ ପାଣି ମାଗନ୍ତେ, ସେତେବେଳର ଯୁଦ୍ଧ 
ବିଭାଗର ସେକ୍ରେଟେରୀ ଚନ୍ଦୁଲାଲ ତ୍ରିବେଦୀ ତାଙ୍କୁ ତାଚୁଲ୍ୟ କରି କହିଥୁଲେ, ˆ ‘ଶଳା, 
ପିଇବାକୁ ପାଣି ମାଗୁଛି, ପରିସ୍ତା କରି ପିଆ ।”” 

ଲାଲକିଲ୍ଲା ଦୁଗଗରେ ବହୁକାଳ ବିଜୟାନନ୍ଦ ବନ୍ଦୀଭାବେ ରହିଲେ । ଜ୍ୟେଷ୍ଠଭ୍ରାତା 
ଜର୍ଜ ପଟ୍ଟନାୟକ ଓ ପାରଳା ମହାରାଜା ଶ୍ରୀ କୃଷ୍ଣଚନ୍ଦ୍ର ଗଜପତି ନୂଆଦିଲ୍ଲୀ ଯାଇ ତାଙ୍କୁ 
ଖଲାସ କରିଦେବାକୁ ବଡ଼ଲାଟ ଞ୍ଜେବଲଙ୍କୁ ନିବେଦନ କଲେ । ବିଜୟାନନ୍ଦଙ୍କ ଭଳି ସୁଦକ୍ଷ 
ପାଇଲଟ ଭାରତ କାହିଁକି ବିଶ୍ଵରେ ମଧ୍ଯ କମ୍‌ ଥିବା କଥା ଦର୍ଶାଇ ତାଙ୍କ ଗିରଫରେ ସେ 
ମଧ୍ଯ ଦୁଃଖତ ବୋଲି ଜଣାଇଲେ । ମାତ୍ର ତାଙ୍କୁ ଖଲାସ କରିବାକୁ ନିଜର ଅସାମ୍ଥ୍ୟ 
ପ୍ରକାଶ କଲେ । ଶୂନ୍ୟ ହସ୍ତରେ ଗଜପତି ମହାରାଜା ଫେରିଆସିଲେ ମଯ ବିଜୟାନନ୍ଦଙ୍କ 
ପ୍ରଶଂସାରେ ସେ ଗର୍ବିତ ଅନୁଭବ କରିଥଲେ । 


ଲାଲକିଲ୍ଲାରେ ଥିଲାବେଳେ ପଶ୍ତିତ ନେହରୁଙ୍କ ସହ ବିଜୟାନନ୍ଦଙ୍କ ପରିଚୟ ହେଲା । 
ଭାରତର ବହୁ ବିଶିଷ୍ଟ ନେତା ଓ ଆଇନ୍ନଜୀବୀମାନେ ତାଙ୍କୁ ସେଠାରେ ଭେଟିଥୁଲେ । 
ସୁଭାଷ ଚନ୍ଦ୍ରଙ୍କର ଆଜାଦ ହିନ୍ଦ୍ର ଫୈଜର କେତେଜଣ ସେନାନାୟକ ସେଠାରେ ମଧ୍ଯ 
ଥିଲେ । ପଭ୍ତିତ ନେହରୁ, ବୁଲାଭାଇ ଦେଶାଇ, ତେଜ ବାହାଦୁର ସାପୁ ପ୍ରଭୃତି ପ୍ରଖ୍ୟାତ 
ଆଇନ୍ନଜୀବୀମାନେ ସେମାନଙ୍କ ପକ୍ଷରୁ ସରକାରଙ୍କ ବିରୋଧରେ ଏକ ମୋକଦ୍ଦମା 
କରିଥୁଲେ | 


ଦିଲ୍ୟୀରେ କିଛିକାଳ ରହିଲାପରେ ବିଜୟାନନ୍ଦଙ୍କୁ ଫିରୋଜପୁର ଜେଲକୁ ନିଆଗଲା । 
ସେଠାରେ କିଛିଦିନ ରହିଲା ପରେ କଟକ ଜେଲକୁ ଆସିଲେ । ୧୯୪୫ ମସିହାରେ 
ସେ ପ୍ୟାରୋଲରେ ଖଲାସ ହେଲେ । ସେତେବେଳକୁ ତାଙ୍କର ଖ୍ୟାତି ଚାରି ଆଡ଼କୁ 


ବ୍ୟାପିଯାଇଥୁୂଲା | 

କଳିଙ୍ଗର ବରପୁତ୍ର ବିଜୂ ପଟ୍ଟନାୟକ ୪୦୭ 


ଶିଳ୍ପ ପ୍ରତିଷ୍ଠା! 

ପ୍ୟାରୋଲରେ ଆସିବାପରେ କଟକରେ ପିତାଙ୍କ ଆନନ୍ଦ ଭବନରେ ବିଜୟାନନ୍ଦ 
ରହିଲେ । ସେତେବେଳକୁ ସେ ନିଃସ୍ଵ ଥିଲେ କହିଲେ ଚଳେ । ହିନ୍ଦୁସ୍ଥାନ ଟାରମ୍‌ସର 
ସ୍ଵତନ୍ତ୍ର ପ୍ରତିନିଧଵଙ୍କୁ ଦେଇଥୂ୍‌ବା ଏକ ସାକ୍ଷାତ୍କାରରେ ସେ ଏବେ କହିଛନ୍ତି ମେ 
ସେତେବେଳେ ପିଲାମାନଙ୍କ ଲାଗି କ୍ଷୀର କିଣିବା ପାଇଁ ପାଖରେ ଦୃୁଇଟଙ୍କା ମଧ୍ୟ ନ 
ଥିଲା । ସେହି ଦାରିଦ୍ର୍ୟର ମୁକାବିଲା ଲାଗି ଓ ଗରିବ, ଦୁଃଖୀଙ୍କୁ ସାହାଯ୍ୟ କରିବା ପାଇଁ 
ବିଜୟାନନ୍ଦ ଶିଳ୍ପ ପ୍ରତିଷ୍ଠା କରିବାକୁ ସ୍ଥିର କଲେ । ୩୦ ମାଇଲ ଭିତରେ ଥୁବା ଚୌଦ୍ଧାର 
ଓ ଭୁବନେଶ୍ବରକୁ କେନ୍ଦ୍ରକରି ସେ ଯୋଜନା ପ୍ରସ୍ତୃତ କଲେ । ସେତେବେଳେ ଚୌଦ୍ଵାର 
ଥିଲା ଏକ ରୁକ୍ଷ ଟାଙ୍ଗର ଭୂମି । କେଉଁଠି କେଉଁଠି ଘଞ୍ଚ ଅରଣ୍ୟ ମଧ୍ଯ ଥୁଲା । ରାସ୍ତାଘାଟ 
ଆଦୌ ନ ଥୁଲା | ତଥାପି ସେଇ ରୁକ୍ଷ ଟାଙ୍ଗର ଭୂମିରେ ସେ ଅତ୍ୟାଧୁନିକ ଏକ ଲୁଗାକଳ 
ପ୍ରତିଷ୍ଠା କଲେ । କାଳକ୍ରମେ ଏହା ଓଡ଼ିଶା କାହିଁକି ଭାରତର ଏକ ବଡ଼ ଲୁଗାକଳରେ 
ପରିଣତ ହେଲା | ଲୁଗାକଳ ସାଙ୍ଗକୁ ଚୌଦ୍ଧାରରେ ଗଢ଼ି ଉଠିଲା କଳିଙ୍ଗ ଟ୍ଯୁବସ କାରଖାନା, 
କଳିଙ୍ଗ ରେଫ୍ରିଜେସନ, କଳିଙ୍ଗ ଇଣ୍ଡଷ୍ଟିଜ୍‌ ପ୍ରଭୃତି ବହୁ ଶିଛ୍ପ ଅନୁଷ୍ଠାନ । ପରେ ପରେ 
ଯୋଡ଼ା, ବଡ଼ବିଲରେ ମଧ୍ଯ ଶିଳ୍ପମାନ ପ୍ରତିଷ୍ଠିତ ହେଲା । ନିଃସ୍ଵ ବିଜୟାନନ୍ଦ ଶିଳ୍ପପତିରେ 
ପରିଣତ ହେଲେ । ଦୁଃଖୀ, ଗରିବଙ୍କ ପାଇଁ ସେ ମୁକ୍ତ ହସ୍ତରେ ଖର୍ଚ କରିବାରେ ଲାଗିଲେ । 

ଚୌଦ୍ଧାରରେ ଲୁଗାକଳ କାର୍ଯ୍ୟକ୍ରମ ନେଇଥୂଲାବେଳେ ଭୁବନେଶ୍ବରରେ ଓଡ଼ିଶା 
ଫ୍ଲାଇଙ୍ଗ କ୍ବ ନାମରେ ଆଉ ଏକ ପ୍ରକଳ୍ପ ନିର୍ମାଣ ହାତକୁ ନେଲେ । ଭୁବନେଶ୍ବର 
ସେତେବେଳେ ଘଞ୍ଚ ଅରଣ୍ୟରେ ପୂର୍ଣ୍ଣ ଥୁଲା । କଟକରୁ ଯିବାକୁ ରାସ୍ତା ମଧ୍ୟ ନ ଥିଲା । 
ତଥାପି ଓଡ଼ିଆମାନଙ୍କୁ ବେଶି ସଂଖ୍ୟାରେ ପାଇଲଟ କରିବା ଉଦ୍ଦେଶ୍ୟରେ ସେ ଏହାକୁ 
ସ୍ଥାପନ କଲେ । ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ଏହାର ସଭାପତି ଓ ସେ ନିଜେ ଏହାର 
ସମ୍ପାଦକ ଥଲେ । ଇଣ୍ଡିଆନ ଏଆର ଲାଇନ୍ସର ରେଡ଼ିଓ ଅଫିସର ଏମ୍‌.କେ.ଟାନା ଏଥିରେ 
ଯୋଗ ଦେଲେ ଓ Wireless Training Schoolର ସମସ୍ତ ଦାୟିତ୍ଵ ତୁଲେଇଲେ । 
ବିଜୟନନ୍ଦ ମଧ୍ଯ ପାନାଗଡ଼ Surplus Depot ରୁ କୋଡ଼ିଏହଜାର ଟଙ୍କାରେ ଏକ ବିମାନ 
କ୍ରୟ କଲେ । ମାତ୍ର ବିମାନଟି ପୁରୁଣା ଥୂଲା । ସେହି ପାନାଗଡ଼ ଡିପୋର ଜେନେରାଲ 
ମ୍ୟାନେଜର ମିଃ ଭାନୋଟଙ୍କୁ ଦେଖାକରି ସେଠାରୁ ପାର୍ଟସ୍‌ ସବୁ ସଂଗ୍ରହ କରି ବିମାନକୁ 
ସଚଚାଡ଼ିଲେ । ଏହି ସମୟରେ ତାଙ୍କୁ ଅକଥନୀୟ ଦୁଃଖ ଦୈନ୍ଯୟ ଦେଇ ଗତି କରିବାକୁ 
ପଡ଼ିଥିଲା । ତଳେ ଖବରକାଗଜ ପକାଇ ମୁକ୍ତ ଆକାଶ ତଳେ ଶୋଉଥୁଲେ । ନିଜ 
ହାତରେ ଚା ତିଆରି କରି କାର୍ଯ୍ୟରତ ସହକମ୍ମୀମାନଙ୍କୁ ଦେଉଥୁଲେ । ସଜାଡ଼ିବା ପରେ 
ସେ ନିଜେ ବିମାନ ଚଳାଇ ଫେରିଲାବେଳେ ନିଶ୍ଚିତ ଦୁର୍ଘଟଣାର ସମ୍ମୁଖୀନ ହୋଇଥୁଲେ । 
ମାତ୍ର ଅତି କୌଶଳରେ ବିମାନକୁ ଘୂରେଇ ଦୁଇ ପାହାଡ଼ ମଧ୍ଯରେ ଉଡ଼ାଇ ନିରାପଦରେ 
ଭୁବନେଶ୍ବରରେ ପହଞ୍ଚଲେ । 

୪୦୮ ଯଶୋଦେହେ ଆଯୁଷ୍ମାନ୍‌ 


ଦୁଃସାହସିକ ବିମାନ ଚାଳନା 


ଦେଶ ସ୍ଵାଧୀନ ହେବାପରେ କାଶ୍ମୀର ପ୍ରସଙ୍ଗ ନେଇ ଭାରତ ଓ ପାକିସ୍ଥାନ ମଧ୍ୟରେ 
ବିବାଦ ଦେଖାଦେଲା । ପରେ ପରେ ପାକିସ୍ଥାନୀ ସୈନ୍ଯ କାଶ୍ମୀର ଉପତ୍ଯକାରେ 
ଲୁଟତରାଜ ଓ ପୋଡ଼ାଜଳା ଆରମ୍ଭ କରିଦେଲେ । ତକ୍ରାଳୀନ କାଶ୍ମୀରର ମହାରାଜା 
ହରି ସିଂହ ଭାରତର ପ୍ରଧୀନମନ୍ତ୍ରୀ ନେହରୁଙ୍କ ସହାୟତା ଲୋଡ଼ିଲେ । ଭାରତୀୟ ସୈନ୍ୟଙ୍କୁ 
କିପରି କାଶ୍ମୀରରେ ପହଞ୍ଚାଇ ମହାରଜାଙ୍କ ଜୀବନ ରକ୍ଷା କରାଯାଇପାରିବ, ସେଥୁଲାଗି 
ପଣ୍ଡିତ ନେହରୁ ଉଦ୍ବବେଗ ପ୍ରକାଶ କଲେ । କାଶ୍ମୀରରେ ସେତେବେଳକୁ ବିମାନ ବନ୍ଦର 
ବୋଲି କିଛି ନ ଥିଲା । କେବଳ ଛୋଟ ଏୟାର ୍ଟିପ୍ଟିଏ ଥଲା । ସେଠାରେ ବିମାନ 
ଅବତରଣ କରାଇବା ଅସମ୍ଭବ ବୋଲି ବାୟୁସେନାର ପାଇଲଟମାନେ ମତ ଦେଲେ । 
ନେହରୁ ଚାହିଁଲେ ବିଜୟାନନ୍ଦଙ୍କ ଆଡ଼କୁ । ବିଜୟାନନ୍ଦ ବିନା ବାକ୍ଯବ୍ୟୟରେ ବିମାନ 
ଚଳାଇ ଶ୍ରୀନଗର ଉପତ୍ୟକାରେ ବିମାନ ଅବତରଣ କରାଇଲେ । ଭାରତୀୟ ସୈନ୍ୟଙ୍କ 
ସହାୟତାରେ ହରି ସିଂହଙ୍କୁ ଆଣି ନୂଆଦିଲ୍ଲୀ ଫେରି ଆସିଲେ । 


ବିଜୟାନନ୍ଦଙ୍କ ଏହି ଦୁଃସାହସିକ ପଦକ୍ଷେପ ଯୋଗୁଁ କାଶ୍ମୀର ଉପତ୍ୟକାରେ 
ପାକିସ୍ଥାନ ସୈନ୍ୟଙ୍କ ଆତଙ୍କରାଜକୁ ରୋକାଯାଇ ପାରିଥୁଲା । ମହାରାଜା ହରି ସିଂହଙ୍କର 
ଜୀବନ ମଧ୍ଯ ରକ୍ଷା ହେଲା । ଫଳରେ ବିଜୟାନନ୍ଦ ଜବାହରଲାଲ ନେହରୁଙ୍କ ଅତି 
ପ୍ରିୟ ହୋଇ ଉଠିଲେ । 


ପୁଣି ରୋମାଞ୍ଚକର ଯାତ୍ରା 


ସେତେବେଳେ ଇଣ୍ଡୋନେସିଆର ଅଧ୍ବବାସୀମାନେ ଡଃ ସୁକର୍ଣ୍ଣଙ୍କ ନେତୃତ୍ଵରେ 
ଡବମାନଙ୍କ ବିରୋଧରେ ମୁକ୍ତି ଯୁଦ୍ଧ ଚଳାଇ ଥୁଲେ । ସେଠା ବିପ୍ଲବୀ ସରକାରଙ୍କ 
ପ୍ରଧାନମନ୍ତ୍ରୀ ଥୁଲେ ଡଃ ସାହାରିୟର । ସେ ୧୯୪୭ ମସିହା ମେ-ଜୁନ ମାସରେ 
ନୂଆଦିଲ୍ଲୀରେ ହେଉଥ୍‌ବା ଏସିଆ ସମ୍ମିଳନୀରେ ଯୋଗଦେବାପାଇଁ ଆସିଥିଲେ । ସମସ୍ତ 
ବନ୍ଦର ଓ ବିମାନ ଅବତରଣ କେନ୍ଦ୍ରଗୁଡ଼ିକ ଡଚ୍‌ ସରକାରଙ୍କ ନିୟନ୍ତ୍ରଣାଧୀନ ଥିବାରୁ 
ବିପ୍ଳବୀ ସରକାର ବହୁ ଅସୁବିଧାର ସମ୍ମୁଖୀନ ହେଉଥୁବା କଥା ସେ ପଡଶ୍ଚିତ ନେହରୁଙ୍କୁ 
ଜଣାଇଲେ । ଏଥୁପାଇଁ କୌଣସି ଭାରତୀୟ ଦକ୍ଷ ପାଇଲଟଙ୍କୁ ବିପ୍ଳବୀ ସରକାରଙ୍କ 
ରାଜଧାନୀ ଯୋଗିଆକର୍ରାକୁ ପଠାଇବାର ସ୍ଥିର ହେଲା । ପଣ୍ତିତ ନେହରୁ ଏହି କଷ୍ଟସାଧ 
କାର୍ଯ୍ୟ ଦକ୍ଷ ପାଇଲଟ ବିଜୟାନନ୍ଦଙ୍କ ହସ୍ତରେ ନ୍ୟସ୍ତ କଲେ। 

ବିଜୟାନନ୍ଦ ଇଣ୍ଡୋନେସିଆର ପ୍ରତିନିଧ୍ବମାନଙ୍କ ସହିତ ଆଲୋଚନା କରି ନିଜର 
କର୍ମପନ୍ଥା ସ୍ଥିର କଲେ । ଏସିଆ ସମ୍ମିଳନୀ ସରିବାର ମାସେ ଦୁଇମାସ ମଧ୍ଯରେ ସେ 
ନିଜର ପୁରୁଣା ତାକୋଟାକୁ ସଜାଡ଼ି ଯୋଗିଆକରଁ। ଅଭିମୁଖେ ଯାତ୍ରା କଲେ । 
ଯୋଗିଆକରା ଯିବାକୁ ହେଲେ ରାଜଧାନୀ ଜାକର୍ରା ଦେଇ ଯିବାକୁ ପଡୂଥଲା | ତାହା 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ * ୪୦୯ 


ସେତେବେଳକୁ ଡବୁମାନଙ୍କ ନିୟନ୍ତ୍ରଣାଧନ ଥୂଲ। । ଡବ କର୍ଧପକ୍ଷ ମଧ୍ଯ ତାଙ୍କ ରାଜ୍ୟଦେଇ 
ବିମାନ ଚଳାଇବାକୁ ଅନୁମତି ଦେଇ ନ ଥୁଲେ ! ଏପରିକି ଗୁଳି କରି ଖସାଇ ଦିଆଯିବ 
ବୋଲି ଧମକ ଦେଇଥିଲେ । ବିଜୟାନଜ୍ଦ ତେଣୁ ସିଙ୍ଗାପୁର ବିମାନବନ୍ଦରରେ ଅବତରଣ 
କରିବାକୁ ବାଧ୍ଯ ହେଲେ । ସିଙ୍ଗାପୁରରେ ଅବସ୍ଥାପିତ ଡଚବ ରାଷ୍ଟ୍ଦୃତ ସଲଲାମିଙ୍ଗ 
ବିଜୟାନନ୍ଦଙ୍କ ସଙ୍ଗେ ସଂଯୋଗ ସ୍ଥାପନ"କରି ଅନୁରୂପ ଧମକ ଦେଲେ । ମାତ୍ର ବିଜୟାନନ୍ଦ 
ସେଥୁପ୍ରତି ଭୁକ୍ଷେପ କରି ନ ଥଲେ । ଉର୍ର ଦେଇଥୁଲେ ଯେ ସ୍ଵାଧୀନ ଭାରତ ଡବ୍ରମାନଙ୍କର 
ଉପନିବେଶବାଦକୁ ସ୍ଵୀକାର କରେ ନାହିଁ । ତା'ର ବିମାନକୁ ଯଦି ଗୁଳି କରି ଖସାଇ 
ଦିଆଯାଏ, ତାହେଲେ ଭାରତ ଆକାଶପଥରେ ଯାଉଥବା ସମସ୍ତ ତଚ୍ବ ବିମାନଗୁଡ଼ିକୁ 
ଗୁଳିକରି ତଳକୁ ଖସାଇ ଦିଆଯିବ । ସେ ଏହି ମର୍ମରେ ପ୍ରଧାନମନ୍ତ୍ରୀ ନେହରୁଙ୍କୁ ମଧ୍ଯ 
ଜଣାଇଦେଲେ । 

ତା'ର ପରଦିନ ବିଜୟାନନ୍ଦଙ୍କ ବିମାନ ଯାତ୍ରା ଆରମ୍ଭ ହେଲା । ସଙ୍ଗେ ସଙ୍ଗେ ଡବ 
ଆକାଶବାହିନୀର କେତୋଟି ବିମାନ ତାଙ୍କୁ ଘେରି ଯାଇଥୁଲେ । ମାତ୍ର କୌଶଳୀ ବିଜୟାନନ୍ଦ 
ତାଙ୍କ ବିମାନକୁ ଏତେ ଉଚ୍ଚକୁ ଉଠାଇନେଇ ଖେଳ ଖେଳିବା ଆରମ୍ଭ କଲେ ଯେ ଡବ 
ବିମାନ ତାଙ୍କୁ ବାଟ ଛାଡ଼ିଦେବାକୁ ବାଧ ହେଲା । 

ବିଜୟାନନ୍ଦ ଯୋଗିଆକରାଁରେ ପହଞ୍ଚ ଡଃ ସୁକର୍ଣ୍ଣଙ୍କ ସହିତ ପରିସ୍ଥିତି ସମ୍ପର୍କରେ 
ଆଲୋଚନା କଲେ ! ସେଠାରେ ନିଜ ଜୀବନକୁ ବିପନ୍ନ କରି ଗୁପ୍ତରେ ଜାଭା, ସୁମାତ୍ରା 
ପ୍ରଭୃତି ଯାଇ ବିପ୍ଳବୀ ନେତାମାନଙ୍କ ସହିତ ସମ୍ପର୍କ ରକ୍ଷା କଲେ । ସେମାନଙ୍କୁ ବହୁବାର 
ଯୋଗିଆକର୍ଭା ଆଣି ଡଃ ସୁକର୍ଣ୍ଣ ଓ ତାଙ୍କର ସହକର୍ମୀଙ୍କ ସହ ଆଲୋଚନା କରାଇଲେ । 
ସେଠାରେ ମଧ୍ଯ ବିପ୍ଳବ କାର୍ଯ୍ୟ ସୁଚାରୁରୂପେ ଚଳାଇବାପାଇଁ ଗୁପ୍ତ କୋଡ଼ର ବ୍ୟବସ୍ଥା 
କଲେ । ଗୁପ୍ତ ବେତାର କେନ୍ଦ୍ର ମଧ୍ଯ ପ୍ରତିଷ୍ଠା କରାଗଲ। । ଏହାଫଳରେ ଡଃ ସୁକର୍ଣ୍ଣଙ୍କ ସହ 
ପଣ୍ଡିତ ନେହରୁଙ୍କ ସହିତ ଗୁପ୍ତ ଆଲୋଚନା ସମ୍ଭବ ହେଲା । 

ଆଉଥରେ ବିପ୍ଳବୀ ସରକାରର ଉପରାଷ୍ଟ୍ରପତି ଡଃ ମହମ୍ମଦ ହଟ୍ଗାଙ୍କୁ ବିଜୟାନନ୍ଦ 
ଇଶ୍ତୋନେସିଆର ବୁକିଟିଙ୍ଗ ନାମକ ଅତି ଉଚ୍ଚ ପାହାଡ଼ରୁ ଅତି କୌଶଳପୂର୍ଣ୍ଣ ଭାବରେ 
ନିଜ ଡାକୋଟାରେ ଦିଲ୍ଲୀ ଆଣି ପଣ୍ଡିତ ନେହରୁଙ୍କ ସଙ୍ଗେ ସାକ୍ଷାତ୍‌ କରାଇଥ୍‌ଲେ ଓ 
ଆଲୋଚନା ପରେ ଡଃ ହଟ୍ଟା ଓ ତାଙ୍କର ସହକର୍ମୀମାନଙ୍କ ପୁଣି ବୁକିଟିଙ୍ଗକୁ ଫେରାଇ 
ନେଇଥଲେ । ବୁକିଟିଙ୍ଗରେ ପହଞ୍ଚିବାକୁ ତାଙ୍କୁ ବାରଦିନ ଲାଗିଥୁଲା । 

ଡଚ଼ ଓ ଇଣ୍ଡୋନେସିଆ ମଧ୍ଯରେ ଯୁଦ୍ଧ ଲାଗିଥୂଲାବେଳେ ଆଉ ଏକ ଅନ୍ଧକାର 
ରାତ୍ରିରେ ସେ ଯୋଗିଆକରା ଯାଇ ସୁକଣ୍ଠଙ୍କୁ ଭେଟିଲେ । ଏଭଳି ସଙ୍କଟଜନକ ପରିସ୍ଥିତିରେ 
ଡଃ ସାହାରିୟର ପ୍ରଭୃତି ନେତାମାନଙ୍କୁ ଅନ୍ୟ ଦେଶକୁ ପଠାଇବାକୁ ପରାମର୍ଶ ଦେଲେ । 
ସୁକର୍ଣ୍ଣ ପ୍ରଥମେ ଏ ପ୍ରସ୍ତାବରେ ରାଜି ହୋଇ ନ ଥଲେ; ମାତ୍ର ପରେ ଏଥୁରେ ସମ୍ମତ 
ହେଲେ । ସଙ୍ଗେ ସଙ୍ଗେ ଡଃ ସାହାରିୟର, ଡଃ ସୁବାନ୍ଦ୍ରି ଡଃ ସୁଦର୍ଶନ, ସୁମାତ୍ରାର 

୪୧୦ ' ଯଶୋଦେହେ ଆପଯୁଷ୍ମାନ 


କମାଣ୍ଡର ଓ ତାଙ୍କର କେତେକ ସହକର୍ମୀଙ୍କୁ ଥିରି ବିଜୟାନନ୍ଦ ବିମାନ ଚଳାଇଲେ । 
ଜାକର୍ରା ଉପର ଦେଇ ନ ଆସି ସମୁଦ୍ର ଭପରେ ଅଧକ ଏକହଜାର ମାଇଲ ଚଳାଇ ତା' 
ପରଦିନ ସକାଳେ ବ୍ରିଟିଶ ଅଧବକୃତ ସିଙ୍ଗାପୁର ବିମାନ ବନ୍ଦରରେ ନିରାପଦରେ ଓହ୍ଲାଇଲେ । 
ଅତି ଉଚ୍ଚରେ ଉଡ଼ାଇ ଆଣିଥିବାରୁ ଡବ୍ର ବିମାନ ବାହିନୀର ରାଡ଼ାର ତାଙ୍କ ସମ୍ପର୍କରେ 
ଜାଣିବାର ଅବକାଶ ପାଇ ନ ଥୁଲା । l 


- 3 
ପରେ ପରେ ଡଚ୍‌ ଉପନିବେଶବାଦ ବିଲୋପ ପାଇଁ ସବୁଆଡ଼େ ଦାବି ହେଲା ଓ 
ଇଣ୍ଡୋନେସିଆ ସ୍ଵାଧୀନ ହେଲା । ଇଣ୍ଡୋନେସିଆ ସ୍ଵାଧୀନତା ସଂଗ୍ରାମ ଇତିହାସରେ 
ମଧ୍ଯ ବିଜୟାନନ୍ଦଙ୍କ ନାମ ସ୍ଵର୍ଣ୍ଣାକ୍ଷରରେ ଲିପିବଦ୍ଧ ହୋଇଗଲା । 


ଇଣ୍ଡୋନେସିଆ ସ୍ଵାଧୀନ ହେବାପରେ ତାଙ୍କୁ ଏକ ଡବ ପରିତ୍ୟକ୍ତ ପ୍ରାସାଦ, ପାଞ୍ଚଶହ 
ବର୍ଗ ମାଇଲ ପରିମିତ ଏକ ମୂଲ୍ୟବାନ୍‌ ଜଙ୍ଗଲ, ଏକ ବିରାଟ ତୈଳଖଣି ଓ ସେ ଦେଶରେ 
ଶିଳ୍ପ ପ୍ରତିଷ୍ଠା ପାଇଁ ସୁବିଧା ଓ ସୁଯୋଗ ପୁରସ୍କାରସ୍ଵରୂପ ବିଜୟାନନ୍ଦଙ୍କୁ ଦିଆଯାଇଥୁଲା । 
ମାତ୍ର ବିଜୟାନନ୍ଦ ୧୯୫୦ ମସିହାରେ ଇଣ୍ଡୋନେସିଆର ସ୍ଵାଧୀନତ! ଉତ୍ସବରେ 
ଯୋଗଦେଇ ପାଇଥ୍‌ବା ସମସ୍ତ ସମ୍ପରି - ଯାହାର କି ମୂଲ୍ୟ ପାଞ୍ଚଶହ କୋଟି ଟଙ୍କାରୁ 
ବେଶି - ଫେରାଇ ଦେଲେ । ଏ ସ୍ବାର୍ଥତ୍ୟାଗର ପଟାନ୍ତର ବିଶ୍ଵ ଇତିହାସରେ ନାହିଁ 
କହିଲେ ଚଳେ । 


ନେପାଳ ବିଦ୍ରୋହୀଙ୍କୁ ସାହାଯ୍ୟ 


୧୯୫୦ ମସିହାରେ ପଣ୍ଡିତ ନେହରୁ ବିଜୁ ପଟ୍ଟନାୟକଙ୍କୁ ଆଉ ଏକ ବିପଦସଙ୍କୁଳ 
କାର୍ଯ୍ୟର ଭାର ଦେଲେ । ବି. ପି. କୋଇରାଲାଙ୍କ ନେତୃତ୍ଵରେ ନେପାଳର ବିଦ୍ରୋହୀମାନେ 
ରାଜଶକ୍ତି ବିରୋଧରେ ସଂଗ୍ରାମ ଚଳାଇଥଲେ । ଇଣ୍ଡୋନେସିଆର ମୁକ୍ତି ସଂଗ୍ରାମର 
ନେତାମାନଙ୍କ ସହିତ ଯୋଗସୂତ୍ର ରଖୁଲା ଭଳି ବିଜୁ ପଟ୍ଟନାୟକ ନେପାଳର ବିପ୍ଲବୀ 
ନେତାଙ୍କ ସହିତ ସମ୍ପର୍କ ରଖୁଲେ । କେନ୍ଦ୍ରମନ୍ତ୍ରୀ ରଫି ମହମ୍ମଦ କିଦୱାଇଙ୍କ ସହ ଆଲୋଚନା 
ପରେ ନେପାଳ ବିଦ୍ରୋହୀମାନଙ୍କୁ ଅସ୍ତ୍ରଶ୍ତ ଯୋଗାଇ ଦେବାର ସ୍ଥିର ହେଲା । ବିଜୁ 
ପଟ୍ଟନାୟକ ନିଜେ ୧୦ ହଜାର ବନ୍ଧୁକ ଧରି ବିମାନରେ ଗୁପ୍ତରେ ଯାଇ ଗୋଟିଏ ନିର୍ଦିଷ୍ଟ 
ଜଙ୍ଗଲରେ ପକାଇଦେଲେ । ଗୃହଯୁଦ୍ଧର ଅବସାନ ପରେ ଅସ୍ତ୍ରଶସ୍ତ୍ର ସହ ବିଜୁବାବୁ ପୁଣି 
ନେପାଳରୁ ଫେରି ଆସିଥୂଲେ । 


ହରେକୃଷ୍ଣ ମହତାବ 


ବିଜୟାନନ୍ଦ ଜଣେ ଦକ୍ଷ ବିମାନଚାଳକ ଥୁଲେ । ସେହି ହିସାବରେ ସେ ଉଚ୍ଚ ମହଲରେ 
ପରିଚିତ ଥଲେ । ୧୯୪୬ ମସିହାରେ ଭାରତକୁ କ୍ୟାବିନେଟ ମିସନ ସାର୍‌ ପେଥକ 
ଲରେନ୍ସଙ୍କ ଅଧ୍ବନାୟକତ୍ଵରେ ଆସିଥଲା | ସାର୍‌ ପେଥକ ଲରେନ୍ସ ଓ ଅନ୍ୟାନ୍ୟ ସଭ୍ୟମାନଙ୍କ 
ସହିତ ବିଜୟାନନ୍ଦଙ୍କ ପରିଚୟ ମଧ୍ଯ ହୋଇଥଲା । ଅନ୍ୟ ଜଣେ ସଭ୍ୟ ସାରୁ ଷ୍ଟାଫୋଡ୍ଡ଼ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୧୧ 


କ୍ରିପ୍‌ସ ବିଜୟାନନ୍ଦଙ୍କ ପ୍ରତି ଆକୃଷ୍ଟ ହୋଇଥୁଲେ । ସେ ବି ତାଙ୍କ ସାଙ୍ଗେ ଦକ୍ଷିଣ-ଆମେରିକା 
ଓ ଦକ୍ଷିଣପୂର୍ବ ଏସିଆରେ ଥବା ଦେଶମାନଙ୍କ ବିଷୟରେ ଆଲୋଚନା କରିଥଲେ । 
କଥୂତ ଅଛି ଯେ ସେସବୁ ଦେଶମାନଙ୍କର ସ୍ଥିତି ଓ ବୈଦେଶିଜ ନୀତି ସମ୍ବନ୍ଧରେ ବିଜୟାନନ୍ଦ 
ଯେଭଳି ବିଶ୍ଳେଷଣ କରିଥୁଲେ, ତହିଁରେ କ୍ରିପ୍‌୍ସ ବିସ୍ମିତ ହୋଇଥୁଲେ । ବିଜୟାନନ୍ଦଙ୍କ 
ସଙ୍ଗେ ଆଲୋଚନା କରି ସାର୍‌ କ୍ରିପ୍‌ସ ମହତାବଙ୍କ ସମ୍ବନ୍ଧରେ ଉଚ୍ଚ ଧାରଣା ପୋଷଣ 
କରିଥୁଲେ । କଥ୍ତ ଅଛି ଯେ ସାର୍‌ ଷ୍ଟାଫୋର୍ଡ଼ କ୍ରିପ୍ସ ମଧ୍ଯ ଜବାହରଲାଲ ନେହରୁଙ୍କ 
ଅଧ୍ୟକ୍ଷତାରେ ଗଠିତହେବାକୁ ଯାଉଥବା ମନ୍ତ୍ରିମଣ୍ଡଳରେ ମହତାବଙ୍କୁ ନେବାକୁ ବଡ଼ଲାଟ 
ଲର୍ଡ଼ ୱାଭେଲଙ୍କୁ ସୁପାରିସ କରିଥୂଲେ । ଏପରିକି ହରେକୃଷ୍ଣ ମହତାବଙ୍କୁ କେନ୍ଦ୍ରମନ୍ତ୍ରୀ 
ହେବା କଥା ଆକାଶବାଣୀରେ ପ୍ରଚାରିତ ହୋଇଥଲା । ମାତ୍ର ପଣ୍ଡିତ ନେହରୁ ଏହାର 
ଘୋର ବିରୋଧ କରିବାରୁ ତାଙ୍କର ନାମ ଶେଷ ମୁହୁର୍ରରେ ମନ୍ତ୍ରିମଣ୍ଡଳ ତାଲିକାରୁ ବାଦ 
ପଡ଼ିଲା । ଡଃ ହରେକୃଷ୍ଣ ମହତାବ ତାଙ୍କର ଲିଖୂତ ଇଂରାଜୀ ପୁସ୍ତକ ‘Beginning of 
the End ପ୍ରଥମି ସଂସ୍କରଣରେ ଏ ବିଷୟ ଉଲ୍ଲେଖ କରିଥଲେ । ସାର୍‌ ଷ୍ଟାଫୋର୍ଡ଼ 
କ୍ରିପ୍ସଙ୍କ ସଙ୍ଗେ ହୋଇଥବା ଆଲୋଚନାରେ ବିଜୟାନନ୍ଦ (ମହତାବଙ୍କ ପ୍ରାଇଭେଟ 
ସେକ୍ରେଟେରୀଭାବେ ) ଏକ ଗୁରୁତୃପୂର୍ଣ୍ଠ ଭୂମିକା ନେଇଥ୍‌ଲେ ବୋଲି ସ୍ଵୀକାର କରିଥୂଲେ । 
ମାତ୍ର ୧୯୭୨ ମସିହାରେ ପ୍ରକାଶିତ ସେହି ପୁସ୍ତକର ଦ୍ଵିତୀୟ ସଂସ୍କରଣରେ ଏହି ଅଂଶକୁ 
ମହତାବ ବାଦ୍ଦେଇଛନ୍ତି । ସମ୍ଭବତଃ ବିଜୁ ପଟ୍ଟନାୟକଙ୍କ ପ୍ରାଧାନ୍ୟର ପ୍ରତ୍ୟୟ ହେବାଭଳି 
ଉପାଦାନ ସେ ଏହି ପୁସ୍ତକରେ ରଖୁବାକୁ ଚାହିଁ ନ ଥଲେ । 

ବିଜୟାନନ୍ଦ କିନ୍ଧ ମହତାବଙ୍କ ନାମ ଉପସ୍ଥାପିତ କରିଥ୍‌ବାରୁ ପଶ୍ଡିତ ନେହରୁଙ୍କ 
ବିଷଦୃଷ୍ଟିରେ ପଡ଼ିଲେ ବୋଲି ୧୯୬୮ ମସିହା ଜାନୁୟାରୀ ମାସ ପହିଲାରେ ଓଡ଼ିଶା 
ହାଇକୋର୍ଟରେ କରିଥିବା ସତ୍ୟପାଠରେ ସେ ଉଲ୍ଲେଖ କରିଛନ୍ତି । 

୧୯୪୬ ମସିହାରେ ହରେକୃଷ୍ଣ ମହତାବଙ୍କ ନେତୃତ୍ଵରେ କଂଗ୍ରେସ ନିର୍ବାଚନ 
ଲଢ଼ିଲ। । ବିଜୟାନନ୍ଦ କଟକରୁ ପ୍ରାର୍ଥୀ ହେଲେ । ତାଙ୍କ ପ୍ରାର୍ଥୀ ହେବା ସମ୍ଚନ୍ଧରେ 
ଦିଲ୍ୟରୁ ଅନୁକୂଳ ନିର୍ଦ୍ଦେଶ ଆସିଥୁୂଲା । ତେଣୁ ତାଙ୍କ ପ୍ରାର୍ଥୀତ୍ଵ ସାଙ୍ଗେ ସାଙ୍ଗେ ଘୋଷଣା 
କରାଗଲା । ସେ ସାଇକେଲରେ ବୁଲି ବୁଲି ବିନା ଖଟ୍ଟରେ ପ୍ରଚାର କାଯ୍ୟ ଚଳାଇ 
ବିଜୟଲାଭ କରିଥୁଲେ । 

ବିଜୟାନନ୍ଦ ମହତାବଙ୍କର ସକ୍ରିୟ ଓ ନିଷ୍ଠାପର ଅନୁଗାମୀ ଥୁଲେ । ମହତାବ 
ଯେକୌଣସି ଦାୟିତ୍ଵ ଦେଉଥଲେ, ସେ ତାହାକୁ ତୁଲାଉଥୁଲେ । ସେ ପ୍ରଜାତନ୍ତ୍ର' ସହିତ 
ଘନିଷ୍ଠ ଭାବରେ ସଂପୃକ୍ତ ଥଲେ । ଏକଦା ପ୍ରଜାତନ୍ତ୍ର ଟ୍ରଷ୍ଟ ବୋର୍ଡ଼ର ସେ ମ୍ୟାନେଜିଂ 
ଟଷ୍ଠି ମଧ୍ୟ ଥଲେ । ୧୯୫୭ ମସିହା ମେ ମାସରେ ମହତାବ ଓଡ଼ିଶାର ମୁଖ୍ଯମନ୍ତରିତ୍ସ 
ଛାଡ଼ି କେନ୍ଦ୍ରରେ ଶିଳ୍ପ ଓ ବାଣିଜ୍ୟ ବିଭାଗର ମନ୍ତ୍ରିତ୍ଧ ଗ୍ରହଣ କଲେ । 

୪୧୨ ଯଶୋଦେହେ ଆଯୟୁଷ୍ଣାନ୍‌ 


ନବକୃଷ୍ଣ ମନ୍ତ୍ରିମଣ୍ଡଳ 


୧୯୫୯୧ ମସିହା ଶେଷ ଭାଗରେ ଭାରତରେ ନୃତନ ସମ୍ବିଧାନ ଅନୁସାରେ ପ୍ରଥମ 
ସାଧାରଣ ନିର୍ବାଚନ ହେଲା । ଏହି ନିର୍ବାଚନରେ କଂଗ୍ରେସ ୧୪୦ ସ୍ଥାନରୁ ୬୮ଟି ସ୍ଥାନ 
ଅଧକାର କଲା । ଛଅଜଣ ସ୍ଵାଧୀନ ସଭ୍ୟ କଂଗ୍ରେସ ଦଳରେ ଯୋଗ ଦେବାରୁ ନବକୃଷ୍ଣ 
ଚୌଧୁରୀଙ୍କ ନେଡ଼ୃତ୍ଵରେ ୧୯୫୨ ଫେବୃୟାରୀ ମାସରେ କଂଗ୍ରେସ ମନ୍ତ୍ରିମଣ୍ଡଳ ଗଠନ 
କଲା । ବିଜୟାନନ୍ଦ ମଧ୍ଯ ଶିଳ୍ପ ଓ ଅନ୍ୟ କେତେକ ବିଭାଗର ମନ୍ତ୍ରୀ ହେବାର ପ୍ରସ୍ତାବ 
ହୋଇଥଲା । ନବକୃଷ୍ଣ ଚୌଧୁରୀଙ୍କ ସହିତ ତାଙ୍କର ସଦୂ୍ାବ ମଧ୍ଯ ଥୁଲା । ମାତ୍ର ଶିଳ୍ପ 
ସହିତ ବିଶେଷଭାବେ ଜଡ଼ିତ ଥବାରୁ ତାଙ୍କୁ ମନ୍ତ୍ରିମଣ୍ଡଳରେ ନେବା ସମୀଚୀନ ହେବ 
ନାହିଁ ବୋଲି ନବବାବୁ ମତବ୍ୟକ୍ତ କଲେ । ପରେ ତାଙ୍କୁ ମନ୍ତ୍ରିମଣ୍ଡଳରେ ନେବାପାଇଁ ଶ୍ରୀ 
ଚୌଧୁରୀ ପତ୍ର ଲେଖଲେ ମଧ୍ଯ ସେଭଳି ପରିସ୍ଥିତିରେ ମନ୍ତ୍ରମଣ୍ଡଳରେ ଯୋଗଦେବାପାଇଁ 
ଇଚ୍ୁକ ନୁହନ୍ତି ବୋଲି ବିଜୟାନନ୍ଦ ଜଣାଇଲେ । 


ବର୍ଷେ ଖଣ୍ଡେ ବମ୍ବେରେ ରହିଲା ପରେ ହରେକୃଷ୍ଣ ମହତାବ ପୁଣି ଓଡ଼ିଶାକୁ ମୁଖ୍ୟମନ୍ତ୍ରୀ 
ଭାବେ ଫେରିବାକୁ ବ୍ୟଗ୍ର ହେଲେ । ଏଥିରେ ବନମାଳୀ ପଟ୍ଟନାୟକ, ଦୀନବନ୍ଧୁ ସାହୁ, 
ନୀଳମଣି ରାଉତରାୟ ପ୍ରଭୃତି ସାହାଯ୍ୟ କଲେ । ନବକ୍ରଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ପଦ 
ପ୍ରତି ଅନାସକ୍ତ ଭାବ ଦେଖାଇଲେ । ଫଳରେ ବିଜୟାନନ୍ଦ ମହତାବ ଗୋଷ୍ଠୀରେ 
ଯୋଗଦେଲେ । ୧୯୫୬ ଜୁନ ମାସରେ ବନ୍ମେରେ ନିଝ୍ଳ ଭାରତ କଂଗ୍ରେସ ଅଧ୍ୟବେଶନକୁ 
ଏହି ଗୋଷ୍ଠୀ ଯାଇଥଲା । ବିଜୟାନନ୍ଦ ଜଣ ଜଣ କରି ନେତାମାନଙ୍କୁ ଭେଟି ଓଡ଼ିଶାରେ 
ଅନିଶ୍ଚିତ ଅବସ୍ଥା ଦୂର କରିବା ପାଇଁ ବୁଝାଇଲେ । ପଣ୍ଡିତ ନେହରୁ ଓଡ଼ିଶାରେ ନେଡ଼ୁତ୍ସ 
ପରିବର୍ଭନ ପାଇଁ ଚାହୁଁ ନ ଥଲେ ମଧ୍ଯ ଶେଷରେ ନବବାବୁଙ୍କର ଅନାସକ୍ତ ଭାବ ଦେଖୁ 
ମତ ପରିବରନ କଲେ । ମହତାବ ୧୯୫୬ ମସିହା ଅକ୍ସୋବର ମାସ ତୃତୀୟ ସପ୍ତାହରେ 
ଦ୍ଵିତୀୟବାର ମୁଖ୍ୟମନ୍ତ୍ରୀ ଦାୟିତ୍ଵ ଗ୍ରହଣ କଲେ । 


୧୯୫୭ ସାଧାରଣ ନିର୍ବାଚନ 


୧୯୫୭ ମାର୍ଟମାସରେ ସାଧାରଣ ନିର୍ବାଚନ ହେଲା । ଏଥୁରେ କଂଗ୍ରେସ ମୋଟ 
୧୪୦ଟି ସ୍ଥାନରୁ ୫୬ଟି ଆସନ ପାଇଲା । ଗଣତନ୍ତ୍ର ପରିଷଦ ୫୧ଟି ସ୍ଥାନ ପାଇ 
ଦ୍ଵିତୀୟ ସ୍ଥାନ ଅଧ୍ବକାର କଲା । ପ୍ରଜାସୋସାଲିଷ୍ଟ ୧୧, କମ୍ୟୁନିଷ୍ଟ ୯, ଝାଡ଼ଖଣ୍ଡ ୫ଟି 
ସ୍ଥାନ ପାଇଥୂଲେ । ଫଳରେ କଂଗ୍ରେସ ମନ୍ତିମଣ୍ଡଳ ଗଢ଼ିବା ସମ୍ଭବପର ହୋଇ ନ 
ଥିଲା । କିନ୍ତୁ ମନ୍ତ୍ରିମଣ୍ଡଳ ଗଠନ ପାଇଁ ଗଣତନ୍ତ୍ର ପରିଷଦ ଓ ଝାଡ଼ଖଣ୍ଡ ଦଳର ସହଯୋଗ 
ପାଇଁ ବିଜୟାନନ୍ଦ ଲାଗିପଡ଼ିଲେ । ଝାଡ଼ଖଣ୍ଡ ଦଳର ନେତା ଜୟପାଳ ସିଂହ ସଙ୍ଗେ 
କଥାବାରାଁ। ଚଳାଇଲେ । ତାଙ୍କର ପ୍ରଚେଷ୍ଟା ଫଳରେ ମହତାବ ମନ୍ତ୍ରିମଣ୍ଡଳ ଗଢ଼ିବାକୁ 
ସମଥ ହେଲେ । 

ଛ କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୧୩ 


ମନ୍ତ୍ରିମଣ୍ଡଳ ଗଠନ ହେଲାପରେ ମଧ୍ଯ ରାଜନୀତିକ ଅସ୍ଥିରତା ଲାଗି ରହିଲା । 
ସଂଖ୍ୟାଲଘୁ କଂଗ୍ରେସ ସରକାରକୁ ଅନ୍ୟମାନଙ୍କ ସାହାଯ୍ୟରେ ଚଳାଇବା ବେଳକୁ ବେଳ 
ଅସମ୍ଭବ ହେଲା । ଦଳ ବଦଳ ମଧ୍ଯ ଆରମ୍ଭ ହୋଇଗଲା | କଂଗ୍ରେସ ଦଳର କିଛି ସଭ୍ୟଙ୍କୁ 
ନେଇ ଗଣତନ୍ତ୍ର ଦଳ ମନ୍ତ୍ରିମଣ୍ଡଳ ଗଠନ କରିବାକୁ ଉଦ୍ୟମ କଲା । କଂଗ୍ରେସ ଦଳର 
ସଭ୍ୟ ଉପମନ୍ତ୍ରୀ ଅନୁପ ସିଂହଦେଓଙ୍କୁ କଳାହାଣ୍ଡି ମହାରାଜା ନେଇ ଏକ ଗୁପ୍ତ ସ୍ଥାନରେ 
ରଖୁଲେ । ତାଙ୍କୁ ସୁନ୍ଦରଗଡ଼ ରାଜାଙ୍କ ବାସଭବନରେ ଲୁଚାଇ ରଖାଯାଇଛି ବୋଲି ଗୁଇନ୍ଦା 
ପୋଲିସଙ୍କଠାରୁ ଖବର ପାଇ ବିଜୟାନନ୍ଦ ସୁନ୍ଦରଗଡ଼ ରାଜାଙ୍କ ଗୃହକୁ ଗଲେ । ତାଙ୍କୁ 
ଶୋଇବା ଅବସ୍ଥାରେ ଦେଖୁଲେ । ତାଙ୍କୁ ଉଠାଇବାକୁ ବସନ୍ତେ, କଳାହାଣ୍ଡି ମହାରାଜାଙ୍କ 
ଲୋକେ ତାଙ୍କୁ ଘେରିଗଲେ । କଳାହାଣ୍ଡି ମହାରାଜା ବନ୍ଧୁକ ଆଣି ବିଜୟାନନ୍ଦଙ୍କ ଆଡ଼କୁ 
ଦେଖାଇଲେ । ଏହି ଧସ୍ତାଧସ୍ତିରେ ତାଙ୍କର ଜାମା ଚିରି ଯାଇଥିଲା ଓ ସେ ଆଘାତ 
ପାଇଥୂଲେ । 


ମିଳିତ ମନ୍ତ୍ରିମଣ୍ଡଳ ଗଠନ 

ରାଜନୀତିକ ସ୍ଥିରତା ନ ଥ୍‌ବାରୁ ଶାସନ କାର୍ଯ୍ୟ ସୁରୁଖୁରୁରେ ଚାଲିପାରି ନ ଥୁଲା । 
ଫଳରେ ମିଳିତ ମନ୍ତିମଣ୍ଡଳ ଗଢ଼ିବା ପ୍ରସ୍ତାବ ଉଠିଲା ! ଏ ଦିଗରେ ବିଜୟାନନ୍ଦଙ୍କ ଅବଦାନ 
ମଧ୍ଯ କମ୍‌ ନ ଥଲା ! ଏହି ମିଳିତ ମନ୍ତ୍ରିମଣ୍ଡଳ ଗଠନ ପ୍ରସ୍ତାବକୁ ଉଚ୍ଚ କରପକ୍ଷଙ୍କ ଦ୍ଵାରା 
ଗୃହୀତ କରାଇବାର ଦାୟିତ୍ବ ତାଙ୍କୁ ଦିଆଗଲା । ସେ ମଧ୍ଯ ଦିଲ୍ଲୀ ଯାଇ ପଣ୍ଡିତ ନେହରୁ ଓ 
ଅନ୍ୟାନ୍ୟ ନେତାମାନଙ୍କୁ ପରିସ୍ଥିତି ସମ୍ପକରେ ବୁଝାଇବାରୁ କଂଗ୍ରେସ ଉଚ୍ଚ କରଧପକ୍ଷ 
ମିଳିତ ମନ୍ତ୍ରିମଣ୍ଡଳ ଗଠନ ପାଇଁ ସମ୍ମତ ହେଲେ । ୧୯୫୯ ମସିହା ମେ ମାସରେ 
ହରେକୃଷ୍ଣ ମହତାବ ଓ ରାଜେନ୍ଦ୍ର ନାରାୟଣ ସିଂହଦେଓ ମିଳିତ ମନ୍ତ୍ରିମଣ୍ଡଳ ଗଢ଼ିଲେ । 
ଏହା ଫଳରେ ବିଧାନସଭାରେ ମିଳିତ ଦଳ ସଂଖ୍ୟାଗରିଷ୍ଠ ହେଲା । ସରକାରୀ କାର୍ଯ୍ୟ 
ଚଳାଇବାରେ ଆଉ ଅସୁବିଧା ସୃଷ୍ଟି ହେଲା ନାହିଁ । 

କାଳକ୍ରମେ ଏହି ମେଣ୍ଟରେ ଫାଙ୍କ ଦେଖାଦେଲା । ଗଣତନ୍ତ୍ର ଦଳ କାଳକ୍ରମେ କଂଗ୍ରେସ 
ଦଳରେ ମିଶିଯିବ ବୋଲି ହରେକୃଷ୍ଣ ମହତାବ ଆଶା କରିଥୁଲେ । ମାତ୍ର କଂଗ୍ରେସ ଭଳି 
ଗୋଟିଏ ବଡ଼ ଦଳ ସହିତ ମିଶ୍ରଣ ଫଳରେ ଗଣତନ୍ତ୍ର ଦଳର ଅସ୍ତିତ୍ଵ ଲୋପ ପାଇଯିବ 
ବୋଲି ଗଣତନ୍ତ୍ର ଦଳର ନେତାମାନେ ଆଶଙ୍କା ପ୍ରକାଶ କଲେ । ଗଣତନ୍ତ୍ର ଦଳ ଶାସନରେ 
ରହି ଅଧ୍ବକରୁ ଅଧ୍ବକ ସୁବିଧା ଦାବି କଲ। । ଫଳରେ କଂଗ୍ରେସ ଦଳରେ ଘୋର ଅସନ୍ତୋଷ 
ଦେଖାଦେଲା । ମହତାବ ମଧ୍ଯ ଯେକୌଣସି ପ୍ରକାରେ ଗଣତନ୍ତ୍ର ଦଳର ନେତାମାନଙ୍କୁ 
ସନ୍ତୁଷ୍ଟ କରି ସରକାର ଚଳାଇବାକୁ ଆଗ୍ରହୀ ହେଲେ । ପଶ୍ଚିମ ଓଡ଼ିଶାର ନେତାମାନଙ୍କର 
ବିନା ସାହାଯ୍ୟରେ କୌଣସି ରାଜନୀତିକ ଦଳ ଓଡ଼ିଶାରେ ସଂଖ୍ୟାଗରିଷ୍ଠତା ହାସଲ 
କରିପାରିବ ନାହିଁ ବୋଲି ପ୍ରକାଶ୍ୟରେ ଘୋଷଣା କଲେ । ଫଳରେ କଂଗ୍ରେସ ଲୋକଙ୍କ 
ମନୋବଳ ଭାଙ୍ଗି ପଡ଼ିଲା । 

୪୧୪ ଯଶୋଦେହେ ଆଯୟୁଷ୍ମାନ୍‌ „ 


କଂଗ୍ରେସର ଏହି ଦୁର୍ଦିନରେ ଆଗେଇ ଆସିଲେ ବିଜୟାନନ୍ଦ । କଂଗ୍ରେସକୁ ସକ୍ରିୟ 
କଲେ । ପୂର୍ବତନ ଗଡ଼ଜାତ ଅଞ୍ଚଳରେ କଂଗ୍ରେସ ପ୍ରାର୍ଥୀମାନେ ନିର୍ବାଚିତ ହୋଇପାରିବେ 
ବୋଲି ସେ ଦର୍ଶାଇଲେ । ମାତ୍ର ମହତାବ ତାଙ୍କ କଥାକୁ ଗୁରୁତ୍ଵ ଦେଲେ ନାହିଁ । ତେଣୁ 
ସେ ରାଜ୍ୟ କଂଗ୍ରେସ ଓ ଜିଲ୍ଲା କଂଗ୍ରେସ ସଂଗଠନକୁ ଶକ୍ତିଶାଳୀ କରିବା ଦିଗରେ ଲାଗି 
ପଡ଼ିଲେ । ସେ ପ୍ରତି ଜିଲ୍ଲାରେ କଂଗ୍ରେସ ବାରଉଁ। ପହଞ୍ଚାଇବା ପାଇଁ ଛାପାଖାନା ବସାଇବାକୁ 
ଯୋଜନା କଲେ । ମାତ୍ର କଂଗ୍ରେସ ଓଡ଼ିଶାର କେବେ ସଂଖ୍ୟାଗରିଷ୍ଠ ହୋଇପାରିବ ନାହିଁ 
ବୋଲି ମହତାବଙ୍କ ଦୃଢ଼ବିଶ୍ଵାସ ଥଲା । ସେ ତେଣୁ କଂଗ୍ରେସକୁ ସକ୍ରିୟ କରିବାକୁ 
ବିଜୟାନନ୍ଦଙ୍କ ଉଦ୍ୟମକୁ ବିଦ୍ରୁପ କରିବାକୁ ଲାଗିଲେ । ଶେଷରେ ମିଳିତ ମନ୍ତ୍ରିମଣ୍ଡଳର 
କାର୍ଯ୍ୟଦ୍ଧାରା ଗଣତନ୍ତ୍ର ପରିଷଦର ପ୍ରଭାବ ବୃଦ୍ଧି ପାଉଥ୍‌ବା କଥା ଉଲ୍ଲେଖ କରି ବିଜୟାନନ୍ଦ 
ତାଙ୍କ ଏକଦା ଗୁରୁ ମହତାବଙ୍କ ପାଖକୁ ପତ୍ର ଦେଲେ । ଏ ପତ୍ର ପାଇ ମହତାବ କ୍ରୋଧାନ୍ସିତ 
ହୋଇପଡ଼ିଲେ । ସେ ବିଜୟାନନ୍ଦଙ୍କ ବିରୋଧରେ ଦୂର୍ନୀତି ଅଭିଯୋଗ କରି ସେଗୁଡ଼ିକର 
ତଦନ୍ତ କରାଇବାକୁ ଧମକ ଦେଲେ । ବିଜୟାନନ୍ଦ ମଧ୍ଯ ବାହାପିଆଙ୍କ ଧମକ ସହି ପାରିଲା 
ଭଳି ବ୍ୟଭ୍ତି ନୁହନ୍ତି ବୋଲି ରୋକଠୋକ ଜଣାଇଦେଲେ । ରାଜାମହାରାଜାମାନଙ୍କର 
ସ୍ତାବକ ହୋଇ କଂଗ୍ରେସର କ୍ଷତି କରୁଛନ୍ତି ବୋଲି ମଧ୍ଯ ସେ ଚେତାଇ ଦେଲେ । 


ବିଜୟାନନ୍ଦ ଓ ମହତାବଙ୍କ ଚିଠିପତ୍ର ସବୁ ସମ୍ବାଦପତ୍ରରେ ପ୍ରକାଶ ପାଇଲା । ଫଳରେ 
କଂଗ୍ରେସ ବିରୋଧରେ କୁତ୍ସାରଟନା କରିବାକୁ ଲୋକଙ୍କୁ ଖୋରାକ ମିଳିଲା । କଂଗ୍ରେସ 
ଲୋକେ ଏଥପାଇଁ ଅପମାନିତ ବୋଧ କରିବା ସ୍ଵାଭାବିକ । ଏ ବିଷୟର ସମାଧାନ 
କରିବାପାଇଁ ପଶ୍ଚିମବଙ୍ଗର ମୁଖ୍ୟମନ୍ତ୍ରୀ ବିଧାନ ଚନ୍ଦ୍ର ରାୟ (ଓଡ଼ିଶା ଗସ୍ତ ସମୟରେ ) 
ମହତାବଙ୍କୁ ଭେଟିଲେ । ମାତ୍ର ତା'ର କିଛି ଫଳ ହେଲା ନାହିଁ । 


ବନ୍ଯାରେ ଉଡ଼ାଜାହାଜରୁ ଖାଦ୍ଯ ଯୋଗାଣ 


୧୯୬୦ ମସିହାରେ ଓଡ଼ିଶାରେ ପୁଣି ପ୍ରଳୟଙ୍କରୀ ବନ୍ୟା ଦେଖାଦେଲା । ବନ୍ୟା 
ଘେର ଭିତରେ ବିଛିନ ହୋଇ ରହିଥିବା ଗାମାନଙ୍କରେ ଉଡ଼ାଜାହାଜରେ ଖାଦ୍ୟ ନିକ୍ଷେପ 
ପାଇଁ ବିଜୟାନନ୍ଦ ମୁଖ୍ୟମନ୍ତ୍ରୀ ମହତାବଙ୍କୁ ଏକ ପ୍ରସ୍ତାବ ଦେଲେ । ମାତ୍ର ମହତାବ ସେଥୁରେ 
ରାଜି ନ ହେବାରୁ ବିଜୟାନନ୍ଦ ନିଜେ କଳିଙ୍ଗ ଏୟାର ଲାଇନ୍ଵରୁ ଦୁଇଟି ବିମାନ ଆଣି 
ନିଜ ଖଟ୍ଟରେ ଆକାଶମାର୍ଗରୁ ଖାଦ୍ୟ ପକାଇବାର ବ୍ୟବସ୍ଥା କଲେ । ସେ ହାତରୁ ଚାଉଳ 
କିଣି ସିଝାଆଳୁ ସହିତ ପୁଡ଼ିଆରେ ଉପରୁ ପକାଇଲେ | ଏହା ଓଡ଼ିଶାରେ ଏକ ଅଭିନବ 
ଉଦ୍ୟମ ଥୁଲା । ଏଥୁପାଇଁ ସମ୍ବାଦପତ୍ରରେ ତାଙ୍କର ଭୂୟସୀ ପ୍ରଶଂସା କରାଯାଇଥିଲା । 


ପ୍ରଦେଶ କଂଗ୍ରେସ ସଭାପତି 


କ୍ରମେ ବିଜୟାନନ୍ଦଙ୍କ ପ୍ରଭାବ କଂଗ୍ରେସରେ ଅନୁଭୂତ ହେଲା । ଏହି ଅବସ୍ଥାରେ 
ପ୍ରଦେଶ କଂଗ୍ରେସର ସଭାପତି ବନମାଳୀ ପଟ୍ଟନାୟକଙ୍କ ବିରୋଧରେ ଅନାସ୍ଥା ପ୍ରସ୍ତାବ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୧୫ 


ଆଣିବା ପାଇଁ କଂଗ୍ରେସ କମିଟିର ଗୋଟାଏ ବରାଦୀ ବୈଠକ ବସିବାପାଇଁ ଦାବି ହେଲା | 
ଏଥୁପାଇଁ ଦସ୍ତଖତ ସଂଗ୍ରହ ମଧ୍ଯ ଚାଲିଲା । ଫଳରେ କଂଗ୍ରେସ ଉଚ୍ଚ କର୍ରୃପକ୍ଷ ପ୍ରଦେଶ 
କଂଗ୍ରେସ ସଭାପତି ବନମାଳୀ ପଟ୍ଟନାୟକଙ୍କୁ ନିଜ ସପକ୍ଷରେ ଆସ୍ଥାସୂଚକ ପ୍ରସ୍ତାବ 
ଆଣିବାକୁ ପରାମର୍ଶ ଦେଲେ । ଶେଷରେ ପ୍ରସ୍ତାବ ସପକ୍ଷରେ ଭୋଟ ନିଆଗଲା । ସେଥିରେ 
ବନମାଳୀ ପଟ୍ଟନାୟକ ହାରିଗଲେ ଓ ସେହି ବୈଠକରେ ବିଜୟାନନ୍ଦ ବା ବିଜୁ ପଟ୍ଟନାୟକ 
ପ୍ରଦେଶ କଂଗ୍ରେସ କମିଟିର ସଭାପତି ଭାବେ ନିର୍ବାଚିତ ହେଲେ । 


ମହତାବ ମନ୍ତ୍ରିମଣ୍ଡଳର ଇସ୍ତଫା 

ବିଜୁ ପଟ୍ଟନାୟକ ପ୍ରଦେଶ କଂଗ୍ରେସ ସଭାପତି ଦାୟିତ୍ସ ଗ୍ରହଣ କଲାପରେ ପ୍ରାଦେଶିକ 
ଓ ଜିଲ୍ଲା କଂଗ୍ରେସ ଅନୁଷ୍ଠାନକୁ ସକ୍ରିୟ କରିବାକୁ ଲାଗିଲେ । ଆଉ ଜଣେ କଂଗ୍ରେସର 
ସମ୍ପାଦକ ଭାବେ ନିଯୁକ୍ତ ହେଲେ । ସବୁ ଜିଲ୍ଲା କଂଗ୍ରେସ କମିଟିକୁ ପୁନର୍ଗଠନ କରାଗଲା । 
ସେଗୁଡ଼ିକୁ ସକ୍ରିୟ କରିବାପାଇଁ ଆର୍କ ସାହାଯ୍ୟ ମଧ୍ୟ ଯୋଗାଇ ଦିଆଗଲା । ଗଣଚନ୍ତ୍ତ 
ଦଳର ଦୃଗଁ ଭାବେ ବଲାଙ୍ଗୀର ବିବେଚିତ ହେଉଥୁଲା । ସେଠାରେ କଂଗ୍ରେସ କମିଟି 
ପାଇଁ ଗୋଟାଏ ଛାପାଖାନା କିଣାଗଲା । ସେଥ୍‌ରେ କଂଗ୍ରେସର ପ୍ରଚାରପତ୍ର ପ୍ରଭୃତି 
ଛପା ଗଲା । ଏହା ଫଳରେ କଂଗ୍ରେସ ଲୋକଙ୍କ ମଧ୍ଯରେ ଅଭୂତପୂର୍ବ ଉତ୍ସାହ ଓ ଉନ୍ମାଦନା 
ସୃଷ୍ଚି ହେଲା । ମିଳିତ ମନ୍ତ୍ରିମଣ୍ଡଳ ବେଶି ଦିନ କ୍ଷମତାରେ ରହିଲେ କଂଗ୍ରେସର ତଥା 
ରାଜ୍ୟର କ୍ଷତି ହେବ ବୋଲି ସମସ୍ତେ ଅନୁଭବ କଲେ । ଶେଷରେ ମହତାବ ମନ୍ତ୍ରିମଣ୍ଡଳ 
ଇସ୍ତଫା ଦେଲା । 

୧୯୬୨ ଜୁନ ମାସରେ ମଧ୍ଯବର୍ଭୀ ନିର୍ବାଚନ ହେଲା । ଏହା ବିଜୁ ପଟ୍ଟନାୟକଙ୍କ 
ନେତୃତ୍ଵରେ ପରିଚାଳିତ ହୋଇଥଲା । କଂଗ୍ରେସ ପ୍ରାର୍ଥୀମାନଙ୍କର ପ୍ରଚାରପାଇଁ ୧୪ ୦ଟି 
ନୂଆ ଜିପ୍‌ ବିଜୁ ପଟ୍ଟନାୟକଙ୍କ ଉଦ୍ଯମରୁ ଆସିଲା । ପ୍ରଧାନମନ୍ତ୍ରୀ ନେହରୁ ମଧ୍ଯ 
ନିର୍ବାଚନ ସଭାମାନଙ୍କରେ ଉଦ୍‌ବୋଧନ ଦେଲେ । ଏହି ନିବାଚନରେ କଂଗ୍ରେସ 
ଆଶାତୀତ ବିଜୟ ହାସଲ କଲା । ମୋଟ ୧ ୪୦ଟି ଆସନ ମଧ୍ଯରୁ କଂଗ୍ରେସ ୮୨ଟି 
ସ୍ଥାନ ଦଖଲ କରି ନିରଙ୍କୁଶ ସଂଖ୍ୟାଗରିଷ୍ଠତା ହାସଲ କଲା । ଏହି ନିର୍ବାଚନ ଫଳାଫଳ 
ଘୋଷଣା ପରେ ବିଜୁ ପଟ୍ଟନାୟକଙ୍କ ଖ୍ୟାତି ସାରା ଦେଶରେ ବ୍ଯାପିଗଲା। ଏହା 
କେବଳ ବିଜୁ ପଟ୍ଟନାୟକଙ୍କ ସାଙ୍ଗଠନିକ ଶକ୍ତି ଯୋଗୁଁ ସମ୍ଭବ ହେଲ। ବୋଲି ଦିଲ୍ଲୀରୁ 
ପ୍ରକାଶିତ ହି ନ୍ଦୁସାନ ଟାଇମ୍‌ସ ମତ ଦେଲା । ଏହାପରେ ନିର୍ବ।ଚିତ କଂଗ୍ରେସ 
ବ୍ୟବସ୍ଥାପକମାନଙ୍କର ଗୋଟିଏ ବୈଠକ କଟକ ଆନନ୍ଦ ଭବନଠାରେ ବସିଲ। । 
ସେଥୁରେ ବିଜୁ ପଟ୍ଟନାୟକ ସର୍ବସନ୍ମତ ଭାବେ ଦଳର ନେତା ଭାବେ ନିର୍ବାଚିତ 
ହେଲେ | ପରେ ରାଜ୍ୟପାଳ ସୁକଠଣ୍ଙ୍କର ଆମନ୍ତ୍ରଣକ୍ରମେ ବିଜୁ ପଟ୍ଟନାୟକ ମୁଖ୍ୟମନ୍ତ୍ରୀ 
ଭାବେ ଶପଥ ଗ୍ରହଣ କଲେ ! 

୪୧୬ ଯଶୋଦେହେ ଆୟୁଷ୍ମାନ୍‌ 


ପ୍ରଗତିଶୀଳ କାର୍ଯ୍ୟ 


ବିଜୁବାବୁ ଖୁବ ଅଳ୍ପ ସମୟରେ ଜଣେ ପ୍ରଗତିଶୀଳ ମୁଖ୍ୟମନ୍ତ୍ରୀ ଭାବେ ଖ୍ୟାତ 
ହେଲେ । ଶିଳ୍ପ ବିସ୍ତାରରେ ତାଙ୍କର ପୂର୍ବରୁ ଜ୍ଞାନ ଓ ଅଭିଜ୍ଞତା ଥଲା । ମୁଖ୍ୟମନ୍ତ୍ରୀ ଭାବେ 
ସେ ଶିଳ୍ପ ଓ ବାଣିଜ୍ୟର ପ୍ରସାର ପାଇଁ ଲାଗିପଡ଼ିଲେ । ଓଡ଼ିଶାରେ ଶିଳ୍ପ ଉନ୍ନୟନ 
କର୍ପୋରେସନ, ଖଣି କର୍ପୋରେସନ, ନିର୍ମାଣ କର୍ପୋରେସନ ପ୍ରଭୃତି ସଂସ୍ଥାମାନ 
ଗଢ଼ାଗଲା । କେରାପୁଟରେ ବାଲିମେଳା ବିଦ୍ୟୁତ୍‌ ଯୋଜନା ଓ ମିଗ୍‌ କାରଖାନା ସ୍ଥାପିତ 
ହେଲା । ଗ୍ରାମାଞ୍ଚଳ ଶିଳ୍ପର ଅଭିବୃଦ୍ଧି ପାଇଁ କ୍ଷୁଦ୍ର କ୍ଷୁଦ୍ର ଶିଳ୍ତମାନ ପ୍ରତିଷ୍ଠା କରାଗଲା । 
ସେଗୁଡ଼ିକୁ ପଞ୍ଚାୟତ ଶିଳ୍ପ କୁହାଗଲା । ଉନ୍ନୟନ କାର୍ଯ୍ୟ ତ୍ଵରାନ୍ତିତ କରିବା ପାଇଁ 
ପଞ୍ଚାୟତମାନଙ୍କ ମଧ୍ଯରେ ପ୍ରତିଯୋଗିତା ଆରମ୍ଭ ହେଲା । ଯେଉଁ ପଞ୍ଚାୟତ ଶିଳ୍ପ ଉ୍କଷ୍ଟ 
ବୋଲି ବିବେଚିତ ହେଲା, ସେଗୁଡ଼ିକୁ କୋଟିଏ ଟଙ୍କା ପୁରସ୍କାର ଦେବାର ବ୍ଯବସ୍ଥା 
ହେଲା । ଓଡ଼ିଶାର ପଞ୍ଚାୟତ ଶିଳ୍ପ ଯୋଜନା କେନ୍ଦ୍ର ସରକାରଙ୍କ ଯୋଜନା କମିସନଙ୍କ 
ଦ୍ଵାରା ଉଚ୍ଚ ପ୍ରଶଂସିତ ହେଲା । 


ପାରାଦ୍ଵୀପରେ ବନ୍ଦର ନିର୍ମାଣ ବିଜୁବାବୁଙ୍କର ଥଲା ଆଉ ଏକ ଦୁଃସାହସିକ କାର୍ଯ୍ୟ । 
ସମୃଦ୍ଧିଶାଳୀ ଓଡ଼ିଶା ନିର୍ମାଣ ନିମନ୍ତେ ପାରାଦ୍ଧୀପଠାରେ ଗଭୀରତମ ବନ୍ଦର ଓ ଉକ୍ତ 
ବନ୍ଦର ସହିତ ସମୃଦ୍ଧ କେନ୍ଦୁଝର ଓ କଟକର ସୁକିନ୍ଦା ଅଞ୍ଚଳ ସହିତ ସଂଯୋଗ କରୁଥବା 
ଏକ୍ସପ୍ରେସ ହାଇଣୱ - ଏହି ଦୁଇଟି ଯୋଜନା ସେ ହାତକୁ ନେଲେ । ଏହାକୁ ଯୋଜନା 
କମିସନ ଅନୁମୋଦନ କରି ନ ଥଲେ । ଏଥପାଇଁ ବଜେଟରେ ଟଙ୍କାର ବ୍ୟବସ୍ଥା ମଧ୍ଯ 
ହୋଇ ନ ଥଲା । ମାତ୍ର ବିଜୁବାବୁ କୌଣସି କଥାକୁ ଭୁକ୍ଷେପ ନ କରି କାର୍ଯ୍ୟ ଆରମ୍ଭ 
କଲେ । ଏହି ବନ୍ଦରର ଶୁଭ ଦେବାପାଇଁ ପ୍ରଧାନମନ୍ତ୍ରୀ ପଣ୍ତିତ ନେହରୁଙ୍କୁ ମଧ୍ଯ ଆମନ୍ତ୍ରଣ 
କରାଗଲା । ବହୁ ରାଜନୀତିକ ନେତା ଅସୂୟାପରବଶ ହୋଇ ଏହାର ବିରୋଧ କଲେ | 
ବିଜୁବାବୁଙ୍କର ଏହା ଏକ ପ୍ରହସନ ବୋଲି ମନ୍ତବ୍ୟ ଦେବାକୁ ଛାଡ଼ି ନ ଥଲେ । କିନ୍ତ 
ପଣ୍ତିତ ନେହରୁ ବିଜ୍ବାବରଙ୍କ ନିମନ୍ତ୍ରଣ ରକ୍ଷାକରି ପାରାଦ୍ଵୀପ ବନ୍ଦରର ଶୁଭ ଦେବାକୁ 
ଆସିଲେ । ଓଡ଼ିଶାର ପ୍ରଗତି ଦିଗରେ ଏହା ଆଉ ଏକ ମାଇଲଖୁଣ୍ଟ ହୋଇ ରହିବ 
ବୋଲି ମତବ୍ୟକ୍ତ କଲେ । କେବଳ ସେତିକି ନୁହେଁ, ଯୋଜନା କମିସନ ଧାର୍ଯ୍ୟ କରିଥବା 
ସାହାଯ୍ୟ ପରିମାଣ ଯାହାଥୂଲା, ତାହା ଆଉ ଶହେ କୋଟି ଟଙ୍କାକୁ ବଢ଼ାଇ ଦେଲେ । 
ପାର୍ଲିଆମେଣ୍ଟରେ ଓଡ଼ିଶା ସରକାରଙ୍କ କାର୍ଯ୍ୟର ଭୂୟସୀ ପ୍ରଶଂସା ମଧ୍ଯ କରିଥଲେ । 

ବହୁ ବାଧାବିଘ୍ନସର୍ତେ ପାରାଦ୍ଵୀପ ବନ୍ଦର ନିର୍ବାରିତ ସମୟ ମଧ୍ୟରେ ଶେଷ ହୋଇ 
ପୂର୍ବଭାରତର ପ୍ରବେଶ ପଥ ହେବାର ଗୌରବ ଅର୍ଜନ କଲା । ପାରାଦ୍ଵୀପ ବନ୍ଦର ସମ୍ପର୍କରେ 
ବିଶିଷ୍ଟ ସାମ୍ବାଦିକ ‘ଟାଇମ୍ସ ଅଫ ଇଶ୍ରିଆ”ରେ ଏକ ସ୍ଵତନ୍ତ୍ର ପ୍ରବନ୍ଧରେ ଲେଖୁଥିଲେ - 
“ପ୍ରକଳ୍ପଟି ବହୁ ବାଦବିସନ୍ବାଦ ସୃଷ୍ଟି କରିଅଛି । କିନ୍ତୁ ପାଞ୍ଚବର୍ଷପରେ ଏହା ତୃତୀୟ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୧୭ 


ପଞ୍ଚବାର୍ଷିକ ଯୋଜନାର ସବୁଠାରୁ ଶ୍ରେଷ୍ଠ କୃତି ରୂପେ ଯେ ପରିଗଣିତ ହେବ, ଏଥୁରେ 
ସନ୍ଦେହର ଅବକାଶ ନାହିଁ । 


ଚୀନ ଆକ୍ରମଣ 

୧୯୬୨ ମସିହାରେ ଚୀନ ଭାରତ ଆକ୍ରମଣ ସମୟରେ ବିଜୁବାବୁ ଅତି 
ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରିଥୁଲେ । ସେ ସାମରିକ ବିଭାଗର କର୍ମକର୍ା। ନ 
ଥିଲେ, ମାତ୍ର ଉଚ୍ଚ ମିଲିଟାରୀ କରୁ ପକ୍ଷ ଭଳି ସାଧାରଣ ବ୍ୟକ୍ତିଙ୍କ ମଧ୍ୟରୁ ଯଦି ପଶ୍ତିତ 
ନେହରୁ କାହାକୁ ବିଶ୍ବାସ କରୁଥିଲେ, ସେ ହେଉଛନ୍ତି ବିଜୁ ପଟ୍ଟନାୟକ । ଯେତେବେଳେ 
ତେଜପୁର ଅଞ୍ଚଳରେ ବୋମା ପଡ଼ୁଥିଲା, ସେ ସମୟରେ ଘରୋଇମନ୍ତ୍ରୀ ଲାଲବାହାଦୁର 
ଶାସ୍ତ୍ରୀ ନେହରୁଙ୍କ ନିର୍ଦ୍ଦେଶକ୍ରମେ ଓଡ଼ିଶାର ବିଜୁ ପଟ୍ଟନାୟକ ଓ ଆସାମର ମୁଖ୍ୟମନ୍ତ୍ରୀ 
ବି. ପି. ଚାଲିହାଙ୍କୁ ନେଇ ତେଜପୁର ଯାଇଥିଲେ ଓ ସେଠା ଉଚ୍ଚ ମିଲିଟାରୀ କର୍ଭ୍ଭପକ୍ଷଙ୍କ 
ସହିତ ଆଲୋଚନା କରିଥୁଲେ । ତେଜପୁର ବିମାନଘାଟୀଠାରେ ଯୁଦ୍ଧ ସଂକ୍ରାନ୍ତରେ 
ଲେଫ୍‌ଟନାଣ୍ଟ ଜେନେରାଲ କାଉଲାଙ୍କ ସଙ୍ଗେ ଅତି ଗୁରୁତ୍ୃପୂର୍ଣ୍ଣ ଆଲୋଚନା ହୋଇଥିଲା । 
ଏ ବିଷୟ ଶ୍ରୀ କାଉଲ ତାଙ୍କ ରଚିତ Untold Story’ ରେ ଉଲେଖ କରିଛନ୍ତି - ' ଏହି 
ହେଉଛନ୍ତି ବିଜୁ ପଟ୍ଟନାୟକ ଯେ କି ନିଜର ସୁରକ୍ଷା ଅପେକ୍ଷା ଦେଶପ୍ରୀତିକୁ ଅଧୁକ 
ଗୁରୁତ୍ଵ ଦେଇଛନ୍ତି....”” 

ଯୁଦ୍ଧ ସମୟରେ ସୁଦୂର ନେଫା ଅଞ୍ଚଳରେ ଯୁଦ୍ଧରତ ଯବାନ୍‌ମାନଙ୍କ ପାଇଁ ଆକାଶ 
ମାଗଁରୁ ବିଭିନ୍ନ ସାମଗ୍ରୀ ନିକ୍ଷେପ କରିବା ଦାୟିତ୍ଵ ବିଜୁବାବୁଙ୍କଦ୍ଧାରା ପ୍ରତିଷ୍ଠିତ କଳିଙ୍ଗ 
ଏୟାର ଲାଇନ୍୍‌ସ ଗ୍ରହଣ କରିଥଲା ! କଳିଙ୍ଗ ଏୟାର ଲାଇନ୍‌ସର ମଧ୍ଯ ଯଥେଷ୍ଟ ବିମାନ 
ନ ଥୁଲା । ବିମାନ କିଣିବା ପାଇଁ ବୈଦେଶିକ ମୁଦ୍ରାର ଆବଶ୍ୟକତା ଥୁଲା । ଅଧୂକ 
ଉଡ଼ାଜାହାଜ କିଣିବା ପାଇଁ ଆବଶ୍ୟକୀୟ ବୈଦେଶିକ ମୁଦ୍ରା ଯୋଗାଇବା ଲାଗି କୃଷ୍ଣ 
ମେନନଙ୍କୁ ପ୍ରବତ୍ତାଇବାକୁ ବିଜୁବାବୁ କାଉଲଙ୍କୁ ଅନୁରୋଧ କଲେ । ଏହା ମଧ୍ଯ ଯୁକ୍ତିଯୁକ୍ତ 
ପ୍ରସ୍ତାବ ହୋଇଥ୍‌ବାରୁ କାଉଲ ଏଥୁରେ ରାଜିହେଲେ । ସେ କୃଷ୍ଣ ମେନନଙ୍କ ସହିତ 
କଥାବାରାଁ। କଲେ । ମାତ୍ର କଳିଙ୍ଗ ଏୟାର ଲାଇନ୍‌ ସକୁ କୌଣସି ପ୍ରକାରେ ସାହାଯ୍ୟ 
ଦେବାକୁ କୃଷ୍ଣ ମେନନ ସମ୍ମତ ହୋଇ ନ ଥୁଲେ । ଏହାଦ୍ଵାରା ଭାରତୀୟ ବିମାନ ବାହିନୀର 
ଦୁର୍ବଳତା ଧରାପଡ଼ିଯିବ ବୋଲି ସେ ମତ ଦେଇଥୁଲେ । ମାତ୍ର ଏପରି ଏକ ବୃଥା ଅହଙ୍କାରର 
ବଶବର୍ଭୀ ହୋଇ ଏପରି ସିଦ୍ଧାନ୍ତ ନେବା ସମୀଚୀନ ନୁହେଁ; କାଉଲ ମତବ୍ୟକ୍ତ କଲେ । 
ଏହା ଫଳରେ ଆସାମ ରାଇଫଲ ବାହିନୀକୁ ଆବଶ୍ୟକୀୟ ଅସ୍ତ୍ରଶସ୍ତ୍ର ଯୋଗାଇଦେବା 
ସମ୍ଭବପର ହୋଇପାରିଲା ନାହିଁ । ଭାରତୀୟ ସୈନ୍ୟବାହିନୀ ତେଣୁ ଘୋର ବିପର୍ଯ୍ୟୟର 
ସମ୍ମୁଖୀନ ହେଲା । 

୪୧୮ ଯଶୋଦେହେ ଆଯୟୁଷ୍ମାନ୍‌ 


ଏହାପରେ ବିଜୁବାବୁଙ୍କୁ ଦିଲ୍ଲୀ ଡକାଯାଇଥଲା । ବୈଦେଶିକ ବ୍ୟାପାର ବିଭାଗର 
ଏକ ସ୍ଵତନ୍ତ୍ର କୋଠରି ତାଙ୍କୁ ଯୋଗାଇ ଦିଆଗଲା । ପଶ୍ଡିତ ନେହରୁ ତାଙ୍କ ସଙ୍ଗେ ସେଠାରେ 
ପରାମର୍ଶ କରୁଥିଲେ । 

ପଶ୍ିତ ନେହରୁ ମଧ୍ଯ ବିଜୁବାବୁଙ୍କୁ ନିଜର ସ୍ଵତନ୍ତ୍ର ପ୍ରତିନିଧବ ଭାବେ ଏହି ସମୟରେ 
ଆମେରିକା ପଠାଇଥଲେ । ସେଠାରେ ସେ ରାଷ୍ଟ୍ରପତି କେନେଡ଼ିଙ୍କୁ ସାକ୍ଷାତ୍‌ କରିଥଲେ । 
ଚୀନ ଆକ୍ରମଣର ମୂକାବିଲା କରିବା ପାଇଁ ସମସ୍ତ ପ୍ରକାର ସାହାଯ୍ୟ ଦେବାକୁ କେନେଡ଼ି 
ସମ୍ମତ ହେଲେ । ଏ ସମ୍ପର୍କରେ କାଉଲ ଲେଖୁଛନ୍ତି - ‘ଭାରତକୁ ଆମେରିକା ସାହାଯ୍ୟ 
ଦେବା ଦିଗରେ ବିଜୁ ପଟ୍ଟନାୟକଙ୍କର ଭୂମିକା କ”ଣ ଥୁଲା ତାହା ତାଙ୍କୁ କେବଳ ଜଣା: 
କିନ୍ତୁ ପରବର୍ଭୀ ଘଟଣାରୁ ଜଣାଯାଏ ଯେ ଚୀନ ଆକ୍ରମଣ ବନ୍ଦ ହେଲା । ୧୯୬୩ 
ମସିହାରେ ଭାରତ ଆମେରିକାଠାରୁ ପର୍ଯ୍ୟାପ୍ତ ପରିମାଣର ଅସ୍ତ୍ରଶସ୍ତ ମଧ୍ଯ ପାଇଲା । 


ଭୁବନେଶ୍ବର କଂଗ୍ରେସ ଅଧବେଶନ 
ଓଡ଼ିଶାରେ ପୂର୍ବରୁ ଭାରତୀୟ ଜାତୀୟ କଂଗ୍ରେସର କୌଣସି ଅଧ୍ୟବେଶନ ହୋଇ 
ନ ଥୁଲା । ୧୯୩୨ ମସିହାରେ ପୁରୀଠାରେ ଅଧ୍ୟବେଶନ ହେବାର ସିଦ୍ଧାନ୍ତ ହୋଇଥିଲେ 


ମଧ୍ଯ ତାହା ହୋଇପାରି ନ ଥିଲା । ୧୯୬୪ରେ ଭୁବନେଶ୍ବରରେ ଜାତୀୟ କଂଗ୍ରେସର 
ପୂର୍ଣ୍ଠାୟ ଅଧ୍ୟବେଶନ କେବଳ ବିଜୁବାବୁଙ୍କ ଉଦ୍ୟମରୁ ସମ୍ଭବ ହେଲା ! 


ଏହି ଅଧ୍ବବେଶନ ପାଇଁ ବନ୍ଦୋବସ୍ତ ଯେପରି ତୁଟିବିହୀନ ଓ ଉଚ୍ଚଧରଣର ହୋଇଥଲା 
ତାହା ପୂର୍ବେ କେଉଁଠି ହୋଇ ନ ଥଲା ବୋଲି ଜାତୀୟ ସ୍ତରର ସାମ୍ବାଦିକମାନେ ମତପ୍ରକାଶ 
କରିଥଲେ । ଅଖୂଳ ଭାରତ କଂଗ୍ରେସ କମିଟିର ସଭାମଣ୍ଡପଟି ଅତି ସୁନ୍ଦର ଓ ଆକର୍ଷଣୀୟ 
ହୋଇଥୁୂଲା । ସେଥୂରେ ମଧ୍ଯ ଯୁଗାନ୍ତକାରୀ ଆର୍ଥନୀତିକ ଓ ରାଜନୀତିକ ପ୍ରସ୍ତାବମାନ 
ଗ୍ରହଣ କରାଯାଇଥ୍‌ୁଲା । ପ୍ରଥମଥର ପାଇଁ ସମାଜବାଦୀ ରାଷ୍ଟ୍ର ଗଠନ କଂଗ୍ରେସର ଲକ୍ଷ୍ୟ 
ବୋଲି ଘୋଷଣା କରାଗଲା । ଏହାଛଡ଼ା, ଓଡ଼ିଶା ଜାତୀୟ ଆନ୍ଦୋଳନର ଭଗୀରଥ, 
କଂଗ୍ରେସର ପ୍ରାଣପ୍ରତିଷ୍ଠାତା ଉଚ୍କଳମଣି ଗୋପବନ୍ଧୁଙ୍କ ସ୍ମତିରେ ଏକ ସ୍ଵତନ୍ତ୍ର ଡାକଟିକଟ 
ପ୍ରକାଶ ପାଇଲା । ପଣ୍ତିତ ନେହରୁଙ୍କର ମଧ୍ଯ ଓଡ଼ିଶାରେ ଥଲା ଏହ! ଶେଷ ଗସ୍ତ । 
ଏହାପରେ ସେ ଅସୁସ୍ଥ ହୋଇ ମୃତ୍ୟୁ ବରଣ କଲେ । 


ପାରାଦ୍ଵୀପ ବନ୍ଦର, ଜାତୀୟ ରାଜପଥ, ଏକସ୍ପ୍ରେସ ରାଜପଥ ଛଡ଼ା ବିଜୁ 
ପଟ୍ଟନାୟକଙ୍କ ସମୟରେ ସୁନାବେଡ଼ା ମିଗ୍‌ କାରଖାନା, ରାଉରକେଲା ରିଜିଓନାଲ 
ଇଞ୍ଜିନିୟରିଙ୍ଗ କଲେଜ, ବାଲିମେଳା ଡ୍ୟାମ, ଚାରିବାଟିଆ ମିଲିଟାରୀ ବିମାନ ଅବତରଣ 
କେନ୍ଦ୍ର ବରଗଡ଼ ସିମେଣ୍ଟ କାରଖାନା, ରିଜିଓନାଲ କଲେଜ ଅଫ୍ବ ଏଜୁକେଶନ, ବୁର୍ଲା 
ଇଞ୍ଜିନିୟରିଙ୍ଗ କଲେଜ, ବୁଲା ଓ ବ୍ରହ୍ମପୁର ମେଡ଼ିକାଲ କଲେଜ ପ୍ରଭୃତି ସ୍ଥାପିତ ହୋଇଥଲା । 
ସମ୍ବଲପୁରରେ ଜ୍ୟୋତି ବିହାର ଓ ବ୍ରହ୍ମପୁରରେ ଭଞ୍ଜ ବିହାର ନାମରେ ଦୃଇଟି ନୂଆ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୧୯ 


ବିଶ୍ଵବିଦ୍ୟାଳୟ ମଧ୍ଯ ସ୍ଥାପିତ ହେଲା । ଓଡ଼ିଶାର ପୁରପଲ୍ଲୀରେ ଘରପୋଡ଼ିରୁ ରକ୍ଷା 
ପାଇବାପାଇଁ ଟାଇଲ ଛପର ଘର କରିବା ବିଜୁ ପଟ୍ଟନାୟକଙ୍କର ସ୍ଵପ୍ନ ଥଲା । ତେଣୁ 
ଚୌଦ୍ଧାରରେ ଟାଇଲ କାରଖାନା ପ୍ରତିଷ୍ଠା ହେଲା । ଗୀ ଲୋକେ ସୁବିଧାରେ ପାଣି ପାଇବା 
ପାଇଁ ନଳକୂପ ବସାଇବାର ବ୍ୟବସ୍ଥା ହେଲା ! ଚିକିସତ୍ସାପାଇଁ ଗ୍ରାମମାନଙ୍କରେ ପ୍ରାଥମିକ 
ସ୍ବାସ୍ଥ୍ୟକେନ୍ଦ୍ରମାନ ପ୍ରତିଷ୍ଠା ପାଇଁ ଯୋଜନା ହେଲା । ଏହାଛଡ଼ା ଓଡ଼ିଶାର ସମୃଦ୍ଧି ପାଇଁ 
ତାର ନଦନଦୀ, ପାହାଡ଼, ପର୍ବତ, ଅରଣ୍ୟ, ଖଣି ପ୍ରଭୃତିର ବିନିଯୋଗ ପାଇଁ ସେ 
ରାଜ୍ୟପାଳ ଡଃ ଖୋସଲାଙ୍କ ସହାୟତାରେ ଏକ ବିରାଟ ଯୋଜନା ପ୍ରସ୍ତୁତ କଲେ । 
ତାହା ପ୍ରକାଶିତ ହୋଇଲା ଡଃ ଖୋସଲାଙ୍କ ` Decade of Destiny ପୁସ୍ତକରେ । 


କାମରାଜ ଯୋଜନା 


ତାମିଲନାଡ଼ୁର ମୁଖ୍ୟମନ୍ତ୍ରୀ କେ. କାମରାଜ ଅନେକ ବର୍ଷଧରି ସେ ରାଜ୍ୟର 
ମୁଖ୍ୟମନ୍ତ୍ରୀ ଥୁଲେ । ବହୁକାଳ କ୍ଷମତାରେ ରହିବା ଦ୍ଵାରା ଜନସାଧାରଣଙ୍କ ମଧ୍ଯରେ 
ଅପ୍ରିୟ ହୋଇପଡ଼ିବା ସେ ଉପଲବ୍‌ଧ କଲେ । ଏ ବିଷୟରେ ସେ ବିଜୁ ପଟ୍ଟନାୟକଙ୍କ 
ସହ ଆଲୋଚନା କଲେ | ଅଧୂକ କାଳ କ୍ଷମତାରେ ରହିଥୁବା ନେତୃସ୍ଥାନୀୟ ବ୍ୟକ୍ତିମାନେ 
ସ୍ଵଇଚ୍ଛାରେ ସେଥ୍‌ରୁ ଅପସରି ଯାଇ ସଂଗଠନ କାର୍ଯ୍ୟରେ ନିଯୋଜିତ କରିବା ବିଧେୟ 
ବୋଲି ସ୍ଥିର ହେଲ। । କେ. କାମରାଜ ଓ ବିଜୁ ପଟ୍ଟନାୟକ ପ୍ରଧାନମନ୍ତ୍ରୀ ନେହରୁଙ୍କ 
ସହିତ ଆଲୋଚନା କଲେ । ନେହରୁ ମଧ୍ଯ ଏ ପ୍ରସ୍ତାବକୁ ପସନ୍ଦ କଲେ । କେନ୍ଦ୍ର ମନ୍ତ୍ରିମଣ୍ଡଳରୁ 
ମୋରାରଜୀ ଦେଶାଇ, ଏସ୍‌.କେ. ପଟିଲ, ଜଗଡ଼ୀବନ ରାମ ପ୍ରଭୂତି ମନ୍ତ୍ରୀପଦ ଛାଡ଼ିଲେ । 
କେତେକ ରାଜ୍ୟର ମୁଖ୍ୟମନ୍ତ୍ରୀ ମଧ୍ଯ ପଦ ଛାଡ଼ିଲେ । କେ. କାମରାଜ ଓ ବିଜୁ ପଟ୍ଟନାୟକ 
ଆଶା କରିଥୁଲେ ଯେ ଏହି ଯୋଜନା ଅନୁସାରେ ପଶ୍ତିତ ନେହରୁ ପ୍ରଧାନମନ୍ତ୍ରୀ ପଦ 
ଛାଡ଼ି ସଙ୍ଗଠନ ପ୍ରତି ଦୃଷ୍ଟି ଦେବେ । ମାତ୍ର ନେହରୁ ପ୍ରଧାନମନ୍ତ୍ରୀ ପଦ ଛାଡ଼ି ନ ଥୂଲେ । 
ବିଜୁ ପଟ୍ଟନାୟକ ମାତ୍ର ଅଡ଼େଇବର୍ଷ ଥଲେ ଓଡ଼ିଶାର ମୁଖ୍ୟମନ୍ତ୍ରୀ । ତାଙ୍କର ଲୋକପ୍ରିୟତା 
ମଧ୍ଯ ହ୍ରାସ ପାଇ ନ ଥୁଲା । ରାଜ୍ୟର ଦୁତ ପ୍ରଗତି ପାଇଁ ବହୁ ପ୍ରକଳ୍ପ ଆରମ୍ଭ କରିଥୂଲେ । 
ସେଇ ଦୃଷ୍ଟିରୁ ସେ ଓଡ଼ିଶାବାସୀଙ୍କ ମନରେ ଉତ୍ସାହ ଓ ଉନ୍ମାଦନା ସୃଷ୍ଟି କରିଥୁଲେ । ସେ 
ତେଣୁ କାମରାଜ ଯୋଜନା ପରିସର ଭିତରକୁ ଆସୁ ନ ଥଲେ । ମାତ୍ର ସେ କାମରାଜ 
ଯୋଜନାରେ ଉଦ୍ଵବୁଦ୍ଧ ହୋଇ ୧୯୬୩ ମସିହା ଅକ୍ସୋବର ମାସ ଏକ ତାରିଖରେ 
ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଲେ । ତାଙ୍କ ପରେ ବୀରେନ ମିତ୍ର ମୁଖ୍ୟମନ୍ତ୍ରୀ ହେଲେ । 
ସେ ବିଜୁବାବୁଙ୍କୁ “ରାମଚନ୍ଦ୍ର ଓ ନିଜକୁ ‘ଭରତୀ ବୋଲି ଘୋଷଣା କଲେ । ରାମଚନ୍ଦ୍ର 
ବଣକୁ ଯାଇଥୂଲାବେଳେ ଭରତ ଯେପରି ତାଙ୍କର କଠଉ ପୂଜା କରି ଶାସନ କାର୍ଯ୍ୟ 
ଚଳାଉଥୂଲେ, ସେହିପରି ସେ ‘ଭରତ! ଭଳି ବିଜୁବାବୁଙ୍କ ପଦାଙ୍କ ଅନୁସରଣ କରିବେ 
ବୋଲି ଘୋଷଣା କଲେ । ବିଜୁ ପଟ୍ଟନାୟକ ମୁଖ୍ୟମନ୍ତ୍ରୀ ପଦରୁ ବିଦାୟ ନେଲାପରେ 

୪୨୦ ଯଶୋଦେହେ ଆୟୁଷ୍ମାନ୍‌ 


ଯୋଜନା ବୋର୍ଡ଼ ଚେୟାରମ୍ୟାନ ହେଲେ । ସଚିବାଳୟର ମୁଖ୍ୟମନ୍ତ୍ରୀଙ୍କ ଅଫିସ ଗୃହଟି 
ଯୋଜନାବୋର୍ଡ଼ ଅଫିସରେ ପରିଣତ ହେଲା । 


ନୂତନ ପ୍ରଧାନମନ୍ତ୍ରୀ 

୧୯୬୪ ମସିହା ମେ ମାସ ୨୭ ତାରିଖରେ ନେହରୁଙ୍କର ଦେହାନ୍ତ ହେଲା । 
ମୁଖ୍ୟମନ୍ତ୍ରୀ ବୀରେନ ମିତ୍ର ଓ ବିଜୁବାବୁ ଏକାଠି ବିମାନରେ ଦିଲ୍ଲୀ ଗଲେ । ସେମାନେ 
ମୋରାରଜୀ ଦେଶାଇ ପ୍ରଧାନମନ୍ତ୍ରୀ ହେବ। ସପକ୍ଷରେ ଥିଲେ । ଉଭୟେ କଂଗ୍ରେସ 
ପାଲି ଆମେଣ୍ଟାରୀ ବୋର୍ଡ଼ ବୈଠକରେ ଯୋଗଦେଲେ ଓ ମୋରାରଜୀ ଦେଶାଇ 
ପ୍ରଧାନମନ୍ତ୍ରୀ ନ ହେଲେ ଦେଶରେ ସାମରିକ ଶାସନ ଜାରି ହେବ ବୋଲି ଯୁକ୍ତି କରିଥଲେ । 
ମାତ୍ର ଶେଷରେ ଲାଲବାହାଦୃର ଶାସ୍ତ୍ରୀ ଦେଶର ପ୍ରଧାନମନ୍ତ୍ରୀ ହେଲେ । ଲାଲବାହାଦୁର 
ଓ ବିଜୁ ପଟ୍ଟନାୟକଙ୍କ ମଧ୍ଯରେ ମୂଳରୁ ସଭାବ ଥଲା । ଉଭୟେ ନେହରୁଙ୍କର ନିକଟତମ 
ବ୍ୟକ୍ତି ଥୁଲେ । ତେଣୁ ଦୁହିଁଙ୍କ ମଧ୍ୟରେ ଆତ୍ମୀୟତା ଥୁଲା । କିନ୍ତୁ ନେତା ନିର୍ବାଚନ ପରେ 
ଲାଲବାହାଦୃର ମର୍ମାହତ ହୋଇପଡ଼ିଥିବା ଜଣାଯାଏ । ଅନେକ ଘଟଣାରେ ସେ ବିଜୁବାବୁଙ୍କ 
ପ୍ରତି ଉଦାସ ଭାବ ଦେଖାଇଲେ । 


ଶାସ୍ତ୍ରୀଙ୍କ ଦେହାନ୍ତ 


୧୯୬୬ ମସିହା ଜାନୁଆରୀ ମାସ ୧୧ ତାରିଖରେ ଲାଲବାହାଦୁର ଶାସ୍ତ୍ରୀଙ୍କର 
ତାସକେଣ୍ଟଠାରେ ଆକସ୍ମିକ ମୃତ୍ୟୁ ହେଲା । ଏହାପରେ ଦିଲ୍ଲୀରେ ପ୍ରଧାନମନ୍ତ୍ରୀ ପଦପାଇଁ 
ପୁଣି ବିବାଦ ଆରମ୍ଭ ହେଲା । ଗୋଟିଏ ଗୋଷ୍ଠୀ ଇତ୍ଦିରାଗାନ୍ଧୀଙ୍କୁ କେନ୍ଦ୍ରକରି ଉଦ୍ୟମ 
କଲାବେଳେ ଅନ୍ୟଟି ମୋରାରଜୀ ଦେଶାଇଙ୍କୁ ସମର୍ଥନ କଲେ । ବିଜୁ ପଟ୍ଟନାୟକ ପୂର୍ବଭଳି 
ମୋରାରଜୀ ଦେଶାଇଙ୍କ ସପକ୍ଷରେ ମତ ସୃଷ୍ଠି କରିବାକୁ ଚେଷ୍ଟା କଲେ । ମାତ୍ର ତାହା 
ପ୍ରକାଶ୍ୟ ଭାବରେ କରି ନ ଥୁଲେ । ଉପରେ ଶ୍ରୀମତୀ ଗାନ୍ଧୀଙ୍କୁ ସମର୍ଥନ କଲାଭଳି 
କଥାବାରାଁ। କରୁଥିଲେ । ଓଡ଼ିଶାର ରାଜ୍ୟସଭା ସଦସ୍ୟା ନନ୍ଦିନୀ ଶତପଥୀ ଇନ୍ଦିରାଙ୍କ 
ପାଇଁ ପ୍ରଚାର ଆରମ୍ଭ କରିଦେଲେ । ସମସ୍ତଙ୍କର ବିରୋଧସନ୍ତବେ ବିଜୁବାବୁ ନନ୍ଦିନୀଙ୍କୁ 
ରାଜ୍ୟସଭାକୁ ପଠାଇଥୁଲେ । ସେ ତେଣୁ ଅନୁଗତ ରହିବେ ବୋଲି ବିଜୁବାବୁ ଆଶା 
କରିଥୁଲେ । ନନ୍ଦିନୀ ଦେବୀ ମଧ୍ଯ ବିଜୁବାବୁଙ୍କର ପରାମର୍ଶ ମାଗନ୍ତେ, ବିଜୁବାବୁ 
ମୋରାରଜୀଙ୍କ ନାମ ଉଠାଇ ତାହାକୁ ଗୋପନ ରଖୁବାପାଇଁ କହିଥୁଲେ | କିନ୍ତୁ ନନ୍ଦିନୀ 
ଦେବୀ ଏହାକୁ ସଟ୍ଗେ ସଙ୍ଗେ ଇନ୍ଦିରାଗାନ୍ଧୀଙ୍କୁ ଜଣାଇଦେଇ ତାଙ୍କ ମନକୁ ବିଷାକ୍ତ 
କର ଦେଇଥ୍‌ବାର ଅଭିଯୋଗ ହୋଇଥଲା । ସେ ଯାହାହେଉ, ଶ୍ରୀମତୀ ଗାନ୍ଧୀ ଓ 
ମୋରାରଜୀଙ୍କ ମଧ୍ଯରେ ପ୍ରତିଦ୍ଧନ୍ଦିତା ହେଲା ଓ ବହୁ ଅଧକ ଭୋଟପାଇ ଇନ୍ଦିରାଗାନ୍ଧୀ 
ଦେଶର ପ୍ରଧାନମନ୍ତ୍ରୀ ହେଲେ । ଏହାପରେ ବିଜୁବାବୁ ଅବଶ୍ୟ ଶ୍ରୀମତୀ ଗାନ୍ଧୀଙ୍କୁ ଅଭିନନ୍ଦନ 
ଜଣାଇଥ୍‌ଲେ । ମାତ୍ର ଶ୍ରୀମତୀ ଗାନ୍ଧୀ ଉଦାସୀନ ଭାବ ପ୍ରଦର୍ଶନ କଲେ । ବିଜୁବାବୁଙ୍କର 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୨୧ 


ନେହରୁ ପରିବାର ସହିତ ଘନିଷ୍ଠ ସମ୍ପକ ଥଲା । ନେହରୁଙ୍କ ସହ ତାଙ୍କର ଥଟ୍ଟାତାମସା 
ମଧ୍ଯ ଚାଲୁଥଲା । ତେଣୁ ଇନ୍ଦିରାଙ୍କ ଦରବାରରେ ବିଜୁଙ୍କ ପ୍ରଭାବ ନ୍ୟୁନ କରିବା ପାଇଁ 
ଚକ୍ରାନ୍ତ ଚାଲିଲା । ଫଳରେ ସେ ଇନ୍ଦିରାଙ୍କ ଅନୁଗ୍ରହ ହରାଇଥ୍‌ବା ଅନୁମାନ କରାଯାଏ । 


୧୯୬୭ ସାଧାରଣ ନିର୍ବାଚନ 


୧୯୬୭ ସାଧାରଣ ନିର୍ବାଚନରେ ବିଜୁବାବୁ ପ୍ରଦେଶ କଂଗ୍ରେସ କମିଟିର ସଭାପତି 
ନ ଥଲେ ମଧ୍ଯ ରାଜ୍ୟ ନିର୍ବାଚନ କମିଟିର ଚେୟାରମ୍ୟାନ ହିସାବରେ ନିର୍ବାଚିତ ହେଲେ । 
ସେ କଟକ ଜିଲ୍ଲାର ପାଟକୁରା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ । ନିର୍ବାଚନ ପାଇଁ 
ସାଧାରଣ ପ୍ରସ୍ତୁତିଠାରୁ ଆରମ୍ଭକରି ନିର୍ବାଚନ ମଣ୍ଡଳୀମାନଙ୍କରେ ସମସ୍ତ ଖର୍ଚ୍ଚ ତାଙ୍କୁ 
ତୁଲାଇବାକୁ ପଡ଼ିଲା ¦ ସେ ନିଜେ ନିର୍ବାଚନ ସମୟରେ ଛୋଟ ଉଡ଼ାଜାହାଜରେ ଯାଇ 
ଓଡ଼ିଶାର ବହୁ ଅଞ୍ଚଳରେ ଓହ୍ଲାଇ ନିର୍ବାଚନ ସଭାମାନଙ୍କରେ ଭାଷଣ ଦେଲେ । ମାତ୍ର 
ଓଡ଼ିଶା କଂଗ୍ରେସର ମର୍ଯ୍ୟାଦା ବହୁ କାରଣରୁ ସେତେବେଳକୁ ନଷ୍ଟ ହୋଇସାରିଥୁୂଲା । 
ନିର୍ବାଚନ ପୂର୍ବରୁ କଂଗ୍ରେସ ନେତାମାନଙ୍କ ବିରୋଧରେ ଧାରାବାହିକ ଭାବରେ ଦୁର୍ନୀତି 
ଅଭି ଯୋଗ ହେଉଥୂଲ। । ସେମାନଙ୍କ ବିରୋଧରେ ନାନା ପ୍ରକାର କୁତ୍ସାରଟନ। 
କରାଯାଉଥୁଲା । ହରେକୃଷ୍ଣ ମହତାବଙ୍କ ନେତୃତ୍ବରେ ବହୁ କଂଗ୍ରେସ ଲୋକ ଜନକଂଗ୍ରେସ 
ନାମରେ ଆଉ ଏକ ଦଳ ଗଢ଼ି ଥଲେ । ବଲାଙ୍ଗୀର ମହାରାଜା ରାଜେନ୍ଦ୍ର ନାରାୟଣ 
ସିଂହଦେଓ ମଧ୍ଯ ପଶ୍ଚିମ ଓଡ଼ିଶାରେ ନିଜ ଆସନକୁ ସୁଦୃଢ଼ କରିବାପାଇଁ ସ୍ଵତନ୍ତ୍ର ଦଳରେ 
ଯୋଗ ଦେଇଥିଲେ । ପୂର୍ବତନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ମଧ୍ଯ ମହତାବଙ୍କ ଭଳି 
ବିରୋଧୀ ଲୋକଙ୍କ ସହିତ ସ୍ଵର ମିଳାଇ ଥିଲେ । ସର୍ବୋପରି ‘ସମାଜ ସମ୍ପାଦକ ରାଧାନାଥ 
ରଥ ମଧ୍ଯ ତାଙ୍କ କାଗଜକୁ କଂଗ୍ରେସ ବିରୋଧରେ ବ୍ୟବହାର କରିବାକୁ କୁଣ୍ଠିତ ହୋଇ ନ 
ଥିଲେ । ଫଳରେ କଂଗ୍ରେସର ଘୋର ବିପର୍ଯ୍ୟୟ ଘଟିଲା । କଂଗ୍ରେସ ମାତ୍ର ଏକତ୍ରିଂଶଟି 
ସ୍ଥାନ ଅଧଵକାର କଲା । 


ଖାନ୍ନା କମିସନ 

୧୯୬୭ ସାଧାରଣ ନିର୍ବାଚନରେ ସ୍ଵତନ୍ତ୍ର ଜନ -କଂଗ୍ରେସ ମିଶି ବିଧାନସଭାରେ 
ସଂଖ୍ୟାଗରିଷ୍ଠତା ଲାଭ କଲେ । ପୂର୍ବ ନିଷ୍ଠରି ଅନୁସାରେ ସ୍ଵତନ୍ତ୍ର ଜନକଂଗ୍ରେସ ମିଳିତ 
ମନ୍ତ୍ରିମଣ୍ଡଳ ଗଢ଼ିଲେ । ସ୍ଵତନ୍ତ୍ର ଦଳର ନେତା ରାଜେନ୍ଦ୍ର ନାରାୟଣ ସିଂହଦେଓ ମୁଖ୍ୟମନ୍ତ୍ରୀ 
ଓ ଜନକଂଗ୍ରେସ ଦଳର ପବିତ୍ର ମୋହନ ପ୍ରଧାନ ଉପମୁଖ୍ୟମନ୍ତ୍ରୀ ହେଲେ । ସେମାନଙ୍କ 
ପ୍ରଥମ କାମ ହେଲା ୧୯୬୧୦ାରୁ ୧୯୬୭ ପର୍ଯ୍ୟନ୍ତ ଥୁବା ମୁଖ୍ୟମନ୍ତ୍ରୀ ଓ ମନ୍ତ୍ରୀମାନଙ୍କ 
ବିରୋଧରେ ହୋଇଥିବା ଦୁର୍ନୀତିଗୁଡ଼ିକର ବିଚାର ବିଭାଗ ତଦନ୍ତ ପାଇଁ ଏକ କମିସନ 
ବସାଇବା । ଏହା କେବଳ ବିଜୁ ପଟ୍ଟନାୟକଙ୍କୁ ନିନ୍ଦିତ କରି ତାଙ୍କର ରାଜନୀତିକ ଜୀବନର 
ପତନ ଘଟାଇବା ଉଦ୍ଦେଶ୍ୟରେ ଯେ ହୋଇଥିଲା, ଏହା ଅତି ସ୍ପଷ୍ଟ । 

୪୨୨ ଯଶୋଦେହେ ଆୟୁଷ୍ମାନ୍‌ 


ଦିଲ୍୍‌ୟ ହାଇକୋର୍ଟର ଜଣେ ବିଚାରପତି ଜଷ୍ଟିସ୍‌ ଏଚ. ଆର. ଖାନ୍ନା ଏଥୁପାଇଁ 
ନିଯୁକ୍ତ ହେଲେ । ଜଷ୍ଟିସ ଖାନ୍ନା ସରଜମିନ ତଦନ୍ତରେ ବିଜୁବାବୁ ସଂଶ୍ବିଷ୍ଟ ଥବା କଳିଙ୍ଗ 
ଆଇରନ ୱାର୍କସ୍‌ ପ୍ରଭୃତି ବୁଲି ଦେଖୁଲେ । ପାରାଦ୍ଵୀପ ବନ୍ଦର ଯାଇ ସେଠାରେ ରହିଲେ । 
ପାରାଦୀପ ବନ୍ଦର ଦେଖ୍‌ ସ୍ତମ୍ଭୀଭୂତ ହୋଇ ପଡ଼ିଥିଲେ ବୋଲି ଶୁଣବାକୁ ମିଳିଥୂଲା । 
ସେ ୧୯୬୯ ମସିହା ଜାନୁୟାରୀ ୧୫ ତାରିଖରେ ତାଙ୍କ ରିପୋର୍ଟ ଓଡ଼ିଶା ସରକାରଙ୍କୁ 
ଦେଲେ । କମିସନ ନୀଳମଣି ରାଉତରାୟ ଓ ଅନ୍ୟ ମନ୍ତ୍ରୀମାନଙ୍କୁ ସମ୍ପୂର୍ଣ୍ଣ ଭାବେ ଦୋଷମୁକ୍ତ 
କରିଥୂଲେ । ବିଜୁ ପଟ୍ଟନାୟକ ଓ ବୀରେନ ମିତ୍ରଙ୍କୁ ସବୁ ପ୍ରକାର ଉଦ୍ଦେଶ୍ୟମୂଳକ 
ଅଭିଯୋଗରୁ ମୁକ୍ତ କଲେ । କେବଳ କେତେକ ଶାସନଗତ ଅସଙ୍ଗତି ଥବା ଦର୍ଶାଇ 
ଥିଲେ ମଧ୍ଯ ସେସବୁ କାରବାରଦ୍ଧାରା ସରକାରଙ୍କ କୌଣସି ଆର୍ଥକ କ୍ଷତି ହୋଇ ନ ଥିବା 
କଥା ଦର୍ଶାଇଲେ । କମିସନ ମଧ୍ଯ ତାଙ୍କ ରିପୋର୍ଟର ୮୧ ୦ ପୃଷ୍ଠାରେ ବିଜୁ ପଟ୍ଟନାୟକଙ୍କ 
ବ୍ୟକ୍ତିତ୍ଵର ଉଚ୍ଚ ପ୍ରଶଂସା କରି ଲେଖ୍ଥଲେ - ˆ ଓଡ଼ିଶାର ଦରକାର ଏଭଳି ନେତା ଯିଏ 
କି ନିଷ୍ଠାବାନ୍‌ ଓ ଦୃଢ଼ପ୍ରତିଜ୍ଞ ହୋଇଥ୍‌ବେ । ଲୋକମାନଙ୍କ ଆସ୍ଥାଭାଜନ ହେବା ସଙ୍ଗେ 
ସଙ୍ଗେ ସେମାନଙ୍କୁ ଅନୁପ୍ରାଣିତ କରି ପାରୁଥବେ । ସେହିଭଳି ନେତା କେବଳ ଓଡ଼ିଶାର 
ଦୁରବସ୍ଥାକୁ ସୁଧାରି ପାରିବେ । ଶ୍ରୀ ପଟ୍ଟନାୟକ ଏହି ସବୁ ଗୁଣର ଅଧ୍ୂବକାରୀ । ବୟସରେ 
ସେ କମ୍‌ । ତାଙ୍କର ସୁନ୍ଦର ସ୍ଵାସ୍ଥ୍ୟ ଓ ଅସାଧାରଣ ବ୍ୟକ୍ତିତ୍ଵ ମଧ୍ଯ ଅଛି । ଶାସନ କ୍ଷେତ୍ରରେ 
ସେ ଯେଉଁ ଗତିଶୀଳତା, ଉତ୍ସାହ ଓ ଉନ୍ମାଦନା ଦେଖାଇଛନ୍ତି, ତାହା ବାସ୍ତବିକ ଅଭୂତପୂର୍ବ । 
ତାଙ୍କରି ଯୋଗୁଁ ହିଁ ପାରାଦ୍ଵୀପ ବନ୍ଦର ବାସ୍ତବରେ ପରିଣତ ହୋଇଛି । ଏହା ଯେ 
ଭବିଷ୍ୟତ୍ଵରେ ଓଡ଼ିଶା ଇତିହାସକୁ ପ୍ରଭାବିତ କରିବ, ଏଥିରେ ସନ୍ଦେହର ଅବକାଶ ନାହିଁ ।” 


ଖାନ୍ନା କମିସନ ରିପୋର୍ଟ ପାଇବା ପରେ ବିରୋଧୀ ନେତାମାନଙ୍କ ମଧ୍ଯରେ ନୈରାଶ୍ୟ 
ଦେଖାଦେବା ସ୍ଵାଭାବିକ । ବିଧାନସଭାରେ କେତେକ ସଭ୍ୟ ବିଚାରପତି ଖାନ୍ନାଙ୍କୁ ଭର୍ସନା 
କରିବାକୁ କୁଣ୍ଠିତ ହୋଇ ନ ଥୁଲେ । ବିଜୁ ପଟ୍ଟନାୟକ ଓ ତାଙ୍କର ସହଯୋଗୀମାନଙ୍କର 
ପ୍ରଶସ୍ତି ଗାନ କରିବା ପାଇଁ କମିସନ ବସା ଯାଇଥଲା ବୋଲି କେହି କେହି ସଭ୍ୟ 
ଜନକଂଗ୍ରେସ ନେତାମାନଙ୍କୁ ବିଦ୍ରୁପ କରିଥଲେ । 


ଉତ୍କଳ କଂଗ୍ରେସ ଦଳ ଗଠନ 


୧୯୬୯ ମସିହାରେ ଭାରତୀୟ ଜାତୀୟ କଂଗ୍ରେସର ବିଭାଜନ ହେଲା । ଓଡ଼ିଶାରେ 
ମଧ୍ଯ ତାହାର ପ୍ରଭାବ ପଡ଼ିଲା । ଇନ୍ଦିରା ଗାନ୍ଧୀଙ୍କ ନେତୃତ୍ଵରେ ନୂତନ କଂଗ୍ରେସ କାର୍ଯ୍ୟକାରୀ 
କମିଟି ଗଢ଼ା ଗଲା । ଏଥୁରେ ନନ୍ଦିନୀ ଶତପଥୀଙ୍କୁ ସଭ୍ୟାଭାବେ ନିଆଗଲା । ଓଡ଼ିଶାରେ 
ଏହାର ଘୋର ପ୍ରତିକ୍ରିୟା ଦେଖାଦେଲା । ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି 
ନୀଳମଣି ରାଉତରାୟ ଶ୍ରୀମତୀ ଗାନ୍ଧୀଙ୍କୁ ଭେଟିଲେ ଓ ବିଜୁ ପଟ୍ଟନାୟକଙ୍କ କାର୍ଯ୍ୟକାରୀ 
କମିଟିର ସଭ୍ୟଭାବେ ନେବାକୁ ଅନୁରୋଧ କଲେ । ମାତ୍ର ତାର କିଛି ଫଳ ହେଲା 


Digitized by srujanika@gmail.com 


କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୨୩ 


ନାହିଁ । ବିଜୁବାବୁଙ୍କ ନାମ ରାଜ୍ୟସଭା ପାଇଁ ପ୍ରଦେଶ କଂଗ୍ରେସ ସୁପାରିସ କଲେ ମଧ୍ଯ 
କେନ୍ଦ୍ର ପାର୍ଲି ଆମେଣ୍ଟାରୀ ଦଳ ତାହାକୁ ଅନୁମୋଦନ କଲା ନାହିଁ । ଶ୍ରୀମତୀ ଗାନ୍ଧୀ 
କାନକୁ ହାଙ୍କ କଥାରେ ବିଜୁ ପଟ୍ଟନାୟକଙ୍କ ପ୍ରତି ଅସୂୟା ଭାବ ଦେଖାଇ ଚାଲିଲେ । 
ଶେଷରେ ବିଜୁ ପଟ୍ଟନାୟକଙ୍କ ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ପାଇଁ କଂଗ୍ରେସ 
ଉଚ୍ଟ କର୍ଧପକ୍ଷ ମସୁଧା କରୁଥିବାର ଖବର ମିଳିଲା । ବିଜୁବାବୁ ଆଉ କାଳବିଳମ୍ବ ନ କରି 
୧୯୭୦ ମସିହା ଅପ୍ରେଲ ମାସର ଦ୍ଵିତୀୟ ସପ୍ତାହରେ ଶାସକ କଂଗ୍ରେସରୁ ଇସ୍ତଫା 
ଦେଲେ । ସେ ସେହି ଇସ୍ତଫା ପତ୍ରରେ ଏକଳଛ୍ଛତ୍ରବାଦ ଓ ଓଡ଼ିଶା ପ୍ରତି କେନ୍ଦ୍ରର ଅନ୍ୟାୟ 
ଓ ଅବିଚାର ବିଷୟରେ କେତେକ ଦୃଷ୍ଟାନ୍ତ ମଧ୍ଯ ଦେଇଥିଲେ । ସେତେବେଳେ ସେ 
କହିଥୂଲେ - “କି ବ୍ୟଥା, ବେଦନା ଓ ଅନ୍ତର୍ଦାହ ଭିତରେ ମୁଁ କଂଗ୍ରେସ ଛାଡ଼ିଛି, ସେ 
କଥା ଅନୁଭବୀ କେବଳ ବୁଝିବେ । ଯେଉଁ କଂଗ୍ରେସ ପାଇଁ ଆମ୍ଭେମାନେ ରକ୍ତ ଦେଇ 
ଲଢ଼େଇ କରିଥଲୁ, ଯାହା ସହିତ ଦୀର୍ଘ ଦିନ ଧରି ସଂପୃକ୍ତ ଥଲୁ, ସେଥ୍ରୁ ବିଦାୟ 
ନେଲାବେଳେ ନିଜ ଘରୁ .... ଆଖ୍ରୁ ଲୁହ ପୋଛି ଲୁଚି ଲୁଚି ପଳେଇ ଯିବା ଭଳି 
ଲାଗୁଥିଲା ... | 

ଏହା ପରେ ଏକ ନୃତନ ଦଳ ଗଓନ କଲେ - ଉତ୍କଳ କଂଗ୍ରେସ । ଏହାର ସଭାପତି 
ହେଲେ ନୀଳମଣି ରାଉତରାୟ । 


୧୯୭୧ ନିର୍ବାଚନ 


୧୯୭୧ ମସିହାରେ ଲୋକସଭା ସହିତ ଓଡ଼ିଶା ବିଧାନସଭା ନିର୍ବାଚନ ହେଲା । 
ଏଥରେ ଉକ୍ସଳ କଂଗ୍ରେସ ୧ ୪୦ଟି ଆସନ ପାଇଁ ପ୍ରାର୍ଥୀ ଦେଇଥୁଲା । ବିଜୁବାବୁ 
ଖୋର୍ା ସମେତ ଚାରୋଟି ସ୍ଥାନରୁ ପ୍ରାର୍ଥୀ ହୋଇଥୂଲେ । ସେ କିନ୍ତୁ ଓଡ଼ିଶା ସାରା 
ବୁଲି ବୁଲି ଉତ୍କଳ କଂଗ୍ରେସ ପ୍ରାର୍ଥୀମାନଙ୍କ ପାଇଁ ପ୍ରଚାର କାର୍ଯ୍ୟରେ ଲାଗିପଡ଼ିଲେ । 
ଫଳରେ ଲଢୁଥବା ସମସ୍ତ ନିର୍ବାଚନ ମଣ୍ଡଳୀରେ ତାଙ୍କର ପରାଜୟ ହେଲା । ଦେଶରେ 
ଇନ୍ଦିରା ହାୱ। ଏପରି ଭାବରେ ବହୁଥଲା ଯେ ଶାସକ କଂଗ୍ରେସର ମୁକାବିଲା କରିବା 
କଷ୍ଟକର ହୋଇଥୁଲା । ଏଥରେ ଶାସକ କଂଗ୍ରେସ ଦଳ ୫ ୧ଟି ଆସନ ଲାଭ କରିଥଲେ 
ମଧ୍ଯ ସଂଖ୍ୟାଗରିଷ୍ଠତା ହାସଲ କରି ନ ଥଲା । ଉଜ୍କଳ କଂଗ୍ରେସ ୩୨ଟି ସ୍ଥାନ ପାଇଥିଲା । 
ଏହାପରେ ବିଜୁବାବୁ ଉତ୍କଳ କଂଗ୍ରେସର ସର୍ବସମ୍ମତ ସଭାପତି ଭାବେ ନିର୍ବାଚିତ 
ହେଲେ । ଓଡ଼ିଶା ଶାସକ କଂଗ୍ରେସ ଦଳର ନେତା ଭାବେ ହରେକୃଷ୍ଣ ମହତାବ ନିର୍ବାଚିତ 
ହେଲେ । ଶାସକ କଂଗ୍ରେସ ଉତ୍କଳ କଂଗ୍ରେସ ଦଳ ସାହାଯ୍ୟରେ ମନ୍ତ୍ରିମଣ୍ଡଳ ଗଠନ 
କରିବାକୁ ଚେଷ୍ଟା କଲା । ଶେଷରେ ବୟୋଜ୍ୟେଷ୍ଠ ନିର୍ଦ୍ଦଳୀୟ ନେତା ବିଶ୍ଵନାଥ ଦାସଙ୍କ 


ନେତୃତ୍ନରେ ସ୍ଵତନ୍ତ୍ର ଦଳ, ଉତ୍କଳ କଂଗ୍ରେସ ଓ ଝାଡ଼ଖଣ୍ଡ ଦଳ ମିଶି ମିଳିତ ମନ୍ତ୍ରିମଣ୍ଡଳ 
ଗଢ଼ିଲେ ! 

୪୨୪ ଯଶୋଦେହେ ଆଯୟୁଷ୍ମାନ୍‌ 


ରାଜନଗର ଉପନିର୍ବାଚନ 


ବିଜୁବାବୁ ରାଜନଗର ଉପନିର୍ବାଚନରେ ୩୪ ହଜାରରୁ ଅଧ୍‌କ ଭୋଟ ପାଇ ନିର୍ବାଚିତ 
ହେଲେ । ଏହା ପରେ ମିଳିତ ମନ୍ତ୍ରିମଣ୍ଡଳର ନେଡୃତ୍ସ ନେବା ପାଇଁ ସେ ଆଗ୍ରହୀ ହେଲେ । 
ରାମକୃଷ୍ଣ ପଟ୍ଟନାୟକ ପ୍ରଭୃତି ଏଥିପାଇଁ ଲାଗି ପଡ଼ିଲେ । ଉତ୍କଳ କଂଗ୍ରେସ ମିଳିତ ସାମ୍ମୁଖ୍ୟରୁ 
ଓହରି ଆସିଲା । ତାକୁ ଭାଙ୍ଗି ଦିଆଗଲା ବୋଲି ଘୋଷଣା କରାଗଲା । ଫଳରେ ବିଶ୍ଵନାଥ 
ଦାସଙ୍କ ମନ୍ତ୍ରିମଣ୍ଡଳ ଇସ୍ତଫା ଦେଲା । 
ଶାସକ କଂଗ୍ରେସ ଓ ଉତ୍କଳ କଂଗ୍ରେସ ମିଶ୍ରଣ 

ଉତ୍କଳ କଂଗ୍ରେସର ସଙ୍ଗଠନ ଓ ବ୍ୟବସ୍ଥା ସଭା ଦଳର ମିଳିତ ବୈଠକ ଜୁନ ମାସ 
୯ ତାରିଖରେ ବସିଲା । ଏଥୁରେ ବିଜୁ ପଟ୍ଟନାୟକ ସଭାପତିତ୍ସ କରିଥଲେ । ଶ୍ରୀମତୀ 
ଗାନ୍ଧୀଙ୍କ ଘୋଷିତ ସମାଜବାଦୀ କାର୍ଯ୍ୟକ୍ରମକୁ କାର୍ଯ୍ୟରେ ପରିଣତ କରିବା ପାଇଁ ଉତ୍କଳ 
କଂଗ୍ରେସ ଓ ଶାସକ କଂଗ୍ରେସର ମିଶ୍ରଣ ସମ୍ବନ୍ଧୀୟ ପ୍ରସ୍ତାବ ଗହୀତ ହେଲା | ଏହା ପରେ 
କଂଗ୍ରେସ ପାର୍ଲି ଆମେଣ୍ଟାରୀ ବୋର୍ଡ଼ର ବୈଠକ ବସି ନନ୍ଦିନୀ ଶତପଥୀ ଓଡ଼ିଶାରେ 
ମୁଖ୍ୟମନ୍ତ୍ରୀ ହେବା ସ୍ଥିର ହେଲା । ବିଜୁବାବୁ ଏହାକୁ ସମର୍ଥନ କରିଥ୍‌ବାର ଜଣାଯାଏ । 
ସେ କିନ୍ତୁ କଟକ ଉପନିର୍ବାଚନରେ ବୀରେନ୍‌ ମିତ୍ରଙ୍କ ସପକ୍ଷରେ ପ୍ରଚାର କରିଥୂଲେ । 


ପ୍ରଗତିଦଳ ଗଠନ 


୧୯୭୪ ମସିହାରେ ଉତ୍କଳ କଂଗ୍ରେସ, ସ୍ଵତନ୍ତ୍ର ଦଳ ଓ ଅନ୍ୟମାନଙ୍କୁ ନେଇ ପ୍ରଗତି 
ଦଳ ଗଠିତ ହେଲା । ସେତେବେଳକୁ ନୀଳମଣିବାବୁ ଶାସକ କଂଗ୍ରେସରେ ଥାଆନ୍ତି । 
ତାଙ୍କୁ ଶାସକ କଂଗ୍ରେସ ଦଳରୁ ଇସ୍ତଫା ଦେଇ ପ୍ରଗତି ଦଳରେ ଯୋଗ ଦେବାକୁ ବିଜୁବାବୁ, 
ସିଂହଦେଓ ଓ ମହତାବ ପ୍ରଭୂତି ପ୍ରବର୍ରାଇଲେ । ତାଙ୍କୁ ମଧ୍ୟ ଦଳପତି କରାଯିବାର ପ୍ରତିଶ୍ରୁତି 
ଦିଆଗଲା । ଶେଷରେ ଫେବ୍ରୟାରୀ ମାସ ୨୮ ତାରିଖରେ ନୀଳମଣି ରାଉତରାୟଙ୍କ 
ନେତୃତ୍ବରେ ୨୫ଜଣ ସଭ୍ୟ ଶାସକ କଂଗ୍ରେସ ଦଳରୁ ସମର୍ଥନ ପ୍ରତ୍ୟାହାର କଲେ । 
ଫଳରେ ପ୍ରଗତି ଦଳର ସଭ୍ୟ ସଂଖ୍ୟା ୬୮କୁ ବୃଦି ପାଇଲା । ଶାସକ କଂଗ୍ରେସ ଦଳର 
ସଭ୍ୟ ସଂଖ୍ୟା ୪୭କୁ ଖସି ଆସିଲା । ବିଜୁବାବୁ ରାଜ୍ୟପାଳ ଜର୍ତିଙ୍କୁ ଭେଟି ପ୍ରଗତି 
ଦଳକୁ ସରକାର ଗଠନ ପାଇଁ ଡାକିବାକୁ ଦାବି କଲେ । ମାତ୍ର ମନ୍ତ୍ରିମଣ୍ଡଳ ସ୍ଥାୟୀ ବା 
ଦୃଢ଼ ହେବ ନାହିଁ କାରଣ ଦର୍ଶାଇ ସଂଖ୍ୟାଗରିଷ୍ଠତା ଦାବି କରୁଥବା ପ୍ରଗତି ଦଳକୁ ସେ 
ମନ୍ତ୍ରିମଣ୍ଡଳ ଗଠନ କରିବାକୁ ସୁଯୋଗ ନ ଦେଇ ରାଷ୍ଟ୍ରପତି ଶାସନ ପ୍ରବର୍ଭନ ପାଇଁ 
ସୁପାରିସ କଲେ । ବିଜୁ ପଟ୍ଟନାୟକ ପ୍ରଭୃତି ବ୍ୟବସ୍ଥାପକଙ୍କ ପକ୍ଷରୁ ବାରିଷ୍ଟର ବୀରେନ୍ଦ୍ର 
ମୋହନ ପଟ୍ଟନାୟକ ହାଇକୋର୍ଟରେ ରାଷ୍ଟ୍ରପତି ଶାସନ ଜାରି ବିରୋଧରେ ମୋକଦମା 
କଲେ । ପ୍ରଧାନ ବିଚାରପତି ଶ୍ରୀ ଗତିକୃଷ୍ଣ ମିଶ୍ର ଓ ବିଚାରପତି ଶ୍ରୀ ସୁକାନ୍ତ କିଶୋର 
ରାୟଙ୍କ ଅଦାଲତରେ ଏହି ମୋକଦ୍ଦମା ବିଚାର ହେଲା । ରାଜ୍ୟପାଳଙ୍କ ନିଷ୍ଠତି ଅଦାଲତର 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୨୫ 


ବିଚାର ପରିସରଭୂକ୍ତ ନୁହେଁ ବୋଲି ସ୍ଵୀକାର କଲେ ମଧ୍ଯ ରାଜ୍ୟପାଳଙ୍କ ଆଚରଣ ସମ୍ବନ୍ଧରେ 
ବିଚାରପଡିମୀନେ କଟୁ ମନ୍ତବ୍ୟ ଦେଇଥୂଲେ । 


୧୯୭୪ ଫେବୃୟାରୀ ମାସରେ ମଧ୍ଯବର୍ୀକାଳୀନ ନିର୍ବାଚନ ହେଲା । ଏଥୁରେ 
ଉତ୍କଳ କଂଗ୍ରେସ ଓ ସ୍ଵତନ୍ତ୍ର ଦଳ ମିଳିତ ଭାବେ ପୂର୍ବରୁ ଗଠିତ ପ୍ରଗତି ଦଳ ତରଫରୁ 
ନିର୍ବାଚନ ଲଢ଼ିଲେ । ଏହି ନିର୍ବାଚନରେ ଶାସକ କଂଗ୍ରେସ ୬୯ଟି ଆସନ ପାଇଲେ ମଧ୍ଯ 
କମ୍ୟୁନିଷ୍ଟ ଦଳର ସମର୍ଥନରେ ନନ୍ଦିନୀ ଶତପଥୀ ମନ୍ତ୍ରିମଣ୍ଡଳ ଗଢ଼ିଲେ । ବିଜୁବାବୁ ବିପୁଳ 
ସଂଖ୍ୟାଧୂଵକ ଭୋଟରେ ନିର୍ବାଚିତ ହୋଇଥଲେ । ଉତ୍କଳ କଂଗ୍ରେସ ସ୍ଵତନ୍ତ୍ର ଦଳଠାରୁ 
ଅଧକ ସ୍ଥାନ ପାଇଥୁଲା । ବିଜୁ ପଟ୍ଟନାୟକ ବିରୋଧୀ ଦଳର ନେତା ଭାବେ ନିର୍ବାଚିତ 
ହେଲେ। 


ଲୋକଦଳ ଗଠନ 

୧୯୭୪ ନିର୍ବାଚନରେ ପ୍ରଗତି ଦଳ ପଞ୍ଚତ୍ରିଂଶଟି ଆସନ ଲାଭ କରି ଥୁଲା । ପ୍ରାଦେଶିକ 
ଦଳ ହିସାବରେ ଲୋକମତ ତାଙ୍କ ପଟକୁ ନ ଯାଉଥିବାର ବିଜୁବାବୁ ଉପଲବ୍‌ଧ କଲେ । 
ସେ ତେଣୁ ଜାତୀୟ ସ୍ତରରେ ଗୋଟିଏ ବିକଳ୍ପ ଦଳ ଗଢ଼ିବାର ଯୋଜନା କଲେ । ତାହା 
ହିଁ ଭାରତୀୟ ଲୋକଦଳ ରୂପ ନେଲା । 

ଲୋକଦଳ ୧୯୭୪ ମସିହା ଅକ୍ମୋବର ମାସ ୨୯ ତାରିଖରେ ଉଦ୍ଘାଟିତ ହେଲା । 
ଓଡ଼ିଶାରୁ ବିଜୁବାବୁ, ରାଜେନ୍ଦ୍ର ନାରାୟଣ ସିଂହଦେଓ, ରବି ରାୟ ପ୍ରଭୁତି ବିଶିଷ୍ଟ ବ୍ୟକ୍ତି 
ଏଥୁରେ ଯୋଗ ଦେଲେ । ଲୋକନାୟକ ଜୟପ୍ରକାଶ ଶୁଭେଚ୍ଛା ବାର୍ରା ପଠାଇଥଲେ । 
ଚୌଧୁରୀ ଚରଣ ସିଂହ ସର୍ବସମ୍ମତକ୍ରମେ ଏହାର ଚେୟାରମ୍ୟାନ ଭାବେ ନିର୍ବାଚିତ ହେଲେ । 
ସେ ଅଣତ୍ରିଂଶ ଜଣ ସଭ୍ୟଙ୍କୁ ନେଇ କାର୍ଯ୍ୟକାରୀ କମିଟି ଗଠନ କଲେ । ବିଜୁବାବୁ 
ଏହାର ଅନ୍ତଭୁକ୍ତ ଥଲେ । ନୀଳମଣି ରାଉଡରାୟ ଓଡ଼ିଶା ଲୋକଦଳର ସଭାପତି ଭାବେ 
ନିର୍ବାଚିତ ହେଲେ । 

ଲୋକଦଳ ମଧ୍ଯ ଅଳ୍ପକାଳ ମଧ୍ଯରେ ଜନପ୍ରିୟତା ହାସଲ କଲା । ବିଜୁବାବୁ, ରାଜେନ୍ଦ୍ର 
ନାରାୟଣ ସିଂହଦେଓ, ନୀଳମଣି ରାଉତରାୟ ପ୍ରଭୁତି ବିଭିନ୍ନ ଅଞ୍ଚଳକୁ ଯାଇ ଲୋକଦଳକୁ 
ସୁଦୃଢ଼ କରାଇବାରେ ଲାଗିପଡ଼ିଲେ । ସିଂହଦେଓଙ୍କ ଯୋଗୁଁ ବଲାଙ୍ଗୀରରେ ଏହି ଦଳ 
ପ୍ରଭାବ ବିସ୍ତାର କଲା । 
ଜରୁ ରିକାଳୀନ ପରିସ୍ଥିତି 

୧ ୯୭୫ ମସିହା ଜୁନ ମାସରେ ଏହ୍ଲାବାଦ ହାଇକୋର୍ଟ ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀଙ୍କ 
ନିର୍ବାଚନ ଅସିଦ୍ଧ ଘୋଷଣା କଲା । ଫଳରେ ଦେଶର ବହୁ ଜନନାୟକ ଓ ବିରୋଧୀ 
ଦଳର ନେତା ଶ୍ରୀମତୀ ଗାନ୍ଧୀ ପ୍ରଧାନମନ୍ତ୍ରୀ ପଦରୁ ଓହରି ଯିବାପାଇଁ ଦାବି କଲେ । 
ପ୍ରଧାନମନ୍ତ୍ରୀ ଭାବେ ମୁହୃୁତ୍ତେ ମଧ୍ଯ ରହିବାର ନୈତିକ ଅଧୂକାର ନାହିଁ ବୋଲି ଦର୍ଶାଇ 

୪୨୬ ଯଶୋଦେହେ ଆଯୟୁଷ୍ମାନ୍‌ 


ଓଡ଼ିଶା ଲୋକଦଳ ପକ୍ଷରୁ ଅବିଳମ୍ବେ ତାଙ୍କୁ ଇସ୍ତଫା ଦେବାକୁ ଦାବି ହେଲା । ମାତ୍ର 
ଶ୍ରୀମତୀ ଗାନ୍ଧୀ ଉଚ୍ଚ ନ୍ୟାୟାଳୟର ରାୟ ପ୍ରତି ଭୁକ୍ଷେପ ନ କରି ପ୍ରଧାନମନ୍ତ୍ରୀ ପଦରେ 
ରହିଲେ । ତାଙ୍କର ସମର୍ଥକମାନେ ଦିଲ୍‌ ଓ ଅନ୍ୟାନ୍ୟ ସ୍ଥାନରେ ସଭାସମିତି ଓ 
ଗଣସମାବେଶମାନ ଆୟୋଜନ କରିବାରେ ଲାଗିଲେ । 


ସେହି ବର୍ଷ ଜୁନ ମାସ ୨୫ ତାରିଖରେ ବିରୋଧୀ ଦଳ ପକ୍ଷରୁ ଜୟପ୍ରକାଶଙ୍କ 
ନେତୃତ୍ଵରେ ନୂଆଦିଲ୍ଲୀରେ ଏକ ଗଣସମାବେଶ ହେବାର ବ୍ୟବସ୍ଥା ହେଲା । ମାତ୍ର 
ଇତ୍ଦିରାଗାନ୍ଧୀ ଜୟପ୍ରକାଶଙ୍କ ଅତ୍ଯନ୍ତ ଭୟ କରୁଥିଲେ । ତାର କାରଣ ତାଙ୍କ ପଛରେ 
ବିପୁଳ ଜନସମର୍ଥନ ଥଲା । ସେ ତେଣୁ ଏହି ସଭା ନ କରାଇ ଦେବାର ସମସ୍ତ ବ୍ୟବସ୍ତା 
କଲେ । ଉଡ଼ାଜାହାଜ, ପରିବହନ ବ୍ୟବସ୍ଥା ବନ୍ଦ କରି ଦିଆଗଲା । ଶେଷରେ ଜୁନମାସ 
୨୫ ତାରିଖରେ ସମଗ୍ର ଦେଶରେ ଜରୁରିକାଳୀନ ପରିସ୍ଥିତି ଘୋଷଣା କରାଗଲା । 
ଆଭ୍ୟନ୍ତରୀଣ ଗଣ୍ଡଗୋଳ ଦ୍ଵାରା ଦେଶର ନିରାପତ୍ତା ବିପନ୍ନ ହୋଇଥୁବା କାରଣସ୍ବରୂପ 
ଦର୍ଶାଯାଇଥୁଲା । 


ଆଖୁବୁଜା ଗିରଫଦାରୀ 


ଜରୁରି ପରିସ୍ଥିତିରେ ଖବରକାଗଜମାନଙ୍କ ଉପରେ କଟକଣା ଜାରି ହେଲା । 
ଜନନାୟକ ଓ ନେତାମାନଙ୍କୁ ଗିରଫ କରି ଜେଲରେ ରଖାଗଲା । ଜୟପ୍ରକାଶ ନାରାୟଣ 
ଓ ବିଜୁ ପଟ୍ଟନାୟକଙ୍କୁ ଦିଲ୍ଲୀରେ ଗିରଫ କରାଯାଇ ରୋହତକ ଜେଲରେ ରଖାଗଲା ! 
ଓଡ଼ିଶାରେ ନବକୃଷ୍ଣ ଚୌଧୂରୀ ଓ ହରେକ୍ରଷ୍ଣ ମହତାବଙ୍କୁ ମିସା ଆଇନ୍ଵରେ ଗିରଫ 
କରାଯାଇ ଅଟକବନ୍ଦୀ ଭାବେ ରଖାଗଲା । ବିଜୁବାବୁ ପରେ ପ୍ୟାରୋଲରେ ଆସି ଦିଲ୍ଲୀରେ 
ରହିଲେ । ଏହି ସମୟରେ ଶ୍ରୀମତୀ ଗାନ୍ଧୀଙ୍କ ବିଶ୍ଵସ୍ତ ମହମ୍ମଦ ଯୁନୁସ ବିଜୁବାବୁଙ୍କୁ ଭେଟୁ 
ଥୁଲେ ଓ ଇନ୍ଦିରାଙ୍କ କାଯ୍ୟକୁ ସମର୍ଥନ କଲାଭଳି ମନେୋଭାବ ସୃଷ୍ଟି କରିବାକୁ 
ପ୍ରବତ୍ତାଉଥ୍‌ଲେ । ୧୯୭୬ ମସିହା ଅକ୍ମୋବର ୧୫ ତାରିଖରେ ବିଜୁବାବୁ ଦିଲ୍ଲୀରୁ 
ଭୁବନେଶ୍ବର ଆସିଲେ । ଭୁବନେଶ୍ବର ବିମାନଘାଟିରେ ହଜାର ହଜାର ଲୋକ ତାଙ୍କୁ 
ଉଛ୍ବସିତ ସମ୍ବର୍ବନା ଦେଲେ । ତାଙ୍କୁ ଦେଖୁବା ପାଇଁ ଓ ତାଙ୍କଠାରୁ ଶୁଣିବା ପାଇଁ ଲୋକେ 
ସତେଯେପରି ପାଗଳ ହୋଇଉଠିଥୂଲେ ! ଏଭଳି ସମ୍ର୍ବନା ଅନ୍ୟକୌଣସି ଓଡ଼ିଶାର 
ନେତା ପାଇଥ୍‌ବାର ଜଣାଯାଏ ନାହିଁ । 


ଜନତା ଦଳ ଗଠନ 


୧୯୭୭ ମସିହା ଜାନୁୟାରୀ ମାସ ୧୮ ତାରିଖରେ ଇନ୍ଦିର। ଗାନ୍ଧୀ ଜାତି 
ଉଦେଶ୍ୟରେ ଗୋଟିଏ ବେତାର ଭାଷଣ ଦେଲେ । ସେଥୁରେ ସେ ଷଷ୍ଠ ସାଧାରଣ 
ନିର୍ବାଚନ କରାଇବାକୁ ଘୋଷଣା କଲେ । ଏଥୁରେ ଦେଶର ଜନସାଧାରଣ ଆଶ୍ଵସ୍ତିବୋଧ 
କଲେ । ଦେଶରେ ମଧ୍ଯ ଏକ ଅଣକମ୍ୟୁନିଷ୍ଟ ବିରୋଧୀ ଦଳଗୁଡ଼ିକୁ ଏକତ୍ର କରି ଗୋଟିଏ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୨୭ 


ଶକ୍ତିଶାଳୀ ଦଳ ଗଠନ କରିବାପାଇଁ ଉଦ୍ୟମ ହେଲା । ଲୋକନାୟକ ଜଯୟପ୍ରକାଶଙ୍କ 
ଉଦ୍ୟମ ଓ ଆଶୀର୍ବାଦ ଏହା ପଛରେ ଥୁଲା । ଭାରତୀୟ ଲୋକଦଳ, ଜନସଂଘ, ସଙ୍ଗଠନ 
କଂଗ୍ରେସ ଓ ସୋସାଲିଷ୍ଟ ଦଳକୁ ନେଇ ଜନତା ଦଳ ଗଠିତ ହେଲା । କେନ୍ଦ୍ରରେ ମୋରାରଜୀ 
ଦେଶାଇ ଏହି ନବଗଠିତ ଜନତା ଦଳର ଚେୟାରମ୍ୟାନ ହେଲେ । ଓଡ଼ିଶାରେ ମଧ୍ଯ 
ଜନତା ଦଳର ଗୋଟିଏ ଶାଖା ଗଠିତ ହେଲା । ବିଜୁବାବୁ ନିଜେ ଏହାର ଚେୟାରମ୍ୟାନ 
ହେଲେ । ରାଜ୍ୟ ସ୍ତରରେ ପ୍ରାର୍ଥୀ ମନୋନୟନ ପାଇଁ ଜନତା ଦଳର ଗୋଟିଏ ନିର୍ବାଚନ 
କମିଟି ବିଜୁବାବୁଙ୍କ ଅଧ୍ୟକ୍ଷତାରେ ଗଢ଼ା ଗଲା । ନିର୍ବାଚନରେ ଏକଳ୍ଛତ୍ରବାଦ ଓ ଗଣନନ୍ତ୍ର 
ମଧ୍ଯରେ ଲଢ଼ାଇ ହେଉଥବାରୁ ଗଣତନ୍ତ୍ର ଦଳକୁ ଜିତାଇବା ପାଇଁ ବିଶିଷ୍ଠ ନେତାମାନେ 
ଉଦ୍‌ବୋଧନ ଦେଲେ । 


ଦେଶରେ ଅନ୍ୟସ୍ଥାନ ଭଳି ଓଡ଼ିଶାରେ ବିପୁଳ ଉତ୍ସାହ ସୃଷ୍ଟି ହେଲା | ଷଷ୍ଠ ସାଧାରଣ 
ନିର୍ବାଚନ ହେଲା । ଜନତା ଦଳ ଆଶାତୀତ ଭାବେ ଭୋଟ ପାଇ ନିରଙ୍କୁଶ ସଂଖ୍ୟା 
ଗରିଷ୍ଠତା ହାସଲ କଲା । ମୋରାରଜୀ ଦେଶାଇ ଦେଶର ପ୍ରଧାନମନ୍ତ୍ରୀ ହେଲେ । ବିଜୁ 
ପଟ୍ଟନାୟକ ଇସ୍ପାତ ଖଣି ବିଭାଗର ମନ୍ତ୍ରୀଭାବେ କେନ୍ଦ୍ରରେ ଯୋଗ ଦେଲେ । ଓଡ଼ିଶା 
ବିଧାନସଭାକୁ ଭାଙ୍ଗି ଦିଆଯାଇ ପୁଣି ଥରେ ନିର୍ବାଚନ ହେଲା । ଏଅର ଜନତା ଦଳ 
୧୧ ୦ଟି ସ୍ଥାନରେ ଜୟଲାଭ କଲା | ଫଳରେ ନୀଳମଣି ରାଉତରାୟ ଜନତା ଦଳର 
ମୁଖ୍ୟମନ୍ତ୍ରୀ ହେଲେ । 


ଓଡ଼ିଶା ଯାଇଁ ଅବଦାନ 

ବିଜୁବାବୁ ଇସ୍ପାତ ଓ ଖଣି ମନ୍ତ୍ରୀ ଥବାବେଳେ ଓଡ଼ିଶାର ପାରାଦ୍ଵୀପ ବନ୍ଦରଠାରେ 
ଦ୍ବିତୀୟ ଇସ୍ପାତ କାରଖାନା ବସାଯିବାର ନିଷ୍ପତ୍ତି ହେଲା । ଏହା ପୂର୍ବରୁ ଦକ୍ଷିଣ ଭାରତର 
ସାଲେମଠାରେ ଗୋଟିଏ ବୃହତ୍‌ ଇସାତ କାରଖାନା ବସିବାର ସିଦ୍ଧାନ୍ତ ହୋଇଥଲା । 
କିନ୍ତୁ ବିଜୁବାବୁ ତାକୁ ଷ୍ଟେନ୍‌ଲେସ୍‌ ଇସ୍ପାତ କାରଖାନା ଭଳି ଗୋଟିଏ ଛୋଟିଆ କାରଖାନାରେ 
ପରିଣତ କରି ଓଡ଼ିଶାରେ ଦ୍ବିତୀୟ ଇସ୍ପାତ କାରଖାନା ବସାଇବା ପାଇଁ ପ୍ରସ୍ତୁତି ଚଳାଇଲେ । 
ପ୍ରଥମ ଅବସ୍ଥାରେ ପନ୍ଦର ଲକ୍ଷ ଟନ ଇସ୍ପାତ ଉତ୍ପାଦନ ଏହାର ଲକ୍ଷ୍ୟ ଥଲା । ପରେ 
ଏହା କ୍ରମେ ୩୫ ଲକ୍ଷ ଟନକୁ ବୃଦ୍ଧି ପାଇଥାନ୍ତା । ଏହି ଇତ୍ସାତ କାରଖାନାର ନିର୍ମାଣ 
କାର୍ଯ୍ୟ ଇଂଲଣ୍ଡର ତାଭିମେକୀ ନାମକ କମ୍ପାନୀକୁ ଠିକା ଦିଆଯାଇଥୁଲା । ମାତ୍ର ପରେ 
ଏହା ଦଇତାରିଠାରେ ପ୍ରତିଷ୍ଠା ହେବାର ସିଦ୍ଧାନ୍ତ ହେଲା | ବନ୍ଦରଭିତ୍ତିକ ଇସ୍ପାତ କାରଖାନା 
ସ୍ଥାପନ ଚିନ୍ତାଧାରାର ଜନ୍ମଦାତା ସେ ଥଲେ କହିଲେ ଚଳେ । 

୧୯୭୭ ମସିହାରେ ଓଡ଼ିଶାରେ କୋରାପୁଟ ଜିଲ୍ଲାକୁ କେନ୍ଦ୍ର କରି ବିସ୍ତୃତ ଅଞ୍ଚଳରେ 
ବକ୍ସାଇଟ ଆବିଶ୍ଵତ ହେଲା । ଏହି ବକ୍ସାଇଟ ଆବିଷ୍କାର ପରେ ବକ୍ସାଇଟ ଜଗତରେ 
ଭାରତ ତୃତୀୟ ସ୍ଥାନ ଅଧ୍‌କାର କଲା । ତେଣୁ କୋରାପୁଟରେ ଏକ ଆଲୁମିନିୟମ 

୪୨୮ ଯଶୋଦେହେ ଆୟୁଷ୍ମାନ୍‌ 


ପ୍ରକଳ୍ପ ସ୍ଥାପନ ପାଇଁ କେନ୍ଦ୍ରରେ ଜନତା ସରକାର ଦୃଷ୍ଟି ଦେଲେ । ବିଜୁବାବୁଙ୍କ ଉଦ୍ୟମରେ 
କୋରାପୁଟର ଦାମନ ଯୋଡ଼ିଠାରେ ୧୨ ଶହକୋଟି ଟଙ୍କାରେ ଏକ ଆଲୁମିନିୟମ ପ୍ରକଳ୍ପ 
ପ୍ରତିଷ୍ଠା ହେଲା । ଏହାର କେବଳ ଶିଳାନ୍ୟାସ କାର୍ଯ୍ୟଟି ବାକି ଥଲା । ୧୯୮୦ରେ କଂଗ୍ରେସ 
କ୍ଷମତାକୁ ଆସିଲା ପରେ ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀ ଏହା କାର୍ଯ୍ୟଟି ସମ୍ଚନ୍ତ କଲେ । 


କେନ୍ଦୁଝର ଜିଲ୍ଲାର ନୟାଗଡ଼ଠାରେ ଏକ ସ୍ସଞ୍ଜ ଆଇରନ୍‌ ପ୍ୟାକ୍ସରୀ ବିଜୁବାବୁଙ୍କ 
ଚେଷ୍ଟାରୁ ହେଲା । ଦୁଇଟି ଚାର୍ଜ୍କ୍ରୋମ କାରଖାନା ପାଇଁ ଭାରତ ସରକାରଙ୍କ ପକ୍ଷରୁ 
ମଞ୍ଜୁରି ମିଳିଲା । ଗୋଟିଏ ବରାଦପତ୍ର ଓଡ଼ିଶା ଖଣି କର୍ପୋରେସନ ଓ ଅନ୍ୟଟି ଘରୋଇ 
କମ୍ପାନୀକୁ ମିଳି ଥଲା । ଏହା ଛଡ଼ା ମହାନଦୀ ବ୍ୟାରେଜ, ଇନ୍ଦ୍ରାବତୀ ଯୋଜନା, 
କୁଆଁରିଆ ଯୋଜନା ଓ ସମଲ ବ୍ୟାରେଜ ପ୍ରଭୃତି ବହୁମୁଖୀ କାର୍ଯ୍ୟକ୍ରମର ଭିତ ତାଙ୍କ 
ସମୟରେ ପଡ଼ିଲା । 


ଭାରୀ ଶିଳ୍ପ ଜାତୀୟକରଣ ପ୍ରତିଷ୍ଠା 


ବିଜୁ ପଟ୍ଟନାୟକ କେନ୍ଦ୍ରରେ ଇତ୍ସାତ ଓ ଖଣି ବିଭାଗର ମନ୍ତ୍ରୀ ଥିବାବେଳେ ଭାରୀ 
ଶିଳ୍ପଗୁଡ଼ିକର ଜାତୀୟକରଣ ଲାଗି ଚେଷ୍ଟା ହେଲ। । ଟାଟା ଇସ୍ପାତ କାରଖାନାକୁ 
ଜାତୀୟକରଣ କରିବା ପାଇଁ ଘୋଷଣା ମଧ୍ଯ କରାଯାଇଥୁଲା । ସେହିପରି ଆଲୁମିନିୟମ 
ଓ ଯାନବାହନ ଶିଳ୍ପକୁ ଜାତୀୟକରଣ ପାଇଁ ବିଜୁବାବୁ ଚେଷ୍ଟା କରିଥଲେ । ଏହାକୁ 
କେନ୍ଦ୍ରମନ୍ତ୍ରୀ ଫର୍ଣ୍ଣାଣ୍ଡେଜ, ମୋହନ ଧରିଆ। ଓ ଭାନୁ ପ୍ରତାପ ସିଂହ ପ୍ରଭୁତି ସମର୍ଥନ 
କରିଥୁଲେ । କିନ୍ତୁ ପିଲୁ ମୋଦି, ଏମ୍‌.ଏମ୍‌ ପଟେଲ ପ୍ରଭୃତି ଦକ୍ଷିଣପନ୍ଥୀ ନେତାମାନେ 
ଏହାର ତୀବ୍ର ବିରୋଧ କଲେ । ଏଥୁପାଇଁ ପାର୍ଲିଆମେଣ୍ଟର ସଭ୍ୟମାନଙ୍କ ସମର୍ଥନ ନ 
ମିଳିବାରୁ ଏହା କାର୍ଯ୍ୟକାରୀ ହୋଇ ନ ଥୁଲା । 


ମତଭେଦ 


ଜନତା ଦଳ ଏକ ନୃତନ ରାଜନୀତିକ ଦଳ ଭାବେ ରୂପଲାଭ କରିଥଲା | ମାତ୍ର 
ଏକ ବର୍ଷ ମଧ୍ଯରେ ଗୁରୁତର ମତଭେଦ ଏହି ଦଳରେ ଦେଖାଦେଲା । ବ୍ୟକ୍ତିଗତ ଓ 
ଗୋଷ୍ଠୀଗତ ବିବାଦ ତୀବ୍ର ଆକାର ଧାରଣ କଲା । ଦଳର ନେତାସ୍ଥାନୀୟ ବ୍ୟକ୍ତିମାନେ 
ପରସ୍ପର ବିରୋଧରେ ବିବୃତିମାନ ଦେଲେ ଓ ତାହା ସମ୍ବାଦପତ୍ରମାନଙ୍କରେ ପ୍ରକାଶ 
ପାଇଲା । ଏଥୁରେ ଜନତା ଦଳର ପ୍ରାଣପ୍ରତିଷ୍ଠାତା ଜୟପ୍ରକାଶ ବ୍ୟଥୃତ ହୋଇପଡ଼ିଲେ । 
ସେ ଜନତା ଦଳକୁ ତାଙ୍କ ଅସ୍ତିତ୍ଵର ଏକ ଅଂଶ ବୋଲି ମନେକରୁଥଲେ । ତେଣୁ ସେହି 
ଦଳର ଅଧୋଗତିରେ ସେ ମର୍ମାହତ ହୋଇପଡ଼ିଥିବା ଘୋଷଣା କଲେ । ମାତ୍ର ତାଙ୍କର 
ପରାମର୍ଶ ପ୍ରତି କେହି ଗୁରୁତ୍ଵ ଦେଲେ ନାହିଁ । ଜନତା ଦଳର ଡୁଙ୍ଗନେତା ମୋରାରଜୀ 
ଦେଶାଇ ଓ ଚରଣ ସିଂହ ପ୍ରକାଶ୍ୟ ଯୁଦ୍ଧରେ ଅବତୀର୍ଣ୍ଣ ହେଲେ ¦ ଶେଷରେ ଚରଣ ସିଂହ 
ଓ ରାଜନାରାୟଣଙ୍କୁ ଦଳରୁ ବହିଷ୍କାର କରାଗଲା । ରାଜନାରାୟଣ ମଧ୍ଯ ନିଜ ନେତୃତ୍ଵରେ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୨୯ 


ଜନତା ( ଏସ୍‌) ଦଳ ଗଠନ କଲେ । ଓଡ଼ିଶାର ରବି ରାୟ ପ୍ରଭୁତି ଏହି ଦଳରେ ଯୋଗ 
ଦେଲେ । ବିଜୁବାବୁ ମଧ୍ୟ ଚରଣ ସିଂହଙ୍କ ସହିତ ଯୋଗଦେଲେ । ସରକାରୀ ଦଳ 
ସଂଖ୍ୟାଲଘୁ ହେବାପରେ ମୋରାରଜୀ ମନ୍ତ୍ରିମଣ୍ଡଳ ଇସ୍ତଫା ଦେଲା ! ରାଷ୍ଟ୍ରପତି ଏନ୍‌. 
ସଞ୍ଜିବ ରେଡ଼ି ଏହା ପରେ ଚରଣ ସିଂହଙ୍କୁ ମନ୍ତ୍ରିମଣ୍ଡଳ ଗଢ଼ିବାକୁ ଆମନ୍ତ୍ରଣ କଲେ । 
୧୯୭୯ ଜୁଲାଇ ମାସରେ ଚରଣ ସିଂହ ନୃତନ ମନ୍ତ୍ରିମଣ୍ଡଳ ଗଢ଼ିଲେ । ବିଜୁବାବୁ ଏଥ୍‌ରେ 
ଖଣି, ଇସାତ ଓ କୋଇଲା ବିଭାଗର ମନ୍ତ୍ରୀ ଭାବେ ଶପଥ ଗ୍ରହଣ କରିଥଲେ । ମାତ୍ର 
ଲୋକସଭାରେ ଶକ୍ତି ପରୀକ୍ଷାପାଇଁ ଅସମର୍ଥ ହେବାରୁ ଚରଣ ସିଂହ ମନ୍ତ୍ରିମଣ୍ଡଳ ଇସ୍ତଫା 
ଦେଲା । ଏହା ପରେ ଲୋକସଭାକୁ ଭାଙ୍ଗି ଦିଆଗଲା । 


୧୯୮୦ ଲୋକସଭା ନିର୍ବାଚନ 


୧୯୮୦ ମସିହା ଜାନୁଆରୀ ମାସ ୩ ତାରିଖରେ ଲୋକସଭା ନିର୍ବାଚନ ଅନୁଷ୍ଠିତ 
ହେଲା । ଜନତା ଦଳର ବିଭାଜନ ପରେ ଲୋକଦଳର ପୁନରୁଦ୍ଧାର ହୋଇଥଲା । 
ଲୋକସଭା ପାଇଁ ରାଜ୍ୟରେ ଥିବା ଏକୋଇଶଟି ଆସନ ପାଇଁ ଲୋକଦଳ ପନ୍ଦରଟି 
ସ୍ଥାନରେ ପ୍ରାର୍ଥୀ ଦେଲା । ଲୋକଦଳ ପ୍ରାର୍ଥୀମାନଙ୍କ ପ୍ରଚାରପାଇଁ ଚୌଧୁରୀ ଚରଣ ସିଂହ 
ଦିନକପାଇଁ ଓଡ଼ିଶା ମଧ୍ୟ ଆସିଲେ । ନିର୍ବାଚନରେ କିନ୍ତୁ ଲୋକଦଳର ଚରମ ବିପର୍ଯ୍ୟୟ 
ଘଟିଲା । ଓଡ଼ିଶାରୁ ଲୋକସଭା ପ୍ରାର୍ଥୀ ବିଜୁ ପଟ୍ଟନାୟକ କେବଳ କେନ୍ଦ୍ରାପଡ଼ାରୁ ଜୟଯୁକ୍ତ 
ହେଲେ । ପରେ ମେ ମାସରେ ହୋଇଥିବା ଓଡ଼ିଶା ବିଧାନସଭା ନିର୍ବାଚନରେ କଟକ 
ଜିଲ୍ଲାର ପାଟକୁରା ନିର୍ବାଚନ ମଣ୍ଡଳୀରୁ ପ୍ରାର୍ଥୀ ରୂପେ ଅଷ୍ଟମୁଖୀୀ ପ୍ରତିଦ୍ଧନ୍ଦିତାରେ କଂଗ୍ରେସ 
(ଇ)ର ପ୍ରାର୍ଥୀ ଭାଗବତ ପ୍ରସାଦ ମହାନ୍ତିଙ୍କୁ ପରାସ୍ତ କରି ନିର୍ବାଚିତ ହେଲେ । ମାତ୍ର 
ବିଧାନସଭାରୁ ଇସ୍ତଫା ଦେଇ ପାର୍ଲିଆମେଣ୍ଟ ସଭ୍ୟ ହୋଇ ରହିଲେ । 


୧୯୮୪ ଲୋକସଭା ନିର୍ବାଚନ 

୧୯୮୪ ଡିସେମ୍ବର ମାସ ୨୦ ତାରିଖରେ ଲୋକସଭା ନିର୍ବାଚନ ହେଲା । ବିଜୁ 
ପଟ୍ଟନାୟକ ପୁଣି କେନ୍ଦ୍ରାପଡ଼ା ନିର୍ବାଚନ ମଣ୍ଡଳୀରୁ ଜନତା ଦଳର ପ୍ରାର୍ଥୀ ହେଲେ । 
କଂଗ୍ରେସ ପ୍ରାର୍ଥୀ ପୂର୍ବତନ ପ୍ରତିଦ୍ଧନ୍ଦୀ ଭାଗବତ ପ୍ରସାଦ ମହାନ୍ତିଙ୍କୁ ୧୬ ହଜାରରୁ ଅଧ୍ବକ 
ଭୋଟରେ ପରାସ୍ତ କରି ନିର୍ବାଚିତ ହେଲେ | ଲଗାତର କେନ୍ଦ୍ରାପଡ଼ାରୁ ବିଜୟ ହାସଲ 
କରିବାର ଗୌରବ ବିଜୁବାବୁ ଅର୍ଜନ କଲେ । 


୧୯୮୫ ବିଧାନସଭା ନିର୍ବାଚନ 

୧୯୮୫ ମାର୍ଟ ମାସ ୫ ତାରିଖରେ ଓଡ଼ିଶାର ବିଧାନସଭା ନିର୍ବାଚନ ହେଲା । 
ସେ ଏଥର ଭୁବନେଶ୍ବରରୁ ପ୍ରାର୍ଥୀ ହେଲେ । ୧୯୭୧ ମସିହାରେ ସେ ଭୁବନେଶ୍ବର 
ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହୋଇ ମହତାବଙ୍କଠାରୁ ପରାସ୍ତ ହୋଇଥୁଲେ: କିନୁ ଏଥର 

୪୩୦ ଯଶୋଦେହେ ଆଯୟୁଷ୍ମାନ୍‌ 


ଏକ ସପ୍ତମୁଖୀ ପ୍ରତିଯୋଗିତାରେ କଂଗ୍ରେସ ପ୍ରାର୍ଥୀ ସତ୍ୟପ୍ରିୟ ମହାନ୍ତିଙ୍କୁ ପରାସ୍ତ କରି 
ବହୁ ଅଧକ ଭୋଟରେ ବିଜୟୀ ହେଲେ । ସେ ତେଣୁ କେନ୍ଦ୍ରାପଡ଼ା ଲୋକସଭା ଆସନରୁ 
ଇସ୍ତଫାଦେଇ ବିଧାନସଭାର ବିରୋଧୀ ଦଳର ନେତା ହେଲେ । 


୧୯୮୯ ମସିହାରେ କେନ୍ଦ୍ରରେ ଜନତା ଦଳ ସରକାର ଗଠନ ଦିଗରେ ବିଶେଷତଃ, 
ଭି. ପି. ସିଂହଙ୍କୁ ପ୍ରଧାନମନ୍ତ୍ରୀ ଭାବେ ବାଛିବା ଦିଗରେ ସେ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ 
କରିଥୁଲେ । ବସ୍ତୁତଃ ଏଥ୍‌ପାଇଁ ଦିଲ୍ଲୀରେ ଯେଉଁ ଧାଦଉଡ଼ ହେଲା, ସେଥର କେନ୍ଦ୍ରବିନ୍ଦୁ 
ପାଲଟିଲା ' ଓଡ଼ିଶା ଭବନ ' | ବିଜୁବାବୁ ଥଲେ ଏହାର ସୂତ୍ରଧର । ଅସାମାନ୍ୟ କୂଟନୀତି 
ପ୍ରୟୋଗ କରି, ଦେବୀଲାଲ ଓ ଚନ୍ଦ୍ରଶେଖରଙ୍କ ବିରୋଧାଭାଷକୁ ଏଡ଼ାଇ ଦେଇ ବିଶ୍ଵନାଥ 
ପ୍ରତାପ ସିଂହଙ୍କୁ ପ୍ରଧାନମନ୍ତ୍ରୀ ଆସନରେ ବସାଇଲେ । ବିଶ୍ଵନାଥ ସିଂହ ମଧ୍ଯ ବିଜୁଙ୍କ 
ପ୍ରତିରକ୍ଷାମନ୍ତ୍ରୀ ପଦ ଗ୍ରହଣ କରିବାକୁ ଅନୁରୋଧ କରିଥୁଲେ। ମାତ୍ର ବିଜୁବାବୁ ତାହା 
ପ୍ରତ୍ୟାଖ୍ୟାନ କରି କହିଲେ - “ମୋର ଓଡ଼ିଶା ଭଲ ତ ମୁଁ ଭଲ ।”' 


ପ୍ରକାଶଯୋଗ୍ୟ ଯେ ସେହି ସମୟରେ ଥରେ ବିଜୁଙ୍କୁ ତାଙ୍କ ଦିଲ୍ଲୀ ବାସଭବନରେ 
ଭେଟିବାକୁ ବିଶ୍ଵନାଥ ପ୍ରତାପ ସିଂହ ଆସିଥୂଲେ। ମାତ୍ର ନିର୍ବାରିତ ସମୟରେ ଆସି ନ 
ପହଞ୍ଚବାରୁ ବିଜୁବାବୁ ପ୍ରଧାନମନ୍ତ୍ରୀଙ୍କୁ ଭେଟି ନ ଥୁଲେ । ତାଙ୍କୁ ଫାଟକ ପାଖରୁ 
ଲେଉଟାଇ ଦେଲେ । 


ଦ୍ଵିତୀୟ ବାର ମୁଖ୍ଯମନ୍ତ୍ରୀ ଦାୟିତ୍ବ ଗ୍ରହଣ 


୧୯୯୦ ମସିହା ଫେବୃୟାରୀ ମାସ ୨୪ ତାରିଖରେ ଓଡ଼ିଶା ବିଧାନସଭା ନିର୍ବାଚନ 
ହେଲା । ଏବେ ମଧ୍ଯ ପୂର୍ବଭଳି ସେ ଭୁବନେଶ୍ବର ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହେଲେ | 
ଏଥର ତାଙ୍କର ପ୍ରତିଦୃନ୍ଦୀ ଥଲେ ଛାତ୍ର କଂଗ୍ରେସନେତା ପ୍ରସାଦ ହରିଚନ୍ଦନ । ତାଙ୍କୁ ପରାସ୍ତ 
କରି ବିପୁଳ ଭୋଟରେ ବିଜୁବାବୁ ବିଜୟୀ ହେଲେ । ତାଙ୍କ ନେତୃତ୍ଵରେ ଜନତା ଦଳ 
୧୪୭ଟି ସ୍ଥାନରୁ ତିନି-ତୃତୀୟାଂଶରୁ ଅଧକ ( ୧୨୩ଟି) ଆସନ ଲାଭ କରିଥିଲା । 
୧୯୯୦ ମସିହା ମାର୍ଚ ୫ ତାରିଖରେ ସେ ତାଙ୍କର ଜନ୍ମ ଦିବସରେ ମୁଖ୍ୟମନ୍ତ୍ରୀ ଆସନ 
ଗ୍ରହଣ କଲେ । 


ବିଜୁବାବୁ ଦ୍ଵିତୀୟବାର ଦାୟିତ୍ଵ ଗ୍ରହଣ କଲାପରେ ଦ୍ଵିତୀୟ ଇସ୍ପାତ କାରଖାନା 
ପ୍ରତିଷ୍ଠା ଦିଗରେ ଲାଗି ପଡ଼ିଲେ । ପ୍ରାରମ୍ଭରେ ସେ ପାରାଦ୍ଧୀପଠାରେ ଇସ୍ପାତ କାରଖାନା 
ପାଇଁ ଆଗ୍ରହୀ ଥୁଲେ । ମାତ୍ର ପରବର୍ଭୀ କଂଗ୍ରେସ ଶାସନ ସମୟରେ ତାହା ଦୈତାରିରେ 
ବସିବାର ସ୍ଥିର ହେଲା । ଏଥୁପାଇଁ ନୀଳାଚଳ ଇସ୍ପାତ ନିଗମ ପ୍ରତିଷ୍ଠିତ ହେଲା । ୧୯୯୦ 
ମସିହା ଶେଷଆଡ଼କୁ ବିଜୁବାବୁ ଇସ୍ପାତ କାରଖାନା ପ୍ରତିଷ୍ଠା ପାଇଁ କଳିଙ୍ଗ ଷ୍ଟିଲ ଲିମିଟେଡ 
ନାମକ ଏକ ସଂସ୍ଥା ଗଠନ କଲେ । ପ୍ରଥମେ ଦକ୍ଷିଣ କୋରିଆର ପୋସ୍କୋ କମ୍ପାନୀ 
ଏହି କାରଖାନା ବସାଇବାକୁ ଚାହିଁଲା । ୧୯୯୧ ମସିହାରେ ବିଜୁବାବୁ ଲଣ୍ଡନ ଯାଇ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୩୧ 


କ୍ୟାପାରେ। ଗୋଷ୍ଠୀର ଚେୟାରମ୍ୟାନ ସ୍ଵରାଜ ପଲଙ୍କୁ ସାକ୍ଷାତ୍‌ କଲେ । ସେ ମଧ୍ଯ 
ଦୈତାରିରେ ଏକ ବିରାଟ ଆକାରର ଇସ୍ପାତ କାରଖାନା ବସାଇବାକୁ ସମ୍ମତ ହେଲେ । 
୧୯୯୨ ମେ ମାସ ୧୦ ତାରିଖରେ ଭୂମିପୂଜା ଉତ୍ସବ ଅନୁଷ୍ଠିତ ହେଲା । ଏହି ଉତ୍ସବରେ 
ସ୍ଵରାଜ ପଲ ଓ ନୂଆଦିଲ୍ଲୟରେ ଅବସ୍ଥାପିତ ବ୍ରିଟିଶ ହାଇକମିସନର ଉପସ୍ଥିତ ଥଲେ । 
ତାଙ୍କର ଲାଭ ପାଇବାର ଆଶା ନ ଥୁଲେ ମଧ୍ଯ ଓଡ଼ିଶାରେ ଏକ ଅତ୍ୟାଧୁନିକ ଓ ସବୁଠାରୁ 
ଉଚ୍ଚଧରଣର ଇସ୍ପାତ କାରଖାନା ବସାଇବାକୁ ଆଗ୍ରହୀ ଅଛନ୍ତି ବୋଲି ସ୍ଵରାଜ ପଲ 
ଘୋଷଣା କଲେ । ମାତ୍ର ଶେଷ ମୁହୃର୍ରରେ ସେ ଏଥ୍‌ରୁ ଓହରିଗଲେ । ଶେଷରେ ଚାଇନାର 
ଖଣି ବିଭାଗର ଆମଦାନୀ ଓ ରପ୍ଲାନୀ ନିଗମର ସହଯୋଗୀ ମେସ୍କୋ (Me5୦) ଶିଳଛ 
ଗୋଷ୍ଠୀ ଏହି ମଧ୍ୟମ ଧରଣର ଇସ୍ତାତ କାରଖାନା ବସାଇବାର ଦାୟିତ୍ସ ଗ୍ରହଣ କଲେ । 
ବିଜୁ ପଟ୍ଟନାୟକ ସଦାସର୍ବଦା ଶକ୍ତି ଉତ୍ପାଦନ ଉପରେ ଗୁରୁତ୍ଵ ଦେଇଥିଲେ । ଇବ ତାପଜ 
କେନ୍ଦ୍ରର ଦ୍ଵିତୀୟ ୟୁନିଟ କାର୍ଯ୍ୟ କରିବା ପାଇଁ ସେ ପଦକ୍ଷେପ ନେଇନେଲେ । ହୀରାକୁଦରେ 
ଆଉ ଦୁଇଟି ୟୁନିଟ ପ୍ରତିଷ୍ଠା ଓ କଣିହାର ସୁପର ଥର୍ମାଲ ତାପଜ ବିଦ୍ୟୁତ୍‌ କେନ୍ଦ୍ର ପ୍ରତିଷ୍ଠାର 
ଯୋଜନା କରିଥୁଲେ । ଶାସନରେ ଅପବ୍ୟୟ ରୋକିବା ଉପରେ ମଧ୍ଯ ସେ ଗୁରୁତ୍ଵ 
ଦେଉଥୁଲେ । ସରକାର ଦପ୍ତରମାନଙ୍କରେ ଜଣେ କର୍ମଚାରୀ ନିଯୁକ୍ତିର ଆବଶ୍ୟକତା 
ଥିବାବେଳେ ସେଥିରେ ପାଞ୍ଚଜଣଙ୍କୁ ମୁତୟନ କରାଯାଉଥୁ୍‌ବା ଲକ୍ଷ୍ୟ କରି ସେ ଘୋର 
ଉଦ୍‌ବେଗ ପ୍ରକାଶ କରୁଥିଲେ । ସରକାର ଚଳାଇବା ଖର୍ଚ ଦିନକୁ ଦିନ ବୃଦ୍ଧି ପାଉଥ୍‌ବାରୁ 
ବିକାଶମୂଳକ କାର୍ଯ୍ୟ କରିବା ସମ୍ଭବପର ହେଉ ନ ଥିବାରୁ ସେ ବ୍ୟଥୃତ ହୋଇ ପଡ଼ିଥବା 
ସ୍ଵାଭାବିକ । ସେ ଓଡ଼ିଶାରେ ସରକାରୀ କର୍ମଚାରୀଙ୍କ ସଂଖ୍ୟା ହ୍ରାସ କରିବା ଦିଗରେ 
ଜୋର୍‌ ଦେଇଥିଲେ । ବହୁ ଖାଲି ପଡ଼ୁଥ୍‌ବା ପଦଗୁଡ଼ିକରେ ନୁତନ ନିଯୁକ୍ତି ବନ୍ଦ 
କରିଦେଇଥିଲେ ! ସରକାରୀ କର୍ମଚାରୀଙ୍କ କେତେକ ସୁବିଧା ଉଚ୍ଛେଦ କରିବା ଦିଗରେ 
ପଦକ୍ଷେପ ନେଇଥୁଲେ । ସେଥିପାଇଁ ଦେଶର କଂଗ୍ରେସ ପ୍ରଧାନମନ୍ତ୍ରୀ ଶ୍ରୀ ରାଓ ତାଙ୍କର 
ଅଧ୍ୟକ୍ଷତାରେ ଦେଶରେ ଏକ ଖର୍ଚ କାଟ କମିଟି ଗଠନ କରିଥୁଲେ । କିନ୍ତୁ ଆଖୁଦୂଶିଆ 
କାମ ନ ହେବାରୁ ସେ ସେଥିରୁ ଇସ୍ତଫା ଦେଲେ । 

କ୍ଷତିରେ ଚାଲୁଥିବା ଉଦ୍ୟୋଗଗୁଡ଼ିକୁ ଘରୋଇ କମ୍ପାନୀମାନଙ୍କୁ ବିକ୍ରୟ କରିଦେବାକୁ 
ବିଜୁ ପଟ୍ଟନାୟକ କେତେକ ପଦକ୍ଷେପ ନେଇଥଲେ । ବ୍ରାହ୍ମଣପାଳର ଚାର୍ଜ୍‌କ୍ରୋମ 
କାରଖାନାକୁ ବିକ୍ରୟ କରାଯାଇଥୁଲା । ସେହିପରି କ୍ଷତିରେ ଚାଲୁଥବା ସୂତାକଳଗୁଡ଼ିକୁ 
ଘରୋଇ ଶିଳ୍ପ ସଂସ୍ଥାକୁ ବିକ୍ରି କରି ଦେବାକୁ ନିଷ୍ଠରି ନେଇଥିଲେ । ଏହାଛଡ଼ା ଜିଲ୍ଲା 
ସଂଖ୍ୟା ୧୩ରୁ ୩୦କୁ ବୃଦ୍ଧି, ଗ୍ରାମାଞ୍ଚଳରେ ଲୋକମାନଙ୍କୁ ଅନ୍ଧ ଖର୍ଚ୍ଚରେ ଯୋଗାଇ 
ଦେବାପାଇଁ କଳିଙ୍ଗ କୁଟୀର ଯୋଜନା, ପଞ୍ଚାୟତ ବାସଗୃହ, ରାଜ୍ୟର ପୁନର୍ଗଠନ, ଦେଶୀ 
ମଦ ଉତ୍ପାଦନ ଓ ବିକ୍ରୟ ବନ୍ଦ, ମହିଳାମାନଙ୍କ ଉନ୍ନତି ପାଇଁ ବହୁ କାର୍ଯ୍ୟକ୍ରମ ଓ ବାର୍ବ୍କ୍ୟ 
ଭରା ବୃଦ୍ଧି ପ୍ରଭୃତି ବହୁ ଲୋକପ୍ରିୟ ଯୋଜନାମାନ କାର୍ଯ୍ୟକାରୀ କରିଥୁଲେ । 

୪୩୨ ଯଶୋଦେହେ ଆପୟଯୟୁଷ୍ମାନ୍‌ 


ଆନ୍ତର୍ଜାତିକ ସମ୍ମାନ 


ଇଣ୍ଡୋନେସିଆର ସ୍ଵାଧୀନତା ଆନ୍ଦୋଳନ ସମୟରେ ବିଜୁବାବୁଙ୍କ ଅନନ୍ୟ ଅବଦାନ 
ପାଇଁ ୧୯୭୩ ମସିହାରେ ଇଣ୍ଡୋନେସିଆ ସରକାର ତାଙ୍କୁ ଭୂମିପୁତ୍ର ସମ୍ମାନର ଅଧ୍ବକାରୀ 
କରିଥିଲେ । ସେହି ଦେଶର ପଚାଶତମ ସ୍ଵାଧୀନତା ଦିବସ ଜାକର୍ଭାଠାରେ ଅନୁଷ୍ଠିତ 
ହେଉଥିବା ଉତ୍ସବରେ ବିଜୁବାବୁଙ୍କୁ ନିମନ୍ତ୍ରଣ କରାଯାଇଥିଲା । ସେଠାରେ ତାଙ୍କୁ ବିନ 
ତଙ୍ଗ ଯଶ ଉତ୍ତମ ' ଉପାଧ୍‌ ପ୍ରଦାନ କରାଯାଇଥଲା । ଏହି ଉତ୍ସବରେ ସମଗ୍ର ଦେଶରୁ 
ଇଣ୍ଡୋନେସିଆର ରାଷ୍ଟ୍ରପତି ସୁହାରୌ କେବଳ ବିଜୁ ପଟ୍ଟନାୟକଙ୍କୁ ନିମନ୍ତ୍ରଣ କରିଥୁଲେ । 
ଏହା କେବଳ ଓଡ଼ିଆ ବା ଓଡ଼ିଶା ପାଇଁ ନୁହେଁ, ସମଗ୍ର ଭାରତ ପାଇଁ ଗର୍ବର ବିଷୟ ଥିଲା । 


ପୂରା ପାଞ୍ଚ ବର୍ଷ କାଳ ଜନତା ଦଳ ଓଡ଼ିଶାରେ ଶାସନ ଚଳାଇଲା । ଏହା ଯେକୌଣସି 
ଅଣକଂଗ୍ରେସ ସରକାରଙ୍କର ଯେ ଏକ ବିରାଟ ସଫଳତା, ଏଥୁରେ ସନ୍ଦେହ ନାହିଁ । 


୧୯୯୫ ମସିହା ମା ମାସରେ ଓଡ଼ିଶାରେ ବିଧାନସଭା ନିର୍ବାଚନ ହେଲ। । 
ଏଥରେ ପୁଣି ବିଜୁବାବୁ ଭୁବନେଶ୍ବରରୁ ପ୍ରାର୍ଥୀ ହେଲେ ଓ ନିକଟତମ ପ୍ରତିଦୃନ୍ଦୀ 
ଭାରତୀୟ ଜନତା ଦଳର ଉପସଭାପତି ସୌମ୍ୟରଞ୍ଜନ ପଟ୍ଟନାୟକଙ୍କୁ ବିପୁଳ ଭୋଟରେ 
ହରାଇ ନିର୍ବାଚିତ ହେଲେ । ମାତ୍ର ରାଜ୍ୟ ଜନତା ଦଳ ନିର୍ବାଚନରେ ସଂଖ୍ୟାଗରିଷ୍ଠତା 
ହାସଲ କରି ନ ଥଲା । 


ଅବସର ଗ୍ରହଣ ? 


ପରେ ପରେ ବିଜୁବାବୁ ଦିଲ୍ଲୀ ଯାଇଥିଲା ବେଳେ ୟୁ.ଏନ୍‌.ଆଇ. ସମ୍ବାଦସଂସ୍ଥାର 
ଜଣେ ତରୁଣୀ ସାତ୍ବାଦିକା ମାଳତୀ ମହାନ୍ତି ତାଙ୍କୁ ସାକ୍ଷାତ୍‌ କରି ତାଙ୍କ ବୟାନ ଭିତ୍ତିରେ 
ଏକ ରିପୋର୍ଟ ପ୍ରସ୍ତୁତ କରିଥଲେ । ଏଥୁରେ ତାଙ୍କ ଶାସନ କାଳର ବିଭିନ୍ନ ଘଟଣା ସ୍ମତି 
ଅନୁଭୂତି ଉପରେ ଆଲୋଚନା ହୋଇଥଲା । ତାଙ୍କର ଭବିଷ୍ୟତ୍ଵ କର୍ମପନ୍ା। ସମ୍ପର୍କରେ 
ପଚାରିବାରୁ ବିଜୁବାବୁ ଉତ୍ତରରେ କହିଥଲେ - “ମୁଁ ରାଜନୀତି ମଇଦାନରେ ଅନେକ 
ଦିନହେଲା ଖେଳିଲିଣି, ବରଁମାନ ମୁଁ ବିଶ୍ରାମ ଚାହେଁ... ।” 

ଏ ସାକ୍ଷାତ୍‌କାର ପ୍ରକାଶ ପାଇବା ପରେ ଜାତୀୟ ସ୍ତରର ସମ୍ବାଦପତ୍ରମାନଙ୍କରେ 
ନାନା କଳ୍ନା ଜଳ୍ଚନା ଆରମ୍ଭ ହୋଇଗଲା । ବହୁ ରାଜନୀତିକ ନେତା ଚକିତ ହୋଇ 
ପଡ଼ିଲେ । ବିଜୁବାବୁ ତାର ସ୍ପଷ୍ଟୀକରଣ ଦେଇ କହିଲେ - “ମୁଁ କ୍ଳାନ୍ତ କିନ୍ତୁ କ୍ଷମତା 
ରାଜନୀତିରୁ ଓହରି ଆସିବାକୁ ବର୍ଭମାନ ଅନ୍ତତଃ ଚାହୁଁ ନାହିଁ ... ।” 

ପୁଣି ସେ କହିଲେ - “ ‘ଅନ୍ୟ ଖେଳାଳିମାନେ କ୍ଳାନ୍ତ ତେଣୁ ମୁଁ ଖେଳିବି ।” 
ପୁଣି ଆନ୍ତର୍ଜାତିକ ସମ୍ମାନ 


ଦ୍ବିତୀୟ ବିଶ୍ବଯୁଦ୍ଧ ସମୟରେ ନାଜୀବାହିନୀ ତାର ପାଞ୍ଜେର ଡିଭିଜନ ନେଇ ରୁଷିଆର 
ଲେଲିନଗ୍ରାଦ ଅବରୋଧ କରିଥ୍‌ବାବେଳେ ଓ ଷ୍ଟାଲିନଗ୍ରାଦରେ ଘମାଘୋଟ ଲଢ଼ାଇ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୩୩ 


ଚାଲିଥଵ୍‌ବାବେଳେ ନାଜୀ ବିମାନବାହିନୀର ଆକ୍ରମଣକୁ ଖାତିର ନ କରି ବିଜୁବାବୁ ସୋଭିଏଟ 
ସୈନ୍ୟବାହିନୀ ପାଖରେ ପହଞ୍ଚଲେ । ସେଥପାଇଁ ୧୯୯୫ ମସିହାରେ ରୁଷ ସରକାର 
ବିଜୁବାବ୍ରଙ୍କୁ ସମ୍ମାନିତ କରିଥଲେ । 


ଶେଷ ଲୋକସଭା ନିର୍ବାଚନ 


୧୯୯୬ ମସିହା ଲୋକସଭା ନିର୍ବାଚନରେ ବିଜୁପଙ୍ଗଟନାୟକ ଆସ୍କା ଓ କଟକରୁ 
ନିର୍ବାଚନ ଲଢ଼ି ଉଭୟ ସ୍ଥାନରୁ ବିଜୟୀ ହେଲେ । ମାତ୍ର ୨୧ଟି ଆସନ ମଧ୍ଯରୁ ତାଙ୍କ 
ଦଳକୁ ମୋଟେ ୩ଟି ଆସନ ମିଳିଥୁଲା । ଲୋକସଭା ନିର୍ବାଚନରେ ଭାରତୀୟ ଜନତା 
ଦଳ ଏକକ ସଂଖ୍ୟାଗରିଷ୍ଠ ଦଳ ହେବାରୁ ଶ୍ରୀ ଅଟଳ ବିହାରୀ ବାଜପାୟୀଙ୍କ ନେତୃତ୍ଵରେ 
ବି.ଜେ.ପି. ମନ୍ତିମଣ୍ଡଳ ଗଢ଼ିଲା । ଲୋକସଭାରେ କିନ୍ଧ ସଂଖ୍ୟାଗରିଷ୍ଠତା ପ୍ରମାଣ ଦେଇ 
ନ ପାରିବାରୁ ଇସ୍ତଫା ଦେବାକୁ ବାଧ୍ଯ ହେଲା । ଏହା ପରେ କଂଗ୍ରେସ ସମର୍ଥନରେ 
ଏକ ଅଣ-ବି.ଜେ.ପି. ମିଳିତ ସାମ୍ମୁଖ୍ୟ ଶ୍ରୀ ଦେବେରଗୌଡ଼ାଙ୍କ ନେତୃତ୍ଵରେ ମନ୍ତ୍ରିମଣ୍ଡଳ 
ଗଢ଼ିଲ। । 

ଭାରତରେ ଅତୀତରେ ଯେଉଁ ମିଳିତ ସାମ୍ମୁଖ୍ୟ ଦଳ ଗଠିତ ହୋଇଥଲା, ତାହାର 
ପ୍ରଧାନ ପୁରୋଧା ଥୁଲେ ବିଜୁ ପଟ୍ଟନାୟକ । ସାମ୍ମୁଖ୍ୟର ବିପତ୍ତି ବେଳେ ତାଙ୍କର ପରାମର୍ଶ 
ଲୋଡ଼ା ଯାଉଥୂଲା । ୧୯୯୬ ମସିହାରେ ଯେଉଁ ଜାତୀୟ ସାମ୍ମୁଖ୍ୟ ଗଢ଼ା ହେଲା, ତାହା 
ତରଫରୁ ସେ ପ୍ରଧାନମନ୍ତ୍ରୀ ହେବା ଆଶା କରାଯାଉଥୁଲା । ସେ ମଧ୍ଯ ସବୁଠାରୁ ବରିଷ୍ଠ 
ଓ ଯୋଗ୍ଯ ବ୍ୟକ୍ତି ଥଲେ । ମାତ୍ର ସାମ୍ମୁଖ୍ଯର ନେତାମାନେ ସ୍ବାର୍ଥପର ହୋଇ ତାଙ୍କୁ 
ପ୍ରଧାନମନ୍ତ୍ରୀ କରାଇ ଦେଲେ ନାହିଁ । କ୍ରାଇସିସ ମ୍ୟାନେଜର ଭାବେ ଗଣ୍ୟ ହେଉଥିବା 
ବିଜୁବାବୁଙ୍କୁ କ୍ଷମତା ବଳୟରୁ ଦୂରେଇ ଦେବା ପାଇଁ ନେଡୃବ୍ନ୍ଦ ଲାଗିପଡ଼ିଲେ । ବିଜୁବାବୁ 
ଏଥୁରେ ମର୍ମାହତ ହୋଇପଡ଼ିବା ଅନୁମାନ କରାଯାଏ । ତଥାପି ଏ ସଂପର୍କରେ କାହାକୁ 
କିଛି କହି ନ ଥଲେ । କହନ୍ତେ ବା କାହାକୁ ? ଜାତୀୟ ଦୃଶ୍ୟପଟରେ ତାଙ୍କ ଭଳି ସମାସ୍ପନ୍ଧ 
ନେତା ଥିଲେ ବା କେଉଁଠି ? 

ଜୁଲିୟାନ ହକ୍ସଲେ ‘ନେହରୁଙ୍କ ପରେ କିଏ” ପୁସ୍ତକରେ ବିଜୁ ନେହରୁଙ୍କ 
ଉଭତ୍ତରାଧଵକାରୀ ହୋଇପାରନ୍ତି ବୋଲି ଲେଖୁଥିଲେ । ୪୦ବର୍ଷ ବୟସରେ ସେ ଓଡ଼ିଶା 
ପ୍ରଦେଶ କଂଗ୍ରେସର ସଭାପତି ହୋଇଥୁୂଲେ । ୪୫ବର୍ଷରେ ସେ ଓଡ଼ିଶାର ମୁଖ୍ୟମନ୍ତ୍ରୀ 
ହେଲେ। ନେହରୁଙ୍କ ଶ୍ରଦ୍ଧେୟ ବିଜୁ ଚାହିଁଥିଲେ ପ୍ରଧାନମନ୍ତ୍ରୀ ହେବା ସେପରି କଷ୍ଟସାଧ୍ଯ 
ନ ଥୁଲା । ମାତ୍ର ଓଡ଼ିଶାବାସୀଙ୍କ ହୀନମ୍ମନ୍ୟତା ଦୂର କରିବା ପାଇଁ ସେ ଓଡ଼ିଶାରେ 
ରହିଲେ । ସେ ଏକ ସାମ୍ବାଦିକଙ୍କୁ ସାକ୍ଷାତ୍କାରରେ କହିଥୂଲେ - “ମୁଁ ନିଜ ଇଚ୍ଛାରେ 
ପ୍ରଧାନମନ୍ତ୍ରୀ ହୋଇ ନାହିଁ । କାରଣ ଓଡ଼ିଶା ଏକ ପଛୁଆ ରାଜ୍ୟ, ରାଜ୍ୟବାସୀଙ୍କ 
ହୀନମ୍ମନ୍ୟତା ଦୂର କରିବା ପାଇଁ ମୁଁ ଓଡ଼ିଶାରେ ରହିଲି ।” 

୪୩୪ ଯଶୋଦେହେ ଆୟୁଷ୍ମାନ 


କିନ୍ତୁ ଜୀବନର ଗୋଧୂଳି ବେଳାରେ ସେ ତାଙ୍କର ଆଭିମୁଖ୍ୟ ପରିବର୍ତନ କରି 
ଦିଲ୍ଲୀ ରାଜନୀତିରେ ଏକ ବିଶିଷ୍ଟ ଭୂମିକା ଗ୍ରହଣ କରିବାକୁ ଆଗ୍ରହୀ ହୋଇଥବା ସମ୍ଭାବନାକୁ 
ଏଡ଼ାଇ ଦିଆଯାଇ ନ ପାରେ । 

ପ୍ରଧାନମନ୍ତ୍ରୀ କରାଇ ଦିଆଯାଇ ନ ଥଲେ ମଧ୍ଯ ବିଜୁବାବୁଙ୍କୁ ଅର୍ଥ କମିସନର 
ଚେୟାରମ୍ୟାନ ଭାବେ ନିଯୁକ୍ତି ଦିଆଯାଇଥୁଲା । ୧୯୯୭/୯୮ ମସିହାର ଯେଉଁ 
ଲୋକପ୍ରିୟ ବଜେଟ ସମସ୍ତଙ୍କ ଦ୍ଵାରା ଆଦୃତ ଓ ପ୍ରଶଂସିତ ହେଲା - ତାର ବିନ୍ଧାଣି ଥଲେ 
ବିଜୁବାବୁ । ଏ କଥା ଖୋଦ ଅର୍ଥମନ୍ତ୍ରୀ ଚିଦାମ୍ବରମ୍‌ ବିଜୁବାବୁଙ୍କ ମୃତ୍ୟୁ ପରେ ପ୍ରକାଶ 
କରିଥୁଲେ | ଏଥୁରୁ ତାଙ୍କର ଦେଶଗଠନ ଓ ଆର୍ଥନୀତିକ ଦିଗ୍ଦର୍ଶନ ଯେ କେଡ଼େ ବଳିଷ୍ଠ 
ଥିଲା, ତାହା ଜଣାପଡ଼େ । 


ମହାପ୍ରୟାଣ 


ଏହା ପରେ ପରେ ବିଜୁବାବୁଙ୍କ ସ୍ଵାସ୍ଥ୍ୟରେ ଅବନତି ଦେଖାଦେଲ।। ସେ 
ସେତେବେଳେ ରାଜ୍ୟସଭା ସଦସ୍ୟ ଦିଲୀପ ରାୟଙ୍କ ବାସଭବନରେ ରହୁଥଲେ । ପ୍ରଥମେ 
ତାଙ୍କୁ ରାମମନୋହର ଲୋହିଆ ହସପିଟାଲରେ ଭର୍ରି କରାଗଲା । ତିନିଦିନ ପରେ 
ହଠାତ୍ଵ ଚିକିତ୍ସାରତ ଡାକ୍ତରଙ୍କ ଉପରେ ରାଗିଯାଇ କହି ପକାଇଲେ - ‘ ବୃଡ଼ି ଡକୁର, 
ହ୍ଵାଟ ଆର ୟୁ ଡୁଇଙ୍ଗ ? ଆଇ ହାଭ ଟୁ ଆଟେଣ୍ଡ ମିଟିଇଙ୍୍‌ସ । 

ଏହା ବିଜୁଙ୍କର ଡାକ୍ତରଙ୍କ ପ୍ରତି ଗାଳି ନ ଥଲା: ଏହା ଥୁଲା ତାଙ୍କ କର୍ମଚଞ୍ଚଳତାର 
ପରିପ୍ରକାଶ ଓ ଦେଶସେବା ପାଇଁ ଅଦମ୍ୟ ଉକ୍ସଣ୍ଡା । 


ଅବସ୍ଥା ଗୁରୁତର ହୋଇପଡ଼ିବାରୁ ବିଜୁବାବୁଙ୍କୁ ଦିଲ୍ଲୀର ସର୍ବଶ୍ରେଷ୍ଠ ଏସକର୍ଟ 
ହସପିଟାଲରେ ଭର୍ଭି କରାଗଲା । ତିନି ସପ୍ତାହ ଧରି ଚିକିତ୍ସା ହେବାପରେ ସେଠାରେ 
ସେ ଶେଷ ନିଶ୍ଵାସ ତ୍ୟାଗ କଲେ । ସେ ଦିନ ଥିଲା ଅପ୍ରେଲ ମାସ ୧୭ ତାରିଖ ଗୁରୁବାର 
ଶୁକ୍ପକ୍ଷ ଦଶମୀ, ସମୟ ସକାଳ ଆଠଟା । 


ରାଷ୍ଟ୍ରବ୍ୟାପୀ ଶୋକ 


ବିଜୁ ପଟ୍ଟନାୟକଙ୍କ ଅକାଳ ମୃତ୍ୟୁରେ ଦେଶ ସ୍ତନ୍ତ ହୋଇଗଲା । କଂଗ୍ରେସ କାର୍ଯ୍ୟକାରୀ 
କମିଟି ବୈଠକରେ ଏଥୁପାଇଁ ଗଭୀର ଶୋକ ପ୍ରକାଶ କରାଗଲା । ତାଙ୍କ ମୃତ୍ୟୁରେ 
ଦେଶ ଜଣେ ସଚ୍ଟା ଦେଶଭକ୍ତକୁ ହରାଇଲା” ବୋଲି ଶୋକପ୍ରସ୍ତାବରେ କୁହାଯାଇଥିଲା । 
ମିଳିତ ସାମ୍ମୁଖ୍ୟ ପକ୍ଷରୁ ଭାବବିହ୍ବଳ ଶ୍ରଦ୍ଧାଞ୍ଜଳି ଅର୍ପଣ କରାଗଲା । ଦେଶ ଯେ ସ୍ଵାଧୀନତା 
ସଂଗ୍ରାମର ଶେଷ ପ୍ରବାଦ ପୁରୁଷଙ୍କୁ ହରାଇଲା ତାହା ନୁହେଁ, ଭାରତ ଜଶେ ପ୍ରଗତିଶୀଳ 
ନିର୍ମାତାଙ୍କୁ ହରାଇଲା ବୋଲି କୁହାଯାଇଥୁଲା । ଗତ ବହୁ ଦଶନ୍ଧି ଧରି ବିଜୁବାବୁ ଭାରତୀୟ 
ରାଜନୀତିରେ ପ୍ରଭାବଶାଳ!। ଭୂମିକା ଗ୍ରହଣ କରିଥୁଲେ ବୋଲି ଉଲ୍ଲେଖ କରି ପଶ୍ଚିମବଙ୍ଗର 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୩୫ 


ଜ୍ୟୋତି ବସୁ ମତ ଦେଇ କହିଥଲେ ଯେ ଗଣତାନ୍ତ୍ରିକ ଅଧ୍ୟକାରର ସୁରକ୍ଷା ପାଇଁ ବିଜୁବାବୁଙ୍କ 
ଅବଦାନ ଅବିସ୍ମରଣୀୟ ରହିବ । ତାମିଲନାଡ଼ୁର ପୂର୍ବତନ ମୁଖ୍ୟମନ୍ତ୍ରୀ ତଥା ଆନ୍ନା 
ଡି.ଏମ୍‌.କେ. ସାଧାରଣ ସମ୍ପାଦିକା ଜୟଲଳିତା ଶୋକବାର୍ରାରେ କହିଥିଲେ ଯେ ବିଜୁବାବୁ 
ଏକ ମହାନ୍‌ ଲକ୍ଷ୍ୟର ମହାନ୍‌ ମଣିଷ ଥୁଲେ । ତାଙ୍କ ବିୟୋଗରେ ଭାରତୀୟ ରାଜନୀତିରେ 
ଏକ ଶୂନ୍ୟସ୍ଥାନ ସୃଷ୍ଟି ହେଲା । ପୂର୍ବତନ ପ୍ରଧାନମନ୍ତ୍ରୀ ଭି.ପି. ସିଂହ ଶୋକବାର୍ରାରେ 
କହିଥୂଲେ ଯେ ବିଜୁ ପଟ୍ଟନାୟକ ହେଉଛନ୍ତି ଭାରତୀୟ ରାଜନୀତିରେ ଜଣେ ଉତଭୂଙ୍ଗ 
ବ୍ୟକ୍ତିତ୍ଵ । ନିଜ ଜୀବନକୁ ବିପଦାପନ୍ନ କରି ସେ ଦେଶ ଓ ଜାତିର ଟେକ ରଖଛନ୍ତି। 
ଜାମ୍ମୁ ଓ କାଶ୍ମୀରର ମୁଖ୍ଯମନ୍ତ୍ରୀ ଡଃ ଫାରୁକ ଅବଦ୍ରଲା ବିଜୂବାବୁଙ୍କୁ ଜଣେ ମହାନ୍‌ 
ସ୍ଵାଧୀନତା ସଂଗ୍ରାମୀ, ପ୍ରତିଭାବାନ୍‌ ରାଜନୀତିକ ଓ ସାମାଜିକ ନେତା ଭାବେ ବଣ୍ତନା 
କରିଥୁଲେ । ମହାରାଷ୍ଟ୍ର ମୁଖ୍ୟମନ୍ତ୍ରୀ ଶ୍ରୀ ମନୋହର ଯୋଶୀ କହିଥୁଲେ ଯେ ଓଡ଼ିଶାର 
ଆର୍ଥନୀତିକ ବିକାଶ ତଥା ପ୍ରଶାସନିକ ଢାଞ୍ଚାରେ ବିରାଟ ପରିବର୍ରନ ପାଇଁ ସେ ସ୍ମରଣୀୟ 
ହୋଇ ରହିବେ । ହିମାଚଳ ମୁଖ୍ୟମନ୍ତ୍ରୀ ଶ୍ରୀ ବୀରଭଦ୍ର ସିଂହ ତାଙ୍କୁ ଜଣେ ମର୍ଯ୍ୟାଦାବନ୍ତ 
ପୂରୁଷ ଭାବେ ଅଭିହିତ କରିଥୁଲେ । ତକ୍ରାଳୀନ ଜନତାଦଳ ସଭାପତି ତଥା ବିହାର 
ମୁଖ୍ୟମନ୍ତ୍ରୀ ଲାଲୁପ୍ରସାଦ ଯାଦବ କହିଥୂଲେ ଯେ ବିଜୁ ପଟ୍ଟନାୟକ ଇତିହାସ ସୃଷ୍ଠି କଲାଭଳି 
କାର୍ଯ୍ୟ କରିଛନ୍ତି । ଲୋକସଭା ବାଚସ୍ପତି ପି.ଏ. ସାଙ୍ଗମା କହିଥଲେ ତାଙ୍କ ବିୟୋଗରେ 
ଦେଶ ଜଣେ ପ୍ରବୀଣ ରାଜନୀତିକ ନେତାଙ୍କୁ ହରାଇଲା | ପଞ୍ଜାବ ମୁଖ୍ୟମନ୍ତ୍ରୀ ଶ୍ରୀ ପ୍ରକାଶ 
ସିଂହ ବାଦଲ, ଦିଲ୍ୟର ତକୁାଳୀନ ମୁଖ୍ୟମନ୍ତ୍ରୀ ସାହେବ ସିଂହ ବର୍ମା, କର୍ଣ୍ଣାଟକ ମୁଖ୍ୟମନ୍ତ୍ରୀ 
ଶ୍ରୀ ଜେ.ଏଚ. ପଟେଲ, ତ୍ରିପୁରା ମୁଖ୍ୟମନ୍ତ୍ରୀ ଦଶରଥ ଦେବ, ମହାରାଷ୍ଟ୍ର ତାମିଲନାଡୁ, 
ରାଜସ୍ଥାନ ପ୍ରଭୃତିର ରାଜ୍ୟପାଳ, ରାଜ୍ୟସଭା ବିରୋଧୀ ଦଳ ନେତା ସିକନ୍ଦର ବଖତ, 
ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ଏସ୍‌.ଆର. ବୋମାଇ ପ୍ରଭୁତି ବିଜୁବାବୁଙ୍କ ସ୍ମତି ପ୍ରତି 
ଗଭୀର ଶ୍ରଦ୍ଧାଞ୍ଜଳି ଅପଣ କରିଥଲେ । 


ରାଜ୍ୟସ୍ତରୀୟ ଶ୍ରଦ୍ଧାଞ୍ଜଳି 

ବିଜୁବାବୁଙ୍କ ମୃତ୍ୟୁ ଖବର ପାଇ ରାଜ୍ୟସ୍ତରୀୟ ନେତାମାନେ ଶୋକାଭିଭୂତ ହୋଇ 
ପଡ଼ିଲେ । ରାଜ୍ୟ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ ବିଜୁବାବୁଙ୍କୁ ଝଡ଼ର ଇଗଲ ଓ 
ମାଟିର କୃଷ୍ଣସାର ଭାବେ ଅଭିହିତ କରି କହିଥୂଲେ ଯେ ସେ ଓଡ଼ିଶାବାସୀଙ୍କ ହୃଦୟରେ 
ସଦାସର୍ବଦା ରହିଥୂବେ । ବିଶିଷ୍ଟ ସ୍ଵାଧୀନତା ସଂଗ୍ରାମୀ ସବୌୋଦୟ ନେତ୍ରୀ ଅନ୍ନପୂର୍ଣ୍ଣା 
ମହାରଣାଙ୍କ ଭାଷାରେ - “ଓଡ଼ିଆ ମା” ତାର ××× ଶ୍ରେଷ୍ଠତମ ସନ୍ତାନଙ୍କୁ ହରାଇ 
ଧରିତ୍ରୀ ପରି ସର୍ବଂସହା ହୋଇଗଲା । 

ବିଶିଷ୍ଟ ଜନନାୟକ, ବର୍ଷୀୟାନ୍‌ ରାଧାନାଥ ରଥ କହିଥଲେ ଯେ ନେହଚରୁଙ୍କୁ ଛାଡ଼ି 
ଦେଲେ ଭାରତରେ ତାଙ୍କ ସମକକ୍ଷ ନେତା ଆଉ କେହି ନାହାନ୍ତି । 

୪୩୬ ଯଶୋଦେହେ ଆୟୁଷ୍ମାନ 


ଶେଷ ବିମାନ ଯାତ୍ରା 


ବିଜୁବାବୁଙ୍କର ବିମାନ ପ୍ରତି ଅତ୍ୟଧ୍ଵକ ଆସକ୍ତି ଥଲା । ବିମାନ ଚାଳକ ହିସାବରେ 
ସେ ତାଙ୍କ ଚାକିରି ଜୀବନ ଆରମ୍ଭ କରିଥୁଲେ । ଜେଲରୁ ଖଲାସ ହେବା ପରେ ସେ 
ଭୁବନେଶ୍ବରର ବିମାନଘାଟିରେ ଏକ ଫ୍ଲାଇଙ୍ଗ କ୍ଲବ ପ୍ରତିଷ୍ଠା କରିଥଲେ । କେତେକଙ୍କ 
ମତରେ ଏହା ଭାରତର ସର୍ବପ୍ରଥମ ଫ୍ଲାଇଙ୍ଗ କବ । ପଞ୍ଚମ ଦଶବରେ ସେ ଭୁବନେଶ୍ବର 
ଏରୋଡ୍ରମ ପଡ଼ିଆ ନିକଟରେ ନିଜର ଏକ ଗୃହ ନିର୍ମାଣ କଚିଥୁଲେ । କେହି କେହି 
କହନ୍ତି ଯେ ଏହି ଗୃହର ନିର୍ମାଣ ଢାଞ୍ଚା ବିମାନ ପରି । ବିଜୁବାବୁ ଜୀବନର ବହୁ ସମୟ 
ଉଡ଼ାଜାହାଜରେ କଟାଇଥଲେ । ମୃତ୍ୟୁ ପରେ ତାଙ୍କର ମରଶରୀରକୁ ସେଇ ବିମାନରେ 
ଦିଲ୍ଲୀରୁ ଭୁବନେଶ୍ବର ଅଣାଗଲା | ଏହା ଥୁଲା ସାହସୀ ପାଇଲଟର ଶେଷ ବିମାନ ଯାତ୍ରା । 


ଶେଷ ମେଲାଣି 


ବିଜୁବାବୁଙ୍କୁ ମେଲାଣି ଦେବାପାଇଁ ସର୍ବଭାରତୀୟ ସ୍ତରର ନେତାମାନେ ଓଡ଼ିଶାକୁ 
ଧାଇଁ ଆସିଥୂଲେ । ସେମାନେ ହେଲେ ପ୍ରଧାନମନ୍ତ୍ରୀ ଏଚ୍‌. ଡ଼ି ଦେବେଗୌଡ଼ା, ପୂର୍ବତନ 
ପ୍ରଧାନମନ୍ତ୍ରୀ ଚନ୍ଦ୍ରଶେଖର, ତୁଙ୍ଗ ଭାରତୀୟ ଜନତା ଦଳ ନେତା ଅଟଳବିହାରୀ ବାଜପାୟୀ 
ଓ ଲାଲକୃଷ୍ଣ ଆଡ଼ଭାନୀ, ପୂର୍ବତନ ଉପ - ପ୍ରଧାନମନ୍ତ୍ରୀ ଦେବୀଲାଲ, ତକ୍ରାଳୀନ ରାଜସ୍ଥାନ 
ମୁଖ୍ୟମନ୍ତ୍ରୀ ଭୈରୋୌ ସିଂହ ଶେଖାୱାତ, ତକ୍ାଳୀନ ବିହାର ମୁଖ୍ଯମନ୍ତ୍ରୀ ଲାଲୁପ୍ରସାଦ 
ଯାଦବ, ପୂର୍ବତନ ରେଳବାଇ ମନ୍ତ୍ରୀ ରାମବିଳାଶ ପାଶଓୱାନ, ମାନବସମ୍ବଳ ମନ୍ତ୍ରୀ 
ଏସ୍‌.ଆର୍‌. ବୋମାଇ ଓ ଗ୍ରାମ୍ୟ ଉନ୍ନୟନ ମନ୍ତ୍ରୀ ୟାରାନା ନାଇଡ୍ସ ପ୍ରଭୃତି । ଇଣ୍ଡୋନେସିଆ! 
ରାଷ୍ଟ୍ର ଗଠନରେ ବିଶିଷ୍ଟ ଭୂମିକା ଗ୍ରହଣ କରିଥୁବା ଯୋଗୁଁ ଇଣ୍ଡୋନେସିଆ ରାଷ୍ଟ୍ରଦୂତଙ୍କ 
ପକ୍ଷରୁ ମିନିଷ୍ଟର କାଉନସେଲର ଓ ପ୍ରତିରକ୍ଷା ଆଟାଚି ମଧ୍ଯ ଶେଷ ସମ୍ମାନ ଜଣାଇବା 
ପାଇଁ ଉପସ୍ଥିତ ଥଲେ । ବୋଧହୁଏ ଗାନ୍ଧୀ-ନେହରୁଙ୍କ ପରେ ବିଜୁବାବୁଙ୍କର ଶେଷ କ୍ରିୟାରେ 
ଭାଗ ନେବା ପାଇଁ ଦେଶର ପ୍ରଧାନମନ୍ତ୍ରୀ, ଦୁଇଜଣ ପୂର୍ବତନ ପ୍ରଧାନମନ୍ତ୍ରୀ ଓ ମନ୍ତ୍ରିମଣ୍ଡଳର 
ଏତେ ସଦସ୍ୟ ଏକତ୍ର ହୋଇଥୁଲେ । 


ମହାଯାତ୍ରା 


ଅପ୍ରେଲ ମାସ ୧୮ ତାରିଖ । ସକାଳ ୮ଟା ୩୦ ମିନିଟ୍‌ରେ ବିମାନଟି ଭୁବନେଶ୍ବର 
ବିମାନଘାଟିରେ ଅବତରଣ କଲା । ଗୋଟିଏ କାଠ ବାକ୍ୁରେ ଶ୍ରୀ ପଟ୍ଟନାୟକଙ୍କର 
ମରଶରୀରକୁ ରଖାଯାଇଥିଲା । ତାହାକୁ କାନ୍ଧେଇ ଜନତାଦଳ ଲୋକେ ଗନ୍‌ କ୍ୟାରେଜକୁ 
ନେଲେ । ବିଜୁ ପଟ୍ଟନାୟକ ଅମର ରହେ’ ‘ବୀର ବିଜୁ ପଟ୍ଟନାୟକ ଜିନ୍ଦାବାଦ', 
‘ଇଶ୍ତୋନେସିଆର ଭୂମିପୁତ୍ର ବିଜୁ ପଟ୍ଟନାୟକ ଜିନ୍ଦାବାଦ”' ଧ୍ଵନିରେ ଗଗନ ପବନ କମ୍ପି 
ଉଠିଲା । ସ୍ଵର୍ଗତ ନେତାଙ୍କ ସମ୍ମାନାଥେ ସମଗ୍ର ଓଡ଼ିଶା ପୋଲିସ ତରଫରୁ ଗାର୍ଡ଼ ଅଫ୍ବ 
ଅନର ଦିଆଗଲା । ଗନ୍‌ କ୍ୟାରେଜର ସମ୍ମୁଖ ଭାଗରେ ବିଜୁ ପଟ୍ଟନାୟକଙ୍କ ଏକ ଫଟୋଚିତ୍ର 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୩୭ 


ରହିଥୁଲା | ତାହା ପୁଲ ମାଳରେ ପୋତି ହୋଇଯାଇଥୂଲା । ତାଙ୍କର ଜ୍ୟେଷ୍ଠ ପୁତ୍ର ପ୍ରେମ 
ପଟ୍ଟନାୟକ ଗନ୍‌ କ୍ୟାରେଜର ସାମ୍ବାରେ ଠିଆ ହୋଇ ରହିଲେ । 

ଏହାପରେ ଗନ୍‌ କ୍ୟାରେଜ୍ଚଟି ବିଜୁବାବୁଙ୍କ ବାସଭବନ “ ନବୀନ ନିବାସ” ଆଡ଼କୁ 
ଯାତ୍ରା କଲା । ଆଗରେ ଜନତା ଦଳ ସମର୍ଥକମାନେ ଶୋକବିହୃଳ ଅବସ୍ଥାରେ ସଂକୀର୍ରନ 
କରି ଚାଲିଥାନ୍ତି । ବିମାନ ବନ୍ଦରରୁ ତାଙ୍କ ବାସଭବନ ଯାଏଁ ଦୁଇ କଡ଼ରେ ହଜାର 
ହଜାର ଲୋକ ଅଶ୍ମଳ ମୁଖରେ ଚାହିଁ ରହିଥାନ୍ତି । ଲୋକ ଭିଡ଼ ଏପରି ହେଲା ଯେ ପାଣି 
ଯୋଗାଇବା ବ୍ୟବସ୍ଥା କରାଗଲା । ରାଜଧାନୀର ପ୍ରାୟ ସମସ୍ତ ଦୋକାନବଜାର ଓ ପ୍ରତିଷ୍ଠାନ 
ବନ୍ଦ ହୋଇଯାଇଥିଲା । 


ଦିବଂଗତ ନେତାଙ୍କ ମରଶରୀରକୁ ସାଧାରଣ ଲୋକଙ୍କ ଦର୍ଶନ ପାଇଁ ‘ନବୀନ 
ନିବାସ”ରେ ରଖାଗଲା । ସେଠାରେ ହେଲା ନାହିଁ ନ ଥିବା ଲୋକଙ୍କ ଭିଡ଼ । ମନେ 
ହେଉଥଲା ଯେ ଜନତାର ସମୁଦ୍ର ମାଡ଼ି ମକଚି ହୋଇ “ନବୀନ ନିବାସର ପ୍ରଶସ୍ତ 
ପରିସର ଅଞ୍ଚଳରେ ଢେଉ ଭାଇ୍କୁଛି । ପୋଲିସ ଅତି ବ୍ୟସ୍ତ ହୋଇ ପଡ଼ିଥିଲା । ଶେଷରେ 
ମୃଦୁ ଲାଠି ଚାଳନା ଫଳରେ ଅବସ୍ଥା ସମ୍ଭଳା ପଡ଼ିଲା । ବହୁ କଷ୍ଟରେ ଅନ୍ତରଙ୍ଗ ସହଯୋଗୀ 
ପୂର୍ବତନ ମୁଖ୍ୟମନ୍ତ୍ରୀ ନୀଳମଣି ରାଉତରାୟ, ସମାଜ ସମ୍ପାଦିକା ମନୋରମା ମହାପାତ୍ର 
ପ୍ରଭୃତି ଭିଡ଼ ମଧ୍ଧରେ ପଶି ପୂଜ୍ୟ ନେତାଙ୍କ ପ୍ରତି ଶେଷ ସମ୍ମାନ ପ୍ରଦର୍ଶନ କଲେ । 

ନବୀନ ନିବାସରୁ ମହାଯାତ୍ରା ବାହାରି ଜନତା ଦଳ ଅଫିସ, ପି.ଏମ୍‌.ଜି. ଛକ, 
ମାଷ୍ଟର କ୍ୟାଣ୍ଟିନ ଛକ, ରାଜମହଲ ଛକ ପ୍ରଭୃତି ଦେଇ ସାମନ୍ତରାପୁରରେ ପହଞ୍ଚଲା 
ବେଳକୁ ଅନ୍ୟୁନ ୩, ୪ ଲକ୍ଷ ଲୋକ ତାଙ୍କର ଶେଷ ଦର୍ଶନ କରିଥୁଲେ । 


ପୁରୀଯାତ୍ରା 
ଭୁବନେଶ୍ବରରୁ ପୁରୀ ୬୦ କି.ମି. ପିଚୁ ରାସ୍ତାର ପ୍ରତି ଶହେ ଦୁଇଶହ ମିଟର 
ଅନ୍ତରରେ ମାଳ ମାଳ ଲୋକ ରାସ୍ତାରେ ଦୁଇ ପାଖେ ଅପେକ୍ଷା କରି ରହିଥୁଲେ । ରାସ୍ତା 
ଯାକ ତୋରଣରେ ସଜା ହୋଇଥଲା । ପିପିଲିରେ ଲୋକ ଭିଡ଼ ଏପରି ହୋଇଥଲା ଯେ 
ବାରିକେଡ଼ର ବ୍ୟବସ୍ଥା କରାଗଲା | ସାକ୍ଷିଗୋପାଳ, ଚନ୍ଦନପୁର ପ୍ରଭୃତି ସ୍ଥାନରେ ରାସ୍ତା 
ଦୁଇପଟେ ଏତେ ଲୋକ ଥଲେ ଯେ ସେମାନଙ୍କ ମଧ୍ଯ ଦେଇ ଗାଡ଼ି ଗଲାବେଳେ 
ମନେହେଉଥଲା ଯେ ଏକ ଲମ୍ବା ମଣିଷ ସୁଡ଼ଙ୍ଗ ଦେଇ ଗାଡ଼ି ଯାଉଛି । 


ତିଥି ନ ଥାଇ ରଥଯାତ୍ରା 

ଅପନାହ୍ଣ ୪ଟା ବେଳେ ବିଜୁବାବୁଙ୍କ ମରଶରୀର ପୁରୀରେ ପହଞ୍ଚଲା । ବଡ଼ଦାଣ୍ଡ, 
ସିଂହଦ୍ଵାର ଦେଇ ସ୍ଵର୍ଗଦ୍ଧାରକୁ ନିଆଗଲା । ଲୋକେ ବହୁ ଆଗରୁ ତାଙ୍କ ଶେଷ ଦର୍ଶନପାଇଁ 
ଅପେକ୍ଷା କରି ରହିଥୁଲେ । ଶ୍ରୀଜଗନ୍ନାଥଙ୍କ ସିଂହଦ୍ଧାରରେ ଶବାଧାର ପହଞ୍ଚବା ମାତ୍ରେ 
ଶ୍ରୀଗୁଣ୍ଡିଚା ଯାତ୍ରା ଭଳି ବଡ଼ଦାଣ୍ଡ ଭରପୂର ହୋଇଯାଇଥିଲା । ରାସ୍ତା ଦୁଇ କଡ଼ରୁ ଓ 

୪୩୮ ଯଶୋଦେହେ ଆୟୁଷ୍ଣାନନ 


କୋଠାଛାତରୁ ଲୋକେ ତଳକୁ ଚାହିଁଥାନ୍ତି । ମନ୍ଦିରରୁ ଏକ ନେତ ଓ ଜ୍ଵଳନ୍ତ ଦୀପ 
ଅଣାଯାଇ ଶବାଧାରରେ ରଖାଯିବା ପରେ ସ୍ଵ୍ଗଦ୍ଵାରକୁ ନିଆଗଲା । ଚାରି ଆଡ଼ 
ଲୋକାରଣ୍ୟ ହୋଇଉଠିଥଲା । ସମବେତ ଲୋକସଂଖ୍ୟା ପାଞ୍ଚ ଲକ୍ଷରୁ ଅଧ୍ବକ ଥୁଲା 
ବୋଲି ପୋଲିସ ସୂତ୍ରରୁ ଜଣାପଡ଼ିଥଲା । ବିଶ୍ବ ପ୍ରସିଦ୍ଧ ରଥଯାତ୍ରା ଜନସମାଗମ ତୃଳନାରେ 
ବିଜୁବାବୁଙ୍କ ବାହୁଡ଼ାଯାତ୍ରା କୌଣସି ଗୁଣରେ କମ୍‌ ନ ଥଲା । 


ଶେଷ କୃତ୍ୟ 

ଅଭୂତପୂର୍ବ ପରିବେଶ ସୃଷ୍ଟି ହୋଇଥଲା ପୁରୀ ସ୍ଵର୍ଗଦ୍ଧାରଠାରେ । ଶବାଧାର 
ପହଞ୍ଚବାର ଯଥେଷ୍ଟ ପୂର୍ବରୁ ସମୁଦ୍ର କୂଳ ଲୋକାରଣ୍ୟ ହୋଇଉଠିଥୁଲା । ଆଖପାଖରୁ 
ଛୁଟିଥିଲା ଶୋକାକୁଳ ନରନାରୀ, ପିଲାଛୁଆଙ୍କ ସ୍ରୋତ । ବେଳାଭୂମିଠାରୁ ରାସ୍ତାଘାଟ, 
କୋଠାବାଡ଼ି କୌଣସି ସ୍ଥାନରେ ଲୋକେ ଛିଡ଼ା ହେବାପାଇଁ ସାମାନ୍ୟତମ ଜାଗା ନ 
ଥୁଲା । ‘ବିଜୁ ପଟ୍ଟନାୟକ ଅମର ରହେ, ‘ଯବ ତକ୍‌ ସୂରଯ ଚାନ୍ଦ ରହେଗା, ବିଜୁପଟ୍ଟନାୟକ- 
ତେରା ନାମ ରହେଗା” - ଧୃଵନିରେ ସମୁଦ୍ର ଗର୍ଜନ ମଧ୍ଯ ଶୁଣାଗଲା ନାହିଁ । 


ସନ୍ଧ୍ୟା ୫. ୧୦ ମିନିଟରେ ପୋଲିସ ଗନ୍‌ ସାଲୁ୍ୟୁଟ ଦିଆଗଲ। । ଏହା ପରେ ଦେଶର 
ପ୍ରଧାନମନ୍ତ୍ରୀ ପୁଷ୍ଠଗୁଚ୍ଛ ଦେଇ ସମ୍ମାନ ପ୍ରଦର୍ଶନ କଲେ । ସେତେବେଳେ ସେ ଅଶ୍ରୁ ସମ୍ବରଣ 
ନ କରି ରହିପାରି ନ ଥିଲେ । ସର୍ବଭାରତୀୟ ସ୍ତରର ନେତାମାନେ ଏହା ପରେ ସମ୍ମାନ 
ପ୍ରଦର୍ଶନ କଲେ । ବେଦମନ୍ତ୍ରପାଠପୂର୍ବକ ବିଜୁବାବୁଙ୍କ ଜ୍ୟେଷ୍ଠପୁତ୍ର ପ୍ରେମ ପଟ୍ଟନାୟକ 
ପିତାଙ୍କ ଶରୀରରେ ଅଗ୍ନିସଂଯୋଗ କଲେ । ଉପସ୍ଥିତ ଜନତାଙ୍କୁ ସମ୍ଭାଳିବା ପାଇଁ ପୋଲିସକୁ 
ବାରମ୍ବାର ଲାଠିଚାଳନା କରିବାକୁ ପଡ଼ିଲା । ତଥାପି ପାଗଳ ଜନତା ଏହାକୁ ଭୁକ୍ଷେପ ନ 
କରି କଡ଼ନ ଭାଙ୍ଗି ବିଜୁବାବୁଙ୍କ ଜୁଇ ନିକଟକୁ ଧାଇଁ ଯାଇଥିଲେ । 

ଓଡ଼ିଆ ଜାତିର ସ୍ତନ୍ଦନନ ମନର ମଣିଷ ବିଜୁ ପଟ୍ଟନାୟକ ଅବଶେଷରେ ମୁଠାଏ 
ପାଉଶରେ ପରିଣତ ହୋଇଗଲେ । 


ଦଶାହ ପ୍ରାର୍ଥନା ସଭା 


ଅପ୍ରେଲ ମାସ ୨୬ ତାରିଖରେ ବିଜୁ ପଟ୍ଟନାୟକଙ୍କ ଦଶାହ ଅବସରରେ ତାଙ୍କ 
ଜ୍ୟେଷ୍ଠପୁତ୍ର ପ୍ରେମ ପଟ୍ଟନାୟକ ଓ ପରିବାରର ଅନ୍ଯ ସଦସ୍ୟମାନେ ଦୟାନଦୀରେ 
ତିଳତପଣ କଲେ । ରାଜ୍ୟର ବିଭିନ୍ନ ସ୍ଥାନରେ ମଧ୍ଯ ଶୋକାକୁଳ ଜନତା ତିଳତର୍ପଣ 
କରିଥଲେ । ଏହି ଦିନ ରାଜ୍ୟ ସରକାରଙ୍କ ପକ୍ଷରୁ ଏକ ସର୍ବଦଳୀୟ ଓ ସର୍ବଧର୍ମୀୟ 
ସଭା ସୂଚନା ଭବନରେ ହୋଇଥଲା । ଏଥରେ ବେଦ, କୋର।ନଜ, ବାଇବେଲ, 
ଗ୍ରନ୍ଧସାହେବ, ତରିପିଟକ ପ୍ରଭୃତି ଆବ୍ରଭତି କରାଯାଇଥୁଲା । ଏଥରେ ଓଡ଼ିଶାର ଉପମୁଖ୍ୟମନ୍ତ୍ରୀ 
ବସନ୍ତ କୁମାର ବିଶ୍ଵାଳ ବିଜୁ ପଟ୍ଟନାୟକଙ୍କୁ ପ୍ରବାଦ ପୁରୁଷ ବୋଲି ଅଭିହିତ କରିଥଲେ । 
ସେ ଓଡ଼ିଆ ଜାତିକୁ ଦିଗ୍ଦର୍ଶନ ଦେଇଛନ୍ତି ବୋଲି ମଧ୍ଯ କହିଥିଲେ । ପୂର୍ବତନ ମୁଖ୍ୟମନ୍ତ୍ରୀ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୩୯ 


ତଥା ଘନିଷ୍ଠ ବନ୍ଧ ନୀଳମଣି ରାଉତରାୟ ବିଜୁବାବୁଙ୍କ ସାହସପଣିଆକୁ ସୁଭାଷ ବୋଷଙ୍କ 
ସାହସ ସହିତ ତୁଳନା କରି ତାଙ୍କୁ କଳିଙ୍ଗ ସମ୍ରାଟ୍‌ କୁହାଯିବା ଯଥାର୍ଥ ବୋଲି ମତ ବ୍ୟକ୍ତ 
କରିଥଲେ । ସେ ପୁଣି କହିଥିଲେ ଯେ ଶର ବଂଶର ଖାରବେଳଙ୍କ ପରେ ବିଜ୍ୁବାବୃ 
ହେଉଛନ୍ତି ପ୍ରଥମ ଓଡ଼ିଆ ଯେ କି ସମଗ୍ର ପୃଥବୀକୁ ତିଆରି କରିବାକୁ ଚାହିଁଥିଲେ । 


ଦ୍ଵାଦଶାହ ଶୋକସଭା 

ଅପ୍ରେଲ ମାସ ୨୮ ତାରିଖରେ ବିଜୁବାବୁଙ୍କ ଦ୍ଵାଦଶାହ ଅବସରରେ ଭୁବନେଶ୍ବର 
ପ୍ରଦର୍ଶନୀ ପଡ଼ିଆରେ ଏକ ବିରାଟ ଶୋକ ସଭାର ଆୟୋଜନ କରାଯାଇଥିଲା । ଦିଲ୍ଲୀରେ 
ରାଜନୀତିକ ଅସ୍ଥିରତା ଅବ୍ୟାହତ ରହିଥୂଲେ ମଧ୍ଯ ସବୁ ଦଳର ନେତାଗଣ ଏହି ବିରାଟ 
ସ୍ମତି ସଭାରେ ଯୋଗ ଦେଇ ବିଜୁବାବୁଙ୍କର ସ୍ମତିଚାରଣ କରିଥୁଲେ । ପ୍ରଧାନମନ୍ତ୍ରୀ 
ଆଇ.କେ. ଗୁଜରାଲ କହିଲେ ଯେ କେବଳ ଓଡ଼ିଶାରେ ନୁହେଁ, ଦେଶର ସବୁ କୋଣରେ 
ବିଜୁବାବୁଙ୍କ ସାହସ ଓ ତ୍ୟାଗର ସ୍ଵାକ୍ଷର ରହିଛି । ଦେଶଭକ୍ତି ଓ ତ୍ୟାଗ ଜରିଆରେ 
ବିଜୁବାବୁଙ୍କ ରଣ ପରିଶୋଧ କରିବା ଦେଶବାସୀଙ୍କ କର୍ରଁବ୍ୟ ହେବା ଉଚିତ ବୋଲି ସେ 
କହିଥୂଲେ । ପୂର୍ବତନ ପ୍ରଧାନମନ୍ତ୍ରୀ ଚନ୍ଦ୍ରଶେଖର କହିଲେ ଯେ ବିଜୁବାବୁ ଏକ ବଳିଷ୍ଠ 
ଚରିତ୍ର । କେହି ତାଙ୍କୁ ଟଳାଇ ନ ପାରିବା ହିଁ ତାଙ୍କ ବ୍ୟକ୍ତିତ୍ଵର ପରିଚୟ । ସ୍ଵାଧୀନତା 
ସଂଗ୍ରାମଠାରୁ ଜୀବନର ଶେଷ ପର୍ଯ୍ୟନ୍ତ ବିଜୁବାବୁଙ୍କ କାର୍ଯ୍ୟକଳାପ ଏକ ଖୋଲା ବହି 
ହୋଇ ରହିବ ବୋଲି ବିଦାୟୀ ପ୍ରଧାନମନ୍ତ୍ରୀ ଏଚ. ଡ଼ି. ଦେବେଗୌଡ଼ା ଆଶା ପ୍ରକାଶ 
କରିଥୁଲେ । ବିଜୁବାବୁ ହେଉଛନ୍ତି ଏକ ବିରାଟ ବ୍ୟକ୍ତିତ୍ଵ ବୋଲି ବଙ୍ଗଳା ସି.ପି.ଏମ୍‌.ର 
ବରିଷ୍ଠ ନେତା ସୋମନାଥ ଚାଟାର୍ଜୀ ମତ ଦେଇଥୁଲେ । ଇସ୍ପାତ ମନ୍ତ୍ରୀ ବରେନ୍ଦ୍ର କୁମାର 
ବୈଶ୍ୟ ଆସାମର ଜନସାଧାରଣଙ୍କ ପକ୍ଷରୁ ସ୍ଵର୍ଗତ ଆମ୍ଭାଙ୍କ ପ୍ରତି ଶ୍ରଦ୍ଧାଞ୍ଜଳି ଅପଣ 
କରିଥଲେ । ତକୁଳୀନ ଓଡ଼ିଶା ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ ବିଜୁବାବୁଙ୍କୁ ଓଡ଼ିଆ 
ଜାତିର ବଡ଼ବଡ଼ୁଆ ଭାବେ ଅଭିହିତ କରିଥୁଲେ । 


ଦିଲ୍ଲୀ ରାସ୍ତାର ନାମକରଣ 
ଦିଲ୍ଲୀର ଏକ ମୁଖ୍ଯ ରାସ୍ତା ବିଜୁ ପଟ୍ଟନାୟକଙ୍କ ନାମରେ ନାମିତ ହେବ ବୋଲି 
ଦିଲ୍ଲୀର ତକ୍ରାଳୀନ ମୁଖ୍ୟମନ୍ତ୍ରୀ ସାହେବ ସିଂହ ବର୍ମା ଘୋଷଣା କଲେ । 


ମୂଲ୍ୟାୟନ 

ଇତିହାସରେ ବେଳେ ବେଳେ ମହାନ୍‌ ବୀର ଓ ବ୍ୟକ୍ତିତ୍ଵର ଆବିର୍ଭାବ ହୁଏ । ସେହିଭଳି 
ବ୍ୟକ୍ତିତୃ ଥଲା ବିଜୁ ପଟ୍ଟନାୟକଙ୍କର ! ତାଙ୍କର ଡେଙ୍ଗା ଚଉଡ଼ା ଚେହେରା ଦେଖୁଲେ ଯେ 
କେହି ସ୍ଵତଃ ବିମୋହିତ ହୋଇପଡ଼େ । ସେ ଏତେ ଦୀର୍ଘ ଯେ କେହି ତାଙ୍କ ପାଖରେ 
ଠିଆହେଲେ ନିଜକୁ କ୍ଷୁଦ୍ର ବୋଲି ମନେକରେ । ଯେମିତି ଉଚ୍ଚ ଚେହେରା, ସେହିପରି 
ଉଚ୍ଟାଭିଳାଷ । ଖେଳଠାରୁ ବିମାନଚାଳନା ପର୍ଯ୍ୟନ୍ତ ଶିଛ୍ଥପ୍ରତିଷ୍ଠାଠାରୁ ରାଜନୀତି ପର୍ଯ୍ୟନ୍ତ - 
ସବୁଥ୍‌ରରେ ଥିଲେ ସେ ଆଗୁଆ । 

୪୪୦ ଯଶୋଦେହେ ଆଯୟୁଷ୍ମାନ୍‌ 


ବିଜୁବାବୁଙ୍କ ଭିତରେ ଥଲା ଅଦମ୍ୟ ସାହସ । ୧୬ ବର୍ଷ ବୟସରେ ସାଇକେଲରେ 
ପେଶୱାର ଯାତ୍ରା, ଭାରତର ସ୍ଵାଧୀନତା ଆନ୍ଦୋଳନ ବେଳେ ନେତାମାନଙ୍କୁ ଗୁପ୍ତ ସ୍ଥାନକୁ 
ନେବା ଆଣିବା, ଦ୍ବିତୀୟ ମହାଯୁଦ୍ଧ ବେଳେ ସାମଗ୍ରୀଭରା ଉଡ଼ାଜାହାଜ ନେଇ ରୁଷିଆକୁ 
ଦେବା ହେଉ ବା ଇଣ୍ଡୋନେସିଆର ମୁକ୍ତି ସଂଗ୍ରାମର ମହାନ୍ନନେତା ସାହାରିୟର ପ୍ରଭୃତିଙ୍କୁ 
ନିରାପଦ ସ୍ଥାନକୁ ନେଇ ଆସିବା ହେଉ, ସବୁଠି ଦେଇଛନ୍ତି ତାଙ୍କର ଦୁଃସାହସର ପରିଚୟ । 
ମରଣ ସହିତ ଖେଳି ବଞ୍ଚବାର ସତେଯେପରି ତାଙ୍କର ଥଲା ଦୁର୍ବାର ପିପାସା । ତେଣୁ 
ତାଙ୍କର ଦୁଃସାହସିକ କର୍ମଗୁଡ଼ିକ ଏ ପରି ଗାଥାରେ ପରିଣତ ହୋଇଯାଇଛି 
କହିଲେ ଚଳେ । 


ବିଜୁବାବୁଙ୍କ ଜାତି ପ୍ରେମର ପଟାନ୍ତର ନାହିଁ । କଳିଙ୍ଗର ଖାରବେଳ, ଯଯାତିଙ୍କ 
ଦେଶର ଲୋକେ ଦୃଃଖଦୁର୍ଦଶାରେ ସଢ଼ିବେ ନାହିଁ ! ଓଡ଼ିଆ ଜାତିକୁ ନିଜର ଛିଣ୍ଡା ନେଙ୍କଡ଼ା 
ପୋଷାକ ତଳୁ ଉଠାଇ ପୂର୍ବ ଗୌରବ ଫେରାଇ ଆଣିବା ପାଇଁ ସେ ଦୃଢ଼ପ୍ରତିଜ୍ଞ ଥଲେ । 
ସେ କହୁଥିଲେ - “ମୁଁ ଖାରବେଳ ଜାତିର ଦାୟାଦ ... ପୁରୁଷୋରମ ଜାତିର ବଂଶଧର ! 
ମୋ ସଂସ୍କୃତି ... ଜଗନ୍ନାଥ ସଂସ୍କୃତି । ମୋ ପରମ୍ପରା ଜଗନ୍ନାଥ ପରମ୍ପରା । କଳାର 
ଉତ୍କର୍ଷ ପାଇଁ ମୋ ରାଜ୍ୟର ନାମ କଳିଙ୍ଗ ! 


ଦୂରଦର୍ଶୀ ବିଜୁ ଜାଣିଥୂୁଲେ ଯେ ଓଡ଼ିଶା ଭଳି ଖଣିସଂପଦଭରା ରାଜ୍ୟକୁ ଉଠାଇବାବୁ 
ହେଲେ ଶିଳ୍ପର ବିକାଶ ଏକମାତ୍ର ବାଟ । ସେ ତେଣୁ କଳିଙ୍ଗର ହୃତଗୌରବ ଫେରାଇ 
ଆଣିବା ପାଇଁ ସୃଷ୍ଟି କରି ଚାଲିଲେ ଗୋଟିଏ ପରେ ଗୋଟିଏ ଶିଳ୍ପ - କଳିଙ୍ଗ ଟ୍ୟୁବ୍ଧ, 
କଳିଙ୍ଗ ଇଣ୍ଡଷ୍ଟିଜ୍‌, କଳିଙ୍ଗ ଏୟାର ଲାଇନ୍ଵ, କଳିଙ୍ଗ ରେଫ୍ରିଜେରେସନ୍ନ, କଳିଙ୍ଗ ପବ୍‌ିକେଶନ 
ଓ କଳିଙ୍ଗ ଫାଉଣ୍ଡେସନ ଇତ୍ଯାଦି ସଂସ୍ଥା । ଗାଗହଳିର ଲୋକଙ୍କପାଇଁ ଟାଇଲ ଛପର 
ଘର ଓ ପାଇପ ଦ୍ଵାରା ଜଳ ଯୋଗାଇବା ପାଇଁ ସେ ଚାହୁଁଥଲେ । ଛୋଟ ବଡ଼ ଶିଳ୍ପ 
ପଞ୍ଚାୟତ ସ୍ତରରେ କରି ରାଜ୍ୟର ଶିଳ୍ପ ମାନଚିତ୍ର ଓଲଟାଇ ଦେବାକୁ ସେ ଲାଗି ପଡ଼ିଥଲେ । 
ତାଙ୍କ ମୁଖ୍ୟମନ୍ତ୍ରିତ୍ ସମୟରେ ସୁନାବେଡ଼ା ମିଗ୍‌ କାରଖାନା, ମେସ୍ଟୋଟ ଗ୍ରପ ଦ୍ଵାରା ଦ୍ଵିତୀୟ 
ଇସ୍ପାତ କାରଖାନା ସ୍ଥାପିତ ହୋଇଥଲା । ବସ୍ତୁତଃ ସେ ଥୁଲେ ଓଡ଼ିଶାର ଶିଳ୍ପ ବିପ୍ଳବର 
କଣ୍ଠଧାର । ସେହିପରି କଳିଙ୍ଗ ପୁରସ୍କାର ଦେଇ କଳିଙ୍ଗର ନାମ ଜାତୀୟ ଓ ଆନ୍ତର୍ଜାତିକ 
ସ୍ତରରେ ପ୍ରତିଷ୍ଠା କରିଥଲେ । ଏହା ବିଶ୍ଵର ନୋବେଲ ପୁରସ୍କାର ଭଳି ଏକ ସମ୍ମାନଜନକ 
ପୁରସ୍କାର । ପ୍ରତିବର୍ଷ ଇଉନୋସ୍କ ଏ ପୁରସ୍କାର ଘୋଷଣା କରିଥାନ୍ତି ଓ ପ୍ରଦାନ ମଧ୍ଯ 
କରିଥାନ୍ତି । ଆନ୍ତଜାତିକ ସ୍ତରରେ କଳିଙ୍ଗ ପୁରସ୍କାର ଭଳି ପୁରସ୍କାର ଅନ୍ୟ କୌଣସି 
ଦେଶର ଶିଳ୍ପପତି ଦେବା ଏ ପର୍ଯ୍ୟନ୍ତ ଦେଖୁବାକୁ ମିଳି ନାହିଁ । ଏହା ଓଡ଼ିଶା ତଥା ଓଡ଼ିଆ 
ଜାତି ପକ୍ଷେ କମ୍‌ ଗୌରବର ବିଷୟ ନୁହେଁ ! 

ବିଜୁବାବୁଙ୍କ ହୃଦୟରେ ଜାତି ପ୍ରେମ ବହ୍ନି ଜଳୁଥଲେ ମଧ୍ଯ ସେଥିରେ ସଂକୀର୍ଣ୍ଣ 
ଉତ୍କଳୀୟତା ପରିଦୃଷ୍ଟ ହୁଏ ନାହିଁ । ତାଙ୍କର ଉତ୍କଳୀୟତା ମଧ୍ୟରେ ଯେଉଁ ମହାଭାରତୀୟ 

କଳିଙ୍ଗର ବରପୁତ୍ର ବିଜୁ ପଟ୍ଟନାୟକ ୪୪୧ 


ଜାତି ପ୍ରେମ ଥଲା, ତାହା ଥଲା ଅନନ୍ୟ । ଅତୀତରେ ଦେଶର ସଂଗ୍ରାମ ବେଳେ ପ୍ରତ୍ୟକ୍ଷରେ 
ନ ହେଲେ ବି ପରୋକ୍ଷଭାବେ ଯୋଗ ଦେଇ ସେ କାରାବରଣ କରିଛନ୍ତି । ଜରୁରିକାଳୀନ 
ପରିଘିତି ବେଳେ ସେ ମାସ ମାସ ଧରି କାରାରୁବଧ ହୋଇଛନ୍ତି । ଦେଶର ଉନ୍ନତି ତଥା 
ଅଭିବୃଦ୍ଧି ପାଇଁ ତାଙ୍କର ପ୍ରାଣ ସତତ କାନ୍ଦିଛି । ତାଙ୍କରି ଭାଷାରେ - “'ମୁଁ ଯଦି ସମଗ୍ର 
ପୃଥ୍ବୀ ଉପରେ ଦୃଷ୍ଟିପାତ କରେ. ପ୍ରକୃତି କେଉଁ ଦେଶକୁ ଶ୍ରେଷ୍ଠ ରୂପେ ଗଢ଼ିଛି ବୋଲି 
ମତେ ଯଦି କେହି ପ୍ରଶ୍ନ କରେ, ମୁଁ ଅଚୁଠି ନିର୍ଦ୍ଦେଶ କରି ଦେଖାଇବି - ଭାରତବର୍ଷକୁ ।  ' 

ବିଜୁବାବୁଙ୍କର ଯେଉଁ ଭାରତୀୟ ଦୃଷ୍ଟିକୋଣ ଥୁଲା ତାହା ହେଉଛି ବିସ୍ତୀର୍ଣ୍ଣ ଓ 
ସ୍ବଚ୍ଛ ! 

ବିଜୁବାବୁ ନିଶ୍ଚିତଭାବେ ଥଲେ ସ୍ଵପ୍ନବାଦୀ । ବିଭିନ୍ନ ସମୟରେ ବଡ଼ ବଡ଼ ଚିନ୍ତା 
କରିବାକୁ କହୁଥିଲେ - ଯାହାକୁ କେହି କେହି ଦିବା-ସବପନ ବୋଲି କହନ୍ତି ! ମାତ୍ର ଅନେକ 
ସ୍ଵପ୍ନ ତ ତାଙ୍କର ସାକାର ହୋଇଛି - ଯଥା : ପାରାଦ୍ଵୀପ ବନ୍ଦର, ଏକୁପ୍ରେସ ହାଇ, 
ଦ୍ବିତୀୟ ଇସ୍ପାତ କାରଖାନା ! ଗତାନୁଗତିକ ରାସ୍ତା ଛାଡ଼ି ନୂଆ ରାସ୍ତାରେ ଯିବାରେ ଥୁଲା 
ତାଙ୍କର ଆନନ୍ଦ ! ଦିନମଜୁରିଆମାନଙ୍କର ସର୍ବନିମ୍ନ ମଜୁରି ଟ ୨୫.୦ ୦କୁ ବଢ଼ାଇ ଦେଇ 
ସେ ଘୋର ବିରୋଧର ସମ୍ମୁଖୀନ ହେଲେ: ମାତ୍ର ସେ ତାହାକୁ ତିଳେମାତ୍ର ଭୁକ୍ଷେପ କରି 
ନ ଥୁଲେ । ସେହିପରି ଓଡ଼ିଶାର ଜିଲ୍ାମାନଙ୍କର ପୁନର୍ଗଠନ ଦାବି ବହୁ କାଳୁ ହେଉଥିଲା | 
ଅନ୍ୟ କେହି ନେତା ଏଭଳି ପଦକ୍ଷେପ ନେବାକୁ ସାହସ କରି ନ ଥଲେ । ମାତ୍ର ବିଜୁବାବୁ 
୧୭ଟି ଜିଲ୍ଲାକୁ ୩୦ଟି ଜିଲ୍ଲାରେ ପରିଣତ କରି ଓଡ଼ିଶାର ମାନଚିତ୍ର ପୂରା ବଦଳାଇ 
ଦେଲେ । ଆର୍ଥନୀତିକ ଉଦାରୀକରଣର ସେ ଥଲେ ପ୍ରଥମ ପ୍ରବକ୍ତା । ତାଙ୍କର ମତାମତକୁ 
ସେତେବେଳେ ବହୁ ନେତା ହସରେ ଉଡ଼ାଇ ଦେଇଥୂଲେ । ଏବେ କିନ୍ତୁ ତାହା ସର୍ବଭାରତୀୟ 
କ୍ଷେତ୍ରରେ ଗୃହୀତ ହୋଇଛି । ଏହାର ପ୍ରଶଂସାରେ ଏବେ ସମସ୍ତେ ଶତମୁଖ । ସେହିପରି 
ଲୋକସଭାରେ ନାରୀମାନଙ୍କ ପାଇଁ ଏକତୃତୀୟାଂଶ ସ୍ଥାନ ସଂରକ୍ଷଣ ପ୍ରସ୍ତାବ ଏବେ 
ଗୃହୀତ ହେବା ଅବସ୍ଥାକୁ ଆସିଗଲାଣି । ସେ ହିଁ ପ୍ରଥମେ ଏ ପ୍ରସ୍ତାବ ଦେଶବାସୀଙ୍କ 
ଆଗରେ ରଖ୍ଥଲେ । 

ସର୍ବୋପରି ବିଜୁ ପଟ୍ଟନାୟକ ଥଲେ ଏକ ବିଚିତ୍ର ବ୍ୟକ୍ତିତ୍ଵ ! ସେଇ ପୁରୁଣା କଳିଙ୍ଗ 
ରଥରେ ସେ ରାଜ୍ୟସାରା ବୁଲୁଥିଲେ । କେତେବେଳେ ରାସ୍ତାରେ ଅଟକିଯାଇ ଲୋକଙ୍କ 
ହାନି ଲାଭ ବୁଝୁଥୂଲେ ତ କାହାକୁ ପକେଟରୁ ବାହାର କରି କେତେଖଣ୍ଡ ଖଡ଼ଖଡ଼ିଆ 
ଶହେଟଙ୍କିଆ ନୋଟ ବଢ଼ାଇ ଦେଉଥିଲେ । କେଉଁଠି କାକୁଡ଼ିବାଲୀ ଟୋକେଇରୁ କାକୁଡ଼ି 
ଆଣି ଚୋବାଇଲେଣି ତ କେଉଁ ଆଦିବାସୀ ଘରେ ଜୋର୍‌ ଜବରଦସ୍ତ ଚକୁଳିପିଠା 
ଖାଇଲେଣି ! କେବେ କେବେ ସାଇକେଲ ଚଢ଼ି ଅଫିସ ଆସିଲେଣି ତ କେଉଁଠି ସୁମନି, 
ଅନ୍ଧାରି ଭଳି ଆଦିବାସୀ ମହିଳାଙ୍କୁ ପରାମର୍ଶଦାତା ଭାବେ ନିଯୁକ୍ତି ଦେଲେଣି ! ଓଡ଼ିଶାକୁ 

ପ୍ୟାରିସ ବା ନିୟୁର୍କ କରିଦେବେ ବୋଲି କେଉଁଠି କହିଲେଣି ତ କାହାକୁ ଚାପୁଡ଼େ 
ପକାଇଲେଣି ! କେହି କେହି କହନ୍ତି - ସେ ହେଉଛନ୍ତି ଏ ଯୁଗର ମହମ୍ମଦ ତୋଗଲକ । 
ମାତ୍ର ବିଜୁବାବୁଙ୍କର ସେଥ୍‌ପ୍ରତି ଦୃଷ୍ଟି ନ ଥଲା । ଓଡ଼ିଶାର ମଙ୍ଗଳ ତାଙ୍କର ଏକମାତ୍ର 
ଲକ୍ଷ୍ୟ ଥଲା । 

ସର୍ବୋପରି ଅସହାୟ, ଗରିବ, ଦୃଃସ୍ଥ ବ୍ୟକ୍ତିଙ୍କ ପାଇଁ ତାଙ୍କର ଦରଦ ଥୁଲା । 
କୋରାପୂଟ, ରାୟଗଡ଼ା ହେଉ ବା କଳାହାଣ୍ଡି ହେଉ, ସେଠା ଲୋକଙ୍କ ଦୁଃଖ, ସେମାନଙ୍କ 
ଖୁଦ, ପିତାଶାଗ, ଆମ୍ବଟାକୁଆ ତାଙ୍କୁ ମୁହ୍ୟମାନ କରୁଥଲା । ପ୍ରଚଳିତ ଗଣତନ୍ତ୍ରରେ 
ଅମଲାତାନ୍ତିକ ନାଲିଫିତାର କଚ୍ଛପ ଗତି ଏହିଯେ ନିପତିତ ବ୍ୟକ୍ତିଙ୍କର କିଛି କରିପାରିବ 
ନାହିଁ - ସେ ଏ କଥା ଅନ୍ତରେ ଅନ୍ତରେ ବୁଝି ପାରୁଥିଲେ । ସେଇଥୁପାଇଁ ନାନା ଦୋଷ 
ଦୁର୍ବଳତା ସନ୍ଗେ ସମସ୍ତେ ବିଜୁଙ୍କୁ ଭଲ ପାଉଥୂଲେ । ତାଙ୍କ ନେତୃତ୍ସକୁ ପସନ୍ଦ କରୁଥିଲେ । 
ମୃତ୍ୟୁ ପରେ ତାଙ୍କର ଯେଉଁ ଅନ୍ତିମ ଯାତ୍ରା ହେଲା, ସେଥ୍‌ରେ ଯୋଗ ଦେଇଥ୍‌ଲେ 
ଅନାମଧେୟ ଅସହାୟ, ଗରିବ, ନିଷ୍ଠେଷିତ ଜନସାଧାରଣ ।! ଏଭଳି ଯାତ୍ରା ଓଡ଼ିଶାରେ 
ଅତୀତରେ ହୋଇ ନାହିଁ । ଶହେ ବର୍ଷ ମଧ୍ୟରେ ଆଉ କାହା ପାଇଁ ହେବ - ସେ ଆଶା 
ମଧ୍ଯ ନାହିଁ। ଜଣେ ବିଶିଷ୍ଟ ସ୍ତମ୍ଭକାରଙ୍କ ଭାଷାରେ - “ବିଜୁଙ୍କ ମୃତ୍ୟୁରେ ଗୋଟିଏ 
ଯୁଗର ଅବସାନ ହୋଇଗଲା । ବିଜୁ ହୋଇଗଲେ ଇତିହାସ । ଆଉ ଆଗାମୀ ବଂଶଧରଙ୍କ 
ପାଇଁ ହେବେ ପ୍ରେରଣାର ଉତ୍ସ ।” 


ଓଡ଼ିଶା ଭୂଇଁରେ ଅନେକ ବରପୁତ୍ର ଜନ୍ମ ହୋଇଛନ୍ତି, ହେବେ ମଧ୍ଯ । ମାତ୍ର ବିଜୁ 
ହିମାଳୟ ସମ ଉଚ୍ଚ - ଚିରକାଳ ସମସ୍ତଙ୍କୁ ଶିରଃ ଉଠାଇ ଅନାଇବାକୁ ପଡ଼ିବ । 

ହଳଦୀଘାଟ ବୀର 
ବାଘାଯତୀନ 


ବିଂଶ ଶତାଦ୍ଦୀର ପ୍ରାରମ୍ଭରେ ପରାଧୀନତାର ଶୃତ୍ଖଂଳରୁ ମୁକ୍ତ କରି ଦେଶକୁ ସ୍ଵାଧୀନ 
କରିବାର ଦୁର୍ବାର ସ୍ଵପ୍ନ ଯେଉଁମାନେ ଦେଖୁଥିଲେ ଓ ସେଥପାଇଁ ପ୍ରାଣପାତ କରିଥୁଲେ, 
ସେମାନଙ୍କ ମଧ୍ଯରେ ବଙ୍ଗଳାର ପ୍ରଖ୍ୟାତ ବାଘା ଯତୀନ ହେଉଛନ୍ତି ଅବିସ୍ମରଣୀୟ । ଓଡ଼ିଶାର 
ବୃଢ଼ାବଳଙ୍ଗ ନଦୀ ତୀରରେ ବଙ୍ଗଭୂମିର ଯେଉଁ ବିପ୍ଳବୀ ପାଞ୍ଚଜଣ ଯେପରି ଭାବରେ 
ପାଞ୍ଚଶହ ଇଂରେଜ ସୈନ୍ୟଙ୍କ ସମ୍ମୁଖ ଯୁଦ୍ଧ କରି ପ୍ରାଣବଳି ଦେଲେ ତାହା ଏବେବି ପ୍ରତି 
ଭାରତୀୟ ହୃଦୟରେ ରୋମାଞ୍ଚ ସୃଷ୍ଟି କରେ । ବସ୍ତୁତଃ ୧୯୧୫ ମସିହାର ସେହି ବିପ୍ଳବ 
ମହାନ୍‌ ବିପ୍ଳବୀ ସୂଭାଷ ବୋଷଙ୍କ ଆଜାଦ ହିନ୍ଦୁ ଫୌଜ ସଂଗ୍ରାମର ଥୁଲା ଆଦି ପର୍ବ । 


ଜନ୍ମ ଓ ବାଲ୍ଯଶିକ୍ଷା 

ବାଘାଯତୀନ ଓରଫ ଯତାନ୍ଦ୍ର ନାଥ ମୁଖାର୍ଜୀ ୧୮୬୯ ମସିହା ଡିସେମ୍ବର ମାସ ୮ 
ତାରିଖ ଦିନ ବଙ୍ଗଳାର କୁଷ୍ଚିଆ ଜିଲ୍ଲାର ଗଡ଼ାଇ ନଦୀ କୂଳରେ ଥ୍‌ବା କୟା ନାମକ ଏକ 
ଛୋଟ ଗ୍ରାମରେ ଜନ୍ମଗ୍ରହଣ କରିଥୁଲେ । ତାଙ୍କର ପିତା ଥୁଲେ ଉମେଶ ଚନ୍ଦ୍ର ମୁଖାର୍ଜୀ । 
ମାତାଙ୍କର ନାମ ଥଲା ଶରଦଶଶୀ । ପିତା ନବଜାତକର ନାମ ରଖଝ୍ଥୂଲେ ଜ୍ୟୋତି । 
ସମ୍ଭବତଃ ସେ ଜାଣିଥିଲେ ଯେ ସେହି ପୃତ୍ରର ଉନ୍ମନଳ ଜ୍ୟୋତିରେ କେବଳ ବଙ୍ଗପ୍ରଦେଶ 
କାହିଁକି ସାରା ଭାରତ ଉଦ୍ଭାସିତ ହୋଇ ଉଠିବ । ଜ୍ୟୋତିଙ୍କ ପାଞ୍ଚ ବର୍ଷ ବୟସରେ ପିତା 

ମୃତ୍ୟୁ ମୁଖରେ ପଡ଼ିଲେ । ସେ ତେଣୁ ମାମୁ ବସନ୍ତ କୁମାର ଚାଟାର୍ଜୀଙ୍କ ଗୃହରେ ରହି 
ଅଧ୍ୟୟନ କଲେ । ବସନ୍ତ କୁମାର ଚାଟାଜୀ ପ୍ରଥମେ ଶିକ୍ଷକତା କରୁଥିଲେ । ପରେ ପ୍ରଧାନ 
ଶିକ୍ଷକ ହେଲେ । ସେ ବିଶେଷ ଜନପ୍ରିୟ ଥଲେ । ସେ ତେଣୁ ପ୍ରଧାନଶିକ୍ଷକ ପଦ ତ୍ୟାଗ 
କରି ଓକିଲାତି କଲେ । ସେଥରରେ ସେ ମଧ୍ଯ ଖ୍ୟାତି ଅର୍ଜନ କଲେ । ସରକାର ତାଙ୍କୁ 
ଶୀଘ୍ର ନଦିୟାର ସରକାରୀ ଓକିଲ ଭାବେ ନିଯୁକ୍ତି ଦେଲେ । ପରେ ପରେ ସେ କୂଷ୍ଣନଗର 
ପୌରସଭାର ଚେୟାରମ୍ୟାନ ହେଲେ । ସେ ମଧ୍ଯ କୃଷ୍ଣନଗର ଆଇନ କଲେଜରେ ଅଧ୍ଯାପକ 
ଭାବେ ନିଯୁକ୍ତି ପାଇଥୂଲେ । ନଦିୟାର ପ୍ରତିନିଧୂ ଭାବେ ମାନ୍ଦ୍ରାଜ, ବମ୍ବେ ଓ ଆହ୍ଲାବାଦଠାରେ 
ହେଉଥିବା କଂଗ୍ରେସର ସାତ୍ବଚସରିକ ଉତ୍ସବରେ ଯୋଗ ଦେଇଥିଲେ । 


ଜ୍ୟୋତି ମାମୁଙ୍କ ଦ୍ଵାରା ବିଶେଷ ପ୍ରଭାବିତ ହୋଇଥବା ସ୍ତଷ୍ଟ । ତାଙ୍କ ଲାଳନପାଳନ 
ଭାର ମାତା ଶରଦଶଶୀଙ୍କ ହାତରେ ପଡ଼ିଲା । ସେ ପୂତ୍ରକୁ ରାମାୟଣ, ମହାଭାରତ 
ପ୍ରଭୃତିର ଗଳ୍ପ ସହିତ ଇତିହାସରେ ଥବା ରାଣା ପ୍ରତାପ ଓ ଶିବାଜୀଙ୍କ ଭଳି 
ଦେଶପ୍ରେମୀମାନଙ୍କର କାହାଣୀ ଶୁଣାଉଥୂଲେ । ମହାପୁରୁଷ ଓ ସଂଗ୍ରାମୀମାନଙ୍କର ଜୀବନୀ 
ଶୁଣିବା ପରେ ତାଙ୍କ ମନ ଭାବବିହ୍ଵଳ ହୋଇଉଠୁଥଲା | ଥରେ ଇଂରେଜମାନଙ୍କ ଅତ୍ୟାଚାର 
କଥା ଶୁଣି ଜ୍ୟୋତି କହି ପକାଇଲେ - “କିଛି ଚିନ୍ତା କରନ୍ତୁ ନାହିଁ ମା, ମୁଁ ବଡ଼ ହେଲେ 


~~ EE) 


ଏ ସବୁ ଦୁଃଖ ଦୂର କରିବାକୁ ଚେଷ୍ଟା କରିବି । 


ଜ୍ୟୋତି କ୍ରମେ ବଡ଼ ହେଲେ । ସେ ଯତୀନ ନାମରେ ଡକାହେଲେ । ସେ ପିଲାଟି 
ଦିନରୁ କୁସ୍ତିକସରତ୍ବ କରୁଥିବାରୁ ସୁନ୍ଦର ସ୍ଵାସ୍ଥ୍ୟର ଅଧବକାରୀ ହେଲେ । ଘୋଡ଼ାଚଢ଼ା 
ପ୍ରତି ମଧ୍ଯ ତାଙ୍କର ଆଗ୍ରହ ଥୁଲା । ତାଙ୍କର ପ୍ରିୟ ଘୋଡ଼ାର ନାମ ଥୁଲା “ସୁନ୍ଦରୀ । ମାତ୍ର 
ନଅବର୍ଷ ବୟସରେ ସେ ଲଗାମ ଛାଡ଼ିଦେଇ ଅତି ଦତ ଗତିରେ ଘୋଡ଼ା ପିଠିରେ ବସି 
ଗଲାବେଳେ ଆନନ୍ଦରେ ବିହ୍ନଳ ହୋଇ ଉଠୁଥଲେ । 


ମାମୁ ବସନ୍ତ କୁମାର ତାଙ୍କ ଗୃହର ପ୍ରହରୀ ଭାବେ ଫିରୋଜଡଖାଙ୍କୁ ନିଯୁକ୍ତ କରିଥିଲେ । 
ଛୁରା, ତରବାରି ଓ ବନ୍ଧୁକ ଚାଳନାରେ ତାଙ୍କର ଦକ୍ଷତା ଥଲା । ସେ ଯତୀନଙ୍କୁ ବିଭିନ୍ନ 
ପ୍ରକାର ଅସ୍ତ୍ରଚାଳନା ଶିକ୍ଷା ଦେଇଥୁଲେ। 


କୃଷ୍ଣନଗରରେ ମାମୁ ବସନ୍ତ କୁମାର ରହୁଥିଲେ | ଯତୀନ ଗ୍ରାମ୍ୟ ବିଦ୍ୟାଳୟ ଶିକ୍ଷା 
ଶେଷ କରି କୃଷ୍ଣନଗର ଆଟଙ୍୍ଗୋ ଭର୍ଣ୍ାକୁଲାର ହାଇସ୍ତ୍ରଲରେ ନାମ ଲେଖାଇଲେ । ନବମ 
ଶ୍ରେଣୀରେ ସେ ପଢୁଥଵଲାବେଳେ ସେ ଗୋଟାଏ ପାଗଳ ଘୋଡ଼ାକୁ ଆୟତ୍ତ କରି ନିଜର 
ନିର୍ଭୀକତାର ପରିଚୟ ଦେଇଥୂଲେ। ୧୮୯୯ ମସିହାରେ ସେ ଏଣ୍ଟ୍ରାନ୍ସ ପରୀକ୍ଷାରେ 
ଦ୍ବିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲେ । ଏହାପରେ ସେ କଲିକତାର ସେଣ୍ଟ୍ରାଲ କଲେଜରେ 
ନାମ ଲେଖାଇଲେ । କଲେଜ ଶିକ୍ଷା ସମୟରେ ସେ ଆତ୍ମନିର୍ଭରଶୀଳ ହେବାକୁ ଚାହିଁଥିଲେ ! 
ସେ ଆର୍ଟକିନସନ ନାମକ ଜଣେ ଇଂରେଜ ସାହେବଙ୍କଠାରୁ ସର୍ଟହ୍ୟାଣ୍ଡ ଓ ଟାଇପ୍‌ 
ରାଇଟିଙ୍ଗ ଶିକ୍ଷା କଲେ । 

ହଳଦୀଘାଟ ବୀର ବାଘାଯତୀନ ୪୪୭ 


ଯତୀନ କଲେଜରେ ଅଧ୍ୟୟନ କରିବା ସମୟରେ ଦେଶରେ ନବ ଜାଗରଣ ଦେଖା 
ଦେଇଥାଏ । ଦେଶକୁ ସ୍ଵାଧୀନ କରିବାକୁ ଏକ ନିର୍ଦିଷ୍ଟ ଯୋଜନା ଅନୁଯାୟୀ କାମ କରିବାକୁ 
ବହୁ ବ୍ୟକ୍ତି ଲାଗିଥିଲେ । ଯତୀନ ସେମାନଙ୍କ ସହ ଆଳାପ ଆଲୋଚନା ପାଇଁ ଆଗ୍ରହୀ 
ହେବା ସ୍ଵାଭାବିକ । ସେମାନଙ୍କ ଜୀବନ ଦର୍ଶନ ଓ ଭାବଧାରା ତାଙ୍କୁ ଗଭୀର ଭାବରେ 
ଅନୁପ୍ରାଣିତ କଲା । ଏହି ସମୟରେ ଯେଉଁ ବ୍ୟକ୍ତିବିଶେଷଙ୍କ ସଂସ୍ର୍ଶରେ ସେ ଆସିଲେ 
ସେମାନଙ୍କ ମଧ୍ୟରୁ ଜଣେହେଲେ ସଜ୍ଚିନ ବାନାର୍ଜୀ । ସଚ୍ଚିନଙ୍କ ପିତା ଜଣେ ଲେଖକ 
ଭାବେ ଖ୍ୟାତି ଅର୍ଜନ କରିଥିଲେ । ଆଉ ଜଣେ ବ୍ୟକ୍ତି ହେଲେ ଯୋଗେନବାବୁ । 
ଯୋଗେନବାବୁଙ୍କ ଲିଖଵତ ଇଟାଲୀର ବିପ୍ଲବୀ ମାଜିନି ଓ ଗାରିବାଲ୍‌ଡି ମଧ୍ଯ ତାଙ୍କ ଉପରେ 
ବିଶେଷ ପ୍ରଭାବ ପକାଇଲା । ଯୋଗେନଙ୍କର ଭୂଦେବ ମୁଖାର୍ଜୀ, ଶିବନାଥ ଶାସ୍ତ୍ରୀ, 
ବଙ୍କିମଚନ୍ଦ୍ର ପ୍ରଭୃତି ବନ୍ଧ ଥଲେ । ଯତୀନ ଯୋଗେନବାବୁଙ୍କର ବନ୍ଧୁମାନଙ୍କ ବିପ୍ଳବୀ ଜୀବନର 
କାହାଣୀ ଶୁଣି ଅଭିଭୂତ ହୋଇପଡୁଥଲେ । ଏହି ସମୟରେ ସେ ସ୍ଵାମୀ ବିବେକାନନ୍ଦଙ୍କ 
ହସ୍ତାକ୍ଷରରେ ଲିଖୂତ “ ୧୯୦୫ ମସିହାରେ ଭାରତ ସ୍ଵାଧୀନତା ପାଇବ” ଦେଖୁବାକୁ 
ପାଇ ବିବେକାନନ୍ଦଙ୍କ ସହ ସାକ୍ଷାତ୍ଵ କରିବାକୁ ବ୍ୟଗ୍ର ହେଲେ । ଶେଷରେ ଭଗିନୀ 
ନିବେଦିତାଙ୍କ ସାହାଯ୍ୟରେ ସେ ବିବେକାନନ୍ଦଙ୍କୁ ସାକ୍ଷାତ କଲେ । ତାଙ୍କ ସହ ସାକ୍ଷାତବ 
ହେଳା ପରେ ସେ ଜାଣିପାରିଲେ ଯେ ବିବେକାନନ୍ଦ ସନାତନ ଧର୍ମର ପୁନରୁଦ୍ଥାନ ଚାହାନ୍ତି 
ଓ ସେଧପାଇଁ ଭାରତରୁ ବିଦେଶୀ ଶକ୍ତି ଅପସରିଯିବା ଏକାନ୍ତ ଆବଶ୍ୟକ । 
କର୍ମରେ ନିଯୁକ୍ତି 

ଯତୀନଙ୍କର ଆର୍ଥକ ଅବସ୍ଥା ସ୍ଵଚୁଳ ନ ଥଲା । ବିଧବା ଭଉଣୀ ବିନୋଦବାଳା ଏକ 
ବିଦ୍ୟାଳୟରେ ଶିକ୍ଷୟିତ୍ରୀ ଭାବେ କାର୍ଯ୍ୟ କରି ପରିବାର ଚଳାଉଥଲେ । ଯତୀନ ବାଧ୍ଯ 
ହୋଇ ପାଠ ଛାଡ଼ି ଇଂରେଜ ମା୍୍େଣ୍ଟ ଅଫିସ ଆମହୁଟି କମ୍ପାନୀରେ ଚାକିରି କଲେ । 
ତାଙ୍କର କର୍ମରେ ଆଗ୍ରହ ଥଲା । କାର୍ଯ୍ୟକୁଶଳତା ମଧ୍ଯ ଥଲା । ତାଙ୍କ ଉପରିସ୍ଥ 
କର୍ମଚାରୀମାନେ ତାଙ୍କ ଉପରେ ସନ୍ତୁଷ୍ଟ ଥଲେ । ମାତ୍ର ବେତନ ସ୍ଵଳ୍ପ ଥିବାରୁ ସେ ଚାକିରି 
ଛାଡ଼ିଦେଇ ବାରିଷ୍ଟର କେନେଡିଙ୍କର ପି.ଏ. ଭାବେ ନିଯୁକ୍ତ ହେଲେ | ତାଙ୍କୁ ମୁଜାଫରପୁର 
ଯିବାକୁ ପଡ଼ିଲା । ସେ ସେଠାରେ ଥିଲାବେଳେ ଅତୀବ ଜନପ୍ରିୟ ହୋଇ ପଡ଼ିଲେ । ସେ 
ଯୁବକମାନଙ୍କୁ ଦେଶର ବିଭିନ୍ନ ସମସ୍ୟାର ସମାଧାନ ପାଇଁ ପରାମର୍ଶ ଦେଉଥଲେ । 
କିନ୍ତୁ ମା'ଙ୍କ ମୃତ୍ୟୁ ଖବର ପାଇ ଯତୀନ କଲିକତା ଫେରିଆସିଲେ । 


ବିବାହ 
୧ ୯୦୦ ମସିହାରେ ଯତୀନଙ୍କର ଜିରେଟ ବଳାଗଡ଼ ନିବାସୀ ଉମାପଦ ବାନାର୍ଜୀଙ୍କ 
କନ୍ଯା ଇନ୍ଦୁବାଳାଙ୍କ ସହିତ ବିବାହ ହେଲା | 


ବିବାହ ପରେ ଯତୀନ ବେଙ୍ଗଲ ସେକ୍ରେଟେରିଏ ଟରେ ଚାକିରି କଲେ । ସେ ନିରଳସ 
(ଓ କର୍ରବ୍ୟପରାୟଣ ଥଲେ । ଏଥୁପାଇଁ ଉପରିସ୍ଥ କର୍ମଚାରୀମାନଙ୍କର ସେ ବିଶ୍ଵାସଭାଜନ 

୪୪୮ ଯଶୋଦେହେ ଆଯୟୁଷ୍ମାନ 


ହୋଇପାରିଲେ । ଏହାପରେ ତାଙ୍କୁ ଛୋଟଲାଟଙ୍କ ସେକ୍ରେଟେରିଏଟରେ କାର୍ଯ୍ୟ କରିବାର 
ଦାୟିତ୍ଵ ଦିଆଗଲା । ଏଥୁପାଇଁ ତାଙ୍କୁ ଗ୍ରୀଷ୍ମାବକାଶରେ ଦାଜିଲିଂ ଓ ଅବଶିଷ୍ଟ ସମୟ 
କଲିକତାରେ ରହିବାକୁ ପଡ଼ୁଥଲା । 


ଦାର୍ଜିଲିଂରେ ଥଵବାବେଳେ ଯତୀନ ସେଠାର ୟୁବକମାନଙ୍କ ସହିତ ଦେଶର ବିଭିନ୍ନ 
ସମସ୍ୟା ଓ ରଂରେଜମାନଙ୍କ ଅତ୍ୟାଚାର ବିଷୟରେ ଆଲୋଚନା କରୁଥିଲେ । ସେଠାରେ 
ପରବରାୀ ସମୟରେ ବିପ୍ଲବୀମାନେ 'ଯୁଗାନ୍ତର ଦଳ 'ର ଶାଖା ଗଢ଼ିଥିଲେ । 


ଅରବିନ୍ଦଙ୍କ ସହିତ ସାକ୍ଷାତ 

ଅରବିନ୍ଦ ଇଂଲଣ୍ଡରେ ୧୪ ବର୍ଷ ରହିଥୁୂଲେ । ତାଙ୍କ ପିତାଙ୍କ ଇଚ୍ଛା ଥଲା ସେ 
ଆଇ.ସି.ଏସ୍‌. ପରୀକ୍ଷା ଦେଇ ବଡ଼ ଚାକିରି କରିବେ । ମାତ୍ର ଅରବିନ୍ଦଙ୍କର ସେଥ୍‌ପ୍ରତି 
ଆଗ୍ରହ ନ ଥୁଲା | ସେ ଲିଖୁତ ପରୀକ୍ଷାରେ ଉତ୍ତୀର୍ଣ ହେଲେ ମଧ୍ଯ ଘୋଡ଼ାଚଢ଼ା ପରୀକ୍ଷାରେ 
ଉଦ୍ଦେଶ୍ୟମୂଳକ ଭାବେ ଯୋଗ ଦେଲେ ନାହିଁ । ପନରେ ଚାକିରିରୁ ଅରବିନ୍ଦ ବଞ୍ଚତ ହେଲେ । 
ଏହାପରେ ସେ ବରୋଦା ରାଜାଙ୍କ ଅଧୀନରେ ଚାକିରି କଲେ । ସେ କିନ୍ତୁ ଇଂରେଜ ଶାସନର 
ଅବସାନ ଘଟାଇ ଭାରତକୁ ସ୍ଵାଧୀନ କରିବା ଦିଗରେ କାର୍ଯ୍ୟ କରିବାକୁ ଚାହୃଥିଲେ । ସେ 
ପରବର୍ଭୀ କାଳରେ ଚରମପନ୍ଷଥୀ ଆନ୍ଦୋଳନର ପ୍ରବର୍ରକ ଭାବେ ପରିଚିତ ହେଲେ । ସେ 
କଂଗ୍ରେସ ଦଳର ନରମପନ୍ଷୀମାନଙ୍କୁ କଠୋର ଭାବେ ସମାଲୋଚନା କରୁଥିଲେ । 
ଇଂରେଜମାନଙ୍କୁ ସନ୍ତୁଷ୍ଟ କରି ଭାରତକୁ ସ୍ଵାଧୀନ କରିବା ସମ୍ଭବ ନୁହେଁ ଚୋଲି ତାଙ୍କର ଦୃଢ଼ 
ଧାରଣା ଥୁଲା । ଫରାସୀ ବିପ୍ଲବର ନଜିର ଦେଇ ସେ ନିଜ ଶକ୍ତି ବଳରେ ଏହା ହାସଲ 
କରିବାକୁ କହୁଥିଲେ । ତାଙ୍କ ଆଦର୍ଶରେ ଅନୁପ୍ରାଣିତ ହୋଇ ବିପ୍ଲବୀମାନେ ମଧ୍ଯ ସଙ୍ଗଠିତ 
ହେବାକୁ ଲାଗିଲେ । ସେମାନଙ୍କ ନେତୃତ୍ଵରେ ଦେଶରେ ଆନ୍ଦୋଳନର ସୂତ୍ରପାତ ହେଲା । 
ସେହି ଆନ୍ଦୋଳନର ପୃଷ୍ଠଭୂମିରେ ଥବା ଗୋଷ୍ଠୀକୁ ' ଯୁଗାନ୍ତର ଦଳ କୁହାଗଲା । 

୧୯୦୩ ମସିହାରେ ଅରବିନ୍ଦ ଦୈପ୍ଲବିକ ସମିତିମାନ ଗଢ଼ିବା ପାଇଁ ଯୋଗେନ 
ବିଦ୍ୟାଭୂଷଣଙ୍କ ଗୃହରେ ଆସି ଉପସ୍ଥିତ ହେଲେ । ଯତୀନ ସେଠାରେ ପହଞ୍ଚିଲେ ଓ 
ଅରବିନ୍ଦଙ୍କୁ ସାକ୍ଷାତ କଲେ । ଯତୀନ ନେତୃତ୍ଵ ନେବାର ସମସ୍ତ ଲକ୍ଷଣ ଅରବିନ୍ଦ 
ଜାଣିପାରିଲେ । ସେ ଯତୀନକୁ କହିଲେ - “ସମୟ ଖୁବ୍‌ ଶୀଘ୍ର ପାଖେଇ ଆସୁଛି । 
ସେହି ସମୟରେ ଆପଣଙ୍କୁ ବିପ୍ଳବୀମାନଙ୍କ ନେତୃତ୍ଵ ନେବାକୁ ହେବ ।” 


ଅ।ଉଥରେ ଅରବିନ୍ଦ ଯତୀନଙ୍କୁ ପ୍ରଶ୍ନ କଲେ - ଅଆପଣଙ୍କ ସମିତିର 
ସ୍ବେଚଛାସେବକମାନେ କଣ ଦେଶ ପାଇଁ ସର୍ବସ୍ବ ତ୍ୟାଗ କରିବାକୁ ପ୍ରସ୍ତୁତ ?” 

ଅରବିନ୍ଦଙ୍କର ଏ ପ୍ରକାର ପ୍ରଶ୍ନର ଉତ୍ତର ଦେଇ ଯତୀନ କହିଲେ - “ଆମେ ଜଣ 
ଜଣ କରି ମୃତ୍ୟୁ ବରଣ କରିବୁ । ଏହା ଫଳରେ ଦେଶର ଲୋକମାନେ ମୃତ୍ୟୁ ଭୟରେ 
କାତର ନ ହୋଇ ଜାଗ୍ରତ ହୋଇ ଉଠିବେ । 


Digitized by srujanika@gmail.com 


ହଳଦୀଘାଟ ବୀର ବାଘାଯତୀନ ୪୪୯ 


ଯତୀନଙ୍କ ନେତୃତ୍ଵରେ ଗଠନ କରାଯାଇଥିବା “ଗୁପ୍ତ ସମିତି'ର କାର୍ଯ୍ୟକଳାପ 
ଅରବିନ୍ଦଙ୍କୁ ଜଣାଥିଲା । ଯତୀନଙ୍କର କାର୍ଯ୍ୟକଳାପ ବସ୍ତୁତଃ ତାଙ୍କୁ ମୁଗ୍ଧ କରିଥୁଲା । 


ବଙ୍ଗଭଙ୍ଗ ଆନ୍ଦୋଳନ ଓ ଲର୍ଡ କର୍ଜନ 

୧୯ ୦୫ ମସିହାରେ ବଙ୍ଗଳାକୁ ବିଭାଜିତ କରିବାପାଇଁ ଲର୍ଡ କର୍ନ ଉଦ୍ୟମ କଲେ । 
ସେ ମଧ୍ଯ ଭାରତୀୟମାନଙ୍କୁ ଅତୀବ ଘୃଣା କରୁଥିଲେ । କଲିକତା ସମାବରନ ଉତ୍ସବରେ 
ସେ ଭାରତୀୟମାନଙ୍କୁ ମିଥ୍ୟାବାଦୀ ବୋଲି କହିଥୂଲେ । ଏ ପ୍ରକାର ମନ୍ତବ୍ୟରେ ଭାରତର 
ନେତୃସ୍ଥାନୀୟ ବ୍ୟକ୍ତିମାନେ ଉତ୍ତ୍ୟକ୍ତ ହୋଇପଡ଼ିଲେ । ସୁରେନ୍ଦ୍ରନାଥ ବାନାର୍ଜୀ, ରବୀନ୍ଦ୍ରନାଥ 
ଠାକୁର ପ୍ରଭୁତି ଲର୍ଡ କର୍ଟନଙ୍କ ଉକ୍ତିର ଘୋର ପ୍ରତିବାଦ କଲେ । 

ଯତୀନ ମଧ୍ଯ ଲର୍ଡ କର୍ଟନଙ୍କୁ ଘୋର ଘୃଣା କରିବାକୁ ଲାଗିଲେ । ସେ ଚରମପନ୍ତ୍ୀ 
ଥିଲେ । ସେ ଲେଖାଲେଖ ଉପରେ ଗୁରୁତ୍ଵ ନ ଦେଇ ଲର୍ଡ କର୍ଜନଙ୍କୁ ହତ୍ୟା କରିବା ପାଇଁ 
ଦୁଇଜଣ ଅନୁଗାମୀ ଶ୍ରୀଶ ଦାସ ଓ ଯତୀଶ ମଜୁମଦାରଙ୍କୁ ରିଭଲଭର ଦେଇ ପଠାଇଲେ + 
ପ୍ରଥମେ ସିମଳା ଓ ଦ୍ବିତୀୟଥର ଚଟ୍ୋଗ୍ରାମଠାରେ ସେମାନେ ଚେଷ୍ଟା କରି ମଧ୍ୟ ସଫଳ 
ହେଲେ ନାହିଁ । କିନ୍ତୁ ଏ ପ୍ରକାର ଉଦ୍ୟମ ବିପ୍ଳବୀମାନଙ୍କ ମଧ୍ୟରେ ଆବେଗ ସୃଷ୍ଟି କଲା । 


ବଙ୍ଗଭଙ୍ଗ ସମୟରେ ଅରବିନ୍ଦଙ୍କ ପରାମର୍ଶ ଅନୁଯାୟୀ ଯତୀନ କେତେଜଣ ବିପ୍ଳବୀ 
ତରୁଣଙ୍କୁ ନେଇ ° ଛାତ୍ର ଭଣ୍ଡାର” ନାମକ ଏକ ଦୋକାନ ଖୋଲିଲେ । ଏଥୁରେ ସ୍ଵଦେଶୀ 
ସାମଗ୍ରୀ ବିକ୍ରୟ ହେବାର ବ୍ୟବସ୍ଥା ହେଲା । ଦେଶାମ୍ବବୋଧ ସୃଷ୍ଟି କରୁଥ୍‌ବା ପୁସ୍ତକମାନ 
ମଧ୍ଯ ଏଠାରେ ବିକ୍ରୟ ହେଲା | ବିପ୍ଲବୀମାନଙ୍କ ପାଇଁ ଖୋଲାଯାଇଥିବା ମେସ୍‌ଟିର ନାମ 
ରଖାଗଲା ବଛାତ୍ରଭଣ୍ଡାର ମେସ୍‌ ' । ଏଠାରେ ମଧ୍ଯ ବିପ୍ଳବୀମାନଙ୍କର ଗୁପ୍ତ ବୈଠକ 
ହେଉଥଲା । କ୍ରମେ ଏଠାରେ ଏକ ପ୍ରେସ ବସାଯାଇ ' ଯୁଗାନ୍ତର' ପତ୍ରିକା ପ୍ରକାଶ ପାଇଲା | 
ଏହାର ଦାୟିତ୍ଵରେ ରହିଲେ ଯତୀନଙ୍କର ବିଶ୍ଵସ୍ତ ବନ୍ଧୁ କିରଣ ଚନ୍ଦ୍ର ମୁଖାଚ୍ଚୀ । 


ଦୀକ୍ଷା ଗ୍ରହଣ 

୧୯୦୬ ମସିହା ଜାନୁୟାରୀ ମାସରେ କଲିକତା ଓ ତାର ଉପାନ୍ତ ଅଞ୍ଚଳରେ 
ମହାମାରୀ ରୋଗ ବ୍ୟାପିଲା । ଯତୀନଙ୍କର ଏକମାତ୍ର ପୁତ୍ର ଅତୀନ୍ଦ୍ରନାଥ ( ଟବୁ ) ଏଥିରେ 
ଆକ୍ରାନ୍ତ ହୋଇ ପ୍ରାଣତ୍ୟାଗ କଲା | ଯତୀନ ପୁତ୍ର ଶୋକରେ କାତର ହୋଇ ପଡ଼ିଥୂଲେ । 
ମନକୁ ଶାନ୍ତ କରିବା ପାଇଁ ସେ ତୀର୍ଥଯାତ୍ରାରେ ବାହାରିଲେ । କୁମ୍ଭମେଳାଠାରେ ସେ 
ଜଣେ ଉନ୍ମଳ ଗୌରକାନ୍ତି ସନ୍ନ୍ୟାସୀକୁ ଭେଟିଲେ । ଜୀବନର ଏହିଭଳି ଧକ୍କାରେ ଭାଙ୍ଗ 
ନ ପଡ଼ି ଦେଶ ଓ ଜାତି ପାଇଁ କାର୍ଯ୍ୟ କରିବାପାଇଁ ସେହି ସନ୍ନ୍ୟାସୀ ପରାମର୍ଶ ଦେଲେ । 
ଯତୀନ ତାଙ୍କଠାରୁ ଦୀକ୍ଷା ଗ୍ରହଣ କଲେ । ସନ୍ଦ୍ୟାସୀଙ୍କ ନାମ ଥୁଲା ଭୋଳାନନ୍ଦ ଗିରି । 
ଦୀକ୍ଷା ଗ୍ରହଣ ପରେ ସ୍ଵାମୀ ଭୋଳାନନ୍ଦ ତାଙ୍କୁ କହିଲେ - ˆ ସାମୀ ରାମଦାସଙ୍କ ଲକ୍ଷ୍ୟ 
ଯେପରି ବୀର ଶିବାଜୀ ପୂରଣ କରିଥୁଲେ, ସେହିପରି ଦେଶବାସୀଙ୍କର ଦୁଃଖ ଦୂର 
ପାଇଁ ମୁଁ ତୁମ୍ଭର ସାହାଯ୍ୟ ଚାହେଁ । 

୪୫୦ ଯଶୋଦେହେ ଆପୟୁଷ୍ମାନ 


ସେ ପୁଣି କହିଲେ - “ଭାରତ ମାତା ଆଉ କେତେଦିନ ପରର ଦାସୀ ହୋଇ ରହିବ ? 
ଏଥରେ ଯତୀନଙ୍କର ସମସ୍ତ ଦୁଃଖ ଦୂର ହୋଇଗଲା । ସେ ଦେଶପାଇଁ ଜୀବନ 
ଦେବାକୁ ସ୍ଥିର କଲେ । 


ବାଘାଯତୀନ 

୧୯୦୬ ମସିହା, ଅପ୍ରେଲ ମାସରେ ଯତୀନ କଲିକତାରୁ ମାମୁଙ୍କ ଘର କୟା 
ଯାଇଥୁୂଲେ । କୟା ଗ୍ରାମରୁ ମାତ୍ର ୨ ମାଇଲ ଦୂରରେ ଥୁବା ରାଧାପଡ଼ା ଗ୍ରାମରେ ଏକ 
ମହାବଳ ବାଘ ମାତିଥୁବାର ଖବର ସେ ପାଇଲେ । ସେଥୁପାଇଁ ସନ୍ଧ୍ୟା ପୂର୍ବରୁ ସମସ୍ତଙ୍କ 
ଘରେ ତାଟିକବାଟ ପଡ଼ି ଯାଉଥଲା । ଯତୀନ ରାଧାପଡ଼ା ଗ୍ରାମବାସୀଙ୍କଠାରୁ ଏ ଖବର 
ପାଇ ଏକ ଛୁରାଧରି ବାହାରି ପଡ଼ିଲେ । ସାଙ୍ଗରେ ଥୁଲେ ବଡ଼ମାମୁଙ୍କ ପୁଅ ଫଣିଭୂଷଣ 
ଓ ମଝିଆମାମୁଙ୍କ ପୁଅ ଅମୂଲ୍ୟ । ସେମାନେ ଚାଲି ଚାଲି ରାଧାପଡ଼ା ଗ୍ରାମଗୈ ପହଞ୍ଚଲେ । 
ଗ୍ରାମର ଶେଷ ସୀମାରେ ଥୁବା ଆଖୁକ୍ଷେଚରେ ବାଘଟିକୁ ଦେଖ୍ବାକୁ ପାଇଲେ । ବାଘଟିକୁ 
ଲକ୍ଷ୍ୟକରି ଅମୂଲ୍ୟ ଏକ ଚଢ଼େଇମରା ବନ୍ଧୁକରୁ ଗୁଳି ଚଳାଇଲେ । ଅମୂଲ୍ୟଙ୍କ ଆଡ଼କୁ 
ଲକ୍ଷ୍ୟକରି ବାଘଟି ଲମ୍ବ ମାରୁଥିବା ସମୟରେ ବାଘସହ ମୁକାବିଲା କରିବାକୁ ଯତୀନ 
ଆଗେଇଲେ । ସେ ବାମହାତରେ ବାଘକୁ ଧରିନେଇ ଡାହାଣ ହାତରେ ଧରିଥୁବା ଛୁରାରେ 
ବାଘକୁ ଆଘାତ କରିବାରେ ଲାଗିଲେ । ବାଘ ଓ ମଣିଷ ମଧ୍ୟରେ ଆରମ୍ଭ ହେଲା ମଲ୍ଲ 
ଯୁଦ୍ଧ । ବାଘଟି ଯତୀନକୁ କାମୁଡ଼ି ରକ୍ତାକ୍ତ କରିଦେଲେ ମଧ୍ଯ ଛୁରାର ଶକ୍ତ ଆଘାତରେ 
ଶେଷରେ ମରିଗଲା । ଗ୍ରାମବାସୀମାନେ ବାଘର ମୃତ ଶରୀର ଓ ଯତୀନଙ୍କୁ ଧରି ଏକ 
ବିରାଟ ଶୋଭାଯାତ୍ରାରେ ରାଧାପଡ଼ା ଗ୍ରାମଦେଇ କୟା ଅଭିମୁଖେ ଯାତ୍ରା କଲେ । 

ଏ ଦୃଶ୍ୟ ଆମତ୍ମୀୟସ୍ଵଜନମାନେ ଦେଖ୍‌ ତଟସ୍ଥ ହୋଇ ପଡ଼ିଲେ । ମାତ୍ର ଯତୀନଙ୍କ 
ମୁଖରୁ ହସ ବାହାରୁଥାଏ । 

ଯତୀନ ଏହାପରେ ‘ବାଘାଯତୀନଂ ନାମରେ ପରିଚିତ ହେଲେ । ଇଂରେଜ ସରକାର 
ମଧ୍ଯ କାଗଜପତ୍ରରେ ତାଙ୍କ ନାମ “ବାଘାଯତୀନଂ ରଖୁଲେ । 


ଯତୀନଙ୍କ ସାହସ ଓ ଶକ୍ତି 
ଫୋର୍ଟ ଉଇଲିୟମ ଇଂରେଜ ସୈନ୍ୟଙ୍କର ଏକ ବଡ଼ ଦୁର୍ଗ ଥଲା । ସେହି ଦୁର୍ଗ 
ନିକଟରେ ଅସ୍ଥାୟୀ ଭାବେ ଦୋକାନମାନ ଥୁଲା । ଏହି ଦୋକାନମାନଙ୍କରୁ ଇଂରେଜ 
ସୈନ୍ୟବିଭାଗର କର୍ମଚାରୀମାନେ ଆବଶ୍ୟକୀୟ ଜିନିଷମାନ କିଣୁଥୁଲେ । 
ସୈନ୍ୟବିଭାଗର କର୍ମଚାରୀମାନେ ଉଦ୍ଧତ ପ୍ରକୃତିର ଥୁଲେ । ସେମାନେ ଜିନିଷ 
କିଣିବାକୁ ଯାଉଥଲାବେଳେ ଦୋକାନୀମାନେ ଭୟରେ ଥରହର ହେଉଥ୍‌ଲେ । ଇଂରେଜ 
ସୈନ୍ୟମାନେ ନିଜ ଇଛାମୁତାବକ ମୂଲ୍ୟ ଦେଉଥୂୁଲେ । କୌଣସି ଦୋକାନୀ ଯଦି ନ୍ୟାଯ୍ୟ 

ହଳଦୀଘାଟ ବୀର ବାଘାଯତୀନ ୪୫୧ 


ମୂଲ୍ୟ ମାଗୁଥୂଲା, ତେବେ ତାକୁ ସେମାନେ କୋରଡ଼ା ମାଡ଼ ବା ଗୋଇଠା ମାଡ଼ 
ଦେଉଥୁୂଲେ । 

ଥରେ ଜଣେ ଇଂରେଜ ସୈନ୍ୟ କୌଣସି ଏକ ଦୋକାନୀ ପାଖରୁ କୌଣସି ଏକ 
ପଦାର୍ଥ କିଣି ନ୍ୟାଯ୍ୟମୂଲ୍ୟ ଦେଲେ ନାହିଁ । ଦୋକାନୀ ଉଚିତ ମୂଲ୍ୟ ମାଗିବାରୁ ସେ 
ଦୋକାନୀକୁ ଚାବୁକରେ ପ୍ରହାର କରିବାକୁ ଲାଗିଲେ । ଦୋକାନୀଟି ପ୍ରାଣ ବିକଳରେ 
ଚିକ୍ରାର କରୁଥାଏ । ଯତୀନ ସେହି ସମୟରେ ସାନ୍ଧ୍ୟ ଭ୍ରମଣରେ ଯାଉଥୂଲେ। ସେ 
ଦୋକାନୀଟିର ଆଁ ଚିକ଼୍ାର ଶୁଣି ଧୈର୍ଯ୍ୟ ଧରି ରହିପାରିଲେ ନାହିଁ । ସେ ଦୌଡ଼ିଯାଇ 
ସେଇ ଇଂରେଜ ସୈନିକଙ୍କଠାରୁ ଚାବୁକଟି ଛଡ଼ାଇ ନେଇ ଚାବୁକରେ ଶକ୍ତ ପ୍ରହାରଟିଏ 
ଦେଲେ । ସୈନିକଟି କଣ କହିବାକୁ ଯାଉଥୁଲେ; ମାତ୍ର ଯତୀନ ତାଙ୍କର ମୁହଁକୁ ଏକ ମୁଥ 
ମାରିଲେ । ସୈନିକଟି ଲାଜ ଓ ଭୟରେ ସେଠାରୁ ପଳାୟନ କଲେ । ଇଂରେଜମାନେ 
ଯେ ଉଦ୍ଧତ, ଅତ୍ୟାଚାରୀ ଓ ଅହଂକାରୀ ଏ ଧାରଣା ତାଙ୍କର ସେହିଦିନୁ ସ୍ପଷ୍ଟ ହୋଇଗଲା । 
ଇଂରେଜମାନଙ୍କୁ ସେ ଭାରତଭୂମିରୁ ବିତାଡ଼ିତ କରିବା ପାଇଁ ପ୍ରତିଜ୍ଞାବଦ୍ଧ ହେଲେ । 

ଏହି ସମୟରେ ତାଙ୍କର ଏକ କନ୍ଯା ଜାତ ହେଲା । ତାହାର ନାମ ରଖାଗଲା 
ଆଶାଲତା | 


ବିପ୍ନବାତ୍ମକ କାର୍ଯ୍ୟସୂଚୀ 

୧୯୦ ୬ ମସିହାର ଶେଷଭାଗରେ ଶ୍ରୀ ଅରବିନ୍ଦ କଲିକତାର ରାଜା ସୁବୋଧ ମଲ୍ଲିକଙ୍କ 
ଘରେ ସମସ୍ତ ବିପ୍ନବୀମାନଙ୍କ ସହିତ ଆଲୋଚନା କରି ଏକ କାର୍ଯ୍ୟସୂଚୀ ପ୍ରସ୍ତୁତ କଲେ । 
ସମ୍ପୂର୍ଣରାବେ ବାଘ କାମୁଡ଼ାରୁ ସୁସ୍ଥ ହୋଇ ନ ଥୁଲେ ମଧ୍ଯ ଯତୀନ ଏହି ବୈଠକରେ 
ଉପସ୍ଥିତ ଥଲେ । ଏହି ବୈଠକରେ ଗୁପ୍ତ ସମିତିଗୁଡ଼ିକର ପରିଚାଳନା ପାଇଁ ଯଥେଷ୍ଟ 
ପରିମାଣରେ ଅର୍ଥର ଆବଶ୍ୟକ ଥୁବା ଦୃଷ୍ଟିରୁ ଡକାୟତି କରି ଏହା ସଂଗ୍ରହ କରିବାର 
ସିର ହେଲା । ଯତୀନ ମଧ୍ଯ ସମିତିର କିଛି ସଭ୍ୟଙ୍କୁ ଉଚ୍ଚ ଶିକ୍ଷା ପାଇଁ ବିଦେଶକୁ ପଠାଇବାକୁ 
ପ୍ରସ୍ତାବ ଦେଲେ । ଶ୍ରୀଅରବିନ୍ଦ ଏଥିରେ ସମ୍ମତ ହେଲେ । ସେହି ସଭ୍ୟମାନେ ବିଦେଶ 
ଯାଇ ଭାରତର ସ୍ଵାଧୀନତା ସଂଗ୍ରାମକୁ ସମର୍ଥନ କରି ସେ ସବୁ ଦେଶରେ ଗୁପ୍ତ ସମିତିମାନ 
ଗଠନ କରିବାର ସ୍ଥିର ହେଲା । ମହାରାଷ୍ଟ୍ରର ‘ଶିବାଜୀ ଉତ୍ସବ” ଭଳି ବଙ୍ଗଳାରେ ସୀତାରାମ 
ଉତ୍ସବ” ଆରମ୍ଭ ହେଲା । ଏହି ଉତ୍ସବର ଉଦ୍ୟୋଭ୍ତାମାନେ ଯତୀନଙ୍କୁ ମହମ୍ମଦପୂରକୁ 
ନେଇଥଲେ । ସେଠାରେ ଏକ ଗୋପନ ବୈଠକରେ ଯତୀନ ଯୋଗ ଦେଲେ । ସେଠାରେ 
ଆଲୋଚନା ପରେ ତାରକନାଥ ଦାସ, ଗଣେଶ ଦତ କୁମାର, ଶ୍ରୀଶ ସେନ ଓ ସଚ୍ୟେନ 
ସେନ ପ୍ରଭୁତିକୁ ବିଦେଶ ପଠାଗଲା । 

ଆମେରିକାରେ ମଧ୍ଯ 'ଗଦଦର ଦଳ ନାମକ ଏକ ବିପୃୁବୀ ଦଳ ଗଢ଼ାଗଲା । ପଞ୍ଜାବର 
ବିପ୍ଳବୀ ହରଦୟାଲ, ମହାରାଷ୍ଟ୍ରର ଭି.ଡି. ସଭରକର, ଚାରକନାଥ ଦାସ ଓ ମୋହନ 
ସିଂହ ପ୍ରଭୁତିଙ୍କ ନେତୃତ୍ଵରେ ଏହି ଦଳ କାର୍ଯ୍ୟ କଲା । ଭାରତୀୟମାନଙ୍କୁ ଦେଶପ୍ରେମରେ 


Digitized by srujanika@gmail.com 


୪୫୨. ଯଶୋଦେହେ ଆୟୁଷ୍ମାନ 


ଉଦଵବୁଦ୍ଧ କରିବା ଏହାର ଲକ୍ଷ୍ୟ ଥିଲା | ‘ଗଦ୍ଦର ନାମକ ଏକ ଇଂରେଜ ସାପ୍ତାହିକ ଏହି 
ଦଳର ମୁଖପତ୍ର ଥୁଲା । ଯତୀନ ମଧ୍ଯ ଏହି ‘ଗଦ୍ଦର” ଦଳ ପାଇଁ ଅକ୍ଳାନ୍ତ ପରିଶ୍ରମ 
କରିଥୁଲେ । 


ଦା୍ିଲିଂ ଯାତ୍ରା 

ବେଙ୍ଗଲ ସେକ୍ରେଟେରିଏଟର ଏକ ବିଶେଷ କାର୍ଯ୍ୟଭାର ଗ୍ରହଣ କରି ଯତୀନ ଦାର୍ଜିଲିଂ 
ଗଲେ। 

ଯତୀନ ଦାର୍ଚିଲିଂରେ ଥଲାବେଳେ ଗୁପ୍ତ ସମିତିଗୁଡ଼ିକ ପୁଣି ସକ୍ରିୟ ହୋଇ ଉଠିଲେ । 
ଏହା ଯତୀନଙ୍କ ସାଙ୍ଗଠନିକ ଶକ୍ତି ଓ ବନ୍ଧୁବସଳତା ଯୋଗୁଁ ସମ୍ଭବ ହୋଇଥଲା । ସେ 
ମଧ୍ଯ ଉଦାର ପ୍ରକୃତିର ଥୁଲେ । ଦାର୍ଚଚିଲିଂରେ କଲିକତାର ଗୁପ୍ତ ସମିତି ଓ ଅନୁଶୀଳନ 
କମିଟି! ଶାଖାମାନ ଖୋଲାଗଲା | ଯତୀନ ଏହିସବୁ ସମିତିଗୁଡ଼ିକର ଉପଦେଷ୍ଟା ଭାବେ 
କାର୍ଯ୍ୟ କଲେ । 


ସନ୍ଦେହର ବଳୟରେ 

୧୯୦୮ ମସିହା ଆଡ଼କୁ ଯତୀନଙ୍କର କାର୍ଯ୍ୟକଳାପ ପ୍ରତି ଇଂରେଜମାନଙ୍କର ସନ୍ଦେହ 
ହେଲା । ଥରେ ସେ ମାମୂଘର କୟାଠାରୁ ଦାର୍ଚଚିଲିଂ ରେଳ ଯାତ୍ରା କରୁଥିଲେ । ସେହି 
ଟ୍ରେନରେ ଚାରିଜଣ ସୈନ୍ୟବିଭାଗର ପଦସ୍ଥ କର୍ମଚାରୀ ଥଲେ । ଶିଲିଗୁଡ଼ି ଷ୍ଟେସନରେ 
ସେହି କର୍ମଚାରୀମାନେ ଓହ୍ଲାଇ ଗପ କରୁଥିଲେ । ଯତୀନ ଶିଲିଗୁଡ଼ି ପ୍ଲାଟଫର୍ମରେ ଥବା 
କଳରୁ ଗ୍ଲାସେ ପାଣି ଜ୍ଵରରୋଗାକ୍ରାନ୍ତ ଏକ ଯାତ୍ରୀ ପାଇଁ ସେହି କର୍ମଚାରୀମାନଙ୍କ ପାଖ 
ଦେଇ ଆସୁଥିଲେ । ତରବରରେ ସେ ଆସୁଥବାରୁ ତାଙ୍କର ଦେହ ଠିଆହୋଇଥୂବା 
ଜଣେ କର୍ମଚାରୀଙ୍କ ଦେହରେ ସାମାନ୍ୟ ଭାବେ ବାଜିଗଲା । ଏଥିରେ ସାହେବଜଣକ 
ଉତ୍ତ୍ୟକ୍ତ ହୋଇ ହାତରେ ଥବା ବ୍ୟାଟନ ଟିରେ ଯତୀନଙ୍କୁ ପ୍ରହାର କଲେ । ଅନ୍ୟ ଜଣେ 
ଯତୀନଙ୍କୁ ଗାଳି ଦେବାକୁ ଲାଗିଲେ । ଯତୀନ ପାଣି ଗ୍ଲାସଟି ଯାତ୍ରୀଙ୍କ ହାତକୁ ବଢ଼େଇ 
ଦେଇ ସେହି ସୈନ୍ୟବିଭାଗର କର୍ମଚାରୀମାନଙ୍କ ପାଖେ ପହଞ୍ଚଲେ । କାହିଁକି ମାରିଲେ 
ବୋଲି ଯତୀନ ତାଙ୍କୁ ପ୍ରଶ୍ନ କଲେ । ଜଣେ ଭାରତୀୟ କଳାଲୋକ ଗୋରା ସାହେବମାନଙ୍କୁ 
ପ୍ରଶ୍ନ କରିବା ସେତେବେଳେ କଳ୍ପନାତୀତ ଥୁଲା । ଯତୀନଙ୍କ ପ୍ରଶ୍ନରେ ଜଣେ ଉତ୍କ୍ଷିପ୍ତ 
ହୋଇ ଯତୀନଙ୍କୁ ନାତ ମାରିଲେ । ଯତୀନ ମଧ୍ଯ ସାହେବଙ୍କର କାନମୁଣ୍ଡାକୁ ଏକ ଶକ୍ତ 
ଚଟକଣା ମାରିଲେ । ସେ ସାହେବଜଣକ ପ୍ଲାଟଫର୍ମ ଚଟାଣ ଉପରେ ପଡ଼ିଗଲେ । 
ଏହାପରେ ଅନ୍ୟ ତିନିଜଣ ସାହେବ ଯତୀନଙ୍କୁ ମିଳିତ ଭାବେ ଆକ୍ରମଣ କଲେ । ମାତ୍ର 
ଯତୀନ ସେମାନଙ୍କୁ ଗୋଟାଏ ଗୋଟାଏ ଚଟକଣି ମାରି ତଳେ ପକାଇଦେଲେ । ସେହି 
ସାହେବମାନେ ରେଳ ପୋଲିସକୁ ଡାକି ଯତୀନଙ୍କୁ ଗିରଫ କରିବାକୁ ଆଦେଶ ଦେଲେ । 
ମାତ୍ର ଯତୀନ ତାଙ୍କର ପରିଚୟପତ୍ରଟି ବଢ଼ାଇଦେଲେ । ଘଟଣାସ୍ଥଳରେ ପୋଲିସ କମିସନର 


Digitized by srujanika@gmail.com 


ହଳଦୀଘାଟ ବୀର ବାଘାଯତୀନ ୪୫୩ 


ପହଞ୍ଚଲେ | ସେ ଦା୍ିଲିଂ କବର ସଭ୍ୟ ଥଲେ | ଯତୀନଙ୍କ ପ୍ରତି ତାଙ୍କର ସମ୍ମାନ ଥୁଲା । 
ତାଙ୍କ ଉଦ୍ୟମରେ ଯତୀନଙ୍କୁ ବ୍ୟକ୍ତିଗତ ଜାମିନରେ ଛାଡ଼ି ଦିଆଗଲା । 


ସାମରିକ ବିଭାଗର ଏହି ପଦସ୍ତ ଅଫିସରମାନେ ଦା୍ଜିଲିଂ ଯାଇ ଯତୀନଙ୍କ 
ବିରୋଧରେ ଫୌଜଦାରୀ ମୋକଦ୍ଦମା ଦାୟର କଲେ । ମାତ୍ର ବିଚାରପତି ସେମାନଙ୍କ 
ମୋକଦମା ପ୍ରତ୍ୟାହାର କରିନେବା ପାଇଁ ପରାମର୍ଶ ଦେଲେ ¦ ଯତୀନ ଏହାପରେ କଲିକତା 
ଫେରି ଆସିଲେ । ସେହିଦିନଠାରୁ ଯତୀନଙ୍କ ଗତିବିଧୂ ଉପରେ ଇଂରେଜ ପୋଲିସ 
ବିଭାଗର ସତର୍କ ଦୃଷ୍ଟି ରହିଲା । 


ଆନ୍ଦୋଳନ ତେଜିଲା 

୧୯୦୭ ମସିହାରେ 'ଯୁଗାନ୍ତର”' ପତ୍ରିକା ପ୍ରକାଶ ପାଇଲ । ଏଥୁରେ 
ବିପ୍ଳବୀମାନଙ୍କର ଆଦର୍ଶ ଓ ଲକ୍ଷ୍ୟ ପ୍ରକାଶିତ ହେଲା । ଏହାର ଅନୁକରଣରେ “ସନ୍ଧ୍ୟା, 
‘ନବଶକ୍ତି ପ୍ରଭୁତି ସମ୍ବାଦପତ୍ର ପ୍ରକାଶ ପାଇଲା । ଅରବିନ୍ଦଙ୍କ ବନ୍ଦେ ମାତରଂ’ ପତ୍ରିକା 
ମଧ୍ଯ ବିପ୍ଳବ ବାର୍ରା ପ୍ରଚାର କଲା । ସବୁଆଡ଼େ ଦେଶପ୍ରେମୀମାନେ ବିପ୍ଳବୀମାନଙ୍କ 
କାର୍ଯ୍ୟକ୍ରମକୁ ଅଭିନନ୍ଦନ ଜଣାଇଲେ । 


ଇଂରେଜମାନେ ମଧ୍ଯ ନିଜର ସ୍ଥିତି ସୁଦୃଢ଼ କରିବାରେ ଲାଗିପଡ଼ିଲେ । ସେମାନେ 
ହିନ୍ଦ ଓ ମୁସଲମାନ ଏହି ଦୁଇ ସଂପ୍ରଦାୟ ମଧ୍ଯରେ ତିକ୍ତତା ସୃଷ୍ଟି କରିବାକୁ ଯତ୍ନବାନ 
ହେଲେ ! ସେମାନେ ମଧ୍ଯ ଦମନ ନୀତି ପ୍ରୟୋଗ କଲେ । ‘ଯୁଗାନ୍ତର” ପତ୍ରିକାର ସମ୍ପାଦକ 
ଭୂପେନ୍ଦ୍ରନାଥ ଦତ୍ତଙ୍କ ବିରୋଧରେ ପ୍ରଥମ ମାମଲା ରୁଜୁ କରାଗଲା । ୧୯୦୭ ମସିହା 
ଅଗଷ୍ଟମାସ ୧୭ ତାରିଖରେ ‘ବନ୍ଦେ ମାତରମ୍‌ 'ରେ ପ୍ରକାଶିତ ଏକ ପ୍ରବନ୍ଧ ବାହାରିଥୁବା 
ଯୋଗୁଁ ଦ୍ଵିତୀୟ ମାମଲା ରୁଜୁ କରାଗଲା । ବିପିନଚନ୍ଦ୍ର ପାଲଙ୍କୁ ଇଂରେଜ ସରକାର 
ସାକ୍ଷୀ ଭାବେ ଗ୍ରହଣ କରିଥଲେ । ମାତ୍ର ସେ ଅଦାଲତରେ ସାକ୍ଷ୍ୟ ନ ଦେବାପାଇଁ 
ଘୋଷଣା କଲେ | ତେଣୁ ତାଙ୍କୁ ଅଦାଲତ ଅବମାନନା ଅଭିଯୋଗରେ ଅଭିଯୁକ୍ତ କରାଗଲା 
ଓ କାରାଦଣ୍ଡ ଦିଆଗଲା । ତୃତୀୟ ମାମଲାଟି ବ୍ରହ୍ମନବାନ୍ଧବ ଉପାଧ୍ଯାୟଙ୍କ ସମ୍ପାଦିତ ସନ୍ଧ୍ୟା 
ପତ୍ରିକା ବିରୋଧରେ କରାଗଲା । ମାତ୍ର ସେ ବିଦେଶୀ ସରକାରଙ୍କ ନିକଟରେ କୌଣସି 
କୈଫିୟତ ଦେବାକୁ ମନା କରିଦେଲେ । ମୋକଦ୍ଦମାର ରାୟ ବାହାରିବା ପୂର୍ବରୁ ସେ 
ଡାକ୍ତରଖାନାରେ ମୃତ୍ୟୁ ବରଣ କଲେ । ବିପିନ ଚନ୍ଦ୍ର ପାଲଙ୍କ ବିରୋଧରେ ମାମଲା 
ଚାଲିଥ୍‌ବା ସମୟରେ ମାତ୍ର ଚଉଦବର୍ଷର ବାଳକ ସୁଶୀଳ ସେନ ପୋଲିସ ଲାଠି ମାଡ଼କୁ 
ଭୃକ୍ଷେପ ନ କରି ଜଣେ ଇଂରେଜ ସିପାହିଁର ପେଟକୁ ଘୁସି ମାରିଲା । ପୋଲିସ ସୁଶୀଳ 
ସେନଙ୍କୁ ଧରିନେଲା । ତାଙ୍କର ବିଚାର ହେଲା । ତାଙ୍କୁ ସର୍ବସାଧାରଣ ସ୍ଥାନରେ ପନ୍ଦର 
ପାହାର ଦେବାକୁ ବିଚାରପତି କିଂସଫୋର୍ଡ ରାୟ ଦେଲେ । ଏହା ଅତ୍ୟନ୍ତ ଅମାନୁଷିକ 
ଥିଲା । ଏପରିକି ଇଂରେଜ ସମ୍ବାଦପତ୍ରମାନେ ଏହାର କଠୋର ସମାଲୋଚନା କରିଥୁଲେ । 

୪୫୪ ଯଶୋଦେହେ ଆପୟୁଷ୍ମାନ 


ଜିଂସଫୋର୍ଡ ଇଂରେଜ ସରକାରଙ୍କ ଦମନ ନୀତିର ସମର୍ଥକ ଥୁଲେ । ତାଙ୍କୁ ତେଣୁ 
ହତ୍ୟା କରିବାକୁ ଯୋଜନା ହେଲା । ୧୯୦୮ ମସିହା ଅପ୍ରେଲ ମାସ ୩୦ ତାରିଖରେ 
ଖୁଦିରାମ ଓ ପ୍ରଫୁଲ୍ଲ ଡାକି କିଂସଫୋର୍ଡଙ୍କ ପିଟନ ଗାଡ଼ି ଉପରକୁ ବୋମା ନିକ୍ଷେପ 
କଲେ । ମାତ୍ର କିଂସଫୋର୍ଡ ସେହି ଗାଡ଼ିରେ ନ ଥଲେ । ସେ ଗାଡ଼ିରେ ଥୁଲେ ବାରିଷ୍ଟର 
କେନେଡିଙ୍କ ପତ୍ନୀ ଓ ତାଙ୍କ କନ୍ୟା । ସେ ଦୁହେଁ ଘଟଣାସ୍ଥଳରେ ନିହତ ହେଲେ | ଖୁଦିରାମ 
ଧରାପଡ଼ି ଫାଶୀ ପାଇଲେ । ପ୍ରଫୁଲ୍ଲ ଡାକି କିନ୍ଧୁ ପୋଲିସ ହାତରେ ଧରାପଡ଼ିବା ପୂର୍ବରୁ 
ନିଜକୁ ଗୁଳି କରି ମୃତ୍ୟୁବରଣ କଲେ । ପ୍ରଫୁଲ୍ଲ ଡାକିଙ୍କୁ ଧରାଇ ଦେଇଥୂବା ଯୋଗୁଁ 
ପୋଲିସ ଇନ୍ସପେକ୍ସର ନନ୍ଦଲାଲ ବାନାର୍ଜୀଙ୍କୁ ବିପ୍ନବୀମାନେ ହତ୍ଯା କଲେ । ସେହି 
ହତ୍ୟାକାଣ୍ଡ ସହ ଯତୀନ ସଂଶ୍ଲିଷ୍ଟ ଥଲେ । 


ଏହାପରେ ପୋଲିସ ମୁରାରୀ ପୁକୁରରେ ଥୁବା ଶ୍ରୀଅରବିନ୍ଦଙ୍କର ଗୃହକୁ ଖାନତଲାସ 
କଲେ । ସେଠାରେ କେତେକ ବିସ୍ଫୋରକ ଜିନିଷ ଜବତ କରିବା ସଙ୍ଗେ ସଙ୍ଗେ ବାରିଣୀ 
ଘୋଷ ଓ ଅରବିନ୍ଦଙ୍କ ସମେତ ୩୩ ଜଣଙ୍କ ବିରୋଧରେ ଆଲିପୁର ଷଡ଼ଯନ୍ତ୍ର ମାମଲାର 
ବିଚାର ଆରମ୍ଭ ହେଲା । ବାରିଣୀଙ୍କ ସମେତ ବହୁ ବିପ୍ଳବୀଙ୍କୁ କାରାଦଣ୍ଡ ଓ ଦ୍ଵୀପୀନ୍ତର 
ଦଣ୍ଡ ଦିଆଗଲା । 


ଯତୀନଙ୍କ ଭୂମିକା 

ବିପ୍ଳବକୁ ଦବାଇ ଦେବାପାଇଁ ଇଂରେଜମାନେ ଯେତେ ଚେଷ୍ଟା କଲେ ମଧ୍ଯ ବ୍ୟର୍ଥ 
ହେଲେ । ବରଂ ବିପ୍ନବୀମାନେ ଅଧ୍ବକ ଶକ୍ତିଶାଳୀ ହୋଇଉଠିଲେ । ଦେଶର ସବୁ ଶ୍ରେଣୀର 
ବିପ୍ଲବାତ୍ମକ କାର୍ଯ୍ୟକ୍ରମରେ ସମସ୍ତଙ୍କୁ ସାମିଲ କରାଇବା ଦିଗରେ ଯତୀନ ଲାଗିପଡ଼ିଲେ । 
ସେ ଅଭିଯୁକ୍ତ ବିପ୍ଳବୀମାନଙ୍କ ମାମଲାରେ ସମସ୍ତ ପ୍ରକାର ସାହାଯ୍ୟ ଦେଉଥୂଲେ । 
ଆମ୍ମଗୋପନକାରୀ ବିପ୍ଲବୀମାନଙ୍କର ସୁବିଧା ଅସୁବିଧା ବୁଝୁଥଲେ । ବିପ୍ଳବୀମାନଙ୍କ 
ଗୋପନ ବୈଠକରେ ଯୋଗ ଦେଉଥିଲେ ¦! ଗୁପ୍ତ ସମିତିର କର୍ମୀମାନଙ୍କର ଜନସାଧାରଣଙ୍କ 
ସହ ସମ୍ପର୍କ ସ୍ଥାପିତ ହେବା ଦିଗରେ ସେ ମଧ୍ଯ ଉଦ୍ୟମ କରୁଥଲେ । ଗରିଲା ବାହିନୀକୁ 
ଅସ୍ତରଚାଳନା ଶିକ୍ଷା ଦିଗରେ ସେ ଗୁରୁତ୍ଵ ଦେଉଥିଲେ । ତାଙ୍କ ଉଦ୍ଯମରୁ ପନ୍ଦରହଜାର 
ଟଙ୍କା ସଂଗ୍ରହ କରାଗଲା । ସେହି ଅର୍ଥରେ ନୁରଖା ନାମକ ଚୋରା ଅସ୍ତ୍ର ବ୍ୟବସାୟୀଙ୍କଠାରୁ 
ଅସ୍ତଶସ୍ତର କ୍ରୟ କରାଗଲା ! ସେ ଓ ତାଙ୍କର ଜଣେ ସହଯୋଗୀ ଚାରୁ ଘୋଷ ବିପ୍ଲବୀମାନଙ୍କୁ 
ଅସ୍ତ୍ରଚାଳନା ଶିକ୍ଷା ଗୋପନରେ ଦେଲେ । ସୁନ୍ଦରବନ, ଫୁଲେଶ୍ଵର ଓ ଡାଇମଣ୍ଡ 
ହାରବରଠାରେ ଏହି ଶିକ୍ଷାକେନ୍ଦ୍ରମାନ ଥୁଲା । 


ସନ୍ଦେହ ଓ ଗିରଫ 


ଯତୀନଙ୍କ ଉପରେ ସତର୍କ ଦୃଷ୍ଟି ଇଂରେଜ ସରକାର ରଖୁଥ୍‌ବା ଆଗରୁ ବର୍ଣ୍ଣିତ । 
କ୍ରମେ ଯତୀନଙ୍କ କାର୍ଯ୍ୟକଳାପ ବିଷୟରେ ସେମାନେ ଜାଣିବାକୁ ପାଇଲେ । ଚିଡିଂଯୋଗ 

ହଳଦୀଘାଟ ବୀର ବାଘାଯତୀନ ୪୫୫ 


ରେଳ ଡକାୟତି ଅଭିଯୁକ୍ତ ନରେନ ଭଙ୍ଗଟାଚାର୍ଯ୍ୟଙ୍କ ପକ୍ଷ ସମର୍ଥନ କରି ମାମଲା ଚଳାଇବା 
ପାଇଁ ଯତୀନ ତାଙ୍କର ବନ୍ଧୁ ବାରିଷ୍ଟର ଜେ.ଏନ୍‌. ରାୟଙ୍କୁ ଅନୁରୋଧ କରିଥୁଲେ । ସେ 
କଥା ପୋଲିସ କୌଣସି ସୂତ୍ରରୁ ଜାଣିବାକୁ ପାଇଲେ । ଆଲିପୁର ଷଡ଼ଯନ୍ତ୍ର ମାମଲାର 
ଅଭିଯୁକ୍ତ କୁଞ୍ଜଲାଲଙ୍କ ପକ୍ଷରୁ ଲଢ଼ିବାପାଇଁ ଯତୀନ ମଧ୍ଯ ଏହି ଜେ.ଏନ୍‌. ରାୟଙ୍କୁ ନିଯୁକ୍ତ 
କରିଥୁଲେ । ତାହା ମଧ୍ୟ ପୋଲିସ ଜାଣିବାକୁ ପାଇଲେ । ଛୋଟଲାଟ ଫ୍ରେଜରଙ୍କ 
ଦମନମୂଳକ ନୀତିରେ ଅତିଷ୍ଠ ହୋଇ ବିପ୍ଲବୀମାନେ ତାଙ୍କୁ ହତ୍ୟା କରିବା ପାଇଁ ସ୍ଥିର 
କଲେ । ଯତୀନ ଜୀତେନ ରାୟ ନାମକ ବିପ୍ଲବୀଙ୍କୁ ଏହି ଦାୟିତ୍ଵ ଦେଇଥିଲେ । ତାଙ୍କୁ 
ଦଶବର୍ଷ ସଶ୍ରମ କାରାଦଣ୍ଡ ଦିଆଗଲା । 

୧୯୦୯ ମସିହା ଫେବୃୟାରୀ ମାସ ୧୦ ତାରିଖରେ ଆଲିପୁର ଷଡ଼ଯନ୍ତ୍ର ମାମଲାର 
ସରକାରୀ ଓକିଲ ଆଶୁ ବିଶ୍ନାସଙ୍କୁ ହତ୍ୟା କରିବା ପାଇଁ ଚାରୁ ଘୋଷଙ୍କୁ ଯତୀନ ପଠାଇଲେ । 
ଚାରୁ ଘୋଷ ଆଶୁ ବିଶ୍ଵାସଙ୍କୁ ହତ୍ଯା କଲେ । ବିଚାର ହୋଇ ମାର୍୍ଟ ମାସରେ ଚାରୁ 
ଘୋଷକୁ ଫାଶୀ ଦିଆଗଲା । ଏହା ଫଳରେ କିନ୍ଧୁ ଇଂରେଜ ସରକାର ଓ ତାଙ୍କର ଭାରତୀୟ 
ସମର୍ଥକମାନେ ଭୀତତ୍ରସ୍ତ ହୋଇ ପଡ଼ିଲେ । 

ସାମ୍ସୁଲ ଆଲାମ ପୋଲିସ ଇନ୍ସପେକ୍ସର ଥୁଲେ । ସେ ବାରିଣୀ ଘୋଷଙ୍କ 
ବିରୋଧରେ ସାକ୍ଷ୍ୟ ଯୋଗାଡ଼ କରିବାରେ ଯତ୍ନବାନ୍‌ ହେଲେ । ଲଳିତ ଚକ୍ରବର୍ଭୀ ନାମକ 
ଏକ ବିପ୍ଳବୀ ତାଙ୍କ ହାତରେ ଧରା ପଡ଼ିଲେ । ସେ ପୋଲିସ ନିର୍ଯାତନା ସହ୍ୟ ନ କରିପାରି 
ବିପ୍ନବୀମାନଙ୍କ କାର୍ଯ୍ୟକ୍ରମ ଜଣାଇଦେବା ସଙ୍ଗେ ସଙ୍ଗେ କହିଲେ ଯେ ଏହାର ନେଡୃତ୍ସ 
ନେଉଛନ୍ତି ଓ ବିପ୍ଳବ ପରିଚାଳନା କରୁଛନ୍ତି ଯତୀନ ମୁଖାର୍ଜୀ - ଯେ କି ଇଂରେଜ 
ସରକାରଙ୍କର ଏକ କର୍ମଚାରୀ । କୃଷ୍ଣନଗରସ୍ଥିତ ‘ଆର୍ଯ୍ୟ କେମିକାଲ୍‌ସ” ଯେ ଏହାର 
କେନ୍ଦ୍ରୟଳ ଏହା ମଧ୍ଯ ଜଣାଇଦେଲେ । 

ପୋଲିସ ‘ଆର୍ଯ୍ୟ କେମିକାଲ୍‌ସ”କୁ ଖାନତଲାସ କଲେ ମଧ୍ୟ କିଛି ଆପରିଜନକ 
ଜିନିଷ ନ ପାଇବାରୁ ହାସ୍ୟାସ୍ପଦ ହେଲେ । 

ଯତୀନ ଏହାପରେ ସାମ୍‌ସ୍ୁୁଲ ଆଲାମଙ୍କୁ ହତ୍ୟା କରିବା ପାଇଁ ସ୍ଥିର କଲେ । ସେ 
ଏଥୁପାଇଁ ବୀରେନ ଦାସଗୁପ୍ତ ଓ ସତୀଶ ସରକାର ନାମକ ଦୁଇଜଣ ବିପ୍ଲବୀଙ୍କୁ ମୁତୟନ 
କଲେ । କଲିକତା ହାଇକୋର୍ଟ ପରିସରରେ ସାମ୍‌ସୁଲଙ୍କୁ ବୀରେନ ହତ୍ୟା କଲେ ସତ, 
କିନ୍ତୁ ପୋଲିସ ହାତରେ ଧରା ପଡ଼ିଲେ । ସତୀଶ ସରକାର କିନ୍ତ ପଳାଇ ଯାଇ ଆତ୍ମଗୋପନ 
କରିବାକୁ ସକ୍ଷମ ହେଲେ । 

ବୀରେନ ଦାସଗୁପ୍ତ ପୋଲିସର ନିର୍ଯାତନା ସହି ନ ପାରି ଯତୀନ ତାଙ୍କୁ ହତ୍ୟା 
ପାଇଁ ନିର୍ଦେଶ ଦେଇଥୁବା କଥା ପ୍ରକାଶ କରିଦେଲେ । ଏହାପରେ ପୋଲିସ କରୁପକ୍ଷଙ୍କର 
ଆଉ କୌଣସି ସନ୍ଦେହ ରହିଲା ନାହିଁ ଯେ ଏହି ସମସ୍ତ ବୈପ୍ଲବିକ ଆନ୍ଦୋଳନ ପରିଚାଳନା 

୪୫୬ ଯଗଶଗୋଦେହେ ଆଯୟୁଷ୍ମାନ 


କରୁଛନ୍ତି ସ୍ଵୟଂ ଯତୀନ ମୁଖାର୍ଜୀ । ପୋଲିସ କମିସନର ଟେଗୋର୍ଟ ସଙ୍ଗେ ସଙ୍ଗେ ଯତୀନଙ୍କୁ 
ଗିରଫ କଲେ । ତାଙ୍କର ସାନମାମୁ ଲଳିତ ଚାଟାର୍ଜୀ ମଧ୍ଯ ଗିରଫ ହେଲେ । ଆଲିପୁର 
ଷଡ଼ଯନ୍ତ୍ର ମାମଲାର କାଗଜପତ୍ର ଅନୁବାଦ କାର୍ଯ୍ୟରେ ମୂତୟନ ଥିଲେ ଅନାଥବନ୍ଧୁ ପାଞ୍ଜା । 
ସେ ସରକାରଙ୍କ କାର୍ଯ୍ୟାନୁଷ୍ଠାନ ସମ୍ପର୍କୀୟ ସମସ୍ତ ତଥ୍ୟ ଯତୀନଙ୍କୁ ଜଣାଇ ଦେଉଥୂଲେ । 
ତାଙ୍କୁ ମଧ୍ଯ ଗିରଫ କରାଗଲା । 


ଯତୀନଙ୍କୁ ଗିରଫ କରି ହାଜତରେ ରଖୁଥିବା ସମୟଠ୦ ଚାରିଦିନ ପର୍ଯ୍ୟନ୍ତ ଖାଇବାକୁ 
କି ପିଇବାକୁ ପାଣି ଟୋପାଏ ମଧ୍ଯ ଦିଆଯାଇ ନ ଥୁଲା । ଏହାପରେ ତାଙ୍କୁ ପୁଲିସ 
ଭ୍ୟାନରେ ହାଓଡ଼ା ଜେଲକୁ ନିଆଗଲା । ତାଙ୍କର ପିନ୍ଧା ପୋଷାକ କାଢ଼ି ନିଆଯାଇ 
ଜେଲଖାନାର ପୋଷାକ ଦିଆଗଲା । ଅନ୍ୟାନ୍ୟ ପଦାର୍ଥ ମଧ୍ଯ ତାଙ୍କ ପାଖରୁ କାଢ଼ି 
ନିଆଗଲା । ମାତ୍ର ତାଙ୍କ ଗଳାରେ ଥବା ଛୋଟ ରୁଦ୍ରାକ୍ଷ ମାଳାଟି କାଢ଼ି ନେବାକୁ ଜେଲ 
କରୁପକ୍ଷ ସାହସ କରି ନ ଥୁଲେ । 


ହାଓଡ଼ା ଜେଲର ଏକ ଅପ୍ରଶସ୍ତ କୋଠରିରେ ତାଙ୍କୁ ରଖାଗଲା । ସେଠାରେ ବାୟୁ 
ଚଳାଚଳ ପାଇଁ କୌଣସି ବ୍ୟବସ୍ଥା ନ ଥୁଲା । ଜେଲରଙ୍କ ଦୁର୍ବ୍ୟବହାର ସୀମାତୀତ ଥିଲା । 


ଇଂରେଜ କରୁପକ୍ଷ ଯତୀନଙ୍କ ବିରୋଧରେ ସମସ୍ତ ତଥ୍ୟ ଯୋଗାଇଦେବା ପାଇଁ 
ବୀରେନ ଦାସଗୁପ୍ତଙ୍କ ଉପରେ ଚାପ ପ୍ରୟୋଗ କଲେ । ତାଙ୍କୁ ବହୁ ନିର୍ଯାତନା ଦିଆଗଲା । 
ସେ ମଧ୍ଯ ଜ୍ଵର ରୋଗରେ ଆକ୍ରାନ୍ତ ହୋଇ ପଡ଼ିଲେ । ତୃଷାରେ ତଣ୍ଟି ଶୁଖୂଗଲେ ମଧ୍ଯ 
ପାଣି ଟୋପାଏ ଦେଲେ ନାହିଁ । ଶେଷରେ ବୀରେନଙ୍କଠାରୁ କେତେକ ତଥ୍ୟ ସଂଗ୍ରହ 
କରି ମୋକଦ୍ଦମା ଚଳାଇଲେ । 


ହାଓଡ଼ା ଷଡ଼୍‌ଯନ୍ତ୍ର ମାମଲାରେ ଯତୀନଙ୍କୁ କଠୋର ଦଣ୍ଡ ଦେବା ପାଇଁ ଇଂରେଜ 
ସରକାର ଆପ୍ରାଣ ଉଦ୍ୟମ କରିଥୁଲେ । ସ୍ଵୟଂ ବଡ଼ଲାଟ ଲର୍ଡ ହାର୍ଡିଞ୍ଞ ବିଲାତକୁ ଏକ 
ବାଉ ପଠାଇଥିଲେ । ସେ ଲେଖ୍ଥୁଲେ - “ ‘ହାଓଡ଼ା ଷଡ଼ଯନ୍ତ୍ର ମାମଲାରେ ୪୭ ଜଣଙ୍କର 
ବିଚାର ଚାଲିଛି । ଅଥଚ ମୋର ବିଶ୍ଵାସ, ଏମାନଙ୍କ ମଧ୍ଯରେ ବାସ୍ତବ ଅପରାଧୀ ହେଉଛି 
ମାତ୍ର ଜଣେ । ଏହି ଅପରାଧୀଟିକୁ ଯଦି ଠିକ୍‌ ଦଣ୍ଡ ଦିଆଯିବା ପାଇଁ ଚେଷ୍ଟା କରାଯାଏ, 
ମୋର ମନେହୁଏ ଏହା ଫଳରେ ଆମ୍ଭମାନଙ୍କୁ ବିଶେଷ ଲାଭ ମିଳିବ ।” 

ଏହି ମାମଲାରେ ବାଘାଯତୀନଙ୍କ ପକ୍ଷରେ ଲତୁଥ୍‌ଲେ ସୁନାମଧନ୍ୟ ଓକିଲ 
ଯତୀନ୍ଦ୍ରନାଥ ରାୟ । ଯତୀନ କିନ୍ତୁ ୧୯୧୧ ମସିହା ଫେବୃୟାରୀ ମାସ ୨୨ ତାରିଖରେ 
ନିର୍ଦ୍ଦୋଷରେ ଖଲାସ ହୋଇଗଲେ । 


ବଡ଼ଲାଟ ଏଥୁରେ ହତାଶ ହୋଇ ପଡ଼ିଥିବାର ଜଣାଯାଏ । ସେ ଭେଲେଣ୍ଟାଇନ 
ତିରୋରୀଙ୍କୁ ଏକ ପତ୍ରରେ ଲେଖୁଥିଲେ - ““... ମୁଁ ସୂଚନା ପାଇଥୁଲି ହାଓଡ଼ା ମାମଲାର 
ଗତି ଅତ୍ୟନ୍ତ ଶୋଚନୀୟ... ବଙ୍ଗଳାର ଆଜି ଶାସନ ବ୍ୟବସ୍ଥା ଅଚଳ ହୋଇ ପଡ଼ିଛି । 

ହଳଦୀଘାଟ ବୀର ବାଘାଯତୀନ ୪୫୭ 


ଜେଲରୁ ଖଲାସ ହେବା ସଙ୍ଗେ ସଙ୍ଗେ ଯତୀନ ଚାକିରିରୁ ବିଦାୟ ନେଲେ । ସେ 
ସଂସାର ଚଳାଇବା ପାଇଁ ସ୍ଵାଧୀନ ଭାବେ ଠିକାଦାରୀ କରି କିଛି ଅର୍ଥ ଉପାର୍ଚନ କରିବାରେ 
ଲାଗିଲେ । ଏହି ସମୟରେ ସେ ମାଲପତ୍ର ଯୋଗାଇବା ପାଇଁ ଯଶୋର, ଖୁଲନା, 
ମୁର୍ଶିଦାବାଦ, ଫରିଦପୁର, ନଦିୟା ପ୍ରଭୃତି ଅଞ୍ଚଳକୁ ଯାଉଥିଲେ । ଏହି ସମୟରେ ଗୁପ୍ତ 
ସମିତିର ଶାଖାଗୁଡ଼ିକୁ କିଛି ନା କିଛି କାର୍ଯ୍ୟ କରିବାକୁ ପରାମର୍ଶ ଦେଉଥୂଲେ । ୧୯୧୧ 
ମସିହା ଶେଷ ଭାଗରେ ସେ ସପରିବାର ହରିଦ୍ଧାର ଯାତ୍ରା କଲେ । ସେଠାରୁ ସେ ବୃନ୍ଦାବନ 
ଯାତ୍ରା କଲେ। ସେଠାରେ ସେ ବିପ୍ଳବୀ ଯତୀନ ବାନାର୍ଚୀଙ୍କୁ ସାକ୍ଷାତ କଲେ । ସେ 
ସେତେବେଳେ ନିରାଲନ୍ବସ୍ବାମୀ ଭାବେ ପରିଚିତ ଥଲେ । ସେ ତାଙ୍କର ବିପ୍ଲବାମତ୍ମକ 
କାର୍ଯ୍ୟକଳାପ ଯତୀନଙ୍କ ଆଗରେ ପ୍ରକାଶ କଲେ । ଯତୀନ ବୃନ୍ଦାବନରୁ କାଶୀ ଗଲେ । 
ସେଠାରେ ସ୍ଵାମୀ ପ୍ରଜ୍ଞାନନ୍ଦଙ୍କ ସହିତ ତାଙ୍କର ପରିଚୟ ହେଲା । ତାଙ୍କର ପ୍ରକୃତ ନାମ 
ଥିଲା ସତୀଶ ମୁଖାର୍ଜୀ । ସେ ଜଣେ ବିପ୍ଲବୀ ଥଲେ । ସମସ୍ତ ବିପ୍ଳବୀ ମଧ୍ଯ ଯତୀନଙ୍କୁ 
ନେତାଭାବେ ଗ୍ରହଣ କଲେ । 


ମହାନ୍‌ ବିପ୍ଳବୀ ରାସବିହାରୀ ଏହି ସମୟରେ ଉତ୍ତରଭାରତରେ ରହି ବୈପୃବିକ 
ସଙ୍ଗଠନଗୁଡ଼ିକୁ ପରିଚାଳିତ କରୁଥିଲେ । ଯତୀନଙ୍କର ଆମନ୍ତ୍ରଣ ପାଇ ସେ କଲିକତା 
ଆସି ଯତୀନଙ୍କୁ ଭେଟିଲେ । ଯତୀନ ତାଙ୍କୁ ଫୋର୍ଟ ଉଇଲିୟମ ଦଖଲ କରିବା କଥା 
କହିଲେ । ରାସବିହାରୀ ମଧ୍ଯ ଏହା କରିପାରିବେ ବୋଲି ଉତ୍ତର ଦେଲେ । ଏଥପାଇଁ 
ଏକ କାର୍ଯ୍ୟକ୍ରମ ସ୍ଥିର ହେଲା । ସମସ୍ତ ବୈପ୍ଲବିକ ଅନୁଷ୍ଠାନଗୁଡ଼ିକୁ ନେତୃତ୍ସାଧୀନ କରିବା 
ପାଇଁ ସଚିନ ସାନ୍ୟାଲ ଉଦ୍ୟମ କଲେ । ସେ ମଧ୍ଯ ଯତୀନଙ୍କ ଅନୁମତି ନେଇ କାଶୀଠାରେ 
ରାସବିହାରୀ ବୋଷଙ୍କୁ ସାକ୍ଷାତ୍ଵ କଲେ । 


ବିଦେଶୀ ସାହାଯ୍ୟ 

୧୯୧୪ ମସିହା ଅଗଷ୍ଟ ମାସ ୪ ତାର୍ତିଖରେ ଇଂରେଜମାନଙ୍କର ଜର୍ମାନୀ ସହ 
ଯୁଦ୍ଧ ଆରମ୍ଭ ହେଲା । ଜର୍ମାନୀ ଭାରତରେ ଚାଲିଥ୍‌ବା ଇଂରେଜ ବିରୋଧୀ ଆନ୍ଦୋଳନକୁ 
ସମର୍ଥନ କଲା । ଇଂରେଜମାନଙ୍କ ଅତ୍ୟାଚାର ଓ ବିପ୍ଳବୀମାନଙ୍କର ଗୁପ୍ତ ସମିତିଗୁଡ଼ିକ 
ବିଷୟରେ ଜର୍ମାନୀ ପତ୍ରପତ୍ରିକାରେ ଖବର ପ୍ରକାଶ ପାଇଲା | ଜର୍ମାନୀ ଓ ଆମେରିକାରେ 
ରହୁଥିବା ଦେଶପ୍ରେମୀମାନେ ଜର୍ମାନ ସରକାରଙ୍କ ସହାୟତା ବିଷୟରେ ଆଶାବାଦୀ 
ହେଲେ । 

ସେହିବର୍ଷ ସେପ୍ପେମ୍ବର ମାସରେ ବୀରେନ୍ଦ୍ର ଚାଟାର୍ଜୀ ଓ ଡଃ ଅବିନାଶ ଭଟ୍ଟାଚାର୍ଯ୍ୟ 
ବର୍ଲିନରେ ଜର୍ମାନୀର ବୈଦେଶିକ ବ୍ୟାପାର ବିଭାଗର କର୍ମଚାରୀଙ୍କୁ ଭେଟିଲେ । ସେଠାରେ 
ବର୍ଲିନ କମିଟି ଗଢ଼ାଗଲା । ଆମେରିକା ଓ କାନାଡ଼ାରେ ରହୁଥିବା ହଜାର ହଜାର ସଂଖ୍ୟକ 
ଭାରତୀୟ ଦେଶର ସ୍ଵାଧୀନତା ପାଇଁ ଅର୍ଥ ଦାନ କଲେ । ଆମେରିକାର ‘ଗଦଦର' ଦଳର 
ନେତାମାନଙ୍କ ସହ ଆଲୋଚନା ପାଇଁ ଧୀରେନ ସରକାର ଓ ନାରାୟଣ ଆମେରିକା 


Digitized by srujanika@gmail.com 


୪୫୮ ଯଶୋଦେହେ ଆପୟଯୟୁଷ୍ମାନ 


ଗଲେ । ଜୀତେନ ଲାହିଡି କେତେଜଣ ବିପ୍ଳବୀଙ୍କୁ ଧରି ଜର୍ମାନୀ ଗଲେ । ସତ୍ୟେନ 
ସେନ ଓ ପିଙ୍ଗଲେ ଦଳେ ଗଦ୍ଦର କର୍ମୀଙ୍କୁ ଧରି ଭାରତ ଆସିଲେ । ବିପ୍ଲବୀ ବିପିନ 
ବିହାରୀ ଗାଟ୍ୁଲିଙ୍କ ଯୋଜନା ଅନୁଯାୟୀ କଲିକତାରେ ଥବା 'ରଡ଼ା' କମ୍ପାନୀରୁ ଏକ 
ଶଗଡ଼ ଅସ୍ତ୍ରଶସ୍ତ୍ର ବିପ୍କବୀମାନେ ଅପହରଣ କରିନେଲେ । 


ଯତୀନ ସତ୍ୟେନ ଓ ପିଙ୍ଗଲେଙ୍କୁ ଉପଯୁକ୍ତ ସହକର୍ମୀ ଭାବେ ବାଛିଥଲେ । ସେ 
ବିପ୍ଳବର ସୂତ୍ରଧର ରାସବିହାରୀ ବୋଷଙ୍କ ପାଖକୁ ସତ୍ୟେନ ଓ ପିଙ୍ଗଲେଙ୍କୁ ପଠାଇଲେ । 
ସେ ମଧ୍ଯ ପରେ କାଶୀ ଯାଇ ତାଙ୍କ ସହ ଆଲୋଚନା କରିବେ ବୋଲି ଜଣାଇଲେ । 
ଯତୀନ ଗୋଏନ୍ଦା ପୁଲିସ ଆଖରେ ଧୂଳି ଦେଇ କାଶୀରେ ପହଞ୍ଚଲେ ଓ ତାଙ୍କ ସହ 
ଆଗାମୀ ବିପ୍ଳବ ବିଷୟରେ ଆଲୋଚନା କଲେ । ସ୍ଥିର ହେଲା ଯେ ୧୯୧୫ ମସିହା 
ଫେବୃୟାରୀ ମାସ ୨୧ ତାରିଖ ଦିନ ବଙ୍ଗଳାରୁ ଆରମ୍ଭ ହୋଇ ମହାରାଷ୍ଟ୍ର ଯୁକ୍ତପ୍ରଦେଶ 
ଓ ପଞ୍ଜାବ ପର୍ଯ୍ୟନ୍ତ ଇଂରେଜ ସୈନ୍ଯବାହିନୀରେ ଥବା ଭାରତୀୟ ସୈନ୍ଯ ବିଦ୍ରୋହ 
କରିବେ । ବିପ୍ଲବୀମାନଙ୍କ ସହ ମିଶି ସୈନ୍ୟମାନେ ରେଳପଥ ଓ ଟେଲିଗ୍ରାମ ଯୋଗାଯୋଗ 
ଛିନ୍ନ କରିବେ ଓ ଶେଷରେ ଫୋର୍ଟ ଉଇଲିୟମ ଅଧୂକାର କରିବେ । 

କିନ୍ତୁ କୃପାଳ ସିଂ ନାମକ ଜଶେ ବ୍ୟକ୍ତି ଏହି ଗୁପ୍ତ କାର୍ଯ୍ୟକ୍ରମ ଇଂରେଜ କର୍ର୍ଧପକ୍ଷଙ୍କୁ 
ଜଣାଇଦେବାରୁ ଏହା ଫଳପ୍ରଦ ହୋଇ ନ ଥୁଲା । ମାତ୍ର ସିଙ୍ଗାପୁରଠାରେ ଇଂରେଜମାନଙ୍କର 
ଦୁର୍ଗଟି ସାତଦିନ ପର୍ଯ୍ୟନ୍ତ ବିଦ୍ରୋହୀମାନଙ୍କ ହାତରେ ଥିଲା । 


ଇଂରେଜ ସରକାର ମଧ୍ୟ କଠୋର ଦମନମୂଳକ ନୀତି ଗ୍ରହଣ କଲେ । ରାସ 
ବିହାରୀ ବୋଷ ପ୍ରଥମ ନମ୍ବର ଶତୁ ଭାବେ ବିବେଚିତ ହେଲେ । ମାତ୍ର ତାଙ୍କୁ ଧରିବା 
ସମ୍ଭବ ହେଲା ନାହିଁ । ସେ ଇଂରେଜ କର୍ଚଧପକ୍ଷଙ୍କ ଆଖରେ ଧୂଳି ଦେଇ ଏକ ଛଦ୍ଧନାମରେ 
ଜାପାନ ପଳାଇଲେ । କିନ୍ତୁ ସିଙ୍ଗାପୁର ଦୁର୍ଗ ଅବରୋଧ ପାଇଁ ବିଷ୍ଣ୍‌ ଗଣେଶ ପିଙ୍ଗଲେଙ୍କୁ 
ଫାଶୀ ଦିଆଗଲା । କେତେକଙ୍କୁ ମଧ୍ଯ ଦ୍ଵୀପାନ୍ତର ଦଣ୍ଡ ଦିଆଗଲା । 
ପୁଣି ଗିରଫ 

ଯତୀନ କିନ୍ତୁ ଏଥିରେ ଦବି ଯାଇ ନ ଥଲେ । ସେ ଏହି ସମୟରେ ୭୩ ନମ୍ବର 
ପଥୁରିଆ ଘାଟଠାରେ ବିପ୍ନବୀମାନଙ୍କୁ ଏକ ଗୋପନ ବୈଠକରେ ଏକାଠି କରାଇଲେ । 
ଇଂରେଜମାନଙ୍କ ବିରୋଧରେ ଆହୁରି ଜୋର୍‌ରେ କାର୍ଯ୍ୟ କରିବା ପାଇଁ ସେ ଉଦ୍ଵବୋଧନ 
ଦେଲେ। ମାତ୍ର ଅନୁଗାମୀମାନଙ୍କୁ ବିଭିନ୍ନ କାର୍ଯ୍ୟଭାର ଦେବା ସମୟରେ ହଠାତ୍ଵ ସେମାନଙ୍କ 
ମଧ୍ୟରେ ଏକ ଗୋଏନ୍ଦା ବିଭାଗର କର୍ମଚାରୀଙ୍କୁ ବସିଥିବାର ଦେଖଲେ। ସେ କାଳ 
ବିଳମ୍ବ ନ କରି ତାଙ୍କ ଉପରେ ଗୁଳି ଚଳାଇଲେ । ସେ ଗୋଏନ୍ଦା ବିଭାଗର କର୍ମଚାରୀଜଣକ 
ପଳାଇବାକୁ ସକ୍ଷମ ହେଲା ସତ, ମାତ୍ର ଡାକ୍ତରଖାନାରେ ମୃତ୍ୟୁବରଣ କଲା । ମୃତ୍ୟୁକାଳୀନ 
ଜମାନବନ୍ଦିରେ ସେ ଯତୀନଙ୍କୁ ସଂପୂର୍ଣ ଭାବେ ଦାୟୀ କରିଥଲା । 

ହଳଦୀଘାଟ ବୀର ବାଘାଯତୀନ ୪୫୯ 


ଯତୀନଙ୍କ ବିରୋଧରେ ସାଙ୍ଗେ ସାଙ୍ଗେ ଗିରଫ ପରୱାନା ଜାରି କରାଗଲା । ତାଙ୍କୁ 
ଅତ୍ଯନ୍ତ ବିପଜନକ ଆସାମୀ ବୋଲି କୁହାଯାଇ ତାଙ୍କୁ ଜୀବିତ ବା ମୃତ ଅବସ୍ଥାରେ 
ଧରାଇ ଦେଲେ ଯଥେଷ୍ଟ ପୁରସ୍କାର ଦିଆଯିବ ବୋଲି ଘୋଷଣା କରାଗଲା | 


ଯତୀନଙ୍କର କିନ୍ତୁ ଏଥିପ୍ରତି ଭୁକ୍ଷେପ ନ ଥୁଲା । ସେ କଲିକତାରେ ଅବସ୍ଥାନ କରି 
ସ୍ବଚଛନ୍ଦରେ ସଙ୍ଗଠନ କାର୍ଯ୍ୟରେ ଲାଗି ପଡ଼ିଲେ । ତାଙ୍କ ଅନୁଗାମୀମାନେ ଏଥରେ ବିବୃତ 
ହୋଇପଡ଼ିଲେ । ତାଙ୍କର କିନ୍ଧୁ ଗୋଟିଏ କଥା - “ଆମେ ସମସ୍ତେ କେବେହେଲେ 
ମରିବା, ଯେଉଁ କେତେ ଦିନ ବଞ୍ଚବା, ସେଇ କେତେ ଦିନ ପାଇଁ ବିପ୍ଳବକୁ ଏଡ଼ାଇ 
ଦେବା ଚଳିବ ନାହିଁ । 

କେତେକ ବନ୍ଧ ତାଙ୍କ ପରିବାର ପାଇଁ ଚିନ୍ତିତ ହୋଇ ପଡ଼ିଥିଲେ । ସେମାନଙ୍କ 
ଦାୟିତ୍ଵ କିଏ ନେବ ବୋଲି ଯତୀନଙ୍କ ପଚାରନ୍ତେ, ଯତୀନ ହସି ହସି ଉତ୍ତର ଦେଲେ - 
ଏମାନଙ୍କ ବିଷୟରେ ଭଗବାନ୍‌ ଚିନ୍ତା କରୁଛନ୍ତି ।” ସେ ପୁଣି କହିଲେ - “ମୋର 
ସଂସାରତ ସ୍ତ୍ରଚ ପୁଅ ଓ ଝିଅଙ୍କୁ ନେଇ ନୃହେଁ.... ସମସ୍ତ ବଙ୍ଗଳା, ସାରା ଭାରତ... 
ସମଗ୍ର ବିଶ୍ଵର ମଣିଷଙ୍କୁ ନେଇ ମୋର ସଂସାର ।” 

ସେ ପୂଣି ପ୍ରଶ୍ନ ପଚାରିଲେ - “ତୁମ୍ଭେମାନେ କ'ଣ ମୋର ନିଜର ନୁହେଁ” ? 


ସୁରେଶ ମୁଖାର୍ଜୀଙ୍କ ହତ୍ୟା 

ବିଦେଶ ସହ ସମ୍ପର୍କ ରକ୍ଷା ପାଇଁ ଯତୀନ ନରେନ ଭଙ୍ଟାଟାର୍ଯ୍ୟଙ୍କୁ ଦାୟିତ୍ଵ ଦେଇଥୂଲେ । 
ମାତ୍ର ସେ ପୋଲିସ ଇନ୍ସପେକୃର ସୁରେଶ ମୁଖାର୍ଜୀଙ୍କ ଦ୍ଵାରା ଗିରଫ ହେଲେ । ଏଥିରେ 
ଯତୀନ ବ୍ୟସ୍ତ ହୋଇ ପଡ଼ିଲେ । ଯେ କୌଣସି ଉପାୟରେ ପୋଲିସ ହାଜତରୁ ନରେନଙ୍କୁ 
ଛଡ଼ାଇ ଆଣିବାକୁ ଚାହିଁଲେ । ଶେଷରେ ନରେନ ଭଙ୍ଟାଚାର୍ଯ୍ୟଙ୍କୁ ବୋମା ଫିଙ୍ଗି ପୋଲିସ 
ଭ୍ୟାନରୁ ନେଇଯିବା ପାଇଁ ଏକ ଯୋଜନା ପ୍ରସ୍ତୁତ ହେଲା । ମାତ୍ର ଥାନାକୁ ନ ଆଣି 
ପୋଲିସ ସିଧା ଜେଲଖାନାକୁ ନରେନଙ୍କୁ ନେଇଯିବାରୁ ତାଙ୍କୁ ଛଡ଼ାଇ ନେବା ସମ୍ଭବ 
ହେଲା ନାହିଁ । ଏହାପରେ ଯତୀନ ଅକ୍ଳାନ୍ତ ଉଦ୍ୟମ କରି ନରେନଙ୍କୁ ଜାମିନରେ ଆଣିଲେ । 


ଯତୀନ ନରେନ ଭଙ୍ଟାଚାର୍ଯ୍ୟଙ୍କୁ ମୁକ୍ତ କଲେ ମଧ୍ଯ ସୁରେଶ ମୁଖାର୍ଜ୍ୀଙ୍କୁ ଏଥୁପାଇଁ 
କ୍ଷମା ଦେଲେ ନାହିଁ । ସେ ବଞ୍ଚ ରହିଥ୍‌ବା ପର୍ଯ୍ୟନ୍ତ ଖାଦ୍ୟ ଖାଇବା ତ ଦୂରର କଥା ଜଳ 
ସୁଦ୍ଧା ସ୍ପର୍ଶ କରିବେ ନାହିଁ ବୋଲି ବିପ୍ଲବୀମାନଙ୍କୁ ଜଣାଇଲେ । ସୁରେଶ ମୁଖାର୍ଜୀ ଇଂରେଜ 
ସରକାରଙ୍କ ଅତି ଦକ୍ଷ ପୋଲିସ ଇନ୍ସପେକୃର ଥଲେ । ବିପ୍ଳବୀମାନଙ୍କୁ ଦମନ କରିବା 
ତାଙ୍କର ଥଲା ଏକମାତ୍ର ଲକ୍ଷ୍ୟ । ଶେଷରେ ତାଙ୍କୁ ହତ୍ୟା କରିବା ପାଇଁ ଯୋଜନା ହେଲା । 
ଯେଉଁ ବିପ୍ନବୀମାନଙ୍କୁ ଏ ଦାୟିତ୍ଵ ଦିଆଗଲା ସେମାନେ ହେଲେ ଚିତ୍ତପ୍ରିୟ ରାୟ ଚୌଧୁରୀ, 
ଅତୁଲ ଘୋଷ, କିରଣ ଚନ୍ଦ୍ର ମୁଖାର୍ଜୀ ଓ ନଗେନ ଘୋଷ ଚୌଧୁରୀ । କଲିକତା 
ବିଶ୍ଵବିଦ୍ୟାଳୟ ସମାବର୍ଭନ ଉତ୍ସବ ୧୯୧୫ ମସିହା ଫେବୃୟାରୀ ମାସ ୨୮ ତାରିଖରେ 

୪୬୦ ଯଶୋଦେହେ . ଅୟଗାନ 


ହେଉଥାଏ । ସେହି ଉତ୍ସବରେ ବଡ଼ଲାଟ ଲର୍ଡ଼ ହାର୍ଡି7୍ଞ ଉଦ୍ବବୋଧନ ଦେବାର କାର୍ଯ୍ୟକ୍ରମ 
ଥାଏ । ତାଙ୍କର ନିରାପତ୍ତା ଦାୟିତ୍ଵରେ ଥିଲେ ସୁରେଶ ମୁଖାର୍ଜୀ । ସେ କଲେଜ ସ୍କୋୟାରକୁ 
ଯିବା ପାଇଁ ଗାଡ଼ିକୁ ଅପେକ୍ଷା କରିଥବା ସମୟରେ ତିନିଜଣ ଯୁବକଙ୍କୁ ସନ୍ଦେହଜନକ 
ଅବସ୍ଥାରେ ଘୂରି ବୁଲୁଥ୍‌ବାର ଖବର ପାଇଲେ । ସେ ଦ୍ରତଗତିରେ ସେମାନଙ୍କ ପାଖକୁ 
ଛୁଟିଲେ । ସେ ଚିତ୍ତପ୍ରିୟଙ୍କୁ ଧରିବାକୁ ଚେଷ୍ଟା କରିବା ମାତ୍ରେ ଚିତ୍ତପ୍ରିୟ ନିଜ ବନ୍ଧୁକରୁ 
ଗୁଳି ଚଳାଇଲେ । ଅନ୍ୟ ଦୁଇଜଣ ମଧ୍ଯ ତାଙ୍କ ଉପରେ ଗୁଳି ଚଳାଇଲେ ¦ ସୁରେଶ 
ମୁଖାର୍ଜୀ ସେଇଠି ଟଳି ପଡ଼ିଲେ । 

ଏହାପରେ ବିପ୍ଳବୀମାନେ ପଳାଇ ଯାଇ ଆତ୍ମଗୋପନ କଲେ । ଇଂରେଜ କଉପକ୍ଷ 
ଜୋର୍‌ଦାର ତଦନ୍ତ ଚଳାଇଲେ ମଧ୍ଯ ବ୍ୟର୍ଥ ହେଲେ । ପୋଲିସ କମିସନର ଏ ସମୟରେ 
ଲେଖ୍ଥଲେ - “ଯତୀନ ମୁଖାର୍ଜୀ ସବୁଠାରୁ ହେଉଛନ୍ତି ମାରାତ୍ମକ ବ୍ୟକ୍ତି । ସେ ସବୁ 
ସମୟରେ ନାନାପ୍ରକାର ଅସ୍ତ୍ରଶସ୍ତ୍ର ଧରି ଚଳପ୍ରଚଳ ହୁଅନ୍ତି । ତାଙ୍କ ଉପରେ ନଜର 
ରଖୁବା ପାଇଁ ଏପରି କୌଣସି ଗୋଏନ୍ଦା ଖୋଜି ପାଇବା ସହଜ ନୁହେଁ । 


ବିପ୍ଳନବୀମାନଙ୍କର ଉଗ୍ର କାର୍ଯ୍ୟକଳାପରେ ସ୍ଵୟଂ ବଡ଼ଲାଟ ଆତଙ୍କିତ ହୋଇ ପଡ଼ିଲେ । 
ଶେଷକୁ ଭାରତ ରକ୍ଷା ଆଇନ ପ୍ରଚଳନ କରାଗଲା । ଏହି ଆଇନ ଅନୁଯାୟୀ ୧୯୧୫ 
ମସିହା ମାର୍ଚ୍ଚ ମାସଠାରୁ ପୋଲିସ ହାତରେ ସମସ୍ତ କ୍ଷମତା ରହିଲା । ଯେ କୌଣସି 
ବ୍ୟକ୍ତିକୁ ଗିରଫ କରି ପାରିବାର କ୍ଷମତା ତାଙ୍କୁ ଦିଆଗଲା । ଗିରଫ କଲେ ମଧ୍ଯ 
ବିଚାରାଳୟରେ କୌଣସି ମାମଲା ରୁଜୁ କରାଯାଇପାରିବ ନାହିଁ ବୋଲି ବ୍ୟବସ୍ଥା ହେଲା । 
ଗୋଏନ୍ଦା ବିଭାଗର ଉଚ୍ଚତମ ଅଫିସର ଡେନହାସ ମଧ୍ଯ ଦିଲ୍ଲୀରୁ ଆସି କଲିକତାରେ 
ଅବସ୍ଥାନ କଲେ । 


ବାଲେଶ୍ବର ଯାତ୍ରା 

୧୯୧୫ ମସିହା ମାର୍ଚ୍ଚ ମାସରେ ଆମେରିକାର ଗଦ୍ଦର ଦଳର ନେତା ଜୀତେନ 
ଲାହିଡ଼ି କଲିକତା ଆସିଲେ । ଜର୍ମାନୀର ଫନ୍‌ ପାପେନ୍‌ ଆମେରିକାରେ ଅସ୍ତ୍ରଶସ୍ତ୍ର କ୍ରୟ 
କରି ଭାରତର ବିପ୍ଳନବୀମାନଙ୍କ ପାଇଁ ପ୍ରେରଣ କରାଯାଇଥୁବା ସମ୍ବାଦ ସେ ଯତୀନଙ୍କୁ 
ଦେଲେ । ଏହି ଅସ୍ତ୍ରଶସ୍ତ୍ ବାଲେଶ୍ଵର ବନ୍ଦରରେ ପହଞ୍ଚବାର ବ୍ୟବସ୍ଥା ହୋଇଥୁବା କଥା 
ସେ ମଧ୍ଯ ଜଣାଇଲେ । ଯତୀନ କେତେଜଣ ବିଶ୍ଵସ୍ତ ଅନୁଗାମୀଙ୍କୁ ନେଇ ବାଲେଶ୍ବର 
ଯାଇ ଅସ୍ତରଶସ୍ତ ପାଇବାର କାଯ୍ୟକ୍ରମ ସ୍ଥିର ହେଲା । ଏହା ସାହାଯ୍ୟରେ ବିଦ୍ରୋହକୁ 
ବ୍ୟାପକ କରିବାକୁ ସେ ଯୋଜନା କଲେ । 

ଯତୀନ କଲିକତା ତ୍ୟାଗ କରିବ। ପୂର୍ବରୁ ଅତୁଲ ଘୋଷଙ୍କୁ କହିଲେ - 
' 'ସଂସାରରେ ସମସ୍ତ କିଛି ମାୟା ଓ ବନ୍ଧନ ତ୍ୟାଗ କରି ଅନିର୍ଦ୍ଦିଷ୍ଟ ପଥରେ ଯାତ୍ରୀ 
ହେବାକୁ ବାହାରିଛି । 

ହଳଦୀଘାଟ ବୀର ବାଘାଯତୀନ ୪୬୧ 


ଯାତ୍ରା ଦିନ ଯତୀନଙ୍କୁ ବିଦାୟ ଦେବା ପାଇଁ ବହୁ ସହକର୍ମୀ ଓ ଅନୁଗାମୀ ରେଳ 
ଷ୍ଟେସନକୁ ଆସିଥ୍‌ଲେ । ସେମାନେ ହେଲେ ବିପିନ ବିହାରୀ ଗାଙ୍କୁଲି, ଚିରପ୍ରିୟ ରାୟ 
ଚୌଧୁରୀ, ସତ୍ୟେନ୍‌ ସେନ, ରାମଚନ୍ଦ୍ର ମଜୁମଦାର, ମାଖନ ସେନ, ଭୂପତି ମଜୁମଦାର । 
ସେମାନେ ମଧ୍ଯ ବାଗନାନ ରେଳ ଷ୍ଟେସନ ପର୍ଯ୍ୟନ୍ତ ସହଯାତ୍ରୀ ହୋଇଥୁଲେ । 


ବାଗନାନଠାରେ ଯତୀନ ଓହ୍ଲାଇଲେ । ସେଠା ବିଦ୍ୟାଳୟର ହେଡପଣ୍ଡିତ ହେମଚନ୍ଦ୍ର 
ମୁଖାର୍ଜୀଙ୍କର ଯତୀନଙ୍କ ସହିତ ଘନିଷ୍ଠ ସମ୍ପର୍କ ଥଲା । ଯତୀନ ହେମଚନ୍ଦ୍ରଙ୍କ ଗ୍ରାମ 
ମହିଷାଦଳରେ କିଛିଦିନ ରହି ବାଲେଶ୍ଵର ଅଭିମୁଖେ ଯାତ୍ରା କଲେ । ଯତୀନ ବାଲେଶ୍ବରରେ 
ପହଞ୍ଚ୍‌ବା ମାତ୍ରେ କପ୍ତିପଦାର ଜମିଦାର ମନୀନ୍ଦ୍ର ଚକ୍ରବର୍ଗୀ ଯତୀନ ଓ ତାଙ୍କର 
ଅନୁଗାମୀମାନଙ୍କୁ କପ୍ତିପଦା ନେଇଗଲେ । 


କପ୍ରିପଦାରେ ଗୁପ୍ତ ରହଣି 

ବିପ୍ଳବ ପରିଚାଳନା ପାଇଁ କପ୍ରିପଦାରେ ଯତୀନ ଓ ତାଙ୍କ ଅନୁଗାମୀମାନଙ୍କ ପାଇଁ 
ଏକ ଗୋପନ ଆଶ୍ରୟସ୍ଥଳର ବ୍ୟବସ୍ଥା ହୋଇଥୁଲା ! ବାଲେଶ୍ବରଠାରେ ଶୈଳେଶ୍ବର ବୋଷ 
ନାମକ ଜଣେ ବିପ୍ଳବୀ ୟୁନିଭର୍ସାଲ ଏମୋରିୟମ” ନାମକ ଏକ ସାଇକେଲ ବିକ୍ରୟ ଓ 
ମରାମତି ଦୋକାନ ଖୋଲିଲେ । ସେଠାରେ ବିପ୍ୃବୀମାନେ ପ୍ରତି ସନ୍ଧ୍ୟାରେ ମିଳିତ 
ହେଉଥୁଲେ । ଯତୀନଙ୍କ ଆତ୍ମଗୋପନ ପାଇଁ ମନାନ୍ଦ୍ର ଚକ୍ରବର୍ଭୀଙ୍କ ଅନୁମତିକ୍ରମେ 
ଗୋପାଳଡିହଠାରେ ଏକ ଆଶ୍ରୟସ୍ଥଳ ମଧ୍ଯ ନିର୍ମାଣ କରାଗଲା । ଯତୀନ ରାମାନନ୍ଦ 
ସ୍ଵାମୀ ନାମରେ ସେଠାରେ ପରିଚିତ ହେଲେ । ଚିତ୍ତପ୍ରିୟ ରାୟଚୌଧୁରୀଙ୍କ ନାମ ହେଲା 
କାଳିଦାସ । ସେମାନଙ୍କ ପ୍ରଚେଷ୍ଟାରେ ଏକ ପାଠଶାଳା ଖୋଲାଗଲା । ଯତୀନ ମଧ୍ଯ 
ହୋମିଓପାଥ୍‌ ଚିକିତ୍ସା ଆରମ୍ଭ କଲେ । ଅନ୍ୟ ଦୁଇଜଣ ବିପ୍ଳବୀ ବୀରେନ ଦାସଗୁପ୍ତ ଓ 
ମନୋରଞ୍ଜନ ସେନଗୁପ୍ତ ଶମ୍ଭୁ ଓ ଯୋଗାନନ୍ଦ ନାମରେ ଏକ ଡାଲି ଚାଉଳ ଦୋକାନ 
ଖୋଲିଲେ । 
ବିପର୍ଯ୍ୟୟ 

ବିପ୍ଲବୀ ଧୀରେନ୍ଦ୍ର ନାଥ ସେନ ଓ କେତେକ ଜର୍ମାନ ଅଫିସର ମାର୍କିନ ଜାହାଜ 
ହେନେରୀ ଏସ୍‌ରେ ପ୍ରଚୁର ପରିମାଣରେ ଅସ୍ତ୍ରଶସ୍ତ୍ର ଧରି ଭାରତ ଆସୂୁଥୂଲା ବେଳେ 
ଇଂରେଜ ସୈନ୍ୟଙ୍କ ହାତରେ ଧରା ପଡ଼ିଲେ । ଇଂରେଜ କରପକ୍ଷ ସେହି ଅସ୍ରଶସ୍ତ୍ରକୁ 
ବାଜ୍ୟାପ୍ତି କରିଦେଲେ । 

ବିପ୍ଳବୀ ନରେନ ଭଙ୍ଟାଚାର୍ଯ୍ୟଙ୍କୁ ଯତୀନ ବାଟାଭିୟା ପଠାଇ ଦେଇଥୁଲେ । ସେ 
ଜମୀନ ବାଣିଜ୍ୟ ଦୂତ ଫନ୍‌ ହେଲ୍‌ ଫେରିସଙ୍କ ସହ ଆଲୋଚନା କରି ଭାରତ ଫେରି 
ଆସିଲେ । ସେ ମାନ୍ଦ୍ରାଜରୁ ରେଳ ଯୋଗେ ବାଲେଶ୍ଵର ଆସିଲେ ଓ ଯତୀନଙ୍କୁ ଦେଖା 
କଲେ । ସେ ମଧ୍ୟ ତାଙ୍କୁ ଅଠର ହଜାର ଟଙ୍କାର ଏକ ବ୍ୟାଙ୍କ ଡ୍ରାଫୁ ଓ କିଛି ସୁନା 

୪୬୨ ଯଶୋଦେହେ ଆୟୁଷ୍ମାନ 


ମୋହର ଦେଲେ । ଯତୀନ ବ୍ୟାଙ୍କ ଡ୍ରାଫ୍ଵକୁ ଶ୍ରମଜୀବୀ ସମବାୟ ଭଣ୍ଡାରର ପରିଚାଳକ 
ଅମରେନ୍ଦ୍ର ଚାଟାର୍ଜୀଙ୍କୁ ହସ୍ତାନ୍ତର କରିବାକୁ କହିଲେ । 


କଲିକତାରେ ବିପ୍ଲବୀମାନଙ୍କର କେନ୍ଦ୍ର୍ଥଳ ଥୁଲା 'ହ୍ୟାରି ଏଣ୍ଡ ସନ୍ଧୀ' ଦୋକାନ । 
ଏହା ପାଖକୁ ବାଟାଭିୟାର ଚତୁରମଲ କମ୍ପାନୀ ଏକ ଟେଲିଗ୍ରାମରେ କଲିକତାରେ ଥୁବା 
ଚାଟାର୍ଡ଼ ବ୍ୟାଙ୍କକୁ ୯୬୧୬ ଟଙ୍କା ପଠାଯାଇଚି ବୋଲି ଜଣାଇଲେ । ହ୍ୟାରି ଏଣ୍ଡ ସନ୍ଧ 
ମାଲିକ ହରି କୁମାର ଚକ୍ରବର୍ୀ ବ୍ୟାଙ୍କରୁ ଟଙ୍କା ଉଠାଇବାକୁ ଯୋଗାଡ଼ କରୁଥୂଲେ । 
ବିଦେଶରୁ ବ୍ୟାରିଏଣ୍ଡ ସନ୍ଧ ଦୋକାନକୁ ଏତେ ପରିମାଣରେ ଟଙ୍କା ବିପ୍ଲବ ପାଇଁ ଆସୁଥିବା 
ବିଷୟ ଗୋଏନ୍ଦା ପୋଲିସ କିନ୍ତୁ ଜାଣିଗଲେ । ଏହି ଦୋକାନର ମୁଖ୍ୟ ହରିକୁମାରଙ୍କୁ 
୧୯୧୫ ମସିହା ସେପ୍ଟେମ୍ବର ମାସ ୫ ତାରିଖରେ ଗିରଫ କରାଗଲା । 


ଯତୀନ ସମଗ୍ର ଭାରତରେ ବିପ୍ଳବର ନେତୃତ୍ଵ ନେଉଥାନ୍ତି । ଫୋର୍ଟ ଉଇଲିୟମ 
ଦୁର୍ଗ ଦଖଲ, ଚକ୍ରଧରପୁର ଅସ୍ତ୍ରାଗାର ଲୁଣ୍ଠନ ପ୍ରଭୃତି କେତେକ କାର୍ଯ୍ୟକ୍ରମ ଯତୀନ 
ହାତକୁ ନେଲେ । ଫୋର୍ଟ ଉଇଲିୟମ ଦୁର୍ଗ ଦଖଲ କରିବାର ଦାୟିତ୍ଵ ବିପିନ ବିହାରୀ 
ଗାଙ୍କୁଲିଙ୍କୁ ଦିଆଗଲା । ଏକ ମୁକ୍ତ ବାହିନୀ ଗଢ଼ି ପୂର୍ବବଙ୍ଗ ଦେଇ କଲିକତା ଆସିବା 
ପାଇଁ ଫଣି ଚକ୍ରବର୍ରୀ ଓ ନରେନ ଘୋଷଙ୍କୁ ବଛାଗଲା ! ସୁନ୍ଦରବନଠାରୁ ବାହାରି କଲିକତା 
ଆସିବା ଭାର ଗ୍ରହଣ କଲେ ଯତୀନ ରାୟ । ବ୍ରହ୍ମଦେଶ ସୀମାନ୍ତରେ ବିଦ୍ରୋହ ପରିଚାଳନା 
କରିବାର ଦାୟିତ୍ବ ଜର୍ଜ ପଲ୍‌ ବ୍ୟୋମଙ୍କୁ ଦିଆଗଲା । ନିଜେ ଯତୀନ ରେଳଲାଇନ କଡ଼ରେ 
ଥିବା ସମସ୍ତ ଟେଲିଗ୍ରାମ ତାରକୁ ବିଛିନ୍ନ କରିଦେବାର ଭାର ଗ୍ରହଣ କଲେ । ଏପରିକି 
ଭାରତର ଅସ୍ଥାୟୀ ସରକାର ଗଠନ କରିବାର ସ୍ଥିର ହୋଇଥିଲା । 


ଆମେରିକାରୁ ଅସ୍ତ୍ରଶସ୍ତ୍ର ଧରି ଜାହାଜ ଆସିବାକୁ ଯତୀନ ବାଲେଶ୍ବରରେ ଉତ୍କଣ୍ଠାର 
ସହିତ ଅପେକ୍ଷା କରିଥୁଲେ | ତାହା ' ଆନି ଲାସେନ” ନାମକ ଏକ ଜାହାଜରେ ଆସୁଥୁଲା । 
ସେ ଅସ୍ତଶସ୍ତ୍ରକୁ ମ୍ୟାଭାରିକ ଜାହାଜକୁ ହସ୍ତାନ୍ତର କରିବାପାଇଁ ନିର୍ଦ୍ଦେଶ ମଧ୍ଯ ଥୁଲା । 
ମାତ୍ର ଦୁର୍ଘଟଣାବଶତଃ ଆନି ଲାର୍ସେନ ଜାହାଜଟି ନିର୍ଦ୍ଦିଷ୍ଟ ସମୟରେ ପହଞ୍ଚପାରିଲା 
ନାହିଁ । ଫଳରେ ମ୍ୟାଭାରିକ ଜାହାଜକୁ ଅସ୍ତ୍ଶସ୍ତ୍ର ହସ୍ତାନ୍ତର ହୋଇପାରିଲା ନାହିଁ । 
ମ୍ୟାଭାରିକ ଜାହାଜଟି ମଧ୍ଯ ଇଂରେଜମାନଙ୍କର ସନ୍ଦେହ ଘେରକୁ ଆସିଲା । ଏହି ଜାହାଜ 
ଚାଳନାର ଦାୟିତ୍ଵରେ ଥଲେ ଗଦ୍ଦର ଦଳର ଜଣେ ବିପ୍ଳବୀ ହରିସିଂହ । ସେ ନିଜକୁ 
ସନ୍ଦେହମୁକ୍ତ କରିବା ପାଇଁ ଅସ୍ତ୍ରଶସ୍ତ୍ର ପୂଣ୍ଠ ଥୁବା ଛଅଗୋଟି ବାକ୍ସକୁ ସମୁଦ୍ର ମଧ୍ଯକୁ ଫିଟି 
ଦେଲେ । ତଥାପି ଜାହାଜଟି ଇଂରେଜମାନଙ୍କ ସନ୍ଦେହ ମୁକ୍ତ ହେଲା ନାହିଁ । ହରିସିଂହ 
ଶେଷରେ ସିଙ୍ଗାପୁରଠାରେ ବନ୍ଦୀ ହେଲେ । ଏହାର ପରେ ପରେ ଓଲନ୍ଦାଜମାନେ 
ମ୍ୟାଭାରିକ ଜାହାଜକୁ ଅଟକ ରଖୁଲେ । ଅନ୍ୟ ଚାରିଜଣ ଗଦ୍ଦର ଦଳର କର୍ମୀମାନେ 
ମଧ୍ଯ ବନ୍ଦୀ ହେଲେ । 

ହଳଦୀଘାଟ ବୀର ବାଘାଯତୀନ ୪୬୩ 


ଯତୀନ ଅସ୍ତଶସ୍ତ ବୋଝାଇ ଜାହାଜ ଅପେକ୍ଷାରେ ଥିଲେ । ସେ ଓ ତାଙ୍କର 
ଅନୁଗାମୀମାନେ ଦୂରବୀକ୍ଷଣ ଯନ୍ତ୍ର ହାତରେ ଧରି ବାଲେଶ୍ବର ନିକଟସ୍ଥ ବଟ୍ରୋପସାଗର 
କୂଳେ କୃଳେ ରାତ୍ରିର ଅନ୍ଧକାର ଭିତରେ ଘୂରି ବୁଲୁଥିଲେ । ଭୋକ ଶୋଷ ପ୍ରତି ତାଙ୍କର 
ଧ୍ଯାନ ନ ଥୁଲା । ମାତ୍ର କୌଣସି ସୂଚନା ନପାଇ ଶେଷରେ ଯତୀନ ଫେରିଗଲେ । ସେ 
ସ୍ପଷ୍ଟ ଜାଣିପାରିଲେ ଯେ ବିଦେଶରୁ ଅସ୍ତ୍ରଶସ୍ତ୍ର ଆସିବାର ସମ୍ଭାବନା ଆଉ ନାହିଁ । ସେ 
ନିଜର ଶକ୍ତି ଉପରେ ନିର୍ଭର କରି ବିପ୍ଳବ ଚଳାଇବାକୁ ସ୍ଥିର କଲେ । 


ପୋଲିସ ଅଭିଯାନ 

ପୋଲିସ ‘ହ୍ୟାରି ଏଣ୍ଡ ସନ୍ଧୀ' ଦୋକାନ ଖାନତଲାସ କରିବା ସମୟରେ କେତେକ 
ଆପରିଜନକ କାଗଜ ପାଇଲେ । ସେଥରୁ ସେମାନେ ଜାଣିବାକୁ ପାଇଲେ ଯେ ଏହାର 
ଏକ ଶାଖା ୟୁନିଭର୍ସାଲ ଏମ୍ଭୋରିୟମ” ନାମରେ ବାଲେଶ୍ବରରେ କାର୍ଯ୍ୟ କରୁଛି । କାଳ 
ବିଳମ୍ବ ନ କରି ପୋଲିସ କମିସନର ଚାର୍ଲସଟେଗୋର୍ଟ ଓ ଗୋଏନ୍ଦା ବିଭାଗର ଡେନହାମ୍‌ 
ରେଳଯୋଗେ କଲିକତାରୁ ବାଲେଶ୍ଵର ଆସିଲେ । ସେମାନେ ବାଲେଶ୍ବର କଲେକ୍ସର 
କିଲିବି ଓ ପୋଲିସ ଏସ୍‌.ପି.ଙୁ ଧରି ବାରଘଣ୍ଟାରୁ ଉର୍ଦ୍ଧ କାଳ ୟୁନିଭର୍ସାଲ ଏମୋରିୟମକୁ 
ତଲାସ କଲେ । ସେଠାରେ କୌଣସି ଆପରିଜନକ କାଗଜପତ୍ର ବା ଅସ୍ତ୍ରଶସ୍ତ୍ର ପାଇଲେ 
ନାହିଁ । କିନ୍ଧୁ ଗୋଟାଏ ଟୁକୁରା କାଗଜରୁ “କପ୍ତିପଦା” ଶବ୍ଦଟି ପାଇଲେ । ସେମାନେ 
ଅନୁସନ୍ଧାନ କରି ଜାଣିଲେ ଯେ ଏହା ମୟୂରଭଞ୍ଜ ରାଜାଙ୍କ ରାଜ୍ୟର ଏକ ଅଂଶି | ଅଧୂକ 
ଅନୁସନ୍ଧାନ ପାଇଁ ସେମାନେ କପ୍ତିପଦା ଯିବାକୁ ସ୍ଥିର କଲେ । ଶୈଳେଶ୍ଵର ବୋଷ ପ୍ରଭୂତିଙ୍କୁ 
ମଧ୍ଯ ଗିରଫ କରାଗଲା । 

ସେତେବେଳେ କପ୍ତିପଦା ଘନ ଅରଣ୍ୟାବୃତ ଥଲା | ଯାତାୟାତର କୌଣସି ସୁବିଧା 
ନ ଥୁଲା । ତେଣୁ ଟେଗୋର୍ଟ ଓ ଡେନହାମ୍‌ କିଛି ସୈନ୍ୟ ଧରି ହାତୀ ପିଠିରେ ବସି 
ବାହାରିଲେ ଓ ୬ ତାରିଖ ସନ୍ଧ୍ୟାରେ କପ୍ରିପଦାରେ ପହଞ୍ଚଲେ । 

ଯତୀନ ପୂର୍ବରୁ କଲିକତାର 'ହ୍ୟାରି ଏଣ୍ଡ ସନ୍ଧୀ' ଦୋକାନ ଖାନତଲାସ ଓ ତାର 
ମୁଖ୍ୟ ହରିକୁମାର ଚକ୍ରବର୍ଭୀଙ୍କୁ ଗିରଫ କରାଯାଇଥିବା ଖବର ପାଇଥୁଲେ । 'ୟୁନିଭର୍ସାଲ 
ଏମ୍ୋରିୟମଂରେ ଖାନତଲାସ ହେବା କଥା ସେ ମଧ୍ଯ ଜାଣିବାକୁ ପାଇଲେ । ପୋଲିସ 
କମିସନର ଟେଗୋର୍ଟ ତାଙ୍କୁ ଧରିବା ପାଇଁ ଆସୁଥବାର ଖବର ମଧ୍ଯ ସେ ପାଇଗଲେ । 
ସେ ତାଙ୍କ ଗୁପ୍ତ ସ୍ଥାନ ପରିତ୍ୟାଗ କରିବାକୁ ସ୍ଥିର କଲେ । ଯିବା ପୂର୍ବରୁ ଜମିଦାର ମନାନ୍ଦ୍ର 
ଚକ୍ରବର୍ରୀଙ୍କୁ ସତର୍କ କରାଇଦେଲେ । ସେପ୍ଟେମ୍ବର ମାସ ୭ ତାରିଖରେ ଟେଗୋର୍ଟ ଓ 
ତାଙ୍କ ଦଳ ଯତୀନ ରହୁଥବା ଗୁପ୍ତ ସ୍ଥାନରେ ପହଞ୍ଚଲେ । ମାତ୍ର ଗୃହ ଦ୍ବାରରେ ତାଲା 
ପଡ଼ିଥିବାର ଦେଖୁଲେ । ମନାନ୍ଦ୍ର ଚକ୍ରବର୍ରୀଙ୍କୁ ଯେତେ ପଚରାଉଚରା କଲେ ମଧ୍ଯ କୌଣସି 
ସୁରାକ ପାଇଲେ ନାହିଁ । ତାଙ୍କ ଘର ଖାନତଲାସ କରାଗଲେ ମଧ୍ଯ କିଛି ମିଳିଲା ନାହିଁ । 

୪୬୪ ଯଶୋଦେହେ ଆଯୟୁଷ୍ଣାନ 


ମନାନ୍ଦ୍ରବାବୁଙ୍କ ଗୃହକୁ ପୋଲିସ ଘେରାଉ କରି ରହିଲେ । ରାତ୍ରିର ବିଳମ୍ବିତ ପ୍ରହରରେ 
ଯତୀନ ମନାନ୍ଦ୍ରବାବୁଙ୍କ ଶୋଇବା ଘରର ଝରକା ପାଖରେ ରହି ଡାକିଲେ ଓ ତାଙ୍କଠାରୁ 
ସମସ୍ତ ବିଷୟ ବୁଝିଲେ । ମନାନ୍ଦ୍ରବାବୁ ତାଙ୍କୁ ଜଙ୍ଗଲ ମଧ୍ଯରେ ମେଘାସନି ପାହାଡ଼ ଦେଇ 
ପଳାଇବାକୁ ପରାମର୍ଶ ଦେଲେ । ଯତୀନ କିନ୍ତୁ ବାଲେଶ୍ଵର ଦେଇ ଯିବାକୁ ଚାହିଁଲେ । 
ତାଙ୍କଠାରୁ ପାଞ୍ଚ ଖଣ୍ଡ ଦଶଟଙ୍କା ନୋଟ ଆଣି ବାଲେଶ୍ଵର ଆଡ଼କୁ ଆଗେଇଲେ । ସେପ୍ପେମ୍ବର 
ମାସ ୮ ତାରିଖରେ ବାଲେଶ୍ବରର ମାତ୍ର ୩ ମାଇଲ ଦୂରରେ ଥବା ବୃଢ଼ାବଳଙ୍ଗ 
ନଦୀର ଖେୟ ଘାଟରେ ପହଞ୍ଚଲେ । କଲିକତା ଯିବାକୁ ସ୍ଥିର କରି ବାଲେଶ୍ବର 
ଷ୍ଟେସନରେ ଅପେକ୍ଷା କରିଥିବା କଲିକତାଗାମୀ ଟ୍ରେନର ଗୋଟାଏ ଡବାରେ ଚଢ଼ିଲେ । 
ମାତ୍ର ପ୍ରତ୍ୟେକ ଡବା ସାଧା ପୋଷାକଧାରୀ ପୋଲିସରେ ପୂର୍ଣ୍ଣ ହୋଇଥ୍‌ବାର ଦେଖ୍‌ 
ଟ୍ରେନରୁ ଓହ୍ଲାଇ ପଡ଼ିଲେ । 

ପୋଲିସ ଦଳ ମଧ୍ଯ ନିରାଶ ହୋଇ କପ୍ରିପଦାରୁ ଫେରିଆସିଲେ । ବଙ୍ଗାଳୀ ଡକାଏତଙ୍କୁ 
ଧରାଇଦେଲେ ଯଥେଷ୍ଟ ପୁରସ୍କାର ଦିଆଯିବ ବୋଲି ଘୋଷଣା କରିଦିଆଗଲା । 


ଶେଷ ଯାତ୍ରା 

ଯତୀନ ତାଙ୍କର ସାଥୁମାନଙ୍କୁ ଧରି ରେଳ ଲାଇନର ପଶ୍ଚିମ ଦିଗରେ ଥିବା ଧାନକ୍ଷେତ 
ଦେଇ ଆଗେଇଲେ । ସେମାନେ ହରିପୁର ଗ୍ରାମ ଅତିକ୍ରମ କରି ବୁଢ଼ାବଳଙ୍ଗ ନଦୀ କୂଳରେ 
ପହଞ୍ଚଲେ । ମାତ୍ର ନାଉରିଆମାନେ ନଦୀ ପାରି କରାଇବାକୁ ରାଜି ହେଲେ ନାହିଁ । 
ଅନ୍ୟ ଉପାୟ ନ ଦେଖୁ ସେମାନେ ନଦୀ କୂଳେ କୂଳେ ଯାଇ ନଳପୁରଠାରେ ବୃଢ଼ାବଳଙ୍ଗ 
ନଦୀ ପାର ହେଲେ । ସେମାନେ ଭଗୁଆ। ଗ୍ରାମରେ ପହଞ୍ଚଲେ । ସେଠା ଗ୍ରାମବାସୀ 
ତାଙ୍କୁ ଡକାଏତ ଭାବି ଆଗେଇବାକୁ ଦେଲେ ନାହିଁ । ବହୁ ବୁଝାଶୁଝା କଲେ ମଧ୍ଯ କିଛି 
ଫଳ ହେଲା ନାହିଁ । ଶେଷକୁ ଯତୀନ ପିସ୍ତଲ କାଢ଼ିବା ପାଇଁ ବାଧ୍ୟ ହେଲେ । 


ଏହାପରେ କାମଢ଼ାନା ଦେଇ ଯତୀନ ନିଜର ସାଥୀମାନଙ୍କ ସହ ଦାମୁଦା ଗ୍ରାମରେ 
ପହଞ୍ଲେ । ସେଠାରେ ରାଜୁ ମହାନ୍ତି ନାମକ ବଳିଷ୍ଠ ଯୁବକ ବାଧା ଦେବାରୁ ତାକୁ 
ଗୁଳିକରି ହତ୍ୟା କଲେ । 


ଗ୍ରାମବାସୀମାନେ ଚିନ୍ତାମଣି ସାହୁ ନାମକ ଜଣେ ସବ୍‌ଇନ୍ସପେକ୍ସରଙ୍କୁ ସମସ୍ତ କଥା 
ଜଣାଇଲେ । ସେ ରଙ୍ଗ ରାଉତ ନାମକ ଜଣେ ଲୋକକୁ ବାଲେଶ୍ଵର ପଠାଇଲେ । ସେ 
ବାଲେଶ୍ଵରରେ ପୋଲିସ ଏସ୍‌ ପି.ଙୁ ସବୁ କଥା ଜଣାଇଲେ । କଲେକ୍ର କିଲିବି ସାହେବଙ୍କୁ 
ମଧ୍ଯ ଏକଥା ଜଣାଇ ଦିଆଗଲା । 


କିଲିବିଙ୍କ ନିର୍ଦ୍ଦେଶକ୍ରମେ ଏସ୍‌.ପି. ଦଳେ ସୈନ୍ୟ ନେଇ ବିପ୍ଲବୀମାନେ ଥବା ସ୍ଥାନ 
ଆଡ଼କୁ ଯାତ୍ରା କଲେ। ଷ୍ଟାପିଂ ସର୍ଜେଣ୍ଟ ରାଦାରଫୋର୍ଡଙ୍କ ନେତୃତ୍ଵରେ ଆଉ ଏକ ଦଳ 


ma me me 

ହଳଦୀଘାଟ ବୀର ବାଘାଯତୀନ ୪୬୫ 


ବିପ୍ଳବୀମାନେ ସେତେବେଳକୁ ଚଷାଖଣ୍ଡ ନାମକ ଗ୍ରାମର ଶେଷଭାଗରେ ଥବା 
ଏକ କ୍ଷୁଦ୍ର ଜଙ୍ଗଲରେ ଆଶ୍ରୟ ନେଇଥାନ୍ତି । ପାଞ୍ଚଶହ ବନ୍ଧୁକଧାରୀ ଇଂରେଜ ସୈନ୍ଯ 
ସେଠାରେ ପହଞ୍ଚୁଲେ - ମାତ୍ର ପାଞ୍ଚଜଣ ଦେଶପ୍ରେମୀ ଯୁବକଙ୍କ ମୁକାବିଲା ପାଇଁ । 
ସେହି ପାଞ୍ଚଜଣ ହେଲେ ଚିତ୍ତପ୍ରିୟୟ ମନୋରଞ୍ଜନ, ନୀରେନ, ଯତୀଶ ଓ ନିଜେ ଯତୀନ । 
ଇଂରେଜମାନେ ସେଠାରେ ପହଞ୍ଚିବା ମାତ୍ରେ ଦେଶପ୍ରେମୀମାନେ ଆଖୁବୃଜା ଗୁଳି 
ଚଳାଇଲେ । ବିପ୍ଳବୀମାନଙ୍କ ଗୁଳିଚାଳନା ଫଳରେ ବହୁ ଇଂରେଜ ସୈନ୍ୟ ଆହତ ହେଲେ । 
ନିଜର ପ୍ରାଣରକ୍ଷା ପାଇଁ ସେମାନେ ଛତ୍ରଭଙ୍ଗ ଦେଲେ । 


ସମ୍ମୁଖ ଯୁଦ୍ଧରେ ବିପ୍ଲବୀମାନଙ୍କ ମୁକାବିଲା କରିପାରିବେ ନାହିଁ ବୋଲି ଇଂରେଜ 
କର୍ଧପକ୍ଷ ଜାଣିପାରିଲେ । ଶେଷରେ ଚିରାଚରିତ କୂଟନୀତି ପ୍ରୟୋଗ କରିବାର ସ୍ଥିର 
ହେଲା । କିଲିବି ଓ ରାଦାରଫୋର୍ଡ କୃଷକ ବେଶରେ ଧାନକ୍ଷେତ ଦେଇ ବିପ୍ଳବୀମାନଙ୍କ 
ପଛପଟେ ପହଞ୍ଚଲେ ଓ ସେମାନଙ୍କ ଉପରେ ଗୁଳି ଚଳାଇଲେ । ଯତୀନ ବା ଚିତ୍ତପ୍ରିୟ 
କାହାର ସେଥପ୍ରତି ଦୃଷ୍ଟି ନ ଥଲା । ସମସ୍ତେ ଆଗ ଆଡ଼କୁ ଲକ୍ଷ୍ଯ କରି ଗୁଳିବର୍ଷଣ 
କରୁଥାନ୍ତି । ଏହି ସମୟରେ ରାଦାରଫୋଡର୍ଡଙ୍କ ଏକ ଗୁଳି ଚିତତପ୍ରିୟଙ୍କ ପିଠିରେ ବାଜିଲା । 
ଚିତ୍ତପ୍ରିୟ ସେଇଠି ଟଳିପଡ଼ିଲେ । ଯତୀନ ମଧ୍ଯ ଅତି ପ୍ରିୟ ସାଥୀ ଚିତ୍ତପ୍ରିୟଙ୍କ ଅବସ୍ଥା 
ଦେଖୁ ଅସମ୍ଭାଳ ହୋଇ ଉଠିଲେ । ସେ ଗୁଳି ଚାଳନା ବନ୍ଦ କରି ଚିତ୍ତପ୍ରିୟଙ୍କୁ ନିଜ 
କୋଳକୁ ଟାଣି ଆଣିଲେ । ସଙ୍ଗେ ସଙ୍ଗେ ଚିରତତପ୍ରିୟଙ୍କର ପ୍ରାଣବାୟୁ ଉଡ଼ିଗଲ। । 
ଇଂରେଜମାନେ ଏହିଭଳି ଏକ ସୁଯୋଗ ଖୋଜୁଥଲେ । ସଙ୍ଗେ ସଙ୍ଗେ ଗୁଳି ଚଳାଇଲେ । 
ଗୁଳିଟି ଯତୀନଙ୍କ ତଳିପେଟରେ ବାଜିଲା । ଇଂରେଜ ସୈନ୍ୟଙ୍କ ଆଉ ଏକ ଗୁଳି ତାଙ୍କ 
ଆଣ୍ତରେ ବାଜିଲା । ତାଙ୍କ ଦେହ ରକ୍ତାକ୍ତ ହୋଇ ଉଠିଲା । ସେ କିନ୍ତୁ ସେହିପରି ଅବିଚଳିତ 
ଭାବେ ଗୁଳି ଚଳାଉଥାନ୍ତି । ମନୋରଞ୍ଜନ, ନୀରେନ ଓ ଯତୀଶ ମଧ୍ଯ ଅବିରାମ ଗୁଳି 
ଚଳାଉଥାନ୍ତି । ମାତ୍ର କିଛି ସମୟ ପରେ ଗୁଳିଗୁଳା ଶେଷ ହୋଇଗଲା । ବାଧ୍ୟହୋଇ 
ଯତୀନ ଆତ୍ମସମର୍ପଣ ପାଇଁ ସାଥଙ୍କୁ ନିର୍ଦ୍ଦେଶ ଦେଲେ । 

ବନ୍ଧୁକ ମୁନରେ ରୁମାଲ ବାନ୍ଧି ବିପ୍ଵବୀମାନେ ଶେଷରେ ଆତ୍ମସମର୍ପଣ କଲେ । 


ଯତୀନଙ୍କ ଅବସ୍ଥା କ୍ରମେ ଗୁରୁତର ହୋଇ ଆସୁଥାଏ । ସେ କିଛି କହିବାକୁ ଚାହଁଥବାରୁ 
ପୋଲିସ କମିସନର ଟେଗୋର୍ଟ ତାଙ୍କ ପାଖକୁ ଗଲେ । ଭୀଷଣ କଷ୍ଟ ହେଉଥାଏ, ତଥାପି 
ସମସ୍ତ ଶର୍ତି ସଞ୍ଚୟ କରି କହିଲେ - “ମୋର ସାଥୂମାନେ ହେଉଛନ୍ତି ସଭିଏଁ ପିଲାଲୋକ । 
ସେମାନଙ୍କର କୌଣସି ଦୋଷ ନାହିଁ । ମୁଁ ହିଁ ସେମାନଙ୍କୁ ଏ ପଥକୁ ଟାଣି ଆଣିଛି... ।” 

ଯତୀନଙ୍କୁ ଡାକ୍ତରଖାନା ନିଆଗଲା । ସେଠାରେ ଯତୀନଙ୍କର ସଂଜ୍ଞା ଫେରିଆସିଲା । 
ତାଙ୍କର ଦେହରେ ବ୍ୟାଣ୍ଡେଜ ବନ୍ଧା ହୋଇଥୁବାର ଦେଖୁଲେ । ସେ ବ୍ୟାଣ୍ଡେଜ ଖୋଲି 
ଦେଇ ଚିକ୍ରାର କରି କହି ଉଠିଲେ - “ଶତୁ ପକ୍ଷର ଚିକିତ୍ସା ବା ଥିଷଧ ସେ ଗ୍ରହଣ 
କରିବେ ନାହିଁ । 

୪୬୬ ଯଶୋଦେହେ ଆୟୁଷ୍ମାନ 


ଯତୀନଙ୍କ କଣ୍ଠ ଶୁଝବ ଆସୁଥାଏ । ସେ ପାଣି ମାଗିଲେ । ସେଠାରେ ଉପସ୍ଥିତ ଥୁବା 
ପୋଲିସ କମିସନର ଟେଗୋର୍ଟ ତାଙ୍କ ମୁହଁ ପାଖକୁ ପାଣି ଗ୍ଲାସେ ନେଲେ। ମାତ୍ର 
ଶୁଣାଗଲା - “ ଶତୃ ହାତରୁ ସେ ପାଣି ଛୁଇଁବେ ନାହିଁ ।” 

ଶେଷରେ ତାଙ୍କର ଜୀବନଦୀପ ସବୁକାଳ ପାଇଁ ଲିଭିଗଲା । ସେଦିନ ଥୁଲା 
ସେପ୍ନେମ୍ବର ମାସ ୯ ତାରିଖ । ସମୟ ଥୁଲା ରାତ୍ରିର ଶେଷ ପ୍ରହର । 


ଯତୀନଙ୍କ ଦେଶପ୍ରେମର ପ୍ରଶଂସା କରି ପୋଲିସ କମିସନର ଟେଗୋର୍ଟ ସାହେବ 
ସାକ୍ଷ୍ୟଦାନ ସମୟରେ କହିଥୂଲେ - “ ‘ମୋତେ ମୋର କରଁବ୍ୟ ପାଳନ କରିବାକୁ ହୋଇଛି, 
କିନ୍ତୁ ଯତାନ୍ଦ୍ରନାଥଙ୍କ ପ୍ରତି ମୋର ଶ୍ରଦ୍ଧା ଅପରିସୀମ ଥୁଲା । ସେ ଥିଲେ ଭାରତବର୍ଷର 
ଶ୍ରେଷ୍ଠ ସହିଦ । ସେଥୁପାଇଁ ମୁଁ ତାଙ୍କୁ ସମ୍ମାନ କରେ ! 


ବଙ୍ଗଳାର ଚାରଣକବି ବିଜୟ ଲାଲ ଚଟୋପାଧ୍ଯାୟ ବୃଢ଼ାବଳଙ୍ଗ ତୀରେ” ନାମକ 
କବିତାରେ ଲେଖଛନ୍ତି - “ ବୁଢ଼ାବଳଙ୍ଗ ତୀରେ 


ବୁକୁର ଶୋଣିତେ ରଞ୍ଜିତ କଲ ଯେଦିନ ଧରିତ୍ରୀରେ 
ସମ୍ମୁଖ ରଣେ ଯୁଝି ପ୍ରାଣ ପଣେ ଶୋଇଗଲ ବୀରଦଳ 
ମୃତ୍ୟୁ ସେଦିନ ଶ୍ମଶାନେ ଜାଳିଲା ମୁକ୍ତିର ହୋମାନଳ । 


ଯତୀନଙ୍କ ନାମ ଚିରଦିନ ଇତିହାସରେ ଲେଖା ହୋଇ ରହିବ ବୋଲି କବି ମଧ୍ଯ 
ଆଶା ପ୍ରକାଶ କରିଛନ୍ତି - 


“ବାପ ଶୁଣାଇବ ପୁଅକୁ ତାହାର, ସାନ ଭଉଣୀକୁ ଭାଇ 
ବଳଙ୍ଗ ତୀରେ ମହା ନିଦ୍ରାରେ କେମିତି ପଡ଼ିଲ ଶୋଇ ? 
bo x bo 
ରଭ୍ତ ଲିପିରେ ତମ କଥା ସିନା ଲେଖା ହେବ ଇତିହାସ ।' 


ଆଉ ଜଣେ କବି ନଜରୁଲ ଇସଲାମ ଚଷାଖଣ୍ଡ ଗ୍ରାମକୁ - ଯେଉଁଠାରେ କି ଯତୀନ 
ପ୍ରଭୃତି ସମ୍ମୁଖ ସଂଗ୍ରାମ କରିଥୂଲେ - ନବଭାରତର ହଳଦିଘାଟ ବୋଲି ଅଭିହିତ କରିଛନ୍ତି - 


“ଅଧୀନ ଭାରତ କରିଲା ପ୍ରଥମେ ସ୍ଵାଧୀନ ଭାରତ ମନ୍ତ୍ରପାଠ । 
ବାଲେଶ୍ଵରର ବଳଙ୍ଗ ତୀର ନବ ଭାରତର ହଳଦିଘାଟ ।' 

ବିର୍ସା (ଭଗବାନ୍‌) ମୁଣ୍ଡା 


ଭାରତର ସ୍ଵାଧୀନତା ସଂଗ୍ରାମରେ ଅହିଂସା ଆନ୍ଦୋଳନ ମୁଖ୍ୟ ସ୍ଥାନ ଗ୍ରହଣ କରିଥିଲେ 
ହେଁ, ସଶସ୍ତ ସଂଗ୍ରାମର ଅବଦାନ କମ୍‌ ନୁହେଁ । ପୁଣି ଭାରତର ସଶସ୍ତ ସଂଗ୍ରାମର 
ଲୋମହଖ୍ଷଣକାରୀ ଇତିହାସରେ ଓଡ଼ିଶାର ଭୂମିକା ଯେ ଆହୁରି ଗୌରବୋଜ୍ଧଳ, ଏହା 
ସମସ୍ତେ ସ୍ଵୀକାର କରିବେ । କଠୋର କୃଚ୍ଛୁ ସାଧନାର ଅଗ୍ନି “ପରୀକ୍ଷାରେ ଉତ୍ତୀର୍ଣ୍ଵ ହୋଇ 
ସର୍ବାଧ୍ଵକ ତ୍ୟାଗ କରି ସହିଦ ହୋଇଥିବା ଓଡ଼ିଆ ସନ୍ତାନମାନଙ୍କ ମଧ୍ଯରେ ବିସା ମୁଣ୍ଡା 
ହେଉଛନ୍ତି ଅଗ୍ରଗଣ୍ୟ । 


ଜନ୍ମ ଓ ଶିକ୍ଷା 

ଓଡ଼ିଶାର ସୁନ୍ଦରଗଡ଼ ଜିଲ୍ଲାର ଖୁଣ୍ଡିକଟିର ଉଲିହାଟୁ ଗ୍ରାମରେ ବିର୍ସ। ମୁଣ୍ଡା ଜନ୍ମଗ୍ରହଣ 
କରିଥଲେ | ତାଙ୍କ ପିତା ଓ ମାତାଙ୍କ ନାମ ଯଥାକ୍ରମେ ସୁଗୁନା ମୁଣ୍ଡା ଓ କରମି ହାତୁ । 
ତାଙ୍କର ଜନ୍ମ ତାରିଖ ସଠିକ୍‌ ଜଣାଯାଏ ନାହିଁ । ତାର କାରଣ, ମୁଣ୍ଡାମାନେ ଜନ୍ମତାରିଖ 
ଲିପିବଦ୍ଧ କରି ରଖନ୍ତି ନାହିଁ । ଅବଶ୍ୟ ଖ୍ରୀଷ୍ଟିଆନ ହୋଇଥୁବା ବା ଶିକ୍ଷିତ ମୁଣ୍ଡାମାନେ 
ଏହାର ବ୍ୟତିକ୍ରମ ଅଟନ୍ତି । କେହି କେହି ବିରସାଙ୍କ ଜନ୍ମ ୧୮୭୫ ମସିହା ନଭେମ୍ବର ମାସ 
୧୫ ତାରିଖ ବୋଲି କହନ୍ତି । ବୁରୁଜଠାରେ ଥୁବା ଏକ ଗିର୍ଜାର ନଥୂପତ୍ରରେ ଏହାହିଁ 

୪୬୮ ଯଶୋଦେହେ ଆଯୟୁଖ୍ମାନ 


ଲିପିବଦ୍ଧ ହୋଇଛି । ଅବଶ୍ୟ ସୁଗୁନା ମୁଣ୍ଡା (ବିର୍ସାଙ୍କ ପିତା) ଯେ ବିର୍ସାଙ୍କର ଜନ୍ମ ତାରିଖ 
ମନେ ରଖିଥିବେ, ତାହା କଳ୍ପନା କରି ହୁଏ ନାହିଁ । ସମ୍ଭବତଃ, ଏହା କଳ୍ଧନାପ୍ରସୂତ । 
ତେବେ ଚାଇଁବସା ଲୁଥେରାନ ମିସନ ଗିର୍ଜା ନଥପତ୍ରରୁ ଜଣାଯାଏ ଯେ ବିର୍ସା ୧୮୮୬ 
ମସିହା ମେ ମାସ ୭ ତାରିଖରେ ଖ୍ରୀଷ୍ଟିଆନ ଧର୍ମରେ ଦୀକ୍ଷିତ ହୋଇଥୁଲେ । ସୁତରାଂ 
ତାର ଦଶ, ଏଗାର ବର୍ଷ ପୂର୍ବରୁ ଅର୍ଥାତ ୧୮୭୫, ୧୮୭୬ ମସିହା ଆଡ଼କୁ ସେ 
ଜନ୍ମଗ୍ରହଣ କରିଥବା ଅନୁମାନ କରାଯାଏ । 


ଜନ୍ମସ୍ଥାନ 

ବିର୍ସାଙ୍କ ଜନ୍ମସ୍ଥାନ ନେଇ ମତଭେଦ ଦେଖାଯାଏ । ଆଧୁନିକ ବିହାର ପ୍ରଦେଶର 
ଛୋଟନାଗପୁର ଅଞ୍ଚଳର ଚଲକଦ ତାଙ୍କର ଜନ୍ମସ୍ଥାନ ବୋଲି କେତେକ ମତ ଦିଅନ୍ତି । 
ମାତ୍ର ତାହା ତାଙ୍କର କର୍ମସ୍ଥଳୀ ଥଲା । ଆଧୁନିକ ଓଡ଼ିଶାର ସୁନ୍ଦରଗଡ଼ ଜିଲ୍ଲାର ଖୁଣ୍ଚିକଟିର 
ଉଲିହାଟୁ ଗ୍ରାମରେ ସେ ଜନ୍ମଗ୍ରହଣ କରିଥବା କଥା ଆମତ୍ମୀୟସ୍ଵଜନ ତଥା ସମସାମୟିକ 
ଲୋକଙ୍କ ମୁଖରୁ ଜଣାଯାଏ । ଉତ୍କଟ ଦାରିଦ୍ର୍ୟ ହେତୁ ବିର୍ସାଙ୍କ ପିତା ସୁଗୁନା ମୁଣ୍ଡା 
ଉଲିହାଟୁ ଗ୍ରାମ ଛାଡ଼ି ବିମ୍ବା ନାମକ ଗ୍ରାମରେ ବାସ କଲେ । ସେଠାରେ ସେ ରୟତ 
ଭାବେ ରହିଥିବାର ନିର୍ଭରଯୋଗ୍ୟ ପ୍ରମାଣ ମିଳେ । 

ସୁଗୁନାଙ୍କର ବହୁ ସନ୍ତାନ ଥିଲେ । ସେମାନଙ୍କୁ ପୋଷିବା ତାଙ୍କ ପକ୍ଷେ କଷ୍ଟକର 
ହୋଇପଡ଼ିଲା । ସ୍ତ୍ରୀଙ୍କର ଭଉଣୀ ବିର୍ସାଙ୍କୁ ନିଜ ଗ୍ରାମ ଖଟାଙ୍ଗକୁ ନେବାକୁ ଚାହିଁବାରୁ 
ପିତା ସୂଗୁନା ଏଥୁରେ ରାଜି ହେଲେ । ଫଳରେ ବିର୍ସା ପିତାମାତାଙ୍କ ସ୍ପେହରୁ ବଞ୍ଚିତ 
ହୋଇ ମାଉସୀଙ୍କ ଘରେ ରହିଲେ । 

ଖଟାଙ୍ଗରେ ମାଉସୀଙ୍କ ଘରେ ଛେଳି ମେଣ୍ଢା ଚରାଇବା ବିର୍ସାଙ୍କର କାମ ହେଲା । 
ସେ ଖୁବ୍‌ ଶୀଘ୍ର ବନ୍ଧମହଲରେ ପ୍ରିୟ ହୋଇ ପଡ଼ିଲେ । ଛେଳି, ମେଣ୍ଢା ଚରାଇବାକୁ 
ନେଲାବେଳେ ପିଲାମାନଙ୍କ ସହିତ ଖେଳାଖେଳି କରୁଥଲେ । ବିର୍ସାଙ୍କୁ ଛାଡ଼ି କୌଣସି 
ଖେଳ ହେଉ ନ ଥୁଲା । 

ବିର୍ସା କେବଳ ଖେଳପ୍ରିୟ ନ ଥିଲେ; ସେ ଭଲ ବଂଶୀ ବଜାଇ ପାରୁଥିଲେ । ଥରେ 
ବଣରେ ଖେଳୁଥଲାବେଳେ ଗୋଟିଏ ବନ୍ଯ ପଶୁ ଚରୁଥିବା ଛେଳିରୁ ଗୋଟିଏକୁ 
ନେଇଗଲା । ଏଥୁରେ ମଉସା ରାଗିଯାଇ ତାଙ୍କୁ ନିସ୍ତୁକ ପିଟିଲେ । ବିର୍ସା ଘରୁ ପଳାଇଯାଇ 
ପିତାଙ୍କ ପାଖେ ପହଞ୍ଚିଲେ । 


ବାଲ୍ୟଶିକ୍ଷା 


ସୁଗୁନା ଆୟହାଟୁରେ ବିବାହ କରିଥଲେ । ସେ ବିର୍ସାଙ୍କୁ ନେଇ ଆୟହାଟୁରେ 
ଛାଡ଼ିଦେଇ ଆସିଲେ । ଆୟହାଟୁ ନିକଟବର୍ଭୀ ସଲଗାରେ ଗୋଟିଏ ନିମ୍ନ ପ୍ରାଥମିକ ସ୍ତ୍ଲ 
ଥଲା । ସେଇ ସ୍ତଲରେ ବିର୍ସାଙ୍କ ନାମ ଲେଖାଗଲା । ସେଠାରେ ଶିକ୍ଷକ ଥିଲେ ଜୟପାଳ 

ବିର୍ସା (ଭଗବାନ୍‌ ) ମୁଣ୍ଡା ୪୬୯ 


ନାଗ । ସାଧାରଣ ଶିକ୍ଷା ବ୍ୟତୀତ ସେ ଛାତ୍ରମାନଙ୍କୁ ଶାରୀରିକ ଓ ଧର୍ମ ଶିକ୍ଷା ଦେଉଥୁଲେ ! 
ସଲଗାରେ ଥବା ସ୍ତ୍ଲଟି ସରକାରୀ ସ୍ଵୀକୃତି ପାଇ ନ ଥୁଲା । ବିର୍ସାଙ୍କୁ ତେଣୁ ବୁର୍ୁଠାରେ 
ଥିବା ସ୍ତୁଲରେ ନିମ୍ନ ପ୍ରାଥମିକ ପରୀକ୍ଷା ଦେବାକୁ ପଡ଼ିଲା । 


ଖ୍ରୀଷ୍ଟଧର୍ମ ଗ୍ରହଣ 

ନିମ୍ନ ପ୍ରାଥମିକ ଶିକ୍ଷା ପରେ ବିର୍ସାଙ୍କୁ ଖ୍ରୀଷ୍ଟଧର୍ମରେ ଦୀକ୍ଷିତ କରାଗଲା । ତାଙ୍କର 
ନାମ ରଖାଗଲା - ଦାଉଦ । ସୂଗୁନା ମଧ୍ଯ ଖ୍ରୀଷ୍ଟଧର୍ମ ଗ୍ରହଣ କଲେ । ତାଙ୍କର ନାମ 
ହେଲା ମସିଦାସ । 


ବିର୍ସା ମେଧାବୀ ଛାତ୍ର ଥଲେ । ତାଙ୍କର ଉନ୍ମଳ ଭବିଷ୍ୟତ୍ରର ପରିଚୟ ପାଇ ବିର୍ସାଙ୍କୁ 
ଚାଇଁବସା ଲୁଥେରାନ୍‌ ସ୍ତ୍ରଲରେ ଉଚ୍ଚ ଶିକ୍ଷା ଦେବାର ବ୍ୟବସ୍ଥା ହେଲା । ୧୮୮୬ ମସିହା 
ମେ ମାସ ୭ ତାରିଖରେ ସେ ସେହି ସ୍ତ୍ରଲରେ ଭର୍ଭି ହେଲେ । ସେଠାରେ ତାଙ୍କର ଶିକ୍ଷକ 
ଥିଲେ ଫାଦର୍‌ ଡେଲକସ୍‌ । ଖ୍ରୀଷ୍ଟିୟାନ ଜଗତର ପ୍ରଖ୍ୟାତ ଫାଦର୍‌ ନଟରନ୍‌ ମଧ୍ଯ ବେଳେ 
ବେଳେ ସେଠାକୁ ଆସି ଶିକ୍ଷା ଦେଉଥୁଲେ । ବିର୍ସା ତେଣୁ ୟୁରୋପୀୟ ଶିକ୍ଷକମାନଙ୍କ 
ସଂସ୍ପର୍ଶରେ ଆସିଲେ । ସେ ମଧ୍ଯ ମୁଣ୍ଡା ଜାତିର ଧର୍ମ ଓ ସମାଜ ଉପରେ ଅଧକ ଜ୍ଞାନ 
ଆହରଣ କଲେ । ଆଦିବାସୀମାନେ କିପରି ଅକଥନୀୟ ଦୁଃଖ ଓ ଦୁର୍ଘଶାର ସମ୍ମୁଖୀନ 
ହେଉଛନ୍ତି, ତାହା ମଧ୍ଯ ଜାଣିବାକୁ ପାଇଲେ । ବିର୍ସ। ପ୍ରତିଭାଶାଳୀ ଛାତ୍ର ଥଲେ । 
ଶିକ୍ଷକମାନଙ୍କ ସଙ୍ଗେ ଯେକୌଣସି ସମସ୍ୟା ଉପରେ ଆଲୋଚନା କରିପାରୁଥିଲେ । 
ସେ ତାଙ୍କର ନିର୍ଭୀକ ମତ ମଧ୍ଯ ଉପସ୍ଥାପିତ କରିବାକୁ କୁଣ୍ଠାବୋଧ କରୁ ନ ଥୁଲେ । ସେ 
ତେଣୁ ଅତିଶୀଘ୍ର ଶ୍ବେତକାୟ ଶିକ୍ଷକମାନଙ୍କର ବିରାଗଭାଜନ ହେଲେ । କାଳକ୍ରମେ ମିସନ 
ସ୍ତଲ ପରିସର ତାଙ୍କୁ ଅସହ୍ୟ ହୋଇପଡ଼ିଲା । 

ବିର୍ସାଙ୍କ ଜନ୍ମସ୍ଥଳୀରେ ସେତେବେଳକୁ ଘୋର ଅଶାନ୍ତି ଲାଗି ରହିଥାଏ । ପ୍ରଭାବଶାଳୀ 
ସର୍ଦଦାରମାନେ ଇଂରେଜମାନଙ୍କ ବିରୋଧରେ ଆନ୍ଦୋଳନ କରିବାକୁ ପ୍ରସ୍ତୁଝ ହେଉଥାନ୍ତି । 
ଛୋଟନାଗପୁରର ରାଜନୀତିକ ପରିସ୍ଥିତି ସେଥୁପାଇଁ ଯେ ଅନୁକୂଳ କ୍ଷେତ୍ର ପ୍ରସ୍ତୁତ କରିଥଲା, 
ଏଥରେ ସନ୍ଦେହ ନାହିଁ । 


ମୁଣ୍ଡା ଇତିହାସ 

ଛୋଟନାଗପୁରର ପାହାଡ଼ିଆ ଅଞ୍ଚଳରେ ଆଦିବାସୀମାନେ ଦୁଇହଜାରରୁ ଉର୍ଦ୍ଧ 
ବର୍ଷ ହେଲା ବାସ କରି ଆସୁଥିଲେ । ସେମାନେ ଛୋଟ ଛୋଟ ଗ୍ରାମରେ ରହୁଥିଲେ । 
ଗ୍ରାମର ମୁଖ୍ୟମାନଙ୍କୁ ମୁଣ୍ଡା କୁ ହାଯାଉଥୁଲ। । କେତୋଟି ଗ୍ରାମକୁ ନେଇ ପଟି 
ଗଢ଼ାଯାଉଥୁଲା । ତାର ମୁଖ୍ୟ ମୁଣ୍ଡାମାନଙ୍କଦ୍ଧାରା ନିର୍ବାଚିତ ହେଉଥଲେ । ମୁଣ୍ଡାମାନେ 
ତାଙ୍କର ଆନୁଗତ୍ୟ ସ୍ଵୀକାର କରୁଥିଲେ । ବେଳେବେଳେ ମହୁଆ।, ହମାଁ ପ୍ରଭୃତି ଭେଟି 
ଦେଉଥିଲେ । ସେହି ମୁଖ୍ୟମାନେ ରାଜାଙ୍କୁ ନିର୍ବାଚିତ କରୁଥିଲେ । କାଳକ୍ରମେ ଏହା 


Digitized by srujanika@gmail.com 


୪୭୦ ଯଶୋଦେହେ ଆୟୁଷ୍ମାନ 


ବଂଶାନୁକ୍ରମିକ ହେଲା । ରାଜାମାନେ ମଧ୍ଯ କାଳକ୍ରମେ ଶକ୍ତିଶାଳୀ ହେଲେ । ସେମାନେ 
ରାଜପୁତ ପରିବାର ସହିତ ବୈବାହିକ ସମ୍ପର୍କ ସ୍ଥାପନ କଲେ ଓ ଅଧୁକ ବିଳାସବ୍ୟସନରେ 
କାଳ କଟାଇଲେ । ରାଜାମାନେ ମଧ୍ଯ ବ୍ରାହ୍ମଣ, କ୍ଷତ୍ରିୟ ପ୍ରଭୃତି ଉଚ୍ଚ ଜାତିର ଲୋକଙ୍କୁ 
ରାଜକର୍ମରେ ନିଯୁକ୍ତ କଲେ । ଫଳରେ ଜାଗିରଦାର, ଜମିଦାର ପ୍ରଭୃତି ଶ୍ରେଣୀର ସୃଷ୍ି 
ହେଲା । ଏମାନେ ରାଜାମହାରାଜାଙ୍କଠାରୁ ବେତନ କେବଳ ପାଇ ସନ୍ତୁଷ୍ଟ ହେଲେ ନାହିଁ । 
ମୁଣ୍ଡାମାନେ ଚାଷ କରୁଥିବା ଜମିକୁ ବି ଭୋଗ କଲେ । ମରହଙ୍ଗଟାମାନଙ୍କ ଆକ୍ରମଣର 
ମୁକାବିଲା କରିବା ପାଇଁ ବା ପଡ଼ୋଶୀ ରାଜାମାନଙ୍କ ସହିତ ଯୁଦ୍ଧ କରିବା ଉଦ୍ଦେଶ୍ୟରେ 
ରାଜାମାନେ ଶିଖ ଧର୍ମର ଲୋକଙ୍କୁ ନିଯୁକ୍ତ କଲେ । ମୁସଲମାନ ବଣିକମାନେ ବସ୍ତ ଓ 
ଅନ୍ୟାନ୍ୟ ଜିନିଷ ବିକ୍ରିପାଇଁ ସେ ଅଞ୍ଚଳକୁ ଆସୁଥୁଲେ । ମାତ୍ର ତାଙ୍କ ଜିନିଷ କିଣିବାପାଇଁ 
ରାଜାଙ୍କ ହାତରେ ଅର୍ଥ ନ ଥିଲା । ତେଣୁ ଗ୍ରାମଗୁଡ଼ିକୁ ଅସ୍ଥାୟୀ ଭାବେ ତାଙ୍କୁ ଠିକା 
ଦେଉଥୂଲେ । ସେମାନଙ୍କୁ ଠିକାଦାର କୁହାଗଲ। । ସେହି ମୁସଲମାନ ଓ ଶିଖ 
ଠିକାଦାରମାନେ ସ୍ଥାନୀୟ ମୁଣ୍ଡାମାନଙ୍କୁ ନାନାଭାବରେ ଶୋଷଣ କରିବାକୁ ଲାଗିଲେ । 
ଇଂରେଜ ଶାସନ ସମୟରେ ସ୍ଥାନୀୟ ଲୋକଙ୍କ ଅବସ୍ଥା ଆହୁରି ଶୋଚନୀୟ ହେଲା । 
ଛୋଟନାଗପୁର ଅଞ୍ଚଳ ଅଧକାର କଲା ପରେ ଇଂରେଜ ଶାସକମାନେ ନିଜ ରାଜସ୍ଵ 
ନୀତି ଲାଗୁ କଲେ । ପୋଲିସ, ଅବକାରୀ ବିଭାଗରେ କର୍ମଚାରୀ ନିଯୁକ୍ତ ହେଲେ । 
କୋର୍ଟ କଚେରି ସ୍ଥାପିତ ହେଲା । ସେହି ସବୁରେ ନୂଆ ନୂଆ କର୍ମଚାରୀ ନିଯୁକ୍ତ ହେଲେ । 
ସେମାନେ ଚତୁର ଥଲେ । ସ୍ଥାନୀୟ ମୁଣ୍ଡା ଜାତିର ଲୋକଙ୍କୁ ନାନା ଭାବରେ ହଇରାଣ 
ହରକତ କଲେ । ସେମାନଙ୍କର ଜମି ଗ୍ରାସ କରିବାକୁ ଲାଗିଲେ । ଆଗରୁ ଗ୍ରାମର 
ମୁଖ୍ୟମାନେ କ୍ଷମତା ହରାଇ ସାରିଥୂଲେ । ତେଣୁ ସେମାନେ ସ୍ଥାନୀୟ ଅଧବବାସୀଙ୍କୁ 
କୌଣସି ପ୍ରକାରେ ସାହାଯ୍ୟ କରିପାରିଲେ ନାହିଁ । ମୁଣ୍ଡାମାନେ ମଧ୍ଯ ଅଶିକ୍ଷିତ ଥଲେ । 
ନୂତନ ଭାବେ ଲାଗୁ ହୋଇଥବା ଆଇନ ବିଷୟରେ ଅଜ୍ଞ ଥଲେ । ତେଣୁ କୋର୍ଟ କଚେରିରେ 
ନ୍ୟାୟ ମିଳିବା ସମ୍ଭବ ହେଲା ନାହିଁ । ସରଳ ମୁଣ୍ଡା ଜାତିର ଲୋକେ ତେଣୁ ରାଜା, 
ଜାଗିରଦାର, ଠିକାଦାର, ଟକିନଦାର - ଏହି ଭଳି ସବୁ ଶ୍ରେଣୀର ଲୋକଙ୍କ ଅତ୍ୟାଚାରର 
ଶିକାର ହେଲେ । 


ଇଂରେଜମାନେ ଭାରତ ଅଧ୍ବକାର କଲାପରେ ଖ୍ରୀଷ୍ଟଧର୍ମର ପ୍ରଚାର ଓ ପ୍ରସାର 
ଦିଗରେ ମନ ଦେଲେ । ଛୋଟନାଗପୁର ଅଞ୍ଚଳ ଆଦିବାସୀ ଅଞ୍ଚଳ ଅଟେ । ସେଠାରେ 
ଖ୍ରୀଷ୍ଟଧର୍ମ ପ୍ରଚାର ପାଇଁ ବିଦେଶରୁ ଧର୍ମଯାଜକମାନେ ଆସିଲେ । ସ୍ଥାନୀୟ ଅଧ୍ବବାସୀଙ୍କ 
ପାଇଁ ସ୍ତୁଲ, ଡାକ୍ତରଖାନା ଖୋଲିଲେ । ସେମାନଙ୍କ ଶିକ୍ଷା-ଦୀକ୍ଷାର ଭାର ନେଲେ । 
ରୋଗରୁ ମଧ୍ଯ ମୁକ୍ତ କଲେ । କେହି କେହି ସରକାରୀ ଚାକିରି ପାଇଲେ । କାଳକ୍ରମେ 
ପ୍ରଲୋଭନ ଏଡ଼ି ନ ପାରି ଓ ଦୁଃଖଦୁର୍ଦଦଶାରୁ ଉଦ୍ଧାର ହେବା ପାଇଁ ବହୁ ସ୍ଥାନୀୟ ଅଧ୍୍‌ବାସୀ 
ଏହି ଧର୍ମ ଗ୍ରହଣ କଲେ । ଛୋଟନାଗପୁରର ସ୍ଥାନୀୟ ଅଧବବାସୀମାନେ ଧର୍ମାନ୍ତର ଯୋଗୁଁ 

ବିର୍ସା ( ଭଗବାନ୍‌ ) ମୁଣ୍ଡା ୪୭୧ 


ଯେ ଉପକୃତ ହେଳେ, ଏଥ୍‌ରେ ସନ୍ଦେହ ନାହିଁ । ସେମାନେ ଶିକ୍ଷା ଦୀକ୍ଷା ପାଇଲେ । 
କୋର୍ଟ କଚେରି ବିଷୟରେ ଜ୍ଞାନ ବି ହେଲା । ଚାକିରି କରିବା ଦ୍ଵାରା ଆର୍ଥକ ଅବସ୍ଥାରେ 
ଉନ୍ନତି ହେଲା । ସେମାନେ ଆଇନ ସହାୟତା ପାଇପାରିଲେ । ସେମାନଙ୍କ ମଧ୍ଯରୁ କେହି 
କେହି ସମ୍ବାଦପତ୍ର ପ୍ରକାଶ କଲେ । 

ନିମ୍ନ ଶ୍ରେଣୀର ସ୍ଥାନୀୟ ଅଧ୍ବବାସୀଙ୍କ ଅବସ୍ଥାରେ ଉନ୍ନତି ହେବା ଫଳରେ ଜମିଦାର 
ଗୋଷ୍ଠୀ ଆତଙ୍କିତ ହୋଇପଡ଼ିଲେ । ଖ୍ରୀଷ୍ଟଧର୍ମ ରୟତମାନଙ୍କ ଉପରେ ସେମାନେ ଆହୁରି 
ଅତ୍ୟାଚାର ଚଳାଇଲେ । ଫଳରେ ସେମାନଙ୍କର ଦୁଃଖ କଷ୍ଟର ସାମୟିକ ଭାବେ ଲାଘବ 
ହେଲେ ମଧ୍ଯ କ୍ରମେ ତାହା ବୂଦ୍ଧି ପାଇଲା । 


ଖ୍ରୀଷ୍ଟିୟାନ ଧର୍ମଯାଜକମାନେ କିନ୍ତୁ ଗୋଟିଏ ଭୁଲ କରି ବସିଲେ । ସେମାନେ 
ସରକାରଙ୍କୁ ପ୍ରସ୍ତାବ ଦେଲେ ଯେ ପାହାନାଇ, ଭୂତଖେଟା, ଦାଳିକଟାରି ପ୍ରଭୃତି ଜମିଗୁଡ଼ିକ 
ପ୍ରଜାମାନଙ୍କୁ ଦେବା ପରିବର୍ତେ ଗିର୍ଜାକୁ ଦିଆଯାଉ । ଗିରା ଦଳିତ ଆଦିବାସୀଙ୍କ ମଙ୍ଗଳ 
ପାଇଁ କାର୍ଯ୍ୟ କରୁ । ଏଥୁରେ ଆଦିବାସୀ, ବିଶେଷତଃ ମୁଣ୍ଡା ଓ ଓରାନ ସଂପ୍ରଦାୟ 
ଲୋକେ କ୍ଷୁତ୍ଧ ହେଲେ । ଏହାକୁ ସେମାନେ ପିଠିରେ ଛୁରି ଭୁସା ହେବା ଭଳି ମନେକଲେ । 
କାରଣ, ଆଦିବାସୀଙ୍କର ଜମି ପ୍ରତି ବିଶେଷ ଆସକ୍ତି ଥଲା । ଜମିମାଲିକମାନଙ୍କଠାରୁ 
ଜମି ପାଇବା ଆଶା ନ ଦେଖି ସେମାନେ ଖ୍ରୀଷ୍ଟଧର୍ମ ଗ୍ରହଣ କରିଥୁଲେ । ଗିର୍ଜା କିନ୍ତୁ ଏ 
ବିଷୟରେ ଭିନ୍ନ ପ୍ରକାର ନିଷ୍ଠତ୍ତି ନେବାରୁ ସେମାନଙ୍କର ଜମି ପାଇବା ଆଶା ମଉଳିଗଲା । 
ସେମାନେ ତେଣୁ ଗିର୍ଜା ସହିତ ସମ୍ପର୍କ ତୁଟାଇ ଦେଲେ । କେବଳ ସେତକି ନୁହେଁ, ସେ 
ଅଞ୍ଚଳରେ “ସର୍ଦ୍ଦାର ଲାଇ ନାମକ ଏକ ଆନ୍ଦୋଳନ ତେଜି ଉଠିଲା । 


“ସର୍ଦାର ଲାଇ” ଆନ୍ଦୋଳନର ପ୍ରଭାବ 

ସର୍ଦାର ଲାଇ” ଏକ ରାଜନୀତିକ ଆନ୍ଦୋଳନ ଥୁଲା । ଏହା କେତେକ ଅଗ୍ରଣୀ 
ମୁଣ୍ଡାଙ୍କ ଦ୍ଵାରା ହୋଇଥଲା । ଏହି ଅଗ୍ରଣୀ ମୁଣ୍ଡାମାନଙ୍କୁ ସର୍ଦାର କୁହାଯାଉଥୁଲା । 
ସର୍ଦ୍ଦାରମାନେ ଖ୍ରୀଷ୍ଟିୟାନ ଧମଯାଜକଙ୍କ କାର୍ଯ୍ୟରେ କ୍ଷୁଷ୍ତ ହୋଇ ଇଂଲଣ୍ଡର ମହାମାନ୍ୟା 
ରାଣୀଙ୍କୁ ଭେଟିବାକୁ ସ୍ଥିର କଲେ । ଏଥ ନିମନ୍ତେ ପ୍ରତି ଗ୍ରାମରୁ ଚାନ୍ଦା ଆଦାୟ ହେଲା । 
ସେମାନେ ଏ ସଂକ୍ରାନ୍ତରେ ଭାଇସରାୟଙ୍କୁ ଦେଖା କରିବା ଉଦେଶ୍ୟରେ କଲିକତା ଗଲେ । 
ମାତ୍ର ଠକମାନଙ୍କ ହାବୁଡ଼ରେ ପଡ଼ି ସର୍ବସ୍ବାନ୍ତ ହୋଇ ଗ୍ରାମକୁ ଫେରିଲେ । ଏହାପରେ 
ମୁଣ୍ଡାମାନେ କେବଳ ଜମିଦାର ବା ରାଜା ନୁହନ୍ତି, ବିଦେଶରୁ ଆସିଥୂ୍‌ବା ଧର୍ମଯାଜକ- 
ମାନଙ୍କୁ ତଡ଼ିବାପାଇଁ ସଙ୍କଳନ୍ପବଦ୍ଧ ହେଲେ । 

୧୮୮୧ ମସିହାରେ ଦୋଇସାଗଡ଼ରେ କେତେକ ସର୍ଦ୍ଦାର ଏକାଠି ହୋଇ ତାଙ୍କର 
ରାଜା ନିଯୁକ୍ତ କଲେ । ସେମାନେ ମଧ୍ଧ ମୁଶ୍ଡାମାନଙ୍କୁ ସରକାରଙ୍କ ଆଦେଶ ନ ମାନିବା 
ପାଇଁ ପ୍ରବର୍ଭାଇଲେ । ଲୋହାରଡାଗରେ ଅବସ୍ଥାପିତ ମାଜିଷ୍ଟ୍େଟଙ୍କୁ ଧମକପୂଣ୍ଠ ପତ୍ରମାନ 

୪୭୨ ଯଶୋଦେହେ ଆପୟୁଷ୍ମାନ 


ଦେଲେ। ଖ୍ରୀଷ୍ଟିୟାନ ଧର୍ମଯାଜକମାନେ ମଧ୍ଯ ମୁଣ୍ଡାମାନଙ୍କ ଆନ୍ଦୋଳନକୁ ଦବାଇ ଦେବାକୁ 
ଚେଷ୍ଟା କଲେ । କେତେକ ବିଦ୍ରୋହୀ ମୁଣ୍ଡା ଗିରଫ ହେଲେ । ଫଳରେ ମୁଣ୍ଡାମାନେ 
ଉପଲବ୍‌ଧ୍‌ କଲେ ଯେ କେବଳ ସରକାର ନୃହନ୍ତି, ଜମିଦାର ତଥା ଖ୍ରୀଷ୍ଟିୟାନ 
ଧର୍ମଯାଜକମାନଙ୍କ କବଳରୁ ସେମାନେ ମୁକ୍ତି ପାଇବା ଆବଶ୍ୟକ । 


ବିର୍ସା ବିଦ୍ୟାଳୟରେ ପଢ଼ୁଥଲାବେଳେ ସଦର୍ଦ୍ଦାରମାନଙ୍କର ଆନ୍ଦୋଳନ ବିଷୟରେ 
ଜାଣିବାକୁ ପାଇଲେ । ଏହା ତାଙ୍କ ଉପରେ ଗଭୀର ପ୍ରଭାବ ପକାଇଥିବା ଅନୁମାନ 
କରାଯାଏ । ସେ ୧୮୯୦ ମସିହାରେ ବିଦ୍ୟାଳୟ ଛାଡ଼ି ଗ୍ରାମକୁ ଫେରି ଆସିଲେ । 
ଗ୍ରାମରେ ତାଙ୍କର ଦାଦା ପସନା ବାଘ ହାବୁଡ଼ରେ ପଡ଼ି ମୃତ୍ୟୁବରଣ କରିଥଲେ । ବାଘ 
ଭୟରେ ତାଙ୍କ ବାପା ସୁଗୁନା ମଧ୍ୟ ଚଲକଦରୁ ପଳାଇଯାଇଥିଲେ । ଆଉଜଣେ ଦାଦା ଓ 
ଭାଇ ନିଜ ଗ୍ରାମ ଉଲିହାଟୁଠାରେ ଥଲେ ! ଚଲକଦର ମୁଣ୍ଡା ଥଲେ ବିର୍ସଙ୍ଗ । ସେ ବିସାଙ୍କୁ 
ଗୃହରେ ଆଶ୍ରୟ ଦେଲେ । 


ବିର୍ସାଙ୍କର କିନ୍ତୁ ଉପାର୍ଜନ କରିବା ଆବଶ୍ୟକ ହେଲା । ସେ କାଦେରରେ ଏକ 
ଗୃହରେ ଭୂତ୍ୟ ଭାବେ ରହିଲେ । କାଦେରରେ କିଛି ଦିନ ରହି ସେ ଗୌରବେରା ଗଲେ 
ଓ ସେଠାରେ ଏକ ସ୍ଵାଂସୀ ପରିବାରରେ ରହିଲେ । ସ୍ଵାଂସୀମାନେ ତନ୍ତୀ ଜାତୀୟ ଥଲେ । 
ସେହି ପରିବାରର ମୁଖ୍ୟ ଥୁଲେ ଆନନ୍ଦ । ଆନନ୍ଦଙ୍କର ଶିକ୍ଷା ଦୀକ୍ଷା କିଛି ଥଲା।। ସେ 
ଭଜନ ଓ କୀର୍ରଭନ କରୁଥିଲେ । ସେଠାରେ ରହଣି ବିର୍ସାଙ୍କ ପକ୍ଷେ ଏକ ଆଶୀର୍ବାଦସ୍ଵରୂପ 
ଥିଲା । ଦିନବେଳା ସେ ଆନନ୍ଦଙ୍କ ଚାଷକାର୍ଯ୍ୟ କଲେ । ରାତ୍ରିରେ ଆଧ୍ଯାମ୍ବିକ ଶିକ୍ଷା ଲାଭ 
କଲେ । ଆନନ୍ଦ ତାଙ୍କର ଗୁରୁ ହେଲେ । ସେ ବିର୍ସାଙ୍କୁ ରାମ, ଲକ୍ଷ୍ମଣ, ଭୀମ, ଅର୍ଚ୍ୁନ 
ପ୍ରଭୃତିଙ୍କ ଅଲୌକିକ ଶକ୍ତି ଓ ସାମର୍ଥ୍ୟ ଉପରେ ଗଳ୍ପଧମାନ କହୁଥଲେ । ତାହା ବିର୍ସାଙ୍କୁ 
ଅଭିଭୂତ କରି ପକାଉଥୁଲା । ଏହା ତାଙ୍କର ଦୃଢ଼ ଚରିତ୍ର ଗଠନ ଦିଗରେ ଯେ ସାହାଯ୍ୟ 
କରିଥଲା, ଏଥରେ ସନ୍ଦେହ ନାହିଁ । 


ଆନନ୍ଦ ବନଗୀର ଜମିଦାର ଜଗମୋହନଙ୍କ ଅଧୀନରେ କାର୍ଯ୍ୟ କରୁଥୁଲେ । 
ଜଗମୋହନ କିନ୍ତୁ ଅତ୍ୟାଚାରୀ ଥଲେ । ବିର୍ସା ବେଳେ ବେଳେ ଆନନ୍ଦଙ୍କ ସହିତ ଜମିଦାରଙ୍କ 
ପାଖକୁ ଯାଉଥୁଲେ । ସେହି ସୂତ୍ରରେ ଜମିଦାରଙ୍କ ସହିତ ତାଙ୍କର ଦେଖାସାକ୍ଷାତ ହେଲା । ` 
ତାଙ୍କର ଚାଲିଚଳଣ, ବ୍ୟବହାର କିନ୍ତୁ ବିର୍ସାଙ୍କୁ ଭଲ ଲାଗି ନ ଥୁଲା । କ୍ରମେ ବିର୍ସାଙ୍କର 
ତାଙ୍କ ପ୍ରତି ଘୃଣା ଜାତ ହେଲା ! 

ବିର୍ସା ଅତ୍ୟନ୍ତ ସଚ୍ଚୋଟ, ସାଧୁ ଓ ପରିଶ୍ରମୀ ଥୁଲେ । ନୂଆ ନୂଆ ବିଷୟ ଜାଣିବା 
ଦିଗରେ ତାଙ୍କର ଆଗ୍ରହ ଥୁଲା । ଗୁରୁ ଆନନ୍ଦ ବିର୍ସାଙ୍କୁ ଅତ୍ୟନ୍ତ ଭଲ ପାଉଥୁଲେ । ତାଙ୍କ 
ପାଇଁ ଗର୍ବ ବି ଅନୁଭବ କରୁଥିଲେ । ସେ ବିର୍ସାଙ୍କୁ ରୋଗରୁ ମୁକ୍ତ ହେବାପାଇଁ ମନ୍ତ୍ର 
ଶିଖିବା ପାଇଁ ପ୍ରବଭ୍ାଇଲେ । କେତେକ ମନ୍ତ୍ର ବି ଶିକ୍ଷା ଦେଲେ । ସ୍ଥାନୀୟ ଥିଷଧ ଦ୍ଵାରା 

ବିର୍ସା (ଭଗବାନ୍‌) ମୁଣ୍ଡା ୪୭୩ 


ରୋଗର ଚିକିତ୍ସା କରିବା ମଧ୍ଯ ଶିଖାଇଲେ । ଅଳ୍ପକାଳ ମଧ୍ଯରେ ବିର୍ସା ସେଥିରେ ନୈପୂୁଣ୍ୟ 
ଲାଭ କଲେ | ସେ ଏହାପରେ ‘ଶୋଖ”ରେ ପରିଣତ ହେଲେ ! 


ବିର୍ସାଙ୍କର କିନ୍ତୁ ସେତିକିରେ ଶିକ୍ଷା ଶେଷ ହେଲା ନାହିଁ। ବମ୍ବାନିରେ ସେ ଜଣେ 
ବୈଷ୍ଣବଙ୍କ ସଂସ୍ପର୍ଶରେ ଆସିଲେ । ସେ ଭଚ୍ରିଧର୍ମ ଉପରେ ପ୍ରବଚନ ଦେଉଥାନ୍ତି । ବିର୍ସା 
ଅହିଂସା ଧର୍ମ ବିଷୟରେ ତାଙ୍କଠାରୁ ଶୁଣିଲେ । ସେ ଏତେଡୃର ତାହାଦ୍ଵାରା ପ୍ରଭାବିତ 
ହେଲେ ଯେ ସେ ଶିକାର ପ୍ରଭୂତି ଛାଡ଼ିଦେଲେ । ସେ ମାଛ ମାଂସ ଖାଇବା ଛାଡ଼ି ପୂରାପୂରି 
ଶାକାହାରୀ ହୋଇପଡ଼ିଲେ । 

ବିର୍ସା କିନ୍ଧୁ ଗୁରୁଙ୍କ ପାଖରେ ବହୁକାଳ ରହିପାରି ନ ଥଲେ । ସେ ଗୁରୁଙ୍କୁ ଭେଟିଲେ 
ଓ ମୁଣ୍ଡା ସଂପ୍ରଦାୟର ଦୁଃଖ କଷ୍ଟ ଦୂର କରିବା ତାଙ୍କର ଅଭିପ୍ରାୟ ବୋଲି ଜଣାଇଲେ । 
ତାଙ୍କ ଲକ୍ଷ୍ୟରେ ବିଜୟ ହାସଲ ପାଇଁ ଆଶୀର୍ବାଦ ଭିକ୍ଷା କଲେ । ତାଙ୍କର ଲକ୍ଷ୍ଯପୂର୍ଣ 
ହେବ ବୋଲି ଗୁରୁ ମଧ୍ୟ ଆଜ୍ଞା ଦେଲେ | 


ଗୁରୁଙ୍କଠାରୁ ମେଲାଣି ନେଇ ବିର୍ସା ଖଟାଙ୍ଗ ଥଲେ | ଏହା ୧୮୯୪ ମସିହା ପ୍ରଥମ 
ଭାଗର ଘଟଣା | ସେଠାରେ କିଛି ଦିନ ରହି ସେ ଚଲକଦ ଗଲେ । ସେଠାରେ ପିତାମାତାଙ୍କୁ 
ଭେଟିଲେ । ସେଠା ଲୋକଙ୍କର ସେବା କରିବା ପରମ କର୍ରବ୍ୟ ବୋଲି ଧରିନେଲେ । 
ଏହି ସମୟରେ ସେ ପୂରାପୂରି ଖ୍ରୀଷ୍ଟିୟାନ ଧର୍ମ ପରିତ୍ୟାଗ କଲେ । ସନ୍ନ୍ୟାସୀ ଭଳି 


ଧ୍ୟାନମଗ୍ନ ବେଳେ ବେଳେ ହେଲେ । 


ବିର୍ସାଙ୍କ ଚେହେରା ଆକର୍ଷଣୀୟ ଥଲା । ଦେହର ରଙ୍ଗ ମୁଣ୍ଡାଜାତିର ଲୋକଙ୍କ 
ଭଳି କୃଷ୍ଣବର୍ଣ୍ଣ ନ ଥୁଲା । ଦେହରୁ ଯୁବକର ଦୀପ୍ରି ବାହାରୁଥିଲା । ଯାଦୃବିଦ୍ୟାରେ 
ତାଙ୍କର ଦଖଲ ଥୁଲା । ସେ ମନ୍ତ୍ର ଶିକ୍ଷା ଦେଉଥୁଲେ । କ୍ରମେ ଲୋକେ ତାଙ୍କର ଶିଷ୍ୟତ୍ସ 
ଗ୍ରହଣ କଲେ । 

କେତେବର୍ଷ କଟିଗଲା । ଥରେ ବର୍ଷା ନ ହେବା ଫଳରେ ଛୋଟନାଗପୁର ଅଞ୍ଚଳରେ 
ମରୁଡ଼ି ପଡ଼ିଲା । ଖାଦ୍ୟାଭାବରୁ ଲୋକେ ରୋଗରେ ପଡ଼ିଲେ । ବିର୍ସା ସେମାନଙ୍କର 
ସେବାରେ ନିଜକୁ ନିୟୋଜିତ କଲେ । ତାଙ୍କର ନିଷ୍ଠା ଓ ଉତ୍ସାହ ସମସ୍ତଙ୍କୁ ଅଭିଭୂତ 
କଲା । ବହୁଲୋକଙ୍କୁ ମଧ୍ଯ ସେ ନିଶ୍ଚିତ ମୃତ୍ୟୁମୁଖରୁ ରକ୍ଷା କଲେ । ଫଳରେ ତାଙ୍କର 
ଖ୍ୟାତି ଚାରିଆଡ଼କୁ ବ୍ୟାପିଲା । ଲୋକେ ତାଙ୍କୁ ତ୍ରାଣକର୍ରା ବୋଲି ମନେ କଲେ । ଏହି 
ସମୟରେ ଏକ ଘଟଣା ଘଟିଲା - ଯାହା ଫଳରେ ଲୋକେ ଚାରିଆଡ଼ୁ ତାଙ୍କୁ ଦେଖିବାପାଇଁ 
ଛୁଟିଲେ । ସେ ବିର୍ସିଙ୍ଗଙ୍୍‌ ଆଗେ ସେ ଘଟଣାଟି ବର୍ଣ୍ଣନା କରିଥୁଲେ - “ଦିନେ ଗୋଟିଏ 
ବୃଦ୍ଧ ବ୍ୟକ୍ତି - ସମ୍ଭବତଃ ମୋ ପୂର୍ବପୁରୁଷ - ମୋ ନିକଟକୁ ଆସିଲେ । ତାଙ୍କ ମୁଣ୍ଡର 
କେଶ ସମ୍ପୂର୍ଣ୍ଣ ଧଳା ଥୁଲା । ସେ ଗୋଟିଏ ବାଡ଼ି ଧରିଥୂଲେ । ଚାଲି ଚାଲି ମୋ ନିକଟକୁ 
ଆସିଲେ ଓ ଚଉକି ଉପରେ ବସିଲେ । ହାତରେ ତାଙ୍କର ଗୋଟିଏ ଖଣ୍ଡା ଓ ବା ମଧ୍ଯ 

୪୭୪ ଯଶୋଦେହେ ଆଯୟୁଷ୍ମାନ 


ଥିଲା । ସେ ତଳେ ମହୁଆ ଗଛଟିଏ ପୋତିଲେ । ତାହା ତେଲ ବୋଳା ହେଲା ପରି 
ଓଦାଳିଆ ଥଲା । ସେ ସେଠାକୁ ଚାରିଜଣଙ୍କୁ ଡାକିଲେ । ପ୍ରଥମଜଣକ ଥୁଲା ଭୂତ । 
ଦ୍ବିତୀୟଜଣକ ଜଣେ ରାଜା ଥଲେ । ତୃତୀୟଜଣକ ମାଜିଷ୍ଟ୍ରେଟ ଓ ଚତୁର୍ଥଜଣକ ମୁଁ 
ଥିଲି । ସେ ଆମ୍ଭମାନଙ୍କୁ ଗଛ ଚଢ଼ି ଗୋଟିଏ ଦାମିକା ଜିନିଷ ଆଣିବାକୁ କହିଲେ । 
ପ୍ରଥମେ ଭୂତଟି ଚଢ଼ିବାକୁ ଚେଷ୍ଟା କଲା । ମାତ୍ର ସେ ପାରିଲା ନାହିଁ । ଏହାପରେ ରାଜା 
ଚେଷ୍ଟା କଲେ । ସେ ବି ଅସମର୍ଥ ହେଲେ । ଏହାପରେ ମୋ ପାଳି ପଡ଼ିଲା । ମୁଁ ଚଢ଼ିଲି 
ଓ ଦାମିକା ଜିନିଷଟି ପାଇଲି । ମାତ୍ର ସେ ଦାମିକା ଜିନିଷଟି କଣ ଥୁଲା, ତାହା କହିପାରିବି 
ନାହିଁ । ତାର କାରଣ, ତତୃକ୍ଷଣାତ୍ଵ ମୋର ନିଦ ଭାଙ୍ଗିଗଲା ।” 

ବିର୍ସା ବିର୍ସଙ୍ଗଙ୍କୁ ପୁଣି କହିଲେ - “ ସିଙ୍ଗବୋଙ୍ଗ ସବୁ କିଛି ମତେ ଦେଇଛନ୍ତି । ମୁଁ 
ରୋଗ ଭଲ କରିବି । ମୁଁ ଲୋକଙ୍କୁ ଦୁଃଖଦରର୍ଦଶାରୁ ଦୂର କରିବି । ଛୋଟନାଗପୁର ହେଉଛି 
ଆମ ମୁଣ୍ଡାମାନଙ୍କର । ଆମେ ସରକାରଙ୍କୁ ମାନିବା ନାହିଁ । ତାଙ୍କ ଆଦେଶ ପାଳିବା 
ନାହିଁ । ଜମି ଆମର, ତା ପାଇଁ ଖଜଣା କାହାକୁ ଦେବା ନାହିଁ । ପୋଲିସ, ମାଜିଷ୍ଟ୍ରେଟ 
ବା ଜମିଦାର-କାହାରି ଅଧୀନ ହେବା ନାହିଁ । କାହାକୁ ବେଠି ବେଗାରି ଦେବା ନାହିଁ । 
ଆମର ମାଲିକ ଆମେ...” 


ବିର୍ସଙ୍ଗ ବିର୍ସାଙ୍କ ବାର୍ରା ସବୁଆଡ଼େ ପ୍ରଚାର କରିଦେଲେ । ବିରବାଙ୍କ, କାଟୋଇ, 
ଗୋପାଳ ପ୍ରଭୂତି ଗ୍ରାମର ମୁଖ୍ୟମାନଙ୍କ ପାଖେ ଏହା ପହଞ୍ଚଲା । ଗ୍ରାମର ଅଧବବାସୀମାନେ 
ବିସାଙ୍କୁ ଦର୍ଶନ ପାଇଁ ଆସିଲେ । 

ଦିନେ ବିସା ନଦୀକୁ ଗାଧୋଇବାକୁ ଯାଉଥ୍‌ଲେ । ଗାଧୋଇସାରି ସେ ପୂର୍ବ 
ଦୁଆରବାଟେ ଗୃହକୁ ଫେରିଲେ । ଖାଇସାରିବା ପରେ ଲୋକଙ୍କୁ ସାକ୍ଷାତ ଦେଲେ । 
ପାଦରେ ତାଙ୍କର କଠାଉ ଓ ଦେହରେ ପଇତା ଥୁଲା । ରୁଣ୍ଡ ହୋଇଥୁବା ଲୋକଙ୍କ 
ଅଭିବାଦନ ଗ୍ରହଣ କଲାପରେ ବଡ଼ପାଟିରେ ମୁଣ୍ଡା ଭାଷାରେ କହିଚାଲିଲେ - “ମୁଁ ଏ 
ସ୍ଥାନର ପ୍ରଭୁ । ଏ ଅଞ୍ଚଳର କଥା ବୁଝିବାକୁ ମୁଁ ଆଦେଶ ପାଇଛି । ଏ ଅଞ୍ଚଳର କେହି 
ରୋଗରେ ପଡ଼ିଲେ ମୋ ନିକଟକୁ ଆଣିବ ବା ମୋତେ ସେ ସ୍ଥାନକୁ ନେବ...” 


ଏହା ଶୁଣି ସେଠାରେ ଥବା କାଟୋଇର ଲୋକେ କହିଲେ - “ହେ ପ୍ରଭୋ ! 
ଆମ ଗ୍ରାମରେ ବସନ୍ତ ରୋଗରେ ଲୋକେ ପଡ଼ିଛନ୍ତି । ଆପଣ ଚାଲନ୍ତୁ । 


N ବିସା ସଙ୍ଗେ ସଙ୍ଗେ ସେଠାକୁ ଗଲେ । ଗ୍ରାମର ମଧ୍ୟଭାଗକୁ ରୋଗୀକୁ ଆଣିବାକୁ 
କହିଲେ । ରୋଗାକ୍ରାନ୍ତ ବ୍ୟକ୍ତିର ପାଖେ ଠିଆହେଲେ ଓ ଆକାଶକୁ ଚାହିଁ କଣ କହି 
ଚାଲିଲେ । ଏହାପରେ ପିନ୍ଧିଥିବା ପଇତାକୁ ରୋଗୀ ଦେହରେ ଛୁଆଁଇଲେ । ଏହାପରେ 
ରୋଗୀକୁ ସେଠାରୁ ନେଇଯିବାକୁ କହିଲେ । ରୋଗୀଟି ମଧ୍ଯ ସଙ୍ଗେ ସଙ୍ଗେ ଆରୋଗ୍ୟ 
ଲାଭ କଲା । 

ବିର୍ସା ( ଭଗବାନ୍‌ ) ମୁଣ୍ଡା ୪୭୫ 


ସେହିଦିନୁ ବିର୍ସାଙ୍କୁ ଲୋକେ ଭଗବାନ୍‌ ବୋଲି ମନେ କଲେ । ସେ ହିଁ ତାଙ୍କର 
ସମସ୍ତ ଦୁଃଖ ଦୂର କରିବେ ବୋଲି ବିଶ୍ଵାସ ହେଲା । 

ବିର୍ସାଙ୍କ ଭଗବତୃପ୍ରାପ୍ତି ବିଷୟରେ ଫାଦର୍‌ ହଫମ୍ୟାନ୍‌, ଏସ୍‌.ସି.ରାୟ, ପ୍ରିୟନାଥ 
ପ୍ରଭୃତି ଆଉ ଏକ କାହାଣୀର ଅବତାରଣା କରିଛନ୍ତି - ଥରେ ବିର୍ସା ବନ୍ଧୁମାନଙ୍କ ସହିତ 
ଜଙ୍ଗଲ ମଧ୍ଯରେ ଯାଉଥୁଲେ । ମହସା ବିଜୁଳି ଝଲକରେ ତାଙ୍କ ସର୍ବାଙ୍ଗ ଆଲୋକିତ 
ହୋଇ ଉଠିଲା । ଭଗବାନ୍ଙ୍କଠାରୁ ଦିବ୍ୟଜ୍ୟୋତି ପାଇଲେ ବୋଲି ବିର୍ସା ମନେ କଲେ । 
ବନ୍ଧୁମାନେ ମଧ୍ଯ ଏହି ଅଲୌକିକ ଘଟଣା ସବୁଆଡ଼େ ପ୍ରଚାର କଲେ । ବିର୍ସାଙ୍କର 
ଭଗବତଵପ୍ରାପ୍ତି ବିଷୟରେ କାହାର ସନ୍ଦେହ ରହିଲା ନାହିଁ । ସେ ଭଗବାନଙ୍କ ଅବତାର 
ବୋଲି ସମସ୍ତେ ବିଶ୍ବାସ କଲେ ଓ ତାଙ୍କଠାରେ ପୂର୍ଣ୍ଣ ଆସ୍ଥା ଜ୍ଞାପନ କଲେ । 


ବିର୍ସାଙ୍କ ଉପରେ ଗୁରୁ ଆନନ୍ଦ ପନରଙ୍କ ପ୍ରଭାବ ପଡ଼ିଥିବା ସ୍ପଷ୍ଟ ମନେହୁଏ । ଖ୍ରୀଷ୍ଟିୟାନ 
ଧର୍ମଯାଜକମାନଙ୍କ ପ୍ରଦତ୍ତ ଶିକ୍ଷା ମଧ୍ଯ ତାଙ୍କ ଭାବଧାରାକୁ ବହୁ ପରିମାଣରେ ପ୍ରଭାବିତ 
କରିଥିବା ଅନୁମାନ କରାଯାଏ | ଯିଶୁଖ୍ରୀଷ୍ଟ ଯେପରି ସଂସାରର ତ୍ରାଣକର୍ଭା ଥୁଲେ, ବିସା 
ସେପରି , ନିଜକୁ ସଂସାରର ତ୍ରାଣକର୍ରା ବୋଲି ବିଚାରିଲେ । ପୁରାଣଶାସ୍ତ୍ର ଅନୁଯାୟୀ 
ଦୃଷ୍ଟଦଳନ ଓ ଧର୍ମ ସଂସ୍ଥାପନ ପାଇଁ ଭଗବାନ୍‌ ଯେପରି ଯୁଗେ ଯୁଗେ ଧରାଧାମରେ 
ଅବତୀର୍ଣ୍ଣ ହଅନ୍ତି, ସମାଜରେ ଦେଖା ଦେଇଥିବା ଅନ୍ୟାୟ ଓ ଅବିଚାର ଦୂର ପାଇଁ ସେ 
ଜନ୍ମଗ୍ରହଣ କରିଛନ୍ତି ବୋଲି ବିର୍ସା ବିଶ୍ବାସ କରୁଥିଲେ । 


ପ୍ରଥମ ମେଳି 

ବିଟିଶ ସରକାର କିନ୍ତୁ ନୂତନ ମହାପୂୁରୁଷଙ୍କର ଆବିର୍ଭାବ ବିଷୟରେ କିଛି ଧାରଣା 
କରିପାରି ନ ଥିଲେ । ୧୮୯୪ ମସିହା ଅକ୍ମୋବର ମାସରେ ବିସାଙ୍କ କାର୍ଯ୍ୟକଳାପ 
ବିଷୟରେ ସରକାରଙ୍କ ଦୃଷ୍ଟିକୁ ଅଣାଗଲ। । ଜଙ୍ଗଲ ଖଜଣା ନ ଦେବାକୁ ଦରଖାସ୍ତ 
କରିଥୁବା କେତେକ ରୟତଙ୍କ ସହ ବିସ ସିଗ୍ରିଡ଼ା ଗ୍ରାମକୁ ଆସିଥ୍‌ବା କଥା ଚକ୍ରଧରପୁର 
ଥାନା ପୋଲିସ ସବ୍‌ -ଇନିସ୍ପେକୁର ସରକାରଙ୍କୁ ଜଣାଇଲେ । ୧୮୯୫ ମସିହା ଅଗଷ୍ଟ 
ମାସ ୧୦ ତାରିଖରେ ତାମର ଥାନାର ସବ୍‌ -ଇନିସ୍ପେକୁର ସରକାରଙ୍କୁ ଜଣାଇଲେ - 
“କାଟୁଇଟୁବିଲର ଜଣେ ମୁଣ୍ଡା ନିଜକୁ ଭଗବାନଙ୍କ ପ୍ରେରିତ ବୋଲି କହୁଛି । କାରସାଦି 
କରି କେତେକ ଲୋକଙ୍କୁ ଶିଷ୍ୟ ମଧ୍ୟ କରାଇଛି । ଧାନ ବୁଣିବାକୁ ରୟତମାନଙ୍କୁ ମନା 
କରୁଛି । ପାହାଡ଼ ଉପରେ ସେ ରହେ । ଲୋକେ ପ୍ରତ୍ୟହ ତାକୁ ଦେଖିବାକୁ ଆସୁଛନ୍ତି ଓ 
ଛେଳି, ମେଣ୍ଢା ଓ ଲୁଗା ପ୍ରଭୂତି ଭେଟି ଦେଉଛନ୍ତି ।” ' 

ଫାଦର୍‌ ରିଫମ୍ୟାନ୍‌ - ଯେ କି ଚଲକଦଠାରୁ ନଅ ମାଇଲ ଦୂରରେ ଥୁଲେ ମଧ୍ଯ 
ସରକାରଙ୍କୁ ଜଣାଇଲେ ଯେ ପ୍ରତିଦିନ ଲୋକେ ଦଳ ଦଳ ହୋଇ ବିର୍ସାକୁ ଦେଖିବାକୁ 
ଯାଉଛନ୍ତି ଓ ତା କଥା ମଧ୍ଯ ଶୁଣୁଛନ୍ତି । ଏପରିକି ସେ ଲୋକଙ୍କୁ ରୋଗରୁ ମୁକ୍ତ କରୁଛି । 

୪୭୬ ଯଶୋଦହଦ୍ଵେହେ ଆୟୁଷ୍ମାନ 


କୋଚାଙ୍ଗ, ସିଞ୍ଜୁରି, ଲୋଙ୍ଗା, କାଟୋଇ, କୁରିଆ, ଟୋବଗା, କାରଙ୍ଗ, ବାଣପିର, 
ଟୁବିଲ, ବାବାଟୋପ, ବୋନ୍ା ପ୍ରଭୃତି ଗ୍ରାମର ଅଧ୍ବବାସୀମାନେ ବିର୍ସାଙ୍କୁ ଭଗବାନ୍‌ ଭାବେ 
ବିଶ୍ଵାସ କରୁଥିବା କଥା ଅଭିରାମ ପ୍ରଚାରକ ସରକାରଙ୍କୁ ଜଣାଇଲେ । କିନ୍ତୁ ଖ୍ରୀଷ୍ଟିଆନ 
ଧର୍ମଯାଜକମାନେ ବିର୍ସାଙ୍କୁ ସ୍ଵୟଂ ଭଗବାନ୍‌ ବୋଲି ବିଶ୍ଵାସ କରିବାକୁ ପ୍ରସ୍ତୁତ ନ ଥୂଲେ । 
ସେମାନେ ବିର୍ସାଙ୍କ ଗତିବିଧୂ ଉପରେ ତୀକ୍ଷ୍ଣ ଦୃଷ୍ଟି ରଖିଲେ । 

ଲୋହାରଡାଗର ଡେପୁଟି କମିସନର ମଧ୍ଯ ଅନ୍ୟଆଡୁ ବିର୍ସାଙ୍କ ବିଷୟରେ ଖବର 
ପାଇଲେ । ବିର୍ସା ଯେ ଜଣେ ଉଗ୍ର ଧର୍ମାନ୍ଧ ଯୁବକ ସେ ବିଷୟରେ ତାଙ୍କର ସନ୍ଦେହ 
ରହିଲା ନାହିଁ । ବିର୍ସାଙ୍କ କଥାରେ ଆସ୍ଥା ସ୍ଥାପନ କରି ଲୋକେ ଚାଷବାସ କରୁ ନ ଥିବା 
ଖବର ମଧ ପାଇଲେ । ଏହା ବହୁଦିନ ଧରି ଚାଲିଲେ ଚାଷବାସ ବ୍ୟାହତ ହେବ ବୋଲି 
ସେ ଉପଲବ୍ଧି କଲେ । ସିଂହଭୂମ ଅଞ୍ଚଳରୁ କୋହୁମାନଙ୍କୁ ବିର୍ସା ନିଜ ଧର୍ମରେ ଦୀକ୍ଷିତ 
କରାଉଥବା ଖବର ମଧ୍ଯ ଡେପୁଟି କମିସନର ପାଇଲେ । ମାଦକଦ୍ରବ୍ୟ ବ୍ୟବହାର ନ 
କରିବାକୁ ବିର୍ସା କହୁଥିଲେ । ସେ କହୁଥିଲେ ଜଣେ ହିନ୍ଦୁରାଜା ଜଙ୍ଗଲରେ ରାଜତ୍ବ କରୁଛନ୍ତି । 
ସେ ହିଁ ଛୋଟନାଗପୁର ଅଧ୍ବବାସୀମାନଙ୍କର ଦୁଃଖ ଦୂର କରିବେ । ସେ ମଧ୍ଯ କହିଥୂଲେ 
ଯେ ଭଶ୍ଵର ତାଙ୍କ ଜରିଆରେ ଭବିଷ୍ୟଦ୍‌ବାଣୀ କରିଛନ୍ତି । ନିକଟରେ ଏକ ମହାପ୍ରଳୟ 
ହେବ । ସମସ୍ତେ ନିଶ୍ଚିତଭାବେ ବୃଡ଼ି ମରିବେ । କେବଳ ସେ (ବିର୍ସା) ରହିବା ସ୍ଥାନ 
ଜଳମଗ୍ନ ହେବ ନାହିଁ ଓ ତାଙ୍କ ନିକଟରେ ଥବା ଲୋକେ ଏ ମହାବିପରିରୁ ରକ୍ଷା 
ପାଇବେ । ପୃଥିବୀର ସମସ୍ତ ଟଙ୍କାପଇସା ମଧ୍ଯ ପାଣିରେ ପରିଣତ ହେବ । ଲୁଗାପଟା 
କିଣିବାରେ ତେଣୁ ଟଙ୍କା ଖର୍ଟ ନ କରିବାକୁ ଓ ଚାଷବାସରେ ମନ ନ ଦେବାକୁ ସେ 
ଶିଷ୍ୟମାନଙ୍କୁ କହିଲେ । 


ବିସାଙ୍କ କଥାକୁ କିନ୍ତୁ ବହୁଲୋକେ ବିଶ୍ବାସ କରିଥୁଲେ । ପ୍ରାୟ ୬ ହଜାରରୁ 
୭ ହଜାର ଲୋକେ ଚଲକଦରେ ଆସି ପହଞ୍ଚିଲେ ଓ ଅସ୍ଥାୟୀ କୁଡ଼ିଆ କରି ରହିଲେ । 
ଅନ୍ତିମ କାଳରେ ବିର୍ସା ଭଗବାନଙ୍କ ନିକଟରେ ରହିବାର ଉଦେଶ୍ୟ ତାଙ୍କର ଯେ ଥୁଲା, 
ଏହା ଅତି ସ୍ପଷ୍ଟ । 


ବିର୍ସା ମଧ୍ଯ ଜଣେ ମୁଶ୍ଡାଙ୍କୁ ତାଙ୍କର ଦିୱାନ ଭାବେ ନିଯୁକ୍ତ କଲେ । 


ସେହି ସମୟର ଜଣେ ପ୍ରତକ୍ଷ୍ୟଦର୍ଶୀ ଗୁନଗୁ ପାହାନ କହନ୍ତି - “ସେ ସମୟରେ 
ବିର୍ସାଙ୍କ ଦର୍ଶନପାଇଁ ସେ ଚଲକଦ ଯାଇଥୁଲେ । ମାରନଘଡ଼ା ହାଟଠାରେ ପ୍ରାୟ ଦଶହଜାର 
ଲୋକେ ଜମା ହୋଇଥ୍‌ବାର ସେ ଦେଖିବାକୁ ପାଇଲେ । ଖରା ବର୍ଷା ନ ମାନି ବିପଦପୂର୍ଣ୍ଣ 
ଜଙ୍ଗଲୀ ରାସ୍ତା ଦେଇ ସେମାନେ ଆସିଥୂଲେ ଓ ଅତି ଦୟନୀୟ ଅବସ୍ଥାରେ ରହୁଥଲେ । 
ବଷା ହେଉଥ୍‌ବାବେଳେ ସେମାନେ ଗଛତଳେ ଆଶ୍ରା ନେଉଥୁଲେ । ବହୁ ଛୋଟା, କାଲା, 
ଅନ୍ଧ ଏପରିକି ମରିବାକୁ ଯାଉଥ୍‌ବା ଲୋକେ ପଲପଲ ହୋଇ ଆସୁଥ୍‌ଲେ - କେବଳ 
ଭଲ ହେବା ଉଦ୍ଦେଶ୍ୟରେ । ବିର୍ସାଙ୍କୁ ଛୋଟନାଗପୁର ଅଞ୍ଚଳର ଭଗବାନ୍‌ ବୋଲି ଲୋକେ 

ବିର୍ସା (ଭଗବାନ) ମୁଣ୍ଡା ୪୭୭ 


ବିଶ୍ଵାସ କରୁଥିଲେ । ଉରାନର ପ୍ରାୟ ସମସ୍ତ ଅଧବବାସୀ ଓ ବରଓଇ ପର୍ଯ୍ୟନ୍ତ ସବୁ 
ଲୋକେ ବିର୍ସାଙ୍କ ଅନ୍ଧ ସ୍ତାବକ ଥଲେ । 

ବିର୍ସା କ୍ରମେ ନିଜ ଧର୍ମମତ ପ୍ରଚାର କରିବାକୁ ଲାଗିଲେ । ପୂଜା ଆରାଧନା ପ୍ରଭୃତିରେ 
ତାଙ୍କର ବିଶ୍ବାସ ନ ଥଲା । ବହୁ ଦେବଦେବୀ ପୂଜା ନ କରି ଗୋଟିଏ ଦେବତାଙ୍କୁ ପୂଜା 
କରିବାକୁ ସେ କହୁଥଲେ । ସେ ହେଉଛନ୍ତି ସିଙ୍ଗବୋଙ୍ଗା । ବିର୍ସା ଅନୁଗାମୀମାନଙ୍କୁ 
ଜୀବଜନ୍ତୁଙ୍କ ମାଂସ ଭକ୍ଷଣ ନ କରି ନିର୍ମଳ, ସରଳ ଓ ସୁନ୍ଦର ଜୀବନ ଯାପନ କରିବାକୁ 
କହୁଥଲେ । ବ୍ରାହ୍ମଣମାନଙ୍କ ଭଳି ଦେହରେ ପଇତା ପକାଇବାକୁ ଉପଦେଶ ଦେଉଥିଲେ । 
ସେ କେତେକ ଭଦବିଷ୍ୟଦ୍ବବାଣୀ ମଧ୍ଯ କରିଥିଲେ ¦! ତାହା ହେଲା, ଶୂନ୍ୟରୁ ନିଆଁ ଓ 
ପଥର ବୃଷ୍ଟି ହେବ । ଚଲକଦରେ ରହୁଥବା ବ୍ୟକ୍ତିଙ୍କ ବ୍ୟତୀତ ଆଉ ସମସ୍ତେ ମୃତ୍ୟୁ 
ମୁଖରେ ପଡ଼ିବେ । ସେହିଦିନ ନୂତନ ବସ୍ତ ପରିଧାନ କରିବାକୁ ସେ ଅନୁଗାମୀମାନଙ୍କୁ 
ପରାମର୍ଶ ଦେଲେ । 


ଫାଦର୍‌ ହଫମ୍ୟାନ୍‌ ପ୍ରଥମେ ପ୍ରଥମେ ବିର୍ସାଙ୍କ ଧର୍ମ ପ୍ରଚାର ଉପରେ ଗୁରୁତ୍ଵ ଦେଇ 
ନ ଥଲେ । ତାଙ୍କୁ ଅର୍ବଜଙ୍ଗଲୀ ବୋଲି ଭାବୁଥିଲେ ଓ ତାଙ୍କର ଧର୍ମବାଣୀକୁ ନିର୍ବୋଧର 
ପ୍ରଳାପ ବୋଲି ମନେ କରୁଥଲେ । କିନ୍ଧୁ ପରେ ସେ ବିସ୍ସାଙ୍କ ରାଜନୀତିକ ଲକ୍ଷ୍ୟ ଓ 
ଭୂମିକା ବିଷୟରେ ଜାଣିବାକୁ ପାଇଲେ । ସେହି ସମୟ ବେଳକୁ ଚଲକଦରେ ରାଜନୀତିକ 
କାର୍ଯ୍ୟକଳାପ ଆରମ୍ଭ ହୋଇସାରିଥୂଲା । ସେଠାରେ ଅସ୍ତଶସ୍ତ୍ରଧାରୀ ମୁଣ୍ଡାମାନଙ୍କ ସଂଖ୍ୟା 
ବୃବି ପାଇଥିଲା । ବହୁଦିନ ପାଇଁ ସେମାନେ ଖାଦ୍ୟଶସ୍ୟ ମଧ୍ଯ ମହଜୁଦ କରି ରଖିଥିଲେ । 
ବିର୍ସା ମଧ୍ୟ ଘୋଷଣା କଲେ ଯେ ମୁଣ୍ଡା ରାଜ୍ୟ ପ୍ରତିଷ୍ଠା ହେବା ଫଳରେ ସେମାନେ 
ସରକାରଙ୍କ ଆଦେଶ ମାନିବେ ନାହିଁ । ସରକାର ତାଙ୍କ ବିରୋଧରେ କାର୍ଯ୍ୟାନୁଷ୍ଠାନ 
କଲେ ମଧ୍ଯ ତାହା ସଫଳ ହେବ ନାହିଁ । ବନ୍ଧୁକ କାଠରେ ଓ ଗୁଳିଗୁଳା ପାଣିରେ ପରିଣତ 
ହେବ । ସେ ଚାଷୀଙ୍କୁ ଖଜଣା ନ ଦେବାକୁ ନିର୍ଦ୍ଦେଶ ଦେଲେ । ସେ ଇଂରେଜ ସରକାରଙ୍କ 
ବିରୋଧରେ ପ୍ରତ୍ୟକ୍ଷ ବିଦ୍ରୋହ ଘୋଷଣା କଲେ । 

ବିର୍ସାଙ୍କ ଅନୁଗାମୀମାନେ ତାମର ଥାନାର ହେଡ଼ କନେଷ୍ଟବଳଙ୍କୁ ଶାରୀରିକ ନିର୍ଯାତନା 
ଦେଇ ଚଲକଦରୁ ଜବରଦସ୍ତ ଘଉଡ଼ାଇ ଦେଲେ । 


କାର୍ଯ୍ୟାନୁଶ୍ବାନ 

୧୮୯୫ ମସିହା ଅଗଷ୍ଟ ମାସ ୨୨ ତାରିଖରେ ଲୋହାରଡାଗର ଡେପୁଟି କମିସନର 
ଲେପୁନାଣ୍ଟ କର୍ଣ୍ଣେଲ ଏ ଇଭାନ୍ସ ଗର୍ଡନ ବିସାଙ୍କ ମେଳି ଖବର ପାଇଲେ । ଇଶ୍ଡିଆନ 
ପେନାଲ କୋର୍ଡର ୩୫୩ ଓ ୫୦୪ ଧାରା ଅନୁଯାୟୀ ବିର୍ସାଙ୍କୁ ଅବିଳମ୍ବେ ଗିରଫ 
କରିବାକୁ ସେ ଆଦେଶ ଦେଲେ । ଏସ୍‌.ପି. ମିଅର୍ସ ସାହେବ ବନଗୀର ଜମିଦାର 
ଜଗମୋହନ ସିଂହଙ୍କୁ ସବୁ ପ୍ରକାର ସାହାଯ୍ୟ କରିବାକୁ ପରୱାନା ପଠାଇଲେ । ବିସଙ୍କୁ 

୪୭୮ ଯଶୋଦେହେ ଆୟୁଷ୍ମାନ 


ଗିରଫ କରିବା ପାଇଁ କେତେକ ଲୋକ ସାଙ୍ଗରେ ନେଇ ସେ ମଧ୍ଯ ବାହାରିଲେ । ଖୁଣ୍ଡିରେ 
ପହଞ୍ଚି ସେ ବିର୍ସାଙ୍କ ବିଷୟରେ ସମସ୍ତ ଖବର ସଂଗ୍ରହ କଲେ । ପୋଲିସ ଇନସ୍‌ପେକୁର, 
ଜମିଦାର ଜଗମୋହନବାବୁ ଓ ୨୦ ଜଣ ସୈନ୍ୟ ଧରି ଦୀର୍ଘ ୭ ଘଣ୍ଟା ପାଦରେ ଯାତ୍ରା 
କଲାପରେ ଚଲକଦରେ ଅପରାହ୍ନ ୩ଟାରେ ପହଞ୍ଚିଲେ । ବିର୍ସା ସେତେବେଳକୁ ଘରେ 
ଏକା ଥଲେ । ପୋଲିସବାହିନୀ ବିର୍ସାଙ୍କ ଘର ଭିତରେ ପଶି ଚାରିପଟୁ ତାଙ୍କୁ ଘେରିଗଲେ । 
ସେ ବାଧାଦେଲେ ମଧ୍ଯ ତାହା ଫଳପ୍ରଦ ହୋଇ ନ ଥୁଲା । ତାଙ୍କ ହାତରେ ହାତକଡ଼ି 
ପକାଇ ଦିଆଗଲା । ଅସ୍ତ୍ରଶସ୍ତ୍ର ଧରି ପୋଲିସ ବାହିନୀକୁ ବାଧା ଦେବାକୁ ବି୍ସା ମୁଣ୍ଡା 
ଭାଷାରେ ତାଙ୍କର ଅନୁଚରମାନଙ୍କୁ ପାଟିକରି କହିଲେ । ଅନ୍ୟ ଗୃହରେ ଥୁବା ଦଶ 
ବାରଜଣ ମୁଣ୍ଡା ମଧ୍ଯ ତାଙ୍କୁ ସାହାଯ୍ୟ କରିବାକୁ ଆଗେଇ ଆସିଲେ । ପୋଲିସ କିନ୍ତୁ 
ସେମାନଙ୍କୁ ଘଉଡ଼ାଇ ଦେଲେ । ପରେ ସେମାନଙ୍କୁ ଗିରଫ କରାଗଲା । ବିର୍ସାଙ୍କୁ ଧରି 
ପୋଲିସବାହିନୀ ଫେରିଲେ । ବାଟରେ ତାଙ୍କୁ ଆଉ କେହି ବାଧା ଦେଇ ନ ଥୂଲେ। 
ପରଦିନ ସକାଳ ୮.୩୦ରେ ସେମାନେ ବନଗାରେ ପହଞ୍ଚିଲେ । 


ବିସା ଗିରଫ ହେବାର ଘଣ୍ଟାଏ ମଧ୍ଯରେ ତାଙ୍କ ଭକ୍ତମାନେ ପାହାଡ଼ ଉପରେ ରୁଶ୍ଡ 
ହେଲେ । ସେମାନେ ତାଙ୍କର ଭଗବାନଙ୍କୁ ପୋଲିସ ହାତରୁ ଉଦ୍ଧାର କରିବା ପାଇଁ ଯେ 
ଆସିଥିଲେ, ଏଥରେ ସହେହ ନାହିଁ । ପ୍ରାୟ ୨୫ ଜଣ ଅନୁଗାମୀ ତାଙ୍କ ନିକଟକୁ ଆସି 
ଖବର ସଂଗ୍ରହ କରିବାକୁ ଚେଷ୍ଟା କଲେ । ସେମାନଙ୍କ ମଧ୍ଯରୁ ୭ଜଣଙ୍କୁ ଗିରଫ କରାଗଲା । 
ଅଧ୍‌କ ଗଣ୍ଡଗୋଳ ଆଶଙ୍କା କରି ଏସ୍‌.ପି. ମିଏସ ସାହେବ କାଳବିଳମ୍ବ ନ କରି ଖୁଣ୍ଟି 
ଅଭିମୁଖେ ଅଗ୍ରସର ହେଲେ । ବନ୍ଦୀ ଅବସ୍ଥାରେ ଥୁବା ବିର୍ସାଙ୍କୁ ଧରି ବିନା ବାଧାରେ 
ସେମାନେ ଦିନ ୧୧ଟା ବେଳକୁ ଖୁଣ୍ଟିରେ ପହଞ୍ଚିଲେ । 

ବିରସାଙ୍କ ଗିରଫରେ କିନ୍ତୁ ମୁଣ୍ଡାମାନଙ୍କ ମଧ୍ଯରେ ପ୍ରବଳ ପ୍ରତିକ୍ରିୟା ସୃଷ୍ଟି ହେଲା । 
ସରକାରୀ କମଚାରୀମାନଙ୍କୁ ଆକ୍ରମଣ କରିବାକୁ ବିଦ୍ରୋହୀମାନେ ପ୍ରସ୍ତୁତ ହେଲେ । 
ଡେପୁଟି କମିସନର ମଧ୍ଯ ସତର୍କତାମୂଳକ ସମସ୍ତ ପଦକ୍ଷେପ ନେଲେ । ସେଠା ଡି.ଏସ୍‌.ପି.ଙକୁ 
୪୦ ଜଣ ପୋଲିସ କନେଷ୍ଟବଳଙ୍କୁ ପଠାଇବାକୁ ଆଦେଶ ଦେଲେ । ସେଥୂମଧ୍ଯରୁ ଗୋଟିଏ 
ଦଳକୁ ଚଲକଦ ଓ ଆଉ ଗୋଟିଏ ଦଳକୁ ମୁରୁହରେ ରଖିବାକୁ ନିଦ୍ଦେଶ ଦେଲେ । 

| ବିର୍ସାଙ୍କ ଗିରଫରେ ସ୍ଥାନୀୟ ଅଧ୍ବବାସୀ ଉତ୍ତ୍ୟକ୍ତ ହୋଇ ପଡ଼ିବା ସ୍ଵାଭାବିକ । ଭଗବାନ 

ବିସା ଯେ ଗିରଫ ହୋଇପାରନ୍ତି, ସେମାନେ ତାହା ପ୍ରଥମେ ବିଶ୍ବାସ କରିପାରି ନ 
ଥିଲେ । ସେମାନେ ଏପରି ହତୋସାହ ହୋଇ ପଡ଼ିଲେ ଯେ ପରସ୍ପର ମଧ୍ଯରେ କଥାବାରା 
କରି ନ ଥୁଲେ । ଦଳେ ଲୋକ ଏକାଠି ହୋଇଥବା ଦେଖି ଫାଦର୍‌ ହଫମ୍ୟଯାନ୍‌ କ'ଣ 
ହୋଇଛି ବୋଲି ପଚାରିଲେ । ସେମାନେ କିନ୍ତୁ ପଦେ ଉତ୍ତର ମଧ୍ଯ ଦେଲେ ନାହିଁ । ପ୍ରାୟ 
ପ୍ରତି ଗ୍ରାମର ଲୋକେ ଉତ୍ୟକ୍ତ ଅବସ୍ଥାରେ ଥୁବା ଖୁଣ୍ଡିର ସବୁଇନସ୍‌ପେକ୍ସର ଉପରିସ୍ଥ 
କରୃପକ୍ଷଙ୍କୁ ଜଣାଇଲେ । 

ବିସା ( ଭଗବାନ୍‌ ) ମୁଣ୍ଡା ୪୭୯ 


ସରକାର ମଧ୍ଯ ସମସ୍ତ ସତର୍କତାମୂଳକ ପଦକ୍ଷେପ ନେଲେ । ବନଗାରେ କୋଡ଼ିଏ 
ଜଣ କନେଷ୍ଟବଳ ଓ ଜଣେ ସବ୍‌ଇନ୍‌ସପେକୂର ଅସ୍ତଶସ୍ତ୍ ସହ ମୁତୟନ ହେଲେ । ତାମର 
ଓ ଖୁଣ୍ଡି ଆନାରେ ଅଧୂକ କନେଷ୍ଟବଳ ମୁତୟନ ହେବାପାଇଁ ଛୋଟନାଗପୁର କମିସନର 
ଡବ୍ଧ୍‌ ୟ.ଏଚ଼.ଗ୍ରିମଲେ ଆଦେଶ ଦେଲେ । ବିଶେଷତଃ ବନଗାର ଜମିଦାର ଜଗମୋହନ 
ସିଂହ ଓ ମିଃ ଲୁଷ୍ତିଙ୍କ ସୁରକ୍ଷା ପାଇଁ ସମସ୍ତ ବ୍ୟବସ୍ଥା କରାଗଲା । ବିଦ୍ରୋହ ଯେପରି 
ବ୍ୟାପକ ନ ହଏ, ସେଥ୍ପ୍ରତି ଦୃଷ୍ଟି ଦେବାକୁ ପଡ଼ୋଶୀ ସରଜମଡିହ ଓ ଖରସୁଆଁ ପ୍ରଭୃତିର 
ଜମିଦାରମାନଙ୍କୁ ସତକି କରିଦିଆଗଲା । ବିଦ୍ରୋହୀଙ୍କ ଉପରେ ତୀକ୍ଷ୍ଣ ଦୃଷ୍ଟି ରଖିବାକୁ 
ସେମାନଙ୍କୁ କୁହାଗଲା । 


ବିଚାର 

କ୍ରମେ ଅବସ୍ଥାରେ ଉନ୍ନତି ଘଟିଲା । ବନଗାର ପରିସ୍ଥିତି ସୁଧୂରୁଥିବା କଥା 
ଛୋଟନାଗପୁର କମିସନର ୧୮୯୫ ମସିହା ସେପ୍ଟେମ୍ବର ମାସ ୬ ତାରିଖରେ ଉପରିସ୍ଥ 
କର୍ମକରାଙ୍କୁ ଜଣାଇଲେ । ମୁଣ୍ଡା ସଂପ୍ରଦାୟର ଲୋକେ ଆଉ ଏକାଠି ହେଉ ନ ଥିବା 
କଥା ସେ ସେମାନଙ୍କ ଦୃଷ୍ଟିକୁ ଆଣିଲେ । ଫଳରେ ବିର୍ସାଙ୍କ ବିଚାର ଆରମ୍ଭ ହେବାରେ 
ଆଉ ଅସୁବିଧା ରହିଲା ନାହିଁ । 

ବିର୍ସାଙ୍କୁ ପ୍ରଥମେ ରାଞ୍ଚ୍‌ ଜେଲରେ ରଖାଗଲା । କମିସନରସାହେବ ମଧ୍ଯ ବିର୍ସାଙ୍କୁ 
ସେଠାରେ ଭେଟିଲେ । କେବଳ ଧର୍ମ ସମ୍ନ୍ଧୀୟ ଶିକ୍ଷା ଦେଇଥିବା କଥା ବିର୍ସା ବୟାନରେ 
କହିଲେ । ବିର୍ସାଙ୍କର ଅଲୌକିକ ଶକ୍ତି ଥବା କମିସନର ସାହେବ ଶୁଣିଥିଲେ । ବାଇବେଲରେ 
ଉଲ୍ଲେଖ ଥବା ମହାପ୍ରଳୟ କଥା ବିସା କହିପାରିଥାନ୍ତି ବୋଲି ପ୍ରଥମେ ପ୍ରଥମେ ସେ 
ଭାବୁଥିଲେ । ତାହା ମଧ୍ଯ ସେପରି ଦୋଷାବହ ହୋଇ ନ ଥିବା ଦଷ୍ଚିରୁ ବିର୍ସାଙ୍କ କାର୍ଯ୍ୟକଳାପ 
ଅପରାଧ ଶ୍ରେଣୀଭୁକ୍ତ ହୋଇ ନ ପାରେ ବୋଲି ତାଙ୍କର ଧାରଣା ହେଲା । ବିସାଙ୍କ 
ଆଚରଣ ମଧ୍ଯ ତାଙ୍କୁ କିମ୍ଭୃତକିମାକାର ଜଣାଗଲା । ତାହା ପାଗଳାମି ହୋଇପାରେ ଭାବି 
ବିର୍ସାଙ୍କୁ ରାଞ୍ଚି ଜେଲର ସିଭିଲ ସର୍ଜନ ଡଃ ରୋଜର୍ସଙ୍କ ଅଧୀନରେ ରଖାଗଲା । ସେ 
ପରୀକ୍ଷା କଲେ କିନ୍ତୁ ବିର୍ସା ସମ୍ପୂର୍ଣ ସୁସ୍ଥ ଓ କାରାଦଣ୍ଡ ଭୋଗ କରିବାକୁ ସମର୍ଥ ବୋଲି 
ସେ ସରକାରଙ୍କୁ ଜଣାଇଲେ । ବିର୍ସାଙ୍କୁ ତେଣୁ କାରାଦଣ୍ଡ ଦେବାରେ କୌଣସି ପ୍ରତିବନ୍ଧକ 
ରହିଲା ନାହିଁ । 

ବିର୍ସାଙ୍କୁ ମଧ୍ଯ ମୁକ୍ତ ନ କରିବାକୁ ପ୍ରୋଟେଷ୍ଟାଣ୍ଟ ଓ କ୍ୟାଥୋଲିକ ଧର୍ମଯାଜକମାନେ 
ଚାହଁଥଲେ । ସେମାନେ ବିର୍ସାଙ୍କୁ ଏକ ଭୟଙ୍କର ଶତ୍ୁ ବୋଲି ମନେ କରୁଥୁଲେ । ଯେତେଦିନ 
ସମ୍ଭବ ସେତେଦିନ ତାଙ୍କୁ କାରାଗାରରେ ରଖିବାକୁ ସେମାନେ ସରକାରଙ୍କ ଉପରେ 
ଚାପ ପକାଇଲେ । ଅଣ-ମୁଣ୍ଡାମାନେ - ଯେଉଁମାନେ କି ମେଳିକୁ ଆଦୌ ସମର୍ଥନ କରୁ 
ନ ଥୁଲେ - ସେମାନେ ମଧ୍ଯ ବିର୍ସାଙ୍କ ମୁକ୍ତି ଚାହଁ ନ ଥୁଲେ । ସେ ଦଣ୍ଡ ନ ପାଇ ମୁକ୍ତ 
ହେଲେ ପୁଣି ଗ୍ରାମକୁ ଫେରିଯିବେ ଓ ପଡ଼ୋଶୀ ସୋନପୂର ପ୍ରଭୃତି ଅଞ୍ଚଳର ଅସନ୍ତୁଷ୍ଟ 

୪୮୦ ଯଶୋଦେହେ ଆଯୟୁଷ୍ମାନ 


ଚାଷୀମାନେ ତାଙ୍କ ପାଖକୁ ଛୁଟିବେ ଓ ପୁଣି ଗଣ୍ଡଗୋଳ ସୃଷ୍ଟି ହେବ ବୋଲି କମିଶନର 
ଗ୍ରିମଲେସାହେବ ମଧ୍ଯ ଆଶଙ୍କା କଲେ । ଶେଷରେ ଭାରତୀୟ ଦଣ୍ଡବିଧ୍‌ ଆଇନର ୩୫୩ 
ଓ ୫୦୫ ଧାରା ଅନୁଯାୟୀ] ମୋକଦ୍ଦମା ଦାଏର ହେଲା । କାର୍ଯ୍ୟରତ ପୋଲିସଙ୍କୁ ବାଧା 
ଦେଇଥୁ୍‌ବା ଅଭିଯୋଗ ଅଣାଯାଇ ତାଙ୍କର ବିଚାର ଆରମ୍ଭ ହେଲା । ତାଙ୍କ ବିଚାର 
ଦାୟିତ୍ଵ ଗ୍ରହଣ କଲେ ଲୋହରଡାଗର କମିସନର ସାହେବ । ଅନ୍ୟ ଅଭିଯୁକ୍ତ ବ୍ୟକ୍ତିଙ୍କର 
ବିଚାର ବାବୁ ମହେନ୍ଦ୍ରନାଥ ମୁଖାର୍ଜୀଙ୍କ ଦ୍ଵାରା ହେଲା । 


ବିର୍ସା ଗିରଫ ହୋଇ ରାଞ୍ଚି ଜେଲରେ ଥୁଲେ ମଧ୍ଯ ମୁଣ୍ଡାମାନେ ତାଙ୍କର ଭଗବାନଙ୍କୁ 
ଭୁଲି ନ ଥଲେ । ଶହ ଶହ ସଂଖ୍ୟାରେ ସେମାନେ ଚଲକଦଠାରେ ଥବା ବିର୍ସାଙ୍କ ଗୃହକୁ 
ଯାଇ ଶୂନ୍ୟ ଗୃହରେ ପୂଜା ଅର୍ଚ୍ଚନା କଲେ । ସେମାନେ ବିସ୍ସାଙ୍କୁ ଅତୀବ ଭକ୍ତି କରୁଥିଲେ । 
ତାଙ୍କପାଇଁ ଜେଲଦଣ୍ଡ ଭୋଗିବାକୁ ମଧ୍ଯ ପ୍ରସ୍ତୁତ ଥୁଲେ । ତାଙ୍କ ପାଇଁ ଏପରିକି ପ୍ରାଣ 
ଦେବାକୁ ପର୍ଠାତ୍ୂପଦ ନ ଥଲେ । ଡେପୁଟି କମିସନର ସାହେବ ଯେତେବେଳେ ଖୁଣ୍ଟିରେ 
ପ୍ରାଥମିକ ଅନୁସନ୍ଧାନ କାର୍ଯ୍ୟ କଲେ, ବିର୍ସାଙ୍କ ଅଗଣିତ ଭକ୍ତ ସେଠାରେ ପହଞ୍ଚି ସେମାନଙ୍କର 
ଭଗବାନଙ୍କୁ ଖଲାସ କରିବାକୁ ଦାବି କଲେ । ବିର୍ସାଙ୍କୁ ଜେଲରେ ରଖିବାଦ୍ଧାରା ନ୍ୟାୟରୁ 
ବଞ୍ଚତ କରାଯାଇଛି ବୋଲି ଚିକ୍କାର କଲେ । ବିର୍ସାଙ୍କୁ ଫେରାଇ ନ ଦେଲେ ସେମାନେ 
ସେ ସ୍ଥାନ ଛାଡ଼ି ଯିବେ ନାହିଁ ବୋଲି ଜଣାଇଲେ । ଏହା ଅସହଯୋଗ ଆନ୍ଦୋଳନ 
ଅନୁରୂପ ଯେ ଥଲା, ଏଥରେ ସହେହ ନାହିଁ । 


ଇଂରେଜ କର୍ଧପକ୍ଷ କିନ୍ତୁ ବିର୍ସାଙ୍କୁ ଛାଡ଼ିବା ମତଲବରେ ନ ଥୁଲେ । ମେଳିକୁ ଦମନ 
କରିବା ପାଇଁ ଦୃଢ଼ ପଦକ୍ଷେପ ନେଲେ । ବିର୍ସାଙ୍କ ସମର୍ଥକମାନଙ୍କୁ ଗିରଫ କରାଗଲା । 
ସେମାନେ ହେଲେ ଜଯମାସି, ମାସିରାମ, କୋଳା ଓ ପାତ୍ର । ଏହାଙ୍କ ବ୍ୟତୀତ ଆଉ 
କେତେ ଜଣ ମଧ୍ଯ ଗିରଫ ହେଲେ। 


ଡେପୁଟି କମିସନର ସାହେବଙ୍କ ପାଖେ ସେହି ସମୟରେ ସେରସ୍ତାଦାର ଅଭୟଚନ୍ଦ୍ର 
ଘୋଷ ଓ ପୋଲିସ ଦାରୋଗା ଉପସ୍ଥିତ ଥୁଲେ । ଆଉ ଦୁଇଜଣ ସ୍ଥାନୀୟ ଜମିଦାର ମଧ୍ଯ 
ସେଠାରେ ଥଲେ । ମୁଣ୍ଡାମାନେ କଣ ଚାହୁଁଛନ୍ତି ବୋଲି ଡେପୁଟି କମିସନର ସେମାନଙ୍କୁ 
ପଚାରିଲେ । ସେରସ୍ତାଦାର ଓ ସ୍ଥାନୀୟ ଜମିଦାର ପ୍ରଭୃତି କେତେଜଣ ଜାଣିଶୁଣି ମିଥ୍ୟାର 
ଆଶ୍ରୟ ନେଲେ। ବିର୍ସାଙ୍କୁ ଖଲାସ ନ କଲେ ତାଙ୍କୁ ( ଡେପୁଟି କମିସନର)ଙ୍କୁ ହତ୍ୟା 
କରିବେ ବୋଲି ମୁଣ୍ଡାମାନେ କହୁଥିବା ଜଣାଇଲେ । ଡେପୁଟି କମିସନର ଏଥରେ ଭୟତ୍ରସ୍ତ 
ହୋଇ ପଡ଼ିଲେ । ତାଙ୍କୁ ହତ୍ୟା କରିବାକୁ ମୁଣ୍ଡାମାନେ ଧମକ ଦେଇଥୁବା କଥା ପୋଲିସ 
ଡାଏରୀରେ ଲିପିବଦ୍ଧ କରିବାକୁ ନିର୍ଦ୍ଦେଶ ଦେଲେ । ନିଜ ସୁରକ୍ଷା ପାଇଁ ସଙ୍ଗେ ସଙ୍ଗେ 
ରାଞ୍ଚ ଯାଇ ସାମରିକ ବାହିନୀ ଆଣିବା ପାଇଁ ଉଦ୍ୟତ ହେଲେ । ମାତ୍ର ଫାଦର୍‌ ହଫମ୍ୟାନ୍‌ 
ସେଠାରେ ପହଞ୍‌ ପରିସ୍ଥିତିକୁ ନିୟନ୍ତ୍ରଣ କରିବାକୁ ଉଦ୍ୟମ କଲେ । ତାଙ୍କ ଉପସ୍ଥିତିରେ 
ମୁ୍ତାମାନଙ୍କ ସହ କଥାବାର୍ଭା କରିବାକୁ ସେ ଡେପୁଟି କମିସନରଙ୍କୁ ପରାମର୍ଶ ଦେଲେ । 

ବିର୍ସା (ଭଗବାନ } ମୁଣ୍ଡା ୪୮୧ 


ଫଳରେ ଦାରୋଗ। .କହିଥୂବା କଥା ମିଥ୍ୟ। ପ୍ରମାଣିତ ହେଲ। । ପରେ ପରେ କମିସନର 
ଗ୍ରିମଲେ ସାହେବ ଖୁସିରେ ପହଞ୍ଚିଲେ ଓ ଫାଦରୁ ହଫମ୍ୟାନନଙ୍କଠାରୁ ସମସ୍ତ ଖବର 
ସଂଗ୍ରହ କଲେ । ମିଥ୍ୟା କଥାରେ ବିଶ୍ବାସ କରିଥିବାରୁ ଓ ଥାନାରେ ମିଥ୍ୟା ରିପୋଟଟ 
ଦେଇଥିବା ହେତୁ ଡେପୁଟି କମିସନରଙ୍କୁ ସେଠାରୁ ବଦଳି କରାଗଲା | 

ଜୟମାସି, ମାସିରାମ ପ୍ରଭୁତିଙ୍କ ନେତୂତୂରେ ପରିଚାଳିତ ଆନ୍ଦୋଳନ ଯେ ଅସହଯୋଗ 
ଆନ୍ଦୋଳନ ଥୁଲା, ଏହା ଅତି ସଷ୍ଟ । ବିସାଙ୍କ ଜୀବନୀ ଆଲୋଚନା କରିଥୁବା ସୁରେନ୍ଦ୍ର 
ପ୍ରସାଦ ସିନହା ଲେଘ୍ବଛନ୍ି - ମହାତ୍ମା ଗାନ୍ଧୀ ଅସହଯୋଗ ଆନ୍ଦୋଳନ ଆରମ୍ଭ କରିବାର 
ବହ ପୂର୍ବରୁ ଅଶିକ୍ଷିତ ମୁଣ୍ଡାମାନେ ଅନ୍ୟାୟ ବିରୋଧରେ ଲଢ଼ି ଯେଉଁ ସାହସର ପରିଚୟ 
ଦେଲେ, ତାହା ବାସ୍ତତିକ ପ୍ରଶଂସନୀୟ | ଗାନ୍ଧିଜୀ ମଧ୍ଯ ପରେ ସେହି ପନ୍ଧା ଗ୍ରହଣ କରି 
ଭାରତର ସ୍ଵାଧୀନତା ଆନ୍ଦୋଳନକୁ ଏକ ନୂଆ ମୋଡ଼ ଦେଲେ । ବସ୍ତୁତଃ ବିର୍ସାଙ୍କ ଆନ୍ଦୋଳନ 
ଗାନିଜୀଙ୍କ ପ୍ରବତିତ ଅସହଯୋଗ ଆନ୍ଦୋଳନର ଅଗ୍ରଦୂତ ଥଲା କହିଲେ ଚଳେ । 


ଦଣ୍ଡାଦେଶ 

ବିଚାର ହୋଇ ବିସୀାଙ୍କୁ ଦୁଇବର୍ଷ ସଶ୍ରମ କାରାଦଣ୍ଡ ଓ ୫୦ଟଙ୍କା ଜୋରିମାନା 
ଆଦେଶ ହେଲା । ଜୋରିମାନା ଦେଇ ନ ପାରିଲେ ଆଉ ୬ ମାସ କାରାଦଣ୍ଡ ଭୋଗିବେ 
ବୋଲି ରାୟରେ ଉଲ୍ଲେଖ ଥୁଲା । ଅନ୍ୟମାନଙ୍କୁ ୨୦ ଟଙ୍କା ଜୋରିମାନା ଓ ତାହା ନ 
ଦେଇପାରିଲେ ତିନିମାସ ସଶ୍ରମ କାରାଦଣ୍ଡ ଆଦେଶ ହୋଇଥିଲା । ବିର୍ସାଙ୍କ ବିଚାର ଓ 
ଦଣ୍ଡ ଆଇନ୍ଵ ଅନୁମୋଦିତ ନ ଥୁଲା । ଏହା ରାଜନୀତିକ ଉଦ୍ଦେଶ୍ୟ ପ୍ରଣୋଦିତ ଥିଲା । 


ବିସାଙ୍କୁ ଦଣ୍ଡାଦେଶ ହେଲେ ମଧ୍ଯ ଅନୁଗାମୀମାନେ ତାକୁ ଭୁକ୍ଷେପ କରି ନ ଥିଲେ । 
ବିସାଙ୍କ ଉପରେ ସେମାନଙ୍କର ଦରଢ଼ ଆସ୍ଥା ଥୁଲା । ସେମାନେ ବିଶ୍ଧାସ କରୁଥଲେ ଯେ 
ବିସା ଗିରଫ ହେଲେ ମଧ୍ଯ ଦ୍ରଇ ତିନିଦିନ ପରେ ଗୃହକୁ ଫେରିବେ । ଜେଲରେ ତାଙ୍କ 
ସ୍ଥାନରେ ଗୋଟିଏ କାଠଗଡ଼ ପଡ଼ି ରହିବ ! ଆକାଶରୁ ମଧ୍ଯ ଅଗ୍ନି ବ୍ରଷ୍ଳି ହେବ । ବିସାଙ୍କ 
ଗିରଫ ହେବାର ଚତୃଥ ଦିନ ତେଣୁ ହଜାର ହଜାର ସଂଖ୍ୟାରେ ଅନୁଗାମୀ ଚଲକଦ 
ଗ୍ରାମରେ ରୁଣ୍ଡ ହେଲେ । କୌଣସି ଅଲୌକିକ ଘଟଣା ଅବଶ୍ୟ ଘଟି ନ ଥଲା । ବିସା 
ମଧ୍ଯ ଗ୍ରାମକୁ ଫେରି ନ ଥଲେ । କିନ୍ତୁ ( ବିସାଙ୍କ) ଜେଲରେ ପ୍ରବେଶ ଦିନ ରାଞ୍ଚ ଜେଲର 
କେତେକ ଅଂଶ ଭାଙ୍ଗି ପଡ଼ିଥିଲା । ସେ ଖବର ମଧ୍ଯ ଚଲକଦରେ ପହଞ୍ଚିଲା । ଫଳରେ 
ବିର୍ସାଙ୍କ ଉପରେ ଭକ୍ତମାନଙ୍କର ଆସ୍ଥା ଆହୁରି ବ୍ରଦି ପାଇଲା | 

ସରକାର ମୁଣ୍ଡାମାନଙ୍କର ଅସନ୍ତୋଷ ଦୂର କରିବାପାଇଁ କିଛି କାର୍ଯ୍ୟାନୁଷ୍ଠାନ କଲେ । 
ଦଚଙ୍ଗଳା ଜମିଜମା ଆଇନ (କେତେକ ସଂଶୋଧନ ସହ ) ଛୋଟନାଗପୂର ଅଞ୍ଚଳରେ 
ଲାଗୁ କରାଗଲା । ଖଜଣା ବ୍ରଦ୍ଦି କଲାବେଳେ ବା ଜମିରୁ ଉଚ୍ଛେଦ କଲାବେଳେ ନୀତି ବା 
ପଵ୍ଧତି ଗ୍ରହଣ କରିବା ଉପରେ ଗୁରୁତ୍ଵ ଦିଆଗଲା । ଖଜଣା ଦେଇପାରୁ ନ ଥବା ବ୍ୟର୍ତିମାନେ 

୪୮୨ ଯଶୋଦେହେ ଆୟୁଷ୍ମାନ 


ଶ୍ରମ ଦେବାର ବ୍ୟବସ୍ଥା ହେଲା । ଏହାଦ୍ଵାରା ଛୋଟନାଗପୁର ଅଞ୍ଚଳର ଅଧ୍ଵବାସୀମାନଙ୍କର 
ଦୃଃଖଦୁର୍ଦଶା ଦୂର ହୋଇପାରିବ ବୋଲି ସରକାର ଆଶା ପୋଷଣ କଲେ । ମାତ୍ର ଏହାର 
କିଛି ସୁଫଳ ମିଳି ନ ଥୁଲା । ଯେଉଁ ରୟତମାନଙ୍କର ଜମିଦାରଙ୍କ ସହ ଭଲ ସମର୍କ 
ଥିଲା, ସେମାନେ ଖଜଣା ପରିବରେ ଶ୍ରମ ଦେବାକୁ ରାଜି ହେଲେ; କିନ୍ତୁ ଯେଉଁ 
ରୟତମାନଙ୍କର ଜମିଦାରଙ୍କ ସହିତ ଉତ୍ତମ ସମ୍ପର୍କ ନ ଥିଲା, ସେମାନେ ଶ୍ରମ ଦେବାକୁ 
କୁଣ୍ଠିତ ହେଲେ । ସେମାନଙ୍କ ମଧ୍ଯରୁ କେତେକ ଖ୍ରୀଷ୍ଟଧର୍ମରେ ଦୀକ୍ଷିତ ହେବାକୁ ଆଗ୍ରହ 
ଦେଖାଇଲେ । ସେମାନଙ୍କୁ ଖ୍ରୀଷ୍ଟିୟାନ ଧର୍ମଯାଜକମାନେ ମଧ୍ଯ କିଛିଟା ସୁରକ୍ଷା ପ୍ରଦାନ 
କଲେ । ବହୁ ଜମିଦାର ରୟତମାନଙ୍କର ଶ୍ରମ ଚାହିଁ ନ ଥୁଲେ । ଫଳରେ ସଂଶୋଧ୍ୂତ 
ଜମିଜମା ଆଇନରେ ସେମାନେ ସନ୍ତୁଷ୍ଟ ନ ଥିଲେ । 


ସରକାର କେତେକ ପଦକ୍ଷେପ ନେବା ଫଳରେ ଛୋଟନାଗପୁର ଅଞ୍ଚଳରେ 
ଲାଗିରହିଥ୍‌ବା ଉତ୍ତେଜନା କିଛି ପରିମାଣରେ ପ୍ରଶମିତ ହେଲା । ବି୍ସା ମଧ୍ଯ କାରାଦଣ୍ଡ 
ଭୋଗ କଲେ । ମୁଣ୍ଡା ଆନ୍ଦୋଳନ କ୍ରମଶଃ ଶିଥୂଳ ହୋଇପଡ଼ିଲା । ତଥାପି ଲେଫ୍ବଟନାଣ୍ଟ 
ଗଭର୍ଣ୍ଣର ଆଶ୍ବସ୍ତ ହୋଇପାରି ନ ଥୂଲେ । ସେହି ସମୟରେ ସେ ସରକାରଙ୍କୁ ଜଣାଇଲେ 
ଯେ ‘ସରକାର ବାରୁଦ ସ୍ତୁପ ଉପରେ ବସିଛନ୍ତି ।” 


୧୮୯୭ ମସିହାରେ ଛୋଟନାଗପୁର ଅଞ୍ଚଳରେ ପୁଣି ଦୁର୍ଭିକ୍ଷ ପଡ଼ିଲା । ଅନାହାରରେ 
ହଜାର ହଜାର ସଂଖ୍ୟାରେ ମୁଣ୍ଡାମାନେ ମୃତ୍ୟୁ ବରଣ କଲେ । ଖ୍ରୀଷ୍ଟିୟାନ ଧର୍ମଯାଜକମାନେ 
ଅବଶ୍ୟ ସାହାଯ୍ୟ ଦେଲେ, ମାତ୍ର ଖ୍ରୀଷ୍ଟଧର୍ମ ଗ୍ରହଣ କରିବା ପାଇଁ ଏଥୁପାଇଁ ସର୍ର 
ରଖିଥୁଲେ । ଦୁର୍ଭିକ୍ଷ ପରେ ବସନ୍ତ ରୋଗ ବି ଦେଖାଦେଲା । ଏଥୁରେ ମଧ୍ଯ ବହୁସଂଖ୍ୟକ 
ଆଦିବାସୀ ମୃତ୍ୟୁମୁଖରେ ପଡ଼ିଲେ । 


ହୀରକ ଜୟନ୍ତୀ ଉତ୍ସବ : ଜେଲରୁ ମୁଲ୍ତି 

ଏହି ବିପରି ପଡ଼ିଥବାବେଳେ ମହାରାଣୀ ଭିକ୍ମୋରିଆଙ୍କର ହୀରକ ଜୟନ୍ତୀ ଉତ୍ସବ 
ମହାସମାରୋହରେ ପାଳିତ ହେଲା । ଏହି ଉତ୍ସବ ଉପଲକ୍ଷେ ରାଜନୀତିକ ବନ୍ଦୀମାନଙ୍କ 
ଜେଲରୁ ଖଲାସ କରି ଦିଆଗଲା ! ବିର୍ସା ଓ ତାଙ୍କର ଅନ୍ୟ ପନ୍ଦରଜଣ ଅନଗାମୀ ମଧ୍ଯ 
ହଜାରିବାଗ ଜେଲରୁ ମୁକ୍ତ ହେଲେ । N 


ମୁକ୍ତ ହେବା ପରେ ବିର୍ସା ଅନୁଗାମୀମାନଙ୍କ ସହିତ ଗ୍ରାମକୁ ଫେରିଲେ ଓ ଦୁର୍ଭିକ୍ଷ ଓ 
ମହାମାରୀରେ ଆକ୍ରାନ୍ତ ବ୍ୟକ୍ତିଙ୍କ ସେବାରେ ନିଜକୁ ନିୟୋଜିତ କଲେ । ତାଙ୍କ ସ୍ପର୍ଶ 
ଦ୍ଵାରା ରୋଗୀମାନେ ଆରୋଗ୍ୟ ଲାଭ କରୁଥିବା କଥା ସବୁଆଡ଼େ ପ୍ରଚାରିତ ହେଲା । 
ବିର୍ସା ଯେଉଁ ସ୍ଥାନକୁ ଗଲେ, ସେଠା ଲୋକେ ରୋଗମୁକ୍ତ ହେବା କଥା ଶୁଣାଗଲା । 
ବିର୍ସାଙ୍କର ଅଲୌକିକ ଶକ୍ତି ଥବା ସମସ୍ତେ ବିଶ୍ଵାସ କଲେ । ବିର୍ସା ଯେ ଭଗବାନ୍‌ - 
ଏଥୁରେ କାହାରି ସନ୍ଦେହ ରହିଲା ନାହିଁ । 

ବିର୍ସା ( ଭଗବାନ ) ମୁଣ୍ଡା ୪୮୩ 


ବିର୍ସାଙ୍କ ଧର୍ମବାଣୀ 

ଉନବିଂଶ ଶତାବ୍ଦୀର ଶେଷଆଡ଼କୁ ବିର୍ସା ଭଗବାନ୍‌ନରେ ପରିଣତ ହେଲେ । ମୁଣ୍ଡା 
ଜାତିର ଲୋକେ ତାଙ୍କୁ ଧରତ-ଆବା” ବୋଲି କହିଲେ । ବିର୍ସା ମଧ୍ୟ ସିଂହଭୂମ, ରାଞ୍ଚି 
ଜିଲ୍ଲାର ମୁଣ୍ଡା ସଂପ୍ରଦାୟ ମଧ୍ଯରେ ନିଜ ଧର୍ମ ପ୍ରଚାର କଲେ । 

ମୁଣ୍ଡା ଅଧୁଷିତ ସିଂହଭୂମ ଅଞ୍ଚଳରେ ହିନ୍ଦ୍ୁଧର୍ମାବଲମ୍ବୀ ସଂଖ୍ୟାଧବକ ଥିଲେ । ଖ୍ରୀଷ୍ଟିୟାନ 
ଧର୍ମ ଗ୍ରହଣ କରିଥୁବା ବ୍ୟର୍ତିମାନଙ୍କ ସଂଖ୍ୟା ମଧ୍ୟ କମ୍‌ ନ ଥିଲା । ବିର୍ସା ତେଣୁ ଉଭୟ 
ହିନ୍ଦୁଧର୍ମ ଓ ଖ୍ରୀଷ୍ଟଧର୍ମ ପ୍ରଭାବରୁ ନିଜକୁ ମୁକ୍ତ ରଖିପାରି ନ ଥିଲେ । ଉଭୟ ହିନ୍ଦୁ ଧର୍ମ, 
ସଂସ୍କୃତି ଓ ଖ୍ରୀଷ୍ଟିୟାନ ଧର୍ମ ଓ ସଂସ୍କୃତିରୁ ବିର୍ସା ନିଜ ଧର୍ମ ପାଇଁ ଉପାଦାନ ଗ୍ରହଣ କରିଥଲେ । 

ବିର୍ସା ଧ୍ଯାନମଗ୍ଧ ଥଲାବେଳେ ଇଶ୍ଵରଙ୍କ ଦର୍ଶନ ପାଇଥିବା ପୂର୍ବରୁ ବର୍ଣ୍ଣିତ । ହିନ୍ଦୁ 
ଧର୍ମର ପ୍ରଭାବ ତାଙ୍କ ଉପରେ ଗଭୀର ଭାବେ ପଡ଼ିଥିବା ଏଥୁରୁ ସ୍ପଷ୍ଟ ଅନୁମାନ କରାଯାଏ । 
ସେହିପରି କୈଶୋର ଅବସ୍ଥାରେ ସେ ଖ୍ରୀଷ୍ଟିୟାନ ଧର୍ମଯାଜକମାନଙ୍କଠାରୁ ଶିକ୍ଷା ଲାଭ 
କରିଥୁଲେ । ଖ୍ରୀଷ୍ଟଧମର ପ୍ରଭାବ ତାଙ୍କ ଉପରେ ପଡ଼ିବା ସ୍ଵାଭାବିକ । ଚୈତନ୍ୟଙ୍କ ପ୍ରଚାରିତ 
ବୈଷ୍ଣବ ଧର୍ମ ମଧ୍ୟ ତାଙ୍କୁ ଅଭିଭୂତ କରିଥୂଲା | ସୁତରାଂ ତାଙ୍କ ପ୍ରଚାରିତ ଧର୍ମ ଏହି ସବୁ 
ଧର୍ମର ଯେ ସମନୃୟ ଥଲା, ଏଥିରେ ସନ୍ଦେହ ନାହିଁ । 

୧. ବିର୍ସା କହୁଥିଲେ ଭଶ୍ଵର ଏକ ଓ ଅଦ୍ଵିତୀୟ । ସେ ହେଉଛନ୍ତି ସିଙ୍ଗବୋଙ୍ଗ । 
ସିଙ୍ଗବୋଙ୍ଗ ହେଉଛନ୍ତି ମୁଣ୍ଡା ଜାତିର ସର୍ବୋ୍ଚ ଠାକୁର । ସେ ସର୍ବବ୍ୟାପୀ ଓ ସର୍ବଶକ୍ତିମାନ । 
ସମସ୍ତ ଜଡ଼ ଓ ଜୀବଜଗତର ସ୍ରଷ୍ଟା । 

୨. ମୁଣ୍ଡାମାନେ ସେ ସମୟରେ ବହୁ ଦେବଦେବୀଙ୍କୁ ପୂଜା କରୁଥିଲେ । ବିସା 
ଅନୁଗାମୀମାନଙ୍କୁ ଏଥିରୁ ନିବୃତ୍ତ ହେବାପାଇଁ କହିଲେ । 

୩. ମୁଣ୍ଡାମାନଙ୍କର ଭୂତ - ପ୍ରେତାଦିରେ ବିଶ୍ଵାସ ଥଲା । ସେମାନେ ମନୁଷ୍ୟର ଅମଙ୍ଗଳ 
କରନ୍ତି ବୋଲି ମୁଣ୍ଡାମାନେ ଭାବୁଥିଲେ । ସେଗୁଡ଼ିଙ୍କୁ ଭୟ ନ କରିବାକୁ ବିର୍ସା ଶିକ୍ଷା 
ଦେଲେ । 

୪. ମୁଣ୍ଡାମାନେ ଦେବଦେବୀଙ୍କ ସନ୍ତୋଷବିଧାନ ପାଇଁ ମଇଁଷି, ଛେଳି ପ୍ରଭୃତି ବଳି 
ଦେଉଥୁଲେ । ବିର୍ସାଙ୍କ ମତରେ ଏସବୁ ଅର୍ଥହୀନ ଓ ଅବାନ୍ତର । ତାହା ପରିବରୈ 
ସିଙ୍ଗବୋଙ୍ଗଙ୍କଠାରେ ସଦାସର୍ବଦା ପ୍ରାରଥନାରତ ହେବାକୁ ସେ ଉପଦେଶ ଦେଲେ । 
ସିଙ୍ଗବୋଙ୍ଗଙ୍କ ପୂଜା ପାଇଁ କିଛି ଅରୁଆଚାଉଳ ଓ ଦକ୍ଷିଣା ଦେବାକୁ କହୁଥିଲେ । 

୫. ଖ୍ରୀଷ୍ଟଧର୍ମ ଭଳି ସମସ୍ତଙ୍କୁ ଭଲ ପାଇବାକୁ ବିର୍ସା କହୁଥିଲେ । କେବଳ ମଣିଷକୁ 
ନୁହେଁ, ପ୍ରାଣୀମାନଙ୍କୁ ଭଲ ପାଇବାକୁ ସେ ଉପଦେଶ ଦେଉଥୂଲେ । ଗାଇଗୋରୁ ହତ୍ୟାର 
ସେ ଘୋର ବିରୋଧୀ ଥୁଲେ । ବୈଷ୍ଣବ ଧର୍ମାବଲମ୍ବୀଙ୍କ ଭଳି ସେ ଗୋମାତାର ପୂଜା 
କରିବାକୁ କହୁଥିଲେ । 

୪୮୪ ଯଶୋଦେହେ ଆଯୟୁଷ୍ମାନ 


୬. ସରଳ ଓ ପବିତ୍ର ଜୀବନ ଯାପନ ତାଙ୍କ ପ୍ରଚାରିତ ଧର୍ମର ପ୍ରଧାନ ଅଙ୍ଗ ଥୁଲା । 
ମାଛ ମାଂସ ପ୍ରଭୃତି ଖାଇବାକୁ ସେ ଶିଷ୍ୟମାନଙ୍କୁ ବାରଣ କରିଥଲେ ! 

୭. ମୁଣ୍ଡାମାନେ ବହୁକାଳୁ ହାଣ୍ଡିଆ ( ଚାଉଳରୁ ପ୍ରସ୍ତୁତ ଏକପ୍ରକାର ମଦ୍ୟ ) ଖାଇବାରେ 
ଅଭ୍ୟସ୍ତ ଥଲେ । ମାତ୍ର ଏହାଦ୍ଵାରା ଉପକାର ପରିବରଭୈ ଅପକାର ହେଉଥୂବାରୂ ଏହାର 
ବ୍ୟବହାର ବିସା ନିଷେଧ କରିଥଲେ । 

୮. ବିରସା ସରଳ ଜୀବନ ଯାପନ ଉପରେ ଗୁରୁତ୍ଵ ଦେଉଥଲେ । ଘର ଆଗରେ 
ତୃଳସୀଗଛ ଲଗାଇବାକୁ ସେ ଅନୁଗାମୀମାନଙ୍କୁ କହୁଥିଲେ । 

୯. ମିଥ୍ୟାର ଆଶ୍ରୟ ନ ନେବା, ଚୌର୍ଯ୍ୟବୃତ୍ତି ଅବଲମ୍ବନ ନ କରିବା, କଳି ତଜରାଳ 
ନ କରିବା, ଅନ୍ୟ ପ୍ରତି ଦୟାଶୀଳ ହେବା, ପିତାମାତା ପ୍ରଭୃତି ଗୁରୁଜନମାନଙ୍କୁ ଭର୍ତି 
କରିବା ପ୍ରଭୃତି ସତ୍ଵକର୍ମରେ ମନ ଦେବାକୁ ସେ କହୁଥଲେ । 

୧୦. ସପ୍ରାହରେ ଗୋଟିଏ ଦିନ କାମରୁ ସମ୍ପୂର୍ଣ୍ଣ ବିଶ୍ରାମ ନେବାର ପକ୍ଷପାତୀ ସେ 
ଥୁଲେ । ବିର୍ସା ଗୁରୁବାର ଦିନ ଜନ୍ମ ହୋଇଥବାରୁ ଅନୁଗାମୀମାନେ ଗୁରୁବାର ଦିନଟି 
ବିଶ୍ରାମ ଦିନ ଭାବେ ପାଳନ କରୁଥିଲେ । ସେ ଦିନଟି ପୂଜା ଅର୍ଚନା ପ୍ରଭୃତିରେ କଟାଉଥୂଲେ । 

୧୧. ଅନୁଗାମୀମାନଙ୍କୁ ବ୍ରାହ୍ମଣମାନଙ୍କ ଭଳି ଦେହରେ ପଇତା ପକାଇବାକୁ 
କହୁଥଲେ । ସ୍କାନ ପ୍ରଭୃତି କଲାପରେ ଭୋଜନ କରିବା ଶ୍ରେୟ ବୋଲି ତାଙ୍କର ମତ 
ଥିଲା । 


୧୩. ଖ୍ରୀଷ୍ଟିୟାନ ଧର୍ମଯାଜକଙ୍କ ଭଳି ବିବାହ ନ କରି ଆଜୀବନ କ୍ଚ୍ଛସାଧନାରେ 
ବ୍ରତୀ ହେବାକୁ ଶିଷ୍ୟମାନଙ୍କୁ କହିଥୂଲେ । 

ଧମ୍ମପ୍ରଚାର ସମୟରେ ହିନ୍ଦୁଧର୍ମ ଭଳି ପ୍ରାଥନା ବୋଲାଯାଉଥଲା । ଖୋଳ କରତାଳ 
ପ୍ରଭୃତି ବାଦ୍ୟଯନ୍ତ୍ର ବ୍ୟବହାର କରାଯାଉଥୁଲା । ବିର୍ସା। ମଧ୍ଯ ବୈଷ୍ଣବମାନଙ୍କ ଭଳି ଉଦ୍ଦଣ୍ଡ 
ନୃତ୍ୟ କରୁଥିଲେ । ସେ ନିଜେ ବହୁ ଭଲ୍ତି ସଙ୍ଗୀତ ରଚନା କରିଥଲେ । 

ନିଜ ଧର୍ମର ପ୍ରଚାର ତଥା ପ୍ରସାର ପାଇଁ ବିର୍ସା ଧର୍ମ ସଭାର ଆୟୋଜନ କରୁଥୁଲେ । 
ଏହି ଧମ ଆଲୋଚନାସଭାମାନ ପାହାଡ଼ ଉପରେ ହେଉଥଲା । ଥରେ ଏକ ଧର୍ମ 
ଆଲୋଚନା ସଭାରେ ସଂସାରରେ କିଏ ବଡ଼ ବୋଲି ବିରସା ପଚାରିଲେ । ଉପସ୍ଥିତ ଥିବ! 
ଭକ୍ତଙ୍କ ମଧ୍ୟରୁ ଜଣେ କେହି ଉତ୍ତର ଦେଲେ - “ମଣିଷ ସବୁଠାରୁ ବଡ଼ ।” 

ବିସା କିନ୍ତୁ କହିଲେ - “ମାନବ ଶରୀରର ବିଲୟ ବା ଅବକ୍ଷୟ ହୁଏ । କିନ୍ଧ 
ଆତ୍ମାର ନୁହେ... ' | 

ଏହା ହିନ୍ଦୁଧମମର ‘ବେଦଂ ବା 'ଉପନିଷଦ”ର ବାଣୀ ଅନୁରୂପ । ବୌଦ୍ଧଧର୍ମର 
‘ତରିପିଟକ ରେ ଏହି ବାଣୀ ଝଂକୃତ | ସୁତରାଂ ଏହିସବୁ ଧର୍ମଗ୍ରନ୍ଥ ବିର୍ସା ଅଧ୍ୟୟନ କରିଥୁବା 
ସ୍ତନ୍ତ ଅନୁମାନ କରାଯାଏ । 

ଚବିସା। ( ଭଗବାନ ) ମୁଡ୍ଡା ୪୮୫ 


ବିର୍ସା ମଧ୍ଯ ତୀଥତ୍ଥାନମାନଙ୍କୁ ଯିଦା ଉପରେ ଗୁରୁତ୍ଵ ଦେଇଥୁଲେ । ତୀର୍ଥସ୍ଥାନକୁ 
ଯିବାଦ୍ଧାରା ଅକ୍ଷୟ ପୁଣ୍ୟ ଅର୍ଜନ କରାଯାଇପାରିବ ବୋଲି ସେ କହୁଥିଲେ । ସେ ତାଙ୍କ 
ଅନୁଗାମୀମାନଙ୍କ ପାରଁ କେତେକ ସ୍ଥାନ ନିରୂପଣ କରି ଦେଇଥିଲେ । ସେଗୁଡ଼ିକ ହେଲା, 
ନବରତନଗଡ଼, ଠାକୁରଦ୍ଵାର. ଜଗନ୍ନାଥପୁର. ନାଗଫେଣି, ଡୋମ୍ବାରି ଓ ଚଲକଦ । ବିର୍ସ। 
ମଧ୍ଯ ବହୁବାର ତୀର୍ଥ୍ଘଳୀମାନଙ୍କୁ ଯାଇ ପବିତ୍ର ଜଳ ଆଣି ଅନୁଗାମୀମାନଙ୍କ ଉପରେ 
ପକାଉଥବା ଉଲ୍ଲେଖ ଅଛି । 

ବିସା ନିଜ ଧର୍ମର ସଙ୍ଗଠନ ଉପରେ ଦ୍ରଷ୍ଟି ଦେଉଥିଲେ । ଖ୍ରୀଷ୍ଚିୟାନ ଧର୍ମଯାଜକଙ୍କ 
ଭଳି ସେ ନିଜ ଧର୍ମପ୍ରଚାର ପାଇଁ ପ୍ରଚାରକ ନିଯୁକ୍ତ କରିଥୁଲେ । ଖ୍ରୀଷ୍ଟଧର୍ମର ପ୍ରାର୍ଥନା 
ଗ୍ରନ୍ଦ୍ଧ ଭଳି ସେ ଏକ ପ୍ରାର୍ଥନା ଗ୍ରନ୍ଥ ମଧ୍ଯ ରଚନା କରିଥୁଲେ । ସେ ଏହାକୁ ମୁଖ୍ୟ ପ୍ରଚାରକ 
ସିଂହଭୂମ ଜିଲ୍ଲା ଅନ୍ତଗତ କଲାମିର ମୁଣ୍ଡାଙ୍କୁ ଦେଇଥିଲେ । . 

ଧର୍ମପ୍ରଚାରକମାନେ ଗାବୁ ଗାକୁ ଯାଇ ବିର୍ସା ଭଗବାନଙ୍କ ବାଣୀ ପ୍ରଚାର କଲେ । 
ବଲୁଥଲାବେଳେ ଭକ୍ତି ସଙ୍ଗୀତ ବୋଲାଯାଉଥୁୂଲା । ଶଳ୍ଜ ବଜା ଯାଉଥିଲା । ଖୋଳ 
କରତାଳ ପ୍ରଭୃତି ବ୍ୟବହାର କରାଯାଉଥିଲା ¦ ଏହା ମୁଣ୍ଡାମାନଙ୍କ ଉପରେ ଗଭୀର ପ୍ରଭାବ 
ପକାଇବା ସ୍ଵାଭାବିକ । 

ବିର୍ସା ଉଗ୍ରପନ୍ଦଧୀ। ନ ଥଲେ । ସେ ଅହିଂସା ନୀତିରେ ବିଶ୍ଵାସ କରୁଥଲେ । 
ଅନୁଗାମୀମାନଙ୍କୁ ମଧ୍ଯ ଅହିଂସା ଆଚରଣ କରିବାକୁ କହୁଥିଲେ । 

ଅନ୍ଧବିଶ୍ଵାସ ଓ କୁସଂସ୍କାରଠାରୁ ସେ ଦୂରରେ ଥଲେ । ଖ୍ରୀଶ୍ଚିୟାନ 
ଧମଯାଜକମାନଙ୍କଠାରୁ ଶିକ୍ଷା ଲାଭ କରି ସେ ନୃତନ ଭାବଧାରାରେ ଉଦବୁଦ୍ଧ 
ହୋଇଥୂଲେ । 

କ୍ରମେ ବିର୍ସାଙ୍କ ଧର୍ମ ଆନ୍ଦୋଳନ ବ୍ୟାପକ ହେଲା । ଅଛ୍ନକାଳ ମଧ୍ଯରେ ବିହାର 
ପ୍ରଦେଶର ପାଲାମାଉ ଜିଲ୍ଲାର ବରୱାଇ ଓ ଚେଚାରି ପର୍ଯ୍ୟନ୍ତ ମୁଣ୍ଡା ଓ ଓରାନ୍ନ ସଂପ୍ରଦାୟର 
ଲୋକେ ତାଙ୍କର ଶିଷ୍ୟତ୍ଵ ଗ୍ରହଣ କଲେ । ବହୁ ଲୋକେ ତାଙ୍କର ଦର୍ଶନ ପାଇଁ ଉକ୍ସଣ୍ଡିତ 
ଥିଲେ । ଖରା, ବର୍ଷା, ଶୀତ କାକରକୁ ନ ମାନି ଏହି ଉଦ୍ଦେଶ୍ୟରେ ବି୍ସାଙ୍କ ନିଜ ଗ୍ରାମ 
ଚଲକଦରେ ହଜାର ହଜାର ସଂଖ୍ୟାରେ ଲୋକେ ରୁଣ୍ଡ ହେଲେ । 

ବିସା ଅନୁଗାମୀଙ୍କ ଧାର୍ମିକ ଚେତନା ସୃଷ୍ଟି ଦିଗରେ କେବଳ ଯେ ମନଦେଲେ 
ତାହା ନୁହେଁ, ସେମାନଙ୍କୁ ସବୁପ୍ରକାର ଅତ୍ୟାଚାର ଓ ଶୋଷଣରୁ ରକ୍ଷା କରିବାକୁ ଆଗେର 
ଆସିଲେ । ଏହା ଯେ ତାଙ୍କର ଚରମ ଲକ୍ଷ୍ୟ ଥଲା, ଏଥରେ ସନ୍ଦେହ ନାହିଁ । ବିଦେଶୀ 
ସରକାର, ଜମିଦାର, ଖ୍ରୀଷ୍ଟିୟାନ ଧର୍ମଯାଜକ, ଠିକାଦାର, ସାହୁକାର - ସମସ୍ତଙ୍କ କବଳରୁ 
ସରଳ ଓ ନିରୀହ ମୁଣ୍ଡାମାନଙ୍କୁ ରକ୍ଷା କରିବାକୁ ସେ ପଣ କଲେ । ୧୮୯୭ ମସିହା 
ଶେଷ ଭାଗ ଆଡ଼କୁ “ବିର୍ସା ଭଗଦାନ' ପରିବରୈ “ବିସା ଗଣନେତା' ଭାବେ ସେ 

୪୮୬ ଯଶୋଦେହେ ଆୟୁଷ୍ମାନ 


ମୁଣ୍ଡାଲୋକଙ୍କ ଆଗେ ଉଭା ହେଲେ । ତାଙ୍କର ଅନୁଗାମୀମାନେ ମଧ୍ଯ ବିଦେଶୀ ସରକାର 
ଆଦେଶ ମାନିବା ପରିବରେ ବିଦେଶୀ ଶକ୍ତିର ଗୁଳିର ସାମ୍ବା କରିବାକୁ ପ୍ରସ୍ତୁତ ହେଲେ । 


ଦ୍ଵିତୀୟ ପର୍ଯ୍ୟାୟ 

ବିର୍ସା ଏଥୁମଧ୍ଯରେ ମୁଣ୍ଡାମାନଙ୍କ ହୃଦୟରେ ଜାତି ତଥା ଦେଶପ୍ରେମ ସୃଷ୍ଟି କରିବା 
ଦିଗରେ ଲାଗିପଡ଼ିଥଲେ । ଧର୍ମଚାଣୀ ଶୁଣାଇବା ସଙ୍ଗେ ସଙ୍ଗେ ପୂର୍ବପୁରୁଷଙ୍କ ବୀରତ୍ସ 
କାହାଣୀମାନ ଶୁଣାଉଥୁୂଲେ । ତୀର୍ଥସ୍ଥଳୀଗୁଡ଼ିକୁ ଯିବାକୁ ପ୍ରବର୍ରାଉଥୂଲେ । 


ମୁଣ୍ଡାମାନଙ୍କର ଜଣେ ପୂର୍ବପୁରୁଷ ଥଲେ । ସେ ହେଉଛନ୍ତି ଛୁଟୁ । ତାଙ୍କରି ନା 
ଅନୁସାରେ ମୁଣ୍ଡାମାନେ ରହୁଥିବା ଅଞ୍ଚଳକୁ ‘ଛୁଟିଆ ନାଗପୁର” ( ଯାହାକି କାଳକ୍ରମେ 
ଛୋଟନାଗପୁରରେ ପରିଣତ ହେଲା) କୁହାଗଲା । ସେ ଅଞ୍ଚଳରେ ଛୁଟିଆ ନାମକ 
ଗ୍ରାମରେ ନାଗବଂଶୀ ରାଜାମାନେ (ରାମାୟଣର) ରାମ ଓ ସୀତାଙ୍କ "ମନ୍ଦିର ନିର୍ମାଣ 
କରିଥୁଲେ । ସେହି ଗ୍ରାମ ସେମାନଙ୍କ ପୂର୍ବପୁରୁଷମାନଙ୍କର ବାସସ୍ଥଳୀ ଥଲା ବୋଲି 
ମୁଣ୍ଡାମାନେ ବିଶ୍ଵାସ କରୁଥଲେ । ସେହି ଗ୍ରାମ ପବିତ୍ର ବୋଲି ମୁଣ୍ଡାମାନେ ମନେ 
କରୁଥିଲେ । ସେଠା ଅଧ୍ବାସୀଙ୍କ ଆଶୀର୍ବାଦ ପାଇବା ପାଇଁ ବିର୍ସ। ଗୁପ୍ତରେ 
ଅନୁଗାମୀମାନଙ୍କ ସହ ଛୁଟିଆ ଯାତ୍ରା କଲେ । ସେଠା ମନ୍ଦିରରେ ବହୁ ହିନ୍ଦୁ ଧର୍ମର 
ଦେବଦେବୀଙ୍କ ମୂର୍ଭି ଥଲା । ସେଗୁଡ଼ିକୁ ବାହାର କରିଦେଇ କେବଳ ମୁଣ୍ଡା ଜାତିର 
ଠାକୁର - ସଙ୍ଗବୋଟଗଙ୍କ ମୂର୍ଭି ସ୍ଥାପନ କରିବାକୁ ବିର୍ସା ଆଦେଶ ଦେଲେ । ବିର୍ସ। ମଧ 
ନିଜେ ମନ୍ତ୍ରପାଠ କରି ମୂର୍ଭିଗୁଡ଼ିକୁ ବାହାର କରିଦେଲେ । ମନ୍ଦିର ଭିତରେ ହୋହଲ୍ଲା 
ଶୁଣି ହିନ୍ଦୁ ଅଧ୍ୟବାସୀ ଯାଇ ସେଠାରେ ପହଞ୍ଚିଲେ। ତାଙ୍କୁ ଦେଖି ବିସା ଓ ତାଙ୍କ 
ଅନୁଗାମୀମାନେ ଦୌଡ଼ି ପଳାଇଲେ । ହିନ୍ଦୁମାନେ ବିର୍ସାଙ୍କ ଅନୁଗାମୀମାନଙ୍କ ମଧ୍ଯରୁ 
ଚାରିଜଣଙ୍କୁ କୌଣସି ପ୍ରକାରେ ଧରିନେଲେ । ବିର୍ସାଙ୍କ ନିର୍ଦ୍ଦେଶରେ ଏହି କାର୍ଯ୍ୟ କରିଛନ୍ତି 
ବୋଲି ସେମାନେ ଜଣାଇଲେ । ବିରସାଙ୍କୁ ଗିରଫ କରିବାପାଇଁ ପରଓୱାନା ବାହାରିଲା | 
ବିର୍ସା କିନ୍ତୁ ଖସି ପଳାଇଲେ । 

ବିର୍ସା ଓ ତାଙ୍କର କେତେକ ଅନୁଗାମୀ ରାଞ୍ଚିର ଛଅ ମାଇଲ ଦୂରରେ ଥବା ଜଗନ୍ନାଥ 
ମନ୍ଦିର ମଧ୍ଯରେ ପ୍ରବେଶ କଲେ । ତାହା ମୁଣ୍ଡାମାନଙ୍କର ବୋଲି ବି୍ସା ଦାବି କରୁଥୁଲେ । 
ବ୍ରାହ୍ମଣମାନେ ସେଠାରେ ମଇଷି ବଳି ଦେବାରୁ ତାହା ଅପବିତ୍ର ହୋଇ ପଡ଼ିଥୁବା କଥା 
କହୁଥିଲେ । ବିର୍ସା ସେଠାରେ ପୂଜା ଅର୍ଚ୍ଚନା କରିଥବା ଜଣାଯାଏ । 

କ୍ରମେ ବିର୍ସା ବିଭିନ୍ନ ସ୍ଥାନକୁ ଯାଇ ମୁଣ୍ଡାମାନଙ୍କୁ ସଂଗଠିତ କରିବାକୁ ଲାଗିଲେ । 
ଘନଜଙ୍ଗଲ ମଧ୍ଯରେ ପାହାଡ଼ ଉପରେ ଓ ପ୍ରାୟ ଅର୍ଵରାତ୍ରିରେ ଏକାଠି ହୋଇ ବିଭିନ୍ନ 
ସମସ୍ୟା ମଧ୍ୟ ସେ ଆଲୋଚନା କରୁଥିଲେ । ଆଲୋଚିତ ବିଷୟବସ୍ତୁକୁ ଗୋପନୀୟ 
ରଖାଯାଉଥୁୂଲା | 

ବିର୍ସା (ଭଗବାନ୍‌ ) ମୁଣ୍ଡା ୪୮୭ 


୧୮୯୯ ମସିହା ଫେବୃୟାରୀ ମାସରେ ଡୋମ୍ବାରି ପାହାଡ଼ ଉପରେ ବିର୍ସା ଓ 
ତାଙ୍କର ଅନୁଗାମୀମାନେ ଏକାଠି ହେଲେ । ସେଠାରେ ବିସା ତାଙ୍କର ଅନୁଗାମୀମାନଙ୍କ 
କପାଳରେ ବିଜୟ କାମନା କରି ଟିକା ଲଗାଇଲେ । ସେହି ବର୍ଷ ନଭେମ୍ବର ମାସ 
ଆଡ଼କୁ ବାର୍ରାଡିହ ଗ୍ରାମର ଡୋଙ୍ଗା ମୁଣ୍ଡାଙ୍କ ଆହ୍ଵାନକ୍ରମେ ପୁଣି ଏକାଠି ହୋଇ ଭବିଷ୍ୟତ୍ବ 
କାର୍ଯ୍ୟପନ୍ଧା ବିଷୟରେ ଆଲୋଚନା କଲେ । ବିଦେଶୀ ଶାସକମାନଙ୍କ ସହିତ ଲଢ଼ାଇରେ 
ଅସ୍ସଶସ୍ତ୍ର ବ୍ୟବହାର କରିବାକୁ ମୁଣ୍ଡାମାନେ କହିଲେ । ବିର୍ସା କିନ୍ତୁ ଏହା ସପକ୍ଷରେ ନ 
ଥିଲେ । ଶତୁ ପକ୍ଷ ଗୁଳି ଚଳାଇଲେ ମଧ୍ଯ ତାହା ପାଣିରେ ପରିଣତ ହୋଇଯିବ ବୋଲି 
ସେ ଆଶ୍ଵାସନା ଦେଲେ । ବହୁ ତର୍କବିତର୍କ ପରେ କେବଳ ନିଜକୁ ରକ୍ଷା କରିବାକୁ 
ଦରକାର ପଡ଼ିଲେ ଧନୁଶର ମାରିବାକୁ ବିର୍ସା ଅନୁମତି ଦେଲେ । ଏହାପରେ ବିଭିନ୍ନ 
ସ୍ଥାନରେ ଘନ ଘନ ବୈଠକମାନ ହୋଇ କର୍ମପନ୍ଥା ସ୍ଥିର କରାଗଲା । ବୈଠକମାନ କରାଇ 
ବିର୍ସା ଅନୁଗାମୀମାନଙ୍କର ମନୋବଳ ଯେ ଦୃଢ଼ କରିପାରିଥୂଲେ, ଏହା ଅତି ସଶ୍ଚ । 


୧୮୯୯ ମସିହା ନଭେମ୍ବର ମାସ ଆଡ଼କୁ ଛୋଟନାଗପୁର ଜିଲ୍ଲାର ରାଜଧାନୀ 
ଡୋରସା ଅଭିମୁଖେ ବିର୍ସା ଯାତ୍ରା କଲେ । ସେଠାରୁ ପବିତ୍ର ଜଳ ଆଣି ମୁଖ୍ଯ 
ଅନୁଗାମୀମାନଙ୍କ ଦେହରେ ସିଞ୍ଚିଲେ । ଏହା ଦ୍ଵାରା ଶତୁପକ୍ଷ ସହଜରେ ପରାସ୍ତ ହେବ 
ବୋଲି ମୁଣ୍ଡାମାନଙ୍କର ବିଶ୍ଵାସ ହେଲା । ଏପରିକି ଶତୁପକ୍ଷର ଗୁଳି ସେମାନଙ୍କ ଦେହକୁ 
ଭେଦ କରିବ ନାହିଁ ବୋଲି ବିର୍ସା ବିଶ୍ଵାସ ଜନ୍ମାଇଲେ । ଓରାନମାନଙ୍କ ସମର୍ଥନ ପାଇବା 
ନିମନ୍ତେ ବିର୍ସା ଲୋହାରଡାଗ କଲେ । ସେ ମଧ୍ଯ ଓରାନ୍ନମାନେ ରହୁଥିବା ଅଞ୍ଚଳ, ଯଥା: 
ବାସିଆ, ସିସାଇ, ଟୋପା, କାରା ଓ କୋଲବିରା ପ୍ରଭୂତି ସ୍ଥାନକୁ ଗଲେ । 

ବିର୍ସାଙ୍କ ଅନୁଗାମୀମାନଙ୍କ ମଧ୍ଯରେ କେତେ ଉଗ୍ରପନ୍ଞୀ ଥୁଲେ । ସେମାନେ ଅବିଳମ୍ବେ 
ବିଦେଶୀ ଶକ୍ତି ସହିତ ମୁକାବିଲା କରିବାକୁ ଚାହଁଥଲେ । ସେମାନଙ୍କ ଚାପରେ ବିସା 
ଆଉ କାଳବିଳମ୍ବ ନ କରି ବଡ଼ଦିନ ଦିନ ଖ୍ରୀଷ୍ଟିୟାନମାନଙ୍କର ଉପାସନା ଗୃହଗୁଡ଼ିକରେ 
ଅଗ୍ନିସଂଯୋଗ କରିବାକୁ ନିର୍ଦ୍ଦେଶ ଦେଲେ । ବିଦେଶୀମାନଙ୍କୁ ଧନୁଶର ମାରିବାକୁ ମଧ୍ଯ 
ଅନୁମତି ଦେଲେ । କିନ୍ଧ କାହାକୁ ହତ୍ୟା ନ କରିବାକୁ ସେ ଏଥୁପାଇଁ ସର୍ଭ ରଖିଲେ । 

ବିର୍ସା ମଧ୍ୟ ଏକ ଦଳ ଗଢ଼ିଲେ । ଏଟକିର ଗୟା ମୁଣ୍ଡା ସେହି ଦଳର ତାଲିମ 
ଦାୟିତ୍ଵରେ ରହିଲେ । ଅନ୍ୟାନ୍ୟ ଗୁରୁତ୍ଵପୂର୍ଣ କାର୍ଯ୍ୟରେ ମୁତୟନ ହୋଇଥିବା ମୁଣ୍ଡାମାନେ 
ହେଲେ ଡେମ୍କା ମୁଣ୍ଡା, ପରାଣ ମୁଣ୍ଡା, ସୁନ୍ଦର ମୁଣ୍ଡା ଓ ଟିପ ମୁଣ୍ଡା । 


ଖ୍ରୀଷ୍ଟିୟାନମାନଙ୍କ ଉପରେ ଆକ୍ରମଣ 

ଖ୍ରୀଷ୍ଟିୟାନମାନଙ୍କ ବଡ଼ଦିନ ମହାସମାରୋହରେ ପାଳିତ ହେଉଥାଏ । ସେହିଦିନ 
ମୁଣ୍ଡାମାନେ ଦଳ ଦଳ ହୋଇ ଗିର୍ଜା ଓ ଖ୍ରୀଷ୍ଟିୟାନ ଗ୍ରାମଗୁଡ଼ିକ ଉପରେ ଆକ୍ରମଣ 
କଲେ । ଗୋଟିଏ କୁଡ଼ିଆଘରେ ନିଆଁ ଲଗାଇ ଦେଲେ । ସରୱାଡାର ଫାଦର୍‌ ହଫମ୍ୟାନନ 

୪୮୮ ଯଶୋଦେହେ ଆୟୁଷ୍ମାନ 


ଓ ଫାଦର କାରବେରୀ ଗୋଟିଏ ଗୃହରେ ଥଲେ । ସେମାନେ ପଦାକୁ ବାହାରନ୍ତେ, 
ବିଦ୍ରୋହୀମାନେ ତାଙ୍କ ଉପରକୁ ତିନୋଟି ଶର ନିକ୍ଷେପ କଲେ । ଗୋଟିଏ ଶର ଫାଦର 
କାରବେରୀଙ୍କ ଛାତିରେ ବାଜିଲା । ଦୁଇଟି ଶର ଫାଦର୍‌ ହଫମ୍ୟାନନଙ୍କ ଉପରକୁ ନିକ୍ଷେପ 
କରାଯାଇଥିଲା; କିନ୍ତୁ ତାହା ଲକ୍ଷ୍ୟଭ୍ରଷ୍ଟ ହେଲା ! 


କ୍ରମେ ବିର୍ସା କର୍ତୃତ୍ଵ ହରାଇଥିବା ଅନୁମାନ କରାଯାଏ । ମୁଣ୍ଡାମାନେ ହିଂସ୍ବ ହୋଇ 
ଉଠିଲେ । ହିଂସାକାଣ୍ଡ ଘଟିଲା । ଜଣେ ଜର୍ମାନ୍‌ ଶରବିଦ୍ଧ ହୋଇ ମୃତ୍ୟୁବରଣ କଲେ । 
ଆଉ ଜଣେ କାଠ ମହାରଣା ଆଘାତପ୍ରାପ୍ତ ହୋଇ ଡାକ୍ତରଖାନାରେ ପଡ଼ିଲେ । ପରେ 
ତାଙ୍କର ମୃତ୍ୟୁ ହେଲା । ବୁର୍କ୍ ଗିର୍ଜା ନିକଟରେ ଜଣେ କନେଷ୍ଟବଳ ଓ ଚାରିଜଣ କମଚାରୀ 
ନିହତ ହେଲେ । 


୧୯୦୦ ମସିହା ଜାନୁୟାରୀ ମାସ ୬ ତାରିଖ । ଏହିଦିନ ଅସ୍ତ୍ରଶସ୍ତ୍ର ଧରିଥିବା 
୩୦୦ ଚୁ ୪୦୦ ମୁଣ୍ଡା ଖୁଣ୍ଡି ଥାନା ଘେରାଉ କରିବାକୁ ଯାଉଥବା ଖବର ରାଞ୍ଚିରେ 
ମିଳିଲା । ସେଠାରେ ଥିବା ଖ୍ରୀଷ୍ଟିୟାନ ଅଧବବାସୀମାନେ ଭଯପ୍ରାପ୍ତ ହୋଇ ନିକଟସ୍ତ ଗିଜାରେ 
ଆଶ୍ରୟ ନେଲେ । ଅଣ ମୁଣ୍ଡା ଜାତିର ଲୋକେ ସ୍ଥାନୀୟ ଜମିଦାରଙ୍କ ଗୃହରେ ରହିଲେ । 
ଦିଦ୍ରୋନୀମାନେ ଖୁଣ୍ଟିରେ ପହଞ୍ଚିଲାପରେ ଗୋଟିଏ ଘରେ ନିଆଁ ଲଗାଇଦେଲେ । ଖୁଣ୍ଢି 
ଥାନା ପ୍ରାୟ ଶୂନ୍ୟ ହୋଇ ପଡ଼ିଲା । ପହରା ଦେଉଥୁବା ଜଣେ କନେଷ୍ଟବଳକୁ ବିଦ୍ରୋହୀ 
ମୁଣ୍ଡାମାନେ ଜାଟି ଖଣ୍ଡ ଖଣ୍ଡ କରିଦେଲେ । 


ତାର ପରଦିନ ସକାଳ ପ୍ରାୟ ଦଶଟା ସମୟରେ ଛୋଟନାଗପୂରର କମିସନର ଓ 
ଡେପୂଟି ଚମିସନର ଦ୍ୁଇଦଳ ସୈନ୍ଯ ସହ ଖୁଣ୍ଢିରେ ପହଞ୍ଚିଲେ । ସରୱାଡାଠାରେ 
କ୍ୟାପଟେନ୍‌ ରୋଚି ବିଦ୍ରୋହୀମାନଙ୍କୁ ଭେଟିଲେ ଓ ବିର୍ସାଙ୍କ ସେନାବାହିନୀଙ୍କୁ ପରାସ୍ତ 
କଲେ । ଏହାପରେ ମୁଣ୍ଡାମାନେ ଡୋମ୍ବାରି ପାହାଡ଼ ନିକଟରେ ରୁଣ୍ଡ ହେଲେ । ସାଙ୍ଗରେ 
ତାଙ୍କର ସ୍ତ୍ରୀ ଓ ପିଲାକବିଲା ଥାଆନ୍ତି । ଡେପୁଟି କମିସନର ମିଃ ଷ୍ଟେଟଫିଲ୍ଡ ବିଦ୍ରୋହୀଙ୍କ 
ଉପରକୁ ଗୁଳି ଚଳାରବାକୁ ଆଦେଶ ଦେଲେ | ତା ପୂର୍ବରୁ ଅବଶ୍ୟ ମୁଣ୍ଡାମାନଙ୍କୁ ଅସ୍ତ୍ରଶସ୍ତ୍ର 
ଥୋଇ ଆତ୍ମସମପିଣ କରିବାକୁ ସେମାନଙ୍କ ( ମୁଣ୍ଡା) ଭାଷାରେ ସେ କହିଥୂଲେ । କିନ୍ତୁ 
ବିସାଙ୍କ ଅନୁଗାମୀମାନେ ଆବେଗପୂଣ୍ଡ ଭାବେ ଉତ୍ତର ଦେଲେ - “ହେ ଶ୍ନେତକାୟ 
ଇଉରୋପୀୟମାନେ ! ଆନ୍ଭ ରାଜ୍ୟରେ ତୃୁମମାନଙ୍କର କି ଅଧ୍ଵକାର ଅଛି ? ଛୋଟନାଗପୂର 
ଅଞ୍ଚଳ ଆମର । ତୁମ୍ଭେମାନେ ଏହ। ଆମକୁ ଦେଇ ଦୃମ୍ଭ ଦେଶକୁ ଅବିଳନ୍ତେ 
ଫେରିଯାଅ... ।” 

ମିଃ ଷ୍ଟେଟଫିଲତ ଏହ! ଶୁଣି କ୍ରୋଧାନ୍ଵିତ ହୋଇ ପଡ଼ିଲେ ଓ ପୋଲିସ ବାହିନୀକୁ 
ଗୁଳି ଚଳାଇବାକୁ ଆଦେଶ ଦେଲେ । ମୁଣ୍ଡାମାନେ ମଧ୍ଯ ପୋଲିସ ଉପରକୁ ତୀର ମାରିବାକୁ 
ଲାଗିଲେ । ମାତ୍ର ଏହାଦ୍ଵାରା ସେମାନଙ୍କର କିଛି କ୍ଷତି ହୋଇ ନ ଥିଲା । ବିସାଙ୍କ ମନ୍ତ୍ର 
କାଟୁ କରୁ ନାହିଁ ବୋଲି ଅନୁଗାମୀମାନଙ୍କର ହୃଦ୍ରବୋଧ ହେଲା । କିନ୍ଧ ସେତିକିବେଳକୁ 

ବିରସା ( ଭଗବାନ୍‌ ) ମୁଣ୍ଡା ୪୮୯ 


ବହୁ ବିଳମ୍ବ ହୋଇ ଯାଇଥଲା । ସେମାନଙ୍କର ମୃତ୍ୟୁ ସୁନିଶ୍ଚିତ ବୋଲି ଜାଣିପାରିଲେ । 
ଆଗରେ ପୋଲିସବାହିନୀ ଥ୍‌ବାରୁ ସେମାନଙ୍କର ମଧ୍ଯ ପଳାୟନର ବାଟ ନ ଥିଲା । 
ଫଳରେ ଗୁଳିମାଡ଼ରେ ସେମାନେ ଟଳି ପଡ଼ିଲେ । ରକ୍ତ ନଦୀ ପ୍ରବାହିତ ହେଲା । ବହୁ 
ଅନୁଗାମୀ ଓ ତାଙ୍କ ସାଙ୍ଗରେ ଥିବା ସ୍ତ୍ରୀ ବାଳକ ମୃତ୍ୟୁମୁଖରେ ପଡ଼ିଲେ । 


ଗୁଳି ଚାଳନା ଫଳରେ କେତେ ଯେ ବିସୀଙ୍କ ଅନୁଗାମୀ ମୃତ୍ୟୁ ମୂଖରେ ପଡ଼ିଲେ, 
ତାର ହିସାବ ମିଳେ ନାହିଁ । ଫାଦର୍‌ ହଫମ୍ଯାନ୍ଙ୍କ ମତରେ ମୋଟେ ଚାରିଜଣ ମୁଶ୍ତା 
ନିହତ ଓ ତନିଜଣ ଆତାତପ୍ରାପ୍ତ ହୋଇଥିଲେ । ପରେ ଜଙ୍ଗଲରେ ତିନିଜଣ ସ୍ତୀ ଓ 
ବାଳକଙ୍କ ଶବ ପଡ଼ିଥିବା କଥା ଉଲ୍ଲେଖ କରିଥିଲେ । ମାତ୍ର “ଶ୍ରୀ ବିସା ଭଗବାନ୍‌' 
ପୂସ୍ତକର ରଚୟିତା ମୁଚି ରାୟ ଟିରୁଙ୍କ ହିସାବ ଅନୁଯାୟୀ ଦୁଇଶହରୁ ଅଧକ ବ୍ୟକ୍ତି 
ଏଥୂରେ ମୃତ୍ୟୁ ବରଣ କରିଥୁଲେ । ବହୁ ମୃତ ବ୍ୟଭ୍ରିଙ୍କ ଶରୀରକୁ ପୋଲିସବାହିନୀ 
ପାହାଡ଼ ପର୍ବତର ଖୋଲ ଭିତରକୁ ବା ଗଣ୍ଡ ଭିତରକୁ ଫୋପାଡ଼ି ଦେଇଥଲେ । ଖୁଟୁହାଟୁରେ 
ଦଇଟା ବଡ଼ ବଡ଼ ଗାତ ଖୋଳାଯାଇ ମୃତ ଓ ଏପରିକି ଆହତ ମୁଦ୍ଡାଙ୍କୁ ପକାଇ ଦିଆଯାଇ 
ସେଥୁରେ ମାଟି ପକାଇ ପୂର୍ଣ କରାଯାରଥୁବା କଥା ନିର୍ଭରଯୋଗ୍ୟ ସୂତ୍ରରୁ ଶୁଣାଯାଇଥୁଲା । 
ରାକବ ପାହାଡ଼ ପାଖ ଘନ ଅରଣ୍ୟରେ ବିସାଙ୍କ ବହୁ ଅନୁଗାମୀଙ୍କ ଶବ ବହୁଦିନ ଧରି 
ପଡ଼ି ରହିଥିବା କଥା କମିସନର ଫପୋର୍ବରଙ୍କ ଗୁପ୍ତ ନଥରରେ ଭଲ୍ଲେଖ ଥଲା । ଡେପୁଟି 
କମିସନଙ୍କ ରିପୋର୍ଟରେ ମାତ୍ର ୧୧ ଜଣ ମୃତ ଓ ଅନ୍ଥ କେତେକ ଆହତ ହୋଇଥିବା 
ଉଲ୍ଲେଖ ଥିଲେ ମଧ୍ଯ, ମୃତାହତଙ୍କ ସଂଖ୍ୟା ଯେ ବହୁ ଅଧ୍ବକ ଥୁଲା, ଏଥିରେ ସନ୍ଦେହ ନାହିଁ 


ସମ୍ବାଦପତ୍ର ପ୍ରତିକ୍ରିୟା 

ସରକାର ମୂଣ୍ଡା ବିକ୍ଷୋଭକୁ ଗୋପନ ରଖିବାକୁ ଉଦ୍ୟମ କଲେ ମଧ୍ଯ ସମ୍ବାଦପତ୍ର, 
ବିଶେଷତଃ କଲିକତାର ଇଂରାଜୀ ସମ୍ବାଦପତ୍ରରେ ଏହା କ୍ରମେ ପ୍ରକାଶ ପାଇଲା ! ଏହି 
ମୁଣ୍ଡା ବିକ୍ଷୋଭ ସମ୍ବାଦ ପ୍ରଖ୍ୟାତ ଇଂରାଜୀ ସମ୍ବାଦପତ୍ର ' ଷ୍ଟେଟସମ୍ୟାନ' ଏକ ସମ୍ପାଦକୀୟ 
୧୯୦୦ ମସିହା ଜାନୁୟାରୀ ମାସ ୧୦ ତାରିଖରେ ପ୍ରକାଶ କରି ଏହି ଘଟଣାର 
ପୃଝାନୁପୁଚଂ ତଦନ୍ତ ଦାବି କଲେ । ସରକାର ମଧ୍ଯ ଏକ ସ୍ପଷ୍ଟୀକରଣ ଦେଇ କହିଲେ ଯେ 
ମୁଣ୍ଡାମାନଙ୍କର ବିକ୍ଷୋଭ ଜମିଜମା ସଂକ୍ରାନ୍ତୀୟ ଥଲା ଯଦିଓ ସେମାନେ କେବେ ସେ 
ବିପୟ କୋର୍ଟ କଚେରିରେ ଉଠାଇ ନାହାନ୍ତି । ସେହି ବିକ୍ଷୋଭ ୨୦ ବର୍ଷ ବୟସର 
ବିର୍ସାଙ୍କ ଧର୍ମପ୍ରଚାର ଓ ପ୍ରରୋଚନା ଫଳରେ ବ୍ୟାପକ ଆକାର ଧାରଣ କଲା ବୋଲି 
ସେ ଦର୍ଶାଇଥୁଲେ । 

କଲିକତାର ଆଉ ଏକ ଲଂରାଜୀ ସମ୍ବାଦପତ୍ର 'ଇଂଲିସ୍ମ୍ୟାନ'ର ପ୍ରତିନିଧୂ ମୁଣ୍ଡା 
ବିକ୍ଷୋଭକୁ ଏକ ରାଜନୀତିକ ଆନ୍ଦୋଳନ ବୋଲି କହିଥୂଲେ । ମୁଣ୍ଡାମାନେ ଇଂରେଜ 
ସରକାରଙ୍କଠାରୁ ନ୍ୟାୟ ନ ପାର ଶେଷରେ ମୁଶ୍ଡାରାଜ୍ୟ ପ୍ରତିଷ୍ଠା ପାଇଁ ଆଗେଇ ଆସିଥୂବା 

୪୯୦ ଯଶୋଦେହେ ଆଯୟୁଷ୍ମାନ 


ଦର୍ଶାଇ କ୍ଷୁଦ୍ର ହେଲେ ମଧ୍ଯ ଏହାର ପରିଣତି ସୁଦୂରପ୍ରସାରୀ ହେବ ବୋଲି ସତର୍କବାଣୀ 
ଶୁଣାଇଥିଲେ । ଅନ୍ୟ ଏକ ଇଂରାଜୀ ସମ୍ବାଦପତ୍ର (ଯେ କି ସରକାରଙ୍କ ସମର୍ଥକ ) 
‘ପାଓନିଅର” ଏହା ସେପରି ଗୁରୁତ୍ଵପୂର୍ଣ ନୁହେଁ ବୋଲି ମତ ଦେଇଥିଲା । ଇଂରେଜ 
ଧର୍ମଯାଜକ ରେଭେରେଣ୍ଡ ନଟ୍‌ରଟ୍‌ ମଧ୍ଯ କହିଥୂଲେ ଯେ ଏଥୁରେ ସମସ୍ତ ମୁଣ୍ଡା ସଂପ୍ରଦାୟ 
ସଂପୃକ୍ତ ନ ଥଲେ । ମାତ୍ର ୧୦ ହଜାରରୁ ୧୫ ହଜାର - ଯେଉଁମାନେ କି ବି୍ସାଙ୍କ ଭକ୍ତ ବା 
ଅନୁଗାମୀ - ମୁଣ୍ଡା ଏହି ବିକ୍ଷୋଭରେ ପ୍ରତ୍ୟକ୍ଷ ବା ପରୋକ୍ଷ ଭାବେ ସହଯୋଗ କରିଥୁଲେ । 


ସରକାର ବା ତାଙ୍କର ସମର୍ଥକଙ୍କ ସମସ୍ତ ସ୍ପଷ୍ଟୀକରଣ ସର୍ତଗେ ଏ ବିଷୟରେ 
ବାଦାନୁବାଦର ପରିସମାପ୍ତି ଘଟି ନ ଥଲା । ସେହି ବର୍ଷ ଜାନୁୟାରୀ ମାସ ୧୩ ତାରିଖରେ 
 ଷ୍େଟସ୍‌ମ୍ୟାନ' ସ୍ତଷ୍ଟ କରିଦେଲେ ଯେ ଏହା ମୁଣ୍ଡାମାନଙ୍କର ଏକ ବଡ଼ଧରଣର ବିଦ୍ରୋହ 
ଥିଲା - ଯାହାର ମୁକାବିଲା କରିବାପାଇଁ କମିସନର, ଡେପୁଟି କମିସନର ପ୍ରଭୂତିକୁ 
ସେଠାକୁ ଯାଇ କାର୍ଯ୍ୟାନୁଷ୍ଠାନ କରିବାକୁ ପଡ଼ିଲା ଓ ସେଥ୍‌ରେ ଶହ ଶହ ସଂଖ୍ୟାରେ 
ମୁଣ୍ଡାମାନଙ୍କର ଜୀବନ ହାନି ହେଲା । ଦୀର୍ଘ ୩୦ ବର୍ଷର କୁଶାସନ ଏଥୁପାଇଁ ଦାୟୀ 
କରି ଏହି ପତ୍ରିକାର ସମ୍ପାଦକ ଭାଇସରାୟ ଲର୍ଡ କର୍ଜନଙ୍କ ଦୃଷ୍ଟି ଆକର୍ଷଣ କରିଥୁଲେ । 


'ଷ୍ଟେଟ୍‌ସମ୍ୟାନ” ପତ୍ରିକା ମଧ୍ୟ ଅନୁସନ୍ଧାନ କରି ମୃତାହତଙ୍କ ସଂଖ୍ୟା ପ୍ରକାଶ 
କରିଥଲା । ଏହା ଅନୁଯାୟୀ ପ୍ରାୟ ୪୦୦ ( ଚାରିଶହ )ରୁ ଉର୍ଧ ବ୍ୟକ୍ତି ନିହତ ହୋଇଥୁଲେ, 
୩୦୦ ବ୍ୟକ୍ତିଙ୍କୁ କାରାଗାରରେ ରଖାଯାଇଥୁଲା । ଆତ୍ମରକ୍ଷା ପାଇଁ ସେମାନଙ୍କୁ ଆଇନ 
ସହାୟତା ମଧ୍ଯ ଯୋଗାଇ ଦିଆଯାଇ ନ ଥୁଲା । ଅଧ୍ବକନ୍ତ, ମିଃ ପ୍ଲାଟେଲ ନାମକ 
ଅପେକ୍ଷାକୃତ ତଳ ବିଭାଗର କର୍ମକରାଙ୍କ ଦ୍ଵାରା କାରାଗାରରେ ଗୋପନରେ ସେମାନଙ୍କର 
ବିଚାର କାର୍ଯ୍ୟ ଚାଲିଥୁଲା । 


ସେହିବର୍ଷ ମେ ମାସ ୨୭ ତାରିଖରେ ରାଞ୍ଚିରେ ଅବସ୍ଥାପିତ ପୋଲିସ ବିଭାଗର 
ମୁଖ୍ୟ ମିଃ.ଏବ.ସି. ଷ୍ଟେଟଫିଲ୍ଡ କିନ୍ତୁ ଏତେ ନିହତ ହୋଇଥୁବା କଥା ସ୍ଵୀକାର କରି ନ 
ଥିଲେ । କେବଳ ଗୁଳି ଚାଳନାରେ ୧୧ ଜଣ ବ୍ୟକ୍ତିଙ୍କ ମୃତ୍ୟୁ ହୋଇଥୁବା କଥା 
ଦୋହରାଇଲେ । 

'ଷ୍ଟେଟ୍‌ସମ୍ୟାନ’ ପତ୍ରିକା ପ୍ରକାଶ୍ୟଭାବରେ ଅନୁସନ୍ଧାନ କାର୍ଯ୍ୟ ଚଳାଇବାକୁ ଦାବି 
କରିଥିଲା | ମାତ୍ର ସରକାର ତାହାକୁ ଗ୍ରହଣ କରି ନ ଥଲେ । କାରାଗାର ମଧ୍ଯରେ ପୂର୍ବଭଳି 
ବିଚାର କାଯ୍ୟ ଚାଲିଲା । ବିଚାର ଚାଲିଥ୍ବାବେଳେ ୧୩ ଜଣ ଅଟକବନ୍ଦି ମୃତ୍ୟୁ ବରଣ 
କରିଥିବା ପରେ ଜଣା ପଡ଼ିଥିଲା । 


ବିର୍ସାଙ୍କ ଅନୁସନ୍ଧାନ 
ଜାନୁୟାରୀ ମାସ ୯ ତାରିଖ ଗୁଳିକାଣ୍ଡବେଳେ ବିର୍ସା ଡୋମତ୍ବମାରି ପାହାଡ଼ ଉପରେ 
ନ ଥଲେ । ସେ ସହଯୋଗୀ ଗୟାମୁଣ୍ଡାଙ୍କ ସହିତ ଅନ୍ୟସ୍ଥାନରେ ଦଳର ସଙ୍ଗଠନ କାର୍ଯ୍ୟରେ 

ବିର୍ସା ( ଭଗବାନ୍‌ ) ମୁଣ୍ଡା ୪୯୧ 


ବ୍ୟସ୍ତ ଥୁଲେ । ତାଙ୍କୁ କିନ୍ଧୁ ଧରିବାପାଇଁ ପୋଲିସବାହିନୀ ଲାଗି ପଡ଼ିଲେ । ବହୁଲୋକ 
ଏଥୁପାଇଁ ମୁତୟନ ହେଲେ । ସେମାନେ ଗାଁ ଗା ବୁଲି ବିର୍ସାଙ୍କ ସନ୍ଧାନ ନେବାରେ ଲାଗିଲେ । 
ଯାହା ବିରୋଧରେ ସାମାନ୍ୟ ଅଭିଯୋଗ ଥୁଲା ବା ଯାହାକୁ ସାମାନ୍ୟ ସନ୍ଦେହ କରାଗଲା, 
ସେମାନଙ୍କୁ ସଙ୍ଗେ ସଙ୍ଗେ ଗିରଫ କରିବାକୁ ଜଏଣ୍ଟ ମାଜିଷ୍ଟେଟ ଡବଲ୍‌ .ଏସ୍‌.ବୁଟେ ଆଦେଶ 
ଦେଲେ । ୪୬୦ ଜଣଙ୍କୁ ଗିରଫ ମଧ୍ଯ କରାଗଲା- ଯଦିଓ ସେମାନଙ୍କ ମଧ୍ଯରୁ ୩୧୦ 
ଜଣଙ୍କୁ ପରେ ଖଲାସ କରିଦିଆଯାଇଥୁଲା । 


ବିର୍ସାଙ୍କୁ ଗିରଫ କରିବାପାଇଁ ଯେତେ ଉଦ୍ୟମ କଲେ ମଧ୍ଯ ତାହା ସଫଳ ହେଲା 
ନାହିଁ । ଗୁପ୍ତଚରମାନେ କୌଣସି ସନ୍ଧାନ ଦେଇପାରିଲେ ନାହିଁ । ବିର୍ାଙ୍କ ଖବର ଦେବା 
ପାଇଁ ଶେଷରେ ଛୋଟନାଗପୁର କମିସନର ଏ.ଫୋର୍ବେସ ସିର୍ଗୁଜା, ଉଦୟପୁର, ଯଶପୁର, 
ରଙ୍ଗପୁର, ବନାଇ ପ୍ରଭୃତିର ରାଜାମାନଙ୍କୁ ନିର୍ଦ୍ଦେଶ ଦେଲେ । ସମ୍ବଲପୁରର ଡେପୁଟି 
କମିସନର ଓ ଛତିଶଗଡ଼ର ପଲିଟିକାଲ ଏଜେଣ୍ଟଙ୍କୁ ବିର୍ସାଙ୍କ ସନ୍ଧାନ ନେବାକୁ କୁହାଗଲା | 
ବିର୍ସାଙ୍କୁ ଧରାଇ ଦେଲେ ୫୦ ୦ଟଙ୍କା ପୁରସ୍କାର ଘୋଷଣା କରାଗଲା । 

ବିର୍ସାଙ୍କ ସହଯୋଗୀ ଏଟ୍‌କିର ଗୟାମୁଣ୍ଡାଙ୍କୁ ଧରିବାପାଇଁ ପୋଲିସ ମଧ୍ୟ ଚେଷ୍ଟା 
ଚଳାଇଲେ । ସେ ଦିନେ ତାଙ୍କ ଘରେ ଥିବାବେଳେ ପୋଲିସ କୌଣସି ସୂତ୍ରରୁ ଖବର 
ପାଇ ଏଟକି ଗଲେ ଓ ତାଙ୍କ ଘରକୁ ଘେରାଉ କଲେ | ତାଙ୍କୁ ଧରିବାପାଇଁ ଦୁଇ ତିନିଜଣ 
ପୋଲିସ ଗୃହ ମଧ୍ଯରେ ପ୍ରବେଶ କଲେ । ମାତ୍ର ସେମାନେ ଗୟାମୁଣ୍ଡାଙ୍କ ଦ୍ଵାରା ନିହତ 
ହେଲେ । ତାଙ୍କ ଗୃହରେ ନିଆଁ ଲଗାଇ ଦିଆଗଲା । ଗୟା ଘରୁ ବାହାରି ପଳାଇଲାବେଳେ 
ପୋଲିସ ଗୁଳିରେ ଟଳି ପଡ଼ିଲେ । 

ଏହାପରେ ବିର୍ସାଙ୍କୁ ଧରିବାପାଇଁ ସରକାର ପାଗଳ ହୋଇ ଉଠିଲେ । ବିର୍ସା କିନ୍ତୁ 
ଏକ ଗ୍ରାମରୁ ଅନ୍ୟ ଗ୍ରାମକୁ ଯାଇ ଗୁପ୍ତରେ ରହୁଥଲେ । ଚକ୍ରଧରପୁର ଅଞ୍ଚଳର ଜାମକୋପା 
ଜଙ୍ଗଲ ଭିତରେ ସେ କିଛି କାଳ ରହିଥୂଲେ । ଇଂରେଜ କର୍ଗ୍ୃପକ୍ଷ ତାଙ୍କୁ ଧରି ନ ପାରି 
ହତାଶ ହୋଇ ପଡ଼ିଲେ । 


ଗିରଫ ଓ ବିଚାର 

ବିର୍ସା ଶେଷରେ ବିଶ୍ଵାସଘାତକତା କାର୍ଯ୍ୟ ଯୋଗୁଁ ଧରାପଡ଼ିଲେ । ବନଗାର ଜମିଦାର 
ଥିଲେ ଜଗମୋହନ ସିଂହ । ବିର୍ସାଙ୍କ ସହିତ ତାଙ୍କର ଶତୁତା ଥୁଲା । ସେ ବିସାଙ୍କୁ ଧରାଇ 
ଦେବାକୁ ଲାଗିପଡ଼ିଲେ । ବିସିଙ୍ଗ ମହାଲିଙ୍କ ଉପରେ ତାଙ୍କର ପ୍ରଭାବ ଥୂଲା । ସେ ବିସିଙ୍ଗକୁ 
ବିର୍ସାଙ୍କ ସନ୍ଧାନ କାର୍ଯ୍ୟରେ ଲଗାଇଲେ । ବି୍ସା ସେତେବେଳେ ରୋଗଡ଼ ଗ୍ରାମରେ ରହି 
ସଙ୍ଗଠନ କାର୍ଯ୍ୟ ଚଳାଇଥିଲେ । ଜଗମୋହନ କୌଣସି ସୂତ୍ରରୁ ଏ ଖବର ପାଇ ଇଂରେଜ 
କର୍ର୍‌ ପକ୍ଷଙ୍କୁ ଜଣାଇଲେ । ସଙ୍ଗେ ସଙ୍ଗେ କାର୍ଯ୍ୟାନୁଷ୍ଠାନ କରାଗଲା । ଜଗମୋହନ 
ରୋଗଡ଼ର ଦେଢ଼ମାଇଲ ଦୂରରେ ଥିବା ଜଙ୍ଗଲକୁ ଗୋପନରେ ଗଲେ । ସେଠାରୁ ପୋଲିସ 

୪୯୨ ଯଶୋଦେହେ ଆୟୁଷ୍ମାନ 


ରୋଗଡ଼ ଆସିଲେ । ବିର୍ସା ସେତେବେଳେ ଏକ ଗଛ ତଳେ ଶୋଇଥିଲେ । ତାଙ୍କ ପାଖେ 
ଦରଜଣ ନାରୀ ପହରାବାଲା ଥୁଲେ । ଜଙ୍ଗଲ ମଧ୍ଯରୁ ବିଶ୍ଵାସଘାତକମାନେ ବିଜୁଳି ବେଗରେ 
ଆସି ବିସାଙ୍କୁ ଧରି ପକାଇଲେ । ପରେ ସେମାନଙ୍କୁ ଘୋଷଣା କରାଯାଇଥୁବ! ପୁରସ୍କାର 
ଅଥ ମିଳିଲା । 

ବନଗୀରେ ଥୁବା ଡେପୁଟି କମିସନରଙ୍କ ପାଖକୁ ବିସାଙ୍କୁ ଅଣାଗଲ! । ସେଠାରୁ 
ତାଙ୍କୁ ଏକ ପାଲିଙ୍କିରେ ପୋଲିସ ପହରାରେ ରାଞ୍ଚି ପଠାଗଲା । ବାଟରେ ଗଲାବେଳେ 
ଶହ ଶହ ସଂଖ୍ୟାରେ ମୁଣ୍ଡାମାନେ ତାଙ୍କ ‘ଧରତି ଆବାଂଙ୍କ ଶେଷ ଦର୍ଶନ ପାଇଁ ଉପସ୍ଥିତ 
ଥିଲେ । ବିସା ମୁଣ୍ଡରେ ଗୋଟିଏ ୨୦ ଗଜ ଲମ୍ବର ଠେଜକା ଭିଡ଼ିଥଲେ । ତାଙ୍କ ମୁଖରେ 
ଦୁଃଖର ଲେଶମାତ୍ର ଚିହ୍ନ ନ ଥଲା । ଦେହରୁ ତେଜ ବାହାରୁଥଲା । ଅଧରରେ ହସ ଲାଗି 
ରହିଥୁୂଲା । ଦୋରଣ୍ଡାରେ ପହଞ୍ଚିଲା ବେଳକୁ ଦେଖଣାହାରିଙ୍କ ସଂଖ୍ୟା ଅସମ୍ଭବ ଭାବେ 
ବ୍ରଦ୍ଧି ପାଇଥୁଲା | 

ରାଞ୍ଚିରେ ବି୍ସାଙ୍କୁ କିନ୍ଧ ମହାନ୍‌ ନେତାଭାବେ ସ୍ଵୀକୃତି ମିଳି ନ ଥଲା । ସରକାରଙ୍କ 
ଦମନମୂଳକ କାର୍ଯ୍ୟରେ ସମସ୍ତେ ଏପରି ଭୀତତ୍ରସ୍ତ ହୋଇପଡ଼ିଥିଲେ ଯେ ତାଙ୍କ ପକ୍ଷରେ 
ଲଢ଼ିବାପାଇଁ କେହି ଓକିଲ ରାଜି ହେଲେ ନାହିଁ । ସରକାର ଅବଶ୍ୟ ପରେ ଏକ ଓକିଲ 
ମୁତୟନ କଲେ: ମାତ୍ର ସରକାରଙ୍କଠାରୁ ନ୍ୟାୟ ମିଳିବା ବିଷୟରେ ସମସ୍ତେ ସନ୍ଦିହାନ 
ଥିଲେ । ରାଞ୍ଚି ଜେଲରେ କଡ଼ା ପହର।ରେ ତାଙ୍କୁ ରଖାଗଲା । ତଳିଆ ଶ୍ରେଣୀର କର୍ମକରଉା 
ଜେ.ଜେ.ପ୍ଲାଟେଲଙ୍କ ଦ୍ଵାରା ତାଙ୍କର ବିଚାର ପ୍ରଥମେ ହେଲା । ମାତ୍ର କଲିକତା ସମ୍ବାଦପତ୍ର- 
ମାନଙ୍କର ସମାଲୋଚନା ଭୟରେ ତାଙ୍କ ବିଚାର ଜଏଣ୍ଟ ମାଜିଷ୍ଟ୍ରେଟ ଡବୃୟ.ଏସ୍‌.କାଉଟଙଙ୍କ 
କୋର୍ଟରେ ହେଲା । ବିଚାର କିନ୍ତୁ ଏକ ପ୍ରହସନ ଥଲା କହିଲେ ଚଳେ । ଅଭିଯୁକ୍ତ- 
ମାନଙ୍କଠାରୁ ସାକ୍ଷ୍ୟ ଗ୍ରହଣ କରାଗଲା ନାହିଁ । ସେମାନଙ୍କ ପକ୍ଷରୁ କୌଣସି ଓକିଲ 
ଇଢ଼ଲେ ନାହି । ବିସାଙ୍କୁ ଅବଶ୍ୟ ଆଇନ ସହାୟତା ଯୋଗାଇ ଦେବାପାରଁ କେତେକେ 
ଭକ୍ତ ଉଦ୍ୟମ କରିଥୁଲେ । ସେମାନେ ଅଥ ସଂଗ୍ରହ କରି ତାକୁ ଭେଟିବା ପାଇଁ ଆସି 
ଜେଲ ବାହାରେ ରୁଣ୍ଡ ହୋଇଥଲେ । କିନ୍ତୁ ପୋଲିସ ସେମାନଙ୍କୁ ସେଠାରୁ ଘଉଡ଼ାଇ 
ଦେଲେ । ସେମାନଙ୍କଠାରୁ ଟଙ୍କାପଇସା ମଧ୍ଯ ଛଡ଼ାଇ ନେଲେ । 


ବିସାଙ୍କୁ ଦୋଷୀ ସାବ୍ୟସ୍ତ କରିବା ପାଇଁ ସେପରି ପ୍ରମାଣ ମଧ୍ୟ ନ ଥୁଲା । ଯଦିଓ 
କିଛି ପ୍ରମାଣ ଥୁଲା, ତାହା ସେପରି ବିଶ୍ଵାସଯୋଗ୍ୟ ନ ଥୁଲା । ସେହି ପ୍ରମାଣ ହାଇକୋର୍ଟରେ 
ଗ୍ରହଣଯୋଗ୍ୟ ନ ହେବାର ଆଶଙ୍କା ମଧ୍ୟ ଉଚ୍ଚ କର୍ର୍‌ପକ୍ଷ କରିଥୁଲେ । ସୁତରାଂ କମିସନର 
ଫୋବେସ ଓ ସରକାରଙ୍କ ଆଇନ ପରାମଶଦାତାଙ୍କ ମଧ୍ଯରେ ଚିଠିପତ୍ର ଆଦାନ ପ୍ରଦାନ 
ଚାଲିଲ। | ଶେଷରେ ବିସାଙ୍କ ବିରୋଧରେ ପ୍ରମାଣ ଯଥେଷ୍ଟ ଥବା ଆଇନ ପରାମର୍ଶଦାତା 
ଜଣାଇଲେ । ତଥାପି ବିହାର ପ୍ରଦେଶର ଚିଫ୍ବ ସେକ୍ରେଟେରୀ ଏଥୁରେ ଆଶ୍ବସ୍ତ ହୋଇପାରି 
ନ ଥୁଲେ । ପୋଲିସ ବିଭାଗର ମୁଖ୍ୟ ଷ୍ଟେଟଫିଲଡଙ୍କୁ ବାଦ ଦେଇ ଆଉ ଜଣେ ପୋଲିସ 


Digitized by srujanika@gmail.com 


ବିସା (ଭଗବାନ ) ମୃଣ୍ଡା ୪୯୩ 


କର୍ର୍ପ୍ଷଙ୍କ ଦ୍ଵାରା ବିଶେଷ ଅନୁସନ୍ଧାନ ଜାର୍ଯ୍ୟ ଚଳାଇବା ଆବଶ୍ୟକ ବୋଲି ସେ ମତ 
ଦେଲେ। 


ବିର୍ାଙ୍କ ମୃତ୍ୟୁ ରହସ୍ଯ 

ଜଏଣ୍ଟ ମାଳିଷ୍ଟ୍େଟ କାଉଟ୍‌ଙ୍କ କୋର୍ଟରେ ବିର୍ସାଙ୍କ ବିଚାର ହେଲା । ମାଜିଷ୍ଟେଟ 
ଏହାକୁ ସେସନ୍ଧ କୋଟକୁ ପଠାଇଦେଲେ । ବିଚାରାଧୀନ ଥୁଲାବେଳେ ବିସା ଜେଲ 
ଭିତରେ ହଇଜା ରୋଗାକ୍ରାନ୍ତ ହୋଇ ୧୯୦୦ ମସିହା ଜୁନ ମାସ ୯ ତାରିଖରେ ମୃତ୍ୟୁ 
ବରଣ କଲେ । 

କେତେକ ଆଲୋଚକ କିନ୍ତୁ ହଇଜା ରୋଗରେ ବିସା ମୃତ୍ୟୁବରଣ କରିଥୁବା କଥାକୁ 
ଗ୍ରହଣ କରି ନାହାନ୍ତି । ତାଙ୍କ ମତରେ ବିସାଙ୍କୁ ଧରିବାପରେ ବହୁ ଶାରୀରିକ ନିର୍ଯାତନା 
ଦିଆଯାଇଥୁଲା । ଫାଶୀଖୁଣ୍ଡରେ ଝୁଲାଇବାରେ ବିଳମ୍ବ କଉ୍ପକ୍ଷଙ୍କର ଅସହ୍ୟ ହେଲା । 
ଖାଦ୍ୟରେ ବିଷ ଦିଆଯାଇ ତାଙ୍କୁ ମାରି ଦିଆଗଲା । ଅବଶ୍ଯ ଏଥିପାଇଁ କୌଣସି 
ନିଉଭରଯୋଗ୍ୟ ପ୍ରମାଣ ନାହିଁ । ସମ୍ଭବତଃ ଏହା ମଧ୍ଯ କଳ୍ପନାପ୍ରସୂତ ହୋଇପାରେ । ତେବେ 
ଏତେ କମ୍‌ ବସୟରେ ଖାଦ୍ୟପେୟରେ ସଂଯମତା ଆଚରଣ କରୁଥୁବା ବିର୍ସାଙ୍କ ହଇଜା 
ରୋଗାକ୍ରାନ୍ତ ହେବା ଅସ୍ଵାଭାବିକ ମନେ ହୁଏ । ବିସାଙ୍କ ମୃତ୍ୟୁ ଯେ ରହସ୍ୟାବୃତ ହୋଇ 
ରହିଛି, ଏଥିରେ ସନ୍ଦେହ ନାହିଁ । 

ବିର୍ସାଙ୍କ ପାଥବ ଶରୀର ମାଟିରେ ମିଶିଗଲେ ମଧ୍ଯ, ତାଙ୍କ ପବିତ୍ର ସ୍ମ ତି ଏବେବି 
ଜାଗରୂକ ଅଛି । ଇଂରେଜମାନଙ୍କ ବିରୋଧରେ ଲଢ଼ି ସେ ଯେଉଁ ଆମ୍ମୋସସଗଁ କରିଗଲେ, 
ତାହା ତାଙ୍କୁ ମୁଣ୍ଡା ଜାତିର ପ୍ରବାଦ ପୁରୁଷରେ ପରିଣତ କରିଅଛି । ମୃତ୍ୟୁ ତାଙ୍କୁ ଗ୍ରାସ 
କଲେ ମଧ୍ଯ ତାଙ୍କ ବାଣୀ ମୁଣ୍ଡାମାନଙ୍କ ହଦୟରେ ଏବେ ସୁଦ୍ଧା ଉଜ୍ୀବିତ ହୋଇ ରହିଛି । 

ଇତିହାସରେ ବିସାମୁଣ୍ଡାଙ୍କ ସ୍ଥାନ ନିରୂପଣ କରିବାକୁ ଯାଇ ଜୀବନୀ ପୁସ୍ତକ ରଚୟିତା 
ତଥା ଆଲୋଚକ ବିହାରର ଏତିହାସିକ ସୁରେନ୍ଦ୍ର ପ୍ରସାଦ ସିନ୍‌ହା ଲେଖିଛନ୍ତି - ' ‘ଉନବିଂଶ 
ଶତାବ୍ଦୀର ଶେଷ ଭାଗରେ ମହାପ୍ରତାପୀ ଇଂରେଜମାନଙ୍କ ବିରୋଧରେ ଲଢ଼ି ବି୍ସା 
ଯେପରି ନେତୃତ୍ଵ ଦେଇଛନ୍ତି, ତାହା ହେଉଛି ଅନନ୍ଯ ସାଧାରଣ । ସେଥୁପାଇଁ ସେ 
ଅତୁଳ ଯଶ ଗୌରବର ଅଧୂକାରୀ । ଗୋଟାଏ ଅବହେଳିତ, ନିଯାତିତ ଜାତିକୁ ଗଭୀର 
ସୁଷ୍ପ୍ିରୁ ଯେପରି ସେ ଉଠାଇଛନ୍ତି, ତାହା ତାଙ୍କୁ ଇତିହାସର ରାଣୀ ଲକ୍ଷ୍ମୀଦାଇ, କନଓୱାର 
ସିଂହ. ନାନାସାହେବ ବା ତାତିଆତୋପେ ପ୍ରଭୃତି ଜାତୀୟସ୍ତରର ନେତାଙ୍କ ସମକକ୍ଷ 
ଯେ କରିପାରିଛି, ଏଥିରେ ସନ୍ଦେହ ନାହିଁ ।” ' 

ମହାନ୍‌ ବିପ୍ଲବୀ 
ରଘୁ ଓ ଦିବାକର 


ଭାରତର ସ୍ଵାଧୀନତା ଲାଭ ପୂର୍ବରୁ ଅଧ୍ଵକାଂଶ ଗଡ଼ଜାତ ରାଜାମାନେ ଇଂରେଜ 
ସରକାରଙ୍କର ବାହୁଛାୟା ତଳେ ରହି ଯେଉଁ ଅନ୍ଧାରି ଶାସନ ଚଳାଇଥଲେ, ତାହା 
ଇତିହାସରେ ଏକ କଳଙ୍କିତ ଅଧ୍ୟାୟ ହୋଇ ରହିଅଛି । ଗଡ଼ଜାତ ଶାସନରେ ଅନ୍ୟାୟ 
ଅତ୍ୟାଚାର ଯେତେବେଳେ ଚରମ ସୀମାରେ ପହଞ୍ଚିଲା, ସେତେବେଳେ ପ୍ରଜାମଣ୍ଡଳ 
ଆନ୍ଦୋଳନ ସେହିସବୁ ଗଡ଼ଜାତ ଅଞ୍ଚଳରେ ତେଜି ଉଠିଲା । ରାଜତନ୍ତ୍ରର ସୁରକ୍ଷା ଉପରେ 
ବ୍ରିଟିଶ ଶାସନର ଅସ୍ତିତ୍ଵ ନିର୍ଭର କରୁଥିବାରୁ ଗଡ଼ଜାତ ଶାସନପାରଁ ନିଯୁକ୍ତ ପଲିଟିକାଲ 
ଏଜେଣ୍ଟମାନେ ଏହି ପ୍ରଜା ଆନ୍ଦୋଳନକୁ କଠୋର ଭାବରେ ଦମନ କରିବାରେ 
ଲାଗିପଡ଼ିଲେ । ସେହି ଦମନଲୀଳାର ଶିକାର ହେଲେ ରଣପୁର ଅଞ୍ଚଳର ଦୁଇଜଣ ବୀର 
ଯୁବକ - ରଘୁନାଥ ମହାନ୍ତି ଓ ଦିବାକର ପରିଡ଼ା । 


ପୃଷ୍ଠଭୂମି 

ଅନ୍ୟ ସବୁ ଗଡ଼ଜାତ ଭଳି ରଣପୁରର ରାଜା କ୍ରଷ୍ଣଚନ୍ଦ୍ର ନରେନ୍ଦ୍ର ସର୍ବୋଜ ଓ 
ସର୍ବମୟକରା ଥୁଲେ । ସେ ଅବଶ୍ୟ ଶାସକ ହିସାବରେ ମନ୍ଦ ନ ଥୁଲେ । କିନ୍ତୁ ପକ୍ଷାଘାତ 
ରୋଗରେ ଆକ୍ରାନ୍ତ ହୋଇ ଘରେ ପଡ଼ିଥିବାରୁ ଶାସନ କାର୍ଯ୍ୟ ତୁଲାଇପାରୁ ନ ଥିଲେ । 
ବସ୍ତୁତଃ, ରାଜକର୍ମଚାରୀମାନେ ରାଜାଙ୍କ ନାମରେ ଶାସନ ଚଳାଉଥିଲେ । ସେମାନଙ୍କର 
ଅନ୍ୟାୟ ଓ ଅତ୍ୟାଚାରର ସୀମ: ନ ଥୁଲା । ବିଶେଷତଃ ଦେବାନ ଜଗନ୍ନାଥ ମହାନ୍ତିଙ୍କ 
ଶୋଷଣ ଓ ଉପ୍ପୀଡ଼ନ ଚରମ ସୀମ'5ର ପହିଥିଲା । ରଣପୁର ଶାସନ କହିଲେ ବେଠି, 
ଭେଟି, ରସଦ, ମାଗଣ, ବେଗାରି (“ କର ପ୍ରଭୂତିକୁ ବୁଝାଉଥୁଲା । 

ମହାନ୍‌ ବିପ୍ଲବୀ ରଘୁ ଓ ଦିବାକର ୪୯୫ 


ବେଠି 

ଗଡ଼ଜାତ ରାଜ୍ୟମାନଙ୍କରେ ବେଠିରେ କାମ କରାଯାଉଥୂବା ଗୋଟାଏ ସାଧାରଣ 
କଥା ଥିଲା । ରଣପୁରରେ ମଧ୍ଯ ତାର ବ୍ୟତିକ୍ରମ ନ ଥଲା ! ରାଜ୍ୟରେ ଯେତେ ରାସ୍ତାଘାଟ 
ବା ପୋଲ ହେଉଥିଲା, ତାହା ବେଠିରେ କରାଯାଉଥିଲା । ରାଜାଙ୍କର ବ୍ୟକ୍ତିଗତ ଜମିଚାଷ 
ବା ପୋଖରୀ ଖୋଳା ପ୍ରଜାମାନଙ୍କଦ୍ଧାରା ହେଉଥଲା । ରଣପୁର ଗଡ଼ରେ ଥୁବା ରାଜନବର 
ବା ରାଣୀହଂସପୂର ପ୍ରଭୃତି ବିନା ପାରିଶ୍ରମିକରେ ନିର୍ମିତ ହୋଇଥଲା । ରାଜା ଚିଲିକା 
ହୃଦ କୂଳରେ ଏକ ସୁରମ୍ୟ ପ୍ରାସାଦ ନିର୍ମାଣ କଲେ । ଗ୍ରାମର ଚୌକିଦାରମାନେ ଏଥୁନିମନ୍ତେ 
ଗ୍ରାମବାସୀମାନଙ୍କୁ ବଳପ୍ରୟୋଗପୂର୍ବକ କାମରେ ଖଟାଇଲେ । ବଳଦଙ୍କ ସହିତ ମଣିଷ 
ଯୋଚା ହୋଇ ବଡ଼ ବଡ଼ ପଥରଖଣ୍ଡ ଶଗଡ଼ରେ ବୃହାଯାଇଥୁଲା | ଏହିପରି ଉପାୟରେ 
ଚାନ୍ଦପୁର ଗ୍ରୀଷ୍ମ ନିବାସ ମଧ୍ଯ ନିର୍ମିତ ହୋଇଥୁଲା । ରାଜ୍ୟର ସମସ୍ତ ସରକାରୀ ଗୃହ 
ପ୍ରଚାମାନଙ୍କଦ୍ଵାରା ନିର୍ମିତ ହୋଇଥ୍‌ବାର ଜଣାଯାଏ । 


ଆଉ ଏକ ପ୍ରକାର ବେଠି ରଣପୂରରେ ପ୍ରଚଳିତ ଥୁଲା । ତାହାହେଲା ପାରିଧ 
ବେଠି । ରାଜା ଜଙ୍ଗଲକୁ ଶିକାର କରିବାକୁ ଗଲାବେଳେ ବହୁଲୋକ ଆବଶ୍ୟକ ହୁଅନ୍ତି । 
ରାଜା ପଟ୍ଗୁ ହୋଇଥ୍‌ବାରୁ ପାଲିଙ୍କି ଉପରେ ବସି ମଞ୍ଚାକୁ ଯାଉଥ୍‌ଲେ । ସେହି ପାଲିଙ୍କି 
ପ୍ରଜାମାନେ କାନ୍ଧରେ ବୋହି ନେଉଥୁଲେ । ଜନ୍ମ ଘଉଡ଼ାଇବାକୁ ଲୋକମାନଙ୍କୁ ନିଯୁକ୍ତ 
କରାଯାଉଥୁଲା । ରାଜାଙ୍କ ଗୁଳିରେ ଜନ୍ମର ଓ ମଣିଷ ଉଭୟେ ଶିକାର ହୁଅନ୍ତି । ସେମାନଙ୍କ 
ମୃତ ଦେହ କିନ୍ତୁ ଗ୍ରାମକୁ ଆସୁ ନ ଥୁଲା । ‘ବାଘ ଖାଇଗଲା” ବୋଲି ରାଜାଙ୍କ ସିପାହି 
ଗୃହରେ ଖବର ଦେଉଥୁଲେ । ଉଚ୍ଚଜାତିର ବ୍ରାହ୍ମଣମାନଙ୍କୁ ବେଠିରୁ ମଧ୍ଯ ଛାଡ଼ ମିଳୁ ନ 
ଥିଲା । ସେମାନଙ୍କୁ ଯେଉଁ ବେଠି କରିବାକୁ ପଡ଼ୁଥୁଲା, ତାହାର ନାମ ହେଉଛି ସୁଆର 
ବେଠି । ପ୍ରତିଷ୍ଠିତ ଜଗନ୍ନାଥଙ୍କ ବାରୋଟି ଉତ୍ସବ ପାଇଁ ସେମାନଙ୍କୁ ବିନ। ପାରିଶ୍ରମିକରେ 
ଖଟା ଯାଉଥିଲା । 

ବେଠି ବ୍ୟବସ୍ଥା ତଦାରଖ କରିବାକୁ ଦୀନବନ୍ଧୁ ମହାନ୍ତି ନାମକ ଜଣେ ଦାରୋଗାଙ୍କୁ 
ନିଯୁକ୍ତ କରାଯାଇଥୁଲା । ସେ ଅତ୍ୟଧ୍ବକ କ୍ଷମତାଶାଳୀ ଥୁଲେ । ତାଙ୍କର ଓିଦ୍ଧତ୍ୟ ଓ 
ସ୍ବେଚାଚାରିତାର ସୀମା ନ ଥୁଲା । 


ମାଗଣ 

ରାଜ୍ୟରେ ମାଗଣ ଦେବା ପ୍ରଥା ପ୍ରଚଳିତ ଥୁଲା । ଜମିରୁ ଧାନ ଅମଳ କଲେ 
ଗୋଟିଏ ଭାଗ ରାଜାଙ୍କୁ ଦେବାକୁ ପଡ଼ୁଥିଲା । ବାଡ଼ିବଗିଚାରେ ଆମ୍ଭ କି ପରିବା ଫଳିଲେ 
ରାଜାଙ୍କ ପାଇବା ଅଧ୍ବକାର ଥୁଲା । ନିଜ ଜମିରୁ ପଥରକାଟି ବ୍ୟବହାର କରିବା ନିଷିଦ୍ଧ 
ଥିଲା । ରାଜ୍ୟକୁ କେହି ଅଫିସର ଆସିଲେ ବିନା ମୂଲ୍ୟରେ ବା ଅତି ଅଛ ମୂଲ୍ୟରେ 
ପ୍ରଚାମାନଙ୍କଠାରୁ ଦୁହାଳିଆ ଗାର, ମଇଁଷି, ଛେଳି ବା କୁକୁଡ଼ାଅଣ୍ଡା ପ୍ରଭୃତି ସଂଗ୍ରହ 

୪୯୬ ଯଶୋଦେହେ ଆୟୁଷ୍ମାନ 


କରାଯାଉଥୁଲା । କର୍ମଚାରୀମାନେ ଚାଲେ ଶଗଡ଼, ସାଇକେଲ, ସବାରି, ପାଲିଙ୍କି 
ପ୍ରଭୃତି ପ୍ରଜାମାନଙ୍କଠାରୁ ଜବରଦସ୍ତ ନିଆ ଯାଉଥୁଲା । ରାଜାଘର ବିଭା. ବତ, ପର୍ବପର୍ବାଣି 
ବା ଯାନିଯାତ୍ରା ପ୍ରଭୃତିରେ ଯାହା ଖର୍ଚ ହେଉଥଲା, ତାହା ପ୍ରଜାମାନଙ୍କଠାରୁ ଆଦାୟ 
କରାଯାଉଥୁଲା । ଧୋବା, ଭଣ୍ଡାରି, ହାଡ଼ି, କୁମ୍ଭାର ପ୍ରଭୃତି ନିଜ ଜୀବିକା ପାଇଁ ଶୁଳ୍ଚ 
ଦେବାକୁ ବାଧ୍ୟ ହେଉଥୁଲେ । 


ଭେଟି 

ବେଠି, ମାଗଣ ଭଳି ଭେଟି ପ୍ରଥା ମଧ୍ଯ ଥଲା । ସୁନିଆ, ଦଶହରା ପ୍ରଭୂତ 
ଦିନମାନଙ୍କରେ ପ୍ରଜାମାନେ ଟଙ୍କା, ଗହଣା ବା ହାତତିଆରି ଜିନିଷମାନ ଭେଟି ଦେଉଥିଲେ । 
ଚନ୍ଦନଯାତ୍ରା ବେଳେ ଭେଟିସ୍ବରୂପ ବାଣ ଦିଆଯାଉଥୁଲା । 


ଅତ୍ୟାଚାର 

ରାଜା କୃଷ୍ଣଚନ୍ଦ୍ର ନରେନ୍ଦ୍ରଙ୍କର ଅବହେଳା ଓ ଅତ୍ୟାଚାରର ସୁଯୋଗ ନେଇ ଦେବାନ, 
ପୋଲିସ ଓ ଅନ୍ୟାନ୍ୟ କର୍ମଚାରୀମାନେ ଯେଉଁ ଅତ୍ୟାଚାର ରଣପୁରରେ ଚଳାଇଥୂଲେ, 
ତାହା ଏବେ କଳନା ସୁଦ୍ଧା କରିହେବ ନାହିଁ । ଲୋକେ ଅଭାବରେ ପଡ଼ି ବିଦେଶକୁ ଯାଇ 
ରୋଜଗାର କରି ଟଙ୍କା ପଠାଇଲେ ମଧ୍ଯ ତାହା ତାଙ୍କ ପରିବାରକୁ ମିଳୁ ନ ଥୁଲା । 
ରଣପୁର ଗଡ଼ର ପୋଷ୍ଟମାଷ୍ଟର ଟଙ୍କା ଆସିବା ଖବର ଦାରୋଗା ବା ଦେବାନଙ୍କୁ 
ଦେଉଥୁଲେ । ପ୍ରବାସୀର ଘରେ ଗଞ୍ଜେଇ ଗଛ ପୋତି ଦିଆଯାଉଥୁୂଲା । ଟଙ୍କା ପାଇବା 
ବ୍ୟକ୍ତିଙ୍କ ଘର ଖାନତଲାସ କରାଯିବା ପରେ ତାଙ୍କୁ ଗିରଫ କରାଯାଉଥୁଲା । ତାଠାରୁ 
ଟଙ୍କା ପାଇବାର ଦସ୍ତଖତ ଜବରଦସ୍ତ ନିଆଯାଉଥୁୂଲା । ପୋଷ୍ଟମାଷ୍ଟର ବି ଏଥରୁ କମିସନ 
ପାଉଥୂଲେ । ଦଧ୍ୂପାଟଣାର ବାସୁ ସାହ ଘରେ ଗଞ୍ଜେଇଗଛ ପୋତି ରଣପୁରର 
ଦାରୋଗାବାବୁ ତାଠାରୁ ଟଙ୍କା ନେଇଥିବା କଥା 'ରଣପୁରର ପ୍ରଜାଙ୍କ ଦୁଃଖ କାହାଣୀ 'ରୁ 
ଜଣାଯାଏ । ଗୋପୀନାଥପୁର ଗ୍ରାମର ହାଡ଼ ସାହ ଘରେ ଅଫିମ ପକାଯାଇ ଜମାଦାର, 
କୋର୍ଟବାବୁ ପ୍ରଭୃତି ଟଙ୍କା ପାଇଥୁଲେ । ନୀଳାନ୍ଦ୍ରିପୁର ଗ୍ରାମର ଆନନ୍ଦ ସାହୁ ଘରେ ବାସନ 
ରଖାଯାଇ ଚୋରି କେଶରେ ତାକୁ ଥାନାକୁ ଧରିନେବା ପରେ ତିରିଶ ଟଙ୍କା ତାହାଠାରୁ 
ଆଦାୟ କରାଯାଇଥୁଲା । ପ୍ରଜାମାନଙ୍କର ମାଛଖାଇବା ଅଧୂକାର ନ ଥୁଲା । ସେମାନେ 
ମାଛ ମାରିଲେ ଲୁଚାଇ ମାଛ ତରକାରି କରି ଖାଇବା ପରେ ତାର କଣ୍ଟାସବୁ ବାରିରେ 
ପୋତି ପକାଉଥୂଲେ । ଯଦି କୌଣସି ସୂତ୍ରରୁ ଏ ଖବର ରାଜାଙ୍କ କାନରେ ପଡ଼ୁଥୁଲା, 
ତେବେ ତାର ଘର ଖାନତଲାସ ହୋଇ ଦଣ୍ଡବିଧାନ କରାଯାଉଥଲା । ବେଳେ ବେଳେ 
ରାଜାଙ୍କ ସିପାହିମାନେ ଧନୀ ପ୍ରଜାର ବାରିରେ ମାଛକଣ୍ଡା ପୋତିଦେଇ ଧରାଇ ଦେବାର 
ଭୟ ପ୍ରଦର୍ଶନ କରି ଟଙ୍କା ଆଦାୟ କରୁଥିଲେ । 

ମହାନ୍‌ ବିପ୍ଳବୀ ରଘୁ ଓ ଦିବାକର ୪୯୭ 


ନରବଳି 
ରଣପୁର ଗଡ଼ର ଅଧ୍ଷ୍ଠାତ୍ରୀ ଦେବୀ ଥିଲେ ମଣିନାଗ । ପ୍ରତିବର୍ଷ ମାଘ ମାସରେ 
ଠାକୁରାଣୀଙ୍କ ନିକଟରେ ନରବଳି ଦିଆଯାଉଥୁଲା । ସେଥୁପାଇଁ ରାଜା ରାଜ୍ୟର ଅଶିଟି 
ପରିବାରକୁ ରକ୍ତପଟା ଜାଗିର ଦେଇଥଲେ । ଯେଉଁମାନେ ବଳିପାଇଁ ମଣିଷ ସଂଗ୍ରହ 
କରୁଥୂଲେ, ସେମାନଙ୍କୁ ତଣ୍ଚିକଟା କୁହାଯାଉଥୁଲା । ପୁଷମାସ ପୂର୍ଣ୍ଵମୀ ଦିନ ଠାକୁରାଣୀଙ୍କ 
ଭୋଗ ମଣ୍ଡା ଖାଇ ସେମାନେ ଏହି ଉଦ୍ଦେଶ୍ୟରେ ଘରୁ ବାହାରୁ ଥଲେ । ବଣ ଜଙ୍ଗଲରେ 
ବୁଲି ଲୋକ ଖୋଜୁଥଲେ । ଏକୁଟିଆ ଦେଖିଲେ ତାକୁ ଧରି ନେଉଥୁଲେ । ତାର ତଣ୍ି 
କଣା କରି ରକ୍ତ ସଂଗ୍ରହ କରି ଠାକୁରାଣୀଙ୍କୁ ଦେଉଥୁଲେ । ସେ କାର୍ଯ୍ୟ ଶେଷ ନ କଲା 
ପର୍ଯ୍ୟନ୍ତ ଘରକୁ ଫେରୁ ନ ଥୁଲେ । ବଳିପାଇଁ ମଣିଷ ଖୋଜିବାକୁ ସେମାନେ କେବଳ 
ବଣଜଙ୍ଗଲକୁ ଯାଉ ନ ଥୁଲେ; ଗ୍ରାମମାନଙ୍କରୁ ମଧ୍ଯ ବଳି ସଂଗ୍ରହ କରୁଥିଲେ । ରାତି 
ଅଧରେ ଲୋକଙ୍କ ଘରେ ପଶି ଗୋରୁଗାଇ ଖାଇବା ଭଳି ଶବ୍ଦ କରୁଥିଲେ । କବାଟ 
ଫିଟାଇ ସେଠାକୁ ଗହସ୍ବାମୀ ଆସିବାମାତ୍ରେ ତାକୁ ଧରି ନେଉଥୁଲେ । ଏହାଫଳରେ 
ରଣପୁର ଅଞ୍ଚଳରେ ଅତଙ୍କ ଖେଳିଯାଉଥୁଲା । ବିଶେଷତଃ, ମାଘ ମାସରେ ଯାତାୟାତ 
ଏକପ୍ରକାର ବନ୍ଦ ହୋଇ ଯାଉଥଲା । ନରହତ୍ଯା ମଧ୍ଯ ଅପରାଧ ବୋଲି ବିବେଚିତ 
ହେଉ ନ ଥୁଲା । ବରଂ ଏହା ଏକ ପୂଣ୍ୟ କାର୍ଯ୍ୟ ବୋଲି ଧରାଯାଉଥୁଲା । ଏପରିକି 
ତଣ୍ଟିକଟାମାନେ କାହା ପୁଅକୁ ଧରିନେଲେ ବାପ ପ୍ରକାଶ୍ୟରେ କାନ୍ଦିପାରୁ ନ ଥୁଲା । 
ତାହା ଫଳରେ ରାଜାଙ୍କର କ୍ରୋଧର ଶିକାର ହେବାର ଆଶଙ୍କା ଥୁଲା । ‘ମଣିନାଗ' 
କାବ୍ୟରେ ଏହାର ବର୍ଣ୍ଣନା ମିଳେ - 
“ଅଲେ କେଉଁ ରାଜା ଅଛି ତାଙ୍କ କଥା, 
ତୋତେ ତୋଷୁଥୁଲେ ଦେଇ ନରମଥା, 
ଯା ପୂତ୍ର ରକତ ତୋ ପୀଠେ ଝରିଲା 
ବୃଦ୍ଧ ପିତା ତାର କାନ୍ଦି ନ ପାରିଲା । 
x x x x x 
ଲୋକେ ପଚାରିଲେ ତୁମ ପୂତ୍ର କାହିଁ 
ବିକଳେ ଭାଷଇ “ବାଘ ନେଲା ଭାଇ ' । 


ବିଚାର ବ୍ଯବସ୍ଥା 

ରାଜାଙ୍କ ବିଚାର ବ୍ୟବସ୍ଥା ମଧ୍ଯ ତଦୁପ ଥଲା । ଦେବାନ ଥୁଲେ ବିଚାର ବିଭାଗର 
ମୁଖ୍ୟ । ରାତିରେ କୋର୍ଟ ବସୁଥୁଲା । ରଣପୁରୀ ଯୋଡ଼ ପିନ୍ଧି, ମଲ୍ଲିମାଳ ବେକରେ 
ପକାର ବା ହାତରେ ବାନ୍ଧି ସେ ଇଜଲାସକୁ ଆସୁଥୂଲେ । ସାକ୍ଷ୍ୟ ପ୍ରମାଣ ନେବା କେବଳ 
ନାମକୁ ମାତ୍ର ଥୁଲା । ମୁଦାଲାଙ୍କଠାରୁ ପୂର୍ବରୁ ଉତ୍କୋଚ ନେଇ ଦେବାନ ମୋକଦମା 

୪୯୮ ଯଶୋଦେହେ ଆୟୁଷ୍ମାନ 


ବିଚାର କରୁଥିଲେ ! ଉଚ୍ଜୋଚ ନ ମିଳିଥୂଲେ ମୁଦେଇ ନ୍ୟାୟ ପାଉ ନ ଥିଲା । ବହୁ 
କ୍ଷେତ୍ରରେ ମୁଦେଇ ଓ ସାକ୍ଷୀମାନଙ୍କୁ ମାଡ଼ ଦିଆଯାଉଥଲା । ଦେବାନ ତୃଣ୍ଡେ ତୁଣ୍ଡେ 
ରାୟ ଦେଉଥିଲେ । ଖୁବ୍‌ କମ୍‌ସଂଖ୍ୟକ ମୋକଦ୍ଦମା ରାଜାଙ୍କ ପାଖକୁ ଆସୁଥୂଲ। । 


ପଲିଟିକାଲ ଏଜେଣ୍ଟଙ୍କ ଭୂମିକା 

ଗଡ଼ଜାତ ରାଜାମାନଙ୍କ ଶାସନ ଓ କାର୍ଯ୍ୟକଳାପ ତଦାରଖ କରିବାପାଇଁ ଇଂରେଜ 
ସରକାରଙ୍କ ତରଫରୁ ପଲିଟିକାଲ୍‌ ଏଜେଣ୍ଟମାନେ ନିଯୁକ୍ତ ହୋଇଥୂ୍‌ଲେ ମଧ୍ଯ ସେମାନେ 
ରାଜାମାନଙ୍କର ଶାସନ ବିଷୟରେ ସମ୍ପୂର୍ଣଭାବେ ଅବଗତ ହୋଇପାରୁ ନ ଥଲେ । 
ସେମାନଙ୍କ ଶାସନର ପ୍ରକୃତ ଚିତ୍ର ମଧ୍ଯ ପାଉ ନ ଥଲେ । ଇଂରେଜ ସରକାରଙ୍କ ଶାସନ 
ସୁଦୃଢ଼ ରଖିବାପାଇଁ ରାଜାମାନେ ମଧ୍ଯ ସବୁବେଳେ ସଜାଗ ରହୁଥଲେ । ତେଣୁ 
ରାଜାମାନଙ୍କର ଶାସନର ପ୍ରକୃତ ସ୍ଵରୂପ ଜାଣିଲେ ମଧ୍ୟ ସେମାନେ ସେଥ୍‌ପ୍ରତି ଆଖି 
ବୃଜି ଦେଉଥୁଲେ । ବହୁ କ୍ଷେତ୍ରରେ ସେମାନେ ରାଜାମାନଙ୍କୁ ଘଣ୍ଟ ଘୋଡ଼ାଇ ରଖୁଥୂଲେ । 
ରାଜାମାନେ ତେଣୁ ପଲିଟିକାଲ ଏଜେଣ୍ଟଙ୍କୁ ହାତବାରିସି କରି ରାଜ୍ୟରେ ଅକଥନୀୟ 
ଅତ୍ୟାଚାର ଚଳାଇଥୂଲେ । 


ପ୍ରଜାମାନେ ସରଳ ଥିବାରୁ ରାଜାମାନଙ୍କର ଅନ୍ୟାୟ ଅତ୍ୟାଚାର ବିରୋଧରେ 
କିଛି କରିପାରୁ ନ ଥଲେ । ସବୁ ଭାଗ୍ୟର ଲିଖନ ବୋଲି ଧରିନେଉଥୁଲେ । କିନ୍ତୁ କ୍ରମେ 
ସେମାନେ ସଚେତନ ହେଲେ । ଭାରତର ସ୍ଵାଧୀନତ! ଆନ୍ଦୋଳନ ଫଳରେ ଲୋକଙ୍କ 
ମଧ୍ଯରେ ଜାଗରଣ ଦେଖାଦେଲା । ଗାନ୍ଧିଜୀଙ୍କ ଅହିଂସା ଆନ୍ଦୋଳନ ମଧ୍ଯ ସେମାନଙ୍କୁ 
ପ୍ରେରଣା ଯୋଗାଇଲା । ନ୍ୟାୟସଙ୍ଗତ ଦାବି ଉପସ୍ଥାପିତ କରିବାପାଇଁ ସଂଘବଦ୍ଧ ଭାବେ 
ସେମାନେ ଆଗେଇ ଆସିଲେ । 


ରଘୁନାଥ ମହାନ୍ତି 

ରଘୁନାଥ ମହାନ୍ତି ୧୯୧୦ ମସିହା ଜୁଲାଇ ମାସ ୧୮ ତାରିଖରେ ରଣପୂର ଥାନା 
ଅନ୍ତର୍ଗତ ବାଦଭୂଇଁରେ ଜନ୍ମ ଗ୍ରହଣ କରିଥୁଲେ । ତାଙ୍କ ପିତାଙ୍କ ନାମ ନଟବର ମହାନ୍ତି ଓ 
ମାତାଙ୍କ ନାମ ଲାବଣ୍ୟବତୀ ଦେବୀ । ପିତା ରାଜାଙ୍କଦ୍ଵାରା ସ୍ଥାପିତ ବାଦଭୂଇଁର ଦୁଇ 
କିଲୋମିଟର ଦୂରରେ ଥୁବା ଗଡ଼ ବାଣୀକିଲୋ ଉଚ୍ଚ ପ୍ରାଥମିକ ସ୍ତ୍ରଲର ଶିକ୍ଷକ ଥିଲେ । 
ରଘୁନାଥ ସେହି ବିଦ୍ୟାଳୟରେ ଶିକ୍ଷା ଆରମ୍ଭ କଲେ । ସେ ସେଠାରୁ ପଞ୍ଚମ ଶ୍ରେଣୀ 
ପାସ୍‌ କରିବା ପରେ ରଣପୁର ମାଇନର ସ୍ତ୍ୁଲରେ ପଢ଼ିଲେ ଓ ସେଠାରେ ସପ୍ତମ ଶ୍ରେଣୀ 
ପାସ୍‌ କଲେ । ଏହାପରେ ସେ ଖୋର୍ଵା ହାଇସ୍ତଲରେ ନାମ ଲେଖାଇଲେ ଓ ସେଠାରେ 
ଦଶମ ଶ୍ରେଣୀ ପର୍ଯ୍ୟନ୍ତ ପଢ଼ିଥିଲେ । 


ପିତାଙ୍କ ପ୍ରେରଣାରୁ ରଘୁନାଥ ପିଲାଦିନୁ କବିତା ଲେଖାଲେଖି କରୁଥିଲେ । ସନ 
୧୯୩୧ରେ 'ସଂଗୀତ ମୋହନ ଭୋଗ” ନାମକ ଏକ କବିତା ସଂକଳନ ରଚନା 

ମହାନ୍‌ ବିପ୍ଳବୀ ରଘୁ ଓ ଦିବାକର ୪୯୯ 


କରିଥୁଲେ । ଏହା କଟକ ଅରୁଣୋଦୟ ପ୍ରେସ ଦ୍ଵାରା ପ୍ରକାଶିତ ହେଲା । ଏହାର ପ୍ରକାଶକ 
ଥିଲେ ବାବୁ ଅଭିନ୍ନ ଚନ୍ଦ୍ର ଦାନ । ଏଥୁରେ ରଘୁନାଥ ଖୋର୍ବା ସ୍ତ୍ରଲରେ ଥାର୍ଡ କ୍ଲାସ 
ପର୍ଯ୍ୟନ୍ତ ପଡ଼ିଥିବା କଥା ଉଲ୍ଲେଖ କରିଛନ୍ତି । ସମ୍ଭବତଃ, ଅର୍ଥାଭାବରୁ ସେ ଅଧ୍ୂକ ପଢ଼ି 
ପାରି ନ ଥଲେ । ସେ ଏହି କବିତା ସଂକଳନରେ ତଜାଳୀନ ଓଡ଼ିଶାର ଦୁଃଖ - ଦୁର୍ଦ୍ଦଶା 
କଥା ବଣ୍ବନା କରିଛନ୍ତି - 

“ “ଗାଇବି କି ଗୀତ ହରିବା କା ଚିର 

ଏହି ଅବନତି ଧାମେ । 

ନାହିଁ ଭଞ୍ଜବୀର ଅକଳଙ୍କ ଚନ୍ଦ୍ର 

ନାହିଁ ବଳଦେବ ଶତଗୁଣେ ଚନ୍ଦ୍ର 

ଯେଉଁ ଅଭିମନୁ୍ୟୁ ଯେଉଁ ରାଧାନାଥ 

ପୁଣି ମଧୁ ଜ୍ୟେଷ୍ଠ ତମେ ।”” 

ରଘୁନାଥ ୧୯୩୧ରୁ ୧୯୩୭ ମଧ୍ଯରେ ସାତଖଣ୍ଡ ପୁସ୍ତକ ରଚନା କରିଥୁଲେ । 

ତାଙ୍କର ଶେଷ ପୁସ୍ତକର ନାମ ହେଉଛି ଶର୍ବରୀ ବାଳା” । ଏହା ୧୯୩୭ରେ ପ୍ରକାଶ 
ପାଇଲା । ଏଥୁରେ ସେ ରାଜାଙ୍କୁ ଏକାଙ୍ଗ ଚକ୍ରବର୍ଭୀ” ବୋଲି ବର୍ଣ୍ଣନା କରିଥୁଲେ । 
ସେଥରେ ମଧ୍ଯ ରାଜାଙ୍କୁ ଲକ୍ଷ୍ୟ କରି ‘ପଟୁ, ‘ଅଥର୍ବ ଓ ‘ରାକ୍ଷସ' ପ୍ରଭୃତି ଶବ୍ଦ ବ୍ୟବହାର 
କରିଥୁଲେ । ରଣପୁର ରାଜା କୃଷ୍ଣଚନ୍ଦ୍ର ସିଂହଦେଓ ମଧ୍ଯ ପକ୍ଷାଘାତ ରୋଗରେ ପୀଡ଼ିତ 
ଥିଲେ । ତାଙ୍କର ଏକ ଅଙ୍ଗ ଚଳୁ ନ ଥିଲା । ତାଙ୍କୁ ବିଦ୍ରପ କରି ଲେଖାଯାଇଛି ବୋଲି 
ନାଜର ବକ୍ସି ରାଜାଙ୍କୁ ବୁଝାଇ ଦେଲେ । ବକ୍ସିଙ୍କର ଆଗରୁ ରଘୁନାଥଙ୍କ ପିତା ନଟବରଙ୍କ 
ଉପରେ ରାଗ ଥୂଲ। । ନଟବର କୌଣସି ଏକ ମାମଲାରେ ଗଡ଼ବାଣୀକିଲେ। 
ଗ୍ରାମବାସୀମାନଙ୍କୁ ରାଜାଙ୍କ କୋପରୁ ରକ୍ଷା କରିଥଲେ । ନାଜର ବକ୍ସି ସେହି ରାଗ 
ନଟବରଙ୍କ ପୁତ୍ର ରଘୁନାଥଙ୍କ ଉପରେ ଶୁଝାଇବା ପାଇଁ ଲାଗିପଡ଼ିଲେ । ରଘୁନାଥଙ୍କ 
ବିରୋଧରେ ରାଜଦ୍ରୋହ ଅଭିଯୋଗ ହେଲା । ଫଳରେ ରଘୁନାଥଙ୍କୁ ରାଜ୍ୟରୁ ନିର୍ବାସନ 
ଦଣ୍ଡ ଦିଆଗଲା । ପିତା ନଟବରଙ୍କୁ ମଧ୍ଯ ଶିକ୍ଷକ ଚାକିରିରୁ ବହିଷ୍କାର କରାଗଲା । ପରେ 
ଅବଶ୍ୟ ପୁତ୍ର ସଙ୍ଗେ କୌଣସି ସମ୍ପର୍କ ନ ରଖିବା ସରେ ତାଙ୍କୁ ଚାକିରିରେ ଅବସ୍ତାପିତ 
ଜରାଗଲା ! ତାଙ୍କର ସରବରାକାର ପଦ ମଧ୍ଯ ଫେରାଇ ଦିଆଗଲା । ରଘୁନାଥ ପୁରୀ 
ଯାଇ ସେଠାରେ “ସମାଜ 'ର ପ୍ରତିନିଧ୍ବ ସତ୍ୟବାଦୀ ତ୍ରିପାଠୀଙ୍କ ପାଖରେ ଆଶ୍ରୟ ନେଲେ । 


ଦିବାକର ପରିଡ଼ା 

ଦିବାକର ରଣପୁରର ଏକ ଖାନ୍ଦାନ ପରିବାରରେ ଜନ୍ମ ଗ୍ରହଣ କରିଥୁଲେ । ତାଙ୍କର 
ପିତାମହ ଥଲେ ରଘୂନାଥ ସୁନ୍ଦରରାୟ ! ୧୮୭୬ ମସିହାରେ ରଣପୁରର ପ୍ରଜାମାନେ 
ଯେତେବେଳେ ଅନ୍ୟାୟ ରାଜସ୍ଵ ଆଦାୟ ବିରୋଧରେ ଆନ୍ଦୋଳନ କଲେ, ରଘୁନାଥ 
ସେଥିରେ ସକ୍ରିୟ ଅଂଶ ଗ୍ରହଣ କଲେ । ଶସ୍ୟ ଆକାରରେ ରାଜସ୍ଵ ଦେବା ବିରୋଧରେ 

୫୦୦ ଯଶୋଦେହେ ଆୟୁଷ୍ମାନ 


ଆନ୍ଦୋଳନ ତୀବ୍ର ହେବାରୁ ବ୍ରିଟିଶ ସରକାର ସେଥୂ୍‌ରେ ହସ୍ତକ୍ଷେପ କଲେ । ଫଳରେ 
୧୮୮୦ ମସିହାରେ ନୂଆ ବନ୍ଦୋବସ୍ତ ହୋଇ ରାଜସ୍ଵ ଆଦାୟର ପନ୍ଥା ନିରୂପଣ 
କରାଗଲା । ୧୮୯୪ ମସିହାରୁ ରାଜସ୍ଵ ସଂପୂର୍ଣ୍ଣ ଭାବେ ଅର୍ଥ ଆକାରରେ ଦିଆଯିବାର 
ବ୍ୟବସ୍ଥା ହେଲା । ଏହି ଆନ୍ଦୋଳନର ନେତୃତ୍ଵ ନେଇଥିଲେ ରଘୁନାଥ ସୁନ୍ଦରରାୟ । 
ତାଙ୍କର ଡୃତ୍ର ଥିଲେ ହରିହର ପରିଡ଼ା । ସେ ରେଙ୍ଗୁନ ଯାଇ ବହୁ ଅର୍ଥ ଅ୍ଜନ କରିଥୁଲେ । 
ଗ୍ରାମରେ ଛଅବାଟି ପର୍ଯ୍ୟନ୍ତ ଭୂସଂପରତିର ମାଲିକ ଥଲେ । ସେ ମଧ୍ଯ ଗଜପତି ମହାରାଜାଙ୍କ 
ଏକ ସନନ୍ଦ ବଳରେ ବେଠି ପ୍ରଥାରୁ ମୁକ୍ତ ହୋଇଥିଲେ । ସେ ପୋଲିସ କମ୍ମଚାରୀଙ୍କ 
ଅନ୍ୟାୟ ଓ ଅତ୍ୟାଚାରକୁ ରାଜାଙ୍କୁ ସିଧାସଳଖ ଜଣାଉଥୂଲେ । ଏପରିକି ଦାରୋଗାଙ୍କ 
ଅନ୍ୟାୟ ବିରୋଧରେ ଯୁବରାଜଙ୍କ କୋର୍ଟରେ ମୋକଦ୍ଦମା କରିଥୁଲେ । ସେହି ଦାରୋଗା 
ମଧ୍ଯ ହରିହର ପରିଡ଼ାଙ୍କୁ କ୍ଷମା ମାଗିବାକୁ ବାଧ ହୋଇଥୂଲେ । ଫଳରେ ସେ ଅଞ୍ଚଳରେ 
ହରିହରଙ୍କର ପ୍ରଭାବ ବୃଦ୍ଧି ପାଇଥଲା । ହରିହର ପରିଡ଼ାଙ୍କ ସୁଯୋଗ୍ୟ ପୁତ୍ର ଥଲେ 
ଦିବାକର ପରିଡ଼ା । 

ଦିବାକର ଖୋର୍ଧା ହାଇସ୍ତୁଲରୁ ଦଶମ ଶ୍ରେଣୀ ପାସ୍‌ କଲାପରେ “ସମାଜ ' ପ୍ରେସରେ 
କମ୍ପୋଜିଟର ଭାବେ ତାଲିମ ପାଇଥଲେ । ଏହାପରେ ସେ ରଣପୂରରେ ଥବା ରାଜାଙ୍କ 
“ନରେନ୍ଦ୍ର ପ୍ରିଣ୍ଚିଂ ପ୍ରେସରେ ମୁଖ୍ୟ କମ୍ପୋଜିଟର ଭାବେ ନିଯୁକ୍ତ ହେଲେ । 

ଦିବାକର ଜ୍ୟୋତିଷୀ ଶାସ୍ତ୍ରରେ ପ୍ରବୀଣ ଥଲେ । ସେ ଗଣନା କରି ଜାଣିପାରିଥିଲେ 
ଯେ ସେ ରାଜଦ୍ରୋହ ଅପରାଧରେ ଦଶ୍ଡିତ ହେବେ । ତେଣୁ ସେ ବିବାହ ପ୍ରସ୍ତାବରେ 
ରାଜି ହୋଇ ନ ଥଲେ। ସେ “‘ଜାତକାଳସାର” ଓ “‘ଆରୈଶ୍ଵର ଦେବଙ୍କ ଜଣାଣ! 
ପ୍ରଭୃତି ପୁସ୍ତିକା ରଚନା କରିଥୁଲେ । 

ଥରେ ଦିବାକର ରଣପୂରରୁ ନିଜ ଗ୍ରାମ ଗଡ଼ବାଣୀକିଲୋକୁ ଫେରୁଥଲେ । ରାସ୍ତାରେ 
ବେଠି ଖଟୁଥୁଵବା ପ୍ରଜାଙ୍କୁ ପୋଲିସ ନିର୍ମମ ଭାବେ ପ୍ରହାର କରୁଥିବାର ଦେଖିଲେ । 
ସେହି ନିରୀହ ପ୍ରଜାଙ୍କ କରୁଣ ଚିକ୍ରାର ତାଙ୍କ ମନରେ ତାବ୍ର ପ୍ରତିକ୍ରିୟା ସୃଷ୍ଟି କଲା । ସେ 
ନିଜକୁ ସଂଯତ ରଖିପାରିଲେ ନାହିଁ । ତତ କ୍ଷଣାତ୍ବ ସେ ତାର ପ୍ରତିବାଦ କଲେ । ତାର 
ଅବଶ୍ୟ କିଛି ଫଳ ହେଲା ନାହିଁ । ଦିବାକର ମଧ୍ଯ ସ୍ଵାଧୀନଚେତା ଥଲେ । ରାଜାଙ୍କ 
ଅଧୀନରେ ରହି କାର୍ଯ୍ୟ କରିବାକୁ ସେ ଘୃଣା କଲେ । ଶେଷରେ ସେ ଚାକିରିରୁ ଇସ୍ତଫା 
ଦେଇ ରଣପୂରରେ ପ୍ରଜାମଣ୍ଡଳ ଗଠନ କରିବାପାଇଁ ସ୍ଥିର କଲେ । 

ଚାକିରିରୁ ଇସ୍ତଫା ଦେବା ପରେ ଦିବାକର କଟକ ଯାଇ ନବକ୍ରଷ୍ଣ ଚୌଧୂରୀଙ୍କୁ 
ସାକ୍ଷାତ କଲେ । ସେଠାରେ ଢେଙ୍କାନାଳର ପ୍ରଖ୍ୟାତ ନେତା ସାରଙ୍ଗଧର ଦାସଙ୍କ ସହିତ 
ତାଙ୍କର ଭେଟ ହେଲା । ସାରଙ୍ଗଧର ଦାସ ସେତେବେଳେ 'କୃଷକଂ ପତ୍ରିକାର ସମ୍ପାଦନା 
କରୁଥାଆନ୍ତି । ଦିବାକର ସେହି ସମ୍ପାଦନାମଣ୍ଡଳୀର ସଭ୍ଯ ଭାବେ ଯୋଗ ଦେଲେ । 
ସେଥୂ୍‌ରେ ରଣପୁର ଅଞ୍ଚଳର ସମ୍ବାଦମାନ ପ୍ରକାଶ ପାଇଲା । ଦିବାକରଙ୍କ ପ୍ରଚେଷ୍ଟାରୁ 

ମହାନ ବିପ୍ଳବୀ ରଘୁ ଓ ଦିବାକର ୫୦୧ 


ତାହାକୁ ରଣପୁର ଅଞ୍ଚଳକୁ ପଠାଗଲ। । ସେ ଏଥୁରେ ରାଜାରାଜୁଡ଼ା ଶାସନର ନଗ୍ନ 
ଅତ୍ୟାଚାରକୁ ଲୋକଲୋଚନକୁ ଆଣିବାରେ ସମର୍ଥ ହେଲେ ! ଏହାର ପରିଣତି ଯେ 
କଣ ହେବ ତାହା ସେ ଉତ୍ତମ ରୂପେ ଉପଲବୁଧୂ କରିଥୁଲେ । ସେ ବିବାହ ନ କରି ବିଦ୍ରୋହ 
ଅଗ୍ନିରେ ଝାସ ଦେଲେ । ରାଜତନ୍ତ୍ର ଶାସନର ବିଲୋପ ପାଇଁ ସେ ସଙ୍କଳ୍ପବଦ୍ଧ ହେଲେ । 


ପ୍ରଜାମଣ୍ଡଳ ଗଠନ 

ଅନ୍ୟାନ୍ୟ ଗଡ଼ଜାତ ଶାସନ ଭଳି ରଣପୂରରେ ମଧ୍ଯ ରାଜ-ଅତ୍ୟାଚାର ବୂଦ୍ି 
ପାଇଥୂଲା ! ବହୁ ପ୍ରଜା ଏହି ଶାସନର ତୁଟି ବିଚ୍ୟୁତି ଦଶାଇବାକୁ ଯାଇ ରାଜ୍ୟରୁ ବହିଷ୍ଠତ 
ହେଲେ । କେତେକ ପ୍ରଜା ମଧ୍ଯ ସ୍ବେଛ୍ଥାରେ ରଣପୁର ଛାଡ଼ି ମୋଗଲବନ୍ଦି ଅଞ୍ଚଳରେ 
ଅପେକ୍ଷାକୃତ ସ୍ଵାଧୀନ ପରିବେଶରେ ବସବାସ କରି ରହିଲେ । 


ସେହି ସମୟରେ ଭାରତୀୟ ଜାତୀୟ କଂଗ୍ରେସ ଦେଶର ସ୍ଵାଧୀନତା ଆନ୍ଦୋଳନ 
ଚଳାଇଥାଏ । ଓଡ଼ିଶାରେ ମଧ୍ଯ ପଣ୍ଡିତ ଗୋପବନ୍ଧୁଙ୍କ ନେତୃତ୍ଵରେ ଜାତୀୟ କଂଗ୍ରେସ 
ଦଳ ସ୍ଵାଧୀନତା ଆନ୍ଦୋଳନ ଆରମ୍ଭ କଲା । କିନ୍ତୁ କେବଳ ବ୍ରିଟିଶ ଶାସିତ ଅଞ୍ଚଳରେ 
ଆନ୍ଦୋଳନକୁ ସୀମିତ ରଖିବା ବିଜ୍ଞତାର କାର୍ଯ୍ୟ ହେବ ନାହିଁ ବୋଲି ଓଡ଼ିଶା କଂଗ୍ରେସ 
କଉ୍ଭପକ୍ଷ ଉପଲବ୍ଧ କଲେ । ସେହିଭଳି ଭାରତରେ ଥୁବା ୬୫୪ଟି ଗଡ଼ଜାତ ରାଜ୍ୟରେ 
ଏହି ଆନ୍ଦୋଳନ ଚଳାଇଲେ ଆନ୍ଦୋଳନ ବ୍ୟାପକ ହେବ ବୋଲି ଜାତୀୟ କଂଗ୍ରେସ ସ୍ଥିର 
କଲା । ସର୍ବଭାରତୀୟ ସ୍ତରରେ ଡଃ ପଟ୍ଟାଭି ସୀତାରାମାୟା ଗଡ଼ଜାତ ପ୍ରଜା ଆନ୍ଦୋଳନର 
ନେତୃତ୍ଵ ନେଲେ । 

ଓଡ଼ିଶାରେ ୧୯୩୧ ମସିହାରେ ଗଡ଼ଜାତ ପ୍ରଜା ସମ୍ମିଳନୀ ଗଠିତ ହେଲ। । 
ଢେଙ୍କାନାଳର ସାରଙ୍ଗଧର ଦାସ, ଆଠଗଡ଼ର ରାଧାନାଥ ରଥ ଓ ହିନ୍ଦୋଳର ବାଲୁଙ୍କେଶ୍ବର 
ଆଚାର୍ଯ୍ୟ ଏହାର ସଭ୍ୟ ରହିଲେ | ଗଡ଼ଜାତ ପ୍ରଜାମାନଙ୍କର ଦୁଃଖ-ଦୁର୍ଦଶା ଦୂର କରିବା 
ସଙ୍ଗେ ସଙ୍ଗେ ଗଡ଼ଜାତ ରାଜ୍ୟମାନଙ୍କୁ ବ୍ରିଟିଶ ଅଧ୍ବକୃତ ଓଡ଼ିଆ ଭାଷାଭାଷୀ ଅଞ୍ଚଳ 
ସହିତ ମିଶ୍ରଣ କରାଇବା ଏହାର ଲକ୍ଷ୍ୟ ହେଲା । ଏହା ପୂର୍ବରୁ ୧୯୨୮ ମଘିହାରେ 
ସାଇମନ କମିସନ ଭାରତ ପରିଦର୍ଶନରେ ଆସିଥିଲା । ସେତେବେଳେ ଉକ୍କଳ ସମ୍ମିଳନୀ 
ତରଫରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଦାବି ହୋଇଥିଲା । ଓଡ଼ିଆ ଭାଷାଭାଷୀ ଗଡ଼ଜାତ 
ଅଞ୍ଚଳକୁ ଏଥି ସହିତ ମିଶାଇବା ମଧ୍ଯ ଅନ୍ୟତମ ଦାବି ଥଲା । ଓଡ଼ିଆ ଭାଷାଭାଷୀ 
ଗଡ଼ଜାତ ଅଞ୍ଚଳଗୁଡ଼ିକୁ ( ଗଠିତ ହେବାକୁ ଯାଉଥବା) ନୃତନ ଓଡ଼ିଶା ପ୍ରଦେଶ ସହିତ 
ମିଶାଇ ଦେବାକୁ ମଧ୍ଯ ସାଇମନ କମିସନ ସୁପାରିସ କରିଥଲା । କିନ୍ତୁ ସରକାର ଏହାକୁ 
ଗ୍ରହଣ କରି ନ ଥଲେ । ଫଳରେ ୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ 
ହେଲେ ମଧ୍ଯ ଓଡ଼ିଆ ଭାଷାଭାଷୀ ରାଜ୍ୟଗୁଡ଼ିକୁ ଏଥି ସହିତ ସାମିଲ କରାଯାଇ ନ 
ଥିଲା । ସେଗୁଡ଼ିକ ପୂର୍ବଭଳି ଅଲଗା ରହିଲେ । ଏହା ଫଳରେ ଗଡ଼ଜାତ ପ୍ରଜାମାନଙ୍କ 
ମଧ୍ଯରେ ଗଭୀର ନୈରାଶ୍ୟ ଦେଖାଦେଲା । 

୫୦୨ ଯଗଶୋଦେହେ ଆପଯୟୁଷ୍ମାନ 


ଓଡ଼ିଶା ଷ୍ଟେଟ୍‌ସ ପିପୁଲ୍ସ କନ୍ଧଫରେନ୍ସସ ଗଠନ 

୧୯୩୬ ମସିହା ସେପ୍ଟେମ୍ବର ମାସରେ ପିପୁଲ୍ସ ଷ୍ଟାଣ୍ଡିଂ କମିଟିର ସଦସ୍ଯ 
ଡଃ ପଟାଭି ସୀତାରାମାୟା କଟକ ଆସିଲେ । ସେହିଦିନ ‘ଗଡ଼ଜାତ ପ୍ରଜା ସମ୍ମିଳନୀ’ 
ନାମ ପରିବର୍ରେ ଓଡ଼ିଶା ଷ୍ଢେଟ୍‌ସ ପିପୁଲ୍ସ କନ୍‌ଫରେନ୍ସ ଗଢ଼ାଗଲା ! ସାରଙ୍ଗଧର ଦାସ 
ଏହାର ସମ୍ପାଦକ ହେଲେ । 


ଏହି କନ୍ଧ ଫରେନ୍ସଟି ଗଡ଼ଜାତ ଅଞ୍ଚଳର ପ୍ରଜାମାନଙ୍କର କଲ୍ୟାଣ ପାଇଁ ଉଦ୍ଦିଷ୍ଟ 
ଥିଲା । ଏଥି ସଙ୍ଗେ ସଙ୍ଗେ ଗଡ଼ଜାତ ଅଞ୍ଚଳରେ ଥବା ପ୍ରଜାମାନଙ୍କର ଅବସ୍ଥା ସଂପର୍କରେ 
ଅନୁସନ୍ଧାନ କରିବାକୁ ଏହା ସ୍ଥିର କଲା । ଏଥୁପାଇଁ ଏକ କମିଟି ମଧ୍ଯ ଗଢ଼ାଗଲା । ବିଶିଷ୍ଟ 
ସ୍ଵାଧୀନତା ସଂଗ୍ରାମୀ ହରେକ୍ୂଷ୍ଣ ମହତାବ, ଲାଲମୋହନ ପଟ୍ଟନାୟକ ଓ ଲୋକସେବକ 
ମଣ୍ଡଳର ସଦସ୍ଯ ବଳବନ୍ତ ରାୟ ମେହେଟା ଏହାର ସଭ୍ଯ ରହିଲେ । ଏହି କମିଟି 
୧୯୩୮ ମସିହାରେ ବିଭିନ୍ନ ଗଡ଼ଜାତରୁ ସାକ୍ଷ୍ୟ ପ୍ରମାଣ ଗ୍ରହଣ କଲେ । ଏହା ଫଳରେ 
ସେସବୁ ଗଡ଼ଜାତ ଅଞ୍ଚଳରେ ଅଭୂତପୂର୍ବ ଉତ୍ସାହ ଓ ଜନଜାଗରଣ ଦେଖାଦେଲା । 
ତାଳଚେର, କେନ୍ଦୁଝର, ଢେଙ୍କାନାଳ, ନୀଳଗିରି, ରଣପୁର, ଆଠଗଡ଼, ଦଶପଲ୍ଲା, 
ନୟାଗଡ଼, ଖଣ୍ଡପଡ଼ା ପ୍ରଭୃତି ଗଡ଼ଜାତ ଅଞ୍ଚଳରେ ପ୍ରଜାମଣ୍ଡଳମାନ ଗଢ଼ାଗଲା । 


ରଣପୁର ପ୍ରଜାମଣ୍ଡଳ 

ଓଡ଼ିଶାର ୨୬ଟି ଗଡ଼ଜାତ ରାଜ୍ୟ ମଧ୍ଯରୁ ରଣପୁର ରାଜ୍ୟ ଆୟତନରେ ଏକବିଂଶତମ 
ସ୍ଥାନ ଅଧୂକାର କରିଥଲା । ଏହାର ଆୟତନ ମୋଟ ୨୦୪ ବର୍ଗ ମାଇଲ ଥୁଲା । 
ଏହାର ଜନସଂଖ୍ୟା ମଧ୍ୟ ଅତି ଅଳ୍ପ ଥଲା । ୧୯୩୧ ମସିହାରେ ଏହା ଥିଲା ମାତ୍ର 
୪୭,୭ ୧୩ । ଏହାର ମୋଟ ଆୟ ମଧ୍ଯ ମାତ୍ର ୭୯,୦୦ ୦-୦ ୦ ଥୁଲା | ମାତର ଅତ୍ୟାଚାରୀ 
ଶାସନ ଦୃଷ୍ଟିରୁ ଢେଙ୍କାନାଳ ପ୍ରଥମ ସ୍ଥାନରେ ଥିବାବେଳେ, ରଣପୁର ଦ୍ଵିତୀୟ ସ୍ଥାନ 
ଅଧ୍ବକାର କରିଥଲା । ରାଜ-ଅତ୍ୟାଚାର ଓ ଜୁଲମରେ ରଣପୁର ପ୍ରଜାମାନେ ତ୍ରାହି ତ୍ରାହି 
ଡାକ ଛାଡ଼ୁଥୂଲେ । ଶେଷରେ ରଣପୁରର ବୟୋବୃଦ୍ଧ ସମାଜସେବୀ ବନମାଳୀ ରାମଙ୍କ 
ସଭାପତିତ୍ଵରେ ରଣପୁର ପ୍ରଜାମଣ୍ଡଳ ଗଢ଼ା ହେଲା । 


ବନମାଳୀ ରାମ ଏକ ଧନୀ ପରିବାରର ସନ୍ତାନ ଥିଲେ । ଚଳାଚଳରେ ତାଙ୍କର 
ଅସୁବିଧା ନ ଥୁଲା । ସେ କିନ୍ତୁ ସ୍ବାଧୀନଚେତା ଥଲେ । ସେ ରାଜ-ଅତ୍ୟାଚାର ଆଦୌ 
ସହ୍ୟ କରିପାରୁ ନ ଥୁଲେ । ଘଟଣାଚକ୍ରରେ ସେ ରାଜାଙ୍କ କ୍ରୋଧର ଶିକାର ହେଲେ । 
ରାଜା ଅପେରାପ୍ରିୟ ଥଲେ । ରାଜାଙ୍କ ସନ୍ତୋଷ ବିଧାନ ନିମନ୍ତେ ରାଜ-କର୍ମଚାରୀମାନେ 
ରାଜ୍ୟର ବିଭିନ୍ନ ଗ୍ରାମରେ ଅପେରା ପାର୍ଟି ମାନ ଗଠନ କରିଥଲେ । କନ୍ଧ ନୂଆଗଡ଼ରେ 
ଏକ ଅପେରା ପାର୍ଟିର ପରିଚାଳକ ହେବାପାଇଁ ବନମାଳୀଙ୍କୁ କୁହାଗଲା । ମାତ୍ର ସେ 
ଏଥୁରେ ସମ୍ମତ ନ ହେବାରୁ ମିଥ୍ୟା ଅଭିଯୋଗରେ ତାଙ୍କ ନାମରେ ଏକ ମାନହାନି 

ମହାନ୍‌ ବିପ୍ଳବୀ ରଘୁ ଓ ଦିବାକର ୫୦୩ 


ମୋକଦ୍ଦମା ଦାୟର କରାଗଲା । ତାଙ୍କୁ ମଧ୍ୟ ନିଆଁ -ପାଣି ବାସନ୍ଦ କରାଗଲା ¦ ମାତ୍ର ସେ 
ପୁରୀର ବିଶିଷ୍ଟ ଓକିଲ ଉପେନ୍ଦ୍ର କରଙ୍କୁ ଆଣି ମୋକଦ୍ଦମାରେ ଜୟଲାଭ କଲେ । ରଣପୁର 
ପ୍ରଜାମଣ୍ଡଳର ଉପସଭାପତି ଥଲେ କୃପାସିନ୍ଧୁ ମିଶ୍ର । ରଘୁନାଥ ଓ ଦିବାକର ଯଥାକ୍ରମେ 
ସମ୍ପାଦକ ଓ ସଂଗଠନ ସଂପାଦକ ଭାବେ କାର୍ଯ୍ୟ କଲେ । ସର୍ବଶ୍ରୀ ଅଚ୍ୟୁତାନନ୍ଦ ରାମ, 
ବାଞ୍ଚାନିଧୂ ସେନାପତି, ଅଗାଧୁ ବରାଡ଼, ଦୟାନିଧୁ ପରିଡ଼ା, ହଟ ନାୟକ, ଭାଗବତ 
ବେହେରା, କୃଷ୍ଣଚନ୍ଦ୍ରରାଉତ, ଅନ୍ତର କଳଶ, ବାଙ୍କା ସ୍ଵାଇଁ, ବଂଶୀଧର ଦାଶ, ମଦନମୋହନ 
ଦାସ ପ୍ରଭୃତି ଏହାର କାର୍ଯ୍ୟକାରୀ ସଭ୍ୟ ହେଲେ । 


ପ୍ରଜା ଆନ୍ଦୋଳନର ଏହି ନେତାମାନେ ବହୁ ପୂର୍ବରୁ କଂଗ୍ରେସ ସଭ୍ୟ ଥଲେ । 
୧୯୩୪ ମସିହା ମେ ମାସ ୧୦ ତାରିଖରେ ମହାମ୍ମା ଗାନ୍ଧାଙ୍କ ନେତୃତ୍ଵରେ ଏକ ବିରାଟ 
ସଭା ହୋଇଥଲା । ରଘୁ ଓ ଦିବାକର ସେହି ସଭାରେ ଯୋଗ ଦେଇ ରଣପୁର ପ୍ରଜାମାନଙ୍କ 
ଦୁଃଖ - ଦୁର୍ଘଶା ଉପସ୍ଥାପିତ କରିଥୂଲେ । ୧୯୩୬ ମସିହା ନଭେମ୍ବର ମାସ ୧୦ ତାରିଖରେ 
ପଶ୍ତିତ ଜବାହରଲାଲ ନେହେରୁ ଓଡ଼ିଶା ଆସିଥ୍‌ବାବେଳେ କଟକରେ ଏକ ବିରାଟ 
ସାଧାରଣ ସଭା ହୋଇଥଲା । ଏଥରେ ରଘୁନାଥ ମହାନ୍ତି, ଦିବାକର ପରିଡ଼ା, ଅଗାଧୁ 
ବରାଡ଼, କୃପାସିନ୍ଧୁ ମିଶ୍ର ଦୟାନିଧୂ ପରିଡ଼ା, ମଦନମୋହନ ଦାସ ପ୍ରଭୃତି ଯୋଗ 
ଦେଇଥୂଲେ ଓ ସେଠାରେ ରଣପୁରବାସୀଙ୍କ ଉପରେ ନିର୍ଯାତନା ଓ ଅତ୍ୟାଚାରର କରୁଣ 
ଚିତ୍ର ଉପସ୍ଥାପିତ କରିଥୁଲେ । 

କ୍ରମେ ପ୍ରଜାମଣ୍ଡଳର କାର୍ଯ୍ୟ ବ୍ୟାପକ ହେଲା । ରଣପୁର ଅଞ୍ଚଳର ଯୁବକମାନେ 
ବହୁସଂଖ୍ୟାରେ ଏଥୁରେ ଯୋଗ ଦେଲେ । ଚାରିଆଡ଼େ ଉତ୍ସାହ ଓ ଉନ୍ମାଦନା ଖେଳିଗଲା । 
୧୯୩୮ ମସିହା ମାର୍ଚ ମାସରେ ଗାନ୍ଧୀସେବାସଂଘର ଚତୁର୍ଥ ଅଧ୍ବବେଶନ ପୁରୀ ଜିଲ୍ଲାର 
ଡେଲାଙ୍ଗ ନିକଟବରୀ ବେରବୋଇଠାରେ ବସିଥୂଲା । ଏଥରେ ମହାମ୍ମାଗାନ୍ଧୀ, ସର୍ଦାର 
ବଲ୍ଲଭଭାଇ ପଟେଲ, ଡଃ ରାଜେନ୍ଦ୍ର ପ୍ରସାଦ, ମହାଦେବ ଦେଶାଇ, ପ୍ରଦ୍ମଲ୍ଲଚନ୍ଦ୍ର ଘୋଷ 
ପ୍ରଭୃତି ଯୋଗ ଦେଇଥ୍‌ଲେ । ଏଥୁରେ ରଣପୁର ପ୍ରଜାଆନ୍ଦୋଳନର ଅଧୁକାଂଶ କର୍ମୀ 
ଯୋଗ ଦେଲେ । ମହାମ୍ମାଗାନ୍ଧୀ ପ୍ରଭୁତିଙ୍କର ଉପସ୍ଥିତି ଓ ଉଦ୍‌ବୋଧନ ଜନସାଧାରଣଙ୍କ 
ମଧ୍ଯରେ ଅଭୂତପୂର୍ବ ଜାଗରଣ ସୃଷ୍ଟି କଲା । ରଣପୁର କର୍ମୀମାନେ ଏଥୁରେ ଉଦବୁଦ୍ଧ 
ହୋଇପଡ଼ିଲେ । 

ଏହାର ଦୁଇମାସ ପରେ ଅର୍ଥାତ ମେ ମାସରେ ଖୋର୍ଵାରେ ଏକ କୃଷକ ସମ୍ମିଳନୀର 
ଆୟୋଜନ ହେଲା । ଏଥୁରେ ବିଶିଷ୍ଟ କମ୍ୟୁନିଷ୍ଟ ନେତା ଏସ୍‌.ଏସ୍‌.ବଟଲିୱାଲା ନିମନ୍ତିତ 
ଅତିଥିଭାବେ ଯୋଗ ଦେଇଥିଲେ । ଉକ୍ତ କୃଷକ ସମ୍ମିଳନୀରେ ସର୍ବଶ୍ରୀ ପ୍ରାଣନାଥ ପଟ୍ଟନାୟକ, 
ଭଗବତୀଚରଣ ପାଣିଗ୍ରାହୀ, ଗଙ୍ଗାଧର ପାଇକରାୟ ପ୍ରଭୃତି ଭାଷଣ ଦେଇଥୁଲେ । ରଘୁନାଥ 
ଓ ଦିବାକର ଉକ୍ତ ସମ୍ମିଳନୀରେ ଯୋଗ ଦେଇଥିଲେ । କୃଷକ ନେତାମାନେ ରଘୁ ଓ ଦିବାକରଙ୍କୁ 


ms ~~ < 


ରାଜ -ଅତ୍ୟାଚାରର ମୁକାବିଲା ପାଇ ବଭନ୍ନ ପରାମଶ ଦେଇଥୁଲେ । 

୫0୪ ଯଶୋଦେହେ ଆୟୁଷ୍ମାନ 


୧୯୩୮ ମସିହା ଅକ୍ମୋବର ମାସ ୨୯ ତାରିଖରେ ରଣପୁର ପ୍ରଜାମଣ୍ଡଳ ତରପରୁ 
ନିଖିଳ ଓଡ଼ିଶା ଗଡ଼ଜାତ ଦିବସ ପାଳିତ ହୋଇଥିଲା । 
ରଘୁନାଥ ଓ ଦିବାକର ପ୍ରଜାମଣ୍ଡଳ ସଂଗଠନ ଦିଗରେ ଲାଗିପଡ଼ିଲେ । ଗା ଗଣ୍ଡା 
ବୁଲି ଲୋକଙ୍କୁ ମତାଇଲେ । କଂଗ୍ରେସର ବାଉ ମଧ୍ଯ ପ୍ରଚାର କଲେ । ଦିନରେ ପୋଲିସର 
ସତର୍କ ଦୃଷ୍ଟି ହେତୃ ପ୍ରଚାର କାର୍ଯ୍ୟ ବିଶେଷ ହୋଇପାରୁ ନ ଥୁଲା । ରାତ୍ରିରେ କିନ୍ତୁ 
ହିଂସ୍ରଜନ୍ତପୂର୍ଣ ଜଙ୍ଗଲ ଦେଇ ଗୀକୁ ଗା ଯାଇ ଲୋକଙ୍କୁ ଭେଟୁଥାଆନ୍ତି । ଜୀବନକୁ ବିପନ 
କରି ଓ ରାତ୍ରିରେ ଅନିଦ୍ରା ରହି ଗାକୁ ଗା ଯିବା, ସେମାନଙ୍କ ପାଖରେ ପ୍ରଜାମଶ୍ଡଳର 
ବାର୍ରା ପହଞ୍ଚାଇବା ବା ରାଜ- ଅତ୍ୟାଚାର ସମ୍ବନ୍ଧରେ ଖବର ସଂଗ୍ରହ କରିବା ସେମାନଙ୍କର 
କାର୍ଯ୍ୟ ଥଲା | ଦିବାକର ମଧ୍ଯ ନିଜ ରଚିତ ଗୀତ ଗାଇ ଲୋକଙ୍କ ମନରେ ଶିହରଣ ସୃଷ୍ଚି 
କରୁଥିଲେ । ତାହାର ଗୋଟିଏ ଦୁଇଟି ପଡ୍‌କ୍ତି - 
“ଚାଲରେ ଭାଇ ଆଗେଇ ଚାଲ 
ଗାଇ ଗାଇକା ମୁକ୍ତି ଗୀତ 
ଅର୍ପିବା ପ୍ରାଣ ସ୍ଵରାଜ୍ୟ ହିତେ 
ରାଜ୍ୟ ଶାସନ ହୋଇବ ନତ 
x x x x 
ଥରି ଉଠୁ ରଣପୂର ରାଜ୍ୟ 
ଆତଙ୍କ-ରାଜ ଦମନ କରି 
ଚାଲ ଆମେ ଏକଜୁଟ ହୋଇ 
ନ୍ୟାଯ୍ୟ ଅଧ୍ବକାର ନିଶାଣ ଧରି ।”’ 


ସାନପଦର ସଭା 


ରଘୁନାଥ ଓ ଦିବାକରଙ୍କ ଉଦ୍ୟମରେ ସାନପଦରଠାରେ ଏକ ସଭାର ଆୟୋଜନ 
ହେଲା । ଏଥୁରେ ନବକୃଷ୍ଣ ଚୌଧୁରୀ, ପବିତ୍ର ମୋହନ ପ୍ରଧାନ, ପ୍ରାଣନାଥ ପଟ୍ଟନାୟକ, 
ଗଙ୍ଗାଧର ପାଇକରାୟ, ଯଦୁମଣି ମଙ୍ଗରାଜ, ସଚ୍ଚିଦାନନ୍ଦ ରାଉତରାୟ ପ୍ରଭୃତି ନେତୃବୃନ୍ଦ 
ଯୋଗ ଦେଲେ । ଏହି ସଭାରେ ରଘୁନାଥ ଓ ଦିବାକର ରଣପୁର ରାଜା ଓ ଦେବାନ 
ପ୍ରଭୃତିଙ୍କ ଅତ୍ୟାଚାର କାହାଣୀ ବର୍ଣ୍ଣନା କଲେ । ବେଠି ପ୍ରଭୃତି ବନ୍ଦ କରିବା ଓ ରାଜ- 
ଅତ୍ୟାଚାରର ବିରୋଧ କରିବା ବିଷୟରେ ନିଷ୍ଠରି ହେଲା । ଏହାହିଁ ଥୁଲା ରଣପୂର 
ବିଦ୍ରୋହର ପ୍ରଥମ ପଦଧୃନି । 

ଏହାପରେ ସିକୋଠାରେ ରଘୁନାଥ ଓ ଦିବାକରଙ୍କ ଉଦ୍ୟମରେ ଆଉ ଏକ ସଭା 
ହେଲା । ଏହି ସଭାରେ ବିଶିଷ୍ଠ ନାରୀନେତ୍ରୀ ମାଳତୀ ଚୌଧୁରୀ ଯୋଗ ଦେଇଥଲେ । 
ସାନପଦର ଅପେକ୍ଷା ଏହି ସଭାରେ ଅଧୁକ ଜନସମାଗମ ହୋଇଥଲା । ସେତେବେଳକୁ 

ମହାନ୍‌ ବିପ୍ଳବୀ ରଘୁ ଓ ଦିବାକର ୫0୫ 


ତାଳଚେର ପ୍ରଜାମଣ୍ଡଳରେ ଦିନା ନାୟକ ପୋଲିସ ଗୁଳିରେ ପ୍ରାଣ ହରାଇଥାଏ । ଉପସ୍ଥିତ 
ଲୋକଙ୍କୁ ଦିନା ନାୟକର ଆଦର୍ଶରେ ଅନୁପ୍ରାଣିତ ହେବାକୁ ଦିବାକର ଆହ୍ଵାନ ଦେଇଥିଲେ । 

ଏହି ସଭାର ପ୍ରଭାବ ସମଗ୍ର ରଣପୁର ଅଞ୍ଚଳରେ ପଡ଼ିଲା । ପୋଲିସର କଡ଼ା 
ନଜର ସତ୍ମେ ରଘୁନାଥ ଓ ଦିବାକର ପ୍ରଜା ଆନ୍ଦୋଳନକୁ ସୁସଂଗଠିତ କଲେ । ନୂଆ 
ନଆ ସଂଗ୍ରାମୀମାନଙ୍କୁ ବଛାଗଲ। ଓ ସେମାନଙ୍କି ଉପଯୁକ୍ତ ତାଲିମ ଦିଆଗଲା । ନାଟିଶ 
ଗ୍ରାମର ମଦନମୋହନ ଦାସ ପ୍ରଜା ସଂଗଠନ ଦିଗରେ ଲାଗିପଡ଼ିଲେ । ସେ ନରସିଂହପୁର, 
ମୟୂରଝାଲିଆ, ଝାଡ଼ପଡ଼ା ପ୍ରଭୁତି ଅଞ୍ଚଳର ସଂଗଠନ ଦାୟିତ୍ବ ଗ୍ରହଣ କଲେ । ମୁରଲୀଧର 
ପଶ୍ଡତା ମଧ୍ୟ ମୟୂରଝାଲିଆ ଅଞ୍ଚଳର ସଂଗଠନ ଦାୟିତ୍ଵରେ ରହିଲେ । ଦୟାନିଧୂ ପରିଡ଼ା 
ଗୋପାଳପୁର ଓ ମଝିଆଖଣ୍ଡ, ଅଗାଧୁ ବରାଡ଼ ଓ କୃପାସିନ୍ଧୁ ମିଶ୍ର ରଣପୂର ଗଡ଼ ଅଞ୍ଚଳର 
ସଂଗଠନ ଦାୟିତ୍ନ ଗ୍ରହଣ କଲେ । ରଘୁନାଥ ଓ ଦିଦାକର ଗଡ଼ବାଣୀ କିଲୋ ଅଞ୍ଚଳର 
ଦାୟିତ୍ଵରେ ରହିଲେ । 


ଦାବିପତ୍ର ପ୍ରଦାନ 

ଶେଷରେ ପ୍ରଜାମଣ୍ଡଳ ତରଫରୁ ଏକ ଦାବିପତ୍ର ଦେବାର ସ୍ଥିର ହୋଇ ଏକ ଦାବିପତ୍ର 
ପ୍ରସ୍ତୁତ କରାଗଲା । ଏହି ଦାବିପତ୍ରରେ ୩୯ଟି ବିଷୟର ଉଲ୍ଲେଖ ଥଲା । ପ୍ରଥମଟି ଥଲା 
ନାଗରିକ ସ୍ଵାଧୀନତା । ରାଜ୍ୟ ମଧ୍ୟରେ ସଭାସମିତି, ଶୋଭାଯାତ୍ରା ପ୍ରଭୁତି କରିବା, 
ଖବରକାଗଜ, ପତ୍ରପତ୍ରିକା ପ୍ରଭୃତି ପାଠ କରିବା, ନିଜ ରୁଚି ଅନୁଯାୟୀ ଗୃହ ନିର୍ମାଣ 
କରିବା ପ୍ରଭୃତି ଏହାର ଅନ୍ତଭୂକ୍ତ ଥଲା । ସାମାଜିକ ସମସ୍ୟା ଉପରେ କେତୋଟି ଦାଦି 
ଥଲା । ସେଥୁୂ ମଧ୍ଯରୁ ଗୋଟିଏ ହେଲା ବିଭାଘର ଅନୁମତି ଉଠାଇବା । ଏହାଛଡ଼ା ଭେଟି, 
ରଶଦ, ମାଗଣ ପ୍ରଭୃତି ଉଠାଇବା ପାଇଁ ଦାବି ଥଲା । ଜମି ଉପରେ ଖଜଣା ହ୍ରାସ 
କରିବା, ସର୍ବସାଧାରଣ ଜାଗାରେ ଥିବା ଗଛ ଓ ମାଛ ଉପରେ ପୂର୍ଣ ଅଧକାର ପାଇବା, 
ପୁଷରିଣୀ ପ୍ରଭୂତିରୁ ବିନାନୁମତିରେ ଜଳ ନେବା, ପୂରାତନ ଜଳାଶୟଗୁଡ଼ିକର ପୁନରୁଦ୍ଧାର 
କରିବା, ନିଜ ଦଖଲରେ ଥବା ଜମିରୁ ପଥର କାଟି ବ୍ଯବହାର କରିପାରିବା, ବିନା 
କାରଣରେ ଅପହୃତ ହୋଇଥବା ଜାଗିରିଜମି ଫେରସ୍ତ ପାଇବା, ଜମି ବିକ୍ରୟ ବା ବନ୍ଧକ 
ରଖିବାରେ କଟକଣା ଉଠାଇବା, ବିନା ଅନୁମତିରେ ଜଙ୍ଗଲରୁ ମାଟି, କାଠ, ବାଉଁଶାଦି 
ଆଣିବା, ଜାଳେଣି କାଠ ଶଗଡ଼ରେ ଆଣିବା ପ୍ରଭୃତି ଏହି ଦାବିପତ୍ରରେ ଉଲ୍ଲେଖ ଥଲା । 
ମୋଗଲବନ୍ଦି ଅଞ୍ଚଳରେ ମହାଜନପାଇଁ ଯେଉଁ ନିୟମ, କାନୁନ ଓ କଟକଣା ଜାରି 
ହୋଇଥାଏ, ସେହିସବୁ ଆଇନ୍‌ କାନୁନ ରଣପୁର ଅଞ୍ଚଳରେ ଲାଗୁ କରିବାକୁ ମଧ୍ଯ ଦାବି 
ହୋଇଥୁଲା । ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ବାଳକ -ବାଳିକାମାନଙ୍କୁ ବାଧ୍ୟତାମୂଳକ 
ଶିକ୍ଷା ଦେବା, ଏଥୁପାଇଁ ସମଗ୍ର ରଣପୁର ଅଞ୍ଚଳରେ ନୂଆ ନୂଆ ସ୍ତ୍ରଲ ଖୋଲିବା, 
ଚାନ୍ଦପୁର, ଗୋପାଳପୁର, ସୁନାଖଳା ପ୍ରଭୃତି ସ୍ଥାନରେ ଡାକ୍ତରଖାନା ଖୋଲିବା, ରଣପୁର 

୫୦୬ ଯଶୋଦେହେ ଆୟୁଷ୍ମାନ 


ଡାକ୍ତରଖାନାରେ ଅଧକ ଡାକ୍ତର ନିଯୁକ୍ତ କରିବା ପାଇଁ ଦାବି ହୋଇଥିଲା | ଅତ୍ୟାଚାରୀ 
ରାଜକର୍ମଚାରୀମାନଙ୍କର କାର୍ଯ୍ୟକଳାପ ତଦନ୍ତ କରିବା, ଶାସନ ବିଭାଗର ଆମୂଳଚୂଳ 
ପରିବର୍ରନ କରିବା, ବିନା ଅନୁମତିରେ ଓକିଲ. ମୁକ୍ତାର ପ୍ରଭୃତି ପେସା ଗ୍ରହଣ କରିପାରିବା, 
ସବୁ ଲୋକଙ୍କୁ ଭୋଟ ଅଧ୍ବକାର ଦେବାକୁ ମଧ୍ଯ ଦାବି କରାଯାଇଥିଲା । ଏସବୁଗୁଡ଼ିକ 
‘ରଣପୁର ପ୍ରଜାମଶ୍ଡଳର ନ୍ୟୁନତମ ଦାବି” ଶିରୋନାମରେ କଟକ ଶ୍ରୀ ପ୍ରେସରେ ଛପ। 
ହୋଇଥଲା । ଏଥୁରେ ସ୍ଵାକ୍ଷର କରିଥିଲେ ସଭାପତି ବନମାଳୀ ରାମ ଓ ସମ୍ପାଦକ 
ରଘୁନାଥ ମହାନ୍ତି । ଏହା ୧୯୩୮ ମସିହା ଡିସେମ୍ବର ମାସରେ ରାଜାଙ୍କୁ ଦିଆଗଲା । 


କହିବା ବାହୁଲ୍ୟ ଯେ ରାଜା ଏହି ଦାବିପତ୍ର ପାଇ କ୍ରୋଧାନ୍ସିତ ହୋଇପଡ଼ିଲେ । 
ଯେକୌଣସି ଉପାୟରେ ସେ ଆନ୍ଦୋଳନକୁ ଦମନ କରିବାକୁ ବସିଲେ । ରାଜ୍ୟରେ 
ସଭା, ଶୋଭାଯାତ୍ରା, ଚାନ୍ଦା ଆଦାୟ ଓ ପ୍ରଚାରପତ୍ର ବାଣ୍ଟିବାକୁ ନିଷେଧ କରାଗଲା । 
କିଛିଦିନ ପରେ ଆନ୍ଦୋଳନର ନେତାମାନଙ୍କ ବିରୋଧରେ ରାଜବାଟୀରୁ ଗିରଫ ପରୱାନା 
ଜାରି କରାଗଲା । କନ୍ଧ ନୂଆଗଡ଼ର ଅଚ୍ୟୁତାନନ୍ଦ ରାମ, ନରସିଂହ ନାୟକ, ଗଦାଧର 
ସାହୁ ଓ ଗିରିଧାରୀ ଖମାରୀ, କେଣ୍ଟ ଗ୍ରାମର ଗଦାଧର ପଟ୍ଟନାୟକଙ୍କୁ ଗିରଫ କରାଗଲା । 
ସେମାନଙ୍କୁ ଚଲେଇ ଚଲେଇ ରାଜରାସ୍ତାରେ ନିଆଗଲା । କେବଳ ସେତିକି ନୁହେଁ, 
ରାଇପଡ଼ା ନିକଟବର୍ୀ ଚିରମୁଣ୍ଡିଆ ପାଖରେ ଚାନ୍ଦପୁର ପୋଲିସ ତାଙ୍କୁ ଭୀଷଣ ପ୍ରହାର 
କଲେ । ଏ ଖବର ପାଇ ସ୍ଥାନୀୟ ଲୋକେ ଚାନ୍ଦପୁର ଫାଣ୍ଡି ଘେରାଉ କଲେ ଓ ଗିରଫ 
ବ୍ୟକ୍ତିଙ୍କୁ ଖଲାସ କରି ଦେବାକୁ ଦାବି କଲେ । ଫଳରେ ସେମାନଙ୍କୁ ଛାଡ଼ିଦିଆଗଲା । 
ପ୍ରଜାମଣ୍ଡତଳର ନେତାମାନଙ୍କ ଘର ଖାନତଲାସ କରାଗଲା ¦! ସଭାପତି ବନମାଳୀ ରାମ 
ଓ ମୂରଲୀ ଦାସଙ୍କୁ ଗିରଫ କରାଗଲା ¦ ଏଥୂରେ ଘୋର ଉତ୍ତେଜନା ପ୍ରକାଶ ପାଇଲା । 
କୃପାସିନ୍ଧୁ ମିଶ୍ର ଦିବାକର ପରିଡ଼ା, ମୁରଲୀଧର ପଣ୍ଡା, ମଦନମୋହନ ଦାସ, ଅଗାଧୁ 
ବରାଡ଼ ପ୍ରଭୁତି ପ୍ରଜାମଣ୍ଡଳର ନେତାମାନେ ବନମାଳୀ ରାମଙ୍କ ଖଲାସ ଦାବି କରି 
ରଣପୁରଗଡ଼ ଅଭିମୁଖେ ଯାତ୍ରା କଲେ । ରଣପୁର ଥାନାର ଜମାଦାର ଲିଙ୍ଗରାଜ ମିଶ୍ର 
କେତେକ ସିପାହିଙ୍କୁ ଧରି ବାଟରେ ଖଣ୍ଡସିଠାରେ ଆନ୍ଦୋଳନକାରୀଙ୍କୁ ଭେଟି ରଣପୁର 
ଯିବାକୁ ମନାକଲେ । ମାତ୍ର ଦିବାକର ପରିଡ଼ା ଓ କୃପାସିନ୍ଧୁ ମିଶ୍ର ଜମାଦାରଙ୍କୁ ମାଡ଼ 
ମାରି ଆହତ କରି ପକାଇଲେ ଓ ରଣପୁର ଅଭିମୁଖେ ଯାତ୍ରା କଲେ । 


ରଣପୁରରେ ବିରାଟ ଜନସମାଗମ ଦେଖି ରାଜା ଭୟତ୍ରସ୍ତ ହୋଇ ବନମାଳୀ 
ରାମଙ୍କୁ ତୁରନ୍ତ ଖଲାସ କରିଦେଲେ । ଏହାର କିଛିଦିନ ପୂର୍ବରୁ ଦେନାନ ଜଗନ୍ନାଥ 
ମହାନ୍ତି ଛୁଟିନେଇ ନିଜ ଗ୍ରାମକୁ ଯାଇଥୁଲେ । ଛୁଟିରୁ ସେ ଫେରିଲେ; କିନ୍ତୁ ରଣପୁର ନ 
ଯିବାକୁ ସ୍ଥିର କଲେ । ଚାକିରି ଲୋଭ ଛାଡ଼ି ସେ ଗୃହକୁ ଫେରିଗଲେ । ଏହାପରେ 
ସହକାରୀ ଦେବାନ ଚଡ୍ଡେଶ୍ବର ମିଶ୍ର ଦେବାନ କାର୍ଯ୍ୟ ତୁଲାଇଲେ । 

ମହାନ୍‌ ବିପ୍ଳବୀ ରଘୁ ଓ ଦିବାକର ୫୦୭ 


ରାଜାଙ୍କ ପକ୍ଷରୁ ସାଧାରଣ ପ୍ରଜାଙ୍କୁ ସନ୍ତୁଷ୍ଟ କରିବା ନିମନ୍ତେ ଏକ ଘୋଷଣାପତ୍ର 
ପ୍ରକାଶ ପାଇଲା ! ମାତ୍ର ତାହା ପ୍ରଜାମଣ୍ଡଳର ଗ୍ରହଣଯୋଗ୍ୟ ହୋଇ ନ ଥୁଲା ! ଫଳରେ 
ପୁଣି ଆନ୍ଦୋଳନ ଚଳାଇବାପାଇଁ ପ୍ରଜାମଣ୍ଡଳ ତରଫରୁ ବ୍ୟାପକ ପ୍ରସ୍ତୁତି ଚାଲିଲା । 
୧୯୩୮ ମସିହା ଡିସେମ୍ବର ମାସ ୨୫ ତାରିଖରେ ଏକ ସଭାହେବା ପାଇଁ ଡାକରା 
ଦିଆଗଲା । 

ନୂତନ ଦେବାନ ଚଣ୍ଡେଶ୍ଵର ମଧ୍ଯ ଜଣେ ଉଦ୍ଧତ ପ୍ରକୃତିର ଲୋକ ଥୁଲେ । ସେ 
ସଭାକୁ ନ କରାଇ ଦେବାପାଇଁ ସମସ୍ତ ପ୍ରକାର ପଦକ୍ଷେପ ନେଲେ । ଚାରିଆଡ଼େ 
ଖାନତଲାସ ହେଲା । ବହୁ ଲୋକ ଗିରଫ ହେଲେ । ସେମାନଙ୍କ ଘରେ ଲୁଟତରାଜ 
ଚାଲିଲା । ଦେବାନ ବୌଦ, ସିକନ୍ଦରାବାଦରୁ ମଧ୍ଯ ବନ୍ଧୁକଧାରୀ ପୋଲିସ ମଗାଇଲେ । 
ଡିସେମ୍ବର ମାସ ୨୭ ତାରିଖରେ ଦରବାର ତରଫରୁ ଏକ ଘୋଷଣା ପ୍ରକାଶ ପାଇବାର 
ପ୍ରତିଶୁତି ଦିଆଗଲା । ମାତ୍ର କାର୍ଯ୍ୟରେ ତାହା ପରିଣତ ହୋଇ ନ ଥୁଲା । 


ନିର୍ବାରିତ ଦିନ କୃପାସିନ୍ଧୁ ମିଶ୍ରଙ୍କ ସଭାପତିତ୍ଵରେ ଏକ ସଭା ହେଲା । ରଘୁନାଥ, 
ଦିବାକର, ଅଗାଧୂ ପ୍ରଭୃତି ସଭାର ଆୟୋଜନ କରୁଥିଲାବେଳେ ବୌଦ ଷ୍ଟେଟରୁ ଆସିଥିବା 
ବନ୍ଧିକଧାରୀ ସିପାହିମାନେ ସେଠାରେ ଅଚାନକ ପହଞ୍ଚିଗଲେ । ପ୍ରଜାମଣ୍ଡଳର ନେତୃବୃନ୍ଦ 
ପୂର୍ବରୁ ଏହାର ସୁରାକ ପାଇ ନ ଥଲେ । ତଥାପି ରଘୁନାଥ ମହାନ୍ତି ଓ ଦିବାକର ପରିଡ଼ା 
ପ୍ରଭୃତି କେତେକ ନେତା ନିକଟସ୍ଥ ପାହାଡ଼କୁ ପଳାଇଲେ । ରଣପୁର ପ୍ରଜାମଣ୍ଡଳର 
ଉପସଭାପତି କୃପାସିନ୍ଧ ମିଶ୍ର ଓ ଅନ୍ୟ ବାରଜଣ କର୍ମୀ କିନ୍ତୁ ଗିରଫ ହେଲେ । 

ରଘୁନାଥ, ଦିବାକର ଓ କୃପାସିନ୍ଧୁ ରଣପୁର ପ୍ରଜା ଆନ୍ଦୋଳନର କର୍ଣ୍ଣଧାର ଥିଲେ । 
ସେମାନଙ୍କୁ ଆନ୍ଦୋଳନର ତ୍ରିମୂର୍ି କୁହାଯାଉଥଲା | କୃପାସିନ୍ଧୁ ମିଶ୍ରଙ୍କ ଘର ରଣପୁର 
ଥଲା । ସେ ଥିଲେ ଆନ୍ଦୋଳନର କେନ୍ଦ୍ରବିନ୍ଦ। ସେ ଗିରଫ ହେବାପରେ ଦିବାକର ଓ 
ରଘୁନାଥଙ୍କୁ ଗିରଫ କରିବାପାଇଁ ରାଜକର୍ମଚାରୀମାନେ ତପ୍ବର ହେଲେ । ମାତ୍ର ସେ 
ଦୁଇ ନେତାଙ୍କ ବିଷୟରେ ସେମାନେ କୌଣସି ସନ୍ଧାନ ପାଇଲେ ନାହିଁ । ଦିନେ ଜଣେ 
ଗୁପ୍ତଚରଠାରୁ ରଘୁନାଥ ଓ ଦିବାକର ଗଡ଼ବାଣୀକିଲୋ ଗ୍ରାମର ନାଟୁ ପ୍ରଧାନଙ୍କ ଘରେ 
ଥିବାର ଖବର ପାଇଲେ । ସଙ୍ଗେ ସଙ୍ଗେ ତିନିଜଣ ରାଜାଙ୍କ ସିପାହି ତାଙ୍କୁ ଗିରଫ କରିବାକୁ 
ନାଟୁ ପ୍ରଧାନଙ୍କ ଘର ଘେରାଉ କଲେ । ମାତ୍ର ଅନ୍ଧାରରେ ନାଟୁ ତାଙ୍କୁ ଚିହ୍ନି ପାରି ନ 
ଥଲେ । ଚୋର ଭାବି ନିସ୍ତୁକ ପ୍ରହାର କରିବାକୁ ଲାଗିଲେ । ସିପାହିଁ ତିନିଜଣ ମଧ୍ଯ 
ନାଟୁଙ୍କୁ ବଳରେ ପାରି ନ ଥଲେ । ଲଜ଼୍ାରେ ସେଦିନ ସେମାନେ ଥାନାକୁ ଫେରି 
ଯାଇଥିଲେ | 

ଗ୍ରାମବାସୀମାନେ ରଘୁନାଥ ଓ ଦିବାକରଙ୍କୁ ଆଶ୍ରୟ ଦେଉଥୁଲେ । ସମସ୍ତ ପ୍ରକାର 
ସାହାଯ୍ୟ ବି କରୁ ଥଲେ । ଫଳରେ ରାଜାଙ୍କ ସିପାହିଙ୍କ ପକ୍ଷେ ତାଙ୍କୁ ଧରିବା ସମ୍ଭବପର 
ହୋଇ ନ ଥୁଲା । 

୫o୮ ଯଶୋଦେହେ ଆୟୁଷ୍ମାନ 


କୃପାସିନ୍ଧୁ ମିଶ୍ରଙ୍କ ଗିରଫ ପରେ ରଣପୁର ପ୍ରଜାମଣ୍ଡଳର କର୍ମୀମାନେ ଉତ୍ତ୍ୟକ୍ତ 
ହୋଇ ପଡ଼ିଲେ । ରାଜାଙ୍କର ଦମନମୂଳକ ନୀତି ଯୋଗୁଁ ଅବସ୍ଥା ଆହୁରି ଭୟଙ୍କର 
ହୋଇପଡ଼ିଲା । ଏହି ଘଡ଼ିସନି ମୁହୃ୍ରେ ପ୍ରଜାମଣ୍ଡଳ ତରଫରୁ ୧୯୩୮ ମସିହା ଜାନୁୟାରୀ 
ମାସ ୫ ତାରିଖ ପୌଷ ପୂର୍ଣମୀ ଦିନ ଏକ ସାଧାରଣ ସଭାର ଡାକରା ଦିଆଗଲା । 
ପରିସିତି ଅଣାୟତ ହୋଇ ପଡ଼ିବା ଆଶଙ୍କା କରି ଦେବାନ ଚଶ୍ଡେଶ୍ପର ମିଶ୍ର ନୟାଗଡ଼ରେ 
ଅବସ୍ଥାନ କରୁଥବା ପଲିଟିକାଲ୍‌ ଏଜେଣ୍ଟ ମେଜର ବେଜେଲଟଗେଟଙ୍କ ସାହାଯ୍ୟ ଲୋଡ଼ିଲେ । 


ମେଜର ବେଜେଲଗେଟ୍‌ ଥିଲେ ପୂର୍ବାଞ୍ଚଳ ଗଡ଼ଜାତ ରାଜ୍ୟ ସମୂହର ପଲିଟିକାଲ 
ଏଜେଣ୍ଟ । ସେତେବେଳେ ରାଜାମାନଙ୍କର ଶାସନକୁ ନିୟନ୍ତ୍ରଣ କରିବାକୁ ପଲିଟିକାଲ୍‌ 
ଏଜେଣ୍ଟ ନିଯୁକ୍ତ ହେଉଥୁଲେ । ରାଜାମାନଙ୍କର ଗତିବିଧୂ ତଥା ଆଚରଣ ତଦାରଖ କରିବା 
ସେମାନଙ୍କର କାର୍ଯ୍ୟ ଥଲା । ମାତ୍ର ରାଜାମାନଙ୍କ ଉପରେ ବିଟିଶ ଶାସନର ସ୍ତାୟିତ୍ସ 
ନିର୍ଭର କରୁଥିବାରୁ ସେମାନେ ବସ୍ତୁତଃ ରାଜାମାନଙ୍କୁ ସୁରକ୍ଷା ଦେବା କାର୍ଯ୍ୟରେ ନିୟୋଜିତ 
ଥିଲେ । ଯେଉଁ ରାଜା ଯେତେ କଠୋର ଭାବେ ଇଂରେଜ ଶାସନ ବିରୋଧୀ ଆନ୍ଦୋଳନକୁ 
ଦମନ କରିପାରୁଥିଲେ, ସେମାନେ ସେତିକି ପ୍ରଶଂସାର ପାତ୍ର ହେଉଥିଲେ । କେତେକ 
ରାଜା ବ୍ରିଟିଶ ସରକାରଙ୍କ ଅତି ଅନୁଗତ ହୋଇଥିବାରୁ ସାର୍‌ (5୮) ବା କେ.ସି.ଇ.ଆଇ. 
(K.C.LE.) ପ୍ରଭୃତି ଉପାଧ୍ବରେ ଭୂଷିତ ହେଉଥୂଲେ । ୧୯୩୮ ମସିହା ଶେଷଆଡ଼କୁ 
ଢେଙ୍କାନାଳ, ନୀଳଗିରି, ନୟାଗଡ଼, ତାଳଚେର ପ୍ରଭୁତି ଅଞ୍ଚଳରେ ପ୍ରଜାମଣ୍ଡଳ ଆନ୍ଦୋଳନ 
ବ୍ୟାପକ ହେଲା । ସେହି ବର୍ଷ ସେପ୍ପେମ୍ବର ମାସ ୧୧ ତାରିଖରେ ଢେଙ୍କାନାଳରେ 
ପ୍ରଜାମାନେ ରାଜନବର ସମ୍ମୁଖରେ ବିକ୍ଷୋଭ ପ୍ରଦର୍ଶନ କଲେ । ସେଥ୍‌ରେ ଆତଙ୍କିତ 
ହୋଇ ଢେଙ୍କାନାଳ ରାଜା ଇଂରେଜମାନଙ୍କ ଶରଣାପନ୍ନ ହେଲେ । ଇଂରେଜ ସିପାହିଙ୍କ 
ଗୁଳିରେ ବାଜି, ନଟ, ହୁରୁଷି, ଫଗୁ ପ୍ରଭୃତି ପ୍ରଜାମଣ୍ଡଳ କର୍ମୀ ମୃତ୍ୟୁବରଣ କଲେ । 
ଏହାପରେ ସେମାନେ ସେଠାରେ ଅମାନୁଷିକ ଅତ୍ୟାଚାର ଚଳାଇଲେ ! ଏପରିକି ନିରୀହା 
ଯୁବତୀମାନଙ୍କର ସ୍ତନ କାଟିନେବା ଗୁଜବ ଶୁଣାଗଲା । ବେଜେଲଗେଟ୍‌ ହାତୀ ଚଳାଇ 
ଏକ ଗଭଁବତୀ ସ୍ତୀକୁ ଦଳିଚକଟି ମାରି ଦେଇଥିବା କଥା ମଧ୍ଯ ପ୍ରଚାରିତ ହୋଇଥିଲା । 
ତାଳଚେରରେ ମଧ୍ଯ ପ୍ରଜାମେଳି ହୋଇଥଲା । ତାହାର ନେଡତୃତ୍ନ ନେଇଥୁଲେ ପ୍ରଜାମଣ୍ଡଳ 
ନେତା ପବିତ୍ର ମୋହନ ପ୍ରଧାନ । ସେଠାକୁ ମଧ୍ୟ ଇଂରେଜ ସୈନ୍ୟ ପଠାଗଲେ । ସେମାନେ 
ଆନ୍ଦୋଳନକାରୀଙ୍କ ଉପରେ ଦମନମୂଳକ ଅତ୍ୟାଚାର ଚଳାଇଲେ । ଢେଙ୍କାନାଳ ଓ 
ତାଳଚେର ପରେ ବେଜେଲଗେଟଙ୍କୁ ନୟାଗଡ଼ ପ୍ରଜାମେଳିକୁ ଦବାଇବାପାଇଁ ପଠାଗଲା । 
ମେଜର ବେଜେଲଗେଟ୍‌ ନୟାଗଡ଼ ଡାକବଙ୍ଗଳାରେ ସ୍ତ୍ରୀଙ୍କ ସହିତ ଅବସ୍ଥାନ କରୁଥିଲେ । 

ରଣପୂର ରାଜା ମେଜର ବେଜେଲଗେଟଙଙ୍କ ପାଖକୁ ପତ୍ରଦେବା ଆଗରୁ ବର୍ଣ୍ଣିତ 
ପ୍ରଜାଆନ୍ଦୋଳନର ସଭା ହେବାର ପୂର୍ବଦିନ ଅର୍ଥାତ ୧୯୩୯ ମସିହା ଜାନୁୟାରୀ ମାସ 
୪ ତାରିଖରେ ବେଜେଲଗେଟ୍‌ ପତ୍ର ପାଇଲେ । ତାର ପରଦିନ ରଣପୁରରେ ସଭାର 

ମହାନ ବିପ୍ଳବୀ ରଘୁ ଓ ଦିବାକର ୫୦୯ 


ଆୟୋଜନ ହୋଇଥାଏ । ସେଦିନ ସକାଳେ ବେଜେଲଗେଟ୍‌ ରଣପୁର ଯିବାପାଇଁ ପ୍ରସ୍ତୁତ 
ହେଲେ । ତାଙ୍କର ପତ୍ନୀ ମିସେସ ବେଜେଲଗେଟ୍‌ କେତେକ ଅଶ୍ଲଭ ସଂକେତ ଦେଖି 
ସ୍ବାମୀଙ୍କୁ ରଣପୁର ଯିବାପାଇଁ ବାରଣ କଲେ । ମାତ୍ର ବେଜେଲଗେଟ୍‌ ସେଥପ୍ରତି ଭୁକ୍ଷେପ 
କରି ନ ଥୁଲେ | 


ରଣପୁର ଯାତ୍ରା 

ନୟାଗଡ଼ରୁ ବାହାରି ବେଜେଲଗେଟ୍‌ ଇଟାମାଟିରେ ପହଞ୍ଚିଲେ । ସେଠା ସେନା 
ଛାଉଣିରୁ କେତେକ ବନ୍ଧୁକଧାରୀ ସୈନ୍ୟ ନେଇ ସେ ଆଗେଇଲେ । ଲୋଧାଚୁଆଠାରେ 
ଆନ୍ଦୋଳନକାରୀମାନେ ରାସ୍ତାରେ ଗଣ୍ଡି ଓ ଡାଳ ପକାଇ ପଥ ଅବରୋଧ କରିଥୁଲେ । 
ବେଜେଲଗେଟ୍‌ ଏହା ଦେଖି କ୍ରୋଧାନ୍ସିତ ହୋଇପଡ଼ିଲେ । ଗା ଲୋକଙ୍କୁ ଡାକି ରାସ୍ତା 
ସଫା କରିବାକୁ ସେ ସୈନ୍ୟଙ୍କୁ ନିର୍ଦ୍ଦେଶ ଦେଲେ । ଭୋବନି ପୂୁଷ୍ଚି ନାମକ ବ୍ଯକ୍ତିକୁ 
ଗ୍ରାମବାସୀଙ୍କୁ ଡକାଇବାକୁ ଆଦେଶ ଦେଲେ । ସେ କିନ୍ତୁ ପ୍ରଚାମଣ୍ଡଳର ନିଦ୍ଦେଶ ନ 
ଥିବା କଥା ଜଣାଇଲା । ବେଜେଲଗେଟ୍‌ଙ୍କ ପାଖରେ ଥବା ଜଣେ ଜମାଦାର ଏଥରେ 
ଉତ୍ତ୍ୟକ୍ତ ହୋଇ ଲାଠିରେ ତାକୁ ପ୍ରହାର କରି ଅଚେତ କରି ପକାଇଲା ! କାଶୀ ରାଉତ 
ନାମକ ଆଉ ଜଣେ ଗ୍ରାମବାସୀ ମଧ୍ଯ ଲାଠିମାଡ଼ରେ ଆହତ ହେଲା । ନିଜ ସିପାହିମାନଙ୍କ 
ସାହାଯ୍ୟରେ ରାସ୍ତା ସଫାକରି ବେଜେଲଗେଟ୍‌ ରଣପୁରରେ ପହଞ୍ଚିଲେ । ରଣପୁରରେ 
ସେଦିନ ପ୍ରଜାମଣ୍ଡଳର ନିର୍ଦ୍ଦେଶ ଅନୁଯାୟୀ ହଜାର ହଜାର ସଂଖ୍ୟାରେ ଲୋକେ ଜମା 
ହୋଇଥାନ୍ତି ଓ ଉପସଭାପତି କ୍ରପାସିନ୍ଧୁ ମିଶ୍ରଙ୍କୁ ଖଲାସ କରିବାକୁ ଓ ବେଠି, ବେଗାରି 
ପ୍ରଭୃତି ଉଠାଇବା ପାଇଁ ସ୍ଲୋଗାନ ଦେଉଥାନ୍ତି । ସଂପାଦକ ରଘୁନାଥ ମହାନ୍ତି ଓ ସଂଗଠନ 
ସଂପାଦକ ଦିବାକର ପରିଡ଼ା ମଧ୍ଯ ସେଠାରେ ଉପସ୍ଥିତ ଥାଇ ଦେବାନ ଚଶ୍ଡେଶ୍ବର ମିଶ୍ରଙ୍କ 
ସହ ରାଜାଙ୍କ ଘୋଷଣାପତ୍ର ସମ୍ପର୍କରେ ଆଲୋଚନା କରୁଥିଲେ । ସେତିକିବେଳେ ମେଜର 
ବେଳେଲଗେଟ୍‌ ସେଠାରେ ପହଞ୍ଚିଲେ ଓ ଆନ୍ଦୋଳନ ସମ୍ପର୍କୀୟ ସମସ୍ତ ବିବରଣୀ ଦେବାକୁ 
ଦେବାନଙ୍କୁ କହିଲେ । ଦେବାନ ଚଶ୍ଡେଶ୍ଵର ମଧ୍ଯ ପ୍ରଜାମଶ୍ଡଳର କେଉଁ କେଉଁ ଦାବି 
ପୂରଣ ହୋଇଛି ତାହା ଇଂରାଜୀରେ ଦୃଝାଇଲେ । ଏହି ସମୟରେ ଲୋଧାଚୁଆଠାରେ 
ଆହତ ହୋଇ ପଡ଼ିଥିବା ଭୋଦନି ଓ କାଶୀଙ୍କୁ ଏକ ମଣିଷଟଣା ଶଗଡ଼ରେ ଅଣାଗଲା । 
ତାଙ୍କୁ ଦେଖିବାପାଇଁ ଉପସ୍ଥିତ ଜନତା ଶଗଡ଼ ଚାରିପଟେ ଘେରିଗଲେ ! ଲୋଧାଚୁଆଠାରେ 
ସାହେବ ଗୁଳି କରି ମାରି ଦେଇଛନ୍ତି ବୋଲି ପ୍ରଚାର ହୋଇଗଲା । ଏହି କଥା 
ବେଜେଲଗେଟ ଶୁଣିଲେ । ସେ କିନ୍ତୁ ମରିଯାଇଥବା କଥା ବିଶ୍ଵାସ କରି ନ ଥୁଲେ । 
ସଙ୍ଗେ ସଙ୍ଗେ ସେ ଶଗଡ଼ ପାଖକୁ ଯାଇ ସେମାନଙ୍କର ନାଡ଼ି ପରୀକ୍ଷା କରି ଜୀବିତ ଥୁବା 
କଥା ଜାଣିପାରିଲେ । ମାତ୍ର ସେତେବେଳକୁ ଲୋକେ ଉତ୍ତେଜିତ ହୋଇ ପଡ଼ିଥଆନ୍ତି । 
ଅଚେତ ହୋଇ ପଡ଼ିଥିବା ଲୋକଙ୍କୁ ବୋହି ନେଉଥିବା ଶଗଡ଼ଗାଡ଼ିଟି ରଣପୂର ଡାକ୍ତରଖାନା 
ଓ ରାଜପ୍ରାସାଦ ସାମ୍ବା ରାସ୍ତା ଅତିକ୍ରମ କରି ଜଗନ୍ନାଥ ମନ୍ଦିର ନିକଟରେ ପହଞ୍ଚିଲା । 


Digitized by srujanika@gmail.com 


୫୧୦ ଯଶୋଦେହେ ଆଯୟୁଷ୍ମାନ 


ସେମାନଙ୍କୁ ଟାଙ୍ଗୀ ଡାକ୍ତରଖାନାକୁ ନେଇ ଚିକିତ୍ସାର ବନ୍ଦୋବସ୍ତ କରିବା ଲକ୍ଷ୍ୟ ଥୁଲା । 
ବେଜେଲଗେଟ୍‌ କିନ୍ତୁ ଶଗଡ଼ଗାଡ଼ିକୁ ଛାଡ଼ିବାକୁ ଚାହିଁ ନ ଥଲେ । ସେ ଶଗଡ଼ ପାଖକୁ 
ଯାଇ ଚାଳକକୁ ଗାଡ଼ି ଅଟକାଇବାକୁ କହିଲେ । ସେତେବେଳକୁ ବହୁଲୋକ ଗାଡ଼ି 
ଟାଣୁଆଆନ୍ତି । ସେମାନେ ବେଜେଲଗେଟ୍‌ଙ୍କ କଥାରେ କର୍ଣ୍ଣପାତ କଲେ ନାହିଁ । ଶଗଡ଼କୁ 
ନ ଛାଡ଼ିବାପାଇଁ ବେଜେଲ୍‌ଗେଟ୍‌ ପଛରୁ ଶଗଡ଼କୁ ଭିଡ଼ି ଧରିଲେ । 

ସେତେବେଳକୁ ହଜାର ହଜାର ସଂଖ୍ୟାରେ ଲୋକ ଜମା ହୋଇ ଏ ଦୃଶ୍ଯ 
ଦେଖୁଥାଆନି । ଭିଡ଼ ଯୋଗୁଁ ସାହେବଙ୍କ ଦେହରକ୍ଷୀ ତାଙ୍କଠାରୁ ଅଲଗା ହୋଇ ଯାଇଥୂଲେ । 
ଜମାଦାର ମୋହରମ୍‌ ଖା ଓ ଅନ୍ୟ କେତେକ ସିପାହି ମଧ୍ଯ ଦୂରରେ ଥୁଲେ । ଉତ୍ତେଜନା 
କ୍ରମଶଃ ବୃଦ୍ଧି ପାଇଲା । ବେଜେଲଗେଟ୍‌ ମଧ୍ଯ ଶଗଡ଼କୁ ଆହୁରି ଜୋର୍‌ରେ ଭିଡ଼ି ଧରିଲେ । 
ଏତିକିବେଳେ ୩୩ ବର୍ଷର ଅର୍ଜୁନ ରାଉତ ବେଜେଲଗେଟଙ୍କ ଆଗରେ ଠିଆ ହୋଇ 
ତାଙ୍କୁ ଟାଣି ଆଣିବାକୁ ଚେଷ୍ଟା କଲା ¦ ଚାରିଆଡ଼ୁ 'ଶଳାକୁ ମାର, ମାର” ଶହ ଶୁଭିଲା । 
ଚାରିଆଡ଼େ ଲୋକେ ବେଢ଼ି ରହିଥୁ୍‌ବାରୁ ବେଜେଲଗେଟ୍‌ ମଧ୍ୟ କୌଣସି ଆଡ଼କୁ ଯିବାକୁ 
ବାଟ ପାଇଲେ ନାହିଁ । ଆଗରେ ଅର୍ଜୁନ ରାଉତ ଠିଆହୋଇ ରହିଥାଏ । ତା ଆଡ଼ୁ 
ଆକ୍ରମଣ ଆଶଙ୍କା କରି ବେଜେଲଗେଟ୍‌ ହାତରେ ଧରିଥୁବା ପିସ୍ତଲରୁ ଗୁଳି ଚଳାଇଲେ । 
ଅନ ସେଇଠି ଟଳି ପଡ଼ିଲା । ଜନତା ଏଥୁରେ ଅଧକ ଉତ୍ତ୍ୟକ୍ତ ହୋଇପଡ଼ିଲା । 


ବେଜେଲଗେଟ୍‌ ହତ୍ଯା 

ଏହି ସମୟରେ ରଣପୁରଗଡ଼ର ଉଦୟନାଥ ଦାସ ବେଜେଲଗେଟ୍‌ଙ୍କ କଚଟିରେ 
ଜୋର୍‌ରେ ଆଘାତ କରିବାରୁ ହାତରୁ ତାଙ୍କର ପିସ୍ତଲଟି ଖସିପଡ଼ିଲା । ସେ ଆତଙ୍କିତ 
ହୋଇ ଧାଇଁବାକୁ ଲାଗିଲେ । ମାତ୍ର କୁଳାସରର ନାରାୟଣ ଦାସ ଓ ପାମ୍ପଡ଼ା ଗ୍ରାମର 
ଭୀମା ବାଉରି ନିକଟବର୍ଭୀ ଘରର ଚାଳରୁ ରୁଅ ବାଉଁଶ ଟାଣି ଆଣି ତାଙ୍କୁ ପିଟିବାକୁ 
ଲାଗିଲେ । ବେଜେଲଗେଟ୍‌ ଧାଇଁଯାଇ ବିମ୍ବା ପଢ଼ିଆରୀଙ୍କ ଘର ଭିତରକୁ ପଶିଗଲାବେଳେ 
ଘରୁ ଜଣେ ସ୍ତୀ ବାହାରି ଦ୍ଵାରଟିକୁ ବନ୍ଦ କରିଦେଲା । ବେଜେଲଗେଟ୍‌ ଦାଣ୍ଡପିଣ୍ଡାରେ 
ଥୁବା ଶଗଡ଼ଟକ ଆଢ଼ୁଆଳରେ ରହି ନିଜକୁ ରକ୍ଷା କରିବାକୁ ଚେଷ୍ଟା କଲେ । ମାତ୍ର 
ସେତେବେଳକୁ ଜନତା ହିଂସ୍ର ହୋଇ ଉଠିଆନ୍ତି । ରଣପୂରଗଡ଼ର ଉଦୟନାଥ ଓ ନାରାୟଣ, 
ବିନୋଦପଡ଼ାର ଗୋପୀ ଦେହୁରୀ ଓ ଭାଗବତ ଦେହୁରୀ ପ୍ରଭୃତି ବା୍ଶରେ ପିଟି ତାଙ୍କୁ 
ତଳେ ପକାଇଦେଲେ । ତାପରେ ଚାଲିଲା ମାଡ଼ ପରେ ମାଡ଼ | ବେଜେଲଗେଟ୍‌ ସେଥିରେ 
ମୃତ୍ୟୁବରଣ କଲେ । ସିପାହିଁ ସମୀର ଖା ମଧ୍ଯ ଠେଙ୍ଗା ମାଡ଼ରେ ଆଘାତପ୍ରାପ୍ତ ହେଲା । 
ମାଡ଼ବେଳେ ରଘୁନାଥ ଓ ଦିବାକର ସେଠାରେ ଉପସ୍ଥିତ ନ ଥୁଲେ । ମାତ୍ର ପରେ ସେଠାରେ 
ଆସି ପହଞ୍ଚିଲେ । 


ରାଜା ଖବର ପାଇବା ମାତ୍ରେ ମୂ ଗଲେ । ବିକ୍ଷୁସ୍ଧ ଜନତା ରଘୁନାଥ, ଦିବାକର, 
ଦୟାନିଧ, ମଦନମୋହନ ପ୍ରଭୃତିଙ୍କ ନେତୃତ୍ଵରେ ରଣପୁର ଜେଲ ଆଡ଼କୁ ମୁହାଁଇଲେ । 

ମହାନ୍‌ ବିପ୍ଳବୀ ରଘୁ ଓ ଦିବାକର ୫୧୧ 


କଏଦୀମାନଙ୍କୁ ସେଠାରୁ ଖଲାସ କରିବା ସେମାନଙ୍କର ଅଭିପ୍ରାୟ ଥିଲା । ସେତେବେଳେ 
ଜେଲର ଥଲେ ଗୋଲୋକ ରାଏ । ସେ ଭୟପ୍ରାପ୍ତ ହୋଇ ରାଜାଙ୍କଠାରୁ ମୌଖିକ ଅନୁମତି 
ନେଇ ଜେଲର ଫାଟକ ଖୋଲି ଦେଲେ । କୃପାସିନ୍ଧୁ ମିଶ୍ରଙ୍କ ସମେତ ବହୁ ପ୍ରଜାମଣ୍ଡଳ 
ନେତା ମୁକ୍ତ ହେଲେ । 


ହରେକୃଷ୍ଣ ମହତାବ 

ସେହି ୫ ତାରିଖ ରଣପୂର ସଭାରେ ଓଡ଼ିଶା ପ୍ରଦେଶ କଂଗ୍ରେସ ସଭାପତି ତଥା 
ପ୍ରଜାମଣ୍ଡଳ ଆନ୍ଦୋଳନର ବିଶିଷ୍ଠ ନେତା ହରେକ୍ରଷ୍ଣ ମହତାବଙ୍କର ଯୋଗ ଦେବାର 
କାର୍ଯ୍ୟକ୍ରମ ଥଲା । ବନମାଳୀବାବୁ ମଧ୍ଯ ତାଙ୍କୁ ଆଣିବାକୁ କଟକ ଯାଇଥିଲେ । ବେଙ୍ଗବାବୁୃଙ୍କ 
ମଟରଗାଡ଼ି ଭଡ଼ାରେ ଆଣି ସେଥିରେ ସେ ଆସିବାର ବ୍ୟବସ୍ଥା ହୋଇଥିଲା । ମାତ୍ର ଗାଡ଼ି 
ବାହାରୁ ବାହାରୁ ବାରଟା ହୋଇଗଲା । କୁଆଖାଇ ଖରାଦିନିଆଁ ରାସ୍ତାରେ ପହଞ୍ଚିଲା 
ବେଳକୁ ଗାଡ଼ି ଦୁଇଥର ଖରାପ ହେଲା । ତାକୁ ସଢାଡ଼ି ପୁଣି ଆସି ଖୋର୍ଵାରେ ପହଞ୍ଚିଥିଲା 
ବେଳକୁ ସନ୍ଧ୍ୟା ହୋଇଗଲା । ରଣପୁର ଖବର ବୁଝିବାକୁ ମହତାବ ଖୋର୍ବାରେ ଚେଷ୍ଟା 
କଲେ; ମାତ୍ର କୌଣସି ଖବର ନ ପାଇବାରୁ ରଣପୁର ଯିବାକୁ ଚାହିଁଲେ ନାହିଁ । ମାତ୍ର 
ବନମାଳୀବାବୁଙ୍କ ଅନୁରୋଧକୁ ଏଡ଼ାଇ ଦେବା ସମ୍ଭବ ହେଲା ନାହିଁ । ସେ ପୁଣି 
ବାହାରିଲେ । ଚାନ୍ଦପୁରଠାରେ ପହଞ୍ଚି ସେ ରଣପୁର ସଭା ବିଷୟରେ ଅନୁସନ୍ଧାନ କରିବାକୁ 
ଚାହିଁଲେ । ସେଠା ଫାଣ୍ରିରୁ ସେ ଦେବାନ ଚଣ୍ଡେଶ୍ବର ମିଶ୍ରଙ୍କ ସହିତ ଟେଲିଫୋନରେ 
କଥାବାର୍ରା ହେଲେ । ତାଙ୍କଠାରୁ ବେଜେଲଗେଟ୍‌ଙ୍କ ମୃତ୍ୟୁ ସମ୍ବାଦ ଜାଣିବାକୁ ପାଇଲେ । 
ସେ ଜନତାକୁ ଅପେକ୍ଷା କରିବାକୁ ନିର୍ଦ୍ଦେଶ ଦେଇ ରଣପୁର ଅଭିମୁଖେ ବାହାରିଲେ । 
ଗଛର ଗଣ୍ଡି ପକାଇ ଠାଏ ଠାଏ ରାସ୍ତା ଅବରୋଧ କରାଯାଇଥିଲା । ସ୍ଥାନୀୟ ଗ୍ରାମବାସୀଙ୍କ 
ସାହାଯ୍ୟରେ ତାହା ସଫା କରି ସେ ରଣପୂରରେ ରାତି ୯ଟାରେ ପହଞ୍ଚିଲେ । 

ଦେବାନ ଚଶ୍ଡେଶ୍ବର ମିଶ୍ରଙ୍କ ସହିତ ଘଟଣା ସମ୍ପର୍କରେ ମହତାବ ଆଲୋଚନା 
କଲେ । ରାଜାଙ୍କ ପୌତ୍ର ବ୍ରଜେନ୍ଦ୍ର ଚନ୍ଦ୍ର ସିଂହଦେଓଙ୍କୁ ମଧ୍ଯ ଭେଟିଲେ । ପ୍ରଚଜାମଣ୍ଡଳର 
ନେତାମାନଙ୍କ ସହିତ ଆଲୋଚନା ମଧ୍ଯ ହେଲା । ବର୍ରମାନ ପରିସ୍ଥିତିରେ ରଣପୂର ଛାଡ଼ି 
ଚାଲିଯିବାକୁ ସେ ଗୁପ୍ତ ପରାମର୍ଶ ଦେଇ ଚାନ୍ଦପୁର ବାଟ ଦେଇ ରାତାରାତି କଟକ 
ଫେରିଲେ । 

ତାପରଦିନ କଟକରୁ ମିଲିଟାରୀ ପୋଲିସ ଆସି ରଣପୁରରେ ପହଞ୍ଚିଲେ। ତା 
ପୂର୍ବରୁ କିନ୍ତୁ ପ୍ରଜାମଣ୍ଡଳର ନିର୍ଦ୍ଦେଶ ଅନୁଯାୟୀ ରଣପୁର ଲୋକମାନେ ଘରଦ୍ଵାର, 
ଧନସମ୍ପଭି, ଗାଲଗୋରୁ ପ୍ରଭୃତି ଛାଡ଼ି ଖୋର୍ଧା ଖାସମାହାଲ ବା ନୟାଗଡ଼, ଖଣ୍ଡପଡ଼ା 
ପ୍ରଭୃତି ରାଜ୍ୟକୁ ପଳାଇ ଯାଇଥୂଲେ । ସମଗ୍ର ରଣପୁର ଜନଶୂନ୍ୟ ହୋଇ ପଡ଼ିଥୁଲା । 
ଏହାର ସୁଯୋଗ ନେଇ ପୋଲିସ କର୍ମଚାରୀମାନେ ଧନସମ୍ପରି ଲୁଟି ନେଲେ । ଘରେ 
ନିଆଁ ଲଗାଇ ଦିଆଗଲା । 

୫୧୨ ଯଶୋଦେହେ ଆପୟୁଷ୍ମାନ 


ବେଜେଲଗେଟ୍‌ଙ୍କ ଶବକୁ ଖୋର୍ଵ। ଡାକ୍ତରଖାନାରେ ଡାକ୍ତର ଡଃ ଜଲାଲଉଦିନ 
ଅହମ୍ମଦଙ୍କ ଦ୍ଵାରା ପରୀକ୍ଷା କରାଗଲ।। ଏହାପରେ ରାଜକୀୟ ସମ୍ମାନ ସହ ଶବକୁ 
କଟକ ନିଆଯାଇ ଗୋରାକବରଠାରେ କବର ଦିଆଗଲା । ମାତ୍ର ବେଜେଲଗେଟଙ୍କ 
ଗୁଳିରେ ମୃତ୍ୟୁବରଣ କରିଥୁବା ଅର୍ଜୁନ ରାଉତଙ୍କ ଶବ କୁଆଡ଼େ ଗଲା, ତାହା! କେହି 
ଜାଣିଲେ ନାହିଁ । 


ଆମ୍ଲଗୋପନ ଓ ଗିରଫ 

ବେଜେଲଗେଟଙ୍କ ହତ୍ୟାପରେ ପୋଲିସ ଥାନାରେ ଯେଉଁ ଏତଲା ଦେଇଥିଲେ, 
ସେଥରେ ରଘୁନାଥ ମହାନ୍ତି, ଦିବାକର ପରିଡ଼ା, ମଦନମୋହନ ଦାସ, ମାଗି ନାୟକ 
ପ୍ରଭୃତିଙ୍କ ନାମ ଥୁଲା । ଭାଗ୍ୟର ବିଡ଼ମ୍ବନା ଏହି ଯେ ବେଜେଲଗେଟଙ୍କୁ ପ୍ରଥମ ପ୍ରହାର 
କରିଥୁବା ବ୍ୟକ୍ତିଙ୍କ ନାମ ମୁଦାଲା ତାଲିକାରେ ନ ଥୁଲା ! ହତ୍ୟାକାଣ୍ଡ ହୋଇଥୁବା ସ୍ଥାନର 
ଦୂରରେ ଥିବା ପ୍ରଜାମଣ୍ଡଳର ସଂପାଦକ ରଘୁନାଥ ମହାନ୍ତି ଓ ସଂଗଠନ ସଂପାଦକ 
ଦିବାକର ପରିଡ଼ାଙ୍କ ନାମ ପ୍ରଥମ ଓ ଦ୍ଵିତୀୟ ସ୍ଥାନରେ ରହିଥିଲା । ସେ ଦୁହିଁଙ୍କୁ ଗିରଫ 
କରିବାପାଇଁ ଓାରଣ୍ଟ ବାହାରିଲା । ମାତ୍ର ସେମାନେ ଆତ୍ମଗୋପନ କରି ରହିଲେ । ପୋଲିସ 
ଦିନରାତି ଖୋଜିବାରେ ଲାଗିପଡ଼ିଲେ ମଧ୍ଯ ତାଙ୍କର ସୁରାକ ପାଇଲେ ନାହିଁ । ରଘୁନାଥ 
ଓ ଦିବାକର ଖାସମାହାଲ ଅଞ୍ଚଳରେ ରହି ରାତିରେ ରଣପୁର ଯାଇ ସେଠିକା ଖବର 
ଅନ୍ତର ବୁଝୁଥୁଲେ । ପୋଲିସ ତାଙ୍କର କୌଣସି ସନ୍ଧାନ ପାଇ ନ ଥଅୂଲେ । ଏହାପରେ 
ଦୁହେଁ ଗୋଡ଼ିକିଲୋ ଧୋବି ପଟ୍ଟନାୟକଙ୍କ ଘରେ ଗୋପନରେ ରହିଲେ । ଦୁହେଁ ବ୍ରହ୍ମଦେଶକୁ 
ପଳାଇରଯିବାକୁ ଉଦ୍ୟମ କରିଥୁଲେ | ସେଥୁପାଇଁ କିନ୍ତୁ ଅର୍ଥ ଆବଶ୍ୟକ ହେବାରୁ ନିକଟବର୍ତୀ 
ଗ୍ରାମର ଜନୈକ ସାହୁକାରଙ୍କଠାରୁ ତିରିଶ ଟଙ୍କା ମାତ୍ର ଆଣିବାପାଇଁ ବ୍ୟବସ୍ଥା ହେଲା । 
ମାତ୍ର ସେହି ସାହୁକାରଜଣକ ବିଶ୍ଵାସଘାତକତା କରି ରଣପୁର ଯାଇ ରଘୁନାଥ ଓ ଦିବାକରଙ୍କ 
ରହିବାସ୍ଥାନ ପୋଲିସକୁ ଜଣାଇଦେଲା । ଫଳରେ ଗୋଡ଼ିକିଲୋ ଯାଇ ପୋଲିସ ଧୋବି 
ପଟ୍ଟନାୟକଙ୍କ ଘରୁ ରଘୁନାଥ ଓ ଦିବାକରଙ୍କୁ ଗିରଫ କଲେ । ପରେ ପରେ ମଦନମୋହନ 
ଦାସ, ମୁରଲୀଧର ପଣ୍ଡା, ଦୟାନିଧ୍‌ ପରିଡ଼ା, ବନମାଳୀ ସାହୁ, ଗୋପୀନାଥ ରଣା. 
ବିଶ୍ଵନାଥ ଚିନ୍ନରା ପ୍ରଭୃତି ରଣପୁର, ବେଗୁନିଆ ଓ ଖୋର୍ବାରୁ ଗିରଫ ହେଲେ । କେତେକ 
ମଧ୍ଯ ରଣପୁର ଦେବାନ ଓ ଖୋର୍ବା ଏସ୍‌.ଡି.ଓ.ଙ୍କ କୋର୍ଟରେ ଆତ୍ମସମର୍ପଣ କଲେ । 

ପୋଲିସ ମଧ୍ଧ ପ୍ରଜାମଣ୍ଡଳର ଉପଦେଷ୍ଟା ତଥା ଓଡ଼ିଶା କଂଗ୍ରେସର ବିଶିଷ୍ଟ ନେତା 
ହରେକୃଷ୍ଣ ମହତାବଙ୍କୁ ଅଭିଯୁକ୍ତ କରିବାପାଇଁ ସମସ୍ତ ବ୍ୟବସ୍ଥା କରିଥଲେ । ଇନ୍ସପେକୂର 
ମନବୋଧ ପଣ୍ଡା କଟକ ଯାଇ ସି.ଆର୍‌.ପି. ୧୬୧ ଧାରା ଅନୁଯାୟୀ ମହତାବଙ୍କଠାରୁ 
ସାକ୍ଷ୍ୟ ଗ୍ରହଣ କରିଥଲେ । ମହତାବ ବାଧ୍ୟ ହୋଇ ମହାତ୍ମା ଗାନ୍ଧୀଙ୍କର ଦୃଷ୍ଟି ଆକର୍ଷଣ 
କଲେ । ମହାତ୍ମାଗାନ୍ଧୀଙ୍କ ଅନୁରୋଧକ୍ରମେ ବିଟିଶ ପାଲିଆମେଣ୍ଟ ସଦସ୍ୟା ମିସ୍‌ ଆଗାଥା 
ହାରିସନ୍‌ କଟକ ଆସି ଏ ବିଷୟରେ ଅନୁଧ୍ୟାନ କଲେ । ତାଙ୍କର ହସ୍ତକ୍ଷେପ ଫଳରେ 

ମହାନ୍‌ ବିପ୍ଳବୀ ରଘୁ ଓ ଦିବାକର ୫୧୩ 


ହରେକୃଷ୍ଣ ମହତାବଙ୍କ ନାମ ମୁଦାଲା ତାଲିକାରୁ ବାଦ ଦିଆଗଲା | ଏଥ୍‌ପୂର୍ବରୁ ମିଲିଟାରୀ 
ଇଣ୍ଟ୍େଲି ଜେନ୍‌ସୀ ବିଭାଗର ମେଜର ଷ୍ଟିଫେନସନ୍‌ ମଧ୍ଯ ଉଚ୍ଚସ୍ତରୀୟ ତଦନ୍ତ କରି ଜାଣିବାକୁ 
ପାଇଲେ ଯେ ସେଦିନ ହରେକୃଷ୍ଣ ମହତାବଙ୍କ ରଣପୁରରେ ପହଞ୍ଚିବା ଏକ ଆକସ୍ମିକ 
ବ୍ୟାପାର ଥୁଲା । 


ବିଚାର ଓ ମୃତ୍ୟୁଦଣ୍ଡ 

ରଘୁନାଥ, ଦିବାକର ଓ ଅନ୍ୟ ୨୩ ଜଣଙ୍କ ବିରୋଧରେ ମୋକଦମାଗୁଡ଼ିକ 
ରଣପୁରର ସ୍ଵତନ୍ତ୍ର ମାଜିଷ୍ଟ୍ରେଟ୍‌ ବି.ସି.ପଟ୍ଟନାୟକ, ଦୌରାଜଜ୍‌ ବି.ଶିବରମଣ ଓ 
ଏସ୍‌.କେ.ଦାଶଗୁପ୍ତ ଓ ସ୍ଵତନ୍ତ୍ର ଦୌରାଜଜ୍‌ ସି.ଜେ.ସିଅରଙ୍କ କୋର୍ଟରେ ପଡ଼ିଲା । 
ସରକାରଙ୍କ ପକ୍ଷରୁ ମୋକଦ୍ଦମା ଚଳାଇଲେ ରାୟବାହାଦୁର ଚିନ୍ତାମଣି ଆଚାର୍ଯ୍ୟ । 
ମୁଦାଲାମାନଙ୍କ ପକ୍ଷରୁ ଦୀନବନ୍ଧୁ ସାହୁ, ଗଦାଧର ଜେନା, ମହମ୍ମଦ ହନିଫ ପ୍ରଭୂତି 
ଲଢ଼ିଲେ । ମାନ୍ୟବର ଜଜ୍‌ମାନେ ଟାଙ୍ଗୀ ଡାକବଙ୍ଗଳାରେ ରହି କଡ଼ା ପହରାରେ ରଣପୁରକୁ 
ଯା'ଆସ କରୁଥୁଲେ । ମୁଦାଲାମାନଙ୍କ ଓକିଲମାନେ ପିଚକୁଳି ଡାକବଙ୍ଗଳାରେ ରହି 
ମୋକଦ୍ଦମା ଚଳାଇଲେ । ପରେ ମୁଦାଲାମାନଙ୍କ ତରଫରୁ ରାଧାଶ୍ୟାମ ମହାନ୍ତି, ଯଦୁମଣି 
ପଟ୍ଟନାୟକ ପ୍ରଭୁତି ଲଢ଼ିଲେ । ମୁଦାଲାମାନଙ୍କୁ ସାହାଯ୍ୟ ଦେବାପାଇଁ ହରେକୃଷ୍ଣ ମହତାବଙ୍କ 
ଉଦ୍ୟମରେ ଏକ ଡିଫେନ୍ସ କମିଟି ଗଢ଼ାଗଲା ।! କମ୍ୟୁନିଷ୍ଟ ନେତା ପ୍ରାଣନାଥ ପଟ୍ଟନାୟକ 
ଓ ଗଙ୍ଗାଧର ପାଇକରାୟ ଯଥାକ୍ରମେ ଏହାର ସଭାପତି ଓ ସଂପାଦକ ଥୁଲେ । ଏହି 
କମିଟିର ସଭ୍ୟ ଥଲେ ହରେକୃଷ୍ଣ ମହତାବ, ଆଡ଼ଭୋକେଟ ଦୀନବନ୍ଧୁ ସାହୁ, ଜୟକୃଷ୍ଣ 
ସାମନ୍ତସିଂହାର ଓ ରାଜୀବ ଶ୍ରୀଚନ୍ଦନ । ପ୍ରାଣନାଥ ପଟ୍ଟନାୟକ ଓଡ଼ିଶା ତଥା ଓଡ଼ିଶା 
ବାହାରୁ ଅର୍ଥ ସଂଗ୍ରହ କରି ମୋକଦମା ଖର୍ଟ ତୁଲାଇଲେ । ବିଚାର ଅତିଶୟ ଗୋପନରେ 
ହେଉଥିଲା । ଏପରିକି, ପ୍ରଖ୍ୟାତ ସାମ୍ବାଦିକ ଏନ୍ବ.ଆର୍‌.ସ୍ବାମୀଙ୍କୁ ସମ୍ବାଦ ସଂଗ୍ରହ କରିବାକୁ 
ଅନୁମତି ଦିଆଯାଇ ନ ଥୁଲା । ବିପ୍ଳବୀ ଛାତ୍ରନେତା ସଚ୍ଚିଦାନନ୍ଦ ରାଉତରାୟଙ୍କୁ ମଧ୍ଯ 
ରଣପୁରରେ ପ୍ରବେଶ କରିବାକୁ ଅନୁମତି ଦିଆଗଲା ନାହିଁ । ପୋଲିସ ତାଙ୍କୁ ଜବରଦସ୍ତ 
ଗାଡ଼ିରେ ବସାଇ ତାଙ୍କର ବାସସ୍ତାନ ଗୁରଜଙ୍ଗରେ ଛାଡ଼ିଦେଇ ଆସିଲେ । 

ମୋକଦମା ନିମନ୍ତେ ବିଭିନ୍ନ ଅଞ୍ଚଳର ଲୋକଙ୍କଠାରୁ ଜବରଦସ୍ତ ସାକ୍ଷ୍ୟ ପ୍ରମାଣ 
ନିଆଗଲା । ସାକ୍ଷ୍ୟ ଗ୍ରହଣ କରିବାବେଳେ ହାତକୁ ଛେଚିବା, ଅଙୁଳିକୁ କାଟିବା, ଦାଆ 
ତତାଇ ନାଛିବା ପ୍ରଭୃତି ଅମାନୁଷିକ ପନ୍ଧା ଗ୍ରହଣ କରାଯାଇଥିଲା | ରଘୁନାଥ ଓ ଦିବାକରଙ୍କ 
ବିରୋଧରେ ସାକ୍ଷ୍ୟ ଦେବାକୁ କେତେକ ରାଜି ନ ହେବାରୁ ସେମାନଙ୍କ ଉପରେ କିରାସିନି 
ଢାଳି ପୋଡ଼ି ଦିଆଯାଉଥିବା ଖବର ମଧ୍ଯ ମିଳିଥୁଲା । ନରେନ୍ଦ୍ରପୂରର ଜନୈକ ବ୍ଯଣ୍ତି 
ମିଥ୍ୟା ସାକ୍ଷ୍ୟ ଦେବା ଭୟରେ ବୋଲଗଡ଼ ନିକଟସ୍ଥ ହାଡ଼ ନଦୀ ପୋଲରୁ ଡେଇଁପଡ଼ି 
ପ୍ରାଣ ହରାଇଲେ । 


Digitized by srujanika@gmail.com 


୫୧୪ ଯଶୋଦେହେ ଆପୟୁଷ୍ମାନ 


ରଘୁ, ଦିବାକରଙ୍କ ବିଚାର ଏକ ପ୍ରହସନ ଥୁଲା । ଇଂରେଜମାନଙ୍କଠାରୁ ଯେ ନ୍ୟାୟ 
ମିଳିବ ନାହିଁ, ଏକଥା ସମସ୍ତେ ଅନୁମାନ କରିଥଲେ । ସେ ଯାହାହେଉ, ବହୁଦିନ ବିଚାର 
ଚାଲିଲା ପରେ ୧୯୩୯ ମସିହା ଜୁନମାସ ପହିଲାରେ ରାୟ ବାହାରିଲା । ମୁଖ୍ୟ ଅଭିଯୁକ୍ତ 
ରଘୁନାଥ ମହାନ୍ତି, ଦିବାକର ପରିଡ଼ା ଓ ଚିନ୍ତା ନାୟକଙ୍କୁ ଫାଶୀଦଣ୍ଡ ହେଲା । ଅନ୍ଯ 
ଅଭିଯୁକ୍ତ ବ୍ୟକ୍ତି ଯଥା: ହଟ ନାୟକ, ଭାଗବତ ବେହେରା, କୃଷ୍ଣଠଚନ୍ଦ୍ରରାଉତ, ଅନ୍ତର 
କଳଶ, ବାଙ୍କା ସ୍ଵାଇଁ, ମାଗି ନାୟକ ଓ ନରେନ୍ଦ୍ର ସାହୁଙ୍କୁ ଯାବଜୀବନ ଦ୍ଵୀପାନ୍ତର ଦଣ୍ଡ 
ମିଳିଲା । ଅନ୍ୟମାନଙ୍କୁ ଦୁଇବର୍ଷଠାରୁ ଚାରିବର୍ଷ ପର୍ଯ୍ୟନ୍ତ ସଶ୍ରମ କାରାଦଣ୍ଡ ଦିଆଗଲା । 


ଉପରୋକ୍ତ ରାୟ ବିରୋଧରେ ହାଇକୋର୍ଟରେ ଅପିଲ କରାଯାଇଥିଲା | ଜଣିକିଆ 
ସ୍ଵତନ୍ତ୍ର ଜଜ୍‌ ଏହାର ବିଚାର କରି ବୃଦ୍ଧ ଚିନ୍ତା ନାୟକଙ୍କ ମୃତ୍ୟୁଦଣ୍ଡକୁ କୋହଳ କରି 
ଦୁଇବର୍ଷ ସଶ୍ରମ କାରାଦଣ୍ଡ ଆଦେଶ ଦେଲେ । ରଘୁନାଥ ମହାନ୍ତି ଓ ଦିବାକର ପରିଡ଼ାଙ୍କ 
ଫାଶୀଦଣ୍ଡ କାଏମ ରହିଲା । 


ରଘୁନାଥ ଓ ଦିବାକରଙ୍କ ଫାଶୀ ଦଣ୍ଡାଦେଶ ଖବର ପୁରପଲ୍ଲୀରେ ପ୍ରଚାରିତ 
ହୋଇଗଲା । ସର୍ବତ୍ର ଶୋକର ଛାୟା ଖେଳିଗଲା । ପ୍ରଜାମାନେ ହାହାକାର କରିବାକୁ 
ଲାଗିଲେ । ରଣପୁର ରାଜା ମଧ୍ଯ ଏହି ରାୟରେ ମର୍ମାହତ ହୋଇପଡ଼ିଲେ । ଏପରିକି, 
ସେ ଏହି ରାୟ କାର୍ଯ୍ୟକାରୀ ହେବାକୁ ସ୍ଵୀକୃତି ଦେବାକୁ ଚାହୁଁ ନ ଥଲେ । ମାତ୍ର ନୃତନ 
ଭାବେ ଯୋଗ ଦେଇଥବବା ଦେବାନ ବାମଦେବ ରଥ ଅଦାଲତ ନିଶ୍ବରିର ବିରୋଧ ନ 
କରିବାକୁ ପରାମର୍ଶ ଦେଲେ । ଦିବାକର ପରିଡ଼ାଙ୍କ ଭାଇ ରତ୍ନାକର ପରିଡ଼ା ଦିବାକରଙ୍କୁ 
ଜେଲରେ ଭେଟିଥୁଲେ । ଦିବାକରଙ୍କ ମନରେ ଲେଶମାତ୍ର ଦୁଃଖ ନ ଥୁଲା । ରାଜଦ୍ରୋହ 
ଅପରାଧରେ ପ୍ରାଣନାଶ ହେବ ବୋଲି ସେ ପୂର୍ବରୁ ଜାଣିଥିଲେ । ସେଥୁପାଇଁ ସେ ବିବାହ 
ବନ୍ଧନରେ ବାନ୍ଧି ହୋଇ ନ ଥିବା କଥା ଭାଇଙ୍କ ଆଗରେ କହିଲେ । ବୋଉଙ୍କ ଯତ୍ନ 
ନେବାକୁ ଭାଇଙ୍କୁ ଆକୁଳ ନିବେଦନ କରିଥୁଲେ । ସେଇ ଥୁଲା ତାଙ୍କର ଶେଷ ସାକ୍ଷାତ୍‌ । 


ଶେଷ ଯତ୍ରା 


ଦିବାକର ଓ ରଘୁନାଥଙ୍କୁ ହାତକଡ଼ି ପକାଇ ରଣପୁରଠାରୁ କାଳୁପଡ଼ା ଷ୍ଟେସନ 
ପର୍ଯ୍ୟନ୍ତ ବିରାଟ ପୋଲିସ ଘେରରେ ନିଆଗଲା । ପିଲା-ବାଳକଙ୍କଠାରୁ ଆରମ୍ଭକରି 
ବୃଦ୍ଧ, ବୃଦ୍ଧା, ଏପରିକି ଗର୍ଭବତୀ ସ୍ତ୍ରୀ ପର୍ଯ୍ୟନ୍ତ ସବୁ ଶ୍ରେଣୀର ଲୋକେ ରାସ୍ତା କଡ଼ରେ 
ଉପସ୍ଥିତ ରହି ନୀରବ ଅଶ୍ ବିସର୍ଜନ କରିଥିଲେ । ନରନାରୀଙ୍କ କ୍ରନ୍ଦନରୋଳ ମର୍ମସ୍ପର୍ଶୀ 
ଓ ହୃଦୟ ବିଦାରକ ହୋଇଉଠିଥୁଲା । 


ଟାଙ୍ଗୀଠାରେ ବିପ୍ଳବୀ ବୀର ଦୁହିଁଙ୍କୁ ଆହୁରି ବିପୁଳ ସମ୍ବର୍ବନା ଦିଆଗଲା । କେବଳ 
ଟାଙ୍ଗୀ କାହିକି ଆଖପାଖ ଖାସମାହାଲର ଜନସାଧାରଣ ବିପୁଳ ସଂଖ୍ୟାରେ ସେଠାରେ 
ଥିଲେ । ‘ଜୟ ରଘୁନାଥ”, ‘ଜୟ ଦିବାକର” ଧ୍ୃବନିରେ ଆକାଶ କମ୍ପି ଉଠିଥିଲା । 

ମହାନ୍‌ ବିପ୍ଳବୀ ରଘୁ ଓ ଦିବାକର ୫୧୫ 


ଦୁଇ ବିପ୍ଲବୀଙ୍କୁ କାଳୁପଡ଼ା ଷ୍ଟେସନରୁ ରେଳଯୋଗେ ବିହାର ନିଆଯାଇ ହଜାରିବାଗ 
ଜେଲରେ ରଖାଗଲା । 


ଫାଶୀ 
୧୯୪୧ ମସିହା ଅପ୍ରେଲମାସ ୪ ତାରିଖ ପ୍ରତ୍ୟୁଷରେ ଏହି ଦୁଇ ଅଜନ୍ମ 
ଦେଶସେବୀଙ୍କୁ ଫାଶୀଖୁଣ୍ଡରେ ଝୁଲାଇ ଦିଆଗଲା ! 


ବ୍ରିଟିଶ ପାର୍ଲାମେଣ୍ଟରେ ଚହଳ 

ବେଜେଲଗେଟଙଙ୍କ ହତ୍ୟାକାଣ୍ଡ ବିଟିଶ ପାର୍ଲିଆମେଣ୍ଟରେ ଘୋର ଆଲୋଡ଼ନ ସୃଷ୍ଟି 
କରିଥଲା |! ସେତେବେଳେ ଜାଠଦଳ ଶାସନ ଦାୟିତ୍ଵରେ ଥୁଲେ । ବିରୋଧୀ ଦଳରେ 
ଥୁଲେ ଶ୍ରମିକ ଦଳ । ଏହି ହତ୍ୟାକାଣ୍ଡ ଉପରେ ତୁମୂଳ ଆଲେ।ଚନା ହେଲ। । 
ବେଜେଲଗେଟଙ୍କୁ ବାଉଁଶରେ ପିଟି ପିଟି ମରାଯାଇଥୁଲା । ମାତ୍ର ବାଉଁଶ ବିଷୟରେ 
ପାର୍ଲିଆମେଣ୍ଟ ସଭ୍ତ୍ୟଙ୍କର ସଠିକ୍‌ ଧାରଣା ନ ଥିବାରୁ ପାଞ୍ଚଶହ ମୂଳି ବାଉଁଶ ରଣପୁର 
ଜଙ୍ଗଲରୁ ପଠାଇଯାଇଥ୍‌ଲା । ତାହା ମଧ୍ଯ ପାର୍ଲିଆମେଣ୍ଟ ଗୃହରେ ପ୍ରଦର୍ଶନ କରାଯାଇଥିଲା । 
ଏହି ଘଟଣାରେ ଶ୍ରମିକ ଦଳର ସଦସ୍ୟମାନେ ଘୋର ଉଦଵବେଗ ପ୍ରକାଶ କରିଥୁଲେ । 
ଏକ ନିଷ୍ଟେଷିତ ଜାତିର ରୁଦ୍ଧ ମନୋଭାବ ଏହି ହତ୍ୟାରେ ପ୍ରକାଶ ପାଉଛି ବୋଲି ଜଣେ 
ଶ୍ରମିକ ଦଳର ସଭ୍ଯ ମନ୍ତବ୍ୟ ଦେଇଥଲେ । ଚିରାଚରିତ ଢଙ୍ଗରେ ଏହାକୁ ଅମାନୁଷିକ 
ହତ୍ୟାକାଣ୍ଡ କହି ସରକାର କାର୍ଯ୍ୟାନୁଷ୍ଠାନର ଯାଥାର୍ଥ୍ୟ ପ୍ରତିପାଦନ କରିଥଲେ । 


ସାଧାରଣ ଇଂରେଜ ଲୋକେ ଏହି ହତ୍ୟାକୁ ଏକ ନୃଶଂସ ହତ୍ୟାଭାବେ ଗ୍ରହଣ 
କରିଛନ୍ତି । ଏପରିକି ‘ ବେଜେଲଗେଜେଟେଡ଼' ନାମକ ଏକ ନୃତନ ଶହ ଇଂରାଜୀ ଭାଷାରେ 
ସ୍ଥାନ ପାଇଛି । ଇଂରେଜ ଶବ୍ଦଭଣ୍ଡାରକୁ ରଣପୁରବାସୀଙ୍କର ଏହାଏକ ଅବଦାନ ବୋଲି 
ଆଲୋଚକ ସତ୍ୟବାଦୀ ବଳିଆରସିଂହ ମତ ଦେଇଛନ୍ତି । 

ରଘୁନାଥ ମହାନ୍ତି ଓ ଦିବାକର ପରିଡ଼ାଙ୍କ ମୃତ୍ୟୁର ପ୍ରାୟ ଛଅ ସାତ ବର୍ଷ ପରେ 
ଦେଶ ସ୍ଵାଧୀନ ହେଲ।। ଏହାର ପରେ ପରେ ସମଗ୍ର ଦେଶରେ ରାଜଶାସନ ମଧ୍ଯ 
ଭୁଶୁଡ଼ି ପଡ଼ିଲା । ମୋଗଲବନ୍ଦି ଓଡ଼ିଶା ସହିତ ରଣପୁର ସମେତ ଗଡ଼ଜାତ ରାଜ୍ୟମାନଙ୍କ 
ମିଶ୍ରଣ ହେଲା । ଏହା ପଛରେ କିନ୍ତୁ ଥଲା ରଘୁନାଥ, ଦିବାକରଙ୍କ ଭଳି ଅସଂଖ୍ୟ ସ୍ଵାଧୀନତା 
ସଂଗ୍ରାମୀମାନଙ୍କର ସାଧନା, ନିଷ୍ଠା ଆଉ ତ୍ୟାଗ । ସେମାନଙ୍କର ସ୍ମ ତିକୁ ସମୟ ଲିଭାଇ 
ଦେଇପାରି ନାହିଁ, ପାରିବ ନାହିଁ ମଧ୍ୟ । ସେମାନେ କାଳଜୟୀ, ଅମର । 

ଅଲିଭା ସଳିତା 
ବାଜିରାଉତ 


ଓଡ଼ିଶା ଗଡ଼ଜାତ ପ୍ରଜା ଆନ୍ଦୋଳନରେ ଢେଙ୍କାନାଳ ମୁଖ୍ୟ ସ୍ଥାନ ଅଧ୍ବକାର କରେ । 
ସେହି ଢେଙ୍କାନାଳ ପ୍ରଜା ଆନ୍ଦୋଳନରେ ପୁଣି ବାଢି ରାଉତର ଭୂମିକା ଅତି 
ଗୌରବୋନ୍ଧଳ । ବାରବର୍ଷ ବୟସର ବାଳକ ହେଲେ ବି ତାଙ୍କ ପ୍ରାଣପାତ ଓଡ଼ିଶାର 
ଜନମାନସକୁ ଏକଦା ଗଭୀର ଭାବେ ଆଲୋଡ଼ିତ କରିଥଲା । ଏବେବି ତାର ନାମ 
ସ୍ମରଣ କଲାମାତ୍ରେ ଦେହରେ ରୋମାଞ୍ଚ ଜାତ ହୁଏ । 


ରାଜ୍ୟ ଓ ରାଜା 

ଓଡ଼ିଶାର ଖାସମାହାଲ ଅଞ୍ଚଳକୁ ବାଦ ଦେଇ ଯେଉଁ ଛବିଶଟି ଗଡ଼ଜାତ ଥିଲା, 
ସେଥୁ ମଧ୍ଯରେ ଗୋଟିଏ ହେଉଛି ଢେଙ୍କାନାଳ । ସେବର ଢେଙ୍କାନାଳ କହିଲେ ଢେଙ୍କନାଳ 
ସଦର ଓ କାମାକ୍ଷାନଗର - ଏମିତି ଦୁଇଟି ସବ୍ଡିଭିଜନକୁ ବୁଝାଉଥୂଲା । ଆୟତନରେ 
ଏହା ଥୁଲା ବିଶା ଶହେ କୋଶ । ଲୋକସଂଖ୍ୟା ଥୁଲା ମାତ୍ର ତିନିଲକ୍ଷ । ଆୟତନରେ ବା 
ଲୋକସଂଖ୍ୟା ଦୃଷ୍ଟିରୁ ବଡ଼ ନ ହେଲେ ବି ଏହାର ଶାସକ ଇଂରେଜ କର୍ୃପକ୍ଷଙ୍କୁ ହାତ 
କରି ନିଜକୁ କଂ ଶ୍ରେଣୀ ଦେଶୀୟ ରାଜ୍ୟ କରିନେଇଥୁଲେ | 

ଅଲିଭା ସଳିତା ବାଜିରାଉତ ୫୧୭ 


ଦେଶୀୟ ରାଜାମାନେ ବଡ଼ଲାଟଙ୍କ ତଳେ ଥ୍‌ଵବା ପଲିଟିକାଲ ଏ ଜେଣ୍ଟମାନଙ୍କଦ୍ଧାରା 
ଶାସିତ ହେଉଥୂଲେ । ଏହି ପଲିଟିକାଲ ଏଜେଣ୍ଟମାନେ ଗଡ଼ଜାତ ରାଜ୍ୟରେ ଶାସନ 
ତଦାରଖ ପାଇଁ ନିଯୁକ୍ତ ହୋଇଥ୍‌ଲେ । ମାତ୍ର କାର୍ଯ୍ୟରେ ତାହାର ବିପରୀତ ଘଟୁଥଲା ! 
ତାଙ୍କରି ବାହୁଛାୟା ତଳେ ରହି ରାଜାମାନେ ସ୍ବେଚୁାଚାରୀ ଶାସନ ଚଳାଇଥ୍‌ଲେ । ରାଜ୍ୟରେ 
ରାଜା ନିଜକୁ ପ୍ରଭୁ ବୋଲି ମନେ କରୁଥୁଲେ । ରାଜାମାନଙ୍କର ସେହି ଶାସନକୁ ଅନ୍ଧାରି 
ଶାସନ କୁହାଯାଉଥୁଲା । ସେହି ଅନ୍ଧାରି ଶାସନ ମଧ୍ଯରେ ଢେଙ୍କାନାଳ ରାଜାଙ୍କ ଶାସନକୁ 
ପ୍ରଜା ଆନ୍ଦୋଳନରେ ଭାଗ ନେଇଥୁ୍‌ବା ସଂଗ୍ରାମୀ ବ୍ରଜକିଶୋର ଧଳ ଅନ୍ଧାରିତମ!” 
ଆଖ୍ୟା ଦେଇଛନ୍ତି । 


ଢେଙ୍କାନାଳର ପୂର୍ବତନ ରାଜା ଥଲେ ସୁରପ୍ରତାପ ମହେନ୍ଦ୍ର ବାହାଦୁର । ସେ ଜଣେ 
ଆଦର୍ଶ ରାଜା ଥିଲେ । ସେ ରାଜ୍ୟରେ ସୁଶାସନ ପ୍ରତିଷ୍ଠା କରିଥୁଲେ । ୧୯୧୮ ମସିହାରେ 
ତାଙ୍କର ଅକାଳ ମୃତ୍ୟୁ ହେଲା । ସେତେବେଳକୁ ତାଙ୍କର ପୁତ୍ର ଶଙ୍କରପ୍ରତାପ ନାବାଳକ 
ଥିଲେ । ଢେଙ୍କାନାଳ ତେଣୁ ବହୁକାଳ ପର୍ଯ୍ୟନ୍ତ ୱାଡ଼ ଷ୍ଟେଟ୍‌ ଭାବେ ବ୍ରିଟିଶ ସରକାରଙ୍କ 
ପ୍ରତ୍ୟକ୍ଷ ତତ୍ସାବଧାନରେ ରହିଲା । ଏହି ସମୟରେ ଶାସନମୁଖ୍ୟ ଥୁଲେ ରାୟବାହାଦୁର 
ରାଜକିଶୋର ତ୍ରିପାଠୀ । ସେ ଆଇନ୍‌ ଅନୁମୋଦିତ ପନ୍ଥାରେ ଶାସନ ଚଳାଉଥୁଲେ । 
ଲୋକେ ମୋଗଲବନ୍ଦି ଲୋକଙ୍କ ଭଳି ନିଭ୍ଭୀକ ଭାବେ ଚଳପ୍ରଚଳନ ହେଉଥୁଲେ । 
ପ୍ରଜାମାନେ ସୁରପ୍ରତାପଙ୍କ ଗୁଣାବଳୀ ସ୍ମରଣ କରି ତାଙ୍କ ପୁଅ ସେହିଭଳି ରାଜ୍ୟ ପାଳିବାକୁ 
ଆଶା କରିଥୁଲେ ! 

ଶଙ୍କରପ୍ରତାପ ଦୀର୍ଘ ୧୮ ବର୍ଷ ପରେ ସୁପରିଣ୍ଢେଣ୍ଡେଣ୍ଟ ରାଜକିଶୋରବାବୁଙ୍କଠାରୁ 
ଶାସନ ଦାୟିତ୍ଵ ଗହଣ କଲେ । ରାଜକିଶୋରବାବୁ ମଧ୍ଯ ସୁପରାମର୍ଶ ଦେବାରେ ହେଳା 
କରି ନ ଥଲେ । ମାତ୍ର ଶଙ୍କରପ୍ରତାପ ତାଙ୍କୁ ଆନ୍ତରିକ ଘୃଣା କରୁଥୁଲେ । ସେ ନୂତନ 
ଢାଞ୍ଚାରେ ଶାସନ ଚଳାଇବାପାଇଁ ସ୍ଥିର କଲେ । ଆଦର୍ଶ ପ୍ରଧାନ ଶିକ୍ଷକ ରାଜେନ୍ଦ୍ର ଲାଲ 
ତାଙ୍କର ବିଷ ଦୃଷ୍ଟିରେ ପଡ଼ିଲେ । ଜାଣି ଶୁଣି ତାଙ୍କୁ ଅପମାନିତ କରାଯିବା ଫଳରେ, ସେ 
ଚାକିରିରୁ ଇସ୍ତଫା ଦେଲେ । କେବଳ ସେ ନୁହନ୍ତି, ବହୁ ଗୁଣୀ, ବିଜ୍ଞ ବ୍ୟକ୍ତି ରାଜାଙ୍କ 
ଦ୍ଵାରା ଅପଦସ୍ତ ହୋଇ ରାଜ୍ୟରୁ ବିଦାୟ ନେଲେ । ରାଜାଙ୍କ ଅତ୍ୟାଚାର କ୍ରମେ ବ୍ରଦି 
ପାଇଲା । ଏହା ଲୋକମୁଖରେ ' ଢେଙ୍କାନାଳୀ ଶାସନ ରୂପେ ଅଭିହିତ ହେଲା । 


ଢେଙ୍କାନାଳୀ ଶାସନର ସ୍ଵରୂପ 

ରାଜା ରାଜ୍ୟର ସର୍ବମୟ କରା ଥିଲେ । ସେ କହୁଥିଲେ, ‘My word is Law’ 
ଅର୍ଥାତ୍ଵ “ମୋ କଥା ହେଉଛି ଆଇନ୍‌' । ରାଜା ଯାହାକୁ ଚାହୁଁଥଲେ, ତାକୁ ନିଯୁକ୍ତି 
ଦେଉଥିଲେ । ଯୋଗ୍ୟତା ନିଯୁକ୍ତିର ମାପକାଠି ନ ଥଲା । କେତେକ ଅପରାଧରେ ସଜା 
ପାଇଥୁବା ବ୍ୟକ୍ତିଙ୍କୁ ମଧ୍ଯ ନିଯୁକ୍ତି ଦିଆଗଲା । ୧୯୩୫-୩୮ ମସିହା ଆଡ଼କୁ ବଙ୍ଗ 

୫୧୮ ଯଶୋଦେହେ ଆପଯୟୁଷ୍ମାନ 


ଦେଶର କେ.ବି.ରାୟ ନାମକ ଜଣେ ବ୍ୟକ୍ତିଙ୍କୁ ଦୌରାଜଜ୍‌ ଭାବେ ରାଜା ନିଯୁକ୍ତି 
ଦେଇଥୂଲେ । ସେ ରାଜାଙ୍କ ଇଙ୍ଗିତରେ ବିଚାର ପ୍ରହସନ କରୁଥିଲେ । କେତେ ଯେ 
ନିର୍ଦ୍ଦୋଷ ବ୍ୟକ୍ତିଙ୍କୁ ଦଣ୍ଡବିଧାନ କରିଥୂଲେ, ତାର କଳନା ନାହିଁ । ବିନୟ ଘୋଷ ନାମକ 
ଆଉ ଜଣେ ବଙ୍ଗଦେଶୀୟ ଯୁବକ ପ୍ରଥମେ ସ୍କାଉଟ ଶିକ୍ଷକ ଭାବେ ନିଯୁକ୍ତ ହୋଇଥଲେ । 
ମାତ୍ର ରାଜାଙ୍କ ପ୍ରତି ବିଶ୍ଵସ୍ତ ଥବାରୁ ତାଙ୍କୁ ମାଜିଷ୍ଟ୍ରେଟ ଭାବେ ନିଯୁକ୍ତ କରାଗଲ। । ସେ 
ସବୁ ପ୍ରକାର ରାଜ ଅବଜ୍ଞାକୁ ଦୃଢ଼ ହସ୍ତରେ ଦମନ କରିବାରେ ଲାଗି ପଡ଼ିଥିଲେ । ଆଉ 
ଜଣେ ଆଟଙ୍ଗ୍ଲୋ ଇଶ୍ଡିଆନ୍୍‌ନ ଯୁବକ ଅଣ୍ଡରସନ୍ଧ ବିଚାର ବିଭାଗରେ କାର୍ଯ୍ୟ କରୁଥିଲେ । 
ରାଜାଙ୍କ ନିର୍ଦେଶରେ ସେ ଯେକୌଣସି ବ୍ୟକ୍ତିଙ୍କୁ ଜେଲକୁ ପଠାଇ ଦେଉଥଲେ । ପରେ 
ସାକ୍ଷ୍ୟ ପ୍ରମାଣ ଓ କାଗଜପତ୍ର ଠିକ୍‌ କରିଦେଉଥଲେ । ‘ଅଣ୍ଡରସନ ରାୟ” ବୋଲି ଲୋକେ 
ସେତେବେଳେ ପରିହାସରେ କହୁଥଲେ । 


ଢେଙ୍କାନାଳରେ ସେତେବେଳେ ବହୁ ପ୍ରକାର ବେଠିର ପ୍ରଚଳନ ଥଲା । ସେଥୂମଧ୍ଯରୁ 
ଗୋଟିଏ ହେଉଛି ଜମିଭଙ୍ଗା ବେଠି । ଖଜଣା ବୃଦ୍ଧି ପାଇଁ ରାଜା ବଡ଼ ବଡ଼ ଜମି ପ୍ରସ୍ତୁତ 
କରିବାକୁ ଚାହିଁଲେ । ସେଥୁପାଇଁ ସଦର ସବୃଡିଭିଜନର ମଇଁଷିଆ ପାଟ ଓ କଙ୍କଡ଼ାହାଡ଼ 
ନାମକ ଦୁଇଟି ସ୍ଥାନରେ କେତେ ସରକାରୀ ଜମି ଓ ଚାଷୀଙ୍କଠାରୁ ଜମି ଛଡ଼ାଇ ନେଇ 
ସବୁକୁ ମିଶାଇ ବଡ଼ ବଡ଼ କିଆରିରେ ପରିଣତ କରାଗଲା । ଏହି ଜମିରେ ହଳ କରିବାଠାରୁ 
ଧାନ ଅମଳ କରିବା ପର୍ଯ୍ୟନ୍ତ ସମସ୍ତ କାମ ବେଠିରେ କରାଗଲା ! ସଡ଼କ ତିଆରି ବା 
ମରାମତି କାମ ବେଠିରେ ହେଉଥଲା । ବେଠିରେ ଯୋଗ ନ ଦେଲେ ବିପୁଳ ଅର୍ଥ 
ଜୋରିମାନା ଦେବାକୁ ପଡ଼ୁଥିଲା । ଥରେ ଜଣେ ବୟସ୍କ ବ୍ରାହ୍ମଣ ଉପରେ ରାଜା କ୍ରୋଧାନ୍ସିତ 
ହୋଇ ତିନି ମାଇଲ ରାସ୍ତା ବ୍ରାହ୍ମଣମାନଙ୍କ ଦ୍ଵାରା ହେବାକୁ ଆଦେଶ ଦେଇଥଲେ । 


ରାଜା ଶଙ୍କରପ୍ରତାପ ଇଂରେଜ ସରକାରଙ୍କଠାରୁ ହାତୀଧରା କ୍ଷମତା ପାଇଥୁଲେ । 
ବାଧ୍ୟତାମୂଳକ ଭାବେ ବିଭିନ୍ନ ପର୍ଯ୍ୟାୟରେ ଲୋକଙ୍କୁ ହାତୀ ଧରିବା କାର୍ଯ୍ୟ କରିବାକୁ 
ପଡ଼ୁଥୁଲା । କାମରେ ଖଇଚା କଲେ ଶକ୍ତ ପ୍ରହାର କରାଯାଉଥୁଲା । ଏହା ଏକ ବିପଦପୂର୍ଣ୍ଣ 
କାର୍ଯ୍ୟ ହୋଇଥବାରୁ ବହୁ ଲୋକେ ଆହତ ହେଉଥ୍‌ଲେ । କେହି କେହି ମୃତ୍ୟୁ ମୁଖରେ 
ମଧ୍ଯ ପଡ଼ୁଥୂଲେ । ଏଥୁପାଇଁ ସେମାନଙ୍କୁ କ୍ଷତିପୂରଣ ମିଳୁ ନ ଥଲା । ବରଂ ସେମାନଙ୍କଠାରୁ 
ହଜାର ହଜାର ଟଙ୍କା ଜୋରିମାନା ସୂତ୍ରରେ ଆଦାୟ ହେଉଥଲା । ରାଜା ହଜାର ହଜାର 
ଅତିଥ୍‌ଙ୍କୁ ରାଜ୍ୟକୁ ଅଣାଉଥୁଲେ । ସେମାନଙ୍କ ମନୋରଞ୍ଜନ ପାଇଁ ହାତୀମାନଙ୍କ ପ୍ରଦର୍ଶନ 
କରାଉଥୂଲେ । ଉତ୍ସବର ସବୁଠାରୁ ଆକର୍ଷଣୀୟ ବିଷୟ ଥଲା - ଦୃଇ ହାତୀଙ୍କର 
ସର୍ବସାଧାରଣରେ ସଙ୍ଗମ ! 


ହାତୀଖେଦା କରି ବା ହାତୀକୁ ବାହାରେ ବିକ୍ରୟ କରି ରାଜା ପ୍ରଚୂର ଅର୍ଥ ଉପାର୍ଜନ 
କରୁଥୂଲେ । ରାଜା ମଧ୍ଯ ଅଧ୍ବକ ଦାମରେ ହାତୀ କିଣିବାକୁ ଧନୀ ପ୍ରଜାଙ୍କୁ ବାଧ୍ୟ କରୁଥିଲେ । 
ଲକ୍ଷଣ ବେହରା ନାମକ ଜଣେ ଧନୀ ପ୍ରଜାକୁ ହାତୀ କିଣିବାକୁ କୁହାଗଲା । ସେ ହାତୀ 

ଅଲିଭା ସଳିତା ବାଜିରାଉତ ୫୧୯ 


କିଣିଥିଲେ ବେକରେ ଫ୍ରଲମାଳ ପକାଇ ସହରରେ ବୁଲା ହୋଇଥାନ୍ତେ । ମାତ୍ର ସେ 
ଏଥରେ ରାଜି ନ ହେବାରୁ ତାଙ୍କ ବେକରେ କୁକୁଡ଼ାମାଳ ପକାଇ ଦିଆଗଲା । ଅଧକ 
ନିର୍ଯାତନା ଭୟରେ ସେ ହାତୀର ଦାମ ଦେବାକୁ ରାଜି ହେଲେ । ଏହା ଥିଲା ଢେଙ୍କାନାଳୀ 
ଶାସନର ଆଉ ଏକ ନମୁନା । 


ରାଜବେଠିର କୌଣସି ସୀମାସରହଦ ନ ଥୁଲା । ଖରାଦିନେ ଜଙ୍ଗଲରେ ନିଆଁ 
ଲାଗିଲେ ପ୍ରଜାମାନଙ୍କୁ ସେଥିରେ ମୃତୟନ କରାଯାଉଥୁୂଲା । ରାଜବଗିଚାରେ ପାଣି 
ଦେବା ତ ନିତ୍ୟନୈମିରିକ କାର୍ଯ୍ୟ ଥଲା । ରାଜାଙ୍କ ଅତିଥି ତଥା ହାକିମମାନେ ମଫସଲ 
ଗସ୍ତରେ ଗଲେ ତାଙ୍କ ଗଣ୍ଡିଲି ପ୍ରଜାମାନଙ୍କୁ ବୋହିବାକୁ ପଡୂଥଲା । 


ବେଠି ପ୍ରଥାର ଜ୍ଵଳନ୍ତ ଓ ଭୟାବହ ନିଦର୍ଶନ ହେଲା ଯତନନଗର କୋଠା ନିର୍ମାଣ । 


ରାଜା ଶଙ୍କଗ୍ରତାପ ପର୍ଯ୍ୟଟକମାନଙ୍କ ପାଇଁ ଢେଙ୍କାନାଳ ନିକଟବର୍ରୀ ଶିମିଳିଆ 
ପାହାଡ଼ ଉପରେ ଏକ ସ୍ଵତନ୍ତ୍ର ନଅର ପ୍ରତିଷ୍ଠା କରିବାକୁ ସ୍ଥିର କଲେ । ଏହାକୁ ଢେଙ୍କାନାଳ 
ରାଜନବରଠାରୁ ଅଧ୍ବକ ଆକର୍ଷଣୀୟ କରିବାକୁ ଯୋଜନା ହେଲା । ସୁଇଜରଲ୍ୟାଶ୍ଡରୁ 
ଏଥପାଇଁ ନକ୍ସା ଆସିଲା । ବିରାଟ ଅଟ୍ଟାଳିକା ସହ ବିରାଟ ପୁଷ୍କରିଣୀ, କୃପ ପ୍ରଭୂତି 
ଏହି ଯୋଜନା ଅନ୍ତର୍ଗତ ଥଲା । ବିଦେଶରୁ କାରିଗରମାନେ ଏଥୁପାଇଁ ମଧ୍ୟ ଆସିଲେ । 

ପ୍ରାସାଦର ଭିରିପ୍ରସ୍ତର ପଡ଼ିବା ପୂର୍ବରୁ ନରବଳି ଦିଆଯାଇଥିବା କଥା ଲୋକମୁୂଖରୁ 
ଗଣିବାକୁ ମିଳିଥଲା । 

ସେ ଯାହାହେଉ, ପ୍ରାସାଦ ନିର୍ମାଣ ପାଇଁ ହଜାର ହଜାର ପ୍ରଜାଙ୍କୁ ବେଠି ଖଟିବାକୁ 
ପଡ଼ିଲା । ସେମାନଙ୍କୁ ଖାଦ୍ୟ ଦିଆଯାଉ ନ ଥୁଲା । ଅତ୍ୟଧବକ ଶାରୀରିକ ପରିଶ୍ରମ କରିବାକୁ 
ପଡୁଥିଲା । କିଏ କେଉଁଠି ଘୁମାଇ ପଡ଼ୁଥିଲେ ଦେହରେ ଗରମପାଣି ଢଳାଯାଉଥିଲା । 
ବେତମାଡ଼ ତ ସାଧାରଣ ଶାସ୍ତି ଥଲା ¦! ମାତ୍ରାଧରକ ଖଟଣି ଯୋଗୁଁ ଅନେକ ରୋଗଗ୍ରସ୍ତ ଓ 
ଅକର୍ମଣ୍ୟ ହୋଇ ପଡ଼ୁଥିଲେ । କାର୍ଯ୍ୟରେ ନିଯୁକ୍ତ ବ୍ୟକ୍ତିକୁ ଗୃହକୁ ଛାଡ଼ି ଦିଆଯାଉ ନ 
ଥିଲା । ଏପରିକି ଆତ୍ମୀୟସ୍ଵଜନଙ୍କ ଅନ୍ତୋଷ୍ଟିକ୍ରିୟାରେ ଯିବାକୁ ଅନୁମତି ମିଳୁ ନ ଥିଲା । 
ବେଠିଆଙ୍କ କାର୍ଯ୍ୟ ତଦାରଖ କରିବାପାଇଁ ଚାକିରିଆଙ୍କୁ ନିଯୁକ୍ତ କରାଯାଉଥିଲା । ପ୍ରତି 
ଦଶ ହାତରେ ସେମାନେ ବେଠିଆଙ୍କୁ ଜଗି ରହୁଥିଲେ । କେତେକ କର୍ମଚାରୀ 
ବେଠିଆମାନଙ୍କୁ ଦୟା ଦେଖାଇବାକୁ ଯାଇ ଶାସ୍ତି ପାଇଥିବା ମଧ୍ଯ ଜଣାଯାଏ । 

କାମ ବନ୍ଦ ହେଲାପରେ ବେଠିଆମାନେ ଫେରିଲାବେଳେ ସେ କୋଠାରେ ମଣିଷ 
ନ ରହି ବାଘ, ସାପ, ବିଲୁଆ ଓ କୁକୁର ରହନ୍ତୁ ବୋଲି ଅଭିଶାପ ଦେଇଥୂଲେ । ହଜାର 
ହଜାର ଲୋକଙ୍କ ଲୁହଲହୁରେ ଗଢ଼ା ଯତନନଗର ଅଭିଶପ୍ତ ନଗରୀରେ ପରିଣତ ହେଲା । 
ଅନେଶତ କୋଠରି ବିଶିଷ୍ଟ ଏହି ପ୍ରକାଣ୍ଡ ପ୍ରାସାଦ ଆଜି ପରିତ୍ୟକ୍ତ ଓ ଅବହେଳିତ 
ଅବସ୍ଥାରେ ଢେଙ୍କାନାଳୀ ଶାସନର କଳଙ୍କମୟ ଅଧ୍ଯାୟର ମୂକସାକ୍ଷୀ ରୂପେ ରହିଅଛି । 

୫୨୦ ଯଶୋଦେହେ ଆୟୁଷ୍ମାନ 


ଢେଙ୍କାନାଳରେ ରାଜା ଶଙ୍କରପ୍ରତାପଙ୍କ ସମୟରେ ରୁାଜଭକ୍ତି ବାଧ୍ୟତାମୂଳକ ଥଲା । 
ରାଜାଙ୍କୁ ତ୍ରିଖଣ୍ଡି ମ]ବୁରା ହେବାକୁ ପଡ଼ୁଥୁଲା । ଏଥରେ ପ୍ରଥମେ ହାତଯୋଡ଼ି ନତମସ୍ତକ 
ହୋଇ ମୁଣ୍ଡରେ ଦୁଇହାତ ଲଗାଇବାକୁ ପଡେ । ଏହାପରେ ଦୁଇ ହାତରେ ଭୂମିକୁ ଛୁଇଁବାକୁ 
ପଡ଼େ । ଶେଷରେ ହାତଯୋଡ଼ି ଛାତିକୁ ଛୁଇଁବାକୁ ପଡ଼ୁଥିଲା । ଏହାର ତାପର୍ଯ୍ୟ ହେଲା - 

“ମୋର ଏ ଦେହ, ଏ ମୁଣ୍ଡ ଏ ମାଟି ସବୁ ଶ୍ରୀଛାମୁର । ମୁଁ ନିମିତ୍ତ ମାତ୍ର । 

କହିବା ବାହୁଲ୍ୟ ଯେ ଏହାର ବ୍ୟତିକ୍ରମ ହେଲେ ଦଣ୍ଡଭୋଗ କରିବାକୁ ପଡ଼ୁଥୁଲା । 

ଦଣ୍ଡ ମଧ୍ଯ ବିଭିନ୍ନ ପ୍ରକାରର ଥୁଲା । ମାଡ଼ ମାରିବା, ଅଥଦଣ୍ଡ ସାଧାରଣ ଦଣ୍ଡ 
ଥିଲା । ଅର୍ଥଦଣ୍ଡ ପାଇଁ କେହି କାହାଠାରୁ ରସିଦ ମଧ୍ଯ ପାଉ ନ ଥିଲେ । ଅନ୍ୟାୟ ଭାବରେ 
ପାଉଣା ଆଦାୟ କରାଯାଉଥୁଲା । ଏଥିପାଇଁ କେତେଜଣ ପୁଲିସ କର୍ମଚାରୀ ଓ ପେସ୍କାରଙ୍କୁ 
ନିଯୁକ୍ତ କରାଯାଇଥୁଲା । ପୁଲିସ କର୍ମଚାରୀମାନେ ଅନ୍ୟାୟ ପାଉଣା ଆଦାୟ କରି 
ପେସ୍କାରଙ୍କ ନିକଟରେ ଦାଖଲ .କରୁଥଲେ । ଦାଖଲ କରୁଥୁବା ଟଙ୍କାର ଶତକଡ଼ା ଟ ୧୨ 
ସଂଗ୍ରହକାରୀ, ପେସ୍ାର ଟ ୧୩ ଓ ପଟ୍ଟାୟତ ଟ ୨୫ ପାଉଥୁଲେ । ବାକି ଶତକଡ଼ା 
ପଚାଶଟଙ୍କା ରାଜା ପାଉଥୁଲେ । 

ଅର୍ଥଦଣ୍ଡ ବ୍ୟତୀତ ଆଉ ଯେଉଁ ସବୁ ଦଣ୍ଡ ଦିଆଯାଉଥୁଲା, ତାହା ଥିଲା ଅଭୂତପୂର୍ବ । 
ରାଜଅତ୍ୟାଚାରର ପ୍ରତିବାଦ କରିବାରୁ ବୀର ସାହୁ ନାମକ ଜଣେ ବ୍ୟକ୍ତିଙ୍କୁ ରାଜନବରରେ 
ଦୁଇଦିନ ଧରି ଅଟକ ରଖାଗଲା । ପରେ ତାଙ୍କର ଫାଳେ ନିଶ ପୋଡ଼ି ଦିଆଯାଇଥୁଲା ଓ 
ଚବିଶ ଘଣ୍ଟା ମଧ୍ଯରେ ରାଜ୍ୟ ଛାଡ଼ି ଚାଲିଯିବାକୁ ନିର୍ଦେଶ ଦିଆଯାଇଥଲା। ଏହାର 
କିଛିଦିନ ପରେ ତାଙ୍କର ମୃତ୍ୟୁ ଖବର ଶୁଣିବାକୁ ମିଳିଥୂଲା । ବିଷ୍ଠା ଖୁଆଇବା ଦଣ୍ଡ ମଧ୍ଯ 
ପ୍ରଦାନ କରାଯାଉଥଲା । ୧୯୩୩ ମସିହାରେ ଛାତ୍ରଥୁବା ଅବସ୍ଥାରେ ରାଜାଙ୍କ ସାନଭାଇଙ୍କ 
ଏକ ଶାଲ ଚୋରି ଗଲା । ରାଜାଙ୍କ ଆଦେଶରେ ସାନ ସାହେବଙ୍କ ସାଙ୍ଗରେ ପଢ଼ୁଥିବା 
କେତେକ ଛାତ୍ରଙ୍କୁ ଚୋରି ଅଭିଯୋଗରେ ଥାନାକୁ ଅଣାଯାଇ ବେତମାଡ଼ ହେଲା । ତଥାପି 
ସନ୍ଧାନ ନ ମିଳିବାରୁ ଜେଲ ହାଜତରେ ସେମାନଙ୍କୁ ବନା ହାଡ଼ି ଦ୍ଵାରା ବିଷ୍ଠା ଖୁଆଯାଇଥିଲା । 
ସେହିପରି ଢେଙ୍କାନାଳ ଜେଲରେ ଥୁବା ଜଣେ ବିଶିଷ୍ଟ ବ୍ୟକ୍ତିଙ୍କୁ ବିଷ୍ଠାରେ ଗାଧେଇଦେବା 
କଥା ବ୍ରିଟିଶ ଗୋଏନ୍ଦା ଅଫିସର ଅନୁସନ୍ଧାନ କରିଥୁବା କଥା ଶୁଣାଯାଇଥୂଲା । ଜଣେ 
ବିଶିଷ୍ଠ ରକ୍ଷଣଶୀଳ ବ୍ୟକ୍ତି ରାଜଭୋଜିକୁ ଆସିବାକୁ ଅସମ୍ମତ ହେବାରୁ ରାଜାଙ୍କ 
ନିର୍ଦେଶରେ ତାଙ୍କର କାନକୁ ଏପରି ଭାବରେ ମୋଡ଼ାଗଲା ଯେ ଅଧାପର୍ଯ୍ୟନ୍ତ ତାହା 
ଚିରିଯାଇ ଭୀଷଣ ରଢକ୍ତସ୍ବାବ ହେଲ। । ରାଜ୍ୟର ଜଣେ ଉଚ୍ଚଶିକ୍ଷିତ ବ୍ୟକ୍ତିଙ୍କର 
ପୁରୁଷାଙ୍ଗରେ ପିନ କଣ୍ଟା ମରାଯିବା ଫଳରେ ସେ ମରଣାନ୍ତକ କଷ୍ଠ ପାଇ ଶେଷରେ 
ଆତ୍ମହତ୍ୟା କରିବାକୁ ବାଧ୍ୟ ହେଲେ । ଖବରକାଗଜ ପଢ଼ିବା ଅପରାଧରେ ଆଉ 
ଜଶେ ଶିକ୍ଷି ତବ୍ୟକ୍ରିଙ୍କ ମଳଦ୍ଧାରରେ ଖବରକାଗଜ ପୂରାଇ ଦିଆଗଲା । କିଛିଦିନ ପରେ 
ତାଙ୍କର ମଧ୍ଯ ମୃତ୍ୟୁ ହୋଇଥଲା । 

ଅଲିଭା ସଳିତା ବାଜିରାଉତ ୫୨୧ 


ନାରୀନିର୍ଯାତନା ଓ ଧର୍ଷଣ କ୍ଷେତ୍ରରେ ଢେଙ୍କାନାଳ ରାଜ୍ୟ ସମ୍ଭବତଃ ଥୁଲା ପ୍ରଥମ । 
ରାଜା ବା ତାଙ୍କ ଭାଇଙ୍କୁ ବିଷ୍ଣୁ ପ୍ରତିମା ବୋଲି କୁହାଯାଉଥୂଲା | ରାଜ୍ୟରେ ଯେକୌଣସି 
ଝିଅ ଘରଯୋଗ୍ୟା ହେଲେ, ରାଜପ୍ରାସାଦକୁ ଯିବା ନିୟମ ଥୁଲା ବୋଲି ଶୁଣାଯାଏ । 
ବିବାହ ପରେ ପ୍ରତ୍ୟେକ ସ୍ଵାମୀ ତାଙ୍କ ସ୍ତ୍ରୀଙ୍କୁ ସତୀ କରିବା ପାଇଁ ପଟ୍ଟାୟତଙ୍କ ପାଖକୁ 
ପଠାଇବା ପ୍ରଥା ମଧ୍ୟ ଥୁଲା । ୧୯୩୩ ମସିହାରେ ବଙ୍ଗୀୟ ଲଳନାଙ୍କ ଉପରେ ଯେଉଁ 
ଅତ୍ୟାଚାର କରାଗଲା, ତାହା ଏବେବି କଳ୍ପନା କରିହୁଏ ନାହିଁ । ବଙ୍ଗର ଜଣେ ନର୍ଭକୀ 
ଓ ଜଣେ ଗାୟିକା ତାଳଚେର ରାଜାଙ୍କ ପାଖକୁ ଯାଉଥୂଲେ । ବାଟରେ ଢେଙ୍କାନାଳ 
ଷ୍ଟେସନରେ ଓହ୍ଲାଇଥିଲା ବେଳେ ରାଜା ଶଙ୍କରପ୍ରତାପଙ୍କ ହାବୁଡ଼ରେ ପଡ଼ିଲେ । ତାଙ୍କୁ 
ଟ୍ରେନରୁ ଓହ୍ଲାଇ ଦିଆଯାଇ ମଟରରେ ରାଜନବରକୁ ନିଆଗଲା । ସେମାନଙ୍କ ଦେହରୁ 
ମୂଲ୍ୟବ୍ରାନ ଗହଣା ଛଡ଼ାଇ ନିଆଗଲା । ଗୋଟିଏ ବଡ଼ ହଲ୍‌ରେ ଯୁବତୀ ଦୁହିଁଙ୍କୁ ଉଲଗ୍ନ 
କରାଗଲା ପରେ ନିଷ୍କର ପ୍ରକୃତିର ବ୍ୟକ୍ତିଙ୍କୁ ଜଣକ ପରେ ଜଣେ ପଠାଇ ପାଶବିକ 
ଅତ୍ୟାଚାର କରାଗଲା । ସେମାନଙ୍କ କରୁଣ ଆର୍ଁନାଦ ରାଜାଙ୍କ ହୃଦୟରେ ଲେଶମାତ୍ର 
ଅନୁକମ୍ପା ସୃଷ୍ଟି କରି ନ ଥଲା । ଏପରିକି ଯେଉଁମାନେ ଦୟାପରବଶ ହୋଇ ସହବାସ 
କରିବାର ଅକ୍ଷମତା ପ୍ରକାଶ କଲେ, ସେମାନଙ୍କୁ ଉପରେ ବେତମାଡ଼ ହେଲା । ପରେ 
ଅବଶ୍ୟ ସେମାନଙ୍କୁ କଲିକତା ପଠାଇ ଦିଆଗଲା; ମାତ୍ର ସେମାନଙ୍କ ମଧ୍ଯରୁ ଜଣେ 
ମୃତ୍ୟୁ ବରଣ କରିଥ୍‌ବା ଖବର ମିଳିଲା । ବ୍ରିଟିଶ ପାର୍ଲିଆମେଣ୍ଟ ସଭ୍ୟା ମିସ୍‌ ଆଗାଥା 
ହାରିସନ୍‌ ଏ ଖବର ତକ୍ରାଳୀନ ବଡ଼ଲାଟଙ୍କୁ ଜଣାଇ ପ୍ରତିକାର ଦାବି ମଧ୍ଯ କରିଥଲେ । 
ସେହିପରି ଲାବଣ୍ୟ ନାମକ ଆଉ ଜଣେ ସୁନ୍ଦରୀ ଯୁବତୀ ରାଜାଙ୍କ ଅନୁଚରମାନଙ୍କଦ୍ଵାରା 
ଧରା ହୋଇ ରାଜପ୍ରାସାଦକୁ ଗଲେ । ରାଜାଙ୍କ ଉକ୍କଟ ଯୌନଲାଳସାର ଶିକାର ହେଲେ । 
ପରେ ପରେ ସହରର ବହୁ ବ୍ୟକ୍ତିଙ୍କ ଉପଭୋଗର ସାମଗ୍ରୀ ହେଲେ । ଏହାଦ୍ଵାରା 
ଅର୍ଥାଗମର ପନ୍ଥା ମଧ୍ୟ ଖୋଲାଗଲା । ବିଟିଶ ପାର୍ଲିଆମେଣ୍ଟ ସଭ୍ୟା ଆଗାଥା ହାରିସନ୍‌ 
ଏହା ଶୁଣି ସ୍ତମ୍ଭୀଭୂତ ହୋଇ ପଡ଼ିଥିଲେ । 

ରାଜ -ଅତ୍ୟଚାର ଭୟରେ କର୍ମଚାରୀମାନେ ନିଜ ସ୍ତ୍ରୀ ଓ ପିଲାକବିଲା ଗ୍ରାମରେ 
ଛାଡ଼ି ଦେଇ ଆସୁଥିଲେ । କୌଣସି ମାନ୍ୟଗଣ୍ୟ ବ୍ୟକ୍ତି ମଧ୍ଯ ଢେଙ୍କାନାଳକୁ ଆସୁ ନ 
ଥୁଲେ । 

ରାଜା ମଧ୍ଯ ଉତ୍ତମ ଚରିତ୍ର ବ୍ୟକ୍ତି ବା ସାଧୁସନ୍ଧଙ୍କୁ ସହ୍ୟ କରିପାରୁ ନ ଥିଲେ । 
ପ୍ରଜାମାନଙ୍କ ଚିକିତ୍ସା ନିମନ୍ତେ ନାମକୁ ମାତ୍ର ଗୋଟିଏ ଅସ୍ଥାୟୀ ଡାକ୍ତରଖାନା ଢେଙ୍କାନାଳରେ 
ଖୋଲାଯାଇଥିଲା । ସେଥ୍ପାଇଁ ଜଣେ ଡାକ୍ତର ବଙ୍ଗପ୍ରଦେଶରୁ ଆସିଥୂଲେ । ସେ ଧର୍ମପ୍ରାଣ 
ବ୍ୟଗ୍ତି ଥଲେ । ସକାଳେ ସ୍ମାନ ପରେ ଦୁଇ ଘଣ୍ଟା କାଳ ପୂଜା ପାଠ କରୁଥୁଲେ । ତାଙ୍କର 
ପୂଜାପାଠ ବିଷୟ ରାଜାଙ୍କ କାନକୁ ଗଲା । ସେଥୁରେ ବ୍ୟାଘାତ ସୃଷ୍ଟି ପାଇଁ ରାଜା 
ଅଭିନବ ଉପାୟ ବାହାର କଲେ | ତାଙ୍କ ଅନୁପସ୍ଥିତିରେ ଜଗୁଆଳିଦ୍ଧାରା ଡାକ୍ତରଙ୍କ ପୂଜା 

୫୨୨ ଯଶୋଦେହେ ଆୟୁଷ୍ମାନ 


କୋଥଳିରେ କୁକୁଡ଼ାଚିଆଁ ରଖାଇଲେ । କେଉଁଠାରୁ ଶବ୍ଦ ଆସୁଛି ତାହା ଡାକ୍ତର ପ୍ରଥମେ 
ଜାଣିପାରି ନ ଥିଲେ ¦ ପରେ କୋଥଳି ଖୋଲିବାରୁ କୁକୁଡ଼ାଚିଆଁଙ୍କୁ ଦେଖି ବିବ୍ରତ 
ହୋଇପଡ଼ିଲେ । ଶେଷରେ ଇସ୍ତଫା ଦେଇ ରାଜ୍ୟରୁ ବିଦାୟ ନେଲେ । ଦୁଇଜଣ ହିନ୍ଦୁସ୍ଥାନୀ 
ସାଧୂମହାରାଜ ଢେଙ୍କାନାଳ ଅଞ୍ଚଳକୁ ପଶି ଆସିଥୁଲେ । ତାଙ୍କୁ ଆନାକୁ ନିଆଯାଇ ଉଲ୍ଗ୍ନ 
କରାଗଲା । ସେମାନେ ନାମ ଭଜନରୁ ବିରତ ନ ରହିବାରୁ ସେମାନଙ୍କୁ ବିଧବା ମଲ୍ଲୀକୁ 
କୁଣ୍ଠାଇବାକୁ ଆଦେଶ ଦିଆଗଲା । ସେମାନେ ପୂର୍ବଭଳି ନାମଭଜନ କରିବାକୁ ଲାଗିଥାନ୍ତି । 
ଏହାପରେ ପରିସ୍ାଦ୍ଵାର ସାଧୁଙ୍କ ମୁହଁରେ ଘଷିବାକୁ ମଲ୍ଲୀକୁ ନିର୍ଦ୍ଦେଶ ଦିଆଗଲା । ସାଧୁ 
ଦୁହେଁ ବାନ୍ତି କରି ପକାଇଲେ । ସେମାନଙ୍କ ଉପରେ ଯେଉଁ ବୀଭତ୍ସ ଯୌନ -ଅତ୍ୟାଚାର 
କରାଗଲା, ତାହା କଳ୍ପନା କରିବା ମଧ୍ଯ କଷ୍ଟକର । 


ପ୍ରଜାମାନଙ୍କ ଅବସ୍ଥା ଅତି ଦୟନୀୟ ଥୁଲା । ରାଜାଙ୍କ କୋପଦ୍ରଷ୍ଟିରେ ପଡ଼ିବା 

ଭୟରେ ଲୋକେ ଭଲ ଘର ତିଆରି କରୁ ନ ଥଲେ । କଥା ଅଛି - 
““ ଯେବେ ଢେଙ୍କାନାଳେ କରିବୁ ଘର 
ଦାଣ୍ଡ ଘର ଖଣ୍ଡି ଅଛୁଆଁ କର ।” 

ରାଜାଙ୍କ ଆଗକୁ ଆସିବାକୁ ଲୋକେ ଭୟ କରୁଥଲେ । ମୁଣ୍ଡରେ ପଗଡ଼ି ଭିଡ଼ିଲେ 
ଦଣ୍ଡଭୋଗ କରୁଥିଲେ । ରାଜା ଟାଉନରେ .ବୁଲିଲାବେଳେ ଫେଲ୍ସ କ୍ୟାପ ବ୍ୟବହାର 
କରୁଥିଲେ । ହଜାରିବାଗ ଟ୍ରେନିଂରୁ ଫେରି ଜଣେ ଏସ୍‌.ପି. ଫେଲ ହ୍ୟାଟ ପିନ୍ଧୃଥବାର 
ଦେଖାଗଲା । ଏଥୁପାଇଁ ତାଙ୍କୁ ଧମକ ଦିଆଯାଇଥଲା । ଜଣେ ରାଜାଙ୍କ ଛୋଟ କର୍ମଚାରୀ 
ତାଙ୍କ ଘରେ ପଶି ଫେଲ୍ସ କ୍ୟାପଟି ଛଡ଼ାଇ ନେଇଥୁଲେ । ମହାମ୍ମା ଗାନ୍ଧୀଙ୍କୁ ଦେଖିବାକୁ 
ଯାଇଥବାରୁ ବିଶିଷ୍ଟ ବ୍ୟକ୍ତିଙ୍କ ପୁଅମାନଙ୍କୁ ମଧ୍ଯ ଅର୍ଥଦଣ୍ଡ ହୋଇଥଲା । 


ଢେଙ୍କାନାଳ ବାହାରର ପ୍ରତିଷ୍ଠିତ ବ୍ୟକ୍ତିଙ୍କୁ ରାଜା ନିର୍ଯାତନା ଦେଇଥ୍‌ବାର ଜଣାଯାଏ । 
ଥରେ ଓଡ଼ିଆ ଭାଷାକୋଷ ପ୍ରଣେତା ଗୋପାଳ ଚନ୍ଦ୍ର ପ୍ରହରାଜ ରାଜାଙ୍କୁ କଟକରେ 
କୌଣସି ସମୟରେ ଦେଖାହେଲାବେଳେ ରାଜ-ଅତ୍ୟାଚାର ବିଷୟରେ ସିଧାସଳଖ 
ପଚାରିଦେଇଥୁଲେ । ରାଜା ମନକଥା ମନରେ ରଖି ତାଙ୍କୁ କପିଳାଯୟ ମନ୍ଦିର ଦେଖିବାକୁ 
ନିମନ୍ତ୍ରଣ କଲେ । ଗୋପାଳ ଚନ୍ଦ୍ର ନିମନ୍ତ୍ରଣ ରକ୍ଷା କରି ଢେଙ୍କାନାଳ ଆସିଲେ । ରାଜା 
ମଧ୍ଯ କପିଳାସ ମନ୍ଦିର ବୁଲାଇ ଠାକୁର ଦର୍ଶନ କରାଇଲେ । ଫେରିଲାବେଳେ ଗାଡ଼ି 
ଖରାପ ହେବା ଆଳରେ ଓହ୍ଲାଇଗଲେ ! ଅନୁଗତ ଭୁତ୍ୟମାନେ ବାଘ”, ବାଘ” ଚିକୁାର 
କରି ପ୍ରହରାଜଙ୍କୁ ବଣରେ ଏକାକୀ ଛାଡ଼ି ପଳାଇଲେ । ସେ ମହାଶୟ ଭୀତତ୍ରସ୍ତ ଅବସ୍ଥାରେ 
ଗଛ ଉପରେ ଚଢ଼ି କୌଣସି ମତେ ଜୀବନ ବଞ୍ଚାଇଲେ । ପରେ ଅବଶ୍ୟ ରାଜା ତାଙ୍କୁ 
ଗାଡ଼ିରେ ବସାଇ ନେଲେ: କିନ୍ତୁ ରାଜାଙ୍କ ଏହି ଅଶୋଭନୀୟ ଆଚରଣରେ ଗୋପାଳ ଚନ୍ଦ୍ର 
କ୍ଷୁତ୍ତ ହେଲେ । “ସ୍ବପ୍ନରେ ରାଜଯୋଗ” ନାମକ ଲେଖାରେ ସେ ଢେଙ୍କାନାଳ ରାଜାଙ୍କ 
ଅତ୍ୟାଚାର ବିଷୟରେ ବର୍ଣ୍ଣନା କରିଛନ୍ତି । 

ଅଲିଭା ସଳିତା ବାଜିରାଉତ ୫୨୩ 


ଛାତ୍ର ସଂଗଠନ 

୧୯୨୧ ମସିହାରେ ମହାମ୍ମା ଗାନ୍ଧୀଙ୍କ ନେତୃତ୍ନରେ ଭାରତରେ ଅସହଯୋଗ 
ଆନ୍ଦୋଳନ ଆରମ୍ଭ ହେଲା । ବିଦେଶୀଦ୍ରବ୍ୟ ବର୍ଚ୍ଟନ, ଚରଖା ପ୍ରଚଳନ ପ୍ରଭୃତି ବହୁ 
କାର୍ଯ୍ୟକ୍ରମ ହାତକୁ ନିଆଗଲା । ବହୁଲୋକେ ଆଇନ୍‌ ଅମାନ୍ୟ କରି କାରାବରଣ କଲେ । 
ଗଡ଼ଜାତମାନଙ୍କରେ ମଧ୍ଯ ଏହାର ପ୍ରଭାବ ପଡ଼ିଲା । ଆଠଗଡ଼ରେ ରାମଦାସ ବାବାଜି 
ଏକ ସଭାର ଆୟୋଜନ କଲେ । ସେତେବେଳକୁ ଆଠଗଡ଼ରେ ପଞ୍ଚୁଦୋଳଯାତ୍ରା 
ହେଉଥାଏ । ଢେଙ୍କାନାଳ ହାଇସ୍ତୁଲର କେତେକ ଛାତ୍ର ପଞ୍ଚ ଦୋଳଯାତ୍ରା ଦେଖିବାକୁ 
ଆଠଗଡ଼ ଯାଇଥଲେ । କୌତୃହଳବଶତଃ ସେମାନେ ଏହି ସଭାରେ ଯୋଗ ଦେଲେ । 
ଢେଙ୍କାନାଳକୁ ଫେରି ସେମାନେ ଗାନ୍ଧିଜୀଙ୍କ ବାଉଁ। ପ୍ରଚାର କଲେ । ଗାନ୍ଧିଜୀଙ୍କ ଆହ୍ଵାନ 
କ୍ରମେ ନିହଲପ୍ରସାଦ ଗ୍ରାମର ଅଲେଖ ପ୍ରସାଦ ଦାସ ସ୍ତୁଲ ମଧ୍ଯ ବର୍ଜନ କଲେ । ସେ 
ପରେ କଂଗ୍ରେସରେ ଯୋଗ ଦେଲେ । 


କ୍ରମେ ଢେଙ୍କାନାଳରେ କଂଗ୍ରେସ ବାର ପ୍ରଚାରିତ ହେଲା । ଢେଙ୍କାନାଳର ଜନପ୍ରିୟ 
ରାଜା ସୁରପ୍ରତାପ ଓ ହିନ୍ଦୋଳ ରାଜା ଏହି ଆନ୍ଦୋଳନ ପ୍ରତି ସହାନୁଭୂତିଶୀଳ ଥୁଲେ । 
ସେମାନେ ପଵଶ୍ଡିତ ଗୋପବନ୍ଧୁ ଦାସଙ୍କୁ ଗୋପନରେ ସାହାଯ୍ୟ କରୁଥଲେ । ବହୁ ଶିକ୍ଷିତ 
ବ୍ୟର୍ତି ମଧ୍ଯ ଗାନ୍ଧିଜୀଙ୍କ ଆନ୍ଦୋଳନ ପ୍ରତି ଆକୃଷ୍ଠ ହେଲେ । ସୂତା କାଟିବା, ଖଦି ପିନ୍ଧିବା 
ମଧ୍ଯ ପ୍ରସାର ଲାଭ କଲା । ସେତେବେଳେ ଆଠଗଡ଼ର ରାମଦାସ ବାବାଜି, ନାରାୟଣ 
ବୀରବର ସାମନ୍ତ, ଶଙ୍କର ପଟ୍ଟନାୟକ, ତିଗିରିଆର ମଧୁସୂଦନ ପଟ୍ଟନାୟକ, ବଡ଼ମ୍ବାର 
ସୁମନ୍ତ ପଟ୍ଟନାୟକ, ହିନ୍ଦୋଳର ଦୀନବନ୍ଧୁ ଆଚାର୍ଯ୍ୟ ପ୍ରଭୃତି କଂଗ୍ରେସର ନେତୃତ୍ବ 


ନେଇଥିଲେ | 


ଢେଙ୍କାନାଳ ହାଇସ୍ତୁଲ 

ଗଡ଼ଜାତ ଅଞ୍ଚଳରେ ଢେଙ୍କାନାଳ ହାଇସ୍ତ୍ୁଲଟି ସେ ସମୟରେ ଏକମାତ୍ର ଉଚ୍ଚ 
ଶିକ୍ଷାନୁଷ୍ଠାନ ଥଲା । ସେହି ସ୍ତୁଲରେ ସେତେବେଳେ ରାଜେନ୍ଦ୍ରଲାଲ ଦର୍ତ ପ୍ରଧାନଶିକ୍ଷକ 
ଥିଲେ । ସହକାରୀ ଶିକ୍ଷକ ଥୁଲେ ମନମୋହନ ଘୋଷ । ସେମାନେ ବଙ୍ଗଳା ଖବରକାଗଜ 
ମଗାଉଥୁଲେ । ଦେଶବିଦେଶର ଖବର ଚଟା କରୁଥିଲେ । ପରେ ପରେ ପଶ୍ଚିତ 
ଗୋପବନ୍ଧୁଙ୍କ ସହକର୍ମୀ ବାସୁଦେବ ମହାପାତ୍ର ଓ ହରିହର ମହାପାତ୍ର ପ୍ରଭୃତି ଶିକ୍ଷକଭାବେ 
ଯୋଗ ଦେଲେ । ସେମାନେ ସ୍ଵାଧୀନଚେତା ଥଲେ । ଦେଶର ସ୍ଵାଧୀନତା ସେମାନେ 
ସେଠାରେ କାମନା କରୁଥଲେ । ସେମାନଙ୍କ ପ୍ରଭାବ ଛାତ୍ରମାନଙ୍କ ଉପରେ ପଡ଼ିବା 
ସ୍ଵାଭାବିକ । ସେହି ଛାତ୍ରମାନେ କ୍ରମେ ଦେଶସେବାରେ ନିଜକୁ ନିୟୋଜିତ କରିବାପାଇଁ 
ନିଷ୍ପରି କଲେ । ସେହି ଛାତ୍ରମାନେ ହେଲେ ଲକ୍ଷ୍ମୀଧର ସାହୁ, ଶ୍ରୀଳାନ୍ତ ରାଉତ, ନେତ୍ରାନନ୍ଦ 
ନାୟକ, ବୈଷ୍ଣବ ଚରଣ ପଟ୍ଟନାୟକ, ଗତିକୃଷ୍ଣ ଭଞ୍ଜ ପ୍ରଭୁତି । 

୫୨୪ ଯଶୋଦେହେ ଆଯୟୁଷ୍ମାନ 


ଜନପ୍ରିୟ ରାଜା ସୁରପ୍ରତାପଙ୍କ ପରେ ଶଙ୍କଗ୍ରତାପ ଢେଙ୍କାନାଳର ରାଜା ହେଲେ । 
ସେ ରାଜ୍ୟରେ ଅନ୍ଧାରି ଶାସନ ଚଳାଇଲେ । ସ୍ତୁଲରେ ମଧ୍ଯ ବାଧ୍ୟତାମୂଳକ ଭାବେ ଡ୍ରିଲ, 
ସ୍କାଉଟ ପ୍ରଭୁତି ପ୍ରବର୍ଭନ କଲେ । ରାଜକର୍ମଚାରୀମାନେ ଉଦ୍ଧତ ପ୍ରକୃତିର ଥୂଲେ । ତାଙ୍କ 
ବ୍ୟବହାରରେ ଅତିଷ୍ଠ ହୋଇ ଯେଉଁ ଛାତ୍ରବସଳ ତଥା ଆଦର୍ଶବାଦୀ ଶିକ୍ଷକ ସ୍ତ୍ଲରୁ 
ବିଦାୟ ନେଲେ, ସେମାନେ ହେଲେ ରାଜେନ୍ଦ୍ରଲାଲ ଦତ୍ତ ମନମୋହନ ଘୋଷ, ବାସୁଦେବ 
ମହାପାତ୍ରୟ ରମେଶ ଚନ୍ଦ୍ର ପଟ୍ଟନାୟକ, ହରିହର ମହାପାତ୍ର ଓ ରଘୁନାଥ କର । ଫଳରେ 
ଛାତ୍ରମାନଙ୍କ ମଧ୍ୟରେ ଘୋର ଅସନ୍ତୋଷ ଦେଖାଦେଲା । ରାଜଶାସନ ପ୍ରତି ଘୃଣାରେ 
ତାହା ଅତି ଶୀଘ୍ର ପରିଣତ ହେଲା । 


କାଳକ୍ରମେ ଢେଙ୍କାନାଳ ହାଇସ୍ତ୍ୁଲରେ ଛାତ୍ର ସଂଗଠନ ଆରମ୍ଭ ହେଲା । ଛାତ୍ରମାନେ 
ସ୍ଵାଧୀନତା ଆନ୍ଦୋଳନ ବିଷୟରେ କେବଳ ନୁହେଁ, ରାଜ-ଅତ୍ୟାଚାର ବିରୋଧରେ 
ଚର୍ଟ୍ଟା କଲେ । ୧୯୨୭ ମସିହାରେ ଖୋର୍ବଦାରୋଡ଼ରୁ କଟକ ବାଟ ଦେଇ ତାଳଚେରକୁ 
ଏକ ରେଳଗାଡ଼ି ଚାଲିଲା । ଛାତ୍ରମାନେ ପ୍ରତ୍ୟହ ରେଳ ଷ୍ଟେସନକୁ ଦୁଇବେଳା ଯାଇ 
ବିଶିଷ୍ଟ ବ୍ୟକ୍ତିଙ୍କ ସଙ୍ଗେ ଦେଖାସାକ୍ଷାତ୍ଵ କଲେ । କଟକରୁ ପ୍ରକାଶ ପାଉଥୁ୍‌ବା ସମ୍ବାଦପତ୍ର 
ସବୁ ପାଇପାରିଲେ । କ୍ରମେ ବାହାର ଦୁନିଆ ସଙ୍ଗେ ସମ୍ପର୍କ ପ୍ରତିଷ୍ଠା କଲେ । ଢେଙ୍କାନାଳ 
ରାଜ-ଅତ୍ୟାଚାର ବିଷୟରେ ଖବରକାଗଜରେ ସମ୍ବାଦ ପ୍ରକାଶ ପାଇଲା । ଢେଙ୍କାନାଳର 
ଲୋକେ ଲୁଚିଛପି ସେ ସମ୍ବାଦ ପଢ଼ିଲେ । ଛାତ୍ରମାନଙ୍କର କ୍ରମେ ରାଜନୀତିକ କାର୍ଯ୍ୟକଳାପ 
ବୃଦ୍ଧି ପାଇଲା । ରାଜାଙ୍କ ପାଖରେ ଥିବା ବହୁ କର୍ମଚାରୀ ମଧ୍ଯ ଛାତ୍ରମାନଙ୍କ ପ୍ରତି ସହାନୁଭୂତି 
ଦେଖାଇଲେ । ସେମାନେ ପ୍ରତ୍ୟକ୍ଷ ବା ପରୋକ୍ଷଭାବେ ଛାତ୍ରମାନଙ୍କୁ ସାହାଯ୍ୟ କଲେ । 


ଛାତ୍ରମାନଙ୍କର ସଙ୍ଗଠନ ଭାଙ୍ଗି ଦେବାକୁ ରାଜାଙ୍କ ପକ୍ଷରୁ ମଧ୍ୟ ଉଦ୍ୟମ ହେଲା । 
ବହୁ ଛାତ୍ରଙ୍କୁ ସ୍ତଲରୁ ବିଦା କରି ଦିଆଗଲା । ଦୟାନିଧୂ ପଟ୍ଟନାୟକ ପ୍ରଥମେ ସ୍ତ୍ଲ 
ଛାଡ଼ି ଚାଲିଗଲେ । ତାର ପରେ ପରେ ଗତିକୃଷ୍ଣ ଭଞ୍ଜ ଓ ବୈଷ୍ଣବ ଚରଣ ପଟ୍ଟନାୟକ 
ସ୍କୁଲରୁ ବିଦାୟ ନେଲେ । ଆଉ ଦୃଇ ଜଣ ଛାତ୍ର ଡାକ୍ତର ଦୈତ୍ୟାରିଜୀଙ୍କ -ପୁତ୍ର - 
ମାଧବଜୀ ଓ ପୋଲିସ ସବ୍‌ ଇନ୍୍‌ ପେକ୍ଵର ଉଆହିଦ ମିଆଁଙ୍କ ପୁତ୍ର ହାପୁରାଜ- 
ଅତ୍ୟାଚାରରେ ପ୍ରାଣ ହରାଇଲେ । ୧୯୩୧ ମସିହାରେ ହରମୋହନ ପଟ୍ଟନାୟକଙ୍କୁ 
ସ୍ତୁଲ ଛାଡ଼ିବାକୁ ପଡ଼ିଲା । ଏହି ଛାତ୍ରମାନେ କଟକ, ଅନୁଗୁଳ ଓ ତାଳଚେର ପ୍ରଭୂତି 
ସ୍କୁଲରେ ପଢ଼ିଲେ । ସେମାନେ ପରସ୍ପରଠାରୁ ଦୂରରେ ରହିଲେ ମଧ୍ଯ ରାଜ - ଅତ୍ୟାଚାର 
ବିରୋଧରେ ଲଢ଼ିବାକୁ ପ୍ରସ୍ତୁତ ହେଲେ । 


ପ୍ରଥମ ଗଡ଼ଜାତ ପ୍ରଜା ସମ୍ମିଳନୀ 
୧୯୩୧ ମସିହାରେ କଟକରେ ହିନ୍ଦୋଳର ସୁନାମଧନ୍ୟ କବିରାଜ ବାଲୁଙ୍କେଶ୍ବର 
ଆଚାର୍ଯ୍ୟଙ୍କ ବାସଭବନରେ ପ୍ରଥମ ଓଡ଼ିଆ ଗଡ଼ଜାତ ପ୍ରଜା ସମ୍ମିଳନୀ ହେଲା । ଏହାର 

ଅଲିଭା ସଳିତା ବାଜିରାଉତ ୫୨୫ 


ଉଦ୍ୟୋକ୍ତା ଥଲେ କେନ୍ଦ୍ର ବ୍ୟବସ୍ଥା ସଭାର କଂଗ୍ରେସ ସଦସ୍ୟ ଭୁବନାନନ୍ଦ ଦାସ । ପୂର୍ବରୁ 
ଗଡ଼ଜାତ ଅଞ୍ଚଳରେ ରାଜାମାନଙ୍କ ବିରୋଧରେ କାର୍ଯ୍ୟକଳାପ ବନ୍ଦ କରିବାପାଇଁ ଇଂରେଜ 
ସରକାର ଏକ ଆଇନ୍‌ ପ୍ରଣୟନ କରିଥଲେ ! ଏହି ଆଇନ୍‌ ବିରୋଧରେ ସ୍ଵର ଉତ୍ତୋଳନ 
କରିବା ଏହି ସମ୍ମିଳନୀର ଲକ୍ଷ୍ୟ ଥଲା । ଏଥିରେ ଆଠଗଡ଼ର କଂଗ୍ରେସ ନେତା ରାଧାନାଥ 
ରଥ ଓ ବ୍ରଜକିଶୋର ଧଳ, ବଡ଼ମ୍ବାର ସୁମନ୍ତ ପଟ୍ଟନାୟକ, କଟକର ସତ୍ୟନାରାୟଣ 
ସେନଗୁପ୍ତ, ଢେଙ୍କାନାଳର ହରମୋହନ ପଟ୍ଟନାୟକ ଓ ରାଧାମୋହନ ପଟ୍ଟନାୟକ ପ୍ରଭୂତି 
ଯୋଗ ଦେଇଥିଲେ । 

କ୍ରମେ ଗଡ଼ଜାତ ପ୍ରଜା ଆନ୍ଦୋଳନ ଶକ୍ତିଶାଳୀ ହୋଇ ଉଠିଲା । ବିପ୍ଳବୀ ନେତା 
ପ୍ରାଣନାଥ ପଟ୍ଟନାୟକ ଜବାହରଲାଲଙ୍କ ପ୍ରଣୀତ ' ସୋଭିଏଟ ରୁଷିଆ ପୁସ୍ତକ ଢେଙ୍କାନାଳର 
ଛାତ୍ରମାନଙ୍କ ମଧ୍ଯରେ ବାଣ୍ଡୁଥାନ୍ତି । ଛାତ୍ରନେତା, ଯଥା : ଲକ୍ଷ୍ମୀଧର ସାହୁ, ହରମୋହନ 
ପଟ୍ଟନାୟକ ପ୍ରଭୃତି ମଧ୍ଯ ବହିର ପ୍ରଚାର କରିବାରେ ଲାଗି ପଡ଼ିଥୂଲେ । ସେଥ୍‌ ସହିତ 
ଢେଙ୍କାନାଳ ରାଜ -ଅତ୍ୟାଚାର ବିଷୟରେ ସମ୍ବାଦ “ସମାଜ, ‘ଦୈନିକ ଆଶା) ପ୍ରଭୃତି 
ପତ୍ରପତ୍ରିକାରେ ପ୍ରକାଶ ପାଉଥାଏ । ଦିନକୁ ଦିନ ସେମାନଙ୍କର ସଂଖ୍ୟା ଓ ଶକ୍ତି ବୃଦ୍ଧି 
ପାଇଲା ! ୧୯୩୩-୩୪ ମସିହା ଆଡ଼କୁ ଏକ ବଳିଷ୍ଠ ଛାତ୍ର ସଂଗଠନ ଗଢ଼ାହେଲା । 
କଟକର ସ୍ଵାଧୀନତା ଆନ୍ଦୋଳନର ପୁରୋଭାଗରେ ଥୁବା ନେତାମାନେ, ଯଥା : 
ନୀଳକଣ୍ଠ ଦାସ, ବିଶ୍ଵନାଥ ଦାସ, ନିତ୍ୟାନନ୍ଦ କାନୁନ୍‌ଗୋ, ଗୋପାଳ ଚନ୍ଦ୍ର ପ୍ରହରାଜ, 
ଶ୍ୟାମସୁନ୍ଦର ମିଶ୍ର ଲାଲା ନଗେନ୍ଦ୍ର କୁମାର ରାୟ ପ୍ରଭୂତି ଏହି ଛାତ୍ର ସଂଗଠନକୁ 
ସବୁପ୍ରକାର ସାହାଯ୍ୟ କଲେ । 


ନିଖିଳ ଭାରତ ଗଡ଼ଜାତ ପ୍ରଜା ସମ୍ମିଳନୀ 

କେବଳ ଢେଙ୍କାନାଳରେ ନୁହେଁ, ଭାରତର ବିଭିନ୍ନ ଦେଶୀୟ ରାଜ୍ୟମାନଙ୍କର 
ପ୍ରଜାମାନଙ୍କ ମଧ୍ୟରେ ମଧ୍ୟ ଆଲୋଡ଼ନ ସୃଷ୍ଟି ହେଲା । ଫଳରେ ପଣ୍ତିତ ଜବାହରଲାଲ 
ନେହରୁ ଓ ଡଃ ପଟ୍ଟାଭି ସୀତାରାମାୟାଙ୍କ ନେତୃତ୍ଵରେ ନିଖିଳ ଭାରତ ଗଡ଼ଜାତ ପ୍ରଜା 
ସମ୍ମିଳନୀ ଗଠିତ ହେଲା । ଏଥୁରେ ଓଡ଼ିଶାରୁ ସାରଙ୍ଗଧର ଦାସଙ୍କୁ ସଭ୍ୟ ଭାବେ 
ନିଆଯାଇଥିଲା । 


ସାରଙ୍ଗଧର ଦାସ 

ଢେଙ୍କାନାଳ ସହରର ନଅମାଇଲ ଦୂର ହରେକ୍ୃଷ୍ଣପୁର ନାମକ ଏକ କ୍ଷୁଦ୍ର ଗ୍ରାମରେ 
ସାରଙ୍ଗଧର ଜନ୍ମ ଗ୍ରହଣ କରିଥଲେ । ସେ ୧୯୦୫ ମସିହାରେ ମାଟ୍ରିକ ପାସ୍‌ କଲେ । 
ଏହାପରେ ରେଭେନ୍‌ସା କଲେଜରୁ ଆଇ.ଏସ୍‌ସି. ପାସ୍‌ କରି ଜାପାନ ଗଲେ ଓ ରାଜଧାନୀ 
ଟୋକିଓର ଏକ ଟେକ୍ନୋଲଜିକାଲ ଇନ୍୍‌ଷ୍ଟିଚ୍ୟୁଟରେ ଦୁଇବର୍ଷ ଶିଳ୍ପ ବିଷୟରେ ଅଧ୍ଯୟନ 
କଲେ । ଏହାପରେ ଆମେରିକା ଯାଇ କାଲିଫର୍ଣ୍ଣିଆ ବିଶ୍ବବିଦ୍ୟାଳୟରେ ନାମ ଲେଖାଇଲେ । 

୫୨୬ ଯଶୋଦେହେ ଆଯୟୁଷ୍ଣାନ 


୧୯୧୪ ମସିହାରେ ସେଠାରୁ ବି.ଏ. ଡିଗ୍ରୀ ହାସଲ କଲେ । ଏହାପରେ ହାୱାଇ 
ଦ୍ଵୀପପୁଞ୍ଜର ରାଜଧାନୀ ହନଲୁଲୁଠାରେ ରସାୟନବିଦଵ ହିସାବରେ କାର୍ଯ୍ୟ କଲେ । ୧୯୨୦ 
ମସିହାରେ ସେ ଦେଶକୁ ଫେରିଆସିଲେ । ସେ ଭାରତର ବିଭିନ୍ନ ସ୍ଥାନରେ ବିଭିନ୍ନ 
କମ୍ପାନୀରେ ଦାୟିତ୍ସପୂର୍ଣ୍ଣ କାର୍ଯ୍ୟରେ ନିଯୁକ୍ତ ହେଲେ । ଶେଷରେ ସେ ନିଜ ଜନ୍ମସ୍ଥାନ 
ଢେଙ୍କାନାଳରେ ଶିଳ୍ପ ପ୍ରତିଷ୍ଠା କରିବାପାଇଁ ସ୍ଥିର କଲେ । ସେ ଗୋଟିଏ ଚିନି କାରଖାନା 
ବସାଇବାକୁ ଢେଙ୍କାନାଳ ରାଜା ତଥା ପଲିଟିକାଲ ଏଜେଣ୍ଟଙ୍କୁ ଜମି ପାଇଁ ଦରଖାସ୍ତ 
କଲେ । ୧୯୨୫ ମସିହାରେ ସେ ଦଶହଜାର ଏକର ଜମି ଲିଜ୍‌ ପାଇ ଚିନିକଳ 
ବସାଇଲେ । ବହୁ ସ୍ଥାନୀୟ ଲୋକେ ମଧ୍ଯ ସେଥରରେ ନିଯୁକ୍ତି ପାଇଲେ । ରାଜାଙ୍କ ଶାସନରେ 
ଢେଙ୍କାନାଳରେ ପ୍ରଜାମାନଙ୍କ ଯେତେବେଳେ ଦୁଃଖ ଓ ନିର୍ଯାତନାର ସୀମା ରହିଲା ନାହିଁ, 
ସାରଙ୍ଗଧର ନୀରବ ରହିଲେ ନାହିଁ । ସେ ତାଙ୍କର ବନ୍ଧୁ କଟକର ଭୁବନାନନ୍ଦ ଦାସ 
ପ୍ରଭୃତି କଂଗ୍ରେସ ନେତୃବୃନ୍ଦଙ୍କ ଦୃଷ୍ଟି ଏଥିପ୍ରତି ଆକର୍ଷଣ କଲେ । ତକ୍ରାଳୀନ ଲାଟ ସାହେବଙ୍କ 
କାନକୁ ଏ କଥା ଗଲା । ରାଜାଙ୍କୁ ମଧ୍ୟ ଧମକ ଦିଆଗଲା । ଫଳରେ ରାଜା ସାରଙ୍ଗଧରଙ୍କ 
ଉପରେ କ୍ରୋଧାନ୍ଵିତ ହେଲେ । ଚିନି କାରଖାନାକୁ ଭାଙ୍ଗିବା ପାଇଁ ଚକ୍ରାନ୍ତ ଚଳାଇଲେ । 
ସାରଙ୍ଗଧରଙ୍କ ନାଁରେ ନାନା ମିଥ୍ୟା ଅଭିଯୋଗ ଅଣାଗଲା । ଫଳରେ ସେ ଢେଙ୍କାନାଳ 
ଛାଡ଼ି ଚାଲିଗଲେ । କାରଖାନାର ଯନ୍ତ୍ରପାତିକୁ ବାଜ୍ୟାପ୍ତି କରିଦିଆଗଳ୍। । ସାରଙ୍ଗଧର 
ତେଣୁ ଗଡ଼ଜାତ ପ୍ରଜାଙ୍କ ଦୁଃଖ କଷ୍ଟ ଘ୍ୁଞ୍ଚାଇବା ପାଇଁ ଜୀବନ ଦେବାକୁ ପଣ କଲେ । 
ସେ ହେଲେ ଗଡ଼ଜାତ ପ୍ରଜା ଆନ୍ଦୋଳନର ଭଗୀରଥ । 


କାଳକ୍ରମେ ନିଖିଳ ଭାରତ ଗଡ଼ଜାତ ପ୍ରଜା ସମ୍ମିଳନୀ ପକ୍ଷରୁ ଓଡ଼ିଶାରେ ଶାଖା 
ଗଠନ କରିବାର ପ୍ରସ୍ତାବ ହେଲା । ଏଥୁପାଇଁ ପଟାଭି ସୀତାରାମାୟା ୧୯୩୬ ମସିହାରେ 
ଓଡ଼ିଶାକୁ ଆସିଲେ ଓ ଓଡ଼ିଶା ଶାଖା ଗଠନ କଲେ । ଏହି ଶାଖାର ମୂଖ୍ୟ ହେଲେ 
ଢେଙ୍କାନାଳର ସାରଙ୍ଗଧର ଦାସ, ଆଠଗଡ଼ର ରାଧାନାଥ ରଥ ଓ ହିନ୍ଦୋଳର 
ବାଲୁଙ୍କେଶ୍ବର ଆଚାର୍ଯ୍ୟ । ଏଥୁରେ ଗଡ଼ଜାତ କର୍ମୀମାନଙ୍କୁ ପ୍ରଜାମଣ୍ଡଳ ଗଢ଼ି ରାଜ - 
ଅତ୍ୟାଚାର ବିରୋଧରେ ବିଦ୍ରୋହ କରିବାକୁ ଆହ୍ଵାନ ଦିଆଗଲା । ଫଳରେ ପ୍ରଜା 
ଆନ୍ଦୋଳନ ତେଜି ଉଠିଲା । 


ଢେଙ୍କାନାଳ ପ୍ରଜାମଣ୍ଡଳ 

ଢେଙ୍କାନାଳରେ ସଭାସମିତି କରିବାପାଇଁ ଉଦ୍ୟମ ହେଲା । ଏଥୁରେ ମୁଖ୍ୟ ଭୂମିକା 
ଗ୍ରହଣ କଲେ ଢେଙ୍କାନାଳ ସହରର ଲକ୍ଷ୍ମୀଧର ସାହୁ, ହରମୋହନ ପଟ୍ଟନାୟକ, ବୈଷ୍ଣବ 
ପଟ୍ଟନାୟକ ପ୍ରଭୂତି । ଢେଙ୍କାନାଳ ସହରରେ ପ୍ରଥମେ ବୟୋଜ୍ୟେଷ୍ଠ ପଶ୍ଚିତ ଭୁବନେଶ୍ବର 
ମିଶ୍ରଙ୍କ ସଭାପତିତ୍ଵରେ ଏକ ସଭା ହେଲା । ଏଥୁରେ ରାଜ -ଅତ୍ୟାଚାରର ଘୋର ନିନ୍ଦା 


କରାଗଲା | ଏହାର କିଛ ଦନ ପରେ ଜେନାପୁରଠାରେ ରାଜ୍ୟର ସବୁ ଅଞ୍ଚଳର ଲୋକଙ୍କୁ 
ନେଇ ଏକ ସଭାର ଆୟୋଜନ କରାଗଲା । ଏଥୁରେ ସଭାପତିତ୍ସ କରିଥିଲେ ସାରଙ୍ଗଧର 

ଅଲିଭା ସଳିତା ବାଜିରାଉତ ୫୨୭ 


ଦାସ । ଏହି ସଭାରେ ବିଧ୍ବବଦ୍ଧ ଭାବେ ଢେଙ୍କାନାଳ ପ୍ରଜାମଣ୍ଡଳ ଗଢ଼ାଗଲା ! ଏହି 
ପ୍ରଜାମଣ୍ଡଳର କର୍ମକର୍ରଭାମାନେ ହେଲେ - 
ହରମୋହନ ପଟ୍ଟନାୟକ - ସଭାପତି 
ମହେଶ ଚନ୍ଦ୍ର ସୁବାହୁ ସିଂହ - ଉପସଭାପତି 
ଲକ୍ଷ୍ମୀଧର ସାହୁ - ସମ୍ପାଦକ 
ଭଜମନ ସାହୁ - କୋଷାଧକ୍ଷ 
ଏହାଛଡ଼ା ୧୫ ଜଣଙ୍କୁ ନେଇ ଗୋଟିଏ କାର୍ଯ୍ୟକାରୀ କମିଟି ଓ ୧୦୦ ଜଣଙ୍କୁ 
ନେଇ କେନ୍ଦ୍ର କମିଟି ଗଠନ କରାଗଲା । ସାରଙ୍ଗଧର ଦାସ, ନବକୃଷ୍ଣ ଚୌଧୁରୀ ଓ 
ମାଳତୀ ଚୌଧୁରୀଙ୍କୁ ନେଇ ଏକ ପରାମର୍ଶଦାତା କମିଟି ମଧ୍ୟ ଗଢ଼ାଗଲା । ଢେଙ୍କାନାଳ 
ପ୍ରଜାମଣ୍ଡଳ ହେଲା ଓଡ଼ିଶାର ପ୍ରଥମ ପ୍ରଜାମଣ୍ଡଳ । 
ଢେଙ୍କାନାଳ ପ୍ରଜାମଣ୍ଡଳ ପରି ଛ”ଦେଶରେ ଗୋଟିଏ ପ୍ରଜାମଣ୍ଡଳ ଗଢ଼ାଗଲା । 
ବ୍ରଜକିଶୋର ଧଳ ଏହାର ସଭାପତି ଭାବେ ନିର୍ବାଚିତ ହେଲେ । ଏଥିରେ ଗଞ୍ଜେଇଡିହର 
ଘନଶ୍ୟାମ ପରିଡ଼ା ଓ ଭାପୁରର ଗୌରହରି ପଣ୍ଡା ଯୁଗ୍ଧ ସମ୍ପାଦକ ଓ ୱ|ଉଖମାର ହରେକୃଷ୍ଣ 
ମହାପାତ୍ର କୋଷାଧ୍ଯକ୍ଷ ଭାବେ ନିର୍ବାଚିତ ହେଲେ | ଏହାଛଡ଼ା ଏକ କାର୍ଯ୍ୟକାରୀ କମିଟି 
ମଧ୍ଯ ଗଢ଼ାଗଲ।ା । 
ପ୍ରଜାମଣ୍ଡଳ ଆନ୍ଦୋଳନକୁ ଦୃଢ଼ କରିବାପାଇଁ ରାଜ୍ୟକୁ ବିଭିନ୍ନ ଅଞ୍ଚଳରେ 
ବିଭକ୍ତ କରାଗଲା । ସେଗୁଡ଼ିକର ସଙ୍ଗଠନର ଭାର ନେୃ ସ୍ଥାନୀୟ ବ୍ୟକ୍ତିମାନଙ୍କୁ 
ଦିଆଗଲ। । ସେମାନଙ୍କ ମଧ୍ଯରୁ ମହେଶଚନ୍ଦ୍ର ସୁବାହୁ ସିଂହଙ୍କୁ ପରଜଙ୍ଗ ଅଞ୍ଚଳର 
ଦାୟିତ୍ଵ ଦିଆଗଲା । 
ଢେଙ୍କାନାଳ ପ୍ରଜାମଣ୍ଡଳ ତରଫରୁ ଏକ ଦାବିପତ୍ର ପ୍ରସ୍ତୁତ କରାଯାଇ ରାଜ୍ୟ ସାରା 
ପ୍ରଜାମାନଙ୍କ ମଧ୍ଯରେ ବଣ୍ଟା ଯାଇଥିଲା । ତାହାର ଏକକିତା ନକଲ ରାଜା ଓ ପଲିଟିକାଲ 
ଏଜେଣ୍ଟଙ୍କୁ ଦିଆଗଲା । ଏଥ୍‌ରେ ସମସ୍ତ ପ୍ରକାର ବେଠି ପ୍ରଥା ରଦ୍ଦ କରିବା, ରସଦ, 
ମାଗଣ ପ୍ରଭୃତି ବନ୍ଦ କରିବା, ଫରେଷ୍ଟ ଆଇନ୍୍‌ରେ ପରିବର୍ଭନ ଆଣିବା, ପ୍ରଜାସ୍ଵତ୍ଵ 
ଆଇନ୍‌ କରିବା ପ୍ରଭୃତି ଦାବି ହୋଇଥଲା | ଏ ସବୁ ଦାବି ସହିତ ନାଗରିକ ସ୍ଵାଧୀନତା 
ଓ ଦାୟିତ୍ସମୂଳକ ଶାସନ ପ୍ରତିଷ୍ଠା ଦାବି ମଧ୍ଯ ଥୁଲା । 
ଢେଙ୍କାନାଳରେ ଆନ୍ଦୋଳନ କ୍ରମେ କ୍ଷିପ୍ର ଗତିରେ ଚାଲିଲା । ରାଜ-ସରକାରଙ୍କ 
ସଙ୍ଗେ ଅସହଯୋଗ ମଧ୍ଯ ଆରମ୍ଭ ହେଲା । ରାଜାଙ୍କ ଅନୁମତି ପ୍ରାପ୍ତ ହାଟକୁ ବାସନ୍ଦ 
କରାଗଲା । ବିନା ଲାଇସେନୂସରେ ପ୍ରଜାମଣ୍ଡଳ ତରଫରୁ ହାଟ ବସାଗଲା । ଲୋକମାନେ 
ମାଲିମୋକଦ୍ଦମା ପାଇଁ କଚେରିକୁ ଗଲେ ନାହିଁ । ଟାଉନ ତଥା ମଫସଲରେ ଲୋକେ 


» 


ନିର୍ଭୟରେ ସମ୍ବାଦପତ୍ର ପଢ଼ିବାକୁ ଆରମ୍ଭ କଲେ । ସମାଜ, ‘କୃଶ, ‘ଦୈନିକ ଆଶା”, 

୫୨୮ ଯଶୋଦେହେ ଆୟୁଷ୍ମାନ 


“ଲୋକମତ” ପ୍ରଭୃତି ପତ୍ରିକା ଟାଉନରେ ଅଂସି ବିକ୍ରି ହେଲା । ରାଜାଙ୍କ ଲୋକେ 
ଖବରକାଗଜ କିଣି ନେଇ ପୋଡ଼ାପୋଡ଼ି କଲେ । ତାଳଚେର ଟ୍ରେନରୁ ପ୍ରଜାମଣ୍ଡଳ 
କର୍ମୀମାନେ ବାଟଯାକ ଏହି ସମ୍ବାଦପତ୍ର ଲୋକଙ୍କ ପଢ଼ିବା ନିମନ୍ତେ ଫିଙ୍ଗି ଦେଉଥୂଲେ । 
କର୍ମୀମାନେ ପୁଣି କାଗଢ଼କୁ ନେଇ ଗା ଗାରେ ବାଣ୍ଡୁଥୁଲେ । ଏହି ପ୍ରଜାମଣ୍ଡଳ ସଙ୍ଗଠନକୁ 
କଟକରେ ପ୍ରଗତିବାଦୀ ନେଡୃବୂନ୍ଦ ଅକୁଣ୍ଠ ସମର୍ଥନ କରୁଥିଲେ । ସେମାନଙ୍କ ମଧ୍ଯରେ 
ଥିଲେ ସଚି ରାଉତରାୟ, ବୈଦ୍ୟନାଥ ରଥ, ଅନନ୍ତ ପଟ୍ଟନାୟକ, ବୀରେନ ମିତ୍ର, ନୀଳମଣି 
ରାଉତରାୟ, ବ୍ରଜ ପଟ୍ଟନାୟକ, ଅଶୋକ ଦାସ ପ୍ରଭୁତି । ଏପରିକି ପ୍ରଖ୍ୟାତ କମ୍ୟୁନିଷ୍ଟ 
ନେତା ଭୁପେଶ ଗୁପ୍ତ ବିଲାତରେ ଚାନ୍ଦା ଆଦାୟ କରି ପଠାଇଥଲେ । କେତେକ ମଧ୍ଯ 
କଲିକତା ଯାଇ ସ୍ଵଭାଷ ଚନ୍ଦ୍ର ବୋଷଙ୍କ ସହିତ ସମ୍ପର୍କ ସ୍ଥାପନ କଲେ । ତାଳଚେର ଓ 
ହିନ୍ଦୋଳ ରାଜା ମଧ୍ଯ ପ୍ରଜାମଣ୍ଡଳ କର୍ମୀଙ୍କୁ ସାହାଯ୍ୟ କରୁଥିଲେ । 


ରାଜ ପ୍ରତିକ୍ରିୟା 

ରାଜ-ସରକାର ପ୍ରଥମେ ପ୍ରଥମେ ସଭାସମିତି କରିବାକୁ ମନା କରି ନ ଥଲେ । 
ପ୍ରଜାମଣ୍ଡଳ ମଧ୍ଯରେ ବିଭେଦ ସୃଷ୍ଟି କରିବା ପାଇଁ ପ୍ରଥମେ ଯତ୍ନଶୀଳ ହେଲେ । ଟାଉନରେ 
ହିନ୍ଦୁ ଓ ମୁସଲମାନମାନଙ୍କ ମଧ୍ୟରେ ମନୋମାଳିନ୍ୟ ସୃଷ୍ଟି ପାଇଁ ଉଦ୍ୟମ କଲେ । ଗୋଟିଏ 
ଷଣ୍ଢ ମରାଇ ମୁସଲମାନମାନେ ଏହାକୁ ମାରିଥ୍‌ବା କଥା ପ୍ରଚାର କଲେ । ମାତ୍ର ଏହାର 
କୌଣସି ଫଳ ନ ହେବାରୁ ରାଜାଙ୍କ ପକ୍ଷରୁ ପ୍ରଜାମଙ୍ଗଳ ଦଳ ଗଠନ କରାଗଲା । 
ରାଜନବର ମଧ୍ଯରେ ନାମକୁ ମାତ୍ର ସଭା ହୋଇ ରାଜ-ଘୋଷଣାମାନ ପ୍ରକାଶ ପାଇଲା । 
ଲୋକେ ଚାହିଁଲେ ବାହାରୁ ପାନ କିଣିବାର ସୁବିଧା ପାଇଲେ । ଜଙ୍ଗଲରୁ କେନ୍ଦୁ, କୁରୁମ 
ଓ ଶିଶୁ ପ୍ରଭୃତି କାଠ ଆଣିବାକୁ ଅନୁମତିର ଆବଶ୍ୟକ ହେଲା ନାହିଁ । ରାଜାଙ୍କ 
ଘୋଷଣାମାନ ପ୍ରଚାର ଉଦ୍ଦେଶ୍ୟରେ କର୍ମଚାରୀମାନଙ୍କୁ ନିଯୁକ୍ତ କରାଗଲା । ସେମାନେ 
ଗାଁ ଗା ବୁଲି ଲୋକଙ୍କୁ ବୁଝାଇଲେ । ପ୍ରଜାମଣ୍ଡଳ ନେତାମାନଙ୍କୁ ଆନ୍ଦୋଳନରୁ ନିବୃତ୍ତ 
ହେବାପାଇଁ ନାନା ପ୍ରଲୋଭନ ମଧ୍ଯ ଦେଖାଗଲା । କେତେକଙ୍କୁ ଅର୍ଥରେ ବଶୀଭୂତ କରିବାକୁ 
ଚେଷ୍ଟା କରାଗଲା । ପ୍ରଖ୍ୟାତ ପ୍ରଜା ଆନ୍ଦୋଳନ ନେତା ବ୍ରଜକିଶୋର ଧଳଙ୍କୁ ପୋଲିସ 
ବିଭାଗର ଉଚ୍ଚପାହ୍ୟାର ଚାକିରି ଯଚା ଗଲା । କାହାକୁ କାହାକୁ ଧମକ ବି ଦିଆଗଲା । 
ମାତ୍ର ଏହାର କିଛି ଫଳ ହେଲା ନାହିଁ । 


ଦମନମୂଳକ କାର୍ଯ୍ୟ 


ଶେଷରେ ରାଜା ଉତ୍ତ୍ୟକ୍ତ ହୋଇ ଢେଙ୍କାନାଳ ସହରରେ ୧୪୪ ଧାରା ଜାରି 
କଲେ ଓ ପ୍ରଜାମଶ୍ଡଳକୁ ବେଆଇନ୍‌ ଘୋଷଣା କଲେ । ଏହାର ପ୍ରତିବାଦ' କରି ରାଜ୍ୟର 
ସବୁଆଡ଼େ ସଭାସମିତିମାନ ହେଲା । 

ଅଲିଭା ସଳିତା ବାଜିରାଉତ ୫୨୯ 


ଅଳସୁଆ ହାଟତୋଟା ସଭା ଓ ଗୁଳିକାଣ୍ଡ 

୧୪୪ ଧାରା ଜାରିର ପ୍ରତିବାଦସ୍ଵରୂପ ଢେଙ୍କାନଳ ସହର ନିକଟବର୍ଭୀ ଅଳସୁଆ 
ହାଟତୋଟାରେ ଏକ ବଡ଼ ସଭାର ଆୟୋଜନ କରାଗଲା । ତାର ପୂର୍ବଦିନ ପ୍ରଜାମଣ୍ଡଳ 
ନେତା, ଯଥା : ମହେଶ ଚନ୍ଦ୍ର ସୁବାହୁସିଂହ, ଲକ୍ଷ୍ମୀଧର ସାହୁ, ପଣ୍ଡିତ କାଶୀନାଥ ମିଶ୍ର, 
ହରମୋହନ ପଟ୍ଟନାୟକ ଓ ଅନ୍ୟ କେତେକଙ୍କୁ ଗିରଫ କରି ନିଆଗଲା । ଏହି ଗିରଫ 
ବେଳେ ପ୍ରତିବାଦ କରିବାରୁ ନବୀନ ଚନ୍ଦ୍ର ସ୍ବାଇଁ ବାୟନେଟ ମାଡ଼ରେ ଆହତ ହେଲେ । 
ହାଟତୋଟା ସଭାରେ ବହୁ ଲୋକ ଯୋଗ ଦେଇଥୁଲେ । ଆଠଗଡ଼, ତିଗିରିଆ, ବଡ଼ମ୍ବା, 
ନରସିଂହପୁର, ହିନ୍ଦୋଳ, ତାଳଚେର ପ୍ରଭୂତି ରାଜ୍ୟରୁ ବହୁସଂଖ୍ୟାରେ ଲୋକ ପାଣି 
ପବନକୁ ଖାତିର ନ କରି ଆସିଥଲେ । ଏହି ସଭାକୁ ଭାଙ୍ଗିବାପାଇଁ ଗୁଳିଚାଳନା 
କରାଯାଇଥୁଲା । ଏହା ଥୁଲା ଢେଙ୍କାନାଳର ପ୍ରଥମ ଗୁଳିକାଣ୍ଡ 


ଗୁଳିଚାଳନା ଫଳରେ ବହୁ ଲୋକ ଆଘାତପ୍ରାପ୍ତ ହେଲେ । ସେମାନେ କ୍ରମେ ହିଂସ୍ର 
ହୋଇ ଉଠିଲେ । ‘ପ୍ରଜାମଣ୍ଡଳ ଜୟଂ ଧ୍ଵନି କରି ହଜାର ହଜାର ଲୋକ ନିକଟସ୍ଥ ରେଳ 
ଲାଇନରୁ ଢେଲା, ପଥର ଓ କଂକ୍ରିଟ ଗାମୁଛାରେ ବୋହିଆଣି ରାଜାଙ୍କ ସୈନ୍ୟଙ୍କ ଉପରକୁ 
ପକାଇଲେ । ସେଗୁଡ଼ିକ ହାତୀ, ଘୋଡ଼ା ଉପରେ ପଡ଼ିଲା । ଫଳରେ ମାହୁନ୍ତ ଓ 
ସବାରମାନଙ୍କୁ ତଳେ ପକାଇଦେଇ ହାତୀ ଓ ଘୋଡ଼ା ଦୌଡ଼ି ପଳାଇଲେ । ଏହି ପାଲଟା 
ଆକ୍ରମଣରେ ରାଜାଙ୍କ ଏ.ଡି.ସି. କ୍ରେଫିଲ୍ଡ ସାହେବ, ସବ୍‌ -ଇନ୍ସପେକ୍ସର ସାଧୁଚରଣ 
ଦାସ ଓ କେତେକ ଓଡ଼ିଆ ଏବଂ ଶିଖ ସିପାହି ରକ୍ତାକ୍ତ ହେଲେ । ଆହତ ପ୍ରଜାମଣ୍ଡଳ 
କର୍ମୀଙ୍କୁ ଚିକିତ୍ସା ପାଇଁ ଓଡ଼ିଶାର ନାରୀନେତ୍ରୀ ମାଳତୀ ଦେବୀ ଓ ନରୋତ୍ତମ ଦାସ 
କଟକ ନେଇଥିଲେ । 

ହାଟତୋଟା ସଭାରେ ପ୍ରଜାମଣ୍ଡଳ ନେତା ବ୍ରଜକିଶୋର ଧଳ ଅସୁସ୍ଥତା ଯୋଗୁଁ 
ଯୋଗ ଦେଇ ନ ଥୁଲେ । କିନ୍ତୁ ଗୁଳିଚାଳନା ସମ୍ବାଦ ପାଇ ଛ” ଦେଶର ସ୍ବେଛୁ।ସେବକ 
ବାହିନୀକୁ ସାଙ୍ଗରେ ଧରି ଢେଙ୍କାନାଳରେ ରାତି ଆଠଟାରେ ପହଞ୍ଚିଲେ । ରାଜନବର 
ଉପରେ ଆକ୍ରମଣ ଆଶଙ୍କା ଦେଖାଦେଲା । ବହୁ ରାଜକମଚାରୀ ପ୍ରାଣ ଭୟରେ ନଅର 
ଛାଡ଼ି ପଳାଇଲେ । ଏହାପରେ ଏସ୍‌.ପି. ବି.ବି.ବର୍ମଣ ପ୍ରଜାମଣ୍ଡଳ ନେତାଙ୍କୁ ଦେଖାକରିବାକୁ 
ଚାହିଁଲେ । ନେତା ବ୍ରଜକିଶୋର ଧଳଙ୍କ ସାଙ୍ଗେ ତାଙ୍କର ଆଲୋଚନା ହେଲା । ବନ୍ଦୀ 
ହୋଇଥବା ନେତାଙ୍କୁ ମୁନ୍ତି ଦେଲେ ଶାନ୍ତି ଫେରିଆସିବ ବୋଲି ପ୍ରଜାମଣ୍ଡଳ ତରଫରୁ 
କୁହାଗଲା । ଏହାର ଘଣ୍ଟାଏ ପରେ ପ୍ରାୟ ରାତି ଦଶଟାରେ ସମସ୍ତ ବନ୍ଦୀଙ୍କୁ ମୁକ୍ତ 
କରିଦିଆଗଲା । 

ସେଦିନ ରାତିରେ ମଫସଲରୁ ଆସିଥୁବା ବ୍ୟକ୍ତିଙ୍କ ଖାଦ୍ୟପେୟ ବ୍ୟବସ୍ଥା ସହରର 
ଲୋକେ କରିଥଲେ । ତାର ପରଦିନ ଟ୍ରେନରେ ସାରଙ୍ଗଧର ଦାସ, ନବକୃଷ୍ଣ ଚୌଧୁରୀ, 
ଭଗବତୀ ପାଣିଗ୍ରାହୀ ପ୍ରଭୃତି ନେତାମାନେ ଢେଙ୍କାନାଳରେ ଆସି ପହଞ୍ଚିଲେ । ମଟର 

୫୩୦ ଯଶୋଦେହେ ଆଯୟୁଷ୍ମାନ 


ଯୋଗେ ମହତାବ ମଧ୍ଯ ଆସି ପହଞ୍ଚିଲେ । ଷ୍ଟେସନଠାରେ ଏକ ସଭା ହେଲା । ଶାନ୍ତି 
ଶୃଙ୍ଖଳାର ସହିତ ଆନ୍ଦୋଳନ ଚଳାଇବାକୁ ନେତୃବୃନ୍ଦ ପରାମର୍ଶ ଦେଲେ । ସୁବାହୁ ସିଂହ 
ଓ ବ୍ରଜକିଶୋର ଧଳଙ୍କୁ ଏକ ବିରାଟ ପଟୁଆରରେ ନେଇ ଢେଙ୍କାନାଳ ସହର ପରିକ୍ରମା 
କରାଯାଇଥୁୂଲା । 


ଛ” ଦେଶ ଓାଉଖମା ହାଟତୋଟା ସଭା 

୧୯୩୮ ମସିହା ସେପ୍ଲେମ୍ବର ମାସ ୧୦ ତାରିଖରେ ଛ'ଦେଶ ଓାଉଖମା 
ହାଟତୋଟାଠାରେ ଏକ ବିରାଟ ପ୍ରତିବାଦ ସଭାର ଆୟୋଜନ ହେଲା ¦! ଏଥୂରେ 
ସଭାପତିତ୍ସ କରିଥିଲେ ବିପ୍ଳବୀ ବ୍ରଜକିଶୋର ଧଳ । ଏଥୁରେ ଦଶହଜାରରୁ ଅଧ୍ବକ 


ଲୋକ ଯୋଗ ଦେଇଥୁଲେ । ଆଠଗଡ଼, ତିଗିରିଆ, ହିନ୍ଦୋଳ ପ୍ରଭୃତି ଅଞ୍ଚଳରୁ ଲୋକେ 
ଆସିଥିଲେ ! ବହୁ ସ୍ତ୍ରୀଲୋକ ମଧ୍ଯ ଏହି ସଭାରେ ଉପସ୍ଥିତ ଥଲେ । 


ଏହାର ପରଦିନ ପ୍ରଜାମଣ୍ଡଳର ମୁଖ୍ୟ ନେତାମାନଙ୍କୁ ଗିରଫ କରିବାପାଇଁ ପରୱାନା 
ବାହାରିଲା । ଛ' ଦେଶ ପ୍ରଜାମଣ୍ଡଳ ସଭାପତି ବ୍ରଜକିଶୋର ଧଳଙ୍କୁ ଗିରଫ କରିବାପାଇଁ 
ସବ୍‌ -ଇନ୍ସପେକ୍ସର ଓ୍ଯାହିଦ ମହମ୍ମଦ ପନ୍ଦରଜଣ ସିପାହିଙ୍କୁ ଧରି ‘ଛ”ଦେଶ ଅଭିମୁଖେ 
ଯାତ୍ରା କଲେ ଓ ଦୁଇ ମାଲଇ ଦୂର ଭାପୁରଠାରେ ପହଞ୍ଚିଲେ । ଏ ଖବର ପାଇ ବିଭିନ୍ନ 
ଗ୍ରାମରୁ ବହୁସଂଖ୍ୟକ ଲୋକ ଆସି ଗିରଫ ନ କରାଇ ଦେବା ପାଇଁ ଗୀକୁ ଘେରାଉ କରି 
ରଖିଲେ । ପୋଲିସ କର୍ମଚାରୀମାନେ ଗିରଫ କରି ନ ପାରି ସହରକୁ ଫେରିଲେ । 


ପ୍ରଜା ଆନ୍ଦୋଳନରେ ଭାଗ ନେବା ହେତୃ ବହୁ କର୍ମୀଙ୍କୁ ପୋଲିସ ଗିରଫ କରି 
ଜେଲରେ ରଖିଥଲେ । ବନ୍ଦୀମାନଙ୍କୁ ଅତି ଖରାପ ବ୍ୟବହାର କରାଯାଉଥୁଲା । ତେଣୁ 
କେତେକ ନେଡୃସ୍ଥାନୀୟ ବ୍ୟକ୍ତି, ଯଥା : ଶ୍ରୀଧର ସାହୁ, ରବି ପଟ୍ଟନାୟକ, କାହୁ, ଚରଣ 
କର ପ୍ରଭୂତି ପ୍ରତିବାଦସ୍ବରୂପ ଜେଲରେ ଅନଶନ ଆରମ୍ଭ କଲେ । ଜେଲକର୍ମଚାରୀଙ୍କ 
ଅତ୍ୟାଚାର ହେତୁ ଶ୍ରୀଧର ସାହୁଙ୍କ ବ୍ୟତୀତ ଅନ୍ୟମାନେ ଅନଶନ ଭାଙ୍ଗିବାକୁ ବାଧ୍ୟ ହେଲେ । 
ଏହି ଅତ୍ୟାଚାରରେ ସମ୍ପାତି ସାହୁ ଓ ସୀତାରାମ. ଦାସ ରଢ୍ତବାନ୍ତି କରିଥୂଲେ । ଶ୍ରୀଧର 
ଦାସଙ୍କୁ ହାତକଡ଼ି ଦେଇ ବେତମାଡ଼ ଦିଆଯାଇଥୁଲା । ମାଡ଼ ହେଉଥବା ବେଳେ ସେ ‘ବନ୍ଦେ 
ମାତରଂ ପ୍ରଭୃତି ସ୍ଲୋଗାନ ଦେଉଥଲେ । ଶେଷରେ ସଂଜ୍ଞାହୀନ ହୋଇପଡ଼ିବାରୁ ତାଙ୍କୁ 
ଡାକ୍ତରଖାନାକୁ ପଠାଗଲା । ବହୁତ ଦିନ ପର୍ଯ୍ୟନ୍ତ ସେ ଅକର୍ମଣ୍ୟ ହୋଇ ପଡ଼ିଥୂଲେ । 


ସେପ୍ପେମ୍ବର ମାସ ୨୦ ତାରିଖରୁ ଦୁତ ବେଗରେ ଗିରଫଦାରୀ ଚାଲିଲା । ବିଶିଷ୍ଟ 
ପ୍ରଜାମଣ୍ଡଳ ନେତା ହରମୋହନ ପଟ୍ଟନାୟକଙ୍କୁ ଢେଙ୍କାନାଳ ରେଳଲାଇନ ଉପରୁ ଗିରଫ 
କରାଯାଇ କଟକ ଜେଇକୁ ନିଆଗଲା । ଆଉ ଜଣେ ପ୍ରଜାମଣ୍ଡଳ ନେତା ବ୍ରଜକିଶୋର 
ଧଳ କିନ୍ତୁ ରାଜ୍ୟ ବାହାରକୁ ପଳାଇଲେ । ତାଙ୍କ ଭଳି ଆଉ କେତେକ ସ୍ଥାନୀୟ ବ୍ୟକ୍ତି 
ମଧ୍ଯ ରାଜ୍ୟ ବାହାରକୁ ଚାଲିଯାଇଥୂଲେ । 

ଅଲିଭା ସଳିତା ବାଜିରାଉତ ୫୩୧ 


ରାଜା ମଧ୍ଯ ପ୍ରଚଚାମଣ୍ଡଳର ନେତାମାନଙ୍କ ସହିତ ମିଳାମିଶା କରିବାପାଇଁ ଆଲୋଚନା 
ଚଳାଇଲେ । ଢେଙ୍କାନାଳ ପ୍ରଜାମଶ୍ଡଳର ସଭାପତି, ଉପସଭାପତି, ସମ୍ପାଦକ ଓ ସହକାରୀ 
ସମ୍ପାଦକ ଓ ଅନ୍ୟ ଜଣେ ସଦସ୍ୟ ରାଜାଙ୍କ ନିକଟକୁ ଯାଇଥୂଲେ । ସେଠାରେ ବହୁ ଉଚ୍ଚ 
ରାଜକର୍ମଚାରୀ ଉପସ୍ଥିତ ଥୁଲେ । ଷଢ଼େଇକଳା ଓ ବଲାଙ୍ଗୀର ରାଜ୍ୟର କେତେଜଣ 
କର୍ମଚାରୀ ଏହି ଆଲୋଚନାରେ ଭାଗ ଦେଇଥୁଲେ । ଦୁଇଜଣ ତୁଙ୍ଗ କଂଗ୍ରେସ ନେତା 
ହରେକୃଷ୍ଣ ମହତାବ ଓ ସତ୍ୟନାରାୟଣ ସେନଗୁପ୍ତ ମଧ୍ଯ ସେ ଆଲୋଚନାରେ ଅଂଶଗ୍ରହଣ 
କରିଥଲେ । ମୁଖ୍ୟତଃ ପ୍ରଜାମଣ୍ଡଳର ଦାବି ଉପରେ ଆଲୋଚନା ହେଲା । ଶେଷରେ 
ଏହି ଆଲୋଚନା ସ୍ଥଗିତ ରଖିବାପାଇଁ ଉଭୟ ପକ୍ଷ ସ୍ଥିର କଲେ । 


ରାଜା ଏଥୁ ମଧ୍ଯରେ ପଲିଟିକାଲ ଏଜେଣ୍ଟ ମେଜର ବେଜେଲଗେଟଙ୍କ ଜରିଆରେ 
ତିନିଶହ ସିପାହି ମଗାଇଲେ । ଏହି ସିପାହିମାନେ King's Own Scottish Borders 
and Contingent of Punjab, Hyderabad, Gurkha and Dogra Regimentsରୁ 
ଆସିଲେ । ସେମାନେ ୧୯୩୮ ମସିହା ସେପ୍େମ୍ବର ମାସ ୨୧ ତାରିଖ ୧ ୦ଟାରେ 
ଢେଙ୍କାନାଳରେ ପହଞ୍ଚିଲେ । ଏ ସମ୍ବାଦ ରାଜ୍ୟରେ ବିଜୁଳି ବେଗରେ ଖେଳିଗଲା । 
ରାଜଅତ୍ୟାଚାର ଆଶଙ୍କା କରି ଗଡ଼ଜାତ ପ୍ରଜା ଆନ୍ଦୋଳନର ତୁଙ୍ଗ ନେତା ସାରଙ୍ଗଧର 
ଦାସ ଓ ନବକୃଷ୍ଣ ଚୌଧୁରୀଙ୍କ ଗୋପନ ନିର୍ଦ୍ଦେଶ ପାଇ ରାତି ଭିତରେ ଲୋକମାନେ 
ଓଡ଼ିଶାର ମୋଗଲବନ୍ଦି ଅଞ୍ଚଳକୁ ପଳାଇଲେ । ସେହି ଲୋକମାନେ ତିନୋଟି ସ୍ଥାନରେ, 
ଯଥା ଅନୁଗୁଳର ବୃଢ଼ାପଙ୍କ, ସୁକିନ୍ଦାର କଲାଣ୍ତୋ ଓ ବାଙ୍କିର ଘୋଳପୁରରେ ଆଶ୍ରୟ 
ନେଲେ । ମହେଶ ଚନ୍ଦ୍ର ସୁବାହୁସିଂହ ଅନୁଗୁଳର ବୃଢ଼ାପଙ୍କ କ୍ୟାମ୍ପ, କୃତ୍ତିବାସ ପ୍ରଧାନ 
ଓ ବ୍ରଜକିଶୋର ଧଳ ଯଥାକ୍ରମେ ସୁକିନ୍ଦା କଲାଣ୍ଡୋ ଓ ବାଙ୍କି ଘୋଳପୁର କ୍ଯାମ୍ପ 
ଦାୟିତ୍ବରେ ଥୁଲେ । 

ନିଖିଳ ଭାରତ କଂଗ୍ରେସ କାର୍ଯ୍ୟକାରୀ କମିଟି ସଭ୍ୟ ହରେକୃଷ୍ଣ ମହତାବ କ୍ୟାମ୍ପଗୁଡ଼ିକ 
ପ୍ରତି ସବୁ ପ୍ରକାର ସହାନୁଭୂତି ଦେଖାଉଥଲେ । ସେତେବେଳକାର ଓଡ଼ିଶା ପ୍ରଧାନମନ୍ତ୍ରୀ 
ବିଶ୍ଵନାଥ ଦାସ ମଧ୍ଯ କ୍ୟାମ୍ପରେ ଆଶ୍ରୟ ନେଇଥିବା ବ୍ୟକ୍ତିମାନଙ୍କୁ ସୁରକ୍ଷା ଯୋଗାଇଦେବାକୁ 
ଓଡ଼ିଶାର ପ୍ରଶାସନିକ ଅଫିସରମାନଙ୍କୁ ନିର୍ଦେଶ ଦେଇଥଲେ । ବିଶିଷ୍ଟ ନେଡୃବ୍ରନ୍ଦ ଯଥା: 
ନବକୃଷ୍ଣ ଚୌଧୁରୀ, ରାଧାନାଥ ରଥ, ସାରଙ୍ଗଧର ଦାସ, ଭଗବତୀ ପାଣିଗ୍ରାହୀ, 
ସୁରେନ୍ଦ୍ରନାଥ ଦ୍ବିବେଦୀ ପ୍ରଭୃତି କ୍ୟାମପଗୁଡ଼ିକୁ ଆସି ଲୋକଙ୍କୁ ଉତ୍ସାହିତ କରୁଥୂଲେ । 
କ୍ୟାମ୍ପଗୁଡ଼ିକର ପରିଚାଳନା ପାଇଁ ଗ୍ରାମେ ଗ୍ରାମେ ବୁଲି ଚାନ୍ଦା ସଂଗ୍ରହ କରାଯାଉଥୂଲା । 
ବୃଢ଼ାପଙ୍କ କ୍ୟାମ୍ପକୁ ଅନୁଗୁଳ ଲୋକେ ଓ କଲାଣ୍ଡ କ୍ୟାମ୍ପକୁ ସୁକିନ୍ଦା ଜେନାପୁର ଅଞ୍ଚଳ 
ଲୋକେ ସାହାଯ୍ୟ କରୁଥିଲେ । 

୫୩୨ ଯଶୋଦେହେ ଆୟୁଷ୍ମାନ 


ସାମରିକ କାର୍ଯ୍ୟାନୁଷ୍ଠାନ 

ବାହାରୁ ଫୌଜ ଆସିବାପରେ କାର୍ଯ୍ୟାନୁଷ୍ଠାନ ଆରମ୍ଭ ହେଲା । ପଲିଟିକାଲ ଏଜେଣ୍ଟ 
ବେଜେଲଗେଟ୍‌ ନିଜେ ପରଜଙ୍ଗ ଅଞ୍ଚଳକୁ ଫୌଜ ନେଇ ଗଲେ । ପରଜଙ୍ଗ ଗ୍ରାମର 
ପ୍ରଜାମଣ୍ଡଳ ନେତା ଥିଲେ ମହେଶ ଚନ୍ଦ୍ର ସୁବାହୁସିଂହ । ରାଜ - ଅତ୍ୟାଚାରିତ ବ୍ୟକ୍ତିମାନେ 
ବୃଢ଼ାପଙ୍କ କ୍ୟାମ୍ପରେ ଥୁଲାବେଳେ ମହେଶଚନ୍ଦ୍ର କ୍ୟାମ୍ପ ଦାୟିତ୍ଵରେ ଥଲେ । ସେ ସେଠାରେ 
ଥିଲାବେଳେ ରାଜା ହାତୀ ପଠାଇ ତାଙ୍କ ଘର ଧୂଳିସାତ୍ଵ କରି ଦେଇଥୁଲେ । ତାଙ୍କ 
ସମ୍ପରି ବି ଗୁଣ୍ଡା ପଠେଇ ଲୁଟ କରି ନେଇଥୁୂଲେ । ସେ ନେତା ଥବାରୁ ତାଙ୍କ ଉପରେ 
ପ୍ରଥମେ ବେଜେଲଗେଟଙଙ୍କ ଦୃଷ୍ଟି ପଡ଼ିଲା । ସେ ସେଠାରେ ପହଞ୍ଚି ମହେଶଚନ୍ଦ୍ରଙ୍କ 
ଗୃହରେ ନିଆଁ ଲଗାଇଦେଲେ । ନାରୀଧର୍ଷଣ ମଧ୍ଯ କରାଗଲା । କୁଆଳୁ ମୌଜାରେ 
ଆନ୍ଦୋଳନ ହୋଇଥ୍‌ବାରୁ ସେହି ଗୀରେ ଲୁଟତରାଜ ଚାଲିଲା । ନାରୀଧର୍ଷଣ ମଧ୍ଯ 
କରାଗଲା । ପଥରଖମ୍ବ ଓ ଯୌତୁକମଣି ଗ୍ରାମମାନଙ୍କରେ ସିପାହିଁମାନଙ୍କ ଘେରରେ 
ଯୁବତୀମାନଙ୍କ ଉପରେ ପାଶବିକ ଅତ୍ୟାଚାର କରାଗଲା | ସେମାନଙ୍କ ମଧ୍ଯରୁ ଅନେକ 
ଅକର୍ମଣ୍ୟ ହୋଇ ଯାଇଥୁଲେ । 


ପରଜଙ୍ଗ ପରେ ବେଜେଲଟଗେଟ୍‌ଙ୍କର ଦୃଷ୍ଟି ଆଉଜଣେ ପ୍ରଜାମଣ୍ଡଳ ନେତା 
ବ୍ରଜକିଶୋର ଧଳଙ୍କ ଗ୍ରାମ ଗଞ୍ଜେଇଡିହ ଉପରେ ପଡ଼ିଲା । ଶହ ଶହ ସିପାହିଙ୍କୁ ନେଇ 
ବେଜେଲଗେଟ୍‌ ସେପ୍ଟେମ୍ବର ମାସ ୨୪ ତାରିଖ ଦିନ ୧୦ଟା ବେଳେ ଗଞ୍ଜେଇଡିହରେ 
ପହଞ୍ଚିଲେ । ସେମାନେ ପ୍ରଥମେ ଗ୍ରାମକୁ ଘେରିଗଲେ । ପରେ ଦୃଇଥର ଗ୍ରାମ ଭିତରେ 
ମା୍ଚିଟ କରି କେତେ ଚୋଟ ଫାଙ୍କା ଗୁଳି ଫୁଟାଇଲେ । ହାତରେ ରିଭଲଭର ଧରି 
ବେଜେଲଗେଟ୍‌ ବ୍ରଜକିଶୋର ଧଳଙ୍କ ଗୃହ ଭିତରକୁ ପ୍ରବେଶ କଲେ । ତନ୍ନ ତନ୍ନ କରି 
ଘର ଖୋଜାଖୋଜି କଲାପରେ ବହୁ ମୂଲ୍ୟବାନ୍‌ କାଗଜପତ୍ର ନଷ୍ଟ କରିଦେଲେ । 
ସିପାହିଁମାନେ ମୂଲ୍ୟବାନ୍‌ ଜିନିଷ ହସ୍ତଗତ କଲାପରେ ସେଠାରୁ ଫେରିଲେ । ଯିବା 
ପୂର୍ବରୁ ଘରେ ଦୁଇ ଦଳ ସିପାହିଙ୍କୁ ମୁତୟନ କରିଥୂଲେ । ସେମାନେ ମାସ ମାସ ଧରି 
ଘର ଜଗି ରହିଲେ । ସିପାହି ତଥା ଗୁଣ୍ଡାମାନେ ଗ୍ରାମର ବହୁ ଲୋକଙ୍କ ଘରେ ପଶି 
ଜିନିଷପତ୍ର ବାସନକୁସନ, ଖାସି, ବୋଦା ପ୍ରଭୃତି ଲୁଟ କରି ନେଇଥୁଲେ । 

ଏହାପରେ ସିପାହିଁମାନେ ଭାଲିଆପାଟ, କାମାକ୍ଷାନଗର, ସୌରିକ, ଭୁବନ, 
ଡମୋଳ, କମଳାଙ୍ଗ ପ୍ରଭୃତି ଗ୍ରାମମାନଙ୍କରେ ପଶି ଦମନଲୀଳା ଚଳାଇଲେ । ଡମୋଳ 
ଗ୍ରାମବାସୀଙ୍କ ଉପରେ ଭୀଷଣ ଅତ୍ୟାଚାର କରାଗଲା । ମୁଖିଆ ନେତ୍ରାନନ୍ଦ ନାୟକଙ୍କ 
ଘର ଭାଙ୍ଗି ଦିଆଯାଇ ଜିନିଷପତ୍ର ଲୁଟ କରାଯାଇ ଶେଷରେ ସିଲ୍‌ କରାଗଲା । ଏପରିକି 
ଘର ଭିତରେ ଥବା ଶୁଆ ସାରିଙ୍କୁ ବନ୍ଦ କରି ରଖାଯାଇଥୁଲା । କମଳାଙ୍ଗ ଗ୍ରାମର 
କମଳେଶ୍ବର ମନ୍ଦିରରେ ପ୍ରଜାମଣ୍ଡଳ ସଭା ହୋଇଥବାରୁ ଗ୍ରାମବାସୀଙ୍କ ଉପରେ ମଧ୍ଯ 
ଅତ୍ୟାଚାର କରାଗଲା । 

ଅଲିଭା ସଳିତା ବାଜିରାଉତ ୫୩୩ 


ଭୁବନ ଗୁଳିକାଣ୍ଡ 

ମଫସଲ ଅଞ୍ଚଳରେ ସଭାସମିତିମାନ ନ କରାଇ ଦେବାପାଇଁ କଡ଼ା ବ୍ଯବସ୍ଥା 
ହୋଇଥଲା । କିନ୍ତୁ ରାଜ-ଆଦେଶକୁ ଭୁକ୍ଷେପ ନ କରି ଭୁବନଠାରେ ଏକ ସଭାର 
ଆୟୋଜନ ହେଲା । ସଭା ନ କରାଇଦେବାପାଇଁ ପୋଲିସ ଫୌଜ ସେଠାରେ ପହଞ୍ଚିଲା । 
ପ୍ରଜାମଣ୍ଡଳର କର୍ମୀମାନଙ୍କୁ ନାନା ଧମକଚମକ ଦିଆଗଲା । ତାହା ସତ୍ତ୍ଵେ ସଭା କାର୍ଯ୍ୟ 
ଚାଲିଲା । ଏହାକୁ ଭାଙ୍ଗିବା ପାଇଁ ଶେଷରେ ପୁଲିସ ଫୌଜ ଗୁଳି ଚଳାଇଲେ । ବହୁ 
ଲୋକ ଆହତ ହେଲେ । 

ଭୁବନ ଗୁଳିକାଣ୍ଡ ପରେ ପୋଲିସ ଫୌଜ ନୀଳକଣ୍ଠପୁର ଆସିଲେ । ସେଠାରେ 
ଘାଟରେ ପହଞ୍ଚି ବ୍ରାହ୍ମଣୀ ନଦୀ ପାର ହୋଇ ମନ୍ଦାରରୁ ଢେଙ୍କାନାଳ ଯିବାକୁ ବସିଲେ । 


ବାଜି ରାଉତ 

ବାଜି ରାଉତ ଜାତିରେ ଖଣ୍ଡାୟତ ଥୁଲା । ସେ ଜାତିରେ କେଉଟ ଥଲା ବୋଲି 
କେହି କେହି କହନ୍ତି । ତାର ଭାଇର ନାମ ହରି ରାଉତ । ପୁତୁରା ବୁଲୁରି ରାଉତ | ଘର 
ପାଖରେ ନଦୀ ଘାଟ ଥୁ୍‌ବାରୁ ସେ ନାଉରିଆ ଭାବେ ଜୀବିକା ନିର୍ବାହ କରୁଥିବା ଅନୁମାନ 
କରାଯାଏ । 

ଓଡ଼ିଶାର ପ୍ରଖ୍ୟାତ ବିପ୍ଳବୀ କବି (ସେ ସମୟରେ ଘଟଣା ସହିତ ମଧ୍ଯ ଘନିଷ୍ଠ 
ଭାବେ ଜଡ଼ିତ ) ସଚି ରାଉତରାୟ ତାଙ୍କ ଅମର କୃତି ‘ବାଜି ରାଉତ ପୁସ୍ତକର ମୁଖବନ୍ଧରେ 
ଲେଖିଛନ୍ତି - “ ' ଢେଙ୍କାନାଳ ରାଜ୍ୟର ନୀଳକଣ୍ଠପୁର ଗ୍ରାମର ଏକ ଖଣ୍ଡାୟତ ଘରେ ତାର 
ଜନ୍ମ । ବୁଢ଼ୀମା ତାର ଧାନ କୁଟି ପେଟପାଟଣା ପାଳେ, ଆଉ ବାଜି ନର ପାଣିରେ 
ନାଆ ମେଲିଦେଇ ମନ ଖୁସିରେ ଗୀତ ଗାଇ ଗାଇ ନେଳିଆ ଆକାଶ ତଳେ ହାଲୁକା 
ଦିନଗୁଡ଼ିକ କଟାଇ ଦିଏ... । 

ସେ ଘଟଣା ସମ୍ପର୍କରେ ଲେଖିଛନ୍ତି - ଅକ୍ଲୋବର ମାସ ୧୦ ତାରିଖ । : : : 
ସେହି କଳା ମିଚି ମିଚି ରାତିରେ ବାଜି ଘାଟ ଡଙ୍ଗାଟି ରଖି ଡଙ୍ଗା ଉପର ଚାଳିଘରେ 
ହାଲିଆ ହୋଇ ଶୋଇପଡ଼ିଛି । 

ସେ ପ୍ରଜାମଣ୍ଡଳର ସିପାହିଁ । ଘାଟ ଡଙ୍ଗା ପରେ ପହରା ଦବା ଥୁଲା ତାର ସେ 
ଦିନର କାମ । 

ଅଧରାତିରେ ଦରବାରର ପୁଲିସ ଫୌଜ ଭୁବନ ଗାରେ ଗୁଳି ଫଏର କରିସାରି 
ରଢ୍ତମୁହାଁ ହୋଇ ଫେରିଆସିଲେ । ଆଗରେ ବ୍ରାହ୍ମଣୀ ନଇ । ମଇ ପାରି ହେବାପାଇଁ 
ସେମାନେ ନାଉରିଆ ବାଜିକୁ ଡଙ୍ଗା ମାଗିଲେ । ବାଜି ନିଦ ମଳ ମଳ ଆଖିରେ ଫୌଜ 
ମୁହଁକୁ ଅନାଇଁଲା । ଆଖିରେ ସେମାନଙ୍କର ହିଂସ୍ର ଚାହାଣି । : : : : 


Digitized by srujanika@gmail.com 


୫୩୪ ଯଶୋଦେହେ ଆୟୁଷ୍ମାନ 


ବାଜି ଜବାବ ଦେଲା- “ ପ୍ରଜାମଣ୍ଡଳର ହୁକୁମ ନାଇଁ । ମୁଁ ଡଙ୍ଗା ଛାଡ଼ିବି ନାହିଁ ।” 
କବି ସଚି ରାଉତରାୟ ଏହାପର ଘଟଣାକୁ ମଧ୍ଯ ଠିକ୍ଭାବେ ଲିପିବଦ୍ଧ କରିଛନ୍ତି - 


ସଙ୍ଗେ ସଙ୍ଗେ ସଙ୍ଗିନ୍‌ରେ ମାଡ଼ ! ବାଜିର ସାନ ମଥାଟି ବନ୍ଧୁକ କୁନ୍ଦାର ମାଡ଼ରେ 
ଫାଟି ଦି” ଫାଳ ହୋଇଗଲା । ରକ୍ତ ସାଲୁବାଲୁ ହୋଇ ବାଜି ତଳେ ପଡ଼ିଗଲା । ପୁଣି 
ଉଠି ଠିଆହୋଇ ××× ଡକା ପାରିଲା । 


ପ୍ରଜାମଣ୍ଡଳର ଲୋକ କିଏ କେଉଁଠି ଅଛି, ଧାଇଁ ଆସ । ପୁଲିସ ଆମ ଘାଟ ଉପରେ । 


ଗାଁ ଲୋକେ ଧାଇଁ ଆସିଲେ । ଆସିଲେ ପ୍ରଜାମଶ୍ଡଳର କେତେକ ଟାଣୁଆ ସିପାହିଁ 
- ନଟ, ଫଗୁ, ହୃରୁଷୀ, ଗୁରି, ରଘୁ, ଲଖଣ... ସମସ୍ତେ ତଙ୍ଗା ଦଉଡ଼ିକୁ ଅଣ୍ଟାରେ ବାଛି 
ଠିଆ ହେଲେ- ସେଇ ନଇ ତୁଠରେ... 

ପୁଲିସ ଡଙ୍ଗା ଦଉଡ଼ିକୁ ଛୁରୀରେ କାଟିଦେଇ ନଇ୍ତ ମଝିକୁ ଡଙ୍ଗା ବାହିଁନେଲା । 
ଖଣ୍ଡେ ଦୂର ଚାଲିଯିବା ପରେ ମଝି ନଇରୁ ଭାସି ଆସିଲା ××× ଅବିଶ୍ରାନ୍ତ ବନ୍ଧିକର 
ଆବାଜ, ଘନ ଘନ ଗୁଳିର ଶହ... ଗଛ କାଟିଲା ପରି ଗୋଟିକି ଗୋଟି ବୀର ××× 
ଭୂଇଁରେ ଲୋଟି ପଡ଼ିଲେ... !” 

କେବଳ ସେତିକି ନୁହେଁ, କବି ମଧ୍ୟ କଟକର ଖାନନଗର ମଶାଣିରେ ଶବଗୁଡ଼ିକ 
ଦାହ କରାଯାଇଥବା କଥା ଉଲ୍ଲେଖ କରିଛନ୍ତି । ସେ ଲେଖିଛନ୍ତି - “ ଶବଗୁଡ଼ିକୁ କଟକ 
ଅଣାଗଲା । କଟକରେ ବିରାଟ ପଟୁଆରରେ ନିଆଯାଇ ଶବଗୁଡ଼ିକଙ୍କୁ ସମ୍ମାନ ଦେଖାଗଲା । 
ପରେ ଡାକ୍ତର ମାଇନା କରାଗଲା | ତା'ପରେ ସାଥୀ ଅନନ୍ତ ପଟ୍ଟନାୟକ, ରବି ଘୋଷ, 
ମୋତିଲାଲ ତ୍ରିପାଠୀ, ଗୋବିନ୍ଦ ମହାନ୍ତି ଓ ମୁଁ (ନିଜେ କବି) ଏହି ସାତଟି ଯାକ ଶବକୁ 
ନେଇ ଆଉ ଏକ ଅସହାୟ ଅନ୍ଧାରି ରାତିରେ କାଠଯୋଡ଼ି କୂଳ ଖାନନଗର ମଶାଣିରେ 
ଗୋଟିଏ ଚିତାରେ ଶୁଆଇ ଦେଇ ଆସିଲୁ... ।” 

ଏହି ଘଟଣାଟି ସାରା ଓଡ଼ିଶାରେ ଚହଳ ପକାଇ ଦେଲା । ଓଦିଶାର ସମ୍ବାଦପତ୍ର 
ଯଥା : ଦୈନିକ ‘ସମାଜ! ସାପ୍ତାହିକ କୃଷକ” ପ୍ରଭୃତିରେ ଏହି ଲୋମହର୍ଷଣକାରୀ 
ଘଟଣାଟି ପ୍ରକାଶ ପାଇଲା । “କୃଷକ” ପତ୍ରିକାର ସମ୍ପାଦକ ଥଲେ ବିଶିଷ୍ଟ ସ୍ଵାଧୀନତା 
ସଂଗ୍ରାମୀ ସୁରେନ୍ଦ୍ରନାଥ ଦ୍ବିବେଦୀ । ସେ ଲେଖିଛନ୍ତି - ଏହି ଘଟଣା ଆମ ଓଡ଼ିଶାରେ 
ଯେପରି ଉତ୍ତେଜନା, ଉନ୍ମାଦନା ଜାତ କରାଇଥିଲା, ତାହା ନ ଦେଖିଲେ କେହି କଳ୍ପନା 
କରିପାରିବ ନାହିଁ ।” 

ସେ ସମୟର ' କୃଷକର ପୁରୁଣା କପି ଏବେ ଅବଶ୍ୟ ମିଳୁ ନାହିଁ । କିନ୍ତ ନୀଳକଣ୍ଠପୁର 

ଗୁଳିକାଣ୍ଡରେ ସହଦ ହୋଇଥୁୂବା ୬ ଜଣ ବ୍ୟକ୍ତିଙ୍କ ଫଟୋ ସହିତ କବିତା ଥବା ଢେଙ୍କାନାଳ 
ପ୍ରଜାମଣ୍ଡଳର ସେ ସମୟର ଏକ ପ୍ରଚାରପତ୍ର ଅଧୁନା ପ୍ରକାଶ କରିଛନ୍ତି ବିଶିଷ୍ଟ ଛ' ଦେଶ 
ପ୍ରଜାମଣ୍ଡଳ ନେତା ବ୍ରଜକିଶୋର ଧଳ |! ସେଥୁରେ ସେହି ଗୁଳିକାଣ୍ଡ ବିଷୟର ସ୍ପଷ୍ଟ ଚିତ୍ର 

ଅଲିଭା ସଳିତା ବାଜିରାଉତ ୫୩୫ 


ମିଳେ । ସେହି ପ୍ରଚାରପତ୍ରରେ ସ୍ଥାନ ପାଇଥ୍‌ବା କବିତା ମଧ୍ଯ ହୃଦୟରେ ଶିହରଣ ସୃଷ୍ଟି 
କରେ । ସେହି କବିତାର ପଡ୍‌କ୍ରିଗୁଡ଼ିକ - 

“ 'କଟକ ପଡ଼ିଶା ଢେଙ୍କାନାଳ ଦଶା ଦେଖ ହେ ଭାଇ ଭଉଣୀ 
ଅନ୍ଧାରି ମୁଲକ ମନଳିମୁଣ୍ଡିଆଙ୍କ ବୀରପଣ ଦେଖ ପୁଣି ହେ 
ବାର ବରଷ ବାଳକ 
ଗୁଳି ମୁହେଁ ଦେଖାଇଛି ବେକ ହେ। ୧। 

ପୁଣି - ନୀଳକଣ୍ଠପୁର ଭୁବନ ଗ୍ରାମର ଏ ଯେ ଷଡ଼ ମହାରଥୀ 
ସ୍ବାଧୀନ ପଥେ ଢାଳିଛଚ୍ତି ରକ୍ତ ଦେଖ ଏହାଙ୍କର ମୂର୍ଭି ହେ 

ଏ କି କଳିଯୁଗ ଭୀମ 

ଛାର ଗୁଳି ନେଲା ୟାଙ୍କ ପ୍ରାଣ ହେ ।”? ୨ | 

ଘଟଣା ସମ୍ପର୍କରେ ସେଥୂରେ ଯାହା ଉଲ୍ଲେଖ ଅଛି - 

“ରାତି ଅଧେ ଯାଇ ଘେରାଉ କରିଲେ 
ରାଜ ସରକାର ବଳ 
ଭୁବନ ଗ୍ରାମରେ ଗୁଳି ମାରି ସାରି 
ନଦୀ କୂଳେ ହେଲେ ଠୁଳ ହେ 
ଡଙ୍ଗା ମାଗିଲେ ଏହାଙ୍କୁ 
ନଦୀ ପଥରେ ଯିବେ ଗଡ଼କୁ ହେ | ୩। 

ପୁଣି - “ 'ନୀଳକଣ୍ଠପୁର ନଦୀକୂଳେ 
ଶୁଣି ଭୁବନର ବିବରଣ 
ନେହୂରା ହୋଇ ତା ନାହିଁ କରିବାରୁ 
ଗୁଳି ଖାଇ ଦେଲେ ପ୍ରାଣ ହେ 
ପ୍ରଜା ମଣ୍ଡଳ ଆଦେଶ 
ସର୍ବେ ହୋଇବେ ସଦା ଅହିଂସ ହେ । ୪।”’ 
ଅହିଂସା ମନ୍ତ୍ରରେ ଦୀକ୍ଷିତ ହୋଇଥିବା ପ୍ରଜାମଣ୍ଡଳ କର୍ମୀଙ୍କୁ କବି ବଧାଇ ଦେଇଛନ୍ତି- 

“ଧନ୍ୟ ଏ ଅହିଂସା ମନ୍ତ୍ରର ବେଉସା 
କରନ୍ତି ଯେ ସେହୁ ଧନ୍ୟ 
ମରଣ ବରଣ କରିଛନ୍ତି ଯେ ଧନ୍ୟ 
ହେଉଛି ସେ ଅଗ୍ରଗଣ୍ୟ ହେ 
ଅତି ଅଧର୍ମ ନୋହିଲେ 
ଧର୍ମ ନ ମିଳିବ କେବେ ଭଲେ ହେ। ୫। 

୫୩୬ ଯଶୋଦେହେ ଆୟୁଷ୍ମୀନ 


କବି ମଧ୍ଯ ଆଶା କରିଛନ୍ତି ଯେ ଧର୍ମର ଜୟ ହେବ ଓ ରାଜ -ଅତ୍ୟାଚାରର ବିଲୟ 
ଘଟିବ - 
“ମୃତ ଦେହ ଦେଖି କାତର ନ ହୋଇ 
ବୋଲ ଧରମର ଜୟ 
ଅଧର୍ମୀ ବର୍ବର ଅତି ଅତ୍ୟାଚାର 
ହୋଇବ ଯେପରି ଲୟ ହେ 
ତହିଁ ପ୍ରତି ଦିଅ ମନ 
ଦେଖୁ ଜଗତ ପ୍ରଜାର ଟାଣ ହେ । ୬ । 
ବାଜି ରାଉତ ଗୁଳିକାଣ୍ଡ ଓ ଶବଦାହ ସହିତ ଘନିଷ୍ଠ ଭାବେ ଜଡ଼ିତ ସଚି ରାଉତରାୟ 
ଏହାପରେ ରଚନା କଲେ ଯୁଗାନ୍ତକାରୀ କବିତା ଗ୍ରନ୍ଧ - ‘ବାଜି ରାଉତ” । ଆକାରରେ 
କ୍ଷୁଦ୍ର ହେଲେ ମଧ୍ୟ ଏହାର ଆବେଦନ ଚିରନ୍ତନ ହୋଇ ରହିଛି । ତାହାର ପ୍ରଥମ ପଡ୍ଵକ୍ତି - 
“ନୁହେଁ ବନ୍ଧ, ନୁହେଁ ଏହି ଚିତା, 
ଏ ଦେଶ ତିମିର ତଳେ ଏ ଅଲିଭା ସଳିତା 
ନୁହେଁ ଏହି ଜଳିଯିବା ପାଇଁ 
ଏହାର ଜନମ ଏଥ୍‌ ଜାଳିପୋଡ଼ି ଦବାକୁ ଧସାଇ ॥ 
ଆଉ ଏକ ପଡ୍‌କ୍ତି - 
‘ଏ ଶିଖା ଦେଇଛି ଆଜି 
ଇତିହାସେ ହାତ ଟେକି ଦାନ 
ଶତାଦ୍ଦୀର ଶ୍ରେଷ୍ଠ ଦାନ 
ମୁକୁଳିତ ମୃତ୍ୟୁହୀନ ପ୍ରାଣ ॥ 
ବାଜି ରାଉତର ବାଣୀ ଯୁଗ ଯୁଗ ପାଇଁ ରାଜ୍ୟବାସୀଙ୍କୁ ଅପୂର୍ବ ଉନ୍ମାଦନା ଦେବ 
ବୋଲି କବି ଆଶା ପୋଷଣ କରିଛନ୍ତି - 
““ନିରନ୍ନ ଏ ଜନତାକୁ ଦେଇଛି ଏ 
ତାହାର ଚାଳକ 
କ୍ଷୁଦ୍ର ଏକ ନାଉରି ବାଳକ 
ବାହିଁବାକୁ ଏ ଦେଶର ତରୀ 
ଭିଡ଼ ନଇ ଘାଟେ ନାଆ 
ନାଉରିଆ ପାରେ କିରେ ମରି ? 
ଆଜି ତାର ବାଣୀ 
ଶୀତଳ ଧମନୀ ତଳେ ପଠାଇଛି 
ଅପୂର୍ବ ଆହ୍ଵାନୀ ॥” 

ଅଲିଭା ସଳିତା ବାଜିରାଉତ ୫୩୭ 


ବାଦ ବିସନ୍ବାଦ 

ବାଜି ରାଉତଙ୍କର ଆନମ୍ମୋତ୍ଥର୍ଗକୁ ନେଇ କିନ୍ତୁ ସୃଷ୍ଟି ହୋଇଛି ସଂଶୟ - ଘଟଣା 
ଘଟିବାର ଅନେକ, ଅନେକ ଦିନ ପରେ... ପ୍ରାୟ ଅର୍ବଶତାବ୍ଦୀ ଗତ ହେଲାପରେ ! 
ଓଡ଼ିଶାର ଜଣେ ସର୍ବସମ୍ମାନିତ ସାହିତ୍ୟିକ ହେଉଛନ୍ତି ସୁରେନ୍ଦ୍ର ମହାନ୍ତି । ସେ ତାଙ୍କ 
ଆତ୍ମଚରିତ ‘ପଥ ଓ ପୃଥିବୀରେ ' ବାଜି ରାଉତଙ୍କର ବିପ୍ଳବାତ୍ମକ ଭୂମିକାକୁ ଗ୍ରହଣ 
କରି ନାହାନ୍ତି । ୧୯୫୭ ମସିହା ଲୋକସଭା ନିର୍ବାଚନରେ ଲୋକସଭାକୁ ଢେଙ୍କାନାଳରୁ 
ସେ ପ୍ରାର୍ଥୀ ହୋଇଥୂଲେ ଓ ସେଥୁପାଇଁ ଏକ ନିର୍ବାଚନ ପ୍ରଚାର ସଭାକୁ ଯାଇଥୁଲେ | 
ସେ ଲେଖିଛନ୍ତି - “ମୁଁ ବାଢି ରାଉତର ଘରକୁ ଯିବାପାଇଁ ଜଣେ ଉଦ୍ୟୋଭ୍ତାଙ୍କୁ 
କହିଲି । ସେ ମୋତେ ଆଗ୍ରହରେ ବାଜି ରାଉତର ଘରକୁ ନେଇଗଲେ | ××× ବାଜିକୁ 
ପୁଲିସ ଫଉଜ କିପରି କେଉଁଠି ଗୁଳି ମାରିଲେ ବୋଲି ପଚାରିବାରୁ ତାର ବୋଉ 
କହିଲେ - ˆ ବାଜି ଡଙ୍ଗାଘାଟକୁ ଯାଇ ନ ଥୁଲା କି ଡଙ୍ଗା ଦଉଡ଼ି ଅଟକାଇ ନ ଥୁଲା । 
ଆମ ବାଡ଼ିରେ ପଣସଗଛ ମୂଳେ ନଇ ଅତଡ଼ା ଉପରେ ଠିଆ ହୋଇ ଗାଁଲୋକେ 
ଡଙ୍ଗା ଦଉଡ଼ି ଟାଣି ଅଟକାଇବା ସେ ଦେଖୁଥୁଲା | ××× ପୁଲିସଫଉଜ ଗୁଳି କଲାବେଳେ 
ଗୁଳିଟା ଛିଟିକି ଯାଇ ବାଜି ଦେହରେ ଲାଗିଗଲା । ବାଢି ରାଉତ ସେଇଠି ଟଳି 
ପଡ଼ିଲା... 

ସେ ଏହି ସିଦ୍ଧାନ୍ତରେ ଉପନୀତ ହୋଇଛନ୍ତି - “ ' ତେଣୁ ପୁଲିସ ଫଉଜକୁ ପ୍ରତିରୋଧ 
କରିବାକୁ ଯାଇ ବାଜି ରାଉତ ଯେ ଗୁଳି ଚୋଟରେ ସହିଦ ହୋଇଯାଇଛି - ଏହା ଏକ 
ସାହିତ୍ୟିକ କଳ୍ପନା ମାତ୍ର ।”” 
ନିର୍ଘାତ ପ୍ରତିକ୍ରିୟା? ଓ “ବିଳମ୍ବିତ ବିସ୍ଫୋରଣ” ପ୍ରସଙ୍ଗ 

ଏହାର ଦୀର୍ଘ ଦୁଇବର୍ଷ ପରେ ( ୧୯୯୦ ମସିହା ଅକ୍ଲୋବର ମାସ ୨୬ ତାରିଖ ) 
ଓଡ଼ିଶାର ବିଶିଷ୍ଟ ସ୍ଵାଧୀନତା ସଂଗ୍ରାମୀ ଓ ବରେଣ୍ୟ ସମାଜବାଦୀ ନେତା ସୁରେନ୍ଦ୍ରନାଥ 
ଦ୍ଵିବେଦୀ ଶ୍ରୀଯୁକ୍ତ ମହାନ୍ତିଙ୍କର ମନ୍ତବ୍ୟର ଘୋର ସମାଲୋଚନା କରି ‘ସମ୍ବାଦ ପତ୍ରିକାରେ 
“ସହିଦ ବାଜି ରାଉତକୁ ମୂଳପୋଛ କରିବାର ଅପଟେଷ୍ଟା କାହିଁକି” ଶିରୋନାମରେ ଏକ 
ପ୍ରବନ୍ଧ ପ୍ରକାଶ କଲେ । ପତ୍ରିକାର ସମ୍ପାଦକ ଏହାକୁ ବରେଣ୍ୟ ନେତାଙ୍କ 'ଆହତ ଆତ୍ମାର 
ନିର୍ଘାତ ପ୍ରତିକ୍ରିୟା? ବୋଲି ଅଭିହିତ କରିଛନ୍ତି । 

ଶ୍ରୀଯୁକ୍ତ ଦ୍ବିବେଦୀ ତାଙ୍କ ପ୍ରବନ୍ଧରେ ଦର୍ଶାଇଛନ୍ତି ଯେ ୧୯୩୭-୩୮ ମସିହାରେ 
ସୁରେନ୍ଦ୍ର ମହାନ୍ତିଙ୍କର ରାଜନୀତିକ ଅସ୍ତିତ୍ଵ ନ ଥଲା । ଘଟଣା ବିଷୟରେ ତାଙ୍କର ମଧ୍ଯ 
ପ୍ରତ୍ୟକ୍ଷ ବା ପରୋକ୍ଷ ଜ୍ଞାନ ନ ଥଲା ! ସେତେବେଳେ ସେ ଥୁଲେ ମାତ୍ର ୧୮ ବଷ 
ବୟସର ଅଜ୍ଞାତ ବାଳକ ! 

୫୩୮ ଯଶୋଦେହେ ଆମୟୁଷ୍ମାନ 


ଶ୍ରୀଯୁକ୍ତ ମହାନ୍ତି ବାଜି ରାଉତଙ୍କ ମାଆଙ୍କୁ ଭେଟିବା କଥା ମଧ୍ଯ ଶ୍ରୀ ଦ୍ବିବେଦୀ 
ବିଶ୍ଵାସ କରି ନାହାନ୍ତି । ସେ ପ୍ରଶ୍ନ ଉଠାଇଛନ୍ତି - “ସେତେବେଳକୁ ( ବାଜିଙ୍କ୍‌) ମା 
ବଞ୍ଚିଥିଲେ ତ ?” ? 

ଶ୍ରୀଯୁକ୍ତ ମହାନ୍ତିଙ୍କ ବିଷୟରେ ସେ ଲେଖିଛନ୍ତି - “ ' ତାଙ୍କର ରାଜନୀତିରେ ଖଡ଼ିଛୁଆଁ 
ହେଲା ରାଜାରାଜୁଡ଼ାଙ୍କର ଚାଟୁକାର ଭାବରେ । ତାଙ୍କର ରାଜନୀତିର ସୁବିଧାବାଦୀ 
ରୂପ କାହାରିକୁ ଓଡ଼ିଶାରେ ଆଗୋଚର ନାହିଁ । ସେ ନିଜ ପୁସ୍ତକରେ ଅତି ଆପରିଜନକ 
ଓ ସୁବିଧାବାଦୀ କାର୍ଯ୍ୟକଳାପକୁ ଯେତେ ନୀତିଗତ ଆବରଣ ଦେଲେ ମଧ୍ଯ ବିଶ୍ଵାସଯୋଗ୍ୟ 
କରାଇପାରି ନାହାନ୍ତି । ପୁସ୍ତକଟି... ମିଥ୍ୟା, ଶଠତା, ଆମ୍ମପ୍ରବଞ୍ଚନ। ଓ ମନଗଢ଼ା 
କାହାଣୀରେ ଭରା ! ବାଜି ରାଉତ ସମ୍ପର୍କରେ ଯାହା ଲେଖାଯାଇଛି, ତାହା ସେହିପରି 
ଏକ ମନଗଢ଼ା କାହାଣୀ । 

ଲେଖିବାର ଉଦ୍ଦେଶ୍ୟ ସମ୍ପର୍କରେ ସେ ସଷ୍ଟ କରି ଦେଇଛନ୍ତି - “ଅସଲ କଥା 
ହେଲା ୧୯ ବର୍ଷ ପରେ ୧୯୫୭ ଲୋକସଭା ନିର୍ବାଚନରେ ତେଙ୍କାନାଳ ରାଜାଙ୍କ 
ସମର୍ଥନରେ ସୁରେନ୍ଦ୍ର ମହାନ୍ତି ଲୋକସଭାକୁ ପ୍ରାର୍ଥୀ ହୋଇଥୁଲେ । ତାଙ୍କୁ ସନ୍ତୁଷ୍ଟ କରିବା 
ନିମନ୍ତେ ଏ ଲେଖା ଏବଂ ସେଥୁରେ ପୁଣି ନିର୍ଲଜ ଭାବରେ ଲେଖାଇବାକୁ ପଛାଇ ନାହାନ୍ତି 
ଯେ ‘ଏହା ଏକ ସାହିତ୍ୟିକ କଳ୍ପନା ମାତ୍ର ।” 

୧୯୩୮ ମସିହା ଗୁଳିକାଣ୍ଡ ସହିତ ତାଙ୍କର ସମ୍ପର୍କ ବିଷୟରେ ସେ ଲେଖିଛନ୍ତି - 
"ମୁଁ ମୂଳରୁ ଶେଷ ପର୍ଯ୍ୟନ୍ତ ଏଥୁରେ ଜଡ଼ିତ ଥୁଲି... ନିଜ ଆଖିକୁ ତ ଅବିଶ୍ବାସ କରିପାରିବି 
ନାହିଁ... । 

ସେ ତାଙ୍କର ସଷ୍ଟ ମତ ଦେଇଛନ୍ତି - ' ' ଗୁଳିକାଣ୍ଡରେ ବ୍ରାହ୍ମଣୀ ନଇ କୂଳରେ ତାର 
ସହିଦତ୍ଵ ପ୍ରାପ୍ତି ଏକ ଏତିହାସିକ ସତ୍ୟ । ××× ବାଜି ରାଉତ ଭାରତୀୟ ମୁକ୍ତି ସଂଗ୍ରାମରେ 
ବିଦ୍ରୋହ, ବିରୋଧ, ସଂଘର୍ଷ ଓ ପ୍ରତିରୋଧର ଏକ ଜ୍ଵଳନ୍ତ ଓ ଜୀବନ୍ତ ପ୍ରତୀକ । 

ଅମର ସହିଦ 


ଲକ୍ଷ୍ମଣ ନାୟକ 


କାହିଁ କେତେଦୂର ବଣଜଙ୍ଗଲଘେରା କୋରାପୁଟର ମାଳ ଅଞ୍ଚଳରେ ଯେଉଁ ଆଦିବାସୀ 
ବିପ୍ଳବୀ ବୀର ଜନ୍ମଭୂମି ପାଇଁ ହସି ହସି ଫାଶୀଖୁଣ୍ଟରେ ଝୁଲିପଡ଼ିଲେ, ସେ ହେଉଛନ୍ତି 
ବୀର ଲକ୍ଷ୍ମଣ ନାୟକ । ସରଳ ଆଦିବାସୀମାନଙ୍କୁ ଶୋଷଣରୁ ମୁଭ୍ତ କରିବାର ଦୁର୍ବାର 
କାମନା ନେଇ ସେ ଯେପରି ଇଂରେଜ ଶକ୍ତି ବିରୋଧରେ ସଂଗ୍ରାମ କଲେ, ତାହା ଆଦିବାସୀ 
କାହିଁକି, ଓଡ଼ିଶା ଇତିହାସରେ ହେଉଛି ଅଭୂତପୂର୍ବ । 


ଜନ୍ମ ଓ ବାଲ୍ୟଜୀବନ 

କୋରାପୁଟ ଜିଲ୍ଲାର ଜୟପୁରଠାରୁ ମାଲକାନଗିରି ରାସ୍ତାରେ ୧୪ ମାଇଲ ଗଲାପରେ 
ପଡ଼େ ବୈପାରିଗୁଡ଼ା । ଏହି ଥାନା ଅନ୍ତଗତ କୋଲାବ ନଦୀ କୂଳରେ ତେନ୍ତୁଳିଗୁମ୍ମା 
ଗ୍ରାମ ଅବସ୍ଥିତ । ଏହି ତେ ନିଗୁମ୍ମା ଗ୍ରାମରେ ୧୮୯୯ ମସିହା ନଭେମ୍ବର ମାସ ୨୨ 
ତାରିଖରେ ଲକ୍ଷ୍ମଣ ନାୟକ ଏକ ଭୂମିଆ ପରିବାରରେ କନ୍ମ ଗ୍ରହଣ କରିଥୁଲେ । ତାଙ୍କର 
ପିତାଙ୍କ ନାମ ପଦଲାମ ନାୟକ । ସେ ନିଜର ସାହସ ଓ କର୍ମକୁଶଳତା ହେତୁ ଜୟପୁର 
ମହାରାଜାଙ୍କ ପ୍ରିୟପାତ୍ର ହୋଇପାରିଥୂଲେ । ମହାରାଜା ତାଙ୍କୁ ବେଵୁଣିଗୁଡ଼ା, ଅଳାଗୁଡ଼ା, 

୫୪୦ ଯଶୋଦେହେ ଆୟୁଷ୍ମାନ 


ଲେକିଗୁଡ଼ା ଓ ତେନ୍ତୁଳିଗୁମ୍ମାର ମୁସ୍ତାଦାର ଭାବେ ନିଯୁକ୍ତ କରିଥଲେ । ତେନ୍ତୁଳିଗୁମ୍ମାରେ 
ପ୍ରାୟ ଦୁଇଶହ ଘର ଥଲା । ଲୋକସଂଖ୍ୟା ଥୁଲା ଏକହଜାର । ପଦଲାମ ମଧ୍ଯ ନିଜର 
ନମ୍ବର ଓ ଉତ୍ତମ ବ୍ୟବହାର ଯୋଗୁଁ ସମସ୍ତଙ୍କର ପ୍ରିୟପାତ୍ର ହୋଇପାରିଥୂଲେ । 
ଗ୍ରାମବାସୀମାନେ ତାଙ୍କୁ ଶ୍ରଦ୍ଧା ଓ ଭକ୍ତି କରୁଥିଲେ । 

ପଦଲାମଙ୍କର ତିନିପୁଅ ଥିଲେ । ବଡ଼ପୁଅ ସନେଇ ନାୟକ, ତା ତଳ ପୁଅ ଲକ୍ଷ୍ମଣ 
ନାୟକ ଓ ସବା ସାନପୁଅ ଧନ ନାୟକ ! ସେମାନଙ୍କର ପରିବାର ବଡ଼ ଥୁଲା । ତଥାପି 
ସମସ୍ତେ ଏକାଠି ରହୁଥିଲେ । ଖରିଘାସ ଛପରର ଏକ ବଡ଼ ଘର ତାଙ୍କର ଥଲା । ଚାଷ 
ଜମି ମଧ୍ୟ ଏକଶହ ଏକର ଥୁଲା । ଏହା ବ୍ୟତୀତ ଚାଷ ପାଇଁ ହଳେ ବଳଦ ଓ ବହୁ 
ଗାଇ, ଗୋରୁ, ମେଣ୍ଢା ପ୍ରଭୃତି ଗୃହପାଳିତ ପଶୁ. ଥଲେ | 

ଲକ୍ଷ୍ମଣ ମୁସ୍ତାଦାରର ପୁଅ ହେଲେ ମଧ୍ଯ ବିଳାସବ୍ୟସନରେ ଦିନ କଟାଉ ନ ଥୁଲେ । 
ନିଜର ସମସ୍ତ କାମ କରିବାରେ ସେ ଧୁରନ୍ଧର ଥୁଲେ । ବିଲରେ ଚାଷ କରିବାଠାରୁ 
ଆରମ୍ଭକରି ଗାଲ, ଗୋରୁ ଚରାଇବା ପର୍ଯ୍ୟନ୍ତ ସମସ୍ତ କାର୍ଯ୍ୟ ସେ ନିଜେ କରୁଥିଲେ । 
ଅବସର ସମୟରେ ସାଙ୍ଗସାଥୀମାନଙ୍କ ସହିତ ସେ ଖେଳାଖେଳି କରୁଥିଲେ । 

ସେ ସମୟରେ କୋରାପୁଟର ଅନ୍ଯ ଅଞ୍ଚଳ ପରି ବୈପାରିଗୁଡ଼ା ଅଞ୍ଚଳ ଘନ 
ଅରଣ୍ୟରେ ପୂର୍ଣ୍ଣ ଥଲା । ଗ୍ରାମରେ ବା ନିକଟରେ ସ୍ତ୍ରଲ ବା ଡାକ୍ତରଖାନା କିଛି ନ ଥୁଲା । 
ଫଳରେ ପିଲାମାନେ ଶିକ୍ଷା ପାଇବାରୁ ବଞ୍ଚିତ ହେଉଥୁଲେ । ଲକ୍ଷ୍ମଣ ମଧ୍ଯ ବାଲ୍ୟକାଳରେ 
କିଛି ଶିକ୍ଷା ପାଇପାରି ନ ଥଲେ । ତାଙ୍କୁ ୧୨ ବର୍ଷ ବୟସ ହୋଇଥୁଲାବେଳେ ପିତା 
ତାଙ୍କୁ ବାଲିପଟାରେ ଅକ୍ଷର ଶିଖାଇଲେ । ସେତିକିରେ ତାଙ୍କର ପାଠପଢ଼ା ଶେଷ ହେଲା । 
ସେ କିନ୍ତୁ ନିଜ ଚେଷ୍ଟାରେ ଚିଠି ଲେଖାଲେଖି କରିପାରିଲେ । ବହି ପଢ଼ି ମଧ୍ଯ ବୃଝି 
ପାରୁଥୂଲେ । ତରୁଣ ଅବସ୍ଥାରେ ସେ ଶିକାରପ୍ରିୟ ଥଲେ । ସାଙ୍ଗସାଥୀମାନଙ୍କ ସହ ସେ 
ଜଙ୍ଗଲକୁ ଯାଇ ଶିକାର କରୁଥିଲେ । ସେ ମଧ୍ଯ ଗଛଚଢ଼ା, ନଇପହଁରା ପ୍ରଭୃତି ଜାଣିଥୂଲେ । 
କୁସ୍ତି କସରତ ମଧ୍ଯ କରୁଥୂଲେ । 

ଲକ୍ଷ୍ମଣ ପ୍ରକୃତିର ଉପାସକ ଥଲେ । କୋଲାବ ନଦୀର ଉତ୍ତର ଦିଗରେ ଗ୍ରାମଠାରୁ 
ଦେଢ଼ମାଇଲ ଗଲେ ପଡ଼େ ଜଳପ୍ରପାତ । ସେ ବିଭିନ୍ନ ସମୟରେ କୋଲାବ ନଦୀର 
ବିଭିନ୍ନ ରୂପ ଦେଖି ଆନନ୍ଦ ପାଉଥୁଲେ । ବେଳେ ବେଳେ ଜଳପ୍ରପାତ ଆଡ଼କୁ ଯାଇ 
ତାର ଶୋଭା ସଂଦଶନ କରୁଥଲେ । ଗ୍ରାମଠାରୁ ସାତ କିଲୋମିଟର ଦୂରରେ ଥବା 
ଗୁପ୍ତେଶ୍ଵର ଗୁଙ୍ବାକୁ ଯାଇ ସେଠାରେ ସମୟ କଟାଉଥୁଲେ । 


ବିବାହ 
ଲକ୍ଷ୍ମଣ କ୍ରମେ ବଡ଼ ହେଲେ । ତାଙ୍କର ବେଶ୍‌ ମୋଟା, ଚଉଡ଼ା ଛେଚାପିଟା ଚେହେରା 
ଥିଲା । ସେ ବି ଆଦିବାସୀ ସମାଜର ପ୍ରଥା ଅନୁଯାୟୀ ଆଦିବାସୀ ତରୁଣୀମାନଙ୍କ ସହିତ 

ଅମର ସହିଦ ଲକ୍ଷ୍ମଣ ନାୟକ ୫୪୧ 


ନିଃସଙ୍କୋଚରେ ମିଶୁଥଲେ । ତାଙ୍କ ନାଁ ଧରି ଗୀତ ଗାଉଥଲେ । ଚଇତ ମାସରେ ମାସ 
ମାସ ଧରି ନାଚଗୀତର ଧୁମଧାମରେ ସେ ଅଂଶ ଗ୍ରହଣ କରୁଥ୍‌ଲେ । ଧାଂଡ଼ା 
ଧାଂଡୀମାନଙ୍କର ପ୍ରଶ୍ରୋତ୍ତର ଓ କଥା କଟାକଟିରେ ସେ ଭାଗ ନେଉଥୁଲେ । 

ଲକ୍ଷ୍ମଣଙ୍କୁ ୧୯ ବର୍ଷ ବୟସ ହୋଇଥୂଲାବେଳେ ନିକଟବର୍ଭୀ ସାନଗୁମ୍ମା ଗ୍ରାମର 
ଘାସ ଭୂମିଆର ଝିଅ ମଚ୍ୁଳି ଭୂମିଆଙ୍କ ସହ ତାଙ୍କର ବିବାହ ସମ୍ପନ୍ନ ହେଲା । ମଜ୍ଗୁଳି 
ମୁସ୍ତାଦାରର ବୋହୁ ହେଲେ ମଧ୍ଯ ମନରେ ତାଙ୍କର ଗର୍ବ ନ ଥୁଲା | ଘର କାମ କରିବାରେ 
ତାଙ୍କୁ ଆନନ୍ଦ ମିଳୁଥିଲା । ପାହାନ୍ତାପହରୁ ରାତିରେ ଶୋଇବା ପର୍ଯ୍ୟନ୍ତ କୌଣସି ନା 
କୌଣସି କାମରେ ସେ ଲାଗି ରହୁଥିଲେ । ଚାଷ କାମରେ ଘରଲୋକଙ୍କୁ ମଧ୍ଯ ସାହାଯ୍ୟ 
କରୁଥୁଲେ । ଲକ୍ଷ୍ମଣଙ୍କର ବୈବାହକ ଜୀବନ ସୁଖମୟ ହୋଇଥଲା | ବିବାହର ଦେଢ଼ବର୍ଷ 
ପରେ ଗୋଟିଏ ପୁଅ ଜନ୍ମ ହେଲା । ତାର ନାମ ରଖାଗଲା - ରଘୁନାଥ । 


ଅନ୍ୟାୟ ବିରୋଧରେ ସ୍ଵର ଉତ୍ତୋଳନ 

ତରୁଣ ଅବସ୍ଥାରୁ ଲକ୍ଷ୍ମଣ ଅନ୍ୟାୟ, ଅବିଚାର ବିରୋଧରେ ସ୍ଵର ଉତ୍ତୋଳନ କରିଥୁବା 
ଜଣାଯାଏ । କୋରାପୁଟ ଜିଲ୍ଲାରେ ସରଳ ନିରୀହ ଆଦିବାସୀମାନେ ସାହୁକାର, ମହାଜନ 
ଓ ସରକାରଙ୍କ ଦ୍ଵାରା ନିଷ୍ପେଷିତ ହେଉଥ୍‌ଲେ । ସାହୁକାର ମହାଜନମାନେ ତ ଚିରଦିନ 
ସେମାନଙ୍କୁ ଶୋଷଣ କରି ଆସୁଥଲେ । ସରକାରୀ କର୍ମଚାରୀମାନଙ୍କର ଶୋଷଣ ମଧ୍ଯ 
କୌଣସି ଗୁଣରେ କମ୍‌ ନ ଥଲା । ସେହି ଦୁର୍ଗମ ଅଞ୍ଚଳକୁ ବେଳେ ବେଳେ ସରକାରୀ 
ଅମିନ, ରେଭିନ୍ୟୁ ଇନ୍ନସପେକ୍ୁର ( ଯାହାକୁ ସେଠାଲୋକେ ରିବିନି ବୋଲି କହନ୍ତି ) 
ମାନେ ସେହିସବର ଗ୍ରାମମାନଙ୍କୁ ଚାଲି କରି ଆସିବାର ପ୍ରଥା ନ ଥଲା । ସବାରି ଦ୍ଵାରା 
କାନ୍ଧରେ ବୁହା ହୋଇ ସରକାରୀ କର୍ମଚାରୀମାନେ ଗ୍ରାମକୁ ଆସୁଥୂଲେ । ସେମାନେ 
ଗ୍ରାମରେ ନାୟକ ବା ମୁସ୍ତାଦାର ଘରେ ରହୁଥଲେ । ଏହି ମୁସ୍ତାଦାର ସେମାନଙ୍କର ରହିବା, 
ଖାଇବା ପ୍ରଭୃତିର ବ୍ୟବସ୍ଥା କରୁଥିଲେ । ସେମାନଙ୍କୁ ଗାରଦୁଧ, ଅଶ୍ଡା ପ୍ରଭୃତି ଭଲ ଭଲ 
ଜିନିଷ ଯୋଗାଇ ଦିଆଯାଉଥୁୂଲା । ଯାହା ଆଖିରେ ପଡ଼ୁଥିଲା, ତାହାକୁ ଗ୍ରାମବାସୀ 
ଦେବାକୁ ବାଧ୍ଯ ହେଉଥଲେ । କେହି ତାର ବିରୋଧ କଲେ, ତାଙ୍କୁ ହଇରାଣ ହରକତ 
କରାଯାଉଥଲା । ସରଳ ଆଦିବାସୀମାନେ ମଧ୍ଯ ତାହାକୁ ମୁଣ୍ଡ ପାତି ସହି ନେଉଥଲେ । 
“ତୋର ଇଷ୍ଟ ମହାପ୍ରଭୁ ଅର୍ଥାତ “ତୋର ଇଛା ମହାପ୍ରଭୁ” - ବୋଲି କହୁଥିଲେ । କିନୁ 
ଲକ୍ଷ୍ମଣ ନାୟକ ଏହାକୁ ବରଦାସ୍ତ କରିପାରିଲେ ନାହିଁ । ତାଙ୍କର ମନରେ ବହୁ ପ୍ରଶ୍ନ 
ଉଠିଲା । ଅମିନ, ଫରେଷ୍ଟ ଗାର୍ଡ଼ ବା ପୋଲିସ କର୍ମଚାରୀମାନଙ୍କର ତ ଗୋଡ଼ ଅଛି; 
ସେମାନେ ତ ଅକ୍ଲେଶରେ ଗ୍ରାମକୁ ଚାଲି କରି ଆସିପାରନ୍ତେ ! ସେମାନଙ୍କୁ ସବାରିରେ 
ଅଣା ହେବ କାହିଁକି ବା କାହିଁକି ଲୋକେ କାନ୍ଧରେ ବୋହି ଆଣିବେ ? ପୂଣି ସେମାନଙ୍କର 
କଷ୍ଟୋପାର୍ଚିତ ଶସ୍ୟ ବା ଗୃହପାଳିତ ପଶୁ ସେମାନଙ୍କୁ ଦିଆଯିବ କାହିଁକି ? କେଉଁ 

୫୪୨ ଯଶୋଦେହେ ଆଯୟୁଷ୍ମାନ 


ଅଧକାରରେ ? ଲକ୍ଷ୍ମଣଙ୍କର ପିତା ମୁସ୍ତାଦାର ଥିଲେ । ସରକାରୀ କର୍ମଚାରୀଙ୍କୁ ଖୁସି 
କରିବା ତାଙ୍କର ପ୍ରଧାନ କାମ ଥୁଲା । କେହି ସରକାରୀ କର୍ମଚାରୀ ଆସିଲେ ଲକ୍ଷ୍ମଣ 
ତେଣୁ ପ୍ରଥମେ ପ୍ରଥମେ ଗ୍ରାମ ଛାଡ଼ି ବାହାରକୁ ପଳାଉଥଲେ। ମାତ୍ର କ୍ରମେ ଏହା ତାଙ୍କୁ 
ଅସହ୍ୟ ହେଲା । ଶେଷରେ ଏହି ଅନ୍ୟାୟ ଓ ଅତ୍ୟାଚାର ବିରୋଧରେ ସଂଗ୍ରାମ କରିବାପାଇଁ 
ସେ ଦୂଢ଼ପ୍ରତିଞ୍ଞ ହେଲେ । ତାଙ୍କର ତେଣୁ ପ୍ରଥମ କାମ ହେଲା - ଆଦିବାସୀମାନଙ୍କୁ 
ସଙ୍ଗଠିତ କରିବା । ସେ ଏ ଦିଗରେ ଜୋର୍‌ରେ ଲାଗିପଡ଼ିଲେ । 


କୋୟା ମେଳିର ପ୍ରଭାବ 

ପ୍ରାୟ ପଚାଶ ବର୍ଷ ପୂର୍ବର କଥା । ୧୮୬୯ ମସିହାରେ ଆନ୍ଧ୍ରପ୍ରଦେଶର ପୂର୍ବ 
ଗୋଦାବରୀ ଜିଲ୍ଲାର ରଂପା ଅଞ୍ଚଳରେ କୋୟା ଜାତିର ଲୋକଙ୍କର ଏକ ବଡ଼ ମେଳି 
ହୋଇଥଲା । ଏହା ମୁଖ୍ୟତଃ ପୋଲିସ ଅତ୍ୟାଚାର ବିରୋଧରେ ହୋଇଥଲା । 
ବିଦ୍ରୋହୀମାନେ ଟୋମ୍ମା ଦୋରାଙ୍କ ନେତୃତ୍ରେ ଆନ୍ଧ୍ରପ୍ରଦେଶର ଏକ ଫାଭ୍ଡି ଉପରେ 
ଚଢ଼ାଉ କରି ନିଜ ଅଭ୍ତିଆରକୁ ନେଇଯାଇଥିଲେ ଓ ସେଠାରେ ମୁତୟନ ଥବା ଛଅ ଜଣ 
କନେଷ୍ଟବଳଙ୍କୁ ହତ୍ୟା କରିଥିଲେ । ଟୋଳ୍ମା ଏହାଦ୍ଵାରା କୋୟାମାନଙ୍କର ଅତି ପ୍ରିୟ 
ହୋଇପାରିଲେ । ସେଠା ଅଧ୍ବାସୀମାନେ ତାଙ୍କୁ ମାଲକାନଗିରି ରାଜା ବୋଲି ଡାକୁଥଲେ । 
ପରେ ଅବଶ୍ୟ ଟୋଜ୍ମା। ଇଂରେଜମାନଙ୍କ ହାତରେ ଧରାପଡ଼ି ନିହତ ହେଲେ । 


କୋୟା ମେଳିର ପ୍ରଭାବ ପିଲାଦିନେ ଲକ୍ଷ୍ମଣଙ୍କ ଉପରେ ପଡ଼ିଥିଲା । ୧୯୧୦-୧୧ 
ମସିହାରେ ଆଉ ଏକ ମେଳି ମଧ୍ଯ ସେ ଅଞ୍ଚଳରେ ହେଲା । ଏହାକୁ ବସ୍ତର ମେଳି 
କୁହାଯାଉଥୁୂଲା | ଏହା ମଧ ତାଙ୍କ ମନରେ ଗଭୀର ରେଖାପାତ କରିଥଲା । 


ଯୁବକବେଳେ ରଂପା ଅଞ୍ଚଳରେ ଆଉ ଏକ ମେଳିର ସୂତ୍ରପାତ ହେଲା । ଏହି 
ମେଳି ବା ଫିତୁଲୀ ଆନ୍ଧ୍ରପ୍ରଦେଶର ମାଡ଼ଗୁଲ ଅଞ୍ଚଳ ଓ ଓଡ଼ିଶାର କୋରାପୁଟ ଅଞ୍ଚଳରେ 
ବ୍ୟାପକ ହେଲା ! ଏହା ପ୍ରଧାନତଃ ଜଙ୍ଗଲ ଆଇନ୍‌ ବିରୋଧୀ ଥଲା । ଏହି ଜଙ୍ଗଲ 
ଆଇନ୍ଦ୍ଧାରା ସରଳ ଆଦିବାସୀମାନେ ଘୋର ନିଷ୍ଠେଷିତ ହେଉଥଲେ । ସେତେବେଳେ 
ସେ ଅଞ୍ଚଳର ତହସିଲଦାର ଥଲେ ଆଲଫ୍ରେଡ ବେଲସନ୍୍‌ । ସେ ନିଷ୍କର ଓ ଅତ୍ୟାଚାରୀ 
ଥିଲେ । ସେ ବେଠି ପ୍ରଥା ସେଠାରେ ଚଳାଇଥୁଲେ । ଶ୍ରମିକମାନଙ୍କର ଦୈନିକ ମଜୁରି 
ଧାର୍ଯ୍ୟ ହୋଇଥଲାବେଳେ, ସେ ସେଥ୍‌ରୁ ରଖି ଅବଶିଷ୍ଟ ଦେଉଥୁଲେ । ଫଳରେ 
ଆଦିବାସୀମାନଙ୍କର ଦୁଃଖଦୁର୍ଦଶାର ସୀମା ରହୁ ନ ଥୁଲା । ଆଦିବାସୀ ଶ୍ରମିକମାନେ 
ଶେଷରେ ବିଦ୍ରୋହ କଲେ । ଏହାର ନେତୃତ୍ଵ ନେଇଥ୍‌ଲେ ଆଲୁରି ସୀତାରାମ ରାଜୁ । 
ଜୟପୁର ମହାରାଜା ଇଂରେଜମାନଙ୍କ ପକ୍ଷ ନେଇଥିଲେ । ସେ ବିଦ୍ରୋହ ଦମନ ପାଇଁ 
ବନୁପ୍ରକାରେ ସାହାଯ୍ୟ କଲେ । ଆଲୁରି ଇଂରେଜମାନଙ୍କ ସହିତ ଲଢ଼ାଇ କରି ଶେଷରେ 
ମୃତ୍ୟୁ ବରଣ କଲେ । ମେଳି ମଧ୍ଯ ଭାଙ୍ଗିଗଲା । 

ଅମର ସହିଦ ଲକ୍ଷ୍ମଣ ନାୟକ ୫୪୩ 


ଲକ୍ଷ୍ମଣ ନାୟକ ୧୯୧୦ ଓ ୧୧ ମସିହାର ରଂପା ମେଳିକୁ ଗଭୀର ଭାବରେ 
ଅନୁଧ୍ୟାନ କରିଥୁଲେ । ସେହି ମେଳିରେ ଭାଗ ନେଇଥିବା କୁକୁରକୋଣ୍ଡା ଗ୍ରାମର କୋୟା 
ଜାତିର ଉଗ୍ରବାଦୀ ଚନ୍ଦ୍ର କୃଟିଆଙ୍କ ସଙ୍ଗେ ତାଙ୍କର ସାକ୍ଷାତ୍ଵ ବି ହୋଇଥୁଲା । କ୍ରମେ 
ଦ୍ରହିଁଙ୍କ ମଧ୍ୟରେ ସମ୍ପର୍କ ନିବିଡ଼ ହେଲା । ବୈପାରିଗୁଡ଼ାରୁ ମାଲକାନଗିରି ଯିବା ବାଟରେ 
ସାଲିମିର କିଛି ଦୂରରେ ତାଙ୍କ ଗ୍ରାମଟି ପଡ଼େ । କିଛି ନା କିଛି କାମ ବାହାନାରେ ଲକ୍ଷ୍ମଣ 
ଘରୁ ବାହାରିଯାଇ ଲୁଲେରି ପାହାଡ଼ ବା ତାଙ୍କ ଗୀ କୁକୁରକୋଣ୍ଡାଠାରେ ଚନ୍ଦ୍ର କୃଟିଆଙ୍କୁ 
ଦେଖା କରୁଥିଲେ । ଇଂରେଜମାନଙ୍କ ସହିତ ଯେଉଁ ମୁହାମୁହିଁ ସଂଘର୍ଷ ହୋଇଥଲା, 
ତାର ବିବରଣୀ ତାଙ୍କଠାରୁ ସଂଗ୍ରହ କରିଥଲେ । ସେ ମଧ୍ଯ ତାଙ୍କଠାରୁ ଗରିଲା ଯୁଦ୍ଧ 
କୌଶଳ ଶିଖିଲେ । ବନ୍ଧୁକ ଚଳାଇବାରେ ମଧ୍ଯ ସେ କ୍ରମେ ଦକ୍ଷତା ହାସଲ କଲେ । 


ମୁସ୍ତାଦାର ଭାବେ ନିଯୁକ୍ତି 

ପିତା ପଦଲାମ କ୍ରମେ ବୃଦ୍ଧ ଓ ଦୁର୍ବଳ ହୋଇପଡ଼ିଲେ । ମୁସ୍ତାଦାର ଭାବେ ଚାରୋଟି 
ଗ୍ରାମର ହାନିଲାଭ ବୁଝିବା ତାଙ୍କ ପକ୍ଷେ ସମ୍ଭବ ହେଲା ନାହିଁ । ସେ ବଡ଼ପୁଅ ସନେଇକୁ 
ମୁସ୍ତାଦାର ଭାବେ ନିଯୁକ୍ତ କରିବାକୁ ଚାହିଁଲେ । ମାତ୍ର ଏ ଜଞ୍ଜାଳ ମୁଣ୍ଡାଇବାକୁ ସେ ରାଜି 
ନ ହେବାରୁ ୧୯୩୦ ମସିହାରେ ଦ୍ଵିତୀୟପୁଅ ଲକ୍ଷ୍ମଣ ନାୟକ ମୁସ୍ତାଦାର ହେଲେ । ସେ 
ମଧ୍ଯ ଗଠନମୂଳକ କାର୍ଯ୍ୟ ଗ୍ରାମମାନଙ୍କରେ କରିବା ଦିଗରେ ମନ ଦେଲେ । 

ଲକ୍ଷ୍ମଣ ନିଜ ଗ୍ରାମର ଉନ୍ନତି ପାଇଁ କେତେକ କାର୍ଯ୍ୟକ୍ରମ ହାତକୁ ନେଲେ । ସେଗୁଡ଼ିକ 
ହେଲା ରାସ୍ତା ଚଉଡ଼ା କରିବା, ନାଳ ଖୋଳିବା, ଘର ତିଆରି କରି ଗରିବ ଲୋକଙ୍କୁ 
ସେଥରେ ଥଇଥାନ କରିବା । ସେ ମଧ୍ଯ ଚାଷର ଉନ୍ନତି ଦିଗରେ ଦୃଷ୍ଟି ଦେଲେ । ତେନ୍ତୁଳିଗୁନ୍ମା 
ଓ ତାର ପାଖ ଆଖ ଅଞ୍ଚଳରେ ପୁରାତନ ପଦ୍ଧତିରେ ଚାଷକାର୍ଯ୍ୟ ହେଉଥଲା । 
ତେନ୍ତୁଳିଗୁମ୍ମାରୁ ଜୟପୁର ଗଲାବେଳେ ବାଟରେ ନୂଆ ଓ ଉନ୍ନତ ପ୍ରଣାଳୀରେ ଚାଷ 
କାର୍ଯ୍ୟ ହେଉଥିବା ସେ ଦେଖିଥୁଲେ । ସେହି ଢାଞ୍ଚାରେ ଚାଷ ଆରମ୍ଭ କଲେ । ଏହାଦ୍ଵାରା 
ଅମଳ ବୃଦ୍ଧି ପାଇଲା । ପର୍ବପର୍ବାଣିରେ ମନୋରଞ୍ଜନ ପାଇଁ ନାଚଗୀତର ଆୟୋଜନ 
କଲେ । ଫଳରେ ତେନ୍ତୁଳିଗୁସ୍ଥା ସେ ଅଞ୍ଚଳରେ ଆଗୁଆ ଗ୍ରାମରେ ପରିଣତ ହେଲା । 
ପାଖଆଖ ଗ୍ରାମର ମୁଖିଆ ଲୋକେ ତାଙ୍କଠୁ ଆସି ପରାମର୍ଶ ନେଲେ । ଫଳରେ ସେ 
ଅଞ୍ଚଳରେ ନେଡୃତ୍ଵସ ନେବାକୁ ଲକ୍ଷ୍ମଣ ସମର୍ଥ ହେଲେ । 

କୋରାପୁଟର ଦୁର୍ଗମ ମାଳଅଞ୍ଚଳରେ କିନ୍ତୁ ପୂର୍ବଭଳି ରେଭିନ୍ୟୁ ଇନ୍ସପେକ୍ସର, ଫରେଷ୍ଟ 
ଗାର୍ଡ ଓ ପୋଲିସ କର୍ମଚାରୀଙ୍କର ଦୌରାତ୍ମ୍ୟ ଲାଗି ରହିଥୂଲା । ସେମାନେ ଗ୍ରାମକୁ 
ଆସିଲେ ପୂର୍ବଭଳି ଅବୈଧ ପାଉଣା ଦାବି କରୁଥିଲେ । ଗ୍ରାମବାସୀମାନେ ସେମାନଙ୍କ 
ଶୋଷଣରେ ଅତିଷ୍ଠ ହୋଇପଡ଼ୁଥଲେ । ମୁସ୍ତାଦାର ଭାବେ ଲକ୍ଷ୍ମଣ ନାୟକଙ୍କୁ ଏସବୁ 
କାମ ତୁଲାଇବାକୁ ପଡ଼ୁଥିଲା । ସେ ଏହାର ତୀବ୍ର ବିରୋଧ କରୁଥୂଲେ ମଧ୍ଯ କିଛି କରିପାରୁ 

୫୪୪ ଯଶୋଦେହେ ଆଯୁଷ୍ମାନ 


ନ ଥୁଲେ । ତେବେ କିଛି କାଳ ଗଲାପରେ ସେ ଏହାର ଉଚ୍ଛେଦ ପାଇଁ ଦୃଢ଼ପ୍ରତିଜ୍ଞ 
ହେଲେ । ଶିସ୍ତୁ ଦେବାପାଇଁ ସେ ରାମଗିରି ଯାଉଥିଲେ । ସେଠାରେ ଜନୈକ ନୀଳକଣ୍ଠ 
ପାତ୍ରଙ୍କ ସଙ୍ଗେ ତାଙ୍କର ପରିଚୟ ହେଲା । ଉଭୟଙ୍କର ସମ୍ପର୍କ କ୍ରମେ ନିବିଡ଼ ହେଲା । 
ଅନ୍ୟାୟ ବିରୋଧରେ ଲଢ଼ିବାପାଇଁ ଉଭୟେ ଏକ ଯୋଜନା କଲେ । ସେ ଅଞ୍ଚଳର 
ମୋତିରାମ, ଗୋବିନ୍ଦ ପୂଜାରୀ ପ୍ରଭୁତିଙ୍କ ସଙ୍ଗେ ଆଲୋଚନା ମଧ୍ଯ ଚଳାଇଲେ । 


ସ୍ଵାଧୀନତା ଆନ୍ଦୋଳନ 

ଏହି ସମୟରେ ଦେଶରେ ଗାନଛିଜୀଙ୍କ ନେତୃତ୍ନରେ ସ୍ଵାଧୀନତା ଆନ୍ଦୋଳନ ଚାଲିଥାଏ । 
ଓଡ଼ିଶାରେ ମଧ୍ଯ କଂଗ୍ରେସ ଆନ୍ଦୋଳନ ଆରମ୍ଭ ହେଲା । କ୍ରମେ ସେ ଆନ୍ଦୋଳନର ବାଉ 
ସୁଦୂର କୋରାପୁଟ ଅଞ୍ଚଳରେ ପହଞ୍ଚିଲା । ସେହି ଅଞ୍ଚଳର ଜାତୀୟବାଦୀ ନେତାମାନେ 
କୋରାପୁଟକୁ ଜାତୀୟ ସ୍ରୋତରେ ମିଶାଇ ଦେବାକୁ ତପ୍ତର ହେଲେ । 

୧୯୨୯ ମସିହାରେ କୋରାପୁଟରେ ପ୍ରାଥମିକ କଂଗ୍ରେସ ସଦସ୍ୟ ଗ୍ରହଣ କରିବା 
କାମ ଆରମ୍ଭ ହେଲା । ରାଧାକ୍ରଷ୍ଣ ବିଶ୍ଵାସରାୟ ସରକାରୀ ଚାକିରି ଛାଡ଼ି କଂଗ୍ରେସ 
ଆନ୍ଦୋଳନରେ ଯୋଗ ଦେଲେ ଓ ପରବର୍ରୀ ସମୟରେ କୋରାପୁଟ ଜିଲ୍ଲାର କଂଗ୍ରେସ 
ଆନ୍ଦୋଳନର ମୁଖ୍ୟ ପୁରୋଧା ହେଲେ ! ୧୯୩୦ରେ ଲବଣ ସତ୍ୟାଗ୍ରହ ଆରମ୍ଭ ହେଲା । 
ରାଧାକୃଷ୍ଣ ବିଶ୍ଵାସରାୟ ଏହାର ନେତୃତ୍ସ ନେଇ କାରାବରଣ କଲେ । 

୧୯୩୬ ମସିହାରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶରେ ପରିଣତ ହେଲା । କୋରାପୁଟ 
ଏହାର ଏକ ଜିଲ୍ଲା ହେଲା । ଓଡ଼ିଶାର ପ୍ରଥମ ଲାଟ ହେଲେ ସାର୍‌ ଜନ୍‌ ହବାକ୍୍‌ । ଦାୟିତ୍ସ 
ଗ୍ରହଣ ପରେ ସେ କୋରାପୁଟ ଜିଲ୍ଲା ଗସ୍ତରେ ଆସିଲେ । ଲାଟସାହେବଙ୍କ ସୁଖସ୍ଵାଛଥନ୍ଦ୍ୟ 
ପାଇଁ ସମସ୍ତ ପ୍ରକାର ରାଜକୀୟ ବ୍ୟବସ୍ଥା ହେଲା । ସରକାରୀ କର୍ମଚାରୀମାନେ ଲାଟ 
ସାହେବଙ୍କ ଖାଇବା, ପିଇବା ଓ ରହିବାର ସମସ୍ତ ଭାର ଗ୍ରହଣ କଲେ । ଲାଟସାହେବଙ୍କ 
ମନୋରଞ୍ଜନ ପାଇଁ ଶିକାର ବ୍ୟବସ୍ଥା ମଧ୍ଯ ହେଲା । ଏଥୁପାଇଁ ରାମେଶ୍ବର, ଗୁପ୍ତେଶ୍ଵର 
ଅଞ୍ଚଳ ବଛାଗଲା । ଏହି ଅଞ୍ଚଳ ଲକ୍ଷ୍ମଣ ନାୟକଙ୍କ ଗ୍ରାମ ନିକଟବର୍ରୀ ଥଲା । ଲାଟ 
ସାହେବଙ୍କ ସନ୍ତୋଷ ପାଇଁ ଆଦିବାସୀମାନଙ୍କୁ ବେଠି କାମରେ ଲଗାଗଲା । ସେମାନଙ୍କ 
ପାଖରୁ ଜବରଦସ୍ତ ଜିନିଷ ଅଣାଗଲା । କାହା ଘରୁ ସରୁ ଚାଉଳ ଅଣାଗଲା ତ କାହା 
ବାରିରୁ ପରିବା ନିଆଗଲା, କାହାର ଗୁହାଳରୁ ଦୁଧ ଦେଉଥ୍‌ବା ଗାଲ ନିଆଗଲା । 
ଆଦିବାସୀମାନେ ପୋଷୁଥୁବା କୁକୁଡ଼ା ଶହ ଶହ ସଂଖ୍ୟାରେ ନିଆଯାଇ ଲାଟଙ୍କର ଭୋଜନ 
ବ୍ୟବସ୍ଥା ହେଲା । ଫଳରେ ଲୋକଙ୍କ ମନରେ ଘୋର ଅସନ୍ତୋଷ ଦେଖାଦେଲା । ଲକ୍ଷ୍ମଣ 
ଆଉ ନୀରବ ରହିପାରିଲେ ନାହିଁ । ସେ ନୀଳକଣ୍ଠ ପାତ୍ରଙ୍କ ସହିତ ଏ ବିଷୟରେ ଆଲୋଚନା 
କଲେ । ଉଭୟେ ଏ ବିଷୟ କଂଗ୍ରେସ ନେତାମାନଙ୍କୁ ଜଣାଇବାପାଇଁ ଜୟପୁର ଗଲେ । 
ସେଠାରେ କଂଗ୍ରେସ ନେତା ରାଧାକୃଷ୍ଣ ବିଶ୍ଵାସରାୟଙ୍କ ସହିତ ଗୋପନରେ ଆଲୋଚନା 
ହେଲା । ଶେଷରେ ସମସ୍ତ ବିଷୟ ଲେଖି ଦୈନିକ ସମ୍ବାଦପତ୍ର ସମାଜକୁ ପଠାଗଲା । 

ଅମର ସହିଦ ଲକ୍ଷ୍ମଣ ନାୟକ ୫୪୫ 


‘ସମାଜରେ ମଧ୍ଯ ଏହି ଖବର ପ୍ରକାଶିତ ହେଲା । ଲୋକଙ୍କ ମଧ୍ଯରେ ଘୋର ପ୍ରତିକ୍ରିୟା 
ସୃଷ୍ଟି ହେଲା । ସରକାରୀ କର୍ମଚାରୀମାନଙ୍କ ଅତ୍ୟାଚାର ପ୍ରମାଣିତ ହେଲା । ସରକାର 
ମଧ୍ଯ ନିଜର ଭୁଲ ଜାଣିପାରି କ୍ଷତିପୂରଣ ଦେବାକୁ ଆଦେଶ ଦେଲେ । ଏହା ଲକ୍ଷ୍ମଣ 
ନାୟକଙ୍କର ବ୍ୟକ୍ତିଗତ ବିଜୟ ଥୁଲା କହିଲେ ଚଳେ । ତାଙ୍କର ନେଡୃତ୍ସ ପ୍ରତି କେବଳ 
ନୁହେଁ, କଂଗ୍ରେସ ପ୍ରତି ମଧ୍ୟ ଲୋକମାନଙ୍କର ଆସ୍ଥା ବୃଦ୍ଧି ପାଇଲା । 


କଂଗ୍ରେସରେ ଯୋଗଦାନ 

ଏହାପରେ ଘୁମୁରାର ନୀଳକଣ୍ଡ ପାତ୍ରଙ୍କ ଘରେ ଏକ ସଭାର ଆୟୋଜନ ହେଲା । 
ଏଥୁରେ କୋରାପୂଟ କଂଗ୍ରେସ ଦାୟିତ୍ସରେ ଥୁବା ପ୍ରବୀଣ କଂଗ୍ରେସ ନେତା ରାଧାମୋହନ 
ସାହୁ ଯୋଗ ଦେଇଥୁଲେ । ସେଦିନ ଗାନ୍ଧିଜୀଙ୍କ ଚିନ୍ତାଧାରା, କଂଗ୍ରେସର ଆଭିମୁଖ୍ୟ 
ତଥା ବ୍ରିଟିଶ ସରକାରଙ୍କ ଶୋଷଣ ନୀତି ବିଷୟରେ ଆଲୋଚନା ହେଲା । କଂଗ୍ରେସ 
ମାଧ୍ୟମରେ ଯେ ଦେଶର ସ୍ଵାଧୀନତା ଆସିବ, ଏହା ସମସ୍ତେ ଉପଲବ୍ଧି କଲେ । କଂଗ୍ରେସରେ 
ବହୁ ବ୍ୟର୍ତିଙ୍କ ସମେତ ଲକ୍ଷ୍ମଣ ନାୟକ ମଧ୍ଯ ଚାରିଅଣିଆ ସଭ୍ୟ ହେଲେ । 

୧୯୩୬ ମସିହା ପରେ କୋରାପୂଟ ଜିଲ୍ଲାରେ କଂଗ୍ରେସ ଆନ୍ଦୋଳନ ତୀବ୍ର ହେଲା । 
ବେଠି ବିରୋଧରେ ଲଢ଼େଇ କରିବାକୁ କଂଗ୍ରେସ ଆହ୍ଵାନ ହେଲା | ଆଦିବାସୀଙ୍କୁ ସଙ୍ଗଠିତ 
କରିବାର ଦାୟିତ୍ଵ ନେଲେ ରାଧାକୃଷ୍ଣ ବିଶ୍ଵାସରାୟ, ରାଧାମୋହନ ସାହୁ ଓ ସଦାଶିବ 
ତ୍ରିପାଠୀ ପ୍ରଭୁତି । ରାଧାମୋହନ ସାହୁଙ୍କ ନେତୃତ୍ଵରେ ମାଲକାନଗିରି ଅଞ୍ଚଳରେ କଂଗ୍ରେସ 
ସଙ୍ଗଠନ ଦୃଢ଼ ହେଲା । ଏଥରେ ଲକ୍ଷ୍ମଣ ନାୟକଙ୍କ ଅବଦାନ ମଧ୍ଯ କମ୍‌ ନ ଥୁଲା । ସେ 
ଗିରିଜନମାନଙ୍କୁ କଂଗ୍ରେସର ଲକ୍ଷ୍ୟ ଓ କାର୍ଯ୍ୟକ୍ରମ ବୁଝାଇ ସେମାନଙ୍କୁ କଂଗ୍ରେସ ଆଡ଼କୁ 
ଆକୃଷ୍ଠ କରାଇଲେ । ଲକ୍ଷ୍ମଣ ମଧ୍ଯ ତେନ୍ତୁଳିଗୁମ୍ମା କଂଗ୍ରେସ କମିଟିର ଜଣେ ପ୍ରଭାବଶାଳୀ 
ସଭ୍ୟ ଥଲେ । ୧୯୩୬ ମସିହାରେ ଅନ୍ୟାୟ ଟିକସ ନ ଦେବାପାଇଁ ଡାକରା ଦେଇ ସେ 
ଗିରଫ ହେଲେ । ଫଳରେ କଂଗ୍ରେସର ପ୍ରଭାବ ବୃଦ୍ଧି ପାଇଲା । ବହୁବ୍ୟକ୍ତି କଂଗ୍ରେସ ପ୍ରତି 
ଆକୃଷ୍ଟ ହେଲେ । କଂଗ୍ରେସର ଜନପ୍ରିୟତା ୧୯୩୬ ମସିହା ଓଡ଼ିଶା ବିଧାନସଭା 
ନିର୍ବାଚନରେ ପ୍ରମାଣିତ ହେଲା । ତିନିଜଣ ବିଶିଷ୍ଟ କଂଗ୍ରେସ ନେତା, ଯଥା : ରାଧାକୃଷ୍ଣ 
ବିଶ୍ଵାସରାୟ, ରାଧାମୋହନ ସାହୁ ଓ ସଦାଶିବ ତ୍ରିପାଠୀ ଓଡ଼ିଶା ବିଧାନସଭାର ସଦସ୍ଯ 
ଭାବେ ନିର୍ବାଚିତ ହେଲେ । 
କର୍ମୀ ଶିବିର ତାଲିମ 

କଂଗ୍ରେସ କାର୍ଯ୍ୟକ୍ରମର ପ୍ରଚାର ଓ ପ୍ରସାର ପାଇଁ କଂଗ୍ରେସ ପକ୍ଷରୁ ଦେଶରେ କର୍ମୀ 
ଶିବିରମାନ ଖୋଲାଗଲା । କୋରାପୁଟ ଜିଲ୍ଲାରେ ମଧ୍ଯ କଂଗ୍ରେସ ନେତା ରାଧାକ୍ଷ୍ଣ 
ବିଶ୍ଵାସରାୟ ଜୟପୁର ନିକଟବର୍ଭୀ ନୂଆପୁଟଠାରେ ଏକ କର୍ମୀତାଲିମ ଶିବିର ଖୋଲିଲେ । 
ଏହାକୁ ଉଦ୍‌ଘାଟନ କଲେ ସେତେବେଳକାର ଓଡ଼ିଶାର ପ୍ରଖ୍ୟାତ କଂଗ୍ରେସ ନେତା 

୫୪୬ ଯଶୋଦେହେ ଆଯୟୁଷ୍ମାନ 


ଗୋପବନ୍ଧୁ ଚୌଧୁରୀ । ପ୍ରାୟ ୫୦ ଜଣ ଆଦିବାସୀ ଏହି ଶିବିରରେ ଯୋଗ ଦେଲେ | 
ଓଡ଼ିଶାର ପ୍ରଧାନମନ୍ତ୍ରୀ ବିଶ୍ଵନାଥ ଦାସ ଏହାକୁ ଆର୍ଥକ ସାହାଯ୍ଯ ଯୋଗାଇଦେଲେ । 
ଲକ୍ଷ୍ମଣ ନାୟକ ମଧ ଏହି ତାଲିମ ଶିବିରରେ ଯୋଗ ଦେଲେ । 

କଂଗ୍ରେସ ତାଲିମ ଶିବିରଟି ତିନିମାସ ଧରି ଚାଲିଲା । କାଟି ପିନ୍ଧ ଓ କୁଟି ଖାଅ - 
ଏହି ଡକରା କର୍ମୀମାନଙ୍କୁ ଦିଆଗଲା ! ଚରଖା ବୁଲାଇବା ମଧ୍ଯ ଶିକ୍ଷା ଦିଆଗଲା । 
ଖଦଡ଼ ପୋଷାକ ପିନ୍ଧି କଂଗ୍ରେସ କର୍ମୀମାନେ ଗ୍ରାମମାନଙ୍କୁ ଯାଉଥ୍‌ଲେ ଓ କଂଗ୍ରେସର 
ଲକ୍ଷ୍ୟ ଓ ଆଦର୍ଶ ବୁଝାଉଥୁଲେ । ରାସ୍ତା ତିଆରି, ନାଳ ଖୋଳା, ଗ୍ରାମ ସଫାଇ କାର୍ଯ୍ୟମାନ 
କରାଉଥୁୂଲେ । 

ଲକ୍ଷ୍ମଣ ତାଲିମ ଶିବିରରେ ରହି ବହୁ ବିଷୟ ଶିକ୍ଷା କଲେ । ଖଦଡ଼ ପୋଷାକ 
ପିଛିବାର ଗୁରୁତ୍ଵ ସଙ୍ଗେ ସଙ୍ଗେ ଅହିଂସା ନୀତିର ମହତ୍ତ ହୃଦୟଙ୍ଗମ କଲେ । ସେ ଏତେଦୂର 
ଏହାଦ୍ଵାରା ପ୍ରଭାବିତ ହେଲେ ଯେ ଶିକାର କରିବା ଛାଡ଼ିଦେଲେ । ଏପରିକି ପାରା, 
କୁକୁଡ଼ା ପ୍ରଭୃତି ମାରିବା ପରିତ୍ୟାଗ କଲେ । ଗ୍ରାମର ଡିସାରୀ ଥବାରୁ ତାଙ୍କୁ ଏହା କରିବାକୁ 
ପଡୁଥିଲା । ସେ ଗା ଗୀ ବୁଲି ଅହିଂସା ଓ ଅସହଯୋଗର ବାରା ପ୍ରଚାର କଲେ । ସେ 
ନିଜେ ମୁସ୍ତାଦାର ଥୁଲେ । ଖଜଣା ଆଦାୟ କରି ପଇଠ କରିବା ଦାୟିତ୍ବ ତାଙ୍କର ଥୁଲା । 
ତଥାପି ସେ ଗା ଗା ବୁଲି ଲୋକଙ୍କୁ ଶିସ୍ତୁ ନ ଦେବାକୁ କହିଲେ । ନାନା ଗଠନମୂଳକ 
କାମ ମଧ୍ଯ ସେ ହାତକୁ ନେଲେ । ନିଜ ଗ୍ରାମ ତେନ୍ତୁଳିଗୁସ୍ମାରୁ ହଲଗୁଡ଼ା ପର୍ଯ୍ୟନ୍ତ ୬ 
ମାଇଲ ମାଟି ରାସ୍ତା ତାଙ୍କ ଉଦ୍ୟମରେ ତିଆରି ହେଲା । କୋଲାବ ଓ ସପ୍ରଧାରା ନଦୀର 
ମଧ୍ଯସ୍ଥାନରେ ବାଉଁଶ ନିର୍ମିତ ପୋଲ କରାଗଲା । ଆଦିବାସୀ ପିଲାଙ୍କ ଶିକ୍ଷାପାଇଁ ଗ୍ରାମେ 
ଗ୍ରାମେ ବିଦ୍ୟାଳୟମାନ ଖୋଲାଗଲା । ପ୍ରୌଢ଼ମାନଙ୍କ ପାଇଁ ନୈଶ୍ୟ ବିଦ୍ୟାଳୟ ଖୋଲିଲା । 
ଉଦୟଗିରି, ପଣ୍ଡୁଗୁଡ଼ା ଓ ତେନ୍ତୁଳିଗୁମ୍ମା ପ୍ରଭୂତି ଗ୍ରାମମାନଙ୍କରେ ଆଶ୍ରମ ସ୍ତ୍ୁଲମାନ ସ୍ଥାପିତ 
ହେଲା । ଫଳରେ ଲକ୍ଷ୍ମଣଙ୍କ ପ୍ରଭାବ ସେ ଅଞ୍ଚଳରେ ବୃଦ୍ଧି ପାଇଲା । ସେ ଲୋକପ୍ରିୟ 
ହୋଇଉଠିଲେ । 

ଲକ୍ଷ୍ମଣ ନାୟକ କିନ୍ତୁ ତାଙ୍କ କାର୍ଯ୍ୟଦ୍ଧାରା ସାହୁକାର, ମହାଜନ ଓ ବିଶେଷତଃ, 
ସରକାରୀ କର୍ମଚାରୀମାନଙ୍କର ବିଷଦୃଷ୍ଟିରେ ପଡ଼ିଲେ । ରାଜାଙ୍କ ଦରବାରରେ ତଥା 
ସରକାରୀ କାର୍ଯ୍ୟାଳୟମାନଙ୍କରେ ତାଙ୍କ ବିରୋଧରେ ଅଭିଯୋଗ ଅଣାଗଲା । ତାଙ୍କୁ 
ମେଳି ସଦାର ବୋଲି କୁହାଗଲା । ଶେଷରେ ବୃତ୍ତିଚ୍ୟୁତ କରାଗଲା । ଏଥୁ ସଙ୍ଗେ ସଙ୍ଗେ 
ବଂଶାନୁକ୍ରମେ ଭୋଗ କରି ଆସୁଥୁ୍‌ବା ଜମି ମଧ୍ୟ ସେ ହରାଇଲେ । ତଥାପି ସେ ନିଜ 
ନୀତିରୁ ଟଳିଲେ ନାହିଁ । 

ଓଡ଼ିଶାର ଲବ୍ତପ୍ରତିଷ୍ଠ ଜିପନ୍ୟାସିକ ଗୋପୀନାଥ ମହାନ୍ତି ତାଙ୍କ ବିଷୟରେ ଯାହା 
ଲେଖିଥଲେ - “ବିଚାରରେ, କାର୍ଯ୍ୟରେ ଶାନ୍ତିପ୍ରିୟ, ସରଳ, ନିରୀହ ମଣିଷଟିଏ । ଚାଲି 
ଚାଲି ବଣ ପାହାଡ଼ ଭେଦି ବହୁତ ଦୂରକୁ ଯାଆନ୍ତି । ବହୁତ ପରିଶ୍ରମ କରନ୍ତି । ନାନା 

ଅମର ସହିଦ ଲକ୍ଷ୍ମଣ ନାୟକ ୫୪୭ 


ଦୁଃଖକଷ୍ଟ ସହନ୍ତି । କିନ୍ତୁ ଲାଗି ରହିଥାଆନ୍ତି । ନାନା ସ୍ଥାନରେ ସଭା କରୁଥାନ୍ତି । ପ୍ରଶଂସା 
ପାଇବା, ନେତା ହେବା, ପ୍ରତାପ କି ପ୍ରତିପତ୍ତି ଅର୍ଚ୍ଚିବା ତାଙ୍କ କଳ୍ପନାରେ ନ ଥୁଲା । 
ନିଜକୁ ମଣୁଥ୍ୂଲେ ଦେଶ ପାଇଁ ଉତ୍ସର୍ଗୀକୃତ ସାଧାରଣ କର୍ମୀଟିଏ । ' 


ଭାରତଛାଡ଼ ଆନ୍ଦୋଳନ 

୧୯୪୨ ମସିହାରେ ମହାତ୍ମାଗାନ୍ଧୀଙ୍କ ନେତୃତ୍ବରେ ଭାରତଛାଡ଼ ଆନ୍ଦୋଳନ ଆରମ୍ଭ 
ହେଲା । ପ୍ରସ୍ତାବ ଗ୍ରହଣର ପରଦିନ ଅର୍ଥାତ୍ଵ ଅଗଷ୍ଟ ମାସ ୯ ତାରିଖରେ ଗାନିଜୀ ଗିରଫ 
ହେଲେ । ଓଡ଼ିଶାର ବିଶିଷ୍ଟ ନେତା ହରେକୃଷ୍ଣ ମହତାବ ବମ୍ବେରେ ଗିରଫ ହୋଇ କଂଗ୍ରେସର 
ଅନ୍ୟ ତୁଙ୍ଗ ନେତାମାନଙ୍କ ସହ ଅହମ୍ମଦାବାଦ ଜେଲରେ ବନ୍ଦୀ ହୋଇ ରହିଲେ । ଓଡ଼ିଶାରୁ 
ଯେଉଁ ଅନ୍ୟ ନେତା ଗିରଫ ହେଲେ, ସେମାନେ ହେଲେ ଗୋପବନ୍ଧୁ ଚୌଧୁରୀ, ବିଶୃନାଥ 
ଦାସ, ନବକୃଷ୍ଣ ଚୌଧୁରୀ, ରମା ଦେବୀ, ନିତ୍ୟାନନ୍ଦ କାନୁନଗୋ । କୋରାପୁଟର କଂଗ୍ରେସ 
ନେତା, ଯଥା : ସଦାଶିବ ତ୍ରିପାଠୀ, ରାଧାମୋହନ ସାହୁ, ରାଧାକୃଷ୍ଣ ବିଶ୍ଵାସରାୟ ପ୍ରଭୂତି 
ଗିରଫ ହୋଇ କୋରାପୁଟ ଜେଲରେ ରହିଲେ । କ୍ରମେ ଭାରତଛାଡ଼ ଆନ୍ଦୋଳନର 
ବାଉ ଚାରିଆଡ଼େ ବ୍ୟାପିଲା । ଦଳ ଦଳ ହୋଇ କଂଗ୍ରେସ କର୍ମୀ କାରାବରଣ କଲେ । 
ଲକ୍ଷ୍ମଣ ମଧ୍ୟ ଆଦିବାସୀମାନଙ୍କୁ ସଂଗଠିତ କରିବାରେ ଲାଗିଲେ । ହାତରେ କଂଗ୍ରେସ 
ପତାକା, କାନ୍ଧରେ ଗାନ୍ଧୀମୂର୍ି, ଝୁଲା ଓ ଲାଠିଖଶ୍ଡେ ଧରି ଗ୍ରାମକୁ ଗ୍ରାମ ଯାଇ ସଭାମାନ 
କଲେ । ଆଦିବାସୀଭାଇମାନଙ୍କୁ ଇଂରେଜ ଆଇନ୍‌ ନ ମାନିବାକୁ ଆହ୍ଵାନ ଦେଲେ । 
ସ୍ବାଧୀନତା ହାସଲ ହେଲେ କଂଗ୍ରେସ ଦେଶରେ ସରକାର ଗଢ଼ିବ ବୋଲି ଘୋଷଣା 
କଲେ । ସେ ସରକାର ଅମଳରେ ଟିକସ ଦେବାକୁ ପଡ଼ିବ ନାହିଁ ଓ ଜଙ୍ଗଲ ଆଇନ୍ନରେ 
ପରିବର୍ଭନ ହେବ ବୋଲି କହି ବୁଲିଲେ । ଫଳରେ ଆଦିବାସାମାନେ ନବ ଉନ୍ମାଦନାରେ 
ଆନ୍ଦୋଳନରେ ଯୋଗଦେଲେ । 


ଆଇନ୍‌ ଅମାନ୍ୟ କାର୍ଯ୍ୟ 
୧୯୪୨ ଅଗଷ୍ଠ ମାସ ୧୫ ତାରିଖରେ ଏକ ବଡ଼ ଧରଣର ବିକ୍ଷୋଭ ହେଲା । 


କୋରାପୁଟ ଜିଲ୍ଲାର ନନ୍ଦପୁରଠାରେ ଏକ ଗୋଦାମରୁ ବିପ୍ନବୀମାନେ ଲୁଟ କରିନେଲେ । 
ସେମାନେ ଏହାପରେ ବହୁସଂଖ୍ୟାରେ ଜୟପୁର ଅଭିମୁଖେ ଯାତ୍ରା କଲେ । ସେଠାରେ 
ପ୍ରାୟ ଏକହଜାର ଆଦିବାସୀ ତାଲୁକ ଅଫିସକୁ ଘେରାଉ କଲେ । ପୁଲିସ କର୍ପକ୍ଷ 
ଲାଠି ଚାଳନା କରି ବିକ୍ଷୋଭକାରୀଙ୍କୁ ଘଉଡ଼ାଇ ଦେବାକୁ ଉଦ୍ୟମ କଲେ । ପୋଲିସ 
ମଧ୍ଯ ଲକ୍ଷ୍ମଣ ନାୟକଙ୍କୁ ଗିରଫ କରିବାକୁ ବସିଲେ । ଲକ୍ଷ୍ମଣଙ୍କ ସହକର୍ମୀମାନେ ଏହା 
ଜାଣିପାରି ଲକ୍ଷ୍ମଣଙ୍କୁ ଜୟପୁର ଛାଡ଼ି ଚାଲିଯିବାକୁ ପରାମର୍ଶ ଦେଲେ । ଲକ୍ଷ୍ମଣ ମଧ୍ଯ 
ବନ୍ଧୁ ଘୁମୂୁରାର ନୀଳକଣ୍ଠ ପାତ୍ରଙ୍କ ଘରେ ଆଶ୍ରୟ ନେଲେ । ସେଠାରୁ ସେ କଂଗ୍ରେସ 
କାର୍ଯ୍ୟ ଚଳାଇଲେ । 

୫୪୮ ଯଶୋଦେହେ ଆୟୁଷ୍ମାନ 


ମାତିଲି ଓ ପାଡ଼ୁଆ ଅଞ୍ଚଳରେ ଆଦିବାସୀମାନେ ବଡ଼ିଗରରେ ଥବା ଏକ ଅଫିମ 
ଦୋକାନ ଆଗରେ ସତ୍ୟାଗ୍ରହ କଲେ । ଦୋକାନର ମାଲିକ ସଦାଶିବ ଚୌଧୁରୀଙ୍କ 
ସମସ୍ତ ଅଫିମ ଦେଇଦେବାକୁ କହିଲେ । ସେ ଆତଙ୍କିତ ହୋଇ ଦଶତୋଳା ଓଜନର 
ଅଫିମ ସତ୍ଯାଗ୍ରହୀଙ୍କ ହାତରେ ଦେଲେ । ଏହାପରେ ସେମାନେ ମୁସ୍ତାଦାର କେଶବ 
ପାତ୍ରଙ୍କ ଘରେ ପହଞ୍ଚିଲେ । ସେ ଅତି ଅମାନୁଷିକ ଭାବେ ଖଜଣା ଆଦାୟ କରୁଥବାରୁ 
ସମସ୍ତଙ୍କର ଘୃଣାର ପାତ୍ର ଥିଲେ । ବିପ୍ଳଲବୀମାନେ ଆସୁଥଵବାର ଖବର ପାଇ ସେ ଘରୁ 
ପଳାଇଲେ । ସେମାନେ ଏହାପରେ ଖୋରାଣ ଆଡ଼କୁ ଗଲେ । ସେଠା ମଦଦୋକାନ 
ମାଲିକ ପଦ୍ମ ବିଶୋୟୀଙ୍କୁ ଦୋକାନ ବନ୍ଦ କରିବାକୁ ବାଧ୍ଯ କଲେ । ଅଗଷ୍ଟ ମାସ ୧୬ 
ତାରିଖରେ କେତେକ କଂଗ୍ରେସ କର୍ମୀ ଲାଠି ଧରି ସେମିଲିଗୁଡ଼ାର ରାଜସ୍ଵ ବିଭାଗର 
ବିଶ୍ରାମାଗାରଠାରେ ପହଞ୍ଚିଲେ । ପୋଲିସ ବାହିନୀ ସେଠାରେ ପହଞ୍ଚି ବିକ୍ଷୋଭକାରୀଙ୍କୁ 
ଘଉଡ଼ାଇଦେଲେ । ଦଶମନ୍ତପୁରରେ ମଧ୍ଯ ବିକ୍ଷୋଭ ଆରମ୍ଭ ହେଲା । ଲକ୍ଷ୍ମୀପୂରଠାରେ 
ଉତ୍ତ୍ୟକ୍ତ ଜନତା ସେଠା ଥାନା ଘେରାଉ କଲେ ଓ କେତେକ ସରକାରୀ କାଗଜପତ୍ର ଓ 
ନଥପତ୍ର ପୋଡ଼ିଦେଲେ । କୋରାପୁଟ, କଳାହାଣ୍ଡି ମଝିରେ ଥବା ଏକ ପୋଲକୁ 
ବିକ୍ଷୋଭକାରୀମାନେ ଭାଙ୍ଗି ଉଡ଼ାଇଦେଲେ । 


ଲକ୍ଷ୍ମଣ ନାୟକଙ୍କ ନେତୃତ୍ବରେ ଦଳେ ସତ୍ଯାଗ୍ରହୀ ସିନ୍ଧିବେଡ଼ାଠାରେ ଏକ 
ମଦଦୋକାନକୁ ଭାଙ୍ଗି ପକାଇଲେ । ଲକ୍ଷ୍ମଣ ନାୟକଙ୍କ ପିତା ପଦଲାମ ନାୟକ ମଧ୍ଯ 
ସାଲିମି ଯାଇ ସେଠାରେ ଥିବା ଅଫିମଦୋକାନ ଉପରେ ଚଢ଼ାଉ କଲେ ଓ ସେଠାରେ 
ମହଜୁଦ ଥବା ୩୮ ତୋଳା ଅଫିମକୁ ନଷ୍ଟ କରିଦେଲେ । ଲକ୍ଷ୍ମଣଙ୍କ ଆଉ ଜଣେ ସହକର୍ମୀ 
ମୋତି ସିଂହଙ୍କ ନେତୃତ୍ଵରେ ଆଉ ଦଳେ ବିକ୍ଷୋଭକାରୀ ମାଲକାନଗିରି ଥାନା ଅନ୍ତର୍ଗତ 
ପୁସାପାଲ୍ୀ ଯାଇ ସେଠା ମଦଦୋକାନକୁ ବନ୍ଦ କଲେ । ମଦ ତିଆରି ସରଞ୍ଜାମଗୁଡ଼ିକୁ 
ଭାଙ୍ଗି ଚୂରମାର କରିପକାଇଲେ । 


କୋରାପୁଟ ଜିଲ୍ଲାର ଏହି ସବୁ ଅଞ୍ଚଳରେ ଯେଉଁ ମେଳି ଆରମ୍ଭ ହେଲା, ତାର 
ମୂଳରେ ଥୁଲା ଆଦିବାସୀ ଲୋକଙ୍କର ଲକ୍ଷ୍ମଣ ନାୟକଙ୍କ ପ୍ରତି ଅକୁଣ୍ଠ ସମର୍ଥନ । ସେ 
ଯୁଆଡ଼େ ଯାଉଥୂଲେ ଲୋକମାନେ ତାଙ୍କୁ ବେଢ଼ି ଯାଉଥଲେ । ପ୍ରଶ୍ନବାଣରେ ତାଙ୍କୁ ଅଥୟ 
କରପକାଉଥୁଲେ । ସେମାନେ ଭାବୁଥୁଲେ ଯେ ଇଂରେଜମାନେ ଗଲାପରେ ଲକ୍ଷ୍ମଣ 
ନାୟକ ସେମାନଙ୍କର ରାଜା ହେବେ । ମାତ୍ର ବିଧାତାର ଇଛା ଥିଲା ଅନ୍ୟ ପ୍ରକାର । 


ମାତିଲି ଥାନା ଆଗରେ ସତ୍ୟାଗ୍ରହ 


ଇଂରେଜ ସରକାର କୋରାପୁଟରେ କଂଗ୍ରେସକୁ ବେଆଇନ୍‌ ଘୋଷଣା କଲେ । 
ସମସ୍ତ ଦମନମୂଳକ କାର୍ଯ୍ୟାନୁଷ୍ଠାନ କରାଗଲା । ଫଳରେ ସମସ୍ତ କଂଗ୍ରେସ କାମ ବନ୍ଦ 
ହୋଇଗଲା । କେରାପୁଟ କଂଗ୍ରେସର ତୁଙ୍ଗନେତା ରାଧାକୃଷ୍ଣ ବିଶ୍ଵାସରାୟ କୋରାପୁଟ 
ଢେଲରେ ବନ୍ଦୀଭାବେ ଥ୍‌ବାବେଳେ ଜୟପୁର ଖଦି ଭଣ୍ଡାରର ମାଲିକ ଗୋରା ପ୍ରସାଦ 

ଅମର ସହିଦ ଲକ୍ଷ୍ମଣ ନାୟକ ୫୪୯ 


ପଟ୍ଟନାୟକଙ୍କ ପାଖକୁ ଗୁପ୍ତରେ ଏକ ବାର୍ରା ପଠାଇଲେ | ସେଥିରେ ଅଗଷ୍ଟ ମାସ ୨୧ 
ତାରିଖରେ ବ୍ରିଟିଶ ସରକାରଙ୍କ ବିରୋଧରେ ସତ୍ୟାଗ୍ରହ କରିବାକୁ ନିର୍ଦେଶ ଥୁଲା । 
ଏହାର ବହୁତ ନକଲ କରାଯାଇ କୋରାପୁଟ ଜିଲ୍ଲାର ବିଭିନ୍ନ କଂଗ୍ରେସ କେନ୍ଦ୍ରକୁ ପଠାଗଲା । 
ଲକ୍ଷ୍ମଣ ନାୟକ ମଧ୍ଯ ଏକକିତା ନକଲ ପାଇଥୁଲେ । ସେ ସାଥ୍‌ ନୀଳକଣ୍ଠ ପାତ୍ର ପ୍ରଭୂତିଙ୍କ 
ସହିତ ଏ ବିଷୟରେ ଆଲୋଚନା କଲେ । ନିର୍ଦେଶ ଅନୁଯାୟୀ ଅଗଷ୍ଟ ୨୧ ତାରିଖରେ 
ଗୋଟିଏ ପଟୁଆରରେ ଯାଇ ମାତିଲି ଥାନା ଆଗରେ ବିକ୍ଷୋଭ କରିବାର ନିଷ୍ପତି ହେଲା । 
କୌଣସି ହିଂସାକାଣ୍ଡ ନ ଘଟାଇ କେବଳ ଥାନା ଆଗରେ ବିକ୍ଷୋଭ ପ୍ରଦର୍ଶନ କରିବାର 
ଯୋଜନା ହୋଇଥଲା । ଲକ୍ଷ୍ମଣ ମଧ୍ଯ ଏହି ପ୍ରସ୍ତାବକୁ ଲିଖିତଭାବେ ମାତିଲି ଥାନା ଅନ୍ତର୍ଗତ 
ସମସ୍ତ ଗ୍ରାମକୁ ପଠାଇଲେ । ଲୋକେ ବୃଝିପାରିବା ଭଳି ଆଦିବାସୀମାନଙ୍କ ଭାଷାରେ 
ତାହା ଲେଖା ହୋଇଥିଲା ! 

କଂଗ୍ରେସର ଗୁପ୍ତ ନିର୍ଦ୍ଦେଶ ପୋଲିସ କର୍ରୃପକ୍ଷଙ୍କୁ ଅଛପା ରହିଲା ନାହିଁ । କୌଣସି 
ସୂତ୍ରରୁ ସେମାନେ ଏହା ଜାଣିପାରି ସେହି ବିକ୍ଷୋଭର ମୁକାବିଲା କରିବାପାଇଁ ସମସ୍ତ 
ପଦକ୍ଷେପ ନେଲେ । ମାତିଲି ସେପରି ଏକ ବଡ଼ଥାନା ନ ଥୁଲା । ସେଠାରେ ମୁତୟନ 
ଥିବା ପୋଲିସ କନେଷ୍ଟବଳଙ୍କ ସଂଖ୍ୟା ଅତି କମ୍‌ ଥିଲା । ବିକ୍ଷୋଭ ନ କରାଇଦେବାପାଇଁ 
ପୋଲିସ କରୁପକ୍ଷ ଦୃଢ଼ ପଦକ୍ଷେପ ନେଲେ । ଅନ୍ୟସ୍ଥାନରୁ ଅଧକ ସଂଖ୍ୟକ ପୋଲିସ 
କନେଷ୍ଟବଳ ଆଣିବାର ବ୍ୟବସ୍ଥା ହେଲା । ବିକ୍ଷୋଭରେ ଯୋଗ ଦେଲେ ପରିଣତି ଭୟାବହ 
ହେବ ବୋଲି ଲୋକମାନଙ୍କୁ ତାଗିଦା କରି ଦିଆଗଲା । ଦେଖିବା ମାତ୍ରେ ଜଣାଶୁଣା 
କଂଗ୍ରେସକର୍ମୀଙ୍କୁ ଗିରଫ କରାଗଲା । କଂଗ୍ରେସକର୍ମୀମାନେ କିନ୍ତୁ ଏଥୁରେ ହତୋତ୍ସାହ 
ହୋଇ ନ ଥୁଲେ । 

୧୯୪୨ ମସିହା ଅଗଷ୍ଟ ମାସ ୨୧ ତାରିଖରେ ସୂର୍ଯ୍ୟ ଉଦୟ ପୂର୍ବରୁ ଦଳ ଦଳ 
ହୋଇ ଆଦିବାସୀ ମାତିଲି ଥାନା ଅଭିମୁଖେ ଯାତ୍ରା କଲେ । ଲକ୍ଷଣ ନାୟକ ପୂର୍ବରୁ 
କେବଳ ନିଜ ଗ୍ରାମ ତେନ୍ତୁଳିଗୁମ୍ମା ନୁହେଁ, ପାଖ ଆଖ ଗୀମାନଙ୍କୁ ଯାଇ ଲୋକମାନଙ୍କୁ 
ସଂଗଠିତ କରିଥଲେ । ସିନ୍ଧିବେଡ଼ା, କମରବେଡ଼ା, ସେଡେଙ୍ଗା, ଦଳପତିଗୁଡ଼ା, ଅଙ୍କଳଗୁଡ଼ା, 
ଉଦୟଗିରି, ଲୁଲେରୁ ପ୍ରଭୃତି ଗ୍ରାମମାନଙ୍କରୁ କଂଗ୍ରେସକର୍ମୀମାନେ ପତାକା ଧରି ମାତିଲି 
ହାଟ ଆଡ଼କୁ ଆସିଲେ । ସମସ୍ତେ ହାଟରେ ରୁଣ୍ଡ ହେବାକୁ ଲକ୍ଷ୍ମଣ ଆଗରୁ ନିର୍ଦେଶ 
ଦେଇଥୁଲେ । ସେହି ହାଟ ପଡ଼ିଆରେ ପ୍ରାୟ ଏକହଜାରରୁ ଉର୍ଦ୍ଧ କଂଗ୍ରେସକର୍ମୀ ରୁଣ୍ଡ 
ହେଲେ । ଚାରିଆଡ଼େ କଂଗ୍ରେସ ପତାକା ଉଡ଼ୁଥାଏ । ନିକଟରେ ଏକ ମଦଦୋକାନର 
ମାଲିକ ଶଙ୍କରାୟା ଭୀତତ୍ରସ୍ତ ହୋଇ ଦୋକାନକୁ ବନ୍ଦ କରିଦେଲେ । ଲକ୍ଷ୍ମଣ କର୍ମୀମାନଙ୍କ 
ଏକ ବିରାଟ ଶୋଭାଯାତ୍ରାରେ ହାଟରେ ପହଞ୍ଚିଲେ । ସେଠାରେ ପ୍ରଥମେ କଂଗ୍ରେସ 
ପତାକା ପୋତାଗଲା । କର୍ମୀମାନେ ପତାକାକୁ ସମ୍ମାନ ଦେଖାଇଲେ । ଲକ୍ଷ୍ମଣ ଏହାପରେ 
କାର୍ଯ୍ୟକ୍ରମ ବୁଝାଇଲେ । ଏହାପରେ ବିକ୍ଷୋଭକାରୀମାନେ ଧାଡ଼ି ଧାଡ଼ି ହୋଇ ଥାନା 

୫୫୦ ଯଶୋଦେହେ ଆପୟୁଷ୍ମାନ 


ଅଭିମୁଖେ ଯାତ୍ରାକଲେ । ଶୋଭାଯାତ୍ରା ଆଗରେ ଥା'ନ୍ତି ଲକ୍ଷ୍ମଣ ନାୟକ । ହାତରେ 
ଧରିଥଆନ୍ତି ତ୍ରିରଙ୍ଗା ପତାକା - ଯାହାକି କଂଗ୍ରେସ ଦଳର ସଙ୍କେତ । 


କାର୍ଯ୍ୟାନୁଷ୍ଠାନ 

ଅଧଘଣ୍ଟା ମଧ୍ୟରେ ସତ୍ୟାଗ୍ରହୀମାନେ ଥାନା ପାଖେ ପହଞ୍ଚିଲେ । ଦୁଇଶହ ମିଟର 
ଦୂରରେ କିନ୍ତୁ ସେମାନଙ୍କୁ ଅଟକାଇ ଦିଆଗଲା । ସେଠାକାର ପୋଲିସ ଇନ୍‌ସପେକ୍ୂର 
ଥିଲେ ଡି.ଏସ୍‌.ନନ୍ଦ । ଭାରପ୍ରାପ୍ତ ଥାନା ଅଫିସର ଥୁଲେ ଜଗା ନାୟକୁଲୁ ଦୋର। । 
ବିକ୍ଷୋଭକାରୀଙ୍କ ମୁକାବିଲାପାଇଁ ସମସ୍ତ ପ୍ରକାର ଆୟୋଜନ ହୋଇଥଲା । ମାଲକାନଗିରି 
ସବୁଡିଭିଜନର ପୋଲିସ ଇନ୍୍‌ସପେକ୍ସର ଓ ଭେଙ୍କଟାପଲମ୍‌ର ସବ୍‌ ଇନ୍‌ ସପେକ୍ସର 
କେ. ରାମମୂର୍ଜି ପ୍ରଭୁତିଙ୍କର ଆସିବାର ବ୍ୟବସ୍ଥା ହୋଇଥଲା । ସତ୍ୟାଗ୍ରହୀମାନେ ଥାନା 
ନିକଟରେ ପହଞ୍ଚିବା ବେଳକୁ ସେମାନେ ଅବଶ୍ଯ ପହଞ୍ଚିପାରି ନ ଥଲେ । ଥାନାରେ 
ଥିବା ସିପାହିମାନେ କେବଳ ବନ୍ଧକ ଚଳାଇବା ଜାଣିଥୂଲେ । ତେଣୁ ସେମାନଙ୍କ ଆସିବା 
ପର୍ଯ୍ୟନ୍ତ ସତ୍ୟାଗ୍ରହୀମାନଙ୍କ ମୁକାବିଲା କରିବା ଉଚିତ ହେବ ନାହିଁ ବୋଲି ପୋଲିସ 
କର୍ରୃପକ୍ଷ ମନେ କରିଥୁଲେ । ଥାନା ସବଇନ୍‌ସପେକୂର ତେଣୁ ସତ୍ୟାଗ୍ରହୀମାନଙ୍କୁ ପୁଣି 
ହାଟକୁ ଫେରିଯାଇ ସଭା କରିବାକୁ କହିଲେ । ସଭା ଶେଷ ପରେ ବହୁସଂଖ୍ୟାରେ ଆସି 
ଥାନା ଆଗରେ ଧାରଣାଦେବାକୁ ପରାମର୍ଶ ଦେଲେ । ମାତ୍ର ଏହି ଚଞ୍ଚକତାପୂର୍ଣ୍ଣ ପରାମର୍ଶକୁ 
ସତ୍ୟାଗ୍ରହୀମାନେ ବୁଝିପାରି ନ ଥଲେ । ସେମାନେ ସରଳ ନିରୀହ ପ୍ରକୃତିର ଥଲେ । 
ପୋଲିସ କହିବାର ଭିତିରି ଉଦ୍ଦେଶ୍ୟ ବୁଝି ନ ପାରି ପୁଣି ହାଟକୁ ଫେରିଲେ । ସେଠାରେ 
ପୁଣି ଏକ ସଭା ହେଲା । ସଭାରେ ଲକ୍ଷ୍ମଣ ନାୟକ ତାଙ୍କ ଦେଶୀୟ ଭାଷାରେ କହିଲେ - 
'ଭାଇମନ୍‌, ଗାନ୍ଧୀ ମହାପ୍ରଭୁ କହିଛନ୍ତି ସାଇବମାନେ ଏଠାରୁ ଚାଲିଯିବେ । ଏ ହେବ 
ଆମର ଗାଁ । ବଣ ଜଙ୍ଗଲ ସବୁ ଆମର । ବେଠି ବେଗାରି ଆଉ ରହିବନି । ହାଟ ପାନୁ 
ନାଇଁ । କାଠ କଟା ପାନୁ ନାଇଁ । ଗଛ ମାଛ ଆମର ହବ । ପୁଲିସ ଥାନା, ରିବିନି ଅଫିସ 
ସବୁ ଆମର। 


ହାଟରେ ରୁଣ୍ଡ ହୋଇଥବା ଲୋକେ ତନ୍ମୟ ଭାବରେ ଶୁଣୁଥାନ୍ତି । ଦିନ ସେତେବେଳକୁ 
ବାରଟା ବାଜିଗଲାଣି । ସଭା ଶେଷ ହେବା ପରେ ସତ୍ୟାଗ୍ରହୀମାନେ ଲକ୍ଷ୍ମଣ ନାୟକଙ୍କ 
ନେଡତୃତ୍ନରେ ଥାନା ଆଡ଼କୁ ଚାଲିଲେ । ସେତେବେଳକୁ ଭେଙ୍କଟାପଲମ୍‌ର ପୋଲିସ ପହଞ୍ଚି 
ସାରିଥାନ୍ତି । ହାତରେ ପିସ୍ତଲ ପ୍ରଭୃତି ଧରି ସତ୍ୟାଗ୍ରହୀମାନଙ୍କ ସହିତ ମୁକାବିଲା କରିବାପାଇଁ 
ସେମାନେ ଅପେକ୍ଷା କରିଥୁଲେ । ସତ୍ୟାଗ୍ରହୀମାନେ ଥାନା ନିକଟରେ ପହଞ୍ଚିଲେ । 'ବନ୍ଦେ 
ମାତରମ୍‌ ଧ୍ଵନିରେ ସବୁଆଡ଼ ପ୍ରକମ୍ପିତ ହୋଇଉଠିଲା । ସେମାନେ ଥାନା ଭିତରକୁ 
ଧଷେଇ ପଶିବାକୁ ବସିଲେ । ପୋଲିସ ଓ ସତ୍ଯାଗ୍ରହୀମାନଙ୍କ ମଧ୍ଯରେ କିଛି ସମୟ 
ପାଇଁ ଧସ୍ତାଧସ୍ତି ହେଲ।। ସେଠାରେ ଥୁବା ମାଜିଷ୍ଟ୍ରେଟ ମୂଜିବର ରହେମାନ 
ସତ୍ୟାଗ୍ରହୀମାନଙ୍କ ଉପରେ ଲାଠିଚାଳନା ପାଇଁ ଆଦେଶ ଦେଲେ । ଲାଠିମାଡ଼ରେ ବହୁ 

ଅମର ସହିଦ ଲକ୍ଷ୍ମଣ ନାୟକ ୫୫୧ 


ଲୋକ ଆହତ ହେଲେ । ପୋଲିସ ମଧ୍ଯ ଲକ୍ଷ୍ମଣ ନାୟକଙ୍କୁ ଥାନା ବାରଣ୍ଡାକୁ ଟାଣି ନେଇ 
ମାଡ଼ ମାରି ଚାଲିଲେ । କ୍ଷତବିକ୍ଷତ ହୋଇ ଲକ୍ଷ୍ମଣ ତଳେ ପଡ଼ିଗଲେ । ଅଧ୍ବକ ଯନ୍ତ୍ରଣା 
ଦେବା ଉଦ୍ଦେଶ୍ୟରେ ତାଙ୍କ ନିଶରେ ନିଆଁ ଲଗାଇ ଦିଆଗଲା । ଲକ୍ଷ୍ମଣ ଯନ୍ତ୍ରଣାରେ 
ଛଟପଟ ହେଉଥାନ୍ତି । ବାହାରେ ଥାଇ ସତ୍ୟାଗ୍ରହୀମାନେ ଏ ଦୃଶ୍ୟ ଦେଖୁଥାନ୍ତି । ଶେଷରେ 
ବଳରାମ ପୂଜାରୀ ନାମକ ଜଣେ ସତ୍ୟାଗ୍ରହୀ ଲକ୍ଷ୍ମଣ ନାୟକଙ୍କ ଅବସ୍ଥା ସହ୍ୟ ନ କରିପାରି 
ବାଉଁଶବାଡ଼ ଭାରି ଥାନା ଭିତରକୁ ଧଷେଇ ପଶିଲେ । ପ୍ରବଳ ଧସ୍ତାଧସ୍ତିରେ କେତେଜଣ 
ପୋଲିସ କନେଷ୍ଟବଳ ତଳେ ପଡ଼ିଗଲେ । ସବ୍‌ୁଇନ୍‌ସପେକ୍ସର କେ. ରାମମୂର୍ଭି ମଧ୍ଯ 
ତଳେ ପଡ଼ିଗଲେ । ଏହାପରେ ଗୁଳିଚାଳନା ଆରମ୍ଭ ହେଲା । ସତ୍ୟାଗ୍ରହୀମାନଙ୍କ ମଧ୍ୟରେ 
ବହୁତ ଦେଖୁଥିବା ଲୋକ ଥୁଲେ । ଗୁଳିଚାଳନା ହେବାରୁ ସେମାନେ ପ୍ରାଣଭୟରେ ଦୌଡ଼ି 
ପଳାଇଲେ । ମାତ୍ର କଂଗ୍ରେସ ସତ୍ୟାଗ୍ରହୀମାନେ ପାଦେ ହେଲେ ଘୁଞ୍ଚିଲେ ନାହିଁ । ଗୁଳି 
ମାଡ଼ ଚାଲିଥାଏ । ମାତ୍ର ସେମାନଙ୍କର ସେଥପ୍ରତି ଲେଶମାତ୍ର ଭୟ ନ ଥୁଲା । ସମସ୍ତ 
ସ୍ଥାନଟି ରକ୍ତରଞ୍ଜିତ ହୋଇଉଠିଲା । 

ଏହି ସମୟରେ ଟିମସ୍ଗୁଡ଼ା ଗ୍ରାମର ଲିଙ୍ଗ ଭୂମିଆ ଗୋଟିଏ କଂଗ୍ରେସ ପତାକା 
ଧରି ଥାନାର ଚାଳ ଉପରକୁ ଉଠିଗଲେ । ମାତ୍ର ଚାଳରେ ପତାକାଟିକୁ ପୋତିବା 
ଆଗରୁ ପୋଲିସ ଗୁଳିରେ ଟଳି ପଡ଼ିଲେ । ସାଙ୍ଗେ ସାଙ୍ଗେ ସେ ପତାକାକୁ ଧରିନେଲେ 
ଅନ୍ୟ ଗୀର ନକୁଳ ମାତକାମୀ । ତାଙ୍କ ଛାତିରେ ଗୁଳି ବାଜିବାରୁ ସେ ବି ସେଠାରେ 
ପଡ଼ିଗଲେ । ଉପସ୍ଥିତ ଥବ। ମାଜିଷ୍ଟ୍ରେଟଙ୍କ ବକ୍ତବ୍ୟ ଅନୁଯାୟୀ ସର୍ବମୋଟ ୧୨ ରାଉଣ୍ଡ 
ଗୁଳି ଚଳାଯାଇଥଲା । ପୋଲିସ ସବ୍‌ ଇନ୍ ପେକଵର ଜଗା ନାଇକୁଲୁ ଦୋରା ମଧ୍ଧ ତିନି 
ରାଉଣ୍ଡ ଗୁଳି ଚଳାଇଥୂଲେ । ସରକାରୀ ରିପୋର୍ଟ ଅନୁଯାୟୀ ପାଞ୍ଚଜଣ ମୃତ ଓ 
ଷୋଳଜଣ ଆହତ ହୋଇଥିଲେ । ମାତ୍ର ମୃତାହତଙ୍କ ସଂଖ୍ୟା ଯେ ଅଧୁକ ଥୁଲା, 
ଏଥରେ ସନ୍ଦେହ ନାହିଁ । 

ଗୁଳିଚାଳନା ଫଳରେ ଯେଉଁମାନେ ମୃତ୍ୟୁବରଣ କଲେ, ସେମାନେ ହେଲେ 
ମଞ୍ଜାରିଗୁଡା ଗ୍ରାମର ସମରାୟ ନାୟକ, କିଆଙ୍ଗର ଭେଣ୍ଡେ ସୁନାଝ୍ରିଆ, ସାନଗୁଜ୍ମା 
ଗ୍ରାମର ଗୋପୀ ପୂଜାରୀ, ଟେମୁରପାଲ୍‌ ଗ୍ରାମର ବଳରାମ ଭୂମିଆ ଓ ଟିମସପୂଟ 
ଗ୍ରାମର ଗୁରୁକୋଟିଆ। । କୁତୁରୁଗୁମ୍ମା ଗ୍ରାମର ଅର୍ବୁନ କୁଟିଆଙ୍କ ପେଟରେ ପୋଲିସ 
ବାୟୋନେଟ ଭୁସିଦେବା ଫଳରେ ତାଙ୍କର ଅନ୍ତବୁଜୁଳା ବାହାରି ପଡ଼ିଲା । ସଙ୍ଗେ ସଙ୍ଗେ 
ତାଙ୍କର ପ୍ରାଣବାୟୁ ଉଡ଼ିଗଲା । ନୂଆଗୁଡ଼ା ଗ୍ରାମର ନରସିଂହ ଗୁଳିମାଡ଼ରେ ସାଂଘାତିକ 
ଭାବେ ଆହତ ହେଲେ ।! ପରେ ତାଙ୍କର ମୃତ୍ୟୁ ହେଲା । 

ଗୁଳିଚାଳନା ବେଳକୁ ଲକ୍ଷ୍ମଣ ନାୟକଙ୍କର ସଂଜ୍ଞା ଫେରି ଆସିଥୂଲା । ସେ ସେଇ 
ଥାନା ବାରଣ୍ଡାରେ ପଡ଼ି ସବୁ ଦେଖୁଥାନ୍ତି । ମାତ୍ର କିଛି କରିପାରିବାର ଶଭ୍ତି ନ ଥାଏ । 
ଯନ୍ତ୍ରଣାରେ ସେ ଛଟପଟ ହେଉଥାନ୍ତି । ଏହି ସମୟରେ ଆଉ ଜଣେ ପୁଲିସ କନେଷ୍ଟବଳ 

୫୫୨ ଯଶୋଦେହେ ଆୁଷ୍ମାନ 


ମୁହଁକୁ ବାୟୋନେଟ ଭୁସିଦେଲେ । ସଙ୍ଗେ ସଙ୍ଗେ ସେ ସଂଜ୍ଞାହୀନ ହୋଇ ତଳେ 
ପଡ଼ିଗଲେ । ମରିଗଲା ଭାବି କନେଷ୍ଟବଳମାନେ ଘୋଷାରି ଘୋଷାରି ନେଇ ଥାନା 
ପାଖ ନଳାରେ ଫୋପାଡ଼ିଦେଲେ । 


ଫରେଷ୍ଟ ଗାର୍ଡ଼ର ମୃତ୍ୟୁ 

ସତ୍ୟାଗ୍ରହୀଙ୍କର ପୋଲିସ ସଙ୍ଗେ ସଂଘର୍ଷ ବେଳେ ଜି. ରାମାୟା ନାମକ ଜଣେ 
ଫରେଷ୍ଟ ଗାର୍ଡ଼ ବେପରୁଆ ଭାବେ ସତ୍ୟାଗ୍ରହୀମାନଙ୍କ ମଧ୍ୟକୁ ପଶିଆସି ସେମାନଙ୍କୁ 
ଘଉଡ଼ାଇବାକୁ ଲାଗିଲା । ସେ ଅଫିମଖୋର ଥୁଲା । ସେଦିନ ମଧ୍ଯ ନିଶାସକ୍ତ ଥଲା । 
ସତ୍ୟାଗ୍ରହୀମାନଙ୍କୁ ମାରଧର କରିବାବେଳକୁ ପୋଲିସ ଚଳାଉଥ୍‌ବା ଏକ ଗୁଳି ତାର 
ଦେହରେ ବାଜିଲା । ସଙ୍ଗେ ସଙ୍ଗେ ତାର ପ୍ରାଣବାୟୁ ଉଡ଼ିଗଲା ! 


ପଳାୟନ 

ବାୟୋନେଟ ମାଡ଼ରେ ଲକ୍ଷ୍ମଣ ନାୟକ ସଂଜ୍ଞାହୀନ ହୋଇ ନଳା ପାଖରେ ପଡ଼ିଥୂଲେ । 
ଅର୍ଵ ରାତ୍ରି ବେଳକୁ ତାଙ୍କର ଚେତା ଆସିଲା । ପୋଲିସ ହାତରୁ ରକ୍ଷା ପାଇବା ତାଙ୍କର 
ପ୍ରଥମ କାମ ହେଲା । ଦେହର ଅସହ୍ୟ ଯନ୍ତ୍ରଣା ସନ୍ତ୍ଵେ ସେ ଉଠି ଠିଆହେଲେ । 
ସୌଭାଗ୍ୟବଶତଃ ଥାନାରେ ସମସ୍ତେ ଶୋଇପଡ଼ିଥଲେ । ଥାନା ଭିତରୁ କୌଣସି ଶବ୍ଦ 
ଆସୁ ନ ଥିବାରୁ ସେ ଆଶ୍ବସ୍ତ ହେଲେ । କୌଣସିମତେ ସେଠାରୁ ପଳାଇବା ପାଇଁ ସ୍ଥିର 
କଲେ । ସେ ଜଙ୍ଗଲ ମଧ୍ଯରେ ପଶି କୌଣସି ଏକ ପତ୍ରର ରସ କ୍ଷତସ୍ଥାନମାନଙ୍କରେ 
ଲଗାଇ ସାମାନ୍ୟ ସୁସ୍ଥ ହେବାପରେ ଜୟପୁର ଅଭିମୁଖେ ପାଦରେ ଯାତ୍ରା କଲେ । 


ଲକ୍ଷ୍ମଣ ତା ପରଦିନ ଜୟପୁରରେ ପହଞ୍ଚିଲେ । ସେଠାରେ ଥୂବବା। ଜଣେ ଅତି 
ପରିଚିତ ବ୍ୟକ୍ତିଙ୍କ ଘରେ ଆଶ୍ରୟ ନେଲେ । ଜୟପୁରରେ ଥବା କଂଗ୍ରେସକମୀ ବୀରଭଦ୍ର 
ପୂଜାରୀଙ୍କୁ ଗୁପ୍ତରେ ସାକ୍ଷାତ୍ଵ କଲେ । ତାଙ୍କ ସଙ୍ଗେ ମଧ୍ଯ ନିଜର ଭବିଷ୍ୟତ୍ବ କର୍ମପନ୍ଧା 
ଉପରେ ଆଲୋଚନା କଲେ । ପୋଲିସ ଗିରଫ କରିବାକୁ ତପୂର ଥିବା ଜାଣି ବତମାନ 
ପାଇଁ ଆତ୍ମଗୋପନ କରି ରହିବାର ସିବ୍ଧାନ୍ତ ହେଲା । ଜୟପୁରରେ ମଧ୍ଯ ରହିବା 
ନିରାପଦ ନ ଥୁଲା । ତେଣୁ ଜଙ୍ଗଲକୁ ପଳାଇ ଯାଇ ସେଠାରେ କିଛିକାଳ କଟାଇବାକୁ 
ଲକ୍ଷ୍ମଣ ସ୍ଥିର କଲେ । 


ଲକ୍ଷ୍ମଣ ନାୟକଙ୍କୁ କିନ୍ତୁ ପୁଲିସ ଧରିବା ପାଇଁ ତପ୍ୂର ହୋଇଉଠିଲେ । ଫରେଷ୍ଠଗା୍ଡ଼ 
ରାମାୟାର ମୃତ୍ୟୁ ମଧ୍ଯ ତାଙ୍କୁ ଏକ ଆଶୀର୍ବାଦ ଭଳି ଥଲା ! ଠେଙ୍ଗାମାଡ଼ରେ ତାର ମୃତ୍ୟୁ 
ହୋଇଛି ବୋଲି ପୋଲିସ ଅଭିଯୋଗ କଲା । ଡାକ୍ତରଙ୍କଠାରୁ ମିଥ୍ୟା ରିପୋର୍ଟ ମଧ୍ଯ କରାଇ 
ନିଆଗଲା । ତାହା ମଧ୍ଯ ଲକ୍ଷ୍ମଣ ନାୟକଙ୍କ ଠେଙ୍ଗା ଦ୍ଵାରୀ ହୋଇଛି ବୋଲି କୁହାଗଲା । 
ଗୁଳିମାଡ଼ରେ ଟଳି ପଡ଼ିଥିବା ନରସିଂହ ଡନମ୍ବ ଓ ଅନ କୁଟିଆଙ୍କଠାରୁ ସତ୍ୟାଗ୍ରହୀମାନେ 
ଥାନା ପୋଡ଼ିଥ୍‌ବା କଥା ମୃତ୍ୟୁକାଳୀନ ଜମାନବନ୍ଦିରେ ଲେଖାଇ ନେଇଥ୍‌ଲେ । 

ଅମର ସହିଦ ଲକ୍ଷ୍ମଣ ନାୟକ ୫୫୩ 


ଗିରଫ 

କିଛିକାଳ ଆତ୍ମଗୋପନ କଲାପରେ ଲକ୍ଷ୍ମଣ ନାୟକ ଅଗଷ୍ଟ ମାସ ୨୮ ତାରିଖରେ 
ତେନ୍ତୁଳିଗୁମ୍ମାକୁ ଫେରିଆସି ଦୈନନ୍ଦିନ ଜୀବନ ଆରମ୍ଭ କଲେ । ପୋଲିସ କିନ୍ତୁ ତାଙ୍କର 
ଖୋଜଖବର ନେଉଥାନ୍ତି । ଗ୍ରାମରେ ରହିବା ଖବର କୌଣସି ସୂତ୍ରରୁ ପାଇ ଲକ୍ଷ୍ମଣଙ୍କୁ 
ଧରିବାପାଇଁ ପଦକ୍ଷେପ ନେଲେ । ସେମ୍ପେମ୍ବର ମାସ ୨୦ ତାରିଖ ସକାଳେ ପୋଲିସ 
ତାଙ୍କର ଗ୍ରାମକୁ ଘେରାଉ କଲେ । ଲକ୍ଷ୍ମଣ ଓ ତାଙ୍କର ପୁଅ ଧରା ପଡ଼ିଲେ । ଲକ୍ଷ୍ମଣଙ୍କ 
ଶଳା ବନସିଂ ପୂଜାରୀଙ୍କୁ ମଧ୍ଯ ଗିରଫ କରାଗଲା । ମାତିଲି ଥାନା ହାଜତରେ ତାଙ୍କୁ 
ପ୍ରଥମେ ରଖାଯାଇ ପରେ ଜୟପୁର ଜେଲକୁ ପଠାଗଲା | 


ବିଚାର ଓ ମୃତ୍ୟୁଦଣ୍ଡ 

ଲକ୍ଷ୍ମଣ ନାୟକ ଓ ଅନ୍ୟ ୫୩ ଜଣଙ୍କ ବିରୋଧରେ ନରହତ୍ୟା, ଲୁଟତରାଜ, ଥାନା 
ପୋଡ଼ି ପ୍ରଭୃତି ଅଭିଯୋଗକ୍ରମେ ସରକାରଙ୍କ ପକ୍ଷରୁ ମୋକଦ୍ଦମା ଦାୟର କରାଗଲା । 
ସେତେବେଳେ କୋରାପୁଟରେ ପ୍ରଥମ ଶ୍ରେଣୀ ମାଜିଷ୍ଟେଟ ଭାବେ ଅବସ୍ଥାପିତ ଥିଲେ 
ସୋମନାଥ ମିଶ୍ର । ତାଙ୍କ କୋର୍ଟରେ ପ୍ରାଥମିକ ଶୁଣାଣି ହେଲାପରେ ତାହାକୁ ସେସନ୍ସ 
କୋର୍ଟକୁ ପଠାଗଲା । 

ସେତେବେଳେ କୋରାପୁଟର ଅତିରିକ୍ତ ସେସନ୍ଧ ଜଜ୍‌ ଥିଲେ ଭି. ରାମନାଥନ । 
ରାମାୟା ହତ୍ୟା ଅଭିଯୋଗରେ ୩୦୨ ଦଫାରେ ଲକ୍ଷ୍ମଣ ନାୟକ, ବଳରାମ ପୂଜାରୀ 
ପ୍ରଭୁତିଙ୍କର ବିଚାର ଆରମ୍ଭ ହେଲା | ମୁଖ୍ୟ ସରକାରୀ ସାକ୍ଷୀ ଥୁଲେ ମାଜିଷ୍ଟେଟ ମୁଜିବୁର 
ରହେମାନ, ପୋଲିସ ଇନ୍‌ସପେକ୍ସର ଡି.ଏସ୍‌. ନନ୍ଦ ଓ ପୋଲିସ ସବ୍‌ଇନ୍‌ସପେକ୍ସର 
ଜଗା ନାଇକୁଲୁ ଦୋରା, ଏନ୍‌.ଶଙ୍କରାୟା, ଡାକ୍ତର, କମ୍ପାଉଣ୍ଡର ପ୍ରଭୃତି । ସରକାରଙ୍କ 
ତରଫରୁ ମୋକଦ୍ଦମା ଲଢ଼ିବାପାଇଁ ରାଜାଙ୍କ ଓକିଲ ଆର୍‌ ଜଗନ୍ନାଥ ରାଓଙ୍କୁ ନିଯୁକ୍ତ 
କରାଗଲା । ଲକ୍ଷ୍ମଣ ନାୟକଙ୍କର କୌଣସି ସାକ୍ଷୀ ନ ଥଲେ । କୋର୍ଟରେ ଲଢ଼ିବାପାଇଁ 
ତାଙ୍କ ପକ୍ଷରୁ କୌଣସି ଓକିଲ ମଧ୍ଯ ନ ଥୁଲେ । 

ଲକ୍ଷ୍ମଣ ନାୟକ ମାତିଲି ଥାନାକୁ କେବଳ ବିକ୍ଷୋଭ ପ୍ରଦର୍ଶନ ପାଇଁ ଯାଇଥଲେ 
ବୋଲି ତାଙ୍କ ବୟାନରେ କହିଲେ । ରାମାୟାଙ୍କୁ ହତ୍ୟା କରି ନାହାନ୍ତି ବା ତାଙ୍କ ମୃତ୍ୟୁପାଇଁ 
ସେ ଦାୟୀ ନୁହନ୍ତି ବୋଲି ସ୍ପଷ୍ଟ କରିଦେଇଥଲେ। ମାତ୍ର ବିଚାରପତି ଭି.ରାମନାଥନ 
ତାଙ୍କ ବୟାନକୁ ଗ୍ରହଣ କରି ନ ଥୁଲେ । ଶେଷରେ ରାମାୟାଙ୍କ ମୃତ୍ୟୁପାଇଁ ଭାରତୀୟ 
ପେନାଲ କୋର୍ଡର ୩୦୨ ଧାରା ଅନୁଯାୟୀ ତାଙ୍କୁ ଦୋଷୀ ସାବ୍ଯସ୍ତ କରି ମୃତ୍ୟୁଦଶ୍ଡ 
ଦେଲେ । ଅନ୍ୟ ୪୯ ଜଣଙ୍କୁ ଥାନା ପୋଡ଼ି, ହିଂସାତ୍ମକ ଆକ୍ରମଣ ଓ ଭାରତୀୟ ପ୍ରତିରକ୍ଷା 
ଆଇନ୍‌ ର ଖିଲାପ ଯୋଗୁଁ ଯାବଜୀବନ କାରାଦଣ୍ଡ ଦିଆଗଲା । ଲକ୍ଷ୍ମଣ ନାୟକଙ୍କୁ ଫାଶୀଦଣ୍ଡ 
ଦିଆଯିବା ସୁପରିକଳଛିତ ଥୁଲା । ବିଚାର କେବଳ ପ୍ରହସନ ଥଲା ବୋଲି ବହୁ ମାନ୍ୟଗଣ୍ୟ 
ବ୍ୟକ୍ତି ମତ ଦେଇଥିଲେ । 

୫୫୪ ଯଶୋଦେହେ ଆଯୟୁଷ୍ମାନ 


ଭାରତର ବିଶିଷ୍ଟ ସ୍ବାଧୀନତା ସଂଗ୍ରାମୀ ତଥା ପ୍ରଖ୍ୟାତ ସାମ୍ୟବାଦୀ ନେତା ସୁରେନ୍ଦ୍ର 
ଦ୍ଧିବେଦୀ ' ଅଗଷ୍ଟ ବିପ୍ଲବ” ପୁସ୍ତକରେ ଏ ସଂକ୍ରାନ୍ତରେ ଲେଖିଛନ୍ତି - ' 'ରାମାୟାର ମୃତ୍ୟୁ 
ପୋଲିସ ଗୁଳିରେ ହୋଇଥ୍‌ଲେ ମଧ୍ଯ ଡାକ୍ତରଙ୍କୁ ପ୍ରଭାବିତ କରି ଲେଖାଇ ନିଆଗଲା ଯେ 
ମୁଣ୍ଡରେ ଠେଙ୍ଗାଦ୍ଵାରା ପ୍ରହାର କରିବା ଯୋଗୁଁ ତାର ମୃତ୍ୟୁ ଘଟିଛି ଓ ଏହି ପ୍ରହାର ଲକ୍ଷ୍ମଣ 
ନାୟକଙ୍କ ଦ୍ଵାରା ହୋଇଛି । ତେଣୁ ରାମାୟାର ମୃତ୍ୟୁ ପାଇଁ ଲକ୍ଷ୍ମଣ ନାୟକ ହିଁ ଦାୟୀ । 


ତାଙ୍କ ମତରେ - “ କିନୁ ଅହିଂସାର ପୂଜାରୀ ଲକ୍ଷ୍ମଣ ନାୟକ ମୁଣ୍ଡରେ ପ୍ରହାର କରି 
ମାରି ଦେଇ ନ ଥଲେ, ଏହା ଧୁବ ସତ୍ୟ ।” 


ବ୍ରହ୍ମପୁର କେଲ 

ପରେ ପରେ ଲକ୍ଷ୍ମଣ ନାୟକଙ୍କୁ ବ୍ରହ୍ମପୁର କେନ୍ଦ୍ରୀୟ ଜେଲକୁ ପଠାଗଲା । ସେଠାରେ 
କୋରାପୁଟ କଂଗ୍ରେସର ପ୍ରଖ୍ୟାତ ନେତା ସଦାଶିବ ତ୍ରିପାଠୀ, ରାଧାକୃଷ୍ଣ ବିଶ୍ଵାସରାୟ, 
ଉମାଚରଣ ପଟ୍ଟନାୟକ, ଲୋକନାଥ ମିଶ୍ର ପ୍ରଭୃତି ଅଟକ ହୋଇ ରହିଥାନ୍ତି । ସେମାନେ 
ଲକ୍ଷ୍ମଣଙ୍କ ମୋକଦ୍ଦମା ରାୟରେ ବ୍ୟଥତ ହୋଇପଡ଼ିଲେ । ରାୟ ବିରୋଧରେ ପାଟଣା 
ହାଇକୋର୍ଟରେ ଅପିଲ କରାଯିବାର ସ୍ଥିର ହେଲା । ଲକ୍ଷଣ ନାୟକ ବ୍ରହ୍ମପୁରର 
ସେତେବେଳକାର ଖ୍ୟାତନାମା ଓକିଲ ରାଧାଚରଣ ଦାସଙ୍କ ପାଖକୁ ଏକ ପତ୍ର 
ଦେଇଥୂଲେ । ସେଥ୍‌ରେ ସେ ଲେଖିଥିଲେ -“ ଜୟପୁର ଇଷ୍ଟେଟର ଜଣେ ଫରେଷ୍ଟ 
ଗାର୍ଡ ବି. ରାମାୟାଙ୍କ ହତ୍ୟା ଅପରାଧରେ ଦୋଷୀ ସାବ୍ୟସ୍ତ କରି ମୃତ୍ୟୁଦଣ୍ଡ ଦେବାପାଇଁ 
ରାୟ ଦିଆଯାଇଛି । ମୋର କୌଣସି ଦୋଷ ନ ଥଲେ ମଧ୍ଯ ପୋଲିସର ଅଭିସନ୍ଧି 
ଯୋଗୁଁ ମୋତେ ମୃତ୍ୟୁଦଣ୍ଡ ଭୋଗ କରିବାକୁ ପଡୁଛି... ! 


ସେ ପୁଣି ଲେଖିଥୁଲେ - ' “ସେତେବେଳେ ଜନତା ଉପରେ ବିଚାରଶୂନ୍ୟ ଭାବରେ 
ଯେଉଁ ଅମାନୁଷିକ ଗୁଳିଚାଳନା ହେଲା, ପ୍ରକୃତରେ ସେଥିରେ ହିଁ ରାମାୟାର ମୃତ୍ୟୁ 
ଘଟନଛି... ଭଗବାନଙ୍କ ଦୃଷ୍ଟିରେ ଓ ମୋ ନିଜ ବିବେକ ଦୃଷ୍ଟିରୁ ମୁଁ ନିର୍ଦୋଷ । 

ବ୍ରହ୍ମପୁରର ଓକିଲ ରାଧାଚରଣ ଦାସ ମଧ୍ଯ ବ୍ରହ୍ମପୁର ଜେଲରେ ଅଟକ ରହିଥୁବା 
ଉମାବାବୁଙ୍କୁ ସଙ୍ଗେ ଏ ସଂକ୍ରାନ୍ତରେ ଆଲୋଚନା କଲେ । ପାଟଣା ହାଇକୋର୍ଟରେ ମଧ୍ଯ 
ଦଣ୍ଡାଦେଶ ବିରୋଧରେ ଅପିଲ କରାଗଲା । ସେହି କୋର୍ଟର ଦୁଇଜଣ ବିଚାରପତି, 
ପିଟର ଏଚ. ଆର୍‌. ବ୍ରାଉଗ୍‌ ଓ ଏଚ.ଆର୍‌.ମେରିଡିଥ ଏହି ଅପିଲର ବିଚାର କଲେ । 
ଲକ୍ଷ୍ମଣ ନାୟକଙ୍କ ପକ୍ଷରୁ ପୀତାମ୍ବର ମିଶ୍ର ମୋକଦ୍ଦମା ଲଢ଼ିଲେ । ମାତ୍ର ବିଚାରପତି ଦ୍ବୟ 
ପ୍ରତିବାଦୀ ପକ୍ଷ ଓକିଲଙ୍କ ଯୁକ୍ତିକୁ ଗ୍ରହଣ କରି ନ ଥିଲେ । ଫଳରେ ଅପିଲଟି ଖାରଜ 
ହୋଇଗଲା । 

୧୯୪୩ ମସିହା ମା ମାସ ୧୦ ତାରିଖରେ ବିଚାରପତି ଦ୍ବୟ ଲକ୍ଷ୍ମଣ ନାୟକଙ୍କ 
ପ୍ରତି ହୋଇଥବା ଦଣ୍ଡାଦେଶକୁ କାଏମ ରଖିଲେ । 

ଅମର ସହିଦ ଲକ୍ଷ୍ମଣ ନାୟକ ୫୫୫ 


ପାଟଣା ହାଇକୋର୍ଟ ରାୟ ବିରୋଧରେ ପ୍ରିଭି କାଉନ୍‌ସିଲକୁ ଅପିଲ କରିବା ଉଦ୍ୟମ 
ମଧ୍ଯ ବ୍ୟର୍ଥ ହେଲା । 


ଫାଶୀଦଣ୍ଡ 

ଲକ୍ଷଣ ନାୟକଙ୍କୁ ମାର୍ଚ ମାସ ୨୯ ତାରିଖରେ ଫାଶୀ ଦିଆଯିବାର ସ୍ଥିର ହେଲା । 
ନିର୍ଦିଷ୍ଟ ଦିନ ପୂର୍ବରୁ ଲକ୍ଷ୍ମଣ ନାୟକ ବ୍ରହ୍ମପୁର ଜେଲରେ ଥବା ସଦାଶିବ ତ୍ରିପାଠୀ, 
ରାଧାମୋହନ ସାହୁ, ରାଧାକୃଷ୍ଣର ବିଶ୍ଵାସରାୟ ପ୍ରଭୃତି ନେତାଙ୍କୁ ଦେଖା କରିବାପାଇଁ 
ଚାହିଁଥିଲେ । ରାଧାକୃଷ୍ଣ ବିଶ୍ଵାସରାୟ, ରାଧାମୋହନ ସାହୁ ଲକ୍ଷଣଙ୍କ ପାଖକୁ ଯିବାକୁ 
ଶକ୍ତି ସଞ୍ଚୟ କରିପାରିଲେ ନାହିଁ । ଦୁଃଖରେ ତାଙ୍କର ଅନ୍ତରାତ୍ମା କାନ୍ଦିଉଠିଲା । ସଦାଶିବ 
ତ୍ରିପାଠୀ କିନ୍ତୁ ଲକ୍ଷ୍ମଣ ନାୟକ ରହୁଥବା କୋଠରିରେ ଯାଇ ଦେଖାକଲେ । ସ୍ମିତ ହସି 
ଲକ୍ଷ୍ମଣ ସଦାଶିବବାବୁଙ୍କୁ ପ୍ରଣାମ କଲେ ଓ କହିଲେ - “ମୋର ଅନେକ ଭାଇ ମଲେ । 
ଅନେକ ଜେଲରେ ସଢ଼ୁଛନ୍ତି । ନେତାମାନେ ବି ଜେଲରେ ରହିଛନ୍ତି । ମୋ ପାଇଁ ଦୁଃଖ 
କରିବି କାହିଁକି...? 

ଦଣ୍ଡେ ନୀରବ ରହି ସେ ପୁଣି କହିଲେ - “ କିନୁ ଗୋଟିଏ କଥା ! ଆମ୍ଭେମାନେ 
ଯେଉଁ ସ୍ଵରାଜ୍ୟ ପାଇଁ ଲଢୁଛେ ସେହିଁ ସ୍ଵରାଜ୍ୟକୁ ଦେଖି ନ ପାରିବାରୁ ମନରେ ଟିକିଏ 
ଦଃଖ । ଏତିକି ଅଭାବ ଜୀବନରେ ଯାହା ରହିଗଲା । 

ଆଦିବାସୀ ଭାଇମାନଙ୍କ ପାଇଁ ତାଙ୍କର ଅନ୍ତରାତ୍ମା କାନ୍ଦୁଥିଲା । ମୃତ୍ୟୁପୂର୍ବରୁ ଜଣେ 
ବନ୍ଦୀ କଂଗ୍ରେସକର୍ମୀ ବିଶ୍ବମ୍ଭର ପରିଡ଼ାଙ୍କୁ ଡାକି କହିଲେ - ' ଏଇ ଆମର ଶେଷ ସଂଗ୍ରାମ । 
ମୋର ମୃତ୍ୟୁ ହେଉ । ଦେଶ ନିଶ୍ଚୟ ସ୍ଵାଧୀନ ହେବ । କଂଗ୍ରେସ ପକ୍ଷରୁ ଯେଉଁମାନେ 
ଶାସନ ଦାୟିତ୍ଵରେ ରହିବେ ସେମାନଙ୍କୁ ଅନୁରୋଧ ଯେ ସେମାନେ ଏପରି କାମ କରିବେ 
ଯେପରି ମୋର ଅର୍ଵନଗ୍ଧ ଓ ଅର୍ଵଭୁକ୍ତ ଭାଇଭଉଣୀମାନଙ୍କୁ ପିନ୍ଧିବାକୁ ଖଣ୍ଡେ ଲୁଗା 
ମିଳିବ ଓ ପେଟ ପୂରାଇ ଗଣ୍ଡେ ଖାଇବାକୁ ମଳିବ... ! 

ଫାଶୀଖୁଣ୍ଡକୁ ଗଲାବେଳେ ତାଙ୍କ ଶେଷ କଥା ଥଲା - “ସୂର୍ଯ୍ୟ ଯଦି ସତ୍ୟ, 
ଯଦି ସତ୍ୟ ହୋଇଥାଏ, ତେବେ ଭାରତ ସ୍ଵାଧୀନ ହେବାଟା ସେହିପରି ସତ୍ୟ ହେବ... 

୧୯୪୩ ମସିହା ମାର୍ଚ୍ଚ ମାସ ୨୯ ତାରିଖ ଭୋର ପାଞ୍ଚଟାରେ ଜେଲରଙ୍କ 
ଉପସ୍ଥିତିରେ ଲକ୍ଷ୍ମଣ ନାୟକଙ୍କୁ ଫାଶୀ ଦିଆଗଲା । 

ଜେଲ ଭିତରେ ସେତେବେଳକୁ ଧ୍ଵନି ଦିଆ ଚାଲିଥାଏ । କଂଗ୍ରେସ ନେତା ଗୋପବନ୍ଧୁ 
ଚୌଧୁରୀ କହିବାର ଶୁଣାଗଲା - “ ଆଉ କାହିଁକି ? ତାକୁ ଶୁଣାଯିବ ନାହିଁ । 

ମହାନ୍‌ ଦେଶସେବୀ ଲକ୍ଷ୍ମଣ ନାୟକଙ୍କ ମୃତଦେହକୁ ବ୍ରହ୍ମପୁରର କେତେକ 
ସମାଜସେବୀ ଦେଖିବାକୁ ଚାହିଁଥିଲେ । ମାତ୍ର ସେମାନଙ୍କୁ ଦେଖାଇ ଦିଆଯାଇ ନ ଥୁଲ। । 
ତାଙ୍କର ଶବକୁ ଦାହ କରିବାକୁ ମଧ୍ଯ ଅନୁମତି ମିଳିଲା ନାହିଁ । ଜେଲ ଭିତରେ କେଉଁଠି 
ତାଙ୍କର ମୃତ ଦେହକୁ ପୋତି ଦିଆଗଲା । 

୫୫୬ ଯଶୋଦେହେ ଆଯୟୁଷ୍ମାନ 


ବ୍ରହ୍ମପୁର ଜେଲରେ ସେଦିନ ବନ୍ଦୀମାନେ ଉପବାସ ପାଳନ କରିଥୁଲେ । ସଂଧ୍ୟାରେ 
ଏକ ପ୍ରାର୍ଥନାସଭାର ଆୟୋଜନ ହୋଇଥଲା । ସେଥିରେ ଲକ୍ଷ୍ମଣଙ୍କ ଗୁଣ କୀରଁନ 
କରାଯାଇଥଲା । ଜାତୀୟକବି ବୀରକିଶୋରଙ୍କ ଗୀତ ବୋଲାଯାଇଥୁଲା । 
ଲକ୍ଷ୍ମଣ ନାୟକଙ୍କ ମୃତ୍ୟୁର ମାତ୍ର ଚାରି, ପାଞ୍ଚ ବର୍ଷ ପରେ ଦେଶ ସ୍ଵାଧୀନ ହେଲା । 
ସେ ଅବଶ୍ୟ ସ୍ଵାଧୀନତା ଦେଖିବାକୁ ନ ଥୁଲେ ! କିନ୍ତୁ ତାଙ୍କ ଜୀବନ କାଳର ମହାନ୍‌ 
କାର୍ଯ୍ୟାବଳି ଲୋକକଥାରେ ପରିଣତ ହୋଇଯାଇଛି - ଯାହାକି ପୁରୁଷ ପୁରୁଷ ଧରି ଗଡ଼ି 
ଆସୁଛି । ଏବେ ବି କୋରାପୁଟର ମାଳ ଅଞ୍ଚଳର ପିଲାମାନେ ଗୀତ ଗାଆଛ୍ତି - 
' ଲକ୍ଷ୍ମଣ ନାୟକ ହେ ଲକ୍ଷ୍ମଣ ନାୟକ 
ଦେଶ ଲାଗି ଫାଶୀ ଖୁଣ୍ଢେ ଝୁଲାଇଲ ବେକ 
ରଖିଗଲ ଓଡ଼ିଶାର ଟେକ । 
ଲକ୍ଷ୍ମଣ ନାୟକ ନାହାନ୍ତି ସତ୍ୟ, ମାତ୍ର ଓଡ଼ିଶା କାହିଁକି, ଭାରତର ସ୍ଵାଧୀନତା ସଂଗ୍ରାମର 
ଇତିହାସରେ ସେ ଏକ ଉନ୍ମଳ ଜ୍ୟୋତିଷ୍ଠ ରୂପେ ପ୍ରତିଭାତ ହେଉଛନ୍ତି । 
ପ୍ରଖ୍ୟାତ ଏତିହାସିକ ଡଃ ଜଗନ୍ନାଥ ପଟ୍ଟନାୟକଙ୍କ ମତରେ - “ସେ ହେଉଛନ୍ତି 
ଦେଶମାତୃକାର ଚରଣ ତଳେ ଏକ ମହାର୍ଘ ଶୋଣିତ ଅର୍ଘ୍ୟ ।” 

ତୃତୀୟ ପରିଚ୍ଛେଦ 

ପଣ୍ଡିତ ନୀଳମଣି ବିଦ୍ୟଯାରଡତ୍ନ 


ଉନବିଂଶ ଶତାଦ୍ଦୀର ଶେଷ ଓ ବିଂଶ ଶତାଦ୍ଦୀର ଆରମ୍ଭ ଦଶକଗୁଡ଼ିକରେ ଉଜ୍କଳ 
ଭୂମିରେ ଯେଉଁ ସଂଗ୍ରାମ ଆରମ୍ଭ ହୋଇଥଲା, ତାହା ଥୁଲା ଓଡ଼ିଆ ଭାଷାର ସୁରକ୍ଷା ଓ 
ଅଭିବୃଦ୍ଧି ହାସଲ ପାଇଁ, ଓଡ଼ିଆ ଭାଷାଭାଷୀ ଲୋକଙ୍କ ଆତ୍ମନିୟନ୍ତ୍ରଣ ଅଧଵକାର ପାଇଁ 
ତଥା ଓଡ଼ିଆ ଭାଷାଭାଷୀ ଲୋକଙ୍କର ଏକ ରାଜ୍ୟ ଗଠନ ପାଇଁ । ଏହି ସଂଗ୍ରାମର 
ନାୟକ ହେଉଛନ୍ତି ପଣ୍ଡିତ ନୀଳମଣି ବିଦ୍ୟାରତ୍ଵ । ସେ ହିଁ ସର୍ବପ୍ରଥମେ ଉଜ୍କଳୀୟତା 
ମନ୍ତ୍ରରେ ଉଦବୁଦ୍ଧ କରିଥୁଲେ ଓଡ଼ିଶାକୁ । ସେ ହିଁ ପ୍ରେରଣା ଦେଇଥ୍‌ଲେ ଉତ୍କଳଗୌରବ 
ମଧୁସୂଦନଙ୍କୁ । ତାଙ୍କ ନେତୃତ୍ନରେ ଗଠିତ ଗଞ୍ଜାମ ସମ୍ମିଳନୀ ହୋଇଥଲା ଉତ୍କଳ ସମ୍ମିଳନୀର 
ଜନନୀ । ବସ୍ତୁତଃ ସେ ହିଁ ହେଉଛନ୍ତି ଓଡ଼ିଆ ଜାତି, ଓଡ଼ିଆ ଭାବ ଓ ଓଡ଼ିଶା ରାଜ୍ୟ 
ଗଠନର ଅମର ବିନ୍ଧାଣି । 

ନୀଳମଣିଙ୍କ ଜନ୍ମସ୍ଥାନ କଟକ ଜିଲ୍ଲାର ବାଙ୍କୀ ଉପଖଶ୍ଡ ଅନ୍ତର୍ଗତ ବୈଦ୍ୟେଶ୍ବର 
ସଂଲଗ୍ନ ବ୍ରଜବିହାରୀପୂର ଶାସନ । ତାଙ୍କ ସଜ୍ଞା ଥୁଲା ମିଶ୍ର । ବିଦ୍ୟାରତ୍ନ ଉପାଧୂ୍‌ରେ 
ପରେ ଭୂଷିତ ହୋଇଥୁଲେ । ତାଙ୍କର ଜନ୍ମ ୧୮୬୭ ମସିହା ଡିସେମ୍ବର ମାସ ୧୪ 

୫୬୦ ଯଶୋଦେହେ ଆଯୟୁଷ୍ମାନ 


ତାରିଖରେ । ପିତାଙ୍କ ନାମ ସୌରୀଚରଣ ମିଶ୍ର, ମାତାଙ୍କ ନାମ ରୋହିଣୀ ଦେବୀ । 
କଥତ ଅଛି ନୀଳମଣିକାନ୍ତି ଶ୍ରୀକୃଷ୍ଣଙ୍କୁ ଧାନ ଓ ଉପାସନା କରିବା ଫଳରେ ଉନ୍ମଳ 
କାନ୍ତିବିଶିଷ୍ଟ ନୀଳମଣି ଜନ୍ମ ହୋଇଥଲେ । ସୌରୀଚରଣ କର୍ମକାଣ୍ଡ ଓ ଧମଶାସ୍ତ୍ରେ 
ପ୍ରବୀଣ ଥଲେ । ତାଙ୍କର ସାତପୁଅ ଓ ଦୃଇଝିଅ ଥଲେ । ତାଙ୍କର ଆଥୁବକ ଅବସ୍ତା ସ୍ବଚ୍ଛଳ 
ନ ଥଲା, ତଥାପି ସେ ସନ୍ତାନମାନଙ୍କୁ ଶିକ୍ଷା ଦେବାରେ ଅବହେଳା କରି ନ ଥଲେ । 


ବାଲ୍ୟଶିକ୍ଷା 

ଗ୍ରାମ ପାଠଶାଳା ଶିକ୍ଷା ଶେଷ କରି ନୀଳମଣି ବୈଦ୍ୟେଶ୍ବର ପ୍ରାଥମିକ ସ୍ତଲରେ 
ନାମ ଲେଖାଇଲେ । ସେ ନିଜର ପ୍ରତିଭା ଓ ଅଧ୍ୟବସାୟ ବଳରେ ସମସ୍ତଙ୍କର ପ୍ରିୟପାତ୍ର 
ହେଲେ । ସେ ପଢ଼ିବାବେଳେ ସାହିତ୍ୟରେ ଅନ୍ୟାନ୍ୟ ଛାତ୍ରଙ୍କ ତୁଳନାରେ ଅଧ୍ବକ ଦକ୍ଷତା 
ଦେଖାଇଲେ । ୧୮୮୦ ମସିହାରେ ସେ ବୈଦ୍ୟେଶ୍ବର ସ୍ତ୍ରଲରୁ ଉତ୍ତୀରଣ୍ଣ ହୋଇ ମାସିକ 
ତିନିଟଙ୍କା ଲେଖାଏଁ ବୃତି ପାଇଲେ । ଏହାପରେ ଚର୍ଚ୍ଚିକା ମିଡିଲ ଭର୍ଣ୍ଣାକୁଲାର ସ୍କୁଲରେ 
ପଢ଼ିଲେ । ପାଠ୍ୟପୁସ୍ତକ ବ୍ୟତୀତ ସେ ସ୍ତୁଲ ଲାଇବ୍ରେରୀରୁ ଓଡ଼ିଆ ଓ ବଙ୍ଗଳା ପୂସ୍ତକମାନ 
ନେଇ ପଢୁଥ୍‌ଲେ । ସେ ସମୟରେ ବାହାରୁଥବା ଓଡ଼ିଆ ଓ ବଙ୍ଗଳା ଭାଷାର 
ପତ୍ରପତ୍ରିକାମାନ ଯାହା ପାଉଥିଲେ, ତାକୁ ନେଇ ପଢୁଥିଲେ । ଅର୍ଥାଭାବରୁ ସେ କିରାସିନି 
ତେଲ କିଣିପାରୁ ନ ଥିଲେ । ଏପରିକି ପୋଲାଙ୍ଗ ଓ କରଞ୍ଜ ତେଲ କିଣିବାକୁ ପାଖରେ 
ପଇସା ନ ଥଲା । ତେଣୁ ସେ କନିଅର ଗଛର ମଞ୍ଜି ସଂଗ୍ରହ କରି ରଖୁଥିଲେ । ତାକୁ 
ଛେଚି ରସ ବାହାର କରୁଥିଲେ । ସେହି ରସରୁ ପୁଣି ତେଲ ବାହାର କରି ରାତିରେ ପାଠ 
ପଢୁଥୂଲେ । ଅନେକ ସମୟରେ ସେ ଜହ୍ନ ଆଲୁଅଁରେ ବସି ପାଠ ପଢୁଥିଲେ । 


ଚର୍ଚଚିକାରେ ନୀଳମଣି ପଣ୍ଡିତ ରାମଚନ୍ଦ୍ର ମିଶ୍ରଙ୍କ ଘରେ ରହିଥିଲେ । ତାଙ୍କ ଘରେ 
ମଧ୍ଯ ଖାଉଥଲେ । ରୋଷାଇ ଶେଷ ହୋଇ ନ ଥଲେ, ସେ କେବେକେବେ ମୁଢ଼ି ବା 
କେତେବେଳେ କେବଳ ଜଳପାନ କରି ସ୍ତୁଲକୁ ଯାଉଥ୍‌ଲେ । ମାସ ମଧ୍ଯରେ ସାତ, 
ଆଠଦିନ ତାଙ୍କୁ ଉପବାସରେ ରହିବାକୁ ପଡ଼ୁଥିଲା । ଏହି ସମୟରେ ସ୍ଥାନୀୟ ସବ୍‌ 
ରେଜିଷ୍ଟ୍ରାର ଅଫିସର ଦଲିଲ ଲେଖକଙ୍କ ସହିତ ତାଙ୍କର ପରିଚୟ ହେଲା । ତାଙ୍କର 
ହସ୍ତଲିପିଗୁଡ଼ିକ ସୁନ୍ଦର ଥବାରୁ ସେ ବେଳେବେଳେ ଦଲିଲ ଦରଖାସ୍ତକୁ ଉତ୍ତାରି କିଛି 
ପାରିଶ୍ରମିକ ପାଇଲେ । ସେଥ୍‌ରେ ସେ ପାଠପଢ଼ା ଖର୍ଚ୍ଚ ତୂଲାଇଲେ । କିଛି ଅର୍ଥ ମଧ୍ଯ 
ଭବିଷ୍ୟତବ ଶିକ୍ଷା ପାଇଁ ସେଭିଇ୍୍‌ସ ବ୍ୟାଙ୍କରେ ଜମା କରି ରଖିଲେ । 


୧୮୮୨ ମସିହାରେ ନୀଳମଣି ଚର୍ଚ୍ଚିକା ମି.ଇ.ସ୍ବଲରୁ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ 
ହେଲେ । ଏହାପରେ କଟକ ନର୍ମାଲ ସ୍ତ୍ୁଲରେ ପଢ଼ିବାପାଇଁ କଟକ ଆସିଲେ । କଟକରେ 
ସେ ବାଙ୍କୀର ପ୍ରଖ୍ୟାତ ପଶ୍ଡିତ ଗୋବିନ୍ଦ ରଥଙ୍କ ଘରେ ରହିଲେ । କଟକ ଆସିଲାବେଳେ 
ମାଆଙ୍କଠାରୁ ବହି କିଣିବା ଆଳରେ ଛଅଅଣା ପଇସା ମାତ୍ର ନେଇ ଆସିଥୂଲେ । କଟକରେ 

ପଣ୍ଡିତ ନୀଳମଣି ବିଦ୍ଯାରତ୍ଵ ୫୬୧ 


ରହିବା ବିଷୟ ପିତା ମାତା ଜାଣି ନ ଥଲେ । ପୁତ୍ର ଘରକୁ ନ ଫେରିବାରୁ ବହୁତ 
ଖୋଜାଖୋଜି କଲେ । ବହୁ ବନ୍ଧୁବାନ୍ଧବଙ୍କ ପାଖକୁ ଖବର ଦେଲେ । ଶେଷରେ ଗୋବିନ୍ଦ 
ରଥ ନାୀଳମଣିଙ୍କ ପିତାଙ୍କ ପାଖକୁ ସମସ୍ତ ବିଷୟ ଜଣାଇ ପତ୍ର ଦେଲେ । 


କଲିକତା ଯାତ୍ରା 

ନୀଳମଣି କଟକ ନର୍ମାଲ ସ୍ତୁଲର ସୁପରିଣ୍ଡେଣ୍ଡେଣ୍ଟ ବାବୁ ଦ୍ଵାରିକାନାଥ ଚକ୍ରବର୍ରାୀଙ୍କୁ 
ଭେଟି ଅଧ୍ୟୟନ କରିବା କଥା କହିଲେ । ଛଅମାସ ନିଜ ବ୍ୟୟରେ ପଢ଼ିବାପରେ ସରକାରୀ 
ବ୍ରଭି ମିଳିବ ବୋଲି ସୁପରିଣ୍ଢେଣ୍ତେଣ୍ଟ ସାହେବ ଜଣାଇଲେ । ନୀଳମଣି ତେଣୁ ଟ୍ରେନିଙ୍ଗ 
ସ୍ତଲ ପାଠ୍ୟପୁସ୍ତକମାନ ଅଧ୍ୟୟନ କଲେ । 

୧୮୮୩ ମସିହାରେ କଲିକତାରେ ଏକ ଆନ୍ତର୍ଜାତିକ ପ୍ରଦର୍ଶନୀ ଅନୁଷ୍ଠିତ ହେଲା । 
ଗୋବିନ୍ଦ ରଥ ଉକ୍ତ ପ୍ରଦର୍ଶନୀ ଦେଖିବାକୁ କଲିକତା ଯିବାର ସ୍ଥିର କଲେ । ନୀଳମଣି 
ମଧ୍ଯ ତାଙ୍କ ସଙ୍ଗରେ ନିଜ ଖର୍୍ଟରେ ପ୍ରଦର୍ଶନୀ ଦେଖିବାକୁ କଲିକତା ଯିବାକୁ ଚାହିଁଲେ । 
ଗୋବିନ୍ଦ ରଥ ତେଣୁ ଆଉ କାହାରିକୁ ସାଙ୍ଗରେ ନ ନେଇ ନୀଳମଣିଙ୍କୁ ସହଯାତ୍ରୀ 
କଲେ । ନୀଳମଣି ପୂର୍ବରୁ ସଞ୍ଚୟ କରିଥିବା ଅର୍ଥ ସାହାଯ୍ୟରେ ଚାନ୍ଦବାଲି ବାଟେ ଜାହାଜରେ 
ଚଢ଼ି କଲିକତା ଗଲେ । ସେଠାରେ ପ୍ରଦର୍ଶନୀ ଦେଖି କଟକ ଫେରିଲେ । ତାଙ୍କ ପାଖେ 
ସଞ୍ଚିତ ଥବା ଅର୍ଥ ମଧ୍ଯ ଶେଷ ହୋଇଗଲା । ନିଜ ଖର୍ଚ୍ଟରେ ତେଣୁ କଟକ ଟ୍ରେନିଙ୍ଗ ସ୍ତୁଲର 
ପାଠ ପଢ଼ିବା ସମ୍ଭବ ହେଲା ନାହିଁ । 


ରାଧାନାଥଙ୍କ ସହିତ ସାକ୍ଷାତ 
ଗ୍ରାମକୁ ଫେରିବା ପୂର୍ବରୁ ଦିନେ ସହର ଭିତର ଦେଇ ଯାଉଥଲା ବେଳେ କବିବର 
ରାଧାନାଥଙ୍କ ସହ ତାଙ୍କର ସାକ୍ଷାତ୍ଵ ହେଲା । ରାଧାନାଥ ତାଙ୍କର ପରିଚୟ ମାଗିଲେ । 
ନୀଳମଣି ତାଙ୍କର ଦୁରବସ୍ଥା ଜଣାଇଲେ । ରାଧାନାଥ ତାଙ୍କୁ କାଗଜ କଲମ ଦେଇ 
ଦି'ଧାଡ଼ି ଲେଖିବାକୁ କହିଲେ । ନୀଳମଣି ଲେଖିଲେ - 
କମଳ ଲୋଚନ ଶ୍ରୀହରି 
କରେଣ ଶଙ୍ଂ ଚକ୍ରଧାରୀ । 
ଅକ୍ଷରଗୁଡ଼ିକ ମାଛମଞ୍ଜି ପରି ଗୋଲ ଥୁଲା । ରାଧାନାଥ ପ୍ରୀତ ହୋଇ ତାଙ୍କୁ ଘରକୁ 
ଡାକିନେଇ ରହିବା ଓ ଖାଦ୍ୟସ୍ରେୟର ବ୍ୟବସ୍ଥା କଲେ । ଦଶୋଟି ଟଙ୍କା ମଧ୍ଯ ଦେଲେ । 
କଟକରେ କିଛିଦିନ ରହି ତାଙ୍କର ପେନ୍ନସିଲ ଲେଖା ପାଣ୍ଡୁଲିପିଟି କାଳିରେ ଉତ୍ତାରି 
ଦେବାକୁ ନିର୍ଦେଶ ଦେଲେ । ତାଙ୍କ ପାଇଁ ଚାକିରି ଖଣ୍ଡେ ଯୋଗାଡ଼ କରିଦେବାକୁ ପ୍ରତିଶ୍ରୁତି 
ମଧ୍ଯ ଦେଲେ । 
ନୀଳମଣି କବି କବିବରଙ୍କ କବିତା ଉତାରିବାରେ ଲାଗିଲେ । ବଡ଼ମ୍ବା ଗଡ଼ଜାତର 
ଗୋପୀନାଥପୁର ଗ୍ରାମରେ ଗୋଟିଏ ଶିକ୍ଷକ ଚାକିରି ଖାଲି ଥୁବା କଥା ବଡ଼ମ୍ବାବାସୀ 

୫୬୨ ଯଶୋଦେହେ ଆଯୟୁଖ୍ମାନ 


କୃଷ୍ଣଚନ୍ଦ୍ର ମିଶ୍ରଙ୍କଠାରୁ ଶୁଣିବାକୁ ପାଇଲେ । କବିବର ସଙ୍ଗେ ସଙ୍ଗେ ବଡ଼ମ୍ବା ରାଜା 
ମ୍ୟାନେଜରଙ୍କ ନିକଟକୁ ଏକ ପତ୍ର ଲେଖି ନୀଳମଣିଙ୍କ ହସ୍ତରେ ଦେଲେ ! ପାଥେୟ 
ସ୍ଵରୂପ ପାଞ୍ଚୋଟି ଟଙ୍କା ମଧ୍ଯ ଦେଲେ । 


ନୀଳମଣି ନିଜ ଗ୍ରାମକୁ ଯାଇ ଦୁଇଦିନ ରହିଲା ପରେ ବଡ଼ମ୍ବା ଗଲେ । ମ୍ୟାନେଜର 
ମଧ୍ଯ କବିବରଙ୍କ ପତ୍ର ପାଇବାମାତ୍ରେ ନୀଳମଣିଙ୍କୁ ଗୋପୀନାଥପୁର ସ୍ତ୍ରଲ ଶିକ୍ଷକ ଭାବେ 
ନିଯୁକ୍ତି ଦେଲେ । ନୀଳମଣି ନୃତନ ସ୍ତ୍ରଲରେ ନୂତନ ଶିକ୍ଷକ ଭାବେ ଯୋଗ ଦେଲେ । 


ନୀଳମଣି ସେତେବେଳକୁ ଅଳ୍ପ ବୟସ୍କ ଥଲେ । ମାତ୍ର ସେ ମନପ୍ରାଣ ଢାଳି କାର୍ଯ୍ୟ 
କରିବାରେ ଲାଗିଲେ । ତାଙ୍କର ଶିକ୍ଷାଦାନ ପ୍ରଣାଳୀ ଉତ୍ତମ ଥିଲା । ଫଳରେ ଅଳ୍ପଦିନ 
ମଧ୍ଯରେ ସ୍ତ୍ଲର ଛାତ୍ର ସଂଖ୍ୟା ବୃଦ୍ଧି ପାଇଲା । 


ନୀଳମଣିଙ୍କ ଉତ୍ସାହ ଅଦମ୍ୟ ଥୁଲା । ସେ ଗୋପୀନାଥପୁରରେ ଶିକ୍ଷାର ଅଭିବୃଦ୍ଧି 
ଲାଗି ଆନ୍ତରିକ ଉଦ୍ୟମ କଲେ । ନିରକ୍ଷର ଯୁବକ ତଥା ପ୍ରୌଢ଼ ବ୍ୟକ୍ତିମାନଙ୍କୁ ଶିକ୍ଷିତ 
କରିବାପାଇଁ ଏକ ନୈଶ୍ୟ ବିଦ୍ୟାଳୟ ଓ ସଂସ୍କୃତ ଶିକ୍ଷାଦେବାପାଇଁ ଗୋଟିଏ ଚଉପାଢ଼ୀ 
ଖୋଲିଲେ । ନୈଶ୍ୟ ବିଦ୍ୟାଳୟ ଖୋଲିବାରେ ସମଗ୍ର ଭାରତବର୍ଷରେ ସମ୍ଭବତଃ ସେ 
ହେଉଛନ୍ତି ପ୍ରଥମ ବ୍ୟକ୍ତି । ଗୋପୀନାଥପୁରର ଅନ୍ୟାନ୍ୟ ଉନ୍ନତିମୂଳକ କାର୍ଯ୍ୟରେ ମଧ୍ଯ 
ସେ ଲାଗିପଡ଼ିଲେ । ଗାଇଗେରୁ ଫସଲ ନଷ୍ଟ କରୁଥିବାରୁ ତାଙ୍କ ଉଦ୍ୟମରେ ଗୋଟିଏ 
କାଞ୍ଜିହାଉଦା ପ୍ରତିଷ୍ଠିତ ହେଲା । ନୀଳମଣିଙ୍କୁ ତାର ଭାର ଦିଆଗଲା । ଯାହା ସେଥୁରୁ 
ଲାଭ ମିଳୁଥଲା, ତାହା ଗ୍ରାମ ସରବରାକାରଙ୍କଠାରେ ଜମା ରହିଲା । ପରେ ଗ୍ରାମବାସୀଙ୍କ 
ଠାରୁ କିଛି ଆଦାୟ କରାଯାଇ ସେହି ଅଥ୍ଥରେ ଗ୍ରାମର ଦେବତାମାନଙ୍କ ପାଇଁ ପ୍ରତିବର୍ଷ 
ଝୁଲଣ, ଦୋଳଯାତ୍ରା ପ୍ରଭୃତିର ବ୍ଯବସ୍ଥା ହେଲ।। ଗୋପୀନାଥପୁରରେ ଗୋଟିଏ 
ବ୍ରାହଣଶାସନ ଥୁଲା । ବ୍ରାହ୍ମଣ ପିଲାମାନଙ୍କୁ ସନ୍ଧ୍ଯା, ତର୍ପଣ, ପୂଜା, ହୋମ, ବନ୍ଦାପନା 
ପ୍ରଭୃତି ଶିକ୍ଷାଦେବାପାଇଁ ଜଣେ ଶିକ୍ଷିତ ବ୍ୟକ୍ତିଙ୍କୁ ନିଯୁକ୍ତ କରାଗଲା । ସେଠାରେ ତାଙ୍କର 
ରହଣିକାଳ ମଧ୍ଯରେ ଗୋପୀନାଥପୁର ସ୍ତ୍ରଲର ଗୋଟିଏ ଛାତ୍ରବୃରଭି ଲାଭ କଲା । ବଡ଼ମ୍ବା 
ଶିକ୍ଷା ଇତିହାସରେ ଏହା ଏକ ମହତ୍ଵପୂର୍ଣ୍ଣ ବିଷୟ ଥିଲା । 

ରାଜାସାହେବଙ୍କ ମ୍ୟାନେଜର ଏଥୁପାଇଁ ବଡ଼ମ୍ମାରେ ଏକ ସ୍ଵତନ୍ତ୍ର ଉତ୍ସବ କରି 
ନୀଳମଣିଙ୍କୁ ସମ୍ମାନିତ କଲେ । 


-& 


ବିଦ୍ଯାରତ୍ନ ଉପାଧୂ ଲାଭ 

ବଡ଼ମ୍ବାର ରାଜା ଦାଶରଥ୍‌ ମଙ୍ଗରାଜ ବୀରବର ମହାପାତ୍ରଙ୍କର ମୃତ୍ୟୁ ହେଲା । 
ଫଳରେ ବଡ଼ମ୍ବା ରାଜ୍ୟ କୋର୍ଟ ଅଫ୍ବ ଓାର୍ଡସ୍‌ର ଅଧୀନ ହେଲା । ଥରେ ରାଜମହିଷୀ 
ଅପ୍ରାପ୍ରବୟସ୍କ ପୁତ୍ର ବିଶ୍ଵମ୍ଭରଙ୍କୁ ସଙ୍ଗରେ ଘେନି ପୁରୀ ଯିବାବେଳେ ବାଟରେ ପର୍ବତ 
ପାଦଦେଶସ୍ଥ ପ୍ରସିଦ୍ଧ ସିଂହନାଥ ପାହାଡ଼ରେ ବିଶ୍ରାମ କରୁଥିଲେ । ନୀଳମଣି ସ୍ଵର୍ଗତ ରାଜା, 


Digitized by srujanika@gmail.com 


ପଣ୍ଡିତ ନୀଳମଣି ବିଦ୍ଯାରତ୍ଵ ୫୬୩ 


ରାଜମହିଷୀ ଓ ମ୍ୟାନେଜର ସାହେବଙ୍କ ଗୁଣକୀର୍ରନ କରି ଗୋଟିଏ ମନୋରମ କବିତା 
ରଚନା କଲେ ଓ ତାହା ଛାତ୍ରମାନଙ୍କୁ ଶିଖାଇ ରାଣୀଙ୍କ ଆଗରେ ଆବୃତ୍ତି କରାଇଲେ । 
ତାହା ଶୁଣି ରାଣୀ ମୁଗ୍ରା ହୋଇ ନୀଳମଣିଙ୍କୁ (ବିଦ୍ଯୟାରତ୍ନ' ଉପାଧୂରେ ଭୂଷିତ କଲେ । 
ଏଥ୍‌ ସହିତ ତାଙ୍କୁ ନଗଦ ପଚାଶଟଙ୍କା, ପଟ୍ଟବସ୍ତ ଓ ଖଣ୍ଡେ ସାର୍ଟିଫିକେଟ ମଧ୍ଯ ଦିଆଗଲା । 


ଏହି ସମ୍ମାନପ୍ରାପ୍ତି କିନ୍ଧ କେତେକଙ୍କ ପକ୍ଷରେ ଅସହ୍ୟ ହେଲା । ବିଶେଷତଃ ସ୍କୁଲର 
ଆଳସୀ୍ୟପ୍ରବଣ ଦ୍ିତୀୟ ପଣ୍ଡିତ ତାଙ୍କର ଶତୁତା ଆଚରଣ କଲେ । ' ପଣ୍ତିତେ ପଶାଖେଳରେ 
ସର୍ବଦା ଆସକ୍ତ” ବୋଲି କହି ବୁଲିଲେ । ତାଙ୍କୁ ବଡ଼ମ୍ବାରୁ ତଡ଼ିବାକୁ ଷଡ଼ଯନ୍ତ୍ର ହେଲା । 
ନୀଳମଣି ମଧ୍ଯ ବଡ଼ମ୍ବା ପରିତ୍ୟାଗ କରି ଅନ୍ୟତ୍ର ଚାଲିଯିବାକୁ ଆସ୍ତ୍ରହୀ ହେଲେ । ଏହି 
ସମୟରେ ବାମଣ୍ଡା ଦେବଗଡ଼ ମି.ଇ. ସ୍ତ୍ୁଲରେ ଶିକ୍ଷକପଦ ଖାଲି ଥିବାର କୌଣସି 
ସୂତ୍ରରୁ ଅବଗତ ହେଲେ । ସେ ସେହି ସ୍ଟ୍ଲରେ ଶିକ୍ଷକତା ପାଇଁ ବାମଣ୍ଡାର ମହାରାଜାଙ୍କ 
ପାଖକୁ ଗୋପନରେ ଦରଖାସ୍ତଟିଏ ପଠାଇଦେଲେ । 


ବାମଣ୍ଡା ଯାତ୍ରା ଓ ନିଯୁକ୍ତି 

ବହୁଦିନ ଅତିବାହିତ ହେଲା । ନୀଳମଣି କୌଣସି ଉତ୍ତର ପାଇଲେ ନାହିଁ । ଦ୍ଵିତୀୟ 
ପଣ୍ତିତ କୌଣସି ସୂତ୍ରରୁ ଏହା ଜାଣିପାରି ଏକ ଜାଲ ନିଯୁକ୍ତିପତ୍ର ବଡ଼ମ୍ମା ତାକଘରୁ 
ନୀଳମଣିଙ୍କ ପାଖକୁ ପଠାଇଲେ । ନୀଳମଣି ଏହି ଜାଲ ନିଯୁକ୍ତିପତ୍ର ପାଇ ବଡ଼ମ୍ବା ତ୍ୟାଗ 
କରି ବାମଣ୍ଡା ଅଭିମୁଖେ ଯାତ୍ରା କଲେ । 

ଘୋର ଅରଣ୍ୟ ପଥରେ ବହୁଦିନ ଚାଲି ଚାଲି ସେ ବାମଣ୍ଡାରେ ପହଞ୍ଚିଲେ ଓ 
ମହାରାଜାଙ୍କୁ ଦେଖା କଲେ । ମହାରାଜା ସମସ୍ତ ବିଷୟ ଅବଗତ ହେଲେ । ରାଜ୍ୟରେ 
ଉଚ୍ଚଶିକ୍ଷା ବିସ୍ତାର ନିମନ୍ତେ ସେ ରାଜକୁମାର ଇଂରାଜୀ ବିଦ୍ୟାଳୟ ପ୍ରତିଷ୍ଠା କରିଥୁଲେ । 
ଏହାର ପ୍ରଧାନ ଶିକ୍ଷକ ଭାବେ ବଙ୍ଗଳାର ବିଶିଷ୍ଟ ସାହିତ୍ୟିକ ବିଜୟଚନ୍ଦ୍ର ମଜୁମଦାରଙ୍କୁ 
ନିଯୁକ୍ତ କରିଥୁଲେ । ଦ୍ଵିତୀୟ ଶିକ୍ଷକ ପଦ ଖାଲି ଥଲା । ଦୟାପରବଶ ହୋଇ ସେ ଉକ୍ତ 
ପଦରେ ନୀଳମଣିଙ୍କୁ ନିଯୁକ୍ତ କଲେ । 

ବାମଣ୍ଡାର ରାଜା ଥୁଲେ ସାର୍‌ ସୂଢଳଦେବ । ବାମଣ୍ଡା ଓଡ଼ିଶାରୁ ବିଛିଲ ହୋଇ 
ରହିଥୂଲେ ମଧ୍ଯ ସୂତଳଦେବ ମାତୃଭାଷାର ଉନ୍ନତି ପାଇଁ କାୟମନୋ ବାକ୍ୟରେ ଚେଷ୍ଟା 
କରୁଥିଲେ । ସେ ଏଥୁପାଇଁ କଟକରେ ଗୋଟିଏ ପ୍ରେସ ମଧ୍ଯ ପ୍ରତିଷ୍ଠା କରିଥୁଲେ । ସୂଢଳ 
ପ୍ରେସରୁ ' ସଂସ୍କାର ' ନାମରେ ଏକ ପତ୍ରିକା ମଧ୍ଯ ପ୍ରକାଶ ପାଉଥୁଲା | ନୀଳମଣିଙ୍କ କେତେକ 
ପ୍ରବନ୍ଧ ସେହି ପତ୍ରିକାରେ ପ୍ରକାଶିତ ହେଲା । ତାଙ୍କ ପ୍ରତିଭାର ସଦୂପଯୋଗ ପାଇଁ ମହାରାଜା 
ବ୍ୟବସ୍ଥା କଲେ । ୧୮୮୬ ମସିହାରେ ସେ ସୁତଳ ପ୍ରେସଟିକୁ କଟକରୁ ଉଠାଇ ଆଣି 
‘କଗନ୍ନାଥବଲ୍ଲଭ ପ୍ରେସ” ନାମରେ ବାମଣ୍ଡାରେ ପ୍ରତିଷ୍ଠା କଲେ । ଓଡ଼ିଆ ସାହିତ୍ୟର 
ବିକାଶ ନିମନ୍ତେ ୧୮୮୭ ମସିହାରେ ମହାରାଜା ବାସୁଦେବ ଦେବଗଡ଼ରୁ ' ସମ୍ବଲପୁର 
ହିତୈଷିଣୀ” ନାମକ ଏକ ପତ୍ରିକା ପ୍ରକାଶ କଲେ । 

୫୬୪ ଯଶୋଦେହେ ଆୟୁଷ୍ମାନ 


ସମ୍ବଲପୁର ହିତୈଷିଣୀ 

ପ୍ରଥମେ ରାଜକୃମାର ସ୍ତ୍ଲର ପ୍ରଧାନ ଶିକ୍ଷକ ଗଣେଶ୍ଵର ପଟ୍ଟନାୟକ, ବି.ଏ. ଏହି 
ପତ୍ରିକାର ସମ୍ପାଦକ ହେଲେ । କିଛିଦିନ ପରେ ମହାରାଜା ସୂଢଳଦେବ ନୀଳମଣି 
ବିଦ୍ୟାରତ୍ଵଙ୍କୁ ସ୍ଥାୟୀ ସମ୍ପାଦକ ଭାବେ ନିଯୁକ୍ତ କଲେ । ନୀଳମଣି ଏହି କାର୍ଯ୍ୟରେ ଯେଉଁ 
ଶ୍ତି, ସାମର୍ଥ୍ୟ ଓ ପ୍ରତିଭା ଦେଖାଇଲେ ତାହା ସମସ୍ତଙ୍କୁ ବିସ୍ପିତ କରିଦେଲା । 


ସମୃଲ୍ଥୂର ଢିତେ ଷିଣୀ 

“ସମ୍ବଲପୁର ହିତୈଷିଣୀ ପତ୍ରିକାର ଆଦର୍ଶ ସୂଚାଉଥ୍‌ବା ସଂସ୍କୃତ ଶ୍ଲୋକଟି ହେଲା - 
“ସମାଜ କାର୍ଯ୍ୟାଣି ଚ ରାଜନୀତି ବିଜ୍ଞାନ 
ସାହିତ୍ୟ ବିଚାର ଯୁଦ୍ତିଃ, 
ଯତୈବ ସନ୍ଦେଶ ବତଃ ପ୍ରମେୟଂ ଚିରଂ 
ବରିବରଁ, ସୂପତ୍ରିକେୟଂ ।” 
ଅର୍ଥାତ୍ବ, ଏହି ପତ୍ରିକା ସମାଜ, ରାଜନୀତି ବିଜ୍ଞାନ, ସାହିତ୍ୟ, ନ୍ୟାୟ, ସାମ୍ବାଦିକତା, 
ଆଧାମ୍ଭିକତା ଓ ହାସ୍ୟରସିକତା ଆଦି ସର୍ବଗୁଣରେ ଅଳଂକୃତ ହୋଇ ବୁଧ -ହଂସ କେଳିସର 
ବାମଣ୍ଡାର ଶୋଭା ବଢ଼ାଉଅଛି । ଏହି ଆଦର୍ଶର ପରିକଳ୍ପନା କରିଥୁଲେ ନିଜେ ପଶ୍ତିତ 
ନୀଳମଣି । 
ନୀଳମଣି ଏହି ପତ୍ରିକାର ଉନ୍ନତି ତଥା ଅଭିବୃଦ୍ଧି ପାଇଁ ପ୍ରାଣପଣେ ଚେଷ୍ଟା ଚଳାଇଲେ । 
ନାନା ନୃତନ ଚନ୍ତା, ନୂତନ ଭାବ ଓ ସମସ୍ୟା ଧରି ପ୍ରତି ସପ୍ତାହରେ ଏହା ନିୟମିତ 

ପଶ୍ତିତ ନୀଳମଣି ବିଦ୍ଯାରତ୍ନ ୫୬୫ 


ଭାବେ ପ୍ରକାଶ ପାଇଲା । ସେତେବେଳକାର ପାଠକ ସମାଜ ହିତୈଷିଣୀ'ର ପ୍ରକାଶ 
ଦିବସକୁ ଉତ୍କଣ୍ଠାର ସହିତ ଅପେକ୍ଷା କରି ରହୁଥିଲେ । 

‘ସମ୍ବଲପୁର ହିତୈଷିଣୀ” ରେ ନୀଳମଣି ଓ ମହାରାଜା ସୁଢଳଦେବ ନିୟମିତ ଭାବେ 
ଲେଖାଲେଖି କରୁଥିଲେ । ଏହାଛଡ଼ା କବି ରାଧାନାଥ, ମଧୁସୂଦନ ରାଓ, ବିଶ୍ଵନାଥ 
କର, ଚନ୍ଦ୍ରମୋହନ ମହାରଣା, ଚିନ୍ତାମଣି ମହାନ୍ତି, ଗଙ୍ଗାଧର ମେହେର ପ୍ରଭୃତି ଲେଖକ 
ଏଥୁରେ ମଧ୍ଯ ଲେଖି ସାରସ୍ବତ ପ୍ରତିଷ୍ଠା ଲାଭ କରିଥିଲେ । କୌଣସି ଲୋକଠାରେ ସାହିତ୍ୟିକ 
ଶକ୍ତି ଓ ପ୍ରତିଭା ଦେଖିବାମାତ୍ରେ ନୀଳମଣି ତାଙ୍କୁ ‘ହିତୈଷିଣୀ 'ର ଲେଖକ କରି ନେଉଥୁଲେ । 
ଏହିପରି ଭାବେ ସେତେବେଳେ ନୀଳମଣି “ହିତୈଷିଣୀ” ମାଧ୍ୟମରେ ଅନେକ ଯୁବକଙ୍କୁ 
ସାହିତ୍ୟିକ ଭାବେ ପରିଚିତ କରାଇଥୁଲେ । ବସ୍ତୁତଃ, ପ୍ରାଚୀନ ଓ ନୃତନ ଲେଖକ, କବି 
ଓ ଶିଳ୍ପୀମାନଙ୍କ ଲେଖାକୁ ସେ ପ୍ରକାଶ କରାଇ ବୃହତ୍ତର ଉତ୍କଳୀୟ ସାଂସ୍କୃତିକ ଭିତିଭୂମି 
ପ୍ରସ୍ତୁତ କରିପାରିଥୁୂଲେ । ବିଦ୍ୟାରତ୍ନଙ୍କ ହିତୈଷିଣୀ” କବିତାରେ ସ୍ଵଭାବ କବି ଗଙ୍ଗାଧର 
ବର୍ଣ୍ଣନା କରିଛନ୍ତି - 

““ବଧହଂସଂ କେଳିସର ଦେବଦୁର୍ଗ ଧାମେ 
ଜନମିଲା ସୁପତ୍ରିକା ‘ହିତୈଷିଣୀ ନାମେ । 
x x x x x 
ଚଉଦିଗେ କଲା ଞ୍ଞାନ ଚନ୍ଦ୍ରିକା ପ୍ରକାଶ, 
ଅଜ୍ଞାନ - ତିମିର ଦୂର ହେଲା ଲଭି ତ୍ରାସ । 
x x x x x 
ଫୁଟିଲା ପ୍ରବନ୍ଧ ଫୁଲ, ଛୁଟିଲା ସୁବାସ, 
ଲାଗିଲା ପାଠକ - ମଧୁଲିଟଙ୍କ ବିଳାସ । 
ଉଠିଲା କବିତା ସିନ୍ଧ - ତରଙ୍ଗପଟଳ, 
ପ୍ରତିଭା ଉିଷଧ କଲା ପ୍ରତିଭା ପ୍ରବଳ । 
ସମାଜ କାନନେ ପଶି ସେ ଚନ୍ଦ୍ର କିରଣ, 
କୁ-ରୀତି କଲା ଯତନେ ହରଣ । 

ପଶ୍ଚିମ ଓଡ଼ିଶାରେ ଓଡ଼ିଆ ଭାଷାର ଜାଗ୍ରତ ପ୍ରହରୀ ଥିଲେ ନୀଳମଣି ବିଦ୍ୟାରତ୍ନ । 
ସମ୍ବଲପୁର ଜିଲ୍ଲାରୁ ଯେତେବେଳେ ଓଡ଼ିଆ ଭାଷା ଉଠାଇଦେଇ ହିନ୍ଦୀଭାଷା ଚଳାଇବାକୁ 
ସିର କରି ଆଦେଶନାମା ସରକାର ବାହାର କଲେ, ସେତେବେଳେ ସେ ଓଡ଼ିଆଭାଷା 
ସପକ୍ଷରେ ଆନ୍ଦୋଳନ ଆରମ୍ଭ କଲେ । ୧୮୯୫ ମସିହା ଜାନୁଆରୀ ମାସରେ 
ହିତୈଷିଣୀ'ରେ ସେ “ମାତୃଭାଷା ବିଲୋପ ଶୀର୍ଷକ ଏକ ଅଗ୍ରଲେଖା ପ୍ରକାଶ କଲେ । 
ସେଥିରେ ସେ ଲେଖିଥିଲେ - 

୫୬୬ ଯଶୋଦେହେ ଆଯୟୁଷ୍ମାନ 


× ×× ୧୮୯୬ ସାଲ ଜାନୁଆରୀ ମାସ ୧ ତାରିଖରୁ ସମ୍ବଲପୁର ଜିଲ୍ଲାର ଅଦାଲତରେ 
ଓଡ଼ିଆ ଭାଷା ବଦଳରେ ହିନ୍ଦୀଭାଷା ବ୍ୟବହୃତ ହେବାର ବିଜ୍ଞାପନ ପ୍ରାଦେଶିକ ଗେଜେଟରେ 
ପ୍ରକାଶିତ ହୋଇଅଛି, ××× ଯାହା ହେବାର ହୋଇଅଛି କହି ନୀରବ ରହିବା ଉଚିତ 
ନୁହେଁ, ସମ୍ବଲପୁର ଜିଲ୍ଲାର ଲୋକମାନଙ୍କର ଏ ଆଦେଶ ସମ୍ବନ୍ଧେ ଆନ୍ଦୋଳନ କରିବା 
ଉଚିତ... ଏ ବିଷୟରେ ଆନ୍ଦୋଳନ ନ କଲେ ଏ ଜିଲ୍ଲାର ଓଡ଼ିଆମାନଙ୍କର କାପୁରୁଷତା 
କଳଙ୍କ ଚିରସ୍ଥାୟୀ ହୋଇ ରହିବ.... |” 


ସମ୍ବଲପୁରରେ ଭାଷା ଆନ୍ଦୋଳନ ତୀବ୍ର ହେଲା । ସେହି ଆନ୍ଦୋଳନରେ ଯେଉଁମାନେ 
ଅଗ୍ରଣୀ ଭୂମିକା ଗ୍ରହଣ କଲେ, ସେମାନେ ହେଲେ ମହନ୍ତ ବିହାରୀ ଦାସ, ଶ୍ରୀପତି ମିଶ୍ର, 
ଚନ୍ଦ୍ରଶେଖର ବେହେରା, ବ୍ରଜମୋହନ ପଟ୍ଟନାୟକ, ମଦନମୋହନ ମିଶ୍ର ଓ ଶଙ୍କର 
ପ୍ରସାଦ ପାଢ଼ୀ । ଏହାକୁ ଅନବରତ ଇନ୍ଧନ ଯୋଗାଉଥୁଲେ ନୀଳମଣି ! ନୀଳମଣି ମଧ୍ଯ 
ଏହି ସମୟରେ ସମ୍ବଲପୁରରେ ଓଡ଼ିଆ ଭାଷା ମାଧ୍ଯମରେ ଶିକ୍ଷା ଦିଆଯାଉଥିବା ନମାଲ 
ସ୍ତ୍ୁଲ ପ୍ରତିଷ୍ଠା ପାଇଁ ଦାବି କରିଥୁଲେ । 
ନୀଳମଣିଙ୍କ ଅକ୍ଲାନ୍ତ ଉଦ୍ୟମ ତଥା ନେତୃବୃନ୍ଦଙ୍କ ଆନ୍ଦୋଳନ ଯୋଗୁଁ ଶେଷରେ 
ସରକାର ସମ୍ବଲପୁରରେ ଓଡ଼ିଆ ଭାଷା ପ୍ରଚଳନ ପାଇଁ ଆଦେଶ ଦେଲେ । ଏଥୁରେ 
ନୀଳମଣି ସରକାରଙ୍କୁ କୃତଜ୍ଞତା ଜଣାଇ ଲେଖିଥ୍‌ଲେ - “ଅତ୍ୟନ୍ତ ଆନନ୍ଦର ସହ 
ଜଣାଉଅଛୁଁ ଯେ ମହାମାନ୍ୟ ମହିମାବର ବଡ଼ଲାଟ ମହୋଦୟଙ୍କ ଆଦେଶ ଅନୁସାରେ 
୧୯୦୩ ସାଲ ଜାନୁଆରୀ ମାସ ପ୍ରଥମରୁ ସମ୍ବଲପୁର ଜିଲ୍ଲାର ଅଦାଲତ ସମୂହରେ 
ଓଡ଼ିଆ ଭାଷା ପୁନଃ ପ୍ରଚଳିତ ହେବ ! × × × ଏଥ୍‌ ନିମନ୍ତେ ସମଗ୍ର ଉତ୍କଳ ସନ୍ତାନମାନେ 
ମହିମାବର ବଡ଼ଲାଟ ଓ ମହାମାନ୍ୟ ଚିଫ୍ଵ କମିସନର ମହୋଦୟଙ୍କ ନିକଟରେ ଚିରକୃତଜ୍ଞ 
ଫାଶରେ ଆବଦ୍ଧ ରହିବେ । 
ଦୁଃଖକଷ୍ଟରୁ ସମ୍ବଲପୁର ଉଦ୍ଧାର ପାଇଥ୍‌ବାରୁ କବି ଗଙ୍ଗାଧର ଆନନ୍ଦ ପ୍ରକାଶ କରି 
ଲେଖିଥୁଲେ - 
“ ହେବାରୁ ସମ୍ବଲପୁର ଉନ୍ମୀଳିତ 
କଷ୍ଟକୁ ନ ଗଣି ହେଲା ଉକ୍କଳେ ବିଦିତ । 
ହିନ୍ଦୀର ଗ୍ରାସରୁ ହେଲା କି କଷ୍ଟେ ଉଦ୍ଧାର, 
ରାହୁ କବଳରୁ ସୁଧାକର ପରକାର । 


କେବଳ ସମ୍ବଲପୁର ନୁହେଁ, ସେ ସମଗ୍ର ଓଡ଼ିଆ ଭାଷୀ ଅଞ୍ଚଳର ହିତ କାମନା 
କରୁଥୂଲେ । ଗଞ୍ଜାମ ଜିଲ୍ଲାରେ ତେଲୁଗୁ ଭାଷାର ପ୍ରାଧାନ୍ୟ ଦୂର କରିବାକୁ ଆପ୍ରାଣ 
ଚେଷ୍ଟା କରଥୁଲେ । ‘ବରହମପୁର ସଦ୍ଦିଶୟସାଧନୀ ସମାଜର” ସମ୍ପାଦକ ହରିହର 
ପଶ୍ଡାଙ୍କର ଏକପତ୍ର ‘ହିତୈଷିଣୀ? ପୃଷ୍ଠାରେ ପ୍ରକାଶ କରିଥୁଲେ । ସେହି ପତ୍ରରେ ଶ୍ରୀଯୁକ୍ତ 

ପଣ୍ତିତ ନୀଳମଣି ବିଦ୍ୟାରତ୍ନ ୫୬୭ 


ପଣ୍ଡା ରାଜ୍ୟର ହାକିମମାନେ ତୈଲଙ୍ଗ ଥବା ହେତୁ ସରକାରଙ୍କ ଆଦେଶ ପାଳନ କରୁ 
ନ ଥବା କଥା ଦର୍ଶାଇଥୁଲେ । ହିତୈଷିଣୀ” ମଧ୍ଯ ଏହାକୁ ସମର୍ଥନ କରି ଲେଖିଥିଲେ 
ଯେ ତେଲୁଗୁମାନେ ମାତୃଭାଷା ସହିତ ଇଂରାଜୀ ଅଧ୍ୟୟନ କରି ଉପକ୍ୂତ ହେଉଛନ୍ତି । 
ଓଡ଼ିଆମାନେ ଫଳରେ ପଛକୁ ପଡ଼ିଯାଉଛନ୍ତି । ମାତୃଭାଷା ଓଡ଼ିଆର ଅବନତି ଦେଖି 
ଇଂରେଜ ଶାସକମାନେ କିଛି କରୁ ନ ଥିବାରୁ ନୀଳମଣି କ୍ଷୋଭ ପ୍ରକାଶ କରିଥଲେ । 
ଓଡ଼ିଆମାନଙ୍କୁ ନିଜ ଉଦ୍ୟମରେ ଓଡ଼ିଆ ସ୍ତ୍ରଲ ଖୋଲିବାକୁ ସେ ପରାମର୍ଶ ଦେଇଥିଲେ । 
ନୀଳମଣି ଜଣେ ଆଦର୍ଶ ସ୍ଥାନୀୟ ସମ୍ପାଦକ ଥିଲେ କହିଲେ ଚଳେ । ଅଭ୍ରାନ୍ତ ସତ୍ୟ 
ପ୍ରକାଶ କରିବା ତାଙ୍କର ଦୃଢ଼ ନୀତି ଥଲା । ମିଥ୍ୟା ସହିତ ସେ ସାଲିସ ଆଦୌ କରୁ ନ 
ଥିଲେ । ସେ ଲେଖିଥିଲେ - 
“* ହୋଇ ଏକତ୍ରିତ ସ୍ଵର୍ଗ ଦେବଗଣ 
କରିବେ ଯଦି ମୋ ଜୀବନ ହରଣ, 
ନ ତେଜିବି ସତ୍ୟପଥ ସଦାଶୟ, 
ଦେବି ନାହିଁ କେବେ ମିଥ୍ୟାକୁ ପ୍ରଶ୍ରୟ? । 
ଯାହା ନ୍ୟାୟସଙ୍ଗତ ଓ ଧର୍ମାନୁମୋଦିତ, ତାହାହିଁ ସେ କରୁଥିଲେ । କାହାର ବାଗ୍ବାଣ 
ପ୍ରୟୋଗ ବା କଟୁ ସମାଲୋଚନାକୁ ଭୁକ୍ଷେପ କରୁ ନ ଥୁଲେ । 
ନୀଳମଣି ମଧ୍ଯ ସମ୍ପାଦନା କ୍ଷେତ୍ରରେ ନିରପେକ୍ଷ ରହୁଥିଲେ । ସପକ୍ଷ ଓ ବିପକ୍ଷ 
ଉଭୟଙ୍କ ଲେଖା ଉପାଦେୟତା ଦୃଷ୍ଟିରୁ ବିଚାର କରି ପ୍ରକାଶ କରୁଥଲେ | “ହିତୈଷିଣୀ'ରେ 
ତେଣୁ ପ୍ରକାଶିତ ପ୍ରବନ୍ଧଗୁଡ଼ିକର ମାନ ଉଚ୍ଚସ୍ତରର ଥୁଲା । ତାହା ତେଣୁ ବିଜ୍ଞ ଲୋକଙ୍କ 
ଦ୍ଵାରା ଆଦୃତ ହେଉଥଲା । 
ବିଦ୍ୟାରତ୍ଵ ଷୋଳବର୍ଷ ବାମଣ୍ଡାରେ ରହିଥିଲେ । ସେହି ରହଣି କାଳରେ ରାଜଧାନୀ 
ଦେବଗଡ଼ରେ ସାରସ୍ବତ ଆନ୍ଦୋଳନ ହୋଇଥଲା କହିଲେ ଚଳେ । ଓଡ଼ିଶାର ସମସ୍ତ 
ଅଞ୍ଚଳରୁ ସାହିତି୍ୟକମାନେ ନିମନ୍ତ୍ରିତ ହୋଇ ସମ୍ଭର୍ଦିତ ହେଉଥଲେ । ସେ ସେଠାରେ 
‘ଶିକ୍ଷକ ସମିତି' ଓ ‘ଆଲୋଚନା ସଭା” ନାମକ ଦୁଇଟି ଅନୁଷ୍ଠାନ ଗଢ଼ିଥିଲେ । ଏହି 
ଦୁଇଟି ଅନୁଷ୍ଠାନ ଉଚ୍ଚକୋଟୀର ସାହିତ୍ୟ ସୃଷ୍ଟି ଓ ଆଲୋଚନା ପାଇଁ କ୍ଷେତ୍ର ପ୍ରସ୍ତୁତ 
କରିଥିଲେ । ନୀଳମଣି ହିଁ ପ୍ରଥମେ ପ୍ରତିଭାଧର ଗଙ୍ଗାଧର ମେହେରଙ୍କ କବିତାକୁ 
ହିତୈଷିଣୀ”ରେ ଛାପିଥିଲେ ଓ ଆହୁରି ଲେଖିବା ପାଇଁ ପ୍ରୋତ୍ସାହନ ଦେଇଥୂଲେ । ଫଳରେ 
ଗଙ୍ଗାଧରଙ୍କ କବିପ୍ରତିଭାର ପ୍ରସାର ଘଟିଥୂଲା । ସ୍ଵଭାବ କବି ଭାବେ ଗଙ୍ଗାଧର ଉତ୍କଳର 
ଘରେ ଘରେ ପରିଚିତ ହେଲେ । ଗଙ୍ଗାଧର ମଧ୍ଯ ଏକ କବିତାରେ ତାହା ସ୍ଵୀକାର କରିଛନ୍ତି - 
‘କରିଅଛ ମୋର ଯେତେ ଯେତେ ଉପକାର, 
ମୋ ହ୍ନଦେ ରହିଛି ସବୁ ସ୍ଵର୍ଣ୍ତମୟଗାର । 

୫୬୮ ଯଶୋଦେହେ ଆଯୟୁଷ୍ମାନ 


ନୀଳମଣି ମଧ୍ଯ କବି ଚିନ୍ତାମଣି ମହାନ୍ତିକୁ ଲୋକଲୋଚନକୁ ଆଣି ପାରିଥୁଲେ । 
ବାମଣ୍ଡାର ରାଜା ସଢିଦାନନ୍ଦ ତ୍ରିଭୁବନ ଦେବଙ୍କ ରାଜଦରବାରରେ ଫକୀରମୋହନ 
ସରସ୍ବତୀ” ଉପାଧ୍ବରେ ଭୂଷିତ ହେବା ମୂଳରେ ଥଲା ନୀଳମଣି ବିଦ୍ୟାରତ୍ଵଙ୍କ ଆନ୍ତରିକ 
ନିଷ୍ଠା ଓ ଉଦ୍ୟମ । 

‘ହିତୈଷିଣୀ? ତରଫରୁ ଓଡ଼ିଆ ସାହିତ୍ୟର ଉନ୍ନତିକଳ୍େ ପ୍ରବନ୍ଧ ପ୍ରତିଯୋଗିତାମାନ 
ହେଉଥଲା । 'ଉକ୍କଳ ସାହିତ୍ୟର ଉନ୍ନତିର ଉପାୟ! ପ୍ରବନ୍ଧ ଲାଗି ବିଜେତାଙ୍କୁ ‘କାଳିଦାସ 
ଗ୍ରନ୍ଥାବଳୀ” ଅର୍ପିତ କରାଯାଇଥୁଲା | 

ସମ୍ପାଦକ ନୀଳମଣି ବିଦ୍ୟାରତ୍ଵ ଓ ‘ସମ୍ବଲପୁର ହିତୈଷିଣୀ” ପୃଷ୍ଠପୋଷକତାରେ 
ବାମଣ୍ଡାରୁ ୧୮୯୩ ମସିହାରେ ବିଜୁଳି, ୧୯୦୦ ମସିହାରେ 'ଉକୁଳ ମଧୁପ” ଓ 
‘ଆଲୋଚନା ପ୍ରଭୃତି ପତ୍ରିକା ଆତ୍ମପ୍ରକାଶ କରିଥଲା । 

କବି ଗଙ୍ଗାଧର ମେହେର ହିତୈଷିଣୀର ଯୁଗାନ୍ତକାରୀ ପ୍ରଭାବ ସମ୍ପର୍କରେ ଲେଖିଛନ୍ତି 
ତାଙ୍କ କବିତା ବବିଦ୍ୟାରତ୍ଵଙ୍କ ହିତୈଷିଣୀ”ରେ - 

' 'ଉଚ୍କଳରେ ହେଲା ନବ ଯୁଗର ଆରମ୍ଭ 
ଦିଗେ ଦିଗେ ବ୍ୟାପିଗଲା ସାହିତ୍ୟ -ସୌରଭ । 
ଦ୍ରବିଲା ପାର୍ବତୀ କାବ୍ୟ ଚନ୍ଦ୍ରକାନ୍ତ ମଣି, 
ଦୀପ୍ର ହେଲେ ରାଧାନାଥ ସେ ମଣିର ଖଣି ।” 
bo » bo bo x 
ଆମୋଦ ପ୍ରମୋଦ ଗଳ୍ପ ଉପନ୍ୟାସ ଛଳେ, 
ବିବିଧ ରହସ୍ୟ ହେଲା ପ୍ରକଟ କୌଶଳେ । 
x x x x x 
ଆନନ୍ଦରେ ବସିଗଲା କବିଙ୍କର ସଭା, 
ଦୀପ୍ତ ହେଲା କବିଙ୍କର ଅଳଙ୍କାର ପ୍ରଭା । 
x x bo x x 
ଲାଗିଲା ମୟୂରଭଞ୍ଜେ ବାଣୀ ଆରାଧନା 
ଧୂପ ଗନ୍Fଧୈ ମୁଗ୍ଧ ହୋଇଥୁଲେ ଦିଗଙ୍ଗନା । 
x x x × x 
‘ଇନ୍ଦ୍ରଧନୁ’ , ବିଜୁଳି” ହେଲା ବାଦୀପାଲା । 
ବଳିଲା ଗୀତ ଚଉପଦୀମାଳା । 
x x x x x 
ହିତୈଷିଣୀ” ସ୍ଵଚଛ୍ଛାଲୋକେ ଚୌଦିଗେ ଉନ୍ଦଳ, 
ହେବାରୁ ଏ ଶୁଭଯୋଗ ଲଭିଲା ଉତ୍କଳ ।”' 

ପଶ୍ତିତ ନୀଳମଣି ବିଦ୍ୟଯାରତ୍ନ ୫୬୯ 


କବି ଗଙ୍ଗାଧର ମହାରାଜା ସୁଢଳଦେବ ଓ ନୀଳମଣି ବିଦ୍ୟାରତ୍ଵଙ୍କୁ ବଧାଇ ଦେଇଛନ୍ତି - 
ଧନ୍ୟ ଧନ୍ୟ ବାସୁଦେବ ମହୀପାଳ ପାଣି 
ଧନ୍ୟ ଧନ୍ୟ କ୍ଷଣଜନ୍ମା ବୁଧ ନୀଳମଣି । 
ଉକ୍କଳରେ କରି ଶୁଭ ଯଞ୍ଚର ଆରମ୍ଭ, 
ସ୍ଥାପିଦେଲେ କାଳଦପଧ୍ବଂସୀ ୟୂପସ୍ତମ୍ଭ ।” 
ଗୁଣଗ୍ରାହୀ କବି ପୁଣି ଆଶା ପ୍ରକାଶ କରିଛନ୍ତି - 
' “ଯାବତ ଉକୁୂଳେ ଥିବ ବାଣୀ ନିକେତନ 
ତାବତ ଉଡ଼ିବ ତବ କୀରତି -କେତନ ।' 
ନୀଳମଣି ବିଦ୍ୟାରତ୍ସଙ୍କ ସାଧନାକୁ ପ୍ରଣତି ଜଣାଇଛନ୍ତି ବ୍ୟାସକବି ଫକୀରମୋହନ 
' ଭାରତ ଭ୍ରମଣ କବିତାରେ - 
‘ମୋହର ବିନତି ଶୁଣ ନୀଳମଣି ନନା 
ହିତୈଷିଣୀ ଲେଖିବାକୁ ନ କରିବ ମନା । 
ଏକ କାର୍ଯ୍ୟ କରି ଲାଭ ପାଇବ ସକଳ, 
ଯଶ, ଅର୍ଥ, ବିଦ୍ୟା, ନାମ ଚତୁର୍ବଗଁ ଫଳ ' 
x Po x » x 
ଗୁଣଗ୍ରାହୀ ମହାରାଜା ବାସୁଦେବ ୧୮୯୫ ମସିହାରେ ନୀଳମଣିଙ୍କୁ ବାମଣ୍ଡା ଷ୍ଟେଟ 
କାଉନ୍‌ସିଲର ଅବୈତନିକ ସଦସ୍ୟ ପଦରେ ମନୋନୀତ କଲେ । ସେ ମଧ୍ଯ ତାକୁ ଏକ 
ଉପାଧୂ ଦେବାକୁ ଇଚ୍ଛା ପ୍ରକାଶ କରିଥୁଲେ । ବବିଦ୍ୟାରତ୍ନ' ଉପାଧୂଟି ଜଣେ ସ୍ତ୍ରୀଙ୍କଦ୍ଧାରା 
ପ୍ରଦତ୍ତ ହୋଇଥ୍‌ବାରୁ, ସେହି ପଦବୀଟିକୁ ସ୍ଵୀକାର କରି ସନନ୍ଦ ପ୍ରଦାନ କରିବାକୁ ନୀଳମଣି 
ମହାରାଜାଙ୍କୁ ଅନୁରୋଧ କଲେ । ମହାରାଜା ମଧ୍ଯ ଅତୀବ ପ୍ରୀତ ହୋଇ ତାଙ୍କର ଅତି 
ପ୍ରିୟ ବିଦ୍ୟାରତ୍ସ' ଉପାଧୂଟିକୁ ସ୍ଵୀକାର କରି ତଦନୁରୂପ ସନନ୍ଦ ପ୍ରଦାନ କଲେ । 
ନୀଳମଣି ଅଧ୍ୟୟନ ଓ ଗବେଷଣା ପ୍ରଭୃତିରେ ବହୁ ସମୟ ଦେଉଥିବା ହେତୁ କ୍ଲାନ୍ତ 
ହୋଇପଡୁଥଲେ । କ୍କାନ୍ତି ମେଣ୍ଟାଇବା ନିମନ୍ତେ କେତେକ କୁବନ୍ଧୁଙ୍କ ପରାମର୍ଶରେ ମଦ୍ୟ 
ଖାଇବା ଆରମ୍ଭ କଲେ । ପରେ ସେଥରେ ଅଭ୍ୟସ୍ତ ହୋଇ ପଡ଼ିଲେ । ବହୁଚେଷ୍ଟା ସତ୍ତ୍ବେ 
ସେ ତାହା ଛାଡ଼ିପାରି ନ ଥଲେ । ଏହି ଦୋଷ ଯୋଗୁଁ ମିତବ୍ଯୟୀ ହୋଇପାରୁ ନ 
ଥିଲେ । ଥରେ ମହାରାଜାଙ୍କ ଅଜ୍ଞାତରେ ‘ହିତୈଷିଣୀ ଆୟରୁ ତିନିଶହ ଟଙ୍କା ଖଙ୍ଚ 
କରିପକାଇଲେ । ମହାରାଜା ଏକଥା ଜାଣିପାରି ଏକ ସପ୍ତାହ ମଧ୍ଯରେ ଟଙ୍କା ରାଜକୋଷରେ 
ଜମା ଦେବା ନିମନ୍ତେ ଆଦେଶ ଦେଲେ । ନ ଦେଇପାରିଲେ ରାଜଦଣ୍ଡ ଭୋଗ କରିବାକୁ 
ହେବ ବୋଲି ସତର୍କ କରିଦେଲେ । ନୀଳମଣି ଏଥୁରେ ବିବ୍ରତ ହୋଇ କବିବର ରାଧାନାଥଙ୍କୁ 

୫୭୦ ଯଶୋଦେହେ ଆଯୟୁଷ୍ମାନ 


ଜଣାଇଲେ । ରାଧାନାଥ ମଧ୍ଯ ମନିଅର୍ଡର ଦ୍ଵାରା ତିନିଶତ ଟଙ୍କା ପଠାଇ ତାଙ୍କୁ ଏ ବିପଦରୁ 
ମୁକ୍ତ କଲେ । 

ଏହାପରେ ରାଧାନାଥ ‘ପାର୍ବତୀ କାବ୍ୟକୁ ‘ହିତୈଷିଣୀ ରେ ଛପାଇବା ପାଇଁ 
ନୀଳମଣିଙ୍କ ଉପରେ ଚାପ ପକାଇଲେ । ‘ପାର୍ବତୀ କାବ୍ୟ ଛପାଇ ଓଡ଼ିଆ ସଂସ୍କୃତିକୁ 
କଳଙ୍କିତ କରିବେ ନାହିଁ ବୋଲି ବିଦ୍ୟାରତ୍ଙ୍କର ଦୃଢ଼ ମତ ଥୁଲା । କାବ୍ୟ ଛାପିଲେ 
‘ରାଜଦ୍ରୋହୀ” ଓ ନ ଛାପିଲେ “ଗୁରୁଦ୍ରୋହୀ' ହେବା ଆଶଙ୍କା ତାଙ୍କର ହେଲା । ଏହି 


~~ =~ 


ପରସ୍ଥତରେ ଶେଷରେ ସେ ବାମଣ୍ଡା ଛାଡ଼ିବାକୁ ଶ୍ରେୟ ମନେ କଲେ । 


ଖଲିକୋଟ ଯାତ୍ରା : 'ପ୍ରଜାବନ୍ଧୁ ପତ୍ରିକା” ପ୍ରକାଶନ 

ବାମଣ୍ଡା ଛାଡ଼ିବା ପରେ ନୀଳମଣି ନିଜ ଗ୍ରାମ ବୈଦ୍ୟେଶ୍ଵରକୁ ଫେରିବା ବାଟରେ 
ଜଟଣୀଠାରେ ଖଲ୍ଲିକୋଟ ରାଜା ହରିହର ମର୍ଦ୍ଦରାଜଙ୍କୁ ଭେଟିଲେ । ରାଜା ସେତେବେଳେ 
ବିଲାତରୁ ଫେରୁଥିଲେ । ସେ ରାଜ୍ୟରେ ଗୋଟିଏ ପତ୍ରିକା ପ୍ରକାଶ କରିବାପାଇଁ ଚିନ୍ତା 
କରୁଥୂଲେ । ନୀଳମଣିଙ୍କୁ ଭେଟିବା ପରେ ସେ ତାଙ୍କର ଇଛା ପ୍ରକାଶ କଲେ ଓ ନୀଳମଣିଙ୍କୁ 
ସେହି ଦାୟିତ୍ଵ ଦେଲେ । ନୀଳମଣି ଗ୍ରାମକୁ ନ ଯାଇ ରାଜାଙ୍କ ସହିତ ରମ୍ଭା ଗଲେ । 
ସେଠାରେ ରାଜା ପ୍ରାସାଦ ନିର୍ମାଣ କରି ରହୁଥାନ୍ତି । ୧୯୦୨ ମସିହା ଜୁନମାସ ୨୫ 
ତାରିଖରୁ ସାପ୍ତାହିକ ପତ୍ରିକା ପ୍ରଜାବନ୍ଧ ରମ୍ଭା ରାଜପ୍ରାସାଦରୁ ପ୍ରଥମେ ଆତ୍ମପ୍ରକାଶ 
କଲା । 

'ପ୍ରଜାବନ୍ଧିଂ ପତ୍ରିକାର ଆଦର୍ଶ ନୀଳମଣି ସ୍ଥିର କରିଥଲେ । ତାହା ସେହି ପତ୍ରିକାର 
ଶୀର୍ଷଦେଶରେ ଲେଖା ହୋଇଥଲା । ତାହାହେଲା - 


“  ହିତକଥା ଶୁଭବାରଉାଁ ସର୍ବ ସମାଚାର 
କରିବ ଏ ପ୍ରଜାବନ୍ଧୁ ଉତ୍କଳେ ପ୍ରଚାର । 
x x x x x 
ନ୍ୟାୟ ଦେବଙ୍କର କରି ନିତ୍ୟ ସେବକତା 
କରୁ ପ୍ରଜାବନ୍ଧୁ ନିଜ ନାମ ସାର୍ଥକତା ।” 

'ସମ୍ପଲପୁର ହିତୈଷିଣୀ” ପରି ' ପ୍ରଜାବନ୍ଧୁଂରେ ଲେଖିବାପାଇଁ ସେ ଉତ୍କଳର ବିଭିନ୍ନ 
ଶ୍ରେଣୀର ଲେଖକଙ୍କୁ ଅନୁରୋଧ କଲେ । ବହୁ ଯୁବଲେଖକଙ୍କ ଲେଖାକୁ  ପ୍ରଜାବନ୍ଧଂରେ 
ସ୍ଥାନ ଦେଲେ । ପଶ୍ଡିତ ମୃତ୍ୟୁଞ୍ଜୟ ରଥ ସାହିତ୍ୟକ୍ଷେତ୍ରରେ ସୁପରିଚିତ ହେବା ପୂର୍ବରୁ 
'ପ୍ରଜାବନ୍ଧ' ପତ୍ରିକାର ଜଣେ ନିୟମିତ ଲେଖକ ଥୁଲେ । ଏହାଛଡ଼ା ଆହୁରି ବହୁ ନୂତନ 


ଲେଖକ ସୃଷ୍ଟି ହେଲେ । କ୍ରମେ ଏହାର ପ୍ରଭାବ ଅନୁଭୂତ ହେଲା । ଅଳ୍ପକାଳ ମଧ୍ଯରେ 
ଏହା ଏକ ପ୍ରଧାନ ପତ୍ରିକାରେ ପରିଣତ ହେଲା । 

ପଣ୍ଡିତ ନୀଳମଣି ବିଦ୍ଯାରଦ୍ନ ୫୭୧ 


ନୀଳମଣି ଗଞ୍ଜାମ ଜିଲ୍ଲାର ବିଭିନ୍ନ ଅଞ୍ଚଳରେ ପ୍ରଜାବନ୍ଧୁ ସମିତି” ମାନ ଗଢ଼ି ପତ୍ରିକାର 
କାର୍ଯ୍ୟ ପରିସର ବୃଦ୍ଧି କଲେ । ଏହି ସମିତିଗୁଡ଼ିକ ଲୋକଙ୍କ ଅଭାବ, ଅସୁବିଧା ଓ 
ଅଭିଯୋଗକୁ 'ପ୍ରଜାବନ୍ଧୁ' ପତ୍ରିକା ମାଧମରେ ସରକାରଙ୍କର ଦ୍ରଷ୍ଚି ଆକର୍ଷଣ କଲେ । 

ନୀଳମଣି ‘ପ୍ରଜାବନ୍ଧୀ ଜରିଆରେ ଗଞ୍ଜାମକୁ ଓଡ଼ିଶାରେ ମିଶାଇବା ଆନ୍ଦୋଳନ 
ଆରମ୍ଭ କରିଦେଲେ । ଏହାକୁ ଖଲିକୋଟ ରାଜା ହରିହର ମର୍ଦ୍ଦରାଜ ସମର୍ଥନ କଲେ | 
୧୯୦୩ ମସିହା ଜାନୁଆରୀ ମାସ ପହିଲାରୁ ରାଜାସାହେବ, ମ୍ୟାନେଜର ଜୟକୃଷ୍ଣ 
ଚ୍ୟାଉ ପଟ୍ଟନାୟକ ଓ ନୀଳମଣି ବିଦ୍ୟାରତ୍ସ ସମଗ୍ର ଗଞ୍ଜାମ ଜିଲ୍ଲା ଗସ୍ତ କରି ଜନମତ 
ସୃଷ୍ଟି କରିବାରେ ଲାଗିପଡ଼ିଲେ । 

୧୯୦୩ ମସିହା ଜାନୁଆରୀ ମାସ ୯ ତାରିଖରେ ରମ୍ଭାଠାରେ ‘ଗଞ୍ଜାମ ଜାତୀୟ 
ସମିତି” ନାମକ ଏକ ବଡ଼ ସଭାର ଆୟୋଜନ ହେଲା । ରାଜା ହରିହର ମର୍ଦ୍ଦରାଜ 
ଏଥରେ ସଭାପତିତ୍ଵ କରିଥଲେ । ଓଡ଼ିଶାର ବହୁ ବିଶିଷ୍ଟ ବ୍ଯକ୍ତି ଯଥା: ମୟୂରଭଞ୍ଜ 
ମହାରାଜା ରାମଚନ୍ଦ୍ର ଭଞ୍ଜଦେଓ, ଉକ୍କଳଗୌରବ ମଧୁସୂଦନ ଦାସ, ଫକୀରମୋହନ 
ସେନାପତି, ରାଧାନାଥ ରାୟ, ଧରାକୋଟ ରାଜା ମଦନମୋହନ ସିଂହଦେଓ, ମଞ୍ଷା 
ରାଜା ବାସୁଦେବ ରାଜମଣି ଦେଓ ପ୍ରଭୃତି ଏଥୁରେ ଯୋଗ ଦେଇଥ୍‌ଲେ । ପ୍ରଜାବନ୍ଧୁ 
ପତ୍ରିକାର ସମ୍ପାଦକ ପଣ୍ତିତ ନୀଳମଣି ବିଦ୍ୟାରତ୍ସ ସ୍ବାଗତ ଭାଷଣ ଦେଇଥିଲେ । 

୧୯୦୩ ମସିହା ଅପ୍ରେଲ ମାସ ୪ ତାରିଖରେ ବ୍ରହ୍ମପୁରରେ ପରବର୍ତୀ ସଭାର 
ଆୟୋଜନ ହେଲା | ଏଥିରେ ମଧ୍ଯ ନୀଳମଣି ବିଦ୍ୟାରତ୍ନ ମୁଖ୍ୟ ଭୂମିକା ଗ୍ରହଣ କରିଥଲେ 
ଓ ରାଜା ହରିହର ପୃଷ୍ଠପୋଷକତା କରିଥଲେ । ଏଥୁରେ କଟକରୁ ଉତ୍କଳଗୌରବ 
ମଧୁସୂଦନ, ବାଗ୍ମୀ ବିଶ୍ଵନାଥ କର, ନନ୍ଦକିଶୋର ବଳ, କ୍ରଷ୍ଣପ୍ରସାଦ ଚୌଧୁରୀ ଓ 
ଗୋପାଳ ଚନ୍ଦ୍ର ପ୍ରହରାଜ ପ୍ରଭୃତି ଯୋଗ ଦେଇଥଲେ । ସଭାପତି ଆସନ ଅଳଂକୃତ 
କରିଥଲେ ପାରଳାଖେମୁଣ୍ଡିର ଶ୍ୟାମସୁନ୍ଦର ରାଜଗୁରୁ । ଏହି ସଭାରେ ପ୍ରଥମେ ବିଚ୍ଛିନ୍ନାଞ୍ଚଳ 
ମିଶ୍ରଣର ପ୍ରସ୍ତାବ ଗୃହୀତ ହେଲା । 

ପରବର୍ୀ ସମୟରେ ‘ଗଞ୍ଜାମ ଜାତୀୟ ସମିତି'ର ନାମ 'ଉକ୍ସଳ ସମ୍ମିଳନୀ” 
ରଖାଗଲା । ଏହି 'ଉଜୁଳ ସମ୍ମିଳନୀର ପ୍ରଥମ ଅଧବବେଶନ ସେହି ବର୍ଷ ଡିସେମ୍ବର ମାସ 
୩୦ ତାରିଖରେ କଟକରେ ହେଲା । ସେଥିରେ ସଭାପତିତ୍ଵ କରିଥିଲେ ମୟୂରଭଞ୍ଜ 
ମହାରାଜା ଶ୍ରୀରାମଚନ୍ଦ୍ର ଭଞ୍ଜଦେଓ । ଏଥୁପାଇଁ ସମସ୍ତ ପ୍ରସ୍ତୁତି ଗଞ୍ଜାମ ଓ ବଡ଼ଖେମୁଣ୍ଡିରୁ 
ହୋଇଥଲା । ନୀଳମଣି ବିଦ୍ୟାରତ୍ସ ମୃତ୍ୟୁ ପର୍ଯ୍ୟନ୍ତ “ଉତ୍କଳ ସମ୍ମିଳନୀ” ସହିତ ଜଡ଼ିତ 
ହୋଇ ରହିଥଲେ । 'ଉଜୂଳ ସମ୍ମିଳନୀର ପ୍ରଗାଢ଼ ଉଦ୍ୟମ ଫଳରେ ୧୯୩୬ ମସିହାରେ 
ସ୍ଵତନ୍ତ୍ର ଉତ୍କଳ ପ୍ରଦେଶ ଜନ୍ମ ହେଲା । ସେତେବେଳକୁ ନୀଳମଣି ଅବଶ୍ୟ ଜୀବିତ ନ 
ଥିଲେ | 

୫୭୨ ଯଶୋଦେହେ ଆଯୟୁଷ୍ପାନ 


ନୀଳମଣି ବିଦ୍ୟାରତ୍ଧ ହିଁ ସ୍ଵତନ୍ତ୍ର ଉ୍କଳ ପ୍ରଦେଶର ସ୍ଵପ୍ନ ପ୍ରଥମେ ଦେଖିଥିଲେ । 
ବିଚିନ୍ନାଞ୍ଚଳ ମିଶ୍ରଣ ଆନ୍ଦୋଳନ ସେ ହିଁ ଆରମ୍ଭ କରିଥଲେ । ' ଉତ୍କଳ ସମ୍ମିଳନୀ ' ହିଁ ଥୂଲା 
ତାଙ୍କର ମାନସ ସନ୍ତାନ । 


ବ୍ୟାସକବି ଫକୀରମୋହନ ନୀଳମଣିଙ୍କ ପ୍ରଶଂସାରେ ଶତମୁଖ ହୋଇ ପଡ଼ିଛନ୍ତି । 
ତାଙ୍କୁ ଉତ୍କଳର ଶ୍ରେଷ୍ଠ ପୁତ୍ର ଭାବେ ମଣିଛନ୍ତି । ତାଙ୍କ କବିତାର ଗୋଟିଏ ପଦ - 
““ ସ୍ରାମାନ୍ୟ ବ୍ରାହ୍ମଣ ପୁତ୍ର ଆହେ ନୀଳମଣି 
ଉତ୍କଳର ପ୍ରିୟ ଶ୍ରେଷ୍ଠ ପୁତ୍ର ରୂପେ ମଣି 
ଭାଷାରାଜ୍ୟେ ଛିନ୍ନଭିନ୍ନ ଥଲା ଏ ଉତ୍କଳ 
ବାଛିଲ ଏକତା ସୂତ୍ରେ ତୁମେ ହିଁ କେବଳ । 
ନୀଳମଣି ବିଦ୍ୟାରତ୍ସ ପଠାଣି ସାମନ୍ତଙ୍କ ସଂସ୍କୃତ ସିଦ୍ଧାନ୍ତ ଦର୍ପଣ” ଶାସ୍ତ୍ରକୁ 
'ପ୍ରଜାବନ୍ଧୁଂରେ ସନ୍ପିବେଶିତ କରି ତାର ଓଡ଼ିଆ ଭାଷାନ୍ତର କାର୍ଯ୍ୟରେ ବ୍ରତୀ ହୋଇଥୁଲେ । 
ପଠାଣି ସାମନ୍ତ ଥଲେ ଯେପରି ମହାପଡଣ୍ଡିତ, ସେହିପରି ଥଲେ ଚିରରୋଗୀ ଓ ମହା 
ଦରିଦ୍ର । ଗ୍ରାସାଚ୍ଥାଦନ କରିବାକୁ ସମର୍ଥ ସେ ହେଉ ନ ଥବା କୌଣସି ସୂତ୍ରରୁ ନୀଳମଣି 
ଜାଣିବାକୁ ପାଇଲେ । ୧୯ ୦୨ ମସିହା ଅକ୍ମୋବର ମାସ ୮ ତାରିଖରେ ନିଜ ବ୍ୟୟରେ 
ତିନିଶହ କାର୍ଡ ଛପାଇ ସମ୍ଭ୍ାନ୍ତ ବ୍ୟକ୍ତିଙ୍କ ପାଖକୁ ପଠାଇ ସାହାଯ୍ୟ ଭିକ୍ଷା କଲେ । ତାଙ୍କ 
ପ୍ରଚେଷ୍ଟାରେ ପ୍ରାୟ ସହସ୍ରତାଧ୍ଵକ ଟଙ୍କା ସଂଗୃହୀତ ହୋଇପାରିଲା । ଶେଷ ଜୀବନରେ 
ଏହା ସାମନ୍ତ ଚନ୍ଦ୍ରଶେଖରଙ୍କର ମହା ଉପକାର ସାଧନ କରିଥଲା । ଏଥପାଇଁ ପଠାଣି 
ସାମନ୍ତ ନୀଳମଣି ବିଦ୍ୟାରତ୍ଵଙ୍କ ପ୍ରତି କୃତଜ୍ଞ ରହିଥୂଲେ । 
ଓଡ଼ିଆ ଜାତି ଓ ଓଡ଼ିଆ ଭାଷାର ଶ୍ରୀବ୍ରଦି ସାଧନ ପାଇଁ ନୀଳମଣି ନିରନ୍ତର 
ଉଦ୍ୟମ କରୁଥଲେ । ଗଞ୍ଜାମରେ ଓଡ଼ିଆ ସ୍କୁଲମାନଙ୍କରେ ଓଡ଼ିଆ ରୀତିରେ ପଣିକିଆ 
ଶିକ୍ଷା ଦିଆଯାଉ ନ ଥୁଲା । ନୀଳମଣି ଗଞ୍ଜାମ ସ୍ତ୍ୁଲମାନଙ୍କରେ ଓଡ଼ିଆ ରୀତିରେ 
ପଣିକିଆ। ଶିକ୍ଷା ଦେବାପାଇଁ ଶିକ୍ଷା ବିଭାଗୀୟ କର୍ମଚାରୀମାନଙ୍କର ଦୃଷ୍ଟି ପତ୍ରିକା 
ମାଧ୍ୟମରେ କରିଥଲେ । ଫଳରେ ଅନ୍ୟାନ୍ୟ ଅଞ୍ଚଳ ଭଳି ଗଞ୍ଜାମରେ ଗଣିତ ଶିକ୍ଷା 
ଦେବାର ବ୍ୟବସ୍ଥା ହେଲା । 


'ପ୍ରଜାବନ୍ଧଂରେ ନୀଳମଣି ବହୁ ସମାଜ ସଂସ୍କାରମୂଳକ ଲେଖା ପ୍ରକାଶ କରିଥୁଲେ | 
ନୀଳମଣି ଜାତିରେ ବ୍ରାହ୍ମଣ ଥୁଲେ: କିନ୍ତୁ ତକ୍ରାଳୀନ ସମାଜରେ ବ୍ରାହ୍ମଣମାନଙ୍କ ଉଗ୍ର 
ଜାତିଆଣ ମନୋଭାବ ତାଙ୍କୁ ବ୍ୟଥତ କରିପକାଇଥୁଲା । ସେ ରମ୍ଭା ଯିବା ପରେ ବ୍ରାହ୍ମଣ 
ସମାଜରେ ପ୍ରଚଳିତ ବାଲ୍ୟବିବାହ, ବାଲ୍ୟବିଧବାର ନିର୍ଜଳା ଏକାଦଶୀ ପ୍ରଭୃତି ଘୃଣ୍ୟ 
ପ୍ରଥାକୁ ବିରୋଧ କରିଥୁଲେ । ସେ ମଧ୍ଯ ନୈଷ୍ଠିକ ବ୍ରାହ୍ମଣ ସମାଜରେ ବିଧବା ବିବାହ 
ପ୍ରଥାର ପ୍ରଚଳନ କରାଇବାକୁ ଚେଷ୍ଟା କରିଥିଲେ | ଏଥୁଲାଗି ତାଙ୍କୁ ଘୋର ବିରୋଧର 

ପଣ୍ଡିତ ନୀଳମଣି ବିଦ୍ୟାରତ୍ନ ୫୭୩ 


ସମ୍ମୁଖୀନ ହେବାକୁ ପଡ଼ିଥିଲା । ଏପରିକି ବ୍ରାହ୍ମଣମାନେ ତାଙ୍କର ପ୍ରାଣନାଶ ପାଇଁ ଯୋଜନା 
କରିଥଲେ । ତକ୍ାଳୀନ ବ୍ରାହ୍ମଣ ସମାଜର ତୀବ୍ର ପ୍ରତିକ୍ରିୟାକୁ ଫକୀରମୋହନ ସୁନ୍ଦର 
ଭାବରେ ବଣ୍ତନା କରିଛନ୍ତି - 
ତାଙ୍କ ଭାଷାରେ - 
 ରମ୍ଭାକୁ ଗୋଟାଏ ପଶ୍ତିତ ଆସିଛି 
ବାହାର କରିଛି ଶାସ୍ତ 
କାଶୀ କରେ ଯାଇ ଶୁଣି ଆସିଛନ୍ତି 
ଚାରିଦିନ ହେଲା ମାତ୍ର 
ସେ କହୁଛି ପରା ପରାଶର ମୁନି 
ଦେଇଛି ଶାସ୍ତ ବିଧାନେ, 
ଏକାଦଶୀ ଛାଡ଼ି ପିନ୍ଧି ଶଙ୍ଖା ଶାଢ଼ି, 
ବାହାହେବେ ରାଣ୍ଡମାନେ | 
x x x x x 
ରାଣ୍ଡ ବାହାହେଲେ ପୂଜା ପାଠ ସବୁ 
ଏକାବେଳେ ଯିବ ଉଠି, 
ଆସ ସବୁ ପଡ଼ି ପଶ୍ତିତକୁ ତଡ଼ି 
ଦେବା ଧରି ତାହା ଚୁଟି ।” 
ନୀଳମଣି ହିଁ ଯଥାର୍ଥରେ ଥଲେ ଉତ୍କଳର ଲଶ୍ଵରଚନ୍ଦ୍ର ବିଦ୍ୟାସାଗର ! 
ରମ୍ଭାରେ ଥଲାବେଳେ ନୀଳମଣି ଖଲ୍ଲିକୋଟ ବ୍ରାହ୍ମଣ ସମିତି” ସ୍ଥାପନ କରିଥୁଲେ । 
୧୯୦୫ ମସିହା ଜୁଲାଇ ମାସ ୧୫ ତାରିଖରେ ଏହି ସମିତିର ଏକ ଅଧ୍ବବେଶନରେ 
କେତେକ ପ୍ରସ୍ତାବ ଗୃହୀତ କରାଇ ନେଲେ । ସେଗୁଡ଼ିକ ହେଲା କନ୍ୟା ଶୁଳ୍ନକ ପ୍ରଥା ବନ୍ଦ 
କରିବା, ବାଲ୍ୟବିବାହ ବନ୍ଦ କରିବା, ବାଳକ ବାଳିକାଙ୍କ ଶିକ୍ଷାର ଉନ୍ନତି କରିବା, ଜ୍ଞାତିକୁଟୁମ୍ବ 
ଭିନ୍ନ ଅନ୍ୟ ବ୍ରାହ୍ଣଘରେ ଭୋଜନ କରିପାରିବା ଓ ବୃଦ୍ଧଗୋରୁ ବିକ୍ରୟ ପ୍ରଥା ବନ୍ଦ କରିବା । 
ବିଂଶ ଶତାବ୍ଦୀର ପ୍ରାରମ୍ଭରେ ରକ୍ଷଣଶୀଳ ବ୍ରାହ୍ମଣ ସମାଜ ମଧ୍ଯରେ ଏହି ସଂସ୍କାର ଆଣିବା 
କିଛି କମ୍‌ କଥା ନ ଥୁଲା । ନୀଳମଣି ପ୍ରଥମେ ପ୍ରତିମା ପୂଜାରେ ବିଶ୍ଵାସୀ ଥୁଲେ । ମାତ୍ର 
ପ୍ରଧାନପାଟ ପ୍ରପାତ ପାଖରେ ଭକ୍ତକବି ମଧୁସୂଦନଙ୍କ ପ୍ରାର୍ଥନା ସଙ୍ଗୀତ ଶ୍ରବଣ କରି 
ବ୍ରାହମଧର୍ମ ପ୍ରତି ଆକୃଷ୍ଟ ହେଲେ । ସେ ପ୍ରଚଳିତ ଜାତିଭେଦ ପ୍ରଥାକୁ ଘୃଣା କରୁଥିଲେ । 
ଭିନ୍ନ ଜାତୀୟ ବନ୍ଧୁମାନଙ୍କ ସହିତ ଏକତ୍ର ଭୋଜନ କରୁଥଲେ । ଅସହାୟ ବିଧବାମାନଙ୍କ 
ପାଇଁ ପୁରୀରେ ବିଧବାଶ୍ରମ ପ୍ରତିଷ୍ଠା କରିଥୁଲେ । ସେଥୁପାଇଁ କେହି କେହି ନୀଳମଣିଙ୍କୁ 
ଓଡ଼ିଶାର ରାମମୋହନ ରାୟ ବୋଲି କହିଥାନ୍ତି । 

୫୭୪ ଯଶୋଦେହେ ଆଯୟୁଷ୍ମାନ 


'ପ୍ରଜାବନ୍ଧ ` ପତ୍ରିକା ଶିକ୍ଷିତ ବ୍ୟକ୍ତିମାନଙ୍କଦ୍ଧାରୀ ଯେ କେବଳ ଆଦୃତ ହେଲା ତାହା 
ନୁହେଁ, ଏହା କ୍ରମେ ଅପରିହାର୍ଯ୍ୟ ହୋଇପଡ଼ିଲା । ବ୍ୟାସକବି ଫକୀରମୋହନ ପତ୍ରିକା 
ସମ୍ପର୍କରେ ମତାମତ ଦେଇ ଲେଖିଥୁଲେ ଯେ ପ୍ରତି ଗୁରୁବାର ଦିନ ସେ ଡାକକୁ ଅପେକ୍ଷା 
କରି ବସିଥାନ୍ତି । ପ୍ରତି ସଂଖ୍ୟା ମଧ୍ୟ ମନୋଯୋଗ ସହିତ ପଢ଼ନ୍ତି । ବହୁ ଜ୍ଞାତବ୍ଯ 
ବିଷୟମାନଙ୍କରେ ଏହା ପୂର୍ଣ୍ଣ ଥାଏ । ଏହା ଦେଶର ମହା ଉପକାର ସାଧ୍ୂତ କରିଛି । 
ଏହା ପ୍ରତି ଗ୍ରାମରେ ଯେପରି ପ୍ରଚାରିତ ହୁଏ ସେହି ସମ୍ବନ୍ଧେ ଯତ୍ନଶୀଳ ହେବାକୁ ସେ 
ସମ୍ପାଦକଙ୍କୁ ଅନୁରୋଧ କରିଥଲେ । କବିବର ରାଧାନାଥ ଗଞ୍ଜାମ ଜିଲ୍ଲାକୁ ଓଡ଼ିଶାର 
ଉତ୍ତମାଙ୍ଗ ବୋଲି କହିଥଲେ । ଦେହରୁ ଭର୍ତମାଙ୍ଗ ବିଛିନ୍ନ ହେଲେ, ଭରତ୍ତମାଙ୍ଗର ଯେଉଁ 
ଦଶା ହୁଏ, ଗଞ୍ଜାମ ଜିଲ୍ଲାର ଅବସ୍ଥା ସେହିଭଳି ହୋଇଛି ବୋଲି ମତ ଦେଇଥୁଲେ। 
'ପ୍ରଜାବନ୍ଧି' ପତ୍ରିକାର ଆବିର୍ଭାବ ଫଳରେ ଅବସ୍ଥାର ଉନ୍ନତି ହେବ ବୋଲି ମଧ୍ଯ ଆଶା 
ପ୍ରକାଶ କରିଥୁଲେ । ଅନ୍ପକାଳ ମଧ୍ଯରେ ବହୁ ଲଵ୍ତପ୍ରତିଷ୍ଠ ବ୍ୟକ୍ତିଙ୍କର ସହାନୁଭୂତି ପତ୍ରିକାଟି 
ଲାଭ କରିଥ୍‌ବାରୁ ଭକ୍ତକବି ମଧୁସୂଦନ ଗଭୀର ସନ୍ତୋଷ ପ୍ରକାଶ କରିଥଲେ । କବି 
ନନ୍ଦକିଶୋର ବଳ ମଧ୍ଯ ଲେଖିଥୁଲେ ଯେ ପ୍ରଜାବନ୍ଧ' ପତ୍ରିକା ପାଇଁ ସେ ପ୍ରତି ଗୁରୁବାର 
ଡାକକୁ ଚାତକ ଭଳି ଚାହିଁ ବସିଥାନ୍ତି । ଓଡ଼ିଆ ଜାତି ଓ ଓଡ଼ିଆ ଭାଷାର ଶ୍ରୀବୃଦ୍ଧି ସାଧନ 
ନିମନ୍ତେ ସେ ପତ୍ରିକାଟିକୁ ଆଦର ଓ ସମ୍ମାନ କରନ୍ତି । ‘ଉକକଳ ସାହିତ୍ୟର ସମ୍ପାଦକ 
ବିଶ୍ବନାଥଙ୍କ ମତରେ ପ୍ରଜାବନ୍ଧୁ ଅଳନ୍ପକାଳ ମଧ୍ଯରେ ଓଡ଼ିଆ ସମ୍ବାଦପତ୍ରର ମର୍ଯ୍ୟାଦା 
ବହୁ ପରିମାଣରେ ବଢ଼ାଇ ଦେଇଅଛି । ସେ ପୁଣି ଲେଖିଥିଲେ ଯେ ସେ ପ୍ରଜାବନ୍ଧୁୀର 
ଜଣେ ଅନୁରାଗୀ ପାଠକ । ପ୍ରତି ସଂଖ୍ୟା ପାଠ କଲାବେଳେ ସେ ଏହାର ଉନ୍ଦ୍ଳ ଭବିଷ୍ୟତ 
କଳ୍ଥନା କରିଥାନ୍ତି ଓ ଏହାର କଲ୍ୟାଣ କାମନା କରିଥାନ୍ତି । 'ପ୍ରଜାବନ୍ଧ' ଓଡ଼ିଆ ଜାତିଙ୍କ 
ମନରେ ନୂତନ ତେଜ ଉଦ୍ରେକ କରିଅଛି ବୋଲି ପାରଳାଖେମୁଣ୍ଡିର ଦ୍ବିତୀୟ ରାଜକୁମାର 
ପଦ୍ମନାଭ ନାରାୟଣ ଦେବ ମତ ପ୍ରକାଶ କରିଥଲେ । 


୧୯୦୨ ମସିହାରୁ ୧୯୦୮ ମସିହା ପର୍ଯ୍ୟନ୍ତ ଛଅବର୍ଷ କାଳ ପ୍ରଜାବନ୍ଧୁ' ପତ୍ରିକା 
ପ୍ରକାଶ ପାଇଲ। । ଖଲ୍ଲିକୋଟର ଉଦାରଚେତା ରାଜା ଖଲ୍ଲିକୋଟରେ ସ୍ତ୍ରଲ, ବ୍ରହୁପୁରରେ 
କଲେଜ ଓ ଛାତ୍ରାବାସ ଆଦି ବହୁ କାର୍ଯ୍ୟରେ ଟଙ୍କା ଖର୍ଚ କରି ଶେଷରେ ରଣଗ୍ରସ୍ତ 
ହୋଇପଡ଼ିଲେ । ରାଜାଙ୍କ ରଣଭାର ଅତ୍ୟଧୂକ ହୋଇ ପଡ଼ିବାରୁ ତାହାକୁ ଆଉ ପରିଶୋଧ 
କରାଯାଇପାରିଲା ନାହିଁ । ଶେଷରେ ବିଟିଶ ସରକାର ଖଲ୍ଲିକୋଟ ଜମିଦାରୀକୁ ହାତକୁ 
ନେଲେ । ଏହାକୁ ବୁଝିବାପାଇ ନୂଆ ମ୍ୟାନେଜର ନିଯୁକ୍ତ ହେଲେ । 'ପ୍ରଜାବନ୍ଧ ପତ୍ରିକାକୁ 
ବିଟିଶ ସରକାର ସନ୍ଦେହ ଚକ୍ଷୁରେ ଦେଖୁଥିଲେ । ଏହାର ପ୍ରକାଶ ଦ୍ଵାରା କୌଣସି ଆର୍ଥିକ 
ଲାଭ ମଧ୍ଯ ହେଉ ନ ଥୁଲା । ଫଳରେ ପତ୍ରିକା ପ୍ରକାଶନକୁ ବନ୍ଦ କରି ଦିଆଗଲା । 
ନୀଳମଣିଙ୍କ ଚାକିରି ଶେଷ ହୋଇଗଲା । ସେ ବ୍ରହ୍ମପୁରକୁ ଚାଲି ଆସିଲେ । 

ପଣ୍ଡିତ ନୀଳମଣି ବିଦ୍ଯାରତ୍ସ ୫୭୫ 


2 ~~ ~~ 


ବ୍ରହ୍ମପୁରରେ ନୀଳମଣି ପରଶୁରାମ ପାତ୍ରଙ୍କ ସାହାଯ୍ୟରେ କିଛିଦିନ କଟାଇଲେ । 
ଏହି ସମୟରେ ସେ ଭୟଙ୍କର ବ୍ରଣ ରୋଗରେ ପୀଡ଼ିତ ହେଲେ । ବାମଣ୍ଡା, ଧରାକୋଟ, 
ଲାଞ୍ଜିଗଡ଼ର ରାଜାମାନେ ଓ କେତେକ ବଦାନ୍ୟ ବ୍ୟକ୍ତି ତାଙ୍କୁ ଆର୍ଥିକ ସହାୟତା ଯୋଗାଇ 
ଦେଇଥୂଲେ । ସୁସ୍ଥ ହେଲା ପରେ ସେ ବଡ଼ଖେମୁଣ୍ଡି ଯାଇ ରାଜା କୃପାମୟଦେବଙ୍କୁ 
ସାକ୍ଷାତ୍ବ କଲେ । 


‘ଗଞ୍ଜାମ ଗୁଣ ଦର୍ପଣ” ପତ୍ରିକା ସମ୍ପାଦନା 

ଗଞ୍ଜାମର ଆଉ ଏକ ଜମିଦାରୀ, ବଡ଼ଖେମୁଣ୍ଡି ବର୍ଭମାନ ଦିଗପହଣ୍ଡି ନାମରେ 
ଖ୍ୟାତ । ସେଠାର ରାଜା କୃୂପାମୟ ଦେବ ମଧ୍ଯ ସାହିତ୍ୟ ଅନୁରାଗୀ ଥୁଲେ । ତାଙ୍କର 
ରାଜସଭାର ପଡଶ୍ତିତମାନଙ୍କୁ ‘ନବ ଗ୍ରହ” କୁହାଯାଉଥିଲା | ଗଜପତି ଭୀମଦେବ ପ୍ରେସ 
ନାମରେ କୃପାମୟ ଦେବଙ୍କର ଗୋଟିଏ ପ୍ରେସ ଥଲା | ସେଠାରୁ ‘ଗଞ୍ଜାମ ଗୁଣ ଦର୍ପଣ' 
ନାମରେ ପତ୍ରିକାଟିଏ ବାହାରୁଥିଲା । ପରିଚାଳନା ତୁଟି ହେତୁ ତାହା ନିୟମିତ ଭାବେ 
ପ୍ରକାଶ ପାଉ ନ ଥଲା । ରାଜା କୃପାମୟ ଦେବ ନୀଳମଣିଙ୍କୁ ପାଇ ବିଶେଷ ଆନନ୍ଦିତ 
ହେଲେ ଓ ତାଙ୍କୁ ପ୍ରେସର ପରିଚାଳନା ଦାୟିତ୍ଵ ଦେଲେ । 

‘ଗଞ୍ଜାମ ଗୁଣ ଦର୍ପଣ” ମଧ୍ଯ ଓଡ଼ିଆଙ୍କ ସ୍ଵାର୍ଥରକ୍ଷା ପାଇଁ କାର୍ଯ୍ୟ କଲା | ଗଞ୍ଜାମରୁ 
ତୈଲଙ୍ଗୀୟମାନଙ୍କ ପ୍ରଭାବ ଦୂର କରିବା, ଗଞ୍ଜାମର ବିଚ୍ଛିନ୍ନାଞ୍ଚଳ ମିଶ୍ରଣ ଓ ସମାଜ 
ସଂସ୍କାର ଏହାର ଲକ୍ଷ୍ୟ ହେଲା । 

ବିଦ୍ୟାରତ୍ସଙ୍କ ବଳିଷ୍ଠ ସମ୍ପାଦନାରେ ‘ଗଞ୍ଜାମ ଗୁଣ ଦପଣ” ବେଳକୁ ବେଳ ସରସ 
ଓ ସୁନ୍ଦର ହୋଇଉଠିଲା । ଏହାର ଜନପ୍ରିୟତା ବଢ଼ିବା ଦେଖି ରାଜା କୃପାମୟ ଦେବ 
ଅତ୍ୟନ୍ତ ପ୍ରୀତ ହେଲେ । ବିଦ୍ୟଯାରତ୍ସଙ୍କୁ ବହୁ ଆଦର କଲେ । ନୀଳମଣି ସପରିବାର 
ବଡ଼ଖେମୁଣ୍ଡିରେ ଦୀର୍ଘ ଷୋଳବର୍ଷ କଟାଇଲେ । ସେଠାରେ ଥଅୁଲାବେଳେ ତାଙ୍କ ପତ୍ନୀ 
ବିୟୋଗ ଘଟିଲା । ଏହା ତାଙ୍କ ଜୀବନକୁ ଦୁର୍ବିଷହ କରି ପକାଇଥୁବା କଥା ଚନ୍ଦ୍ରମୋହନ 
ମହାରଣାଙ୍କ ପାଖକୁ ଦେଇଥିବା ପତ୍ରରୁ ଜଣାଯାଏ । 

ନୀଳମଣି କେବଳ ପତ୍ରିକା ପରିଚାଳନାରେ ବ୍ୟାପୃତ ନ ଥଲେ । ସେ ରାଜ୍ୟର 
ସର୍ବବିଧ ଉନ୍ନତି ବିଧାନରେ ଲାଗି ପଡ଼ିଲେ । ସେ ରାଜାଙ୍କୁ କହି ବଡ଼ଖେମୁଣ୍ଡିରେ ପ୍ରଥମେ 
ବିଦ୍ୟାଳୟ, ସଂସ୍କୃତ ଟୋଲ ଓ ପରେ ବାଳିକା ବିଦ୍ୟାଳୟ ସ୍ଥାପନ କଲେ । ବ୍ରହ୍ମପୁରରେ 
ଓଡ଼ିଆ ଛାତ୍ରଙ୍କ ରହିବାପାଇଁ ଗୋଟିଏ ଛାତ୍ରାବାସ ନିର୍ମାଣ କରାଇଲେ | ଏଥୁପାଇଁ ରାଜା 
ସାହେବ ୭୦୦୦ ଟଙ୍କା ଦାନ କରିଥଲେ । ତାଙ୍କ ଉଦ୍ୟମରୁ ବଡ଼ଖେମୁଣ୍ଡି ଟାଉନହଲ 
ମଧ୍ଯ ନିର୍ମିତ ହେଲା । ସେଠାର ଲକ୍ଷ୍ମୀନାରାୟଣ ପାଠାଗାର ହେଉଛି ବିଦ୍ୟାରତ୍ଵଙ୍କ ଚେଷ୍ଟାର 
ଅନ୍ୟତମ ନିଦର୍ଶନ । 

୫୭୬ ଯଶୋଦେହେ ଆୟୁଖ୍ମାନ 


ବଡ଼ଖେମୁଶ୍ଡି ଭଳି କ୍ଷୁଦ୍ର ରାଜ୍ୟର ଉନ୍ନତି ପାଇଁ ନୀଳମଣି ଯପ୍ବରୋନାସ୍ତି ଉଦ୍ୟମ 
ଚଳାଇଲେ । 'ଦେଶୋନତିଦାୟିନୀ ସମିତି? ଓ ‘ଯୁବ ସମିତି” ନାମରେ ଦୁଇଟି ଅନୁଷ୍ଠାନ 
ଏଥପାଇଁ ଗଢ଼ିଲେ । ଜମିଦାରୀ ସିରସ୍ତାରେ ଓଡ଼ିଆ ଅଙ୍କ ପରିବରେୈ ଇଂରେଜୀ ଅଙ୍କ 
ପ୍ରଚଳନ କରିଥୁଲେ । ରାଜକର୍ମଚାରୀମାନଙ୍କ ମଧ୍ୟରେ ଅଧୂକାଂଶ ତୈଲଙ୍ଗୀୟ ଥଲେ । 
ନୀଳମଣିଙ୍କ ପରାମର୍ଶକ୍ରମେ ଓଡ଼ିଆମାନଙ୍କୁ ନିଯୁକ୍ତି ଦିଆଗଲା । ତାଙ୍କର ଉଦ୍ୟମରେ 
ଓଡ଼ିଶାର ବିଶିଷ୍ଟ ସାହିତ୍ୟକମାନଙ୍କୁ ନିମନ୍ତ୍ରିତ କରାଯାଇ ସମ୍ବର୍ବନା ଦିଆଗଲା । ସ୍ଥାନୀୟ 
ଶିକ୍ଷିତ ବ୍ୟକ୍ତିଙ୍କୁ ମଧ୍ଯ ପ୍ରବନ୍ଧ ପାଠ ଓ ବଢ୍ୂତା ଦେବାପାଇଁ ସୁବିଧା ଦିଆଯାଉଥୁଲା | 
ରାଜାଙ୍କର ପଙଟ୍ଟକୁମାରଙ୍କ ଜନ୍ମୋତ୍ସବରେ ସଭାମାନ ଆୟୋଜନ କରାଯାଇ ରାଜ୍ୟର 
ବହୁ ଯୋଗ୍ୟ ଓ ଗୁଣୀ ବ୍ୟକ୍ତିଙ୍କୁ ପଦପଦବୀ ଓ ପୁରସ୍କାର ପ୍ରଦାନ କରାଯାଇଥିଲା । 


ନୀଳମଣି ବଡ଼ଖେମୁଷ୍ଡି ରାଜ୍ୟରେ ଲାଗି ରହିଥୁ୍‌ବା ସୀମା ସଂକ୍ରାନ୍ତ ବିବାଦକୁ ତୁଟାଇ 
ଦେବାକୁ ଉଦ୍ୟମ କରିଥୁଲେ । ବହୁକାଳୁ ସୁରଙ୍ଗୀ ଓ ବଡ଼ଖେମୁଣ୍ଡି ମଧ୍ଯରେ ସୀମା ନିର୍ବାରଣ 
ନେଇ ମନୋମାଳିନ୍ୟ ଲାଗି ରହିଥୂଲା । ନୀଳମଣି ସୁରଙ୍ଗୀ ନରପତିଙ୍କ ଗୁଣାବଳୀ ବର୍ଣ୍ଣନା 
କରି କୀ କୁସୁମମାଳା' ନାମକ ଖଶ୍ତିଏ କବିତା ଗ୍ରନ୍ଥ ରଚନା କଲେ । ତାହାକୁ ଛପାଇ 
ସୁରଙ୍ଗୀ ନରପତିଙ୍କୁ ପ୍ରଦାନ କଲେ । ଫଳରେ ଉଭୟ ରାଜାଙ୍କ ମଧ୍ଯରେ ସୌହାର୍ଦ୍ୟ 
ପ୍ରତିଷ୍ଠିତ ହେଲ। । 


ପ୍ରଥମ ବିଶ୍ବଯୁଦ୍ଧ ସମୟରେ ନୀଳମଣିଙ୍କ ପରାମର୍ଶକ୍ରମେ ବଡ଼ଖେମୁଣ୍ଡି ରାଜା 
ଇଂରେଜମାନଙ୍କ ପକ୍ଷରେ ଯୁଦ୍ଧରେ ଯୋଗ ଦେବାକୁ ଅନୁମତି ମାଗିଲେ । ଏଥିରେ ଭାରତର 
ଗଭର୍ଣ୍ଣର ଜେନେରାଲ ମହୋଦୟ ଅତୀବ ପ୍ରୀତ ହେଲେ ଓ ଧନ୍ୟବାଦ ଦେଇ ରାଜାଙ୍କୁ 
ପତ୍ର ଲେଖିଲେ । ଇଂରେଜମାନଙ୍କଠାରୁ ଗୌରବ ଲାଭ କରିବାରୁ ରାଜାସାହେବ ମଧ୍ଯ 
ସନ୍ତୋଷ ଲାଭ କରି ବିଦ୍ୟାରତ୍ଵଙ୍କୁ ତିରିଶ ଭରଣ ଭୂମି ପ୍ରଦାନ କଲେ । 

ନୀଳମଣି ବିଦ୍ୟାରତ୍ଵ ବଡ଼ଖେମୁଣ୍ି ରାଜା କୃପାମୟ ଦେବଙ୍କୁ ଏକ ପଶ୍ଡିତ ସଭାରେ 
‘ପ୍ରତିଭା ବିନୋଦନ” ଆଖ୍ୟା ଦେଇଥୁଲେ । 

ବିଛିନ୍ନାଞ୍ଚଳ ମିଶ୍ରଣ ଆନ୍ଦୋଳନ ସମ୍ବନ୍ଧରେ ନୀଳମଣି ବହୁ ପ୍ରବନ୍ଧ ଗଞ୍ଜାମ ଗୁଣ 
ଦର୍ପଣରେ ପ୍ରକାଶ କରିଥଲେ । ଏଥୁରେ ତୈଲଙ୍ଗୀୟମାନେ ତାଙ୍କୁ ନାନା ଧମକ ଦେଲେ: 
ମାତ୍ର ନୀଳମଣି ତାଙ୍କ କରଁବ୍ୟପଥରୁ ତିଳେ ହେଲେ ବିଚ୍ୟୁତ ହୋଇ ନ ଥୁଲେ । 

ସଙ୍ଗୀତଗାନରେ ପାରଦର୍ଶିତା ଯୋଗୁଁ ତ୍ରିପତି ଦୋରା ନାମକ ଯୁବକଙ୍କୁ ନୀଳମଣି 
ରାଜାଙ୍କୁ ଜଣାଇ ଗାୟକରତ୍ଵ ଉପାଧ୍ୂ ପ୍ରଦାନ କରାଇଥିଲେ । ମୃତ୍ୟୁ ପର୍ଯ୍ୟନ୍ତ ତ୍ରିପତି 
ତାଙ୍କର ସହକର୍ମୀ ଭାବେ କାର୍ଯ୍ୟ କରିଥୁଲେ । 

ବଡ଼ଖେମୁଶ୍ଡି ରାଜା କୃପାମୟ ଦେବଙ୍କ ବଡ଼ଭାଇ ମଦନମୋହନ ଦେବ ପୂରୀ 
ଗଜପତି ମହାରାଜାଙ୍କ ପୋଷ୍ୟପୁତ୍ର ହୋଇ ଯାଇଥୁଲେ । ସେ ଦ୍ଵିତୀୟ ଦିବ୍ୟସିଂହ ଦେବ 
ନାମରେ ଅଭିଷିକ୍ତ ହେଳେ । ଜଗନ୍ନାଥ ମନ୍ଦିର ମରାମତି ପ୍ରଭୂତି ଖର୍ଚ ପାଇଁ ସେ ଯାତ୍ରୀକର 

ପଣ୍ତିତ ନୀଳମଣି ବିଦ୍ଯାରତ୍ସ ୫୭୭ 


ବସାଇବାକୁ ସ୍ଥିର କଲେ । ମାତ୍ର ମନ୍ଦିର ପଣ୍ଡା ତଥା ପୂଜକମାନେ ଏହାର ଘୋର ବିରୋଧ 
କରି ମୋକଦ୍ଦମା କଲେ । ତାଙ୍କୁ ଆଜୀବନ ନିର୍ବାସନ ଦଣ୍ଡ ମିଳିଲ। । ଓଡ଼ିଆ ଜାତିର 
ଚଳନ୍ତିବିଷ୍ଣୁଙ୍କର ଏହି ଦୁର୍ଦପା ବେଳେ ନୀଳମଣି ବଡ଼ଖେମୁଣ୍ଡି ରାଜାଙ୍କ ତରଫରୁ ପୂରୀ 
ଆସି ପରିବାରବର୍ଗଙ୍କୁ ଭେଟିଥୂଲେ । 

ଜଗନ୍ନାଥ ମନ୍ଦିର ପରିଚାଳନା ନେଇ ମୋକଦମା ଚାଲିଥଲାବେଳେ ରାଣୀଙ୍କ ତରଫରୁ 
ବିଶିଷ୍ଟ ଓକିଲ ମଧୁସୂଦନ ଦାସ ଲଢୁଥିଲେ । ଏହି ମାମଲାରେ ନୀଳମଣି ବିଦ୍ଯାରତ୍ନ 
ମଧୁସୂଦନଙ୍କୁ ସମସ୍ତ ପ୍ରକାର ସହଯୋଗ କରିଥୁଲେ । 

୧୯୨୨ ମସିହାରେ ବଡ଼ଖେମୁଶଣ୍ଡି ରାଜା କୃପାମୟ ଦେବଙ୍କ ଦେହାନ୍ତ ହେଲା । 
ଇଂରେଜ ସରକାର ବଡ଼ଖେମୁଶ୍ଡି ଜମିଦାରୀକୁ ହାତକୁ ନେଲେ । ‘ଗଜପତି ଭୀମଦେବ 
ପ୍ରେସ” କୁ ମଧ୍ୟ ସରକାର ବନ୍ଦ କରିଦେଲେ । ଅନ୍ୟ ଉପାୟ ନ ଦେଖି ନୀଳମଣି ବିଦ୍ୟାରତ୍ନ 
ବଡ଼ଖେମୁଣ୍ି ପରିତ୍ୟାଗ କରି ଧରାକୋଟ ଗଲେ । 

ଧରାକୋଟର ରାଜା ଥିଲେ ମଦନମୋହନ ସିଂହଦେବ । ନୀଳମଣି ରାଜାଙ୍କୁ ନିଜର 
ଦ୍ରରବସ୍ଥା ଜଣାଇଲେ । ରାଜା ମଧ୍ଯ ଗୋଟିଏ ପ୍ରେସ ସ୍ଥାପନ କରି ତାଙ୍କୁ ନିଯୁକ୍ତି ଦେବେ 
ବୋଲି ପ୍ରତିଶ୍ରୁତି ଦେଲେ । ସମସ୍ତ ବନ୍ଦୋବସ୍ତ ହେବା ପର୍ଯ୍ୟନ୍ତ ନୀଳମଣିଙ୍କୁ ବ୍ରହ୍ମପୁରରେ 
ଥିବା ତାଙ୍କ ବଙ୍ଗଳାରେ ରହିବାକୁ ନିର୍ଦେଶ ଦେଲେ । ମାସିକ ୪୦ଟଙ୍କା ଦେବାକୁ ମଧ୍ଯ 
ଅଙ୍ଗୀକାର କଲେ । ଆଶ୍ବସ୍ତ ହୋଇ ନୀଳମଣି ବ୍ରହ୍ମପୁର ଫେରିଲେ । ସେ ଧରାକୋଟ 
ବଙ୍ଗଳାରେ ଅବସ୍ଥାନ କଲେ । ଏହି ସମୟରେ ଖଲ୍ଲିକୋଟର ନୃତନ ରାଜା କିଛି ଆର୍ଥିକ 
ସାହାଯ୍ୟ ଦେଇଥୁଲେ । ଏହିପରି ଛଅମାସ ଗଲା । ଧରାକୋଟରେ ପ୍ରେସ ସ୍ଥାପନର 
କିଛି ସୂଚନା ମିଳିଲା ନାହିଁ । କ୍ମଶୂନ୍ୟ ଭାବେ ରହିଥଲାବେଳେ ସେ କଟକରୁ ‘ଉତ୍କଳ 
ଦୀପିକା'ର ସମ୍ପାଦକଭାବେ ନିଯୁକ୍ତି ପାଇଲେ । ସେ କଟକ ଆସି କାର୍ଯ୍ୟରେ ଯୋଗ 
ଦେଲେ । ସେତେବେଳକୁ ଗୌରୀଶଙ୍କର ରାୟଙ୍କର ଦେହାନ୍ତ ହୋଇସାରିଥୁଲା । 
‘ଦୀପିକା'ର ଆର୍ଥିକ ଅବସ୍ଥା ମଧ୍ୟ ଅତି ଶୋଚନୀୟ ହୋଇ ପଡ଼ିଥିଲା । ପ୍ରିଣ୍ଡିଂ କମ୍ପାନୀର 
ପରିଚାଳକମାନେ ତାଙ୍କୁ ବି ସ୍ଵାଧୀନ ମତ ପ୍ରକାଶ କରିବାରେ ବାଧା ଦେଲେ । ସେ 
୧୯ ୨୩ ମସିହା ମା୍ଟଟ ମାସରେ “ଉତ୍କଳ ଦୀପିକା”'ର ସମ୍ପାଦକ ପଦରୁ ଇସ୍ତଫା ଦେଲେ । 


‘ଉକ୍ରଳ ମଧୁପ” ସମ୍ପାଦନା 
କଟକରେ ରହି ନୀଳମଣି ବିଦ୍ଯାରତ୍ନ ‘ଉତ୍କଳ ସାହିତ୍ୟ”ର ସମ୍ପାଦକ ବିଶ୍ଵନାଥ 
କରଙ୍କ ସହାୟତାରେ “ ଉତ୍କଳ ମଧୂପ'ର ପୁନଃ ସମ୍ପାଦନା କଲେ । ପ୍ରଥମେ ଦେବଗଡ଼, 
ରମ୍ଭା, ବଡ଼ଖେମୁଣ୍ଡି ଓ ଶେଷରେ କଟକରୁ ଏହା ପ୍ରକାଶ ପାଇଲା । ଏହି ପତ୍ରିକାର 
ଆଦର୍ଶ ଥଲା ଭାଗବତର ଗୋଟାଏ ପଦ - 
' “ଅଶୁଭ୍ୟଶ୍ଚ ମହଭ୍ୟଶ୍ଚ ଶାସ୍ତେଭ୍ୟଃ କୁଶଳୋନଭଃ 
ସର୍ବତଃ ସାରମାବଦ୍ୟାତବ ପୁଷ୍ଠେଭ୍ୟ ଇବ ଷଟ୍‌ପଦଃ । 

୫୭୮ ଯଶୋଦେହେ ଆୟୁଷ୍ମାନ 


ଅର୍ଥାତ ଭଙ୍ଗ ଯେପରି ସକଳ ପୁଷ୍ଠରୁ ସାର ସଂଗ୍ରହ କରେ, ସେହିପରି ଧୀର ବ୍ୟକ୍ତି 
କ୍ଷୁଦ୍ର ଓ ମହତ୍ଵ ସକଳ ଶାସ୍ତ୍ରରୁ ସାର ଗ୍ରହଣ କରିବେ । 

ପତ୍ରିକାରେ କବିବର ରାଧାନାଥଙ୍କର ଗୋଟିଏ ପଦ ଉଲ୍ଲେଖ ଥୂଲା । ସେଥୁରୁ 
ପତ୍ରିକାର ସ୍ଵରୂପ ପ୍ରକାଶ ପାଉଥୂଲା । ତାହାହେଲା - 

' ଜ୍ଞାନର ପେଡ଼ା, 
ସଭିଙ୍କ ଲୋଡ଼ା 
ସଭିଏଁ ପାଇବେ 
ଥୋଡ଼ା ଥୋଡ଼ା ।”? 

ଏଥରେ ନୀତିବାକ୍ୟ, ସଦୃପଦେଶ, ଦ୍ରବ୍ୟଗୁଣ, ବିଚିତ୍ରବାରା, ସାଧୁ ସିଦ୍ଧାନ୍ତ, ସ୍ବାସ୍ଥ୍ୟ 
ତର୍, କୃଷିପ୍ରଣାଳୀ, ରାସାୟନିକ ପ୍ରକରଣ, ସରଳ ଜ୍ୟୋତିଷ, ସହଜ ଚିକିତ୍ସା, ସ୍ୁରଣୀୟ 
ଘଟଣାବଳୀ, ରନ୍ଧନ ବିବରଣ, ବ୍ୟବସାୟ କଥା, କୌତୁକ ପ୍ରସଙ୍ଗ, ଉଦାହରଣ ଉପଯୋଗୀ 
ଶ୍ଲୋକମାଳା, ସଙ୍ଗୀତ, ପ୍ରବାଦବାକ୍ୟ ପ୍ରଭୃତି ଯାବତୀୟ ଜ୍ଞାତବ୍ୟ ବିଷୟ ସ୍ଥାନ ପାଇଥୁଲା | 

“ସମ୍ବଲପୁର ହିତୈଷିଣୀ ବା ' ପ୍ରଜାବନ୍ଧି' ପରି ' ଉକୁଳ ମଧୁପ' ଶିକ୍ଷିତ ଗୋଷ୍ଠୀଦ୍ଧାରା 
ଆଦୃତ ହୋଇଥୁୂଲା । ବହୁ ରାଜା ମହାରାଜା ଏହାର ଉଚ୍ଛସିତ ପ୍ରଶଂସା କଲେ । ଏହା 
ସମ୍ବନ୍ଧରେ ୧୯୧୬ ମସିହା ଫେବୃଆରୀ ଓ ମାଗ ମାସ ସଂଖ୍ୟାରେ ବାମଣ୍ଡା ରାଜା 
ସଚ୍ଚିଦାନନ୍ଦ ତ୍ରିଭୁବନ ଦେବ ମନ୍ତବ୍ୟ ଦେଇଥଲେ - 

‘ଉତ୍କଳ ମଧୁପ” ଧରଣର ମାସିକ ପତ୍ର ଭାରତରେ ପ୍ରଚାରିତ ଥୁବା ମୋ ଆଖିରେ 
ପଡ଼ି ନାହିଁ । ଆମେରିକାର ଏକ ଖଣ୍ଡ ସାପ୍ତାହିକ ପତ୍ରର ଅନୁକରଣରେ ‘ଉତ୍କଳ ମଧୁପଂରେ 
ଜ୍ଞାତବ୍ୟ ବିଷୟ ସନ୍ପିବେଶିତ ହେଉଥ୍‌ବାର ଦେଖି ବଡ଼ ସୁଖୀ ହେଲି । 

ସମସ୍ତେ ଏହା ପଠନ କରିବା ଉଚିତ ବୋଲି ସେ ମତ ଦେଇଥୁଲେ । 

ସେହି ସଂଖ୍ୟାରେ ସୋନପୁରର ତକ୍କାଳୀନ ରାଜା ବୀରମିତ୍ରୋଦୟ ସିଂହଦେବ 
ଲେଖିଥୁଲେ - ' 'ଆନ୍ଚେ ଶ୍ରୀଯୁକ୍ତ ନୀଳମଣି ମିଶ୍ର ବିଦ୍ୟାରତ୍ଵଙ୍କ ସମ୍ପାଦିତ ‘ଉତ୍କଳ ମଧୁପ' 
ପାଠ କରି ଆହ୍ଲାଦିତ ହୋଇଅଛୁ । ଏହି ପତ୍ରିକାର ‘ ମଧୁପ” ନାମ ସାର୍ଥକ ଅଟେ | ××× 
ଆମ୍ଭେ ବିଦ୍ୟାରତ୍ଧଙ୍କ ଉଦ୍ୟମ ଓ ଅଧ୍ୟବସାୟ ଦେଖି ସୁଖୀ ହୋଇଅଛୁ ।”? 

` 'ଉକ୍କଳ ମଧୁପ” ପରି ପତ୍ରିକାଟିଏ ଏବେ ସୁଦ୍ଧା ଓଡ଼ିଆ ଭାକ୍ଷାରେ ସମ୍ଭବ ହୋଇ 
ନାହି ବୋଲି ଆଲୋଚକ ସାହିତ୍ୟିକ ପଠାଣି ପଟ୍ଟନାୟକ ମତ ହେ ଠି ! 


ଲେଖକ ନୀଳମଣି 


ନୀଳମଣି ଜଣେ ଲବ୍ତପ୍ରତିଷ୍ଠ ଲେଖକ ଥଲେ । ସେ ଓଡ଼ିଆ ଓ ବଙ୍ଗଳା ଭାଷାରେ 
ପାରଙ୍ଗମ ଥିଲେ । ଓଡ଼ିଆ କାବ୍ୟ, କବିତା, ପ୍ରବନ୍ଧ ରଚନା ସେ ଶିକ୍ଷକ ଥବାବେଳୁ 

ପଣ୍ତିତ ନୀଳମଣି ବିଦ୍ୟାରତ୍ସ ୫୭୯ 


କରୁଥିଲେ । ତାଙ୍କର ଲେଖିବା ଶୈଳୀ ସ୍ଵତନ୍ତ୍ର ଥଲ। । ସେଥୁରେ ନ ଥୁଲା ପାଣ୍ଡିତ୍ୟର 
ଅଭିମାନ ବା ଶବ୍ଦର ଆଡ଼ମ୍ବର ! ତାହା ସହଜ, ସରଳ ଭାବରେ ପାଠକର ପ୍ରାଣ 
ଭିତରେ ପ୍ରବେଶ କର୍ତ୍ଟି ଆତ୍ମାକୁ ସ୍ପଶି କରୁଥିଲା । ଗଦ୍ୟ ଲେଖା ପରି ପଦ୍ୟ ଲେଖା ବି 
ସ୍ଵତନ୍ତ୍ର ଥୁଲା । 

କବିଶେଖର ଚିନ୍ତାମଣି ମହାନ୍ତିଙ୍କ ଭାଷାରେ - “ “ସେଥୁରେ ଇନ୍ଦ୍ରଧନୁର ମାଧୁରୀ, 
ପାରିଜାତର ସୁଗନ୍ଧ କିମ୍ବା କୋକିଳର କୁହୁ କୁହୁ ପଞ୍ଚମ ତାନ ନାହିଁ । ତାହା ବୈରାଗ୍ୟ 
ଗୀତିକା ପରି ଶୁଷ୍ଠ ଓ ନୀରସ: କିନ୍ତୁ ତାକୁ ଘୋରିଲେ ଚନ୍ଦନକାଷ୍ଠ ପରି ଆତ୍ମଶୀତଳକାରୀ 
ମଧୁର ସୁବାସ ମହକି ଉଠେ । 

ସେ ସମୟରେ ଓଡ଼ିଆ ଭାଷାରେ ଅଶୁଦ୍ଧ ପ୍ରୟୋଗର କଠୋର ସମାଲୋଚନା 
ନୀଳମଣି କରୁଥିଲେ । ଉତ୍କଳ ଭାଷାର ବିଶୁଦ୍ଧତା ରକ୍ଷା କରିବା ସର୍ବପ୍ରଥମ କାର୍ଯ୍ୟ 
ବୋଲି କହୁଥୂଲେ । ଶିକ୍ଷିତ ବ୍ୟକ୍ତିମାନଙ୍କର ବିଦ୍ୟାଚର୍୍ଚା ପ୍ରତି ଉତ୍ସାହର ଅଭାବ ଲକ୍ଷ୍ୟ 
କରି ସେ ହିତୈଷିଣୀ”ରେ ଲେଖିଥୁଲେ - “ “ଉକୁଳ ଦେଶରେ ଶିକ୍ଷିତ ବ୍ୟ୍ତିଙ୍କର ସଂଖ୍ୟା 
ବର୍ଷକୁ ବର୍ଷ ବୃଦ୍ଧିଲାଭ କରୁଅଛି, ବଡ଼ ସୁଖର ବିଷୟ । କିନ୍ତୁ ବଡ଼ ଦୁଃଖର ବିଷୟ ଏହି 
ଯେ, ଦେଶରେ ସୁଶିକ୍ଷିତ ସଂଖ୍ୟା ବୃଦ୍ଧିର ଫଳସ୍ବରୂପ ଦେଶୋନ୍ନତିର ଶୁଭଲକ୍ଷଣମାନ 
××× ଦୃଷ୍ଟିଗୋଚର ହେବାକୁ ନାହିଁ । ଶିକ୍ଷିତ ବ୍ୟର୍ତିମାନେ ଶିକ୍ଷକ, ହାକିମ ××× ପ୍ରଭୁତି 
ସମ୍ମାନିତ କାର୍ଯ୍ୟ କରି ସୁଖରେ କାଳଯାପନ କରୁଛନ୍ତି, ××× | କିନୁ ଦେଶସେବା ପ୍ରତି 
ସମୁଚିତ ଅନୁରାଗ ଦେଖାଯାଉ ନାହିଁ ।” 

ଶିକ୍ଷିତଙ୍କ ମଧ୍ଯରେ ବିଦ୍ୟାଚର୍୍ଟା ପ୍ରତି ଉତ୍ସାହର ଅଭାବ ଦେଖି ସେ କ୍ଷୋଭ ପ୍ରକାଶ 
କରିଥୁଲେ | 


ପୁସ୍ତକ ରଚନା 

ନୀଳମଣି ପ୍ରାୟ ଅର୍ଵ ଶତାଧୂକ ପୁସ୍ତକ ରଚନା କରିଛନ୍ତି । ଲେଖକ ଭାବରେ 
ବାଙ୍କୀର ଗୋବିନ୍ଦ ରଥ ତାଙ୍କର ଆଦର୍ଶ ଥଲେ । ରଥଙ୍କ ପରି ସେ କେତେକ ଛୋଟ 
ଛୋଟ ପୁସ୍ତକ ରଚନା କରିଛନ୍ତି ଯଥା, ‘କନ୍ୟା ବିକ୍ରୟ”, ‘ସମାଜ କଳଙ୍କ, ଜିହା ସୁଖ 
ଓ ଜୀବନ । ଏ ସମସ୍ତ ସଂସ୍କାରମୂଳକ ! ଉନ୍ନତ ପ୍ରଣାଳୀରେ କୃଷି ଚାଷ ନିମନ୍ତେ କୃଷି 
ପୁସ୍ତକମାନ ସୁଲଭ ମୂଲ୍ୟରେ ସେ ପ୍ରକାଶ କରିଛନ୍ତି । ତାଙ୍କର ଆମ ବାତରୋଗ ଚିକିତ୍ସା, 
“ଜ୍ଵର ଚିକିତ୍ସା ', ‘ବସନ୍ତ ଚିକିତ୍ସା ', 'ମେହ ଚିକିସା” ପ୍ରଭୃତି ସେତେବେଳେ ଖୁବ୍‌ ଆଦର 
ଲାଭ କରିଥଲା । ବିବିଧ ପୁସ୍ତକ ଓ ପତ୍ରିକାମାନଙ୍କରୁ ସାର ସଂଗ୍ରହ କରି ସେ ଏହି 
ପୁସ୍ତକମାନ ଲେଖିଥୁଲେ । ‘ପ୍ରବାଦ ପୁଷ୍ଠାଞ୍ଜଳି” ଅକ୍ଷର ନିୟମରେ ସଢିତ ଗୋଟିଏ 
ଢଗଢମାଳି ପୁସ୍ତକ । ନୀଳମଣି ମଧ୍ଯ ` ଗ୍ରାମ୍ୟସମିତି' ନାମକ ପୁସ୍ତକ ରଚନା କରିଥୁଲେ । 
ଗ୍ରାମ ସଙ୍ଗଠନର ସହଜ ପ୍ରଣାଳୀ ସେଥୁରେ ବିସ୍ତୃତ ଭାବରେ ବର୍ଣ୍ଣ । ଏହାଛଡ଼ା ' ପ୍ରଜାବନ୍ଧୁ' 

୫୮୦ ଯଶୋଦେହେ ଆପୟୁଷ୍ମାନ 


ପ୍ରେସରୁ ‘ନାଶପତ୍ର', ‘ସଂଯୁକ୍ତା, 'ପଟୋଳ ଚାଷ ', ‘ଲାଟ ଦର୍ଶନ? ପ୍ରଭୃତି ବହୁ ପୁସ୍ତକ 
ପ୍ରକାଶ ପାଇଥିଲା । 

ନୀଳମଣି ଲେଖିବାରେ ନିପୁଣ ଥଲେ । ଯେତେ ଗୂଢ଼ ଓ ଜଟିଳ ଭାବ ହେଉ 
ପଛେ, ସେ ସୁନ୍ଦର, ସରଳ ଓ ସୁବୋଧ୍ଯ ଭାଷାରେ ତାହା ବ୍ୟକ୍ତ କରିପାରୁଥୂଲେ । ତାଙ୍କ 
କଲମ ପାଣିସୁଅ ଭଳି ଚାଲୁଥିଲା । କେବେ କୌଣସି ଜାଗାରେ ଅଟକି ଯାଉ ନ ଥୁଲା । 
ସେ ଚିନ୍ତାଶୀଳ ଲେଖକ ମଧ୍ଯ ଥଲେ । ସେ ଗ୍ରାମ୍ୟଭାବକୁ ଉଚ୍ଚ ସାଧୁଭାଷାରେ ଓ ଉଚ୍ଚ 
ଗମ୍ଭୀର ଭାବକୁ ସାଧାରଣ, ସରଳ ଭାଷାରେ ପ୍ରକାଶ କରିପାରୁଥିଲେ । ବିବିଧ ବିଷୟରେ 
ସେ ଏତେ ଉପାଦେୟ ଛୋଟ ବଡ଼ ବହି ଲେଖି ଯାଇଛନ୍ତି ଯେ, ତାହାକୁ ଏକାଠି କଲେ 
ତାଙ୍କ ଲେଖାବଳୀ ଗୋଟିଏ ପ୍ରକାଣ୍ଡ ଗ୍ରନ୍ଧ ହେବ ବୋଲି ଶ୍ରୀବସ୍ଥ ପଣ୍ଡା ପ୍ରଦୀପ ମାସିକ 
ପତ୍ରିକାରେ ମତ ଦେଇଛନ୍ତି । 


ପ୍ରବନ୍ଧ ରଚନା 

ନୀଳମଣି ତାଙ୍କ ଜୀବଦଶାରେ ବହୁ ପ୍ରବନ୍ଧ ରଚନା କରିଯାଇଛନ୍ତି । ସେସବୁକୁ 
ସେ ସାହିତ୍ୟିକ ସଭାସମିତିମାନଙ୍କରେ ପାଠ କରି ସେକାଳ ଓଡ଼ିଶାରେ ବିଦ୍ୟାଚର୍୍ଚା ଓ 
ଉଚ୍ଚ ଶିକ୍ଷାର ଏକ ବାତାବରଣ ସୃଷ୍ଟି କରିଥୁଲେ । ସେସବୁ ସାହିତ୍ୟିକ ପ୍ରବନ୍ଧଗୁଡ଼ିକ 
ଇତସ୍ତତଃ ପଡ଼ି ରହିଅଛି । ସେଗୁଡ଼ିକରେ ସଂକଳନ ଯେ ଆଶୁ ଆବଶ୍ଯକ, ଏକଥା 
ସମସ୍ତେ ସ୍ଵୀକାର କରିବେ । 


ତାଙ୍କର ପ୍ରବନ୍ଧମାନଙ୍କ ମଧ୍ଯରେ ପ୍ରତିଭା ପୂଜା’ , ‘ବିହଙ୍ଗମ ପ୍ରଣୟ, 'ପଶୁହତ୍ୟା' , 
‘ଅବରୋଧ ପ୍ରଥା’, ‘ପ୍ରାଚୀନ କୀ”, ‘ବ୍ୟୟ ସଙ୍କୋଚ, ' ଅନ୍ତଃପୁର ସଂସ୍କାର, 'ଗୋଧନ 
ରକ୍ଷା’, ' ଦେଶୀ ବସ୍ତ ବ୍ୟବହାର, ` କ୍ଷତ୍ରିୟ ଜାତି , 'ପଖାଳଭାତ ପ୍ରଭୁତି ଉଲ୍ଲେଖଯୋଗ୍ୟ । 

'ପ୍ରତିଭାପୂଜା' ହେଉଛି ଏକ ଉପାଦେୟ ସାହିତ୍ୟିକ ପ୍ରବନ୍ଧ । ସେ ସେଥୁରେ 
ଲେଖିଛନ୍ତି ଯେ ସଭ୍ୟ ଦେଶରେ ପ୍ରତିଭାଶାଳୀ ବ୍ୟକ୍ତିମାନେ ରାଜକୋଷରୁ, ସଭାସମିତିରୁ 
ବୃତ୍ତି ଓ ପ୍ରତିଭା ବିକାଶର ଉପଯୋଗୀ ସାହାଯ୍ୟ ସହାନୁଭୂତି ଯଥେଷ୍ଟ ପରିମାଣରେ 
ପାଇଥାଆନ୍ତି । ପଡ଼ୋଶୀ ବଙ୍ଗ ଦେଶରେ ମଧ୍ୟ ପ୍ରତିଭା ପୂଜା ଦିନକୁ ଦିନ ବୃଦ୍ି 
ପାଉଛି । ସେମାନଙ୍କ ପୂର୍ବପୁରୁଷ ପ୍ରତିଭାଶାଳୀମାନଙ୍କ ପ୍ରତି ଉଚିତ କାର୍ଯ୍ୟ କରି ନ 
ଥବା ହେତୁ ସେମାନେ ଦୃୁଃଖୁତ ଓ ଲଡଜ଼ିତ । ତାର ପ୍ରାୟଶ୍ଚିତ୍ତସ୍ଵରୂପ ସେମାନେ 
ଯଥାସମ୍ଭବ ସମୟୋଚିତ କାର୍ଯ୍ୟ କରୁଅଛନ୍ତି । କିନ୍ଧ ଆମ ଦେଶରେ ଲୋକମାନେ 
ଅନ୍ୟାନ୍ୟ ବିଷୟ ପରି ପ୍ରତିଭାପୂଜା ବିଷୟରେ ବଡ଼ ପଶ୍ଚାତ୍‌ ପଦ । ମୃତ 
ମହାନୁଭବମାନଙ୍କର ଜୀବିତକାଳରେ ସେମାନଙ୍କର ସାମସମୟିକ ବ୍ୟକ୍ତିମାନେ 
ସେମାନଙ୍କ ସମ୍ବନ୍ଧରେ ଆପଣା ଆପଣାର ଯାହା କରଁବ୍ୟ ଥଲା ତାହା ପାଳନ କରି 
ନାହାନ୍ତି । ଏବେ ସେମାନଙ୍କର ବଂଶଧରମାନେ ମଧ୍ଯ ପ୍ରତିଭାପୂଜା ବିଷୟରେ ଏକାନ୍ତ 

ପଣ୍ଡିତ ନୀଳମଣି ବିଦ୍ଯାରତ୍ନ ୫୮୧ 


ଉଦାସୀନ ରହିଛନ୍ତି । ଏହି ଉଦାସୀନତା ଜାତୀୟ ଅବନତିର ଆଦି କାରଣ ବୋଲି 
ସେ ମତ ଦେଇଛନ୍ତି । ପୁଣି କେବଳ ଅତୀତ ମହାଜନମାନଙ୍କ ପ୍ରତି ଏ ଅନାସ୍ଥା ଭାବ 
ଦେଖାଇଛନ୍ତି ତାହା ନୁହେଁ, ଜୀବିତ ପ୍ରତିଭାଶାଳୀ ବ୍ୟକ୍ତିମାନଙ୍କ ପ୍ରତି ବର୍ରମାନ 
ରାଜ୍ୟବାସୀମାନେ ଅନାସ୍ଥାଭାବ ଦେଖାଉଛନ୍ତି । ମହାମହୋପାଧ୍ଯାୟ ଚନ୍ଦ୍ରଶେଖର ସିଂହ 
ସାମନ୍ତଙ୍କ ଦୃଷ୍ଟାନ୍ତ ଦେଇ କହିଛନ୍ତି ଯେ ଯେଉଁ ପ୍ରତିଭା ଜ୍ଞାନ -ଦୀପ୍ତ ବ୍ୟକ୍ତିଙ୍କୁ ଇଉରୋପ, 
ଆମେରିକା ସମ୍ମାନ ଦେଇଛି, ସେପରି ଜଗତଵବିଖ୍ୟାତ ପଶ୍ତିତଙ୍କୁ ଓଡ଼ିଆମାନେ ଚିହ୍ନି 
ନାହାନ୍ତି । ସାମନ୍ତଙ୍କ ରଣର ପରିମାଣ ୨,୩ ସହସ୍ବ ମୁଦ୍ରା । ତାହାକୁ ରଣମୁକ୍ତ କରିଦେଇ 
ମୁଦ୍ରା ବୃତ୍ତି ବ୍ୟବସ୍ଥା କରିଦେବା ଓଡ଼ିଆ ଜାତିର ପରମ କଉଁବ୍ୟ ବୋଲି ମନେ କରିଛନ୍ତି । 
ସେହିପରି ସୁନାମଧନ୍ୟ କବି, ଯଥା: ରାଧାନାଥ, ମଧୁସୂଦନ, ନନ୍ଦକିଶୋର ଓ ସୁଲେଖକ 
ବିଶ୍ଵନାଥ କର ପ୍ରଭୂତିଙ୍କ ବିଷୟରେ ଓଡ଼ିଆ ଜାତି କିଛି କରି ନ ଥ୍‌ବାରୁ କ୍ଷୋଭ 
ପ୍ରକାଶ କରିଛନ୍ତି । କବି ଓ ଲେଖକମାନଙ୍କ ଗ୍ରନ୍ଧ ପ୍ରକାଶ କରିବା, ସେମାନଙ୍କ 
କାବ୍ୟକବିତା ଗୃହମାନଙ୍କରେ ରଖିବା ଓ ପାଠ କରିବା, ସଭାସମିତିମାନ ଆୟୋଜନ 
କରି ସମ୍ବର୍ବନା ଦେବା ଓ ସ୍ଥଳବିଶେଷରେ ପାରିତୋଷିକ ଦେଲେ ବହୁ ଲେଖକଙ୍କର 
ଆବିର୍ଭାବ ହେବା ସଙ୍ଗେ ସଙ୍ଗେ ସାହିତ୍ୟଭଣ୍ଡାର ପୂର୍ଣ୍ଣ ହେବ । ଏହା ଫଳରେ ଓଡ଼ିଆ 
ଜାତି ଏକ ଉନ୍ନତ ଜାତିରେ ପରିଗଣିତ ହେବ । 


ମହନୀୟ ଗୁଣାବଳୀ 

ନୀଳମଣି ପରୋପକାରୀ ଥଲେ । ବିପଦରେ କେହି ପଡ଼ିବାର ଦେଖିଲେ, ତାଙ୍କ 
ହୃଦୟ ତରଳି ଯାଉଥଲା | ତାହାକୁ ସାଧ୍ୟମତେ ସାହାଯ୍ୟ କରୁଥିଲେ । କୌଣସି ବ୍ୟକ୍ତି 
ରିକ୍ତ ହସ୍ତରେ ତାଙ୍କ ଗୃହରୁ ଫେରୁ ନ ଥୁଲେ । ନିଜ ହାତରୁ ଦେଉଥିଲେ ବା ଦିଆଇ 
ଦେଉଥିଲେ । ଆବଶ୍ୟକ ହେଲେ ନିଜର ବଢ଼ାହେବା ଅନ୍ନ ଓ ପରିଧେୟ ବସ୍ତ୍ର ମଧ୍ଯ 
ଦେଉଥୁୂଲେ । ଅନ୍ୟର ଉପକାର କରିବାରେ ଆନନ୍ଦ ଅନୁଭବ କରୁଥଲେ | ରମ୍ଭାରେ 
ଥଲାବେଳେ ଜଶେ ସ୍ତ୍ରୀଲୋକକୁ ପାପଗଭା ଜାଣି ମଧ୍ଯ ଅଯାଚିତ ଭାବେ ସମସ୍ତ ସହାୟତା 
ଯୋଗାଇ ଦେଇଥିଲେ । ଭୋଜନ ବ୍ୟବସ୍ଥା ମଧ୍ୟ କରିଥୁଲେ । ତାର ଇଛ୍ଛାନୁଯାୟୀ ଲୁଗା 
ଓ ରେଳଖର୍ଟ ଦେଇ ପୁରୀ ପଠାଇ ଦେଇଥୁଲେ । ଏଥୁରେ ସ୍ତ୍ରୀଲୋକଟି କାନ୍ଦି ପକାଇ 
କହିଥିଲା ଯେ ଏତେ ଦୟା ମନୁଷ୍ୟର ହୋଇପାରେ ନାହିଁ । ନୀଳମଣି ନିଶ୍ଚୟ ଜଣେ 
ଦେବତା ! ବଡ଼ାମ୍ଭା ଗୋପୀନାଥପୁରରେ ସେହିପରି ଜଣେ କର୍ମବିମୁଖ ଯୁବକକୁ ଅଥ 
ସହାୟତା ଦେଇ କର୍ମ ଓ ରୋଜଗାରକ୍ଷମ କରାଇଥିଲେ । ଜ୍ୟୋତିର୍ବିତ ସାମନ୍ତ ଚନ୍ଦ୍ରଶେଖର, 
ଗଙ୍ଗାଧର ମେହେର ଓ ଚିନ୍ତାମଣି ମହାନ୍ତି ପ୍ରଭୃତିଙ୍କୁ ଯଥୋଚିତ ଆଥିକ ସାହାଯ୍ୟ ଓ 
ସୁବିଧା କରାଇଦେଇଥ୍‌ଲେ । କେତେ ଯେ ଦରିଦ୍ର ଛାତ୍ରଙ୍କୁ ପାଠ୍ୟପୁସ୍ତକ, ସରଲ ବେତନ, 
ଲୁଗା ପ୍ରଭୃତି ଦେଇଛନ୍ତି, ତାହାର କଳନା ନାହିଁ । 

୫୮୨ ଯଶଗୋଦେହେ ଆପୟୁଷ୍ମାନ 


ନୀଳମଣିଙ୍କର ବନ୍ଧୁବାସ୍ସଲ୍ୟ ଅତୁଳନୀୟ ଥୁଲା । ଏଥିଯୋଗୁଁ ବହ ଲୋକେ ତାଙ୍କ 
ସହିତ ବନ୍ଧୁତା ଫାଶରେ ଆବଦ୍ଧ ଥଲେ । ତାଙ୍କର ଅତିଥୂଚର୍ଟା ମଧ୍ଯ ଉଚ୍ଚଧରଣର ଥୁଲା । 
ନିଜ ଖାଦ୍ୟରେ ଆଡ଼ମ୍ବର ନ ଥୁଲା; ମାତ୍ର ବନ୍ଧୁମାନଙ୍କୁ ଷୋଡ଼ଶୋପଚାରରେ ପୂଜା 
କରୁଥିଲେ । ସେମାନେ ରାଜା ମହାରାଜାଙ୍କ ଗୃହରେ ଅତିଥ ହେଲାପରି ମନେ କରୁଥିଲେ । 
ନୀଳମଣି ସରଳ ଜୀବନ ଯାପନ କରୁଥିଲେ । ମୁଠେ ମାତ୍ର ଅନ୍ତରେ ଉଦର ପୂର୍ଣ୍ଣ 
କରୁଥିଲେ । ବେଶଭୂଷାରେ ମଧ୍ଯ ଆଡ଼ମ୍ବରପ୍ରିୟ ନ ଥିଲେ । ସାମାନ୍ୟ ଖଦିପଟାରେ ଦିନ 
କାଟୁଥଲେ । ଗର୍ବ, ଅହଙ୍କାର ତାଙ୍କଠାରେ ଆଦୌ ନ ଥୁଲା, ଅତି ସାଧାରଣ ମଣିଷ 
ଭଳି ଚଳୁଥିଲେ ! ଏପରି ତ୍ୟାଗମୟ, ଜାତିପ୍ରାଣ ପଣ୍ଡିତ ନୀଳମଣି ବିଦ୍ୟାରତ୍ସଙ୍କ ଜୀବନ 
ଇତିହାସ ବିରଳ ବୋଲି ଜଣେ ଆଲୋଚକ ମତ ଦେଇଛନ୍ତି । 


ଦୈନିକ ପତ୍ରିକା ପ୍ରକାଶନ ଉଦ୍ଯମ 

ଓଡ଼ିଶାରେ ସେ ସମୟରେ ଗୋଟିଏ ହେଲେ ଦୈନିକ ପତ୍ରିକା ପ୍ରକାଶ ପାଉ ନ 
ଥିଲା । ନୀଳମଣି ହିଁ ପ୍ରଥମେ ଏକ ଦୈନିକ ସମ୍ବାଦପତ୍ର ବାହାର କରିବା ପାଇଁ ଓଡ଼ିଶାର 
ରାଜା ମହାରାଜାମାନଙ୍କ ପାଖକୁ ପତ୍ର ଲେଖିଥୂଲେ । ଆଠମଲ୍ଲିକ ରାଜା ଏଥୁପାଇଁ ସାହାଯ୍ୟ 
ଦେବାକୁ ପ୍ରତିଶ୍ରୃତି ଦେଲେ । ପୁରୀ ରାଜା ରାମଚନ୍ଦ୍ର ଦେବ ତାଙ୍କ ପୁତ୍ରର ଉପନୟନକୁ 
ନୀଳମଣି ବିଦ୍ୟାରତ୍ଵଙ୍କୁ ନିମନ୍ତ୍ରଣ କରିଥୁଲେ । ମାତ୍ର ନୀଳମଣି ଯୋଗ ଦେଇପାରିବେ 
ନାହିଁ ବୋଲି ଜଣାଇଦେଲେ । ଉପନୟନ ଉତ୍ସବକୁ ଆସିଲେ ଗୋଟିଏ ଛାପାଖାନା 
କିଣିଦେବେ ଓ ୫୦୦୦ ଟଙ୍କା ଦେବେ ବୋଲି ପୁରୀ ରାଜା ଜଣାଇଲେ । ନୀଳମଣି 
ମଧ୍ଯ ପୁରୀ ଯାଇ ଉପନୟନ ଉତ୍ସସରେ ଯୋଗ ଦେଲେ । ମାତ୍ର ସେ ଫେରିବାପରେ 
ଅସୁସ୍ଥ ହୋଇ ପଡ଼ିଲେ । 


ଶେଷ ଜୀବନ 


ମୃତ୍ୟୁର ଦୁଇ ତିନି ମାସ ପୂର୍ବରୁ ନୀଳମଣି ଦେହରେ ଯନ୍ତ୍ରଣା ଅନୁଭବ କଲେ । 
ତାହାର ଉପଶମ ହେଲା ନାହିଁ । ମୁମୂର୍ଷୁ ଅବସ୍ଥାରେ ପଡ଼ିରହିଲେ । ଆତ୍ମୀୟ ସ୍ଵଜନ କେହି 
ପାଖରେ ନ ଥୁଲେ । ତୁଣ୍ଡରେ ଖଷଧ ଦେବାକୁ ଏପରିକି କେହି ନ ଥିଲେ । 'ଉତ୍କଳ 
ସାହିତ୍ୟ” ପତ୍ରିକାର ସମ୍ପାଦକ ବିଶ୍ଵନାଥ ଲେଖିଛନ୍ତି - “ସମୟ ସମୟରେ ଜଣେ ଅଧେ 
ବନ୍ଧଙ୍କ ସହିତ କଥୋପକଥନ ଛଡ଼ା ସମୟ କଟାଇବାର ଅନ୍ଯ ଅବଲମ୍ବନ କିଛି ନ 
ଥିଲା ! ××× ସେତେବେଳେ ସୁଦ୍ଧା ଶେଷ ଜୀବନରେ ଗୋଟାଏ କିଛି ନୃତନ କର୍ମକ୍ଷେତ୍ରରେ 
ପ୍ରବେଶ କରିବା ପାଇଁ ଚିତ୍ତ ଉଠିଥୁଲା । ପ୍ରାୟ ପ୍ରତିଦିନ ଆମ୍ଭମାନଙ୍କ ସହିତ ସେ ବିଷୟରେ 
ଆଲୋଚନା ଚାଲିଥୁଲା ।”? 

ସମ୍ଭବତଃ, ଏକ ଦୈନିକ ପତ୍ରିକା ବାହାର କରିବା ପାଇଁ ସେ କଥାବାର। 
ଚଳାଇଥୂଲେ । ତାହା ମଧ୍ଯ ବହୁ ଦୂର ଆଗେଇ ଯାଇଥଲା । ବିଶ୍ଵନାଥ କରଙ୍କ ଭାଷାରେ - 
' କର୍ମର ବ୍ୟବସ୍ଥା ପୂର୍ଣ୍ଣ ହେବାବେଳକୁ ସେ ଆମ୍ଭମାନଙ୍କୁ ଫାଙ୍କି ଦେଇ ଚାଲିଗଲେ ।” 

ପଶ୍ତିତ ନୀଳମଣି ବିଦ୍ୟଯାରତ୍ନ ୫୮୩ 


ଏହାକୁ ସେ ଅଦ୍ୂଷ୍ଟର ପରିହାସ ବୋଲି କହିଛନ୍ତି । 
୧୯୨୩ ମସିହା ଜୁଲାଇ ମାସ ୨୬ ତାରିଖରେ ନୀଳମଣି ଇହଲୀଳା ସମ୍ବରଣ 
କଲେ । ସେତେବେଳକୁ ସେ ପ୍ରାୟ ନିଃସ୍ଵ ଥଲେ । ତାଙ୍କର ଶେଷକୃତ୍ୟ ପାଇଁ ସମ୍ବଳ 


ନଅଣ୍ଟ ପଡ଼ିଥିଲା । 


ନୀଳମଣିଙ୍କ ମୃତ୍ୟୁରେ ବହୁ ବିଶିଷ୍ଟ ବ୍ୟକ୍ତି ଶୋକାଭିଭୂତ ହୋଇ ପଡ଼ିଥିଲେ । ତାର 
ଏକ ମାର୍ମିକ ଚିତ୍ର କଟକର କବି କୁଳମଣି ଦାସଙ୍କ ‘ଶୋକ ସଙ୍ଗୀତ'ରେ ମିଳେ - 


' ‘ଦଃଖିନୀ ଜନନୀ ନୟନ ନୀର 
ନ ଶୁଖୁଁ ଦାରୁଣ ବିଧୂ ବିଧୂର 
ବଳେ କୋଳୁ ତାର କଲା କର୍ଷଣ 
ପୁଣି ଗୁଣମଣି ପୁତ୍ରରତନ, 
ହୃଦୟ ଯାଉଛି ଫାଟି ଯେ, 
କାନ୍ଦଇ ବିକଳେ ଦୀନବନ୍ଧୁ ହରି 
ଦେଲ ମୋର ଗଳା କାଟି ଯେ । ୧ । 
କାନ୍ଦୁଛି ବାମଣ୍ଡା ପ୍ରଧାନ ପାଟ 
କାନ୍ଦେ ମାଲ୍ୟଗିରି ଗିରି ସମ୍ରାଟ 
କାନ୍ଦର ବିକଳେ ଗଞ୍ଜାମ ମହୀ 
ଦାରୁଣ ସନ୍ଦେଶ ନ ପାରେ ସହି, 
ତବ ପ୍ରିୟ ଲୀଳାସ୍ଥତଳୀ ଯେ, 
ସୁନୀଳ ଚିଲିକା ଲହରୀ ମାଳିକା 
ବିକ୍ଷୁଷ୍ତ ରମ୍ଭା ନଗରୀ ଯେ । ୨। 
କର୍ମବୀର, ଧୀର ଜ୍ଞାନୀ ସୁଜନ, 
ପରାଣ -ଗଗନ- ଶୁଭ ଶୋଭନ, 
ସ୍ଵଦେଶବମ୍ଭଳ ଭାଷା -ରସିକ 
ବସନ୍ତ-ବିଳାସୀ ରସଞ୍ଞ -ପିକ, 
ଭାବୁକ ମୁକୁଟମଣି ଯେ, 
କାହିଁ ଚାଲିଗଲ ? ନ ପାହୁ ରଜନୀ 
ବିଦ୍ୟାରତ୍ଵ ନୀଳମଣି ହେ । ୩। 


କବିଶେଖର ଚିନ୍ତାମଣି ମହାନ୍ତି ନୀଳମଣି ବିଦ୍ଯାରତ୍ଵଙ୍କୁ ଉକ୍କଳର ସମୁନ୍ମଳ ମଣି 
ଭାବେ ଅଭିହିତ କରିଛନ୍ତି । ଉତ୍କଳ ତାଙ୍କର ( ନୀଳମଣି ) ଦାନର ପ୍ରତିଦାନ କରିପାରି ନ 
ଥିବାରୁ ସେ ବ୍ୟଥିତ ହୋଇଛନ୍ତି ଆବେଗପୂର୍ଣ୍ଣ ଭାଷାରେ ସେ ତାହା ପ୍ରକାଶ କରିଛନ୍ତି - 

୫୮୪ ଯଶୋଦେହେ ଆଯୟୁଷ୍ମାନ 


“ଉତ୍କଳର ମଣି ହେ ନୀଳମଣି, ଉକ୍ସଳକୁ ଯାହା ଦେଇଅଛ, ଉତ୍କଳ ତାର ପ୍ରତିଦାନ 
କରିପାରି ନାହିଁ । ମୁମୂର୍ଷୁ ଅବସ୍ଥାରେ ତୁମ୍ଭ ତୁଣ୍ଡରେ ଷଧ ଟୋପାଏ ଦେବାକୁ ଜାତିର 
ସାଧ୍ଯ ହେଲା ନାହିଁ । ××× ତେବେ ତୁମ୍ଭେ ନିଜ ଗୁଣରେ ଜାତିର ଅପରାଧ କ୍ଷମା କରିବ । 
××× ଆମ୍ଭମାନଙ୍କର ବିଶ୍ବାସ, ତୁମ୍ଭେ ପୁଣି ଏହି ଦେବଧାମ ଉକ୍ସଳରେ ଜନ୍ମଗ୍ରହଣ କରିବ । 


ନୂଆ ଜନ୍ମ ନେଇ ଅପୂର୍ଣ୍ଣ କାର୍ଯ୍ୟ ଶେଷ କରିବାକୁ କବି ନୀଳମଣିଙ୍କୁ ଆମନ୍ତ୍ରଣ 
କରିଛନ୍ତି - “ ତୃମ୍ଭେ ଆସ, ××× ତୁମ୍ଭର ଗତ ଜନ୍ମ ଅପୂର୍ଣ୍ଣ କାର୍ଯ୍ୟର ପୂର୍ଣତା ସାଧନ 
କର । ବଜାଅ ନୀଳମଣି, ତୁମ୍ଭର ସ୍ଵାଭାବିକ ଉତ୍ତେଜନା ଶଙ୍ଖ । ସେ ପବିତ୍ର ଧ୍ବନି ସ୍ଵଦେଶର 
ପ୍ରାଣ ଓ ଆତ୍ମାକୁ ସ୍ପର୍ଶ କରୁ, ଅର୍ବ ସୁପ୍ତ ଉତ୍କଳ ପୂର୍ଣ୍ଣ ଭାବରେ ଜାଗ୍ରତ ହୋଇଉଠୁ । 


ଏ ପ୍ରକାର ମନ୍ତ୍ର ଦ୍ଵାରା ଆବାହନ ଉତ୍କଳ ଦେଶରେ କେବଳ ନୀଳମଣି ବିଦ୍ୟାରତ୍ଵଙ୍କ 
ପ୍ରାପ୍ୟ । ଅନ୍ୟ ଉତ୍କଳୀୟ ପୂର୍ବସୂରିଙ୍କ ଭାଗ୍ୟରେ ତାହା ଘଟି ନାହିଁ । 


ମୃତ୍ୟୁର ଗୋଟାଏ ବର୍ଷ ଚାଲିଗଲା ପରେ ମଧ୍ଯ ନୀଳମଣିଙ୍କ ସ୍ମ ତିରକ୍ଷା ପାଇଁ 
କୌଣସି ଉଦ୍ୟମ ହୋଇ ନ ଥୁବାରୁ ଗଭୀର ଖେଦ ପ୍ରକାଶ କରିଛନ୍ତି ଆଉଜଣେ ଉତ୍କଳୀୟ 
କବି ଗଦାଧର ମଙ୍ଗରାଜ ସାମନ୍ତ । ‘ଅନୁଶୋଚନା” କବିତାରେ ସେ ତାହା ପ୍ରକାଶ 
କରିଛନ୍ତି - 
“ଦେଖୁ ଦେଖୁ ବର୍ଷଟାଏ ହୋଇଗଲାଣି ଶେଷ 
ଦେଖୁ ନାହିଁ ସ୍ମ ତିରକ୍ଷା ପାଇଁ ଯତ୍ନ ଲେଶ ।' 


ପାଶ୍ଚାତ୍ୟ ଦେଶରେ କବି ଜନ୍ମ ହୋଇଥିଲେ କେତେ ଯେ ଆୟୋଜନ ହେଉଥାନ୍ତା, 
ତାର ସୀମା ନାହିଁ । କବି ସେଥୁପାଇଁ ଓଡ଼ିଆ ଜାତିକୁ ଅକୃତଜ୍ଞ କହିବାକୁ ଛାଡ଼ି ନାହାନ୍ତି 


“କି କହନ୍ତେ ବିଜ୍ଞେ ମାତ୍ର ମୋହ ପରି ଅଜ୍ଞ 
ବୋଲୁଥ୍‌ବେ ଓଡ଼ିଆ ଓ ଅତି ଅକୃତଜ୍ଞ । 


ଆଧୁନିକ ଯୁଗର ପ୍ରଖ୍ୟାତ କବି ମାୟାଧର ମାନସିଂହଙ୍କର ବ୍ୟଟ୍ଗୋକ୍ତି - 
' 'ପ୍ରଚାରମୂଳକ ଏଇ ଯୁଗ, ଆଉ କୃତଗନ ଏହି ଓଡ଼ିଆ ଜାତିଠାରୁ ଦରିଦ୍ର ବିଦ୍ୟାରତ୍ବେ 
ଯେ ଉପଯୁକ୍ତ ସମ୍ମାନ ପାଇପାରି ନାହାନ୍ତି, ଏଥୁରେ ବିସ୍ପିତ ହେବାର କଅଣ ଅଛି ? 


ଏହା ଯଥାର୍ଥ ମନେହୁଏ । 

ବାଗ୍ମୀ ବିଶ୍ଵନାଥ କର 


ଉନବିଂଶ ଶତାଦ୍ଦୀର ଶେଷ ପାଦ ପର୍ଯ୍ୟନ୍ତ ଓଡ଼ିଆ ସାହିତ୍ୟରେ ଗଦ୍ୟର ପ୍ରଚଳନ 
ନ ଥୁଲା । ପରେ ଅବଶ୍ୟ ଇଂରାଜା ଶିକ୍ଷା ପ୍ରଭାବରେ ଏହା ଓଡ଼ିଆ ସାହିତ୍ୟରେ ଆମ୍ମପ୍ରକାଶ 
କଲା | ଫକୀରମୋହନ ଉପନ୍ୟାସ ଓ କ୍ଷୁଦ୍ରଗଛ୍ତ ଲେଖିବାରେ ଅସାଧାରଣ କ୍ରତିତ୍ସ 
ଦେଖାଇଲେ । ରାଧାନାଥ ଓ ମଧୁସୂଦନ ଯଥାକ୍ରମେ କାବ୍ୟ ଓ ଗୀତିକବିତାରେ ପାରଦର୍ଶିତା 
ଲାଭ କଲେ । ସେମାନେ ମଧ୍ଯ ଗଦ୍ୟସାହିତ୍ୟ ଗଠନରେ ସାହାଯ୍ୟ କଲେ । କିନ୍ତୁ ପ୍ରବନ୍ଧ 
ଲେଖକ ହିସାବରେ ବିଶ୍ଵନାଥ କର ଅସାମାନ୍ୟ ପ୍ରତିଭା ଦେଖାଇଲେ । ବସ୍ତୁତଃ ଜାତୀୟ 
ସାହିତ୍ୟ ଜାଗରଣର ଉଷାକାଳରେ ସେ ଅଗ୍ରଦୂତ ଭାବେ କାର୍ଯ୍ୟ କରିଯାଇଅଛନ୍ତି । 
ତାଙ୍କ ପ୍ରତିଷ୍ଠିତ ‘ଉକକଳ ସାହିତ୍ୟ ' ଉକୁଳ ଦେଶରେ ଓଡ଼ିଆ ଲେଖକ ସୃଷ୍ଟି କରିବା ସଙ୍ଗେ 
ସଙ୍ଗେ ଓଡ଼ିଆ ସାହିତ୍ୟ ପ୍ରତି ଯେପରି ଭାବେ ଅନୁରାଗ ସୃଷ୍ଟି କରିଥୂଲ!, ତାହା ଏବେ 
କଛନା କରି ହୁଏ ନାହିଁ । 


ବାଲ୍ୟଜୀବନ 
କଟକ ଜିଲ୍ଲାର ବିରୁପା ନଦୀ କୂଳରେ ଥବା ଶିକ୍ଷା ଓ ସଂସ୍କୃତିସଂପନ୍ନ ମୂଳବସନ୍ତ 
ଗ୍ରାମରେ ବିଶ୍ଵନାଥ କର ଏକ ବ୍ରାହ୍ମଣ ପରିବାରରେ ୧୮୬୪ ମସିହା ଡିସେମ୍ବର ମାସ 

୫୮୬ ଯଶୋଦେହେ ଆଯୟୁଖଷ୍ମାନ 


୨୪ ତାରିଖରେ ଜନ୍ମଗ୍ରହଣ କରିଥଲେ । ତାଙ୍କ ପିତାଙ୍କ ନାମ ନାରାୟଣ କର ଓ 
ପିତାମହଙ୍କର ନାମ ଖଗେଶ୍ବର କର । ସେମାନେ ପୁରୀ ଜିଲ୍ଲାର ପ୍ରତାପପୁର ଶାସନରୁ 
ଉଠିଯାଇ ଏହି ଗ୍ରାମରେ ବସବାସ କରି ରହୁଥଲେ । ବିଶ୍ଵନାଥ ନାରାୟଣଙ୍କର ଜ୍ୟେଷ୍ଠ 
ପୁତ୍ର ଥଲେ । ପ୍ରଥମ ସନ୍ତାନ ହୋଇଥ୍‌ବାରୁ ସେ ପିତା ଓ ମାତାଙ୍କର ଅଜସ୍ର ସ୍ଵେହର 
ଅଧୂବକାରୀ ହୋଇଥୁଲେ । ପିତା ମଧ୍ଯ ତେଜସ୍ଵୀ ବ୍ରାହ୍ମଣ ଥୂଲେ । ମାତା ଅତ୍ୟନ୍ତ ସ୍ବେହମୟୀ 
ଓ ଦୟାଶୀଳା ଥୁଲେ । ବିଶ୍ବନାଥଙ୍କ ଚରିତ୍ରରେ ଏକାଧାରରେ ପିତାଙ୍କ ତେଜସ୍ଵିତା ଓ 
ମାତାଙ୍କ କୋମଳତା, ପରଦୁଃଖକାତରତା ଓ ସ୍ବେହଶୀଳତା ଫ୍ରଟି ଉଠିଥଲା । 


ଶିକ୍ଷାରମ୍ଭ 

ବିଶ୍ଵନାଥ ପ୍ରଥମେ ଗ୍ରାମ ପାଠଶାଳାରେ ଗୋବିନ୍ଦ ଅବଧାନଙ୍କ ନିକଟରେ ଶିକ୍ଷା 
ଆରମ୍ଭ କଲେ । ସେଠା ଶିକ୍ଷାପରେ ସେ ଗ୍ରାମର ପଣ୍ଡିତ ବ୍ରଜବନ୍ଧୁ କରଙ୍କଠାରୁ ସଂସ୍କୃତ 
ଶିକ୍ଷା କଲେ । ସେଠାରେ ସାମାନ୍ୟ ସଂସ୍କୃତ ଶିକ୍ଷା କଲାପରେ ଅଧ୍ବକ ସଂସ୍କୃତ ଜ୍ଞାନ 
ଲାଭ ପାଇଁ ଭାକୁଡ଼ ଗଲେ ଓ ସେଠା ଚଉପାଢ଼ିରେ କାବ୍ୟ, ବ୍ୟାକରଣ, ନ୍ୟାୟ, ଅଳଙ୍କାର 
ପ୍ରଭୃତିରେ ପାଣ୍ଡିତ୍ୟ ଅର୍ଜନ କଲେ । ଏହି ସଂସ୍କୃତ ଜ୍ଞାନ ପରବର୍ଭୀ ଜୀବନରେ ତାଙ୍କ 
ସାରସ୍ଵତ ପ୍ରତିଭା ବିକାଶ ଦିଗରେ ବିଶେଷ ସହାୟକ ହୋଇଥିଲା । 


ସଂସ୍କୃତ ଶିକ୍ଷା ସାଙ୍ଗ ହେବା ପରେ ବିଶ୍ବନାଥ ବିରୂପା ନଦୀର ଅପର ପାର୍ଶ୍ବରେ 
ଥିବା କୁଆଁପାଳ ମଧ୍ଯଇଂରାଜୀ ବିଦ୍ୟାଳୟରେ ନାମ ଲେଖାଇଲେ । ସେଠାରେ ସେ 
କୃତୀ ଛାତ୍ର ଭାବେ ପରିଗଣିତ ହେଲେ ¦ ସେଠାରେ ତାଙ୍କର ଗୁରୁଥୁଲେ କୋଠପଦା 
ମଠର ମହନ୍ତ ରାମନାଥ ପୁରୀ । 


ବାଲ୍ୟବିବାହ 


କୁଆଁପାଳରେ ଥୁବାବେଳେ ତାଙ୍କର ବୟସ ଥୁଲା ମାତ୍ର ୧୨ । ସେ କାଳରେ ହିନ୍ଦୁ 
ସମାଜରେ, ବିଶେଷତଃ ବ୍ରାହ୍ମଣକୁଳରେ ବାଲ୍ୟବିବାହ ପ୍ରଥା ପ୍ରଚଳିତ ଥୁଲା । ତାଙ୍କୁ 
ମଧ୍ଯ ସେହି ବାରବର୍ଷ ବୟସରେ ଦର୍ପଣୀ ଇଷ୍ଟେଟର କୃତ୍ତିବାସଙ୍କ ଆଠବର୍ଷ ବୟସର 
କନ୍ୟା ଜାନକୀଙ୍କ ସହିତ ବିବାହ କରାଇ ଦିଆଗଲା । 


ଉଚ୍ଚଶିକ୍ଷା ଲାଭ 


କୁଆଁପାଳରେ ଥବା ସମୟରେ ସେ ଗ୍ରାମବାସୀଙ୍କର ନୀତିହୀନତାକୁ ଲକ୍ଷ୍ୟକରି 
ମମାହତ ହୋଇପଡ଼ିଲେ । ସେ ପିତାଙ୍କଠାରୁ ସରଳତା, ସତ୍ୟବାଦିତା ଓ ନୈତିକ ପବିତ୍ରତା 
ଶିକ୍ଷା କରିଥୁଲେ । ତାଙ୍କ ମନରେ ତେଣୁ ପ୍ରଚଳିତ ସମାଜ ଓ ଧର୍ମପ୍ରତି ଘୋର ବିଦ୍ବେଷ 
ସୃଷ୍ଟି ହେଲା । କୁଆଁପାଳରେ ଶିକ୍ଷା ଶେଷ ହେବା ପରେ ୧୮୮୧ ମସିହାରେ ଉଚ୍ଚଶିକ୍ଷା 
ପାଇଁ ସେ କଟକ ଆସିଲେ ଓ ପ୍ୟାରୀମୋହନ ଏକାଡେମୀରେ ନାମ ଲେଖାଇଲେ । 
ସେତେବେଳକୁ ତାଙ୍କୁ ୧୮ ବର୍ଷ ହୋଇଥାଏ । ପ୍ୟାରୀମୋହନଙ୍କର ମଧ୍ଯ ସେତେବେଳକୁ 

ବାଗ୍ଧୀ ବିଶ୍ଵନାଥ” କର ୫୮୭ 


ଦେହାନ୍ତ ହୋଇ ସାରିଥାଏ । ପ୍ୟାରୀମୋହନଙ୍କ ସତ୍ୟନିଷ୍ଠା, ସାଧୁତା, ତ୍ୟାଗ ଓ ସ୍ଵାଧୀନ 
ମନୋଭାବ ବିଷୟରେ ସେ ଅବଗତ ହେଲେ । ତାହା ମଧ୍ଯ ତାଙ୍କ ଜୀବନ ଉପରେ 
ଗଭୀର ପ୍ରଭାବ ପକାଇଲା ! ସେ ସେଠାରେ କପିଳେଶ୍ବର ବିଦ୍ୟାଭୂଷଣ ନାମକ ଜଣେ 
ପଶ୍ତିତଙ୍କ ସଂସ୍ପର୍ଶରେ ଆସିଲେ । ବିଦ୍ୟାଭୂଷଣଙ୍କର ସଂସ୍କୃତ ସାହିତ୍ୟ ଓ ପ୍ରାଚୀନ ଓଡ଼ିଆ 
ସାହିତ୍ୟରେ ଗଭୀର ଜ୍ଞାନ ଥୁଲା | ତାଙ୍କ ଗୃହରେ ନିୟମିତ ଭାବେ ସାହିତ୍ୟ ଆଲୋଚନା 
ସଭାମାନ ହେଉଥଲା । ବିଶ୍ବନାଥ ସେହି ସବୁ ଆଲୋଚନା ସଭାମାନଙ୍କରେ ସକ୍ରିୟ 
ଭାବେ ଯୋଗ ଦେଇ ସଂସ୍କୃତ କାବ୍ୟ, ନାଟକ, ବ୍ୟାକରଣ, ଅଳଙ୍କାର ପ୍ରଭୂତି ଶିକ୍ଷା 
କଲେ । ପ୍ରାଚୀନ ଓଡ଼ିଆ କବି, ଯଥା : ଅଭିମନ୍ୟୁ ସାମନ୍ତସିଂହାର, ଉପେନ୍ଦ୍ର ଭଞ୍ଜ, 
ବଳଦେବ ରଥ ଆଦିଙ୍କର କାବ୍ୟ, ସଙ୍ଗୀତ, ଚମ୍ପୂ ପ୍ରଭୃତି ମଧ୍ୟ ସେ ଅଧ୍ୟୟନ କଲେ । 
ଏହାହିଁ ତାଙ୍କର ଥୁଲା ସାହିତ୍ୟିକ ଜୀବନର ଶୁଭ ପ୍ରଭାତ । 

ବିଦ୍ୟାଭୂଷଣଙ୍କ ବ୍ୟତୀତ ବିଶ୍ଵନାଥ ଆଉ ଜଣେ ମହାପୁରୁଷଙ୍କ ସଂସ୍ପର୍ଶରେ ଆସିଲେ । 
ସେ ହେଉଛନ୍ତି ଭକ୍ତକବି ମଧୁସୂଦନ ରାଓ । ସେତେବେଳେ କଟକରେ ବ୍ରାହ୍ମସମାଜ 
ପ୍ରତିଷ୍ଠିତ ହୋଇସାରିଥାଏ । ବ୍ରାହ୍ମସମାଜର ଉପାସନା ସଭାମାନ କଟକର ସମାଜ 
ପ୍ରାଙ୍ଗଣରେ ହେଉଥଲା ଓ ବହୁ ଯୁବକ ବ୍ରାହ୍ମସମାଜର ବକ୍ତତା ଓ ଉପଦେଶ ଶୁଣିବାକୁ 
ଯାଉଥୂଲେ । ଭକ୍ତକବି ମଧୁସୂଦନ ବ୍ରାହ୍ମଧର୍ମ ଗ୍ରହଣ କରି ତାହାର ତତ୍ବ ପ୍ରଚାର ଲାଗି 
ଉପାସନା ସଭାମାନଙ୍କରେ ଯୋଗ ଦେଉଥୂଲେ । ବିଶ୍ଵନାଥ ସେହିଭଳି ଏକ ଉପାସନା 
ସଭାରେ ମଧୁସୂଦନଙ୍କୁ ଭେଟିଲେ । ମଧୁସୂଦନଙ୍କ ମମ୍ମସ୍ପର୍ଶୀ ବାଣୀ ତାଙ୍କ ମନ ଉପରେ 
ଗଭୀର ପ୍ରଭାବ ପକାଇଲା । ବିଶେଷତଃ, ବ୍ରାହ୍ମଧର୍ମର ଉଦାର ଧର୍ମମତ, ଜାତିଭେଦ 
ହୀନତା ତାଙ୍କୁ ବିଶେଷ ଭାବରେ ଆକୃଷ୍ଟ କଲା | ଆଧ୍ୟାତ୍ମିକ ଉତ୍କର୍ଷ ବିଧାନ ନିମନ୍ତେ 
ବାହୁଧର୍ମ ହିଁ ଉପଯୁକ୍ତ ଧର୍ମ ବୋଲି ତାଙ୍କର ହୃଦବୋଧ ହେଲା । ତଥାପି ପ୍ରକାଶ୍ୟ 
ଭାବେ ସେ ବ୍ରାହ୍ମଧର୍ମ ଅବଲମ୍ବନ କରି ନ ଥଲେ । ହିନ୍ଦୁଧର୍ମ ଉପରୁ କିନ୍ତୁ ତାଙ୍କର ଆସ୍ଥା 
ଯେ ଲୋପ ପାଇଥୂଲା, ଏହା ଅତି ସ୍ପଷ୍ଟ । 

ଏଣ୍ଟ୍ରାନ୍ସ ଶ୍ରେଣୀରେ ଅଧ୍ୟୟନ କଲାବେଳେ ଜଣେ ଶିକ୍ଷକଙ୍କ ଦୁର୍ବ୍ୟବହାର ତାଙ୍କୁ 
ମର୍ମାହତ କରିପକାଇଲା । ଶେଷରେ ସ୍ତ୍ରଲ ପରିତ୍ୟାଗ କରି ସେ କଟକ ମିସନ ହାଇସ୍ତ୍ରଲରେ 
ନାମ ଲେଖାଇଲେ । ରେଭେରେଣ୍ଡ ୟଙ୍ଗ ସାହେବ ଏହି ସ୍ତୁଲର ପ୍ରଧାନ ପରିଚାଳକ 
ଥିଲେ । ସେହି ସ୍କୁଲରେ ଥିବାବେଳେ ବିଶ୍ବନାଥ ଖ୍ରୀଷ୍ଟିୟାନ ଧର୍ମର ମୌଳିକ ଗ୍ରନ୍ଧମାନ 
ଅଧ୍ୟୟନ କଲେ । ଏହାଫଳରେ ତାଙ୍କର ମାନସିକ ଦ୍ଵନ୍ଦ ଆହୁରି ବଢ଼ିଗଲା । ହିନ୍ଦୁଧର୍ମର 
ଜାତିଭେଦ ପ୍ରଥା ଯେ ବିଜ୍ଞାନସମ୍ମତ ନୁହେଁ, ତାହା ତାଙ୍କର ହୃଦବୋଧ ହେଲା । ପ୍ରାଚୀନ 
ହିନ୍ଦୁଧର୍ମଶାସ୍ତ୍ ମଧ୍ଯ ବେଦ ଉପରେ ପ୍ରତିଷ୍ଠିତ ନୁହେଁ ବୋଲି ସେ ଜାଣିପାରିଲେ । ସେ 
ହିନ୍ଦୁ ଅଣହିନ୍ଦୁ ନିର୍ବିଶେଷରେ ଯେକୌଣସି ଜାତିର ଲୋକଙ୍କ ସହିତ ଅବାଧ ମିଳାମିଶା 
କଲେ । ପଡ଼୍‌ କ୍ତିଭୋଜନମାନଙ୍କରେ ମଧ୍ୟ ଯୋଗ ଦେଲେ । 

୫୮୮ ଯଶୋଦେହେ ଆଯୟୁଷ୍ମାନ 


ଶିକ୍ଷାରେ ଜଳାଞ୍ଜଳି 

ସମ୍ବଳ ଅଭାବରୁ ବିଶ୍ବନାଥଙ୍କ ଏଣ୍ଟ୍ରାନ୍ସ ପରୀକ୍ଷା ଦେବା ସମ୍ଭବପର ହେଲା ନାହିଁ । 
ତାଙ୍କର ଶିକ୍ଷା ଶେଷ ହେଲା ଓ ସେ ଜୀବିକା ନିର୍ବାହ ପନ୍ଞା ଖୋଜିବାରେ ଲାଗି ପଡ଼ିଲେ । 
ସେ କାଳରେ ଏବେ ଭଳି ଚାକିରି ଖଣ୍ଡିଏ ପାଇବା ମଧ୍ଯ ସହଜସାଧ୍ୟ ନ ଥୁଲା । ଚାକିରି 
ଖୋଜିବା ସଙ୍ଗେ ସଙ୍ଗେ ସେ ବ୍ରାହ୍ମଧର୍ମ ସଂକ୍ରାନ୍ତ ଗ୍ରନଛଥମାନ ପାଠ କରିବାକୁ ଲାଗିଲେ । 
ସେହି ସମୟରେ ବ୍ରାହ୍ମସମାଜର ଜନୈକ ସଭ୍ୟ ଚତୃଦଭ୍ଧିଜ ପଟ୍ଟନାୟକଙ୍କ ସହିତ ତାଙ୍କର 
ପରିଚୟ ହେଲା ! ତାଙ୍କଦ୍ଵାରା ପ୍ରତିଷ୍ଠିତ ସମାଜ” ଓ “ସଂସ୍କାରକ” ନାମକ ପତ୍ରିକା 
ଦୁଇଟିର ମଧ୍ଯ ସେ ପରିଚାଳନା ଦାୟିତ୍ଵ ଗ୍ରହଣ କଲେ । 


ପ୍ରାୟ ଏକବର୍ଷ ପରେ ସେ କଟକ ଜିଲ୍ଲାର ନିରୋଳ ଗ୍ରାମ ସ୍ତ୍ୁଲରେ ଶିକ୍ଷକ ଭାବେ 
ନିଯୁକ୍ତ ହେଲେ । ବେତନ ସ୍ଵଜ୍ଥ ଥଲେ ମଧ୍ଯ କଷ୍ଷେମଷ୍ଟେ ଚଳିଯାଉଥୂଲେ । ଦୁଇଭାଇ 
ଭୋଳାନାଥ ଓ ଲୋକନାଥଙ୍କ ପଢ଼ାଇବା ଦାୟିତ୍ଵ ମଧ୍ଯ ନେଲେ। ୧୮୮୬ ମସିହା 
ଜାନୁୟାରୀ ମାସରେ ସେ କଟକ ଯାଇ ବ୍ରାହ୍ମ ମାଘୋତ୍ସବରେ ଯୋଗଦେଲେ । ସେଠାରେ 
ସେ ମଧୁସୂଦନଙ୍କ ଓଜସ୍ଵିନୀ ବକ୍ତୃତା ଶୁଣିବାର ସୁଯୋଗ ପାଇଲେ । ସେହି ବକ୍ତା ମଧ୍ଯ 
ତାଙ୍କ ଜୀବନକୁ ବହୁ ପରିମାଣରେ ପ୍ରଭାବିତ କଲା । ହିନ୍ଦୁଧର୍ମର ଜାତିଭେଦ ପ୍ରଥାକୁ 
ମାନିବେ ନାହିଁ ବୋଲି ସ୍ଥିର କଲେ । କେବଳ ସେତିକି ନୁହେଁ, ତାହାକୁ କାର୍ଯ୍ୟ କରିବାକୁ 
ଯାଇ ସେ ବିରୋଳ ଗ୍ରାମର ଜଣେ କରଣ ବ୍ୟକ୍ତି ହାତରୁ ଅନ୍ନ ଗ୍ରହଣ କଲେ । ଫଳରେ 
ସେ ରକ୍ଷଣଶୀଳ ବ୍ରାହ୍ମଣ ସମାଜର ଜୋପଦୃଷ୍ଟିରେ ପଡ଼ିଲେ । ତାଙ୍କୁ ମଧ୍ଯ ଚାକିରିରୁ 
ବାହାର କରି ଦିଆଗଲା । 


ବ୍ରାହମଧର୍ମ ଗ୍ରହଣ 

ବିଶ୍ଵନାଥ ଗ୍ରାମ ଛାଡ଼ି କଟକ ଗଲେ । ସେଠାରେ ଉପବୀତ ତ୍ୟାଗ କରି ବ୍ରାହୁଧର୍ମରେ 
ଦୀକ୍ଷିତ ହେଲେ । ସେଥୁପାଇଁ ତାଙ୍କୁ ଭର୍ସିତ ହେବାକୁ ପଡ଼ିଲା । ତାଙ୍କୁ ଧର୍ମଛଡ଼ା ଓ 
ଭଶ୍ଵରଦ୍ରୋହୀ କୁହାଗଲା । ମାତ୍ର ସେଥୁପ୍ରତି ସେ ଭୁକ୍ଷେପ କରି ନ ଥୁଲେ । ବିଶ୍ବନାଥଙ୍କ 
ଦୁଇଭାଇ ମଧ୍ଯ ତାଙ୍କ ଧର୍ମମତକୁ ସମର୍ଥନ କରୁଥୁଲେ । ବିଶ୍ଵନାଥ ସେମାନଙ୍କୁ ଉଚ୍ଚଚର 
ଶିକ୍ଷାଦେବାପାଇଁ କଟକ ନେଲେ ଓ ବ୍ରାହ୍ମସମାଜ ଛାତ୍ରାବାସରେ ରଖିବାର ବ୍ଯବସ୍ଥା 
କଲେ । ଲୋକନାଥ ମେଡ଼ିକାଲ ସ୍ତୁଲରେ ଡାକ୍ତରୀବିଦ୍ୟା ଶିକ୍ଷା କଲେ । ଭୋଳାନାଥ 
କଲେଜିଏଟ ସ୍ତୁଲରେ ଏଣ୍ଟ୍ରାନ୍‌ସ ପଢ଼ିଲେ । ଉଭୟେ ମଧ୍ଯ ବ୍ରାହୁଧର୍ମ ପ୍ରତି ଆକୃଷ୍ଠ ହେଲେ । 
ସେମାନେ କାଳେ ବ୍ରାହ୍ମଧର୍ମ ଗ୍ରହଣ କରିବେ, ଏହି ଆଶଙ୍କାରେ ତାଙ୍କର ଅଭିଭାବକମାନେ 
ପିଲାମାନଙ୍କୁ ସ୍ତରଲରୁ ଉଠାଇ ନେଲେ । କିନ୍ତୁ ସେମାନେ ଜ୍ୟେଶ୍ଠଭ୍ରାତାଙ୍କ ଅନୁଗତ ହୋଇ 
ରହିଲେ । ବିଶ୍ଵନାଥଙ୍କର ଏକ ପୁତ୍ର ମଧ୍ଯ ଜାତ ହେଲା । ତାର ଜନ୍ମପରେ ପଞ୍ଚୁଆତୀ, 
ଷଷ୍ଠୀ, ଏକୋଇଶା ଆଦି କୌଣସି ସଂସ୍କାର କରାଯାଇ ନ ଥୁଲା । ବିଶ୍ବନାଥ କହିଥିଲେ - 

ବାଗ୍ଧୀ ବିଶ୍ଵନାଥ କର ୫୮୯ 


““ ଅନ୍ତର୍ନତୋ ଯଦି ହରିଃ 
ତମସା ତତଃ କିମ୍‌ ? 
ନାନ୍ତର୍ଗତୋ ଯଦି ହରିଃ 
ତମସା ତତଃ କିମ୍‌ ?” 


କ୍ରମେ ବିଶ୍ଵନାଥଙ୍କ ଜୀବନ ଅସହ୍ଯ ହୋଇଉଠିଲା । ଧର୍ମାନ୍ତର ଯୋଗୁଁ ସେ 
ସମସ୍ତଙ୍କଦ୍ଵାରା ଲାଞ୍ଚିତ ହେବାକୁ ଲାଗିଲେ । କେବଳ ବ୍ୟକ୍ତିବିଶେଷଙ୍କଠାରୁ ଘୃଣିତ ବା 
ଅପମାନିତ ହେଲେ ତାହା ନୁହେଁ, ସଭାସମିତିରେ ଓ ପତ୍ରପତ୍ରିକାରେ ମଧ୍ଯ ତାଙ୍କର 
ନିନ୍ଦାବାଦ କରାଗଲା | ଅନ୍ୟ କେହି ହୋଇଥିଲେ ଏପରି ପରିସ୍ଥିତିରେ ପାଗଳ ହୋଇ 
ପଡ଼ିଥାନ୍ତେ, ମାତ୍ର ବିଶ୍ବନାଥ ସମସ୍ତ ପ୍ରକାର କୁତସ୍ସା ଓ ଅପବାଦକୁ ସହ୍ୟ କରି ଚାଲିଲେ । 
କେବଳ ଇଶ୍ବରଙ୍କଠାରେ ସେ ଆତ୍ମସମର୍ପଣ କରି ଶାନ୍ତି ପାଉଥିଲେ । ଏହି ସମୟରେ 
ମଧ୍ଯ ତାଙ୍କର ଭାଗ୍ୟର ବିପର୍ଯ୍ୟୟ ଘଟିଲା । ଦୁଇ ଅନୁଗତ ଭାଇଙ୍କୁ ମଣିଷ କରିବାକୁ ବହୁ 
ଦୁଃଖ କଷ୍ଟ ସହିଥୂଲେ । ମାତ୍ର ସେମାନେ ଗୋଟିକ ପରେ ଗୋଟିଏ ସଂସାର ଛାଡ଼ି 
ଚାଲିଗଲେ । ଭୋଳାନାଥଙ୍କ ଏଣ୍ଟାନ୍‌ସ ପରୀକ୍ଷାରେ ବୃତ୍ତିଲାଭ ଓ ଉଦର ଯନ୍ତ୍ରଣାରେ 
ମୃତ୍ୟୁ ଖବର ସେ ଏକ ଦିନରେ ପାଇଥୁଲେ । ସେହିପରି ଲୋକନାଥ ଏଲ.ଏମ୍‌.ପି. 
ପରୀକ୍ଷାରେ ଉତ୍ତୀର୍ଣ୍ଣ ହୋଇ କେନ୍ଦ୍ରାପଡ଼ାରେ ଡାକ୍ତରଭାବେ ଅବସ୍ଥାପିତ ହେଲେ । ପରେ 
ଯାଜପୁରରେ ଦୁଇଦିନ କାମକଲା ପରେ ବିସୂଚୀକା ରୋଗରେ ଆକ୍ରାନ୍ତ ହୋଇ ସଂସାର 
ତ୍ୟାଗ କଲେ । ଏଥୁରେ ବିଶ୍ଵନାଥ ଗଭୀର ଭାବରେ ବ୍ୟଥିତ ହୋଇ ପଡ଼ିଥିଲେ । ଏପରିକି 
ଦୀର୍ଘକାଳ ଶଯ୍ୟାଗତ ହୋଇପଡ଼ିଲେ । ତାଙ୍କର ଜୀବନ ସଂଶୟ ଦେଖାଗଲା । ମାତ୍ର 
ଭଗବାନଙ୍କ ଅଶେଷ କରୁଣାରୁ ସେ ଆରୋଗ୍ୟ ଲାଭକଲେ | 


ଟାଉନ ସ୍ତୁଲରେ ନିଯୁକ୍ତ 

ଆଥିକ ଦୁରବସ୍ଥା ମଧ୍ୟରେ ଗତି କରୁଥିଲାବେଳେ ଭଢ୍ତକବି ମଧୁସୂଦନ ତାଙ୍କୁ ସାହାଯ୍ୟ 
କରିବାକୁ ଆଗେଇ ଆସିଲେ । ନିଜ ପ୍ରତିଷ୍ଠିତ ଟାଉନ ସ୍ତ୍ୁଲରେ ନାମମାତ୍ର ବେତନରେ 
ସ୍ତ୍ରଲର ପ୍ରଧାନ ଶିକ୍ଷକ ଭାବେ ନିଯୁକ୍ତ କଲେ । ତାଙ୍କର ଶୃଙ୍ଖଳିତ ପରିଚାଳନା ଫଳରେ 
ଟାଉନ ସ୍ତ୍ୁଲର କେବଳ ବିକାଶ ଘଟିଲା ତାହା ନୁହେଁ, ତାହା ଖ୍ୟାତି ଲାଭ କଲା ମଧ୍ଯ । 

ବିଶ୍ବନାଥ କଟକର ଆଲାମଚାନ୍ଦବଜାରରେ ଗୋଟିଏ ଚାଳଘର ଭଡ଼ା ନେଇ ରହିଲେ । 
ବ୍ରାହୁଧର୍ମ ଗ୍ରହଣ ପରେ ତାଙ୍କୁ ଲାଞ୍ଚନା ଓ ଅପମାନ ସହିବାକୁ ପଡ଼ୁଥୁଲା | ଗ୍ରାମକୁ ଯିବା 
ଆସିବା ମଧ୍ଯ ବନ୍ଦ ହୋଇଥିଲା । ଫଳରେ ଗ୍ରାମରେ ପତ୍ନୀ ଓ ନବଜାତ ଶିଶୁ ମାୟାଧର 
ରହିଗଲେ । କଟକରେ ତାଙ୍କର ଜଣେ ଉଚ୍ଚଶିକ୍ଷିତା ବ୍ରାହମକନ୍ୟାଙ୍କ ସଙ୍ଗେ ବିବାହ ପ୍ରସ୍ତାବ 
ପଡ଼ିଲା । ଏଥିପାଇଁ ଜଣେ ବର୍ଷୀୟାନ ଗୋଟାଏ ନିର୍ଦ୍ଦିଷ୍ଟ ପ୍ରସ୍ତାବ ଆଣି ବିଶ୍ବନାଥଙ୍କୁ 
ଦେଲେ । ମାତ୍ର ତାହା ସେ ପ୍ରତ୍ୟାଖ୍ୟାନ କରିଦେଲେ । ପତ୍ନୀ ନିରକ୍ଷରା ହେଲେହେଁ, 

୫୯୦ ଯଶୋଦେହେ ଆଯୟୁଷ୍ମାନ 


ତାଙ୍କର ଧର୍ମପତ୍ନୀ ସହଧର୍ମିଣୀ ଜୀବିତ ଆଉ ଥାଉ ଆଉ ଜଣଙ୍କୁ ପତ୍ନୀ ରୂପେ ଗ୍ରହଣ 
କରିବାକୁ ବିବେକ ବାଧାଦେଲା । ଏହା ସମାଜରେ ସଂସ୍କାର ଆଣିବା ପରିବରେ ସମାଜ 
ଜୀବନରେ ବିଶୃଙ୍ଖଳା ସୃଷ୍ଟି କରିବ ବୋଲି ସେ ମତ ଦେଲେ । ବିବାହିତା ପତ୍ନୀଙ୍କୁ 
ସମଧର୍ମରେ ଦୀକ୍ଷା ଦେଇ ସହକର୍ମିଣୀରେ ପରିଣତ କରିବାକୁ ଚେଷ୍ଟା କରିବେ ବୋଲି 
ସେ କହିଲେ । 

ଏହାପରେ ବିଶ୍ଵନାଥ ଗ୍ରାମକୁ ଯାଇ ପତ୍ନୀଙ୍କୁ ଆଣିବାକୁ ସ୍ଥିର କଲେ । ମାତ୍ର ତାହା 
ସେତେ ସହଜସାଧଧ ନ ଥୁଲା । ଧର୍ମାନ୍ତର ପରେ ସେ ଗ୍ରାମକୁ ଗଲେ ମଧ୍ଯ ଗୃହରେ 
ପ୍ରବେଶ କରିବାର ଅଧ୍ବକାର ତାଙ୍କର ନ ଥୁଲା । ଘରକୁ ଗଲେ ବାହାର ଗୁହାଳରେ ତାଙ୍କୁ 
ରହିବାକୁ ପଡ଼ୁଥିଲା । ଗୃହର ବାସନକୁସନରେ ମଧ୍ଯ ତାଙ୍କୁ ଖାଇବାକୁ ଦିଆ ନ ଯାଇ 
କଦଳୀପତରରେ ଦିଆଯାଉଥୂଲା | ଛେଲୁଆ ଓ ଷଢେଇରେ ପାଣି ପିଇବାକୁ ପଡ଼ୁଥଲା । 
ଖଜୁରିପଟିରେ ସେ ଶୋଉଥୂଲେ ବା ବସୁଥୂଲେ । ଏପରି ଅବସ୍ତାରେ ପତ୍ନୀଙ୍କ ସହିତ 
ଦେଖା କରିବାର ସୁଯୋଗ ମଧ୍ଯ ନ ଥୁଲା । ପତ୍ନୀଙ୍କ ସାକ୍ଷାତ୍ଵ ନ ପାଇ ବାହାର ଘରେ 
ରହି ସେ କଟକ ଫେରି ଆସୁଥଲେ । କିନୁ କୌଣସି ସୂତ୍ରରୁ ପତ୍ନୀଙ୍କ ଅଭିପ୍ରାୟ 
ଜାଣିବାକୁ ପାଇ ପତ୍ନୀ ଓ ପୁତ୍ରଙ୍କୁ କଟକ ନେବାପାଇଁ ସେ ପିତାଙ୍କ ଅନୁମତି ମାଗିଲେ । 
ପିତା ବଧୃଙ୍କୁ ଡାକି ତାଙ୍କର ମତ ପଚାରିଲେ । ତାଙ୍କର କଥାରୁ ଜାଣିପାରିଲେ ଯେ 
ସେ ସ୍ଵାମୀଙ୍କଠାରୁ ବିଚ୍ଛିନ୍ନ ହେବାକୁ ଚାହାନ୍ତି ନାହିଁ । ପିତା ଶେଷରେ ବାଧ୍ଯ ହୋଇ 
ପୁତ୍ରବଧୂଙ୍କୁ ଯିବାକୁ ଅନୁମତି ଦେଲେ); ମାତ୍ର ପାଞ୍ଚ ବର୍ଷ ବୟସର ପୌତ୍ର ମାୟାଧରକୁ 
ପାଖରେ ରଖିଲେ । ପୁତ୍ରକୁ ଛାଡ଼ି ଯିବାରେ ବିଶ୍ଵନାଥ ଦୁଃଖତ ହେଲେ ମଧ୍ଯ ନିଜ 
ସଙ୍କଳ୍ରୁ ଟଳି ନ ଥଲେ । 


ପତ୍ନାଙ୍କୁ ଆଣିବାପରେ ବିଶ୍ବନାଥଙ୍କୁ ଆର୍ଥକ ଦୁରବସ୍ଥାର ସମ୍ମୁଖୀନ ହେବାକୁ ପଡ଼ିଲା । 
ଟାଉନ ଭିକ୍ମୋରଆ ମାଇନର ସ୍ତୁଲର ପ୍ରଧାନ ଶିକ୍ଷକ ଭାବେ ସେ ମାସକୁ ବେତନ ମାତ୍ର 
୨୫ଟଙ୍କା ପାଉଥୁଲେ ! ଟିଉସନରୁ ଯାହା କିଛି ପାଉଥିଲେ ସେଥରେ ସଂସାର ଚଳାଇବାକୁ 
ବାଧ୍ଯ ହେଲେ । ମାତ୍ର ସେଥପ୍ରତି ସେ ଭୁକ୍ଷେପ କରି ନ ଥିଲେ । ସେ ନିଜକୁ ପ୍ରାଚ୍ୟ ଓ 
ପାଶ୍ଚାତ୍ୟ ସାହତ୍ୟର ଗ୍ରନ୍ତମୀନ ଅଧ୍ୟୟନରେ ନିୟୋଜିତ କଲେ । ବିଶେଷତଃ ବ୍ରାହ୍ମଧର୍ମ 
ମୂଳକ ପାଠ କରି ବ୍ରାହ୍ମଧର୍ମର ପ୍ରଚାର ଦିଗରେ ଲାଗିପଡ଼ିଲେ । ଦୁଇଟି ବ୍ରାହମଧର୍ମ ଶୀର୍ଷକ 
ମାସିକ ପତ୍ରିକା ସମ୍ପାଦନା ଦାୟିତ୍ଵ ମଧ୍ଯ ସେ ଗ୍ରହଣ କଲେ । 

୧୮୯୨ ମସିହା ଅକ୍ମୋବର ମାସ ୧ ୨ ତାରିଖ ଦିନ ପତ୍ନୀ ଜାନକୀ ଦେବୀଙ୍କର 
ଏକ କନ୍ୟା ଜାତ ହେଲା । ସେତେବେଳକୁ ବିଶ୍ଵନାଥ କଟକରେ ନ ଥୁଲେ । ପାଟଣାରେ 
ବ୍ରାହ୍ମ ସମ୍ମିଳନୀ କାର୍ଯ୍ୟରେ ବ୍ୟସ୍ତ ଥଲେ । ତାଙ୍କୁ ଯଥା ସମୟରେ ଏ ଖବର ଦିଆଗଲା । 
ବିଶ୍ଵନାଥ କଟକ ଫେରିଆସିଲେ । ଆନନ୍ଦ ଉଲ୍ଲାସ ମଧ୍ୟରେ କନ୍ୟାର ନାମ ଦିଆଗଲା 
ନର୍ମଦା । ପରେ ଆଉ ଏକ କନ୍ୟା ଜାତ ହେଲା । ଅନଟନ ମଧ୍ଯରେ କନ୍ୟା ଦୁହିଁଙ୍କର 

ବାଗ୍ଧୀ ବିଶ୍ବନାଥ କର ୫୯୧ 
ଉଚ୍ଚ ଶିକ୍ଷାର ବ୍ୟବସ୍ଥା କରିଥୁଲେ । ଜ୍ୟେଷ୍ଠପୁତ୍ର ମାୟାଧରକୁ କଟକ ଆଣି ଉଚ୍ଟ ଶିକ୍ଷା 
ଦେଲେ । ଦ୍ଵିତୀୟପୂତ୍ର ମହାନନ୍ଦ ମଧ୍ଯ ଶିକ୍ଷାଲାଭ କଲେ । 


ଛାତ୍ର ନନ୍ଦକିଶୋର 

ବିଶ୍ଵନାଥ ଟାଉନ ସ୍ତ୍ରଲରେ ଶିକ୍ଷକ ଥୁବାବେଳେ ନନ୍ଦକିଶୋର ଗ୍ରାମରେ ଶିକ୍ଷାସାରି 
କଟକ ଟାଉନ ସ୍କୁଲରେ ନାମ ଲେଖାଇଲେ । କିଛିଦିନ ମଧ୍ଯରେ ସେ ବିଶ୍ବନାଥଙ୍କର ପ୍ରିୟ 
ହୋର ପଡ଼ିଲେ । ବିଶ୍ବନାଥଙ୍କ ବ୍ରାହ୍ମଧର୍ମରେ ନିଷ୍ଠା ତାଙ୍କ ମନରେ ଗଭୀର ଭାବେ 
ରେଖାପାତ କଲା, ସେ କ୍ରମେ ବ୍ରାହ୍ମଧର୍ମ ପ୍ରତି ଆକୃଷ୍ଟ ହେଲେ । ପରେ ସେ କଲେଜିଏଟ୍‌ 
ସ୍ତଲରେ ନାମ ଲେଖାଇଲେ । ସେଠାରେ ପ୍ରଧାନ ଶିକ୍ଷକ ଥିଲେ ମଧୁସୂଦନ ରାଓ । 
ତାଙ୍କ ପ୍ରଭାବରେ ସେ ବ୍ରାହ୍ମଧର୍ମ ପ୍ରତି ଅଧ୍ୟକ ଆକୃଷ୍ଟ ହୋର ବ୍ରାହ୍ମଧମରେ ଦୀକ୍ଷିତ 


ଭ୍ଳ-ସାବୁତ୍ୟ। 


ମ୍ମାସ୍ତଳ୍ ଅମ୍ବ ଓ ସତ୍ମାଲୋଚନ । 


ଭ୍ନଚଂଶ ଭାଗ ! 


ey —( ee 


ଶପ ବ୍ବନାଥ କର କଲି ସମପ।ଦରଭ । 


Pantie ny V. Kar. 
THE UTKAL SAHITYA PRESS, 

୫୯୨ ଯଶୋଦେହେ ଆୟୁଷ୍ମାନ 


ହେଲେ । ପରେ ଅବଶ୍ୟ କୋଠପଦା ମଠାଧ୍ବକାରୀ ମହନ୍ତ ମହାରାଜ ପୁରୀଙ୍କ ଉଦ୍ୟମ 
ଫଳରେ ଏକ ଧର୍ମ ମହାସଭା ଅନୁଷ୍ଠିତ ହେଲା ଓ ବୈଦିକ ସଂସ୍କାର ଦ୍ଵାରା ତାଙ୍କୁ 
ହିନ୍ଦୁଧର୍ମରେ ଗ୍ରହଣ କରାଗଲା । ଫଳରେ ନନ୍ଦକିଶୋର ଓ ବିଶ୍ବନାଥଙ୍କ ଧର୍ମାଚାରଣ 
ସମ୍ପର୍କ ଛିନ ହେଲା । ତଥାପି ଶେଷ ଜୀବନ ପର୍ଯ୍ୟନ୍ତ ବିଶ୍ଵନାଥ ଓ ନନ୍ଦକିଶୋରଙ୍କ ସମ୍ପର୍କ 
ଅବିଛୁିନ୍ନ ରହିଥୂଲା । 


ସାମ୍ବାଦିକତା : ଉତ୍କଳ ସାହିତ୍ୟ ପ୍ରକାଶନ 

ସେ ସମୟରେ ଉତ୍କଳରେ କୌଣସି ମାସିକ ପତ୍ରିକା ନ ଥଲା । ମୟୂରଭଞ୍ଜ 
ମହାରାଜାଙ୍କ ପୃଷ୍ଠପୋଷକତାରେ ବାହାରୁଥ୍‌ବା ସାହିତ୍ୟ ପତ୍ରିକାଟି ବନ୍ଦ ହୋଇ ଯାଇଥିଲା । 
ମୂଗାଙ୍କଧର ରାୟଚୌଧୁରୀ ଓ ଶରତ ଚନ୍ଦ୍ର ମୁଖାର୍ଜୀ ପ୍ରଭୁତି “ପ୍ରଦୀପ” ନାମକ ପତ୍ରିକା 
ପ୍ରକାଶ କରିଥଲେ । ତାହା ମଧ୍ଯ ବନ୍ଦ ହୋଇଯାଇଥୁଲା । ସେହିପରି ଲଳିତମୋହନ 
ଚକ୍ରବର୍ରୀଙ୍କ ସାମ୍ୟବାଦୀ”, ଅଭିନ୍ନ ନାୟକଙ୍କ ‘ମଧୁପ ଓ ସାଧୁଚରଣ ରାୟଙ୍କ ' ଆଶା 
ପ୍ରଭୃତି ଜନ୍ମ ହୋଇ ଅକାଳ ମୃତ୍ୟୁମୁଖରେ ପଡ଼ିଥିଲେ । ଶେଷରେ ଭକ୍ତକବି ମଧୁସୂଦନ 
ରାଓ, ଫକୀରମୋହନ ସେନାପତି, ସାଧୂଚରଣ ରାୟ, ଚନ୍ଦ୍ରମୋହନ ମହାରଣା, କୃଷ୍ଣପ୍ରସାଦ 
ଚୌଧୁରୀ ଓ ବିଶ୍ବନାଥ କରଙ୍କ ମିଳିତ ଉଦ୍ୟମରେ ୧୮୯୬ ମସିହା ଅପ୍ରେଲ ମାସ ୧୪ 
ତାରିଖ ପଣାସଂକ୍ରାନ୍ତି ଦିନ ‘ଉତ୍କଳ ସାହିତ୍ୟ” ଆତ୍ମପ୍ରକାଶ କଲା । ଏହାର ସମ୍ପାଦକ 
ଥିଲେ ନିଜେ ବିଶ୍ବନାଥ କର । 

ବିଶ୍ଵନାଥ ଏହା ପୂର୍ବରୁ ପ୍ରବନ୍ଧ ଲେଖକ ଭାବେ ପରିଚିତ ଥୁଲେ । “ସମ୍ବଲପୁର 
ହିତୈଷିଣୀ'ରେ ତାଙ୍କର କେତୋଟି ପ୍ରବନ୍ଧ ପ୍ରକାଶ ପାଇଥୁୂଲ। । ତନ୍ଧଦ୍ଯରୁ 
ମହାତ୍ମାଗାନ୍ଧୀଙ୍କ ଉପରେ ଲିଖିତ ‘ପୁରୁଷ ସିଂହ ଗାନ୍ଧୀ ନାମକ ଏକ ପ୍ରବନ୍ଧ ବିଶେଷ 
ଜନପ୍ରିୟତା ହାସଲ କରିଥଲା । 

ସେ ସମୟରେ ସାହିତ୍ୟ ପତ୍ରିକା ଚଳାଇବା କଷ୍ଟସାଧ୍ଯ ଥୁଲା । ପତ୍ରିକାର ଗ୍ରାହକ 
ସଂଖ୍ୟା ଅତି ଅଳ୍ପ ଥୁଲା । ପତ୍ରିକାର ମୁଦ୍ରଣ ଖର୍ଚ୍ଚ ତୁଲାଇବାରେ ଅଭାବ ପଡୁଥଲା । 
ବିଶ୍ଵନାଥ ଅବଶ୍ଯ ସେ ବିଷୟରେ ସଚେତନ ଥଲେ । ତଥାପି ଉତ୍କଳ ସାହିତ୍ୟ ପତ୍ରିକା 
ପ୍ରକାଶ ପାଇଁ ସେ ଦୃଢ଼ପ୍ରତିଜ୍ଞ ଥୁଲେ । ସେ କହିଥୂଲେ - ˆ ଆମ୍ଭମାନଙ୍କର ଚେଷ୍ଟା ବ୍ୟର୍ଥ 
ହେବ, ହେଉ, ସେଥ୍ପାଇଁ ଅନୁଶୋଚନା ନାହିଁ । ଅକାଳରେ ମରିବାକୁ ହେବ, କ୍ଷତି 
ନାହିଁ । ତାଦୃଶ ମୃତ୍ୟୁ ମଧ୍ୟରେ ନବଜୀବନ ଜାଗ୍ରତ ରହିଅଛି ।” 

ବହୁ କଷ୍ଟରେ ପ୍ରଥମ ବର୍ଷଟି ଚଳିଲା । ଫକୀରମୋହନ, ରାଧାନାଥ, ମଧୁସୂଦନ, 
କୃଷ୍ଣପ୍ରସାଦ, ଭୋଳାନାଥ ପ୍ରଭୂତିଙ୍କ ପ୍ରବନ୍ଧ ଓ କବିତାରେ ପତ୍ରିକାଟି ସମୃଦ୍ଧ ଥୁଲା । ପ୍ରତି 
ମାସର ନିର୍ବାରିତ ଦିନରେ ପ୍ରକାଶିତ ହେବାରୁ ଏହା କ୍ରମଶଃ ଜନପ୍ରିୟ ହେଲା । ମାତ୍ର 
ଦ୍ବିତୀୟ ବର୍ଷର ମଧ୍ୟଭାଗ ଆଡ଼କୁ ପତ୍ରିକା ପ୍ରକାଶନରେ ଅନିୟମିତତା ଦେଖାଦେଲା । 

ବାଗ୍ଧୀ ବିଶ୍ଵନାଥ କର ୫୯୩ 


ଅର୍ଥାଭାବ ଏହାର ମୁଖ୍ୟ କାରଣ ଥୁଲା । ମୁଦ୍ରଣରେ ବହୁ ଅସୁବିଧାର ସମ୍ମୁଖୀନ ହେବାକୁ 
ପଡ଼ୁଥିଲା । ସଭ୍ୟମାନଙ୍କ ଉଦାସୀନତା ଆଉ ଏକ କାରଣ ମଧ୍ଯ ହେଲା । କେହି କେହି 
ପତ୍ରିକାଟିକୁ ବନ୍ଦ କରିଦେବାକୁ ପରାମର୍ଶ ଦେଲେ । କିନ୍ତୁ ବିଶ୍ବନାଥ ଏଥୁରେ ସମ୍ମତ 
ହେଲେ ନାହିଁ । ଯେକୌଣସି ପ୍ରକାରେ ଏହାକୁ ଚଳାଇବାକୁ ଲାଗିପଡ଼ିଲେ । 


ପ୍ରେସ ପ୍ରତିଷ୍ଠା 

ବିଶ୍ଵନାଥ ଚିନ୍ତା କଲେ ଯେ ପତ୍ରପତ୍ରିକାର ପ୍ରଧାନ ଅନ୍ତରାୟ- ଅର୍ଥାଭାବ ସାଙ୍ଗକୁ 
ମୁଦ୍ରଣରେ ବିଳମ୍ବ । ଏହାକୁ ଏଡ଼ାଇବା ପାଇଁ ପ୍ରେସଟିଏ ପ୍ରତିଷ୍ଠା କରିବା ନିତାନ୍ତ ଆବଶ୍ୟକ 
ବୋଲି ତାଙ୍କର ହୃଦବୋଧ ହେଲା । ମାତ୍ର ସେତେବେଳକୁ ସେ କପର୍ଦକଶୂନ୍ୟ । ଶିକ୍ଷକତାରୁ 
ଯାହା ଭାତିଆ ପାଉଥୁଲେ, ତାହା ଚଳିବାକୁ ବି ଯଥେଷ୍ଟ ନ ଥୁଲା । ତେଣୁ ପ୍ରେସ ସ୍ଥାପନ 
ପାଇଁ ଅନ୍ୟର ସାହାଯ୍ଯ ଲୋଡ଼ିବାକୁ ସ୍ଥିର କଲେ । ପ୍ରଥମେ ସେ ଶିକ୍ଷକତା ତ୍ୟାଗ 
କଲେ । ବନ୍ଧ ଗୋପାଳ ଚନ୍ଦ୍ର ପ୍ରହରାଜ, ଗଣେଶ୍ଵର ପୃଷ୍ଠିଠ ସୁଦର୍ଶନ ନନ୍ଦ ପ୍ରଭୃତିଙ୍କ 
ସାହାଯ୍ୟରେ ଭିଙ୍ଗାରପୁର ଚୌଧୁରୀଙ୍କଠାରୁ ୩୦୦ ଟଙ୍କା ହାତ ଉଧାରି ଆଣିଲେ । 
ଗଡ଼ଜାତ ରାଜା ଓ ଜମିଦାରମାନେ ମଧ୍ଯ କିଛି ଅର୍ଥ ସାହାଯ୍ୟ ଦେଲେ । ମୟୂରଭଞ୍ଜ 
ମହାରାଜା ଏଥ୍‌ପାଇ ୫୦ ଟଙ୍କା, ଜୟପୁର ମହାରାଜା ୬୦ଟଙ୍କା ସାହାଯ୍ୟ ଦେଲେ । 
ପ୍ରାୟ ବର୍ଷାଧ୍ଵକ କାଳ ଚେଷ୍ଟା ଫଳରେ ତାଙ୍କର ସ୍ଵପ୍ନ ସାକାର ହେଲା । ୧୯୦୦ ମସିହା 
ଜାନୁୟାରୀ ମାସ ୧୦ ତାରିଖ ଦିନ ଉତ୍କଳ ସାହିତ୍ୟ ପ୍ରେସ ବାଲୁବଜାରରେ ପ୍ରତିଷ୍ଠିତ 
ହେଲା । ଏଥପାଇଁ ସଦର ରାସ୍ତା ଉପରେ ଏକ ବଡ଼ ପକ୍କା. ଗୃହ ଭଡ଼ା ନିଆଗଲା । 


ପତ୍ରିକାର ପ୍ରାଣକେନ୍ଦ୍ର ଥଲେ ବିଶ୍ବନାଥ । ସେ ନିଜେ ଲେଖୁଥିଲେ ଓ ଲେଖାଉଥୁଲେ । 
ସେ ଲେଖକମାନଙ୍କ ପାଖକୁ ପତ୍ର ଦେଇ ଲେଖା ଆଣୁଥୁଲେ । ସେମାନଙ୍କ ଲେଖାକୁ 
ନିଜେ ସଂଶୋଧନ କରୁଥଲେ । ନିଜେ ମଧ୍ଯ ପୁଫ୍ବ ଦେଖୁଥିଲେ । ତାଙ୍କ ଲାଗି ବହୁ 
ଅନାମଧେୟ ବ୍ୟକ୍ତି ଲେଖକ ପଦବାଟ୍ୟ ହେଲେ । ସେ ମଧ୍ଯ ଯେକୌଣସି ପ୍ରବନ୍ଧକୁ 
ପତ୍ରିକାରେ ସ୍ଥାନ ଦେବାର ପକ୍ଷପାତୀ ନ ଥଲେ । ତେଣୁ ତହିଁରେ ପ୍ରକାଶିତ ପ୍ରବନ୍ଧଗୁଡ଼ିକ 
ସମସ୍ତଙ୍କ ଦ୍ଵାରା ପ୍ରଶଂସିତ ହେଉଥଲା । ଏହି ପତ୍ରିକାରେ ଲେଖା ପ୍ରକାଶକୁ ଗୌରବଜନକ 
ମନେ କରାଯାଉଥିଲା । 

‘ଉତ୍କଳ ସାହିତ୍ୟ” ପତ୍ରିକାର ବିଶିଷ୍ଟ ଲେଖକମାନେ ହେଲେ ଫକୀରମୋହନ 
ସେନାପତି, ଗୋପାଳ ଚନ୍ଦ୍ର ପ୍ରହରାଜ, ନନ୍ଦକିଶୋର ବଳ, ଗଙ୍ଗାଧର ମେହେର, ମୃତ୍ୟୁଞ୍ଜୟ 
ମହାପାତ୍ର ଶଶିଭୂଷଣ ରାୟ, ପଦ୍ମଚରଣ ପଟ୍ଟନାୟକ, ଚନ୍ଦ୍ରମୋହନ ମହାରଣା, 
ଶ୍ୟାମସୁନ୍ଦର ରାଜଗୁରୁ, କାମପାଳ ଦେବ, ଚିନ୍ତାମଣି ମହାନ୍ତି, କୁଜମଣି ଦାଶ, ଗୋପୀନାଥ 
ନନ୍ଦ, ବାଳକୃଷ୍ଣ କର, ଗୋପବନ୍ଧୁ ଚୌଧୁରୀ, ଚିନ୍ତାମଣି ଆଚାର୍ଯ୍ୟ, ବ୍ରଜମୋହନ ପଣ୍ଡା, 
ଲକ୍ଷ୍ମୀକାନ୍ତ ମହାପାତ୍ର, ବିପିନ ବିହାରୀ ରାୟ, ରତ୍ନାକର ପତି, ବିନାୟକ ମିଶ୍ର, କୁନ୍ତଳା 

୫୯୪ ଯଶୋଦେହେ ଆଯୟୁଷ୍ମାନ 


କୁମାରୀ ସାବତ, ହରିଶ୍ଚନ୍ଦ୍ର ବଡ଼ାଳ, କାହୁଚରଣ ମହାନ୍ତି, ସତ୍ୟନାରାୟଣ ରାଜଗୁରୁ, 
ବୈଷ୍ଣବ ଚରଣ ପଟ୍ଟନାୟକ, କେଦାରନାଥ ମହାପାତ୍ର ଗୋପବନ୍ଧୁ ଦାସ, ନୀଳକଣ୍ଠ 
ଦାସ, ଗୋଦାବରୀଶ ମିଶ୍ର, ଅନ୍ନଦା ଶଙ୍କର ରାୟ, କାଳିନ୍ଦୀଚରଣ ପାଣିଗ୍ରାହୀ, ମାୟାଧର 
ମାନସିଂହ, ରାଧାମୋହନ ଗଡ଼ନାୟକ, ସଚିଦାନନ୍ଦ ରାଉତରାୟ ପ୍ରଭୂତି । 


ବିଶ୍ନନାଥ କର ଓଡ଼ିଆ ଲୋକସାହିତ୍ୟଯର ପୃଷ୍ଠପୋଷକ ଥଲେ । ଗୋପାଳ ଚନ୍ଦ୍ର 
ପ୍ରହରାଜ ଓ ତାରିଣୀ ଚରଣ ରଥଙ୍କ ସଂଗୃହୀତ ଲୋକଗନ୍ପଗୁଡ଼ିକୁ ସେ ପ୍ରକାଶ କରୁଥିଲେ । 
ଏଥୁରେ ଓଡ଼ିଶାର ଲୁପ୍ତପ୍ରାୟ କାହାଣୀଗୁଡ଼ିକର ପ୍ରକାଶନକୁ ସମସ୍ତେ ସ୍ଵାଗତ କରିଥୁଲେ । 


ପ୍ରତିକୂଳ ଅବସ୍ଥା 

ବିଶ୍ଵନାଥଙ୍କର ମଧ୍ଯ ବହୁ ଶତୁ ଥଲେ । ସେମାନେ ତାଙ୍କର କୁସ୍ସା ରଟନା କରୁଥୂଲେ । 
ପତ୍ରିକା ଯେପରି ପ୍ରକାଶ ନ ପାଇବ, ସେଥୁପାଇଁ ସବୁବେଳେ ଉଦ୍ୟମ କରୁଥିଲେ । 
ତାଙ୍କୁ ସେଥିପାଇଁ ବହୁପ୍ରକାର ଲାଞ୍ଚିତ ଓ ଅପମାନିତ ହେବାକୁ ପଡୁଥିଲା । ମାତ୍ର ସେ 
ସେଥୂରେ ଦବି ଯାଇ ନ ଥଲେ । ଦୃଢ଼ସଂକନ୍ପ ଘେନି ସେ କର୍ଭବ୍ୟ ପଥରେ ଆଗେଇ 
ଚାଲିଥୂଲେ । “ ଉକ୍କଳ ସାହିତ୍ୟ” ପତ୍ରିକାର ପ୍ରତ୍ୟେକ ସଂଖ୍ୟାର ମୂଲ୍ୟ ତିନିଅଣା ଥୁଲା । 
ଡାକ ମାସୁଲ ସହ ବାର୍ଷିକ ଦେୟ ମାତ୍ର ଦୁଇଟଙ୍କା ଥୁଲା । କେହି ପାଞ୍ଚ ଖଣ୍ଡ ବିକି 
ଦେଉଥ୍‌ଲେ ବିନା ମୂଲ୍ୟରେ ଗୋଟିଏ ପତ୍ରିକା ପାଉଥୁଲା । ବିଜ୍ଞାପନ ଦେବାର ମୂଲ୍ୟ 
ଧାଡ଼ିକୁ ତିନିଅଣା ଥୁଲା । 

୫ ୦ ୦ ଖଣ୍ଡ ପତ୍ରିକା ଛପା ହେଉଥୁଲା । ୧୦୦ ଖଣ୍ଡ ଉପହାର ଦିଆ ଯାଉଥଲା । 
ଅବଶିଷ୍ଟ ୪୦୦ ଖଣ୍ଡ ବିକ୍ରି ମଧ୍ୟ ସେପରି ସହଜ ନ ଥଲା । ସେଥୁପାଇଁ ସେ ବ୍ୟଙ୍ଗ 
କରିଛନ୍ତି - ‘ପଇସା ଦେଇ ଓଡ଼ିଆ ପୁସ୍ତକ କିଣିବାକୁ ହେବ ? ଛି, ସେ ତ ନିର୍ବୋଧତାର 
କାର୍ଯ୍ୟ । ଯେ ଯେତେ ଆପଣାକୁ ବଡ଼ ମନେ କଲେ, ସେ ତେତେ ଓଡ଼ିଆ ପୁସ୍ତକ ବା 
ପତ୍ରିକାଠାରୁ ଦୂରେଇ ରହିବାକୁ ଇଚ୍ଛା କରେ ।” 


ପତ୍ରିକାର ବିକ୍ରି ସଂଖ୍ୟା ଅଛ ଥୁଲା । ତାର କାରଣ, ପତ୍ରିକା ପାଠକୁ ଶିକ୍ଷିତ ଗୋଷ୍ଠୀ 
ସମୟ ନଷ୍ଟ ବୋଲି ଭାବୁଥିଲେ । ଅବସ୍ଥାପନ୍ନ ବ୍ୟଭ୍ତିମାନେ ମଧ୍ଯ ପତ୍ରିକା କ୍ରୟ କରିବାକୁ 
କୁଣ୍ଠାବୋଧ କରୁଥିଲେ ¦ ଯେଉଁମାନେ ମଧ୍ଯ କ୍ରୟ କରୁଥିଲେ ସେମାନେ ଏହି ଯତଵକିଞ୍ଚତ୍ 
ଦେୟ ଦେବାକୁ ଶ୍ରେୟ ମନେ କରୁ ନ ଥୁଲେ । ଦେୟ ଦେବାକୁ ନାନାପ୍ରକାର ଉପାୟ 
ଅବଲମ୍ବନ କରାଯାଉଥୁୂଲା । ସେଥୂମଧ୍ଯରୁ ଦେୟ ଦେଇଥିବା ବ୍ୟନ୍ତିମାନଙ୍କ ଏକ ତାଲିକା 
' ଉତ୍କଳ ସାହିତ୍ୟ”ରେ ପ୍ରକାଶ ବି ହେଉଥୁଲା । ତଥାପି ମଧ ପ୍ରାପ୍ୟ ନିୟମିତ ଭାବେ 
ମିଳୁ ନ ଥଲା। ସ୍ଵୟଂ ସମ୍ପାଦକ ବିଶ୍ଵନାଥ ତେଣୁ ପତ୍ରିକାରେ ‘ବିଶେଷ ଦ୍ରଷ୍ଟବ୍ୟ 
ଶିରୋନାମରେ ପ୍ରକାଶ କରିଥୁଲେ - “ଗ୍ରାହକମାନେ ଜାଣନ୍ତି, ଆମ୍ଭେମାନେ କି ପ୍ରକାର 
ଗୋଟିଏ ଦ୍ରର୍ବିଷହ କାର୍ଯ୍ୟକ୍ଷେତ୍ରରେ ଅବତୀର୍ଣ୍ଣ ହୋଇଅଛୁ । ସେମାନଙ୍କ ଅର୍ଥାନୁକୂଲ୍ୟ 

ବାଗ୍ଧୀ ବିଶ୍ବନାଥ କର ୫୯୫ 


ବ୍ୟତୀତ ଆମ୍ଭେମାନେ କଦାପି ଯେ ତିଷ୍ଠି ରହିପାରିବୁ ନାହିଁ, ଆଶାକରେ, ତାହା ସେମାନେ 
ବୁଝିପାରିଛନ୍ତି ଆଉ ସେମାନଙ୍କର ଶୈଥୁଲ୍ୟ ଯେ ଆମ୍ଭମାନଙ୍କର ନିଶ୍ଚିତ ମୃତ୍ୟୁର କାରଣ, 
ତାହା ବୁଝାଇବା ନିଷ୍ପୟୋଜନ! ” 

ପାଞ୍ଚବର୍ଷ ମଧ୍ଯରେ ବିଶ୍ବନାଥଙ୍କୁ ୧୫୦ ୦ଟଙ୍କା କ୍ଷତି ସହିବାକୁ ପଡ଼ିଥିଲା । ସେ 
ବୌଦ, ଆଠମଲ୍ଲିକ, ସମ୍ବଲପୁର, ବରଗଡ଼, ବରପାଲୀ, ବଡ଼ମ୍ବା, ନରସିଂହପୁର, 
ମୟୂରଭଞ୍ଜ ପ୍ରଭୃତି ଗଡ଼ଜାତର ରାଜା, ଜମିଦାର ଓ ଶିକ୍ଷିତ ବ୍ୟକ୍ତିମାନଙ୍କ ଆଗରେ 
ନିଜର କ୍ଷୋଭ ଜଣାଇଲେ । ମାତ୍ର ତାର ଫଳ କିଛି ହେଲା ନାହିଁ। ତିନି, ଚାରି ଶହ 
ଅବସ୍ତାପନ୍ନ ଶିକ୍ଷିତ ବ୍ୟକ୍ତିଙ୍କୁ ସାକ୍ଷାତ କରି ଦୁଃଖ ଜଣାଇଲେ । ତାହା ମଧ୍ଯ ନିରାଶାରେ 
ପରିଣତ ହେଲା | 

କ୍ଷତିରେ ଚାଲିଲେ ମଧ୍ଯ ଓଡ଼ିଆ ସାହିତ୍ୟକୁ ‘ଉକ୍କଳ ସାହିତ୍ୟ 'ର ଅବଦାନ ଯେ 
ବହୁତ ବେଶି, ଏ କଥା ସମସ୍ତେ ଅବଶ୍ୟ ସ୍ଵୀକାର କରିବେ । 'ଉକୂଳ ସାହିତ୍ୟ” ସେ 
କାଳର ସମସ୍ତ ବିଷୟରେ ମତ ପ୍ରକାଶ କରୁଥଲା । ଦୁର୍ଭିକ୍ଷ ଶିକ୍ଷା ବ୍ୟୟ, ପରୀକ୍ଷା 
ପ୍ରସଙ୍ଗ, ବିଶ୍ଵବିଦ୍ୟାଳୟ ପ୍ରତିନିଧ୍‌ ନିର୍ବାଚନ, ଶିକ୍ଷା ସମସ୍ୟା, ଅସ୍ଶ୍ୟତା ନିବାରଣ, 
ଅଶାନ୍ତି, ହିନ୍ଦୁ ଦିବସ ଗଣନା, ଓଡ଼ିଆ ସମ୍ବାଦପତ୍ର, ଅଶ୍ୀଳତା ପ୍ରଭୃତି ବିଷୟରେ 
ବିଶ୍ବନାଥ ତାଙ୍କର ସ୍ଵାଧୀନ ମତ ବ୍ୟକ୍ତ କରିଥୂଲେ ।! ମତର ଉଦାରତା ଓ ଯୁଭ୍ତିଯୁକ୍ତତା 
ତଥା ନୀତିର ଉକ୍କର୍ଷତା ଯୋଗୁଁ ଲେଖାଗୁଡ଼ିକ ଅତ୍ୟନ୍ତ ଉପାଦେୟ ହେଉଥଲା । ପୁଣି 
ବିଶ୍ଵନାଥ ନିର୍ଭୀକ ଭାବରେ ମତବ୍ୟକ୍ତ କରୁଥିଲେ ! ଏପରିକି ରାଧାନାଥ, ମଧୁସୂଦନ 
ପ୍ରଭୃତିଙ୍କ ମତାମତ ପ୍ରତି ତିଳେମାତ୍ର ପକ୍ଷପାତୀ ହେଉ ନ ଥିଲେ । ଯାହା ନ୍ୟାୟସଙ୍ଗତ 
ମନେକରୁଥଲେ, ତାହା ନିଭୀକ ଭାବରେ ବ୍ୟକ୍ତ କରୁଥିଲେ । ବିଶିଷ୍ଠ କବି ପଦ୍ମଚରଣ 
ପଟ୍ଟନାୟକଙ୍କ ଭାଷାରେ, ତେଜସ୍ଵିତା, ନିର୍ଭୀକତା ଏବଂ ପକ୍ଷପାତଶୂନ୍ଯତା ଉକ୍ସଳ 
ସାହିତ୍ୟର ମୂଳମନ୍ତ୍ର ଥଲା । 

ବିଶ୍ଵବନାଥଙ୍କ ଶେଷ ଜୀବନରେ ଉତ୍କଳ ସାହିତ୍ୟ ଏକ ସୁନ୍ଦର ଏବଂ ସମୃଦ୍ଧ 
ଅନୁଷ୍ଠାନରେ ପରିଣତ ଦେଲ। । ଗୋପାଳ ଚନ୍ଦ୍ର ପ୍ରହରାଜଙ୍କ “ପୂର୍ଣ୍ଣଚନ୍ଦ୍ର ଭାଷାକୋଷ ଓ 
ଗୋପୀନାଥ ନନ୍ଦଙ୍କ ଓଡ଼ିଆ ଭାଷାତତ୍ସଵ' ଏବଂ ଅନ୍ୟାନ୍ୟ ସେକାଳର ଶ୍ରେଷ୍ଠ ପୁସ୍ତକଗୁଡ଼ିକ 
ଏଥୁରୁ ପ୍ରକାଶିତ ହେଲା । ପ୍ରେସର ନି୍ଦଲ ଛାପାଯୋଗୁଁ ସମସ୍ତଙ୍କ ଆଦର ଲାଭ କରିଥୁଲା । 


ସାହିତ୍ୟ ସାଧନା 

ବିଶ୍ଵନାଥ ଜଣେ ଉଚ୍ଧରଣର ସାହିତିୟକ ଥଲେ । ସେ ସାହିତ୍ୟର ସ୍ଵରୂପ ନିର୍ଣ୍ଣୟ 
କରିଛନ୍ତି - ପାଶ୍ଚାତ୍ୟ ଶିକ୍ଷା ପ୍ରଭାବରେ ଏ ଦେଶରେ ସକଳ ବିଭାଗରେ ଯେପରି 
ପରିବରନ ଉପସ୍ଥିତ ହୋଇଅଛି, ସାହିତ୍ୟ ସମ୍ବନ୍ଧରେ ମଧ୍ଯ ସେହିପରି ଘଟିଅଛି । ଏ 
ପରିବର୍ଭନ ଏକାନ୍ତ ବାଞ୍ଚନୀୟ | ମନୁଷ୍ୟ ସମାଜ ଏକ ଭାବ, ଏକ ଅବସ୍ଥାରେ ଚିରଦିନ 


Digitized by srujanika@gmail.com 


୫୯୬ ଯଶୋଦେହେ ଆୟୁତ୍ମାନ 


ରହି ନ ପାରେ । ଜୀବନ୍ତ ସମାଜ ପକ୍ଷରେ ଏହା ଅସହନୀୟ । ପ୍ରାଚୀନତାର ଅନୁରୋଧରେ 
ଉନ୍ନତିର ପଥରୋଧ କରିବା ସୁବୁଦ୍ଧିର କାର୍ଯ୍ୟ ନୁହେଁ । ପକ୍ଷାନ୍ତରେ, ନୃତନର ଅନୁରୋଧରେ 
ପ୍ରାଚୀନ ପ୍ରତି ଅବଜ୍ଞା ବା ଅନାସ୍ଥା ନିତାନ୍ତ ନିନ୍ଦନୀୟ । ଯେଉଁମାନେ ଉଭୟ କୁଳ ରକ୍ଷାକରି 
ଚଳିପାରନ୍ତି, ସେହିମାନେ ବୁଦ୍ଧିମାନ୍‌ ।” 

‘ଉତ୍କଳ ସାହିତ୍ୟ ପ୍ରତି ଲକ୍ଷ୍ୟ କରି ସେ କହିଛନ୍ତି - ' 'ଉକୁଳର ପ୍ରାଚୀନ ସାହିତ୍ୟ 
ଭଣ୍ଡାରରେ ଗୌରବର ବିଷୟ ଯଥେଷ୍ଟ ନ ଥଲେ ହେଁ, ତାହାର ନିତାନ୍ତ ଅଭାବ ନାହିଁ । 
ଅନ୍ୟ ଆଡ଼େ ନବଯୁଗର ସାହିତ୍ୟ ଗଠନର ଚେଷ୍ଟା ମଧ୍ଯ କିଞ୍ଚିତ୍‌ ପରିମାଣରେ ପରିଲକ୍ଷିତ 
ହେଉଅଛି । ' ଉକକଳ ସାହିତ୍ୟ” ଏହି ଉଭୟର ହିଁ ପ୍ରତିନିଧଵସ୍ଵରୂପ କାର୍ଯ୍ୟ କରିବାର ଆଶାରେ 
ଉପସ୍ଥିତ ହୋଇଅଛି । ଏକଆଡ଼େ ପ୍ରାଚୀନ ଗ୍ରହଣୀୟ ବସ୍ତୁ ଆହରଣ କରିବା, ଅନ୍ୟଆଡ଼େ 
ଉନ୍ନତ ଯୁଗର ଭାବ ଓ ଚିନ୍ତା ପାଠକ ସାଧାରଣଙ୍କ ନିକଟରେ ଉପସ୍ଥାପିତ କରିବା 
ଏକାନ୍ତ କର୍ରବ୍ୟ ।” 

ବିଶ୍ଵନାଥ ଥିଲେ ଓଡ଼ିଆପ୍ରାଣ । ଓଡ଼ିଆ ଭାଷାର ଉନ୍ନତି ପାଇଁ ସେ ସତତ ଚେଷ୍ଟିତ 
ଥିଲେ । ବିହାର ଓ ଓଡ଼ିଶା ବ୍ୟବସ୍ଥାସଭାରେ ସେ ପ୍ରଥମେ ଇଂରାଜୀ ପରିବର୍ୈୈ ଓଡ଼ିଆରେ 
ଭାଷଣ ଦେଲେ । ସେ ଭାଷଣ ଦେବାକୁ ଆରମ୍ଭ କରନ୍ତେ, ଅଣଓଡ଼ିଆମାନେ ତାଙ୍କୁ 
ଇଂରାଜୀରେ କହିବାକୁ ଦାବିକଲେ । ମାତ୍ର ସେ ଉତ୍ତର ଦେଲେ - “ଓଡ଼ିଆ ଏକ 
ସ୍ଵୀକୃତ ପ୍ରାଚୀନ ଭାଷା । ମୁଁ ଓଡ଼ିଆ । ମୋର ଭାଷା ଓଡ଼ିଆ, ମୋର ଓଡ଼ିଆ ଜିଭକୁ 
କାଟି ଦେବା ଅଧଵକାର ଏଠାରେ କୌଣସି ମାନ୍ୟବର ସଭ୍ୟଙ୍କର ନାହିଁ । ମୋତେ ଓଡ଼ିଆ 
ଭାଷାରେ କୁହାଇ ନ ଦେବାକୁ ଅପଚେଷ୍ଟା କରିବାର ପରୋକ୍ଷ ଅଥ ଯେ ମୋର 
ପରମାରାଧ୍ୟା ଉକ୍କଳମାତା ××× ଓ oo ଭାରତୀଙ୍କ ପ୍ରତି ଉପେକ୍ଷା ଓ ଅସମ୍ମାନ 
ପ୍ରଦର୍ଶନ ଛଡ଼ା ଆଉ କିଛି ନୁହେଁ... 


ଶେଷରେ ବିହାର ଓ ଓଡ଼ିଶାର ବଡ଼ଲାଟଙ୍କୁ ଏଥୁରେ ହସ୍ତକ୍ଷେପ କରିବାକୁ ପଡ଼ିଲା । 
ଏଥୁରେ ବୈଧାନିକ ବାଧା ନ ଥୁବା ଦର୍ଶାଇ ସେ ତାଙ୍କୁ ଓଡ଼ିଆରେ ଭାଷଣ ଦେବାକୁ 
ଅନୁମତି ଦେଲେ । 

ବିଶ୍ଵନାଥ ହିଁ ଓଡ଼ିଆ ସାହିତ୍ୟର ଗୌରବ ବ୍ରଦ୍ଧି ପାଇଁ ଚେଷ୍ଟା କରିଥଲେ । 
ସେତେବେଳେ ଓଡ଼ିଆ ଛାତ୍ରମାନେ କଲିକତା ବିଶ୍ନବିଦ୍ୟାଳୟରେ ପରୀକ୍ଷା ଦେଉଥଲେ । 
ଏଫ୍ର.ଏ.ଓ ବି.ଏ. ପରୀକ୍ଷାରେ ଓଡ଼ିଆ ରଚନା ବିଷୟରେ ପ୍ରଶ୍ନ ଲାଗି ଛାତ୍ରମାନେ 
ବିଶ୍ଵବିଦ୍ୟାଳୟର ସିଶ୍ତିକେଟ ନିକଟରେ ପ୍ରାର୍ଥନା କରି ବିଫଳ ମନୋରଥ ହେଲେ । 
ଛୋଟଲାଟ ବାଲେଶ୍ଵର ଆସିବାବେଳେ ବିଶ୍ଵନାଥଙ୍କ ଉଦ୍ୟମ ଯୋଗୁଁ ଛାତ୍ରମାନେ ଲାଟଙ୍କୁ 
ଏ ବିଷୟରେ ଏକ ଆବେଦନପତ୍ରରେ ଜଣାଇଲେ । ଏହା ମଧ୍ଯ ସଫଳ ହେଲା । ବିଶ୍ଵନାଥ 
ଗଭୀର ଉଲ୍ଲାସରେ “ଉତ୍କଳ ସାହିତ୍ୟ”ରେ ଲେଖିଥିଲେ - “ଅନେକ ସମୟରେ ଓଡ଼ିଆ 
ଭାଷାର ଦୁର୍ଦଶା କଥା ଭାବି ଆମ୍ଭେମାନେ ମର୍ମବ୍ୟଥା ଅନୁଭବ କରିଅଛୁ । ଘରେ ବାହାରେ 

ବାଗ୍ନୀ ବିଶ୍ବନାଥ କର ୫୯୭ 


ଯେଉଁ ଓଡ଼ିଆ ଭାଷାର ଲାଞ୍ଚନା... ଆଜି ବିଶ୍ଵବିଦ୍ୟାଳୟରେ ତାହାର ଅଧ୍ବକାର ବୃଦ୍ଧି 
ଦେଖି ପ୍ରାଣରେ ଅଭୂତପୂର୍ବ ଆନନ୍ଦ ଜାତ ହେଉଅଛି । 


ସେହିପରି କଲିକତା ବିଶ୍ଵବିଦ୍ୟାଳୟରେ ଓଡ଼ିଆ ଭାଷାରେ ଏମ୍‌.ଏ. ପରୀକ୍ଷା ଦେବା 
ନିଷ୍ଠରି ହେବାରୁ ବିଶ୍ଵନାଥ ଉଲ୍ଲସିତ ହୋଇ ଉଠିଥୁଲେ । 

' ଉଚ୍କଳ ସାହିତ୍ୟ ( ତ୍ରୟୋବିଂଶ ବର୍ଷ) ସଂଖ୍ୟାରେ ଲେଖିଥିଲେ - “କଲିକତା 
ବିଶ୍ଵବିଦ୍ୟାଳୟ ଭାରତୀୟ ବିଶ୍ବବିଦ୍ୟାଳୟମାନଙ୍କରେ ସର୍ବଶ୍ରେଷ୍ଠ ଆସନ ଲାଭ କରିଅଛି... 
ଏହି ବିଶ୍ଵବିଦ୍ୟାଳୟ ଅନାଦୃତ ଅବଜ୍ଞାତ ଦେଶ ଭାଷାକୁ ଗୌରବ ଦାନ କରିଅଛି... 
ଦେଶ ଭାଷାରେ ଏମ୍‌.ଏ. ପରୀକ୍ଷା କିଛିକାଳ ପୂର୍ବେ ନିତାନ୍ତ ହାସ୍ୟକର ପ୍ରସ୍ତାବ ବୋଲି 
ଅନେକ ବିଜ୍ଞବ୍ୟଗ୍ଥି ମାନଙ୍କ ନିକଟରେ ପ୍ରତୀୟମାନ ହେଉଥଲା । ଆଜି କଲିକତା 
ବିଶ୍ଵବିଦ୍ୟାଳୟ ତାହାକୁ ବାସ୍ତବରେ ପରିଣତ କରିଅଛି । ୧୩ଟି ଦେଶ ଭାଷା ଏହି 
ପରୀକ୍ଷାରେ ଅନ୍ତଦଧକ୍ତ ହୋଇଅଛି । ଆନନ୍ଦର କଥା, ଓଡ଼ିଆ ଭାଷା ତନ୍ମଧ୍ୟରୁ ଗୋଟିଏ । 


କଲିକତା ବିଶ୍ବବିଦ୍ୟାଳୟରେ ମଧ୍ଯ ଓଡ଼ିଆ ଶ୍ରେଣୀ ପାଠ୍ଯୟବିଷୟ ନିର୍ବାରଣରେ 
କୌଣସି ଓଡ଼ିଆଙ୍କୁ ପରାମର୍ଶଦାତା ଭାବେ ଗ୍ରହଣ କରାଯାଇ ନ ଥିବା ଯୋଗୁଁ ସେ 
କ୍ଷୋଭ ପ୍ରକାଶ କରି ଲେଖିଥୂଲେ - “ ‘ଓଡ଼ିଆ ଭାଷାର ପାଠ୍ୟ ପ୍ରଭୃତି କାହା ପରାମର୍ଶରେ 
କିପରି ସ୍ଥିରୀକୃତ ହୋଇଅଛି, କହିପାରୁ ନାହିଁ,... ବିଜୟବାବୁ ସୁପଶ୍ିତ, ଭାଷାତର୍ଵବିତ୍ଵ । 
କିନ୍ଧ ଓଡ଼ିଆ ଭାଷାରେ ତାଙ୍କର ଜ୍ଞାନ ଓ ବିଚାର ଏ କ୍ଷେତ୍ରରେ ଯଥେଷ୍ଟ ହୋଇ ନ 
ପାରେ । ଅନ୍ତତଃ, ଉପଯୁକ୍ତ ପରାମର୍ଶ ଦେବା ଲାଗି କ'ଣ ସାରା ଉତ୍ସଳଖଣ୍ଡରେ କେହି 
ଜଣେ ଅଧେ ଲୋକ ମିଳିଲେ ନାହିଁ ?”? 


ପ୍ରବନ୍ଧ ରଚନା : ବିବିଧ ପ୍ରବନ୍ଧ 

ବିଶ୍ଵନାଥ ଉଚ୍ଚଥରଣର ପ୍ରାବନ୍ଧିକ ଥୁଲେ । ତାଙ୍କ ନାମ ନ ଥବା ବହୁ ପ୍ରବନ୍ଧ ‘ଉତ୍କଳ 
ସାହିତ୍ୟରେ ପ୍ରକାଶ ପାଇଥଲା । ରଚନା ଶୈଳୀରୁ ଅନୁମାନ କରାଯାଏ ଯେ ସେଗୁଡ଼ିକୁ 
ବିଶ୍ଵନାଥ ନିଜେ ରଚନା କରିଥୁଲେ । ତାଙ୍କର ଅଛ କେତୋଟି ପ୍ରବନ୍ଧ (ବିବିଧ ପ୍ରବନ୍ଧ 
ନାମରେ ଉନବିଂଶ ଶତାଦ୍ଦୀର ଶେଷ ଭାଗରେ ପ୍ରକାଶ ପାଇଥୁଲା । 

ବିବିଧ ପ୍ରବନ୍ଧରେ ତିନିଗୋଟି ଶ୍ରେଣୀର ପ୍ରବନ୍ଧ ଦେଖିବାକୁ ମିଳେ । ପ୍ରଥମଟି 
ହେଲା, ସାହିତ୍ୟ ବିଷୟକ । ଏଥରେ ସାହିତ୍ୟଚଙ୍ଟା, ସାହିତ୍ୟ ସମାଲୋଚନା, କବି 
ଉପେନ୍ଦ୍ର ଭଞ୍$, ଗୋଟିଏ ଉତ୍ତର, ସାହିତ୍ୟ ଓ ଜୀବନ, ଜାତୀୟ ଜୀବନରେ ସାହିତ୍ୟର 
ସ୍ଥାନ, ଭାଷା ଚର୍ଚା ପ୍ରଭୃତି ପ୍ରବନ୍ଧ ସନ୍ଧିବେଶିତ ହୋଇଅଛି । ବିଶ୍ଵନାଥ ଏଥୁରେ ସାହିତ୍ୟ 
ସେବାକୁ ଅତି ଗୁରୁତ୍ଵ ଦେଇଛନ୍ତି । ତାଙ୍କ ମତରେ, ସାହିତ୍ୟ ସେବା ମାନବ ସେବାର 
ଗୋଟିଏ ସହଜ ଉପାୟ । ସେ ସାହିତ୍ୟିକମାନଙ୍କପାଇଁ ପଥ ନିର୍ବାରଣ କରିଯାଇଛନ୍ତି । 
ଦ୍ବିତୀୟଟି ହେଲା, ଦାର୍ଶନିକ ଚିନ୍ତା ସମ୍ବଳିତ ପ୍ରବନ୍ଧ । ସ୍ଵାଧୀନ ଚିନ୍ତା, ସ୍ଵାଧୀନତା, 

୫୯୮ ଯଶୋଦେହେ ଆଯୟୁଖ୍ମାନ 


ମହାସ୍ରୋତ, ଅନନ୍ତ ପ୍ରେମ, ସାଧନା ଓ ସିବି, ଇତିହାସ, ହିତବାଦ ନୀତି ପ୍ରଭୁତି ଏହି 
ଶ୍ରେଣୀ ଅନ୍ତର୍ଗତ । ସ୍ତ୍ରୀଶିକ୍ଷା ପ୍ରଭୁତି ପ୍ରବନ୍ଧ ସମାଜ ବିଷୟକ । ବିଶ୍ବନାଥ ସ୍ତ୍ରୀ ଶିକ୍ଷାର 
ପକ୍ଷପାତୀ ଥୁଲେ । ତାଙ୍କ ମତରେ, ବାଳିକାମାନଙ୍କୁ ଗଣିତ, ସାହିତ୍ୟ, ଇତିହାସ, ଚିତରବିଦ୍ୟା, 
ସଙ୍ଗୀତ ବିଦ୍ୟା ତଥା ଗାର୍ହସ୍ଥ୍ୟ ଧର୍ମ ବିଷୟରେ ଶିକ୍ଷା ଦେବା ଉଚିତ । 

ଭାବସମ୍ଭାର ଦୃଷ୍ଟିରୁ “ବିବିଧ ପ୍ରବନ୍ଧ ସେ କାଳର ଆଦର୍ଶ ଗ୍ରନ୍ ବୋଲି ବିବେଚିତ 
ହୋଇଥଲା । ଏହାର ଭାଷା ମଧ୍ଯ ଉଚ୍ଚକୋଟୀର ଥୁଲା । ମଧୁସୂଦନଙ୍କ ପରି ଏହା ସଂସ୍କୃତିଆ 
କି ଗୋପାଳ ଚନ୍ଦ୍ର ପ୍ରହରାଜଙ୍କ ପରି ଗାଉଁଲି ନୁହେଁ । ସେ ମଧ୍ଯମପନ୍ରା ଅନୁସରଣ 
କରିଛନ୍ତି । ଡଃ କୁଞ୍ଜବିହାରୀ ଦାଶଙ୍କ ମତରେ ତାଙ୍କର ଭାଷା ଉଚ୍ଚ ଚିନ୍ତା ଉପଯୋଗୀ 
ହୋଇଅଛି । “ଯେପରି ସରସ, ସେହିପରି ଶୃଙ୍ଖଳିତ, ସଂଯତ ଓ ସୁନ୍ଦର” ' । ଆଦଶ 
ଗଦ୍ୟର ନମୁନା ରୂପେ ଏହାକୁ ବ୍ୟବହାର କରାଯାଇପାରେ । ପ୍ରାୟ ଅର୍ଵଶତାବ୍ଦୀକାଳ 
ଏହି ପୁସ୍ତକ ପାଠ୍ୟପୁସ୍ତକ ରୂପେ ପ୍ରଚଳିତ ଥୁଲା । 

ବିବିଧ ପ୍ରବନ୍ଧ ପୁସ୍ତକ ଉପରେ କବିବର ରାଧାନାଥ ରାୟ ନିଜ ଅଭିମତ ପ୍ରକାଶ 
କରିଥୁଲେ - “ବିବିଧ ପ୍ରବନ୍ଧରେ ସୁଚିନ୍ତା ଓ ସ୍ଵଭାବୋଦ୍ଦୀପକ ଗୁଡ଼ିଏ ପ୍ରବନ୍ଧ ଅଛି । ଏ 
ଶ୍ରେଣୀର ପୁସ୍ତକ ' ପାଠଦ୍ଵାରା ଉତ୍କଳୀୟ ପାଠକମାନଙ୍କର ଦଷ୍ଟି ପ୍ରସାରିତ, ରୁଚି ସଂସ୍କୃତ 
ଓ ନୀତି ଉନ୍ନୀତ ହେବାର ସମ୍ପୂର୍ଣ୍ଣ ସମ୍ଭାବନା । 

ପଶ୍ଡିତ କୁଳମଣି ଦାସ ଲେଖିଛନ୍ତି - “ବିବିଧ ପ୍ରବନ୍ଧର ପ୍ରବନ୍ଧ ସବୁ ପତ଼ୁ ପଢ଼ୁ 
ମନେ ହୁଏ - ସତେ ଯେପରି ଗୋଟିଏ ଅନାବିଳ ସ୍ଵଚ୍ଛ ପୟସ୍ତୋତ ଅଭ୍ରଂକଷ ଗିରିଶୃଙ୍ଗରୁ 
କଳ କଳ ନାଦରେ ବହି ଆସୁଅଛି । 

ବିଶ୍ଵନାଥ ନବଯୁଗର ଭାଷା ଓ ସାହିତ୍ୟର ସଂସ୍କାରକ ଓ ଆଦର୍ଶ ଗଦ୍ୟସାହିତ୍ୟର 
ସ୍ରଷ୍ଟା? । 


ବାଗ୍ଧୀ ବିଶ୍ଵନାଥ 

ଉତ୍କଳ ସମ୍ମିଳନୀର ବାର୍ଷିକ ଅଧ୍ୟବେଶନମାନଙ୍କରେ ବିଶ୍ବନାଥ ଯେଉଁ ଓଜସ୍ଵିନୀ 
ବକ୍ତା ଦେଉଥ୍‌ଲେ, ତାହା ସମସ୍ତଙ୍କୁ ଚମକ୍କୃତ କରୁଥଲା । ୧୯୦୫ ଅକ୍ମୋବର ମାସ 
୧୬ ତାରିଖରେ ବଡ଼ଲାଟ ଲର୍ଡ କର୍ନ ବଙ୍ଗଭଙ୍ଗ ପାଇଁ ଆଦେଶ ଦେଲେ । ଏହା 
ବିରୋଧରେ ବଙ୍ଗଳାରେ ତୁମୂଳ ଜନ ଆନ୍ଦୋଳନ ହେଲା । ଏହାର ନେତୃତ୍ଵ ନେଲେ 
ସୁରେନ୍ଦ୍ରନାଥ ଚଟ୍ଗୋପାଧ୍ୟାୟ ଓ ବିପିନ ଚନ୍ଦ୍ର ପାଲ । ଓଡ଼ିଶାରେ ତାର ନେତୃତ୍ଵ ନେଇଥୂଲେ 
ବିଶ୍ଵନାଥ କର । ସେ ବଙ୍ଗଭଙ୍ଗ ଆନ୍ଦୋଳନକୁ ପୂର୍ଣ୍ଣ ପ୍ରାଣରେ ସମର୍ଥନ କରୁଥିଲେ । 
କଟକର ବିଭିନ୍ନ ସ୍ଥାନମାନଙ୍କରେ ସେ ବକ୍ଧତାମାନ ଦେଲେ । ତାଙ୍କ ଜ୍ଵାଳାମୟୀ 
ଭାଷଣ ଗୁଡ଼ିକ ଲୋକଙ୍କ ଉପରେ ଗଭୀର ପ୍ରଭାବ ପକାଇଲା ଓ ଆନ୍ଦୋଳନର ଗତିକୁ 
ପ୍ରଖର କରି ଦେଲା । ବଙ୍ଗଭଙ୍ଗ ଆନ୍ଦୋଳନ ଫଳରେ ପ୍ରବଳ ଜନଅସନ୍ତୋଷ ଦେଖାଦେଲା । 

ବାଗ୍ଧୀ ବିଶ୍ଵନାଥ କର ୫୯୯ 


ଫଳରେ ବିଟିଶ ସରକାର ୧୯୧ ୨ ମସିହା ଅପ୍ରେଲ ପହିଲାରେ ପଶ୍ଚିମବଙ୍ଗ ଓ ପୂର୍ବବଙ୍ଗକୁ 
ଏକ କଲେ । ଏହା ଜଣେ ଗଭଣ୍ଠର ଏବଂ ବିହାର, ଓଡ଼ିଶା ଓ ଛୋଟନାଗପୁର ଜଣେ 
ଲେପଫୁନାଣ୍ଟ ଗଭର୍ଣ୍ଣରଙ୍କ ଦ୍ଵାରା ଶାସିତ ହେଲା । ଏହାପରେ ବିହାର ଓ ଓଡ଼ିଶା କାଉନସିଲ 
( ବ୍ୟବସ୍ଥା ସଭା ) ଗଠିତ ହେଲା | ସରକାର ବିଶ୍ବନାଥଙ୍କୁ ପାଞ୍ଚବର୍ଷପାଇଁ କାଉନସିଲର 
ସଦସ୍ୟ ଭାବେ ନିଯୁକ୍ତ କଲେ । 
ବିଶ୍ବନାଥ କାଉନସିଲରେ ଯେଉଁ ଓଜସ୍ଵିନୀ ଭାଷଣ ଦେଲେ, ତାହା ସଭାଗୃହରେ 
ସଦସ୍ୟମାନଙ୍କୁ ସ୍ତମ୍ଭୀଭୂତ କରିଦେଲା । ଓଡ଼ିଶାରେ ଯେ ଏପରି ବକ୍ତା ଅଛନ୍ତି, ସେଦିନ 
ଉପସ୍ଥିତ ସଦସ୍ୟମାନେ ଧାରଣା କରିପାରିଲେ । କେବଳ ସେଠାରେ ନୁହେଁ, ଓଡ଼ିଶାର 
ବହୁ ଅନୁଷ୍ଠାନ, ଯଥା : ରେଭେନସା କଲେଜ, ଟ୍ରେନିଙ୍ଗ କଲେଜ, ନର୍ମାଲ ସ୍ତୁଲ, ମେଡ଼ିକାଲ 
ସ୍ତ୍ୁଲ, ଇଞ୍ଜିନିୟରିଙ୍ଗ ସ୍ତ୍ରଲ, ପ୍ୟାରୀମୋହନ ଏକାଡେମୀ, ଭିକ୍ମୋରିଆ ସ୍ତ୍ରଲ ପ୍ରଭୂତି 
ବିଭିନ୍ନ ଅନୁଷ୍ଠାନମାନଙ୍କରେ ସେ ଭାଷଣ ଦେଇଥ୍‌ଲେ । ସେ ଯେପରି ଅନର୍ଗଳ ବଢ୍ଧତା 
ଦେଉଥ୍‌ଲେ, ତାହା ସମସ୍ତଙ୍କୁ ସ୍ତସ୍ଧ କରି ପକାଉଥୁଲା । ସେଥୁପାଇଁ ତାଙ୍କୁ ବାଗ୍ନୀ ବିଶ୍ଵନାଥ 
ନାମରେ ସମ୍ମାନିତ କରାଯାଇଥୁଲା । 
ବିଶ୍ଵନାଥଙ୍କ ବାଗ୍ଧୀତାର ପଟାନ୍ତର ନାହିଁ। ତାହା ଶ୍ରୋତା ମନରେ ଆମ୍ବପ୍ରତ୍ୟୟ 
ସୃଷ୍ଟି କରୁଥଲା । ତାଙ୍କ ଭାଷଣ ଏଡ଼ାଇ ଚାଲିଯିବା ଶକ୍ତି କାହାରି ନ ଥୁଲା । ବଙ୍ଗଳାର 
ସେତେବେଳେ ଅନନ୍ୟ ସାଧାରଣ ବକ୍ତା ଥିଲେ ସୁରେନ୍ଦ୍ରନାଥ ବନ୍ଦୋପାଧ୍ୟାୟ । ବଙ୍ଗଳାର 
ବିଶିଷ୍ଟ ସାହିତ୍ୟିକ ରାମାନନ୍ଦ ଚଟୋପାଧ୍ାୟ ବିଶ୍ବନାଥଙ୍କ ଜ୍ଵାଳାମୟୀ ବଢ୍ଧତା ଶୁଣି ତାଙ୍କୁ 
ଉତ୍କଳର ସୁରେନ୍ଦ୍ରନାଥ ପଦବୀରେ ଭୂଷିତ କରିଥୁଲେ । 
କବି ପଦ୍ମଚରଣ ପଟ୍ଟନାୟକ ଲେଖିଛନ୍ତି ଯେ ଉତ୍ସଳଖଣ୍ଡରେ ତାଙ୍କ ପରି ବଜ୍ର 
ନିର୍ଘୋଷରେ ଅନର୍ଗଳ ବକ୍ତା ଦେଇପାରିବାର ଶର୍ତି କାହାରି ନ ଥୂଲା । ଆଗ୍ନେୟଗିରିରୁ 
ତରଳ ଧାତୃ ସ୍ରୋତ ବହିଲାପରି ତାଙ୍କ ବକ୍ଧତାର ସ୍ରୋତ ଛୁଟି ଆସୁଥଲା । ସେ ବଢ୍ଧତା 
ଦେଲେ ସଭାମଣ୍ଡପରେ ସମସ୍ତେ ନୀରବ ନିଶ୍ଚଳ ହୋଇଯାଉଥଲେ । ମନ୍ତ୍ରମୁଗ୍ଧ ହୋଇ 
ତାଙ୍କ ବକ୍ତା ଶୁଣୁଥୁଲେ । ବକ୍ଧତାରେ ସେହି ତାନ -ମାନ-ଲୟପୂର୍ଣ୍ଣ ଭାଷାର ଝଙ୍କାର 
ବିଶ୍ବନାଥଙ୍କ ଛଡ଼ା ଆଉ କାହାରିଠାରେ ଦେଖିବାକୁ ମିଳି ନାହିଁ ବୋଲି ସେ ମତ ଦେଇଛନ୍ତି । 
ଉତ୍କଳର ସରସ୍ଵତୀ ଫକୀରମୋହନ ସେନାପତି ତାଙ୍କ ବକ୍ତତାରେ ମୁଗ୍ଧ ହୋଇ 
'ଭକୂଳ ଭ୍ରମଣ ପୁସ୍ତକରେ ଲେଖିଥିଲେ - 
“ସଭା ସମିତିରେ ଯେବେ 
ଦେବ ତାକୁ ଛାଡ଼ି 
ବଢ୍ଧତାଟା ବଢ଼ିପାଣି 
ପରି ଯିବ ମାଡ଼ି ।” 

Doo ଯଶୋଦେହେ ଆୟୁଷ୍ମାନ 


ଉତ୍କଳର ସେହି ସମୟର ଆଉ ଜଣେ କବି ମଦନମୋହନ ପଟ୍ଟନାୟକ ମଧ୍ଯ ତାଙ୍କୁ 
ଲକ୍ଷ୍ୟ କରି ଲେଖିଥଲେ - 
“ କଣ୍ଢେ ତାର କମାଣ ଗଜ୍ଜନ 
ବକ୍ଷେ ଥଲା ଭୀଷ୍ମଦେବ ପଣ 
କୁସଂସ୍କାର କୁହେଳିକା ନାଶି 
ଉଠିଥୁଲା ଜ୍ଵଳନ୍ତ ତପନ । ` 


ରାଜନୀତିରେ ଅଂଶ ଗ୍ରହଣ 

ବିଶ୍ଵନାଥ ମଧ୍ଯ ସ୍ଵାଧୀନତା ସଂଗ୍ରାମରେ ଯୋଗ ଦେଇଥୁଲେ । ଜାତୀୟ କଂଗ୍ରେସରେ 
ଯୋଗ ଦେବା ପରେ ସେ ପାଞ୍ଚ ବର୍ଷ ପାଇଁ ବିହାର-ଓଡ଼ିଶା ବ୍ୟବସ୍ଥାସଭାର ସଦସ୍ଯ 
ଭାବେ କାର୍ଯ୍ୟ କରିଥିଲେ । ରାଜନୀତିରେ ପ୍ରଥମ ଅବସ୍ଥାରେ ସମ୍ଭବତଃ ସେ ଚରମପନ୍ଧ୍ଧୀ 
ଥିଲେ । ତାଙ୍କ ଓଜସ୍ଵିନୀ ବକ୍ତା ଓଡ଼ିଶାରେ ଜାଗରଣ ତରଙ୍ଗ ଖେଳାଇ ଦେଉଥୁଲା । 
ସରକାର ତେଣୁ ତାଙ୍କ ଉପରେ କଡ଼ା ନଜର ରଖୁଥୂଲେ । 

ବିଶ୍ଵନାଥଙ୍କର ପ୍ରବଳ ଜାତୀୟତାବୋଧ ଥୁଲା । ଜାତୀୟତା ରକ୍ଷା ଦ୍ଵାରା ଜାତିର 
ସମ୍ମାନ ବୃଦ୍ଧି ପାଏ ବୋଲି ତାଙ୍କ ବଦ୍ଧମୂଳ ଧାରଣା ଥୁଲା । ସ୍ଵଦେଶୀ ଆନ୍ଦୋଳନରେ 
ଯୋଗ ଦେବାପରେ ସ୍ଵଦେଶୀ ପୋଷାକ ପିନ୍ଧିବା ସେ ଆରମ୍ଭ କଲେ । ତାଙ୍କର ପରିଛ୍ଛଦ 
ଥିଲା ଗୋଟିଏ ସାଧା ଧୋତି, ଚାଦର ଓ ଖଣ୍ଡିଏ ରଷତବ ଲମ୍ବା ଅଙ୍ଗିଂ । ସେହି ପୋଷାକ 
ପିନ୍ଧି ସେ ସରକାରୀ ଓ ଅଣସରକାରୀ ସବୁ ସ୍ଥାନକୁ ଯାଉଥୁଲେ । ଏପରିକି ଲାଟସାହେବଙ୍କୁ 
ଦେଖା କରିବାକୁ ଗଲାବେଳେ ସ୍ଵଦେଶୀ ପୋଷାକ ପିନ୍ଧୁଥୁଲେ । ଥରେ ଜଣେ ବନ୍ଧ ତାଙ୍କୁ 
ସାହେବୀ ପୋଷାକ ଘୃଣା କରୁଛନ୍ତି କି ବୋଲି ପଚାରିବାରୁ, ସେ ଯେଉଁ ଉତ୍ତର ଦେଲେ 
ତାହା ପ୍ରଣିଧାନଯୋଗ୍ୟ । ସେ କହିଲେ ଯେ ତାଙ୍କ ଆଖିରେ ସେ ପୋଷାକ ମହାମୂଲ୍ୟବାନ୍‌ 
କାରଣ ତାହା ଜାତୀୟତାର ପ୍ରତୀକ । ସାହେବମାନଙ୍କ ଜାତୀୟ ପ୍ରୀତି କଥା କହି ସେଥୁରେ 
ଅନୁପ୍ରାଣିତ ହେବାପାଇଁ ସେ ପରାମର୍ଶ ଦେଇଥୁଲେ । 

ତଥାପି ରାଜନୀତିକ କ୍ଷେତ୍ରରେ ବିଶ୍ଵନାଥ ତାଙ୍କ ମତ ପରିବର୍ଉନ କରିଥୁବା ଜଣାଯାଏ । 
ସେ ଗାନ୍ଧିଜୀଙ୍କ ପ୍ରଦର୍ଶିତ ଅସହଯୋଗ ପନ୍ଧଧା ଗ୍ରହଣ କରି ନ ଥିଲେ । ତାଙ୍କ ସମ୍ପାଦିତ 
‘ସତ୍ୟ ସମାଚାର” ନାମକ ଏକ ସାପ୍ତାହିକ ପତ୍ରିକା ସେତେବେଳେ ପ୍ରକାଶ ପାଉଥିଲା ! 
ସେହି ପତ୍ରିକାରେ ସେ ଅସହଯୋଗ ନୀତିର ସମାଲୋଚନା କରିଥଵବାର ଜଣାଯାଏ । 
ସେତେବେଳେ ସମାଜରେ ପ୍ରତିଷ୍ଠା ଲାଭ କରିଥବା ବ୍ରାହ୍ମମାନେ ବିଶ୍ଵାସ କରୁଥିଲେ ଯେ 
ଭାରତୀୟମାନେ ବ୍ରିଟିଶ ସରକାରଙ୍କ ସହିତ ସହଯୋଗ ସୂତ୍ରରେ ଶାସନ ଦକ୍ଷତା ହାସଲ 
କରିପାରିଲେ, ସ୍ଵାଧୀନତ। ଲାଭର ପଥ ସୁଗମ ହେବ । ସମ୍ଭବତଃ, ବିଶ୍ଵନାଥ 
ସେମାନଙ୍କଦ୍ଵାରା ପ୍ରଭାବିତ ହୋଇଥଲେ । ରାଜନୀତି କ୍ଷେତ୍ରରେ ସେ ନିଶ୍ଚିତଭାବେ ଦେଶର 
କ୍ରମୋନ୍ନତି ଯେ ବାଞ୍ଚା କରୁଥିଲେ, ଏହା ଅତି ସ୍ପଷ୍ଟ । 

ବାଗ୍ଧୀ ବିଶ୍ବନାଥ କର ୬୦୧ 


ଅସହଯୋଗ ଆନ୍ଦୋଳନକୁ ପ୍ରକାଶ୍ୟ ଭାବେ ବିରୋଧ କରିବାରୁ ବିଶ୍ବନାଥଙ୍କୁ ଲାଞଚିତ 
ହେବାକୁ ବେଳେବେଳେ ପଡ଼ୁଥୂଲା । ସେ ଏହାକୁ ଭୁକ୍ଷେପ କରୁ ନ ଥିଲେ । ବିଶ୍ଵନାଥ 
ଉତ୍କଳ ସମ୍ମିଳନୀର ଜଣେ ମୁଖ୍ୟକର୍ମୀ ଓ ପ୍ରବକ୍ତା ଥିଲେ । ସ୍ଵତନ୍ତ୍ର ଉତ୍କଳ ଗଠନ ପାଇଁ 
ସେ ସଦାସର୍ବଦା ଚେଷ୍ଟିତ ଥଲେ । ଅବଶ୍ୟ ପୂର୍ଣ୍ଠା[ଙ୍ଗ ଉଜ୍କଳ ଦେଖିଯିବାର ସୌଭାଗ୍ୟ 
ତାଙ୍କର ନ ଥୁଲା । 

କେବଳ ସ୍ଵତନ୍ତ୍ର ଉତ୍କଳ ଗଠନ ନୁହେଁ, ବିଶ୍ଵନାଥ ଉତ୍କଳକୁ ପ୍ରାଣର ସହିତ ଭଲ 
ପାଉଥୂଲେ ଓ ତାର ସର୍ବବିଧ ଉନ୍ନତି ଚାହୁଁଥିଲେ । ସମଗ୍ର ଭାରତ ସଙ୍ଗେ ଭାବରେ ଓ 
ଆଦର୍ଶରେ ମିଳିତ ହୋଇ ଉଜ୍କଳ କିପରି ତାର ନ୍ୟାଯ୍ୟ ସ୍ଥାନ ଲାଭ କରିପାରିବ, ସେ 
ବିଷୟରେ ସେ ଚିନ୍ତିତ ଥଲେ ଓ ଏହାକୁ କାର୍ଯ୍ୟକାରୀ କରିବାପାଇଁ ଚେଷ୍ଟା କରିଥଲେ । 
ସକଳ ଉଚ୍ଚଭାବ ଓ ଉଦାର ଆଦର୍ଶ ଏଠାରେ ପ୍ରତିଷ୍ଠିତ ହେବାକୁ ସେ ଚାହିଁଥିଲେ । 
ସେଇଥପାଇଁ ସେ ଲୋକମତକୁ ଅପେକ୍ଷା ନ କରି ନିଜ ଆଦର୍ଶାନୁଯାୟୀ କର୍ମରେ ଜୀବନ 
ବ୍ୟୟିତ କରିଯାଇଛନ୍ତି । 


ସମାଜ ସେବା 

ବିଶ୍ଵନାଥ ମଧ୍ଯ ବିଶିଷ୍ଠ ସମାଜସେବୀ ଥଲେ । ସମାଜର ଉନ୍ନତିପାଇଁ ସେ ସତତ 
ଚେଷ୍ଟା ଚଳାଇଥୂଲେ | ତାଙ୍କର ନିଜଗା ମୂଳବସନ୍ତରେ ପ୍ରାଥମିକ ବିଦ୍ୟାଳୟ ନ ଥୁଲା । 
ଫଳରେ ଛୋଟ ଛୋଟ ପିଲା ଚାହାଳିରେ ପାଠ ଶେଷ କରିଦେବାକୁ ବାଧ୍ଯ ହେଉଥୁଲେ । 
ବିଶ୍ଵନାଥ ନିଜ ଗ୍ରାମରେ ଗୋଟିଏ ଉଚ୍ଚ ପ୍ରାଥମିକ ବିଦ୍ୟାଳୟ ପ୍ରତିଷ୍ଠା କଲେ। ସେ 
ଜିଲ୍ଲାବୋର୍ଡର ମେମ୍ବର ଥଲେ । ତେଣୁ ସରକାରୀ ସାହାଯ୍ୟ ମଞ୍ଜୁର କରାଇବା ତାଙ୍କ 
ପକ୍ଷେ ସହଜ ହେଲା । ପରେ ଝିଅମାନଙ୍କ ପାଇଁ ଗୋଟିଏ ବାଳିକା ବିଦ୍ୟାଳୟ ଖୋଲିଲେ । 
ଏଇ ଦୁଇ ସ୍ତୁଲରେ ସବଣ୍ଧ ଓ ଅସବର୍ଣ୍ଣ ପିଲାମାନେ ଏକାଠି ପଡଢ଼ିପାରୁଥିଲେ । ସେ 
ଯୁଗରେ ଏହା ଏକ ବିରାଟ ପ୍ରଗତିମୂଳକ କାର୍ଯ୍ୟ ବୋଲି ଧରାଯାଉଥ୍‌ଲା। କେବଳ 
ସେତିକି ନୁହେଁ, ନିରକ୍ଷର ପୁରୁଷ ଓ ସ୍ତୀମାନଙ୍କ ଶିକ୍ଷା ନିମନ୍ତେ ସେ ମୂଳବସନ୍ତ ଗ୍ରାମରେ 
ନୈଶ ବିଦ୍ୟାଳୟଟିଏ ଖୋଲିଲେ । ଏଥୁପାଇଁ ସେ ଜିଲ୍ଲା ବୋର୍ଡର ସାହାଯ୍ୟ ମଧ୍ଯ ନେଇ 
ନ ଥୁଲେ। ଗ୍ରାମର ଅଛ୍ଶିକ୍ଷିତ ବ୍ୟକ୍ତି ସେଠାରେ ଶିକ୍ଷାଦାନ କଲେ । ଶିକ୍ଷା ପାଇ ବହୁ 
ବୟସ୍କ ପୁରୁଷ ଓ ସ୍ତ୍ରୀ ରାମାୟଣ, ଭାଗବତ ଆଦି ବୋଲି ପାରିଲେ । ଏହା ମଧ୍ଯ ଅତ୍ୟନ୍ତ 
ସଫଳତା ଲାଭ କଲା । ବିନା ବା ସାମାନ୍ୟ ଖର୍୍ଟରେ ନୈଶ ବିଦ୍ୟାଳୟମାନ ଖୋଲାହେବା 
ଫଳରେ ବହୁ ଉପକାର ସାଧତ ହେଲା । ପରବର୍ତୀ କାଳରେ ରାଜ୍ୟରେ ସରକାରୀ 
ଉଦ୍ୟମରେ ସ୍ଵାକ୍ଷରତା ଅଭିଯାନ ବା ପ୍ରୌଢ଼ଶିକ୍ଷା କାର୍ଯ୍ୟକ୍ରମ ଆରମ୍ଭ ହେଲା । ବିଶ୍ଵନାଥ 
ଯେ କେଡ଼େ ଦୃରଦୃଷ୍ଟିସମ୍ପନ୍ନ ବ୍ୟକ୍ତି ଥଲେ, ତାହା ଏଥ୍‌ରୁ ଜଣାପଡ଼େ । କେବଳ ଶିକ୍ଷାନୁଷ୍ଠାନ 
ପ୍ରତିଷ୍ଠା ନୁହେଁ, ସେ ଲୋକଙ୍କ ପାଠ ପଢ଼ିବାପାଇଁ ଆଗ୍ରହ ସୃଷ୍ଟି କରିବା ଦିଗରେ 
ମନୋନିବେଶ କରିଥୁଲେ । ତାଙ୍କ ଉଦ୍ୟମରୁ ବହୁ ଗ୍ରନ୍ଥାଗାର ଖୋଲାଯାଇଥୁଲ। ! 

୬09 ଯଶୋଦେହେ ଆୟୁଷ୍ମାନ 


ରାଧାନାଥ, ମଧୁସୂଦନ, ଫକୀରମୋହନ, ନନ୍ଦକିଶୋର ପ୍ରଭୁତି ବିଶିଷ୍ଟ ଲେଖକମାନଙ୍କ 
ପୁସ୍ତକ ଗ୍ରନ୍ଥାଗାର ପାଇଁ ଅଣାଯାଇଥୁଲା । ଫଳରେ ପାଠ ପଢ଼ିବା ଆଗ୍ରହ ସୃଷ୍ଟି ହେଲା । 


ମୂଳବସନ୍ତ ଓ ଅନ୍ୟାନ୍ୟ ଗ୍ରାମର ଛାତ୍ରଛାତ୍ରୀଙ୍କ ପାଇଁ ତାଙ୍କ ଉଦ୍ୟମରୁ ‘ଆଲୋକ 
ନାମରେ ଏକ ହାତଲେଖା ମାସିକ ପତ୍ରିକା ପ୍ରକାଶ ପାଇଥୁଲା । ବିଶ୍ଵନାଥ ତାହାର 
ଲେଖାଗୁଡ଼ିକୁ ସଂଶୋଧନ କରୁଥଲେ ଓ ନିଜର ମନ୍ତବ୍ୟ ଦେଇ ଆହୁରି ଭଲ ଲେଖିବାକୁ 
ଉତ୍ସାହିତ କରୁଥିଲେ । ସେହି ଅଞ୍ଚଳର ହାଇସ୍ତଲ ସ୍ତରୀୟ ଛାତ୍ରଙ୍କ ପାଇଁ ହାତଲେଖା 
ମାସିକ ପତ୍ରିକା “ଜ୍ୟୋସ୍କା? ଏବଂ କଲେଜ ସ୍ତରୀୟ ଛାତ୍ରଙ୍କ ପାଇଁ 'କୌମୁଦୀ' ମଧ୍ଯ 
ପ୍ରକାଶ ପାଇଥୁଲା । ଏହି ଦୁଇଟି ପତ୍ରିକାର ଲେଖାଗୁଡ଼ିକୁ ମଧ୍ଯ ବିଶ୍ଵନାଥ ସଂଶୋଧନ 
କରୁଥିଲେ । କେତେକ କଲେଜ ଛାତ୍ରଙ୍କ ରଚନାଗୁଡ଼ିକୁ 'ଉକକଳ ସାହିତ୍ୟ”ରେ ସ୍ଥାନ 
ଦେଇଥୂଲେ । ଫଳରେ ବହୁ ଲେଖକ ସୃଷ୍ଟି ହେଲେ । 


ଏସବୁ ଫଳରେ ମୂଳବସନ୍ତ ପରି ମଫସଲ ଅଞ୍ଚଳଟି ଶିକ୍ଷାଦିଗରେ ଆଶାତୀତ ଭାବରେ 
ଅଗ୍ରଗତି କଲା । ଏହା ଅଚିରେ ସର୍ବୋଚ୍ଚ ଶିକ୍ଷାଲୋକପ୍ରାପ୍ତ ଗ୍ରାମରେ ପରିଣତ ହେଲା | 


ବ୍ରିଟିଶ ସରକାର ବିଶ୍ଵନାଥଙ୍କର ଜନମଙ୍ଗଳ କାର୍ଯ୍ୟକୁ ବହୁ ପ୍ରଶଂସା କରୁଥିବାର 
ଜଣାଯାଏ । ୧୯୩୧ ମସିହାରେ ତାଙ୍କୁ ସମ୍ମାନସୂଚକ 'ରାୟସାହେବ” ଉପାଧୁ ଦିଆଗଲା । 
କିନ୍ତୁ ବିଶ୍ବନାଥ କୌଣସି ପୁରସ୍କାର ବା ପ୍ରଶଂସାପତ୍ରର ପ୍ରତ୍ୟାଶୀ ନ ଥଲେ । ସେ ଦୁଃଖର 
ସହିତ ସେହି ଉପାଧ୍‌କୁ ସରକାରଙ୍କୁ ଫେରାଇ ଦେଇ ତ୍ୟାଗର ମହାନ୍‌ ଦୃଷ୍ଟାନ୍ତ ରଖିଗଲେ । 


ସମାଜ ସଂସ୍କାର 


ବିଶ୍ଵନାଥ ଯାବତୀୟ କୁସଂସ୍କାରକୁ ବଜ୍ରଗମ୍ଭୀର ଭାଷାରେ ନିନ୍ଦା କରିଛନ୍ତି । 
ଜାତିଭେଦକୁ ସେ ଘୃଣା କରୁଥିଲେ । ଅସ୍ୃଶ୍ୟତାକୁ ସେ ସ୍ଵୀକାର କରୁ ନ ଥୁଲେ । 
ବିଶେଷତଃ ବ୍ରାହ୍ମଣମାନଙ୍କୁ ସେ କଟୁ ସମାଲୋଚନା କରୁଥିଲେ । ସେ କହୁଥିଲେ - 
“ଖାଲି ବ୍ରାହ୍ମଣ ବଂଶରେ ଜନ୍ମ ପାଇଗଲେ କ”ଣ ମଣିଷ ବ୍ରାହ୍ମଣ ପଦବାଚ୍ୟ 
ହୋଇଯାଏ ? ... ସତ୍ୟଜ୍ଞାନ ମନନ ବ୍ରହ୍ମଙ୍କର ବିନ୍ଦୁବିସର୍ଗ ଧାରଣା ସୁଦ୍ଧା ଯେଉଁମାନଙ୍କର 
ନାହିଁ... ସେହି ସୂତ୍ରଗୁଛ ସର୍ବସ୍ଵମାନଙ୍କୁ କେଉଁ ବିବେକବନ୍ତ ବ୍ୟକ୍ତି ବ୍ରାହ୍ମଣ ବୋଲି 
ସ୍ବୀକାର କରିବ ?... ଶାସ୍ତର ଦ୍ବାହି ଦେଇ ଧର୍ମକୁ ଆଖି ମିଟିକା ମାରି ଏ ଯେଉଁ. 
ଅନାଚାରର ହଟଚମଟ ତାଣ୍ଡବ ଲୀଳା ଲାଗିଛି, ଅସ୍ଥି କଙ୍କାଳସାର ତୃଶ୍ଡିବନ୍ଧା ସମାଜ 
ଆଉ କେତେକାଳ ନୀରବରେ ତାହା ବରଦାସ୍ତ କରିବ ? ଏ ସବୁ ଅତୀତର ମୂଳୋଛ୍ଛେଦ 
ଏବେ ଏକାନ୍ତ ଜରୁରି ହୋଇ ପଡ଼ି ନାହିଁ କି ? 


ବିଶ୍ଵନାଥଙ୍କର ପୂଜା, ପାର୍ବଣ, ଦାନ ଦକ୍ଷିଣା ପ୍ରଭୃତିରେ ବିଶ୍ଵାସ ନ ଥୂଲା। ସେ 
ଏଗୁଡ଼ିକୁ ଧର୍ମର ପରିପନ୍ଥୀ ବା ବାହ୍ୟାଡ଼ମ୍ମବର ବୋଲି ମନେକରୁଥୂଲେ । କୁଳ ପରମ୍ପରା 
ଅନୁଯାୟୀ ଜ୍ୟେଷ୍ଠପୁତ୍ରର ଜନ୍ମୋତ୍ସବରେ ସେ ଗୃହରେ ପାଦ ମଧ୍ଯ ଦେଇ ନ ଥଲେ । 

ବାଗ୍ଧୀ ବିଶ୍ବନାଥ କର Don 


ବିଶ୍ଵନାଥ ନାରୀଶିକ୍ଷାର ପ୍ରବକ୍ତା ଥଲେ । ବିଧବା ବିବାହ ଓ ଯୁବତୀ ବିବାହ ସପକ୍ଷରେ 
ସେ ନିର୍ଭୀକ ମତ ଦେଇଥୁଲେ । 


କୁସଂସ୍କାର ଦୂର କରିବାରେ ' ଉତ୍କଳ ସାହିତ୍ୟ ବିଶୃନାଥଙ୍କର ଏକ ମାଧ୍ଯମ ଥୁଲା । 
ନନ୍ଦକିଶୋରଙ୍କର ‘ଓଡ଼ିଆ ଲଳନା”, ଗୋପାଳ ଚନ୍ଦ୍ରଙ୍କ ଧାରାବାହିକ ‘ଦୃୂନିଆର ହାଲଚାଲ! 
ଓ ‘ଭାଗବତ ଟୁଟିଂରେ ସନ୍ଧ୍ୟା ପ୍ରଭୃତି ବହୁ ଲେଖା ‘ଉତ୍କଳ ସାହିତ୍ୟ”ରେ ପ୍ରକାଶିତ 
ହୋଇ ଓଡ଼ିଶାରେ ଚମକ ସୃଷ୍ଟି କରିଥୂଲା । 

ବିଶ୍ଵନାଥ ବିକୃତ ଲୋକାଚାର ଓ କଳୁଷିତ ଧର୍ମାଚାର ବିରୋଧରେ ସ୍ଵର ଉତ୍ତୋଳନ 
କଲେ ମଧ୍ଯ, ସବୁ ପୁରୁଣା ଚଳଣିକୁ କୁସଂସ୍କାର ବା ଅନ୍ଧବିଶ୍ଵାସ କହି ଉଡ଼ାଇ ଦେଉ ନ 
ଥିଲେ । ଖୁବ୍‌ ବିଜ୍ଞତାର ସହିତ ସେଗୁଡ଼ିକୁ ପରୀକ୍ଷା କରି ଯେଉଁତକ କୁସଂସ୍କାର ବୋଲି 
ମନେକରୁଥଲେ, ତାକୁ ବର୍ଜନ କରୁଥିଲେ । ଯେଉଁଗୁଡ଼ିକ ମୂଳରେ କିଛି ନା କିଛି ସତ୍ୟ 
ବା ଯଥାର୍ଥତା ରହିଛି ବୋଲି ମନେ କରୁଥିଲେ, ସେଗୁଡ଼ିକୁ ଗ୍ରହଣ କରୁଥିଲେ । କେତେକ 
ପୁରୁଣା ବିଶ୍ଵାସକୁ ସେ ନିଜେ ବିଶ୍ଵାସ କରୁଥିଲେ ଓ ଦ୍ଵିଧାହୀନ ଭାବେ ନିଜ କର୍ମ ଜୀବନରେ 
ଯଥାସ୍ଥଳରେ ପ୍ରୟୋଗ କରୁଥୁଲେ । 

ପ୍ରଖ୍ୟାତ ନାରୀନେତ୍ରୀ ସରଳାଦେବୀ କହିଥୂଲେ `। ଜୂର ଯାବତୀୟ 
କୁସଂସ୍କାରକୁ ବଜ୍ର ଗମ୍ଭୀର ଭାଷାରେ ନିନ୍ଦା କରି ବଜ୍ର ହସ୍ତରେ ଜୀବନରେ ସେ 
ଯେଉଁ କାର୍ଯ୍ୟ କରିଯାଇଅଛନ୍ତି, ତାହା ଦେଖିଲେ ଆଶ୍ଚର୍ଯ୍ୟାନ୍ଧିତ ହେବାକୁ ହୁଏ । ତାଙ୍କର 
ତୁଙ୍ଗତା ସମକ୍ଷରେ ଆମ ମସ୍ତକ ସ୍ଵତଃ ନତ ହୋଇଯାଏ ।... ବିଧବା ବିବାହ ଓ ଯୁବତୀ 
ବିବାହ ସପକ୍ଷରେ, ଜାତିଭେଦ, ଅସ୍କୃଶ୍ୟତାରୂପୀ ଅନ୍ଧବିଶ୍ଵାସ ବିଷୟରେ ସେ ଯେଉଁ 
ଭାଷାରେ ନିଜ ମତ ପ୍ରକାଶ କରିଯାଇଛନ୍ତି, ତାହା କି ଜୀବନ୍ତ, କି ଅମର ! 

ବିଶ୍ଵନାଥ ବ୍ରାହ୍ମଧର୍ମ ପ୍ରତି ଏକାନ୍ତ ନିଷ୍ଠାପର ଥିଲେ । ସେ ରବିବାର ବ୍ୟତୀତ ଅନ୍ୟ 
ଦିନମାନଙ୍କରେ ନାନାପ୍ରକାର ସଭାସମିତିରେ ଯୋଗ ଦେଉଥୁଲେ । କିନ୍ତୁ ରବିବାର ଦିନ 
ଥିଲା ବାହୁସମାଜର ଉପାସନା ଦିନ । ଏହିଦିନ କୌଣସି ସଭାରେ ସେ ଯୋଗଦାନ ନ 
କରି ବ୍ରାହ୍ମସମାଜରେ ହିଁ ଉପସ୍ଥିତ ହେଉଥ୍‌ଲେ । ତାଙ୍କର ଏ ନିଷ୍ଠାର ପଟାନ୍ତର ନାହିଁ । 

ବିଶ୍ଵନାଥ ମଧ୍ଯ ଅପର ଧର୍ମ ପ୍ରତି ସହୃଦୟ ଥୁଲେ । 


ଧର୍ମ 

ବିଶୃନାଥ ବ୍ରାହ୍ମଧର୍ମରେ ଦୀକ୍ଷିତ ହୋଇଥଲେ । ସେ କିନ୍ତୁ କାମିନୀ -କାଞ୍ଚନାଦି ଲୋଭ 
ହେତୁ ହିନ୍ଦୁଧର୍ମ ତ୍ୟାଗ କରି ନ ଥୁଲେ । ଧର୍ମାନ୍ତର ଗ୍ରହଣ ପରେ ମଧ୍ଯ ସେ ଦାରୁଣ 
ଅର୍ଥାଭାବ ଓ ତୀବ୍ର ସାମାଜିକ ନିର୍ଯାତନାର ସମ୍ମୁଖୀନ ହୋଇଥୂଲେ । ସେ କିନ୍ତୁ 
ଆମ୍ବପ୍ରତ୍ୟୟଲଳ୍ଧ ସତ୍ୟ ଧର୍ମକୁ ଅବଲମ୍ବନ କରି ତାର ମୁକାବିଲା କଲେ । ଇଶ୍ଵରଙ୍କ 
ଦୟା ଓ କରୁଣାମୟଙ୍କ ବିଧଵବିଧାନ ଉପରେ ଚାଙ୍କର ଅଟଳ ବିଶ୍ଵାସ ଥଲା । ସକଳ 

DOo୪ ଯଶୋଦେହେ ଆୟୁଷ୍ମାନ 


ଧର୍ମର ପ୍ରାଣସ୍ଵରୂପ ଭଗବାନଙ୍କ ପ୍ରତି ଅନନ୍ତ ଭକ୍ତି ଓ ପ୍ରଗାଢ଼ ପ୍ରେମରେ ବିଶ୍ଵନାଥ ତନ୍ମୟ 
ହୋଇ ରହୁଥଲେ । ଭଗବଦ୍‌ ପ୍ରାର୍ଥନା ଦ୍ଵାରା ସେ ଅପୂର୍ବ ଶାନ୍ତି ପାଉଥିଲେ । ତାଙ୍କ 
ପ୍ରାଥନାର ଭାଷା ଓ ଭକ୍ତି ଅଶ୍ର ପ୍ଲାବିତ ବଦନ ଯେକୌଣସି ଲୋକର ହୃଦୟରେ ଭକ୍ତିର 
ଧାରା ପ୍ରବାହିତ କରୁଥଲା । ସାହିତ୍ୟିକ ଶଶିଭୂଷଣ ରାୟଙ୍କ ମତରେ, ବିଶ୍ଵନାଥ ଅତି 
ଉଚ୍ଚ ଅର୍ଥରେ ଧାର୍ମିକ ଥୁଲେ । ସମସ୍ତ ଧର୍ମର ସାରାସାରରେ ତାଙ୍କ ହୃଦୟ ମନ୍ଦିର ପୂର୍ଣ 
ହୋଇ ରହିଥଲା । ସେହି ଧର୍ମଜ୍ଞାନ ଥଲା ଉଦାର ଓ ମଧୁର, ସାର୍ବଭୌମିକ ଓ ସାର୍ବଜନୀକ । 
ସାଂପ୍ରଦାୟିକତା ଭଳି କ୍ଷୁଦ୍ରଭାବର କଣିକା ମାତ୍ର ତାକୁ ସ୍ପର୍ଶ କରି ନ ଥୁଲା । ଖ୍ରୀଷ୍ଟିୟାନ, 
ବାହୁଧର୍ମାବଲମ୍ବୀ ସମସ୍ତେ ତାହାକୁ ପରମ ପବିତ୍ର ଧର୍ମନିଷ୍ଠ ବ୍ୟକ୍ତି ବୋଲି ମନେ କରୁଥିଲେ । 

ବିଶ୍ଵନାଥ ପବିତ୍ର ଜୀବନ ଯାପନ କରିଥଲେ । ଅପବିତ୍ରତା, ଅଜ୍ଞାନ ଓ ଅନ୍ୟାୟ 
ବିରୋଧରେ ସେ ଜୀବନ ସାରା ସଂଗ୍ରାମ କରିଥଲେ | କା୍ଲାଇଲ ଓ ଇମର୍ସନ ପ୍ରଭୂତିଙ୍କ 
ଗ୍ରନ୍ଥାବଳୀ ସେ ଆଗ୍ରହର ସହିତ ପାଠ କରୁଥିଲେ ଓ ତାଙ୍କ ଆଦର୍ଶରେ ଜୀବନକୁ ଯେ 
ପରିଚାଳିତ କରୁଥିଲେ, ଏହା ଅତି ସଷ୍ଟ । 

ବିଶ୍ବନାଥଙ୍କ ମନୀଷା ଓ ମନସ୍ଵିତା ପ୍ରଭାବରୁ ଉତ୍କଳରେ ବ୍ରାହ୍ମଧର୍ମରେ ବିସ୍ତାର 
ଘଟିଲା । ଏ କ୍ଷେତ୍ରରେ ଭକ୍ତକବି ମଧୁସୂଦନଙ୍କ ପରେ ବିଶ୍ଵନାଥଙ୍କର ନାମ ଉଲ୍ଲେଖଯୋଗ୍ୟ । 


ଦେହାବସାନ 


ବିଶ୍ଵନାଥ ଶୁଦ୍ଧପୂତ ଜୀବନ ଯାପନ କରୁଥିଲେ । ସେ ବ୍ରାହ୍ମ ମୁହୂର୍ତରେ ଶଯ୍ୟାତ୍ୟାଗ 
କରି ବ୍ରହ୍ମ ଉପାସନା କରୁଥଲେ | ସ୍ଵାନାଦି ନିତ୍ୟକର୍ମ ଶେଷରେ ସେ ଦ୍ଵିତୀୟ ଉପାସନା 
ପରିବାର ସଦସ୍ୟଙ୍କ ଗହଣରେ କରୁଥଲେ । ମଧ୍ୟାହ୍ନ ଭୋଜନ ଓ ନୈଶଭୋଜନ ପୂର୍ବରୁ 
ମଧ୍ଯ ଉପାସନା କରୁଥଲେ । ଏହା ବ୍ୟତୀତ ପ୍ରତି ରବିବାର ଓ ଅନ୍ୟାନ୍ୟ ବିଶିଷ୍ଠ 
ଦିନମାନଙ୍କରେ ସ୍ଵତନ୍ତ୍ର ଉପାସନା କରୁଥିଲେ । ସଂଯତ ପାନାହାର ଓ କର୍ମପ୍ରବଣତା 
ହେତୁ ସେ ସୁସ୍ଥ ଜୀବନ ଯାପନ କରୁଥଲେ। ମାତ୍ର ୧୯୩୪ ମସିହା ଅଗଷ୍ଟ ମାସ 
ଆଡ଼କୁ ବିଶ୍ଵନାଥ ଉଦରରେ ପୀଡ଼ା ଅନୁଭବ କଲେ। କାର୍ଯ୍ୟରୁ ପୂର୍ଣ୍ଣ ବିଶ୍ରାମ ନେବାକୁ 
ଚିକିତ୍ସକମାନେ ପରାମର୍ଶ ଦେଲେ । ବିଛଣାରେ ଶୋଇରହି ମଧ୍ଯ ସେ ନିତ୍ୟନୈମିରିକ 
ଉପାସନା କରୁଥିଲେ । କର୍ମହୀନତାଜନିତ ଘୋର ଅସ୍ଵସ୍ତିରେ ସେ ଦୁଇମାସ କଟାଇଲେ । 
ଶେଷରେ ଚିକିତ୍ସକଙ୍କଠାରୁ କୌଣସି ପ୍ରକାରେ ଅନୁମତି ଆଣି ବାହାରେ ବାହାରେ ଚଳ 
ପ୍ରଚଳ ହେଲେ। ମାତ୍ର ଏହାଗ ଫଳ ବିଷମ ହେଲା । ଅକ୍ମୋବର ମାସ ୧୭ ତାରିଖରୁ 
ସେ ପୁଣି ଶଯ୍ୟାଶାୟୀ ହୋଇପଡ଼ିଲେ । ସନ୍ଧ୍ଯା ପ୍ରାୟ ସାତଟା ସମୟରେ ସେ ବିଛଣା 
ତଳୁ ନିକଟରେ ପ୍ରକାଶିତ ହୋଇଥବା ‘ଉକ୍ରଳ ସାହିତ୍ୟକୁ ବକ୍ଷରେ ରଖି କରୁଣ ଦୃଷ୍ଚି 
ପକାଇଲେ । ତାଙ୍କର ନୟନ କୋଣରୁ ଅଶ୍ରିଟୋପା ଖସି ଆସିଲା । ପତ୍ର ମହାନନ୍ଦ 
‘ସାହିତ୍ୟ? କଥା ନ ଭାବିବାକୁ କହନ୍ତେ, ବିଶ୍ବନାଥ ଉତ୍ତରଦେଲେ ଯେ ଆଉ ତାଙ୍କର 

ବାଗ୍ଧୀ ବିଶ୍ଵନାଥ କର DoH 


ବେଳ ନାହିଁ । ତାଙ୍କ ଅନ୍ତେ ଯଦି ପତ୍ରିକା ବଞ୍ଚିରହେ, ତାହାହେଲେ ତାଙ୍କର ଜୀବନ 
ପ୍ରକୃତରେ ମୃତ୍ୟୁହୀନ ହେବ । ସେହି ତାଙ୍କର ଶେଷ ବାଣୀ । ୧୮ ତାରିଖ ଥଲା ବିଜୟା 
ଦଶମୀ । ଦେହରୁ ତାଙ୍କର ପ୍ରଚୃର ସ୍ଟେଦ ନିର୍ଗତ ହେଲା । ଚିକିସ୍ସକମାନେ ଶେଷ ଚେଷ୍ଟା 
ଚଳାଇଲେ । ମାତ୍ର ଅବସ୍ଥା ବେଳକୁ ବେଳ ଗୁରୁତର ହେଲା । ସନ୍ଧ୍ୟାପରେ ସେ ସଂପୂର୍ଣ୍ 
ସଂଜ୍ଞାହୀନ ଅବସ୍ଥାରେ ରହିଲାପରେ ୧୮ ତାରିଖ ଭୋର ସାଢ଼େ ପାଞ୍ଚଟାରେ ଶେଷ 
ନିଶ୍ଵାସ ତ୍ଯାଗ କଲେ । 
ବିରାଟ ଶୋଭାଯାତ୍ରାରେ ତାଙ୍କର ମରଶରୀରକୁ କାଠଯୋଡ଼ି କୂଳ ସତୀଚଉରା 
ଶ୍ନଶାନକୁ ନିଆଗଲା । ଦଶହରା ମେଢ଼ ଭସାଣି ଦିନ ତାଙ୍କ ଶରୀରରେ ଅଗ୍ନି ସଂଯୋଗ 
କରାଗଲା । ବ୍ରାହ୍ମଧମମର ବିଧାନ ଅନୁଯାୟୀ ଦଶାହରେ ଆଦ୍ୟ ଶ୍ରାଵ୍ଧକ୍ରିୟା ଅନୁଷ୍ଠିତ 
ହେଲା । ପ୍ରାର୍ଥନା ସଭାରେ ଆମତ୍ମୀୟସ୍ଵଜନ, ବନ୍ଧୁ ଓ ବିଶିଷ୍ଟ ବ୍ଯକ୍ରିଗଣ ତାଙ୍କ ପ୍ରତି 
ଶ୍ରଦ୍ଧାଞ୍ଜଳି ଅର୍ପଣ କଲେ । ମିଳିତ ସଂଗୀତ ଗାନ ପରେ ଉପସ୍ଥିତ ବ୍ୟକ୍ତିଙ୍କୁ ମହାପ୍ରସାଦ 
ସେବାରେ ଆପ୍ୟାୟିତ କରାଗଲା । ଦୁଃଖୀ, ଭୋକୀ, ଭିକାରି ଓ ଅନାଥ ବ୍ୟକ୍ତିମାନଙ୍କ 
ପାଇଁ ମଧ୍ଯ ମହାପ୍ରସାଦର ବ୍ୟବସ୍ଥା ହୋଇଥଲା । ତାଙ୍କ ସ୍ମତି ରକ୍ଷାପାଇଁ ମାର୍ବଲ 
ପଥରରେ ଏକ ସୁଦୃଶ୍ୟ ସ୍ମ ତିସ୍ତମ୍ଭ ନିର୍ମାଣ କରାଯାଇଥୁଲା । ଏଥୁପାଇଁ ଦୀର୍ଘ ଚାରିବର୍ଷ 
ଲାଗିଥୁଲା । 
ସ୍ମତି ସ୍ତମ୍ଭର ଦକ୍ଷିଣ ପାର୍ଟ ଫଳକରେ ଲେଖାଥୂଲା ଗୋଟିଏ ପଂଚ୍ତି - 
“ମରଣେ ସେ ମହୀୟାନ୍‌ ମାନବ ପୁଙ୍ଗବ 
କରିଥୁଲେ ସତ୍ୟ ଧମୈ ଜୀବନର ପଣ 
ଦେଖାଇଲେ ଦେଶେ ଯେହୁ ଜନମ ବିଭବ 
ସାଙ୍ଗ କଲେ ଆଜି ଏଥୁ ଜୀବନର ରଣ । 
ବାମପାର୍ଶ୍ଧ ଫଳକରେ ଗୋଟିଏ ପ୍ରି - 
““ମୁଦିଛ ନୟନ ହସି ଶାନ୍ତି ପ୍ରାଣାୟାମେ 
ଲଭିଛି ପରମ ଗତି ଦେବ ଦିବ୍ୟଧାମେ । 
x x x x x 
ଜୀବନ ପଦ୍ମ ଫ୍ରଟି ବ୍ରହ୍ମ ଆଲୋକେ 
ମିଶିଛି ସେ ଜ୍ୟୋତିରେ ସେ ବ୍ରହ୍ମଲୋକେ 
ଦେଖାଉ ସେ ଆଲୋକ ଏ ପରିବାରେ 
ସତ୍ୟ ଶୁଭର ପଥ ନିତ୍ୟ ସଂସାରେ । 

୬୦୬ ଯଶୋଦେହେ ଆୟୁଷ୍ମାନ 


ସବୃଜ କବି ବୈକୁଣ୍ଠନାଥ ପଟ୍ଟନାୟକ “ସ୍ମତି ତର୍ପଣ” କବିତାରେ ତାଙ୍କର ଶ୍ରଦ୍ଧାଞ୍ଜଳି 
ଅର୍ପଣ କରିଛନ୍ତି । ଯଥା - 
ଚିରମୁକ୍ତ ତୁମେ ବନ୍ଧୁ ! ଲଭି ବ୍ରହ୍ମଭୂତି 
ମରଣକୁ ଅମୃତରେ ଦେଇଛ ଆହୁତି ! 
ଧୂଳିରୁ ଜନମି ବନ୍ଧୁ ! ମିଶିଛ ଧୂଳିରେ 
ଦେବ ନାହିଁ ଧରା ସ୍ଵାର୍ଥ ଅଶ୍ରୁ ବନ୍ଧନୀରେ 
ଶୂନ୍ଯର ଶବଦ ତୁମେ ଲଭିଛ ବିଶ୍ରାମ 
ମହାଶୂନ୍ୟେ, ପୂରିଅଛି ସ୍ରଷ୍ଟା-ମନସ୍କାମ 
ବିଶ୍ଵନାଥଙ୍କ ମୃତ୍ୟୁର କେତେବର୍ଷ ପରେ ତାଙ୍କ ପ୍ରତିଷ୍ଠିତ ଉଚ୍ଚ ପ୍ରାଥମିକ ବିଦ୍ୟାଳୟଟି 
ମଧ୍ଯଇଂରାଜୀ ବିଦ୍ୟାଳୟ ସ୍ତରକୁ ଉନ୍ନୀତ ହେଲା । ତାହା ପୁଣି ଯଥାକାଳରେ ପୂର୍ଣ୍ଣାଙ୍ଗ 
ଉଚ୍ଚଇଂରାଜୀ ବିଦ୍ୟାଳୟରେ ପରିଣତ ହୋଇଅଛି । ତାର ନାମ ହୋଇଛି ବାଗ୍ଧୀ ବିଶ୍ଵନାଥ 
ବିଦ୍ୟା ନିକେତନ! । 
ବିଶ୍ଵନାଥ ଜଣେ ଅସାଧାରଣ ପ୍ରତିଭାଶାଳୀ ବ୍ୟକ୍ତି ଥଲେ । ପୁଣି ତାଙ୍କ ପ୍ରତିଭା 
ଥିଲା ବହୁମୁଖୀ । ସାଂସାରିକ, ରାଜନୀତିକ, ଧର୍ମନୀତିକ - ସମସ୍ତ କ୍ଷେତ୍ରରେ ସେ 
ପ୍ରତିଷ୍ଠା ଲାଭ କରିଥୁଲେ । ବିଂଶ ଶତାଦ୍ଦୀର ପ୍ରଥମ ପାଦରେ ନିଜର ଅସାଧାରଣ 
ବାକ୍‌ ଶକ୍ତି ଦ୍ଵାରା ଉତ୍କଳ ପ୍ରାଣରେ ନବ ଜାଗରଣ ସୃଷ୍ଟି କରିଥଲେ । ପୁଣି ନବ୍ଯ 
ଉତ୍କଳ ସାହିତ୍ୟ ପଥରେ ଥୁଲେ ଅଗ୍ରଗାମୀ ପଥକ । ଉତ୍କଳରେ ମାସିକ ସାହିତ୍ଯ 
ପତ୍ରିକା ସେ ପ୍ରବର୍ଭନ କରିଥଲେ । ସେ ସଂଯତ ଓ ଅଟଳ ମାନଦଣ୍ଡ ଧରି ନବ ଉକ୍ସଳ 
ସାହିତ୍ୟର ଗତିକୁ ନିୟନ୍ତ୍ରିତ କରିଥୁଲେ । ବହୁ କୃତୀ ସାହିତି୍ଯକମାନଙ୍କୁ ଗଢ଼ିଥିଲେ । 
ତାଙ୍କଠାରେ ଆଧୁନିକ ଯୁଗର ଅଧ୍ଵକାଂଶ ସାହିତି୍ଯିକ ଓ କବି ଯେ ବିଶେଷ ଭାବରେ 
ରଣୀ, ଏହା କହିବା ବାହୁଲ୍ୟ ମାତ୍ର । ପୁଣି: ପ୍ରବନ୍ଧ ରଚୟିତା ରୂପେ ସେ ଖ୍ୟାତି ଲାଭ 
କରିଛନ୍ତି । ତାଙ୍କର ପ୍ରବନ୍ଧ ପୁସ୍ତକର ଭାଷା ଉତ୍କଳରେ ଖୁବ୍‌ କମ୍‌ ଲେଖକ ଅନୁକରଣ 
କରିବାରେ ସଫଳକାମ ହୋଇଛନ୍ତି - ସମକକ୍ଷ ହେବା ତ ଦୂରର ପାଠ ! ତାଙ୍କର 
ସମସ୍ତ କାଯ୍ୟରେ ମଧ୍ଯ ଧମ୍ମନିଷ୍ଠା ପ୍ରତିଭାତ ହେଉଥୁଲା । ଘୋର ଦୁଃଖ ଓ ଦୈନ୍ଯ 
ଅବସ୍ଥାରେ ରହିଥ୍‌ଲେ ମଧ୍ଯ ଧର୍ମବିଶ୍ଵାସ ଯୋଗୁଁ ସେ ନିଜକୁ ରକ୍ଷା କରିପାରିଥୁଲେ । 
କୁସଂସ୍କାର ବିରୋଧରେ ସେ ଆଜୀବନ ସଂଗ୍ରାମ ଚଳାଇଥୁଲେ । ‘ଉତ୍କଳ ସାହିତ୍ୟ ହିଁ 
ତାଙ୍କର ସର୍ବଶ୍ରେଷ୍ଠ ଅବଦାନ । ସେ ବହୁକାଳୁ ଅନ୍ତରହିତ ହୋଇ ଯାଇଅଛନ୍ତି ସତ୍ୟ, 
ମାତ୍ର ଏବେ ବି ଅଗଣିତ ସାହିତିୟକ ଓ ଲେଖକଙ୍କ ହୃଦୟରେ ପ୍ରତିବିମ୍ବ ପରି ପ୍ରତିଫଳିତ 
ହୋଇ ରହିଛନ୍ତି । 

କର୍ମବୀର ଗୌରୀଶଙ୍କର ରାୟ 


ଭନବିଂଶ ଶତାବ୍ଦୀର ଦ୍ଵିତୀୟାର୍ଵ ଓ ବିଂଶ ଶତାଦ୍ଦୀର ପ୍ରଥମ ପାଦ ଯାଏ ଓଡ଼ିଶାର 
ଜାତୀୟ ଜୀବନର ନେତୃତ୍ଵ ନେଇଥୁବା ବ୍ୟକ୍ତିମାନଙ୍କ ମଧ୍ୟରେ ଗୌରୀଶଙ୍କର ରାୟ 
ହେଉଛନ୍ତି ଅଗ୍ରଗଣ୍ୟ । ଉତ୍କଳର ବିକାଶ ତଥା ସ୍ଵାର୍ଥରକ୍ଷା, ଓଡ଼ିଆ ସାହିତ୍ୟ ଓ ସଂସ୍କୃତିର 
ଅଭ୍ୟୁଦୟ ପାଇଁ ତାଙ୍କର ଦାନ ଅତୁଳନୀୟ | ବଙ୍ଗୀୟ ପରିବାରରେ ଜନ୍ମ ହୋଇଥିଲେ 
ମଧ୍ୟ ସେ ଯେକୌଣସି ଓଡ଼ିଆ ଅପେକ୍ଷା ଅଧୂକ ଓଡ଼ିଆ ହୋଇଯାଇଛନ୍ତି । ସେଥୁପାଇଁ 
ସେ କ।ଳର ଉକ୍ସଳର କ୍କତୀସନ୍ତାନମାନେ ତାଙ୍କର ଯଶଗାନରେ ଶତମୂଖ 
ହୋଇପଡ଼ିଛନ୍ତି । | 


ଜନ୍ମ ଓ ଶିକ୍ଷା 

ଗୌରୀଶଙ୍କର ୧୮୩୮ ମସିହା ଜୁଲାଇ ମାସ ୧୩ ତାରିଖରେ କଟକ ଜିଲ୍ଲାର 
ଅସୁରେଶ୍ବର ପ୍ରଗଣା ଅନ୍ତର୍ଗତ ଦୀକ୍ଷିତପଡ଼ା ଗ୍ରାମରେ ଜନ୍ମଗ୍ରହଣ କରିଥଲେ । ତାଙ୍କ 
ପିତା ସଦାଶିବ ପ୍ରସାଦ ରାୟ ଦୀକ୍ଷି ତପଡ଼ାର ପ୍ରତିଷ୍ଠିତ ରାୟବଂଶର ଥୂଲେ । ସେ ସାଧୁ 
ଓ ଚରିତ୍ରବାନ୍‌ ବ୍ଯଭ୍ତି ଥଲେ । ସେ କଟକ ଦେବାନ ଅଦାଲତରେ ମୋହରିର ଭାବେ 
କାର୍ଯ୍ୟ କରୁଥଲେ | 

Hof ଯଶୋଦେହେ ଆଯୟୁଷ୍ମାନ 


ଗୌରୀଶଙ୍କର ପ୍ରଥମେ ଗ୍ରାମ୍ୟ ଚାଟଶାଳୀରେ ପଢ଼ିଥିଲେ । ସେ ସେଠାରୁ ଓଡ଼ିଆ 
ଭାଷା ଓ ଆଖୁନଜୀଙ୍କ ଠୁ ପାର୍ଶୀ ଭାଷା ଶିକ୍ଷା କଲେ । ଗୌରୀଶଙ୍କର ବେଶ୍‌ ବୁଦ୍ଧିମାନ୍‌ ଓ 
ଅଧବସାୟୀ ଥଲେ। ପ୍ରାୟ ୫/୬ ବର୍ଷରେ ଗ୍ରାମ ପାଠ୍ୟ ଶିକ୍ଷା ଶେଷ କରି ୧୧ ବର୍ଷ 
ବୟସରେ ୧୮୪୮/୫୮ ମସିହାରେ କଟକ ଇଂରାଜୀ ସ୍ତୁଲରେ ପଢ଼ିଲେ । ଗୌରୀଶଙ୍କର 
ସେହି ସ୍ତ୍ୁଲରୁ ଜୁନିୟର ବୃତ୍ତି ପରୀକ୍ଷାରେ ଉତ୍ତୀର୍ଣ୍ଣ ହୋଇ ଆଠଟଙ୍କା ସରକାରୀ ବୃତି 
ପାଇଲେ । ସେହି ବୃଭି ପାଇବାର ବର୍ଷ ଥୁଲା ୧୮୫୫-୫୬ ମସିହା । ତାଙ୍କୁ 
ସେତେବେଳେକୁ ୧୭/୧୮ ବର୍ଷ ବୟସ । ତାଙ୍କର ସେ ପରୀକ୍ଷା ଏ କାଳର ମାଟ୍ରିକ 
ପରୀକ୍ଷା ସହିତ ସମାନ ବୋଲି ଧରାଯାଏ । 


ଉଚ୍ଟ ଶିକ୍ଷା 

ମାଟ୍ରିକ ଶିକ୍ଷା ପରେ ଗୌରୀଶଙ୍କରଙ୍କର ଉଚ୍ଚଶିକ୍ଷା ଲାଭ ପାଇଁ ପ୍ରବଳ ଆଗ୍ରହ 
ହେଲା । ମାତ୍ର ସେ ସମୟରେ କଟକ ବା ଅନ୍ୟ କେଉଁଠାରେ ସେ ସୁବିଧା ନ ଥୁଲା । 
କେବଳ ସୁଦୂର ହୃଗୁଳିରେ ଇଂରାଜୀ ମହାବିଦ୍ୟାଳୟ ଥୁଲା । ହୃୁଗୁଳିରେ ପଢ଼ିବାପାଇଁ 
ସେ ପିତାଙ୍କ ପାଖେ ଅଳି କଲେ । ଶେଷରେ ପିତା ବାଧ ହୋଇ ଅନୁମତି ଦେଲେ । 
୧୮୫୬ ମସିହାରେ ସେ ହୁଗୁଳି ଅଭିମୁଖେ ଯାତ୍ରା କଲେ । ସେତେବେଳେ ରେଳପଥ 
ତ ଦୂରର କଥା, କଟକରୁ କଲିକତା ପର୍ଯ୍ୟନ୍ତ ନିରବଚ୍ଛିନତ ପଥ ମଧ୍ଯ ନ ଥୁଲା । ଚତୁର୍ଦିଗ 
ବଣ ଜଙ୍ଗଲରେ ପୂରି ରହିଥୁଲା । ବନ୍ୟଜନ୍ତୁ ଓ ଚୋରଡକାୟତମାନଙ୍କ ଦୌରାମତ୍ମ୍ୟ ଲାଗି 
ରହିଥୂଲା । ତଥାପି ସେ ଶଗଡ଼ଗାଡ଼ିରେ ବାଲେଶ୍ଵର ପର୍ଯ୍ୟନ୍ତ ଗଲେ । ବାଲେଶ୍ବରରୁ 
ହୁଗୁଳି ୧୫ ୦ ମାଇଲ ରାସ୍ତା ପାଦରେ ଯିବାକୁ ସେ ସ୍ଥିର କଲେ । ବାଲେଶ୍ବରରୁ ବାହାରି 
ଦଶ ଦିନରେ ସେ ହୃଗୁଳିରେ ପହଞ୍ଚିଲେ । 

କଲିକତାରେ ଗୌରୀଶଙ୍କରଙ୍କୁ ଦୁଇବର୍ଷ ପଢ଼ିବାକୁ ପଡ଼ିଲା । ପ୍ରଥମ ବର୍ଷ ସେ 
ସଫଳତାର ସହ ଶେଷ କଲେ । ଇଂରାଜୀରେ ଭଲ କରିଥିବାରୁ ପ୍ରଶଂସାପତ୍ର ମଧ୍ଯ 
ପାଇଲେ | ଦ୍ଵିତୀୟବଷ ପଢ଼ିବା ସମୟରେ କେହି କେହି ତାଙ୍କର କନ୍ୟାପାଇଁ ବିବାହ 
ପ୍ରସ୍ତାବ ପକାଇଲେ । ପିତା ସଦାଶିବଙ୍କ କାନରେ ତାହା ପଡ଼ିଲା । ସେ ଅବିଳମ୍ବେ କଟକ 
ଫେରି ଆସିବାକୁ ଆଦେଶ ଦେଲେ । ଗୌରୀଶଙ୍କର ପିତାମାତାଙ୍କୁ ଭର୍ତି କରୁଥିଲେ ! 
ସେ ସଙ୍ଗେ ସଙ୍ଗେ କଟକ ଫେରି ଆସିଲେ । ତାଙ୍କର ଛାତ୍ରଜୀବନରେ ପୂର୍ଣ୍ଣଳ୍ଛେଦ ପଡ଼ିଲା | 


ଚାକିରି ଜୀବନ 

ଗୌରୀଶଙ୍କର ଏହାପରେ ଚାକିରି ଅନ୍ନେଷଣରେ ରହିଲେ । ସେତେବେଳେ ତାଙ୍କ 
କାକା ଭବାନୀ ପ୍ରସାଦ ବାଲେଶ୍ଵରରେ ଥାଆନ୍ତି । ବାଲେଶ୍ଵର ସ୍ତ୍ୁଲରେ ମଧ୍ଯ ତୃତୀୟ 
ଶିକ୍ଷକ ପଦ ଖାଲି ଥୁଲା । ଭବାନୀ ପ୍ରସାଦ ଗୌରୀଶଙ୍କରଙ୍କୁ ଏହି ଶିକ୍ଷକ ପଦ ପ୍ରାର୍ଥୀ 
ହେବା ପାଇଁ ପରାମର୍ଶ ଦେଲେ । ଗୌରୀଶଙ୍କର ସେହି ପଦରେ ମଧ୍ଯ ନିଯୁକ୍ତ ହେଲେ । 

କର୍ମବୀର ଗୌରୀଶଙ୍କର ରାୟ Doc 


ମାସକୁ ବେତନ ଥୁଲା ୨୦ ଟଙ୍କା | ଯାହାହେଉ, ତାଙ୍କର ସାମୟିକ ଅଭାବ ଦୂର ହେଲା । 
ବାଲେଶ୍ବରରେ ଥଲାବେଳେ ସେ ଉତ୍କଳ ଗୌରବ ମଧୁସୂଦନଙ୍କର ଶିକ୍ଷକ ଥିଲେ । 
ମଧୁସୂଦନ ତାଙ୍କୁ ମାଷ୍ଟରଜୀ ବୋଲି ସମ୍ବୋଧନ କରୁଥଲେ । 

ଗୌରୀଶଙ୍କରଙ୍କୁ କିନ୍ତୁ ଶିକ୍ଷକ ଜୀବନ ଭଲ ଲାଗିଲା ନାହିଁ । ବାଲେଶ୍ବର ସ୍ତ୍ରଲ 
ପରିସର ତାଙ୍କୁ ଖୁବ ଛୋଟ ଭଳି ଲାଗିଲା । ଏକ ବର୍ଷ ରହିଲା ପରେ ସେ ୧୮୫୯ 
ମସିହାରେ କଟକ ଫେରି ଆସିଲେ । ସେତେବେଳେ କଟକ କମିସନର ଅଫିସରେ 
ଜଣେ ଅମଲା ଛୁଟିରେ ଥଲେ | ତାଙ୍କୁ ସଙ୍ଗେ ସଙ୍ଗେ ଏ ଚାକିରି ମିଳିଗଲା । ସେତେବେଳେ 
କମିସନର ଥାଆନ୍ତି ଜକବର୍ଣ୍ଣ ସାହେବ । ଗୌରୀଶଙ୍କରଙ୍କ କାର୍ଯ୍ୟଦକ୍ଷତା, ଜ୍ଞାନ ତଥା 


କରଉଁବ୍ୟପରାୟଣତା ଯୋଗୁଁ ସେ ପ୍ରୀତ ହୋଇ ତାଙ୍କୁ ଚାକିରିରେ ସ୍ଥାୟୀ କଲେ । 


ଗୌରୀଶଙ୍କର ପ୍ରଥମେ ମନିଅର୍ଡର ଏଜେଣ୍ଟ ଭାବେ କାର୍ଯ୍ୟ କଲେ । ପୋଷ୍ଟ ଅଫିସ 
ନିୟମ ପାଳନ ପ୍ରତି ସେ ଦୃଷ୍ଟି ଦେଉଥଲେ । ସେତେବେଳେ କଟକର ଜଏଣ୍ଟ ମାଜିଷ୍ଟ୍ରେଟ 
ଥିଲେ ମିଃ ଆମଷ୍ଟଙ୍ଗ । ସେ ଦିନେ ଅପରାହୂନଣ :ତିନିଟାପରେ ମନିଅର୍ଡର ଲାଗି ପିଅନ 
ହାତରେ ଟଙ୍କା ପଠାଇଲେ । ସମୟ ଗତ ହୋଇଯାଇଥ୍‌ବାରୁ ଗୌରୀଶଙ୍କର 
ଫେରାଇଦେଲେ । ମାଜିଷ୍ଟ୍ରେଟ ନିଜେ ପୋଷ୍ଟଅଫିସକୁ ଆସି ମନିଅର୍ଡର କରିବାକୁ ଆଦେଶ 
ଦେଲେ । ମାତ୍ର ବେନିୟମ କାର୍ଯ୍ୟ କରିପାରିବେ ନାହିଁ ବୋଲି ସେ ନମ୍ରତାର ସହ 
ଜଣାଇଲେ | ମାଜିଷ୍ଟ୍ରେଟ ଏଥରେ ଢ୍ରୋଧାନ୍ସିତ ହୋଇପଡ଼ିଲେ ! ଶେଷରେ ସେ ନିଜେ 
ରସିଦ କାଟିଲେ ଓ ଆଦେଶ ଆମାନ୍ୟ ଦୋଷରେ ଦୋଷୀ କଲେ । ଗୌରୀଶଙ୍କର 
ସମୟ-ବିଷୟ ଉପର ହାକିମଙ୍କୁ ଜଣାଇ କହିଥ୍‌ଲେ ଯେ ମାଜିଷ୍ଟ୍ରେଟ ଓ ସାଧାରଣ 
ଲୋକଙ୍କ ମଧ୍ୟରେ ଆଇନ୍‌ ଲାଗୁ ହେବା ଦୃଷ୍ଟିରୁ ସେ କୌଣସି ପାର୍ଥକ୍ୟ ଦେଖନ୍ତି ନାହିଁ । 
ପରେ ‘ଉତ୍କଳ ଦୀପିକା” ଏ ସମସ୍ତ କଥା ପ୍ରକାଶ କରିଥଲା । ଉପର ହାକିମଙ୍କ କଡ଼ା 
ନିର୍ଦ୍ଦେଶ ପାଇ ମାଜିଷ୍ଟ୍ରେଟ ଶେଷରେ ନିଜର ଦୋଷ ମାନିଲେ ଓ ତାଙ୍କ ପରାମର୍ଶ ଅନୁସାରେ 
କାର୍ଯ୍ୟ କଲେ । 

ଗୌରୀଶଙ୍କର ପ୍ରାୟ ବାରବର୍ଷ କାଳ କିରାଣି ଭାବେ ରହିଥୁଲେ । ୧୮୭୨ ମସିହାରେ 
କଟକ ଅଦାଲତରେ ଟ୍ରାନସ୍‌୍ଲେଟର ପଦ ଖାଲି ହେଲା । କଟକ ଜିଲ୍! ଜଜ୍‌ ଥିଲେ ମିଃ 
ମାକଫରସନ୍୍‌, ଆଇ.ସି.ଏସ୍‌. ! କାର୍ଯ୍ୟଦକ୍ଷତା ଯୋଗୁଁ ସେ ଗୌରୀଶଙ୍କରଙ୍କୁ ଏଥିରେ 
ନିଯୁକ୍ତ କଲେ । ଏଥରେ ତାଙ୍କର ଦରମା ମାସିକ ୧୦୦ ଟଙ୍କା ହେଲା । ତାଙ୍କୁ ସମୟ ବି 
ବହୁତ ମିଳିଲା । ସେ ଏଣିକି ଦେଶସେବା ଓ ସମାଜ ସଂସ୍କାର ଦିଗରେ ଲାଗିପଡ଼ିଲେ । 
ମଣିଷ ଭଳି ମଣିଷ 

ଗୌରୀଶଙ୍କର ସ୍ଵାଧୀନଚେତା ଥୁଲେ । ସରକାରୀ ଚାକିରି କଲେ ମଧ୍ଯ ନିଜ ମୁଣ୍ଡକୁ 
ବିକି ଦେଇ ନ ଥଲେ । ଉଚ୍ଚ କର୍ମକର୍ରାଙ୍କୁ ଖୁସି କରିବାପାଇଁ ଅନ୍ୟାୟ କାର୍ଯ୍ୟ କରୁ ନ 

Deo ଯଶୋଦେହେ ଆଯୟୁଖଷ୍ମାନ 


ଥିଲେ । ବରଂ ସାଧ୍ୟମତେ ଅନ୍ୟକୁ ସାହାଯ୍ୟ କରିବା ପାଇଁ ଆଗେଇ ଆସୁଥଲେ । 
ଦୀନନାଥ ବନ୍ଦୋପାଧ୍ୟାୟ ନାମକ ଜଣେ ସ୍ଵାଧୀନଚେତା ବ୍ଯକ୍ତି ଜନୈକ ଜମିଦାର 
ଲକ୍ଷ୍ମୀନାରାୟଣ ଚୌଧୁରୀଙ୍କ ବିରୋଧରେ ଏକ ଅଭିଯୋଗ ଆଣିଲେ । ଜିଲ୍ଲା ମାଜିଷ୍ଟ୍ରେଟ 
ଥିଲେ ଜନ୍‌ ବୀମ୍ସ । ସେ କଡ଼ା ପ୍ରଶାସକ ଥୁଲେ । ଅଭିଯୋଗଟି ପ୍ରମାଣିତ ହୋଇପାରିଲା 
ନାହିଁ । ଏଥୁରେ ଦୀନନାଥଙ୍କୁ ଦୁଇବର୍ଷ ଜେଲଦଣ୍ଡ ଆଦେଶ ହେଲା । ଗୌରୀଶଙ୍କର 
ଦୀନନାଥଙ୍କୁ ଜାମିନରେ ଆଣିଲେ । ଉପର ବିଚାରାଳୟରେ ଅପିଲ ହେବାରେ ଦୀନନାଥ 
କାରାଦଭ୍ଡରୁ ମୁକ୍ତ ହେଲେ । ଆଉଜଣେ ପଣ୍ଡିତ ଗୋବିନ୍ଦ ରଥଙ୍କୁ ସେହିଭଳି ଉଚ୍ଚ କର୍ୁପକ୍ଷଙ୍କ 
ବିଷ ଦୃଷ୍ଟିରୁ ରକ୍ଷା କରିଥିଲେ । ଏହି ସବୁ କାର୍ଯ୍ୟକଳାପ ଯୋଗୁଁ ସେ ଇଂରେଜ କର୍ମକର୍ରାଙ୍କର 
ମଧ୍ଯ ପ୍ରଶଂସାଭାଜନ ହୋଇଥୁଲେ | ଜନ୍‌ ବୀମ୍ସ ତାଙ୍କୁ ଥରେ କହିଥୂଲେ -  ' ଗୌରୀଶଙ୍କର 
ଜଣେ ମଣିଷ ଭଳି ମଣିଷ । 


କଟକ ପ୍ରିଣ୍ଜିଂ କମ୍ପାନୀ 

ଗୌରୀଶଙ୍କର ସାହିତ୍ୟପ୍ରେମୀ ଥଲେ । ଗାଁ ଚାଟଶାଳୀରେ ପଢ଼ିବାବେଳଠାରୁ ସେ 
ଓଡ଼ିଆ ସାହିତ୍ୟ ପ୍ରତି ଆଗ୍ରହ ଦେଖାଇଲେ । ଚାଟଶାଳୀରେ ରାମାୟଣ, ଗୋପୀଭାଷା 
ପ୍ରଭୃତି ପଢ଼ିଥିଲେ । ସେ ଇଂରାଜୀ ସ୍ତ୍ରଲରେ ପଢ଼ିବାବେଳେ ଅବଶ୍ୟ ଓଡ଼ିଆ ପୁସ୍ତକ 
ପଢ଼ିବାର ସୁଯୋଗ ପାଇ ନ ଥଲେ, ମାତ୍ର ପରେ ସରକାରରେ ଥିଲାବେଳେ କେତେଜଣ 
ବନ୍ଧୁଙ୍କଠାରୁ ‘ବୈଦେହୀଶ ବିଳାସ'ର ପଦେ ଦି” ପଦ ଶୁଣି ସେଥୁରେ ଅଭିଭୂତ ହୋଇ 
ପଡ଼ିଲେ । କେତେଜଣ ବନ୍ଧୁ ଯଥା : ବନମାଳୀ ସିଂହ, ରାଧାମୋହନ ପଟ୍ଟନାୟକ, 
ଜଗମୋହନ ଲାଲା, ପ୍ୟାରୀମୋହନ ସେନ ପ୍ରଭୃତି ସଂଧ୍ୟାବେଳେ ଅନ୍ତତଃ ଏକ ଘଣ୍ଟା 
'ପ୍ରେମ ସୁଧାନିଧ୍‌', ‘ଲାବଣ୍ୟବତୀ ପ୍ରଭୁତି ଗ୍ରନ୍ଥ ପାଠ କରୁଥିଲେ । ସେ ସେମାନଙ୍କ 
ସହିତ ଯୋଗ ଦେଲେ । କ୍ରମେ ଏହାର ପ୍ରଚାର କରିବା ଦିଗରେ ସେ ବତୀ ହେଲେ । 
ମାତ୍ର ସେଥ୍‌ ନିମନ୍ତେ ଛାପାଖାନାର ଅଭାବ ଅନୁଭୂତ ହେଲା । ଓଡ଼ିଶାରେ ସେତେବେଳେ 
କେବଳ ମସନ ପ୍ରେସଟିଏ ଥୁଲା । ସେଥୁରେ ବାଇବେଲ ଓ ଅନ୍ୟାନ୍ୟ ଖ୍ରୀଷ୍ଟଧର୍ମ ସମ୍ପର୍କୀୟ 
ପୁସ୍ତକମାନ ଛପା ହେଉଥଲା । ଓଡ଼ିଆ ସାହିତ୍ୟ ପୁସ୍ତକ ଛପା ହେବାର କୌଣସି ସୁବିଧା 
ନ ଥୁଲା । ସୁତରାଂ ଓଡ଼ିଆ ଭାଷା ଓ ସାହିତ୍ୟକୁ ଲୋକଲୋଚନକୁ ଆଣିବାକୁ ଗୋଟିଏ 
ପ୍ରେସ ବସାଇବାକୁ ସେ ସ୍ଥିର କଲେ । 

କଣ୍ଟାବଣିଆର ବିଚିତ୍ରାନନ୍ଦ ଦାସ କଟକର ସିରସ୍ତାଦାର ଥଲେ । ଗଡ଼ଜାତ ରାଜା 
ଜମିଦାର ତଥା କେତେକ ସହରବାସୀଙ୍କ ସହିତ ତାଙ୍କର ପରିଚୟ ଥିଲା । ଗୌରୀଶଙ୍କର 
ସେମାନଙ୍କର ସାହାଯ୍ୟ ଲୋଡ଼ିଲେ । ସେମାନଙ୍କ ସହିତ ଜଗମୋହନ ରାୟ ବି ମିଶିଲେ । 
ସେମାନଙ୍କର ମିଳିତ ଉଦ୍ୟମରେ ୧୮୬୦ ମସିହାରେ ଏକ କମ୍ପାନୀ ଗଢ଼ାଗଲ। । 
ଗଡ଼ଜାତର ରାଜାମାନେ ଏଥୂରେ ସହଯୋଗ କଲେ । ଢେଙ୍କାନାଳର ରାଜା ମହାନ୍ଦ୍ର 
ବାହାଦୁର ଏହି କମ୍ପାନୀର ଜଣେ ବଡ଼ ଅଂଶୀଦାର ହେଲେ । ତାଳଚେର, ବଡ଼ମ୍ବା, 

ନୟାଗଡ଼, ଆଠଗଡ଼, ନରସିଂହପୁର ପ୍ରଭୁତି ରାଜ୍ୟର ରାଜା, ଭିଙ୍ଗାରପୁର, କୋଠଦେଶ 
ପ୍ରଭୃତିର ଜମିଦାର ଏହି ବ୍ୟବସାୟରେ ଯୋଗଦେଲେ | ୭୫୦୦ ଟଙ୍କା ମୂଳଧନରେ 
ପ୍ରିଣ୍ଚିଂ କମ୍ପାନୀ ପ୍ରତିଷ୍ଠିତ ହେଲା । 

କଟକ ପ୍ରିଣ୍ଟିଂ କମ୍ପାନୀ ସାଙ୍ଗକୁ ପୁରାଣ ପ୍ରକାଶିକା କମ୍ପାନୀ ମଧ୍ଯ ପ୍ରତିଷ୍ଠା କରାଗଲା । 
ଦୁଇଟି ଯାକର ସମ୍ପାଦକ ଓ ପରିଚାଳକ ଥୁଲେ ନିଜେ ଗୌରୀଶଙ୍କର । 

ସେ ସମୟରେ ପ୍ରେସଟିଏ ଚଳାଇବା ସହଜସାଧ୍ଯ ନ ଥୁଲା । ସୀସା ଅକ୍ଷରର 
ପ୍ରଚଳନ ନ ଥୁଲା । ପଥରପଟା ଉପରେ ହାତରେ ଲେଖି ଛାପିବାକୁ ପଡ଼ୁଥିଲା । 
ପଥର ଛାପା ଅକ୍ଷର ପାଠକମାନଙ୍କୁ ପଢ଼ିବାକୁ କଷ୍ଟ ହେଉଥୁଲା | ତାହାର ମଧ୍ୟ କୌଣସି 
ପ୍ରତିକାର ନ ଥୁଲା । ୧୮୬୭ ମସିହାରେ ସୀସା ଅକ୍ଷର ବାହାରିଲା ! ଗୌରୀଶଙ୍କର 
ଏଥରେ ଉଲ୍ଲସିତ ହୋଇ ପଡ଼ିଥବାର ଜଣାଯାଏ । ‘ଅକ୍ଷର ଛାପା” ଶୀର୍ଷକରେ 
ଗୌରୀଶଙ୍କର ୧୮୬୭ ମସିହା ଅଗଷ୍ଟ ମାସ ୪ ତାରିଖରେ ଲେଖିଥଲେ - 
“ ଆନ୍େମାନେ ବର୍ଷାଧଵକ କାଳ ପତ୍ରିକା ପଥର ଛାପାରେ ଚଳାଇ ଆଜିଠାରୁ ଅକ୍ଷର 
ଛାପାରେ ପତ୍ରିକା ଆରମ୍ଭ କଲୁ । ପଥରଛାପା ଅକ୍ଷର ପାଠକମାନେ ପଢ଼ିବାକୁ କ୍ଲେଶ 
ପାଉଥୁୂଲେ । ତାହା ଆମ୍ଭେ ଜାଣିକରି ସୁଦ୍ଧା ଉପାୟ ଅଭାବରେ ସେଥର ପ୍ରତିକାର 
କରିବାକୁ ସକ୍ଷମ ହୋଇ ନ ଥିଲୁ | ××× ଅକ୍ଷର ଛାପାରେ ଆମ୍ଭେମାନେ ଅତ୍ୟଳ୍ପଥ ଦିନ 
କାର୍ଯ୍ୟାରମ୍ଭ କରିଥୁବାରେ ଯଦ୍ୟପି କି ପ୍ରଥମ ଦୁଇ ତିନି ସପ୍ତାହ ସର୍ବାକ୍ଷରେ ଉତ୍ତମ 
ହୋଇ ନାହିଁ ।” 

ପ୍ରିଣ୍ଟିଂ କମ୍ପାନୀ ପ୍ରାଚୀନ କାବ୍ୟ, ମହାଭାରତ, ରାମାୟଣ ପ୍ରଭୃତି ପୁରାଣ, ଧମଶାସ୍ତ 
ପ୍ରକାଶ କଲା । ଭଶ୍ଵର ଚନ୍ଦ୍ର ବିଦ୍ୟାସାଗର ବଙ୍ଗଳାରେ ବେଦ ଓ ସଂସ୍କୃତ ଗ୍ରନ୍ଥମାନ 
ସେହିପରି ପ୍ରକାଶ କଲେ । ଏହାପରେ ଗୌରୀଶଙ୍କର ଦୀନକୃଷ୍ଣ ପ୍ରଭୃତିଙ୍କ କାବ୍ୟ ପ୍ରକାଶ 
କଲେ । ପ୍ରଥମଥର ପାଇଁ କମ୍ପାନୀ ସାମନ୍ତ ଚନ୍ଦ୍ରଶେଖରଙ୍କ ପଞ୍ଜିକା ଛାପିଲେ । ଫଳରେ 
ସାମନ୍ତ ଚନ୍ଦ୍ରଶେଖରଙ୍କ ଗାଣିତିକ ଜ୍ଞାନ ଓ ପ୍ରତିଭା ଚାରିଆଡ଼େ ବ୍ୟାପିଲା । ରାଜ୍ୟରେ 
ସମସ୍ତେ ଶୁଦ୍ଧ ପଞ୍ଜିକାଟିଏ ବ୍ୟବହାର କରିପାରିଲେ । ଗୌରୀଶଙ୍କରଙ୍କ ଉଦ୍ୟମରେ ସାମନ୍ତ 
ଚନ୍ଦ୍ରଶେଖରଙ୍କ “ସିଦ୍ଧାନ୍ତ ଦର୍ପଣ” ମଧ୍ୟ ଆଠମଲ୍ଲିକ ମହାରାଜା ମହେନ୍ଦ୍ର ଦେବଙ୍କ ଦ୍ଵାରା 
ପ୍ରକାଶିତ ହେଲା । 

ପ୍ରିଣ୍ଟିଂ କମ୍ପାନୀଟି ୧୮୭୦ ମସିହାରେ ଦରଘା ବଜାରରେ ନିର୍ମିତ ନିଜ ଗୃହକୁ 
ଉଠିଗଲା । ସେଠାରେ ଗୌରୀଶଙ୍କର ବହୁ ସମୟରେ ରହୁଥଲେ । ସେଇଟା କାଳକ୍ରମେ 
ତାଙ୍କ ଜୀବନରେ ଅଙ୍ଗ -ବିଶେଷ ହୋଇଗଲା । ସେଠାରେ ସଭାସମିତିମାନ ମଧ୍ଯ ହେଲା । 
ବ୍ରାହ୍ମସମାଜର ବଢ୍ତାମାନ ସେଠାରେ ଦିଆଯାଉଥୂଲା । ସେଇଥୁପାଇଁ କେହି କେହି 
ଏହାକୁ ‘ଗୌରୀଶଙ୍କର ପ୍ରେସ” ବୋଲି କହୁଥିଲେ । 

୬୧୨ ଯଶୋଦେହେ ଆଯୟୁଷ୍ମାନ 


କାଳକ୍ରମେ ପ୍ରେସଟି କଟକ ସହରର ରାଜନୀତିକ ତଥା ସାଂସ୍କୃତିକ କେନ୍ଦ୍ର ହୋଇ 
ଉଠିଲା। ଭାଷା ରକ୍ଷାପାଇଁ ବହୁ ଗୁରୁତ୍ଵପୂର୍ଣ୍ଣ ବୈଠକ ଏହିଠାରେ ହେଉଥୁଲା । ବହୁ 
ଧାର୍ମିକ ଓ ସାହିତ୍ୟିକ ଆଲୋଚନାମାନ ହେଉଥଲା । ବହୁ ଧନୀ, ମାନୀ, ଗୁଣୀ, ଜ୍ଞାନୀ, 
ପଣ୍ଡିତ ଓ ଜନନାୟକମାନେ ସେଠାରେ ନିୟମିତଭାବେ ମିଳିତ ହେଉଥୁଲେ । 

ଗୌରୀଶଙ୍କରଙ୍କର କର୍ମକୁଶଳତା, ନିଷ୍ଠା, ଅଧ୍ୟବସାୟ ଓ ଅକ୍ଵାନ୍ତ ପରିଶ୍ରମ ଫଳରେ 
ପ୍ରେସଟି ଆଶାତୀତ ସଫଳତା ଲାଭ କଲା । ସେ କମ୍ପାନୀର ଅଂଶୀଦାରମାନଙ୍କୁ ୫୫୦୦୦ 
ଟଙ୍କା ଲାଭ କରାଇପାରିଥିଲେ । କମ୍ପାନୀ ପାଇଁ ୪୦,୦୦୦ ଟଙ୍କାର ସମ୍ପତି ମଧ୍ଯ ଛାଡ଼ି 
ଯାଇଥିଲେ । ୧୯୧୫ ମସିହା ପର୍ଯ୍ୟନ୍ତ ସେ ଏଥୁ ସହିତ ସଂପୃକ୍ତ ଥଲେ । 


ଉତ୍କଳ ଦୀପିକା 

ପ୍ରିଣ୍ଟିଂ କମ୍ପାନୀ ସ୍ଥାପନର ପ୍ରାୟ ଏକବର୍ଷ ପରେ ଅର୍ଥାତ୍ଵ ୧୮୬୫ ମସିହା ଅଗଷ୍ଟ 
ମାସରେ ଏହି ପତ୍ରିକାର ଶୁଭାରମ୍ଭ ହେଲା । ପଶ୍ତିତ ସୂର୍ଯ୍ୟନାରାୟଣ ଦାସଙ୍କ ମତରେ 
ଏହା ୧୮୬୬ ମସିହା ଜାନୁୟାରୀ ମାସ ୧ ତାରିଖରେ ପ୍ରଥମେ ପ୍ରକାଶିତ ହେଲା । 
ଡଃ ବଂଶୀଧର ମହାନ୍ତି ମଧ୍ଯ ୧୮୬୬ ମସିହାରେ ‘ଉତ୍କଳ ଦୀପିକା” ପ୍ରଥମେ ପ୍ରକାଶିତ 
ହେଲା ବୋଲି ମତ ଦେଇଛନ୍ତି । 


୨ 
A Ir 


ସାପ୍ତାହିକ ସମ୍ବାଦ ପତ୍ରିକା । 


ଅଗ୍ରିମ ବାଷିକ ମୂଲ୍ଯ 
ବର୍ଷାନ୍ତେ ମୂଲ୍ୟ ଦେଲେ 
ମଫସଲ ପାଇଁ ତାକ 


ଡା ୨୨ରିଖ ମଇ ସନ ୧୮ ୬୯ ମସିହା । ମୁ । ଜ୍ୟେଷ୍ଠ ଦି ୧୧ନ ସନ ୧ ୨୭୬ସାଲ ଶନିବାର 


ଦୀପିକାର ପ୍ରଥମ ପ୍ରକାଶନ ସମ୍ପର୍କରେ ପଶ୍ତିତ ମୃତ୍ୟୁଞ୍ଜୟ ରଥ କହିଛନ୍ତି - ' ଦେଶର 
ଏହି ଦଦିନମୟ ଅନ୍ଧକାର ମଧ୍ଯରେ ××× ନବଯୁଗ ଉଷା ପ୍ରାୟ ‘ଦୀପିକା? ଦେଖାହେଲା |” 

କର୍ମବୀର ଗୌରୀଶଙ୍କର ରାୟ ୬୧୩ 


ଏହି ପତ୍ରିକାଟି ପ୍ରଥମେ କଟକର ଆଲାମଚାନ୍ଦବଜାରରୁ ପ୍ରକାଶ ପାଇଲା । ପରେ 
ଏହା ଦରଘାବଜାରର ନିଜ ଗୃହକୁ ଆସିଲ।। ପଥରଖୋଳା ଅକ୍ଷର ପରିବର୍ତେ 
୪-୮-୧୮୬୬ରୁ ସୀସା ଅକ୍ଷର ବ୍ୟବହୃତ ହେଲା | 

ଗୌରୀଶଙ୍କର ‘ଉତ୍କଳ ଦୀପିକା'ର କେବଳ ପ୍ରତିଷ୍ଠାତା ନ ଥିଲେ, ସେ ଏହାର 
ସମ୍ପାଦକ ମଧ୍ଯ ଥିଲେ । ଗୌରୀଶଙ୍କର ନିଜେ ସମ୍ପାଦକୀୟ ଲେଖୁଥିଲେ । ଏହା 
କେତେବେଳେ ଓଡ଼ିଆ ଓ କେତେବେଳେ ଇଂରାଜୀରେ ଲେଖାଯାଉଥୁଲା । ବେଳେବେଳେ 
ଦଇଟା ସମ୍ପାଦକୀୟ ବି ପ୍ରକାଶ ପାଉଥିଲା ! ‘Bridging up of the Gulf’ ନାମକ 
ଏକ ଉପାଦେୟ ଇଂରାଜୀ ସମ୍ପାଦକୀୟରେ ସେ ଇଉରୋପୀୟ ଓ ଭାରତାୟମାନଙ୍କ 
ମଧ୍ଯରେ ଥବା ବିଭିନ୍ନ ପାର୍ଥକ୍ୟ ଦୂର କରିବାପାଇଁ ଆହ୍ଵାନ ଦେଇଥୁଲେ । 


ଓଡ଼ିଆ ଭାଷାରକ୍ଷା ଆନ୍ଦୋଳନ 

ଓଡ଼ିଆ ଭାଷାରକ୍ଷା ଆନ୍ଦୋଳନରେ ଦଦୀପିକା'ର ଅବଦାନ ଯେ କେତେ ବେଶୀ, 
ତାହା ଏବେ କଳ୍ପନା କରି ହୁଏ ନାହିଁ । ଓଡ଼ିଶାରେ ଇଂରେଜଶାସନ ସମୟରେ ପ୍ରାୟ 
ସମସ୍ତ କର୍ମଚାରୀ ଅଣଓଡ଼ିଆ ଥଲେ | ଉତ୍ତର ଓଡ଼ିଶାରେ ଅଧ୍ବକାଂଶ କର୍ମଚାରୀ ବଙ୍ଗୀୟ 
ଥିଲେ । ପ୍ରଶାସନରେ ଓଡ଼ିଆ ପ୍ରତିନିଧ୍‌ ପ୍ରାୟ ନ ଥିଲେ କହିଲେ ଚଳେ । ଏହାର କାରଣ 
ଅନୁମାନ କରିବା କଷ୍ଟସାଧ୍ଯ ନୁହେଁ । ଓଡ଼ିଶା ସର୍ବଶେଷରେ ବ୍ରିଟିଶ ଶାସନାଧୀନ ହେଲା । 
୧୮୩୫ ମସିହା ପର୍ଯ୍ୟନ୍ତ ଇଂରେଜ ସରକାର ଓଡ଼ିଶାରେ ଶିକ୍ଷା ବିସ୍ତାର ଦିଗରେ ଧାନ 
ଦେଇ ନ ଥଲେ । ୧୮୪୫ ମସିହାରେ ଅବଶ୍ୟ କଟକ, ପୁରୀ, ବାଲେଶ୍ବର, ଖୋର୍ଵା, 
ଭଦ୍ରଖ ପ୍ରଭୃତି ଅଞ୍ଚଳରେ ସ୍ତୁଲମାନ ସ୍ଥାପିତ ହେଲା । ମାତ୍ର ସେଥରେ ଛାତ୍ରସଂଖ୍ୟା ଥୂଲା 
ନଗଣ୍ୟ । ୧୮୬୯ ମସିହାରେ ପ୍ରବେଶିକା ପରୀକ୍ଷାରେ ମାତ୍ର ୯ ଜଣ ଛାତ୍ର ପରୀକ୍ଷା 
ଦେଇଥିଲେ । ଛାତ୍ରସଂଖ୍ୟା ସୀମିତ ଥିବାରୁ ବହି ସଂଖ୍ୟା ମଧ୍ଯ କମ୍‌ ଥଲା । ପ୍ରତିବର୍ଷ 
ଅତି ଅଳ୍ପ ବହି ପ୍ରକାଶ ପାଉଥିଲା । 

୧୮୬୫-୬୬ ମସିହା ବେଳକୁ ସମଗ୍ର ଦେଶରେ କମ୍ପାନୀ ଶାସନ ପ୍ରତିଷ୍ଠିତ ହେଲା । 
କମ୍ପାନୀ ସରକାର ଅବଶ୍ୟ ନୀତିଗତ ଭାବେ ଓଡ଼ିଆ ବିରୋଧୀ ନ ଥଲେ । କୋର୍ଟ, 
କଚେରିରେ ଓଡ଼ିଆ ଭାଷା ଚଳୁଥିଲା । ବିଚାରପତିମାନେ ଓଡ଼ିଆରେ ବିଚାର କରିପାରୁଥିଲେ 
ଓ ଓଡ଼ିଆ ଗେଜେଟ ପ୍ରକାଶ ପାଇବା ବ୍ୟବସ୍ଥା ଥଲା । ମାତ୍ର କମଚାରୀମାନେ ପ୍ରାୟ 
ବଙ୍ଗାଳୀ ଥଲେ । ସେମାନେ ଓଡ଼ିଆ ଭାଷାକୁ ଲୋପ କରିଦେବାପାଇଁ ବ୍ୟଗ୍ର ଥଲେ । 
ପ୍ରଥମେ ସେମାନେ ବିଦ୍ୟାଳୟମାନଙ୍କରେ ବଙ୍ଗଳା ଚଳାଇବାକୁ ବସିଲେ । ସେମାନେ 
ଯୁକ୍ତି କଲେ ଯେ ଓଡ଼ିଶାରେ ପାଠ୍ୟପୁସ୍ତକ ନାହିଁ । ମାତ୍ର ‘ଦୀପିକା'ରେ ଗୌରୀଶଙ୍କର 
ତାଙ୍କର ବଜ୍ର ସ୍ବର ଉତ୍ତୋଳନ କଲେ । ଓଡ଼ିଆ ଭଳି ଭାଷାକୁ ତଳିତଳାନ୍ତ କରିବାର 
ଷଡ଼୍‌ଯନ୍ତ୍ରକୁ ଏକ ମାରାତ୍ମକ କାର୍ଯ୍ୟ ବୋଲି ଅଭିହିତ କଲେ । ସେମାନେ ଦେଶ, କାଳ, 

୬୧୪ ଯଶୋଦେହେ ଆଯୟୁଷ୍ମାନ 


ପାତ୍ର ଭୁଲିଯାଇ କେବଳ ସ୍ଵାର୍ଥାନ୍ଧ ହୋଇ ଏ ଆଳ ନେଉଛନ୍ତି ବୋଲି ଅଭିଯୋଗ କଲେ । 
ବଙଟ୍ଗଦେଶର ଉଦାହରଣ ଦେଇ ସେ କହିଥିଲେ - “ବଙ୍ଗ ଦେଶରେ ଏତେ କାଳରୁ 
ଗଭର୍ଣ୍ଣମେଣ୍ଟ ବିଦ୍ୟାଳୟ ସ୍ଥାପନ କରିଛନ୍ତି ଏବଂ ଉପଯୁକ୍ତ ରଚନା ନିମନ୍ତେ କେତେ ଟଙ୍କା 
ବ୍ୟୟ କରିଛନ୍ତି, ତାହାକି ବିଚାରଯୋଗ୍ୟ ତୃହଁଇ ? ଏକା ସ୍ବଲ ବୁକ୍‌ ସୋସାଇଟି ଓଡ଼ିଶାରେ 
କିଂଚିତ୍ରମାତ୍ର ସାହାଯ୍ୟ କରିଥଲେ କି ପୁସ୍ତକରେ ଅଭାବ ଅଦ୍ୟାପି ରହନ୍ତା” ' ? 


ଗୌରୀଶଙ୍କର ପୁଣି ଚେତାବନୀ ଦେଇ କହିଲେ - “ ' ଗଭର୍ଣ୍ଣମେଣ୍ଟ ଶିକ୍ଷା ବିଭାଗର 
କର୍ମଚାରୀଙ୍କ ମତାନୁଯାୟୀ ହୋଇ ନିତାନ୍ତରେ ଯଦି ବଙ୍ଗ ଭାଷାରେ ଶିକ୍ଷା ଦିଅନ୍ତି, ତେବେ 
ଆମ୍ଭମାନଙ୍କର ଭାଷା ଲୋପ ହୋଇଯିବ ବୋଲି ଆମ୍ଭେମାନେ ଚିନ୍ତିତ ନୋହୁଁ । : : : 
ଇଂରେଜମାନେ ଏ ଦେଶକୁ ଗ୍ରହଣ କରିବାର ୪୦ବର୍ଷ ପର୍ଯ୍ୟନ୍ତ ପାରସ୍ୟ ଭାଷାରେ 
ସରକାରୀ ସମସ୍ତ କାର୍ଯ୍ୟ ହେଉଥଲା ଏବଂ ଧନ ଉପାର୍ଜନ ଆଶାରେ ବିସ୍ତର ଲୋକ 
ଆପଣା ପୁତ୍ରାଦିକୁ ଉକ୍ତ ଭାଷାରେ ଶିକ୍ଷା ଦେବାର ଯତ୍ନ କରିବାରୁ ଉତ୍କଳ ଭାଷାର 


2 +” 


ହତାଦର ହୋଇଥଲା । ତଥାପି ତାହା ଲୋପ ହେଲା ନାହିଁ । 


ଓଡ଼ିଆ ଭାଷାକୁ ମାଣିକ୍ୟ ସହିତ ତୁଳନା କରିବାକୁ ଗୌରୀଶଙ୍କର ପଛାଇ ନାହାନ୍ତି । 
ତାଙ୍କ ଭାଷାରେ - “ ‘କିପରି ଅବା ହେବ ? ମାଣିକ୍ୟକୁ ଅନ୍ଧାର ଘରରେ ଲୁଚାଇ ରଖିବାକୁ 
ଚେଷ୍ଟା କଲେ ତାହାକି ଲୁଚି ପାରିବାର ପଦାର୍ଥ ? 


ଓଡ଼ିଆ ଭାଷା ଉନ୍ନତ ଅବସ୍ଥାକୁ ଆସି ନ ଥବା କାରଣରୁ ତାହାକୁ ପରିତ୍ଯାଗ 
କରିବା ଶ୍ରେୟ ନୁହେଁ ବୋଲି ସେ ମତ ଦେଇଥୁଲେ । ଓଡ଼ିଆ ଭାଷା ସୁରକ୍ଷା ଓ ଉନ୍ନତି 
ପାଇଁ କେତେକ ପ୍ରସ୍ତାବ ମଧ୍ଯ ସେ ଦେଇଥିଲେ । ତାହା ହେଲା, ସମସ୍ତ ବିଦ୍ୟାଳୟରୁ 
ବଙ୍ଗ ଭାଷାକୁ ଉଠାଇନେବା ଓ ଓଡ଼ିଆ ଭାଷାରେ ଲେଖୁଥିବା ବ୍ୟକ୍ତିକୁ ସରକାରୀ ସାହାଯ୍ୟ 
ଦେବା ଓ ଶିକ୍ଷା ବିଭାଗର ସମସ୍ତ ବିଜ୍ଞାପନ ଓ ନିର୍ଦେଶନାମାକୁ ଓଡ଼ିଆ ସମ୍ବାଦପତ୍ରରେ 
ପ୍ରକାଶ କରିବା ପ୍ରଭୃତି । ବିଦ୍ୟାଳୟମାନଙ୍କରେ ଓଡ଼ିଆ ଭାଷାକୁ ବାଧ୍ୟତାମୂଳକ କରିବାକୁ 
ସେ ମତ ଦେଇଥୂଲେ | ଏହା ହେଲେ ଅଧକ ଓଡ଼ିଆ ପୁସ୍ତକ ଲେଖା ହୋଇପାରିବବୋଲି 
ସେ ମତଦେଲେ । ଯୋଗ୍ୟ ବ୍ୟକ୍ତିକୁ ଓଡ଼ିଆ ଭାଷାରେ ପୁସ୍ତକ ରଚନା କରିବାକୁ ସେ 
ମଧ୍ଯ ପ୍ରସ୍ତାବ ଦେଲେ । ବିଦ୍ୟାଳୟରେ କେଉଁ ପୁସ୍ତକ ଚଳିବ ତାହା ଇନ୍୍‌ସପେକୃରମାନଙ୍କ 
ଦ୍ଵାରା ନ ହୋଇ ବିଦ୍ଧାନମାନଙ୍କଦ୍ଧାରା ହେବା ତାଙ୍କର ଆଉ ଏକ ପ୍ରସ୍ତାବ ଥିଲା । 


ଗୌରୀଶଙ୍କରଙ୍କର ଏହି ପ୍ରସ୍ତାବଗୁଡ଼ିକୁ ସରକାର ମଧ୍ଯ ଗ୍ରହଣ କଲେ । କଟକ 
ହାଇସ୍ତ୍ରଲର ବାର୍ଷିକ ଉତ୍ସବରେ ଯୋଗଦେଇ କମିସନର କହିଥଲେଯେ ଓଡ଼ିଶାରେ 
ବଙ୍ଗଭାଷାରେ ଶିକ୍ଷା ଦେବାର ଆବଶ୍ୟକତା ଆଦୌ ନାହିଁ । ଶିକ୍ଷା ଉପଯୋଗୀ ପୁସ୍ତକର 
ଅଭାବ କଥା ଉଲ୍ଲେଖ କରି ସେ କହିଲେ ଯେ କଟକ ପ୍ରିଣ୍ିଂ କମ୍ପାନୀ ଦ୍ଵାରା ପୁସ୍ତକ 
କ୍ରମଶଃ ମୁଦିତ ଦୃଷ୍ଟିରୁ ପୁସ୍ତକର ଅଭାବ ଅଧ୍ବକ କାଳ ରହିବ ନାହିଁ । ବଙ୍ଗଭାଷାକୁ ତେଣୁ 
ଉଠାଇଦେବା ଉଚିତ ବୋଲି ସେ ସ୍ପଷ୍ଟ ମତ ଦେଇଥିଲେ । 

କର୍ମବୀର ଗୌରୀଶଙ୍କର ରାୟ ୬୧୫ 


କହିବା ବାହୁଲ୍ୟ ଯେ ଗୌରୀଶଙ୍କର କମିସନରଙ୍କ ଭାଷଣକୁ ' ଉତ୍କଳ ଦୀପିକାଂରେ 
ପ୍ରକାଶ କରି ତାହାକୁ ପୁରପଲ୍ୟରେ ପହଞ୍ଚାଇ ଦେବାକୁ ବ୍ୟବସ୍ଥା କରିଥୁଲେ । 


ରାଜେନ୍ଦ୍ରଲାଲ ମିତ୍ରଙ୍କ ବନ୍ତବ୍ଯ 

ଇଂରେଜ ସରକାର ଭାରତର ପ୍ରାଚୀନ ମନ୍ଦିର, ମଠ ଓ ଅନ୍ୟାନ୍ୟ ଶିଳ୍ପ କାର୍ଯ୍ୟର 
ଏକ ତାଲିକା ପ୍ରସ୍ତୁତ କରିବାପାଇଁ କଲିକତାର, ବିଖ୍ୟାତ ଏତିହାସିକ ତଥା ପ୍ରତ୍ଵତଭୁବିତ୍ବ 
ରାଜେନ୍ଦ୍ରଲାଲ ମିତ୍ରଙ୍କୁ ନିଯୁକ୍ତ କଲେ । ସେ ଏଥପାଇଁ ଓଡ଼ିଶା ଆସିଲେ । ଏଥିରେ 
ଗୌରୀଶଙ୍କର ଉଲ୍ଲସିତ ହୋଇ ଉଠିଥିଲେ । ଅନୁସନ୍ଧାନ କାର୍ଯ୍ୟରେ ଆସୁଥବାରୁ ସେ 
ରାଜେନ୍ଦ୍ରଲାଲ ମିତ୍ରଙ୍କୁ ଉତ୍କଳ ଦୀପିକା”ରେ ସ୍ଵାଗତ ଜଣାଇଥୂଲେ । ଏହାଦ୍ଵାରା ଓଡ଼ିଶାର 
ଆଦର ବଢ଼ିବ ବୋଲି ଆଶା ମଧ୍ଯ ପୋଷଣ କରିଥୁଲେ ! 

ଅନୁସନ୍ଧାନ କାଳ ଶେଷ ହେବା ପରେ ରାଜେନ୍ଦ୍ରବାବୁ ଡିସେମ୍ବର ମାସରେ କଟକରେ 
ଡିବେଟିଂ କୁବରେ ଏକ ଭାଷଣ ଦେଇ ଯାହା କହିଲେ ତାହା ସମସ୍ତଙ୍କୁ ଚକିତ କରି ପକାଇଲା । 
“ଉତ୍କଳର ହିତାକାଂକ୍ଷୀ ଯେ ହେବେ ସେ ସର୍ବାଗ୍ରେ ଉତ୍କଳ ଭାଷା ଉଠାଇ ବଙ୍ଗ ଭାଷା 
ପ୍ରଚଳନ କରିବେ ' - ଏହି ଥୁଲା ତାଙ୍କର ବକ୍ତବ୍ୟ । ଏହାର କାରଣ ଦର୍ଶାଇ ସେ କହିଲେ 
ଯେ ଓଡ଼ିଶାର ମାତ୍ର ବାରଲକ୍ଷ ଲୋକ ଲେଖାପଢ଼ା ଜାଣିଥବା ବ୍ୟକ୍ତି ଅଛନ୍ତି । ଏଭଳି କମ୍‌ 
ଲୋକଙ୍କ ପକ୍ଷରେ ସ୍ଵତନ୍ତ୍ର ଭାଷା ରଖିବା ଅସମ୍ଭବ । ଅଳ୍ପ ଗ୍ରାହକ ଥିବାରୁ ନୃତନ ପୁସ୍ତଙ୍କ 
ପ୍ରକାଶ ମଧ୍ଯ ସମ୍ଭବ ନୁହେଁ । ବଙ୍ଗ ଓ ଓଡ଼ିଶାର ପୂସ୍ତକ ପ୍ରକାଶନର ତୁଳନା କରି କହିଲେ 
ଯେ ପ୍ରାୟ ବର୍ଷକୁ ବଙ୍ଗଦେଶରେ ୩୦୦ ଖଣ୍ଡ ପୁସ୍ତକ ପ୍ରକାଶ ପାଉଥଲାବେଳେ, ଓଡ଼ିଶାରେ 
ତାର ସଂଖ୍ୟା ୩/୪ ମଧ୍ଯ ନୁହେଁ । ସୁତରାଂ ଏଭଳି ଭାଷାର ଭବିଷ୍ୟତ୍ଵ ଅନ୍ଧକାର । 

ରାଜେନ୍ଦ୍ରବାବୁଙ୍କ ଭାଷଣର ତୀବ୍ର ନିନ୍ଦାକରି ଗୌରୀଶଙ୍କର “ ଉତ୍କଳ ଦୀପିକା'ରେ 
ଲେଖିଲେ - “ଯାହାର ଯେଉଁ ବିଷୟରେ ଜ୍ଞାନ ନାହିଁ, ତାହାର ସେ ବିଷୟରେ କୌଣସି 
କଥା କହିବା ଅନୁଚିତ ଅଟଇ । ` 

ରାଜେନ୍ଦ୍ରଲାଲବାବୁ କେବଳ ମୋଗଲବନ୍ଦିର ଲୋକସଂଖ୍ୟା ହିସାବକୁ ନେଇଥ୍ବବାରୁ 
ସେ ଆକ୍ଷେପ କରି କହିଲେ ଯେ ଓଡ଼ିଶାର ଭାଷା ଉତ୍ତରରେ ମେଦିନୀପୁର, ଦକ୍ଷିଣରେ 
ଗଞ୍ଜାମ ଓ ପଶ୍ଚିମରେ ସମ୍ବଲପୁର ପ୍ରଭୃତି ଅଞ୍ଚଳରେ ପ୍ରଚଳିତ । ଏଭଳି ଭ୍ରମାତ୍ମକ ତଥ୍ୟ 
ଦେଇଥିବାରୁ ଗୌରୀଶଙ୍କର କ୍ଷୁଷ୍ ହୋଇ ଲେଖିଲେ - “ଯେବେ ଏକଥା ତାଙ୍କୁ ଜଣା ନ 
ଥିଲା, ତେବେ ସେ ଅକାରଣ ଶ୍ରୋତାମାନଙ୍କୁ ଆପଣା ଅଜ୍ଞାନର ଭାଗୀ କରି ଅନିଷ୍ଟ 
କରିଅଛନ୍ତି । 

ସେ ପୁଣି ଦର୍ଶାଇଲେ ଯେ ଓଡ଼ିଶା ବାଣ୍ଟି ହୋଇ ତିନି ପ୍ରଦେଶରେ ରହିଥ୍‌ବାରୁ 
ଓଡ଼ିଆ ଭାଷା ତିନିଥେଣ୍ଟିଆ କାକୁଡ଼ିବାଡ଼ି' ଭଳି କ୍ଷତିଗ୍ରସ୍ତ ହେଉଛି, ଭାଷା ବା ଜାତିର 
ଉନ୍ନତି ହୋଇପାରୁ ନାହିଁ । ସେ ଉତ୍କଳରେ ଗୋଟିଏ କେନ୍ଦ୍ରୀୟ କମିଟି ଗଢ଼ି ତା ହାତରେ 

D୧୧୬ ଯଶୋଦେହେ ଆଯୟୁଷ୍ମାନ 


ଅର୍ଥ ଦେଇ ଗଞ୍ଜାମ, ସମ୍ବଲପୁର ଓ କଟକ ଅଞ୍ଚଳରେ ସ୍ତୁଲମାନଙ୍କୁ ବହି ଯୋଗାଇ 
ଦେବାକୁ ପରାମର୍ଶ ଦେଲେ । ତାହା ୧୮୬୯ ମସିହା ମା୍ଟଟ ମାସ ୨୦ ତାରିଖରେ 
‘ଉତ୍କଳ ଦୀପିକା ରେ ପ୍ରକାଶ ପାଇଥିଲା ! 

ମିତ୍ର ମହାଶୟ ମଧ୍ଯ କଲିକତା ବେଥୁନ ସୋସାଇଟିର ଏକ ସଭାରେ ଓଡ଼ିଆ ଓ 
ଆସାମୀ ଭାଷା ନିଜର ଅସ୍ତିତ୍ଵ ଭୁଲି ବଙ୍ଗଳା ସହ ମିଶିଯିବାକୁ ଯୁକ୍ତି ବାଢ଼ିଥୂଲେ । 


ଉମାଚରଣ ହାଲଦାରଙ୍କ ଲିପି ସଂସ୍କାର 
୧୮୬୯ ମସିହା ଆଡ଼କୁ କଟକରେ ‘କଟକ ଷ୍ଟାର” ନାମକ ଏକ ପତ୍ରିକା ପ୍ରକାଶ 
ପାଇଲା । ସେଥ୍‌ରେ ଉମାଚରଣ ହାଲଦାର ନାମକ ଜଣେ ବଙ୍ଗୀୟଙ୍କ ସ୍ଵାକ୍ଷରରେ ଏକ 
ଦୀର୍ଘ ପତ୍ର ପ୍ରକାଶ ପାଇଲା । ଏଥୁରେ ଓଡ଼ିଆ ଭାଷାକୁ ବଙ୍ଗଳା ଅକ୍ଷରରେ ଲେଖିବାକୁ 
ପରାମର୍ଶ ଦିଆଯାଇଥୁଲା ! ତାଙ୍କର ଯୁକ୍ତି ମଧ୍ଯ ହାସ୍ୟାସ୍ପଦ ଥୁଲା । ବଙ୍ଗଳା କାଗଜ, 
କଲମ, ସ୍ୟାହିରେ ଓଡ଼ିଆ ଅକ୍ଷର ଲେଖା ହେଉଥଲାବେଳେ, ବଙ୍ଗଳା ଅକ୍ଷରରେ ଲେଖା 
କାହିଁକି ନ ହେବ ବୋଲି ସେ ପ୍ରଶ୍ନ କରିଥଲେ । ମାତ୍ର ଏ ଯୁକ୍ତି ଅତି ଅବାନ୍ତର ଓ ଅନ୍ତଃସାରଶୂନ୍ୟ 
ବୋଲି ଗୌରୀଶଙ୍କର ମତ ଦେଲେ । ତାଙ୍କର ବ୍ୟଙ୍ଗାତ୍ମକ ମନ୍ତବ୍ୟ ହେଲା -“ 'ହାଲଦାରବାବୁଙ୍କୁ 
ଜଣେ ଉତ୍କଳର ହିତୈଷୀ ବୋଲିବାକୁ ହେବ । ପ୍ରଧାନ ଯୁକ୍ତି ଏହିକି ଯେବେ ବଙ୍ଗଳା କଲମ 
ଓ ସ୍ୟାହିରେ ଉକ୍ସଳାକ୍ଷର ଲେଖା ହେଲା, ତେବେ ବଙ୍ଗଳା ଅକ୍ଷରରେ କିପାଇଁ ଲେଖା ନ 
ହେବ ? ଅସ୍ମଦ୍ଧ ଦେଶୀୟ ପାଠକମାନେ ଯେବେ କାଗଜ କଲମ ସ୍ୟାହିର ସୃଷ୍ଟି ବିଷୟ ନ 
ଜାଣନ୍ତି, ତେବେ ସ୍ମରଣ ରଖନ୍ତୁ ଯେ ଏ ସମସ୍ତ ବଙ୍ଗଳାରୁ ଜାତ ହୋଇଅଛି । 
ହାଲଦାର ପୁଣି କହିଥ୍‌ଲେ ଯେ ଓଡ଼ିଆ ଅକ୍ଷର ବିକୃତ, ତେଣୁ ବର୍ଜନୀୟ । 
ଗୌରୀଶଙ୍କର ଏହାର ଜବାବ ବ୍ୟଙ୍ଗାମ୍କ ଭାବେ ଦେଇଥିଲେ - ˆ '××× ଓଡ଼ିଆ ଅକ୍ଷର 
ଗୋଲାକାର, ବଙ୍ଗଳା ତ୍ରିକୋଣ ବା ଅର୍ବଗୋଲ । ଏ ତାହାକୁ ଗଜମୁକ୍ତା ହାରରେ ହୀରକ 
ଖଚିତ ପଦକ ପ୍ରାୟ ଜାଳ୍ସଲ୍ୟମାନ ଦିଶିଲା ଅଥବା ବାବ୍ରଙ୍କର ବୈଷ୍ଣବୀ ଭାବ ଉଦୟ 
ହୋଇଥୂବ ଯେ ତ୍ରିରଙ୍ଗ ରୂପ ଦେଖି ଗୋପ କହ୍ଵାଇର କଥା ଅକସ୍ମାତ ମନରେ ଚେତିଲାରୁ 
ପ୍ରେମରେ ପୂଣ୍ଠ ହେଲେ । 
ଏହି ସମୟରେ ମଧ୍ଯ “ନବଗୁଞ୍ଜର” ( ଛଦୁ) ନାମରେ ବ୍ୟଙ୍ଗାମଵକ ଏକ ସଙ୍ଗୀତ 
‘ଦୀପିକା”ରେ ପ୍ରକାଶ ପାଇଲା । ତାହାର ଗୋଟିଏ ପଂଚ୍ତି - 
“ ସଙ୍ଗାତ, ଏ କି ଶୁଣିଲା ଆଚମ୍ବିତ 
ନାହିଁ ଏଥୁ ବଳି ଆଚମ୍ଭିତରେ 
ଓଡ଼ିଆ ପାଇଁକି ଯାହାଙ୍କ ପଡ଼ିୟା 
କରମ ବାଟି ୟା ହେଲା 
ବଣାକଲା ତାଙ୍କୁ ଓଡ଼ିଆ ଅକ୍ଷର 
ଭାଷା ଅଡ଼ୁଆ ଲାଗିଲା ରେ।”’ 

କର୍ମବୀର ଗୌରୀଶଙ୍କର ରାୟ ୬୧୭ 


ଓଡ଼ିଆ ବିଲୋପ ଆନ୍ଦୋଳନର ମୁଖ୍ୟଯକେନ୍ଦ୍ର କଟକ ଡିବେଟିଂ କ୍ଲବ ଥଲା କହିଲେ 
ଚଳେ । ଏହିଠାରେ ହିଁ ରାଜେନ୍ଦ୍ରଲାଲ ମିତ୍ର ଓଡ଼ିଆ ଭାଷାବିରୋଧୀ ବକ୍ତା ଦେଇଥିଲେ । 
ଏଠାରେ ମଧ୍ଯ ବଙ୍ଗଳା ଅକ୍ଷରରେ ଓଡ଼ିଆ ଭାଷା ଲେଖିବାର ପ୍ରସ୍ତାବ ଦେଇଥିଲେ । 
ଫଳରେ ସହରର ବହୁ ବିଶିଷ୍ଟ ଓ ମାନ୍ୟଗଣ୍ୟ ବ୍ୟକ୍ତି ଏହାର ତୀବ୍ର ସମାଲୋଚନା 
କଲେ । ସେମାନଙ୍କର ସମାଲୋଚନାକୁ ପତ୍ର ଆକାରରେ ଗୌରୀଶଙ୍କର ପ୍ରକାଶ 
କରିଥଲେ । ପତ୍ରର ପାଦଟୀକାରେ ଲେଖିଥୁଲେ - “ଆମନ୍େମାନେ... ଡିବେଟିଙ୍ଗ କୃବ 
ବ୍ୟବହାର ଦେଖି ବ୍ୟସ୍ତ ହୋଇଅଛୁ । ଉକ୍ତ ସଭା ବଙ୍ଗାଳୀ ଓ ଓଡ଼ିଆଙ୍କ ହିତୋଦେଶ୍ୟରେ 
ସ୍ଥାପନ ହୋଇଅଛି । କିନ୍ଧ ଯେବେ ସାଧାରଣ ଉପକାର ପ୍ରତି ଦୃଷ୍ଟି ରଖି ଏକ ଦେଶୀୟ 
ସଭ୍ୟମାନେ ଅପର ଦେଶୀୟ ସଭ୍ୟଙ୍କ ବିରୁଦ୍ଧ ମତାଚାରଣ କରନ୍ତି ତେବେ ଏ ପ୍ରକାର 
ସଭାରେ ଅସ୍ମଦେଶୀୟ ଲୋକଙ୍କର ସଂସର୍ଗ ରଖିବାର ଉଚିତ କି ନା ବିଚାର କରିବାର 
ନିତାନ୍ତ ପ୍ରୟୋଜନବୋଧ ହୁଅଇ । 

ଉଚ୍ତ ପ୍ରସ୍ତାବ ଦେବାପରେ ବଙ୍ଗାଳୀ ଓ ଓଡ଼ିଆ ସଂପ୍ରଦାୟ ମଧ୍ଯରେ ତିକ୍ତତା 
ଦେଖାଦେଲ। । ଉଭୟପଟୁ ବହୁ ଅପ୍ରୀତିକର ବାକ୍ୟବାଣ ନିକ୍ଷେପ କରାଗଲା । 
ଗୌରୀଶଙ୍କର ପ୍ରଥମ ଅବସ୍ଥାରେ କିଛି ମତାମତ ନ ଦେବାପାଇଁ ସ୍ଥିର କଲେ: ମାତ୍ର 
ପରିସ୍ଥିତି ଖରାପ ଆଡ଼କୁ ଯିବାକୁ ବାଧ୍ଯ ହୋଇ ‘ଉତ୍କଳ ଦୀପିକା”'ରେ ସମୁଦାୟ ଘଟଣାକୁ 
ଦୁଃଖଦାୟକ ବୋଲି କହି ତାକୁ ଶୀଘ୍ର ପାସୋରିଯିବାକୁ ଅନୁରୋଧ କଲେ । କେବଳ 
ସେତିକି ନୁହେଁ, ସେ ବଙ୍ଗପ୍ରଦେଶର ବିଶିଷ୍ଠ କବି ଓ ଲେଖକ ରଙ୍ଗଲାଲ ବନ୍ଦୋପାଧ୍ଯାୟଙ୍କର 
ଏକ ପତ୍ର ‘ଉତ୍କଳ ଦୀପିକା”ରେ ପ୍ରକାଶ କଲେ । 

ରଙ୍ଗଲାଲ ପୂର୍ବରୁ ଓଡ଼ିଶାରେ ଡେପୁଟି ମାଜିଷ୍ଟ୍ରେଟ ପଦରେ ଅବସ୍ଥାପିତ ଥୂଲେ । 
ସେ ଓଡ଼ିଶାକୁ ମଧ୍ୟ ଭଲ ପାଉଥୂଲେ । ଓଡ଼ିଆମାନଙ୍କ ମଧ୍ୟରେ ଶାନ୍ତି ଓ ସମନ୍ମୟ ଆଣିବା 
ଏକାନ୍ତ ପ୍ରୟୋଜନ ମନେ କରି ଗୋଟିଏ ପତ୍ର ପ୍ରନ/ଶ ପାଇଁ ‘ଉତ୍କଳ ଦୀପିକା'କୁ 
ପଠାଇଲେ । ସେଥିରେ ସେ ସ୍ପଷ୍ଟ କରି ଦେଇଥଲେ ଯେ ଭିନ୍‌ ଭିନ୍ନ ପ୍ରଦେଶର 
ଅଧ୍ବବାସୀମାନେ ମୂଳ ଆର୍ଯ୍ୟ ଜାତିରୁ ଉତ୍ପନ୍ନ । ଯଦି ଦେଶରେ ଏକଭାଷା ଓ ଏକ 
ବର୍ଣ୍ଣମାଳା ପ୍ରଚଳନ କରିବା ଆବଶ୍ୟକ ହୁଏ, ତେବେ ତାହା ଆଦିଭାଷା ସଂସ୍କୃତ ଓ 
ଆଦି ବର୍ଣ୍ଣମାଳା ଦେବନାଗରୀରେ କରିବା ବିଧେୟ । 

ବଙ୍ଗାକ୍ଷରରେ ଉତ୍କଳଭାଷା ଲେଖିଲେ କୌଣସି ଉପକାର ମିଳିବ ନାହିଁ ବୋଲି 
ସେ ସ୍ପଷ୍ଟ ମତ ଦେଇଥୁଲେ । 


ଶିବଦାସ ଭଙ୍ଟାଚାର୍ଯ୍ୟଙ୍କ ଉଦ୍ୟମ 
ସେହି ସମୟରେ ସ୍ତୁଲ ବିଭାଗର ଡେପୁଟି ଇନ୍‌ ସପେକ୍ୂର ଥୁଲେ ଶିବଦାସ 
ଭଙ୍ଟାଚାର୍ଯ୍ୟ । ସେ ଉଗ୍ର ଓଡ଼ିଆ ଭାଷାବିରୋଧୀ ଥଲେ । ସେ ବାଲେଶ୍ଵରର ସବୁ 

D୧୧୮ ଯଶୋଦେହେ ଆଯୟୁଷ୍ମାନ 


ଶିକ୍ଷାନୁଷ୍ଠାନମାନଙ୍କରୁ ଓଡ଼ିଆ ଉଠେଇ ଦେଇ ବଙ୍ଗଳା ପ୍ରଚଳନ କରିବାକୁ ଆପ୍ରାଣ ଉଦ୍ୟମ 
କରିଥଲେ । ସେ ଏଥପାଇଁ କେତେକ ବ୍ୟକ୍ତିଙ୍କ ଦସ୍ତଖତ ସଂଗ୍ରହ କରିଥିଲେ ମଧ୍ଯ । 
ଫଳରେ ବାଲେଶ୍ବରବାସୀ ଏଥରେ କ୍ଷୁତ୍ତ ହୋଇ ତାଙ୍କୁ ବାଲେଶ୍ବରରୁ ବଦଳି କରିବାପାଇଁ 
ସରକାରଙ୍କୁ ଆବେଦନ କଲେ । “ଦୀପିକା” ମଧ୍ଯ ଭଟ୍ଟାଚାର୍ଯ୍ୟଙ୍କ କାର୍ଯ୍ୟକୁ ଘୋର ନିନ୍ଦା 
କରି ଲେଖିଲେ - “ଘରର ଢିଙ୍କି ଯେବେ କୁମ୍ଭୀର ହେଲା, ତେବେ ତାହାକୁ ତଡ଼ିଦେବାପାଇଁ 
ବାଲେଶ୍ବରବାସୀ ଯାହା କହିଛନ୍ତି ତାହା ଉଚିତ ହୋଇଛି ।”` ଫଳରେ ଭଟ୍ଟାଚାର୍ଯ୍ୟ- 
ମହାଶୟ ବାଲେଶ୍ବରରୁ ବଦଳି ହେଲେ । 


ଇଣ୍ଡିଆନ୍‌ ମିରରର ସମ୍ପାଦକୀୟ 

କଲିକତାରେ ଇଣ୍ଡିଆନ୍‌ ମିରର”? ନାମରେ ଏକ ସମ୍ବାଦପତ୍ର ପ୍ରକାଶ ପାଉଥୁଲା । 
ସେଥରେ ଓଡ଼ିଶାରେ ବଙ୍ଗଳାଭାଷା ପ୍ରଚଳନ ଉପରେ ଏକ ଦୀର୍ଘ ସମ୍ପାଦକୀୟ ପ୍ରକାଶ 
ପାଇଲା । ସେଥୁରେ ଯୁକ୍ତି କରାଯାଇଥଲା ଯେ ବଙ୍ଗଳା ଭାଷାରେ ବହୁ ଉକ୍କୃଷ୍ଟ ପୁସ୍ତକ 
ଅଛି । ଭାଷାର ଗଠନ, ସୁନ୍ଦର ସ୍ଵର ଓ ସୁଶ୍ରାବ୍ୟ ଉଚ୍ଚାରଣ ଯୋଗୁଁ ଏହି ଭାଷା ଲୋକପ୍ରିୟ ! 
ଏହା ସହଜରେ ଶିକ୍ଷା କରାଯାଇପାରେ । ବଙ୍ଗାଳୀ ଓ ଓଡ଼ିଆ ମଧ୍ଯରେ ନିକଟ ସମ୍ପର୍କ 
ଥିବା ଦୃଷ୍ଟିରୁ ଓଡ଼ିଆମାନେ ବଙ୍ଗଳା ଶିକ୍ଷା କରିବା ଆବଶ୍ଯକ । ଓଡ଼ିଆମାନେ ମଧ୍ଯ 
ବଙ୍ଗଳା ଭାଷା ଶିଖୁବାପାଇଁ କୁଆଡ଼େ ଆଗ୍ରହୀ ବୋଲି ଦର୍ଶାଯାଇଥିଲା । ଏ ସଂପାଦକୀୟ 
ପାଠକରି ଗୌରୀଶଙ୍କର ଶାର୍ଦୂଳ ଭଳି ଗର୍ଚ୍ଚିଉଠିଲେ । ମିରର ସମ୍ପାଦକୀୟକୁ ଘୋର 
ସମାଲୋଚନା କରି ସେ ଲେଖିଲେ - “ଆମ୍ଭେମାନେ ଉପର୍ଯ୍ୟୁକ୍ତ କଥାମାନ ପାଠକରି 
ଅତ୍ୟନ୍ତ ଦୁଃଖିତ ଓ ଚମତ୍ଵକୃତ ହେଲୁ । ଇଣ୍ଡିଆନ୍‌ ମିରର ସମ୍ପାଦକୀୟ କାର୍ଯ୍ୟ ଉତ୍ତମ 
ରୂପେ ନିର୍ବାହ ହେଉଥିବାର ଆମ୍ଭମାନଙ୍କର ବିଶ୍ଵାସ ଥୁଲା... କିନୁ ଏବେ ଜଣାଯାଉଅଛି 
ଯେ ତାହାଙ୍କ ଅଜ୍ଞାତ ବିଷୟରେ ସେ ଯାହା ଶୁଣନ୍ତି ଅତି ଅସାବଧାନପୂର୍ବକ ସରଳ 
ହୃଦୟରେ ସତ୍ୟଜ୍ଞାନ କରି କିଛି ମାତ୍ର ସଂଶୟ କରନ୍ତି ନାହିଁ। ତା ନ ହେଲେ କି ସେ 
ଉପୟୁକ୍ତ କଥାମାନ ଲେଖିଥାନ୍ତେ ! 


ଓଡ଼ିଆମାନେ ଆପଣା ଭାଷାଠାରୁ ବଙ୍ଗଳା ପଢ଼ିବାକୁ ଆଗ୍ରହୀ ଅଛନ୍ତି ଯୁକ୍ତିକୁ ମଧ୍ଯ 
ଭ୍ରମାତ୍ମକ ବୋଲି କହିଥୁଲେ । 

ବଙ୍ଗଳା ଭାଷା ପ୍ରଚଳନ ସପକ୍ଷରେ କେତେକ ଦରଖାସ୍ତ ପଡ଼ିବାକୁ ସେ କଠୋର 
ସମାଲୋଚନା କରି ୧୮୬୯ ମସିହା ସେପ୍ଟେମ୍ବର ମାସ ୨୫ ତାରିଖରେ “ଉତ୍କଳ 
ଦୀପିକା'ରେ ଲେଖିଥିଲେ - ““ବଙ୍ଗାଳୀମାନେ ଏଠାରେ ଅନେକ ପ୍ରକାର ଉଦ୍ବଯୋଗ 
କରି ଯହୁଁ ଓଡ଼ିଆ ଉଠାଇବାକୁ ଅକ୍ଷମ ହେଲେ, ଏବେ ଏଠାରେ ଆଉ କିଛି ଚେଷ୍ଟା ନ 
କରି ଦେଶଲୋକଙ୍କ ଆଶ୍ରୟ ନେଇଅଛନ୍ତି । ପୁଣି ସାହସ ଏତେ ଯେ ଖଶ୍ଡେ ଦରଖାସ୍ତ 
ମଧ୍ଯ ପ୍ରାପ୍ତ କରାଇ ଦେଇଛନ୍ତି । ଏ ଦରଖାସ୍ତ କେଉଁଠାରୁ କିଏ ପଠାଇଲା ଆମ୍ଭମାନଙ୍କୁ 

କର୍ମବୀର ଗୌରୀଶଙ୍କର ରାୟ ୬୧୯ 


ଜଣା ନାହିଁ ଓ ଜାଣିବାର ଅବା ସମ୍ଭାବନା ନାହିଁ, କାରଣ ଏ ସମସ୍ତ ଲୁଚାଚୋରା ବ୍ୟାପାର 
ଠକି ସାଧନ କରିବାର କଥା । ଓଡ଼ିଆଙ୍କର ତେଡ଼େ ବୁଦ୍ଧିବଳ ନାହିଁ ଏମନ୍ତ ସୁନ୍ଦର 
କୌଶଳରେ କାର୍ଯ୍ୟ କରିବେ, ଏ କେବଳ ବଡ଼ ବୃଵିଆଙ୍କର କାର୍ଯ୍ୟ ଅଟଇ । 

ଗୌରୀଶଙ୍କର ଇଣ୍ଡିଆନ୍‌ ମିରର ସମ୍ପାଦକଙ୍କୁ କଠୋର ସମାଲୋଚନା କରିବାକୁ 
ପଛାଇ ନ ଥୁଲେ । 

ଓଡ଼ିଆଭାଷା ରକ୍ଷା ଆନ୍ଦୋଳନର ନେତୃତ୍ଵ ନେଇଥିବାରୁ ଗୌରୀଶଙ୍କର କଟୁ 
ସମାଲୋଚନାର ଶରବ୍ୟ ହେଲେ । ତାଙ୍କୁ ସଭାସମିତିରେ ନିନ୍ଦିତ କରାଗଲା । ଏପରିକି 
ରାଜକୃଷ୍ଣ ମୁଖୋପାଧ୍ଯାୟ ନାମକ ଜଣେ ବଙ୍ଗୀୟ ଗୌରୀଶଙ୍କରଙ୍କ ନାମରେ ଏକ ମାନହାନି 
ମୋକଦ୍ଦମା କଲେ । ୧୮୬୯ ମସିହା ଅଗଷ୍ଟ ମାସ ୪ ତାରିଖରେ କଟକର ଆକ୍ଧିଂ 
ଜଏଣ୍ଟ ମାଜିଷ୍ଟେଟ ଟି.ଏସ୍‌. କର୍କୃଡ଼ଙ୍କ ଇଜଲାସରେ ଏହାର ବିଚାର ମଧ୍ଯ ହେଲା । ମାତ୍ର 
ବଙ୍ଗାଳୀଙ୍କର ଓବ୍ଧତ୍ୟ ଏହାର କାରଣ ବୋଲି ମାଜିଷ୍ଟେଟଙ୍କର ହୃଦବୋଧ ହେଲା, ଫଳରେ 
ଗୌରୀଶଙ୍କର ଛାଡ଼ ପାଇଲେ । 

ଓଡ଼ିଶାରେ ବଙ୍ଗଳାଭାଷା ପ୍ରଚଳନ ପାଇଁ ସମସ୍ତ ପ୍ରକାର ଉଦ୍ୟମ ବିଫଳ ହେଲା । 
ଏହା ମଧ୍ୟ ସରକାରୀ ନୀତିକୁ ଆଦୌ ପ୍ରଭାବିତ କଲା ନାହିଁ । ବଙ୍ଗାଳୀ କର୍ମଚାରୀଙ୍କ 
ପ୍ରରୋଚନାରେ ଓଡ଼ିଆଭାଷାକୁ ସ୍ଵୀକୃତି ନ ଦେବା ବିଡ଼ମ୍ବନା ହେବ ବୋଲି ସରକାର 
ଉପଲବ୍ଧି କଲେ । ସରକାର ମଧ୍ଯ ଏ ଦିଗରେ ନିର୍ଦ୍ଦିଷ୍ଟ ନୀତିନିୟମମାନ ପ୍ରଣୟନ କଲେ । 
ତାହା ହେଲା - 

(କ) ନିମୁଶ୍ରେଣୀମାନଙ୍କରେ କେବଳ ଓଡ଼ିଆ ଭାଷାରେ ଶିକ୍ଷା ଦିଆଯିବ । 

( ଖ ) ମଧ୍ଯଇଂରାଜୀ ବିଦ୍ୟାଳୟମାନଙ୍କରେ ସବୁ ବିଷୟରେ ଶିକ୍ଷା ଓଡ଼ିଆ ଭାଷାରେ 
ଦିଆଯିବ । ବଙ୍ଗଳା ସ୍ବେଚୁାଧୀନ ବିଷୟ ହୋଇ ରହିବ । 

(ଗ) କଟକ ହାଇସ୍ବଲ ଓ ଓଡ଼ିଶାର ଅନ୍ୟ ଦୁଇ ଜିଲ୍ଲା ସ୍ଲରେ ବଙ୍ଗଳା ଅଥବା 
ଓଡ଼ିଆଭାଷା ଛାତ୍ରଙ୍କ ସ୍ବେଚଛ୍ଥାଧୀନ ବିଷୟ ହେବ । 


ଢେଙ୍କାନାଳ ରାଜାଙ୍କ ଦାନ 

ଏହି ସମୟରେ ଢେଙ୍କାନାଳ ମହାରାଜା ଉକ୍କଳ ପୂସ୍ତକ ପ୍ରକାଶ ନିମନ୍ତେ ୧୦୦୦ 
ଟଙ୍କା ଦାନ କଲେ । ଏଥପାଇଁ ଏକ କମିଟି ଗଢ଼ାଗଲା । ସେଥିରେ ଡବଲିଉ ଲେସି, 
ଜଗମୋହନ ରାୟ, ବିଚିତ୍ରାନନ୍ଦ ଦାସ, ବନମାଳୀ ସିଂହ, ଗୌରୀଶଙ୍କର ପ୍ରଭୂତି ସତ୍ତ୍ୟ 
ରହିଲେ । 

ସରକାରଙ୍କ ଏ ନିଷ୍ପଭିରେ ଗୌରୀଶଙ୍କର ଯେପରି ଆନନ୍ଦିତ ହୋଇଥଲେ, ତାହା 
ବର୍ଣ୍ଣନା କରିହୁଏ ନାହିଁ । ସେ ଏଥୁପାଇଁ ମହାମାନ୍ୟ ଗଭର୍ଣ୍ଣର ରେଭେନ୍‌ସାଙ୍କୁ ଧନ୍ୟବାଦ 
ଦେଇ ଲେଖିଥିଲେ - ‘ଆମ୍ଭମାନଙ୍କର ହିତାକାଂକ୍ଷୀ ଗଭର୍ଣ୍ଣର ରେଭେନ୍‌ସା ସାହେବ ଏ 

୬90 ଯଶୋଦେହେ ଆଯୁଷ୍ମାନ 


ବିଷୟରେ ଉତ୍କଳର ହିତ ସାଧନାରେ କୃତକାର୍ଯ୍ୟ ହେଲେ । ତହିଁର ଉପଯୁକ୍ତ ଧନ୍ୟବାଦ 
କି ରୂପେ ବ୍ୟକ୍ତ କରିବୁ ସ୍ଥିର କରିବାକୁ ଅସମର୍ଥ ହେଉଅଛୁ । ଏ ତାହାଙ୍କର କୀଉିସ୍ତମ୍ଭ 
ପ୍ରାୟ ରହିଲା, ସନ୍ଦେହ ନାହିଁ ।” 


କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ 

ସରକାରୀ ଆଦେଶ ଅନୁଯାୟୀ ସ୍ତ୍ୁଲମାନଙ୍କରେ ଉଭୟ ଓଡ଼ିଆ ଓ ବଙ୍ଗଳା ଚଳିଲା । 
ବାଲେଶ୍ବର ଜିଲ୍ଲା ସ୍କୁଲରେ ସେତେବେଳେ ଶିକ୍ଷକ ଥଲେ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ । ସେ 
ବଙ୍ଗାଳୀ ପଣ୍ଡିତ ଥଲେ । ସେ ସ୍ତ୍ୁଲରେ ଓଡ଼ିଆରେ ଶିକ୍ଷାଦାନ କରିପାରୁ ନ ଥଲେ । 
ଶ୍ରେଣୀକୁ ଗଲେ ପିଲାମାନେ ଅଟ୍ଟାତାମସା କରୁଥିଲେ । ତାଙ୍କର ତେଣୁ ଓଡ଼ିଆ ଭାଷା 
ଉପରେ ବିଷଦ୍ରଷ୍ି ପଡ଼ିଲା । ସେ ସବୁଆଡ଼େ କହି ବୁଲିଲେ - ଓଡ଼ିଆ ଗୋଟେ ସ୍ୃତନ୍ତତ 
ଭାଷା ନୁହେଁ । ଏହା ବଙ୍ଗଳାର ବିକୃତ ରୂପାନ୍ତର ମାତ୍ର । ସେ ଏ ବିଷୟରେ କ୍ଷୁଦ୍ର 
ପୁସ୍ତିକାଟିଏ ମଧ୍ଯ ପ୍ରକାଶ କଲେ । ପୁସ୍ତିକାର ଭୂମିକାରେ ସେ ଲେଖିଥୂଲେ - “ମୋର 
କ୍ଷୁଦ୍ର ବୃଦ୍ଧିରେ ଉଡ଼ିୟା ଏକ ସ୍ଵତନ୍ତ୍ର ଭାଷା ବୋଲି ପ୍ରତୀତି ହୁଏ ନାହିଁ, ଏହା ଯେତେ 
ଅନୁସନ୍ଧାନ କରୁଛି, ସେତେ ପରିମାଣରେ ଏଇ ସଂସ୍କାରର ଦୃଢ଼ୀକରଣ ହୋଇ ଚାଲିଛି । 
ସତ୍ୟର ଅପଳାପ ହେଉ, ଏହା ଇଛ୍ଛା କରୁ ନାହିଁ ।” ? 


ସେ ପୁଣି ଲେଖିଲେ - “ ସହୃଦୟ ତର୍ଵଦର୍ଶୀ ମହୋଦୟଗଣ ଅନୁକମ୍ପା କରି ଏହାକୁ 
ଆଦ୍ୟୋପ୍ରାନ୍ତ ପାଠକରି ଦେଖିବେ, ଉଡ଼ିୟା ସ୍ଵତନ୍ତ୍ର ଭାଷା ନୁହେଁ, ଏହାଇ ବଙ୍ଗଳା । 
ସେମାନଙ୍କ ମନରେ ଏହି ଭାବ ପ୍ରତୀତି ହେଲେ ଶ୍ରମ ସଫଳ ଜ୍ଞାନ କରିବି । 


ପୁସ୍ତିକାଟି ପ୍ରକାଶ ହେବା ପୂର୍ବରୁ କାନ୍ତିଚନ୍ଦ୍ର ମହାଶୟ ବିଶିଷ୍ଟ ଓଡ଼ିଆ ବିଦ୍ରେଷୀ 
ରାଜେନ୍ଦ୍ରଲାଲ ମିତ୍ରଙ୍କୁ ଦେଖାଇଥିଲେ । ସେ ମଧ୍ଯ ଏହାକୁ ପାଠକରି କେତେକ ସ୍ଥଳରେ 
ସଂଶୋଧନ କରି ଦେଇଥିଲେ ବୋଲି କାନ୍ତିଚନ୍ଦ୍ର ଭୂମିକାରେ ଉଲ୍ଲେଖ କରିଛନ୍ତି । 


କାନ୍ତିଚନ୍ଦ୍ରଙ୍କ ପୁସ୍ତକଟି ପ୍ରକାଶ ପାଇବାପରେ ଓଡ଼ିଶାରେ ତୀବ୍ର ପ୍ରତିକ୍ରିୟା ସୃଷି 
ହେଲା । ଗୌରୀଶଙ୍କର ମଧ୍ଯ ଏଥୁରେ ଉତୃକ୍ଷିପ୍ତ ହୋଇ ପଡ଼ିଲେ । ସେ ‘ଉତ୍କଳ ଦୀପିକା! 
ମାଧ୍ୟମରେ ଏହାର ତୀବ୍ର ସମାଲୋଚନା କଲେ ! 


ଓଡ଼ିଆ ଓ ବଙ୍ଗଳା ଭାଷା ମଧ୍ଯରେ କେତେକ ସାଦୃଶ୍ୟ ଥବାରୁ ଦୁହିଁଙ୍କୁ ଏକ ଭାଷା 
କହିବା ଯୁକ୍ତିର ତୀବ୍ର ବିରୋଧ କରି ଲେଖିଲେ - “ ‘କେବଳ କେତେକ ସାଦୃଶ୍ୟ ହେତୁରୁ 
ଯେବେ ଦୁଇ ବା ଅଧ୍ବକ ଭାଷାକୁ ଏକ ବୋଲାଯାଇପାରେ, ତେବେ କେହି ଓଡ଼ିଆରୁ 
ହିନ୍ଦୀ ବା ବଙ୍ଗଳା ବାହାରିଥବାର କହିଲେ ଦୋଷ ହେବ ନାହିଁ ।' 

କାନ୍ତିଚନ୍ଦ୍ରଙ୍କ ଯୁକ୍ତିଗୁଡ଼ିକ ବିରୁଦ୍ଧାଚରଣ କରୁଥିବା କଥା ଗୌରୀଶଙ୍କର କହିଥୂଲେ । 
ଯେଉଁ ଯୁକ୍ତି ବଳରେ ବଙ୍ଗଳା ଭାଷାକୁ ସ୍ଵତନ୍ତ୍ର ଭାଷା ବୋଲି କହୁଛନ୍ତି, ସେହି ଯୁକ୍ତ 
ଓଡ଼ିଆପାଇଁ ଖଟାଇବାରେ ସେ ନାରାଜ ହେଉଛନ୍ତି ବୋଲି କହି କ୍ଷୋଭ ପ୍ରକାଶ କରିଥଲେ । 
କାନ୍ତିଚନ୍ଦ୍ର ମଧ୍ଯ ଓଡ଼ିଶାର ଇତିହାସ, ଭୂଗୋଳ, ସାମାଜିକ ବ୍ୟବସ୍ଥା, ଭାଷା ଓ ସାହିତ୍ୟ 

କର୍ମବୀର ଗୌରୀଶଙ୍କର ରାୟ ୬୨୧ 


ବିଷୟରେ ସଂପୂର୍ଣ୍ଣ ଅଜ୍ଞ ବୋଲି ମତ ପ୍ରକାଶ କରିଥଲେ । ଆଉ ମଧ୍ଯ କେତୋଟି ବଙ୍ଗ 
ପ୍ରଭାବିତ ଶବ୍ଦକୁ ନେଇ ଓଡ଼ିଆଭାଷା ଉପରେ ଆଲୋଚନା କରି ଚୂଡ଼ାନ୍ତ ମନ୍ତବ୍ୟ ଦେବା 
ମୂ୍ଖତା ଛଡ଼ା ଆଉ କିଛି ନୁହେଁ ବୋଲି କହିଲେ । ଗୌରୀଶଙ୍କର କାନ୍ତିଚନ୍ଦ୍ରଙ୍କ ମତାମତକୁ 
ଅବାସ୍ତବ, ଭ୍ରାନ୍ତିପୂର୍ଣ ଓ କପୋଳକଳ୍ଥିତ ବୋଲି ଅଭିହିତ କରିଥୁଲେ । 

୧୮୭୦ ମସିହାରେ ପୁଣି ଗୌରୀଶଙ୍କର ‘ଉତ୍କଳ ଦୀପିକା'ରେ ଲେଖିଲେ - 
“ ଗ୍ରନ୍ଧକାର ଯଦି ପକ୍ଷପାତଶୂନ୍ୟ ହୋଇ ବିଚାର କରିବାକୁ ଚେଷ୍ଟା କରିଥାନ୍ତେ, ତେବେ 
ଜାଣିପାରନ୍ତେ ଯେ ବର୍ଭମାନ ବଙ୍ଗଳା ଓ ଓଡ଼ିଆରେ ଯେଉଁ ପୁସ୍ତକାଦି ରଚିତ ହୋଇଅଛି 
ତହିଁରେ ଅଧବକ ସଂସ୍କୃତ ଶବ୍ଦ ମିଶ୍ରିତ ହୋଇଥବାରୁ ଏ ଦୁହିଁଙ୍କର ବିସ୍ତର ସମତା ଦେଖାଯାଏ । 
ସୁତରାଂ ଏହି ଦୁଇଭାଷାକୁ ପୃଥକ୍‌ ବୋଲିବାକୁ ହେବ ଓ କାନ୍ତିବାବୁ ଯେତେ ପୁସ୍ତକ 
ରଚନା କରନ୍ତ, ଦୁଇଭାଷା କଦାଚ ଏକ ହୋଇ ନ ପାରିବ ।” 


ସରକାରଙ୍କୁ ଜାଲ ଦରଖାସ୍ତ 

ଓଡ଼ିଆଭାଷା ପରିବର୍ରେ ବଙ୍ଗଳା ଭାଷା ପ୍ରଚଳନ ପାଇଁ ଏହାପରେ ଆଉ ଏକ 
ହୀନ ଉପାୟ ଗ୍ରହଣ କରାଗଲା । ବଙ୍ଗଳାରେ ଲିଖିତ ଛପା ଦରଖାସ୍ତ ସରକାରଙ୍କୁ 
ଦିଆଗଲା । ସେହି ଦରଖାସ୍ତରେ ଓଡ଼ିଶାରୁ ଓଡ଼ିଆ ଉଠାଇ ଦିଆଯାଇ ବଙ୍ଗଳା ଭାଷା 
ପ୍ରଚଳନ ପାଇଁ ସରକାରଙ୍କୁ ନିବେଦନ କରାଯାଇଥୁୂଲା । କେତେଖଣ୍ଡି ସେହି ଛପା 
ଦରଖାସ୍ତକୁ କେତେଜଣ ବଙ୍ଗାଳୀ ଚାରିଆଡ଼େ ବୁଲାଇ ଓଡ଼ିଆମାନଙ୍କ ସ୍ଵାକ୍ଷର ସଂଗ୍ରହ 
କରୁଥିବା କଥା ଗୌରୀଶଙ୍କର ଶୁଣିପାରିଲେ । ଶାସନକୁ ବିଭ୍ରାନ୍ତ କରିବାପାଇଁ 
ବଙ୍ଗାଳୀମାନଙ୍କ ଏ ଅପଚେଷ୍ଟାକୁ କିନ୍ଧୁ ଗୌରୀଶଙ୍କର ସହ୍ୟ କରିପାରି ନ ଥଲେ । ସେ 
ଅଧକ ସମ୍ବାଦ ସଂଗ୍ରହରେ ଲାଗିପଡ଼ିଲେ ଓ ସେହି ଦରଖାସ୍ତଟି କଲିକତାର କୌଣସି 
ପ୍ରେସରେ ଛପା ହୋଇଥୁବା ଜାଣିବାକୁ ପାଇଲେ । ଏହା ଗୋପନରେ ହେଉଥବାରୁ 
ଏହାର ରଚୟିତାଙ୍କ ନାମ ଜଣା ନ ପଡ଼ିଲେ ମଧ୍ଯ କାନ୍ଧିଚନ୍ଦ୍ରବାବୁ କିମ୍ବା ତାଙ୍କର କୌଣସି 
ବନ୍ଧୁଙ୍କ ଦ୍ଵାରା ହୋଇଥବା କଥା ସେ ଅନୁମାନ କରିଥଲେ । ଏହାକୁ ସେ ନାତିବିରୁଦ୍ଧ 
କାମ ବୋଲି ମତ ଦେଇ ଏହି କାର୍ଯ୍ୟ କରୁଥୁବା ବ୍ୟଭ୍ତିମାନଙ୍କର ତୀବ୍ର ନିନ୍ଦା କରିଥ୍‌ଲେ 
ଓ ସ୍ଵାକ୍ଷର ସଂଗ୍ରହକାରୀମାନଙ୍କ ଚରିତ୍ର ଅନୁସନ୍ଧାନ କରିବାକୁ ସରକାରଙ୍କୁ ପରାମର୍ଶ 
ଦେଇଥିଲେ । 'ଉକୁଳ ହିତୈଷିଣୀ'ରେ କାନ୍ତିଚନ୍ଦ୍ରଙ୍କ ବହିର ଉଚ୍ଚ ପ୍ରଶଂସା କରାଯାଇଥବାରୁ 
ଗୌରୀଶଙ୍କର ତାହାର କଟୁ ସମାଲୋଚନା କରିବା ସଙ୍ଗେ ସଙ୍ଗେ କଟକ ସୋସାଇଟିର 
କାର୍ଯ୍ୟକଳାପରେ କ୍ଷୋଭ ପ୍ରକାଶ କରିଥୁଲେ । 


ଏଜୁକେଶନ ଗେଜେଟ 
କଲିକତାରୁ ଏଜୁକେଶନ ଗେଜେଟ” ନାମକ ଏକ ପତ୍ରିକା ବହୁକାଳୁ ପ୍ରକାଶ 
ପାଉଥଲା । ସେଥିରେ ବହୁ ଉପାଦେୟ ଆଲୋଚନାମାନ ସ୍ଥାନ ପାଉଥୁଲା । କାର୍ିଚନ୍ଦ୍ରଙ୍କ 

୬99 ଯଶୋଦେହେ ଆପୟୁଷ୍ମାନ 


ଓଡ଼ିଆ ସ୍ବତନ୍ତ୍ର ଭାଷା ନୁହେଁ” ଲେଖାର ଆଲୋଚନା ମଧ୍ଯ ଏଥୁରେ ପ୍ରକାଶ ପାଇଲା । 
ସେଥିରେ ଗୌରୀଶଙ୍କରଙ୍କ ମତକୁ ସମର୍ଥନ କରାଯାଇଥୂଲା । ପତ୍ରିକାର ନିରପେକ୍ଷ 
ମତାମତରେ ଗୌରୀଶଙ୍କର ଆନନ୍ଦ ପ୍ରକାଶ କରିଥଲେ । ତାହାର ସମ୍ପାଦକ ଶିକ୍ଷା ବିଭାଗର 
ସ୍ତ୍ରଲ ଇନ୍ପେକ୍ସର ଥ୍‌ବା ହେତୁ ନାନା ସ୍ଥାନରେ ଭାଷା ଜାଣିଥୁଲେ । ଏହାଦ୍ଵାରା କାନ୍ତିଚନ୍ଦ୍ର 
ପ୍ରଭୃତିଙ୍କ ଲେଖାର ଅନ୍ତଃସାରଶୂନ୍ୟତା ପ୍ରମାଣିତ ହେଲା ! 
କଲିକତା ରିଭିଉ 

ପୁଣି ଏହି ସମୟରେ କଲିକତାରୁ ପ୍ରକାଶ ପାଉଥ୍‌ବା ' କଲିକତା ରିଭିଉ' ନାମକ 
ଏକ ଇଂରାଜୀ ତ୍ରୈମାସିକ ପତ୍ରିକାରେ କାନ୍ତିଚନ୍ଦ୍ରଙ୍କ ପୁସ୍ତକର ସମୀକ୍ଷା ପ୍ରକାଶ ପାଇଲା । 
ବିଶେଷତଃ ଇଂରେଜମାନେ ଏହି ପତ୍ରିକାରେ ଲେଖାଲେଖି କରୁଥିଲେ । ସେହି ଇଂରେଜ 
ଲେଖକମାନେ କାନ୍ଧିଚନ୍ଦ୍ରଙ୍କ ମତାମତକୁ ସ୍ପଷ୍ଟ ଭାବେ ପ୍ରତ୍ୟାଖ୍ୟାନ କରିଥୁଲେ । କଲିକତା 
ରିଭିଉ'ର ସମ୍ପାଦକଙ୍କ ମତକୁ ଗୌରୀଶଙ୍କର ‘ଉଜ୍କଳ ଦୀପିକା”ରେ ପ୍ରକାଶ କରିଥୁଲେ । 
ତାହା ହେଲା - “ ××× ଲେଖକ ଓଡ଼ିଆ ସ୍ବତନ୍ତ୍ର ଭାଷା ନ ଥୁବା ଓ ତାହା ବଙ୍ଗଳାର 
ଅପଭ୍ରଂଶ ମାତ୍ର ଥିବାର ପ୍ରମାଣ କରିବାକୁ ଚେଷ୍ଟା କରିଅଛନ୍ତି । ମାତ୍ର ଆମ୍ଭମାନଙ୍କ 
ବିବେଚନାରେ ସେ କୃତକାର୍ଯ୍ୟ ହୋଇ ନାହାନ୍ତି । ତାହାଙ୍କ ମତ ସମର୍ଥନ ପାଇଁ ସେ 
ଗୋଟିଏ ମାତ୍ର ହେତୁ ଦର୍ଶାଇ ଅଛନ୍ତି । ତାହା ଗୁଜୁରୀଟୀ ପକ୍ଷରେ ଏହା ମଧ୍ଯ 
କୁହାଯାଇପାରେ ଓ ଆମ୍ଭେମାନେ ଆପେ ଆପେ ଅନୁଭବ କରି କହୁଅଛୁ ଯେ ଜଣେ 
ସୁଶିକ୍ଷିତ ବଙ୍ଗାଳୀ ଗୁଜୁରାଟୀ ଗୋଟିଏ ଅକ୍ଷର ସୁଦ୍ଧା ନ ଜାଣି ଉକ୍ତ ଭାଷାର ଦଶାଂଶରୁ 
ନ ଅଂଶ ବୃଝିପାରିବ । ମାତ୍ର ଏଥୁପାଇଁ କିଏ କେହି ଗୁଜୁରାଟୀ ଓ ବଙ୍ଗଳାକୁ ଏକ 
ବୋଲି ଅନୁମାନ ନ କରନ୍ତି । ପ୍ରକୃତ କଥା ଏହି ଯେ ଓଡ଼ିଆ, ବଙ୍ଗଳା, ଗୁଜୁରାଟୀ ଓ 
ଅନ୍ୟଭାଷାମାନେ ସଂସ୍କୃତରୁ ଉଦ୍ଭବ ହୋଇଥ୍‌ବାରୁ ସେହି ହେତୁରୁ ତାହାଙ୍କର 
ସୌସାଦୃଶ୍ୟ ରହିଅଛି । ' 

ଓଡ଼ିଆକୁ ଓଡ଼ିଶାରେ ଚଳାଇ ସରକାର ଯଥାର୍ଥ କରିଛନ୍ତି ବୋଲି ଗୌରୀଶଙ୍କର 
ମତ ଦେଇଥୂଲେ । ପୁଣି ସେ କହିଥୁଲେ ଯେ ବଳପୂର୍ବକ ଓଡ଼ିଶାର ଲୋକଙ୍କୁ ବଙ୍ଗଳା 
ଶିକ୍ଷା ଦେଇଥ୍‌ଲେ ସରକାର ଅନ୍ୟାୟ କରିଥାନ୍ତେ - ଠିକ୍‌ ଯେମିତି ପୁସିଆ ସରକାର 
ହୋଲଷ୍ଟାନ୍ନରେ ପ୍ରଚାର କାଯ୍ୟରେ ଅନ୍ୟାୟାଚରଣ କରିଥୁଲେ ! 

ଗୌରୀଶଙ୍କରଙ୍କର ଆପ୍ରାଣ ଉଦ୍ୟମ ଫଳରେ ଓଡ଼ିଶାରୁ ଓଡ଼ିଆ ଉଠାଇବାର ହୀନ 
ଚକ୍ରାନ୍ତ ପଣ୍ଡ ହେଲା ଓ ଓଡ଼ିଆଭାଷାର ସମ୍ମାନ ଓ ଗୌରବ ରକ୍ଷା ହେଲା । ଏହା କେବଳ 
ଯେ ଗୌରୀଶଙ୍କରଙ୍କ ଆନ୍ତରିକତା ନିଷ୍ଠା ଓ ଦୂରଦୂଷ୍ଠି ଯୋଗୁଁ ସମ୍ଭବ ହେଲା, ଏହା 
କହିବା ବାହୁଲ୍ୟମାତ୍ର । 

କର୍ମବୀର ଗୌରୀଶଙ୍କର ରାୟ ୬9୩ 


ସମ୍ବଲପୁରରେ ଓଡ଼ିଆ ଭାଷାଲୋପ ଉଦ୍ୟମ 

ଇଂରେଜ ଶାସନର ଆରମ୍ଭରେ ଓଡ଼ିଶା ଖଣ୍ଡବିଖଣ୍ଡିତ ହୋଇ ରହିଥଲା । ଉତ୍ତରରେ 
ସମ୍ବଲପୁର ମଧ୍ୟପ୍ରଦେଶର ଅନ୍ତର୍ଗତ ଥଲା । ଦକ୍ଷିଣରେ ଗଞ୍ଜାମ, କୋରାପୁଟ, ମଞ୍ଷା 
ପ୍ରଭୃତି ମାନ୍ଦ୍ରାଜ ପ୍ରଦେଶ ଭିତରେ ଥୁଲା । ସେହି ସବୁ ଅଞ୍ଚଳରେ କ୍ରମେ ଓଡ଼ିଆ ଭାଷା 
ଲୋପ କରିବାପାଇଁ ଉଦ୍ୟମ ହେଲା | ୧୮୬୯ ମସିହାରେ ସମ୍ବଲପୁରରେ ଓଡ଼ିଆଭାଷା 
ଉଠାଇ ଦେବାପାଇଁ ଏକ ଇସ୍ତାହାର ପ୍ରକାଶ ପାଇଲ। । ସମ୍ବଲପୁରବାସୀ ଏହାର 
ଘୋର ବିରୋଧ କଲେ । ମାତ୍ର ସମ୍ବଲପୁର କଲେକ୍ସର, ଛତିଶଗଡ଼ର ସହକାରୀ 
କମିସନର ବା ନାଗପୁର ଚିଫ୍ବ କମିସନର କେହି ଏଥପ୍ରତି କର୍ଣ୍ଣପାତ କଲେ ନାହିଁ । 
ପାରି ଆମେଣ୍ଟକୁ ତେଣୁ ଏ ବିଷୟ ଜଣାଇବାର ସ୍ଥିର ହେଲା । ଏଥୁପାଇଁ ୨୦/୩୦ 
ଟଙ୍କାର ପ୍ରୟୋଜନ ହେଲା । ଦୀର୍ଘ ଛଅ ମାସ ବିତିଗଲେ ମଧ୍ଯ କେହି ଏଥ୍‌ପାଇଁ 
ତପ୍ବର ନ ହେବାରୁ ଗୌରୀଶଙ୍କର କ୍ଷୋଭ ପ୍ରକାଶ କରି ' ଉକ୍କଳ ଦୀପିକା'ରେ ଲେଖିଲେ 
- *; ; : ଉତ୍କଳ ସନ୍ତାନ ଏ ବିଷୟରେ ବ୍ୟସ୍ତ ହେବାର ଦେଖାଯାଉ ନାହିଁ । ଅତଏବ 
ଦୁଃଖର ସହିତ କହିବାକୁ ହେଉଛି ଯେ ଅପ୍ରିଲ ପ୍ରସ୍ତାବରେ ସାଧାରଣ ଉକ୍ସଳବାସୀଙ୍କର 
ସହାନୁଭୂତି ନାହିଁ ।” 

ମାତ୍ର ୨୦-୩୦ଟଙ୍କା ସଂଗ୍ରହ ହୋଇପାରି ନ ଥବାରୁ ସେ ଦୁଃଖ ପ୍ରକାଶ କରି 
‘ଦୀପିକା'ରେ ଲେଖିଲେ - ˆ ଏହି କେତେ ମାସ ମଧ୍ଯରେ ଯାଜପୁର କଟକରେ କ୍ଷଣିକ 
ଆମୋଦ ପ୍ରମୋଦରେ ୩-୪ ସହସ୍ର ଟଙ୍କା ବାହାରିପଡ଼ିଲା । ମାତ୍ର ସ୍ଵଦେଶର ଭାଷା 
ରକ୍ଷାର୍ଥେ ତହିଁର ଚତୁର୍ଥାଂଶ ସୁଦ୍ଧା ଘଟଣା ହେଲା ନାହିଁ ।”? 

ଏଭଳି ଅବହେଳାକୁ ସେ ଜାତୀୟ କଳଙ୍କ ଆଖ୍ୟା ଦେଇ ଜାତିକୁ ରକ୍ଷା କରିବାପାଇଁ 
ଉକ୍ସଳବାସୀଙ୍କୁ ନିବେଦନ କରିଥୁଲେ । 

୧୮୬୯ ମସିହା ଜାନୁୟାରୀ ମାସ ୧ ତାରିଖରେ ସମ୍ବଲପୁରରେ ହିନ୍ଦୀ ଭାଷା 
ପ୍ରଚଳନ ହେବାର ସ୍ଥିର ହେଲା । ସେହି ସମୟରେ 'ଉକ୍ସଳ ଦୀପିକା”ରେ 'ନ୍ୟାୟ' 
ଛଦ୍ମ ନାମରେ ଏକ ପତ୍ର ପ୍ରକାଶ ପାଇଲା । ଏଥିରେ ସମ୍ବଲପୁର ଓ ଗଞ୍ଜାମକୁ ଓଡ଼ିଶା 
ପ୍ରଦେଶରୁ ଅଲଗା କରିଦେବାରେ ସରକାରଙ୍କୁ ଦାୟୀ କରାଯିବା ସଙ୍ଗେ ସଙ୍ଗେ 
ଓଡ଼ିଆଭାଷା ପୁନଃପ୍ରଚଳନ ପାଇଁ ଦାବି କରାଯାଇଥୁଲା । କେବଳ ସେତିକି ନୁହେଁ, 
ଗୌରୀଶଙ୍କରଙ୍କ ଉଦ୍ୟମରେ କଲିକତା ସମ୍ବାଦପତ୍ରମାନଙ୍କରେ ସରକାରୀ ନୀତିର 
ଘୋର ସମାଲୋଚନା ହୋଇଥଲା । ସମ୍ବଲପୁରରେ ଓଡ଼ିଆଭାଷା ଉଚ୍ଛେଦକୁ ବିରୋଧ 
କରି ବିଶିଷ୍ଟ ଇଂରାଜୀ ସମ୍ବାଦପତ୍ର ଷ୍ଟେଟସମ୍ୟାନ୍‌ ଏକ ସ୍ଵତନ୍ତ୍ର ପ୍ରବନ୍ଧ ମଧ୍ଯ ପ୍ରକାଶ 
କରିଥୁଲେ ! 

୬9୨୪ ଯଶୋଦେହେ ଆୟୁଷ୍ମାନ 


ଉକ୍ରଳ ସଭାର ପ୍ରତିବାଦ 

ଗୌରୀଶଙ୍କରଙ୍କ ନେତୃତ୍ଵରେ 'ଉଚ୍କଳ ସଭା ସମ୍ବଲପୁରରେ ଓଡ଼ିଆ ଭାଷା ସୁରକ୍ଷାକୁ 
ଏକ ଜାତୀୟ ସମସ୍ଯା ଭାବେ ଉପସ୍ଥାପିତ କଲା । ଏହାପାଇଁ ପ୍ରତିବାଦ ସଭାମାନ 
ଆୟୋଜନ କଲା । ସମ୍ବଲପୁରବାସୀଙ୍କ ଆକୁଳତା “ଦୀପିକା'ରେ ବାରମ୍ବାର ପ୍ରକାଶ 
ପାଇଲା ଓ ବ୍ୟାପକ ଗଣଚେତନା ସୃଷ୍ଠି କଲା । 


୧୮୯୬ ମସିହା ଜାନୁୟାରୀ ମାସ ପହିଲାରୁ ସମ୍ବଲପୁରରେ ହିନ୍ଦୀ ଭାଷା ଚଳିଲା । 
ଏହା କେବଳ ମଧ୍ୟପ୍ରଦେଶର ଚିପ୍ବ କମିସନର ଉଡ଼ବର୍ଣ୍ଣଙ୍କ ଯୋଗୁଁ ସମ୍ଭବ ହୋଇଥିଲା । 
ସେହି ଉଡ଼ବଣ୍ବ ସ୍ମ ତିରକ୍ଷା ପାଣ୍ଡିକୁ ଯେତେବେଳେ ପାଟଣା, ସୋନପୁର, ଖଇରାଗଡ଼, 
ବାମଣ୍ଡା ପ୍ରଭୃତି ରାଜାମାନେ ଟଙ୍କା ଦାନ କଲେ, ଗୌରୀଶଙ୍କର ତାର ଘୋର ସମାଲୋଚନା 
କଲେ । ସମ୍ବଲପୁରରୁ ଓଡ଼ିଆ ଉଠାଇ ଦେବା କାର୍ଯ୍ୟଟି ଉଡ୍ବବର୍ଣ୍ଣ ସାହେବଙ୍କ ଶାସନ 
କାଳର ଏକ କଳଙ୍କ ବୋଲି ଅଭିହିତ କଲେ । ଉଡ଼୍‌ବଣ୍ଣ୍ଣଙ୍କ ଯିବା ପରେ ପ୍ରେଜର ସାହେବ 
ମଧ୍ଯପ୍ରଦେଶର ନୂତନ ଚିଫ୍ବ କମିସନର ହେଲେ । ଗୌରୀଶଙ୍କର ଏହି ସୁଯୋଗଟି ହାତଛଡ଼ା 
ନ କରିବାକୁ ଚାହିଁଲେ । ଭାଷା ସମ୍ବନ୍ଧରେ ଦୁଃଖ ଜଣାଇ ଫ୍ରେଜର ସାହେବଙ୍କର ସହାନୁଭୂତି 
ଲାଭ କରିବାକୁ ଗୌରୀଶଙ୍କର ସମ୍ବଲପୁରବାସୀଙ୍କୁ ପରାମର୍ଶ ଦେଲେ । ସେହି ଅନୁଯାୟୀ 
ଚିଫ୍ବ କମିସନର ସମ୍ବଲପୁର ଗସ୍ତରେ ଆସିଥ୍‌ବା ବେଳେ ମଧ୍ଯ ସମ୍ବଲପୁରବାସୀ ହିନ୍ଦୀଭାଷା 
ପ୍ରଚଳନ ଦ୍ଵାରା ହେଉଥ୍‌ବା ଅସୁବିଧା କଥା ଜଣାଇଲେ । ଫପ୍ରେଜର ମଧ୍ଯ ସମ୍ବଲପୁରବାସୀଙ୍କ 
ଦାବିକୁ ଯଥାର୍ଥ ବୋଲି ହୃଦୟଙ୍ଗମ କଲେ । ସମ୍ବଲପୁରରେ ଓଡ଼ିଆଭାଷା ପୁନଃପ୍ରଚଳନ 
ପାଇଁ ସେ ଭାରତ ସରକାରଙ୍କୁ ଅନୁରୋଧ କରିବେ ବୋଲି ଆଶ୍ଵାସନା ଦେଲେ । 


ସମ୍ବଲପୁର ଭାଷା-ଆନ୍ଦୋଳନର ପୁରୋଭାଗରେ ଥୁଲେ ମଦନମୋହନ ମିଶ୍ର, 
ବଳଭଦ୍ର ସୁଆର, ବ୍ରଜମୋହନ ପଟ୍ଟନାୟକ, ଶ୍ରୀପତି ମିଶ୍ର, ଧରଣୀଧର ମିଶ୍ର ପ୍ରଭୃତି । 
ସେମାନେ ସିମଳା ଯାଇ ଚିଫ୍ର କମିସନର ଫ୍ରେଜର ଓ ଗଭର୍ଣ୍ଣର ଜେନେରାଲଙ୍କୁ ଭେଟିଲେ 
ଓ ସମ୍ବଲପୁରରେ ଓଡ଼ିଆଭାଷା ପୁନଃପ୍ରଚଳନ ପାଇଁ ଦାବି କଲେ । 


ଗୌରୀଶଙ୍କର ' ଉତ୍କଳର ଦୀପିକା”ରେ ଏ ସମ୍ବାଦ ପ୍ରକାଶ କରି ନିଜସ୍ଵ ମତ ପ୍ରକାଶ 
କଲେ - ' ସୃଦେଶର ହିତ ସକାଶେ ଯେଉଁମାନେ ଏତେ କଷ୍ଟ ଓ ବ୍ୟୟ ସ୍ଵୀକାର 
କରିଅଛନ୍ତ, ସେମାନେ ପ୍ରକୃତରେ ସ୍ଵଦେଶାନୁରାଗୀ ଏବଂ ସମସ୍ତ ଉତ୍କଳବାସୀଙ୍କର ଅଶେଷ 
ଧନ୍ୟବାଦର ପାତ୍ର, ସନ୍ଦେହ ନାହିଁ ।” 


ମହାମାନ୍ୟ ଗଭର୍ଣ୍ଣର ଜେନେରାଲ ଲର୍ଡ କର୍ନ ଓ ଚିଫ୍ବ କମିସନର ଫ୍ରେଜରଙ୍କର 
ମଧ୍ଯ ଧାରଣା ହେଲା ଯେ ଓଡ଼ିଆଙ୍କ ଉପରେ ଜୋରଜବରଦସ୍ତ ହିନ୍ଦୀଭାଷା ଲଦି ଦିଆଯାଇ 
ଅନ୍ୟାୟ କରାଯାଇଛି | ବିଳମ୍ବରେ ହେଲେ ମଧ୍ଯ ନ୍ୟାୟ ମିଳିଲା । ପୂର୍ବ ବିଚାରକୁ ବଦଳାଇ 
ସମ୍ବଲପୁରରେ ଓଡ଼ିଆଭାଷା ପ୍ରଚଳନ ପାଇଁ ସରକାର ସିଦବ୍ଦାନ୍ତ କଲେ । ଏହା ଯେ ଏକ 
ସଠିକ୍‌ ଓ ସ୍ମରଣୀୟ ସିଦ୍ଧାନ୍ତ ଥୁଲା, ଏହା କହିବା ବାହୁଲ୍ୟ ମାତ୍ର । 

କର୍ମବୀର ଗୌରୀଶଙ୍କର ରାୟ ୬98 


ଗୌରୀଶଙ୍କର ମଧ୍ଯ ଏଥୁରେ ବିଶେଷ ଆନନ୍ଦ ପ୍ରକାଶ କରି ‘ଉକୁଳ ଦୀପିକା'ରେ 
ଲେଖିଲେ - “ଅତ୍ୟନ୍ତ ଆନନ୍ଦର ସହିତ ଅବଗତ ହେଲୁ ଯେ ସମ୍ବଲପୁର ଅଦାଲତ 
କଚେରିରେ ଓଡ଼ିଆ ଭାଷା ପ୍ରଚଳିତ ହେବା ବିଷୟରେ ସମ୍ବଲପୁରବାସୀ ଇରଡଣ୍ଢିଆ 
ଗଭଣ୍ତମେଣ୍ଟଙ୍କ ଛାମୁକୁ ଯେଉଁ ଆବେଦନ ପଠାଇଥଲେ, ତାହା ସଫଳ ହୋଇଛି 
ଏବଂ ଆନ୍ଦୋଳନକାରୀମାନଙ୍କୁ ଜଣାଇ ଦିଆଯାଇଛି ଯେ ସନ ୧୯୦୩ ଜାନୁୟାରୀ 
ମାସ ପହିଲାରୁ ଓଡ଼ିଆଭାଷା ପ୍ରଚଳିତ ହେବ । ମହାମତି ଲର୍ଡ କର୍ଟନ ବାହାଦୁର 
ଉତ୍କଳବାସୀଙ୍କର କୃତଜ୍ଞତାର ଭାଜନ ହୋଇଅଛନ୍ତି ଓ ଏଥୁପାଇଁ ତାହାଙ୍କର ନାମ 
ଓଡ଼ିଶାରେ ଚିରସ୍ମରଣୀୟ ହେବ । 

ଏହାପରେ ଫ୍ରେଜର ସାହେବ ସମ୍ବଲପୂର ଗସ୍ତରେ ଆସିଥିଲେ । ଶଙ୍ଖନାଦ ଓ 
ତୋପଞଧ୍ବନି ସହ ତାଙ୍କୁ ନାହିଁ ନ ଥବା ଅଭ୍ୟର୍ଥନା ଦିଆଯାଇଥୁୂଲା ଏବଂ ତାଙ୍କ ସ୍ମତି ରକ୍ଷା 
ନିମନ୍ତେ ଗୋଟିଏ ଯନ୍ତ୍ରାଳୟ ଓ ଗୋଟିଏ ଛାତ୍ରବୃତ୍ତି ସ୍ଥାପନ କରାଯାଇଥିଲା । 


ସମ୍ବଲପୁରରେ ସେତେବେଳକାର ଭାଷା ଆନ୍ଦୋଳନର ସମସ୍ତ ଖବର ଉକ୍ସଳ 
ଦୀପିକା'ରେ ନିୟମିତ ଭାବେ ପ୍ରକାଶ ପାଉଥୁଲା । ବସ୍ତୁତଃ ଗୌରୀଶଙ୍କର ଭାଷା 
ଆନ୍ଦୋଳନକୁ ଗତିଶୀଳ କରାଇଥିଲେ । ବିଭିନ୍ନ ସମୟରେ ବିଭିନ୍ନ ପରାମର୍ଶ ଦେଇ 
ଓଡ଼ିଆଭାଷାର ପୁନଃପ୍ରଚଳନ କରାଇବା ସଙ୍ଗେ ସଙ୍ଗେ ଓଡ଼ିଶାର ପୂର୍ବ ସମ୍ମାନ ଓ ଗୌରବ 
ଫେରାଇ ଆଣିବାରେ ସେ ଅଗ୍ରଣୀ ଭୂମିକା ଗ୍ରହଣ କରିଥୁଲେ । 


ଗଞ୍ଜାମ ଭାଷା ଆନ୍ଦୋଳନ 

ଗଞ୍ଜାମ, କୋରାପୁଟ, ମଞ୍ଜଷା, ଇଛୁାପୁର ସମେତ ବିରାଟ ଓଡ଼ିଆଭାଷୀ ଅଞ୍ଚଳ 
ମାନ୍ଦ୍ରାଜ ପ୍ରେସିଡେନ୍୍‌ନସିର ଅନ୍ତଭୁକ୍ତ ହୋଇଥବା ଆଗରୁ ବର୍ଣ୍ଣିତ । ଏହାର ବିଷମୟ ଫଳ 
ଓଡ଼ିଆମାନଙ୍କୁ ବହୁକାଳ ଭୋଗିବାକୁ ପଡ଼ିଥିଲା । ଓଡ଼ିଆ ସାହିତ୍ୟ ଓ ସଙ୍ଗୀତକୁ ଗଞ୍ଜାମ 
ଜିଲ୍ଲାର ଅବଦାନ ଯେ କେତେ ବେଶି, ତାହା କଳ୍ପନା କରିହୁଏ ନାହିଁ । କିନ୍ତୁ ବିଡ଼ମ୍ବନା 
ଯେ ବହୁକାଳ ପର୍ଯ୍ୟନ୍ତ ଗଞ୍ଜାମ ଓଡ଼ିଶା ଭୂଖଣ୍ଡଠାରୁ ବିଛିନ୍ନ ହୋଇ ରହିଥୂଲା । ଫଳରେ 
ସେଠାରେ ସାହିତ୍ୟିକ ତଥା ସାମାଜିକ ଜୀବନ ବିପର୍ଯ୍ୟସ୍ତ ହୋଇପଡ଼ିଥିଲା । 

ଓଡ଼ିଆ ଜାତିର ଏହି ଦୁର୍ଦଦିନରେ ଗଞ୍ଜାମରେ ଓଡ଼ିଆଭାଷାକୁ ଉଠାଇଦେବାପାଇଁ 
ମଧ୍ଯ ଚେଷ୍ଟା ଚାଲିଲା । ଏହାର ନେତୃତ୍ସ ନେଇଥିଲେ ମାନ୍ଦ୍ରାଜର ତେଲୁଗୁ ସଂପ୍ରଦାୟ । 
ଏହି ଘଡ଼ିସନ୍ଧି ବେଳେ ଅଣ୍ଟାଭିଡ଼ି ବାହାରିଲେ ଉତ୍କଳପ୍ରାଣ ଗୌରୀଶଙ୍କର |! ସେ ଅଞ୍ଚଳରେ 
ଓଡ଼ିଆଭାଷା ସୁରକ୍ଷା ଆନ୍ଦୋନଳର ହେଲେ ସେ କର୍ଣ୍ଣଧାର । 

ଗଞ୍ଜାମ ଜିଲ୍ଲାର ଅଧବବାସୀମାନଙ୍କ ପ୍ରାଣରେ ଏକ୍ୟବୋଧ ସୃଷ୍ଠି ପାଇଁ ଗୌରୀଶଙ୍କର 
ସତତ ଚେଷ୍ଚିତ ଥଲେ । ସେ ‘ଉତ୍କଳ ଦୀପିକା”'ରେ ଏଥୁପାଇଁ ସଦାସର୍ବଦା ଲେଖାମାନ 
ପ୍ରକାଶ କରୁଥିଲେ । ଗଞ୍ଜାମରେ ଓଡ଼ିଆଭାଷା ରକ୍ଷା କରିବାପାଇଁ ସେ ‘ଉକ୍ରଳ ଦୀପିକା କୁ 
ମୁଖ୍ୟ ଆୟୁଧ କରିଥୁଲେ । 

୬9୬ ଯଶୋଦେହେ ଆୟୁଷ୍ମାନ 


୧୮୭୮ ମସିହା ମେ ମାସ ୩୦ ତାରିଖ ‘ଉକକଳ ଦୀପିକା'ରେ ସେ ଲେଖିଥୁଲେ - 
“ଆମ୍ଭମାନଙ୍କ ମାତୃଭାଷା ଓଡ଼ିଆ, ଏହା ଦୁଧଖିଆ ପିଲାମାନେ ସୁଦ୍ଧା ଜାଣନ୍ତି । ଯହିଁରେ 
ଏହି ଭାଷାର ଉନ୍ନତି ହେବ ସେଥ୍‌ରେ ଚେଷ୍ଟା କରିବା ଆମ୍ଭମାନଙ୍କ ଉଚିତ | ××× ମାତ୍ର 
ଦୁଃଖର ବିଷୟ ଏହି ଯେ ଆମ୍ଭେମାନେ ତା” ନ କରି ତହିଁର ବିପରୀତ କରୁଅଛୁ ।” 


ସେ ଓଡ଼ିଆଭାଷାର ଗୌରବ ସମ୍ପର୍କରେ ଲେଖିଥୁଲେ - “ଆମ୍ଭମାନଙ୍କର ମାତୃଭାଷା 
କିଛି ନୂତନ ଭାଷା ନୁହେଁ । ଏହା ବହୁଦିନର ଭାଷା ××× ଦୀନକୃଷ୍ଣ ଉପେନ୍ଦ୍ରଭଞ୍ଜ, 
ଅଭିମନ୍ୟୁ ପ୍ରଭୃତିଙ୍କ କାବ୍ୟ ଯେଉଁମାନେ ମନଦେଇ ପଢ଼ିଛନ୍ତି, ସେହିମାନେ ସେଥୁର 
ପ୍ରମାଣ ପାଇଛନ୍ତି ।” 


ଏହି ଘଡ଼ିସନ୍ଧି ସମୟରେ ଓଡ଼ିଆଭାଷାକୁ ଲୋପ କରିଦେବାକୁ ତେଲୁଗୁମାନେ 
ଧାରାବାହିକ ଭାବେ ଚକ୍ରାନ୍ତ ଚଳାଇଲେ । ମାନ୍ଦ୍ରାଜର ଶିକ୍ଷାବିଭାଗର ଡାଇରେକୃର ପାଓଲ 
ସାହେବ ବିଶ୍ଵବିଦ୍ୟାଳୟ ପରୀକ୍ଷାରୁ ଓଡ଼ିଆଭାଷାକୁ ଉଠାଇଦେବାପାଇଁ ସରକାରଙ୍କୁ 
ଅନୁରୋଧ କଲେ । ସେ କାରଣ ଦର୍ଶାଇଥ୍‌ଲେ ଯେ ଓଡ଼ିଆଭାଷା ଏକ ସଭ୍ୟ ଭାଷା 
ନୁହେଁ । ଏଥୁରେ ମଧ୍ଯ ଅଳ୍ପ ପରିମାଣର ପୁସ୍ତକ ଅଛି, ଯାହାକି କୌଣସି କାମରେ ଲାଗିବ 
ନାହିଁ । ଫଳରେ ଓଡ଼ିଆଭାଷାକୁ ବିଭିନ୍ନ ପରୀକ୍ଷାରୁ ଉଠାଇ ଦିଆଗଲା । ଗଞ୍ଜାମରେ 
ଓଡ଼ିଆକୁ ବାସନ୍ଦ କରାଗଲା । ତେଲୁଗୁଲୋକଙ୍କୁ ସରକାରୀ କାର୍ଯ୍ୟରେ ନିଯୁକ୍ତ କରାଗଲା । 
ଫଳରେ ଗଞ୍ଜାମ ଅଧ୍ବବାସୀମାନଙ୍କର କୌଣସି ଉନ୍ନତି ହେଲା ନାହିଁ । ସମଗ୍ର ଅଞ୍ଚଳରେ 
ଅସ୍ଥିରତା ଦେଖାଦେଲା । “ଦୀପିକା” ମଧ୍ୟ ଆନ୍ଦୋନଳର ପୁରୋଭାଗରେ ରହି କାମ 
କଲା । ଶେଷରେ ଗଞ୍ଜାମରେ ଓଡ଼ିଆ ଚଳିବାକୁ ସରକାରୀ ଅନୁମତି ମିଳିଲା । 


ଗୌରୀଶଙ୍କର ଏଥରେ ଆନନ୍ଦ ପ୍ରକାଶ କରି ଲେଖିଥୁଲେ - “'ଆନ୍ଭେମାନେ ଅତ୍ୟନ୍ତ 
ଆନନ୍ଦର ସହିତ ପାଠକମାନଙ୍କୁ ଜଣାଉଅଛୁ ଯେ ଏତେ କାଳରେ ମାନ୍ଦ୍ରାଜ ଗଭର୍ଣ୍ଣମେଣ୍ଟ 
ଗଞ୍ଜାମ ଜିଲ୍ଲାକୁ ଓଡ଼ିଶାର ଅଙ୍ଗ ବୋଲି ଜ୍ଞାନ କରି ସେ ସ୍ଥାନର ଗଭର୍ଣ୍ଣମେଣ୍ଡ କାର୍ଯ୍ୟାଳୟରେ 
ସମସ୍ତର ପ୍ରଚଳିତ ଭାଷା ଓଡ଼ିଆ ହେବାର ଆଜ୍ଞା ଦେଲେ ।” 


ରେଭିନିଉ ସରକୁଲାର 

‘ଉତ୍କଳ ଦୀପିକା'ରେ ଗୌରୀଶଙ୍କର ‘ଗଞ୍ଜାମ ଗେଜେଟଂରେ ପ୍ରକାଶିତ ଗୋଟିଏ 
ରେଭିନିଉ ସରକୁଲାର ପ୍ରକାଶ କଲେ । ଏହା ଅଶୁଦ୍ଧ ଓଡ଼ିଆରେ ଲେଖାଯାଇଥୁଲା । 
କହିବା ବାହୁଲ୍ୟ ଯେ ଓଡ଼ିଆଭାଷାକୁ କଦାକାର ପ୍ରମାଣିତ କରିବାପାଇଁ ସରକାରୀ ସ୍ତରରେ 
ତେଲୁଗୁ କର୍ମଚାରୀଙ୍କଦ୍ଧାରା ଏହା କରାଯାଇଥୁଲା । ଏହା ଓଡ଼ିଆଭାଷା ଲୋପ ଷଡଯନ୍ତ୍ରର 
ଅଂଶବିଶେଷ ଯେ ଥୁଲା, ଏହା ଅତି ସଷ୍ଟ । ଗୌରୀଶଙ୍କର ' ଉକ୍ସଳ ଦୀପିକା” ମାଧ୍ଯମରେ 
ଏହି ଷଡ଼୍‌ଯନ୍ତ୍ରକୁ ପଦାରେ ପକାଇଦେଲେ । ଗଞ୍ଜାମ କଲେକୁରଙ୍କୁ ମଧ୍ୟ ଅନୁବାଦକ 
ନିଯୁକ୍ତ କରି ଗେଢେଟ ବିଷୟମାନ ଶୁଦ୍ଧ ଓଡ଼ିଆରେ ଲେଖିବାପାଇଁ ପରାମର୍ଶ ଦେଲେ । 

କର୍ମବୀର ଗୌରୀଶଙ୍କର ରାୟ ୬9୭ 


ଗଞ୍ଜାମରେ ଓଡ଼ିଆକୁ ତୈଲଙ୍ଗୀ ଲିପିରେ ଲେଖିବାପାଇଁ ଚେଷ୍ଟା ମଧ୍ଯ ହୋଇଥିଲା । 
ଏହା ତେଲୁଗୁ କର୍ମଚାରୀମାନଙ୍କଦ୍ଧାରା ହୋଇଥବାର ଅନୁମାନ କରାଯାଇଥୁଲା । 
ଗୌରୀଶଙ୍କର ‘ଉତ୍କଳ ଦୀପିକା” ମାଧ୍ୟମରେ ଏହାର ଘୋର ନିନ୍ଦା କରିଥିଲେ - 
“ “ ତେଲେଙ୍ଗାମାନେ ବିସ୍ତର ଗଞ୍ଜାମ ଜିଲ୍ଲାର କଚେରି ସବୁରେ କର୍ମ କରନ୍ତି । ସେମାନେ 
ଓଡ଼ିଆ ଜାଣନ୍ତି ନାହିଁ ବୋଲି ଅବା ଏ ରୂପ ପରାମର୍ଶ ଉଚ୍ଟ କର୍ମଚାରୀଙ୍କୁ ଦେଇଥିବେ । 
କିନ୍ତୁ ଉକ୍ତ କର୍ମଚାରୀମାନଙ୍କ ବିଚାର କରିବା ଉଚିତ ଯେ ପ୍ରଜାଙ୍କ ହିତ ସକାଶେ ଏ 
ଆଜ୍ଞା ହୋଇଅଛି, ଅମଲାଙ୍କ ସକାଶେ ନୁହଁଇ ××× ।"' 


ଓଡ଼ିଆ ଛାତ୍ରଙ୍କ ଅଭାବ 

ଗଞ୍ଜାମ ଜିଲ୍ଲାର ସ୍ତ୍ରଲମାନଙ୍କରେ ଓଡ଼ିଆଛାତ୍ରଙ୍କ ଅଭାବ ଦେଖାଦେଲା ! ' ମାନ୍ଦ୍ରାଜ 
ଟାଇମ୍‌ସ’ ପତ୍ରିକା ଏହାକୁ ଲକ୍ଷ୍ୟ କରି ମତ ଦେଲା ଯେ ଛାତ୍ରଙ୍କ ସଂଖ୍ୟା କମ୍‌ ଥିବାରୁ 
ପୃଥକ ଶିକ୍ଷକଙ୍କର ନିଯୁକ୍ତିର ଆବଶ୍ୟକ ନାହିଁ । ଏହା ତେଲୁଗୁ ଶିକ୍ଷକମାନଙ୍କଦ୍ଵାରା 
କରାଯିବା ଉଚିତ । ବ୍ରହ୍ମପୁରରୁ ଜଣେ ପତ୍ରପ୍ରେରକ ସେଠାର ଶିକ୍ଷା ବ୍ୟବସ୍ଥା କଥା 
ଲେଖି ଗୌରୀଶଙ୍କରଙ୍କୁ ଜଣାଇଲେ । ଗୌରୀଶଙ୍କର ସଙ୍ଗେ ସଙ୍ଗେ ଓଡ଼ିଆ ଶିକ୍ଷକ 
ନିଯୁକ୍ତ କରିବା ପାଇ ‘ଉତ୍କଳ ଦୀପିକା” ମାଧ୍ଯମରେ ଦାବିକଲେ । ତାଙ୍କର ମତ ହେଲା 
ଯେ ଓଡ଼ିଆ ଶିକ୍ଷକ ନିଯୁକ୍ତ ହେଲେ, ଓଡ଼ିଆଛାତ୍ରମାନେ ଅଧୂବକ ସଂଖ୍ୟାରେ ସ୍ତୁଲକୁ 
ଆସିବେ । 

ଗଞ୍ଜାମରେ ଭାଷା ବିବାଦ ଚାଲିଥିବାବେଳେ ଆସିକାର ମୁନସିଫ୍ବ ରାମଲିଙ୍ଗ ଶାସ୍ତ୍ରୀ 
ତାଙ୍କ ଅଦାଲତରେ ମୋକଦମାର ଅର୍ଜି ଓଡ଼ିଆରେ ଲେଖିବାକୁ ଆଦେଶ ଦେଇ ସମସ୍ତଙ୍କର 
ପ୍ରଶଂସାଭାଜନ ହୋଇଥୁଲେ । 


ତେଲୁଗୁରେ ଡାକଠିକଣା ଲେଖା 

ଓଡ଼ିଆମାନଙ୍କୁ ନାନା ଭାବରେ ହଇରାଣହରକତ କରିବାପାଇଁ ତେଲୁଗୁମାନେ ଆପ୍ରାଣ 
ଚେଷ୍ଟା କରିଥୁଲେ । ଓଡ଼ିଆମାନଙ୍କୁ ଡାକଠିକଣା ଇଂରାଜୀ ଅଥବା ତେଲୁଗୁରେ ଲେଖିବାକୁ 
ବାଧ କରାଯାଉଥଲା । ଏପରି ଲେଖା ନ ହେଲେ ମନିଅର୍ଡର ଗ୍ରହଣ କରାଯାଉ ନ 
ଥିଲା । ଗୌରୀଶଙ୍କର ତେଣୁ ଡାକବିଭାଗର ବିଧୂଵବିଧାନ ବିଷୟରେ ' ଉତ୍କଳ ଦୀପିକା'ରେ 
ଲେଖିଲେ - “ଏହି ଧାରାରେ ମନିଅର୍ଡର ଇଂରାଜୀ ବା ଜିଲ୍ଲାର ପ୍ରଚଳିତ ଭାଷାରେ 
ଲେଖାହେବାର ସ୍ପଷ୍ଟ ବିଧୂ ଅଛି ଏବଂ ଆମ୍ଭେମାନେ ଯେତେଦୂର ଜାଣୁ ଗଞ୍ଜାମ ଜିଲ୍ଲାରେ 
ଓଡ଼ିଆ ଭାଷା ଗଭର୍ଣ୍ଣମେଣ୍ଟ ଆଦେଶ ଅନୁସାରେ ପ୍ରଚଳିତ ଅଛି ।” 

ଉପରିସ୍ଥ କର୍ମଚାରୀ ଅଥବା ମାନ୍ଦ୍ରାଜ ଗଭର୍ଣ୍ଣମେଣ୍ଟ ଜଣାଇଲେ ଏ ଅସୁବିଧା ଦୂର 
ହୋଇଯିବ ବୋଲି ସେ ଆଶା ପ୍ରକାଶ କରିଥୁଲେ । 

D99୮ ଯଶୋଦେହେ ଆଯୟୁଷ୍ମାନ 


ଅତ୍ୟାଚାରୀ ସରକାରୀ କର୍ମଚାରୀଙ୍କର ସମସ୍ତ କୌଶଳ ପଣ୍ଡ କରି ଦେଇଥିବାରୁ 
ଗୌରୀଶଙ୍କର ଗଞ୍ଜାମବାସୀଙ୍କର ପ୍ରିୟପାତ୍ର ହୋଇପାରିଥୂଲେ । 


ହିତବାଦିନୀ ପତ୍ରିକା 
ଗଞ୍ଜାମରେ ଏତିକିବେଳେ ଦୃଇଟି ପତ୍ରିକା ପ୍ରକାଶ ପାଇଲା - ‘ହିତବାଦିନୀ” ଓ 
‘ଗଞ୍ଜାମ ନିୟୁଜ' । ଏ ଦୁଇଟିର ପ୍ରତିଷ୍ଠାତା ସମ୍ପାଦକ ଥିଲେ ରଙ୍ଗଭଙଟ୍ଟ ଗୁନ୍ଧୟାଶାସ୍ତ୍ରୀ । 
ସେ ଜଣେ ବିଦ୍ାନ୍‌ ବ୍ୟଭ୍ତି ଥଲେ ଓ ଓଡ଼ିଆଭାଷାର ଉନ୍ନତି ପାଇଁ ବହୁ କାର୍ଯ୍ୟ କରିଥୁଲେ । 
ଓଡ଼ିଆମାନେ ତାଙ୍କୁ ଓଡ଼ିଆ ବିନୋଦ” ଉପାଧୂ ଦେଇଥୁଲେ । ଏଥିରେ ଆନନ୍ଦ ପ୍ରକାଶ 
କରି ଗୌରୀଶଙ୍କର ‘ଉତ୍କଳ ଦୀପିକା”ରେ ଲେଖିଲେ - “ହିତବାଦିନୀର ସମ୍ପାଦକ 
ଶ୍ରୀଯୁକ୍ତ ରଙ୍ଗଭଟ୍ଟ ଗୁନ୍ଧୟାଶାସ୍ତ୍ୀୟ ଉତ୍କଳ ବିନୋଦ ଗଞ୍ଜାମରେ ଉତ୍କଳଭାଷାର ଉନ୍ନତି 
ନିମନ୍ତେ ବିବିଧ ଚେଷ୍ଟାଦ୍ଧାରା ଅର୍ିତ ପଦର ମହତ୍ଵ ବଢ଼ାଇବାରେ ଅବଗତ ହୋଇ 
ଆମ୍ଭେମାନେ ଅତ୍ୟନ୍ତ ଆନନ୍ଦିତ ହୋଇଅନଛୁ । 
ଓଡ଼ିଆ ଭାଷା ସୁରକ୍ଷା ଆନ୍ଦୋଳନର ସମସ୍ତ ପର୍ଯ୍ୟାୟରେ “ଦୀପିକା” ମାଧ୍ଯମରେ 
ଗୌରୀଶଙ୍କର ଯେପରି ଭାବରେ ଓଡ଼ିଆ ବିରୋଧୀ ଶର୍ତିମାନଙ୍କର ମୁକାବିଲା କରିଛନ୍ତି, 
ଯେକୌଣସି ଜାତିର ଇତିହାସରେ ତାର ପଟ୍ଟାନ୍ତର ନାହିଁ । ସେଥୁପାଇଁ ଓଡ଼ିଶାର ବହୁ 
ମନୀଷ, ଚିନ୍ତାଶୀଳ ବ୍ୟକ୍ତି ତାଙ୍କୁ ସାବାସି ଜଣାଇଛନ୍ତି । 
ଓଡ଼ିଆ ସାହିତ୍ୟର ରଥ୍‌ ଫକୀରମୋହନ ସେନାପତି ତାଙ୍କ କାର୍ଯ୍ୟର ଭୂୟସୀ ପ୍ରଶଂସା 
କରି ଲେଖିଥୁଲେ - 
“ହେ ଗୌରୀଶଙ୍କର, ଧନ୍ୟ ତୁମର ସାହସ 
ଦୀପିକା ଲେଖୁଛ ବସି ତିରିଶ ବରଷ 
ନ ମାନି ବିପଦ ବାଧା, ନ ଚାହିଁ ଦେହକୁ 
ମନ ପ୍ରାଣ ସମରପି ପାଳିଛି ବ୍ରତକୁ ।” ? ଇତ୍ୟାଦି 
ଭକ୍ତକବି ମଧୁସୂଦନ ମଧ୍ଯ ତାଙ୍କୁ କର୍ମଯୋଗୀର ଆସନରେ ବସାଇଛନ୍ତି । ଯଥା - 
“ଶୁଭ କ୍ଷଣେ ଜନ୍ମ ତବ ଉତ୍କଳ ଭୂଖଶ୍ତେ 
କର୍ମଯୋଗେ କର୍ମଯୋଗୀ କେତେ ବିଘ୍ନ ସଙ୍ଗେ 
ଯୁଝି ନିତ୍ୟ ସୁସାହସେ ବିଶ୍ଵାସେ ବିକ୍ରମେ 
ସାଧ୍ବଅଛ ସୁସଂକଳ୍ନେ ପୁଣ୍ୟ ପରିଶ୍ରମେ 
× × × x x 
ନବଯୁଗ ଉଷା ପ୍ରଭା ଦୀପିକା ପ୍ରକାଶି 
ଧନ୍ୟ ତୃମ୍ଭେ ଏ ଉଜ୍କଳେ ସୁକୃତ ବିଳାସୀ ।”? 

କର୍ମବୀର ଗୌରୀଶଙ୍କର ରାୟ ୬୨୯ 


କବିବର ରାଧାନାଥ ରାୟ ଆଉ ପାଦେ ଆଗେଇ ଯାଇ ଲେଖିଥଲେ - 
 “ଉକୁଳ ତିମିର ସହ କରିଅଛ ରଣ 
ଉତ୍କଳ ଦୀପିକା ରୂପ ପାଶୁପତ ଧରି । 
x A x x x 
ବିରାଜେ ବାଳେନ୍ଦୁ ଯଥା ଚନ୍ଦ୍ରଚୃଡ଼ ଶିରେ 
ତବ ଭାଲେ ଯଶ ଚନ୍ଦ୍ର ଭାତିବେ ଅଚିରେ ।” 


ମାତୃଭାଷା ପ୍ରୀତି 

ଗୌରୀଶଙ୍କର ଓଡ଼ିଆକୁ ମାତୃଭାଷା ରୂପେ ଗ୍ରହଣ କରିଥଲେ । ଯେକୌଣସି 
ପରିସ୍ଥିତିରେ ଓଡ଼ିଆ ଭାଷାର ଗୌରବ ରକ୍ଷା ଓ ବୃଦ୍ଧି ପାଇଁ ଚେଷ୍ଟା କରୁଥିଲେ । ତାହା 
ସେ ନିଜ ରଚିତ ପ୍ରବନ୍ଧଗୁଡ଼ିକରେ ସ୍ପଷ୍ଟ କରିଦେଇଛନ୍ତି 

ଗୌରୀଶଙ୍କର ‘ଭାଷୋଦ୍ଦୀପନୀ ସଭା”ର ସମ୍ପାଦକ ଥୁଲେ । ଓଡ଼ିଆ ସାହିତ୍ୟର 
ଉନ୍ନତି ଏହାର ଲକ୍ଷ୍ୟ ଥଲା । ‘ଉତ୍କଳ ଭାଷାର” କିପରି ଉନ୍ନତି ହେବ ଓ ସରକାରୀ 
ମହକୁମାମାନଙ୍କର ମିଶ୍ରିତ ଭାଷା ପରିବର୍ତେ ବିଶୁଦ୍ଧ ଭାଷା କିପରି ପ୍ରଚଳନ କରାଯିବ, 
ସେଥୁପାଇଁ ସେ ଯତ୍ନବାନ୍‌ ଥଲେ । 

ଗୌରୀଶଙ୍କର ଆଧୁନିକ ଗଦ୍ୟଭାଷାର ପ୍ରବର୍ଭକ ଭାବେ ଗଣ୍ୟ ଅଟନ୍ତି । ‘ଉତ୍କଳ 
ଦୀପିକା”'ର ଭାଷା ସର୍ବଜନବୋଧ୍ୟ ଥିଲା । ଏହା ପ୍ରାୟ ଦୈନନ୍ଦିନ ଆଳାପ ଆଲୋଚନାରେ 
ବ୍ୟବହୃତ ହେଉଥ୍‌ବା ଭାଷା ଥଲା । ଅତ୍ୟଧବକ ସଂସ୍କୃତ ଶବ୍ଦ ପ୍ରୟୋଗ ହେଉ ନ ଥୁଲା । 


ଗୋପାଳ ଚନ୍ଦ୍ର ପ୍ରହରାଜଙ୍କ ମନ୍ତବ୍ୟ 

““ ଗୌରୀଶଙ୍କର ସମ୍ପାଦକ ରୂପେ ଅବତୀର୍ଣ୍ଣ ହେବା ପୂର୍ବରୁ ଉତ୍କଳର ଗୋଟିଏ 
ସାଧାରଣ ଭାଷା ନ ଥୁଲା | × × × ଉତ୍କଳ ଭାଷା ପ୍ରାଦେଶିକତାରେ ପୂର୍ଣ୍ଣ ଥଲା ! ଏମନ୍ତ 
କି ××× ଗୋଟିଏ ଅଞ୍ଚଳରେ ବ୍ୟବହୃତ ହେଉଥିବା ଭାଷାକୁ ଅନ୍ୟ ଅଞ୍ଚଳର ଲୋକେ 
ବୁଝିପାରୁ ନ ଥୁଲେ । ଭାଷାରୁ ପ୍ରାଦେଶିକତା ଦୂରକରି ସମଗ୍ର ଉତ୍କଳରେ ଗୋଟିଏ 
ସାଧାରଣ ଭାଷା ପ୍ରବର୍ଭାଇବା ବିଷୟରେ “ଉତ୍କଳ ଦୀପିକା” ଯେଉଁ କାର୍ଯ୍ୟ କରିଅଛି, 
ତାର ମୂଲ୍ୟ ନିରୂପଣ କରିବା ସହଜ ନୁହେଁ ।” 


ଓଡ଼ିଆ ଶହଦଭଣ୍ଡାର ବୃଦ୍ଧି 

ଗୌରୀଶଙ୍କର ମଧ୍ଯ ଓଡ଼ିଆ ସାହିତ୍ୟକୁ ଆଧୁନିକ ଓ ଶକ୍ତିଶାଳୀ କରିବାକୁ ଅର୍ଵଶତାଦ୍ଦୀ 
ଧରି ନିରବଛିନ୍ନ ସାଧନା କରିଥୁଲେ । ଏଥୁପାଇଁ ନୂଆ ନୂଆ ଶହ ଓଡ଼ିଆ ସାହିତ୍ୟରେ 
ସ୍ଥାନ ଦେଇଥିଲେ । ସାରଳା ଦାସଙ୍କ ପରି ବହୁ ଦେଶଜ ଶବ୍ଦକୁ ସାହିତ୍ୟର ରାଜପଥକୁ 
ନେଇ ଆସିଥିଲେ । ତାହାର କେତୋଟି ଉଦାହରଣ - 

୬୩୦ ଯଶୋଦେହେ ଆୟୁଷ୍ମାନ 


“ଅଡ଼ି କରିବାକୁ ଅନ୍ୟ କେହି ନାହିଁ ।” 
ମଫସଲରେ ଗୋଳ ହେବାର ସମ୍ଭାବନା । 


ଧନ ଚାରିଆଡ଼େ ଏପରି ସୃକ୍ଷୁଭାବରେ ଛିତିରି ପଡ଼ୁଅଛି ଯେ କାହାରିକି ଜଣାପଡୁ 
ନାହିଁ ।” 

ଅନ୍ୟ ଉଦାହରଣ - “'ଆମ୍ଭବୌଳ, ଆପଣା ସୁଖେ, ଦୁଇବେଳିୟା, ଡେରଭୂମି 
ଇତ୍ୟାଦି । 


କେତେକ ଇଂରାଜୀ ଭାଷାକୁ ଓଡ଼ିଆଭାଷାରେ ଅବିକଳ ବ୍ୟବହାର କରିଥିଲେ - 
ଯଥା, ସରବେଅର (Sଧrve)୯୮), ସୁପ୍ରଣ୍ଡଣ୍କ (Superintendent), ଜବାନବନ୍ଦି, ଜେହଲ 
ଖାନା (¦), ଇଞ୍ଚାର୍ଜ (1n-୯harge) ଇତ୍ୟାଦି । 

ଗୌରୀଶଙ୍କର ବହୁ ଇଂରାଜୀ ଶବ୍ଦର ଅନୁବାଦ ମଧ୍ଯ କରିଛନ୍ତି । ତାର ଉଦାହରଣ - 


ଅଙ୍ଗରଖା (C୦2). ଗୋଡ଼ଚଳା ଦୁଇଚକିଆ ଗାଡ଼ି (Bi-yc!e), ଦାତବ୍ୟାଳୟ 
(Charity shop). ମହିମାବର (Hon'ble) ଇତ୍ୟାଦି । 

ଓଡ଼ିଆଭାଷାରେ ବହୁ ନୃତନ ବିଶେଷ୍ୟ, ବିଶେଷଣ, କ୍ରିୟାବିଶେଷଣ ଗୌରୀଶଙ୍କର 
ଆମ୍ମପ୍ରକାଶ କରାଇଥୁଲେ । ସେ ମଧ୍ଯ ହଳନ୍ତ, ଅନୁସ୍ବାର ଓ ଚନ୍ଦ୍ରବିନ୍ଦୁର ସୀମିତ ପ୍ରୟୋଗ 
ଆରମ୍ଭ କରିଥୁଲେ । ଯୁକ୍ତାକ୍ଷରକୁ ଯଥାସମ୍ଭବ ବର୍୍ଚନ କରିବାକୁ ଜାତିକୁ ନିବେଦନ 
କରିଥୁଲେ । ଅବଶ୍ୟ ଯେଉଁ ପ୍ରଣାଳୀ ଓ ଗତିରେ ଶବ୍ଦ ଆହରଣ ଓ ଶଦବଦଗୁମ୍ପନ କାର୍ଯ୍ୟ 
ଚଳାଇଥଲେ, ତାହା ପରବର୍ତୀ ସମୟରେ ବନ୍ଦ ହୋଇଯାଇଥୁଲା । ଓଡ଼ିଆଭାଷା କ୍ରମେ 
ସଂସ୍କୃତ ଅଭିମୁଖୀ ହୋଇଗଲା । ତଥାପି ଓଡ଼ିଆ ଭାଷାକୁ ସମୃଦ୍ଧ ଓ ଯୁଗୋପଯୋଗୀ 
କରିବାରେ ତାଙ୍କର ଉଦ୍ୟମ ଯେ ଅତି ପ୍ରଶଂସନୀୟ ଥୁଲା, ଏଥରେ ଦ୍ବିମତ ନାହିଁ 


ଏକ ଲିପି ପ୍ରଚଳନ 

ଗୌରୀଶଙ୍କର ସମଗ୍ର ଦେଶରେ ଗୋଟିଏ ଲିପି ପ୍ରଚଳନ କରାଇବାର ପକ୍ଷପାତୀ 
ଥିଲେ ! ଭାରତରେ ବହୁଭାଷା ପ୍ରଚଳିତ ଥବା ଦୃଷ୍ଟିରୁ ଏକଲିପି ପ୍ରଚଳିତ ହେଲେ ଜାତୀୟତା 
ବୃଦ୍ଧି ପାଇବ ବୋଲି ସେ ଭାବୁଥଲେ । ସେ ଅବଶ୍ୟ ରୋମୀୟ ଲିପି ପ୍ରଚଳନକୁ ସମର୍ଥନ 
କରୁ ନ ଥୁଲେ । ଦେବନାଗରୀ ଅକ୍ଷରରେ ବିଭିନ୍ନ ପ୍ରାଦେଶିକ ଭାଷାରେ ଲିଖିତ ଗ୍ରନ୍ଧମାନ 
ପ୍ରକାଶିତ ହେଲେ ସମସ୍ତଙ୍କ ପକ୍ଷରେ ତାହା ବୁଝିବା ସହଜ ହେବ ବୋଲି ତାଙ୍କର ଯୁକ୍ତି 
ଥିଲା । ମାତ୍ର ଏଥପାଇଁ ତାଙ୍କର ନିର୍ଦ୍ଦିଷ୍ଟ କାର୍ଯ୍ୟକ୍ରମ କିଛି ନ ଥଲା । 


ବିଚ୍ଛିନ୍ନାଞ୍ଚଳ ଏକତ୍ରୀକରଣ କାର୍ଯ୍ୟ 
ଭାଷାରକ୍ଷା ଆନ୍ଦୋଳନ ବେଳେ ଗୌରୀଶଙ୍କର ସ୍ପଷ୍ଟ ହୃଦୟଙ୍ଗମ କଲେ ଯେ ସମସ୍ତ 
ଓଡ଼ିଆଭାଷୀ ଅଞ୍ଚଳକୁ ନେଇ ଏକ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ କରିବା ନିତାନ୍ତ 

କର୍ମବୀର ଗୌରୀଶଙ୍କର ରାୟ ୬୩୧ 


ଆବଶ୍ୟକ । ସେ ‘ଉତ୍କଳ ଦୀପିକା'ର ସମ୍ପାଦକ ହୋଇରହିଲେ ଦୀର୍ଘ ଅର୍ଵଶତାବ୍ଦୀ କାଳ । 
ସେହି ସୂତ୍ରରେ ସେ ଓଡ଼ିଶାର ବହୁ ଶିକ୍ଷିତ ଓ ବୁଦ୍ଧିଜୀବୀଙ୍କ ସଂସ୍ପର୍ଶରେ ଆସିଥଲେ । 
ତାହାଛଡ଼ା ସାଧାରଣ ଓଡ଼ିଆ ଜୀବନର ଆଶା, ଆକାଂକ୍ଷା, ଦୈନ୍ଯ ଓ ଅଭାବ ସହିତ 
ସେ ଘନିଷ୍ଠଭାବେ ପରିଚିତ ଥଲେ । ସେ ତେଣୁ ସମଗ୍ର ଓଡ଼ିଆଭାଷୀ ଅଞ୍ଚଳର ଅଣନିର୍ବାଚିତ 
ପ୍ରତିନିଧ୍ୂ ତଥା ମୁଖପାତ୍ର ହୋଇଗଲେ କହିଲେ ଚଳେ । 

ସମ୍ବଲପୁରକୁ ଓଡ଼ିଶାରେ ମିଶାଇବା ସପକ୍ଷରେ ସେ “ଉତ୍କଳ ଦୀପିକା” ମାଧ୍ୟମରେ 
ବହୁ କାର୍ଯ୍ୟ କରିଥିଲେ । ୧୮୭୨ ମସିହା ନଭେମ୍ବର ମାସ ୧୬ ତାରିଖରେ ଉତ୍କଳ 
ଦୀପିକା”ରେ ସମ୍ବଲପୁରକୁ ଓଡ଼ିଶା ସହିତ ମିଶାଇବା ପାଇଁ ଦୃଢ଼ ଦାବି କଲେ । ସମ୍ବଲପୁରର 
କେତେକ ଅଧ୍ଵବବାସୀ ଛୋଟନାଗପୁର ଅଧୀନରେ ରହିବାକୁ ସରକାରଙ୍କୁ ନିବେଦନ 
କରିଥୁଲେ | ଗୌରୀଶଙ୍କର ସେମାନଙ୍କର ଦାବିକୁ ଭାଷା, ସଂସ୍କୃତି, ସାମାଜିକ, ଭୌଗୋଳିକ 
ତଥା ବାସ୍ତବ ଦୃଷ୍ଟିକୋଣରୁ ଖଣ୍ଡନ କରି ଓଡ଼ିଶା ସହିତ ମିଶ୍ରଣକୁ ଦୃଢ଼ଭାବରେ ଉପସ୍ଥାପିତ 
କରିଥୁଲେ । 

ସେହିପରି ଦକ୍ଷିଣରେ ଗଞ୍ଜାମ ଅଞ୍ଚଳ ମାନ୍ଦ୍ରାଜ ପ୍ରେସିଡେନ୍‌ସି ଅଧୀନରେ ଥିଲା । 
ଗଞ୍ଜାମବାସୀମାନେ ଓଡ଼ିଶା ସହିତ ମିଶ୍ରଣ ପାଇଁ ବ୍ୟଗ୍ର ଥଲେ । ଗୌରୀଶଙ୍କର ସେମାନଙ୍କୁ 
ନୈତିକ ସମର୍ଥନ ଯୋଗାଇଲେ । କ୍ରମେ ଗଞ୍ଜାମରେ ଓଡ଼ିଶା ସହିତ ମିଶ୍ରଣ ଆନ୍ଦୋଳନ 
ତୀବ୍ର ହେଲା । ଗଞ୍ଜାମର ତେଲୁଗୁ ସଂପ୍ରଦାୟ ମଧ୍ୟ ତାହାର ଘୋର ବିରୋଧ କଲେ । 
ସେମାନେ କେତେକ ଓଡ଼ିଆଙ୍କୁ ହାତବାରିସି କରି ଦରଖାସ୍ତ ପରେ ଦରଖାସ୍ତ ସରକାରଙ୍କୁ 
ଦେଲେ ଯେ ଗଞ୍ଜାମ ଓଡ଼ିଶାରେ ନ ମିଶୁ । ସେତେବେଳେ ଗଞ୍ଜାମରୁ 'ପ୍ରଜାବନ୍ଧି ନାମକ 
ପତ୍ରିକା ବାହାରୁଥୁଲା । ତାହା ମିଶ୍ରଣ ବିରୋଧୀଙ୍କୁ ତୀବ୍ର ଭାବରେ ସମାଲୋଚନା କରିବାକୁ 
ଲାଗିଲା । ଗୌରୀଶଙ୍କର ପ୍ରଜାବନ୍ଧୁଙ୍କୁ ସମର୍ଥନ କରି “ଦୀପିକା”ରେ ଲେଖିଲେ - 
“ଗତ ସପ୍ତାହର ପ୍ରଜାବନ୍ଧ ' ଦେଶମିଶ୍ରଣ ପ୍ରସଙ୍ଗରେ ପରିପୂର୍ଣ । ସହଯୋଗୀ 
ସୁବିଚାରପୂର୍ବକ ଅନ୍ୟାନ୍ୟ କଥା ପଛକୁ ରଖି ବର୍ଁମାନର ଗୁରୁତର ଚର୍ଚ୍ଚା ସମ୍ବନ୍ଧରେ 
ମନପ୍ରାଣ ସମର୍ପଣ କରିଅଛନ୍ତି । ××× ସେ ହିସାବ ଦ୍ଵାରା ଦେଖାଇଅଛନ୍ତି ଯେ ମାନ୍ଦ୍ରାଜ 
ଅଥବା ଗଞ୍ଜାମଠାରୁ ଓଡ଼ିଶାରେ ଶିକ୍ଷାର ବ୍ୟୟ ଉଣା ଓ ସୁବିଧାଜନକ ଓ ବଙ୍ଗାଳୀଙ୍କର 
ଅଯଥା ପ୍ରତିପରି ଆଶଙ୍କା ଅଳୀକ ।” 

ଗୌରୀଶଙ୍କର ମଧ୍ଯ ପ୍ରଜାବନ୍ଧୁର ପାଠକମାନଙ୍କୁ କାହା ଚକ୍ରାନ୍ତରେ ନ ପଡ଼ିବାକୁ 
ପରାମର୍ଶ ଦେଇଥଲେ । ସେ ଗଞ୍ଜାମର ଓଡ଼ିଶା ସହିତ ମିଶ୍ରଣ ପାଇଁ ନିଷ୍ଠାପର ଭାବେ 
ଉଦ୍ୟମ କରିଥିଲେ । ଥରେ ସେ ଲେଖିଥିଲେ - “ଗଞ୍ଜାମ ଯଦ୍ୟପିକି ରାଜକୀୟ 
ବ୍ୟବସ୍ଥାରେ ଓଡ଼ିଶାରୁ ଭିନ୍ନ ହୋଇ ମାନ୍ଦ୍ରାଜ ଶାସନର ଅଧୀନ ହୋଇଅଛି, ତଥାପି 
ସେହି ରାଜ୍ୟ ଖଣ୍ଡ ପ୍ରକୃତରେ ଉତ୍କଳଦେଶ ଓ ତହିଁର ଅନ୍ତତଃ ବାରପଣ ଅଧ୍ବବାସୀ 
ଉତ୍କଳୀୟ ଅଟନ୍ତି ।” 

sms ଯଶୋଦେହେ ଆୟୁଷ୍ମାନ 


ଗଞ୍ଜାମବାସୀଙ୍କୁ ନ୍ୟାୟ ଦେବାପାଇଁ ସରକାରଙ୍କଠାରେ ଦାବି କରି ‘ଗଞ୍ଜାମର 
ଆବେଦନ” ଶୀର୍ଷକ ସମ୍ବାଦରେ ଲେଖିଲେ - “ ××× ଯେଉଁଠାରେ ଲୋକସଂଖ୍ୟା ୦. 
= ତାହାକୁ ଉତ୍କଳଖଣ୍ଡ ବିନା ଅନ୍ଯ କିଛି ବୋଲାଯାଇପାରେ କି ? ଅଥଚ ସେହି ଖଣ୍ଡର 
ସମସ୍ତ ସରକାରୀ କାର୍ଯ୍ୟାଳୟ ଓ ବିଚାରାଳୟରେ ତେଲେଙ୍ଗା ଭାଷା ପ୍ରଚଳିତ ଏବଂ 
ନାମମାତ୍ର ଓଡ଼ିଆ ଭାଷା ରହିଅଛି । ଏଥରୁ ବଳି ଅବିଚାର ଆଉ କି ହୋଇପାରେ ? 

ଗଞ୍ଜାମରେ ସେତେବେଳେ ୧୫ ଟଙ୍କାରୁ ୨ ୫୦ ଟଙ୍କା ମାସିକ ଦରମାରେ କର୍ମଚାରୀ 
ଥଲେ ୨୧୪ ଜଣ । ସେଥୂମଧ୍ଯରୁ ଓଡ଼ିଆ ଥୁଲେ ମାତ୍ର ୨୧ ଜଣ | ଏଥରେ କ୍ଷୋଭ 
ପ୍ରକାଶ କରି ଗୌରୀଶଙ୍କର ଲେଖିଥିଲେ - ˆ ××× ନିଜ ଦେଶରେ ଓଡ଼ିଆ ସରକାରୀ 
କର୍ମଚାରୀଙ୍କ ସଂଖ୍ୟା ଦେଢ଼ପଣରୁ ଅଧ୍ବକ ନୁହେଁ । ××× ଏପରି ଅବସ୍ଥାରେ ଓଡ଼ିଆମାନଙ୍କର 
ଉନ୍ନତି ହେବା ସୁଦୂର ପରାହତ । ଗଞ୍ଜାମ ଓଡ଼ିଆଙ୍କର ଏହି ଦୁରବସ୍ଥା ମାନ୍ଦ୍ରାଜ ଗଭର୍ଣ୍ବମେଣ୍ଟର 
ଅଖ୍ୟାତି ରଟନା କରୁଅଛି ଏବଂ ଏଥୁର ପ୍ରତିକାର ଶୀଘ୍ର ଆବଶ୍ୟକ ।” 


ସିଂହଭୂମ ପ୍ରଶ୍ନ 

ସିଂହଭୂମର ପ୍ରଖ୍ୟାତ ନେତା ପଡଶ୍ତିତ କୃଷ୍ଣଚନ୍ଦ୍ର ଆଚାର୍ଯ୍ୟ ଓଡ଼ିଶା ସହିତ ସିଂହଭୂମ 
ମିଶ୍ରଣ ପାଇଁ କାର୍ଯ୍ୟ କରୁଥିଲେ । ଗୌରୀଶଙ୍କର ପଶ୍ଡିତ ଆଚାର୍ଯ୍ୟଙ୍କ ପତ୍ର ସବୁ 
‘ଦୀପିକା”ରେ ପ୍ରକାଶ କରୁଥିଲେ । ସେ ତାଙ୍କ ମତ ପ୍ରକାଶ କରିଥିଲେ - ˆ ‰×× 
ସିଂହଭୂମ, ଷଢ଼େଇକଳା ଓ ଖରସୁଆଁ ପ୍ରଭୃତିରେ ବିସ୍ତର ଓଡ଼ିଆ ଅଛନ୍ତି ଏବଂ ସେମାନେ 
ପ୍ରକୃତରେ ଓଡ଼ିଆ ଦେଶୀ ଥବାରୁ ସେଠା କଚେରି ଓ ବିଦ୍ୟାଳୟମାନଙ୍କରେ ଓଡ଼ିଆ 
ଭାଷା ପ୍ରଚଳିତ ହେବା ନିତାନ୍ତ କର୍ରବ୍ୟ କାରଣ, ତାଦ୍ଧାରା ସେଠା ଅଧ୍ବବାସୀମାନେ 
ଶିକ୍ଷାରେ ସତ୍ଵର ଉନ୍ନତି ଲାଭ କରିପାରିବେ ଏବଂ ତହିଁରେ ଏକା ସେମାନଙ୍କର ଅବସ୍ଥା 
ଉନ୍ନତି ହେବ । 


ସିଂହଭୂମ ପ୍ରଭୂତି ଅଞ୍ଚଳରେ ଓଡ଼ିଆରେ ଶିକ୍ଷା ଦିଆଯାଉ ନ ଥୁବାର ଦେଖି ସେ 
କ୍ଷୋଭ ପ୍ରକାଶ କରି ଲେଖିଥୁଲେ - “ବାସ୍ତବରେ ଯେଉଁ ଜିଲ୍ଲାର ବାରପଣ ଅଧ୍ବବାସୀ 


ଓଡ଼ିଆ, ସେଠାରେ ଓଡ଼ିଆ ଭାଷା ଶିକ୍ଷାଦାନର ଚିହ୍ନିତ ଭାଷା ନ ହେବା ବଡ଼ ଅବିଚାର 
ଓ ଦୁଃଖର ବିଷୟ । 


ବିହାର - ଓଡ଼ିଶା ବ୍ୟବସ୍ଥାପକ ସଭାରେ ଓଡ଼ିଶାର କୌଣସି ସଭ୍ୟ ସରକାରଙ୍କ ଦୃଷ୍ଟି 
ଆକର୍ଷଣ କରି ପ୍ରତିକାର ମଧ୍ଯ ଲୋଡ଼ି ନ ଧୂବାରୁ ସେ ଦୁଃଖ ପ୍ରକାଶ କରିଥଲେ । 


ମେଦିନୀପୁର ପ୍ରଶ୍ର 


ମେଦିନୀପୁର, ତମଲୁକ ପ୍ରଭୃତି ଖାଣ୍ଟି ଓଡ଼ିଆ ଅଞ୍ଚଳ । କିନ୍ତୁ ଏହା ବଙ୍ଗପ୍ରଦେଶ 
ଅନ୍ତର୍ଗତ ହୋଇ ରହିଆସିଛି । ଗୌରୀଶଙ୍କର “ଉତ୍କଳ ଦୀପିକା”ରେ ପର୍ଯ୍ୟଟକଙ୍କ ପତ୍ର 
କ୍ରମାନ୍ସୟରେ ପ୍ରକାଶ କଲେ । ସେଥୁରେ ଗୌରୀଶଙ୍କର ମେଦିନୀପୁର ସମ୍ପର୍କରେ ବହୁ 

କର୍ମବୀର ଗୌରୀଶଙ୍କର ରାୟ ୬୩୩ 


ତଥ୍ୟ ଲିପିବଦ୍ଧ କରିଯାଇଛନ୍ତି । ସେଥୁରେ ଯାହା ଅଛି, ତାର ସାରମର୍ମ ହେଲା - 
ମେଦିନୀପୁରରେ ବହୁ ଓଡ଼ିଆ ଅଛନ୍ତି । ବିଶେଷତଃ କାଛି ସବ୍‌ଡିଭିଜନରେ ବିସ୍ତର ଓଡ଼ିଆ 
ବାସ କରନ୍ତି । ଓଡ଼ିଆମାନେ ସେଠାର ବଙ୍ଗଳା ଯେପରି ସହଜରେ ବୁଝନ୍ତି, ଓଡ଼ିଆ 
କଥା ମଧ୍ଯ ସେପରି ସହଜରେ ବୁଝିପାରନ୍ତି । ଅନେକ ଲୋକଙ୍କ ଘରେ ଓଡ଼ିଆ ପୋଥ୍‌ 
ଏବେ ସୁଦ୍ଧା ଅଛି । କଚେରିରେ ଭାଷା ବଙ୍ଗଳା ହେବାରୁ ଲୋକେ ଅବଶ୍ଯ ଓଡ଼ିଆ 
ପଢ଼ିବାକୁ ଅକ୍ଷମ ହେଲେଣି ! ବଙ୍ଗଳାଭାଷା ବଦଳରେ ଓଡ଼ିଆଭାଷା କଚେରି ଅଦାଲତରେ 
ଯଦି ପ୍ରଚଳନ ହୁଏ, ତାହେଲେ ଲୋକଙ୍କ ଓଡ଼ିଆଭାଷା ଶିକ୍ଷା ବୃଦ୍ଧି ପାଇବ । 


ଗୌରୀଶଙ୍କର ନିଜ ମତ ବ୍ୟକ୍ତ କରିଥିଲେ - “ଏଥୁରୁ ବେଶ୍‌ ଜଣାଯାଏ ଯେ 
ଲୋକଙ୍କ ଭିତରେ ବଙ୍ଗଭାଷା ଯେପରି ବଳପୂର୍ବକ ଚଳାଇ ଦିଆଯାଇଛି ।” 


‘ଉକ୍କଳ ସଭା” ଗଠନ 

କାଳକ୍ରମେ ଗୌରୀଶଙ୍କର ବିଛିନ୍ନାଞ୍ଚଳ ଉତ୍କଳର ଏକତ୍ରୀକରଣ କାର୍ଯ୍ୟପାଇଁ ଏକ 
ଦୃଢ଼ ଅନୁଷ୍ଠାନର ଆବଶ୍ୟକତା ଉପଲବ୍ଧି କଲେ । ୧୮୮୨ ମସିହା ଅଗଷ୍ଟ ମାସ ୧୬ 
ତାରିଖରେ ତାଙ୍କ ଗୃହରେ ଏକ ସଭାର ଆୟୋଜନ କଲେ । ଏଥୁରେ ସଭାପତିତ୍ସ 
କଲେ ଚୌଧୁରୀ କାଶୀନାଥ ଦାସ । ଭକ୍ତକବି ମଧୁସୂଦନ ରାଓ ବକ୍ତା ଥଲେ । ସେଥୁରେ 
ଉତ୍କଳର ଉନ୍ନତି ପାଇଁ ଏକ ନୂଆ ଅନୁଷ୍ଠାନ ଗଢ଼ିବା ସ୍ଥିର ହେଲା । ବାବା ହରେକ୍ରଷ୍ଠ 
ଦାସ ନୃତନ ଅନୁଷ୍ଠାନର ନାମକରଣ କଲେ, ‘ଉତ୍କଳ ସଭା । ଅନୁଷ୍ଠାନର ସଭାପତି ଓ 
ସମ୍ପାଦକ ହେଲେ ଯଥାକ୍ରମେ କାଶୀନାଥ ଦାସ ଓ ଗୌରୀଶଙ୍କର । 

‘ଉତ୍କଳ ସଭା'ହିଁ ପ୍ରଥମେ ଆନୁଷ୍ଠାନିକ ଭାବେ ବିଚ୍ଛିନ୍ନ ଉକ୍କଳର ଏକତ୍ରୀକରଣ 
ପାଇଁ ସ୍ବର ଉତ୍ତୋଳନ କଲ। । ଓଡ଼ିଆଭାଷାର ସୁରକ୍ଷା ତଥା ଅନ୍ଯ ପ୍ରଦେଶରେ 
ରହିଯାଇଥିବା ଅଞ୍ଚଳଗୁଡ଼ିକର ଏକତ୍ରୀକରଣ ପାଇଁ ବିଭିନ୍ନ ସମୟରେ ଏହା ଉଚ୍ଚ କରୁପକ୍ଷଙ୍କୁ 
ସ୍କାରକପତ୍ର ମାନ ଦେଲା । ଏହାର ସଭ୍ୟମାନେ ଜାତୀୟ କଂଗ୍ରେସର ଓଡ଼ିଶାରେ ପ୍ରତିନିଧ୍ତ୍ନ 
ମଧ୍ଯ କଲେ । 


ଉତ୍କଳ ସମ୍ମିଳନୀ 

‘ଉତ୍କଳ ସଭା” ପରେ ଜନ୍ମ ନେଲା ‘ଉତ୍କଳ ସମ୍ମିଳନୀ” । ପ୍ରଥମେ କେବଳ 
କରଣମାନଙ୍କ ମଙ୍ଗଳ ସାଧନ ନିମନ୍ତେ ଗଢ଼ା ହୋଇଥିଲେ ମଧ୍ଯ କ୍ରମେ ଏହାର ଲକ୍ଷ୍ୟ 
ଉଚ୍ଚ ଓ ମହାନ୍ନ ହେଲା ! ଉତ୍କଳ ସଭାର ଚିନ୍ତା ଓ ଚେତନା, କର୍ମ ଓ ପ୍ରେରଣା ବ୍ୟାପକ 
ଭାବେ ଏଥୁରେ ରୂପ ନେଲା । ଏହା ଶେଷରେ ଦେଶପ୍ରାଣ ମଧୁସୂଦନଙ୍କ ନେଡୃତ୍ସରେ 
ବିଛିନ୍ନାଞ୍ଚଳର ଏକତ୍ରୀକରଣ କାର୍ଯ୍ୟ ହାତକୁ ନେଲା । ଗୌରୀଶଙ୍କର ମଧ୍ଯ ତାକୁ ଦୃଢ଼ 
ସମର୍ଥନ କଲେ । ‘ଉଜଚୁଳ ସମ୍ମିଳନୀର କାର୍ଯ୍ୟକଳାପ ତଥା ମଧୁସୂଦନଙ୍କ ବାଣୀ ' ଉତ୍କଳ 
ଦୀପିକା” ମାଧ୍ୟମରେ ପ୍ରଚାର କଲେ । ବିଛିନ୍ନାଞ୍ଚଳ ଏକତ୍ରୀକରଣ କାର୍ଯ୍ୟ ବ୍ୟତୀତ 

INC ଯଶୋଦେହେ ଆୟୁଷ୍ମାନ 


ସମ୍ମିଳନୀରେ ଓଡ଼ିଶାର ଶିଳ୍ପ ବାଣିଜ୍ୟ, କୃଷି, ଶାସନ ସଂସ୍କାର ଓ ସାହିତ୍ୟ ପ୍ରଭୃତି 
ବିଷୟରେ ବିସ୍ତୃତ ଆଲୋଚନା ହେଲା । ସେଗୁଡ଼ିକୁ ଗୌରୀଶଙ୍କର 'ଉକୁଳ ଦୀପିକା'ରେ 
ନିୟମିତ ଭାବେ ପ୍ରକାଶ କରୁଥିଲେ । 


ଉତ୍କଳ ସମ୍ମିଳନୀର ଦ୍ଵାଦଶ ଅଧ୍ବବେଶନ ବାଲେଶ୍ଵରଠାରେ ହେଲା । ସେଥୁରେ 
ବହୁ ନେତା ଯୋଗ ଦେଇ ନ ଥ୍‌ବାରୁ ଗୌରୀଶଙ୍କର ବ୍ୟଥୂତ ହୋଇଥ୍‌ଲେ । ବାକ୍ୟ 
ଯୁଗର ଶେଷ ହୋଇଯାଇଛି, ଏଣିକି କର୍ମ ଯୁଗ ଉପସ୍ଥିତ ଓ ସେହି ଅନୁସାରେ କର୍ମ 
କରିଯିବାକୁ ଓଡ଼ିଆ ଜାତିକୁ ସେ ଆହ୍ଵାନ ଦେଇଥୁଲେ । ସେହି ଥୁଲା ତାଙ୍କର ଶେଷ 
ବାଣୀ । 

ଗୌରୀଶଙ୍କର ବିଚ୍ଛିନ୍ନାଞ୍ଚଳର ଏକତ୍ରୀକରଣ ପାଇଁ ବିଭିନ୍ନ ସ୍ତରରେ ଯେଉଁ କାର୍ଯ୍ୟ 
କରିଯାଇଅଛନ୍ତି, ତାହାର ମୂଲ୍ୟାୟନ ଯେ ଏ ପର୍ଯ୍ୟନ୍ତ ହୋଇ ନାହିଁ, ଏହା ଅତି ସ୍ପଷ୍ଟ । 


ଓଡ଼ିଶାରେ ଶିକ୍ଷା ସମସ୍ଯା : ଶିକ୍ଷକ 

ଉନବିଂଶ ଶତାବ୍ଦୀରେ ଯେଉଁ ଅଛୁ କେତେକ ଲୋକ ଆଧୁନିକ ଶିକ୍ଷା ପାଇଥୂଲେ 
ସେମାନଙ୍କ ମଧ୍ୟରେ ଗୌରୀଶଙ୍କର ଥଲେ ଅନ୍ୟତମ । ସେ ତେଣୁ ଓଡ଼ିଶାର ଶିକ୍ଷା 
ସମସ୍ୟା, ଶିକ୍ଷକ, ଶିକ୍ଷାୟତନ ତଥା ଶିକ୍ଷାଦର୍ଶ ଉପରେ ବିସ୍ତୃତ ଆଲୋଚନା କରିଛନ୍ତି । 
ଶିକ୍ଷାର ପ୍ରସାର ଦିଗରେ ସେ ଆପ୍ରାଣ ଚେଷ୍ଟା କରିଥଲେ । ସେତେବେଳେ ଓଡ଼ିଶା 
ବଙ୍ଗଳାର ଅଂଶ ହୋଇ ରହିଥୂଲା ଓ ବଙ୍ଗାଳୀମାନେ ଶିକ୍ଷାନୀତି, ପଦ୍ଧତି ଓ ପ୍ରଶାସନକୁ 
ନିୟନ୍ତ୍ରଣ କରୁଥିଲେ । ବଙ୍ଗଦେଶରୁ ଆସିଥ୍‌ବା ଡେପୁଟି ଇନ୍ସପେକ୍ସରମାନେ ଓଡ଼ିଆ ଭାଷାର 
ଉନ୍ନତି ଦିଗରେ ଚେଷ୍ଟା କରୁ ନ ଥଲେ । ବରଂ ତାହାର ଅନିଷ୍ଟ କରିବା ଦିଗରେ ଲାଗି 
ପଡ଼ିଥିଲେ । ବିଦ୍ୟାଳୟମାନଙ୍କରୁ ଓଡ଼ିଆଭାଷା ଉଠାଇଦେବାକୁ ଚେଷ୍ଟା ଚଳାଇଥୁଲେ । 
ସେ ଓଡ଼ିଶା ପାଇଁ ସ୍ଵତନ୍ତ୍ର ସ୍ତରଲ ଇନ୍ସପେକୃର ନିଯୁକ୍ତି ନିମନ୍ତେ ସରକାରଙ୍କ ପାଖରେ 
ବାରମ୍ବାର ଦାବି କରିଥୁଲେ । ହୁଗୁଳି କଲେଜର ପ୍ରଫେସର ରବର୍ଟ ପେରିଙ୍କୁ ସରକାର 
ଓଡ଼ିଶାର ସ୍ଵତନ୍ତ୍ର ଇନ୍ସପେକ୍ସର ଭାବେ ନିଯୁକ୍ତ କରିବାରୁ ସେ ଆନନ୍ଦ ପ୍ରକାଶ କରିଥୁଲେ । 
ସେ ମଧ୍ଯ ଜଣେ ଓଡ଼ିଆଙ୍କୁ ରନ୍ଧପେକସର ଭାବେ ନିଯୁକ୍ତି ଦେବାକୁ ଉଦ୍ୟମ କରିଥୁଲେ । 
ଶେଷରେ ବାବୁ ନନ୍ଦକିଶୋର ଦାସ ସ୍ଵତନ୍ତ୍ର ଇନ୍ସପେକ୍ସର ଭାବେ ନିଯୁକ୍ତ ହେଲେ । ସେ 
ଏଥୁରେ ଆନନ୍ଦ ପ୍ରକାଶ କରିବା ସଙ୍ଗେ ସଙ୍ଗେ ଓଡ଼ିଶାର ଗୌରବ ଅକ୍ଷୁଣ୍ଡ ରଖିବେ 
ବୋଲି ଆଶା ପ୍ରକାଶ କରିଥୁଲେ ! ତାଙ୍କ ଉଦ୍ୟମରୁ ପୁରୀ ବିଭାଗରେ ମଧ୍ଯ ଗୋବିନ୍ଦଚନ୍ଦ୍ର 
ମହାପାତ୍ର ଡେପୁଟି ଇନ୍ସପେକ୍ସର ଭାବେ ନିଯୁକ୍ତି ପାଇଲେ । କ୍ରମେ ଚାକିରି କ୍ଷେତ୍ରରେ 
ଉତ୍କଳବାସୀଙ୍କ ପ୍ରତି ସରକାରଙ୍କ ଶୁଭଦୃଷ୍ଠି ପଡ଼ିଥବାରୁ ସେ ସନ୍ତୋଷ ପ୍ରକାଶ କରିଥଲେ । 
ଗଡ଼ଜାତ ସ୍ତୁଲମାନଙ୍କ ପାଇଁ ଦୁଇଜଣ ସବ୍‌ଇନ୍ସପେକ୍ସର ନିଯୁକ୍ତି ମଧ୍ୟ ତାଙ୍କ ଉଦ୍ୟମରୁ 
ହୋଇଥଲା । ଶେଷରେ ଓଡ଼ିଶାର ସୁଯୋଗ୍ୟ ସନ୍ତାନ କବିବର ରାଧାନାଥ ରାୟ ସ୍ତୁଲ 

କର୍ମବୀର ଗୌରୀଶଙ୍କର ରାୟ ୬୩୫ 


ବିଭାଗର ଜଏଣ୍ଟ ଇନ୍ସପେକ୍ସର ଭାବେ ନିଯୁକ୍ତ ହେଲେ । ଏହାକୁ ସେ ସର୍ବାନ୍ତକରଣରେ 
ସ୍ଵାଗତ କରିଥୁଲେ । ଶିକ୍ଷାନୁଷ୍ଠାନଗୁଡ଼ିକୁ ବାରମ୍ବାର ପରିଦର୍ଶନ କରିବା ଦିଗରେ ସେ 
ଗୁରୁତ୍ଵ ଦେଉଥୁଲେ । ଶିକ୍ଷକମାନେ ନୀତିନିଷ୍ଠ ଓ ଆଦର୍ଶ ଚରିତ୍ରର ହେବାକୁ ସେ ଚାହୁଁଥିଲେ । 
ସ୍ତ୍ରଲରେ ଧର୍ମ ଓ ନୀତିଶିକ୍ଷା ଦେବାକୁ ସ୍ଵତନ୍ତ୍ର ଶିକ୍ଷକ ନିଯୁକ୍ତ କରିବାକୁ ସେ ପସନ୍ଦ କରୁ 
ନ ଥଲେ। 


ପାଠ୍ୟପୁସ୍ତକ 

ଉନବିଂଶ ଶତାବ୍ଦୀର ଶେଷ ଭାଗରେ ମଧ୍ଯ ଓଡ଼ିଶାରେ ପାଠ୍ୟପୁସ୍ତକର ଅଭାବ 
ଲାଗି ରହିଥୁଲା । ପାଠ୍ୟପୁସ୍ତକ ପ୍ରଣୟନ କ୍ଷେତ୍ରରେ ସେତେବେଳକାର ପ୍ରଶାସନ କୌଣସି 
ପଦକ୍ଷେପ ନେଇ ନ ଥୁଲା । ପାଠ୍ୟପୁସ୍ତକ ପ୍ରଣୟନ ପାଇଁ ଲେଖକମାନେ ସେପରି 
ତପ୍ୂର ମଧ୍ଯ ନ ଥୁଲେ । ବଙ୍ଗଳା ପାଠ୍ୟପୁସ୍ତକ ରଚନା ପାଇଁ ସରକାର ବହୁ ଅର୍ଥ ବ୍ୟୟ 
କରୁଥିଲେ । ଓଡ଼ିଆରେ କିନୁ ପାଠ୍ୟପୁସ୍ତକ ରଚନା ପାଇଁ ପ୍ରୋତ୍ସାହନ ମିଳୁ ନ ଥୁଲା । 
ଗୌରୀଶଙ୍କର ସରକାରଙ୍କ ପାତର ଅନ୍ତର ନୀତିର କଠୋର ସମାଲୋଚନା କରିଥଲେ । 
ଗଭର୍ଣ୍ମେଣ୍ଟ ସାହାଯ୍ୟ ଦେଲେ ବିସ୍ତର ପୁସ୍ତକ ପ୍ରଚାର ହେବ ବୋଲି ତାଙ୍କର ମତ 
ଥିଲା । ଗୌରୀଶଙ୍କର ପ୍ରତିବର୍ଷ ନିତାନ୍ତ ପକ୍ଷରେ ଓଡ଼ିଆ ପାଠ୍ୟପୁସ୍ତକ ରଚନା ନିମନ୍ତେ 
ଏକସହସ୍ର ଟଙ୍କା ଅନୁଦାନ ଦେବାକୁ ଦାବି କରିଥଲେ । ଏହା ହେଲେ ଅନ୍ଧ କାଳରେ 
ଅନେକ ଓଡ଼ିଆ ପୁସ୍ତକ ରଚିତ ହୋଇପାରିବ ବୋଲି ଆଶା ପ୍ରକାଶ କରିଥଲେ । 
ଗୌରୀଶଙ୍କରଙ୍କ କ୍ରମାଗତ ସମାଲୋଚନା ଫଳରେ ସରକାର ଅବଶ୍ଯ ସାମାନ୍ୟ 
କେତେଟଙ୍କା ଓଡ଼ିଆ ପାଠ୍ୟପୁସ୍ତକ ପ୍ରଣୟନ ପାଇଁ ମଞ୍ଜୁର କଲେ । ସେହି ଅର୍ଥ ଠିକ୍‌ 
ଭାବେ ଖର୍ଚ୍ଚ କରିବାକୁ ଗୌରୀଶଙ୍କର ପରାମର୍ଶ ଦେଲେ । ଗୋଟିଏ ଯୋଜନା ମଧ୍ଯ 
ପେସ କଲେ। ମାତ୍ର ତାହା କାର୍ଯ୍ୟକାରୀ ହୋଇ ନ ଥିଲା | ଶିକ୍ଷା ବିଭାଗର କର୍ମଚାରୀମାନେ 
ନିଜ ନିଜ ବନ୍ଧୁବାନ୍ଧବମାନଙ୍କର ବହି ଅନୁମୋଦନ କରାଇ ନେବା ଫଳରେ ସେମାନଙ୍କ 
ବହିଗୁଡ଼ିକ ବହୁସଂଖ୍ୟାରେ ଚଳିଲା । ଫଳରେ ଛାତ୍ରମାନେ ଉର୍ତମ ଶିକ୍ଷାରୁ ବଞ୍ଚିତ ହେଲେ । 
ପାଠ୍ୟପୁସ୍ତକ ଯୋଗାଣ କ୍ଷେତ୍ରରେ ମଧ୍ଯ ବହୁ ବିଭ୍ରାଟ ଦେଖାଦେଲା । କଲିକତା ସ୍ତୁଲ 
ବୃକ୍ଵ ସୋସାଇଟିର ଢାଞ୍ଚାରେ କଟକ ସ୍ତୁଲ ବୁକ କମିଟି ଅବଶ୍ୟ ଗଠିତ ହେଲା; ମାତ୍ର ଏ 
କମିଟି ମଧ୍ଯ ଠିକ୍‌ ଭାବେ କାର୍ଯ୍ୟ କରି ନ ଥଲା । 

ଗୌରୀଶଙ୍କରଙ୍କ ପ୍ରତିଷ୍ଠିତ ପ୍ରିଣ୍ଚିଂ କମ୍ପାନୀ ପାଠ୍ୟପୁସ୍ତକ ରଚନା ଦିଗରେ ଏକ 
ଗୁରୁତ୍ଵପୂର୍ ଭୂମିକା ଯେ ଗ୍ରହଣ କରିଥଲା, ଏଥିରେ ସନ୍ଦେହ ନାହିଁ । 


ଶିକ୍ଷା ବିସ୍ତାର 
ଓଡ଼ିଶାରେ ଶିକ୍ଷା ବିସ୍ତାର ଦିଗରେ ଗୌରୀଶଙ୍କର ଆପ୍ରାଣ ଉଦ୍ଯମ କରିଥୁଲେ । 
ସରକାର କଟକରେ ଉଚ୍ଚ ବିଦ୍ୟାଳୟ ସ୍ଥାପନ କରିଥିବାରୁ ସେ ସରକାରଙ୍କୁ ପ୍ରଶଂସା 

୬୩୬ ଯଶୋଦେହେ ଆୟୁଷ୍ମାନ 


କରିଥଲେ । ଏହି ସ୍ତ୍ୁଲ ପ୍ରଥମ ଅବସ୍ଥାରେ କଟକ ସ୍ତ୍ୁଲ ନାମରେ ନାମିତ ହେଲା । 
ପ୍ୟାରୀମୋହନ ଏକାଡେମୀ ସ୍ଥାପନ ପାଇଁ ସେ ପ୍ୟାରୀମୋହନଙ୍କୁ ସାଧୁବାଦ 
ଜଣାଇଥୁଲେ । ସେହିପରି ଭକ୍ତକବି ମଧୁସୂଦନଙ୍କ ପ୍ରତିଷ୍ଠିତ ମାଇନର ସ୍ତୁଲଟି ହାଇସ୍ତ୍ଲ 
ହେବାରେ ସେ ଆନନ୍ଦ ପ୍ରକାଶ କରିଥୁଲେ । କିନ୍ଧୁ ଓଡ଼ିଶାରେ କଲେଜ ନ ଥବାରୁ ସେ 
ଦୁଃଖ ପ୍ରକାଶ କରୁଥିଲେ । ସେ ଥରେ ଉଭଜ୍କଳ ଦୀପିକାରେ ଲେଖିଲେ - “ '××× ଏଥୁରେ 
ବଙ୍ଗଳାର ବହୁତ କଲେଜ ଅଛି ଓ ବିହାରରେ ମଧ୍ଯ ପାଟଣା କଲେଜ ଅଛି; କିନୁ ଓଡ଼ିଶା 
କି ଦୋଷ କରିଅଛି ଯେ ଗୋଟିଏ ସୁଦ୍ଧା କଲେଜ ପାଇବ ନାହିଁ ।” 


ଶେଷରେ କଟକରେ ଘରୋଇ ଉଦ୍ୟମରେ ଗୋଟିଏ କମିଟି ଗଢ଼ାଗଲା ଓ କଲେଜ 
ଆରମ୍ଭ ହେଲା । ଏହାର ନାମ ଥିଲା କଟକ କଲେଜ । ମୟୂରଭଞ୍ଜ ମହାରାଜା ଏଥୁପାଇଁ 
୨୦,୦୦୦ ଟଙ୍କା ଦାନ କଲେ । ଏଥରେ ଆନନ୍ଦ ପ୍ରକାଶ କରି ‘ଉତ୍କଳ ଦୀପିକା' 
ଲେଖିଥୁଲା - “ ମହାରାଜାଙ୍କର ଏ କାର୍ଯ୍ୟଟି ସର୍ବସାଧାରଣଙ୍କର ମନୋନୀତ ହୋଇଅଛି 
ଏବଂ ଅତ୍ୟନ୍ତ ପ୍ରଶଂସନୀୟ, ସନ୍ଦେହ ନାହିଁ... ' । 


ମହାରାଜାଙ୍କ ଇଛ୍ଥାନୁଯାୟୀ ସେ କଲେଜଟି ରେଭେନ୍‌ସା କଲେଜ ନାମରେ ନାମିତ 
ହେଲା । ପରେ ତାହା ସରକାରୀ କଲେଜରେ ପରିଣତ ହେଲା । ଏଥିରେ ଗୌରୀଶଙ୍କର 
ଆନନ୍ଦ ବିଭୋର ହୋଇ ଉଠିଥୁଲେ । ଏହାକୁ ‘ଉତ୍କଳ ଦୀପିକା”ରେ ପ୍ରକାଶ କରି ସେ 
ଲେଖିଥିଲେ - ' ଏ କଲେଜଟି ଚିରସ୍ଥାୟୀ ହେବାର ସମ୍ବାଦ ପାଇ ଆମ୍ଭେମାନେ ଅତି 
ଆନନ୍ଦିତ ହୋଇଅଛୁ | ××× ଏ ଶୁଭ ସମ୍ବାଦରେ କଲେଜର ଅଧ୍ଯାପକମାନେ ଆନନ୍ଦିତ 
ହୋଇ କଲେଜ ଦିନେ ବନ୍ଦ କରିଥୁଲେ । 


ପୁରୀରେ ପଶ୍ଚଡିତ ହରିହର ଦାସଙ୍କ ଉଦ୍ୟମରେ ଗୋଟିଏ ସଂସ୍କୃତ ବିଦ୍ୟାଳୟ ସ୍ଥାପିତ 
ହେଲା । ଗୌରୀଶଙ୍କର ପଶ୍ଡିତମହାଶୟଙ୍କର ପରିଶ୍ରମ ଓ ପ୍ରଚେଷ୍ଟାର ଭୂୟସୀ ପ୍ରଶଂସା 
କରିଥୁଲେ । ସେ ସ୍ତ୍ୁଲର ଶିକ୍ଷକମାନଙ୍କ ଜ୍ଞାନ ଓ ବିଦ୍ଧରାର ଉଚ୍ଚ ପ୍ରଶଂସା କରିଥଲେ । 
ସେହି ବିଦ୍ୟାଳୟର ଏକ ଗ୍ରନ୍ଥାଳୟର ଆବଶ୍ୟକ ହେଲା । ଗୌରୀଶଙ୍କର ରାଜା ଓ 
ବଦାନ୍ୟ ବ୍ୟକ୍ତିଙ୍କୁ ଏ ଦିଗରେ ସାହାଯ୍ୟ ଦେବାକୁ ଅନୁରୋଧ କରିଥୁଲେ । ସେ 
ଲେଖିଥୁଲେ - “ ଯେଉଁମାନେ ପୁସ୍ତକାଳୟ ପାଇଁ ଦାନ କରିବେ, ସେମାନେ ଅନ୍ଧକୁ 
ଚକ୍ଷୁଦାନ ଦେବାର ଫଳ ପାଇବେ, ସନ୍ଦେହ ନାହିଁ ।” 


କଟକରେ ମେଡ଼ିକାଲ ସ୍ତୁଲ ସ୍ଥାପନ ଦିଗରେ ଗୌରୀଶଙ୍କର ଅଗ୍ରଣୀ ଭୂମିକା ଗ୍ରହଣ 
କରିଥଲେ । କାଶ୍ମୀରରେ ଗୋଟିଏ ଚିକିତ୍ସାଳୟ ସ୍ଥାପିତ ହେବା ପରେ ସେ ଏ ଦିଗରେ 
ଲାଗିପଡ଼ିଲେ । ସେ 'ଉକ୍କଳ ଦୀପିକା'ରେ ଏ ସଂକ୍ରାନ୍ତରେ ଲେଖାଲେଖି କଲେ । 
ସରକାରଙ୍କୁ ବହୁ ଆବେଦନ ଓ ନିବେଦନ କଲେ । କଟକର ସିଭିଲ ସର୍ଜ୍ଚନ ଥୁଲେ ଡଃ 
ଷିୱାର୍ଟ । ତାଙ୍କର ବିଶେଷ ଉଦ୍ୟମରେ ଶେଷରେ ସରକାର ମେଡ଼ିକାଲ ସ୍କଲ ସ୍ଥାପନ 
କଲେ । ସେଥୁପାଇଁ ସେ ଡାକ୍ତର ଷିୱାର୍ଟଙ୍କୁ ଉଚ୍ଚ ପ୍ରଶଂସା କରି ‘ଉତ୍କଳ ଦୀପିକା”ରେ 


Digitized by srujanika@gmail.com 


କର୍ମବୀର ଗୌରୀଶଙ୍କର ରାୟ ୬୩୭ 


“waz 


ଲେଖିଲେ - “ ସିଭିଲ ସର୍ଜନ ଷିୱାର୍ଟ ସାହେବ ଏ ବିଷୟରେ ଯତ୍ନ କରି ଗଭର୍ଣ୍ଣମେଣ୍ଟଠାରୁ 
ମଞ୍ଜୁରି ଅଣାଇଥ୍‌ବାରୁ ଓଡ଼ିଶାର ଗୋଟିଏ ପରୋପକାର ସାଧନ କରିଅଛନ୍ତି ଓ ତହିଁ 
ପାଇଁ ଓଡ଼ିଶାବାସୀମାନେ ତାହାଙ୍କ ନିକଟରେ ଚିରକାଳ କୃତଜ୍ଞ ରହିବେ । ' 

ଏହାଛଡ଼ା ଗୌରୀଶଙ୍କର ଓଡ଼ିଶାରେ ଜରିବ ଶିକ୍ଷା, ଆଇନ୍‌ ଶିକ୍ଷା ପ୍ରଭୃତି କର୍ମାଭିମୁଖୀ 
ଶିକ୍ଷାର ପ୍ରସାର ପାଇଁ ଉଦ୍ୟମ କରିଥଲେ । ଏଥପାଇଁ ସାଧମତେ କର୍ମକରାମାନଙ୍କୁ 
ପ୍ରଭାବିତ କରୁଥିଲେ । 

ଗୌରୀଶଙ୍କର ମଧ୍ଯ ନାରୀଶିକ୍ଷାର ପ୍ରସାର ପାଇଁ ଆଗ୍ରହୀ ଥିଲେ । ୧୮୬୮ 
ମସିହାରେ କଟକରେ ବାଳିକା ବିଦ୍ୟାଳୟ ଆରମ୍ଭ ହେଲା । ସେତେବେଳେ ଛାତ୍ରୀଙ୍କ 
ସଂଖ୍ୟା ଅତି କମ୍‌ ଥୁଲା | ଏହା ତାଙ୍କୁ ଖୁବ ବାଧୂଲା । ଝିଅମାନଙ୍କୁ ସ୍ତ୍ରଲକୁ ପଠାଇବାପାଇଁ 
ଅଭିଭାବକମାନଙ୍କୁ ବହୁ ନିବେଦନ କରିଥୁଲେ । ନାରୀଶିକ୍ଷାର ଉପାଦେୟତା ତଥା 
ଆବଶ୍ୟକତା ଉପରେ ‘ଉତ୍କଳ ଦୀପିକା”ରେ ବହୁ ଲେଖାମାନ ପ୍ରକାଶ କରିଥୁଲେ । 
କାଳକ୍ରମେ ସେହି କ୍ଷୁଦ୍ର ବାଳିକ। ବିଦ୍ୟାଳୟଟି ରେଭେନ୍‌ସା ବାଳିକା ବିଦ୍ୟାଳୟରେ 
ପରିଣତ ହେଲା । ସେ ନିଜ ଗ୍ରାମ ଦୀକ୍ଷିତପଡ଼ାରେ ଗୋଟିଏ ବାଳିକା ବିଦ୍ୟାଳୟ ସ୍ଥାପନ 
କରିଥୁଲେ ଓ ବିଦ୍ୟାଳୟ ପାଇଁ ଜମି ଓ ଅର୍ଥ ଦାନ କରିଥୁଲେ । 


ରେଳପଥ ନିର୍ମାଣ 

ଓଡ଼ିଶାରେ ରେଳପଥର ବିକାଶ ଦିଗରେ ସେ ଜୋର୍‌ ଦେଇଥିଲେ । କଟକ ସହିତ 
ସମ୍ବଲପୁରକୁ ସଂଯୋଜିତ କରିବାପାଇଁ ସେ ପ୍ରଥମେ ପ୍ରସ୍ତାବ ଦେଇଥ୍‌ଲେ । ଏ ଦିଗରେ 
ଲୋକମତ ସୃଷ୍ଟି କରିବାପାଇଁ ସେ ‘ଉତ୍କଳ ଦୀପିକା” ମାଧ୍ଯମରେ ଲାଗି ପଡ଼ିଥୁଲେ । 
ତାଙ୍କ ଉଦ୍ୟମ ଫଳରେ ମରିସ୍‌ ସାହେବ ଏକ ରିପୋର୍ଟ ପ୍ରସ୍ତୁତ କରି ସରକାରଙ୍କୁ ଦେଲେ । 
କିନ୍ତୁ ତାହା ସଫଳ ହୋଇପାରି ନ ଥିଲା । କ୍ଷୋଭ ପ୍ରକାଶ କରି ଗୌରୀଶଙ୍କର ଲେଖିଥିଲେ - 
“ଆନ୍ଭେମାନେ ଭାଳୁଅଛୁଁ କି ମାନ୍ୟବର ସାହେବ ବଙ୍ଗଳାରେ ରେଳବାଟ ବିସ୍ତାର କରିବାର 
ଏତେ ଉପାୟ ଚିନ୍ତା କଲାବେଳେ, ସେ ଓଡ଼ିଶାକୁ ଥରେ ମନରେ ନ ପକାଇଲେ ବଡ଼ 
ଦୁଃଖର ବିଷୟ ଅଟଇ । 

ବାଲେଶ୍ଵରରେ ରେଳପଥ ବସିବାପାଇଁ ଦାବିକୁ ସେ ପୂର୍ଣ୍ଣ ପ୍ରାଣରେ ସମର୍ଥନ 
କରିଥଲେ । ସେଠାରେ ରେଳପଥ ନିର୍ମାଣ ପାଇଁ ନେତୃତ୍ଵ ନେଇଥୂଲେ କୁମାର ବୈକୁଣ୍ଠ 
ନାଥ | ତାଙ୍କ ପ୍ରଚେଷ୍ଟାକୁ ଧନ୍ୟବାଦ ଜଣାଇ ଗୌରୀଶଙ୍କର ଲେଖିଥଲେ - ' ରେଳବାଟ 
ବିଷୟରେ ବୈକୁଣ୍ଠବାବୁଙ୍କ ବଡ଼ ଯତ୍ନ ଦେଖାଯାଏ । ଏଥୁପାଇଁ ଆମ୍ଭେମାନେ ପ୍ରୀତ ହୋଇ 
ମନାସୁଅଛୁଁ ଯେ ତାଙ୍କର ଶ୍ରମ ସଫଳ ହେଉ । 


ଗୌରୀଶଙ୍କର ମଧ୍ଯ ପୁରୀକୁ ରେଳପଥ ପଡ଼ିବା ଦିଗରେ ଗୁରୁତ୍ଵ ଆରୋପ କରିଥୁଲେ । 
ସରକାର ସେ ଦିଗରେ ମନୋଯୋଗ ଦେଇଥିବା କଥା “ଉକ୍ସଳ ଦୀପିକା”ରେ ପ୍ରକାଶ 


କରିଥଲେ । 

DIN୮ ଯଶୋଦେହେ ଆଯୟୁଷ୍ମାନ 


ଶେଷରେ ୧୮୯୬ ମସିହାର ଆଦ୍ୟ ଭାଗରେ ଓଡ଼ିଶାରେ ପ୍ରଥମେ ଜେନାପୁରରେ 
ରେଳକାର୍ଯ୍ୟ ଆରମ୍ଭ ହେଲା । ବ୍ରାହ୍ମଣୀ ନଦୀ ଉପରେ ପୋଲ ନିର୍ମାଣକୁ ଗୌରୀଶଙ୍କର 
ଭାରତ ଓ ଲଙ୍କା ମଧ୍ଯରେ ସେତୁବନ୍ଧ ସହ ତୁଳନା କରିଥୁଲେ । 


ଏହିପରି ରେଳପଥ ସ୍ଥାପନ ପାଇଁ ଗୌରୀଶଙ୍କର ନିରବଛିନ୍ନ ଭାବରେ ଉଦ୍ୟମ 
ଚଳାଇ ଆସିଥିଲେ ! ଭାରତର ଅନ୍ୟ ଅଞ୍ଚଳରେ ରେଳପଥ ନିର୍ମାଣ ସମ୍ବାଦ ‘ଉତ୍କଳ 
ଦୀପିକା”ରେ ପ୍ରକାଶ କରି ସେ ଲୋକମତ ସୃଷ୍ଟି କରୁଥିଲେ । ଏହା ଓଡ଼ିଶାର ଦାବିକୁ 
ଯେ ଦୃଢ଼ୀଭୂତ କରାଉଥୁଲା, ଏହା ଅତି ସ୍ପଷ୍ଟ । 


୧୮୯୯ ମସିହା ମାର୍ଚ୍ଚ ମାସ ଆଡ଼କୁ କଟକକୁ ରେଳଗାଡ଼ି ଆସିଲା । ଓଡ଼ିଶା 
ରେଳପଥ ବିସ୍ତାର ଇତିହାସରେ ଏହା ଏକ ସ୍ଵରଣୀୟ ଘଟଣା ବୋଲି ସେ ମତବ୍ୟକ୍ତ 
କରିଥୁଲେ । 


ପ୍ରାଚୀନ କୀରି ସଂରକ୍ଷଣ 

ଗୌରୀଶଙ୍କର ପ୍ରାଚୀନ କୀର୍ରି ସଂରକ୍ଷଣ ଉପରେ ଗୁରୁତ୍ଵ ଦେଉଥୂଲେ ଓ ଏଥ 
ସମ୍ପର୍କୀୟ ସମସ୍ତ ଆଲୋଚନା “ଉତ୍କଳ ଦୀପିକା”ରେ ପ୍ରକାଶ କରୁଥିଲେ । ଓଡ଼ିଶାର 
ତାଳପତ୍ର ପୋଥ୍‌ ଉଦ୍ଧାର ନିମନ୍ତେ ସେ ନାନାବିଧ କାର୍ଯ୍ୟ କରିଯାଇଛନ୍ତି । 


ଅନ୍ୟାନ୍ୟ ଜନହିତକର କାର୍ଯ୍ୟ 

ଗୌରୀଶଙ୍କରଙ୍କ ପ୍ରଚେଷ୍ଟାରୁ ବତିଘର ନିର୍ମାଣ ହୋଇଥଲା । କଟକ ଟାଉନହଲ 
ନିର୍ମାଣ ହେଲା ତାଙ୍କର ପ୍ରଧାନ କୀର୍ଭି । ୧୯୦୯ ମସିହାରେ ଏହା ନିର୍ମିତ ହୋଇଥଲା । 
ଏଥୁଲାଗି ଗୌରୀଶଙ୍କର ନିଜେ ଏଗାରହଜାର ଟଙ୍କା ଦାନ କରିଥଲେ । କଟକର କାଠଗଡ଼ା 
ସାହିର କାୟସ୍ଥ ଛାତ୍ରାବାସ ପାଇଁ ମଧ୍ଯ ଚଉଦହଜାର ଟଙ୍କା ଦେଇଥଲେ । ସେ 
ପ୍ୟାରୀମୋହନ ଏକାଡେମୀ ସହିତ ଘନିଷ୍ଠଭାବେ ସଂପୃକ୍ତ ଥଲେ । ଏହାର ଛାତ୍ରାବାସ 
ନିର୍ମାଣ ତଥା ଅନ୍ୟାନ୍ୟ ଉନ୍ନତିମୂଳକ କାର୍ଯ୍ୟପାଇଁ ବହୁ ବ୍ୟୟ କରିଥୁଲେ । ନିଜ ଗ୍ରାମ 
ଦୀକ୍ଷିତପଡ଼ାରେ ବାଳିକା ବିଦ୍ୟାଳୟ ସ୍ଥାପନ କରିଥୁବା କଥା ଆଗରୁ ବର୍ଣ୍ଣିତ । ସେଠାରେ 
ଏକ ଆୟୁ୍ବୈଦ ଓିଷଧାଳୟ ମଧ୍ଯ ସ୍ଥାପନ କରିଥୁଲେ । କୂପଖନନ, ପୁଷ୍କରିଣୀର 
ପଙ୍କୋଦ୍ଧାର, ପୁରାତନ ମନ୍ଦିରମାନଙ୍କର ମରାମତି ତଥା ରକ୍ଷଣାବେକ୍ଷଣପାଇଁ ଅକାତରରେ 
ଅର୍ଥ ବ୍ୟୟ କରୁଥିଲେ । ସେ ମୋଟା ଚାଉଳର ଭାତ ଖାଉଥିଲେ । ଖଦି ବସ୍ତର ପିନ୍ଧୁଥିଲେ । 
ଫଳରେ ବହୁ ଅର୍ଥ ସଞ୍ଚୟ କରିପାରିଥୂଲେ । ସେ ତାହାକୁ ସତଵକାର୍ଯ୍ୟରେ ଲଗାଇଥ୍‌ବାର 
ଜଣାଯାଏ । ଶଶିଭୂଷଣ ରାୟଙ୍କ ଭାଷାରେ - “ ‘ସେ ନିଜ ସକାଶେ କିଞ୍ଚିତମାତ୍ର ବ୍ୟବସ୍ଥା 
କରି ସମସ୍ତ ଅର୍ଥ ପରହିତ କାର୍ଯ୍ୟରେ ସମର୍ପଣ କରିଯାଇଛନ୍ତି ।” 


Digitized by srujanika@gmail.com 


କର୍ମବୀର ଗୌରୀଶଙ୍କର ରାୟ ୬୩୯ 


ସାମାଜିକ ସଂସ୍କାର 

ଗୌରୀଶଙ୍କର ଓଡ଼ିଶାର ନବଯୁଗର ବାର୍ରଭ୍ାବହ ଥଲେ କହିଲେ ଚଳେ । ତାଙ୍କ 
ସମୟରେ ଓଡ଼ିଆ ସମାଜରେ ନାନା କୁସଂସ୍କାର ରହିଥୂଲ। । ସେ ସେଗୁଡ଼ିକୁ ଦୂର 
କରିବାପାଇଁ ବହୁବିଧ କାର୍ଯ୍ୟକ୍ରମ ‘ଉତ୍କଳ ଦୀପିକା” ମାଧ୍ୟମରେ ହାତକୁ ନେଇଥୁଲେ । 
ସେ ସମୟରେ କମ୍‌ ବୟସର ଝିଅକୁ ବିବାହ କରି ଦିଆଯାଉଥୂଲା । ବରର ଅକାଳ 
ମୃତ୍ୟୁ ହେଲେ ବାଳିକାଟି ବିଧବା ହେଉଥୁଲା । ସେହି ବାଳବିଧବାମାନେ ପୁଣି ବିବାହ 
କରିପାରୁ ନ ଥଲେ । ସେମାନଙ୍କୁ କଠିନ ସାମାଜିକ ଶୃଙ୍ଖଳାରେ ରହିବାକୁ ପଡ଼ୁଥୁଲା । 
ଗୌରୀଶଙ୍କର ସେମାନଙ୍କ ପୁନର୍ବିବାହ ଓ ପୁନର୍ବାସନ ପାଇଁ ନାନା କାର୍ଯ୍ୟକ୍ରମ ହାତକୁ 
ନେଲେ । ବିଧବା ତଥା ପତିତା ନାରୀମାନଙ୍କ ପାଇଁ ଅନାଥାଶ୍ରମ ଖୋଲିଲେ । ଏହି 
ଆଶ୍ରମରେ ସେମାନଙ୍କୁ ସୂତାକଟା ଓ ହାତକାମ ଶିକ୍ଷା ଦିଆଯାଉଥୁଲା । ସେ ବିଧବା 
ବିବାହକୁ ସମର୍ଥନ କରୁଥୁଲେ । ତାଙ୍କର ଚିନ୍ତାଧାରାର ସମର୍ଥନ ପାଇଁ ସେ ଭାରତର 
ବିଭିନ୍ନ ସ୍ଥାନର ଓ ପଶ୍ଚିମ ଜଗତର ଉଦାହରଣମାନ “ଉତ୍କଳ ଦୀପିକା”ରେ ପ୍ରକାଶ 
କରୁଥିଲେ । ସେତେବେଳେ ଓଡ଼ିଶାରେ ବିଶିଷ୍ଠ ସମାଜ ସଂସ୍କାରକ ଥୁଲେ ଶ୍ରୀବତ୍ସ 
ପଣ୍ଡା । ସେ ବିଧବା ବିବାହ ତଥା ଅନ୍ୟାନ୍ୟ କେତେକ ସାମାଜିକ ସଂସ୍କାର ପାଇଁ 
କାର୍ଯ୍ୟ କରୁ ଥୁଲେ । ଶ୍ରୀବସ୍ପ ପଣ୍ଡାଙ୍କ ସମସ୍ତ କାର୍ଯ୍ୟର ବିବରଣୀ ସେ 'ଉକ୍ସଳ 
ଦୀପିକା”ରେ ପ୍ରକାଶ କରୁଥିଲେ । ଗୌରୀଶଙ୍କର ବିବାହରେ ବୃଥା ଆଡ଼ମ୍ବର ଓ 
ଅଯଥା ବ୍ୟୟର ଘୋର ବିରୋଧୀ ଥୁଲେ । ବିବାହ କର୍ମଧାରାକୁ ସରଳୀକରଣ ଓ 
ବିବାହ ଖର୍ଚ୍ଟକୁ ହ୍ରାସ କରିବାକୁ ଆହ୍ଵାନ ଦେଇଥୁଲେ । ସେହିପରି ପୂଜାପାର୍ବଣରେ 
ଅତ୍ୟଧବକ ଖର୍ଚ ପରିହାର କରିବାକୁ ପରାମର୍ଶ ଦେଉଥୁଲେ । ଶ୍ରାଦ୍ଧ ପ୍ରଭୃତିରେ ଅଯଥା 
ବ୍ୟୟକୁ ସେ ପସନ୍ଦ କରୁ ନ ଥଲେ । ସତ୍ବ ଉପଯୋଗ ପାଇଁ ସେ ଉପଦେଶ 
ଦେଉଥ୍‌ଲେ । ମାଲିମୋକଦମାରେ ଲିପ୍ତ ନ ହେବାକୁ କହୁଥିଲେ । ଜାତିପ୍ରଥା ସମାଜରେ 
ହିତ ପରିବର୍ରୈେ ଅହିତ ଓ ଅକଲ୍ୟାଣକର ହୋଇ ପଡ଼ିଥିବା କଥା ସେ ଉତ୍କଳ ଦୀପିକା ' 
ପୃଷ୍ଠାରେ ଦୃଢ଼ତାର ସହ ଘୋଷଣା କରିଥିଲେ । ବସ୍ତୁତଃ ତକ୍କାଳୀନ ଓଡ଼ିଆ ସମାଜର 
ବିଭିନ୍ନ ଦୋଷ -ଦୁର୍ବଳତା ଓ ବ୍ୟବସ୍ଥାର କଟୁ ସମାଲୋଚନା କରି ଏକ ସୁସ୍ଥ ଓ ଉନ୍ନତ 
ସମାଜ ଗଢ଼ିବାରେ ସେ ଜୀବନବ୍ୟାପୀ ଚେଷ୍ଟା ଯେ ଚଳାଇଥୁଲେ, ଏହା ଅତି ସଷ୍ଟ । 


ନାଟ୍ୟ ପ୍ରେମ 
ଗୌରୀଶଙ୍କର ନାଟ୍ୟପ୍ରିୟ ଥୁଲେ । ବଙ୍ଗଳାରେ ସେତେବେଳେ ନାଟକ ରଚନା, 
ଅଭିନୟ ତଥା ପରିବେଷଣରେ ନୁଆଧାରା ଦେଖାଦେଇଥିଲା । ଗୌରୀଶଙ୍କର ଓଡ଼ିଶାରେ 

୬୪୦ ଯଶୋଦେହେ ଆୟୁଷ୍ମାନ 


ସେହିଭଳି ନାଟକ ରଚନା ଓ ପରିବେଷଣ କରିବାପାଇଁ ଉଦ୍ୟମ କରିଥିଲେ | ଯେଉଁଠି 
ଯେଉଁ ନାଟକ ପ୍ରଦର୍ଶନ ହେଉଥଲା, ଗୌରୀଶଙ୍କର ସେଠାରେ ଉପସ୍ଥିତ ରହି ସବୁ 
ପ୍ରକାର ପ୍ରୋତ୍ସାହନ ହେଉଥୂଲେ । 'ଉକ୍କଳ ଦୀପିକା ପୃଷ୍ଠାରେ ସେହି କଳାକ୍ୃତିଗୁଡ଼ିକର 
ସବିଶେଷ ଆଲୋଚନା କରୁଥୁଲେ । ବାଲେଶ୍ବରରେ ଦର୍ଗାପୂଜା ସମୟରେ ଯାତ୍ରାର 
ଆୟୋଜନ ହୋଇଥଲା । ସେଥୁପାଇଁ ସେ ବାଲେଶ୍ବରବାସୀଙ୍କୁ ଅଭିନନ୍ଦନ ଜଣାଇଥିଲେ । 
୧୮୭୮ ମସିହାରେ କଟକରେ ବସନ୍ତ ପଞ୍ଚମୀ ଦିନ 'ରାମାଭିଷେକ” ନାଟକ ଅଭିନୀତ 
ହେଲା । 'ଉକ୍କଳ ଦୀପିକା ରେ ସେ ଏହାର ଉଚ୍ଚ ପ୍ରଶଂସା କରିଥଲେ । ୧୮୮୧ ମସିହାରେ 
କଟକରେ “କାଞ୍ଚକାବେରୀ” ନାଟକ ରଚନା ଓ ମଞ୍ଚସ୍ଥ କରାଇବାରେ ଗୌରୀଶଙ୍କର 
ସକ୍ରିୟ ଅଂଶ ଗ୍ରହଣ କରିଥୁଲେ । ତରଳା ରାଜା ରାମଚନ୍ଦ୍ର ଶୂରଦେବ ପ୍ରହ୍ଲାଦ” ନାଟକ 
ରଚନା କରି ବିଭିନ୍ନ ସ୍ଥାନରେ ମଞ୍ଚସ୍ଥ କରାଇଥୂଲେ । ତରଳା ରାଜା ଓଡ଼ିଆରେ ପ୍ରଥମେ 
ଗୀତିନାଟ୍ୟ ରଚନା କରିଥ୍‌ବାରୁ ଉତ୍କଳବାସୀ ତାଙ୍କପ୍ରତି ଚିରକୃତଜ୍ଞ ରହିବେ ବୋଲି ସେ 
ଆଶା ପ୍ରକାଶ କରିଥୁଲେ । 


କଟକ ଜିଲ୍ଲାର କୋଠପଦା ମଠର ମହନ୍ତ ତପୋନିଧ୍‌ ରଘୁନାଥପୁରୀ ଜଣେ 
ନାଟା୍ପ୍ରିୟ ବ୍ୟକ୍ତି ଥଲେ । ସେ ରଘୁନାଥ ଥିଏଟର ଗଢ଼ି ନାଟକ ଅଭିନୀତ କରାଉଥୁଲେ । 
ଗୌରୀଶଙ୍କର ତାଙ୍କୁ ନାଟ୍ୟଜଗତରେ ଆଦ୍ୟସୂରୀର ସ୍ଥାନ ଦେଇଛନ୍ତି । 


ନାଟକ ଅଭିନୟ ପାଇଁ ଗୌରୀଶଙ୍କର ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠା ନିମନ୍ତେ 
ରାଜ୍ୟବାସୀଙ୍କୁ ଆହ୍ବାନ ଦେଇଥୁଲେ । 


ଗୌରୀଶଙ୍କର ନାଟକ, ନାଟକାଭିନୟ ଓ ରଙ୍ଗମଞ୍ଚ ସଂକ୍ରାନ୍ତୀୟ ସମସ୍ତ ବିବରଣୀ 
ନିଜର ମତାମତ ସହ ' ଉତ୍କଳ ଦୀପିକା” ପୃଷ୍ଠାରେ ପ୍ରକାଶ କରୁଥିଲେ । ଏହା ଫଳରେ 
ଓଡ଼ିଶାରେ ନାଟକ ରଚନା, ଅଭିନୟ, ମଞ୍ଚସଜା ପ୍ରଭୃତିର ଭିତିଭୂମି ଯେ ସ୍ଥାପିତ ହେଲା, 
ଏଥରେ ସନ୍ଦେହ ନାହିଁ । 


ପରିବାର 


ଗୌରୀଶଙ୍କର ରଘୁନାଥପୁର ନିବାସୀ ମାଣିକ ମିତ୍ରଙ୍କ କନ୍ୟାଙ୍କୁ ବିବାହ କରିଥୁଲେ । 
ମାତ୍ର ୩୬ ବର୍ଷ ବୟସରେ ତାଙ୍କର ପତ୍ନୀ ବିୟୋଗ ହେଲା।। ସେ ଦ୍ଵିତୀୟବାର 
ବିବାହ କରି ନ ଥିଲେ । ଦୁଇଟି ପୁତ୍ରଙ୍କର ଅକାଳ ବିୟୋଗ ମଧ୍ଯ ହେଲା । ସାନଭାଇ 
ରାମଶଙ୍କର ତାଙ୍କର ପ୍ରତ୍ୟେକ କାର୍ଯ୍ୟରେ ସହାୟତା କରୁଥିଲେ । ତେବେ ଜୀବନର 
ଶେଷ ଭାଗରେ ବିଭିନ୍ନ କାରଣରୁ ଉଭୟଙ୍କ ମଧ୍ଯରେ ମନାନ୍ତର ହେଲା । ପାରିବାରିକ 
ସୁଖ ତାଙ୍କର ନ ଥୁଲା । 

କର୍ମବୀର ଗୌରୀଶଙ୍କର ରାୟ ୬D୪୧ 


୧୯୦୬ ମସିହାରେ ସେ 'ଉଚକଳ ସଭାର ସମ୍ପାଦକ ପଦରୁ ଅବ୍ୟାହତି ନେଲେ । 
ବାର୍କ୍ୟ ଯୋଗୁଁ ୧୯୧୫ ମସିହାରେ “ଉତ୍କଳ ଦୀପିକା” ସହ ସମସ୍ତ ସମ୍ପର୍କ ତଟାଇଥୁଲେ । 
ସେ ଗ୍ରନ୍ଥ, ସମ୍ବାଦପତ୍ର ପାଠ ପ୍ରଭୃତିରେ ସମୟ କଟାଇଲେ । 


ରାୟବାହାଦୁର ଉପାଧ 

୧୯୧୬ ମସିହାରେ ବ୍ରିଟିଶ ସରକାର ତାଙ୍କୁ 'ରାୟବାହାଦୁର” ଉପାଧୂ ଦେବାକୁ 
ସିର କଲେ । କିନ୍ତୁ ଉପାଧ୍‌ ପାଇଁ ଯେଉଁଦିନ ଦରବାର ହେଲା, ସେଦିନ ଗୌରୀଶଙ୍କର 
ନିଜ ଗ୍ରାମକୁ ବିଦ୍ୟାଳୟ ପ୍ରତିଷ୍ଠା ପାଇଁ ଚାଲିଗଲେ । ଏଥିରେ ସରକାରୀ କର୍ମକର୍ରାମାନେ 
ବିରକ୍ତି ପ୍ରକାଶ କରିଥଲେ ମଧ୍ଯ ସେ ସେଥକି ଭୁକ୍ଷେପ କରି ନ ଥୁଲେ । 


ମହାପ୍ରୟାଣ 

୧୯୧୭ ମସିହା ମାର୍ଚ୍ଚ ମାସ ୫ ତାରିଖରେ ସେ ହଠାତଵ ସଂଜ୍ଞାହୀନ ହୋଇପଡ଼ିଲେ । 
ଏହି ଅବସ୍ଥା ଦୁଇ ତିନି ଦିନ ରହିବା ପରେ ୧୯୧୭ ମସିହା ମାର୍ଚ ମାସ ୭ ତାରିଖରେ 
ତାଙ୍କର ମହାପ୍ରୟାଣ ହେଲା । ଖାନନଗର ମଶାଣିରେ ତାଙ୍କର ଶେଷକ୍ରିୟା କଲେ ଅନୁଜ 
ରାମଶଙ୍କର । 


ଗୌରୀଶଙ୍କରଙ୍କ ତି ରେ।ଧାନରେ ସମଗ୍ର ଓଡ଼ିଆ ଜାତି ଶୋକାଭିଭୂତ 
ହୋଇପଡ଼ିଥିଲା । 

୧୯୧୭ ମସିହା ମା୍ଟ୍ଟ ମାସ ୧୦ ତାରିଖର ‘ଉତ୍କଳ ଦୀପିକା” ପୃଷ୍ଠାରେ 
ଲେଖାଥୁଳ। - “ 'ଉକୁଳର ଉନ୍ନଳତମ ନକ୍ଷତ୍ର ବିଲୀନ ହୋଇଗଲା, ଆଉ ସେପରି ନକ୍ଷତ୍ର 
ଆମ୍ଭମାନଙ୍କ ଦୃଷ୍ଟିଗୋଚର ହେବା ଆଶା ବିଡ଼ମ୍ବନା ମାତ୍ର... ଖାନନଗର ଶୁଶାନରେ ଶତ 
ସହସ୍ର ଭସ୍ମରାଶି ଜଡ଼ିତ ରହିଅଛି, ହେଲେହେଁ ଗତ ବୁଧବାର ରାତ୍ରରେ ଯେଉଁ ଭସ୍ମ 
ଢ଼ଳାଗଲା, ତାହା ଓଡ଼ିଶା ଭାଗ୍ୟ ଭସ୍ମ... ସେ ଗଲେ ସତ୍ୟ, ମାତ୍ର ତାଙ୍କ କ୍ରତିତ୍ଵ ଯାଇ 
ନାହିଁ କି ଯିବ ନାହିଁ ।” 

ବିଦ୍ୟାରତ୍ଵ ନୀଳମଣି ୧୯୧୭ ମସିହା ମାର୍ଚ୍ଚ ମାସ ୨୪ ତାରିଖରେ ଉତ୍କଳ 
ଦୀପିକା”ରେ ଲେଖିଲେ - “ବାସ୍ତବରେ ତାଙ୍କପରି ପୁଣ୍ୟଶ୍ଲୋକ ଯୋଗଜନ୍ସା ବ୍ଯକ୍ରିଙ୍କ 
ତିରୋଧାନ ହେତୁ ଉତ୍କଳର ଯେଉଁ ଗୁରୁତର କ୍ଷତି ହୋଇଅଛି, ତାହା ଆସନ ଭବିଷ୍ୟତ୍ଵରେ 
ପୂର୍ଣ୍ଣ ହେବା ସମ୍ଭବପର ନୁହେଁ । ତାଙ୍କର ପବିତ୍ରନାମ ଦେଶୋନ୍ନତି ଓ ସାହିତ୍ୟୋନ୍ନତି 
ଇତିବୃତ୍ତ ପୃଷ୍ଠାକୁ ସୁନିଶ୍ଚୟ ଉନ୍ନମଳତମ କରି ରଖିବ । 

ଗୌରୀଶଙ୍କର ଶାପଭ୍ରଷ୍ଟ ହୋଇ ଉତ୍କଳଖଣ୍ଡରେ ଅବତୀଣ୍ତ ହୋଇଥ୍‌ଲେ ବୋଲି 
“ସମ୍ବାଦ ବାହିକା' ମତ ଦେଇଥିଲା । 

୬୪୨ ଯଶୋଦେହେ ଆୟୁଷ୍ମାନ 


ସମ୍ବଲପୁରର ଅନ୍ୟତମ ପତ୍ରିକା “ଲୋକସେବକ” ଲେଖିଥଲା - ˆ ‘ଆଜି ଉତ୍କଳ 
ରାଜ୍ୟରୁ ଗୋଟିଏ ଉନ୍ମଳ ନକ୍ଷତ୍ର ଅସ୍ତମିତ । ଓଡ଼ିଶାର ମଙ୍ଗଳ ନିମନ୍ତେ ଯାହାର ହୃଦୟ 
ସର୍ବଦା ବ୍ୟତିବ୍ୟସ୍ତ.... ଓଡ଼ିଆ ରକ୍ତ ଯାହାଙ୍କ ଶିରା ପ୍ରଶିରାରେ ପ୍ରବାହିତ, ସେହି କର୍ମବୀର 
ଗୌରୀଶଙ୍କର ଆଉ ଇହ ସଂସାରରେ ନାହାନ୍ତି । 


ଅପୂର୍ବ ହେଉଛି ଗୌରୀଶଙ୍କରଙ୍କ ଜୀବନଚରିତ । କର୍ମର ଓଁକାର ଧ୍ଵନିରେ ତାହା 
ହୋଇଛି ସତତ ଝଂକୃତ । ଓଡ଼ିଆରେ ସମ୍ବାଦପତ୍ରର ସେ ହୋଇଛନ୍ତି ଆଦିଜନକ । 
ଭାଷାରକ୍ଷାର ଗୋଳଯୁଦ୍ଧରେ ସାଜିଛନ୍ତି ମଧ୍ୟମ ପାଣ୍ଡବ - ଅର୍କୁନ । ପୁଣି ଉନ୍ଳ ବିଛିନ୍ନାଞ୍ଚଳ 
ଏକତ୍ରୀକରଣ କାଯ୍ଯ୍ୟରେ ସେ ଲାଗିପଡ଼ିଛନ୍ତି ଅବିରତ | ଆଉ ଅଭାବ, ଅନଟନ, ସରକାରୀ 
ପ୍ରତିକୂଳତା ବିରୋଧରେ ଲଢ଼ି ଉତ୍କଳ ଦୀପିକା”କୁ ନେଇଯାଇଛନ୍ତି ଅର୍ବଶତାଵ୍ଦୀ ପର୍ଯ୍ୟନ୍ତ । 
ମଣିଷ ସମାଜ ଆଗରେ ଅମଳିନ ଯଶ ବିମଣ୍ଡିତ ହୋଇ ଉଭା ହୋଇଥୁବା ଗୌରୀଶଙ୍କର 
ଯଥାର୍ଥରେ ଥୁଲେ ଜଣେ ମହାନ୍‌ କର୍ମବୀର ! 


Digitized by srujanika@gmail.com 


ଚତୁର୍ଥ ପରିଚ୍ଛେଦ 
ବୈଜ୍ଞାନିକ 

ଉଭିଦବିଜ୍ଞାନୀ 
ପ୍ରଫେସର ପ୍ରାଣକୃଷ୍ଣ ପରିଜା 


ଓଡ଼ିଶାର ଏକ ଅଜ୍ଞାତ ଓ ଅଖ୍ୟାତ ପଲ୍ଲୀରେ ଜନ୍ମଗ୍ରହଣ କରି ଯିଏ ନିଜର ବିଦ୍ରତ୍ତ 
ଏବଂ ପାଣ୍ଡିତ୍ୟ ପାଇଁ କେବଳ ଓଡ଼ିଶା ବା ଭାରତବର୍ଷରେ ନୁହେଁ, ସାରା ବିଶୃରେ ଯଶ 
ରଖୁଗଲେ, ସେ ହେଉଛନ୍ତି ବୈଜ୍ଞାନିକ ତକ୍ସର ପ୍ରାଣକୃଷ୍ଣ ପରିଜା । ଶିକ୍ଷା ଓ ବିଜ୍ଞାନ 
କ୍ଷେତ୍ରରେ ତାଙ୍କର ଅବଦାନ ବାସ୍ତବିକ ଅତୁଳନୀୟ । 


ଜନ୍ମନ ବଂଶପରିଚୟ ଓ ବାଲ୍ୟଶିକ୍ଷା 

ଜଗତସିଂହପୁର ଜିଲ୍ଲାର ବାଲିକୁଦା ନିକଟବର୍ରୀ ଇଚ୍ଛାପୁର ଗ୍ରାମରେ ୧୮୯୧ 
ମସିହା ଅପ୍ରେଲ ପହିଲାଦିନ ପ୍ରାଣକୃଷ୍ଣ ଜନ୍ମଗ୍ରହଣ କରିଥୁଲେ । ତାଙ୍କର ପିତାଙ୍କ ନାମ 
ବିଶ୍ଵନାଥ ପରିଜା ଓ ମାତାଙ୍କ ନାମ ଜୟନ୍ତୀ ଦେବୀ । ସେମାନେ ଝଙ୍କଡ଼ ନିକଟବର୍ରୀ 
ତେନ୍ତୁଳିପଡ଼ା ଗ୍ରାମରେ ଜନ୍ମଗ୍ରହଣ କରିଥୁବା ସିଦ୍ଧେଶ୍ଵର ପରିଜା ( ପରେ ହେଲେ ସାରଳା 
ଦାସ- ଯିଏକି ମା ଶାରଳାଙ୍କ କୃପାରୁ ଓଡ଼ିଆ ମହାଭାରତ ରଚନା କରିଥୁଲେ )ଙ୍କ ବଂଶଧର 
ଥିବାର ଜଣାଯାଏ ! ସେହି ବଂଶରେ ଆଉ ଜଣେ ଖ୍ୟାତନାମା ବ୍ୟକ୍ତି ଥୁଲେ । ସେ 
ହେଉଛନ୍ତି କାଳିନ୍ଦୀ ପରିଜା - ଯେ କି ସେତେବେଳେ ପରାକ୍ରମଶାଳୀ ଇଂରେଜ ସରକାରଙ୍କ 
ବିରୁଦ୍ଧାଚରଣ କରି କାରାବରଣ କରିଥୁଲେ । 

IVD ଯଶୋଦେହେ ଆଯୟୁଷ୍ମାନ 


ପ୍ରାଣକୃଷ୍ଣଙ୍କ ପିତା ବିଶ୍ବନାଥ ଉଚ୍ଚଶିକ୍ଷିତ ନ ଥଲେ । ସେ ମୟୂରଭଞ୍ଜ ଗଡ଼ଜାତର 
ଜଙ୍ଗଲ ବିଭାଗରେ ଫରେଷ୍ଟ ଗାର୍ଡ଼ ଭାବେ କାର୍ଯ୍ୟ କରୁଥିଲେ | ତାଙ୍କର ପରିବାର ଗ୍ରାମରେ 
ରହୁଥିଲେ । ସେ ଯେଉଁ ସ୍ଵଳ୍ପ ବେତନ ପାଉଥିଲେ, ସେଥରେ କୌଣସିମତେ ଚଳି 
ଯାଉଥୁଲେ । ଅବଶିଷ୍ଟ କେତେ ଟଙ୍କା ପରିବାର ଚଳାଚଳ ପାଇଁ ଗ୍ରାମକୁ ପଠାଉଥଲେ । 
ପ୍ରାଣକ୍ୃଷ୍ଣଙ୍କ ଦାୟିତ୍ଵ ପରିବାରର ମୁଖ୍ୟ ବହନ କରୁଥିଲେ । ପରିବାର ମଧ୍ଯ ବଡ଼ ଥୁଲା । 
ସମସ୍ତେ ଏକାନ୍ନବର୍ଭୀ ଥଲେ । ମାତା ଜୟନ୍ତୀ ଦେବୀଙ୍କୁ ଛାଡ଼ିଦେଲେ ପ୍ରାଣକ୍ରଷ୍ଣଙ୍କ ଜଣେ 
ଭଉଣୀ ମଧ୍ଯ ଥୁଲେ । 


ପ୍ରାଣକୃଷ୍ଣଙ୍କ ପିତାମହ ହେଉଛନ୍ତି ରଘୁନାଥ ପରିଜା । ସେ ତାଙ୍କର ସନ୍ତାନମାନଙ୍କର 
ଶିକ୍ଷାପାଇଁ ଜଣେ ମାଟିବଂଶ ଅବଧାନକୁ ଆଣି ଏକ ଚାହାଳି ଖୋଲିଥୂଲେ । ସେହି 
ଚାହାଳିରେ ପ୍ରାଣକୃଷ୍ଣଙ୍କ ବାଲ୍ୟଶିକ୍ଷା ଆରମ୍ଭ ହେଲା | ତାଙ୍କର ବାଲ୍ୟଗୁରୁ ଥଲେ ନୀଳମଣି 
ନାହାକ ଏବଂ ଚିନ୍ତାମଣି ନାହାକ । ସେତେବେଳେ ଆଜିକାଲିକା ପରି ସିଲଟ, ଖଡ଼ି ବା 
କାଗଜ କଲମ ନ ଥଲା । ଗୋବରଲିପା ଭୂଇଁରେ ଅବଧାନେ ଖଡ଼ିରେ ଅକ୍ଷରଟି ଲେଖ 
ଦେଉଥୂଲେ । ଚାଟ ତାହା ଉପରେ ବାରମ୍ବାର ମଡ଼ାଉଥୁଲେ । ଫଳରେ ଅକ୍ଷରଟି ମନେ 
ରହି ଯାଉଥଲା । ମାଟିରୁ ଗୋବର ଉଠି ଯିବାପରେ ଚାଟମାନେ ପାଳିକରି ଚଟ'ଣକୁ 
ପୁଣିଥରେ ଗୋବରରେ ଲିପି ଦେଉଥିଲେ । 

ସାଧାରଣ ଅକ୍ଷର ଶିକ୍ଷାପରେ ଚାଟମାନେ ଯୁକ୍ତାକ୍ଷର ଓ ତାହାପରେ ପଣିକିଆ 
ଶିଖୁଥିଲେ । ପଣିକିଆ ପରେ ଓଡ଼ାଙ୍କ, ଗୁଣନ, ଫେଡ଼ାଣ ପ୍ରଭୃତି ଶିକ୍ଷା ଦିଆଯାଉଥିଲା ! 
ଅପରାହୁରେ ପଦ୍ୟ ଆବୃରି ହେଉଥଲା । ଧାନ ଅମଳ ସମୟରେ ଚାଟମାନେ “ ବନ୍ଦର 
ହରି ଦେବ ମୁରାରି” ଗୀତ ସମ୍ମିଳିତ ଭାବେ ଗାଇ ଚାଷୀମାନଙ୍କଠାରୁ ଅବଧାନଙ୍କ ପାଇଁ 
ପାଠ-ଧାନ କଳେଇ ଆଣୁଥୁଲେ । ଏଥୁରେ ଅବଧାନେ ଚଳୁଥଲେ । ପ୍ରାଣକ୍ରଷ୍ଣ ମଧ୍ଯ 
ଧାନ କଳେଇ ମୁଣ୍ଡରେ ମୁଣ୍ଡାଇ ଅବଧାନଙ୍କ ପାଖରେ ପଇଠ କରୁଥିଲେ । 

ପ୍ରତିଦିନ ସନ୍ଧ୍ୟାରେ ସଂସ୍କୃତ ଶ୍ଲୋକ, ଏପରିକି, ଅମରକୋଷ ଆବ୍ରଭତି କରିବାକୁ 
ପଡ଼ୁଥୁଲା ବୋଲି ପ୍ରାଣକୃଷ୍ଣ ତାଙ୍କର ଆତ୍ମଳୀବନୀରେ ଲେଖଛନ୍ତି । ସନ୍ଧ୍ୟା ଶିକ୍ଷା ଶେଷ 
ହେଲାପରେ ସେ ରାମାୟଣ, ମହାଭାରତ ପ୍ରଭୂତି ଶୁଣୁଥୁଲେ । ସେହି ପୂରାଣବର୍ଣିତ 
ବିଷୟମାନ ତାଙ୍କୁ ଖୁବ୍ର ପ୍ରଭାବିତ କରିଥିଲା ବୋଲି ସେ ଆତ୍ମଜୀବନୀରେ ଉଲ୍ଲେଖ 
କରିଛନ୍ତି । 

ପାଠ ପଢ଼ୁଥିବା ପିଲାଙ୍କ ମଧ୍ୟରେ ସେ ସବୁଠାରୁ ମେଧାବୀ ଥଲେ ବୋଲି ଜଣାଯାଏ । 


ଜମିଦାରୀ ସିରସ୍ତାରେ ଯୋଗଦାନ 


ଟାହାଳି ଶିକ୍ଷା ପରେ ପ୍ରାଣକୃଷ୍ଣ ଉଚ୍ଚଶିକ୍ଷା ପାଇପାରି ନ ଥିଲେ । ତାଙ୍କର ମଉସା 
ଜଗତସିଂହପୁରର ଲାଲାବଂଶୀୟ ଜମିଦାରଙ୍କ ତହସିଲଦାର ଥୁଲେ । ତାଙ୍କର କର୍ମକେନ୍ଦ୍ର 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୪୭ 


ଥିଲା ଗ୍ରାମଠାରୁ ପାଞ୍ଚମାଇଲ ଦୂର କୋଳବଦା ଗ୍ରାମରେ । ଶିକ୍ଷାନବିସ ଭାବରେ ପ୍ରାଣକୃଷ୍ଣ 
ମଉସାଙ୍କ ପାଖରେ ରହି ରେକର୍ଡ଼ପତ୍ର ରଖୁବା କାର୍ଯ୍ୟ ଶିଖଲଲେ । ସେଠାରେ ସେ ପ୍ରାୟ 
ବର୍ଷେ କାଳ ରହିଥିଲେ । ଏହି ସମୟରେ ତାଙ୍କର ପିଚା ମୟୂରଭଞ୍ଜରୁ ଗ୍ରାମକୁ ଆସିଲେ । 
ସେ ପତ୍ନୀଙ୍କ ସହିତ କଥାବାରା କରି ବାଲିକୁଦା ମାଇନର ସ୍ତ୍ରଲରେ ପୁତ୍ରକୁ ପଢ଼ାଇବାପାଇଁ 
ସ୍ଥିର କଲେ ! ଏଥରେ ତାଙ୍କ ଭାଇମାନଙ୍କର ସମ୍ମତି ନ ଥଲା ଓ ଏଥୁପାଇଁ ପରିବାରରେ 
ଅଶାନ୍ତି ଦେଖାଦେଲା । ମାତ୍ର ପୁତ୍ରର ଉଚ୍ଚଶିକ୍ଷା ପାଇଁ ପିତା ଦୃଢ଼ପ୍ରତିଜ୍ଞ ଥଲେ । ୧୯୦୧ 
ମସିହା ଅଗଷ୍ଷ ମାସରେ ବାଲିକୁଦା ସ୍ତ୍ରଲରେ ପ୍ରାଣକୃଷ୍ଣଙ୍କ ନାମ ଲେଖାଗଲା । ଦଶ ବର୍ଷ 
ବୟସରୁ ସେ ଇଂରାଜୀ ଶିକ୍ଷା ଆରମ୍ଭ କଲେ । 

ପ୍ରାଣକୃଷ୍ଣଙ୍କ ପିତାଙ୍କର ମୟୂରଭଞ୍ଜରେ ଦେହାନ୍ତ ହେଲା । ତାହାର ଠିକ୍ଵ ବର୍ଷକ 
ପରେ ମାତାଙ୍କ ମୃତ୍ୟୁ ହେଲା । ଦାଦା ତାଙ୍କର ସମସ୍ତ ଦାୟିତ୍ସ ଗ୍ରହଣ କଲେ । 

ପ୍ରାଣକୃଷ୍ଣ ମେଧାବୀ ଛାତ୍ର ଥଲେ ବୋଲି ଆଗରୁ ବର୍ଣ୍ଣିତ । ମାଇନର ସ୍ତୁଲର 
ଚାରିବର୍ଷର ପାଠକୁ ତିନିବର୍ଷରେ ସେ ଶେଷ କଲେ । ମାଇନର ପରୀକ୍ଷାରେ ସେ ୧୯୦୪ 
ମସିହାରେ ସମଗ୍ର ଓଡ଼ିଶାରୁ ପ୍ରଥମ ହୋଇ ଉତ୍ତୀର୍ଶ୍ତ ହେଲେ ଓ ମାସିକ ୪ଟଙ୍କା ବୃତି 
ମଧ୍ଯ ପାଇଲେ । ଜେଜେ ତାଙ୍କୁ ପଢ଼ିବାକୁ କଟକ ପଠାଇଲେ ଓ ସେ ୧୯୦୪ ମସିହାରେ 
କଲେଜିଏଟ ସ୍ତଲରେ ନାମ ଲେଖାଇଲେ । 

କଟକରେ ପ୍ରାଣକୃଷ୍ଣ ପ୍ରଥମେ ତାଙ୍କର ଭିଣୋଇଙ୍କ ପାଖରେ ରହିଲେ । ପରେ 
ଅନ୍ୟ କେତେଜଣଙ୍କ ସହିତ ଗୋଟିଏ ମେସ୍‌ରେ ରହିଲେ । ମାସକୁ ସେ ଚାରିଟଙ୍କା ବୃତ୍ତି 
ପାଉଥୁଲେ । ଗ୍ରାମରୁ ମାସକୁ ଷୋଳସେର ଚାଉଳ ଆସୁଥଲା । ସ୍ତଲ ଦରମା ମଧ୍ଯ ଛାଡ଼ 
ହେଲା । ତେଣୁ କଟକରେ ତାଙ୍କୁ ଚଳିବାକୁ ଅସୁବିଧା ହୋଇ ନ ଥୁଲା । 

କଟକ କଲେଜିଏଟ ସ୍ତ୍ୁଲରେ ସେତେବେଳେ ପ୍ରଧାନଶିକ୍ଷକ ଥଲେ ମୋହିନୀମୋହନ 
ଚୌଧୁରୀ । ବିଶ୍ଵନାଥ ଶତପଥୀ ସଂସ୍କୃତ ଶିକ୍ଷକ ଥଲେ । ପ୍ରଥମ ଦେଖାରେହିଁ ସେ 
ପ୍ରାଣକ୍ରଷ୍ଣଙ୍କୁ କହିଥିଲେ - “ମୋତେ ଜଣାଯାଉଛି, ତୁମର ଭବିଷ୍ୟତ ଖୁବ ଉନ୍ନଳ ହେବ [ 

ମୋହିନୀମୋହନଙ୍କ ପରବର୍ୀ ପ୍ରଧାନଶିକ୍ଷକ ଥୁଲେ ବେଣୀମାଧବ ଦାସ । ତାଙ୍କର 
ପାଣ୍ଡିତ୍ୟ ଓ କର୍ରବ୍ୟପରାୟଣତା ପ୍ରାଣକୃଷ୍ଣଙ୍କ ଉପରେ ଗଭୀର ପ୍ରଭାବ ପକାଇଲା । 
ସ୍ତ୍ୁଲରେ ପଢୁଥ୍‌ବାବେଳେ କନିକା ରାଜାଙ୍କ ପକ୍ଷରୁ ଏକ ପ୍ରବନ୍ଧ ପ୍ରତିଯୋଗିତା ହେଲା । 
ପ୍ରାଣକ୍ରଷ୍ଣ ସେହି ପ୍ରବନ୍ଧ ପ୍ରତିଯୋଗିତାରେ ଅଂଶ ଗ୍ରହଣ କରି ୭୦ ଟଙ୍କାର ପୁରସ୍କାର 
ପାଇଲେ । ୧୯୦୯ ମସିହାରେ ସେ ପ୍ରବେଶିକା ପରୀକ୍ଷାରେ ଓଡ଼ିଶାରୁ ପ୍ରଥମ ଓ 
ସମଗ୍ର ପାଟଣା ବିଶ୍ଵବିଦ୍ୟାଳୟରେ ନବମ ସ୍ଥାନ ଅଧ୍‌କାର କରି ଉତ୍ତୀର୍ଣ୍ଣ ହେଲେ । ସେ 
ମଧ୍ଯ ଜୟନାରାୟଣ ପୁରସ୍କାର ଲାଭ କରିଥଲେ । ଏହି କୃତିତ୍ଵ ଯୋଗୁଁ ଉତ୍କଳଗୌରବ 
ମଧୁସୂଦନ ଦାସ ତାଙ୍କୁ ଡକାଇ ପଠାଇ ଥୂଲେ । 

D୮ ଯଶୋଦେହେ ଆୟୁଷ୍ମାନ 


ଉଚ୍ଚଶିକ୍ଷା 

ଏହାପରେ ପ୍ରାଣକୃଷ୍ଣ ରେଭେନ୍‌ସା କଲେଜରେ ଆଇ. ଏସସି. ପଢ଼ିଲେ । 
ସେତେବେଳେ ଓଡ଼ିଶାର ସବୁ ଅଞ୍ଚଳରୁ ଛାତ୍ର ଆସି ସେଠାରେ ଅଧ୍ୟୟନ କରୁଥୂଲେ । 
ସେହି କଲେଜର - ଯେଉଁମାନେ କି ପରବର୍ରୀ ଜୀବନରେ ଖ୍ୟାତି ଅର୍ଜନ କଲେ - 
ଛାତ୍ରମାନେ ହେଲେ ପଶ୍ଡିତ ନୀଳକଣ୍ଠ ଦାସ, ପଣ୍ତିତ ଗୋଦାବରୀଶ ମିଶ୍ର, କୃପାସିନ୍ଧୁ 
ମିଶ୍ର, ବାଙ୍କନିଧ୍‌ ପଟ୍ଟନାୟକ ( ଜଣାଶୁଣା ହେଡ଼ମାଷ୍ଟର ), ଆଦିବାସୀ ନେତା ଚୈତନ୍ୟ 
ମାଝି ପ୍ରଭୁତି । ସାମସମୟିକ ଛାତ୍ରମାନଙ୍କ ମଧ୍ୟରେ ଥୁଲେ ବିଶ୍ବନାଥ ଦାସ, ନେତାଜୀ 
ସୁଭାଷ ଚନ୍ଦ୍ର ବୋଷଙ୍କ ବଡ଼ଭାଇ ସୁରେନ୍ଦ୍ର ଚନ୍ଦ୍ର ବୋଷ ଓ ଲକ୍ଷ୍ମୀନାରାୟଣ ସାହୁ ପ୍ରଭୃତି । 
୧୯ ୧୧ ମସିହାରେ ପ୍ରାଣକୃଷ୍ଣ କଲିକତା ବିଶ୍ବବିଦ୍ୟାଳୟରୁ ଚତୁର୍ଥ ସ୍ଥାନ ଅଧୂକାର କରି 
ଆଇ.ଏସ୍‌ସି. ପରୀକ୍ଷାରେ ଉତ୍ତୀର୍ଣ୍ଵ ହେଲେ । 


ରେଭେନ୍‌ସା କଲେଜରେ ବି.ଏସ୍‌ସି. ଶ୍ରେଣୀ ସେତେବେଳେ ନ ଥୁଲା । ସେ ତେଣୁ 
ଉଚ୍ଚଶିକ୍ଷା ପାଇଁ କଲିକତା ଗଲେ ଓ ସେଠାରେ ପ୍ରେସିଡେନ୍‌ ସି କଲେଜରେ ନାମ 
ଲେଖାଇଲେ । ସେ ବି.ଏସ୍‌ସି. ପାଠ୍ୟକ୍ରମରେ ପଦାର୍ଥ ବିଜ୍ଞାନ ରସାୟନ ଶାସ୍ତ୍ର ଓ 
ଅଙ୍କଶାସ୍ତ୍ ନେଲେ । ଉତଭ୍ଭିଦ ବିଜ୍ଞାନ ନେବାପାଇଁ ଇଚ୍ଛା ତାଙ୍କର ପ୍ରବଳ ଥୁଲା । ମାତ୍ର 
ପ୍ରେସିଡେନ୍‌ସି କଲେଜରେ ଉତ୍ଭିଦ ବିଜ୍ଞାନ ଶ୍ରେଣୀ ନ ଥୁଲା । ତେଣୁ ସେ ଅଙ୍କଶାସ୍ତ୍ରରେ 
ଅନର୍ସ ନେଲେ । ଅନ ଶ୍ରେଣୀରେ ତାଙ୍କର ସହପାଠୀ ଥଲେ ଭାରତର ଅନ୍ୟତମ 
ଶ୍ରେଷ୍ଠ ବୈଜ୍ଞାନିକ ମେଘନାଦ ସାହା । ପ୍ରାଣକୃଷ୍ଣ ମାସକୁ ୨୦ଟଙ୍କା ବୃତ୍ତି ପାଉଥୁଲେ । 
ଆଉ ମାସିକ ୨୦ ଟଙ୍କା ସାହାଯ୍ୟ ଦେଲେ କେନ୍ଦ୍ୂଝରର ସରକାରୀ ଦେବାନ ବାସୁଦେବ 
କାନୁନ୍‌ଗୋ । ତାଙ୍କର ଅଧ୍ଵକ ଟଙ୍କାର ଦରକାର ପଡ଼ି ନ ଥୁଲା । ସେ ଧୋତି, କୁର 
ପ୍ରଭୁତି ପିଛି ଅତି ସରଳଭାବରେ ଚଳୁଥିଲେ । ମୟୂରଭଞ୍ଜ ଦେବାନ ମଧ୍ଯ ତାଙ୍କୁ ମାସିକ 
୧୦ ଟଙ୍କା ସାହାଯ୍ୟ ଦେବାକୁ ଆଗ୍ରହ ଦେଖାଇଲେ । ଫଳରେ ସେ ବାସୁଦେବ 
କାନୁନ୍‌ଗୋଙ୍କୁ ଦେଉଥ୍‌ବା ସାହାଯ୍ୟର ପରିମାଣ କମାଇ ଦେବାକୁ ଅନୁରୋଧ କରିଥୁଲେ । 


କଲିକତାରେ ତାଙ୍କର ସହପାଠୀ ଥୁଲେ ଗୋପବନ୍ଧୁ ଚୌଧୁରୀ ( ଜନନାୟକ), 
ନାରାୟଣ ମିଶ୍ର ( ଅଧ୍ୟାପକ ), ଶ୍ୟାମଚନ୍ଦ୍ର ତ୍ରିପାଠୀ ( ଶିକ୍ଷାବିଭାଗର ଡାଇରେକ୍ସର) ପ୍ରଭୃତି । 
ସେଠାରେ ଥଲାବେଳେ 'ଆଶାଲତା” ନାମକ ଓଡ଼ିଆରେ ହାତଲେଖା ପତ୍ରିକା ପ୍ରକାଶ 
ପାଇଲ। | ତାହାର ଦାୟିତ୍ଵରେ ଥଲେ ନିଜେ ପ୍ରାଣକୃଷ୍ଣ । ସେ ମଧ୍ଯ ସାଧାରଣ ସଭା ଓ 
ବକ୍ପତାମାଳାରେ ନିୟମିତ ଭାବେ ଅଂଶ ଗ୍ରହଣ କରୁଥିଲେ । 

୧୯୧୩ ମସିହାରେ ସେ ବି.ଏସ୍‌ସି. ଅନର୍ସ ପରୀକ୍ଷାରେ ଦ୍ଵିତୀୟ ଶ୍ରେଣୀରେ 
ଉତ୍ତୀରଣ୍ଧ ହେଲେ ଓ ସେହି ବର୍ଷ ଏମ୍‌.ଏସ୍‌ସି. ଶ୍ରେଣୀରେ ନାମ ଲେଖାଇଲେ । ସେ 
ଓଡ଼ିଆ ପିପୁଲ୍ସ ଆସୋସିଏସନ ଜରିଆରେ ବିହାର ଓ ଓଡ଼ିଶା ସରକାରଙ୍କୁ ଦରଖାସ୍ତ 
କରି ମାସିକ ୨୦ ଟଙ୍କା ବୃତ୍ତି ପାଇଲେ । ପରେ ପ୍ରେସିଡେନ୍‌ସି କଲେଜର ମାନମନ୍ଦିରରେ 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୪୯ 


ଛାତ୍ର ସହକାରୀ ଭାବେ କାର୍ଯ୍ୟକରି ମାସିକ ଭତ୍ତା ପାଇଲେ । ଫଳରେ ତାଙ୍କର ଚଳାଚଳିରେ 
ଆଉ ଅସୁବିଧା ହୋଇ ନ ଥୁଲା । ଶ୍ରୀ କାନୁନଗୋ ଓ ଶ୍ରୀଧରଙ୍କଠାରୁ ସାହାଯ୍ୟ ନେବାର 
ଆବଶ୍ୟକତା ଆଉ ପଡ଼ି ନ ଥୁଲା | 


ଏମ୍‌. ଏସ୍‌ସି. ପଢ଼ିବାବେଳେ ଗୋପବନ୍ଧୁ ଚୌଧୁରୀଙ୍କ ସହ ପ୍ରାଣକୃଷ୍ଣଙ୍କର ବନ୍ଧୁତା 
ହୋଇଥଲା । ସେ ତାଙ୍କଠାରୁ ବହିପତ୍ର ମାଗିଆଣି ପଢ଼ୁଥିଲେ । 


ଡେପୁଟି ମାଜିଷ୍ଟ୍ରେଟ ଚାକିରି 

ଏହି ସମୟରେ ଓଡ଼ିଶା ସରକାର ଡେପୁଟି ମାଜିଷ୍ଟ୍ରେଟ ଚାକିରି ପାଇଁ ବିହାରୀ ଓ 
ଓଡ଼ିଆ ଛାତ୍ରଙ୍କ ମଧ୍ୟରୁ ଜଣଙ୍କ ନାମ ସୁପାରିସ କରିବାପାଇଁ କଲିକତା ବିଶ୍ବବିଦ୍ୟାଳୟକୁ 
ଅନୁରୋଧ କଲେ । ସେତେବେଳେ କଲିକତା ବିଶ୍ଵବିଦ୍ୟାଳୟର କୁଳପତି ଥଲେ ସାର୍‌ 
ଆଶୁତୋଷ ମୁଖାର୍ଜୀ । ପ୍ରାଣକୃଷ୍ଣ ବନ୍ଧୁ ବାଙ୍କନିଧବଙ୍କ ସହିତ ସାର୍‌ ଆଶୁତୋଷଙ୍କୁ ଦେଖା 
କରିବାପାଇଁ ଗଲେ । ଏ ବିଷୟରେ କଣ କରାଯାଇପାରିବ, ତାହା ଦେଖବେ ବୋଲି 
ସାର୍‌ ଆଶୁତୋଷ ତାଙ୍କ କହିଲେ । ମାତ୍ର ପଦାର୍ଥ ବିଜ୍ଞାନରେ ପ୍ରଥମ ଶ୍ରେଣୀ ଅନସ୍ସ 
ପାଇଥୁବା କାମତା ପ୍ରସାଦଙ୍କ ନାମ ଏଥୁପାଇଁ ବିଶ୍ବବିଦ୍ୟାଳୟ ତରଫରୁ ସୁପାରିସ 
କରାଗଲା । 


ବିଲାତରେ ପଢ଼ିବାପାଇଁ ବୃତ୍ତି 

ବିଧାତାର ବିଧାନ ଅନ୍ୟପ୍ରକାର ଥଲା | ଏହି ସମୟରେ ବିହାର ଓ ଓଡ଼ିଶା ସରକାର 
କେତେଜଣ ଛାତ୍ରଙ୍କୁ ଉଚ୍ଚଶିକ୍ଷା ପାଇଁ ଇଂଲଣ୍ଡକୁ ପଠାଇବାକୁ ସ୍ଥିର କଲେ । ୧୯୪୪ 
ମସିହାରେ ତିନିଜଣ ଛାତ୍ରଙ୍କୁ ପଠାଇବାକୁ ବ୍ୟବସ୍ଥା ହେଲା | ସେଥ୍‌ରୁ ଜଣେ ଓଡ଼ିଶାରୁ ଓ 
ଆଉ ଦୁଇଜଣ ବିହାରରୁ ପଠାଯିବାକୁ ସ୍ଥିର ହେଲା । ପ୍ରେସିଡେନ୍‌ସି କଲେଜର ଅଧ୍ଯକ୍ଷ 
ମି. ଜେମ୍ସଙ୍କ ଜରିଆରେ ପ୍ରାଣକୃଷ୍ଣ ଏଥିପାଇଁ ଦରଖାସ୍ତ କଲେ । ସେ ମଧ୍ଯ ମନୋନୀତ 
ହେଲେ । 

ବିଲାତ ଯିବାର ସମସ୍ତ ବ୍ୟବସ୍ଥା ହେଲା । ଟିକେଟ ଓ ପୋଷାକ ପ୍ରଭୁତି କିଣିବାପାଇଁ 
ବନ୍ଧୁମାନେ ସାହାଯ୍ୟ ଦେଲେ । ୧୯୧ ୪ ମସିହା ଅଗଷ୍ଟ ୧୦ ତାରିଖରେ ସେ କଲିକତାରୁ 
ବମ୍ବେ ଅଭିମୁଖେ ଯାତ୍ରା କଲେ ଓ ୧୪ ତାରିଖରେ ବମ୍ବେରୁ ଜାହାଜ ଧରିଲେ । 


କେନ୍ଦ୍ରିଜ ବିଶ୍ଵବିଦ୍ୟାଳୟରେ ଶିକ୍ଷାଲାଭ 

ପ୍ରାଚୀନ ଭାରତର ନାଳନ୍ଦା ବିଶ୍ବବିଦ୍ୟାଳୟ ପରି କେନ୍ଦ୍ରିତ ଓ ଅକ୍‌ସଫୋଡ଼ 
ବିଶ୍ଵବିଦ୍ୟାଳୟ ପ୍ରସିଦ୍ଧ । ଏଠାକୁ ପୃଥିବୀର ପ୍ରାୟ ସବୁଦେଶର ମେଧାବୀ ଛାତ୍ରମାନେ 
ଉଚ୍ଚଶିକ୍ଷାପାଇଁ ଆସିଥାନ୍ତି । ଏହି ବିଶ୍ବବିଦ୍ୟାଳୟଗୁଡ଼ିକରେ ଭାରତୀୟ ଛାତ୍ରମାନେ ସ୍ଥାନ 
ପାଇବା ଅତ୍ୟନ୍ତ କଷ୍ଟସାଧ୍ୟ ଥଲା । ତାହାର କାରଣ, ସେଗୁଡ଼ିକ ନିର୍ଦିଷ୍ଟସଂଖ୍ୟକ ଭାରତୀୟ 

୬H ଯଶୋଦେହେ ଆଯୟୁଷ୍ମାନ 


ଛାତ୍ର ନେଉଥିଲେ । ସେପରି ଅତି ମେଧାବୀ ନ ହେଲେ ଏଠାରେ ସ୍ଥାନ ମିଳୁ ନ ଥଲା । 
ତାହାଛଡ଼ା କଲେଜଗୁଡ଼ିକୁ ଛାତ୍ରମାନଙ୍କର ରହିବା ବ୍ୟବସ୍ଥା କରିବାକୁ ପଡ଼ୁଥିଲା । ଏହି 
ସ୍ଥାନ ସମସ୍ୟା ଯୋଗୁଁ ପ୍ରାଣକୃଷ୍ଣଙ୍କୁ ନନ୍‌ କଲେଜିଏଟ ହୋଇ ପଡ଼ିବାକୁ ପଡ଼ିଲା । 

କେମ୍ବିଜର ଖ୍ରୀଷ୍ଟକଲେଜର ଟିଉଟରଙ୍କ ସଙ୍ଗେ ସେ ଦେଖାକଲେ ଓ ସେହି କଲେଜରେ 
ନାମ ଲେଖାଇଲେ । 

କେନ୍ଷବିଜ ବିଶ୍ଵବିଦ୍ୟାଳୟ କେବଳ ପରୀକ୍ଷା କାର୍ଯ୍ୟ ସମ୍ପାଦନା କରୁ ନ ଥୁଲା, ଏହା 
ଛାତ୍ରମାନଙ୍କର ଅଧ୍ୟାପନା କାର୍ଯ୍ୟ ପ୍ରତ୍ୟକ୍ଷଭାବେ ପରିଚାଳନା କରୁଥିଲା । କଲେଜଗୁଡ଼ିକ 
କେବଳ ଛାତ୍ରାବାସ ଭଳି ଥୁଲା । ପ୍ରତ୍ୟେକ ଛାତ୍ର ଯେକୌଣସି କଲେଜରେ ନାମ 
ଲେଖାଇବା ମାତ୍ରେ ଜଣେ ଟିଉଟରଙ୍କ ପାଖେ ରହିବାକୁ ପଡ଼ୁଥିଲା । ଏହି ଟିଉଟରମାନେ 
ହିଁ ଛାତ୍ରମାନଙ୍କର ପଥପ୍ରଦର୍ଶକ ଭାବେ କାର୍ଯ୍ୟ କରିଥାନ୍ତି । ଛାତ୍ର କେଉଁ ଲୋକର କି 
ପ୍ରକାର ସାହାଯ୍ୟ ନେବ ତାହା ସେ ବତାଇ ଦିଅନ୍ତି । କଲେଜରୁ ଦିନେ ଦୁଇଦିନ ପାଇଁ 
କେଉଁଆଡ଼େ ଗଲେ ଟିଉଟରମାନେ ହିଁ ଅନୁମତି ଦେଇଥା୍ତି । 

ଧରାଣକୃଷ୍ଣଙ୍କ ଟିଉଟର ଥଲେ ବିଖ୍ୟାତ ପ୍ରାଣିତତ୍ଵବିତ୍ ଡକୁର ଏଫ.ଏନ.ଏ. ମାର୍ଶାଲ୍‌ । 
ବେଳେ ବେଳେ ଟିଉଟରମାନେ ତାଙ୍କ ମାଫତରେ ଥବା ଛାତ୍ରମାନଙ୍କୁ ଚା' ପାନ ବା 
ମଧ୍ଯାହ୍ନଭୋଜନକୁ ନିମନ୍ତ୍ରଣ କରୁଥିଲେ । ମାର୍ଶାଲ୍‌ ମଧ୍ଯ ଥରେ ପ୍ରାଣକ୍ୃଷ୍ଣଙ୍କୁ ମଧ୍ଯାହ୍ନ 
ଭୋଜନପାଇଁ ନିମନ୍ତ୍ରଣ କରିଥୁଲେ । ଖାଇବ! ପୂର୍ବରୁ ମଧ୍ୟ ମଦ୍ୟ ଯାଚିଥଲେ । ପ୍ରାଣକୃଷ୍ଣ 
ବିନୟର ସହିତ ତାହାକୁ ମନା କରିଦେଲେ । ଏପରିକି ଖାଇବାପରେ ସିଗାରେଟ ମଧ୍ଯ 
ଗ୍ରହଣ କରି ନ ଥୁଲେ । 


ପ୍ରାଣକୃଷ୍ଣ ୧୯ ୧୪ରେ କେମ୍ବିଜରେ ପହଞ୍ଚଲେ । ସେତେବେଳକୁ ପ୍ରଥମ ମହାଯୁଦ୍ଧ 
ଆରମ୍ଭ ହୋଇଯାଇଥାଏ । ବହୁ ବ୍ରିଟିଶ ଛାତ୍ର ସୈନ୍ଯବାହିନୀରେ ଯୋଗଦେଲେ । 
ପ୍ରାଣକୃଷ୍ଣଙ୍କ ସମେତ କେତେକ ଭାରତୀୟ ଛାତ୍ର ସୈନ୍ୟବାହିନୀରେ ଯୋଗ ଦେବାପାଇଁ 
ଭାରତୀୟ ଛାତ୍ରମାନଙ୍କର ପରାମର୍ଶଦାତା ସେଣ୍ଟ ଜନ୍‌ କଲେଜର ମିଃ ବେନିଅନ୍ସଙ୍କୁ 
ଅନୁରୋଧ କଲେ । କିନ୍ତୁ ସେମାନେ ଯେଉଁ ଉଦ୍ଦେଶ୍ୟରେ କେମ୍ବ୍ରିଜ ଆସିଛନ୍ତି ସେହି 
ଉଦ୍ଦେଶ୍ୟ, ଅର୍ଥାତ ଅଧ୍ୟୟନରେ ମନୋନିବେଶ କରିବାକୁ ସେ ପରାମର୍ଶ ଦେଲେ । 

କେନ୍ବ୍ରିଜରେ ପ୍ରାଣକୃଷ୍ଣଙ୍କର ଅଧ୍ୟାପକ ଥଲେ ବୈଜ୍ଞାନିକ ସିୱା୍ଡ଼ ଓ ବ୍ଲାକମ୍ୟାନ୍‌ 
ସେ ଦୁହିଁଙ୍କର ତତ୍କାବଧାନରେ ପ୍ରାଣକୃଷ୍ଣ ଅଧ୍ୟୟନ କଲେ ଓ କେନ୍ରିଜ ବିଶ୍ବବିଦ୍ୟାଳୟରୁ 
ନାଚୁରାଲ ସାଇନ୍‌ସରେ ୧୯୧୭ ମସିହାରେ ଟ୍ରାଇପସ ( ପ୍ରଥମ ଭାଗ) ଦ୍ଵିତୀୟ ଶ୍ରେଣୀରେ 
ଉତ୍ତୀଣ୍ଡ ହେଲେ । 


ଏହାର ପରବର୍ଷ, ଅର୍ଥାତ ୧୯୧୮ ମସିହାରେ ଟ୍ରାଇପସ ( ଦ୍ଵିତୀୟ ଭାଗ) ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହେଲେ । 

ଉଭ୍ଭିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୫୧ 


ପ୍ରାଙ୍କ ସ୍ମାର୍ଟ ଛାତ୍ରବୃତ୍ତି 

କେମ୍ପରିଜ ବିଶ୍ଵବିଦ୍ୟାଳୟ ପକ୍ଷରୁ ଉଭ୍ଭିଦ ବିଜ୍ଞାନରେ ଗବେଷଣା ପାଇଁ ଦିଆଯାଉଥୁବା 
ପ୍ରାଙ୍କ ସ୍ମାର୍ଟ ଛାତ୍ରବୃତ୍ତି ଖାଲି ପଡ଼ିଲା । ଏଥିପାଇଁ ଆବେଦନ କରିବାକୁ ତାଙ୍କୁ ପରାମର୍ଶ 
ଦିଆଗଲା । ଏଥ୍‌ ପୂର୍ବରୁ କୌଣସି ଭାରତୀୟ ଛାତ୍ର ଏ ବୃତ୍ତି ପାଇ ନ ଥିଲେ । ଏହାକୁ 
ପାଇବା ବିଷୟରେ ପ୍ରାଣକୃଷ୍ଣଙ୍କର ସନ୍ଦେହ ମଧ୍ଯ ଥଲା । ସେ ଶେଷରେ ଏ ବୃରି ପାଇଁ 
ଆବେଦନ କଲେ । ଉଢିଦ ବିଜ୍ଞାନରେ ଟ୍ରାଇପସ ପ୍ରଥମ ବା ଦ୍ଵିତୀୟ ଭାଗ ହେଉ, ଯେ 
ସବୁଠାରୁ ବେଶି ନମ୍ବର ରଖୁଥୂଲା, ତାକୁ ଏହି ପୁରସ୍କାର ମିଳୁଥିଲା । ପ୍ରାଣକୃଷ୍ଣ ତାଙ୍କ 
ଯୋଗ୍ୟତା ବଳରେ ଏହି ପୁରସ୍କାର ପାଇଲେ । ସମଗ୍ର କେନମ୍ଦବିଜ ବିଶ୍ନବିଦ୍ୟାଳୟରେ 
କୃତିତ୍ଵ ଅର୍ଜନ କରିଥିବା ଭାରତୀୟମାନଙ୍କ ମଧ୍ୟରେ ସେ ହେଲେ ପ୍ରଥମ । ପରେ ଅବଶ୍ୟ 
ଭାରତର ବମ୍ବେର ସି.ଡି. ଦେଶମୁଖ ( ଭାରତର ଅଥମନ୍ତ୍ରୀ) ଏହି ବୃତ୍ତି ପାଇଥିଲେ । 


ସୁଭାଷ ଚନ୍ଦ୍ର ବୋଷଙ୍କ ସହିତା ବନ୍ଧୁତା 


୧୯୧୭ ମସିହାରେ ସୁଭାଷ ଚନ୍ଦ୍ର ଉଚ୍ଚଶିକ୍ଷା ପାଇଁ କେମ୍ବିକ ଆସିଲେ । ସେ ଆସିବା 
ପୂର୍ବରୁ ପ୍ରାଣ କୃଷ୍ଣଙ୍କର ସହପାଠୀ ସୁଧୀର ବୋଷ ( ସୁଭାଷ ବୋଷଙ୍କ ବଡ଼ଭାଇ ) ସୁଭାଷଙ୍କ 
ବିଷୟରେ ତାଙ୍କ ପାଖକୁ ଏକ ପତ୍ର ଦେଇଥିଲେ । କେମ୍ବ୍ରିଜରେ ପହଞ୍ଚବାମାତ୍ରେ ସୁଭାଷ 
ପ୍ରାଣକୃଷ୍ଣଙ୍କୁ ଭେଟିଲେ ଓ ଅନ୍ୟ ସ୍ଥାନ ପାଇବା ପର୍ଯ୍ୟନ୍ତ ତାଙ୍କ ବସାରେ ରହିବାପାଇଁ 
ଅନୁରୋଧ କଲେ । ସୁଭାଷ ପ୍ରାୟ ଏକ ସପ୍ତାହ କାଳ ତାଙ୍କ ପାଖରେ ରହିଥୂଲେ । ପରେ 
ଏମାନୁଏଲ କଲେଜରେ ସୁଭାଷ ଯୋଗ ଦେଇ ନିଜ କୋଠରିକୁ ଚାଲିଗଲେ । କିନ୍ତୁ 
ପ୍ରତିଦିନ ଉଭୟଙ୍କର ପ୍ରାୟ ସାକ୍ଷାତ୍ଵ ହେଉଥଲା । ଏହି ସାମାନ୍ୟ ସାହାଯ୍ୟ ପାଇଁ ସୁଭାଷ 
ଚନ୍ଦ୍ର ପ୍ରାଣକୃଷ୍ଣଙ୍କୁ ଗୋଟିଏ ରୁପା ଛାଆଣି ବାଡ଼ି ଉପହାର ଦେଇଥିଲେ । 

କେମ୍ବ୍ରିଜ ବିଶ୍ଵବିଦ୍ୟାଳୟରେ ଯୋଗ ଦେବାର ପ୍ରାୟ ନଅମାସ ପରେ ସୁଭାଷ 
ଭାରତୀୟ ସିଭିଲ ସର୍ଭିସ ପରୀକ୍ଷାରେ ଉତ୍ତୀର୍ଣ୍ଣ ହେଲେ । ଟ୍ରେନିଙ୍ଗରେ ମଧ୍ଯ ଯୋଗ 
ଦେଲେ । ଟ୍ରେନିଙ୍ଗ ନେବା ସମୟରେ ଉଭୟଙ୍କର ଦେଖାସାକ୍ଷାତ୍ଵ ହେଉଥଲା । ପ୍ରାଣକୃଷ୍ଣ, 
ସୁଭାଷ ଓ ପୁନାର କେ.ଏମ୍‌. ଖାଡ଼ିଏ ମିଶି ଲିଟନ କମିସନକୁ ଭେଟି ନିଜର ମତାମତ 
ଉପସ୍ଥାପିତ କରିଥଲେ । 

ଟ୍ରେନିଙ୍ଗ ଶେଷ ହେବା ପୂର୍ବରୁ ସୁଭାଷ ଭାରତୀୟ ସିଭିଲ ସର୍ଭିସରୁ ଇସ୍ତଫା ଦେଲେ । 
ଇସ୍ତଫା ଦେବା ଦିନ ସେ ପ୍ରାଣକୃଷ୍ଣଙ୍କୁ ଭେଟି ଏ ଖବରଟି ଦେଲେ । ପିତାଙ୍କୁ ପରାମର୍ଶ 
କରି ଏହା କରିଛନ୍ତି କି ବୋଲି ପ୍ରାଣକୃଷ୍ଣ ତାଙ୍କୁ ପଚାରିଲେ । ପିତାଙ୍କୁ ଖବର ଦେଇଛନ୍ତି 
ବୋଲି ସୁଭାଷ ଉତ୍ତର ଦେଲେ । 

୧ ୯୨୧ ମସିହାରେ ସୁଭାଷ ରାଜନୀତିକ କାର୍ଯ୍ୟରେ କଟକ ଆସିଥୁଲେ । ପ୍ରାଣକୃଷ୍ଣ 
ସେତେବେଳେ କଟକରେ ଥଲେ । ସେ ସୁଭାଷଙ୍କୁ ଭେଟି ରାତ୍ରଭୋଜନକୁ ନିମନ୍ତ୍ରଣ 

୬୫୨ ଯଶୋଦେହେ ଆଯୟୁଷ୍ମାନ 


କରିଥଲେ । ସୁଭାଷ ମଧ୍ଯ ନିମନ୍ତ୍ରଣ ରକ୍ଷା କରିଥିଲେ । ସେଇ ଥୁଲା ତାଙ୍କର ଶେଷ 
ସାକ୍ଷାତବ । 


ଉଚ୍ଚ ଗବେଷଣା 

ପ୍ରାଙ୍କ ସ୍ମାର୍ଟ ଛାତ୍ରବୃତ୍ତି ପାଇବାପରେ ପ୍ରାଣକୃଷ୍ଣ ବିଖ୍ୟାତ ଉଭ୍ଭିଦ ବିଜ୍ଞାନବିତ୍ଵ ଡକୁର 
ଏଫ. ଏଫ. ବ୍ୟଯାକମ୍ୟାନନଙ୍କ ତତ୍ାବଧାନରେ ଗବେଷଣା ଆରମ୍ଭ କଲେ । ଶୀତଳ 
ଭଣ୍ଡାରମାନଙ୍କରେ ସଂଚିତ ଆତଗୁଡ଼ିକର ଶ୍ଵାସପ୍ରକ୍ରିୟାରେ କିପରି ସଂବହନ ଘଟୁଛି, 
ତାହାର ଅନୁସନ୍ଧାନ ଚଳାଇବାହିଁ ଥଲା ତାଙ୍କର ଗବେଷଣାର ଅଭିମୁଖ୍ୟ । ଆତର 
ଶ୍ନାସପ୍ରକ୍ରିୟା ସମ୍ବନ୍ଧରେ ଅଭିକ୍ରିୟାମ୍‌କ ଗବେଷଣା ଚଳାଉଥ୍‌ବା ଅବସ୍ଥାରେ ସେ ସମକାଳୀନ 
ଭାବରେ ବହୁକାଳ ପର୍ଯ୍ୟନ୍ତ ପାକଳ ଅବସ୍ଥାରେ ରହିପାରୁଥବା ଶ୍ନାସପ୍ରକ୍ରିୟା ସମ୍ବନ୍ଧରେ 
ମଧ୍ଯ ଗବେଷଣା ଚଳାଇଲେ । ସେମାନେ ଯେଉଁ ଗବେଷଣାଶ୍ରୟୀ ପ୍ରବନ୍ଧ ରଚନା କଲେ, 
ତାହା ଲଣ୍ଡନରୁ ପ୍ରକାଶିତ ପ୍ରୋସିଡିଙ୍ସ ଅଫ୍ତ ଦି ରୟାଲ ସୋସାଇଟି””ର ଦୁଇଟି 
ପ୍ରବନ୍ଧ ଆକାରରେ ପ୍ରକାଶ ପାଇଲା । ପ୍ରଥମ ପ୍ରବନ୍ଧଟି ୧୯୨୮ ମସିହାରେ ପ୍ରକାଶିତ 
ହେଲା । ସେହି ବର୍ଷର ଶେଷ ଆଡ଼କୁ ଦ୍ଵିତୀୟ ପ୍ରବନ୍ଧଟି ପ୍ରକାଶ ପାଇଲା । ଏହି ଉପାଦେୟ 
ତଥ୍ୟ ସନ୍ମିବିଷ୍ଟ ପ୍ରବନ୍ଧ ଦୁଇଟି ପ୍ରକାଶ ପାଇଲା ପରେ ପ୍ରାଣକୃଷ୍ଣ ଆନ୍ତର୍ଜାତିକ ସ୍ତରରେ 
ବିଶିଷ୍ଟ ଉତ୍ତିଦବିଜ୍ଞାନୀ ଭାବେ ପରିଚିତ ହେଲେ । କାଳକ୍ରମେ ଉତ୍ତିଦର ଶ୍ଵାସକ୍ରିୟା ସମ୍ବନ୍ଧୀୟ 
ସମସ୍ତ ତଥ୍ୟ ପ୍ରକାଶ ପାଇଲା । ବର୍ରମାନ ପୃଥିବୀର ଯେକୌଣସି ବିଶ୍ଵବିଦ୍ୟାଳୟରେ 
ଉତଭ୍ଭିଦ ବିଜ୍ଞାନ ପାଠ୍ୟକ୍ରମରେ ଉଦ୍ଭିଦର ଶ୍ରାସକ୍ରିୟା ସମ୍ବନ୍ଧୀୟ ଅଧ୍ୟୟନ ବେଳେ ଡକ୍ସର 
ପରିଜାଙ୍କ ମହନୀୟ ଅବଦାନ ଦ୍ରଷ୍ଟିଗୋଚର ହୁଏ । 


କେମ୍ବିଜରେ ଥଲାବେଳେ ପ୍ରାଣକୃଷ୍ଣ ବିଟିଶ୍‌ ସରକାରଙ୍କ ଖାଦ୍ୟାନୁସନ୍ଧାନ ବୋର୍ଡରେ 
ଗବେଷକଭାବେ ନିଯୁକ୍ତ ହୋଇଥଲେ । ଏହି ବୋର୍ଡ଼ଟି ଡକୁର ବ୍ଲାକମ୍ୟାନନଙ୍କ ତର୍ମାବଧାନରେ 
ଗଢ଼ାହୋଇଥୂଲା । ଏହାର ଉଦ୍ଦେଶ୍ୟ ହେଲା, ବିଶେଷ ଖାଦ୍ୟ ଉତ୍ପାଦନ କରିବା ଓ 
ଯେଉଁ ଖାଦ୍ୟ ଉତ୍ପନ୍ନ ହେଉଛି ତାହାକୁ ଉତ୍ତମରୂପେ ସଞ୍ଚୟ କରିବା, ବିଶେଷତଃ, ସେଓକୁ 
କିପରି ବହୁଦିନଧରି ସାଇତି ରଖାଯାଇପାରିବ, ତାହାହିଁ ତାଙ୍କର ଗବେଷଣାର ବିଷୟ 
ଥୁଲା । ଇଂରେଜ ଗବେଷକମାନଙ୍କୁ ବର୍ଷକୁ ୨୦୦ ପାଉଣ୍ଡ ମିଳୁଥିବା ବେଳେ ପ୍ରାଣକୃ୍ଣଙ୍କୁ 
୩୦ ୦ ପାଉଣ୍ଡ ମିଳିଥୂଲା । ବର୍ଷେ କାମ କଲାପରେ କିଛି ତଥ୍ୟ ମଧ୍ଯ ବାହାର କଲେ । 
ଆହୁରି ବର୍ଷେ ସେଥ୍‌ରରେ କାମ କରିବାପାଇଁ ଡକସର ବ୍ଲାକମ୍ୟାନ୍‌ ଚାହିଁଥିଲେ । ମାତ୍ର 
ପ୍ରାଣକୃଷ୍ଣ ଗୃହକୁ ଫେରିଆସିବାକୁ ବ୍ୟଗ୍ର ହେଲେ । ଡକ୍ସର ବ୍ଲାକମ୍ୟାନ୍‌ ମଧ୍ଯ ଏଥିରେ 
ସମ୍ମତ ହେଲେ । ଏଥୁ ମଧ୍ଯରେ ଡଃ ପରିଜା ଇଣ୍ଡିଆନ୍‌ ଏଡ଼କେସନ ସର୍ଭିସରେ ନିଯୁକ୍ତି 
ପାଇଥିଲେ ଓ ଚୁକ୍ତିନାମାରେ ମଧ୍ଯ ଦସ୍ତଖତ କରିସାରିଥିଲେ । ଉତ୍ତରପ୍ରଦେଶରେ ଚାକିରିରେ 
ଯୋଗ ଦେବାପାଇଁ ମଧ୍ଯ ତାଙ୍କୁ ଡାକରା ଆସିଥୁଲା । ମାତ୍ର ବିହାର-ଓଡ଼ିଶାରେ ଚାକିରି 
ପାଇଁ ଚୁକ୍ତି କରିଥିବାରୁ, ବିହାର-ଓଡ଼ିଶା ସରକାର ତାଙ୍କୁ ୟୁ.ପି. ଯିବାପାଇଁ ଅନୁମତି 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକ୍ରଷ୍ଣ ପରିଜା ୬୫୩ 


ଦେଲେ ନାହିଁ । ତେଣୁ ସେ ୧୯୨୧ ଜୁଲାଇ ମାସରେ ଓଡ଼ିଶା ଫେରିଲେ । ସେହି ବର୍ଷ 
ଅଗଷ୍ଟ ମାସ ୪ ତାରିଖରେ ରେଭେନ୍‌ସା କଲେଜରେ ଉତ୍ତିଦ ବିଜ୍ଞାନରେ ଅଧ୍ୟାପକ 
ଭାବେ ଯୋଗ ଦେଲେ । 


ରେଭେନ୍‌ସା କଲେଜରେ ଅଧ୍ଯାପନା 

ରେଭେନ୍‌ସା କଲେଜ ହେଉଛି ଓଡ଼ିଶାର ବୃହତମ ଓ ପ୍ରାଚୀନତମ ଶିକ୍ଷାନୁଷ୍ଠାନ । 
ଏଥୁରେ ଯୋଗ ଦେବାପରେ ପ୍ରାଣକୃଷ୍ଣ ଅଧ୍ୟାପନା ଓ ଗବେଷଣାରେ ନିଜକୁ ନିୟୋଜିତ 
କଲେ । ସେ ଦକ୍ଷ ଅଧ୍ୟାପକ ଥଲେ । ବହୁ ଚାର୍ଟ, ଗ୍ରାଫ୍ର ଓ ଡାୟଗ୍ରାମ ଶିକ୍ଷାଦାନ ସମୟରେ 
ବ୍ୟବହାର କରୁଥିଲେ | ଅବାନ୍ତର ପ୍ରସଙ୍ଗ ଆଦୌ ଉଠାଉ ନ ଥଲେ । ଛାତ୍ରମାନଙ୍କ 
ମୌଳିକ ଜ୍ଞାନ ଆହରଣ ପ୍ରତି ସେ ଦୃଷ୍ଟି ଦେଉଥଲେ । ବିଦେଶରୁ ଶିକ୍ଷାକରିଥ୍‌ବା 
ନିୟମାନୁବର୍ଜିତା, କଠୋରସାଧନା, ଶୃଙ୍ଖଳାବୋଧ ପ୍ରଭୂତି ଶିକ୍ଷା ମହଲରେ ତାଙ୍କୁ ପ୍ରିୟ 
କିରିପକାଇଲା ! ତାଙ୍କ ଉଦ୍ୟମ ଫଳରେ ୧୯୨୪ ମସିହାରେ ବି.ଏସ୍‌ସି. (ପାସ୍‌) 
ବିଦ୍ୟାର୍ଥୀଙ୍କ ପାଇଁ ଏହି ବିଭାଗରେ ଶିକ୍ଷାଦାନ ଉଦ୍ଦେଶ୍ୟରେ ଆନୁଷଙ୍ଗିକ ବନ୍ଦୋବସ୍ତ 
କରାଯିବା ସମ୍ଭବ ହେଲା । ୧୯୩୦ ମସିହାରେ ବି.ଏସ୍‌ସି. ଅନର୍ସ ଶ୍ରେଣୀ ଉନ୍ମୋଚିତ 
ହେଲା । ଫଳରେ ସାରା ଦେଶରୁ ବହୁ ମେଧାବୀ ଯୁବକ ଉତ୍ତିଦ ବିଜ୍ଞାନ ସମ୍ବନ୍ଧୀୟ 
ଶିକ୍ଷାପ୍ରାପ୍ତ ହେବାପାଇଁ ରେଭେନ୍‌ସା ମହାବିଦ୍ୟାଳୟରେ ବିଦ୍ୟାର୍ଥୀ ଭାବେ ଯୋଗ ଦେଲେ । 
ଉଦ୍ଭିଦ ଶରୀରତତ୍ତ୍ର ସମ୍ବନ୍ଧୀୟ ଗବେଷଣା ଚଳାଇବା ଦିଗରେ ରେଭେନସା ମହାବିଦ୍ୟାଳୟ 
ସାରା ଦେଶରେ ପ୍ରତିଷ୍ଠା ଅର୍ଜନ କଲା । 


ପଶ୍ଚିମ ଛାତ୍ରାବାସର ୱାର୍ଡ଼େନ ନିଯୁଚ୍ତି 

ରେଭେନ୍ସା କଲେଜରେ ସେତେବେଳେ ବହୁ ଇଣ୍ରିଆନ୍୍‌ ଏଡୁକେଶନ ସର୍ଭିସ ପାଇଥ୍‌ବା 
ଅଧ୍ୟାପକ ଥୁଲେ । ଶ୍ରୀଯୁକ୍ତ ଶ୍ୟାମ ତ୍ରିପାଠୀ ଓ ଡଃ ପରିଜା ଦୁଇ ଜଣ ସ୍ଥାନୀୟ ବ୍ୟକ୍ତ 
ହୋଇଥବା ଯୋଗୁଁ ଦୁଇଟି ଛାତ୍ରାବାସର ୱା଼୍େନ ଭାବେ ନିଯୁକ୍ତ ହେଲେ । ଶ୍ରୀ ତ୍ରିପାଠୀ 
ଇଷ୍ଟ ହଷ୍ଟେଲ ବା ପୂର୍ବ ଛାତ୍ରାବାସ ଓ ଡଃ ପରିଜା ପଶ୍ଚିମ ଛାତ୍ରାବାସର ଓାଡ଼େନ ହେଲେ । 

ଡଃ ପରିଜା ଓୱାର୍ଡ଼େନ ହିସାବରେ କେତେକ ନୃତନ ବ୍ୟବସ୍ଥା ପ୍ରବର୍ନ କରିଥଲେ । 
ଛାତ୍ରମାନଙ୍କ ପାଇଁ ସାଧାରଣ ମେସ୍‌ର ବ୍ୟବସ୍ତା ହେଲା । ଏହା ପୂର୍ବରୁ ପ୍ରତି ହଷ୍ଟେଲରେ 
ଅଳ୍ସଂଖ୍ୟକ ଅନ୍ତେବାସୀ ମିଶି ଆଞ୍ଚଳିକ ଭିଭିରେ ସ୍ଵତନ୍ତ୍ର ମେସ୍‌ କରି ଖାଉଥୁୂଲେ । 
ସାଧାରଣ ମେସ୍‌ ହେବାରୁ ଆଞ୍ଚଳିକ ମନୋଭାବ ଦୂର ହୋଇପାରିଲା । ଫଳରେ ଏହା 
ଶିକ୍ଷାଗତ ଓ ସାଂସ୍କୃତିକ ଏକ୍ୟ ପ୍ରତିଷ୍ଠାରେ ସାହାଯ୍ୟ କଲା । 

ଡଃ ପରିଜା ଆଉ ଏକ ନୂତନ ବ୍ୟବସ୍ଥା କରିବାକୁ ବସିଲେ । ଆମେରିକାରେ 
ଛାତ୍ରମାନେ ସାମୟିକ ଭାବେ କାର୍ଯ୍ୟକରି ଅର୍ଥ ଉପାର୍ଚ୍ନ କରିବାର ସେ ଲକ୍ଷ୍ୟ କରିଥୁଲେ । 
ହଷ୍ଟେଲର ଦରିଦ୍ର ଛାତ୍ରମାନଙ୍କୁ ସାହାଯ୍ୟ କରିବାପାଇଁ ସେ ପରୀକ୍ଷା ଖାତା ସିଲାଇ କରି 

୬୫୪ ଯଶୋଦେହେ ଆଯୟୁଷ୍ମାନ 


କିଛି ଉପାର୍ଜନ କରିପାରିବାର ବ୍ୟବସ୍ଥା କଲେ । ବହୁ ଦରିଦ୍ର ଛାତ୍ର ଏ କାମ କରିବାପାଇଁ 
ଆଗ୍ରହୀ ହେଲେ । ବର୍ଷ ବର୍ଷ ଧରି ଏହି ବ୍ୟବସ୍ଥା ଚାଲିଲା । ସେ ମଧ୍ଯ ଦରିଦ୍ର ଛାତ୍ରଙ୍କ 
ପାଇଁ ଲେଶ୍ତିଂ ଲାଇବ୍ରେରୀ ବ୍ୟବସ୍ଥା ପ୍ରଚଳନ କଲେ । ଏହା ମଧ୍ଯ ଲୋକପ୍ରିୟ ହେଲା । 
କାଳକ୍ରମେ ଏହା ଓଡ଼ିଶାର ବିଭିନ୍ନ କଲେଜକୁ ବ୍ୟାପିଲା । ଛାତ୍ରାବାସର ପିଲାମାନଙ୍କ 
ଦୁଧ ଖାଇବା ପାଇଁ ସେ ଗାର ରଖୁବାର ବ୍ୟବସ୍ଥା କଲେ । ଏଥ୍‌ପାଇଁ ଗୁହାଳ ମଧ୍ଯ 
ତିଆରି କରାଗଲା । ଫଳରେ ଛାତ୍ରମାନେ ଅଳ୍ପ ମୂଲ୍ୟରେ ବିଶୁଦ୍ଧ ଗାଇ ଦୁଧ ପାଇଲେ । 


ବିବାହ 

ଡଃ ପରିଜା ସେପର୍ଯ୍ୟନ୍ତ ଅବିବାହିତ ଥଲେ । ଚାକିରି ପରେ ବିବାହ ପାଇଁ ବହୁ 
ପ୍ରସ୍ତାବ ଆସିଲା । ସେ ଚାହିଁଥିଲେ ଖୁବ୍‌ ବଡ଼ ଘରେ ବିବାହ କରିପାରିଥାନ୍ତେ । ବିଲାତ 
ଫେରନ୍ତା ଯୋଗ୍ୟ ପାତ୍ରକୁ ଜ୍ବାଇଁ କରିବାକୁ ଅସଂଖ୍ୟ ଧନୀ ବ୍ୟକ୍ତି ଆଗେଇ ଆସିଲେ । 
ଡଃ ପରିଜା କିନ୍ତୁ ଅତି ସରଳ ଓ ଅମାୟିକ ବ୍ୟକ୍ତି ଥଲେ । ଏତେ ଯୋଗ୍ୟତା ଥଲେ ମଧ୍ଯ 
ତାଙ୍କ ହୃଦୟରେ ଲେଶମାତ୍ର ଗର୍ବ ନ ଥୁଲା । ଜଣେ ଅତି ଧନାଢ୍୍ୟ ବ୍ୟକ୍ତି ତାଙ୍କ ଝିଅର 
ବିବାହ ପ୍ରସ୍ତାବ ପକାନ୍ତେ, ସେ ଅତି ନମ୍ରଭାବରେ ତାହାକୁ ପ୍ରତ୍ୟାଖ୍ୟାନ କରିଦେଲେ । 
ସେ ଯୌଡତୃକ ପ୍ରଥାର ଘୋର ବିରୋଧୀ ଥଲେ । ସେଥୁପାଇଁ ସେ ବଡ଼ଘରେ ବିବାହ 
କରିବାକୁ ଚାହିଁ ନ ଥଲେ । ଶେଷରେ ୧୯୨୫ ମସିହାରେ କଟକ ଜିଲ୍ଲାର ବାଲିପାଟଣା 
ଗ୍ରାମ ନିବାସୀ ଗୌରାଙ୍ଗ ଚରଣ କାନୁନ୍‌ନଗୋଙ୍କର ଜ୍ୟେଷ୍ଠା କନ୍ୟା ସୁନ୍ଦରମଣି ଦେବୀଙ୍କ 
ସହିତ ତାଙ୍କର ବିବାହ ହେଲା । 


୧୯୨୭ ମସିହା ଜୁଲାଇ ମାସରେ ପରିଜା ଦ୍ଵିତୀୟ ଥର ଇଂଲଣ୍ଡ ଗଲେ । 
ସେଠାରେ ଉତ୍ଭିଦ ଶ୍ଵାସପ୍ରଶ୍ବାସ ପ୍ରକ୍ରିୟା ଉପରେ ଚଳାଇଥୁବା ଅସମାପ୍ତ ଗବେଷଣାକୁ 


ସମ୍ପୂର୍ଣ୍ଣ କଲେ । କେନ୍ଦ୍ବିଜରୁ ଫେରିଆସି ପୁଣି ଅଧ୍ୟାପକ ଭାବେ ରେଭେନ୍‌ସା କଲେଜରେ 
ଯୋଗ ଦେଲେ । 


ଉଚ୍ଚ ଗବେଷଣା 


ରେଭେନ୍‌ସା କଲେଜରେ ଉଚ୍ଚ ଗବେଷଣା ଡଃ ପରିଜାଙ୍କର ମୁଖ୍ୟ କାମ ହେଲା । 
ବିଲାତୀ ଦଳ ଉପରେ ସେ ଗବେଷଣା ଚଳାଇଲେ । ଏହି ବିଲାତୀ ଦଳ ପୁଷ୍କରିଣୀ ଓ 
ଜଳାଶ୍ରୟଗୁଡ଼ିକ ଉପରେ ମାଡ଼ିଯାଏ । ଏହି ଅବାଞ୍ଚିତ ତଥା ଦୂଷିତକାରୀ ଦଳକୁ ସଫା 
କରିବାପାଇଁ ତକ୍କାଳୀନ ବ୍ରିଟିଶ ସରକାର ଏକ ବିଶେଷଜ୍ଞ କମିଟି ଗଠନ କଲେ । ଓଡ଼ିଶାରେ 
ଏହି ଗବେଷଣା ଚଳାଇବାପାଇଁ ଇମ୍ଚିରିଆଲ କାଉନସିଲ ଅଫ୍ବ ଏଗ୍ରିକଲଚରାଲ ରିସଇ୍ଚ 
କରୁପକ୍ଷ ଆକ ସାହାଯ୍ୟ ଯୋଗାଇ ଦେଲେ । ଏହି ଗବେଷଣା ପାଇଁ ଡଃ ପରିଜା ଶ୍ରୀ 


ଭି.କେ.କରଙ୍କୁ ମୁଖ୍ୟ ଗବେଷକ ଓ ଶ୍ରୀ ଏସ୍‌.ଏସ୍‌. ସରକାରଙ୍କୁ ସହଯୋଗୀ ଗବେଷକ 
ଭାବେ ନିଯୁକ୍ତ କରିଥୁଲେ । 

ଉଭ୍ଭିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୫୫ 


ଡଃ ପରିଜା ଧାନଚାଷ ଉପରେ ମଧ୍ଯ ଗବେଷଣା ଚଳାଇଲେ । ଏଥପାଇଁ ଓଡ଼ିଶା 
ସରକାର ଆଥ୍ଥକ ସାହାଯ୍ୟ ଯୋଗାଇ ଦେଲେ । ଏହି କାର୍ଯ୍ୟରେ ତାଙ୍କର ସହଯୋଗୀ 
ଥିଲେ ଶ୍ରୀ କେ.ପି. ପିଲାଇ ଓ ଶ୍ରୀ ଭି.ଭି. ଚଳମ୍‌ । 

୧୯୩୪ ମସିହାରେ ଡଃ ପରିଜା ଓ ଶ୍ରୀ ଏ.ବି. ସରନ୍‌ ଅରାଲିଆ ନାମକ ଉଦ 
ˆ ଦର ଶ୍ନାସକ୍ରିୟା ଉପରେ ଆଲୋକର ପ୍ରଭାବ ସମ୍ପର୍କରେ ଗବେଷଣା ଚଳାଇ କେତେକ 
ଗୁରୁତ୍ଵପୂର୍ଣ ତଥ୍ୟ ଆବିଷ୍କାର କରିଥୁଲେ । 

୧୯୩୬ ମସିହାରେ ଡଃ ପରିଜା ଓ ଶ୍ରୀ ପି. ମଲ୍ଲିକ ଅଶୃଵତୂଥ ବୃକ୍ଷର ତଗାବରଣ 
ସମ୍ବନ୍ଧରେ ଗବେଷଣା କରି କେତେକ ନୃତନ ତଥ୍ୟ ବାହାର କଲେ । ସେହି ବର୍ଷ ମଧ୍ଯ 
ଉଭୟେ ଅଭିକ୍ରିୟାମ୍‌କ ଗବେଷଣା ବଳରେ ଫଳଗୁଡ଼ିକ ଫାଟିଯିବା ସମ୍ବନ୍ଧରେ ନୂଆ 
ତଥ୍ୟ ଯୋଗାଇଲେ । 

ଡଃ ପରିଜା ଓ ଶ୍ରୀ କେ. ସାମଲ ଏକ ବିଶେଷପ୍ରକାର ଉତ୍ତିଦଠାରେ ଗ୍ରନ୍ଧୀୟ କେଶ 
ଓ ବାହ୍ୟ ପୁଷ୍ଥୀୟ ମକରନ୍ଦ କୋଷଗୁଡ଼ିକର ବିତରଣ, ଗଠନ ଓ ବିକାଶ ସମ୍ଚନ୍ଧରେ 
ଅଭିକ୍ରିୟାମ୍‌କ ଗବେଷଣା ଚଳାଇଥୂଲେ । 

୧୯୬୭ ମସିହାରେ ଡଃ ପରିଜା ଜହ୍ନିଫୁଲ ଉପରେ ଅନୁସନ୍ଧାନ ଚଳାଇଥୂଲେ । 

ଚିଲିକା ହ୍ରଦ ପରିବେଷ୍ଠିତ ଅଞ୍ଚଳଗୁଡ଼ିକରେ ମ୍ୟାଲେରିଆ ବ୍ୟାପୁଥବାରୁ ସେହି 
ହୃଦରେ ମାଡ଼ି ଯାଇଥ୍‌ବା ଅପଡୃଣଗୁଡ଼ିକ ସଫା କରିଦେବାର ଆବଶ୍ୟକତା ପଡ଼ିଲା । 
ସେହି ଅପଡୃଣଗୁଡ଼ିକୁ ନଷ୍ଟ କରିଦେବାକୁ ଉପାୟ ଚିନ୍ତା କରାଗଲା । ୧୯୪୬ ମସିହାରେ 
ଚିଲିକା ହ୍ରଦରେ ଥବା ଚଢ଼େଇଗୁହା ନାମକ କ୍ଷୁଦ୍ର ପାହାଡ଼ିଆ ଦ୍ବୀପରେ ଡଃ ପରିଜା 
ଆଲଜିଗୁଡ଼ିକର ଜୀବନ ବୃତ୍ତାନ୍ତ ସମ୍ବନ୍ଧୀୟ ଗବେଷଣା ଚଳାଇଲେ । 

୧୯୬୯ ମସିହାରେ ଡଃ ପରିଜା, ଡଃ ପଟ୍ଟନାୟକ ଓ ଶ୍ରୀ ରାଓ ମାସ୍‌ କଲଚର 
ଅଫ ଆଲଜି ସମ୍ପର୍କରେ ଗବେଷଣା କଲେ । ଇଣ୍ିଆନ୍୍‌ କାଉନସିଲ ଅଫ ଏଗ୍ରିକଲଚରାଲ 
ରିସର୍ଚ ଏଥିପାଇଁ ଆର୍ଥକ ସହାୟତା ଦେଇଥଲେ । ଫଳରେ କଟକର ମୃରିକାରେ ଥବା 
ଆଲଜିମାନଙ୍କ ସମ୍ବନ୍ଧରେ ବହୁ ତଥ୍ୟ ଆବିଷ୍କାର ହେଲା | 

ଡଃ ପରିଜା ଏହିପରି ଉଭ୍ଭିଦ ବିଜ୍ଞାନର ବିଭିନ୍ନ ବିଭାଗରେ ବହୁମୁଖୀ ଗବେଷଣା 
ଚଳାଇ ବିଜ୍ଞାନର ଗନ୍ତାଘରକୁ ପରିପୁଷ୍ଟ କଲେ । 

ରେଭେନ୍‌ସା କଲେଜରେ ଅଧ୍ୟାପକ ଥିଲାବେଳେ ଡଃ ପରିଜା ଆଲାହାବାଦ 
ବିଶ୍ଵବିଦ୍ୟାଳୟରେ ଉଦ୍ଭିଦ ବିଜ୍ଞାନ ବିଭାଗର ମୁଖ୍ୟ ଅଧ୍ୟାପକ ଭାବେ ଯୋଗଦେବାପାଇଁ 
ଡାକରା ପାଇଲେ । ମାତ୍ର ରେଭେନ୍‌ସା କଲେଜର ମୋହ ସେ ଏଡ଼ିଦେଇ ପାରିଲେ 
ନାହିଁ । ଆଲାହାବାଦ ବିଶ୍ବବିଦ୍ୟାଳୟର ମୁଖ୍ୟ ଅଧ୍ୟାପକ ଭଳି ଏହି ଆକର୍ଷଣୀୟ ନିଯୁଭ୍ରିକୁ 
ସେ ପ୍ରତ୍ୟାଖ୍ୟାନ କରିଦେଲେ । 

DBD ଯଶେୋଦେହେ ଆପୟୁଷ୍ମାନ 


ଏଗ୍ରିକଲଚରାଲ ଡେପୁଟି ଡାଇରେକ୍ଟର 

ଡଃ ପରିଜା ଓଡ଼ିଶା ସରକାରଙ୍କ ଅଧୀନରେ ଡେପୁଟି ଡାଇରେକୃର ଅଫ ଏଗ୍ରିକଲଚର 
ଓ ଭାରତ ସରକାରଙ୍କ ଅଧୀନରେ ଡେପୁଟି ଏଗ୍ରିକଲଚରାଲ କମିସନର ଭାବେ କିଛିକାଳ 
କାର୍ଯ୍ୟ କରିଥୁଲେ ! 


ଇଣ୍ଡିଆନ୍‌ ସାଇନ୍ସ କଂଗ୍ରେସ ଅଧବେଶନ 

୧୯୩୦ ମସିହାରେ ଆଲାହାବାଦରେ ଇଣ୍ଡିଆନ ସାଇନ୍ସ କଂଗ୍ରେସର ସପ୍ତଦଶ 
ଅଧ୍ବବେଶନରେ ଡଃ ପରିଜା ଉତ୍ଭିଦ ବିଜ୍ଞାନ ବିଭାଗର ସଭାପତି ଆସନ ଅଳଂକୃତ 
କରିଥଲେ । ସେଠାରେ ସେ ଉଭିଦର ଶ୍ଵାସକ୍ରିୟା ସମ୍ପର୍କରେ ଏକ ସାରଗର୍ଭକ ଭାଷଣ 
ଦେଇଥୁଲେ । ୧୯୩୧ ମସିହାରେ ଡଃ ପରିଜା ଇଣ୍ଡିଆନ ବଟାନିକାଲ ସୋସାଇଟିର 
ପ୍ରେସିଡେଣ୍ଟ ଭାବେ ନିର୍ବାଚିତ ହେଲେ । 


୧୯୩୪ ମସିହାରେ ସେ ଭାରତୀୟ ନ୍ଯାସନାଲ ଇନ୍୍‌ଷ୍ଟିଚିଉଟ ଅଫ ସାଇନ୍ସର 
ପ୍ରତିଷ୍ଠାତା ସଭ୍ୟଭାବେ ନିର୍ବାଚିତ ହେଲେ । 


ରେଭେନ୍ସା କଲେଜର ଅଧ୍ଯକ୍ଷ 

୧୯୩୮ ମସିହାରେ ଡଃ ପରିଜା ରେଭେନ୍‌ସା କଲେଜର ଅଧ୍ଯକ୍ଷ ଭାବେ ନିଯୁକ୍ତ 
ହେଲେ । ଅଧ୍ଯକ୍ଷ ଭାବେ ଶିକ୍ଷାର ମାନ ବୃଦ୍ଧି ତାଙ୍କର ପ୍ରଥମ ଲକ୍ଷ୍ୟ ହେଲା । ସେ ଅଧ୍ଯକ୍ଷ 
ହେଲେ ମଧ୍ଯ ନିୟମିତ ଭାବେ କ୍ଲାସ ନେଉଥୁଲେ । ଏହାର ପ୍ରଭାବ ଅଧ୍ଯାପକମାନଙ୍କ 
ଉପରେ ନିଶ୍ଚିତ ଭାବେ ପଡ଼ିଛୁ। । ସେ ସଦାସର୍ବଦା ଛାତ୍ରମାନଙ୍କୁ ଅଧ୍ୟୟନରତ ହେବାକୁ 
ପରାମର୍ଶ ଦେଉଥୁଲେ । ପ୍ରତିଭାର ଆଭାଷ ପାଇଲେ ସେ ଆନନ୍ଦ ପ୍ରକାଶ କରୁଥିଲେ ଓ 
ସେଭଳି ଛାତ୍ରକୁ ସବୁପ୍ରକାର ସାହାଯ୍ୟ ଦେଉଥୁଲେ । 


ଡକକର ପରିଜା ଯେ ଜଣେ ଆଦର୍ଶ ଶିକ୍ଷକ ଥୁଲେ ତାହା ନୁହେଁ, ସେ ଦକ୍ଷ ପ୍ରଶାସକ 
ମଧ୍ଯ ଥୁଲେ । ଅଧ୍ଯକ୍ଷଭାବେ ସେ ପ୍ରଥମେ ଟ୍ର୍ୟୁଟୋରିଆଲ କ୍ଲାସର ପ୍ରବରନ କରିଥୁଲେ । 
ଏହି ବ୍ୟବସ୍ଥା ଅନୁଯାୟୀ ଜଣେ ଅଧ୍ୟାପକ ଆଠ ଦଶଜଣ ଛାତ୍ରଙ୍କୁ ପାଠ ପଢ଼ାଉଥୁୂଲେ । 
ସେମାନଙ୍କର ଶିକ୍ଷାଗତ ଅଭାବ ଓ ଅସୁବିଧା ବୁଝି ତାହା ଦୂର କରିବାପାଇଁ ଚେଷ୍ଟା 
କରୁଥୂଲେ । 

ଡଃ ପରିଜା କଲେଜର ଶୃଙ୍ଖଳା ରକ୍ଷା ଦିଗରେ ସଦାସର୍ବଦା ଦୃଷ୍ଟି ଦେଉଥ୍‌ଲେ । 
ସବୁ ନିୟମକୁ ସେ କଡ଼ାକଡ଼ି ଭାବେ ପାଳନ କରୁଥଲେ । ଓଡ଼ିଶାର ରାଜନୀତି ବିଜ୍ଞାନ 
ବିଶାରଦ ଡକ୍ସର ଶ୍ରୀ ରାମଚନ୍ଦ୍ର ଦାସ ତାଙ୍କର ନିୟମ ପାଳନ ପ୍ରତି କଡ଼ା ଦୃଷି ସମ୍ଭକରେ 
ଏକ ଘଟଣାର ଉଲ୍ଲେଖ କରିଛନ୍ତି । ଘଟଣାଟି ୧୯୩୮ ମସହାର । ସେହିବର୍ଷ ସାମାନ୍ୟ 
କାରଣରୁ ରେଭେନ୍‌ସା କଲେଜରେ ଛାତ୍ର ଧର୍ମଘଟ ହେଲା । ଧର୍ମଘଟ ବହୁଦିନ ଧରି 

ଉଭ୍ଭିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୫9୭ 


ଚାଲିଲା । ଏଡୁକେଶନ କୋର୍ଡ଼ ଅନୁଯାୟୀ ୭୨ ଘଣ୍ଟାରୁ ବେଶି ଅନୁପସ୍ଥିତ ରହିଥୁବା 
ଛାତ୍ରମାନଙ୍କ ନାମ କଟା ହେଲା । ସେ କାଳର ନିର୍ବାଚିତ କଂଗ୍ରେସ ମନ୍ତ୍ରୀମାନେ କଡ଼ାକଡ଼ି 
ନିୟମ ପାଳନ ନ କରିବାପାଇଁ ଡକ୍ସର ପରିଜାଙ୍କୁ ଅନୁରୋଧ କଲେ । ମାତ୍ର ଡକୃୂର 
ପରିଜା ରୋକଠୋକ ମନାକରିଦେଲେ । ସେ କହିଥୁଲେ - “ମୁଁ ପଛକେ ଅଧକ୍ଷ ପଦରୁ 
ରସ୍ତପା ଦେଇଦେବି, କିନୁ ଏଡୁକେସନ କୋର୍ଡ଼ ସଂଶୋଧତ ନ ହେବାପର୍ଯ୍ୟନ୍ତ ନିୟମ 
ପାଳନରେ ହେଳା କରିବି ନାହିଁ ।” 


କହିବା ବାହୁଲ୍ୟ ଯେ ସେ କାଳର ଶିକ୍ଷାମନ୍ତ୍ରୀ ବୋଧରାମ ଦୁବେ ଏଥରେ ନୀରବ 
ରହିଲେ । ପରେ ଅବଶ୍ୟ କ୍ଷମା ପ୍ରାର୍ଥନା କଲାପରେ ଛାତ୍ରମାନେ କଲେଜରେ ନାମ 
ଲେଖାଇଲେ । 

ଡଃ ପରିଜା କଲେଜ ସୋସାଇଟିର ସଂବିଧାନରେ ବହୁ ପରିବର୍ଭନ ଅଣାଇଲେ । 
‘ଛାତ୍ର ସମିତି'ର ନାମ ବଦଳରେ “ଛାତ୍ର ୟୁନିୟନ” ରଖାଗଲା । ଏହାର ସଭାପତି ଛାତ୍ର 
ରହିଲେ । ଅଧ୍ୟାପକ କେବଳ ପରାମର୍ଶଦାତା ହେଲେ । କାର୍ଯ୍ୟକାରୀ କମିଟି ବିଭିନ୍ନ 
ଶ୍ରେଣୀର ଛାତ୍ର ପ୍ରତିନିଧ୍ବମାନଙ୍କୁ ନେଇ ଗଢ଼ାଗଲା । 

ଡଃ ପରିଜା ଅତୀବ ଛାତ୍ରବସସଳ ଥଲେ । ଦରିଦ୍ର ଛାତ୍ରକୁ ଆଥ୍ଵକ ସାହାଯ୍ୟ 
ଦେଉଥୂଲେ । କେତେ ଯେ ଦରିଦ୍ର ଛାତ୍ରଙ୍କୁ ସାହାଯ୍ୟ କରିଛନ୍ତି, ତାର ସଂଖ୍ୟା ନିରୂପଣ 
କରିବା ସମ୍ଭବ ନୁହେଁ ବୋଲି କେହି କେହି କହିଥାନ୍ତି । ଓଡ଼ିଶାର ବିଶିଷ୍ଟ ଉପନ୍ୟାସିକ 
ଗୋପୀନାଥ ମହାନ୍ତି ରେଭେନ୍‌ସା କଲେଜର ଛାତ୍ର ଥଲେ । ସେ ତାଙ୍କ ଛାତ୍ରପ୍ରୀତି ବିଷୟରେ 
“ଫୁଲ ଆଞ୍ଜଳାଏ” ଶୀର୍ଷକ ଶୋକବାରଉାଁରେ ଉଲ୍ଲେଖ କରିଛନ୍ତି । ସେ ଛାତ୍ର ଥଲାବେଳେ 
ଯେତେଥର ତାଙ୍କ ଘରକୁ ଯାଇଛନ୍ତି, ଅଧ୍ଯକ୍ଷ ମହାଶୟ କିଛି ନା କିଛି ତାଙ୍କୁ ଖାଇବାକୁ 
ଦେଇ ଛାଡ଼ିଛନ୍ତି । ପିଜୁଳି, କଦଳୀ, ଅମୃତଭଣ୍ଡା, ନଡ଼ିଆ ପ୍ରଭୃତିରେ କେତେ କ'ଣ 
ଖାଦ୍ୟସାର ଅଛି ତାହା ବୁଝାଇଛନ୍ତି । ତାଙ୍କର ସୁଯୋଗ୍ୟା ପତ୍ନୀ ମଧ୍ଯ ନାନାପ୍ରକାର 
ପିଠାପଣା କରି ଖୁଆଇବା କଥା ଉଲ୍ଲେଖ କରିଛନ୍ତି । ଡକ୍କର ପରିଜା ପ୍ରାୟ ସବୁ ଛାତ୍ରଙ୍କୁ 
ଆପଣାର ବୋଲି ମଣୁଥଲେ । ଛାତ୍ରମାନଙ୍କର ସୁବିଧା ଅସୁବିଧା ବୁଝୁଥଲେ । 
ବେଳେବେଳେ ଧାର ଉଧାର ଦେଉଥିଲେ । ଏଥ୍‌ରୁ ଡକରର ପରିଜା ଯେ କିପରି ଛାତ୍ରବସ୍ସଳ 
ଥିଲେ, ତାହା ସହଜରେ ଅନୁମାନ କରାଯାଇପାରେ । 

ସହକମ୍ମୀ ଡଃ ଗଦାଧର ମିଶ୍ର ଏ ସଂକ୍ରାନ୍ତରେ କହିଛନ୍ତି - “ ପରିଜାସାହେବ 
ରେଭେନ୍ସା କଲେଜରେ ଜଣେ ଅଧ୍ୟାପକ ବା ଅଧ୍ଯକ୍ଷ ଥୁଲେ ବୋଲି ପରବର୍ତୀ ସମୟରେ 
ଲୋକେ ତାଙ୍କୁ ମନେ ପକାଉ ନାହାନ୍ତି । ଶିକ୍ଷାଦାନ ଓ କଲେଜ ପ୍ରଶାସନ ବ୍ୟତୀତ ସେ 
ଜଣେ ପରୋପକାରୀ, ସାଧୁ ଓ ସଚ୍ଚୋଟ ବ୍ୟକ୍ତି ଥଲେ । ତାଙ୍କର ମାନବିକତା ଓ 
ଛାତ୍ରବତ୍ସଳତା ତାଙ୍କୁ ଉଚ୍ଚ ଆସନରେ ଅଧ୍ଷ୍ଠିତ କରାଇଥୁଲା । ` 

DIB୫୮ ଯଶୋଦେହେ ଆଯୟୁଷ୍ମାନ 


ଏନିଗ୍‌ମୋକାରପନ୍‌ନ ପରିଜାଇ 

ପୃଥିବୀ ବିଖ୍ୟାତ ଉତ୍ତିଦବିଜ୍ଞାନୀ ଥିଲେ ବୀରବଲ ସାହ୍ଧି । ସେ ଲକ୍ଷ୍ମୀରେ ବୀରବଲ 
ସାହି ଇନ୍‌ଷ୍ଠିଚିଉଟ ନାମକ ପୋଲିଓ ବଟାନି ଅନୁଷ୍ଠାନ ପ୍ରତିଷ୍ଠା କରିଥିଲେ । ସେ ଓ ଡଃ 
ପରିଜା କେମ୍ବ୍ରିଜ ସମୟରୁ ବନ୍ଧୁ ଥଲେ । ସେଠାରୁ ଫେରି ଆସିବାପରେ ପରୀକ୍ଷକ 
ଭାବରେ ଓ କେତେକ କମିଟିର ସଭ୍ୟଭାବରେ ଉଭୟଙ୍କର ସଦାସର୍ବଦା ସାକ୍ଷାତ 
ହେଉଥଲା । ଲାହୋର ବିଜ୍ଞାନ କଂଗ୍ରେସକୁ ଯାଇଥ୍‌ବାବେଳେ ଲାହୋରଠାରେ ତାଙ୍କ 
ଘରେ ଡଃ ପରିଜା ଅତିଥ ହୋଇଥଲେ । ଭାରତୀୟ ବିଜ୍ଞାନ କଂଗ୍ରେସର ମାନ୍ଦ୍ରାଜ 
ଅଧବେଶନରେ ସାହି ସାହେବ ସଭାପତି ଭାବେ ନିର୍ବାଚିତ ହୋଇଥଲାବେଳେ, ଡଃ 
ପରିଜା ସମ୍ପାଦକ ଭାବେ ନିର୍ବାଚିତ ହୋଇଥଲେ ! ରେଭେନ୍‌ସା କଲେଜରେ 'ମହାଦେଶୀୟ 
ଚଳନଂ ବା ‘ମହା ସଞ୍ଚରଣ ତଥ୍ୟ” ବିଷୟରେ ଧାରାବାହିକ ଭାବେ ବକ୍ତା ସାହି 
ସାହେବ ଦେଉଥଲେ । ସେ ଭାରତର ବିଭିନ୍ନ ପ୍ରାନ୍ତରୁ ଜୀବାଣୁ ସଂଗ୍ରହ କରୁଥିଲେ । 
କଟକ ଆସିଲାବେଳେ କିଛି ଜୀବାଣୁ ସଂଗ୍ରହ କରିବା ତାଙ୍କର ଅଭିଳାଷ ଥୁଲା । ତାଳଚେର 
କୋଇଲାଖଣି ଅଞ୍ଚଳରେ ଜୀବାଣୁ ସଂଗ୍ରହ କରିବା ଉପଯୁକ୍ତ ସ୍ଥାନ ବୋଲି ବଛାଗଲା । 
ସଂଧ୍ୟାରେ କଟକରେ ବକ୍ତା ହୋଇଥିଲା । ତହିଁଆରଦିନ ସକାଳେ ସେ ଓ ଡଃ ପରିଜା 
ତାଳଚେର ଗଲେ । ସେଠାରେ ଗୋଟିଏ ଜୀବାଣୁ ସଂଗ୍ରହ କଲେ । ଲକ୍ଷ୍ମୌ ଫେରିଯିବା 
ପରେ ତାହା ଉପରେ ସାହି ସାହେବ ପରୀକ୍ଷା ଚଳାଇଲେ । ଶେଷରେ ଏହା ଏକ ଫଳ 
ବୋଲି ଆବିଷ୍କାର କଲେ । ଡଃ ପରିଜାଙ୍କ ନାମ ଏହି ଆବିଷ୍କାର ସହିତ ଜଡ଼ିତ କରିବାପାଇଁ 
ସେ ତାହାର ନାମକରଣ କଲେ “ଏନିଗ୍ମୋକାରପନ୍‌ ପରିଜାଇ’ (Enigmocarpon 
Parijai) । ଡଃ ପରିଜା ଏ ସଂକ୍ରାନ୍ତରେ ତାଙ୍କର ଆତ୍ମଜୀବନୀରେ ଲେଖୁଛନ୍ତି - ' ଏହି 
ଫଳ ଆଉ ବିଚିତ୍ର ବା ଅଡୁତ ହୋଇ ରହି ନାହିଁ । ଏହାର ଫୁଲ ଓ ମଞ୍ଜି ମଧ୍ଯ ମିଳିଲାଣି 
ଏବଂ ଏହି ପାଷାଣୀଭୂତା ଉତ୍ଭିଦର ନୃତନ ନାମକରଣ ହୋଇଛି ସାହ୍ନିଆନଥ୍ସ ପରିଜାଇ 
(Sahanianthus Parijai) | ଏହିପରି ଭାବରେ ଆମର ଦୀର୍ଘକାଳର ବନ୍ଧୁତାର 
ସ୍ପାରକରୂପେ ଆମ ଉଭୟଙ୍କର ନାମ ଚିରଦିନ ପାଇଁ ଗ୍ରଥୃତ ହୋଇଯାଇଛି । ` 

କେବଳ ବୀରବଲ ସାହ୍ନି ନୁହନ୍ତି, ଡକୁର ପରିଜା ବହୁ ଖ୍ୟାତନାମା ଉତ୍ଭିଦବି ଜ୍ଞାନୀ 
ତଥା ଗବେଷକଙ୍କ ସହିତ କାର୍ଯ୍ୟ କରିଛନ୍ତି । ତାଙ୍କ ସଙ୍ଗେ ସଙ୍ଗେ କାର୍ଯ୍ୟ କରିଥୁବା 
ଯୋଗ୍ୟ ଗବେଷକମାନଙ୍କ ମଧ୍ୟରେ ଆନ୍ନାମଲାଇ ଓ ମଗଧ ବିଶ୍ଵବିଦ୍ୟାଳୟ ପୂର୍ବତନ 
ପ୍ରଫେସର ଡଃ ବି.ସି.ଏନ୍‌. ସିଂହ, ଓଡ଼ିଶା ଶିକ୍ଷାବିଭାଗର ପୂର୍ବତନ ସେକ୍ରେଟେରୀ 
କାଳିକିଙ୍କର ସାମଲ, ବିହାର ସରକାରଙ୍କ କୃଷି ବିଶେଷଜ୍ଞ ପି ପି. ମଲିକ, ରେଭେନ୍‌ସା 
କଲେଜର ପୂର୍ବତନ ସ୍ପାତକୋତ୍ତର ଉତ୍ତିଦ ବିଜ୍ଞାନ ଫ୍ଫେସର ଡଃ ପର୍ଶୁରାମ ମିଶ୍ର, କୃଷି 
ବିଜ୍ଞାନୀ ଓ ପୂର୍ବତନ କୃଷି ମହାବିଦ୍ୟାଳୟର ଉତ୍ତିଦ ବିଜ୍ଞାନର ମୁଖ୍ୟ ଅଧ୍ୟାପକ ତଥା 
ଡିନ୍‌ ଅଙ୍ବ ଏଗ୍ରିକଲଚର ଡଃ ବଂଶୀଧର ପରିଜା, ଓଡ଼ିଶା ଶିକ୍ଷାବିଭାଗର ପୂର୍ବତନ ନିର୍ଦ୍ଦେଶକ 
ଡଃ ବଂଶୀଧର ସାମନ୍ତରାୟ ପ୍ରଭୃତିଙ୍କ ନାମ ଉଲ୍ଲେଖଯୋଗ୍ୟ । 

ଉତ୍ଭିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା DBC 


ପାଟଣା ବିଶ୍ବବିଦ୍ୟାଳୟର ସିଣ୍ରିକେଟ ସଭ୍ଯ 

ଡଃ ପରିଢା ୧୯୨୫ ରୁ ୧୯୪୩ ମସିହା ପର୍ଯ୍ୟନ୍ତ ପାଟଣା ବିଶ୍ବବିଦ୍ୟାଳୟର 
ଫେଲୋ ରୂପେ ନିର୍ବାଚିତ ହୋଇଥୁଲେ । ବହୁବର୍ଷ ଧରି ସେହି ବିଶ୍ବବିଦ୍ୟାଳୟର ସିଶ୍ଡିକେଟ 
ସଭ୍ୟ ମଧ୍ଯ ଥୁଲେ । 


ଉକ୍ସଳ ବିଦ୍ୟାଳୟର କୁଳପତି 

ଓଡ଼ିଶାରେ ଗୋଟିଏ ବିଶ୍ବବିଦ୍ୟାଳୟ ପ୍ରତିଷ୍ଠା କରିବା ଉଦ୍ଦେଶ୍ୟରେ ୧୯୩୮ 
ମସିହାରେ ଓଡ଼ିଶା ସରକାର ପଣ୍ଡିତ ନୀଳକଣ୍ଠ ଦାସଙ୍କ ଅଧ୍ଯକ୍ଷତାରେ ଗୋଟିଏ କମିଟି 
ଗଠନ କଲେ । ସେହି କମିଟିର ସଭ୍ୟଭାବେ ତଃ ପରିଜା ମନୋନୀତ ହେଲେ । ଏହି 
କମିଟିର ସୁପାରିସ ଅନୁସାରେ ପଶ୍ତିତ ଗୋଦାବରୀଶ ମିଶ୍ର ଶିକ୍ଷାମନ୍ତ୍ରୀ ଥଲାବେଳେ 
ଉକ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠିତ ହେଲା । 

୧୯୪୩ ମସିହାରେ ଡଃ ପ୍ରାଣକୃଷ୍ଣ ପରିଜା ଉତ୍କଳ ବିଶ୍ବବିଦ୍ୟାଳୟର କୁଳପତି 
ଦାୟିତ୍ଵ ଗ୍ରହଣ କଲେ । ୧୯୪୪ ମସିହାରେ ଏହି ବିଶ୍ବବିଦ୍ୟାଳୟର ସର୍ବପ୍ରଥମ 
ନିର୍ବାଚିତ କୁଳପତି ଆସନରେ ସେ ଅଧ୍ଷ୍ପିତ ହେଲେ । ୧୯୪୮ ମସିହା ପର୍ଯ୍ୟନ୍ତ 
ଏହାର ଦାୟିତ୍ଵ ତୁଲାଇଥଲେ । ସେତେବେଳେ ବିଶ୍ବବିଦ୍ୟାଳୟଟି ଶୈଶବ ଅବସ୍ଥାରେ 
ଥିଲ। । ଏହାକୁ ପାଳନ କରି ପରିଣତ ଅବସ୍ଥାକୁ ଆଣିବା ଦିଗରେ ସେ ପ୍ରଗାଢ଼ 
ଉଦ୍ୟମ କରିଥୁଲେ । 
କୃଷି ବିଭାଗର ନିର୍ଦେଶକ 

୧୯୪୫ ମସିହାରେ ଗୁଣଗ୍ରାହୀ ଓଡ଼ିଶା ସରକାର ତାଙ୍କ କୃଷି ବିଭାଗର ନିର୍ଦ୍ଦେଶକ 
ଭାବେ ନିଯୁକ୍ତ କଲେ । ସେ ଏକ ନୃତନ ବିଜ୍ଞାନସମ୍ମତ କୃଷି ପ୍ରଣାଳୀ ପ୍ରବର୍ଗନ କଲେ । 
ଅଧକ ଖାଦ୍ୟ ଉପୂଜାଅ ଅଭିଯାନକୁ ସେ ଗତିଶୀଳ କରାଇଥୁଲେ । 


ଜିଓଲଜିକାଲ ଏଡ଼ୁକେସନ କମିଟି 

୧୯୪୬ ମସିହାରେ ଭାରତ ସରକାର ଜାତୀୟ ସ୍ତରରେ ଜିଓଲଜିକାଲ ଏଡ଼ୁକେସନ 
କମିଟି ପ୍ରତିଷ୍ଠା କଲେ । ଏହି କମିଟିର ଚେୟାରମ୍ୟାନ ପଦରେ ଡଃ ପରିଜାଙ୍କୁ ନିଯୁକ୍ତ 
କରାଗଲା । ଫଳରେ ଭୂତର୍ବ ସମ୍ବନ୍ଧୀୟ ଅଧ୍ୟୟନର ବିକାଶ ଘଟିଲା । 


ବନାରସ ହିନ୍ଦ୍‌ ବିଶ୍ବବିଦ୍ୟାଳୟ 

୧୯୪୯ ମସିହାରେ ବନାରସ ହିନ୍ଦୁ ବିଶ୍ବବିଦ୍ୟାଳୟର ପ୍ରତିଷ୍ଠାତ। ପଶ୍ତିତ 
ମଦନମୋହନ ମାଲବ୍ୟଙ୍କ ପୁତ୍ର ଗୋବିନ୍ଦ ମାଲବ୍ୟଙ୍କ ଦ୍ଵାରା ଅନୁରୁଦ୍ଧ ହୋଇ ଡଃ 
ପରିଜା ପ୍ରସିଦ୍ଧ ବନାରସ ହିନ୍ଦୁ ବିଶ୍ବବିଦ୍ୟାଳୟର ପ୍ରୋ -ଭାଇସ୍ଚାନସେଲର ଦାୟିତ୍ଵ 


Digitized by srujanika@gmail.com 


୬୬0 ଯଶୋଦେହେ ଆୟୁଷ୍ମାନ 


ଗ୍ରହଣ କଲେ । ଏଥୁ ସହିତ ସେ ମଧ୍ଯ ଉଭିଦବିଜ୍ଞାନ ବିଭାଗର ଅବୈତନିକ ଅଧାପକ 
କାର୍ଯ୍ୟ ତୁଲାଇଲେ । ସେହି ସମୟରେ ସେ ମଧ୍ଯ (ଇଶ୍ତିଆନ୍‌ କାଉନ୍୍‌ ସିଲ ଅଫ 
ଏର୍ରିକଲଚର।ଲ ରିସଚ୍ଚ ଓ ଇଣ୍ତିଆନ୍‌ ରିସଙ୍ଟ ଫଣ୍ଡ ଆସୋସିଏସନର 
ପୃଷ୍ଠପୋଷକତାରେ ) ଗବେଷକମାନଙ୍କର ଉଚ୍ଚକୋଟୀର ଗବେଷଣାତ୍ମକ କାର୍ଯ୍ୟର 
ଅଧ୍ୟକ୍ଷତା କଲେ । ଭାରତ ସରକାରଙ୍କ ଦନ୍ୟସମ୍ପଦର ଯଥାଥ ଉପଯୋଗ କଳ୍ଛେ 
କେନ୍ଦ୍ର ସରକାରଙ୍କ ସେଣ୍ଟ୍ରାଲ ଆଡ଼ଭାଇଜରି ବୋର୍ଡ଼ ଶୀର୍ଷକ ପରାମର୍ଶଦାତା କମିଟିର 
ସଭ୍ୟଭାବେ ମଧ୍ଯ ସେ କାର୍ଯ୍ୟ କରିଥୁଲେ । 


ଉତ୍କଳ ବିଶ୍ବବିଦ୍ୟାଳୟର ପ୍ରୋ-ଚାନସେଲର 
୧୯୫୧ ମସିହାରେ ସେ ଓଡ଼ିଶାକୁ ଫେରି ଆସିଲେ ଓ ଉତ୍କଳ ବିଶ୍ବବିଦ୍ୟାଳୟର 
ପ୍ରୋ-ଚାନ୍‌ସେଲର ଭାବେ ଅବସ୍ଥାପିତ ହେଲେ । 


ସକ୍ରିୟ ରାଜନୀତିରେ ଅଂଶ ଗ୍ରହଣ 

ଶିକ୍ଷାକ୍ଷେତ୍ରରେ ବହୁବର୍ଷ ଧରି କାର୍ଯ୍ୟ କଲାପରେ -ସେ ରାଜ୍ୟବାସୀଙ୍କ ମଙ୍ଗଳ 
ନିମନ୍ତେ ସକ୍ରିୟ ରାଜନୀତିରେ ଯୋଗ ଦେବାପାଇଁ ସ୍ଥିର କଲେ । ବିଶେଷତଃ, ଓଡ଼ିଶାରେ 
ବୈଷୟିକ ଜ୍ଞାନର ପ୍ରସାର ପାଇଁ ରାଜନୀତିକୁ ମାଧ୍ଯମ କରିବାକୁ ସେ ଚାହିଁଲେ । ୧୯୫୨ 
ମସିହାରେ ସେ ଓଡ଼ିଶା ବିଧାନସଭାକୁ ବାଲିକୁଦା ନିର୍ବାଚନ ମଣ୍ଡଳୀରୁ ସ୍ଵାଧୀନ ପ୍ରାର୍ଥୀ 
ଭାବେ ଲଢ଼ିଲେ ଓ ନିର୍ବାଚିତ ହେଲେ । କଟକ ଉନ୍ନୟନ ଟ୍ରଷ୍ଟର ପରିକଳ୍ପନା ସେ କରିଥୁଲେ । 
ତାର ଦଶନ୍ଧି ପରେ ଏହା ବାସ୍ତବରେ ପରିଣତ ହୋଇଅଛି । ଏହା ତାଙ୍କର ଦୂରଦର୍ଶିତାର 
ପରିଚୟ ଦିଏ । 

୧୯୫୫ ମସିହାରେ ଭାରତ ସରକାରଙ୍କ ଦ୍ଵାରା ପ୍ରତିଷ୍ଠିତ ଭାଷା କମିସନର ଜଣେ 
ସଭ୍ୟଭାବେ ଡଃ ପରିଜା ଯୋଗ ଦେଇଥୁଲେ । 


ତୃତୀୟ ଥର ପାଇଁ କୁଳପତି 

୧୯୫୫ ମସିହାରେ ଡଃ ପରିଜାଙ୍କୁ ତୃତୀୟ ଥର ପାଇଁ ଉତ୍କଳ ବିଶ୍ଵବିଦ୍ୟାଳୟର 
କୁଳପତି ଭାବେ ଅଧ୍ଷ୍ପିତ କରାଗଲା । ସେହି ପଦରେ ସେ ଦୀର୍ଘକାଳ ରହି ନିଜର 
କରଁବ୍ୟ ସୁଚାରୁରୂପେ ସଂପାଦନ କରିଥୂଲେ । ଏହି ସମୟ ମଧ୍ଯରେ ଉକ୍ସଳ ବିଶ୍ଵବିଦ୍ୟାଳୟ 
ଏକ ପୂର୍ଣ୍ଠା}୍ଗ ଅନୁଷ୍ଠାନରେ ପରିଣତ ହେଲା । ବିଭିନ୍ନ ପାଠ୍ୟକ୍ରମରେ ବିଭିନ୍ନ ବିଭାଗମାନ 
ଖୋଲିଲା । ବହୁ ବିଷୟରେ ଗବେଷଣା କେନ୍ଦ୍ରମାନ ପ୍ରତିଷ୍ଠା ହେଲା । ୧୯୫୮ ମସିହା 
ଜାନୁୟାରୀ ପହିଲାରେ ଭାରତର ତକ୍ରାଳୀନ ରାଷ୍ଟ୍ରପତି ଡଃ ରାଜେନ୍ଦ୍ର ପ୍ରସାଦ 
ବାଣୀବିହାରଠାରେ ବିଶ୍ବବିଦ୍ୟାଳୟର ଭିତ୍ତି ସ୍ଥାପନ କଲେ । 

ଉଭ୍ଭିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୬୧ 


ବିଦେଶ ବିଶ୍ବବିଦ୍ୟାଳୟ ପରିଦର୍ଶନ 

୧୯୫୮ ମସିହାରେ ରାଜ୍ୟଗୋଷ୍ଠୀ ଅନ୍ତର୍ଭୁକ୍ତ ଦେଶଗୁଡ଼ିକର ମିଳିତ ଉଦ୍ୟମରେ 
କାନାଡ଼ାର ଟୋରାଣ୍ଢୋରେ କୁଳପତିମାନଙ୍କର ସମ୍ମିନନୀ ହେଲା । ଡଃ ପରିଜା ଭାରତର 
ଅନ୍ୟତମ ପ୍ରତିନିଧ୍ବ ଭାବେ ସେଥିରେ ଯୋଗ ଦେଲେ । ଫେରିବା ବେଳେ ବିଭିନ୍ନ ଦେଶର 
ଖ୍ୟାତି ଅର୍ଜନ କରିଥୁବା ବିଶଵବିଦ୍ୟାଳୟଗୁଡ଼ିକ ସେ ପରିଦର୍ଶନ କଲେ । ପରବର୍ଭୀ କାଳରେ 
ଯୁକ୍ତରାଷ୍ଟ୍ର ଆମେରିକାର ବହୁ ନୃତନ ଓ ପୁରାତନ ବିଶ୍ଧବିଦ୍ୟାଳୟ ମଧ୍ଯ ପରିଦର୍ଶନ କରି 
ବିଶେଷ ଅଭିଜ୍ଞତା ଅର୍ଜନ କରିଥିଲେ । 

ଡଃ ପରିଜା ବିଶ୍ବବିଦ୍ୟାଳୟର କୁଳପତି ଥବା ସମୟରେ ଦେଶରେ ନୈଶ 
କଲେଜମାନ ସ୍ଥାପିତ ହେଲା । କେନ୍ଦ୍ର ଶିକ୍ଷା ମନ୍ତ୍ରଣାଳୟ ପ୍ରତି ରାଜ୍ୟକୁ ଗୋଟିଏ କରି 
ନୈଶ କଲେଜ ମଞ୍ଜୁର କଲେ । ଡଃ ପରିଜା କିନ୍ତୁ ଓଡ଼ିଶାରେ ଦୁଇଟି ନୈଶ କଲେଜ 
ପାଇଁ ଦାବି କଲେ । ସେ ଏ ସଂକ୍ରାନ୍ତରେ କହିଥିଲେ - ˆ ଓଡ଼ିଶାର ରାଜଧାନୀ ଗୋଟିଏ 
ନୁହେଁ, ଦୁଇଟି । ଭୁବନେଶ୍ବରରେ ସଚିବାଳୟ ସିନା ଅଛି, ବିଭାଗୀୟ ମୁଖ୍ୟ ଦପ୍ତରଗୁଡ଼ିକ 
କଟକରେ ଅଛି । ଶିକ୍ଷାଲାଭରୁ ବଞ୍ଚତ କର୍ମଚାରୀମାନଙ୍କୁ ଉଚ୍ଚଶିକ୍ଷାର ସୁବିଧା ଦେବାକୁ 
ହେଲେ କଟକରେ ଗୋଟିଏ ଓ ଭୁବନେଶ୍ବରରେ ଗୋଟିଏ ଏହିପରି ଦୁଇଟି ନୈଶ କଲେଜ 
ସ୍ଥାପନ କରିବାକୁ ହେବ । 

କେନ୍ଦ୍ର ସରକାର ମଧ୍ଯ ଡଃ ପରିଜାଙ୍କ ପ୍ରସ୍ତାବକୁ ଅନୁମୋଦନ କଲେ ଓ ଅନ୍ୟ 
ପ୍ରଦେଶଗୁଡ଼ିକ ଗୋଟିଏ କରି ନୈଶ କଲେଜ ପାଇଲାବେଳେ ଓଡ଼ିଶା ଦୁଇଟି ନୈଶ 
କଲେଜ ପାଇ ପାରିଥିଲା । 


ବଟାନିକାଲ ସୋସାଇଟିର ସଭାପତି 

୧୯୫୯ ମସିହାରେ ଡଃ ପରିଜା ଇଣ୍ଡିଆନ୍‌ ବଟାନିକାଲ ସୋସାଇଟିର ସଭାପତି 
ଭାବେ ନିର୍ବାଚିତ ହେଲେ । ଏହା ଥଲା ଉତ୍ତିଦବିଜ୍ଞାନ କ୍ଷେତ୍ରରେ ତାଙ୍କର ନିରବଳଚ୍ଥିନ 
ସାଧନା ପ୍ରତି ସାରାଦେଶବାସୀଙ୍କର ସମ୍ମାନ ପ୍ରଦର୍ଶନ । ଉତ୍ତିଦବିଜ୍ଞାନ ଗବେଷଣା କ୍ଷେତ୍ରରେ 
ଉଲ୍ଲେଖଯୋଗ୍ୟ ଅବଦାନ ପାଇଁ ତାଙ୍କୁ ୧୯୬୦ ମସିହାରେ ବୀରବଲ ସାହି ସ୍ବର୍ଣ୍ଣପଦକ 
ଅପଣ କରାଗଲା । 


ଇଣ୍ରିଆନ୍ନ ସାଇନ୍ସ କଂଗ୍ରେସ ଅଧ୍ୟବେଶନ 

ଡଃ ପରିଜା ଇଣ୍ଡିଆନ୍‌ ସାଇନ୍ସ କଂଗ୍ରେସ ଆସୋସିଏସନ କାର୍ଯ୍ୟକ୍ରମରେ ବରାବର 
ଭାଗ ନେଉଥିଲେ । ୧୯୬୦ ମସିହା ଜାନୁୟାରୀ ମାସର ପ୍ରଥମ ସପ୍ତାହରେ ଏହି 
ଆସୋସିଏସନର ୪୭ ତମ ସାମ୍ବଭଘରିକ ଉତ୍ସବ ବମ୍ବେ ନଗରୀରେ ପାଳିତ ହେଲା । 
ଏହି ଅଧବେଶନରେ ଡଃ ପରିଜା ସାଧାରଣ ସଭାପତି ଆସନ ଅଳଂକୃତ କରିଥୁଲେ । 

୬୬9 ଯଶୋଦେହେ ଆଯୟୁଷ୍ମାନ 


ସେ ବିଜ୍ଞାନ ଉପରେ ସମାଜର ପ୍ରଭାବ” ଉପରେ ଏକ ସାରଗଭକ ଭାଷଣ 
ଦେଇଥୁଲେ । ଏହି ଭାଷଣରେ ସେ ସମାଜର ନିଷେଧକାରୀ ପ୍ରଭାବ ଯୋଗୁଁ ବୈଜ୍ଞାନିକ 
ପ୍ରଗତି ବ୍ୟାହତ ହେଉଥୂବା କଥା ଦର୍ଶାଇଥୁଲେ | ତାଙ୍କର ଅଭିଭାଷଣ ମଧ୍ଯ ଉଚ୍ଚ 
ପ୍ରଶଂସିତ ହୋଇଥଲା । 

କହିବା ବାହୁଲ୍ୟ ଯେ ଓଡ଼ିଶାର ଅନ୍ୟ କୌଣସି ବୈଜ୍ଞାନିକ ଇଣ୍ଡିଆନ୍‌ ସାଇନ୍ଵ 
କଂଗ୍ରେସର ସାଧାରଣ ସଭାପତି ଭାବରେ ଏ ପର୍ଯ୍ୟନ୍ତ ନିର୍ବାଚିତ ହୋଇପାରି ନାହାନ୍ତି । 
ଡଃ ପରିଜାଙ୍କ ଯୋଗୁଁ ଓଡ଼ିଶା ଗର୍ବିତ, ଏ କଥା ପ୍ରମାଣିତ ହେଲା । 


ଚତୁର୍ଥ ଥର ପାଇଁ କୁଳପତି 

୧୯୬୧ ମସିହାରେ ଡଃ ପରିଜା ଉକ୍ସଳ ବିଶ୍ଵବିଦ୍ୟାଳୟରେ ଚତୁର୍ଥ ଥରପାଇଁ 
କୁଳପତି ଦାୟିତ୍ଵ ଗ୍ରହଣ କଲେ । ଏହି ସମୟରେ ବହୁ ଉନ୍ନତିମୂଳକ କାର୍ଯ୍ୟ ହେଲା । 
୧୯୬୩ ମସିହା ଜାନୁୟାରୀ ମାସ ୨ ତାରିଖରେ ରାଷ୍ଟ୍ରପତି ଡଃ ରାଧାକ୍ରିଷ୍ଣନ ଉତ୍କଳ 
ବିଶ୍ଵବିଦ୍ୟାଳୟର କ୍ୟାମ୍ପସ ଉଦ୍ଘାଟନ କରିଥୁଲେ । 


ଉଭିଦ ବିଜ୍ଞାନରେ ଡି.ଏସ୍‌ସି. ଉପାଧ 

୧୯୬୧ ମସିହାରେ ଭେଙ୍କଟେଶ୍ବର ବିଶ୍ବବିଦ୍ୟାଳୟ ଉଭଭିଦବିଜ୍ଞାନକୁ ଅଭୂତପୂର୍ବ 
ଅବଦାନ ପାଇଁ ଡି.ଏସ୍‌ସି. ଉପାଧ୍‌ ପ୍ରଦାନ କଲା । ଏଥୁ ପୂର୍ବରୁ ପାଟନା ଓ ଉକ୍ସଳ 
ବିଶ୍ଵବିଦ୍ୟାଳୟ ତାଙ୍କୁ ଡି.ଏସ୍‌ସି. ଉପାଧ୍‌ ପ୍ରଦାନ କରିଥୁଲେ । 


ଭାରତୀୟ ବିଜ୍ଞାନ କଂଗ୍ରେସରେ ଅଧ୍ଯକ୍ଷତା 


୧୯୬୨ ମସିହାରେ ଡଃ ପରିଜାଙ୍କ ଉଦ୍ୟମରେ କଟକରେ ଭାରତୀୟ ବିଜ୍ଞାନ 


କଂଗ୍ରେସର ସାଧାରଣ ଅଧବବେଶନ ବସିଲା । ଏଥିରେ କମିଟିର ଚେୟାରମ୍ୟାନ ଭାବେ 
ସେ ନିର୍ବାଚିତ ହୋଇଥୁଲେ । 


ଓଡ଼ିଶା କୃଷି ଓ ବୈଷୟିକ ବିଶ୍ବବିଦ୍ୟାଳୟ 

ଓଡ଼ିଶା ଏକ କ୍ୃଷିପ୍ରଧାନ ଦେଶ । ଡଃ ପରିଜା ୧୯୬୬ ମସିହାରୁ ୧୯୭୦ 
ପଯ୍ୟନ୍ତ କୃଷି ଓ ବୈଷୟିକ ବିଶ୍ବବିଦ୍ୟାଳୟର ପରିଚାଳନା ମଣ୍ଡଳୀର ଜଣେ ସକ୍ରିୟ 
ସଭ୍ୟ ଥୁଲେ । 

୧୯୬୮ ମସିହା ସେପ୍ଲେମ୍ବର ମାସ ୪ ତାରିଖରେ ରେଭେନ୍‌ସା କଲେଜର 
ଶତବାର୍ଷିକୀ ଉତ୍ସବରେ ନୂଆ ଲାଇବ୍ରେରୀ ସୌଧର ଭିଭିପ୍ରସ୍ତର ସ୍ଥାପନ କରିବାପାଇଁ 
ଆସିଥୂଲେ କେନ୍ଦ୍ର ସରକାରଙ୍କ ଶିକ୍ଷାମନ୍ତ୍ରୀ ଡଃ ତ୍ରିଗୁଣା ସେନ । ଭିରିପ୍ରସ୍ତର ପାଇଁ 
ଗଲାବେଳେ ଶିକ୍ଷାମନ୍ତ୍ରୀ ତ୍ରିଗୁଣା ସେନଙ୍କର ଆଖୁ ପଡ଼ିଗଲା ଡଃ ପରିଜାଙ୍କ ଉପରେ । 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା ୬୬୩ 


ସଙ୍ଗେ ସଙ୍ଗେ ସେ ତାଙ୍କ ନିକଟକୁ ଯାଇ ପାଦ ସ୍ପର୍ଶ କଲାପରେ ଭିରିପ୍ରସ୍ତର ପକାଇବାକୁ 
ଗଲେ । 


ଶେଷ ଜୀବନ 
କୁଳପତି ଦାୟିତୂରୁ ସମ୍ପୂର୍ଣ୍ଣ ଅବ୍ୟାହତି ନେଲ। ପରେ ଡଃ ପରିଜା! ପୂର୍ବଭଳି ଉଚ୍ଚ 
ଗବେଷଣାରେ ମନୋନିବେଶ କଲେ । ନୁଆଦିଲ୍ଲୀସିତ ଇଣ୍ଡିଆନ୍‌ କାଉନସିଲ ଅଫ 
ଏଗ୍ରିକଲଚରାଲ ରିସର୍ଚ ପୃଷ୍ଠପୋଷକତାରେ ୧୯୬୭ ମସିହା ଜୁନମାସ ପହିଲାରୁ ସେ 
‘ମାସ୍‌ କଲଚର୍‌ ଅଫ୍ର ଆଲଜି” ସମ୍ପର୍କୀୟ ଗବେଷଣାକୁ ରେଭେନ୍‌ସା କଲେଜରେ 
ପରିଚାଳନା କଲେ । 
ବିଶିଷ୍ଠ ଗୁଣ 
ଡଃ ପରିଜା ଥଲେ ଏକ ଆଦର୍ଶ ସ୍ଥାନୀୟ ବ୍ୟକ୍ତି । ବିଲାତ ଯାଇଥୂଲେ ମଧ୍ଯ ସମ୍ପୂର୍ଣ୍ଣ 
ଭାବରେ ସେ ଭାରତୀୟ ଥୁଲେ । ସେ ସମୟରେ ଯେଉଁମାନେ ବିଦେଶ ଯାଉଥିଲେ, 
ସେ ଦେଶର ଚାଲିଚଳନ, ଆଚାର-ବ୍ଯବହାର ଶିଖ ଆସୁଥଲେ । ଡଃ ପରିଜା ଥଲେ 
ତାହାର ବ୍ୟତିକ୍ରମ । ମାଦକଦ୍ରବ୍ୟ ତ ଦୂରର କଥା, ଧୂମପାନ ମଧ୍ଯ କରୁ ନ ଥଲେ ! ସେ 
ଅବଶ୍ୟ ଚା” ଖାଉଥୂଲେ । ହାତରେ ନିଜେ ଚା” ତିଆରି କରୁଥିଲେ । ଜୋତା ବି ନିଜ 
ହାତରେ ସଫା କରୁଥିଲେ । ପୋଷାକ ପ୍ରଭୂତି ପିନ୍ଧି କର୍ମଷ୍ଷେତ୍ରକୁ ଯିବାକୁ ପ୍ରସ୍ତୁତ ହେଉଥଲେ 
- ଠିକ୍‌ ୯ଟା ବେଳେ ! କଥା ଅଛି, ଜର୍ମାନୀ ଦାର୍ଶନିକ ଇମାନୁଏଲ ତାଙ୍କ ଦୈନନ୍ଦିନ 
ଜୀବନରେ ଏପରି ସମୟାନୁବର୍ଭିତା ଆଚରଣ କରୁଥଲେ | ତାଙ୍କୁ ବୁଲିଯିବାର ଦେଖୁଲେ 
ଲୋକେ ଘଡ଼ିର ସମୟ ମିଳାଇ ଦେଉଥୁଲେ । ପ୍ରାଣକୃଷ୍ଣଙ୍କୁ ମଧ୍ୟ କୌଣସି ସଭାସମିତି, 
ଉତ୍ସବ ବା ଅନୁଷ୍ଠାନମାନଙ୍କରେ ଗୋଟିଏ ମିନିଟ ଡେରି ହେବାର କେହି ଦେଖ୍‌ ନାହିଁ । 
ବର୍ଷ ବର୍ଷ ଧରି ଉ୍କଳ ବିଶ୍ଵବିଦ୍ୟାଳୟର କୁଳପତି ରହି ଅବସର ଗ୍ରହଣ କଲାପରେ ସେ 
ରେଭେନ୍‌ସା କଲେଜରେ ପୁଣି ଗବେଷଣାରେ ଲାଗିଲେ । ସେ ବୟସରେ ମଧ୍ଯ ଠିକ 
୯ଟା ବେଳେ ଉଭିଦବିଜ୍ଞାନ ଲାବୋରେଟୋରିରେ ଉପସ୍ଥିତ ହେଉଥଲେ । 
ବିଶ୍ଵବିଦ୍ୟାଳୟ ସିନେଟ, ସିଣ୍ଡିକେଟ ବୈଠକରେ ମଧ୍ଯ ପରିଜା ଏହି ସମୟାନୁବର୍ଭିତା 
ପାଳନ କରୁଥିଲେ । ସାଧାରଣତଃ ଉକକଳ ବିଶ୍ଵବିଦ୍ୟାଳୟ ସିଣ୍ଡିକେଟ ବୈଠକ ଅପରାହ 
ସାଢ଼େ ପାଞ୍ଚଟାରେ ଆରମ୍ଭ ହୁଏ । ସେ କେବେ ୫ଟା ୨୯ ମିନିଟ ବା ୫ଟା ୩୧ 
ମିନିଟରେ ସିଣ୍ଡିକେଟ କକ୍ଷରେ ପ୍ରବେଶ କରିବାର କେହି ଦେଖ ନାହିଁ । ପ୍ରବେଶ କଲାପରେ 
ନିର୍ଘଣ୍ଟ ଅନୁସାରେ କାମ ଆରମ୍ଭ କରୁଥିଲେ । ଏଣୁତେଣୁ କହିବାର ମଧ୍ଯ ନଜିର ନାହିଁ । 
ସିନେଟ ବା ସିଣ୍ଡିକେଟ ବୈଠକକୁ ସେ ଯେ କେଡ଼େ ଦକ୍ଷତାର ସହିତ ପରିଚାଳନା 
କରୁଥିଲେ, ତାହା ଗୋଟିଏ ଘଟଣାରୁ ଜଣାଯାଏ । 

DIY ଯଶୋଦେହେ ଆୟୁଷ୍ମାନ 


ଥରେ ଉଜ୍କଳ ବିଶ୍ବବିଦ୍ୟାଳୟରେ Inter University Bourd ର ବୈଠକ ବସି 
ଆଲୋଚନା ଚାଲିଲା । ପ୍ରାଣକୃଷ୍ଣ ପରିଜା ଥୁଲେ ବୋର୍ଡ଼ର ଚେୟାରମ୍ୟାନ ବା ଅଧ୍ଯକ୍ଷ । 
କଲିକତା ବିଶ୍ଧବିଦ୍ୟାଳୟର ପ୍ରତିନିଧଵଭାବେ ଯୋଗ ଦେଇଥୁଲେ ଡଃ ରମାପ୍ରସାଦ ମୁଖାର୍ଜୀ । 
ସେ ଥଲେ ବଙ୍ଗଳାର ବିଖ୍ୟାତ ଶିକ୍ଷାବିତ ଆଶୁତୋଷ ମୁଖାର୍ଜୀଙ୍କ ବଡ଼ପୁଅ । ପୁଣି ପ୍ରଖ୍ୟାତ 
ଭାରତୀୟ ନେତା ଡଃ ଶ୍ୟାମାପ୍ରସାଦ ମୁଖାର୍ଜୀଙ୍କର ବଡ଼ଭାଇ ! ନିଜେ ମଧ୍ଯ କଲିକତା 
ହାଇକୋର୍ଟର ଅବସରପ୍ରାପ୍ତ ବିଚାରପତି । ବୈଠକରେ ଆଲୋଚନା କରୁ କରୁ ସେ 
କ'ଣ ଗୋଟେ ଅବାନ୍ତର କଥା କହିଦେଲେ । ପ୍ରାଣକୃଷ୍ଣ ସଙ୍ଗେ ସଙ୍ଗେ କହିଲେ - "ଏ. 
Mukherjee Please sit down,” ଅଥାତ, ‘ବସିପଡ଼ |” 

ଡଃ ମୁଖାର୍ଜୀ ବସିଗଲେ ସତ, ମାତ୍ର ଅଧ୍ୟବେଶନ ଶେଷ ହେବାପରେ ସେ କହିଥିବାର 
ଶୁଣାଯାଏ - "Mr. Parija, as a Chairman, you behaved like a Headmaster” 
( “ମିଃ ପରିଜା, ଚେୟାରମ୍ୟାନ ଭାବେ ଆପଣ ପ୍ରଧାନଶିକ୍ଷକ ଭଳି ଆଚରଣ କଲେ ।’ ' ) 

ଡଃ ପ୍ରାଣକୃଷ୍ଣ ପରିଜା ତାର ଯାହା ଉତ୍ତର ଦେଲେ, ତାହା ମଧ୍ଯ ଉଲ୍ଲେଖଯୋଗ୍ୟ ! 


'*ମୁଁ ସଭାପତି ଆସନରେ ବସିବାମାତ୍ରେ ମୋତେ କାହାର ମୁହଁ ଦେଖାଯାଏ 
ନାହିଁ । ତେଣୁ କିଏ ଭାରୀ କିଏ ହାଲୁକା, ତାହା ଜାଣିବା ମୋ ପକ୍ଷେ ସମ୍ଭବପର 
ନୁହେଁ। 

ପ୍ରାଣକୃଷ୍ଣ ଏହି ନୀତି ଅକ୍ଷରେ ଅକ୍ଷରେ ପାଳନ କରିଥୁଲେ । ସିନେଟ, ସିଣ୍ଖିକେଟ 
ବୈଠକରେ ଏପରିକି, ଶିକ୍ଷା ବିଭାଗର ନିଦ୍ଦେଶକଙ୍କୁ କକ୍ଷରୁ ବାହାରି ଯିବାପାଇଁ ନିଦ୍ଦେଶ 
ଦେବାପାଇ ସେ ପର୍ଚାପ୍ନଦ ହୋଇ ନାହାନ୍ତି ! 

ଡଃ ପରିଜା ସ୍ଥିତପ୍ରଜ୍ଞ ଥଲେ । ସୁଖ ଦୁଃଖରେ ସେ ଯେପରି ଅବିଚଳିତ ରହୁଥିଲେ. 
ତାହା ସମସ୍ତଙ୍କୁ ଆଶ୍ଚର୍ଯ୍ୟ କରୁଥିଲା । ଦିନକର ଘଟଣା । ତାଙ୍କର ଜ୍ୟେଷ୍ଠାକନ୍ୟ। ମନ୍ଦାକିନୀ 
କର୍କଟ ରୋଗାକ୍ରାନ୍ତ ହୋଇ ମୃତ୍ୟୁବରଣ କଲେ । ତାଙ୍କ ଶବକୁ ଖାନନଗର ମଶାଣିରେ 
ଦାହ କରାଗଲା । କିନ୍ତୁ ଡଃ ପରିଜା ସେଦିନ ଅବିଚଳିତ ଭାବେ କଉଁବ୍ୟ ସଂପାଦନ କରି 
ଚାଲିଥୂଲେ । ସକାଳେ ବାଣୀବିହାର ଛାତ୍ର ସଂସଦର ଅଧ୍ଯକ୍ଷତା କଲେ । ଏହାପରେ 
ରାଜ୍ୟପାଳ ଦେଇଥୁବା ମଧ୍ୟାହ୍ନ ଭୋଜନରେ ଯୋଗ ଦେଲେ । ସେଠାରୁ ଫେରି ପାଠ୍ୟ 
ସଂସଦର ଅଧ୍ଯକ୍ଷତା କଲେ ସାଢ଼େ ଦୁଇଟା ଯାଏଁ। ପାଞ୍ଚଟାରେ ସିଣ୍ଡିକେଟର ସ୍ଵଚନ୍ତ୍ତ 
ବୈଠକରେ ଅଃ୍ଯକ୍ଷତା ମଧ୍ଯ କଲେ । ସେ ଚାଲିଯିବାପରେ ଟ୍ରେନିଙ୍ଗ କଲେଜର ଅଧ୍ଯକ୍ଷ 


ବୈଦ୍ୟନାଥ ରଥ ତାଙ୍କ କନ୍ୟାଙ୍କ ମୃତ୍ୟୁକଥା ବର୍ଣ୍ଣନା କରି କହିଲେ - ˆ ପରିଜାସାହେବ 
ମଣିଷ ନା ଦେବତା !” 


ବାସ୍ତବରେ, ଡଃ ପରିଜାଙ୍କର ଚିତ୍ତ ଚାଞ୍ଚଲ୍ୟ ସେଦିନ କେହି ଲକ୍ଷ୍ୟ କରି ନାହାନ୍ତି । 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା PP) 


ଡଃ ପରିଜାଙ୍କର ଜ୍ଞାନର ପରିସର ବିସ୍ତୀର୍ଣ୍ଣ ଥଲା । ରାମାୟଣ, ମହାଭାରତ, ଗୀତା, 
ପୂରାଣ, ଇତିହାସରେ ତାଙ୍କର ଏଭଳି ପ୍ରବେଶ ଥୁଲା, ବିଶ୍ଵାସ କରିହୁଏ ନାହିଁ ! ଉତ୍କଳ 
ବିଶ୍ବବିଦ୍ୟାଳୟର ପରବର୍ରୀ କୁଳପତି ଡଃ ସଦାଶିବ ମିଶ୍ରଙ୍କ ମତରେ, ଡଃ ପରିଜା ଥିଲେ 
ଏକ ଅନନ୍ୟ ପ୍ରତିଭା । ଯେକୌଣସି କଥା ପଡ଼ିଥବାବେଳେ ଠିକ୍‌ ଗୋଟିଏ ଖାପିବା 
ଭଳି ପ୍ରବାଦଟିଏ ବା କଥନୀଟିଏ ଉଦ୍ଧାର କରିଦେବେ । ଭାରତୀୟ ସଂସ୍କୃତି ଓ ଉତ୍କଳୀୟ 
ପରମ୍ପର। ସମ୍ବନ୍ଧରେ ତାଙ୍କର ଥିଲା ଗଭୀର ଅଭିନିବେଶ । ଭାରତୀୟ ଓ ପାଶ୍ଚାତ୍ୟ 
ସଂସ୍କୃତିର ସେ ଥିଲେ ଏକ ଅପୂର୍ବ ସଂଯୋଗ । 


ସାହିତ୍ୟ ପ୍ରୀତି 

ଡଃ ପରିଜା କଲିକତାରେ ପଢ଼ିବାକାଳୁ ଓଡ଼ିଆ ପତ୍ରପତ୍ରିକାରେ ଲେଖାଲେଖୁ 
କରୁଥୁଲେ । ଓଡ଼ିଆ ସାହିତ୍ୟରେ ତାଙ୍କର ଦଖଲ ଥିଲା । ସେ ଓଡ଼ିଆ ସାହିତ୍ୟ, ସଂସ୍କୃତି 
ଓ ଭାଷା ବିଷୟରେ ଗବେଷଣାତ୍ମକ ପ୍ରବନ୍ଧମାନ ଲେଖ୍‌ ସଭାସମିତିରେ ପଢ଼ନ୍ତି । ସଭାପତି 
ଭାବେ ଭାଷଣ ଦିଅନ୍ତି ଖାଣ୍ଟି ଓଡ଼ିଆ ଭାଷାରେ ।! ଗୋଟିଏ ହେଲେ ବି ଇଂରାଜୀ ଶବ୍ଦ 
ତାଙ୍କ ଭାଷଣରେ ସ୍ଥାନ ପାଏ ନାହିଁ । ଲୁପ୍ତପ୍ରାୟ ଓଡ଼ିଆ ସାହିତ୍ୟ ଓ ସଂସ୍କୃତିର ପୁନରୁଦ୍ଧାର 
ପାଇଁ ଡଃ ଆର୍ବଲ୍ଭ ମହାନ୍ତିଙ୍କ ଉଦ୍ୟମରେ ପ୍ରତିଷ୍ଠିତ ‘ପ୍ରାଚୀ ସମିତି' ଗଢ଼ିବା ଦିଗରେ 
ତାଙ୍କର ଅବଦାନ କମ୍‌ ନ ଥୁଲା । ଏହି ଅନୁଷ୍ଠାନର ସେ ବଡ଼ ଅଂଶୀଦାର ଥଲେ । 
ଅନେକ ପ୍ରାଚୀନ ଓଡ଼ିଆ ଲେଖାର ଇଂରାଜୀ ଅନୁବାଦ କରି ଭାରତ ଓ ଭାରତ ବାହାର 
ପତ୍ରିକାମାନଙ୍କରେ ଛପାଇ ପ୍ରାଚୀନ ସାହିତ୍ୟର ମହତ୍ବକୁ ବିଶ୍ଵ ଲୋକଲୋଚନକୁ ଆଣିବାରେ 
ସେ ଅଗ୍ରଣୀ ଭୂମିକା ଗ୍ରହଣ କରିଥୁଲେ । 


ବିଜ୍ଞାନ ଶୀର୍ଷକ ରଚନା 
ଡଃ ପରିଜା ଥୁଲେ ବିଶ୍ବବିଖ୍ୟାତ ବୈଜ୍ଞାନିକ । ଭାରତ ବାହାର ବୈଜ୍ଞାନିକମାନେ 
ତାଙ୍କ ଜରିଆରେ ଓଡ଼ିଶାକୁ ଚିହୁ ଥିଲେ ! ଓଡ଼ିଶାରେ ବୈଜ୍ଞାନିକ ସାହିତ୍ୟର ସ୍ରଷ୍ଟା ସେ 
ଥିଲେ । ବିଜ୍ଞାନର ଜଟିଳ ବିଷୟକୁ ସରଳ ଓଡ଼ିଆରେ ଲେଖୁବାରେ ବା ବୁଝାଇବାରେ 
ତାଙ୍କର ଦକ୍ଷତା ଥୁଲା । 
ପ୍ରବୀଣ ଶିକ୍ଷାବିତ ଡଃ ହରିହର ପଟ୍ଟନାୟକ ଏ ସଂକ୍ରାନ୍ତରେ ଲେଖୁଛନ୍ତି - “ ' ତାଙ୍କ 
ସ୍ଵଭାବସୁଲଭ ଧୀର ଓ ଗମ୍ଭୀର ଭାବରେ ଓଡ଼ିଆ ଢଗଢମାଳି ବୋଲି ଅନେକ କଠିନ 
ତଥ୍ୟ ବୁଝାଉଥୂଲେ । ଥରେ ସେ ଉତ୍ଭିଦବିଜ୍ଞାନର ଗୋଟିଏ ଛାତ୍ରକୁ ଗୋଟିଏ ଢଗର 
ଅର୍ଥ ବୁଝାଇବାକୁ କହିଲେ । ସେ ଢଗଟି ହେଲା - 
‘ଆଗେ ବୁଣ 
ପଛେ ବୁଣ 
ଗର୍ଭଣାକୁ ଟୁଣଟୁଣ ।  ' 

DDD ଯଶୋଦେହେ ଆପୟୁଷ୍ମାନ 


ଛାତ୍ରଟି କହି ନ ପାରନ୍ତେ, ଡଃ ପରିଜା ବୁଝାଇଦେଲେ ଯେ ଗଭଭଣା ସଂକ୍ରାନ୍ତି 
ବେଳକୁ ଦିନ ଛୋଟ ହେଲେ ଧାନରେ ଫ୍ରଲ ହୁଏ । ବିଲାତରୁ ଫେରିବା ପରେ ଡଃ 
ପରିଜା ' ଉତ୍କଳ ସାହିତ୍ୟ”, ‘ମୁକୁର', ‘ସହକାର, ଆଲୋକଂ ତଥା ଅନ୍ୟାନ୍ୟ 
ପତ୍ରପତ୍ରିକାରେ ବିଜ୍ଞାନ ସମ୍ବନ୍ଧୀୟ ବହୁ ପ୍ରବନ୍ଧ ଲେଖୁଥୁୂଲେ । ସେଗୁଡ଼ିକ ‘ପ୍ରାଣକ୍ରଷ୍ଣ 
ପର୍ଯ୍ୟାଙ୍କ ନାମରେ ପ୍ରକାଶ ପାଉଥୁଲା । ବସ୍ତୁତଃ, ଓଡ଼ିଆ ସାହିତ୍ୟର ବିଜ୍ଞାନ ବିଭାଗ 
ଗଢ଼ିବାରେ ତାଙ୍କର ଅଗ୍ରଣୀ ଭୂମିକା ଥୂଲା । 


ଉକ୍ସଳ ସାହିତ୍ୟ ସମାଜ 

ଡଃ ପରିଜା ପ୍ରଥମେ ‘ଉତ୍କଳ ସାହିତ୍ୟ ସମାଜ'ର ସମ୍ମାନାସ୍ପଦ ସଭ୍ୟ ହେଲେ । 
ପରେ ପରେ ସେ ଏହାର ଦୁଇଥର ସଭାପତିର ଆସନ ଅଳଂକୃତ କରିଥୁଲେ । ବହୁ 
ବର୍ଷଧରି ମଧ୍ଯ କାର୍ଯ୍ୟକାରୀ କମିଟିର ସଭ୍ୟଭାବେ ରହିଥିଲେ । ଓଡ଼ିଆ ଭାଷାକୁ ପରିପୁଷ୍ଟ 
କରିବାପାଇଁ ଡଃ ପରିଜା ବିଦେଶୀ ଭାଷାର ବୈଜ୍ଞାନିକ ଶବ୍ଦ ତଥା ସଂଜ୍ଚାମାନଙ୍କର ଓଡ଼ିଆ 
ପରିଭାଷା ଉଭାବନ ଓ ପ୍ରଚଳନ ପାଇଁ ପ୍ରଗାଢ଼ ଉଦ୍ୟମ କରିଥଲେ । ଓଡ଼ିଶା ବିଜ୍ଞାନ 


aa!’ 


ପ୍ରଚାର ସମିତି' , ଉଜକଳ ବିଶ୍ଵବିଦ୍ୟାଳୟ ପରିଭାଷା କମିଟି ପ୍ରଭୃତି ତାଙ୍କରି ସୃଷି । 


ବଗିଚା ପ୍ରୀତି 

ଡଃ ପରିଜାଙ୍କ ସମୟରେ ରେଭେନ୍‌ସା କଲେଜ (ଓ ପରବଭରଁ କାଳରେ 
ବାଣୀବିହାର ) ହର୍ଷମୁଖର ହୋଇ ରହିଥୂଲା । ଏହାର କ୍ଵାଡ୍ରାଙ୍ଗଲରେ ସବ୍ରଜ ଘାସଗାଲିଚା 
ଓ ପ୍ରଦ୍ତଟିତ ପୁଷ୍ଠ ଉଦ୍ୟାନ ସମସ୍ତଙ୍କର ଦୃଷ୍ଟି ଆକର୍ଷଣ କରୁଥଲା । ସେ ପୃଥିବୀର ବିଭିନ୍ନ 
ପ୍ରାନ୍ତରୁ ଗୁଡ଼ିଏ ଦୃଷ୍ଠାପ୍ୟ ଓ ମୂଲ୍ୟବାନ୍‌ ଗଛଲତା ଆଦି ଆଣି କଲେଜ ପରିସର ମଧ୍ଯରେ 
ରୋପଣ କରାଇଥୁଲେ । ଉଭିଦବିଜ୍ଞାନ ବିଭାଗର ବଗିଚା, ମ୍ୟୁଜିୟମ ଓ ହର୍ବେରିୟମ 
ଦଶନୀୟ ସ୍ଥାନ ହୋଇ ରହିଥୁଲା । 


ପରିବାର 


ଡଃ ପରିଜା ଦୃଇଟି କନ୍ଯା ଓ ତିନୋଟି ପୂତ୍ରର ଜନକ ଥଲେ । ତାଙ୍କର 
ଜୀବିତାବସ୍ଥାରେ ଜ୍ୟେଷ୍ଠାକନ୍ୟା ମନ୍ଦାକିନୀ ଦାଶମହାପାତ୍ର ଓ କନିଷ୍ଠପୁତ୍ର ଭାଲଚାନ୍ଦ 
ପରିଜାଙ୍କର ମୃତ୍ୟୁ ହୋଇଥଲା । କନିଷ୍ଠପୁତ୍ର ଭାଲଟାନ୍ଦ ପରିଜା ପ୍ରତିଭାଶାଳୀ ଯୁବକ 
ଥିଲେ । ସେ ମଧ୍ଯ ଭାରତୀୟ ପ୍ରଶାସନ ସେବାରେ ଯୋଗ ଦେଇଥିଲେ । ଡଃ ପରିଜାଙ୍କର 
ଦୁଇଟି ପୂତ୍ର ଓ ଏକମାତ୍ର କନ୍ୟା ଜୀବିତ ଅଛନ୍ତି । ସେମାନେ ହେଲେ ସୌାଦାମିନୀ 
ପରିଜା, ପ୍ରତାପ ଚନ୍ଦ୍ର ପରିଜା ଓ ଲଲାଟେନ୍ଦୁ ପରିଜା । ଜ୍ୟେଷ୍ଠପୁତ୍ର ଲଲାଟେନ୍ଦୁ ପରିଜା 
ଭାରତୀୟ ପ୍ରଶାସନିକ ସେବାରେ ଯୋଗ ଦେଇଥୁଲେ । ଅଧୁନା ସେ ଅବସର ଜୀବନ 
ଯାପନ କରୁଛନ୍ତି । ଡଃ ପରିଜାଙ୍କର ପତ୍ନୀ ସୁନ୍ଦରମଣି ଦେବୀ ଅତି ସ୍ବେହଶୀଳା ଓ 

ଉତ୍ତିଦବିଜ୍ଞାନୀ ପ୍ରଫେସର ପ୍ରାଣକୃଷ୍ଣ ପରିଜା PPP) 


ଧର୍ମପରାୟଣା ମହିଳା ଥୁଲେ । ଡଃ ପରିଜାଙ୍କର ଅସାମାନ୍ୟ ସଫଳତା ପାଇଁ ପତ୍ନୀଙ୍କ 
ଅବଦାନ କମ୍‌ ନୁହେଁ ବୋଲି ସମସ୍ତେ ସ୍ଵୀକାର କରନ୍ତି । ୧୯୭୮ ମସିହା ମେ ମାସ 
୧୬ ତାରିଖରେ ତାଙ୍କର ଦେହାନ୍ତ ହେଲା । 


ଜୀବନ ଅବସାନ 

ଆଜୀବନ ସୁଖଦୁଃଖର ସାଥୀ ପତ୍ନୀ ସୁନ୍ଦରମଣି ଦେବୀଙ୍କ ତିରୋଧାନ ପରେ ଡଃ 
ପରିଜା ବହୁକାଳ ବଞ୍ଚ ନ ଥୁଲେ । ବିଧ୍ବର ବିଧାନ ମଧ୍ଯ ତାହା ଥୁଲା । ପତ୍ନୀଙ୍କ ମୃତ୍ୟୁର 
ମାତ୍ର ୭ ଦିନ ପରେ ଅର୍ଥାତ, ୧୯୭୮ ମସିହା ମେ ମାସ ୨୩ ତାରିଖରେ ସେ ଏକ 
ଉଇଲ ସମ୍ପାଦନ କଲେ । ସେଥୁରେ ସେ ତାଙ୍କର ଶେଷ ଇଛ୍ଛା। ବ୍ୟକ୍ତ କରିଥିଲେ । ସେ 
ଲେଖୁଥିଲେ ଯେ ସେ ସରଳ ଜୀବନ ଯାପନରେ ସତତ ବିଶ୍ଵାସ କରିଆସିଛନ୍ତି । ତେଣୁ 
ତାଙ୍କ ମୃତ୍ୟୁପରେ ସମସ୍ତ ପାରମ୍ପରିକ ପ୍ରଥା - ଯଥା ଜ୍ଞାତିକୁଟୁମ୍ବମାନଙ୍କୁ ଭୋଜନ, 
ଦଶାହ ପ୍ରଭୃତିରେ ନୂତନ ବସ୍ତର ପରିଧାନ କରାଯିବ ନାହିଁ । ପ୍ରଥା ଅନୁଯାୟୀ ଯାହା ଖର୍ଚ୍ଚ 
ହୋଇଥାନ୍ତା, ତାହା ଦରିଦ୍ଵ ତଥା ମେଧାବୀ ଛାତ୍ରମାନଙ୍କ ଉଚ୍ଚ ଶିକ୍ଷା ଓ ବୃତ୍ତି ବାବଦରେ 
ଖର୍ଚ୍ଚ କରାଯିବ; ଅଥବା ବିଶ୍ବବିଦ୍ୟାଳୟକୁ ଦାନ କରାଯିବ । 


୧୯୭୮ ମସିହା ଜୁନମାସ ୨ ତାରିଖରେ ତାଙ୍କର ମହାପ୍ରୟାଣ ହେଲା । 


ତାଙ୍କ ବିୟୋଗରେ ଓଡ଼ିଶାରେ ଗଭୀର ଶୋକର ଛାୟା ଖେଳିଗଲା । ରାଜ୍ୟ 
ସରକାରଙ୍କ ତରଫରୁ ରାଷ୍ଟ୍ରୀୟ ସମ୍ମାନ ପ୍ରଦର୍ଶନ କରାଗଲା । ହାଇକୋର୍ଟ, ସେକ୍ରେଟେରିଏଟ 
ପ୍ରଭୃତି ସରକାରୀ ଅଫିସରେ ଜାତୀୟ ପତାକା ଅର୍ଵନମିତ ହେଲା । ସମସ୍ତ ସରକାରୀ 
ଅଫିସ, ସ୍ତଲ, କଲେଜ ବନ୍ଦ ହେଲା । ଶୋକ ପ୍ରକାଶ କରି ଓଡ଼ିଶା ସରକାର 
Extru-Ordinury ଗେଢେଟ ବା ବିଶେଷାଙ୍କ ପ୍ରକାଶ କରିଥଲେ । ସେଥ୍‌ରେ ଉଲ୍ଲେଖ 
ଥିଲା - “ଓଡ଼ିଶାର ଗୌରବୋନ୍ଧଳ ସନ୍ତାନଙ୍କର ମୃତ୍ୟୁରେ ଓଡ଼ିଶା ସରକାର ଗଭୀର 
ଦ୍ରଃଖ ପ୍ରକାଶ କରୁଛନ୍ତି । ` 

ଭାରତର ବିଜ୍ଞାନ କଂଗ୍ରେସ ଡଃ ପରିଜାଙ୍କ ମୃତ୍ୟୁରେ ଶ୍ରଦ୍ଧାଞ୍ଜଳି ଅପଣ କରି 
ଲେଖ୍‌ଥୁଲା - ' ‘ଭାରତର ଅନ୍ୟତମ ଯୁଗସ୍ରଷ୍ଟା, ବରିଷ୍ଠ ବୈଜ୍ଞାନିକ ଓ ଶିକ୍ଷାବିତ୍ବ ପ୍ରଫେସର 
ପ୍ରାଣକୃଷ୍ଣ ପରିଜାଙ୍କ ତିରୋଧାନରେ ଗଭୀର ଶୋକପ୍ରକାଶ କରୁଅଛି । ××× ତାଙ୍କ 
ବିୟୋଗରେ ଦେଶ ଜଣେ ଅତୃଳନୀୟ ପ୍ରତିଭା ଓ ସଂସ୍କୃତିସମ୍ପନ ବ୍ୟକ୍ତିଙ୍କୁ ହରାଇଲା ଓ 
ଭାରତୀୟ ବିଜ୍ଞାନ କଂଗ୍ରେସ ମଧ୍ଯ ଜଣେ ମହାନ୍‌ ପୃଷ୍ଠପୋଷକଙ୍କୁ ହରାଇଲା । 


ଓଡ଼ିଶାର ଜଣେ ବିଶିଷ୍ଟ ଜନନାୟକ ତାଙ୍କ ଶୋକବାରାରେ ଲେଖୁଥିଲେ - ' “ଭାରତର 
ବିଶିଷ୍ଟ ବିଜ୍ଞାନାଚାର୍ଯ୍ୟ ଓ ଅନ୍ୟତମ ଶ୍ରେଷ୍ଠ ଶିକ୍ଷାବିତ୍ବ ଡଃ ପରିଜାଙ୍କ ପରଲୋକ ପ୍ରାପ୍ରିରେ 
ଓଡ଼ିଶା ଜଣେ ମହାନ୍‌ ନେତାଙ୍କୁ ହରାଇଲା । ଶିକ୍ଷାର ଅଗ୍ରଗତି ସମ୍ପର୍କରେ ସେ ଯାହା 

IO୮ ଯଗୋଦେହେ ଆଯୟୁଷ୍ମାନ 


କରିଯାଇଛନ୍ତି, ସେପରି କୌଣସି ଶିକ୍ଷାବିତ୍ବ କରିପାରି ନାହାନ୍ତି । ତାଙ୍କର ବିୟୋଗ 
ଓଡ଼ିଶାବାସୀଙ୍କ ପ୍ରତି ଏକ ପ୍ରଚଣ୍ଡ ବଜ୍ରାଘାତ ।” ` 


କିନ୍ତୁ ଓଡ଼ିଶାର ବିଶିଷ୍ଟ ଓପନ୍ୟାସିକ ଗୋପୀନାଥ ମହାନ୍ତି ଡଃ ପରିଜାଙ୍କ ମୃତ୍ୟୁକୁ 
ସ୍ଵୀକାର କରି ନାହାନ୍ତି । ସେ ଲେଖୁଛନ୍ତି - “ 'ପରିଜାସାହେବ ଆଉ ନାହାନ୍ତି, ଏପରି 
ଭାବି ବାହିଁ ଅମୂଳକ । ଓଡ଼ିଶାରେ ସେ ଯେଉଁ ହଜାର ହଜାର ମଣିଷ ଗଛ ପୋତି ଦେଇ 
ଯାଇଛନ୍ତି, ସେମାନେ ଥ୍ବାଯାଏଁ ସେ ନିଶ୍ଚୟ ଅଛନ୍ତି । ଏ ବଢ଼ନ୍ତା ଦେଶର ସ୍ମ ତିରେ ସେ 
ଅମର ହୋଇ ରହିଥ୍‌ବେ ।” 


ନବ ଓଡ଼ିଶାର ନିର୍ମାତା ତଥା ପୂର୍ବତନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବଙ୍କ ଭାଷାରେ - 
' “କୋଣାର୍କ ମନ୍ଦିର ପରି ଡଃ ପରିଜା ମୃତ୍ୟୁପରେ ସୁଦ୍ଧା ମହାନ୍‌ ଓ ଗୌରବମୟ ହୋଇ 
ରହିଛନ୍ତି । 

ପଞ୍ଚମ ପରିଚ୍ଛେଦ 
ଓପନ୍ୟାସିକ 

କାଳଜୟୀ କଥାକାର 


କାଳିନ୍ଦୀଚରଣ ପାଣିଗ୍ରାହୀ 


ଓଡ଼ିଆ ସାହିତ୍ୟ ଆକାଶରେ କାଳିନ୍ଦୀଚରଣ ହେଉଛନ୍ତି ଏକ ଜାଜ୍ଵଲ୍ୟମାନ ତାରକା । 
କବିତା, ପ୍ରବନ୍ଧ ନାଟକ, କଥାସାହିତ୍ୟ, ଆତ୍ମଜୀବନୀ, ଭ୍ରମଣ ବୃତ୍ତାନ୍ତ ସମାଲୋଚନା - 
ସାହିତ୍ୟ ପ୍ରଭୃତି କ୍ଷେତ୍ରରେ ସେ ଲେଖନୀ ଚାଳନା କରିଥୁଲେହେଁ, କଥାସାହିତ୍ୟ କ୍ଷେତ୍ରରେ 
ତାଙ୍କ ସଜନ ପ୍ରତିଭାର ବେଶି ପରିଚୟ ମିଳେ । ତାଙ୍କ ରଚିତ ‘ମାଟିର ମଣିଷ” ଏବେ 
ବି ଅନତିକ୍ରମଣୀୟ ହୋଇ ରହିଛି । ବସ୍ତୁତଃ, ବ୍ୟାସକବି ଫକୀରମୋହନଙ୍କ ପରେ 
ଓଡ଼ିଆ ଗଳ୍ପ ଉପନ୍ୟାସ କ୍ଷେତ୍ରରେ ଆଉ ଯଦି କୌଣସି ଗୋଟିଏ ସୁଉଚ୍ଚ ଶୃଙ୍ଗ ନୟନ 
ପଥାରୂଢ଼ ହୁଏ - ସେ ହେଉଛନ୍ତି କାଳିନ୍ଦୀଚରଣ । 


ଜନ୍ମ ଓ ଶିକ୍ଷା 

କାଳିନ୍ଦୀଚରଣ ୧୯୦୧ ମସିହା ଶ୍ରାବଣ ମାସ କୃଷ୍ଣ ପ୍ରତିପଦା ଦିନ ପୁରୀ ଜିଲ୍ଲାର 
ବିଶ୍ବନାଥପୁର ଗ୍ରାମରେ ଜନ୍ମ ଗ୍ରହଣ କରିଥୁଲେ । ତାଙ୍କର ପିତାଙ୍କ ନାମ ସ୍ଵପ୍ନେଶ୍ବର ପାଣିଗ୍ରାହୀ 
ଓ ମାତାଙ୍କ ନାମ ସରସ୍ଵତୀ ଦେବୀ । ପିତା ସ୍ଵପ୍ନେଶ୍ଵର ୧୮୮୦ ମସିହାରେ ମୁକ୍ତାର 

୬୭୨ ଯଶୋଦେହେ ଆପୟୁଷ୍ମାନ 


ପରୀକ୍ଷାରେ ଉତ୍ତୀର୍ଣ୍ଣ ହୋଇ ପୁରୀରେ ଆଇନ୍‌ ବ୍ୟବସାୟ କରିଥୁଲେ । କାଳିନ୍ଦୀଚରଣ 
ପିତାଙ୍କ ନିକଟରେ ରହୁଥିଲେ । ପିତାଙ୍କର ବନ୍ଧୁ ହିସାବରେ ଗୋପବନ୍ଧୁ ( ପରେ ଉକ୍ସଳମଣି ) 
ଓ ମଧୁସୂଦନ ( ପରେ ଭକ୍ତକବି) ତାଙ୍କ ଘରକୁ ନିୟମିତ ଭାବେ ଯିବାଆସିବା କରୁଥିଲେ । 
କାଳିନ୍ଦୀ ସେମାନଙ୍କର ଆଦର୍ଶରେ ନିଜ ଜୀବନକୁ ଗଢ଼ିବାକୁ ଚାହିଁଥିଲେ । 

ବାଲ୍ୟ”ଶିକ୍ଷା ଶେଷକରି କାଳିନ୍ଦୀଚରଣ ପୁରୀ ଜିଲ୍ଲା ସ୍କୁଲରେ ଅଧ୍ୟୟନ କଲେ । 

କାଳିନ୍ଦୀଙ୍କ ପିତା ସ୍ଵପ୍ନେଶ୍ଵର ଲେଖାଲେଖି କରୁଥିଲେ | ସେ ‘ଆମ୍ଦର୍ଶନ' ଓ “ବିଶୃଚିତ୍ର 
କଳ୍ପନା ନାମକ ଦୃଇଟି ପୂସ୍ତକ ରଚନା କରିଥୁଲେ । ତାହା କାଳିନ୍ଦୀ ଓ ତାଙ୍କର ଭାଇମାନଙ୍କୁ 
ପ୍ରଭାବିତ କରିବା ସ୍ଵାଭାବିକ । ବଡ଼ଭାଇ ଦିବ୍ୟସିଂହ ଓ ସାନଭାଇ ଭଗବତୀ ଚରଣ 
ମଧ୍ଯ ଲେଖକ ଥଲେ | ସାହିତ୍ୟିକ ପରିବାରରେ କାଳିନ୍ଦୀ ତାଙ୍କର ବାଲ୍ୟକାଳ ଓ କୈଶୋର 
ସମୟ କଟାଇଥୁଲେ । 

ମାତ୍ର ପନ୍ଦରବର୍ଷ ବୟସରେ କାଳିନ୍ଦୀଚରଣ “ ଅଶାନ୍ତି” ନାମକ ଏକ କବିତା ରଚନା 
କଲେ । ଛାତ୍ର ଥବାବେଳେ ସେ ରାଧାନାଥ ଓ ମଧୁସୂଦନଙ୍କ ସାହିତ୍ୟିକ ପ୍ରତିଭା ଉପରେ 
ତୁଳନାତ୍ମକ ପ୍ରବନ୍ଧ ଲେଖିଥୁଲେ - ଯାହାକି ‘ଉତ୍କଳ ସାହିତ୍ୟ'ରେ ପ୍ରକାଶ ପାଇଥୁଲା । 
‘ମଥୁରା ମଙ୍ଗଳ' ଉପରେ ଏକ ସମାଲୋଚନାମୂଳକ ପ୍ରବନ୍ଧ ଲେଖି ସେ ପୂରସ୍ତୃତ 
ହୋଇଥୁଲେ । ୧୯୧୯ ମସିହାରେ ସେ ବଛାତ୍ର ଦର୍ପଣ” ନାମକ ପତ୍ରିକାର ସମ୍ପାଦନା 
ଦାୟିତ୍ଵ ମଧ୍ଯ ସେ ତୁଲାଇଲେ । 
ବିବାହ 

ମାତ୍ର ଅଠର ବର୍ଷ ବୟସରେ ପୁରୀର ଜଣେ ବ୍ୟବସାୟୀ ବନମାଳୀ କରଙ୍କ ନଅବର୍ଷ 
ବୟସ୍କା କନ୍ୟା ରତ୍ସମଣିଙ୍କ ସହ କାଳିନ୍ଦୀଙ୍କର ବିବାହ ହେଲା । ଏହି ବିବାହ ଥଲା ବାଲ୍ୟ 
ବିବାହ । 

କାଳି ନ୍ଦୀଚରଣ ତାଙ୍କ ବିବାହ କଥା ତାଙ୍କ ଆତ୍ମଳୀବନୀ ‘ଅଙ୍ଗେ ଯାହ। 
ନିଭାଇଛି'ରେ ଉଲ୍ଲେଖ କରିଛନ୍ତି - “ ଖୁବ୍‌ ରୋଶଣି ଓ ଜାକଜମକରେ ବିବାହର 
ଆୟୋଜନ । ଏଥୁରେ ବିରାଟ ନାଟକର ପ୍ରଧାନ ନାୟକ ଏକା ମୁଁ । ମୋତେ ଦେଖିବାକୁ 
ଆଜି ସାରା ସଂସାର ଉଦ୍ଧଗ୍ରୀବ । ××× ତହୁଁ ମନଟା ମୋର କୁଣ୍ଢେମୋଟ । ସାରା 
ଦୁନିଆର ଏକାଙ୍ଗ ଚକ୍ରବର୍ରୀ ମୁଁ ।” 


ବିବାହ ପରେ ପୂନର୍ବିବାହ ( ଯାହାକୁ କହନ୍ତି ଆଶୀର୍ବାଦ ଘର) ହେଲା 
ଚାରିବର୍ଷପରେ । 
ଗୋପବନ୍ଧୁଙ୍କ ସହିତ ସାକ୍ଷାତ୍ବ 


ଓଡ଼ିଶାରେ କଂଗ୍ରେସ ଆନ୍ଦୋଳନ ପୁରୀରେ ବିପୁଳ ଉତ୍ତେଜନା ସୃଷ୍ଟି କଲା । 
ନେତାମାନଙ୍କ ଡାକରାରେ ବହୁ ସ୍ତ୍ରଲ, କଲେଜର ଛାତ୍ର ରାଜପଥକୁ ବାହାରି ଆସିଲେ । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୭୩ 


କାଳିନ୍ଦୀଚରଣ ଜଣେ ଭଲ ଛାତ୍ର ଥଲେ । ପୁଣି କ୍ଲାସର ମନିଟର ମଧ୍ଯ ଥଲେ । ସେ ଚୁପ୍‌ 
ହୋଇ ରହିପାରିଲେ ନାହିଁ । ସେ ବହୁ ଛାତ୍ରଙ୍କୁ ସାଙ୍ଗରେ ଧରି କଂଗ୍ରେସ ନେତା ବନମାଳୀ 
ଦାସଙ୍କ ପାଖକୁ ଗଲେ । ଶେଷରେ ପୁଣି ଗୋପବନ୍ଧଙ୍କ ପରାମର୍ଶ ନେବା ସ୍ଥିର ହେଲା । 
ଗୋପବନ୍ଧୁ କିନ୍ତୁ ଛାତ୍ରମାନଙ୍କୁ କ୍ଷଣିକ ଉତ୍ତେଜନାରେ ଭାସି ନ ଯାଇ ଧୀରସ୍ଥିର ଭାବରେ 
ନିଜର ଭବିଷ୍ଯତ୍‌ କମ୍ମପନ୍ଷ୍ରା ବାଛିବାକୁ ଉପଦେଶ ଦେଲେ । ଫଳରେ କାଳିନ୍ଦୀଚରଣ ଓ 
ଅନ୍ୟ ଛାତ୍ରମାନେ ପରୀକ୍ଷା ଦେବାକୁ ପ୍ରସ୍ତତ ହେଲେ । ପାଠ୍ୟପୁସ୍ତକ ବ୍ୟତୀତ ଅନ୍ୟାନ୍ୟ 
ଇଂରାଜୀ ପୁସ୍ତକ ଓ ଇଂରାଜୀ ମାଧ୍ଯମରେ ଫରାସୀ ଓ ଜମାନ ଭାଷାରେ ଲିଖିତ ଗ୍ରନ୍ତମାନ 
ସେ ଅଧ୍ୟୟନ କଲେ । ସେଗୁଡ଼ିକ ମଧ୍ଯରେ ଥଲା ଗେଟେଙ୍କର 'ଇଲେକ୍କିଭ ଏଫିନିଟ୍‌ ଓ 
ଫାଉଷ୍ପ', ହ୍ୟୁଗୋଙ୍କର ' ଲା-ମିଜରେବୃସ ଓ ହଞଚ ବ୍ୟାକ୍‌ ', କାଳିଦାସଙ୍କ ‘କୁମାର ସମ୍ଭବ' 
ପ୍ରଭୃତି । କାଳିନ୍ଦୀଚରଣ ସେହି ସମୟରେ ଜଗନ୍ନାଥ ଦାସଙ୍କ ‘ଭାଗବତଂ ପଢ଼ିବାକୁ 
ପ୍ରେରଣା ପାଇଥୁଲେ । ଛାତ୍ର ସାହିତ୍ୟ ସମାଜର ବାର୍ଷିକ ଉତ୍ସବରେ ପଣ୍ଡିତ ଗୋପବନ୍ଧୁ 
ତାଙ୍କ ସହକର୍ମୀମାନଙ୍କ ସହ ଦୈବାତ୍‌ ପହଞ୍ଚିଲେ । ସେ ଭାଷଣ ଦେଇ କହିଲେ ଯେ, 
ସେମାନେ ଯଦି ପ୍ରକୃତରେ ଓଡ଼ିଆ ସାହିତ୍ୟ ଚଙ୍ଟା କରିବାକୁ ଚାହୁଁଥାନ୍ତି, ତେବେ ଜଗନ୍ନାଥ 
ଦାସ ‘ଭାଗବତ ପଢ଼ିବା ଦରକାର | ସେ କହିଲେ ଯେ ସାହିତ୍ୟ ତାହାକୁ ହିଁ ବୁଝାଏ - 
ଯାହା ସ୍ଵାକ୍ଷର, ନିରକ୍ଷର ସବୁରି ପ୍ରାଣକୁ ଛୁଇଁପାରେ ! 

ଜଗନ୍ନାଥ ଦାସଙ୍କ ' ଭାଗବତ ' ଯେ ତାଙ୍କୁ ଗଭୀର ଭାବରେ ପ୍ରଭାବିତ କଲା, ଏହା 
ସେ ତାଙ୍କ ଆତ୍ମଜୀବନୀରେ ଉଲ୍ଲେଖ କରିଛନ୍ତି । 

ଛାତ୍ର ଅବସ୍ଥାରେ କାଳିନ୍ଦୀଚରଣ ମଧ୍ଯ ରବୀନ୍ଦ୍ର ସାହିତ୍ୟ ପ୍ରତି ଆକୃଷ୍ଟ ହେଲେ । 
କବିଙ୍କ ରଚିତ ‘ ସୋନାର ତରୀ, ‘ପ୍ରବନ୍ଧାବଳୀ' ଓ ‘ଗୀତାଞ୍ଜଳି ପ୍ରଭୃତି ମଗାଇ ପଢ଼ିଲେ । 
କବିଙ୍କ ‘ଜୀବନସ୍ମତି' ପୁସ୍ତକଟି ପାଇଲା ଦିନ ତାଙ୍କ ମନ ଆନନ୍ଦରେ ନାଚି ଉଠିଥୁଲା । 

କାଳିନ୍ଦୀଚରଣ ଅସହଯୋଗ ଆନ୍ଦୋଳନରେ ସ୍ତୁଲ ଛାଡ଼ି ନ ଥଲେ । ନିଜ କରଁବ୍ୟ 
ତୁଲାଇସାରି ଦେଶସେବାରେ ମନ ଦେବାକୁ ସେ ସ୍ଥିର କଲେ । ମାଟ୍ରିକ ପରୀକ୍ଷା ମଧ୍ଯ 
ଦେଲେ - ଗାନ୍ଧୀ ବିଚାରଧାରାକୁ ଆଡ଼େଇ ଦେଇ ! 


ଗାନ୍ଧିଜୀଙ୍କ ସହିତ ସାକ୍ଷାତ୍‌ 

ସେତେବେଳେ ସାପ୍ତାହିକ ‘ସମାଜ ' ପୁରୀରୁ ପ୍ରକାଶ ପାଉଥାଏ । ମାଟ୍ରିକ ପରୀକ୍ଷା 
ପରେ କାଳିନ୍ଦୀଚରଣ ପ୍ରାୟ ପ୍ରତିଦିନ ପଣ୍ତିତ ଗୋପବନ୍ଧୁଙ୍କ ପାଖକୁ ଯାଉଥୁଲେ ଓ ଦୁଃଖ 
ସୁଖ ହେଉଥୁଲେ । ୧୯ ୨୧ ମସିହାରେ ଗାଛିଜୀ ପ୍ରଥମ ଥର ପାଇଁ ପୁରୀ ଆସି ସମୁଦ୍ର 
କୂଳରେ ଥିବା ରମାଭିଲାରେ ରହିଲେ । କାଳିନ୍ଦୀଚରଣ ଗାନ୍ଧିଜୀଙ୍କୁ ସେଠାରେ ସାକ୍ଷାତ 
କଲେ । ପ୍ରଥମେ ସେ ଏପରି ବିହ୍ନଳ ହୋଇପଡ଼ିଲେ ଯେ ତାଙ୍କୁ କୌଣସି ପ୍ରଶ୍ନ ପଚାରି 
ପାରି ନ ଥଲେ । ମୂକ ଭଳି ଚାହିଁ ଶେଷରେ ଫେରିଲେ । ସେ ଦିନ ଗୁଣ୍ଡିଚା ପଡ଼ିଆରେ 

୬D୪ ଯଶୋଦେହେ ଆୟୁଷ୍ମାନ 


ବିରାଟ ସାଧାରଣ ସଭା ହେଲା । ପଣ୍ଡିତ ଗୋପବନ୍ଧୁ ତାଙ୍କ ସ୍ଵଭାବସୁଲଭ ଉତ୍ତେଜନାପୂ୍ଣ୍ 
ଭାଷଣରେ ଗାନିଜୀଙ୍କ ପରିଚୟ ଦେଲେ ଓ ପରେ ଗାଛିଜୀଙ୍କ ଭାଷଣର ଓଡ଼ିଆ ତର୍ଜମା 
କଲେ । 'ଗାନିଜୀ କି ଜୟଂ, ‘ହରିବୋଲି', ‘ହୁଳହୁଳି ପୁଣି କରତାଳିରେ କାନ ଅତଡ଼ା 
ପଡ଼ିଗଲା । 


ଉଚ୍ଚଶିକ୍ଷା 

ମାଟ୍ରିକ ପରୀକ୍ଷାରେ ପାସ୍‌ କଲାପରେ କାଳିନ୍ଦୀଚରଣ ୧୯୨୧ ମସିହାରେ 
ରେଭେନ୍‌ସା କଲେଜରେ ନାମ ଲେଖାଇଲେ । ସେ ସେଠାରେ ପୂର୍ବ ଛାତ୍ରାବାସରେ 
ରହିଲେ । ତାଙ୍କର ସହପାଠୀ ଥୁଲେ ଅନ୍ନଦାଶଙ୍କର, ଶରତଚନ୍ଦ୍ର ଓ ବୈକୁଣ୍ଠନାଥ । ସେମାନେ 
ସହର ଭିତରେ ରହୁଥଲେ | କଲେଜ ଛୁଟିପରେ ହଷ୍ଟେଲକୁ ଆସୁଥଲେ ! ସେଇଠୁ ସମସ୍ତେ 
ସାଥୀ ହୋଇ ଯୋବ୍ରା ଆନିକଟ କିମ୍ବା ମହାନଦୀ ପୋଲ ପର୍ଯ୍ୟନ୍ତ ଚାଲି ଚାଲି ଯାଉଥୁଲେ ! 
କେବେ କେବେ କେନାଲ ପାରିହୋଇ କାଠଯୋଡ଼ି ପୋଲ ପର୍ଯ୍ୟନ୍ତ ଯାଉଥୁଲେ । 


ଲେଖାଲେଖି 

ପୁରୀ ଜିଲା ସୁଲରେ ଛାତ୍ର ଥଲାବେଳେ ' ଅଶାନ୍ତି ' ନାମକ ଏକ କବିତା ଲେଖିଥିବା 
କଥା ପୂର୍ବରୁ ବର୍ଣ୍ଣିତ । ରାଧାନାଥ ଓ ମଧୁସୂଦନଙ୍କ ସାହିତ୍ୟ ପ୍ରତିଭା ଉପରେ ଏକ ପ୍ରବନ୍ଧ 
ବି ଲେଖିଥୁଲେ । “‘ମଥୁରାମଙ୍ଗଳ” ଉପରେ ଏକ ସମାଲୋଚନାମୂଳକ ପ୍ରବନ୍ଧ ଛାତ୍ରାବାସର 
ସୁପରିଣ୍ଢେଣ୍ଡେଣ୍ଟ ଆରଉଁବଲ୍ଲଭ ମହାନ୍ତିଙ୍କ ନିର୍ଦ୍ଦେଶରେ ଲେଖିଥିଲେ । ସେ ଏଥୁପାଇଁ ପୁରସ୍କୃତ 
ହୋଇଥବା ବିଷୟ ମଧ୍ଯ ପୂର୍ବରୁ ବର୍ଣ୍ଣିତ । 

ସାହିତ୍ୟ ସମାଜର ପୁରସ୍କାର ଲାଭ ଫଳରେ କାଳିନ୍ଦୀଚରଣ ସହାଧ୍ଯାୟୀ ବନ୍ଧୁମାନଙ୍କ 
ଦୃଷ୍ଟି ଆକର୍ଷଣ କରିପାରିଥିଲେ । 

ଏହାପରେ ସାହିତ୍ୟିକ ବନ୍ଧମାନଙ୍କର ନିୟମିତ ଭାବେ ମିଳନ ହେଲା | ରେଭେନସା 
କଲେଜରୁ ରାଣୀହାଟ ପୋଲ ପାର ହେଲେ ପଡ଼େ ପଶୁଡାକ୍ତରଖାନା । ବୈକୁଣ୍ଠନାଥ 
ସେହି ଘରେ ରହୁଥିଲେ । ସେହି ଘରେ ଚାରିବନ୍ଧ, ଯଥା- କାଳିନ୍ଦୀଚରଣ, ଅନ୍ନଦାଶଙ୍କର, 
ଶରତଚନ୍ଦ୍ର ଓ ବୈକୁଣ୍ଠନାଥ ମିଳିତ ହେଉଥୁଲେ ଓ ଭବିଷ୍ୟତ ସାହିତ୍ୟିକ ଜୀବନ ବିଷୟରେ 
ଆଲୋଚନା କରୁଥୂଲେ । ସେମାନେ ପ୍ରଥମେ ସ୍ଥିର କଲେ ଗୋଟିଏ କବ ଗଢ଼ିବେ - 
‘ନନସେନସ କୁବ”, ଅର୍ଥାତ, ‘ଅନର୍ଥ ଆହା’ । ଏହି ନାମଟି ସେମାନେ ଇଂରେଜ କବି 
କୁପରଙ୍କ ପତ୍ରାବଳୀରୁ ପାଇଥୂଲେ । ଏହାପରେ ସେମାନେ ଖଣ୍ଡେ ହାତଲେଖା ପତ୍ରିକା 
ମଧ୍ଯ ବାହାର କରିବାକୁ ସ୍ଥିର କଲେ । ତାହାର ନାମ ହେଲା - “ନନ୍‌ସେନ୍୍‌ସ କୁବ 
ମାଗାଜିନ ' । ପତ୍ରିକାର ସମ୍ପାଦନା ଦାୟିତ୍ସ ଗ୍ରହଣ କଲେ ନିଜେ କାଳିନ୍ଦୀଚରଣ । ହରିହର 
କିନ୍ତୁ ଇଂରାଜୀ ନାମକୁ ବଦଳାଇ ଓଡ଼ିଆ ନାମ ରଖିଲେ - ‘ଅବକାଶ' । ଏହି ନାମର 
ଚାରିଟି ଅକ୍ଷରରେ ଅନ୍ନଦା, ବୈକୁଣ୍ଠ, କାଳିନ୍ଦୀ ଓ ଶରତ ଏହିପରି ଚାରିଟିର ପ୍ରଥମ 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୭୫ 


ଅକ୍ଷର ରହିଥୂଲା । ହରିହର ନାମ ନ ରହିବାରୁ ପରେ ତାକୁ ବଦଳାଇ ଦିଆଗଲା । 
ତା” ହେଲା, ‘ଶକ୍ତି ସାଧନା । 

ପତ୍ରିକାଟି ଓଡ଼ିଆ, ବଙ୍ଗଳା ଓ ଇଂରାଜୀ ଏମିତି ତିନୋଟି ଭାଷାରେ ଲେଖା 
ହେଉଥଲା । ଏହି ପତ୍ରିକାର ଲେଖକମାନେ ପରେ “ସହକାର” ଓ “ଉତ୍କଳ ସାହିତ୍ଯ 
ମାସିକରେ ନିୟମିତ ଭାବରେ ଲେଖାଲେଖି କଲେ । 

ସବୁଜ ବନ୍ଧୁମାନଙ୍କ ଉଦ୍ୟମରେ ହିଁ ‘ଉତ୍କଳ ସାହିତ୍ୟ” ମାସିକରେ ଧାରାବାହିକ ଭାବେ 
ପ୍ରକାଶ ପାଇଲା ନଅଜଣ ଲେଖକଙ-ଲେଖିକାଙ୍କ ଦ୍ଵାରା ରଚିତ ଉପନ୍ଯାସ - ବବାସନ୍ତୀ । 

ସବୁଜ ସାହିତ୍ୟ ଯୁଗର ଅନ୍ୟତମ ସାରଥ୍‌ ଥିଲେ ଅନ୍ନଦାଶଙ୍କର | ସେ ରେଭେନ୍‌ସା 
କଲେଜରେ ଆଇ.ଏ.ପରୀକ୍ଷାରେ ପ୍ରଥମ ସ୍ଥାନ ଅଧକାର କରି ପାସ୍‌ କରିଥିଲେ । ସେ 
ଏହାପରେ ପାଟଣା କଲେଜରେ ବି.ଏ. ପଢ଼ିବାକୁ ଗଲେ । ପାଟଣା ଯିବାପରେ କିମ୍ବା 
ତାହା ପୂର୍ବରୁ ସେ ଓଡ଼ିଆଭାଷା ଛାଡ଼ି ବଙ୍ଗଳାରେ ଲେଖିବାପାଇଁ ସ୍ଥିର କଲେ । ସେ 
ଏହାର କାରଣ ତାଙ୍କ ରଚିତ “ସାହିତ୍ୟ ସ୍ମ ତି'ରେ ଉଲ୍ଲେଖ କରିଛନ୍ତି - “ମୋ ବନ୍ଧୁ 
କାଳିନ୍ଦୀର ଲେଖାଗୁଡ଼ିକ ମତେ ଖୁବ ଭଲ ଲାଗୁଥୂଲା | ମୁଁ ଧରିନେଇଥ୍‌ଲି ଯେ ଓଡ଼ିଆ 
ସାହିତ୍ୟରେ ମୁଁ କେବେହେଲେ କାଳିନ୍ଦୀକୁ ଅତିକ୍ରମ କରିପାରିବି ନାହିଁ । ଆଉ ଚିରକାଳ 
ଦ୍ଵିତୀୟ ସ୍ଥାନରେ ରହିବି - ଏକଥା ମୁଁ କେବେ ଭାବିପାରୁ ନ ଥୁଲି । 

କଲେଜ ଛାଡ଼ି ବିଭିନ୍ନ କ୍ଷେତ୍ରରେ ପ୍ରବେଶ କଲେ ମଧ୍ଯ ତିନିବନ୍ଧୁ ପ୍ରକାଶ କଲେ 
‘ସବୁଜ ସାହିତ୍ୟ ସମିତି” ସଂସ୍ଥା । ତାହାର ମାସିକ ମୁଖପତ୍ର ହେଲା 'ଯୁଗବୀଣା' । ଏହା 
କେବଳ ଯୁବକ ମହଲରେ ନୁହେଁ, ସମଗ୍ର ଓଡ଼ିଆ ସାହିତ୍ୟରେ ଆଲୋଡ଼ନ ସୃଷ୍ଟି କଲା । 

୧୯୩୧ ମସିହାରେ “ସବୁଜ ସାହିତ୍ୟ ସମିତିର ପ୍ରତିଷ୍ଠାତା ପାଞ୍ଚଜଣ ସଭ୍ଯଙ୍କ 
ରଚିତ କବିତା ସଙ୍କଳନ ପ୍ରକାଶ ପାଇଲା ‘ସବୁଜ କବିତା” ନାମରେ । ଏହାର ଦ୍ଵିତୀୟ 
ସଂସ୍କରଣ ପ୍ରକାଶ କରିଥିଲେ କଟକର ନିଉ ଷ୍ବୁଡେଣ୍ଟ୍‌ସ ଷ୍ଟୋର । 
କର୍ମରେ ନିଯୁ୍ତି 

କାଳିନ୍ଦୀ ଆଇ.ଏ.ରେ ଦ୍ବିତୀୟ ଶ୍ରେଣୀରେ ଉତ୍ତୀର୍ଣ୍ ହୋଇଥଲେ । ବି.ଏ.ରେ ମଧ୍ଯ 
ଇଂରାଜୀ ଅନର୍ସ ପାଇ ନ ଥୁଲେ । ବି.ଏ. ପାସ୍ର ଦୁଇବର୍ଷ ପୂର୍ବରୁ ସେ ସସ୍ତ୍ୀକ ସଂସାର 
ଆରମ୍ଭ କଲେ । ପିତା ମଧ୍ୟ ଆଶୁ ଅନ୍ନସଂସ୍ଥାନ ପାଇଁ ବାରମ୍ବାର ପରାମର୍ଶ ଦେଲେ । 
ଶେଷରେ ସେ କୃଷି ସମବାୟ ସମିତିର ମ୍ୟାନେଜର ଭାବେ ନିଯୁକ୍ତି ପାଇଲେ । 
ଚାଷୀମାନଙ୍କୁ ରଣ ଯୋଗାଇ କୃଷିର ଉନ୍ନତି କରିବା କୃଷି ସମବାୟ ସମିତିର ଲକ୍ଷ୍ୟ 
ଥିଲା । ସାମାଜିକ ପ୍ରତିଷ୍ଠା ଏହାର ଆଦର୍ଶ ଥଲା । ମ୍ୟାନେଜର ପଦବୀରେ ନିଯୁକ୍ତି ପାଇ 
କାଳିନ୍ଦୀ ନିଜକୁ ସମ୍ମାନିତ ମନେକଲେ । ଏହାପରେ ସାବୃର ଶିକ୍ଷାକେନ୍ଦ୍ରରେ ସେ ଦୁଇମାସ 
ଟ୍ରେନିଙ୍ଗ ନେଲେ ଓ କୁଜଙ୍ଗ ସେଣ୍ଟର କୋଅପରେଟିଭ ୟୁନିଅନରେ ଯୋଗ ଦେଲେ । 

୬୭୬ ଯଶୋଦେହେ ଆପୟୁଷ୍ମାନ 


କୁଜଙ୍ଗ ସେତେବେଳେ ବର୍ଵମାନ ମହାରାଜାଙ୍କର ଜମିଦାରୀ ଥଲା । କେନ୍ଦ୍ର ସମବାୟ 
ବ୍ୟାଙ୍କର ମ୍ୟାନେଜରଙ୍କ ପାଇଁ ଥବା ସ୍ଵତନ୍ତ୍ର କ୍ଵାର୍ଟରରେ କାଳିନ୍ଦୀ ରହିଲେ । ତାଙ୍କପାଇଁ 
ଜଣେ ପିଅନ ବି ନିଯୁକ୍ତ ହେଲେ । ସବୁ ଜିନିଷ ମଧ୍ଯ ଶସ୍ତା ଥୁଲା । କିନ୍ତୁ ରାସ୍ତା ଅଭାବରୁ 
ଗାଁ ଗାଁ ବୁଲିବା ଅତି କଷ୍ଟସାଧ୍ୟ ଥୁଲା । ବ୍ୟାଙ୍କରୁ ଆଡ଼ଭାନ୍ସ ନେଇ ସେ ଗୋଟିଏ ର୍ୟାଲେ 
ସାଇକେଲ କିଣିଲେ । କିନ୍ତୁ ବର୍ଷାକାଳରେ ଗସ୍ତ କରିବା ଅସମ୍ଭବ ଥୁଲା । କେବଳ ଗ୍ରୀଷ୍ମ 
ଓ ଶୀତ ରତୁରେ ସାଇକେଲଟି ବ୍ୟବହାରଯୋଗ୍ୟ ହେଉଥଲା । 

କାଳିନ୍ଦୀଚରଣ ସେହି ସମୟରେ ସମବାୟ ରଣ ସମିତି, ସମବାୟ ନୀତି ଓ ଆଦଶି 
ସମ୍ପର୍କରେ କେତେକ ଲେଖା ପ୍ରକାଶ କଲେ । କିନ୍ତୁ ଲୋକଙ୍କର ସମବାୟ ବିଷୟରେ 
ଅଞ୍ଚତା ଦେଖି ସେ ଦୁଃଖ୍ତ ହେଲେ । କ୍ରମେ ସମବାୟ ଆଦର୍ଶର ବିଫଳତା ସେ ଉପଲବ୍ଧି 
କଲେ । ଦେଶ ସେବାରେ ବ୍ରତୀ ହୋଇଛନ୍ତି ବୋଲି ସେ ଯେଉଁ ଆତ୍ମସନ୍ତୋଷ ଲାଭ 
କରିଥଲେ, ତାହା କ୍ରମେ ମିଳାଇଗଲା । ବ୍ୟାଙ୍କ ଚାକିରି ଉନ୍ନତଧରଣର ଗୁମାସ୍ତାଗିରି 
ଛଡ଼ା ଆଉ କିଛି ନୁହେଁ ବୋଲି ତାଙ୍କର ହୃଦ୍ବବୋଧ ହେଲା । 


ପୁରୀ ବଦଳି 

କେତେମାସପରେ କାଳିନ୍ଦୀଚରଣ ବଦଳି ହୋଇଗଲେ ପୁରୀ ବ୍ୟାଙ୍କକୁ । ପୁରୀ 
ଜିଲ୍ଲାରେ ଗସ୍ତ କରୁଥିବା ସମୟରେ ଡେଲାଙ୍ଗ, ପିପିଲି, ସାକ୍ଷି ଗୋପାଳ ପ୍ରଭୁତି ସ୍ଥାନକୁ 
ଯାଇଥୂଲେ । ସାକ୍ଷିଗୋପାଳ ସ୍ତ୍ଲ ବୋର୍ଡିଙ୍ଗରେ ମଧ୍ୟ ରହିଥୂଲେ । ସେଠାରେ ପଣ୍ଡିତ 
ଗୋପବନ୍ଧ, ଆଚାର୍ଯ୍ୟ ହରିହର ଓ ପଣ୍ଡିତ ନୀଳକଣ୍ଡଙ୍କ ସହିତ ସାକ୍ଷାତ ହୋଇଥୁବା ସେ 
ଆମତ୍ମଜୀବନୀରେ ଉଲ୍ଲେଖ କରିଛନ୍ତି । 

କାଳିନ୍ଦୀଚରଣ ପୁରୀର ବ୍ୟାଙ୍କ ଗୃହର ଉପରତାଲାରେ ଥୁବା ଗୋଟିଏ ଛୋଟ 
ବଖରାରେ ରହୁଥିଲେ । ଅଫିସ କାମ ଛଡ଼ା ସାହିତ୍ୟଚର୍ଟା ଓ ସଙ୍ଗୀତଚଙ୍ଟା। ମଧ୍ଯ 
କରୁ ଥଲେ । ସଙ୍ଗୀତ ଓସ୍ତାଦ ଗୋପାଳ ବୋଷଙ୍କଠାରୁ ଶାସ୍ତ୍ରୀୟ ସଙ୍ଗୀତ ଶିକ୍ଷା 
କରିଥୁଲେ । ପୁରୀରେ ତାଙ୍କ କାର୍ଯ୍ୟ ସମ୍ବନ୍ଧରେ ପରିଦର୍ଶକଙ୍କ ବିରୋଧୀ ମନ୍ତବ୍ୟ 
ଯୋଗୁଁ ସେ କଟକକୁ ବଦଳି ହେଲେ । 

ପୁରୀରେ ଥବା ସମୟରେ କାଳିନ୍ଦୀଚରଣଙ୍କର ପ୍ରଥମେ ଗୋଟିଏ ଝିଅ ଓ ତା'ପରେ 
ଗୋଟିଏ ପୁଅର ମୃତ୍ୟୁ ହେଲା। ବହୁ ପୂଜାପୂଜି କଲେ । ଗୁଣିଗାରଡ଼ିର ଆଶ୍ରୟ ବି 
ନେଲେ । ସସ୍ତ୍ୀକ ଚନ୍ଦ୍ରଭାଗା ସ୍କାନ, ରାମଚଣ୍ଡୀ ଦର୍ଶନ, ଭୀମେଶ୍ବର କାଳିଶି, ହକୁମ 
ଓଷଧ ପ୍ରଭୃତି ଆଣିବାରେ ହେଳା କରି ନ ଥିଲେ । 

_ କଟକରେ ଯୋଗ ଦେବାର ଦୁଇ ତିନିମାସ ପରେ ଗୋଟିଏ ସମବାୟ ଶିକ୍ଷା କେନ୍ଦ୍ର 

ପ୍ରତିଷ୍ଠିତ ହେଲା । କାଳିନ୍ଦୀଚରଣ ଏଠାରେ ଶିକ୍ଷକତା କରିବାର ଗୌରବ ଅର୍ଜନ କଲେ । 

କଟକରେ ବିଶିଷ୍ଠ ଜନନେତା ନବକୃଷ୍ଣ ଚୌଧୁରୀଙ୍କ ସହିତ କାଳିନ୍ଦୀଙ୍କର ଦେଖା 
ସାକ୍ଷାତ୍ଵ ହେଉଥାଏ । ସେ ସେତେବେଳକୁ ଜଗତୃସିଂହପୁର ପାଖ ଅଣିଖିଆରେ ସପରିବାର 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୭୭ 


ରହୁଥାନ୍ତି । ଦିନେ ସଂଧ୍ୟାରେ ନବକ୍ରଷ୍ଣବାବୁଙ୍କ ସହିତ ତାଙ୍କର ସାକ୍ଷାତ୍ବ ହେଲା । ତାଙ୍କଠାରୁ 
ସେ ପାଇଲେ ଉକ୍ସଳମଣି ଗୋପବନ୍ଧୁଙ୍କ ଦେହାନ୍ତ ଖବର । ସେ ଏଥରେ ମର୍ମାହତ 
ହୋଇପଡ଼ିଲେ । 
କଟକରେ କାଳିନ୍ଦୀଚରଣ ଯାଚକ ଲେନ୍‌ରେ ଏକ ଭଡ଼ା ଘରେ ରହିଲେ । ବୈକୁଣ୍ଠବାବୁ 
ମଧ୍ଯ ସପରିବାର ସେହି ଘରେ ଆସି ରହିଲେ । ଅନୁଜ ଭଗବତୀ ଚରଣ ରେଭେନ୍‌ସା 
କଲେଜରେ ପଢୁଥବାରୁ ସେହି ଘରେ ରହିଲେ । ବନ୍ଧୁ ହରିହର ମହାପାତ୍ର ମଧ୍ଯ ଓକିଲାତି 
ପରୀକ୍ଷା ଦେବାପାଇଁ ସେଠାରେ ଆସି କେତେଦିନ ରହିଲେ । ସେତିକିବେଳେ ବାଳକୃଷ୍ଣ 
କରଙ୍କ ଉଦ୍ୟମରେ ସାରସ୍ଵତ ପ୍ରେସରୁ ‘ଆନନ୍ଦ ଲହରୀ ଉପନ୍ୟାସମାଳା' ପ୍ରକାଶନର 
ଯୋଜନା ହେଲା । ବାଳକୃଷ୍ଣବାବୁ ଏହି ଆନନ୍ଦ ଲହରୀ ଉପନ୍ୟାସମାଳା” ପାଇଁ ଏକ 
ଛୋଟ ଉପନ୍ୟଯାସଟିଏ ଲେଖିବାକୁ କାଳିନ୍ଦୀଚରଣଙ୍କୁ ଅନୁରୋଧ କଲେ । ଫଳରେ ସେ 
ଲେଖିଲେ ତାଙ୍କର ପ୍ରଥମ ଉପନ୍ୟାସ - “ମାଟିର ମଣିଷ" । 
ମୂଳ ଗଳ୍ସଟି ସେ ଶୂଣିଥୂଲେ ଡେଲାଙ୍ଗରେ - କେନ୍ଦ୍ର ସମବାୟ ଷ୍ଟୋର ସାମ୍ପାରେ ମୂଗ 
ବେଙ୍ଗଳା ପକାଉଥିବା ଜଣେ ସମିତିର ସଭ୍ୟଙ୍କଠାରୁ । ସେ କହୁଥଲେ ତାଙ୍କ ସାନଭାଇର 
ବ୍ୟବହାର । ସେହିଦିନୁ ସେ ଭାବୁଥିଲେ ସେହି ବିଷୟକୁ ନେଇ କିଛି ଲେଖିବାପାଇଁ । ପୁଣି 
ସାଇକେଲରେ ତାରପୁରଠାରୁ କଟକ ଆସିଲାବେଳେ ବାଟରେ କବିତା ବୋଲୁଥଲେ । 
ଯାହାକି ପରେ ‘ମାଟିର ମଣିଷ” ବହିର ଅବତରଣିକା ଭାବେ ସ୍ଥାନ ପାଇଲା - 
 ଦୂନିଆ ହାଟେ 
କୋଟି ହୀରାନୀଳା 
ମଣିମାଣିକର ତୁଲ, 
ମାଟିର ପିତୁଳା 
ଗଢ଼ି ରଖିଦେଲି 
କିଏ ପଚାରିବ ମୂଲ ? 
କଟକ ଜିଲ୍ଲାରେ ଗସ୍ତ କଲା ଭିତରେ ରହଣି ଜାଗାରେ ଲେଖିଚାଲିଲେ ଉପନ୍ୟାସଟି । 
କଟକ ଫେରିଲାପରେ ରାତିସାରା ବସି ତାହାକୁ ଶେଷ କଲେ । ଲେଖିସାରିବାପରେ 
ସେ ବନ୍ଧ ବୈକୁଣନାଥ ଓ ଅନୁଜ ଭଗବତା ପ୍ରଭୂତିଙ୍କୁ ଶୁଣାଇଲେ । ବୈକୁଣ୍ଠ ବି ଲେଖିଲେ 
ମୂକ ଭଗବାନ୍‌ ' କବିତାଟି ଉପନ୍ୟାସର ମୁଖବନ୍ଧ ଭାବରେ । ସହାଧ୍ୟାୟୀ ପୂର୍ଣ୍ଣାନନ୍ଦ 
ମହାନ୍ତି ମନ୍ତବ୍ୟ ଦେଲେ - ' ମାଟିର ମଣିଷ ସହିତ ବୈକୁଣ୍ଠନାଥଙ୍କର କବିତା - ଗୋବର 
ଗଣେଶ ଭଳି ଖାସା ମାନୁଛି । 
ସାରସ୍ଵତ ପ୍ରେସଟି ସେତେବେଳେ ନିମଚୌଡ଼ି ଭଡ଼ାଘରେ ଥାଏ । ବହିଟିର ମୁଦ୍ରଣ 
କାର୍ଯ୍ୟ ସେଠାରେ ଚାଲିଲା । ପାଣ୍ଡୁଲିପି ଧରି ପର୍ବ ସଂଶୋଧନ କରୁଥିଲେ ବସନ୍ତକୋକିଳ 

D9୭୮ ଯଶୋଦେହେ ଆଯୟୁଷ୍ମାନ 


ଭଗବାନ୍‌ ପତି । ଅଳ୍ପଦିନ ଭିତରେ ମୁଦ୍ରଣକାର୍ଯ୍ୟ ଶେଷ ହେଲା | ‘ମାଟିର ମଣିଷ ପଢ଼ି 
ନବକୃଷ୍ଣ ଚୌଧୁରୀ ଆଖିରୁ ଲୁହ ପୋଛି ଥୁଲେ । ଲକ୍ଷ୍ମୀନାରାୟଣ ମିଶ୍ର ମଧ୍ଯ ଉଛ୍ସସିତ 
ପ୍ରଶଂସା କଲେ । ବାଟରେ ଘାଟରେ ଅନେକ ପରିଚିତ ଅପରିଚିତ ବନ୍ଧୁଙ୍କଠାରୁ ସେ 
ପ୍ରଶଂସାବାଣୀ ଶୁଣିଥୂଲେ । ସେ ପ୍ରକୃତରେ ‘ମାଟିର ମଣିଷ” ଲେଖି ନାହାନ୍ତି ବୋଲି 
କେତେକ ଯୁବବନ୍ଧୁ କହିବାର ଶୁଣାଯାଇଥଲା । ତାଙ୍କ ସାନଭାଇ ଭଗବତୀ ଲେଖିଥ୍‌ବାର 
କେହି କେହି ମତ ଦିଅନ୍ତି । ନାରୀନେତ୍ରୀ ସରଳା ଦେବୀ ମଧ୍ଯ ତାଙ୍କୁ ସେ କଥା ଥରେ 
ପଚାରିଥୂଲେ । ବହିର ପ୍ରକାଶ ସ୍ଵତ୍ଵ ତାଙ୍କର ପ୍ରାପ୍ୟ ନୁହେଁ ବୋଲି କେତେକ ବନ୍ଧ 
ପରିହାସରେ ମନ୍ତବ୍ୟ ଦେଇଥିଲେ । 

କଟକ ବସାରେ ପୁଣି ରଚିତ ହୋଇଥଲା ଗୀତିନାଟ୍ୟ ସୌମ୍ୟା' । ଆଉ ବାବାଜି 
ଯମୁନା ଦାସ ଛଦ୍ଧନାମରେ ରଚନା କଲେ ଶ୍ରେଷ୍ଠ କବିତା - ‘ଗାନ୍ଧାରୀର ଆଶୀର୍ବାଦ । 


ସବୁଜ ସାହିତ୍ୟ ସମିତି 

ଯାଚକ ଲେନ୍ବରେ ହିଁ ‘ସବୁଜ ସାହିତ୍ୟ ସମିତିର” ମୂଳଦୁଆ ପଡ଼ିଲା । ଶରତଚନ୍ଦ୍ର 
ହରିହର, ବୈକୁଣ୍ଠନାଥ ଓ କାଳିନ୍ଦୀ ଏକାଠି ହୋଇ ସମବାୟ ତାଞ୍ଚାରେ ‘ସବୁଜ ସାହିତ୍ୟ 
ସମିତି'ର ନିୟମାବଳୀ ଚିଠା କଲେ । ଗୋଟିକ ପରେ ଗୋଟିଏ ପୂସ୍ତକ ପ୍ରକାଶ ବି 
କଲେ । ଦାୟିତ୍ଵରେ ରହିଲେ ଶରତ ଚନ୍ଦ୍ର ମୁଖାର୍ଜୀ । 


ସବୁଜ ସାହିତ୍ୟ ସମିତିର ପ୍ରକାଶିତ ପୁସ୍ତକମାନ ଓଡ଼ିଶାର ଚତୁୃର୍ଦିଗରେ ବ୍ୟାପିବାକୁ 
ଲାଗିଲା । ସେଗୁଡ଼ିକ ହେଲା - ଚିନ୍ତାମଣି ମହାନ୍ତିଙ୍କ ଶନିସପ୍ରା', ମାନସିଂହଙ୍କ ‘ପୂଜାରିଣୀ', 
ସଚ୍ଚି ରାଉତରାୟଙ୍କ ‘ପାଥେୟ ଓ ପୂର୍ଣ୍ଣିମା, ବୈକୁଣ୍ଠନାଥଙ୍କ 'ମୁଭତିପଥେ', ହରିଶ୍ଚନ୍ଦ୍ର 
ମିଶ୍ରଙ୍କର ଆଶୀର୍ବାଦ ଓ ସମସ୍ତଙ୍କ ସହଯୋଗରେ ଲିଖିତ “ବାସନ୍ତୀ” ପ୍ରଭୃତି । ଏହା 
ସମଗ୍ର ଓଡ଼ିଶାରେ ଚହଳ ପକାଇଲେ ମଧ୍ଯ କେତେକ ପ୍ରବୀଣ ସାହିତ୍ୟିକମାନେ ଏଥୁପ୍ରତି 
ରର୍ଷାପରାୟଣ ହୋଇପଡ଼ିଲେ । 
ଚାକିରିରୁ ବିଦାୟ 

କଟକରେ କାଳିନ୍ଦୀଚରଣ ସମବାୟ ବ୍ୟାଙ୍କର ମ୍ୟାନେଜର ଥୁବା ପୂର୍ବରୁ ବର୍ଣ୍ଣିତ । 
ଶରତଚନ୍ଦ୍ର ମୁଖାର୍ଜୀ ମଧ୍ୟ ସେହି ବିଭାଗର ଆସିଷ୍ଟାଣ୍ଟ ରେଜିଷ୍ଟାର ହେଲେ । ସେମାନେ 
“ସବୁଜ ସାହିତ୍ୟ ସମିତି' ଗଢ଼ିବାଟା କେତେକଙ୍କର ଅସହ୍ୟ ହୋଇପଡ଼ିଲା । ସେତେବେଳେ 
ସମବାୟ ବିଭାଗର ରେଜିଷ୍ଟାର ଥଲେ ଗୋରା ଆଇ ସି. ଏସ୍‌.ଅଫିସର ଏନସୋଁ 
ସାହେବ । କାଳିନ୍ଦୀଚରଣ ଓ ଶରତ ଚନ୍ଦ୍ର ବ୍ୟବସାୟ ଭିତିରେ ସାହିତ୍ୟ ଅନୁଷ୍ଠାନ ଗଢ଼ିଛନ୍ତି 
ବୋଲି ଆପତି ହେଲା । ପୁଣି ସେମାନଙ୍କ ମଧ୍ୟରେ ଏକ ରାଜନୀତିକ ( ଗାନ୍ଧାବାଦୀ) 
ମେଣ୍ଟ ରହିଛି ବୋଲି ଅଭିଯୋଗ ହେଲା । କିନ୍ତୁ ଏନ ସୋର୍ଜ ସାହେବ ଦରଖାସ୍ତକାରୀଙ୍କ 
ଯୁକ୍ତିକୁ ଖଣ୍ଡନ କରି କହିଥୂଲେ ଯେ ସାହିତ୍ୟ ସଂସ୍ଥା ସଂଗଠନ ଫଳରେ ସମବାୟ କ୍ଷେତ୍ରରେ 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୭୯ 


କୌଣସି ଅବହେଳାର ଲକ୍ଷଣ ଦେଖାଯାଇ ନାହିଁ, ପୁଣି ରାଜନୀତିରେ ସକ୍ରିୟ ଅଂଶ 
ଗ୍ରହଣ କରିବାର ପ୍ରମାଣ ମଧ୍ଯ ନାହିଁ । ଏପରି ଅବସ୍ଥାରେ କିନ୍ତୁ କାଳିନ୍ଦୀଚରଣ ଚାକିରି 
ଛାଡ଼ି ଦେବାକୁ ଇଚ୍ଛାକରି ନ୍ୟେଷ୍ଠଭାଇ ଦିବ୍ୟସିଂହଙ୍କୁ ପତ୍ର ଲେଖିଲେ । ନିଜଆଡ୍ଗୁ ଚାକିରି 
ନ ଛାଡ଼ିବାକୁ ବଡ଼ଭାଇ ପରାମର୍ଶ ଦେଲେ । ନେଡୃସ୍ଥାନୀୟ ବ୍ୟକ୍ତିମାନଙ୍କ ଚାପରେ ଶରତ 
ଚନ୍ଦ୍ରଙ୍କର ମଧ୍ଯ ବିହାରକୁ ବଦଳି ଆଦେଶ ମିଳିଲା । କଟକ ସମବାୟ ବ୍ୟାଙ୍କର 
ଡାଇରେକୁରମାନେ ମଧ୍ଯ ଆର୍କ ଅବସ୍ଥା ଦୃଷ୍ଟିରୁ ଦୁଇଜଣ ମ୍ୟାନେଜର ରଖିବା ସମ୍ଭବପର 
ନୁହେଁ ବୋଲି ଦର୍ଶାଇ ତାଙ୍କୁ କର୍ମକ୍ଷେତ୍ରରୁ ବିଦାୟ ଦେଲେ । 


ନୂତନ ନିଯୁକ୍ତି 

ପରେ ପରେ କାଳିନ୍ଦୀଚରଣ ଜାମସେଦପୂର ମାଜିଷ୍ଟରେଟଙ୍କଠାରୁ କୋଅପରେଟିଭ 
ସୋସାଇଟିର ସେକ୍ରେଟେରୀଭାବେ ନିଯୁକ୍ତିପତ୍ର ପାଇଲେ । ପୁଣି ମୟୂରଭଞ୍ଜ ଗେଜେଟର 
ସମ୍ପାଦନାପାଇଁ ନିଯୁକ୍ତିପତ୍ର ମଧ୍ୟ ମୟୂରଭଞ୍ଜ ରାଜ୍ୟ ସରକାରଙ୍କଠାରୁ ପାଇଲେ । ଜ୍ୟେଷ୍ଠ 
ଭାଇ ବାରିପଦାରେ ରହଥ୍‌ବାରୁ ସେ ବାରିପଦା ଚାକିରିରେ ଯୋଗ ଦେବାକୁ ସ୍ଥିର 
କଲେ । 

ଏହି ସମୟରେ କାଳିନ୍ଦୀଚରଣ ଇଛ୍ଛଥାପୁରରେ ହେଉଥ୍‌ବା ନିଖିଳ ଉତ୍କଳ କବି 
ସମ୍ମିଳନୀରେ ପ୍ରଧାନ ଅତିଥୂଭାବେ ଯୋଗ ଦେବାକୁ ନିମନ୍ତ୍ରଣ ପାଇଲେ । ସେ 
ରେଳପଥରେ ସେଠାକୁ ଗଲେ । ସୁରଙ୍ଗୀର ରାଜାସାହେବ ଅଭ୍ୟଥନା ସଭାର ସଭାପତି 
ଥିଲେ । ତାଙ୍କୁ ରାଜୋଚଟିତ ସମ୍ବର୍ବନା ଦିଆଯାଇଥିଲା । ସେଠାରେ ସେ ‘ଆଧୁନିକ ସାହିତ୍ୟର 
ଯଥାଥଥ' ଶୀର୍ଷକ ଏକ ପ୍ରବନ୍ଧ ପାଠ କରିଥିଲେ ଓ ଏହା ଉଚ୍ଚ ପ୍ରଶଂସିତ ହୋଇଥଲା । 


ବାରିପଦା ରହଣି 

ବାରିପଦା ରହଣି ତାଙ୍କର ପ୍ରଥମେ ଅତି ସୁଖକର ହେଲା । ସେଠାରେ ବାପା, ମା, 
ଭାଇ, ଭଉଣୀଙ୍କ ମିଳନ ହୋଇଥିଲା । କିନ୍ଧ ସେଇଠାରେ ହିଁ ପିତାଙ୍କର ଦେହାନ୍ତ ହେଲା । 
ମାତୃସ୍ଥାନୀୟା ଭାଉଜଙ୍କର ମଧ୍ଯ ପରଲୋକ ହେଲା | ସେଠାରେ ଥୂଲାବେଳେ ସେ କଟକ 
ଆସି ଶ୍ରୀରାମଚନ୍ଦ୍ର ଭବନରେ ‘ନବଯୁଗ ସାହିତ୍ୟ ସଂସଦ” ଉଦ୍‌ଘାଟନ କରିଥଲେ । 

ବାରିପଦାର ଶିମିଳିପାଳ ପର୍ବତମାଳାକୁ ଦୂରରୁ ଚାହିଁ ସେ କବିତା ରଚନା କରିଥଲେ. 
‘ପାସୋରି ଦେଲିରେ ଶିମିଳିପାଳ ' । 

ମୟୂରଭଞ୍ଜ ଗେଜେଟର ସେ ଓଡ଼ିଆ ନାମକରଣ କରିଥୁଲେ - “ଭଞ୍ଜ ପ୍ରଦୀପ ' । 
ଏଥୁରେ ପଣ୍ଡିତ ନୀଳକଣ୍ଟ, ଗୋଦାବରୀଶ ଓ କାନ୍ତକବି ଲକ୍ଷ୍ମୀକାନ୍ତଙ୍କ ଲେଖାମାନ ପ୍ରକାଶ 
ପାଉଥୁଲା । ଚିତ୍ରଶିଳ୍ପୀ ବିତ୍ବାଧର ବର୍ମା ଓ ଗୋପାଳ କାନୁନଗୋଙ୍କ ଅଙ୍କିତ ଚିତ୍ର ମଧ୍ଯ 
ତହିଁରେ ସ୍ଥାନ ପାଇଥୁଲା । ତାଙ୍କ ଉଦ୍ୟମରୁ ଓଡ଼ିଆ ଶିଳୀ ଓ ଲେଖକମାନଙ୍କୁ ପାରିତୋଷିକ 
ଦେବାର ବ୍ୟବସ୍ଥା ହୋଇଥଲା । 

PC ଯଶୋଦେହେ ଆୟୁଷ୍ମାନ 


କାଳିନ୍ଦୀଚରଣ ବାରିପଦା ସାହିତ୍ୟ ସମାଜ ଗଠନ କରିଥୁଲେ | ଏହାର 
ଅଧବେଶନମାନଙ୍କରେ ବିଶିଷ୍ଟ ସାହିତ୍ୟିକ ଜଳନ୍ଧର ଦେବ ଓ କବି ପଦ୍ମଚରଣ ପଟ୍ଟନାୟକ 
ପ୍ରଭୁତିଙ୍କୁ ନିମନ୍ତ୍ରଣ କରାଯାଉଥୁଲା । କାନ୍ତକବି ଲକ୍ଷ୍ମୀକାନ୍ତ ଓ ଶଶିଭୂଷଣ ମଧ୍ଯ ଏଠାକୁ 
ଆସି ଅଭିଭାଷଣ ଦେଇଥୁଲେ। 


ସାମ୍ବାଦିକତା 

ବାରିପଦାରେ ଥିବାବେଳେ କାଳିନ୍ଦୀଚରଣ କଲିକତାର ଷ୍ଟେଟ୍‌ସମ୍ୟାନ' ଓ 
' ଆସୋସିଏଟେଡ଼୍‌ ପ୍ରେସ ଅଫ ଇଣ୍ଡିଆର ପ୍ରତିନିଧ୍ବ ଭାବେ ନିଯୁକ୍ତି ପାଇଲେ । ସମ୍ବାଦ 
ପରିବେଷଣ କରି ଆକାର ଅନୁଯାୟୀ ସେ ନିୟମିତ ପାଉଣା ପାଇଲେ । ଅନ୍ୟ ସମ୍ବାଦ 
ସହ ଛଉ ନାଚର ସଚିତ୍ର ବିବରଣୀ ‘ ଷ୍ଟେଟ୍‌ସମ୍ୟାନ ଭଳି ବଡ଼ ବଡ଼ ଇଂରାଜୀ କାଗଜଗୁଡ଼ିକୁ 
ନିୟମିତ ଭାବେ ସେ ପଠାଉଥୂଲେ । 

୧୯୩୬ ମସିହାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେଲା । ଓଡ଼ିଶା ସମେତ 
ଭାରତର ଅନ୍ଧ କେତେକ ପ୍ରଦେଶରେ କଂଗ୍ରେସ ମନ୍ତ୍ରିମଣ୍ଡଳ ଗଠନ ହେଲା । ମହାତ୍ମା 
ଗାନ୍ଧୀଙ୍କ ଦ୍ଵାରା ମନୋନୀତ ହୋଇ ଶ୍ରୀ ବିଶ୍ବନାଥ ଦାସ ଓଡ଼ିଶାରେ କଂଗ୍ରେସ ମନ୍ତ୍ରିମଣ୍ଡଳ 
ଗଢ଼ିଲେ । ସେତେବେଳେ କଟକ ସରକାରୀ ଛାପାଖାନାରେ ହେଡ଼୍‌ ରିଡର ପଦ ଖାଲି 
ପଡ଼ିଲା । ସରକାରୀ ଗେଜେଟ ସମେତ ସବୁ ନିୟମାବଳୀ ଓ ବିଧାନସଭା ବିବରଣୀର 
ପୁପ୍ବ ସଂଶୋଧନ କରିବା ଏହାର କାମ ଥୁଲା । କାଳିନ୍ଦୀଚରଣ ସେଥୁପାଇଁ ଦରଖାସ୍ତ 
ଦେଲେ ଓ ନିଯୁକ୍ତି ମଧ୍ୟ ପାଇଲେ । ବାରିପଦାରୁ ବିଦାୟ ନେଇ ଆସିବାରେ 
ମୟୂରଭଞ୍ଜର ମହାରାଜା ଗଭୀର ଦୁଃଖ ପ୍ରକାଶ କରିଥଲେ । ଛାପାଖାନାରେ ସକାଳ 


ଆଠଟା ଓ ନଅଟା ପରେ ପହଞ୍ଚଥଲେ । ଫେରୁ ଫେରୁ ରାତି ନଅଟା ବା ଦଶଟା 
ହୋଇଯାଉଥୁଲା । 


ବିଶ୍ଵକବି ରବୀନ୍ଦ୍ରନାଥଙ୍କ ଆଗମନ 

୧୯୩୯ ମସିହାରେ ରବୀନ୍ଦ୍ରନାଥ ଓଡ଼ିଶାକୁ ଆସି ପୁରୀର ସର୍କିଟ୍‌ ହାଉସରେ 
ରହିଲେ । କବିଙ୍କୁ ଭେଟି ସ୍ଵରଚିତ କବିତା କବିଙ୍କ ଜନ୍ମଦିନରେ ଭେଟି ଦେବାକୁ ତାଙ୍କୁ 
ସରକାରୀ ନିର୍ଦେଶ ମିଳିଲ। । ସେତେବେଳେ ଛାପାଖାନାର ସୁପରିଣ୍ଡେଣ୍ଡେଣ୍ଟ ଓ 
ସର୍ବୋଚ୍କକର୍ରା ଥୂଲେ ମ୍ୟାନସଫିଲ୍ଧ ସାହେବ । ତାଙ୍କୁ କିନ୍ତୁ ରବାନ୍ଦ୍ରନାଥଙ୍କୁ ଭେଟିବାକୁ 
କୁହାଯାଇ ନ ଥୂଲା। ଏ ଗୌରବ କେବଳ ତାଙ୍କୁ ମିଳିଥିଲା ବୋଲି ସେ ତାଙ୍କର 
ଆମ୍ମଜୀବନୀରେ ଲେଖିଛନ୍ତି । 


ରବାନ୍ଦ୍ରନାଥଙ୍କୁ କବି କାଳିନ୍ଦୀଚରଣ ସାକ୍ଷାତ କରି ସ୍ଵରଚିତ କବିତା ପାଠ କରିଥଲେ । 
ତାହାହେଲା - 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୮୧ 


“ଚାଳିଶ କୋଟି ଭିତରୁ ଆଜି କୋଟିଏ 
ଲୋକ ଯେ ଭାଷା କହେ 
ସେ ଭାଷା କବି ଜଣାଏ ତାର ଅନ୍ତରର କ୍ରନ୍ଦନ ହେ, 
bh x x x bo 
ଚାଳିଶ କୋଟି ମଣିଷ ଭରା ବିଶାଳ ଏଇ ରାଜ୍ୟରେ 
ସେ ଭାଷା ଆଜି ତୋଳିଛି ତାର ଅର୍ଘ୍ୟ ଘେନ ଆର୍ଯ୍ୟ ହେ।'' 
କବିତାଟି ଶୁଣିସାରି ବିଶ୍ଵକବି ମନ୍ତବ୍ୟ ଦେଲେ ଯେ ଏହାର ଛନ୍ଦ ଓ ଭାଷା ବୁଝିବାପାଇଁ 
କୌଣସିଠାରେ ତାଙ୍କୁ ଅସୁବିଧା ହୋଇ ନାହିଁ । ସେ ଓଡ଼ିଆ ସାହିତ୍ୟର ଓ ସାହିତ୍ୟକମାନଙ୍କ 
ବିଷୟରେ ବହୁ ପ୍ରଶ୍ନ ପଚାରିଥଲେ । ସାହିତ୍ୟକମାନଙ୍କ ମଧ୍ୟରେ ସଂଗଠନ କିପରି ରହିଛି, 
ତାହା ମଧ୍ଯ ସେ ଜାଣିବାକୁ ଚାହିଁଥିଲେ । ସାହିତ୍ୟର ଉନ୍ନତିପାଇଁ ସରକାରଙ୍କର ଯଥେଷ୍ଟ 
କରଁବ୍ୟ ଅଛି ବୋଲି ସେ ମତ ଦେଇଥୁୂଲେ । 
କାଳିନ୍ଦୀଚରଣଙ୍କର ଏହି କବିତାଟି କେତେକ ପତ୍ରପତ୍ରିକାରେ ମଧ୍ଯ ପ୍ରକାଶିତ 
ହୋଇଥିଲା | 
ଗାନ୍ଧିଜୀଙ୍କ ନିର୍ଦେଶରେ ପ୍ରଥମ କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଲା । ଏହାର 
ପରେ ପରେ କାଳିନ୍ଦୀ ପଦଚ୍ୟୁତ ହେଲେ । ଜନୈକ ନେତୃସ୍ଥାନୀୟ ବ୍ୟକ୍ତି କହିଥ୍‌ୁଲେ ଯେ 
ସାନଭାଇ ଭଗବତୀ ଚରଣଙ୍କ ଉଗ୍ର ରାଜନୀତିକ ମତବାଦ ହିଁ ତାହାର ପ୍ରକୃତ କାରଣ । 
ଇସ୍ତଫା ଦେଇଥିବା ଓଡ଼ିଶାର ପ୍ରଧାନମନ୍ତ୍ରୀ ବିଶ୍ବନାଥ ଦାସ ବି ଗଭୀର ଦୁଃଖ ପ୍ରକାଶ 
କରିଥିଲେ । କାଳିନ୍ଦୀଚରଣ ଏହାପରେ କୁଟୁମ୍ବ ପୋଷିବାପାଇଁ ଉପାୟ ଖୋଜି ବୁଲିଲେ । 
ଜଣେ ବନ୍ଧୁ ଅଶୋକ ରାଓ ତାଙ୍କପାଇଁ ଗୋଟିଏ ଟିଉସନ ବ୍ୟବସ୍ଥା କଲେ । ସେଥୁରେ 
ସେ ପାଇଲେ ମାସିକ ୧୬ଟଙ୍କା । ଏହା ପରେ ପରେ ‘ଆଶାର ' ସମ୍ପାଦକ ଶଶିଭୂଷଣ 
ରଥ ତାଙ୍କୁ 'ଆଶା'ର ସମ୍ପାଦକୀୟ ଲେଖିବାକୁ କହିଲେ । ସେଥୁରେ ମାସିକ ବେତନ 
ପାଇଲେ ୪୦ଟଙ୍କା । ଦରମା ଓ ଟିଉସନ ଏମିତି ୫ ୬ଟଙ୍କାରେ କଟକ ବସାଖଟଙ୍ଗ ଚଳିଲା । 


ପୂର୍ବାଞ୍ଚଳ ରାଜ୍ୟ ପ୍ରଚାରକ ଭାବେ ନିଯୁକ୍ତି 

ଥରେ କଟକ ଷ୍ବୁଡେଣ୍ଢସ ଷ୍ଟୋରର ବାର୍ଷିକ ଉତ୍ସବରେ ‘ସମାଜ ' ସମ୍ପାଦକ ରାଧାନାଥ 
ରଥଙ୍କ ସହ କାଳିନ୍ଦୀଚରଣଙ୍କ ଭେଟହେଲା । ପୂର୍ବାଞ୍ଚଳ ଦେଶୀୟ ରାଜାମାନଙ୍କର ଏକ 
ପ୍ରଚାର ସଙ୍ଗଠନରେ କାର୍ଯ୍ୟ କରିବାକୁ ରାଧାନାଥବାବୁ ତାଙ୍କର ମତାମତ ପଚାରନ୍ତେ, 
ସେ ସେଥିରେ ସମ୍ମତ ହେଲେ । ଫଳରେ ସେ ଓଡ଼ିଶାପାଇଁ ପ୍ରଚାରକ ଭାବେ ନିଯୁକ୍ତ 
ହେଲେ । ଏହି କାର୍ଯ୍ୟ ଉପଲକ୍ଷେ ସେ ଆଠମଲ୍ଲିକ, ଢେଙ୍କାନାଳ, ବାମଣ୍ଡା, ବଡ଼ମ୍ବା, 
ନରସିଂହପୁର, ହିନ୍ଦୋଳ, ଦଶପଲ୍ଲା ବୌଦ, ନୟାଗଡ଼, ଆଠଗଡ଼ ପ୍ରଭୃତି ଦେଶୀୟ 

୬୮୨ ଯଶେୋଦେହେ ଆପୟୁଷ୍ମାନ 


ରାଜ୍ୟ ଗସ୍ତ କଲେ । ସବୁଠାରେ ରାଜଅତିଥ୍‌ ହେବାର ମର୍ଯ୍ୟାଦା ପାଉଥୁଲେ । ଅବଶ୍ୟ 
ଗଡ଼ଜାତ ଶାସନ ସହିତ ଜଡ଼ିତ ହେବାଟା ଅନେକ ବନ୍ଧୁଙ୍କୁ ବିସ୍ମିତ କରିଥଲା । ଦେଶୀୟ 
ରାଜା ମହାରାଜାମାନେ ମଧ୍ଯ ତାଙ୍କୁ ପୂରାପୂରି ବିଶ୍ଵାସ କରିପାରୁ ନ ଥଲେ । ସେ କମ୍ୟୁନିଷ୍ଟ 
ବୋଲି ଢେଙ୍କାନାଳ ରାଜା ଭାବୁଥିଲେ ଓ ସେଇଭାବେ ତାଙ୍କର ପରିଚୟ କରାଇଥୂଲେ । 
ବଙ୍ଗଳାର ବିଖ୍ୟାତ କମ୍ୟୁନିଷ୍ଟ ନେତା ବିଶ୍ବନାଥ ମୁଖାର୍ଜୀ ମଧ୍ଯ ରାଜାମାନଙ୍କ ପାଇଁ ପ୍ରଚାର 
କାର୍ଯ୍ୟକୁ ପସନ୍ଦ କରି ନ ଥଲେ । 


ଭଗବତୀଚରଣଙ୍କ ଦେହାନ୍ତ 

ଦ୍ବିତୀୟ ମହାଯୁଦ୍ଧ ସମୟରେ ପରିବାରରେ ପୁଣି ବିଚ୍ଛେଦର ଘନଘଟା ଦେଖାଦେଲା । 
୧୯୩୫ ମସିହାରେ ପିତାଙ୍କ ଦେହାନ୍ତ ହୋଇଥଲା | ବାରିପଦାରେ ଥଲାବେଳେ ପୂଜ୍ୟ 
ଭାଉଜ ଓ ଭାଇନାଙ୍କ ମୃତ୍ୟୁ ହୋଇଥଲା । ଶେଷରେ ଅନୁଜ ଭଗବତୀଚରଣ ମଧ୍ଯ 
ହଇଜା ରୋଗାକ୍ରାନ୍ତ ହୋଇ ୧୯୪୩ ମସିହାରେ ଶେଷ ନିଶ୍ଵାସ ତ୍ୟାଗ କଲେ । ସତୀ 
ଚଉରାଠାରେ ତାଙ୍କର ଶେଷକ୍ରିୟା କରାଗଲା ! 

ଭଗବତୀଙ୍କ ମୃତ୍ୟୁରେ କାଳିନ୍ଦୀଚରଣ ମର୍ମାହତ ହୋଇପଡ଼ିଥିଲେ । ମୃତ୍ୟୁର ବହୁ 
ପରେ ମଧ୍ଯ ସେ ଶୋକାଭିଭୂତ ହୋଇପଡ଼ୁଥଲେ । 


କଟକରେ ଗୃହ ନିର୍ମାଣ 

କାଳିନ୍ଦୀଚରଣ କଟକର ପିଠାପୁରଠାରେ ଖଣ୍ଡିଏ ଜାଗା ଖରିଦ କରିଥୂଲେ । ସେଠାରେ 
ଗୃହ ନିମାଣ କଲେ । ସୂତାହାଟ ଭଡ଼ାଘରୁ ଉଠିଆସି ସେଠାରେ ରହିଲେ । ଏହା ୧୯୪୨ 
ମସିହା ଶେଷଭାଗ ଘଟଣା । ଏଥପାଇଁ ଜୀବନ ତାଙ୍କର ସାର୍ଥକ ହୋଇଛି ସେ 
ବିଚାରିଥୂଲେ । ଶ୍ରୀମତୀ ସରଳାଦେବୀ ଘରର ନାମକରଣ କରିଥୁଲେ - “ସ୍ଵପ୍ପପୁରୀ । 


ଘର ଖାନତଲାସି 

କାଳିନ୍ଦୀଚରଣ କଂଗ୍ରେସ ଓ ବିଶେଷତଃ ଗାନ୍ଧିଜୀଙ୍କର ପିଲାଦିନୁ ସ୍ତାବକ ଥିଲେ । 
କିନ୍ତୁ ସ୍ଵାଧୀନତା ପରେ ଯେଉଁ ଜାତୀୟ ସରକାର ଗଢ଼ାହେଲା, ତାହାର କଡ଼ା ସମାଲୋଚନା 
କରିଥଲେ । ନୂଆ କଂଗ୍ରେସ ସରକାରଙ୍କ କେତେକ ପ୍ରତିକ୍ରିୟାଶୀଳ କର୍ମପନ୍ତ୍ରୀ ବିରୋଧରେ 
ସେ ସ୍ଵର ଉଠାଇଥୁଲେ । ଓଡ଼ିଶା ସହିତ ଦେଶୀୟ ରାଜ୍ୟଗୁଡ଼ିକ ମିଶିବା ପରିବତ୍ୈୈ 
ଓଡ଼ିଶାରେ ଗଡ଼ଜାତ ଶାସନ ବ୍ୟାପିଲା ବୋଲି ସେ ମତ ଦେଇଥଲେ । ଫଳରେ ପୋଲିସ 
ତାଙ୍କର ଘର ଖାନତଲାସି କଲେ । ଘର ଭିତର ଓ ବାହାର ଖୋଜାଗଲା । ଶେଷରେ 
ବିଡ଼ାଏ ପାଣ୍ଡୁଲିପି ଧରି ଅନୁସନ୍ଧାନକାରୀ ଦଳ ବିଦାୟ ନେଲେ । ସେହି ପାଣ୍ଡଲିପିଟି 
ଥିଲା ' ଲୁହାର ମଣିଷ 'ର । ତାହା ବୁଝାଇବାପାଇଁ ସେ ପରେ ପୋଲିସ ଅଫିସକୁ ଯାଇଥୂଲେ 
ଓ ପାଣ୍ଡଲିପିକୁ ଫେରାଇ ଆଣିଥୂଲେ । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୮୩ 


ସରକାରୀ ଚାକିରି ପାଇଁ ଦରଖାସ୍ତ 

ସ୍ଵାଧୀନ ଓଡ଼ିଶା ସରକାରଙ୍କ ପ୍ରଚାର ବିଭାଗରେ ଗୋଟିଏ ଚାକିରି ପାଇଁ ବିଜ୍ଞାପନ 
ବାହାରିଲା । ସେ ଦରଖାସ୍ତ ଦେଲେ । ଇଣ୍ଟରଭିଉ ପାଇଁ ତାଙ୍କୁ ଡକାଗଲା । ଏକ ସାଧାରଣ 
ସଭାରେ ଭାଷଣ ଦେବାପାଇଁ ତାଙ୍କୁ କୁହାଗଲା, କିନ୍ ତିନିଚାରିକଣ ସଦସ୍ୟ ଥବା ହେତୃ 
ତାହାକୁ ସଭା ଭାବରେ ଗ୍ରହଣ କରିବା ତାଙ୍କ ପକ୍ଷେ ସମ୍ଭବପର ନୁହେଁ ବୋଲି ଉତ୍ତର 
ଦେଲେ । ଫଳରେ ଚାକିରି ପାଇବାରୁ ସେ ବଞ୍ଚିତ ହେଲେ । 


ପରିବାର 

ଆଗରୁ ପୃତ୍ର ଓ କନ୍ୟାଙ୍କର ବିୟୋଗ ହୋଇଥଲା । ତା'ପରେ କାଳିନ୍ଦୀଚରଣ ଏକ 
କନ୍ୟା ଓ ପୁତ୍ରର ଜନକ ହେଲେ । ବଡ଼ଝିଅ କୁନି - ଯେ କି ପରେ ନନ୍ଦିନୀ ଦେବୀ 
ନାମରେ ପରିଚିତା ହେଲେ । ସେ ପିଲାଦିନୁ ଭଗବତୀ ଚରଣଙ୍କ ସମ୍ପାଦିତ ମୁକ୍ତି ଯୁଦ୍ଧରେ 
ଲେଖାଲେଖି କରୁଥ୍‌ଲେ । ପରିବାରରେ ମଧ୍ଯ କାହାର ଦେହ ଅସୁସ୍ଥ ହେଲେ ସେ 
ସେବାଶୁଶ୍ରୁଷା କରୁଥିଲେ । ବଡ଼ ହେଲାପରେ କଲେଜରେ ପଢ଼ିଲେ । ସେଇକାଳୁ ସେ 
ରାଜନୀତି ସହିତ ପ୍ରତ୍ୟକ୍ଷଭାବେ ସଂପୃକ୍ତ ହେଲେ । ଛାତ୍ରସଭା, ଆନ୍ଦୋଳନ ପ୍ରଭୃତିରେ 
ଯୋଗ ଦେଲେ । କମ୍ୟୁନିଷ୍ଟ ସଭାସମିତିରେ ମଧ୍ଯ ସକ୍ରିୟ ଅଂଶ ଗ୍ରହଣ କଲେ । “ଏ 
ଆଜାଦୀ ଝୁଟା ହେ” - ତାଙ୍କର ସ୍ଲୋଗାନ ଥୁଲା | ତା'ପରେ କମ୍ୟୁନିଷ୍ଟ ପାର୍ଟି ଅଫିସରେ 
କାର୍ଯ୍ୟ କରୁଥିବା ଦେବେନ୍ଦ୍ର ଶତପଥୀଙ୍କ ସହିତ ତାଙ୍କର ସାକ୍ଷାତ୍ଵ ହେଲା । ଶେଷରେ 
ବିବାହ ହେଲା । ବିଭା ହୋଇ ଚେଙ୍କାନାଳ ଜିଲ୍ଲା ଧଳପୁରକୁ ଥରଟିଏ ମାତ୍ର ଯାଇଥୂଲେ । 
ସେଠାରୁ ଆସି ସେ ପିତାଙ୍କ ନିକଟରେ ରହିଲେ । କାଳିନ୍ଦୀଙ୍କର ଦ୍ଵିତୀୟା କନ୍ଯା ଥିଲେ 
ଲୁସି । ତାଙ୍କର ବିବାହ ହୋଇଥଲା ରେଭେନ୍‌ସା କଲେଜର ଓଡ଼ିଆ ବିଭାଗର ଅଧ୍ୟାପକ 
ଗୋପାଳ ଚନ୍ଦ୍ର ମିଶ୍ରଙ୍କ ସହିତ । 


ଆ।ଲୋଚନା ଚକ୍ରରେ ଯୋଗଦାନ 

ଦିଲ୍ୟ ସଙ୍ଗୀତ ନାଟକ ଏକାଡେମୀ ପକ୍ଷରୁ ନିମନ୍ତ୍ରିତ ହୋଇ କାଳିନ୍ଦୀଚରଣ “ରଙ୍ଗମଞ୍ଚ 
ଓ ନାଟକ ରଚନାରେ ଅଗ୍ରଗତି” ଶୀଷକ ଆଲୋଚନା ଚକ୍ରରେ ଯୋଗଦେଲେ । 
ସପ୍ତାହବ୍ୟାପୀ ଏହି ଆଲୋଚନାରେ ସେ ଓଡ଼ିଆ ନାଟକ ଓ ରଙ୍ଗମଞ୍ଚ ସମ୍ପର୍କରେ ଏକ 


ନିବନ୍ଧ ପାଠ କରିଥଲେ । 


ପି.ଇ.ଏନ.. ଲେଖକ ସମ୍ମିଳନୀରେ ଯୋଗଦାନ 
୧୯୪୫ ମସିହାରେ ରାଜସ୍ଥାନର ଜୟପୁରରେ ନିଖିଳ ଭାରତ ପି.ଇ.ଏନ୍‌. ଲେଖକ 
ସମ୍ମିଳନୀରେ ଓଡ଼ିଶାର ପ୍ରତିନିଧ୍ବଭାବେ କାଳିନ୍ଦୀଚରଣ ଯୋଗ ଦେଇଥୁ୍‌ଲେ । ଅନ୍ୟତମ 

oe ଯଶୋଦେହେ ଆୟୁଷ୍ମାନ 


ପ୍ରତିନିଧ୍‌ ଥିଲେ ନବକିଶୋର ଦାସ । ଏହି ସମ୍ମିଳନୀରେ ପି.ଇ. ଏନ.ର ସଭାପତି 
ଡକ୍ସର ରାଧାକ୍ରିଷ୍ଣନ ଓ ଶ୍ରୀମତୀ ସରୋଜିନୀ ନାଇଡ଼ୁ ପ୍ରଭୃତି ଉପସ୍ଥିତ ଥଲେ । ପ୍ରଧାନମନ୍ତ୍ରୀ 
ଜବାହରଲାଲ ନେହରୁ ମଧ୍ଯ ଏଥୁରେ ଯୋଗ ଦେଇଥୂଲେ । ସେଠାରେ ପଡଶ୍ଡିତ ନେହରୁ 
ଓ ଇତ୍ଦିରାଙ୍କୁ ଦେଖିବାର ସୁଯୋଗ କାଳିନ୍ଦୀଚରଣ ପାଇଥଲେ । ଓଡ଼ିଆ ସାହିତ୍ୟ ଉପରେ 
ତାଙ୍କର ଭାଷଣଟି ପ୍ରଶଂସିତ ହୋଇଥଲା । 

ଏହାର ଦୁଇ ବର୍ଷ ପରେ ୧୯୪୭ରେ ବନାରସରେ ପି.ଇ.ଏନ୍‌. ସମ୍ମଳିନୀ 
ହେଲା । ଉତ୍ତରପ୍ରଦେଶ ରାଜ୍ୟପାଳିକା ସରୋଜିନୀ ନାଇଡ଼ୁ ଏଥୁରେ ସଭାପତିତ୍ସ 
କରିଥୁଲେ । ଜବାହରଲାଲ ନେହରୁ ଅବଶ୍ୟ ବନାରସକୁ ଆସିପାରି ନ ଥୁଲେ । 
କାଳିନ୍ଦୀଚରଣ ପତ୍ନୀଙ୍କ ସହିତ ବନାରସ ଯାଇଥୁଲେ ଓ ‘ଭାରତୀୟ ସଂସ୍୍ତିକୁ ଓଡ଼ିଶାର 
ଦାନଂ ଶୀର୍ଷକ ପ୍ରବନ୍ଧ ପାଠ କରିଥଲେ । ଏହା ସେଠାରେ ବିଶେଷଭାବେ ଆଦ୍ୂରତ 
ହୋଇଥଲା । ଶ୍ରୀମତୀ ନାଇଡ଼ୁ ସଭାମଣ୍ଡପରେ ହିଁ ନିବନ୍ଧଟି ତାଙ୍କଠାରୁ ମାଗି 
ନେଇଥୂଲେ । ଫେରିଲାବେଳେ ହାୱଡ଼ା ରେଳଷ୍ଟେସନରେ ଆକାଶବାଣୀର ବନ୍ଧ ଯତୀନ 
ଦାସଙ୍କ ସହ ଭେଟ ହେଲା ! ତାଙ୍କ ଉଦ୍ୟମରୁ କଲିକତା ରେଡ଼ିଓରେ ନିୟମିତ ଭାବେ 
ଭାଷଣ ଦେବାର ବ୍ୟବସ୍ଥା ହେଲା । 


ଆକାଶବାଣୀରେ ନିଯୁକ୍ତି 

କଟକ ରେଡ଼ିଓ ଷ୍ଟେସନ ସ୍ଥାପିତ ହେଲାପରେ ୧୯୫୬ ମସିହା ଜୁଲାଇ ମାସ ୨ 
ତାରିଖରେ କାଳିନ୍ଦୀଚରଣ ଅ୦ର୍ଧ ଭାବେ ନିଯୁକ୍ତି ପାଇଲେ । ସେ ଆତ୍ମଜୀବନୀରେ 
ଏ ବିଷୟରେ ଲେଖିଛନ୍ତି - “ ଜୀବନକୁ ବିସ୍ଭୃତତର ଓ ଘନିଷ୍ଠତର ଭାବରେ ଅନୁଭବ 
କରେ । ଲେଖକରୂପେ ପାଠକମାନଙ୍କ ସହିତ ଯେଉଁ ସଂଯୋଗ ମୋର ପ୍ରତିଷ୍ଠିତ ହୁଏ, 
ଆହୁରି ତାହାର ନିକଟତର ଅନୁଭୂତି ମିଳେ । ବାଳକ, ବାଳିକା, ନାରୀ, ପୂରୁଷ, କୃଷକ, 
ଶ୍ରମିକ, ମାଲିକ, ମୂଲିଆ, ସ୍ବାକ୍ଷର, ନିରକ୍ଷର ଆଦି ସବୁ ଶ୍ରୋତାଙ୍କ ଭିତରେ ଆପଣାକୁ 
ଖୋଜି ପାଇବାର ସୁଯୋଗ ମତେ ଯୋଗାଇଦିଏ ଆକାଶବାଣୀ । 

ପୁଣି ଲେଖିଛନ୍ତି - “ସାକ୍ଷାତକାର ଘଟେ ମନ୍ତ୍ରୀଙ୍କଠାରୁ ଆରମ୍ଭ କରି ମୂଲିଆ 
ମଜଦୁର ପର୍ଯ୍ୟନ୍ତ ସବୁରି ସଙ୍ଗେ । ଧନୀ ଶିଳପପତିଙ୍କଠାରୁ ଯୋଗୀ, ଭିକାରି, ଶ୍ରେଷ୍ଠ 


ସଙ୍ଗୀତଜ୍ଞ ଓସ୍ତାଦଙ୍କଠାରୁ କେନ୍ଦରାବାଦକ ପର୍ଯ୍ୟନ୍ତ ସବୁରି ସ୍ବେହ, ସାହାଯ୍ୟ, ସୁଯୋଗ 
ଓ ସୌଭାଗ୍ୟ ।” 


କେନ୍ଦ୍ର ସାହିତ୍ୟ ଏକାଡେମୀ ସଭ୍ୟ 


ଏଥୁପୂର୍ବରୁ କାଳିନ୍ଦୀଚରଣ କେନ୍ଦ୍ର ସାହିତ୍ୟ ଏକାଡେମୀର ସଦସ୍ୟରୂପେ ମନୋନୀତ 
ହୋଇଥୁଲେ । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୮୫ 


ନିଖିଳ ଭାରତ ଲେଖକ ସମ୍ମିଳନୀରେ ଯୋଗଦାନ 

ନିଖିଳ ଭାରତ ଲେଖକ ସମ୍ମିଳନୀର ଚତୁର୍ବିଂଶ ବାର୍ଷିକ ଅଧ୍ୟବେଶନ କେରଳର 
କୋଟାୟାମ୍ଠାରେ ହେଲା । ଓଡ଼ିଶାର ପ୍ରତିନିଧୂଭାବେ ସେ ସେଠାରେ ଯୋଗ ଦେଲେ । 
ସେଠାରେ ଦକ୍ଷିଣଭାରତର ସଂସ୍କୃତି ସହିତ ପରିଚିତ ହେବାର ସୁଯୋଗ ତାଙ୍କୁ ମିଳିଲ। । 
କେରଳର ମହାକବି ଶଙ୍କର କୁରୁପ ଓ ମୁଖ୍ୟମନ୍ତ୍ରୀ ନମ୍ଦୂଦ୍ରିପଦଙ୍କ ସହିତ ତାଙ୍କର ସାକ୍ଷାତ 
ମଧ୍ଯ ହୋଇଥଲା । 


ଅଖିଳ ଭାରତ ଲେଖକ ସମ୍ମିଳନୀରେ ସଭାପତିତ୍ବ 

କଲିକତାର ମହାଜାତି ସଦନରେ ହେଉଥିବା ଅଖିଳ ଭାରତ ଲେଖକ ସମ୍ମିଳନୀରେ 
ଗୋଟିଏ ଦିନ କାଳିନ୍ଦୀଚରଣ ସଭାପତିତ୍ଵ କରିଥିଲେ । ଏଥରେ ଡଃ ରାଧାକ୍ରିଷ୍ଣନ ଓ 
ପଣ୍ତିତ ଜବାହରଲାଲ ନେହରୁ ପ୍ରଭୂତି ବିଶିଷ୍ଟ ସାହିତ୍ୟିକ ଓ ଜନନାୟକ ଯୋଗ 
ଦେଇଥିଲେ | ତାଙ୍କର ପାଣ୍ଡିତ୍ୟପୂର୍ଣ୍ଣ ପ୍ରବନ୍ଧଟି ସମସ୍ତଙ୍କଦ୍ଧଵାରା ପ୍ରଶଂସିତ ହୋଇଥଲା । 
ସେ ମଧ୍ଯ ନିଖିଳ ଭାରତୀୟ ବଙ୍ଗ ସାହିତ୍ୟ ସମ୍ମିଳନୀରେ ଯୋଗଦେଇଥୂଲେ । 
ବନମ୍ବେଠାରେ ହୋଇଥବା ରବୀନ୍ଦ୍ର ଶତବାର୍ଷିକୀ ଜୟନ୍ତୀ ଉତ୍ସବରେ ମଧ୍ଯ ଭାଗ 
ନେଇଥିଲେ । 7 


ଓଡ଼ିଆ ଲେଖକ ସମ୍ମିଳନୀ 

୧୯୫୮ ମସିହାରେ ଜୁନମାସ ୧୩ ତାରିଖରେ ବ୍ରହ୍ମପୁରଠାରେ ଓଡ଼ିଅ। 
ଲେଖକମାନଙ୍କର ଏକ ସମ୍ମିଳନୀ ଅନୁଷ୍ଠିତ ହେଲା । ଏଥୁରେ ସର୍ବପଲ୍ଲୀ ଡଃ ରାଧାକ୍ରିଷ୍ଣନ 
ସଭାପତିତଵ କରିଥଲେ । କାଳିନ୍ଦୀଚରଣ ସେଥ୍‌ରେ ଯୋଗ ଦେଇଥିଲେ । ଗୋପାଳପୁର 
ପାମବିଚବ୍‌ ହୋଟେଲରେ “ମାଟିର ମଣିଷର ତେଲୁଗୁ ଅନୁବାଦ ( ଅପଲସ୍ବାମୀଙ୍କ କୃତ ) 
ରାଧାକ୍ରିଷ୍ଠନଙ୍କୁ ଉପହାର ଦିଆଯାଇଥଲା । ଏହାର କେତେ ମାସପରେ ଭୁବନେଶ୍ବରରେ 
ପି.ଇ.ଏନ୍‌.ର ନିଖିଳ ଭାରତ ଲେଖକ ସମ୍ମିଳନୀ ହେଲା । ଏଥରେ ଭାରତର ପ୍ରତି 
ଅଞ୍ଚଳରୁ ଲେଖକମାନେ ଯୋଗ ଦେଇଥିଲେ । ଡଃ ରାଧାକ୍ରିଷ୍ଣନ ଓ ପଣ୍ଡିତ ଜବାହରଲାଲ 
ନେହରୁ ମଧ୍ଯ ଏଥିରେ ଯୋଗ ଦେଇଥ୍‌ଲେ । ସଭା ଶେଷରେ କାଳିନ୍ଦୀଚରଣ ଧନ୍ୟବାଦ 
ଅର୍ପଣ କରିଥଲେ । 


ଆକାଶବାଣୀ ଚାକିରି ଶେଷ 
୧୯୭୦ ମସିହା ଶେଷ ଭାଗରେ କଠିନ ରୋଗାକ୍ରାନ୍ତ ହୋଇପଡ଼ିବା ଫଳରେ 
ଆକାଶବାଣୀରେ କାର୍ଯ୍ୟକାଳ ଆପେ ଅପେ ଶେଷ ହୋଇଗଲା ! 

୬୮୬ ଯଶୋଦେହେ ଆଯୟୁଷ୍ମାନ 


ସମ୍ମାନ ଓ ସନ୍ବର୍ବନା 

୧୯୭୧ ମସିହା ଅକ୍ଲୋବର ମାସରେ କାଳିନ୍ଦୀଚରଣ ଭାରତୀୟ ସାହିତ୍ୟ 
ଏକାଡେମୀର ସମ୍ମାନିତ ସଦସ୍ୟ (Fାଧଧ) ହେବାର ଗୌରବ ଅର୍ଜନ କରିଥୁଲେ । 
ସେହିବର୍ଷ ରାଷ୍ଟ୍ରପତି ଭବନରେ ରାଷ୍ଟ୍ରପତି ଭି.ଭି.ଗିରିଙ୍କଠାରୁ ପଦ୍ମଭୂଷଣ ସମ୍ମାନ ମଧ୍ଯ 
ଲାଭ କଲେ । 

କେତେ ଯେ ଅନୁଷ୍ଠାନ କାଳିନ୍ଦୀଚରଣଙ୍କୁ ସମ୍ବର୍ବନା ଦେଇଛନ୍ତି, ତାର କଳନା ନାହିଁ । 
ଦିଲ୍ୀରେ ରହିବା ସମୟରେ ଓଡ଼ିଆ ସମାଜ ଓ ଅନ୍ୟାନ୍ୟ ଭାଷାଭାଷୀ ଅନୁଷ୍ଠାନ ପକ୍ଷରୁ 
ତାଙ୍କୁ ସମ୍ବର୍ବନା ଦିଆଯାଇଥୁଲା ! କଲିକତାର ‘ଶରତ ସାହିତ୍ୟ ସମିତି' ଓ ' ବଙ୍ଗ ସାହିତ୍ୟ 
ସମ୍ମିଳନୀ” ପକ୍ଷରୁ ସେ ସମ୍ବର୍ବନା ଲାଭ କରିଛନ୍ତି । ୧୯୬୨ ମସିହାରେ କଟକରେ 
“ଡଗର! ପତ୍ରିକା ଦ୍ଵାରା ଆୟୋଜିତ ଏକ ସଭାରେ କାଳିନ୍ଦୀଚରଣଙ୍କୁ ବିପୁଳ ସମ୍ବର୍ବନା 
ଦିଆଯାଇଥିଲା । କଟକର “ ଉକକଳ ସାହିତ୍ୟ ସମାଜ' , ‘ପୂଜ୍ୟ -ପୂଜା ସଂସଦ ', 'ଏକାମୁ 
ଥୁଏଟସଁ' ପ୍ରଭୃତି ବିଭିନ୍ନ ଅନୁଷ୍ଠାନ ପକ୍ଷରୁ ତାଙ୍କୁ ସମ୍ମାନିତ କରାଯାଇଛି । ଏହି ସ୍ବେହର 
ପ୍ରତିଦାନ ଏ ଜନ୍ମରେ ସମ୍ଭବପର ନୁହେଁ ବୋଲି ସେ ତାଙ୍କର ଆତ୍ମଜୀବନୀରେ ଉଲ୍ଲେଖ 
କରିଛନ୍ତି । 

୧୯୭୬ ମସିହାରେ ସମ୍ବଲପୁର ବିଶ୍ଵବିଦ୍ୟାଳୟ ତାଙ୍କୁ ଡି.ଲିଟ୍‌ ଉପାଧୂରେ ଭୂଷିତ 
କରିଥୁଲ। । 


କାବ୍ୟ ମାନସ 

କାଳିନ୍ଦୀଚରଣ ଜଣେ କଥାକାର ଭାବେ ଓଡ଼ିଆ ସାହିତ୍ୟରେ ଅଶେଷ ଯଶର 
ଅଧ୍କାରୀ ହେଲେହେଁ, ସର୍ବାଦୌ କବିତା କ୍ଷେତ୍ରରେ ଡାଙ୍କର ଆବିର୍ଭାବ ହୋଇଛି । ସେ 
ମଧ୍ଯ ଜୀବନର ଦୀର୍ଘ ସାହିତ୍ୟ ସାଧନା ଭିତରେ କବିତା ଲେଖାରୁ କେବେ ବିରତ ହୋଇ 
ନାହାନ୍ତି । ତାଙ୍କର କାବ୍ୟ ରଚନାର ଶୈଳୀ ଓ ଆଭିମୁଖ୍ୟ ବିଭିନ୍ନ ପର୍ଯ୍ୟାୟରେ ପ୍ରକାଶିତ 
ଓ ସମୃଦ୍ଧ ହୋଇ ଓଡ଼ିଆ କାବ୍ୟଧାରାକୁ ପୁଷ୍ଟ କରିଛି । 

ବଙ୍ଗଳାରେ ରବାନ୍ଦ୍ରନାଥ, ପ୍ରମଥନାଥ, ନଜରୁଲ ପ୍ରଭୁତି ସବୁଜପନ୍ଧୀଗଣ ଜୀବନରେ 
ଯୌବନକୁ ମୂଳବସ୍ତୁ ରୂପେ ଗ୍ରହଣ କରିଥୁଲେ । ତାର ଜୟଗାନ କରିବାରେ ଶତମୁଖ 
ହୋଇପଡ଼ିଥୁଲେ । ସେହି ଯୌବନର ଗାନ କୋଟି କୋଟି ପ୍ରାଣରେ ଅଭିନବ ପୂଲକ 
ସୃଷ୍ଟି କଲା । ଯୌବନ ପୂଜାର ରୂପରସ ଗନ୍ଧରେ ବଙ୍ଗଳାର ଯୁବପ୍ରାଣ ଆହ୍ଲାଦିତ 
ହୋଇଉଠିଲା । ଓଡ଼ିଶାରେ ମଧ୍ଯ ସବୁଜପନ୍୍ୀଗଣ ବଙ୍ଗୀୟ ଭାବଧାରାରେ ଅନୁପ୍ରାଣିତ 
ହେଲେ । ଏମାନଙ୍କ ଲେଖନୀରେ ସବୁଜ ବନ୍ୟା ଛୁଟିଲା । ଯୌବନ ପୂଜାର ଆରତି 
ଘଣ୍ଟା ଏଠାରେ ମଧ୍ଯ ବାଜି ଉଠିଲା । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୮୭ 


ସବୁଜ ଗୋଷ୍ଠୀ ମଧ୍ଯରେ କାଳିନ୍ଦୀଚରଣ ସବୁଠାରୁ ଶକ୍ତିଶାଳୀ ଥିଲେ । ତାଙ୍କର 
ଆଦ୍ୟକବିତାଗୁଡ଼ିକ ରୋମାଣ୍ଟିକଧର୍ମୀ ଥୁଲା । କବି ତାରୁଣ୍ୟକୁ ଗୌରବ ଦେଇଛନ୍ତି ଏହି 
କବିତାରେ - 
ଜୀବନଟା ସଂଗ୍ରାମରେ ଭାଇ 
କାହିଁକି ଦୁଃଖେ ହତାଶ ହେଉ ଚାହିଁ” ? 
x x x x x 
କହି ନିର୍ଭୀକ ଯାଏ ମୁଁ ଯାତ୍ରୀ ସତ୍ୟ ଗୀତ ଗାଇ 
ଯୌବନକୁ ବଳଇ କିଏ ଏସନ ଶ୍ତି କାହିଁ ?' 
ସେହିପରି ଅନ୍ୟ ଏକ ରୋମାଣ୍ିକ କବିତା “ରଜ” । ଏଥରେ ବି ବିରହିଣୀର 
ଖେଦ ବର୍ଣ୍ଣିତ । 
“ହଳଦୀ ଅଳତା ଲଗାଇ ମୁଣ୍ଡ ବାନ୍ଧି ଯତନେ 
ଗ୍ରାମ ସୀମନ୍ତିନୀ ଆଦରେ ଚାହିଁଥବ ଗଗନେ । 
ଆଉ ଗୋଟିଏ ରୋମାଣ୍ଟିକଧର୍ମୀ କବିତା ହେଉଛି ‘ଲୋହିତ ବ୍ୟଥା! - 
“ବଂଶୀ ବାଜିଗଲା ଦୂର ବିଲ ବନ ପଥେ 
ସ୍ଵର ରହିଗଲା ଏ ମୋର ମରମ ଗତେ 
ଦୂର ଅତୀତର ଶୁଭୁଥିଲା ଭାଷା 
କି ଗହନ ବ୍ୟଥା ଦ୍ରରନ୍ତ ଦୁରାଶା, 
ସନ୍ଧ୍ୟା ସୁନ୍ଦରୀ ସ୍ପର୍ଶ ମେଘର ପଥେ 
ସଜଳ ନୟନେ ଚାହିଁଥିଲା ବନ ପଥେ ।” 
ପ୍ରେମିକ ଓ ପ୍ରେମିକାର ମିଳନ ଓ ବିରହ ଉପରେ “ସନ୍ଧ୍ୟା ଲୋକେ ଏକ କବିତା - 
“ ବିରହେ ଉନ୍ମଳ ହୁଏ ମିଳନ ସମ୍ଭୋଗ 
ନ ମାନେ ପ୍ରେମିକ ଏହା ଲୋଡ଼ଇ ସେ ଚିରନ୍ତନ ଯୋଗ । 
ଅନ୍ୟ ସବୁଜ କବିମାନଙ୍କ ପରି କବିଙ୍କର ସେସମୟର କବିତାଗୁଡ଼ିକରେ ପ୍ରେମ, 
ପ୍ରଣୟ ଓ ଅନୁଭୂତିର ପ୍ରାଚୁର୍ଯ୍ୟ ପରିଲକ୍ଷିତ ହଏ । ‘ମଧୁବିବାହ' କବିତା ଏହାର ଗୋଟିଏ 
ଉଦାହରଣ - 
“ ସିନ୍ଦୁର ବିନ୍ଦୁ ଲାଗିଛି ଗୋଲାପେ 
ନୟନର ପତା କଳାପି କଳାପେ 
କନ୍ଧଳ ରେଖା ଦିଗ୍ବଳୟେ ସେ 
ନିଭି ନାହିଁ ଏତେ କ୍ଷଣ, 
ବିବାହର ତିଥୂ ବଳି ନାହିଁ ମୋର 
ସରି ନାହିଁ ଯଉବନ । 

S୮୮ ଯଶୋଦେହେ ଆପୟୁଷ୍ମାନ 


ପୁଣି କବିତାର ସେ ପ୍ରେୟସୀଙ୍କୁ ତୃତୀୟା ତିଥୂର ଜହ୍ନ ଭାବେ ତୁଳନା କରିଛନ୍ତି । ଯଥା- 
“ ରଧୂ ଆସେ ମୋର ଧୀର ସୁଲଳିତ ତୃତୀୟା ଜୋଛନା ସମ 
ବଜାଏ ମୋ କରେ କମ୍ପିତ କର ସୁକୁମାର ଅନୁପମ, 
ଲାଲ ଲାଜ ଗଣ୍ଡେ ନ କହଇ କଥା 
ଭାଦର ବଉଦେ ଲୁଚାଏ ତା ମଥା ! ` ` 
'ପୁରୀ ମନ୍ଦିର' କବିତାରେ କବି ଜୀବନ ପୂଜା କରିବାକୁ ଅଗ୍ରାଧଵକାର ଦେଇଛନ୍ତି । 
ସକଳ ମମତା ତେଜି ନ ଖୋଜଇ ମୁକତି ମାରଗ, 
ହୁଅଇ ନାସ୍ତିକ ପଛେ, ନ ଲୋଡ଼ଇ ଅପର ସରଗ, 
କି ଆନନ୍ଦ ନିହିତ, ସେ ସ୍ଵର୍ଗ ପରବାସେ, 
x x x x x 
ସେ ସଙ୍ଗୀତ ପ୍ରିୟାର ନୃପଲରେ 
ଅଛି କେଉଁ ବଇକୁଣ୍ଠ ପୂରେ ? 
ପ୍ରିୟା -ରୂପ-ଶଶୀ 
ସେ କେଉଁ ଉର୍ବଶୀ 
ପାରେ ଜାଣି । 
ପ୍ରିୟା ବିହୁନେ କବିଙ୍କୁ ସବୁ ଶୂନ୍ୟ ଦିଶିଛି । ଯଥା - 
“ଆକାଶ ଭୁବନ ବସୁନ୍ଧରା, ତୋ ଲାଗି ସେ ମୋ ପ୍ରେମ ପସରା 
ତୁ ଯଦି ନାହିଁଲୋ ପ୍ରିୟେ ନାହିଁ ବିଶ୍ଵ ଯହିଁ ନାହିଁ ଏ ଆକାଶ ଭୂଇଁ 
ଶୂନ୍ୟ ସବୁ ଚରାଚର, ଯହିଁ ନାହିଁ ଏଥୁ କିଏ ନାହିଁ ନିଜେ ମୁହିଁ । 
ସବୁଜକବିମାନଙ୍କର ଶୈଳୀ, ଛନ୍ଦ, ଭାଷା ପ୍ରଭୃତି ବଙ୍ଗଳା ସାହିତ୍ୟ ଅଭିମୁଖୀ 
ଥିଲା । ସେଥପାଇଁ ସେମାନେ ସମାଲୋଚିତ ହୋଇଥିଲେ । ବିଶିଷ୍ଟ କବି ମାନସିଂହ ଏ 
ସମ୍ପର୍କରେ ଲେଖିଥୁଲେ - “ ଯେଉଁ ଦେଶର ସାହିତ୍ୟ ସେହି ଦେଶର ମାଟିରୁ ଜୀବନରସ 
ସଂଗ୍ରହ କରି ନ ପାରେ, ସେ ସାହିତ୍ୟ ଜୀବନକାଳ ସସୀମ । ସେ ସାହିତ୍ୟ କେବେହେଁ 
ସୁସ୍ଟ ସବଳ ରହିପାରିବନି । ପିଚ଼କାରୀରେ ଖାଦ୍ୟ ଖୁଆଇ କୌଣସି ଲୋକଙ୍କୁ ସୁସ୍ଥ 
କରାଯାଇ ନ ପାରେ ।... ପରାଙ୍ଗଭୋଜି ଉଭିଦ କେବେହେଲେ ମୃଭିଭୋଜି ଉତତିଦଠାରୁ 
ସୁସ୍ଥତର ଓ ସୁନ୍ଦରତର ହେବ ନାହିଁ ।” 


ପ୍ରଖ୍ୟାତ ଏତିହାସିକ ଡଃ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ଭାଷାରେ - “ '... ସେମାନଙ୍କର 
ଭାଷାରେ ହୁଏତ ଫ୍ରଟିଲା ଫୁଲର ସୁଷମା ରହିଛି । ଛନ୍ଦରେ ଉନ୍ମାଦକାରୀ ଝଙ୍କାର ରହିଛି । 
କିନ୍ଧ ତାହା ବଙ୍ଗଭାଷାର ଏତେ ନିକଟତମ ହୋଇଯାଇଛି ଯେ ହଠାତ୍ଵ ବାରିହୁଏନା 

ତାହା ଓଡ଼ିଶାର ନିଜସ୍ଵ କି ନାହିଁ । .... ସେମାନଙ୍କ ରଚନା ଭଙ୍ଗୀରେ ନୂୃତନତ୍ସ ଆଣିବାକୁ 
ଯାଇ ତାହାକୁ ବଙ୍ଗୀୟ ଆମଦାନୀରେ ପୂର୍ଣ୍ଣ କରିଛନ୍ତି ମାତ୍ର । 
ଓଡ଼ିଶାର ଆଉ ଜଣେ ସାହିତ୍ୟିକ ଡଃ ନଟବର ସାମନ୍ତରାୟଙ୍କ ମନ୍ତବ୍ୟ ମଧ୍ଯ 
ପ୍ରଣିଧାନଯୋଗ୍ୟ - “ ‘ଦଳେ ଯୁବକ ଓଡ଼ିଶାରେ ସବୁଜ ସଂଘ ଆରମ୍ଭ କରିଛନ୍ତି । ସେମାନଙ୍କ 
ଲକ୍ଷ୍ୟ ଓ ଆଦଶ କିନ୍ତୁ ବହୁପରିମାଣରେ ବଙ୍ଗଳାର ଶାନ୍ତିନିକେତନର ସବୁଜ ପତ୍ରିକାର 
ସୁଦୂର ପ୍ରତିଧ୍ବନି ।” 
ସବୁଜ ସାହିତ୍ୟବନ୍ଧମାନଙ୍କ ଗହଣରେ ଦୀର୍ଘ ପନ୍ଦର ବର୍ଷ ରହିଲା ପରେ କାଳିନ୍ଦୀଚରଣ 
ମଣିଷର ଜଳନ୍ତା ସମସ୍ୟାକୁ ରୂପ ଦେବାପାଇଁ ବ୍ୟସ୍ତ ହୋଇପଡ଼ିଲେ । ଏହାପରେ 
ବାସ୍ତବବାଦୀ କବିତା ରଚନା କରିବାକୁ ଆଗେଇ ଆସିଲେ । ‘ପାସୋରି ଦେଲିରେ 
ଶିମିଳିପାଳ” କବିତାରେ କବିଙ୍କ ଏହି ପରିବର୍ଭନ ଲକ୍ଷ୍ୟ କରାଯାଏ । ଯଥା - 
‘କି ଗୀତ ତୋ ଆଗେ ଗାଇବି କହରେ 
ରକତ ମୋହର ବରଫ, ହାତ ଯେ ହେଉଛି ପାଣି, 
x x bo bo x 
ପଥ ପରେ ଶତ ମାନବର ଶିଶୁ ଦେଖାଏ କାନି ' । 
ଦୁନିଆର ଦୁଃଖୀ, ଦରିଦ୍ର ଓ ନିପୀଡ଼ିତ ଜନତା ପାଇଁ କବି ସମବେଦନା ପ୍ରକାଶ 
କରିଛନ୍ତି । ଏହା  ଛୁରିଟିଏ ଲୋଡ଼ା କବିତାରେ ସଷ୍ଟ ହୋଇଉଠିଛି । ଯଥା - 
“ମଣିଷ, ମଣିଷ ଶୁଭିଲା ଦୂରରୁ ଡାକ 
ଦୁନିଆର ଯେତେ ଦଳିତ ପୀଡ଼ିତ ଯାକ 
x Po x x x 
ବନ୍ଧର ପଥେ ବନ୍ଧୁ ସେ ମୋର ଏକା ।” 
“କିଏ ଶଳା ସଇତାନ ' କବିତାରେ କବି ଲାଞ୍ଚିତ ପତିତମାନଙ୍କ ଦୈନ୍ୟ ଓ ଲାଞ୍ଚନାକୁ 
ରୂପ ଦେଇଛନ୍ତି - 
“  ଜୁନ୍ମ ଆମର ମଣିଷକୁଳରେ 
ନାହିଁ ଇଜତ ମାନ 
ଆମ ଝିଅ ବୋହୂ ସବୁରି ଶାଳୀ ହେ 
ଆମେ ଶଳା ସଇତାନ । 
ଦରଦୀକବି କାଳିନ୍ଦୀଚରଣ ଶେଷରେ ସମାଜପାଇଁ କବିତା ଲେଖିବାକୁ ସଂକଛ 
କରିଛନ୍ତି । ସେ ଚାହିଁଛନ୍ତି ସମସ୍ତେ ସୁଖରେ ରୁହନ୍ତୁ । ମୁଠାଏ ଖାଇବାକୁ ଓ ପିନ୍ଧିବାକୁ 
ଲୁଗା ମିଳୁ । କେହି ବେକାର ନ ରହନ୍ତୁ । ‘ଆଗାମୀ ରେ ତାଙ୍କର ଏହି ସ୍ଵପ୍ନ - 


u 


Digitized by srujanika@gmail.com 


୬୯୦ ଯଶୋଦେହେ ଆୟୁଷ୍ମାନ 


କେବିତା ଗଢ଼େ ଏକ ବିରାଟ ସମାଜର 
ସବୁରି ପାଇଁ ଯହିଁ ବଖରେ ହେଲେ ଘର 
ସକଳେ ଲଭିବାକୁ ମୁଠାଏ ଦୁଧଭାତ 
ଯୋଗ୍ୟ ଯେତେ ଯହିଁ ବାଳକ ବାଳିକା ତ । 
x x x x x 
କହିବା ପାଇଁ ସବୁରି ଦାବି ଅଛି, 
ମୁଁ ସେହି ସମାଜର କବିତା ବସେ ରଚି” । 

୧୯୩୮ ପ୍ରଜା ଆନ୍ଦୋଳନରେ ପୋଲିସ ଗୁଳିରେ ବାଜି ରାଉତର ମୃତ୍ୟୁ ହେଲା । 
କବିଙ୍କ ହୃଦୟରେ ସୃଷ୍ଟି ହୋଇଛି ଆଲୋଡ଼ନ । ସେ ବିପ୍ଳବପାଇଁ ଆହ୍ବାନ ଦେଇଛନ୍ତି 
‘ବାଜିରାଉତ” କବିତାରେ - 

“ “ଝାଳ ଦେଇ ଯେତେ ଗଢ଼ିଲୁ ରାଇଜ ରାଜା, 
ଲୁହ ନେଇ ତୋର ହତିଆର ତହିଁ ପଜା 
ବେଳ ଏହି ବେଳ ଏହି, 
ତୋଳିଥୁଲୁ ଯାକୁ ଗଢ଼ିବୁ ତାହାକୁ 
ନ ଶୁଅରେ ଆଉ ଚେଇଁ ।' 

ଏ ସମସ୍ତ କବିତାରେ ସାମ୍ୟବାଦର ସ୍ଵର ପ୍ରତିଧ୍ବନିତ । ଅବଶ୍ୟ କେତେକ କବିତା 
ଅନ୍ୟ ବାମପନ୍ଥୀ କବିମାନଙ୍କର କବିତାଭଳି ପ୍ରଚାରଧର୍ମୀ ହୋଇଯାଇଛି । ନିଜର ଚିନ୍ତା 
ଓ ଚେତନାକୁ ପ୍ରେମୋଛ୍ମଳ କଳ୍ପନା ରାଜ୍ୟରୁ ଅପସାରିତ କରି ନିରାଟ ବାସ୍ତବତାର ଗଣ୍ଡି 
ଭିତରକୁ ନେଇଯାଇଛନ୍ତି । ପାଠକର ମାନସକୁ ସେ କଳ୍ପନାର ଇନ୍ଦ୍ରଜାଲରେ ଛନ୍ଦି ଦେବାକୁ 
ଯୁଗୋପଯୋଗୀ ମନେକରି ନାହାନ୍ତି । ଆଲୋଚକଙ୍କ ଭାଷାରେ - “'ଆଭିମୁଖ୍ୟର 
ପରିବର୍ଭନ ଫଳରେ କାଳିନ୍ଦୀଙ୍କ ସୃଷ୍ଟି ପରିସରର ଛତ୍ରେ ଛତ୍ରେ ଜୀବନାଭୂତିର ବହୁ ପ୍ରାଣ 
ସ୍ତନ୍ଦନକାରୀ ବୈଚିତ୍ର୍ୟ ଚମକ୍ରାର ଭାବେ ରୂପାୟିତ ହୋଇଛି । ××× ବିପୃବର ମନ୍ଦ୍ରଧ୍ଵନି 
ସହ ପ୍ରେମର ମୃଦୁବାଣୀକୁ ସମନ୍ବିତ କରି ଦେଇ ସରସ, ସୁନ୍ଦର, ମନୋମୂଗ୍ଧକର ସାହିତ୍ୟ 
ସୃଷ୍ତିରେ ନିଜର ନିଷ୍ବା ଓ ନୈପୁଣ୍ୟ ପ୍ରଦର୍ଶନ କରିଛନ୍ତି ।” ' 
ଗାନ୍ଧାରୀର ଆଶୀର୍ବାଦ 

'ଗାନ୍ଧାରୀର ଆଶୀର୍ବାଦ କବିତାରେ କାଳିନ୍ଦୀ ସତ୍ୟ, ଧର୍ମ ଓ ନ୍ୟାୟର ଯେ ଜୟ 
ସବୁବେଳେ ହେବ - ସେହି ବାଣୀ ଶୁଣାଇଛନ୍ତି । ଏହି ପଡ୍‌କ୍ତିରେ ତାଙ୍କର ଗଭୀର 
ବିଶ୍ନାସ ଥବା କଥା ସେ ଆତ୍ମଜୀବନୀରେ ଉଲ୍ଲେଖ କରିଛନ୍ତି - 

ଅକ୍ଷୟ ହେଉ ପୁଣ୍ୟ ଜଗତେ 
ଧର୍ମର ହେଉ ଜୟ । 

ପ୍ରଖ୍ୟାତ କମ୍ୟୁନିଷ୍ଟ ନେତା ରାମକୃଷ୍ଣ ପତି ହିଁ କବିତାର ସଠିକ୍‌ ମୂଲ୍ୟାୟନ କରିଛନ୍ତି । 
ଯଥା - “ସେ ଜଣେ କଳ୍ନାବିଳାସୀ ହୋଇ କେବଳ ଅବାସ୍ତବତାର ସ୍ଵପ୍ନ ଦେଖି ନାହାନ୍ତି । 
ବାସ୍ତବବାଦୀ ଲେଖକ ରୂପେ ଦଳିତ, ନିପୀଡ଼ିତ ମାନବ ପ୍ରାଣର ନୀରବ, ନିସ୍ତେଜ, 
ଆଶା, ଆକାଂକ୍ଷା ତାଙ୍କ ରଚନାରେ ରୂପାୟିତ । ତାହାଙ୍କ ‘ବାଜିରାଉତ” କବିତ। କେବଳ 
ଅତ୍ୟାଚାରୀ ବିରୋଧରେ ସୁପ୍ତ ମନର ଭାବକୁ ପ୍ରଜ୍ଵଳିତ କରି ନାହିଁ ... ମାତ୍ର ତେର ବର୍ଷ 
ବୟସ ଢେଙ୍କାନାଳର ଏତିହାସିକ ସହିଦ ବାଜି ରାଉତକୁ ଓଡ଼ିଶାର ଘରେ ଘରେ ତାହା 
ଚିଦ୍ଧାଇ ଦେଇଛି । 


କଥା ସାହିତ୍ଯ : ଉପନ୍ୟାସ 

କାଳିନ୍ଦୀଚରଣ ବହୁମୁଖୀ ପ୍ରତିଭାର ଅଧକାରୀ ଥୁଲେ । କବିତା ରଚନା କ୍ଷେତ୍ରରେ 
ସେ ପ୍ରଭାବଶାଳୀ ହୋଇଥୂଲେ ମଧ୍ଯ, କଥାସାହିତ୍ୟରେ ସେ ଅଧକ ପ୍ରତିଷ୍ଠିତ । ତାଙ୍କର 
କଥାସାହିତ୍ୟ ପୁଣି ଉପନ୍ୟାସ ଓ ଗଳ୍ପକୁ ନେଇ ସମୃଦ୍ଧ । ‘ବାସନ୍ତୀ କୁ ଛାଡ଼ିଦେଲେ ସେ 
ପାଞ୍ଚଗୋଟି ଉପନ୍ୟାସ ରଚନା କରିଛନ୍ତି । ସେଗୁଡ଼ିକ ହେଲା, ‘ମାଟିର ମଣିଷ, 
'ମୁଭ୍ରାଗଡ଼ର କ୍ଷୁଧା, ‘ଅମର ଚିତା”, ‘ଲୁହାର ମଣିଷ” ଓ ‘ଆଜିର ମଣିଷ ' | 


ବାସନ୍ତୀ 

ବଙ୍ଗଳା ଭଳି ଓଡ଼ିଆରେ ବାସନ୍ତୀ” ଉପନ୍ୟାସ ରଚନା କରିବାପାଇଁ ପ୍ରଥମେ 
ଅନ୍ନଦାଶଙ୍କର ପ୍ରସ୍ତାବ ଦେଲେ । ସେ ଓ କାଳିନ୍ଦୀଚରଣ ମିଳିତ ଭାବରେ ଉପନ୍ୟାସଟିର 
ପ୍ରାଥମିକ ଖସଡ଼ା ପ୍ରସ୍ତୁତ କଲେ । 

ଉପନ୍ୟାସଟି ଲେଖିବାପାଇଁ ପ୍ରତିଭାବାନ୍‌ ଲେଖକଙ୍କର ଆବଶ୍ୟକତା ଥ୍‌ବାରୁ ଉତ୍କଳ 
ସାହିତ୍ୟରେ ଏକ ନିବେଦନ ପ୍ରକାଶ ପାଇଲା । ବହୁ ଲେଖକ -ଲେଖିକା ଏଥୁପାଇଁ 
ଲେଖିବାପାଇଁ ଆବେଦନ କରିଥଲେହେଁ ସର୍ବମୋଟ ନଅଜଣଙ୍କୁ ନେଇ ବାସନ୍ତୀ 
ଉପନ୍ୟାସ ରଚନା କରିବାକୁ ନିଷ୍ଠଭି ନିଆଗଲା । ନାରୀ ଲେଖିକା ସରଳା ଦେବୀ ସର୍ବାଧୂକ 
ନଅଟି ପରିଚ୍ଛେଦ ଲେଖିଥଲେହେ, କାଳିନ୍ଦୀଚରଣ ସବୁଠାରୁ ଗୁରୁତ୍ଵପୂର୍ଣ୍ଣ ତିନୋଟି ପରିଚ୍ଛେଦ 
(ପ୍ରଥମ, ଦ୍ଵିତୀୟ ଓ ଶେଷ ) ରଚନା କରିଛନି । 

ନାରୀହିଁ ସମାଜର ଶ୍ରେଷ୍ଠ ଅଙ୍ଗ । ଏହା ପ୍ରତିପାଦିତ କରିବାହିଁ ବାସନ୍ତୀ” ଉପନ୍ୟାସର 
ଲକ୍ଷ୍ୟ ଥୁଲା । 

ଉପନ୍ୟାସର ନାୟକ ହେଉଛି ଦେବବ୍ରତ । ସେ ମା'ଙ୍କର ଅନୁମତି ନ ନେଇ ବିନା 
କୌଳିକ ରୀତିରେ ବାସନ୍ତୀକୁ ବିବାହ କରିଥଲା । ମାତ୍ର ବାସନ୍ତୀ ଶିକ୍ଷିତା ଥୁଲା । ନାରୀ 
ସ୍ଵାତନ୍ତ୍ ପକ୍ଷପାତୀ ଥଲା । ତାହା ଦେବବ୍ରତର ମା'ଙ୍କୁ ଭଲ ଲାଗି ନ ଥୁଲା । ସେ ବି 
ବିବାହରେ ଅସନ୍ତୁଷ୍ଟ ଥୁଲେ ! ପ୍ରଥମେ ଦେବବ୍ରତ ମାତାଙ୍କର ଅତ୍ୟାଚାରରେ ଅତିଷ୍ଠ 

୬୯୨ ଯଗୋଦେହେ ଆଯୟୁଷ୍ମାନ 


ହୋଇପଡ଼ିଲା । ମାତ୍ର ପତ୍ନୀଙ୍କ ସ୍ଵାଧୀନ ମନୋଭାବ ପସନ୍ଦ ନ କରିପାରି ମାତାଙ୍କର 
ପକ୍ଷ ନେଲା । ଶେଷରେ ବାସନ୍ତୀର ଏକ ଛିନ୍ନ ପତ୍ର ପାଇଁ କ୍ରୋଧାନ୍ସିତ ହୋଇ ପତ୍ନୀକୁ 
ଗାଡ଼ି କରି ଷ୍ଟେସନକୁ ପଠାଇଦେଲ।ା । ବାସନ୍ତୀ ମଧ୍ଯ ସ୍ବାମୀର ବ୍ୟବହାରରେ ଉତ୍ତେଜିତ 
ହୋଇ ଅନ୍ୟ ସ୍ଥାନକୁ କିଛି ଦିନପାଇଁ ଚାଲିଯିବାକୁ ସ୍ଥିର କଲା । ସେ ନିଜେ ଟିକେଟ କିଣି 
ତାର ଜଣେ ଆମ୍ଭୀୟଙ୍କ ଘରକୁ ଚାଲିଗଲା । କିଛିଦିନପରେ ଦେବବ୍ରତ ପତ୍ରର ଅନ୍ୟ 
ଅଂଶଟି ଆବିଷ୍କାର କଲା । ସବୁ କଥା ଜାଣିପାରି ଅନୁତପ୍ତ ହେଲା । ବହୁ ଖୋଜଖବର 
ନେଲେ ମଧ୍ଯ ବାସନ୍ତୀର ସମ୍ବାଦ ପାଇଲା ନାହିଁ । ମାତା ପୁନର୍ବିବାହ ପ୍ରସ୍ତାବ ଦେଲେ । 
ମାତ୍ର ସେ ତାହା ଅଗ୍ରାହ୍ୟ କରି ବାସନ୍ତୀ ଅନୁସନ୍ଧାନରେ ବାହାରିଲା । ଶେଷରେ ଦରହିଁଙ୍କର 
ହୋଇଛି ମିଳନ । 

ବାସନ୍ତୀ” ସବୁଜ ଯୁଗର ଏକ ଅଭିନବ ଉଦ୍ୟମ । ବହୁ ଲେଖକ ଲେଖିକାଙ୍କର 
ସଂଘବବ୍ଧ ପ୍ରଚେଷ୍ଟାରେ ସୃଷ୍ଟି ହେବାରେ ଏହା ହେଉଛି ଓଡ଼ିଆ ସାହିତ୍ୟର ପ୍ରଥମ 
ଉପନ୍ୟାସ । ଏକକ ରଚନା ହୋଇ ନ ଥିବାରୁ ଭାଷାଗତ ଭାରସାମ୍ୟ ନ ରହିବା ଅବଶ୍ୟ 
ସ୍ଵାଭାବିକ । ତଥାପି ଏଭଳି ଉପନ୍ୟାସର ସଫଳ ସୃଷ୍ଟି ମୂଳରେ କାଳିନ୍ଦୀଚରଣଙ୍କ ଭୂମିକା 
ଯେ ଗୁରୁତ୍ଵପୂର୍ଣ ତାହା ସମସ୍ତେ ସ୍ଵୀକାର କରନ୍ତି । 

ବସ୍ତୁତଃ, ଏହାହିଁ ଥୁଲା ତାଙ୍କପାଇଁ ଉପନ୍ୟାସ ରଚନାର ଏକ ପ୍ରସ୍ତୁତି ପର୍ବ । 
ମାଟିର ମଣିଷ 

୧୯୩୧ ମସିହାରେ କାଳିନ୍ଦୀଚରଣ ରଚନା କଲେ 'ମାଟିର ମଣିଷ” । ଆଲୋଚକଙ୍କ 
ଭାଷାରେ, ଏହା ପ୍ରକାଶ ପାଇଲା ପରେ କାଳିନ୍ଦୀଚରଣଙ୍କ ସାହିତ୍ୟିକ ପ୍ରତିଭାର ଅନ୍ୟ 


ଉନ୍ମଳ ଦିଗଟି ପାଠକ ଓ ସମାଲୋଚକଙ୍କ ଆଖି ଝଲସାଇଦେଲା । ଏହି ଉପନ୍ୟାସଟି 
ତାଙ୍କୁ କଲା କାଳଜୟୀ । 


କଟକ ଜିଲ୍ଲାର ବିରୂପା ନଦୀ କୂଳରେ କେଡ଼େ ଛୋଟିଆ ଗାଁ - ପ୍ରଧାନପଡ଼ା ! 
ସେହି ଗାର ଚାଷୀ ଶ୍ୟାମ ପ୍ରଧାନ | ମଲାବେଳକୁ ବଡ଼ପୁଅକୁ ଡାକି କହିଯାଇଥଲା - 
ବିଲ ମଝିରେ ହିଡ଼ ନ ପଡ଼େ କି ଘର ମଝିରେ ପାଚିରି ନ ଉଠେ । 

ଘରର ମୁରବି ବରଜୁ ଏଥୁପାଇଁ ବହୁ ଚେଷ୍ଟା କଲା । ଅନଶନ, ଗୃହତ୍ୟାଗ, ମୌନ 
ବ୍ରତ ପ୍ରଭୃତି ମାଧ୍ୟମରେ ସେ ସ୍ତ୍ରୀ ହାରାବୋଉକୁ ବାଟକୁ ଆଣିପାରିଛି । ମାତ୍ର ଭାଇବୋହୂ 
ନେତ୍ରମଣିକୁ ବଦଳାଇ ପାରିଲା ନାହିଁ । ଭାଇ ଛକଡ଼ି ସ୍ତ୍ରୀ ନେତ୍ରମଣିର ପ୍ରଭାବକୁ ଏଡ଼ିପାରି 
ନାହିଁ । ଗ୍ରାମର ଟାଉଟର ହରି ମିଶ୍ରଙ୍କ କୃଟଚକ୍ରାନ୍ତରୁ ମୁକ୍ତ ହୋଇପାରି ନାହିଁ । ଫଳରେ 
ପ୍ରତ୍ୟେକ କଥାରେ ଚାହିଁଛି ଭାଗ - ଯଦିଓ ବିରାଟ ବ୍ୟକ୍ତିତ୍ଵର ଅଧୁକାରୀ ବଡ଼ଭାଇର 
ସାମ୍ପାକୁ ଆସିପାରି ନାହିଁ । ତଥାପି ପ୍ରକାରାନ୍ତରେ ଭିନ୍ନେ ହେବା କଥା କହିଛି । ପ୍ରଥମେ 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୯୩ 


ସେ ବାରିର ଖଳାରେ ନିଜ ଭାଗ ମୁଗକୁ ଅଲଗା କରି ରଖିଛି । ବରଜୁ ନିଜ ଭାଗ ମୁଗ 
ଛକଡ଼ିର ମୁଗ ସହିତ ମିଶାଇ ଦେଇଛି । ଛକଡ଼ି ଘରର ଗୁଡ଼ ସବୁ ତା ପାଖକୁ ନେଇଯାଇଛି । 
ବରଜୁ ସେଥିରେ ନୀରବ ରହିଛି । ପରିଶେଷରେ ଖୁବ ସାହସ ବାନି ସେ ଯେତେବେଳେ 
ଭାଇକୁ ଭିନ୍େେ ହେବା କଥା କହିଛି, ବରଜୁ ତାକୁ ବୁଝାର ଦେଇଛି ଯେ ବାପ କଥାଢୁ 
ମାନି ଘର ଭିତରେ ପାଚିରି ଉଠିବାକୁ ବା ବିଲ ମଝିରେ ହିଡ଼ ଉଠିବାକୁ ସେ ଦେବ 
ନାହିଁ । ଫଳରେ ଗୃହର ସମସ୍ତ ଆସବାବ, ପଦାର୍ଥ, ଜମିବାଡ଼ି, ଘରଦ୍ବାର ଛାଡ଼ି ତ୍ୟାଗର 
ମୂର୍ଭିମନ୍ତ ରୂପେ ସେ ଚାଲିଯାଇଛି । ବରଜୁ ପ୍ରଧାନର ଆଦର୍ଶ ଚରମ ସୋପାନରେ 
ପହଞ୍ଚିଛି । ସେଇଠି ହୋଇଛି ଉପନ୍ୟାସର ପରିସମାପ୍ତି 

ଉପନ୍ୟାସରେ ଚଳିତ ଶତାବ୍ଦୀର ତୃତୀୟ ଦଶକରେ ବ୍ୟକ୍ତି ସ୍ଵାତନ୍ତ୍ଯର ଚାପରେ 
ଯୌଥ ପରିବାର କିପରି ଭାଙ୍ଗ ଧ୍ଵସ୍ତବିଧ୍ଵସ୍ତ ହୋଇପଡ଼ିଛି, ତାର କରୁଣ ଚିତ୍ର 
ଦିଆଯାଇଛି । 

‘ମାଟିର ମଣିଷ” ଏକ ଯୁଗାନ୍ତକାରୀ ସୃଷ୍ଟି । ଏଥୁରେ ଅନ୍ୟ ମାଟିରୁ ଆହରଣ ବା 
ଅନୁକରଣ କରାଯାଇ ନାହିଁ । ଏଇ ମାଟିର ଗୋଟିଏ ଅତି ସାଧାରଣ ମଣିଷର କଥା 
ସହଜ ଓ ସରଳଭାବେ କୁହାଯାଇଛି । ଏହି ଉପନ୍ୟାସର ଚଚିତ୍ରଗୁଡ଼ିକ ଅତି ସ୍ଵାଭାବିକ 
ହୋଇପାରିଛନ୍ତି । ବରଜୁ ଚରିତ୍ର ଅତି ବାସ୍ତବ । ଛକଡ଼ିର ଭାଇ ପ୍ରତି ଭଭ୍ତି ଯେପରି 
ସ୍ଵାଭାବିକ ସ୍ତ୍ରୀ ନେତ୍ରମଣି କଥାରେ ପରିଚାଳିତ ହେବାଟା ସେହିପରି ସ୍ଵାଭାବିକ । ନେତ୍ରମଣି 
ଚରିତ୍ରଟି ମଧ୍ଯ ସେହିପରି ଅତି ସ୍ଵାଭାବିକ ହୋଇପାରିଛି । ଶେଷରେ ଆଦର୍ଶ ଓ ବାସ୍ତବତାର 
ଦୃନ୍ଦ୍ରର ଯେଉଁ ଚିତ୍ରଣ, ତାହାହିଁ ମାଟିର ମଣିଷକୁ ଅସାଧାରଣ ସଫଳତା ଆଣି ଦେଇଛି । 
ଆକାରରେ ବଡ଼ ନ ହେଲେ ବି ପ୍ରକାର ଓ ପ୍ରଭାବ ଦୃଷ୍ଟିରୁ ଓଡ଼ିଆ ସାହିତ୍ୟରେ 
ଫକୀରମୋହନଙ୍କ ‘ଛ'ମାଣ ଆଠଗୁଣ୍ଠ ପରେ ‘ମାଟିର ମଣିଷ" ଦ୍ଵିତୀୟ ଶ୍ରେଷ୍ଠ 
ଉପନ୍ୟାସର ଆସନ ପାଇଛି । ପ୍ରଖ୍ୟାତ କମ୍ୟୁନିଷ୍ଟ ନେତା ରାମକୃଷ୍ଣ ପତି ଏହାକୁ ଓଡ଼ିଶାର 
ସର୍ବୋରମ ଉପନ୍ୟାସ ବୋଲି ଅଭିହିତ କରିଛନ୍ତି । ଆଉ କେତେକଙ୍କ ମତରେ, ‘ମାଟିର 
ମଣିଷ” ହେଉଛି ଜାତୀୟ ସ୍ତରର ଅନ୍ୟତମ ଶ୍ରେଷ୍ଠ ଉପନ୍ୟାସ । 


ମୁକ୍ତାଗଡ଼ର କ୍ଷୁଧା 

ଏହି ଉପନ୍ୟାସଟି ରାଜପରିବାରର ଦୃଇ ପୁରୁଷର ଇତିହାସ । ପ୍ରଥମ ପୁରୁଷ 
ହେଉଛନ୍ତି ଶୁଭକାନ୍ତ । ସେ ପରୋପକାରୀ, ଜ୍ଞାନୀ ଓ ପ୍ରଜାବସ୍ସଳ । ମାତ୍ର ସେ ଥଲେ 
ଅପୁତ୍ରକ । ସେ ହେଲେ ରାଜପୁରୋହିତଙ୍କର ବିଧବା କନ୍ୟା ସୁନନ୍ଦାଙ୍କର ଗୁପ୍ତ ପ୍ରେମିକ । 
ଯଥା ସମୟରେ ପୂତ୍ର ସନ୍ତାନଟିଏ ଜନ୍ମ ହେଲା । ମାତ୍ର ନିବିଡ଼ ଅନ୍ଧକାର ମଧ୍ଯରେ ନିଃସହାୟ 
ଭାବେ ରାଜଭଦ୍ୟାନରେ ପରିତ୍ୟକ୍ତ ହୁଏ ନବଜାତକଟି । ରାଣୀ ଗୌରୀ ଶିଶୁ ସନ୍ତାନଟି 
ପାଇ ଲାଳନ ପାଳନ କରନ୍ତି । ତାର ନାମ ହୁଏ ଲଣ୍ଡାବାବୁ । ଶେଷକୁ ରାଣୀଙ୍କ ମୃତ୍ୟୁ 

ICY ଯଶୋଦେହେ ଆୟୁଷ୍ମାନ 


ହୁଏ । ଲଣ୍ଡାବାବୁ ରାଜନବରକୁ ଯାଆନ୍ତି ଓ ଶୁଭକାନ୍ତ ପଟ୍ଟଦେବ ନାମରେ ମୁକ୍ତାଗଡ଼ର 
ସିଂହାସନରେ ଅଭିଷିକ୍ତ ହୁଅନି । 

ଶୁଭକାନ୍ତ ରାଜପ୍ରାସାଦର ବିଳାସ ବ୍ୟସନରେ କାଳ କାଟନ୍ତି । ଯୌବନର 
ଉନ୍ମାଦନାରେ ଯୁବତୀ ମନ ଅପହରଣ ମଧ୍ଯ କରନ୍ତି । ପ୍ରାଣପ୍ରିୟା ଚିତ୍ରା ମନରେ ଶାନ୍ତି 
ଆଣିବା ପାଇଁ କଠୋର ମଧ୍ଯ ହୋଇପାରନ୍ତି । ରାଜକୋଷର ଅଥ ବରବାଦ କରନ୍ତି । 
ପ୍ରଜାମାନଙ୍କଠାରୁ ଅଧକ ରାଜସ୍ଵ ଆଦାୟ ହୋଇଛି । ଫଳରେ ଜମିବାଡ଼ି ଚାଷ କରିବା 
ସମ୍ଭବ ହୋଇ ନାହିଁ । ରାଜ୍ୟରେ ଦୁର୍ଭିକ୍ଷ ଦେଖାଦେଇଛି । ପ୍ରଜାମାନେ ସନାତନ ନେତୃତ୍ଵରେ 
ମେଳି କରିଛନ୍ତି । ଅନ୍ୟାୟ ଅତ୍ୟାଚାର ବନ୍ଦପାଇଁ ନିବେଦନ କରିଛନ୍ତି । ସନାତନର 
ନିର୍ଭୀକତା ତଥା ଓିଦ୍ଧତ୍ୟରେ ରାଜା ଅପମାନିତ ବୋଧ କରି ନିର୍ବାସନ ଦଣ୍ଡ ଦେଇଛନ୍ତି 
ଶେଷରେ ନିଜର ପାଳନକର୍ତ୍ତୀ ଦୁର୍ଭିକ୍ଷକନିତ ମୃତ୍ୟୁରେ ତାଙ୍କର ହୃଦୟ ପରିବର୍ଭିତ ହୋଇଛି । 
ପ୍ରଜାଙ୍କ ସେବାକୁ ଜୀବନର ବ୍ରତଭାବେ ଗ୍ରହଣ କରିଛନ୍ତି । ରାଜପ୍ରାସାଦର ସମସ୍ତ ସମ୍ପତି 
ଦୁର୍ଭିକ୍ଷ ପ୍ରପୀଡ଼ିତ ପ୍ରଜାଙ୍କ ମଧ୍ଯରେ ବାଣ୍ଟି ଦେଇଛନ୍ତି । ମହାନ୍‌ ପ୍ରତିପରତ୍ତିଶାଳୀ ଶୁଭକାନ୍ତ 
ପରଜୀବନରେ ମାନବ ସେବାରେ ନିଜକୁ ନିୟୋଜିତ କରନ୍ତି । 

ମନୁଷ୍ୟର ହୃଦୟ ପରିବର୍ଭନ ହିଁ  ମୁକ୍ତାଗଡ଼ର କଧ୍‌ ଉପନ୍ୟାସର ଆଲେଖ୍ୟ । 


ଅମର ଚିତା 

ମୁକ୍ତାଗଡ଼ର ପ୍ରବଳ ପ୍ରତାପୀ ରାଜା ଶୁଭକାନ୍ତ ଏକ ନୃତନ ଲକ୍ଷ୍ୟ ଓ ଆଦର୍ଶ ନେଇ 
‘ଅମର ଚିତା” ଉପନ୍ୟାସରେ ଦେଖାଦେଇଛନ୍ତି । | 

ଉପନ୍ୟାସର କିନ୍ତୁ ପ୍ରକୃତ ନାୟକ ହେଉଛି ସନାତନ । ଶୁଭକାନ୍ତ ପରୋପକାରୀ ଓ 
ସେବା ମନୋଭାବାପନ । ପୁଣି ଉଦାର । କିନ୍ତୁ ସନାତନ ଭିନ୍ନ ଆଦର୍ଶରେ ଅନୁପ୍ରାଣିତ । 
ଲେଖକଙ୍କ ଭାଷାରେ, ସେ ଏକ ପ୍ରଚଣ୍ଡ ଉଲ୍ଲକା ଯାହା ସମସ୍ତ ଆକାଶକୁ ଉନ୍ମଳ କରିଦେଇ 
ପର ମୁହୃରଁରେ ନିଭିଯାଏ । ସେ କାଳର ଅଗ୍ରଗାମୀ ପୁରୁଷ । ହାତଠାରି ସମସ୍ତ ଜଗତକୁ 
ଡାକିଥାଏ, କିନୁ କାହାରିକୁ ଧରାଦିଏ ନାହିଁ । ଆଗେ ଆଗୋଚାଲିଯାଏ । 

ସନାତନ ପୂଜା, ଆରାଧନା ପ୍ରଭୃତିର ବିରୋଧ ନ ମଣିଷ ହିଁ ଭଗବାନ । 
ଏହି ମାନବରୂପୀ ଦେବତାକୁ ଛାଡ଼ି ମଣିଷ ମାଟି ଗୋଡ଼ି ପଥଗଁକୁ ପୂଜା କରେ କାହିଁକି ? 
ମଣିଷ ସମାଜକୁ ଅବହେଳା କରି ମୁଣ୍ମୟ ଦେବତା ପାଖରେ ଅନ୍ତରର ନୈବେଦ୍ଯ 
ମଣିଷ ଢାଳିଦିଏ କାହିଁକି ? ତାର ମନ ମଧ୍ଯରେ ଏହି ବିସ୍ମୟ ! ସେ ଦୁର୍ଭିକ୍ଷ ପ୍ରପୀଡ଼ିତ 
ଜନତା ପାଇଁ ସାହାଯ୍ୟ କେନ୍ଦ୍ର ମାନ ଖୋଲିଛି । ନିରନ୍ନ ବ୍ୟକ୍ତିର ଉଦରରେ ଅନ୍ନ ପୂରେଇଛି । 
ବିପନ୍ନକୁ ଆଶ୍ରୟ ଓ ରୋଗୀର ସେବା କରିବା ତାର ଜୀବନର ହୋଇଛି ବ୍ରତ । 

ସନାତନ ନରରୂପୀ ପିଶାଚ ଶ୍ୟାମ ରଥର ଅତ୍ୟାଚାର ସହିପାରି ନାହିଁ। ସେ 
ଦେବୀଙ୍କର ଖଣ୍ଡା ପଜେଇ ଅନ୍ୟାୟର ପ୍ରତିଶୋଧ ନେବାପାଇଁ ଦୃଢ଼ସଂକଳ୍ପ କରିଛି । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୯୫ 


ଶେଷରେ ଖଣ୍ଡାରେ ଶ୍ୟାମ ରଥକୁ ଆଘାତ କରିଛି । ଫଳରେ ସନାତନ, ଶୁଭକାନ୍ତ 
ପ୍ରଭୃତି ପୋଲିସ ଦ୍ଵାରା ଧରା ପଡ଼ିଛନ୍ତି । ସନାତନ ମଧ୍ଯ ପ୍ରଚଳିତ ବିଚାର ବ୍ୟବସ୍ଥାକୁ 
ତାଛଲ୍ୟ କରିଛି । ଜବାନବନ୍ଦିରେ ଅତି ବିଦୁପଭରା ଉତ୍ତର ଦେଇଛି । ସମସ୍ତ ବିଚାର ଓ 
ବିଚାରାଳୟକ୍ର ଅଳୀକ ପ୍ରହସନ ବୋଲି ମନେକରିଛି । କୌଣସି ପ୍ରଶ୍ନର ଉତ୍ତର ଦେଇ 
ନାହିଁ । ଶୁଭକାନ୍ତକୁ ଯାବଜୀବନ ଦ୍ଵୀପାନ୍ତର ଓ ସନାତନକୁ ଫାଶୀଦଣ୍ଡ ମିଳିଛି । ମାତ୍ର 
ସନାତନର ଏଥ୍‌ପାଇଁ ଭୁକ୍ଷେପ ନାହିଁ । 

ନିଳ ହାତରେ ଫାଶୀ ଦଉଡ଼ି ବେକରେ ବାଛିଛି ସନାତନ । ମୁହଁରେ ସେପରି ହସ 
ଲାଗି ରହିଥାଏ । ପାଟିରୁ ଗୋଟିଏ କଥା ବାହାରିଲା - “ ଜଗତର ମଙ୍ଗଳ ହେଉ'  । 

“ମୁକ୍ତାଗଡ଼ର କ୍ଷୁଧା” ଭଳି “ଅମର ଚିତା” ମଧ୍ଯ ଏକ ଏତିହାସିକ ଉପନ୍ୟାସ । 
ଏହାର ରଚନା କାଳ ମଧ୍ୟ ୧୯୩୨ ମସିହା । ୧୮୬୫-୬୬ ମସିହାରେ ପଡ଼ିଥିବା 
ନଅଙ୍କ ଦୁର୍ଭିକ୍ଷ ଓ ତାର ପରବର୍ରୀ ସମୟର ବିଷୟବସ୍ତୁ ନେଇ ଏହା ରଚିତ । 'ମୁକ୍ତାଗଡ଼ର 
କ୍ଷୁଧା” ମୂଳରେ କୈନ୍ଦ୍ରିକ ଭାବ ଥଲା ଶାସକଗୋଷ୍ଠୀର ହୃଦୟ ପରିବର୍ଭନ । ‘ଅମର 
ଚିତା”ରେ କିନ୍ତୁ ଶ୍ୟାମ ରଥକୁ ହତ୍ୟାକରି ସନାତନ ମାର୍କସ, ଲେନିନ ପ୍ରଭୃତିଙ୍କ ଆଦର୍ଶକୁ 
ଜୀବନର ଆଦଶ ଭାବେ ଗ୍ରହଣ କରିଛି । ଦୁର୍ଭିକ୍ଷ ପଟଭୂମିରେ ସେ ଦ୍ରଇଟି ଉପନ୍ୟାସ 
ରଚନା କଲେ ମଧ୍ଯ ଉପନ୍ୟାସ ଦୁଇଟିର ରାଜନୀତିକ ଅନ୍ତଃସ୍ଵର ଭିନ୍ନ ଏକଥା ସହଜରେ 
ଉପଲବ୍ଧି କରିହୁଏ । 


ଲୁହାର ମଣିଷ 

ଏହା ୧୯୪୭ ମସିହାରେ ରଚିତ ହୋଇଥଲା । ଲେଖକଙ୍କ ଭାଷାରେ, ‘ମାଟିର 
ମଣିଷ ' ଲେଖିବାର ଷୋଳବର୍ଷ ପରେ ଲେଖକ ଉପନ୍ୟାସରେ ନାୟକ ବରଜ୍ୁକୁ ଲୁହାର 
ମଣିଷରେ ରୂପାନ୍ତରିତ କରିଛନ୍ତି । ଦୁନିଆ ଉପରେ ଉଇଁ ଉଠିଛି ‘ଲୁହାର ମଣିଷ । 

ବରଜୁ ଛକଡ଼ିକୁ ଆଠଦିନ ପରେ ଗାଁକୁ ଫେରିଯିବା ପାଇଁ କହିଥୁଲେ ମଧ୍ଯ ଗୌରାଙ୍ଗର 
ସ୍ବେହ ବନ୍ଧନରେ ବାନ୍ଧି ହୋଇରହିଛି । ଗୌରାଙ୍ଗ ଶେଣକୁ ଅତି ଆପଣାର କରିଛି । 
ଗୌରାଙ୍ଗ ମଧ୍ଯ ମୋତି ଓ ଦାମର ଶିକ୍ଷାର ଦାୟିତ୍ଵ ନେଇଛି । ଗୌରାଙ୍ଗର ସମ୍ପତି ବରଜୁ 
ମଧ ଲାଭ କରିବାକୁ ଚାହିଁନି। ବରଂ ମୃତଦାର ଗୌରାଙ୍ଗକୁ ଦ୍ଵିତୀୟ ଦାର ଗ୍ରହଣ 
କରିବାକୁ ବାଧ୍ଯ କରିଛି । ଆଉ ପୁନର୍ବିବାହ କାର୍ଯ୍ୟ ସମ୍ପାଦନ କରିଛି । 

ବରଜୁ ମଧ୍ଯ ଗୌରାଙ୍ଗର ନ୍ୟାଯ୍ୟ ଦାବି ନେଇ ସମବାୟ ସମିତିରେ ଉପସ୍ଥିତ 
ହୋଇଛି । ବ୍ୟାଙ୍କ ମ୍ୟାନେଜର ନିରୀହ ଚାଷୀମାନଙ୍କୁ ହଇରାଣ ହରକତ କରିବାର ଦୃଢ଼ 
ପ୍ରତିବାଦ କରିଛି । ଶେଷକୁ ତାର ମନ କେବଳ ପ୍ରଧାନପଡ଼ା ବା ହରିପୁରରେ ସୀମିତ 
ନ ରହି ବିଶ୍ଵମୟ ହୋଇଛି । କଂଗ୍ରେସ କର୍ମୀମାନେ ବରଜୁର ଆଦର୍ଶ ପ୍ରତି ଆକ୍ରଷ୍ଠ 
ହୋଇଛନ୍ତି । ଇଂରେଜମାନଙ୍କ ବିରୋଧରେ ସ୍ଵାଧୀନତା ଆନ୍ଦୋଳନରେ ଯୋଗଦେଇ 

୬୯୬ ଯଶୋଦେହେ ଆୟୁଷ୍ମାନ 


ବରଜୁ କାରୀବରଣ କରିଛି । ଲେଖକ ଶେଷରେ କହିଛନ୍ତି - “ଏହି ଭାବରେ ଅତି ସାନ 
ମଣିଷଟିଏ ଜୀବନର ଯୋଡ଼ିଏ ଅଧ୍ୟାୟ ଶେଷକରି ଆଉ ଗୋଟିଏ ଅଧ୍ୟାୟରେ ପହଞ୍ଚିଲା । 
ମାଟିର ବାଡ଼ ଭାଙ୍ଗି ପଶିଲା ଲୁହାର ବାଡ଼ ଭିତରେ । ହାତରେ, ଗୋଡ଼ରେ ଲୁହାର 
ଶିଙ୍କୁଳି ପିଛିଲା । ××× ବାହା ଦୁଇଟା ଲୁହାବାଡ଼ଠାରୁ ଟାଣ ହେଲା | ଆଙ୍ଗୁଠି ଯେମିତି 

ଇସ୍ପାତର ଛୁରୀ, a ଯୋଡ଼ାକ ଜଳିଲା ତାତିଲା ଲୁହା । ଦୁନିଆ ଉପରେ ଉଇଁ ଉଠିଲା 
ଲୁହାର ମଣିଷ । 

ପ୍ରଖ୍ୟାତ କମ୍ୟୁନିଷ୍ଟ ନେତା ରାମକୃଷ୍ଣ ପତିଙ୍କ ଭାଷାରେ - ‘ମାଟିର ମଣିଷ ' 
ଉପନ୍ୟାସର ପ୍ରଧାନ ନାୟକ ବରଜୁ ମଧ୍ଯ ‘ଲୁହାର ମଣିଷ”ରେ ଆବିଭତ ହୋଇଛି । 
ଅନ୍ୟ କଥାରେ, କୃଷିର ମଣିଷ କାରଖାନାର ମଣିଷରେ ପରିଣତ । ଦୁଇଟି ଗ୍ରନ୍ଥ ମଧ୍ଧରେ 
ଚଉଦ ବର୍ଷର ବ୍ୟବଧାନ ରହିଥଲେହେଁ - ଏହି ସମୟଟି ବର୍ବିଷ୍ଣୁ ସମାଜର କ୍ରିୟା ପ୍ରତିକ୍ରିୟା 
ସମ୍ପର୍କରେ ଲେଖକଙ୍କୁ ଅବହିତ କରିଛି । ପୁଣି ଏହି ସମାଜର ପରସ୍ପର ବିରୋଧୀ ଭାବସ୍ତୋତ 
ନୂତନ ପଥର ନୂତନ ଅନୁସନ୍ଧିସା ଘେନି ଧାବିତ ହୋଇଛି । ××× ଓଡ଼ିଆ ସାହିତ୍ୟକୁ 
ବିଷୟବସ୍ତୁର ବିନ୍ୟାସ ମାଧ୍ୟମରେ ଏକ ବୈପ୍ଲବିକ ସ୍ତରକୁ ଆଣିବା ଉଦ୍ୟମ ହିଁ ତାଙ୍କର 
ଲକ୍ଷିତ ହୋଇଥାଏ । 
ଆଜିର ମଣିଷ 

ପ୍ରୌଢ଼ ଶିକ୍ଷା ଅନୁକୂଳ ବିଷୟ ସୃଷ୍ଟି କରିବାର ଲକ୍ଷ୍ୟ ନେଇ କାଳିନ୍ଦୀ ରଚନା 
କରିଥୁଲେ ଏକ ଗନ୍ଧ । ମାତ୍ର ତାହା ହଜିଯିବାରୁ ସେ ପୁଣି ଥରେ ଲେଖିବାପାଇଁ ଉଦ୍ୟମ 
କଲେ । ସେଥ୍‌ରୁ ସୃଷ୍ଟି ହେଲା ଏକ ଉପନ୍ୟାସ - ଯାହାକି ଗୌରୀ ନାମରେ କଟକ 
ଆକାଶବାଣୀ ତରଫରୁ ସାପ୍ତାହିକ କାର୍ଯ୍ୟକ୍ରମ ଭାବେ ଚାରିମାସ ଧରି ପ୍ରଚାରିତ ହେଲା । 
ଏହା ନୃତନ ନାମ - ‘ଆଜିର ମଣିଷ” ଭାବେ ପରେ ପ୍ରକାଶ ପାଇଲା । 

‘ମାଟିର ମଣିଷ” ବା ଲୁହାର ମଣିଷ” ପରି ‘ମଣିଷ” ଶବ୍ଦଟିର ପ୍ରୟୋଗ 
ନାମକରଣରେ ଥୁଲେ ମଧ୍ଯ ଏହାର ବିଷୟବସ୍ତୁ ସେଗୁଡ଼ିକଠାରୁ ସମ୍ପୂର୍ଣ୍ଣ ଭିନ୍ନ । 

ଉପନ୍ୟାସର ମୁଖ୍ୟ ଚରିତ୍ର ଦିବାକରବାବୁ । ସେ ଆଇ.ଏ. ଫେଲ । ନିଜ ମନରୁ 
ପ୍ରାଚୀନତା ପରିହାର କରି ଅସବର୍ଣ୍ଣ ବିବାହ କରିବା ପାଇଁ ଇଚ୍ଛା କରନ୍ତି । ମାତ୍ର ଶେଷରେ 
ନୟନଗଡ଼ର ଦଳବେହେରାଙ୍କ କନ୍ୟାଙ୍କୁ ବିବାହ କରନ୍ତି । ସେ ମୁହଁରେ ସମାଜ ସଂସ୍କାର 
କଥା କହୁଥିଲେ ମଧ୍ଯ ସେଥରେ ଆନ୍ତରିକତା ପ୍ରକାଶ କରି ନାହାନ୍ତି । ମନ ମଧ୍ଯରେ 
ଅନ୍ଧବିଶ୍ଵାସ ଜମାଟ ବାନ୍ଧି ରହିଛି । ଶ୍ଵଶୁର ଘର ଦୋଷ ଦୁର୍ବଳତାକୁ ସ୍ତ୍ରୀଙ୍କଠାରେ ଆରୋପ 
କରିଛନ୍ତି । ଫଳରେ ସ୍ତ୍ରୀ ସାବିତ୍ରୀ ଅବିଶ୍ଵାସର ପାତ୍ରୀ ହୋଇଛନ୍ତି । ସାବିତ୍ରୀ ମଧ୍ଯ ସ୍ଵାମୀଙ୍କ 
ସହ ଅସହଯୋଗ କରନ୍ତି । ଉଭୟଙ୍କ ମଧ୍ୟରେ କଳହ ବଢ଼ିଉଠେ । ଏହି କଳହର ସମାଧାନ 
କରି ନ ପାରି ଦିବାକରବାବୁ ଗୀ ଛାଡ଼ିଛନ୍ତି । ମାତ୍ର କଲିକତାରେ ମନକୁ ସ୍ଥିର କରି ନ 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬୯୭ 


ପାରି ଗ୍ରାମକୁ ଫେରି ଆସିଛନ୍ତି । ଏହି ସାମୟିକ ବିଚ୍ଛେଦ ଫଳରେ ସାବିତ୍ରୀଙ୍କ ମନରେ 
ଡୁମୁଳ ଆଲୋଡ଼ନ ସୃଷ୍ଟି ହୋଇଛି । ସେ ମଧ୍ଯ ସମାଜ ସଂସ୍କାର ପାଇଁ ବିଭିନ୍ନ ସଙ୍ଗଠନରେ 
ଯୋଗ ଦେଇଛନ୍ତି । ଏହି ସମୟରେ ଗୌରୀ ସଙ୍ଗେ ଦେଖା ହୋଇଛି । ଗୌରୀଙ୍କର 
ବାପା ମଦନବାବୁ ନାରୀଶିକ୍ଷାର ପକ୍ଷପାତୀ । ଗ୍ରାମବାସୀଙ୍କର ବାଧା ସନ୍ତ୍ମେ ଗୌରୀ 
ଛାତ୍ରୀ ହିସାବରେ ନାମ ଲେଖାଇଛି । ସେ ମଧ୍ଯ ବିବାହ ନ କରି ଦେଶସେବାକୁ ନିଜ 
ଜୀବନର ବ୍ରତଭାବେ ଗ୍ରହଣ କରିଛି । ଏଥୁପାଇଁ ବହୁ ଅସୁବିଧାର ସମ୍ମୁଖୀନ ହେଲେ 
ମଧ୍ଯ କାହାକୁ ଭୁକ୍ଷେପ କରି ନାହିଁ । ଶିକ୍ଷୟିତ୍ରୀ ଭାବେ ନାରୀଶିକ୍ଷାର ପ୍ରସାର କାମ 
ହାତକୁ ନେଇଛି । ତାର ଚେଷ୍ଟା ଫଳରେ ଦିବାକରବାବୁ ଓ ସାବିତ୍ରୀର ସଂସାର ସୁନାର 
ସଂସାରରେ ପରିଣତ ହୋଇଛି । 

ଏହାହିଁ ସଂକ୍ଷେପରେ “ଆଜିର ମଣିଷର କଥାବସ୍ତୁ 

ଏଥରେ ଲେଖକ ପ୍ରଚାରଧର୍ମୀ ହୋଇପଡ଼ିଥିବା ଲକ୍ଷ୍ୟ କରାଯାଏ । ‘ମାଟିର ମଣିଷ'ର 
ସଂଳାପ ସ୍ଵାଭାବିକତା ‘ଆଜିର ମଣିଷ”ରେ ଦେଖିବାକୁ ମିଳେ ନାହିଁ । ମୋଟା ମୋଟି 
କହିବାକୁ ଗଲେ, ଲେଖକ ଏଥରେ ତାଙ୍କର ବର୍ଵିଷ୍ଣୁ ପ୍ରତିଭାର ପରିଚୟ ଦେବାରେ 
ଅସମର୍ଥ ହୋଇଛନ୍ତି 

ମାଟିର ମଣିଷ’ , ‘ଲୁହାର ମଣିଷ” ଓ ‘ଆଜିର ମଣିଷ” ଗୋଟିଏ ସୂତ୍ରରେ ଗ୍ରଥୁତ । 
୧୯୩୧ ମସିହାରେ ‘ମାଟିର ମଣିଷ” ରଚିତ ହେଲେ ମଧ୍ଯ ଏହା କାଳିନ୍ଦୀଚରଣଙ୍କ 
ଶ୍ରେଷ୍ଠ କୃତି ଭାବେ ଗଣ୍ୟ ହୁଏ । 


ଗଳ୍ପ ସମ୍ଭାର 
କାଳିନ୍ଦୀଚରଣ ମଧ୍ଯ ଜଣେ ପ୍ରବୀଣ ଗାଳିକ । ଉପନ୍ୟାସ ଭଳି ବହୁ ଗଳ୍ପ ସେ 


ରଚନା କରି ଓଡ଼ିଆ ସାହିତ୍ୟକୁ ସମୃଦ୍ଧ କରିଛନ୍ତି । ତାଙ୍କର ଗଳ୍ପଗୁଡ଼ିକ ମୁଖ୍ୟତଃ 
୧୯୩୫ ରୁ ୧୯୪୭ ମସିହା ମଧ୍ଯରେ ପ୍ରକାଶିତ ହୋଇଥୁଲା । ଏହି ଗଳ୍ଚଗୁଡ଼ିକ ପ୍ରାଣ - 
ପ୍ରାଚୁର୍ଯ୍ୟଭରା ଆବେଗଧର୍ମୀ ଓ ମନନଶୀଳ ବୈଚିତ୍ର୍ୟରେ ପରିପୂର୍ଣ୍ଣ । “ମାଂସର ବିଳାପ 
ଭଳି କେତେକ ଗନ୍ଧ ଅପୂର୍ବ ସିଵିର ସ୍ଵାକ୍ଷର ବହନ କରନ୍ତି । 

କାଳିନ୍ଦୀଚରଣଙ୍କର ଗଳ୍ପ ସଙ୍କଳନର ସଂଖ୍ୟା ହେଉଛି ପାଞ୍ଚ । ସେଗୁଡ଼ିକ ହେଲା, 
ଦ୍ଵାଦଶୀ”, ‘ରାଶିଫଳ, ଶେଷ ରଶି”, ସାଗରିକା” ଓ ‘ମୋ କଥାଟି ସରି ନାହିଁ । 
ସେଥୁରେ ଥବା ଗଳ ଗୁଡ଼ିକର ସଂଖ୍ୟା ହେଉଛି ୩୭ । ଏହାଛଡ଼ା ଦୁଇଟି ଅସଙ୍କଳିତ ଗଛ 
ମଧ୍ଯ ଅଛି । 

କାଳିନ୍ଦୀଚରଣ ସମାଜର ସମସ୍ୟା ଉପରେ ବହୁ ଗଳ୍ପ ରଚନା କରିଛନ୍ତି । ବିଶେଷତଃ, 
ସ୍ଵାଧୀନତା ପୂର୍ବବର୍ରୀ ସମୟର ଗ୍ରାମୀଣ ପରିବେଶ, ଚଳଣି ଓ ଜୀବନର ଅନୁଭୂତି 

D୬୯୮ ଯଶୋଦେହେ ଆପୟୁଷ୍ମାନ 


ଉପରେ ବହୁ ଗଳ୍ପ ଲେଖିଛନ୍ତି । ସେହିଭଳି ଏକ ଗଳ୍ପ ହେଲା 'ଦାମତ୍ୟ ଚିତ୍ର । ଏଥିରେ 
ନବବିବାହିତ ସ୍ଵାମୀ ଓ ସ୍ତ୍ରୀ ପରସ୍ପରକୁ ଭେଟି ନ ପାରିବା ଚିତ୍ର ଉପସ୍ଥାପିତ କରାଯାଇଛି । 
‘ଅପରାଧୂନୀ' ଗଳ୍ପରେ ସାତ ବରଷର କନ୍ୟାର ଏକ ବୃଦ୍ଧ ସହିତ ବିବାହ ପ୍ରଭୂତି 
ସାମାଜିକ ଅବ୍ୟବସ୍ଥା ଓ କୁସଂସ୍କାର ପ୍ରତି ପାଠକଙ୍କ ଦୃଷ୍ି ଆକର୍ଷଣ କରିଛନ୍ତି । ' ଛିନ୍ନ 
ପୃଷ୍ଠା' ଗଳ୍ପରେ ନାରୀ ନିର୍ଯାତନା ଓ ଜମିଦାରମାନଙ୍କର ଅତ୍ୟାଚାର ବିଷୟରେ ଆଲୋଚନା 
କରାଯାଇଛି । ସେହିପରି (ରୁଦ୍ରାକ୍ଷ? ଗଳ୍ପରେ ବାଲ୍ୟବିବାହ ସମସ୍ୟା ଉପରେ ଆଲୋକପାତ 
କରାଯାଇଛି । ଆଉ ଏକ କ୍ଷୁଦ୍ର ଗଳ୍ପ, ' ନିୟତିର କ୍ରୀଡ଼ାରେ ବିଧବା ଜୀବନରେ ନିର୍ଯାତନା 
ଓ ଦୁଃଖଦ ପରିଣତି କଥା ବର୍ଣ୍ଣନା କରିଛନ୍ତି । ଦୁର୍ବଳା, ଅସହାୟା ନାରୀ ଉପରେ ସବଳର 
ଅତ୍ୟାଚାର ରୂପାୟିତ ହୋଇଛି ‘ ଜୟହିନ୍ଦର ଗଳ୍ପରେ । ‘ଉପହାର ' ଗଳ୍ପରେ ବାସଲ୍ୟ 
ମମତାର ଏକ ଚିତ୍ର ଦିଆଯାଇଛି । ଦ୍ିତୀୟ। ଚାନ୍ଦ  ଗଛ୍ନରେ ନିମ୍ନ ଶ୍ରେଣୀର ବ୍ୟଭ୍ତିମାନଙ୍କର 
ଜୀବନ ଯାପନ ପ୍ରଣାଳୀ ବର୍ଣ୍ଣିତ । ' ଅଟଳ ବିଶ୍ଵାସ” ଗଳ୍ପରେ ଗୋଟିଏ ଗରିବ ଶ୍ରେଣୀର 
ପିଲାର ଦୁଃଖ ଦାରିଦ୍ର୍ୟର ଚିତ୍ର ଉପସ୍ଥାପିତ ହୋଇଛି । ଶେଷରେ ସେ ଉପହାସର ପାତ୍ର 
ହୋଇ ମୃତ୍ୟୁବରଣ କରିଛି । ‘ଚକ ବୁଲୁଥାଇ” ଗଛରେ ଲେଖକ ପରିବର୍ଭନଶୀଳ ସମାଜ 
କଥା ଉଲ୍ଲେଖ କରି ନିଜ ପ୍ରଗତିଶୀଳ ମନୋବୂୃଭିର ପରିଚୟ ଦେଇଛନ୍ତି । ‘ମଣିମା’ 
ଗଳ୍ପରେ ଅତୀତର ସାମନ୍ତ ପରିବାରର ଲୋକେ କିପରି ବିଳାସ -ବ୍ୟସନରେ କାଳ କଟାଇ 
ଶେଷରେ ଦାଣଶ୍ଡର ଭିକାରି ହୋଇଛନ୍ତି, ତାର ଏକ ବାସ୍ତବ ଚିତ୍ର ଆଙ୍କିଛନ୍ତି । ସାବିତ୍ରୀର 
ଦୁଃଖ” ଗନରେ ଲେଖକ ଜଣେ ଏକାକିନୀ ନାରୀର ମାନସିକ ଦୃଃଖ-ଦୁର୍ଦଶା ବର୍ଣ୍ଣନା 
କରିଛନ୍ତି । 

କାଳିନ୍ଦୀଚରଣ ପଶୁ ଚରିତ୍ରକୁ ନେଇ ଯେଉଁ ଗଳ୍ପ ରଚନା କରିଛନ୍ତି, ତାହା ଅନବଦ୍ୟ 
ହୋଇଉଠିଛି । ଏ ଦୁଇଟି ହେଲା, ‘ମାଂସର ବିଳାପ ଓ 'ପଟୁ' । 


ମାଂସର ବିଳାପ 


ପରସ୍ପର ବିପରୀତ ସ୍ଵଭାବର ଦୁଇଟି ପ୍ରାଣୀ - ଡୋରା ଓ ଜଲି । ଡୋରା ବିଦେଶରୁ 
ଅଣାଯାଇଥୁବା ଇଂଲିଶ ଗ୍ରେହାଉଣ୍ଡ, ଜଲି ଓଡ଼ିଶା ଗଡ଼ଜାତ ଜଙ୍ଗଲରୁ ଆସିଥୁବା କ୍ରଷ୍ଣସାର 
ମୃଗଶାବଜ । ଉଭୟେ ଜମିଦାରଙ୍କଦ୍ଧାରା ପ୍ରତିପାଳିତ । ଦୁହିଁଙ୍କ ପ୍ରତି ଜମିଦାରଙ୍କର ତଥା 
ପରିବାରର ସ୍ନେହ -ସୌହାର୍ଦ୍ୟ ଅସୀମ । କିନ୍ତୁ ଭଦ୍ରାମିର ପରିଚୟ ଦେବାକୁ ଯାଇ ପୋଷ୍ୟା 
ଜଲିକୁ ନିର୍ମମ ଭାବରେ ହତ୍ୟା କରିବାକୁ ଜମିଦାର ଅନୁମତି ଦେଇଛନ୍ତି । କିନ୍ଧୁ ଡୋରାର 
ପଶୁ ହୃଦୟ ଏହି ଅମାନୁଷିକତାର ପ୍ରବଳ ବିରୋଧ କରିଛି । ମାଂସ ତରକାରି ମଧ୍ଯ ସ୍ଭର୍ଶ 
କରି ନାହିଁ । ବିକଳ ଚିକ୍ରାରରେ ସମଗ୍ର ଅରଣ୍ଯକୁ ଥରାଇ ଦେଇଛି । ଜମିଦାରଙ୍କର 
ଚୈତନ୍ୟ ଉଦୟ ହୋଇଛି । କୁକୁରର ପାଦତଳେ ପଡ଼ି କ୍ଷମାଭିକ୍ଷା କରିବାକୁ ବିବେକ 
ବାଧ୍ଯ କରିଛି । ସେହିଦିନୁ ଜମିଦାର ପରିବାରରେ ମାଂସଭୋଜନ ନିଷିଦ୍ଧ ହୋଇଛି । 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୬D୯୯ 


ଲେଖକ ଏହି ଗନ୍ପରେ ଉଚ୍ଚ ମାନବିକତାର ଚିତ୍ର ପ୍ରଦାନ କରିଛନ୍ତି । ଏହି ଗଳ୍ପଟି 
ସମାଜବାଦୀ ନ ହେଲେ ମଧ୍ଯ ବିଶିଷ୍ଠ ମାନବବାଦୀ ସାହିତ୍ୟର ସମ୍ମାନ ଆଣି ଦେଇଛି 
ବୋଲି ଆଲୋଚିକା ବିଷ୍ଣପ୍ରିୟା ଓତା ମତ ଦେଇଛନ୍ତି । 

ଏହି ଗଳଟିର ମଧ୍ଯ ଇଂରାଜୀ ସମେତ ବହୁ ଭାଷାରେ ଅନୁବାଦ ହୋଇଛି । 

ପ୍ରାଣୀ ଚରିତ୍ରକୁ ନେଇ ରଚନା କରିଥବା ଅନ୍ଯ ଗଳ୍ପଟି ହେଲା, ପଟୁ” । ପଟକୁ 
ନିଜର ବିକୃତ ରୂପ ପାଇଁ ସବୁଆଡ଼େ ଲାଞ୍ଚିତ ଓ ଅବହେଳିତ । କିନ୍ଧ ଦୁଇଟି ପ୍ରାଣୀ ତାର 
ପରମ ସାଥୀ ହୋଇଛନ୍ତି । ସେମାନେ ହେଲେ କାଣୀ କୃତୀ ଓ ଛୋଟୀ ବିରାଡ଼ି । ପରିବାରର 
ନିର୍ଯାତନା ସହି ନ ପାରି ପଙ୍ଗୁ ଗୃହରୁ ବାହାରିଯାଇଛି । ସାଙ୍ଗରେ ନେଇଛନ୍ତି କାଣୀ କୃତୀ 
ଓ ଛୋଟ ବିରାଡ଼ି । ଶେଷରେ ବଣିଛୁଆଟିକୁ ଉଦ୍ଧାର କରିବାପାଇଁ ପଟୁ ପାଣିରେ ବୃଡ଼ି 
ମରିଛି । ତା ସହିତ କାଣୀ କୁତୀ ମଧ୍ଯ ମୃତ୍ୟୁବରଣ କରିଛି । 

ଲେଖକ ମଧ୍ଯ ଏହି ଗଳ୍ପରେ କାଣୀକୃତୀର ମହର୍ସ ଦେଖାଇବାକୁ ଯାଇ ନିଜର 
ସମ୍ଭେଦନଶୀଳତାର ପରିଚୟ ଦେଇଛନ୍ତି । 

ଗାଡ୍ିକ କାଳିନ୍ଦୀଚରଣଙ୍କ ବହୁ ଗଳ୍ପରେ ମାନବ ଜୀବନର ଆଶା, ନିରାଶା, ଆକାଂକ୍ଷା, 
ସଫଳତା, ବିଫଳତା ପ୍ରତିଫଳିତ ହୋଇଛି ! ପ୍ରେମ ଓ ପ୍ରଣୟକୁ ନେଇ କେତୋଟି ଗନ୍ପ 
ମଧ୍ଯ ଲେଖିଛନ୍ତି । ପ୍ରେମିକ” ସେହିଭଳି ଏକ ଗଳ୍ପ । ଏଥିରେ ସତୁରି ବର୍ଷ ବୟସ୍କ ବୃଦ୍ଧ 
ଶିଳ୍ପୀର ପଡ଼ୋଶୀ ଏକ ବାଳିକା କଳିକାର ସୌନ୍ଦର୍ଯ୍ୟ ପ୍ରତି ପୂଜା ବର୍ଣିତ । ମାନସିକ 
ସ୍ତରରେ ପ୍ରେୟସୀଭାବେ ମାର୍ବଲ ମୂର୍ଭିକୁ ଦେଖିବା ତାଙ୍କର ଏକ ସୁନ୍ଦର ପରିକଳ୍ପନା । 
ଶେଷରେ ତାହା ବ୍ୟର୍ଥତାରେ ପର୍ଯ୍ୟବସିତ ହୋଇଛି । ମୂର୍ରି ନ ଦେଖାଇବାରୁ କଳିକା 
ଅଭିମାନ ଛଳ ଛଳ ଦୃଷ୍ଟିରେ ଫେରିଯାଇଛି । ଶିଳ୍ପୀ ହୃଦୟ ତାର ହାହାକାର କରିଉଠିଛି । 
ସାଗରିକା” ଗଳ୍ରେ ଲେଖକଙ୍କର ରୋମାଣ୍ଟିକ ଚିନ୍ତାଧାରାର ପରିଚୟ ମିଳେ । ସାଗରିକା 
ପ୍ରକୃତିର ସ୍ଵାଧୀନ ପରିବେଶରେ କ୍ରୀଡ଼ାରତା । କୌଣସି ଏକ ଦେଶର ସାଧବ ତାର 
ସୌନ୍ଦର୍ଯ୍ୟରେ ମୁଗ୍ଧ ହୋଇ ତାଙ୍କୁ ନିଜ ଉଆସରେ ପତ୍ନୀ ଭାବରେ ରଖିବାକୁ ଚାହିଁଛି । 
ମାତ୍ର ପ୍ରକୃତିଦ୍ଧାରା ଲାଳିତ ପାଳିତ ସାଗରିକା ନିଜକୁ ସେ ପରିବେଶ ସହିତ ସାମିଲ 
କରିପାରି ନାହିଁ । (ବିଟ ଘର ଓ ରେଳଗାଡ଼ି' ସେହିପରି ଏଇଧରଣର ଏକ ଗଳ୍ପ । ଏହା 
୧୯୩୩ ମସିହାରେ 'ଯୁଗବୀଣା' ମାସିକ ପତ୍ରିକାରେ ପ୍ରକାଶିତ ହୋଇଥଲା ! ସଦେଇ 
ହେଉଛି ଏକ ଫାଟକ ଜଗୁଆଳି । ରେଳଗାଡ଼ି ଯିବାଆସିବା ବେଳେ ଫାଟକ ବନ୍ଦ କରେ । 
ତାର ଏକମାତ୍ର ଝିଅ ଜନ୍ମ । ବାପାଙ୍କ ଦେହ ଅସୁସ୍ଥ ହେଲେ ସେ ଫାଟକ ଖୋଲିବା, ବନ୍ଦ 
କରିବା କାମ କରେ । ଦିନେ ଜହ୍ନ ଫାଟକ ଖୋଲୁଥବାବେଳେ ଗୋଟିଏ ଫଳପୂୁଡ଼ିଆ 
ପାଇଲା । ଫଳବିକାଳି ଦାମ ଜହୁର ସୌନ୍ଦର୍ଯ୍ୟରେ ଆତ୍ମହରା ହୋଇ ଏହା ପକାଇଥୁଲା । 
କିଏ ପକାଉଛି ଜହ୍ନ ତାହା ଜାଣିପାରେ ନାହିଁ । ପ୍ରତିଦିନ ଦାମ ଏମିତିକା କରେ । ଦିନେ 

୭୦୦ ଯଶୋଦେହେ ଆୟୁଷ୍ମାନ 


ରୂପରେ ବିଭୋର ହୋଇ ପୁଡ଼ିଆଟି ପକାଇ ପାରିନି । ପରେ ପୁଡ଼ିଆଟି ପକାଇବାକୁ 
ଗଲାବେଳେ ଭାରସାମ୍ୟ ରକ୍ଷା କରି ନ ପାରି ରେଳଗାଡ଼ିରୁ ପଡ଼ିଯାଇଛି ଓ ମୃତ୍ୟୁବରଣ 
କରିଛି । ଏହା ଏକ ରୋମାଣ୍ଟିକ ଗଳ୍ପ ହିସାବରେ ଗଣ୍ୟ ହୋଇପାରେ । 

ଦ୍ଵିତୀୟ ବିଶ୍ବଯୁଦ୍ଧ ପରିପ୍ରେକ୍ଷୀରେ କାଳିନ୍ଦୀଚରଣ କେତୋଟି ଗଳ୍ପ ରଚନା କରିଛନ୍ତି । 
ସେଗୁଡ଼ିକ ହେଲା, ‘ବିଜୟ ଉତ୍ସବ”, ଓଡ଼ିଶାରେ ମହାଯୁଦ୍ଧ”, ‘ ଜୟହିନ୍ଦ' ପ୍ରଭୃତି । ଯୁଦ୍ଧ 
ବିଷୟରେ କିଛି ଖବର ନ ରଖି କେବଳ ଆହାର, ବିହାର ଓ ମୈଥୂନ ଭିତରେ ଲୋକମାନେ 
ସମୟ କାଟୁଥବା ପ୍ରତି ଲେଖକ ତୀବ୍ର ଆକ୍ଷେପ କରିଛନ୍ତି । ‘ ଜୟହିନ୍ଦ୍ର ଗଳ୍ପରେ ଯୁଦ୍ଧ 
ସମୟର ଘଟଣାକୁ ରୂପାୟିତ କରିଛନ୍ତି । ସତିଆ ଯୁଦ୍ଧକୁ ଯାଇଛି । ସ୍ତୀ ନୃପୁରି ଅଭାବ 
ଅନଟନରେ କାଳ କାଟିଛି । ସତିଆ କିଛ ବୀରଭାବରେ ସତ୍ୟାନନ୍ଦ ଭାବେ ଗାକୁ ଫେରିଛି । 
“ରେଙୁନଯାତ୍ରାଂ ଗନ୍ତରେ ଲେଖକ ଯୁଦ୍ଧରେ ବିପର୍ଯ୍ୟସ୍ତ ସମାଜର ଚିତ୍ର ଦେଇଛନ୍ତି । 
ସୁଜନ ମହାଜନର ଦେୟ ମେଣ୍ଟାଇବାପାଇଁ ପ୍ରାଣପ୍ରିୟା ପତ୍ନୀ ଗୁଞ୍ଜର ଓ ମା'କୁ ଗାଁରେ 
ଛାଡ଼ି ରେଙ୍କୁନ ଯାତ୍ରା କରିଛି । କର୍ମରେ ବ୍ୟସ୍ତ ରହି ଓ ରୂପସୀ ତରୁଣୀ ମୋହରେ ପଡ଼ି 
ଗାଁକୁ ଫେରିପାରି ନାହିଁ । ଦୀର୍ଘଦିନ ଅପେକ୍ଷା କଲାପରେ ବୃଢ଼ୀ ମୃତ୍ୟୁବରଣ କରିଛି ଓ 
ଗୁଞ୍ଜର ଅନ୍ୟତ୍ର ବିବାହ କରିଛି । ଅର୍ଥ ଆତ୍ମସାତ୍ଵ କରିବା ପରେ ପ୍ରେମିକା ସୁଜନକୁ 
ପ୍ରତ୍ୟାଖ୍ୟାନ କରିଦେଇଛି । ସେ ଗାକୁ ଫେରିଛି ଓ ଦୁଃଖରେ ବାଳ ଛିଣ୍ଡାଇବାରେ ଲାଗିଛି । 
ଏହି ହେଲା ଗଳ୍ପର ପରିଣତି । ଧୂଳି” ଓ 'ସାପୁଆ” ଗଛରେ ମଧ୍ଯ ଧ୍ଵସ୍ତବିଧ୍ବସ୍ତ ଓଡ଼ିଆ 
ଜନଜୀବନର ନିଖୁଣ ଚିତ୍ର ମିଳେ । 

ହିନ୍ଦ ମୁସଲମାନ ଗଣ୍ଡଗୋଳକୁ ନେଇ କାଳିନ୍ଦୀଚରଣ ରଚନା କରିଛନ୍ତି ଦୁଇଟି 
ଗଳ, 'ପୁନଶ୍ଢ' ଓ 'ବାଦୀ ପାଲା” । ‘ପୁନଶ୍ଚ ଗଳ୍ପରେ ସାଂପ୍ରଦାୟିକ ଭ୍ରାତୃବିବାଦର 
ମମ୍ମନତୁଦ ଚିତ୍ର ଅଙ୍କିତ । ଗୋଟିଏ ଗାର କରିମ୍‌ ଓ ସିନ୍ଧୁଆ କଲିକତାରେ ଚାକିରି କରିଥୁଲେ । 
ଜଣେ ହିନ୍ଦୁ ଓ ଅନ୍ୟ ଜଣେ ମୁସଲମାନ ହେଲେ ମଧ୍ଯ ଦୁହିଁଙ୍କ ମଧ୍ୟରେ ବନ୍ଧୁତା ନିବିଡ଼ 
ଥୁଲା । ଗାରୁ ଜଣେ କେହି ଚିଠି ଲେଖିଲେ ଅନ୍ୟ ଜଣଙ୍କ କଥା ଲେଖୁଥଲା । କଲିକତାରେ 
ହିନ୍ଦୁ ମୁସଲମାନ ଦଙ୍ଗା ହେଲା । ସିନ୍ଧୁଆ ମୁସଲମାନମାନଙ୍କ ଆକ୍ରମଣରେ ମୃତ୍ୟୁବରଣ 
କଲା । ବନ୍ଧକୁ ରକ୍ଷା କରିବାକୁ ଯାଇ କରିମ୍‌ ମଧ୍ଯ ଉତ୍ତ୍ୟକ୍ତ ହିନ୍ଦୁମାନଙ୍କଦ୍ଧାରା ମୃତ୍ୟୁବରଣ 
କଲା । ଏହି ଗଛ୍ନରେ କାଳିନ୍ଦୀଚରଣ ତାଙ୍କର ମାନବବାଦୀ ତଥା ପ୍ରଗତିଶୀଳ ଦୃଷ୍ଟିଭଙ୍ଗୀର 
ପରିଚୟ ଦେଇଛନ୍ତି । ଏହା ତାଙ୍କର ଶ୍ରେଷ୍ଠ ଗଳ୍ପ ମଧ୍ୟରେ ଅନ୍ୟତମ । “ବାଦୀପାଲା' 
ଗନ୍ନରେ ଗଦେଇ ଓ ଗୋବିନ୍ଦ ମଧ୍ଯରେ ମୁଣ୍ଡ ଫଟାଫଟି ହୋଇଛି । ଗାଁ ମଧ୍ଯ ଦୁଇ ଦଳରେ 
ବିଭକ୍ତ ହୋଇଛି । ଥାନା ଓ କୋର୍ଟକୁ ଉଭୟେ ଯାଇଛନ୍ତି । ଉଭୟଙ୍କ ପାଇଁ ଦୁଇଜଣ 
ଓକିଲ ଲଢ଼ିଛନ୍ତି। ମୋକଦ୍ଦମା ଶେଷ ହେଲାପରେ ଦୁଇଜଣ ଓକିଲ ହାତ ଧରାଧରି 
ହୋଇ ହସ ଖୁସିରେ ଚାଲି ଯାଇଛନ୍ତି । ଏହା ଦେଖି ଗଦେଇର ମନେ ପଡ଼ିଯାଇଛି 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୭୦୧ 


ଗାରେ ଦୃଇ ପାଲାକାରଙ୍କ କଥା ! ପାଲା କଲାବେଳେ ଠିକ୍‌ ଯେମିତି ଲଢ଼ନ୍ତି ଆଉ 
ପାଲା ସରିଲେ ପାଉଣାପତ୍ର ବାଣ୍ଟିକୁଣ୍ଢି ନେଇ ହସଖୁସିରେ ଚାଲିଯାଆନ୍ତି । 

ବିଶିଷ୍ଟ କଥାକାର ସୁରେନ୍ଦ୍ର ମହାନ୍ତି କହିଛନ୍ତି ଯେ  କାଳିନ୍ଦୀଚରଣଙ୍କ କ୍ଷୁଦ୍ର ଗଛ୍ରର 
ବିଶେଷତ୍ଵ ହେଉଛି ନୂଆ ନୂଆ ଚରିତ୍ର ଓ ପରିବେଶ ଉପସ୍ଥାପନା । ତାଙ୍କ ମତରେ, 
ଫକୀରମୋହନଙ୍କ ପରେ କାଳିନ୍ଦୀ ହିଁ ହେଉଛନ୍ତି ଓଡ଼ିଆ କ୍ଷୁଦ୍ରଗଳ୍ପର ଅନ୍ୟତମ ଦିକ୍ରପାଳ । 


ପ୍ରବନ୍ଧମାଳା 

କାଳିନ୍ଦୀଚରଣ ଏହି ଶତାବ୍ଦୀର ତୃତୀୟ ଦଶକ ଆଡ଼କୁ ପ୍ରବନ୍ଧ ଲେଖାରେ ହାତ 
ଦେଲେ । ତାଙ୍କର ତିନୋଟି ପ୍ରବନ୍ଧ ସଙ୍କଳନ ପ୍ରକାଶ ପାଇଛି । ସେଗୁଡ଼ିକ ହେଲା, 
‘ନେତୃତ୍ଵ ଓ ନେତୃତ୍', ପ୍ରବନ୍ଧ ସାହିତ୍ୟ” ଓ “ସାହିତ୍ୟ ବିଚାର” । ଏହା ଯଥାକ୍ରମେ 
୧୯୪୯, ୧୯୬୦ ଓ ୧୯୬୫ ମସିହାରେ ପ୍ରକାଶିତ ହୋଇଥଲା । ପ୍ରଥମ ସଙ୍କଳନରେ 
୧୧ଟି, ଦ୍ବିତୀୟଟିରେ ୨୪ଟି ଓ ତୃତୀୟ ସଙ୍କଳନରେ ୨୧ଟି ପ୍ରବନ୍ଧ ସ୍ଥାନ ପାଇଛି । 
ଏଥୁ ମଧ୍ଯରୁ ତେରଟି ପ୍ରବନ୍ଧ ତିନିଟି ପୁସ୍ତକରେ ରହିଥ୍‌ବାରୁ ମୋଟ ପ୍ରବନ୍ଧସଂଖ୍ୟା ୪୩ 
ଅଟେ । ସେହି ପ୍ରବନ୍ଧଗୁଡ଼ିକୁ ଆଲୋଚକ ହେମନ୍ତ କୁମାର ଦାସ କେତୋଟି ଭାଗରେ 
ବିଭକ୍ତ କରିଛନ୍ତି । ତାହା ହେଲ। ତଥ୍ଯମୂଳକ, ବିବ୍ୃତିମୂଳକ, ବିବରଣୀମୂଳକ, 
ସମାଲୋଚନାମୂଳକ, ଚିନ୍ତାମୂଳକ ଓ ବର୍ଣ୍ଣନାମୂଳକ । ତଥ୍ୟମୂଳକ ପ୍ରବନ୍ଧଗୁଡ଼ିକ ହେଲା, 
' ଆମର ସଂସ୍କୃତି ଜିଜ୍ଞାସା’ , ‘ବିରୋଧାଭାଷ', ସାହିତ୍ୟରେ କାଉଁରି କାଠି”, ସାହିତ୍ୟରେ 
ପରିବର୍ଭିତ ଭାବବୋଧ,' ପ୍ରାଚୀନ ଓଡ଼ିଆରେ ବ୍ୟଙ୍ଗ ବିଚାର, “ସତ୍ୟ ଶିବ ସୁନ୍ଦର ', 
ସାହିତ୍ୟରେ ବ୍ୟବସାୟ), ‘ଓଡ଼ିଆ ସାହିତ୍ୟର ପରମ୍ପରା” ଓ ‘ଓଡ଼ିଆ ନାଟକ ରଙ୍ଗମଞ୍ଚର 
ଏତିହାସିକ ଅଦ୍ୟୁହ୍ଥାନ' । ତଥ୍ୟମୂଳକ ପ୍ରବନ୍ଧ ରଚନାରେ ଯେଉଁ ସବୁ ତଥ୍ୟ ଦେଇଛନ୍ତି, 
ସେଥିରୁ ତାଙ୍କର ବିଶେଷ ଜ୍ଞାନର ପରିଚୟ ମିଳେ । 

ବିଶିଷ୍ଟ ଆଲୋଚକଙ୍କ ଭାଷାରେ - ˆ ପ୍ରଜ୍ଞା ସମୁଦ୍ରକୁ ମନକ୍ଷନ କରି ସେଥୁରୁ ଯେଉଁ 
ସବୁ ନୂତନ ମଣିମୁକ୍ତାର ସମ୍ଭାର ପ୍ରାବନ୍ଧିକ ସଂଗ୍ରହ କରି ଆଣିଛଚି, ସେଗୁଡ଼ିକର ଦୀପ୍ତିରେ 
ଆମର ଅଜ୍ଞାନତାରୂପକ ଅନ୍ଧକାର ଦୂରୀଭୂତ ହୋଇପାରିଛି । 

ବିବୃତିମୂଳକ ପ୍ରବନ୍ଧଗୁଡ଼ିକ ହେଲା, ‘ଜଣେ ମଣିଷ', ‘ଗୋପବନ୍ଧୁ ସ୍ମତି, ‘ବଙ୍ଗ 
ଉକ୍ସଳ ଦୁଇଟି ଭଗିନୀ, ‘ନବ ଯୁଗ ସାହିତ୍ୟ ସଂସଦ ଉଦ୍ବୋଧନ ', ‘ଦୁଃଖ କହିବି ନ। 
ସୁଖ କହିବି” ଓ ପ୍ରତିବାଦର ଉତ୍ତର | ‘ଜଣେ ମଣିଷ ପ୍ରବନ୍ଧରେ ଲେଖକ ସତ୍ୟବାଦୀ 
ଗୋଷ୍ଠୀର ରଷିପ୍ରତିମ ଆଚାର୍ଯ୍ୟ ହରିହରଙ୍କୁ ତାଙ୍କର ଭର୍ତି ପୁଷ୍ଠାଞ୍ଜଳି ଅର୍ପଣ କରିଛନ୍ତି । 
ଆଚାର୍ଯ୍ୟ ହରିହର ଯେପରି ଜୀବନକୁ ଦୀନଦୁଃଖୀଙ୍କ ପାଇଁ ଉତ୍ସର୍ଗ କରିଦେଇଛନ୍ତି, ତାହା 
ତାଙ୍କୁ ବିମୁଗ୍ଧ କରିଛି । “ବଙ୍ଗ ଉତ୍କଳ ଦୁଇଟି ଭଗିନୀ ' ପ୍ରବନ୍ଧରେ ସେ ଚୈତନ୍ୟକୁ 

୭୦୨ ଯଶୋଦେହେ ଆପୟୁଖ୍ମାନ 


କଳାପାହାଡ଼ ସହିତ ତୁଳନା କରିଥୁଲେ ମଧ୍ୟ ଉପସଂହାର ପର୍ବରେ ବଙ୍ଗ ଓ ଉଜ୍ଳ 
ମଧ୍ଯରେ ଥିବା ସମ୍ପର୍କକୁ ନିରପେକ୍ଷଭାବେ ମୂଲ୍ୟାୟନ କରିଛନ୍ତି । ଆଦାନ ପ୍ରଦାନ ଓ 
ସହନଶୀଳତାଦ୍ଵାରା ଉଭୟଜାତିର ମଙ୍ଗଳ ହେବ ବୋଲି ଲେଖକ ଦର୍ଶାଇଛନ୍ତି । 
ଓଡ଼ିଆମାନଙ୍କୁ ମଧ୍ଯ ବଙ୍ଗୀୟମାନଙ୍କ ସହିତ ସମକକ୍ଷ ହେବାପାଇଁ ପରାମର୍ଶ ଦେଇଛନ୍ତି । 
ବିବରଣୀମୂଳକ ପ୍ରବନ୍ଧଗୁଡ଼ିକହେଲା, ‘ତାମିଲ ସାହିତ୍ୟର ଶ୍ରେଷ୍ଠ କବି `, 
' କେମାଲପାଶା ଓ ତୁର୍କୀ ସମାଜ', ‘ମାକ ଟ୍ରେନ ', 'ବାରିସ୍‌ ପାସ୍ତରନାକ୍ର ', ' ବୌଦ୍ଧ 
ଯୁଗର ଚିତ୍ରକଳା”, ‘ଲେଖକର ଆଶ୍ଚର୍ୟ ଟଲଷ୍ଟୟ', ' ପୁରାଚୀନ ଭାରତର ବିଦୃଷୀ  । 
ହିନ୍ଦୀ ସାହିତ୍ୟର କଥାସମ୍ରାଟ - ପ୍ରେମଚନ୍ଦ', 'ମହେନ୍‌ -ଜୋ-ଦାରୋ"' ଓ ‘ଦକ୍ଷିଣାୟନ' 
‘ପାଶା', ‘ଟଲଷ୍ଟୟ”, ‘ପ୍ରେମଚନ୍ଦ ପ୍ରଭୂତି ପ୍ରବନ୍ଧଗୁଡ଼ିକ ତଥ୍ୟପୂର୍ଣ୍ଣ ହୋଇଛି । ‘ପ୍ରାଚୀନ 
ଭାରତର ବିଦୁଷୀ ପ୍ରବନ୍ଧରେ ଉପନିଷଦର ବାଣୀ ‘ଯେ ନାହିଁ ନା ମୃତ ସ୍ୟାମ' ଝଂକୃତ 
ହୋଇଛି । ' ଦକ୍ଷିଣାୟନ' ପ୍ରବନ୍ଧରେ କଟକରୁ କୋଟାୟାମା ଯାତ୍ରାର ବିବରଣୀ ଦିଆଯାଇଛି । 
ସମାଲୋଚନାମୂଳକ ପ୍ରବନ୍ଧ ହେଲା ଛଅଟି । ସେଗୁଡ଼ିକ ହେଲା, ସାହିତ୍ୟ ସାଧକ 
ଆର୍ଉବଲ୍ଭ”, ‘କବି ଗଙ୍ଗାଧର’, ‘ରବୀନ୍ଦ୍ର ଗଳ୍ପର ବିଶେଷତୃ', ‘ଲାବଣ୍ୟବତୀରେ 
ଉପେନ୍ଦ୍ରରଞ୍ଜ', ‘ଫକୀରମୋହନଙ୍କ ଚରିତ୍ର ଚିତ୍ରଣ” ଓ ‘ରବୀନ୍ଦ୍ର ସାହିତ୍ୟରେ ବିଶ୍ଵପ୍ରେମ । 
ଏଗୁଡ଼ିକରେ ପ୍ରାବନ୍ଧିକଙ୍କ ବ୍ୟାପକ ଅଧ୍ୟୟନ, ମୌଳିକ ଚିନ୍ତା ଓ ସକ୍ଷମ ବିଶ୍ଲେଷଣ ଶକ୍ତିର 
ପରିଚୟ ମିଳେ । କେତୋଟି ପ୍ରବନ୍ଧ ଛାଡ଼ିଦେଲେ ଅନ୍ୟଗୁଡ଼ିକରେ ଲେଖକ ଯଥାସମ୍ଭବ 
ନିରପେକ୍ଷ ମନ୍ତବ୍ୟମାନ ଦେଇଛନ୍ତି । 
କାଳିନ୍ଦୀଚରଣ ଏଗାରଟି ଚିନ୍ତାମୂଳକ ପ୍ରବନ୍ଧ ରଚନା କରିଛନ୍ତି । ସେଗୁଡ଼ିକ ହେଲା, 
‘ଉତ୍ତରାଧୂଵକାର, ‘ନାରୀ ଓ ସୃଷ୍ଟି ସ୍ଥିତି”, କହି ପୂଚ଼ି ଜାଣେ ଯେ”, ‘ମେଧାଶଭ୍ତି 
ମାପିବାପାଇଁ, ‘ଇତିହାସ ତିଆରି”, ସଭ୍ୟତାର ପହିଲି ପେସା”, ‘ବେଗହିଁ ଉନ୍ନତିର 
ଲକ୍ଷଣ, ‘କୈଶୋର ଜ୍ଞାନ’, “ବିଶୂରୂପ ଦର୍ଶନ, ‘ଆଧୁନିକ ନାରୀ”? ଓ ‘ତ୍ୟାଗ ଓ 
ପ୍ରେମ । ଏଗୁଡ଼ିକ ଲାଗି ମୌଳିକ ଚିନ୍ତା ଓ ବୈଜ୍ଞାନିକ ପଦ୍ଧତିରେ ବିଶ୍ଲେଷଣର ପ୍ରୟୋଜନ 
ବେଶି ହୋଇଥାଏ । କାଳିନ୍ଦୀଚରଣ ଏ ଦିରରେ ମଧ୍ଯ ସଫଳତା ହାସଲ କରିଛନ୍ତି । ସେ 
ଏଗୁଡ଼ିକ ରଚନା କରିବାପାଇଁ ସାହିତ୍ୟ, ଦର୍ଶନ, ବିଜ୍ଞାନ, ସାମାଜିକ, ରାଜନୀତି ପ୍ରଭୁତି 
ବହୁ କ୍ଷେତ୍ରରୁ ଉପାଦାନ ସଂଗ୍ରହ କରିଛନ୍ତି । ସେ ସେହି ତଥ୍ୟକୁ ନିଜର ସ୍ଵଳଚଛନ୍ଦ ଭାଷା 
ସାହାଯ୍ୟରେ ପାଠକମାନଙ୍କ ଆଗରେ ଉପସ୍ଥାପିତ କରିଛନ୍ତି । ଏଭଳି ପ୍ରବନ୍ଧ ଓଡ଼ିଆ 
ସାହତ୍ୟରେ ବେଶ ନାହି ବୋଲି ଆଲୋଚକ ହେମନ୍ତ ଦାସ ମତ ଦେଇଛନ୍ତି । 
'ସିଂହଭୂମରେ ଶୃଗାଳ” ହେଉଛି ଏକ ବର୍ଣ୍ଣନାମମକ ପ୍ରବନ୍ଧ । ୧୯୩୬ ମସିହାରେ 
ଓଡ଼ିଶା ସ୍ଵାଧୀନ ହେଲେ ମଧ୍ଯ ଏହାର ବହୁ ଅଞ୍ଚଳ ଓଡ଼ିଶା ବାହାରେ, ଯଥା- ବଙ୍ଗ, 
ବିହାର, ମଧ୍ଯପ୍ରଦେଶ, ମାନ୍ଦ୍ରାଜ ପ୍ରଭୃତିରେ ରହିଗଲା । ଓଡ଼ିଶାର ଖଣ୍ଡିତାବସ୍ଥାରେ ଲେଖକ 

କାଳଜୟୀ କଥାକାର କାଳିନ୍ଦୀଚରଣ ପାଣିଗ୍ରାହୀ ୭୦୩ 


ଖେଦ ପ୍ରକାଶ କରିଛନ୍ତି । ଓଡ଼ିଆ ଜାତି ମଧ୍ୟରେ ଜୀବନ ସଞ୍ଚାର କରିବାକୁ ଦୃଢ଼ ରାଜନୀତିକ 
ସଙ୍ଗଁଠନ ତଥା ଶକ୍ତିର ଆବଶ୍ୟକତା ଅଛି ବୋଲି କାଳିନ୍ଦୀଚରଣ ମତ ବ୍ୟକ୍ତ କରିଛନ୍ତି । 
ଏହା ପ୍ରାବନ୍ଧିକଙ୍କର ଉନ୍ମଳ ଦେଶ ପ୍ରେମର ଯେ ପରିଚୟ ଦିଏ, ଏହା କହିବା ବାହୁଲ୍ୟମାତ୍ର । 

ଫକୀରମୋହନ, ଗୋପାଳଚନ୍ଦ୍ର ପ୍ରହରାଜ ବା ସତ୍ୟବାଦୀ ଗୋଷ୍ଠୀର ଲେଖକମାନଙ୍କ 
ପରି କାଳିନ୍ଦୀଚରଣ ପ୍ରବନ୍ଧଗୁଡ଼ିକରେ ସ୍ଵଚ୍ଛନ୍ଦ ଓ ସାବଲୀଳ ଭାଷା ବ୍ୟବହାର କରି ଏକ 
ସ୍ଵତନ୍ତ୍ର ଗଦ୍ଯଶୈଳୀ ସୃଷ୍ଠି କରିଛନ୍ତି । ସେ ପରମ୍ପରାକୁ ସମ୍ପୂର୍ଣ୍ଧରୂପେ ପରିହାର କରି 
ନାହାନ୍ତି ଅଥଚ ତାଙ୍କ ରଚନାରେ ପ୍ରଗତିର ସ୍ଵର ଝଂକୃତ ହେଉଅଛି । ସବୁଠାରୁ 
ଉଲ୍ଲେଖଯୋଗ୍ୟ କଥା ହେଲା ଯେ, ବିଷୟବସ୍ତୁ ଯେତେ ଜଟିଳ ହେଲେ ମଧ୍ଯ ସେ ତାହାକୁ 
ଅତି ସାବଲୀଳ, ସୁନ୍ଦର ଓ କଳାତ୍ମକ ରୀତିରେ ଉପସ୍ଥାପିତ କରି ବିଷୟଟିକୁ ହୃଦୟଗ୍ରାହୀ 
କରିଦେଇଛନ୍ତି । 

ଆଲୋଚକ ମହାପାତ୍ର ନୀଳମଣି ସାହୁଙ୍କ ଭାଷାରେ - ' ' ଫକୀରମୋହନଙ୍କ ପରେ 
ଓଡ଼ିଆ ଚଦ୍ୟସାହିତ୍ୟକୁ ତାଙ୍କର ଅବଦାନ ଯେପରି ପ୍ରତୁଳ, ସେହିପରି ଅତୁଳ ମଧ୍ଧ ।” 


ଆତ୍ମଳୀବନଚରିତ : ଅଙ୍ଗ ଯାହା ନିଭାଇଛି 

କାଳିନ୍ଦୀଚରଣଙ୍କ ଜୀବନ କାହାଣୀ ପ୍ରଥମେ କଲିକତାରୁ ପ୍ରକାଶ ପାଉଥୁବା ‘କଳନା ' 
ପତ୍ରିକାରେ ଧାରାବାହିକ ଭାବେ ପ୍ରକାଶ ପାରଲା ! ଏହା ମଧ୍ଯ ଓଡ଼ିଶାର ବିଶିଷ୍ଟ କବି, 
ସାହିତ୍ୟିକ, ନାଟ୍ୟକାରମାନଙ୍କଦ୍ଧାରା ଉଚ୍ଚ ପ୍ରଶଂସିତ ହେଲା | ବିଶିଷ୍ଟ ନାଟ୍ୟକାର ଗୋପାଳ 
ଛୋଟରାୟ “କଳନା 'ରେ ତାଙ୍କର ଲେଖାଟି ପଢ଼ି କେବଳ ଯେ ଅଭିଭୂତ ହୋଇ ପଡ଼ିଥିଲେ 
ତାହା ନୁହେଁ, ଏହା ତାହାଙ୍କର ସର୍ବଶ୍ରେଷ୍ଠ ରଚନା ବୋଲି ଅଭିମତ ଦେଇଥୂଲେ । ଏହି 
ଜୀବନଚରିତରେ ଦୀର୍ଘ ଅର୍ବଶତାବ୍ଦୀର ଓଡ଼ିଶାର ସାଂସ୍କୃତିକ ଜୀବନର ପରିଚୟ ମିଳେ 
ବୋଲି ଗବେଷକ ପଠାଣି ପଟ୍ଟନାୟକ ମତବ୍ୟକ୍ତ କରିଛନ୍ତି । 

ଆମ୍ମଜୀବନ ଚରିତଟି କାଳକ୍ରମେ ପୁସ୍ତକ ଆକାରରେ ପ୍ରକାଶ ପାଇଲା । ଲେଖକ 
ପୁସ୍ତକରେ ‘ମୋର କୈଫିୟତ” ଶୀଷକରେ ଲେଖିଛନ୍ତି - “ ପୁଣି ସତହେଉ କି ମିଛ 
ହେଉ, ଆତ୍ମଜୀବନୀ ବୋଇଲେ ଆରମ୍ଭରୁ ଶେଷ ଯାକେ ଖାଲି “ମୁଁ ', ମୋର), 
'ମତେ',...! ମୁଁ ର ଅନ୍ୟ ନାମ ଅହଙ୍କାର । ଅହଙ୍କାରୀ ଦେଖାଏ ନିଜ ବଡ଼ିମା, ଆପଣା 
ପ୍ରୌଢ଼ି, ନିଜ ବିଜ୍ଞାପନ | : : : ନିଜ ଜୀବନ କାହାଣୀ ଲେଖିବାକୁ ଏତିକି ମତେ ସମଥ୍ଥନ 
ମିଳୁଛି - ନିଜର ଦୋଷଗୁଣ, ସତ ମିଛ ନିଜେ ପରଖି ଜାଣିବାପାଇଁ ଏହା ଗୋଟିଏ 
ବାଟ ହୋଇପାରେ । 

ବାସ୍ତବିକ କବିଙ୍କର ସରଳ, ନିଷ୍ପଟ, ଉଚ୍ଚ ଚିନ୍ତାଦ୍ୟୋତକ ଭାବରାଶି ତଥା 
ଗଟଣାବହୁଳ ଜୀବନ କାହାଣୀ ଯେପରି ଭାବରେ ଲେଖାହୋଭଇଛି, ତାହା ସମସ୍ତଙ୍କର 

୭୦୪ ଯଶେୋଦେହେ ଆପୟୁଷ୍ମାନ 


ହୃଦୟଗ୍ରାହୀ ହୋଇପାରିଛି । ଓଡ଼ିଆ ସାହିତ୍ୟ ଓ ସଂସ୍କୃତି ପରିପ୍ରେକ୍ଷୀରେ ତାହାର ମୂଲ୍ୟ 
ଅକଳନ ହୋଇରହିଛି । 
ଅନ୍ୟାନ୍ୟ ରଚନା 

କାଳିନ୍ଦୀଚରଣ ଦୁଇଟି ନାଟିକା ରଚନା ମଧ୍ଯ କରିଛନ୍ତି । ତାହା ହେଲା ପଦ୍ମିନୀ ଓ 
‘ସୌମ୍ୟା' । ତାଙ୍କର ଗ୍ରନ୍ଧାବଳୀ ଓଡ଼ିଆ ସାହିତ୍ୟରେ ଅକ୍ଷୟ ସଂପଦ ହୋଇ ରହିବ । 


ଶେଷ ଜୀବନ 

କାଳିନ୍ଦୀଚରଣ ଥଲେ ସବୁଜ ଯୁଗର ଅନ୍ୟତମ ପ୍ରତିଷ୍ଠାତା । କିନ୍ତୁ ସବୁଜ ମତାଦର୍ଶର 
ବନ୍ଧନ ଶୃଙ୍ଖଳ ଚିନ କରି ହେଲେ ଆଗାମୀ ଯୁଗର ବାର୍ରାବହ । ସେ ଅବଶ୍ୟ ଅନୁଜ 
ଭଗବତୀ ଚରଣ ପାଣିଗ୍ରାହୀଙ୍କ ପରି ଉଗ୍ର ସମାଜବାଦୀ ହୋଇ ନାହାନ୍ତି; କିନ୍ଧ ଜଣେ 
ଆଦର୍ଶବାଦୀ ମାନବବାଦୀ, ପ୍ରଗତିଶୀଳ, ଦିଗ୍ଦୃଷ୍ଠା ସାହିତ୍ଯକ ଭାବରେ ସେ ଆତ୍ମପ୍ରକାଶ 
କରିଛନ୍ତି । ପୁଣି କବିତା ରଚନା କ୍ଷେତ୍ରରେ ଶକ୍ତିଶାଳୀ ହେଲେ ମଧ୍ଯ ଉପନ୍ୟାସ ଗଛ୍/ 
ରଚନା କ୍ଷେତ୍ରରେ ତାହାଠାରୁ ହୋଇଛନ୍ତି ଅଧକ ପ୍ରତିଭାଶାଳୀ । ବରଂ ଏ ଦିଗରେ ସେ 
ନିଜର ପ୍ରତିଭାର ପରାକାଷ୍ଠା ଦେଖାଇଛନ୍ତି କହିଲେ ଅତ୍ର୍ୟଭ୍ତି ହେବ ନାହିଁ । ଯଥାର୍ଥରେ, 
ଫକୀରମୋହନ ଯେଉଁ କଥାସାହିତ୍ୟର ଭିରିଭୂମି ପ୍ରତିଷ୍ଠା କରିଥୁଲେ, ତାହାରି ଉପରେ 
ବିଶାଳ ସ୍ତମ୍ଭ ନିର୍ମାଣ କରିଛନ୍ତି କାଳିନ୍ଦୀଚରଣ । 

ଷଷ୍ଠ ପରିଚ୍ଛେଦ 
କବି 

କାନ୍ତକବି 


ଲକ୍ଷ୍ମୀକାନ୍ତ ମହାପାତ୍ର 


ଜୀବନର ସମସ୍ତ ଦୁଃଖ, ବେଦନା ଓ ବ୍ୟର୍ଥତା ସର୍ଧେ ଯେଉଁ କେତେଜଣ କବି ଓ 
ଲେଖକ ସାହିତ୍ୟ ସୃଷ୍ଟି ମଧ୍ୟରେ ଜୀବନର ପରିପୂର୍ଣ୍ତତାର ସନ୍ଧାନ କରିଛନ୍ତି, କାନ୍ତକବି 
ଲକ୍ଷ୍ମୀକାନ୍ତ ସେମାନଙ୍କ ମଧ୍ଯରେ ଅନ୍ୟତମ । ତାଙ୍କ କଥା ବିଚାର କଲାବେଳେ ମାନସ 
ପଟରେ ଜାଗରୂକ ହୋଇଉଠେ ଆଉ ଜଣେ ଓଡ଼ିଆ ସାହିତ୍ୟର ତୁଙ୍ଗ ସାହିତ୍ୟସ୍ରଷ୍ଟା, 
ସାଧକ ଦୀନକୃଷ୍ଣ । ଉଭୟଙ୍କ ଜୀବନ ଥୁଲା ବ୍ୟାଧଵଗ୍ରସ୍ତ । ଉଭୟଙ୍କ ଜୀବନରେ ଭରି 
ରହିଥୁଲା ବ୍ୟଥତା, ଯନ୍ତ୍ରଣା, ଗଲାନି ଆଉ ଅବସାଦ | ଉଭୟେ ମଝ୍ଯ ସୃଷ୍ଟି କରିଥଲେ ରସ 
ଓ ସୌନ୍ଦର୍ଯ୍ୟର ଉପବନ । ଉଭୟେ କରିଥଲେ ଓଡ଼ିଆ ବାଣୀଭଣ୍ଡାରକୁ ରସାଳ ଆଉ 
ସମୃବ୍ଧ । କିନୁ ଦୀନକୃଷ୍ଣ ଓଡ଼ିଆ ସାହିତ୍ୟରେ ତୁଙ୍ଗ ଆସନର ଅଧ୍ଵକାରୀ ହୋଇ ରହିଥୁବା 
ବେଳେ, ଲକ୍ଷ୍ମୀକାନ୍ତ, ସେତିକି ସାହିତ୍ୟିକ ଆଲୋଚନା ପରିଧୂ ଭିତରକୁ ଯେ ଆସିପାରି 
ନାହାନ୍ତି, ଏହା ଅଭ୍ରାନ୍ତ ସତ୍ୟ । 


ଜନ୍ମ ଓ ବାଲ୍ୟଶିକ୍ଷା 
୧୮୮୮ ମସିହା ଡିସେମ୍ବର ମାସ ୯ ତାରିଖରେ ଲକ୍ଷ୍ମୀକାନ୍ତ ଜନ୍ମଗ୍ରହଣ କରିଥିଲେ 
କଟକ ସହରରେ । ସେ ଦିନ ଥୁଲା ମାଗଁଶିର ମାସ ମାଣବସା ଗୁରୁବାର । ଲକ୍ଷ୍ମୀଙ୍କର 

୭୦୮ ଯଶୋଦେହେ ଆଯୟୁଷ୍ମାନ୍‌ 


ବାର ହୋଇଥିବାରୁ ତାଙ୍କ ନାମ ରଖାଗଲା ଲକ୍ଷ୍ମୀକାନ୍ତ । ତାଙ୍କର ପିତା ଭାଗବତ ପ୍ରସାଦ 
ସାମନ୍ତରାୟ ମହାପାତ୍ର ଥିଲେ ଅବିଭକ୍ତ ବାଲେଶ୍ଵର ଜିଲ୍ଲାର ଭଦ୍ରକ ସହରର ଦଶମାଇଲ 
ପୂର୍ବ ତାଳପଦା ଗ୍ରାମର ପ୍ରଖ୍ୟାତ ସାମନ୍ତରାୟ ବଂଶର ଜଣେ ଜମିଦାର । ମାତା ହେଉଛନ୍ତି 
ରାଧାରାଣୀ ଦେବୀ । ସେ ଥୁଲେ ବୈତରଣୀ ନଦୀକୂଳସ୍ଥ କଣ୍ଟାପାରି ଗ୍ରାମର ଜଣେ 
ସରକାରୀ ଅମଲା ଦୁର୍ଯ୍ୟୋଧନ ଦାସଙ୍କ କନ୍ଯା । ଭାଗବତ ପ୍ରସାଦ ଯେତେବେଳେ 
ଏକାଡେମୀ ସ୍ତ୍ୁଲରେ ଶିକ୍ଷକ ଥାଇ ଆଇନ୍‌ ପରୀକ୍ଷା ଦେବାପାଇଁ ପ୍ରସ୍ତୁତ ହେଉଥୁଲେ, 
ସେତେବେଳେ ତାଙ୍କର ବିବାହ ହୋଇଥଲା । 


ଭାଗବତ ପ୍ରସାଦ ବାଲେଶ୍ଵରରେ ଓକିଲାତି ଆରମ୍ଭ କଲେ । ବାଲେଶ୍ଵର ସହର 
ତାଙ୍କର ମାମୂଘର ଥଲା । ସେହି ମାମୁଘରେ ସେ ବଢ଼ିଥଲେ । ସେ ବାଲେଶ୍ଵରରେ 
କର୍ମଜୀବନ ଆରମ୍ଭ କଲେ ସତ, ଲକ୍ଷ୍ମୀକାନ୍ତ କିନ୍ତୁ ରହିଥିଲେ କଣ୍ଟାପାରିରେ - ତାଙ୍କ 
ମାମୁଘରେ । ତାଙ୍କୁ ସେଠାରେ ଆକଟ କରିବାକୁ କେହି ନ ଥୁଲେ । ଫଳରେ ତାଙ୍କର 
ବାଳକସୁଲଭ ଚପଳତା ବୃଦ୍ଧି ପାଇଲା । ପିତା ଭାଗବତ ପ୍ରସାଦ ତେଣୁ ପୁତ୍ରକୁ ନିଜ 
ପାଖକୁ ନେଇ ଆସିଲେ । ବାଲେଶ୍ବରରେ ଲକ୍ଷ୍ମୀକାନ୍ତଙ୍କ ଶିକ୍ଷା ଆରମ୍ଭ ହେଲା । 


ବିଦ୍ୟାଳୟରେ ଲକ୍ଷ୍ମୀକାନ୍ତ ଶିକ୍ଷା ଦିଗରେ ବିଶେଷ ମନୋଯୋଗ ଦେଉ ନ ଥୁଲେ । 
ସେ ଅବଶ୍ୟ ବୁଦ୍ଧିମାନ୍‌ ଥିଲେ । ବିଦ୍ୟା ଅପେକ୍ଷା ସେ ଖେଳ-କସରତଵ ଦିଗରେ ବିଶେଷ 
ଆଗ୍ରହ ଦେଖାଇଲେ । କ୍ରିକେଟ, ଟେନିସ୍‌ ଓ ବ୍ୟାଡ଼ମିଣ୍ଟନ ପ୍ରଭୃତି ଖେଳରେ ସେ ନିପୁଣ 
ଥିଲେ । ବହୁ କ୍ରୀଡ଼ାପ୍ରେମୀ ଛାତ୍ର ତାଙ୍କର ଅନୁଗାମୀ ହେଲେ । ବହୁ ଚଗଲା ପିଲା 
ତାଙ୍କର ସାଥୀ ହେଲେ । କ୍ରମେ ଲକ୍ଷ୍ମୀକାନ୍ତ ସେମାନଙ୍କର ନେତୃତ୍ସ ନେଲେ । 


ପୁତ୍ରର ମତିଗତିରେ ପିତା ଭାଗବତ ପ୍ରସାଦ ଚିନ୍ତିତ ହେଲେ । ଲକ୍ଷ୍ମୀକାନ୍ତଙ୍କୁ 
ସେମାନଙ୍କଠାରୁ ଦୂରରେ ରଖୁବା ପାଇଁ ସେ ବହୁ ଉଦ୍ୟମ କଲେ । ଏହି ସମୟରେ 
ଭଦ୍ରକରେ ଅଦାଲତ ଖୋଲିବାରୁ ଭାଗବତବାବୁ ଏହାକୁ ସୁଯୋଗ ମନେକରି ବାଲେଶ୍ବର 
ପରିତ୍ୟାଗ କଲେ । ଭଦ୍ରକରେ ସେ ଓକିଲାତି ଆରମ୍ଭ କଲେ । ବାଲେଶ୍ବର ଛାଡ଼ି ଆସିଲାବେଳେ 
ମାମୁ ରାଜରାମବାବୁ କିନ୍ଧୁ ଭାଗବତବାବୁଙ୍କୁ କହିଥ୍‌ଲେଯେ ଲକ୍ଷ୍ମୀକାନ୍ତ ସାଧାରଣ ପିଲା 
ନୁହେଁ । ଦିନେ ନା ଦିନେ ତା'ର ଅସାଧାରଣ ମେଧାର ପରିଚୟ ମିଳିବ । 

ରାଜାରାମବାବୁ ଜଣେ ସାହିତ୍ୟିକ ଓ ସାହିତ୍ୟ-ରସିକ ଥୁଲେ । ତାଙ୍କ ପ୍ରଭାବିରେ 
ଲକ୍ଷ୍ମୀକାନ୍ତ ସାହିତ୍ୟ ପ୍ରତି ଆକୃଷ୍ଟ ହୋଇଥବା ଅନୁମାନ କରାଯାଏ । ଲକ୍ଷ୍ମୀକାନ୍ତଙ୍କ ମାତା 
ମଧ୍ଧ ସାହିତ୍ୟପ୍ରେମୀ ଥଲେ । ସେ କୌଣସି ଚାଟଶାଳୀ ବା ବିଦ୍ୟାଳୟରେ ପାଠ ପଢ଼ି ନ 
ଥଲ ମଧ ଅଭିମନ୍ୟୁ, ଉପେନ୍ଦ୍ର ଭଞ୍ଜ ପ୍ରଭୃତି ପ୍ରାଚୀନ ଓଡ଼ିଆ କବିମାନଙ୍କର କବିତା 
ବୋଲି ପାରୁଥିଲେ । ସେ ମଧ୍ଯ ବଙ୍ଗଳା ଓ ହିନ୍ଦୀ ଭାଷାରେ ପ୍ରବୀଣା ଥୁଲେ । ଲକ୍ଷ୍ମୀକାନ୍ତଙ୍କ 
ଉପରେ ତାଙ୍କର ମାତାଙ୍କ ପ୍ରଭାବ ପଡ଼ିଥବା ଅନୁମାନ କରାଯାଏ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୦୯ 


ଲକ୍ଷ୍ମୀକାନ୍ତ ଭଦ୍ରକ ହାଇସ୍କୁଲରେ ନାମ ଲେଖାଇଲେ । ସେଠାରେ ଛାତ୍ର ଥିଲାବେଳେ 
ସେ ସଙ୍ଗୀତ ପ୍ରତି ଆକୃଷ୍ଠ ହେଲେ । ପିଲାବେଳେ ସେ ଗୀତ ସୁନ୍ଦରଭାବେ ବୋଲି 
ପାରୁଥିଲେ । ଗୀତ ସହିତ ନୃତ୍ୟ ମଧ୍ଯ କରି ସାଙ୍ଗସାଥୀଙ୍କୁ ମୁଗ୍ଧ କରି ପକାଉଥୂଲେ । 
ସେ ସେଠାରେ ଅଭିନୟ ପ୍ରତି ଆଗ୍ରହୀ ହେଲେ । ଭଦ୍ରକର ଜଗନ୍ନାଥପୂର ଗ୍ରାମ ହେଲା 
ତାଙ୍କର ଆଡ଼ଵଡା ସ୍ଥାନ । ଦଳେ ଯୁବକଙ୍କୁ ଧରି ସେ ନାଟ ତାମସାରେ ମାତିଲେ । 
ଜଗନ୍ନା ଥପୁରରେ ଥରେ ନାଟକ ଅଭିନୀତ ହେଲା । ଲକ୍ଷ୍ମୀକାନ୍ତ ଇନ୍ଦ୍ର ଭୂମିକାରେ ଯେଉଁ 
ଅଭିନୟ କଲେ, ତାହା ସମସ୍ତଙ୍କୁ ମୁଗ୍ଧ କରିପକାଇଲା । ଏପରିକି କଠୋର ପ୍ରକୃତିର 
ସ୍ତ୍ରଲର ପ୍ରଧାନ ଶିକ୍ଷକ ତାଙ୍କର ଅଭିନୟକୁ ତାରିଫ ନ କରି ରହିପାରି ନ ଥଲେ । 

ଯଥା ସମୟରେ ପିତାଙ୍କ ନିକଟରେ ଏ ଖବର ପହଞ୍ଚଲା । ସେ କ୍ରୋଧାନ୍ବିତ ହୋଇ 
ପଡ଼ିଲେ । ଅଭିନୟ ପ୍ରଭୃତିରେ ମାତି ସେ ବିଦ୍ୟା ଶିକ୍ଷାକୁ ହେଳା କରୁଛନ୍ତି ବୋଲି 
ତାଙ୍କର ହୃଦବୋଧ ହେଲା | କଠୋର ଶାସନର ଆବଶ୍ୟକତା ଦୃଷ୍ଟିରୁ ସେ ଲକ୍ଷ୍ମୀକାନ୍ତଙ୍କୁ 
ଶକ୍ତ ପ୍ରହାର ମଧ୍ଯ କଲେ । 

ଶେଷରେ ଭାଗବତବାବୁ ଲକ୍ଷ୍ମୀକାନ୍ତ ଙ୍କୁ କଟକ ପଠାଇଲେ । ସେତେବେଳକୁ 
ଲକ୍ଷ୍ମୀକାନ୍ତଙ୍କ ବୟସ ଚଉଦ କି ପନ୍ଦର । କଟକର ରେଭେନ୍‌ସା କଲେଜରେ ସେତେବେଳେ 
ଭଦ୍ରଖ ଅଣ୍ଡରାଇର ଜଣେ ଯୁବକ ଅଧ୍ୟୟନ କରୁଥଲେ । ତାଙ୍କର ନାମ ଉମାଚରଣ 
ଦାସ । ସେ ଗରିବ; କିନୁ ମେଧାବୀ ଛାତ୍ର ଥଲେ । ସେ କଟକରେ ଲକ୍ଷ୍ମୀକାନ୍ତଙ୍କର 
ପଢ଼ାପଢ଼ିର ଦାୟିତ୍ଵ ନେଲେ । ଉମାଚରଣଙ୍କ ଅଧ୍ୟୟନର ବ୍ୟୟଭାର ଭାଗବତବାବ୍ର ଗ୍ରହଣ 
କଲେ । ଉମାଚରଣ ଏଣିକି ହେଲେ ଲକ୍ଷ୍ମୀକାନ୍ତଙ୍କ ଅଭିଭାବକ । ଉଭୟେ ପ୍ରଥମେ 
ଶେଖବଜାରସ୍ତ ସାମନ୍ତ ନିବାସରେ କିଛି ଦିନ ରହିଲେ । ପରେ କଲେଜ ଛାତ୍ରାବାସରେ 
ଯାଇ ରହିଲେ । 

ଲକ୍ଷ୍ମୀକାନ୍ତଙ୍କର ଆକର୍ଷଣୀୟ ଚେହେରା ଥୁଲା । ସେ କ୍ରୀଡ଼ାପ୍ରିୟ ଥୁଲେ । ଲଳିତ- 
ମଧୁର କଣ୍ଠରେ ଗୀତ ବି ବୋଲିପାରୁଥଲେ । ତାଙ୍କ କଥାବାର୍ଭା, ଚାଲିଚଳଣ, ଆଚାର 
ବ୍ୟବହାର ମଧ୍ଯ ଥଲ। ସରସ ଓ ସୁନ୍ଦର । ତେଣୁ ସେ ସମସ୍ତଙ୍କର ପ୍ରିଯପାତ୍ର 
ହୋଇପାରିଥିଲେ ! 

ଉକ୍ସଳମଣି ଗୋପବନ୍ଧୁ ମଧ୍ୟ ସେଇ ଛାତ୍ରାବାସରେ ରହୁଥିଲେ । ସେତେବେଳେ 
ସେ ଥଲେ ଯୁବକ । ସେ ମଧ୍ଯ ଲକ୍ଷ୍ମୀକାନ୍ତଙ୍କୁ ଅତୀବ ସ୍ଵେହ କରୁଥୁୂଲେ । 

ଛାତ୍ରାବାସରେ ଥରେ ସନ୍ଧ୍ୟାବେଳେ ଛାତ୍ର ଲକ୍ଷ୍ମୀକାନ୍ତଙ୍କୁ କେତୋଟି ଅଙ୍କ କଷିବାକୁ 
ଦେଇ ଅଭିଭାବକ ଉମାଚରଣ ବଢ୍ଧତା ଶୁଣିବାକୁ ଗଲେ । ଛାତ୍ରାବାସକୁ ଫେରୁ ଫେରୁ 
ରାତି ହୋଇଗଲା । ସେହି ରାତିରେ ଲକ୍ଷ୍ମୀକାନ୍ତଙ୍କୁ କିଛି ନ ପଚାରି ଉମାଚରଣ ଶୋଇ 
ପଡ଼ିଲେ । ସକାଳୁ ଉଠି ଅଙ୍କ ଖାତା ଦେଖାଇବାକୁ କହିଲେ । ମାତ୍ର ଲକ୍ଷ୍ମୀକାନ୍ତ କିଛି 

୭୧୦ ଯଶୋଦେହେ ଆୟୟୁଷ୍ମାନ୍‌ 


ଉତ୍ତର ଦେଲେ ନାହିଁ । ଉମାଚରଣ ଖାତାଟି ଖୋଲି ଦେଖ୍‌ଲେ ଯେ ଅଙ୍କ ପରିବରୈ 
ଲକ୍ଷ୍ମୀକାନ୍ତ ଦୁଇଟି କବିତା ଲେଖୁଛନ୍ତି । ଗୋଟିଏ ଓଡ଼ିଆ କବିତା ଓ ଅନ୍ୟଟି ବଙ୍ଗଳାରେ 
ଲେଖା । ଓଡ଼ିଆ କବିତାଟି ଥିଲା ଗୋଟିଏ ଫୁଟବଲ ଖେଳର ବର୍ଣ୍ଣନା ! ଅନ୍ୟ କବିତାଟିରେ 
ବଙ୍ଗାଳୀ ପିଲାଙ୍କୁ ବିଦୁପ କରାଯାଇଥୂଲା | ଉମାଚରଣ ଏହା ଦେଖୁ ରାଗରେ ଲକ୍ଷ୍ମୀକାନ୍ତଙ୍କ 
କାନ ମୋଡ଼ି ଦି' ଚାରିଟା ଚାପୁଡ଼ା ଠୋ ଠୋ କରି ବସାଇଦେଲେ । ଲକ୍ଷ୍ମୀକାନ୍ତ ସମ୍ଭାଳି 
ନ ପାରି କାନ୍ଦି ପକାଇଲେ । 


ଠିକ୍‌ ସେତିକିବେଳେ ଗୋପବନ୍ଧୁ ସେଠାରେ ପହଞ୍ଯାଇ ଲକ୍ଷ୍ମୀକାନ୍ତଙ୍କୁ କାନ୍ଦଥୁବାର 
ଦେଖୁଲେ ।' ତା' ପରଦିନ ଉମାଚରଣଙ୍କୁ କାନ୍ଦିବାର କାରଣ ପଚାରିଲେ । ଉମମାଚରଣ 
ସବୁକଥା କହି.କବିତା ଦୁଇଟି ଗୋପବନ୍ଧୁଙ୍କୁ ଦେଖାଇଲେ । ସେ କବିତା ଦୃଇଟି ପଢ଼ିଲାପରେ 
ଗୋପବନ୍ଧୁ କହିଲେ ଯେ କବିତା ଦୁଇଟିରେ ଛନ୍ଦ ଓ ଯତିପାତଗତ ତୁଟି ଆଦୌ ନାହିଁ । 
ଏଥୁପାଇଁ ମାରିବା ଉଚିତ ନୁହେଁ । ପୁଣି କହିଲେ - ‘ତୁଳସୀ ଦୁଇପତ୍ରରୁ ବାସେ! । 

ସମ୍ଭବତଃ ପଣ୍ଡିତ ଗୋପବନ୍ଧୁ ବାଳକ ଲକ୍ଷ୍ମୀକାନ୍ତଙ୍କଠାରେ ପ୍ରତିଭାର ସନ୍ଧାନ 
ପାଇଥୁୂଲେ । 


ଉମାଚରଣଙ୍କର ଏହାପରେ କବିତା ପ୍ରଭୁତି ଲେଖୁବା ପ୍ରତି ଘୃଣା ଦୂର ହୋଇଗଲା । 
ସେ ଲକ୍ଷ୍ମୀକାନ୍ତକୁ ପଚାରିଲେ - “ଆରେ କବିତା ଲେଖ୍‌ ଜାଣିଲୁ କେମିତି ? 

“ମୁଁ ସେମିତି ଲେଖୁଦିଏ”  - ଏହିଥୂଲା ଲକ୍ଷ୍ମୀକାନ୍ତଙ୍କ ସହଜ ଉତ୍ତର । ˆ ଯତିପାତ 
କଣ ?”” - ପୁଣି ପ୍ରଶ୍ଧକଲେ ଉମାଚରଣ । ଲକ୍ଷ୍ମୀକାନ୍ତଙ୍କର ମଧ୍ୟ ଯତିପାତ ବିଷୟରେ 
କିଛି ଧାରଣା ନ ଥୁଲା । ସେ ନିରୁତ୍ତର ରହିଲେ । 


କବିତା ଲେଖୁବା ଯେ ତାଙ୍କର ସ୍ଵତଃସ୍ତର୍ଭ ଥଲା, ଏଥିରେ ସନ୍ଦେହ ନାହିଁ । 


କଟକରେ ଥୁଲାବେଳେ ମଝିରେ ମଝିରେ ଲକ୍ଷ୍ମୀକାନ୍ତ ଭଦ୍ରଖ ବା ତାଳପଦା ପୈତୃକ 
ଗୃହକୁ ଯାଉଥୁଲେ । ସେ ଘରର ଜ୍ୟେଷ୍ଠସନ୍ତାନ ଥଲେ । ତାଙ୍କର ତିନୋଟି ଭାଇ ଥଲେ 
- ସୀତାକାନ୍ତ, କମଳାକାନ୍ତ ଓ ଶ୍ରୀକାନ୍ତ । ଆଠୋଟି ଭଉଣୀ ମଧ୍ଯ ଥିଲେ । ସେମାନେ 
ହେଲେ ସରସ୍ବତୀ, ନିରଦିନୀ, ଜାହୁବୀ, କୋକିଳା, ନିର୍ମଳା, କୁମୁଦିନୀ, ଇନ୍ଦୁମତୀ ଓ 
ବିରାଜମଣି । ଲକ୍ଷ୍ମୀକାନ୍ତ ତାଙ୍କ ସାନଭାଇ ଓ ଭଉଣୀମାନଙ୍କୁ ସ୍ମେହ ଓ ଆଦର କରୁଥୁଲେ | 
ସେମାନଙ୍କ ସହିତ ଖେଳକୌତୁକରେ ଲିପ୍ତ ରହୁଥୂଲେ । ଏହି ସମୟରେ ସେ ପରିବାରର 
ସ୍ଵେହ ଓ ମମତାର ବନ୍ଧନରେ ବାନ୍ଧି ହୋଇ ରହିଥ୍‌ବାର ଜଣାଯାଏ । 

୧୯୦୬ ମସିହାରେ ଉମାଚରଣ ଉଚ୍ଚଶିକ୍ଷା ପାଇଁ କଲିକତା ଗଲେ । ଲକ୍ଷ୍ମୀକାନ୍ତ 
ଛାତ୍ରାବାସରେ ଏକାକୀ ରହିଲେ । ସେ ସେତେବେଳକୁ ବଡ଼ ହୋଇ ଆସିଥୁଲେ । ତଥାପି 
କଟକରେ ସେ ଏକୁଟିଆ ରହିବାକୁ ପିତା ଚାହିଁ ନ ଥଲେ । ତେଣୁ ଲକ୍ଷ୍ମୀକାନ୍ତଙ୍କୁ ପୁଣି 
ନେଇ ଆସିଲେ ବାଲେଶ୍ବରକୁ । ସେଠା ଜିଲ୍ଲା ସ୍ତ୍ରଲରେ ଲକ୍ଷ୍ମୀକାନ୍ତ ନାମ ଲେଖାଇଲେ । 
୧୯୦୭ ମସିହାରେ ସେ ସ୍କୁଲରୁ ଏଣ୍ଟ୍ରାନ୍ସ ପରୀକ୍ଷାରେ ଉତ୍ତୀର୍ଣ୍ଣ ହେଲେ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୧୧ 


ଉଚ୍ଚଶିକ୍ଷା 

ଲକ୍ଷ୍ମୀକାନ୍ତ ଏହାପରେ ରେଭେନ୍‌ସା କଲେଜରେ ଆଇ.ଏ. ପଢ଼ିଲେ । ସେତେବେଳେ 
କଲେଜରେ ଛାତ୍ର ସଂଖ୍ୟାର ଅଭାବ ହେତୁ ପଦାର୍ଥବିଜ୍ଞାନ ଶ୍ରେଣୀଟି ଉଠିଯିବାର କଥା 
ହେଲା । ଦିନେ ପଦାର୍ଥବିଜ୍ଞାନର ଅଧ୍ଯାପକ ଛାତ୍ରଙ୍କୁ ଏକାଠି କରାଇ ଏ ବିଷୟ ଅବଗତ 
କରାଇଲେ । କେହି ଜଣେ ଛାତ୍ର ଏହି ବିଷୟ ନେବାକୁ ବାହାରି ପଡ଼ିଲେ, ପଦାର୍ଥବିଜ୍ଞାନ 
ଶ୍ରେଣୀଟି ଉଠିଯିବ ନାହିଁ ବୋଲି ସୂଚନା ଦେଲେ । ଏ କଥା ଶୁଣି ଲକ୍ଷ୍ମୀକାନ୍ତ ପ୍ରଥମେ 
ଏହି ବିଷୟ ନେବା ପାଇଁ କହିଲେ । ଫଳରେ ପଦାଥ୍ଥବିଜ୍ଞାନ ଶ୍ରେଣୀଟି ଉଠିଲା ନାହିଁ 
ସତ; କିନ୍ତ ଲକ୍ଷ୍ମୀକାନ୍ତଙ୍କୁ ତା'ର ମୂଲ୍ୟ ଦେବାକୁ ପଡ଼ିଲା । ପ୍ରଥମ ବାର୍ଷିକ ଶ୍ରେଣୀରେ 
ତାଙ୍କର ଅଙ୍କ ବିଷୟ ଥୁଲା । ପଦାର୍ଥବିଜ୍ଞାନ ବିଷୟ ସେ କିଛି ଜାଣି ନ ଥିଲେ । ଦୁଇ 
ନର୍ଷର ପାଠ ଏକ ବର୍ଷରେ ଆୟତ୍ତ କରିବା ସମ୍ଭବ ହୋଇ ନ ଥୁଲା । ଫଳରେ ସେ 
ପ୍ରଥମବର୍ଷ ଆଇ.ଏ. ପରୀକ୍ଷାରେ ଅକୃତକାର୍ଯ୍ୟ ହେଲେ । ଏହାର ପରବର୍ଷ ଅର୍ଥାତ 
୧୯୧୧ ମସିହାରେ ସେ ଆଇ.ଏ. ପାସ୍‌ କଲେ । 


ରେଭେନ୍‌ସା କଲେଜରେ ସେତେବେଳେ ଅଧ୍ଯକ୍ଷ ଥୁଲେ ବି.ଭି. ଗୁପ । ତାଙ୍କ ପରେ 
ଜଣେ ଗୋରା ସାହେବ ଅଧ୍ଯକ୍ଷ ହୋଇ ଆସିଲେ । ସେ ଥୁଲେ ମିଷ୍ଟଭାଷୀ, ମେଳାପୀ ଓ 
ଛାତ୍ରବସସଳ | ଛାତ୍ରମାନଙ୍କ ମଧ୍ୟରେ ଯାହାର ଯେଉଁ ବିଷୟରେ ପ୍ରତିଭା ଥୁଲା, ତାକୁ 
ସେହି ନାମରେ ଡାକୁଥିଲେ । ଲକ୍ଷ୍ମୀକାନ୍ତ କବିତା ଲେଖାଲେଖୁ କରୁଥଲେ । ସେ ତେଣୁ 
ତାଙ୍କୁ 'ପୋଏଟ ଲରେଟ ବୋଲି ସମ୍ବୋଧନ କରୁଥିଲେ । 

୧୯୧ ୨ ମସିହାରେ ସମ୍ରାଟ୍‌ ପଞ୍ଚମ ଜର୍ଚ୍ଙ୍କର ଅଭିଷେକ ଉତ୍ସବ ମହାସମାରୋହରେ 
ପାଳନ କରିବାର ଆୟୋଜନ ହେଲା । ଏହି ଉପଲକ୍ଷେ ଓଡ଼ିଆ ନାଟକଟିଏ ମଞ୍ଚସ୍ଥ 
କରାଯିବାର ସ୍ଥିର ହେଲା । ସେତେବେଳଯାଏଁ କଟକରେ ବା କେଉଁଠି ଓଡ଼ିଆ ନାଟକ 
ମଞ୍ଚସ୍ଥ ହୋଇ ନ ଥୁଲା । ଏହା କରିବା ସମ୍ଭବ ନୁହେଁ ବୋଲି ଲୋକେ ଭାବୁଥଲେ । ସେ 
ଯାହାହେଉ, ପ୍ରଖ୍ୟାତ ରାମଶଙ୍କରଙ୍କର କାଞ୍ଚ-କାବେରୀ ନାଟକ ଅଭିନୀତ ହେବାର 
ସ୍ଥିର ହେଲା । ଏହାର ସଙ୍ଗୀତ ନିର୍ଦ୍ଦେଶନାର ଭାର ପଡ଼ିଲା ଲକ୍ଷ୍ମୀକାନ୍ତଙ୍କ ଉପରେ । 
ନାଟକଟି ମଞ୍ଚସ୍ଥ ହେଲା । ଚିନ୍ତାମଣି ଆଚାର୍ଯ୍ୟ (ପରେ ରାୟବାହାଦୁର ) ରାଜା ପୁରୁଷୋରମ 
ଦେବ ଭୂମିକାରେ ଅଭିନୟ କରିଥୁଲେ । ପଦ୍ମାବତୀ ଓ କଞ୍ଚୁକୀ ଭୂମିକାରେ ଯଥାକ୍ରମେ 
ସଚ୍ଚିଦାନନ୍ଦ ରାୟ (ପରେ ଓଡ଼ିଶାର ଡି.ପି.ଆଇ.) ଓ ଅଧ୍ୟାପକ ଆଇଉଁବଲ୍ଲତ ମହାନ୍ତି 
ଅଭିନୟ କରିଥୁଲେ । ଲକ୍ଷ୍ମୀକାନ୍ତ କେବଳ ଯେ ସଙ୍ଗୀତ ରଚନା ବା ସ୍ଵର ସଂଯୋଜନା 
କରିଥଲେ ତାହା ନୁହେଁ, ତାଙ୍କୁ କେତୋଟି ଗୀତ ବୋଲିବାକୁ ପଡ଼ିଥିଲା । ଥରେ ଭିକାରୁଣୀ 
ବେଶରେ ସେ ଗୀତ ବୋଲିଥୂଲେ । ତାହା ଏପରି ଶ୍ରତିମଧୁର ହୋଇଥୂଲାଯେ 
ଦର୍ଶକମଣ୍ଡଳୀରୁ ପୁଣି ଗାଇବାକୁ ଅନୁରୋଧ କରାଗଲା । କେବଳ ସେତିକି ନୁହେଁ, 
ନର୍ରକୀ ବେଶରେ ସେ ପୁରୁଷୋତ୍ତମ ଦେବଙ୍କ ଆଗରେ ଉଭାହୋଇ ସଙ୍ଗୀତର ତାଳେ 

୭୧୨ ଯ଼ଶୋଦେହେ ଆପମଯୁଷ୍ମାନ୍‌ 


ତାଳେ ଅପୂର୍ବ ନୃତ୍ୟ କରିଥଲେ । ବାହାରୁ ଏକ ବାରାଙ୍ଗନାକୁ ଆଣି ନୃତ୍ୟ କରାଇଥିବା 
ଅଭିଯୋଗ ହେଲା । ପବିତ୍ର ଶିକ୍ଷାନୁଷ୍ଠାନରେ ଏପରି ଗହିଁତ କାର୍ଯ୍ୟ କରାଯାଇଥୁବା 
ଯୋଗୁଁ ସମୁଚିତ ଦଣ୍ଡବିଧାନ ପାଇଁ ଦାବି ହେଲା । ମାତ୍ର ଲକ୍ଷ୍ମୀକାନ୍ତ ନର୍ରକୀ ବେଶ 
ଧାରଣ କରିଥୁବା ଜଣାପଡ଼ିବା ପରେ ସମସ୍ତେ ବିସ୍ମୟାଭିଭୂତ ହୋଇପଡ଼ିଲେ । 


ଲକ୍ଷ୍ମୀକାନ୍ତ ମେଳାପୀ ଥଲେ । ତଳୁ ଉପର ସବୁ ଶ୍ରେଣୀର ପିଲାଙ୍କ ସହ ସେ ମିଶି 
ପାରୁଥିଲେ । ସେ ଅନ୍ୟମାନଙ୍କୁ ଯେପରି ବ୍ୟଙ୍ଗ-ବିଦୁପ କରୁଥିଲେ, ଅନ୍ୟମାନଙ୍କର 
ବ୍ୟଙ୍ଗ ବିଦୁପକୁ ସେହିପରି ସହ୍ୟ କରୁଥିଲେ । ଥରେ ଛାତ୍ରବନ୍ଧିମାନେ ତାଙ୍କ ଜଳଖ୍ୁଆ 
ଡବାରୁ ସମସ୍ତ ଜଳଖ୍ଆ ଖାଇଦେଇ ସେଥୁରେ ଗୋଟିଏ ମଲା ମୂଷା ରଖ୍ବଦେଲେ । 
ନିତ୍ୟକର୍ମ ସାରି ଲକ୍ଷ୍ମୀକାନ୍ତ ଜଳଖୁଆ ଖାଇବା ଲାଗି ଡବା ଖୋଲିଲେ । ସେ କ୍ରୋଧାନ୍ସିତ 
ହୋଇ ପଡ଼ିବେ ବୋଲି ସମସ୍ତେ ଆଶା କରିଥୁଲେ । ମାତ୍ର ଲକ୍ଷ୍ମୀକାନ୍ତ ମଲା ମୂଷାଟିକୁ 
ଦେଖୁ ଠୋ ଠୋ ହସି ପକାଇଲେ । ଲକ୍ଷ୍ମୀକାନ୍ତଙ୍କ ହୃଦୟରେ କ୍ରୋଧର ଚିହ୍ନ ମଧ୍ଯ ନ 
ଥିଲା । ସର୍ବଦା ହସ ହସ ମୁହଁ ତାଙ୍କର ଥଲା । ସେତେବେଳକାର ତାଙ୍କର ବନ୍ଧିମାନେ 
ହେଲେ କୃଷ୍ଣପ୍ରସାଦ ବସୁ, ଗୋକୁଳାନନ୍ଦ ନାୟକ, ବାଞ୍ଚାନିଧୂ ମହାନ୍ତି, ଉଦୟନାଥ 
ଗଡ଼ନାୟକ, ଚିନ୍ତାମଣି ଆଚାର୍ଯ୍ୟ ଓ ବାଙ୍କନିଧୂ ପଟ୍ଟନାୟକ । 


ପ୍ରେମ ଓ ବିବାହ 

ବାଲେଶ୍ଵରରେ ପଢୁଥୁଲାବେଳେ ଲକ୍ଷ୍ମୀକାନ୍ତଙ୍କର ଦେଖା ହେଲା କିଶୋରୀ 
ଲବଙ୍ଗଲତାଙ୍କ ସହିତ । ସେ ବାଲେଶ୍ଵର ସହର ସୁନହଟର ଜମିଦାର ଲାଲମୋହନ 
ଦାସଙ୍କ କନ୍ଯା ଥଲେ । ଲାଲମୋହନ ଭାଗବତ ପ୍ରସାଦଙ୍କର ଅନ୍ତରଙ୍ଗ ବନ୍ଧୁ ଥିଲେ । 
ଭାଗବତବାବୁ କାର୍ଯ୍ୟୋପଲକ୍ଷେ ବାଲେଶ୍ଵର ଗଲେ ଲାଲମୋହନଙ୍କ ଘରେ ରହୁଥିଲେ । 
ଲବଙ୍ଗଲତା ସେତେବେଳେ ଛୋଟ ବାଳିକା ଥଲେ । ଭାଗବତବାବୁ ତାଙ୍କୁ କାଖେଇ 
କୁଣ୍ଢେଇ ଆଦର କରୁଥିଲେ । ପ୍ରତ୍ୟେକ ଥର ବାଲେଶ୍ବର ଗଲାବେଳେ ଲବଙ୍ଗଲତାଙ୍କ 
ପାଇଁ ଖେଳନା, ଖଜା, ମିଠେଇ ପ୍ରଭୃତି ନେଉଥଲେ । ବେଳେ ବେଳେ ତାଙ୍କୁ ବୋହୂ 
କରିବେ ବୋଲି ମଧ୍ଯ କହୁଥିଲେ । ପିତାଙ୍କ ସାଙ୍ଗରେ ଯୁବକ ଲକ୍ଷ୍ମୀକାନ୍ତ ମଧ୍ୟ ବେଳେ 
ବେଳେ ଲାଲମୋହନଙ୍କ ଘରକୁ ଯାଉଥଲେ । ସେହିଠାରେ ଦ୍ରହିଁଙ୍କର ଦେଖାସାକ୍ଷାତ୍‌ 
ହେଲା । କ୍ରମେ ଲକ୍ଷ୍ମୀକାନ୍ତ ଲବଙ୍ଗଲତାଙ୍କ ପ୍ରତି ଆକର୍ଷିତ ହେଲେ । ଏହା ମଧ୍ଯ ସ୍ଵାଭାବିକ 
ଥିଲା । ପ୍ରଥମେ ପ୍ରଥମେ ଦରହିଁଙ୍କର ଅବାଧ ମିଳାମିଶା ହେଉଥଲା । ମାତ୍ର ଲବଙ୍ଗଲତା 
ଗୃହଯୋଗ୍ୟା ହେବା ପରେ ଏହା ସମ୍ଭବ ହେଲା ନାହିଁ । ଲକ୍ଷ୍ମୀକାନ୍ତଙ୍କ ସହିତ ବିବାହ 
ପ୍ରସ୍ତାବ ପଡ଼ିବା ପରେ ଲବଙ୍ଗଲତା ଲଜ଼୍ାଶୀଳା ହେଲେ । ଲକ୍ଷ୍ମୀକାନ୍ତଙ୍କ ଆଗକୁ ଆସିବାକୁ 
ସଙ୍କୋଚ ପ୍ରକାଶ କଲେ । ଲକ୍ଷ୍ମୀକାନ୍ତ ମଧ୍ଯ ଅବ୍ୟକ୍ତ ବେଦନାରେ ଦଗ୍ଧ ହେବାକୁ ଲାଗିଲେ | 
କଲେଜ ଛାତ୍ରାବାସରେ ଲକ୍ଷ୍ମୀକାନ୍ତଙ୍କ ପ୍ରତିକ୍ରିୟା କ୍ରମେ ଜଣା ପଡ଼ିଲା । ଲକ୍ଷ୍ମୀକାନ୍ତଙ୍କ 
କାଗଜ, ବହି, ଟେବୁଲ ଓ ଅନ୍ୟାନ୍ୟ ଆସବାବରେ ଲବଙ୍ଗଲତାଙ୍କ ନାମର ଉଲ୍ଲେଖ 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୧୩ 


ସମସ୍ତଙ୍କ ମନରେ କୌତୁହଳ ସୃଷ୍ଟି କଲା । କନ୍ୟା ବିବାହଯୋଗ୍ୟା ହେବାରୁ ଲାଲମୋହନବାବୁ 
ଭାଗବତବାବୁଙ୍କ ଆଗରେ ବିବାହ ପ୍ରସ୍ତାବ ପକାଇଲେ । ମାତ୍ର ପୁତ୍ରର ପଢ଼ାପଢ଼ିରେ ବ୍ୟାଘାତ 
ସୃଷ୍ଟି ନ କରିବା ପାଇଁ ଭାଗବତବାବୁ ଚାହିଁଲେ । ସେ ସମୟ ଗଡ଼ାଇବାକୁ ଚାହିଁଲେ । 
ଫଳରେ ଲାଲମୋହନବାବୁ ଅନ୍ୟତ୍ର ପାତ୍ର ଅନ୍ନେଷଣ କରିବା ପାଇଁ ଭାଗବତବାବୃଙ୍କୁ ଅନୁମତି 
ମାଗିଲେ । ଲକ୍ଷ୍ମୀକାନ୍ତ ଏ ଖବର ପାଇ ଦୁଃଖରେ ଜର୍ଜରିତ ହେଲେ |! ସେହି ସମୟରେ 
ତାଙ୍କର କବିପ୍ରତିଭାର ସ୍ଥରଣ ହୋଇଥବା ଅନୁମାନ କରାଯାଏ । 


ଲକ୍ଷ୍ମୀକାନ୍ତ ଏହି ସମୟରେ କେତେକ କବିତା ରଚନା କଲେ । ସେଗୁଡ଼ିକ 'ମୁକୁର!' 
ପତ୍ରିକାରେ ପ୍ରକାଶ ପାଇଲା । 'ଉକ୍କଳ ସାହିତ୍ୟ” ପତ୍ରିକାର ସମ୍ପାଦକ ବିଶ୍ବନାଥ କର 
ଲକ୍ଷ୍ମୀକାନ୍ତଙ୍କ ପ୍ରତିଭାର ସନ୍ଧାନ ପାଇ ଉକ୍ସଳ ସାହିତ୍ୟ” ପାଇଁ ଧାରାବାହିକ ଭାବେ 
ଲେଖୁବା ପାଇଁ ଅନୁରୋଧ କଲେ ! 'ମୁକୁର” ରେ ପ୍ରକାଶିତ ଏକ କବିତା ଓ ‘ଉତ୍କଳ 
ସାହିତ୍ୟ'ରେ ପ୍ରକାଶ ପାଇଥ୍‌ବା ପ୍ରତିଦାନ' ଗଳ୍ପ ବ୍ୟାସକବି ଫକୀରମୋହନଙ୍କ 
ଦୃଷ୍ଟିଗୋଚର ହେଲା । ୧୯୧୦ ମସିହାରେ ସେ କଟକ ଆସିଥୂଲା ବେଳେ ସାମନ୍ତ 
ନିବାସରେ ରହିଥଲେ । ଲକ୍ଷ୍ମୀକାନ୍ତ କେତେକ ବନ୍ଧୁଙ୍କ ସହ ତାଙ୍କୁ ସେଠାରେ ଦେଖା 
କଲେ । ଲକ୍ଷ୍ମୀକାନ୍ତଙ୍କ ପରିଚୟ ପାଇ ସେ ଆନନ୍ଦରେ ତାଙ୍କୁ କୁଣ୍ଢାଇ ପକାଇଲେ । 
କପାଳରେ ତାଙ୍କର ଦାଢ଼ି ଘଷି ପକାଇ ଆବେଗଭରା କଣ୍ଠରେ କହିଲେ - ˆ ଲେଖ୍ଯା, 
ଲେଖୁଯା, ସୁନା ରହିଯିବ, ଖାଦ ପାଉଁଶ ହୋଇଯିବ କାଳାଗ୍ନିରେ । 

ଶେଷରେ କହିଥିଲେ - “ଫୁଲ ଚନ୍ଦନ ପଡ଼ ତୋ ଲେଖନୀରେ - ଆଶୀର୍ବାଦ 
କରୁଛି ।” 

ବ୍ୟାସକବି ମଧ୍ଯ ସେତିକିରେ କ୍ଷାନ୍ତ ହୋଇ ନ ଥୁଲେ । 'ମୁକୁର”' ଓ “ଉତ୍କଳ 
ସାହିତ୍ୟରେ ବାହାରି ଥିବା ଲେଖାଗୁଡ଼ିକ କଥା ଉଠାଇ କହିଲେ ଯେ ଲକ୍ଷ୍ମୀକାନ୍ତ ଯାହା 
ଲେଖ୍‌ଛନ୍ତି, ତାହା କଳ୍ପନା ଦ୍ଵାରା ହେବା ସମ୍ଭବ ନୁହେଁ । ବାସ୍ତବ ଅନୁଭୂତି ଥବା ବ୍ୟକ୍ତି ହିଁ 
କେବଳ ଏଭଳି ଲେଖା ଲେଖପାରେ ବୋଲି ମନ୍ତବ୍ୟ ଦେବାରେ, ଲକ୍ଷ୍ମୀକାନ୍ତ ଲଜ଼ାରେ 
ନିରୁତ୍ତର ହେଲେ । ତାଙ୍କର ସଙ୍ଗୀ ହରେକୃଷ୍ଣ ସମସ୍ତ ବିଷୟ ଜଣାଇଲେ । ପଢ଼ାପଢ଼ିରେ 
ବ୍ୟାଘାତ ସୃଷ୍ଟି ହେବ ବୋଲି ପିତା ଲବଙ୍ଗଲତାଙ୍କ ସହିତ ବିବାହ ପ୍ରସ୍ତାବକୁ ଭାର୍ଗିଦେବା 
କଥା ମଧ୍ଯ ବର୍ଣ୍ଣନା କଲେ । ଫକୀରମୋହନ ଏହା ଶୁଣି ଉତ୍ତର ଦେଲେ ଯେ ସେ ଯାଇ 
ଭାଗବତବାବୁଙ୍କ କାନ ମୋଡ଼ି ସବୁ ଠିକ୍‌ କରିଦେବେ । 

ପିତା ଭାଗବତ ପ୍ରସାଦଙ୍କ ଉପରେ ବ୍ୟାସକବି ଫକୀରମୋହନ ଏପରି ଚାପ 
ଦେଲେ ଯେ, ଭାଗବତବାବୁ ଆଉ ଆପରି କଲେ ନାହିଁ । ଲକ୍ଷ୍ମୀକାନ୍ତଙ୍କ ସହିତ ଲବଙ୍ଗଲତାଙ୍କ 
ବିବାହ ଅତି ଶୀଘ୍ର ସମ୍ପନ୍ ହେଲା । ଫଳରେ ଲକ୍ଷ୍ମୀକାନ୍ତଙ୍କ ଅଶାନ୍ତ ହୃଦୟ ଶାନ୍ତ, ଶୀତଳ 
ହେଲା । ଲକ୍ଷ୍ମୀକାନ୍ତ ମଧ୍ଯ ଲେଖନୀ ଅନବରତ ଚଳାଇଲେ । ସାହିତ୍ୟିକ ତଥା ସାହିତ୍ୟପ୍ରେମୀ 
ବନ୍ଧୁମାନେ ତାଙ୍କୁ ଲକ୍ଷ୍ମୀକାନ୍ତ କବି ପରିବର୍ରେ “କାନ୍ତକବି” ନାମରେ ଅଭିହିତ କଲେ । 

୭୧୪ ଯଶୋଦେହେ ଆଯୟୁଖ୍ମାନ୍‌ 


ରେଭେନ୍‌ସା କଲେଜରୁ ଆଇ.ଏ.ପାସ୍‌ କଲାପରେ ଲକ୍ଷ୍ମୀକାନ୍ତ ବି.ଏ. ପଢ଼ିବାକୁ 
କଲିକତା ଗଲେ ! ସେଠାରେ ସେ ରିପନ କଲେଜରେ ନାମ ଲେଖାଇଲେ । ମାତ୍ର 
ସେଠାରେ ବଙ୍ଗାଳୀ ଛାତ୍ରମାନଙ୍କର ଉଗ୍ର ପ୍ରାଦେଶିକତା ତଥା ଓଡ଼ିଆ ଛାତ୍ରମାନଙ୍କ ପ୍ରତି 
ଦୁର୍ବ୍ୟବହାର ତାଙ୍କୁ ବ୍ୟଥୁତ କରିପକାଇଲା । ସେମାନଙ୍କର ଉଦ୍ଧତ ବ୍ୟବହାର ଯୋଗୁଁ 
ସଦାସର୍ବଦା ବଙ୍ଗାଳୀ ଛାତ୍ରଙ୍କ ସହିତ ତାଙ୍କର ମନୋମାଳିନ୍ୟ ଘଟିଲା । ଫଳରେ ସେ 
କଲିକତାରୁ ଚାଲି ଆସି ରେଭେନ୍‌ସା କଲେଜରେ ବି.ଏ. ପଡ଼ିଲେ । ସେ ତୃତୀୟ ବାର୍ଷିକ 
ଶ୍ରେଣୀରେ ଅଧ୍ୟୟନ କରୁଥିଲାବେଳେ ୧୯୧୨ ମସିହାରେ ତାଙ୍କର ଏକ ପୁତ୍ରସନ୍ତାନ 
ଜାତ ହେଲା। 

କଲେଜର ଛାତ୍ର ଥିଲାବେଳେ ଲକ୍ଷ୍ମୀକାନ୍ତ ମଧ୍ଯ ସମାଜ ସେବାରେ ବ୍ରତୀ ଥୁଲେ । 
ସେତେବେଳେ କଲେଜରେ ଅଧ୍ୟାପକ ହେମଚନ୍ଦ୍ର ସରକାରଙ୍କ ଉଦ୍ୟମରେ ଏକ 
ସମାଜସେବୀ ଦଳ ଗଢ଼ାଗଲା । ଲକ୍ଷ୍ମୀକାନ୍ତ ସେଥୁରେ ମୁଖ୍ୟ ଅଂଶ ଗ୍ରହଣ କରିଥୁଲେ । 
ବିପଦଆପଦରେ ପଡ଼ିଥ୍‌ବା ବ୍ୟକ୍ତିମାନଙ୍କୁ ସେ ସାହାଯ୍ୟ ଦେଉଥୁଲେ । ବିଶେଷତଃ, 
ନିସ୍ଵ ଓ ଗରିବ ରୋଗୀମାନଙ୍କର ସେବା କରିବା ଏହାର ପ୍ରଧାନ କାର୍ଯ୍ୟ ଥଲା । ଥରେ 
କଲେଜରେ ଜଣେ ଛାତ୍ରକୁ ହଇଜା ହେଲା । ସେ ସମୟରେ ହଇଜା ଦେଖାଦେବାମାତ୍ରେ 
ଆତଙ୍କ ଖେଳି ଯାଉଥଲା । ଚିକିତ୍ସା ବା ସେବାର ବ୍ଯବସ୍ଥା ନ ଥୁଲା । ତେଣୁ ଏହି 
ରୋଗୀମାନେ ପ୍ରାୟ ମୃତ୍ୟୁ ମୁଖରେ ପଡ଼ୁଥିଲେ । ଲକ୍ଷ୍ମୀକାନ୍ତ ରୋଗାକ୍ରାନ୍ତ ଛାତ୍ରକୁ 
ଛାତ୍ରାବାସରୁ ଚାନ୍ଦିନୀଚୌକସ୍ଥ ଏକ ଭଡ଼ାଘରକୁ ନେଇଗଲେ । ତାଙ୍କର ସେବାଶୁଶରୁଷା 
ଫଳରେ ପିଲାଟି ମୃତ୍ୟୁ ମୁଖରୁ ରକ୍ଷା ପାଇଗଲା । ଏଥୁପାଇଁ ଅଧ୍ୟାପକ ହେମଚନ୍ଦ୍ର ସରକାର 
ଲକ୍ଷ୍ମୀକାନ୍ତଙ୍କର ଉଚ୍ଚ ପ୍ରଶଂସା କରିଥଲେ । 


୧୯୧୩ ମସିହାରେ ସେ ବି.ଏ. ପାସ୍‌ କଲେ 1 ତାଙ୍କର ଛାତ୍ର ଜୀବନ ମଧ୍ଯ 
ଶେଷ ହେଲା । 


ପୁରୀ ଯାତ୍ରା 


| ବି.ଏ. ପାସ୍‌ ଖବର ପାଇବା ପରେ ଲକ୍ଷ୍ମୀକାନ୍ତ ପୁରୀ ଗଲେ । ସେଠାରେ ତାଙ୍କର 
ପୂବତନ ଗୃହଶିକ୍ଷକ ଉମାଚରଣ ଚାକିରି କରୁଥାନ୍ତି । ଲକ୍ଷ୍ମୀକାନ୍ତଙ୍କୁ ଦେଖ୍‌ ସେ ଅତ୍ୟନ୍ତ 
ଆନନ୍ଦତ ହେଲେ ଓ କଥା ପ୍ରସଙ୍ଗରେ କବିତା ଲେଖାଲେଖ୍‌ କରୁଛନ୍ତି କି ନାହିଁ ପଚାରିଲେ । 
ଲକ୍ଷ୍ମୀକାନ୍ତ ହସି ହସି କହିଲେ ଯେ ସେ କହିବେ ନାହିଁ - କାଳେ କାନ ମୋଡ଼ି ଦେବେ 
ବୋଲି । “ସତରେ ଲେଖୁଚୁ? ବୋଲି ପ୍ରଶ୍ନ କଲେ ଉମାଚରଣ । “କେବେ କେବେ 
ଲେଖେ - ଏହି ଥଲା ତାଙ୍କର ସଂକ୍ଷିପ୍ତ ଉତ୍ତର । ଉମାଚରଣ କବିତା ଦେଖାଇବାକୁ 
ପୁଣି କହିଲେ । ଲକ୍ଷ୍ମୀକାନ୍ତ ଉତ୍ତର ଦେଲେ - “ମୁଁ କଅଣ ସାଙ୍ଗରେ ଆଣିଛି ? ମୁଁ 
ସେସବୁ ସାଇତି ରଖୁନି । : : ଏଇଠି ଗୋଟାଏ ଲେଖୁ ଦେଖାଇବି ।” 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୧୫ 


ଲକ୍ଷ୍ମୀକାନ୍ତ ଉମାଚରଣଙ୍କ ଘରେ କିଛିଦିନ ରହିଲେ । ଦିନେ ସେମାନେ ବଡ଼ ଦେଉଳକୁ 
ଗଲେ - ଜଗନ୍ନାଥଙ୍କ ଦର୍ଶନ ପାଇଁ । ଫେରିଲା ପରେ ଦେଖନ୍ତି ଯେ ପୂଜାରୀ ରକ୍ତାକ୍ତ 
ଅବସ୍ଥାରେ ପଡ଼ିରହିଛି । ତିନିଟା ପାତିମାଙ୍କଡ଼ ତାକୁ ଆକ୍ରମଣ କରି ଖଶ୍ରିଆ ଖାବରା 
କରି ପକାଇଥିବା ଜଣାପଡ଼ିଲା । ଚାଉଳ, ପନିପରିବା ଛଡ଼ାଇ ସେମାନେ ଖାଇଯାଇଥିଲେ । 
ପୃଝାରୀର ତିନିଖୁଆ ପଇତା ମଧ୍ଯ ଛିଶ୍ତେଇ ଦେବାକୁ ଛାଡ଼ି ନ ଥିଲେ । ଲକ୍ଷ୍ମୀକାନ୍ତ ଏହା 
ଉପରେ ହାସ୍ୟରସାତ୍ମକ କବିତାଟିଏ ଲେଖ୍‌ ଉମାଚରଣଙ୍କୁ ଦେଖାଇଲେ । କବିତା ଫବିତା 
ଲେଖାଲେଖୁରେ ସମୟ ନଷ୍ଟ ନ କରି ବି.ଏଲ୍‌.ଟା ପାସ୍‌ କରି ପକାଇବାକୁ ଉମାଚରଣ 
ପରାମଶ ଦେଲେ। 


କିଛିଦିନ ପରେ ଲକ୍ଷ୍ମୀକାନ୍ତ ଉମମାଚରଣଙ୍କଠାରୁ ବିଦାୟ ନେଇ ଗୃହକୁ ଫେରିଲେ । 
ପ୍ରତି ଛୁଟିରେ ପୁରୀ ଆସିବାକୁ ଉମାଚରଣ କହିଥୁଲେ । ମାତ୍ର ଆଉ କେଉଁ ଛୁଟିରେ 
ପୁରୀ ଯିବାର ସୁଯୋଗ ଲକ୍ଷ୍ମୀକାନ୍ତ ପାଇ ନ ଥଲେ । 


ଦୁରାରୋଗ୍ୟ ବ୍ୟାଧୂ 

ଗୃହକୁ ଫେରିବା ପରେ ଲକ୍ଷ୍ମୀକାନ୍ତ ଜ୍ଵର ରୋଗରେ ପଡ଼ିଲେ । ଚିକିତ୍ସାରେ ଜ୍ଵରର 
ଉପଶମ ହେଲା; ମାତ୍ର ଶରୀରରେ ଦୁରାରୋଗ୍ୟ କୁଷ୍ଠରୋଗର ଉପସର୍ଗ ଦେଖାଦେଲା । 
ଲକ୍ଷ୍ମୀକାନ୍ତ ଥଲେ ପିତାଙ୍କ ଜ୍ୟେଷ୍ଠପୁତ୍ର ପୁଣି ଉଚ୍ଚଶିକ୍ଷିତ ! ପିତା ଭାଗବତ ପ୍ରସାଦ 
ଏଥରେ ମର୍ମାହତ ହେଲେ । ସବୁ ପ୍ରକାର ଚିକିତ୍ସା କରାଗଲା - ଆୟୁର୍ବେଦ, ତାନ୍ତିକ, 
ତୁଟୁକା, ହକିମି । ମାତ୍ର କିଛି ଫଳ ହେଲା ନାହିଁ । ଜଣେ ବାବାଜି ଦାମ୍ଭିକପଣିଆ ଦେଖାଇ 
ରୋଗ ଭଲ କରି ଦେବ କହି ଚିକିତ୍ସା ଆରମ୍ଭ କଲା । କିନ୍ତୁ ଶଙ୍ଜଆ ବିଷ ପ୍ରୟୋଗ 
ଫଳରେ ଦେହ ସାଂଘାତିକ ହେଲା । ଲକ୍ଷ୍ମୀକାନ୍ତଙ୍କ ସ୍ବାସ୍ଥ୍ୟ ସମ୍ପୂର୍ଣ୍ଣ ରୂପେ ନଷ୍ଟ ହୋଇଗଲା । 
ଶେଷରେ ଡାକ୍ତରୀ ଚିକିତ୍ସା ହେଲା । ଭାରତର ବିଶିଷ୍ଟ କୁଷ୍ଠବିତଵ ( ଲେପ୍ରୋଲକଜିଷ୍ଟ ) 
ଡଃ ଲିଓନାର୍ଡ଼ ରୋଗର୍ସ ସେତେବେଳେ କଲିକତା ଟ୍ରପିକାଲ ସ୍ତ୍ୁଲର ଡିରେକ୍ସର ଭାବେ 
କାର୍ଯ୍ୟ କରୁଥାନ୍ତି । ତାଙ୍କର ଖ୍ୟାତି ଭାରତବର୍ଷରେ ବ୍ୟାପିଥାଏ । ତାଙ୍କ ଦ୍ଵାରା ଚିକିତ୍ସା 
କରାଇବା ଉଦ୍ଦେଶ୍ୟରେ ପିତା ଭାଗବତବାବୁ ଲକ୍ଷ୍ମୀକାନ୍ତଙ୍କୁ କଲିକତା ନେଲେ । 
ଲିଲୁଆଠାରେ ଗୋଟିଏ: ବସାଘର ନେଲେ । ଲକ୍ଷ୍ମୀକାନ୍ତ ଡଃ ରୋଗର୍୍‌ଙ୍କ ଚିକିତ୍ସାଧୀନ 
ହୋଇ ରହିଲେ । ଚିକିତ୍ସା ମଧ୍ଯ ଦୀର୍ଘକାଳବ୍ୟାପୀ ଓ ବ୍ୟୟବହୁଳ ଥୁଲା । 

କଲିକତାରେ ଲକ୍ଷ୍ମୀକାନ୍ତ ଥଲାବେଳେ ପୂର୍ବ ବନ୍ଧୁ ଡାକ୍ତଚ ବନବିହାରୀ ପଟ୍ଟନାୟକ, 
କୃଷ୍ଣପ୍ରସାଦ ବସୁ ପ୍ରଭୃତି ତାଙ୍କ ପାଖକୁ ଆସୁଥଲେ । ବନବିହାରୀ ସେତେବେଳେ କଲିକତା 
ମେଡ଼ିକାଲ କଲେଜରେ ପଢୁଥିଲେ । କୃଷ୍ଣପ୍ରସାଦ ବସୁ ମଧ୍ଯ ସେଣ୍ଟ ଜେଭିଅସ କଲେଜରେ 
ଅଧ୍ୟୟନ କରୁଥଲେ । ଏହା ବ୍ୟତୀତ ଆଉ ଦୁଇଜଣ ଓଡ଼ିଆ ଛାତ୍ର ଲକ୍ଷ୍ମୀକାନ୍ତଙ୍କ ପାଖକୁ 
ଆସୁଥିଲେ । ଗଛ, ଆଲୋଚନା ପ୍ରଭୃତିରେ ସମୟ କଟି ଯାଉଥଲା । କୀର୍ଉନ ମଧ୍ଯ 

୭୧୬ ଯଶୋଦେହେ ଆଯୟୁଷ୍ମାନ୍‌ 


ହେଉଥଲା । ଲକ୍ଷ୍ମୀକାନ୍ତ ପୂର୍ବରୁ କୁଳଗୁରୁ ରାମଦାସଙ୍କର ଶିଷ୍ୟ ହୋଇଥିଲେ । ରାମଦାସ 
ଜଣେ ଦକ୍ଷ କୀର୍ଉନ ଗାୟକ ଥୁଲେ । ତାଙ୍କ ଦ୍ଵାରା ପ୍ରଭାବିତ ହୋଇ ଲକ୍ଷ୍ମୀକାନ୍ତ କୀରଁନ 
ପ୍ରତି ଆକୃଷ୍ଟ ହେଲେ ! ସେ ଓ କୃଷ୍ଣପ୍ରସାଦ ବେଳେ ବେଳେ ଭଜନ, ଜଣାଣ ଗାନ 
କରୁଥିଲେ । 

ଦିନେ ବନବିହାରୀ ଲକ୍ଷ୍ମୀକାନ୍ତଙ୍କୁ ପଚାରିଲେ - “ଆପଣଙ୍କର ଏ କୀର୍ରନ ଆଡ଼କୁ 
ମନ ଗଲା କିପରି ?”” ଲକ୍ଷ୍ମୀକାନ୍ତ କୌଣସି ଉତ୍ତର ଦେଲେ ନାହିଁ । ସାମାନ୍ୟ ହସି 
ଦେଇ ପୁଣି କୀର୍ରନ ଆରମ୍ଭ କରିଦେଲେ । ତା'ର ପରଦିନ ସେହିପରି କୀର୍ରନ ହେଲା ! 
କୀର୍ରନ ପରେ ବନବିହାରୀ ଯେତେବେଳେ ଫେରିବାକୁ ବସିଲେ, ଲକ୍ଷ୍ମୀକାନ୍ତ ତାଙ୍କୁ 
ବାଟେଇ ଦେବାପାଇଁ ଗଲେ । ହାତରେ ଥୁଲା ତାଙ୍କର ଗୋଟିଏ ପୁସ୍ତକ - “In tune 
with the Infinite’ | ତାଙ୍କୁ ସେ ବହିଟି ଦେଲେ ଓ ତାଙ୍କର ପୂର୍ବଦିନ ପଚାରିଥୂବା 
ପ୍ରଶ୍ଧର ଉତ୍ତର ସେ ପାଇବେ ବୋଲି କହିଲେ । 


ଆଉଥରେ ସେମିତି ଲକ୍ଷ୍ମୀକାନ୍ତ ବିହ୍ଳ ହୋଇ କୀର୍ଉନ କରୁଥାନ୍ତି । ବନବିହାରୀ 
ତାଙ୍କୁ ପଚାରିଲେ ଯେ ରୁଗ୍ଣ ଦେହରେ ସେ ଏପରି ଗାଇବାର ଶକ୍ତି କେଉଁଠୁ ପାଇଲେ ? 
ଲକ୍ଷ୍ମୀକାନ୍ତ ହସି ହସି ଉତ୍ତର ଦେଲେ - “ଯେଉଁ ରୋଗ ଦେହକୁ କ୍ଲେଶ ଦିଏ ସେହି ପୁଣି 
ମନକୁ ଉତ୍ତେଜିତ କରେ । ସେଇତ ମୋତେ ତାହାରି ଆଡ଼କୁ ଟାଣି ନେଇଛି । ସେଇତ 
ମୋର ସମ୍ବଳ ।” 


ଲକ୍ଷ୍ମୀକାନ୍ତ ଏହାପରେ ପୁଣି ଆତ୍ମହରା ହୋଇ ଗାଇଲେ ବିଦଗ୍ଧ ଚିନ୍ତାମଣି'ର 
ସେଇ ଗୀତ - ' ଶ୍ରୀ ରାଧା ବାତୁଳୀ ପ୍ରେମ ରସାତୃଳୀ... 


ଲକ୍ଷ୍ମୀକାନ୍ତ ଅନ୍ଧବିଶ୍ନାସୀ ନ ଥିଲେ । ସବ୍ର ଧର୍ମର ସାରାଂଶ ଗ୍ରହଣ କରୁଥୂଲେ । 
ହେଲେ ସାର୍ବଜନୀନ ବୈଷ୍ଠବଧର୍ମ ପ୍ରତି ତାଙ୍କର ଗଭୀର ନିଷ୍ଠା ଥଲା । ରୋଗରେ ଶଯ୍ୟାଗତ 
ଥୂଲାବେଳେ ଥରେ ଜଣେ ହଟ୍ଯୋଗୀ ଆସି ତାଙ୍କୁ ଭେଟିଲେ । ବୈଷ୍ଣବ ଧର୍ମ ତ୍ୟାଗ 
କରି ତାଙ୍କ ପାଦତଳେ ଆଶ୍ରୟ ନେଲେ, ସେ ରୋଗମୁକ୍ତ ହେବେ ବୋଲି ନିଭଭର ପ୍ରତିଶ୍ରୁତି 
ମଧ୍ଯ ଦେଲେ । ଲକ୍ଷ୍ମୀକାନ୍ତ ଧର୍ମ ସଙ୍କଟରେ ପଡ଼ିଲେ । ମାତ୍ର ନିଜ ଧର୍ମରେ ମୃତ୍ୟୁ ବରଣ 
କରିବା ଶ୍ରେୟସ୍କର ବୋଲି ସ୍ଥିର କଲେ । 


ରୋଗର୍ସ୍‌ଙ୍କ ଚିକିତ୍ସାରେ ଲକ୍ଷ୍ମୀକାନ୍ତ ସମ୍ପୂର୍ଣ୍ଣ ରୂପେ ରୋଗମୁକ୍ତ ହେଲେ । ମାତ୍ର 
ବିକଳାଙ୍ଗ ଅବସ୍ଥା ଦୂର ହେଲା ନାହିଁ । ସେ ସମୟରେ ମଧ୍ଯ ଅଙ୍ଗ ବିକୃତି ଦୂରହେବା 
ପାଇଁ କୌଣସି ଓଷଧ ଆବିଷ୍ଠୃତ ହୋଇ ନ ଥଲା। ଶେଷରେ ନୈରାଶ୍ୟ-ଜ୍ଜରିତ 
ହୃଦୟରେ ଲକ୍ଷ୍ମୀକାନ୍ତ ଗୃହକୁ ଫେରିଲେ । 

ପିତା ଭାଗବତ ପ୍ରସାଦ ସେତେବେଳେ ଜଣେ ଖ୍ୟାତନାମା ବ୍ୟକ୍ତି ଥଲେ । ସେ 
ବିଶିଷ୍ଠ ଓଡ଼ିଆ ଓକିଲ ଥୁଲେ । ସେ ମଧ୍ଯ ଜଣେ ମହାନ୍‌ ସମାଜସେବୀ ଥିଲେ । ବହୁ ଉଚ୍ଚ 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୧୭ 


ପଦପଦବୀ ଅଧ୍ବକାର କରିଥଲେ । ସେ ଥଲେ ଭଦ୍ରଖ ବାର୍‌ ଇଉନିୟନ ବୋର୍ଡ଼ର ପ୍ରଥମ 
ସଭାପତି, ଉତ୍କଳ ସମ୍ମିଳନୀର ଜଣେ ସକ୍ରିୟ ସଭ୍ୟ । ଚାରିଥର ବିହାର -ଓଡ଼ିଶା 
କାଉନସିଲର ସଭ୍ୟ ଥୁଲେ ଓ ତନ୍ମଧ୍ୟରୁ ଦୁଇଥର ଉକ୍ତ କାଉନସିଲର ଡେପୁଟି ପ୍ରେସିଡ଼େଣ୍ଡ 
ମଧ୍ଯ ହୋଇଥ୍‌ଲେ । ବାଲେଶ୍ବର ଜିଲ୍ଲା ବୋର୍ଡ଼ର ପ୍ରଥମ ଭାଇସ୍‌ ଚେୟାରମ୍ୟାନ ହେବାର 
ସମ୍ମାନ ମଧ୍ୟ ଅର୍ଜନ କରିଥଲେ । ସେ ଜ୍ୟେଷ୍ଠପୁତ୍ରର ଦୁର୍ଦଶାରେ ମୁହ୍ୟମାନ ହୋଇ 
ପଡ଼ିଲେ । ଶେଷରେ କୁଳଦେବତା ଗୋପୀନାଥ ଦେବଙ୍କ ସେବାପୂଜାର ଭାର ତାଙ୍କୁ 
ଦେଲେ । ଗୋପୀନାଥ ଦେବଙ୍କ ନାମରେ ଥିବା ପୈତୃକ ସମ୍ପଭିର ରକ୍ଷଣାବେକ୍ଷଣର 
ଦାୟିତ୍ବ ଲକ୍ଷ୍ମୀକାନ୍ତଙ୍କୁ ମଧ୍ୟ ଦେଲେ । 


ଗୋପୀନାଥ ସଙ୍ଗୀତ ସମାଜ 

ରୋଗ ବ୍ୟାଧ୍ୂବ ଲାଗି ରହିଥିଲେ ମଧ୍ଯ ଲକ୍ଷ୍ମୀକାନ୍ତ ରଶ୍ବରଙ୍କ ଉପରେ ଆସ୍ଥା ହରାଇ 
ନ ଥଲେ । ବାବାଜି ରାମଦାସ ତାଙ୍କୁ କହିଥୂଲେ - “ତୃ ବିଭୁ ଗୁଣ କୀର୍ରନ କର । ତୋ 
ଦେହ ଓ ପ୍ରାଣର ସମସ୍ତ ଯାତନା ଦୂର ହେବ । ତୁ ଅମୃତର ଆସ୍ଵାଦ ଲାଭ କରିବୁ ।” 


ଭଶ୍ଵରଙ୍କ ମହିମା କୀର୍ଁନ ଲକ୍ଷ୍ମୀକାନ୍ତଙ୍କର ତେଣୁ ପ୍ରଧାନ ଅବଲମ୍ବନ ହେଲା । 
ରଶ୍ବରଙ୍କ ମହିମା ବର୍ଣ୍ଣନା କରି ସଙ୍ଗୀତ ମଧ୍ଯ ରଚନା କଲେ । ଶ୍ରାବଣ ପୂର୍ଣ୍ଣିମାର ଜ୍ୟୋସ୍ଣା 
ଧୌତ ରଜନୀରେ ତାଙ୍କ ଅନ୍ତରରେ ଶ୍ରୀଚୈତନ୍ୟଙ୍କ ଲୀଳାମାଧୁରୀ ଦିବ୍ୟ ଆନନ୍ଦ ଭରି 
ଦେଲା । ସେ ରଚନା କଲେ ଝୁଲଣ ପଦ୍ୟାବଳୀ । କେବଳ ସେତିକି ନୁହେଁ, ତାହାକୁ 
ପ୍ରଚାର କରିବା ପାଇଁ ପ୍ରତିଷ୍ଠା କଲେ ୧୯ ୨୧ ମସିହାରେ ‘ଗୋପୀନାଥ ସଙ୍ଗୀତ ସମାଜ! । 
ଏହା ପ୍ରଥମେ ଅପେରା ରୂପ ନେଲା । ପରେ ତାହା ଥିଏଟରରେ ପରିଣତ ହେଲା । 
୧ ୯୨୩ ମସିହାରେ ବିଶିଷ୍ଠ ସ୍ବରସାଧକ ମନମୋହନ ସାବତ ଏହି ସଙ୍ଗୀତ ସମାଜରେ 
ଯୋଗ ଦେଲେ । ଯୋଗ ଦେଇଥିବା ଅନ୍ୟମାନେ ହେଲେ, କୃପାସିନ୍ଧୁ ଦାସ, ଜଗବନ୍ଧୁ 
ସାହୁ, ହେମେନ୍ଦ୍ର ମହାପାତ୍ର ଗୋଲୋକ ପ୍ରସାଦ ମହାପାତ୍ର ଓ ନିଜ ଭ୍ରାତା ସୀତାକାନ୍ତ 
ମହାପାତ୍ର । ଏହି ସଙ୍ଗୀତ ସମାଜ ଅଭିନବ କଳାଶୈଳୀ ପ୍ରଦର୍ଶନ କରି ଜନସାଧାରଣଙ୍କ 
ଦ୍ଵାରା ପ୍ରଶଂସିତ ହେଲା । 

ଲକ୍ଷ୍ମୀକାନ୍ତ ମଧ୍ଯ କେତେକ ନାଟକ ରଚନା କଲେ । ସେଗୁଡ଼ିକ ହେଲା, ‘ଶରଦ୍ରାସ, 
ବସନ୍ତ ବିଳାସ , ‘ବରୁଣ ବିଜୟ’ , ‘କାଳୀୟ ଦଳନ, ‘ବରଜ ବଇନ', ‘ଦେଶ ବନ୍ଦନା” 
ଓ “ବଂଶୀ ଶିକ୍ଷା? । ଏହା ଗରେ ସେ ରଚନା କଲେ “ଗୌର ସନ୍ୟାସ । ଲକ୍ଷ୍ମୀକାନ୍ତ 
ପରମ ବୈଷ୍ଣବ ଥଲେ । ପ୍ରତ୍ୟେକ ନାଟକ ବା ନାଟିକାରେ ତେଣୁ ପ୍ରବାହିତ ହେଲା 
ଭର୍ତିଭାବର ଉଚ୍ଛଳ ତରଙ୍ଗ । 

ସେ ସମୟରେ ବିଶିଷ୍ଠ ନାଟ୍ୟକାର ଥଲେ ଗୋବିନ୍ଦେଶ୍ବର ଦେଓ, ମୋହନସୁନ୍ଦର 
ଦେବ ଗୋସ୍ଵାମୀ ଓ କୃଷ୍ଣପ୍ରସାଦ ବସୁ । କୃଷ୍ଣପ୍ରସାଦ ବସୁଙ୍କ ନାଟକଗୁଡ଼ିକ ଏିତିହାସିକ 

୭୧୮ ଯଶୋଦେହେ ଆୟୁଷ୍ମାନ୍‌ 


ଓ ପୌରାଣିକ ଥୁବାରୁ ଅଧ୍ଵକ ଲୋକପ୍ରିୟ ହୋଇଥଲା | ଏହା ଦେଖ୍‌ ଲକ୍ଷ୍ମୀକାନ୍ତ ଏଚତିହାସିକ 
ଓ ପୌରାଣିକ ନାଟକ ରଚନା ଦିଗରେ ମନ ଦେଲେ। ପ୍ରଥମେ ରଚନା କଲେ ପୌରାଣିକ 
- “ ଚନ୍ଦ୍ରହାସ ” । ଦ୍ବିତୀୟ ନାଟକଟି ଏତିହାସିକ ଥଲା - ‘କଳାପାହାଡ଼’ । ମାତ୍ର ଲକ୍ଷ୍ମୀକାନ୍ତ 
ଓ ପତ୍ନୀ ଲବଙ୍ଗଲତାଙ୍କ ମଧ୍ୟରେ ଥରେ କଳହ ଲାଗିବାରୁ ‘କଳାପାହାଡ଼? ନାଟକଟିର 
ପାଣ୍ଡଲିପି ହଜିଗଲା । ଏହା ପରେ ଲକ୍ଷ୍ମୀକାନ୍ତ ‘କର୍ଣ୍ଣ ନାଟକ ରଚନା କଲେ । ମାତ୍ର 
ତାହା ମଞ୍ଚସ୍ଥ ହେବା ପୂର୍ବରୁ ଗୋପୀନାଥ ସଙ୍ଗୀତ ସମାଜର ବିଲୟ ଘଟିଲା । 


ହ୍ୟାଣ୍ଡ ପ୍ରେସ ପ୍ରତିଷ୍ଠା 

ଲକ୍ଷ୍ମୀକାନ୍ତ ତାଳପଦାରେ ରହୁଥିବା ବେଳେ ନାଟକ ରଚନା କରିବା ସଙ୍ଗେ ସଙ୍ଗେ 
ପିତାଙ୍କ ନିର୍ଦେଶ ଅନୁଯାୟୀ ଗୋପୀନାଥ ଦେବଙ୍କ ସେବା ଅର୍ଚ୍ଚନାର ଦାୟିତ୍ସ ତୃୁଲାଇଲେ । 
ଏହା ସଙ୍ଗେ ସଙ୍ଗେ ପୈତୃକ ସମ୍ପଭିର ରକ୍ଷଣାବେକ୍ଷଣ ଭାର ନେଲେ । ଗୋପୀନାଥ 
ଦେବଙ୍କ ନାମରେ ଯେଉଁ ବିପୁଳ ଭୂ-ସମ୍ପରି ଥୁଲା, ଜ୍ୟେଷ୍ଠସନ୍ତାନ ଭାବେ ଲକ୍ଷ୍ମୀକାନ୍ତ 
ତାହାର ଅଧୂକାରୀ ହୋଇଥ୍‌ଲେ । ମାତ୍ର ଅନ୍ୟ ବଂଶଧରମାନେ ଏହାର ବିରୋଧ କରିବାରେ 
ଲାଗିଲେ । ସବୁବେଳେ କଳି ଦ୍ଵନ୍ଦ୍ର ଲାଗିରହିଲା । ସମୟ ସମୟରେ ମାଲିମୋକଦ୍ଦମାରେ 
ଜଡ଼ିତ ହେବାକୁ ପଡ଼ିଲା । ଏପରିକି ଶାରୀରିକ ଅକ୍ଷମତାର ସୁଯୋଗ ନେଇ ତାଙ୍କର 
ପ୍ରାଣନାଶ ପାଇଁ ଉଦ୍ୟମ ହୋଇଥଲା । ମାତ୍ର ଭାଇ ଗଣେଶ ପ୍ରସାଦ ଓ ତାଳପଦାର 
ହରିଜନମାନଙ୍କ ଯୋଗୁଁ ସେ ରକ୍ଷାପାଇଗଲେ । 


ଘରେ ବାହାରେ ଦ୍ରନ୍ଦ୍ର ବିରୋଧ, ଶତ୍ରୁତା ଲାଗି ରହିଥୁଲା। ଦେହରେ ବ୍ୟାଧ୍ବ, 
ହୃଦୟରେ ଯନ୍ତ୍ରଣା । ପିତା ତେଣୁ ପ୍ରତିଭାଶାଳୀ ପୁତ୍ରକୁ ଗ୍ରାମରେ ନ ରଖ୍‌ ଭଦ୍ରଖରେ 
ରଖ୍ବାର ବନ୍ଦୋବସ୍ତ କଲେ । ଗୋଟିଏ ହ୍ୟାଣ୍ଡ ପ୍ରେସ ବା ହାତ ଛାପାଖାନା ସ୍ଥାପନ କରି 
ତାର ଚଳାଇବା ଦାୟିତ୍ଵ ଦେଲେ । 


ଏହି ଛାପାଖାନାଟି କଟକରୁ ଆସିଥିଲା । ଏକ ସମୟରେ ବାଲେଶ୍ବରର ପ୍ରଥମ 
ଛାପାଖାନା ରୂପେ ଫକୀରମୋହନଙ୍କ ଜୀବନରେ ଏକ ଗୁରୁତ୍ଵପୂର୍ଣ୍ଣ ସ୍ଥାନ ଅଧ୍ବକାର 
କରିଥଲା । ତାହା ପରେ ‘ଗୋପୀନାଥ ପ୍ରେସ” ଭାବେ ଭଦ୍ରଖରେ ସ୍ଥାପିତ ହେଲା । 
ଲକ୍ଷ୍ମୀକାନ୍ତ ସୃଷ୍ଟି କଲେ ଜାତିର ସାହିତ୍ୟ । ଜୀବନୀ ଆଲୋଚକ ସୁଧାଂଶୁ ରାୟଙ୍କ 
ଭାଷାରେ - ' ××× ତାଙ୍କ ସୃଷ୍ଟି କେଦାରରେ ଦେଖାଦେଲା ନାନା ଜାତିର ଫଳ ଓ 
ଫସଲ । ତାଙ୍କ ଲେଖନୀ ସୃଷ୍ଟି କଲା ଶିଶୁ ସାହିତ୍ୟର କଷି କାକୁଡ଼ି, ହାସ୍ୟରସର 
ଅଙ୍କୁର, ନାରଙ୍ି ଓ କରମଙ୍ଗା, ମନୋହର ବର୍ଣ୍ଠଯୁକ୍ତ ମଧୁର ଆସ୍ଵାଦର ଭାବଗନମ୍ଭୀର 
କବିତାର ପାଚିଲା ଆମ୍ବ ଉପରେ କଠିନ ହେଲେ ବି ଭିତରେ ରସାଳ ନାନା ପ୍ରବଦ୍ଧର 


ନାଗକେଳାା ତାଙ୍କ ସୃଷ୍ଟି ସମାରୋହରୁ ଗଳ୍ପ ଓ ଜାତୀୟ ସଙ୍ଗୀତ ମଧ ବାଦ୍‌ ଗଲା 
ନାହିଁ ।” 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୧୯ 


ଥରେ ଉତ୍କଳ ସମ୍ମିଳନୀରେ ଏକ ସଭାରେ ତାଙ୍କ ରଚିତ “ବନ୍ଦେ ଉତ୍କଳ ଜନନୀ! 
ବୋଲା ଗଲା । ସେହି ଦେଶାତ୍ମବୋଧ ସଙ୍ଗୀତଟି ମଧୁସୂଦନଙ୍କୁ ଅଭିଭୂତ କରି ପକାଇଲା । 
ସେ ଆନନ୍ଦରେ ଲକ୍ଷ୍ମୀକାନ୍ତଙ୍କୁ ଆଲିଙ୍ଗନ କରିଥୁଲେ । 


୧୯୩୦ ମସିହାରେ ଲବଣ ସତ୍ଯାଗ୍ରହ ଆରମ୍ଭ ହେଲା । ବ୍ରିଟିଶ ସରକାରଙ୍କ 
ଦମନମୂଳକ ନୀତିର ପ୍ରତିବାଦ କରି ଭାଗବତପ୍ରସାଦବାବୁ ବିହାର-ଓଡ଼ିଶା କାଉନସିଲ 
ସଭ୍ୟ ପଦରୁ ଇସ୍ତଫା ଦେଲେ । ଲକ୍ଷ୍ମୀକାନ୍ତଙ୍କ ସାନଭାଇ କମଳାକାନ୍ତ, ସାନଭଉଣୀ 
କୋକିଳା, ବଡ଼ପୁଅ ନିତ୍ୟାନନ୍ଦ ସ୍ଵାଧୀନତା ଆନ୍ଦୋଳନରେ ଯୋଗ ଦେଇ କାରାବରଣ 
କଲେ । ଚଳତୃଶକ୍ତିହୀନ ହୋଇଥିବାରୁ ଲକ୍ଷ୍ମୀକାନ୍ତ ଅବଶ୍ୟ ଏହି ଆନ୍ଦୋଳନରେ ଯୋଗ 
ଦେଇପାରି ନ ଥଲେ; କିନ୍ତୁ ଲେଖନୀ ଚଳାଇ ଦେଶାତ୍ମବବୋଧର ଯେଉଁ ମଶାଲ ସେ 
ଜାଳି ଦେଲେ, ତାହା ସମସ୍ତଙ୍କୁ ପଥ ଦେଖାଇଲା । ଛଦ୍ମନାମରେ ଲକ୍ଷ୍ମୀକାନ୍ତ ପଞ୍ଚାମୃତ” 
ନାଟକ ରଚନା କରି ଦେଶଦ୍ରୋହୀମାନଙ୍କୁ କଠୋର ଭାବରେ ସମାଲୋଚନା କରିବାକୁ 
ଲାଗିଲେ । ଏଗୁଡ଼ିକ ଧାରାବାହିକ ଭାବେ ପ୍ରଜାତନ୍ତ୍ର ରେ ପ୍ରକାଶ ପାଇଲା | ସ୍ଵାଧୀନତା 
ଆନ୍ଦୋଳନରେ ଯେଉଁମାନେ ଅଂଶ ଗ୍ରହଣ କରିଥଲେ, ସେମାନଙ୍କର ତୁଟି-ବିଚ୍ୟୁତି ମଧ୍ଯ 
ପଦାରେ ପକାଇ ଦେଉଥୁଲେ । 


ସନ୍ବର୍ଵନା 

ଲକ୍ଷ୍ମୀକାନ୍ତଙ୍କ ସାରସ୍ଵତ ଅବଦାନ କ୍ରମେ ଓଡ଼ିଶା କାହିଁକି ଓଡ଼ିଶା ବାହାରେ ପ୍ରଭାବ 
ପକାଇଲା । ୧୯୩୩ ମସିହାରେ ଭଦ୍ରଖ ହାଇସ୍ତୁଲ ପ୍ରାଙ୍ଗଣରେ ତାଙ୍କୁ ବିପୁଳ ସମ୍ବର୍ବନା 
ଦିଆଗଲା । କବିବର ଚିନ୍ତାମଣି ଏଇ ସଭାରେ ସଭାପତିର ଆସନ ଅଳଂକୃତ 
କରିଥଲେ । ସ୍ଵାଧୀନତା ସଂଗ୍ରାମୀ ହରେକୃଷ୍ଣ ମହତାବ ଓ ଜାତୀୟକବି ବାଞ୍ଚାନିଧୂ 
ଅଭିନନ୍ଦନ ପତ୍ର ପଢ଼ିଥିଲେ । ସ୍ଵାଧୀନତା ସଂଗ୍ରାମୀ ମହତାବବାବୁ କହିଥିଲେ - 
‘ଆପଣଙ୍କ ଚିନ୍ତା, ଆପଣଙ୍କ ଜାତୀୟତା, ଲେଖାଭଙ୍ଗୀ ଆମ୍ଭମାନଙ୍କୁ ନିରାଶାରେ 
ଆଶା ଦେଇଛି । ××× ଆପଣଙ୍କ ଜାତୀୟ ସଙ୍ଗୀତଟି ମୋ ପରି ବହୁ ତରୁଣଙ୍କ ହୃଦୟରେ 
ସନ୍ଦନ ଆଣି ଦେଇଛି ।”’ 

ଲକ୍ଷ୍ମୀକାନ୍ତ ଜାତୀୟ ସାହିତ୍ୟର କର୍ଣ୍ଣଧାର ହେବାକୁ ଯୋଗ୍ୟ ବୋଲି କବି ବାଞ୍ଚାନିଧ 
ମତ ଦେଇଥୁଲେ । 

ଉଦ୍ତ ସମ୍ବର୍ବନା ସଭାଟି ଲକ୍ଷ୍ମୀନାରାୟଣ ସାହୁଙ୍କ ଦ୍ଵାରା ଆୟୋଜିତ ହୋଇଥୁଲା। 
ଛାତ୍ରାବସ୍ଥାରେ ହିଁ ବନ୍ଧୁମାନେ ଲକ୍ଷ୍ମୀକାନ୍ତଙ୍କୁ “କାନ୍ତକବି” ବୋଲି କହୁଥିଲେ । କିନ୍ତୁ ଏହି 
ସମ୍ବର୍ବନା ସଭାରେ ହିଁ ଜନସେବକ ଲକ୍ଷ୍ମୀନାରାୟଣ ଲକ୍ଷ୍ମୀକାନ୍ତଙ୍କୁ କାନ୍ତକବି” ଭାବେ 
ପରିଚିତ କରାଇଲେ । ଓଡ଼ିଶା ସାହିତ୍ୟ ଇତିହାସରେ ସେହିଦିନୁ ଲକ୍ଷ୍ମୀକାନ୍ତ କାନ୍ତକବି 
ଭାବେ ପ୍ରତିଷ୍ଠିତ ହେଲେ । 

୭9୦0 ଯଶୋଦେହେ ଆଯୟୁଷ୍ମାନ୍‌ 


“ଡଗର! ପତ୍ରିକା ପ୍ରକାଶନ 

ଗୋପୀନାଥ ପ୍ରେସଟି ଭଲ ଭାବରେ ଚାଲିଥାଏ । କାନ୍ତକବିଙ୍କ ସାନଭଉଣୀ କୋକିଳା 
ଦେବୀ ଜଣେ ସାହିତ୍ୟକା ଥିଲେ ¦ ସେ ଜାତୀୟ ଆନ୍ଦୋଳନରେ ଯୋଗ ଦେଇ କାରାବରଣ 
କରିଥଲେ । ନାରୀ ଜାଗରଣର ସେ ନେତୃତ୍ସ ମଧ୍ଯ ନେଉଥିଲେ । ସ୍ଥାନୀୟ ଗୋପୀନାଥ 
ପ୍ରେସରୁ ଗୋଟିଏ କ୍ଷୁଦ୍ର ପତ୍ରିକାଟିଏ ବାହାର କରିବାର ପରିକନ୍ଥନା ତାଙ୍କର ଥୁଲା; ମାତ୍ର 
ପତ୍ରିକା ପ୍ରକାଶ ପୂର୍ବରୁ ହଠାତ ତାଙ୍କର ମୃତ୍ୟୁ ହେଲା । ତାହା ପୂର୍ବରୁ ତାଙ୍କର ସାନଭାଇ 
କମଳାକାନ୍ତ ମଧ୍ଯ ମାତ୍ର ୨୪ ବର୍ଷ ବୟସରେ ସଂସାର ତ୍ୟାଗ କରିଥଲେ । ସେ ଦେଶବସଳ 
ଓ ସାହିତ୍ୟ ଅନୁରାଗୀ ଥୂଲେ । ସେ ମଧ୍ଯ ଥୁଲେ ଭ୍ରାତୃବସତ୍ସଳ । ଜ୍ୟୋଷ୍ଠଭ୍ରାତାଙ୍କ 
କାର୍ଯ୍ୟକଳାପରେ ସେ ବିଶେଷ ସହାୟକ ହେଉଥୂଲେ । ୧୯୩୬ ମସିହାରେ ପୁଣି ହେଲା 
ସ୍ବେହମୟ ପିତା ଭାଗବତ ପ୍ରସାଦଙ୍କର ଦେହାନ୍ତ । ଦୁଃଖର ଏହି ଘନଘଟା ମଧ୍ଯରେ 
‘ଡଗର! ପତ୍ରିକା ଆତ୍ମପ୍ରକାଶ କଲା | 


a ~~ ~~ 


ପତ୍ରିକା ପ୍ରକାଶନ ପାଇଁ ପରିସ୍ଥିତି ଅନୁକୂଳ ଆଦୌ ନ ଥୁଲା । କେବଳ ମୃତ୍ୟୁର 
କରାଳ ଛାୟା ଯେ ଘୋଟି ଥୁଲା ତାହା ନୁହେଁ, ଆର୍କ ଅବସ୍ଥା ଥଲା ଆହୁରି ଶୋଚନୀୟ । 
ପରିଚାଳନାରେ କୌଣସି ତୁଟି ନ ଥୁଲେ ମଧ୍ଯ ଗୋପୀନାଥ ପ୍ରେସର ସମ୍ବଳ ଯଥେଷ୍ଟ ନ 
ଥିଲା ! ସାଧାରଣ ଲୋକଙ୍କର ମୁଦ୍ରଣ ବିଷୟରେ ସେପରି ଆଗ୍ରହ ନ ଥୁବା ଏହାର ଥୁଲା 
ମୁଖ୍ୟ କାରଣ । ‘ଡଗର ପ୍ରକାଶ ପାଇଁ ପାଣ୍ଠି ଆଦୌ ନ ଥୂଲା। ନିଜ ପୁଅଙ୍କ 
ବ୍ରତୋପନୟନରେ ଭିକ୍ଷା ମିଳିଥୂଲା ଚାଳିଶ ଟଙ୍କା । ସାନଭଉଣୀ ଜାହ୍ନବୀ ଓ ବିରଜାମଣି 
ପ୍ରତ୍ୟେକ ଦଶଟଙ୍କା କରି ଦେଇଥୁଲେ । ଏମିତି ଷାଠିଏ ଟଙ୍କାକୁ ସମ୍ବଳ କରି ଲକ୍ଷ୍ମୀକାନ୍ତ 
‘ଡଗର! ପତ୍ରିକା ପ୍ରକାଶ କଲେ । 


ଜ୍ୟେଷ୍ଠପୁତ୍ର ନିତ୍ୟାନନ୍ଦ 'ଡଗର” ପତ୍ରିକାର ସମ୍ପାଦକ ଥୁଲେ ମଧ୍ଯ କାନ୍ତକବିଙ୍କୁ 
ସମ୍ପାଦନାର ଦାୟିତ୍ଵ ବହୁ ପରିମାଣରେ ବହନ କରିବାକୁ ପଡ଼ୁଥୁଲା | 


‘ଡଗର’ ପତ୍ରିକା ପ୍ରକାଶନର ଅବ୍ୟବହିତ ପରେ କନିଷ୍ଠ ଭ୍ରାତା ସୀତାକାନ୍ତ ମଧ୍ଯ 
ମୃତ୍ୟୁମୁଖରେ ପଡ଼ିଲେ । ‘ଡଗର ପ୍ରକାଶନ ପାଇଁ ତାଙ୍କର ଉତ୍ସାହ ଓ ସହଯୋଗ ଥିଲା 
ସବୁଠାରୁ ବେଶୀ । ତାଙ୍କ ମୃତ୍ୟୁରେ ଲକ୍ଷ୍ମୀକାନ୍ତ ନିଜକୁ ଅତ୍ୟନ୍ତ ଅସହାୟ ମନେକଲେ । 
ସୀତାକାନ୍ତ ବିହାର-ଓଡ଼ିଶା କାଉନସିଲର ସଭ୍ୟ ଥିଲେ । ପରେ କେନ୍ଦ୍ର ବ୍ୟବସ୍ଥାସଭାର 
ସଭ୍ୟ ହୋଇଥୂଲେ । ଶେଷରେ କାଉନସିଲ ଅଫ ଷ୍ଟେଟସର ସଭ୍ୟ ହୋଇ ନିଜର ପରିବାରର 
ମର୍ଯ୍ୟାଦା ଓ ଗୌରବ ବୃଦ୍ଧି କରିଥିଲେ । ପରିବାରର ଚଳାଚଳ ଭାର ସେ ଗ୍ରହଣ କରିଥଲେ । 
ତାଙ୍କ ମୃତ୍ୟୁ ପରେ ଆଥ୍ବିକ ଅବସ୍ଥା ଆହୁରି ଶୋଚନୀୟ ହୋଇ ପଡ଼ିଲା । ସୀତାକାନ୍ତ 
ବିଧବା ପତ୍ନୀ ଓ ତିନୋଟି ଶିଶୁସନ୍ତାନଙ୍କୁ ଛାଡ଼ି ଯାଇଥିଲେ । ସେମାନଙ୍କର ଭରଣ ପୋଷଣର 
ଦାୟିତ୍ଵ କାନ୍ତକବିଙ୍କ ଉପରେ ପଡ଼ିଲା । ଅଭାବ ଅନଟନ କ୍ରମେ ଉତ୍କଟ ହେଲା ! 'ଡଗର'ର 
ପୂର୍ଣ୍ଣ ଦାୟିତ୍ଵ ନିତ୍ୟାନନ୍ଦଙ୍କୁ ଦେଇ କାନ୍ତକଚି ନିଜ ଗ୍ରାମକୁ ଫେରିଗଲେ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୨୧ 


ଗ୍ରାମରେ ମଧ୍ଯ ଭୂ-ସମ୍ପରି ଲାଗି କନ୍ଦଳ ଲାଗି ରହିଥାଏ । କାନ୍ତକବି ଅବଶ୍ୟ ସ୍ପେହଶୀଳ 
ଓ ଉଦାର ପ୍ରକୃତିର ଥୂଲେ । କାହାର ଅନିଷ୍ଟ କରିବାକୁ ବା କାହା ମନରେ କଷ୍ଟ ଦେବାକୁ 
ସେ ଚାହୁଁ ନ ଥଲେ; କିନ୍ତୁ ସେ ମଧ୍ଯ ଅନ୍ୟାୟ ଆଗରେ ମୁଣ୍ଡ ନୁଆଁଉ ନ ଥଲେ। 
ନ୍ୟାୟସଙ୍ଗତ ଅଧୂକାର ସମ୍ପର୍କରେ ସେ ସଚେତନ ଥଲେ ଓ ତାଙ୍କ ହକ୍‌ ଦାଦି ଉପରେ 
କେହିଁ ଆଞ୍ଚ ଆଣିଲେ, ସେ ତାର ପ୍ରତିରୋଧ କରୁଥିଲେ । ସୁତରାଂ ଅତୀବ ପ୍ରତିକୂଳ 
ପରିସ୍ଥିତି ଦେଇ ତାଙ୍କୁ ଗତି କରିବାକୁ ପଡ଼ୁଥୁଲା । ଏହିଭଳି ଅବସ୍ଥାରେ ଏକମାତ୍ର ସାନ୍ଧନା 
ପାଉଥିଲେ ସହଧର୍ମିଣୀ ଲବଙ୍ଗଲତାଙ୍କଠାରୁ । 


ଲବଙ୍ଗଲତା ଦେବୀ ` 

ଲବଙ୍ଗଲତା ଥୁଲେ ଅତୀବ ପତିପରାୟଣା । ସମସ୍ତ ଦୁଃଖ କଷ୍ଟ, ଅଭାବ ଅନଟନ 
ମଧ୍ୟରେ ରାତି ରାତି ଉଜ୍ଚାଗରଂ ରହି ସେ ସ୍ଵାମୀଙ୍କ ସେବା ଯେପରି କରୁଥିଲେ, ତାହା 
ସମସ୍ତଙ୍କୁ ଚକିତ କରିପକାଉଥୁଲା | ସ୍ବାମୀଙ୍କର ସନ୍ତାପ ହରଣ ହିଁ ଥଲା ତାଙ୍କର ଏକମାତ୍ର 
ଲକ୍ଷ୍ୟ । କାନ୍ତକବିଙ୍କର ଅନ୍ତରଙ୍ଗ ବନ୍ଧୁ, ବିଶିଷ୍ଠ ଓକିଲ ତଥା ସାହିତ୍ୟିକ (ପରେ ଉତ୍କଳ 
ବିଶ୍ଵବିଦ୍ୟାଳୟର କୁଳପତି ) ନିତ୍ୟାନନ୍ଦଙ୍କ ପାଖକୁ ଏକ ପତ୍ରରେ ଲେଖୁଥୁଲେ - “ଭାଇ, 
ଲକ୍ଷ୍ମୀକାନ୍ତର ରୋଗ ଯନ୍ତ୍ରଣାର ଉପଶମ କରିଥୁଲେ ତୁମର ମା । ସେ ଜଣେ ଆଦର୍ଶ 
ସ୍ତ୍ରୀ । ××× ତାଙ୍କର ଅଭୂତପୂର୍ବ ଧୈର୍ଯ୍ୟ, କଷ୍ଟସହିଷ୍ଣୁତା ଓ ଅମ୍ଳାନ ବଦନରେ ସ୍ଵାମୀ 
ସେବା ଯେକୌଣସି ସ୍ତ୍ରୀର ଆଦର୍ଶ ।” 


ଆଉ ଜଣେ ବନ୍ଧୁ ଓ ସହପାଠୀ ହରେକୃଷ୍ଣ ସାମନ୍ତଙ୍କ ମତରେ - “ 'ଲବଙ୍ଗଲତାଙ୍କୁ 
ପାଇ ନ ଥୁଲେ ଲକ୍ଷ୍ମୀକାନ୍ତ କାନ୍ତକବି ହୋଇପାରି ନ ଥାନ୍ତା ବୋଲି ମନେହୁଏ ।” 


ସମାଜ ସେବା 
ଗ୍ରାମରେ ରହିବା ବେଳେ ସ୍ଥାନୀୟ ଲୋକଙ୍କର ସମସ୍ୟା ସମାଧାନ ପାଇଁ ଲକ୍ଷ୍ମୀକାନ୍ତ 
ଯତ୍ନଶୀଳ ହେଲେ । ବିଶେଷତଃ, ଗରିବ ଶ୍ରେଣୀର ଲୋକଙ୍କ ଦୁଃଖଦୁର୍ଦଶା ଦୂର କରିବା 
ତାଙ୍କ ଜୀବନର ବ୍ରତ ଥିଲା । ସେମାନେ ଯେପରି ଖରାବେଳେ ଝାଳନାଳ ହୋଇ ବା 
ବର୍ଷାରେ କାଦୁଅ ସଲବଲ ହୋଇ ପେଟ ଚାଖଣ୍ଡକ ପାଇଁ ପରିଶ୍ରମ କରୁଥିଲେ, ତାହା 
ଦେଖ୍‌ ସେ ବ୍ୟଥୂତ ହୋଇ ପଡୁଥିଲେ । ଶ୍ତି ଅନୁସାରେ ସାହାଯ୍ୟ ଦେଇ ବା କେତେବେଳେ 
ଲେଖନୀ ଚଳାଇ ସେମାନଙ୍କର ଦୁଃଖ ଦୂର କରିବା ପାଇଁ ଉଦ୍ୟମ କରୁଥୁଲେ । 


ସମାଜ ସଂସ୍କାର ଦିଗରେ ଲକ୍ଷ୍ମୀକାନ୍ତ ମଧ୍ଯ ଦୃଷ୍ଟି ଦେଉଥୂଲେ । ସମାଜରୁ କୁସଂସ୍କାର 
ଓ ଅନ୍ଧବିଶ୍ଵାସ ଦୂର କରିବା ତାଙ୍କର ଲକ୍ଷ୍ୟ ଥୁଲା । ନାରୀ ଶିକ୍ଷା, କୃଷି ଓ କୁଟୀରଶିଛର 
ବିକାଶ ପ୍ରଭୃତି କେତେକ କାର୍ଯ୍ୟକ୍ରମ ସେ ହାତକୁ ନେଇଥୁଲେ । ଗାଛିଜୀଙ୍କ ନେତୃତ୍ଵରେ 
କଂଗ୍ରେସ ଯେଉଁ ଗ୍ରାମ ସଙ୍ଗଠନର ବିଭିନ୍ନ କର୍ମପନ୍ଞା ଗ୍ରହଣ କରିଥଲା, ତାହାର ସଫଳ 
ରୂପାୟନ ପାଇଁ ସେ ଚେଷ୍ଟିତ ଥୁଲେ । ସୂତାକଟା ପ୍ରତି ତାଙ୍କର ପ୍ରବଳ ଆଗ୍ରହ ଥୁଲା T 
ଅରଟରେ ସୂତା କାଟି, ଲୁଗା ବୁଣି ପିନିବାକୁ ସେ ଦେଶବାସୀଙ୍କୁ ଆହ୍ବାନ ଦେଇଥ୍‌ଲେ । 

୭୨୨ ଯଶୋଦେହେ ଆପଯୟୁଖ୍ମାନ୍‌ 


ସେ କହୁଥିଲେ - “ଭାଇ ହେ, ଏବେ ଅରଟ କାଟ 
ଆଉ କିଛି ଭରସା ନାହିଁ - ଅରଟ ଏକା ମୁକତି ବାଟ ।' 
ପୁଣି - ““କୈ କରଟ, କେ କରଟ 
x » x x 
ଅରଟେ କାଟିବ ସୂତା 
ଭାଇ ବୁଣାଇବେ ମୋହ ପାଇଁ ଶାଢ଼ି 
ତାଙ୍କ ପାଇଁ ଖଦି ଓତା । 


ଦ୍ଵିତୀୟ ବିଶ୍ବଯୁଦ୍ଧ 

୧୯୩୯ ମସିହାରେ ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ ହେଲା । ଭାରତୀୟମାନଙ୍କ ଇଚ୍ଛା 
ବିରୋଧରେ ବିଟିଶ ସରକାର ଭାରତକୁ ମିତ୍ରଶର୍ତି ପକ୍ଷରେ ଯୁଦ୍ଧରେ ସାମିଲ କରିଦେଲେ । 
ଗାଛିଜୀ ବ୍ୟକ୍ତିଗତ ସତ୍ୟାଗ୍ରହ ପାଇଁ ଡାକରା ଦେଲେ । କାନ୍ତକବିଙ୍କ ଜ୍ୟେଷ୍ଠପୁତ୍ର ନିତ୍ୟାନନ୍ଦ 
ସେହି ସତ୍ୟାଗ୍ରହରେ ଯୋଗଦେଇ କାରାବରଣ କଲେ । ଲକ୍ଷ୍ମୀକାନ୍ତ ମଧ୍ଯ ଏହାକୁ ସମର୍ଥନ 
କରି କେତେକ କବିତା ରଚନା କରିଥଲେ । 


ଉତ୍କଳ ସାହିତ୍ଯ ସମାଜ ପକ୍ଷରୁ ସମ୍ବର୍ବନା 

କ୍ରମେ କାନ୍ତକବିଙ୍କ ଖ୍ୟାତି ଚାରିଆଡ଼କୁ ବ୍ୟାପିଲା । ସେତେବେଳେ ‘ଉତ୍କଳ ସାହିତ୍ୟ 
ସମାଜର ସମ୍ପାଦିକା ଥଲେ ପ୍ରଖ୍ୟାତ ନାରୀନେତ୍ରୀ ସରଳା ଦେବୀ । ତାଙ୍କ ଉଦ୍ୟମରୁ 
ଉତ୍କଳ ସମାଜ” ତରଫରୁ କାନ୍ତକବିଙ୍କୁ ସମ୍ବର୍ବନା ଦିଆ ହେବାର ଆୟୋଜନ ହେଲା । 
କବିଙ୍କୁ ଗ୍ରାମ ତାଳପଦାରୁ କଟକ ଅଣାଗଲା ଓ କଟକର ଶ୍ରୀରାମଚନ୍ଦ୍ର ଭବନରେ ରହିବାର 
ବ୍ୟବସ୍ଥା ହେଲା । ଏହି ଭବନରେ ‘ଉତ୍କଳ ସାହିତ୍ୟ ସମାଜ”' ତରଫରୁ ଅଭିନନ୍ଦନ 
ଦିଆଗଲା । “ସାହିତ୍ୟ ସମାଜ” ଗୃହରେ କାନ୍ତକବି ସପ୍ତାହକ ପାଇଁ ରହିଲେ । ସେହି 
ସମୟରେ ସେ କଲେଜବନ୍ଧୁ ଚିନ୍ତାମଣି ଆଚାର୍ଯ୍ୟଙ୍କ ଆମନ୍ତ୍ରଣକ୍ରମେ ରଘୁନାଥଜୀଉ ମନ୍ଦିର 
ନିକଟସ୍ଥ ବାସଭବନକୁ ଯାଇଥିଲେ । ସେଠାରେ ଭାଗବତ ତତ୍ର ଆଲୋଚନା ହେଉଥଲା । 
ଆଚାର୍ଯ୍ୟଙ୍କ ଦ୍ଵାରା ଅନୁଦିତ ଶ୍ରୀମଦ ଭାଗବତ ଦେଖୁ ସେ ଅତାନ୍ତ ପ୍ରୀତ ହେଲେ । 
ପୁସ୍ତକର ପରିଶିଷ୍ଟରେ ‘ଗୋପୀ ଗୀତା” ସନିବେଶ କରିବାକୁ ସେ ପରାମର୍ଶ ଦେଲେ । 
କଟକରେ ରହଣିକାଳ ଆନନ୍ଦଦାୟକ ହୋଇଥଲା ବୋଲି ତାଙ୍କ ଜୀବନଚରିତ ସଙ୍କଳକ 
ପ୍ରକାଶ କରିଛନ୍ତି । କିଛିଦିନ ପରେ ଫକୀରମୋହନ ସାହିତ୍ୟ ସଂସଦର ଆନୁକୂଲ୍ୟରେ 
ଏକ ସଙ୍ଗୀତ ସମ୍ମିଳନୀର ଆୟୋଜନ ହେଲା । ଶାରୀରିକ ଅସୁସ୍ଥତା ସନ୍ଗେ ଉକ୍ତ ସଙ୍ଗୀତ 
ସମ୍ମିଳନୀରେ ସେ ଉପସ୍ଥିତ ରହି କାର୍ଯ୍ୟକ୍ରମଗୁଡ଼ିକୁ ଉପଭୋଗ କଲେ । ସେ ଯେ କେତେ 
ସଙ୍ଗୀତପ୍ରାଣ ଥୁଲେ, ତାହାର ପ୍ରମାଣ ଏଥୁରୁ ମିଳେ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୨୩ 


‘ଡଗର ପତ୍ରିକାଟି ଭଦ୍ରଖର ଗୋପୀନାଥ ପ୍ରେସରେ ଛପା ହେଉଥିବା ପୂର୍ବରୁ 
ବର୍ଣ୍ଣିତ । ମାତ୍ର ସେଥୁରେ ବହୁ ବାଧାବିଘ୍ନ ଉପୁଜିବାରୁ ଜ୍ୟେଷ୍ଠପୁତ୍ର ନିତ୍ୟାନନ୍ଦ କଟକରେ 
'ଡଗର' ପ୍ରେସ ନାମରେ ଏକ ସ୍ଵତନ୍ତ୍ର ପ୍ରେସ ସ୍ଥାପନ କଲେ । ସେହି କାଳରୁ ଅର୍ଥାତ 
୧୯୪୮ ମସିହାରୁ ‘ଡଗର ପତ୍ରିକା କଟକରୁ ପ୍ରକାଶ ପାଇଲା । ଅନେକ ଦିନ ପାଇଁ 
କାନ୍ତକବି ମାନସସନ୍ତାନ ‘ଡଗର ଠାରୁ ବିଛିନ୍ନ ହୋଇ ପଡ଼ିଲେ । 

ଜୀବନଚରିତ ସଙ୍କଳକଙ୍କ ଭାଷାରେ -  ‘××× ଯାହାକୁ ନିଜର ବୁକୁ ଚିରି ଗଢ଼ିଥଲି 
ତାହାଠାରୁ ବେଶି ସମୟ ବିଛିନ୍ନ ହୋଇ ରହିବା ଫଳରେ ସେ ମର୍ମାନ୍ତିକ ଯନ୍ତ୍ରଣା ଅନୁଭବ 
କଲେ ।”’ 


୧୯୪୨ ଭାରତଛାଡ଼ ଆନ୍ଦୋଳନ 

୧୯୪୨ ମସିହାରେ ଗାନ୍ଧିଜୀ “କର ବା ମର’ ଆହ୍ଵାନ ଦେଲେ ! କାନ୍ତକବି ମଧ୍ଯ 
ଏହି ଆନ୍ଦୋଳନକୁ ସମର୍ଥନ କରୁଥିଲେ । ସରକାର ଏହି ଆନ୍ଦୋଳନକୁ ନିର୍ମମ ଭାବରେ 
ଦବାଇ ଦେବାକୁ ଚେଷ୍ଟା କରିଥଲେ | ଚାରିଆଡ଼େ ଗୁଳିଚାଳନା ହୋଇଥିଲା | ଓଡ଼ିଶାର 
ଲୁଣିଆରେ ସଭା ହେଉଥୁଲାବେଳେ ପୋଲିସ ଗୁଳି ଚଳାଇବାରୁ ନଅଜଣ ଲୋକ ନିହତ 
ହେଲେ । ନିତ୍ୟାନନ୍ଦଙ୍କୁ ସେହି ସଭାରେ ଯୋଗ ଦେବାପାଇଁ ଡାକରା ଆସିଥିଲା ! ନିତ୍ୟାନନ୍ଦ 
ଘରେ ନାହାନ୍ତି ବୋଲି ମାତା ଲବଙ୍ଗଲତା କହିବାରୁ ବିପ୍ଳବୀମାନେ ଦାଶ୍ଡରୁ ଫେରି 
ଯାଇଥିଲେ | ଗୁଳିକାଣ୍ଡ ପରେ ଲବଙ୍ଗଲତା ସ୍ବାମୀଙ୍କୁ କହିଲେ ଯେ ସେ ଯଦି ନିତ୍ୟାନନ୍ଦକୁ 
ଅଟକାଇ ନ ଥାନ୍ତେ, ତେବେ କର୍ମୀମାନଙ୍କ ସହିତ ନିତ୍ୟାନନ୍ଦ ସଭାକୁ ଯାଇଥାନ୍ତା ଓ 
ଗୁଳିମାଡ଼ରେ ମରିଥାନ୍ତା । ଲକ୍ଷ୍ମୀକାନ୍ତ ଏହା ଶୁଣି ଉତ୍ତର ଦେଲେ ଯେ ସେ ( ଲବଙ୍ଗଲତା ) 
ଏହା କରି ଭଲ କରି ନାହାନ୍ତି । ସେ ପୁଣି କହିଲେ - “ଯଦି ନିତାଇ ଗୁଳି ଖାଇ 
ମରିଥାଆନ୍ତା, ମୁଁ ଟୋପାଏ ଲୁହ ଗଡ଼ାଇ ନ ଥାନ୍ତି ।” 

ମୃତ୍ୟୁ ବରଣ ନ କଲେ ମଧ୍ଯ ନିତ୍ୟାନନ୍ଦ ଓ କନିଷ୍ଠପୁତ୍ର ଗୌରଚନ୍ଦ୍ର କାରାବରଣ 
କଲେ । ‘ଡଗରଂ' ଚଳାଇବାକୁ ଆଉ କେହି ରହିଲେ ନାହିଁ । କାନ୍ତକବି ତେଣୁ ଗ୍ରାମ ଛାଡ଼ି 
ଭଦ୍ରଖ ଆସିଲେ ଓ ସେଠାରେ ‘ଡଗର ପତ୍ରିକା ଓ ପ୍ରେସ ପରିଚାଳନା ଭାର ଗ୍ରହଣ 
କଲେ । ତାକୁ ସାହାଯ୍ୟ କରିବାପାଇଁ ତାଙ୍କ ଶାଳକ ରାଇମୋହନ ଦାସ ଆସିଲେ ଓ 
‘ଡଗର! ପତ୍ରିକା ସହିତ ସଂପୃକ୍ତ ହେଲେ । 

୧୯୪୩ ମସିହାରେ ଭଦ୍ରଖ ସାହିତ୍ୟ ସମାଜଂ ପକ୍ଷରୁ କାନ୍ତକବିଙ୍କୁ ସମ୍ବର୍ବନା 
ଦିଆଗଲା । ଉକ୍ତ ସାହିତ୍ୟ ସମାଜର ସମ୍ପାଦକ ଥିଲେ ଉପେନ୍ଦ୍ରନାଥ ପଣ୍ଡା । ଏଥିରେ 
ସଭାପତିଡ୍ଵ କରିଥିଲେ ତାଙ୍କର ଅନ୍ତରଙ୍ଗ ବନ୍ଧ ଲକ୍ଷ୍ମୀନାରାୟଣ ସାହୁ । 

ଭଦ୍ରଖ କଲେଜ ସ୍ଥାପନରେ ଲକ୍ଷ୍ମୀକାନ୍ତଙ୍କ ସହଯୋଗ ଥଲା । କଲେଜର ଶିକ୍ଷା, 
ସାହିତ୍ୟ ଓ ସଂସ୍କୃତି ଉପରେ ତାଙ୍କର ପ୍ରଭାବ ଅନୁଭୂତ ହେଉଥଲା । 

୭୨୪ ଯଶୋଦେହେ ଆଯୟୁଷ୍ମାନ 


୧୯୪୭ ମସିହାରେ ଭାରତ ସ୍ଵାଧୀନ ହେଲା । ଚାରିଆଡ଼େ ଆନନ୍ଦ “ଉଲ୍ଲାସ 
ଖେଳିଗଲା । କିନ୍ତୁ କାନ୍ତକବି ଥଲେ ଦୃରଦ୍ରଷ୍ଟା । ଭବିଷ୍ୟତ୍‌ ସ୍ବପ୍ନରେ ସେ ବିଭୋର ହୋଇ 
ନ ଥୁଲେ; ସେ ଯେପରି ଦେଖ୍ପାରିଥିଲେ ଏକ ବ୍ୟର୍ଥତାର ଛାୟା ! ସେ ବହୁଚର୍ଚ୍ଚିତ 
ଯୋଜନାଗୁଡ଼ିକର ଅଗ୍ରଗତି ତଥା ସଫଳ ରୂପାୟନ ବିଷୟରେ ସନ୍ଦିହାନ ଥିଲେ । 


ଜମିଦାର ସମ୍ମଳନୀ 

୧୯୫ ୧ ମସିହା ଫେବୃୟାରୀ ମାସରେ ନିଖୁଳ ଉତ୍କଳ ଜମିଦାର ସମ୍ମିଳନୀ ବସିଲା । 
ସେ ନିମନ୍ତ୍ରଣ ପାଇ ବାଲେଶ୍ଵର ଗଲେ ଓ ସାମନ୍ତ ରାଧାପ୍ରସନ୍ନ ଦାସଙ୍କ ଘରେ ଅବସ୍ଥାନ 
କଲେ । ସେହି ମାସ ୨୪ ତାରିଖରେ ବାଲେଶ୍ଵର ଫକୀରମୋହନ ସାହିତ୍ୟ ପରିଷଦ 
ତରଫରୁ ତାଙ୍କୁ ସମ୍ବର୍ବନା ଓ ମାନପତ୍ର ଦିଆଗଲା । ସେ ସେଠାରେ ଯେଉଁ ଅଭିଭାଷଣ 
ଦେଲେ, ତାହା ସମସ୍ତଙ୍କୁ ଅଭିଭୂତ କରିପକାଇଲା । ତାଙ୍କ ପ୍ରାଣ ବ୍ୟଥାତୃୂର ହୋଇ 
ପଡ଼ିଲା... । 

ଶେଷରେ କାନ୍ତକବି ପତ୍ନୀଙ୍କ ସହିତ କଟକ ଆସି ପିଠାପୁରସ୍ଥ “ଡଗର! କାର୍ଯ୍ୟାଳୟରେ 
ପ୍ରାୟ ତିନିମାସ କାଳ ରହିଲେ । ଏହି କେତୋଟି ଦିନ ସେ ଅତି ଆନନ୍ଦରେ କଟାଇଥୂଲେ 
ବୋଲି “କାନ୍ତ ସାହିତ୍ୟ ମାଳା” ମୁଖବନ୍ଧରୁ ଜଣାଯାଏ । 


କଟକରେ ଥୂଲାବେଳେ ବନ୍ଧୁମାନଙ୍କର ବିଶେଷତଃ, ଫତୃରାନନ୍ଦଙ୍କ ବିଶେଷ 
ଅନୁରୋଧକ୍ରମେ ସେ ତାଙ୍କର ଅସମ୍ପୂର୍ଣ୍ଣ ଉପନ୍ୟାସ ‘କଣାମାମୁ' ସମ୍ପୂର୍ଣ୍ଣ କଲେ । 


କଟକ ରହଣି ବିଷୟରେ ସରଳା ଦେବୀ ଲେଖୁଛନ୍ତି - “ଗଲା ବର୍ଷ କଟକରେ 
‘ଡଗର! ପ୍ରେସରେ ତାଙ୍କର ଦୁଇମାସ ରହଣି । ମୁଁ ପ୍ରାୟ ଦେଖବାକୁ ଯାଏ । ମୁହଁରେ 
ଅସ୍ତରାଗର ଚିହ୍ନ ଦିଶୁଛି । କେତେ ମନର କଥା କହୁଛନ୍ତି ସେ, ଘର କଥା, ସଂସାର 
କଥା, ସମାଜ କଥା, ରାଷ୍ଟ୍ରନୀତି ଓ ଶାସକଙ୍କ କଥା - ଅସୁମାରି ତାର ବିବରଣ । 

: ତାଙ୍କ ମନର ସୁଖ ଦୁଃଖ ମୁଁ । ××× ଏତେ କଷ୍ଟରେ ବି ମୁହଁରୁ ହସ ଲିଭି 
ନାହିଁ । ପରିହାସର ଭାବ ଛାଡ଼ି ନାହିଁ . 


ସେଇ କଟକରେ ଥୂଲାବେଳେ ଶିଳ୍ପୀ ବର୍ମା ଆଙ୍ଗିଥଲେ ତାଙ୍କର ଏକ ଛବି । ଛବି 
ତଳେ ଶିଳୀୀଙ୍କ ଉଦ୍ଦେଶ୍ୟରେ ଏକ କବିତା । 


କାନ୍ତକବିଙ୍କୁ କଟକରେ ବହୁ ସାହିତ୍ୟିକ, କବି, ପୁରାତନ ବନ୍ଧୁ ଦେଖା କରିବାକୁ 
ଆସିଥୁୂଲେ । ବିଶିଷ୍ଟ କବି ରାଧାମୋହନ ଗଡ଼ନାୟକ ଓ କବିଚନ୍ଦ୍ର କାଳୀଚରଣ ପଟ୍ଟନାୟକ 
ମଧ୍ଯ କବିଙ୍କୁ ସଟ୍ଗୋଳିବାକୁ ମଝିରେ ମଝିରେ ଆସୁଥାନ୍ତି । ପୁଣି ଶ୍ରୀରାମଚନ୍ଦ୍ର ଭବନରେ 
ଏକ ସମ୍ବର୍ବନା ସଭାର ଆୟୋଜନ କରିଥିଲେ “ସମାଜ” ସମ୍ପାଦକ ରାଧାନାଥ ରଥ । 
ଅବଜର୍‌ଭର୍‌ ସମ୍ପାଦକ ମଧୁସୂଦନ ମହାନ୍ତି ମଧ୍ଯ ନିଜ ଗୃହରେ ସମ୍ବର୍ବନା ଦେଇଥୁୂଲେ । 
ଉଭୟଠାରେ ମାନପତ୍ର ଦିଆଯାଇଥ୍ଲା । କାନ୍ତକବି ଏଥୁରେ ଅଭିଭୂତ ହୋଇ ପଡ଼ିଥିଲେ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୨୫ 


କୋଣାର୍କ ଯାତ୍ରା 

କାନ୍ତକବି କୋଣାର୍କ ଯିବାପାଇଁ ଆଗ୍ରହୀ ଥୁଲେ । ଯିବାର ସମସ୍ତ ଆୟୋଜନ 
କରିଥୁଲେ କଟକ ମ୍ୟୁନିସିପାଲିଟିର ଏକ୍ଜିକିଉଟିଭ ଅଫିସର ଓ ଗାଳ୍ଜିକ ବିଭୂତିଭୂଷଣ 
ତ୍ରିପାଠୀ । କୋଣାର୍କ ଯିବା ବାଟରେ ଭୁବନେଶ୍ବରରେ ଅଟକିଲେ । ମିଉଜଚିଅମ୍‌ଠାରେ 
ତାଙ୍କୁ ଅଭିନନ୍ଦନ ଦିଆଯାଇଥଲା । ଏହା ପରେ ସେ କୋଣାର୍କ ଅଭିମୁଖେ ଯାତ୍ରା କଲେ । 
ସଙ୍ଗରେ ଥଲେ ନାଟ୍ୟକାର କାଳୀଚରଣ ପଟ୍ଟନାୟକ, ସୁମତି ଦେବୀ ଓ ପୁତ୍ର ନିତ୍ୟାନନ୍ଦ 
ମହାପାତ୍ର । କୋଣାର୍କରୁ ଫେରି କାନ୍ତକବି ଆଉ କେତେ ଦିନ ‘ଡଗର! କାର୍ଯ୍ୟାଳୟରେ 
ରହିଲେ । ପ୍ରାୟ ତିନିମାସ ରହଣି ତାଙ୍କର ଅତ୍ୟନ୍ତ ଆନନ୍ଦଦାୟକ ହୋଇଥିବାର ଜଣାଯାଏ । 
ଏହା ପରେ ପରେ ସେ ଭଦ୍ରଖ ଫେରିଗଲେ । 


କାନ୍ତକବି ଜମିଦାର ଓ ଧନାଢ଼୍ୟ ପରିବାରରେ ଜନ୍ମ ଗ୍ରହଣ କରିଥୁଲେ । ପ୍ରାଚୁର୍ଯ୍ୟ 
ମଧ୍ଯରେ ବଢ଼ିଥୂଲେ । କିନ୍ଧୁ ଜୀବନର ଶେଷ ଭାଗରେ ଅଭାବ ଅନଟନ ମଧ୍ଯରେ ତାଙ୍କୁ 
ଗତି କରିବାକୁ ପଡ଼ିଲା । ଏକାନ୍ନବର୍ଗରୀ ପରିବାରରେ ସେ ଥଲେ ମୁଖ୍ୟ । ଭ୍ରାତା ଓ 
ଭଗିନୀମାନଙ୍କର ଅକାଳ ବିୟୋଗ ହୋଇଥଲା । ପରିବାରର ସମସ୍ତ ଦାୟିତ୍ଵ ସେ ତୁଲାଉ 
ଥିଲେ ! ଜମିଦାରୀ ଚାଲିଗଲା ପରେ ସେ ଉତ୍କଟ ଅଭାବର ସମ୍ମୁଖୀନ ହେଲେ । ସେଥୁପାଇଁ 
ସେ କଷ୍ଟକର ଚଳାଚଳ ହେଲେ । ତାଙ୍କର ପୋଷାକ ପରିଛୁଦ ଅତି ସାଧାରଣ ଥୁଲା । 
ଗେରୁଆ ଲୁଙ୍ଗି ଓ ଖଣ୍ଡିଏ ଶସ୍ତା ଧଳା କନାର ଜାମା ପିନ୍ଧୁ ଥଲେ । ଖାଦ୍ୟ ମଧ୍ଯ ଅତି 
ସାଧାରଣ ଥୁଲା । ଇଚ୍ଚମାଲି ସମ୍ପଭିରୁ ନିଜ ପାଇଁ ବ୍ୟୟ କରୁ ନ ଥଲେ । ଏପରିକି 
ନିଜର ଖାଦ୍ୟ ଓ ଚିକିତ୍ସା ସ୍ତ୍ରୀଙ୍କ ନାମରେ ଥିବା ଅର୍ଥରୁ ହେଉଥଲା । 

ଜୀବନର ଶେଷଭାଗରେ କାନ୍ତକବି ପରମାରାଧ୍ୟ କୁଳଦେବତା ଗୋପୀନାଥଙ୍କ 
ଶରଣାପନ୍ନ ହୋଇଥୁବା ଜଣାଯାଏ । ବ୍ୟାଧଵ ଯନ୍ତ୍ରଣାରୁ ମୁକ୍ତ କରିଦେବା ପାଇଁ ଜୀବନଯାକ 
ତ ଡାକି ଆସିଥିଲେ, ଅନ୍ତିମ ସମୟରେ ସେ ତାଙ୍କଠୁ ଦୂରରେ ରହିବେ ବା କିପରି ! 
ଗୋପୀନାଥଙ୍କ ପାଇଁ ସ୍ଵର୍ଣ୍ଣ ଅଳଙ୍କାର ଗଢ଼ାଇ ରଖୁଥିଲେ । ତାଙ୍କୁ ସେଥିରେ ଭୂଷିତ 
କରିବା ପାଇଁ ମୃତ୍ୟୁର ଛଅମାସ ପୂର୍ବରୁ ଗ୍ରାମ ତାଳପଦା ଗଲେ । ଗଭୀର ନିଷ୍ଠା ସହକାରେ 
କାର୍ଯ୍ୟଟି ସମ୍ପାଦନ କଲେ । ସ୍ଵର୍ଣ୍ଣ ଅଳଙ୍କାର ଆରାଧ୍ୟ ଦେବତା ଗୋପୀନାଥଙ୍କ ଦେହରେ 
ଶୋଭା ପାଉଥାଏ, କାନ୍ତିକବି ମନ୍ଦିର ପ୍ରାଙ୍ଗଣରେ ଲୋଟି ପଡ଼ିଲେ । ଆତୁର କଣ୍ଠରେ 
କହି ଚାଲିଲେ - “ ପ୍ରଭୋ ମୋତେ ନିଅ, କୋଳକୁ ନିଅ । ଆଉ ମୁଁ ଏ ମର୍ର୍ୟ ଯନ୍ତ୍ରଣା 
ସହିପାରୁ ନାହିଁ ।” 


କାନ୍ତକବିଙ୍କ ସୃଷ୍ଟି ସମ୍ଭାର : କବିତା 
କାନ୍ତକବି କୈଶୋରରୁହିଁ ଥଲେ ଗୀତିକାର । କଟକରେ ପାଠ ପଢ଼ୁଥଲାବେଳେ 
ଛାତ୍ରାବାସରେ ସେ ରଚନା କରିଥୁଲେ କବିତା । ଯୌବନର ପ୍ରାରମ୍ଭରେ ସେ କ୍ରଷ୍ଠ 

୭୨୬ ଯଶୋଦେହେ ଆୟୁଷ୍ମାନ୍‌ 


ବ୍ୟାଧୂଗ୍ରସ୍ତ ହୋଇପଡ଼ିଲେ । ବିଭୁ ବନ୍ଦନାର ପୀୟୂଷ ପ୍ଲାବନରେ ଜୀବନକୁ ନିମଜ଼ିତ 
କରି ସକଳ ବ୍ୟଥା, ସକଳ ଯନ୍ତ୍ରଣା ଦୂରୀଭୂତ କରିବାକୁ କୁଳଗୁରୁ ରାମଦାସ ତାଙ୍କୁ 
ପରାମର୍ଶ ଦେଲେ । ଗୁରୁଙ୍କ ଆଦେଶ ମାନି ସେ ରାଧାକୃଷ୍ଣଙ୍କ ଲୀଳା ବଣ୍ତନା କରିବାକୁ 
ଲାଗିଲେ । ବଂଶୀବାଦନ ଶ୍ରୀକୃଷ୍ଣଙ୍କ ସମ୍ବନ୍ଧରେ ଲେଖୁଲେ - 
“ ରାଧୂକା ଭଞ୍ଜନ, ଅଞ୍ଜନ ଗଞ୍ଜନ, କଞ୍-ନୟନ ଗିରିଧାରୀ 
ବରଜ ନାୟକ ମୂରଲୀ ବାୟକ କୁଞ୍ଜ-ଭୁବନ ଅଭିସାରୀ । 
ନନ୍ଦ ନନ୍ଦନ ଚର୍ଚ୍ଚିତ-ଚନ୍ଦନ ବନ୍ଦିତ ବ୍ରଜ ବରନାରୀ 
ଗୋକୁଳ ମଣ୍ଡନ ଗୋପୀ ବିନୋଦନ ଯମୁନା ବାରି ବିହାରୀ । 
ଶ୍ରୀକୃଷ୍ଣ ଓ ରାଧାଙ୍କର ଅଭିସାର ସମ୍ବନ୍ଧରେ କବିଙ୍କ କବିତା - 
“ ବାଜିଲାଣି ସଖୀ ମଧୁର ମୁରଲୀ 
ମାଧବୀ କୁଞ୍ଜରେ, 
ସେ ତାନ ପରଶେ ଅମିୟ ବରଷେ 
ମଧୁପ ଗୁଞ୍ଜରେ 
ବେଣୁ ନାଦ ଶୁଣି ବହୁଛି ଉଜାଣି 
ପୁଲକେ ଯମୁନା ବାରି 
ମନ ଛନ ଛନ ଅଧୀର ପରାଣ 
ଆକୁଳେ ବରଜ ନାରୀ । 
ବିରହିଣୀ ରାଧାଙ୍କ ମୁଖରେ କବି କୁହାଇଛନ୍ତି - 
“ମୁଁ ତ ଖୋଜିଲିଣି ନୀପତରୁ ମୂଳେ 
ମୁଁ ତ ଖୋଜିଲିଣି ଯମୁନା-କୂଳେ 
କି ଦୋଷେ ତେଜିଲେ କାହିଁ ସେ ହଜିଲେ 
କା ସଙ୍ଗେ ମଜିଲେ ଯାଇ ?? 
ରାଧାକୃଷ୍ଣଙ୍କର ମଧୁର ମିଳନର ଅପୂର୍ବ ଶୋଭାକୁ କବି ବର୍ଣ୍ଣନା କରିଛନ୍ତି 'ଶରଦ୍ବାସଂ 
ନାଟକର ଶେଷ ଭାଗରେ ଥବା ସଙ୍ଗୀତରେ - 
“ ଦେଖ ଏ କି ରଙ୍ଗ 
ରାଇ ଅଙ୍ଗ ସଙ୍ଗ ଲଭି ଶ୍ୟାମ ହେଲେ ଗୌରାଙ୍ଗ ।” 
ଭକ୍ତ ରସାତ୍ମକ କବିତା ବ୍ୟତୀତ କବି ବହୁ ଦେଶାତ୍ମବୋଧ କବିତା ଲେଖଛନ୍ତି । 
ଉତ୍କଳ ସମ୍ମିଳନୀର ଗୋଟିଏ ଅଧ୍ବବେଶନରେ ତାଙ୍କ ରଚିତ “ବନ୍ଦେ ଉତ୍କଳ ଜନନୀ 
ବୋଲାଯାଇଥୂଲା । ଏହା ଉତ୍କଳୀୟଙ୍କ ମଧ୍ଯରେ ଳାତି ପେମ ସ୍ତରୋତ ବୁହାଇଥିଲା । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୨୭ 


ଏହାପରେ ସେ ଗୋଟିଏ ପରେ ଗୋଟିଏ ଜାତୀୟ ସଙ୍ଗୀତ ରଚନା କଲେ । ଦେଶମାତୃକାର 
ଦୈନ୍ଯ, କାତର ରୂପ ଦେଖ୍‌ ସେ ବ୍ୟଥୃତ ହୋଇପଡ଼ିଥିଲେ । ଯଥା - 
‘ଆଜି କିପାଁ ଏତେ କାତର, 
ଦୀନ ହୀନ, କାଙ୍ଗାଳୀ ପରା 
ନୟନରୁ ଯାଉଛି ଭାସି ଲୋତକଧାରା 
ରହିଛି ମା ମଳିନ ବେଶେ ଧୂସର ବେଶେ 
ପାଷାଣ ଭାରା ଶିରରେ ବହି । 
ଉତ୍କଳର ଗୌରବ କବି ବର୍ଣ୍ଣନା କରିଛନ୍ତି ‘ଗୋହିରାଟିକିରି' କବିତାରେ - 
“ପୂର୍ବ ଭାରତ କମ୍ପିତ ହେଲା 
ଯେଉଁ ଓଡ଼ିଆର ସିଂହନାଦେ 
ସିଂହଳ, ବାଲି, ବୃହ ମାଳୟ 
ନମିଲା ଯାହାର ବିଜୟୀ ପାଦେ, 
X× × × × × 
ସେହି ମହାଜାତି ରଚିଲା ତାହାର 
ଅନ୍ତିମ ଶେଯେ ତୋହରି କୋଳେ 
ଗୋହିରାଟିକିରି ! ସେହି ଦିନ ତା'ର 
ଦେଖୁଛ ତ ତୁହି ଆପଣା ଡୋଳେ । 
ଦେଶର ଦଳିତ ଓ ପୀଡ଼ିତ କୃଷକମାନଙ୍କୁ କବି ଆହ୍ଵାନ ଦେଇଛନ୍ତି - 
'ଦାନାର ଯୋଗାଡ଼ କରରେ ଚାଷୀ 
କନାର ଯୋଗାଡ଼ କର, 
ପର ଗୋଲାମି ଛାଡ଼ 
ଚାଷୀ ଲଙ୍ଗଳ ମୁଠି ଧର । 
ଦେଶର ଶ୍ରେଷ୍ଠ ନେତା ଗାନଛିଜୀଙ୍କୁ କବି ତାଙ୍କର ଭକ୍ତି ନୈବେଦ୍ଯ ବାଢ଼ିଛନ୍ତି । 
ଗାଛିଜୀଙ୍କୁ ସେ କେବଳ ନେତା ଭାବରେ ଗ୍ରହଣ କରି ନାହାନ୍ତି - ତାଙ୍କ ମତରେ ସେ 
ହେଉଛନ୍ତି ଭାରତର ଭୂତ ଓ ଭବିଷ୍ୟତ୍ର ପ୍ରତୀକ । 
“ଭାରତର ଯେତେ ଦୁଃଖ, ଯେତେକ ବେଦନା 
ଯେତେକ ଆକାଂକ୍ଷା, ଆଶା, କର୍ମ ଓ ସାଧନା 
ଯେତେ ଭୂତ ଭବିଷ୍ୟତ୍‌, ଯେତେକ ଅତୀତ 
ଠୁଳ ହୋଇ ତୁମ୍ଭଠାରେ ହେଲା ରୂପାୟିତ । 

୭୨୮ ଯଶୋଦେହେ ଆଯୟୁଷ୍ମାନ୍‌ 


ଗାଛିଜୀଙ୍କୁ ସେ ମାନବଧର୍ମର ମହାନ୍‌ ଉଦ୍ଵଗାତା ବୋଲି ମଧ୍ଯ କହିଛନ୍ତି - 
ମହାନ୍‌ ମାନବଧର୍ମ ଆଚରି ଆପଣେ 
ଶିଖାଇଲ ମାନବର ଆଦର୍ଶ ଜୀବନେ, 
ସତ୍ୟର ମହିମା ଆପେ କରିଣ ପରୀକ୍ଷା 
ଜଗତଜନଙ୍କୁ ଦେଲ ସେହି ମନ୍ତ୍ର ଦୀକ୍ଷା ।” 


ଜୀବନ ସଙ୍ଗୀତ 

ଜୀବନର ସମସ୍ତ ବ୍ୟର୍ଥତା, ଯନ୍ତ୍ରଣା, ଗ୍ାନି ଓ ଅବସାଦ ମଧ୍ଯରେ ଲକ୍ଷ୍ମୀକାନ୍ତ ରଚନା 
କଲେ ‘ଜୀବନ ସଙ୍ଗୀତ” କବିତାଗୁଚଛୁ । ଏହାକୁ ସେ ରଚନା କରିଥଲେ - କବିତ୍ଵ ମୋହରେ 
ନୁହେଁ, ବଞ୍ଚବାର ଜାତ ଯନ୍ତ୍ରଣା ମଧ୍ୟରେ ଜୀବନର ଯେଉଁ ଆନନ୍ଦମୟ ସଭା ପ୍ରଚ୍ଛନ୍ନ ରହିଛି 
ତାହାର ଉପଲବ୍ଧ ପାଇଁ । ଏହି ଉପଲବ୍ଧ କ୍ରଚିତ୍ଵ ମିଳିଥାଏ । ଏହି ଉପଲବୃଧୂ ହେତୃ ସେ 
ସବୁ ପ୍ରକାର ଦୁଃଖ ଦୁର୍ବିପାକକୁ ହସି ହସି ଗ୍ରହଣ କରିପାରିଥିଲେ । କଥାକାର ସୁରେନ୍ଦ୍ର 
ମହାନ୍ତିଙ୍କ ଭାଷାରେ, ଜଳବିନ୍ଦୁ ପଦ୍ମ ପତ୍ରକୁ ସ୍ପର୍ଶ କରି ନ ପାରିଲା ପରି, ତାଙ୍କ ବ୍ୟକ୍ତିଗତ 
ଜୀବନର ସବୁ ବ୍ୟର୍ଥତା ଓ ବେଦନା ତାଙ୍କ ଶିଳ୍ପୀ ଜୀବନକୁ ସ୍ପର୍ଶ କରିପାରି ନ ଥୁଲା । 

କବିଙ୍କର ଯାହା କିଛି ଆବେଦନ ଓ ଅଭିଯୋଗ, ସେ ବ୍ୟଥାତୃୁର କଣ୍ଠରେ ସେହି 
ପରମ ବା ନିତ୍ୟ -ପୁରୁଷ ସଚ୍ଚିଦାନନ୍ଦଙ୍କ ଚରଣ କମଳରେ ବାଢ଼ି ଦେଇଛନ୍ତି । ‘ତୁମରି 


ଚରଣେ” କବିତାଟିରେ ଅନ୍ତରର ପୁଞ୍ଜୀଭୂତ ବେଦନାରାଶିକୁ ବିଶ୍ଵନିୟନ୍ତାଙ୍କ ପାଦ ତଳେ 
ସମର୍ପଣ କରିଦେଇ କବି ଗାଇଛନ୍ତି - 


“କେତେ ଦୀର୍ଘ ଉଜାଗର ଅଶ୍ରଧାର ଧୁଆ 
„ କେତେ ତପ୍ତ ଶ୍ଵାସ କେତେ ହା-ହୁତାଶ କୁହା 
ଛାତି ଫଟା ଗୀତ ମୋର ବୃକୁ ରକ୍ତେ ଲେଖା 
ପ୍ରିୟ ମୋର ସଖା ମୋର ସାଥ୍‌ ସିନା ଏକା ।”' 
ପରମା୍ଥବକ ପ୍ରବାହରେ ଗତି କରି କବି ସେହି ଅଦୃଶ୍ୟ ଦେବତାଙ୍କ ପାଦ ତଳେ 


ନିଜର ସବୁ କିଛି ଆନନ୍ଦ, ନିରାନନ୍ଦ, ଆଶା, ନିରାଶା ଓ ସୁଖ ଦୁଃଖ ଅନାସକ୍ତ ଭାବେ 


ସମର୍ପଣ କରି ଦେଇଛନ୍ତି । ସେ ସେହି ଅରୂପ, ଅଚିନ୍ତ୍ୟଙ୍କ ନିକଟରେ ଭଚ୍ତି ଅର୍ଘ୍ୟ ବାଢ଼ି 
ଗାଇ ଉଠିଛନ୍ତି - 


"ତା ରୂପ ଦେଖ୍‌ ନାହିଁ ନୟନେ ତାକୁ ଅନୁଭବେ ଜାଣିପାରିଛି, 
ଜାଣିଲା ଦିନୁ ଏ ଜୀବନ ମୋର ତା ପାଦେ ସମର୍ପି ଦେଇ ସାରିଛି ।” 
ଏଥୁରେ କବିଙ୍କ ରହସ୍ୟବାଦୀ ଚିନ୍ତାଧାରାର ସମ୍ୟକ୍‌ ପରିଚୟ ମିଳେ । 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୨୯ 


ଦୁଃଖ, ଦୈନ୍ଯ, ଅଭାବ, ଅନଟନକୁ କବି ଜୀବନର ଅଙ୍ଗ ଭାବେ ଗ୍ରହଣ କରି 
ନେଇଛନ୍ତି । ଦୁବାର ଦୁଃଖରାଶିକୁ ତେଣୁ ଅଚିନ୍ତ୍ୟଙ୍କ ଆଶୀର୍ବାଦର ଅସରନ୍ତି ଉତ୍ସ ରୂପେ 


କଳ୍ପନା କରିଛନ୍ତି - 


¢ 


‘ଯେତିକି ଯେତିକି ଦୁଃଖ ଦେଉଥ୍‌ବ 


ତେତିକି କୁଣ୍ଢାଇ ଧରିଥୁବି 
ଯେତିକି ଦୂରକୁ ଘୁଞ୍ଚ ଯାଉଥ୍‌ବ 
ପଛେ ପଛେ ଅନୁସରିବି ହେ ! 


କବିଙ୍କ ଜୀବନରେ ବାର୍ବକ୍ୟ ଉପଗତ ! ଜୀବନତରୀକୁ ଗ୍ରାସ କରିଦେବା ପାଇଁ 
ଅଗଣିତ ରୋଗ ସ୍ଵରୂପ ଢେଉ ଉତ୍ତରଳ ବେଗରେ ମାଡ଼ି ଆସୁଛନ୍ତି । ଗହନ ମନର 
ବାସ୍ତବ ସତ୍ୟକୁ ପ୍ରକାଶ କରିଦେବାରେ କବି ଆଉ କୁଣ୍ଠାବୋଧ କରି ନାହାନ୍ତି - 


“ରତ ରତ ହେଉଛି ବେଳ 


ଦରିଆରେ ନ ଦିଶେ କୂଳ 


ମିଶିଯିବ ନିଶି ଅନ୍ଧାରେ 
ମନ ଉଦାସୀ ।” 


ଅଦୃଶ୍ୟ ପରପାର ସଂକ୍ରାନ୍ତରେ କବି ଏଠାରେ ଏକ ତାଦ୍ସିକ ବ୍ୟାଖ୍ୟା କରିଛନ୍ତି । 
ବିଫଳତା ହୋଇଛି କବିଙ୍କ ଚିର ସହଚର । ତାଙ୍କର ଅନ୍ୟ କୌଣସି ଜିନିଷ ଲୋଡ଼ା 


ଆଉ ନାହିଁ । ଯଶ, 


ଖ୍ୟାତି, ଅଭିମାନର ଧ୍ଵଂସ ସପକୁ ଅତିକ୍ରମ କରି ମରଣ ମହୋଦଧ୍ବରେ 


ଆଶ୍ରୟ ନେବାପାଇଁ କବିଙ୍କ ପ୍ରାଣ ଆକୁଳ ଆର୍ଭନାଦ କରି ଉଠିଛି - 


“ଦୂର କର ମୋର ଯଶ ଅଭିମାନ 
କରିଦିଅ ସବୁ ଆଶା ଅବସାନ । 
ନିଭାଇ ଦିଅ ଗୋ ମୋ ମାନସ ପଟରୁ 
ଯେତେକ ବାସନା ସର୍ବଗ୍ରାସୀ 
x x Po 
ଦିଅ ମନେ ଆଣି ମରଣ, 
ଯାହା କି ମୃତ ସଞ୍ଜୀବନୀ ମନ୍ତର । 


କବି ସେହି ପରମ ପୂଜ୍ୟ ସର୍ବଶକ୍ତିମାନ୍‌ଙ୍କ ଉଦ୍ଦେଶ୍ୟରେ ଜୀବନର ଅନ୍ତିମ ନୈବେଦ୍ୟ 
ଏଠାରେ ଅପଣ କରିଛନ୍ତି । ବିଶିଷ୍ଟ ସାହିତ୍ୟିକ ସୁରେନ୍ଦ୍ର ମହାନ୍ତିଙ୍କ ମତରେ - ‘ଜୀବନ 


ସଙ୍ଗୀତ” ଓଡ଼ିଆ 


ସାହିତ୍ୟର ଏକ ଅମୂଲ୍ୟ ସମ୍ପଦ । ” 

୭୩୦ ଯଶୋଦେହେ ଆୟୁଷ୍ମାନ୍‌ 


ବ୍ୟଙ୍ଗ କବିତା 

କାନ୍ତକବିଙ୍କ ସାହିତ୍ୟର ଅନ୍ୟତମ ବୈଶିଷ୍ଟ୍ୟ ହେଉଛି ହାସ୍ୟରସ । ହାସ୍ୟରସ 
ମାଧ୍ୟମରେ ସେ ସାମାଜିକ ଦୋଷ, ଦୁର୍ବଳତା ଓ ବିଫଳତାକୁ ବାସ୍ତବ ଭାବରେ ପ୍ରକାଶ 
କରିଛନ୍ତି । ତାଙ୍କର ରସ ସାହିତ୍ୟ, କ୍ଷୁଦ୍ରଗ୍ପ ଓ ଉପନ୍ୟାସ ଇତ୍ୟାଦିରେ ହାସ୍ଯରସର 
ଅପ୍ରତିହତ ପ୍ରବାହ ରହିଛି । 

କବିଙ୍କର ବହୁ କବିତା “କାନ୍ତ ସାହିତ୍ୟ ମାଳା'ରେ ସନିବେଶିତ ହୋଇଛି । ଏହାଛଡ଼ା 
‘ଡଗର', 'ନବଭାରତ' ପ୍ରଭୃତିରେ ସେ କବିତା ଲେଖୁଥିଲେ । ବହୁ କବିତାରେ ସେ 
ହାସ୍ୟରସ ପରିବେଷଣ କରିଛନ୍ତି । ‘ଭୋଟ ଭିକାରି, ‘ଭୋଟ ଗୀତ), ‘ମନ୍ତୀ ବରଣୀ', 
‘ଆମର ସ୍ଵାଧୀନତା ଯୁଗର ମଜା’, ‘ଗାନ୍ଧି ଗୋଳ”, ‘ଗୋଦରୀ ନାନୀ କାନ୍ଦଣା’, 
ବାହା ରାତି ' , 'ବୃଢ଼ା ବୁଢ଼ୀ ପାଠପଢ଼ା, ଅଜା ଆଇ ସୁଆଙ୍ଗ, ‘ଅଜା ଆଇ ବାହାଘର’, 
ଅଜା ଆଇଙ୍କ ସହର ଯାତ୍ରା’, ବିତି ମହିମା” ପ୍ରଭୃତି କବିତାଗୁଡ଼ିକ ଏହି ଶ୍ରେଣୀ ଅନ୍ତର୍ଗତ । 


ଲାଳିକା 
ଓଡ଼ିଆ ଭାଷାରେ ହାସ୍ୟ କୌତୃୁକପୂର୍ଣ୍ଣ ଲେଖାର ଅଭାବ ଦେଖ୍‌ କାନ୍ତକବି 
ସର୍ବଜନାଦୃତ ସଙ୍ଗୀତାବଳୀର ଲାଳିକା ରଚନା ପାଇଁ ଆଗ୍ରହୀ ହେଲେ । ଗୋଟିଏ କବିତା 
ବା ଗଦ୍ୟ, ଯାହା କି ମୂଳ କବିତାକୁ ହାସ୍ୟୋଦ୍ଦୀପକ ଭାବେ ଅନୁକରଣ କରେ, ତାହାକୁ 
ପାରୋଡ଼ି ବା ଲାଳିକା କୁହାଯାଏ । ଏହାକୁ ପଢ଼ିବା ମାତ୍ରେ ପାଠକ ମୂଳ କବିତା ସମ୍ବନ୍ଧରେ 
ସଚେତନ ହୋଇପଡ଼େ । ସୁତରାଂ ମୂଳ କବିତା ବା ଗୀତ ଯେତେ ଖ୍ୟାତି ଲାଭ କରିଥାଏ, 
ତାର ଲାଳିକାଗୁଡ଼ିକ ସେତେ ଜନପ୍ରିୟ ହୁଏ । 
ଭାଷାଚାତୁରୀ ଦ୍ଵାରା ହାସ୍ୟରସର ଅବତାରଣା କରି ସାମାଜିକ ଦ୍ରର୍ଗତି ପ୍ରତି 
କଟାକ୍ଷପାତ କରିବା ଲାଳିକାର ଉଦ୍ଦେଶ୍ୟ ବୋଲି କବି ନିଜେ ଉଲ୍ଲେଖ କରିଛନ୍ତି । 
“କାନ୍ତକବି ସାହିତ୍ୟ ମାଳାରେ ୨ ୨ଟି ଲାଳିକା ସ୍ଥାନ ପାଇଛି । 
କବି ଲକ୍ଷ୍ମୀକାନ୍ତ ଓଡ଼ିଆ ସାହିତ୍ୟର କେତେକ ସୃପ୍ରତିଷ୍ପିତ ସଙ୍ଗୀତକାର, କବିଙ୍କ 
ଛାନ୍ଦକୁ ନେଇ ଲାଳିକା ରଚନା କରିଛନ୍ତି । ସେମାନେ ହେଲେ କବି ଗୋପାଳକୃଷ୍ଣ, 
ବନମାଳୀ ଓ କବିସୂର୍ଯ୍ୟ ବଳଦେବ ରଥ ପ୍ରଭୂତି । 
ବନମାଳୀଙ୍କର 'ପଥ ଛାଡ଼ି ଦେ ମୁଁ ଯିବି ଫୁଲ ତୋଳି' ଅନୁକରଣରେ କବି ରଚନା 
କରିଛନ୍ତି ପଥ ଛାଡ଼ ଦେ ରେ ମୁଁ ଯିବି ଓଲ ଖୋଳି ।” ଯଥା - 
“ପଥ ଛାଡ଼ି ଦେ ମୁଁ ଯିବି ଓଲ ଖୋଳି, 
ଆରେ ବନମାଳୀ 
ମୋତେ ଚିହ୍ନି ନାହୁଁ ପରା ଦେଉ ଗାଳି 
ମୁଁ ଯେ ସାନ ସାଆନ୍ତଙ୍କ ଗେହ୍ଲା ଶାଳୀ ।” 


Digitized by srujanika@gmail.com 


କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୩୧ 


“ସରିଯିବନିଟି ଜୀବନେ କିଶୋରୀ” ହନୁକରଣରେ ରଚିତ କବିତା - 
“ସରି ଗଲାଣିଟି ହାଶ୍ରିରୁ ତୋରାଣି ହେ ବେଣୁପାଣି ! 
ଆମ୍ମୁଲ ରାଇତା ସଙ୍ଗେ ଶାଗ ଭାଜି 
ଶୁଖୁଆ ପିଆଜ ତୁମ୍ଭ ଲାଗି ସାଜି, 
ବେଲା କଂସାଯାକ ଯତନରେ ମାଜି 
ରଖ୍ଥଲେ ରାଧାରାଣୀ”  ( ୧ ) 


‘ଲାଖୁ ରହିଲା ଆଖ୍‌ ସଖୀ ଶିଖୀ' ଏକ ଜନପ୍ରିୟ କବିତା । ଏହାର ହନୁକରଣରେ 
ତାଙ୍କର କବିତା - 


“ଲାଖ ରହିଲା ଆଖୁ ରାମ ପକ୍ଷୀ ଚୂଳରେ 
ଦେଖ୍‌ କା ଜିଭରୁ ନ ଗଡ଼ିବ ଲାଳରେ 
ବିଚିତ୍ର ତାହାର ପର ଲାଞ୍ଜ ଉଡ଼େ ଫର ଫର 
ଶିରରେ ପିନ୍ଧିଛି ସତେ ଫୁଲ ନୋଳରେ 
କେସନେ ମଧୂର ଡାକ କରେ ଯେବେ କକ୍ଳ କକ୍ଳ 
ଭୋକରେ ହୁଅଇ ପେଟ ଅସମ୍ଭାଳରେ । 

'‘ଆଚୁ। ଗୋଲଟେବୁଲ ପାଲା ଲାଗିଲାରେ' - ଆଉ ଏକ ଜନପ୍ରିୟ କବିତା । ତାର 
ହନୁକରଣରେ କବି ଏକ ରାଜନୀତିକ ଲାଳିକା ରଚନା କରିଛନ୍ତି । ଭୋଟ ତାମସାକୁ 
ଲକ୍ଷ୍ୟ କରି ସେ ଲେଖଛର୍ତି - 

“ଭଲା ଭୋଟ ଲାଗିଲାରେ 
ନୂଆ ସ୍ଵାଧୀନତା ଦେଶେ ଜାଗିଲାରେ । 
କଛା କଛି ହେବାକୁ ବଳ 
Candidate ହେଲେ ଦଳକୁ ଦଳ 
ଖୁଞ୍ଚା ଚୁଗୁଲି ବଦନାମ ଆଜି, 
ଲଗାଇ ଦେଲେ ଶୋଧା ଶୋଧ, 
x x x 
ହାଡ଼ି ଓଳି ଶୁଣ୍ଢି ପିଣ୍ଡାରେ ପଡ଼ି 
ଧାରଣା ଦେଲେ କୁଟା କାମୁଡ଼ି, 
ଖଣ୍ଡେ ଭୋଟ ଭିକ୍ଷାଂ ଦେହି ମାଗିଲାରେ । ` 

୭୩୨ ଯଶୋଦେହେ ଆଯୟୁଷ୍ମାନ 


କବିସୂର୍ଯ୍ୟ ବଳଦେବ ରଥଙ୍କର ପ୍ରସିଦ୍ଧ କିଶୋରଚନ୍ଦ୍ରାନ୍ଦ ଚମ ' ଅନୁକରଣରେ 
କବି ‘ଚଟକ ଚନ୍ଦ୍ରହାସ ଟୀ” ରଚନା କରିଛନ୍ତି । ଏହା କବିଙ୍କ ଶ୍ରେଷ୍ଠ ଲାଳିକା ଅଟେ । 


।ସ ' ଚ 
ନ ହାସ୍ୟରସ ସହିତ ଆଧୁନିକତାର ଗୋଟିଏ କୌତୁକପ୍ରଦ 
ଚିତ ଦେବାର ପ୍ରୟାସ କରିଛନ୍ତି । ଏହି ନାଟକର ନାୟକ ଚଟକ ଚନ୍ଦ୍ର ଆଧୁନିକ, ନାୟିକା 
ମିସ୍‌ ନବୀନା ଆଧୁନିକା । ମିସ୍‌ ନବୀନା ମିଷ୍ଟର ଚଟକ ଚନ୍ଦ୍ରଙ୍କ ସହିତ ମିଳିତ ହେବାକୁ 
ଚାହିଁଛନ୍ତି । ଏହି କଥାକୁ ସେ ତାର ସଖୀ ମିସ୍‌ ସ୍ଵାଧୀନାଙ୍କ ନିକଟରେ ପ୍ରକାଶ କରିଛନ୍ତି । 
କ” ଠାରୁ କ୍ଷ” ପର୍ଯ୍ୟନ୍ତ ବିଭିନ୍ନ କବିତାରେ ଏ ଯୁଗର ଲାମ୍ପଟ୍ୟ ପ୍ରେମକୁ କବି ହାସ୍ୟରସ 
ମାଧ୍ଯମରେ ପ୍ରକାଶ କରିଛନ୍ତି । 


“କଂ ଅକ୍ଷରରେ ଗୀତ - 
କି ହେଲାରେ, କହିତ ନୁହଇ ଭାରତୀରେ । 
କାଲି ଯା କେନାଲ କୂଳେ କଳନା କଲି ଏ ଡୋଳେ 
କାର କଳା କମ୍ପ ମୂରତି ରେ!” 
‘ଖ” ଅକ୍ଷରରେ କବିତା - 
- "ଖରାପ ତୁ ହେଲୁରେ । 
ଖେଳା ଲୋଳା ଖୋଳା ଆଖ୍‌ କି ସାହସ କଲୁରେ । 
ଖଣ୍ଟ ଠେଇଁ ଜାଣୁ ଜାଣୁ ତଣ୍ଟି ପତାଇଲୁରେ 
ଖଚଡ଼ା ଜନେ ଗୁପତ ବାଟ ବତାଇଲୁରେ ।” 
ବା, ‘ଗ” ଅକ୍ଷରର କବିତା - 
“ଗଣ୍ଡା ଠାରୁ ମୋଟ ଗହୀର ତୋ ପେଟ 
ଗଜରି ଉଠୁଛି ସ୍ବେହ, 
ଗୋଡ଼ ଖସି ଗଡ଼ି ଗାତେ ଗଲି ପଡ଼ି 
ଗୁଶ୍ି ପାନ ଖଣ୍ଡେ ଦିଅ ।”? 
ପ୍ରିୟ ସହିତ ମିଳିତ ହେବା ବେଳେ ଗୁଶ୍ି ପାନ ମାଗିବାଟା ହାସ୍ୟରସର ଅବତାରଣା 
କରେ । 
କାନ୍ତକବି ଯଥାର୍ଥରେ ଲାଳିକାର ସ୍ରଷ୍ଟା ଭାବରେ ଗୌରବ ଅର୍ଚ୍ଚନ କରିଛନ୍ତି । 
କଥାସାହିତ୍ୟ : ଗଳ୍ନ 


କାନ୍ତକବିଙ୍କ ଗଳ୍ପ ସମ୍ଭାରର ପରିଧୂ ବୃହତ୍‌ । ସେ ପୌରାଣିକ, ଏତିହାସିକ ଓ 
କିମ୍ବଦନ୍ତୀମୂଳକ ଗଛ ଲେଖୁଛନ୍ତି । ସେଗୁଡ଼ିକ ହେଲା, “ଭଦ୍ରକାଳୀ, ‘ଦପ୍ପାଖଣ୍ଡ , 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୩୩ 


' କ୍ଷୀରଚୋରା ଗୋପୀନାଥ, ‘ନାରୀର ବୁଦି? ପ୍ରଭୃତି । ପ୍ରେମକୁ ନେଇ କେତୋଟି ଗଳ୍ପ 
ମଧ୍ଯ ରଚନା କରିଛନ୍ତି । ସେଗୁଡ଼ିକ ହେଲା, ଆମ୍ହତ୍ୟା', ‘ଉତକଟ ପ୍ରେମ ' ଓ ଓଲଟ 
ବୁଝିଲେ ରାମ’ । ଏଗୁଡ଼ିକରେ ଉଚ୍ଛୁଙ୍ଗଖଳତାର କୁପରିଣାମ ଦେଖାଇ ଦେଇଛନ୍ତି । ଏ ଗୁଡ଼ିକ 
ମଧ୍ଯ ହାସ୍ୟରସରେ ରସାଣିତ । ପ୍ରେମର ମୁକୁଟ”, ଶିକ୍ଷାନବିସ ପ୍ରେମିକ”, “ମଡ଼ର୍ଣ୍ଣ 
ତାଳ ବେତାଳ”ରେ ମଧ୍ଯ ହାସ୍ୟରସ ସଞ୍ଚାରିତ ହୋଇଛି । ‘ଯେସାକୁ ତେସା', 
ସି.ଆଇ.ଡି.”, (ଆଗ ଇନସିଓର' ପ୍ରଭୃତି ଗହଗୁଡ଼ିକରେ ସେ ଦରର୍ନୀତି, କ୍ଷମତା ଲୋଭର 
ତୀବ୍ର ସମାଲୋଚନା କରିଛନ୍ତି । ସାମସମୟିକ ସମସ୍ୟା ଉପରେ ସେ କେତୋଟି ଗଳ୍ପ 
ରଚନା କରିଛନ୍ତି । କେତୋଟି ଗଳ୍ପ କଳା ଦିଗରୁ ଉଜ୍କର୍ଷ ଲାଭ କରିଛି । ସେଗୁଡ଼ିକ 
ହେଲା, '‘ଶେଷରକ୍ଷା', ‘ଇଦ୍‌ର ଚାନ୍ଦ, ଅଧକାର' ଓ “କଦମ କଦମ ବଢ଼ାଏ ଯା' । 


ଉପନ୍ୟାସ : କଣାମାମୁ 

‘କଣାମାମୁ' ଏକ ଅସାଧାରଣ ସୃଷ୍ଟି । ଗତାନୁଗତିକ ଧାରାରେ ରଚିତ ଉପନ୍ୟାସ 
ଠାରୁ ଏହା ଅଲଗା, ଏକାବେଳକେ ସ୍ବତନ୍ତ୍ର 

““ କଣାମାମୁ ଦେଖୁବାକୁ ଯାହାକୁ କହନ୍ତି, ପଞ୍ଚହତା ମରଦଟିଏ, ମୁହଁଟିଯାକ ବସନ୍ତ 
ଦାଗ, ତହିଁରେ ପୁଣି ବାଲୁ ବାଲୁ ମୁଛ ଦାଢ଼ି । ××× ତା'ର ଅଣ୍ଟାଠାରୁ ତଳକୁ କେମିତିକାଟା 
ବେବାଗିଆ, ବେମାପିଅ।... ତା” ଉପରେ ପୁଣି ଡେବିରି ଆଖୁଟା କଣା...। ଏପରି 
ଯେଉଁ କଣାମାମୂ, ତାଙ୍କର ପୁଣି କି ଗୁଣ । କଣାମାମୁ ଥଲେ ଚାରିଦଉଡ଼ି କଟା । ସଂସାରରେ 
ତାଙ୍କର କିଛି ଲଗା ନ ଥଲା କି ପଘା ନ ଥୁଲା । ତାଙ୍କର ଚାଲିଚଳଣ, ରୀତିଗତି ସବୁ 
ଥିଲା ଅଭୁତ, ଅସାଧାରଣ । ସେ କେଉଁଠି ରହୁଥିଲେ, ଶୋଉଥଲେ କି ଖାଉଥୁଲେ, 
ତାହାର କିଛି ଠିକୁଠିକଣା ନ ଥଲା । ଲାଜସରମ, ଅଭିମାନ, ଅପମାନ ବୋଲି କ'ଣ 
ତାହା ତାଙ୍କୁ ଜଣା ନ ଥୁଲା । ହେଲେ, ଗୀ ଯାକ ଯାହାର କାମ କାର୍ଯ୍ୟ ପଡ଼ିଲା, କଣାମାମୁ 
ସେଠାରେ ହାଜର ହେଉଥୁଲେ । ଯାହାର ବାହା ସାଦି ହେଲା, କଣାମାମୁ ଅଣ୍ଡା ଭିଡ଼ି 
ଦେଇ ପରଶଷିବା କାମରେ ରହୁଥିଲେ । ଯାହାଘରେ ମଡ଼ା ପଡ଼ି ରହିଲା, କଣାମାମୁ 
ମୁଣ୍ଡରେ ଗାମୁଛା ବାନି ସେଠି ପହଞ୍ଚ ଯାଉଥିଲେ । ଶେଷରେ ସେ ଏପରି ହୋଇଯାଇଥ୍‌ଲେ 
ଯେ, ସେ ନ ହେଲେ କାହାର ନ ଚଳେ ! 

କଣାମାମୁ ଧୀରେ ଧୀରେ ଗା ଲୋକଙ୍କର ନେତୃତ୍ବ ନେଲେ । ଦୃଢ଼ ଯୁବ ସଙ୍ଗଠନ 
ଆରମ୍ଭ କଲେ । ପ୍ରଥମେ ସଙ୍ଗୀତ ଆଖଡ଼ା ହେଲା । ବହୁ ଯୁବକ କଣାମାମୁଙ୍କ ପାଖେ 
ତାଲିମ ପାଇଲେ । ଭାରତୀୟ ସ୍ଵାଧୀନତା ଆନ୍ଦୋଳନରେ ଅଂଶ ଗ୍ରହଣ ପାଇଁ କଣାମାମୁ 
ଯେ ପ୍ରସ୍ତୃତ ହେଉଥିଲେ, ଏହା ଅତି ସ୍ପଷ୍ଟ । 

ସେ କହୁଥିଲେ - ““ଦେଶରେ ଅଧର୍ମ, ଅନ୍ୟାୟ ଘୋଟି ରହିଲାଣି । ବିଦେଶୀ 
ବିଧର୍ମୀ ସରକାର ସାତସମୁଦ୍ର ତେର ନଦୀ ପାରିରୁ ଆସି ଆମ ମୁଣ୍ଡ ଉପରେ ଚଢ଼ି 

୭୩୪ ଯଶୌୋଦେହେ ଆୟୁଷ୍ମାନ୍‌ 


ରହିଛି । ××× ଆପଣା ଘରର ମାଲିକ ଆମେ ହେବା । ଏ କାମଟା କରିବା ପାଇଁ 
ସନ୍ନ୍ୟାସୀ ହେବାକୁ ପଡ଼ିବ । ଚିତାଚୈତନ, ଜଟା ଗେରୁଆ ନୁହେଁ - ଯାହାକୁ କହନ୍ତି 
ଅସଲ ତ୍ୟାଗ ! କାମଟା ସହଜ ନୁହେଁ, ଜୀବନ ନେବାକୁ ହେବ । ଆଉ ଜୀବନ 
ଦେବାକୁ ହେବ । 


କଣାମାମୁ ତାଙ୍କ ନିଜ ବାଟରେ ଥୁଲେ ସ୍ଵଦେଶପ୍ରେମୀ । ଏଇ ସ୍ଵଦେଶପ୍ରେମ ସଂକୀଣ୍ତ 
ବା ସୀମାବଦ୍ଧ ନ ଥୁଲା । ସ୍ଵଦେଶପ୍ରେମ ଆରମ୍ଭ ପରିବାର ଓ ଗ୍ରାମ ମଧ୍ଯରୁ ହେବା 
ଉଚିତ ବୋଲି ସେ କହୁଥଲେ । ସ୍ଵଗ୍ରାମ କଥା ପଡ଼ିଲେ କଣାମାମୁ ପ୍ରଶଂସାରେ ଶତଜିହ୍ନ 
ହୋଇ ଉଠୁଥଲେ । ସେ ଆସି ଯେଉଁ ଗ୍ରାମର ନେତୃତ୍ଵ ନେଲେ - ସେ ଗ୍ରାମର ଭଲ, 
ମନ୍ଦରେ ପୂରାପୂରି ଜଡ଼ିତ ହୋଇପଡ଼ିଲେ । ଗ୍ରାମର ସ୍ଵାର୍ଥ ଓ ସମ୍ମାନକୁ ନିଜର ସ୍ଵା୍ଥ ଓ 
ସମ୍ମାନ ବୋଲି ମନେ କଲେ । ଶେଷକୁ ସେ ଗ୍ରାମରୁ ଗାଏବ୍‌ ହୋଇଯାଇ ସାରା ଦେଶର 
ସ୍ଵାର୍ଥ ପାଇଁ କାମ କରିବାକୁ ଅଣ୍ଟା ଭିଡ଼ିଲେ । 

‘କଣାମାମୁ' ଉପନ୍ୟାସ ନୁହେଁ । ଏହାକୁ ଏକ କାହାଣୀ ବା ବଡ଼ ଗପ ବୋଲି 
କୁହାଯାଇପାରେ । ଏହା ପୁଣି ଚରିତମୂଳକ । କଣାମାମୁଙ୍କର ଜୀବନଚରିତହିଁ ଏହାର 
ଉପଜୀବ୍ୟ । ତାଙ୍କର ଜୀବନର ମହତ୍ତ୍ବ ଓ ଚରିତ୍ରବତ୍ତା ପ୍ରକଟିତ କରିବା କାନ୍ତକବିଙ୍କର 
ଲକ୍ଷ୍ଯ ଥବା ଜଣାଯାଏ । ଆଜିର ଟାଉଟର ଅଧୁଷିତ ଗାଗହଳରେ କଣାମାମୁଙ୍କ ଭଳି 
ନିଃସ୍ଵାର୍ଥପର ଓ ନିଷ୍ଠାବାନ୍‌ ଜନନେତାଙ୍କର ଯେ ଆବଶ୍ୟକତା ରହିଛି, ତାହା ଲକ୍ଷ୍ମୀକାନ୍ତ 
ଦର୍ଶାଇଛନ୍ତି । କଥାକାର ସୁରେନ୍ଦ୍ର ମହାନ୍ତି ପୁସ୍ତକ ଉପରେ ମତଦେଇ ଲେଖୁଛନ୍ତି ଯେ 
‘କଣାମାମୁ' ଚରିତ୍ର ଚିତ୍ରଣରେ ଯେଉଁ ରସବୋଧ ଓ ସୃକ୍ଷ ଅନ୍ତର୍ଦଷ୍ଠିର ପରିଚୟ ଲକ୍ଷ୍ମୀକାନ୍ତ 
ଦେଇପାରିଛନ୍ତି, ତାହା ଯଥାର୍ଥରେ ଅନନ୍ୟ । ××× ଓଡ଼ିଶା ଉପନ୍ୟାସର ଇତିହାସ 
'କଣାମାମୁ 'ଙକୁ ବାଦ ଦେଇ କଦାପି ଲେଖାଯାଇପାରିବ ନାହିଁ ।” 


ପ୍ରବନ୍ଧ 
କାନ୍ତକବିଙ୍କର ପ୍ରବନ୍ଧଗୁଡ଼ିକର ସଂଖ୍ୟା ବେଶି ନୁହେଁ; କିନ୍ତ ସେଗୁଡ଼ିକର ପ୍ରକୃତି 
ବିଚିତ୍ର । ପ୍ରବନ୍ଧ ମଧ୍ୟରୁ କେତେକ ଭାବପ୍ରଧାନ; ଅନ୍ୟ କେତୋଟି ବିଷୟପ୍ରଧାନ । ଭାବ- 
ପ୍ରଧାନ ଅଧୂକାଂଶ ପବଗୁଚିକରେ ଲକ୍ଷ୍ମୀକାନ୍ତ ସ୍ମତିଚାରଣ କରିଛନ୍ତି । ସେଗୁଡ଼ିକ ହେଲା 
‘ଶୈଶବ ସ୍ମ ତି”, ‘ବାଲ୍ୟ ସମ ତି' । ଏହି ଦୁଇଟି ପ୍ରବନ୍ଧରେ ଲକ୍ଷ୍ମୀକାନ୍ତ ବୈତରଣୀ ନଦୀ 
ସହିତ ତାଙ୍କର ନିବିଡ଼ ସମ୍ପର୍କ ବର୍ଣ୍ଣନା କରିଛନ୍ତି । ସାଳନ୍ଦୀ ସମ୍ପର୍କୀୟ ତିନୋଟି ପ୍ରବନ୍ଧରେ 
ରହିଛି ସେହି ନଦୀର ଭିନ୍ନ ଭିନ୍ନ ରତୁକାଳୀନ ଚିତ୍ର । ତାଙ୍କ ପ୍ରାଣରେ, ଚିନ୍ତା ଓ ଚେତନାରେ 
ସାଳନ୍ଦୀ କିପରି ରୋମାଞ୍ଚ ସୃଷ୍ଟି କରେ, ତାହାର ଚିତ୍ର ଵେଇଛନ୍ତି । “ବାଲ୍ୟସ୍ମ ତି' ଓ 
'କୈଶୋରର ସ୍ଵପ୍ନ ପ୍ରବନ୍ଧରେ ପ୍ରକୃତି ପ୍ରତି ତାଙ୍କର ଦରଦ ଫୁଟିଉଠିଛି। ‘ଯୌବନ 
ପଥେ! ପ୍ରବନ୍ଧରେ ତାଙ୍କର ଜୀବନରେ ନୈରାଶ୍ୟ ଘୋଟି ଆସିଥୁବା କଥା ଉଲ୍ଲେଖ 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୩୫ 


କରିଛନ୍ତି । ନିଭୂତ ନିଶୀଥେଂ ପ୍ରବନ୍ଧରେ ଜୀବନର ସ୍ଵର ଆହୁରି କରୁଣ ହୋଇପଡ଼ିଛି । 
ସେ ଭଗବାନ୍‌ଙ୍କୁ ତାକିଛନ୍ତି - “ଆଉ ପାରିବି ନାହିଁ । ବଡ଼ କ୍ଲାନ୍ତ ହେଲିଣି । ××× 
ଅନେକ ହେଲାଣି ପ୍ରଭୁ, ଏବେ କ୍ଷାନ୍ତ ହୁଅ ।” 


‘ରୋଗଶଯ୍ୟା' ପ୍ରବନ୍ଧରେ ସେଇ ବ୍ୟର୍ଥ-ଜୀବନର କାହାଣୀ ଶୁଣାଇଛନ୍ତି । ‘ଜୀବନ୍ତ 
ମରଣେ ରେ ମଧ୍ଯ କବିଙ୍କ ସେଇ ଖେଦ, ସେଇ କ୍ଷୋଭ, ସେଇ ହାହାକାର ତୀବ୍ର 
ହୋଇଉଠିଛି । 

‘ନବ ବସନ୍ତର ସମ୍ଭାଷଣ” ଓ ‘ମଙ୍ଗଳ ମହୁରି' ଆଉ ଦୃଇଟି ପ୍ରବନ୍ଧର ରଚୟିତା 
ହେଉଛନ୍ତି ଲକ୍ଷ୍ମୀକାନ୍ତ । ମଙ୍ଗଳ ମହୁରି ପ୍ରବନ୍ଧରେ ପତ୍ନୀ ଲବଙ୍ଗଲତାଙ୍କ ସହିତ କିପରି 
ସାକ୍ଷାତ୍‌ ହେଲା ତାହାର ବର୍ଣ୍ଣନା ରହିଛି । ଏଥୁରେ ମଧ୍ଯ ତାଙ୍କର ଦୁଃଖ, ଅଶୁ ଓ ବ୍ୟଥା 
ଦେଖୁବାକୁ ମିଳେ । 

ବିଷୟପ୍ରଧାନ ପ୍ରବନ୍ଧମାନଙ୍କ ମଧ୍ଯରୁ ତିନୋଟିରେ ରହିଛି ସାହିତ୍ୟ ସମ୍ବନ୍ଧୀୟ 
ଆଲୋଚନା | ଏଥୁରେ ମଧ୍ଯ ରହିଛି ହାସ୍ୟରସ ବିଷୟରେ ତାବ୍ଵଵିକ ବିଚାର । ଗୋଟିଏ 
ପ୍ରବନ୍ଧରେ ଓଡ଼ିଆ ସଙ୍ଗୀତ ସମ୍ବନ୍ଧରେ ଆଲେ।ଚନା। କରାଯାଇଛି । ଉତ୍କଳମଣି 
ଗୋପବନ୍ଧୁଙ୍କ ସ୍ମ ତି ମଧ୍ଯ ଚାରଣ କରିଛନ୍ତି “ଗୋପବନ୍ଧୁ ସ୍ମ ତି ପ୍ରବନ୍ଧରେ । ସେହିପରି 
ବିଶିଷ୍ଠ କବି ଚିନ୍ତାମଣି ସ୍ମ ତି ' ନାମକ ପ୍ରବନ୍ଧରେ କବିଙ୍କୁ ତାଙ୍କର ଭର୍ତି ନୈବେଦ୍ୟ 
ବାଢ଼ିଛନ୍ତି । 

କାନ୍ତକବିଙ୍କର କେତୋଟି ପ୍ରବନ୍ଧ ଛାତ୍ରଙ୍କ ସାହିତ୍ୟ ସୁଧାକର ପାଠ୍ୟପୁସ୍ତକ ଅନ୍ତଭୁକ୍ତ । 
ଏଥୁରେ ଛବିଳ ଉତ୍କଳର ବର୍ଣ୍ଣନା ଦେଖୁବାକୁ ମିଳେ । ଏହାଛଡ଼ା “ସୂର୍ଯ୍ୟ ମନ୍ଦିର” ପ୍ରବନ୍ଧ 
ଏଥୁରେ ଅଛି । ‘ଅଶୁ? ଶୀର୍ଷକ ପ୍ରବନ୍ଧ ଏକ ଅପୂର୍ବ ଓ ଅଭିନବ ସୃଷ୍ଟି । ଆଲୋଚକ 
ସୁଧାଂଶୁ ଶେଖର ରାୟଙ୍କ ମତରେ, ଓଡ଼ିଆ ଭାଷାରେ ଅଶ୍ରୁ ସମ୍ବନ୍ଧୀୟ ଏପରି ପ୍ରବନ୍ଧ 
ଅଛି କି ନାହିଁ ସନ୍ଦେହ । 


ନାଟକ 

ତୁଳସୀ ଦୁଇ ପତ୍ରରୁ ବାସିଲା ପରି କାନ୍ତକବିଙ୍କ ନାଟ୍ୟପ୍ରତିଭା ଛାତ୍ର ଜୀବନରୁ ହିଁ 
ବିକଶିତ ହୋଇଥଲା । ଭଦ୍ରଖରେ ସ୍ତୁଲରେ ପଢୁଥିଲା ସମୟରେ ଗୋଟିଏ ନାଟକରେ 
ଇନ୍ଦ୍ର ପାର୍ଟ ନେଇଥିଲେ । ଏହା ପରବର୍ରୀ ଜୀବନରେ ନାଟ୍ୟକାର ହେବାକୁ ପ୍ରେରଣା 
ଦେଇଥିବା ଅନୁମାନ କରାଯାଏ । ୧୯ ୨୧ ମସିହାଗେ ଲକ୍ଷ୍ମୀକାନ୍ତ “ଗୋପୀନାଥ ସଙ୍ଗୀତ 
ସମାଜ” ଗଠନ କରିଥଲେ । ଏହି ସମାଜ ପ୍ରଥମେ ଅପେରା ଓ ପରେ ଥୁଏଟରରେ 
ପରିଣତ ହେଲା । ଲକ୍ଷ୍ମୀକାନ୍ତ ରଚନା କଲେ ପ୍ରଥମେ ‘ଶରଦ୍ରାସ” ରାସଲୀଳା । 
ବୈଷ୍ଣବମାନଙ୍କର ଏକ ରମଣୀୟ କାହାଣୀକୁ ଭିତ୍ତି କରି ଏହି ରାସଲୀଳା ରଚିତ 

.୭୩୬ ଯଶୋଦେହେ ଆଯୟୁଷ୍ମାନ୍‌ 


ହୋଇଥିଲା । ଏଥିରେ କବି ଶ୍ରୀକୃଷ୍ଣଙ୍କ ବଂଶୀଧ୍ବନିର ମାହାତ୍ମ୍ୟ ବର୍ଣ୍ଣନା କରିବା ସଙ୍ଗେ 
ସଙ୍ଗେ କୃଷ୍ଣ ପ୍ରେମ ଉନ୍ମତ୍ତ ପ୍ରେମସ୍ବରୂପିଣୀ ଗୋପାଙ୍ଗନାମାନଙ୍କର ପ୍ରେମର ପରାକାଷ୍ଠା 
ଦର୍ଶାଇଛନ୍ତି । ଅନ୍ୟ ଯେଉଁ ରାସଲୀଳା ଲକ୍ଷ୍ମୀକାନ୍ତ ରଚନା କଲେ, ସେଗୁଡ଼ିକ ହେଲା, 
ବଢ ବର୍ଜନ, ' ବେଶ ବଦଳା, ‘କାଳୀୟ ଦଳନ' , ' ବଂଶୀ ଶିକ୍ଷା', ବସନ୍ତ ବିଳାସ 
ଓ ଶ୍ରୀ ଶ୍ରୀ ଗୌରସନ୍ନ୍ଯାସ” । ଏଗୁଡ଼ିକରେ ଭକ୍ତିରସର ଭଚ୍ଛଳ ପ୍ଲାବନ ଦେଖୁବାକୁ 
ମିଳେ । ଏଥୁରେ ସନ୍ପିବେଶିତ ସଙ୍ଗୀତଗୁଡ଼ିକ କାନ୍ତକବିଙ୍କର ସାଙ୍ଗୀତିକତା ପ୍ରତିଭାର 
ପରିଚୟ ଦିଏ । 

କାନ୍ତକବି ଯେଉଁ ସମୟରେ ରାସଦଳ ଗଠନ କରି ରାସ୍କ ଅଭିନୟ ଦେଖାଉଥୂଲେ, 
ଠିକ୍‌ ସେହି ସମୟରେ ଓଡ଼ିଆ ନାଟ୍ୟ ସାହିତ୍ୟର ଦ୍ଵିତୀୟ ପର୍ଯ୍ୟାୟ ଆରମ୍ଭ ହେଲା । 
ଏହି ପର୍ଯ୍ୟାୟର ନାଟ୍ଯକାରମାନେ ହେଲେ ଅଶ୍ବିନୀ କୁମାର ଘୋଷ, ଗୋଦାବରୀଶ 
ମିଶ୍ର ପ୍ରଭୃତି । କାନ୍ତକବି ମଧ୍ୟ ପୌରାଣିକ ନାଟକମାନ ରଚନା ଦିଗରେ ମନ ଦେଲେ । 
ସେ ମଧ୍ଯ ସେଗୁଡ଼ିକୁ ଆଧୁନିକ ଯୁଗରୁଚି ଅନୁଯାୟୀ ନୂତନ ଢାଞ୍ଚାରେ ରଚନା କଲେ । 
ତାଙ୍କ ପୌରାଣିକ ନାଟକଗୁଡ଼ିକ ହେଲା, କର୍ଣ୍ଣ ୀ, ଲକ୍ଷ୍ମୀ”, ‘ଚଣ୍ଡାନୁଣୀ” ପ୍ରଭୂତି । 
ଏଗୁଡ଼ିକରେ ନାଟ୍ୟସୌନ୍ଦର୍ଯ୍ୟ ଥଲେ ମଧ୍ୟ ସୌରଭ ନାହିଁ ବୋଲି ଜଣେ ଆଲୋଚକ 
ମତ ଦେଇଛନ୍ତି । 


କାନ୍ତକବି ମଧ୍ୟ ରାଜନୀତିକ ନାଟକମାନ ରଚନା କରିଥୁଲେ । ହାସ୍ୟରସ ମାଧ୍ୟମରେ 
ପାଠକମାନଙ୍କୁ ତାହା ହସେଇ ହସେଇ ନାକେଦମ୍‌ କରେ । ସେଗୁଡ଼ିକରେ ତାଙ୍କର 
ସମାଲୋଚନା ହୋଇଉଠିଛି ଶାଣିତ ଓ ତୀବ୍ର । 


ବ୍ରିଟିଶ ସରକାରଙ୍କର ବାହୁଛାୟା ତଳେ ରହି ପରପାଦଲେହନକାରୀ ଜମିଦାର 
ଗୋଷ୍ଠୀ ଗୋଟିଏ ଦଳ ଗଢ଼ି ଜାତୀୟ ଆନ୍ଦୋଳନର ବିରୋଧ କରିବାରୁ କାନ୍ତକବି 
ପଞ୍ଚାମୃତ” ନାମକ ପ୍ରହସନମୂଳକ ନାଟିକା ରଚନା କଲେ । ଏଥରେ ସେ ସ୍ଵାର୍ଥାନ୍ସେଷୀ 
ଜମିଦାରମାନଙ୍କୁ ନିର୍ମମ ଭାବରେ ସମାଲୋଚନା କରିଥଲେ । କନିକା ରାଜାଙ୍କ 
ପୃଷ୍ଠପୋଷକତାରେ ପ୍ରକାଶିତ ହେଉଥ୍‌ବା “ଦର୍ପଣ” ପତ୍ରିକାକୁ ମଧ୍ଯ କଡ଼ା ସମାଲୋଚନା 
କରିଥୁଲେ । 


ଓଡ଼ିଶାରେ କଂଗ୍ରେସ ମଧ୍ଯରେ ଲାଗିଥ୍୍‌ବା ବିବାଦକୁ ଲକ୍ଷ୍ୟ କରି ସେ ରଚନା କରିଥିଲେ 
'ଡିମ୍ବକ୍ରେସି ସଭା” । ଡେମୋକ୍ରେସି ନାମକୁ ବିକୃତ କରି ଏହି ନାଟିକାର ନାମକରଣ 
କରିଛନ୍ତି ‘ଡିମ୍ବକ୍ରେସି ସଭା' । ଡେମୋକ୍ରେସି ନାମରେ ମାରପେଞ୍ଚ ନୀତି, ମନମୁଖି 
ବ୍ୟବହାର ଓ ଘୋଡ଼ା ବେପାର ଯେପରି ଚାଲିଛି, ତାର ଚିତ୍ର ଏଥୁରେ ମିଳେ । ଗଣତନ୍ତ୍ର 
ସରକାରକୁ ବଜାୟ ରଖୁବାକୁ ସଭ୍ୟ କିଣିବା ଓ କୌଣସି ଉପାୟରେ ସଂଖ୍ୟା ଗରିଷ୍ଠତା 
ହାସଲ କରିବା ପ୍ରଭୃତିକୁ ସେ କଠୋର ଭାବରେ ସମାଲୋଚନା କରିଛନ୍ତି - 

କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୩୭ 


ଆଛୁ ମୁଁ ଚଳୁଛି ଏବେ ମାତ୍ର ଇତିହାସ ମଧେ 
ପେଷି ଚାର ସର୍ବଠାଇଁ ଆଣ ହେ ଲେଖାଇ 
ଛଳେ, ବଳେ, କୌଶଳରେ ଦେଇ 'ଧମକାଣ 
କେହି ଯଥା ଦୁଃସାହସେ ନ ତ୍ୟଜିବେ ଦଳ । 
» » » » 
ଆନ୍ଦୋଳନ କରି କର ସୃଷ୍ଟି ଜନମତ 
ମାନ, ଜାନ ଯିବାବେଳେ ଦେଖା କସରତ । 


ରାଜନୀତିକୁ ସମାଲୋଚନା କରି ଲକ୍ଷ୍ମୀକାନ୍ତ ଲେଖୁଛନ୍ତି ରଙ୍ଗନାଟିକା, ହନୁମନ୍ତ 
ବସ୍ତହରଣ ।” ଦେଶରେ ଚାଲିଥୁବା ଲଙ୍ଗଳା ରାଜନୀତିକୁ “ହନୁମନ୍ତ ବସ୍ତ୍ରହରଣ” ନାମକରଣ 
କରିଛନ୍ତି । ଗଡ଼ଜାତ ମିଶ୍ରଣ ପରେ ରାଜାମାନଙ୍କର ରାଜନୀତିରେ ପ୍ରବେଶକୁ ଲକ୍ଷ୍ମୀକାନ୍ତ 
କଟୁ ସମାଲୋଚନା କରିଛନ୍ତି । 


ଭାରତବର୍ଷରେ ହିନ୍ଦୁ-ମୁସଲମାନ ଜାତି ମଧ୍ୟରେ ବାରମ୍ବାର ସଂଘର୍ଷ ହେଉଛି । 
ଏହି ଦୁଇ ଜାତି ମଧ୍ଯରେ ମହାମିଳନ ପାଇଁ ଆଲୋଚନା କିପରି ପ୍ରହସନରେ ପରିଣତ 
ହେଉଥଲା, ତାହା ଲକ୍ଷ୍ମୀକାନ୍ତ ହାସ୍ୟରସ ମାଧ୍ଯମରେ ବର୍ଣ୍ଣନା କରିଛନ୍ତି । 

‘ସମସ୍ୟା? ଏକ ସମସ୍ୟାମୂଳକ ଏକାଙ୍କିକା 4 ମନ୍ତ୍ରୀ ହୋଇଗଲା ପରେ ନିଜ ନିଜର 
ସ୍ଵାର୍ଥ ନେଇ ନେତାମାନେ ବ୍ଯସ୍ତ ରହନ୍ତି । କୌଣସିମତେ ମନ୍ତ୍ରିତ୍ଵକୁ ରକ୍ଷା କରିବାକୁ 
ହୋଇପଡ଼ନ୍ତି ବ୍ୟଗ୍ର । ଦେଶର ସମସ୍ୟା ହୋଇପଡ଼େ ଗୌଣ । 


କାନ୍ତକବି ମଧ୍ଯ ସାମାଜିକ ସମସ୍ୟାଗୁଡ଼ିକୁ ବିଦ୍ରୁପ କରି ପ୍ରହସନମୂଳକ ନାଟକମାନ 
ରଚନା କରିଛନ୍ତି । କଳାର ବିକାଶ ଓ ସେବା ନାମରେ ପରଦା ଅନ୍ତରାଳରେ କିପରି 
ଯୌନଲୀଳା ସଂଘଟିତ ହୋଇଥାଏ, ତାର ଦୃଷ୍ଟାନ୍ତ ଦେଇଛନ୍ତି ' ଫିଲ୍ମଷ୍କାର' ନାଟିକାରେ । 
ଅଫିମ ଲୀଳା” ନାଟିକାରେ ଅଫିମ ଖାଇବାର କୁପରିଣାମ ଦର୍ଶାଇଛନ୍ତି । ସୁଇସାଇଡ଼୍‌ 
ପ୍ରହସନ ନାଟକରେ ଶିକ୍ଷିତ ଯୁବକ ଓ ଯୁବତୀଙ୍କ ସ୍ଵାଧୀନ ପ୍ରେମର ତୀବ୍ର ସମାଲୋଚନା 
କରିଛନ୍ତି । ଉପନ୍ୟାସ ପ୍ରଭୂତି ପାଠ କରି କୋମଳମତି ବାଳକ ଓ ବାଳିକାମାନେ ପ୍ରେମ 
କରିବାକୁ କିପରି ଆରମ୍ଭ କରିଥାନ୍ତି ତାହା 'ଶିକ୍ଷାନବିସ ପ୍ରେମିକ” ପ୍ରହସନରେ ଦର୍ଶାଇଛନ୍ତି । 

କବି ପ୍ରଥମ ଅବସ୍ଥାରେ ପୌରାଣିକ ଓ ଏତିହାସିକ ନାଟକମାନ ରଚନା କରିଥଲେ । 
ସେଥ୍‌ରେ ତେଣୁ କାନ୍ତକବିଙ୍କର ପ୍ରତିଭାର ପରିଚୟ ମିଳେ ନାହିଁ । କବି ନିଜେ ବୈଷ୍ଣବ 
ଧର୍ମାବଲମ୍ବୀ ହୋଇଥ୍‌ବାରୁ ସେହି ନାଟକମାନଙ୍କରେ ସଙ୍ଗୀତର ପ୍ରାବଲ୍ୟ ଦେଖୁବାକୁ 
ମିଳେ । ସାମାଜିକ ଓ ରାଜନୀତିକ ପ୍ରହସନଗୁଡ଼ିକ କାନ୍ତକବିଙ୍କ ନାଟ୍ୟପ୍ରତିଭାର ସମୁନ୍ମଳ 
ପରିଚୟ ଦିଏ । 

୭୩୮ ଯଶୋଦେହେ ଆଯୟୁଷ୍ଣାନ୍‌ 


ଡଗର ପତ୍ରିକା 

କାନ୍ତକବି 'ଡଗର' ପତ୍ରିକାର ପ୍ରାଣପ୍ରତିଷ୍ଠା କରିଥଲେ । ଏହା ଥଲା ମୁଖ୍ୟତଃ 
ହାସ୍ୟରସ ସମ୍ବଳିତ ପତ୍ରିକା । ହାସ୍ୟରସକୁ ଏହା ପ୍ରଥମ ସ୍ଥାନ ଦେଇ ଆସିଛି | ‘ମଜା 
କବିତା”, “ବିଲୁଆ ବିଚାର! , 'ଭୃତଚକ୍', ମଳା କଥା’, ‘ଅଜା ଆଇ ରହସ" ' ପ୍ରଭୃତି 


‘gol - କାନ୍ଧ କଙି m4] mକାନ — elmy 


କେତେ କ”ଣ ସେଥୁରେ ବାହାରୁଥିଲା । ଏହାରି ଦ୍ଵାରା ହିଁ କାନ୍ତକବିଙ୍କର ପରିଚୟ 
ରାଜ୍ୟବାସୀ ପାଉଥଲେ । ଏହାରି ମଧ୍ୟରେ ମଣିଷ ଜୀବନର ଶୋକ, ଦୁଃଖ, ଆନନ୍ଦ, 
ଅଭିମାନ ଓ ଯୁଗୀୟ ଲୋକଦର୍ଶନର ବିପୁଳ ପ୍ରକାଶ ଅନୁଭବ କରୁଥିଲେ । ନାନା କବିତା 
ପଢ଼ି ହସି ହସି ବେଦମ ହୋଇପଡୁଥୁଲେ । 


ମହାପ୍ରୟାଣ 

୧୯୫୩ ମସିହାରେ କାନ୍ତକବି ହଠାତ୍ଵ ଅସୁସ୍ଥ ହୋଇ ପଡ଼ିଲେ । ଦେହରେ ସାମାନ୍ୟ 
ଅଧକ ଉତ୍ତାପ ରହିଲା । ଲବଙ୍ଗଲତା ଓ ଆତ୍ମୀୟସ୍ଵଜନ ବ୍ୟାକୁଳ ହେଲେ । ଚିକିତ୍ସା ମଧ୍ଯ 
ଚାଲିଲା । ତେବେ ଉପଯୁକ୍ତ ଚିକିତ୍ସା ବା ପଥ୍ୟର ବ୍ୟବସ୍ଥା ଯେ ହୋଇପାରୁ ନ ଥାଏ, 
ଏଥରେ ସନ୍ଦେହ ନାହିଁ । 


Digitized by srujanika@gmail.com 


କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ୭୩୯ 


କିଛି ଦିନ ପରେ ଜ୍ଵର କମିଗଲା । ଦେହର ଉତ୍ତାପ ସ୍ଵାଭାବିକ ହୋଇ ଆସିଲା । 
କିନ୍ତୁ ଦୁର୍ବଳତା ଛାଡ଼ିଲା ନାହିଁ । ଶଯ୍ୟାରେ ଗୋଟାଏ ଅବସ୍ତାରେ ପଡ଼ିରହିଥାନ୍ତି । ଆର 
ପଟକୁ ଗଡ଼େଇ ଦେଇ ବି ହେଉ ନ ଥାଏ । ପିନିଥୁବା ଲୁଗାବି ପରିବରଁନ କରିବା ସମ୍ଭବ 
ହେଲା ନାହିଁ । ଦିନେ ଦି'ଦିନ ପରେ ପିନ୍ଧିଥିବା ଗଞ୍ଜିଖଶ୍ତିକ ଚିରି ବାହାର କରି ସଫା 
ଲୁଗାରେ ଦେହକୁ ଘୋଡ଼ାଇ ଦିଆଗଲା । ସେଇ ଅବସ୍ତାରେ ମଧ୍ଯ ଅତି କ୍ଷୀଣକଣ୍ଠରେ 


~~ ~~ 


ସେ କହିଥୂଲେ - ˆ ‘ସେ ଖଣଶ୍ତିକ କାହିକି ଚିରି ପକାଇଲ... ? 


୧୯୫୩ ମସିହା ଫେବୃୟାରୀ ମାସ ୨୪ ତାରିଖ । ଅବସ୍ଥା ସାଂଘାତିକ ହୋଇ 
ଉଠିଲା । ପାଖରେ ଥୁଲେ ପତ୍ନୀ ଲବଙ୍ଗଲତା । କିଛି ଦୂରରେ ଚାଟ -ଜଗବନ୍ଧୁ । ସେ 
ଭଜନ ବୋଲୁଥଲେ କାନ୍ତକବିଙ୍କ ରଚନା - 


* ‘ହେବାର ହେଲେ ଯା ହେଉ 


ନୋହିଲେ ନ ହେଉ 
ହାନି ଲାଭ ଲାଗି ମୋର ଦକା ନାହିଁ ଆଉ, 
» » Do » ).ଏ 


କ୍ଷତି ନାହିଁ ଗଲାଣି ତ ଯାଉ ଏବେ ଜୀବ 
କ୍ଷୋଭ କରିବାକୁ ଆଉ କିଏ କାହିଁ ଥବ 
ପ୍ରଭୁ ହେ, କ୍ଷଣେ ନିଅ ହରି 
କ୍ଷମି ଏ କାନ୍ତର, ଦିଅ ସବୁ ଅନ୍ତ କରି । 
ଜଗବନ୍ଧୁ ଭଜନ ଶେଷ କଲେ | କାନ୍ତକବି ମୁଣ୍ଡ ହଲାଇ ପୁଣି ବୋଲିବାକୁ କହିଲେ । 
ପୁଣି ଜଗବନ୍ଧୁ ବୋଲିଲେ - 
ଆଜି ମୋ ଜୀବନର କର୍ମ ଶେଷ 
ଜୀବନ ସ୍ଵାମୀ ଆସ ହେ ବାରେ 
(ମୋର ) ଅନ୍ତିମ ସମୟେ 
ହେ ଅନ୍ତରଯାମୀ, ଉଭା ହୁଅ ଆସି 
ଅନ୍ତର ଦ୍ଵାରେ 
x x x x x 
(ଯିବି) ତୁମ୍ଭରି ଚରଣ କିରଣ ପରଶେ ହରଷେ 
ମରଣ ସିନ୍ଧୁ ପାରେ । 

୭୪୦ ଯଶୋଦେହେ ଆୟୁଷ୍ମାନ୍‌ 


ସେଦିନ ଥଲା ଶୁକ୍ଳ ଏକାଦଶୀ । ରାତ୍ରି ଗଭୀର ହେଉଥାଏ | ଏକାଦଶୀ ତିଥୁ ଗଲା । 
ଆସିଲା ଦ୍ଵାଦଶୀ - ଗରୁଡ଼ ଦ୍ଵାଦଶୀ । ଏଇ ତିଥରେ ମଲେ ମୁଢ୍ତି ମିଳେ ବୋଲି ବୈଷ୍ଠଣବଙ୍କର 
ଦୃଢ଼ ବିଶ୍ଵାସ । ଠିକ୍‌ ରାତି ଦୁଇଟାରେ କାନ୍ତକବି ଶେଷ ନିଃଶ୍ବାସ ତ୍ୟାଗ କଲେ । 
ପାହାନ୍ତା ପହରରେ ମରଶରୀରକୁ ନିଆଗଲା ଭଦ୍ରଖ ସହରରୁ ବହୁ ସ୍ମତି -ବିଜଡ଼ିତ 
ନିଜ ଗ୍ରାମ ତାଳପଦାକୁ । କୁଳଦେବତା ଗୋପୀନାଥ ହୋରି ଖେଳି ଫେରୁଥାନି । 
ଗୋପୀନାଥ ଦେବଙ୍କ ଅବିର ତାଙ୍କ ସର୍ବାଙ୍ଗ ଶରୀରରେ ବୋଳି ଦିଆଗଲା । ସେଠାରେ 
ତାଙ୍କର ଶେଷକୃତ୍ୟ ସମାପନ କରାଗଲା ! ଜୀବନର ସମସ୍ତ ଦୁଃଖ କଷ୍ଟ ମଧ୍ଯରେ କବି 
ଆନନ୍ଦରେ ଆପଲ ତ ଥିଲେ । ମନରେ, ବଳରେ ସେ ସମସ୍ତ ଦୁଃଖକୁ ହସି ଉଡ଼ାଇ 
ଦେଇଥୂଲେ । 
ସେଥୁପାଇଁ କବି ଚିନ୍ତାମଣି ବେହେରା ତାଙ୍କ ମୃତ୍ୟୁରେ ଲେଖୁଥୂଲେ - 
“ବ୍ୟଥାର ଅମୃତ ମଛି ଲଭିଥୂଲ 
ଯେ ଅମୃତ ସ୍ଵର 
x x x x bo 
ଏ ମାଟିରେ ଭେଦିଛି ତା ରସ 
କାଳେ କାଳେ ଯାଇଅଛି କହି “ ଜୀବନଟା 
ହସ ଖାଲି ହସ ।”” 
ଆଉ ଢଣେ ବିଶିଷ୍ଟ ବ୍ୟକ୍ତି ତଥା ସ୍ତାବକ ଭୁବନାନନ୍ଦ ଦାସ ଲେଖୁଥଲେ - ` ଲକ୍ଷ୍ମୀକାନ୍ତ 
ଆଜି ଇତିହାସରେ । ଉତ୍କଳର ଇତିହାସକୁ ସେ ସ୍ଵର୍ଣ୍ଣ ଭୂଷିତ କରିଛନ୍ତି ।” 
ଯଥାର୍ଥରେ କାନ୍ତକବି ଥିଲେ ବିସ୍ମୟକର ପ୍ରତିଭାର ଅଧବକାରୀ । ରୋଗର ଢ୍ଵାଳା ଓ 
ସଂସାରର ନାନା ଯାତନା ଓ ବିଡ଼ମ୍ବନା ସତ୍ତ୍ଵେ ସେ ସୃଷ୍ଟି କରିଛନ୍ତି ଅପୂର୍ବ ସଙ୍ଗୀତ । ତାଙ୍କ 
ସଙ୍ଗୀତଗୁଡ଼ିକରେ ନିର୍ଯାତନା, କଷଣ ଓ ନିଷ୍ଠେଷଣର ଯେଉଁ ରଶ୍ମିରେଖା ଅଙ୍କିତ ତାହା 
ପାଠକର ହୃଦୟକୁ ଉଦ୍ଵବେଳିତ କରେ । କାନ୍ତକବିଙ୍କ କୋମଳ ପଦାବଳୀରେ ପୁଣି 
ରହସ୍ୟବାଦର ଚିନ୍ତାଧାରାର ସନ୍ଧାନ ମିଳେ । କାନ୍ତକବି ତାଙ୍କ ବିଦୀର୍ଣ୍ଵ ଚିଭକୁ ଆରାମ 
ଦେବାପାଇ ବିପୁଳ ହାସ୍ୟରସ ସୃଷ୍ଟି କରିଛନ୍ତି - ଯାହାକି ପ୍ରାଣରେ ଅସମ୍ଭାଳ ହସର ଉତ୍ସ 
ସୃଷ୍ଟି କରିଥାଏ । ବସ୍ତୁତଃ ସମାଜର ପଙ୍କ ଓ ଆବର୍ଜନା ଦୂର କରିବାପାଇଁ ସେ ଜାଗ୍ରତ 


ପ୍ରହରୀ ଭାବେ କାର୍ଯ୍ୟ କରିଛନ୍ତି । କାହା କାହା ମତରେ ଫକୀରମୋହନଙ୍କ ପରେ ହାସ୍ୟରସ 
ମାଧ୍ୟମରେ ସମାଜ ସଂସ୍କାର ଦିଗରେ ଲକ୍ଷ୍ମୀକାନ୍ତ ସ୍ମରଣୀୟ ହୋଇ ରହିଛନ୍ତି । 

ରହସ୍ୟବାଦୀ କବି 
ବୈକୁଣ୍ଠନାଥ ପଟ୍ଟନାୟକ 


ଆଧୁନିକ ଓଡ଼ିଆ କାବ୍ୟସାହିତ୍ୟର ଜଣେ ଅନନ୍ୟ ସ୍ରଷ୍ଟା ହେଉଛନ୍ତି କବି ବୈକୁଣ୍ଠନାଥ 
ପଟ୍ଟନାୟକ । ସେ ମଧ୍ଯ ଥୁଲେ ଓଡ଼ିଆ ସାହିତ୍ୟର ସବୁଜ ଯୁଗର ଅନ୍ୟତମ ପ୍ରବକ୍ତା । 
ସେହି ସମୟର ଅନ୍ୟ ବିଶିଷ୍ଟ ସାହିତ୍ୟ ସ୍ରଷ୍ଟାମାନେ ହେଲେ, ଅନ୍ଦାଶଙ୍କର, କାଳିନ୍ଦୀ ଚରଣ, 
ଶରତ ଚନ୍ଦ୍ର ଓ ହରିହର । ସେମାନଙ୍କ ସମ୍ମିଳିତ ଉଦ୍ୟମ ଫଳରେ ବହୁ ଯୁଗାନ୍ତକାରୀ 
କବିତା ଓ ଗଦ୍ଯସାହିତ୍ୟ ସୃଷ୍ଟି ହେଲା । ତାହାହିଁ ସବୁଜ ସାହିତ୍ୟ ନାମ ଧାରଣ କରି 
ଓଡ଼ିଆ ସାହିତ୍ୟର ନବୀନ ଚିନ୍ତାଧାରା ଓ ଦୃଶ୍ଟଚିଭଙ୍ଗୀର ସୂତ୍ରପାତ କଲା । କବି ବୈକୁଣ୍ଠନାଥ 
ଆଜୀବନ ସାହିତ୍ୟ ସାଧନାରେ ବ୍ରତୀ ଥୁଲେ । ବିଶେଷତଃ, ରହସ୍ୟବାଦୀ କବି ଭାବେ 
ବୈକୁଣ୍ଠନାଥ ଓଡ଼ିଆ କାବ୍ୟକଗତରେ ଏକ ସ୍ଵତନ୍ତ୍ର ସ୍ଥାନ ଅଧୂକାର କରିଛନ୍ତି । 


ଜନ୍ମ 

ବୈକୁଣ୍ଠନାଥ ୧୯ ୦୪ ମସିହା ସେପ୍ପେମ୍ବର ମାସ ୧୪ ତାରିଖରେ ବଡ଼ମ୍ବାଗଡ଼ରେ 
ଏକ ମଧ୍ଯବିତ୍ତ ପରିବାରରେ ଜନ୍ମଗ୍ରହଣ କରିଥଲେ । ତାଙ୍କର ପିତା ହେଉଛନ୍ତି ନାରାୟଣ 
ସୁମନ୍ତ ପଟ୍ଟନାୟକ । ସେ ଭଞ୍ଜବଂଶୀୟ ଅଭିରାମ ଭଞ୍ଜଙ୍କର ବଂଶଧର ଥୁଲେ । ପିତା 
ଆଗରୁ ଦୃଇପତ୍ନୀଙ୍କୁ ହରାଇବା ପରେ ତୃତୀୟଥର ବିବାହ କରିଥଲେ । ସେହି ପତ୍ନୀ 

୭୪୨ ଯଶୋଦେହେ ଆଯୟୁଷ୍ମାନ୍‌ 


ଥିଲେ ତାଙ୍କର ଜନନୀ । ପିତାଙ୍କ ଅଜ୍ଞାତସାରରେ ମାତା ତାଙ୍କୁ ଜନ୍ମର ପାଞ୍ଚମାସ ପରେ 
ପିଇସାଙ୍କୁ ଦେବାକୁ ସଂକଳ୍ପ କରିଥଲେ | ଜନ୍ମର ପାଞ୍ଚ ଛଅ ମାସ ପରେ ପିଉସୀ ମଧ୍ଯ 
ତାଙ୍କୁ ନେଇଯାଇଥୁଲେ ଓ କିଛିଦିନ ପରେ ତାଙ୍କୁ ଆଣି ଛାଡ଼ିଦେଇ ଯାଇଥୁଲେ । ଜେଜେମା 
ଏଥୁରେ କୁଦ୍ଧ ହୋଇ ତାଙ୍କୁ ଅଭିଶାପ ଦେଲେ ଯେ ସେ ପୁତ୍ରକୁ ବିନାନୁମତିରେ ଦେଇଥ୍‌ବାରୁ 
ଆଉ ପୁତ୍ର ମୁଖ ଦେଖିବେ ନାହିଁ । ସତକୁ ସତ ସେ ଅଭିଶାପ ଫଳିଲା । ଏହାପରେ 
ଯେତେ ତାଙ୍କର ପୁତ୍ର ବା କନ୍ୟା ହେଲେ, ସମସ୍ତେ ମୃତ୍ୟୁ ମୁଖରେ ପଡ଼ିଲେ । 


ପିତା ନାରାୟଣ ସୁମନ୍ତ ଜ୍ଞାନୀଲୋକ ଥୁଲେ ! ସଂସ୍କୃତ ଓ ପ୍ରାଚୀନ ଓଡ଼ିଆ ସାହିତ୍ୟ 
ପ୍ରତି ତାଙ୍କର ଅନୁରାଗ ଥଲା । ତାଙ୍କର ସ୍ମ ତିଶକ୍ତି ପ୍ରଖର ଥୂଲା । ଉପେନ୍ଦ୍ର ଭଞ୍ଜଙ୍କ 
ବୈଦେହୀଶ ବିଳାସ, ଲାବଣ୍ୟବତୀ, କୋଟିବ୍ରହ୍ମାଣ୍ଡ ସୁନ୍ଦରୀ ପ୍ରଭୃତି କାବ୍ୟ ତାଙ୍କର 
ମୁଖସ୍ଥ ଥଲା । ସେ ପୁସ୍ତକର ସାହାଯ୍ୟ ନ ନେଇ ଛାନ୍ଦ ପରେ ଛାନ୍ଦ ବୋଲିପାରୁଥୂଲେ | 
ସେ ମଧ୍ଯ ଭଗବଦଗୀତା, ନୈଷଧୀୟ ଚରିତମ୍‌, କିରାତାର୍ଜୁନୀୟମ୍‌ ପ୍ରଭୁତି ଅନର୍ଗଳ 
ଭାବରେ ଆବୂୃରି କରିପାରୁଥିଲେ । ମନ୍ଦିର ଚଉପାଢ଼ିରେ ହେଉଥିବା ସାହିତ୍ୟ ଚର୍ଟାରେ 
ନାରାୟଣ ଭାଗ ନେଉଥୁୂଲେ । ବଡ଼ମତ୍ବାଗଡ଼ ଲୋକେ ଏହାଦ୍ଵାରା ବିଶେଷ ଉପକୂତ 
ହେଉଥୂଲେ । 


ନାରାୟଣ କିଛିକାଳ ରାଜାଙ୍କର ଗୃହଶିକ୍ଷକ ଥଲେ । ସେ ତେଣୁ ନିର୍ଭୟରେ ରାଜାଙ୍କୁ 
ଅପ୍ରିୟ କଥା କହିପାରୁଥଲେ । ରାଜା ଥରେ ତାଙ୍କୁ ରାଜ୍ୟର ଦେବାନ ପଦ ଯାଚିଥୂଲେ । 
ମାତ୍ର ସେ ତାହା ପ୍ରତ୍ୟାଖ୍ୟାନ କରିଦେଲେ । ସେ ପଦବୀ ଗ୍ରହଣ କରି ପ୍ରଜାଙ୍କୁ ଶୋଷଣ 
କରିବେ ନାହିଁ ବୋଲି ରୋକଠୋକ ଜଣାଇ ଦେଇଥୂଲେ । 


ପିତା ନାରାୟଣ ଥୁଲେ ସାହିତ୍ୟପ୍ରେମୀ । ସେ ମଧ୍ଯ ବଡ଼ମ୍ବାରେ ଏକ କୃଷି ଫାର୍ମ 
କରି ଜୀବନଯାପନ କରୁଥୁଲେ । ସେ ପ୍ରଜାମାନଙ୍କର ଗୁହାରି ଶୁଣୁଥିଲେ । ରାଜାମାନଙ୍କର 
ଅତ୍ୟାଚାର ବିରୋଧରେ ସ୍ଵର ଉଠାଉଥୁଲେ । ଫଳରେ ରାଜାଙ୍କ ବିରାଗଭାଜନ ହେଲେ । 
ରାଜ୍ୟସରକାର ତାଙ୍କର ବହୁ ସମ୍ପରି ବାଜ୍ୟାପ୍ତ କରିନେଲେ । ହାତୀ ପୂରାଇ କ୍ଷେତର 
ଶସ୍ୟ ଓ ବାଡ଼ିବଗିଚା ନଷ୍ଟ କରିଦେଲେ । ଶେଷରେ ତାଙ୍କୁ ରାଜ୍ୟରୁ ତଡ଼ି ଦେବାକୁ 
ଉଦ୍ୟମ କଲେ । ଥରେ ରାଜା ଜଣେ ଦରିଦ୍ର ବ୍ରାହ୍ମଣର -ସମ୍ପଭି ବାଜ୍ୟାପ୍ତ କରିଦେଲେ । 
ସେହି ବ୍ରାହୁଣଟି ରାତି ଅଧରେ ଆସି ନାରାୟଣଙ୍କୁ ଉଠାଇ କାନ୍ଦିବାକୁ ଲାଗିଲା । ନାରାୟଣ 
ସମସ୍ତ ବିଷୟ ଜାଣିଲାପରେ ପଲିଟିକାଲ ଏଜେଣ୍ଟଙ୍କ ସିରସ୍ତାଦାରଙ୍କ ପାଖକୁ ସମସ୍ତ 
ବିଷୟ ବଣ୍ଠନା କରି ଏକ ପତ୍ର ଲେଖିଲେ । ପ୍ରଜାମାନଙ୍କ ଉପରେ ହେଉଥ୍‌ବା ଅତ୍ୟାଚାର 
ବନ୍ଦ କରିବା ଦିଗରେ ପଦକ୍ଷେପ ନେବାକୁ ସେ ପତ୍ରରେ ଅନୁରୋଧ କରିଥୁଲେ । ରାଜା 
ଏକଥା ଜାଣିପାରି ବ୍ରାହ୍ମଣକୁ ଡକାଇ ଆଣିଲେ ଓ ତାଙ୍କୁ ପ୍ରଲୋଭିତ କରି ନାରାୟଣଙ୍କ 
ଲିଖିତ ପତ୍ରଟି ହସ୍ତଗତ କରିନେଲେ । ନାରାୟଣଙ୍କୁ ମଧ୍ୟ ମେଳିଆ (ବିପ୍ୃବୀ) ବୋଲି 
ଅଭିହିତ କରି ରାଜ୍ୟରୁ ବିତାଡ଼ିତ କରିବାକୁ ପଲିଟିକାଲ ଏଜେଣ୍ଟଙ୍କ ପାଖକୁ ପତ୍ର ଦେଲେ । 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୪୩ 


କେବଳ ସେତିକି ନୁହେଁ, ନାରାୟଣଙ୍କୁ ପାଖକୁ ଡକାଇ ରାଜଦ୍ରୋହ କରୁଥିବା କଥା 
କହଲେ । ନାରାୟଣ ମଧ୍ଯ ସମସ୍ତ ବିଷୟ ସ୍ଵୀକାର କରି ଏପରି ରାଜ୍ଯରେ ଜଳସ୍ପର୍ଶ 
କରିବା ଅନୁଚିତ ବୋଲି ଜବାବ ଦେଲେ । ସେହି ରାତ୍ରିରେ ସେ ବଡ଼ମ୍ବାଗଡ଼ ଛାଡ଼ିଲେ । 


ପିତା ରାଜ୍ୟରୁ ନିର୍ବାସିତ ହେଲେ ମଧ୍ଯ ବୈକୁଣ୍ଠଙ୍କର ବିଶେଷ ଅସୁବିଧା ହୋଇ ନ 
ଥୁଲ। । ପାଳକ ପିତା ଓ ପିଉସୀମାଙ୍କ ଆଦର ଯତ୍ନରେ ସେ ଲାଳିତ ପାଳିତ ହେଲେ । 


ଶିକ୍ଷା ଆରମ୍ଭ 

ପାଞ୍ଚ ବର୍ଷ ବୟସ ହୋଇଥଲାବେଳେ ବୈକୁଣ୍ଠନାଥ ମାଟିବଂଶ ଅବଧାନଙ୍କ ପାଖେ 
ପଢ଼ିଲେ । ଅବଧାନ ପ୍ରଥମେ ତାଙ୍କ ଘରେ ରହୁଥିଲେ । ଚାଟଶାଳୀ ଦାଣ୍ଡଘରେ ହେଉଥିଲା । 
ଆଉ କେତେକ ପିଲା ବି ସେହି ଚାଟଶାଳୀରେ ପଢୁଥିଲେ । ଅବଧାନ ଶିକ୍ଷକ ହିସାବରେ 
ଦକ୍ଷ ଥୁଲେ । କିନ୍ଧ ସେ ଛାତ୍ରଙ୍କ ଉପରେ ଏପରି ବେତ୍ର ପ୍ରହାର କରୁଥିଲେ ଯେ, 
ବାଳକମାନେ ଭୟତ୍ରସ୍ତ ହୋଇପଡୁଥଲେ । ବେତ୍ରର ତାଡ଼ନାରେ ବୈକୁଣ୍ଠନାଥଙ୍କ ସ୍ଵାସ୍ଥ୍ୟ 
ଭାଂଗଲା । ତେଣୁ ପିଉସାଙ୍କ ପିତା ( ଜେଜେବାପା ) ଅବଧାନଙ୍କୁ ସ୍ଥାନାନ୍ତରିତ କଲେ | 
ସେଇ ଅବଧାନଙ୍କ ବଦଳରେ ଆଉ ଜଣେ ଅବଧାନ ଆସିଲେ । 


ସେ ସମୟରେ ପ୍ରଥମେ ସତରଫଳାରେ ଶିକ୍ଷା ଆରମ୍ଭ ହେଉଥଲା । ହର ଗୁଣ 
ଫେଡ଼ ମିଶା ଶେଷ ହେଲାପରେ କଡ଼ାଗଣ୍ଡା, ପାହିଅଣା, ଗୁଣ୍ଠ ବିଶ୍ବା ପ୍ରଭୃତି ଶିକ୍ଷା 
ଦିଆଯାଉଥୂଲା । ଚାହାଳି ପାଠ ପରେ ବୈକୁଣ୍ଠନାଥ ନିମ୍ନ ପ୍ରାଥମିକ ଓ ମଧ୍ଯ -ଭର୍ଣ୍ଣାକୁଲାର 
ସ୍ତଲରେ ନାମ ଲେଖାଇଲେ । ସେଠାରେ ଶିକ୍ଷା ଶେଷ କରି ସେ କଟକ ଯାଇ କଲେଜିଏଟ 
ସ୍ତ୍ୁଲରେ ସର୍ବନିମ୍ନ ଶ୍ରେଣୀରେ ନାମ ଲେଖାଇଲେ । କଟକରେ ଚାକିରି କରୁଥିବା ପିତୃବ୍ୟ 
ଲୋକନାଥ ପଟ୍ଟନାୟକ ତାଙ୍କର ଉଚ୍ଚଶିକ୍ଷାର ଧର ବହନ କଲେ । 

କଲେଜିଏଟ ସ୍ତ୍ୁଲରେ ସେତେବେଳେ ପ୍ରଧାନ ଶିକ୍ଷକ ଥୁଲେ ନାରାୟଣ ପ୍ରସାଦ 
ମହାନ୍ତି । ତାଙ୍କ ପରେ ଆସିଲେ ହେଣ୍ଡରସନ୍ବ ସାହେବ । ସେତେବେଳେ ସବୁଆଡ଼େ 
ଶାନ୍ତିଶୃଙ୍ଖଳା ଥିଲା । ଇଂରେଜ ଶାସକମାନେ ବିଶ୍ୃଙ୍ଖଳାକୁ ବରଦାସ୍ତ କରୁ ନ ଥୂଲେ । 
ଏପରିକି ଖେଳପଡ଼ିଆରେ ପାଟିତୁଣ୍ଡ ହେଲେ ହେଣ୍ଡରସନ୍ନ ସାହେବ ନିଜେ ପଡ଼ିଆକୁ 
ଆସି ପିଲାଙ୍କୁ ସେଠାରୁ ତଡ଼ି ଦେଉଥୁଲେ । 

କଟକରେ ପଡ଼ିଲାବେଳେ ବୈକୁଣ୍ଠନାଥ ଛୁଟିରେ ଗୀକୁ ଯାଉଥୁଲେ । ଗୀକୁ ଗଲେ 
ତାଙ୍କୁ ସ୍ଵର୍ଗ ରାଜ୍ୟକୁ ଗଲାପରି ଲାଗୁଥଲା । ବଡ଼ମ୍ବାର ନଦୀ, ନାଳ, ପର୍ବତମାଳା, ସର୍ବୋପରି 
ସେକାଳର ଝଡ଼ତୋଫାନ ତାଙ୍କ ମନରେ ପ୍ରଭୂତ ପ୍ରଭାବ ବିସ୍ତାର କରୁଥଲା । ସେ 
ଲେଖିଛନ୍ତି - ' 'ମାଳଭୂମିରେ ଝଡ଼ ଉଠିଲେ କିଶୋର ଚିତ୍ତ vi ନାଚି ଉଠୁଥଲା । 
ମଧେ ମଧ୍ଧେ ଅସ୍ତଟ ସ୍ଵରରେ ଅଥହୀନ ଗୀତ ଗାଉଥ୍‌ଲି'' 

ଛଅ ଓ ସାତ ବୟସର ଆଉ ଗୋଟିଏ କଥା ତାଙ୍କର ବହୁକାଳ ଯାଏ ମନେ 
ରହିଥିଲା । ଥରେ ପ୍ରତ୍ୟୁଷରେ ତୀବ୍ର ଶୀତକୁ ନ ମାନି ଜଣେ ବାବାଜି ଗୀତ ଗାଇ ଭିକ୍ଷା 

O୪୪ ଯଶୋଦେହେ ଆଯୟୁଷ୍ମାନ୍‌ 


ମାଗିବାକୁ ଆସିଥୂଲେ । ତାଙ୍କ ଜାନୁରେ ଦୃଇଟି ଘଣ୍ଟ ବନ୍ଧା ହୋଇଥଲା । ତାଙ୍କୁ ଜାନୁ 
ଘଣ୍ଟ ବୋଲି ଲୋକେ କହୁଥିଲେ । ତାଙ୍କ ଗୀତର ଅର୍ଥ ସେ ନ ବୁଝିଲେ ବି ତାଙ୍କ 
ରୂପଶ୍ରୀ, ଗତିବିଧ୍‌ ଓ ସ୍ଵରପ୍ରତି ସେ ଆକୃଷ୍ଟ ହୋଇଥୂଲେ । ପରବର୍ରୀ ଜୀବନରେ  ମୁକ୍ତିପଥ' 
ନାଟକ ଲେଖିଲାବେଳେ ଏହି ବାବାଜିଙ୍କର ଛାୟା ତାଙ୍କ ଉପରେ ପଡ଼ିଥଲାବୋଲି ସେ 
‘ଆମୂଢୀବନୀ”ରେ ଲେଖିଛନ୍ତି। ¬ 

ଗ୍ରୀଷ୍ମାବକାଶରେ ବୈକୁଣ୍ଠନାଥ ବଡ଼ମ୍ବା ଯାଉଥିଲେ । ସେଠାରେ ଗଡ଼ର ପ୍ରଧାନ 
ଦେବତା ଗୋପୀନାଥ ଦେବଙ୍କ ଚନ୍ଦନଯାତ୍ରା ଉପଭୋଗ କରିବାର ସୁଯୋଗ ପାଉଥୂଲେ । 
ସେହି ସମୟରେ ବଡ଼ମ୍ବା ରାଜା ଚନ୍ଦନଯାତ୍ରା ବହୁ ଜାକଜମକରେ କରୁଥଲେ । ପଚାଶରୁ 
ଷାଠିଏ ଗୋଟିପୁଅ ଦଳ ଯାତ୍ରାରେ ଭାଗ ନେଉଥୁଲେ । ଯାତ୍ରାର ଶେଷ ଦଶ ବାର ଦିନ 
କୌଣସି ଲୋକ ରାତ୍ରିରେ ଶୋଇପାରୁ ନ ଥୁଲେ । 


ସେହି ଯାତ୍ରାଦଳ ମଧ୍ଯରୁ ଗୋଟିଏ ଦଳର ପ୍ରଭାବ ତାଙ୍କ ଉପରେ ବିଶେଷ ଭାବରେ 
ପଡ଼ିଥିଲ। । ସେ ଦଳର ନାୟକ ଥୁଲା ଗୋଟିଏ ଗୋଟିପୁଅ । ତାକୁ ଏପରି ଭାବରେ 
ସଜେଇ ଦିଆଯାଇଥୂଲା ଯେ ସେ ଗୋଟିଏ ସଖୀ ଭଳି ଦେଖାଯାଉଥୁଲା । ତାର ରାଧାକୃଷ୍ଣ 
ଲୀଳା ବିଷୟକ ସଙ୍ଗୀତ ତାଙ୍କ ଜୀବନରେ ଗୋଟିଏ ନୂଆ ରସର ସଞ୍ଚାର କରିଥଲା । 


ବୈକୁଣ୍ଠନାଥ ମଧ୍ଯ ପରବର୍ଭୀ ସମୟରେ ମୋହନ ଗୋସେଇଁଙ୍କ ରାସଲୀଳା ଦେଖି 
ଅଭିଭୂତ ହୋଇ ପଡ଼ିଥିଲେ । ତାଙ୍କ ରାସଦଳରେ ବୈକୁଣ୍ଠନାଥଙ୍କର ଗୋଟିଏ ଦୂର 
ସଂପକୀୟ ପିଲା ଲଳିତା ଭୂମିକା ଗ୍ରହଣ କରିଥୂଲା । ତାର ଜୀବନ ସାର୍ଥକ ହୋଇଛି 
ବୋଲି ସେ ଅନେକ ଲୋକଙ୍କ ଆଗରେ କହି ବୁଲିଥୂଲେ । 


ଶ୍ରୀକୃଷ୍ଣଙ୍କ ମାଳିନୀ ବେଶ, ନାପିତୁଣୀ ବେଶ ଓ ସଙ୍ଗୀତାଦି ତାଙ୍କ ହୃଦୟରେ ଝଡ଼ 
ଉତ୍ତୋଳନ କରିଥଲା ବୋଲି ସେ ପ୍ରକାଶ କରିଛନ୍ତି । 


ବଡ଼ମ୍ବା ରାଜାଙ୍କ ଚନ୍ଦନ ଯାତ୍ରାକୁ ଗୋଟିପୁଅ ଦଳ ବ୍ୟତୀତ ପାଲାଦଳ ଓ ଯାତ୍ରାଦଳ 
ବି ଆସୁଥୁଲେ । ଗୋଟିଏ ଗୋଟିଏ ପାଲା ୫/୭ ରାତି ପର୍ଯ୍ୟନ୍ତ ଚାଲୁଥିଲା । ପାଲା 
ଗାୟକଙ୍କ ସଂସ୍କୃତ ଜ୍ଞାନ, ଭଞ୍ଜ ସାହିତ୍ୟ ଚର୍ଟ୍ଟ, ପଦ୍ୟାବୃଭି ଓ ବ୍ୟଙ୍ଗ ମଧ୍ଯ ତାଙ୍କୁ ଆକୃଷ୍ଟ 
କରୁଥଲା । ଯାତ୍ରାଦଳଙ୍କ ମଧ୍ଯରେ ବୈଷ୍ଣବ ପାଣିଙ୍କ ନାଟ୍ୟଦଳ ଥରେ ବଡ଼ମ୍ବା ଆସିଥୂଲେ । 
ବୈକୁଣ୍ଠନାଥଙ୍କୁ ସେତେବେଳେ ୧୩/୧୪ ବର୍ଷ ବୟସ ହୋଇଥାଏ । ବୈଷ୍ଣବ ପାଣି 
ଶୀତ ପାହାନ୍ତା ପହରରେ ନିଜେ ହରିଶ୍ଚନ୍ଦ୍ର ସାଜି ଯେତେବେଳେ “ ପଙ୍କଜାକ୍ଷୀରେ ଭିକ୍ଷା 
ମିଳିଲ। ନାହିଁ” ଗାଇ ଗାଇ ଅତି ଦୀନ ବେଶରେ ଲୁଗାକାନି ଖଣ୍ଡେ ଘୋଡ଼ିହୋଇ 
ବାହାରିଲେ, ଦର୍ଶକମଣ୍ଡନୀଙ୍କୁ ସ୍ତମ୍ଭୀଭୂତ କରିଦେଲା । ବୈକୁଣ୍ଠନାଥ ମଧ୍ଯ ସେହି ରାତିର 
ନିରବଚ୍ଛିନ୍ନ ଅନ୍ଧକୀର ବକ୍ଷରେ ଅଜସ୍ର ଧାରାରେ ଲୋତକ ବର୍ଷଣ କରିଥଲେ । 


କେବଳ ଚନ୍ଦନଯତ୍ରା ନୁହେ, ସାରାବର୍ଷବ୍ୟାପୀ ରାଜପ୍ରାସାଦରେ କିଛି ନା କିଛି 
ଉତ୍ସବ ଲାଗି ରହିଥାଏ । ସେହିପରି ରାମନବମୀରେ ୪ ଦିନ ଧରି ଜାକଜମକରେ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୪୫ 


ଉତ୍ସବ ହେଉଥଲା । ଉତ୍ସବରେ ରାମ ଅନୁଚର ମର୍କଟମାନଙ୍କର ତାଣ୍ଡବଲୀଳା ତାଙ୍କର 
ବହୁକାଳଧରି ମନେ ରହିଥୂଲା । ଜଣେ ରାଜ ଅନୁଚରର ଲାଚ୍କୁଡ଼ରେ ନିଆଁ ଲଗାଇ 
ଦିଆଗଲ। । ପରେ ସେ କେତେକ ଚାଳରେ ଡିଆଁ ମାରିଥଲା । ଫଳରେ ଗୋଟିଏ 
ଚାଳଘରେ ନିଆଁ ଲାଗିଗଲ। ଓ ସେ ଘରର ଅଧ୍ଵବାସୀ ତଳିତଳାନ୍ତ ହୋଇଗଲା । ଏଇଭଳି 
ମଧ୍ଯ ଯୁଗୀୟ ସଂସ୍କୃତି ଓ କୁସଂସ୍କାର ଦେଖି ସେ ଭଶ୍ଵରଦ୍ରୋହୀ ହୋଇଉଠିଲେ । ଗୋଟିଏ 
ଛୋଟ ସମିତି ଗଢ଼ି ସାଙ୍ଗମାନଙ୍କୁ ପ୍ରତିମା ଭାଙ୍ଗିବାକୁ ବା ବିକଳାଙ୍ଗ କରିବାକୁ କହିଲେ । 
କାଳକ୍ରମେ ଏହା ରାଜାଙ୍କ କାନକୁ ଗଲା । ସେ ତେଣୁ ଗୋପନରେ କଟକ ପଳାଇଗଲେ । 

କଲେଢିଏଟ ସ୍ତୁଲରେ ପଢ଼ିବା ସମୟରେ ସେ ସତ୍ୟବାଦୀ ବନବିଦ୍ୟାଳୟ କଥା 
ଶୁଣିଲେ । କେତେକ ଦୃଷ୍ଟଲୋକ ସେହି ସ୍ତ୍ୁଲକୁ ପୋଡ଼ି ଦେଇଥିବା ଶୁଣି ସେ ଅସ୍ଥିର 
ହୋଇପଡ଼ିଲେ । ସେହି ସ୍ତୁଲରେ ପଡ଼ିବାପାଇଁ ସେ ଆଗ୍ରହୀ ହେଲେ । ସତ୍ୟବାଦୀ ସ୍ତ୍ୁଲପାଇଁ 
କିଛି, ଚାନ୍ଦା ମଧ୍ଯ ଆଦାୟ କଲେ । ସେ କଥା ହେଶ୍ଡରସନ୍ଵ ସାହେବଙ୍କ କାନରେ ପଡ଼ିଲା । 
ସେ ଶ୍ରେଣୀ ଶିକ୍ଷକଙ୍କ ଜରିଆରେ ତାଙ୍କୁ ସ୍ତୁଲରୁ ରଷ୍ଟିକେଟ୍‌ କରିଦେବେ ବୋଲି ଧମକ 
ଦେଲେ । ସେହିଦିନୁ ସେ ସତ୍ୟବାଦୀ ସ୍ତ୍ୁଲରେ ପଢ଼ିବାପାଇଁ ଦୃଢ଼ପ୍ରତିଜ୍ଞ ହେଲେ । ୧୯୧୪ 
ମସିହାରେ ପ୍ରଥମ ମହାଯୁଦ୍ଧ ଲାଗିଲାବେଳେ ସତ୍ୟବାଦୀ ଯିବାକୁ ଜିଦ୍‌ ଧରି ବସିଲେ । 
ସେଥ୍ପାଇଁ କନ୍ଦାକଟା କଲେ । ଏପରିକି ଉପବାସ ମଧ୍ଯ ରହିଲେ । ଶେଷରେ ତାଙ୍କର 
ମାମୁ ତାଙ୍କୁ ସତ୍ୟବାଦୀ ସ୍ତ୍ୁଲରେ ଛାଡ଼ି ଆସିବାର ସ୍ଥିର ହେଲା । 

ସତ୍ୟବାଦୀ ଯିବା ଦିନ ସେ କାଠଯୋଡ଼ି ନଦୀରେ ମନଭରି ଗାଧୋଇଲେ । ଫଳରେ 
ଅସୁସ୍ଥ ହୋଇ ପଡ଼ିଲେ । ମାତ୍ର ସେଠା ଯିବା ବନ୍ଦ ହୋଇଯିବା ଭୟରେ କାହାକୁ ଏକଥା 
କହିଲେ ନାହିଁ । ସତ୍ୟବାଦୀ ଷ୍ଟେସନରେ ଗାଡ଼ି ରାତି ୨ଟାରେ ପହଞ୍ଚିଲା। ବିହାରୀ 
ହୋତାଙ୍କ ଗୋଦାମଘରେ ଦୃଇଘଣ୍ଟା ପାଇଁ ଆଶ୍ରୟ ନେଇ ସକାଳେ ସତ୍ୟବାଦୀ ସ୍ତୁଲ 
ଅଭିମୁଖେ ସେ ବାହାରି ପଡ଼ିଲେ । 

ସତ୍ୟବାଦୀ ବନବିଦ୍ୟାଳୟରେ ସେତେବେଳେ ଶିକ୍ଷକ ଥାଆନ୍ତି ପ୍ଟକ୍ତିତ ନୀଳକଣ୍ଠ, 
ଆଚାର୍ଯ୍ୟ ହରିହର, ଗୋଦାବରୀଶ, କୃପାସିନ୍ଧୁ ହୋତା ପ୍ରଭୃତି । ବୈକୁଣ୍ଡଙ୍କ ପିତୃବ୍ୟ 
ଲୋକନାଥ ଗୋପବନ୍ଧୁଙ୍କ ସହପାଠୀ ଥଲେ । ବୈକୁଣ୍ଠଙ୍କ ପିତା ମଧ୍ଯ ସେମାନଙ୍କର ପରିଚିତ 
ଥିଲେ । ତେଣୁ ନାମଲେଖା ଶୀଘ୍ର ହେଲା | ମାତ୍ର ପରେ ପରେ ସେ ସାଂଘାତିକ ନିମୋନିଆ 
ରୋଗରେ ପୀଡ଼ିତ ହୋଇ ଶଯ୍ୟାଗତ ହେଲେ । ଆଚାର୍ଯ୍ୟ ହରିହର, ପଶ୍ଡିତ ନୀଳକଣ୍ଠ 
ଓ ଗୋଦାବରୀଶ ପ୍ରଭୃତି ତାଙ୍କର ସେବାଶୁଶ୍ରଷା କଲେ । ମାତ୍ର ରୋଗର ଉପଶମ 
ହେଲା ନାହିଁ । ତେଣୁ ଶିକ୍ଷକମାନେ ତାଙ୍କକଯିତା ନାରାୟଣ ସୁମନ୍ତଙ୍କୁ କଟକରୁ ଡକାଇଲେ । 
ଶେଷରେ କବିରାଜ ମାଗୁଣି ବ୍ରହ୍ମାଙ୍କ ଚିକିତ୍ସାରେ ସେ ଆରୋଗ୍ୟ ଲାଭ କଲେ । 


ସତ୍ୟବାଦୀ ସ୍ତ୍ୁଲରେ ବୈକୁଣ୍ଠନାଥ ତିନିବର୍ଷ କଟାଇଥୁଲେ । ତାଙ୍କ ଭବିଷ୍ୟତ୍‌ ଜୀବନ 
ଗଢ଼ିବାରେ ସ୍ତ୍ୁଲର ଶିକ୍ଷକମାନଙ୍କ ଅବଦାନ ଯେ ବହୁତ ବେଶି, ତାହା ସେ ସ୍ଵୀକାର 

୭୪୬ ଯଶୋଦେହେ ଆପଯୟୁଖ୍ମାନ୍‌ 


କରିଛନ୍ତି । ପଣ୍ତିତ ଗୋଦାବରୀଶଙ୍କ ଇଂରାଜୀ ଉଚ୍ଚାରଣ ଓ ସେହି ଭାଷାରେ ଦକ୍ଷତା 
ତାଙ୍କୁ ଅଭିଭୂତ କରି ପକାଇଲା । ଗୋଦାବରୀଶଙ୍କ ଛାତ୍ରବତ୍ସଳତା ଓ ପିଲାଳିଆ ବ୍ୟବହାର 
ମଧ୍ଧ ତାଙ୍କୁ ମୁଗ୍ଧ କରିଥଲା । ପଶ୍ରିତ ନୀଳକଣ୍ଡଙ୍କ ପାଣ୍ଡିତ୍ୟ ଓ କ୍ଲିଷ୍ଟ ଶୈଳୀ ତାଙ୍କୁ ଭୟବିହ୍ବଳ 
କରିପକାଇଥ୍‌ଲା ! କିନ୍ତୁ ତାଙ୍କ ଯତ୍ନ ଓ ଆନ୍ତରିକତା ତାଙ୍କ ମନକୁ ସ୍ତର୍ଶ କରିଥଲା । 
ଆଉଜଣେ ସ୍ତୁଲ ଶିକ୍ଷକ ପଶ୍ତିତ ବାସୁଦେବ ଅଙ୍କ ଓ ସାହିତ୍ୟ ପ୍ରତି ତାଙ୍କର ଅନୁରାଗ 
ଜନ୍ମାଇ ପାରିଥଲେ । ରାମଚନ୍ଦ୍ର ରଥ ମଧ୍ଯ ଆଉ ଜଣେ ଶିକ୍ଷକ ଥିଲେ । ସେ ଇଂରାଜୀ 
ଶିକ୍ଷା ଦେଉଥୂଲେ । ସେ ଅତି ସରଳ ଓ ଅମାୟିକ ପ୍ରକୃତିର ଲୋକ ଥୁଲେ । ଓଡ଼ିଆ 
ଭାଷାରୁ ଇଂରାଜୀ ଭାଷାକୁ କିପରି ଅନୁବାଦ କରିବାକୁ ହୁଏ, ତାହା ସେ ଶିଖାଉଥୁଲେ । 
ଆଚାର୍ଯ୍ୟ ହରିହରଙ୍କ ଜ୍ୟାମିତି ଓ ବୀଜଗଣିତ ଶିକ୍ଷା ଓ କୃପାସିନ୍ଧୁଙ୍କ ଇତିହାସ ଶିକ୍ଷା 
ତାଙ୍କୁ ଅନୁପ୍ରାଣିତ କରିଥଲା । 

ସତ୍ୟବାଦୀରେ ଶିକ୍ଷକମାନଙ୍କ ଅପରିମିତ ସ୍ଵେହ ଓ ମମତା ବୈକୁଣ୍ଠନାଥ ପାଇଥୂଲେ । 
ସେଠାରେ ମଧ୍ଯ ମଣିଷ ଗଢ଼ା ହେବାର ପ୍ରଗାଢ଼ ଯତ୍ନ କରାଯାଉଥୁଲା। ଅନୁଷ୍ଠାନଟି 
ସରକାରୀ ସାହାଯ୍ୟରୁ ବଞ୍ଚିତ ଥଲା । ତେଣୁ ସବୁଥରରେ ଅଭାବ ଲାଗି ରହିଥୁଲା । 
ଖାଦ୍ୟପେୟ ମଧ୍ୟ ସନ୍ତୋଷଜନକ ନ ଥୁଲା । ସ୍ଵାସ୍ଥ୍ୟ ମଧ୍ଯ ତାଙ୍କର କ୍ରମାଗତ ଭାବେ 
ଖରାପ ହେଲା । ତେଣୁ ବାଧ୍ୟ ହୋଇ ସତ୍ଯବାଦୀ ସ୍ତ୍ରଲ ପରିତ୍ୟାଗ କରି ଢେଙ୍କାନାଳ 
ସ୍ଟଲରେ ଭର୍ରି ହେଲେ । ସେ ଏ ବିଷୟରେ ଆମ୍ମଜୀବନୀରେ ଲେଖିଛନ୍ତି -  ସତ୍ୟବାଦୀର 
ବନବିଦ୍ୟାଳୟ ସ୍ମତି ଅତି ମଧୁର ହେଲେ ହେଁ, ସେଠାକାର ଆଚାରବ୍ୟବହାର ସାଧାରଣ 
ଛାତ୍ର ପକ୍ଷରେ ଦୁଃସହ ହୋଇଉଠୁଥଲା । ପରିଚାଳନାରେ କିଛି ତୁଟି ନ ଥଲେ ହେ, 
ସତ୍ୟବାଦୀ ଭଳି ପଲ୍ଲୀ ଗ୍ରାମରେ ପାଞ୍ଚଶହରୁ ଉର୍ଦ୍ଧ ପିଲାଙ୍କୁ ବୋର୍ଡିଙ୍ଗରେ ରଖି ସେମାନଙ୍କୁ 
ଚଳାଇବା ଓ ସେମାନଙ୍କୁ ପୁଷ୍ଟିକାରକ ଖାଦ୍ୟପେୟ ଯୋଗାଇବା ସେ କାଳରେ ଅତି 
କଠିନ ବ୍ୟାପାର ଥୁଲା ।”? 


ଢେଙ୍କାନାଳର ସେତେବେଳର ଜଳବାୟୁ ଅତ୍ୟନ୍ତ ସ୍ଵାସ୍ଥ୍ୟପ୍ରଦ ଥିଲା । ସେଠାରେ 
ସେ ରୋଗମୁକ୍ତ ହୋଇ ତିନି ଚାରି ବର୍ଷ କଟାଇଲେ । ସେଠାରେ ବନ୍ଧୁ ଅନ୍ନଦାଶଙ୍କରଙ୍କ 
ସହ ତାଙ୍କର ପରିଚୟ ହେଲା । ପରିଚୟରୁ ବନ୍ଧୁତା ଘନିଷ୍ଠ ହେଲା । ସେଠାରେ ଅଧଵକାଂଶ 
ଶିକ୍ଷକ ବଙ୍ଗାଳୀ ଥଲେ । ସେମାନେ ଓଡ଼ିଆ ଛାତ୍ରମାନଙ୍କୁ ନିମ୍ବ ଦୃଷ୍ଟିରେ ଦେଖୁଥୁବାର 
ସେ ଅନୁଭବ କରିଥୁଲେ । ସତ୍ୟବାଦୀରେ ଶିକ୍ଷକମାନେ ତାଙ୍କୁ ଯେପରି ଆପଣାର 
ବୋଲି ବୋଧ ହେଉଥ୍‌ଲେ, ଢେଙ୍କାନାଳରେ ଶିକ୍ଷକମାନଙ୍କୁ ସେତେଦୂର ଆପଣାର କରି 
ହେଉ ନ ଥଲା ବୋଲି ସେ ଆତ୍ମଜୀବନୀରେ ଲେଖିଛନ୍ତି । 


ବୈକୁଣ୍ଠ ପିତାଙ୍କ ଭଳି ସ୍ଵାଧୀନଚେତା ଥୂଲେ । ସେ ଓ ବନ୍ଧି ଅନ୍ତଦାଶଙ୍କର ସ୍ଵାଧୀନତା 
ଆନ୍ଦୋଳନ ପ୍ରତି ଅନୁକୂଳ ମନୋଭାବ ପୋଷଣ କରୁ ଥୂଲେ । ଢେଙ୍କାନାଳରେ 
ପଢୁଥଲାବେଳେ କଲିକତାରେ କଂଗ୍ରେସ ଅଧ୍ବବେଶନ ହେଲା । ସ୍କୁଲ କଲେଜ ଛାଡ଼ିବାପାଇଁ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୪୭ 


ଗାନ୍ଧିଜୀ ଡାକରା ଦେଲେ । ଆଲି ଭ୍ରାତୃଦ୍ଵୟ ଘୋଷଣା କଲେ ଯେ ୧୯୨୧ ମସିହାରେ 
ଯେଉଁମାନେ ପରୀକ୍ଷା ଦେବେ ସେମାନଙ୍କ କପାଳରେ ବ୍ଲାକଶିପ୍‌ ଲେଖାଯିବ । ଅନ୍ନଦା 
ଶଙ୍କର ଓ ଟୈକୁଣ୍ଠନାଥଙ୍କୁ ଗାନ୍ଧିଜୀଙ୍କ ଡାକରା ଶୁଭିଲା । ପରୀକ୍ଷା ନ ଦେବାପାଇଁ ଶିକ୍ଷକଙ୍କ 
ଦୃଷ୍ଟି ଅନ୍ତରାଳରେ ସେମାନେ ଛାତ୍ରଙ୍କୁ ପ୍ରବର୍ାଇଲେ । ଶିକ୍ଷକ କିନ୍ତୁ ଛାତ୍ରମାନଙ୍କୁ 
କଂଗ୍ରେସବାଲାଙ୍କ କଥା ନ ଶୁଣିବାକୁ କହୁଥାନ୍ତି । ‘ଜୀବନ ମାଟି ହୋଇଯିବ, “ସ୍କୁଲରୁ 
ନାମ କଟା ହେବ” ପ୍ରଭୃତି ଚେତାବନୀ ଦେଉଥାଆନ୍ତି ! ଅନ୍ନଦାଶଙ୍କର ଭବିଷ୍ୟତ୍ରେ 
ସାମ୍ବାଦିକ ହେବାର ସ୍ଵପ୍ନ ଦେଖୁଥୂଲେ । ବୈକୁଣ୍ଠନାଥ ମଧ୍ୟ କୌଣସି ଜାତୀୟ 
ବିଦ୍ୟାଳୟରେ ପଢ଼ିବାକୁ ପାଞ୍ଥାଆନ୍ତି । ଅସହଯୋଗ ହାୱାରୁ ବୃଦ୍ଧ ପିତା ନାରାୟଣ 
ମଧ୍ଯ ନିଜକୁ ମୁକ୍ତ କରିପାରି ନ ଥଲେ । ସେ ସତ୍ୟବାଦୀ ପରିତ୍ୟାଗ କରି ବାଙ୍କିରେ 
ଗୋଟିଏ ବଡ଼ ଜାଗା ନେଇ କୃଷିକାର୍ଯ୍ୟ ଆରମ୍ଭ କଲେ । କୁଟି ଖାଅ”, କାଟି ପିନ୍ଧ 
ପ୍ରଭୃତି ତାଙ୍କର ଥୁଲା ଧ୍ଵନି । 

ଢେଙ୍କାନାଳରେ ଥୂଲାବେଳେ ବୈକୁଣ୍ଡନାଥଙ୍କର ପ୍ରଥମ କବିତା ହାତଲେଖା 
ମାଗାଜିନରେ ପ୍ରକାଶିତ ହେଲା । ତାପରେ ସେ ରାଧାନାଥଙ୍କ ଉପରେ ଏକ ଦୀର୍ଘ ପଦ୍ୟ 
ଲେଖିଥୁଲେ ଓ ତାହା ଏକ ସଭାରେ ପାଠ କରିଥଲେ । ତାହା ତକ୍ରାଳୀନ ମାଜିଷ୍ଟେଟ 
ଭରତଚନ୍ଦ୍ର ରାୟଙ୍କ ଦ୍ଵାରା ଉଚ୍ଚ ପ୍ରଶଂସିତ ହୋଇଥିଲା । 


ଢେଙ୍କାନାଳରେ ବୈକୁଣ୍ଡଙ୍କର ସ୍ଵାସ୍ଥ୍ୟର ଉନ୍ନତି ହେବା ଆଗରୁ କୁହାଯାଇଛି । ତାଙ୍କର 
ମଧ୍ଯ ସେହି ସମୟରେ ସନ୍ତରଣ ଶିକ୍ଷା ନିଶା ପ୍ରବଳ ହେଲା | ଥରେ ରାଜାଙ୍କ ପୋଖରୀରେ 
ଏ ପାଖରୁ ସେ ପାଖକୁ ସନ୍ତରଣ କରି ଜଳମଗ୍ନ ହୋଇ ଉଦ୍ଧାର ପାଇଯାଇଥିଲେ । 


କଲେଜ ଶିକ୍ଷା 

୧୯୨୧ ସାଲରେ ବୈକୁଣ୍ଠନାଥ ମେଟ୍ରିକ ପାସ୍‌ କଲେ । ସେ କଟକ ରେଭେନ୍ସା 
କଲେଜରେ ଆଇ.ଏ. ଶ୍ରେଣୀରେ ନାମ ଲେଖାଇଲେ । ପ୍ରଥମ ୪/୫ ମାସ ସେ କଲେଜ 
ପାଠରେ ମନୋନିବେଶ କଲେ । ମାତ୍ର ତାହା ପ୍ରତି ଧୀରେ ଧୀରେ ତାଙ୍କର ଆଗ୍ରହ 
କମିଆସିଲା । ପାଠ ବହିତ ଦର୍ଶନ, ସାହିତ୍ୟ, ଇତିହାସ ଗ୍ରଛ୍ଧ ପ୍ରଭୁତି ପଢ଼ିବାପାଇଁ 
ତାଙ୍କର ମନ ବଳିଲା । ଢେଙ୍କାନାଳ ସ୍ତୁଲରେ ପଢ଼ିଲାବେଳେ ସେ ବଙ୍କିମଚନ୍ଦ୍ର ଡି.ଏଲ୍‌. 
ରାୟଙ୍କ ଅଧ୍ବକାଂଶ ଗ୍ରନ୍ଧ ପଢ଼ିସାରିଥଲେ । ପ୍ରଧାନଶିକ୍ଷକ ଓ ଅନ୍ୟାନ୍ୟ ଶିକ୍ଷକମାନଙ୍କ 
ଅଜ୍ଞାତସାରରେ ସେ ରବାନ୍ଦ୍ରନାଥଙ୍କ କେତେକ ଲେଖା ପଢ଼ିଲେ । କଲେଜ ଆସିବାପରେ 
ତାଙ୍କୁ ସ୍ଵାଧୀନତା ମିଳିଲା ଓ ବଡ଼ ବଡ଼ ଲେଖକଙ୍କ ଗ୍ରନ୍ଧ ପ୍ରତି ତାଙ୍କର ଦୃଷ୍ଟି ଆକର୍ଷିତ 
ହେଲା । ବନ୍ଧୁ ଅନ୍ନଦାଶଙ୍କର ଯେଉଁ ଭଲ ଭଲ ବହି ପଢ଼ୁଥୂଲେ, ତାହା ତାଙ୍କ ଆଗରେ 
କହୁଥିଲେ । ତେଣୁ ସେ ସବୁ ବାହାର ବହି ପଢ଼ିବାଟା ତାଙ୍କର ଗୋଟାଏ ନିଶା ହୋଇଗଲା । 
କଲେଜରେ ଅଧ୍ୟୟନ କାଳରେ ସେ ମଧ୍ଯ ଇଂରାଜୀ କବି, ଯଥା - ୱାଲ୍ଟ ହୁଇଟମ୍ୟାନ୍‌, 
ୱଓାର୍ଡସ୍‌ୱା୍ଥ୍‌ ସେଲି, ବ୍ରାଉନିଙ୍ଗଙ୍କ ଗ୍ରନ୍ଧମାନ ଆଣି ପଢ଼ିଲେ । ଇଂରାଜୀ କବି, ଯଥା: 

O୪୮ ଯଶୋଦେହେ ଆଯୟୁଷ୍ମାନ୍‌ 


ୱାର୍ଡସ୍‌ୱାର୍ଥି କିଟସ୍‌, ସେଲି ପ୍ରଭୃତିଙ୍କ ସ୍ରନ୍ଷ ତାଙ୍କ ଉପରେ ବେଶି ପ୍ରଭାବ ପକାଇଥ୍‌ବାର 
ଜଣାଯାଏ । ସେ ଭାବୁଥିଲେ ଯେ ୱାର୍ଡସ୍‌ୱାଥ୍ଥ, ସେଲି, କିଟସ୍‌ ଏହି ତିନିଜଣ ହେଉଛନ୍ତି 
ଅମର ଜ୍ୟୋତି । ଆଉ ସବୁ କବି ନିମ୍ନ ଶ୍ରେଣୀର । ରୋମାରୋଲାୀଙ୍କ ‘ଜନ୍‌ ଖ୍ରୀଷ୍ଟପ”ର 
୪ ଖଣ୍ଡ ବଡ଼ ଉପନ୍ୟାସ ପଢ଼ିବାକୁ ସେ ବିଶେଷ ଆଗ୍ରହୀ ହେଲେ । ସେ ପ୍ରଥମ ଖଣ୍ଡଟି 
ପୁରୀର ଏମାର ମଠ ଲାଇବ୍ରେରୀରୁ ଆଣି ପଢ଼ିଲେ । ଆଉ ତିନିଖଣ୍ଡ ପଢ଼ିବାପାଇଁ ସେ 
ସାଇକେଲରେ ପୂରାରୁ ବିଶ୍ଵନାଥପୂର ଗ୍ରାମକୁ ଯାଇଥୁଲେ । ଅନ୍ୟାନ୍ୟ ବିଶିଷ୍ଟ ଲେଖକଙ୍କ 
ମଧ୍ଯରେ ନୋବେଲ ବିଜେତା ଇଟସ୍‌ଙ୍କ ଲେଖା ତାଙ୍କୁ ବହୁ ଭାବରେ ଅନୁପ୍ରାଣିତ କଲା । 
ଅନ୍ୟ ବିଶିଷ୍ଠ ଉପନ୍ୟାସ ଯଥା - ଲିଓ ଟଲଷ୍ଟୟଙ୍କ ‘ଆନା କାରେନିନା”, ଟଲଷ୍ଟୟଙ୍କ 
“କ୍ଷୁଦ୍ଧ ଗଳ୍ପ ସମୂହ, ମ୍ୟାକ୍ରିମ୍‌ ଗର୍କିଙ୍କ ମଦର୍‌, ଭିକ୍ଲୋର ହ୍ୟୁଗୋଙ୍କ ‘ହଞ୍ଚ ବ୍ୟାକ୍‌ ଅଫ 
ନେୋଦର ଡ୍ୟାମ୍‌ ' ପ୍ରଭୁତି ଗ୍ରନ୍ଥ ପାଠ କଲେ । ବଙ୍କିମ ଚନ୍ଦ୍ରଙ୍କ ଆନନ୍ଦ ମଠ’, ମାଇକେଲ୍‌ 
ମଧୁସୂଦନଙ୍କ ‘ମେଘନାଦ ବଧ”, ଶରତ ଚନ୍ଦ୍ରଙ୍କ ଗୃହଦାହ” ତାଙ୍କୁ ଭଲ ଲାଗିଥୁଲା । 
ଜୟଦେବ, ଚଶ୍ତୀଦାସ, ବିଲ୍ନ ମଙ୍ଗଳ, ରାୟ ରାମାନନ୍ଦ, ବିଦ୍ୟାପତି ପ୍ରଭୁତିଙ୍କ କୃତି ସେ 
ମଧ୍ଯ ପାଠ କଲେ । ଓଡ଼ିଆ କବି ଭକ୍ତଚରଣଙ୍କ ‘ମଥୁରା ମଙ୍ଗଳ ଓ ଅଭିମନୁ୍ୟୁଙ୍କ ବିଦଗ୍ଧ 
ଚିନ୍ତାମଣି ମଧ୍ଯ ତାଙ୍କୁ ଅନୁପ୍ରାଣିତ କଲା । ଓଡ଼ିଆ ପୁସ୍ତକମାନ ପଢ଼ିବାରେ ତାଙ୍କର ମଧ୍ଯ 
ଆଗ୍ରହ ଥୁଲା । ବାଲ୍ୟ ଜୀବନରେ ଭକ୍ତଚରଣଙ୍କ ‘ମନବୋଧ ଚଉତିଶା”, ଦୀନକୃଷ୍ଣଙ୍କ 
'କୃପାସିନ୍ଧୁ ବଦନ', ଅଭିମନୁ୍ୟୁଙ୍କ ‘ବିଦଗ୍ଧ ଚିନ୍ତାମଣି” ବା ଭୀମଭୋଇଙ୍କ ଭଜନ ପ୍ରଭୁତି 
ତାଙ୍କର ମୁଖସ୍ଥ ଥୁଲା । କଲେଜ ଜୀବନରେ ମଧୁସୂଦନଙ୍କ ବସନ୍ତ ଗାଥା’ ପ୍ରଭୁତି ପଢ଼ିଲେ । 
ସେ ବହିଗୁଡ଼ିକ ତାଙ୍କୁ ଆଲୋକବର୍ଗିକା ଭଳି ବୋଧ ହୋଇଥିଲା । 
ସବୁଜ କବିଗୋଷ୍ଠୀ 

ସତ୍ୟବାଦୀ ବନବିଦ୍ୟାଳୟରେ ପଢ଼ୁଥବାବେଳେ କବିଙ୍କର ହରିହରଙ୍କ ସହିତ ବନ୍ଧୁତା 
ହେଲା । ଢେଙ୍କାନାଳ ସ୍ତୁଲରେ ଅନ୍ନଦା ଶଙ୍କର ସହାଧ୍ଯାୟୀ ଥୁଲେ । ପୁରୀ ଜିଲ୍ଲା ସ୍ତୁଲରେ 
ଅନ୍ନଦାଶଙ୍କର ମଧ୍ଯ କିହିକାଳ ପଢ଼ିଥିଲେ । କାଳିନ୍ଦୀଚରଣଙ୍କ ସହିତ ତାଙ୍କର ବନ୍ଧୁତା ଗଢ଼ି 
ଉଠିଥୂଲା ରେଭେନ୍ସା କଲେଜରେ । ସମସ୍ତେ ଏକାଠି ହେବା ଫଳରେ ସେମାନଙ୍କର 
ବନ୍ଧୁତା ଆହୁରି ନିବିଡ଼ ହୋଇଉଠିଲା । ଦିନେ ଅନ୍ନଦା ଓ ବୈକୁଣ୍ଠନାଥ କଲେଜରୁ 
ଫେରୁଥ୍‌ବାବେଳେ ରାଣୀହାଟ ପୋଲଠାରେ ଶରତଚନ୍ଦ୍ର ମୁଖାର୍ଜ୍ୀଙ୍କୁ ଭେଟିଲେ । ସେଠାରେ 
ସେମାନଙ୍କର ଆଳାପ ହେଲା ! ଏହିପରି ପାଞ୍ଚଜଣଙ୍କର ମିଳନ ହେଲା । 


କଲେଜ ପାଠ୍ୟାବସ୍ଥତାରେ ବୈକୁଣ୍ଠନାଥ ଘରୁ ମାସିକ ଖର୍ଚ୍ଚ ୨୦ ଟଙ୍କା ପାଉଥୁଲେ । 
କିନ୍ତୁ ହଷ୍ଟେଲରେ ରହିବାକୁ ହେଲେ ଟ ୨୫/୩୦ ଖର୍ଚ୍ଚ ପଡ଼ୁଥିଲା । ସେ ତେଣୁ ହଷ୍ଟେଲରେ 
ନ ରହି ଦୂର ସମ୍ପର୍କୀୟ ପିଉସାଙ୍କ ଘରେ ରହି ପଢ଼ୁଥୁଲେ । ପିଉସା ଥୁଲେ ପଶୁଡାକଭ୍ତର । 
ତାଙ୍କର ଗୃହର ଏକ କ୍ଷୁଦ୍ର କୋଠରିରେ ବୈକୁଣ୍ଠନାଥ. ରହୁଥିଲେ । ସେଠାରେ ପଞ୍ଚସଖାଙ୍କ 
ମିଳନ ହେଉଥଲା । ବେଳେ ବେଳେ କଲେଜର ବିସ୍ତୀର୍ଣ୍ଣ ଘାସ ବଗିଚାରେ ସେମାନେ 
ବସି ମଧ୍ୟ ଆଲୋଚନା କରୁଥଲେ । 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୪୯ 


କଲେଜରେ ପଞ୍ଚସଖାଙ୍କର ପାଠ୍ୟପୁସ୍ତକ ଥଲା ଇଂରେଜ କବି କୁପାର (୦୪ pଙ୍କ 
ଚିଠିପତ୍ର । ସେଥୁରେ Nonsense Club ନାମରେ ଗୋଟିଏ କୁବର ଉଲ୍ଲେଖ ଥଲା । 
ସେଠାରେ ଅନ୍ନଦା ଓ ବୈକୁଣ୍ଠ ପ୍ରସ୍ତାବ କଲେ ଯେ - Nonsense Club ନାମରେ 
ଗୋଟିଏ ub ଗଢ଼ାଯିବ ଓ ଗୋଟିଏ ହାତଲେଖା ପତ୍ରିକା ବାହାରିବ । ତାହାକୁ କାର୍ଯ୍ୟରେ 
ମଧ୍ଯ ପରିଣତ କରାଗଲା । ହାତଲେଖା ପତ୍ରିକାଟିଏ ବାହାରିଲା । ନାମ ହେଲା “ଶର୍ତ 
ସାଧନ । ନିଜେ ବୈକୁଣ୍ଠନାଥ ହାତରେ ଲେଖୁଥିଲେ | ଏହି Nonsense Club ପରେ 
‘ସବୁଜ ସାହିତ୍ୟ ସମିତି”କୁ ରୂପାନ୍ତରିତ ହେଲା । 


ଓଡ଼ିଶାରେ ସବୁଜ ଗୋଷ୍ଠୀର ମୁଖ୍ୟ ପ୍ରବକ୍ତା ଥିଲେ ଅନ୍ନଦାଶଙ୍କର | ସମସାମୟିକ 
ପାଶ୍ଚାତ୍ୟ ଓ ବଙ୍ଗଳା ସାହିତ୍ୟରେ ତାଙ୍କର ଦକ୍ଷତା ଥିଲା । ସେ “ସବୁଜ ଛଡ୍ମନାମରେ 
' ଉକକଳ ସାହିତ୍ୟ ପତ୍ରିକା'ରେ କେତେଗୁଡ଼ିଏ ଆଲୋଚନାମୂଳକ ପ୍ରବନ୍ଧ ଲେଖିଲେ । 
ସେ ପ୍ରଥମେ “ସବୁଜ ଶବ୍ଦଟିକୁ ଓଡ଼ିଆ କବିତା ‘ପରିମହଲ”ରେ ବ୍ୟବହାର କରିଥଲେ । 
ଏହାର କିଛିଦିନ ପରେ ‘ଉତ୍କଳ ସାହିତ୍ୟ”ରେ ବୈକୁଣ୍ଠନାଥଙ୍କର “ସବୁଜ ବନ୍ଧୁ ପ୍ରତି' 
କବିତା ପ୍ରକାଶ ପାଇଲା । ‘ଉଜକଳ ସାହିତ୍ୟ ପତ୍ରିକା'ର ସମ୍ପାଦକ ବିଶ୍ବନାଥ ମଧ୍ଯ ସବୁଜ 
ଗୋଷ୍ଠୀର ଲେଖାଗୁଡ଼ିକୁ ତାଙ୍କ ପତ୍ରିକାରେ ଆଗ୍ରହରେ ସ୍ଥାନ ଦେଲେ । 


ବୈକୁଣ୍ଠନାଥ ଲେଖିଛନ୍ତି - “ ‘ଉକୁଳ ସାହିତ୍ୟର ପ୍ରଥମ କେତେ ପୃଷ୍ଠା ଅନ୍ନଦା, 
କାଳିନ୍ଦୀ ଓ ମୁଁ ତିନିଜଣ ମିଶି ଦଖଲ କରି ବସିଥାଉଁ । ଏହି ତିନିଜଣଙ୍କ ମଧ୍ଯରୁ 
ବୈକୁଣ୍ଠନାଥଙ୍କର କବିତାକୁ ଭଞ୍ଜ ସାହିତ୍ୟର ସମ୍ପାଦକ ପ୍ରଥମ ପୃଷ୍ଠାରୁ ଆରମ୍ଭକରି ଦଶମ 
ପୃଷ୍ଠାଯାଏ ସ୍ଥାନ ଦେଇଥୁଲେ ।”? ସେ ଯାହାହେଉ, ୧୯୨୨-୨୩ ସାଲରୁ ଆରମ୍ଭ କରି 
ଗୋଟିଏ ଯୁଗ ସବୁଜ ଗୋଷ୍ଠୀ ଉତ୍କଳ ସାହିତ୍ୟକୁ ଯେ ଏକଚାଟିଆ ଅଧକାରରେ ରଖିଥୁଲେ, 
ଏହା ଅତି ସ୍ପଷ୍ଟ । ଅବଶ୍ୟ ଅନ୍ନଦାଶଙ୍କର ଆଇ.ସି.ଏସ୍‌. ପରୀକ୍ଷାରେ ପ୍ରଥମ ସ୍ଥାନ ଅଧ୍ବକାର 
କରି ବଙ୍ଗଦେଶକୁ ତାଙ୍କ କର୍ମଭୂମି ରୂପେ ବାଛିନେଲେ । ଓଡ଼ିଆ ସାହିତ୍ୟରୁ ମଧ୍ଯ ବିଦାୟ 
ନେଇ ସେ ବଙ୍ଗଳାରେ ଲେଖାଲେଖି କରି ସେଥରରେ ପ୍ରତିଷ୍ଠା ଅର୍ଜନ କଲେ । ତଥାପି 
ମଝିରେ ମଝିରେ ଅନ୍ନଦାଶଙ୍କରଙ୍କ ପ୍ରବାସ ଭ୍ରମଣ ବୃତ୍ତାନ୍ତ ଓ ଅନ୍ୟାନ୍ୟ ଗଦ୍ୟ ଲେଖା 
‘ଉତ୍କଳ ସାହିତ୍ୟ'ରେ ପ୍ରକାଶ ପାଉଥୁଲା | ହରିହରଙ୍କର ଅଛ କେତୋଟି ଗଦ୍ୟ ମଧ୍ଯ 
ପ୍ରକାଶ ପାଇଥଲା । ତେବେ ସେ ଓ ଶରତ ଚନ୍ଦ୍ର ଜୀବନ ସଂଗ୍ରାମରେ ପ୍ରବେଶ କରି 
ଲେଖାଲେଖିରୁ ବିରତ ହେଲେ । କେବଳ କାଳିନ୍ଦୀଚରଣ ଓ ବୈକୁଣ୍ଠନାଥ ନିରବଚ୍ଛିନ 
ଭାବେ ସାହିତ୍ୟ ସାଧନା କରି ଚାଲିଲେ । କାଳିନ୍ଦୀଚରଣ ପ୍ରଥମେ ପଦ୍ୟ ଲେଖୁଥିଲେ । 
ମାତ୍ର ତାଙ୍କର ଗଦ୍ୟ ରଚନା ‘ଉତ୍କଳ ସାହିତ୍ୟରେ ପ୍ରକାଶ ପାଇବା ପରେ ସେ ଗଦ୍ୟ 
ରଚନାରେ ଅଧକ ମନୋନିବେଶ କଲେ । କିନ୍ତୁ ବୈକୁଣ୍ଠନାଥ ଆଜୀବନ କାବ୍ୟକବିତା 
ରଚନାରେ ବ୍ରତୀ ହେଲେ । 

୭୫୦ ଯଶେୋଦେହେ ଆଯୟୁଷ୍ଣମାନ୍‌ 


ସବୁଜ କବି ଗୋଷ୍ଠୀଙ୍କ କେତୋଟି ନିର୍ବାଚିତ କବିତା ୧୯୩୧ ସାଲରେ ‘ସବୁଜ 
ସାହିତ୍ୟ ସମିତି ଦ୍ଵାରା ‘ସବୁଜ କବିତା” ନାମକ ପୁସ୍ତକରେ ପ୍ରକାଶ ପାଇଲା । ଏହା 
ସେମାନଙ୍କ ବନ୍ଧୁତ୍ଧ ଓ ଭାବ ସଂହତିକୁ ପୁଷ୍ଠ କରିଥୁବା ସ୍ଵାଭାବିକ । ପୁଣି ସେମାନଙ୍କ 
ସମ୍ମିଳିତ ଉଦ୍ୟମରେ ବାସନ୍ତୀ”? ନାମକ ଏକ ଉପନ୍ୟାସ ପ୍ରକାଶ ପାଇଲା । ସେହି 
ଉପନ୍ୟାସର କେତେକ ପରିଚ୍ଛେଦ ମଧ୍ଯ ‘ଉତ୍କଳ ସାହିତ୍ୟ'ରେ ପ୍ରକାଶ ପାଇଲା । ଏହି 
ଉପନ୍ୟାସରେ ବୈକୁଣ୍ଠନାଥଙ୍କ ଅବଦାନ କିଛି କମ୍‌ ନ ଥଲା । ସ୍କୁଲରେ ଅଧ୍ୟୟନ ସମୟରେ 
ସଂସ୍କୃତ ବ୍ୟାକରଣ ତାଙ୍କୁ ଏପରି ଭୟତ୍ରସ୍ତ କରି ପକାଇଥୂଲା ଯେ, ସେ ଗଦ୍ୟ ଲେଖିବାକୁ 
ସାହସ କରୁ ନ ଥଲେ । ଅବଶ୍ଯ ‘ଯୁଗବୀଣା' ଓ ‘ରସଚନ୍ଦ୍ର'ରେ ତାଙ୍କର କେତେକ 
ସମାଲୋଚନାମୂଳକ ପ୍ରବନ୍ଧ ପ୍ରକାଶିତ ହୋଇଥଲା । 


ବୈକୁଣ୍ଠନାଥଙ୍କ ପିତା ନାରାୟଣ ସୁମନ୍ତ ପ୍ରାଚୀନ ଓଡ଼ିଆ ସାହିତ୍ୟର ଅନୁରାଗୀ 
ଥିଲେ । ସେ ପୁରାତନ ଛାନ୍ଦ, ଚଉପଦୀମାନଙ୍କର ଅଥାନ୍ତର କରୁଥିଲେ | ତାଙ୍କର ଗୃହ 
ପୁରାତନ ସାହିତ୍ୟର ପୀଠସ୍ଥଳୀ ଥଲେ ମଧ୍ଯ ବୈକୁଣ୍ଠନାଥ ଭଞ୍ଜ ସାହିତ୍ୟକୁ ଆଦର 
କରିପାରି ନ ଥୁଲେ । ତାହାର କାରଣ ଥୁଲା - ରସର ତୀବ୍ରତା । ଏହା ତାଙ୍କୁ ଭୟତ୍ରସ୍ତ 
କରି ପକାଉଥିଲା ବୋଲି ସେ ଆତ୍ମଜୀବନୀରେ ଉଲ୍ଲେଖ କରିଛନ୍ତି । ଭଞ୍ଜଙ୍କ କାବ୍ୟ 
ପାଠ କଲେ ଚାରିତ୍ରିକ ସ୍ତଳନ ହେବ ବୋଲି ତାଙ୍କର ଆଶଙ୍କା ଥଲା । ଅବଶ୍ୟ ରାଧାକୃଷ୍ଣ 
ବିଷୟର ଲୀଳା ବା ଛାନ୍ଦମାନ ଶୁଣିଲେ ତାଙ୍କର ସେ ରୁଦ୍ଧତା ବରଫ ଭଳି ମିଳାଇ 
ଯାଉଥୁଲା । ସେ ଯାହାହେଉ, ନୃତନ ଆଭିମୁଖ୍ୟ ନେଇ ସେ କବିତା ରଚନା କଲେ | 
' ଉକକଳ ସାହିତ୍ୟରେ ତାଙ୍କର ବହୁ ଲେଖା ପ୍ରକାଶିତ ହେଲା । ଫଳରେ ପୁରାତନ ସାହିତ୍ୟିକ 
ଗୋଷ୍ଠୀର ସେ ଚକ୍ଷୁଃଶୀଳ ହୋଇପଡ଼ିଲେ । ତାଙ୍କର ସମାଲୋଚକମାନଙ୍କ ମଧ୍ୟରେ ଅଗ୍ରଣୀ 
ଥିଲେ ବିଛୁନ୍ଦଚରଣ । ସେ ସବୁଜ ଗୋଷ୍ଠୀଙ୍କୁ ଆକ୍ରମଣ କରି ଗୋଟିଏ ଲାଳିକା ମଧ୍ଯ 
ଲେଖିଥୂଲେ । 


ଚାକିରି ଜୀବନ 


ବୈକୁଣ୍ଠନାଥ ୧୯୨୫ ସାଲରେ ବି.ଏ. ପରୀକ୍ଷାରେ ଓଡ଼ିଆ ସାହିତ୍ୟରେ କମ୍‌ 
ନମ୍ବର ରଖି ଅକୃତକାର୍ଯ୍ୟ ହେଲେ । ତାର ପରବର୍ଷ ୧୯ ୨୬ ସାଲରେ ସେ ବି.ଏ. ପାସ୍‌ 
କଲେ । ବି.ଏ. ପାସ୍‌ କରିବା ସଙ୍ଗେ ସଙ୍ଗେ ଗୃହର ଅବସ୍ଥା ଦୃଷ୍ିରୁ ତାଙ୍କୁ ଚାକିରି କରିବାକୁ 
ପଡ଼ିଲା । ମାତ୍ର ତାହା ମିଳିବା ସହଜ ନ ଥୁଲା । ଶେଷରେ ସେ ଟ୍ରେନିଂ କଲେଜରେ 
ଯୋଗ ଦେବାକୁ ସ୍ଥିର କଲେ । ସେ ସମୟରେ ମଧ୍ଯ ଟ୍ରେନିଂ କଲେଜଗୁଡ଼ିକ କେବଳ 
ବୟସ୍କ ଓ ଅଭିଜ୍ଞ ଶିକ୍ଷକମାନଙ୍କୁ ତାଲିମ ଦେଉଥ୍‌ଲେ । ବୈକୁଣ୍ଠନାଥଙ୍କୁ ସେତେବେଳେ 
ମାତ୍ର ୨୨/୨୩ ବର୍ଷ ହୋଇଥାଏ । ସେ ଟେନ୍ନିଂ କଲେଜର ପ୍ରିନ୍‌ସପାଲଙ୍କୁ ଏଥୁପାଇଁ 
ଦେଖାକଲେ । ତାଙ୍କର ବୟସ ଓ ଚାଲିଚଳଣ ଦେଖି ସେ ହସିଲେ । ତାହା ପାଇବାକୁ 
କିପରି ଆଶା କରୁଛନ୍ତି ବୋଲି ପଚାରିଲେ । ସେ ଜବାବ ଦେଲେ “ମୁଁ ଶିକ୍ଷକ ହେବା 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୫୧ 


ବିଧ୍‌ ନିର୍ଦ୍ଦିଷ୍ଟ? । ସାହେବ ଏଥୁରେ ପ୍ରୀତ ହୋଇ ସଙ୍ଗେ ସଙ୍ଗେ ଗୋଟିଏ ସ୍ଥାନ ଦେଲେ ଓ 
ଗ୍ରାସାଛୁଦନ ପାଇଁ ୩୫ଟଙ୍କା ଭତ୍ତାର ବ୍ୟବସ୍ଥା କଲେ । ହଷ୍ଟେଲରେ ରହିବାର ବ୍ୟବସ୍ଥା 
ମଧ୍ଯ ହେଲା । ସେଠାରେ ସେ ୧୦ ମାସ ରହି ଅଧ୍ୟୟନ କରିବାର ସୁଯୋଗ ପାଇଲେ । 
କାଳକ୍ରମେ ସେହି ପ୍ରିନ୍‌ସପାଲଙ୍କ ବଦଳି ହେଲା ଓ ତାଙ୍କ ସ୍ଥାନରେ ଜଣେ ବଙ୍ଗାଳୀ 
ଅଧ୍ୟାପକ ଆସିଲେ । ତାଙ୍କର କମ୍‌ ବୟସ ଓ ରବାନ୍ଦ୍ର ପ୍ରୀତି ଦେଖି ବୈକୁଣ୍ଠ ତାଙ୍କପ୍ରତି 
ଆସକ୍ତ ହେଲେ । 

କଟକରେ ବୈକୁଣ୍ଠନାଥ ଡିପ୍ଲୋମା କୋର୍ସ ଶେଷ କରି ବି.ଇଡି. ( ଆଧୁନିକ 
ଏମ୍‌.ଇଡି.) କରିବାକୁ ପାଟଣା ଗଲେ । ସେଠାରେ ଚାରିଜଣ ଛାତ୍ର ଥଲେ । ପାଠ୍ୟ 
ବିଷୟ ଉଚ୍ଚମାନର ଥବାରୁ ଓ ଶିକ୍ଷାଦାନ ପାଇଁ ଉପଯୁକ୍ତ ଶିକ୍ଷକ ଅଭାବରୁ ତାଙ୍କୁ କଠୋର 
ପରିଶ୍ରମ କରିବାକୁ ପଡ଼ିଥୁଲା । 

ଦ୍ଵିତୀୟଭାଗ ଟ୍ରେନିଂ ପାସ୍‌ କଲାପରେ ବୈକୁଣ୍ଠନାଥ ଓଡ଼ିଶା ଫେରିଆସିଲେ । 
ମାତ୍ର ଚାକିରି ମିଳିଲା ନାହିଁ । ତେଣୁ ବାଧ୍ଯ ହୋଇ ତାଙ୍କୁ ବିହାରକୁ ଫେରିଯିବାକୁ ପଡ଼ିଲା । 
ପ୍ରଥମେ ପୁରୁଲିଆ ସରକାରୀ ସ୍ତ୍ୁଲରେ ଶିକ୍ଷକତା ଆରମ୍ଭ କଲେ । କେତେ ମାସ ପରେ 
ପାଟଣା କଲେଜିଏଟ ସ୍ତୁଲକୁ ବଦଳି ହୋଇ ଆସିଲେ । ମାତ୍ର ବିହାର ଶିକ୍ଷା ବିଭାଗର 
କର୍ମଚାରୀମାନେ ତାଙ୍କ ପ୍ରତି ବିମୁଖ ଥଲେ । ବୈକୁଣ୍ଠନାଥ ମଧ୍ଯ ବିହାରୀ ସଂକୀର୍ଣ୍ଣତା 
ସହ୍ୟ କରି ନ ପାରି ଓଡ଼ିଶାକୁ ପଳାଇ ଆସିବାକୁ ଚେଷ୍ଟାକଲେ । ସେତେବେଳେ ପାଟଣାରେ 
ହୁଇଟଲକ୍୍‌ ସାହେବ ଶିକ୍ଷା ବିଭାଗର ଡେପୁଟି ଡିରେକ୍ସର ଥାଆନ୍ତି । ସେ ରେଭେନ୍ସା 
କଲେଜର ପୂର୍ବତନ ଅଧ୍ୟାପକ ଥୁଲେ ଓ ବୈକୁଣ୍ଠନାଥଙ୍କୁ ଭଲ ଭାବରେ ଜାଣିଥୂଲେ । 
ସେ ତାଙ୍କୁ ଦେଖି ଖୁସିହେଲେ ଓ ତାଙ୍କର ବଦଳି ହୋଇଯିବାକୁ ପସନ୍ଦ କଲେ । ତାଙ୍କ 
ଦୟାରୁ ସେ କଟକ କଲେଜକୁ ବଦଳି ଆଦେଶ ପାଇଲେ । 

ବୈକୁଣ୍ଠନାଥ ସରକାରୀ ଚାକିରିରେ ଦୀର୍ଘ ୩୭ ବର୍ଷ କାଳ ରହିଲେ । ବିଭିନ୍ନ 
ହାଇସ୍ତ୍ୁଲ ଓ ଟ୍ରେନିଂ ସ୍କୁଲର ଶିକ୍ଷକ ଓ ତା ପରେ ପ୍ରଧାନ ଶିକ୍ଷକ ହେଲେ । ଶେଷରେ 
ରେଭେନ୍ସା କଲେଜ ଓ ବାଲେଶ୍ଵର କଲେଜର ଓଡ଼ିଆ ଅଧ୍ୟାପକ ଭାବେ କାର୍ଯ୍ୟ କଲେ । 
ଦ୍ବିତୀୟ ମହାଯୁଦ୍ଧ ସମୟରେ ତାଙ୍କୁ ପବ୍ଲିସିଟି ଅଫିସର ଭାବେ ନିଯୁକ୍ତ କରାଯୀଇଥୁଲା । 
ଚାକିରି ଜୀବନର ଶେଷ ଭାଗରେ ସେ ସ୍ତୁଲ୍‌ ଇନ୍ନସପେକ୍ସର ଓ ପରେ ପ୍ରୌଢ଼ ଶିକ୍ଷା 
ଅଫିସର ଭାବେ କାର୍ଯ୍ୟ କରିଥୁଲେ । 

ଚାକିରି କାଳରେ ବୈକୁଣ୍ଠନାଥ ଅଧ୍ୟୟନ ଅଭ୍ୟାସ ଛାଡ଼ି ନ ଥିଲେ । ସେ ମଧ୍ଯ ଇତିହାସରେ 
ଏମ୍‌.ଏ. ପରୀକ୍ଷା ଦେବାପାଇଁ ସ୍ଥିର କଲେ । ମାତ୍ର ଏମ୍‌.ଏ. ଶ୍ରେଣୀର ଦୁର୍ଲଭ ଗ୍ରବ୍ଗୁଡ଼ିକ ନ 
ମିଳିବ। ଫଳରେ ଇତିହାସ ପାଠ ଧମେଇ ଗଲା । ଚାକିରିର କେତେବଷ ପରେ 
୧୯୩୦-୩୧ ମସିହାରେ ଓଡ଼ିଆରେ ଏମ୍‌.ଏ. ପରୀକ୍ଷା ଦେଲେ । ମାତ୍ର ଗଦ୍ୟସାହିତ୍ୟ ଓ 
ପୁରାତନ ସାହିତ୍ୟରେ ବିଶେଷ ଦଖଲ ନ ଥିବାରୁ ଉତ୍ତର ସବୁ ଇଂରାଜୀରେ ଦେଲେ। 

୭୫୨ ଯଶୋଦେହେ ଆଯୁଷ୍ମାନ୍‌ 


ଫଳରେ ଦ୍ଵିତୀୟ ଶ୍ରେଣୀ ପାଇଲେ । ପୁନରାୟ ଇତିହାସରେ ଏମ୍‌. ଏ. ଦେବାପାଇଁ ସ୍ଥିର 
କଲେ । ମାତ୍ର ଏଥୁପାଇଁ ଛୁଟି ମିଳିଲା ନାହିଁ । ଉପରିସ୍ଥ କର୍ମକର୍ରା କହିଲେ - “ ' ତିନି ତିନିଟା 
ଡିଗ୍ରୀ ନେଇ କଣ କରିବଂ  ? ଏହା ପରେ ପରେ ବଦଳି ଆଦେଶ ଆସିଲା । ଇତିହାସରେ 
ଏମ୍‌.ଏ. ପରୀକ୍ଷା ଦେବାପାଇଁ ଆଉ ସୁଯୋଗ ପାଇଲେ ନାହିଁ । 

ଆଉ ପରୀକ୍ଷା ଦେଇ ନ ପାରିଲେ ମଧ୍ଯ ସାହିତ୍ୟ ସ୍ଵାଧନାରୁ ବୈକୁଣ୍ଠନାଥ ବିରତ 
ହୋଇ ନ ଥଲେ । ଲେଖିବା ଓ ପଢ଼ିବାରେ ଥଲା ତାଙ୍କର ପରମ ଆନନ୍ଦ । ଜୀବନର 


ଶେଷକାଳ ପର୍ଯ୍ୟନ୍ତ ସେ ଏହି ଅଭ୍ୟାସ ରଖିଥିଲେ । 


ଚାକିରି ଜୀବନରେ ତାଙ୍କୁ ବହୁ ଝଡ଼-ଝଞ୍ଜାର ସମ୍ମୁଖୀନ ହେବାକୁ ପଡ଼ିଥଲା । ବିଟିଶ 
ସରକାରଙ୍କ ସମୟରେ ବ୍ୟଭିଚାର ସୀମିତ ଥଲା । ମାତ୍ର ସ୍ବାଧୀନତା ପରେ ହାକିମମାନଙ୍କର 
ଦାଉ ଓ ଖାମଖୁଆଲି ଢଙ୍ଗ ସମୟେ ସମୟେ ଅସହ୍ୟ ହୋଇପଡ଼ୁଥଲା । କେହି ଉଚ୍ଚପଦସ୍ଥ 
ହାକିମ ସ୍ତ୍ଲ ପରିଦର୍ଶନ କରିବାକୁ ଆସିଲେ ବିଦାୟ ସଙ୍ଗୀତ ରଚନା କରିବାକୁ ଆଦେଶ 
ମିଳୁଥିଲା । ବାରମ୍ବାର ଏପରି ହେବାରୁ ସେ ଉତ୍ତ୍ୟକ୍ତ ହୋଇ ଜବାବ ଦେଇଥ୍‌ଲେ - “ମୁଁ 
ମୋର ଅର୍ଵ୍ବେକ ଭାଗ ସରକାରଙ୍କୁ ବିକ୍ରି କରି ଦେଇଛି । ଆଉ ଅର୍ଵ୍ବେକ ଭାଗ ମୋର 
ନିଜସ୍ଵ । ଏହାକୁ କାହାପାଇଁ ଦେବି ନାହିଁ ।” 

ଶିକ୍ଷକଭାବରେ ବୈକୁଣ୍ଠନାଥ ଆଦର୍ଶ ସ୍ଥାନୀୟ ଥଲେ । କଉଁବ୍ୟରେ କେବେ ଅବହେଳା 
କରୁ ନ ଥିଲେ । ଟିଉସନ କରୁ ନ ଥଲେ । ପ୍ରଧାନ ଶିକ୍ଷକ ଥିଲାବେଳେ ଟିଉସନ ପ୍ରଥାକୁ 
ବାଟକୁ ଆଣିବାପାଇଁ ଗୋଟିଏ ପରିକଳ୍ପନା କରିଥଲେ । ମାତ୍ର ତାହା କାର୍ଯ୍ୟକାରୀ 
ହୋଇପାରି ନ ଥୁଲା । ପ୍ରଧାନ ଶିକ୍ଷକ ଥଲାବେଳେ ସେ ପୁରୀ ଜିଲ୍ଲାସ୍ତରଲରେ ଶାନ୍ତି ଓ 
ଶୃଙ୍ଖଳା ଫେରାଇ ଆଣିଥୁଲେ । 


ବୈକୁଣ୍ଠନାଥ ସ୍ଵାଧୀନଚେତ। ଥୁଲେ । ଉଚ୍ଚ କର୍‌ ପକ୍ଷଙ୍କର ଆମ୍ମବଡ଼ିମା ଓ 
ଅହଙ୍କାରକୁ ବରଦାସ୍ତ କରିପାରୁ ନ ଥୁଲେ । ଚାକିରିର ଶେଷ ଆଡ଼କୁ ଭାରତ ୧୨ 
ବର୍ଷ ସ୍ଵାଧୀନତା ଭୋଗ କରି ସାରିଥୂଲା । ନୂଆ ବଢ଼ିରେ ଫେଣ ଭଳି ନାନା ପ୍ରକାର 
ଦୁର୍ନୀତି ଓ ଦୁର୍ଗୁଣ ପ୍ରକାଶ ହୋଇଆସୁଥଲା । ସେ ଶୀଘ୍ର ବାହାରି ଆସି ସ୍ଵାଧୀନ 
ଜୀବନ ଯାପନ କରିବାକୁ ଚାହିଁଲେ । ୧୯୫୯ ସାଲର ଶେଷ ଭାଗରେ ସେ ସରକାରୀ 
ଚାକିରିରୁ ଅବସର ଗ୍ରହଣ କଲେ । 


ରଚନାବଳୀ 

କବି ହେବାର ଆକାଦଡ୍କ୍ଷା ବୈକୁଣ୍ଠନାଥଙ୍କର ନ ଥୁଲା । ପିତାଙ୍କଭଳି ରାଜନୀତିଜ୍ଞ 
ଅଥବା ସମାଜସେବୀ ଅଥବା ବାଗ୍ଧୀ ହୋଇ ସାର୍‌ ସୁରେନ୍ଦ୍ରନାଥଙ୍କ ଭଳି ବକ୍ତା ଦେବା 
ତାଙ୍କ ମନ ମଧ୍ଯରେ ଉଙ୍କି ମାରୁଥଲା । ଜୀବନର ଗତି ଯେ ସାହିତ୍ୟ ଦିଗକୁ ଗଲା - 
ତାହା ବିଧାତାଙ୍କୁ ଜଣାବୋଲି ସେ ଆମ୍ମଜୀବନୀରେ ଲେଖିଛନ୍ତି । 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୫୩ 


ପ୍ରାପ୍ତବୟସ୍କ ହେବାପରେ ବିଲ୍ବମଙ୍ଗଳ ଠାକୁର ତାଙ୍କର ଆଦର୍ଶ ହେଲେ । ତାଙ୍କଭଳି 
ଅନ୍ଧ ହୋଇ ବୃନ୍ଦାବନ ଧାମରେ ଶ୍ୟାମସୁନ୍ଦରଙ୍କ ଭଜନ ଗାଇବାକୁ ତାଙ୍କ ପ୍ରାଣ ଉଚ୍ଚାଟ 
ହେଲା । ଯେଉଁ କବିତାଗୁଡ଼ିଏ ସେ ଜ୍ଞାତ ବା ଅଜ୍ଞାତସାରରେ ଲେଖୁଥିଲେ, ତାକୁ ଅଳିଆ 
ଗଦାବୋଲି ମନେ କରୁଥିଲେ । 

ଲେଖାଗୁଡ଼ିକୁ ମଧ୍ଯ ପ୍ରକାଶ କରାଇବାରେ ବୈକୁଣ୍ଠନାଥଙ୍କ ଆଦୌ ସ୍କହା ନ ଥଲା । 
ବହୁ କବିତା ଓ ନାଟକ ଲେଖିଲେ ମଧ୍ଯ ତାକୁ ସାଇତି ରଖିବା ଦିଗରେ ମନ ଦେଉ ନ 
ଥିଲେ । ଫଳରେ ବହୁ କବିତା ତାଙ୍କର ହଜିଯାଇଛି । ଅବଶ୍ୟ କେତେକ କବିତା ' ଉକୁଳ 
ସାହିତ୍ୟର ସମ୍ପାଦକ ବିଶ୍ଵନାଥ କରଙ୍କ ଜୋର୍‌ଜବରଦସ୍ତିରେ ତାଙ୍କ ପତ୍ରିକାରେ ପ୍ରକାଶିତ 
ହୋଇଅଛି । ସେଗୁଡ଼ିକ ଲେଖିବାରେ ତାଙ୍କର କିଛି କୃତିତ୍ଵ ନାହିଁ ବୋଲି ସେ ସ୍ଵୀକାର 
କରିଛନ୍ତି । ଏ ସଂକ୍ରାନ୍ତରେ ସେ ଲେଖିଛନ୍ତି - 


“ଏ ବୟସରେ ସୁଦ୍ଧା ମୋର ମନେହୁଏ ଲେଖନୀ ବଂଶୀଧରଙ୍କର ପ୍ରେରଣାରେ 
ଯାହାକିଛି ଲେଖେ, ସେ ବାହାଦୃରି ତ ବଂଶୀର । ସେ ଲେଖେ । ମୁଁ କ୍ଷଣିକ ଆନନ୍ଦ ପାଏ 
ମାତ୍ର । ସେ ଲେଖାପ୍ରତି ମୋର ମାୟା ହେବା ଅସ୍ଵାଭାବିକ । ଯେ ଲେଖନ୍ତି, ତାଙ୍କ 
ଉଦ୍ଦେଶ୍ୟରେ ଲେଖାଗୁଡ଼ିକ ସମର୍ପଣ କରିଦେଲେ ବା ଫୋପାଡ଼ିଦେଲେ କିଛି କ୍ଷତି ନାହିଁ ।” 


ସେ ଯାହାହେଉ, କବିଙ୍କର ତରୁଣ ଓ ଆଦ୍ୟ ଯୌବନରେ ଲିଖିତ କବିତାଗୁଡ଼ିକରୁ 
କେତେକ ' ଉତ୍କଳ ସାହିତ୍ୟ ପତ୍ରିକା 'ରେ ପ୍ରକାଶ ପାଇଥଲା । ୧୯୩୧ ସାଲରେ ସବୁଜ 
ସମିତି ଦ୍ଵାରା ପ୍ରକାଶିତ “ସବୁଜ କବିତା” ସଙ୍କଳନ ପ୍ରକାଶ ପାଇଲା । ସେଥୂରେ 
ବୈକୁଣ୍ଠନାଥଙ୍କର ଆଠଟି କବିତା ସ୍ଥାନ ପାଇଥଲା | ସେଗୁଡ଼ିକ ହେଲା, ' ଆରମ୍ଭ ଗୀତି, 
“ଯୌବନ ପୂଜା, ‘ପ୍ରଭାତ ସ୍ଵପ୍ନ, ‘ନବବର୍ଷା ସଙ୍ଗୀତ, (ରୂପ କଥା', ‘ସମାଧ୍‌ ସୁତି', 
ବିରହିଣୀ? ଓ ‘ଶେଷ ଗୀତି' । ଅବଶ୍ୟ ସେ ତାହା ପୂର୍ବରୁ କବିଭାବେ ପ୍ରତିଷ୍ଠା ପାର 
ସାରିଥୂଲେ । 

ଓଡ଼ିଆ ସାହିତ୍ୟର ଇତିହାସ ' ପୁସ୍ତକରେ ବୈକୁଣ୍ଠନାଥଙ୍କ ସମ୍ପର୍କରେ ଡଃ ମାନସିଂହ 
ମନ୍ତବ୍ୟ ଦେଇଛନ୍ତି - “ତରୁଣ ବୟସରେ ବୈକୁଣ୍ଠନାଥଙ୍କ କବିତାରେ ଏପରି ଏକ 
ଉଷ୍ଠତା ଓ ସାଙ୍ଗୀତିକତା ଦେଖାଦେଇଥୂଲା, ତାହା ସ୍ମରଣ କରାଇ ଦେଉଥୁୂଲା ଇଂରାଜୀ 
କବି ଶେଲୀଙ୍କୁ । କିନ୍ତୁ ଦୁଃଖର କଥା ଯେ ସେ ଅଗ୍ନିକଣା ସ୍ଵତଃସ୍ତୂର୍ର ରୂପେ ଅତିଶୀଘ୍ର 
ଉଭେଇଗଲା ଓ ରଖୁଗଲା ‘ଡଗରେଲଂ ବାଜେ କବିତା । ତଥାକଥୁତ ସାମୂହିକ କବିତା 
ଭିତରେ ପୁଣି ତାଙ୍କର ରଚନା ସବୁଠାରୁ ଅସ୍ପଷ୍ଟ । ସାହିତ୍ୟର ଯାହା ଶ୍ରେଷ୍ଠ କବିତା 
ବୋଲି ଧରା ହୋଇଥାଏ, ସେଥିରେ ଆମେ ଏକାଧାରରେ ବୁଵି ଓ ହୃଦୟାବେଶର ଏକ 
ରହସ୍ୟମୟ ସମନ୍ବୟ ଦେଖୁ । ବୈକୁଣ୍ଠନାଥଙ୍କ କବିତାରେ ତାହା ଘଟିପାରି ନାହିଁ ।” 


ଆଲୋଚକ ନିତ୍ୟାନନ୍ଦ ଶତପଥୀ ମଧ୍ଯ ଏହି ମତକୁ କେତେକାଂଶରେ ଗ୍ରହଣ କରିଛନ୍ତି । 
ସେ ଲେଖିଛନ୍ତି - “  ବୈକୁଣ୍ଠନାଥଙ୍କ ସମ୍ପର୍କରେ ଡକ୍ସର ମାନସିଂହଙ୍କ ମନ୍ତବ୍ୟରେ ରୁକ୍ଷତା 

୭୫୪ ଯଶୋଦେହେ ଆଯୟୁଷ୍ମାନ୍‌ 


ପ୍ରକାଶ ପାଇଥଲେ ମଧ୍ଯ ତାଙ୍କ କାବ୍ୟ ଜୀବନ ସମ୍ପର୍କରେ କେତେକ ସୂଚନା ସେଥୂରେ 
ଅନ୍ତର୍ନିହିତ । ବୈକୁଣ୍ଠନାଥଙ୍କ କାବ୍ୟର ଉନ୍ମେଷ ଓ ବିକାଶ ପର୍ବ ସ୍ପଷ୍ଟ ନିର୍ବାରିତ 
ହୋଇଥୁଲାବେଳେ ଉତ୍ତରଣ ଦିଗଟି ସ୍ପଷ୍ଟ ନୁହେଁ ।” 
ବୈକୁଣ୍ଠନାଥ ୧୯୨୩ ମସିହାରେ କାବ୍ୟ ଜୀବନ ଆରମ୍ଭ କଲେ । ଅନ୍ୟ ସବୁଜ 
କବିମାନଙ୍କ ପରି ଆଦ୍ୟ କାବ୍ୟକୃତିରେ ସ୍ଵାଭାବିକ ପ୍ରେମ, ପ୍ରଣୟ ଅନୁଭୂତି ସାନ ପାଇଛି । 
ପ୍ରାୟ ୧୯୩୦ ପର୍ଯ୍ୟନ୍ତ ରଚିତ କବିତାଗୁଡ଼ିକରେ ଏହି ଭାବ ପରିଲକ୍ଷିତ ହୁଏ । ଏହି 
ପର୍ଯ୍ୟାୟର କବିତାଗୁଡ଼ିକ ହେଲା, ‘ଯୌବନର ପୂଜା’, ‘ଚିଲିକାରେ ରାତ୍ରି, ନିର୍ଜନ 
ଉପବନେଂ, ‘ପୌଷ ପବନ), “କବି ପ୍ରେୟସୀ”, ‘ପୌଷ ସମୀରଣ), ' ପ୍ରୀତି ଆବାହନ', 
“ବର୍ଷା ସଙ୍ଗୀତ , 'ପ୍ରଣୟର ସ୍ଵପ୍ନ, “ଗୋପବାଳାର ଅନୁଭୂତି' ଓ ‘ରାଜଜେମା' ପ୍ରଭୃତି । 
ଏଥୁରେ ସ୍ଵପ୍ନ ଓ କଳ୍ପନା ଭରି ରହିଛି । କବି ସ୍ଵପ୍ନମୟ ପରିବେଶରେ ପ୍ରେୟସୀକୁ ଆହ୍ବାନ 
କରିଛନ୍ତି । ସ୍ବପ୍ନର ଫ୍ୁଲବନରେ ପ୍ରଣୟର ରାସ ଦେଖନ୍ତି । ବାସ୍ତବ ଜୀବନରେ ଦୂରେଇ 
ଯାଇଥିବା ପ୍ରିୟାକୁ ନିକଟରେ ପାଇବାର ଆଶା ଦେଖନ୍ତି । ‘କବି ପ୍ରେୟସୀ” ସେହିପରି 
ଏକ କବିତା - 
“ମଧୁର ଆଜି ଜ୍ୟୋସ୍ସା ରାତି 
ପ୍ରେୟସୀ ମୋ ଆସ 
ହାସ୍ମା ହେନାର ଗନ୍ଧବନ 
ଲାଗିଛି ପ୍ରଣୟ ରାସ 
ଗୋଲାପ କେତେ ସ୍ଵପ୍ନ ଦେଖେ 
ବିରଳେ କବି ଚିତ୍ର ଲେଖେ 
ସ୍ବପ୍ନର ଏ ସୃଷ୍ଟି ମେଳେ 
ମଳୟ ନେଲେ ବାସ 
ଆସ ଗୋ ପ୍ରିୟା ଆସ ।” 
ବୈକୁଣ୍ଠନାଥ ପ୍ରଥମ ଅବସ୍ଥାରେ କଳ୍ପନାବିଳାସୀ ଯେ ହୋଇଥିଲେ, ଏହା ଅତି 
ସ୍ପଷ୍ଟ । କବି ମଧ୍ଯ ନିଜ ଆଦର୍ଶ ଓ ଲକ୍ଷ୍ୟ ସମ୍ପର୍କରେ କହିଛନ୍ତି - ଆମ ଆଦର୍ଶ ବିଷୟରେ 
ଆଉ ବିଶେଷ କିଛି କହିବାର ନାହିଁ । ତେବେ ତାରୁଣ୍ୟକୁ ଦେଶରେ ଚିରଜାଗ୍ରତ ଓ ନୂଆ 
ନୂଆ ଭାବ ସୃଷ୍ଟିକରି ସାହିତ୍ୟ ମାଧ୍ୟମରେ ଦେଶ ଆଗରେ ଉପସ୍ଥାପିତ କରିବା ପାଇଁ 
ଆମ ସବୁଜଗୋଷ୍ଠୀର ମୁଖ୍ୟ ଲକ୍ଷ୍ୟ ଥୁଲା । ଉଚ୍ଥଙ୍ଗଳ ବିପ୍ଳବ ଅପେକ୍ଷା କଳ୍ପନା ଓ 
ଭାବପ୍ରବଣତାର ପ୍ରୟୋଜନ ଅଧ୍ଵକ ।” 
ବୈକୁଣ୍ଠନାଥଙ୍କ ପ୍ରାୟ ଆଠଟି ଗୀତିକବିତାରେ ରୋମାଣ୍ଟିକ ଭାବ ପରିଲକ୍ଷିତ ହୁଏ । 
ସ୍ଥଳବିଶେଷରେ କବି ପ୍ରେମାନୁଭୂତି ମଧ୍ୟରେ ଦୈହିକ ମିଳନକୁ ସ୍ଵୀକାର କରିଛନ୍ତି । 
‘ପ୍ରୀତି ଅନୁଭୂତି” କବିତାକୁ ଉଦାହରଣସ୍ଵରୂପ ନିଆଯାଇପାରେ - 

ରହସ୍ୟବାଦୀ କବି ଓବିକୁଣ୍ଠନାଥ ପଟ୍ଟନାୟକ ୭୫୫ 


“ଚିଲିକା ପ୍ରାନ୍ତରେ ମୁଁ ବଇଁଶୀ ଦେଲେ ବାଇ 
ସକଳ ଲାଜ ତେଜି ମୋ ପାଶେ ଆସେ ଧାଇଁ, 
ନିବିଡ଼ ଚୁମ୍ବନେ ମୁଁ ହୃଦୟ ଧରେ ଟାଣି 
ନୀରବ ପ୍ରୀତି ଅନ୍ତେ ବିରହ ଦିଏ ହାଣି ।”' 
କବିଙ୍କ ଦୃଷ୍ଟିରେ ମଧ୍ଯ ପ୍ରୀତି ମରଣଜୟୀ । ସେଥ୍ପାଇଁ 'ରୂପକଥା' ଗୀତିକବିତାରେ 
ନାୟକ ନାୟିକାକୁ କହିଛି - 
“ମରଣ ଛାୟା ମୋର ପରାଣ 
ଫେରିଥୁଲି ସୋହାଗି । 
ଜିଣିଛି ମରଣକୁ ପୀରତି ଗୀତେ 
ଆଜି ତୋ ଲାଗି ।”” 
କବି ବୈକୁଣ୍ଠନାଥ ଯୌବନ ସମ୍ପର୍କରେ ଅନେକ କବିତା ରଚନା କରିଛନ୍ତି । ଯୌବନ 
ରୂପ ଶୋଭାର ଉତ୍ସ । ଯୌବନ ଜୀବନକୁ ସରସ ଓ ନବୀନ କରେ । ‘କବି ଯୌବନ ' 
ଓ ‘ନବ ଯୌବନ? ପ୍ରଭୃତି କବିତାରେ କବି ଯୌବନର ବନ୍ଦନା ଗାଇଛନ୍ତି - 
“ନିରେଖି ଜରା ପରାଣେ ପରା 
ଦେବତା କରେ କ୍ରନ୍ଦନ 
ଶ୍ୟାମଳ କର ! ନବୀନ କର 
ଆମର ନବ ଯୌବନ । 


ପ୍ରକୃତି ପ୍ରେମ 
ଅନ୍ୟାନ୍ୟ ସବୁଜ କବିଙ୍କ ପରି ବୈକୁଣ୍ଠନାଥ ମଧ୍ଯ ପ୍ରକୃତିକୁ ଭୁଲିପାରି ନାହାନ୍ତି । 
ସେ ତାହାକୁ ଭଲ ପାଆନ୍ତି - ପୁଣି ଅତି ଅନ୍ତରଙ୍ଗ ଭାବେ । ପ୍ରକୃତିପ୍ରାଣକୁ ପରିପୂର୍ଣ 
କରେ । ସୂର୍ଯ୍ୟ କିରଣରୁ ଅମୃତ ଝରିପଡ଼େ । କବି ଉଷାକୁ ସ୍ଵାଗତ କରନ୍ତି । ପୁଣି ନିଜର 
ଦୁଃଖ ବେଦନାକୁ ଉଷାଠାରେ ସମର୍ପଣ କରି ବେଦନାମୁକ୍ତ ହୋଇଯିବାର ଆଶା ପୋଷଣ 
କରନ୍ତି । ‘ଉଷା ସେହିପରି ଏକ କବିତା - 
“ ଉଷା ! ଉଷା ! 
ନିଅହେ ଅଶ୍ରହାର 
ନିଃସ୍ଵଜନ ଶତ ସମ୍ପଦ ଯାର । 
ଅରୁଣଠାରେ କବି ପବିତ୍ରତାର ସନ୍ଧାନ କରନ୍ତି । ସେଥୁରେ ପୁଣି ନିଜର ଦୁଃଖ 
ବ୍ୟଥା ଦୂର ହୋଇଯିବାର କାମନା କରନ୍ତି । ‘ଅରୁଣ କବିତାରେ ଗାଇଛନ୍ତି - 
“ଅରୁଣ ଢାଳ ପରାଣେ ପବିତ୍ରତା 


ନିଭିଯାଉ ମୋ ଦୁଃଖ କ୍ଷତ ବ୍ୟଥା ।” 

୭୫୬ ଯଶୋଦେହେ ଆଯୟୁଷ୍ମାନ୍‌ 


ବରଷା କବିଙ୍କର ଅତି ପ୍ରିୟ । ଝର ଝର ବରଷାରେ କବିଙ୍କ ପ୍ରିୟାର କନ୍ଧଳ ଆଖି 
ମନେପଡ଼େ । 
“ତାର କନକ ଆଖି ତାର କନ୍ଧଳ ଆଖି 
ଝର ଝର ବରଷାରେ ଯାଉଛି ଡାକି ।” 
କବି ବର୍ଷାକୁ ପୁଣି ବନ୍ଧୁଭାବେ ଦେଖିଛନ୍ତି । ବିଶ୍ଵର ପ୍ରାସ ଘେନି ଯିବାପାଇଁ ବର୍ଷାକୁ 
ଆହ୍ବାନ କରନ୍ତି । ‘ବର୍ଷା ବରଣ” କବିତାରେ - 
“ଗୁରୁ ଗରଜନ କରି ଆସ ! ଘନ ଆସ ! 
ନିଅ ନିଅ ବିଶ୍ଵର ପ୍ରାସ, ଘନ ଆସ ।” 
XxX Xx XX XX XxX × 
ଆତୁର ତଟିନୀ ଡାକେ ଶୁଷ୍ଠ 
ଡାକେ ଗିରି କାନ୍ତାର ରକ୍ଷ, 
ହର ଘନ ଧରଣୀର ଦୁଃଖ 
ଡାକେ ତରୁ ପଲ୍ଲବ ଘାସ, ଘନ ଆସ । 


ବିଭୁଚେତନା 
୧୯୨୯ ମସିହାରେ କବି ଧାରାବାହିକ ଭାବେ “ଉତ୍କଳ ସାହିତ୍ୟ”ରେ ପ୍ରକାଶ 
କରିଥିଲେ 'ଆରତି' ଶୀର୍ଷକ କେତୋଟି ସନେଟ । ଏହି ସନେଟଗୁଡ଼ିକର ଭାବଧାରା 
ସ୍ଵଚ୍ଛ ସରଳ ଓ ସୁସ୍ପଷ୍ଟ । କବି ରଶ୍ଵରଙ୍କଠାରେ ନିଜକୁ ପୂର୍ଣ୍ଣ ସମର୍ପଣ କରି ଦେଇଛନ୍ତି - 
‘ 'ଅବୋଧ ବାଳକ ସମ କାନ୍ଦେ ତେଣୁ କବି 
କାନ୍ଦେ ଏ ମରଣ ଶିଶୁ ଦୁଃଖ ଅନୁଭବି ।” 


ବୈକୁଣ୍ଠନାଥଙ୍କ ଉପରେ ଭକ୍ତକବି ମଧୁସୂଦନଙ୍କ ପ୍ରଭାବ ସୁସ୍ପଷ୍ଟ । ବସ୍ତୁତଃ 
ମଧୁସୂଦନଙ୍କ କାବ୍ୟଧାରା ଓ ଭାବଦର୍ଶନରେ ବୈକୁଣ୍ଠନାଥ ଦୀକ୍ଷିତ ହୋଇଥ୍‌ବାର 
ଜଣାଯାଏ । କବି ମଧ୍ଯ ସ୍ମତିଚାରଣ କରି କହିଛନ୍ତି - “ମୁଁ ଯେପରି ମଧୁବାବୁ, 
ୱାର୍ଡସ୍‌ଓ୍ୟାର୍ଥ୍ଙ୍କୁ ଉଚ୍ଚସ୍ଥାନ ଦିଏ, ବନ୍ଧୁମାନେ ସେମାନଙ୍କୁ ତଳକୁ ଖସାଇ ପକାନ୍ତି । ସେପରି 
ମୁଁ ପ୍ରତିଶୋଧ ଛଳରେ ରାଧାନାଥ, ଟେନିସନ୍‌ ଓ ବାଇରନ ପ୍ରଭୂତିଙ୍କୁ ବହୁ ନିମ୍ନକୁ 
ଟାଣିଆଣେ । 

ବୈକୁଣ୍ଠନାଥ ପୁଣି କହିଛନ୍ତି - “ଯଦିଓ କାଳିନ୍ଦୀ ରାଧାନାଥଙ୍କ ସ୍ତାବକ, ମୁଁ ମଧୁବାବୁଙ୍କ 
ଭକ୍ତ । ପିଲାଦିନେ ମୋତେ ଭକ୍ତକବି ମଧୁସୂଦନ ଓ ପ୍ରାଚୀନ କବି ଭକ୍ତଚରଣ ବହୁ 
ପରିମାଣରେ ଆକୃଷ୍ଟ କରିଥୁଲେ ! ସ୍ତୁଲ ଜୀବନରେ ମଧୁସୂଦନ, ବିଶେଷତଃ ତାଙ୍କର 
“ବସନ୍ତ ଗାଥା” ପ୍ରଭୃତି ମୋତେ ଅଭିଭୂତ କରିବା ପ୍ରେରଣା ଦେଇଥୁଲା.. ।”? 


Digitized by srujanika@gmail.com 


ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୫୭ 


ମଧୁସୂଦନ ଇଭଶ୍ଵରଙ୍କଠାରେ ଯେପରି ପୂରାପୂରି ଆତ୍ମସମର୍ପଣ କରିଦେଇଥୁଲେ, 
ବୈକୁଣ୍ଠନାଥ ମଧ୍ଯ ନିଜକୁ ଭଶ୍ଵରଙ୍କଠାରେ ଆତ୍ମସମର୍ପଣ କରିଦେଇଛନ୍ତି । 

ମଧୁସୂଦନ ଜୀବନ ଚିନ୍ତାରେ ଗାଇଛନ୍ତି - 

“ଆସ ନାଥ ଅଗତିର ଗତି 
ତୁମ୍ଭବିନୁ ଏ ସଂସାରେ ମଣଇ ମୁଁ ହାହାକାରେ... ।” 
ବୈକୁଣ୍ଠନାଥ ମଧ୍ଯ ସେହିପରି ଭଶ୍ଵରଙ୍କ ସତ୍ତା ଅନୁଭବ କରିଛନ୍ତି - 
ସେହି ଭଗବାନ୍‌ ଆଶା, ମାନବର ବଳ 
ସେ ଯୋଗୁଁ ମୋ ମୃତ ପ୍ରାଣ ସ୍କାନ ଅଶ୍ରୁଜଳ! । 
କବି ସେହି ପ୍ରଭୁଙ୍କୁ ଚାହିଁ ଦିନ କଟାଇବାକୁ ଚାହିଁଛନ୍ତି । ତାହା ଆରତି” କବିତାରେ 
ପ୍ରତିଫଳିତ । 

“ସନ୍ଧ୍ୟା ସମ ପ୍ରଭୁ ଚାହିଁଚି ପଥ ଚାହିଁ ଭିକାରି 
ଯେ କାଳେ ହରଷରେ ପ୍ରତୀଚୀ ଗଗନରେ 
ବିହଙ୍ଗେ ଯାଉଥବବେ ବାହାରି । 
ଗନ୍ଧ ଉପବନ, କୁସୁମ ସୁବାସିତ ତୋଳିବି 
ଆରତି ଲାଗି ତବ ଅଶ୍ରୁ ପସରାଟି ଖୋଲିବି ।' 

କିମ୍ବା 

“ ‘ତୁମରି ଆଲୋକେ ବିକାଶୁ ଜୀବନ ଶୁଭ୍ର କମଳ ସମ 
ତୁମ୍ଭ ବିଶ୍ଵାସେ ଦୈନ୍ଯ ଦୁଃଖ ସହିବାରେ ହୁଏ କ୍ଷମ । 

୧୯୨୩ ମସିହାରୁ କବିଙ୍କ ଏହି ଛଶ୍ଵର ପ୍ରୀତି ପ୍ରବଳ ହୋଇଉଠିଛି । ଚତୁର୍ଦିଗରେ 
ସେ କେବଳ ତାଙ୍କରି ରୂପକୁ ଦେଖିଛନ୍ତି । ତାଙ୍କରି ନିର୍ଦେଶରେ ବୃକ୍ଷରେ ପତ୍ର ଓ ଫ୍ରଲ 
ଫୁଟେ । ମରୁରେ ଝରଣା ଫିଟେ । ଉଷା ଓ ଅନ୍ଧାର ଯାଏ । ପୁଣି ସୂର୍ଯ୍ୟ ଓ ଚନ୍ଦ୍ର ପ୍ରକାଶ 
ମାନ ହୁଅନ୍ତି । ସେହି ଶଶ୍ଵରଙ୍କ ଭାବନା ତାଙ୍କର ସମସ୍ତ ଦୁଃଖକୁ ଆନନ୍ଦରେ ବରଣ 
କରିନେବାକୁ ପ୍ରେରଣା ଦେଇଛି - 

 ‘ଦଃଖ ବେଦନାରେ ତୁମ୍ଭେ ଅତ୍ୟନ୍ତ ସୁନ୍ଦର 
ତୁମ୍ଭେ ପୂର୍ଣ୍ଟ ଦୁଃଖେ ତେଣୁ ତୃପ୍ତ ଏ ଅନ୍ତର ! 
‘ଭପାସନା” କବିତାରେ ସେହି ବିଭୁଚେତନା ଆହୁରି ଉଚ୍ଛସିତ ହୋଇଛି । ଯଥା - 
“ହୁଅ ତୁମ୍ଭେ ହିନ୍ଦୁ ଅବା ବୌଦ୍ଧ, ଖ୍ରୀଷ୍ଟିଆନ 
ଶୈବ, ଶାକ୍ତ, ଇହୁଦୀ ବା ଜୈନ, ମୁସଲମାନ୍‌ 
ସାକାର ବା ନିରାକାର ତୁମ୍ଭେ ଭଗବାନ 
ଗାଅ ଗାଅ ଭାଇ ସ୍ଵରେ ପୁଲକୁ ପରାଣ ।” 

୭୫୮ ଯଶୋଦେହେ ଆଯୟୁଷ୍ମାନ୍‌ 


ବିଷାଦ ଭାବ 
କବିଙ୍କ ବହୁ କବିତାରେ ବିଷାଦ ଭାବ ଦେଖିବାକୁ ମିଳେ । କବି ଆଶାନୁରୂପ 
ବାସ୍ତବ ଜୀବନକୁ ଉପଭୋଗ କରିପାରି ନାହାନ୍ତି । ଜୀବନ ତାଙ୍କର ବ୍ୟ୍ଥ ବୋଲି ସେ 
ମନେ କରିଛନ୍ତି । ସମସ୍ତ ସ୍ଵପ୍ନ ତାଙ୍କର ଭାଙ୍ଗିଯାଇଛି । ହତାଶାରେ ତାଙ୍କର ଜୀବନ 
ପୂର୍ଣ୍ଣ । 'ଉଷା' କବିତାରେ ସେ ଅସହାୟଭାବେ ଗାଇଛନ୍ତି - 
“ହତାଶ ମୋ ଜୀବନ ସାରା 
ଜନମ ମୋର ବ୍ୟର୍ଥ 
ଜୀବନ ଏକ ଅଶ୍ରୁଧାରା 
ନ ବୁଝେ କିଛି ଅର୍ଥ ।”? 
କବିଙ୍କ ଜୀବନ ହାହାକାରମୟ । ସମୀରଣରେ ବ୍ୟଥା ଓ ହାହାକାରର ପ୍ରତିଧ୍ବନି 
ଶୁଣିପାରନ୍ତି । ତାହାର ପରିପ୍ରକାଶ ଘଟିଛି ନୈରାଶ୍ୟ” କବିତାରେ - 
*ସୁମୀରଣ ଆଜିତ କରେ ନିତି ଏଥୁ ହାହାକାର 
ଉଛୁଳି ଉଠଇ ସୀମାହୀନ ବ୍ୟଥା ଶତଧାର । 
କଥା କହ” କବିତାରେ ତାଙ୍କ ଅଶ୍ରୁଦ୍ଧାର ଖୋଲି ଦେବାକୁ କବି ଚାହିଁଛନ୍ତି । ଅନ୍ତରର 
ହାହାକାର ତାହା ସହିତ ମିଶିବାକୁ ସେ କାମନା କରନ୍ତି । ଯଥା - 
“ଫେଡ଼ିଦିଅ ମୋ ରୁଦ୍ଧ ଅଶ୍ରଦ୍ଧାର 
ମିଶୁ ତହିଁ ମୋର ଅନ୍ତର ହାହାକାର । 
ପରେ ପରେ କିନ୍ତୁ ଅତୀନ୍ଦ୍ରିୟ ଅନୁଭୂତିର ସଞ୍ଚାର କବିଙ୍କ ବିଷାଦଭରା ଜୀବନରେ 
ଆଶାର ଆଲୋକ ଦେଖାଇଛି । କବି ଆଉ ଦୁଃଖ କରି ନାହାନ୍ତି । ‘ଶେଷ ଗୀତି' କବିତାରେ 
ସେ କହିଛନ୍ତି - 
“ଜୀବନେ ଦେବା ନେବା ଭିଆଣ ସବୁ ତାର 
ସେ ମହାଦାନୀ ହସେ ପରାଣେ ଦେଖୁ ନାହୁଁ 
ତା ପରଶେ ପଉଷ ଜୀର୍ଣ୍ଣ ଜୀବତରୁ 


ପଲ୍ବିତ ଆହା ଶୋଚନା କିବା ଆଉ ? 


ରହସ୍ୟବାଦୀ ଚେତନା S 
ଭକ୍ତକବି ମଧୁସୂଦନଙ୍କ ଏଶୀ ଚେତନା ଯେପରି କ୍ରମେ ଅସ୍ପଷ୍ଟ ଓ ରହସ୍ୟଯାଚୁନ 
ହୋଇଉଠିଛି, କବି ବୈକୁଣ୍ଠନାଥଙ୍କ କାବ୍ୟମାନସରେ ସେହି ଅନୁଭୂତିର ପ୍ରତିଫଳନ 
ହୋଇଅଛି । କ୍ରମେ କବିଙ୍କୁ ଅବ୍ୟକ୍ତ ଅରୂପ ଓ ଇନ୍ଦ୍ରିୟାତୀତ ଚେତନା ଆକୃଷ୍ଟ କରିଥବା 
ଲକ୍ଷ୍ୟ , କରାଯାଏ । ଆଲୋଚକ ବିଭୁଦତ୍ତ ମିଶ୍ର ଏହି ରହସ୍ୟବାଦର ଚିତ୍ର ଉପସ୍ଥାପିତ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୫୯ 


କରିବାକୁ ଯାଇ କହିଛନ୍ତି - “ ' ଇନ୍ଦ୍ରିୟଗ୍ରାହ୍ୟ ପରିଦୃଶ୍ୟମାନ ଏହି ଜଗତର ଉର୍୍ଧରେ ଏକ 
ଅସୀମ ରହସ୍ୟମୟ ଅଲୌକିକ ଜଗତ୍‌ ବିଦ୍ୟମାନ । କଳ୍ପନା ବଳରେ କବି ପାଖରେ 
ସେ ଜଗତ୍‌ ପ୍ରତୀତ ହୁଏ । ରହସ୍ୟବାଦୀ କବିମାନେ ଏହି ଅଲୌକିକ ବା ଅତି ଲୌକିକ 
ଆଦର୍ଶରେ ପ୍ରଭାବିତ ହୋଇ ଅନ୍ୟ ଏକ ଆଧ୍ୂବଭୌତିକ ଓ କାଳ୍ପନିକ ଜଗତର ଚିତ୍ର 
ପ୍ରଦାନ କରିଥାନ୍ତି । ସେମାନେ ବାସ୍ତବ ଜୀବନର ସୁଖ, ଦୁଃଖ, ବ୍ୟଥା, ବେଦନା, ବିରହ, 
ମିଳନ ପ୍ରଭୂତିକୁ ଅନ୍ୟ ଜଗତର ଛାୟା ରୂପେ ଗ୍ରହଣ କରିଥାନ୍ତି, ଯାହା କଳ୍ପନାତୀତ, 
ଅଞ୍ଞେୟ ଓ ଅଚିନ୍ତ୍ୟ ତାକୁ ନେଇ ଏକ ଅନାଗତ ଜଗତ୍ର ସ୍ଵପ୍ନ ଦେଖିବା ନିମନ୍ତେ ଏହ 
କବିମାନଙ୍କର ଏକ ଅଢ଼ୁତ ମମତା ଜାଗ୍ରତ ହୋଇଥାଏ ।”? 
ଓଡ଼ିଆ ସାହିତ୍ୟରେ ଏହି ରହସ୍ୟବାଦ କିଛି ନୃତନ ନୁହେଁ । ଓଡ଼ିଆ ବୈଷ୍ଣବ କବିମାନେ 
ଏହି ଚିନ୍ତାଧାରାକୁ ଜୀବ ପରମର ମିଳନ ଭାବେ ପରିକଳ୍ପନା କରିଛନ୍ତି । ଭୀମ ଭୋଇଙ୍କ 
ଚିନ୍ତାରେ ଏହା ଏକ ଶୂନ୍ୟବାଦୀ ସ୍ଵରୂପ ବା ବ୍ରହ୍ମରୂପରେ ପ୍ରତିଭାତ । ଭକ୍ତକବି ମଧୁସୂଦନ 
ମଧ୍ଯ ଆତ୍ମା-ପରମାତ୍ମାର ମିଳନ କାମନାରେ ବହୁ କବିତା ରଚନା କରିଛନ୍ତି । ବୈକୁଣ୍ଠନାଥ 
କିନ୍ତୁ ଶୂନ୍ଯୟବାଦୀ ହୋଇ ନାହାନ୍ତି ବା ମଧୁସୂଦନଙ୍କ ପରି ବ୍ରାହ୍ମ ଉପାସନାର ଚିତ୍ର ଦେଇ 
ନାହାନ୍ତି । ଇଶ୍ଵରଙ୍କ ସ୍ଥିତି ଉପରେ ତାଙ୍କର ଦୃଢ଼ ବିଶ୍ବାସ ରହିଛି । କିନ୍ତୁ ଏହି ବିଶ୍ଵାସର 
ଧାରା କେତେବେଳେ ପ୍ରଚ୍ଛନ୍ନ ଓ ପ୍ରକଟିତ ହୋଇଛି । କେତେବେଳେ ଅବା ଅପ୍ରକଟିତ । 
କେବଳ ଅନୁଭୂତିରେ ହୁଏ ତାର ଉପଲବ୍ଧି । ‘ଯାତ୍ରା ସଙ୍ଗୀତରେ ସେହି ବିଶ୍ଵାସର ଧାରା 
ବହିଯାଇଛି । ଯଥା - 
“ପରାଣ କୁଞ୍ଜେ ମୋ ତାର ମୁରଲୀ ଧୂନି 
ପରାଣ ପବନେ ମୋ ତା ଶୁଭ ଆଗମନୀ 
ଜୀବନ ଦେବା ନେବା ଭିଆଣ ସବୁ ତାର । 
କବି ବୈକୁଣ୍ଠନାଥ ପୃଥ୍‌ବୀକୁ ଏକ ପ୍ରବାସ ଭୂପେ ପରିକଛ୍ନା କରିଛନ୍ତି । ଜୀବ 
ହେଉଛି ସଂସାରରେ ଏକ ପାଛ୍ଞ । କିଛିକାଳ ପାଇଁ ଏଠାକୁ ଆସେ । ମାତ୍ର ଏଠାରେ 
ରହିବା ତାର ଲକ୍ଷ୍ୟ ନୁହେଁ । କବି ଏକ ନିତ୍ୟଧାମର ସ୍ବପ୍ନରେ ବିଭୋର ହୋଇପଡ଼ିଛନ୍ତି । 
ମାନସ ହଂସ ଉଡ଼ିଯିବା ପାଇଁ ବ୍ୟଗ୍ର ହୋଇଛି । କେବଳ ନିଜ ଦୋଷରୁ ପଥହୁଡ଼ି ମର୍ୟରେ 
ଅଟକି ଯାଇଛି ମାତ୍ର - 
“ମାନସ ହଂସ ମୁଁ ମାନସେ ଯିବି ଉଡ଼ି 

ମୋ ଦୋଷେ ପଥ ହୁଡ଼ି ଭରମେ ଅବିରତ 

ଅବଶ ତୃଷା କ୍ଷୁଧା ଲଭି 

ତୃପତ ହେଲା, ତେବେ ଲୋଡ଼ଇ ଏ ମରତ' ' । 

୭୬୦ ଯଶୋଦେତହେ ଆୟୁଷ୍ଣାନ୍‌ 


କବି ମଧ୍ଯ ‘'ପଥଛାୟା” କବିତାରେ ସେହି ଯାତ୍ରାର କାହାଣୀ ଶୁଣାଇଛନ୍ତି । ଯଥା - 
“ମୁଁ ଚିର ପଥକ ଯାତ୍ରୀ.... ଏ ମରତେ ଦୂର ପରବାସୀ 
ଜୀବନର ଅର୍ଵପଥେ କେତେ କଥା ମନେ ପଡ଼େ ଆସି । 
× bo x x bo 
ପଥ ପାର୍ଶ୍େ ଯେତେ ତରୁ ଏ ଯାତ୍ରୀରେ କଲେ ଛାୟାଦାନ 
ଅଛିକି ସକଳ ମନେ ! ନାହିଁ, ନାହିଁ ସର୍ବେ ମ୍ରିୟମାଣ ।” 
'ପାନ୍ତଶାଳା' କବିତାରେ ମଧ୍ଯ ସେହିଭାବ ଫ୍ରଟି ଉଠିଛି - 
“ଦୂରେ ସେହି ପାନଛ୍ଥଶାଳା ! ସହଯାତ୍ରୀ ଅଛ ତାକୁ ଦେଖି ? 
ସକଳ ମାଧୁର୍ଯ୍ୟ ଖଣି 
ରୂପ ତାର ନୁହେଁ କାହିଁ ଲେଖି । 
ଏହି ଚେତନା ଆହୁରି ସମୃଦ୍ଧ ହୋଇଛି ‘କବିର ଦେଶ କବିତାରେ - 
“ସେ ଦେଶେ ମୋର ପରାଣ ପ୍ରିୟ 
ମୋ ପଥେ ଚାହିଁ ପଡ଼ଇ ଢଳି 
ଦିବସ ଯାଏ ମୋହର ମାୟା 
ହରିଣୀ ପଛେ ଭରମେ ଭୁଲି ।” 
କବିଙ୍କ ସ୍ଵପ୍ନଚିତ୍ତ ରାଜ୍ୟରେ ମୂର୍ଭିମନ୍ତ ହୋଇ ରହିଛି କେବଳ ଗୋଟିଏ କଥା - 
ପ୍ରିୟ ମିଳନର ସ୍ଵପ୍ନ । ଯାତ୍ରାସଙ୍ଗୀତ'ରେ ତାହା ପରିସ୍ତଟ । ଯଥା - 
““ଚାଲରେ ଚାଲ ମନ ନିତ୍ୟ ବୃନ୍ଦାବନ 
ଦେଖିବୁ ପ୍ରିୟରାସ ଅଦୂର ଗୋଲୋକର 
ଅଦୂର ପଥେ ଆଜି 
ମିଳନ ତାର ସାଥେ 
ବିଜୟ ପଥେ ତୋର ଜୀବନ ଆଲୋକରେ ।”” 
ଏହାଛଡ଼ା ‘କାରାବାସୀ କବିର ସ୍ଵପ୍ନ, ‘ଦେବଦୂତ, ‘ବାସରଗୃହ, ‘ପଥର ଛାୟା' 
ପ୍ରଭୃତି କବିତାଗୁଡ଼ିକର କାବ୍ୟିକ ଅଭିବ୍ୟକ୍ତି ମଧ୍ଯ ସେହି ଆଧୁଭୌତିକ ଦାର୍ଶନିକ ଦୃଷ୍ଟିଭଙ୍ଗୀ 
ଦ୍ଵାରା ନିୟନ୍ତ୍ରିତ । 
ରହସ୍ୟବାଦୀ ରଚନାରେ ବୈକୁଣ୍ଠନାଥ କବିଗୁରୁ ରବୀନ୍ଦ୍ରନାଥଙ୍କୁ ଆଦର୍ଶ ରୂପେ 
ଗ୍ରହଣ କରିଛନ୍ତି ବୋଲି କେହି କେହି ଆଲୋଚକ ମତ ଦେଇଥାନ୍ତି । ଏହା ଅବଶ୍ୟ ବହୁ 
ପରିମାଣରେ ସତ୍ୟ । ରବାନ୍ଦ୍ରନାଥଙ୍କ ପ୍ରଭାବ ଅନ୍ଯ ସବୁଜ ଗୋଷ୍ଠୀ କବିଙ୍କ ଉପରେ 
ପଡ଼ିଥିବା ପରି ତାଙ୍କ ଉପରେ ପଡ଼ିଥୁବା ଅନୁମାନ କରାଯାଏ । ମାତ୍ର ସମସ୍ତ ଆହରଣ 
ସର୍ବେ ବୈକୁଣ୍ଠନାଥ ନିଜର ଶକ୍ତି ଓ ସାମର୍ଥ୍ୟର ପରିଚୟ ଦେଇଛନ୍ତି । ରହସ୍ୟବାଦୀ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୬୧ 


କବିତାଗୁଡ଼ିକ ତାଙ୍କର ମୌଳିକ ପ୍ରତିଭାର ପରିଚୟ ଦିଏ । ବିପୁଳ ଅଭିଜ୍ଞତା, ବ୍ୟାପକ 
ଭଗବତଵ ପ୍ରୀତି, ଆନ୍ତରିକ ହୃଦୟବଭ୍ତା ଓ ଉର୍ଦ୍ଧାୟିତ ଉପଲବ୍ଧି ହିଁ ତାଙ୍କ କବିତାଗୁଡ଼ିକର 
ବୈଶିଷ୍ଟ୍ୟ ପ୍ରତିପାଦନ କରେ । ପୁଣି ସବୁଜ କବିମାନଙ୍କ ମଧ୍ଯରୁ ଏହି ରହସ୍ୟବାଦୀ 
ଭାବଧାରା ଓ ଅତି ଲୌକିକ ଚେତନା ବୈକୁଣ୍ଠନାଥଙ୍କ ଏକାନ୍ତ ନିଜସ୍ଵ । ତେଣୁ ରହସ୍ୟବାଦୀ 
କାବ୍ୟଚେତନାର ସେ ଯେ ବିଶିଷ୍ଟ ନିର୍ମାତା, ଏ କଥା ନିଃସନ୍ଦେହରେ କୁହାଯାଇପାରେ । 


ଗାଥାକବିତା 

ବୈକୁଣ୍ଠନାଥ ଓଡ଼ିଆ ସାହିତ୍ୟ କ୍ଷେତ୍ରରେ ଗାଥା କବି ଭାବରେ ପରିଚିତ ନୃହନ୍ତି; 
ମାତ୍ର ଗାଥାକବିତାର ସମସ୍ତ ଲକ୍ଷଣ କେତୋଟି କବିତାରେ ପରିଲକ୍ଷିତ ହୁଏ । ବିଶେଷତଃ, 
ବୌଦ୍ଧଯୁଗର ଏତିହାସିକ କାହାଣୀ ଓ କିମ୍ବଦନ୍ତୀକୁ ନେଇ ସେ କେତେକ ସୁନ୍ଦର ଗାଥା 
କବିତା ରଚନା କରିଛନ୍ତି । ସେଗୁଡ଼ିକ ହେଲା, ‘ଅମ୍ବାପାଲୀର ଉତ୍କଣ୍ଠା”, ‘ବୃବ୍ଧ ବନ୍ଦନା, 
“ମହାନିର୍ବାଣ”, ‘ବୁଦ୍ଧ ଓ ରାହୁଳ', ‘ପରିନିର୍ବାଣ? ଓ ‘କିସ୍‌୍ସା ଗୌତମୀ' । ଅନ୍ୟାନ୍ୟ 
ଗୀତିକବିତା ପରି ଏହି କବିତାଗୁଡ଼ିକରେ ଉନ୍ନତ ଚିନ୍ତାଧାରାର ପରିପ୍ରକାଶ ଘଟିଛି । 

‘ବବ୍ଧ ଓ ରାହୁଳ” କବି ବୈକୁଣ୍ଠନାଥଙ୍କ ଏକ ଗାଥାକବିତା । ଶାକ୍ୟମୁନି ବୃଦ୍ଧତ୍ଧ ପ୍ରାପ୍ତ 
ହେବାପରେ କପିଳବାସ୍ତୁ ନଗରୀର ରାଜପଥକୁ ଆସିଛନ୍ତି । ଉପେକ୍ଷିତା ପତ୍ନୀ ଗୋପା ପୁତ୍ର 
ରାହୁଳକୁ ତାଙ୍କର ଅଧ୍ବକାର ମାଗିବାକୁ ପରାମର୍ଶ ଦେଇଛନ୍ତି । ମାତ୍ର ସଂସାରତ୍ୟାଗୀ ତଥାଗତ 
ନିଜ ଜ୍ୟେଷ୍ଠ ସନ୍ତାନକୁ ଭିକ୍ଷୁର ଦୀକ୍ଷା ଗ୍ରହଣ କରିବାକୁ ପରାମର୍ଶ ଦିଅନ୍ତି । 

କିସ୍ସା ଗୌତମୀ' ଆଉ ଏକ ସୁନ୍ଦର ଗାଥାକବିତା । ଏହା ବୌଦ୍ଧକାତକରୁ 
ସଂଗୃହୀତ । ପୁତ୍ର ବିରହ-ବିଧୂରା ଗୌତମୀ ବୁଦ୍ଧଙ୍କ ସମ୍ମୁଖରେ ମୃତ ପୂତ୍ରର ଜୀବନ 
ଭିକ୍ଷା କରିଛନ୍ତି । ସ୍ଵାଭାବିକ ମୋହରେ ଆଛୁନ୍ନା ବୃଦ୍ଧା ଗୌତମୀଙ୍କୁ ତଥାଗତ ପରାମର୍ଶ 
ଦେଇଛନ୍ତି - କୌଣସି ମୃତ୍ୟୁରହିତ ପରିବାରରୁ ମୁଠାଏ ସର୍ଷପ ସଂଗ୍ରହ କରି ଆଣିବାପାଇଁ । 
ଶୋକବିହଵଳା ଗୌତମୀ ଦ୍ଵାର ଦ୍ଵାର ବୁଲି ମୁଠାଏ ସର୍ଷପ ଖୋଜିଛନ୍ତି । ମାତ୍ର କେଜୂଠାରେ 
ପାଇ ନାହାନ୍ତି । ବିଫଳ ହୋଇ ଶେଷରେ ତଥାଗତଙ୍କ ପାଖକୁ ଫେରି ଆସିଛନ୍ତି । କିସ୍‌ସାଙ୍କର 
ଜାନ ଉଦୟ ହୋଇଛି । ସେ ନିଜର ଭୁଲ ବୁଝିପାରିଛନ୍ତି । କିସ୍‌ସା ଶେଷରେ ମାଗିଛନ୍ତି - 


““ ଲୋଡ଼ା ନାହିଁ ହୃତ ସନ୍ତାନ ପ୍ରଭୁ ! 

ମୋ ପରି ଅଛନ୍ତି ଶତ 

ଆମ୍ଭ-ଅଜ୍ଞାନ-ତ ମୁଁ କଢ଼ାଇ ନିଅ ହେ ପଥ । ” 
ମନ୍ଦ ମନ୍ଦ ହସି ତଥାଗତ ଉତ୍ତର ଦେଇଛନ୍ତି - 
ଜାଣେ ମୁଁ ଭଗିନୀ ପଠାଇଲି ତହିଁ ଜୀବନ ପଥ 
x x x x x 
ମାନବ ପକ୍ଷେ ସମ୍ଭବ ଯାହା ଲଭିବ ଶାନ୍ତି ସ୍ଵେହ । 

୭୬୨ ଯଶୋଦେହେ ଆଯୟୁଷ୍ମାନନ 


'ଅତ୍ାପାଲୀର ଉନ୍କଣ୍ଠା' ଗାଥାକବିତାରେ ବୌଦ୍ଧଧର୍ମର ମହର୍ନ ପ୍ରତିପାଦିତ ହୋଇଅଛି । 
ମାୟାମୋହରେ ଘାଣ୍ଟି ହେଉଥିବା ଅମ୍ବାପାଲୀ ହୃଦୟର ବ୍ୟଥା, ବେଦନା ଓ ନୈରାଶ୍ୟ 
କବିତାରେ ପରିସ୍ତୁଟ ହୋଇଛି । ଅନ୍ତରର ଅଜସ୍ର ବ୍ୟାକୁଳତା ନେଇ ଅମ୍ବାପାଲୀ ଅପେକ୍ଷା 
କରିଛି ପ୍ରିୟତମଙ୍କୁ । ସମସ୍ତ ବିଶ୍ଵ ତାଙ୍କୁ ଘୃଣାକଲେ ମଧ୍ଯ ତଥାଗତ ତାଙ୍କୁ ଦୂରେଇ ଦେଇ 
ନାହାନ୍ତି । ତାହା ଉପରେ ପରମ କାରୁଣିକଙ୍କର ଆଶିଷର ଧାରା ଝରିପଡ଼ିଛି । 

ଧର୍ମ ସମ୍ବନ୍ଧୀୟ ଗାଥାକବିତା ହେଲା “ବିଲ୍‌ ମଙ୍ଗଳ” । ସଂସାରର ମାୟା ମୋହରେ 
ପଡ଼ି ପରମ ପ୍ରିୟତମ ପତିଙ୍କୁ ଯେଉଁ ଅବମାନନା କରିଥୁଲେ, ତାର ପ୍ରତିକାରସ୍ଵରୂପ 
ତାଙ୍କର ପତ୍ନୀ ନିଜର ଚକ୍ଷୁ ଉପାଡ଼ି ଦେବାପାଇଁ ପଶ୍ଚାତ୍ୂପଦ ହୋଇ ନାହାନ୍ତି । କଚ ଓ 
ଦେବଯାନୀଙ୍କର ପ୍ରଣୟ କାହାଣୀକୁ ନେଇ କବି ରଚନା କରିଛନ୍ତି ‘ଛନ୍ଦ ସନାତନ! । 
କଚ ପ୍ରଣୟିନୀ ଦେବଯାନୀଙ୍କ ପ୍ରଣୟ ନିବେଦନକୁ ପ୍ରତ୍ୟାଖ୍ୟାନ କରିଛନ୍ତି । ଦର୍ଶନର 
ନିଗୂଢ଼ ତତ୍ତ୍ଵ ବୁଝାଇ ତାଙ୍କୁ ଭଗିନୀର ଆସନରେ ବସାଇଛନ୍ତି । ମାତ୍ର ପ୍ରଣୟ -ବିହୁଳା 
ଦେବଯାନୀ ଆଶୀବାଦ ପରିବରେ କଟଙ୍କୁ ଅଭିଶାପ ଦିଅନ୍ତି । 


ସାଧାରଣ ପ୍ରଣୟକୁ ନେଇ ବୈକୁଣ୍ଠନାଥ ରଚନା କରିଛନ୍ତି କବିତା - ଗ୍ରାମ୍ୟ 
ପ୍ରଣୟ ' । ଏହା ଏକ ଗାଥାକବିତା ଶ୍ରେଣୀୟ | 


କବି ବୈକୁଣ୍ଠନାଥ ଯେଉଁ କେତୋଟି ଗାଥାକବିତା ରଚନା କରିଛନ୍ତି, ତାହା ଏତିହାସିକ 
ବା ଧର୍ମ ସମ୍ବନ୍ଧୀୟ ହେଉ ବା ପ୍ରଣୟଭିରିକ ହେଉ, ସବୁରି ଭିତରେ ଗୋଟିଏ ଗଭୀର 
ଦାର୍ଶନିକ ଦଷ୍ଟିଭଙ୍ଗୀର ପରିଚୟ ମିଳେ । ସାଧାରଣ ଲୋକଗାଥା ପରି ଏହା କେବଳ 
ଆନନ୍ଦ ଯୋଗାଇବାପାଇଁ ଉଦ୍ଦିଷ୍ଟ ନୁହେଁ । ତାଙ୍କର ପ୍ରତ୍ୟେକ କବିତା ଭଳି ଏହି କବିତାଗୁଡ଼ିକ 
ଅନ୍ତରାଳରେ ଆଦର୍ଶର ସ୍ଵର ଝଙ୍କୃତ ହେଉଅଛି । 

ଆଲୋଚକ ନିତ୍ୟାନନ୍ଦ ଶତପଥୀ ଯଥାର୍ଥରେ କହିଛନ୍ତି - “ଏହି ସବୁ କବିତାରେ 
ବିପନ୍ନ ମନୁଷ୍ୟ ପ୍ରତି ମାନବିକ ମୂଲ୍ୟବୋଧର ବିପୁଳ ବେଦନା ସହିତ ଜୀବନକୁ ଉତ୍ତାନପାଦ 
କରିନେବାକୁ ଅନେକ ଯୁକ୍ତିପୂର୍ଣ୍ଣ କାବ୍ୟ ବାର୍ଭା ପ୍ରକାଶ ପାଇଛି । 

ତାଙ୍କ ମତରେ ବୈକୁଣ୍ଠନାଥ ଅନ୍ୟ କବିତା ନ ଲେଖି ହୁଏତ ଏଇ କେତୋଟି 
ଗାଥାକବିତା ପାଇଁ ଓଡ଼ିଅ ସାହିତ୍ୟରେ ସ୍ମରଣୀୟ ହୋଇ ପାରିଥାନ୍ତେ । 


ବାସ୍ତବବାଦୀ ` କବିତା 

ବୈକୁଣ୍ଠନାଥ ମଧ୍ଯ ସମାଜର ନିଃସ୍ଟ ଦରିଦ୍ର ଅବହେଳିତ ଓ ନିଷ୍ପେଷିତ ବ୍ୟକ୍ତିଙ୍କ 
ପ୍ରତି ସମବେଦନା ପ୍ରକାଶ କରି କେତୋଟି କବିତା ରଚନା କରିଛନ୍ତି । ଏଗୁଡ଼ିକ ବାସ୍ତବବାଦୀ 
କବିତା ଶ୍ରେଣୀଭୁକ୍ତ କରାଯାଇପାରେ । “ବନ୍ୟା ବିପ୍ଳବ” ( ୧୯୩୪ରେ ରଚିତ) ତାଙ୍କର 
ପ୍ରଥମ ଏହି ଧରଣର କବିତା । ବନ୍ଯା ପ୍ରପୀଡ଼ିତ ଲୋକମାନେ କିପରି ଭାଗ୍ୟ ଓ 
ଭଗବାନ୍‌ଙ୍କଠାରେ ନିର୍ଭରଶୀଳ ହୋଇପଡ଼ିଛନ୍ତି, ତାହା ସେ ଦଶାଇଛନ୍ତି । ଯଥା - 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୬୩ 


“ବନ୍ୟାକ୍ଳିଷ୍ଟ ବୃଦ୍ଧ କହେ ଲୋଡ଼ା ନାହିଁ ବାବୁ ଅଭିଶାପେ 
ସୃଷ୍ଟିର ମଙ୍ଗଳ ହେଉ, ଆମେ ପଛେ ମରୁ ଆମ୍ଭ ପାପେ । 
କାରଣ ସିନା ସେହି ଏକା ଅନ୍ଧାରରେ କିମ୍ବା କଲା ଠିଆ, 
ଉଦେଶ୍ୟ ତା” ହେଉ ସିବ ଏ ଜୀବନ ଯାର ଦିଆନିଆ ।” 


୧୯୩୫ ମସିହାରେ ରଚିତ ‘ଯଶୋଲିପ୍‌ସା' କବିତାରେ କବି ରାଜଶାସନର 
ବର୍ବରତା ଓ ଦରିଦ୍ର ଜନତାର ଶ୍ରମ ଲୁଣ୍ଠନର କରୁଣ କାହାଣୀ ବର୍ଣ୍ଣନା କରିଛନ୍ତି । 
ରିକ୍ସାବାଲା ମଧ୍ଯ ସେଇଭଳି ଏକ କବିତା । ବର୍ଷା ଯୋଗୁଁ କୌଣସି ଏକ ଧନୀ 
ବ୍ୟକ୍ତିଙ୍କ ବାରଣ୍ଡାରେ ଗରିବ ରିକ୍ସାବାଲା ଆଶ୍ରୟ ନେବାଟା ଗୃହସ୍ଥ ଓ ଗୃହିଣୀ ସହ୍ୟ 
କରିପାରି ନାହାନ୍ତି । ସେ ହୋଇଛି ବହିଷ୍ଠତ । ସ୍ବେଛଥାଚାରୀ ରାଜାଙ୍କ ଅନ୍ୟାୟ ଦଣ୍ଡାଦେଶ 
ବିରୋଧରେ କବି ସ୍ଵର ଉତ୍ତୋଳନ କରିଛନ୍ତି ଦଣ୍ଡାଦେଶ” କବିତାରେ । ୧୯୪୦ ମସିହା 
ପରେ କବି କେତେଗୁଡ଼ିଏ ବାସ୍ତବବାଦୀ କବିତା ରଚନାରେ ବ୍ରତୀ ହୋଇଛନ୍ତି । ସେଗୁଡ଼ିକ 
ହେଲା, ‘ହରିଜନ! , ‘ଉମା’, ‘ସେହି ମୋର ଭଗବାନ”, ‘ମେହେନ୍ତର”, “ସାବଧାନ 
ଶ୍ରମଜୀବୀ', ‘ଗର୍ଦଭର ଦୁର୍ଗାପୂଜା” ଓ ‘ବୁଲା କୁତୀ” । ନିତିଦିନିଆ ଘଟଣା ଓ ଅଟେଲିଭା 
ଅନୁଭୂତି ନେଇ ମୁଖ୍ୟତଃ ସେ ଏଗୁଡ଼ିକ ରଚନା କରିଛନ୍ତି । ଏଥୁରେ ମଧ୍ଯ କବିଙ୍କ ଶାଣିତ 
ବ୍ୟଙ୍ଗ ପ୍ରକାଶ ପାଇଛି । କଠୋର ବାସ୍ତବତା ଉପରେ ରଚିତ ଉପମାବିରୋଧୀ ଏକ 
ସୁନ୍ଦର ବାସ୍ତବବାଦୀ କବିତା କବିଙ୍କ ମତରେ - 

“ରକ୍ଷ ଏ ମରୁ ବୃନ୍ଦାବନେ ଉପମାର କାହିଁ ସ୍ଥାନ ? 


ଗୋଲୋକରେ ରାସ ! କାହିଁ ବା ପ୍ରଣୟ ? କଠିନ ଧରିବା ପ୍ରାଣ । 


କବିତାଗୁଛ : ଅରୁଣଶ୍ରୀ 

ଏଥରେ ଥବା କବିତାଗୁଡ଼ିକ ଓ “କାବ୍ୟ ସଞ୍ଚୟନ'ରେ ଥବା କବିତାଗୁଡ଼ିକ ପ୍ରାୟ 
ସମ ସାମୟିକ । ଏଗୁଡ଼ିକ ପ୍ରଥମେ ‘ଉକ୍କଳ ସାହିତ୍ୟରେ ପ୍ରକାଶ ପାଇଥୁଲା । ସ୍ବଦେଶ 
ଓ ପ୍ରବାସରେ ରଚିତ ‘ଅରୁଣଶ୍ରୀ ପର୍ଯ୍ୟାୟର ପ୍ରାୟ ୫୦ ଗୋଟି ଗୀତିକବିତାରେ ପ୍ରକୃତି 
ଓ ପ୍ରଣୟ, ପତିତମାନଙ୍କ ପ୍ରତି ସମ୍ବେଦନଶୀଳତା, ମହାପୁରୁଷଙ୍କ ପ୍ରତି ଶ୍ରଦ୍ଧା ଅର୍ଘ୍ୟ 
ନିବେଦନ ସଙ୍ଗେ ସଙ୍ଗେ ନିଜ ଅନୁଭୂତି ଓ ନିଜ ଜୀବନ ଦର୍ଶନ ଦେଖିବାକୁ ମିଳେ । 


କାବ୍ୟ ସଞ୍ଚୟନ 

କବି ପ୍ରଚାର -ସର୍ବସ୍ଵ ନ ଥଲେ । କବି ଭାବରେ ପରିଚିତ ହେବାର ପ୍ରାୟ ପଚିଶ 
ବର୍ଷ ପରେ ୧୯ ୨୫ ରୁ ୧୯୪୪ ମସିହା ମଧ୍ଯରେ ରଚିତ କଵିତାଗୁଡ଼ିକୁ ନେଇ ୧୯୪୪ 
ମସିହାରେ କାବ୍ୟ ସଞ୍ଚୟନ'ର ପ୍ରଥମ ସଙ୍କଳନ ପ୍ରକାଶ ପାଇଲା । ଜୟପୁର ମହାରାଜା 
ବିକ୍ରମ ଦେବ ବର୍ମା ତାଙ୍କ କାବ୍ୟକବିତା ପାଠକରି ମୁଗ୍ଧ ହୋଇ ଏହାର ପ୍ରକାଶନର 
ବ୍ୟୟଭାର ଗ୍ରହଣ କରିଥଲେ । ଏହା ମଧ୍ଯ ତାହାଙ୍କୁ ଉତ୍ସର୍ଗ କରାଯାଇଥିଲା ! ପରବରୀ 

୭୬୪ ଯଶୋଦେହେ ଆପୟୁଖ୍ମାନ 


ସଂସ୍କରଣରେ ୧ ୪୮ଟି କବିତା ସ୍ଥାନ ପାଇଥିଲା । ଏହାର ଏକ କ୍ଷୁଦ୍ର ସଂକଳନ ବି.ଏ. 
ଶ୍ରେଣୀ ପାଠ୍ୟପୁସ୍ତକ ରୂପେ ବହୁବର୍ଷ ଧରି ଚଳିଥୁଲା । 

‘କାବ୍ୟ ସଞ୍ଚୟନ”ର କବିତାଗୁଡ଼ିକ ଯୌବନର ପ୍ରାଣବନ୍ୟା ଓ ପ୍ରବୀଣର ଶୁଭ୍ର 
ପ୍ରଜ୍ଞାର ମିଶ୍ରଣ ଭାବରେ ଅନୁରଞ୍ଜତ ହୋଇଛି । ଯୌବନର ବନ୍ଦନା ଗୀତ ରୂପେ କବି 
ବହୁ କବିତା ରଚନା କରିଛନ୍ତି । ଏହାପରେ କବି ରହସ୍ୟବାଦ ଆଡ଼କୁ ଗତି କରିଛନ୍ତି । 
‘ଯାତ୍ରା ସଙ୍ଗୀତ”? କବିତାରେ ଏକ ନିରୁଦ୍ଦେଶ୍ୟ ଯାତ୍ରା କରିଛନ୍ତି । କବି ଚେତନା ଏକ 
ଅପୂର୍ବ ପୁଲକରେ ଉନ୍ମେଷିତ ହୋଇପଡ଼ିଛି । ସେ ଆଉ ଅଳୀକ ସଂସାରକୁ ଜାବୋଡ଼ି 
ଧରିବାକୁ ଚାହିଁ ନାହାନ୍ତି । ଜୀବ ତାଙ୍କର ପରମ ସହିତ ମିଳିତ ହେବାକୁ ବ୍ୟାକୁଳ ହୋଇଛି । 


କବି ଏହି ପରମକୁ ଅରଣ୍ୟ କାନ୍ତାରରେ ଅନୁସନ୍ଧାନ କରି ନାହାନ୍ତି । ସେ ତାହାକୁ 
ନିଜର ଅନ୍ତର କନ୍ଦରରେ ହିଁ କରିଛନ୍ତି । ଜୀବନର ସମଗ୍ର ସତ୍ୟକୁ ଜୀବନ ଦେବତା 
ରୂପେ କଳ୍ପନା କରିଛନ୍ତି । ‘ଯାତ୍ରା ସଙ୍ଗୀତ'ରେ ତାହାହିଁ ସେ କହିଛନ୍ତି - 


* “ଜୀବର ଦେବତା ମୋ ଜୀବନ ପଥେ ବିଜେ 
ତରଣୀ ମୋର ତାର ସାଗରେ ବହିଯାଉ' । 


କବି ଏଠାରେ ନିଜ ଅନ୍ତର ରାଜ୍ୟରେ ସତ୍ୟ ଆବିଷ୍କାର କରିଛନ୍ତି । କବି ପ୍ରାଣର 
ଏହି ଭାବଧାରା ବହୁ କବିତାରେ ପ୍ରକାଶ ପାଇଛି । 


କବି ବୈକୁଣ୍ଠନାଥଙ୍କ ମତରେ ସତ୍ୟ, ସୌନ୍ଦର୍ଯ୍ୟ ଓ ପ୍ରେମ ଅନ୍ତରଙ୍ଗଭାବେ ଜଡ଼ିତ । 
‘ଯାଚୁଜ୍ଞା' କବିତାରେ ତାହାହିଁ ପ୍ରକାଶ କରିଛନ୍ତି । ଯଥା - 


' ସୌନ୍ଦର୍ଯ୍ୟ ପରମ ସତ୍ୟ ! ସତ୍ୟ ସେହି, ପରମ ସୁନ୍ଦର 
ପୀରତି ଆଦର୍ଶେ ଆହା ପାଇ ଧନ୍ୟ ମାନବ ଅମର । 


କବିଙ୍କ ମତରେ ପ୍ରେମପୂର୍ବ୍ଧ ଉପଲବ୍ଧି ପାଇଁ ରୂପପୂଜା କେବଳ ଏକ ଅବଲମ୍ବନ । 
ପ୍ରେମ କେବଳ ତ୍ୟାଗ ଓ ତପସ୍ୟା ଦ୍ଵାରା ଅନୁଭବ କରାଯାଇପାରେ । ଏଥୁରୁ କବିଙ୍କ 
ପ୍ରେମ ପ୍ରତି ଥବା ମହନୀୟ ଦୃଷ୍ଟିଭଙ୍ଗୀର ପରିଚୟ ମିଳେ । ପ୍ରୀତି ଅନୁଭୂତି'ରେ କବି 
ଗାଇଛନ୍ତି - 


“ ଅସୀମ ପ୍ରଣୟେ ଚିତ୍ତବୃତ୍ତି ଲୟ, 
ତ୍ୟାଗ ମନ୍ତ୍ର କରେ ମୁଁ ଗୋ ସବୁ ଜୟ । 


କବି ବୈକୁଣ୍ଠନାଥ ଥଲେ ମୁଖ୍ୟତଃ ପ୍ରଜ୍ଞାର କବି । ପ୍ରାଣର ନିଚ୍ଛକ ପ୍ରୀତି ତର୍ପଣ 
ଅପେକ୍ଷା ‘ଜ୍ଞାନ ତପସ୍ୟା” ତାଙ୍କ କବିତାରେ ବେଶି ପରିଦୃଷ୍ଟ ହୁଏ । ଏହି ପ୍ରଜ୍ଞାବୋଧ, 
ଯାହାକି ସାଧାରଣତଃ ବାର୍ଵକ୍ୟରେ ଦେଖାଯାଇଥାଏ, ତାହା କବିଙ୍କ ଯୌବନାବସ୍ଥାରେ 
ଦେଖାଯାଇଥୂଲା । କାବ୍ୟ ସଞ୍ଚୟନଂରେ କ୍ଷୁଦ୍ର ଗୀତି- -କବିତାଗୁଡ଼ିକ ମଧ୍ୟରେ ‘ମୂକ 

ଭଗବାନ୍‌ ' କବିତାଟି ଉଲ୍ଲେଖଯୋଗ୍ୟ । କାଳିନ୍ଦୀଚରଣଙ୍କର ମାଟିର ମଣିଷ ଉପନ୍ୟାସର 
ସୂଚନାମ୍ମକ ପ୍ରତୀକ ଭାବେ ତାହା କଳ୍ପନା କରିଛନ୍ତି । ସୁଖ କି ଆନନ୍ଦ ନୁହେଁ, କବି ଦୁଃଖ 
ଓ ଦାରିଦ୍ର୍ୟ କାମନା କରିଛନ୍ତି । ଏଥିରେ କବିଙ୍କର ତୁଙ୍ଗ ଆଦର୍ଶବାଦର ପରିଚୟ ମିଳେ । 
କବିତାର କେତୋଟି ପଡ୍‌ଚ୍ତି - 
“ ହେ ମୂକ ପାଷାଣ ପ୍ରଭୁ ଚିର ଅବିଚଳ 
ହେ ଲାଞ୍ଚତ ନିଷ୍ଠେଷିତ, ହେ ଶିବ ମଙ୍ଗଳ । 
x x x x x 
ନତଶିରେ ଶ୍ରୀପୟରେ ମାଗେ ଅଜି ଭିକ୍ଷା 
ଦିଅ ସେ ଗୈରିକ ବାସ ଦାରିଦ୍ର୍ୟର ଦୀକ୍ଷା ।” 
କବିଙ୍କ ଶିଳ୍ପରେ ନୈରାଶ୍ୟ ଓ ବିଷଣ୍ଠତାର ସ୍ଵର ଅନେକ ସ୍ଥାନରେ ଝଙ୍କୃତ | 'ପଢୁର 
ଆରତି” କବିତାର ଛତ୍ରେ ଛତ୍ରେ ନୈରାଶ୍ୟ, ହତାଶାଭାବ ପୁଟିଉଠିଛି । ଯଥା - 
“ଗଗନେ ପବନେ ମୋର ଭରା ହାହାକାର 
ମୋ ଲୋତକ ଭରେ ଘାସ କୁସୁମ ନୀହାଝ 
ଶ୍ୟାମଳେ ସ୍ଵପନେ ମୋର ଝରଇ ବେଦନା 
ବେଦନାର ସୃଷ୍ଟି ନିତି କରେ କଳପନା । 
ନୈରାଶ୍ୟରେ ଜର୍ଜରିତ ହେଲେ ବି କବି ଆଶାଶୂନ୍ୟ ହୋଇ ନାହାନ୍ତି । ଦୁଃଖ, 
ଶୋକ ସହିତ ସେ ଏକ ବୁଝାମଣା କରିଛନ୍ତି । ‘ଯାତ୍ରା ସଙ୍ଗୀତରେ” ସେ କହିଛନ୍ତି - 
 ପଉସ-ତରୁ ମୁଁ ଗୋ 
ପଳିତ ମୋ ପତର 
ନିରାଶା ପରଶରେ ଝରିଛି ଅକାଳରେ 
ତହିଁ ତ ନାହିଁ ତିଳେ ବାସନା ଖେଦ ମୋର 
ହୃଦୟ ମଣି ମୋର ସାଗର ଅତଳରେ, 
ତା ପରଶେ ପଉଷ ଜୀର୍ଣ୍ଣ ଜୀବତରୁ 
ପଲ୍ବିତ ଆହା ଶୋଚନା କିବା ଆଉ ? 
କବି ମଧ୍ଯ ପ୍ରଚଳିତ ସମାଜ ବ୍ୟବସ୍ଥା ବିରୋଧରେ ବିଦ୍ରୋହର ସ୍ଵର ଉତ୍ତୋଳନ 
କରିଛନ୍ତି । ଏକ ନୂତନ ସମାଜ ଗଢ଼ିବାର ସ୍ଵପ୍ନ ଦେଖିଛନ୍ତି । ଉମା” କବିତାରେ ଆଦର୍ଶ 
ପ୍ରତି ସେ ଉପହାସ କରିଛନ୍ତି । ଯଥା - 
* କରାଳ ତା ଦନ୍ତପନ୍ତି ଦେଖି ଲାଗେ ଡର 
ତୀବ୍ର ଉପହାସ ସେ ବା ସୃଷ୍ଟି ଆଦର୍ଶର  । 


Digitized by srujanika@gmail.com 


୭୬୬ ଯଶୋଦେହେ ଆଯୟୁଷ୍ମାନ୍‌ 


‘ହରିଜନ’ କବିତାରେ ସେହି ବିଦୁପର ସ୍ଵର ଝଂକୃତ - 
“ନିନିଟା ପରାଣେ ଚାଲନ୍ତି ଠେଲି 
କୁକୁର ତହୁଁ ହୀନ 
ସୃଷ୍ଟିରେ କିବା ପ୍ରୟୋଜନ ତାର 
କହିବ କେ କେଉଁଦିନ ? 
କବି ସମାଜର ନଟଗ୍ନରୂପକୁ ପ୍ରକାଶ କରିଦେବାକୁ କୁଣ୍ଠାବୋଧ କରି ନାହାନ୍ତି 
‘ପୌରୋହିତ୍ୟ”, ‘ତରୁଣ ଶକ୍ତି' ଓ ‘ଆଧୁନିକ ବର୍ବରତା ', ସେହି ଧରଣର କବିତା । 
ଆଜିର ତରୁଣ ନୈତିକତା ହରାଉଥବାରୁ କବି ' ତରୁଣ ଶକ୍ତି” କବିତାରେ ଖେଦ ପ୍ରକାଶ 
କରିଛନ୍ତି । ଯଥା - 
“ ପ୍ରାଣହୀନ ଏ ତାରୁଣ୍ୟ ଅନ୍ତଃସାର ଶୂନ୍ୟ 
କ୍ଲୀବତ୍ଵସ ଆଦର୍ଶ ତାର ନୈତିକତା ଘୃଣ୍ୟ 
ଅନାଗତ ଇତିହାସ ଦ୍ରର୍ବଳ ଜାତିର 
ନିରେଖି ବେଦନା ଲାଗେ ନତ ହୁଏ ଶିର ।” 
ଦେଶର ନୀତିନିୟମ କଳୁଷିତ ହୋଇପଡ଼ିଥିବା କଥା ସେ ସୂଚାରଛନ୍ତି 'ପୌରୋହିତ୍ୟ’ 
କବିତାରେ - 
ରାଜାରେ କରିବୁ ମୂକ, ପୌରୁଷ ବଞ୍ଚିତ 
ଦେଶ ଆଶ୍ରା କ୍ଲୀବ କୃଟନୀତି କଳୁଷିତ । 
କବିଙ୍କ କେତେକ ରଚନାରେ ବାମପନ୍ଥୀ ଭାବଧାରା ଦେଖିବାକୁ ମିଳେ । ମାନବ 
ଧର୍ମ ଉପରେ ପ୍ରତିଷ୍ଠିତ ସାମ୍ୟବାଦମୂଳକ ଏକ ସମାଜ ବ୍ୟବସ୍ଥାପାଇ କବି ଡାକରା 
ଦେଇଛନ୍ତି - ରାଷ୍ଟ୍ର ରହସ୍ୟ”, ‘ଅଗଷ୍ଟ ବିପ୍ଳବ” ‘ଖେଳାଉଛୁ କାଳୀୟ ନାଗ” ପ୍ରଭୁତି 
କବିତାରେ । ରାଷ୍ଟ୍ର ରହସ୍ୟ” କବିତାରେ ସେ ରାଷ୍ଟ୍ରନିୟନ୍ତାମାନଙ୍କୁ ତୀବ୍ର ବିଦ୍ରପ କରିଛନ୍ତି । 
ଏହି ବିଦୁପର ସ୍ଵର ଆହୁରି ଶାଣିତ ହୋଇପଡ଼ିଛି ' ଖେଳାଉଛୁ କାଳୀୟ ନାଗ କବିତାରେ - 
““ବାସୁକି ସେ ନାହିଁକି ଜଣା 
ସୁପ୍ତ ତାର ସହସ୍ତ ଫଣା 
ଧୂଆଁ ହେବ ଚାତୁରୀ ବୁଦ୍ଧି 
ଚାହିଁଲେ ସେ ନେତ୍ର ମନ୍ଦିରେ ।” 


ବିଶ୍ଵପାଇଁ ଏକ ସାମ୍ୟବାଦୀ ସମାଜ ପରିକଛ୍ପନା କରିଛନ୍ତି କବି ଅଗଷ୍ଟ ବିପ୍ଳବ 
କବିତାରେ - 

“ରକ୍ତ କରବୀ ଜବା ଫ୍ରଟିବ 
କୋଟି କଣ୍ତ ଗୀତି ଛୁଟିବ 
ମୈତ୍ରୀ ସାମ୍ୟ ମହାବାଣୀରେ 
ପୁଣି ମୃତ ଶମଶାନୁ ଉଠିବ । 
ମାର୍କସ୍ବାଦୀ ଚିନ୍ତାଧାରା ପ୍ରତି କବି ବୈକୁଣ୍ଠନାଥ ଏକ ସମୟରେ ଅନୁରକ୍ତ ଥୁଲା । 

ସେହି ଚିନ୍ତାଧାରା ତାଙ୍କ ଦୃଷ୍ଟିକୁ ଯେ ସମାଜମୁଖୀ କରିଥଲା, ଏଥରେ ସନ୍ଦେହ ନାହିଁ । 
ତାହା ମଧ୍ଯ ତାଙ୍କ କାବ୍ୟଧାରାକୁ ପ୍ରଭାବିତ କରିଥଲା । ତାଙ୍କରି ଭାଷାରେ - “ ଚାକିରି 
ଜୀବନର ପ୍ରଥମରୁ ମୁଁ କମ୍ୟୁନିଷ୍ଟ ଦଳ ସହିତ ପ୍ରଚ୍ଛନ୍ତ ଭାବରେ ଜଡ଼ିତ ଥିଲି | ××× 
ନବବାବୁ ଓ ଭଗବତୀଙ୍କ ସହିତ ଅନନ୍ତ ଓ ଗୁରୁଚରଣ ଏକାଠି ହୋଇ କମ୍ୟୁନିଷ୍ଟ 
ଆନ୍ଦୋଳନର ସୂତ୍ରପାତ ଓଡ଼ିଶାରେ ପ୍ରଥମେ କଲେ । ସବୁଜ ଗୋଷ୍ଠୀ ମଧ୍ଯରୁ ବିଶେଷତଃ 
ଆମେ ଦୁଇଜଣ ନୂତନ ଆନ୍ଦୋଳନକୁ ପ୍ରଚୁନ୍ନ ଭାବେ ସହାନୁଭୂତି ଦେଖାଉଥ୍‌ଲୁ ଓ 
ଧୀରେ ଧୀରେ କମ୍ୟୁନିଷ୍ଟ ଦର୍ଶନ ଆମ ଲେଖା ଉପରେ ପ୍ରଭାବ ପକାଇଥ୍‌ଲା । 


କିନ୍ତୁ ବୈକୁଣ୍ଠନାଥ ଉଗ୍ରବାଦୀ ନ ଥୁଲେ । ତାଙ୍କ ଭାଷାରେ - “କମ୍ୟୁନିଷ୍ଟ ଦର୍ଶନ 
ମୋତେ ବହୁପରିମାଣରେ ଅନୁପ୍ରାଣିତ କରିଥୁଲେ ମଧ୍ଯ ବୈଷ୍ଣବ ଦର୍ଶନରୁ ମୁଁ ସମ୍ପୂର୍ଣ 


mm ~~ 


ମୁକ୍ତ ହୋଇପାରି ନ ଥୁଲି । ତକ୍କାଳୀନ ରାଜନୀତିକ ପରିସ୍ଥିତି ଦେଖି a 


A?) 


ହୋଇଥୁୂଲେ ମଧ୍ଯ ସମ୍ପୂର୍ଣ୍ଣଭାବେ ନାସ୍ତିକତାରେ ଦୀକ୍ଷିତ ହୋଇପାରି ନ ଥୁଲି 

ବୈଷ୍ଣବ ଦର୍ଶନ କବିଙ୍କ ମୂଳପିଣ୍ଡ ଥିଲେ ମଧ୍ଯ ଚାକିରି ଜୀବନରେ ସାମାଜିକ ଓ 
ରାଜନୀତିକ ଅତ୍ୟାଚାର ଦେଖି ବୌଦ୍ଧଧର୍ମ ପ୍ରତି କବି ଆକୃଷ୍ଟ ହୋଇଥିଲେ । ବୌଦ୍ଧ 
ସମ୍ବଳିତ ଗ୍ରନ୍ଧ କିଛି ପାଠ କରିଥଲେ । ତାହାଦ୍ଵାରା ବି ଅନୁପ୍ରାଣିତ ହୋଇଥଲେ । 
ତାହାକୁ ଭିଭିକରି କେତେକ କବିତା ଲେଖିଥୂଲେ । ସେଗୁଡ଼ିକ ହେଲା, 'ବୁବ୍ଧ ବନ୍ଦନା ', 
‘ବୃବ୍ଧ କର ହେ କ୍ଷମା' ପ୍ରଭୃତି । ତାଙ୍କ ରଚିତ © ଭିକ୍ଷୁଗୀତି' କବିତାଗୁଡ଼ିକରେ ଜଗତର 
ଦୁଃଖ ଦୂର କରିବାପାଇଁ ବାରମ୍ବାର ବୁଦ୍ଧ ପ୍ରଭୃତି ଦେବଦୂତ ଜନ୍ମଲାଭ କରିବାପାଇଁ 
ସେ କାମନା କରିଛନ୍ତି । 


ଉତ୍ତରାୟଣ 
୧୯୬୪ ମସିହାରେ “ଉତ୍ତରାୟଣ” କବିତାଗୁଚ୍ଛଥ ପ୍ରକାଶିତ ହେଲ।। ଏହାର 
ଆରମ୍ଭରେ କବି ଏକ ‘ ଆତ୍ମକଥା” ଲେଖି କବିତାଗୁଚଛ ପ୍ରକାଶର ଇତିହାସ ଓ କବିଜୀବନର 
ବିବର୍ଗନ ଧାରାର ସୂଚନା ଦେଇଛନ୍ତି । କବି ଲେଖିଛନ୍ତି - “ପଢବଣରେ ପଶି ପଡ଼ 
ତୋଳିବା ସହଜ, ମାତ୍ର ତଳେ ବିଞ୍ଚି ହୋଇ ପଡ଼ିଥୁବା ଗଙ୍ଗଶିଉଳି ବା କାଠଚମ୍ପାକୁ 
ଗୋଟେଇ ଡାଲାପୂର୍ଣ୍ଣ କରିବ। ଯେ କି କଠିନ କାମ, ସେ ଦୁଃଖ କେବଳ ମାଳୀକୁ ଜଣା । 
ତେବେ ଲେଖକ ଯେତେ ପାରିଛି, ଗୋଟାଇ ‘ଉତ୍ତରାୟଣ 'ରେ ସ୍ଥାନ ଦେଇଛି । 

୭୬୮ ଯଶୋଦେହେ ଆଯୟୁଷ୍ମାନ୍‌ 


ବିକ୍ଷିପ୍ତ ରଚନା ମଧ୍ଯରୁ ଯେତିକି ହସ୍ତଗତ ହୋଇଛି, କବି ସେତିକି ଜନତାର ପୂଜା 
ବେଦୀରେ ଅପଣ କରିଛନ୍ତି । 
' ଉତ୍ତରାୟଣ” ସବୁଜବନ୍ଧୁମାନଙ୍କ ନାମରେ ଉତ୍ସର୍ଗ କରାଯାଇଛି । ସେହି ବନ୍ଧୁମାନେ 
ଆରମ୍ଭରେ ଥଲେ ପାଞ୍ଚଜଣ । ପରେ ଗୋବିନ୍ଦଙ୍କୁ ମିଶାଇ ହେଲେ ସାତଜଣ । 
କୈଶୋରରେ ‘ଅରୁଣଶ୍ରୀ' ଓ ଯୌବନର ଶେଷ ପ୍ରାନ୍ତରେ “କାବ୍ୟ ସଞ୍ଚୟନ”' 
କବିତାଗୁଚ୍ଥ ପ୍ରକାଶିତ ହୋଇଥଲା । ପରିଣତ ଅବସ୍ଥାରେ ରଚିତ ହେଲା ‘ଉତ୍ତରାୟଣ ' । 
ତେଣୁ କବିଙ୍କ ଚିନ୍ତାଧାରା ବହୁ ଅଭିଜ୍ଞତାରେ ପରିପୁଷ୍ଟ । ' ଉତ୍ତରାୟଣ”ର କବିତାଗୁଡ଼ିକ 
ତେଣୁ ଅଧୂକତର ସମାଜମୁଖୀ ହୋଇପଡ଼ିଛି । ବ୍ୟକ୍ତି ଅନୁଭୂତି ଯେତେ ନୁହେଁ, ସମାଜ 
ଅନୁଭୂତିକୁ ନେଇ ସେ ଏହାକୁ ରଚନା କରିଛନ୍ତି । ତାହା ମଧ୍ୟ ସେ ଆମୁଖ କବିତା 
‘ସଙ୍କେତ'ରେ ବ୍ୟକ୍ତ କରିଛନ୍ତି - 
“କୁଣ ଲାଗି ନୁହେଁ ସେ ପରା ସବୁରି କବି 
ସବୁରି ବିଭବେ ଏକା ସେତ ଅନୁଭବୀ 
ଦୁଃଖ ଅଶ୍ରୁ ଆନନ୍ଦେ ପୁଲକିତ 
ସକଳକୁ ଚାହିଁ ଭେଟିଦିଏ ତାର ଗୀତ ।” 
ସାମାଜିକ ବୈଷମ୍ୟକୁ ନେଇ ବହୁ କବିତା କବିଙ୍କର ‘କାବ୍ୟ ସଞ୍ଚୟନ'ରେ ପ୍ରକାଶ 
ପାଇଥୁଲା । କିନ୍ତୁ 'ଉଭତରାୟଣ”ର ସାମାଜିକ ଆୟତନ “କାବ୍ୟ ସଞ୍ଚୟନ” ଅପେକ୍ଷା 
ବିସ୍ତୃତ । ‘କାବ୍ୟ ସଞ୍ଚୟନ ରେ କବି ରିକ୍ସାବାଲାଟି ଶ୍ରମଜୀବୀମାନଙ୍କର ପ୍ରତିନିଧୂ ବୋଲି 
କହିଛନ୍ତି । କିନ୍ତ 'ଉତ୍ତରାୟଣ”ରେ ସେ କୋଟି କୋଟି ଶ୍ରମିକଙ୍କ କଥା ଗାଇଛନ୍ତି 
ରାଉରକେଲା” କବିତାରେ । ବିରାଟ ମହାନଗରୀ ଭିତରେ ଶ୍ରମିକ ସମାଜ ଏକ ନିର୍ମମ 
ପରିହାସ ବୋଲି କହିଛନ୍ତି । ଶ୍ରମିକମାନଙ୍କ ପାଇଁ ତାଙ୍କର ସମବେଦନା ଝରିପଡ଼ିଛି ସେ 
କବିତାରେ - 
“ଶ୍ରମିକ କୋଟିଏ ଗଢ଼ିଚାଲନ୍ତି କୂର୍ମ ଭଳି ।” 
କିନ୍ତୁ ଏହା ଆହୁରି ଶାଣିତ ହୋଇଛି 'ଶ୍ରମଜୀବୀ ସାବଧାନ „କବିତାରେ । ଏଥରେ 
ଶୋଷଣ କରିଥୁବା ବ୍ୟକ୍ତି, ସମାଜ ବା ଅନୁଷ୍ଠାନ ବିରୋଧରେ ଦାଆ, ହାତୁଡ଼ି ଧରି 
ସଂଗ୍ରାମ କରିବାକୁ ଡାକରା ଦେଇଛନ୍ତି । ଯଥା - 
 ‘ଶୋଷକର ସ୍ଥାନ ନାହିଁ ସଂସ୍ଥାନ ଶୁଣରେ ଶ୍ରମିକଭାଇ 
ଭିକ୍ଷୁକ ତୋର ରକ୍ଷକ ହେବ 
ଅଧରମ ଏଠି ନାହିଁ, 
ବିଶ୍ଵସ୍ରଷ୍ଟା କାନ୍ଧକୁ ମେଳି 
ମୁଠା କରିଥବୁ ଟାଣ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୬୯ 


ହାତୁଡ଼ି ଦାଆ ତୋ ପ୍ରାଣ ସନ୍ତକ 
ଆଉ ଯେତେ ସଇତାନ । 

କେବଳ ଶ୍ରମିକ ସମାଜ ନୁହେଁ, ଦୀନ, ଦୁଃଖୀ ବ୍ୟକ୍ତିଙ୍କ ପ୍ରତି କବି ସହାନୁଭୂତିଶୀଳ 
ହୋଇଛନ୍ତି । ଜଣେ ଶାଗବିକାଳି ବୁଢ଼ୀଟି ଦେହରେ ହୋଲି ଦିନ ମନା କରିବା ସଦ୍ତେ 
ରଙ୍ଗ ବୋଳା ଯାଇଛି । ବୃଢ଼ୀର ପିନ୍ଧାବସ୍ତ ଛଡ଼ା ଆଉ କିଛି ନାହିଁ । ମାତ୍ର ତାହା କିଏ 
ବରଝୁଛି ? କବି ତାହା ' ହୋଲି” କବିତାରେ ପ୍ରକାଶ କରିଛନ୍ତି - 

“ଏ ଗୋଟିକ ଛଡ଼ା ନାହିଁ ଘରେ ଟିକେ ବାସ 
କାହିଁକି କହିବି ମୋ ଲାଗି ନୁହେଁ ଏ ରାସ ?”' 

' ଅଗଷ୍ଟ ପନ୍ଦର ' ଏଇଧରଣର ଆଉ ଏକ କବିତା | ସାତବରଷର ପିଲାଟାର କ୍ଷୁଧାରେ 
ପେଟ ପୋଡ଼ିଯାଉଛି । ଆଉ ଅନ୍ୟପଟେ ସ୍ଵାଧୀନତା ଦିବସର ପ୍ରସ୍ତୁତି ଚାଲିଛି - ଯାହାକି 
ତା ପକ୍ଷେ ଅର୍ଥହୀନ, ଅତି ଅବାନ୍ତର | ଦଶହରା”, ‘ଦୀପାବଳୀ କବିତାରେ କବି ମଧ୍ଯ 
ଆଡ଼ମ୍ବରପୂର୍ଣ୍ଣ ପ୍ରସ୍ତୁତିକୁ ନିନ୍ଦା କରିଛନ୍ତି । “ମାଗୁଣି” ମଧ୍ଯ ଆଉ ଏକ କବିତା - ଯେଉଁଥୂରେ 
କି ସମାଜ ବ୍ୟବସ୍ଥାର ନଗ୍ନରୂପ ପ୍ରକଟିତ । ଧନୀ ଗୃହସ୍ଵାମୀ ଅତି ନିର୍ମମ ଓ ନିଶ | 
ଚାବୁକ ମାଡ଼ ଖାଇଲେ ମଧ୍ଯ ଶ୍ରମିକର ଅନ୍ୟଗତି ନାହିଁ । ପ୍ରାଣ ବଞ୍ଚାଇବାପାଇଁ ସମସ୍ତ 
ଅବିଚାରକୁ ଭୁଲି ବାଧ୍ଯ ହୋଇ ଆସିଛି ପୁଣି କାମ କରିବାକୁ । ସେ ଦୁଃସ୍ଥୟ ଗରିବ । ତାର 
ସ୍ବାଭିମାନର ମୂଲ୍ୟ କିଛି ନାହିଁ । ଉଦଵବାସ୍ତୁଂ କବିତାରେ ସନ୍ତାନପାଇଁ ଥିଷଧ କିଣିବାପାଇଁ 
ମା ସତୀାତ୍ସ ବିସର୍ଜନ କରିଛି । ତଥାପି ସନ୍ତାନକୁ ରକ୍ଷା କରିପାରି ନାହିଁ । ନିରାଶ୍ରୟା 
ନାରୀକୁ ସମାଜ ମଧ୍ଯ ସ୍ଵୀକୃତି ଦେଇ ନାହିଁ । କବିତା” ଶୀର୍ଷକ କବିତାରେ କବି କ୍ଷୁଧାର 
ତାଡ଼ନାର ଚିତ୍ର ଆଙ୍କିଛନ୍ତି । କବି ମଧ୍ଯ ସେଥୁପ୍ରତି ସମବେଦନା ପ୍ରକାଶ କରିଛନ୍ତି । 
ସମାଜପତିମାନଙ୍କୁ କଠୋର ଭାବେ ବିଦ୍ରୁପ କରିଛନ୍ତି । ଯଥା - 

“ଶୁଣିବେ ମବ କଥା କାହାନ୍ତି ମଣିଷ ? 
ଗୋଖର ତମ୍ପ ଏ ଯେ ଉଦ୍ରଗାରନ୍ତି ବିଷ । 
ରୁକ୍ଷ ଦାନବ ଯହିଁ ବୁଭୁକ୍ଷୁ ଭାଗ୍ୟଧାତା 
ସ୍ବର୍ଣ୍ଣାକ୍ଷରେ ଯା ଭାଲେ ନିତ୍ୟ ଲାଭ ଖାତା ?”? 

କବି ଟାଉଟର, ପ୍ରବଞ୍ଚକମାନଙ୍କୁ ମଣିଷଖିଆ ଭାବେ ଚିତ୍ରଣ କରିଛନ୍ତି । ତାଙ୍କ 
ଭାଷାରେ - 

“ଅଭୁତ ଜାଲ ତାର ତା'ବୁଵ୍ଧି କଉଶଳ, 
ପାହୁଁ ନାସିକାଯାଏ ଭରା ସେ ହଳାହଳ । 

କବି ଏହିସବୁ କବିତାଗୁଡ଼ିକରେ କଳ୍ପନାର ଇନ୍ଦ୍ରଲୋକ ନୁହେଁ, ବାସ୍ତବ ଜଗତକୁ 
ଓହ୍ଲାଇ ଆସିଛନ୍ତି । ସମାଜରେ ଦୀନ, ଦୁଃଖୀ, ସର୍ବହରାଙ୍କ ପାଇଁ ସମ୍ବେଦନଶୀଳ 

୭୭୦ ଯଶୋଦେହେ ଆୟୁଷ୍ମାନ୍‌ 


ହୋଇଛନ୍ତି । ସେମାନଙ୍କ ଦୁଃଖ ଯନ୍ତ୍ରଣାରେ ଅଶ୍ରୁ ବିସର୍ଜନ କରିଛନ୍ତି । ସେ ହୋଇଯାଇଛନ୍ତି 
ଏକ ଦରଦୀ, ନିଷ୍ଠାବାନ୍‌ ରୂପକାର । 
କବି ମଧ୍ଯ “ସବୃଢ ସ୍ଵପ୍ନ' ପର୍ଯ୍ୟାୟରେ ପ୍ରାଣପୂର୍ଣ୍ଣ ସବୁଜର ଚିତ୍ର ଅଙ୍କନ କରିଛନ୍ତି । 
ଯଥା - 
ଶ୍ୟାମଳ କ୍ଷେତ୍ର ଯେ ମାଇଲ ମାଇଲ ଧରି, 
ତରୁଣ ଜୀବନ ସବୁଜ ସ୍ଵପ୍ନ ପରି । 
XXX XXX XXX 
ପୂର୍ବ ଆକାଶ ଘୋଟି କଳା ମେଘ ଆସେ 
ମୁକୁଳିତ ଗଭା ତା ତରୁଣୀ ବଧୂ 
ଧାଇଁଛି ଜୀବନ ରାସେ ” । 
ଅଥବା - 
 ଘାସେ ଘାସେ ପ୍ରୀତି ସବୁଜ ପୁଲକ ଜାଗେ 
ବଳକାପନ୍ତି ଉଡ଼ିଯାଏ ଅନୁରାଗେ । 
ପ୍ରଣୟ ଓ ସୌନ୍ଦର୍ଯ୍ୟକୁ ନେଇ କେତୋଟି କବିତା କବି ରଚନା କରିଛନ୍ତି । ସେଗୁଡ଼ିକ 
ଏଥରେ ସନ୍ନିବେଶିତ ହୋଇଛି । ଦୀକ୍ଷା ଗ୍ରହଣ, ‘ପଲ୍‌ ବଧୂ' ଓ ‘ଶିଳୀର ପୁରସ୍କାର 
ସେଇଭଳି କେତୋଟି କବିତା । 
କ୍ଷଣିକା'ର ୩୫ ଗୋଟି କବିତା ମଧ୍ଯରେ କବି କ୍ଷଣିକ ଜୀବନର ବହୁଚିତ୍ର ଅଙ୍କନ 
କରିଛନ୍ତି । ‘ମଣିଷଖିଆ ବାଘ, ‘ଗ୍ରାମ ଶୃକରୀ ଗର୍ଦଭର ଦୁର୍ଗାପୂଜା”, ‘ରାଉରକେଲା ', 
'ମାଟିଆ ବୁରୁଜ, 'ନୂଆଖାଲି ପ୍ରଭୃତି ଏହି ଶ୍ରେଣୀୟ କବିତା । ସେହଭଳି  ଜନ୍ମନିୟନ୍ତ୍ରଣ 
କବିତାଟି ଉଦାହରଣସ୍ଵରୂପ ନିଆଯାଇପାରେ । ବ୍ୟାପକ ପ୍ରଚାର ଓ ଅଜସ୍ର ଅର୍ଥବ୍ୟୟ 
ସତ୍ତ୍ଵେ ଏହା କିପରି ଫଳଶୂନ୍ୟ ହୋଇପଡ଼ିଛି, ତାହା କବି ଦର୍ଶାଇଛଚ୍ତି । କବିଙ୍କ ଭାଷାରେ - 
“ବାକ୍ଚାତୁରୀ କେତେ ଚୌଦିଗେ ଯାଏ ଶୁଣା 
ତଥାପି ବଢ଼ିଯାଏ ଜନତା ନିଉଛୁଣା ।? 
'ସନ୍ଧବାଣୀ କବିତାପୁଞ୍ଜରେ କବି ସନ୍ଧ ନିମାଇଁ, ବିନୋବା, ଆଚାର୍ଯ୍ୟ ହରିହର ବା 
ପୁରାଣର ସୀତା, ଓଡ଼ିଶାର ମଧ୍ଯଯୁଗୀୟ କବି ଦୀନକୃଷ୍ଣ ଇତିହାସର ରାଣାପ୍ରତାପ ଓ 
ଆଧୁନିକ ଯୁଗର ଲୁମ୍ମ୍ବା ବା ପାସ୍ତେରନାକ୍ଵଙ୍କ ପ୍ରତି ଅନ୍ତରର ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି 


‘ମୃଭିକା ଦର୍ଶନ? ପଦ୍ୟଗୁଚ୍ଛ ପ୍ରଥମେ “କାବ୍ୟ ସଞ୍ଚୟନର' କ୍ଷୁଦ୍ର ସଂସ୍କରଣରେ 
ସ୍ଥାନ ପାଇଥୁଲା । ମାତ୍ର ପରେ ‘ ଉତ୍ତରାୟଣ” କବିତାଗୁଛ୍ଥରେ ଏହାକୁ ସନ୍ଧିବେଶିତ 
କରାଗଲା । କବି ଭୂମିକାରେ ଲେଖିଥଲେ - “ଯଦି ପଦ୍ୟଯଗୁଡ଼ିକ ପାଠକମାନଙ୍କର 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୭୧ 


ମନଃପୂତ ନ ହୁଏ ବା ଅତୀତରେ ଏକ ସନ୍ତାନହରା ପିତାର ଖେଦୋକଭ୍ତି ଯଦି ବିରଭ୍ତିକର 
ବୋଧହୁଏ, ସେଥୁପାଇଁ ଲେଖକ ଆଗରୁ କ୍ଷମାଭିକ୍ଷା କରୁଛି ।” 
ଏହା ଚାଳିଶଟି ପର୍ଯ୍ୟାୟରେ ବିଭକ୍ତ । ପ୍ରଥମ ପର୍ଯ୍ୟାୟରେ କବି ସ୍ଥାନ, ମୁହୁର୍ର ଓ 
ଘଟଣାର ଚିତ୍ର ଅଙ୍କନ କରିଛନ୍ତି । ସ୍ଥାନ ହେଉଛି କଳକଳନାଦିନୀ, ବହମାନ ନଦୀ କୃଳ 
ଯେଉଠି ସେ ମୃତଶିଶୁର ସମାଧୂ ରଚନା କରିଛନ୍ତି । ସେହି ମାଟି କବିଙ୍କର ଅତି ପବିତ୍ର । 
ତାଙ୍କ ଭାଷାରେ - 
“ପବିତ୍ର ସେ ମାଟି ପ୍ରାଣୀ ଲଭଇ ଉଦ୍ଭବ 
ପୁନଶ୍ଚ ଲଭଇ ତହିଁ ବିଲୟ ଗୌରବ । 
ଏହି ମାଟିରେ ମଣିଷର ସୁଖ ଦୁଃଖ ଲାଗିରହିଛି । ଜୀବନ ସଂଗ୍ରାମ ବି ଚାଲିଥାଏ । 
କେତେବେଳେ ପରାଜୟ ଆସେ । ମୃତ୍ୟୁରେ କିନ୍ତୁ ସବୁ ଶେଷ ହୁଏ । କବିଙ୍କ ଅନୁପମ 
ଭାଷାରେ - 
ଅଖଣ୍ଡ ମୃତ୍ତିକା, ମାଟି ପରମ ଜନନୀ 
ତା କୋଳୁ ଜନମ ତୁହି ମୁହିଁରେ ସଜନୀ Gc 
ତା କୋଳେ ଲାଗିଛି ଆମ ଅଖଣ୍ଡ ସଂଗ୍ରାମ 
ପରାଜୟେ ମୃତ୍ୟୁ ଜୟେ ପୁରେ ମନସ୍କାମ । 
ଶୀର୍ଣ୍ଣ ତରୁ ସମୟ କ୍ରମେ ପଲ୍ଲବିତ ହୁଏ । ପୁଣି ଫୁଟିଉଠେ ସୃଷ୍ଟିର ଅଙ୍କୁର । ମଣିଷ 
ପୁଣି ଆରମ୍ଭ କରେ ବାଲିର ଖେଳ । ତାର ହୃଦୟରେ ଜାଗିଉଠେ କେତେ ଆଶା ଆଉ 
ଆକାଂକ୍ଷା | ନୂତନ ଜୀବନର ଚିତ୍ର ତାକୁ ଅଥୟ କରେ । ନବୀନ ଉତ୍ସାହରେ ପୁଣି 
ତରଣୀଟି ବାହିଚାଲେ । କବି ତାକୁ ରୂପାୟିତ କରିଛନ୍ତି - 
“ଦୂର ମାଟି ଉଠଇ ଗାଇ 
ତରଣୀ ତୋ ଚାଲରେ ବାହି । 
XXX XXX XXX 
ଲେଉଟେ ନା ଉଜ୍ଚାଣି ସ୍ତୋତ 
ଲିଭେ ନାହିଁ ମରଣ କ୍ଷତ ! 
ସୁମଧୁର ଚାଲିବା ଭାଇ 
ମରଣର ବନ୍ଦନା ଗାଇ 
ତରଣୀ ତୋ ଚାଲରେ ବାହି । 

୭୭୨ ଯଶୋଦେହେ ଆପଯୁଷ୍ମାନ 


ମଣିଷ ଜୀବନର ମୂଳ କଥାଟି କବି ଶୁଣାଇଛନ୍ତି ‘ଅନ୍ତିମ ଭାଷଣ କବିତାରେ - 
“ବିଶାଳ ସୃଷ୍ଠି ଅନ୍ଧାର କୋଣେ ତୁ କ୍ଷଣଜୀବୀ 
ଅଗଣିତ ଦୀପ ତୋହର ସମୀରେ ଗଲେଣି ଲିଭି । 


ନାଟକ : ଉପେକ୍ଷିତା 
ବୈକୁଣ୍ଠନାଥ ଆଜୀବନ କାବ୍ୟକବିତା ଲେଖିଛନ୍ତି ଓ ସେଥ୍‌ରେ ମଧ୍ଯ ପ୍ରତିଷ୍ଠା 
ଲାଭ କରିଛନ୍ତି । ଦୁଇଟି ମାତ୍ର ନାଟକ ଲେଖିଛନ୍ତି । ତାହାହେଲା, ‘ଉପେକ୍ଷିତା' ଓ 
'ମୁର୍ତି ପଥେ । 
ଉପେକ୍ଷିତା 
ଏହା ଏକ କ୍ଷୁଦ୍ର ନାଟିକା । ପାଟଣା ଟ୍ରେନିଂ କଲେଜରେ ଅଧ୍ୟୟନ କରୁଥିଲାବେଳେ 
ଏକ ବାସ୍ତବ ଘଟଣାକୁ ନେଇ କ୍ଷୁଦ୍ର ନାଟିକାଟିଏ ରଚନା କରିଥୁଲେ । ଏହାର ନାୟିକା 
ହେଉଛି ଏକ ଶ୍ରମଜୀବୀ ବାଳିକା-ଛାୟା । ଇଟା, ଚୂନ ପ୍ରଭୃତି ବୋହି ଯତବସାମାନ୍ୟ 
ମଜୁରିରେ ପିତାମାତାଙ୍କୁ ଚଳାଏ । ସେ କିନ୍ତୁ ସୁନ୍ଦରୀ, ସ୍ବାସ୍ଥ୍ୟବତୀ । ନାୟକ ହେଉଛନ୍ତି 
ବିଶ୍ଵବିଦ୍ୟାଳୟର ଦର୍ଶନ ଛାତ୍ରଝଦେବଦତ୍ତ । ସୌମ୍ଯ ଚେହେରା, କିନ୍ତୁ ବ୍ରହ୍ମଚାରୀ, 
ନୀତିମାନ୍‌ ଓ ଆଦର୍ଶବାଦୀ । ଉଭୟଙ୍କ ମଧ୍ୟରେ ଆକାଶ ପାତାଳ ଫରକ । ତଥାପି 
ଛାୟା ଦେବଦର୍ତଙ୍କ ପ୍ରତି ଆକୃଷ୍ଟ ହୋଇଛି । କବିଙ୍କ ଭାଷାରେ - 
“ ପଡ଼ିଗଲେ ଥରେ ତୁମ୍ଭ ନୟନ ଆଲୋକ 
ଧନ୍ୟ ମୋ ଜୀବନ ଦୈନ୍ୟ....ସର୍ବାଙ୍ଗ ପୁଲକ ।” 
ଛାୟାର ପ୍ରେମ ନିବେଦନ କିନ୍ତୁ ଦେବଦତ୍ତଙ୍କୁ ତୁଛ ମନେ ହୋଇଛି । ନିର୍ମମ ଭାବରେ 
ଆଘାତ ଦେବାକୁ ମଧ୍ଯ ସେ କୁଣ୍ଠାବୋଧ କରି ନାହାନ୍ତି - 
ମାଂସର ବିଳାପ 
ମାନବ ଜୀବନେ ଯେହ୍ନେ ତୀବ୍ର ଅଭିଶାପ । 
ଏତେ ଯେବେ ଅଛି ପ୍ରାଣେ ମାଂସର ଲାଳସା 
କେତେ ନର ପଶୁ ଦେବେ ପ୍ରେମର ଭରସା ' । 
ପ୍ରତିବାଦ କରିନି ଛାୟା । ଦେବଦତ୍ତର କଥାକୁ ମୁଣ୍ଡପାତି ଗ୍ରହଣ କରିନେଇଛି । କହିଛି - 
“ଯାଅ ନିଜ କାମେ, 
ତର୍କେ କିବା ପ୍ରୟୋଜନ ।” 
ଛାୟାର ଏହି ଉତ୍ତରରେ ଦେବଦତ୍ତର ମନରେ ଦୃନ୍ଦର ସୃଷ୍ଟି ହୋଇଛି । ସରଳା 
ନିରୀହା ନାରୀର ଭଲପାଇବା ଆଗରେ ଜ୍ଞାନ, ଗରିମା, ଦର୍ଶନ ପ୍ରଭୃତି ତୁଚ୍ଛବୋଲି 
ମନେ ହୋଇଛି । ତାଙ୍କର ଦମ୍ଭ ବିଶ୍ବାସ ଭାଙ୍ଗି ଯାଇଛି । ଜୀବନର ସ୍ଵର ଝଙ୍କୃତ ହୋଇଛି । 
ଦେବଦତ୍ତ ହୋଇଛନ୍ତି ପ୍ରେମର ପୂଜାରୀ ! ପ୍ରକୃତିର ଏକ ଶାନ୍ତ -କାନ୍ତ ସୁଷମାର ଅପୂର୍ବ 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୭୩ 


ପରିବେଶରେ ଦେବଦତ୍ତ ନିଜକୁ ହଜାଇ ଦେଇଛନ୍ତି ଛାୟା ଭିତରେ । ଉଭୟଙ୍କ ଜୀବନରେ 
ଆସିଛି ପରିପୂରଣ୍ଠତା । 

_ ପରମୁହୁର୍ଭରେ କିନ୍ତୁ ଦେବଦତ୍ତଙ୍କ ମନରେ ଆସିଛି ଗ୍ଲାନି । କ୍ଷଣିକର ଦୁର୍ବଳତା 
ପାଇଁ ଅନୁତାପାନଳରେ ଦଗ୍ଧ ହୋଇଛନ୍ତି । ଅନ୍ତର ଶିଶୁ ତାଙ୍କର ବିକଳରେ ବିଳପି 
ଉଠଛ । ସେ ଚାହଁଛନ୍ତି ମୁକ୍ତି । ମାୟାମୋହଠାରୁ ଦୂରେଇ ଯାଇ ଆଦର୍ଶ ଓ ପ୍ରଜ୍ଞାକୁ ପୁଣି 
ଗ୍ରହଣ କରିଛନ୍ତି । ଦେବଦତ୍ତଙ୍କର ପ୍ରତ୍ୟାଖ୍ୟାନ ଛାୟା ହୃଦୟରେ ସୃଷ୍ଟି କରିଛି ଦୁଃଖର 
ଝଡ଼। ହୃଦୟ ତାର ରିକ୍ତତାରେ ଭରିଉଠିଛି । ଏତେବଡ଼ ଦୁନିଆରେ ତାର ଆଉ ଅଛି 
କିଏ ? କେଉଠି ତା ଆଶ୍ରୟ ? 

କବିଙ୍କ ଭାଷାରେ - 
“ଚିର ଦୁଃଖୀ ମୁହିଁ ଭବେ ! କାହିଁ ମୋ ଆଶ୍ରୟ ? 
କିଏ ନିଭାଇବ ଆଜି ଜାଳିଲ ଯେ ଚିତା ? 
ଜଗତେ କହିବେ ଖାଲି... ଆହା ଉପେକ୍ଷିତା । 
ଛାୟା ଜୀବନର ଏହି କରୁଣ ଓ ଅଶ୍ରିଳ ଅଧ୍ଯାୟଟି ସମସ୍ତଙ୍କୁ ଅଭିଭୂତ କରେ । 


କବି ବୈକୁଣ୍ଠନାଥଙ୍କ ଦୁଇଟି ଚରିତ୍ରର ମନସ୍ତାତ୍ସିକ ଚିତ୍ର ଅତି ବାସ୍ତବ ଓ ଜୀବନ୍ତ 
ହୋଇପାରିଛି । କବିତାର ଶେଷ ପହ୍‌ଚ୍ରି ହିଁ ନାମକରଣର ସାର୍ଥକତା ପ୍ରତିପାଦନ କରେ । 


ମୁକ୍ତି ପଥେ 

ଏହା ଏକ ପୂର୍ଣ୍ଣାଙ୍ଗ ନାଟକ | ବିଂଶ ଶତାଦ୍ଦୀର ପ୍ରାରମ୍ଭରେ ଯେଉଁ ନାରୀ ଜାଗରଣ 
ଦେଖାଦେଇଥୁଲା, ତାହାର ପୃଷ୍ଠଭୂମିରେ ଏହା ରଚିତ । 

ନାଟକର ନାୟକ ପୁଶ୍ଡରୀକ । ସେ ଆଇନ୍‌ ବ୍ୟବସାୟ କରିବାପାଇଁ ଛୋଟ ସହରରେ 
ରହିଥଲେ । ଗୃହରେ ତାଙ୍କର ପତ୍ନୀ ଅପରାଜିତା, ଶିଶୁପୁତ୍ର ଚାରୁଦତ୍ତ, ଶିଶୁକନ୍ୟା ଚାରୁଲତା 
ଓ ଗୃହର ଭୂତ୍ୟ ଦାମା । ପତ୍ନୀ ଅପରାଜିତା ସଙ୍ଗୀତପ୍ରିୟା ଥିଲେ । ସେ ଅବସର ସମୟରେ 
ଯନ୍ତ୍ର ସାହାଯ୍ୟରେ ଗୀତ ଗାଇବାରେ ଆନନ୍ଦ ପାଆନ୍ତି । ମାତ୍ର ପୁଣ୍ଡରୀକ ତାହାକୁ ପସନ୍ଦ 
କରନ୍ତି ନାହିଁ । ଫଳରେ ଉଭୟଙ୍କର ଜୀବନ ସୁଖମୟ ହୋଇପାରିନି । ଏହି ସମୟରେ 
ଅପରାଜିତାଙ୍କର ଦେଖାହୋଇଛି ନାରୀନେତ୍ରୀ କ୍ଷମା ଓ ବିଜୟିନୀ ସହିତ । ନାରୀ 
ସ୍ଵାଧୀନତା ଆନ୍ଦୋଳନରେ ଯୋଗ ଦେବାକୁ ସେମାନେ ଅପରାଜିତାଙ୍କୁ କହିଛନ୍ତି । ସେ 
ମଧ୍ଯ ନାରୀଜାଗରଣ ସଭାରେ ଯୋଗଦେଇ ହିନ୍ଦୁ ବିବାହ ଉଚ୍ଛେଦ ଆଇନ୍‌ ଉପରେ 
ବକ୍ତା ଦେଇଛନ୍ତି । ସଭା ଶେଷ ପରେ ସେ ନାରୀନେତ୍ରୀଙ୍କ ଗହଣରେ ଜଣେ କବିଙ୍କ 
ଘରକୁ ଯାଇଛନ୍ତି । କବିଙ୍କ ବ୍ୟବହାରରେ କିନ୍ତୁ କ୍ଷୁଣ୍ଡ ହଅନ୍ତି । କବିଙ୍କର ସଦ୍ୟ ରଚିତ 
କବିତାଟି ଶୁଣିବାପରେ ଲଜା ଓ ଘୃଣାରେ ସଢ଼ି ଯାଇଛନ୍ତି । ଏହାପରେ ସେ ମୁଭ୍ତିର 

୭୭୪ ଯଶୋଦେହେ ଆଯୟୁଷ୍ମାନ୍‌ 


ସନ୍ଧାନ କରନ୍ତି । ପୁଣ୍ଡରୀକ ଅପରାଜିତାଙ୍କୁ ମୁକ୍ତିର ସନ୍ଧାନ ବିଷୟରେ ପଚାରିଛନ୍ତି । କିନ୍ତୁ 
ସେ ଏହା ସମାଧାନ କରିପାରି ନାହାନ୍ତି । ପୁଣ୍ଡରୀକ ପ୍ରଥମ କରି ଅପରାଜିତାଙ୍କୁ କହିଛନ୍ତି 
ଯେ ସେ ଆଦ୍ୟ ଯୌବନରେ ଜଣେ ସୁନ୍ଦରୀ ତରୁଣୀଙ୍କୁ ବିବାହ କରିବାକୁ ଚାହିଁଥିଲେ ଓ 
ତାଙ୍କର ସ୍ମତି ଏବେ ସୁଦ୍ଧା ତାଙ୍କ ମନରେ ଜାଗରୂକ ଅଛି । କେତୋଟି ବର୍ଷ କଟିଯାଇଛି । 
ପୁଣ୍ଡରୀକ ରୋଗାକ୍ରାନ୍ତ ହୋଇ ପଡ଼ିଛନ୍ତି । ଡାକ୍ତରଙ୍କ ସଙ୍ଗେ ଆସି ପହଞ୍ଚିଛନ୍ତି ତାଙ୍କର 
ପୂର୍ବ ପ୍ରେମିକା ଉତ୍ବଳବର୍ଣ୍ଣା । ଆଣିଛନ୍ତି ପୁଣ୍ଡରୀକଙ୍କ ‘ଶେଷ ସମ୍ବଳ? କବିତାଟି । 
ପୁଣ୍ଡରୀକଙ୍କର ମୃତ୍ୟୁ ହୋଇଛି । ନାଟକଟି ଶେଷ ହୋଇଛି ଅପରାଜିତା ଗାଉଥୂବା ଏକ 
ଶୋକପୂର୍ଣ୍ଣ ଗୀତରେ । 


ପାରାତ୍ୟ ସଭ୍ୟତା ଅନୁସରଣରେ ନାରୀ ସ୍ଵାଧୀନତା ସପକ୍ଷରେ ଯୁଭ୍ତିମାନ କବି 
ନାରୀନେତ୍ରୀ, ଯଥା ବିଜୟିନୀ, କ୍ଷମା ପ୍ରଭୃତିଙ୍କ ମୁଖରେ କୁହାଇଛନ୍ତି - କିନୁ ପୃଣ୍ଡରୀକ 
ନାରୀ ସ୍ଵାଧୀନତାର ପକ୍ଷପାତୀ ନୁହନ୍ତି । ନାରୀର ଆଦର୍ଶ କଣ ହେବା ଉଚିତ ତାହା ସେ 
କହିଛନ୍ତି । 

ସମ୍ଭବତଃ, କବିଙ୍କର ତାହାହିଁ ମତ । ପ୍ରଥମରୁ ନାଟକର ନାମକରଣ ହୋଇଥଲା - 
'ମୁକ୍ତି । ମାତ୍ର ସବୁଜ ସମିତିଙ୍କ ଅନୁରୋଧ କ୍ରମେ କବି 'ମୁକ୍ତିପଥେଂ ରଖିଛନ୍ତି । ତାହା 
ମଧ୍ଯ ଯଥାର୍ଥ ବୋଲି ମନେ ହୁଏ । ଚରିତ୍ର ଚିତ୍ରଣରେ ନାଟ୍ୟକାର ସଫଳତା ଅର୍ଜନ 
କରିଛନ୍ତି । କିନ୍ଧ ନାଟକଟିରେ ସଂଳାପ ଅତି ଦୀର୍ଘ ହୋଇପଡ଼ିଛି । ପୁଣି ଗଦ୍ୟ ଶୈଳୀରେ 
ଲିଖିତ ହୋଇଥ୍‌ବାରୁ ବିରଭ୍ତିକର ବୋଧହୁଏ । ସଂଗୀତବହୁଳତା ନାଟକଟିକୁ ଆହୁରି 
ଦୁର୍ବକ କରି ପକାଇଛି । ମଞ୍ଚ ଉପଯୋଗିତା ତଥା ନାଟକୀୟ ମୂଲ୍ୟ ଅପେକ୍ଷା ଏହାର 
ସାହିତ୍ୟିକ ମୂଲ୍ୟ ଅଧ୍ଵକ ବୋଲି ଆଲୋଚକ କୃଷ୍ଣଚନ୍ଦ୍ର ଷଡ଼ଙ୍ଗୀ ମତ ଦେଇଛନ୍ତି । 


ଗେଷ ଜୀବନ 


କବି ଅବସର ଗ୍ରହଣ କଲାପରେ ରାଣୀହାଟ ନିକଟସ୍ଥ ଗଉଡ଼ସାହିରେ ସଂକୀର୍ଣ୍ଣ 
ଜାଗାଟିଏ କିଣି ଏକ ଛୋଟ ଘର ତିଆରି କରି ରହିଲେ । ଗ୍ରାମରେ ଘରବାଡ଼ି ଦେଖାଶୁଣା 
କରିପାରୁ ନ ଥବାରୁ ବିକ୍ରି କରିଦେବାକୁ ପ୍ରସ୍ତାବ ଦେଇଥିଲେ, ମାତ୍ର ପତ୍ୀ ଆଦରମଣିଦେବୀ 
ଏହାର ବିରୋଧ କଲେ । ପୂର୍ବପୁରୁଷର ଜମିବାଡ଼ି ବିକ୍ରି କରିଦେବାରେ ତାଙ୍କର ଅଧ୍ବକାର 
ନାହିଁ ବୋଲି କହିବାରୁ ସେ ପ୍ରସ୍ତାବ କାର୍ଯ୍ୟକାରୀ ହୋଇ ନ ଥିଲା । ଦିନେ ପୁଣି 
ସ୍ଵାନାଗାରରେ ପଡ଼ିଯିବାରୁ ଗୋଡ଼ ଜଖମ ହୋଇଗଲା । ବୟସର ପ୍ରଭାବରେ. ଦୃଷ୍ଟିଶକ୍ତି 
ମଧ୍ଯ କମି ଆସୁଥଲା । ତଥାପି ସେ ଅନ୍ୟ କାହାରି ସେବା ଗ୍ରହଣ କରୁ ନ ଥଲେ । 
ଗଉଡ଼ସାହି ଘରର ଉପର ମହଲାର ଗୋଟିଏ ଛୋଟ ପ୍ରକୋଷ୍ଠରେ ରହୁଥିଲେ । ହାତରେ 
ରୋଷାଇ କରୁଥୂଲେ । ତଳ ମହଲାରେ ପରିବାରବର୍ଗ ରହୁଥିଲେ । ଅଧ୍ୟୟନ ଓ ସାମୟିକ 
ଲେଖାଲେଖିରେ ଅବସରକାଳ କଟିଯାଉଥିଲା । 

ରହସ୍ୟବାଦୀ କବି ବୈକୁଣ୍ଠନାଥ ପଟ୍ଟନାୟକ ୭୭୫ 


କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର 

୧୯୬୫ ମସିହାରେ ଆଜୀବନ ସାହିତ୍ୟ ସାଧନାର ସ୍ଵୀକୃତିସ୍ବରୂପ ‘ଉତ୍ତରାୟଣ ର 
କବି ଭାବେ କେନ୍ଦ୍ର ସାହିତ୍ୟ ଏକାଡେମୀ ସମ୍ମାନିତ କଲା । ପୂରସ୍କାର ମିଳିଥୂଲା 
୫,୦ ୦ ୦ଟଙ୍କା | କବିଙ୍କ ଆର୍ଥକ ଅବସ୍ଥା ଭଲ ନ ଥୁଲା | ପେନସନ ମଧ୍ଯ ଅଟକି ରହିଥୁୂଲା | 
ତଥାପି ସେ ତାହା ନିଜପାଇଁ ରଖି ନ ଥଲେ । 

ସାହିତ୍ୟିକ ବନ୍ଧୁ ଅନ୍ନଦାଶଙ୍କର ଲେଖିଛନ୍ତି - “ସାହିତ୍ୟ ଏକାଡେମୀ ପୂରସ୍କାର 
ପାଞ୍ଚହଜାର ଟଙ୍କା ଯେଉଁଦିନ ପାଇଲା, ମୋତେ ସେ କହିଲା, ସବୁ ଟଙ୍କା ସେ ଦୃଃସ୍ଥ 
ସାହିତି୍ୟକମାନଙ୍କ ପାଇଁ ଦାନ କରିବେ । ମୁଁ ତାଙ୍କୁ କହିଲି “Charity begins at 
home”, ତମ ନିଜ ସଂସାର ଅବସ୍ଥା ବିବେଚନା କର | ××× ସେ ଶୁଣିଲା ନାହିଁ । 
ସତକୁ ସତ ସେ ଦୃଃସ୍ଥ ସାହିତି୍ୟକମାନଙ୍କପାଇଁ ବହୁତ ଟଙ୍କାର ସମ୍ପି ଦାନ କରିଗଲା ।  ' 
ବନ୍ଧୁମାନେ କହୁଥିଲେ “ବାୟା ବୈକୁଣ୍ଠ । ଅନ୍ନଦାଙ୍କ ମତରେ - “ସେ ବାୟା ନୁହେଁ 
ତ ଆଉ କଣ ? 

ସାହିତ୍ୟ ଏକାଡେମୀ ପ୍ରାପ୍ତ ୫୦୦ ୦ଟଙ୍କା କବି ବଡ଼ମ୍ଭା କଲେଜରେ ଛାତ୍ରବୃରି 
ଭାବେ ଖଞ୍ଜି ଦେଇଥୁଲେ । ତାଙ୍କ ଗ୍ରନ୍ଥାବଳୀର ସ୍ଵତ୍ଵ ‘ଉତ୍କଳ ସାହିତ୍ୟ ସମାଜ କୁ ଦାନ 
କରିଥୁଲେ । ଉଦେଶ୍ୟ ଥଲା - ତାହାର ଆୟ ଦୃସ୍ତ ସାହିତ୍ୟକମାନଙ୍କ ପାଇଁ ଖର୍ଚ୍ଚ ହେବ । 
ଏବେ ହେଉଛି । 

ଶେଷ ଜୀବନରେ ପତ୍ନୀଙ୍କ ସହିତ ଆଳାପ ପ୍ରାୟ ବନ୍ଦ ହୋଇଯାଇଥୁଲା । ପତ୍ନୀ 
ମଧ୍ଯ କଟକରେ ନ ରହି ଗ୍ରାମରେ ଚାଷବାସ କରିବାପାଇଁ ବଡ଼ମ୍ବାରେ ଯାଇ ରହିଲେ । 
କାଳିନ୍ଦୀବାବୁ ଥରେ ପତ୍ନୀ ଆଦରମଣିଙ୍କ ପାଖକୁ ଲେଖିଲେ - “ବୈକୁଣ୍ଠ ଏକା । ଭଲ 
ଲାଗିଲା ନାହିଁ । ତୁମ୍ଭେ ବୈକୁଣ୍ଠଙ୍କ ପାଖକୁ ଆସ । ' କିଛୁ ପତ୍ଵୀ ଆଉ ଫେରି ନ ଥୁଲେ । 
ଦୁଇ ବର୍ଷ କଟକରେ ରହିଲା ପରେ କବି. ବଡ଼ମ୍ବା ଚାଲି ଯାଇ ପୁଅବୋହୂଙ୍କ ପାଖେ 
ରହିଲେ । ଏକ ରୋଷେଇରେ ମଧ୍ଯ ଖିଆପିଆ କଲେ । ବ୍ୟାଧୂ କିନ୍ତୁ ଗୋଟିଏ ପରେ 
ଗୋଟିଏ ଆସି ତାଙ୍କୁ କବଳିତ କରି ପକାଇଲା । ୧୯୭୮ ମସିହା ଜାନୁୟାରୀ ମାସ 
ପହିଲାରେ ସମ୍ବଲପୁର ବିଶ୍ଵବିଦ୍ୟାଳୟ କବିଙ୍କୁ ଆନୁଷ୍ଠାନିକ ଭାବେ ସମ୍ମାନିତ କରିବାକୁ 
ବ୍ୟବସ୍ତା କଲା । କିନ୍ତୁ ଭଗ୍ନ ସ୍ଵାସ୍ଥ୍ୟ ଦୃଷ୍ଟିରୁ ସେହି ଉତ୍ସବରେ ସେ ଯୋଗ ଦେଇପାରି ନ 
ଥୁଲେ । କିନ୍ତୁ ତାଙ୍କ ସାହିତ୍ୟ ଆନ୍ଦର୍ଶ ସମ୍ପର୍କରେ ଏକ ପ୍ରବନ୍ଧ ଲେଖି ପଠାଇଥିଲେ - 
ଯାହାକି ସେହି ଉତ୍ସବରେ ପଠିତ ହୋଇଥଲା । କବିଙ୍କର ଥୁଲ। ସେହି ଶେଷ ପ୍ରବନ୍ଧ । 


ବୈକୁଣ୍ଠନାଥ କିନ୍ତୁ ଶେଷ ନିଶ୍ଵାସ ପର୍ଯ୍ୟନ୍ତ କବିତା ଲେଖୁଥୁଲେ । ମୃତ୍ୟୁଦିନ ସେ 
ବି ଏକ କବିତା ଲେଖିଥୁଲେ - ‘ନେତା ସାବଧାନ! । 

୭୭୬ ଯଶୋଦେହେ ଆଯୟୁଷ୍ମାନ 


୧୯୭୮ ମସିହା ଜାନୁୟାରୀ ୨୨ ତାରିଖ ସାଧାରଣ ଦିବସ । ସନ୍ଧ୍ୟାବେଳେ 
ରାଧାକାନ୍ତଙ୍କ ଦର୍ଶନ କରି କବି ଗୃହକୁ ଫେରିଲେ । ଉପନିଷଦ ଚର୍ଚା ଚାଲିଥୂଲା । ହଠାତ୍ବ 
ଅସୁସ୍ଥତା ଅନୁଭବ କଲେ । କୃଷ୍ଣ ‘କୃଷ୍ଣ କହୁ କହୁ ତାଙ୍କର ପ୍ରାଣବାୟୁ ଉଡ଼ିଗଲା । 
ରାତି ସେତେବେଳକୁ ସାଢ଼େ ଏଗାରଟା । 


କବିଙ୍କ ରଚ୍ଛା ଅନୁଯାୟୀ ବଡ଼ମ୍ବା ପାହାଡ଼ ତଳ ଆତ୍ବତୋଟାରେ ତାଙ୍କୁ ଦାହ କରାଗଲା - 
ଠିକ୍‌ ଯେଉଁଠି ତାଙ୍କ ପିତା ନୀରାୟଣ ସୂମନ୍ତଙ୍କୁ ଦାହ କରାଯାଇଥୁଲା । ଗୋଟିଏ ଆମ୍ଭଗଛ 
ତଳେ ପଡ଼ିରହିଥବବା ତିନିଖଣ୍ଡ ପଥର ହିଁ ତାଙ୍କ ସମାଧ୍‌ ପୀଠ ବୋଲାଉଛି । 


କବି ବୈକୁଣ୍ଠନାଥଙ୍କ ମୂଲ୍ୟାୟନ ସହଜ ନୁହେଁ । ବେଦାନ୍ତ ଦର୍ଶନରେ ବିଶ୍ଵାସୀ ଏହି 
କବିଙ୍କ ନିକଟରେ ରୋମାଣ୍ଟିକ ଭାବଧାରା ଯେପରି ନୃତନ ରହସ୍ୟାଲୋକର ଦ୍ଵାର ଉନ୍ମୁକ୍ତ 
କରିଦେଇଥୁଲା, ସେଥିରେ ଭାବୁକ, ରସଗ୍ରାହୀ କବିପ୍ରାଣ ତନ୍ମୟ ଓ ଆତ୍ମହରା 
ହୋଇଉଠିଥୂଲା । କଥାବସ୍ତୁଠାରୁ ଆରମ୍ଭ କରି ଭାବର ଅଭିବ୍ୟକ୍ତିରେ ଆମ୍ଭେ ଦେଖିବାକୁ 
ପାଉଁ ଆଚ୍ତରିକତା, ଆମ୍ମକୈନ୍ଦ୍ରିକତା, ରହସ୍ୟମୟତା, ବିପୃବ, ବିଷାଦ, ଅତୀନ୍ଦ୍ରିତା ବା 
ଅଲୌକିକତା । 


ସବୁଜ ସଖା ତଥା ବଙ୍ଗଳାର ତୁଙ୍ଗ ସାହିତ୍ୟିକ ଅନ୍ନଦାଶଙ୍କରଙ୍କ ଭାଷାରେ - ˆ ତାକୁ 
ସଖାରୂପେ ପାଇ ମୁଁ ଧନ୍ୟ । ସାହିତ୍ୟରେ ସେ ଚିରଞ୍ଜୀବୀ ହୋଇ ରହିବ । 

ପ୍ରଣୟତାପସ କବି 
ମାୟାଧର ମାନସିଂହ 


' ଡଃ ମାୟାଧର ମାନସିଂହ ଓଡ଼ିଆ ସାହିତ୍ୟ ଜଗତର ଏକ ସମୁନ୍ମଳ -ବର୍ଗିକା । ଏକ 
ସାଧାରଣ ପରିବେଶ ମଧ୍ଯରେ ଜନ୍ମଲାଭ କରିଥୁଲେ ହେଁ, ସେ ଅନନ୍ୟ କାବ୍ୟପ୍ରତିଭାର 
ଅଧକାରୀ ହୋଇଥିଲେ । କେବଳ କବି ନୁହନ୍ତି ସେ ଜଣେ ଉଚ୍ଚଧରଣର ପ୍ରାବନ୍ଧିକ ଓ 
ସମାଲୋଚକ ଭାବରେ ଖ୍ୟାତି ଅର୍ଜନ କରିଛନ୍ତି । ବହୁ ନାଟକ -ନାଟିକା ଓ ଭ୍ରମଣ ବୃତ୍ତାନ୍ତରେ 
ସେ ଅସାଧାରଣ କୃତିତ୍ଵ ଦେଖାଇଛନ୍ତି । ପୁଣି ସେ ହେଉଛନ୍ତି ଜ୍ଞାନୀ, ତଷସ୍ୀ, ଏ ବେଷକ 
ଓ ବିଶ୍ଵକୋଷକାର । ଇଂରାଜୀ . ସାହିତ୍ୟରେ ମଧ୍ଯ ତାଙ୍କର ଗଭୀର ପ୍ରବେଶ ଥିଲା । 
ଯେଉଁ ବିଭବରେ ବ୍ୟଭ୍ତ ହୁଅନ୍ତୁ ନା କାହିଁକି, ମାନସିଂହ ହେଉଛନ୍ତି ଅନବଦ୍ୟ ପୁଣି 
ସ୍ଵକୀୟତାରେ ଅପୂର୍ବ । 

ମାୟାଧର ମାନସିଂହ ୧୯୦୫ ମସିହା ନଭେମ୍ବର ମାସ ୧୩ ତାରିଖରେ ଚିଲିକା 
ପରିବେଷିତ ପାରିକୁଦ ଦ୍ଵୀପର ଏକ ଗ୍ରାମ ନନ୍ଦଳାରେ ଜନ୍ମ ଗ୍ରହଣ କରିଥଲେ । ତାଙ୍କ 
ପୂର୍ବପୁରୁଷମାନେ ପାରିକୁଦ ରାଜଦରବାରରେ ଉଚ୍ଚ ଆସନ ଅଳଂକୃତ କରି ଆସୁଥୂଲେ । 
ତାଙ୍କ ବଡ଼ବାପା ମଧ୍ଯ ଦେବାନ ପଦରେ ଅଧ୍ଷ୍ଠିତ ଥଲେ | ତାଙ୍କ ପିତାଙ୍କ ନାମ ପଦ୍ମଚରଣ 
ମାନସିଂହ । ମାତା ହେଉଛନ୍ତି ସୁଭଦ୍ରା ଦେବୀ । ପୁତ୍ରକୁ ମାତ୍ର ଚାରିବର୍ଷ ବୟସରେ ପିତା 

୭୭୮ ଯଶୋଦେହେ ଆୟୁଷ୍ମାନ୍‌ 


ସଂସାର ତ୍ୟାଗ କଲେ । ସେହି ଦୁଃଖରେ ମାତା ସୁଭଦ୍ରା ଦେବୀ ଆତ୍ମହତ୍ୟା କରିଥିବାର 
ଶୁଣାଯାଏ । ଦୁଃଖ ଓ କାରୁଣ୍ୟରେ ତେଣୁ କବିଙ୍କ ସାରାଜୀବନ ଭରି ଯାଇଥଲା । 


ବାଲ୍ୟଜୀବନ 

ମାୟାଧରଙ୍କ ବାଲ୍ୟଜୀବନ ଦୁଃଖମୟ ଥୁଲା । ସେ ପିଲାବେଳେ ଦୁଃସାଧ୍ଯ ରୋଗରେ 
ପଡ଼ିଥଲାବେଳେ ଖୋଟିଏ ଘୁଷୁରିଆ ତାଙ୍କୁ ଆରୋଗ୍ୟ କରିଥଲା । ତେଣୁ ପିଲାଦିନେ 
ତାଙ୍କୁ ଘୁଷ୍ୁରିଆ ଡକା ଯାଉଥଲା । ତାଙ୍କର ଦୁଇ ଭଉଣୀ ଥଲେ । ବଡ଼ଭଉଣୀ ସୁଦା- 
ଅପାଙ୍କର ଜୀବନ ମଧ୍ଯ ଦୁଃଖମୟ ଥୁଲା । ବିବାହର ମାତ୍ର ଦଶ ଦିନ ପରେ ତାଙ୍କ ସ୍ଵାମୀ 
ଫେରାର ହୋଇଯାଇଥିଲେ | ଦ୍ଵିତୀୟ ଭଉଣୀ ହେଉଛନ୍ତି ଧୋବଣୀ । ମାୟାଧର ବିଳମ୍ବରେ 
ବାଲ୍ୟଶିକ୍ଷା ଆରମ୍ଭ କଲେ । ତାଙ୍କର ସାଆନ୍ତବାପା ତାଙ୍କର ଶିକ୍ଷାର ସମସ୍ତ ବ୍ୟୟ ବହନ 
କଲା । ସେ ପାରିକୁଦର ଗ୍ରାମ ପାଠଶାଳାରେ ପ୍ରାଥମିକ ଶିକ୍ଷା ଶେଷକରି ବାଣପୁର ମଧ୍ଯ : 
ଇଂରାଜୀ ବିଦ୍ୟାଳୟରେ ନାମ ଲେଖାଇଲେ । ୧୯୨୨ ମସିହାରେ ମାଇନର ପାସ୍‌ 
କରିବାପରେ ଖୋର୍ଵା ହାଇସ୍ତ୍ଲରେ ପଢ଼ିଲେ । ସେତେବେଳେ ସ୍ତୁଲର ପ୍ରଧାନ ଶିକ୍ଷକ 
ଥିଲେ ବାଙ୍କନିଧୂ ପଟ୍ଟନାୟକ । ସେ ଉଚ୍ଚଧରଣର ଗଳ୍ପ ଲେଖକ ଥୁଲେ ! ମାୟାଧର 
ତାଙ୍କର ପ୍ରିୟପାତ୍ର ହୋଇପାରିଥବାର ଜଣାଯାଏ । 


ମାଟ୍ରିକୁଲେସନ ପରୀକ୍ଷା ଯେ ଟପି ପାରିବେ, ଏ ଭରସା ମାୟାଧରଙ୍କର ନ ଥୁଲା । 
କାରଣ ଅଙ୍କରେ ସେ ଦୁର୍ବଳ ଥଲେ । ସେ ଏଥୁପାଇଁ ବିଶେଷ ବିବ୍ରତ ମଧ୍ଯ ଥଲେ । କିନ୍ତୁ 
ମାଟ୍ରିକ ପରୀକ୍ଷାରେ ଫାଷ୍ଟ ଡିଭିଜନରେ ପାସ୍‌ କରି ୨୫ଟଙ୍କା ବୃରି ପାଇଲେ । 


ଖୋର୍ଵାରେ ପଢୁଥ୍ବାବେଳେ ଅର୍ଥାଭାବ ତାଙ୍କୁ ଲାଗି ରହିଥିଲା ! ସେଥୁପାଇଁ ସେ 
ହାଇସ୍ତ୍ରଲ ନିକଟବର୍ରୀ ସଂସ୍କୃତ ଟୋଲରେ ରହୁଥଲେ । ସକାଳ ଓ ସଞ୍ଜ ଦୁଇବେଳା 
ଟିଉସନ କରି ପଢ଼ିବାଖର୍ଚ ତୁଲାଉଥ୍‌ଲେ । ଭବିଷ୍ୟତରେ ସ୍ତ୍ରଲରେ ଶିକ୍ଷକ ହେବା ଅଭିଳାଷ 
ତାଙ୍କର ଥିବା କଥା ସେ ତାଙ୍କ 'ଶିକ୍ଷାବିତ୍ଵର ଗାଥା” ପୁସ୍ତକରେ ଉଲ୍ଲେଖ କରିଛନ୍ତି । 


ଏହାପରେ ମାୟାଧର ରେଭେନ୍‌ସା କଲେଜରେ ନାମ ଲେଖାଇଲେ । ସେ 
ସେତେବେଳେ ପଶ୍ଚିମ ଛାତ୍ରାବାସର ଅନ୍ତେବାସୀ ଥଲେ । ଏହି ସମୟରେ ସେ ପ୍ରାବନ୍ଧିକ 
ମୋହିନୀମୋହନ ସେନାପତି, ବିପିନ ବିହାରୀ ରାୟ, ଅଧ୍ୟାପକ ରତ୍ନାକର ପତି, ଶିକ୍ଷାବିତ 
ଆର୍ରବଲ୍ଭ ମହାନ୍ତି ପ୍ରଭୃତିଙ୍କ ସଂସ୍ପର୍ଶରେ ଆସିଲେ । ସେ ମଧ୍ଯ ନିୟମିତ ଭ୍ରାବେ ସାହିତ୍ୟ 
ଚର୍୍ଟା କରୁଥିଲେ । ତାଙ୍କ ଉଦ୍ୟମରୁ ଛାତ୍ରାବାସର ମୁଖପତ୍ର ‘ଉର୍ମି' ପ୍ରକାଶ ପାଇଲା । 
ସେହ ଛାତ୍ରାବାସରେ ଥବା ସମୟରେ ତାଙ୍କର କବି-ପ୍ରତିଭାର ପରିଚୟ ମିଳିଥୁଲା । 
୧୯୩୦ ମସିହାରେ ସେ ଇଂରାଜୀ ଭାଷାରେ ସମ୍ମାନ ସହ ବି.ଏ. ପାସ୍‌ କଲେ । ସେ 
ଏହାପରେ ସ୍ଵାତକୋର୍ତର ଶିକ୍ଷା ପାଇଁ ପାଟଣା ଦିଶ୍ଵବିଦ୍ୟାଳୟକୁ ଗଲେ ଓ ସେଠାରେ 
ଇଂରାଜୀରେ ଏମ୍‌.ଏ. ଦ୍ବିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲେ । 

ପ୍ରଣୟତାପସ କବି ମାୟାଧର ମାନସିଂହ ୭୭୯ 


ବିବାହ 

୧୯୩୨ ମସିହା ମେ ମାସ ୨୮ ତାରିଖରେ ତାଙ୍କର ବିବାହ ହେମଲତାଙ୍କ ସହ 
ବହୁ ପ୍ରତିବନ୍ଧକ ସନ୍ତ୍େ ହେଲା । ହେମଲତା କୃଷିବିଜ୍ଞାନୀ ଦୁର୍ଗାମାଧବଙ୍କ ସାନଭଉଣୀ 
ଥିଲେ । ସେ ମଧ୍ଯ ଶିଶୁଲେଖିକା ଭାବେ ପରିଚିତା ଥୁଲେ । 
କର୍ମନିଯୁକ୍ତି 

ମାୟାଧର ପ୍ରଥମେ ଡେପୁଟି ମାଜିଷ୍ଟେଟ ଚାକିରି କରିବାକୁ ମନ ବଳାଇଥୁଲେ । 
ସେତେବେଳେ ମଧ୍ଯ ବି.ଏ. ପାସ୍‌ କଲାପରେ କେବଳ ସାକ୍ଷାତ୍‌କାର ପରେ ସେ ଚାକିରି 
ମିଳି ଯାଉଥଲା । ମାୟାଧରଙ୍କର ବହୁ ବନ୍ଧୁ ମଧ୍ଯ ଡେପୂଟି ମାଜିଷ୍ଟ୍ରେଟ ହୋଇଥୁଲେ । 
ମାତ୍ର ରେଭେନ୍ସା କଲେଜ ପତ୍ରିକାରେ ଗୋପବନ୍ଧୁଙ୍କ ଉପରେ ମାୟାଧରଙ୍କର ଏକ 
ଇଂରାଜୀ ପ୍ରବନ୍ଧ ପ୍ରକାଶ ପାଇଥିଲା । ସେଥୁପାଇଁ ସେ ଇଂରେଜ ଶାସକମାନଙ୍କ ବିଷ 
ଦୃଷ୍ଟିରେ ପଡ଼ିଥୁଲେ । ପ୍ରିନନସିପାଲ ମିଃ ଅର୍ଗିଲଙ୍କ ଗୁପ୍ତ ବିବରଣୀ ତାଙ୍କ ବିପକ୍ଷରେ ଯିବାରୁ 
ସେ ଡେପୁଟି ମାଜିଷ୍ଟ୍ରେଟ ଚାକିରି ପାଇପାରିଲେ ନାହିଁ । ଛାତ୍ର ଜୀବନରେ କୃତିତ୍ଵ ଅର୍ଜନ 
କରିଥଲେ ମଧ୍ଯ ତାଙ୍କୁ ଅଧ୍ୟାପକ ଚାଢିରି ମିଳି ନ ଥୁଲା । ସେ ତେଣୁ ବି.ଇଡି. ପଢ଼ିଲେ । 
ତାହା ପାସ୍‌ କଲାପରେ ସେ ଗୋଦାବରୀଶ ମିଶ୍ରଙ୍କ ଦ୍ଵାରା ପ୍ରତିଷ୍ଠିତ ବାଣପୂର ହାଇସ୍ତୁଲରେ 
ଶିକ୍ଷକ ଭାବେ ନିଯୁକ୍ତ ହେଲେ । ଏଥୁପୂର୍ବରୁ କଲେଜରେ ପଢ଼ିଲାବେଳେ ପଡଶ୍ଚିତ 
ଗୋଦାବରୀଶ ତାଙ୍କୁ ଚିଠି ଲେଖି ବାଣପୂର ସ୍ତ୍ୁଲରେ ଶିକ୍ଷକତା କରିବାପାଇଁ କହିଥୂଲେ । 
ସେ ଯାହାହେଉ, ବହୁ ଆଶା ପୋଷଣ କରି ସେ ବାଣପୁର ହାଇସ୍କୁଲରେ ଯୋଗ ଦେଲେ । 
ମାତ୍ର ତାଙ୍କର ସ୍ଵାଧୀନ ମନୋଭାବ ତଥା ଛାତ୍ରଛାତ୍ରୀମାନଙ୍କ ସହିତ ଅବାଧ ମିଳାମିଶା 
ତାଙ୍କୁ ରକ୍ଷଣଶୀଳ ଶିକ୍ଷକ ମହଲରେ ଅପ୍ରିୟ କରିଦେଲା । ସେ ବିଦ୍ୟାଳୟର ଶୃଙ୍ଖଳା 
ଭଙ୍ଗ କରୁଛନ୍ତି ବୋଲି ଅଭିଯୋଗ ହେଲା । କାନକୁହାଙ୍କ କଥାକୁ ସତ ମଣି ଗୋଦାବରୀଶ 
ମଧ୍ଯ ତାଙ୍କୁ ଆକ୍ଷେପ କରି କହିଲେ - “ 'ଲେଖୁଛ ବୋଲି ନିଜକୁ ବଡ଼ ମନେ କରନା । 

ଏହା ମାୟାଧରଙ୍କ ମନରେ ଘୋର ଆଘାତ ଦେଲା । ସେ ତେଣୁ ବାଣପୁର 
ହାଇସ୍ତୁଲରେ ଶିକ୍ଷକତା ନ କରିବାକୁ ସ୍ଥିର କଲେ । 

୧୯୩୪ ମସିହାରେ ମାୟାଧର ନିମାପଡ଼ା ଜୁବୁଲି ସ୍କୁଲରେ ଯୋଗ ଦେଲେ । 
ସେଠାରେ ସେ ଦୃଇବର୍ଷ ରହିଥୂଲେ । ସେଠି ତାଙ୍କର ମାସକୁ ଦରମା ମାତ୍ର ୬୦ଟଙ୍କା 
ଥିଲା । ଅର୍ଥାଭାବରୁ ସେ ସ୍ତୁଲ ଛାତ୍ରାବାସର ଏକ କୋଠରିରେ ରହୁଥଲେ | 

ଏହି ସମୟରେ ଭବାନୀପାଟଣା ହାଇସ୍ତଲରେ ସହକାରୀ ପ୍ରଧାନ ଶିକ୍ଷକ ପଦ 
ଖାଲି ପଡ଼ିଲା । ତାର ଦରମା ଥୁଲା ମାସକୁ ୯ ୦ଟଙ୍କା । ମାୟାଧର ଏଥୁପାଇଁ ଦରଖାସ୍ତ 
ଦେଲେ ଓ ମନୋନୀତ ହୋଇ ୟ୍ବଲରେ ନିଯୁକ୍ତ ହେଲେ । ସେତେବେଳେ 
ଭବାନୀପାଟଣାରେ ଟଙ୍କାକୁ ୩୦ ସେର ଚାଉଳ ମିଳୁଥିଲା । ସବୁ ଜିନିଷ ଶସ୍ତାରେ 

PP 


୭୮୦ ଯଶୋଦେହେ ଆଯୟୁଷ୍ମାନ୍‌ 


ମିଳୁଥିବାରୁ ତାଙ୍କୁ ଆଥୁକ ଅସୁବିଧାର ସୂରା ହେବାକୁ ପଡ଼ି ନ ଥୁଲା । ସେ ଶିକ୍ଷକତା 
ସଙ୍ଗେ ସଙ୍ଗେ ଉଚ୍ଚ ଗବେଷଣା କରିବାକୁ ଚାହିଁଲେ । ତେଣୁ ବିଲାତ ଯିବା ପାଇଁ ସ୍ଥିର 
କଲେ । ପ୍ରତିମାସ ଦରମାରୁ କିଛି ଅର୍ଥ ସଞ୍ଚୟ କରି ବିଲାତ ଯିବାକୁ ପ୍ରସ୍ତୁତ ହେଲେ । 


ବିଲାତ ଯାତ୍ରା ଓ କର୍ମନିଯୁର୍ତି 

ମାୟାଧର ଭବାନୀପାଟଣାରେ ମାତ୍ର ବର୍ଷେ ରହିଥିଲେ । ବିଲାତ ଯାତ୍ରାପାଇଁ 
କଳାହାଣ୍ଡି ମହାରାଜାଙ୍କ ପୃଷ୍ଠପୋଷକତା ପାଇବାପାଇଁ ସେ ଚେଷ୍ଟା କଲେ । ତାହା କିନ୍ତୁ 
ସଫଳ ହୋଇ ନ ଥଲା । ପୁଣି ଜଣେ ଜମିଦାରଙ୍କ ସାହାଯ୍ୟପ୍ରାର୍ଥୀ ହେଲେ । ସେ ପ୍ରଥମେ 
ରାଜି ହେଲେ; ମାତ୍ର ପରେ ମତ ପରିବରନ କଲେ । ଶେଷରେ ସାମାନ୍ୟ ସଞ୍ଚୟ ଓ 
ସ୍ତ୍ରୀଙ୍କ ତ୍ୟାଗକୁ ପୁଞ୍ଜି କରି ସେ ବିଲାତ ଯାତ୍ରା କଲେ । ହାତରେ ଥାଏ ଜାହାଜ ଟିକେଟ 
ପାଇଁ ମାତ୍ର ୨୫୦ଟଙ୍କା । କୌଣସିମତେ ବିଲାତରେ ପହଞ୍ଚିଲେ । ସେଠାରେ କିନ୍ତୁ 
ଚଳିବାକୁ ସଂଗ୍ରାମ କରିବାକୁ ପଡ଼ିଲା । ତାଙ୍କର ଗୋଟିଏ ମାତ୍ର ସୁଟ୍‌ ଥଲା । ତାକୁ 
ଧୋଇ ଶୁଖେଇ ପିନ୍ଧୁଥିଲେ । ହାତରେ ରୋଷାଇ କରୁଥିଲେ । ଶେଷରେ ସେ ଡରହାମ୍‌ 
ବିଶ୍ଵବିଦ୍ୟାଳୟରୁ କାଳିଦାସ ଓ ସେକ୍ସପିଅରଙ୍କ ଉପରେ ତୁଳନାତ୍ମକ ସନ୍ଦର୍ଭ ରଚନା କରି 
ପିଏବ.ଡି. ଉପାଧୂ ପାଇଲେ । ୧୯୩୯ ମସିହାରେ ସେ ଓଡ଼ିଶାକୁ ଫେରିଲେ । 
ଆସିଲାପରେ ମଧ୍ଧ ତାଙ୍କୁ ଅଧ୍ୟାପକ ଚାକିରି ମିଳିଲା ନାହିଁ । କେବଳ ସେତିକି ନୁହେ, 
ତାଙ୍କୁ ଅନ୍ୟାୟ ଓ ଅବିଚାରର ଶିକାର ହେବାକୁ ପଡ଼ିଲା । ସେତେବେଳେ ପିଏବ୍.ଡି. 
ଡିଗ୍ରୀ ପ୍ରାପ୍ତ ବ୍ୟକ୍ରିଙ୍କୁ ଚାକିରିରେ ୬ଟି ଇନ୍୍‌କ୍ରିମେଣ୍ଟ ଦିଆଯାଉଥୂଲା । ତାହା ମଧ୍ଯ 
ତାଙ୍କୁ ମିଳି ନ ଥୁଲା । ଏକ ନିୟମ କାଏମ ହେଲା ଯାହା ଫଳରେ ସେ ଏହା ପାଇବା 
ସମ୍ଭବ ହେଲା ନାହିଁ । ନିଜ କୃତିତ୍ଵ ଉପରେ ତାଙ୍କର ବିଶ୍ଧାସ ତୁଟିଗଲା । କୌଣସି 
ଏକ ଅଜ୍ଞାତ ହସ୍ତ ଦ୍ଵାରା ସମସ୍ତ ବିଷୟ ପରିଚାଳିତ ହେଉଅଛି - ଏହି ଧାରଣା 
ତାଙ୍କର ବଦ୍ଧମୂଳ ହେଲା । 

୧୯୪୭ ମସିହାରେ ମାୟାଧର ରେଭେନ୍‌ସା କଲେଜରେ ସଦ୍ୟ ଉନ୍ମୋଚିତ ଓଡ଼ିଆ 
ବିଭାଗରେ ଅସ୍ଥାୟୀ ଅଧ୍ଯାପକଭାବେ ନିଯୁକ୍ତ ହେଲେ । କିନ୍ତୁ ଓଡ଼ିଆରେ ସେ ଏମ୍‌.ଏ. 
ଡିଗ୍ରୀ ହାସଲ କରି ନ ଥଲେ। ପୁଣି ଓଡ଼ିଆ କ୍ଲାସରେ ଇଂରାଜୀରେ ସମାଲୋଚନା 
ନୋଟ ଡାକିବା ତାଙ୍କର ଅପରାଧରୂପେ ବିବେଚିତ ହେଲା । ଫଳରେ ସେ ପଦଚ୍ୟୁତ 
ହେଲେ । 

ଏହାପରେ ସେ ସରକାରୀ ଚାକିରି ଛାଡ଼ି ବିଭିନ୍ନ ବେସରକାରୀ ହାଇସ୍ତ୍ରଲରେ 
ଶିକ୍ଷକତା କଲେ । ପ୍ରଥମେ ଆଠଗଡ଼ ହାଇସ୍ତ୍ଲରେ ପ୍ରଧାନ ଶିକ୍ଷକଭାବେ ଯୋଗ 
ଦେଲେ । ଏହାପରେ ସେ ପୂର୍ବତନ ଗଡ଼ଜାତମାନଙ୍କର ଶିକ୍ଷା ପରାମର୍ଶଦାତା ରୂପେ 
ନିଯୁକ୍ତ ହେଲେ । ସେତେବେଳେ ସେ ସମ୍ବଲପୁରର ସର୍କିଟ୍‌ ହାଉସ୍‌ରେ ରହୁଥିଲେ । 

ପ୍ରଣୟତାପସ କବି ମାୟାଧର ମାନସିଂହ ୭୮୧ 


ପରିବେଶ ମଧ୍ଯ କବିତା ଲେଖିବାପାଇଁ ବେଶ୍‌ ଅନୁକୂଳ ଥୁଲା | ନିଜ ପ୍ରତିଭା ପ୍ରଦର୍ଶନ 
ପାଇଁ ଅନୁକୂଳ କ୍ଷେତ୍ର ପାଇଲେ ବୋଲି ସେ ମନେ କଲେ । ମାତ୍ର ଗଡ଼ଜାତ 
ରାଜ୍ୟମାନଙ୍କରେ ସମଜାତୀୟ ଅନୁଷ୍ଠାନମାନ ଖୋଲି କେଉଁଠି କୃଷି ବିଦ୍ୟାଳୟ, କେଉଁଠି 
ଶିଳ୍ପ ବିଦ୍ୟାଳୟ ଓ ଆଉ କେଉଁଠି ଆଦର୍ଶ ବିଦ୍ୟାଳୟ ପ୍ରତିଷ୍ଠା ପାଇଁ ସେ ଉଦ୍ୟମ 
କଲେ । ତାଙ୍କର ଏହି ମୌଳିକ ଚିନ୍ତା ଓ ଯୋଜନା ତାଙ୍କ ପାଇଁ କାଳ ହେଲ। | କ୍ଷୀଣ 
ଦୃଷ୍ଟିସମ୍ଚନ୍ତ ଗଡ଼ଜାତ ରାଜାମାନେ ଏହାର ବିପକ୍ଷରେ କେବଳ ଯେ ଗଲେ ତାହା 
ନୁହେଁ, ଶିକ୍ଷା ପରାମର୍ଶଦାତା ଚାକିରିଟି ଉଠାଇଦେଲେ । ମାୟାଧରଙ୍କୁ କିଛିକାଳ 
କର୍ମହୀନ ଜୀବନଯାପନ କରିବାକୁ ପଡ଼ିଲା । 

ଏହାପରେ ମାୟାଧର ଦକ୍ଷିଣ ଓଡ଼ିଶାର ସ୍କୁଲ ବିଭାଗର ଇନ୍ସପେକ୍ସର ପଦରେ 
ନିଯୁକ୍ତ ହେଲେ । ମାତ୍ର ୧୯୪୮ ରେ ମୌଳିକ ଶିକ୍ଷା ବିଷୟରେ ସେ ଅନୁକୂଳ ମତ ନ 
ଦେବାରୁ କଂଗ୍ରେସ ନେତାଙ୍କ ବିଷ ଦୃଷ୍ଟିରେ ପଡ଼ିଲେ । ଶେଷରେ ଏକ ହାଇସ୍ତୁଲକୁ 
ସ୍ଵୀକୃତି ଦେବା ବିଷୟରେ ସରକାରଙ୍କୁ ପ୍ରତିକୂଳ ମତ ଦେବାରୁ କଂଗ୍ରେସ ନେତାଏ 
ଅନଶନ କଲେ । ଫଳରେ ତାଙ୍କୁ ଗଙ୍ଗାଧର ମେହେର କଲେଜର ଅଧ୍ଷକ୍ଷଭାବେ ବଦଳି 
କରାଗଲା । 


ଗଙ୍ଗାଧର ମେହେର କଲେଜ 

ମାୟାଧର ଗଙ୍ଗାଧର ମେହେର କଲେଜରେ ସାତବର୍ଷ ରହିଲେ । ଏହା ତାଙ୍କ 
ଜୀବନର ସୁବର୍ଣ୍ଣ ଯୁଗ ଥଲା ବୋଲି ସେ ` ଶିକ୍ଷାବିତ୍ବର ଗାଥା'ରେ ଉଲ୍ଲେଖ କରିଛନ୍ତି । 
ସେ ମେହେର କଲେଜକୁ ସ୍ଵୟଂସମପୂର୍ଣ୍ଡ ସୁନ୍ଦର ଓ ସମ୍ମାନିତ ବିଦ୍ୟାନୁଷ୍ଠାନ ଭାବେ ଗଢ଼ିବାକୁ 
ଲାଗିପଡ଼ିଲେ । ତାଙ୍କର ସ୍ଵପ୍ନ ଅନେକ ପରିମାଣରେ ମଧ୍ଯ ସାକାର ହେଲା । କଲେଜରେ 
କୋ-ଅପରେଟିଭ ଷ୍ଢୋର ଖୋଲାଗଲା । ସେଥୁରୁ ପିଲାମାନେ ଯାବତୀୟ ବ୍ୟବହାର୍ଯ୍ୟ 
ଦୃବ୍ୟ ପାଇଲେ । ମେସ୍‌ ଓ କ୍ୟାଣ୍ଟିନର ସୁପରିଚାଳନା ଫଳରେ ଛାତ୍ରମାନଙ୍କ ଖାଦ୍ୟପେୟରେ 
ଉନ୍ନତି ଘଟିଲା । କଲେଜ ପରିସରରେ ଗାଇ ରଖାଯାଇ ପିଲାଙ୍କୁ ଶସ୍ତା ଓ ଶୁଦ୍ଧ ଦୁଧ 
ଯୋଗାଇ ଦିଆଗଲା । କଲେଜ ବଗିଚାରେ ବର୍ଷା, ଶୀତ ରତୃରେ ପ୍ରଚୁର ପରିମାଣରେ 
ପରିବା ଉତ୍ପାଦନ କରାଗଲା ! କଲେଜରେ ଏକ ଉଚ୍ଟାଙ୍ଗ ମାସିକ ପତ୍ରିକା ‘ମେହେର 
ପ୍ରଦୀପ ପ୍ରକାଶ ପାଇଲା । କଲେଜରେ ବାର୍ଷିକ ନାଟକ ମଞ୍ଚସ୍ଥ କରାଗଲା । ବଣଭୋଜି 
ଆୟୋଜନ ଶୃଙ୍ଖଳାର ସହ କରାଗଲା ! ବହୁବିଧ କାର୍ଯ୍ୟ ଫଳରେ କଲେଜରେ ଶିକ୍ଷାର 
ମାନ ବଢ଼ିଲା ଓ ବିଶ୍ବବିଦ୍ୟାଳୟ ପରୀକ୍ଷାମାନଙ୍କରେ ସେହି କଲେଜର ଛାତ୍ରମାନେ 
ଆଶାତୀତ ଭାବେ ଭଲ କଲେ । 

କଲେଜର ସର୍ବାଙ୍ଗୀଣ ଉନ୍ନତି ସନ୍ଗେ ୧୯୫୨ ମସିହା ସୀମା ଆନ୍ଦୋଳନ ବେଳେ 
ମାୟାଧରଙ୍କୁ ପ୍ରୌଢ଼ଶିକ୍ଷା ଅଫିସର ଭାବେ କଟକ ବଦଳି କରାଗଲା । 

୭୮୨ ଯଶୋଦେହେ ଆଯୟୁଷ୍ରାନ୍‌ 


ପ୍ରୌଢ଼ଶିକ୍ଷା ଅଫିସର 

ପ୍ରୌଢ଼ଶିକ୍ଷା କାର୍ଯ୍ୟ କ୍ଷେତ୍ରରେ ମଧ୍ଯ ମାୟାଧର କିଛି ଆଖିଦୃଶିଆ କାର୍ଯ୍ୟ କରିବାକୁ 
ଚାହିଁଲେ । ନବ ସ୍ଵାକ୍ଷରଙ୍କ ପାଇଁ ନୂତନ ସାହିତ୍ୟ କିପରି ସୃଷ୍ଟି ହେବ, ସେଥୁପାଇଁ ସେ 
ଉଦ୍ୟମ କଲେ । ଦୁଇମାସବ୍ୟାପୀ ଏକ ସାହିତ୍ୟିକ କର୍ମ ମନ୍ଦିର ଖୋଲିଲେ । ବହୁ ଉପାଦେୟ 
ପୁସ୍ତକମାନ ପ୍ରକାଶ କଲେ । ସେହି ପୂସ୍ତକଗୁଡ଼ିକ ହେଲା, ‘ଜାପାନର କୃଷି ଓ ଶିକ୍ଷା’, 
ଗାନ୍ଧୀ ତର୍ପଣ' , ‘ପଲ କବିତା”, ସରସ ଗୀତ), ‘ସରସ ଛାନ୍ଦ, “ଗଣତନ୍ତ୍ରର ଆଦର୍ଶ, 
‘ସୁଇଜରଲାଶ୍ଡ।, ‘ଚାଷ ଯାର ଜମି ତାର,” ‘ପରଦା’ “ସ୍ତୋତ୍ର ଓ .ସଙ୍ଗୀତ' । ନବ 
ସ୍ଵାକ୍ଷରଙ୍କ ଜରିଆରେ ଦେଶର ଉନ୍ନତି ପାଇଁ ତାଙ୍କର ଏକ ବିସ୍ତୃତ ଯୋଜନା ମଧ୍ଯ ଥୁଲା । 
ସେ ଏଥପାଇଁ ପୂର୍ଣ୍ଣଠପ୍ରାଣରେ ଲାଗିପଡ଼ିଥିଲେ । ମାତ୍ର ଦୁର୍ନୀତି ଅଭିଯୋଗରେ ପୂର୍ଣ୍ଣଚନ୍ଦ୍ର 
କଲେଜର କନିଷ୍ଠ ଅଧ୍ୟାପକ ଭାବେ ତାଙ୍କୁ ବଦଳି କରାଗଲା । 
ଓଡ଼ିଆ ଜ୍ଞାନକୋଷ 

ଉତ୍କଳ ବିଶ୍ବବିଦ୍ୟାଳୟରେ ଓଡ଼ିଆ ଜ୍ଞାନକୋଷ ସଙ୍କଳନ ହେଲା ତାଙ୍କର ବୃତ୍ତି । 
ତାଙ୍କର ସହକର୍ମୀ ଥଲେ ବୈକୁଣ୍ଠନାଥ ପଟ୍ଟନାୟକ, ବାନାମ୍ବର ଆଚାର୍ଯ୍ୟ, ଚକ୍ରଧର 
ମହାପାତ୍ର ପ୍ରଭୃତି । ବହୁ ଶ୍ରମ ଓ ଅର୍ଥବ୍ୟୟରେ ସଂକ୍ଷିପ୍ତ ଜ୍ଞାନକୋଷ ଚାରିଖଣ୍ଡ ପ୍ରକାଶ 
ପାଇଲା । ମାତ୍ର ଶେଷ ହେବା ପୂର୍ବରୁ ତାହା କୌଣସି କାରଣରୁ ବନ୍ଦ ହୋଇଗଲା । 
ମାୟାଧର ଶେଷରେ ବୃତିଚ୍ୟୁତ ହେଲେ । 
ସାହିତ୍ୟ ସାଧନା : କବିତା 


ମାନସିଂହଙ୍କ ପ୍ରତିଭାର ଅଭ୍ୟୁଦୟ ଛାତ୍ରାବସ୍ଥାରୁହିଁ ହୋଇଥଲା । ସେ ମାଟ୍ରିକ କ୍ଲାସରେ 
ପଢ଼ୁଥୂଲାବେଳେ କୋଣାର୍କର ଅପୂର୍ବ କଳା .ଓ ଭାସ୍କର୍ଯ୍ୟରେ ବିମୋହିତ ହୋଇ କବିତା 
ରଚନା କରିଥୁଲେ । ତାହା ମଧ୍ଯ “ବାରୁଣୀ” ପତ୍ରିକାରେ ୧୯୨୬ ମସିହା ଜୁନନମାସ 
ସଂଖ୍ୟାରେ ପ୍ରକାଶ ପାଇଥୂଲା । ସେ କବିତାର ଗୋଟିଏ ପଦଗ୍ତି - 


““ ଯୌବନର ଲାବଣ୍ୟଲୀଳା ଖେଳୁଅଛି 
ଅଙ୍ଗେ ଅଙ୍ଗେ ତବ 
ଫୁଟିଉଠେ ଦେହେ ଦେହେ ସୁଲଳିତ ଅଙ୍ଗ ସଉଷ୍ଠବ 
ମନ୍ତ୍ର ଶିଖି ଆସିଥୂଲ ମନ ଜୟେ ମନର ସେଠାରେ 
ବାରଶତ କବି କଳ୍ପନାରେ ।” 

ଆଉ ଏକ ପଡ଼ର୍ତି - 

“ ଅଶୁସିଭ୍ତ ନେତ୍ର ତଳେ କୋଟି ପ୍ରେମିକର 

ତିଳେ ତିଳେ ମରୁଅଛ ସୁନ୍ଦରୀ କୋଣାର୍କ 


Digitized by srujanika@gmail.com 


ପ୍ରଣୟତାପସ କବି ମାୟାଧର ମାନସିଂହ ୭୮୩ 


ନିୟତିର ଦୀର୍ଘଶ୍ବାସ, ସ୍ବହସ୍ତର ମୌନ ହାହାକାରେ 
ହେ ସୁନ୍ଦରୀ ଯେଉଁଠି ଉଠେ ବିଶ୍ଵ ଚିରେ 
ସକରୁଣ ଅଶ୍ରିତ ବିକାଶ । 
ଯୁବ କବି ବାରବାଟୀ ଦୁର୍ଗର ଅତୀତ ସ୍ମରଣ କରି ଭାବାବେଗରେ ଗାଇଲେ - 
“ ମହିମାର ସ୍ଵବରଚିତାର ଇତିହାସ ଶିରେ 
ରାଜଟିକା ସମ 
ନମସ୍ୟ ପରମ 
ତୁମ୍ଭେ ତୁଙ୍ଗ ବାରବାଟୀ ବୀରରକ୍ତ ମାଂସରେ ଗଠିତ 
XXX XXX XXX 
ବିଜୟ ପତାକା ତବ ଚିରୋନ୍ସଳ ଚିର ଉନ୍ମୀଳିତ ।” 

୧୯୩୧ ମସିହାରେ ପ୍ରଥମ କବିତା ଗ୍ରନ୍ଥ “ଧୂପ” ପ୍ରକାଶ ପାଇଲା । ‘ସହକାର ' 
ପତ୍ରିକାର ସମ୍ପାଦକ ‘ ଧୂପ” ଉପରେ ସେତେବେଳେ ଲେଖିଥୂଲେ - “ଲେଖକ ଶ୍ରୀମାନ୍‌ 
ମାୟାଧର ମାନସିଂହ । ୩୨ଟି ପ୍ରେମ କବିତା ପୁସ୍ତକର କଳେବର । କବିତାଗୁଡ଼ିକ 
ଗୀତିଛନ୍ଦରେ ଲିଖିତ ।” 

ଆଦ୍ୟ ଜୀବନରେ ମାନସିଂହ ଗୋଟିଏ ସୁନ୍ଦରୀ ନାରୀର ପ୍ରେମରେ ପଡ଼ିଥୁବାର 
ଶୁଣାଯାଏ । ସମ୍ଭବତଃ, ସେ ପ୍ରଣୟକବିଙ୍କ ତରୁଣ ମନରେ ରଙ୍ଗ ତରଙ୍ଗ ସୃଷ୍ଟି କରିଥୂଲେ । 
ସମସ୍ତ ସ୍ନେହ, ଆନ୍ତରିକତା ଓ ମାଧୁରୀ ପ୍ରେମିକାଙ୍କ ଉପରେ କବି ଢାଳିଦେଲେ । ସେହି 
ପ୍ରେମ ହେଲା ତାଙ୍କ କବିତାର ଉତ୍ସ । ସେ ପ୍ରେମିକ-କବି ଭାବେ ସାହିତ୍ୟ ଆକାଶରେ 
ଦେଖାଦେଲେ । 

କବି କିପରି ପ୍ରେୟସୀର ଚିନ୍ତାରେ ବିଭୋର ହୋଇଥିଲେ, ତାହା ପ୍ରଟି ଉଠିଛି 
“ଧୂପ” କବିତା ଗ୍ରନ୍ଧର ‘ତରୁଣ କବିର ଆଶା” କବିତାରେ - 

“ବାଛି ନେଇଥୁଲି ମୋର ପ୍ରେୟସୀ 
ଲାବଣ୍ୟ ପ୍ରତିମା, ସମବୟସୀ, 
ଭାବିଥୁଲି ତାରେ କରିବି ସାଥୀ, ପରାଣ ପାତି । 
» bo bh 
ଅମର ଚାନ୍ଦିନୀ ଯାମିନୀ ତଳେ 
ସେ ରାଧା କୋମଳ ଜଘନ ପରେ 
ଜୀବନ ମରଣ ଯାଆନ୍ତି ଭୁଲି 
ସପନ ପରି । 

୭୮୪ ଯଶୋଦେହେ ଆପଯୟୁଖ୍ମାନନ 


କବି ସଦାସର୍ବଦା ପ୍ରେମିକାର ସାନ୍ଧିଧ ଚାହିଁଛନ୍ତି । ଯଥା - 
* ପାଖରେ ଥାଆନ୍ତା ରସ କବିତା 
ଚିର ଯଉବନ ପ୍ରଣୟ ଗୀତା 
ପ୍ରେୟସୀ ଗାଆନ୍ତା, ଚୁମ୍ବନ୍ତି ମୁଖ 
ପୂରନ୍ତା ବୁକ । 
ପ୍ରେମିକା ସହ ଅଭିସାର ବର୍ଣ୍ଣନାରେ କବି ଅପୂର୍ବ କୃତିତ୍ଵ ପ୍ରଦର୍ଶନ କରିଛନ୍ତି । 
'ଏଇ ସହକାର ତଳେ’ କବିତାରେ ଏହାର ପରିପ୍ରକାଶ ହୋଇଛି - 
“ଏଇ ସହକାର ତଳେ 
ସେ ଦିନ ପ୍ରିୟାର କର-କଙ୍କଣ 
ଭିଡ଼ିଥଲ। ମୋର ଗଳେ । 
ଚାନ୍ଦିନୀ ରାତି ଉଠିଥୁଲା ମାତି 
ମଳୟ ପରଶ ପାଇ 
ବନପକ୍ଷୀ ଦୂରେ କରୁଣ ମଧୁରେ 
ଯାଉଥଲା କିବା ଗାଇ 
ଜ୍ୟୋସ୍ପା ଓ ଛାୟା ରହିଥଲା ମାୟା 
ଚିତ୍ର ଏ ତରୁତଳେ 
ସହଚରୀ ମୋର ପ୍ରଣୟ ବିଭୋର 
ଭିଡ଼ିଥଲା ମୋର ଗଳେ, 
ଏଇ ସହକାର ତଳେ । 
` ସହକାର ହୋଇଥୂଲା ଏଠାରେ ପ୍ରଣୟ ପୀଠ । ମଧୁମୟ ଚାନ୍ଦିନୀ ରାତି ମଳୟ 
ସଶରେ ମାତି ଉଠିଥଲା । ବନପକ୍ଷୀ ଗାଇଯାଉଥୁଲା କରୁଣ ସଙ୍ଗୀତ । ସେଇଠି ହେଲା 
ପ୍ରଣୟ ଅଭସାର । ଆଲୋଚକଙ୍କ ଭାଷାରେ - ˆ ଶଙ୍କିତ ଛଳ ଛଳ ଯୌବନର ଉଛ୍ଥଳ 


ପ୍ରକାଶ ଓଡ଼ିଆ ସାହିତ୍ୟରେ କ୍ଵଚିତ୍ଵ ଏପରି ଇନ୍ଦ୍ରିୟ ସଚେତନତା ସ୍ତର୍ଶାତୂର ଭାବରେ 
ରୂପାୟିତ ହୋଇଥଲା । 


ପୁଣି ବିରହ କଷଟି ପଥରରେ ପ୍ରେମର ଯଥାର୍ଥ ପରଖ ହୁଏ । କବି ସେହି ବିରହକୁ 
ପ୍ରକାଶ କରିଛନ୍ତି ପ୍ରଣୟ ବ୍ୟଥା” କବିତାରେ - 


“ମନେହୁଏ ଧୂପସମ ଦଗ୍ଧ ହୋଇ ବାଷ୍ପ ଯିବି ହୋଇ 
ପ୍ରଣୟର ଅଗ୍ନି ଶେଯେ ପ୍ରଣୟର ଭସ୍ମ ଯିବ ଧୋଇ ।' 

ପ୍ରେମ ଏଠାରେ ପରକୀୟା । ସାରାଜୀବନ ପ୍ରେୟସୀଙ୍କୁ ଫେରି ପାଇବାର ଆଶା 
ନାହିଁ । ତେଣୁ ତାର ସୁକୋମଳ ଚରଣ ସ୍ପର୍ଶପାଇଁ ସେହି ପଥରେ ଘାସ ହେବାପାଇଁ କବି 
କାମନା କରିଛନ୍ତି ମିଳନ-ପଥ” କବିତାରେ - 
“ପ୍ରିୟାକୁ ଲଭିବାର ନାହିଁ ତ ଆଶା 
ପ୍ରିୟା ପାବନ ପଥେ ହୁଏ ମୁଁ ଘାସ 
ସେ ପଥ-ରେଣୁ ତଳେ 
ଶୋଣିତ ସମ ଥରେ 
ପ୍ରିୟାର ସୁକୋମଳ -ଚରଣ -ବାସ 
ସେ ଲାଭେ ହେବି ମୁହିଁ ସେ ପଥେ ଘାସ !' 

“ଧୂପ” ଅନ୍ତର୍ଗତ ‘ତରୁଣ କବିର ଆଶା', ‘ପାପ ଓ ପୁଣ୍ୟ, ‘ପ୍ରଣୟ ସାଧନା’, 
‘ଆଷାଢ଼ ଅଭିସାର’, ‘ମୌନ ବିଦାୟ', ‘ରାସ ସ୍ଥଳୀ”, ପ୍ରେମର ଭାଷା’, ପ୍ରେମ ଓ 
ମୃତ୍ୟୁ' କବିତାଗୁଡ଼ିକ ଅପୂର୍ବ ଜନପ୍ରିୟତା ହାସଲ କରିଛି । 

ଆଉଜଣେ ଆଲୋଚକଙ୍କ ଭାଷାରେ - “ଏହି କବିତାଗୁଡ଼ିକ ଓଡ଼ିଆ କାବ୍ୟ 
ବେଦୀରେ ଶାଶ୍ବତ ପ୍ରଣୟ ଧୂପ ଚେତନାର ଶ୍ରେଷ୍ଠ ନୈବେଦ୍ଯ ।” 

‘ଧୂପ ପୂର୍ବରୁ ଓଡ଼ିଆ ଭାଷାରେ ଅନେକ ପ୍ରେମ କବିତା ରଚିତ ହୋଇଥଲା । 
“ଧୂପ” ପରେ ମଧ୍ଯ ଅନେକ ଶୃଙ୍ଗାର ପ୍ରେମ ରସାତ୍ମକ କବିତା ଲେଖା ହୋଇଛି । କିନ୍ତୁ 
ଧୂପରଂ ସୁଗନି ଅଗଣିତ ଜନସାଧାରଣଙ୍କୁ ଚିରଦିନପାଇଁ ସୁରଭିତ କରି ରଖିଛି । 


ହେମ ଶସ୍ଯ 

ଏହା ୧୯୩୨ରେ ପ୍ରକାଶ ପାଇଲା । ଏହାର ପ୍ରକାଶକ ଥୁଲେ ପ୍ରଗତି ସଂଘ । 
କବି ଭୂମିକାରେ ଲେଖିଥିଲେ - “××× ମନୁଷ୍ୟ ଯାହା ପାଇବାର ସ୍ଵପ୍ନ ଦେଖେ, 
ତାହାରି ହିଁ ବର୍ଣନା ହୁଏତ କବିତା । ହେମଶସ୍ୟ ତ ଦୂରର କଥା, ଲେଖକର କୁଟୀରରେ 
ସାଧାରଣ ଖୀଦ୍ୟଶସ୍ୟର ଅଭାବ ହିଁ ଲାଗିରହିଛି । ସେଇ ଚିରନ୍ତନ ଅଭାବ, ସେହି 
ଅପ୍ରାପ୍ରତା ସ୍ଵପ୍ନ ରହିଛି 'ହେମଶସ୍ୟ”ର, ହୁଏତ ନିଜର ଚିରଚୂର୍ଣ୍ଣିତାଶ ଜୀବନଟାକୁ 
ସାର୍ଥକତାର ବନକ ଦେବାପାଇଁ ।” 

‘ହେମଶସୀ୍ୟ  ସ୍ଵକୀୟା ପ୍ରେମଚିତ୍ରରେ ସମୃଦ୍ଧ । ଆଲୋଚକଙ୍କ ଭାଷାରେ, ଏହା 
ପରକୀୟା ଚେତନାରୁ ସ୍ଵକୀୟାର ପ୍ରଣୟ ମୁଗ୍ଧ ନିରୂପିତ ପରିସର ମଧ୍ଯକୁ ଏକ ଗତାନୁଗତିକ 
ଯାତ୍ରା । ଏଥିରେ ଦାମ୍ପତ୍ୟ ଜୀବନର ସୁଖ ଦୁଃଖ, ହସ କାନ୍ଦ, ମାନ ଅଭିମାନ ପ୍ରତିଫଳିତ । 
ନାରୀ କେବଳ ପୁରୁଷର ପ୍ରଣୟିନୀ ଭାବେ ପରିକଳ୍ଥନା କରାଯାଇ ନାହିଁ । ସେ ମଧ୍ଯ ପତ୍ନୀ । 
ବିବାହ ବନ୍ଧନରେ ମଧ୍ଯ ପ୍ରୀତିର ସ୍ଵର୍ଗୀୟ ଅନୁଭୂତି ମିଳେ । ସେଥୁପାଇଁ କବି ବାରମ୍ବାର ଜନ୍ମ 
ନେବାକୁ ଚାହାନ୍ତି । ତାହା ଧରାବତରଣ” କବିତାରେ ମୂର୍ଭ ହୋଇଛି । ଯଥା - 

୭୮୬ ଯଶୋଦେହେ ଆୟୁଷ୍ଣାନ୍‌ 


ନିଷ୍କାପ ସେ ସ୍ଵପ୍ନମୟ ରସମୟ ବିମଳ ଦି ଆଖି 
ପ୍ରାଣର ଦି” ବାତାୟନ ଅନ୍ତରର ସତ୍ୟବାହୀ ସାକ୍ଷୀ 
ପାଇବାକୁ ସେ ଦୁଇର ପରିପୂର୍ଣ୍ଣ ଆତ୍ମ ସମର୍ପଣ 
ହେ ସଖୀ, କରୁଛି ମୁଁ କି ଜନ୍ମେ ଜନ୍ମେ ଧରାବତରଣ ! 
ସ୍ଵକୀୟା ପ୍ରେମ ଚିତ୍ରଣରେ କବି ମଧ୍ଯ ସିଦ୍ଧହସ୍ତ । ଆଲୋଚକ ନିତ୍ୟାନନ୍ଦ ଶତପଥୀଙ୍କ 
ଭାଷାରେ - 
“ଏ ପ୍ରେମ ଚିରନ୍ତନ । ଏ ସ୍ଵର ଓଡ଼ିଆ ସାହିତ୍ୟରେ ସମ୍ପୂର୍ଣ୍ଣ ନୂତନ । 
ବିରହୀ ଗାଥା” କବିତାରେ ଏହି ସତ୍ୟ କବି ସ୍ଵୀକାର କରିଛନ୍ତି - 
ଅୟୁତ ଅୟୁତ ଜନମ ବିତାଇ 
ପୁଣି ଗୋ ପୁରୁଣା ଧରଣୀ ତଳେ 
ଜନମ କି ଆମ ଯୁଗଳ ପରାଣ 
ମାନବ ଶରୀରେ ମାନବ ଘରେ ? 
x x x 
ତୁମେଇ ମୋହର ସଖୀ ସନାତନୀ 
ଜନମେ ଜନମେ ସାନ୍ଧନା ।” 
ମୃତ୍ୟୁରେ ପ୍ରେମର ଅବସାନ ହୁଏ ନାହିଁ । ମୃତ୍ୟୁ ପରେ ସେମାନେ ଏକାଠି ଭ୍ରମଣ 
କରିବାର ଆଶା ରଖିଛନ୍ତି । ତାହା ‘ବିରହୀ ଗାଥା” କବିତାରେ ପରିସ୍ତୁଟ ହୋଇଛି - 
“ମରଣ କପାଟେ ପଡ଼ିବ ଯେବେ ଗୋ 
ଏଇ ଜନମର ସାରଣୀ ଶେଯେ 
ନୂତନ ପଥରେ ଯାତ୍ରା କି ହେବ ପୁଣି ଗୋ 
ନୃତନ ଯୁଗଳ ବେଶେ 
x x x 
ଭ୍ରମିବା ଯୁଗଳ ଜ୍ୟୋତିର୍ମୟ ଅଶିଣ 
ତାରକା ସଂଗଠିତ ?” 
n କବି ପାରମାଥିକ ସ୍ଥିତି ସମ୍ର୍କରେ ଯେ ସଂଶୟ ପ୍ରକାଶ କରିଛନ୍ତି, ତାହା ବହୁ 
କବିତାରେ ସ୍ପଷ୍ଟ । ‘ଜିଜ୍ଞାସା? କବିତାର ଗୋଟିଏ ପଟଂଚ୍ତି - 
“ “ସେ ଦିନ ବିଶ୍ଵାସେ କରି ସ୍ବିଗ୍ଧ ପରିହାସ 
ବହୁଦୂରେ ରଖିଅଛ ସେଦିନ ଇଶ୍ଵରେ 
କବିର କଳ୍ପନା ବୋଲି ଆଜି ମୁଁ ଚିତ୍ତରେ 
ଭାଳେ ଖାଲି ଦୁଇ ମଧ୍ଯ ସତ୍ୟକୁ ପଥର । 

ପ୍ରଣୟତାପସ କବି ମାୟାଧର ମାନସିଂହ ୭୮୭ 


“ବିଶୁଦ୍ଧ ସନ୍ଦେହ” କବିତାରେ ତାହା ଅଧଵକ ସ୍ତଷ୍ଟ ହୋଇଛି । ଯଥା - 
“ମାନବର ଦୃଃଖକଷ୍ଟ ଜଗତର ପ୍ରାସ 
କ୍ରମେ କ୍ରମେ ନିଏ ମୋର ଇଶ୍ବର ବିଶ୍ଵାସ 
ଗଭୀର ନିରାଶାମୟ ଏ ଜୀବ ସଂସାରେ 
ଏକମାତ୍ର ଆଶା ଖାଲି ମାନବ ଆତ୍ମାରେ ।” 
ତରୁଣ ସୁଲଭ ସଂଶୟ ମଧ୍ଯରେ କବି ମଧ୍ଯ ଭଗବାନଙ୍କ ପ୍ରତି ଆସ୍ଥାବାଦୀ ହୋଇଛନ୍ତି । 
‘ବିରାଟ ସ୍ରଷ୍ଟା? କବିତାରେ ତାହା ଦେଖିବାକୁ ମିଳେ - 
ସନ୍ଧାନ ମିଳଇ ଏକ ବିରାଟ ସ୍ରଷ୍ଟାର 
ସ୍ତନ୍ତ ଚିତ୍ବୃତ୍ତି କରେ ମହିମା ଯାହାର । 
ଦେହର ଜଡ଼ ଅନୁଭୂତିରୁ ଆତ୍ମାର ଚେତନାଲୋକକୁ ଓ ସୀମାର ସଂକୀର୍ଣ୍ଣ ନିଗଡ଼ରୁ 
ଭୂମା ପରିସରକୁ କ୍ରମଶଃ କବି ଗତିଶୀଳ ହୋଇଛନ୍ତି । ‘ବଧୂ ପ୍ରବେଶ, ଯୁଗଳ ଜୀବନ), 
“ପ୍ରେମ ସ୍ପର୍ଶ” ‘ଦେଇ? ଓ “କଳ୍ଲତା” କବିତାରେ ଇନ୍ଦ୍ରିୟୋଭର ଚେତନା ଅଧକ ମୃ୍ର 
ହୋଇଛି । 
“ଝରଇ ପ୍ରତ୍ୟେକ ପର୍ବ ଆନନ୍ଦ ଜାହ୍ନବୀ 
ପିଏ ମୁଁ ଅନୁପମ ସୁଖ ଅନୁଭବି 
ନିଖିଳ ଇନ୍ଦ୍ରିୟରେ ସେ ଚିର ବଲ୍ଲଭୀ 
ଲତାଇ ଅଖିଳ ଅଙ୍ଗେ ଆଶୀର୍ବାଦ ପରି 
ସଞ୍ଚରଇ ପ୍ରାଣେ ପ୍ରାଣେ ମୋର ଅନନ୍ତ କଲ୍ୟାଣ 
ଅତି ପ୍ରିୟ ଚିତ୍ତ ବୁଦ୍ଧ କରେ ପ୍ରାଣ । 
ଅଥବା 
“ ଲଭିଛି ବନ୍ଧନ ନେଇ ଇନ୍ଦ୍ରିୟର ଶେଷେ 
ଅତୀନ୍ଦ୍ରିୟ ସୁଖ ଲଭି ଆଜି ଅବଶେଷେ 
ହୋଇଛି ମୁଁ ଜିଚେନ୍ଦ୍ରିୟ... । 
ହେମଶସୀ୍ୟ' କବିତାଗୁଛୁରେ ପ୍ରଣୟ ଅଛି । ମାତ୍ର ସେହି ପ୍ରଣୟ ମାର୍ଜିତ ଓ ରୁଚିଶୀଳ । 
ଆଲୋଚକଙ୍କ ମତରେ, “ଧୂପର ପ୍ରେମ ଯଦି ହୁଏ ବର୍ଷାକାଳୀନ ନଦୀ ପ୍ରବାହ ପରି 
ଉଦ୍ବବେଳ ଓ ଖରସ୍ରୋତା, ‘ ହେମଶସ୍ୟ ର ପ୍ରଣୟ ଶରତ୍କାଳୀନ ନଦୀ ପ୍ରବାହ ପରି 
ନିର୍ମଳ ଓ ମୃଦୁ ପ୍ରବାହିନୀ । ଭାଷା, ଭାବ, ଛନ୍ଦ ଦୃଷ୍ଟିରୁ ହେମ ଶସ୍ୟ” ସଂଯମ ଗୌରବ 
ଅର୍ଜନ କରିଥଲେହେଁ, ଧୂପର ସରସ ଶିଖା ଗୌରବ ଏଥରେ ସନ୍ଧାନ କରିହୁଏ ନାହିଁ । 

ହେମ ପୁଷ୍ଠ 
ଏଥରେ ଥିବା ପ୍ରତ୍ୟେକ କବିତା ସହିତ ପ୍ରତ୍ୟେକ କବିତାର ସଂଯୋଗ ସୂତ୍ର ରହିଛି 
ବୋଲି କବି ସ୍ଵୀକାର କରିଛନ୍ତି, ମାତ୍ର ଏହା ସତ୍ୟ ନୁହେଁ । ‘ରୂପ ଦେବତା' ଠାରୁ ‘ଗୀତାର୍ପଣ' 
ପର୍ଯ୍ୟନ୍ତ ବିଭିନ୍ନ କବିତାରେ ବିଭିନ୍ନ ସ୍ଵର ମୂଚିତ । 'ଇରାନୀ-କିଶୋରୀ', ‘ବିରହୀ ଘନ), 
'ପ୍ରାବ୍ରଟ”, ‘ସମ୍ଭାଷଣ' , ' ଘନ ଶର୍ବରୀ', ' ଇତସ୍ତତଂ, ‘କୁଳଟା ରାଧା, ‘ବଂଶୀ-ଡାକ', 
' ରୂପସୀର ପୂଜା” ପ୍ରଭୃତି କବିତାରେ ରୂପପ୍ରାଣତା ମୂ୍ି । ‘ଗୀତାପଣ", ' ଶେଲ୍‌ୀ ମୃତ୍ୟୁ. 
‘ ଆମ୍ମ-ପର' , ‘ଉଦାସୀ ପାନ, ‘ବିଶୃଵ ଦେବାଳୟ, ‘ନାରୀ? ଓ ‘ମହାଦାନ' ପ୍ରଭୃତିରେ 
ହୃଦୟର ବେଦନା ପ୍ରତିଫଳିତ । ‘ଭଗିନୀ କବିତାରେ କବିଙ୍କ ବ୍ଯକ୍ତିଗତ ଜୀବନର 
ସ୍ମତି ଫୁଟିଉଠିଛି। ତାଙ୍କର ଭଗ୍ଧୀ ସୁଦାଅପାର କରୁଣ କାହାଣୀ ଏଥୁରେ ବର୍ଣ୍ଣିତ । 
ସୁଦାଅପାଙ୍କର ବିବାହ ପାରିକୁଦ ରାଜାଙ୍କ କର୍ମଚାରୀ ଉଦୟନାଥ ଜେନାଙ୍କ ସହିତ 
ହୋଇଥଲା । ସେ କିନ୍ତୁ ଟଙ୍କା ତୋଷରପାତ କରି ପଳାତକ ହେଲେ । ଶୁଣିବାକୁ ମିଳେ 
ଯେ ସେ ସୁଦୂର ମାଳୟରେ ବିବାହ କରି ସାରାଜୀବନ କଟାଇଲେ । ସେହି ଦୁଃଖରେ 
ସନ୍ତୁଳି ହେଲେ ସୁଦାଅପା । କବିଙ୍କର ତାଙ୍କପାଇଁ ସମବେଦନା ଝରିପଡ଼ିଛି । ଯଥା - 
“ଅପା କି କରୁଥିବ, ସାନ ବୋହୂ ସେ 
ବଳିତା ଦେବନି ତ ସରମ ବଶେ 
ଚୁଲି“ ମୁହଁରେ ନିଆଁ ଗୁଞ୍ଜାଇ ଧୀରେ 
ଶମାଉଥବ ଦୁଃଖ ନୟନ ନୀରେ ଯେ 
x x x x 
ପଦ ପଦକେ ଖଞ୍ଜା ଜାଆ ଗଞ୍ଜଣା 
| କାହିଁ ଅଛି ତା ଦୁଃଖର ଆହା କଳନା । 
କୋଣାର୍କ 
କୋଣାର୍କ ସର୍ବ ସୁଷମାର ଆଧାର ଥୁଲା । ତାର ରୂପ ମାଧୁରୀରେ ସର୍ବେ ବିମୋହିତ 
ହୋଇ ପଡ଼ିଥଲେ । ତାହା କବି ପ୍ରକାଶ କରିଛନ୍ତି କୋଣାର୍କ' କବିତାରେ - 
““ବାରଶତ କବି କଳ୍ପନାରେ 
ଜଗତର ବୃଦ୍ଧି ଅଗଣାରେ 
ଯେ ଦିନ ଚକିତ ଦୃଷ୍ଟି ବିଶ୍ଵର ଗୋ ପଡ଼ିଲା ତୋ ପରେ 
ଯୌବନ-ଲାବଣ୍ୟ-ଲୀଳା ଖେଳୁଅଛି ଅଙ୍ଗେ ଅଙ୍ଗେ ତବ 
ଫୁଟିଉଠେ ଦେହେ ଦେହେ ସୁଲଳିତ ଅଙ୍ଗ ସଉଷ୍ଠବ 
ମନ୍ତ୍ର ଶିଖି ଆସିଥୂଲ ମନ-ଜୟେ 
ମନର ସେ ପାରେ 
ବାରଶତ କବି କଳ୍ପନାରେ ।”' 

କୋଣାର୍କ ହେଉଛି ଶିଳାର ଏକ ବିଚ'ଟ କାବ୍ୟ । ତାର ଶିଳ୍ଜୀମାନେ ନାମହୀନ, 
ଧାମହୀନ । କିପରି ସେମାନେ ଏହି ପାଷାଣର କବିତା ଲେଖିବାକୁ ସମର୍ଥ ହେଲେ, ସେ 
କଥା କବି କଳ୍ପନା କରିପାରି ନାହାନ୍ତି । ସେ ତାଙ୍କର ପଦ ବନ୍ଦନା କରିଛନ୍ତି । କବିଙ୍କ ଭାଷାରେ - 
“ବନ୍ଦେ ବାରଶତ ଶିଳ୍ପୀ ନାମହୀନ, 
ଧାମହୀନ ପ୍ରାଣୀ 
ଇତିହାସ ନାହିଁ ତବ, ତବ ଲାଗି ମୂକ 
କାନ କକ୍ଷ ।” 
କିନ୍ତୁ କାଳର କରାଳ ଗଭଭରେ କୋଣାର୍କର ବିଲୟ ଘଟିଛି । ପ୍ରକୃତି କରାଳରୂପ 
ଧାରଣ କରି ତାର ଅବକ୍ଷୟ ଘଟାଇଛି । ଆଜି ତାର ଲାବଣ୍ୟର ଅସ୍ଥିମାନ କେବଳ ଦୃଶ୍ୟ 
ହେଉଛି । କବିଙ୍କ ଭାଷାରେ - 
“କ୍ର୍ଧ ହେଲା କୀର୍ରି-କୀଟ କାଳ 
କ୍ରମେ ହେଲା ପ୍ରକୃତି କରାଳ 
x x x 
ବିଶ୍ଵ ଦେଖେ ଆଜି ମାତ୍ର ସେ ଶୋଭାର ଖଣ୍ଡିତ କରାଳ 
ଲାବଣ୍ୟର ନଷ୍ଟ ଅସ୍ଥିମାଳ । 
କୋଣାର୍କର ଭଗ୍ନାବସ୍ଥା କବିଙ୍କୁ ବ୍ୟଥୃତ କରିଛି । ସମଗ୍ର ବିଶ୍ବ ମଧ୍ଯ ସେଥୁପାଇଁ 
ହାହାକାର କରୁଛି । କବି ତାହା ପ୍ରକାଶ କରିଛନ୍ତି - 
“ଅଶୁସିକ୍ତ ନେତ୍ରତଳେ କୋଟି ପ୍ରେମିକର 
ତିଳେ ତିଳେ ମରୁଅଛ ସୁନ୍ଦରୀ କୋଣାର୍କ, 
x x x 
ହେ ସୁନ୍ଦରୀ ! ତୁମ ଲାଗି ଉଠେ ବିଶ୍ବଚିରେ 
ସକରୁଣ ଅଶ୍ରତ ବିଳାପ । 
ବାପୁ ତର୍ପଣ 
କବି ଜାତିର ପିତା ମହାତ୍ମା ଗାନ୍ଧୀଙ୍କୁ ଭକ୍ତି ଅର୍ଘ୍ୟ ବାଢ଼ିଛନ୍ତି । ଯେଉଁ ଉପାୟରେ 
ସେ ସ୍ଵାଧୀନତା ସଂଗ୍ରାମରେ ବିଜୟ ଲାଭ କରିଛନ୍ତି ତାହା ଇତିହାସରେ ଅଭିନବ 
ବୋଲି ମତ ଦେଇ ତାଙ୍କର ଚରଣ ଧୂଳି କାମନା କରିଛନ୍ତି - 
“ବାର ବାର କରି ଜିଣିଲ ଯୁଦ୍ଧ 
ହାରିଲେ ସକଳ ଶତୁ ତବ । 
ନିରୀହ କ୍ଷୁଦ୍ର ତପସ୍ୀ ହେ, 
ଇତିହାସେ ପରା ଏ ଅଭିନବ । 

୭୯୦ ଯଶୋଦେହେ ଆଯୟୁଷ୍ମାନ 


ମସ୍ତକେ ମୋର ପଡ଼ୁ ହେ ବାପୁଜୀ 
ତମରି ଚରଣ - ସକଳ - କଣା, 
ଧନ୍ୟ ହେବ ଏ କ୍ଲିନ୍ତ ଅଙ୍ଗ, 

ପୁଣ୍ୟ ହୋଇବ ପରାଣ, ମନ । 


ନାପିତୁଣୀର ଗାନ୍ଧୀପୂଜା' ନାମକ ଏକ କବିତା ଏଥୁରେ ସନ୍ମିବିଷ୍ଟ । ଏଥୁରେ 
ଓଡ଼ିଶାର ଏକ ନାପିତୁଣୀ କିପରି ଗାନ୍ଧିଜୀଙ୍କ ବିନାମୂଲ୍ୟରେ ମସ୍ତକରେ ଖୁରଚାଳନା 
କରିଥଲା ଓ ନଖପନ୍ତି ନିର୍ମଳ କରିଥିଲା, ତାହା ବର୍ଣ୍ଣିତ । 


ଗାନ୍ଧିଜୀଙ୍କ ମୃତ୍ୟୁରେ କବି ଗଭୀର ଶୋକ ପ୍ରକାଶ କରିଛନ୍ତି । ନୂତନ ଉପାୟରେ 
ଓ ନୂତନ ଅସ୍ତ୍ରରେ ଦେଶର ସ୍ଵାଧୀନତା ଆଣିଥ୍‌ବା ହେତୁ ତାଙ୍କୁ କେବଳ ମହାମାନବ 
ଆଖ୍ୟା ଦେଇଛନ୍ତି ତାହା ନୁହେଁ, ତାଙ୍କୁ ବୃଦ୍ଧ, ଖ୍ରୀଷ୍ଟ, ନିମାଇଁ ପ୍ରଭୃତି ମହାପୁରୁଷଙ୍କ ସହ 
ତୁଳନା କରିଛନ୍ତି । ମହାଯାତ୍ରା, “ନାହାନ୍ତି ଗାନ୍ଧିଜୀ”, ନିର୍ମମ ଭଗବାନ', ‘ପ୍ରାଣର 
ବାପୁଜୀ” ପ୍ରଭୃତି କବିତାରେ ଏହି ଭାବ ସ୍ପଷ୍ଟ । ‘ସଂକଳ୍ଥ' କବିତାରେ କବି ଗାନ୍ଧିଜୀଙ୍କ 
ବାଣୀ ଅନୁଯାୟୀ ଜୀବନ କଟାଇବାକୁ ଆହ୍ବାନ ଦେଇଛନ୍ତି - 
ତେଣୁ ଆମେ ଭାରତର ବିରାଟ ଜନତା 
ବାପୁଜୀ ଚରଣପ୍ରାନ୍ତେ ଦେଉ ଏକ କଥା - 
ଦେଶପାଇଁ, ସତ୍ୟପାଇଁ, ନ୍ୟାୟ ଧର୍ମ ପାଇଁ 
ଜୀବନ ଚାଲିବୁ ବାପୁ-ବାଣୀ ଅନୁଯାୟୀ ।” 


ଆଲୋଚକ ନିତ୍ୟାନନ୍ଦ ଶତପଥୀ ଲେଖିଛନ୍ତି ଯେ ତାରୁଣ୍ୟର ଉଚ୍ଛଳ ପ୍ରଣୟ ମଧ୍ଯରେ 
କବି ଇଶ୍ଵରଙ୍କ ସ୍ଥିତି ସମ୍ପର୍କରେ ସଂଶୟ ପ୍ରକାଶ କରିଥୁଲେ । କଠୋର ଜୀବନ ଯୁଦ୍ଧରେ 
ନିତ୍ୟ ପରାଜିତ ଦୁର୍ବଳ ଦରିଦ୍ର କବି ବିଧାତାର କୌଣସି ଅନୁଗ୍ରହ ଲାଭରୁ ବଞ୍ଚିତ ହୋଇ 
ନିଜକୁ ନାସ୍ତିକ ବୋଲି ଘୋଷଣା କରିଥଲେ । କିନ୍ତୁ କବି କ୍ରମେ ଅତାନ୍ଦ୍ରିୟ ଅନୁଚିନ୍ତା 
ଆଡ଼କୁ ଗତି କରିଛନ୍ତି । ‘ ଅକ୍ଷତ” କବିତା ଗ୍ରନ୍ଧର ମୁଖବନ୍ଧରେ ସେ ଏହା ବ୍ୟକ୍ତ କରିଛନ୍ତି - 


“ ' ××× ଆଗେ ତ କହିଛି ଏ ଲେଖକ ଭକ୍ତ ବା ସାଧକ ନୁହେଁ । ସେ ଇହ ଜୀବନର 
ଦୁଃଖ -ସୂୁଖର ଏକ ଭୋକ୍ତା ମାତ୍ର । ମନୁଷ୍ୟ ନିଜର ଅନ୍ତରର ଦୁଃଖ -ସୁଖ ଅନ୍ୟ ଆଗରେ 
କହି ସୁଖ ପାଏ ! ଲେଖକ ଅନ୍ୟଗତି ନ ଦେଖି ଇଶ୍ଵର ନାମକ ସେହି ଶାଶୃତ ରହସ୍ୟମୟ 
ଅଦ୍ଷ୍ଟ ପୁରୁଷ ନିକଟରେ ତାହାହିଁ କରିବାକୁ ଯାଇଛି । 

ଏହି ଭାବ ‘ଅଭିମାନ’, ‘ଏକ ଓ ବହୁ”, ସସୂର୍ଗଚ୍ୟୁତି,? ଶିଶୁର ଦାନ”' ପ୍ରଭୂତି 
କବିତାରେ ପ୍ରତିଫଳିତ । କବି ନାନା ଶାସ୍ତ୍ର ଅଧ୍ୟୟନ କରିଛନ୍ତି । ନାନା ଧର୍ମ, ନାନା 
ଦାର୍ଶନିକ ତ୍ତ ଘାଣ୍ଟିଲା ପରେ କବି କ୍ଲାନ୍ତ ହୋଇ ସେହି ଇଶ୍ଵରଙ୍କ ନିକଟକୁ ଫେରିଛନ୍ତି । 
'ଏକ ଓ ବହୁ” କବିତାରେ ଏହା ପ୍ରକାଶ ପାଇଛି - 

“ନାନା ଧର୍ମ, ନାନା ଶାସ୍ତ୍ର ନାନା ଦରଶନ 
ପଢ଼ି ଯାତ୍ରା ଭାରାକ୍ରାନ୍ତ କଲି ମୋର ଶିରେ 

କସ୍ତୁରିକା ମୃଗ ସମ ଭ୍ରାନ୍ତ ଅନ୍ଧେଷଣ 
କରି ମୁଁ ଫେରିଛି ଶେଷେ ତୁମ୍ଭ ସନ୍ିଧାନ ।” 

କବି ସବୁ ଦ୍ଵନ୍ଦ୍ର କାଢ଼ିନେଇ ହୃଦୟରେ ବିଶ୍ଵାସ ଭରି ଦେବାକୁ ଇଶ୍ଵରଙ୍କ ନିକଟରେ 
ନିବେଦନ କରିଛନ୍ତି । ସ୍ଵର୍ଗଚ୍ୟୁତ' କବିତାର ଗୋଟିଏ ପଡ୍‌କ୍ତି 

“ନିଅ ଚିଭୁ ତର୍କ, ଦୃନ୍ଦ୍ର ନିଅ ଜ୍ଞାନ ଗବେଷଣା 
ଭ୍ରାନ୍ତ ପରି ଏଣେ ତେଣେ ଘୂରି ସୁଖ ଅନ୍ବେଷଣ । 
ଦିଅ ପୁଣି ସେ ଦିନର ନିବିଡ଼ ବିଶ୍ଵାସ ପ୍ରାଣେ 
ଦେବତା ଖେଳିବେ ସାଥେ, ଭୋଗିବି ତୁମ୍ଭର ପ୍ରାଣେ । 
ମାୟାଞ୍ଜନ ଦିଅ ନେତ୍ରେ, ଶୀରି ପୁଣି ଦିଶୁ ଧରା 
ତଥ୍ୟ ମୋର ଲୋଡ଼ା ନାହିଁ, ଯଦି ତାହା ତୁମ୍ଭ ଛଡ଼ା  । 

ଶୁଦ୍ଧ ହୃଦୟ ନେଇ ଭଶ୍ଵରଙ୍କଠାରେ ପହଞ୍ଚିବେ ବୋଲି କବି ‘ସହଜ ପଥ" କବିତାରେ 

ପ୍ରକାଶ କରିଛନ୍ତି - 
"ଆଜି ନାଥ, ପ୍ରାଣୁ ତୁଟିଛି ସେ ଭୟ, 
ଶଙ୍କା ବିହୀନ, ଶୁଦ୍ଧ ହୃଦୟ, 
ହସି କାନ୍ଦି ମୁଁ ତ ପହଞ୍ଚିବି ନାଥ 
ଅଛ ତୁମେ ଯେଉଁଠାରେ 
ଦରଶନ ମୁଁ ଯେ ପାଇବି ଏ ପରକାରେ ”' । 

“କୁଶ” କବିତା ଗ୍ରନ୍ଟି ମଧ୍ୟ ଏହି ଭାବରେ ରସାଣିତ । ଏହାର ପ୍ରଥମ କବିତା 
ଏକାନ୍ତ ଏକାକୀ” କବିତାରେ କବି କାତର କଣ୍ଠରେ ଭଶ୍ବରଙ୍କୁ ଡାକିଛନ୍ତି ଓ ତାଙ୍କର 
ଶରଣାପନ୍ନ ହୋଇଛନ୍ତି । ଯଥା - 

* ନିଖିଳ ସଂସାର ମଧେ କୁଟୁମ୍ବ ସଙ୍ଗତେ 

ଏକାନ୍ତ ଏକାକୀ ମୁହଁ, ସଙ୍ଗହୀନ ପ୍ରାଣୀ 

କାହାର ପରମ ସଖେ ଖୋଜେ ଅନ୍ତର୍ଗତେ 

ଚିର ବିରହିତ ମୁହିଁ କେମନ୍ତେ କେଜାଣି । 
ପୁଣି - “ହେ ଅଜ୍ଞାତ ସଖା ମମ, ଅଛ ତମ କାହିଁ ? 

ଦିଅ ମୋରେ ତବ ସ୍ପର୍ଶ, ପ୍ରଣୟ କୋମଳ 

କ୍ଲାନ୍ତ ମୁଁ - ସନ୍ଧାନେ ମୋର ଆଉ ଶକ୍ତି ନାହିଁ - 

ତୁମକୁ ନ ପାଇ କିନ୍ତୁ ଜୀବନ ବିଫଳ 

୭୯୨ ଯଶୋଦେହେ ଆୟୁଷ୍ମାନ 
“ନୂତନ ପ୍ରଣୟ” କବିତାରେ କବି ନିଜର ବିରହ ବ୍ୟଥା ପ୍ରକାଶ କରିଛନ୍ତି - 
“ତୁମ ଲାଗି ବିରହୀ ମୁଁ ଦୁ୍ଲଭ ଜୀବନ 
ତୁମ୍ଭ ଲାଗି ବିରହାଶୁ ଆଜି ଅଭିନବ ' ' । 
ଜୀବନ ଦୁଃଖରେ ପୂର୍ଣ୍ଣ । ଯିଶୁଖ୍ରୀଷ୍ଟ କୁଶବିଦ୍ଧ ହେଲାଭଳି କୋଟି କୋଟି ମଣିଷ 
ଜୀବନ ଯନ୍ତ୍ରଣାରେ କାଳ କଟାଉଛନ୍ତି । ତାହାହିଁ ଜୀବନର ଏକମାତ୍ର ସତ୍ୟ । କୁଶ 
କବିତାରେ ଏହିଭାବ ପ୍ରତିଫଳିତ । ଯଥା - 
“ପ୍ରତିଟି ମନୁଷ୍ୟ, ପ୍ରାଣୀ, ପୃଷ୍ଠେ ଧରି ଚାଲେ 
ଅଦୃଶ୍ୟରେ ଜୀବନର ସହସ୍ର ଯନ୍ତ୍ରଣା, 
ନିଜେ ସେ ବୋହିବ ତାହା ସ୍ବେଦସିକ୍ତ ଭାଲେ, 
ନିରର୍ଥକ ଜନ ବୋଧ ଆଶ୍ବାସନା ।” 
ଜଣେ ନୁହେଁ, କୋଟି କୋଟି ଜନ ଏ ଧରାର 
ଚାଲେ ବୋହି ଶୋଷି ତାକୁ ପୃଷ୍ଟେ କୁଶ ଭାର 
କବି ଇଶ୍ଵରଙ୍କ ସନ୍ଧାନ ଶେଷରେ ପାଇଛନ୍ତି । ସେହି ସଚ୍ଚିଦାନନ୍ଦଙ୍କର ପୂର୍ଣ୍ଣ ଅନୁଭବ 
କାମନା କରିଛନ୍ତି - 
“ଆଜି ଯେ ପାଇଛି ଶେଷେ ତୁମର ସନ୍ଧାନ 
ଅନ୍ତସ୍ଥିତ ମୁକ୍ତାକାଶ ସଚ୍ଚିଦାନନ୍ଦ 
ଦିଅ ପୂର୍ଣ୍ଣ ଅନୁଭବ, ନିଖିଳ ଆଘ୍ରାଣ 
ଦେହେ ପ୍ରାଣେ କରୁ ତବ ଆସ୍ଵାଦେ ଜର୍୍ର । 
ଜୀବନ ଚିତା 
ଏଥରେ କବିଙ୍କ ଜୀବନର ଦୁଃଖ ଓ ବ୍ୟଥା ଚିତ୍ରିତ । ପୁଣି ଏଥିରେ ପଳାୟନବାଦର 
ସଙ୍କେତ ଅଛି । “ନିଦ୍ରିତ ଭଗବାନ”, ବିଶୃଙ୍ଖଳା ସୃଷ୍ଠି? “ଦକ୍ଷିଣା ପ୍ରତି? ଓ “ସମର 
ବିମୁଖ” ପ୍ରଭୃତି ଏହି ଶ୍ରେଣୀର ଅନ୍ତର୍ଗତ । 
ନିଦ୍ରିତ ଭଗବାନ୍‌' କବିତାରେ ମଣିଷ ଆତ୍ମା କଲବଲ ହେଉଥିବା କଥା ପରିସ୍ତଟ 
ହୋଇଛି - 
““ବିଳାସେ ଅଳସେ ରହିଲେ ଦେବତାଦଳ 
କେ ବୁଝିବ ନର ଆତ୍ମାର କଲବଲ ? 
x x × 
କରିବାର ଯାହା, ତୃଵରା ହେଉ ଅବଧାନ 
ଶଙ୍କେ ଦେବଶିଶୁ, ନିଦ୍ରାଳୁ ଭଗବାନ୍‌ ।” 

ପ୍ରଣୟତାପସ କବି ମାୟାଧର ମାନସିଂହ ୭୯୩ 


କବିଙ୍କ ସବୁ ଆଶା ଲୋପ ପାଇଛି । ଜୀବନରେ ବ୍ୟର୍ଥତା ଭରି ରହିଥୁବା କଥା 
‘ଶେଷ କଥା କବିତାରେ ଅତି ମାର୍ମିକ ଭାବେ ବର୍ଣ୍ଣିତ । ଯଥା - 
“ସବୁଆଡ଼େ ଭଗ୍ନ ଆଶା, ବ୍ୟର୍ଥତାର ସ୍ତୂପ ଚାରିପାଖେ 
ଲକ୍ଷ୍ୟହୀନ, ଛିନ୍ନ ଭିନ୍ନ ଏ ଜୀବନ ଦେଲ କେଉଁ ଆଶେ ? 
‘ବିଶୃଙ୍ଖଳ ସ୍ଷ୍ଟିଂରେ କବି ଦୀନ ଦଳିତଙ୍କୁ ବିଦ୍ରୋହ କରିବାକୁ ଆହ୍ଵାନ ଦେଇଛନ୍ତି । 
“ଉଠ ନର, କରରେ ବିଦ୍ରୋହ 
ସାଙ୍ଗ କର ଆରାଧନା, ଶେଷ ହେଇ ଧର୍ମର ସମ୍ମୋହ । 
ଲାଞ୍ଚିତ ଦଳିତ ଯେତେ, ସର୍ବେ ଆସ ଏକ ଏକ ମେଳେ 
ଯୁଗ-ଯୁଗ-ଗଠିତ ଏ ସମାଜର ନାମ ଏକାଥରେ 
ପ୍ରାଚୀନରେ ଚୂର୍ଣ୍ଣ କରି ଗଢ଼ ତବ ନୂତନ ସଂସାର 
ନିଜର ଶକ୍ତିରେ ଚିହ୍ନ ଶେଷ ହେଉ ଆଶିଷ ଭିକ୍ଷାର  । 
‘ଢୀବନେ', ‘ଦକ୍ଷିଣା ପ୍ରତି ଓ “ସମର ବିମୁଖ” କବିତାରେ କବି ପଳାୟନବାଦର 
ପ୍ରବକ୍ତା ହୋଇଛନ୍ତି । ‘ଜୀବନେ 'ର ଗୋଟିଏ ପଡ୍‌କ୍ତି - 
“ ଯ଼ଥେଷ୍ଟ ହେଲାଣି ଏ ଜୀବନେ 
ଏ ପାରର ତିକ୍ତ ଅଭିଜ୍ଞତା, 
ଦେଖିବା ଦେଖି ମୃତ୍ୟୁ ଆରପାରେ 
ଭାଗ୍ୟେ ଅଛି ଆନନ୍ଦ ବା ବ୍ୟଥା ।” 
ଅଥବା -“ ‘ସେହି ଦେଶେ ନିଅ ମୋତେ, ଭୁଜ ପାତି 
ଧର ମତେ ଧର 
ସନାତନ ସ୍ଵପ୍ନେ ଯଦି ଏ ଜଂଜାଳ ତେଜି ସଂସାରର । 
(ଦକ୍ଷିଣା ପ୍ରତି) 
ଅଥବା -' ଜଗତର ଅଜାଣତେ ଆପଣା ସ୍ଵପନେ 
କୁଟୀର ତୋଳିବା ଆଶା ପୋଷିଥୂଲି ମନେ । 
XXX XXX XXX 
ଆଶାହୀନ ଆଶ୍ରାହୀନ ଆଜି ପଥ ପରେ 
ଛିଡ଼ା ହୋଇ ମ୍ରହିଁ ଜନ ନେତ୍ରେ ଭୟ କରେ । 
ଯାଏ ଚାଲି ସେହି ସ୍ଥାନେ ପାଇବି ନିସ୍ତାର 
ନ ଥିବ ଯେଉଁଠି ଜୀବନର ଅତ୍ୟାଚାର ।।” (ସମର ବିମୁଖ ) 
ମାଟିବାଣୀ 
କବି ପଲ୍ଲୀ ଉପରେ କେତୋଟି କବିତା ରଚନା କରିଛନ୍ତି । ସେଥୁରୁ ତାଙ୍କର 
ପଲ୍ଲୀପ୍ରାଣତାର ପରିଚୟ ମିଳେ । ପଲ୍ଲୀର ସନ୍ଧ୍ୟା, ପଲ୍ୟର ବର୍ଷାକାଳୀନ ଦୃଶ୍ୟ, ପଲ୍ୟର 

୭୯୪ ଯଶୋଦେହେ ଆଯୁଷ୍ମାନ୍‌ 


ସବୁଜ କେଦାର, ତାର ନୁଆଁଣିଆ ଚାଳଘର, ଗାଧୁଆ ତୁଠ, ତୁଳସୀ ଚଉରା ପ୍ରଭୃତିର 
ଚିତ୍ରଣ କରିଛନ୍ତି । ବିଶେଷତଃ, ପଲ୍ଲୀ ସନ୍ଧ୍ୟାର ବର୍ଣ୍ଣନା ଅତି ବାସ୍ତବ ହୋଇଛି । ପଲ୍ଲୀରେ 
ସନ୍ଧ୍ୟା ହୁଏ । ହାତରେ ମାଠିଆ ଧରି କ୍ଷିପ୍ର ଗତିରେ ପଲ୍ଲୀ ବଧୂ ଆସେ । କୃଷକ କ୍ଳାନ୍ତ 
ପଦ ଚାଲି ଗୃହକୁ ଫେରେ । ପଛେ ପଛେ ଆସନ୍ତି ଗୋରୁପଲ । ଗୃହିଣୀ ସନ୍ଧ୍ୟା ଦୀପ 
ଜାଳେ । ଦେଉଳରେ ଆରତି ଘଣ୍ଟା ବାଜେ । ଭାଗବତ ଘରେ ଭାଗବତ ପଢ଼ାହୁଏ । 
କବି ଅପରୂପ ଭାବରେ ତାହାକୁ ପ୍ରକାଶ କରିଛନ୍ତି ‘ମାଟିବାଣୀ” କବିତାରେ - 
ନୀରବ ହୋଇ ଆସେ କ୍ରମଶଃ ଗ୍ରାମଘର 
ବଟୁଆ ମେଲି କୃଷି ହୁଏ ତା ଅବସର । 
ମଳିନ ଆଲୋକିତ ଭାଗବତ - ଘରୁ ଆସେ 
“ଭଣଇ ଜଗନ୍ନାଥ - ଶୋରତା ନାହିଁ ପାଶେ । 
ଉନ୍ମଳୀୟ କୃଷକର ଦୁଃଖ ଦାରିଦ୍ର୍ୟ କବିଙ୍କୁ ବ୍ୟଥୁତ କରିଥଲା । “ବିଲ-ଲକ୍ଷ୍ମୀ' 
କବିତାରେ ସାହୁକାରର ଜୁଲମ ବର୍ଣ୍ଣିତ । 
“ଦଇଟି କିଆରିରୁ ଯାଇଛି ଏକ, 
ସାହୁ ନେଲେ ସାଉଁଟି ଦେଖାଇ ଲେଖ, 
ବାକି, ଏ ଚ଼କେ ଭୂଇଁ କେଉଥକି ଆସଇ 
ତଥାପି ଅଛି ଲାଗି ନୁଆଁଇ ବେକ । 
ଗ୍ରାମ ଜୀବନର ଅନ୍ଧ ବିଶ୍ଵାସ ‘ଅନୁଢ଼ା' କବିତାରେ ପ୍ରତିଫଳିତ । ଗ୍ରାମର 
କାଞ୍ଚନଅପା ଯୌବନରେ ଦରଭିକ୍ଷ ଦାଉରେ ଛତ୍ରରେ ଖାଇଥ୍‌ବାରୁ ସମାଜ ପରିତ୍ୟତ୍ତା 
ହୋଇଥୁଲେ । ସେ ଆଉ ବିବାହ କରି ନ ଥୁଲେ । ତାଙ୍କପାଇଁ କବିଙ୍କର ସମନେଦନା 
ଝରିପଡ଼ିଛି । ଯଥା - 
‘ଆଜି କି କଷଣ ! କି ବ୍ୟଥା ସେ ! 
ବୁକୁ ଛିଣ୍ଡା କି ଯାତନା ସେ ଯେ ! 
କେମନ୍ତେ ସହିଲ ବାଳା । 
ତାପସୀର ସଂଯମ ଆଚରି, 
XXX XXX XXX 
ତରୁଣୀର ନିଶା ସ୍ଵପ୍ନ 
ଭୁଲିଗଲ କ୍ଷୁଦ୍ର ଶିଶୁ ପରି । 
' କଣ୍ଟକାଚ” ସେହିପରି ଆଉ ଏକ ସୁନ୍ଦର କବିତା । କବି ଛାତ୍ର ଥବାବେଳେ ଅପା 
ତାଙ୍କର ଦୁଇପଟ ସୁନାକାଚ ଆଣିବାପାଇଁ କଣ୍ଟ ଦେଇଥୁଲେ । କିନ୍ତୁ ଅଭାବହେତୁ ସେ 
ଆଣିବାପାଇଁ ସମର୍ଥ ହୋଇ ନ ଥୁଲେ । ଅପା ତିନିଥର ପଚାରିଲା ପରେ ତୁନି ରହିଲେ । 

ଜୀବନରେ ତା'ର ଗୋଟିଏ ଅନୁରୋଧ ରକ୍ଷା କରିପାରି ନ ଥବାରୁ ସେ ଦୁଃଖରେ ଭାଟି 
ପଡ଼ିଛନ୍ତି । ପ୍ରାଣ ତାଙ୍କର ହାହାକାର କରିଉଠିଛି । ଅତି ହୃଦୟସ୍ପର୍ଶୀ ଭାବେ ତାହା ବର୍ଣ୍ଣନା 
କରିଛନ୍ତି ଏହି କବିତାରେ । 
କବିଙ୍କର ଜନ୍ମସ୍ଥାନ ନାନ୍ଦଳାଗ୍ରାମ । ୧୯୪୩ ମସିହାରେ ତୋଫାନରେ ଏହା ଧ୍ଵଂସ 
ପାଇଥୁଲା । କବି ଆଠଗଡ଼ରୁ ବାଲୁଗାକୁ ଓ ସେଠାରୁ ନୌକା ଯୋଗେ ଗ୍ରାମକୁ ଯାଇ 
ତାର ଧ୍ଵଂସବିଧ୍ବଂସ ଅବସ୍ଥା ଦେଖିଲେ । ତାଙ୍କୁ ଲକ୍ଷ୍ଯ କରି ଲେଖିଛନ୍ତି “ନଷ୍ଟପଲ୍ଲୱ' 
କବିତାଟି - 
‘ଏହିପରି ସେ ଛୋଟ ଏକ ପଲ୍ଲୀ 
ସୁଖେ ଦୁଃଖେ ନେଉଥୁୂଲା କାଳ 
ସାଇକ୍ଲୋନ୍‌ ଦୟାମୟଙ୍କର କଲା ତାକୁ ନଗ୍ନ 
ନିରାହାର, 
ମାଟି ସାଥେ କରି ଏକାକାର ।” 
ପଲ୍ଲୀର ପୁନେଇଁପରବ, ବୋଇତ ବନ୍ଦାଣର ସାଂସ୍କୃତିକ ଚିହ୍ନ ଆନନ୍ଦ ଉତ୍ସବର 
କଳରବ ପ୍ରଭୂତି “ବୋଇତ ବନ୍ଦାଣ” କବିତାରେ ବର୍ଣ୍ଣିତ । 
'ମାଟିବାଣୀ” ସଙ୍କଳନରେ ‘ମହାନଦୀରେ ଜ୍ୟୋସ୍କାବିହାର' ଏକ ଉଚ୍ଚକୋଟୀର 
କବିତା । ଏହା ମଧ୍ଯ କବିଙ୍କର ସୌନ୍ଦର୍ଯ୍ୟ ପିପାସାର ଶ୍ରେଷ୍ଠ ନିଦର୍ଶନ । କେତୋଟି ପଦ୍‌୍ତି 


ଉଦାହରଣସ୍ଵରୂପ ନିଆଯାଇପାରେ - 
ଧବଳ ଉତ୍ତରୀ ସମ ରଜନୀ ବଧୂର 
ଜୋଛନା ବ୍ୟାପିଛି ଦୂର ଦିଗଚକ୍ର ଲାଗି, 
ତଳେ ତାର ଧରଣ], ପ୍ରକୃତି ମଧୁର 
ହୋଇଛି ମଧୁରତର ତା ପରଶ ଲାଗି । 


ଅଥବା - ଦୁଇ କୃଳେ ବୃକ୍ଷରେଖା ଜୋଛନା ଧଉତ 
ପାଣ୍ଡର ଆଲୋକେ ଧରି ତନ୍ଦ୍ରାଳସ ଶିରୀ 
ସ୍ଵପ୍ପପୁରୀ କରେ ସୃଷ୍ଟି ! ଅଳସ ମରୁତ 
ଜୋଛନା ମନ୍ଦିରାମତ୍ତ ବହେ ଥିରି ଥିରି । 
ପ୍ରକୃତି ସୌନ୍ଦର୍ଯ୍ୟରେ କବି କେବଳ ବିମୋହିତ ହୋଇ ନାହାନ୍ତି, ରାଧାନାଥଙ୍କ 
ପରି ସେ ଓଡ଼ିଆ ଜାତିର ଅତୀତ ଆଡ଼କୁ ଦୃଷ୍ଟି ପକାଇଛନ୍ତି । ତାର ବର୍ରମାନ ଅବସ୍ଥାରେ 
କ୍ଷୋଭ ପ୍ରକାଶ କରିଛନ୍ତି । ତାର ଗୋଟିଏ ପଦ୍‌କ୍ତି - 

୭୯୬ ଯଶୋଦେହେ ଆଯୁଷ୍ମାନ୍‌ 
' ହାୟ ଲୋ । ଉକ୍କଳଭୂମି ! ପ୍ରକୃତି ସୁନ୍ଦର 
ମନ୍ଦାକିନୀ ସମନଦୀ, ଶିବ ସମଗିରି, 
କାନନେ, କେଦାରେ ଲକ୍ଷ ଶୋଭାର ବହର 
ଥାଉ ତୋର କହ କିପାଁ, ଏତେ ହତ ଶିରୀ ? 
ଏ ସ୍ଵର୍ଗ ସୁଷମା ଯାର କରିବି ବିଶ୍ଵାସ 
କେମନ୍ତେ କହିଲୋ, ତାର ଅନ୍ତର ଅଭାବ ? 
ମନମତାଣିଆ ଜ୍ୟୋସ୍ସା ରାତ୍ରିରେ କବି ଏତେଦୃର ବିହ୍ନଳିତ ହୋଇ ପଡ଼ିଛନ୍ତି । ସେ 
ମୃତ୍ୟୁଯାଏ ତରଣୀ ବାହି ଚାଲିବାକୁ କାମନା କରିଛନ୍ତି । ଯଥା - 
ଅମର ମୁଁ ଖୋଜୁଥାନ୍ତି ସତ୍ୟ ଶୁଭ୍ରତାରେ 
ଏ ସୁନ୍ଦର ଜ୍ୟୋସ୍ପା ତଳେ, ବାହି ଏ ତରଣୀ 
ମୃତ୍ୟୁଯାଏ, ନ ଫେରି ସେ ମହା ଅନ୍ଧକାରେ ! 
କବି କେତେକ କବିତାରେ ବିଶିଷ୍ଟ ବ୍ୟକ୍ତିମାନଙ୍କ ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ କରିଛନ୍ତି । 
ଦରିଦ୍ରର ସାଥୀ ଗୋପବନ୍ଧୁଙ୍କର ଜୟଗାନ କରିଛନ୍ତି “ଗୋପ ତର୍ପଣ” କବିତାରେ - 
 କୟ ହେ ଶାନ୍ତ, ସତ୍ୟର ପୁରୋହିତ 
ସନ୍ୟାସୀ, ରଷି, ଅବତାର ପରହିତ 
ଜୟ ହେ ଅଖିଳ ଜନର ବନ୍ଧୁ, 
ଓଡ଼ିଆର ଅତି ଆପଣାର ଗୋପବନ୍ଧୁ । 
କବି ମଧ୍ଯ ସ୍ଵଭାବକବି ଗୋପାଳକୃଷ୍ଣଙ୍କ କାବ୍ୟ ମାଧୁରୀର ପ୍ରଶଂସା ଗାନ କରିଛନ୍ତି । 
“ସତୃଷ୍ଣ ହୋଇ ମୁଁ ଯିଏ ହେ ଗୋପାଳକୃଷ୍ଣ 
ନିତ୍ୟ ତବ କାବ୍ୟ ସୁଧା ଥର ଥର କରି । 
XXX XXX XXX 
ଦେଇଅଛି କବି ନିଜ ସତ୍ୟ ଅନୁଭବ 
ତେଣୁ ହେ ଦରଦୀ ମୋରେ ପ୍ରିୟ କାବ୍ୟ ତବ ।’ 
ଉତ୍କଳର ନଦନଦୀ, ବଣ ପର୍ବତ ପ୍ରଭୃତିଙ୍କୁ ଲୋକ-ଲୋଚନକୁ ଆଣିଥିବାରୁ କବିବର 
ରାଧାନାଥଙ୍କୁ ବଧେଇ ଦେଇଛନ୍ତି - 
“ ଉଚ୍କଳର ନଇ, ବଶେ, ହୃଦେ, ଗିରିମାଳେ 
ଯେ ରୂପ ନ ଫୁଟି ତାହା ଲେଖନୀର ଗାରେ 
XXX XXX XXX 
ପୂଜା ଯେ ପାଇଲ, ରାଧାନାଥ, ତବ ଗାନେ । 

ପ୍ରଣୟତାପସ କବି ମାୟାଧର ମାନସିଂହ ୭୯୭ 


ସ୍ଵରାଜ୍ୟାଶ୍ରମ 

ଏଥୁରେ “ସ୍ଵରାଜ୍ୟାଶ୍ରମ”, ‘ବନ୍ୟା ଓ ଗୋପବନ୍ଧୁ, ‘ଯଦୁ ସ୍ବାଇଁ ଗାଥା”, ‘କଟକ 
ମ୍ୟୁନିସିପାଲିଟି”, ‘ଅହଲ୍ୟା ପ୍ରଧାନ, “ମନ୍ଧୀର ବେଳ କାହିଁ” ପ୍ରଭୃତି କେତେକ କବିତା 
ସ୍ଥାନ ପାଇଛି ଏଥୁରେ ରାଜନୀତିକ ବ୍ୟକ୍ତିବିଶେଷଙ୍କ ପ୍ରତି କବି ବ୍ୟଙ୍ଗ ଦୃଷ୍ଟି ପକାଇଛନ୍ତି 


ଶ୍ରମିକମାନଙ୍କ ଉପରେ ହେଉଥିବା ନିର୍ଯାତନାର ଚିତ୍ର ମଧ୍ଯ ଦେଇଛନ୍ତି । 


କିଶୋର କବିତା 
ଆଲୋଚକ ମନାନ୍ଦ୍ର ମହାନ୍ତି ଲେଖିଛନ୍ତି - ମାୟାଧର ମାନସିଂହଙ୍କ ସାହିତ୍ୟର 
ନଦୀ କେବଳ ଏକମୁଖୀ ନୁହେଁ । : : : ଏହା ଶତଧାରରେ ବିଭକ୍ତ ହୋଇ ଶାଖା- 


ପ୍ରଶାଖା ରୂପରେ ସେହି ମାନସିଂହ ପ୍ରତିଭା ପାରାବାରରେ ନିପତିତ ହୋଇଅଛି । ଯେପରି 
ନଦୀର ଶାଖା ନଦୀକୁ ଉପେକ୍ଷା କରିହୁଏନା, ସେହିପରି ମାନସିଂହଙ୍କ ସାହିତ୍ୟର କୌଣସି 
ଏକ ଗୌଣ ବିଭାଗକୁ ବାଦ ଦେଇଦେଲେ ତାଙ୍କ କବି ପ୍ରତିଭାର ପୂର୍ଣ୍ଣାଟଂ ଅଧ୍ୟୟନ 
ହୋଇପାରିବ ନାହି । ସେହିପରି ଗୋଟିଏ ବିଭାଗ ହେଉଛି ଶିଶୁ କବିତା । 
ମାନସିଂହ କିଛିକାଳ ଶିକ୍ଷକତା କରିଥିଲେ । ସେହି ସମୟରେ ସେ ଶିଶୁମାନଙ୍କ 
ପାଇଁ ଉପାଦେୟ ପୁସ୍ତକ ରଚନା ଦିଗରେ ବ୍ରତୀ ହୋଇଥ୍‌ଲେ । ବର୍ଣ୍ଣମାଳା ଶିଖିଲାପରେ 
ଶିଶୁ କେତେଗୁଡ଼ିଏ ପଦ୍ୟ ପାଠ କରିବା ଦରକାର ହୁଏ । ସେଗୁଡ଼ିକ ଅଥହୀନ 
ହୋଇପାରେ, କିଳୁ ସେଗୁଡ଼ିକ ଧ୍ଵନି ସର୍ବସ୍ବ ହେବା ଉଚିତ ବୋଲି ସେ ମନେ 
କରୁଥିଲେ । ଶିଶୁର ମନୋରଞ୍ଜନ ପାଇଁ ମାନସିଂହ ଧ୍ବନ୍ୟାତ୍ମକ ଅନୁରଣନମୂଳକ ଶବ୍ଦ 
ପ୍ରୟୋଗ କରି କେତୋଟି କବିତା ରଚନା କରିଛନ୍ତି । ଂଦରୋଟି କବିତା” ସେହିପରି 
ଏକ କବିତା । ତାର ଗୋଟିଏ ପଡ୍‌ଭ୍ତି - 
“ ଲଙ୍କାଗଡ଼ ବଙ୍କା ମୁହାଁ ମାଙ୍କଡ଼ ପଶିଲେ 
ସୀତା ଦେବ ଚିନ୍ତା ଛାଡ଼ି ଆନନ୍ଦେ ହସିଲେ । 
XXX XXX XXX 
କଟକରେ ଥାନ୍ତି ଓଡ଼ିଶାର ଯେତେ ଜ୍ଞାନୀ 
ଭୁବନେଶ୍ବରରେ ଆମ ନୂଆ ରାଜଧାନୀ । 
ଧୂନି ପ୍ରଧାନ କବିତା ମଧ୍ଯରେ ଅନ୍ତର୍ଗତ ‘ଆମ ଗା ବୁଢ଼ୀ ' । ତାହାର ଗୋଟିଏ ପଦ୍କ୍ତି - 
 ଝୋଟପରି ଧଳାବାଳ, ନଇଁପଡ଼େ ମୁଣ୍ଡ 
ପାକୁ ପାକୁ କରୁଥାଏ ପାକୁଆ ତା ତୁଣ୍ଡ ।” 
ଅଥବା - 
“ନାଇଁ ତାର ପୁଅଝିଅ ନାଇଁ ତାର ସାହା 
ଆମ ଗାଁ ବୁଢ଼ୀ ବୋଲି ଡାକ ତାର ନାଆଁ ।” 

୭୯୮ ଯଶୋଦେହେ ଆପୟୁଷ୍ମାନ୍‌ 


ଶିଶୁ ସରଳ । ସେ ମନେ କରେ ରେଳଗାଡ଼ି ଗୋଟିଏ ରାକ୍ଷସ । ସେ ଚାଲିଲାବେଳେ 
ଭସ୍‌ ଭସ୍‌ ଶବ୍ଦ କରେ । ତାର ଚକ ଘର୍‌ ଘର୍‌ ଶବ୍ଦ କରେ ! ସାରା ପଥ ଥର୍‌ ଥର୍‌ 
ହୋଇଉଠେ । ରାକ୍ଷସ ସେ, ଷ୍ଟେସନରେ ମନଭରି ପାଣି ପିଏ । କବିଙ୍କ ଭାଷାରେ - 
' ଧାଇଁଯାଇ ରାକ୍ଷସକୁ ଲାଗେ 
ବଡ଼ ଶୋଷ 
ଷ୍ଟେସନରେ ପିଇବ ସେ 
କରି ମନ ତୋଷ । 
ଶିଶୁର ମନ କଅଁଳ । ସେ ସବୁ କଥା ଜାଣିବାକୁ ଚେଷ୍ଟା କରେ । 'ଶିଶୁର ପ୍ରଥମ 
ପ୍ରଶ୍ନରେ ଏହା ରୂପାୟିତ ହୋଇଛି । ଯଥା - 
“ବୋଉ ମୁହିଁ କେଉଁଠି ଥୁଲି, 
କେଉଁଠାରୁ ଆଣିଲୁ ମୋତେ 
ନଇଲରେ କି ଭାସୁଥୁଲି ବା 
ପଡ଼ିଥିଲି କେଉଁ ଅପଥେ ।”? 
ବୋଉର ଆଦର କେଉଁଠାରେ ମିଳେ ନାହିଁ । ତେଣୁ ଶିଶୁ ପକ୍ଷେ ବୋଉ ହେଉଛି 
ସବୁ । ‘ବୋଉ କବିତାରେ ତାହା ପ୍ରତିଫଳିତ । 
“କାହାର ଅଛିରେ ବୋଉ ମୋ ବୋଉ ପରି 
ଖୁଆଇବ କିଏ ଏତେ ଆଦର କରି ? 


ଶିଶୁ ମଧ୍ଯ ଛୋଟ ଛୋଟ ଗୀତ ଗାଇବାକୁ ଭଲପାଏ । ସେହିଭଳି ଏକ କବିତା 
' ଧାନକଟା ଗୀତ । 


ବରଷକ ଫଳ କରିବ ଅମଳ 
ଚଷା ମନ ଛନ ଛନ 
ଡ଼ର ଗହୀରରେ ପବନ ଲହରେ 
ଦୋଳଇ କିଆରି ଧାନ ।” 
ଶିଶୁ ମନରେ ଦେଶପ୍ରୀତି, ଜାତିପ୍ରୀତି ସୃଷ୍ଟି କରିବାପାଇଁ ମାନସିଂହଙ୍କର ଏକ 
କବିତା - ‘ଦେଶ-ମା”ର ଆହ୍ଵାନ? । ତାର ଗୋଟିଏ ପଡ୍‌କ୍ତି - 
“ଜାତିର ପତାକା ଉଞ୍ଚା ରଖିବାକୁ 
ପଛଘୁଞ୍ଚା ନାହିଁ, ଦେବୁ ଯିବ ପଛେ ପ୍ରାଣ ।” 
'ପ୍ରୀତିରେଣୁ 'ର ପ୍ରତ୍ୟେକ କବିତା ଶିଶୁପ୍ରାଣରେ ଆଧ୍ଯାମ୍ବଭିକଭାବ ଉଦ୍ରେକ କରିଥାଏ । 


ହେ ପରମ ପିତା, ‘ଦରଶନ ଦିଅ”, ‘ମହାଜୀବନ? ପ୍ରଭୁତି ସେହିଧରଣର କେତୋଟି 
କବିତା । 

ପ୍ରଣୟତାପସ କବି ମାୟାଧର ମାନସିଂହ ୭୯୯ 


ଆଲୋଚକ ଉପସଂହାରରେ କହିଛନ୍ତି - “ମାନସିଂହ କେବଳ ଯୌବନର କବି 
ନୁହନ୍ତି ସେ ଶୈଶବ ଓ କୈଶୋରର କବି ମଧ୍ଯ । କାବ୍ୟ, ନାଟକ ମଧ୍ଯରେ ଏହି ଶିଶୁ 
କବିତା ପଯ୍ୟାୟଟି ଅପେକ୍ଷାକୃତ ସ୍ଵଜ୍ ହେଲେହେଁ, ଓଡ଼ିଶା ଶିଶୁ ସାହିତ୍ୟ ( ଲିଖିତ) କ୍ଷେତ୍ରରେ 
ଏହାର ସ୍ଥାନ ଉଚ୍ଚରେ । କବି ମାନସିଂହଙ୍କ ବିଶାଳ ଶାଖା -ପ୍ରଶାଖା ବିଶିଷ୍ଟ ବଟବୃକ୍ଷର କବି 
ପ୍ରତିଭା ମଧ୍ୟରେ ଏହି ବିଭାଗଟି ଏକ କାକଳିପୂର୍ଣ୍ଣ ଚିତ୍ତାକର୍ଷକ ଅଥଚ କ୍ଷୁଦ୍ର ଶାଖାଟିଏ । 


ସେଦିଵର କବିତା 

ଏହି କବିତାଗୁଡ଼ିକ କବିଙ୍କ ଆଦ୍ୟ ଜୀବନର ଲେଖା । ପୂଜାସ୍ତଦ ଅଧ୍ଯୟାପକମାନଙ୍କର 
ଶିକ୍ଷାଦାନ ବେଳେ କବିତାଗୁଡ଼ିକ ରଚନା କରିଥଲେ ବୋଲି କବି ନିଜେ ସ୍ଵୀକାର କରିଛନ୍ତି । 
ଏହି କବିତାଗୁଡ଼ିକ ବିଭିନ୍ନ ସ୍ଥରରେ ଅନୁରଣିତ । 

‘ନବବଧୂର ବିରହ” (୩୨-୩୩)’, ‘ରତି' ( ୧୯୨୯) ଅର୍ଜନ ଓ ଉର୍ବଶୀ, 
'ଉତ୍ତରଳ ଯୌବନ”! , ସୌନ୍ଦର୍ଯ୍ୟ ଓ ସ୍ଵାକ୍ଷର’ ପ୍ରଭୃତି କବିତାରେ ରୋମାଣ୍ଟିକ ଦୃଷ୍ଟିଭଙ୍ଗୀ 
ବ୍ୟାପକତା ଲାଭ କରିଛି । 'ଭାରତଛାଡ଼' (୩୦-୩୧), ‘ମୋ ଓଡ଼ିଶା” (୧୯୨୫), 
ତୀର୍ଥଧୂଳି', 'ଭୁଲିଯାଅ ଇତିହାସ ପ୍ରଭୃତି କବିତା ଜାତୀୟ ଚେତନାର ଗୌରବରେ 
ଉଦ୍ଦୀପ୍ତ । ସମାଜର ଅଧଃପତିତ ଓ ଅବହେଳିତ ପାଇଁ ସେ ରଚନା କରିଛନ୍ତି, ‘ତଳିଆ 
ଜୀବନ ବିଳାସ । ସେଥୂରେ ରିକ୍ସାବାଲା, ମଜଦୁର, କୃଷକ, ବଢ଼େଇ, କିରାଣି, 
ଗ୍ରାମସେବକ, ମାଷ୍ଟର ପ୍ରଭୃତି ସ୍ଥାନ ପାଇଛନ୍ତି । ସମ୍ଭବତଃ ସମାଜରେ ଯେତେବେଳେ 
ବାମପନ୍୍ରୀ ଚିନ୍ତାଧାରା ପ୍ରବାହିତ ହେଲା ଓ ସାହିତ୍ୟରେ ବାମପନ୍ତ୍ଥୀ ଚିନ୍ତାଧାରା ନେଇ 
ପରୀକ୍ଷା ନିରୀକ୍ଷା ଚାଲିଲା, ମାନସିଂହ ସେତେବେଳେ ନୀରବ ରହିପାରି ନାହାନ୍ତି । ସେ 
ସମାଜର ଦୃସ୍ଥ ଓ ଅବହେଳିତ ପାଇଁ ଗୁହାରି ପଡ଼ିଛନ୍ତି । ସାହିତ୍ୟ ଭିତରକୁ କୃଷକ, 
ମଜଦୃର, ରିକ୍ସାବାଲା ପ୍ରଭୂତିଙ୍କୁ ପାଛୋଟି ଆଣିଛନ୍ତି । 

କ୍ପଷକ ପାଇଁ ସେ ସହାନୁଭୂତି ପ୍ରକାଶ କରିଥଲେ - 

“ଧରା ତଳେ କ୍ର ପରିହାସ 

କାଟି ଶସ୍ଯ ରହେ ଉପବାସ, 

ସକଳେ ଯେ ଯୋଗାଏ ଭୋଜନ 

ନିଜ ଥାଳେ ନାହିଁ ତାର ଅନ୍ନ ।”? 

ବାହାର ଚଟକଳର ଓଡ଼ିଆ କୁଲିଙ୍କ ପାଇଁ ତାଙ୍କ ଅନ୍ତର କାନ୍ଦିଛି । 
“ ଚଟକଳେ ମୁଁ ଓଡ଼ିଆ କୁଲି 

କଳର ଏକ ଚକ 

ଖଟି ଖଟିକା ସାରା ଦିନଟି 

ଉଡ଼ିଯାଏ ମୋ ଧକ ।” 

Gob ଯଶୋଦେହେ ଆୟୁଷ୍ମାନ୍‌ 
ଗରିବ ରିକ୍ସାବାଲାର ଦୁଃଖ ମଧ୍ଯ କବି ବୁଝିଛନ୍ତି । ତାହା ରୂପାୟିତ ହୋଇଛି 
ରିକ୍ସାବାଲା” କବିତାରେ - 
“ରାତି ଓଳିଆ ରିକ୍ସାବାଲା 
ସଂଜେ ବାହାରେ, 
ସାରା ରାତି ଘୂରିଘୂରିକା 
କଟକ ରାହାରେ । 
XXX XXX XXX 
ନରର ଦୁଃଖ ବୁଝେନା ନର 
ବୁଝିବ କିଏ ଆଉ ? 
ବାବୁଏ କ'ଣ ଜାଣିବେ କେବେ 
ଭୋକିଲା ଭେଟ ଦାଉ ?”? 
ସାମ୍ୟ ଓ ମୈତ୍ରୀକୁ ନେଇ ଏକ ନୂଆ ଦୁନିଆ ଗଢ଼ିବାର କବି ସ୍ଵପ୍ନ ଦେଖିଛନ୍ତି 
‘କବି କହେ କବିତାରେ’ । ତାର ଗୋଟିଏ ପଡ୍‌କ୍ତି - 
“ ସମସ୍ତେ ଲାଗିବା ଆସ 
ଏହିପରି ଗୋଟିଏ ସମାଜପାଇଁ 
ସକଳେ ଯହିଁ ସେବକ ଖାଲି 
ହାକିମ ନାହିଁ, ସକଳେ ଭାଇ ।” 
ସିନ୍ଧୁ ଓ ବିନ୍ଦୁ 
୧୯୪୭ ମସିହାଠାରୁ ୧୯୬୦ ମଧ୍ଯରେ ଲିଖିତ କବିତାଗୁଡ଼ିକ 'ସିନ୍ଧ ଓ ବିନ୍ଦୁରେ 
ସ୍ଥାନ ପାଇଛି । ଅଧଵକାଂଶ କବିତାରେ ପ୍ରଜ୍ଞାବାଦ ଓ ଦାର୍ଶନିକତା ପରିଲକ୍ଷିତ ହୁଏ । କବି 
ମଧ୍ୟ ଜୀବନର ଶେଷ ଭାଗରେ ବୌଦ୍ଧଧର୍ମ ପ୍ରତି ଆକୃଷ୍ଟ ହୋଇଥଲେ । ବୃଦ୍ଧଙ୍କ ବାଣୀ 
ତାଙ୍କୁ ସମ୍ମୋହିତ କରିଥବା କଥା ସେ କେତେକ କବିତାରେ ଉଲ୍ଲେଖ କରିଛନ୍ତି । 'ବୁଦ୍ଧଂ 
ଶରଣଂ ଗଳଚ୍ଛାମି' ସେହିଭଳି ଏକ କବିତା । ସେଥୁରେ ଅଛି - 
“ସଞ୍ଜ, ସକାଳେ, ସଂଘେ ବିହାରେ 
ନିମଗ୍ନ ଯେବେ ଧ୍ୟାନେ 
ତଥାଗତ ବାଣୀ, ଅମୃତୋପମ 
ବାଜୁଥାଏ କାନେ କାନେ 
XXX XXX XXX 
“ନିର୍ବାଣ ଆସେ ତରୁଣ ଭିକ୍ଷୁ 
ରିକ୍ତ, ତିକ୍ତ, ତ୍ୟାଗୀ, 

ପ୍ରଣୟତାପସ କବି ମାୟାଧର ମାନସିଂହ roe 


କୁଟୁମ୍ବ-ଜନ ଘାର ସଂପଦ ଛାଡ଼ି 
ମୁଁ ଆସିଛି ମାଗି 

ତୁମ୍ଭରି କରୁଣା, ତଥାଗତ, 

ପାରି ହେବାକୁ ଏ ସଂସାର । 

ହେ ଜୀବନ, ବୁଦ୍ଧ, ପରମ ଶୁ, 


କରୁଣାର ଅକୁପାର 

ଆଲୋଚକ ଅଧ୍ଯାପକ ନିତ୍ୟାନନ୍ଦ ଶତପଥୀ କହିଛନ୍ତି - “ଏଗୁଡ଼ିକରେ ପୂର୍ବର 
ପ୍ରାଣ-ପ୍ରାଚୁର୍ଯ୍ୟତା ନାହିଁ । ତାଙ୍କ ପରିଣତ କାବ୍ୟମାନସର ଏଇ ବିଛିନ୍ନତା ଓ ଅବକ୍ଷୟ 
ସର୍ବେ କାବ୍ୟ ରଚନା କ୍ଷେତ୍ରରେ ତାଙ୍କ ଲେଖନୀ ସାହିତ୍ୟର ଏକ ସ୍ଵତନ୍ତ୍ର ଅଭାବକୁ ପୂର୍ଣ୍ଣ 
କରିବା ଦିଗରେ ଯେ ନିଶ୍ଚିତ ଚେଷ୍ଟାଶୀଳ ହୋଇପାରିଛି, ଏହା ଏକାନ୍ତ ପ୍ରଣିଧାନର 
ବିଷୟ । 


କାବ୍ୟସମ୍ଭାର 

ବିଂଶ ଶତାବ୍ଦୀର ପ୍ରାରମ୍ଭରୁ କାବ୍ୟ କ୍ରମେ ବିଲୟ ପ୍ରାପ୍ତି ହେଉଥୁଲାବେଳେ କବି 
ମାନସିଂହ କାବ୍ୟ ଲେଖିବା ଦିଗରେ ବ୍ରତୀ ହେଲେ । ତାଙ୍କର କାବ୍ୟକବିତାରେ ନିଜସ୍ଵ 
ଦୃଷ୍ଟିଭଙ୍ଗୀ ପରିଲକ୍ଷିତ ହୁଏ । ସେ ତାଙ୍କର ଆଭିମୁଖ୍ୟ ସ୍ପଷ୍ଟ କରିଦେଇଛନ୍ତି - ହେ 
ଉତ୍କଳର ତରୁଣ କବିବୃନ୍ଦ ଭାଷା ଜନନୀକୁ ପରିବେଶ ପିନ୍ଧାଇ ସୁନ୍ଦରୀ କରିବାର ଇତରତା 
ତମ ମନରେ ଘୃଣା ସୃଷ୍ଟି କରାଉ ନାହିଁ ୨? ଆମ ମାଆର ପାଟପତନି ନାହିଁ, ମଣି ମୁକ୍ତା 
ଅଷ୍ଟ ଅଳଙ୍କାର ନାହିଁ: ତାକୁ ଖୋଜ ଓ ତମର ରୁଚି ଅନୁସାରେ ମାଆକୁ ଭୂଷିତ କର... | 

ମାନସିଂହ ରଚନା କରିଛନ୍ତି କେତେକ କାବ୍ୟ, ‘ଉପେକ୍ଷିତା”, ନିକୃଣ”, ‘ଶୁଭ 
ଦୃଷ୍ଟି?, ସାଧବ ଝିଅ” ଓ ‘କମଳାୟନ)' | 
ଉପେକ୍ଷିତା 

ଏହା ୧୯ ୨୮ରେ ପ୍ରକାଶ ପାଇଥୁଲା । ଏଥୁରେ ପୁରାଣର ଏକ ଉପେକ୍ଷିତା ନାରୀ 
ସୂର୍ପଣଖାର ଚରିତ୍ର ଚିତ୍ରିତ ହୋଇଛି । ରାମାୟଣରେ ସୂର୍ପଣଖା କାମୁକୀ, କଦାକାର, 
କୁସିତ ଭାବେ ଚିତ୍ରଣ କରାଯାଇଥୁବାବେଳେ, କବି ତାହାକୁ ଏକ ସୁନ୍ଦରୀ ନାରୀ ଭାବେ 
ପରିକଛ୍ନା କରିଛନ୍ତି । ସୂ୍ପଣଖାର ପ୍ରେମ ନିବେଦନକୁ ରାମଚନ୍ଦ୍ର କଠୋର ଭାବରେ 
ପ୍ରତ୍ୟାଖ୍ୟାନ କରିଦେଇଛନ୍ତି । ଯଥା - 

“ମୋ ପରାଣ ଜାଣି ରଖ ଅନ୍ୟ ଯୁବତୀର 
ସ୍ବର୍ଣ୍ାଞ୍ଚଳେ ଚିରବନ୍ଧା.... !” 

୮ro୨ ଯଶୋଦେହେ ଆଯୟୁଷ୍ମାନ୍‌ 


ନିକ୍ସଣ 
ଏକ ରାଜକନ୍ୟା ଓ ଦରିଦ୍ର କବି ମଧ୍ଯରେ ପ୍ରଣୟକୁ ନେଇ ଏହା ରଚିତ । ରାଜ 
ଆସନଠାରୁ ପ୍ରତିଭାର ସ୍ଥାନ ବହୁ ଉର୍ଦ୍ଧ୍ବରେ -ଏହି ହେଲା ନିକ୍ସଣ'ର କଥାବସ୍ତୁ । ମଣିଷର 
ଗୁଣଗରିମା ନିକଟରେ ବଂଶର ଆଭିଜାତ୍ୟ ବା ରାଜପ୍ରାସାଦର ମୋହ ଯେ ଅତି ତୁଚ୍ଛ, 
ତାହା ଏଥରେ ପ୍ରତିପାଦିତ ହୋଇଅଛି । 
ଶୁଭ ଦୃଷ୍ଟି 
କବି ୧୯୩୦ ମସିହାରେ ଏହାକୁ ରଚନା କରିଥଲେ । ନଗେନ୍ଦ୍ରଙ୍କ କନ୍ୟା ଉଲ୍ୁପୀ 
ଓ ପାଣ୍ଡବବୀର ଅର୍ଜୁନଙ୍କ ପ୍ରଣୟ କାହାଣୀ ଏଥୁରେ ବର୍ଣ୍ଣିତ । ପ୍ରଥମ ସାକ୍ଷାତ୍‌ ପରେ 
ଉଭୟଙ୍କର ହୋଇଛି ମିଳନ । ଏହାପରେ ବିଚ୍ଛେଦ ହୋଇପଡ଼ିଛି ଅବଶ୍ୟମ୍ଭାବୀ । ଭାବୀ 
ବିଚ୍ଛେଦରେ ଉଲ୍ପୀ ବିଷାଦଗ୍ରସ୍ତା ହୋଇପଡ଼ିଛନ୍ତି - 
“ତଥାପି କେମନ୍ତେ ମୁହିଁ ନବ ଯଉବନୀ 
ଅଙ୍ଗେ ଅଙ୍ଗେ ଧରି ଏହି ରସାଳ ବୟସ 
ହୃଦୟେ ଧରି ଏ କ୍ଷୁଧା, ଆତ୍ମାରେ ପିପାସା 
ମନରେ ପ୍ରଣୟ -ସ୍ବପ୍ପନ ଶୋଣିତ କ୍ରନ୍ଦନ 
ସହିବି ଜୀବନ ଲାଗି ବିଚ୍ଛେଦ ପ୍ରିୟର  । 
କିନ୍ତୁ ଉଲୂପୀ ପରେ ମନକୁ ସାନ୍ଧନା ଦେଇଛନ୍ତି । ପ୍ରିୟ ସ୍ଵାମୀଙ୍କ ଗୌରବ ରକ୍ଷା 
ଲାଗ ନିଜର ଜୀବନକୁ ବଳି ଦେବାକୁ ଦୃଢ଼ସଂକଳ୍ପ କରିଛନ୍ତି । ଯଥା - 
“ଅସୀମ ବେଦନାନଳେ ଦହି ଏ ପରାଣ 
ଧୂପ ସମ ଜାଳିଦେବି ଏ ଜୀବନ ସମ 
ମୋ ପ୍ରିୟ ଗୌରବ ଲାଗି ପ୍ରେମ ସେ କି ନୁହେଁ 
ପ୍ରେମ କି କେବଳ ଭୋଗ ଅଙ୍ଗସଙ୍ଗ ମେଳେ 
ଅଧର ଅଧରପାନେ ଶରୀର ଆଘ୍ରାଣେ ?”' 
ଦେହଜ ପ୍ରେମ ବଡ଼ ନୁହେଁ । ଉଲୂପୀର ଅତୀନ୍ଦ୍ରିୟ ପ୍ରେମକୁ ଚମଜ଼ାର ଭାବେ କବି 
ରୂପ ଦେଇଛନ୍ତି - 
“ସେହି ହେଉ ତପ ମୋର ଶୂନ୍ୟ ଏ ପ୍ରାସାଦେ 
ପ୍ରିୟଚହୀନ ଏ ଭୁବନେ, ତାଙ୍କ ସ୍ମତି ଧରି 


କରିବି ତାଙ୍କର ପୂଜା ।” 

ପ୍ରଣୟତାପସ କବି ମାୟାଧର ମାନସିଂହ ron 


ଜେମା 

ଏହା ମଧ୍ଯ ନାରୀ ପ୍ରଣୟର ଏକ ମର୍ଯ୍ୟାଦାଦୀପ୍ତ ଚିତ୍ର । ଏଥିରେ ଭୋଗ ଅପେକ୍ଷା 
ତ୍ୟାଗ ଓ ନିଷ୍ଠାକୁ ପ୍ରାଧାନ୍ୟ ଦିଆଯାଇଛି । ଏହାର ନାୟିକା ଏକ ସାଧାରଣ ନାଉୀ । 
ନିରକ୍ଷରା | ପିତାମାତାଙ୍କ ନିର୍ଦେଶରେ ବାଳୁତ ବୟସରେ ତାର ବିବାହ ହୋଇଛି ଏକ 
ସୌଦାଗର ସହିତ । ରସିକ ସୌଦାଗର କିନ୍ତୁ କରଜ ଶୁଝି ନ ପାରି ଅନ୍ୟତ୍ର ପଳାଇଛି । 
ଦ୍ବିତୀୟବାର ବିବାହ ନ କରି ଜେମା କର୍ରବ୍ୟରେ ଲାଗିପଡ଼ିଛି । 

‘ଜେମା’ କାବ୍ୟରେ ଗାର ମାଟି, ତୋଟା, ବିଲ, ବନ, ମାଳ ପ୍ରଭୃତି ସ୍ଥାନ ପାଇଛି । 
ବିବାହ ପାଇଁ ଜାତକ ସୁଝା, ଜ୍ୟୋତିଷର ଆବଶ୍ୟକତା, ଝିଅ ବିଦାବେଳର କାନ୍ଦଣା 
ପ୍ରଭୃତି ଉତ୍କଳୀୟ ସମାଜର ଏକ ନିଖୁଣ ଚିତ୍ର ଅଙ୍କାଯାଇଛି । ବିଷୟବସ୍ତୁ ଅତି ଆଧୁନିକ 
ହେଲେ ମଧ୍ଯ ଚରିତ୍ରଗୁଡ଼ିକର ଚିତ୍ରଣ ଅତି ବାସ୍ତବ ଓ ସ୍ଵାଭାବିକ ହୋଇଛି । ‘ଜେମା' 
କାବ୍ୟଟି ସେଥପାଇଁ ଆଧୁନିକ ଓଡ଼ିଆ ସାହିତ୍ୟରେ ଏକ ବିଶିଷ୍ଟ ସ୍ଥାନ ଅଧଵକାର କରେ । 


ସାଧବଝିଅ 

ଏଥୁରେ କବି ମଧ୍ଯଯୁଗୀୟ ସାଧବଝିଅର ପ୍ରଣୟ କାହାଣୀକୁ କଥାବସ୍ତୁ ରୂପେ 
ଗ୍ରହଣ କରିଛନ୍ତି । ସାଧବର ସାତପୁଅ ବଣିଜ କରିବାକୁ ଯାଇଛନ୍ତି । ସାତବୋହୃ ସାଧବଝିଅ 
ସହ ଦରିଆ କୂଳକୁ ଆସିଛନ୍ତି - ଫେରିଥଵବା ବୋଇତ ବନ୍ଦାଇବାକୁ । ନୀଳ ପାରାବାର 
ତଟରେ ସାଧବଝିଅ ଦେଖେ ଅନ୍ୟ ରାଇଜର ତରୁଣ ସୌଦାଗରକୁ । କିଛି ନ ବିଚାରି 
ସେ ନିଜକୁ ତାହା ପାଖେ ଅର୍ପଣ କରିଦିଏ । ସାଧବପୁଅ ମଧ୍ଯ ସାଧବଝିଅକୁ ଦେଖି 
ମନେ ମନେ ଝୁରି ହୁଏ । ଏହାପରେ ପ୍ରବେଶ କରିଛି ରାଜାପୁଅ । ତାର ଦୃଷ୍ଟି ପଡ଼େ 
ସାଧବଝିଅ ଉପରେ । ତାପରେ - 

“ରାଜା ପୁଅ ବଡ଼ ହଟିଆ 
ଏବେ କରିବ ହଟ 


ସାଧବସ୍ୁତାକୁ ଉଆସେ 
ନେବ ଏଇତା କଣ୍ଟ । 


ସାଧବପୁଅ ଓ ସାଧବଝିଅର ଗୋପନ ମିଳନ ହୋଇଛି । ମାତ୍ର ଗୁପ୍ତଚର ସବୁ 
ବିଷୟ ରାଜାଙ୍କୁ ଜଣାଇଛି । ପ୍ରେମିକ ପ୍ରେମିକା ଦୂରକୁ ପଳାଇବାକୁ ଚାହିଁଛନ୍ତି, ମାତ୍ର 
ଧରାପଡ଼ି ବନ୍ଦୀ po । ପରେ ଉଭୟେ ମୃତ୍ୟୁବରଣ କରନ୍ତି । 

'ସାଧବଝିଅ” କବିଙ୍କର ଏକ ବଳିଷ୍ଠ ରଚନା । ପ୍ରେମ ଏଠାରେ ଖରସ୍ତୋତା ନଦୀ 
ପରି ସମସ୍ତ ବାଧାବିଘ୍ନ ଏଡ଼ି ବହିଚାଲିଛି । କେବଳ ପ୍ରେମ ଅନୁଭବ ନୁହେଁ, ପ୍ରକୃତି ଓ 
ଘଟଣା ପ୍ରବାହର ସ୍ଵାଭାବିକ ସାବଲୀଳ ବର୍ଣ୍ଣନା ଏହାକୁ ସରସ କରିପାରିଛି । ସର୍ବୋପରି 
ଓଡ଼ିଆପୁଅର ଦରିଆପାରି ଯାତ୍ରା, ବଣିଜ କରି ଧନରତ୍ଧ ବୋହି ଆଣିବା ପ୍ରଭୂତିକୁ କଥା 

row ଯଶୋଦେହେ ଆୟୁଷ୍ମାନ୍‌ 


କୁହେଳିକାରୁ ଟାଣିଆଣି କବି ଜୀବନ୍ତଭାବେ ଉପସ୍ଥାପିତ କରିଦେଇଛନ୍ତି । ଏହା କବିଙ୍କ 
ଏକ ଅପୂର୍ବ ଓ ଅତୁଳନୀୟ ସୃଷ୍ଟି । 


କମଳାୟନ 

କାବ୍ୟନାୟକ କମଳର ଅୟନ ବା ଜୀବନାଦର୍ଶ ନେଇ ଲିଖିତ ହୋଇଥ୍‌ବାରୁ ଏହାର 
ନାମ “କମଳାୟନ” ରଖାଯାଇଛି । 

କାବ୍ୟର ଭୂମିକାରେ କବି ଲେଖିଛନ୍ତି - “ମୁଁ ଯେଉଁ ଯୁଗରେ ଜନ୍ମଗ୍ରହଣ କରିଛି, 
ସେହି ଯୁଗର ଓ ଯେଉଁ ଜୀବନ ପ୍ରବାହ ସଙ୍ଗେ ଚାକ୍ଷୁଷ ପରିଚୟ ଘଟିଛି, ତାର ପ୍ରତୀକ 
ସ୍ଵରୂପ ଏକ କାବ୍ୟ ଲେଖିବାର କଳ୍ପନା ବହୁବର୍ଷ ଧରି କରି ଆସିଅଛି... ତେଣୁ “କମଳାୟନଂ' 
କାବ୍ୟକୁ ଚୂତନ ଉପାଦାନରେ ରଚନା କରି ପାଠକମାନଙ୍କ ସମ୍ମୁଖରେ ପରିବେଷଣ 
କରାଇଛି ।” 


ପୁଣି ସେ ଲେଖିଛନ୍ତି - “ଏହାର ନାୟକ ଆମରି ପରି ଦୁଃଖ କଷ୍ଟ ଭୋଗୀ 
ସାମାଜିକ ମଣିଷ । କଠୋର ଜୀବନ ସଂଗ୍ରାମ ବାଧାବିଘ୍ନ ଭିତର ଦେଇ । କିନ୍ତୁ ଫ୍ରଟି 
ଉଠିଛି ତାଙ୍କ ଭିତରେ ପ୍ରୀତି, ମୈତ୍ରୀ, ସଖ୍ୟ ଯେମିତି -ହୋଇଥାଏ ଏ ଜଗତରେ.... ! 


କାବ୍ୟର ନାୟକ କମଳ ଜଣେ ଦ୍ୁଃସ୍ଥ ଶିକ୍ଷକର ପୁଅ । ଗୋପବନ୍ଧୁଙ୍କ ଆଦର୍ଶରେ 
ସେ ନିଜକୁ ଦେଶସେବାରେ ନିୟୋଜିତ କରିଛି । ଜୀବନରେ ବହୁ ବାଧାବିଘ୍ନ 
ଦେଖାଦେଇଛି । ମାତ୍ର ସେ ନିଜ ସିଦ୍ଧାନ୍ତରେ ଅଟଳ ରହିଛି । ଶିକ୍ଷକତା ଗ୍ରହଣ କରି 
ପରିବାର ପ୍ରତିପୋଷଣ କରିଛି । ପରେ ରାଜନୀତିକ ଜୀବନରେ ବୀଭସତା ଦେଖି 
ଦଳତ୍ୟାଗ କରିଛି । ମାନବ ସେବାକୁ ଜୀବନର ବ୍ରତ ବୋଲି ଧରି ନେଇଛି । ଶେଷରେ 
ସେ ଇହଜଗତରୁ ଦିଦାୟ ନେଇଛି । 


ଦେଶ, ଜାତି, ଧର୍ମ, ସବୁରି ଉପରେ କିନ୍ତୁ ମାନବ - ଏହି ସତ୍ୟ କବି ଏଥୁରେ 
ପ୍ରତିପାଦିତ କରିଛନ୍ତି । ସେହି ସମୟରେ ଗୋପବନ୍ଧୁଙ୍କ ଆଦର୍ଶବାଦ ଯୁବକମାନଙ୍କ ଉପରେ 
ଗଭୀର ପ୍ରଭାବ ପକାଇଥୁଲା । ତାହାହିଁ ଏହି କାବ୍ୟର ବିଷୟବସ୍ତୁ । 


ଆଲୋଚକ ନିତ୍ୟାନନ୍ଦ ଶତପଥୀ ବିଷୟ ନିର୍ବାଚନକୁ ପ୍ରଶଂସା ନ କରି ରହିପାରି 
ନାହାନ୍ତି । ତାଙ୍କ ଭାଷାରେ - “ଏହିପରି ଏକ ସାଧାରଣ ଓ ଦୈନନ୍ଦିନ ଜୀବନର ବିଷୟବସ୍ତୁ 
ନିର୍ବାଚନରେ କବି ମାନସିଂହ ଓଡ଼ିଆ ସାହିତ୍ୟର ଚିରାଚରିତ ଅନୁସୃତ କାବ୍ୟପଦ୍ଧତିକୁ 
ଭାଙ୍ଗି ଦେଇଛନ୍ତି । ପୁଣି ଏ ଚରିତ୍ର କେବଳ ଓଡ଼ିଶା ବା ଭାରତରେ ଆବଦ୍ଧ ରହି ନାହିଁ, 
ବରଂ ବିଶ୍ଵ ପରିକ୍ରମାରେ ତାର ବ୍ୟକ୍ତିତ୍ଵର ବିପୁଳ ବିକାଶ ଲକ୍ଷ୍ଯ ।” 

ଆଉ ଜଣେ ଆଲୋଚକ ଭାଗୀରଥୁ ନେପାକଙ୍କ ଭାଷାରେ - “ଓଡ଼ିଆ କାବ୍ୟ 
ପରମ୍ପରାରେ ନୃତନତ୍ସ ସୃଷ୍ଟି କରି ‘କମଳାୟନଂ ଆଧୁନିକ ପଟ୍ଟଭୂମି ଉପରେ ଶାଖା ପ୍ରଶାଖା 
ମଣ୍ଡିତ, ପତ୍ର ପୁଷ୍ପ ସୁଶୋଭିତ ହୋଇ ଏକ ଅଦ୍ଵିତୀୟ କାବ୍ୟ ରୂପରେ ଦଣ୍ଡାୟମାନ ।”? 


Digitized by srujanika@gmail.com 


ପ୍ରଣୟତାପସ କବି ମାୟାଧର ମାନସିଂହ ୮୦୫ 


କାବ୍ୟନାଟଟିକା 


ଓଡ଼ିଆ ସାହିତ୍ୟରେ କାବ୍ୟନାଟିକା ସୃଷ୍ଟିରେ ମାନସିଂହ ହେଉଛନ୍ତି ପ୍ରଥମ ! ତାଙ୍କ 
ପୂର୍ବରୁ ରବୀନ୍ଦ୍ରନାଥ କାବ୍ୟନାଟିକା ରଚନା କରି ଖ୍ୟାତି ଅର୍ଜନ କରିଥୁଲେ । ଏହାପରେ 
ବହୁ ଓଡ଼ିଆ କବି ସେହି ବିଭାଗ ପ୍ରତି ଧ୍ଯାନ ଦେଲେ । କୋଡ଼ିଏ ବର୍ଷ ବୟସରେ ଅର୍ଥାତ 
୧୯୨୫ ମସିହାରେ ମାନସିଂହ ପ୍ରଥମ କାବ୍ୟନାଟିକା ରଚନା କଲେ - “ରାଜକବି 
ଉପେନ୍ଦ୍ର । 


ରାଜକବି ଉପେନ୍ଦ୍ର 

ଏଥୁରେ ଛଅଟି ଦୃଶ୍ୟର ପରିକଳ୍ପନା କରାଯାଇଛି ଯଥା, ନଦୀଧାରା, ସଚନ୍ଦ୍ର 
ଶ୍ୃଙ୍ଗାଟକ, କାନନ ପଥ, କାନନ, ନଦୀ ତଟ ଓ ଉପବନ । ରାଜକୁମାର ଉପେନ୍ଦ୍ରଙ୍କର 
ସିଂହାସନ ପ୍ରତି ଅନାସକ୍ତି, ସରସ୍ବତୀଙ୍କ ଆବିର୍ଭାବ ଓ ଉପେନ୍ଦ୍ରଙ୍କୁ ବୀଣାପ୍ରଦାନ, ଭବିଷ୍ୟତ୍‌ 
ସୂଚନା ଆଦି ଏଥରେ ବର୍ଣ୍ଣିତ । ଯଦିଓ କାହାଣୀରେ ନୃତନତ୍ଵ ବା ଟଂଳିଷ୍ଠତା ନାହିଁ, 
ତେବେ ପ୍ରକୃତି ଚିତ୍ରଣ କରିବାରେ କବି ସଫଳତା ହାସଲ କରିଛନ୍ତି । 

କବି ପଦ୍ମଚରଣ ପଟ୍ଟନାୟକ ପୁସ୍ତକ ଉପରେ ମତାମତ ଦେଇ ଲେଖିଥୂଲେ - 
“ତମ ବହିର କଳ୍ପନା ଓଡ଼ିଶାରେ ଏକ ନୂଆ କଥା । ଏ ଧରଣର ସୃଷ୍ଠି କେବଳ ଦୃଶ୍ୟ 
କାବ୍ୟରେ କାହିଁକି, ଆମ ଦେଶରେ ଆଧୁନିକ ସାହିତ୍ୟରେ କୌଣସି ବିଭାଗରେ ଏଡ଼େ 
ସୁସ୍ପଷ୍ଟ ଓ କବିତ୍ଧପୂର୍ଣ ଭାଷାରେ ପଢ଼ିଥବାର ମୁଁ ଦେଖି ନାହିଁ ।” 

ନାଟକକୁ ଅଭିନୟଦ୍ଧାରା ଦର୍ଶକ ମନ ହୃଦୟରେ ଅଙ୍କିତ କରିବା ସହଜ ବ୍ୟାପାର 
ନୁହେଁ ବୋଲି ଗିରିଜାଭୂଷଣ ମତ ଦେଇଥୂଲେ । 
ପୁଷ୍ଠିତା 

ଏହା କବିଙ୍କର ଦ୍ଵିତୀୟ ସୃଷ୍ଟି । ଏହା ୧୯୦୩ ମସିହାରେ ପ୍ରକାଶିତ ହୋଇଥ୍‌ଲା । 
ଜିଶୋରୀ ବାଳିକାର ଯୌବନପ୍ରାପ୍ତି ଏହି ନାଟିକାର ବିଷୟବସ୍ତୁ । ଏଥୁରେ କିଶୋରୀ 
ମନର ଅନ୍ତର୍ଦ୍ଧନ୍ଦର ସୁନ୍ଦରଭାବେ ଚିତ୍ରିତ ହୋଇଛି । ମଞ୍ଚ ଉପଯୋଗିତା ଅପେକ୍ଷା ଏହାର 
ସାହିତ୍ୟିକ ମୂଲ୍ୟ ଅଧବକ । 


ପୂଜାରିଣୀ 

ଏହା କବିଙ୍କ ତୃତୀୟ ନାଟିକା । ଏହାର ମୁଖବନ୍ଧରେ କବି ଲେଖିଛନ୍ତି - 
 ‹ମଢ଼ିଲାବେଳେ ଏକ ବିଚିତ୍ର ଘଟଣା ଲେଖକ ମନରେ ଗଭୀର ରେଖାପାତ କରିଥଲା ! 
ଏହି କ୍ଷୁଦ୍ର ରଚନାରେ ତାହାକୁ ହିଁ ରୂପଦାନ କରିଛି । 

କଥୁୂତ ଅଛି ଯେ ସତ୍ୟବାଦୀ ମନ୍ଦିରରେ ପ୍ରଥମେ ଲକ୍ଷ୍ମୀ ମୂର୍ଭି ନ ଥୁଲେ । ଦେବତା 


ଗୋପାଳକୃଷ୍ଣ ଜନୈକ ବ୍ରାହ୍ମଣ କନ୍ୟା ଲକ୍ଷ୍ମୀର ଭକ୍ତି ଓ ସୌନ୍ଦର୍ଯ୍ୟରେ ଆକୃଷ୍ଟ ହେଲେ । 

ro ଯଶୋଦେହେ ଆପୟୁଷ୍ମାନ 


ଲକ୍ଷ୍ମୀ ନାମରେ ଅପବାଦ ରଟିଲା । ଫଳରେ ଦେବୀ ପ୍ରତିମା ନିର୍ମାଣର ଆୟୋଜନ 
ହେଲା । ପ୍ରତିମା ନିର୍ମାଣ ଦିନଠାରୁ ଲକ୍ଷ୍ମୀର ଜ୍ଵର ହେଲା । ଯେଉଁଦିନ ପ୍ରତିମାକୁ ଜୀବନ୍ୟାସ 
ଦିଆଗଲା, ସେହିଦିନ ଲକ୍ଷ୍ମୀର ମୃତ୍ୟୁ ହେଲା । 

ଏହିଭଳି ଏକ ବିଷୟ ନିର୍ବାଚନ କାହିଁକି କଲେ କବି ତାହା ଜଣାଇଛନ୍ତି - ' 'ପାଠକ 
ସ୍ମରଣ ରଖିବେ ଯେ ସାକ୍ଷିଗୋପାଳ ଓ ଲକ୍ଷ୍ମୀର ଉପାଖ୍ୟାନ ଏକ ଉପଲକ୍ଷ୍ୟ ମାତ୍ର... 
ହିନ୍ଦୁ ଦେବୀଙ୍କର ମାହାମତ୍ୟ ପ୍ରଚାର ପାଇଁ ମୁଁ ଏ ନାଟିକା ଲେଖି ନ ଥୁଲି । ମୁଁ ପ୍ରକୃତରେ 
ମାନବିକ ମନସ୍ତଭ୍ଵର ଏକ ରହସ୍ୟମୟ ବିଭାବକୁ ରୂପ ଦେବାପାଇଁ ଚାହିଁଥିଲି । ସେହି 
ବିଭାବଟି ହେଉଛି - ମନୁଷ୍ୟ ଚିତଉ ବେଳେବେଳେ ଉନ୍ମନନା ହୋଇ ଉଠେ, ଯାହା ବା 
ଦୃଶ୍ୟ ସେଥୁରେ ସନ୍ତୁଷ୍ଟ ନ ହୋଇ, ସେଥୁପ୍ରତି ଆସକ୍ତ ନ ରହି, ଯାହା ଅଜ୍ଞାତ, ଯାହା 
ଅଦୃଷ୍ଟ, ଯାହା ଦୂର ଓ ଦୁରାଧ୍ଗମ୍ୟ - ତାହାରି ପାଇଁ ଗୃହ ଓ ସମାଢର ସମସ୍ତ ନିର୍ଭରତା 
ଓ ସ୍ଵାଚଛନ୍ଦ୍ଯ ପରିତ୍ୟାଗ କରି ପଳାୟନ କରିବା.... | ` 


କାବ୍ୟରେ ସୁଦୀର୍ଘ ସଂଳାପରେ କବିତ୍ଧ ଫ୍ରଟିଉଠିଛି । ଏହା ଏକ ସାର୍ଥକ, ସୃଷ୍ଟି 
ବୋଲି ବିବେଚିତ ହୁଏ । 


ନଷ୍ଟନୀଡ଼ 

ଓଡ଼ିଆରେ ଏକ ସାମାଜିକ ନାଟକ ରଚନା ପାଇଁ ଉକ୍କଳସାହିତ୍ୟ ସମାଜ ପକ୍ଷରୁ 
.ଏକ ପୁରସ୍କାର ଘୋଷିତ ହୋଇଥଲା । ସେହି ପୁରସ୍କାର ପାଇବା ଲୋଭରେ ସେ ଏହି 
କାବ୍ୟନାଟିକାକୁ ଲେଖିଥିବା କଥା କରି ସ୍ଵୀକାର କରିଛନ୍ତି । 


ନାଟିକାର ବିଷୟବସ୍ତୁ ସାଧାରଣ । ମଧୁବାବୁ କୌଣସି ସ୍ତ୍ରଲରେ ଶିକ୍ଷକତା କରନ୍ତି । 
ମାଧୁରୀ ତାଙ୍କର ଏକମାତ୍ର କନ୍ୟା । ନିଜ ଆଦର୍ଶରେ ସେ ତାହାକୁ ବଢ଼ାଇ ଆଣିଥିଲେ । 
ମାଧୁରୀ ମଧୁବାବୁଙ୍କର ଜଣେ ଛାତ୍ର ପୂର୍ଣ୍ଧକୁ ଭଲ ପାଇଲା । କିନ୍ଧ ପରବର୍ଭୀ ଅବସ୍ଥାରେ 
ମାଧବୀର ପୂର୍ଣ୍ଣର ବନ୍ଧ କିଶୋର ସହ ବିବାହ ହୋଇଛି । ପୂର୍ଣ୍ଣ କିନ୍ତ ମାଧୁରୀର ମନୋଭାବକୁ 
ବୁଝି ନ ପାରି ସନ୍ଦେହ ଚକ୍ଷୁରେ ଦେଖିଛି । ଶେଷରେ ମାଧୁରୀ ଆତ୍ମହତ୍ୟା କରେ । ପୂର୍ଣ୍ଣ 
ହୁଏ ନଷ୍ଟନୀଡ଼ର ପକ୍ଷୀ । ସେ ଘରଛାଡ଼ି ଦୂରକୁ ଚାଲିଯାଏ । 


'ନଷ୍ଟନୀଡ଼?' ଏକ ବିୟୋଗାନ୍ତକ ନାଟକ । ନାଟକର ଶେଷ ଦୃଶ୍ଯଯାଏଁ ଉତ୍କଣ୍ଠା 
ଲାଗି ରହିଛି । ମଞ୍ଚ ସଫଳତା ନିମନ୍ତେ ପାତ୍ରୋପଯୋଗୀ ଭାଷା ରହିଛି । ଓଡ଼ିଆ ସାମାଜିକ 
ନାଟକ କ୍ଷେତ୍ରରେ ଏହା ପ୍ରଥମ ବିୟୋଗାନ୍ତକ ନାଟକ ଭାବରେ ଗୌରବ ଅର୍ଜନ କରିଛି । 


ବାରବାଟୀ 


ଏହା ଏକ ଏତିହାସିକ ନାଟକ । ପଶ୍ତିତ କୃପାସିନ୍ଧୁ ମିଶ୍ରଙ୍କ ‘ଉତ୍କଳ ଇତିହାସ”ର 
କଥାବସ୍ତୁ କବି ଗ୍ରହଣ କରିଥୁଲେହେ, ଏହାର ଅଧୂକାଂଶ ଭାଗ କାଳ୍ପନିକ । 

ମୁସଲମାନମାନଙ୍କ ବଙ୍ଗଳାଦେଶ ଆକ୍ରମଣ ଫଳରେ.ବଙ୍ଗରାଜା ଲକ୍ଷ୍ମଣ ସେନ ଉତ୍କଳରେ 
ଆଶ୍ରୟ ନେଇଥଲେ । ପରେ ଅନଙ୍ଗଭୀମଦେବ ମୁସଲମାନମାନଙ୍କୁ ପରାସ୍ତ କରି 
ଲକ୍ଷ୍ମଣ ସେନଙ୍କୁ ବଙ୍ଗଦେଶର ରାଜା କରାଇଲେ । 

ଆଲୋଚକ କାହୁ ଚର୍‌ଣଙ୍କ ଭାଷାରେ - “ନାଟକର ଗତି ମନ୍ଧର । ଭାଷା ଏତିହାସିକ 
ନାଟକ ଉପଯୋଗୀ ନୁହେଁ ××× ସଂଳାପ ମଧ୍ଯ ଉଚ୍ଚକୋଟୀର ବା ନାଟକୀୟ ନୁହେଁ । 
××× ଦୃଶ୍ୟ ସଂଯୋଜନା ଅନେକ ସ୍ଥଳରେ ଅବାନ୍ତର ଓ ଅସଙ୍ଗତ | ××× ଫଳରେ 
ବାରବାଟୀ ନାଟକ ଭଗ୍ନ ବାରବାଟୀ ପରି ଲାଗେ ।” 


ବୃଦ୍ଧ 
ଏହା ମଧ୍ୟ ଏକ ଏତିହାସିକ ନାଟକ । କବି ସମ୍ଭବତଃ ବୌଦ୍ଧଧର୍ମରେ ଦୀକ୍ଷିତ 
ହେଲା ପରେ ଏହାକୁ ରଚନା କରିଥୁଲେ । କଥାବସ୍ତୁରେ ସେପରି ନୂତନତ୍ସ ନାହିଁ 
ବ୍ରାହ୍ମଣ ଧର୍ମ ଅତ୍ୟାଚାରରେ ମାନବ ଜାତିକୁ ଉଦ୍ଧାର କରିବାପାଇଁ ବୁଦ୍ଧଙ୍କର ଆବିର୍ଭାବ । 
ବୌଦ୍ଧଧର୍ମର ପ୍ରଚାର ପରେ ତାଙ୍କର ତିରୋଧାନ । 
ନାଟକରେ ଚାରିଗୋଟି ଅଙ୍କ ଓ ସତେଇଶଟି ଦୃଶ୍ୟ ଅଛି । ବହୁ ଦୃଶ୍ଯ କିନ୍ତୁ 
ଅବାନ୍ତର ଓ ଅନାବଶ୍ୟକ । ବସ୍ତୁତଃ ଦୃଶ୍ଯ କାବ୍ୟ ଅପେକ୍ଷା ଶ୍ରାବ୍ୟ କାବ୍ୟ ଭାବେ 
ଏହାର ମୂଲ୍ୟ ଅଧୂକ । 
ଦୃ୍ିକ୍ଷ 
ଏହା ଏକ କାବ୍ୟଯନାଟିକା । ନଂଅଙ୍କ ଦୁର୍ଭିକ୍ଷ ପଟଭୂମି ଉପରେ ଏହା ରଚିତ । 
ଗୋଟିଏ ବାଳକର ଆମ୍ତ୍ୟାଗ ଏହି ନାଟିକାର ବିଷୟବସ୍ତୁ । 
ଦୃର୍ଭିକ୍ଷରେ ସନାତନ ପ୍ରପୀଡ଼ିତ । ଭିକମାଗି ବାପ, ମା ଓ ଛୋଟ ଭାଇଭଉଣୀ 
କମଳୀକୁ ଆହାର ଯୋଗାଇଛି । କାଙ୍ଗାଳମାନଙ୍କ ସଙ୍ଗରେ ଅନ୍ନଛତ୍ରକୁ ଗଲାବେଳେ ବାପା, 
ମା”ଙ୍କ କଥା ଭାବିଛି । କବିଙ୍କ ଭାଷାରେ - 
“ମୋ ଖାଇବା କଥା ଭାଇ ତୁଣ୍ତେ କିପାଁ ଧରୁ 
ନନା, ବୋଉ, ଛୋଟ ସେହି ଭଉଣୀଟି ମୋର 
ତାଙ୍କର ସ୍ମରଣ କରି ବିକଳ ମୁଁ ହୁଏ ।” 
ଅନ୍ନଛତ୍ରରେ ସନାତନ ପହଞ୍ଚିଛି । ଅନ୍ତ ମଧ୍ଯ ପାଇଛି । ମାତ୍ର ଖାଇବାକୁ ମନା 
କରିଛି । ନନା ଆଉ ବୋଉ ଅନାହାରରେ ଥିବେ, ତେଣୁ ସେ ଖାଇବ କିପରି ? 
“ଦିଅ ବାନ୍ଧି ବୁଜୁଳାରେ ନେବି ମୁହିଁ ଘରେ 
ନନା ବୋଉ ଅନାହାରେ ଥିବେ ଯେ ଅନାଇ 
ତାଙ୍କ ମୁଖେ ଦେଇ ନାହିଁ ଅନ୍ନ 
ଖାଇ ମୁଁ ପାରଇ ନାହିଁ । 

ror ଯଶୋଦେହେ ଆଯୟୁଷ୍ମାନ୍‌ 


ବୈଶାଖ ମାସ । ଦ୍ବିପ୍ରହର । ପ୍ରଚଣ୍ଡ ଖରା । ସନାତନର ଚାଲିବାକୁ ଆଉ ଶିକ୍ତି 
ନାହିଁ । ତାର ସାଥୀ କାଙ୍ଗାଳ ଅନ୍ନ ଖଣ୍ଡେ ଖାଇ ସୁସ୍ଥ ହେବାକୁ କହିଛି । ମାତ୍ର ସନାତନର 
ସେଇ ଏକା କଥା - 
ସବୁ ମୁଁ ବୁଝିଛି ଭାଇ 
କିନ୍ତୁ ବାପା ବୋଉ 
ପ୍ରାଣର ସେଇ ଛୋଟ ଭଉଣୀ 
ଉପାସରେ ହୋନ୍ତି କଲବଲ 
ଜାଣି ଜାଣି କେମନ୍ତେ ମୁଁ ଭୁଞ୍ଜବି ସୁଖରେ ? 
ଶେଷରେ ସନାତନ ଆଉ ଚାଲିପାରିନି । ଗଛ ମୂଳକୁ ସାଥୀଟି ନେଇ ଯାଇଛି । 
ସେଇଠି ସନାତନ ଟଳି ପଡ଼ିଛି । 
ନାଟିକାରେ ଦୁର୍ଭିକ୍ଷର କରାଳ ଚିତ୍ର ମିଳେ । କିନ୍ତୁ ଅନ୍ୟ ସବୁ ନାଟକ ପରି ଏହା 
ମଞ୍ଚ ଉପଯୋଗୀ ନୁହେଁ । ଏଥରେ କବିଙ୍କ କବିତ୍ଵ ଅଧକ ପରିସ୍ତୁଝ । ଚରିତ୍ର ଅପେକ୍ଷା 
ଚେତନାର ପ୍ରାଧାନ୍ୟ ଏଥୁରେ ଦେଖିବାକୁ ମିଳେ । 


ବୃଦ୍ଧ ଦ୍ୟୁତି : ଶାସନ ଚକ୍ର : କୋଣାର୍କ ଜାଗରଣ 

'ବୃଵ ଦ୍ୟୁତି' ଏକ ନୃତ୍ୟନାଟ୍ୟ ! ଏଥିରେ ସଂଳାପ ନାହିଁ । କଳିଙ୍ଗର ରାଜଜେମା 
ହେମମାଳା ବୃଦ୍ଧଙ୍କ ଦାନ୍ତକୁ ବହୁ ବାଧାବିଘ୍ନ ଦେଇ ସିଂହଳରେ ପହଞ୍ଚାଇବା ପରେ 
ମୃତ୍ୟୁବରଣ କରିଛନ୍ତି । ଏଥୁରେ ଦେଶାମ୍ବବୋଧର ଚିତ୍ର ମିଳେ । ଶାସନ ଚକ୍ର' ମଧ୍ୟ 
ଏକ ଏକାଙ୍କିକା । ମଣିଷ ଶାସନଚକ୍ର ତଳେ ପେଷି ହୋଇ ଯାଉଥୁୂବା ଏହାର 
ବିଷୟବସ୍ତୁ । ' ପୁଷ୍ପାଭିନୟ” ଗୀତିନାଟ୍ୟରେ କୁମାରୀ ଜୀବନର ଦୈହିକ ବିକାଶ ପ୍ରସ୍ତୁଟିତ 
ହୋଇଛି । ପଶ୍ଡିତ ନୀଳକଣ୍ଠ ଦାସଙ୍କ ‘କୋଣାର୍କ! କାବ୍ୟ କବିଙ୍କୁ ମୁଗ୍ଧ କରିଥୁଲା । 
ଏହାର ଅବଲମ୍ବନରେ ‘କୋଣାର୍କ ଜାଗରଣ” ନାଟକ ଲେଖିଲେ । ଏହାର ଭାଷା 
ବଳିଷ୍ଠ । ଆଲୋଚକ ଭାଗୀରଥ୍‌ ନେପାକଙ୍କ ମତରେ ' ମାନସିଂହଙ୍କ କୋଣାର୍କ ଜାଗରଣ" 
ଓଡ଼ିଆ ଭାଷାରେ ଅନ୍ୟତମ କୋଣାର୍କ । 


ଓଡ଼ିଆ ସାହିତ୍ୟରେ କୃଷ୍ଣପ୍ରସାଦ ବସୁ ଗୋପାଳଦାସ ପ୍ରଭୃତି ଗୀତିନାଟ୍ଯକାର 
ଗୀତିନାଟ୍ୟ ରଚନାକରି ଖ୍ୟାତିଲାଭ କରିଥୁଲେ । ସେଥୁରେ କିନ୍ତୁ ସାହିତ୍ୟିକ ମୂଲ୍ୟ ବିଶେଷ 
ନ ଥଲା । ସେଗୁଡ଼ିକ ମୁଖ୍ୟତଃ ଜନମନ ହରଣପାଇଁ ଉଦ୍ଦିଷ୍ଟ ଥୁଲା । ମାନସିଂହ କିନ୍ତୁ 
ପ୍ରଥମଥର ପାଇଁ ସାହିତ୍ୟରେ ଗୀତିନାଟ୍ୟଗୁଡ଼ିକୁ କାବ୍ୟିକ ସୌନ୍ଦର୍ଯ୍ୟ ଦେଲେ । ଏହି 
ଚେତନ୍ନାର ପ୍ରଥମ ପ୍ରବର୍ଭକ ଭାବେ ତେଣୁ କବି ମାନସିଂହ ଓଡ଼ିଆ ସାହିତ୍ୟରେ ସ୍ଵତନ୍ତ୍ର 
ସମ୍ମାନ ଦାବି କରନ୍ତି । 

ଗଦ୍ଯ ରଚନା 

ମାନସିଂହ ତରୁଣ ବୟସରୁ କବିତା ସଙ୍ଗେ ସଙ୍ଗେ ଗଦ୍ୟ ମଧ୍ଯ ରଚନା କରୁଥିଲେ । 
କବିତା ଭଳି ତାଙ୍କର ଗଦ୍ୟସାହିତ୍ୟର ପରିସର ଅତି ବିଶାଳ । କବିତାରେ ରୂପ ଓ 
ସୌନ୍ଦର୍ଯ୍ୟର କବିଭାବେ ଖ୍ୟାତିଲାଭ କରିଥିଲାବେଳେ, ଗଦ୍ୟରେ ଏକ ନିର୍ଭୀକ ବ୍ୟକ୍ତି 
ଓ ବିପ୍ନବୀଭାବେ ଆତ୍ମପ୍ରକାଶ କରନ୍ତି । ସେଥୁପାଇଁ ମଧ୍ଯ ତାଙ୍କୁ ବହୁମୂଲ୍ୟ ଦେବାକୁ 
ପଡ଼ିଛି । ବିଶେଷତଃ ଚାକିରି ଜୀବନରେ ତାଙ୍କୁ ବହୁ ଅସୁବିଧାର ସମ୍ମୁଖୀନ ହେବାକୁ 
ପଡ଼ିଛି । ଆଲୋଚକ ସଚ୍ଚି ରାଉତରାୟଙ୍କ ଭାଷାରେ, “ ତାଙ୍କର ବୃଵ୍ଧିଦୀପ୍ତ ପରିଛ୍ଥନ୍ନ 
ଗଦ୍ୟଶୈଳୀ ଓଡ଼ିଆ ସାହିତ୍ୟରେ ବିରଳ । 


ମାନସିଂହଙ୍କ ପ୍ରଥମ କ୍ଷୁଦ୍ର ଗନ୍ଧ ‘ତ୍ୟକ୍ତପୁରୀ' ୧୯ ୨୮ ମସିହାରେ ‘ସହକାର'ରେ 
ପ୍ରକାଶିତ ହୋଇଥଲା । ତାଙ୍କର ଏକମାତ୍ର ଉପନ୍ୟାସ ସ୍ଵାଧୀନତା ପରେ ପ୍ରକାଶ 
ପାଇଲା । ଏହା ପ୍ରେମଭିଭିକ । ଏଥରେ ସ୍ଵାଧୀନତା ପରବର୍ରୀ ଓଡ଼ିଶାର ରାଜନୀତି, 
ସଂସ୍କୃତି ଓ ଚିନ୍ତାଧାରା ଦେଖିବାକୁ ମିଳେ । ରାଜନୀତି ପ୍ରତି ବିମୁଖଭାବ ଓ ରାଜନୀତି 
ସହିତ ସଂପୃକ୍ତ ଥବା ଚରିତ୍ରଗୁଡ଼ିକ ପ୍ରତି ତାଙ୍କର ଶାଣିତ ବିଦ୍ରୁପ ଏଥୁରେ ଦେଖିବାକୁ 
ମିଳେ । ତେବେ ଏହା ମାନସିଂହଙ୍କ ସଫଳ କୂତି ନୁହେଁ । ଜୀବନୀ ବା ଆତ୍ମଜୀବନୀ 
ରଚନାରେ ତାଙ୍କର କୃତିତ୍ଵ ସ୍ପଷ୍ଟଭାବେ ବାରିହୁଏ । ତାଙ୍କର ଆତ୍ମଜୀବନୀ 'ଶିକ୍ଷାବିତବର 
ଗାଥା' ଏକ ଉଚ୍ଚକୋଟୀର ପୁସ୍ତକ । ଏଥିରେ ଲେଖକ ତାଙ୍କ ଜୀବନରେ ଘଟିଥବା 
ଅପ୍ରିୟ ସତ୍ୟ କଥାଗୁଡ଼ିକୁ ଲୋକ ଲୋଚନକୁ ଆଣିଛନ୍ତି । ତାଙ୍କ ପ୍ରତି ହୋଇଥବା 
ଅନ୍ୟାୟ, ଅବିଚାର ବିରୋଧରେ ପ୍ରତିବାଦ ଜଣାଇଛନ୍ତି । ପିଏବ୍ର.ଡି. ପରେ ସାମାନ୍ୟ 
ଇନ୍ଵକ୍ରିମେଣ୍ଟ ପାଇବା ଦିଗରେ ଯେଉଁ ପ୍ରତିବନ୍ଧକ ସୃଷ୍ଟି କରାଗଲା, ତାହା ଅତ୍ୟନ୍ତ 
ଦୁଃଖ ଓ ଅଭିମାନଭରା କଣ୍ଠରେ ଦର୍ଶାଇଛନ୍ତି । ନିର୍ଯାତିତ ହେଲେ ମଧ୍ୟ ଲେଖକ 
ତାଙ୍କର ଆତ୍ମବିଶ୍ଵାସ ହରାଇ ନାହାନ୍ତି । ଏହି ପୁସ୍ତକରେ ମଧ୍ଯ ମାନସିଂହ ପ୍ରଚଳିତ 
ଶିକ୍ଷା ପ୍ରଣାଳୀ, ଶିକ୍ଷାୟତନ ଓ ଶିକ୍ଷା କ୍ଷେତ୍ରରେ ଥବା ବିଭିନ୍ନ ଦୋଷ ଦୁର୍ବଳତା 
ବିଷୟରେ ଆଲୋଚନା କରି ସେଗୁଡ଼ିକ ଦୂର କରିବାପାଇଁ ଉପାୟ ନିର୍ଧାରଣ 
କରିଦେଇଛନ୍ତି । 


ସରସ୍ବତୀ ଫକୀରମୋହନ 

ତାଙ୍କର ଜୀବନୀ ପୂସ୍ତକ ‘ସରସ୍ଵତୀ ଫକୀରମୋହନ ଏକ ଅଭିନବ ସୃଷ୍ଟି । 
ଫକୀରମୋହନଙ୍କ ବାଲ୍ୟଜୀବନରୁ ଆରମ୍ଭକରି ସାହିତି୍ଯକ ଜୀବନ ପର୍ଯ୍ୟନ୍ତ ସମସ୍ତ 
ବିବରଣୀକୁ ସେ ଏଥରେ ସ୍ଥାନ ଦେଇଛନ୍ତି । ଫକୀରମୋହନ ତାଙ୍କର ଆତ୍ମଜୀବନୀରେ 
ଶାସନ ନୀତି ଉପରେ ଅଧକ ଚର୍ଚା କରିଛନ୍ତି । କିନ୍ତୁ ମାନସିଂହ ଏହି ପୁସ୍ତକରେ 
ଫକୀରମୋହନଙ୍କୁ ଜଣେ ମହାନ୍‌ ସାରସ୍ଵତ ପୁରୁଷ ଭାବେ ଚିତ୍ରଣ କରିଛନ୍ତି । ତାଙ୍କର 

୮୧୦ ଯଶୋଦେହେ ଆୟୁଷ୍ମାନ୍‌ 


ସାରସ୍ଵତ କୀର୍ି ଏତେ ବିରାଟ ଯେ ସେ (ଫକୀରମୋହନ ) “ସରସ୍ବତୀ 
ଫକୀରମୋହନ! ' ( ୧୯୧୬ ମସିହାରେ ବାମଣ୍ଡା ଦରବାରରେ ଦିଆଯାଇଥୁବା 
ଉପାଧ୍‌ ) ନାମକୁ ସାର୍ଥକ କରିଛନ୍ତି ବୋଲି କହିଛନ୍ତି । ଏହି ଜୀବନୀ ପୁସ୍ତକଟି ଉପନ୍ୟାସ 
ଭଳି ପ୍ରୀତିକର ବୋଲି ଆଲେ।ଚକ ବାଉରୀବନ୍ଧୁ କର ମତ ଦେଇଛନ୍ତ । 


ପଶ୍ଚିମ ପଥିକ 

କବି ମାନସିଂହ ମଧ୍ଯ ଭ୍ରମଣ ବୃତ୍ତାନ୍ତ ଲେଖିବାରେ ସିଦ୍ଧହସ୍ତ ଥୁଲେ । ତାଙ୍କର 
ପଶ୍ଚିମ ପଥୁ୍‌କ' ତାଙ୍କୁ ବହୁ ଖ୍ୟାତି ଅର୍ଜନ କରାଇବାରେ ସହାୟକ ହୋଇଛି । ଏହାର 
ଗଦ୍ୟ ଅତ୍ୟନ୍ତ ମାର୍ଚିତ । ପାଶ୍ଚାତ୍ୟ ଅନୁଭୂତିକୁ ସେ ପ୍ରଶଂସା କଲେ ମଧ୍ଯ ନିଜ ଦେଶର 
ସଂସ୍କୃତି ଓ ପରମ୍ପରାକୁ ଜଳାଞ୍ଜଳି ଦେଇ ନାହାନ୍ତି । 


ପ୍ରବନ୍ଧ 

ମାନସିଂହ ବହୁ ପ୍ରବନ୍ଧ ଲେଖିଛନ୍ତି । ‘ପ୍ରାଚୀନ ଓଡ଼ିଆ କାବ୍ୟ ଶୀର୍ଷକ ପ୍ରଥମ 
ପ୍ରବନ୍ଧଟି ସହକାର ପତ୍ରିକାର ୧୯୩୨ ସଂଖ୍ୟାଟିରେ ପ୍ରକାଶ ପାଇଥୁୂଲା ! ଏହାଛଡ଼ା 
ସେ ବହୁ ପ୍ରବନ୍ଧ ଲେଖିଛନ୍ତି । ସେଗୁଡ଼ିକ ହେଲା 'ରବୀନ୍ଦ୍ରନାଥଙ୍କ କବିତା’ , ‘ପରଧର୍ମ, 
ଭଳ ଗାଉଁଲି ଗୀତର ପରିଚୟ” , ‘ପଲ୍ୱକବି ନନ୍ଦକିଶୋର, ‘ଓଡ଼ିଆରେ ଲେଖିବି 
କାହିଁକି' , ' କୁନ୍ତଳାକୁମାରୀ' ପ୍ରଭୃତି । ସେଗୁଡ଼ିକ ‘ସହକାର, ‘ନବ ଭାରତ! , ‘ଆରତି, 
ଶଙ୍ଖ” ପ୍ରଭୃତି ପତ୍ରପତ୍ରିକାରେ ପ୍ରକାଶ ପାଇଥିଲା । 

ପ୍ରବନ୍ଧଗୁଡ଼ିକରେ ଲେଖକଙ୍କର ବହୁ ଭାବରେ ସ୍ଵାଧୀନ ମନୋବ୍ୂଭ୍ତିର ପରିଚୟ 
ମିଳେ । ସବୁ ବିଷୟରେ ତାଙ୍କର ଏକ ସ୍ଵତନ୍ତ୍ର ଦୃଷ୍ଟିକେ।ଣ ଥୂଲାଭଳି ଲାଗେ । ସେ 
କିନ୍ତୁ ତାଙ୍କର ସ୍ଵାଧୀନ ଚିନ୍ତାଧାରାକୁ ଅନ୍ୟ କାହା ଉପରେ ଲଦି ଦେବାର ଚେଷ୍ଟା କରି 
ନାହାନ୍ତି; ବରଂ ଅନ୍ୟମାନଙ୍କ ଆଖି ଖୋଲି ଦେବାରେ ସହାୟକ ହୁଅନ୍ତି । ଆଉ ଗୋଟିଏ 
ବୈଶିଷ୍ଟ୍ୟ ହେଉଛି - ତାଙ୍କର ଜାତିପ୍ରାଣତା । ପ୍ରଦନ୍ଧଗୁଡ଼ିକ ପଢ଼ିଲେ ଜଣାଯାଏ ଯେ 
ସେ ଜାତୀୟ ଜୀବନ ଗଢ଼ିବାକୁ ଆପ୍ରାଣ ଚେଷ୍ଟା କରିଛନ୍ତି । ଯେଉଁ ଜାତି ତାର ଇତିହାସ 
ଓ ସାହିତ୍ୟକୁ ନେଇ ଗର୍ବିତ ନୁହେଁ, ସେ ଜାତିକୁ ମେରୁଦଣ୍ଡହୀନ ଜାତି ବୋଲି କହିଛନ୍ତି । 
“ଓଡ଼ିଆମାନେ ପଛୁଆ ଓ ଦରିଦ୍ର କାହିଁକି ?' ପ୍ରବନ୍ଧରେ ଏହା ବିଶେଷଭାବରେ 
ପ୍ରତିଫଳିତ ହୋଇଛି । ଏଥୁରେ ସେ ଓଡ଼ିଆମାନଙ୍କ ଆଳସ୍ୟ ଓ ପରମୁଖାପେକ୍ଷିତାକୁ 
କଠୋର ଭାବରେ ସମାଲୋଚନା କରିଛନ୍ତି । ଯେଉଁ ଓଡ଼ିଆମାନେ କଳା, ଶିଳ, ସାହିତ୍ୟ, 
ସ୍ଥାପତ୍ୟ ପ୍ରଭୃତିରେ ବୈଶିଷ୍ଟ୍ୟ ପ୍ରତିଷ୍ଠା କରିଥିଲେ, ସେମାନେ ଏବେ ପର ଉପରେ 
ସବୁ ବିଷୟରେ ନିଭର କରୁଥ୍‌ବାରୁ କ୍ଷୋଭ ପ୍ରକାଶ କରିଛନ୍ତି । ଓଡ଼ିଆମାନଙ୍କ 
ହୀନମ୍ମନ୍ୟତା ଦୂର କରିବାପାଇଁ ସେ ବ୍ୟାକୁଳ ହୋଇପଡ଼ିଛନ୍ତି । ସମ୍ଭବତଃ ସେଇଥ୍‌ପାଇଁ 

ପ୍ରଣୟତାପସ କବି ମାୟାଧର ମାନସିଂହ ree 


ଆଉ ଜଣେ ଉତ୍କଳର ବରେଣ୍ୟ କବି ସଚ୍ଚି ରାଉତରାୟ କହିଛନ୍ତି - “ଏ କଥା ସତ 
ଯେ ଆମ ସମସ୍ତଙ୍କ ଅପେକ୍ଷା ମାନସିଂହ ଥୁଲେ ଅତି ଅଧ୍ବକ ମାତ୍ରାରେ ଓଡ଼ିଶାର 
ସ୍ଥାୟୀ ବାସିନ୍ଦା : : : ପୈତୃକ ଭିଟା ଉପରେ ଶେଷ ପର୍ଯ୍ୟନ୍ତ ଏପରି ଜାବୁଡ଼ିଧରି ପଡ଼ି 
ରହିବାର ଧୈର୍ଯ୍ୟ ଓ ପ୍ରବୃତ୍ତିରେ ସେ ଥିଲେ ସତରେ ଅଟଳ ଓ ଅପରିବର୍ଭନୀୟ । 
ସମୟର କ୍ଷିପ୍ର ପ୍ରଭଞ୍ଜନକୁ ଏଡ଼ାଇ ଦେଇ ମାଟି କାମୁଡ଼ି ପଡ଼ି ରହିବାର ଲୋକ ମୁଁ 
ମାନସିଂହଙ୍କ ଛଡ଼ା ଆଉ କାହାକୁ ଦେଖୁ ନାହିଁ ।”? 


ଓଡ଼ିଆ ସାହିତ୍ୟର ଇତିହାସ 

ଇଂରାଜୀରେ “History of Oriya Literature’ ଜାତୀୟ ସାହିତ୍ୟ ଏକାଡେମୀ 
ଦ୍ଵାରା ପ୍ରକାଶିତ ହେବାପରେ ସେଥୁରେ କିଛି ପରିବରଁନ କରି ସେ ଓଡ଼ିଆରେ ଓଡ଼ିଆ 
ସାହିତ୍ୟର ଇତିହାସ” ରଚନା କଲେ । ଏଥୁରେ ଓଡ଼ିଆ ସାହିତ୍ଯର ଆଦିକାଳରୁ 
ଅତ୍ୟାଧୁନିକ ସମୟର ବିକାଶଭିଭିକ ଆଲୋଚନା କରାଯାଇଛି । କବି ଅତି ନିଭୀକ 
ଭାବରେ ସାହିତ୍ୟ ଓ ସାହିତିଯକମାନଙ୍କ ଉପରେ ମନ୍ତବ୍ୟମାନ ଦେଇ ଘୋର 
ସମାଲୋଚନାର ପାତ୍ର ହୋଇଛନ୍ତି । ଏହା ମଧ୍ଯ କିଛି ପରିମାଣରେ ସତ୍ଯ ବୋଲି 
ମନେ ହୁଏ । ଉଦାହରଣସ୍ବରୂପ, ଲେଖକ ଉପେନ୍ଦ୍ର ଭଞ୍ଜ„ ଦୀନକୃଷ୍ଣ, ଅଭିମନ୍ୟୁ ପ୍ରଭୃତି 
ବିଶିଷ୍ଠ କବିମାନଙ୍କ ଉପରେ ଆଲୋଚନା କଲାବେଳେ ପ୍ରଚଳିତ ଧାରଣାକୁ ନିଜ 
ଭାଷାରେ ଲିପିବଦ୍ଧ କରିଛନ୍ତି । ଏପରିକି ସେମାନଙ୍କ ଲେଖା ଯୌନ ବୀଭସ୍ସତାରେ 
ପୂତିଗନ୍ଧମୟ ହୋଇପଡ଼ିଛି ବୋଲି ମତ ଦେଇଛନ୍ତି । କେତେକସ୍ଥଳରେ ଯୁକ୍ତି ଅପେକ୍ଷା 
ଆବେଗର ଉଛ୍ଛାସ ଦେଖିବାକୁ ମିଳେ । ଗୋପାଳକ୍ୃଷ୍ଣଙ୍କ ମୂଲ୍ୟାୟନକୁ ଉଦାହରଣସ୍ବରୂପ 
ଦିଆଯାଇପାରେ - “କେବଳ ଗୋପାଳକୁଷ୍ଣଙ୍କ ଲେଖନୀ ଚିରାଚରିତ ଶବ୍ଦ ଓ ସ୍ଵରକୁ 
ଭୁ କ୍ଷେପ ନ କରି ସହଜ, ସରଳ, ନିରାଡ଼ମ୍ବର ସୌନ୍ଦର୍ଯ୍ୟ ନେଇ ପ୍ରେମର ସତ୍ୟ ଓ 
ଶିବକୁ ପରିବେଷିତ କରିପାରିଛି ।” 

ଲେଖକ ମଧ୍ଯ ବହ୍ଧୁ ପ୍ରତିଷ୍ପିତ କବି ଓ ଲେଖକଙ୍କ ସମ୍ବନ୍ଧରେ ବିରୁଦ୍ଧ ମତ ଦେଇଛନ୍ତି । 
ସେହିଭଳି ଖ୍ୟାତି ଅର୍ଜନ କରିଥୁବା ବହୁ କବି ଓ ଲେଖକଙ୍କ ନାମ ଉଲ୍ଲେଖ କରି 
ନାହାନ୍ତି । କେତେଜଣ କବି ବା ଲେଖକଙ୍କୁ ଅଯଥା ପ୍ରଶଂସା ଓ ଅନ୍ଯକେତେକଙ୍କୁ 
ଅଯଥା ନିନ୍ଦା କରାଯାଇଛି ବୋଲି ଘୋର ସମାଲୋଚନା ହେଲା । ମାନସିଂହ ଏଥୂରେ 
ବ୍ୟଥିତ ହୋଇ ପଡ଼ିଲେ । ସେ ଉତ୍ତରରେ କହିଲେ ଯେ ପ୍ରକାଶିତ ଓଡ଼ିଆ ସାହିତ୍ୟ 
ଇତିହାସରେ କେତେକ ତୁଟି ଠିଆ କରାଇ ପତ୍ରପତ୍ରିକାମାନଙ୍କରେ ଯେଉଁ ପ୍ରକାର 
ଆଲୋଚନା ହେଲା, ତାହା କୌଣସି ସଭ୍ୟ ଦେଶ ବା ଭାଷାରେ କଳ୍ପନା କରାଯାଇ 
ନ ପାରେ । 

୮୧୨ ଯଶୋଦେହେ ଆୟୁଷ୍ମାନ 


ସେ ମଧ୍ଧ ନିଜ ଯୁକ୍ତିରେ ଅଟଳ ଥୁଲେ - ˆ 'ଏକ ସାହିତ୍ୟର ଇତିହାସ ବା ଏକ 
ଜାତିର ଇତିହାସ ସଂପୃକ୍ତ ଜାତିର ଆତ୍ମାର ଇତିହାସ । ସେଠି ଲେଖକ ପଞ୍ଜିକାର 
ମାତ୍ର ନୁହେଁ । ଏ କ୍ଷେତ୍ରରେ ସେ ନିଜ ଜାତି ସାହିତ୍ୟର ଗୁଣାଗୁଣର ପରୀକ୍ଷକ, 
ଗ୍ରାହକ, ପ୍ରଚାରକ ଓ ଦରକାର ପଡ଼ିଲେ ନିନ୍ଦୁକ ମଧ୍ଯ 


ମାନସିଂହ ଅବଶ୍ୟ ପରୀକ୍ଷକ ହେବାକୁ ଯଥାସମ୍ଭବ ଚେଷ୍ଟା କରିଛନ୍ତି। ମାତ୍ର 
ଏକଥା ସତ୍ୟ ଯେ ନିଜର ଦୃଷ୍ଟିକୋଣକୁ ସମ୍ପୂର୍ଣ୍ରୂପେ ପରିହାର କରିପାରି ନାହାନ୍ତି । 
ବିଶେଷତଃ, ସମସାମୟିକ ଓ ପରବରୀ ଲେଖକଙ୍କ ସମ୍ବନ୍ଧରେ ବିଚାର କଲାବେଳେ 
ସେ ସହାନୁଭୂତି ଦେଖାଇ ନାହାନ୍ତି । ସେମାନଙ୍କର ଦୋଷ କେବଳ ଦେଖିଛନ୍ତି । 
ଏପରିକି, କେତେକ ପ୍ରତିଷ୍ଠିତ ଯୁବକବି ବିଦେଶରୁ କେବଳ ଚୋରାମାଲ ଆମଦାନୀ 
କରୁଛନ୍ତି ବୋଲି ମନ୍ତବ୍ୟ ଦେଇଛନ୍ତି । ଏହାଫଳରେ ସେ ଯୁଗର ପ୍ରଭାବକୁ ଯେ 
ସ୍ଵୀକାର କରି ନାହାନ୍ତି, ଏହା ଅତି ସ୍ପଷ୍ଟ । ଆଲୋଚକ ଡଃ କୃଷ୍ଣଠଚରଣ ବେହେରାଙ୍କ 
ଭାଷାରେ - “ଶ୍ରୀ ମାନସିଂହ ଯୁଗକୁ ନ ଅନାଇଁ ଜଣ ଜଣଙ୍କର ଅଲଗା ଇତିବୃତ୍ତ 
ଲେଖି ଇତିହାସ ଠିଆ କରାଇବା ଫଳରେ କବିମାନେ ଯୁଗରୁ ଅଲଗା ହୋଇଯାଇଛନ୍ତି 
„ଓ ସେ ଜଣେ Angry old man ପରି ସମସ୍ତଙ୍କର ଜ୍ଞାନ ଓ ଅଧ୍ଯବସାୟକୁ ବିଦ୍ରୁପ 
କରିବା ଯୋଗୁଁ ନିଜେ ଇତିହାସ ଲେଖକ ହିସାବରେ ଉପହସିତ ହୋଇଛନ୍ତି । ତେବେ 
ଇତିହାସକୁ ସାହିତ୍ୟ ଭାବରେ. ଲେଖିବାର ଲକ୍ଷ୍ୟ ତାଙ୍କର ବହୁ ଦୃଷ୍ଟିରୁ ସଫଳ ହୋଇଛି 
ଓ ସର୍ବ ସାଧାରଣଙ୍କ ପାଇଁ ଏକ ସୁଖପାଠ୍ୟ ଗ୍ରନ୍ଧ ଲେଖିପାରିଛନ୍ତି ।” 
ମାନସିଂହ ଭଗବତ ଗୀତାର ଭାଷ୍ୟ ରଚନା କରିଛନ୍ତି । ତାହା ହେଉଛି, 
'ସାର୍ବଜନୀକଗୀତ  । ତାଙ୍କ ମତରେ ଗୀତା ହେଉଛି ଏକ ଆଲୋକବର୍ରିକା; କିନ୍ତୁ 
ଭାଷ୍ୟକାରମାନେ ଏହାକୁ ଏପରି ଜଟିଳ ଭାବରେ ବୁଝାଇଛନ୍ତି ଯେ ସାଧାରଣ ଲୋକଙ୍କ 
ପକ୍ଷେ ତାହା ବୋଧଗମ୍ଯ ହେଉ ନାହିଁ । ସମସ୍ତେ ବୁଝିପାରିବାପାଇଁ ସେ ଗୀତାକୁ 
ସରଳ ଓଡ଼ିଆ ଭାଷାରେ ରଚନା କରିଛନ୍ତି । ସେ ମଧ୍ଯ ଗୁରୁ ନାନକଙ୍କ ବାଣୀକୁ 
ସରଳ ଓଡ଼ିଆରେ ଅନୁବାଦ କରିଥଲେ । ଏହା ଫଳରେ ଗୁରୁ ନାନକଙ୍କ ବାଣୀ ଓଡ଼ିଆ 
ଭାଷାରେ ଶୁଣିବାପରି ଲାଗେ । “ଗ୍ରାମୋନ୍ନତିର ରୋମାଞ୍ଚକର କାହାଣୀ” ମଧ୍ୟ ଆଉ 
ଏକ ଅନୁବାଦ ପୁସ୍ତକ । 
ଇଂରାଜୀ ପୁସ୍ତକ 
ମାନସିଂହ ଜାତୀୟ ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ ସମସାମୟିକ ଭାରତୀୟ 
ସାହିତ୍ୟ ( ଇଂରାଜୀ )ରେ ଆଧୁନିକ ଓଡ଼ିଆ ସାହିତ୍ୟର ଅଂଶତକ ଲେଖି ପ୍ରଶଂସାହଁ 
ହୋଇଥୂଲେ । ଏହାପରେ ଜାତୀୟ ସାହିତ୍ୟ ଏକାଡେମୀ ଦ୍ଵାରା ଅନୁରୋଧକ୍ରମେ 

ପ୍ରଣୟତାପସ କବି ମାୟାଧର ମାନସିଂହ ୮ e୩ 


ଓଡ଼ିଆ ସାହିତ୍ୟର ଇତିହାସକୁ ଇଂରାଜୀ ଭାଷାରେ “History of Oriya 
Literature’ ଶିରୋନାମାରେ ଲେଖିଲେ । ପ୍ରକାଶ ପୂର୍ବରୁ ଓଡ଼ିଶାର ଖ୍ୟାତନାମା 
ଲେଖକ ଯଥା, କାଳିନ୍ଦୀଚରଣ ପାଣିଗ୍ରାହୀ, ହରେକୃଷ୍ଣ ମହତାବ ଓ ଡଃ ଆର୍ଁବଲ୍ଲଭ 
ମହାନ୍ତି ଏହାର ସମୀକ୍ଷା କରିଥଲେ ଓ ପ୍ରକାଶପାଇଁ ମତ ଦେଇଥଲେ । ଏହା ମଧ୍ଯ 
(ପରବରୀ ଓଡ଼ିଆରେ ଲିଖିତ ଓଡ଼ିଆ ସାହିତ୍ୟର ଇତିହାସ” ପରି) ଘୋର 
ସମାଲୋଚିତ ହୋଇଥଲା । ଏପରିକି ପୁସ୍ତକଟି ଦ୍ଵାର। ଓଡ଼ିଆ ଜାତି ଅପମାନିତ 
ହୋଇଛି ବୋଲି କୁତ୍ସାରଟନା କରାଗଲ। । ଏହାର ପ୍ରଚାର ଓ ପ୍ରସାରକୁ ନିଷେଧ 
କରାଯିବାକୁ ମଧ୍ଯ ଦାବି ହେଲା ! ମାତ୍ର ଦେଶର ପ୍ରତିଷ୍ଠିତ ଖବରକାଗଜ ଯଥା, ‘Times 
ଠf India’. ' Statesman’ ପ୍ରଭୁତି ଇଂରାଜୀ ପୁସ୍ତକର ଭୂୟସୀ ପ୍ରଶଂସା କରିଥୁଲେ । 
ଜଣେ ଓଡ଼ିଆ ସାହିତିୟକ ପକ୍ଷରେ ଏ ଧରଣର ସମ୍ମାନ ଥଲା ଅଭୂତପୂର୍ବ । 

ଏକ ଉଚ୍ଚକୋଟୀର ପୁସ୍ତକରୂପେ ‘History of Oriya Literature’ Gଡ଼ିଶା 
ବାହାରେ ଖ୍ୟାତିଲାଭ କରି ଆସି ଅଛି । 

ମାନସିଂହ ଓଡ଼ିଶା ସମ୍ପର୍କରେ ଆଉ ଏକ ଇଂରାଜୀ ପୁସ୍ତକ ରଚନା କରିଛନ୍ତି । 
ତାହା ହେଲା ` Saga of Lord Jagannatha’ | ଏହାର ରଚନା ପାଇଁ ବିଶୃବିଖ୍ୟାତ 
ଏତିହାସିକ ତଥା ପୁରାତରୃବିତ୍ଵ ଡଃ ଚାଲିସ୍‌ ଫାବ୍ରି ଉତ୍ସାହିତ କରିଥୁଲେ ! ସେ ଏଥ୍‌ରେ 
ଓଡ଼ିଶାର କଳା, ସଂସ୍କୃତି, ନୃତ୍ୟ, ଧର୍ମ, ପରମ୍ପରା ଓ ଜଗନ୍ନାଥ ଧର୍ମ ବିଷୟରେ 
ଆଲୋଚନା କରିଛନ୍ତି । ଓଡ଼ିଶା ଗୌରବର ମୂକସାକ୍ଷୀ କୋଣାର୍କ ମନ୍ଦିରକୁ ଓଡ଼ିଆ 
ଶିଳ୍ପର ଜାନ୍ସଲ୍ୟମାନ କୀର୍ରି ବୋଲି ଅଭିହିତ କରିଛନ୍ତି । ଓଡ଼ିଶାର ନୃତ୍ୟକୁ ଭାରତର 
ସବୁଠାରୁ ପ୍ରାଚୀନ ନୃତ୍ୟ ହିସାବରେ ପ୍ରତିପାଦିତ କରିଛନ୍ତି । ଏ ସଂପର୍କରେ ସେ ଛଉ 
ନୃତ୍ୟ କଥା ଉଲ୍ଲେଖ କରି ଏହାର ଜନପ୍ରିୟତା ବିଶେଷ ଧରଣର ବୋଲି କହିଛନ୍ତି । 
ଏହି ନାଚ ଦେଖି ୧୯୧ ୨ ଖ୍ରୀଷ୍ଟାବ୍ଦରେ ବ୍ରିଟେନର ସମ୍ରାଟ୍‌ ପଞ୍ଚମ ଜର୍ଟଟ ଓ ସାମ୍ରାଞ୍ଚୀ 
ଅଭିଭୂତ ହୋଇପଡ଼ିଥିବା କଥା ଉଲ୍ଲେଖ କରିଛନ୍ତି । ପାଇକମାନଙ୍କ ଯୁଦ୍ଧଯାତ୍ରାର ନୃତ୍ୟ 
ବିଷୟରେ ମଧ୍ଯ ଆଲୋକପାତ କରିଛନ୍ତି । ଓଡ଼ିଶାର ଜଗନ୍ନାଥ ଧର୍ମକୁ ସର୍ବଧର୍ମର 
ସମନ୍ସୟ ଓ ବିଶ୍ଵଭ୍ରାତୃତ୍ନବୋଧର ପ୍ରତୀକଭାବେ ଗ୍ରହଣ କରିଛନ୍ତି । 

ମହିମାଧର୍ମ ଉପରେ ମାନସିଂହ ଆଲୋକପାତ କରିଛନ୍ତି । ଓଡ଼ିଶା ମାଟିରୁ 
ପ୍ରଚାରିତ ମହିମାଧର୍ମ ସମଗ୍ର ମାନବ ଜାତିର ଧର୍ମ କ୍ଷେତ୍ରରେ ଏକ ଅଭିନବ ଉଦ୍ୟମ 
ବୋଲି ମତବ୍ୟକ୍ତ କରିଛନ୍ତି । 

‘Ripples of Mahanadi’ ଆଉ ଏକ ଓଡ଼ିଶା ସମ୍ପର୍କୀୟ ପୁସ୍ତକ । ମହାନଦୀର 
ଭୌଗୋଳିକ ପରିସ୍ଥିତି ବିଷୟରେ ସୂଚାଇ ଏହାର ପ୍ରାକୃତିକ ସୌନ୍ଦର୍ଯ୍ୟ ଅବିସ୍ମରଣୀୟ 
ବୋଲି କହିଛନ୍ତି । ଏଥିରୁ ତାଙ୍କର ଉଜ୍କଳପ୍ରୀତିର ପରିଚୟ ମିଳେ । 

rey ଯଶୋଦେହେ ଆୟୁଷ୍ମାନ୍‌ 


ମାନସିଂହ 1a Literature’ ଶିରୋନାମାରେ ‘ଫକୀରମୋହନ ସେନାପତି ' 
ନାମକ ପୁସ୍ତକ ଲେଖିଛନ୍ତି । ଫକୀରମୋହନଙ୍କୁ ଜାତୀୟ ଜୀବନର ଏକ ସାର୍ଥକ 
ପୁରୁଷଭାବେ ଅଭିହିତ କରିଛନ୍ତି । ଏହା ଏକ ଉଚ୍ଚକୋଟୀର ପୁସ୍ତକଭାବେ ଗଣ୍ୟ 
ହୁଏ । 

‘Citizen in Education’ ଏବଂ ‘Dreams in Education’ ଶିରୋନାମାରେ 
ଦୁଇଟି ପୁସ୍ତକ ରଚନା କରିଛନ୍ତି । ଏଥୁରେ ସେ ଶିକ୍ଷାକୁ ସରସ, ସୁନ୍ଦର ଓ ସାର୍ବଜନୀନ 
କରିବାର ଚେଷ୍ଟା କରିଛନ୍ତି । ଶିକ୍ଷା ଉପରେ ତାଙ୍କର ଗଭୀର ଚିନ୍ତାଧାରା ଏଥୁରେ 
ଦେଖିବାକୁ ମିଳେ । 


ଜ୍ଞାନକୋଷ ପ୍ରଣୟନ 

ମାନସିଂହ ଓଡ଼ିଆ ଭାଷାରେ “ଏନ୍‌ ସାଇକ୍ଟୋପେଡ଼ିଅ। ବିିଟାନିକା” ପରି 
‘ଜ୍ଞାନକୋଷ! ପ୍ରକାଶ କରିବାର ସ୍ଵପ୍ନ ଦେଖିଥିଲେ । ତାହା ମଧ୍ଯ ସାକାର ହେଲା । 
ଉତ୍କଳ ବିଶ୍ଵବିଦ୍ୟାଳୟର କୁଳପତି ଚିନ୍ତାମଣି ଆଚାର୍ଯ୍ୟଙ୍କ ସମୟରେ ଏ ଦିଗରେ 
ପ୍ରାରମ୍ଭିକ କାର୍ଯ୍ୟ ହେଲ। । ଓଡ଼ିଶା ସରକାର ମଧ୍ଯ ଆବଶ୍ୟକୀୟ ଅନୁ ଦାନ 
ଯୋଗାଇଲେ । ଡଃ ମାନସିଂହ ଏ କାର୍ଯ୍ୟ ପାଇଁ ନିଯୁକ୍ତ ହେଲେ । ମାତ୍ର ତାଙ୍କୁ ବହୁ 
ଅସୁବିଧାର ସମ୍ମୁଖୀନ ହେବାକୁ ପଡ଼ିଲା । ତଥାପି ତାଙ୍କର ଅକ୍ଵାନ୍ତ ପରିଶ୍ରମ ଫଳରେ 
ଓଡ଼ିଆ ଭାଷାରେ ସଂକ୍ଷିପ୍ତ ଜ୍ଞାନକୋଷ ଚାରିଖଣ୍ଡ ପ୍ରକାଶ ପାଇଲା | ମାତ୍ର ବିଶ୍ଵବିଦ୍ୟାଳୟ 
କର୍ର୍‌ ପକ୍ଷଙ୍କ ଅସହଯୋଗ ମନୋବୃତ୍ତି ହେତୁ ବଡ଼ ଆକାରରେ ଜ୍ଞାନକୋଷର ପ୍ରକାଶ 
ସମ୍ଭବ ହେଲା ନାହିଁ । 


ଡଃ ମାନସିଂହ ଏ ସମ୍ପର୍କରେ କହନ୍ତି - “ ସକଳ ମିଥ୍ୟା, କୁସା ସତ୍ତ୍ଵେ ଓଡ଼ିଆ 
ଭାଷାରେ ଏନ୍‌ ସାଇକ୍ଟୋପେଡ଼ିଆ ସଂପାଦନାର ମୂଳପରନ ଅନ୍ତତଃ ଏ ଲେଖକ 
ପକାଇପାରିଛି ବୋଲି କୁହାଯାଇପାରେ । ` 


ପତ୍ରପତ୍ରିକା ସମ୍ପାଦନା 

ମାନସିଂହ ବହୁ ପତ୍ରପତ୍ରିକାର ସମ୍ପାଦକ ହେବାର ଗୌରବ ଅର୍ଜନ କରିଛନ୍ତି । 
ପଶ୍ଚିମ ଛାତ୍ରାବାସରେ ସେ ଛାତ୍ର ଥବା ବେଳେ ୧୯୨୯ ମସିହାରେ 'ଉ୍ମି' ପତ୍ରିକାର 
ସମ୍ପାଦକ ଥୁଲେ । ସେଥୁପାଇଁ ସେହି ପଶ୍ଚିମ ଛାତ୍ରାବାସ ପକ୍ଷରୁ ମାନସିଂହ ସ୍ମାରକୀ 
ବକ୍ଧତାମାଳା ପ୍ରତି ବଷ କରାଯାଉଛି । ଚାକିରି ଜୀବନରେ ମଧ୍ଯ ସେ ବହୁ ପତ୍ରିକା 
ସହିତ ସଂପୃକ୍ତ ଥଲେ । ୧୯୪୦ ମସିହାରେ ‘ଆରତି? ନାମକ ପତ୍ରିକା ପ୍ରକାଶ 
ପାଇଲ। । ଏହାର ସମ୍ପାଦକ ଥଲେ ସେ । ଇଷ୍ଟର୍ଣ୍ଣ ଷ୍ଟେଟ ଏଜେନ୍‌ସିର ଉପଦେଷ୍ଟା 
ଥିଲାବେଳେ ମାନସିଂହଙ୍କ ପ୍ରଚେଷ୍ଟାରେ ‘ଶଙ୍ଖ ପତ୍ରିକା ବାମଣ୍ଡାର ଦେବଗଡ଼ରୁ ପ୍ରକାଶ 

ପ୍ରଣୟତାପସ କବି ମାୟାଧର ମାନସିଂହ ୮୧୫ 


ପାଇଲା | ଏହି ପତ୍ରିକାରେ ସେ ସମ୍ପାଦକୀୟମାନ ଲେଖୁଥିଲେ । ଏଥୁରେ ଶିକ୍ଷା ସମସ୍ୟା 
ଉପରେ ତାଙ୍କର ନିର୍ଭୀକ ଆଲୋଚନାମାନ ବାହାରୁଥିଲା | ଏତିହାସିକ ଡଃ କ୍ରଷ୍ଣଚନ୍ଦ୍ର 
ପାଣିଗ୍ରାହୀଙ୍କ ଲିଖିତ ‘ଓଡ଼ିଆ ସାହିତ୍ୟର ବାଣିଜ୍ୟମୂଲ୍ୟ ଓ “ସବୁଜ ଶୈଳୀ” ନାମକ 
ଦୁଇଟି ଉଚ୍ଚକୋଟୀର ପ୍ରବନ୍ଧ ଏଥୁରେ ପ୍ରକାଶ ପାଇଥୁଲା । ନାଟ୍ୟକାର ବୈଷ୍ଣବପାଣିଙ୍କ 
ଉପରେ ଏକ ଆଲୋଚନାମୂଳକ ପ୍ରବନ୍ଧ ଏଥୁରେ ମଧ୍ଯ ପ୍ରକାଶିତ ହୋଇଥିଲା । 
ସମ୍ବଲପୁରରେ ଥଲାବେଳେ “ମେହେର ପ୍ରଦୀପ” ନାମକ ଏକ ପତ୍ରିକା ତାଙ୍କ ଉଦ୍ୟମରୁ 
ପ୍ରକାଶ ପାଇଥୁଲା । ଶିକ୍ଷା ବିଭାଗର ଇତିହାସରେ ଏହା ଥୁଲା ପ୍ରଥମ । ଏଥ୍‌ପୂର୍ବରୁ 
କୌଣସି କଲେଜପକ୍ଷରୁ ସାହିତ୍ୟ ପତ୍ରିକା ପ୍ରକାଶନ ଦିଗରେ ଉଦ୍ୟମ ମଧ୍ଯ ହୋଇ ନ 
ଥୁଲା । କଟକରୁ ପ୍ରକାଶ ପାଉଥୂବା ଉଚ୍ଚକୋଟୀର ମାସିକ ପତ୍ରିକା “ଝଙ୍କାର” ସହିତ 
ମାନସିଂହ ସଂପୃକ୍ତ ଥଲେ | ବହୁକାଳ ଧରି ଏହାର ସମ୍ପାଦନା ମଣ୍ଡଳୀର ସଭ୍ୟ ଥଲେ । 
‘ଆଲୋଚନା’ ନାମକ ଏକ ସାହିତ୍ୟ ପତ୍ରିକାର ସମ୍ପାଦକ ମଧ୍ଯ କିଛିକାଳପାଇଁ ଥଲେ । 
ଦୈନିକ ସମ୍ବାଦପତ୍ର 'ସ୍ଵରାଜ୍ୟର? ସମ୍ପାଦନା ଦାୟିତ୍ଵରେ ମଧ୍ଯ ଥଲେ । ମୃତ୍ୟୁ ପୂର୍ବରୁ 
' ଉକ୍କଳ ସାହିତ୍ୟ” ପତ୍ରିକାର ପୁନଃ ପ୍ରକାଶନ ପାଇଁ ଯୋଜନା କରିଥୁଲେ । ଏହାର 
ପ୍ରଥମ ସଂଖ୍ୟାଟି ମଧ୍ଯ ତାଙ୍କ ସମ୍ପାଦନାରେ ପ୍ରକାଶ ପାଇଥୁୂଲା । 


ମହାପ୍ରୟାଣ 

ମାନସିଂହ କର୍ମକ୍ଷେତ୍ରରୁ ବିଦାୟନେଇ ସାହିତ୍ୟ ସେବାରେ ନିଜକୁ ନିୟୋଜିତ 
କରିଥିବା ଆଗରୁ ବର୍ଣ୍ଣିତ । ସେ ହୃଦ୍‌ରୋଗରେ ଆକ୍ରାନ୍ତ ହୋଇ କଟକ ଡାକ୍ତରଖାନାରେ 
ଭର୍ରି ହେଲେ । ସେଠାରେ ୧୯୮୧ ମସିହା ଅକ୍ମୋବର ମାସ ୧୧ ତାରିଖ ଦିନ 
ଇହଲୀଳା ସାଙ୍ଗ କଲେ । ସେ ଦିନ ଥୁଲା କୁମାର ପୂର୍ଣ୍ଣିମା । 

ଡାକ୍ତରଖାନାରେ ଅସୁସ୍ଥ ଥବା କଥା ଓଡ଼ିଶାର କୌଣସି ସମ୍ବାଦପତ୍ରରେ ପ୍ରକାଶ 
ପାଇ ନ ଥୁଲା । ମୃତ୍ୟୁପରେ ମଧ୍ଯ ତାଙ୍କୁ ଅଜଣା ଅଶୁଣା ଭାବେ ଜିପ୍‌ରେ ଖାନନଗର 
ମଶାଣିକୁ ନିଆଯାଇ ତାଙ୍କର ସେଠାରେ ଶେଷ କୃତ୍ୟ ସମାପନ କରାଗଲା । ଜୀବନରେ 
ତାଙ୍କୁ ସେମିତି ସମ୍ମାନ ବି ମିଳି ନାହିଁ - କେବଳ ପଡ୍ଧଶ୍ରୀକୁ ଛାଡ଼ି ! 

ବିଶିଷ୍ଟ ସାହିତିୟକ ତଥା ଆଲୋଚକ କୁଞ୍ଜବିହାରୀ ଦାଶଙ୍କ ଭାଷାରେ - “ ସୂର୍ଯ୍ୟାସ୍ତ 
ସଙ୍ଗେ ସେ ବି ମଉଳି ପୂଡ଼ିଛି ।” 

ମାନସିଂହ ଥଲେ ଅତି ତେଜୀୟାନ୍‌ ସାରସ୍ଵତ ପୁରୁଷ । ଲେଖନୀ ଥୁଲା ତାଙ୍କର 
ଅଜସ୍ରସ୍ରାବୀ । କାହା କାହା ମତରେ, ଧାରା ଶ୍ରାବଣ ପରି ! ସେ ଯେଉଁ ରାଶି ରାଶି 
କବିତା ଲେଖି ଯାଇଛନ୍ତି, ତାହାର ମୂଲ୍ୟ କଳନା କରି ହୁଏ ନାହିଁ । 

୮୧୬ ଯଶୋଦେହେ ଆଯୟୁଷ୍ମାନ୍‌ 


କବି ମାନସିଂହ କବିଗୁରୁ ରବୀନ୍ଦ୍ରନାଥଙ୍କ ସମ୍ପକରେ ଲେଖିଥୂଲେ - 
' ପ୍ରତିଭା ସମ୍ପନ୍ତ କଳାକାର ସାରସ୍ଵତ ବୀଣାରେ ଅଙ୍ଗୁଳି ଚାଳନା କଲେ ମଧ୍ଯ ଗୋଟିଏ 
ତାରରେ ଥାଏ ଓସ୍ତାତୀ । ମାତ୍ର କବିଗୁରୁ ପ୍ରତ୍ୟେକଟି ତାରରେ ଓସ୍ତାତୀ ଦେଖାଇଛନ୍ତି । 


ଏହି ଉକ୍ତିଟି ମଧ୍ଯ କବି ମାନସିଂହଙ୍କ ପ୍ରତି ପ୍ରଯୁଜ୍ୟ । ସାହିତ୍ୟ ସାଧକ ମାନସିଂହ 
ସାରସ୍ଵତ ବୀଣାରେ ପ୍ରତ୍ୟେକ ତାର ବା ବିଭାଗକୁ ସ୍ପର୍ଶ କରିଛନ୍ତି ଓ ପ୍ରତ୍ୟେକ ବିଭାଗରେ 
ଯଶସ୍ବୀ ହୋଇଛନ୍ତି । 


ତାଙ୍କ ମୃତ୍ୟୁରେ ବିଦ୍ୂଗଧ କବି ତେଣୁ ଗାଇ ଉଠିଛି - 
“ତୁମ୍ଭେ କି ମରିଛ କବି 
ମାନେ ନାହିଁ ମନ 
ମରି ତୁମ୍ଭେ ହୋଇଛ ଅମର 
ଏଇ ମାଟି ପବନରେ 
ଅଗଣିତ ପଲ୍ଲୀ ଓ ସହରେ, 
ତୁମ୍ଭ ନାମ ଶୁଭେ ବାରମ୍ବାର 
ମରି ତୁମ୍ଭେ ହୋଇଛ ଅମର ।' 

ସପ୍ତମ ପରିଚ୍ଛେଦ 
ରମ୍ୟ ସାହିତ୍ୟସ୍ରଷ୍ଠା 

ରମ୍ୟ ସାହିତ୍ୟସ୍ରଷ୍ଠା 
ଗୋପାଳ ଚନ୍ଦ୍ର ପ୍ରହରାଜ 


ଓଡ଼ିଆ ସାହିତ୍ୟରେ ହାସ୍ୟରସ ସୃଷ୍ଟି କ୍ଷେତ୍ରରେ ଗୋପାଳ ଚନ୍ଦ୍ର ପ୍ରହରାଜ ଏକ ବିଶିଷ୍ଠ 
ଆସନର ଅଧ୍ବକାରୀ । ଫକୀରମୋହନଙ୍କ ଶକ୍ତିଶାଳୀ ଭାଷା ମାଧ୍ଯମରେ ସାମାଜିକ ବ୍ୟଙ୍ଗକୁ 
ସେ ନିଜର ସାହିତ୍ୟିକ ଆଦର୍ଶ ରୂପେ ଗ୍ରହଣ କରିଥୁଲେ ମଧ୍ଯ ତାଙ୍କର ପ୍ରକାଶ -ଭଙ୍ଗୀ ସ୍ଵତନ୍ତ୍ର 
ହୋଇପାରିଛି । କେବଳ ରମ୍ୟରଚନା ନୁହେଁ, କାହାଣୀ, ଉଜୁଷ୍ଠ ସମାଲୋଚନାମୂଳକ ସାହିତ୍ୟ, 
ଅଭିଧାନ ପ୍ରଭୃତି ରଚନା କରି ସେ ତାଙ୍କର ବହୁମୁଖୀ ପ୍ରତିଭାର ପରିଚୟ ଦେଇଛଛନ୍ତି। 
ଉନବିଂଶ ଶତାଦ୍ଦୀର ସେ ଥିଲେ ଏକମାତ୍ର ସାହିତ୍ୟିକ ଯାହାଙ୍କର ଲୋକସାହିତ୍ୟ ସଂଗ୍ରହ 
ପାଇଁ ଆଗ୍ରହ ଥଲା । ଖାଣ୍ଟି ଓଡ଼ିଆ ଭାଷାର ସେ ମଧ୍ଧ ପ୍ରବର୍ଭକ ଥୁଲେ । ତାଙ୍କର ଭାଷା 
ଓଡ଼ିଆ ଜାତି ପ୍ରାଣରେ ଗଭୀର ଆମବପ୍ରତ୍ୟୟ ସୃଷ୍ଟି କରିଥଲା । ବସ୍ତୁତଃ, ସାହିତ୍ଯ ଲାଗି 
ତାହାଙ୍କର ଏକ ଉତ୍ସର୍ଗୀକୃତ ଜୀବନ ଥୁଲା କହିଲେ ଅତ୍ୟୁସ୍ତି ହେବ ନାହିଁ। 


ଜନ୍ମ ଓ ଶିକ୍ଷାଲାଭ 
ଗୋପାଳ ଚନ୍ଦ୍ର ପ୍ରହରାଜ କଟକ ଜିଲ୍ଲାର କୋଦଶ୍ଡା ପ୍ରଗଣା ଅନ୍ତର୍ଗତ ସିଵ୍ବେଶ୍ଵରପୂର 


ଗ୍ରାମରେ ୧୮୭୪ ମସିହା ସେପ୍ପେମ୍ବର ମାସ ୨୪ ତାରିଖରେ ଜନ୍ମଗ୍ରହଣ କରିଥୁଲେ । 

୮9୨୦ ଯଶୋଦେହେ ଆୟୁଷ୍ମାନ୍‌ 


ତାଙ୍କ ପିତାଙ୍କ ନାମ ନରସିଂହ ପ୍ରହରାଜ ¦ ସେ ପୁରୀ ଜିଲ୍ଲାର ବୀରଗୋବିନ୍ଦପୁର ଶାସନର 
ସ୍ଵର୍ଗତ ବିଶେଇ ଆଚାର୍ଯ୍ୟଙ୍କ ବଂଶଧର ଥୁଲେ । ମାତ୍ର ପୋଷ୍ୟପୁତ୍ର ହେବାରୁ ନରସିଂହ 
ପ୍ରହରାଜ ନାମଧାରଣ କଲେ । ତାଙ୍କ ମାତା ବହୁ ସନ୍ତାନବତୀ ଥିଲେ । ସେ ତେଣୁ 
ଜ୍ୟେଷ୍ଠ ପିତୃବ୍ୟ କୁଳମଣି ଆଚାର୍ଯ୍ୟ ଓ ଜେଠେଇଲଙ୍କ ଦ୍ଵାରା ଲାଳିତ ପାଳିତ ହେଉଥୁଲେ | 
ଜେଠେଇଙ୍କର ମଧ୍ଯ ଗୋଟିଏ ପୁତ୍ରସନ୍ତାନ ଜାତ ହୋଇ ମୃତ୍ୟୁମୁଖରେ ପଡ଼ିଲା । ତେଣୁ 
ଗୋପାଳ ଚନ୍ଦ୍ର ଜେଠେଇଙ୍କୁ ବୋଉ ଓ ଜନ୍ମିତ ମାଙ୍କୁ ଖୁଡ଼ୀ ବୋଲି ଡାକୁଥଲେ । ତାଙ୍କୁ 
ତିନିବର୍ଷ ବୟସ ହୋଇଥୂଲାବେଳେ ପିଡୃବ୍ୟ ହଇଜା ରୋଗରେ ଆକ୍ରାନ୍ତ ହୋଇ 
ମୃତ୍ୟୁମୁଖରେ ପଡ଼ିଲେ । 

ଗୋପାଳ ଚନ୍ଦ୍ର ପ୍ରଥମେ ଚାଟଶାଳୀରେ ପାଠ ଆରମ୍ଭ କଲେ । ସେଠା ଶିକ୍ଷକ 
ଥିଲେ କାଶୀନାଥ ମହାପାତ୍ର । ଦିନବେଳା ଚାହାଳିରେ ପାଠ ପଢ଼ାଯାଉଥୁଲା । ସଂଧ୍ୟାରେ 
କବିତା ଓ ଶ୍ଲୋକ ବୋଲାଯାଉଥୁୂଲା । ସେଥୁରୁ ମୁଲ୍ତି ପାଇଲାପରେ ଗୋପାଳ ଚନ୍ଦ୍ର 
ଅନ୍ୟ ପିଲାଙ୍କ ସହ ପିତାମହୀଙ୍କ ପାଖରେ ରୁଣ୍ଡ ହେଉଥିଲେ ଓ ତାଙ୍କୁ କାହାଣୀ କହିବାକୁ 
ଲଗାଉଥୂଲେ । ବୁଢ଼ୀମା ମଧ୍ଯ କାହାଣୀ କହୁଥଲେ । 


ଜେଠେଇଙ୍କ ମୃତ୍ୟୁ ପରେ ପିତା ଗ୍ରାମରେ ଗୋଟିଏ ମାଇନର ସ୍ତ୍ୁଲ ଖୋଲିଲେ । 
ସେତେବେଳେ ହେଡମାଷ୍ଟର, ହେଡପଶଭ୍ତିତ ଓ ପଣ୍ଡିତ ଏପରି ତିନିଜଣ ଶିକ୍ଷକ ଥିଲେ । 
ସରକାରୀ ସାହାଯ୍ୟ ମଧ୍ଯ କିଛି ମିଳୁଥୁଲା । ଛାତ୍ରମାନେ ଦେଉଥୂବା ମାସିକ ଟଙ୍କା ଶିକ୍ଷକଙ୍କ 
ଦରମା ବାବଦରେ ଖଙ୍ଟ ହେଉଥିଲା । ନିଅଣ୍ଟ ଟଙ୍କା ପିତା ନିଜ ହାତରୁ ଦେଉଥୂଲେ | 
ପ୍ରଥମେ ବିଦ୍ୟାଳୟର ପ୍ରଧାନ ଶିକ୍ଷକ ଥିଲେ ଦଇତ୍ୟାରିପୁରୀ । ହେଡପଶ୍ଡିତ ଥୁଲେ 
ମଧୁସୂଦନ ନନ୍ଦ । ମାତ୍ର ପ୍ରଧାନ ଶିକ୍ଷକଙ୍କର ହେଡ୍‌ପଶ୍ଡିତ ସହ ମନୋମାଳିନ୍ୟ ହେବାରୁ 
ଦଇତ୍ୟାରିପୁରୀ ଇସ୍ତଫା ଦେଇ ଚାଲିଗଲେ । ଏହାପରେ ନିମେଇଷାପୁର ଗ୍ରାମର ବାଞ୍ଚାନିଧୂ 
ମହାନ୍ତି ସ୍ତ୍ରଲର ପ୍ରଧାନଶିକ୍ଷକ ଭାବେ ଯୋଗଦେଲେ । ତାଙ୍କଠାରୁ ଗୋପାଳ ଚନ୍ଦ୍ର ଇଂରାଜୀ 
ଶିକ୍ଷା କଲେ । କାଶୀନାଥ ବିଦ୍ୟାଳୟର ଦ୍ଵିତୀୟ ଶିକ୍ଷକ ଭାବରେ ନିଯୁକ୍ତ ହେଲେ । ସେ 
ରାତିରେ ଗୋପାଳ ଚନ୍ଦ୍ରଙ୍କ ଘରେ ରହି ପାଠ ପଢ଼ାଉଥିଲେ । ତାଙ୍କଠାରୁ ଗୋପାଳଚନ୍ଦ୍ର 
ବର୍ଣ୍ଣମାଳା ଶିଖିଲେ । ସେ ଦ୍ଵିତୀୟଥରରେ ମାଇନର ପାସ୍‌ କଲେ । ଏହାପରେ କଟକରେ 
ରହି ହାଇସ୍ତ୍ରଲରେ ପଢ଼ିବାର ବ୍ଯବସ୍ଥା ହେଲା । ସେତେବେଳେ କଲେଜିଏଟ ସ୍କୁଲର 
ସୁନାମ ଥୂଲା । ସେହି ସ୍ତୁଲର ଶିକ୍ଷକମାନେ ତାଙ୍କର ଇଂରାଜୀ ଞ୍ଞାନ ପରୀକ୍ଷା କରି 
ସ୍କୁଲର ତୃତୀୟ ଶ୍ରେଣୀରେ ଗ୍ରହଣ କଲେ । ଏହା ୧୮୮୭ ମସିହାର ଘଟଣା । 
ସେତେବେଳେ ସ୍ତୁଲର ପ୍ରଧାନଶିକ୍ଷକ ଥୂଲେ ରାମଦାସ ଚକ୍ରବର୍ଗୀ । ବଙ୍ଗଦେଶର 
ଲକ୍ଷ୍ମୀନାରାୟଣ ମିଶ୍ର ଗୋପାଳ ଚନ୍ଦ୍ରଙ୍କ ଶ୍ରେଣୀଶି କ୍ଷକ ଥିଲେ । ଗୋପାଳ ଚନ୍ଦ୍ରଙ୍କ 
ସହପାଠୀମାନେ ହେଲେ ଶଶିଭୂଷଣ ରାୟ, ଶ୍ରୀକୃଷ୍ଣ ମହାପାତ୍ର, ଶ୍ୟାମବଲ୍ଲଭ ଘୋଷ, 
କ୍ରଷ୍ଣଚନ୍ଦ୍ର ପାଲିତ, କୋଠପଦା ମହନ୍ତଙ୍କ ଚେଲା ରଘୁନାଥପୁରୀ ପ୍ରଭୃତି । ୧୮୮୭ ମସିହା 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୨୧ 


ଫେବୃୟାରୀ ମାସ ୧୬ ତାରିଖରେ ମହାରାଣୀ ଭିକ୍ନୋରିଆଙ୍କର ପଚାଶ ବର୍ଷର ଜୁବୃଲି 
ଉତ୍ସବ ପାଳିତ ହେଲା । ସ୍କୁଲ ପିଲାମାନେ ରାଧାନାଥଙ୍କ ରଚିତ ଗୀତ ଗାଇ ଶୋଭାଯାତ୍ରାରେ 
ଯାଇ ସେତେବେଳକାର କଟକ ଜିଲ୍ଲା କଲେକ୍ସର ବୋଲଟନ୍‌ ସାହେବଙ୍କ କୋଠକୁ ଯାଇ 
ତାଙ୍କୁ ଭେଟିଥୂଲେ । 

ଗୋପାଳ ଚନ୍ଦ୍ର ମଧ୍ୟ ଏଥି ମଧ୍ଯରେ ସଂସ୍କୃତ ଶିକ୍ଷାଲାଭ କରିଥିଲେ । ସେ ତୃତୀୟ 
ଶ୍ରେଣୀ ‘କଂ ସେକ୍ସନରୁ ତୃତୀୟ ଶ୍ରେଣୀ ଓ ତପ୍ବରେ ଦ୍ଵିତୀୟ ଶ୍ରେଣୀ ଓ ପ୍ରଥମ ଶ୍ରେଣୀକୁ 
ଉତ୍ତୀର୍୍ଧ ହେଲେ । ସେ ପ୍ରତିବର୍ଷ ଶ୍ରେଣୀରେ ପ୍ରଥମ ବା ଦ୍ଵିତୀୟ ସ୍ଥାନ ଅଧକାର କରୁଥିଲେ । 
ସେଥୁପାଇଁ ବହୁ ପୁରସ୍କାର ମଧ୍ଯ ପାଇଥିଲେ । ପୁରସ୍କାର ପାଇଥ୍‌ବା ବହିମାନଙ୍କ ମଧ୍ୟରେ 
ଗିବସନ୍ଙ୍କ ‘History of the Rise and Fall of Roman Empire’ ଥୁଲା | ଛାତ୍ର 
ଅବସ୍ଥାରେ ସେ ତାକୁ ଆମୂଳଚୂଳ ପଢ଼ିଥିଲେ । ୧୮୯୧ ମସିହାରେ ସେ ଏଣ୍ଟ୍ରାନସ 
ପରୀକ୍ଷାରେ ସମଗ୍ର ଓଡ଼ିଶାରେ ତୃତୀୟ ସ୍ଥାନ ଅଧକାର କରି ପାସ୍‌ କରିଥ୍‌ବାର ଜଣାଯାଏ । 


ଉଚ୍ଚଶିକ୍ଷା ଲାଉ 

ଏଣ୍ଟ୍ରାନ୍ସ ପାସ୍‌ କଲାପରେ ଗୋପାଳ ଚନ୍ଦ୍ର ମାସିକ ପନ୍ଦରଟଙ୍କା ବୃତ୍ତିପାଇ 
ରେଭେନ୍‌ସା କଲେଜରେ ଏଫ୍ର.ଏ. କ୍ଲାସରେ ନାମ ଲେଖାଇଲେ । ସେତେବେଳକୁ କଳା 
ଓ ବିଜ୍ଞାନ ବିଭାଗ ସ୍ଵତନ୍ତ୍ର ହୋଇ ନ ଥାଏ । ଏପଫ୍ର. ଏ. କ୍ଲାସ୍‌ରେ ରଘୁବଂଶ, କୁମାର 
ସମ୍ଭବ, ଭଟି କାବ୍ୟ, ପଦାଥବିଜ୍ଞାନ, ରସାୟନବିଜ୍ଞାନ ପ୍ରଭୁତି ପଢ଼ାଯାଉଥୁଲା । ପଢ଼ିବାର 
ପ୍ରଥମ ବର୍ଷରେ ବହୁ ସାଥ୍‌ ତାଙ୍କ ପାଖେ ଜୁଟିଥଲେ । ସେମାନଙ୍କ ସଙ୍ଗେ ମିଶି ରାତିରେ 
ଲୁଚି ଗଣେଶଯାତ୍ରା, ଝୁଲଣ ପ୍ରଭୃତି ଦେଖିବାକୁ ଯାଉଥୂଲେ । 


ଯୌନଜୀବନ 

କଲେଜରେ ପଢ଼ିବା ସମୟରେ ହିଁ ଗୋପାଳ ଚନ୍ଦ୍ରଙ୍କ ଯୌନଜୀବନ ଆରମ୍ଭ ହେଲା । 
ବିଶେଷତଃ ସମ୍ପର୍କୀୟ ମାଧବଭାଇନାଙ୍କ ବିଳାସମୟ ଜୀବନ ଚିତ୍ର ଏଥିପାଇଁ ଦାୟୀ 
ଥିଲା । ଭାଇନାଙ୍କ ଘରେ ସଙ୍ଗୀତ ଆଖଡ଼ା ହେଉଥୂଲା । କଟକରୁ ବେଷ୍ୟାମାନେ 
ଆସୁଥୁଲେ । ସେମାନଙ୍କୁ ମୋଟା ବକ୍ସିସ୍‌ ମିଳୁଥିଲା । ଘର ଭିତରେ ଏସେନ୍‌ସ ମହକ 
ଫାଟି ପଡୁଥିଲା । ମଦ୍ୟ ବି ପରଷା ଯାଉଥଲା । ମାଧଭାଇନାଙ୍କ ଘରକୁ ନ ଯିବାପାଇଁ 
ବାପା ଯେତେ କହିଲେ ବି ଗୋପାଳ ଚନ୍ଦ୍ର ତାହା ଶୁଣୁ ନ ଥିଲେ । ତକିଆକୁ ବିଛଣାରେ 
ଲମ୍ବ କରି ଶୁଆଇଦେଇ ତା ଉପରେ ଚଦର ଘୋଡ଼େଇ ଦେଉଥ୍‌ୂଲେ । ସାନଭାଇକୁ 
ତକିଆଗୁଡ଼ାକର ଜିମା ଦେଇ ଗୋପାଳ ଚନ୍ଦ୍ର ନୈଶ : ବିହାର ପାଇଁ ବାହାରି ଯାଉଥିଲେ । 
ପରେ ପରେ ଦିବାଭିଯାନ? ବି ଆରମ୍ଭ ହେଲା । କଲେଜରେ ହାଜିରା ପକେଇଦେଇ 
କିମ୍ବା କଲେଜ ଯିବା ବାଟକୁ ଭୁଲିଯାଇ ବେଶ୍ୟା ଘରକୁ ଯାଉଥୂଲେ । ସେମାନଙ୍କୁ ଖୁସି 
କରିବା ପାଇଁ ଲୋଭନୀୟ ପଦାର୍ଥ ବଜାରରୁ କିଣି ନେଉଥିଲେ । ଫଳରେ ମେହ, ଉପଦଂଶ 

୮୨୨ ଯଶୋଦେହେ ଆଯୟୁଷ୍ମାନ୍‌ 


ପ୍ରଭୃତି ଯୌନରୋଗରେ ଗୋପାଳ ଚନ୍ଦ୍ର ପୀଡ଼ିତ ହେଲେ । ପାଠରେ ହେଳା କରିବାରୁ 
ଲାଗ ଲାଗ ଦୁଇବର୍ଷ ଏଫ୍ର.ଏ. ପରୀକ୍ଷାରେ ମଧ୍ଯ ଅକୃତକାର୍ଯ୍ୟ ହେଲେ । କୁସଙ୍ଗୀଙ୍କ 
ପ୍ରରୋଚନାରେ ବିପଥଗାମୀ ହୋଇପଡ଼ିଥିବା କଥା ଗୋପାଳ ଚନ୍ଦ୍ର ଉପଲବ୍ି କଲେ । 
ତେଣୁ କଟକ ଛାଡ଼ି କଲିକତାରେ ଅଧ୍ୟୟନ କରିବାକୁ ପିତାଙ୍କୁ ପ୍ରସ୍ତାବ ଦେଲେ । ପିତା 
ମର୍ମାହତ ହୋଇପଡ଼ିଲେ ମଧ୍ଯ ଶେଷରେ ତାଙ୍କ ପ୍ରସ୍ତାବରେ ରାଜି ହେଲେ । ପିତାଙ୍କର 
ମନସ୍ତାପ ତାଙ୍କ ହୃଦୟରେ ପରିବର୍ଭନ ଆଣିଲା । ସେ ଏଣିକି ଅଧ୍ୟୟନରେ ମନ ଦେଲେ । 
ସଙ୍ଗୀମାନଙ୍କ ସହିତ ସଂପର୍କ ଛିନ୍ନ କଲେ । ବଜାର ବୁଲା ମଧ୍ଯ ବନ୍ଦ ହେଲା । ଶେଷରେ 
ଏଫ.ଏ. ପରୀକ୍ଷାରେ ଫାଷ୍ଟ ଡିଭିଜନରେ ପ୍ରଥମ ସ୍ଥାନ ଅଧୂବକାର କରି ପାସ୍‌ କଲେ । 
ବିବାହ 

ଅଠରବର୍ଷ ବୟସ ହୋଇଥୁୂଲାବେଳେ ପୁରୀ ରାହାଙ୍ଗ ପ୍ରଗଣାର ରାୟ ଚକ୍ରଧରପୁର 
ଗ୍ରାମ ନିବାସୀ ଦୟାନିଧ୍‌ ମିଶ୍ରଙ୍କ ଜ୍ୟେଷ୍ଠା କନ୍ୟାଙ୍କ ସହ ଗୋପାଳଙ୍କର ବିବାହ ହେଲା ! 
ସେତେବେଳେ ତାଙ୍କ ସ୍ତ୍ରୀଙ୍କୁ ମାତ୍ର ଆଠବର୍ଷ ହୋଇଥଲା । ବାରବର୍ଷ ବୟସରେ 
ଘରଯୋଗ୍ୟା ହେବା ପର୍ଯ୍ୟନ୍ତ ମାତ୍ର ଚାରି ପାଞ୍ଚଶର ଗୋପାଳ ଚନ୍ଦ୍ର ତାଙ୍କୁ ସାକ୍ଷାତ୍‌ 
କରିଥୁଲେ । ସାକ୍ଷାତ୍ର ସମୟ ମଧ୍ଯ ପାଞ୍ଚ ଦଶ ମିନିଟରୁ ଅଧ୍ୟକ ସମୟ ନ ଥୁଲା । ପୁଅ 
ବୋହୂଙ୍କୁ ଘରେ ପୂରେଇ ଦେଇ ବୋଉ ଜଗି ବସୁଥୁଲେ ଦୁଆର ମୁହଁରେ । ରଜୋଦର୍ଶପରେ 
ଗଣ୍ଡଦୋଷ ପଡ଼ିବାରୁ ପତ୍ନୀଙ୍କ ମୁଖଦର୍ଶନ ପାଇଁ ଆହୁରି ଏକବର୍ଷ ଅପେକ୍ଷା ତାଙ୍କୁ କରିବାକୁ 
ପଡ଼ିଲା । ମୁକ୍ତାଦେବୀ ଅତି ସୁନ୍ଦରୀ ଥଲେ । ମାତ୍ର ଶିକ୍ଷିତା ନ ଥିଲେ । ବର୍ଣ୍ଣବୋଧ 
ପର୍ଯ୍ୟନ୍ତ ପଢ଼ିଥିଲେ । ତାଙ୍କୁ ଶିକ୍ଷିତା କରିବାକୁ ଗୋପାଳ ଚନ୍ଦ୍ର ବହ ଉଦ୍ୟମ କରିଥୁଲେ । 
ବାପଘରେ ଥୁବାବେଳେ ଏପରିକି “ ବର୍ଣ୍ଣବୋଧ", ଛାନ୍ଦମାଳା' କାଗଜ, କଲମ ପ୍ରଭୃତି 
ଶ୍ଵଶୁରଙ୍କୁ ଦେଇଆସିଥୂଲେ । ବୋଉଙ୍କ ଆଖିରେ କିନ୍ତୁ ଏହା ଧରାପଡ଼ିଯାଇଥୁଲା । ସେ 
ତାଗିଦା କରି କହିଥିଲେ - “ଗୋପାଳ ! ତୁ ମତେ ବୋହୂ ପାଖକୁ ଜିନିଷ ପଠେଇବା 
କଥା କହିଥୂଲେ ମୁଁ ବିଦେଇ ବାରିକ ହାତରେ ପଠେଇଥାନ୍ତି । ତୁ ଲୋକ ପଠେଇବାରୁ 


ରାହାଙ୍ଗରେ ହାଟ ବସିଛି । ଯାହା ବୋହୂ ପାଖକୁ ପଠାଇବା କଥା, ଏଣିକି ମତେ କହିବୁ । 
ମୁଁ ପଠେଇଦେବି ।” 


ଗୋପାଳ ଚନ୍ଦ୍ର ସୁନାପିଲା ପରି ବୋଉର କଥାକୁ ମାନି ନେଇଥିଲେ । 

ଗୋପାଳ ଚନ୍ଦ୍ର ଏହାପରେ କଲିକତା ଶିବପୁର ଇଞ୍ଜିନିଅରିଂ କଲେଜରେ ପଢ଼ିବାପାଇଁ 
ସ୍ଥିର କଲେ । ପିତା ମଧ୍ଯ ଏଥୁରେ ରାଜି ହେଲେ । ସେ ସମୟରେ କଲିକତାକୁ ରେଳରାସ୍ତା 
ନ ଥୁଲା । ପିତା, କେଦାରବାବୁ, ପାଚକ ଓ ରଘୁ ବେହେରା ନାମକ ଜଣେ ବିଶ୍ଵାସୀ 
ଭୂତ୍ୟ ସହ ସେ କଲିକତା ଅଭିମୁଖେ ଯାତ୍ରା କଲେ । ଷ୍ଟିମ୍‌ ଲଞ୍ଚରେ ବସି ଚାନ୍ଦବାଲି 
ଗଲେ । ସେଠୁ ଜାହାଜରେ ଚଢ଼ି କଲିକତାର କୋଲାଘାଟଠାରେ ଚାରି ଦିନରେ ପହଞ୍ଚିଲେ । 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୨୩ 


ସାଙ୍ଗରେ ଚୂଡ଼ା ଓ କନ୍ଦ ନେଇଥାନ୍ତି । ଜାହାଜ ଯାତ୍ରା ବେଳେ ପିତା କିନ୍ତୁ ଜଳସୁଦ୍ଧା ସ୍ପର୍ଶ 
କରି ନ ଥଲେ | 

ଗୋପାଳ ଚନ୍ଦ୍ର କିନ୍ତୁ କଲିକତାରେ ଇଞ୍ଜନିଅରିଙ୍ଗ ନ ପଢ଼ି ଫେରି ଆସିଥ୍‌ବା ଅନୁମାନ 
କରାଯାଏ । ସେ କଟକରେ ବି.ଏ. ଓ ତାପରେ ଆଇନ୍‌ ପଢ଼ିଲେ । ବି.ଏ. ପରୀକ୍ଷା 
ଦେବା ପୂର୍ବରୁ ତାଙ୍କ ଗୋଡ଼ ଓ କୋଷକୁ ରକ୍ତ ଗଡ଼ିଥଲା । ଏହାର ପନ୍ଦର ଦିନ ପରେ 
ତାଙ୍କୁ ବାତଜ୍ଵର ହେଲା । ଏହା ପ୍ରାୟ ୧୯୦୦ ମସିହା ଘଟଣା ! ସେହି ଦିନଠାରୁ ସେ 
ସୂର୍ଯ୍ୟାସ୍ତ ପରେ ଅନ୍ନଗ୍ରହଣ ଛାଡ଼ିଦେଲେ । ମଝିରେ ମଝିରେ ଅଫିମ ଖାଉଥିଲେ । ସେଥୁରେ 
ସାମୟିକ ସ୍ତର୍ଭି ଅବଶ୍ୟ ମିଳୁଥୁଲା । ଫଳରେ ଦୈହିକ ଓ ମାନସିକ କାର୍ଯ୍ୟ କରିବାପାଇଁ 
ସକ୍ଷମ ହେଉଥ୍‌ୂଲେ । 


ଆଇନ୍ଵ ବ୍ୟବସାୟ ଆରମ୍ଭ 

ଗୋପାଳ ଚନ୍ଦ୍ର କଟକରେ ଓକିଲାତି ଆରମ୍ଭ କଲେ । ପ୍ରଥମେ ସେ ମଧୁବାବୁଙ୍କ 
ଜୁନିଅର ଭାବେ ବ୍ୟବସାୟ ଆରମ୍ଭ କଲେ । ମଧୁସୂଦନଙ୍କ ଯୋଗୁଁ ସେ ଉତ୍କଳର ବିଶିଷ୍ଟ 
ବ୍ୟକ୍ତି, ରାଜା, ମହାରାଜା ଓ ଇଂରେଜମାନଙ୍କ ସଂସ୍ଥର୍ଶରେ ଆସିଲେ । ମଧୂବାବୁଙ୍କର 
ହେଲେ ସେ ଡାହାଣ ହାତ । ଓଡ଼ିଆମାନଙ୍କର ସକଳ ସମସ୍ୟାକୁ ଅନୁଭବ ଜନିବାର 
କ୍ଷମତା ଗୋପାଳ ଚନ୍ଦ୍ରଙ୍କ ଥବା ମଧୁବାବୁ ସ୍ପଷ୍ଟ ଜାଣିପାରିଥୂଲେ । ଜାତିର ମଙ୍ୁଅଂଳ 
ହେବାର ଯୋଗ୍ୟତା ତାଙ୍କର ଅଛି ବୋଲି ସେ ପ୍ରକାଶ୍ୟଭାବରେ କହୁଥିଲେ । ଏପରିକି 
ତାଙ୍କ ପରିକଳ୍ପିତ ‘ଉତ୍କଳ ସମ୍ମିଳନୀ ”ର ଯୋଜନା ପ୍ରସ୍ତୁତ କରିବାରେ ଗୋପାଳ ଚନ୍ଦ୍ର 
ସକ୍ରିୟ ଭୂମିକା ଗ୍ରହଣ କରିଥୁଲେ । 


ଉତ୍କଳ ସମ୍ମିଳନୀ 

ଉତ୍କଳ ସମ୍ମିଳନୀର ବିଭିନ୍ନ କାର୍ଯ୍ୟକ୍ରମରେ ଗୋପାଳ ଚନ୍ଦ୍ର ଅଂଶ ଗ୍ରହଣ କରୁଥୁଲେ | 
ଓଡ଼ିଆଭାଷାଭାଷୀ ଅଞ୍ଚଳମାନଙ୍କୁ ଶାସନ ସୂତ୍ରରେ ଏକତ୍ରୀକରଣ, ପ୍ରବାସୀ ଓଡ଼ିଆମାନଙ୍କ 
ସ୍ଵାର୍ଥ ସଂରକ୍ଷଣ ଓ ଉତ୍କଳର ସର୍ବାଙ୍ଗୀଣ ଉନ୍ନତି ସାଧନ ତାଙ୍କର ଲକ୍ଷ୍ୟ ଥୁଲା । 


ସେ ସମୟରେ ମଧ୍ଧ 'ଉଜ୍କଳ ସମ୍ମିଳନୀର ବହୁ ନିନ୍ଦୁକ ଥଲେ । ସେମାନେ ସମ୍ମିଳନୀକୁ 
ମଧୁବାରିଷ୍ଟରଙ୍କର ଏକ ଭୂତ କାରଖାନା ବୋଲି କହୁଥୂଲେ । ଗୋପାଳ ଚନ୍ଦ୍ର ସେମାନଙ୍କର 
ଘୋର ନିନ୍ଦା କରୁଥିଲେ । ସମାଲୋଚକମାନଙ୍କୁ ଉଚ୍କଳମାତାର “କୁଳାଙ୍ଗାର” ସନ୍ତାନ ବୋଲି 
କହୁଥିଲେ । ଏପରିକି ସେମାନଙ୍କୁ ଦେଶଦ୍ରୋହୀ, ଜାତିଦ୍ରୋହୀ ବୋଲି କହିବାକୁ ପଛାଉ ନ 
ଥିଲେ । ସମ୍ମିଳନୀର ଅଧ୍ୟବେଶନରେ ଏକ ନିନ୍ଦା ପ୍ରସ୍ତାବ ମଧ୍ଯ ଗୃହୀତ କରାଇ ନେଇଥୁଲେ । 


ପରିବର୍ଭିତ ଦୃଷ୍ଟିକୋଣ 
ମାତ୍ର ୧୯୦୬ ମସିହା ବେଳକୁ ଉତ୍କଳ ସମ୍ମିଳନୀ ସଂକ୍ରାନ୍ତୀୟ ତାଙ୍କର ଦୃଷ୍ଟିକୋଣ 
ପୂରାପୂରି ବଦଳି ଯାଇଥଲା । ସଖ୍ିଳନୀ ନାମରେ ତାଳି ମାରିବା, ଡେଇଁବା, ହୋ-ହଲ୍‌ା 

୮୨୪ ଯଶୋଦେହେ ଆୟୁଷ୍ମାନ୍‌ 


କରିବାଟା ସେ ମସନ୍ଦ କରି ନ ଥୁଲେ । ଓଡ଼ିଆଜାତି ଓ ଉତ୍କଳ ସମ୍ମିଳନୀର କାର୍ଯ୍ୟକ୍ରମ 
ଗୁଡ଼ିକର କଟୁ ସମାଲୋଚନା ମଧ୍ଯ କରିଥଲେ । ସେ କହୁଥଲେ - “ଓଡ଼ିଆ ଜାତି 
ବଂଶମରା ଡାହୁକ, ଭାରତର ଅନ୍ୟଜାତିମାନଙ୍କ ସହିତ ସମକକ୍ଷ ହୋଇ ନାହିଁ, ସେମାନେ 
ଆମ୍ମଶାସନର ଉପଯୁକ୍ତ ହୋଇ ନାହାନ୍ତି, ପରଲୁଗା ପିନ୍ଧି ଯାତକୁ ଯିବାର ଅଭ୍ଯାସ 
ସେମାନଙ୍କର ଛାଡ଼ିନି । ସେମାନେ ସ୍ଵବାୟତ୍ତ ଶାସନ ପାଇବାପାଇଁ ତଥାପି ଯୋଗ୍ୟ ହୋଇ 
ନାହାନ୍ତି ।” 

‘ଉତ୍କଳ ସମ୍ମିଳନୀ” ବିଷୟରେ ଲେଖିଥୂଲେ - “ସମ୍ମିଳନୀ କେବଳ ରାଜା, 
ମହାରାଜା, ଜମିଦାର, ଶିକ୍ଷିତମାନଙ୍କର ମେଳନ ମଞ୍ଚ, ସେଠି କେବଳ ଭାଷଣରେ 
ଆତସବାଜିର ପ୍ରତିଯୋଗିତା ଚାଲେ । ପ୍ରସ୍ତାବମାନ ଆଗତ ହୁଏ, ସ୍ବୀକୃତି ଲାଭ କରେ । 
କେଉଁ ରାଜା, ମହାରାଜା ବା ଜମିଦାରଙ୍କ ପ୍ରଦତ୍ତ ଅର୍ଥରେ ପେଟ ପୂରେଇ ଖାଇ ଯିଏ 
ଯୁଆଡ଼େ ଚାଲିଯାନ୍ତି । ଆଉ ଗୋଟିଏ ନୂଆବର୍ଷ, ନୁଆ ଅଧୟବେଶନର ଅପେକ୍ଷା ରଖନ୍ତି । 


‘ଉତ୍କଳ ସମ୍ମିଳନୀ”ର ପ୍ରିୟତମ ନେତା ଥୂଲେ ମଧୁସୂଦନ । ଉତ୍କଳକୁ ତାଙ୍କପରି 
ଭଲ ପାଉଥ୍‌ବା ଲୋକ ଆଉ ଜଣେ କେହି ନ ଥୁଲେ । ଏକଥାକୁ ଗୋପାଳ ଚନ୍ଦ୍ର 
ସ୍ଵୀକାର ଅବଶ୍ଯ କରୁଥିଲେ । କିନ୍ତୁ ପରୋକ୍ଷରେ ତାଙ୍କୁ ସମାଲୋଚନା କରିବାକୁ 
ପନଛୋଉ ନ ଥୁଲେ । ସେ ଲେଖିଥୁୂଲେ - “ ଯୋଗ୍ୟନେତାମାନେ ଏ ଭୂମିକୁ ମଉରସୀ 
ସମ୍ପରି ଭଳି ନିଗୃଢ଼ ଦଖଲୀସ୍ବତ୍ଵ ପ୍ରମାଣ କରିବାକୁ ଦିବାନିଶି ତପୂର ଏବଂ ଅଧୂକାର 
ସେମାନଙ୍କର ହାତଛଡ଼ା ହୋଇଯିବ ବୋଲି ସେମାନେ ଭୀତତ୍ରସ୍ତ । ସେମାନେ 
ଦେଶହିତୈଷୀ, ଗୁଣୀ, ମାନୀ, ନେତା, ବକ୍ତା ସବୁକିଛି । ସେମାନେ ଶୋଇପଡ଼ିଲେ 
ଜାତିଟା ଯେମିତି ଶୋଇପଡ଼ିବ ××× |” 


ପୁଣି ସେ କହିଥୂଲେ - “‘××× ଆପଣା ଦାବିକୁ ହାସଲ କରିବାକୁ ହେଲେ, 
କେବଳ କୁହାଟ ଛାଡ଼ିଲେ, ମୁଁ ଅମୁକ ଜାତିର ମୁଣ୍ଡିଆଳ କହିଲେ, କିଛି ହୋଇଯାଏନା । 
ହୋ'ରେ ଭାସିଗଲେ ରତ ମିଳେନା । ସେଠି ବୃଡ଼ିଯିବାକୁ ପଡ଼େ ।” 

ଓଡ଼ିଶାରେ ସ୍ଵପ୍ନ ବିଭୋର ମଙ୍ଗଧରାଳିଙ୍କର ଅଭାବ ରହିଛି ବୋଲି ଗୋପାଳ ଚନ୍ଦ୍ର 
ଅନୁଭବ କରୁଥୁଲେ । 


୧୯୧୯ ମସିହାବେଳକୁ ଗୋପାଳ ଚନ୍ଦ୍ର ' ଉତ୍କଳ ସମ୍ମିଳନୀ ରୁ କେବଳ ଯେ ବାହାରି 
ଆସିଲେ ତାହା ନୁହେଁ, ଏହାକୁ ଅଧଵକ ସମାଲୋଚନା କରିବାକୁ ଲାଗିଲେ । ସମ୍ମିଳନୀ 
ମଞ୍ଚରେ ଯୋଗ ଦେବାପାଇଁ ବିଭିନ୍ନ ଅଞ୍ଚଳରୁ ପ୍ରତିନିଧ୍ୂମାନେ ଆସୁଥୂଲେ । ସେମାନଙ୍କର 
ପରିଚର୍ଯ୍ୟା ପାଇଁ ବହୁ ଅର୍ଥ ଖର୍ଚ୍ଚ ହେଉଥଲା । “ଏହା କେଉଁଠୁ ଆସିବ, କିପରି ଖର୍ଚ 
ହେବ, କାହା ପାଖରେ ରହିବ” ' ପ୍ରଭୃତି କେତେକ ନୀତିଗତ ପ୍ରଶ୍ନ ଉଠାଇଥୁଲେ । 
ନେତାମାନେ ଅର୍ଥ ତୋସରପାତ କରୁଛନ୍ତି ବୋଲି ଏକ ସ୍ପଷ୍ଟ ଧାରଣା ସମସ୍ତଙ୍କ ମନରେ 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୨୫ 


ସୃଷ୍ଟି କରିଥଲେ । ଘଟଣାକୁ ଅଧକ ଗୋଳିଆ ନ କରି ମଧୁବାବୁଙ୍କ ନିକଟରେ କ୍ଷମା 
ପ୍ରାର୍ଥନା କରିବାପାଇଁ କେତେକ ବନ୍ଧୁ ଗୋପାଳ ଚନ୍ଦ୍ରଙ୍କୁ ପ୍ରବର୍ଭାଇଥଲେ । ମାତ୍ର ଗୋପାଳ 
ଚନ୍ଦ୍ର ତାହା କରି ନ ଥୁଲେ । ସମ୍ମିଳନୀ ଜାତିର, ବ୍ୟକ୍ତିର ନୁହେଁ ବୋଲି କହିଲେ । 
ଦେଶବାସୀମାନେ ତାଙ୍କର ଅଭିଯୋଗର ସତ୍ୟତା ବିଚାର କରିବେ ବୋଲି ଘୋଷଣା 
କରିଥଲେ । 

୧୯୩୦ ମସିହା ଆଡ଼କୁ ଗୋପାଳ ଚନ୍ଦ୍ର କିନ୍ତୁ ଓଡ଼ିଆ ଆନ୍ଦୋଳନକୁ ନୂତନ ଶ୍ତିରେ 
ଜୀବନ ଦେବାପାଇ ଲାଗିପଡ଼ିଥିଲେ । ୧୯୩୦ ମସିହା ଜୁନ ମାସର ମଧ୍ୟଭାଗ ବେଳକୁ 
ବିଶ୍ଵନାଥ କର ଓ ତାଙ୍କ ଯୁଗ୍ମ ସମ୍ପାଦନାରେ ‘ସତ୍ୟ ସମାଚାର! ପତ୍ରିକା ପ୍ରକାଶ କରିଥୁଲେ । 
ବିହାର ବା ବଙ୍ଗଳାର ଲାଙ୍ୁଡ଼ ଭାବରେ ଶୋଭା ପାଇବା ଓଡ଼ିଆ ଜାତି ପ୍ରତି ଅପମାନସୂଚକ 
ବୋଲି ମତ ଦେଇ ଭାରତ ସ୍ଵାଧୀନତା ଲାଭ ପୂର୍ବରୁ ଓଡ଼ିଶା ନିଜର ସ୍ଵାତନ୍ତ୍ର୍ୟ ସାବ୍ୟସ୍ତ 
କରିବାକୁ ଆହ୍ବାନ ଦେଇଥିଲେ । 

୧୯୩୬ ମସିହା ବେଳକୁ ସମାଲୋଚକ ସାଜିଥ୍‌ବା ଗୋପାଳ ଚନ୍ଦ୍ର ପୁଣି ମଧୁବାବୁଙ୍କ 
ପ୍ରଶଂସାରେ ଶତମୁଖ ହୋଇ ଉଠିଲେ । ମଧୁସୂଦନ ଯେ ଉକ୍ସଳର କୁଳବୃଦ୍ଧ ଏହା ସ୍ଵୀକାର 
କଲେ । ବଙ୍ଗଳାର ସୁରେନ୍ଦ୍ରନାଥଙ୍କ ସହ ତୁଳନା କରି ମଧୁସୂଦନଙ୍କୁ ନବଉଜକଳର ନିର୍ମାତା 
ବୋଲି ଅଭିହିତ କଲେ । 


ଭାରତୀୟ ଜାତୀୟ କଂଗ୍ରେସ 

ଗୋପାଳ ଚନ୍ଦ୍ର ଭାରତୀୟ ଜାତୀୟ କଂଗ୍ରେସକୁ ମଧ୍ଯ ବିରୋଧ କରୁଥୁଲେ । 
ଭାରତୀୟମାନେ ଆତ୍ମଶାସନ ବା ସ୍ଵାୟତ୍ତ ଶାସନ ପାଇଁ ଉପଯୁକ୍ତ ନୁହନ୍ତି ବୋଲି ମନେ 
କରୁଥିଲେ । ଅନେକଙ୍କ ପାଇଁ ଦେଶସେବା ଜୀବନଧାରଣର ସହଜ ବୃତ୍ତି ବୋଲି ସେ 
କହୁଥିଲେ । ସେ ପୁଣି କହୁଥିଲେ - “'ଦେଶସେବାର ଅର୍ଥ ନାମ୍ବଡ଼ା, ଦର୍ଶନ ଥୋଡ଼ା । 
ଦେଶବାସୀଙ୍କୁ ଜଳକା ବନାଇବା ସେମାନଙ୍କର ଧର୍ମ ।”” 

ସେ ଲେଖିଥିଲେ - “ସାଧାରଣମାନେ ଚାହିଁ “ଜଳକା । ନେତାମାନଙ୍କର ସ୍ଵାର୍ଥ 
ଯଜ୍ଞରେ ସେମାନେ ବଳିଭୋଗ । 

ଗୋପାଳ ଚନ୍ଦ୍ରଙ୍କ ବିଚାରଧାରାରେ ଭାରତୀୟ ଜାତୀୟ କଂଗ୍ରେସ ଥୁଲା ସ୍ବାଥପର 
ନେତାମାନଙ୍କର ମିଳନ ମଞ୍ଚ । ଉପରେ ନୀତି ଓ ଆଦର୍ଶର ପତାକା ଧରିଥଲାବେଳେ 
ଭିତରେ ମାଡ଼ପିଟ, କଳି ତକରାଳ ପ୍ରଭୂତି ଚାଲିଥ୍‌ବା କଥା ସେ ଦର୍ଶାଇଥିଲେ । ଅବଶ୍ୟ 
ମହାତ୍ମାଗାନ୍ଧୀ ବା ସେଇଭଳି ନେତାମାନଙ୍କୁ ସେ ସମାଲୋଚନା କରି ନାହାନ୍ତି । ମାତ୍ର 
ଗାନିଜୀ ଓ ଗାନ୍ଧିବାଦର ନାମ ଧରି ଅଲଗା ବାଟରେ ଯାଉଥବା ବ୍ୟକ୍ତିଙ୍କୁ ନୀଳବର୍ଣ୍ଣ 
ଶୃଗାଳ ଆଖ୍ୟା ଦେଇଥିଲେ । କଂଗ୍ରେସ ଭିତରେ ଚାଲିଥିବା ଗୋଷ୍ଠୀ କନ୍ଦଳକୁ ସେ 
ପଦାରେ ପକେଇ ଦେଉଥଲେ । ଅସହଯୋଗ” ଓ ‘ଆଇନ୍‌ ଅମାନ୍ୟ” ଆନ୍ଦୋଳନର 

୮୨୬ ଯଶୋଦେହେ ଆଯୟୁଷ୍ଣାନ୍‌ 


ତୀବ୍ର ଵିରୋଧ କରୁଥିଲେ । ସେ ଏ ସଂକ୍ରାନ୍ତରେ ଲେଖିଥିଲେ - ଅସହଯୋଗ ଓ 
ଆଇନ୍‌ ଅମାନ୍ୟ ! ଦୁଇଟିଯାକ ଅନିଷ୍ଟ ଛଡ଼ା ଦେଶର ଇଷ୍ଟ କରିଛି କି ? କଂଗ୍ରେସର ମତି 
ଠିକ୍‌ ନାହିଁ । ସ୍ଵରାଜ୍ଯ ପାଇବାପାଇଁ ଭାରତୀୟମାନେ ଅଯୋଗ୍ୟ । କଂଗ୍ରେସର ଏ 
ଆନ୍ଦୋଳନ ପର୍ବତର ମୂଷିକ ପ୍ରସବ ସହ ସମାନ । 


କଂଗ୍ରେସର ପତନ ସୁନିଶ୍ଚିତ - ଏ ବିଷୟରେ ତାଙ୍କର ଦୃଢ଼ବିଶ୍ଵାସ ଥଲା । 


ଇଂରେଜମାନଙ୍କ ପ୍ରଶସ୍ତିଗାନ 

ଗୋପାଳ ଚନ୍ଦ୍ର ଇଂରେଜମାନଙ୍କର ମୁଗ୍ଧ ସ୍ତାବକ ଥଲେ | ୧୯୧୧ ମସିହା ଡିସେମ୍ବର 
ମାସ ୧ ୨ ତାରିଖରେ ସମ୍ରାଟ୍‌ ପଞ୍ଚମ ଜର୍ଜ୍ଙ୍କର ଅଭିଷେକ ଉତ୍ସବ ଭାରତରେ ଅନୁଷ୍ଠିତ 
ହେଲା । ଏହାକୁ ଭାରତୀୟମାନଙ୍କର ପରମ ସୌଭାଗ୍ୟ ବୋଲି ଗୋପାଳ ଚନ୍ଦ୍ର ବର୍ଣ୍ଣନା 
କରିଥିଲେ । ତାଙ୍କ ମତରେ ଏହା ଥୁଲା ଇଂରେଜମାନଙ୍କର ମହାନୁଭବତା | ସଭ୍ୟତାର 
ଆଲୋକ ଧରି ପୃଥବୀରେ ଅନ୍ଧକାର ଦୂର କରୁଥିବାରୁ ସେମାନେ ଭାରତୀୟମାନଙ୍କର 
ଗୁରୁ ପଦବାଚ୍ୟ ବୋଲି କହୁଥିଲେ । ଭାରତୀୟମାନଙ୍କର ଆନ୍ଦୋଳନ ଫଳରେ ଇଂରେଜ 
ସରକାର ଶାସନ କ୍ଷେତ୍ରରେ କେତେକ ସଂସ୍କାର ଆଣିବାପାଇଁ ବାଧ ହୋଇଥିଲେ । 
ମାତ୍ର ଗୋପାଳ ଚନ୍ଦ୍ର ତାହାକୁ ଇଂରେଜ ସରକାରଙ୍କ ଉଦାରତା ଓ ଗଣତାନ୍ତିକ ମନୋବୂତ୍ତିର 
ପରିଚାୟକ ବୋଲି କହୁଥୂଲେ । ବ୍ରିଟିଶ ସମ୍ରାଟଙ୍କୁ ଦେବତାର ଆସନରେ ବସାଇବାକୁ 
ସେ କୃଣ୍ଠା ପ୍ରକାଶ କରି ନ ଥଲେ । ଓଡ଼ିଆମାନଙ୍କର ସ୍ଵତନ୍ତ୍ର ପ୍ରଦେଶ ପାଇଁ ଆନ୍ଦୋଳନ 
ସମୟରେ ଉଜ୍ଳମାତାଙ୍କୁ ବଡ଼ଲାଟଙ୍କ ପାଖରେ ନତଜାନୁ କରି କୁହାଇଥୁଲେ - 
“ମହାଭାଗ, ମୋର ଧନ୍ଦା ନାହିଁ“ ଯଦ୍ଵାରା ଆପଣଙ୍କର ଷୋଡ଼ଶୋପଚାରରେ ପୂଜା 
କରିପାରିବି, ××× ଅଛି ମୋର ପୂର୍ବ ସୁ ତି । ଅଛି ମୋର ପ୍ରାଚୀନ କୀର୍ରି, ତା'ଛଡ଼ା 
କ'ଣ ଦେଇ ଆପଣଙ୍କର ସମ୍ଭର୍ଵବନା କରିବି ? ××× ମୁଁ ମୋର ପୁରାତନ ଗୌରବ 
ଫେରିପାଏ । ସମ୍ରାଟଙ୍କ ××× ଠାରେ ମୋର ଏତିକି ଭିକ୍ଷା ।” 


ସ୍ରୋତର ପ୍ରତିକୂଳରେ ଗୋପାଳ ଚନ୍ଦ୍ର ପ୍ରହରାଜ ଯେ ଯାଉଥିଲେ, ଏହା ଅତି 
ସ୍ପଷ୍ଟ । ଜାତୀୟତାବାଦୀଙ୍କ ଦୃଷ୍ଟିରେ ସେ ଥଲେ ଇଂରେଜମାନଙ୍କର ଅନ୍ଧ ସ୍ତାବକ । ଜାତୀୟ 
ସ୍ବାଥର ପରପନ୍ଥୀ । ତେଣୁ ଜାତିଦ୍ରୋହୀ, ସମାଜଦ୍ରୋହୀ, ଛିଦ୍ରାନ୍ନେଷୀ କୀଟ ପ୍ରଭୃତି ଯେ 
ତାଙ୍କୁ କୁହାଯାଉଥୂଲା, ଏଥିରେ ଆଶ୍ଚର୍ଯ୍ୟ ହେବାର କଂଣ ଅଛି ? 
ସରକାରୀ ଓକିଲ ଭାବେ ନିଯୁକ୍ତି 

ଗୋପାଳ ଚନ୍ଦ୍ର ଓକିଲାତି ଆରମ୍ଭ କରିଥଲେହେଁ ନିଜ ପେସା ପ୍ରତି କ୍ରମଶଃ ବିମୁଖ 
ହୋଇ ପଡ଼ିଲେ । ସେ ହାକିମ ଚାକିରି କରିବାପାଇଁ ଚେଷ୍ଟା କରିଥଲେ । ଏଥୁପାଇଁ 


ଅନେକ ସ୍ଥାନ ବୁଲିଥୁଲେ । ବହୁ ହାକିମଙ୍କ ଶାଗ ମାଛ ଭେଟି ଦେଇଥିଲେ । କେତେ 
ବାବୁ ଭାୟାଙ୍କ ପ୍ରଶସ୍ତି ଗାନ କରିଥଲେ । ମାତ୍ର ତାଙ୍କର ସମସ୍ତ ପ୍ରଚେଷ୍ଟା ବ୍ୟର୍ଥ ହେଲା । 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୨୭ 


୧୯ ୧୩ ମସିହାରେ ଅବଶ୍ୟ ସେ ସରକୀରୀ ଓକିଲ ଭାବେ ପୁରୀରେ ନିଯୁଭ୍ତି ପାଇଲେ । 
କିଛିବଷ ସେଠାରେ କଟାଇବାପାଇଁ ସେ ଯୋଜନା କରିଥୁଲେ । ମାତ୍ର ଦୁଇମାସ 
ରହିଲାପରେ ପୁଣି ଗିଲଟି ଦରଜ ହେଲା । ବାତଜ୍ଵର ଆଶଙ୍କାରେ ପୁଣି ଅଫିମ ଖାଇବା 
ଆରମ୍ଭ କଲେ । ଶାରୀରିକ ଅସୁସ୍ଥତା ଲାଗି ରହିଲା । ଓକିଲାତି ବ୍ୟବସାୟରେ ମଧ୍ଯ ସେ 
ସେପରି ଧୁରନ୍ଧର ନ ଥିଲେ । ସୁତରାଂ ପୁରୀରେ ଅଧ୍ବକ କାଳ ରହିବା ସମ୍ଭବ ହୋଇ ନ 
ଥିଲା । ସେ କଟକ ଫେରି ଆସିଲେ । 


ଗୋପାଳ ଚନ୍ଦ୍ର ରାଜନୀତି ଭୂମିରେ ଅବତରଣ କରିବାପାଇଁ ଚାହିଁଥିଲେ । ଜିଲ୍ଲାବୋର୍ଡ 
ଓ ମ୍ୟୁନିସ୍‌ପାଲିଟିର ସଭ୍ୟ ହୋଇଥୁଲେ । ସେହିପରି ପିତାଙ୍କଦ୍ଵାରା ପ୍ରତିଷ୍ଠିତ ସ୍ତ୍ରଲର 
ସେକ୍ରେଟେରୀ ହୋଇଥୂଲେ । ସେଠି ଶିକ୍ଷାବିତ୍ଵ ମଧ୍ଯ ବୋଲାଇଲେ । ଗ୍ରାମରେ ଶିକ୍ଷା 
ବିବର୍ବନୀ, ହରିଭକ୍ତି ପ୍ରଦାୟିନୀ, ସମାଜ ସଂସ୍କାରିଣୀ ସଭା ପ୍ରଭୂତି ପ୍ରତିଷ୍ଠା କରିଥିଲେ । 
ଭୁବନେଶ୍ବର ଲିଙ୍ଗରାଜ ମନ୍ଦିର ଓ ସାକ୍ଷିଗୋପାଳ ମନ୍ଦିରର ଟ୍ରଷ୍ଟବୋର୍ଡର ସଭ୍ୟ ମଧ୍ଯ 
ଥିଲେ । ଇଂରେଜମାନଙ୍କର ପ୍ରଶସ୍ତି ଗାନ କରୁଥିବାରୁ ସେ ସମାଲୋଚିତ ହେଉଥୁଲେ । 
ରାଜନୀତିକ ମଞ୍ଚରେ ସେ ତେଣୁ ସଫଳତା ଲାଭ କରି ନ ଥୁଲେ । 


ପୀତାତ୍ବରୀ ଦେବୀ 
ଗୋପାଳଚନ୍ଦ୍ରଙ୍କ ନାରୀ ସମ୍ପର୍କିତ ଜୀବନର କେନ୍ଦ୍ରବିନ୍ଦ ଥଲେ ଶାଳୀ ପୀତାମ୍ବରୀ 
ଦେବୀ । ପୀତାମ୍ବରୀ ଓରଫ ମନମୋହନ ଦେବୀ ବୟସରେ ଥୁଲେ ପ୍ରହରାଜଙ୍କ 
କନ୍ୟାଭଳି । ଗୋପାଳ ଚନ୍ଦ୍ରଙ୍କୁ ୫୫ ବର୍ଷ ବୟସ ହୋଇଥଲାବେଳେ ପୀତାମତ୍ବରୀ ଦେବୀଙ୍କ 
ବୟସ ମାତ୍ର ୧୪ ଥୁଲା । ଏଗାର ବର୍ଷ ବୟସ ହୋଇଥୂଲାବେଳେ ପୀତାମ୍ବରୀଙ୍କର 
ସାକ୍ଷି ଗୋପାଳର ସନ୍ଧଗୀରେ ବିବାହ ହୋଇଥଲା ¦ ତାଙ୍କର ସ୍ଵାମୀ ଜମିଦାର ଥଲେ । 
ତାଙ୍କର ଭୂ-ସମ୍ପରି ୫୦୦ ଏକର ଥୁଲା । ମାତ୍ର ଦୁର୍ଭାଗ୍ୟବଶତଃ ବିବାହର ଦୁଇବର୍ଷ 
ପରେ ମାତ୍ର ବାରବର୍ଷ ବୟସରେ ସ୍ବାମୀଙ୍କର ପରଲୋକ ହେଲା । ଶାଶୂ ତାଙ୍କର ଭାଇର 
ପୁଅକୁ ପୋଷ୍ୟପୁଅ କରାଇବାକୁ ସ୍ଥିର କରି କେତେକ ଭୂସମ୍ପବଭି ତାଙ୍କ ନାମରେ 
ଲେଖାଇ ନେଲେ । ଗୋପାଳ ଚନ୍ଦ୍ର ସେତେବେଳକୁ ପୁରୀରେ ସରକାରୀ ଓକିଲ ଥାଆନ୍ତି । 
ଏ ଖବର ପାଇ ସେ ସନ୍ଧ୍ଗାକୁ ଗଲେ ଓ ପୀତାମ୍ବରୀ ଦେବୀଙ୍କ ସମ୍ପରିର ରକ୍ଷଣାବେ କ୍ଷଣର 
ଭାର ନେଲେ । ପୀତାମ୍ବରୀ ଦେବୀଙ୍କ ସହିତ ତାଙ୍କର ସମ୍ପର୍କ କ୍ରମେ ବଢ଼ିଉଠିଲା । ସନ୍ଧଗାରେ 
ଅସୁବିଧା ହେବାରୁ ପୀତାମ୍ବରୀ ଦେବୀ କଟକ ଆସି ଗୋପାଳ ଚନ୍ଦ୍ରଙ୍କ ପାଖରେ ରହିଲେ । 
ତାଙ୍କର ଭୂ ସମ୍ପଭିରୁ ଆଦାୟ ହେଉଥୁବା ଧାନ, ଚାଉଳ, ମୁଗ ପ୍ରଭୃତି କଟକ ଆସିଲା । 
କ୍ରମେ ପୀତାତ୍ବରୀ ହେଲେ ତାଙ୍କର ସହକର୍ମିଣୀ । ତାଙ୍କର ସାନିଧ୍ୟ ଓ ସାହଚର୍ଯ୍ୟ ପାଇଁ 
ଗୋପାଳ ଚନ୍ଦ୍ର ଅନୁରାଗୀ ହେଲେ । ତାହା କ୍ରମେ ତାଙ୍କ ଦେହ ଓ ମନର ଅନ୍ୟ ଏକ 
ଆବଶ୍ୟକତାକୁ ଯେ ପୂରଣ କଲା, ଏହା ସ୍ପଷ୍ଟ ଅନୁମାନ କରାଯାଇପାରେ । 


Digitized by srujanika@gmail.com 


୮୨୮ ଯଶୋଦେହେ ଆୟୁଷ୍ମାନ୍‌ 


ସାହିତ୍ୟ ପ୍ରୀତି 

ଗୋପାଳ ଚନ୍ଦ୍ର କଲିକତା ବିଶ୍ବବିଦ୍ୟାଳୟର ଛାତ୍ର ଥଲେ । ସେଠାରେ ତାଙ୍କର 
ଘନିଷ୍ଠ ବନ୍ଧୁ ଥଲେ ପଲ୍ଲୀକବି ନନ୍ଦକିଶୋର, ନାଟ୍ୟକାର କାମପାଳ ମିଶ୍ର ଓ ଅଭିରାମ 
ଭଞ୍ଜ । ଚାରିବନ୍ଧୁ 'ସାଂଧ୍ୟସମିତି' ନାମକ ଏକ ଆଲୋଚନା ଚକ୍ର ଗଢ଼ିଥିଲେ । ଚାରିବନ୍ଧ 
ସଂଧ୍ୟାବେଳେ ଏକାଠି ହେଉଥ୍‌ଲେ । ପ୍ରତିଦିନ ନୂଆ ନୂଆ ବିଷୟରେ ଆଲୋଚନା 
କରୁଥୁଲେ । ସେହି ‘ସାଂଧ୍ୟ ସମିତି ' ଉକ୍କଳ ସାହିତ୍ୟ” ପତ୍ରିକାରେ ‘ଭାଗବତ ଟୁଙ୍ଗିରେ 
ସଂଧ୍ୟାର ରୂପ ନେଲା । ଫକୀରମୋହନ ସେନାପତିଙ୍କର ନନାଙ୍କ ପାଞ୍ଜି” ପ୍ରକାଶିତ 
ହେଲା । ସେହି ଆଦର୍ଶରେ ଗୋପାଳ ଚନ୍ଦ୍ର ସାହିତ୍ୟ ସୃଷ୍ଟି କରିବାକୁ ଆଗେଇ ଆସିଲେ । 
ନୂଆ ରୂପ ଓ ନୂଆ ଭାବରେ ସେ ଆପଣାକୁ ପ୍ରକାଶ କଲେ | ବିଶିଷ୍ଟ ଆମେରିକୀୟ 
ଲେଖକ ଅଲିଭର ଓଏନ ଡେଲହୋମ୍‌ ଏ ଦିଗରେ ତାଙ୍କର ଆଦର୍ଶ ଥଲେ । 


ସୃଷ୍ଟି ସମ୍ଭାର 

ଗୋପାଳ ଚନ୍ଦ୍ର ପ୍ରଥମେ ରଚନା କଲେ “ଉତ୍କଳ କାହାଣୀ” । ଏହା ୧୯୦୧ ମସିହାରେ 
ପ୍ରକାଶିତ ହେଲା । ଏହାର ଦ୍ବିତୀୟ ଭାଗ ଉତ୍କଳ ସାହିତ୍ୟ ପ୍ରେସଦ୍ଧାରା ୧୯ ୨୦ ମସିହାରେ 
ପ୍ରକାଶ ପାଇଲା । ‘ଭାଗବତ ଟୁର୍ଗିରେ ସନ୍ଧ୍ୟା? ୧୯୦୩ ମସିହାରେ ପ୍ରକାଶ ପାଇଲା । 
୧୯୧୩ ମସିହାରେ “ବାଇମାହାନ୍ତି ପାଞ୍ଜି ପ୍ରକାଶିତ ହେଲା । ଏହାପରେ ପରେ ମିଆଁ 
ସାହେବଙ୍କ ରୋଜନାମଚା', ‘ ନନାଙ୍କ ବସ୍ତାନି, 'ଆମ ଘରର ହାଲଚାଲ', ‘ବାଇନାନୀଙ୍କ 
ବୁଜୁଳି' , 'ବାଇ ଦାସଙ୍କ ଭଜନ ଓ ଶିଶୁ ଗୀତ' , ' ଢଗଢମାଳି” ‘ଜେଜେବାପାଙ୍କ ଝୁଲିମୁଣି', 
' ସ୍ବପ୍ନରେ ରାଜଯୋଗ, ସ୍ବପ୍ନରେ ରାଜଧାନୀ ଯୋଗ” ଓ ଶେଷରେ ପୂର୍ଣ୍ଣଚନ୍ଦ୍ର ଓଡ଼ିଆ 
ଭାଷାକୋଷ!’ ପ୍ରକାଶ ପାଇଲା । 


ଉନ୍ନଳ କାହାଣୀ 


ଉତ୍କଳର ପଲ୍ଲୀଗାରେ ସଂଧ୍ଯାବେଳେ ଛୋଟ ପିଲାମାନେ ବୁଢୀମା କୋଳରେ ବସି 
ଗପ ଶୁଣିବାକୁ ଲଗାନ୍ତି । ବୁଢ଼ୀମା ମଧ୍ଯ ତାଙ୍କୁ ଭୁଲାଇବାପାଇଁ କାହାଣୀ ପେଡ଼ି ଖୋଲିଦିଏ । 
କେତେ ଦେଶର ରାଜା ରାଣୀ, ବାଘମାମୁ କଥା ଶୁଣି ପିଲାଙ୍କ ମନ ଆନନ୍ଦ ଉଲ୍ଲାସରେ 
ଭରିଯାଏ । ବୁଢ଼ୀମା କୋଳରେ ସେ ଅଝଟପଣିଆଁ ଛାଡ଼ି ହୁଁ ଟି ମାରେ । କେତେବେଳେ 
ତୁଳେଇ ପଡ଼େ । 


ତେରଗୋଟି କାହାଣୀକୁ ନେଇ ଉତ୍କଳ କାହାଣୀ” ପୁସ୍ତକଟି ରଚିତ । ପ୍ରଥମ 
ଗପଟି ହେଲା, ‘ଅବୁଝାମଣା ରାଜାଙ୍କୁ ପାଳବିଣ୍ଡା ମନ୍ତ୍ରୀ! । ସେ କାଳର ରାଜା, 
ରାଣୀ, ପାତ୍ର, ମନ୍ତ୍ରୀ କଟୁଆଳ ପ୍ରଭୃତିଙ୍କ କଥା ଏଥିରେ ଅଛି । ଥରେ ଆରମ୍ଭ କଲେ 
ଶେଷ କରିହୁଏ ନାହିଁ । 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୨୯ 


ଏହି ପୁସ୍ତକର ଭାଷା ସରଳ । ଯେ କେହି ଲୋକ ଏହାକୁ ସହଜରେ ପଢ଼ି ବୁଝିପାରେ । 
ଏହା ମଧ୍ଯ ପଲ୍ଲୀ ଜୀବନର ବାସ୍ତବ ଚିତ୍ର ପ୍ରଦାନ କରେ । କାହା କାହା ମତରେ, ତାଙ୍କର 
ଗଳ୍ପ ରଚନା ଶୈଳୀ ବଙ୍ଗଳା ‘ଠାକୁରମା ଝୁଲି'ର ଲେଖକଙ୍କ ଶୈଳୀ ଅପେକ୍ଷା ଅଧବକ 
ବାସ୍ତବ ଓ ଅଧୂକ ଗ୍ରାମ୍ୟ ପରିବେଶ ଉପରେ ଆଧାରିତ । 


ପ୍ରହରାଜଙ୍କ କେତୋଟି କାହାଣୀକୁ ମଧ୍ଯ ସାହିତ୍ୟିକ କ୍ଷୀରୋଦଚନ୍ଦ୍ର ରାୟ ବଙ୍ଗଳାରେ 
ଅନୁବାଦ କରି ବଙ୍ଗଳା ସାହିତ୍ୟ ପତ୍ରିକାରେ ପ୍ରକାଶ କରିଥୁଲେ । ଚୁଚୂଡୀର ଏଡୁକେଶନ 
ଗେଜେଟରେ ମଧ୍ଯ କେତେକ କାହାଣୀ ଅନୁବାଦ ହୋଇ ପ୍ରକାଶ ପାଇଥୁଲା । 


ଉନବିଂଶ ଶତାଦ୍ଦୀର ଶେଷ ଭାଗରେ ପାଶ୍ଚାତ୍ୟ ଶିକ୍ଷା ଓ ସଭ୍ୟତା ପ୍ରଭାବରେ 
ଲୋପ ପାଇବାକୁ ଯାଉଥବା ଲୋକମୁଖର କାହାଣୀଗୁଡ଼ିକ ସଂଗ୍ରହ କରି ଲିପିବଦ୍ଧ କରିଥୁ୍‌ବାରୁ 
ଗୋପାଳ ଚନ୍ଦ୍ର ପ୍ରହରାଜ ବାସ୍ତବିକ ଧନ୍ୟବାଦାହଁ । 
ଶିଶୁକବିତା 
ଗୋପାଳ ଚନ୍ଦ୍ର ବହୁ ଶିଶୁକବିତା ରଚନା କରିଛନ୍ତି । ତାଙ୍କ ରଚିତ ଶିଶୁକବିତା 
'ଧୋରେ ବାୟା ଧୋ” ଖୁବ ଲୋକପ୍ରିୟତା ଅର୍ଜନ କରିଥଲା । ହାତୀ” ନାମକ ଏକ 
କବିତା ସେ ସମୟର “ବାଲ୍ୟପାଠ ରେ ପ୍ରକାଶିତ ହୋଇଥଲା । 
ତାର ଗୋଟିଏ ପଡ୍‌ଭ୍ତି - 
ହାତୀ ଝୁଲୁଥାଏ ରଜା ବଗିଚାରେ 
କିଆ କନ୍ଦା ଖାଇବାକୁ 
କହ୍ନେଇ ଝୁଲଇ ମୋହରି କୋଳରେ 
ଦୁଧ ଭାତ ଖାଇବାକୁ । 
ପାରା” ଉପରେ ତାଙ୍କର ଏକ ଶିଶୁକବିତା ମଧ୍ଯ ଉଲ୍ଲେଖଯୋଗ୍ୟ । 
““ଘୁମୁ ଘୁମୁ ଘୁମୁରେ ପାରା 
ଘୁମିଗଲେ ଆଉ ନ ଦିଏ ଧରା 
ପାରା ଘୁମୁରଇ ଫୁଲାଇ ବେକ 
ପଡ଼ିଶାଙ୍କ ଆଗେ ଦେଖାଇ ଟେକ ' । 


ଭାଗବତ ଟୁରରେ ସନ୍ଧ୍ୟା 
ଏହା ପ୍ରହରାଜଙ୍କ ପ୍ରଥମ ରମ୍ୟ ରଚନା । 

ଭାଗବତ ଟୁଟ୍ି ହେଉଛି: ଉତ୍କଳୀୟ ପଲ୍ଲୀର ପ୍ରାଣ କେନ୍ଦ୍ର । ଏହି ଭାଗବତ ଟୁର୍ଗିରେ 

ସନ୍ଧ୍ୟା ସମୟରେ ଗ୍ରାମର ଲୋକମାନେ ଏକାଠି ହୋଇ ବିଭିନ୍ନ ବିଷୟରେ ଆଲୋଚନା 

rmMo ଯଶୋଦେହେ ଆୟୁଷ୍ମାନ୍‌ 


କରିଥାନ୍ତି । ଏହାକୁ କେନ୍ଦ୍ର କରି ଗ୍ରାମର ସମୂହ ଜୀବନର ବିକାଶ ଘଟିଥାଏ । ଏହି 
ଭାଗବତ ଟୁଟ୍ଂକୁ କେନ୍ଦ୍ରକରି ଗୋପାଳ ଚନ୍ଦ୍ର ଦଶଟି ସନ୍ଧ୍ୟାର ପରିକଳ୍ପନା କରିଛନ୍ତି । 


ପ୍ରଥମ ସଂଧ୍ୟାରେ ପଡଶ୍ଡିତ, ମାଷ୍ଟର, ମୁକ୍ତାର ମହାଜନ, ମସ୍ତରାମ ପାଗଳ ଓ 
ଦୃର୍ମୁଖ ଶର୍ମା ପ୍ରଭୃତି ଯୋଗ ଦେଇଥୁଲେ । ସେମାନଙ୍କର ପରିଚୟ ଏଥୁରେ ଦିଆଯାଇଛି । 
ଦ୍ଵିତୀୟ ସଂଧ୍ୟାରେ ଉପରିବର୍ଣ୍ଠିତ ବ୍ୟକ୍ତିମାନଙ୍କ ବ୍ୟତୀତ ଜମିଦାର ଥୁଲେ । ବହୁ ସମୟଧରି 
ଆଲୋଚନା ଚାଲିଲା । ଆଲୋଚନା ପରେ ଥ୍‌ଏଟରର ବ୍ୟବସ୍ଥା ମଧ୍ୟ ହେଲା । ତୃତୀୟ 
ସଂଧ୍ୟାରେ କବିରାଜ ଓ ଡାକ୍ତରଙ୍କ ଚିକିତ୍ସା ବିଷୟରେ ଚଙ୍ଟା ହେଲା । ପଞ୍ଚମ ସଂଧ୍ୟାରେ 
କେତେକ ନୃତନ ସଭ୍ୟ ଯୋଗ ଦେଲେ । ସଭ୍ୟ ରାମଚନ୍ଦ୍ର ମର୍ଦ୍ଦରାଜଙ୍କ ପଦ୍ୟପାଠ 
କରାଗଲା । ଷଷ୍ଠ ସଂଧ୍ୟାରେ ସ୍ତ୍ରୀ ଶିକ୍ଷା, ଶାଶୂଘରେ ସ୍ତ୍ରୀ ନିର୍ଯାତନା ପ୍ରଭୃତି ବିଷୟରେ 
ଆଲୋଚନା ହେଲା । ସପ୍ତମ ସଂଧ୍ୟାରେ ହିନ୍ଦୁ ମୁସଲମାନମାନଙ୍କ ଧର୍ମ ଓ ଦେବଦେବୀଙ୍କ 
ଉପରେ ଚଙ୍ଟା ହୋଇଥଲା । ନବମ ସଂଧ୍ୟାରେ ତାଳପତ୍ରରେ ଲିଖିତ ପଦ୍ଯର ଆବ୍ରଭି 
ହେଲା । ଦଶମ ସଂଧ୍ୟାରେ ମସ୍ତରାମ ପାଗଳର ସ୍ତ୍ରୀଙ୍କ ପରିବର୍ଭନ ବିଷୟ ଆଲୋଚିତ 
ହେଲା । କଂଗ୍ରେସର ପ୍ରଚାରପତ୍ର ମଧ୍ୟ ପାଠ କରାଗଲା । 

ଲେଖକ ଏଥରେ ମୁଖ୍ୟତଃ ସାମାଜିକ ଜୀବନର ଦୋଷ ଦୁର୍ବଳତାକୁ ବିଦ୍ରୁପ 
ମାଧ୍ୟମରେ ଅତି କଠୋର ଭାବେ ପ୍ରକାଶ କରିଛନ୍ତି । ସେ ଏ ଦିଗରେ ଆମେରିକାର 
ଜଣେ ପ୍ରସିଦ୍ଧ ଚିନ୍ତାଶୀଳ ବ୍ୟକ୍ତି ଓ ଲେଖକ ଅଲିଭର ଠ୍ଡେଣ୍ଡଲ ଜେମ୍‌ସଙ୍କ ଦ୍ଵାରା ପ୍ରଭାବିତ 
ହୋଇଥୁବା କଥା ଉଲ୍ଲେଖ କରିଛନ୍ତି । 


“ଶର୍ମା ପାଖାବସ୍ଥାରେ ଠଡେଣ୍ଡଲ ଜେମ୍‌ସଙ୍କୁ ଦିନାକେତେ ଗୁରୁ କରି ପାଇଥୁଲେ । 
ସଂଧ୍ୟାର ଛଟା ସେଇ ଓସ୍ତାତୀ ଘରେ ବିକୃତ ଓ ବିଭକ୍ତ ଅନୁକରଣ ମାତ୍ର । 

ତାଙ୍କ ପରିବେଷଣ ରୀତି ତଳେ ଦିଆଗଲା - ““... ଆମେ କଂଣ ମିଛରେ ନାହିଁ 
କରୁଥୁଲୁ' ' । ସେଇ ପାଟିରୁ ତ ସବୁ ବାହାରୁଛି ! ମଦ ଖାଅ, ମାଉଁସ ଖାଅ, ଦେବତା 
ବ୍ରାହ୍ମଣ ମାନ ନା, ବାପକୁ ଗୋଇଠା ମାର, ମାଆକୁ ଗୋଇଠା ମାରୁଥାଅ, ଏଣେ 
ସଭା-ସମତରେ ଦେଶମାତାକୁ ପୂଜାକରି ପ୍ରସ୍ତାବ ପାସ୍‌ କରୁଥାଅ । 

ସାମାଜିକ ବିଦୁପାତ୍ମକ ରଚନାରେ ପ୍ରହରାଜ ସିଵ୍ଧହସ୍ତ ଥିଲେ । 
ବାଇମାହାନ୍ତି ପାଞ୍ଜି 

ଫକୀରମୋହନଙ୍କ ଲିଖିତ ନନାଙ୍କ ପାଞ୍ଜି ପ୍ରଭାବରେ ଗୋପାଳ ଚନ୍ଦ୍ର ବାଇମାହାନ୍ତି 
ପାଞ୍ଜି” ଲେଖିଲେ । ଏହା ପ୍ରଥମେ ଛଦ୍ଧନାମ  ଦୁର୍ମୁଖ ଶର୍ମାଂ ନାମରେ “ଉକ୍କଳ ସାହିତ୍ୟ”ରେ 


ଧାରାବାହିକ ଭାବେ ପ୍ରକାଶିତ ହେଲାପରେ ସୋନପୁର ରାଜାଙ୍କ ସାହାଯ୍ୟରେ ୧୯୦୩ 
ମସିହାରେ ପୁସ୍ତକ ଆକାରରେ ପ୍ରକାଶ ପାଇଲା । 


Digitized by srujanika@gmail.com 


ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୩୧ 


ଏଥୁରେ ଗୋଟି ଗୋଟି କରି ପନ୍ଦରଟି ବିଡ଼ା ଅଛି । ପ୍ରଥମ ବିଡ଼ାରେ ଲେଖକ 
ନିଜର ପରିଚୟ ଦେଇଛନ୍ତି । ତାଙ୍କର ଗସ୍ତ କ୍ରମ, ଉପୁରିଲାଭ ଓ ସମ୍ମାନ ପାଇବାର 
ବାଟ ବିଷୟରେ ଚଙ୍ଟା କରିଛନ୍ତି । ଦ୍ଵିତୀୟ ବିଡ଼ାରେ ସ୍ତ୍ରୀ ଶିକ୍ଷାର ଅପକାରିତା, ତୃତୀୟ 
ବିଡ଼ାରେ ବିଧବା ବିବାହର ଅପକାରିତା ଉପରେ ଆଲୋକପାତ କରିଛନ୍ତି । ଆମ୍ବର 
ପ୍ରକାର ଭେଦ, ତାର ସ୍ବାଦୁ ଇତ୍ୟାଦି ପଞ୍ଚମ ବିଡ଼ାରେ ବର୍ଣ୍ଣିତ । ଷଷ୍ଠ ବିଡ଼ାରେ ସାମାଜିକ 
ଜୀବନରେ ଦେଖାଦେଇଥ୍‌ବା ଅଧୋଗତି ବିଷୟ ଉଲ୍ଲେଖ କରିଛନ୍ତି । ଆଧୁନିକ ଶିକ୍ଷିତ 
ଯୁବକମାନଙ୍କର ମରହଟିଆ। ବ୍ରଦ୍ଧଙ୍କ ପ୍ରତି ଘୃଣା ବିଷୟ ଷଷ୍ଠ ଓ ସପ୍ତମ ବିଡ଼ାରେ ଆଲୋଚିତ 
ହୋଇଛି । ବ୍ରାହ୍ମଣମାନଙ୍କ ମଧ୍ୟରେ ଦେଖାଦେଇଥିବା ଅଧୋଗତି, ସ୍ତ୍ରୀମାନଙ୍କର ଶ୍ରେଣୀ 
ବିଭାଗ ଓ ଗୁଣ ବର୍ଣ୍ଣନା ଏକାଦଶ ବିଡ଼ାରେ କରାଯାଇଛି । ଲେଖକ ମଧ୍ଯ ଓକିଲମାନଙ୍କର 
ନୀଚ କୂଟନୀତିର ତୀବ୍ର ନିନ୍ଦା କରିଛନ୍ତି । ମୁଖ୍ୟତଃ ଏସବୁ ପ୍ରସଙ୍ଗମାନଙ୍କରେ ସମାଜ 
ସଂସ୍କାର ମୁଖ୍ୟ ସ୍ଥାନ ଗ୍ରହଣ କରିଛି । 

‘ବାଇମାହାନ୍ତି ପାଞ୍ଜି ମଧ୍ଯ ବହୁ ଢଗଢମାଳିରେ ପୂର୍ଣ୍ଣ । ଢଗଢମାଳିକୁ ଘୃଣା 
କରିବା ବିରୋଧରେ ସେ ମତ ଦେଇଛନ୍ତି । ଗୋଟିଏ ଢଗ ମଧ୍ଯରେ କେତେକ ଗଭୀର 
ତଥ୍ୟ ଲୁକ୍କାୟିତ ଥୁବା ଦର୍ଶାଇ ଏହାକୁ ହସରେ ଉଡ଼ାଇ ନ ଦେବା ପାଇଁ ପରାମର୍ଶ 
ଦେଇଛନ୍ତି । 

“ବାଇମାହାନ୍ତି ପାଞଜି”ରେ ବିଷୟବସ୍ତୁର ସୁନ୍ଦର ବିନ୍ୟାସ ରହିଛି । ଭାଷା ପ୍ରୟୋଗରେ 
ମଧ୍ଯ ଦକ୍ଷତା ପରିଦୃଷ୍ଟ ହୁଏ । ‘ଉତ୍କଳ ସାହିତ୍ୟ”ରେ ଏହି ଲେଖା ପଢ଼ି ବିଶିଷ୍ଠ କବି ଓ 
ସାହିତ୍ୟିକ ରାଧାନାଥ ରାୟ ଉଚ୍ଛ୍‌ ସିତ ପ୍ରଶଂସା କରିଥୂଲେ । ଓଡ଼ିଆ ଭାଷାରେ 
ଆବାଳବୃଦ୍ଧବନିତା ବୁଝିବା ଭଳି ଭାଷା ଲେଖି ଓଡ଼ିଆ ସାହିତ୍ୟ କ୍ଷେତ୍ରରେ ସେ ଏକ 
ବିଶିଷ୍ଟ ସ୍ଥାନ କରିଛନ୍ତି ବୋଲି ରାଧାନାଥ ମନ୍ତବ୍ୟ ଦେଇଥୁଲେ । 


bd 


ମିଆଁ ସାହେବଙ୍କ ରୋଜନାମଚା 

ମିଆଁ ସାହେବଙ୍କ ରୋଜନାମଚା” ‘ଉତ୍କଳ ସାହିତ୍ୟରେ ଧାରାବାହିକ ଭାବେ 
ଛଅଟି ସଂଖ୍ୟାରେ ପ୍ରକାଶିତ ହୋଇଥଲା । 

ଗୋପାଳ ଚନ୍ଦ୍ର ଆଇନଜୀବୀ ଥିଲେ । ଆଇନଜୀବୀ ହିସାବରେ ସେ ମୁସଲମାନ 
ସମାଜର ପ୍ରଥା ଓ ଚଳଣି ସହିତ ପରିଚିତ ଥଲେ । ସେ ସେଗୁଡ଼ିକୁ ଲିପିବଦ୍ଧ କରିଛର୍ତି । 
ରୋଜନାମଚା ହେଉଛି ଦୈନିକ ଲିପି ବା ଡାଏରୀ । 

‘ରୋଜନାମଚା”ରେ ମୁସଲମାନ ସମାଜର ରୀତି ନୀତି, ବିବାହ ବିଧ, ବିବାହ 
ବନ୍ଧନ, ବିଚ୍ଛେଦ, ଉଇଲ୍‌ ବା ଚରମ ପତ୍ର, ସମ୍ପଭି ବଣ୍ଟନ ବ୍ୟବସ୍ଥା ପ୍ରଭୃତିର ବର୍ଣ୍ଣନା 
ଅଛି । ଏଥିରେ ଲେଖକଙ୍କର ମୌଳିକତା ପରିଦୃଷ୍ଟ ହୁଏ ନାହିଁ । ‘ବାଇମାହାରି ପାଞ୍ଜି 
ବା ‘ଭାଗବତ ଟୁରରେ ସନ୍ଧ୍ୟା'ର ବ୍ୟଙ୍ଗ ବା ବିଦୁପ ଏଥୁରେ ନାହିଁ । 

୮୩୨ ଯଶୋଦେହେ ଆୟୁଷ୍ମାନ୍‌ 


ଦୃନିଆର ହାଲଚାଲ 

'ନନାଙ୍କ ବସ୍ତାନି” ଲେଖା ପୂର୍ବରୁ ଗୋପାଳ ଚନ୍ଦ୍ର (ଦୁନିଆର ହାଲଚାଲ” ଲେଖିଥୂଲେ । 
'ଦୂନିଆର ହାଲଚାଲ’ ' ଉଜ୍କଳ ସାହିତ୍ୟର ନବମ ବର୍ଷ ଦ୍ଵିତୀୟ ସଂଖ୍ୟାଠାରୁ କ୍ରମାନନୟରେ 
ଅଷ୍ଟାଦଶ ଭାଗ ଅଷ୍ଟମ ସଂଖ୍ୟା ପର୍ଯ୍ୟନ୍ତ ପ୍ରକାଶ ପାଇଥଲା । ଏଥୁରେ ସେ ଲୋକ 
ଚରିତ୍ରର ବ୍ୟାପକ ଅଧ୍ୟୟନ କରିଛନ୍ତି । 


ଲେଖକ ଆଧୁନିକତାର ପକ୍ଷପାତୀ ଥୁଲେ । ମାତ୍ର ସେ ଉଗ୍ର ଆଧୁନିକତାକୁ ପସନ୍ଦ 
କରୁ ନ ଥିଲେ । ସେତେବେଳେ ପଡଶ୍ରିତ ନୀଳକଣ୍ଠ ଦାସ 'ମୁକୁର” ପତ୍ରିକାରେ 'ନିଶ” ଓ 
ଉତ୍କଳ ସାହିତ୍ୟ ପତ୍ରିକାରେ ‘ସାମାଜିକ କୁସଂସ୍କାର” ଲେଖି ତାଙ୍କର ସଂସ୍କାର ପ୍ରବଣତାର 
ପରିଚୟ ଦେଇଥୁଲେ । ଗୋପାଳ ଚନ୍ଦ୍ର ତାଙ୍କ ପ୍ରତି ସତର୍କ ବାଣୀ ଶୁଣାଇଛନ୍ତି । ଯଥା - 
ଭାଇ ଟିକିଏ ଥୟ ଧର । କାମ ବନ୍ଦ କରନା; କିନୁ ଆଗ ପଛକୁ ଚାହିଁ ସମସ୍ତ କାର୍ଯ୍ୟ 
ଧୀର ଭାବରେ କର । ସମସ୍ତଙ୍କୁ ପଦେ କଅଁଳେଇ କହିଲେ କାହାର କ୍ଷତି ନାହିଁ । ସମାଜକୁ 
ସାଙ୍ଗେ ସାଙ୍ଗେ ଟାଣି ନେବାହିଁ ବାହାଦୁରି ।” 


ଆଧୁନିକପନ୍ଷୀ ହେଲେହେଁ ଗୋପାଳ ଚନ୍ଦ୍ର ପ୍ରାଚୀନ ପନ୍ଧ୍ରାକୁ ପୂରାପୂରି ତ୍ୟାଗ 
କରିବା ପାଇଁ ଚାହୁଁ ଯେ ନ ଥୁଲେ, ଏହା ଅତି ସ୍ପଷ୍ଟ । ପ୍ରାଚୀନତା ଓ ଆଧୁନିକତା - 
ଉଭୟଙ୍କର ସଂସ୍କାର ସେ ଚାହୁଁଥଲେ । ଉଭୟରୁ ସାର ଜିନିଷ ସଂଗ୍ରହ କରି ଏକ ଆଦର୍ଶ 
ସମାଜ ଗଢ଼ିବାକୁ ଚାହିଁଥିଲେ । ଦଶବର୍ଷକାଳର ଦୁନିଆର ହାଲଚାଲ” ମଧ୍ୟରେ ଲେଖକ 
ସମସାମୟିକ ବିଚାରପ୍ରଥା, ଶାସନକାର୍ଯ୍ୟ, ସଵାୟତ୍ତ ଶାସନ, ଶିକ୍ଷାନୀତି, ସମାଜ ସଂସ୍କାର 
ପ୍ରଭୃତିଂ ଉପରେ ଆଲୋକପାତ କରିଛନ୍ତି । ଏଥୁରେ ସାମାଜିକ, ଆଧ୍ଯାମିକ ଓ ନୈତିକ 
କ୍ଷେତ୍ରରେ ଦେଖା ଦେଇଥିବା ତୁଟି ବିଚ୍ୟୁତି ଦର୍ଶାଇ ତାର ସଂସ୍କାର ଆଣିବାରେ ବ୍ରତୀ 
ହୋଇଛନ୍ତି । ଲେଖାଗୁଡ଼ିକ ବ୍ୟଙ୍ଗ, ବିଦୁପ ଓ ଶେଷ ପ୍ରଭୃତି ପ୍ରୟୋଗରେ ଅପୂର୍ବ ସୌନ୍ଦର୍ଯ୍ୟ 
ବିମଶ୍ତିତ ହୋଇପାରିଛି । 


ଶ୍ରୀକ୍ଷେତ୍ରର ହାଲ୍‌ଚାଲ୍‌ 

ଗୋପାଳ ଚନ୍ଦ୍ର ପୁରୀରେ ଦୀର୍ଘ ତିନିବର୍ଷ ଧରି ରହିଥିଲେ । ସେଠା ଅନୁଭୂତି ବିଷୟରେ 
ଶ୍ରୀକ୍ଷେତ୍ର ହାଲଚାଲ, ‘ମାଦଳା ପାଞ୍ଜିରୁ ବିଡ଼ାଏ”, ଶିରୋନାମରେ ଲେଖିବାକୁ ସ୍ଥିର 
କରିଥୁଲେ । ଏଥରେ ପୁରୀର ବଡ଼ଦେଉଳ, ବଡ଼ଠାକୁର, ବଡ଼ମଠ, ବଡ଼ରଜା, ବଡ଼ଦରିଆ।, 
ବଡ଼ପଶ୍ତିତ, ବଡ଼ପଶ୍ଡା, ବଡ଼ନେତା, ବଡ଼ନାଟୁଆ ପ୍ରଭୃତି ସବୁ ବଡୁଆମାନଙ୍କର ରୀତି, 
ନୀତି, ଅନୀତି ଉପରେ ଚର୍ଟ୍ଟା କରିବା ତାଙ୍କର ଅଭିପ୍ରାୟ ଥୁଲା । ମାତ୍ର ତାଙ୍କ ପୂତ୍ର 
ଆକ୍ଷେପ କରିବାରୁ ସେ ସେଥୁରୁ ନିବୃତ୍ତ ହେଲେ । ତାହା ପରିବର୍ତେ ଲେଖିଲେ ‘ଆମ 
ଘରର ହାଲଚାଲ! । 

ରମ୍ୟ ସାହିତ୍ୟସ୍ରଷ୍ଠା ଗୋପାଳ ଚନ୍ଦ୍ର ପ୍ରହରାଜ ୮୩୩ 


ଆମ ଘରର ହାଲଚାଲ 

ନିଜର ଘର କଥା, ସମାଜର ଦୋଷତୁଟିଗୁଡ଼ିକ ସେ ଏଥୁରେ ଆଲୋଚନା କରିଛନ୍ତି । 
ଏ ସବୁ ଦୋଷତୁଟି ଦୂରକରି ସମାଜକୁ ଶୁଦ୍ଧ ଓ ସୁନ୍ଦର କରିବା ତାଙ୍କର ଲକ୍ଷ୍ୟ ଥୁଲା | 
ତାହା କରିବାରେ ମଧ୍ଯ ସେ ନିଜକୁ ଉପଦେଷ୍ଟା ଭାବେ ଗ୍ରହଣ କରି ନାହାନ୍ତି । ନିଜର 
ଦୋଷବତୁଟିଗୁଡ଼ିକୁ ସେ ସର୍ବ -ସାଧାରଣରେ ପ୍ରକାଶ କରିବା ଦ୍ଵାରା ନିଜର ତଥା ସମାଜର 
ମଙ୍ଗଳ ହେବବୋଲି ଭାବିଛନ୍ତି । ସେ ଏ ସଂକ୍ରାନ୍ତରେ ଲେଖିଛନ୍ତି - ଶହ ଶହ ଲୋକଙ୍କୁ 
ପୋଥ୍‌ ପାଠରୁ ଉପଦେଶ ଦେଇ ମୋର ପାଣ୍ଡିତ୍ୟ ଦେଖାଉଛି । ତଥାପି ମୋ ନିଜର 
କାର୍ଯ୍ୟ ଉପସ୍ଥିତ ହେଲାକ୍ଷଣି ସେସବୁ କେଉଁଆଡ଼େ ପାସୋରି ପକାଉଛି : : : ଏଗୁଡ଼ିକ 
ମନକୁ ବୁଝାଇବାପାଇଁ, ମୋ ଅବୁଝା ମନ ଅବାଟରୁ ବାଟକୁ ଆଣିବାପାଇଁ ଆମ ଘରର 
ହାଲଚାଲ”ର କଳ୍ପନା । 


ଏଥୁରେ ଲେଖକ ଦେଶର ବିଚାର-ପବ୍ଧତିରେ ଦୁର୍ବଳତା, ଓକିଲାତି, ମୁକ୍ତାରି 
ପେସାରେ ଆମ୍ବମପ୍ରତାରଣା, ଶିକ୍ଷାରେ କପଟତା, ଖୋସାମତି, ମିଥ୍ୟା କଥନ ପ୍ରଭୃତିର 
ଚର୍ଚ୍ଚା କରିଛନ୍ତି । ‘ନାରୀ ଶିକ୍ଷା”, ‘ବାଧ୍ୟତାମୂଳକ ପ୍ରାଥମିକ ଶିକ୍ଷା”, “ସଵାୟର ଶାସନ, 
‘ମଣ୍ଚେଗୁ ଚେମ୍‌ସଫୋର୍ଡ ଶାସନ ସଂସ୍କାର”, ‘ପାଶ୍ଚାତ୍ୟ ଶିକ୍ଷା, ସଭ୍ୟତା ପ୍ରଭାବରେ 
ସାମାଜିକ ଓ ଅର୍ଥନୈତିକ ପରିବର୍ଭନ? ପ୍ରଭୃତି ଉପରେ ଆଲୋକପାତ କରିଛନ୍ତି 


ନନାଙ୍କ ବସ୍ତାନି 

ଏହା ‘ଉତ୍କଳ ସାହିତ୍ୟର ୧୮ ବର୍ଷ ୧୧ଶ ସଂଖ୍ୟା ( ୧୯୧୫ ଡିସେମ୍ବର )ରୁ 
ଆରମ୍ଭକରି ୨୦ଶ ବର୍ଷ ୫ମ ସଂଖ୍ୟା (: ୧୯୧୭ ଜୁନ ) ମଧ୍ଯରେ ପ୍ରକାଶିତ ହୋଇଥଲା । 
ଅନ୍ୟାନ୍ୟ ରମ୍ୟରଚନା ଭଳି ଏଥରେ କୌଣସି ନିର୍ଦିଷ୍ଟ ବିଷୟର ବର୍ଣ୍ଧନା ନାହିଁ । ଏଥରେ 
ତାଙ୍କର ନନାଙ୍କ ସ୍ମ ତିବିଶେଷ ଭାବରେ ସ୍ଥାନ ପାଇଛି । ନନାଙ୍କ ମୃତ୍ୟୁ ପରେ ତାଙ୍କ 
ବସ୍ତାନିକୁ ଝାଡ଼ିଝୁଡ଼ି ସେଥ୍ୁରୁ ମାଲମସଲା ବାହାର କରି ସର୍ବସାଧାରଣରେ ପ୍ରକାଶ 
କରିଛନ୍ତି ବୋଲି ସେ ଉଲ୍ଲେଖ କରିଛନ୍ତି । ଗୋପାଳ ଚନ୍ଦ୍ର ଉନବିଂଶ ଶତାବ୍ଦୀର ଶେଷ 
ଭାଗରେ ଜନ୍ମ ହୋଇଥ୍‌ଲେ । ପ୍ରଥମ ଅବସ୍ଥାରେ ସେ ଚିତାଚୈତନ୍ୟଧାରୀ ବ୍ୟକ୍ତିମାନଙ୍କୁ 
ଘୋର ସମାଲୋଚନା କରୁଥିଲେ । ବୟସ ବୃଦ୍ଧି ସଙ୍ଗେ ସଙ୍ଗେ ସେ ତାଙ୍କର ମତ ପରିବର୍ଭନ 
କରିଛନ୍ତି । ଉଦାହରଣସ୍ଵରୂପ, ନନାଙ୍କ ବସ୍ତାନିରୁ ବାହାରିଥିବା ଭଜନ, ଜଣାଣଗୁଡ଼ିକ 
ପଢ଼ି ସେ ଯୁଗର ମରହଟିଆ ବ୍ୟକ୍ତିମାନେ ଚିର ପ୍ରଶାନ୍ତି ପାଉଥିଲେ ବୋଲି ସେ ଅନୁଭବ 
କରିଛନ୍ତି । ‘ନନାଙ୍କ ବସ୍ତାନି'ର ଦ୍ଵିତୀୟ ସଂଖ୍ୟାରେ ସେ ନନାଙ୍କଠାରୁ ଶୁଣିଥୁବା ଗ୍ରାମ 
ପୋଖରୀର ବର୍ଣ୍ଣନା କରିଛନ୍ତି । ସେ ମଧ୍ଯ ସେ କାଳର ଡିଷ୍ଜିକୁ ବୋଡ଼, ଲୋକାଲ ବୋର୍ଡ଼ 
ନିର୍ବାଚନରେ ପ୍ରାର୍ଥୀମାନେ କିପରି ଲାଭଖୋର ମନୋବୃରି ନେଇ କୌଣସି ପ୍ରକାରେ ନିର୍ବାଚିତ 
ହେବାକୁ ଚେଷ୍ଟା କରୁଥିଲେ, ତାର ବର୍ଣ୍ଣନା କରିଛନ୍ତି । ନନାଙ୍କ ଲିଖିତ ଓ ସଂଗ୍ରହ କରିଥୁବା 
କେତେକ ସଂସ୍କୃତ ଶ୍ଲୋକର ଉପାଦେୟତା ବିଷୟରେ ସେ ଚଟା କରିଛନ୍ତି । 

୮୩୪ ଯଶୋଦେହେ ଆୟୁଷ୍ମାନ୍‌ 


ବସ୍ତୁତଃ “ ନନାଙ୍କ ବସ୍ତାନି'ରେ ବହୁ ଖଣ୍ଡିତ କଥାର ଅବତାରଣା କରାଯାଇଛି । 


ନନାଙ୍କ ବସ୍ତାନି” କଥୋପକଥନ ଭଙ୍ଗୀରେ ଲେଖାଯାଇଛି । ଆମେରିକାନ୍‌ ଲେଖକ 
ଞେଣ୍ଡଲ ଜେମ୍‌ସ ଯେପରି କଥୋପକଥନ ମାଧ୍ଯମରେ ଲଘୁ ହାସ୍ୟୋଦ୍ଦୀପକ ପରିବେଶ 
ସୃଷ୍ଟି କରିଛନ୍ତି ଗୋପାଳ ଚନ୍ଦ୍ର ମଧ୍ୟ ସେହିଭଳି କଥୋପକଥନ ଭଙ୍ଗୀରେ ରଚନାକୁ 
ସରସ ଓ ସୁନ୍ଦର କରିଛନ୍ତି । 

ଏହା ବ୍ୟତୀତ “‘ଜେଜେବାପାଙ୍କ ଝୁଲିମୁଣି', ‘ବାଇନାନୀଙ୍କ ବୁଜୁଳି' ‘ଦୁନିଆର 
ରୀତି' , “ସପ୍ନରେ ରାଜଯୋଗ, ‘ଢଗଢମାଳି ବଚନ! , ‘ବାଇଦାସଙ୍କ ଭଜନ! ପ୍ରଭୁତି 
ଉତ୍କଳ ସାହିତ୍ୟ ପତ୍ରିକା'ରେ ପ୍ରକାଶିତ ହୋଇଥଲା । ଏଗୁଡ଼ିକ ଏ ପର୍ଯ୍ୟନ୍ତ ପୁସ୍ତକ 
ଆକାରରେ ପ୍ରକାଶିତ ହୋଇ ନାହିଁ । 


ଓଡ଼ିଆ ଭାଷା ପ୍ରୀତି 

ଗୋପାଳ ଚନ୍ଦ୍ର ଓଡ଼ିଆ ଜାତିକୁ ଯେ ନିବିଡ଼ ଭାବରେ ଭଲ ପାଉଥୂଲେ, ଏଥୁରେ 
ସନ୍ଦେହ ନାହିଁ । ବିଶେଷତଃ ଉତ୍କଳର ବିଶୁଦ୍ଧ ଘରୋଇ ଭାଷା ପ୍ରତି ସେ ଅଧବକ ଆସକ୍ତ 
ହୋଇ ପଡ଼ିଥିଲେ । ସେ କହିଥୁଲେ - “ଓଡ଼ିଆଭାଷା ଶୁଖିଲା ନୁହେଁ । ହାତ ଅଳସେ 
ନିଶ ବଙ୍କା ବୋଲି ଆଜି ଓଡ଼ିଆ ଭାଷା ପ୍ରତି ଆସ୍ଥା ନାହିଁ । ଅନ୍ତତଃ ଏହା ବଙ୍ଗଭାଷାର 
ସମକକ୍ଷ ହେବାପାଇଁ ଯୋଗ୍ୟ : : ।” 


ଗୋପାଳ ଚନ୍ଦ୍ର ଓଡ଼ିଆଭାଷାର ନ୍ୟାଯ୍ୟ ପ୍ରାପ୍ୟ ଦେବାକୁ ସମସ୍ତଙ୍କୁ ଆହ୍ଵାନ 
ଦେଇଥୁଲେ । 


ଗୋପାଳ ଚନ୍ଦ୍ର ଖାଣ୍ଟି ଓଡ଼ିଆ ଭାଷା - ଯାହାକି ଓଡ଼ିଆ ପୁଅର ମୁଖର ଭାଷା - 
ସଂଗ୍ରହ କରିବା ଦିଗରେ ଲାଗିପଡ଼ିଥଲେ । ଓକିଲାତି ତଥା ଅନ୍ୟାନ୍ୟ କାର୍ଯ୍ୟରେ ତାଙ୍କୁ 
ବିଭିନ୍ନ ଜାଗାକୁ ଯିବାକୁ ପଡ଼ୁଥୁଲା । ଯେଉଁଠି ଯାହା ପାଖରୁ ଯେମିତି ଶବ୍ଦଟିଏ ଶୁଣୁଥିଲେ, 
ତାହା ଅବିକଳ ସେଇ ଭାବରେ ପକେଟରେ ଥବା ଛୋଟ ଟିପା ଖାତାରେ ଲେଖି 
ରଖୁଥୂଲେ । ଗୋଟିଏ ଗୋଟିଏ ଶବ୍ଦକୁ ବିଭିନ୍ନ ଅଞ୍ଚଳ ଓ ବିଭିନ୍ନ ଜାତିର ଲୋକେ ଯେପରି 
ଭଙ୍ଗୀରେ ଉଚ୍ଚାରଣ କରୁଥୁଲେ, ସେଗୁଡ଼ିକୁ ଯତ୍ନର ସହିତ ଲେଖି ରଖୁଥିଲେ । ଗଉଡ଼, 
କମାର, କୁମ୍ଭାର, କେଉଟ, ବ୍ରାହ୍ମଣ, ଚଷା, କରଣ, ତେଲୀ ତଥା ଅନ୍ୟ ଅଚ୍ଛବ ଜାତିର 
ଲୋକଙ୍କ ଦ୍ଵାରା ବ୍ଯବହୃତ ହେଉଥୁବା ଶବ୍ଦଗୁଡ଼ିକୁ ମଣିମାଣିକ ଭଳି ଜ୍ଞାନ କରୁଥିଲେ । 
ତାଙ୍କୁ ଏ ଦିଗରେ ସାହାଯ୍ୟ କରିଥୁଲେ ରମ୍ପେଲାର ଭଭ୍ତଚରଣ ପତି, ସମ୍ବଲପୁରର 
ଗୋପୀନାଥ ଶତପଥୀ, ଗାଙ୍ଗପୁରର ଚୂଡ଼ାମଣି ନାୟକ ଓ ନଟବର ପାଣ୍ଡେ, ମେଦିନୀପୁରର 
ରାଧାନାଥ ପତି, ସିଂହଭୂମର କୃଷ୍ଣଚନ୍ଦ୍ର ଆଚାର୍ଯ୍ୟ ଜୟପୁରର ବିକ୍ରମଦେବ ବର୍ମା, ଗଞ୍ଜାମର 
ଜୟକୃଷ୍ଣ ଚ୍ୟାଉ ପଟ୍ଟନାୟକ, ବାଲୁଗୀର ଡାକ୍ତର ରାଧାଚରଣ ପଣ୍ଡା, ନୟାଗଡ଼ର 
ଗୋଦାବରୀଶ ମହାପାତ୍ର, ରାୟବାହାଦୁର ଅଜୟଚନ୍ଦ୍ର ଦାସ ପ୍ରଭୃତି । ତଥାପି ସେ ସମୟ 

ରମ୍ୟ ସାହିତ୍ଯସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୩୫ 


ଅଭାବରୁ ହେଉ ବା ଧନ ଅଭାବରୁ ହେଉ ବା ଉପଯୁକ୍ତ କର୍ମୀ ଅଭାବରୁ ହେଉ, ବହୁ 
ଘରୋଇ ଶବ୍ଦ, ଦେଶାଂଶ ପ୍ରଚଳିତ ଶବ୍ଦ, ବ୍ୟବସାୟ ଓ ସମାଜ ପ୍ରଚଳିତ ଶବ୍ଦ ଓ 
କଳାର ପାରିଭାଷିକ ଶବ୍ଦ ସଂଗ୍ରହ କରିପାରି ନ ଥିବାରୁ କ୍ଷୋଭ ପ୍ରକାଶ କରିଥୁଲେ । 


ସେ ଆବେଗଭର। ଭାଷାରେ ଲେଖିଛନ୍ତି - “'××× ଉକୁଳଭାଷୀ ଅଞ୍ଚଳର 
ପୁରପଲ୍ଲୀମାନ ବୃଲିପାରିଲି ନାହିଁ ××× ପୋକ ଖାଉଥୁବା, ଉଇ ଧରିଥିବା ସହସ୍ର 
ସହସ୍ର ପୁରୁଣା ପୋଥ୍‌ ଦେଖିପାରିଲି ନାହିଁ । ଗଞ୍ଜାମ ଅଞ୍ଚଳରେ ଓଡ଼ିଆମାନଙ୍କଦ୍ଧାରା 
ବ୍ୟବହୃତ ଶବ୍ଦମାନଙ୍କ ଉପରେ ତେଲୁଗୁମାନଙ୍କର ପ୍ରଭାବ ଦେଖାଇପାରିଲି ନାହିଁ ××× ।” 


ଏପରିକି ନେପାଳ, ଚୀନ, ଜାଭା, ବାଲୀଦ୍ଧୀପ, ଶ୍ୟାମ, ବର୍ମା, କାମ୍ମୋଡ଼ିଆ, 
ଆସାମ, ସିଂହଳ ପ୍ରଭୃତି - ଯେ କି ଓଡ଼ିଶା (କଳିଙ୍ଗ) ସମ୍ପକକରେ ଆସିଥିଲେ - 
ଦେଶମାନଙ୍କରେ ଓଡ଼ିଆ ଭାଷା କି ଚିହ୍ନ ଛାଡ଼ିଛି ତାହା ଜାଣିବାକୁ ଗୋପାଳ ଚନ୍ଦ୍ର ଯୋଜନା 
କରିଥୁଲେ । ମାତ୍ର ତାହା ନ କରିପାରିଥବାରୁ ଖେଦ ପ୍ରକାଶ କରିଥୁଲେ । 


ଖାଣ୍ଟି ଓଡ଼ିଆ ଶବ୍ଦ ସଂଗ୍ରହ କରିବା ନିଶା ତାଙ୍କଠାରୁ ଆଉ କାହାର ଅଧ୍ଵକ 
ଉତ୍କଳଖଣ୍ଡରେ ଥିବାର ଜଣାଯାଏ ନାହିଁ । 


ପୂର୍ଣ୍ଣଚନ୍ଦ୍ର ଭାଷାକୋଷ 

ଗୋପାଳ ଚନ୍ଦ୍ରଙ୍କ ସମୟ ପର୍ଯ୍ୟନ୍ତ ଓଡ଼ିଶାରେ ପୂର୍ଣ୍ଠା[ଙ୍ଗ ଅଭିଧାନ ନ ଥୁଲା । ଫଳରେ 
ପ୍ରାଚୀନ ଗ୍ରନ୍ତମାନଙ୍କରେ ଥିବା ଶ୍ଗୁଡ଼ିକର ପ୍ରକୃତ ଅର୍ଥ ବୁଝିବା ସାଧାରଣ ପାଠକ 
କାହିଁକି ପଣ୍ଡିତମାନଙ୍କ ପକ୍ଷେ ସମ୍ଭବ ନ ଥୁଲା । ଗୋପାଳ ଚନ୍ଦ୍ର ଏଥିପାଇଁ ଭାଷାକୋଷ 
ପ୍ରଣୟନ କରିବାରେ ଆଗ୍ରହୀ ହେଲେ । 

ଖାଣ୍ଟି ଓଡ଼ିଆ ଶବ୍ଦକୋଷ ସଙ୍କଳନ କରିବା ଦିଗରେ ଆଗ୍ରହ ସୃଷ୍ଟି କରିଥୂଲେ 
କଲେଜିଏଟ ସ୍ତ୍ରଲର ତକ୍ରାଳୀନ ପ୍ରଧାନ ଶିକ୍ଷକ ହଶ୍ତରସନ୍‌ ସାହେବ । ଏହା ପୂର୍ବରୁ 
ଅବଶ୍ୟ ଆମ୍‌ସ ସଟନ୍ନଙ୍କ ‘ଓଡ଼ିଆ ଭାଷାର୍ଥଭିଧାନ, ଜଗନ୍ନାଥ ରାଓଙ୍କ ‘ଉକକଳ ଅଭିଧାନ', 
ମଧୁସୂଦନ ରାଓଙ୍କ “ସୁଖବୋଧ ଅଭିଧାନ? ଓ ପଶ୍ଡିତ ଗୋପୀନାଥ ନନ୍ଦ ଶମ୍ମାଙ୍କ 
‘ଶବ୍ଦତରୁବୋଧ ଅଭିଧାନ! ପ୍ରଭୃତି କେତୋଟି ଅଭିଧାନ ସଙ୍କଳିତ ହୋଇଥଲା । ମାତ୍ର 
ଗ୍ରନ୍ଧଗୁଡ଼ିକରେ ଖାଣ୍ଟି ଓଡ଼ିଆ ଶବ୍ଦର ଅଭାବ ଅନୁଭୂତ ହେଉଥଲା । ଗୋପାଳ ଚନ୍ଦ୍ର ସେ 
ଅଭାବ ପୂରଣ ଦିଗରେ ମନ ଦେଲେ । ତାଙ୍କ ଜୀବନଧାରା ଅଲଗା ମୋଡ଼ ନେଲା । 

ଗୋପାଳ ଚନ୍ଦ୍ର କାହିଁକି ସଙ୍କଳନ କାର୍ଯ୍ୟରେ ବ୍ରତୀ ହେଲେ ତାହାର କାରଣ ନିଜେ 
ଉଲ୍ଲେଖ କରିଛନ୍ତି - “ଏହି ଅଭିଧାନ ସଙ୍କଳନ କରିବାପାଇଁ ଯେଉଁ ଭାଷାବିଜ୍ଞତା, 
ଅନୁସନ୍ଧିସା, ଅଧ୍ୟବସାୟ, ଶରପାଦ୍ତିତ୍ୟ, ଭ୍ରମଣଶୀଳତା, ××× ନାନା ପୁସ୍ତକରୁ ଶବ୍ଦ 
ସଂଗ୍ରହ କରିବାର ଶକ୍ତି ଓ ସମୟ ଆବଶ୍ୟକ, ତାହା ମୋର ନାହିଁ । ××× କେତେକ 
ସାହିତ୍ୟିକ ବନ୍ଧୁଙ୍କୁ ଏହା ଗ୍ରହଣ କରିବାକୁ ଅନୁରୋଧ କଲି । କିନୁ ଫଳତଃ ଏ କ୍ଷେତ୍ରରେ 

୮୩୬ ଯଶୋଦେହେ ଆୟୁଷ୍ମାନ୍‌ 


କାହାରିକୁ ନିଷ୍ଠାର ସହିତ ଅଗ୍ରସର ହେବା ଦେଖିଲି ନାହିଁ, ଏପରି ସ୍ଥଳରେ ଅଗତ୍ୟା ଏ 
ଗୁରୁଦାୟିତ୍ଵରେ ହସ୍ତକ୍ଷେପ କଲି ××× । ` 


୧୯୧୩ ମସିହାରୁ ୧୯୧୭ ମସିହା ପର୍ଯ୍ୟନ୍ତ ପାଞ୍ଚବର୍ଷ ମଧ୍ୟରେ ଲେଖକ ଶବ୍ଦଗୁଡ଼ିକ 
ସଂଗ୍ରହ କଲେ । ୧୯୧୯ ମସିହା ଅକ୍ମୋବର ମାସ ୩ ତାରିଖରୁ ସଙ୍କଳନ କାର୍ଯ୍ୟ 
ଆରମ୍ଭ ହେଲା । ସଜ୍ୀକରଣ କାର୍ଯ୍ୟ ମଧ୍ଯ ଚାଲିଲା ୧୯ ୨୭ ମସିହା ପର୍ଯ୍ୟନ୍ତ । ପାଣ୍ଡୁଲିପି 
ପ୍ରସ୍ତୁତି କାର୍ଯ୍ୟ ଶେଷ ହେବା ପରେ ସମା୍ଜନ ବା ସାଫି କାର୍ଯ୍ୟ ଆରମ୍ଭ ହେଲା ୧୯୨୮ 
ମସିହାରେ । ଏହି କାର୍ଯ୍ୟରେ ଦୁଇଜଣ ଓଡ଼ିଆଭାଷା ଅଭିଜ୍ଞ ପଣ୍ଡିତ ଓ ଦୁଇଜଣ ସଂସ୍କୃତ 
ଭାଷା ଓ ସାହିତ୍ୟର ବିଦ୍ଧାନ୍‌ ସାହାଯ୍ୟ କଲେ ! ପୀତାମ୍ବରୀ ଦେବୀ ହିଁ ଥଲେ ତାଙ୍କର 
ପ୍ରଧାନ ସହକର୍ମିଣୀ । ଅନ୍ଯ ଯେଉଁ ବିଦ୍ଧାନ୍‌ମାନେ ସାହାଯ୍ୟ କରୁଥିଲେ, ସେମାନେ 
ହେଲେ ପହଶ୍ଚିତ କୁଳମଣି ଦାସ କାବ୍ୟତୀର୍ଥ, କୃଷ୍ଣଚନ୍ଦ୍ର ମିଶ୍ର ନାରୀକବି ଅପର୍ଣ୍ଣା ଦେବୀ, 


ସଣ୍ତଭକ୍ର 
ଓଡ଼ିଆ ଗ୍ଵଷାଭ୍ରେଷ। 

ରମ୍ୟ ସାହିତ୍ଯସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୩୭ 


ରାଧାନାଥ ରଥ, ଶଶିଭୂଷଣ ରଥ ପ୍ରଭୃତି । ବାଗ୍ୀ ବିଶ୍ବନାଥ କରଙ୍କ ପ୍ରତ୍ୟକ୍ଷ ତତ୍ମାବଧାନରେ 
ଉତ୍କଳ ସାହିତ୍ୟ ପ୍ରେସରେ ଏହାର ମୁଦ୍ରଣ କାର୍ଯ୍ୟ ଚାଲିଲା । ପ୍ର ସଂଶୋଧନ କରୁଥଲେ 
ନିଜେ ବିଶ୍ଵନାଥ କର, କୁଳମଣି ଦାସ. ପଶ୍ଡିତ ନୀଳକଣ୍ଠ ଦାସ ଓ ପଣ୍ତିତ କୃଷ୍ଣଚନ୍ଦ୍ର କର । 


ଭାଷାକୋଷ ଏକ ଚାତୁର୍ଭାଷିକ ଅଭିଧାନ ହୋଇଥ୍‌ବାରୁ ଏଥରେ ହିନ୍ଦୀ, ବଙ୍ଗଳା ଓ 
ଇଂରାଜୀ ଭାଷାର ପଣ୍ଡିତମାନେ ପ୍ରତକ୍ଷ ଭାବରେ ଅଂଶ ଗ୍ରହଣ କରୁଥିଲେ । 

୧୯୨୮ ମସିହାରେ ସାଫି କ ଯ୍ୟ ଆରମ୍ଭ ହୋଇ ୧୯୩୦ ମସିହାରେ ଶେଷ 
ହେଲା । ସେତେବେଳେ ଏହାର ଆକ ନ ଥୁଲା ଫୁଲସ୍ଢେପ କାଗଜରେ ପ୍ରାୟ ୩୦,୦୦୦ 
ପୃଷ୍ଠା । ୧୯୩୦ ମସିହାରେ ନମୁନାସ୍ଵ୍‌ୱପ ୧୮ ପୃଷ୍ଠାର ଏକ ପୁସ୍ତିକା ପ୍ରକାଶ ପାଇଲା । 
ଉକ୍ତ ପୂସ୍ତିକାକୁ ବିଶିଷ୍ଟ ବ୍ୟକ୍ତି ତଥା ଅନୁଦ୍ଠଯ୍‌ ନଗୁଡ଼ିକ ମଧ୍ଯରେ ବାଣ୍ଟି ଦିଆଗଲା । 

ଭାଷାକୋଷ ରଚନା ସମୟରେ ବହୁ ବିଶିଞ୍ଚ ବ୍ୟକ୍ତିଙ୍କଠାରୁ ଆଶୀର୍ବାଦ ମିଳିଥୁଲା 
୧୯୨୭ ମସିହାରେ ମହାତ୍ମା ଗାନ୍ଧୀ କଟକ ଆସିଥୁଲ । ଗୋପାଳ ଚନ୍ଦ୍ରଙ୍କ ଗୃହରେ 
ତାଙ୍କର ରହିବାର ବ୍ୟବସ୍ଥା ହୋଇଥଲା । ସେ ସଙ୍କଳନ କାର୍ଯ୍ୟ ଦେଖି ବିସ୍ମୟ ପ୍ରକାଶ 
କରିଥୁଲେ । ପଣ୍ଡିତ ଗୋପବନ୍ଧୁ ମଧ୍ଯ ସମାଜ” ସମ୍ପାଦକୀୟରେ `“ ପୂଣମାରେ ପୂର୍ଣ ' 
ଶିରୋନାମରେ 'ଭାଷାକୋଷ”ର ପ୍ରଶଂସା କରିଥୁଲେ । ପାଣ୍ଡୁଲିପିଟି ଅନାକ୍ଷ କରି 
ରେଭରେଶ୍ଡ ପେକ୍୍‌ ସାହେବ ଅଭିଧାନକୁ ଓଡ଼ିଆ ସାହିତ୍ୟର ଏକ ମାଇଲଖୁଣ୍ଟ ବୋଲି 
ମନ୍ତବ୍ୟ ଦେଇଥୁଲେ । ଓଡ଼ିଶାର ସମସ୍ତ ପତ୍ରପତ୍ରିକା, ଯଥା : ‘ଉକୁଳ ସାହିତ୍ୟ ', ଆଶା", 
‘ଗଡ଼ଜାତ ବାସିନୀ', ‘ୟଙ୍ଗ ଉତ୍କଳ” ଅନୁକୂଳ ମନ୍ତବ୍ୟମାନ ଦେଇ ଗୋପାଳ ଚନ୍ଦ୍ରଙ୍କୁ 
ଉତ୍ସାହିତ କରିଥୂଲେ । : 

ପାଣ୍ଡଲିପି ପ୍ରସ୍ତୁତ ହେବାପରେ ପ୍ରକାଶନ ପାଇଁ ବିପୁଳ ଅର୍ଥ ଆବଶ୍ୟକ ହେଲା । 
ଓଡ଼ିଶା ଓ ଗଡ଼ଜାତ ଅଞ୍ଚଳର ରାଜା, ମହାରାଜା ଓ ମହନ୍ତମାନେ ଏଥୁପାଇଁ ଅର୍ଥ ପ୍ରଦାନ 
କଲେ । ମୟୂରଭଞ୍ଜର ତକ୍କାଳୀନ ମହାରାଜା ପ୍ରତାପଚନ୍ଦ୍ର ଭଞ୍ଜଦେବ ଗ୍ରନ୍ର ମୁଦ୍ରଣ ଖଟ 
ପାଇଁ ପ୍ରଥମ କିସ୍ତିରେ ଆଠହଜାର ଟଙ୍କା ଦେଲେ । ପରେ କଳେବର ବୃଦ୍ଧି ଦୃଷ୍ଟିରୁ ଆଉ 
ପାଞ୍ଚହଜାର ଟଙ୍କା ଦାନ କଲେ । ମହାରାଜା ତାଙ୍କର ସ୍ଵର୍ଗତ ଭ୍ରାତା ପୂର୍ଣ୍ଚନ୍ଦ୍ରଙ୍କ ନାମ 
ଅନୁସାରେ ଗ୍ରନ୍ଧର ନାମ ପୂର୍ଣ୍ଣଚନ୍ଦ୍ର ଭାଷାକୋଷ” ରଖିବାକୁ ଅନୁରୋଧ କରିଥୁଲେ । 
ଫଳରେ ଏହାର ନାମ ପୂର୍ଣ୍ଣଚନ୍ଦ୍ର ଭାଷାକୋଷ” ରଖାଗଲା ! 

ଗୋପାଳ ଚନ୍ଦ୍ର ପ୍ରହରାଜ ଗ୍ରନ୍ଧର ପ୍ରଥମରୁ ଷଷ୍ଠ ପର୍ଯ୍ୟନ୍ତ ଖଣ୍ଡଗୁଡ଼ିକୁ ବିଶିଷ୍ଟ ବ୍ୟକ୍ତିଙ୍କୁ 
ଉତ୍ସର୍ଗ କରିଥୁଲେ । ସେମାନେ ହେଲେ ସାର୍‌ ଜନ୍ନ ହବାକ୍୍‌, ଏମ୍‌.ଏଫ.ପେକ୍‌, ରାଜେନ୍ଦ୍ର 
ପ୍ରସାଦ ଦେବ, ବିକ୍ରମ ଦେବ ବର୍ମା, କୃଷ୍ଣଠଚନ୍ଦ୍ରମଜପତି ଓ ନାରାୟଣ ଦେବ । ଭାଷାକୋଷର 
ଷଷ୍ଠ ଭାଗ ପ୍ରକାଶ ପରେ ତାଙ୍କୁ ଉତ୍କଟ ଅଭାବର ସମ୍ମୁଖୀନ ହେବାକୁ ପଡ଼ିଲା । ସେଥୁପାଇଁ 
ସେ ଭାରତର ବଡ଼ଲାଟ ଲିନ୍ନଲିଥଗୋଙ୍କୁ ଦିଲ୍ଲୀରେ ସାକ୍ଷାତ୍‌ କରିଥଲେ । ଏହି ସାକ୍ଷାତ୍‌ 
ସମୟରେ ପୀତାମ୍ବରୀ ଦେବୀ ତାଙ୍କ ସହିତ ଥିଲେ । ସାକ୍ଷାତ୍‌ ସମୟ ମାତ୍ର ୫ ମିନିଟ 

C୩୮ ଯଶୋଦେହେ ଆୟୁଷ୍ମାନ୍‌ 


ଥିଲା, ମାତ୍ର ଭାଷାକୋଷ ଦେଖି ବଡ଼ଲାଟ ଏପରି ମୁଗ୍ଧ ହୋଇ ପଡ଼ିଲେ ଯେ କଥାବାରା 
ଏକଘଣ୍ଟା ଟପିଗଲା । ଗୋପାଳ ଚନ୍ଦ୍ର ମଧ୍ଯ ବଡ଼ଲାଟଙ୍କୁ ଭାଷାକୋଷ ପ୍ରଥମରୁ ଷଷ୍ଠଭାଗ - 
ଏମିତି ଛଅଖଣ୍ଡ ଗ୍ରନ୍ଥ ଉପହାର ସ୍ଵରୂପ ଦେଲେ । ସପ୍ତମ ଖଣ୍ଡ ମଧ୍ଯ ତାଙ୍କୁ ହ ଉତ୍ସଗ କଲେ । 


ପୂର୍ଣ୍ଣଚନ୍ଦ୍ର ଡଡ଼ିଆ ଭାଷାକୋଷ ରେ ସ୍ଥାନ ପାଇଥ୍‌ବା ମୋଟ ଶବ୍ଦ ସଂଖ୍ୟା ହେଉଛି ' 
୧ ଲକ୍ଷ ୮୫ ହଜାର । ସାତଖଣ୍ଡ ଗ୍ରନ୍ରର ମୋଟ ପୃଷ୍ଠା ସଂଖ୍ୟା ହେଉଛ ୯୫୦୩ । ଉକ୍ତ 
ଗ୍ରନ୍ଥ ସଙ୍କଳନପାଇଁ ଗୋପାଳ ଚନ୍ଦ୍ର ପ୍ରହରାଜଙ୍କୁ ୨୭ ବର୍ଷ ସମୟ ଲାଗିଥୁଲା । ପ୍ରାୟ 
ଏକଲକ୍ଷ ପଚିଶ ହଜାର ଟଙ୍କା ତାଙ୍କୁ ବ୍ୟୟ କରିବାକୁ ପଡ଼ିଥିଲା । 


ମୁଦ୍ରିତ ପୁସ୍ତକକୁ ଓଡ଼ିଶା କମିସନର ରେଭରେଣ୍ଡ ପେକ୍୍‌ ୟୁରୋପ, ଇଂଲଣ୍ଡ ଓ 
ଆମେରିକାର ପ୍ରସିଦ୍ଧ ଗ୍ରନ୍ଥାଗାର ଓ ସାହିତ୍ଯକ ଅନୁଷ୍ଠାନମାନଙ୍କୁ ପଠାଇଲେ । ଏହା 
ଫ୍ରାନ୍ସ ଜର୍ମାନୀ, ଇଟାଲୀ, ନର ପ୍ରଭୃତି ଦେଶରେ ଆଦରଲାଭ କଲା । ଇଟାଲୀ 
ବିଶ୍ଵବିଦ୍ୟାଳୟର ମୁଖପତ୍ରରେ ଗୋପାଳ ଚନ୍ଦ୍ର ପ୍ରହରାଜଙ୍କର ଉଦ୍ୟମର ଉଚ୍ଚ ପ୍ରଶଂସା 
ହୋଇଥିଲା । ବିଶ୍ଵକବି ରବୀନ୍ଦ୍ରନାଥ ମଧ୍ଯ ଏକ ପତ୍ରରେ ବିଶ୍ଵଭାରତୀ ବିଶ୍ଵବିଦ୍ୟାଳୟରେ 
ଏହା ଗବେଷଣାପାଇଁ ବ୍ୟବହୃତ ହେଉଥ୍‌ବା ଉଲ୍ଲେଖ କରି ସଙ୍କଳକ ଗୋପାଳଚନ୍ଦ୍ର 
ପ୍ରହରାଜଙ୍କୁ ହାର୍ଦିକ ଧନ୍ୟବାଦ ଜ୍ଞାପନ କରିଥଲେ । ପୃଥବୀବିଖ୍ୟାତ ଭାଷାତତ୍ବଵବବିତବ ଡଃ 
ସୁନୀତି କୁମାର ଚାଟାର୍ଜୀ ମଧ୍ଯ ଭାଷାକୋଷର ଭୂୟସୀ ପ୍ରଶଂସା କରିଥଲେ । 


ସମ୍ମାନ ଓ ସନମ୍ବର୍ବନା 

୧୯୩୩ ମସିହା ସେପ୍ନେମ୍ବର ମାସ ୧୬ ତାରିଖରେ ଗୋପାଳଚନ୍ଦ୍ର ପ୍ରହରାଜଙ୍କ 
କୈଶୋର -ଇ ହିନ୍ଦ ଉପାଧୂ ଦିଆଗଲା । ଆନ୍ଧ୍ର ଭାରତୀତୀର୍ଥ ବିଶ୍ଵବିଦ୍ୟାଳୟ ମଧ୍ଯ ଗୋପାଳ 
ଚନ୍ଦ୍ରଙ୍କୁ ସାହିତ୍ଯ ବିଶାରଦ ଉପାଧ୍‌ ପ୍ରଦାନ କଲା । ୧୯୩୪ ମସିହା ଅପ୍ରେଲ ମାସ 
୧୫, ୧୬ ତାରିଖରେ ଧରାକୋଟର ରାଜାସାହେବଙ୍କ ସଭାପତିତ୍ଵରେ ହୋଇଥୁବା 
ନିଖିଳ ଉତ୍କଳ କବି ସମ୍ମିଳନୀରେ ମଧ୍ଯ ତାଙ୍କୁ ସମ୍ବର୍ବନା ଦିଆଯାଇଥୁଲା । 


୧୯୩୬ ମସିହାରେ ଗୋପାଳ ଚନ୍ଦ୍ର ପ୍ରହରାଜଙ୍କୁ ଭାରତ ସରକାର ରାୟବାହାଦୁର 
ଉପାଧ୍ୁବରେ ଭୂଷିତ କଲେ । 


ସମାଲୋଚନା 


| ସମଗ୍ର ଭାରତବର୍ଷରେ ସଙ୍କଳିତ ଅଭିଧାନଗୁଡ଼ିକ ମଧ୍ୟରେ ପୂର୍ଣ୍ଣଚନ୍ଦ୍ର ଭାଷାକୋଷ 
ସବପ୍ରଥମ ଥୁଲା କହିଲେ ଚଳେ । ଭାରତୀୟ ଭାଷାଗୁଡ଼ିକରେ ସଙ୍କଳିତ ବହୁଭାଷୀ 
ଅଭିଧାନଗୁଡ଼ିକରେ ଗୁଜୁରାଟୀ ଭାଷାର ଏବ୍.ଏନ୍‌ .ଶିବାଜୀରାଓ ଗାଇକ୍ଉଆଡ଼ଙ୍କଦ୍ଵାରା 
“ଶିବାଜୀ ଶାସନ କଳ୍ପତରୁ” ( ୧୯୩୧) ଏକ ଅଷ୍ଟଭାଷିକ ଅଭିଧାନ ଅଟେ । ମାତ୍ର 
କଳେବର ଓ ଗୁଣାତ୍ମକ ଦୃଷ୍ଟିରୁ ଗୋପାଳଚନ୍ଦ୍ରଙ୍କ ଚାତୃର୍ଭାଷିକ ପୂର୍ଣ୍ଣଚନ୍ଦ୍ର ଓଡ଼ିଆ 
ଭାଷାକୋଷ” ଯେ ଏକ ସ୍ଵତନ୍ତ୍ର ଭିନ୍ନ ରୁଚିର ଗ୍ରନ୍ଛୟ ଏହା ସମସ୍ତେ ସ୍ଵୀକାର କରନ୍ତି । 

ରମ୍ୟ ସାହିତ୍ୟସ୍ରଷ୍ଟା ଗୋପାଳ ଚନ୍ଦ୍ର ପ୍ରହରାଜ ୮୩୯ 


ଅଭିଧାନଟି ସର୍ବଜନ ପ୍ରଶଂସିତ ହେଲା, ଏଥରେ ସନ୍ଦେହ ନାହିଁ । ମାତ୍ର ସବୁ 
ଗ୍ରନ୍ଥର ସମାଲୋଚକ ବା ନିନ୍ଦୁକ ଥୁବା ଭଳି, 'ଭାଷାକୋଷ”ର କେତେକ ନିନ୍ଦୁକ ମଧ୍ଯ 
ବାହାରିଲେ । ସେମାନଙ୍କ ମଧ୍ଯରେ ଅଗ୍ରଗଣ୍ୟ ହେଉଛନ୍ତି 'ନିଆଖୁଣ୍ଟା'ର ସମ୍ପାଦକ 
ଗୋଦାବରୀଶ ମହାପାତ୍ର ଓ ସବୁଜ ଯୁଗର କବି ଶରତ ଚନ୍ଦ୍ର ମୁଖାର୍ଜ୍ଚୀ । ଅଧ୍ୟାପକ 
ବସନ୍ତ କୁମାର ବେହୁରା ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷରେ ଭୁଲଂ ଶୀର୍ଷକ ପ୍ରବନ୍ଧରେ 
‘ସହକାର ପତ୍ରିକାରେ କେତେକ ତୁଟି ସମ୍ପର୍କରେ ଆଲୋଚନା କରିଥଲେ । ‘ନିଆଁଖୁଣ୍ଟା 'ର 
ସମ୍ପାଦକ ଗୋଦାବରୀଶ ମହାପାତ୍ର ଗ୍ରନ୍ଧଧରେ ଥ୍‌ବା ପ୍ରମାଦଗୁଡ଼ିକ ଦର୍ଶାଇ ଏହାକୁ 
'ପାଳକୋଷ” ଆଖ୍ୟା ଦେଲେ । ୧୯୦୦ ମସିହା ଅକ୍ନୋବର ମାସ ୨ ତାରିଖ ସଂଖ୍ୟାର 
ମୁଖପୃଷ୍ଠାରେ ପ୍ରହରାଜ ଓ ପୀତାମ୍ବରୀ ଦେବୀଙ୍କ ଦିଲ୍ଲୀଯାତ୍ରାର ବ୍ୟଙ୍ଗଚିତ୍ର ଦେଇଥୂଲେ । 
ଏହା ପାଖରେ ଦ‘ଦିଲ୍ଲୀଯାତ୍ରାଂ ଶିରୋନାମରେ କବିତାଟିଏ ପ୍ରକାଶ କରିଥଲେ । ସେହି 
କବିତାର କେତୋଟି ପଦ - 
' ପାଳକୋଷ ପ୍ରାୟ ପାଳକେ 
ପଦେ ରଖ ହେ ଚିତ୍ତ 
କରନ୍ତି ଶ୍ରୀ ଦିଲ୍ଲୀ ବିଜୟ 
ଦାଣ୍ଡେ ଦେଖ ସଙ୍ଗାତ । 
XXX XXX XXX 
ପାଳକୋଷ ପିତାମାତା ଏ ଦେଖ 
ଯାଆନ୍ତି ଦାଣ୍ଡେ 
ଓଡ଼ିଆଙ୍କୁ ଲେଖିପାରନ୍ତି ଭାରବାହୀ 
ଯେ ଚାଣ୍ଡେ 
XXX XXX XXX 
ଜାତି ନାଁ ପକା ବୀର ଏ 
ଦେଇ ଜାତିକି ଗାଳି 
ତଥାପି ବୋଲନ୍ତି ଏ ଦେଶେ 
ଜ୍ଞାନ ବିଭବଶାଳୀ - 
ଭାଷାକୋଷ "ରେ ଓଡ଼ିଆମାନଙ୍କୁ ଭାରବାହକ ବୋଲି ଉଲ୍ଲେଖ କରାଯାଇଥୂଲା । 
ଫଳରେ ଉଜ୍ସଳୀୟମାନଙ୍କ ମଧ୍ଯରେ ଦାରୁଣ ଆଘାତ ଲାଗିବା ସ୍ଵାଭାବିକ । 
ଓଡ଼ିଶାର ଆଉଜଣେ ଲବ୍ଧପ୍ରତିଶ୍ଠ କବି ଲକ୍ଷ୍ମୀକାନ୍ତ ମହାପାତ୍ର ମଧ୍ଯ ପରବ କାଳରେ 
ଡଗର” ପତ୍ରିକାରେ କେତେକ ଭ୍ରମ ଦର୍ଶାଇ ଏହାକୁ ଅର୍ଵଚନ୍ଦ୍ର ଦେଢ଼ିଆ ଭାଷାକୋଷ ' 
ଆଖ୍ୟା ଦେଇଥିଲେ । 
ଗୋପାଳ ଚନ୍ଦ୍ର ମଧ୍ୟ ସମାଲୋଚକମାନଙ୍କର ଆକ୍ଷେପର ଉତ୍ତର ଦେବାକୁ ହେଳା 
କରି ନ ଥିଲେ । ସେ ଲେଖିଥିଲେ - “ଆପେ କାମ କରିବା ନାହିଁ, କିନୁ ଅନ୍ୟ ଯେ କରିବ 

୮୪୦ ଯଶୋଦେହେ ଆୟୁଷ୍ମାନ୍‌ 


ତାକୁ ଶୋଧୂବା, ତାର ଅନିଷ୍ଟ ଚିନ୍ତା କରିବା, ତାର ଦୁର୍ନାମ କରିବା, ××× ତା କାର୍ଯ୍ୟରେ 
ପ୍ରକାଶ୍ୟରେ ଓ ପ୍ରଚ୍ନ ଭାବରେ ବାଧା ଜନ୍ମାଇବାରୂପକ ବତରେ ମୋର କେତେଗୁଡ଼ିଏ 
ବନ୍ଧୁ ଆଜକୁ ୫, ୭ ବର୍ଷ ହେଲା ଲାଗିଛନ୍ତି । ××× କିନୁ ଭାଷାକୋଷର ପ୍ରଥମ ଓ ପରବ 
ଖଣ୍ଡମାନ ପ୍ରକାଶିତ ହେବା ଦେଖି ସେମାନଙ୍କର ପିଳେହି ପାଣି ହୋଇ ଯାଉଛି । 

ଉତ୍କଳର ଜଣେ ବରେଣ୍ୟ ସାହିତ୍ୟିକ ତଥା ଆଲୋଚକ ଡଃ କୁଞ୍ଜବିହାରୀ ଦାଶଙ୍କ 
ମତରେ - “ଆଧୁନିକ ଉତ୍କଳୀୟ ସାରସ୍ଵତ ମନ୍ଦିରର ଏକ ମହାନ୍‌ ସ୍ତମ୍ଭ - ଭାଷାକୋଷ 
ରାଷା ଓ ଭାସ୍ପର୍ଯ୍ୟର ଏକ କୋଣାର୍କ ।” 


ଢଗ -ଢମାଳି-ବଚନ 

ଏହାର ପ୍ରଥମ ଓ ଦ୍ବିତୀୟ ଭାଗର ଚଙତୟିତା ହେଉଛନ୍ତି ଗୋପାଳ ଚନ୍ଦ୍ର ପ୍ରହରାଜ 
ଓ ପୀତାତ୍ବରୀ ଦେବୀ । ଏଥୁରେ “ଅଂ ଠାରୁ ' କ୍ଷ? କ୍ରମରେ ଓଡ଼ିଶାର ପ୍ରଚଳିତ ଢଗଢମାଳି, 
ପ୍ରବଚନ ଓ ଶାସ୍ତ୍ର ବଚନ ପ୍ରଭୂତି ରହିଛି । 


ସମାଲୋଚନା ସାହିତ୍ୟ 
ଗୋପାଳ ଚନ୍ଦ୍ର ମଧ୍ୟ ସମାଲୋଚନା ସାହିତ୍ୟ ସୃଷ୍ଟି କରିଥୁଲେ । ତାଙ୍କ 
ଆଲୋଚନାମୂଳକ ଲେଖା ଦୁଇ ଖଣ୍ଡ ଓଡ଼ିଆ ପୁସ୍ତକ” ‘ଉକକଳ ସାହିତ୍ୟରେ ପ୍ରକାଶିତ 
ହୋଇଥଲା । ଏଥୁରେ ଲେଖକ ଫକୀରମୋହନଙ୍କର ‘ଛ'ମାଣ ଆଠଗୁଣ୍ଠ” ଓ ରାମଶଙ୍କରଙ୍କ 
ଯୁଗ ଧର୍ମୀ ପୁସ୍ତକ ଦ୍ଵୟର ସବିଶେଷ ଆଲୋଚନା କରିଛନ୍ତି । ଏହି ଆଲୋଚନା ଅତି 
ଉଚ୍ଚକୋଟୀର ହୋଇଥବା ଜଣାଯାଏ । ‘ଛ”ମାଣ ଆଠଗୁଣ୍ଡଂ ଉତ୍କଳ ସାହିତ୍ୟର ଗଦ୍ଯ 
ବିଭାଗରେ ଏକ ନବଯୁଗର ସୂତ୍ରପାତ କରିଥୂଲା ବୋଲି ସେ ଏହି ପ୍ରବନ୍ଧରେ ମତ ଦେଇଛନ୍ତି । 
“ମହାତ୍ମା ଚନ୍ଦ୍ରଶେଖର ଶୀର୍ଷକ ପ୍ରବନ୍ଧରେ ସେ ସାମନ୍ତ ଚନ୍ଦ୍ରଶେଖରଙ୍କ ମହତ୍ସ ପ୍ରତିପାଦନ 
କରିଛନ୍ତି । ' ପ୍ରାଚୀନ ଭାରତର ଆଚାର ବ୍ୟବହାର” ଓ “ହିନ୍ଦୁ ସମାଜର ଆଧୁନିକ ଖ୍ୟାତି' 
ତାଙ୍କର ଆଉ ଦୃଇଟି ପ୍ରବନ୍ଧ ରଚନା । ପ୍ରଥମଟିରେ ସେ ଆର୍ଯ୍ୟମାନଙ୍କ ଆଦିମ ବାସସ୍ଥାନ, 
ବିବାହ ପ୍ରଥା, ଜାତିଭେଦ, ଖାଦ୍ୟ, ଧନସଂପରି, ସାମାଜିକ ଅନୁଷ୍ଠାନ ପ୍ରଭୃତି ଉପରେ 
ଆଲୋଚନା କରିଛନ୍ତି । ହିନ୍ଦୁଧର୍ମର ଆଲୋଚନା କରିବାକୁ ଯାଇ ସେ କହିଛନ୍ତି ଯେ ହିନ୍ଦୁଧର୍ମ 
ରକ୍ଷଣଶୀଳ ନୁହେଁ । ଯୁଗ ରୁଚି ଅନୁଯାୟୀ ଏହାର ମଧ୍ଯ ପରିବର୍ଭନ ଘଟୁଛି । 
ଫକୀରମୋହନ ଗୋପାଳ ପ୍ରହରାଜଙ୍କ ଲେଖାର ପ୍ରଶଂସା କରିଛନ୍ତି ଗୋଟିଏ 
କବିତାରେ । ତାର କେତୋଟି ପଦ - 
“ଶିଖିବାକୁ ଇଛୁ। ଥଲା ଚଳନ୍ତି ଓଡ଼ିଆ 
ସାହିତ୍ୟରେ ଭେଟିଗଲି ଗୋପାଳପୁରିଆ 
କିପାଇଁ ମରିବି ବୁଲି ଗାଏଁ ଗାଏଁ 
ଭାଗବତ ଟୁର୍ଗିଠାରୁ ନନା ପାଞ୍ଜି ଯାଏ । 

ରମ୍ୟ ସାହିତ୍ୟସ୍ରଷ୍ଠା ଗୋପାଳ ଚନ୍ଦ୍ର ପ୍ରହରାଜ ୮୪୧ 


ଘରକଥା ଘର ଭାଷା ଠିକ୍‌ ଠିକ୍‌ ଲେଖା 
ଓକିଲଙ୍କ ଠକପଣ ଲେଖ ନାହିଁ ଏକା । 

ସତ ଦୁଇ ଚାରିପଦ ଯାଇଛନ୍ତି ଗାଇ 

ତାହା ମଧେ ଆପଣାକୁ ବଞ୍ଚାଇ ବଞ୍ଚାଇ । 
ପାଇଲି ଅସଲ ଚିଜ ହେଉ ତାହା ଛଡ଼ା, 
ନିରୋଳ ଓଡ଼ିଆ କଥା ଥିଲା ମୋର ଲୋଡ଼ା । 
ପଢ଼ିଲି ସାହିତ୍ୟ ବସି ପହରେକ ଆଜ, 

ଠିକ୍‌ ଠିକ୍‌ ଗାଇ ଯାଇଛନ୍ତି ପ୍ରହରାଜ ।' 


ଶେଷ ଜୀବନ 
` ପୀତାମ୍ବରୀ ଦେବୀ କଟକ ଆସି ଗୋପାଳ ଚନ୍ଦ୍ରଙ୍କ ଘରେ ରହିବା ବିଷୟ ଆଗରୁ 
ବଣ୍ଠିତ । ଗୋପାଳ ଚନ୍ଦ୍ର ପୀତାମ୍ବରୀ ଦେବୀଙ୍କ ପାଇଁ ଅନେକ କିଛି କରିଥଲେ । ସ୍ଵାମୀଙ୍କ 
ସମ୍ପଭିରେ ପୀତାମ୍ବରୀଙ୍କ ଅଧୂକାର ସାବ୍ୟସ୍ତ ପାଇଁ ଗୋପାଳ ଚନ୍ଦ୍ର ନ୍ୟାୟାଳୟର ଦ୍ବାରସ୍ଥ 
ହୋଇଥୂଲେ । ସେ ମଧ୍ଯ ଜିତିଥୂଲେ । ପିତାମ୍ବରୀ ଦେବୀ ଶାଶୂଘର ସମ୍ପଭିର ଅଧ୍ବକାରିଣୀ 
ହେଲେ ।! ଗୋପାଳ ଚନ୍ଦ୍ର ମଧ୍ଯ ବିଧବା ପୀତାତ୍ବରୀ ଦେବୀଙ୍କ ତତ୍ସାବଧାରକ ଭାବରେ 
ନିଯୁକ୍ତି ପାଇଲେ । 
ଗୋପାଳଚନ୍ଦ୍ରଙ୍କ ପତ୍ନୀ ମୁକ୍ତାଦେବୀ ଘରଧନ୍ଦାରେ ବୁଡ଼ି ରହିଥୂଲେ । ଜମିଦାରୀର 
ହାନିଲାଭ, ଗୃହ ନିମାଣ ପ୍ରଭୁତି କାର୍ଯ୍ୟରେ ବ୍ୟସ୍ତ ରହୁଥିଲେ । ନିଜ ସ୍ଵାମୀ ଓ କନ୍ୟାପ୍ରତିମା 
ପୀତାତ୍ବରୀ ଦେବୀଙ୍କ ମଧ୍ଯରେ ଗଢ଼ି ଉଠୁଥବା ସମ୍ପର୍କ ବିଷୟରେ ବାର କଥା ଶୁଣିଲେ 
ମଧ୍ଯ ପ୍ରଥମେ ପ୍ରଥମେ ସେ ଶୁଣାକଥା ଉପରେ ଗୁରୁତ୍ଵ ଦେଇ ନ ଥଲେ । ମାତ୍ର 'ଢଗ- 
ଢମାଳି -ବଚନ”'ର ପ୍ରଥମ ଭାଗ ପ୍ରକାଶ ପାଇଲା । ପୀତାମ୍ବରୀ ସେଥିରେ ସହଯୋଗିନୀ 
ଥିଲେ । ‘ଭାଷାକୋଷ”ର ସହକର୍ମିଣୀ ମଧ୍ୟ ହେଲେ । ଫଳରେ ପୀତାମ୍ବରୀଙ୍କୁ କେନ୍ଦ୍ର 
କରି ସ୍ଵାମୀ ଓ ସ୍ତ୍ରୀଙ୍କ ମଧ୍ୟରେ ମନାନ୍ତର ସୃଷ୍ଟି ହେଲା । ମୁକ୍ତାଦେବୀ କଟକ ଛାଡ଼ି ଗ୍ରାମକୁ 
ପଳାଇଲେ । ଗ୍ରାମ ସହିତ ଗୋପାଳଚନ୍ଦ୍ର ମଧ୍ୟ ସମ୍ପର୍କ ତୃଟାଇ ଦେବାକୁ ଚାହିଁଲେ । 
ଗ୍ରାମରେ ମା ଓ ପୁଅ ଚନ୍ଦ୍ରଶେଖର ରହିଲେ | କେହି କାହା ମୁଖକୁ ଚାହିଁଲେ ନାହିଁ । 
ଗୋପାଳଚନ୍ଦ୍ର ବୃଦ୍ଧ ହୋଇ ଆସୁଥଲେ । କିନ୍ତୁ କାମନାକୁ ସତେଜ ରଖିବାପାଇଁ 
ଚେଷ୍ଟିତ ଥଲେ । ପୀତାତ୍ବରୀ ଦେବୀଙ୍କୁ ଖୁସି କରିବାପାଇଁ ବେହେଲା, ହାରମୋନିୟମ 
ପ୍ରଭୃତି ବାଦ୍ୟଯନ୍ତ୍ର ଶିଖାଇବାର ବ୍ଯବସ୍ଥା କରିଥଲେ । ଉଭୟେ ଗାଡ଼ିରେ ବସି ବିଶିଷ୍ଟ 
ବ୍ୟକ୍ତିମାନଙ୍କ ଗୃହକୁ ଯାଉଥିଲେ । ପୀତାମ୍ବରୀ ଦେବୀ ‘ଭାଷାକୋଷ ଆଶ୍ରମରେ 
ପ୍ରଜାପତିଟିଏ ପରି ଉଡ଼ି ବୁଲୁଥିଲେ । କେବଳ ରୂପର ଜାଲରେ ତାଙ୍କୁ ଯେ ବାନ୍ଧି ରଖିଥୂଲେ 
ତାହା ନୁହେଁ, ତାଙ୍କ ସେବାରେ ମଧ୍ଯ ଟିକିଏ ହେଳା କରୁ ନ ଥଲେ | ତାଙ୍କ ଖାଦ୍ୟ ପ୍ରସ୍ତୁତ 

୮୪୨ ଯଶୋଦେହେ ଆଯୟୁଷ୍ମାନ୍‌ 


କରୁଥିଲେ । ଏପରିକି ରାତ୍ରିରେ ତାଙ୍କପାଇଁ ଅହିଫେନ ପ୍ରସ୍ତୁତ କରି ଦେଉଥୁଲେ । ରାତ୍ରିରେ 
ସିଝା ଦୁଧ ପିଇବାକୁ ଦେଉଥଲେ । ଉଭୟେ ଏକାଠି ରାତ୍ରିଭୋଜନ କରୁଥିଲେ । ଏକାଠି 
ବିଛଣାକୁ ଯାଉଥୁଲେ । ରାତ୍ରି ୩ଟାରେ ଉଭୟେ ଉଠି ପ୍ରାର୍ଥନା କରୁଥିଲେ । ବସ୍ତୁତଃ ସେ 
ଥିଲେ ଗୋପାଳଚନ୍ଦ୍ରଙ୍କ ସମସ୍ତ କର୍ମ, ସମସ୍ତ ସାଧନାର ଅଂଶୀଦାର । ତାଙ୍କର କମମକ୍ଲାନ୍ତ 
ଓ ଅବସାଦଗ୍ରସ୍ତ ଜୀବନର ପ୍ରେରଣାର ଉତ୍ସ । 

ଗୋପାଳଚନ୍ଦ୍ର ପୀତାମ୍ବରୀଦେବୀଙ୍କ ସେବା ଅନୁରୂପ ଫଳ ଦେବାରେ ହେଳା କରି 
ନ ଥଲେ । ପୀତାମତ୍ବରୀ ଦେବୀଙ୍କ ପାଳିତପୁତ୍ର ଜଗବନ୍ଧୁଙ୍କୁ ଆପଣାର ପୁତ୍ର ଭାବରେ 
ଗ୍ରହଣ କରିଥଲେ । ନିଜ ଉପାର୍ଜିତ ସମ୍ପଭିକୁ ପୀତାମ୍ବରୀ ଦେବୀଙ୍କ ଭରଣପୋଷଣ 
ପାଇଁ ଖଞ୍ଜା ଦେଇଥୁଲେ । 


ମୁକ୍ତାଦେବୀଙ୍କୁ ହତ୍ଯା 

ପତ୍ନୀ ମୁକ୍ତାଦେବୀ ଗ୍ରାମ ସିଦ୍ଧେଶ୍ଵରପୁରରେ ପୁଅ, ବୋହୂ ଓ ନାତିମାନଙ୍କ ଗହଣରେ 
ରହୁଥୁଲେ | ଅନୁଜା ସପତଣୀ ହେବାର ସୌଭାଗ୍ୟ ପାଇଥ୍‌ବାରୁ ଜୀବନ ତାଙ୍କର ଦୁର୍ବିଷହ 
ହୋଇପଡ଼ିଥିଲା । ସେ ସ୍ଵାମୀଙ୍କ ମୁଖ ଚାହିଁବାକୁ ମଧ୍ଯ ଘୃଣା କରୁଥିଲେ । ଜମିଜମାକୁ 
କେନ୍ଦ୍ର କରି ସ୍ଵାମୀଙ୍କ ବିରୋଧରେ ମୋକଦ୍ଦମା ମଧ୍ଯ କଲେ । ଏକମାତ୍ର ପୁତ୍ର ଚନ୍ଦ୍ରଶେଖର 
ମଧ୍ଯ ପିତାଙ୍କର ଘୋର ବିରୋଧୀ ହୋଇ ଉଠିଲେ । କଟକ ବସାଘରର କିଛି ଅଂଶ ଓ 
କିଛି ସମ୍ପଭି ପୀତାତ୍ବରୀ ଦେବୀଙ୍କ ନାମରେ କବଲା କରିଦେବାରୁ, ଚନ୍ଦ୍ରଶେଖର ମଧ୍ଯ 
ମୋକଦ୍ଦମା ଦାୟର କଲେ । 

୧୯୪୩ ମସିହା ଜୁନ ମାସ ୨୩ ତାରିଖରେ ମୁକ୍ତାଦେବୀ ଆତତାୟୀ ହାତରେ 
ନିହତ ହେଲେ | ଦିନ ଦ୍ରିପ୍ରହରରେ କେହି ଜଣେ ତାଙ୍କ ତଣ୍ି ଚିପିଦେବାରୁ ତାଙ୍କ ପ୍ରାଣବାୟୁ 
ଉଡ଼ିଗଲା । ପ୍ରମାଣ ଅଭାବରୁ କାହାରିକୁ ଦୋଷୀ ସାବ୍ୟସ୍ତ କରାଯାଇପାରିଲା ନାହିଁ । 

ମୁକ୍ତାଦେବୀଙ୍କ ମୃତ୍ୟୁର କିଛିଦିନ ପରେ ନିଜେ ଗୋପାଳ ଚନ୍ଦ୍ର କଟକରୁ ଶତାଧୂକ 
ଲୋକ ନେଇ ଗ୍ରାମରେ ନିଜେ ତିଆରି କରିଥବା କୋଠାଘରକୁ ଭାଙ୍ଗି ମାଟିରେ ମିଶେଇ 
ଦେଲେ । ଘର ଭଙ୍ଗା ଚାଲିଥଲାବେଳେ ସେ ବାହାରେ ଚଉକି ପକାଇ ବସିଥଲେ । 
ଘରର ଜିନିଷପତ୍ର ନିଲାମରେ ବିକ୍ରି କରି ଦିଆଗଲା । ପାଠାଗାରର ମୂଲ୍ୟବାନ୍‌ ବହିଗୁଡ଼ିକ 
ମଧ୍ଯ ବସ୍ତାଦରରେ ଦେଇ ଦିଆଗଲା । ପୀତାତ୍ବରୀ ଦେବୀଙ୍କ ନାମରେ ଥବା ଘର, 
ଘରର ସମସ୍ତ ଆସବାବପତ୍ର ସେ ବଞ୍ଚିଥିବା ପର୍ଯ୍ୟନ୍ତ ଭୋଗ କରିବେ ଓ ତାଙ୍କ ଜୀବଦ୍ଦଶାରେ 
କାହାକୁ ବିକ୍ରୟ କରି ନ ଥିଲେ, ପୀତାମ୍ବରୀଙ୍କ ଅନ୍ତେ ତାଙ୍କ ପୌତ୍ର ଉମାକାନ୍ତ ଓ ସତ୍ୟବାଦୀ 
ଭୋଗ କରିବେ : : : ବୋଲି ସେ ଇଚାପତ୍ରରେ ଉଲ୍ଲେଖ କରିଥଲେ । ତାଙ୍କ ଇଛ୍ଥାପତ୍ରଟି 
୧୯୩୬ ମସିହା ଫେବୃୟାରୀ ମାସ ୨୯ ତାରିଖରେ ସ୍ବାକ୍ଷରିତ ହେଲା । ସାକ୍ଷୀ ଥିଲେ 
ପଶ୍ତିତ କୁଳମଣି ଦାସ ଓ ଜଗବନ୍ଧୁ ରଥ | 

ରମ୍ୟ ସାହିତ୍ୟସ୍ରଷ୍ଠା ଗୋପାଳ ଚନ୍ଦ୍ର ପ୍ରହରାଜ ୮୪୩ 


କେବଳ ସେତିକି ନୁହେଁ, ଗୋପାଳଚନ୍ଦ୍ର ପୀତାମ୍ବରୀଙ୍କୁ ପୂର୍ଣ୍ଣଚନ୍ଦ୍ର ଭାଷାକୋଷ'ର 
ସହକମଣୀ ମଣୁଥୁଲେ । କେବଳ ପୀତାମ୍ବରୀ ଦେବୀଙ୍କ ଯୋଗୁଁ ଭାଷାକୋଷ ପରି ବିରାଟ 
ଗ୍ରନ୍ଥ ଓଡ଼ିଆ ଜାତି ଦେଖିଲା ବୋଲି ସେ ବନ୍ଧୁ ବାଲୁଗାରେ ଥବା ଡାକ୍ତର ରାଧାଚରଣ 
ପଶ୍ତାଙ୍କ ପାଖକୁ ଦେଇଥ୍‌ବା ଏକ ପତ୍ରରେ ଲେଖିଥିଲେ । ତାଙ୍କ ମୃତ୍ୟୁ ପରେ ଭାଷାକୋଷ 
ପ୍ରକାଶନର ସମସ୍ତ ଦାୟିତ୍ଵ ତାଙ୍କ ଉପରେ ହିଁ ନ୍ୟସ୍ତ କରିଥିଲେ । ଏହାର ମୁଦ୍ରଣ, 
ରକ୍ଷଣାବେକ୍ଷଣ, କମିସନ ଓ ରଣବାବଦ ସମସ୍ତ ଅର୍ଥ ପରିଶୋଧ ପରେ ଯାହା ଅବଶିଷ୍ଟ 
ରହିବ, ସେଥୂରେ ଅର୍ବଵେକର ଅଧ୍କାରିଣୀ ପୀତାମ୍ବରୀଙ୍କୁ କରିଥିଲେ | ତାଙ୍କ ( ଗୋପାଳ 
ଚନ୍ଦ୍ର) ମୃତ୍ୟୁପରେ ସ୍ଵତ୍ଵାଧ୍ବକାରୀ ନିର୍ବାଚନର ସ୍ଵାଧୀନତା ମଧ୍ଯ ତାଙ୍କୁ ଅର୍ପଣ କରିଥିଲେ । 


ମୁକ୍ତାଦେବୀଙ୍କ ମୃତ୍ୟୁପରେ ପୀତାମ୍ବରୀ ଦେବୀ କିନ୍ତୁ ଗୋପାଳଚନ୍ଦ୍ରଙ୍କଠାରୁ ଦୂରେଇ 
ଗଲେ । ସେ ଆଉ ଗୋପାଳଚନ୍ଦ୍ରଙ୍କୁ ବିଶ୍ଵାସ କରିପାରୁ ନ ଥିଲେ । ଶକ୍ତି ଓ ସାମର୍ଥ୍ୟ 
ହରାଇଲେ ମଧ୍ଯ ଗୋପାଳଚନ୍ଦ୍ର ପୀତାତ୍ବରୀ ଦେବୀଙ୍କ ସାନିଧ୍ୟ ଚାହୁଁଥିଲେ | ତାହା ନ 
ମିଳିବାରୁ ସେ ବିଷାଦଗ୍ରସ୍ତ ହୋଇ ପଡ଼ୁଥିଲେ । ଅନୁତାପାନଳରେ ମଧ୍ଯ ଦଗ୍ଧ ହେଉଥୁଲେ । 
ଗୋପାଳଚରନ୍ଦ୍ରଙ୍କ ସଞ୍ଚିତ ବିପୁଳ ଅର୍ଥ ଓ ସମ୍ପରଭି ଉପରେ ପୀତାମ୍ବରୀଙ୍କ ଦୃଷ୍ଟି ଥୁଲା । 
ଅବଶ୍ୟ ୧୯୩୬ ମସିହାରେ ଇଚ୍ଛାପତ୍ର ସମ୍ପାଦିତ ହୋଇଥିବା ବିଷୟ ସେ ଜାଣିଥିଲେ । 
ମାତ୍ର ଚତୁର ପ୍ରହରାଜ ଯେ କୌଣସି ସମୟରେ ସବୁର ଓଲଟପାଲଟ କରିଦେଇପାରନ୍ତି, 
ସେ ବିଷୟରେ ପୀତାମ୍ବରୀଙ୍କର ସନ୍ଦେହ ନ ଥୁଲା । ଗୋପାଳ ଚନ୍ଦ୍ର ପ୍ରହରାଜ ମଧ୍ଯ 
କଟକରେ କିଛି ସମ୍ପତି ବିକ୍ରୟ କରି ତୀର୍ଥ ଭ୍ରମଣରେ ଯିବାପାଇଁ ସ୍ଥିର କରିଥୁଲେ । 
ଗ୍ରାହକ ମଧ୍ଯ ଯୋଗାଡ଼ କରିଥୁଲେ । ଚତୁରୀ ପୀତାମ୍ବରୀଙ୍କୁ ଏ କଥା ଅଛପା" ରହିଲା 
ନାହିଁ । ସେ କଳେବଳେ କୌଶଳେ ତାଙ୍କର ସମ୍ପିକୁ ହସ୍ତଗତ କରିବାପାଇଁ ଚାହିଁଲେ । 
ପ୍ରହରାଜଙ୍କ ପାଖରେ ଗୃହର ଚାବିକାଠି ରହୁଥିଲା । ତାକୁ ମଧ୍ଯ ନିଜ ହାତକୁ ନେବାକୁ 
ପ୍ରୟାସ କରୁଥିବା ଅନୁମାନ କରାଯାଏ । ସେ ଯାହାହେଉ, ଉଭୟଙ୍କ ମଧ୍ଯରେ ସମ୍ପର୍କ 
ତିଭ୍ତ ହୋଇଉଠିଥଲା । କେବେ କେବେ ଘର ଭିତରୁ ଉଚ୍ଚବାଚ଼ ସ୍ଵର ବି ଶୁଭୁଥିଲା । 
ନିତିଦିନିଆ ଜୀବନଚର୍ଯ୍ୟାରେ ମଧ୍ଯ ପରିବର୍ଭନ ଦେଖାଦେଉଥୁଲା ବୋଲି ‘ଗୋପାଳଚନ୍ଦ୍ର 
ପ୍ରହରାଜ ଶୀର୍ଷକ ପୁସ୍ତକରେ ପଣ୍ତିତ ନରସିଂହ ମହାପାତ୍ର ଉଲ୍ଲେଖ କରିଛନ୍ତି । 


ବିୟୋଗାନ୍ତକ ନାଟକର ଶେଷ ଦୃଶ୍ଯ 

ବିୟୋଗାନ୍ତକ ନାଟକର ଶେଷ ଦୃଶ୍ୟ ତଥାପି ବାକି ଥୁଲା । ତାହା ଘଟିଲା ୧୯୪୫ 
ମସିହା ମେ ମାସ ୧୬ ତାରିଖ ରାତିରେ । ପ୍ରତିଦିନ ପ୍ରହରାଜ ସିଝା ଦୁଧ ରାତି ନଅଟା 
ବେଳକୁ ପିଉଥଲେ । ସେ ଦିନ ତାଙ୍କ ଦୁଧରେ ପଟାସିୟମ ସାଇନାଇଡ଼ ଗୋଳା ଯାଇଥଲା । 
ଭାଷାକୋଷ ଆଶ୍ରମ ମଧ୍ଯରୁ ପ୍ରଥମେ ଭୟଙ୍କର ଚିକ୍ରାର ଶୁଭିଲା । ତାପରେ ନାରୀର 
ବିକଳ କାନ୍ଦଣାର ସ୍ଵର । ଗୋପାଳଚନ୍ଦ୍ରଙ୍କୁ ଡାକ୍ତରଖାନାକୁ ନିଆଗଲା; ମାତ୍ର ସେତେବେଳକୁ 
ତାଙ୍କର ଜୀବନ ଦୀପ ଲିଭିସାରିଥୁଲା । 

୮୪୪ ଯଶୋଦେହେ ଆଯୟୁଷ୍ମାନ୍‌ 


ଗୋପାଳଚନ୍ଦ୍ର ପ୍ରହରାଜଙ୍କ ହତ୍ୟାକାରିଣୀ ହିସାବରେ ପୀତାତ୍ବରୀ ଦେବୀଙ୍କୁ 
ଉପସ୍ଥାପିତ କରାଯାଇଥୁଲା ! ମାତ୍ର ସାକ୍ଷ୍ଯ ପ୍ରମାଣ ଅଭାବରୁ ସେ ଦୋଷୀ ସାବ୍ୟସ୍ତ 
ହୋଇପାରି ନ ଥୁଲେ । ବିଚାରାଳୟ ନିର୍ଦେଶରେ କିନ୍ତୁ ପୀତାମ୍ବରୀଙ୍କୁ ଭାଷାକୋଷ ଆଶ୍ରମ 
ଛାଡ଼ିବାକୁ ପଡ଼ିଥିଲା । 

ଗୋପାଳଚନ୍ଦ୍ରଙ୍କ ମୃତ୍ୟୁ ରହସ୍ୟ ଉଦ୍ଘାଟିତ ହୋଇ ନ ପାରିବା ବାସ୍ତବିକ ଦୁଃଖଦାୟକ 
ଘଟଣା ଥଲା । ଅନେକ ବୀରପୁରୁଷଙ୍କ ଜୀବନର ଇତିବୃତ୍ତ ପରି ତାଙ୍କ ଜୀବନର ଶେଷ 
ପରିଣତିର ଖଳନାୟକ ବା ନାୟିକାଙ୍କ ନାମ ଚିରଦିନ ପାଇଁ ଅଜ୍ଞାତ ରହିଗଲା । 

ଆଲୋଚକ ଗୌରାଙ୍ଗ ଚରଣ ଦାଶଙ୍କ ଭାଷାରେ - ‹ ' ××× ତାଙ୍କ ଅକଳିତ ବ୍ୟକ୍ତିତ୍ବ 
ରହସ୍ଯ ସାଗରରେ ଏକ ଦୁର୍ଲଭ ମୁଭ୍ତାପରି କେଉଁଠି ପଡ଼ିରହିଲା । ଅଥଚ ସେ ମୁକ୍ତାର 
ତେଜ ଆଜି ଆଲୋକିତ କରୁଛି ଏ ଜାତିର ଭାଷା, ସାହିତ୍ୟ, ଜୀବନବୋଧ ଓ 
ସ୍ଵାଭିମାନକୁ । ପ୍ରମାଣିତ କରୁଛି ତାଙ୍କ ମୁକ୍ତ, ତ୍ୟାଗପୂତ ଓ ପ୍ରଞ୍ଞାଦୀପ୍ତ ଜୀବନର ଓନ୍ନମଲ୍ୟ 
ଓ ଅମରତ୍ୃକୁ ।” 

ବିଶିଷ୍ଟ ସାହିତ୍ୟିକ ଡଃ କୁଞ୍ଜବିହାରୀ ଦାଶ ଲେଖିଛନ୍ତି - “ ସଙ୍କଳ୍ନିଷ୍ଠ ଓଡ଼ିଆ ଯେ 
ଅସାଧ୍ଯ ସାଧନ କରିବାକୁ ସମର୍ଥ ସେ ତାହା କର୍ମରେ ଦେଖାଇଛନ୍ତି । ତାଙ୍କର କର୍ମ: 
ତାଙ୍କର ଶ୍ରେଷ୍ଠ ବାଣୀ । ତାଙ୍କ କୀର୍ଗି ଉକକଳୀୟ ମନୀଷାର ଏକ ହିମାଦ୍ରି ପରି ଦିଶେ । 


କଥାକାର ଶାନ୍ତନୁ କୁମାର ଆଚାର୍ଯ୍ୟଙ୍କ ମତରେ ସେ ଏ ଜାତିର ଦେବଦୂତ । 

ଅଷ୍ଟମ ପରିଚ୍ଛେଦ 
ନାଟ୍ୟକାର 


Digitized by srujanika@gmail.com 
é ! ¢. 


Digitized by srujanika@gmail.com 


ନଟସୂର୍ଯ୍ୟ 
ରାମଶଙ୍କର ରାୟ 


ଓଡ଼ିଆ ଜାତିର ଅର୍ଵ-ଶତାଦ୍ଦୀର ସାଂସ୍କୃତିକ ଇତିହାସ ସହିତ ରାମଶଙ୍କର ରାୟଙ୍କର 
ଜୀବନ କାହାଣୀ ଓତପ୍ରୋତ ଭାବେ ଜଡ଼ିତ । କାବ୍ୟ, ଉପନ୍ୟାସ, ନାଟକ ଓ ପ୍ରବନ୍ଧ 
- ଏହି ଚ।ରୋଟି ବିଭାଗରେ ରାମଶଙ୍କର ଲେଖନୀ ଚାଳନା କରିଥୁଲେ । 
କାବ୍ୟକ୍ଷେତ୍ରରେ ସେ ଯେଉଁ ପରୀକ୍ଷା ଚଳାଇଥିଲେ, ତାହା ପରବରୀ ଯୁଗର କବିମାନଙ୍କ 
ଉପରେ ଯଥେଷ୍ଟ ପ୍ରଭାବ ପକାଇଥିଲା | ସେହିପରି ଓଡ଼ିଆ ସାହିତ୍ୟରେ ଉପନ୍ୟାସ 
ନ ଥିବାବେଳେ ସେ ଏକ ସ୍ଵତନ୍ତ୍ର ଶୈଳୀ ଗଠନ କଲେ - ଯାହାକି ପରବରାୀକାଳର 
ଓପନ୍ୟାସିକମାନଙ୍କୁ ଦିଗ୍ଦର୍ଶନ ଦେଲା । ଆଉ ନାଟକ କ୍ଷେତ୍ରରେ ତାଙ୍କର ଦାନ 
ହେଉଛି ଅତୃଳନୀୟ | ଆଧୁନିକ ଓଡ଼ିଆ ସାହିତ୍ୟର ଭିତ୍ତିଭୂମି ଗଠନ କରିବା ସଙ୍ଗେ 
ସଙ୍ଗେ ବହୁ ନାଟକ, ଗୀତିନାଟ୍ୟ, ଯାତ୍ରା, ସୁଆଙ୍ଗ ପ୍ରଭୃତି ରଚନା କରି ନାଟକକୁ 
ସୁସଙ୍ଗଠିତ ବିଭାଗ ରୂପେ ପ୍ରତିଷ୍ଠିତ କଲେ । ବସ୍ତୁତଃ ରାମଶଙ୍କରଙ୍କର ସାହିତ୍ୟ ହେଉଛି 
ଆଧୁନିକ ଓଡ଼ିଆ ସାହିତ୍ୟର ତୋରଣ ଦ୍ଵାର । 

C୪୮ ଯଶୋଦେହେ ଆୟୁଷ୍ମାନ 


ଜନ୍ମ ଓ ବାଲ୍ୟଶିକ୍ଷା 

କଟକ ଜିଲ୍ଲାର ଅସୁରେଶ୍ବର ପ୍ରଗଣା ଅନ୍ତର୍ଗତ ଦୀକ୍ଷିତପଡ଼ାର ଏକ ସଂ୍ରାନ୍ତ 
ପରିବାରରେ ରାମଶଙ୍କର ଜନ୍ମଗ୍ରହଣ କରିଥୁଲେ । ତାଙ୍କର ପିତାଙ୍କର ନାମ ସଦାଶିବ 
ରାୟ । ଜ୍ୟେଶ୍ଠଭ୍ରାତା ହେଉଛନ୍ତି ଗୌରୀଶଙ୍କର ରାୟ । ରାମଶଙ୍କର ୧୮୫୭ ମସିହା 
ଜୁନ ମାସ ( ଜ୍ୟେଷ୍ଠ ମାସ, ଶୁକ ଦ୍ଵିତୀୟା ତିଥ୍‌ ) ରେ ଜନ୍ମଗ୍ରହଣ କରିଥଲେ । ବୟସରେ 
ଅଗ୍ରଜ ଗୌରୀଶଙ୍କରଙ୍କଠାରୁ କୋଡ଼ିଏ ବର୍ଷ ସାନ ଥୁଲେ । 


ରାମଶଙ୍କର ପ୍ରଥମେ ପାଞ୍ଚବର୍ଷ ବୟସରେ ଗ୍ରାମ ଚାଟଶାଳୀରେ ଅବଧାନଙ୍କ ପାଖରେ 
ଶିକ୍ଷା ଆରମ୍ଭ କଲେ | ସେଠାରେ ଓଡ଼ିଆ କବିମାନଙ୍କର ଛାନ୍ଦ ବୋଲିବାକୁ ପଡ଼ୁଥୁଲା । 
ତାଙ୍କର କ୍ରମେ ଓଡ଼ିଆ ଭାଷା ପ୍ରତି ମମତା ଜାତ ହେଲା । ସାତ ବର୍ଷ ବୟସରେ ସେ 
ଉଚ୍ଚଶିକ୍ଷା ପାଇଁ କଟକ ଆସିଲେ । ସେତେବେଳକୁ ଗୌରୀଶଙ୍କର ଉପାର୍ଜନକ୍ଷମ ଥୁଲେ । 
ତାଙ୍କ ପ୍ରତ୍ୟକ୍ଷ ତତ୍ସାବଧାନରେ ରାମଶଙ୍କରଙ୍କର ଶିକ୍ଷା ଆରମ୍ଭ ହେଲା । ସେତେବେଳକୁ 
କଟକରେ ଓଡ଼ିଆ ସ୍ତୁଲ ଆଦୌ ନ ଥୁଲା । ଫଳରେ ବଙ୍ଗଳା ସ୍ତ୍ୁଲରେ ସେ ଭର୍ରି ହେଲେ । 
ବଙ୍ଗଳା ପଢ଼ିବା ସହିତ ସେ ସଂସ୍କୃତ ଓ ଉର୍ଦ୍ଧଭାଷା ମଧ୍ଯ ଶିକ୍ଷା କଲେ । 


ରାମଶଙ୍କର ସ୍ତ୍ରଲରେ ପଡଢ଼ିବାବେଳୁ ବିଦ୍ୟାଳୟ ତଥା କଚେରିମାନଙ୍କରେ ଓଡ଼ିଆ 
ଭାଷା ଚଳାଇବାକୁ ଆନ୍ଦୋଳନ ଚାଲିଲା । ଫଳରେ ପ୍ରଥମ ଶ୍ରେଣୀରେ ରାମଶଙ୍କରଙ୍କୁ 
ବଙ୍ଗଳା ସହିତ ଓଡ଼ିଆ ପଢ଼ିବାକୁ ପଡ଼ିଲା । ସେ ସମୟରେ ଓଡ଼ିଆରେ ଗଦ୍ୟ ପୁସ୍ତକ 
ଆଦୌ ନ ଥୁଲା । ତେଣୁ ଛାତ୍ରାବସ୍ଥାରେ ରାମଶଙ୍କର ଓଡ଼ିଆ ଗଦ୍ଯସାହିତ୍ଯୟ ପଢ଼ିବାରୁ 
ବଞ୍ଚିତ ହେଲେ । ସେତେବେଳେ ଜଗନ୍ମୋହନ ଲାଲାଙ୍କ 'ଭ୍ରମଭଞ୍ଜନ”? ନାମକ କାବ୍ୟ 
ରଚିତ ହୋଇଥୁଲା । ରାମଶଙ୍କର ତାହାକୁ ପାଠ କରିଥୁଲେ । ସେ ବୃତ୍ତି ପରୀକ୍ଷାରେ 
ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ । ଏହା “ଦୀପିକା” ପତ୍ରିକାରେ ପ୍ରକାଶ ପାଇଥୁଲା । 
ଉଚ୍ଚଶିକ୍ଷା 

ରାମଶଙ୍କର ଏହାପରେ କଟକ ସ୍ତୁଲରେ ଏଣ୍ଟ୍ରାନ୍ସ ଅଧ୍ୟୟନ ଆରମ୍ଭ କଲେ । ଏହି 
ସମୟରେ ସେ ଗୁଡ଼ାଖୁ ଓ ଧୂମପାନରେ ଅଭ୍ୟସ୍ତ ହୋଇପଡ଼ିଲେ । ସ୍ତୁଲରେ ସେ ମଧ୍ଯ 
ସେପରି ମେଧାବୀ ଛାତ୍ର ନ ଥଲେ । ଏଣ୍ଟ୍ରାନ୍ସ ପରୀକ୍ଷାରେ ସେ ପ୍ରଥମଥର ଅକୃତକାର୍ଯ୍ୟ 
ହେଲେ । ଫଳରେ ଜୋୟଷ୍ଠଭ୍ରାତା ଗୌରୀଶଙ୍କର ତାଙ୍କୁ ତୀବ୍ର ଭର୍ସନା କଲେ । ଧୂମପାନ 
ଏହାର କାରଣ ବୋଲି ମଧ୍ଯ ମତ ଦେଲେ । ଜୋ୍ୟେଷ୍ଠଭ୍ରାତାଙ୍କ ଭର୍ସନାରେ ରାମଶଙ୍କର 
ଏପରି ବିଚଳିତ ହୋଇପଡ଼ିଲେ ଯେ ସେ ମୃତ୍ୟୁ ପର୍ଯ୍ୟନ୍ତ ଗୁଡ଼ାଖୁ ସର୍ଶ କରି ନ ଥୁଲେ । 
୧୮୭୭ ମସିହାରେ କଟକ କଲେଜରୁ ଏଣ୍ଟ୍ରାନ୍‌ସ ପରୀକ୍ଷାରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ 
ହେଲେ । ସେ ମଧ୍ଯ ବୁନିଅର ବୃରି ପାଇଲେ । ଏହାପରେ ସେ କଟକ କଲେଜରେ 
ଏଫ୍ର.ଏ. ଶ୍ରେଣୀରେ ନାମ ଲେଖାଇଲେ । 

ନଟସୂର୍ଯ୍ୟ ରାମଶଙ୍କର ରାୟ ୮୪୯ 


ରାମଶଙ୍କର ଏକ ଶିକ୍ଷିତ ପରିବାରରେ ବଢ଼ିଥଲେ । କ୍ୟେଷ୍ଠଭ୍ରାତା ଗୌରୀଶଙ୍କରଙ୍କ 
ଉଦ୍ୟମରେ ପ୍ରତିଷ୍ଠିତ ପ୍ରିଣ୍ଟିଂ ଯନ୍ତ୍ରାଳୟର ସଭାଗୃହଟି ସେତେବେଳେ ସାଂସ୍କୃତିକ କେନ୍ଦ୍ର 
ହୋଇ ରହଥୁଲା । ସେଠାରୁ ‘ଉତ୍କଳ ଦୀପିକା” ପ୍ରକାଶ ପାଉଥୁଲା । ଉତ୍କଳର ଜ୍ଞାନୀ, 
ଗୁଣୀ ଓ ପଶ୍ତଡିତମାନେ ଦୀପିକା” ସହିତ ସଂଶ୍ଳିଷ୍ଟ ଥୁଲେ । ରାମଶଙ୍କର ସେମାନଙ୍କ 
ସଂସ୍ପର୍ଶରେ ଆସିଲେ । ଏଫ୍ବ.ଏ. ଅଧ୍ୟୟନ କାଳରେ ସେ ବହୁ ଇଂରାଜୀ କାବ୍ୟ, ନାଟକ 
ପ୍ରଭୃତି ଅଧ୍ୟୟନ କରିଲେ । ଫଳରେ ତାଙ୍କର ଜ୍ଞାନ ପରିସର ବୃଦ୍ଧି ପାଇଥଲା । ସେ 
କ୍ରମେ ଓଡ଼ିଆ ସାହିତ୍ୟ ରଚନା ଦିଗରେ ମଚ ଦେଲେ । ୧୮୭୮ ମସିହାରେ କଟକ 
ପ୍ରିଣ୍ଚିଂ ଯନ୍ତ୍ରାଳୟରୁ ‘ଉତ୍କଳ ମଧୁପ ' ନାମରେ ଏକ ମାସିକ ପତ୍ରିକା ବାହାରିଲା । ଏହାର 
ସମ୍ପାଦକ ଥୁଲେ ଜନୈକ କ୍ରଷ୍ଠଚନ୍ଦ୍ର ପଟ୍ଟନାୟକ | ମାତ୍ର ଏହାର ପରିଚାଳନା ଦାୟିତ୍ଵରେ 
ଥିଲେ ନିଜେ ରାମଶଙ୍କର | ଏଥିରେ ରାମଶଙ୍କରଙ୍କର ବହୁ ଲେଖା ପ୍ରକାଶ ପାଇଲା । 
ତାଙ୍କର ପ୍ରଥମ ଉପନ୍ୟାସ ‘ସୌଦାମିନୀ' ଓ ଏକମାତ୍ର କାବ୍ୟ ଗ୍ରନ୍ଧ ` ପ୍ରେମତରୀ ଗାଥା 
ଧାରାବାହିକ ଭାବେ ଏଥରେ ପ୍ରକାଶିତ ହେଲା । ମାତ୍ର ଅଛ୍କାଳ ମଧ୍ଯରେ ପତ୍ରିକାଟି 
ବନ୍ଦ ହୋଇଗଲ। । ଫଳରେ ଉପନ୍ୟାସଟି ଅଧା ରହିଗଲା । 


ଛାତ୍ର ଜୀବନରୁ ରାମଶଙ୍କର ନିୟମିତ ଭାବରେ ସଭାସମିତିରେ ଯୋଗ ଦେଉଥୁଲେ । 
ସାଂସ୍କୃତିକ ଉତ୍ସବମାନ ମଧ୍ୟ ଆୟୋଜନ କରୁଥଲେ । ୧୮୭୮ ମସିହା ଶ୍ରୀପଞ୍ଚମୀ ରାତ୍ରିରେ 
କଟକର ଜମିଦାର ବାବୁ ଗୋପାଳଚନ୍ଦ୍ର ବୋଷଙ୍କ ବୈଠକଖାନାରେ ବଙ୍ଗଳା ନାଟକ 
‘ରାମାଭିଷେକ” ଅଭିନୟ ହେଲା । ଏହା ପୂର୍ବରୁ ଅବଶ୍ୟ ୧୮୭୨ ମସିହାରେ ଏକ 
ଇଂରାଜୀ ନାଟକ ଅଭିନୀତ ହୋଇଥଲା । ମାତ୍ର ଭାରତୀୟ ଭାଷାରେ ନାଟକ ଅଭିନୀତ 
ହେବା ଏହା ଥୁଲା ସର୍ବପ୍ରଥମ ! ‘ଉତ୍କଳ ଦୀପିକା” ଏହାର ଉଚ୍ଚ ପ୍ରଶଂସା କରି ଏହି 
ଦିନଟି ସ୍ମରଣୀୟ ହୋଇ ରହିବ ବୋଲି ମତ ଦେଇଥୁଲା । ରାମଶଙ୍କର ମଧ୍ଯ ଏହି ନାଟକ 
ଦେଖିବାର ସୁଯୋଗ ପାଇଥିଲେ । 
କର୍ମରେ ନିଯୁ୍ତି 

ଏଫ .ଏ. ପରୀକ୍ଷାରେ ରାମଶଙ୍କର ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହେଲେ । ୧୮୭୯ 
ମସିହା ଜାନୁୟାରୀ ମାସ ୨୫ ତାରିଖରେ ଦୀପିକା” ଏହି ସମ୍ବାଦ ପ୍ରକାଶ କରିଥୂଲା । 
ଏହାର ପ୍ରାୟ ପାଞ୍ଚମାସ ପରେ ଅର୍ଥାତ୍ଵ ୧୮୭୯ ମସିହା ଜୁନ ମାସ ୪ ତାରିଖରେ 
ରାମଶଙ୍କର ଓଡ଼ିଶାର କମିସନର ଅଫିସରେ ମନିଅର୍ଡର କିରାଣି ଭାବେ ଯୋଗଦେଲେ । 

ସମ୍ଭବତଃ ଚାକିରିର ଧରାବନ୍ଧା ଜୀବନ ରାମଶଙ୍କରଙ୍କୁ ଭଲ ଲାଗି ନ ଥୁଲା । ସେ 
କିଛିଦିନ ପରେ ତାହା ଛାଡ଼ିଦେଇ କଲେଜିଏଟ ସ୍ତ୍ୁଲରେ ଚତୁର୍ଥ ଶିକ୍ଷକ ଭାବେ ମାସିକ 
୪୨ ଟଙ୍କା ବେତନରେ ଯୋଗ ଦେଲେ । ଶିକ୍ଷକତା ସେ ମଧ୍ଯ ବହୁଦିନ କରି ନ. ଥିଲେ । 
ସେ ନିଜର ପୂର୍ବ କର୍ମକ୍ଷେତ୍ରକୁ ଫେରିଆସିଲେ । କମିସନର ଅଫିସରେ ସ୍ଥାୟୀ ଭାବରେ 
୫ ୦ଟଙ୍କା ଦରମାରେ ମୂନିମ (କିରାଣି ) ଭାବେ ଯୋଗ ଦେଲେ । 

୮୫୦ ଯଶୋଦେହେ ଆୟୁଖ୍ମାନ୍‌ 


ଓକିଲାତି 

ରାମଶଙ୍କର କିନ୍ତୁ ବହୁକାଳ କିରାଣି ଚାକିରି କରି ନ ଥଲେ । ବୋଧହୁଏ ସେ 
ସେଥ୍‌ରେ ଆତ୍ମସନ୍ତୋଷ ପାଇ ନ ଥିଲେ । ସେ ମଧ୍ଯ ସ୍ଵାଧୀନଚେତା ଥଲେ । ସ୍ଵାଧୀନଭାବେ 
କିଛି କାର୍ଯ୍ୟ କରିବାକୁ ଚାହିଁଲେ । ୧୮୮୪ ମସିହାରେ ଘରୋଇଭାବେ କଲିକତା 
ବିଶୃବିଦ୍ୟାଳୟରୁ ଓକିଲାତି ପାସ୍‌ କଲେ । ସେହିବର୍ଷ ଚାକିରିରୁ ଇସ୍ତଫା ଦେଇ ଓକିଲାତି 
ବ୍ୟବସାୟ ଆରମ୍ଭ କଲେ । 

ରାମଶଙ୍କର ସେତେବେଳକୁ ତିନିଖଣ୍ଡ ନାଟକ ଲେଖି ସାରିଥାନ୍ତି । ନାଟ୍ୟକାର ଭାବେ 
କିଛିଟା ଖ୍ୟାତି ମଧ୍ଯ ଅର୍ଜନ କରିସାରିଥିଲେ | ଏହି ସମୟରେ କୋଠପଦା ମଠର ମହନ୍ତ 
ରଘୁନାଥପୁରୀଙ୍କ ସହିତ ତାଙ୍କର ପରିଚୟ ହେଲା । କ୍ରମେ ଘନିଷ୍ଠତା ବଢ଼ିଲା । ରାମଶଙ୍କର 
ମଧ୍ଯ ବାର୍ଷିକ ୭ ୦୦ଟଙ୍କା ଭତା ପାଇ ମଠର ଆଇନ୍‌ ପରାମର୍ଶଦାତା ହେଲେ । 


ମଠର ମହନ୍ତ ପ୍ରଭୁପାଦ ରଘୁନାଥପୁରୀ ନାଟ୍ୟପ୍ରେମୀ ଥଲେ । ସେ କୋଠପଦାରେ 
ଗୋଟିଏ ସ୍ଥାୟୀ ରଙ୍ଗମଞ୍ଚ ପ୍ରତିଷ୍ଠା କରିଥୁଲେ । ସେଠାରେ ପ୍ରତିବର୍ଷ ନିୟମିତଭାବେ 
ରାମଶଙ୍କରଙ୍କ ଲିଖିତ ନାଟକଗୁଡ଼ିକ ଅଭିନୀତ ହେଲା । ୧୮୮୫ ମସିହାରୁ ୧୯୧ ୬ ମସିହା 
ପର୍ଯ୍ୟନ୍ତ ଏହା ଚାଲିଲା । ସେହିବର୍ଷ ପ୍ରଭୁପାଦ ରଘୁନାଥପୁରୀ ଓ ରାମଶଙ୍କରଙ୍କ ମଧ୍ୟରେ 
ଗୋଟିଏ ଫୌଜଦାରୀ ମୋକଦ୍ଦମା ହେଲା । ଫଳରେ ତାଙ୍କର ନାଟକଗୁଡ଼ିକ ଆଉ ଅଭିନୀତ 
ହୋଇପାରିଲା ନାହିଁ । ପ୍ରଭୁପାଦଙ୍କ ମୃତ୍ୟୁ ପରେ ପୁଣି ନାଟକଗୁଡ଼ିକ ମଞ୍ଚସ୍ଥ ହେଲା । 


ପତ୍ନୀ ବିୟୋଗ 
ଓକିଲାତି କରିବାର ମାତ୍ର ବର୍ଷକ ପରେ ରାମଶଙ୍କରଙ୍କର ପତ୍ନୀ ବିୟୋଗ ହେଲା । 
୧୮୮୫ ମସିହାରେ ପତ୍ନୀ ଏକମାତ୍ର ଶିଶୁକନ୍ୟାକୁ ଛାଡ଼ି ସ୍ଵର୍ଗାରୋହଣ କଲେ । ଏହି 


ଦାରୁଣ ଦୁଃଖରେ ସେ ମୂହ୍ୟମାନ ହୋଇପଡ଼ିଲେ । ପରେ ଅବଶ୍ଚ୍ଯ ସେ ଦ୍ବିତୀୟବାର 
ବିବାହ କଲେ । 


ଓକିଲାତି ଆରମ୍ଭ କରିବାପରେ ରାମଶଙ୍କର ସାଂସ୍କୃତିକ କାର୍ଯକ୍ରମମାନଙ୍କରେ ଅଧବକରୁ 
ଅଧ୍ବକ ଭାବେ ସଂପୃକ୍ତ ହେଲେ । ଏହାପୂର୍ବରୁ ଗୌରୀଶଙ୍କରଙ୍କ ଉଦ୍ୟମରେ “ଉତ୍କଳ 
ସଭା” ଗଠିତ ହୋଇସାରିଥାଏ । ରାମଶଙ୍କର ଏହାର ସକ୍ରିୟ ସଭ୍ୟ ଥିଲେ । ୧୮୮୫ 
ମସିହାରେ ଭାରତୀୟ ଜାତୀୟ କଂଗ୍ରେସ ଗଠିତ ହେଲା । ଅଗ୍ରଜ ଗୌରୀଶଙ୍କରଙ୍କ 
ନେତୃତ୍ଵରେ ‘ଉକ୍କଳସଭା” ଜାତୀୟ କଂଗ୍ରେସରେ ସାମିଲ ହେଲା । ରାମଶଙ୍କର ମଧ୍ଧ 
ଜାତୀୟ କଂଗ୍ରେସର ବିଶିଷ୍ଠ ସଭ୍ୟ ଥୁଲେ । ୧୯୦୧ ମସିହାରେ ସେ ଜାତୀୟ କଂଗ୍ରେସର 
କଲିକତା ଅଧବବେଶନରେ, ୧୯୦୩ ମସିହାରେ ମାନ୍ଦ୍ରାଜ ଅଧ୍ୟବେଶନ ଓ ୧୯୦୪ ଓ 
୧୯ ୦୬ ମସିହାରେ ହୋଇଥୁବା ଅଧବେଶନମାନଙ୍କରେ ଓଡ଼ିଶାର ପ୍ରତିନିଧ୍ବତ୍ଵ କରିଥିଲେ 

ଓ କଂଗ୍ରେସର କାର୍ଯ୍ୟକ୍ରମକୁ ଓଡ଼ିଶାରେ ଆଗେଇ ନେଇଥୁଲେ। 

ନଟସୂର୍ଯ୍ୟ ରାମଶଙ୍କର ରାୟ ୮୫୧ 


ହିନ୍ଦୁଧର୍ମର ସୁରକ୍ଷା ନିମନ୍ତେ କଟକରେ ‘ଭାଗବତ ଭଢ୍ତିଦାୟିନୀ' ନାମକ ଏକ 
ଅନୁଷ୍ଠାନ ଗଠିତ ହେଲା । ରାମଶଙ୍କର ଏହାର ଜଣେ ସକ୍ରିୟ ସଭ୍ୟ ଥିଲେ । 


ମ୍ୟୁନିସିପାଲିଟି ଭାଇସ୍‌ ଚେୟାରମ୍ୟାନ 

ରାମଶଙ୍କର କ୍ରମେ ବହୁ ଜନହିତକର କାର୍ଯ୍ୟରେ ନିଜକୁ ନିୟୋଜିତ କଲେ । ନବ 
ଗଠିତ ' ଉକକଳ ସଭା’ ଓଡ଼ିଶାରେ ସ୍ଵାୟତ୍ତ ଶାସନ ପ୍ରତିଷ୍ଠା ନିମନ୍ତେ ଦାବି କଲା । ଫଳରେ 
କଟକରେ ମ୍ୟୁନିସିପାଲିଟି ଗଢ଼ାଗଲା । ୧୮୯ ୪ ମସିହାରେ ରାମଶଙ୍କର ଏହାର ଭାଇସ୍‌ - 
ଚେୟାରମ୍ୟାନ ଭାବେ ନିର୍ବାଚିତ ହେଲେ । ସେ ସର୍ବମୋଟ ତିନିଥର ନିର୍ବାଚିତ ହୋଇ 
ମୋଟ ୯ ବର୍ଷ ଭାଇସ୍‌ -ଚେୟାରମ୍ୟାନ ଭାବେ ଦାୟିତ୍ସ ତୁଲାଇଥିଲେ । ଏହି ସମୟରେ 
ତାଙ୍କ ପ୍ରଚେଷ୍ଟାରେ କଟକ ସହରର ଶିକ୍ଷା ଓ ସ୍ଵାସ୍ଥ୍ୟ ବ୍ୟବସ୍ଥାରେ ବହୁ ଉନ୍ନତି ହେଲା । 
ରାସ୍ତାଘାଟର ମରାମତି ହେଲା । ସେ ନିଜେ ପାଦରେ ସବୁ ଅଞ୍ଚଳକୁ ଯାଇ ସୁବିଧା 
ଅସୁବିଧା ବୁଝୁଥଲେ । ବିଶେଷତଃ ସ୍ବାସ୍ଥ୍ୟ ପ୍ରତି ସେ ବିଶେଷ ଦୃଷ୍ଟି ଦେଉଥଲେ । ସେ 
ନିଜେ ହଇଜା ରୋଗୀର ସେବା କରୁଥିଲେ ବୋଲି ଶୁଣାଯାଏ । ଦୀର୍ଘକାଳ ଧରି ସେ 
ସମାଜସେବା କାର୍ଯ୍ୟରେ ଲିପ୍ତ ରହିଥ୍‌ବାରୁ ଇଂରେଜ ସରକାର ତାଙ୍କ ଉପରେ ପ୍ରୀତ 
ହୋଇ ସମ୍ମାନସୂଚକ ସାର୍ଟିଫିକେଟ ମଧ୍ଯ ଦେଇଥୁଲେ । 

୧୯୦୪ ମସିହାରେ ରାମଶଙ୍କର ମ୍ୟୁନିସପାଲିଟି ଚେୟାରମ୍ୟାନ ଭାବେ ନିର୍ବାଚିତ 
ହେଲେ । ୧୯୨୩ ମସିହା ପର୍ଯ୍ୟନ୍ତ ସେ ଏହି ଦାୟିତ୍ଵ ତୁଲାଇଲେ । 


ରାୟବାହାଦୁର ଉପାଧ 
୧୯ ୨ ୪ ମସିହାରେ ସରକାର ତାଙ୍କୁ ରାୟବାହାଦୁର ଉପାଧ୍ବରେ ଭୂଷିତ କରିଥୂଲେ । 


ଉତ୍କଳ ସମ୍ମିଳନୀ 

ଓଡ଼ିଶାରେ ୧୯୦୩ ମସିହାରେ ଉତ୍କଳ ଗୌରବ ମଧୁସୂଦନଙ୍କ ଦ୍ଵାରା ' କ୍କଳ 
ସମ୍ମିଳନୀ ' ପ୍ରତିଷ୍ପିତ ହେଲା । ରାମଶଙ୍କର ଏହାର ପ୍ରଥମ ଅଧ୍ବବେଶନରେ ଯୋଗ 
ଦେଇଥିଲେ । ସେ ମଧ୍ଯ ଏହାର ଆଜୀବନ ସଭ୍ୟ ଥୂଲେ । ଲାଲ ରଙ୍ଗର ପଗଡ଼ି ପିନ୍ଧି 
ସେ ଏହାର ସଭାସମିତିରେ ଯୋଗ ଦେଉଥଲେ । ‘ଉତ୍କଳ ସମ୍ମିଳନୀର ଆଦର୍ଶ ପ୍ରଚାର 
ନିମନ୍ତେ କାଞ୍ଚନମାଳୀ' ନାମକ ଏକ ନାଟକ ରଚନା କରିଥୁଲେ । 


ଉତ୍କଳ ସାହିତ୍ୟ ସମାଜ 
୧ ୯୦୩ ମସିହାରେ କଟକରେ “ଉକ୍ସଳ ସାହିତ୍ୟ ସମାଜ ' ପ୍ରତିଷ୍ଠିତ ହେଲା । 


ରାମଶଙ୍କର ଏହାର ସହକାରୀ ସଭାପତି ହେଲେ । 
କଟକରେ ରାମଶଙ୍କରଙ୍କ ପ୍ରଭାବ ଓ ପ୍ରତିପରି ଯଥେଷ୍ଟ ବେଶି ଥୂଲା । ସେ ପ୍ରା 
ସବ ଅନଷ୍ଠାନ ସହିତ ସଂପୃକ୍ତ ଥଲେ । ୧୮୮୬ ମସିହାରୁ କଟକରେ ପ୍ରତଶ୍ଠିତ କାୟ 

୮୫୨ ଯଶୋଦେହେ ଆୟ୍ୁଷ୍ମାନ 


ସମ୍ମିଳନୀର ସହକାରୀ ସମ୍ପାଦକ ଥଲେ । ୧୮୮୯ ମସିହାରେ ଗଠିତ ଦୁର୍ଭିକ୍ଷ ନିବାରଣ 
କମିଟିର ସଦସ୍ୟ ମଧ୍ଯ ଥିଲେ । ଏହାଛଡ଼ା ଓଡ଼ିଶା ଆସୋସିଏସନର ସମ୍ପାଦକ, 
ରଞ୍ଜନିୟରିଙ୍ଗ ସ୍ତୁଲ ପରିଚାଳନା ସମିତିର ସଭ୍ୟ, କଟକ ଜେଲର ପରିଦର୍ଶକ, 
ପ୍ୟାରୀମୋହନ ଏକାଡେମୀ ଏବଂ ଅସୁରେଶ୍ବର ଏମ୍‌.ଇ. ସ୍ବଲର ପରିଚାଳନା ସମିତିର 
ସଭାପତି ଭାବେ ବହୁ ବର୍ଷ କାର୍ଯ୍ୟ କରିଥଲେ । ସେ ନ୍ୟାୟନିଷ୍ଠ, ନିରପେକ୍ଷ ଓ ନୀତିବିତବ 
ଥିଲେ । ତାଙ୍କର ସମୟାନୁବର୍ଭିତା ଓ କରଁବ୍ୟନିଷ୍ଠା ଉଚ୍ଚକୋଟୀର ଥୂଲ। | 


ରାମଶଙ୍କର ‘ଉତ୍କଳ ସଭାର ପ୍ରାଣ ପ୍ରତିଷ୍ଠାତା ଥଲେ । ମାତ୍ର ୧୯୨୮ ମସିହାରେ 
ବଙ୍ଗୀୟମାନଙ୍କୁ ସେଥ୍‌ରେ ପ୍ରବେଶ କରିବାକୁ ଅନୁମତି ଦିଆ ନ ଯିବା ଫଳରେ ସେ 
ଏହାର ପ୍ରତିବାଦସ୍ଵରୂପ ‘ବଙ୍ଗାଳୀ ସଭା'ରେ ଯୋଗ ଦେଲେ । ଏଥୁପାଇଁ ସେ ଘୋର 
ସମାଳୋଚନାର ପାନ ହେଲେ । ମାତ୍ର ସେଥରେ ସେ ଦବି ଯାଇ ନ ଥୁଲେ। ନିର୍ଭୀକ 
ଭାବରେ ସେ ‘ଗଡ଼ଜାତ ବାସିନୀ” ନାମକ ପତ୍ରିକାରେ ଲେଖିଲେ - “ମୁଁ ବଙ୍ଗାଳୀ 
ହେବାକୁ ବସି ନାହିଁ । ମୋର ପୂର୍ବପୁରୁଷମାନେ ଓଡ଼ିଶାରେ ଘର କରିବା ଦିନଠାରୁ 
ମୋର ପିତୃ ପିତାମହଙ୍କ ଭଳି ଚଉଦ ପୁରୁଷ ଓ ମୁଁ ଓଡ଼ିଆ !” 


ସଙ୍ଗୀତ ପ୍ରୀତି 

ଅଗ୍ରଜ ଗୌରୀଶଙ୍କରଙ୍କ ପରି ରାମଶଙ୍କର ସଙ୍ଗୀତପ୍ରେମୀ ଥଲେ । ସପ୍ତାହରେ 
ଦୁଇଦିନ ସଙ୍ଗୀତ ଚଙ୍ଟା କରୁଥିଲେ । ପ୍ରାଚୀନ ରାଗରାଗିଣୀ ପ୍ରତି ତାଙ୍କର ଶ୍ରଦ୍ଧା ଥଲା । 
ସେ ନାଟକଗୁଡ଼ିକରେ ଆଧୁନିକ ହିନ୍ଦୁସ୍ଥାନୀ ଓ ବଙ୍ଗଳା ରାଗରାଗିଣୀର ପ୍ରୟୋଗ କରିବାରେ 
ଲାଗି ପଡ଼ିଥିଲେ । ନିଜ ଗ୍ରାମ ଦୀକ୍ଷିତପଡ଼ାକୁ ପ୍ରତିବର୍ଷ ଦଶହରା ସମୟରେ ଯାଉଥିଲେ । 
ଗ୍ରାମବାସୀଙ୍କ ସହ ମେଢ଼ ନିର୍ମାଣ, ପୂଜା ପାଠ ପ୍ରଭୃତିର ବ୍ୟବସ୍ଥା କରୁଥିଲେ । ଏପରିକି 
କଲିକତାରୁ ବାର ଅଣାଇ ନାଚର ବ୍ୟବସ୍ଥା କରୁଥିଲେ । 


ରାମଶଙ୍କର ସମୟାନୁବର୍ରୀ ଥୁଲେ । ସେ ନିର୍ବାରିତ ଦିବସର ନିର୍ଦିଷ୍ଟ ସମୟ ବ୍ୟତୀତ 
ଅନ୍ୟ ସମୟରେ ସଟଙ୍ଗୀତଚର୍ଟା କରୁ ନ ଥିଲେ । ଥରେ ଜଣେ ପଦସ୍ଥ କର୍ମଚାରୀ ସଙ୍ଗୀତ 
ଚର୍ଚାରେ ଅଂଶ ଗ୍ରହଣ ପାଇଁ ଅଧଘଣ୍ଟା ଆଗରୁ ରାୟଭବନରେ ଉପସ୍ଥିତ ହେଲେ । 
ନିଜର ଆଗମନ ସମ୍ବାଦ ମଧ୍ଯ ରାମଶଙ୍କରଙ୍କ ପାଖକୁ ପଠାଇଲେ । ସମ୍ବାଦ ପାଇଲେ ବି 
ରାମଶଙ୍କର ନିର୍ବାରିତ ସମୟ ପୂର୍ବରୁ ସଙ୍ଗୀତ ଆସରକୁ ଆସି ନ ଥିଲେ । 


ଗୋସେବା ପ୍ରୀତି 


ରାମଶଙ୍କର ଗୋସେବାକୁ ଜୀବନର ବ୍ରତ ବୋଲି ଧରିନେଇଥୁଲେ । ବୃକ୍ଷ ପ୍ରତି 


ତାଙ୍କର ଗଭୀର ମମତା ଥୁଲା । ଗ୍ରାମ ଦୀକ୍ଷିତପଡ଼ାରେ ସେ ଏକ ବିରାଟ ଉଦ୍ୟାନ ସୃଷ୍ଟି 
କରିଥଲେ | 

ନଟସୂର୍ଯ୍ୟ ରାମଶଙ୍କର ରାୟ ୮୫୩ 


ଧର୍ମଧାରଣା 

ରାମଶଙ୍କର ରକ୍ଷଣଶୀଳ ହିନ୍ଦୁ ପରିବାରରେ ଜନ୍ମ ହୋଇଥିଲେ । ଅଗ୍ରଜ ଗୌରୀଶଙ୍କର 
୧୮୭୦ ମସିହାରେ ବ୍ରାହ୍ମଧର୍ମରେ ଦୀକ୍ଷିତ ହେଲେ । ସେତେବେଳକୁ ରାମଶଙ୍କର କିଶୋର 
ଥିଲେ । ସେ ଯେ ବ୍ରାହ୍ମଧର୍ମ ଦ୍ଵାରା ପ୍ରଭାବିତ ହୋଇଥଲେ, ଏହା ଅତି ସଷ୍ଟ । ୧୯୦୨ 
ମସିହାରେ ତାଙ୍କଦ୍ଵାରା ରଚିତ “ ଯୁଗଧର୍ମ' ନାଟକରେ ଏହାର ପ୍ରମାଣ ମିଳେ | ବ୍ରାହ୍ମଧର୍ମର 
ଉଦାରତା ଓ ମହତ୍ଵ ସେ ଏଥୁରେ ପରିସ୍ତଟ କରାଇଛନ୍ତି । ବ୍ରାହ୍ମଧର୍ମ ସମ୍ବନ୍ଧରେ କଟୁ 
ମନ୍ତବ୍ୟମାନ ମଧ୍ଯ 'କାଞ୍ଚନମାଳୀ” ନାଟକରେ ଦେଖିବାକୁ ମିଳେ । ୧୯୦୬ ମସିହାରେ 
ରଚିତ ‘ ଚୈତନ୍ୟଲୀଳା” ନାଟକରେ ବୈଷ୍ଣବ ଧର୍ମର ମହର୍ତ ମଧ୍ଯ ପ୍ରତିପାଦିତ ହୋଇଛି । 

ରାମଶଙ୍କର ଦୟାନନ୍ଦ ସରସ୍ବତୀଙ୍କ ପ୍ରତିଷ୍ପିତ ଆର୍ଯ୍ୟସମାଜ” ପ୍ରତି ଆକର୍ଷିତ 
ହୋଇଥୂଲେ । ଲାହୋର ଆର୍ଯ୍ୟ ସମାଜ'ର ମେମ୍ବର ଠାକୁର ବାହନନନ୍ଦଜୀ ବର୍ମା 
୧୯୦୩ ମସିହା ଅପ୍ରେଲ ମାସର ପ୍ରଥମଭାଗରେ କଟକ ଆସି ଭାଷଣ ଦେଲେ । 
ରାମଶଙ୍କର ଏହି ସଂପ୍ରଦାୟର ମତ ଦ୍ଵାରା ଅନୁପ୍ରାଣିତ ହେଲେ । କାୟସ୍ଥମାନଙ୍କୁ ଏଥିରେ 
ଦ୍ଵିଜାତି ରୂପେ ଗ୍ରହଣ କରାଗଲା । ଏମାନେ ବ୍ରାହ୍ମଣମାନଙ୍କ ପରି ଯଜ୍ଞୋପବୀତ ଧାରଣ 
କଲେ । ସେମାନଙ୍କର ମୃତିକା ଶୌଚ ବ୍ରାହ୍ମଣମାନଙ୍କ ପରି ୧୧ ଦିନବ୍ୟାପୀ ହେଲା । 
ରାମଶଙ୍କର ନିଜ ମାତାଙ୍କ ମୃତାହ କାର୍ଯ୍ୟ ୧୧ ଦିନରେ ଶେଷ କରିଥୁଲେ । 

ରାମଶଙ୍କର ବାସ୍ତବରେ ଜଣେ ଉଦାର ଓ ପ୍ରଗତିବାଦୀ ବ୍ୟକ୍ତି ଥୁଲେ । ରେନାସା 
ଦେଶରେ ହେତୃବାଦୀ ମଧ୍ଯବିତ୍ତ ଶ୍ରେଣୀ ସୃଷ୍ଟି କରିଥଲା । ରାମଶଙ୍କର ଥୁଲେ ତାର 
ପ୍ରକୃତ ପ୍ରତିନିଧ୍୍‌ । ସେ କୁସଂସ୍କାର ଓ ଅନ୍ଧବିଶ୍ଵାସ ବିରୋଧରେ ସ୍ଵର ଉତ୍ତୋଳନ କରିଥୁଲେ । 
ଯୁକ୍ତିଯୁକ୍ତ ଉପରେ ଜୋର୍‌ ଦେଉଥ୍‌ଲେ । ପୁରାଣର ଗଳ୍ପ ଓ ଆଖ୍ୟାୟିକା ସମ୍ପର୍କରେ ସେ 
କହୁଥିଲେ ଯେ ସ୍ବାର୍ଥାନ୍ରେଷୀ ପଶ୍ଡିତଗଣ ପୁରାଣ ରଚନା କରି ଭଶ୍ଭୁଛନ୍ତି । ସେମାନେ 
ମନୁଷ୍ୟତା ପରିବ୍େ ଅମନୁଷ୍ୟତା ସୃଷ୍ଟି କରିଛନ୍ତି । ତେବେ ପୁରାଣର ସମସ୍ତ ଗଳ୍ପ ବା 
ଆଖ୍ୟାନ ଯେ ଗାଲୁ ଗଳ୍ପ ନୁହେଁ, ତାହା ସେ ବିଶ୍ଵାସ କରୁଥିଲେ । ପ୍ରତ୍ୟେକ ବିଷୟକୁ 
ଗଭୀର ଭାବରେ ଚିନ୍ତା କରୁଥିଲେ । ତା ମଧ୍ଯରୁ ସାର ଭାଗଟିକୁ ସେ ଗ୍ରହଣ କରୁଥୁଲେ । 
ଏହା ତାଙ୍କର ବୈଜ୍ଞାନିକ ଦୃଷ୍ଟିକୋଣର ଯେ ପରିଚୟ ଦିଏ, ଏଥ୍‌ରେ ସନ୍ଦେହ ନାହିଁ । 


କଳାକୃତି : ନାଟକ 

ଛାତ୍ର ଅବସ୍ଥାରୁହିଁ ରାମଶଙ୍କର ନାଟକ ରଚନା କରିବାକୁ ଆଗ୍ରହୀ ହେଲେ ! ସେ 
ତାଙ୍କ ଗ୍ରନ୍ଧାବଳୀର ଭୂମିକାରେ ଲେଖିଛନ୍ତି - ଓଡ଼ିଆରେ ନାଟକ ନ ଥିବାରୁ ସିନା 
ବଙ୍ଗଳା ନାଟକର ଅଭିନୟ ଏଠାରେ ହେଲା । ସେହିଦିନରୁ ମୋ ମନରେ ଓଡ଼ିଆ ନାଟକ 
ଲେଖିବାର ଆକାଂକ୍ଷା ଜାତ ହେଲା ।” 

ଏହାପରେ ରାମଶଙ୍କର ନାଟକ ରଚନା ପାଇଁ ବଦ୍ଧପରିକର ହେଲେ । ପ୍ରଥମେ 
ସେ ବନ୍ଧୁମାନଙ୍କ ସହିତ ଏ ବିଷୟରେ ଆଲୋଚନା କଲେ । ବହୁ ଓଡ଼ିଆଭାଷୀ ତଥା 

୮୫୪ ଯଶୋଦେହେ ଆଯୟୁଷ୍ମାନ୍‌ 


ଅଣଓଡ଼ିଆ ବ୍ୟକ୍ତି ଓଡ଼ିଆରେ ନାଟକ ଲେଖିବା ଅସମ୍ଭବ ବୋଲି କହିଲେ । ଓଡ଼ିଆ 
ଭାଷା ପରି କର୍କଶ ଭାଷା ନାଟକ ନିମନ୍ତେ ସମ୍ପୂର୍ଣ ଅନୁପଯୋଗୀ ବୋଲି ମତ ଦେଲେ । 


ରାମଶଙ୍କର ଏଥରେ ହତୋସାହ ହୋଇ ନ ଥୁଲେ | ପ୍ରତିକୂଳ ପରିସ୍ଥିତିରେ ହିଁ ପ୍ରତିଭାର 
ବିକାଶ ଘଟେ । ସେ ନାଟକ ଲେଖିବା ଦିଗରେ ଆଗେଇଲେ । 


ବନ୍ଧୁମାନେ ଉତ୍ସାହିତ ନ କଲେ ମଧ୍ଯ ପରିବାରବର୍ଗଙ୍କଠାରୁ ରାମଶଙ୍କର ସମସ୍ତ 
ସାହାଯ୍ୟ ଓ ସହାନୁଭୂତି ଲାଭ କଲେ । ଜ୍ୟୋଷ୍ଠଭ୍ରାତା ଗୌରୀଶଙ୍କର ସଙ୍ଗୀତ ଅନୁରାଗୀ 
ଥୁଲେ । ମଧ୍ଯମଭ୍ରାତା ହରିଶଙ୍କର ନାଟ୍ୟପ୍ରେମୀ ଥଲେ । ତାଙ୍କର ଉଦ୍ୟମରୁହିଁ 
‘ରାମାଭିଷେକ” ନାଟକଟି ମଞ୍ଚସ୍ଥ ହେଲା | ରାମଶଙ୍କର କାଞ୍ଚିକାବେରୀ ରଚନା ଆରମ୍ଭ 
କଲେ । ନାଟକ ଲେଖି ସେ ପରିବାରର ଲୋକଙ୍କୁ ଦେଖାଇଲେ | ତୃତୀୟ ଅଙ୍କର ପ୍ରଥମ 
ଦୃଶ୍ୟ ଲେଖି ତାଙ୍କୁ ଶୁଣାଇବା ପରେ ସେମାନେ ମତ ଦେଲେ ଯେ ଓଡ଼ିଆରେ ନାଟକ 
ଲେଖାହୋଇପାରିବ । ରାମଶଙ୍କର ଲେଖିଛନ୍ତି - ‘ମୋର ମନ ଆନନ୍ଦରେ ନୃତ୍ୟ କଲା । 
ଏହା ‘ଉତ୍କଳ ସାହିତ୍ୟର ଓଡ଼ିଆ ନାଟକ ଓ ନାଟକାଭିନୟ” ଶୀର୍ଷକ ଏକ ପ୍ରବନ୍ଧରେ 
ପ୍ରକାଶ ପାଇଥୁଲା । 


ନାଟକ ରଚନା ଶେଷ ହେବାପରେ ରାମଶଙ୍କର ତାହାକୁ ନେଇ ପ୍ୟାରୀମୋହନଙ୍କୁ 
ଦେଖାଇଲେ । ପ୍ୟାରୀମୋହନ ଗୁଣଗ୍ରାହୀ ଥୁଲେ । ପାଣ୍ଡୁଲିପିଟି ପଢ଼ିଲା ପରେ 
ରାମଶଙ୍କରଙ୍କୁ ଉଛ୍ନ ସିତ ପ୍ରଶଂସା କଲେ । ନାଟକଟିର ଅଭିନୟ ବ୍ୟବସ୍ଥା କରିବାକୁ ମଧ୍ଯ 
ପରାମର୍ଶ ଦେଲେ । ନାଟକଟି ମଞ୍ଚସ୍ଥ ହେବା ପାଇଁ ପ୍ରଥମେ ଚାନ୍ଦା ଦେଲେ ରାୟବାହାଦୃର 
ନନ୍ଦକିଶୋର ଦାସ । ତାଙ୍କର ଚେଷ୍ଟା ଫଳରେ ବହୁ ଓକିଲ ଓ ସରକାରୀ କର୍ମକର୍ଭା ଅର୍ଥ 
ସାହାଯ୍ୟ ଦେଲେ । 


କାଞ୍ଚିକାବେରୀ 


ଓଡ଼ିଆଭାଷାର ପ୍ରଥମ ନାଟକ କାଞ୍ଚିକାବେରୀ' କୁ ନିର୍ଦେଶ ଦେବାକୁ ଆଗେଇ 
ଆସିଲେ ଜ୍ୟେଶ୍ବଭ୍ରାତା ଗୌରୀଶଙ୍କର । ଚବିଶଜଣ ଓଡ଼ିଆ ଓ ଚାରିଜଣ ବଙ୍ଗୀୟ 
ଅଭିନେତାଙ୍କୁ ନେଇ ରିହର୍‌ସାଲ କାର୍ଯ୍ୟ ଚାଲିଲା । ଶେଷରେ ବହୁ ଆକାଡ୍‌କ୍ଷିତ ଅଭିନୟ 
ଦିନଟି ପହଞ୍ଚିଲା । ମାତ୍ର ଅଭିନୟ ଆରମ୍ଭ ହେବା ପୂର୍ବରୁ ଭୀଷଣ ବର୍ଷା ହେଲା । ଫଳରେ 
ଅଭିନୟ ଆରମ୍ଭ ହେବାରେ ଦେଢ଼ଘଣ୍ଟା ବିଳମ୍ବ ହେଲା । ଦର୍ଶକଙ୍କ ଧୈର୍ଯ୍ୟଚ୍ୟୁତି ଘଟିବା 
ମଧ୍ଯ ସ୍ଵାଭାବିକ | ଅଭିନୟ ଆରମ୍ଭ ହେଲା, କିନ୍ତୁ ପ୍ରଥମ ଭାଗର ଦୃଶ୍ୟଗୁଡ଼ିକ ଆଶାନୁରୂପ 
ହେଲା ନାହିଁ । ବହୁ ଦର୍ଶକ କକ୍ଷଛାଡ଼ି ପଳାଇୂଲେ । ନାଟକର ଶେଷ ଆଡ଼କୁ ଅଭିନୟ 
ଭଲ ହେବାରୁ ଘନ ଘନ କରତାଳି ହେଲା । 


‘ଉତ୍କଳ ଦୀପିକା” ନାଟକର ମଞ୍ଚସ୍ଥ ହେବାଟା ସ୍ବାଗତ କରିଥଲା । ଅଭିନୟ 
ସଂକ୍ରାନ୍ତରେ ଲେଖିଥୁଲା -'.... କିନୁ ପଛକୁ ସମସ୍ତଙ୍କର ମିଛ ଭ୍ରମ ଭାର୍ଗିଗଲା ଏବଂ 


Digitized by srujanika@gmail.com 


ନଟସୂର୍ଯ୍ୟ ରାମଶଙ୍କର ରାୟ ୮୫୫ 


ଦର୍ଶକମାନେ ଘନ ଘନ କରତାଳି ପ୍ରଦାନ ଦ୍ଵାରା ଆନନ୍ଦିତ ହେବାର ପ୍ରକାଶ କଲେ । 
ଅଭିନୟ ଶେଷ ପର୍ଯ୍ୟନ୍ତ ମଜଲିସ୍‌ପୂର୍୍ ରହିଥୂଲା ।” 

ନାଟ୍ୟକାର ରାମଶଙ୍କର କିନ୍ତୁ ପ୍ରଥମ ଅଭିନୟ ଦିନ ଉପସ୍ଥିତ ରହିପାରି ନ ଥଲେ । 
କାର୍ଯ୍ୟୋପଲକ୍ଷେ ସେ କଟକ ସହର ବାହାରେ ଥଲେ | ଫେରିଆସିବାପରେ ସେ ନାଟକ 
ସମ୍ପର୍କରେ ବିଭିନ୍ନ ଲୋକଙ୍କ ମତାମତ ଜାଣିବାକୁ ପାଇଲେ । ସେ କିନ୍ତୁ ସେଥିରେ ହତୋସ୍ଥାହ 
ହୋଇ ନ ଥୁଲେ । ପୁନର୍ବାର ନାଟକଟିକୁ ମଞ୍ଚସ୍ଥ କରିବାରେ ଲାଗିପଡ଼ିଲେ ! 


ରାମଶଙ୍କର ନାଟକ ରଚନାରେ ବହୁ ପରିବର୍ଭନ ଆଣିଲେ । ଗୌରୀଶଙ୍କର ନିଜେ 
ବହୁ ସ୍ଥାନରେ ସଂଶୋଧନ କଲେ । ହିନ୍ଦୁସ୍ଥାନୀ ରାଗରାଗିଣୀରେ ସଙ୍ଗୀତ ପରିବେଷଣର 
ବ୍ୟବସ୍ଥା ହେଲା । ନିଜେ ରାମଶଙ୍କର ପୁରୁଷୋତ୍ତମ ଦେବ ଭୂମିକାରେ ଅଭିନୟ କଲେ । 


ଦ୍ବିତୀୟଥର ଅଭିନୟ ସମ୍ପର୍କରେ ‘ଉତ୍କଳ ଦୀପିକା” ମନ୍ତବ୍ୟ ଦେଲା - “ ପ୍ରଥମଥର 
ଯେ ସମସ୍ତ ଅପୂର୍ଣ୍ଣ ଥଲା, ଏଥର ସେ ସମସ୍ତ ବହୁ ପରିମାଣରେ ସଂଶୋଧୂଵତ ହେବାର 
ଦେଖାଗଲା ଓ ଅଭିନୟ ଅତ୍ୟନ୍ତ ଉକ୍ସଷ୍ଟ ହୋଇଥଲା । ଓଡ଼ିଶା ରାଜା ଏଥର ଯଥାର୍ଥ 
ପ୍ରତାପ ଦେଖାଇଥ୍‌ଲେ ।”? 


ବିଷୟବସ୍ତୁ 

ଓଡ଼ିଶାର ଗଜପତି ପୁରୁଷୋତ୍ତମ ଦେବଙ୍କ କାଞ୍ଚି ବିଜୟ ତଥା ପଦ୍ମାବତୀଙ୍କ ପରିଣୟ 
ଏହାର ବିଷୟବସ୍ତୁ । ପୁରୁଷୋତ୍ତମ ଦେବ ଏକ ଏତିହାସିକ ଚରିତ୍ର । କାଞ୍ଚି ଓ ଉଜ୍କଳ 
ମଧ୍ଯରେ ଯୁଦ୍ଧ ମଧ୍ଯ ଇତିହାସ ଦ୍ଵାରା ସମର୍ଥିତ । ଏଥୁରେ ବର୍ଣ୍ଣିତ ଜଗନ୍ନାଥଙ୍କ ଯୁଦ୍ଧଯାତ୍ରା, 
ମାଣିକ ଗଉଡ଼ଣୀଠାରୁ ଦହିଖିଆ ପ୍ରଭୃତି କିଂବଦନ୍ତୀ ହେଲେହେଁ, ତାହା ସତ୍ୟ ବୋଲି 
ବହୁ ଲୋକେ ବିଶ୍ଵାସ କରିଥାନ୍ତି । ଉଦ୍କଳର ଗୌରବ ବୃଦ୍ଧି କରିବା କାଞ୍ଚିକାବେରୀ' 
ନାଟକର ଲକ୍ଷ୍ୟ ବୋଲି ମନେହୁଏ । ଏହା ପୂର୍ବରୁ ଓଡ଼ିଆରେ “କାଞ୍ଚିକାବେରୀ? ନାମକ 
ଏକ କାବ୍ୟ ରଚିତ ହୋଇଥିଲା । ବଙ୍ଗଳାରେ ରଙ୍ଗଲାଲ ବନ୍ଦୋପାଧ୍ଯୟାୟ ମଧ୍ଯ ବଙ୍ଗଳା 
ଭାଷାରେ ଏକ କାବ୍ୟ ଏହି ବିଷୟରେ ରଚନା କରିଥୁଲେ । ରାମଶଙ୍କର ଉଭୟ ଗ୍ରନ୍ଥ 
ଦ୍ଵାରା ପ୍ରଭାବିତ ହୋଇଥବା ଲକ୍ଷ୍ୟ କରାଯାଏ । 

ନାଟକର ସଂଳାପ କିନ୍ତୁ ଦୁର୍ବଳ ଅଟେ । ପାତ୍ରୋପଯୋଗୀ ସଂଳାପ ଅପେକ୍ଷା 
ସାହିତ୍ୟ ସୃଷ୍ଟି ଉପରେ ନାଟ୍ୟକାର ଗୁରୁତ୍ଵ ଦେଇଥ୍‌ବା ଲକ୍ଷ୍ୟ କରାଯାଏ । କେତେକ 
ସ୍ଥାନରେ କଥୁତ ଭାଷାର ଗଦ୍ଯ ସହିତ ଅମିତ୍ରଛନ୍ଦର ମିଶ୍ରଣ ହୋଇଅଛି । ସଙ୍ଗୀତର 
ବହୁଳତା ମଧ୍ଯ ଆଉ ଏକ ତ୍ରୁଟି । ପ୍ରାୟ ସତରଟି ସଙ୍ଗୀତ ବ୍ୟବହୃତ ହୋଇଅଛି । 
ସେଗୁଡ଼ିକ ମଧ୍ଯ ସେପରି କଳାତ୍ମକ ହୋଇ ନାହିଁ । ସଙ୍ଗୀତ ପ୍ରୟୋଗର ସ୍ଥାନବିଶେଷରେ 
ଅସଙ୍ଗତି ପରିଲକ୍ଷିତ ହୁଏ । ସମସ୍ତ ତୁଟି ସତ୍ତ୍ଵେ ‘କାଞ୍ଚିକାବେରୀ” ରାମଶଙ୍କରଙ୍କୁ 
ନାଟ୍ୟକାର ଭାବେ ପ୍ରତିଷ୍ଠିତ କଲା | 

୮୫୬ ଯଶୋଦେହେ ଆଯୟୁଷ୍ମାନ୍‌ 


ରାମଶଙ୍କର ତାଙ୍କ ଗ୍ରନ୍୍ମାବଳୀର ଭୂମିକାରେ ଲେଖିଛନ୍ତି - “ ନାଟକ ପ୍ରତି ସର୍ବତ୍ର 
ଅନୁକୂଳ ମତ ବାହାରିବା ଓ ସ୍ଥାନେ ସ୍ଥାନେ ଲୋକମାନେ ତାହା ଅଭିନୟ କରିବାକୁ 
ଅଗ୍ରସର ହେବାରୁ ମୁଁ କବିତା, ଉପନ୍ୟାସ ରଚନା ଛାଡ଼ି ନାଟକ ରଚନାରେ ମନ ଦେଲି । 


ନାଟ୍ୟକାର ରାମଶଙ୍କର ଏକ ସ୍ଥାୟୀଦଳ ଗଢ଼ି ରଙ୍ଗମଞ୍ଚ ପ୍ରତିଷ୍ଠା କରିବାକୁ ଉଦ୍ୟମ 
କଲେ । ମାତ୍ର ଏ ଦିଗରେ ସେ ସଫଳ ହୋଇ ନ ଥୁଲେ । ନାଟକର ରଙ୍ଗମଞ୍ଚ ଓ 
ଦୃଶ୍ୟପଟ ପ୍ରଭୃତି ପ୍ରସ୍ତୁତ କରିବା ଅତ୍ଯନ୍ତ କଷ୍ଟସାଧ୍ଯ ବ୍ୟାପାର ଥଲା । ଏଥୁପାଇଁ 
ପ୍ରଚୁର ଅର୍ଥର ଆବଶ୍ୟକତା ମଧ୍ଯ ଥୁଲା । ଧନୀ ଲୋକେ ବି ଏ ସବୁ କାର୍ଯ୍ୟରେ 
ଆଗ୍ରହ ଦେଖାଉ ନ ଥୁଲେ । 'କାଞ୍ଚିକାବେରୀ' ନାଟକରେ ଅଭିନୟ କରିଥୁବା 
ବ୍ୟକ୍ତିମାନେ କାଳକ୍ରମେ ଅଭିନୟ କରିବାକୁ ଆଗ୍ରହୀ ହେଲେ ନାହିଁ । ତଥାପି ରାମଶଙ୍କର 
ନାଟକ ରଚନାରୁ ବିରତ ହୋଇ ନ ଥଲେ । ୧୮୮୨ ମସିହାରେ ସେ ରଚନା କଲେ 
ଆଉ ଏକ ନାଟକ - ‘ବନମାଳା' ! 


ବନମାଳା 

ଏହା ଇଂଲଣ୍ଡର ବିଶ୍ବବିଖ୍ୟାତ ନାଟ୍ଯକାର ସେକ୍‌ସପିଅରଙ୍କ ପ୍ରସିଦ୍ଧି Tempest 
(ଝଟିକା) ଛାୟାରେ ରଚିତ ହୋଇଥୂଲା। ୧୮୮୨ ମସିହା ଫେବୃୟାରୀ ମାସରେ 
କଟକର ଗୋପାଳ ଚନ୍ଦ୍ର ଦତ୍ତଙ୍କ ବାସଗୃହରେ ଏହା ପ୍ରଥମଥର ପାଇଁ ଅଭିନୀତ ହେଲା । 
ନିଜେ ନାଟ୍ୟକାର ରାମଶଙ୍କର ଏଥୁରେ ନାୟକ ଭାବେ ଅଭିନୟ କରିଥୁଲେ । 


ନାଟକର କଥାବସ୍ତୁରେ ମୌଳିକତାର ଅଭାବ ଦେଖାଯାଏ । ରାକ୍ଷସ ବିରୂପାକ୍ଷଙ୍କ 
ଦ୍ଵାରା ଓଡ଼ିଶା ରାଜା ନାଗେଶଙ୍କ କନ୍ଯା ଚିତ୍ରଲେଖା ଅପହୃତ ହୋଇଛନ୍ତି । ରାଜା ମନ୍ତ୍ରୀ 
ନାଗେଶଙ୍କୁ ଏଥୁପାଇଁ ରାଜ୍ୟରୁ ନିର୍ବାସନ ଦଣ୍ଡ ଦିଅନ୍ତି । ଗନ୍ଧର୍ବ ରାଜ୍ୟରେ ମନ୍ତ୍ରୀ ଦମ୍ପତି 
ଅବସ୍ଥାନ କରନ୍ତି । ସେଠାରେ ତାଙ୍କର ଏକ କନ୍ୟା ଜାତ ହୁଏ । ତାର ନାମ ବନବାଳା । 
ଓଡ଼ିଶାର ରାଜା ବୀରଚନ୍ଦ୍ର ମୃଗୟା ଉଦ୍ଦେଶ୍ୟରେ ଅରଣ୍ୟକୁ ଯାଆନ୍ତି । ସେଠି ଭେଟ ହୁଏ 
ବନବାଳା ସହିତ । ଉଭୟେ ପରସ୍ପର ପ୍ରତି ଆକୃଷ୍ଣ ହୋଇପଡ଼ନ୍ତି । ଓଡ଼ିଶା ରାଜା ଗନ୍ଧର୍ବ 
ରାଜ୍ୟ ଆକ୍ରମଣ କରନ୍ତି, ମାତ୍ର ପରାଜୟ ବରଣ କରନ୍ତି । ବୀରଚନ୍ଦ୍ର ଓ ବନବାଳାଙ୍କର 
ଶୁଭ ପରିଣୟ ହୁଏ । 

“ବନବାଳା” ନାଟକ ମଧ୍ୟ ସେ ସମୟରେ କିଛି ପ୍ରଶଂସାର ଅଧ୍ବକାରୀ ହୋଇଥଲା । 
ସମାଲୋଚକ ଉମାକାନ୍ତ ଦେ ଏହି ନାଟକ ଉପରେ ମତାମତ ଦେଇ ଲେଖିଥିଲେ ଯେ 
ଜନଗହଳିଠାରୁ ଦୂରରେ ଥବା ସଂସାର ବିଷୟରେ ଅନଭିଜ୍ଞା ବନବାଳାର ସଂଳାପ 
ହୃଦୟଗ୍ରାହୀ ହୋଇଅଛି । ବଙ୍ଗଳାର କାବ୍ୟ ଉଦ୍ୟାନରେ ଏଭଳି ସୁନ୍ଦର ଫୁଲ ମଧ୍ଯ ଦେଖିବାକୁ 
ମିଳେ ନାହିଁ । ସେ ମଧ୍ଯ ‘ଉକ୍ସଳ ଦୀପିକା'ରେ ଲେଖିଲେ ଯେ ଅଭିନେତାମାନେ 
ଉଚ୍ଚକୋଟୀର ଅଭିନୟ କରି ଦର୍ଶକମାନଙ୍କୁ ମୁଗ୍ଧ କରିଦେଇଛନ୍ତି । ସେ ସମୟର ଆଉ 

ନଟସୂର୍ଯ୍ୟ ରାମଶଙ୍କର ରାୟ ୮୫୭ 


ଏକ ସମ୍ବାଦପତ୍ର ‘ବାହିକା' ମଧ୍ଯ ଏହି ନାଟକକୁ ପ୍ରଶଂସା କରିଥଲା । ଏହାର ମନ୍ତବ୍ୟ 
ଥିଲା - “'ବନବାଳା ନାଟକ ଖଣ୍ଡିକ ସୁନ୍ଦର ଛାଞ୍ଚରେ ଗଠିତ । ନାଟକର କୌଣସି 
କୌଣସି ସ୍ଥଳେ ସାମାନ୍ୟ ଦୋଷ ଅଛି । : : : ତାହା ମାର୍ଜନୀୟ ଯେହେତୁ ସେହି 
ଦୋଷଭାଗକୁ ଗୁଣଭାଗ ଘୋଡ଼ାଇ ରଖିଅଛି । 

‘ଉତ୍କଳ ଦୀପିକା? କିନ୍ଧ ନିରପେକ୍ଷ ମତ ଦେଇ ଲେଖିଥଲା ଯେ ଶୁଷ୍କ, ନିରସ 
ଅଭିନୟ, ଜଟିଳ କଥାବସ୍ତୁ ଓ ଦୁର୍ବଳ, କୃତ୍ରିମ ସଂଳାପ ଏହି ତିନୋଟି ହିଁ ନାଟକଟିକୁ 
କଳାହୀନ କରିଦେଇଛି । ତେବେ ଏହା କୌଣସି ବଙ୍ଗୀୟ ନାଟକଠାରୁ ନିକୃଷ୍ଟ ନୁହେଁ । 
ସେକ୍ସପିଅର ନାଟକର ପ୍ରଥମ ଓଡ଼ିଆ ନାଟ୍ୟରୂପ ନାଟ୍ୟକାର ଦେଇଥିବାରୁ ଧନ୍ୟବାଦର 
ପାତ୍ର ସେତେବେଳେ ଯେ ହୋଇଥିଲେ, ଏଥରେ ସନ୍ଦେହ ନାହିଁ । ଓଡ଼ିଆ ସାହିତ୍ୟରେ 
ପାଶ୍ଚାତ୍ୟ କଥାବସ୍ତୁର ଆରୋପଣ ନିମନ୍ତେ ଏହା ଯେ ମାର୍ଗ ପ୍ରସ୍ତୃତ କରିଥଲା, ଏହା 
ସମସ୍ତେ ମଧ୍ଯ ସ୍ଵୀକାର କରନ୍ତି । ପରବର୍ଭୀ କାଳରେ ପାଶ୍ଚାତ୍ୟ କାବ୍ୟ ଅନୁସରଣରେ 
କବିବର ରାଧାନାଥ କେତେକ ମହାନ୍‌ କାବ୍ୟ ରଚନା କରିଥଲେ । 


କଳିକାଳ 
୧୮୮୨ ମସିହାର ଶେଷ ଭାଗରେ ରାମଶଙ୍କର ରଚନା କଲେ ଦକଳିକାଳ! । 
ଏହାକୁ ସୈ Sociଠ୦-Comic Farce ବା ପ୍ରହସନ ଆଖ୍ୟା ଦେଇଥୂଲେ । ୧୮୮୩ 


ମସିହା ମାର୍ଚ୍ଚ ମାସ ୧୦, ୧୭ ଓ ୨୪ ତାରିଖ - ଏହି ତିନିଦିନ କଟକ ମହିଦାସ 
ବଜାରର ବାବୁ କାଳୀପଦ ବନ୍ଦୋପାଧ୍ୟାୟଙ୍କ ଗୃହରେ ଏହା ଅଭିନୀତ ହେଲା । 

ନାଟକଟିକୁ ପ୍ରହସନ ଆଖ୍ୟା ଦିଆଯାଇଥୂଲେ ମଧ୍ଯ ଏହା ଏକ ବିୟୋଗାନ୍ତକ ନାଟକ । 
ସମାଲୋଚକ ପ୍ରିୟରଞ୍ଜନ ସେନ ମଧ୍ଯ ଏହାକୁ ଠିକ୍‌ ପ୍ରହସନ କୁହାଯାଇପାରିବ ନାହିଁ 
ବୋଲି ମତ ଦେଇଥିଲେ । 

ନାଟକର ନାୟକ ହେଉଛନ୍ତି କୃଷ୍ଣଚରଣ | ଧନୀ ଓ ଧର୍ମପରାୟଣ ଦମ୍ପତିଙ୍କର ଏକମାତ୍ର 
ସନ୍ତାନ । କୃଷ୍ଠଚରଣ ଶିକ୍ଷିତ ଓ ଚାକିରିଜୀବୀ ଥଲେ । ମାତ୍ର ସଙ୍ଗଦୋଷରୁ ମଦ୍ଯପ 
ହୋଇପଡ଼ିଛନ୍ତି । ନିଶାଗ୍ରସ୍ତ ହୋଇ ପାର୍ବତୀ ବାଇକୁ ହତ୍ୟା କରନ୍ତି ଓ ଫାଶୀ ଦଣ୍ଡ ପାଆନ୍ତି । 
କରୁଣ ରସରେ ସମାପ୍ତି ଘଟିଥିବାରୁ ଏହାକୁ ଓଡ଼ିଆ ଭାଷାର ପ୍ରଥମ ବିୟୋଗାନ୍ତକ 
ନାଟକ କହିବା ଯଥାର୍ଥ । 

ସେକାଳର “ ସଂସ୍କାରକ” ନାମକ ପତ୍ରିକା ୧୮୮୩ ମସିହା ମାର୍ଚ ମାସ ୧ ୫ ତାରିଖ 
ସଂଖ୍ୟାରେ ନାଟକକୁ ପ୍ରଶଂସା କରି ଲେଖିଥଲା - ˆ ନାଟକକୁ ପ୍ରହସନ ବୋଲି ପ୍ରଚାର 
କରିବା ଯଥାର୍ଥ ହୋଇ ନାହିଁ, : : : । ନାଟକ ମଧ୍ଯରେ ସ୍ଥାନେ ସ୍ଥାନେ ଯେଉଁ ନେପଥ୍ୟ 
ସଙ୍ଗୀତ ପ୍ରଦତ୍ତ ହୋଇଅଛି, ତାହା ଉତ୍ତମ ହୋଇଅଛି । ନାଟକର ଭାଷା ମଧ୍ଯ : : : 
ପାଠକମାନଙ୍କ ପକ୍ଷରେ ସୁବୋଧ୍ୟ ହୋଇଅଛି ।.... 

C୫୮ ଯଶୋଦେହେ ଆୟୁଷ୍ମାନ 


ଆଧୁନିକ ଯୁଗର ଆଲୋଚକ ଡଃ ହେମ୍ପିଠି ଦାସ ମଧ୍ଯ ଏହାକୁ ନାଟ୍ୟକାରଙ୍କର 
ପ୍ରଗତିବାଦୀ ଦୃଷ୍ଟିଭଙ୍ଗୀର ଏକ ଉନ୍ଦ୍ଳ ଦୃଷ୍ଟାନ୍ତ ବାଲି ମତ ଦେଇଛନ୍ତି । ଭାରତୀୟ 
ପରମ୍ପରାର ସୁଖାନ୍ତ ନାଟକ ବ୍ୟବସ୍ଥାକୁ ପରିହାସ ଢରି ବିୟୋଗାନ୍ତକ ନାଟକ ରଚନା 
କରିଥୁବାରୁ ନାଟ୍ୟକାରଙ୍କୁ ପ୍ରଶଂସା ନ କରି ସେ ରହିପାରି ନାହାନ୍ତି । ସମାଜରେ ମଧ୍ଯ 
ଦେଖା ଦେଇଥିବା ଦୁର୍ନୀତି ବିରୋଧରେ ଏଥୁରେ ସ୍ବର ଉତ୍ତୋଳନ କରାଯାଇଛି । 
ପରିବେଶରେ ବୈଚିତ୍ୟୁ ଓ ହାସ୍ୟରସର ପରିବେଷଣ ପ୍ରଭୂତି ନାଟକଟିକୁ ପ୍ରଭାବଶାଳୀ 
କରିଅଛି । ଆଲୋଚକଙ୍କ ମତରେ ଏହି ନାଟକଟି ‘ବନବ'ଳା ଠାରୁ ଅଧୁକ ଲୋକପ୍ରିୟତା 
ହାସଲ କରିଥିଲା । 


୧୮୮୩ ମସିହାରୁ ୧୮୯୧ ମସିହା ଏଇ ନଅବର୍ଷ ମଧ୍ଯରେ ରାମଶଙ୍କର କୌଣସି 
ନାଟକ ରଚନା କରି ନ ଥିବା ଜଣାଯାଏ । ୧୮୮୪ ମସିହାରେ ରାମଶଙ୍କର ଓକିଲାତି 
ଆରମ୍ଭ କଲେ । ସମ୍ଭବତଃ ତାଙ୍କୁ ଏଥିପାଇଁ ଅଧକ ସମୟ ଦେବାକୁ ପଡ଼ିଲା । ୧୮୮୫ 
ମସିହାରେ ତାଙ୍କର ପତ୍ନୀ ବିୟୋଗ ମଧ୍ଯ ଘଟିଲା । ସେଥରେ ସେ ବ୍ଯୟଥତ ହୋଇ 
ପଡ଼ିଥିବା ଅନୁମାନ କରାଯାଏ । ନାଟକ ସହିତ ସଂପୃକ୍ତ ରହିବାରୁ ରାମଶଙ୍କର ମଧ୍ୟ 
ଘୋର ସମାଲୋଚନାର ଶିକାର ହେଲେ । ବିଦ୍ୟାଳୟରେ କୋମଳମତି ଛାତ୍ରମାନେ 
ନାଟକରେ ଅଂଶଗ୍ରହଣ କରୁଥିଲେ ବା କରିବାକୁ ଆଗ୍ରହ ଦେଖାଉଥଲେ । ଏହାଦ୍ଵାରା 
ତାଙ୍କର ଚାରିତ୍ରିକ ସ୍ବଳନ ହେଉଛି ବୋଲି ଅଭିଭାବକମାନେ ଅଭିଯୋଗ କଲେ । 
ପ୍ରଭାବଶାଳୀ ପତ୍ରିକା “ଉତ୍କଳ ଦୀପିକା” ମଧ୍ଯ ଏହାକୁ ସମର୍ଥନ କଲା । ସେତେବେଳେ 
ମଧ୍ଯ କଟକରେ 'ଆମେଚର୍‌ ଥିଏଟର” ନାମକ ଏକ ହ୍ଘାୟୀ ରଙ୍ଗମଞ୍ଚ ମଧୁସୂଦନଙ୍କ 
ନେତୃତ୍ଵରେ ସ୍ଥାପିତ ହୋଇଥଲା | ସେଥ୍‌ରେ ନାଟକମାନ ଅଭିନୀତ ହେଉଥଲା ! ୧୮୮୯ 
ମସିହା ଜାନୁୟାରୀ ମାସ: ୧୮ ତାରିଖରେ ନଳ ଦମୟନ୍ତୀ' ନାମରେ ଏକ ନାଟକ 
ଅଭିନୀତ ହେଉଥୂଲାବେଳେ କେତେକ ଶିକ୍ଷିତ ଯୁବକ ଟେକାପଥରମାନ ଫୋପାଡ଼ିଥଲେ । 
ଏସବୁ ଘଟଣାରେ ରାମଶଙ୍କର ବିବ୍ରତ ହୋଇ ନାଟକ ରଚନା ସାମୟିକ “ଭାବେ ବନ୍ଦ 
କରି ଦେଇଥିବା ଅନୁମାନ କରାଯାଏ । 


ରାମ ବନବାସ 


ଦୀର୍ଘଦିନର ନୀରବତା ପରେ ୧୮୯୧ ମସିହାରେ ରାମଶଙ୍କର ରଚନା କଲେ 
ପୁଣି ନାଟକ “ରାମ ବନବାସ” । ଏହା ମଧ୍ଯ ସେହି ବର୍ଷ ଅଭିନୀତ ହେଲା । ଏଥ ପୂର୍ବରୁ 
ବଙ୍ଗଳାରେ ନାଟ୍ୟକାର ଗିରୀଶଚନ୍ଦ୍ର ଘୋଷ “ରାମ ବନବାସ” ନାମକ ଏକ ନାଟକ 
ରଚନା କରିଥଲେ । ଏହା ନ୍ୟାସନାଲ ଥୁଏଟର” ଦ୍ଵାରା ଅଭିନୀତ ହୋଇ ବିଶେଷ 


ଲୋକପ୍ରିୟତା ହାସଲ କରିଥୂଲା । ଏଥ୍‌ରୁ ରାମଶଙ୍କର ପ୍ରେରଣା ପାଇଥିବା ଅନୁମାନ 
କରାଯାଏ । 

ନଟସୂର୍ଯ୍ୟ ରାମଶଙ୍କର ରାୟ ୮୫୯ 


ନାଟ୍ୟକାର ରାମଚନ୍ଦ୍ରଙ୍କୁ ଏକ ଆଦର୍ଶ ପିତୃଭକ୍ତ ଭାବେ ଚିତ୍ରଣ କରିଛନ୍ତି । 
କୈକେୟୀଙ୍କଠାରୁ ବନଗମନ ଯିବା ଶୁଣି ସେ ଆଜ୍ଞା ପାଳନ ଦିଗରେ ତପ୍ୂର ହୋଇ 
ଉଠିଛନ୍ତି । ନାଟ୍ୟକାରଙ୍କ ଭାଷାରେ - “ରାଜା ମୋର ପିତା, ଗୁରୁ ଓ ହିତକାରୀ । ସେ 
ମୋତେ ଯାହା କହିବେ - ଏମନ୍ତ କୌଣସି କାର୍ଯ୍ୟ ନାହିଁ ଯାହାକି ମୁଁ ନିର୍ଭୟ ହୋଇ : : 
: ନ କରିବି । 

ଭରତଙ୍କର ରାଜ୍ୟପ୍ରାପ୍ତିରେ ମଧ୍ଯ ଆନନ୍ଦ ପ୍ରକାଶ କରିଛନ୍ତି - “ଭରତ ମୋର 
ସାନଭାଇ । ମୁଁ ତ ନିଜେ ଖୁସି ହୋଇ ତାଙ୍କୁ ରାଜ୍ୟ ଓ ଧନ ସବୁ ଦେଇପାରେ... 

ସମଗ୍ର ନାଟକଟିରେ ରାମଚନ୍ଦ୍ରଙ୍କ ଚରିତ୍ରର ମହର୍ତ ପ୍ରତିପାଦିତ ହୋଇଛି । ଶେଷ 
ଦୃଶ୍ୟରେ ସୁମନ୍ତଙ୍କ ମୁଖରୁ ରାମ, ଲକ୍ଷ୍ମଣ ଓ ସୀତାଙ୍କ ବନଗମନ ସମ୍ପର୍କରେ ଦଶରଥ 
ଶୁଣି ହାହାକାର କରି ଉଠିଛନ୍ତି । ଏହି ସମୟରେ ପୂର୍ବ ସ୍ମତି ଜାଗରୂକ ହୋଇଛି । ଅନ୍ଧ 
ମୁନିଙ୍କ ପୁତ୍ର କଥା କୌଶଲ୍ୟାଙ୍କ ଆଗରେ କହୁ କହୁ ଦଶରଥ ମୃତ୍ୟୁ ବରଣ" କରିଛନ୍ତି । 

ନାଟକରେ କରୁଣ ରସ ଯେପରି ପରିବେଷଣ କରାଯାଇଛି, ତାହା ଅତି ମର୍ମସ୍ପର୍ଶୀ 
ହୋଇପାରିଛି । ବିଷୟ ତଥା ଅଭିନୟ ଦୃଷ୍ଟିରୁ ନାଟକଟି ଅସାଧାରଣ ସଫଳତା ଲାଭ 
କରିଥଲା । 

କବିବର ରାଧାନାଥ ‘ରାମ ବନବାସ ନାଟକଟିକୁ ଦେଖିଥୂଲେ । କେତେକ ଦୃଶ୍ୟକୁ 
ଛାଡ଼ିଦେଲେ ମୋଟାମୋଟି ଭାବେ ସେ ପ୍ରଶଂସା କରିଥୁଲେ । ସେ ୧୮୮୨ ମସିହା 
ଜୁନମାସ ୩ ତାରିଖରେ ଦେଇଥିବା ପତ୍ରରେ ଲେଖିଥିଲେ - “ଓଡ଼ିଶାରେ ନାଟକ 
ଅଭିନୟରେ ରୁଚି ପରିବର୍ଉନରେ ଆପଣଙ୍କ ଉଦ୍ୟମ ଯେଉଁ କୃତିତ୍ଵ ହାସଲ କରିପାରିଛି, 
ସେଥୁପାଇଁ ଆପଣଙ୍କୁ ମୁଁ ଅଭିନନ୍ଦନ ଜଣାଉଛି । 

‘ବାହିଁକା' ଏ ସମ୍ପର୍କରେ ଲେଖିଥିଲା - “ ଉଚ୍କଳଭାଷାରେ ନାଟକ ଯେପରି 
ଲେଖାଯିବାର ଉଚିତ, ସେଥରେ ତୁଟି ହୋଇ ନାହିଁ ।” ? 

ଆଉ ଏକ ପତ୍ରିକା ଓଡ଼ିଆ ଓ ନବ ସତ୍ବାଦ' ଲେଖିଥୁଲା - ˆ ରାମଶଙ୍କର ବାବୁଙ୍କର 
ଏ ଅଧ୍ଯବସାୟକୁ ଆମ୍ଭେମାନେ ଧନ୍ଯବାଦ ନ ଦେଇ ରହିପାରୁ ନାହୁଁ ।” 

ସେ ପୁଣି ଲେଖିଥିଲା - “ଓଡ଼ିଶାରେ ଅନେକ ରାମଶଙ୍କରବାବୁଙ୍କଠାରୁ' ବେଶି 
ପାଠ ପଢ଼ିଛନ୍ତି, ବେଶି ପାସ୍‌ କରିଛନ୍ତି ଓ ତନ୍ମଧ୍ୟରୁ ଜଣେ ସମୁଦାୟ ଇଂରାଜୀ ପାସ୍‌ କରି 
ମାତୃଭାଷା ଭୁଲିଯିବାରୁ ଓଡ଼ିଆରେ ଉତ୍ତମରୂପେ କଥା କହିପାରନ୍ତି ନାହିଁ । ଏପରି ସ୍ଥଳରେ 
ଯେଉଁ କୃତବିଦ୍ୟ ମହାମତ୍ମାମାନେ ଉକ୍ରଳ ସାହିତ୍ୟର ଆଲୋଚନାରେ ବ୍ରତୀ ହୋଇଛନ୍ତି, 
ସେମାନେ ସାର୍ଥକ ବୀର ପଦବାଚ୍ୟ ଓ ଭବିଷ୍ଯତ୍‌ ଉତ୍କଳ ସାହିତ୍ୟ ସେବକମାନଙ୍କର 
ଗୁରୁସ୍ଥାନୀୟ । ରାମଶଙ୍କରବାବୁ ଏହି ଗୁରୁମାନଙ୍କ ମଧ୍ଯରୁ ପ୍ରଧାନ ଜଣେ । 

୮ ୬o ଯଶୋଦେହେ ଆୟୁଷ୍ମାନ୍‌ 


ବୁଢ଼ାବର 

ରାମଶଙ୍କର ଏହାପରେ ରଚନା କଲେ ଏକ ସାମାଜିକ ନାଟକ - ବୁଢ଼ାବର' । 
ବଙ୍ଗଳାରେ ସେତେବେଳେ ଦୀନବନ୍ଧୁ ମିତ୍ରଙ୍କ 'ବିୟେ ପାଗ୍ଲା ବୁଡୋ' , ‘ଜାମାର ବାରିକ୍‌ 
ଓ ମାଇକେଲ ମଧୁସୂଦନଙ୍କ 'ବୁଡୋ ଶାଳିକେର୍‌ ଘାଂଡେ ରୋ” ରଚିତ ହୋଇଥିଲା । 
ଏଗୁଡ଼ିକର ବିଷୟବସ୍ତୁ ଥଲା ˆ“ ବାଳିକା କନ୍ୟାମାନଙ୍କର ବୁଢ଼ାମାନଙ୍କ ସହିତ ବିବାହ - 
ଯାହାକି ସେ ସମୟର ପ୍ରଥା ଥଲା । ରାମଶଙ୍କର ସେଥିରୁ ପ୍ରେରଣା ପାଇଥ୍‌ବା ଅନୁମାନ 
କରାଯାଏ । 


ନାଟକର ନାୟକ - ନଟବର । ସେ ବୃଦ୍ଧ । ପୁତ୍ରମାନେ ମଧ୍ଯ ବିବାହିତ । ପରିଣତ 
ବୟସରେ କିନ୍ତୁ ବିବାହ କରିବାକୁ ଚାହିଁଛନ୍ତି । ସେଥୁପାଇଁ କେଶ ଓ ବେଶ ବଦଳାଇବାକୁ 
ପଡ଼ିଛି । କନ୍ୟା ପିତା ସୋମନାଥ ଅର୍ଥଲୋଭରେ ତରୁଣୀ କନ୍ୟା ରଚିମଞ୍ଜରୀଙ୍କ ସହିତ 
ବିବାହ କରାଇ ଦିଅନ୍ତି । ମାତ୍ର ପରିଣାମ ଗୁରୁତର ହୋଇଉଠେ । ନଟବରଙ୍କ ବନ୍ଧୁ 
ପରମାନନ୍ଦ ଓ ଭୋଳାନାଥ ଟଙ୍କା ଆତ୍ମସାତ୍ଵ କରନ୍ତି । ସମସ୍ତ ଟଙ୍କା ନେଇ ପୁଅ ଓ 
ବୋହୂ ଘରୁ ପଳାଇ ଯାଆନ୍ତି । ତରୁଣୀ ଭାର୍ଯ୍ୟା ମଧ୍ୟ ଗୃହର ଭୂତ୍ୟ ନାଥ୍‌ଆ ସାଙ୍ଗରେ 
ଗୃହତ୍ୟାଗ କରେ । ନଟବରର କରୁଣ ବିଳାପରେ ନାଟକଟି ଶେଷହୁଏ । 


ସମାଜରେ ଏକ କୁସିତ ପ୍ରଥା ପ୍ରତି ଘୃଣାଭାବ ସୃଷ୍ଟି କରିବା ନାଟ୍ୟକାରଙ୍କର ଲକ୍ଷ୍ୟ 
ହୋଇଥୁବା ଜଣାଯାଏ । ହାସ୍ୟରସର ପରିବେଷଣ ହୋଇଥିବାରୁ ଏହାକୁ ପ୍ରହସନ ଆଖ୍ୟା 
ଦିଆଯାଇପାରେ । ଏହା ମଞ୍ଚ ସଫଳତା ମଧ୍ଯ ହାସଲ କରିଥଲା । ନାଟକର ବିଷୟ 
ନିର୍ବାଚନ ନେଇ ରାମଶଙ୍କର କିନ୍ତୁ ଘୋର ସମାଲୋଚିତ ହୋଇଥୁୂଲେ । ବଙ୍ଗଳାରେ 
ସେତେବେଳେ ବାଳିକାମାନଙ୍କ ସହ ବୃଦ୍ଧ ବ୍ୟକ୍ତିଙ୍କ ବିବାହ ପ୍ରଥା ପ୍ରଚଳିତ ଥୁଲା । ମାତ୍ର 
ଓଡ଼ିଶାରେ ଏହାର ଉଦାହରଣ ଅଛ୍ଥ ବୋଲି ଜଣେ ପତ୍ରପ୍ରେରକ “ସମ୍ବାଦ ବାହିକା'ରେ 
ଲେଖିଥୂଲେ । ଏପରି ଘଟଣା ଘଟିଥ୍‌ବାର ଜଣା ନାହିଁ ବୋଲି “ଓଡ଼ିଆ ଓ ନବସନ୍ବାଦଂ 
ପ୍ରକାଶ କରିଥୁଲେ । ‘ଉତ୍କଳ ଦୀପିକା” ମଧ୍ଯ ନାଟକ ଉପରେ ମତାମତ ଦେଇ ଲେଖିଥୁଲା - 
' ' ବୁଢ଼ାଦିନେ ବିବାହ ହେବା ନିନ୍ଦ୍ୟ ହେଲେ ହେଁ ସମାଜରେ ଅନେକ ଘଟୁଅଛି । ସୁତରାଂ 
ସେ ନିନ୍ଦା ପ୍ରକାଶ କରିବା ବରଂ ଭଲ ।” କିନୁ ଏଥୁ ସଙ୍ଗେ ସଙ୍ଗେ ପିତା, ସ୍ବାମୀ ପ୍ରଭୃତି 
ଗୁରୁଜନଙ୍କ କଥା ଏଡ଼ିଦେଇ ଚାକର ସହିତ ପଳାଇଯିବା ଘଟଣା ଅତି ବିରଳ ବୋଲି 
କହିଥୂଲା । କେଉଁଠି କେବେ ଘଟିଲେ ମଧ୍ଯ ତାହାକୁ ପୁସ୍ତକର ଅଙ୍ଗ ସ୍ଵରୂପ ରଖିବା ରୁଚି 
ବହିଭୂତ ବୋଲି ମତ ଦେଇଥିଲା । 

'ବୃଢ଼ାବର' ରଚନା ହେବାର ଚାରିବର୍ଷ ପର୍ଯ୍ୟନ୍ତ ରାମଶଙ୍କର ନାଟକ ରଚନା 
ଦିଗରେ ମନ ଦେଇ ନ ଥଲେ । କଟକ ମ୍ୟୁନିସିପାଲିଟିର ଚେୟାରମ୍ୟାନ ଭାବେ ସେ 
ବହୁକାର୍ଯ୍ୟରେ ଲିପ୍ତ ରହିବା ଯୋଗୁଁ ସମୟ ଦେଇପାରି ନ ଥିଲେ । ଏଥି ମଧ୍ୟରେ ସେ 

ନଟସୂର୍ଯ୍ୟ ରାମଶଙ୍କର ରାୟ ୮୬୧ 


ଭଗବଦ୍ଗୀତାର ସରଳ ଓଡ଼ିଆ ଅନୁବାଦ କରିଥିଲେ । ୧୮୯୬ ମସିହାରେ ସେ ପୁଣି 
ରଚନା କଲେ ନାଟକ - ‘କଂସ ବଧ । 


କଂସ ବଧ 

ଭାଗବତର ବିଷୟବସ୍ତୁକୁ ନେଇ ଏହା ରଚିତ । ପଡ଼ୋଶୀ ବଙ୍ଗଳାରେ ଗିରୀଶ 
ଚନ୍ଦ୍ର ପ୍ରଭାସ ଯଜ୍ଞ ପ୍ରଭୃତି ପୌରାଣିକ ନାଟକ ରଚନା କରୁଥଲେ । ସେଗୁଡ଼ିକ ମଧ୍ଯ 
ସଫଳତା ଲାଭ କରୁଥଲା । ରାମଶଙ୍କର ସେଥିରୁ ପ୍ରେରଣା ପାଇଥିବା ଅନୁମାନ କରାଯାଏ । 

ନାଟକଟି ପାଞ୍ଚଗୋଟି ଅଙ୍କ ବିଶିଷ୍ଟ । ଏଥିରେ ନନ୍ଦ, ଯଶୋଦାଙ୍କ ବାତ୍ସଲ୍ୟ, ବାଳକ 
କୃଷ୍ଣଙ୍କର ଲୀଳା, ରାଧାଙ୍କ ସହିତ ଅଲୌକିକ ପ୍ରେମ, କଂସର ଅତ୍ୟାଚାର, ରାମକୃଷ୍ଣଙ୍କୁ 
ନେବାପାଇଁ କଂସର ଦୂତ ପ୍ରେରଣ ଓ କଂସର ନିଧନ ବର୍ଣ୍ଣିତ ! 

ନାଟକରେ ବହୁ ଚରିତ୍ରର ଉପସ୍ଥାପନା କରାଯାଇଛି, ସଂଳାପ ମଧ୍ୟ ସ୍ଥାନେ ସ୍ଥାନେ' 
ଅତି ଦୀର୍ଘ ହୋଇଛି' - ଯାହାକି ଉପନ୍ୟାସର ବର୍ଣ୍ଣନା ବୋଲି ମନେହୁଏ । ସଙ୍ଗୀତର 
ପ୍ରାବଲ୍ୟ ଆଉ ଏକ ତୁଟି । ବହୁ ଅଲୌକିକ ଘଟଣାବଳୀରେ ନାଟକଟି ପୂର୍ଣ୍ଣ । ଫଳରେ 
ନାଟକଟି କଳାତ୍ମକ ହୋଇପାରି ନ ଥବା ସ୍ଵାଭାବିକ । 

ବହୁ ଦୋଷତୃଟିସର୍ତେ ନାଟକଟି ସେ ସମୟରେ ବହୁ ପ୍ରଶଂସାର ଅଧ୍ବକାରୀ ହୋଇଥଲା । 
ନାଟକର ଅଭିନୟ ବଙ୍ଗଳା ଥିଏଟର ଦଳର ଅଭିନୟଠାରୁ ଉକ୍ଵୃଷ୍ଟ ହୋଇଥଲା ବୋଲି 
ଉତ୍କଳ ଦୀପିକା” ମତ ଦେଇଥିଲା । ଚରିତ୍ର ଚିତ୍ରଣରେ ନାଟ୍ୟକାର ସଫଳତା ଲାଭ କରିଥଲେ 
ବୋଲି ‘ଉଜ୍କଳ ସାହିତ୍ୟ ' ଲେଖିଥିଲା । ବିଶେଷତଃ ନନ୍ଦ ଯଶୋଦା, ବସୁଦେବ, ଦେବକୀ 
ପ୍ରଭୁତିଙ୍କର ଚରିତ୍ର ଚିତ୍ରଣ ସୁନ୍ଦର ଓ ସ୍ଵାଭାବିକ ହୋଇଥଲା ବୋଲି ମତ ଦେଇଥିଲା । 


ବିଷମୋଦକ 

ଏହା ଏକ ବିୟୋଗାନ୍ତକ ନାଟକ । ୧୯୦୦ ମସିହାରେ ଏହା ରଚିତ ଓ ଅଭିନୀତ 
ହୋଇଥିଲା । 

ଓଡ଼ିଶାରେ ଇଂରେଜ ଶାସନର ଆରମ୍ଭ ବେଳକୁ ସାମନ୍ତବାଦର ଅବକ୍ଷୟ ଆରମ୍ଭ 
ହୋଇଯାଇଥୁଲା ।! ଇଂରେଜ ଶାସନରେ ସେମାନଙ୍କର ଅବସ୍ଥା ଆହୁରି ଶୋଚନୀୟ 
ହୋଇପଡ଼ିଲା । ଜମିଦାରମାନେ ପୂର୍ବପୁରୁଷ ଅମଳରୁ ବିଳାସପୂର୍ଣ୍ ଜୀବନ ଯାପନ କରି 
ଆସୁଥୂଲେ । ବଂଶର ଆଭିଜାତ୍ୟ ତଥା ମର୍ଯ୍ୟାଦା ରକ୍ଷା ପାଇଁ ସେମାନଙ୍କୁ ମହାଜନଙ୍କ 
ପାଖରୁ ରଣ କରିବାକୁ ପଡ଼ୁଥୁଲା । ତାହା, ପରିଶୋଧ କରି ନ ପାରି ତଳିତଳାନ୍ତ ହୋଇ 
ପଡୁଥିଲେ । ତାହାର ଏକ ମାର୍ମିକ ଚିତ୍ର ଏହି ନାଟକରେ ରାମଶଙ୍କର ଦେଇଛନ୍ତି । 

ନାଟକର ନାୟକ -ଜମିଦାର ସଦାନନ୍ଦ । ସେ ବିଳାସପୂର୍ଣ୍ଣ ଜୀବନ କଟାଇ ଆସିଛନ୍ତି । 
ଅହମିକାରେ ବହୁ ଅର୍ଥବ୍ୟୟ କରିଛନ୍ତି । ନିଶାଗ୍ରସ୍ତ ମଧ୍ଯ ହୋଇପଡ଼ିଛର୍ି । ଫଳରେ 
ମହାଜନଠାରୁ ରଣ ଗ୍ରହଣ କରିଛନ୍ତି । ଅପାତ୍ରରେ ବିଶ୍ଵାସ ରଖିଛନ୍ତି । ଫଳରେ ତାଙ୍କର 

୮୬୨ ଯଶୋଦେହେ ଆୟ୍ୁଷ୍ମାନ୍‌ 


ହୋଇଛି ପତନ । ନାଟକରେ ଅଦୃଷ୍ଟବାଦର ଜୟଗାନ କରାଯାଇଛି । ସଂସାରରେ ସମସ୍ତେ 
ଅଦ୍ଷ୍ଟର ଦାସ ବୋଲି ଘୋଷଣା କରାଯାଇଛି । ‘ବିଷମୋଦକ” ନାଟକର ଚରିତ୍ରଗୁଡ଼ିକ 
ବେଶ୍‌ ପ୍ରଭାବଶାଳୀ ହୋଇପାରିଛି । 

ସେ ସମୟରେ ଏକ ପତ୍ରିକା `ଓanjam News ‘ବିଷମୋଦକ” ନାଟକ ସମ୍ପର୍କରେ 
ଲେଖିଥୁଲା - “ ' ଓଡ଼ିଶାର ବହୁ ଲେଖକଙ୍କ ମଧ୍ୟରେ ରାମଶଙ୍କର ଏକ ବ୍ୟତିକ୍ରମ । ସମାଜର 
ଦୂଷିତ ଅଙ୍ଗକୁ ଲୋକ ସମ୍ମୁଖରେ ପ୍ରଦର୍ଶନ କରାଇ ଲୋକମାନଙ୍କୁ ନୈତିକ ଶିକ୍ଷା ଦେବାହିଁ 
ତାଙ୍କର ମୂଳ ଲକ୍ଷ୍ୟ । ଅପବ୍ୟୟ, ନିଶାଭ୍ୟାସ ଏବଂ କୃପଣତା ମଣିଷର ପତନକୁ କିଭଳି 
ତଵରାନ୍ଧିତ କରାଏ, ତାହା ଦେଖାଇବା ଏହି ପୁସ୍ତକର ଉଦ୍ଦେଶ୍ୟ ।” 

ଏହି ପତ୍ରିକା ପୁଣି ଲେଖିଥଲା - “ମଣିଷର ଚାରିତ୍ରିକ ଉନ୍ନତି ନିମନ୍ତେ ଏହି 
ପୁସ୍ତକରେ ଯେଉଁ ପ୍ରୟାସ କରାଯାଇଛି, ତାହା ଅନ୍ୟ ପୁସ୍ତକଦ୍ଧାରା ସମ୍ଭବ କି ? 


ଯୁଗଧର୍ମ 

୧୯୦୨ ମସିହାରେ ରାମଶଙ୍କର ଏହାକୁ ରଚନା କରିଥଲେ । ୧୮୯୫ ମସିହା 
ମାର୍ଚ ମାସ ୫ ତାରିଖରେ ବ୍ରାହମଧର୍ମ ପ୍ରଚାରକ ଦେବୀ ପ୍ରସନ୍ନ ଚୌଧୁରୀ କଟକ ଆସିଥୂଲେ । 
ସେ ପ୍ରିଣ୍ଟିଂ କମ୍ପାନୀ ସଭାଗୃହରେ ବ୍ରାହ୍ମଧର୍ମ ଉପରେ ଏକ ଦୀର୍ଘ ବକ୍ତୃତା ଦେଇଥୁଲେ । 
ରାମଶଙ୍କର ଏହାଦ୍ଵାରା ପ୍ରଭାବିତ ହୋଇ ଏହି ନାଟକ ରଚନା ଦିଗରେ ବ୍ରତୀ ହେବା 
ଅନୁମାନ କରାଯାଏ । ଏପରିକି ନାଟକର ନାମକରଣ କରିବାରେ ସେ ପ୍ରେରଣା ଏଥୁରୁ 
ପାଇଥିଲେ | ୧୯୦.୨ ମସିହାରେ ରଚିତ ହେବା ପରେ କୋଠପଦା ରଙ୍ଗମଞ୍ଚରେ ଏହା 
ଅଭିନୀତ ମଧ୍ଯ ହୋଇଥିଲା । 


ନାଟକଟିରେ ରାମଶଙ୍କର ହିନ୍ଦୁଧର୍ମର ରକ୍ଷଣଶୀଳ ନୀତି ବିରୋଧରେ ସ୍ଵର ଉତ୍ତୋଳନ 
କରିବା ସଙ୍ଗେ ସଙ୍ଗେ ବ୍ରାହ୍ମଧର୍ମର ଉଚ୍ଚ ପ୍ରଶଂସା କରିଛନ୍ତି । 

ନିତ୍ୟାନନ୍ଦ ଏକ ସରଳ ଗ୍ରାମ୍ୟଚାଷୀ । ସେ କିନ୍ତୁ ସରକାରୀ ଅତ୍ୟାଚାରର ଶିକାର 
ହୋଇଛି । ମହନ୍ତ ଉଦ୍ଧବ ଦାସ ନିତ୍ଯାନନ୍ଦର ଏକମାତ୍ର କନ୍ଯା ରାଣୀକୁ ବଳାକ୍କାର 


କରିବାପାଇଁ ଚେଷ୍ଟା କରିଛି । ନିତ୍ୟାନନ୍ଦ ବାହ୍ମଧର୍ମ ଗ୍ରହଣ କରିଛି ଓ ସହୁଵପାତ୍ରରେ ରାଣୀକୁ 
ବିବାହ ଦେଇଛି । 


ନାଟକଟି ପ୍ରଚାରଧର୍ମୀ ହୋଇପଡ଼ିଥବା ଲକ୍ଷ୍ଯ କରାଯାଏ । ବ୍ରାହ୍ମଧର୍ମର କେବଳ 
ପ୍ରଶଂସା କରାଯାଇ ନାହିଁ; ଇଂରାଜୀ ଶାସନର ସୁଫଳ ବିଷୟରେ ବାରମ୍ବାର ଉଲ୍ଲେଖ 
ଅଛି । ବହୁ ବିଷୟର ଅବତାରଣା କରାଯାଇଛି - ଯାହାର କି ମୂଳ ଘଟଣା ସହିତ ସମ୍ପର୍କ 
ନାହିଁ । ତେବେ ଗୀଗହଳର ରୀତିନୀତି, ଆଚାରବ୍ୟବହାର ପ୍ରଭୁତିର ନିଖୁଣ ଚିତ୍ର ଏଥୁରେ 
ମିଳେ । ଲୋକ-ଚରିତ୍ର ବର୍ଣ୍ଣନା କରିବାରେ " ରାମଶଙ୍କରବାବୁ ପଟୁ ବୋଲି ବିଶିଷ୍ଟ କଥାକାର 
ଫକୀରମୋହନ ମତ ଦେଇଥିଲେ । ' 

ନଟସୂର୍ଯ୍ୟ ରାମଶଙ୍କର ରାୟ ୮୬୩ 


ଭାଷାକୋଷପ୍ରଣେତା ଗୋପାଳଚନ୍ଦ୍ର ପ୍ରହରାଜ ମଧ୍ଯ ନାଟକ ଉପରେ ମତାମତ 
ଦେଇ ଲେଖିଲେ - “ନାଟକର କଥା ଭାଗ ମୋତେ ଅତିଶୟ ଆନନ୍ଦ ଦେଇଛି । ଓଡ଼ିଆ 
ଭାଷାରେ ଏହା ଶ୍ରେଷ୍ଠ ସାମାଜିକ ନାଟକ | ଯେଉଁ ଦୃଶ୍ୟଗୁଡ଼ିକ ନାଟକରେ ସ୍ଥାନ ପାଇଛି, 
ସେଗୁଡ଼ିକ ଉଭୟ ବାସ୍ତବ ଓ ଜୀବନ୍ତ ହୋଇଛି... । 


କାଞ୍ଚନମାଳୀ 

୧୯୦୪ ମସିହାରେ ରାମଶଙ୍କର ରଚନା କଲେ ଠକାଞ୍ଚନମାଳୀ” ନାଟକ । ଏହି 
ସମୟ ଆଡ଼କୁ ନାଟ୍ୟକାର ଗୌଡ଼ୀୟ ବୈଷ୍ଣବ ଧର୍ମ ପ୍ରତି ଆକୃଷ୍ଟ ହୋଇଥ୍‌ବା ଅନୁମାନ 
କରାଯାଏ । 

ନାଟକର ନାୟିକା କାଞ୍ଚନମାଳୀ । ଏକ ନୋଳିଆ ଘରର କନ୍ଯା । ତାର କିନ୍ତ 
କରଣ ଯୁବକ ସୂଯ୍ଯମଣି ସହିତ ବିବାହ ହୋଇଛି ନାନା ଘାତପ୍ରତିଘାତ ଦେଇ ଗତି 
କଲାପରେ ! ନାଟକରେ କିନ୍ତୁ ଚୈତନ୍ୟଙ୍କ ଧର୍ମପ୍ରଚାର, ସୂର୍ଯ୍ୟବଂଶୀ ରାଜା ପ୍ରତାପରୁଦ୍ର 
ଦେବଙ୍କ ଉଦାର ଧମନୀତି, ପ୍ରାୟ ତିନିଶହ ବଷ ପରେ ଓଡ଼ିଶାରେ ଗଢ଼ା ହୋଇଥିବା 
ଉତ୍କଳ ସମ୍ମିଳନୀର ଲକ୍ଷ୍ୟ ଓ ଆଦର୍ଶ ପ୍ରଭୃତି ବିଭିନ୍ନ ଅପ୍ରାସଙ୍ଗିକ ଓ ଅନାବଶ୍ୟକ ବିଷୟର 
ଅବତାରଣା କରାଯାଇଛି । ସଙ୍ଗୀତବହୁଳତା ମଧ୍ଯ ନାଟକର ଆଉ ଏକ ଦ୍ରର୍ବଳତା । 
ଫଳରେ ଏହା ଯଥାର୍ଥ ନାଟକ ପର୍ଯ୍ୟାୟକୁ ଉଠିପାରି ନାହିଁ । ଆଲୋଚକ ଡଃ ହେମନ୍ତ 
କୁମାର ଦାସଙ୍କ ମତରେ ଏହା ହୋଇଛି କେତେକ ବିଚ୍ଛିନ୍ନ ଘଟଣାର ବିବରଣୀ ବା 
ଡକୁମେଣ୍ଷେସନ୍‌ ! 


ଚୈତନ୍ୟଲୀଳା 

ବଙ୍ଗଳାରେ ନାଟ୍ୟକାର ଗିରୀଶଚନ୍ଦ୍ର ୧୮୮୪ ମସିହାରେ ' ଚୈତନ୍ୟଲୀଳା? ନାମକ 
ଏକ ନାଟକ ରଚନା କଲେ । କଲିକତାରେ ଷ୍ଟାର୍‌ ଥିଏଟରରେ ତାହା ଅଭିନୀତ ହେଲା । 
ରାମଶଙ୍କର ସେଥ୍‌ରୁ ପ୍ରେରଣା ପାଇ ଓଡ଼ିଆରେ ଏହି ନାମରେ ୧୯୦୬ ମସିହାରେ 
ରଚନା କଲେ । ଏହା ଅମିତ୍ରାକ୍ଷର ଛନ୍ଦରେ ରଚିତ । 

ଚୈତନ୍ୟଙ୍କ ମାହାତ୍ମ୍ୟ ପ୍ରଚାର ହିଁ ଏହାର ଲକ୍ଷ୍ୟ । ସହାୟକ ଚରିତ୍ର ହିସାବରେ 
ଜାଗାଇ ଓ ମାଧାଇଙ୍କ ଚରିତ୍ର ଦୁଇଟି ବେଶ୍‌ ପ୍ରଭାବଶାଳୀ ହୋଇଛି । 

୧୯୦୭ ମସିହାରେ କୋଠପଦା ରଙ୍ଗମଞ୍ଚରେ ରାମନବମୀ ଦିନ ନାଟକଟି ଅଭିନୀତ 
ହୋଇ ପ୍ରଶଂସିତ ହୋଇଥିଲା | 

ନାଟକ ସମ୍ପର୍କରେ ' ପ୍ରଭା” ପତ୍ରିକା ସେହି ବର୍ଷ ଫେବୃୟାରୀ ମାସ ୨୫ ତାରିଖରେ 
ଲେଖିଲା - “ ବର୍ଣ୍ଣିତ ବିଷୟଟି ଯେପରି ଉଚ୍ଚଭାବାପନ୍ନ, ତାହାକୁ ସେହି ପ୍ରକାରେ ଚିତ୍ରିତ 
କରିଅଛନ୍ତି । ଏହା ପାଠକଲେ ପାଷଣ୍ଡର ମନରେ ସୁଦ୍ଧା ହରିଭକ୍ତି ଉଦ୍ରେକ ହୋଇପାରିବ । 
ରାମଶଙ୍କରବାବୁଙ୍କୁ ‘ଉକୁଳର ସେକ୍ସପିଅର' କହିଲେ ଅତ୍ୟୁକ୍ତି ହେବ ନାହିଁ । 

୮୬୪ ଯଶୋଦେହେ ଆଯୟୁଷ୍ମାନ୍‌ 


ଗଡ଼ଜାତବାସିନୀ” ନାମକ ଆଉ ଏକ ପତ୍ରିକା ଏହା ଉପରେ ମତାମତ ଦେଇ 


ଲେଖିଥିଲା - ““: : : ରାମଶଙ୍କରବାବୁ କେତେଗୁଡ଼ିଏ ନାଟକ ରଚନା କରି ଉତ୍କଳର 
ଅଭାବ ମୋଚନ କରିଅଛନ୍ତି । ତାହାଙ୍କ ରଚନା ପ୍ରଣାଳୀ ଅତି ସୁନ୍ଦର ଏବଂ ସର୍ବବିଧ 
ରୁଚିସମ୍ପଚନ୍ତ ଅଟେ ।” 


ସେ ସମୟର ଏହାହିଁ ଯଥାର୍ଥ ଲୋକମତ ଥଲାବୋଲି ଆଲୋଚକ ହେମନ୍ତ ଦାସ 
ଉଲ୍ଲେଖ କରିଛନ୍ତି 


ଲୀଳାବତୀ 
ଏହା ଏକ ସଂସ୍କାରଧର୍ମୀ ନାଟକ । ଏହା ୧୯୧ ୨ ମସିହାରେ ରଚିତ ହୋଇଥଲା । 


ନାଟକର ନାୟିକା ଲୀଳାବତୀ ! ସେ ପିତୃମାତୃହୀନା ବାଲ୍ୟବିଧବା କନ୍ୟା । ସମୟ 
କଟାଇବା ପାଇଁ ବୈଷ୍ଣବ ମିଶ୍ରଙ୍କ ପାଖରେ ବିଦ୍ୟାଚର୍୍ଟା କରେ । ମିଶ୍ରଙ୍କ ପୁଅ ମାଧବ 
ବିଲାତ ଫେରନ୍ତା ଉଚ୍ଚ ସରକାରୀ କର୍ମଚାରୀ । ଲୀଳାବତୀଙ୍କ ମାତାଙ୍କ ମୃତ୍ୟୁ ପରେ 
ପିତା ପୁତ୍ର ଲୀଳାବତୀଙ୍କ ପ୍ରତି ସମ୍ବେଦନଶୀଳ ହୁଅନ୍ତି । ମାଧବ ଓ ଲୀଳାବତୀ ନାରୀ 
ଶିକ୍ଷାର ବିସ୍ତାର ଦିଗରେ ଲାଗିପଡ଼ନ୍ତି । ଉଭୟଙ୍କର ଶେଷରେ ବିବାହ ହୋଇଛି । 

ନାଟକରେ ନାରୀଶିକ୍ଷା, ବିଧବା ବିବାହ, ଶିଳ୍ପ ବିସ୍ତାର ପ୍ରଭୂତି ପ୍ରଗତିମୂଳକ 
କାର୍ଯ୍ୟ ସମ୍ପ୍କରେ ସୂଚନା ଦିଆଯାଇଛି । ଇଂରେଜ ଶାସକଙ୍କର ପ୍ରଶସ୍ତି ଗାନ 
କରାଯାଇଛି । ନାନା ଘଟଣାର ଅବତାରଣା କରାଯାଇଛି - ଯାହାର କି ମୂଳ ଘଟଣା 
ସହିତ ସମ୍ପ ନାହିଁ । ସଂଳାପ ମଧ୍ଯ ନାଟକୀୟ ହୋଇ ନାହିଁ । ପ୍ରଚାରଧର୍ମୀ ନାଟକଟି 
ହୋଇପଡ଼ିଥିବା ଜଣାପଡ଼େ । 


ନାଟକଟିର କିନ୍ତୁ ସେ ସମୟରେ ପ୍ରଶଂସକର ଅଭାବ ନ ଥୁଲେ । ଓଡ଼ିଆ ଓ ନବ 
ସମ୍ବାଦ' ପତ୍ରିକା ନାଟକ ଉପରେ ମତାମତ ଦେଇ ଲେଖିଥୁଲା -  ପୁସ୍ତକଖଶ୍ଡି ଆମୂଳ 
ପାଠକରି ଆମ୍ଭେମାନେ ପ୍ରୀତିଲାଭ କରିଅଛୁ ଓ ତାହା ସମୟୋଚିତ ହୋଇଥ୍‌ବାର ସ୍ଵୀକାର 
କରଅନଛୁ । : : : ନାଟକାନ୍ତଗତ ଖାଣ୍ଟି ଓଡ଼ିଆ ଶବ୍ଦଗୁଡ଼ିକ ଆମ୍ଭମାନଙ୍କ ମନକୁ ବଡ଼ ଘେନିଅଛି 
ମୂଳରେ ରାମଶଙ୍କରବାବୁଙ୍କୁ ଆମ୍ଭେମାନେ ଉତ୍କଳର ନାଟ୍ୟସମ୍ରାଟ୍‌ ବୋଲି ସମ୍ବୋଧନ 
କର : : : ଉପସଂହାର କରୁଅଛୁ । 
ବଡ଼ଲୋକ 


ଏହା ଏକ ଗୀତିନାଟ୍ୟ ବା ଯାତ୍ରା । ୧୯୧୩ ମସିହାରେ ଏହା ରଚିତ ହୋଇଥିଲା । 
ପ୍ରଚଳିତ ଯାତ୍ରାର ସଂସ୍କାରାର୍ଥେ ଲିଖିତ ବୋଲି ଆଲୋଚକ ଗିରିଜାଶଙ୍କର ରାୟ ମତ 
ଦେଇଛନ୍ତି । ଡଃ ନଟବର ସାମନ୍ତରାୟ ଏହାକୁ ଯାତ୍ରାର ଏକ ନବୀନ ରୂପ ବୋଲି 
ଅଭିହିତ କରିଛନ୍ତି । 

ନଟସୂର୍ଯ୍ୟ ରାମଶଙ୍କର ରାୟ ୮୬୫ 


ଦେଶକୁ ଶିଳ୍ପସମୃଦ୍ଧ କରିବାକୁ ମଧ୍ଯବିତ୍ତ ଶ୍ରେଣୀର ବାମଦେବଙ୍କ ଆନ୍ତରିକ ଯତ୍ନ 
ହେଉଛି ନାଟକର ବିଷୟବସ୍ତୁ । ସାମନ୍ତଶ୍ରେଣୀର ଭୋଗବିଳାସରେ ବୁଡ଼ି ରହିଥୁବା 
ଭୋଳାନାଥର ଅଧଃପତନ ଏଥୁରେ ଦର୍ଶାଯାଇଛି । ନାଟକଟି କଳାମ୍ବକ ହୋଇପାରି ନ 
ଥିବା ସଷ୍ଟ । ତେବେ ସେ ସମୟରେ ଏହା ପ୍ରଶଂସାର ଅଧୁକାରୀ ହୋଇଥଲା । 

ସୁରଙ୍ଗୀର ରାଜାମହାଶୟ ‘ଉତ୍କଳ ଦୀପିକାରେ” ଏହି ନାଟକ ଉପରେ ମତାମତ 
ଦେଇ ଲେଖିଥଲେ - ““: : : ରାମଶଙ୍କର ଆବାଲ୍ୟ ସାହିତ୍ୟସେବୀ ! ତାଙ୍କର ନିଷ୍ଠାପର 
ମାତୃଭାଷା ସେବାରେ ଦେଶ ଧନ୍ୟ ହୋଇଅଛି ।' 
ବିଶ୍ଵଯଜ୍ଞ 

ଜାତୀୟ ଆନ୍ଦୋଳନ ପଟ୍ଟଭୂମି ଉପରେ ଏହି ନାଟକଟି ରଚିତ । 

ରାଜାଙ୍କର ଅନ୍ୟାୟ ଅତ୍ୟାଚାର ବିରୋଧରେ ରାଜ୍ୟରେ ପ୍ରଜା ବିଦ୍ରୋହ ହୋଇଛି । 
ଏହି ବିଦ୍ରୋହର ନେତୃତ୍ଵ ନେଇଛନ୍ତି ବିଶ୍ଵଦୃତ । ବିଦ୍ରୋହ ସଫଳ ହୋଇଛି । ପ୍ରଜାମାନେ 
ବିଶ୍ଵଦୃତଙ୍କୁ ସିଂହାସନରେ ଅଭିଷିକ୍ତ କରାଇଛନ୍ତି । 

ନାଟକର ସଂଳାପ କ୍ଲିଷ୍ଟ । ବାହ ସମାଜର ନୀତିର ଆଲୋଚନା ହୋଇଛି । ଫଳରେ 
ନାଟକଟି ପ୍ରଚାରଧର୍ମୀ ହୋଇପଡ଼ିଛି । 

‘ଓଡ଼ିଆ ଓ ନବ ସମ୍ବାଦ? ନାଟକଟିର ପ୍ରଶଂସା କରି ଲେଖିଥୁଲା - : : : “ତାଙ୍କର 
ପ୍ରତ୍ୟେକ ପୁସ୍ତକରେ ନୃତନତ୍ସ ଓ ବିଶେଷତ୍ଵ ଥାଏ । ଶୀର୍ଷାଙ୍କିତ ପୁସ୍ତକଟି ମଧ୍ୟ ସେହି 
ଶ୍ରେଣୀୟ । 

କୃଷ୍ଣପ୍ରସାଦ ଚୌଧୁରୀ ‘ଉକ୍କଳ ଦୀପିକା ”ରେ ଲେଖିଥୁଲେ - ˆ ': : : ତାହା ରଙ୍ଗମଞ୍ଚର 
ଅଧ୍ଵକ ଉପଯୋଗୀ । ପୁଣି ତାହା ଆଧୁନିକ ସମାଜକୁ ଲକ୍ଷ୍ୟ କରି ଲିଖିତ । 


ରାମାଭିଷେକ 

ପରିଣତ ବୟସରେ ୧ ୯୧୭ ମସିହାରେ ରାମଶଙ୍କର ରଚନା କଲେ ପୁଣି ରାମଙ୍କ 
ଉପରେ ନାଟକ, ରାମାଭିଷେକ । 

୧୮୭୮ ମସିହାରେ ବଙ୍ଗଳାରେ ମନମୋହନ ବସୁ ‘ରାମାଭିଷେକ' ନାଟକକୁ 
ରଚନା ଓ ଅଭିନୀତ କରାଇଲେ । ରାମଶଙ୍କର ସେ ନାଟକକୁ ଦେଖିଥୂଲେ ଓ ଓଡ଼ିଆରେ 
ସେହିଭଳି ନାଟକଟିଏ ଲେଖିବାପାଇଁ ସ୍ଥିର କରିଥିଲେ । 

ରାମଶଙ୍କର ତାଙ୍କ ଗ୍ରନ୍ଥାବଳୀର ଭୂମିକାରେ ଲେଖିଛନ୍ତି - “ମାତ୍ର ରଙ୍ଗମଞ୍ଚରେ 
ମାଙ୍କଡ଼ ଭାଲୁ ନଚାଇବା ଦ୍ଵାରା କୌଣସି ଉପକାର ନ ହେବା ଭାବି ତହିଁରେ ହାତ ଦେଇ 
ନ ଥ୍ଲି । କ୍ରମେ ଜର୍ମାନୀକର୍ର୍ଵକ ୟୁରୋପରେ ଯୁଦ୍ଧାଗ୍ନି ପ୍ରଚ୍ଵଳିତ ହୋଇ ବିମାନ ବୋମାଦ୍ଵାରା 
ଶତ୍ରୁର ନଗରଦାହ ... ସମ୍ବାଦପତ୍ରମାନଙ୍କରେ ଘୋଷିତ ହୋଇଗଲା ଓ ରାମାୟଣ ତନ୍ତ 

୮୬୬ ଯଶୋଦେହେ ଆୟୁଷ୍ମାନ୍‌ 


ତନ୍ନ କରି ପାଠ କଲା ଉତ୍ତାରୁ ମାଙ୍କଡ଼ ଭାଲୁ ବିଷୟରେ ତଥା ସମୁଦ୍ର ଲଘଂନ ବା 
ଲଙ୍କାରୁ ହିମାଳୟ ପର୍ଯ୍ୟନ୍ତ ଏକ ରାତ୍ର ମଧ୍ୟରେ ଯାଇ ଆସିବା ଇତ୍ୟାଦି ବିଷୟରେ 
ମୋର ସନ୍ଦେହ ଘୁଞ୍ଚିଗଲା !” 

ରାମଚନ୍ଦ୍ରଙ୍କୁ ମାରିବାପାଇଁ ଇନ୍ଦ୍ରଜିତର ନିକୁମ୍ଭିଲା ଯଜ୍ଞଠାରୁ ଆରମ୍ଭ ହୋଇ ଲଙ୍କା 
ଯୁଦ୍ଧ ରାବଣର ମୃତ୍ୟୁ, ଲଙ୍କାରେ ବିଭୀଷଣକୁ ରାଜ୍ୟ ପ୍ରଦାନ ଓ ଶେଷରେ ଅଯୋଧାରେ 
ଅଭିଷେକ ପର୍ଯ୍ୟନ୍ତ ସମସ୍ତ ଘଟଣାକୁ ନେଇ ଏହା ରଚିତ ହୋଇଥଲେହେଁ ଏହା ସେପରି 
କଳାତ୍ମକ ହୋଇପାରି ନାହିଁ । ଆଲୋଚକ ଡଃ ନଟବର ସାମନ୍ତରାୟଙ୍କ ଭାଷାରେ, 
କାଞ୍ଚି କାବେରୀ ରେ ସୃଷ୍ଟି ପ୍ରତିଭାର ଆଦ୍ୟ ସ୍ତୁରଣ ଓ ଆରଟିରେ ତାର ବିରାଟ ବିପର୍ଯ୍ୟୟ 
ଦେଖିବାକୁ ମିଳେ । 

ସେତେବେଳକାର ହିତୈଷିଣୀ” ପତ୍ରିକାରେ କିନ୍ତୁ ଚିନ୍ତାମଣି ମହାନ୍ତି ନାଟକକୁ 
ପ୍ରଶଂସା କରି ଲେଖିଲେ- ““ରାମଶଙ୍କରବାବୁ ରାମାୟଣ ବର୍ଣ୍ଡିତ ଭଲ୍ଲଟ୍‌କ ଓ ବାନର 
ସୈନ୍ୟର ଯେଉଁ ମୌଳିକ ତଥ୍ୟ ଉଦ୍ଭାବନ କରିଛନ୍ତି, ତାହା ଏକାନ୍ତ ସମୀଚୀନ ଏବଂ 
ବିଶ୍ଵାସଯୋଗ୍ୟ ହୋଇଅଛି । : : : ସୂଳତଃ ନାଟକ ଖଣ୍ଡିକ ରସମୟ ଓ ସ୍ଵାଭାବିକତାରେ 
ଅନୁପ୍ରାଣିତ । 

“ଦୀପିକା” ମଧ ରାମଶଙ୍କରଙ୍କ ନାଟକର ପ୍ରଶଂସା ମୁଖର ହୋଇ ପଡ଼ିଥିଲା । 
ରାମଶଙ୍କରଙ୍କ ଉଦ୍ଦେଶ୍ୟରେ ଳେଖିଥୁଲା - ‹“: : : ସେ ଜଣେ ପଟୁ ଶିଛୀ, ଭାଷା ଓ 
ଭାବନା ଯୋଜନାରେ ମହାପଟୁ : : : ଆମ୍ଭମାନଙ୍କ ଚକ୍ଷୁରେ ସବୁ ଉତ୍କୃଷ୍ଟ ମନେ ହେଲା ।” 


‘ରାମାଭିଷେକ” ନାଟକ ଥୁଲା ରାମଶଙ୍କରଙ୍କ ଶେଷ ନାଟକ । 


ନାଟକ ମାଧ୍ୟମରେ ସଦ ଶିକ୍ଷା ଦେବ। ତଥା ସ୍ଵଦେଶାନୁରାଗ ସୃଷ୍ଟି କରିବା 
ରାମଶଙ୍କରଙ୍କର ଲକ୍ଷ୍ୟ ଥୁଲା । ସେ ତାଙ୍କ ଗ୍ରନ୍ଥାବଳୀରେ ଏହା ସ୍ପଷ୍ଟ କରିଦେଇଛନ୍ତି - 
“ସତ୍‌ ଶିକ୍ଷା ଦେବା ମୋର ପ୍ରଧାନ ଉଦ୍ଦେଶ୍ୟ ଥିବାରୁ ବେଦ, ସ୍ମତି ତଥା ରାମାୟଣ, 
ମହାଭାରତ, ଚୈତନ୍ୟ ଚରିତାମୃତ, ଗୀତଗୋବିନ୍ଦ ... ପାଠକରି ଦେଶ ଲୋକଙ୍କ ଆଗରେ 
ତହିଁର ସ୍ବାଦୁ ନାଟକାକାରରେ ବାଢ଼ିଅଛି । ମୋର ନାଟକମାନ ସଦୃଶିକ୍ଷାଦେବା ଓ 


ସ୍ଵଦେଶାନୁରାଗ ଜନ୍ମାଇବା ଉଦ୍ଦେଶ୍ୟରେ ରଚିତ ହୋଇଥିବାରୁ ତାହା ସର୍ବସାଧାରଣରେ 
ଅଭିନୀତ ହୋଇଅଛି ।” 


କାବ୍ୟ ରଚନା 


ରାମଶଙ୍କର ଛାତ୍ରାବସ୍ଥାରେ - ପ୍ରାୟ ୧୮୭୮ ମସିହାରେ - 'ପ୍ରେମତରୀ” ନାମକ 
ଏକ କାବ୍ୟ ରଚନା କରିଥୁଲେ । ଏହା ସେହିଚର୍ଷ ‘ଉଜକଳ ମଧୁପ” ନାମକ ପତ୍ରିକାରେ 
ପ୍ରକାଶ ପାଇଥୁଲା । ପୁସ୍ତକ ଆକାରରେ ଏହା ୧୮୮୦ ମସିହାରେ ପ୍ରକାଶିତ ହେଲା । 

ନଟସୃୂର୍ଯ୍ୟ ରାମଶଙ୍କର ରାୟ ୮୬୭ 


କାବ୍ୟଟି ପାଞ୍ଚୋଟି ଭାଗରେ ବିଭକ୍ତ ! ସେଗୁଡ଼ିକ ହେଲା, ପ୍ରେମ ପଥିକ, ପ୍ରେମ 
ଲତିକା, ଆଶା ସ୍ଵପ୍ନ ଅର୍ଣ୍ଧବଯାନ ଓ ପ୍ରେମ ମିଳନ । 

କାବ୍ୟର ନାୟିକା ଲବଙ୍ଗଲତା । ନାୟକ ନବୀନ । ବାଲ୍ୟକାଳରୁ ଉଭୟେ ପରସ୍ତର 
ପ୍ରତି ଆକୃଷ୍ଟ ହେଲେ । ଉଭୟେ ବିଦେଶ ଯାତ୍ରାରେ ବାହାରିଲେ । ପୋତଟି କିନ୍ତ ଜଳମଗ୍ନ 
ହେଲା । ଦୁହେଁ ପରସ୍ପରଠାରୁ ବିଛିନ୍ନ ହୋଇପଡ଼ିଲେ । ସେମାନେ ଆଶ୍ରୟ ପାଇଲେ 
ଏକ ଦ୍ବୀପରେ । ଲବଙ୍ଗକୁ ଉଦ୍ଧାର କରନ୍ତି ଜଣେ ସନ୍ଧ୍ୟାସୀ । ତାଙ୍କର ସେବା ଶୁଶ୍ରିଷାରେ 
ଲବଙ୍ଗ ଆରୋଗ୍ୟ ଲାଭ କରନ୍ତି । ଶେଷରେ ସନ୍ନ୍ୟାସୀ ଲବଙ୍ଗର ପ୍ରଣୟ ପ୍ରାର୍ଥୀ ହୁଅନ୍ତି । 
ମାତ୍ର ଲବଙ୍ଗ ତାହାଙ୍କୁ ପ୍ରତ୍ୟାଖ୍ୟାନ କରନ୍ତି । ସନ୍ନ୍ୟାସୀ ସ୍ଥାନ ପରିତ୍ୟାଗ କରି ଚାଲିଯାନ୍ତି । 
ଲବଙ୍ଗଙ୍କର ପ୍ରେମିକ ସହିତ ମିଳନ ହୁଏ - ଗୋଦାବରୀ ନଦୀ କୂଳରେ । 

‘ପ୍ରେମତରୀ  କାବ୍ୟଟି ରାମଶଙ୍କରଙ୍କ ଆଦ୍ୟ ରଚନା । କଲେଜ ଛାତ୍ର ଥବା ସମୟରେ 
ଟେନିସନ, ଗୋଲ୍ଡ ସ୍ମିଥ୍‌ ପ୍ରଭୃତି କବିଙ୍କ ରଚନାରେ ପ୍ରଭାବିତ ହୋଇ ସେ ଏହାକୁ 
ରଚନା କରିଥବା ଜଣାଯାଏ । କେତେକ ପତ୍ରପତ୍ରିକା ଏହାକୁ ସ୍ବାଗତ ମଧ୍ଯ କଲେ । 
ଉତ୍କଳ ଦର୍ପଣ”ରେ ଆଲୋଚକ ଏକ ମୂଲ୍ୟାୟନ କରିଥୁଲେ - ‹ “: : : ଦୁଃଖର ବିଷୟ 
ଯେ କବିତାଟି ସେତେ ପ୍ରାଞ୍ଜଳ, ସରସ ଓ ଚିତ୍ହାରୀ ହୋଇ ନାହିଁ ।” ବଙ୍ଗଳା ବୃତରେ 
ମଧ୍ଯ ଲେଖା ହୋଇଥିବାରୁ ଆଲୋଚକ କ୍ଷୋଭ ପ୍ରକାଶ କରି ଲେଖିଥୁଲେ - “ ସମୁଦାୟ 
ଗ୍ରଛ୍ଥଟି ପ୍ରାୟ ବଙ୍ଗଳା ବୃତ୍ତରେ ରଚିତ । ଏପରିକି ଅନେକ କ୍ରିୟା ମାତ୍ର ପରିବର୍ରନ କରି 
ପଢ଼ିଲେ ବଙ୍ଗଳା ହୋଇଯିବ । 


ଓଡ଼ିଶୀ ଛନ୍ଦରେ ଲେଖ୍‌ବାପାଇଁ ପରାମର୍ଶ ଦେଇ ଆଲୋଚକ ପୂଣି ଲେଖୁଲେ - 
ଓଡ଼ିଆ ଛନ୍ଦରେ କି ଗାଥା ଲେଖା ହୋଇପାରେ ନାହିଁ ? : : : କବି ଯେବେ ଓଡ଼ିଆ 
ଭାଷାରେ କବି ହେବାକୁ ଇଛା କରନ୍ତି, ତେବେ ଓଡ଼ିଆ ଛନ୍ଦରେ ଲେଖିବାକୁ ଅଭ୍ଯାସ 
କରନ୍ତୁ । 

“° “ପ୍ରେମତରୀ” କାବ୍ୟଟି ମଧ୍ୟ ସେପରି ପ୍ରଭାବଶାଳୀ ହୋଇ ନ ଥୁବା କଥା ରାମଶଙ୍କର 
ନିଜେ ଉପଲବ୍ଧ କରିଥୁଲେ । ସେ ଏ ସମ୍ପର୍କରେ ଏକ ଅଭିଭାଷଣରେ କହିଥିଲେ - “ମୁଁ 
ଇତିପୂର୍ବରୁ କେତେକ କବିତା ଓ ଉପନ୍ୟାସ ଲେଖିଥ୍‌ଲି । ମାତ୍ର କବିତାରେ ମୋର ବନ୍ଧୁ 
ରାଧାନାଥ ରାୟ ଓ ମଧୁସୂଦନ ରାଓ ପ୍ରଭୁତି ବାହାରିବା ଓ ତାଙ୍କଦ୍ଵାରା ଉପଯୁକ୍ତ ରୂପେ 
ଓଡ଼ିଆ ଭାଷାରେ କବିତାର ଅଭାବ ମୋଚନ ହୋଇପାରିବା ଦେଖି ମୁଁ କାବ୍ୟ ପ୍ରକାଶ 
କରିବାରୁ ବିରତ ହୋଇଥିଲି । 


ଉପନ୍ୟାସ 
ରାମଶଙ୍କର ମଧ୍ଯ ଉପନ୍ୟାସ ରଚନା କରିଥଲେ । ରେଭେନ୍‌ସା କଲେଜର ଛାତ୍ର 
ଥିବାବେଳେ ତାଙ୍କର ପ୍ରଥମ ଉପନ୍ୟାସ ‘ସୌଦାମିନୀ' ‘ଉକକଳ ମଧୁପଂ ପତ୍ରିକାରେ 

FoF ଯଶୋଦେହେ ଆଯୟୁଷ୍ମାନ୍‌ 


ଧାରାବାହିକ ଭାବେ ପ୍ରକାଶ ପାଇଥୁଲା । ଏହା କିନ୍ତୁ ଶେଷ ନ ହେଉଣୁ ପତ୍ରିକାଟି ବନ୍ଦ 
ହୋଇଗଲା । ରାମଶଙ୍କର ପ୍ରକାଶିତ ଅଂଶଟି ତକ୍ରାଳୀନ ସ୍ତୁଲ ବିଭାଗର ଡେପୁଟି 
ଇନ୍ନସପେକ୍ସରଙ୍କୁ ଦେଖାଇଲେ । ସେ ଏହାର ପ୍ରଶଂସା କଲେ ମଧ୍ଯ ପାଠ୍ୟପୁସ୍ତକ ହେବ 
ନାହିଁ ବୋଲି ସ୍ପଷ୍ଟ ମତ ଦେଇଥଲେ । ଫଳରେ ରାମଶଙ୍କର ତାହାକୁ ଛପାଇବାକୁ ସାହସ 


କରି ନ ଥଲେ । ପାଣ୍ଡୁଲପଟର ଅବଶିଷ୍ଟାଂଶ ମଧ୍ଯ କାଳକ୍ରମେ ହଜିଗଲା । 


ଯୁଗରୁଚି ଅନୁଯାୟୀ ରାମଶଙ୍କର ଏହି ଉପନ୍ୟାସ ପାଇଁ ଇତିହାସର କଥାବସ୍ତୁ 
ଗ୍ରହଣ କରିଥିଲେ । ସେ ସମୟରେ ବଙ୍ଗଳାର ପ୍ରଖ୍ୟାତ ଞପନ୍ୟାସିକ ଥୁଲେ ବଙ୍କିମଚନ୍ଦ୍ର । 
ସେ ଇତିହାସର ପଟ୍ଟଭୂମିରେ କେତୋଟି ଉପନ୍ୟାସ ରଚନା କରିଥୁଲେ, ଯଥା : ‘ଦୂଗୈଶ 
ନନ୍ଦିନୀ, ‘କପାଳ କୁଣ୍ଡଳା' ଓ ‘ଆନନ୍ଦ ମଠ । ଏଗୁଡ଼ିକ ମଧ୍ୟ ଜନପ୍ରିୟତା ହାସଲ 
କରିବା ସଙ୍ଗେ ସଙ୍ଗେ ବ୍ୟବସାୟିକ ସଫଳତା ଲାଭ କରିଥଲା । ରାମଶଙ୍କର ଇତିହାସ 
ପଟ୍ଟଭୂମିରେ ରଚନା କଲେ ପ୍ରଥମ ଉପନ୍ୟାସ - ସୌଦାମିନୀ' । 


ସୌଦାମିନୀ 

ଖିଲିଜୀ ବଂଶର ସମ୍ରାଟ୍‌ ଥଲେ ଆଲ୍ଲାଉଦ୍ଦିନ ଖିଲିଜୀ । ସେ ଉଜ୍ନୟିନୀ ଆକ୍ରମଣ 
କରି ତାର ମହାରାଜାଙ୍କୁ ହତ୍ୟା କଲେ । ତାଙ୍କ ପୁତ୍ର ଜୟସିଂହ ମୁସଲମାନମାନଙ୍କ 
ବିରୋଧରେ ଦୀର୍ଘ କାଳ ଯୁଦ୍ଧ ଚଳାଇଲେ । ମାତ୍ର ସୁସଙ୍ଗଠିତ ମୁସଲମାନ ସୈନ୍ଯଙ୍କ 
ବିରୋଧରେ ଯୁଦ୍ଧ କରି ବିଜୟ ହାସଲ କରିବା ସମ୍ଭବପର ହେଲା ନାହିଁ । ଶେଷରେ 
ପଳାୟନ କରି ଅରଣ୍ୟରେ ଆତ୍ମଗୋପନ କଲେ । ସେଠାରେ ତାଙ୍କର ଦେଖା ହୋଇଛି 
ବାଲ୍ୟ ପ୍ରଣୟିନୀ - ସୌଦାମିନୀ ସହିତ । ବହୁକାଳ ସେମାନେ କିନ୍ଧୁ ସାନିଧ୍ୟ ସୁଖ 
ଭୋଗ କରିପାରି ନାହାନ୍ତି । ମୁସଲମାନ ସୈନ୍ୟ ପୁଣି ଜୟସିଂହଙ୍କୁ ଆକ୍ରମଣ କରନ୍ତି ଓ 
ସୌଦାମିନୀକୁ ଜବରଦସ୍ତି ଦିଲ୍ଲୀ ନେଇ ଯାଇଛନ୍ତି । ଜୟସିଂହ ଅସୁସ୍ଥ ହୋଇ ପଡ଼ନ୍ତି । 
ତାଙ୍କର ସେବା କରିବାକୁ ଉପସ୍ଥିତ ହୋଇଛନ୍ତି ଆନନ୍ଦମୟୀ - ଯାହାଙ୍କ ସ୍ବାମୀ ଯବନମାନଙ୍କ 
ବିରୋଧରେ ଯୁଦ୍ଧ କରିବାକୁ ଯାଇ ହୋଇଥ୍‌ୂଲେ ନିରୁଦ୍ଦେଶ । ଜୟସିଂହ ଆନନ୍ଦମୟୀଙ୍କ 
ସ୍ଵାମୀଙ୍କ ଅନ୍ଧେଷଣ କରିବାକୁ ଯାଇଛନ୍ତି । 


ଉପନ୍ୟାସଟି ଏହି ପର୍ଯ୍ୟନ୍ତ ଲେଖାଯାଇଛି । ଉପନ୍ୟାସର ନାମକରଣ ହୋଇଛି । 
ଉପନ୍ୟାସରେ ରାମଶଙ୍କର ସାଧୁଭାଷା ତଥା କଥୁୂତଭାଷାର ସମନ୍ସୟ ରକ୍ଷାକରି ଏକ 
ନୂୃତନ ଶୈଳୀ ଗଢ଼ିଛନ୍ତି । ଉପନ୍ୟାସଟି କରୁଣ ରସାତ୍ମକ । ବଙ୍ଗଳାର ବଙ୍କିମଚନ୍ଦ୍ର ପ୍ରଭୁତିଙ୍କ 
ଉପନ୍ୟାସ ଭଳି ଏହି ଉପନ୍ୟାସଟି ଏକ ବିୟୋଗାନ୍ତକ ଉପନ୍ୟାସ ଯେ ହୋଇଥାଆନ୍ତା, 
ଏହା ବେଶ୍‌ ଅନୁମାନ କରାଯାଇପାରେ । 


ଓଡ଼ିଶାର ବି ଶିଷ୍ଟ ଓ ପନ୍ୟାସିକ ଫକୀରମୋହନ “ଉତ୍କଳଭ୍ରମଣ”ରେ ରାମଶଙ୍କରଙ୍କୁ 
‘ପ୍ରଥମ ଓପନ୍ୟାସିକ "ର ଗୌରବ ଦେଇ ଲେଖିଛନ୍ତି - 

ନଟସୂର୍ଯ୍ୟ ରାମଶଙ୍କର ରାୟ ୮୬୯ 


“ହେ ରାମଶଙ୍କର ମୋର ମାନୁଛି ମନକୁ 
ହୋଇପାର ଭାଇ ତୁମ୍ଭେ ଗଉରୀ ପଛକୁ 
ଓଡ଼ିଆ ନାଟକ ଆଉ ନଭେଲର ଲେଖା, 
ପ୍ରେମରେ ତୁମ୍ଭଠାରେ ଗଲା ସିନା ଦେଖା ।” 


ସେସମୟର “ବାହିକା” ମଧ୍ଯ ଲେଖିଥିଲା - : : : ଯେତେ ଲେଖିଲେ ସୁଦ୍ଧା ରାମଶଙ୍କର 
ହିଁ ଓଡ଼ିଆ ଭାଷାର ପ୍ରଥମ ଓପନ୍ୟାସିକ ।” 
ବିବାସିନୀ 

ରାମଶଙ୍କରଙ୍କର ଏହା ଦ୍ଵିତୀୟ ଉପନ୍ୟାସ । ଏହା ୧୮୯୧ ମସିହାରେ ରଚିତ 
ହୋଇଥଲା । 

ମୟୂରଭଞ୍ଜର ମହାରାଜା ଶ୍ରୀରାମଚନ୍ଦ୍ର ଭଞ୍ଜ ଦେଓ ସାହିତ୍ୟିକମାନଙ୍କୁ ଉତ୍ସାହିତ 
କରିବାପାଇଁ ବିଭିନ୍ନ ବିଭାଗରେ ରଚନାପାଇଁ ପୁରସ୍କାର ଘୋଷଣା କରିଥୁଲେ । 
' ଉତ୍କଳପ୍ରଭା ଦ୍ଵାରା ଆୟୋଜିତ ପ୍ରତିଯୋଗିତାପାଇଁ ରାମଶଙ୍କର ବିବାସିନୀ' ଉପନ୍ୟାସ 
ରଚନା କଲେ । ଏହା ମଧ୍ଯ ଏକଶତ ଟଙ୍କା ପୁରସ୍କାର ଲାଭ କଲା । ଉପନ୍ୟାସଟି 
ଧାରାବାହିକ ଭାବେ ‘ ଉକ୍କଳପ୍ରଭା' ପତ୍ରିକାରେ ୧୮୯ ୧ ମସିହାରୁ ପ୍ରକାଶ ପାଇ ୧୮୯୫ 
ମସିହାରେ ଶେଷ ହେଲା । ଏଥରେ ୪୧ଟି ପରିଚ୍ଛେଦ ରହିଛି । 

ଉପନ୍ୟାସଟି ମଧ୍ଯ ଇତିହାସ ପଟ୍ଟଭୂମି ଉପରେ ରଚିତ । ଅଷ୍ଟାଦଶ ଶତାଦ୍ଦୀର 
ମଧ୍ୟଭାଗରେ ମରହଙ୍ଟାମାନେ ଓଡ଼ିଶାରେ ଶାସନ କରୁଥୂଲେ । ଶମ୍ଭୁଜୀ ଗଣେଶ ଥଲେ 
ଓଡ଼ିଶାର ମରହଟ୍ଟା ସୁବେଦାର । ତାଙ୍କ ସମୟରେ ଲୁଣ୍ଠନ, ଗୃହଦାହ, ଧର୍ଷଣ ପ୍ରଭୃତି 
ଅବାଧରେ ଚାଲୁଥିଲା । ମରହଟଙ୍ଟାମାନଙ୍କ ଅତ୍ୟାଚାରରୁ ଲୋକମାନଙ୍କୁ ରକ୍ଷା କରିବାପାଇଁ 
ଗୋଟିଏ ଡକାୟତ ଦଳ ଗଢ଼ା ହେଲା । ତାର ନେତୃତ୍ଵ ନେଇଥିଲେ ରଘୁନାଥ ପଟ୍ଟନାୟକ | 
ଏହି ଦଳ ଧନୀ ଲୋକଙ୍କ ଘରେ ଡକାୟତି କରି ଯେଉଁ ଧନରତ୍ନ ନେଇ ଆସୁଥଲେ, 
ତାହାକୁ ଦୁଃଖୀ, ଦରିଦ୍ରଙ୍କ ଘରେ ବାଣ୍ଟି ଦେଉଥିଲେ । ସେହି ଦଳ ଥରେ ନବଗ୍ରାମର 
ରାଧାଗୋବିନ୍ଦ ଚୌଧୁରୀ ତଥା ଗୋବର୍ବନ ଦାସଙ୍କ ଘରେ ଡକାୟତି କରି ଧନସମ୍ପତ୍ତି 
ଅପହରଣ କରିନେଲେ । ଏଥୁ ସହିତ ଦୁଇଜଣ ଯୁବତୀଙ୍କୁ ମଧ୍ୟ ଧରିନେଲେ । ସେମାନଙ୍କ 
ମଧ୍ଯରୁ ଜଣେ ଥଲେ ଚୌଧୁରୀଙ୍କ ପାଳିତାକନ୍ୟା -ବିଧବା କଳାବତୀ । ଆଉଜଣକ ହେଲେ 
ଦାସଙ୍କ ଅବିବାହିତା କନ୍ୟା ରସକଳା । ରସକଳାଙ୍କୁ କୁଜଙ୍ଗର ଷଣ୍ଢ ରାଜାଙ୍କ ନଅରରେ 
ରଖାଇବାର ବ୍ୟବସ୍ଥା କଲେ । ବିଧବା କଳାବତୀଙ୍କୁ ରଘୁନାଥ ସାଙ୍ଗରେ ଗୃହକୁ ନେଲେ । 
ରଘୁନାଥ ବିପତ୍ନୀକ ଥଲେ । ସେ ବିଧବା କଳାବତୀଙ୍କ ପ୍ରତି ଆକୃଷ୍ଠ ହେଲେ ! କିନ୍ତୁ 
କଳାବତୀ ତାହା ପ୍ରତ୍ୟାଖ୍ୟାନ କଲେ । ତାଙ୍କର ଓ ଷଣ୍ଢରାଜାଙ୍କ ଅନୁରୋଧ ଫଳରେ 
ରଘୁନାଥ ରସକଳାଙ୍କୁ ବିବାହ କଲେ । କଳାବତୀ ମହାନଦୀରେ ଆମତ୍ମବିସର୍ନ କଲେ ! 

୮୭୦ ଯଶୋଦେହେ ଆମୁଷ୍ମାନନ 


ଉପନ୍ୟାସର କଥାଭାଗ ବଙ୍ଗଳାର ' ଆନନ୍ଦମଠ” ଉପନ୍ୟାସର କାହାଣୀ ଅନୁସରଣରେ 
ରଚିତ ହୋଇଥବା ଅନୁମାନ କରାଯାଏ । ‘ଆନନ୍ଦମଠ' ଉପନ୍ୟାସରେ ଯେପରି ବିପ୍ନବୀମାନେ 
ଇଂରେଜ ଖଜଣାଖାନା ଲୁଟ କରି ଜନସାଧାରଣଙ୍କ ମଧ୍ଯରେ ବିତରଣ କରୁଥଲେ, 
'ବିବାସିନୀ”ରେ ସେହିପରି ରଘୁନାଥ ଧନୀ ବ୍ୟକ୍ତିଙ୍କ ଘରୁ ଧନ ଅପହରଣ କରି ଦୁଃସ୍ଥ 
ବ୍ୟକ୍ତିଙ୍କୁ ଦେଉଥିଲେ । କିନ୍ତୁ ସାମଞ୍ଜସ୍ୟ ସେତିକିରେ ସୀମିତ । ‘ବିବାସିନୀ' ଏକ ରୋମାଣ୍ଟିକ 
ଉପନ୍ୟାସ ହୋଇଥୁଲାବେଳେ, ‘ଆନନ୍ଦମଧ 5ର ଏହି ଧାରା ଅତି କ୍ଷୀଣ । ରାମଶଙ୍କର 
ଏଥୁରେ ନୈତିକତା, ଆଦର୍ଶବାଦ ପ୍ରଭୃତି ଜୀବନର ଶାଶ୍ବତ ମୂଲ୍ୟବୋଧ ପ୍ରତିଷ୍ଠା ଦିଗରେ 
ଉଦ୍ୟମ କରିଛନ୍ତି । ଭାଷା ପୂର୍ବଭଳି ହୋଇଛି । ଏଥୁରେ ରାମଶଙ୍କର କଥୁତଭାଷା ବ୍ୟବହାର 
କରିଛନ୍ତି - ଯାହାକି ମଧୁସୂଦନଙ୍କ ପ୍ରାଣକୁ ସ୍ପର୍ଶ କରିଥଲା । ଉପନ୍ୟାସର ଶୈଳୀ ମଧ୍ଯ 
ଏକାନ୍ତ ଅନୁପଯୁକ୍ତ । ତେଣୁ ପଢ଼ିବାରେ ଧୈର୍ଯ୍ୟହାନି ଘଟେ । 

ତେବେ ଉପନ୍ୟାସର ଅଭାବ ଥିଲାବେଳେ ରାମଶଙ୍କର ଏହି ଉପନ୍ୟାସଟି ରଚନା 
କରି ଧନ୍ୟବାଦର ଯେ ପାତ୍ର ହୋଇଛନ୍ତି, ଏଥିରେ ସନ୍ଦେହ ନାହିଁ । 

“କାଞ୍ଚି କାବେରୀ ' ନାଟକ ରଚନା କରି ରାମଶଙ୍କର ଯେଉଁ ଖ୍ୟାତି ଲାଭ କରିଥଲେ, 
'ବିବାସିନୀ' ଉପନ୍ୟାସ ରଚନା ଦ୍ଵାରା ତାହା ହ୍ରାସ ନ ପାଇ ବରଂ ବୃଵି ପାଇଛି ବୋଲି 
ଆଲୋଚକ ଡଃ ହେମନ୍ତ ଦାସ ମତ ଦେଇଛନ୍ତି । 

ଏହା ଓଡ଼ିଆ ସାହିତ୍ୟର ଦ୍ଵିତୀୟ ପୂର୍ଣ୍ଣାଙ୍ଗ ଉପନ୍ୟାସ । 
ଉନ୍ମାଦିନୀ 

ରାମଶଙ୍କରଙ୍କ ଏହା ତୃତୀୟ ଉପନ୍ୟାସ । ୧୮୯୩ ମସିହାରେ ଏହା ରଚିତ 
ହୋଇଥଲା । ଏହା ଅସମ୍ପୂର୍ଣ୍ଣ । 

ଗ୍ରନ୍ଧାବଳୀର ଭୂମିକାରେ ରାମଶଙ୍କର ଲେଖିଥୁଲେ - “ଇନ୍ଦ୍ରଧନୁ' ନାମକ ମାସିକ 
ପତ୍ରିକାର ପରିଚାଳକମାନେ ଅନୁରୋଧ କରିବାରୁ ମୁଁ ‘ଉନ୍ମାଦିନୀ' ନାମରେ ଉପନ୍ୟାସ 
ଲେଖିବାକୁ ଆରମ୍ଭ କଲି । ତାର କିୟତ୍‌ଅଂଶ ଲେଖାହୋଇ ପ୍ରକାଶିତ ହେଲାପରେ 
ପତ୍ରିକାଟି ବିଲୟପ୍ରାପ୍ତ ହେବାରୁ ଉପନ୍ୟାସଟି ଅପୂର୍ଣ୍ଣ ରହିଗଲା ।” 

'ରନ୍ଦ୍ରଧନୁ' ପ୍ରଥମେ କଟକରୁ ୧୮୯୩ ମସିହା ଅଗଷ୍ଟ ମାସରେ ପ୍ରକାଶ ପାଇଥୁଲା । 
୧୮୯୭ ମସିହା ପର୍ଯ୍ୟନ୍ତ ଏହା ଚାଲିଥଲା । ତେବେ ଏହା କେଉଁ ସଂଖ୍ୟାରେ ଓ ସର୍ବମୋଟ 


କେତେ ସଂଖ୍ୟାରେ ପ୍ରକାଶ ହୋଇଥଲା ଓ ତାହାର ବିଷୟବସ୍ତୁ କଣ ଥୁଲା, ତାହା 
ଅଜ୍ଞାତ ରହିଯାଇଛି । ' ଇନ୍ଦ୍ରଧନୁ? ଏବେ ମିଳୁ ନାହିଁ । 


ପ୍ରବନ୍ଧ 


ରାମଶଙ୍କର ମଧ୍ଯ ବହୁ ପ୍ରବନ୍ଧ ରଚନା କରିଥୁଲେ । ତାଙ୍କ ପ୍ରବନ୍ଧଗୁଡ଼ିକୁ ମୁଖ୍ୟତଃ 
ଦୁଇଟି ଭାଗରେ ବିଭକ୍ତ କରାଯାଇପାରେ । ଧର୍ମଭିଭିକ ଓ ସାହିତ୍ୟ ଓ ସଂସ୍ଗୃତିମୂଳକ ! 

ନଟସୂର୍ଯ୍ୟ ରାମଶଙ୍କର ରାୟ ୮୭୧ 


“ସାରସ୍ତୀ' , ଅହିଂସା ପରମ ଧମ’ ‘ଦୈବବାଣୀ', ହିନ୍ଦୁ ଶାସ୍ତ୍ର, 'ଦୌପଦୀ ବସ୍ତହରଣ' 
‘ସତ୍ୟଧର୍ମ”, “ବେଦ” ଓ ‘ଧର୍ମ? ପ୍ରଭୃତି ଧର୍ମଭିଭିକ ବା ପୌରାଣିକ ପ୍ରବନ୍ଧ । ରାମଶଙ୍କର 
ନୈତିକତା, ସଂଯମ ଓ ଆଦର୍ଶବାଦ ଉପରେ ଜୋର୍‌ ଦେଉଥିଲେ ! ହିନ୍ଦୁଧର୍ମର ସାର 
‘ବେଦଂରେ ନିହିତ । ତେଣୁ ବେଦାଧ୍ୟୟନ ଦ୍ଵାରା ଜାତୀୟ ଜୀବନ ଶୁଦ୍ଧ ହୋଇପାରିବ 
ବୋଲି ସେ ମନେ କରୁଥିଲେ । ଅହିଂସା ଉପରେ ମଧ୍ଯ ଗୁରୁତ୍ଵ ଦେଉଥୁଲେ । ପୌରାଣିକ 
ଆଖ୍ୟାନଗୁଡ଼ିକର ବୈଜ୍ଞାନିକ ଦୃଷ୍ଟିକୋଣର ବ୍ୟାଖ୍ୟା କରୁଥିଲେ । ତାଙ୍କର ସାହିତ୍ୟ ଓ 
ସଂସ୍କୃତିମୂଳକ ପ୍ରବନ୍ଧ ମଧ୍ଧରେ ' ଲିପି ସଂସ୍କାର”, ‘ଲିପି ସଂସ୍କାରର ପ୍ରୟୋଜନୀୟତା', 
ଓଡ଼ିଆ ଭାଷାର ଉନ୍ନତି ', ‘ଉଚଳ ଛାପାଖାନା”, “ସେନାପତି ଫକୀରମୋହନ), 
‘ନାଟକାଭିନୟ' ପ୍ରଭୃତି ଉଲ୍ଲେଖଯୋଗ୍ୟ । 

ଦାର୍ଚିଲିଂ ଭ୍ରମଣ ଅନୁଭୂତି ସେ ଲିପିବଦ୍ଧ କରିଛନ୍ତି ଦୁର୍ଚୟ ଲିଙ୍ଗ ପ୍ରବନ୍ଧରେ । 
“ସ୍ଵରାଜ ମନ୍ତ୍ର ପ୍ରବନ୍ଧଟି ରାଜନୀତିକ ଶ୍ରେଣୀ ଅନ୍ତର୍ଗତ । 

ରାମଶଙ୍କରଙ୍କ ପ୍ରବନ୍ଧଗୁଡ଼ିକର ଭାଷା ଅପେକ୍ଷାକୃତ ସ୍ପଷ୍ଟ ଓ ସରଳ । 

ଡଃ ହେମନ୍ତ ଦାସ ପ୍ରବନ୍ଧଗୁଡ଼ିକ ଉପରେ ମତ ଦେଇ ଲେଖିଛନ୍ତି - “ବିଭିନ 
ସମୟରେ ରାମଶଙ୍କର ତକ୍କାଳୀନ ପତ୍ରପତ୍ରିକାରେ ଯେଉଁ ପ୍ରବନ୍ଧଗୁଡ଼ିକ ପ୍ରକାଶ କରିଛନ୍ତି, 
ସେଗୁଡ଼ିକର ସାହିତିୟକ ମୂଲ୍ୟ ମଧ୍ଯ କିଛି କମ୍‌ ନୁହେଁ । 


ଅନୁବାଦ ସାହିତ୍ୟ 

ରାମଶଙ୍କର ବହୁ ଧର୍ମଗ୍ରନ୍ଧ ଅନୁବାଦ କରିଛନ୍ତି । ୧୮୯୩ ମସିହାରେ ଭଗବଦ୍‌ 
ଗୀତାର ସରଳ ଅନୁବାଦ ସେ କରିଥୁଲେ । ସେ ମଧ୍ଯ ‘ଇଷୋପନିଷଦ ', “ଯ଼ଜୂର୍ବେଦ 
ସଂହିତା” ( ୧ମ, ୨ୟ ଓ ୩ୟ ଭାଗ ), ‘ରକ୍ବେଦ ତଥା ‘କଠୋପନିଷଦ”' ପ୍ରଭୃତିର 
ଅନୁବାଦ କରିଥଲେ । ୧୯୦୦ ମସିହାରେ ତାହା ପ୍ରକାଶ ପାଇଥୁଲା । ୧୯୧୬-୧୭ 
ମସିହା ଆଡ଼କୁ ସେ ରକ୍୍‌ବେଦ ୮୦ ତମ ସୃକ୍ତକୁ ଅନୁବାଦ କରି “ସ୍ଵରାଜସୂକ୍ତ' ନାମରେ 
ପ୍ରକାଶ କରିଥିଲେ । ୧୯ ୨୭ ମସିହାରେ ସେ ‘ମନୁସଂହିତା” ପ୍ରକାଶ କଲେ | ୧୯୨୮ 
ମସିହାରେ ସେ ଶ୍ବେତାଶ୍ବେତ ଉପନିଷଦର ଅନୁବାଦ ପ୍ରକାଶ କରିଥୁଲେ ! 
ମନୁ ସଂହିତା 

ରାମଶଙ୍କର ଦୀର୍ଘକାଳଧରି ବେବ, ସଂହିତା ଓ ଉପନିଷଦ ସମ୍ପର୍କରେ ଗବେଷଣା 
ଚଳାଇଥୂଲେ । ସେ ଭିନ୍ନ ଭିନ୍ନ ଭାଷାରେ ବହୁସଂଖ୍ୟକ ମୁଦ୍ରିତ ପୁସ୍ତକ ସଂଗ୍ରହ କରି 
ପଢ଼ିଲେ । ଗବେଷଣାର ଫଳସ୍ବରୂପ ତାଙ୍କ ଅନୁବାଦିଡ଼ ‘ମନୁ ସଂହିତା ' ବା “ମନୁ 
ସ୍ମତି” ୧୯୨୭ ମସିହା ନଭେମ୍ବର ମାସରେ ପ୍ରକାଶ ପାଇଲା ! ଏହାର ଭୂମିକାରେ 
ସେ ଲେଖିଥିଲେ - “'ଶୁତି ଓ ସୁ .ତିର କୌଣସି ପ୍ରଭେଦ ନାହିଁ ବୋଲି ମୁଁ ପିଲାଦିନରୁ 
ଶୁଣି ଆସିଥିଲି । ଶୁତିରେ ମାଂସ ଭକ୍ଷଣ ନିଷିଦ୍ଧ ଅଥଚ ମନୁ ସ୍ମତିରେ ମାଂସ ଭୋଜନ 

।ୟଷ୍ଠା 

କରିବା ବ୍ୟବସ୍ଥା ଅଛି : : : । ମୁଁ ତେଣୁ ବେଦ ପାଠରୁ ବିରତ ହେଲି । ବେଦପାଠ 
ସାରି ‘ମନୁ ସୁ,ତି'ର ଅନେକ ପୁରାତନ ପୁସ୍ତକ ଓ ଟୀକା ଆଲୋଚନା କରି ଦେଖିଲି 
ଯେ ମାଂସଭୋଜନ ସ୍ତଷ୍ଟ ଭାବରେ ନିଷିଦ୍ଧ ବୋଲି ‘ମନୁ ସ୍ମତି 'ରେ ଲେଖା ହୋଇଛି । 
ସ୍ବାର୍ଥପର ଓ ସାମ୍ପ୍ରଦାୟିକ ପଶ୍ଡିତମାନେ ପ୍ରକୃତ ‘ମନୁ ସ୍ମତି 'ର ଅନେକ ଶ୍ଵବୋକ ପ୍ରକ୍ଷିପ୍ତ 
କରିଦେଇଅଛନ୍ତି ।' 

ଗୋପାଳ ଚନ୍ଦ୍ର ପ୍ରହରାଜ ' ମନୁସଂହିତା' ରଚନା ଉପରେ ମତାମତ ଦେଇ ଲେଖିଲେ 
ଯେ ରାମଶଙ୍କର ଶ୍ଲୋକମାନଙ୍କର ବିଶଦ ବ୍ୟାଖ୍ୟା ସରଳ ଓ ସର୍ବଳନବୋଧ୍ୟ ଭାଷାରେ 
ପ୍ରକାଶ କରି ଉତ୍କଳରେ ଏକ କୀର୍ରି ରଖିଯାଇଛନ୍ତି । 

ନଟସୂର୍ଯ୍ୟ ରାମଶଙ୍କର ରାୟ ୮୭୩ 


ଗ୍ରନ୍ଥାବଳୀ 
ରାମଶଙ୍କରଙ୍କର ବୟସ ସତୃରି ବର୍ଷ ଟପି ଯାଇଥଲା । ୧୯୩୦ ମସିହାରେ ତାଙ୍କ 
ରଚନାର କେବଳ ସାହିତ୍ୟ ଅଂଶକୁ ଏକତ୍ର କରି ` ଗ୍ରନ୍ରାବଳୀ” ପ୍ରକାଶିତ ହେଲା । 


ଅନ୍ତିମ ଜୀବନ 

ରାମଶଙ୍କର ଜ୍ୟେଷ୍ଠଭ୍ରାତା ଗୌରୀଶଙ୍କରଙ୍କଠାରୁ ପତ୍ରିକା ସମ୍ପାଦନ ଶିକ୍ଷା କରିଥିଲେ । 
ଗୌରୀଶଙ୍କର ଥଲାବେଳେ ସେ ସମ୍ପାଦକୀୟଗୁଡ଼ିକ ଅଧଵକାଂଶ ସମୟରେ ଲେଖୁଥିଲେ । 
ପତ୍ରିକା ପାଇ ବହୁ ପରିଶ୍ରମ କରୁଥିଲେ । ଦୀର୍ଘ ୧୫/୨୦ ବର୍ଷ କାଳ ସେ ଉଜ୍କଳ 
ଦୀପିକା” ସହିତ ସଂଶ୍ବିଷ୍ଟ ଥବାର ଜଣାଯାଏ । 

ରାମଶଙ୍କର ଦୀର୍ଘ କର୍ମମୟ ଜୀବନ ଯାପନ କରିଥଲେ । ୭୪ ବର୍ଷ ବୟସରେ 
ସେ ସେରିବ୍ରାଲ ମେଲେରିଆ ଜ୍ବରରେ ଆକ୍ରାନ୍ତ ହେଲେ । ଚିକିତ୍ସା ହେଲେ ମଧ୍ଯ କିଛି 
ଫଳ ହେଲା ନାହିଁ । ଅବସ୍ଥାର ଦୁତ ଅବନତି ଘଟିଲା ଓ ତିନି ଚାରି ଦିନ ସଂଜ୍ଞାହୀନ 
ଅବସ୍ଥାରେ ପଡ଼ିରହିଲା ପରେ ୧୯୩୧ ମସିହା ସେପଫ୍ନେମ୍ବର ମାସ ୧୩ ତାରିଖରେ 
ମୃତ୍ୟୁ ବରଣ କଲେ । 

‘ଉତ୍କଳ ସାହିତ୍ୟ ପତ୍ରିକା'ର ସମ୍ପାଦକ ବିଶ୍ଵନାଥ କର ଶୋକ ପ୍ରକାଶ କରି 
ଲେଖିଥିଲେ - ତାଙ୍କ ବିୟୋଗର ଉକ୍ସଳ ସାହିତ୍ଯ କ୍ଷେତ୍ରରୁ ସେହି ପ୍ରାଥମିକ ଯୁଗର 
ଶେଷ ଚିହୁଟିକ ବିଲୁପ୍ତ ହେଲା । ପ୍ରାଚୀନ ସଙ୍ଗେ ନବୀନର ଅପୂର୍ବ ମିଳନ ତାଙ୍କ ଜୀବନରେ 
ଯେପରି ଭାବରେ ସଂଘଟିତ ହୋଇଥଲା, ତାହା ଆଉ ଦେଖିବାର ଆଶା ନାହିଁ ପରା ।' ' 


ଅର୍ବଶତାଦ୍ଦୀରୁ ଉର୍ଦ୍ଧ ରାମଶଙ୍କର ସାହିତ୍ୟ ଜଗତ ସହିତ ସଂପୃଭ୍ତ ଥଲେ ମଧ୍ଯ 
ନାଟକ କ୍ଷେତ୍ରରେ ଅସାମାନ୍ୟ ପ୍ରତିଭାର ପରିଚୟ ଦେଇଥିଲେ । ନାଟ୍ୟକାର ଜଗନ୍ମୋହନ 
ଓଡ଼ିଆ ନାଟକ କ୍ଷେତ୍ରରେ ଯେଉଁ ପଥ ଦେଖାଇଲେ, ତାହା ନୃତନ ହେଲେ ମଧ୍ଯ ଅସ୍ତଷ୍ଟ 
ଥଲା । ରାମଶଙ୍କର ଏହାକୁ ଅଧ୍ୂକ ସ୍ତଷ୍ଟ କରିବାରେ ବିଶିଷ୍ଠ ଭୂମିକା ଗ୍ରହଣ କଲେ । 
ନିନ୍ଦା ପ୍ରଶଂସାକୁ ଭୁକ୍ଷେପ ନ କରି ସେ ଗୋଟିକ ପରେ ଗୋଟିଏ ରଚନା କରି ଓ 
ତାହାକୁ ଅଭିନୀତ କରାଇ ଏକ ଉନ୍ମନଳ ପରମ୍ପରା ସୃଷ୍ଟି କଲେ । ସଂସ୍କୃତ, ଇଂରାଜୀ ଓ 
ପାରମ୍ପରିକ ଲୋକନାଟ୍ୟ - ଏହି ତିନୋଟି ଧାରାକୁ ସମନ୍ଵୟ କରି ଏକ ନୃତନ ଶୈଳୀ 
ନିର୍ମାଣ କଲେ । ପ୍ରଥମଥର ପାଇଁ ଓଡ଼ିଆ ନାଟକରେ ଅମିତ୍ରାକ୍ଷର ଛନ୍ଦର ପ୍ରଚଳନ 
କରାଇଲେ । ଓଡ଼ିଶୀ ରାଗରାଗିଣୀର ଗୀତ ରଙ୍ଗମଞ୍ଚରେ ଅନୁପଯୁକ୍ତ ମନେ କରି ହିନ୍ଦୁସ୍ଥାନୀ 
ରାଗ ରାଗିଣୀରେ ଗୀତ ବସାଇ ଲୋକଙ୍କ ଆଗରେ ଉପସ୍ଥାପିତ କଲେ । ନାଟକର 
ବିଷୟ ନିର୍ବାଚନରେ ସ୍ଵାତନ୍ତ୍ୟ ଦେଖାଇଲେ । ସ୍ଵଦେଶାନୁରାଗ ସୃଷ୍ଠି ପାଇଁ ଲାଗିପଡ଼ିଲେ । 
ଏହି ସବୁ କାରଣରୁ ସମାଲୋଚକମାନେ ରାମଶଙ୍କରଙ୍କୁ ନାଟ୍ୟସମ୍ରାଟ୍‌ ବା ‘ଉତ୍କଳୀୟ 
ସେକ୍ସପିଅର” ଆଖ୍ୟା ଦେଇଛନ୍ତି । 

ଗଣକବି ବୈଷ୍ଣବ ପାଣି 


ଓଡ଼ିଶାର ପ୍ରତିଭାଶାଳୀ, କାଳଜୟୀ କୃତୀସନ୍ତାନମାନଙ୍କ ମଧ୍ୟରେ ବୈଷ୍ଣବ ପାଣି 
ହେଉଛନ୍ତି ଅନ୍ୟତମ । ଓଡ଼ିଶାରେ ଯେତେବେଳେ ଆଧୁନିକ ଓଡ଼ିଆ ନାଟକ ସୃଷ୍ଟି ହୋଇ 
ନ ଥୁଲା, ସ୍ଥାୟୀ ରଙ୍ଗମଞ୍ଚ ନ ଥୁଲା କି ଚଳଚ୍ଚିତ୍ର ଦେଖିବାର ସୁବିଧା ସୁଯୋଗ ନ ଥୁଲା, 
ସେତେବେଳେ ବୈଷ୍ଠବ ପାଣିଙ୍କ ରଚିତ ଗୀତିନାଟ୍ୟ, ଗୀତାଭିନୟ, ସୁଆଙ୍ଗ, ଫାର୍ସ 
ପ୍ରଭୃତି ଜନସାଧାରଣଙ୍କ ଚିତ୍ତବିନୋଦନର ବଳିଷ୍ଠ ମାଧ୍ୟମ ହୋଇଥଲା । ଗାଗହଳଠାରୁ 
ଆରମ୍ଭ କରି ସହର ପର୍ଯ୍ୟନ୍ତ ସମସ୍ତ ଅଞ୍ଚଳରେ ତାଙ୍କ ନାଟକଗୁଡ଼ିକ ଅବସର ସମୟକୁ 
ରସମୟ କରିବାରେ ସମ୍ପୂର୍ଣ୍ଣ ଭାବରେ ସମର୍ଥ ହେଉଥୁୂଲା । ଗଣ ଜୀବନର ଆଶା, 
ଆକାଂକ୍ଷା, ସୁଖ ଦୁଃଖର ସେ ଥୁଲେ ସାର୍ଥକ ରୂପକାର । ଗଣଭାଷାର ସେ ଥୁଲେ 
ଉପାସକ । ସେ ହିଁ ଯଥାର୍ଥରେ ହେଉଛନ୍ତି ଓଡ଼ିଶାର ଗଣକବି । 


ବାଲ୍ୟଜୀବନ 
କଟକ ଜିଲ୍ଲା ଅନ୍ତର୍ଗତ ମାହାଙ୍ଗା ଥାନାର କୋଠପଦା ଗ୍ରାମରେ ୧୮୮୨ ମସିହା 


କୁମାର ପୂର୍ଣ୍ଣିମା ଗୁରୁବାର ରାତ୍ରିରେ ବୈଷ୍ଣବ ପାଣି ଜନ୍ମଗ୍ରହଣ କରିଥୁଲେ । ତାଙ୍କ ପିତାଙ୍କ 
ନାମ ସୁଦର୍ଶନ ପାଣି ଓ ମାତାଙ୍କ ନାମ ଚାନ୍ଦଦେବୀ । ପିଲାଦିନର ନାମ ତାଙ୍କର ଥୁଲା 

ଗଣକବି ବୈଷ୍ଣବ ପାଣି ୮୭୫ 


ଶତୃଘ୍ନ । ଜନ୍ମ ହେବାର କେତେମାସ ପରେ ସେ ଏକ ସାଂଘାତିକ ରୋଗରେ ପଡ଼ିଲେ । 
ଆରୋଗ୍ୟର ଆଶା ନ ଥୂବାରୁ ପିତାମାତା ତାଙ୍କୁ ଜଗନ୍ନାଥ ମହାପ୍ରଭୁଙ୍କ ବଡ଼ଛତା ତଳେ 
ବୈଷ୍ଣବ କରିଦେଲେ । ସେହିଦିନଠାରୁ ସେ ବୈଷ୍ଣବ ନାମରେ ପରିଚିତ ହେଲେ । 


ବୈଷ୍ଣବଙ୍କ ପାରିବାରିକ ଅବସ୍ଥା ଭଲ ନ ଥୁଲା । ପିତା ଥୁଲେ ଭୂମିହୀନ ଦରିଦ୍ର 
ବ୍ରାହ୍ମଣ । ସେ ତେଣୁ ପୁତ୍ରର ଶିକ୍ଷା -ଦୀକ୍ଷାର ବ୍ୟବସ୍ଥା କରିପାରି ନ ଥିଲେ । କୈଶୋର 
ଅବସ୍ଥାରେ ବୈଷ୍ଣବ ଶୁକ୍େଶ୍ଵର ନୂଆଗାରେ ଥବା ବିଧବା ପିଉସୀଙ୍କ ଘରେ ରହି 
ଶିକ୍ଷା ଆରମ୍ଭ କଲେ । ତାଙ୍କର ଶିକ୍ଷୟିତ୍ରୀ ଥିଲେ କଛ ତରୁ ଦେବୀ ! ତାଙ୍କଠାରୁ ଖଡ଼ିପାଠ 
ଶିକ୍ଷା କଲେ । ଏଗାର ବର୍ଷ ବୟସରେ ପିତା ତାଙ୍କୁ ବନ୍ଧାଥବା ଜଗନ୍ନାଥଙ୍କ ବଡ଼ଛତାରୁ 
ଅଷ୍ଟଗଣ୍ଡା ତାମ୍ରମୁଦ୍ରା ରଣ ପରିଶୋଧ କରି ମୁକ୍ତ କଲେ । ଏହାପରେ ଉପନଯୟନାଦି 
କ୍ରିୟା ସମାପନ ହେଲା । 


ସେହି ସମୟରେ କୋଠପଦା ମଠର ମହନ୍ତ ଥୁଲେ ତପୋନିଧ୍ବ ରଘୁନାଥପୁରୀ 
ଗୋସ୍ଵାମୀ । ସେ ବୈଷ୍ଣବଙ୍କୁ ରଘୁନାଥଜୀଉ ଠାକମଙ୍କ ପାଇଁ ଫୁଲତୋଳା ଓ ଦଫୁଲଗୁନ୍ନା 
କାମରେ ନିଯୁକ୍ତ କଲେ । ବୈଷ୍ଣବଙ୍କୁ ରଘୁନାଥଙ୍ଟାଉଙ୍କ ପ୍ରସାଦ ସେବନ କରି ଉଦରଚ୍ଜାଳା 
ନିବାରଣ କରିବାକୁ ପଡ଼ୁଥିଲା । ଉତ୍କଟ ଦାରିଦ୍ର୍ୟ ଯୋଗୁଁ ତାଙ୍କୁ ଗୋରକ୍ଷକ ଭାବେ କାମ 
କରିବାକୁ ମଧ୍ଯ ପଡ଼ିଥଲା । 

କ୍ରମେ କିଶୋର ବୈଷ୍ଣବଙ୍କର ସୌମ୍ୟରୂପ ଓ ଗୁଣ ମହନ୍ତଙ୍କର ଦୃଷ୍ଟି ଆକର୍ଷଣ 
କଲା ! ମହନ୍ତ -ମହୋଦୟଙ୍କର ଏକ ଯାତ୍ରା ଦଳ ଓ ଥ୍‌ଏଟର ଦଳ ଥୂଲା। ସେ 
କୋଠପଦାରେ ସ୍ଥାୟୀ ରଙ୍ଗମଞ୍ଚ କରି ନାଟକ ଅଭିନୟ କରାଉଥୁଲେ । ନୃତ୍ୟ -ଗୀତାଦିରେ 
ଶିକ୍ଷାଦେବାକୁ ସେ ବୈଷ୍ପବଙ୍କୁ ଡେରାବିଶ ନିବାସୀ ଶିବରାମ ସିଂହଙ୍କ ପାଖକୁ ପଠାଇଲେ । 
ବୈଷ୍ଣବ ନୃତ୍ୟ -ଗୀତାଦିରେ ନୈପୁଣ୍ୟ ଲାଭ କଲାପରେ ମହନ୍ତଙ୍କ ଯାତ୍ରା ଦଳରେ ଗୋଟିପୁଅ 
ଭାବେ ଅଭିନୟ କଲେ । 


ପାଚକ ଭାବେ ନିଯୁକ୍ତି 

ମହନ୍ତ -ମହୋଦୟ କୋଠପଦା ଗ୍ରାମରେ ଏକ ମାଇନର ସ୍ତୁଲ ପ୍ରତିଷ୍ଠା କରିଥ୍‌ଲେ । 
ସେହି ସ୍ତୁଲର ଛାତ୍ରାବାସରେ ଥୁବା ପାଚକର ମୃତ୍ୟୁ ହେବାରୁ ବୈଷ୍ଣବଙ୍କୁ ପାଚକ ଭାବେ 
ନିଯୁକ୍ତ କଲେ । ସେତେବେଳେ ତାଙ୍କର ମାସିକ ବେତନ ଥୁଲା ଅଢେଇଟଙ୍କା । ସ୍ତ୍ରଲର 
ଛାତ୍ରାବାସରେ ଥବା ପିଲାଙ୍କ ସଂଖ୍ୟା ଥୁଲା ୨୭ । ଏହି ଛାତ୍ରମାନଙ୍କ ପାଇଁ ବୈଷ୍ଣବଙ୍କୁ 
ରୋଷାଇ କରିବାକୁ ପଡ଼ିଲା । 

ସ୍ତ୍ୁଲର ପ୍ରଧାନ ଶିକ୍ଷକ ଥୁଲେ ଭୋଳାନାଥ ମିଶ୍ର । ସହକାରୀ ଶିକ୍ଷକଙ୍କ ନାମ ଥୁଲା 
ହୃଷୀକେଶ ପଣ୍ଡା । ସେମାନେ ବୈଷ୍ଠବଙ୍କ କାର୍ଯ୍ୟରେ ସନ୍ତୁଷ୍ଟ ହୋଇ ହାତରୁ ବହି, କାଗଜ, 
କଲମ ପ୍ରଭୂତି କିଣିଦେଲେ ଓ ସ୍ତ୍ୁଲର “ଚତୁର୍ଥ ଶ୍ରେଣୀରେ ତାଙ୍କ ନାମ ଲେଖାଇଦେଲେ । 

୮୭୬ ଯଶୋଦେହେ ଆଯୟୁଷ୍ମାନ 


ସେ ଶିକ୍ଷକମାନଙ୍କର ବାସନ ମାଜିବା, ଅଇଁଠା ଧୋଇବା, ବିଛଣା କରିଦେବା ଓ ତାଙ୍କର 
ପାଦସେବା ପ୍ରଭୃତି କାର୍ଯ୍ୟ ଅକୁଣ୍ଠିତ ଚିତ୍ତରେ କରୁଥିଲେ । 


ଛାତ୍ର ଜୀବନ 

ପାଠପଢ଼ା ସମୟରେ ପୂଝାରୀ କାର୍ଯ୍ୟ କରୁଥିବା ପୂର୍ବରୁ ବର୍ଣ୍ଣିତ । ସେତେବେଳେ 
ପରିବା ଅଭାବ ମେଣ୍ଟାଇବାପାଇଁ ଗୋବିନ୍ଦ ଗୁଇଁ ଓ ଦୋଳି ଦତ୍ତଙ୍କ ବାଡ଼ିରୁ କଦଳୀ କାନି 
ଚୋରାଇ ତରକାରି କରି ପିଲାଙ୍କୁ ଖାଇବାକୁ ଦେଇଥୁଲେ ! ସେମାନଙ୍କ ପାଖରୁ ପିଲାଙ୍କ 
ସହାୟତାରେ ୮ / ୧୦ ଖଣ୍ଡ କାନିକା ଗୁଡ଼ ଆଣି ପିଠା ପ୍ରଭୁତି ପ୍ରସ୍ତୁତ କରି ପିଲାମାନଙ୍କୁ 
ଖାଇବାକୁ ଦେଇଥୂଲେ । ଥରେ କାଗିଜିଲେମ୍ବୁ ଚୋରି କରିବାକୁ ଯାଇ ଗୋବରଖାତରେ 
ଲୁଚିଥଲାବେଳେ ମାଲିକ ଗୋବିନ୍ଦ ଗୁଇଁ ପରିସ୍ବା କରିଦେବାରୁ ଦେହସାରା ଓଦା ହୋଇ 
ଯାଇଥିଲା । ଏହାକୁ ଜୀବନର ଗୋଟିଏ କଦର୍ଯ୍ୟ ଘଟଣା ବୋଲି ବୈଷ୍ଣବ ପାଣି ତାଙ୍କର 
ଆମ୍ମ-କାହାଣୀରେ ଉଲ୍ଲେଖ କରିଛନ୍ତି । 


ଛାତ୍ର ଜୀବନର ଆଉ କେତୋଟି ଘଟଣା ମଧ୍ଯ ବୈଷ୍ଣବ ବର୍ଣ୍ଣନା କରିଛନ୍ତି । ସେଥୂମଧ୍ଯରୁ 
ଗୋଟିଏ ହେଲା - ଜୁଳୁଜୁଳିଆ କୀଟ ସାହାଯ୍ୟରେ ପାଠପଢ଼ା । ଅଭାବ ହେତୁ ବୈଷ୍ଣବ 
ରାତି ବେଳା ପଡ଼ିପାରୁ ନ ଥିଲେ । ସେ ସମୟରେ ରୋଷାଇ କାର୍ଯ୍ୟରେ ଲିପ୍ତ ରହୁଥିଲେ । 
ରାତି ପାହାନ୍ତାରେ ସେ ଯାହା ପଢ଼ାପଢ଼ି କରୁଥିଲେ । ମାତ୍ର କିରାସିନି ପାଇବେ ବା 
କେଉଁଠୁ ? ଦିନରୁ କେତେକ ଜୁଳୁଜୁଳିଆ ପୋକ ସଂଗ୍ରହ କରି ସେ ଗୋଟିଏ ଧଳା କାଚ 
ବୋତଲରେ ରଖିଦେଉଥୂଲେ। ରାତିରେ ସେହି ଆଲୁଅରେ ବସି ବହି ପଢ଼ୁଥିଲେ । 
ପରେ ଅବଶ୍ୟ ଏହାକୁ ପାପ ମନେକରି ଏ ଅଭ୍ୟାସ ଛାଡ଼ିଦେଲେ । 

ଆଉ ଗୋଟିଏ ଘଟଣା ହେଲା ଲଙ୍କାମରିଚ ପୋଡ଼ା । ଛାତ୍ରାବାସରେ ଟାଟ୍ଗିଂ ନିବାସୀ 
ଲୋକନାଥ ଦାସ ନାମକ ଜଣେ ଛାତ୍ର ଥଲା । ସେ ପାକଶାଳାକୁ ଦକ୍ଷିଣୀ ଲଙ୍କାମରିଚ 
ଆଣି ତାକୁ ଦୀପନିଆଁରେ ପୋଡ଼ି ପଖାଳ ଖାଉଥିଲା | ବୈଷ୍ଣବ ଏଥୁପ୍ରତି ହେଡମାଷ୍ଟରଙ୍କ 
ଦୃଷ୍ଟି ଆକର୍ଷଣ କଲେ । ସେ ଭାବିଥଲେ ଯେ ପଣ୍ଡିତେ ସେ ଛାତ୍ରକୁ ଦଣ୍ଡ ଦେବେ । ମାତ୍ର 
ଖାଲି 'ଟାଇିଆ', 'ବଜାରୀ” କହି ତୁନି ହେଲେ । ବୈଷ୍ଣବଙ୍କ ମନସାଧ ତେଣୁ ପୂର୍ଣ 
ହେଲା ନାହି । ସେ ରଚନା କଲେ ପଦେ କବିତା - 

“ ଲଙ୍କାମରିଚ ପୋଡ଼ିକି ଦିଆସିଲାଇ ଚୋରି 
(ଆମ) ବାଙ୍କିଆ ପଶ୍ଡିତ କହିଲେ ଟାଙ୍ଗିଆ ବଜାରୀ । 

ପଣ୍ଡିତ ମହାଶୟ ଏଥରେ ଢ୍ରୋଧାନ୍ସିତ ହୋଇ ପାଚକ କାର୍ଯ୍ୟରୁ ବାହାର କରିଦେଲେ । 

ଛାତ୍ର ଜୀବନରେ ବୈଷ୍ଣବ ଗୁଣ୍ଡାମି କରୁଥିଲେ ବୋଲି ଆତ୍ମକାହାଣୀରେ ଲେଖିଛନ୍ତି । 
ଜନୈକ ଶିକ୍ଷକଙ୍କର ଅପ୍ରାକୃତିକ ଦୋଷ ଥୁଲା । ବୈଷ୍ଣବ ପ୍ରଧାନ ଶିକ୍ଷକଙ୍କର ଦୃଷ୍ଟି 

ଗଣକବି ବୈଷ୍ଣବ ପାଣି ୮୭୭ 


ଏଥ୍‌ପ୍ରତି ଆକର୍ଷଣ କଲେ । ସେହି ଶିକ୍ଷକଙ୍କ ଉପରେ କଡ଼ା ଦୃଷ୍ଟି ରଖିବାକୁ ପ୍ରଧାନ 
ଶିକ୍ଷକ ତାଙ୍କୁ କହିଲେ । ଥରେ ସେହି ଶିକ୍ଷକଜଣକ ଏହି କାର୍ଯ୍ୟରେ ଲିପ୍ର ଥିଲାବେଳେ, 
ବୈଷ୍ଣବ ଜଣେ ସହାଧ୍ଯାୟୀଙ୍କ ସଙ୍ଗେ ଯାଇ ତାଙ୍କୁ ନିର୍ମମ ଭାବରେ ମାରି ରକ୍ତାକ୍ତ କରି 
ପକାଇଲେ । ସ୍ତୁଲର ସମ୍ପାଦକ ମଧ୍ଯ ଏଥୁପାଇଁ ତାଙ୍କୁ ପ୍ରଶଂସା କରିଥିଲେ । ବୈଷ୍ଣବ 
ତାଙ୍କର ଆତ୍ମକାହାଣୀରେ ଲେଖିଛନ୍ତି - “ ସୂଳତଃ ମୋର ଛାତ୍ର ଜୀବନଟି ଗୁଣ୍ଡାଗିରିରେ 
କଟିଛି । ` 
ପ୍ରଥମ ନିଯୁକ୍ତି 

୧୭ ବର୍ଷ ବୟସ ବେଳକୁ ବୈଷ୍ଣବ ପାଲାଗାୟକ ହେବାକୁ ଇଚ୍ଛା କଲେ । ଏଥୁପାଇଁ 
'ଅମରକୋଷ', “ସର୍ବସାର ବ୍ୟାକରଣ ପ୍ରଭୃତି ବହି ଆଣିଲେ । ଏଥୁରେ ତାଙ୍କର ଏପରି 
ଅନୁରାଗ ଆସିଲା ଯେ ସେ ପାହାନ୍ତାରେ ଉଠି ଏହାକୁ ଘୋଷିଲେ । ନିଦ ଭାଟ୍ିବାପାଇଁ 
ଏକ ଅଭିନବ ଉପାୟ ଅବଲମ୍ବନ କଲେ ! ଶୋଇବା ସ୍ଥାନର ପାଦଦେଶରେ ଦୃଇଖଣ୍ଡ 
ବାଉଁଶ ଖିଲ ପୋତି ଦେଉଥିଲେ । ଦୁଇଖଣ୍ଡ ବାଣି ବୁଢ଼ା ଅଙ୍ଗୁଳିରେ ବାନ୍ଧୁଥଲେ । ପାର୍ଶ୍ବ 
ପରିବରନ କଲାବେଳେ ଗୋଡ଼ ଟାଣି ହୋଇଯିବାରୁ ନିଦ ଭାଙ୍ଗି ଯାଉଥଲା । ସେ ଉଠି 
'ଅମରକୋଷ ' ପ୍ରଭୃତି ଅଧ୍ୟୟନ କରୁଥୂଲେ । 

ଗଣିତ ପାଠରେ ସେ ନିତାନ୍ତ ଅପାରଗ ଥଲେ । ତଥାପି କୌଣସି ପ୍ରକାରେ ୫ମ 
ଶ୍ରେଣୀରୁ ୬ଷ୍ବ ଶ୍ରେଣୀକୁ ଉତ୍ତୀର୍ଣ୍ଣ ହେଲେ । ଏହିଠାରେ ପାଠପଢ଼ା ଶେଷ ହେଲା । 

ବୈଷ୍ଣବଙ୍କ ଆର୍ଥକ ଅବସ୍ଥା ଭଲ ନ ଥୁଲା ବୋଲି ପୂର୍ବରୁ ବର୍ଣ୍ଣିତ । ହେଡ଼ମାଷ୍ଟର 
ମହୋଦୟ ନୃତ୍ତାଙ୍ଗ ଜଳସେଚନ ବିଭାଗର ସବ -ଓଭରସିଅରଙ୍କ ପିଲାମାନଙ୍କୁ ଟିଉସନ 
କରିବାପାଇଁ ରଖାଇଦେଲେ । ସେତେବେଳେ ତାଙ୍କର ମାସିକ ବେତନ ଥଲା ଏକ ବେଳା 
ଭୋଜନ ସହ ୪ଟଙ୍କା । ଦୁଇବର୍ଷ ଟିଉସନ କରି ସେ ଓଭରସିଅରଙ୍କର ପ୍ରିୟପାତ୍ର 
ହୋଇଥୂଲେ । ସେ ଅର୍ଜିତ ଦରମା ଟଙ୍କା ପିତାଙ୍କୁ ନିୟମିତ ଭାବେ ଦେଉଥୁଲେ । ପିତା 
ଏହା ଫଳରେ ଭଲରେ ଚଳିଲେ । ପୂର୍ବରୁ କରିଥବା କରଜ ମଧ୍ଯ ପରିଶୋଧ କଲେ । 
ବୈଷ୍ଣବଙ୍କୁ ତେଣୁ ଅଧକ ପାଠ ପଢ଼ିବାପାଇଁ ବାଧ୍ଯ କରି ନ ଥୁଲେ । ବୈଷ୍ଣବ ମଧ୍ଯ 
ଟିଉସନ ଛଡ଼ା ଓଭରସିଅରଙ୍କୁ ବେହେଲା ଓ ହାରମୋନିୟମ ଶିକ୍ଷା ଦେଲେ । ଫଳରେ 
ସେ ବୈଷ୍ଠବଙ୍କ ପ୍ରତି ପ୍ରୀତ ହୋଇ ମାସିକ ୧ ୨ଟଙ୍କା ବେତନରେ ଜଳସେଚନ କାର୍ଯ୍ୟରେ 
ନିଯୁକ୍ତ କଲେ । ଓଭରସିଅରବାବୁ କିନ୍ତୁ ଇନ୍ଦୁପୁରକୁ ବଦଳି ହୋଇଯିବାରୁ ବୈଷ୍ଣବ ଚାକିରିରୁ 
ଇସ୍ତଫା ଦେଲେ । 

ବୈଷ୍ଣବ ଏହାପରେ ଆସି ଘରେ ରହିଲେ । ସେତେବେଳକୁ ତାଙ୍କୁ ୧୭ ବର୍ଷ 
ବୟସ ହୋଇଥାଏ । ଜଳୌକା ନିକଟବରୀ ଦେବିଲ ଗ୍ରାମର ଜୟରାମ ପଣ୍ଡାଙ୍କ କନ୍ୟାଙ୍କ 
ସହିତ ତାଙ୍କର ବିବାହ ପ୍ରସ୍ତାବ ପଡ଼ିଲା । ମାତ୍ର ସେ ବିବାହ ନ କରିବାକୁ ସ୍ଥିର କରି 
ପାଲାଗାୟକ ହେବାପାଇଁ ଉଦ୍ୟମ କଲେ । 

ror ଯଶୋଦେହେ ଆଯୟୁଷ୍ମାନନ 


ପାଲାଗାୟକ 
ବୈଷ୍ଣବଙ୍କର କୌଣସି ଗୁରୁ ନ ଥଲେ । ସେ ପାଲା ଶିଖିବାକୁ କୋଳିଅଠା ଗଲେ । 
ଜଗନ୍ନାଥ ପଣ୍ଡାଙ୍କ ସାଙ୍ଗରେ ଗାୟକ ହୋଇ ପାଲା କଲେ । ସେ ମଧ୍ଯ ବିଭିନ୍ନ ଗ୍ରାମକୁ 
ଯାଇ ପାଲା କରିବାକୁ ଲାଗିଲେ । ପିତା ଏହି ସମୟରେ ତାଙ୍କ ବିବାହ ପାଇଁ ଜିଦ୍‌ 
ଧରିଲେ । ପୁଅ କାନ୍ଧରେ ପଡ଼ିଲେ ବଜେଇ ଶିଖିବ - ଏହା ତାଙ୍କର ଉଦ୍ଦେଶ୍ୟ ଥୁଲା । 
ନିୟମିତଭାବେ ଉପାର୍ଜନ କରି ଘର ଚଳାଇବ ବୋଲି ପିତା ଆଶା ମଧ୍ଯ କରୁଥିଲେ । 
ଶେଷରେ ବୈଷ୍ଣବ ରାଜି ହେଲେ । ବିବାହ କାର୍ଯ୍ୟ ଶେଷ ହେଲା । 
ଗାୟକ ଭାବେ ବୈଷ୍ଣବ ପାଣି ନାମ ଅର୍ଜନ କଲେ । ବିଶେଷତଃ ଆଶୁ କବିତା 
ରଚନା କରି ସେ ନିଜ ପ୍ରତିଭାର ପରିଚୟ ଦେଲେ । ଥରେ ବୈଷ୍ଣବ ପାଲା କଲାବେଳେ 
ଦର୍ଶକମାନଙ୍କ ତରଫରୁ ରେଳଗାଡ଼ି ଉପରେ ଗୀତ ଗାଇବାକୁ ଫରମାସ ହେଲା । ପ୍ରଥମେ 
ତାଙ୍କ ପ୍ରତିପକ୍ଷ ଗାୟକକୁ ଗୀତ ବୋଲିବାକୁ କୁହାଗଲା । ସେ କିନ୍ତୁ ଏଥୁପାଇଁ ଅସାମର୍ଥ୍ୟ 
ପ୍ରକାଶ କଲେ । ବୈଷ୍ଣବଙ୍କୁ କହିବାରେ ସେ ରେଲଗାଡ଼ି ଉପରେ ଗୀତ ବୋଲିଲେ - 
‘ ଧନ୍ୟ ଧନ୍ୟ ଫିରିଙ୍ଗି ଯୋଡ଼ି 
ଶୂନ୍ୟେ ଚଳାଉଛି ରେଲଗାଡ଼ି । 
ଯୋଚା ନାହିଁ ହାତୀ, ବଳଦ, କେବଳ ଅଗ୍ନିକି କରିଛି ସାଧ୍ଯ 
କଳ ମୋଡ଼ି ଦେଇ ଯେବେ ଦିଏ ତାଇ 
ପବନହୁ ଖରେ ଯାଉଛି ଉଡ଼ି ।” 
ପାଲା କଲାବେଳେ ନାନା ଫରମାସ ଗୀତ ସେ ତତକ୍ଷଣାତ ବୋଲି ଜନସାଧାରଣଙ୍କୁ 
ଚକିତ କରି ପକାଉଥଲେ । 
ଦିନେ ବୈଷ୍ଣବ ଗାର ନବଘନିଆ ବେହେରା ନାମକ ଏକ ଗଉଡ଼ ଘରକୁ ପାଲା 
କରିବାକୁ ଯାଇଥୂଲେ । ନବଜାତ ଶିଶୁ ମୁଣ୍ଡରେ ଚାମର ଦେଇ ଗୃହକୁ ଫେରିଲେ । 
ପହଞ୍ଚିବାମାତ୍ରେ ସେ ଗଉଡ଼ ପିଲାର ମୃତ୍ୟୁ ଖବର ପାଇଲେ । ଏ ଘଟଣା ପରେ ତାଙ୍କୁ 
ନାନା ଅପବାଦ ଦିଆଗଲା । ବୈଷ୍ଣବ ମଧ୍ଯ ବିରଭ୍ତିରେ ପାଲା ଛାଡ଼ିଦେଲେ । ଚାମର ଓ 
ମଦିରା ସେ ରଘୁନାଥଜୀଉଙ୍କୁ ଦାନ କରିଦେଲେ । 


ଯାତ୍ରାଦଳର ଓସ୍ତାତ 

ବୈଷ୍ଣବ ଘରେ ବସିଥଲାବେଳେ ମାଳୀହତା ଗ୍ରାମବାସୀମାନେ ଏକ ଯାତ୍ରାଦଳ 
ଗଢ଼ି ତାଙ୍କୁ ଓସ୍ତାତ ଭାବେ ନେଲେ । ମାସିକ ବେତନ ହେଲା ଏଟଙ୍କା । ଗଭୀର ନିଷ୍ଠା 
ସହକାରେ ବୈଷ୍ଣବ ଏହି କାର୍ଯ୍ୟ ତୁଲାଇଲେ । ଫଳରେ ତାଙ୍କ ଦଳଟି ଶ୍ରେଷ୍ଠ ଦଳରେ 
ପରିଣତ ହେଲା । ତାଙ୍କର ମାସିକ ଦରମା ମଧ୍ଯ ୧ ୨ଟଙ୍କାକୁ ବୃଦ୍ଧି କରାଗଲା । 

ଗଣକବି ବୈଷ୍ଣବ ପାଣି ୮୭୯ 


ସେତେବେଳ ପର୍ଯ୍ୟନ୍ତ ବୈଷ୍ଣବ ପାଣି ଗୀତାଭିନୟ ରଚନା କରି ନ ଥାନ୍ତି । ଭଦ୍ରଖସ୍ଥ 
ନଳାଙ୍ଗ ଗ୍ରାମର ଜଗନ୍ନାଥ ପାଣିଙ୍କ ରଚିତ 'ଅଶ୍ଵମେଧ ଯଜ୍ଞ”, ‘ମହୀରାବଣ ବଧ), 
‘ଦକ୍ଷ ଯଜ୍ଞ ଓ ‘ପାରିଜାତ ହରଣ” ପ୍ରଭୃତି କେତୋଟି ନାଟକ ତାଙ୍କର ସମ୍ବଳ ଥିଲା । 
ସେ ସେହି ନାଟକଗୁଡ଼ିକ ଅଭିନୀତ କରାଉଥୁଲେ । 

ବୈଷ୍ଣବଙ୍କ ମାଳୀହତା ଯାତ୍ରାଦଳ ବିଭିନ୍ନ ସ୍ଥାନରେ ଯାତ୍ରାଭିନୟ ଦେଖାଉଥାଆନ୍ତି 
ଓ ପ୍ରଶଂସା ମଧ୍ଯ ପାଉଥାନ୍ତି । ଦିନେ ଶୌରୀନିବାସୀ ଗୋବର୍ଵନ ନାୟକଙ୍କ ଯାତ୍ରାଦଳ 
ସହିତ ବୈଷ୍ଠବଙ୍କ ମାଳୀହତା ଯାତ୍ରାଦଳର ପ୍ରତିଯୋଗିତା ହେଲା । ଏଥୁରେ ବୈଷ୍ଠବଙ୍କ 
ମାଳୀହତା ଦଳ ଅଭିନୟ କରି ପ୍ରଶଂସିତ ହେଲେ ସତ, ଗୋବର୍ବନ ନାୟକଙ୍କ ଦଳଟି 
ନାଟ୍ୟକାର ଗୋପାଳ ଦାସଙ୍କ ‘ସହସ୍ତା ରାବଣ ବଧ” ନାଟକକୁ ଅଭିନୀତ କରାଇ ତାଙ୍କୁ 
ଟପିଗଲେ । ବୈଷ୍ଣବ ସେହି ନାଟକଟିକୁ ଅଭିନୀତ କରାଇବାକୁ ଆଗ୍ରହୀ ହେଲେ । 
ନାଟକଟିକୁ ସେ ଗୋବର୍ବନ ନାୟକଙ୍କୁ ମାଗିଲେ । ସେ କିନ୍ତୁ ଦେବାକୁ ରାଜି ହେଲେ 
ନାହିଁ । ବୈଷ୍ଣବ ଦୁଃଖରେ ଅଭିଭୂତ ହୋଇପଡ଼ିଲେ । 


ଵୀଶ୍ବରିକ ଶର୍ତି ଲାଭ 
ଏହାପରେ ବୈଷ୍ଣବ ମାହାଙ୍ଗା ଅନ୍ତର୍ଗତ କଅଁରପୁର ଗ୍ରାମସ୍ଥ ବିନୋଦବିହାରୀଙ୍କ 
ପାଖରେ ଅଧ୍୍‌ଆ ପଡ଼ିଲେ । ଦୀର୍ଘ ସାତଦିନ ଅଧ୍‌ଆ ପଡ଼ିବା ପରେ ବେୈଷ୍ଠବଙ୍କୁ ହୃକୁମ 
ହେଲା ଯେ ତାଙ୍କ କାର୍ଯ୍ୟରେ ସିବ୍ିଲାଭ ହେବ । ଏହି ‘ଅଭୟ ବରଂ ପାଇ ବୈଷ୍ଣବ 
ମାଳୀହତା ଗ୍ରାମ ସୀମାରେ ଥୁବା ଏକ ଶ୍ଵଶାନସ୍ଥିତ ଗ୍ରାମଦେବୀଙ୍କ ମନ୍ଦିର ପାଶଶ୍ଧସ୍ତ କଦମ୍ବଗଛ 
ମୂଳରେ ବସି ରଚନା କଲେ ପ୍ରଥମ ଗୀତାଭିନୟ “ ମେଘନାଦ ବଧ' । ଏହି ଗୀତାଭିନୟର 
ପ୍ରଥମ ପଦଟି ଥୁଲା - 
““ବିଂଶବାହୁ ଦେଖି ବଂଶ ନିଧନ କାରଣ 
ମନ୍ତ୍ରୀଙ୍କୁ ଚାହିଁଣ ରାଜା କଲାକ କାରୁଣ୍ୟ 
ମନ୍ତ୍ରୀ ମୋର, ସ୍ଵର୍ଣ୍ଣ ଲଙ୍କା ହେଲା ଛାରଖାର ।” 
ବୈଷ୍ଣବଙ୍କ ଲେଖା ମଧ୍ଯ ଦର୍ଶକମାନଙ୍କର ରୁଚିକର ହେଲା । ପ୍ରଥମେ “ମେଘନାଦ 
ବଧ”, ‘ରାବଣ ବଧ” ପ୍ରଭୃତି ରଚନା କରିବାପରେ ବୈଷ୍ଣବ ଅନ୍ୟ ରଚନା ଦିଗରେ 
ମନ ଦେଲେ । 
ସେହିବର୍ଷ କାର୍ରିକ ମାସରେ ବାଦୀ ଯାତ୍ରା ହେଲା । ବୈଷ୍ଣବ ପାଣିଙ୍କ ମାଳୀହତଚା 
ଯାତ୍ରାଦଳ ନିଜ ଗ୍ରାମ କୋଠପଦା ଯାତ୍ରାଦଳକୁ ହରାଇଦେଲେ । ଫଳରେ ମହନ୍ତ 
ରଘୁନାଥପୁରୀ ଅର୍ଥର ପ୍ରଲୋଭନ ଦେଖାଇ ମାଳୀହତା ଯାତ୍ରାଦଳରୁ ତାଙ୍କୁ ନେଇଆସି 
କୋଠପଦା ଯାତ୍ରା ଦଳର ଓସ୍ତାତ ଭାବେ ନିଯୁକ୍ତ କଲେ । ବୈଷ୍ଣବ ମଧ୍ୟ ନାଚଦଳ ଓ 
ଥିଏଟର ଚଳାଇଲେ । 


Digitized by srujanika@gmail.com 


rro ଯଶୋଦେହେ ଆଯୟୁଖ୍ମାନ୍‌ 


ରଘୁନାଥପୁରୀଙ୍କ ଦଳରେ କିଛିଦିନ ରହିବା ପରେ ବେଣୀପୁର ଦଳ ସଙ୍ଗେ ବାଦୀଯାତ୍ରା 
ହେଲା । ସେଠାରେ ବେଣୀପୁର ଦଳ ଗୋପାଳଦାସଙ୍କ ରଚିତ ‘ରଙ୍ଗସଭା” ଗୀତାଭିନୟ 
କରିଥଲେ । ବୈଷ୍ଣବ ତାହା ଦେଖି 'ରଙ୍ଗସଭା' ଓ 'ବ୍ରଜଲୀଳା' ନାମକ ଦୁଇଖଣ୍ଡ ନାଟକ 
ରଚନା କଲେ । 


ଜେଲ ଦଣ୍ଡ 

ରଘୁନାଥପୂରୀ ଗୋସ୍ଵାମୀ କୋଠପଦା ମଠର ମହନ୍ତ ଥୁଲେ । ତାଙ୍କର ଚେଲା 
ଥିଲେ ରାମନାଥପୁରୀ । ଦୁହିଁଙ୍କ ମଧ୍ୟରେ ମନୋମାଳିନ୍ୟ ହେବାରୁ ମହନ୍ତମହୋଦୟ 
ଚେଲା ରାମନାଥପୁରୀଙ୍କୁ ମଠରୁ ବାହାର କରିଦେଲେ । ମଠରେ ଚେଲାଙ୍କୁ ଜବରଦସ୍ତ 
ରଖାଇବାକୁ ଉଦ୍ୟମ ହେଲା । ଫଳରେ ମାଡ଼ଗୋଳ ହେଲା । ବୈଷ୍ଣବ ଚେଲାଙ୍କ ସପକ୍ଷରେ 
ଥିଲେ । ସେ ବିପକ୍ଷ ଦଳର କେତେକ ବ୍ୟକ୍ତିଙ୍କୁ ଲାଠି ସାହାଯ୍ୟରେ କ୍ଷତବିକ୍ଷତ କରିଦେଲେ । 
ନିଜେ ମଧ୍ଯ ଲାଠିମାଡ଼ରେ ଆହତ ହେଲେ । ମୋକଦ୍ଦମା ହେଲା । ମାତ୍ର ମାଜିଷ୍ଟେଟ 
ବୈଷ୍ଣବ ପାଣିଙ୍କୁ ୬ ମାସ ସଶ୍ରମ କାରାଦଣ୍ଡ ଆଦେଶ ଦେଲେ । ଲୁହାକଡ଼ା ହାତରେ 
ଦେଇ ବୈଷ୍ପବଙ୍କୁ ଜେଲ ଭିତରକୁ ନିଆଗଲା । ଲୌହପାତ୍ରରେ ଖାଇବାକୁ ମଧ୍ଯ ଦିଆଗଲା । 
ତାର ପରଦିନ ସେ ଜାମିନରେ ଖଲାସ ହେଲେ । 


ଜଜ୍‌ଙ୍କ ନିକଟରେ ଅପିଲ କରାଯାଇଥୁଲା । ଜଜ୍‌ସାହେବ କିନ୍ତୁ ପୂର୍ବ ରାୟକୁ କାଏମ 
ରଖିଲେ । ଏହାପରେ ବୈଷ୍ଣବ ହାଇକୋର୍ଟ କରିବାପାଇଁ କଲିକତା ଗଲେ । ଓକିଲାତିନାମା 
ନ ଦେଇ ସେ କିନ୍ତୁ କଟକ ଫେରି ଆସିଲେ । ସେତେବେଳକୁ ଓାରଣ୍ଟ ବାହାରି ସାରିଥାଏ । 
ବୈଷ୍ଣବଙ୍କୁ ଜେଲ ଭିତରେ ୧ ୫ ଦିନ ରହିବାକୁ ପଡ଼ିଲା । ସେହି ସମୟରେ. କତାପିଟା ଓ 
ରଶି ବଳିବା ପ୍ରଭୃତି କାମ କରୁଥାନ୍ତି । ଜେଲ ଭିତରେ ନିୟମିତ ଭାବରେ ସେ ଦୋକ୍ତା 
ପାଉଥୁଲେ । ପ୍ରାୟ ଏକପକ୍ଷ ଜେଲରେ ରହିବାପରେ ହାଇକୋର୍ଟ ଜାମିନ ଆଦେଶ 
ଦେବାରୁ ସେ ମୁକ୍ତ ହେଲେ । ଜେଲରୁ ସେ ପୁରୀ ଗଲେ ଓ ମୁଣ୍ଡନାଦି ପ୍ରାୟଶ୍ଚିତ୍ତ କାର୍ଯ୍ୟ 
ଶେଷ କରି ମହାପ୍ରସାଦ ସହ କଟକ ଆସିଲେ । ଗ୍ରାମରେ ମଧ୍ଯ ତାହାକୁ ବାଣ୍ଟିଥୂଲେ । 


ନୈତିକ ସ୍ତ୍ରଳନ 


୧୯୦୪ ମସିହାରେ ବାଇଶ ବର୍ଷ ବୟସରେ ବାଲିଚନ୍ଦ୍ରପୁର ହାଟରେ ବୈଷ୍ଣବଙ୍କର 
କୁସୁପୂର ନିବାସୀ ବନମାଳୀ ଜେନାଙ୍କ ସହିତ ସାକ୍ଷାତ୍‌ ହେଲା । ଦୁହିଁଙ୍କର ଗୋଟିଏ 
ତୁଳାଭିଣା ସ୍ରୀ କୁଞ୍ଜଲତା ବିଷୟରେ କଥାବାର୍ଭା ହେଲା । କୁଞ୍ଜଲତା ସୁନ୍ଦରୀ ଥୁଲା । 
ଦୁହେଁ ଗୁପ୍ତରେ କୁଞ୍ଜଲତାକୁ ନେଇ କଲିକତା ଗଲେ ଓ ସେଠାରେ ତାକୁ ମୋତି ବେଶ୍ୟା 
ଘରେ ନେଇ ରଖିଲେ । ଦୁଇ ତିନି ଦିନ ପରେ କୁଞ୍ଜଲତାକୁ ଛାଡ଼ିଦେଇ ବନମାଳୀ 
କୁଆଡ଼େ ପଳାଇଲା । ବୈଷ୍ଣବ ଥୁଲେ ସେତେବେଳକୁ ନିଃସ୍ଵ । କିପରି କଲିକତାରେ 
ଚଳିବେ - ସେ ନେଇ ଚିନ୍ତିତ ହେଲେ । ଶେଷରେ ଭ୍ରମରବର ପାଲା ବହି ଖଣ୍ଡିଏ ପାଇ 

ଗଣକବି ବୈଷ୍ଣବ ପାଣି re 


ଆଖୁ ଗଛକୁ କାଣ୍ଡ କରି କଲିକତାର ଓଡ଼ିଆପଡ଼ାରେ ସ୍ଥାନେ ସ୍ଥାନେ ପାଲା କଲେ । 
ଯାହା ରୋଜଗାର କଲେ, ସେଥୁରେ କଷ୍ଟେମଷ୍ଟେ ଚଳିଲେ ! କୁଞ୍ଜଲତାର ପିନ୍ଧିବାକୁ 
ଲୁଗା ନ ଥୁଲା । ତାପାଇଁ ଖଣ୍ଡେ ଲୁଗା ବି କିଣିଦେଲେ । କିଛିଦିନ ଏପରି ଚଳିଲେ | 


ମାତ୍ର ଖର୍ଟ୍ଟ ମୁତାବକ ଆୟ ହେଲା ନାହିଁ । କିଛିଦିନ ପରେ ବନମାଳୀ ଆସି ରାତିରେ 
ତାଙ୍କ ପାଖରେ ରହିଲା । ଏହି ସୁଯୋଗରେ ବୈଷ୍ଣବ ସେଠାରୁ ଲୁଚି ପଳାଇଗଲେ । 


କଲିକତାରେ ଗୁଣ୍ଡାମି 

ଏହାପରେ ବୈଷ୍ଣବ ପାଣି କୁମାରଟୁଲିରେ ଗୁଣ୍ଡାଦଳରେ ଯୋଗ ଦେଲେ । ପ୍ରଥମେ 
ଖେଳ କସରତ୍‌ ଶିଖିଲେ । ଗୋଟିଏ ହିନ୍ଦୁସ୍ଥାନୀ ଯୁବକ ତାଙ୍କୁ ଶିଖାଉଥାଏ । ସେ କିଛିଦିନ 
ଭିତରେ ଖେଳ କସରତ୍‌ ଶିଖି ସବୁ ଛାତ୍ରଙ୍କ ମଧ୍ଯରେ ପ୍ରଥମ ସ୍ଥାନ ଅଧ୍ବକାର କଲେ । 
ଗୁରୁ ତାଙ୍କ ଉପରେ ପ୍ରୀତ ହୋଇ ଗୋଟିଏ ହଣ୍ଟର ପୁରସ୍କାରସ୍ଵରୂପ ଦେଇଥଲେ । 


ଏହାପରେ ଦୈନିକ ବେଶ୍ୟାପଡ଼ାକୁ ଯାଇ ସମ୍ଭୋଗ ପାଇଁ ଆସୁଥ୍‌ବା ଲୋକଙ୍କୁ 
ˆ ହଣ୍ଟରରେ ପ୍ରହାର କରି ବୈଷ୍ଣବ ଟଙ୍କା ଆଦାୟ କଲେ । ଏହାଦ୍ଵାରା ସେ ଅର୍ଥ ଉପାର୍ଜ୍ନର 
ପନ୍ଦରା ବାହାର କଲେ । ମାତ୍ର ବେଶ୍ୟାପଡ଼ାରେ ଏଥିନେଇ ଘୋର ବିଭ୍ରାଟ ସୃଷ୍ଟି ହେଲା । 
ବାରନାରୀମାନେ ଗଣ୍ଡଗୋଳ ନ କରିବାକୁ କେବଳ ଯେ ଅନୁରୋଧ କଲେ ତାହା ନୁହେଁ, 
ତାଙ୍କ ଦୈନିକ ଆୟରୁ ଏକ-ଚତୁ୍ଥାଂଶ ଦାନ କଲେ । ଫଳରେ ସେ ରୀତିମତ ଉପାର୍ଜନ 
କରିବାରେ ସମର୍ଥ ହେଲେ । ଯାହା ମିଳୁଥିଲା ସେଥୁରୁ କିୟତ୍‌ ଅଂଶ ମଧ୍ଯ ପୋଲିସକୁ 
ଦେଉଥିଲେ । 


ପରିମଳା ଦାସୀ 

କଲିକତାରେ ଏକ ବାରାଙ୍ଗନାର କନ୍ୟାଙ୍କ ସହ ବୈଷ୍ଣବ ପାଣିଙ୍କ ବିବାହ ମଧ୍ଯ 
ହେଲା । ତାର ବାପା ଥୁଲେ ଖାଣ୍ଡି ବଙ୍ଗାଳୀ | ମାଆ କିନ୍ତୁ ଖାଣ୍ଟି ଓଡ଼ିଆ । କନ୍ୟାର ନାମ 
ଥିଲା ପରିମଳା ଦାସୀ । 

କିଛିକାଳ ବୈଷ୍ଣବ କଲିକତାରେ ସୁଖରେ କାଳ କଟାଇଲେ । ପରିମନଳାଙ୍କ ପିତା ଓ 
ମାତାଙ୍କ ନାମରେ ଥିବା କୋଠାବାଡ଼ି ଓ ସମ୍ପଭି ଉପରେ ବୈଷ୍ଠବଙ୍କର ଦୃଷ୍ଟି ଥଲା । ସେଗୁଡ଼ିକୁ 
ତାଙ୍କ (ବୈଷ୍ଣବ) ନାମରେ ରେଜିଷ୍ଟି କରିଦେବାକୁ ପରିମଳାଙ୍କୁ ଲଗାଇଲେ । ମାତ୍ର ପରିମଳାଙ୍କ 
ପିତା ମାତା ଏଥରେ ରାଜି ହେଲେ ନାହିଁ । ବୈଷ୍ଣବ ତେଣୁ ଉପହାର ପାଇଥ୍‌ବା ସ୍ଵଣ୍ଠ ମୁଦିକୁ 
୩୨ ଟଙ୍କାରେ ବିକ୍ରୟ କଲେ । ୧୫ ଟଙ୍କା ଆଣି ସେ ଗୃହକୁ ଫେରି ଆସିଲେ । 


ଯାତ୍ରା ପର୍ବ ଆରମ୍ଭ 

ବୈଷ୍ଣବ ଗ୍ରାମରେ କିଛିଦିନ କଟାଇଲେ । କୋଠପଦାର ନବ ପ୍ତିଷ୍ପିତ ମହନ୍ତ 
ତାଙ୍କୁ ନାଚଦଳ ଚଳାଇବାର ସମ୍ପୂର୍ଣ୍ଣ ଅଧ୍ୟକାର ଦେଲେ । ଏହି ସମୟରେ ବୈଷ୍ଣବ 'ଧୁବ 
ଚରିତ, ' ପ୍ରହଲାଦ ଚରିତ” ଓ ‘କୀଚକବଧ” ଗୀତାଭିନୟ ରଚନା କଲେ । 


Digitized by srujanika@gmail.com 


rr9 ଯଶୋଦେହେ ଆୟୁଷ୍ମାନ୍‌ 


ଦୋଳପୂର୍ଣ୍ଡିମା ଉପଲକ୍ଷେ ବୈଷ୍ଣବ ନାମଜାଦା ଜମିଦାର ଭେଡ଼ା ଚୌଧୁରୀଙ୍କ ନିମନ୍ତ୍ରଣ 
ପାଇ ଭେଡ଼ା ଗଲେ । ଏହାପରେ ସେ କୁମୁଡ଼ା ଜୟପୁର ନିବାସୀ ରାଜକିଶୋର ଦାସ. 
ଡେପୁଟି ମାଜିଷ୍ଟ୍ରେଟଙ୍କ କଟକ ବସାରେ ପହଞ୍ଚିଲେ । ସେଠାରେ ତିନି ରାତ୍ରି ଅଭିନୟ 
ଦେଖାଇ ପ୍ରଶଂସିତ ହେଲେ । ଏହାପରେ ସେ କଟକର ବାଙ୍କାବଜାରସ୍ଥ ବିନୋଦବିହାର! 
ମନ୍ଦିରଠାରେ ଯାତ୍ରା କଲେ । ସେତେବେଳେ ଯାତ୍ରା କରି ରାତିକେ ଆଠଟଙ୍କା ପାଉଥିଲେ 
ସକାଳେ ଜୁମା ମସଜିଦ ଗଳିରେ ଥବା ରୂପଜୀବୀମାନଙ୍କ ଗୃହରେ ନୃତ୍ୟ -ଗୀତାଦି ଦେଖାଇ 
ପ୍ରଚୁର ଅର୍ଥ ଉପାର୍ଜନ କଲେ । ସେ ଦୀର୍ଘ ତିନିମାସ କାଳ କଟକରେ ରହି ଯାତ୍ରାଭିନ 
ଦେଖାଇଲେ । ଅଭିନୟରେ ଖୁସି ହୋଇ ' ଉତ୍କଳ ସାହିତ୍ୟ” ପତ୍ରିକାର ପରିଚାଳକ ବିଶ୍ବନାର 
କରଙ୍କ କନ୍ୟା ନର୍ମଦା ଦେବୀ ଗୋଟାଏ ରୌପ୍ୟପଦକ ପ୍ରଦାନ କରିଥଲେ । 


ପାଣିଙ୍କ ଯାତ୍ରା ଦେଖିବାପାଇଁ କଟକରେ ପ୍ରବଳ ଉକ୍ସଣ୍ଡା ଓ ଆଗ୍ରହ ଦେଖାଦେଲା । 
ରାତ୍ରିରେ ଲୋକେ ଘରେ ତାଲା ପକାଇ ତାଙ୍କ ଯାତ୍ରା ଦେଖିବାକୁ ଆସିଲେ । ଫଳଗେ 
ଚୋରି, ଡକାୟତି ବୃଵି ପାଇଲା । ପୋଲିସ ଏଥୁପାଇଁ ପାଣିଙ୍କୁ ଦାୟୀ କଲେ । ତାଙ୍କୁ 
ଏଥୁପାଇଁ କଟକ ଛାଡ଼ି ଚାଲିଯିବାକୁ ଆଦେଶ ହେଲା । ସେତେବେଳକୁ ୧୫ଟା ସ୍ଥାନରେ 
ଯାତ୍ରା କରିବାପାଇଁ ବଇନା ତାଙ୍କ ପାଖେ ଥୁଲା । ତାହା ଫେରସ୍ତ କରିଦେବାକୁ ବୈଷ୍ଣବ 
ବାଧ୍ୟ ହେଲେ । ତିନିବର୍ଷ କଟକ ଆସିବାକୁ ତାଙ୍କୁ ମନା ହେଲା । ବିନୋଦବିହାରୀଙ୍କ 
ଉଦ୍ଦେଶ୍ୟରେ ଗୋଟିଏ କବିତା ଲେଖି ସେ କଟକ ଛାଡ଼ିଲେ । ଏକଥା ସେ ଆମ୍ମ-କାହାଣୀରେ 
ଉଲ୍ଲେଖ କରିଛନ୍ତି - “ବ୍ରଜପୁରରୁ କୃଷ୍ଣ ମଥୁରାକୁ ଯାତ୍ରା କଲାବେଳେ ବ୍ରଜବାସୀଙ୍କ ଦଶା 
ଯେପରି ପଡ଼ିଥିଲା, ସେଦିନ କଟକବାସୀଙ୍କ ଦୁର୍ଦଶା ସେପରି ପଡ଼ିଥଳ: ! ପ୍ରତ୍ୟେକଙ୍କ ଚକ୍ଷୁ 
ଆଦ୍ର । କେହି ପ୍ରକାଶ୍ୟରେ କେହି ଗୋପନରେ ଅଶ୍ରୁମୋଚନ କରିଥୁଲେ । 
ଗ୍ରାମକୁ ପ୍ରତ୍ୟାବର୍ଭନ 

କଟକ ଛାଡ଼ି ଗ୍ରାମରେ ବୈଷ୍ଣବ ନାଚ ଦଳ ସହ ପହଞ୍ଚିଲେ । ଏହି ସମୟରେ 
ତିନିଜଣ ବ୍ୟକ୍ତି ଗ୍ରାମରେ ପହଞ୍ଚି ‘ରଙ୍ଗସଭା', ‘ବ୍ରଜଲୀଳା', “ଧ୍ରବ ଚରିତ, ପ୍ରହ୍ଲାଦ 
ଚରିତ” ଓ ‘କୀଚକ ବଧ” ନାମକ ୫ ଖଣ୍ଡ ଗୀତାଭିନୟ ଛପାଇବା ନିମନ୍ତେ ସ୍ବତ୍ୃ 
କିଣିନେଲେ । ପ୍ରକାଶିତ ପୁସ୍ତକମାନ ବହୁ ପରିମାଣରେ ବିକ୍ରି ହେଲା ଖରେ ପରେ ଶହ 
ଶହ ଗୀତିନାଟ୍ୟ ଲେଖାହେଲା ଓ ଛପା ଚାଲିଲା । ସେଗୁଡ଼ିକ ପୂର-ପଲ୍ଲୀରେ ପ୍ରଚାରିତ 
ହେବାକୁ ଲାଗିଲା । ସେତେବେଳକୁ ବୈଷ୍ଠବଙ୍କ ବୟସ ମାତ୍ର ୨୮ ହୋଇଥଲା । 
ରୋଗ ଯନ୍ତ୍ରଣା 

ବୈଷ୍ଣବଙ୍କ ବାମ ଗୋଡ଼ରେ ବାତପୁଟ ରୋଗ ଦେଖାଦେଲା । ଏହା ଏକ ସାଂଘାତିକ 
ବ୍ୟାଧ ହୋଇଥୂବାରୁ ସେ ଚିନ୍ତିତ ହୋଇପଡ଼ିଲେ । ସେ ଆମ୍ମକାହାଣୀରେ ଲେଖିଛନ୍ତି - 

“ଏପର୍ଯ୍ୟନ୍ତ ମୋର ସୌଭାଗ୍ୟ ରବି ଦୀପ୍ତିମାନ୍‌ ହୋଇଥିଲା । ବର୍ଭମାନ ମୋର ଦୁର୍ଭାଗ୍ୟ 

ଆସି ଦେଖାଦେଲା ।”' 

ଗଣକବି ବୈଷ୍ଣବ ପାଣି ୮୮୩ 


ବହୁକୁଦ ନାଟ୍ୟଦଳ 

ଏହି ସମୟରେ ବହୁକୁଦର ବିଶିଷ୍ଠ ଜମିଦାର ସରୋଜିନୀ ଦାସୀ ଓ ଆନନ୍ଦପୁରର 
ବୈଦ୍ୟନାଥ ମହାପାତ୍ରଙ୍କ ନିମନ୍ତ୍ରଣ କ୍ରମେ ବହୁକୁଦ ଗଲେ ଓ ସେଠାରେ ଏକ ନାଟ୍ୟଦଳ 
ଅଳ୍ପ ସମୟ ମଧ୍ଯରେ ଗଢ଼ିଲେ । ଉକ୍ତ ନାଟ୍ୟ ଦଳଟି କଟକ, ପୁରୀ ଓ ଗଡ଼ଜାତ ଅଞ୍ଚଳକ 
ଯାଇ ଅଭିନୟ ଦେଖାଇ ସୁନାମ ଅର୍ଜନ କଲା । 

ବହୁକୁଦର ଜମିଦାର ସରୋଜିନୀ କବିତାପ୍ରିୟ ଥୁଲେ । ବହୁକୁଦରେ ଥିବାବେଳେ 
ବୈଷ୍ଣବ ବିଭିନ୍ନ ସମୟରେ କବିତା ରଚନା କରି ତାଙ୍କୁ ଉପହାର ଦେଇ ପୁରସ୍ତ୍ୃତ 
ହୋଇଥିଲେ । 


ନୟାଗଡ଼ ଯାତ୍ରା 
ନୟାଗଡ଼ ରାଜା ନାରାୟଣ ମାନଧାତା ରାମନବମୀ ଉପଲକ୍ଷେ ଓଡ଼ଗାଁ 
ରଘୁନାଥଜୀଉଙ୍କ ମନ୍ଦିରରେ ନାଟକାଭିନୟ ପାଇଁ ନିମନ୍ତ୍ରଣ କଲେ । ବୈଷ୍ଣବ ଆନନ୍ଦପୁର 
ନାଟ୍ୟଦଳ ନେଇ ସେଠାକୁ ଗଲେ । ଦଳର ପିଲାମାନେ ରଘୁନାଥଜୀଉଙ୍କୁ ଦର୍ଶନ କଲେ, 
ମାତ୍ର ବୈଷ୍ଣବ ମନ୍ଦିରକୁ ଦର୍ଶନ ପାଇଁ ଗଲେ ନାହିଁ । ତୃତୀୟ ରାତ୍ରିରେ ବଡ଼ପଵ୍ତାଙ୍କୁ 
ସ୍ପ୍ନାଦେଶ ହେଲା ଯେ ବୈଷ୍ଣବ ଏକ ଗୀତ ରଚନା କରି ରଘୁନାଥଙ୍କୁ ଶୁଣାଇବେ । 
ବୈଷ୍ଣବ ଗୋଟିଏ ସ୍ତବ ରଚନା କଲେ ଓ ପିଲାଙ୍କୁ ଶିଖାଇଲେ । ସନ୍ଧ୍ୟାକୁ ସମସ୍ତେ ଦର୍ଶନ 
ପାଇଁ ଗଲେ ଓ ତାଙ୍କ ରଚିତ ଗୀତଟି ବୋଲିଲେ । ସେ ଗୀତର ଗୋଟିଏ ପଦ - 


“ଜୟ ରଘୁନାଥ ଆରତି ଆରତ 
ତୁରିତେ କର ନାଶନ । 
ପୂରିତ ସରିତେ ନିରତ ଡାକୁଛି 
ମୁଁ ଦୀନ ହୀନ କେସନ। 
ଗୀତଟି ରଘୁନାଥଜୀଉଙ୍କ ପାଖରେ ବୋଲିଲାପରେ ସୀତାଦେବୀଙ୍କ ମସ୍ତକରୁ 
ପାଟଶାଢ଼ି ଓ ଧଣ୍ଡାଙ୍ମଲ ଖସିଲା । ଠାକୁରାଣୀ ତାଙ୍କ ପ୍ରତି ସନ୍ତୁଷ୍ଟ ଥବା ଜଣାଇ ତାଙ୍କୁ 
ଶାଢ଼ି ଓ ଧଣ୍ଡାଫ୍ମଲ ଦିଆଗଲା । ରାତ୍ରିରେ ଯାତ୍ରାରମ୍ଭ ହେଲା । 


ନୀଳ ବେଷ୍ୟା 

ତାର ପରଦିନ ଲଡ଼ୁବାବା ଠାକୁରଙ୍କ ପାଖରୁ ନୀଳ ନାମକ ଏକ ବେଶ୍ୟା ଓଡଗାଁରେ 
ଆସି ଦେଖା କଲା । ନୀଳ ପୂର୍ବରୁ ନୃତ୍ୟ ଗୀତ ଦେଖାଇ ଓଡ଼ଗାଁରେ ଅନେକ ଲୋକଙ୍କ 
ଠାରୁ ଧନରତ୍ଵ ଲୁଟି ନେଇଥୂଲା । ସେଥୁପାଇଁ ତାକୁ ଓଡଗାଁ ଆସିବା ନିଷେଧ 
କରାଯାଇଥୁଲା । ନୀଳ ବେଶ୍ୟାକୁ ବୈଷ୍ଣବ ନିଜ ବସାକୁ ନ ନେଇ ଓଡ଼ଗାଁ ବଜାରର 
ଏକ କୋଠରିରେ ରଖାଇଲେ । ନୀଳ ମଧ୍ଯ ସନ୍ଧ୍ୟାରେ ଆସି ବେହେଲା ଯନ୍ତ୍ର ବଜାଇଲା ! 

୮୮୪ ଯଶୋଦେହେ ଆୟୁଷ୍ମାନ୍‌ 


କ୍ରମେ ଦୁହିଁଙ୍କର ସମ୍ପର୍କ ନିବିଡ଼ ହେଲା । ଦିନରେ ବୈଷ୍ଣବ ତା ଘରକୁ ଗଲାବେଳେ 
ନୀଳ ତାଙ୍କର ପଦସେବା କରୁଥଲା । ଏହିପରି ୧୭/୧୮ ଦିନ କାଳ ନୀଳ ସଙ୍ଗେ 
ଆନନ୍ଦରେ କଟାଇଲେ । ଆସିଲାବେଳେ ନୀଳ କ୍ରନ୍ଦନ କରିଥଲା । ତୁଳସୀ ଛୁଆଁଇ 
ଭୁଲି ନ ଯିବାକୁ କହିଥୂଲା । 


ଉର୍ବଶୀ ବେଶ୍ଯା 

ନୟାଗଡ଼କୁ ଆସିବାପରେ ନୀଳ ବେଶ୍ୟାର ପରାମର୍ଶକ୍ରମେ ବୈଷ୍ଣବ ଉର୍ବଶୀ 
ବେଶ୍ୟାର ସନ୍ଧାନ ନେଲେ । ତା ସଙ୍ଗେ ପରିଚିତ ମଧ୍ଯ ହେଲେ ! ନୀଳ ଅପେକ୍ଷା ଉର୍ବଶୀ 
ଅଧ୍ବକ ସ୍ନେହରେ ତାଙ୍କୁ ବଶୀଭୂତ କଲା । ବୈଷ୍ଣବ ନୟାଗଡ଼ରେ ପାଞ୍ଚରାତ୍ରି ଯାତ୍ରା 
କଲେ । ଆଉ ଅଧ୍କଦିନ ଯାତ୍ରା ହୋଇଥାନ୍ତା; ମାତ୍ର ଗୋରା ପଲିଟିକାଲ ଏଜେଣ୍ଟ ଆସିବା 
ଶୁଣି ନୟାଗଡ଼ ରାଜା ଯାତ୍ରା ବନ୍ଦ କରିଦେଲେ । ରାଜା ବଳଦଗାଡ଼ି କରି ଯନ୍ତ୍ରପାତି ସହ 
ବୈଷ୍ଣବଙ୍କୁ ଜଟଣୀ ଷ୍ଟେସନରେ ଛାଡ଼ିଦେଇ ଆସିଲେ । 


ବ୍ୟାଧ ଯନ୍ତ୍ରଣା 

ବୈଷ୍ଣବ ଗ୍ରାମକୁ ଫେରି ଆସିଲେ । ବାତପୁଟ ବ୍ୟାଧୂ କ୍ରମଶଃ ପ୍ରବଳ ହେଲା । 
ଯିବା ଆସିବା ମଧ୍ଯ କରିପାରିଲେ ନାହିଁ । ' ତୁଳାଭିଣା' ନାମକ ପୁସ୍ତକରୁ ରୋଗ ଭୋଗିବାର 
କାରଣ ଜାଣିପାରିଲେ । ପୂର୍ବ ଜନ୍ମରେ ଏକ ସାଧୁଙ୍କୁ ଚର୍ମପାଦୁକାଯୁକ୍ତ ବାମ ‘ପାଦରେ 
ପ୍ରହାର କରିଥବାରୁ ବ୍ୟାଧ୍ୂଗ୍ରସ୍ତ ହୋଇ ପଡ଼ିଛନ୍ତି ବୋଲି ଜାଣିପାରିଲେ । ଆଉ କୌଣସି 
ଦେବଦେବୀକୁ ପୂଜା ନ କରି ନୀଳାଦ୍ରିନାଥ ଜଗନ୍ନାଥଙ୍କ ଶରଣ ପଶିଲେ । ଜଗନ୍ନାଥ 
ଡାକ ନ ଶୁଣିବାରୁ ‘ଜଗନ୍ନାଥ ଜଣାଣ” ନାମକ ପୁସ୍ତକ ରଚନା କଲେ । ତଥାପି ନ 
ଶୁଣିବାରୁ ନୀଳାଦ୍ରି ବିହାରୀଙ୍କୁ ଗାଳିଦେବାକୁ କୁଣ୍ଠାବୋଧ କଲେ ନାହିଁ । ଯାହା ଗାଳିଦେଲେ 
ତାହା ମଧ୍ଯ ଜଣାଣ ଅନ୍ତଭୁକ୍ତ ହେଲା । 


ଆରୋଗ୍ୟ ଲାଭ 

ଶେଷରେ ଧର୍ମଶାଳା ଡାକ୍ତରଙ୍କୁ ନୀଳାଦ୍ରିନାଥଙ୍କର ସ୍ଵପ୍ନାଦେଶ ହେଲା । ସେ 
କୋଠପଦା ମଠର ମହନ୍ତଙ୍କ ହାତରେ ବୈଷ୍ଠବଙ୍କ ନିକଟକୁ ଖବର ଦେଲେ । ବୈଷ୍ଣବ 
ସସ୍ତ୍ରୀକ ଶଗଡ଼ରେ ବସି ଧର୍ମଶାଳା ଗଲେ ଓ ସେଠାରେ ଡାକ୍ତରଙ୍କୁ ଦେଖାକଲେ । ପ୍ରଥମେ 
ହତୋତ୍ସାହ ହୋଇପଡ଼ିଲେ ମଧ୍ଯ ସେ ଚେଷ୍ଟା ଚଳାଇଲେ । ତାଙ୍କ ପାଖରେ ତିନୋଟି 
ଆର୍‌ସେନିକ ଇଞ୍ଜୋକ୍ଵସନ ଥୁଲା । ସେ ସେଥରୁ ଗୋଟିଏ ଦେହରେ ପ୍ରୟୋଗ କରିବାରେ, 
ଶରୀର ଆରୋଗ୍ୟ ଲାଭ କଲା | ଡାକ୍ତରଖାନାରେ ୭/୮ ଦିନ ରହିବା ପରେ ମାତାଙ୍କ 
ପରଲୋକ ହେବା ଖବର ବୈଷ୍ଣବ ପାଇଲେ । ତା'ପରଦିନ ସେ ସସ୍ତ୍ରୀକ ଗୃହ ଅଭିମୁଖେ 
ଯାତ୍ରା କଲେ । ଶେଷକୃତ୍ୟ ସମାପନ ପରେ ପୁଣି ଧର୍ମଶାଳା ଗଲେ । ପୁଣି ଗୋଟିଏ 
ଇଞ୍ଜେକ୍ସନ ନେବାରେ ବୈଷ୍ଣବ ସମ୍ପୂର୍ଣ୍ଣ ଆରୋଗ୍ୟ ଲାଭ ଗଲେ। ନାଳାଦ୍ରିନାଥଙ୍କ 

ଗଣକବି ବୈଷ୍ଣବ ପାଣି ୮୮୫ 


କୃପା ବଳରେ ସେ ଆରୋଗ୍ୟ ଲାଭ କରିଥବା ବିଶ୍ପାସ କରିଥଲେ । ମାତାଙ୍କ ମୃତ୍ୟୁର 
ତେରମାସପରେ ପିତାଙ୍କର ପରଲୋକ ପ୍ରାପ୍ତି ହେଲ। । ଏହାପରେ କୋଠପଦା ମଠର 
ମହନ୍ତ ତପୋନିଧୂ ରାମନାଥପୁରୀ ତାଙ୍କୁ ଖଜଣା ଆଦାୟ କାର୍ଯ୍ୟରେ ନିଯୁକ୍ତ କଲେ । 
ଖଜଣା ଆଦାୟ ଟଙ୍କାରୁ ଶତକଡ଼ା ୧୦ଟଙ୍କା ସେ କମିସନି ପାଇଲେ । 


ହାରାମଣିପ୍ରତି ଆସକ୍ତି 

ଖଜଣା ଆଦାୟପାଇଁ ଗୀ ଗଣ୍ଡାକୁ ଯାଉଥଲାବେଳେ ଗୋସ୍ଵାମୀ ମଠ ନିକଟସ୍ଥ 
ଏକ ରଜକୀ କନ୍ଯା ହାରାମଣିର ପ୍ରେମରେ ପଡ଼ିଲେ । ତାକୁ କଳେବଳେ କଉଶଳେ 
ପାଇବାକୁ ସେ ଚେଷ୍ଟା କଲେ । ଥରେ ସେ ଯାତ୍ରାଦଳ ସହ ମଧୂପୁରଗଡ଼କୁ 
ଯାଇଥୂଲାବେଳେ ସାଲେପୁରର ଜଣେ ରଜକ ସହିତ ହାରାମଣିକୁ ବିବାହ କରାଇ 
ଦିଆଗଲା ! ମଧୂପର ଗଡ଼ରୁ ଫେରି ବୈଷ୍ଣବ ଏ ଦୁଃସମ୍ବାଦ ପାଇଲେ । ସେ ଏପରି 
ତା' ପ୍ରତି ଆସକ୍ତ ହୋଇ ପଡ଼ିଥିଲେ ଯେ, ତା” ବିନା ଧୈର୍ଯ୍ୟହରା ହୋଇପଡ଼ିଲେ । 
କିପରି ପୁଣି ପାଇବେ ସେଥିପାଇଁ ଉଦ୍ୟମ ଚଳାଇଲେ । ଶେଷରେ ସେ କୌଶଳ 
କରି ସାଲେପୁରକୁ ଯାତ୍ରା ଦଳ ନେଇ ଗଲେ । ସେଠାରେ ଦୃଇ ତିନି ଦିନ ରହିଲା 
ପରେ ସ୍କାନଘାଟରେ ହାରାମଣିକୁ ଦେଖାକଲେ । ହାରାମଣି ତାଙ୍କୁ ଦେଖିବା ମାତ୍ରେ 
କାନ୍ଦି ପକାଇଲା । ଶେଷରେ ମହନ୍ତଙ୍କ ପିଆଦା କାଶୀ ସିଂହ ସଙ୍ଗେ ଗୋପନରେ ସେ 
ସ୍ଥାନ ତ୍ୟାଗ କରି ଗ୍ରାମକୁ ଚାଲି ଆସିବାକୁ ବୈଷ୍ଣବ ନିର୍ଦ୍ଦେଶ ଦେଲେ । ହାରାମଣି 
ସେଇ ଅନୁଯାୟୀ କାଶୀ ସିଂହ ସଙ୍ଗେ ଗ୍ରାମକୁ ଚାଲି ଆସିଲା । ଶାଶୂଘର ଲୋକେ 
ଖୋଜି ଖୋଜି ଗ୍ରାମକୁ ଆସିଲେ । ମାତ୍ର ହାରାମଣି ସାଲେପୁର ଯିବାକୁ ସମ୍ପୂର୍ଣ୍ଣ ଅରାଜି 
ହେଲ। । ସେମାନେ ନିରାଶ ହୋଇ ଫେରିଗଲେ । ହାରାମଣିର ସ୍ଵାମୀ ମଧ୍ଯ ଆସି ସ୍ତ୍ର 
ପାଖେ ରହିଲା । ମାତ୍ର ଦୁହିଁଙ୍କର ମନ ମିଳିଲା ନାହିଁ । ଶେଷରେ ସେ ତାର ନିଜ 
ଗ୍ରାମକୁ ଫେରିଗଲା । 

ହାରାମଣି ସଙ୍ଗେ ବୈଷ୍ଣବଙ୍କର ପ୍ରେମ ସମ୍ପର୍କ ନିବିଡ଼ ହେଲ। । ବୈଷ୍ଣବଙ୍କ ସ୍ତ୍ରୀ 
ଏହାର ବିରୋଧ କଲେ । ପ୍ରଥମେ ତାନ୍ତ୍ରିକ ଞିଷଧ କରାଇଲେ ଓ ନାନା ବାଧାବିଘ୍ନ ସୃଷ୍ଟି 
କଲେ । ମାତ୍ର ସବୁ ବିଫଳ ହେଲା । ଗ୍ରାମରେ ଠାକୁର ମୂର୍ରି ପ୍ରତିଷ୍ଠା କରି ଠାକୁରଙ୍କ 
ନାମରେ ସବୁ ସମ୍ପଭି କରିଦେଲେ ଓ ସ୍ତ୍ରୀଙ୍କୁ ମାରଫତଦାର ହେବାକୁ କହିଲେ । ମାତ୍ର ସ୍ତ 
ଏ ପ୍ରସ୍ତାବରେ ରାଜି ହେଲେ ନାହିଁ । ଅନ୍ୟ ଉପାୟ ନ ଦେଖି ବୈଷ୍ଣବ ଗୃହତ୍ୟାଗ 
କଲେ । ବିରୂପା ନଦୀ କୂଳରେ ଏକ ଆଶ୍ରମ ନିର୍ମାଣ କରି ରଜକୀ ହାରାମଣିକୁ ନେଇ 
ରହିଲେ । ବିବାହିତା ସ୍ତ୍ରୀ ଏଥରେ ଉତ୍ତ୍ୟକ୍ତ ହୋଇ ବୈଷ୍ଣବଙ୍କୁ ଜୀବନରେ ମାରିଦେବାପାଇଁ 
ଚେଷ୍ଟା ଚଳାଇଲେ । ବାଟରେ ଘାଟରେ ଲୋକ ଜଗାଇଲେ । ମାଡ଼ ମଧ୍ଯ ଦିଆଇଲେ । 
ମାତ୍ର ବୈଷ୍ଣବ ନିଜ ସିଦ୍ଧାନ୍ତରେ ଅଟଳ ରହିଲେ । 

rr୮୬ ଯଶୋଦେହେ ଆଯୟୁଷ୍ମାନ 


ପୁଣି ଓସ୍ତାଦି 

ବୈଷ୍ଣବ ପାଣି ଏହାପରେ ଗୁଆଳିପୁର ନାଚଦଳର ଓସ୍ତାତ ହେଲେ । ଅନ୍ୟ ସ୍ଥାନକୁ 
ଚାଲିଯିବା ତାଙ୍କର ପ୍ରଧାନ ଲକ୍ଷ୍ୟ ଥଲା । ସେ ସେଠାରେ “ଗଙ୍ଟଶଵର? ନାମକ ଗୀତିନାଟ୍ୟ 
ରଚନା କଲେ । ତାଙ୍କ ଦଳ ବାଳକୃଷ୍ଣ ମହାନ୍ତିଙ୍କ ଦଳକୁ ପରାସ୍ତ କଲା । 

ଏହାପରେ ବୈଷ୍ଣବ ଦଳ ସହ କଲିକତା ଗଲେ । ସେଠାରେ ୪ ମାସ କାଳ ରହି 
ପାଞ୍ଚହଜାରରୁ ଉର୍ଦ୍ ଟଙ୍କା ରୋଜଗାର କଲେ । ରଜ ସମୟ ଆଡ଼କୁ ସେ ଗ୍ରାମକୁ ଫେରିଲେ । 
ହାରାମଣିଙ୍କ ହାତରେ ୫ ୦୦ଟଙ୍କାରୁ ଅଧକ ଟଙ୍କା ଦେଇଥିଲେ । 

କିଛିଦିନ ଗ୍ରାମରେ ରହିଲା ପରେ ଖଣ୍ଡସାହି ଯାଇ ଏକ ଯାତ୍ରାଦଳ ଗଢ଼ିଲେ । 
ସେଠାରେ ସେ ମାସିକ ୪୦ଟଙ୍କା ବେତନ ପାଉଥିଲେ । ଚାରିମାସ ମଧ୍ଯରେ ସେ 
ଯାତ୍ରାଦଳକୁ ଠିଆ କରାଇପାରିଥୂଲେ । 


ବୈଷ୍ଣବ ଏହାପରେ ଚଉଷଠୀପଡ଼ା ରାଜା ଗଦାଧର ଦେବଙ୍କ ନିମନ୍ତ୍ରଣକ୍ରମେ ସେଠାକୁ 
ଗଲେ ଓ ଏକ ନାଚଦଳ ଗଢ଼ିଲେ । ସେଠାରେ ସେ ଛଅମାସ ରହିଥୁଲେ । ମାସିକ 
ବେତନ ୫ ୦ଟଙ୍କା ମିଳୁଥିଲା । ଦିନେ ଖାଇବାରେ ଅସୁବିଧା ହେବାରୁ ବୈଷ୍ଣବ ରାଜାଙ୍କୁ 
ଏ ବିଷୟ ଜଣାଇଲେ । ରାଜା କ୍ଷମା ଭିକ୍ଷା କଲେ । ସେହିଦିନଠାରୁ ରାଜାସାହେବଙ୍କ 
ଖନ୍ଦାରେ ଖାଇବାର ବ୍ୟବସ୍ଥା ହେଲା । ଗୁଣ୍ଡିଚା ରଥଟଣାବେଳେ ରାଜାଙ୍କ ଅନୁରୋଧ 
ରକ୍ଷା କରି ଏକ ବୃଦ୍ଧା ସ୍ତ୍ରୀ ଉପରେ ଏକ କବିତା ରଚନା କରି ସେ ପ୍ରଶଂସିତ ହେଲେ । 


ପୁରୀ ଯତ୍ରା 

ବୈଷ୍ଣବ ଆନନ୍ଦପୁର ନାଚଦଳ ଧରି ପୁରୀ ଗଲେ । ସେଠାରେ ହାବେଳି ମଠରେ 
ବସା କଲେ । ସେ ମଠର ମାତା ଗୋଟିଏ ସୁନ୍ଦରୀ ନାରୀଟିଏ ଆଣି ମଠରେ ରଖିଥୁଲା । 
ସେ ନାରୀ ପ୍ରତି ନାଚଦଳର ପିଲାଏ ଭଦ୍ର ବ୍ଯବହାର ନ କରିବାରୁ ସ୍ତ୍ରୀଟି ମାତାଙ୍କ 
ଆଗରେ ଫେରାଦ କଲା । ମାତା ଏଥୁରେ ଉଗ୍ରଚଣ୍ଡୀ ମୂର୍ି ଧାରଣ କରି ନାଚଦଳର 
ପିଲାଙ୍କୁ ଗାଳିବର୍ଷଣ କଲେ । ବୈଷ୍ଠବ କ୍ଷମା ଭିକ୍ଷା ମାଗିଲେ ମଧ୍ଯ ମାତା ଶାନ୍ତ ହୋଇ ନ 
ଥିଲେ । ଠିକ୍‌ ସେଇଦିନ ରାତ୍ରିରେ ଯାତ୍ରାଭିନୟ ହେଲା । ବୈଷ୍ଣବ ଗୋଟିଏ ମାତାଜୀ 
ଫାର୍ସ ରଚନା କରି ପିଲାଙ୍କ ଦ୍ଵାରା ଅଭିନୟ କରାଇଲେ । ଯାତ୍ରା ଶେଷ ହେବାପରେ 
ମାତା ତାଙ୍କୁ ଆଦର ଅଭ୍ୟର୍ଥନା କରି ଦୋଷ କ୍ଷମା କରିବାକୁ କହିଲେ । 


ଶାରଦା ବେଶ୍ଯା 

ପୁରୀରେ ରୂପାଜୀବାମାନଙ୍କ ବିଷୟରେ ବୈଷ୍ଣବ ଜଣେ ପରିଚିତ ବ୍ୟକ୍ତି ବଂଶୀଧରଙ୍କୁ 
ପଚାରିଲେ । ସେ ଶାରଦାନାମ୍ପୀ ଏକ ବାରାଙ୍ଗନା ବିଷୟ କହିଲେ ଓ ତାହା ସଙ୍ଗେ ଭେଟ 
କରାଇଦେବାର ପ୍ରତିଶ୍ରୁତି ମଧ୍ଯ ଦେଲେ । ମାତ୍ର ଯାତ୍ରାଦଳର ଲୋକଙ୍କ ସହିତ କୌଣସି 
ସମ୍ପର୍କ ରଖିବାକୁ ଶାରଦା ସମ୍ମତ ହେଲା ନାହିଁ। ଏହା ଶୁଣି ବୈଷ୍ଣବ ଦୁଃଖଵତ ହେଲେ । 

ଗଣକବି ବୈଷ୍ଠବ ପାଣି rr୭ 


ଦିନେ ବୈଷ୍ଠବ ମାର୍କ ଶ୍ଚେଶ୍ଵର ପୋଖରୀରୁ ସ୍ଵାନ କରି ଫେରିବା ସମୟରେ ଶାରଦା 
ବେଶ୍ୟା ଘରୁ ହାରମୋନିୟମ ସ୍ଵର ଶୁଣି ଘର ଭିତରକୁ ପଶିଗଲେ । ହାରମୋନିୟମରେ 
ଗୀତଟି ସ୍ଵରଭଙ୍ଗ ହେଉଥ୍‌ବା ଜଣାଇବାରେ ଶାରଦା ଆଶ୍ଚର୍ଯ୍ୟ ହେଲା ଓ ହାରମୋନିୟମ 
ବଜାଇବାକୁ କହିଲା । ବୈଷ୍ଣବ ସୁନ୍ଦରଭାବେ ହାରମୋନିୟମ ବଜାଇଲେ । ଶାରଦା 
ଏହାପରେ ବୈଷ୍ଠବଙ୍କୁ ମହାପ୍ରସାଦ ସେବନ କରିବାକୁ ନିମନ୍ତ୍ରଣ କଲା । ବୈଷ୍ଣବ ନିମନ୍ତ୍ରଣ 
ରକ୍ଷା କଲେ । ମହାପ୍ରସାଦ ଖୁଅ.„. ଶାରଦା ସମ୍ପର୍କ ପ୍ରତିଷ୍ଠା କଲା । ଦୈହିକ ମିଳନ ବି 
ହେଲା । ତିନିମାସ ସେଠାରେ ରହି ବୈଷ୍ଣବ ଗ୍ରାମକୁ ଫେରିଲେ । 


ମାତାଜୀ 

ହାରାମଣିଙ୍କ ଉପରେ ଏକଦା ବୈଷ୍ଣବ କ୍ରୋଧାନ୍ଦିତ ହୋଇ ଭୀଷଣ ପ୍ରହାର କରି 
ଗୃହ ତ୍ୟାଗ କଲେ । ଆଉ ହାରାମଣି ପାଖକୁ ଯିବେ ନାହିଁ ବୋଲି ବନ୍ଧୁ ଯୋଗୀଙ୍କ 
ଆଗେ ପ୍ରକାଶ କଲେ । ବୈଷ୍ଣବ କଟକ ଯାଇ କୋହେନୂର ପ୍ରେସର ମାଲିକ 
ଏସ୍‌.ଅମିନୁଲାଙ୍କ ବସାଘରେ ରହିଲେ । ସେଠାରେ ରହି ‘ଶେଷ ବସନ୍ତ”, ସୁଧନ୍ନା' ଓ 
“ସଂଯୁକ୍ତା! ନାମକ ନାଟକ ତିନିଖଣ୍ଡ ଲେଖି ପ୍ରଚୁର ପାରିଶ୍ରମିକ ପାଇଲେ । 


କଟକର ଏକ ମାତାଜୀଙ୍କ ବିଷୟ ସେ ଆନନ୍ଦପୁରର ପତିତପାବନ ମହାପାତ୍ରଙ୍କଠାରୁ 
ଜାଣିବାକୁ ପାଇଲେ । ବୈଷ୍ଠବ ବାବାଜି ବେଶରେ ମାତାଜୀଙ୍କ ପାଖକୁ ଗଲେ । ଉଭୟଙ୍କ 
ମଧ୍ଯରେ କାଳିଦାସଙ୍କ ପରି ବିଦ୍ୟା ପରୀକ୍ଷା ଚାଲିଲା । ମାତାଜୀଙ୍କ ପାଟିରୁ ପଦେ କଥା 
ବାହାରନ୍ତେ, ବୈଷ୍ଠବଙ୍କ ପାଟିରୁ ଦୁଇପଦ ବାହାରିଲା । ପୁରାଣ ବିଷୟରେ ଚଙ୍ଟା ହେଲା । 
ମାତାଜୀ ତାଙ୍କୁ କଥାରେ ପରାସ୍ତ କରିବାକୁ ଚେଷ୍ଟା କଲେ ମଧ୍ଯ ସଫଳ ହେଲେ ନାହିଁ । 
ଶାସ୍ତ୍ରପୁରାଣରେ ମଧ୍ଯ ମାତାଜୀ ପରାସ୍ତ ହେଲେ । ତନ୍ତ୍ର ବିଷୟରେ ବି ଚର୍ଟା ହେଲା । 
ସେଥୁରେ ମଧ୍ଯ ମାତାଜୀ ପରାସ୍ତ ହୋଇ ବୈଷ୍ଠବଙ୍କ ପ୍ରତି ଆକୃଷ୍ଠା ହେଲେ । ଶେଷରେ 
ମତ୍ସ୍ୟ, ମାଂସ ଓ ସୁରାପାନ ହେଲା ପରେ ଉଭୟେ ମୈଥୂନରେ ରତ ହେଲେ। 
ସେହିଦିନଠାରୁ ମାତା ତାଙ୍କର ଶ୍ରେଷ୍ଠ ଭକ୍ତା ହେଲେ । 

ହାରାମଣି କିନ୍ତୁ ଛାଡ଼ିବାର ସ୍ତ୍ରୀ ନ ଥଲେ । ମାହାଙ୍ଗା ଆନା ମୁନସି ଦୁଗାଁବାବ୍ର, 
ନୁର୍ରାଙ୍ଗ ସେକ୍ସନ୍‌ ଅଫିସର କାର୍ଭିକ ପାଳ ପ୍ରଭୃତିଙ୍କ ସହାୟତାରେ ସେ ମାତାଜୀଙ୍କ 
କବଳରୁ ବୈଷ୍ଠବଙ୍କୁ ଉଦ୍ଧାର କଲେ । ମାତାଜୀଙ୍କୁ ଉତ୍ତମ ମଧ୍ୟମ ଦେଇ ବିଦା କରି 
ଦିଆଗଲା । 


ଯାତ୍ରା ନନ୍ଦିଘୋଷ 

ବୈଷ୍ଣବ ଗୁଆଳିପୁର ଯାତ୍ରା ଦଳ ସହ ଆଳି ଗଲେ । ସେଠାରେ ସାତଦିନ ନୃତ୍ୟାଭିନୟ 
ହେଲା | ରାଜାଙ୍କ ଆଦେଶ ମତେ ବୈଷ୍ଣବ ଶବର ନାଚ ଦେଖାଇଲେ । ପୌଷ ମାସରେ 
ଶୀତରୁ ରକ୍ଷା ପାଇବା ପାଇଁ ରାଣୀସାହେବା ଏକ ପାଟଖଣ୍ଡୁଆ ବୈଷ୍ଠବଙ୍କୁ ଦେଲେ । 

For ଯଶୋଦେହେ ଆପଯୟୁଖ୍ମାନ 


ସେଠାରୁ ବିଦାୟ ନେଇ ବୈଷ୍ଣବ କନିକା ଗଲେ । ରାଜାସାହେବ କଟକରେ ଅବସ୍ଥାନ 
କରୁଥିଲେ । ସେଠାର ଅମଲାମାନେ ମିଶି ଦୁଇରାତି ନାଚ କରାଇଲେ । ସେଠାରୁ ସେ 
ଗଲେ ଚାନ୍ଦବାଲି । ସେଠାରୁ ଚରମ୍ପା ଓ ଚରମ୍ପାରୁ ଗଲେ ଚେଙ୍ଗଲ । ସେଠାରେ ଜଣେ 
ଓଡ଼ିଆ ଷ୍ଟେସନ ମାଷ୍ଟରଙ୍କ ସଙ୍ଗେ ଦେଖାହେଲା । ସେ ଛାତ୍ରାବସ୍ଥାରେ ବୈଷ୍ଣବଙ୍କ କବିତା 
ପଢ଼ିଥିଲେ । ତାଙ୍କୁ ସାକ୍ଷାତ୍‌ କରିବାକୁ ଇଚୁକ ଥଲେ । ସେ ନାଚଦଳର ପିଲାଙ୍କୁ ନେଇ 
ତାଙ୍କ ଗୃହକୁ ଗଲେ । ସେ ମହାଶୟ ବୈଷ୍ଠବଙ୍କୁ ଭୂରି ଭୋଜନରେ ଆପ୍ୟାୟିତ କରିଥୁଲେ । 


କଲିକତା ବାଦୀ ଯାତ୍ରା 

ଚେଙ୍ଗଲରୁ ବୈଷ୍ଣବ କଲିକତା ଗଲେ ଓ ସେଠାରେ ଯାତ୍ରା କଲେ । କେତେଦିନପରେ 
ପ୍ରଖ୍ୟାତ ଗୋପାଳ ଦାସ ତାଙ୍କ ଯାତ୍ରାଦଳ ସହ କଲିକତାରେ ପହଞ୍ଚିଲେ । ବୈଷ୍ଣବ 
ତାଙ୍କ ଦଳ ସହ ଏକାଠି ଯାତ୍ରା କରିବାକୁ ଚାହିଁଲେ । ଏଥପାଇଁ ଶୋଇବା ସ୍ଥାନରେ 
ପହଞ୍ଚି ତାଙ୍କ ପାଦ ଧୀରେ ଧୀରେ ମଚାଳିଲେ । ଗୋପାଳ ଦାସ ତାଙ୍କର ପରିଚୟ 
ମାଗିଲେ । ବୈଷ୍ଣବ ନିଜର ପରିଚୟ ଦେଲେ ଓ ତାଙ୍କ ଦଳ ସହିତ ମିଶି ଏକାଠି ଯାତ୍ରାଭିନୟ 
କରିବାକୁ ପ୍ରସ୍ତାବ ଦେଲେ । ମାତ୍ର ଗୋପାଳ ଦାସ ଏଥୁରେ କର୍ଣ୍ଣପାତ କଲେ ନାହିଁ । 


କଲିକତାର ଜାନ୍୍‌ବଜାରସ୍ଥ ରାଣୀ ରାସମଣିଙ୍କ କୋଠିରେ ଦୁଇଦଳ ଯାତ୍ରା କଲେ । 
ବାଦୀ ନାଚ ହେବା ଶୁଣି ଦର୍ଶକଙ୍କ ସଂଖ୍ୟା ବହୁଗୁଣରେ ବୃଦ୍ଧି ପାଇଲା । ରାତ୍ରିକେ 
୬୦ ୦ ୦ଟଙ୍କା ରୁ ଉର୍ଦ୍ଧ ଟିକେଟ ବିକ୍ରି ହେଲା । ଦାଶେ-ମହାଶୟ ଆଠକ ପଣକିଆ ଗୀତ 
ସ୍ତ୍ରୀ ଲକ୍ଷଣାରେ ଗାଇଲେ । ବୈଷ୍ଣବ ତା ପରଦିନ ନଅକ ପଣିକିଆର ନାରୀ ଲକ୍ଷଣାଗୀତ 
ରଚନା କରି ଗାଇଲେ । ଗୋପାଳ ଦାସଙ୍କୁ ଦଶକ ପଣିକିଆ ଗୀତ ଗାଇବାକୁ କୁହାଗଲା । 
ମାତ୍ର ତା ପରଦିନ ସେ ଗାଇ ପାରିଲେ ନାହିଁ । ଫଳରେ ବୈଷ୍ଣବ ପାଣି ବିଜୟୀ ହେଲେ । 
ତାଙ୍କୁ ସ୍ବଵର୍ଣ୍ଣଘଣ୍ଟା ପୁରସ୍କାର ମିଳିଲା । ସେହିଦିନଠାରୁ ଗୋପାଳ ଦାସ ବୈଷ୍ପବଙ୍କ ସହ 
ବାଦୀ ଯାତ୍ରା କରିବାକୁ ସାହସ କଲେ ନାହିଁ । ବୈଷ୍ଣବ ମଧ୍ଯ ଦଳସହ ଗ୍ରାମକୁ ଫେରିଲେ । 


ଗ୍ରାମରେ କିଛିଦିନ ରହିବା ଭିତରେ ବୈଷ୍ଠବ ଗୋସ୍ବାମୀଙ୍କ ନେତୃତ୍ଵରେ ଗୋଟିଏ 
ନାଚ ଦଳ ଗଢ଼ିଲେ । ତିଗିରିଆ ରାଜାଙ୍କ ପୁଷ୍ୟାଭିଷେକ ନିମନ୍ତ୍ରଣ ପାଇ ତିଗିରିଆ ଅଭିମୁଖେ 
ଯାତ୍ରା କଲେ । ବାଟରେ ଆଠଗଡ଼ ଉଆସରେ କେତେ ରାତ୍ରି ଯାତ୍ରା କଲେ । ଏହାପରେ 
ତିଗିରିଆ ଗଲେ ଓ ସାତ ରାତ୍ରି ସେଠାରେ ନାଚ ଦେଖାଇଲେ । ବଡ଼ମ୍ବା ରାଜାଙ୍କ ଉଆସରେ 
ଯାତ୍ରା କରିବା ପାଇଁ ମଧ୍ଯ ନିମନ୍ତ୍ରଣ ପାଇଲେ । ସେଠାରେ ଆଠରାତି ଅଭିନୟ ଦେଖାଇଲେ । 
ଅଭିନୟ ହେଉଥ୍‌ବାବେଳେ ଉଆସର ନାରୀମାନେ ତାମ୍ତଳ ପୋଟଳା ମଧ୍ଯରେ କେତକୀଫ୍ରଲ 


ଅତର ସିଞ୍ଚି ପ୍ରାସାଦ ଉପରୁ ବୈଷ୍ଣବଙ୍କ ବସିବା ସ୍ଥାନକୁ ନିକ୍ଷେପ କରୁଥିଲେ । 


ବଡ଼ମ୍ବାରୁ ଫେରିବା ବେଳେ ତିନିଜଣ ରମଣୀ ବୈଷ୍ଠବଙ୍କର ପ୍ରଣୟ ପ୍ରାର୍ଥିନୀ ହେଲେ । 
ସେମାନଙ୍କ କବଳରୁ ସେ କୌଣସିମତେ ରକ୍ଷା ପାଇଲେ । 

ଗଣକବି ବୈଷ୍ଠବ ପାଣି re 


ହାଜତରେ ରହଣି 
ଯାଜପୁର କୋର୍ଟର ନାଜର ଥଲେ ହରେକୃଷ୍ଣବାବୁ । ତାଙ୍କ ଝିଅର ଖୁଦୁରୁକୁଣୀ 
ଓଷା ଉପଲକ୍ଷେ ନିମନ୍ତ୍ରଣ ପାଇ ବୈଷ୍ଣବ କୋଠପଦା ଯାତ୍ରା ଦଳ ସହ ଯାଜପୁର ଗଲେ । 
ତାଙ୍କ ଅଗଣାରେ ତିନିରାତି ନାଚ ହେଲା | ‘ହରି ଅନ୍ଧେଷଣ” ନାଟକଟି ଦେଖାଇ ଉଚ୍ଚ 
ପ୍ରଶଂସିତ ମଧ୍ଯ ହେଲେ । ସେ ନାଟକରେ କିନ୍ତୁ ଦୂତ ( ଦୁଆରୀ) ସେ ସମୟରେ ଚାଲିଥିବା 
ବନ୍ଦୋବସ୍ତ ଉପରେ ଏକ ଗୀତ ଗାଇଲା । ସେ ଗୀତଟିର ଗୋଟିଏ ପଦ - 
ଓଡ଼ିଶାକୁ ସାରିଦେଲା ବନ୍ଦୋବସ୍ତ 
ଗୋଚର ଅନାବାଦି ହୋଇଲା ଜମାବନ୍ଦି 
ପଡ଼ିଆ ଦଣ୍ଡା ତାଡ଼ି କଲେ କ୍ଷେତ । 
ମରିଲେ ଗୋରୁପଲ ହୋଇଣ କଲବଲ 
କାହଁ ପାଇବେ ଘାସ ସବୁ ହେଲା ଫସଲ। 


ସେ ଗୀତକୁ ପୋଲିସ ନୋଟ କରି ନେଇଥୁଲା । ପରଦିନ ସକାଳେ ତାଙ୍କୁ ପୋଲିସ 
ହାଜତରେ ରଖାଗଲା । ଗୀତଟି ସମୁଦାୟ ଲେଖିନେବାକୁ ଜଣେ ସରକାରୀ କର୍ମଚାରୀଙ୍କୁ 
ତାଙ୍କ ପାଖକୁ ପଠାଗଲା । ବୈଷ୍ଣବ କିନ୍ତୁ ଗୀତର ଶେଷ ଅଂଶଟି ବଦଳାଇ ଦେଲେ। 
ମାଜିଷ୍ଟ୍ରେଟ ମହୋଦୟ ଗୀତଟିକୁ ପଢ଼ି ନିର୍ଦୋଷରେ ଖଲାସ କରିଦେଲେ । ସେ ଯାହା 
କିଛି ପାଉଣା ପାଇ କଟକକୁ ପଳାଇ ଆସିଲେ । 
ପୁଣି ବିପଦ 

ବୈଷ୍ଣବ ଯାଜପୁରରୁ କଟକ ଆସି ହରିବଲ୍ଲଭବାବୁ ଓକିଲଙ୍କ କୋଠାରେ ତିନିରାତ୍ରି 
ଅଭିନୟ ଦେଖାଇଲେ । ସେତେବେଳେ ବନ୍ଦୋବସ୍ତ ସମୟ । ଅମିନମାନଙ୍କର କାମ 
ଚାଲିଥାଏ । ବୈଷ୍ଣବ ସେମାନଙ୍କ ସମ୍ବନ୍ଧରେ ଏକ ଗୀତ ରଚନା କରି ଦୁଆରୀ ମୁହଁରେ 
ବୋଲାଇଲେ । ଅମିନମାନେ ଏଥୁରେ କ୍ରୋଧାନ୍ଵିତ ହୋଇ ଜୀବନରେ ମାରିଦେବାକୁ 
ଷଡଯନ୍ତ୍ର କଲେ । ବୈଷ୍ଣବ ନିଜର ସୁରକ୍ଷାପାଇଁ ଦିପୋଟି ମାଜିଷ୍ଟ୍ରେଟ ରାଧାଚରଣବାବୁଙ୍କ 
ଘରେ ଆଶ୍ରୟ ନେଲେ । ରାଧାଚରଣବାବୁ ଗୀତଟିକୁ ଛପାଇ କଟକ ସହରର ଛକ 
ସ୍ଥାନମାନଙ୍କରେ ପ୍ରଚାର ପାଇଁ ମରାଇଲେ । ଅମିନମାନେ ଫଳରେ ଚୁପ୍‌ ରହିଲେ । 


ବୈଷ୍ଣବ ଏହାପରେ ଗ୍ରାମକୁ ଫେରି ବିରୂପା ନଦୀ କୂଳରେ ଏକ ହର୍ମ୍ୟ ନିର୍ମାଣ 
କରି ହାରାମଣିଙ୍କ ସହିତ ବସବାସ କରିବାକୁ ଲାଗିଲେ । 
ପୁଣି ଗସ୍ତ 

ବୈଷ୍ଣବ ପୁଣି କୋଠପଦାସ୍ଥ ରାମନାଥପୁରୀଙ୍କ ଶିଷ୍ୟ ଗୋରଖନାଥପୁରୀାଙ୍କ 
ତର୍ଵାବଧାନରେ ଆଉ ଏକ ନାଚଦଳ ଗଠନ କଲେ । ପିଲାମାନେ ଦକ୍ଷତା ହାସଲ 

୮ ¢୯୦ ଯଶୋଦେହେ ଆପୟୁଷ୍ମାନ୍‌ 


କଲାପରେ ମୟୂରଭଞ୍ଜ ଅଭିମୁଖେ ଯାତ୍ରା କଲେ । ବାଟରେ ସୁକିନ୍ଦା ଅନ୍ତର୍ଗତ ବ୍ରାହମଣୀଦେବୀ 
କୁଳରେ ଥବା ହାତୀବାରିଠାରେ ସନ୍ଧ୍ୟା ହେଲା |! ଢସେଠାର ବାସିନ୍ଦାଙ୍କୁ ରାତିକ ରହିବାପାଇଁ 
ସ୍ଥାନ ମାଗିଲେ । ସେମାନେ କିନ୍ତୁ ବ୍ୟଙ୍ଗ ବିଦୁପ କରି ପଚାରିଲେ - 


“ଏ ଦଳର ମାଲିକ କିଏ ?” 
ବୈଷ୍ଣବ ସାଙ୍ଗେ ସାଙ୍ଗେ ଉତ୍ତର ଦେଲେ - 
“ଏ ଦଳର ମାଲିକ ତୁମ୍ଭ ମାଇପଙ୍କ ପାଖରେ ।? , 


ଏଥୁରେ କେତେକ ଯୁବକ ଉତ୍ତ୍ୟକ୍ତ ହୋଇ ଗାଳିବର୍ଷଣ କଲେ । ତାଙ୍କୁ ଆକ୍ରମଣ 
କରିବାକୁ ବାହାରିଲେ । କେତେଜଣ ବୟୋଜ୍ୟେଷ୍ଠ ବ୍ୟକ୍ତି ସେତେବେଳେ ସେଠାରେ 
ପହଞ୍ଚି ଯାଇ ସେମାନଙ୍କୁ ଏଥିରୁ କ୍ଷାନ୍ତ କରାଇଲେ । ଏତେବଡ଼ କଥା କିପରି ସାହସ 
କରି କହିଲେ ବୋଲି ବୈଷ୍ଠବଙ୍କୁ ପଚାରିଲେ । ବୈଷ୍ଣବ କିଛି ସମୟ ରହି “ବୈଷ୍ଣବ 
ପାଣି'ଙ୍କ ଛପା ନାଟକ ଅଭିନୟ ବହି କେଉଁଠି ମିଳିପାରିବ ବୋଲି ପ୍ରଶ୍ନ କଲେ । ସେମାନେ 
ଉତ୍ତର ଦେଲେ, ‘ଘରେ ମିଳିବ” । ଘରେ କିଏ ଥାଆନ୍ତି ? - ଏହାଥୁଲା ବୈଷ୍ଠବଙ୍କର 
ପରବର୍ରୀ ପ୍ରଶ୍ନ । ଘରେ ସ୍ତ୍ରୀୟ ବାଳକ ଥାଆନ୍ତି ବୋଲି ଉତ୍ତର ମିଳିଲା । ବହିଗୁଡ଼ିକ 
ତେବେ କେଉଠାରୁ ମିଳିବ ବୋଲି ପ୍ରଶ୍ନକରି ବୈଷ୍ଣବ ନୀରବ ରହିଲେ । ନାଚଦଳର 
ଜଣେ ବ୍ୟକ୍ତି ମଧ୍ୟ ବୈଷ୍ଣବ ପାଣିଙ୍କର ପରିଚୟ ଦେଲେ । ଏଥୁରେ ଗ୍ରାମବାସୀ ବିସ୍ମିତ 
ହେଲେ । ପାଣି କବିଙ୍କର ପରିଚୟ ପାଇ ତାଙ୍କର ପାଦତଳେ ସାଷ୍ଟାଙ୍ଗ ପ୍ରଣିପାତ ହୋଇ 
କ୍ଷମା ପ୍ରାର୍ଥନା କଲେ । ବୈଷ୍ଣବ ପାଣି ଓ ଦଳର ଲୋକଙ୍କ ପାଇଁ ରହିବା ଓ ଖାଇବାର 
ବ୍ୟବସ୍ଥା ମଧ୍ୟ ହେଲା । 


. ବୈଷ୍ଣବ ଏହାପରେ ମହୁଲପାଳ, ସୁକିନ୍ଦା ପ୍ରଭୃତି ଦେଇ କେନ୍ଦୁଝର ଗଡ଼ରେ 
ପହଞ୍ଚିଲେ । ସେଠାରେ ଯାଜପୁରର ବିଶିଷ୍ଠ କବି କୃଷ୍ଣଚନ୍ଦ୍ର ବୋଷଙ୍କ ସହିତ ଦେଖା 
ହେଲା । ସେ କଲିକତାରୁ ପୋଷାକ ପ୍ରଭୂତି ଆଣି 'ଭୂୟାଂ ପୀଢ଼' ନାଟକ ଦେଖାଇବାକୁ 
ଆସଥୂଲେ । ସେ ‘ଧୁବଂ ନାଟକ ଅଭିନୟ କଲେ। ମାତ୍ର ତାଙ୍କ ଅଭିନୟ ଆଦୌ 
ଚିତ୍ତାକର୍ଷକ ହୋଇ ନ ଥୁଲା । ବୈଷ୍ଣବ ପାଣିଙ୍କ ଯାତ୍ରା କିନ୍ତୁ ଉଚ୍ଚ ପ୍ରଶଂସିତ ହେଲା । 
ଏହାପରେ ଉଭ୍ଭୟଦଳ ମୟୂରଭଞ୍ଜ ଦେଇ କରଞ୍ଜିଆ ଗଲେ । ସେଠାରେ ବାଦୀ ନାଚ 
ହେଲା । କୃଷ୍ଣବାବୁଙ୍କର ନାଚ ଦେଖିବାପାଇଁ ଖୁବ କମ୍‌ ଲୋକ ଉପସ୍ଥିତ ହେଲେ । ବୈଷ୍ଣବ 
ପାଣିଙ୍କ ଦଳର ଅଭିନୟ ଦେଖିବାପାଇଁ ବହୁ ଲୋକେ ଆସିଲେ । ଶେଷରେ ଏକ ସ୍ଥାନରେ 
ଉଭୟ ଦଳ ଅଭିନୟ ନ କରିବାକୁ ସ୍ଥିର ହେଲା । ଏହାପରେ ବୈଷ୍ଣବ ଟାଟା ଅଭିମୁଖେ 
ଯାତ୍ରା କଲେ । ବାଟରେ ଯଶୀପୁରରେ ରହି ନାନା ସ୍ଥାନରେ ଅଭିନୟ କଲେ । ଦର୍ଶକମାନେ 
ଉଚ୍ଚ ପ୍ରଶଂସା ମଧ୍ୟ କଲେ । ଦଳର ତଥା ବୈଷ୍ଠବଙ୍କର ସୁନାମ ବ୍ୟାପିଗଲା । ଏହାପରେ 
ବାଦାମପାହାଡ଼ ଗଲେ । ଏହାର ପ୍ରାକୃତିକ ଦୃଶ୍ୟ ଅତୀବ ମନୋହର ଥୁଲା । ପାହାଡ଼ିଆ 

ଗଣକବି ବୈଷ୍ଣବ ପାଣି ୮ ୯୧ 


ଝରଣାର ପାଣି ଥଣ୍ଡା ହେଉଥ୍‌ବାରୁ ଜଳ ଗରମ କରି ବ୍ୟବହାର କରୁଥିଲେ । ସେଠାରେ 
ଚାରି ରାତ୍ରି ଅଭିନୟ ହେଲା । ଦଳର ଗୋଟିଏ ପିଲା ଜ୍ଵରରୋଗରେ ପୀଡ଼ିତ ହେବାରୁ 
ଅଭିନୟ ହେଲା ନାହିଁ । ଏହାପରେ ଦଳକୁ ନେଇ ବୈଷ୍ଠବ ଗଲେ ରାଇରଙ୍ଗପୁର । 
ଯାତ୍ରା ଦଳର ପିଲାଟି ଟାଇଫଏଡ ରୋଗାକ୍ରାନ୍ତ ହୋଇପଡ଼ିବାରୁ ତାକୁ ବାରିପଦା ଆଣିଲେ । 
ସେଠା ମେଡ଼ିକାଲରେ ଭର୍ଭି କରାଗଲା । ଶେଷରେ ସେ ମୃତ୍ୟୁ ବରଣ କଲା । ପିଲାଟି 
ଗାଇବା, ଅଭିନୟ ଦେଖାଇବାରେ ସର୍ବଶ୍ରେଷ୍ଠ ଥଲା | ତାର ମୃତ୍ୟୁରେ ଦଳଟି ଭାଟ୍ଗିଗଲା । 


ପଳ୍ଚିକୋଟ , ମଧୁପୁର ଯାତ୍ରା 

ବୈଷ୍ଣବ ଚୌଷଠିପଡ଼ାରେ ନୂଆ ଯାତ୍ରା ଦଳଟିଏ ଗଢ଼ି ଝୁଲଣ ଯାତ୍ରା ଉପଲକ୍ଷେ 
ପଳଚ୍ଚିକୋଟ ଗଲେ । ସେଠାରେ ଚାରି ରାତ୍ରି ଅଭିନୟ ହେଲା । ବୈଷ୍ଣବ ରାଜାଙ୍କୁ 'ପଚିକୋଟ 
ଦୁର୍ଗ ବର୍ଣ୍ଣନା? ନାମକ ଏକ କବିତା ଭେଟି ଦେଇଥିଲେ । ରାଜା ଏକଯୋଡ଼ ପାଟ ଓ 
ଦୁଇଟି ରୌପ୍ୟଯମୁଦ୍ରା ପ୍ରଦାନ କରିଥୁଲେ । 

ବୈଷ୍ଣବ ଏହାପରେ ମଧୁପୁରଗଡ଼କୁ ଗଲେ । ଖାଇବାରେ ପେସ୍କାରଙ୍କ ଦାଦି ଅସୁବିଧା 
କରିଥଲେ । ସେ କଥା ବୈଷ୍ଣବ ଗୋଟିଏ କବିତା ଆକାରରେ ଲେଖି ବୋଲାଇଲେ । 
ଖାଦ୍ୟପେୟରେ ତୁଟି କରିଥିବାରୁ ପେସ୍କାରଙ୍କ ଦାଦି ତଥା ସରଘରର ମାଲିକଙ୍କୁ ଜୋରିମାନା 
' କରାଗଲା | ପନ୍ଦରଦିନ ପାଇଁ ସରଘରୁ ମଧ୍ଯ ବରଖାସ୍ତ କରି ଦିଆଗଲା । ପ୍ରାପ୍ୟ ଟଙ୍କା 
ଦେଇ ରାଜା ତାଙ୍କୁ ବିଦାୟ ଦେଲେ । ବୈଷ୍ଣବ ଗ୍ରାମକୁ ଫେରିଲେ । 


ଆନନ୍ଦପୁର ଯାତ୍ରା 

ବୈଷ୍ଣବ ଏକ ନୂଆ ଯାତ୍ରା ଦଳ ତିଆର କରି ପୁଣି ଆନନ୍ଦପୁର ଗଲେ । ସେଠା 
ସବ୍ଡିଭିଜନ ଅଫିସର ଥିଲେ ବୀରକିଶୋର ଦାସ । ତାଙ୍କ କୋଠରେ ଯାତ୍ରା କରି ବିଶେଷ 
ପ୍ରଶଂସିତ ହେଲେ । ସେଠାରେ ବହୁଦିନ ଧରି ଯାତ୍ରା ଚାଲିଲା । ନାମଜାଦା ଯାତ୍ରାଦଳ 
ସହିତ ବାଦୀନାଚ ମଧ୍ଯ ହେଲା । ସେଥୁରେ ବୈଷ୍ଠବଙ୍କ ଯଶ ଗୌରବ ବୃଦ୍ଧି ପାଇଲା । 
ପାଖ ଆଖ ଅଞ୍ଚଳମାନଙ୍କରେ ଅଭିନୟ କରି ଦୀର୍ଘ ଅଢ଼େଇ ମାସ ପରେ ବୈଷ୍ଣବ 
ଗ୍ରାମକୁ ଫେରିଲେ । 


ପୁଣି ଗଡ଼ଜାତ ଯାତ୍ରା 

୫୨ ବର୍ଷ ବୟସରେ ବୈଷ୍ଣବ ପୁଣି ଗଡ଼ଜାତ ଅଞ୍ଚଳକୁ ଦଳ ସହ ଯାତ୍ରା କଲେ । 
ପ୍ରଥମେ କଟକ ଯାଇ ରାଦିକ ରହିଲେ । ତାର ପରଦିନ ଧବଳେଶ୍ବର ଗଲେ । ସେଠାରେ 
କବିବର ରାଧାନାଥ ରାୟଙ୍କ ପୁତ୍ର ଶଶିଭୂଷଣଙ୍କ ନିମନ୍ତ୍ରଣ ରକ୍ଷା କରି ଅଭିନୟ 
ଦେଖାଇଲେ । ସେଠାରୁ ବିଦାୟ ନେଇ କଖଡ଼ି ଗଲେ । ସେଠାରେ ପହଞ୍ଚିବାବେଳକୁ 
ରାତ୍ରି ଅଧକ ହୋଇଯାଇଥୁଲା । ରହିବାକୁ କେହି ସ୍ଥାନ ଦେଲେ ନାହିଁ। ଶେଷରେ 

୮୯୨ ଯଶୋଦେହେ ଆଯୁଷ୍ମାନ୍‌ 


ବେଶ୍ୟାପଡ଼ାର ଗୋଟାଏ ପରିତ୍ୟକ୍ତ ଗୃହରେ ରାତ୍ରି କଟାଇଲେ । ଚାରିରାତ୍ରି ସେଠାରେ 
ଯାତ୍ରା ଦେଖାଇଲେ । ସେଠାରୁ ଗଲେ ଡମପଡ଼ା । ସେଠାରେ ତିନିରାତ୍ରି ଯାତ୍ରା କରି 
ବାଙ୍କୀ ଗଲେ । ବାଙ୍କୀ ହାଟରେ ଅଭିନୟ ଦେଖାଇଲେ । ଏହାପରେ ନନ୍ଦପୁର ଦେଇ 
ତିଗିରିଆ ଗଲେ । ସେଠାରେ ତିନିରାତ୍ରି ଯାତ୍ରା କରି ବଡ଼ତମ୍ମା ଗଲେ । ବଡମ୍ବା ରାଜା 
ବିଶ୍ଵମ୍ଭର ମଙ୍ଗରାଜ ଇହଧାମରେ ନ ଥୁଲେ । ତାଙ୍କର ବିଧବାପତ୍ସୀ ଯାତ୍ରାଦଳର ଖାଦ୍ୟପେୟ 
ଓ ରହିବାର ବ୍ୟବସ୍ଥା କଲେ । ଦୁଇଦିନ ଧରି ଯାତ୍ରା ହେଲା । ଏହାପରେ ବୈଷ୍ଣବ ଯାତ୍ରା 
ଦଳ ଧରି ନରସିଂହପୁର ଗଲେ । ରାଜବାଚୀରେ ଚାରିରାତ୍ରି ଯାତ୍ରା ଦେଖାଇଲେ । 
ତାହାପରେ ଦୋଳମଣ୍ଡପରେ ଯାତ୍ରା ହେଲା । ସେହି ରାତ୍ରିରେ ବୀରକିଶୋର ଦାସଙ୍କ 
ବସାରେ ରାତ୍ରିଭୋଜନର ବ୍ୟବସ୍ଥା ହେଲା | ଖାଦ୍ୟରେ ମଦ ପରଶା ଯାଇଥିଲା । ସେଠା 
ରାଜାସାହେବଙ୍କ ସହ ମଧ୍ୟ ଭେଟ ହୋଇଥିଲା । ଏହାପରେ ମହାନଦୀ ପାର ହୋଇ 
ବୈଷ୍ଣବ ଦଶପଲ୍ଲା ନିକଟସ୍ଥ ଗଣିଆରେ ପହଞ୍ଚି ସେଠା ଥାନାରେ ଅଭିନୟ ଦେଖାଇଲେ | 
ଛାମୁଡ଼ିଆ ନାମକ କନ୍ଧ ପଲ୍ଲାରେ ସେ ଏହାପରେ ରହିଲେ । ତା'ପରଦିନ ମଣିଭଦ୍ରା 
ପର୍ବତର ପାଦଦେଶ ଦେଇ ବୌଦ ଅଭିମୁଖେ ଯାତ୍ରା କଲେ । ବୌଦ ହରଭଙ୍ଗାଠାରେ 
୪/୫ ରାତି ଅଭିନୟ ଦେଖାଇଲେ । ସେଠାରୁ ବିଦାୟ ନେଇ ଆଠମଲ୍ଲିକରେ ପହଞ୍ଚିଲେ । 
ସେଠାରେ ପନ୍ଦର ଦିନ କାଳ ରହି ଉଆସରେ ଓ ବଜାରରେ ଯାତ୍ରା କଲେ । ରାଜବାଟୀରେ 
ସେ କବିବର ରାଧାନାଥଙ୍କ ' ପାର୍ବତୀ” କାବ୍ୟରୁ ‘ଗଙ୍ଗେଶ୍ଵର' ନାଟକଟିଏ ରଚନା କରି 
ଅଭିନୟ ଦେଖାଇଲେ । ରାଜାସାହେବ ସେହି ଯାତ୍ରାଟିକୁ ଦେଖିଲେ । ନାଟକଟି କିନ୍ତ 
ଓଡ଼ିଶା ତଥା ଓଡ଼ିଆ ଜାତିର କଳଙ୍କ ରଟନା କରୁଥିବାରୁ ସେ ଅଭିନୟ ବନ୍ଦ କରିବାକୁ 
କହିଲେ । ବୈଷ୍ଣବ ମଧ୍ଯ ସେଥିରେ ସମ୍ମତ ହେଲେ । ରାଜା ଉପଯୁକ୍ତ ପୁରସ୍କାର ଦେଇ 
ଗୋଟିଏ ଲରୀରେ ବସାଇ ବୌଦ ରାଜବାଟୀକୁ ପଠାଇଦେଲେ । ଆଠମଲ୍ଲିକରେ ଗୋଟିଏ 
ନାରୀ ସହ ତାଙ୍କର ଘନିଷ୍ଠତା ହୋଇଥଲା । ସେ ମଧ୍ଯ ବୈଷ୍ଣବଙ୍କ ଅନୁଗାମିନୀ ହେବାକୁ 
ଆଗ୍ରହୀ ଥୁଲା । ମାତ୍ର ବୈଷ୍ଣବ କୌଣସିମତେ ତାହାଠାରୁ ଖସି ଆସିଥଲେ । ବୌଦ 
ରାଜବାଟୀରେ ତିନିରାତ୍ରି ଯାତ୍ରା କଲେ । ବୌଦରୁ ସୋନପୁର ଗଲେ । ବାଟରେ ତୈଳ 
ଅଭାବରୁ ରୁକ୍ଷ ଭାବରେ ପାହାଡିଆ ଝରଣାରେ ବୈଷ୍ଠବଙ୍କୁ ସ୍କାନ କରିବାକୁ ପଡ଼ିଥଲା । 
ସ୍କାନ ପରେ ଅସୁବିଧା ହେତୁ ଭୋଜନ କରିପାରି ନ ଥଲେ । ସୋନପୁରର ଏକ ଗ୍ରାମ 
ସୁବଳୟାରେ ପହଞ୍ଚିବା ମାତ୍ରେ ଜ୍ଵର ରୋଗରେ ସେ ପୀଡ଼ିତ ହେଲେ । ସେଠାରେ 
ସ୍ଵଭାବକବି ଗଙ୍ଗାଧର ମେହେରଙ୍କ ଠାକୁର ମନ୍ଦିରରେ ରହିଲେ । ସେଠାରେ ନବରାତ୍ର 
ଅଭିନୟ ଦେଖାଇଲେ । କିନ୍ତୁ ବୈଷ୍ଠବଙ୍କ ଅବସ୍ଥା ସାଂଘାତିକ ହେଲା । ଜ୍ଵର ମଧ୍ଯ ନିମୋନିଆ 
ବୋଲ ଜଣାଗଲା । ସେଇ ଅବସ୍ଥାରେ ସୋନପୁରଗଡ଼ ଗଲେ । ରାଜବାଟୀ ଓ ଅନ୍ୟାନ୍ୟ 
ସ୍ଥାନରେ ୧୨/୧୪ ରାତ୍ରି ରହି ଦଳର ପିଲାମାନେ ଅଭିନୟ କଲେ । କିନ୍ତୁ ବୈଷ୍ଣବଙ୍କ 
ଅବସ୍ଥା ବେଳକୁ ବେଳ ଖରାପ ହେଲା । ବୈଷ୍ଣବ ଶେଷରେ ଏକ ଚଣ୍ଡୀମନ୍ଦିରରେ ଦେବୀଙ୍କ 

ଗଣକବି ବୈଷ୍ଣବ ପାଣି ୮୯୩ 


ଆରାଧନା କଲେ | ରାତ୍ରିରେ ଚଶ୍ଡୀଦେବୀ ସ୍ବପ୍ନରେ ଆବିଭୂତା ହେଲେ ଓ ତାଙ୍କୁ ରକ୍ଷା 
କରିବେ ବୋଲି କହିଲେ । ଯାତ୍ରା କାର୍ଯ୍ୟ ଶେଷ କରି ବଲାଙ୍ଗୀର ଯିବାକୁ କବି ଆଶାୟୀ 
ଥୁଲେ । ମାତ୍ର ଗ୍ରୀଷ୍ମକାଳର ଗରମ ସହ୍ୟ ନ କରିପାରିବାରୁ ଦଳର ପିଲାମାନେ ଯିବାକୁ 
ରାଜି ହେଲେ ନାହିଁ । ତେଣୁ ମହାନଦୀ ଦେଇ ବୈଷ୍ଣବ ଫେରିଲେ । ବାଟରେ ଆଠମଲ୍ଲିକରେ 
ରହିଲେ । ରାଜାସାହେବଙ୍କ ସହିତ ଠାକୁରଡିହଠାରେ ତାଙ୍କର ଦେଖାସାକ୍ଷାତ୍‌ ହେଲା । 
ଦୟାପରବଶ ହୋଇ ରାଜାସାହେବ ଯାତ୍ରାଦଳର ଖାଦ୍ୟପେୟର ବନ୍ଦୋବସ୍ତ କଲେ । 
ବିନା ଅନୁମତିରେ ରାଜ୍ୟର ସଡ଼କ ଉପରେ ଶଗଡ଼ ଆଣିଥବାରୁ ରାଜ୍ୟର ଦେବାନ 
ବାମଦେବ ମିଶ୍ର ପାଞ୍ଚ ଆଇନ୍‌ ପକାଇଥୁଲେ । ରାଜାସାହେବ ଦେବାନଙ୍କଠାରୁ ରିପୋର୍ଟଟି 
ଆଣି ପୋଡ଼ିଦେଲେ । ଏହାପରେ ବୈଷ୍ଣବ ଅନୁଗୁଳରେ ପହଞ୍ଚିଲେ / 


ଅନୁଗୁଳରେ ବୈଷ୍ଣବ ଥାନାରେ ଅଭିନୟ ଦେଖାଇଲେ । ଏହାପରେ ଡାଭ୍ତରଖାନା 
ପ୍ରଭୃତି ବିଭିନ୍ନ ସ୍ଥାନରେ ଯାତ୍ରା ହେଲା । ଚତୁର୍ଥ ରାତ୍ରି ଶେଷରେ ପୋଲିସ ତାଙ୍କ ପାଖେ 
ପହଞ୍ଚି ତାଙ୍କୁ ଧରି ମାଜିଷ୍ଟ୍ରେଟଙ୍କ ପାଖରେ ହାଜର କରାଇଲେ । ଅନୁଗୁଳରେ ସେତେବେଳେ 
ବସନ୍ତ ରୋଗ ଦେଖା ଦେଇଥାଏ । ରାତ୍ରିରେ ଦର୍ଶକମାନେ ବହୁସଂଖ୍ୟାରେ ଆସି ଯାତ୍ରା 
ଦେଖୁଥିଲେ । ତେଣୁ ରୋଗ ବ୍ୟାପିବାର ଆଶଙ୍କା ଥୁଲା । ମାଜିଷ୍ଟ୍ରେଟ ତାଙ୍କୁ ଅଭିନୟ 
ବନ୍ଦ କରିବାକୁ ଆଦେଶ ଦେଲେ । ୧୪୪ ଧାରା ଲାଗିଥ୍‌ବାର ଲିଖିତ ଆଦେଶ ମଧ୍ଯ 
ଦେଲେ । ଫଳରେ ସେ ଅନୁଗୁଳ ଛାଡ଼ି ମେରାମୁଣ୍ଡଳୀ ଗଲେ । ସେଠା ଷ୍ଷେସନ ମାଷ୍ଟରଙ୍କ 
ଅନୁରୋଧକ୍ରମେ ଷ୍ଟେସନରେ ଗୋଟିଏ ରାତ୍ରି ଅଭିନୟ କଲେ । ପରଦିନ ଷ୍ଷେସନମାଷ୍ଟର 
ବିନା ଟିକେଟରେ ଯାତ୍ରାଦଳକୁ କଟକ ପଠାଇଦେଲେ । ବଇରି ଷ୍ଟେସନରୁ ବୈଷ୍ଣବ 
ପଦବ୍ରଜରେ ଗ୍ରାମକୁ ଫେରିଲେ । 


ପୁଣି କଲିକତା ଯାତ୍ରା 
ବୈଷ୍ଣବ ପୁଣି ଯାତ୍ରାଦଳ ସହ କଲିକତା ଗଲେ ଓ ହାଟଖୋଲାଠାରେ ଶଙ୍ଖପୁର ନିବାସୀ 
ଆନନ୍ଦଚନ୍ଦ୍ର ମହାପାତ୍ରଙ୍କ ଘରେ ରହିଲେ । ସୋନାଗାଛିଆରେ ଚାରିରାତ୍ରି ଅଭିନୟ କଲେ । 


ରମ୍ଭା ବେଶ୍ୟା 

ସୋନାଗାଛିରେ ଯାତ୍ରାର ଆୟୋଜନ କରିଥଲା ସେଠାରେ ଜନୈକ ବାରାଙ୍ଗନା 
ମାଳତୀ । ତାର ରମ୍ଭା ନାମକ କନ୍ୟା ଥଲା । ସେ ଅତ୍ୟନ୍ତ ସୁନ୍ଦରୀ ଓ ଚତୁରୀ ଥୁଲା । 
ସେ ବୈଷ୍ଠବଙ୍କ ରୂପ ଓ ଗୁଣରେ ବିମୁଗ୍ଧା? ହେଲା । କ୍ଷଣକ ସୁଦ୍ଧା ସେ ବୈଷ୍ଣବଙ୍କୁ 
ପାଖରୁ ଅନ୍ତର କରୁ ନ ଥୁଲା । ବୈଷ୍ଣବ ମଧ୍ଯ ତାହାପ୍ରତି ଆସକ୍ତ ହେଲେ । ରମ୍ଭା ଦୈନିକ 
ଘୋଡ଼ାଗାଡ଼ିରେ ହାଟଖୋଲାରୁ ସୋନାଗାଛିକୁ ଆଣୁଥୁଲା ଓ ସୋନାଗାଛିରୁ ହାଟଖୋଲାକୁ 
ନେଉଥୁଲା । ଅନ୍ୟ ଯେଉଁଠାରେ ବୈଷ୍ଣବ ଅଭିନୟ ଦେଖାଇବାକୁ ଯାଉଥୁୂଲେ, ରମ୍ଭା 
ଗାଡ଼ିକରି ସେଠାରେ ପହଞ୍ଚାଇ ଦେଉଥୁଲା । ଦୋଳ ଉପଲକ୍ଷେ ଡାକରା ପାଇ ବୈଷ୍ଣବ 

୮୯୪ ଯଶୋଦେହେ ଆୟୁଷ୍ମାନନ 


ରାଜଗଞ୍ଜ ଗଲେ । ରମ୍ଭା ମଧ୍ଯ ଜାହାଜରେ ନେଇ ରାଜଗଞ୍ଜରେ ବୈଷ୍ଣବଙ୍କୁ ଛାଡ଼ି ଆସିଲା । 
ଯାତ୍ରାଦଳର ପିଲାମାନେ ସେଦିନ କ୍ଲାନ୍ତ ହୋଇ ପଡ଼ିଥୁଲେ । ତେଣୁ ପ୍ରଥମଦିନ ଯାତ୍ରା 
ଭଲ ହେଲା ନାହିଁ । ଦ୍ଵିତୀୟ ରାତ୍ରିରେ ତେଣୁ ବାଦୀନାଚରେ ବ୍ଯବସ୍ଥା ହେଲା । ଦ୍ଵିତୀୟ 
ରାତ୍ରିରେ ବୈଷ୍ଣବଙ୍କ ଦଳ ଅପେକ୍ଷାକୃତ ଭଲ କଲେ; କିନ୍ତୁ ତୃତୀୟ ରାତ୍ରିରେ ହୋଇଥୁବା 
ବାଦୀ ନାଚରେ ବୈଷ୍ପବଙ୍କ ଦଳ ଶ୍ରେଷ୍ଠ ଭାବେ ବିବେଚିତ ହେଲା । କିନ୍ତୁ ରାଜା ଭୂମିକାରେ 
ଅଭିନୟ କରୁଥବା ପିଲାଟି ହଠାତଵ ରୋଗାକ୍ରାନ୍ତ ହୋଇପଡ଼ିଲା । ରାଜଗଞ୍ଜରୁ ଡାକ୍ତର 
ଅଣାଇ ବୈଷ୍ଣବ ଚିକିତ୍ସା ବ୍ୟବସ୍ଥା କଲେ । ବହୁ ଅର୍ଥ ମଧ୍ଯ ବ୍ୟୟ କଲେ । ପିଲାଟି କିନ୍ତୁ 
ଅକାଳରେ ମୃତ୍ୟୁ ବରଣ କଲା । ନିମିତଳା ଶ୍ମଶାନରେ ତାର ଶବ ଦାହ କରାଗଲା । 
କିଛିଦିନ ପରେ ରମ୍ଭାଠାରୁ ବିଦାୟ ନେଇ ବୈଷ୍ଣବ ଗୃହକୁ ଫେରିଲେ । 


ରାଜକନିକାରେ ନିଯୁକ୍ତି 

ଗ୍ରାମକୁ ଫେରି ବୈଷ୍ଣବ ' ଗୃହଲକ୍ଷ୍ମୀ' ନାମକ ପୁସ୍ତକ ରଚନା କଲେ । ପାଞ୍ଚଭାଗରେ 
ଏହା ଲେଖା ହୋଇଥଲା । ଏହାପରେ ଦୃଃଖୁନୀ ଗୋବର ଗୋଟେଇ, ‘ଦ୍ଵାଦଶ କୁମାର 
ଚରିତ, ‘ଦ୍ଵାଦଶ କୁମାରୀ ଚରିତ, ‘ବିଂଶ କୁମାର ଚରିତ” ପ୍ରଭୃତି ରଚନା କଲେ । 
ସେଗୁଡ଼ିକ ମଧ୍ଯ ପ୍ରକାଶିତ ହେଲା । 

ବୈଷ୍ଣବ ଏହାପରେ ନିମନ୍ତ୍ରଣ ପାଇ ରାଜକନିକା ଗଲେ । ସେଠାରେ ରାଜାସାହେବ 
ଓ ରାଣୀସାହେବା ପ୍ରତ୍ୟେକଙ୍କ ପାଇଁ ଗୋଟିଏ ଲେଖାଏଁ ନାଚଦଳ ଗଢ଼ିବା ଦାୟିତ୍ବ 
ତାଙ୍କୁ ଦିଆଗଲା । ମାସିକ ୨୫ଟଙ୍କା ବେତନ ଦେବାର ମଧ୍ଯ ସ୍ଥିର ହେଲା । 

ରାଜାସାହେବ ଓ ରାଣୀସାହେବାଙ୍କର ଦଳର ନାମକରଣ ହେଲା - ଗଞ୍ଜାଦଳ ଓ 
ଆର୍ଶାଦଳ । ଦୀର୍ଘ ତିନିମାସ ଧରି ଉଭୟ ଦଳକୁ ବୈଷ୍ଣବ ଶି କ୍ଷାଦେଲେ । ଉଭୟ ଦଳର 
ଲଢ଼ାଇ ନାଚ ହେଲା । ଆର୍ଶା ଦଳର ପିଲା ଭଲ କାମ ଦେଖାଇବାରୁ ଗଞ୍ଜା ଦଳକୁ ବନ୍ଦ 
କରିଦିଆଗଲା । ରାଣୀସାହେବାଙ୍କ ଆର୍ଶା ଦଳ କେବଳ ରହିଲା । 


କନିକାରେ ଥଲାବେଳେ ବୈଷ୍ଣବ ପାଣି “ବୈଲୋଚନ ବଧ” ଗୀତାଭିନୟ ରଚନା 
କଲେ ଓ ତାହା ରାଣୀସାହେବାଙ୍କ ନାମରେ ଭଣିତା କଲେ । ପୁଣି ରାଣୀସାହେବା “ସୁବଳ 
ମିଳନ ଓ ପ୍ରଭାସ ଯଜ୍ଞ” ଲେଖିବାକୁ ବରାଦ କରେ । ଏହି ଦୁଇଟି ପୁସ୍ତକ ଲେଖି ରାଣୀଙ୍କ 
ନାମରେ ଭଣିତା କଲେ । ରାଜାସାହେବଙ୍କ ପ୍ରଶସ୍ତି ଗାନ କରି ବୈଷ୍ଣବ ଏକ କବିତା ରଚନା 
କରିଥୁଲେ । ତାହା ରାଜାସାହେବଙ୍କୁ ଉପହାର ଦେଇଥିଲେ । ତାହାର ଦୁଇଟି ପଦ - 
କନିକା ଆକାଶ ବିକାଶ -ମିହିର 

ଶ୍ରୀ ରାଜେନ୍ଦ୍ର ନାରାୟଣ ଦେବ ଧୀର । 

ଦାନେ କର୍ଣ୍ଣ ମାନେ କୁରୁ କୁଳ୍ଲମଣି 

ଜ୍ଞାନରେ ଗଣେଶ ସୁଗୁଣର ଖଣି ।” 

ଗଣକବି ବୈଷ୍ଣବ ପାଣି ୮୯୫ 


ଏକ ମୋକଦମାରେ ସାକ୍ଷ୍ୟ ଦେବାକୁ ବୈଷ୍ଣବଙ୍କୁ କଟକ ଯିବାକୁ ପଡ଼ିଲା । ସେଠାରେ 
ଏକମାସାଧୂକ କାଳ ରହିଲା ପରେ ପୁଣି କନିକାକୁ ଫେରିଲେ । କନିକାରେ ଦ୍ବିତୀୟବାର 
ଥିଲାବେଳେ ସେ ପାଣିଫଳ ( ସମୁଦ୍ର କଙ୍କଡ଼ା ) ଖାଇବାକୁ ଇଚ୍ଛା କରି ରାଜାଙ୍କୁ ଜଣାଇଲେ । 
ରାଜାଙ୍କ ଆଦେଶ ମୁତାବକ କଇଁନ୍ତିକୋଲାର ତହସିଲଦାର ଜୀଅନ୍ତା କଙ୍କଡ଼ା ପଠାଇଲେ । 
ମୃଗ, ସମ୍ବର ମାଂସ ପ୍ରଭୃତି ଉତ୍ତମ ଭୋଜନର ବ୍ୟବସ୍ଥା ସେଠାରେ ହୋଇଥିଲା । 

ଥରେ ରାଜାଙ୍କ ଇଛା ଅନୁଯାୟୀ ବୈଷ୍ଣବ ସାନ୍ତାଳ ନାଚର ବ୍ୟବସ୍ଥା କଲେ । ଦୀର୍ଘ 
ତେରମାସ ବୈଷ୍ଣବ ଯାତ୍ରା ଦଳ ସହ କନିକାରେ ରହିଲେ । ଚାକିରିରୁ ଅବ୍ୟାହତି ଆଣି 
ଗୃହକୁ ଫେରିବାପାଇଁ ହାରାମଣି ବହୁ ପତ୍ର ଦେଲେ । ଅସ୍ଥାୟୀ ଛୁଟି ମଞ୍ଜୁର କରାଇ ଶେଷରେ 
ବୈଷ୍ଣବ ଗୃହକୁ ଫେରିଲେ । ସେତେବେଳକୁ ତାଙ୍କୁ ୬୪ ବର୍ଷ ବୟସ ହୋଇଥିଲା । 

ଗୃହକୁ ଫେରି ବୈଷ୍ଣବ ପୂରା ବିଶ୍ରାମ ନେଲେ । ବହି ଛପାରୁ ସେ ପାରିଶ୍ରମିକ ପାଉଥୁଲେ । 
'ମନସାମଙ୍ଳ, ‘ରତିକାବ୍ୟ , ‘ଦୁନିଆଗୀତ' , ‘ରାମାୟଣ, ଖନା ବଚନ) ପ୍ରଭୃତି କେତେ 
ଖଣ୍ଡ ପୁସ୍ତକ ସେ ରଚନାକଲେ । ଗାଇ ସେବାରେ ନିଜକୁ ନିୟୋଜିତ ମଧ୍ଯ କଲେ । 


ସମର ସଙ୍ଗୀତ ରଚନା 
ଦ୍ଵିତୀୟ ବିଶ୍ଵଯୁଦ୍ଧ ବେଳେ ସରକାରଙ୍କ ତରଫରୁ ଜାତୀୟ ସଙ୍ଗୀତ ତଥା ଜର୍ମାନୀ 
ଓ ଜାପାନ ବିରୋଧରେ ସଙ୍ଗୀତମାନ ଲେଖିବାପାଇଁ ତାଙ୍କୁ କୁହାଗଲା । ମାହାଙ୍ଗା 
ଥାନା ଜରିଆରେ ବୈଷ୍ଣବଙ୍କୁ ଏହି ଆଦେଶପତ୍ର ମିଳିଲା । ସେ ତାକୁ ନେଇ କଟକ 
ଗଲେ ଓ କଟକ ନିମଚୌଡ଼ିଠାରେ ଅର୍ଗାନାଇଜର ବ୍ରଜସୁନ୍ଦରବାବୁଙ୍କୁ ସାକ୍ଷାତ୍‌ କଲେ । 
ସେ ସେଠାରେ ପୁସ୍ତକ ରଚନା କଲେ ଓ ତାର ନାମକରଣ କଲେ - “ସମର ସଙ୍ଗୀତ 
ତାର ଗୋଟିଏ ପଦ - 
“ବୋକା ! ବର୍ଲିନରୁ ଛୁଟି ଆସିଲା 
ଟୋକା, ଟୋକିଓ ସଙ୍ଗରେ ମିଶିଲା । 
ତହୁଁ ହୋଇଲେ ବିଚରା ବିଚରି, 
ଇଟାଲୀରେ କରିବାକୁ କଚେରି ।” 
ଜାପାନ ଓ ଜର୍ମାନୀକୁ ନିନ୍ଦା କରି ରଚନା କଲେ କବିତା । ତାର ଗୋଟିଏ ପଦ - 
“ଜାପାନ୍‌, ଜାପାନ୍‌ କହନା । 
ଜାପାନ୍‌ ତୋଫାନ, ଜର୍ମାନ୍‌ ବେମାନ୍ନ 
ସମାନ ଅଟଇ ଦୁଇ ନା । 
ଗୋଟା ବରଫ ଦେଶକୁ ଧାଉଁଛି, ଗୋଟା ଏଇ ତରଫକୁ ଚାହୁଁଛି 
ଇଟାଲୀଟା ପୁଣି ତାଙ୍କ ସଙ୍ଗେ ହୋଇଅଛି ପୋଷା ମଇନା । 


Digitized by srujanika@gmail.com 


୮୯୬ ଯଶୋଦେହେ ଆଯୟୁଷ୍ମାନ୍‌ 


ବୈଷ୍ଣବ ପାଣି ମଧ୍ଯ ଗ୍ରାମରକ୍ଷୀଙ୍କ ଉପରେ ସର୍ଦାର ଭାବେ ନିଯୁକ୍ତ ହୋଇଥୁୂଲେ । 
ଚୋରା କଣ୍ଟୋଲ ଜିନିଷମାନ ଧରାଇ ଦେଇଥ୍‌ବାରୁ ସରକାରଙ୍କଦ୍ଧାରା ପୁରସ୍କୃତ ମଧ୍ଯ 
ହୋଇଥିଲେ । 


ସ୍ଵାଧୀନତା ପରେ 
୧୯୪୭ ମସିହାରେ ଭାରତ ସ୍ଵାଧୀନତା ପାଇଲା । ଓଡ଼ିଶାରେ ହରେକୃଷ୍ଣ ମହତାବ 
ପ୍ରଧାନମନ୍ତ୍ରୀ ହେଲେ । ବୈଷ୍ଣବ ପାଣି ତାଙ୍କୁ ସାକ୍ଷାତ୍‌ କରିବାକୁ ଯାଇଥୁଲେ । ପ୍ରଧାନମନ୍ତ୍ରୀ 
ଚୌକିରୁ ଉଠିଆସି ତାଙ୍କୁ ପାଛୋଟି ନେଇଥଲେ ଓ ବସିବାକୁ ଚୌକି ଦେଇଥୁଲେ । 
ଅସହଯୋଗ ଉପରେ ସେ କିଛି ଲେଖିଛନ୍ତି କି ବୋଲି ମହତାବବାବୁ ପଚାରନ୍ତେ, ସେ 
‘ପ୍ରଳୟଭେରୀ” ନାମକ କବିତା ଶୁଣାଇଲେ । ସେଥୁରୁ ମାତ୍ର ଦଶଟି ପଦ ତାଙ୍କର ମନେ 
ଥିଲା । ତାର ପ୍ରଥମ ପଦଟି ଥଲା ଏହିପରି - 
“ଭାରତ ବୀରେ ବିରତ ନୁହେଁ ତୃରିତ ଭିଡ଼ ଅଣ୍ଟା 
ଚିର ତ ନୁହେଁ କାହାର ଏ ଦେହଂବଜାଅ ବିଜୟ ଘଣ୍ଟା ।” 
ଏହା ଅପ୍ରକାଶିତ ବୋଲି ମଧ୍ଯ ଜଣାଇଲେ । ଅସହଯୋଗ ଆନ୍ଦୋଳନରେ ସେ 
କେବେ ମିଶିଲେ ବୋଲି ମହତାବବାବୁ ପ୍ରଶ୍ନ କଲେ । ୧୯୧୫ ମସିହାରେ ସେ ମିଶିଛନ୍ତି 
ବୋଲି ଉତ୍ତର ଦେଲେ । ଅସହଯୋଗ ଉପରେ ଆଉ ଏକ କବିତା ମଧ୍ଯ ଶୁଣାଇଲେ - 
* “ଦେଖ ଦେଖ ଭାଇ ଭାଙ୍ଗିଲାଣି ଆଜି 
ଗୋରାଙ୍କ ଜିଅଲଖାନା ହେ 
କାଲିର କାଇଦା ନାହିଁ ଆଜି ଆଉ 
ପଶନ୍ତି ସ୍ଵରାଜ ସେନା ହେ 
ଚିହ୍ନିଲାଣି ସରକାର 
ଲାଭ ହାନି ପୁଣି କେତେକାର । 
ଅସହଯୋଗ ଉପରେ ଏକ ଡ଼ଟ ମଧ୍ଯ ଗାଇଲେ । ଏହାଛଡ଼ା ‘ବିଦେଶୀ ବର୍ଜନ! 
ନାମକ ଆଉ ଏକ ସଙ୍ଗୀତ ମହତାବବାବୁଙ୍କ ଇଚ୍ଛା ଅନୁଯାୟୀ ଗାଇଲେ - 
ଶୁଣ ଗୋ ଭଉଣୀମାନେ 
ବେଶ ହେବା କେଶ ସଜାଡ଼ିବା ବେଳ ଏ ନହଇ ହେଜ ମନେ । 
ତୁମ୍ଭ ଶାଶୂ ପରଦାସୀ 
ତୁମ୍ଭ ସାଜ ଶେଯ ଗେଲବସରରେ 
ଗରବେ ନ ଯାଅ ଭାସି ।' 
ବହି ଛପା ଖଟ ବହନ କରିବେ ବୋଲି ମହତାବବାବୁ ପ୍ରତିଶ୍ରତି ଦେଲେ । ହରିଜନ 
ମନ୍ଦିର ପ୍ରବେଶ ବେଳେ ମହତାବବାବୁଙ୍କଠାରୁ ଟଙ୍କା ନେଇ ବୈଷ୍ଣବ ‘ହରିଜନ ମନ୍ଦିର 

ଗଣକବି ବୈଷ୍ଠବ ପାଣି ୮୯୭ 


ପ୍ରବେଶ” ନାମକ ପୁସ୍ତକ ଛପାଇଥଲେ । ମହତାବବାବୁ ଦିଲ୍ଲୀରେ ଥିଲାବେଳେ ଅର୍ବଵଶତ 
ମୁଦ୍ରା ଓ ତାଙ୍କ ରଚିତ ‘ଓଡ଼ିଆ ଇତିହାସ ଗ୍ରନ୍ଧ ଖଣ୍ଡେ ଉପହାରସ୍ଵରୂପ ତାଙ୍କ ପାଖକୁ 
ପଠାଇଥୂଲେ । 
୧୯୫୯୧ ମସିହା ସାଧାରଣ ନିର୍ବାଚନ ବେଳେ ମହତାବବାବୁ ମାହାଙ୍ଗା ଆସିଥୂଲେ । 
ବୈଷ୍ଣବ ପାଣି ମଧ୍ଯ ନିର୍ବାଚନରେ ତାଙ୍କ ସପକ୍ଷରେ ପ୍ରଚାର କରିଥୁଲେ । 
ମହତରବାଙ୍କ ସ୍ଵର୍ଣ୍ଣଜୟନ୍ତୀ ଉପଲକ୍ଷେ ପାଣିକବି ଏକ କବିତା ମହତାବଙ୍କୁ ଭେଟି 
ଦେଇଥୁଲେ । ତହିର କେତୋଟି ପଦ - 
' “ଉତ୍କଳ ଆକାଶ ବିକାଶ ମିହିର 
ଜୟ ଜୟ ମହତାବ କର୍ମବୀର 
ଜନ୍ମଭୂମି ହେତୁ ଅଶେଷ କଷଣ 
ସହିଅଛ କେତେ କରି ପ୍ରାଣପଣ । 
x x x 
ସୁଦାମାର ଖୁଦଭଜା ମନେ କରି 
ଏ କ୍ଷୁଦ୍ର କବିତା ଘେନନ୍ତୁ ଆଦରି । 
୧୯୪୯ ମସିହା ଅକ୍ମୋବର ମାସ ୧୫ ତାରିଖରେ ଏହା ରଚିତ ହୋଇଥଲା । 


ସୃଷ୍ଟି ସମ୍ଭାର 

ବୈଷ୍ଣବ ପାଣି ୧୨ ୧ଟି ଗୀତିନାଟ୍ୟ, ଗୀତାଭିନୟ ଓ ସୁଆଙ୍ଗ, ୨ ୦ଟି ଫାର୍ସ ଏବଂ 
୮ ୧ଟି କାବ୍ୟ, କାହାଣୀ, ସଙ୍ଗୀତ, ଭଜନ, ଜଣାଣ ଓ ଅନ୍ୟାନ୍ୟ ଗ୍ରନ୍ଧ ରଚନା କରିଥ୍‌ବାର 
ବୀରକିଶୋର ଦାସଙ୍କ ରଚିତ ‘ଗଣକବି ବୈଷ୍ଣବ ପାଣି” ଶୀର୍ଷକ ପୁସ୍ତକରୁ ମିଳେ । 
ତାହା ଗ୍ରନ୍ଥାବଳୀ ପ୍ରଦତ୍ତ ତାଲିକାରୁ ମଧ୍ୟ ଅଧଵକ । ଏହା ମଧ୍ଯରୁ ପ୍ରାୟ ୩୧ ଖଣ୍ଡ ଗ୍ରନ୍ଚ 
ପ୍ରକାଶ ପାଇଥିବାର ଜଣାଯାଏ । 

ବୈଷ୍ଣବ ପାଣିଙ୍କ ଗୀତିନାଟ୍ୟ ବା ଗୀତାଭିନୟ ମଧ୍ଯରୁ ଅଧ୍ବକାଂଶ ପୌରାଣିକ । 
ସେଗୁଡ଼ିକ ମଧ୍ଯରେ, ବବ୍ରଜଲୀଳା”, “କଂସ ବଧ”, ହରିଶ୍ଚନ୍ଦ୍ର “ରାମ ବନବାସ ', 
ଆଦ୍ୟକାଣ୍ଡ ସୁଆଙ୍ଗ”, “ରାବଣ ବଧ”, ‘ମହୀରାବଣ ବଧ, 'କର୍ଣ୍ଣବଧ, କୁମ୍ଭକଣ୍ଠ 
ବଧ, ସୀତା ବନବାସ ', ଶାନମ୍ବବିଭା, ଦକ୍ଷଯ୍ଞ , ‘ଅଜୁନ ଲାଖବିନ୍ଧା', ‘ଦ୍ରୌପଦୀ 
ବସ୍ତ୍ହରଣ"', ‘ଜଳନ୍ଧର ବଧ", ‘ଭକ୍ତ ସୁଦାମା’, ଲକ୍ଷ୍ମୀ ଲାଖ ବିନ୍ଧା, ‘ଜୟଦ୍ରଥ ବଧ', 
‘ନଳ ଦମୟନ୍ତୀ”, ପ୍ରହ୍ଲାଦ ଚରିତ”, ବିଲ୍ଵମଙ୍ଗଳ”, ‘ଦୁର୍ଯ୍ୟୋଧନ ବଧ, “ସୁଭଦ୍ରା 
ହରଣ, ଧିବ ଚରିତ”, ‘ଭୀଷୁ ଶରଶଯ୍ୟା', ‘ପ୍ରଭାସ ମିଳନ’, ‘ହର ପାର୍ବତୀ ବିଭା, 
'କୀଚକ ବଧ", ବାଳିବଧ', ପର୍ଶୁରାମ”, ‘ମାତୃହତ୍ୟା”, ଲକ୍ଷ୍ମଣ ଶକ୍ତିଭେଦ, 
“ସମ୍ବରାସୁର ବଧ", “ କର୍ଣ୍ଣାନ”, ‘ଚଣ୍ଡୀ ଯୁଦ୍ଧ ପ୍ରଭୃତି ଉଲ୍ଲେଖଯୋଗ୍ୟ । ବିଶେଷତଃ 

rer ଯଶୋଦେହେ ଆଯୟୁଷ୍ମାନ୍‌ 


ଗଣକବି ସାରଳାଦାସଙ୍କ ‘ମହାଭାରତ! ଓ ' ଚଣ୍ଡୀପୁରାଣ , ଜର୍ଗନନାଥ ଦାସଙ୍କ 'ଭାଗବତ' 
ଓ ବଳରାମ ଦାସଙ୍କ 'ଦାଣ୍ଡୀ ରାମାୟଣ” ଓ ଲକ୍ଷ୍ମୀ ପୁରାଣ”କୁ ଉପାଦାନ ଭାବରେ 
ଗ୍ରହଣ କରିଛନ୍ତି । ଏହି ପୌରାଣିକ ଗୀତିନାଟ୍ୟ ଓ ଗୀତାଭିନୟଗୁଡ଼ିକରେ କବି ମୁଖ୍ୟତଃ 
ଆସୁରିକ ଶକ୍ତିର ବିନାଶ ତଥା ସତ୍ୟ ଓ ଧର୍ମର ବିଜୟ ଓ ପ୍ରସାରକୁ ଦେଖାଇଛନ୍ତି i 
ପୁରାଣର କଥାବସ୍ତୁକୁ ସରଳ ଓ ତରଳ ଭାବରେ ଜନସମାଜ ନିକଟରେ ପହଞ୍ଚାଇବା ହି 
ହୋଇଛି ତାଙ୍କର ଲକ୍ଷ୍ୟ । 

ବୈଷ୍ଣବ ପାଣି ଯେପରି ପୌରାଣିକ ଗୀତାଭିନୟମାନ ରଚନା କରିଛନ୍ତି, ସେହିପରି 
ମଧ୍ଯ ରଚନା କରିଛନ୍ତି ଏତିହାସିକ ଗୀତାଭିନୟ । ' କଳାପାହାଡ଼’, ସଂଯୁକ୍ତା ପରିଣୟ ', 
‘ରାଣୀ ଦୃର୍ଗାବତୀ”, ‘ଯଯାତି କେଶରୀ”, ଚନ୍ଦ୍ରଗୁପ୍ତ', “ରାଜପୁତ ବୀରାଙ୍ଗନା', 
'ମୀରାବାଇ' ପ୍ରଭୃତି ଏହି ଶ୍ରେଣୀର ଅନ୍ତର୍ଗତ । ଏଗୁଡ଼ିକରେ ଅଛି ଇତିହାସର ପ୍ରାଣସ୍ତନ୍ଦନ | 
ଏଗୁଡ଼ିକ ମଧ୍ଯ ଜାତୀୟତାବୋଧ ସୃଷ୍ଟି କରିବା ଦିଗରେ ସହାୟକ ହୋଇଥାଏ । 


ନାଟ୍ୟକାର ମଧ କିମ୍ବଦନ୍ତୀମୂଳକ କେତେକ ଗୀତାଭିନୟ ରଚନା କରିଛନ୍ତି । ସେଗୁଡ଼ିକ 
ହେଲା, “ସାକ୍ଷିଗୋପାଳ' , 'କେଦାରଗୌରୀ', ଗଟେଶର ଦେବ ଓ ‘କାଞ୍ଚି କାବେରୀ । 
କେତେକ ସାମାଜିକ ଗୀତାଭିନୟ ମଧ୍ଯ କବି ରଚନା କରିଛନ୍ତି । ଫକୀରମୋହନ 
ସେନାପତିଙ୍କର ‘ ପେଟେଣ୍ଟ ମେଡିସିନ” ଗନ୍ଧ ଅବଲମ୍ବନରେ ସେ ୧୯୨୪ ମସିହାରେ 
ରଚନା କରିଛନ୍ତି ‘ତାରାବାର ଫାର୍ଶ' । 


‘କାଞ୍ଚନ କୁମାରୀ’, ‘ଖୁଲଣା ସୁନ୍ଦରୀ, ବିଦ୍ୟାସୁନ୍ଦର' , ସୁଶୀଳ -ମାଳତୀ’, ମଦନ 
ସୁନ୍ଦର , ‘ମୋହନ ସୁନ୍ଦର, “ନିର୍ବାସିତ ରାଜପୁତ୍ର, ‘ଜୟନ୍ତ ଜୟପାଳ', ‘ଅନାଥ ବାଳକ 
ପ୍ରଭୃତି କବିଙ୍କର ଭିନ୍ନ ଧରଣର ଗୀତାଭିନୟ । ମଙ୍ଗଳା ଓଷା କାହାଣୀକୁ ନେଇ ରଚନା 
କରିଛନ୍ତି 'ଖୁଲଣାସୁନ୍ଦରୀ ଗୀତାଭିନୟ” । ଉତ୍କଳ କାହାଣୀରୁ କଥାବସ୍ତୁ ନେଇ ରଚନା 
କରିଛନ୍ତି ‘ମୋହନ ସୁନ୍ଦର’ ପ୍ରଭୃତି ଗୀତାଭିନୟ । 

ବୈଷ୍ଣବ ପାଣିଙ୍କର ଗୀତାଭିନୟଗୁଡ଼ିକର ଶୈଳୀ“ ମୌଳିକ ଓ ସ୍ଵତନ୍ତ୍ର । ପୂର୍ବରୁ 
ନାଟ୍ୟକାରମାନେ ଅବଶ୍ୟ ଗୀତାଭିନୟ ରଚନା କରିଥୁଲେ | କିନ୍ଧ ସେଗୁଡ଼ିକ ଭିନ୍ନ ଧରଣର 
ଥୁଲା । ରଘୁନାଥ ପରିଛଛାଙ୍କର ଗୀତାଭିନୟରେ ଗୀତ ଓ ଗଦ୍ଯସଂଳାପ ଥୁଲେ ମଧ 
ନାଟକୀୟତା ଦେଖାଯାଏ ନାହିଁ । ଜଗନ୍ନାଥ ପାଣିଙ୍କ ଗୀତାଭିନୟରେ ଗଦ୍ଯସଂଳାପ 
ନାହିଁ । ସେଥୁରେ କେବଳ ଗୀତ ଅଛି । ଗୋପାଳ ଦାସଙ୍କ ପ୍ରଥମ ପର୍ଯ୍ୟାୟରେ 
ଗୀତାଭିନୟଗୁଡ଼ିକ ଥୁଲା ମଧ୍ଯ ଗୀତିମୟ । କିନ୍ତୁ ବୈଷ୍ଣବ ପାଣି ଏହି ଧାରାକୁ ବଦଳାଇ 
ଦେଲେ । ଏହାକୁ କରାଇଲେ ଆଧୁନିକ ରୁଚିସମ୍ପନ୍ତ । ପୁରାତନ ବିଷୟବସ୍ତୁକୁ ଅବଶ୍ୟ 
ଗ୍ରହଣ କଲେ; ମାତ୍ର ସେଥୁରେ ଭରିଦେଲେ ଉକ୍ସଣ୍ଡା । ସୃଷ୍ଟି କଲେ ନାଟକୀୟତା । ଗୀତିମୟ 
ସଂଳାପ ଦେଲେ । ସେହି ସଂଳାପର ଭାଷା ହେଲା ଜୀବନ୍ତ ଓ ସରସ । ଏଥୁ ସହିତ 
ଗଦ୍ୟସଂଳାପ ମଧ୍ଯ ଖଞ୍ଜିଦେଲେ । କେବଳ ସେତିକି ନୁହେଁ, ନୃତ୍ୟ -ଗୀତ -ବାଦ୍ୟର ଏକ 

ଗଣକବି ବୈଷ୍ଠବ ପାଣି rec 


ଅଲୌକିକ ସମବାୟରେ ତାଙ୍କର ଗୀତାଭିନୟଗୁଡ଼ିକ ହୋଇଗଲା ଅତ୍ୟନ୍ତ ଚିତ୍ତାକର୍ଷକ 
ଓ ହୃଦ୍ୟ । ତଃ ମାୟାଧର ମାନସିଂହଙ୍କ ମତରେ, “ ‘ଯେଉଁମାନେ ପ୍ରାଚୀନ ଓଡ଼ିଆ ଯାତ୍ରାକୁ 
ଆଧୁନିକ କରିଗଲେ, ସେମାନଙ୍କ ମଧ୍ଯରେ ବିଖ୍ୟାତତମ ହେଉଛନ୍ତି ବୈଷ୍ଣବ ପାଣି । 
ତାଙ୍କ ରଚିତ ଯେକୌଣସି ଯାତ୍ରାର ଗୋଟିଏ ଦୁଇଟି ଦୃଷ୍ଟାନ୍ତ ପ୍ରମାଣ କରିବ ଯେ ପାଣି 
କି ଉଚ୍ଚ ସ୍ତରର ସାହିତ୍ୟସ୍ରଷ୍ଟା ଥୁଲେ ଓ କି ପରିମାଣରେ ପ୍ରାଚୀନ ଓଡ଼ିଆ ଯାତ୍ରାକୁ 
ଆଧୁନିକ କରିଯାଇଅଛନ୍ତି ।”? 

ଆଉ ଜଣେ ପ୍ରଖ୍ୟାତ କଥାକାର ସୁରେନ୍ଦ୍ର ମହାନ୍ତି କହିଛନ୍ତି ଯେ ତାଙ୍କର ଗୀତାଭିନୟ- 
ଗୁଡ଼ିକରେ ପୂର୍ବକାଳୀନ ଯାତ୍ରାକବିମାନଙ୍କର ଶୈଳୀରେ ଗୀତିନାଟ୍ୟ ରୀତି ଓ ବିନ୍ୟାସ 
ପରମ୍ପରାରେ ବୈଷ୍ଣବ ପାଣି କେତେକ ଉଲ୍ଲେଖଯୋଗ୍ୟ ପରିବର୍ଭନ ଆଣିଥୁଲେ, ତାହାକୁ 
ନାଟକୀୟ କରିପାରିଥୂଲେ । ବସ୍ତୁତଃ ତାହାହିଁ ଥଲା ଓଡ଼ିଆ ଯାତ୍ରାର ଅଭିବ୍ୟଭ୍ତିରେ ବୈଷ୍ଣବ 
ପାଣିଙ୍କ ନୂତନ ମଙ୍ଗମୋଡ଼ା ଓ ଏହି କାରଣରୁ ତାଙ୍କର ଗୀତାଭିନୟମାନ ସେତେବେଳେ 
ଓଡ଼ିଶାର ପୁରପଲ୍ଲୀରେ ଅଭିନନ୍ଦିତ ହୋଇପାରିଥୁଲା । 


ବୈଷ୍ଣବ ପାଣିଙ୍କ ଆଉଜଣେ ସମସାମୟିକ ପ୍ରଖ୍ୟାତ ପଲ୍ଲୀ କବି ନୟକିଶୋର ବଳ 
ବୈଷ୍ଣବ ପାଣିଙ୍କର ସ୍ତାବକ ଥୁଲେ । ସେ ଥରେ ନିଜ ଗ୍ରାମ କୁସୁପୁର ଗ୍ରାମ ଚଉପାଢ଼ିରେ 
ବୈଷ୍ଣବ ପାଣିଙ୍କ ରଚିତ ‘ନଳ ଦମୟନ୍ତୀ'କୁ ଅଭିନୀତ କରାଉଥୁଲେ । ନନ୍ଦକିଶୋର 
ନିଜେ ବହୁ ବିଶିଷ୍ଟ ଲୋକଙ୍କ ମେଳରେ ଗୀତାଭିନୟଟି ଦେଖୁଥିଲେ । ଦମୟନ୍ତୀ ଭୂମିକାରେ 
ଅଭିନୟ କରୁଥୁବା ପିଲାଟି ଅର୍ଵବସ୍ତ ଛିନ୍ନ କରି ଚାଲି ଯିବାବେଳେ ଗୋଟିଏ କରୁଣ 
ସଙ୍ଗୀତ ଗାନ କଲା । ଏହି ସଙ୍ଗୀତ ଏତେ ଉଚ୍ଚ ସ୍ତରର ହୋଇଥଲା ଯେ ବିଶିଷ୍ଟ ବ୍ୟକ୍ତିମାନେ 
ମନ୍ତବ୍ୟ ଦେଲେ ଯେ ତାହା କବିବର ରାଧାନାଥ ବା ମଧୁସୂଦନଙ୍କ ଲେଖାର ସମକକ୍ଷ । 
ନନ୍ଦକିଶୋର ହଠାତ କହି ଉଠିଲେ - “ରାଧାନାଥ, ମଧୁସୂଦନଙ୍କ କଥା କ'ଣ କହୁଛ, 
ଏହା ବ୍ୟାସ, ବାଲ୍ପୀକିଙ୍କ ରଚନାର ଯୋଗ୍ୟ । ଅବଶ୍ୟ ଏହାର ମୌଳିକ ଭାବ ବ୍ୟାସ 
ବାଲ୍ପୀକିଙ୍କ ରଚନାରୁ ଗୃହୀତ; ତଥାପି ପ୍ରକାଶଭଙ୍ଗୀ କବିଙ୍କର ନିଜସ୍ଵ ।” 

ନନ୍ଦକିଶୋର ବଳ ସେତେବେଳେ ବିହାର-ଓଡ଼ିଶା ସରକାରଙ୍କ ଓଡ଼ିଆ ଲେଖାର 
Confidential Reporter ଥଲେ | ଓଡ଼ିଆ ଯାତ୍ରାରେ ସଂସ୍କାର ଆଣିଥୁବାରୁ ଓ ଓଡ଼ିଶାର 
ପରମ୍ପରା, ସଂସ୍କୃତି, ଧର୍ମ ଓ ଜୀବନଚର୍ଯ୍ୟାର ସାର୍ଥକ ରୂପକାର ହୋଇଥ୍‌ବାରୁ ବୈଷ୍ଠବଙ୍କୁ 
ରାୟ ସାହେବଂ ପଦବୀ ଦେବାକୁ ସରକାରଙ୍କୁ ସେ ସୁପାରିସ କରିଥୁଲେ । ମାତ୍ର ତକ଼ାଳୀନ 
ପୋଲିସ ସାହେବ ତାଙ୍କ ବିରୋଧରେ ଗୁପ୍ତ ରିପୋର୍ଟ ଦେବାରୁ ତାଙ୍କୁ ରାୟ ସାହେବ 
ପଦବୀ ମିଳି ନ ଥିଲା । 

ଆଧୁନିକ ଯୁଗର ବିଶିଷ୍ଟ ସମାଲେ।ଚକ ପଠାଣି ପଟ୍ଟନାୟକ ଗଣକବିଙ୍କ 
ଗୀତାଭିନୟଗୁଡ଼ିକ ଉପରେ ଆଲୋଚନା କରି କହିଛନ୍ତି ଯେ ଅଙ୍କ ଓ ଦୃଶ୍ୟର ବୈଜ୍ଞାନିକ 
ସଂଯୋଜନା ଦ୍ଵାରା ବୈଷ୍ଣବ ଗୀତିନାଟ୍ୟଗୁଡ଼ିଳ ଅଧକ ମନୋଜ୍ଞ କରିପାରିଛନ୍ତି । କେବଳ 

୯୦୦ ଯଶୋଦେହେ ଆୟୁଷ୍ମାନ୍‌ 


ସେତିକି ନୁହେଁ, “ଯାତ୍ରା ସାହିତ୍ୟର ଅଭାବନୀୟ ପରିବର୍ଭନ ଆନୟନ କରି ବାସ୍ତବରେ 
ସେ ଏକ ଯୁଗ ସ୍ରଷ୍ଟାର ଆସନ ଅଧ୍କାର କରିଛନ୍ତି ।” 
ବୈଷ୍ଣବ ପାଣିଙ୍କ ଗୀତାଭିନୟଗୁଡ଼ିକ କେବଳ ଆନନ୍ଦ ଦେବାପାଇଁ ଉଦିଷ୍ଟ ନ ଥିଲା । 
ଆନନ୍ଦଦାନ ମାଧ୍ଯମରେ ନୀତିଶିକ୍ଷା ଦେବା ଥିଲା ତାଙ୍କର ମୌଳିକ ଲକ୍ଷ୍ୟ । ପ୍ରତ୍ୟେକ 
ଗୀତିନାଟ୍ୟରେ ତାଙ୍କର ଅଛି କୌଣସି ନା କୌଣସି ଉପଦେଶ । ଏହାମଧ୍ଯ ପ୍ରଚାରଧର୍ମୀ 
ଭାବରେ ନୁହେ । ଏହା କଳା ସହିତ ମିଶି ଏକାକାର ହୋଇଯାଇଛି । 
ବୈଷ୍ଣଠବପାଣି ପୁଣି ରଚନା କରିଛନ୍ତି କେତେଗୁଡ଼ିଏ ଫାର୍ସ । ସେଗୁଡ଼ିକ ହେଲା, 
‘ସଉଦାଗର ଫାର୍ସ”, 'ଆବୁହୋସେନ ଫାର୍ସ, ‘ନାଟୁଆ ମହାନ୍ତି ଫାର୍ସ ', ‘ତାରାବାର 
ଫାର୍ସ”, 'ଗୋପାଳଭାଣ୍ଡ ପ୍ରହସନ', କେଳାକେଳୁଣୀ ଫାର୍ସ, ‘କଲିକତିଆ ଜୋଇଁ ଫାର୍ସ, 
'ବୃଢ଼ାବୃଢ଼ୀ ଫାର୍ସ”, ‘ଭୀମାବାୟା ଫାସ, ‘ବାବାଜି ହାଡ଼ିଆଣୀ ଫାର୍ସ”, ‘ଶ୍ୟାମ ଅଜା 
ଫାସ” ଇତ୍ଯାଦି । ଏହି ସବୁ ଫାର୍ସ ମାଧ୍ୟମରେ ନାଟ୍ୟକାର ବିମଳ-ଆନନ୍ଦ ଦେବାକୁ 
ଚେଷ୍ଟାକରି ଥାଆନ୍ତି । ଏ ସବୁ ଫାର୍ସରେ କାହାପ୍ରତି ଅସୂୟା ନ ଥାଏ । କାହାରିକୁ ନିନ୍ଦା 
କରିବାର ଅଭିଳାଷ ମଧ୍ଯ ନ ଥାଏ । ସ୍ଵତଃ ଜାତି-ଧର୍ମ-ବର୍ଣ୍ଣ ନିର୍ବିଶେଷରେ ସମସ୍ତଙ୍କୁ 
ଏହା ହସାଇ ଥାଏ । 
ରସରାଜ ବୈଷ୍ଣବ ପାଣି ହାସ୍ୟରସକୁ ତାଙ୍କର ବିଭିନ୍ନ ଗୀତାଭିନୟରେ ଦେଇଛନ୍ତି 
ପ୍ରମୁଖ ସ୍ଥାନ । ଗୁରୁଗମ୍ଭୀର ବିଷୟ ଦୀର୍ଘ ସମୟ ଧରି ଦେଖିବାକୁ କାହାର ଧୈର୍ଯ୍ୟ ରହି 
ନ ପାରେ । ସେ ଅଭିନୟ ମଝିରେ ଫାର୍ସ ମାଧ୍ଯମରେ ଅଥବା ଦ୍ଵାରୀ, ଦୂତ ବା ବିଦୂଷକ 
ଇତ୍ୟାଦି ଚରିତ୍ର ମାଧ୍ୟମରେ ହାସ୍ୟରସ ସୃଷ୍ଚି କରିଥାନ୍ତି । ପୁଣି ହାସ୍ୟ ସହିତ ବ୍ଯଙ୍ଗର 
ସମନ୍ସୟ କରି ତାହାକୁ କରିଛନ୍ତି ଆହୁରି ବଳିଷ୍ଠ । 
ବୈଷ୍ଣବ ପାଣି ଫାର୍ସଗୁଡ଼ିକରେ ହାସ୍ୟରସକୁ ପ୍ରାଧାନ୍ୟ ଦେବା ସାଙ୍ଗେ ସାଙ୍ଗେ 
ମଣିଷ ମନର ଆଦିମ ଶୃଙ୍ଗାର ରସକୁ ଗୁରୁତ୍ଵ ଦେଇଥାନ୍ତି । ‘ବାବାଜି ହାଡ଼ିଆଣୀ' ଏହି 
ଧରଣର ଏକ ଫାର୍ସ । ଅଛୁବ ହାଡ଼ିଆଣୀ ସଂଯମୀ ବାବାଜିକୁ ପାନ ଯାଚିଛି । ଧାଇଁ 
ଆସି ବାବାଜିର ପଥ ଓଗାଳି ଗାଇଛି - 
“ରୁହ ରୁହ ବାବାଜି 
ଖାଅ ଖଣ୍ଡିଏ ପାନ, ମଜିବ ମନ 
ବାଳିଗଲେ ପାଟିରେ 
ବାବାଜି ଜାଣନ୍ତି ହାଡ଼ିଆଣୀ ଅଛ୍ବ ! ତାକୁ ଛୁଇଁଲେ ଜାତିଧର୍ମ ସବୁ ଚାଲିଯିବ । 
ସେ କହନ୍ତି - 
“ ଅଛୁବ ଜାତି 
ଛୁଇଁଲେ ଜାତି 
ପଡ଼ିଯିବ ମାଟିରେ । 


Digitized by srujanika@gmail.com 


ଗଣକବି ବୈଷ୍ଣବ ପାଣି coe 


ହାଡ଼ିଆଣୀର ପ୍ରେମ ଯାବଧଞା ବ୍ୟର୍ଥ ହୋଇନି । ବାବାଜି ହାଡ଼ିଆଣୀକୁ କାନ୍ଧରେ 
ବସାଇ ଯାଇଛନ୍ତି । ଦର୍ଶକ ହସି ହସି ବେଦମ୍‌ ହୋଇଛି । 


କାବ୍ୟ 

ବୈଷ୍ଣବ ପାଣି କାବ୍ୟ, ପୁରାଣ, ଗୀତିକବିତା ପ୍ରଭୃତି ବିଭିନ୍ନ ଦିଗରେ ଲେଖନୀ 
ଚାଳନା କରିଥୁଲେ । କାବ୍ୟ, ପୁରାଣ, ଗୀତି କବିତା ପ୍ରଭୃତି ରଚନା କରି କବି ଓଡ଼ିଆ 
ସାହିତ୍ୟକୁ ସମୃଦ୍ଧ କରିଛନ୍ତି । ସେ ଦୁଇଟି କାବ୍ୟ ରଚନା କରିଛନ୍ତି - ଶକୁନ୍ତଳା ଓ 
‘ଛାନ୍ଦ କିଶୋରୀ ବିଳାପ । ଦୁଇଟିଯାକ ପରିଣତ ବୟସର ରଚନା । 


ଶକୁନ୍ତଳା 

କାଳିଦାସଙ୍କ ରଚିତ ‘ଅଭିଜ୍ଞାନ ଶାକୁନ୍ତଳମ୍‌' ନାଟକ ଅବଲମ୍ବନରେ ‘ଶକୁନ୍ତଳା 
କାବ୍ୟ ରଚନା କରିଛନ୍ତି ବୋଲି ବୈଷ୍ଣବ କହିଥିଲେ ହେଁ ଗଙ୍ଗାଧର ମେହେରଙ୍କ 
‘ପ୍ରଣୟ ବଲ୍ଲରୀ”କୁ ଅନୁକରଣ କରି ରଚନା କରିଥୂବା ଜଣାଯାଏ । ‘ପ୍ରଣୟ ବଲ୍ଲରୀ' 
ପରି ଏହା ଆଠୋଟି ସର୍ଗରେ ବିଭକ୍ତ । ସେଗୁଡ଼ିକ ହେଲା, ପ୍ରଥମ ଦର୍ଶନଂ, 
‘ଅନୁରାଗ, ‘ପ୍ରଗାଢ଼ ପ୍ରେମ, ‘ବିରହ ବ୍ୟଥା’, ‘ବଜ୍ାଘାତ', ‘ପଶ୍ଚାତାପ, ‘ବାସଲ୍ୟ 
ଓ ‘ମିଳନ । ଏହି କାବ୍ୟକୁ ସେ ଉତ୍ସର୍ଗ କରିଛନ୍ତି ମନମେହନ ପ୍ରେସର ସ୍ଵତ୍ଧାଧଵକାରୀ 
ମୋହନବାବୁଙ୍କୁ । ତାଙ୍କଠାରୁ ସେ ଟଙ୍କାପାଇ ରଣମୁକ୍ତ ହୋଇଥୁଲେ । କାବ୍ୟିକ ସିଵିପାଇଁ 
ଯେତେ ନୁହେଁ, ଆର୍ଥିକ ଅନଟନରୁ ମୁକ୍ରିପାଇଁ ସେ ଏହା ରଚନା କରିଥ୍‌ବାର ଅନୁମାନ 
କରାଯାଏ । କବି ଗଙ୍ଗାଧରଙ୍କୁ ଅନୁକରଣ କଲେ ମଧ୍ଯ କାବ୍ୟରେ କବିଙ୍କର ମୌଳିକତା 
ସ୍ପଷ୍ଟ । ସ୍ଵଭାବସୁଲଭ ଗ୍ରାମଶୈଳୀ, ସାଙ୍ଗୀତିକତା ଓ ସରସ ବୋଧଗମ୍ୟ ଭାଷାଶିଳ୍ପରେ 
କାବ୍ୟଟି ସମୃଦ୍ଧ । 


ଛାନ୍ଦ କିଶୋରୀ ବିଳାପ 
ଏହି ବୈଷ୍ପବ କାବ୍ୟ-କୃଷ୍ଣ ଭସ୍ତି ରସରେ ରସାଣିତ । କାବ୍ୟର ନାୟକ ଶ୍ରୀକୃଷ୍ଣ ଓ 
ନାୟିକା ଶ୍ରୀରାଧା । ବିଭିନ୍ନ ରତୃରେ କୃଷ୍ଣ ବିରହବିଧୁରା ଶ୍ରୀ-ରାଧାଙ୍କର ବିରହାନୁଚିନ୍ତାକୁ 
ବର୍ଣ୍ଣନା କରାଯାଇଛି । ପଞ୍ଚଦଶ ଛାନ୍ଦରେ ରଚିତ କରୁଣ ଓ ଶୃଙ୍ଗାର ରସରେ ଏହା 
ଉକ୍ସର୍ଷ ଲାଭ କରିଛି । ରାଧା ସଖୀଙ୍କୁ କହିଛନ୍ତି - 
“ଆରତି କରନ୍ତି ସଖୀଙ୍କି 

ବରତ ନ ପାରିବି ତିଳେ ଆଉ 

ଆଉଜାଅ ଏ ମୋର ହୃଦକୁ 

ଲଳିତେ ଏ ଜୀବ ବାହାରିଯାଉ । 


x x x 

i ଯଶୋଦେହେ ଆୟୁଷ୍ମାନ 


ଗତି ପଥେ ତାଙ୍କ ମୋ ଦେହ ପୋତିବ 
ବତାଇ ଯାଉଛି ସହୀ 
ସହିଛି ବହୁତ କଷଣ ଆଉ ତ 
ଆୟରଉ୍ତ ମୋ କିଛି ନାହିଁ ।” 
ରୀତିଯୁଗୀୟ କବିମାନଙ୍କ ପରି କବି ଶବ୍ଦାଡ଼ମ୍ବର, ଛାନ୍ଦ ରସିକତା, ଅଳଂକରଣ 
ଓ ପଦ ସଂଯୋଜନାରେ ଏକ ଅପୂର୍ବ ପରିବେଶ କାବ୍ୟରେ ସୃଷ୍ଷି କରିଛନ୍ତି । ସେ 
ଏହାକୁ ଏତେ ମଞ୍ଜଳ କରି ପକାଇଛନ୍ତି ଯେ ପଢ଼ିଲା ମାତ୍ରେ ରୀତିଯୁଗୀୟ ଭ୍ରମ 
ଆଣେ । ବିଂଶ ଶତାଦ୍ଦୀରେ ଏପରି ଅଳଙ୍କାର ଓ ଛାନ୍ଦଯୁକ୍ତ କବିତା ସୃଷିି ପ୍ରାୟ ନାହିଁ 
କହିଲେ ଚଳେ । 
ଚଛୋନ୍ଦ କିଶୋରୀ” ବିଳାପ ଗଣକବି ବୈଷ୍ଣବ ପାଣିଙ୍କ କାବ୍ୟପ୍ରତିଭାର ଚରମ 
ନିଦର୍ଶନ । 
ପୁରାଣ : ସପ୍ତାହ ଭାଗବତ ମାହାମ୍ବୟ 
ପଦ୍ଧପୁରାଣ ଅନ୍ତର୍ଗତ ଗୋକର୍ଣ୍ଣ ଉପାଖ୍ୟାନକୁ ଆଧାର କରି ବୈଷ୍ଣବ ପାଣି ରଚନା 
କଲେ “ସପ୍ତାହ ଭାଗବତ ମାହାତ୍ମ୍ୟ । ଗୋକଙର୍ଣ୍ଣ ରଖି ବ୍ରହ୍ମଜ୍ଞାନୀ । ସେ ଭାଇ ଧୁନ୍ଦୁକର 
ପ୍ରେତାତ୍ମାର ଉଦ୍ଧାର ପାଇଁ ସାତଦିନ ଭାଗବତ ପାଠର ବ୍ୟବସ୍ଥା କଲେ । ତାକୁ ଉଦ୍ଧାର 
କଲାପରେ ଗ୍ରାମ ତ୍ୟାଗ କରି ବିଭିନ୍ନ ସ୍ଥାନ ବୁଲିଲେ ଓ ଭାଗବତ ମାହାତ୍ମ୍ୟ ପ୍ରଚାର କଲେ । 
ଶେଷ ଅଧ୍ୟାୟରେ କବି କହିଛନ୍ତି ଯେ ଏପରି ଗ୍ରନ୍ଧ୍ର ଉଦ୍କଳରେ ନ ଥିଲା । ଲୋକ କଲ୍ୟାଣ 
ପାଇଁ ସେ ଏହି ଗ୍ରନ୍ତ ରଚନା କଲେ । ସଂସ୍କୃତ ‘ଭାଗବତ ମାହାତ୍ମ୍ୟ? ଅବଲମ୍ବନରେ ଏହାକୁ 
ରଚନା କଲେ ମଧ୍ଯ ଏଥରେ ବିଷ୍ଣୁ ଭକ୍ତିର ବୈଶିଷ୍ଟ୍ୟ ଜଗନ୍ନାଥ କ୍ଷେତ୍ରର ମାହାତ୍ମ୍ୟ ଓ 
ଉତ୍କଳର ବିଭିନ୍ନ ପୀଠର ବର୍ଣ୍ତନା କରିଛନ୍ତି । ଏହା ଏକ ଉଲ୍ଲେଖଯୋଗ୍ୟ ସାରସ୍ଵତ ଅବଦାନ । 


କୁମାରୀ ରାମାୟଣ ଓ ବିଲଙ୍କା ରାମାୟଣ 

ବ୍ୟାସକବି ଫକୀରମୋହନ ସେନାପତି ‘ରାମାୟଣ, ‘ମହାଭାରତ! , ‘ହରିବଂଶ 
ଆଦି ରଚନା କରିଥଲେ । ବୈଷ୍ଣବ ପାଣି ମଧ୍ଯ ପରିଣତ ବୟସରେ ପୁରାଣ ରଚନାରେ 
ହାତ ଦେଲେ । “ସପ୍ତାହ ଭାଗବତ ମାହାତ୍ମା” କୁ ଛାଡ଼ିଦେଲେ ସେ ଆହୁରି ଦୁଇଟି ପୁରାଣ 
ରଚନା କଲେ । ତାହାହେଲା, ‘କୁମାରୀ ରାମାୟଣ” ଓ “ବିଲଙ୍କା ରାମାୟଣ” । ଉଭୟ 
ପୁରାଣରେ ନାରୀ ଧର୍ମ ଉପରେ ଚଙ୍ଟା କରିଛନ୍ତି । ସାରଳା ଦାସ “ବିଲଙ୍କା ରାମାୟଣ! ସୃଷ୍ଟି 
କରିଥୁଲେ ! ବୈଷ୍ଣବ ପାଣି ତାହାରି ଅବଲମ୍ବନରେ ଏହାକୁ ରଚନା କରିଛନ୍ତି । ଏଥିରେ 
ସୀତାଙ୍କ ଚରିତ୍ରକୁ ପ୍ରାଧାନ୍ୟ ଦିଆଯାଇଛି । ଏଥରେ କବିଙ୍କର ମୌଳିକତା ସ୍ପଷ୍ଟ 

ଗଣକବି ବୈଷ୍ଣବ ପାଣି co୩ 


ଚଉତିଶା 
ବୈଷ୍ଣବ ପାଣି ମଧ୍ଯ ଚଉତିଶା ରଚନାକୁ ବାଦ୍‌ ଦେଇ ନାହାନ୍ତି । ଦୀନକ୍ରଷ୍ଣ ଦାସଙ୍କ 
 ଆଇଁତ୍ରାଣ ଚଉତିଶା' ପରି ବୈଷ୍ଣବ ପାଣି ରଚନା କରିଛନ୍ତି ନୀଳାଚଳ ଚଉଡିଶା' । 
ଏଥୁରେ ସେ ଶ୍ରୀଜଗନ୍ନାଥଙ୍କ ପ୍ରତି ଗଭୀର ଭକ୍ତି ନୈବେଦ୍ଯ ବାଢ଼ିଛନ୍ତି । ଯେପରି - 
“ 'କଉସ୍ତୁଭ ଧାରଣ କରି ତାପ ବାରଣ କମଳାପତି କଷ୍ଟହର 
କମ୍ପ ଅମ୍ବଜଧର । ଚକ୍ରଗଦା ଯେ କରେ ବିରାଜୁଥାଏ ମନୋହର 
ହେ ନୀଳାଚଳ 
କଇବଲ୍ୟ ମୁକୁଳାନାଥ । କଣ୍ତେ ଶୁଣ ଦୁଃଖୀ ଆରତ, 
କଷଣ ସହି କେତେ ରହିବି ମହୀଗତେ କଣ୍ଠ ଶୁଖୁଛି ଅବିରତ ହେ । 
ଏହି ଚଉତିଶାର ଶବ୍ଦ ସଂଯୋଜନା, ଆଳଙ୍କାରିକ ସ୍କୁଷମା ଓ ସାଙ୍ଗୀତିକ ମାଧୁର୍ଯ୍ୟ 
ଯେକୌଣସି ବ୍ୟକ୍ତିକୁ ମୁଗ୍ଧ କରେ । ସେ ଆଉ କେତେକ ଚଉତିଶା ରଚନା କରିଛନ୍ତି । ସେଗୁଡ଼ିକ 
ହେଲା, ‘ସାରଳା ଦେବୀ ଜଣାଣ ଚଉଡିଶା”, ‘ଓଲଟ ଚଉଡିଶା”, ‘ନାମାବଳୀ ଚଉଡିଶା', 
‘ରାଧାକୃଷ୍ଣ ତତ୍ସ ଚଉତିଶା” ଓ ‘ମଙ୍ଗଳା ଚଉତିଶା” । ଏଗୁଡ଼ିକ କବି ପ୍ରତିଭାର ନିଦର୍ଶନ । 


ଭଜନ ଜଣାଣ 
କାବ୍ୟ ଓ ପୁରାଣ ସହିତ ବୈଷ୍ଣବ ପାଣି ରଚନା କରିଛନ୍ତି ଭଜନ, ଜଣାଣ, ମାହାତ୍ୟ, 
ମାଳିକା ଇତ୍ୟାଦି । ବିଶେଷତଃ ବହୁ ଭଜନ ଜଣାଣ ରଚନା କରି ଓଡ଼ିଆ ଭଜନ ସାହିତ୍ୟକୁ 
ସେ ସମୃଦ୍ଧ କରିଛନ୍ତି । ଏହି ଭଜନ ଜଣାଣଗୁଡ଼ିକ ମଧ୍ୟରୁ ଅନେକ ତାଙ୍କ ନାଟକ, 
ଗୀତାଭିନୟମାନଙ୍କରେ ବିଭିନ୍ନ ପାତ୍ର-ପାତ୍ରୀଙ୍କ ମୁଖରୁ ଝରି ଆସିଛି । 
କବି ବୈଷ୍ଣବ ପାଣି କୌଣସି ଏକ ନିର୍ଦିଷ୍ଟ ଧର୍ମ ସମ୍ପଦାୟର ପ୍ରବକ୍ତା ନ ଥିଲେ । 
ସନାତନ ଭାବଧାରାରେ ଉଦ୍ରବୁଦ୍ଧ ହୋଇ କବି ତେଣୁ ରାମ, କୃଷ୍ଣ ଜଗନ୍ନାଥ, କାଳୀ, 
ଦୁର୍ଗା ପ୍ରଭୃତି ଦେବଦେବୀଙ୍କ ନିକଟରେ ଅନ୍ତରର ନୈବେଦ୍ୟ ବାଢ଼ିଛନ୍ତି । ଦେବୀ ଶାରଳାଙ୍କୁ 
ସେ ସୂତି କରି ଗାଇଛନ୍ତି - 
“  କନକପୁର ବାସୀ କନକ ଦାତ୍ରୀ 
କୃପାଜନ ନନ୍ଦିନୀ ଶୁଣ ବିନତି ଗୋ 
କରୁଣାମୟୀ, କର ଦତ୍ତ ଅରୁଣ -ଚରଣ-ଛାଇଗୋ । 
କବି ମଧ୍ଯ ଦୁର୍ଗତି ବିନାଶ ପାଇଁ ମା ମଙ୍ଗଳାଙ୍କ ଶରଣାପନ୍ନ ହୋଇଛନ୍ତି - 
' କ୍ଷମାକର କ୍ଷମାଙ୍କରୀ 
କ୍ଷରୁ ତୋ ମହିମା ଜଗତେ ପୂରି ଗୋ, 
ଖଳ ଦର୍ପଦଳା ଶାକାମ୍ବରୀ, ମଙ୍ଗଳେ ଗୋ ।” 

୯୦୪ ଯଶୋଦେହେ ଆଯୟୁଷ୍ମାନନ 


ମର୍ଯ୍ୟାଦା ପୁରୁଷୋତ୍ତମ ରାମଚନ୍ଦ୍ରଙ୍କ ସ୍ତୁତି ଗାନ କରିଛନ୍ତି - 
“ଜୟ ଜାନକୀ ଜୀବନ ହେ, 
ଦୀନଜନ ଗଲା ଭାସି 
ଦିନୁ ଦିନୁ ଦୁଃଖ ରାହୁ ଘୋଟୁଅଛି 
ଗିଳିଦେବ ସୁଖ ଶଶୀ । 
× ଏ x 
ଇନ୍ଦୀବର ଡୋଳା ପଳାଉ ମୋ ଜ୍ବାଳା 
ପାପ ତାପ ରାଶି ରାଶି 
ବଇଷ୍ପବ ଭଣି ବାଳିମରା କାଣ୍ଡ କରୁକି ପଡ଼ିଲା ଖସି । 
ଓଡ଼ଗ୍ରାମରେ ରଘୁନାଥଙ୍କ ଆଗରେ ବୋଲାଇଥୂଲେ - 
“ଜୟ ରଘୁନାଥ ଆରତି ଆରତ 
ତୁରିତେ କର ନାଶନ 
ପୂରିତ ସରିତେ ନିରତେ ଡାକୁଛି 
ମୁଁ ଦୀନ ହୀନ କେସନ । 
କୃଷ୍ଣଲୀଳା ବିଷୟକ ଗୀତାଭିନୟମାନଙ୍କରେ ବୈଷ୍ଠବ କ୍ରଷ୍ଠଭକ୍ତିମୂଳକ ସଙ୍ଗୀତ 
ସଂଯୋଜନା କରିଛନ୍ତି । ବସ୍ତୁତଃ ତାଙ୍କର ଭକ୍ତି ଭାବନାରେ କୃଷ୍ଣଠଚେତନା ଏକ ପ୍ରମୁଖ 
ସ୍ଥାନ ଗ୍ରହଣ କରିଛି । କବି ‘ବ୍ରଜଲୀଳା”ରେ ଗାଇଛନ୍ତି - 
“ଜୟ ଜୟ ଜନାର୍ଦନ 
ଜୟ ଜଗତ ଜୀବନ 
ଜୟ ଜୟ ଯଶୋଦା କୁମର, ହେ ହରି 
ପବିତ୍ର କରିଲ ଗାତ୍ର ଆହେ ଶତପତ୍ର ନେତ୍ର 
କ୍ଷମାଦିଅ ଦୀନଜନେ ତୋର, ହେ ହରି । 
ଆଉ ଏକ ଗୀତାଭିନୟରେ ଗଣକବି ଶ୍ରୀକୃଷ୍ଣଙ୍କ ପ୍ରତି ତାଙ୍କର ଅନ୍ତରର 
ଭର୍ତି ଜଣାଇଛନ୍ତି - 
'କାଇଁଚମାଳିଆ କାଳିନ୍ଦୀ କୂଳିଆ 
କାଳିଆ ବ୍ରଜ ସମ୍ପତ୍ତି 
ରସ ବିନୋଦିଆ ରସର ଥାଳିଆ 
ନ୍ଦ୍ରାବଳୀ ପ୍ରାଣପତି 
x x x 
ମନ୍ଦର ତୋଳିଆ ଇନ୍ଦ୍ରର ବଳିଆ କାମ ମୋହନ ମୂରତି 
ଦ୍ଵଜ ବଇଷ୍ଠବ ତୋ ପାଦ ତଳିଆ ହୋଇଥାଉ ଦିବାରାତି ।” 

ଗଣକବି ବୈଷ୍ଠବ ପାଣି ୯୦୫ 


ଏହି ଜଣାଣର ଲଳିତ ପଦବିନ୍ଯାସ ପାଠକକୁ ଆମୋଦିତ କରେ । ଏଗୁଡ଼ିକରେ 
ଉତ୍କଳ -କୋକିଳ ଜୟଦେବଙ୍କ ସ୍ମିସ୍ଧ ତଥା କାନ୍ତ “କୋମଳ ପଦାବଳୀର ପ୍ରଭାବ ଅନୁଭୂତ 
ହୁଏ | 
କବି ମଧ୍ଯ ଶିବଙ୍କର ସ୍ତୁତି କରିଛନ୍ତି ପ୍ରହ୍ଲାଦ ଚରିତ” ଗୀତାଭିନୟରେ । ଯଥା - 
“ଜୟ ହର ହର ବ୍ରହ୍ମ ନିରାକାର 
ଶଶାଙ୍କ ଶେଖର ଭୂଷଣ 
ଜୟ ବୃଷାସନ ବିଘ୍ନ ବିନାଶନ 
ଦରଃଖୀ ଦୁଃଖାମ୍ବୁଧ ଶୋଷଣ । 
ଓଡ଼ିଶାର ଭକ୍ତି ସଙ୍ଗୀତ ପରମ୍ପରାରେ ଶ୍ରୀଜଗନ୍ନାଥ ହିଁ ମୁଖ୍ୟ ଆଧାର । ଉତ୍କଳୀୟ 
ସମସ୍ତ କବି ଜଗନ୍ନାଥଙ୍କୁ ଜଣାଇଛନ୍ତି ଅନ୍ତରର ଭକ୍ତି ଅର୍ଘ୍ୟ । ଗଣକବି ବୈଷ୍ଣବ ମଧ୍ଯ 
ସେଥରୁ ବାଦ୍‌ ଯାଇ ନାହାନ୍ତି । ସେ ନିଜକୁ ଜଗନ୍ନାଥଙ୍କ ଭକ୍ତ ଭାବେ ଚିହ୍ନାଇଛନ୍ତି ତାଙ୍କର 
ବହୁ ଜଗନ୍ନାଥ ଜଣାଣରେ । କେବଳ ସେତିକି ନୁହେ, ସେ ତାଙ୍କୁ ଅତି ନିଜର ବୋଲି 
ଗ୍ରହଣ କରି ନେଇଛନ୍ତି । ତେଣୁ ତାଙ୍କ ପାଖରେ ଦୁଃଖ ଜଣାଇଲା ବେଳେ କେତେବେଳେ 
ରାଗରେ ଭସ୍ସନା କରିଛନ୍ତି ତ କେତେବେଳେ ଅଭିମାନରେ ଫାଟି ପଡ଼ିଛନ୍ତି । ବେଳେ 
ବେଳେ ଉ୍ତିରେ ହୃଦୟ ଆର୍ଦ୍ର ହୋଇ ଉଠିଛି । କବି ‘ନୀଳାଚଳ ଚଉତିଶା”ରେ ଜଗନ୍ନାଥଙ୍କ 
ବନ୍ଦନା କରିଛନ୍ତି - 
“ ' କଉସ୍ତୁଭ ଧାରଣ କଉଣପ ଦାରଣ 
କମଳା ପତି କଷ୍ଟହର 
କମ୍ବୂ ଅମ୍ବଳଧର ଚକ୍ର ଗଦା ଯେ କର 
ବିରାଜୁଥାଏ ମନୋହର 
ହେ ନୀଳାଚଳ 
କରବଲ୍ୟ ମୁକୁଳାନାଥ 
କର୍ଣ୍ତେ ଶୁଣି ଦୁଃଖୀ ଆରତ 
କଷଣ ସହି କେତେ ରହିବି ମହୀଗତେ 
କଣ୍ଠ ଶୁଖୁଛି ଅବିରତ ହେ ନୀଳାଚଳ । 
ଜଗନ୍ନାଥ କବିଙ୍କୁ ପର କରିଥିବାରୁ କବି ତାଙ୍କୁ 'ଘରବୃଡ଼ା ଜଗବନ୍ଧୁ' ବୋଲି ଅଭିହିତ 
କରିଛନ୍ତି । ଯେପରି - 
“ଘରବୃଡ଼ା ଜଗବନ୍ଧୁ, ପର କଲୁ କାହିଁକି ? 
ଶଙ୍ଖ ଚକ୍ର ଗଦା ପଦ୍ମ, ଚାରିଭୁଜେ ନାହିଁ କି ? 

୯୦୬ ଯଶୋଦେହେ ଆପଯୁଷ୍ମାନ୍‌ 


କବିଙ୍କ ପ୍ରତି ତଥାପି ପ୍ରଭୁ ସଦୟ ହୋଇ ନାହାନ୍ତି । କ୍ରୋଧବଶତଃ ସେ କହିଛନ୍ତି 
ଯେ ପ୍ରଭୁ ବହୁ ପାପୀଙ୍କୁ ତାରିଥବା କଥା - ଯାହା ଶୁଣିଛନ୍ତି - ସତ୍ୟ ନୁହେଁ । ତାଙ୍କର 


ଅବିଶ୍ବାସ ପ୍ରକାଶ ପାଇଛି - 

“ଭାତ ବିକା ଜଗନ୍୍ରାଥ ଚାତରି ସରିବ ହେ । 
କାତରେ ଡାକି ଖାତରେ ପଡ଼ନ୍ତେ ଗରିବ ହେ । 
ଇତରେ କରିବେ ଥଟ୍ଟା ହେବୁ କେତେ ହଟହଟା 
ଉତ୍ତର ତୃଣ୍ଡରୁ ସେତେବେଳେ ନ ସ୍ତରିବ ହେ । 
ଗୋତରମରା ଗୋବିନ୍ଦ ଭିତରେ ତୋ ବଡ଼ମନ୍ଦ 
ଭୁଞ୍ଜିବା ପତରେ ଧୂଳି କେ ଦେଇ ଭରିବ ହେ 
ଶୁଣିଛି ସୃଷ୍ଟି ଭିତରେ ତାରିଛ କେତେ ପାତକେ 
ମିଛ ବୋଲି ଏ ଅନ୍ତରେ ମଣଇ ସରବ ହେ” । 


ପାଣିକବି ଜଗନ୍ନାଥଙ୍କୁ ଭର୍ସନା କରିଛନ୍ତି । ତାଙ୍କୁ ନିନ୍ଦା କରିଛନ୍ତି ସତ, ମାତ୍ର ତାଙ୍କଠାରୁ 
ଦୂରେଇ ଯାଇପାରି ନାହାନ୍ତି । ଯେତେ ସେ ଠକାଠକି, ଫାଙ୍କାଫାଙକି କଲେ ମଧ୍ଯ ସେ 


ଛାଡ଼ିବାକୁ ନାରାଜ - 
' ଡ଼ାକି ଡାକି କଣ୍ଠ ଗଲା ଶୁଖି 

ଆଉ ନ ପାରିବି ଡାକି ଏଣିକି 
ଚକା ଆଖିକୁ ଦେଖାଇ ଡରାଇଲେ 
ପଳାଇ ନ ଯିବି କେଭେ କେଣିକି । 
ଟକା ଟକି ବେଳ ପଡ଼ିଛି ଠକାଠକି ଗଲେ ବି ଘୁଞ୍ଚି 
ଯିବି ମୁଁ ପଛକୁ ପାଞ୍ଚିଛ ଚିତ୍ତରେ 
ବିକା ବିକି ମାନ ହେବ ପୁଣି କି 
x x x 
ଫ୍ରଙ୍କା ଫୁଙ୍କି ମୁରଲୀ କରି 
ଭୁଲାଇଲୁ ବରଜ ନାରୀ 
ଲେଖା ଲେଖି କଲେ ସେ ଗୁଣ ନ ସରେ 
ଲୟ କରିଥାଅ ପାଣି ବାଣୀ କି ।”” 


ଭୟଙ୍କର ରୋଗରୁ ଭଲ ହେବାପରେ କବି ଶେଷ ଅବସ୍ଥାରେ ସେହି ଜଗନ୍ନାଥ 


ସାହା ହେବେ - ଏହି ଆଶା ପୋଷଣ କରିଛନ୍ତି । 

ଗଣକବି ବୈଷ୍ଣବ ପାଣି ୯୦୭ 


“ ଚକ୍ରଧର ଚଉବାହା 
ଚରଣ କମଳେ ନ ଦେଲେ ରାହା 
ଜଗବନ୍ଧୁ ହେ ! ମୋତେ ଚରମେ ହୋଇବେ ସାହା ।' 
ବୈଷ୍ଣବ କବି ମଧ୍ଯ କେତେକ ବ୍ରହ୍ମଜ୍ଞାନମୂଳକ ଭଜନ ରଚନା କରିଛନ୍ତି । ସେଗୁଡ଼ିକ 
ନିର୍ଗୁଣ ଭଜନ ନାମରେ .ମଧ୍ଯ ପରିଚିତ । ଷୋଡ଼ଶ ଶତାବ୍ଦୀରେ ପଞ୍ଚସଖାଙ୍କର ଏପରି 
ବହୁ ଭଜନ ରହିଛି । ସେହିମାନଙ୍କ ଆଦର୍ଶରେ ବୈଷ୍ଣବ ମଧ୍ୟ କେତେକ କବିତା ରଚନା 
କରିଥୁବା ଜଣାଯାଏ । ଯଥା - 
““ଅମୁହାଁ ଦେଉଳେ ଦିଅଁ ରହିଛି 
ଶବଦଭେଦି ବଚନ କହୁଛି 
ମନରେ ¦! ଦରଶନ ତୁ କର 
ସବୁବେଳେ ସେହି ଥାନ ଅନ୍ଧାର । 
ସେହିଭଳି ଆଉ ଏକ ଭଜନର ଗୋଟିଏ ପଦ୍ଵକ୍ତି - 
'“ଅବାଟରେ ବାଟ ଚାଲରେ ମନ 
ଅତୁଠେ ସ୍ଵାହାନ କର 
ଅଭେଦକୁ ଭେଦ ଅଛ୍ଛେଦକୁ ଛେଦ 
ଅଣସୂତ୍ରେ ତାର ଘର ରେ  । 
ପାଣିଙ୍କ ଭଜନ, ଜଣାଣର ଭାଷା ମୁଖ୍ୟତଃ ସରଳ, ସାବଲୀଳ ଓ ଲାଳିତ୍ୟପୂର୍ଣ୍ଣ । 
ବୈକୁଣ୍ଠ ଉଚ୍ଚକୋଟୀର ସଙ୍ଗୀତଜ୍ଞ ଥୁଲେ । ସେହି ସଙ୍ଗୀତ ସ୍ପର୍ଶରେ ତାଙ୍କର ଭଜନ 
ଜଣାଣଗୁଡ଼ିକ ଅତି ହୃଦ୍ୟ ହୋଇଉଠେ । ସେହି ସବୁ ଭଜନ, ଜଣାଣଗୁଡ଼ିକର ସାଙ୍ଗୀତିକ 
ମୂଲ୍ୟ ଏତେ ଅଧ୍ବକ ଯେ, ଏହା ଶ୍ରୋତାକୁ ମନ୍ତ୍ରମୁଗ୍ଧ କରିଦିଏ । 


ଅନ୍ୟାନ୍ୟ ଗୀତିକା : ମଙ୍ଗଳ ଗୀତ 

ଗଣକବି ଗୀତିକବିତାର ବିଭିନ୍ନ ବିଭାଗରେ ଲେଖନୀ ଚାଳନା କରିଛନ୍ତି । ସେ 
କେତେଗୁଡ଼ିଏ ମଧ୍ୟ ମଙ୍ଗଳ ଗୀତି ରଚନା କରିଛଚ୍ି । ବିବାହ ଉତ୍ସବ ବେଳେ ଏହି ଗୀତ 
ବୋଲାଯାଇଥାଏ । ଓଡ଼ିଆ ମଙ୍ଗଳଗୀତଗୁଡ଼ିକ ଲୋକ ଚଳନୀରୁ ଉତ୍ତବ । ବୈଷ୍ଣବ ପାଣି 
ଲୋକ ସଂସ୍କୃତିକୁ ସମ୍ମାନ ଦେଇ ‘ମନସା ମଙ୍ଗଳ” ରଚନା କରିଛନ୍ତି । 


ପ୍ରେମ ଗୀତ 

ପାଣି କବି ଅସଂଖ୍ୟ ପ୍ରେମ କବିତା ରଚନା କରିଛନ୍ତି । ନାରୀ ପୁରୁଷର ପ୍ରେମାନୁଭୂତି 
ତାଙ୍କ ରଚନାରେ ଏକ ବିଶିଷ୍ଟ ସ୍ଥାନ ଅଧଵକାର କରେ । “ସଙ୍ଗୀତ ନବ ମଲ୍ଲିକା”, ‘ସଙ୍ଗୀତ 
ସୁଧା’, ‘ସଙ୍ଗୀତ ମଧୁ ମାଳତୀ’, ‘ସଙ୍ଗୀତ ଫୁଲହାର', ‘ସଙ୍ଗୀତ ଲବଙ୍ଗଲତା, ସଙ୍ଗୀତ 


Digitized by srujanika@gmail.com 


cor୮ ଯଶୋଦେହେ ଆଯୟୁଷ୍ମାନ 


ସରୋଜିନୀ” “ସଙ୍ଗୀତ ବନଫ୍ୁଲଂ ପ୍ରଭୃତି ଏହି ସବୁ ପ୍ରେମ କବିତାରେ ପୂର୍ଣ୍ଣ । 
ଗୀତାଭିନୟମାନଙ୍କରେ ମଧ୍ଯ ବହୁ ପ୍ରେମଗୀତ ସଂଯୋଜିତ ହୋଇଅଛି ! ' ସଙ୍ଗୀତ ନବ 
ମଲ୍ଲିକାର' ଗୋଟିଏ ପଦ - 
ମହୀ ମଶ୍ଡନାକୁ ପ୍ରେମ ଖଣ୍ଡନାକୁ 
ଦଣ୍ଡେ କୋଳେ ଧରି ବସିବି 
ମଶ୍ଡି ଉରେ କର ଖଣ୍ଡାର ମାର ଡର 
ଗଣ୍ଡେ ଚୁମ୍ବ ଦେଇ ଭାଷିବି । 
ବହୁକୁଦ ଜମିଦାର ସରୋଜିନୀ ଦେବୀଙ୍କୁ ପ୍ରେମ” ଉପରେ ଏକ କବିତା ଉପହାର 
ଦେଇଥୂଲେ । ତାହା ଗୋଟିଏ, ଦୁଇଟି ପଦ - 
“ନାହିଁ ପ୍ରେମଠାରୁ ବଳି ଆଉ ଭଲ ଦରବ, 
ତା ନେତ୍ରେ ନ ଥାଏ କେବେ ଧନୀ ଗରିବ ।' 
ଶୋକ ଗୀତି 


ବୈଷ୍ଣବ ମଧ୍ଯ କେତେକ ବିଶିଷ୍ଟ ବ୍ୟକ୍ତିଙ୍କ ମୃତ୍ୟୁରେ କବିତା ରଚନା କରିଛନ୍ତି । 
ସେଗୁଡ଼ିକ ହେଲା ସର୍ଦାର ବଲ୍ଲଭଭାଇ ପଟେଲଙ୍କ ମୃତ୍ୟୁ ଉପଲକ୍ଷେ ଅନ୍ତିମ ଶଯ୍ୟାରେ 
ସର୍ଦାରଜୀ', ‘ପଞ୍ଜାବ କେଶରୀ ବିୟୋଗ”, ‘ଉକୁଳମଣି ଗୋପବନ୍ଧୁ ଶୋକ ପ୍ରଭୂତି । 
ଲଢଡ଼ି ଗୀତ ଓ ଚନ୍ଦନ ହୋରି ସଙ୍ଗୀତ 


ଷୋଡ଼ଶ ଶତାଦ୍ଦୀରେ ସନଛ୍ପକବି ଅଚ୍ୟୁତାନନ୍ଦ ଦାସ ରଚନା କରିଥୂଲେ ‘ଗୋପାଳଙ୍କ 
ଓଗାଳ” । କବି ବୈକୁଣ୍ଠ ପାଣି ସେହି ଆଦର୍ଶରେ ରଚନା କରିଛନ୍ତି “ଲଉଡ଼ି ଗୀତ' । 
ଏହାର କେତୋଟି ପଦ - 
କେତେ ଦିନ ପାଇଁ କି କଲୁ ଆସି, କଳା କାହୁରେ 
ଝୁରୁଛନ୍ତି ଆଜି ବରଜବାସୀ, କଳାକାହୁରେ 
କାଳୀୟ ଫଣାରେ କରିଲୁ ନାଟ, କଳାକାହୁ ରେ 
ନଟୁ ଚୋରି କଲୁ ନନ୍ଦର ଚାଟ, କଳାକାହୁ ରେ । 
ବୈଷ୍ଣବଙ୍କ ଭାଷା ସରଳ ଓ ସାବଲୀଳ । ଏହା ଏକାନ୍ତ ହୃଦ୍ୟ ହୋଇପାରିଛି । 
ଚନ୍ଦନ ହୋରି ସଙ୍ଗୀତ' ଏକ ଗଣଧର୍ମୀ ରଚନା । ଗୋପାଳକୃଷ୍ଣ ବନମାଳୀ 
ପ୍ରଭୃତଙ୍କ ଆଦଶ ଅନୁସରଣ କରି ଏହି ସଙ୍ଗୀତ ରତନା କରିଛନ୍ତି । 
୧ମ ସଖୀ - କେ କରେ ଚନ୍ଦନ ଜାତ ଗୋ ସଙ୍ଗାତ 
କେ କରେ ଚନ୍ଦନ ଯାତ 
୨ୟ ସଖୀ - ଜାଣି ନାହୁଁ କି ଗୋ କରୁଅଛି ପରା 
ସେ ହଟିଆ ନନ୍ଦ ସୂତ । 

ଗଣକବି ବୈଷ୍ଣବ ପାଣି ୯୦୯ 


ଏହା ମଧ୍ଯ ହୃଦୟକୁ ଗଭୀର ଭାବରେ ସ୍ପର୍ଶ କରେ । 

କବି ବୈଷ୍ଣବ ପାଣି ମଧ୍ଯ ରଚନା କରିଛନ୍ତି ଆଗତ ଭବିଷ୍ୟତ୍ଵ ମାଳିକା’ । 
ପ୍ରେମ ଭାଇରେ ଭାଇ ପୁଣି ସାହିକି ସାହି 
ଯେତେ ବାଣ୍ଡୁଥୂବ କେଭେ ନ ସରିବ । 

be × × 
ପ୍ରେମେ ଭଶ୍ଵର ବଣ ତାଙ୍କ ଦାସର ଦାସ 
ସେହି ପ୍ରେମମନ୍ତ୍ର ଜପି ବଇଷ୍ଠବ ତରିବ ” । 
ହାସ୍ୟ ଗୀତି 


କବି ରଚନା କରିଛନ୍ତି ରାଶି ରାଶି ହାସ୍ୟକବିତା । “କେଳା କେଳୁଣୀ', ଦ୍ଵାରୀ 
ସଙ୍ଗୀତ’, ‘ଡୁଏଟ ମାଳା” ଇତ୍ୟାଦି ପୁସ୍ତକମାନଙ୍କରୁ ତଥା ବିଭିନ୍ନ ଫାର୍ଶମାନଙ୍କରୁ କବିଙ୍କର 
ହାସ୍ୟରସାତ୍ମକ କବିତାର ପରିଚୟ ମିଳେ । ମୁଢ଼ି ଉପରେ ସେ ଏକ କବିତା ରଚନା 
କରିଛନ୍ତି - ଯାହା କି ହାସ୍ୟରସ ସଞ୍ଚାର କରେ । ଯଥା - 

“ଧନ୍ୟ ଧନ୍ୟ ଧନ୍ୟରେ ମୁଢ଼ି 
ତୋତେ ଖାଇ ଟୋକୀ ହୁଅନ୍ତି ବୁଢ଼ୀ 
ନିରୋଳା ସୋରିଷ ତେଲ ମାଖି ଯେବେ 
ଚାଖିବ ପାଟିରୁ ନ ଯିବ ଛାଡ଼ି । ` 

କାଞ୍ଜି ଉପରେ ଏକ କବିତା - 

ବାହା ବାହାରେ କାଞ୍ଜ 
ତୋର ରଣ କିଏ ପାରିବ ସୁଝି 
ଶୀତ ତୋର ମିତ ତୁହି ତାର ହିତ 
ପିତ୍ତ ତ ପଳାଏ ରାଇଜ ତେଳି । 

କବିତାରେ କେତେକ କଞ୍ଚା ଗାଉଁଲି ଶବ୍ଦ ବ୍ୟବହାର କରି କବି ହାସ୍ୟରସ ସୃଷ୍ଟି 
କରିଥାନ୍ତି । ତାର ଉଦାହରଣ - 

'ଚୁଲିପଶା ପୋଡ଼ାମୁହାଁ”, ‘ପୋଲାଖିଆ ଗୋଲାମ ଟୋକା”, ‘ଗାତ ପଶା › 
‘ଖାରିଆ ଖଡ଼ା”, ‘ଖଶ୍ତିଆ', ଶିକାଛିଶ୍ଡା' ପ୍ରଭୃତି । ଅନେକ ସମୟରେ କବି ଅସଙ୍ଗତ 
ଶବ୍ଦ ଏଥୁପାଇ ବ୍ୟବହାର କରିଥାନ୍ତି । ସେ ଯାହାହେଉ, ଦର୍ଶକମାନେ ଚାଙ୍କ 
ଗୀତାଭିନୟଗୁଡ଼ିକ ଦେଖି ହସି ହସି ଯେ ଫାଟିପଡ଼ନ୍ତି, ଏଥୁରେ ସନ୍ଦେହ ନାହିଁ। ଏହାହିଁ 
ମଧ୍ଯ ତାଙ୍କର ଲୋକପ୍ରିୟତାର ମୁଖ୍ୟ କାରଣ ହୋଇ ରହିଅଛି ! 

୯୧୦ ଯଶୋଦେହେ ଆଯୟୁଷ୍ମାନ୍‌ 
କବି ମଧ୍ଯ କେତେକ ମାହାତ୍ମ୍ୟ ରଚନା କରିଛନ୍ତି । ତାହା ମଧ୍ଯରେ ଉତ୍କଳ ତୀର୍ଥ 
ମାହାମ୍ବ୍ୟୀ ଓ ‘ଭାଗବତ ମାହାତ୍ମ୍ୟ? ଉଲ୍ଲେଖଯୋଗ୍ୟ । ଏହାଛଡ଼ା କବି ରଚନା କରିଛନ୍ତି, 
ନାବ କେଳି, ଶ୍ରୀକୃଷ୍ଣ ଘାଟ ସଜା, (ବସ୍ତ ହରଣ", ‘ଲବଣ ଚୋରି’, ନୁ ଚୋରି", 
ସତା ଚୋରି’, “ଠକ ଜାପାନ', (ଦୁନିଆ ଗୀତ ରତି କାବ୍ୟ, ‘କୋକ ଶାସ୍ତ୍' ଆଦି 
କାବ୍ୟ ଗ୍ରନ୍ଥ । ସେଗୁଡ଼ିକ କବିଙ୍କ ବହିମୁଖୀ ପ୍ରତିଭାର ପରିଚୟ ଦିଏ । 
ଆଲୋଚକ ବୈଷ୍ଣବ ଚରଣ ସାମଲଙ୍କ ଭାଷାରେ, ତାଙ୍କର ( ପାଣିକବି ) କାବ୍ୟ 


କବିତା ଅର୍ଵଶତାଦ୍ଦୀ ଓଡ଼ିଶାର ମୁକୁର... ! 


ଉପନ୍ୟାସ 

କବି ବୈଷ୍ଣବ ପାଣି ମଧ୍ଯ କଥାସାହିତ୍ୟ ସୃଷ୍ଟି କରିଛନ୍ତି । 'ଦୁଃଖ୍ନୀ ଗୋବର 
ଗୋଟେଲର' ତାଙ୍କର ଏକମାତ୍ର ଉପନ୍ୟାସ । ଏକ ଗରିବ ଯୁବତୀ ଜୀବନର କରୁଣ ଚିତ୍ର 
ସେ ଏଥରେ ଦେଇଛନ୍ତି । ସେ ମଧ୍ଯ ରଚନା କରିଛନ୍ତି, ‘ବିଂଶ କୁମାର ଚରିତ, ‘ବିଂଶ 
କୁମାରୀ ଚରିତ, “ଦ୍ଵାଦଶ କୁମାର ଚରିତ” , ଦ୍ଵାଦଶ କୁମାରୀ ଚରିତ । ଏଗୁଡ଼ିକର 
ଭାଷା ସରଳ । ଅତ୍ୟନ୍ତ ସୁଖପାଠ୍ୟ । ଗୃହରେ ଥୁଲାବେଳେ ସେ ମଧ୍ଯ ରଚନା କଲେ, 
‘ଉତ୍କଳର ଲକ୍ଷ୍ମୀ? ଓ “ସ୍ଵାମୀ ସ୍ତ୍ୀ' । ଏ ଦୁଇଟି ଅତି ଉପାଦେୟ ପୁସ୍ତକ । 


ଆମକାହାଣୀ 

୧୯୫୫ ମସିହାରେ ଏହି ଆମତ୍ମକାହାଣୀଟି ପ୍ରକାଶିତ ହେଲା । ତାହା ପୂର୍ବରୁ 
ଫକୀରମୋହନଙ୍କ ଆତ୍ମଳୀବନୀଟି ପ୍ରକାଶ ପାଇଥୁଲା । ପାଣିକବିଙ୍କ ଆତ୍ମକାହାଣୀ ଏକ 
ଉଚ୍ଚକୋଟୀର ରଚନା । ଏଥୁରେ ଆମ୍ମପ୍ରଶଂସା ଆଦୌ ନାହିଁ । କବି ତାଙ୍କ ଜୀବନର 
ସମସ୍ତ ଦୋଷ ଦୁର୍ବଳତା ଏଥୁରେ ପ୍ରକାଶ କରିଛନ୍ତି । ଏଥୁପାଇଁ ତାଙ୍କୁ କମ୍‌ ସମାଲୋଚନାର 
ଶରବ୍ୟ ହେବାକୁ ପଡ଼ି ନାହିଁ । ତେବେ ସେ ତାଙ୍କର ଚାରିତ୍ରିକ ସ୍ତଳନକୁ ଅତି ସ୍ପଷ୍ଟ 
ଭାବରେ ସ୍ଵୀକାର କରିଛନ୍ତି । ଓଡ଼ିଆ ସାହିତ୍ୟରେ ଏପରି ସତ୍ୟପ୍ରକାଶମୂଳକ ଆତ୍ମକାହାଣୀ 
ନାହିଁ କହିଲେ ଚଳେ । ସେଥୁପାଇଁ ମଧ କବି ନିନ୍ଦିତ ହୋଇ ନାହାନ୍ତି । କଳଙ୍କ ସତ୍ତ୍ଵେ 
ଚନ୍ଦ୍ର ଯେପରି ଆଦରଣୀୟ, ସମସ୍ତ କଳଙ୍କ ସନ୍ଗେ ଜନଗଣ ମାନସରେ ବୈଷ୍ଣବ ପାଣି 
ସେହିପରି ଉଦୀୟମାନ ଚନ୍ଦ୍ର ପରି ଝଟକୁଛନ୍ତି । 


ଶେଷ ଜୀବନ 


ବୈଷ୍ଣବ ପାଣି ଗ୍ରାମରେ ରହି ଲେଖାଲେଖି କରୁଥିଲେ । ରଘୁନାଥପୁର ରାସ ଦଳର 
କେତେକ ସଭ୍ୟ ଗ୍ରାମକୁ ଆସି ତାଙ୍କ ସାଙ୍ଗେ କଥାବା କଲେ । ଶେଷରେ ସେମାନେ 
ବୈଷ୍ଣବ ପାଣିଙ୍କ ସହ ବିଦେଶ ଯିବା ସ୍ଥିର ହେଲା । ବୈଷ୍ଣବ ପ୍ରଥମେ କଟକ ଦେଇ 
ଆଠଗଡ଼ ଗଲେ । ସେଠାରେ ତିନିରାତ୍ରି ଅଭିନୟ ଦେଖାଇଲେ । ସେଠାରୁ ଗଲେ 
ଧାମନଗର । ଚାରି ରାତି ସେଠାରେ ନାଚ ହେଲା । ଖାଇବା ପିଇବାରେ ଅସୁବିଧା 

ଗଣକବି ବୈଷ୍ଣବ ପାଣି ୯୧୧ 


ହେବାରୁ ବୈଷ୍ଣବଙ୍କୁ ସାମାନ୍ୟ ଜ୍ଵର ହେଲା ଓ ଝାଡ଼ା ମଧ୍ଯ ହେଲା । ସେ କ୍ରମେ ଚେତା 
ଶୂନ୍ଯ ହୋଇ ପଡ଼ିଲେ । ବାରିପଦା ଡାକ୍ତରଖାନାରେ ତାଙ୍କୁ ଭର୍ରି କରାଗଲା । ମାତ୍ର 
ସେଠାର ବଡ଼ ଡାକ୍ତର ତାଙ୍କୁ କଟକ ମେଡ଼ିକାଲକୁ ପଠାଇଦେଲେ । ରଘୁନାଥପୁର 
ଯାତ୍ରା ଦଳର ମ୍ୟାନେଜର ମଧ୍ଯ ସବୁ ଖବର ଜଣାଇ କୁଆଁପାଳ ପୋଷ୍ଟମାଷ୍ଟରଙ୍କ 
ପାଖକୁ ଚିଠି ଦେଲେ । ପୋଷ୍ଟମାଷ୍ଟରବାବୁ ତାଙ୍କ ପତ୍ନୀ ହାରାମଣିଙ୍କୁ ଜଣାଇଲେ । 
ହାରାମଣି କଟକ ଆସି ସିଭିଲ ସର୍ଜନ ଘନଶ୍ୟାମବାବୁଙ୍କୁ ଭେଟି ତାଙ୍କୁ ଆରୋଗ୍ୟ 
କରିଦେବାକୁ ଆକୁଳ ନିବେଦନ କଲେ । ଘନଶ୍ୟାମବାବୁ କବିଙ୍କୁ ଚିହ୍ନି ନ ଥଲେ; 
ମାତ୍ର ପରେ ପରିଚୟ ପାଇ ତାଙ୍କର ବିଶେଷ ଯତ୍ନ ନେଲେ । ପଣା ସଂକ୍ରାନ୍ତି ଦିନ 
ପାହାନ୍ତାରେ ବୈଷ୍ଣବଙ୍କର ଚେତା ଆସିଲା । ପତ୍ନୀ ହାରାମଣିଙ୍କୁ ଚିହ୍ନିଲେ । କଟକରେ 
ବହୁ ବ୍ୟକ୍ତିଙ୍କଠାରୁ ଅର୍ଥ ସାହାଯ୍ୟ ମଧ୍ଯ ମିଳିଥୁଲା । ତାଙ୍କର ଡାକ୍ତରଖାନାରେ ଏକ 
ଫଟୋ ନିଆଗଲା । କୌଣସି ରୋଗ ନ ଥ୍‌ବାର ଜଣା ପଡ଼ିଥୂଲା । ହାରାମଣି ପତିଙ୍କୁ 
ଧରି ଗ୍ରାମକୁ ଫେରିଲେ । 


ପତ୍ନୀ ବିୟୋଗ 

ବୈଷ୍ଣବଙ୍କ ଜୀବନରେ ଦରର୍ଭାଗ୍ୟ କିନ୍ତୁ ମାଡ଼ିଆସିଲା । ହାରାମଣି ଜଙ୍ଘାବାତ ରୋଗରେ 
ପୀଡ଼ିତା ହେଲେ । ଦିନକୁ ଦିନ ତାହା ବୃଦ୍ଧି ପାଇଲା । ନାନାଆଡ଼ୁ ନାନା ଥିଷଧ ଦିଆଗଲା । 
ଶେଷରେ ପେନସିଲିନ ଇଞ୍ଜେକସନ୍‌ ମଧ୍ଯ ଦିଆଗଲା । କିନ୍ତୁ ସବୁ ବିଫଳ ହେଲା । 
ହାରାମଣି କବିଙ୍କ ଜୀବନକୁ ଶୂନ୍ୟ କରିଦେଇ ଇହଜଗତରୁ ବିଦାୟ ନେଲେ । 

ପ୍ରାଣପ୍ରିୟା ହାରାମଣିଙ୍କ ମୃତ୍ଯୁ ପରେ ବୈଷ୍ଣବ ପାଣିଙ୍କ ମସ୍ତିଷ୍କ ବିକୃତି ଘଟିଲା । 
ସମସ୍ତେ ତାଙ୍କୁ ପାଗଳ ବୋଲି ଭାବିଲେ । ଗୃହର ଚାକର ସୁର ଜେନା ମଧ୍ଯ ଗୃହରୁ 
ପଳାୟନ କଲା । ଅସହାୟ ଭାବେ କବି ବୈଷ୍ଣବ ପାଣି ଗୃହରେ ପଡ଼ି ରହିଲେ । 

ଗ୍ରାମବାସୀମାନେ ବୈଷ୍ଣବଙ୍କ ଗୃହରେ ଏକ ପାଠାଗାର ସ୍ଥାପନ କରିବାକୁ ତକ୍ରାଳୀନ 
ଶିକ୍ଷାମନ୍ତ୍ରୀ ରାଧାନାଥ ରଥଙ୍କ ପାଖକୁ ଏକ ପତ୍ରରେ ନିବେଦନ କରିଥୁଲେ । ମାତ୍ର 
ମନ୍ତ୍ରୀଙ୍କଠାରୁ କୌଣସି ଉତ୍ତର ଆସିଲା ନାହିଁ । ଶେଷରେ ଅଙ୍ଟାଳିକାର ମୂଳଭିତତିରୁ ସମୁଦାୟ 
ଇଟା ବିକ୍ରୟ କରି ଚଳିବାକୁ ବୈଷ୍ଣବ ସ୍ଥିର କଲେ । 

କଳାକାର ବୃତ୍ତି ପାଇବାକୁ ଆଶାୟୀ ସେ ଥୁଲେ । ଏଥୁପାଇଁ ବହୁବ୍ୟକ୍ତିଙ୍କ ପାଖକୁ 
ଯାଇଥିଲେ । ସରକାର ବୃତ୍ତି ଦେବାକୁ କହି ମଧ୍ୟ ନ ଦେବାରୁ ସେ ହତାଶ ହୋଇ 
ପଡ଼ିଲେ । ଶହ ଶହ ବହି ଲେଖି ଶେଷରେ ଭୋକରେ ପଡ଼ି ମରୁଥ୍‌ବା କଥା ସେ 
ମହତାବବାବୁଙ୍କ ପାଖକୁ ଦେଇଥ୍‌ବା ଏକ ପତ୍ରରେ ଆବେଗପୂର୍ଣ୍ଣଭାବେ ଲେଖିଥୁଲେ - 

“ଶହ ଶହ ବହି ଉତ୍କଳ ଭାଷାରେ 


ଲେଖି ଭୋକେ ପଡ଼ି ମରୁଛି ବସାରେ ।” 

୯୧୨ ଯଶୋଦେହେ ଆଯୟୁଷ୍ମାନ୍‌ 
ସଚିବମାନେ ଏଥ୍‌ପ୍ରତି ନଜର ନ ଦେଉଥିବାରୁ ସେ କ୍ଷୋଭ ପ୍ରକାଶ କରିଥଲେ । 
ସେମାନଙ୍କୁ ଆକ୍ଷେପ କରି ଲେଖିଥୂଲେ - 
* ଘ୍ଵଚିବମାନଙ୍କ ନ ପଡ଼େ ନଜର 
ଏହା ଚିନ୍ତି ଘୋଟିଯାଏ ଚିନ୍ତା ଜ୍ଵର । 
ପୁଣି - “'ଉପାଧୂ ବଳରେ ହୋଇ ଗଲେଣି ଅନ୍ଧ 
କିମ୍ବା ଦେଖିବେ ସେ ପର ଭଲ ମନ୍ଦ । 
ନିଃସଙ୍ଗ ଦୀନ ହୀନ ଭାବରେ ୭୨ ବର୍ଷ ବୟସରେ ୧୯୫୬ ମସିହା ବୈଶାଖ 
ଅମାବାସ୍ୟା ଦିନ ବୈଷ୍ଣବ ପାଣି ଇହଲୀଳା ସାଙ୍ଗ କଲେ । 


କୋଠପଦା ମହନ୍ତଙ୍କ ନିକଟରେ ଗୋଟିପିଲା ରୂପେ ନିଜର ନାଟ୍ୟକାର ଜୀବନର 
ମୂଳଦୁଆ ପକାଇ ଆଜୀବନ ତାର ପୃଷ୍ଠପୋଷକତା କରିଥୁବା ଗଣକବି ବୈଷ୍ଣବ ପାଣିଙ୍କୁ 
ସମୀକ୍ଷକ ମାୟାଧର ମାନସିଂହ କେବଳ ଆଧୁନିକତାର ଦିଗ୍ଦର୍ଶକ ବା ବିପ୍ଳବୀ ନାଟ୍ୟକାର 
କହି ନାହାନ୍ତି, ତାଙ୍କ ମତରେ ପାଣିକବି ଲୋକ ସଂସ୍କୃତିର ନୂତନ ଜୀବନ୍ୟାସ ଦେଇ 
ଏହାକୁ ଅମରତ୍ଵ ପ୍ରଦାନ କରିଯାଇଛନ୍ତି - ଯାହା କି ଯୁଗ ଭେଦରେ ଜନମାନସରେ ବଞ୍ଚି 
ରହିବ । କବି ମାନସିଂହଙ୍କର ଏହି ଉଚ୍ତିକୁ ତାଙ୍କର ବ୍ୟକ୍ତିଗତ ମତ ବୋଲି କହି ଏଡ଼ାଇ 
ଦେଲେ ଚଳିବ ନାହିଁ । ଏହାକୁ ସ୍ଵୀକୀର କରିବାକୁ ଆଜି ସମୟ ଓ ସୁବିଧା ଆମ ଆଗରେ 
ପହଞ୍ଚିଯାଇଛି । ଚଳଚ୍ଚିତ୍ର ଯୁଗରେ ଓ ସାଂପ୍ରତିକ ରୁଚିସମ୍ଚନ୍ତ ବୌଦ୍ଧିକ ସମାଜରେ ବି 
ବୈଷ୍ଣବ ପାଣିଙ୍କର ଗ୍ରାହକତାର ଅଭାବ ନାହିଁ । ଆଧୁନିକତାନ ଉତ୍କଟତାରେ ଭରପୂର 
ସହରାଞ୍ଚଳରେ ଆଜି ଗଣକବିଙ୍କ ଗୀତିନାଟ୍ୟ ପରିବେଷଣ ଓ ପରିଦର୍ଶନ ପାଇଁ ପ୍ରବଳ 
ଆଗ୍ରହ ଦେଖାଦେଉଛି । ଚିପା ପୋଷାକ ଯୁଗରେ ଲୋକେ ଧୈର୍ଯ୍ୟ ସହକାରେ ଜରିବୃଟି 
ଦିଆଯାଇଥ୍‌ବା ସେହି ରାଜାରାଜୁଡା ପୋଷାକପିନ୍ଧା ମିତ୍ରାକ୍ଷର ଓ ଅମିତ୍ରାକ୍ଷର ଘାଣ୍ଟ 
ତିଅଣର ସ୍ପଷ୍ଟ ସଂଳାପର ବିଚିତ୍ର ଉଚ୍ଚାରଣକୁ ବେଶ୍‌ ଉପଭୋଗ୍ୟ କରୁଛନ୍ତି । ଏହାର 
ମୂଳରେ ଅଛି ବୈଷ୍ଣବ ପାଣିଙ୍କ ନାଟ୍ୟପ୍ରବଣତା । ପଦ ସଂଯୋଜନାରେ ଲାଳିତ୍ୟ, 
ସାଙ୍ଗୀତିକତା, ସରଳ ଛାନ୍ଦରସିକତାର ଅନୁବର୍ଣ୍ଣନନ ବାକ୍ୟ ଗଠନ, ଶୈଳୀରେ ଶୁଦ୍ଧ, 
ବଳିଷ୍ଠ ଭାବବ୍ୟଞ୍ଜକ ଓ ପ୍ରତିପାଦ୍ୟ ଶବ୍ଦ ବ୍ୟବହାର, ଗଦ୍ୟ ଓ ପଦ୍ୟ ମାଧ୍ୟମର ସମ୍ଭମିଶ୍ରଣ 
ପ୍ରଭୃତି ତାଙ୍କ ଗୀତାଭିନୟଗୁଡ଼ିକୁ ବିଚିତ୍ର ବର୍ଣ୍ଠାଳୀରେ ପରିଣତ କରିଛି । ଆଜିର ପାଶ୍ଚାତ୍ୟ 
ଭାବଧାରା, ମଞ୍ଚ କୌଶଳ ଓ ନାଟକର ଉତ୍ଭଟତା ତଥା ଅବୋଧ୍ଯତା କ୍ରମେ ଦର୍ଶକ 
ପ୍ରାଣରେ ତିକ୍ତତାର କାରଣ ହେଉଥବାବେଳେ ଏବଂ ପକ୍ଷାନ୍ତରେ ପୂର୍ବବର୍ତୀ ଯାତ୍ରା ନିତାନ୍ତ 
ଅପରିପକ୍ସ, ଯାହାକୁ କହନ୍ତି ମରହଟୀ ହୋଇ ଅଭିନୟ ନିମନ୍ତେ ଏକାନ୍ତ ଅନୁପଯୋଗୀ 
ବିବେଚିତ ହେଉଥିବାବେଳେ, ଗଣକବି ବୈଷ୍ଣବ ପାଣି ଆମ ସମାଜ ଓ କଳାପ୍ରେମୀଙ୍କ 
ଆଗରେ ଏକମାତ୍ର ଯୋଗସୂତ୍ରକାରୀ ଭାବେ ଉଭା ହୋଇ ରହିଛନ୍ତି ଓ ରହିଥ୍‌ବେ ମଧ୍ଯ ¡ 

ଡଃ ପ୍ରଫୁଲ୍ଲ କୁମାର ପଟ୍ଟନାୟକ ଖୋର୍ଷା। ସହରରେ ୧୯୩୪ ମସିହାରେ ଏକ ମଧ୍ୟବିତ ` 
ପରିବାରରେ ଜନ୍ମଗ୍ରହଣ କରିଥିଲେ। ୧୯୪୮ ମସିହାରେ ମାଟ୍ରିକ୍ୟୁଲେଶନ, ୧୯୫୨ ମସିହାରେ 
ବି.ଏ. ଓ ଏହାପରେ ୧୯୫୪-୫୫ ମସିହାରେ | ବନାରସ ହିନ୍ଦୁ ବିଶ୍ବବିଦ୍ୟାଳୟରୁ ଯଥାକ୍ରମେ 
ଏମ୍‌.ଏ. ଓ ଏଲ୍‌.ଏଲ୍‌. ବି. ପରୀକ୍ଷାରେ କୃତିତ୍ଵର ସହ ଉତ୍ତୀର୍ଣ୍ ହେଲେ | ଏହାପରେ ସେ ତଢ଼ାଳୀନ 
ଓଡ଼ିଶାର ଏକମାତ୍ର ଇଂରାଜୀ ସମ୍ବାଦପତ୍ର he Eastern Times’? ରେ କିଛିକାଳ ସହସମ୍ପାଦକ 
ଭାବେ କାର୍ଯ୍ୟ କଲାପରେ ଓଡ଼ିଶା ସରକାରଙ୍କ ଘରୋଇ ( ଜେଲ୍‌) ବିଭାଗରେ କାରାମଙ୍ଗଳ ଅଫିସର, 
ଜିଲ୍ଲା ପ୍ରୋବେସନ ଅଫିସର ଭାବେ ଦଶବର୍ଷ କାର୍ଯ୍ୟ କଲେ | ୧୯୬୮ ମସିହାରେ ସେ ସରକାରୀ 
ଗ୍ରକିରିରୁ ଇସ୍ତଫା ଦେଇ ଖୋର୍ଵା ପ୍ରାଣନାଥ କଲେଜରେ ଇତିହାସ ଅଧ୍ଯାପକଭାବେ ଯୋଗ ଦେଲେ। 
୧୯୭୦ ମସିହାର ବିସ୍କୃତପ୍ରାୟ ଖୋର୍ଵା ରାଜବଂଶି ଉପରେ ଗବେଷଣା କରି ୧୯୭୫ ମସିହାରେ 
ଉଜ୍କଳ ବିଶ୍ବବିଦ୍ୟାଳୟରୁ ଡକ୍ଟରେଟ ଉପାଧ୍‌ ଲାଭ କଲେ। ସେହି ଗବେଷଣାମୂଳକ ନିବନ୍ଧଟି 
କଲିକତାର ପୁନ୍ଧି ପୁସ୍ତକ ଦ୍ଵାରା Forgotten Chapter of Orissan History’ ଶିରୋନାମାରେ 
୧୯୭୭ ମସିହାରେ ପ୍ରକାଶ ପାଇଲା ଦୀର୍ଘ ୨୫ ବର୍ଷ ଅଧ୍ୟାପନା ଓ କିଛି କାଳ ଅଦ୍ଯକ୍ଷଭାବେ କାର୍ଯ୍ୟ 
କଲାପରେ ସେ ୧୯୯୪ ମସିହାରେ ଚାକିରିରୁ ଅବସର ଗ୍ରହଣ କରିଛନ୍ତି । 


ଡଃ ପଟ୍ଟନାୟକ ବହୁ ଓଡ଼ିଆ ଓ ଇଂରାଜୀ ପୁସ୍ତକର ରଚୟିତା। ଓଡ଼ିଆ ପୁସ୍ତକ ମଧ୍ଯରେ 
ଆଶାଦୀପୀ, ଏଇ ମଣିଷ”, ଗାରିବାଲ୍ଡ଼ି।, ‘ରୋମ ଇତିହାସ ପ୍ରଭୃତି ଅନ୍ତର୍ଗତ । ସବୁଠାରୁ 
ଉଲ୍ଲେଖଯୋଗ୍ୟ ହେଉଛି ତାଙ୍କ ରଚିତ ବିଶାଳ ଗ୍ରନ୍ଧ “ଯଶୋଦେହେ ଆୟୁଷ୍ମାନ୍‌' । ଏହାର ପ୍ରଥମ ଭାଗ 
(୮୦୬ ପୃଷ୍ଠା) ୧୯୯୮ ମସିହାରେ ପ୍ରକାଶିତ ହେଲା। ଏଥ୍‌ରେ ଭନ୍କଳର ପ୍ରାଗୈତିହାସିକ ଯୁଗରୁ 
ଆରମ୍ଭ କରି ଉନବିଂଶ ଶତାହୀର ଶେଷଭାଗ ମଧ୍ଯରେ ଥିବା ଯଶସ୍ବୀ ନରପତି, କବି, କଥାକାର, 
ବିପ୍ଳବୀ, ଦେଶପ୍ରେମୀ ପ୍ରଭୃତିଙ୍କ ଜୀବନୀ ବିସ୍ତୃତଭାବରେ ବର୍ଣ୍ଣିତ । 
ଏହାର ଦ୍ବିତୀୟ ଭାଗରେ ( ୯୨୮ ପୃଷ୍ଠା) ବିଂଶ ଶତାବ୍ଦୀର ପ୍ରାରମ୍ଭରୁ ମଧ୍ଭାଗ ମଧ୍ଯରେ ଜନ୍ମଲାଭ 
କରିଥୁବା ଜନନାୟକ, ବିପ୍ୃବୀ, ସାମ୍ବାଦିକ, କଥାକାର, କବି, ବୈଜ୍ଞାନିକ ଓ ନାଟ୍ୟକାର ପ୍ରଭୃତିଙ୍କ 
ଜୀବନୀ ଆଲୋଚିତ ହୋଇଛି । ପ୍ରକାଶୋନ୍ସୁଖୀ ଡୂତୀୟ ଭାଗରେ ୧୯୫୧ ମସିହାରୁ ୨୦୦୦ | 
ମସିହା ମଧ୍ୟରେ ଆବିର୍ଭୂତ ହୋଇଥବା ଦେଶସେବକ, କବି, ଓିପନ୍ଯାସିକ, ନାଟ୍ଯକାର, | 
ଶତିହାସିକ, ନାଟ୍ୟଶିଳୀ ପ୍ରଭୃତିଙ୍କ ଜୀବନୀ ସ୍ଥାନ ପାଇଛି। ସମପଦାୟ ବିରାଟ ଗ୍ରନ୍ମଟି ଓଡ଼ିଆ 
ସାହିତ୍ୟର ଏକ ଅମୂଲ୍ୟ ସମ୍ପଦ ହୋଇ ରହିବା ଆଶା କରାଯାଏ । 

